


Barcode : 99999990831261  
Title - Vyakaran Mahabhasyama Vol 2 (1963) AC\_4651  
Author -  
Language - Hindi  
Pages - 923  
Publication Year - 0  
Barcode EAN.UCC-13  
  
9 999999 083126

वीर सेवा मन्दिर दिल्ली	
★	
क्रम संख्या	४६५१
काल नं०	२५१ पतञ्ज
खण्ड	

**क्रम सख्या**

काल न०

**खण्ड**





ॐ ओ३म् ॐ

श्रीभगवत्पतञ्जलिविरचितं

# व्याकरण-महाभाष्यम्

[ श्रीकैयटकृतप्रदीपेन नागोजीभट्टकृतेन भाष्यप्रदीपोद्घोतेन च विभूषितम् ]

तस्यायं—

## द्वितीयो भागः

( प्रथम-द्वितीयाऽध्यायात्मक , नवाङ्किकादग्रिम )

स च —

परमतपस्विनां श्रीमताम्भगवान्देवाचार्याणामन्तेवासिना

महाविद्यालयगुरुकुलभज्जरस्योपाचार्येण

वेद-व्याकरण साहित्य-दर्शन-आयुर्वेदाचार्येण

परिद्धत वेदव्रतनेन वर्णिना सम्पादितो

‘विमर्श’टिप्पण्या च सयोजितः ।

प्रकाशकं —

हरयाणा-साहित्य-संस्थानम्

गुरुकुल भज्जर (रोहतक)

प्रथम संस्करणम्

द्विसहस्रम्

२०००

२०२० विक्रमाब्दे

१८८५ शकाब्दे

१९६३ ख्रिस्ताब्दे

मूल्यम् १६ ००

षोडशरुप्यकाः

( सोलह रुपये )

प्रकाशक:—

हरयाणा-साहित्य-संस्थान

पो० गुरुकुल मञ्जर, जि० रोहतक

सम्पादक:—

श्री वेदव्रतः स्नातकः सिद्धान्तशिरोमणिः

वेद-व्याकरण साहित्य-दर्शन-आयुर्वेदाचार्यः

( उपाचार्य.—महाविद्यालयगुरुकुलमञ्जरस्य )

मुद्रक:—

श्री शिरीशचन्द्र शिवहरे, एम. ए.

मैनेमिंग डायरेक्टर

दी फाइन आर्ट प्रिंटिंग प्रेस, अजमेर.

ॐ श्री ३म् ॐ

श्रीभगवत्पतञ्जलिविरचितं

## व्याकरण-महाभाष्यम्

[ प्रदीप-उद्घोत विमर्शैः समलङ्कृतम् ]

तस्य—

द्वितीयो भागः

( प्रथम-द्वितीयाऽध्यायात्मकः, नवाङ्किकादमिमः )

गाङ्कुटादिभ्योऽञ्णिन्ङित् ॥ १ । २ । १ ॥

ङित्किद्वचने तयोरभावादप्रसिद्धिः ॥ १ ॥

ङित्किद्वचने तयोरभावात्—ङकारककारयोरभावात्—ङित्वकित्वयोर-  
प्रसिद्धिः । सता ह्यभिसम्बन्धः शक्यते कर्तुम् । न चाऽत्र ङकारककारावितौ  
पश्यामः । तद्यथा—‘चित्रगुर्देवदत्तः’ इति; यस्य ता गावो भवन्ति स एव  
ताभिः शक्यतेऽभिसम्बन्धुम् । भाव्येते तर्जनेन,—‘गाङ्कुटादिभ्योऽञ्णिन्ङि-  
ङ्गवती’ति । ‘असंयोगालिट् किङ्गवती’ति ।

प्रदीपः—गाङ्कुटादिभ्यः । चत्वारोऽत्र पक्षा उपक्षिप्ता भाष्ये—ङित्वकित्वसम्बन्धप्रति-  
पादनम्, भावनम्, सम्बन्धाकरणम्, अतिदेशश्चेति । तत्राद्यपक्षनिराकरणाय वार्तिक-  
मुपन्यस्यति—ङित्किद्वचन इति । सता हीति । विद्यमानेन वस्तुना सम्बन्धोऽर्थस्य

उद्घोतः—गाङ्कुटादिभ्यो० । अस्य तद्वदतिदेशत्वेन वार्तिकानुत्थानमाशङ्क्याह—चत्वारोऽपेक्षेति ।  
उपक्षिप्ताः । वृषणद्वारा साक्षाच्छोका इत्यर्थः । तत्राद्येति । तत्र हि गाङ्कुटादिभ्यः पक्षो-  
ऽप्यित्यस्य इत्सम्बन्धककारयुक्त इत्यर्थः । तयोरिति तच्छब्देन गुणभूतयोरपि ङकारककारयो-  
र्बुद्धिस्थतया परामर्श इत्याह भाष्ये—ङकारककारयोरिति । यथा चैतच्चया यस्यस्यस्य—  
मुक्तम् । ङित्वकित्वयोरप्रसिद्धिरिति । तद्वयवद्वाराऽप्रसिद्धित्वार्थः । अत्राह—येन  
वस्येति । सत्त्वे वेति । ‘यकादेरिति’ शेषः । अन्विताद्वयवर्णोपपत्त्या च सो दासीति-

भवतीति चेदादेशप्रतिषेधः ॥ २ ॥

भवतीति चेदादेशस्य प्रतिषेधो वक्तव्यः । ङकारककारवितावादेशौ प्राप्नुतः । कथं पुनरित्सञ्ज्ञो नामादेशः स्यात् ? किं हि वचनाच्च भवति ? एवं तर्हि षष्ठीनिर्दिष्टस्यादेशा उच्यन्ते, न चात्र षष्ठीं पश्यामः । 'गाङ्कुटादिभ्य' इत्येषा पञ्चमी 'अञ्णि'दिति प्रथमायाः षष्ठीं प्रकल्पयिष्यति—'तस्मादित्युत्तरस्य' ( १. १. ६७ ) इति ।

सञ्ज्ञाकरणं तर्हीदम्—गाङ्कुटादिभ्योऽञ्णिङित्सञ्ज्ञो भवतीति । असंयोगालिङ्कित्सञ्ज्ञो भवतीति ।

सञ्ज्ञाकरणे किङ्दग्रहणेऽसम्प्रत्ययः शब्दभेदात् ॥ ३ ॥

सञ्ज्ञाकरणे किङ्दग्रहणेऽसम्प्रत्ययः स्यात् । किं कारणम् ? 'शब्द-भेदात्' । अन्यो हि शब्दः 'किङ्ती'ति अन्य 'किती'ति 'ङिती'ति च । तथा किङ्दग्रहणेषु ङिङ्दग्रहणेषु चानयोरेव सम्प्रत्ययः स्यात् ।

प्र०—शक्यते कर्तुम् । न च गाङ्कुटादिभ्यः परस्य प्रत्ययस्य ङकार इत्सञ्ज्ञकोऽस्ति येन तस्य ङिदिति व्यपदेशः स्यात् । सत्त्वे वा भूतानुवादे प्रयोजनाऽभाव इत्यप्रामाण्य-मापतति । न च गाङ्कुटादिभ्यश्चङादेः किङ्तोऽनेन विधानमुपपद्यते, अञ्णिङ्-ग्रहणानर्थक्यप्रसङ्गात् । भाव्येते इति । गाङ्कुटादिभ्यः परो योऽञ्णिङ्प्रत्ययः स किङ्कवति । ङकार इत्सञ्ज्ञकस्तस्य भवतीत्यर्थः । स तु ङकार आदौ मध्येऽन्ते वेति देशविशेषं नापेक्षते, इदमक्रान्तस्यैव विधानात् । इतां च धर्मोऽश्रयमाणानामपि कार्यं प्रति विशेषकत्वम् । भवतीति चेदिति । टित्वकिरवमित्वानामभावात्, ङ इदनन्त-रोऽस्येत्यनन्तरार्थं बहुव्रीह्यभावाच्चादेः परस्येत्यादेः स्थाने ङकार आदेशः प्राप्नोतीत्यर्थः । ङ इत् ङिदिति तत्पुरुष एव न्याय्यः, स्वपदार्थप्राधान्येन तस्यान्तरङ्गत्वात्, बहु-व्रीह्यर्थानुपपादाच्च 'कुटिते' त्यादौ प्रसिद्धङित्वाच्चङादयो यद्यादेशाः क्रियन्ते तदा नैते तदर्थभिधाने समर्थाः । वृङादयश्च नेह शास्त्रे प्रसिद्धाः । अथाऽस्मादेव वचनादपूर्वाः क्रियेरंस्तदा ङिङ्चेत्यन्त्यस्य स्युः । कथं पुनरिति । इत्सञ्ज्ञो ह्यसन्नेव कार्यमात्रं प्रति-

उ०—छोषाऽभावार्थमनुवाद इति न शङ्क्यम् । ननु शशविषाणादिशब्दैरसताऽपि विषाणेन शशस्य सम्बन्धः प्रतिपाद्यते इति चेन्न, तद्वदस्याप्यप्रामाण्यप्रसङ्गात् । अञ्णिङ्ग्रहणेति । नच वृद्धेदिति विहितव्यङ्ग्यः कमेर्णिङ्गश्च व्यावृत्तये तदिति वाच्यम्, गाङ्कुटादिभ्योऽनेन तयो-र्विधानेऽपि प्रत्ययाधिकारेऽस्य पाठाऽभावेन प्रत्ययत्वाऽभावान्नकारणकारयोरित्वाऽप्रवृत्तौ ङितोस्तयोरसम्भवात् । भाव्ये भाव्येते तर्हीनेनेति । प्रकरणेनेत्यर्थः । ननु 'भाव्येते' इत्युक्तं, पञ्चमीनिर्देशेनादेशविषयसम्भवात्त आह—गाङ्किति । गाङ्कादिभ्यः परस्य प्रत्ययस्य तज्यादेः सिद्धत्वाद्विशेषण एव विवितात्पर्यमित्याह—ङकार इति ।

तद्वदतिदेशस्तर्थायम्—‘गाङ्कुटादिभ्योऽन्विण्डिद्ववती’ति । असंयोगा-  
ल्लिट्किद्ववती’ति । स तर्हि वतिनिर्देशः कर्तव्यः, नह्यन्तरेण वतिमतिदेशो  
गम्यते ? न कर्तव्यः, अन्तरेणापि वतिमतिदेशो गम्यते । तद्यथा—‘एष ब्रह्म-  
दत्तः’ । अत्र ब्रह्मदत्तं ब्रह्मदत्त इत्याह । ते मन्यामहे—ब्रह्मदत्तवदयं भवतीति ।  
एवमिहाप्यङितं ङित्वाह, ङित्वादिति गम्यते । अकितं किदित्याह, किद्वदिति  
गम्यते ।

तद्वदतिदेशोऽकिद्विधिप्रसङ्गः ॥ ४ ॥

तद्वदतिदेशोऽकिद्विधिरपि प्राप्नोति । ‘सृजिदशोर्भल्यमकिति’ ( ६. १.  
५८ ) । सिसृक्षति दिदक्षतो । अकिलक्षणाऽमागमः प्राप्नोति ।

प्र०—पादयति, आदेशस्तु भावरूपोऽन्यस्य प्रसङ्गे भवति । किं हीति । लोपस्य यथादेशत्वं  
तथा ङकारस्यापीत्सञ्ज्ञकस्य भविष्यतीत्यर्थः । तत्र स्थानिनं निवर्त्य ङकारो निवर्तत ।  
सञ्ज्ञाकरण इति । अक्तपरिमाणा सञ्ज्ञा कृतेति न्यूनातिरिक्तशब्दोच्चारणे सञ्ज्ञा-  
स्वरूपानुपलम्भात्सञ्ज्ञानामसम्प्रत्ययः । ङित्सञ्ज्ञाकरणे तु व्यच्चेः ‘कुटादित्वमनसी’  
ति वचनात्सम्प्रसारणार्थं स्यात् लिटः कित्सञ्ज्ञा च वचिस्वपीति । सम्प्रसारणार्थं  
स्यात् । गाङ्कुटादिभ्यस्तर्हि ङित्सञ्ज्ञा किमर्था स्यात् ? अनर्थिका भवतु, न्यायानुगतेऽर्थे  
किं कुर्मः । किञ्चति चेत्यादिषु यौगिकस्यैव ग्रहणं स्याद्यस्य ककारो ङकारश्चेत्संज्ञकः ।

उ०— नन्वेवं लोपस्यावयवकत्वेन विधानं व्यर्थमत आह—इतां चेति । एवं च कार्यार्थं  
विधानमिति भावः । ननु भाष्यमानः सर्वोप्यादेश एवेत्यत्र मानाऽभावादादेशप्रतिषेध इत्य-  
युक्तमत आह—टित्वेति । अनेमागमत्वं निराकृतम् । उरणपरवदनन्तरोऽस्तिवति चेद-  
न्नाह—ङ्—इदनन्तर इति । नन्वेवमपि बहुव्रीहिणा लिच्छब्देन प्रत्ययाभिधानात्तस्य चाने-  
काल्वात् कथमादेः स्यादत् आह—तत्पुरुष इति । न च तस्यादित्वे इत्वं व्यर्थं लशक्तद्वित  
इत्येव सिद्धेरिति वाच्यम्, अतद्वित इति पर्युदासेन प्रत्ययसञ्ज्ञाकालिकादेरेव तेनेर्वाविधा-  
नात् । अनुपपादः—अनुपपत्तिः तामेव दर्शयति—कुटितेत्यादाविति । अथास्मादेवेति ।  
अन्तरतमपरिभाषासंस्कृतादित्यर्थः । अन्यस्य स्युरिति । न च ङित्स्यस्य गुणप्रतिषेधाद्यर्थ-  
त्वेन चरितार्थात्तातङ्ग्यायेन सर्वादेशो भविष्यतीति वाच्यम्, गुणप्रतिषेधाद्यर्थत्वे सर्वा-  
देशत्वं, सर्वादेशत्वे च तदर्थत्वमित्यभ्योभ्याभयेन सर्वादेशत्वाऽस्माभेऽन्यादेशत्वापत्तेरिति  
भावः । तातङ्गस्तु यथा सर्वादेशत्वं तथोक्तम् । भाष्ये तस्मादित्युत्तरस्येति । एवं चादेः  
परस्वैत्यस्य प्राप्त्या आदेशपक्षे इडाऽसिद्धेः स न युक्त इति भावः । संप्रसारणं—व्यच्चे-  
र्ग्रहिण्येत्थनेन । गाङ्कुटादिभ्य इति । व्यचिमेवानुवदेदिति भावः । भाष्ये—किञ्चदग्रहण  
इति । किञ्चति चेत्यादावित्यर्थः । कृत्रिमेति । उभयगतिमजानत इत्वं वृषणं बोध्यम् । भाष्ये

सिद्धं तु प्रसज्यप्रतिषेधात् ॥ ५ ॥

सिद्धमेतत् । कथम् ? प्रसज्यप्रतिषेधात्, प्रसज्यायं प्रतिषेधः क्रियते—  
'किति ने'ति ।

सर्वत्र सन्नन्तादात्मनेपदप्रतिषेधः ॥ ६ ॥

सर्वेषु पक्षेषु सन्नन्तादात्मनेपदं प्राप्नोति उच्चुकुटिषति, निचुकुटिषति—  
'ङितः' इत्यात्मनेपदं प्राप्नोति<sup>१</sup> । तस्य प्रतिषेधो वक्तव्यः ।

सिद्ध्यन्तु पूर्वस्य कार्यातिदेशात् ॥ ७ ॥

सिद्धमेतत् । कथम् ? पूर्वस्य यत्कार्यं तदतिदिश्यते । किं वक्तव्यमेतत् ?

प्र०—अनयोरेवेति । 'कृत्रिमाकृत्रिमयोः कृत्रिमे कार्यसम्प्रत्यय' इति न्यायात् । चङादीनां  
तु ङित्करणं ङित्प्रदेशेषु ग्रहणार्थं स्याद्यत्र संज्ञारूपानुपलब्धिः । एष ब्रह्मदत्त इति ।  
निर्ज्ञाते भेदे तत्कार्यप्राप्तये तद्रूपारोपणं क्रियत इत्यतिदेशगतिः । अकिञ्चिद्विप्रसक्त  
इति । कार्यातिदेशे तत्प्रतिबद्धानि कार्याणि व्यपदेशमन्तरेणापि भवन्तीति गुण-  
निषेधादीनामेवातिदेशः । अमागमस्तु स्वाश्रयः केन निवायेत । यथा ब्राह्मणवदतिदेशः  
क्षत्रियस्य स्वाश्रयं युद्धादि न निवर्तयति । 'अकिञ्चि'ति च पर्युदासाश्रयणात्किञ्चित्प्रति-  
बद्धकार्याऽभावात्स्वाश्रयोऽमागमः स्यात् । सिद्धं त्विति । प्रसज्यप्रतिषेधे अमागमनि-  
षेध एव किञ्कार्यम् । सिद्धं तु पूर्वस्येति । विशिष्टमत्र किञ्कार्यमतिदिश्यते न  
सर्वमित्यर्थः ।

उ०—एष ब्रह्मदत्त इति, भेदप्रदर्शनम् । अब्रह्मदत्तमिति । अस्य 'अयं चे'त्यादिः । तदाह—  
निर्ज्ञाते भेदे इति । निर्ज्ञाते भेदे इत्यर्थः । अतिदेशगतिरिति । तत्फललाभ इत्यर्थः । आहा-  
रारोपस्य तत्कार्यबोधनफलकत्वादिति भावः । व्यपदेशातिदेशो किञ्चिद्व्यपदेशाविवक्षाऽकिञ्चिद्व्यप-  
देशस्य स्वाश्रयस्य निवर्तनदाह—कार्येति । व्यपदेशम्—किञ्चादिरूपं निमित्तम् । करणे  
षञ् । यदि तु अतिदिश्यमानविवक्षितस्वाश्रयकार्याऽभावोऽतिदेशस्वभावसिद्धः, तथा तत्रैव  
इष्टान्ते मयपानादिनिवृत्तिरिति न दोषस्तथापि परिहारात्स्वरस्याभिधास्यमानत्वात्तत्सुष्ठु  
निरूपितं भगवता । विशिष्टमत्रेति । ततः परस्य यत्कार्यातिदिश्यत इत्यर्थः ।



नहि । कथमनुच्यमानं गंस्यते ? सप्तम्यर्थेऽपि वतिर्भवति । तद्यथा मथुरायामिव 'मथुरावत्' पाटलिपुत्र इव 'पाटलिपुत्रवत्' । एवं द्वितीव 'द्विद्वत्', कितीव 'किद्वत्' ।

अथ किमर्थं पृथङ्ङित्कितौ क्रियेते, न सर्वं किदेव स्यात्, ङिदेव वा ।  
पृथगनुबन्धत्वे प्रयोजनं वचिस्वपियजादीनामसंप्रसारणं सार्व-  
धातुकचङादिषु ॥ ८ ॥

प्र०— सप्तम्यर्थेऽपि वतिरिति । सप्तम्यर्थे वर्तमानादिवार्थे वतिरित्यर्थः । ननु नेह वति-  
रुपात्तः तत्कथमयं परिहारः । अयं भावः—यथा न सर्वकार्यप्राप्त्यर्थ एवाब्रह्मदत्ते  
ब्रह्मदत्तत्वारोपः, अपि तु कस्यचिदेव कार्यस्य लाभार्थः । एवमिहापि व्याख्यानाद्वि-  
शिष्टङित्कायातिदेशार्थ एवावृणितः प्रत्ययस्य तद्रूपासङ्गः उपदेशग्रहणानुवृत्त्या चोप-  
देशे यो ङित्तस्मादात्मनेपदमिति सामर्थ्यात्पूर्वस्य कार्यातिदेशोऽयम् ।

अथ किमर्थमिति । कार्यार्थत्वादनुबन्धासङ्गस्यैकेनैवानुबन्धेन गुणनिषेधादेः सिद्ध-  
त्वादनुबन्धभेदोऽनर्थक इति प्रश्नः । एकस्य चानुबन्धस्य करणेऽतिदेशोऽपि भेदेन न  
कर्तव्यः ।

आवसथ इति । रुदिविदिभ्यां ङिदित्यतो ङिदिति वर्तमाने उपसर्गे वसे-  
रित्यथप्रत्ययः ।

उ०— सप्तम्यर्थे वतेरविधानादाह—सप्तम्यर्थ इति । यद्यपि सप्तम्यर्थवत्यन्तैकदेशस्तदर्थे  
प्रयुक्तः सत्या सत्यभामेतिवदित्यपि भाष्याशयो वक्तुं शक्यस्तथापि सार्वधातुकमिति सूत्र-  
विषये पचेतामित्यादावातो ङित इति स्वकार्यस्यातिदेशानापत्तिरत आह—अयं भाव इति ।  
तद्रूपासङ्गः तद्रूपारोप इत्यर्थः । निर्लिप्तं व्याख्यानमयुक्तमत आह—उपदेशेति । पूर्वस्येति ।  
परभिन्नस्येत्यर्थः । भाष्ये सप्तम्यर्थपीत्यपिना पृथगर्थसंग्रहः । तेनोभयसिद्धिः । तेन तुल्यमिति  
वत्यन्तैकदेशत्वाभावे तात्पर्यात् । तेन ततः परस्य यत्कार्यं तन्मेति बोध्यम् ।

अनुबन्धभेद इत्यस्य प्रत्ययादावित्यादिः । अतिदेशोऽपि भेदेनेति । अत्र प्रकरणे  
इत्यादिः । अपिना तत्तत्प्रदेशेषु बोधप्रग्रहणं न कर्तव्यं भवतीति सूचितम् ।

एवेर्विभाषा घेट्ठोरिति षड् । जस्तम्बित्यङ् ष । वचेरस्यतिवक्तीत्यङ् वचउमि-  
त्युम् । सर्वत्र ङित्वे कित्वे वा दोषाः । यथेह भवतीति भाष्यस्य—यथेह शून्य इत्यादी  
सम्प्रसारणं भवति तथा चङादावपि स्यादित्यर्थः । भाष्यस्य—अथङ् इति । एवमाहुर्पूर्वक



पृथगनुबन्धत्वे प्रयोजनं वचिस्वपियजादीनामसंप्रसारणं सार्वधातुके चडा-  
दिषु च<sup>†</sup> ।

सार्वधातुके प्रयोजनम्—यथेह भवति सुप्तः सुप्तवानिति, एवं 'स्वप्तिः  
स्वपिथः' अत्रापि प्राप्नोति ।

चडादिषु च प्रयोजनम् । के पुनश्चडादयः ? चडङ् नजिङ् ड्वनिबथङ् नडः ।  
चङ्—यथेह भवति 'शूनः शूनवानिति, एवम् 'अशिश्नियत्' अत्रापि प्राप्नोति ।  
अङ्—यथेह भवति शून उक्त इति, एवम् 'अश्वद् अवोचद्' अत्रापि प्राप्नोति ।  
नजिङ्—यथेह भवति सुप्तः सुप्तवान् इति, एवं 'स्वप्नक्' अत्रापि प्राप्नोति ।  
ड्वनिप्—यथेह भवतीष्टमिष्ट्वानिति, एवं 'यज्वा' अत्रापि प्राप्नोति । अथङ्—  
यथेह भवत्युषित इति, एवम् 'आवसथः' अत्रापि प्राप्नोति । नङ्—यथेह  
भवतीष्टमिति, एवं 'यज्ञः' अत्रापि प्राप्नोति ।

### जाग्रोगुणविधिः ॥ ६ ॥

जागर्तेरगुणविधिः प्रयोजनम्<sup>‡</sup> । यथेह भवति—जागृतः जागृत्य इत्यङि-  
तीति पर्युदासः, एवं जागरितः जागरितवानित्यत्रापि प्राप्नोति ।

अपर आह—“जाग्रो गुणविधिः ।” जगार्तेर्गुणविधिः प्रयोजनम् । यथेह  
भवति—जागरितः जागरितवानिति । एवं जागृतः जागृत्य इत्यत्रापि प्राप्नोति ।

प्र०— जाग्र इति । किति गुण इष्यते, न ङिति । एवं च विषयविभागः पृथगनुबन्धो-  
पादानादेव लभ्यते ।

उ०—एव प्रत्यय इति भावः । अन्यथा फलाभावात् उपसर्गे वसेरित्यत्र किरित्यननुवृत्तौ भाष्या-  
सङ्गतिः स्पष्टैवेति केचित् ।

भाष्ये अपर आहति । यद्यपि सर्वत्र कित्वे कित्वे वा सूत्रे तत्तत्पदमेवोपादातव्यम् ।  
एवं च सर्वथा जागरित इत्यादौ गुणभवनमसिद्धमिति भाष्यदृष्टान्तासंगतिस्तथापि जागरित  
इत्येतत्सिद्ध्यर्थमन्यतरदपि यदि तत्सूत्रे न क्रियते तदायं ग्रन्थ इत्याहुः ।

† वचिस्वपियजादीनां किति ६.१.१५. । १ 'इष्टवान्' कश्चिन् । ‡ जाग्रोऽविधिष्णुर्लङ्कस्तु ७.३.८५.

## कुटादीनामिट्प्रतिषेधः ॥ १० ॥

कुटादीनामिट्प्रतिषेधः प्रयोजनम् । यथेह भवति—‘लूत्वा, धूत्वा’ इति ‘श्रुकः किति’ [ ७. २. ११ ] इतीट्प्रतिषेधः, एवं ‘नुविता धुविता’ अत्रापि प्राप्नोति ।

## क्त्वायां कित्प्रतिषेधश्च ॥ ११ ॥

क्त्वायां कित्प्रतिषेधश्च प्रयोजनम् । किं ‘च’ ? इट्प्रतिषेधश्च । नेत्याह । अदेशेऽयं चः पठितः—“क्त्वायां च कित्प्रतिषेध” इति । यथेह भवति—देवित्वा सेवित्वेति “न क्त्वा सेट्” [ १. २. १८ ] इति कित्त्वप्रतिषेधः, एवं ‘कुटित्वा पुटित्वा’ अत्रापि प्राप्नोति ।

अथवा देश एवायं चः पठितः—क्त्वायां कित्प्रतिषेधश्चेट्प्रतिषेधश्च । कित्प्रतिषेध उदाहृतम् । इट्प्रतिषेधो यथेह भवति ‘लूत्वा धूत्वा’ “श्रुकः किति” इतीट्प्रतिषेधः, एवं ‘नुवित्वा धुवित्वा’ अत्रापि प्राप्नोति ।

प्र०— नुवित्वेति । नू स्तुतौ । धुविनेति । धू विधूननं । कित्तीति सप्तमीनिर्देशात् इट्प्रतिषेधस्याप्यतिदेशः स्यादित्युपन्यासः । नत्विट्प्रतिषेधः पूर्वस्य कार्यम् ।

कुटित्वेति । न क्त्वा सेडिति । निषेधो विशेषानुपादानादौपदेशिकवदातिदेशिकस्यापि कित्त्वस्य स्यात् । अथवा यदप्राप्तं कार्यं तदतिदिश्यते इति क्त्वाप्रत्यये कित्त्वातिदेश एव न स्यात् ।

नुवित्वेति । कित्त्वेनात्र कित्त्वं येन नाप्राप्तिन्यायेन बाध्यत इति भावः ।

उ०— नू धू, कुटादी । सप्तमीनिर्देशादिति । वस्तुतः पूर्वस्य कार्येऽतिदेश इत्यस्य परभिन्नकार्ये इत्यर्थः । स्वकार्यं स्थग्यत एवातो कित्त्वं इत्यादीति बोध्यम् ।

ननु न क्त्वेति निषेध औपदेशिकस्यैवेति न बोधो ऽत आह—न क्त्वेति । नन्वौपदेशिकस्य प्रथमोपस्थितत्वेन तन्निषेधेन चरितार्थमातिदेशिकं न निषेधेदित्युच्येराह—अथवेति । न स्यादिति । कुटादिभ्यः परस्य कित्त्वविधानं त्वन्यत्र चरितार्थं कुटित्वेत्यादौ कित्त्वप्रतिषेध एव स्यात् । न तु कित्त्वमिति भाष्याक्षरार्थः । एवं च कुटित्वेत्यादौ गुणः स्यात् ।

ननु पृथगनुबन्धकरणेपि नुवित्वेत्यादौ कथं श्रुक इति निषेधो न, औपदेशिककित्त्वसत्त्वादित्यत आह—कित्त्वेनेति ।

स्यादेतत्प्रयोजनं यद्यस्य नियोगत आतिदेशिकेन डित्वेनौपदेशिकं कित्त्वं बाध्येत । सत्यपि तु डित्वे किदेद्वैषः । तस्मान्नूत्वा धूत्वेत्येव भवितव्यम् ॥१॥

सार्वधातुकमपित् ॥१॥ २ । ४ ॥

सार्वधातुकग्रहणं किमर्थम् ? अपिदितीयत्युच्यमाने आर्धधातुकस्याप्यनेनापितो डित्वं प्रसज्येत—कर्ता हर्ता । नैष दोषः । आचार्यप्रवृत्तिर्ज्ञापयति—नानेनार्धधातुकस्यापितो डित्वं भवतीति । यद्यमार्धधातुकीयान् कांश्चिन्निष्ठः करोति चङङ्नजिङ्ङ्वनिबधङ्नङः । सार्वधातुकेष्वेतज्ज्ञापकं स्यात् । नेत्याह । तुल्यजातीयस्य ज्ञापकम् । कश्च तुल्यजातीयः ? यथाजातीयकाश्चङङ्नजिङ्ङ्वनिबधङ्नङः । कथंजातीयकाश्चैते ? आर्धधातुकीयाः ।

प्र०— सत्यपीति । विरोधाभावादतिदेशेन स्वाश्रयस्य कित्त्वस्यानिवर्तनाद् येन नाप्राप्त इति न्यायाभावाच्च । नहि कुटिता कुटितुमित्यादौ कित्त्वे प्राप्ते डित्वारम्भः ॥१॥

सार्वधातुक । लिङ्गादव्याप्तिरतिव्याप्तिर्वेति प्रदर्शनाय सार्वधातुकग्रहणस्याक्षेपप्रतिसमाधाने भाष्यकारेणोपन्यस्तः ।

आर्धधातुकीयानिति । अर्धधातुषु भवा इति ठञ्न्तत्वादन्तोदात्तत्वाभावाद् बहुचोन्तोदात्ताट्ठञिति ठञ्भावे वृद्धान्छो भवति । तातडस्तु डित्वं तिपः पित्त्वादप्राप्तमित्यज्ञापकं सार्वधातुकाडित्वस्य, ड्वनिषां डित्वमज्ञापकमस्य हि पित्त्वात् डित्त्वाप्राप्तिः ।

उ०— भाष्ये तस्मादिति । एवं च 'अदेशे ऽयं चः' इति स्थितम् ॥१॥

सार्वधातु । लिङ्गादिति । चङादीनां डित्वादित्यर्थः । तुल्यजातीयस्य ज्ञापने तृजादौ डित्वमतिव्याप्तम् । धातुप्रत्ययसामान्यविषये तु ज्ञापकेऽव्याप्तमिति भावः । आर्धधातुकशब्दस्य चरत्याद्यर्थठञन्तत्वेनान्तोदात्तत्वाद् बहुचोन्तोदात्तादिति ठञ् प्राप्नोतीत्यत आह—अर्धेति । अर्धधातुशब्दस्तत्पुरुषेन्तोदात्तः, ततश्च भवादावर्थे बहुच इति ठञ्, जित्वादाद्युदात्तत्वमिति भावः । भवेति । तेषु भवा सञ्ज्ञार्धधातुकमित्यर्थः । ठञ्न्तत्वादिति । आर्धधातुकशब्दस्येति शेषः । आर्धधातुकसंज्ञायां संज्ञित्वेन भवानार्धधातुकीयानित्यर्थः । आर्धधातुक इतिवदार्धधातुकानिति वक्तव्ये आर्धधातुकीयानियुक्तिः प्रियतद्धिता दाक्षिणात्या इति न्यायेनेति बोध्यम् । ननु हेडित्वेनैव सिद्धे तदादेशतातडो डित्वं सार्वधातुकाडित्वस्य ज्ञापकं स्यादत आह—तातडस्त्विति । पित्त्वान्डित्त्वाप्राप्तिरिति । तद्धि सुप्तेष्वत्र तुगर्थमनुदात्तार्थं चावश्यकमिति भावः । एवं च पूर्वसूत्रे सहनिर्देशादिहापि तदुच्चारणमिति तात्पर्यम् । यद्वा ड्वनिप्रक्षिप्तः ड्वनिभूतकालानामिति च प्रक्षिप्तः पाठ इति तात्पर्यम् । छङ्विकरणानामिति । ते चङङ्सिद्धिः ।

यद्येतदस्ति तुल्यजातीयस्य ज्ञापकमिति, चङ्ङौ लुङिबकरणानां ज्ञापकौ स्याताम्, नजिङ्बर्तमानकालानाम्, ङ्निब् भूतकालानाम्, अथङ्शब्द श्रौणादिकानाम्, नङ्शब्दो घञर्थानाम् । तस्मात् सार्वधातुकग्रहणं कर्तव्यम् ।

किं पुनरयं पर्युदासः—यदन्यत्पित इति, आहोस्वित्प्रसज्यायं प्रतिषेधः—पिन्नेति ? कश्चात्र विशेषः ?

अपिन्ङिदिति चेत् शबेकादेशप्रतिषेध आदिवत्त्वात् ॥ १ ॥

अपिन्ङिदिति चेत् शबेकादेशे प्रतिषेधो वक्तव्यः । च्यवन्ते प्लवन्ते । किं कारणम् ? आदिवत्त्वात् । पिदपितोरेकादेशोऽपि आदिवत्स्यात् । अस्त्यन्यत् पित इति कृत्वा ङित्वं प्राप्नोति ।

अस्तु तर्हि प्रसज्यप्रतिषेधः—पिन्नेति ।

न पिन्ङिदिति चेदुत्तमैकादेशप्रतिषेधः ॥ २ ॥

प्र०— च्यवन्ते प्लवन्ते इति । गुणात्पूर्वं नित्यत्वादन्तरङ्गत्वाच्चैकादेशः । तत्र कृते परस्येहापि आश्रितत्वात्परस्य कार्यं प्रत्यादिवद्भावाद् गुणनिषेधः स्यात्, साधारण-परिहाराभिधानाय वार्णादाङ्गमिति नाश्रितम् । प्रसज्यप्रतिषेधे तु ङित्वनिषेधः पूर्वस्य कार्यमिति पूर्वं प्रत्यन्तवत्वान्ङित्त्वाभावः । यद्यापि सार्वधातुकावयस्याकारस्यैकादेशः तथापि परं प्रत्यादिवत्त्वादन्तशब्दः सार्वधातुकमपिद् भवतीति स्यादेव ङित्वम् । च्यवे इति चोत्तमैकवचने सर्वस्यैव सार्वधातुकस्यैकादेश इति ङित्वप्रसङ्गः ।

उ०— प्रत्यादिवद्भावादिति । शाब्दफललाभायादिवत्त्वमेव प्राप्नोति, नत्वन्तवद्भावः । तेन हि ङित्त्वाभावोऽर्थः फलति नतु शाब्द इति भावः । साधारणेति । व्याश्रयेष्वस्य प्रवृत्तिमङ्गी-कृत्येदम् । वस्तुतस्तु विभिन्ननिमित्ते प्रवृत्तावपि विभिन्नस्थानिके न तत्परिभाषाप्रवृत्तिरिति भाववाक्यः । यद्यपीति । अकारयोरेकादेशस्योक्तन्यायेनापिष्वेप्युभयत आश्रयणेऽस्तादिवत्त्व-निषेधात्सार्वधातुकत्वाभावेन न ङित्वम् । परादिवद्भावेन तु न सार्वधातुकत्वलाभः परस्य सार्वधातुकावयवत्वेपि तत्त्वाभावादिति भावः । परं प्रतीति । परं समुदायं प्रतीत्यर्थः । एका-देशस्थानिनावचौ पूर्वपरो यथोः समुदाययोरेकादेशोऽपि तयोरेवान्तादिवदिति सूत्रार्थ इति भावः । अभ्युपेत्यापि भवावेव प्रत्यन्तवत्त्वं दोषान्तरमाह—च्यवे इति । इलः भः सूत्रभाष्ये तु ‘ङित्त्वं पिन्ने पिन्ने ङित्त्वं’ इत्यर्थसिद्ध्यर्थं प्रसज्यप्रतिषेध एवाभिहितः ।

न पिन्डिदिति चेदुत्तमैकादेशे प्रतिषेधः प्राप्नोति । तुदानि लिखानि† । किं कारणम् ? आदिवत्त्वादेव । पिदपितोरेकादेशः पित आदिवत् स्यात् । तत्र पिन्नेति प्रतिषेधः प्राप्नोति ।

यथेच्छसि तथास्तु । ननु चोक्तमुभयथापि दोष इति । उभयथापि न दोषः । एकादेशः पूर्वविधौ स्थानिवद्भवतीति स्थानिवद्भावाद् व्यवधानम् ॥४॥

असंयोगालिङ् कित् ॥ १ । २ । ५ ॥

ऋदुपधेभ्यो लिटः कित्त्वं गुणाद्विप्रतिषेधेन ॥ १ ॥

ऋदुपधेभ्यो लिट कित्त्वं गुणाद्भवति विप्रतिषेधेन‡ । ववृते ववृधे ।

प्र०— तुदानीति । यद्यप्युत्तमस्य पित्त्वं तथापि तद्वत्त्वादाटः पिदवयवस्यैकादेशः पित उत्तमस्यादिवदिति स्यान्कित्त्वनिषेधः । तुदै इत्यत्र च सर्वस्यैव पित एकादेशः पित आदिवदिति कित्त्वप्रतिषेधप्रसङ्गः ।

स्थानिवद्भावादिति । यथा स्थानिकाले यथायोगं गुणप्रवृत्तिनिवृत्ती तथाऽऽदेशोपि कृतेऽव्यवधानबुद्ध्या भवतः ॥५॥

असंयोगात् । ऋदुपधेभ्य इति । विभिदतुः विभिदुरित्यादौ कित्त्वं नित्यं गुणस्त्वनित्यः । ववृत इत्यादौ तु द्वयोरप्यनित्यत्वं तत्र परत्वाद् गुणप्रसङ्गः पूर्वविप्रतिषेधाश्रयेण निवार्यते ।

उ०— यद्यप्युत्तमस्येति । आदुत्तमस्येत्यस्योत्तमस्याङागमो भवति यस्याट् स पिदित्यर्थ इति भावः । नन्वाटायमेकादेशो, न च स पिदवयवो, मिमेव हि पिद्, इत्यत उक्तम्—तद्वत्त्वादिति । शास्त्रेण तद्वत्त्वबोधनादित्यर्थः ।

कित्त्वविधिप्रतिषेधौ न पूर्वस्य कार्ये इत्यत आह—यथेति । अव्यवधानबुद्ध्येति । अप्रत्यक्षयोरव्यवधानबुद्ध्येत्यर्थः । भाष्ये—व्यवधानमिति । कित्त्वप्रयुक्ते निषेधे कर्तव्ये प्राप्ता व्यवधानमित्यर्थः ॥४॥

असंयोगात् । ऋदुपधेभ्य इति विशिष्योक्तिः किमर्थेत्यत आह—विभिदतुरिति । यद्यपि गुणे कृते कित्कार्याऽभावात् तदप्राप्तौ कित्त्वमनित्यमिति शक्यं वक्तुम् । तथापि कृताकृतप्रसङ्गमात्रेण नित्यत्वमिति भावः । द्वयोरप्यनित्यत्वमिति । कित्त्वे कित्कृति चेति प्रतिषेधाद् गुणोऽनित्यः । गुणे संयोगात्परत्वात्किञ्चननित्यमिति भावः ।



उक्तं वा ॥ २ ॥

किमुक्तम् ? 'न वा कसस्यानवकाशत्वादपवादो गुणस्य\*' इति ।

विषम उपन्यासः । युक्तं तत्र यदनवकाशं कित्करणं बाधते । इह पुनरु-  
भयं सावकाशम् । कित्करणस्यावकाशः—ईजतुः, ईजुः× । गुणस्यावकाशः—  
वर्तित्वा वर्द्धित्वा+ । इहोभयं प्राप्नोति—ववृते ववृधे । परत्वाद् गुणः प्राप्नोति ।

इदं तर्ह्युक्तम्—“इष्टवाची परशब्दः” इति, “विप्रतिषेधे परं यदिष्टं  
तद्वति” इति ॥५॥

प्र०— न वा कस्येति । यथा कसस्य कित्करणसामर्थ्याद् गुणो बाध्यते तथेहाति-  
देशसामर्थ्यादित्यर्थः ।

युक्तं तत्रेति । कसस्य कित्करणे प्रयोजनान्तराभावः । इह तु सम्प्रसारणविधौ  
कृतार्थत्वाद् दुर्बलेनातिदेशेन प्राप्यमाणो गुणनिषेधो दुर्बलत्वान्न तद्विधिना सह स्पर्धते  
तातड्न्यायेन ।

इष्टवाचीति । सूत्रकारेणैवायमर्थः संगृहीतः स तु स्मर्तव्य इत्यर्थः ॥५॥

उ०— ननु कसस्यानवकाशत्वादित्युक्तम् । गुणे कृतेऽपि भूतपूर्वगत्या कसप्राप्तेरत आह—  
यथेति । अन्यथाजातस्य निषेधायोगेन विशिष्टविधानं व्यर्थं स्यादिति कस्यवस्यायां प्राप्तगुणं  
बाधित्वा कस एवेति भावः । तथेहेति । ऋदुपधविषयैतल्लक्षणोपप्लवप्रापितनिषेध-  
सामर्थ्यादित्यर्थः ।

ननु विध्युन्मूलकत्वेन निषेधस्य बलवत्त्वमयं च कार्यातिदेशोऽत आह—दुर्बलेनेति ।  
अतिदेशदुर्बलत्वे हेतुः कृतार्थत्वादित्यन्तः । तातड्न्यायेनेति । ज्ञातकिं गुणादिनिषेधार्थत्वेन  
कित्त्वस्य चरितार्थत्वाद्नेकाल्शिदित्यनेन यथाऽपवादकिञ्चित्स्यस्य बाधस्तथेत्यर्थः । केचित्तु  
इदं न युक्तं, विचति गृह्णातीत्यादौ सम्प्रसारणेन चरितार्थतया कित्त्वस्य गुणनिषेधातिदेशाना-  
पत्तेः, अतिदेशोपप्लुततद्विषयनिषेधसामर्थ्याद् गुणबाध इत्येवं वार्तिकस्य कैयटेन व्याख्याना-  
देतदाशयानभिज्ञैकदेशिनश्च विषम इत्यादिग्रन्थ इत्याहुः ॥५॥

\* १. १. ४५. वा० १. × वचित्वापि० १. १. २५. + न क्त्वा सेट् १. १. १८. 'वतिता वधिता'  
पाठान्तरम् । † १. ४. १. वा० ७.

इन्धिभवतिभ्यां च ॥ १ । २ । ६ ॥

किमर्थमिदमुच्यते ? इन्धेः संयोगार्थं वचनम् । भवतेः पिदर्थम् । अयं योगः शक्योऽवक्तुम् । कथम् ?

इन्धेरच्छन्दोविषयत्वाद् भुवो वुको नित्यत्वात्ताभ्यां  
किद्वचनानर्थक्यम् ॥ १ ॥

इन्धेरच्छन्दोविषयो लिट् । नद्यन्तरेण छन्द इन्धेरनन्तरो लिङ् लभ्यः ।  
आमा भाषायां भवितव्यम्<sup>१</sup> । भुवो वुको नित्यत्वात् । भवेतरपि नित्यो  
वुक्\* । कृते गुणे प्राप्नोति, अकृतेपि प्राप्नोति । ताभ्यां किद्वचनानर्थक्यम् ।  
ताभ्यामिन्धिभवतीभ्यां किद्वचनमनर्थकम् ॥६॥

प्र०— इन्धि । किमर्थमिति । विनापि सूत्रेणैष्टं सिध्यति सत्यपि चेष्टं न सिध्यति ।  
बभूवेत्यजलक्षणत्वाद् वृद्धेरिग्लक्षणत्वाभावात्प्रतिषेधाप्रसङ्गात् । गुणमात्रनिषेध एव तु  
बभूविथ अहं बभूवेति च णित्वाभावपक्षे स्यादिति प्रश्नः ।

इन्धेरिति । भाषायां लिट् आमा व्यवधानाच्छन्दस्यमन्त्र इत्याम्प्रतिषेधादेत-  
दुक्तम् । न त्वस्य भाषायां प्रयोगाभावः । तत्र छन्दस्युभयथेति लिटः सार्वधातुकत्वा-  
त्समीध इति ङित्त्वान्नलोपः । आर्धधातुकत्वाच्च भ्रमभावः । व्यत्ययो बहुलमिति  
वचनाद्वा । नित्यो वुगिति । ओः सुपीत्यत ओरिति नानुवर्तत इति भावः । एकदेश-  
विकृतस्यानन्यत्वाच्च शब्दान्तरप्राप्त्यभावः । सत्यामपि वा शब्दान्तरप्राप्तौ कृताकृत-  
प्रसङ्गित्वाद्बुको नित्यत्वं, वुकि कृते गुणस्य प्राप्तिरेव नास्तीति नैतयोस्तुत्यबलत्वम् ॥६॥

उ०— इन्धिभवति । इष्टासिद्धिमेव दर्शयति—बभूवेत्यजिति । ननु किञ्चविधानसामर्थ्याद्-  
निग्लक्षणाया अपि वृद्धेः प्रतिषेधो भविष्यतीत्यत आह—गुणमात्रेति । एवं च तन्निषेधेनास्य  
चारितार्थ्येनानिग्लक्षणवृद्धिनिषेधसत्त्वे मानाभाव इति भावः ।

ननु छन्दस्येव समीधे इत्यादौ नलोपायार्थं किञ्चमावश्यकमत आह—तत्रेति । नन्वेवं  
विकरणः स्यादत आह—आर्धति । नन्वेवं शब्दान्तरप्राप्तिः कापि न स्यादत आह—सत्या-  
मपीति । औत्तरूपमादायेति भावः ॥६॥

मृडमृदगुधकुषक्तिशब्दवसः क्त्वा ॥ १ । २ । ७ ॥

किमर्थं मृडादिभ्यः परस्य क्त्वः कित्त्वमुच्यते, न किदेव हि क्त्वा ?

“न क्त्वा सेट्” [१. २. १८] इति प्रतपेधः प्राप्नोति तद्बाधनार्थम् ।

यदि तर्हि मृडादिभ्यः परस्य क्त्वः कित्त्वमुच्यते नार्थो ‘न क्त्वा सेट्’ इत्यनेन कित्त्वप्रतिषेधेन । इदं नियमार्थं भविष्यति—मृडादिभ्य एव परस्य क्त्वः कित्त्वं भवति नान्येभ्य इति ।

यदि नियमः क्रियते, इहापि तर्हि नियमान्न प्राप्नोति—लूत्वा पूत्वा । अत्राप्यकित्त्वं प्राप्नोति । तुल्यजातीयस्य नियमः । कश्च तुल्यजातीयः ? यथा-जातीयको मृडादिभ्यः परः क्त्वा ? कथंजातीयकश्च मृडादिभ्यः परः क्त्वा ? सेट् । एवमपरस्य च कश्चिद्विभाषितेर् सोनिटां नियामकः स्यात् । अस्तु तावद्ये सेट्स्तेषां ग्रहणं नियमार्थम् । य इदानीं विभाषितेर् तस्य ग्रहणं विध्यर्थं भविष्यति ॥७॥

प्र०— मृड । मृडादिभ्य एवंति । विपरीतनियमस्तु व्याख्यानात् भविष्यति मृडादिभ्यः क्त्वैव किङ्कवतीति । नह्यनिष्ठार्था शास्त्रप्रवृत्तिर्लक्ष्यमूलकत्वाद्व्याकरणस्मृतः ।

लूयंति । क्त्वाप्रत्ययमात्रस्य नियमः स्यात् । कित्त्वं तु क्त्वातोऽसुन्कसुन इत्यादौ विशेषणार्थं स्यात् ।

एवमपीति । किलशः क्त्वानिष्ठये रिति विकल्पेनेङ्विधानात् । अस्तु तावदिति । मृडमृदवदवसां क्व. कित्त्वविधानं नियमार्थं गुधकुषक्लिशीनां तु रलो व्युपधादिति विकल्पे प्राप्ते नित्यार्थम् । तत्र विधिसम्भवे क्लिशोरनिटः क्त्वः कित्त्वविधानं नियमार्थं न भवति ॥७॥

उ०— मृडमृद । विपरीतंति । विशेषणीभूतमृडादिसंकोचस्य न्याय्यत्वादयं न्याय्य इति भावः । न च लोके प्रधानसंकोच एव न्याय्यत्वेन व्यवह्रियते ‘राजः संकोचः कार्यः’ इति, राजनिमित्तं स्वव्यवहारसंकोचस्तदविस्तररूपः कर्तव्य इति तदर्थत्वं । समाधत्ते—व्याख्यानादिति ।

विशेषणार्थं स्यादाति । सुवेत्यादि च व्यावर्त्यं स्यादित्याहुः । अस्यानर्थकत्वेनैव वारणाद्विशेषणव्यावर्त्यं चिन्त्यम् । अस्तुतः क्त्वः कित्त्वसामर्थ्यादेव तुल्यजातीयापेक्षो नियम इति बोध्यम् । भाष्ये विभाषितेड्मृदणमुपलक्षणमित्याशयेनाह—गुधेति ॥७॥



रुदविदमुषग्रहिस्वपिप्रच्छः संभ ॥ १ । २ । ८ ॥

स्वपिप्रच्छयोः सनर्थं ग्रहणं किदेव हि क्त्वा ॥ ८ ॥

इको भल् ॥ १ । २ । ६ ॥

किमर्थमिकः परस्य सनः कित्वमुच्यते ?

इकः कित्वं गुणो मा भूत्

इकः कित्वं क्रियते गुणोऽ मा भूदिति । चिचीषति तुष्टूषति । नैतदस्ति प्रयोजनम् ।

दीर्घारम्भात्

दीर्घत्वमत्र बाधकं भविष्यति+ ।

प्र०— सन्नर्थमिति । तत्र चरितार्थत्वादनितः क्त्वः कित्वविधानं नियमार्थं न भवति ॥८॥

इको । किमर्थमिति । इको भल् इलन्नाच्चेत्येक एव योगः कर्तव्यः किमर्थो योगविभाग इति प्रश्नार्थः । वक्ष्यमाणश्चात्राभिप्रायः ।

दीर्घत्वमिति । अज्भनगमां सनीति दीर्घत्वं नाप्राप्ते गुण आरभ्यमाणं तस्य बाधकमिति भावः ।

उ०— ननु रुदविदेति । सूत्रे स्वपिप्रच्छिग्रहणमनितां नियामकं स्यादनो भाष्ये—रुदविदमुष-  
ग्रहिस्वपीति । तत्र सूत्रे स्वपिप्रच्छयोर्ग्रहणमित्यर्थः । तद्वनयन्याषष्टे—तत्रेति । व्याख्या-  
नात् क्वया न सम्बन्ध इति भावः । स्वपिप्रच्छयोः क्त्वः कित्वविधानमनिटः क्त्वो नियमार्थं  
न भवतीत्यन्वयः ॥ ८ ॥

इको भल् । सूत्रं किमर्थमिति वक्तव्ये किमितीकः परस्येत्युक्तमत आह—इक इति ।  
उत्तरार्थं सूत्रमावश्यकमिति भावः । अत एवेकधातोर्न ग्रहणम् । उत्तरत्रार्थाधिकारा-  
नुरोधत् ।

ननु गुणस्य परत्वात्कथं दीर्घो बाधकोऽत आह—अज्भनन्ति । एवं जानवकाशत्वाद्  
दीर्घो गुणस्य बाधक इति भावः ।

१—‘रुदविदमुषग्रहे’ इत्येव माध्यपाठः । सम्पूर्णसूत्रपाठोऽङ्कयोगश्च प्रामादिक इति कश्चित् ।

‡ सार्वधातुका० ७. १. ८४. + अज्भनगमां सनि ६. ४. १६.

कृते भवेत् ।

कृते खलु दीर्घत्वे गुणः प्राप्नोति ।

**अनर्थकं तु**

अनर्थकमेवं सति दीर्घत्वं स्यात् ।

## ह्रस्वार्थम्

ह्रस्वानां दीर्घवचनसामर्थ्याद् गुणो न भविष्यति ।

भवेद् ह्रस्वानां दीर्घवचनसामर्थ्याद् गुणो न स्यात् ।

दीर्घाणां तु प्रसज्यते ॥ १ ॥

दीर्घाणां तु खलु गुणः प्राप्नोति । दीर्घाणामपि दीर्घवचनसामर्थ्याद् गुणो न भविष्यति । न दीर्घाणां दीर्घाः प्राप्नुवन्ति ? किं कारणम् ? नहि भुक्तवान् पुनर्भुङ्क्ते, कृतश्मश्रुश्च पुनः श्मश्रूणि कारयति । ननु च पुनः प्रवृत्तिरपि दृष्टा—भुक्तवानपि पुनर्भुङ्क्ते, कृतश्मश्रुश्च पुनः श्मश्रूणि कारयति ।

प्र०- कृते मवेदिति । शास्त्रमावर्तमानं धर्मसाधनं जपादिवदिति भावः । अनर्थकं  
त्विति । शास्त्रपूर्वकात्प्रयोगाद्धर्मो न तु शास्त्रप्रवृत्तिमात्रादिति भावः । ह्रस्वार्थमिति ।  
ह्रस्वानामेव दीर्घविधानसामर्थ्याद् गुणो न स्यात् । दीर्घाणां तु प्रागेव ताद्रूप्याद्रूप-  
विशेषसंपत्तिफलत्वाच्छास्त्रस्य दीर्घशास्त्राप्रवर्तनाद् गुणप्रसङ्गः । दीर्घाणामपीति ।  
गुणापाकरणार्थं दीर्घेष्वपि दीर्घशास्त्रं प्रवर्तत एवेत्यर्थः । नहि भुङ्क्त्वानिति । वृत्तिफलं  
भोजनं फले सम्यग्ने पुनर्न प्रवर्तते । ननु चेति । वृत्तोपि पुनर्भुङ्क्त इत्यर्थः ।

उ०- भाष्ये—कृते भवेदिति । अनवकाशत्वेन बाधकस्य प्रवृत्त्युत्तरमुत्सर्गप्रवृत्तेरङ्गीकारादिति भावः । शास्त्रं प्रवर्तमानमिति । एवं चादृष्टार्थं प्रवृत्त्या शास्त्रस्यानर्थक्याभावाच्च बाध इति भावः । शास्त्रमावर्तमानमिति कचित्पाठः । तत्राप्ययमेवार्थः ।

ननु चास्माकस्य साधारणत्वेन हस्तविषये एव बाधो नाभ्यन्तरेत्यत्र किं त्रिविगमकमत  
 आह—हस्तान्नामेवेति । हस्तार्थं दीर्घविधानं चेत्किं, तत्राह भाष्ये—भवेद्विज्ञादि ।  
 गुणापेति । एवं च तद्विदुष्या रूपविशेषसम्पत्तिः फलमस्त्येवेत्यर्थः । नहीति हि सम्प्र-  
 दितं हेतुमाह—युप्तीति ।

### सामर्थ्याद्धि पुनर्भाव्यम्

सामर्थ्याद्धि पुन प्रवृत्तिर्भवति । भोजनविशेषाच्छिल्पिविशेषाद्वा । दीर्घाणां पुनर्दीर्घत्ववचने न किञ्चित्प्रयोजनमस्ति । “अकृतकारि खल्वपि शास्त्रमग्निवत्” । तद्यथा—अग्निर्यददग्ध तदहति ।

दीर्घाणामपि दीर्घवचन एतत्प्रयोजन गुणो मा भूदिति । “कृतकारि खल्वपि शास्त्र पर्जन्यवत्” । तद्यथा—पर्जन्यो यावदून पूर्णं च सर्वमभिवर्षति । यथैव तर्हि दीर्घत्ववचनसामर्थ्याद् गुणो न भवति । एवमृदित्वमपि न प्राप्नोति—चिकीर्षति जिहीर्षति ।

### ऋदित्वं दीर्घसंश्रयम् ।

नाकृते दीर्घे ऋदित्वं प्राप्नोति । किं कारणम् ? ऋत इत्युच्यते ।

भवेद् ह्रस्वाना नाकृते दीर्घे ऋदित्वं स्याद्, दीर्घाणां तु खल्वकृतेपि दीर्घत्वे ऋदित्वं प्राप्नोति ।

प्र०— भाव्यमिति । कर्तव्यं भोजनं तृप्तिविशेषादिभिरित्यर्थः । न किञ्चिदिति । नहि दीर्घाणां दीर्घतरं सम्पद्यत इत्यर्थः । अग्निवदिति । दग्धस्यायाग्यत्वाददाह इति भावः । इहाप्ययोग्यत्वादीर्घेषु दीर्घशास्त्रेण न प्रवर्तितव्यमिति भावः ।

दीर्घाणामपीति । ह्रस्वेष्वपूर्वदीर्घरूपसंपादनार्थं दीर्घशास्त्रं प्रवर्तत, दीर्घेषु तु रूपप्रतिबन्धिगुणनिवर्तनन स्वरूपप्रत्यापत्तये । यथा—मो राजि सम काविति मकारस्य मकार इति भावः । ततश्च ह्रस्वानामिव दीर्घाणामपि यत्नं नाप्राप्तिन्यायेन दीर्घेण गुणो बाध्यत एव । यथैवेति । दीर्घारम्भादविकृतनैव दीर्घेण स्थातव्यमिति भावः ।

ऋदित्वमिति । यद्यन्तरेण दीर्घविधानं प्राप्नुयादित्वं तदा तदीर्घेण बाध्येत यस्तु दीर्घाश्रयमेव ऋदित्वं तदा तदेव फलं दीर्घस्य सजातमिति ऋदित्वं प्रवर्तिष्यते । तथा चोच्यते—‘यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नासौ बाध्यते’ इति ।

उ०— भाव्यमित्यस्य कर्तव्यमिति व्याख्या, शेषपूरणमन्यत् । तृप्तिविशेषेति । विजातीया तृप्तिस्तत्तन्भोजनफलमिति भावः । भाष्ये—भोजनविशेषादिति । भोजनेति कर्मणि क्युट् । शिल्पविशेषादिति पाठः । नहीति । तत्र तृप्तिविशेषवद् नात्र दीर्घविशेषं फलमिति भावः ।

ह्रस्वेष्विति । रुदयभेदादेकस्यापि विधिनिषमरूपेण प्रवृत्तिरिति भावः । येन नाप्राप्तिन्यायेन । अनवकाशत्वेन । [ भाष्ये ] ऋदित्वम् । ऋत इत्याहोरीतीत्यम् ।

## दीर्घाणां नाकृते दीर्घे

दीर्घाणामपि नाकृते दीर्घत्वे ऋदित्वं प्राप्नोति । यदा दीर्घत्वेन गुणो बाधितः तत उत्तरकालमृदित्वं भवति ।

णिलोपस्तु प्रयोजनम् ॥ २ ॥

इदं तर्हि प्रयोजनम् । णिलोपो यथा स्यात्+झीप्सति ।

कास्ताः क निपतिताः, क कित्वं क णिलोपः । को वा ऽभिसंबन्धः—  
यत्सति कित्वे णिलोपः स्याद्, असति कित्वे न स्यात् ? एषोऽभिसम्बन्धः—  
यत्सति कित्वे सावकाशं दीर्घत्वं परत्वारिणलोपो बाधते । असति पुनः  
कित्वेऽनवकाशं दीर्घत्वं यथैव गुणं बाधते, एवं णिलोपमपि बाधेत । तत्र

प्र०— दीर्घाणामिति । इत्त्वोत्वाभ्यां गुणवृद्धी भवतो विप्रतिषेधेनेति गुणप्रसङ्गा-  
दिति भावः । झीप्सतीति । असति कित्वे गुणवरिणलोपस्यापि विशेषाभावादीर्घत्वं  
बाधकं स्यादित्यर्थः ।

कास्ता इति । यथान्यत्र क्षिप्तानां शरादीनामन्यत्र निपातो ऽसंभाव्यः । एवं  
कित्वणिलोपयोरपि संबन्धो न संभाव्यत इत्यर्थः । एषोऽभिसंबन्ध इति । झीप्सतीति  
गोर्गुणलोपदीर्घत्वानि प्राप्नुवन्ति । तत्रासति कित्वे ऽनवकाशत्वाद्विशेषाभावाच्च गुण-  
वरिणलोपस्यापि दीर्घत्वं बाधकं स्यात् । अथवा पुरस्तादपवादा अनन्तराग्विधी-  
न्वाधन्त नोत्तरानिति णिलोपस्यैव बाधकं तत्स्यात्, गुणस्तु स्यादेव । सति तु कित्वे  
तेनैव गुणो बाधित इति चिचीपतीत्यादौ लब्धावकाशं दीर्घत्वं परत्वारिणलोपेन  
बाध्यते । नन्वसत्यपि कित्वे येन नाप्राप्त इति न्यायेन गुणस्यैव बाधकं दीर्घत्वं

उ०— णिलोपस्य किञ्चिमित्त्वाभावात्कथं णिलोपस्तत्र प्रयोजनमत आह—असतीति ।  
णिलोपस्यापीति । बाध्यसामान्यचिन्तायामिति भावः ।

झीप्सतीति । ऋपेक्षुरादिणिचि मितं ह्रस्वत्वे सनीवन्तेतीहभावे आपृक्षपीति ईत्वेऽ-  
भ्यासलोपे रूपम् । विशेषचिन्तायामपि दोष इत्याह—अथवेति । ननु येन नाप्राप्तिन्यायेन  
यत्रोभयापवादतासम्भावना तत्रैषां व्यवस्थापकत्वं, नच तथा प्रकृते । यथैत्येधतीत्यादौ पर-  
रूपत्वावच्छिन्ने बाध्ये 'किंशास्त्रविहितस्य' इत्याकाङ्क्षायां मध्येऽपवादाः पुरस्तादिति

शिलोपस्यावकाशः—कारणा हारणा । दीर्घत्वस्यावकाशः—चिचीषति तुष्टु-  
षति । इदोभयं प्राप्नोति—ऋप्सति । परत्वाणिश्लोपः ।

असत्यपि कित्त्वे सावकाशं दीर्घत्वम् । कोवकाशः ? इस्भावः—निमि-  
त्सति प्रमित्सति । मीनातिमिनोत्योर्दीर्घत्वे कृते मीग्रहणेन ग्रहणं यथा स्यात्\* ।

प्र०—भविष्यति न शिलोपस्य, गुणबाधनेन च सावकाशं दीर्घत्वं परत्वाणिश्लोपेन  
बाधित्यत इति नार्थः कित्त्वेन । नैतदस्ति । यदा बाध्यं भेदेनापेक्ष्यते इदं सर्वत्र प्राप्तमिदं  
तु कचिदेवेति, तदायं न्यायः । यदा तु बाध्यमात्रमपेक्ष्यते विध्यन्तरेणाभ्याप्तो विषयो  
न कश्चिदस्तीति तदा सर्वस्यैव बाधया भवितव्यम् ।

असत्यपीति । मीनातिमिनोत्योः सन्यनवकाशत्वाद् गुणं बाधित्वा दीर्घः प्रव-  
र्तते । ततो मीग्रहणेन ग्रहणादिस्भावेन प्रतिपदविहितेन गुणो बाध्यते । कृते चेस्भावे  
हलन्ताच्चेति कित्त्वाल्लघूपधगुणाभावः । तत्र सामान्यग्रहणे चरितार्थत्वादीर्घविधानस्य  
ऋप्सतीतिपरत्वाणिश्लोपो भविष्यतीति नार्थः कित्त्वेन । ननु लाक्षणाभिनिर्वृत्तत्वेन शब्दरूप-  
मपेक्ष्यते तत्र लक्षणप्रतिपदोक्तयोरिति परिभाषोपस्थानं न तु यत्र प्रयोगरूपाश्रयणं  
तत्र । नन्वेवमसत्यपि मीग्रहणेन ग्रहणे मीनातीत्यादिनाऽऽत्वे कृतं गामादाग्रहणेष्वा-

उ०—न्यायविषयः । येनेत्यस्य यद्धर्मावच्छिन्नकार्येणेत्यर्थः । येन लक्षणेनेत्यर्थे तु नास्य विषयः,  
नापि कार्यभेदे, यच्छब्दपरामर्शानुगमकरूपाभावादिति चेन्न । व्यक्तपक्षे 'किमिदं गुणबाधक-  
तया सर्वविषयम्, उत शिलोपबाधकतया निविषयम्' इति सन्देहे व्यवस्थाया अवश्या-  
पेक्षितत्वेन शास्त्रप्रवृत्तिः सूपपादेत्यभिमानात् । वस्तुतस्त्वेवं सति निगमेत्येव वदेदिति बाध्य-  
सामान्यचिन्तापक्षमाश्रित्यैव भाष्यव्याख्योचितेति । इक् । तद् ध्वनयन् शङ्कते—नन्व-  
सत्यपीति । येनेत्यस्य येन कार्येणेत्ययं इति भावः । नैतदिति । येनेत्यस्य स्वेतरेणेत्यर्थकतया  
यदा बाध्यसामान्यचिन्तापरत्वमस्य न्यायस्य तदायं ग्रन्थ इति भावः । भाष्ये कित्त्वारम्भे न  
दोष इत्याह—तत्र शिलोपस्येत्यादिना ।

प्रतिपदविहितेनेति । मीविषयेणाचरितार्थेनेत्यर्थः । एवं च तत्र सूत्रे मीग्रहणेन मिनो-  
तेरपि ग्रहणं दीर्घस्य प्रयोजनमिति भावः । सावकाशमिति । भाष्यस्य सार्थकमित्यर्थः ।  
परत्वादिति । यद्यपि प्रमित्सतीत्यत्र अपवादत्वाद् दीर्घेण गुणस्यैव ऋप्सतीत्यत्र बाध्य-  
सामान्यचिन्तायां शिलोपस्यापि बाधेन भाष्यं, तथापि दीर्घसमस्तकालिकस्य शिलोपस्य  
गुणस्यैव बाधेपि दीर्घे कृते स्थानिवत्त्वेन प्राप्तशिलोपः स्यादेव । न च दीर्घविधानसामर्थ्यम् ।  
इस्भावे सामान्यग्रहणसम्पादनेन कृतार्थत्वाद् । एवं च परत्वादित्यस्य दीर्घोत्तरकालं प्राप्तत्वादि-



यथैव तर्ह्यसति कित्त्वे सावकाशं दीर्घत्वं परस्वारिणालोपो बाधते, एवं गुणोपि बाधेत । तस्मात्कित्त्वं वक्तव्यम् ।

इकः कित्त्वं गुणो मा भूद् दीर्घारम्भात्कृते भवेत् ।

अनर्थकं तु ह्रस्वार्थं दीर्घाणां तु प्रसज्यते ॥१॥

सामर्थ्याद्धि पुनर्भाव्यमदित्वं दीर्घसंश्रयम् ।

दीर्घाणां नाकृते दीर्घे णिलोपस्तु प्रयोजनम् ॥२॥

प्र०—विशेष इति माग्रहणेन ग्रहणादिसु भविष्यतीति सामान्यग्रहणमपि दीर्घस्य प्रयोजनं नोपपद्यते । एवं तर्हि दोषान्तराभिधानेनास्य पूर्वपक्षस्य निराकरणाद्भाष्यकारेण नैतत्सुष्ठु निरूपितम् ।

तदेव दोषान्तरमाह—यथैवेति । सामान्यग्रहणे उपयुक्तत्वाद्दीर्घत्वस्य नास्त्यनव-  
काशत्वमिति द्वाभ्यामपि गुणणिलोपाभ्यां दीर्घत्वं बाध्यत इति कर्तव्यं किंत्वम् । न च  
दीर्घविधानस्य 'कुङ् शब्दे' इति धातुरवकाशः चुकूषत इति । यस्मात्कूङ् शब्द इति  
पाठस्तत्र कुटादित्वान्ङित्वे मति गुणाभावाद्दीर्घस्य श्रवणं सिद्धम् । वेद'लोकयोश्चाकूत-  
शब्दस्य प्रयोगो दृश्यते । गुधुवाववकाशाविति चेद् उहनिगमामिति ब्रूयात् किं  
प्रत्याहारेण ॥९॥

उ०—त्यर्थः । भ्रष्टावसरन्यायस्तु शास्त्रे नास्त्येवेति भावः । यत्र लक्षणोति । यथा 'विभाषा  
दिक्स्मासे' 'तृतीयासमास' इत्यादौ । तत्र हि समासशब्दस्य सज्ञात्वेन तज्ज्ञानाय लक्षण-  
पर्यालोचनमित्यर्थः । प्रयोगरूपेति । तच्च मीयत इत्यादिप्रयोगनिष्ठम् । एवं हि गामादा-  
प्रहणेष्वविशेष इत्यादेरसङ्गतिः स्यादिति मासाहचर्याद् मीशब्दांशेऽपि सा न प्रवर्तत इत्येव  
समाधातुं युक्तम् । तद् ध्वनयन्नाह—नन्वेवमसत्यपीति । किरवाभावे एज्विषयत्वेनात्वस्य  
सुलभत्वादिति भावः । एवं च मीग्रहणमपि व्यर्थमिति तात्पर्यम् । भाष्ये मीनातिमिनोत्यो-  
र्दीर्घत्वे कृत इत्यत्र पर्जन्यवल्लक्षणप्रवृत्तिमाश्रित्य मीनातिनिर्देशः ।

[ भाष्ये ] परत्वादित्यस्योत्तरकालप्राप्तत्वादित्येवार्थः । यथादीर्घोत्तरं स्थानिवशेन णिलोपो भवति, एवं तत्प्रवृत्त्युत्तरमेव गुणोपि स्यात् । दीर्घत्वं तु सामान्यग्रहणाविघातार्थं स्याद् इति भावः । नास्त्यनवकाशत्वमिति । नास्त्यनर्थकरत्वमित्यर्थः । दीर्घत्वं बाध्यते इति । प्रवृत्तमपि निवस्यते इत्यर्थः । धातुरवकाश इति । तस्य च कुटादित्वप्रयुक्तत्वेन गुणनिषेधादीर्घश्चरितार्थ इति भावः । एवं चेत्सुभावे एवावकाशोक्तिर्भाष्योक्त्याऽसङ्गतेति तात्पर्यम् । उहनीति । न चाज्ञादेशगमेरित्यर्थलाभार्थमज्ग्रहणम् । हनिसाहचर्येण लुग्विकरण-स्थानिकादेशगमेरेव ग्रहणेनादोषात् । एवं च कुरुः सर्वेपि न क्षतिरिति बोध्यम् । कुगुभ्रभ्यः कुटादिभ्यश्च सनोऽनभिधानमित्यभ्ये ॥९॥

## हलन्ताच्च ॥ १ । २ । १० ॥

अयुक्तोयं निर्देशः । कथं हीको नाम हलन्तः स्यादन्यस्यान्यः ? कथं तर्हि निर्देशः कर्तव्यः ? 'इग्वतो हलः' इति । यद्येवं 'यियक्षति' अत्रापि प्राप्नोति । एवं तर्हि 'इगुपधाद्धलन्ताद्' इति वक्ष्यामि । एवमपि दम्भेर्न प्राप्नोति । सूत्रं च भिद्यते ।

यथान्यासमेवास्तु । ननु चोक्तम्—'अयुक्तोयं निर्देशः' इति । नायुक्तः । अयमन्तशब्दोऽस्त्येवावयववाची । तद्यथा—'वस्त्रान्तः, वसनान्तः' इति, वस्त्रावयवो वसनावयव इति गम्यते । अस्ति सामीप्ये वर्तते । तद्यथा—'उदकान्तं गतः' इति, उदकसमीपं गत इति गम्यते । तद्यः सामीप्ये वर्तते, तस्येदं ग्रहणम् ।

प्र०— हलन्ताच्च । अयुक्त इति । अन्तशब्दमवयववचनं मत्वा पर्यनुयुङ्क्ते । अन्यस्यान्य इति । अत्यन्तभेदमनेन दर्शयति । अवयवावयविनोस्तु भेदविवक्षापि भवति—तन्तूनां पट इति । अभेदविवक्षापि—पटीभवन्ति तन्तव इति । इग्वतो हल इति । हलन्तादित्यर्थः । यियक्षतीति । अत्र संप्रसारणप्रसङ्गः । तद्यः सामीप्य इति । एवं च हल् चासावन्तश्चेति कर्मधारयः । निपातनाच्च विशेषणस्य परनिपातः ।

उ०— हलन्ताच्च । अन्तशब्दस्य समीपवचनत्वाच्चार्थानुपपत्तिर्हल्समीपादिकः पर इत्यर्थः, ततः परत्वं न सामर्थ्यादेकवर्णव्यवहितं ग्राह्यमत आह—अवयवेति । भेद एवावयवावयविभावादाह—अत्यन्तभेदमिति । भेदाभेद एवावयवावयविभाव इत्यर्थः । भाष्ये इष्टार्थबोधाक्षमत्वेन निर्देशस्यायुक्तत्वम् । इको नामेति । इगन्तस्य धातोरित्यर्थः । हलन्तः स्यादिति । हलन्तावयवः स्यादित्यर्थः । अन्यस्य । इगन्तस्य । अन्यः । हल् कथमन्तो भविष्यतीति शेषः । इक्पदेन वर्णमात्रग्रहेऽपि द्वयोर्वर्णयोः परस्परमवयवावयविभावो विरुद्ध इति भावः । नन्वानन्तर्यादिषु बहुव्रीहेरिव मत्वर्थीयस्याप्यभावाद्गुणयोरवयवावयविभावाच्च 'इग्वतो हल' इत्ययुक्तमत आह—हलन्तादिति । सनाक्षिसस्य धातोः शब्दस्वरूपस्य वा हल् विक्षेपणात्तदन्तविधिरित्यर्थः । वस्तुत इग्वतो हलन्तादिति न्यासकरणे तात्पर्यम्, अत एवेगुपधाद्धलन्तादिति वक्ष्यति । कर्मधारय इति । स्वपदार्थप्रधानत्वेनान्तरङ्गत्वादयमेवोचित इति भावः । पूर्वनिपातदोषं परिहरति—निपातनादिति । बहुव्रीहिपक्षेऽप्येतदावश्यकमिति भावः ।

एवमपि दम्भेर्न सिध्यतिः । यो ह्यत्रेकसमीपो हल् न तस्मादुत्तरः सन्,  
यस्मादुत्तरः सन् नासाविकसमीपे हल् । एवं तर्हि—

दम्भेर्हल्गूहणस्य जातिवाचकत्वासिद्धम् ॥ १ ॥

हल्जातिर्निर्दिश्यते—इक उत्तरा या हल्जातिरिति ॥१०॥

प्र०— एवमपीति । व्यक्तिनिर्देश इति भावः । असति च कित्त्वे नलोपो न स्यात् ।

दम्भेरिति 'वर्णग्रहणे जातिग्रहणम्' इति निपात एकाजनाङ्कित्यत्रैकग्रहणेन  
ज्ञापितत्वात् । न चात्र व्यक्तिगतमेकत्वम्, अपि तु जातेः स्वगतम् । तत्र यदा तावद्व्य-  
क्तिव्यतिरिक्ता जातिस्तस्याश्च व्यक्तिद्वारकाः समीप्यादयो धर्मस्तदा तस्या एकत्वादिक-  
समीपत्वं सनश्च परत्वं तदपेक्षमस्तीति सिद्धं धिप्सतीति कित्त्वम् । हकारादिषु चाभिन्न-  
प्रत्ययाभिधानाद्धलत्वजातेः सद्भावः । यदापि 'त्यक्तभेदा व्यक्तय एव जातिः' इति  
पक्षस्तदा भेदव्युदासादभेदाश्रयणादिष्टसिद्धिः ॥१०॥

उ०— दम्भ इच्छेतीस्वेऽलघूपधत्वाद् गुणाप्रसक्तेः किं कित्त्वेनेत्याशङ्क्याह—असतीति ।  
नलोप अनिदितामित्यनेन ।

एकत्वं—हलन्तादित्येकवचनोपात्तम् । जातेः स्वगतमिति । तस्याः प्राधान्येन विव-  
क्षितत्वाद् एको ब्रूहिः सम्पन्नः, इतिवदिति भावः । ननु जातिनिर्देशे पौर्वापर्यं कथमत-  
आह—यदा तावदिति । यद्यप्येकैकव्यक्तिव्यङ्ग्या जातिस्तथापि ज्ञापकेन विजातीयव्यक्त्य-  
व्यवधाने र्यात्किञ्चिद्व्यक्तिद्वारकं समीप्यं र्यात्किञ्चिद्व्यक्तिद्वारकं च ततः परत्वमाश्रीयत इति  
भावः । व्यक्तिद्वारका इति । विशेषणीभूतव्यक्तिद्वारका इत्यर्थः । तदपेक्षं व्यक्तिद्वारकं जात्य-  
पेक्षम् । अभिन्नप्रत्ययः । हलित्येकाकारः प्रत्ययः । अनेन हलत्वजातौ प्रमाणं संज्ञाशब्दाश्च  
जातिशब्दा एवेति दर्शितम् । यदापीति । यदा तु साक्षादेव परत्वादिति भावः । परस्पर-  
भेदधर्मपरित्यागेन व्यक्तिमात्रविषयायां सा एकैवेति तात्पर्यं तदाह—भेदव्युदासादभेदा-  
श्रयणादिति । अयं पक्षो मञ्जूषायामुपपादितो विस्तरेणास्माभिः शक्तिवादान्ते । परे तु  
हल्जातिरित्यस्य तज्जात्याश्रयहल्समुदाय इत्यर्थस्तस्य च साक्षादेव समीप्यं ततः परत्वं चोप-  
पद्यते । तदुक्तं भाष्ये—इक उत्तरा या हल्जातिरिति । अत एवार्धधातुक इति सूत्रे  
वक्ष्यति—जातेः पौर्वापर्यासम्भवाद्विषयसप्तमी विशास्यत इतीत्याहुः ॥१०॥



लिङ्सिचावात्मनेपदेषु ॥ १ । २ । ११ ॥

कथमिदं विज्ञायते—आत्मनेपदं यौ लिङ्सिचाविति । आहोस्विदात्मनेपदेषु परतो यौ लिङ्सिचाविति ? किं चातः ? यदि विज्ञायते—आत्मनेपदं यौ लिङ्सिचाविति, लिङ् विशेषितः, सिजविशेषितः । अथ विज्ञायते—आत्मनेपदेषु परतो यौ लिङ्सिचाविति, सिज्विशेषितः, लिङविशेषितः ।

यथेच्छसि तथास्तु । अस्तु तावद्—‘आत्मनेपदं यौ लिङ्सिचौ’ इति । ननु चोक्तम्—‘लिङ् विशेषितः, सिजविशेषितः’ इति । सिच्च विशेषितः । कथम् ? आत्मनेपदं सिज्नास्तीति कृत्वा आत्मनेपदपरे सिचि कार्यं विज्ञास्यते ।

अथवा पुनरस्तु—आत्मनेपदेषु परतो यौ लिङ्सिचौ—इति । ननु चोक्तम्—सिज्विशेषितो लिङविशेषितः—इति । लिङ् च विशेषितः । कथम् ? आत्मनेपदेषु परतो लिङ् नास्तीति कृत्वाऽऽत्मनेपदं लिङि कार्यं विज्ञास्यते ।

प्र०— लिङ्सि० । कथमिति । आत्मनेपदेष्विति सकृच्छ्रुतस्य अर्थद्वयं न लभ्यते । तत्र यदि निर्धारणसप्तमी तदा तुल्यजातीयस्य निर्धारणाल्लिङ्गं विशेषितः स्याद्, लिङ् शब्देन लिङादेशग्रहणात् । अथ परसप्तमी तदा सिजेव विशेष्यते, न लिङ् । सीयुडादिसमुदायां लिङ्शब्देन गृह्यते इति तस्यात्मनेपदपरत्वाभावः । नचानयांभिन्नयोरर्थयोः सहविवक्षा संभवतीत्येकशेषस्याप्रयोगः । सिच्च विशेषित इति । आत्मनेपदपरत्वादुपचारात्सिजेवात्मनेपदमुच्यते गौणमुख्यार्थयोरआत्मनेपदशब्दयोः सारूप्यमात्रप्रतिषेद्ध एकशेषः करिष्यत इति भावः ।

आत्मनेपदे लिङीति । अवयवगतं पौर्वापर्यं समुदाय आश्रयिष्यत इति भावः । अथवा तन्त्रेण शब्दद्वयोच्चारणादर्थद्वयं लभ्यते ।

उ०— लिङ्सिचौ । सकृच्छ्रुतस्यार्थद्वयमिति । कालभेदेनार्थद्वयबोधजनकत्वमित्यर्थः । नम्वात्मनेपदं यौ लिङ्सिचाविति व्याख्याने सप्तम्यनुपपन्नेत्यत आह—निर्धारणे इति । सम्भवस्यभिचारयोरभावाद्धि भावः । ननु लिङ् आत्मनेपदत्वाभावात् आह—लिङ्शब्देनेति । ननु सम्भावितात्मनेपदपरत्वात् सीयुडावेव लिङ्ग्रहणेन ग्रहीष्येते इत्यत आह—सीयुडादिति । नम्बस्तम्भयोरेकशेषनिर्देशात् आह—न चेति । अनेन शास्त्रीयैकशेषो वारितः । अप्रयोग इति । कृतैकशेषस्य सूत्रेऽप्रयोग इत्यर्थः । निर्धारणविभक्त्यन्तत्वे सिज्विशेषणत्वासम्भवादाह—आत्मनेपदेति । ननु सकृच्छ्रुतस्य कथमर्थद्वयबोधकत्वमत आह—सारूप्यमात्रमिति । अर्थभेदेपीत्यर्थः । भक्षा इतिवदिति भावः । सौत्र एकशेष इति बोध्यम् ।

नैव वा पुनरर्थो लिङ् विशेषणेनात्मनेपदग्रहणेन । किं कारणम् ? भल्लिति वर्तते । आत्मनेपदेषु चैव लिङ् भलादिः, न परस्मैपदेषु । तदेतत्सिज्विशेषणमात्मनेपदग्रहणम् ।

अथ सिज्विशेषणे आत्मनेपदग्रहणे सति किं प्रयोजनम् ? इह मा भूत्—अपाक्षीत् । अवाप्सीत् ‡ । नैतदस्ति । इक इति वर्तते ।

एवमपि—अचैषीत् अनैषीत् अत्रापि प्राप्नोति । एतदपि नास्ति प्रयोजनम् । हलन्तादिति वर्तते । एवमपि अकोषीत् अमोषीत् अत्रापि प्राप्नोति । नैतदस्ति । भल्लीति वर्तते ।

एवमपि—अभैत्सीत् अच्छैत्सीत् अत्रापि प्राप्नोति । नैतदस्ति । इग्लक्षणयोर्गुणवृद्धयोः प्रतिषेधः । न चैषेग्लक्षणा वृद्धिः + ।

इदं तर्हि प्रयोजनम्—इह मा भूत्—अस्त्राक्षीत् अद्राक्षीत् । किं च स्यात् ? अकिलक्षणोऽमागमो न स्यात् × ॥११॥

स्थाध्वोरिच्च ॥ १ । २ । १७ ॥

इच्च कस्य तकारेच्चम्

कस्य हेतोरिकारस्तपरः क्रियते ?

प्र०— नैव वेति । संभवव्यभिचाराभ्यां सिजेव विशेष्यते न लिङ् इत्यर्थः ॥११॥

स्थाध्वोरिच्च । इच्च कस्येति । कथं पुनरत्र षष्ठी यावता हेतुशब्दः श्लोके न प्रयुक्त इति हेतुतृतीयया भाव्यम् । नैष दोषः । हेतुरूपताया अविवक्षाणात् । संबन्धि-

उ०— समुदाये इति । व्यपदेशिवद्भावेनेत्यर्थः । अथवेति । तन्त्रं त्वसहविवक्षायामपि विद्वन्मानसराजहंसेतिवदिति भावः ॥११॥

स्थाध्वो । न प्रयुक्त इति । एवं च षष्ठी हेतुप्रयोग इत्यस्याप्राप्तिरिति भावः । अपत्य-  
रूपत्वस्येति । तत्त्वेन विवक्षायां तु छो न स्यात्किञ्च स्यादिति भावः । वस्तुत उक्तादप्य एवे-  
दन्त्वेनेदपदार्थः । शेषाधिकारात् । एवं चेदन्त्वेनाप्यपत्यबोधे शेषिको न साधुरिति तस्येदमिति  
सूत्रे तस्यापत्यमिति सूत्रे च निरूपयिष्याम इति चिन्त्यमिदम् । हेतुहेतुमन्त्रावे  
पर्यवस्यतीति भाष्ये हेतोरिति प्रयुक्तम् । हेतुशब्देन चात्र फलम् । हेतुहेतुमन्त्रावे  
उक्त तपरसूत्रप्रवृत्त्यर्थ इति विचारतात्पर्यम् । तकार इदिति । तस्येति शब्दे, बहुव्रीह्यर्थं त्वः ।

† इको शल् १. २. ९. ‡ अचिस्त्वपि० १. १. १५ 'अयं शब्दोऽपि' इति पाठान्तरम् ।

+ वदप्रजहन्तस्याचः ७. २. ३. × सुविदुशोः

## दीर्घो मा भूत्

दीर्घो मा भूदिति ।

अनेपि सः ।

अन्तरेणाप्यारम्भं सिद्धोऽत्र दीर्घः “धुमास्थागापाजहातिसां हलिः”  
[ ६. ४. ६६ ] इति ।

अनन्तरे प्लुतो मा भूत्

इदं तर्हि प्रयोजनम्—अनन्तरे प्लुतो मा भूदिति । कुतो नु खल्वेतत्—  
अनन्तरार्थ आरम्भे ह्रस्वो भविष्यति, न पुनः प्लुत इति ?

प्लुतश्च विषये स्मृतः ॥ १ ॥

प्र०—रूपेण विवक्षितत्वात् । यथा ‘मदीयाः पुत्राः’ इति शैषिकः प्रत्ययः, तदुत्पत्तिकाले  
अपत्यरूपत्वस्याविवक्षणात् । तकार इत् तकारेत् तस्य भावस्तकारेत्त्वं किमर्थं क्रियते ।

दीर्घो मा भूदिति । आन्तरतम्यात्प्राप्नोतीति भावः । भाव्यमानोऽण् सवर्णाञ्च  
गृह्णातीत्येष तु परिहारोऽनित्यत्वान्नोक्तः । कचिद्भाव्यमानेनापि सवर्णप्रहरणात् । यथा  
ऽमूभ्यामित्यादावूकारो दीर्घस्य भवति । परिहारान्तराभिधानाद्वा ।

अन्तरेणापीति । इकारविधानेन विनापीत्यर्थः । कित्त्वं तु कर्तव्यमेव । तेन विना  
ईत्वस्य प्राप्त्यभावात् । अनन्तर इति । असदृश आदेशो क्रियमाण इत्यर्थः ।

प्लुतश्च विषय इति । अनेन तपरत्वं प्रत्याख्यायते । यद्यनेन प्लुतो विधीयेत  
तदा यत्रापि विषयेऽनन्तरस्यापि प्रत्याख्यायनयोरित्यादिना प्लुतो विहितस्तत्राप्यनेन  
विधीयेत, अस्मिन्कर्तव्ये पूर्वत्रासिद्धमित्याद्यमिकस्य प्लुतस्यासिद्धत्वात्ततश्च पक्षेऽ-

उ०—इत्येत्थन्नेत्संज्ञकतकारवत्त्वं किमर्थमिति भाष्यार्थः । मुखसुखार्थोऽपि तदर्थत्वेन वर्णोच्चारणस्य  
साधन्यादित्संज्ञां कथत इति भाष्यमतम् । ननु भुतत्वाद् ह्रस्व एव भविष्यतीत्यत आह—  
आन्तरतम्यादिति ।

सूत्रारम्भं विनेत्यर्थः किं न स्यादत आह—कित्त्वं त्विति । तदर्थं सूत्रमावश्यकमिति  
भावः । ईत्वस्येति छेदः । असदृश इति । सामर्थ्यादसदृशो इत्यर्थः । अथ विहितपरोऽनन्तर-  
सब्धो नेति भावः ।

यद्यनेनेति । टिग्रहणं वाक्येनैव संबध्यते न त्वनन्त्येन पदेनेति भावः । भाष्ये विषये  
अस्माकमाविषये प्लुत उच्यते । यदा स विषयो भवति तदाऽप्यनेनैव सूत्रेण प्लुतेन भाष्य-  
मित्यनुवादोऽपि नानेन प्लुतविधानमित्ययमत्र पक्षो भाष्याक्षरार्थः कार्यः । अन्ये  
त्विति । अनन्तरेपीति । सूत्रेऽसदृश आदेशो अयमाणेपीत्यर्थः । क्रियमाण इति पाठेपि  
अयमाण इत्येवार्थः । दीर्घ एवेति । आन्तर्यादिति भावः । वातिकेऽनन्तरे इत्यस्यानन्तरे  
अयमाणेपि दीर्घः स्यादिति शेषो बोध्यः । प्लुतो मा भूदिति आहोचरत्वेनावतारयति—

विषये प्लुत उच्यते\* । यदा च स विषयो, भक्तिव्यमेव तदा प्लुतेन ।

इच्च कस्य तकारेत्वं दीर्घो मा भूदतेपि सः ।

अनन्तरे प्लुतो मा भूत् प्लुतश्च विषये स्मृतः ॥१॥

न त्वा सेद् ॥ १ । २ । १८ ॥

**न सेडिति कृते ऽकिस्वे**

न सेडित्येव सिद्धम्, नार्थः क्त्वाग्रहणेन । निष्ठायामपि तर्हि प्राप्नोति—  
गुधितः गुधितवानिति ।

निष्ठायामवधारणात् ।

निष्ठायामवधारणान्न भविष्यति । किमवधारणम् ? “निष्ठा शीङ्स्विदि-  
मिदिक्ष्विदिधृषः” [ १. २. १६ ] इति ।

प्र०—नुवाददोषः प्राप्नोतीति ह्रस्व एव भविष्यति । अन्ये तु तपरत्वमनेन समर्थितमिति व्याचक्षते । अनन्तरेऽप्यादेशे श्रूयमाणे दीर्घ एव स्यात् । ननु सिद्ध एव दीर्घ इत्युक्तं, सिद्धस्यापि पुनर्विधानं प्लुतनिवृत्त्यर्थं स्यात् । माभूत् प्लुत इति चेत् । तन्न प्लुतस्य विषये स्मृत इति । स चासति तपरत्वे न प्राप्नोतीति दीर्घनिवृत्त्यर्थं तपरत्वं स्थितम् । प्लुतविधौ तु वाक्यस्य ढेरित्यधिकारात्कथमिकारस्य प्लुतः स्यादिति चिन्तयेत्तत् ॥१७॥

न क्त्वा । कुनेऽकि.त्वे इति । अकारप्रश्लेषः । निष्ठायामिति । शीङादिभ्य एव परा निष्ठा न किदिति नियमः । विपरीतस्तु निष्ठैवेति व्याख्यानात् भवति ।

उ०—नन्विति । स्यादिति । तथा च तत्र प्लुत इष्टः । स चासति तपरत्वे पुनर्विहितेन दीर्घेन बाधितः सन्न स्यादित्यर्थः । ननु किमिति प्लुतस्तन्नेष्यत इति शङ्कते—मा भूदिति । स्मृत इति । एवं च प्रश्नश्रवणादिविषये तस्येष्टत्वाच्च तच्चिदुक्त्यर्थं विधानमित्यर्थः । स चासतीति । सिद्धे दीर्घे दीर्घविधानसामर्थ्येन बाधादित्यर्थः । सति तु तपरत्वे दीर्घाप्राप्त्या प्लुतो निविन्न इति भावः । पश्चात्प्राप्तस्तु तपरत्वेन च बाध्यते असिद्धत्वादित्याक्षयः । प्रकारद्वयमपि कृष्यति—प्लुतेति । अनन्त्यस्य पदस्य देः, अपिना वाक्यस्य च देः प्लुतः प्रश्नाश्रयानयोरित्यर्थः स्तस्येति भावः । द्विग्रहणं वाक्येनैव सम्बध्यते न त्वनन्त्येन पदेनेति तु भाष्यतात्पर्यम् । यत्तदिह्वमित्यादौ गुरोरनृत इत्येतद्विषयं भाष्यमिति । सन्न । तेन ह्ययमन्तार्थबाधित एव देः प्लुतविधानादित्याहुः ॥ १७ ॥

न क्त्वा । न सेदित्यनेन कथं कित्त्वं क्रियेतेत्यत आह—अकारेति । विपरीतस्त्विति ।  
तथापि सति क्षयिष्वेत्याद्या अपि कित्त्वं स्वादित्यर्थः ।

परोक्षायां तर्हि प्राप्नोति । किं च स्यात् ? पपिव पपिम क्त्वाकारलोपो न स्यात् । मा भूदेवम्, इटीत्येवं भविष्यति । इदं तर्हि—जग्मिव जग्मिव क्त्वातीत्युपधालोपोऽ न स्यात् ।

### ज्ञापकाच्च परोक्षायाम्

ज्ञापकात्परोक्षायां न भविष्यति । किं ज्ञापकम् ?

सनि भल्ग्रहणं विदुः ॥ १ ॥

यदयम् “इको भल्” [ १. २. ६. ] इति भल्ग्रहणं करोति तज्-  
ज्ञापयत्याचार्यः—“औपदेशिकस्य कित्वस्य प्रतिषेधो नातिदेशिकस्येति । कथं  
कृत्वा ज्ञापकम् ? भल्ग्रहणस्यैतत्प्रयोजनं भलादौ यथा स्यात्, इह मा भूत्—  
शिशयिषत इति । यदि चात्रातिदेशिकस्यापि कित्वस्य प्रतिषेधः स्यात्,  
भल्ग्रहणमनर्थकं स्यात् । अस्त्वत्र कित्वम्, ‘न सेट्’ इति प्रतिषेधो भविष्यति ।  
पश्यति त्वाचार्य औपदेशिकस्य कित्वस्य प्रतिषेधो नातिदेशिकस्येति, ततो भल्-  
ग्रहणं करोति ।

नैतदस्ति ज्ञापकम् । उत्तरार्थमेतत्स्यात् “स्थाध्वोरिच्च” [ १. २. १७ ]  
भलादौ यथा स्यात्, इह मा भूत्—उपास्थायिषाताम् उपास्थायिषत ।

प्र०— परोक्षायामिति । पूर्वाचार्यप्रसिद्ध्या परोक्षा लिङ्गुच्यते । अस्त्वत्रेति । प्राप्नोतु  
कित्वमित्यर्थः । न तु निर्वृत्तस्य निषेधः कर्तुं शक्यः ।

उपास्थायिषातामिति । स्थास् आतामिति स्थिते इत्वं च प्राप्नोति चिण्वद्भावश्च ।  
तत्र परत्वाचिण्वद्भावे युक् च प्राप्नोति वृद्धिश्च । तत्र वृद्धयपवादो युगागमः । तत्र कृते  
थकारस्येत्त्वप्रसङ्गः । न च पुनर्वृद्धिलभ्यते । पूर्वमेव युका बाधितत्वादिति भावः ।

उ०— न तु निर्वृत्तस्येति । न चैवं कस्योपि विद्यमानस्य कित्वस्य कथं निषेध इति वाच्यम् ।  
कार्यस्यैव निषेधे न तु विद्यमानकित्वस्येति न दोषः । आतिदेशिकस्य निर्वृत्तस्य निषेधे तु तेन  
कृतकिकार्यस्थानेन प्रतिषेधे विरोधः स्पष्ट एवेति दिक् ।

ननु भल्ग्रहणाभावेपि सिचञ्चिण्वदिटि इत्वे वृद्धावायादेशो च सिद्धमित्यत आह—  
स्यासिति । तत्र चिण्वद्भावे परत्वात् कृते इत्यन्वयः । वृद्धयपवाद इति । येननाप्राप्तिन्यायेन,  
नत्वनवकाशत्वेनेति भावः । तदेवाह—न च पुनरिति ।



### इत्त्वं कित्संनियोगेन

कित्संनियोगेनेत्वमुच्यते । तेनासति कित्त्वे इत्त्वं न भविष्यति ।

### रेण तुल्यं सुधीवनि ।

तद्यथा—सुधीवा सुधीवेति ङीप्संनियोगेन र उच्यमानो ऽसति ङीपि न भवतिX ।

अथवा ऽस्त्वन्नेत्वम् । का रूपसिद्धिः ? वृद्धौ कृतायामायादेशो भविष्यति ।

प्र०— अस्मति कित्त्वे इति । भूलूपहणस्य ज्ञापकत्वं न तावत्स्थितमिति आतिदेशिकस्यापि कित्त्वस्य न सेडिति निषेधो भवतीत्यभिप्रायः ।

सुधीवनीति । अनो बहुव्रीहेरिति प्रकृतस्यैव ङीपो निषेधो न तु रेफस्यापि, स तु सन्नियोगशिष्टानामन्यतराप्राये उभयोरप्यप्राय इति न्यायान्निवर्तते । अयं न्यायो बिल्वकादिभ्यश्छस्य लुगित्यत्र छप्रहणेन ज्ञापितः ।

अस्त्वन्नेति । यकारस्य कृते इत्त्वे वृद्धिर्भविष्यति । युगागमेन ह्याकारस्य वृद्धिर्बाध्यते, नत्विकारस्यापि ।

उ०— भाष्ये इत्त्वं कित्संनियोगेनेति उत्तरार्थत्वं खण्डयति । तदाह—अतिदेशिकस्यापीति । तथा च कित्त्वनिषेधे तत्सन्नियुक्तत्वस्याप्यभाव इति भावः । ज्ञापिते त्वातिदेशिकानिषेधे उत्तरत्राप्युपयोग इत्यन्यत् ।

अनो बहुव्रीहेरित्यस्य छियां विहितं नेत्यर्थाद् रेफस्यापि निवृत्तिर्वाचनीकीति विषयो दृष्टान्तोऽत आह—अन इति । प्रत्ययाधिकारात्प्रत्ययस्यैव निषेध इति भावः । छप्रहणेनेति । तद्धि बिल्वकादेकतरस्य प्रत्ययस्य भर्निमित्ते तद्धिते विधीयमानो लुक् प्रत्ययान्तराभावात् छस्यैव सिद्ध इति छमात्रस्य लुग्यथा स्यात् तु तत्सन्नियोगशिष्टकुको निवृत्तिरित्यर्थमिति भावः ।

ननु युका वृद्धेर्बाधितत्वात्कथमिकारस्य वृद्धिरत आह—युगागमेनेति । तत्प्राप्तिवेलाभामिकाराभावेन तत्र वृद्धेरप्राप्तेरिति भावः । अष्टावसरभ्यायस्तु शास्त्रे नास्त्येवेति तात्पर्यम् । वस्तुतोऽयवास्त्वन्नेत्वमिति भाष्यमेकदेशयुक्तिर्विन्मतोलुंका टिलोपमात्रबाधवत्तत्राप्यापत्तेरिति बोध्यम् । तस्माद् भूलूपहणस्य ज्ञापकत्वं स्थितम्—भीपदेशिकस्यैव निषेध इति ।

## वस्वर्थम्

वस्वर्थं तर्हि क्त्वाग्रहणं कर्तव्यम् । वसोऽग्रहणोपदेशिकं कित्त्वम् । किं च स्यात् ? पपिवान् तस्थिवान् किंतीत्याकारलोपो न स्यात् । मा भूदेवम् । इटि चेत्येवं भविष्यति ।

इदं तर्हि जग्मिवान् जग्मिवान् किंतीत्युपधालोपोऽ न स्यात् ।

## किदतीदेशात्

अस्त्वत्रौपदेशिकस्य कित्वस्य प्रतिषेधः । आतिदेशिकमत्र कित्वं भविष्यति+ । यत्र तर्हि तत्प्रतिषिध्यते, अञ्जेः—आजिवानिति ।

एवं तर्हि च्छान्दसः कसुः । लिट् च च्छान्दसि सार्वधातुकमपि भवति । तत्र सार्वधातुकमपिन्डिद्धवतीति× डित्युपधालोपो भविष्यति ।

## निगृहीतिः

इदं तर्हि प्रयोजनम् । इह मा भूत्—निगृहीतिः उपस्त्रिहितिः निकुचितिः\* ।

प्र०— आजिवानितीति । इदं नोपपद्यते । अत्र हि नलोपे कृते द्विर्वचन एकादेशे च वस्वेकाजाद्वयसामितीडागमः । तत्र हि कित्वप्रतिषेधाप्रलोपनिवृत्तौ द्विहलत्वान्नुटि सत्येकाच्त्वाभावादिण्यनिवृत्तौ नलोपादीनां चक्रकप्राप्तिः । चक्रकेषु चेष्टतो व्यवस्था । भाष्यकारेण तु परिहारान्तरसद्भावादेव परिहारो नाश्रितः । निगृहीतिरिति । तितुत्रेष्वग्रहादीनामितीडागमः ।

उ०— भाष्ये आतिदेशिकमिति । असंयोगाल्लिङित्यनेन । आजिवानिति । द्वित्वात्परत्वात् पूर्वमिति न सेडिति निषेधेन कित्वाभावाच्चलोपभावे ऽसंयोगादित्यस्यप्राप्तेर्नलोपसिद्धये क्त्वाग्रहणम् । संज्ञापेक्षाकृतं बहिरङ्गत्वं त्वत्र शास्त्रे नाश्रीयत इति भावः । एकादेशे च वस्वेकाजिति । कृतद्विर्वचनानामेकाचामिति स्थितत्वादिति भावः । नलोपनिवृत्ताविति । निमित्तापायन्यायेनेति भावः । द्विहलत्वादिति । तस्मान्नुडित्यनेन नुडिति भावः । इण्यनिवृत्ताविति । तन्निवृत्तौ सत्यां कित्वाच्चलोपे ऽद्विहलत्वान्नुण्निवृत्तावेकादेशेनैकाच्त्वादिति सेट्त्वात्किस्वप्रतिषेध इत्येवं नलोपादीनां चक्रकप्राप्तिरित्यर्थः । इष्टत इति । सा औपदेशिक-कित्वेन नलोपे इटः प्रवृत्ताविष्टसिद्धिरुपा इत्यर्थः । उक्तन्यायस्य भाष्यकृतानङ्गीकारेण चक्रक-प्राप्तिरेव नेत्यन्ये ।

तितुत्रेष्वग्रहादिनेडागमप्रतिषेधः किं न स्यादत आह—अग्रहादीनामिति ।

१—'वसो' पाठान्तरम् । २—'किंते' पाठान्तरम् । † १. ४ ६४. ‡ १. ४. ९८. + असंयोगाल्लिट् कित् १. १. ५. × १. २. ४. \* तितुत्रेष्वग्रहादीनाम् ७. १. ९. वा० १.

तत्तर्हि क्त्वाग्रहणं कर्तव्यम् ? न कर्तव्यम् ।

तत्त्वा च विग्रहात् ॥ २ ॥

उपरिष्ठाद् योगविभागः करिष्यते\* । “न सेट् । निष्ठा शीङ्खिदिमिदि-  
क्ष्विदिधृषः” [ १६ ] “मृषस्तितिक्षायाम्” [ २० ] “उदुषधान्धावादि-  
कर्मणोरन्यतरस्याम्” [ २१ ] ततः “पूङः” । पूङश्च निष्ठा सेट् किन्न  
भवति । ततः “क्त्वा” च । क्त्वा च सेट् किन्न भवति । पूङ इति निवृत्तम् ।

न सेडिति कृते ऽकित्वे निष्ठायावधारणात् ।

ज्ञापकान्न परोक्षायां सनि भल्यहणं विदुः ॥१॥

इत्थं कित्संनियोगेन रेण तुल्यं सुधीवनि ।

वस्वर्थं किदतीदेशान्निगृहीतिः क्त्वा च विग्रहात् ॥२॥

उदुपधाद्भावादिकर्मणोरन्तरस्याम् ॥ १ । २ । २१ ॥

इह कस्मान्न भवति—गुधितः गुधितवान् ?

उदुपधाच्छपः ॥ १ ॥

शब्दिकरणेभ्य इष्यते ॥२१॥

पूङ्गः क्त्वा च ॥ १ । २ । २२ ॥

पूङः कत्वानिष्ठयोरिति वाप्रसङ्गः सेदप्रकरणात् ॥ १ ॥

प्र०- क्त्वा च विग्रहादिति । विग्रहो विभागो योगस्य करिष्यत इत्यर्थः ॥१८॥

उदु । उदुपधाच्छ्रुप इति । शपः सम्बन्धी शब्दविकरणो यस्तस्मादित्यर्थः ॥२१॥

पूङ्गुः । पूङ्गु इति । सेडित्यन्यतरस्यामिति चानुवर्तनात्सेटोरेव क्त्वानिष्ठयोः

उ०- अतीदेशादित्यत्रोपसर्गस्य घञीति दीर्घः ॥१८॥

उदुपधाद् । शप इत्यस्य पञ्चम्यन्तत्वे शबन्तोदुपधात्परनिष्ठाऽसम्भव इत्यत आह—शपः सम्बन्धीति ॥२१॥

पूजः क्त्वा च । नन्विदि वाप्रसङ्ग इत्यत्र सेट्प्रकरणादिति हेतुर्न्यूनोत भावः—



पूङ्गः क्त्वानिष्ठयोरिति विभाषा किञ्चं प्राप्नोति । किं कारणम् ? सेट्-प्रकरणात् । सेडिति वर्तते† ।

न वा सेट्त्वस्याकिदाश्रयत्वादनिति वा कित्त्वम् ॥ २ ॥

न वा एष दोषः । किं कारणम् ? सेट्त्वस्याकिदाश्रयत्वात् । अकिदाश्रयं सेट्त्वम् । यदा अकिञ्चं तदेटा भवितव्यम् । सेट्त्वस्याकिदाश्रयत्वादनित्येव विभाषा किञ्चं भविष्यति ।

इड्विधौ पूङ्गो ग्रहणं क्रियते‡ । तेन वचनादिट्, सेट्प्रकरणाच्च इत्येव विभाषा किञ्चं प्राप्नोति ।

इड्विधौ ह्यग्रहणम् ॥ ३ ॥

इड्विधौ हि पूङ्गो ग्रहणं न कर्तव्यं भवति ।

भारद्वाजीयाः पठन्ति—नित्यमकित्त्वमिडाद्योः क्त्वाग्रहणमुत्तरार्थम् । नित्यमकित्त्वमिडाद्योः क्त्वानिष्ठयोः सिद्धम् । कथम् ? विभाषामध्येऽयं योगः क्रियते । विभाषामध्ये च ये विधयस्ते नित्या भवन्ति । किमर्थं तर्हि क्त्वाग्रहणम् ? क्त्वा ग्रहणमुत्तरार्थम् । उत्तरार्थं क्त्वाग्रहणं क्रियते “नोपधात्थ-फान्ताद्वा” [ २३ ] “वञ्चिलुञ्च्युतश्च” [ २४ ] इति ॥२२॥

प्र०—कित्त्वविकल्पः स्यात् । ततश्च पुवित्वा पुवित इति पक्षः स्यात् । अस्ति चेडागमः पूङ्गश्चेति विकल्पेनेड्विधानान् ।

न वेति । इड्विधौ पूङ्गश्चेति सूत्रं वार्तिककारः प्रत्याचष्टे । तत्रानिटोरेव क्त्वानिष्ठयोरनेन कित्त्व विकल्प्यते । तत्र यदा कित्त्वं तदा श्रयुकः किनीति इट्प्रति-पेधात्पूङ्गो पृथ इति भवति । यदा त्वकित्त्वं तदेङ्गुणयोः पपित्वा पवित इति भवति ।

भारद्वाजीया इति । लाघवमनादृत्य सूत्रकारेण पूङ्गश्चेतीड्विधौ पठितम् । इह तु विकल्पो नानुवर्तते उत्तरत्र वाग्रहणादिति सिद्धयतीष्टमिति भावः । उत्तरार्थमिति । न क्त्वा सेडिति कित्त्वप्रतिषेधस्य सिद्धत्वात् ॥२२॥

उ०—अन्यतरस्यामिति चेति । ननु श्रयुकः किनीति निषेधान्कित्त्वनिषेधं विनेडेव दुर्लभ इति सेडनुवृत्तिरयुक्तेत्यत आह—अस्ति चेति । ननु सति पूङ्गश्चेत्यस्मिन् कथमकिदाश्रयं सेट्त्वमत आह—इड्विधाविति ।

ननु गौरवाम्भारद्वाजीयं मतमयुक्तमत आह—लाघवमिति । विभाषामध्ये इति । विभाषयोर्मध्य इत्यर्थः । किमर्थं तर्हि क्त्वाग्रहणमिति प्रश्नो भारद्वाजीयमते बोध्यः । नन्वि-दार्थत्वे सम्भवति कथमुत्तरार्थत्वमत आह—न क्वेति ॥२२॥

तृषिमृषिकृषेः कारयपस्य ॥ १ । २ । २५ ॥

काश्यपग्रहणं किमर्थम् ? काश्यपग्रहणं पूजार्थम् । वेत्येव हि वर्तते ॥२५॥

रलो व्युपधाद्धलादेः संश्च ॥ १ । २ । २६ ॥

किमिदं रलः क्त्वासनोः कित्त्वं विधीयते, आहोस्वित्प्रतिषिध्यते ? किं चातः ? यदि विधीयते, क्त्वाग्रहणमनर्थकम् । किदेव हि क्त्वा । अथ प्रतिषिध्यते, सन्ग्रहणमनर्थकम् । अकिदेव हि सन् । अत उत्तरं पठति—

रलः क्त्वासनोः कित्त्वारम्भः ॥ १ ॥

रलः क्त्वासनोः कित्त्वं विधीयते । ननु चोक्तम्—‘क्त्वाग्रहणमनर्थकं किदेव हि क्त्वा’ इति । नानर्थकम् । ‘न क्त्वा सेट्’ [ १ । २ । १८ ] इति प्रतिषेधः प्राप्नोति तद्बाधनार्थम् ॥२६॥

प्र०— तृषि । पूजार्थमिति । शास्त्रस्य पूजापारम्पर्यप्रतिपादनेनानादित्वात्प्रामाण्यप्रतिपादनात् ॥२५॥

रलो । किमिदमिति । किमियमप्राप्ते विभाषा, आहोस्वित् प्राप्त इति प्रश्नः । तत्राऽप्राप्तविभाषायां सन् एवाऽप्राप्तं कित्त्वं पक्षे विधीयत इति क्त्वानुवृत्तिरनर्थिका । नहि तस्य कित्त्वं विधेयं, स्वः एव भावात् । अथ प्राप्तविभाषा तदा क्त्वः कित्त्वमस्तीति तस्यैव पक्षे निषेधः कर्त्तव्य इति सङ्ग्रहणं न कार्यं नहि तस्य कित्त्वमस्ति यत्पक्षे निषिध्यते ।

रल इति । अप्राप्तविभाषेयमेकेनैव रूपेण व्यवस्थितेत्यर्थः । एकरूपत्वप्रदर्शनाय च विचारः कृतः । न ह्युभयत्र विभाषा न सन्ति, प्रतिलक्ष्यं व्यापाराश्रयणे तासां सिद्धत्वात् ॥२६॥

उ०— तृषिम् । पारम्पर्यप्रतिपादनेनेति । चातुर्थ्यादित्वात्कार्ये व्यञ् परम्पराप्रतिपादनेनेत्यर्थः ॥२५॥

रलो व्यु । ‘वे’त्वानुवृत्तेरुभयथापि विकल्पसिद्धेर्विचारोलुपपन्न इत्यतस्तत्पर्यसाह— किमिति । ननु कश्चिद्विधिमुखेन कश्चिद्विधेयमुखेन व्यापारादुभयत्र विभाषाऽस्तु, प्रतिलक्ष्यं कृष्णमेवादृत आह—एकरूपत्वेति । व्यापारैक्ये सम्भवति तज्ज्ञेयकारीकारो निष्कृष्ट इति भावः ॥२६॥

ऊकालोऽम्भस्वदीर्घप्लुतः ॥ १ । २ । २७ ॥

अयुक्तोऽयं निर्देशः । 'ऊ' इत्यनेन कालः प्रतिनिर्दिश्यते, 'ऊ' इत्ययं च वर्णः तत्राऽयुक्तं वर्णस्य कालेन सह सामानाधिकरण्यम् ।

कथं तर्हि निर्देशः कर्तव्यः ? 'ऊकालकाल' इति । किमिदमूकालकाल इति ? 'ऊ' इत्येतस्य काल ऊकालः, ऊकालः कालो यस्य च ऊकालकाल इति ।

स तर्हि तथानिर्देशः कर्तव्यः ? न कर्तव्यः । उत्तरपदलोपोऽत्र द्रष्टव्यः । तद्यथा—उष्ट्रमुखमिव मुखमस्य उष्ट्रमुखः । खरमुखः । एवमूकालकाल ऊकाल इति ।

अथवा साहचर्यात्ताच्छब्दं भविष्यति । कालसहचरितो वर्णः । वर्णोऽपि काल एव ।

ह्रस्वादिषु समसङ्ख्याऽप्रसिद्धिनिर्देशवैषम्यात् ॥ १ ॥

ह्रस्वादिषु समसङ्ख्यत्वस्याऽप्रसिद्धिः । किं कारणम् ? 'निर्देशवैषम्यात्' । तिस्रः सञ्ज्ञा एकः सञ्ज्ञी, वैषम्यात्सङ्ख्यातानुदेशो न प्राप्नोति† ।

सिद्धं तु समसङ्ख्यत्वात् ॥ २ ॥

सिद्धमेतत् । कथम् ? 'समसङ्ख्यत्वात्' । कथं समसङ्ख्यत्वम् ?

प्र०— ऊकालः । अयुक्तोऽयमिति । तपरस्तत्कालस्येत्यत्र व्याख्यातत्वादिह न व्याख्यायते ह्रस्वादिष्विति । 'ऊ' इत्येकस्यैव शब्दस्योच्चारणाद्भेदानवगमात् सञ्ज्ञिविशेषणस्यैकत्वे सति सञ्ज्ञिनोऽप्येकत्वात्, सञ्ज्ञानां च त्रित्वात्सङ्ख्यातानुदेशप्रसङ्गः ।

सिद्धं त्विति । त्रयाणां कृतैकादेशानां निर्देशाद्विशेषणत्रयाविच्छेदत्वात्सञ्ज्ञिना-

उ०— ऊकालो । भाष्ये—प्रतिनिर्दिश्यत इति । विशेष्यत इत्यर्थः । ऊकालः कालो यस्येति । ऊकाल इव कालो यस्येत्यर्थः । ननूकालानां वर्णानां बहुत्वादेकः सञ्ज्ञीत्यनुपपन्नमत आह—ऊ इत्येकस्येति । उपात्तद्विमात्रत्वाकारेणैक इति भावः । सञ्ज्ञिविशेषणस्येति । 'ऊ' इत्यस्येत्यर्थः । सञ्ज्ञानां चेति । प्रदेशेषु त्रिविधव्यवहारदर्शनादितिभावः ।

### अयाणां हि विकारनिर्देशः ॥ ३ ॥

अयाणामयं प्रश्लिष्टनिर्देशः । कथं पुनर्ज्ञायते—अयाणामयं प्रश्लिष्टनिर्देश इति ? तिसृणां सञ्ज्ञानां करणसामर्थ्यात् ।

यद्यपि तावत्तिसृणां सञ्ज्ञानां करणसामर्थ्याज्ज्ञायते—अयाणामयं प्रश्लिष्टनिर्देश इति । कुतस्त्वेतदेतेनापूर्व्येण सन्निविष्टानां सञ्ज्ञा भविष्यतीति, आदौ मात्रिकस्ततो द्विमात्रस्ततस्त्रिमात्र इति । न पुनर्मात्रिको मध्ये वाऽन्ते वा स्यात्, तथा द्विमात्र आदौ वा स्यादन्ते वा, तथा त्रिमात्र आदौ वा मध्ये वा स्यात् ?

अयं तावत् त्रिमात्रोऽशक्य आदौ वा मध्ये वा कर्तुम् । कुतः ? प्लुताश्रयो हि प्रकृतिभावः प्रसज्येत<sup>‡</sup> । मात्रिकद्विमात्रिकयोरपि ध्यन्तं पूर्वं निपततीति+ मात्रिकस्य पूर्वनिपातो भविष्यति ।

यत्तावदुच्यते—‘अयं तावत् त्रिमात्रोऽशक्य आदौ मध्ये वा कर्तुम्

प्र०—मपि त्रित्वाद्यथासङ्ग्यं सम्बन्धः सिद्ध इत्यर्थः । अर्थतश्च साम्यं यथासङ्ग्यसूत्रे आश्रीयते न शब्दत एव । अथवा शब्दतः साम्याश्रयणेपि संहितावशादैक्यमिव प्राप्ताश्रयः शब्दा उच्चारिता इत्यदोषः ।

कथं पुनरिति । प्रत्यक्षेणैकस्यैव शब्दस्य श्रवणाद्भेदावगमे प्रमाणाऽभाव इति भावः । तिसृणामिति । अनुमानाद्भेदावसाय इति भावः । अयस्तावादात् । लौकिकव्यवहाराश्रयणेन प्लुतत्वं ह्रस्वत्वं च सिद्धमाश्रित्येतदुच्यते । यत्तावदिति । शास्त्रात्

उ०—[ भाष्ये ]—सङ्ख्यातानुदेश इति । सङ्ख्यातं सम्यग्ज्ञानमनतिक्रम्यानुदेशः सम्बन्ध इत्यर्थः । सुप्सुपेति समासः । ज्ञानक्रमेणान्वय इति यावत् ।

नन्वेवमर्थतः समसङ्ख्यात्वेऽपि शब्दतस्तदभावात्कथं यथासङ्ग्यसूत्रप्राप्तिरत आह—अर्थतश्चेति । अत एव परस्मैपदानां णालित्यादौ यथासङ्ग्यमिति भावः । क्लृप्तस्य त्रयोऽर्था इति तात्पर्यम् । अयः शब्दा इति । वैयाकरणैस्तथा सुज्ञेयत्वादिति भावः ।

भाष्ये विकारो दीर्घरूपः, तेन निर्देश इति तृतीयातत्पुरुषः । तदाह—प्रश्लिष्टेति । अनुमानादिति । अनेकसञ्ज्ञाकरणात्सञ्ज्ञानां शब्दतो भेदावसाय इत्यर्थः । प्रयोगस्तु ‘विमताः सञ्ज्ञा निष्प्रसञ्ज्ञविषयाः’ नानासञ्ज्ञात्वादिति ।

भाष्ये प्लुताश्रय इति । न च मध्ये करणे कथं प्लुताश्रयः प्रकृतिभाव इति वाच्यम् । मध्ये त्रिमात्रसत्त्वे पूर्वेण दीर्घे त्रिमास्यैवापत्तौ लोकाश्रयप्लुतत्वमादायाग्रिमेण सन्धौ कर्तव्ये प्रकृतिभावापत्तिः । सङ्ख्याव्यवहार इव दीर्घादिव्यवहारोऽपि लौकिकशास्त्रीयोभयविषय इत्यभिमानस्तदाह—लौकिकेति । शास्त्रादिति । लौकिकव्यवहारोप्यनादिशास्त्रसंस्कारपूर्वकः,

प्लुताश्रयो हि प्रकृतिभावः प्रसज्येते'ति प्लुताश्रयः प्रकृतिभावः, प्लुतसञ्ज्ञा चानेनैव । यदि च त्रिमात्र आदौ वा मध्ये वा स्यात् प्लुतसञ्ज्ञैवास्य न स्यात्कुतः प्रकृतिभावः ।

यदप्युच्यते 'मात्रिकद्विमात्रिकयोरपि घ्यन्तं पूर्वं निपततीति मात्रिकस्य पूर्वनिपातो भविष्यतीति ह्रस्वाश्रया हि घिसञ्ज्ञा' ह्रस्वसञ्ज्ञा चानेनैव । यदि च मात्रिको मध्ये वान्ते वा स्याद्भ्रस्वसञ्ज्ञैवास्य न स्यात्, कुतो घिसञ्ज्ञा, कुतः पूर्वनिपातः ? एवमेवा व्यवस्था न प्रकल्पते ।

एवं तर्ह्याचार्यप्रवृत्तिर्ज्ञापयति—न मात्रिकोन्ते भवतीति, यदयं—'विभाषा पृष्टप्रतिवचने हेः' [ ८. २. ६३ ] इति मात्रिकस्य प्लुतं शास्ति । कथं कृत्वा ज्ञापकम् ? योऽन्ते स प्लुतसञ्ज्ञः । यदि च मात्रिकोऽन्ते स्यात्प्लुतसञ्ज्ञाऽस्य स्यात् । तत्र हि मात्राकालस्य मात्राकालवचनमनर्थकं स्यात् ।

मध्ये तर्हि स्यादिति । अत्राप्याचार्यप्रवृत्तिर्ज्ञापयति—न मात्रिको मध्ये भवतीति । यदयम्—'अतो दीर्घो यञि' 'सुपि चे'ति [ ७. ३. १०१-१०२ ] इति दीर्घत्वं शास्ति । कथं कृत्वा ज्ञापकम् ? यो मध्ये स दीर्घसञ्ज्ञकः । यदि च मात्रिको मध्ये स्यादीर्घसञ्ज्ञाऽस्य स्यात् । तत्र मात्राकालस्य मात्राकालवचनमनर्थकं स्यात् ।

द्विमात्रस्तर्ह्यन्ते स्यादिति । अत्राप्याचार्यप्रवृत्तिर्ज्ञापयति—न द्विमात्रोऽन्ते भवतीति, यदयम्—'ओमभ्यादाने' [ ८. २. ८७ ] इति द्विमात्रिकस्य प्लुतं शास्ति । कथं कृत्वा ज्ञापकम् ? योऽन्ते स प्लुतसञ्ज्ञः । यदि च द्विमात्रोऽन्ते स्यात् प्लुतसञ्ज्ञाऽस्य स्यात् । तत्र द्विमात्राकालस्य द्विमात्राकालवचनमनर्थकं

प्र०—स्थितायां ह्रस्वादिव्यवस्थायां लोके ह्रस्वादिव्यवहारो नान्यथेति भावः । यदयमिति । अनन्तरतमादेशविधानार्थमेतत्स्यादिति चेत् । तन्न । नहि स्थानेन्तरतम इत्यस्याः परिभाषायाः प्रत्यक्षाया बाधा युक्तेति विशिष्टानुपूर्वीप्रतिपत्तौ लिङ्गत्वमेव प्लुतविधानस्य ।

उ०—अन्यथा सञ्ज्ञाकरणार्थमयमिति भावः । अनन्तरतमः । उकारादिः । नहीति । अबाधे-  
नोपपत्तौ बाधो न युक्त इति भावः । अन्तत्वात्पूर्वनिपातबाध इति न युक्तं, प्रागुक्तयुक्तेरत-  
बाध—लिङ्गद्वयेनेति । अण्त्वादिति । इदं जातिपक्षस्याप्युपलक्षणम् । ननु ह्रस्वसञ्ज्ञावद्-



स्यात् । मात्रिकेण चास्य पूर्वनिपातो बाधित इति कृत्वा कान्यत्रोत्सहते भवितुमन्यदतो मध्यात् । एवमेषा व्यवस्था प्रकृता । भवेद् व्यवस्था प्रकृता ।

दीर्घप्लुतयोस्तु पूर्वसञ्ज्ञाप्रसङ्गः ॥ ४ ॥

दीर्घप्लुतयोरपि पूर्वसञ्ज्ञा प्राप्नोति । का ? ह्रस्वसञ्ज्ञा । किं कारणम् ? 'अणसवर्णान् गृह्णाती'ति† ।

सिद्धं तु तपरनिर्देशात् ॥ ५ ॥

सिद्धमेतत् । कथम् ? तपरनिर्देशः कर्तव्यः—'उदूकाल' इति । यद्येवं—द्रुतायां तपरकरणे मध्यमविलम्बितयोरुपसङ्ख्यानं कालभेदात्‡ ।

प्र०—मात्रिकेणेति । लिङ्गद्वयेनान्तमध्याभ्यां मात्रिकस्यापकृष्टत्वादित्यर्थः । दीर्घप्लुतयोस्त्विति । उकारोऽणत्वाद्दिद्विमात्रत्रिमात्रयोः स्वरूपस्य च ग्राहक इति ह्रस्वसञ्ज्ञा त्रयाणामपि प्राप्नोति । न च दीर्घप्लुतसञ्ज्ञाभ्यां द्विमात्रत्रिमात्रयोर्ह्रस्वसञ्ज्ञा बाध्यते । सञ्ज्ञानां समावेशाभ्युपगमात् 'आकडारादेकासञ्ज्ञे'ति वचनात् । द्विमात्रत्रिमात्रौ त्वनणत्वाद्भिन्नकालानां न ग्राहकाविति न तत्र दोषः । यावच्चेति । एककार्यत्वादेतदुक्तम् । ऊ अजित्येव कालार्थो लभ्यते । उकारादयो ह्यच्त्वं न व्यभिचरन्तीति नाऽच्त्वेन ते विशेष्यन्ते, अपि तु तैरच् । तत्रोकारादिकालत्वादुकारादिसदृशोऽज् प्रहीष्यत इति नार्थः कालग्रहणेन । तत्क्रियतं श्रूयमाणेनैवोकारेण कालं विशेषयितुमिति सवर्णग्रहणं न भविष्यति । तत्रेतत्स्यात् । उकारात्परः कालशब्दो न श्रूयत इत्याह—प्रत्येकं चेति । षण्मात्रस्याऽचोऽसम्भवात्सञ्ज्ञात्रयकरणाच्चेति भावः ।

उ०—दीर्घप्लुतसञ्ज्ञे अपि त्रयाणां स्यातामिति सञ्ज्ञात्रयकरणं व्यर्थमत आह—द्विमात्रेत्यादि । अनणत्वादिति । यत्ताधिक्येन व्यापकज्ञात्यविवक्षणाच्चेत्यपि बोध्यम् । नन्वेवं पञ्चानां सञ्ज्ञित्वाद्यथासङ्ख्यभङ्ग इति चेन्न । शब्दसाम्येनाऽदोषात् । भाष्ये—सिद्धं त्ववस्थिता इति । द्रुतत्वादयोऽभिव्यक्तिगता एवेति भावः । ननु तपरस्तत्कालस्येतिवत् कालपरस्तत्कालस्येति सूत्राऽभावात्कथं समत्वमत आह—एकेति । तदेवोपपादयति—ऊ—अजिति । किं वैवमुकाराणामेव सञ्ज्ञित्वेन सञ्ज्ञाविधानवैयर्थ्यापत्तिः । अपि तु तैरजिति । तत्र च मुख्यसामानाधिकरण्ये उक्तदोषाल्लक्षणया सामानाधिकरण्यं दर्शयति—तत्रेति । तत्र सादृश्या-

† अणुदिस्सवर्णस्य च प्रत्ययः १. १. ६९. ‡ 'द्रुतायां तपरकरणे मध्यमविलम्बितयोरुपसङ्ख्यानं कर्तव्यम् । तथा विलम्बितायां तपरकरणे द्रुतमध्यमयोरुपसङ्ख्यानं कर्तव्यम् । किं पुनः कारणं न सिध्यति ? कालभेदात् । ये हि द्रुतायां वृत्तौ वर्णास्त्रिभागाधिकारस्ते मध्यमायाम् । ये मध्यमायां वर्णास्त्रिभागाधिकारस्ते विकल्पायाम् ।'

इत्यधिकं कोष्ठात्तर्गतं कञ्चित् पठ्यते । तदनावश्यकमिह । 'तपरस्तत्कालस्य' १. १. ७०. सूत्रे व्याख्यातत्वात् ।



## द्रुतादिषु चोक्तम् ॥ ६ ॥

किमुक्तम् ? 'सिद्धं त्ववस्थिता वर्णा वक्तुश्चिराऽचिरवचनादृत्तयो विशि-  
ष्यन्ते' इति× ।

स तर्हि तपरनिर्देशः कर्तव्यः ? न कर्तव्यः । इह कालग्रहणं क्रियते ।  
यावच्च तपरकरणं तावत् कालग्रहणम् । प्रत्येकं च कालशब्दः परिसमाप्यते—  
उकाल उकाल ऊ३काल इति ।

अथवैकसञ्ज्ञाधिकारेऽयं योगः कर्तव्यः+ । तत्रैका सञ्ज्ञा भवति या परा  
अनवकाशा चेति । एवं हि दीर्घप्लुतयोः पूर्वसञ्ज्ञा न भविष्यति ।

अथवा 'स्वं रूपं शब्दस्याशब्दसञ्ज्ञा' [ १. १. ६८ ] इत्ययं योगः  
प्रत्याख्यायते । तत्र यदेतत् 'अशब्दसञ्ज्ञे'ति, एतद्यथा विभक्त्या निर्दिश्यमान-  
मर्थवद्भवति तथा निर्दिष्टमुत्तरत्रानुवर्तिष्यते । 'अणुदित्सवर्णस्य चाप्रत्ययः'  
[ १. १. ६९ ] 'अशब्दसञ्ज्ञाया'मिति । अथवा ह्रस्वसञ्ज्ञावचनसामर्थ्या-  
दीर्घप्लुतयोः पूर्वसञ्ज्ञा न भविष्यति । ननु चेदं प्रयोजनं स्यात्—'सञ्ज्ञया  
विधाने नियमं वक्ष्यामीति' ह्रस्वसञ्ज्ञया यदुच्यते तदचः स्थाने यथा स्या'-

प्र०— अशब्दसञ्ज्ञायामिति । ह्रस्वसञ्ज्ञा च शब्दसञ्ज्ञेति तद्विधाने उकारः सवर्णाश्च  
ग्रहीष्यतीति । उदात्तादयस्तु गुणा न भेदका इति तद्विज्ञस्यापि ह्रस्वसञ्ज्ञा भविष्यति ।  
उदात्तादिसञ्ज्ञास्वग्रहणं निवृत्तामिति दीर्घप्लुतानामपि ता भविष्यन्ति । हलां त्वयोग्य-  
त्वात्तदभावः । 'इको यणर्चा'ति तु न शब्दसञ्ज्ञाविधानम् अपि तु 'आदिरन्त्येने'ति-  
विहितसञ्ज्ञानुवाद इति सवर्णग्रहणं भविष्यति । अथवा ह्रस्वसञ्ज्ञेति । त्रयाणां  
चेदुध्रस्वसञ्ज्ञा, तदा ह्रस्वप्रदेशेषु त्रयः सञ्ज्ञान उपतिष्ठन्ते, तत्रान्तरतमादेशविधाने  
ह्रस्वसञ्ज्ञाविधानमनर्थकमेव स्यात् । अथ वचनादनन्तरतमो भवेत्, एवमपि ह्रस्व-

उ०—न्तरासम्भवाद् व्याख्यानाच्च कालकृतस्यैव तस्य ग्रहणमिति भावः । हलां त्विति ।  
शिक्षादावचामेव स्वरकथनादिति भावः । प्रत्याहारेषु जातिपक्षाश्रयणाच्च दोष इति तात्पर्यम् ।  
ननु ह्रस्वसञ्ज्ञा ह्रस्वविधायकेषु एकमात्रादीनां त्रयाणामपि ग्रहणार्था स्यादित्यत आह—  
त्रयाणां चेदिति । अन्तरतमादेशे । 'प्रमाणत' इति शेषः । ह्रस्वप्रदेशेष्वग्रहणमिति । न च  
विधीं ह्रस्वग्रहणे त्रयाणां विधानम्, अग्रहणे त्वेकस्यैव विधायमानत्वेनासवर्णाऽग्राहकत्वाच्चिति  
विशेष इति वाच्यम् । विधायमानेमाऽपि कचित्सवर्णग्रहणादित्यभिमानः । अनुवादे तूभाष्या-  
मापि त्रयाणां ग्रहणेनाग्रहणमेव कार्यमिति भावः । भाष्ये ननु चेदमिति । ह्रस्वप्रदेशेष्वग्रहणे

दिति । स्यादेतत्प्रयोजनं यदि किञ्चित्कराणि ह्रस्वशासनानि स्युः । यतस्तु खलु यावदज्ग्रहणं तावद्भ्रस्वग्रहणमतोऽकिञ्चित्कराणि ह्रस्वशासनानि ।

इदं तर्हि प्रयोजनम्—‘एच इग्भ्रस्वादेशे’ [ १. १. ४८ ] इति वक्ष्यामीति । अनुच्यमाने ह्येतस्मिन्निह्रस्वप्रदेशेष्वेच इग्भवतीति वक्तव्यं स्यात् । ‘ह्रस्वो नपुंसके प्रातिपदिकस्य’ [ १. २. ४७ ] ‘एच इग्भवती’ति । ‘णौ चङ्घुपधाया ह्रस्वः’ [ ७. ४. १ ] ‘एच इग्भवती’ति । ‘ह्रस्वः, हलादिः शेषः’ [ ७. ४. ५६ ६० ] ‘एच इग्भवती’ति ।

सञ्ज्ञा च नाम यतो न लघीयः । कुत एतत् ? लघ्वर्थं हि सञ्ज्ञाकरणम् । लघीयश्च त्रिह्रस्वप्रदेशेष्वेच इग्भवतीति, न पुनः सञ्ज्ञाकरणम् । त्रिह्रस्वप्रदेशेषु एच इग्भवतीति षड् ग्रहणानि । संज्ञाकरणे पुनरष्टौ । ह्रस्वसंज्ञा वक्तव्या । त्रिह्रस्वप्रदेशेषु ह्रस्वग्रहणं कर्तव्यं—ह्रस्वो ह्रस्वो ह्रस्व इति । एच इग्भ्रस्वादेशे

प्र०—प्रदेशेष्वज्ग्रहणमेव कुर्यादित्यर्थः । इदं हीति । असत्यां ह्रस्वसंज्ञायां ह्रस्वादेश इति कर्तुं न युज्यते । ततश्च ह्रस्वविधिप्रदेशेषु बहुकृत्व एच इगिति वक्तव्यं तद्गुरु भवति । ग्रहणानीति । गृह्यतेनेनाऽर्थ इति ग्रहणं पदमुच्यते । ह्रस्वादेश इत्याहुः प्रश्लेषनिर्देशात् पृथक्प्रयोगाभावादाहुः गणितः । ननु ‘मितां ह्रस्व’ इत्यत्र ‘हेङ वेष्टन’ इत्यस्य हिङयतीत्यर्थमेव इगिति वक्तव्यम् । तथा ‘स्वित्यनव्ययस्ये’त्यत्रापि परमनुमन्य इत्यर्थमिति गौरवप्रसङ्गः । एवं तर्ह्येव इगिति पञ्चकृत्वोप्युच्चार्यमाणे प्रतिपत्तिलाघवं भवतीति

उ०—त्वचश्चेति नियमभावादलामप्यादेशः प्राप्नोतीतिभावः । परिहरति—स्यादेतदिति । किञ्चित्कराणि—किञ्चिद्विशेषकराणि । न चास्ति कश्चिद्भ्रस्वविधाने विशेषः । अन्तरतमपरिभाषया मात्रिकस्थाने मात्रिकस्य द्विमात्रिकस्थाने द्विमात्रिकस्यैव विधानादिति भावः । न चानन्तरतमादेशविधानार्थम् । तद्वाचकत्वापेक्षेष्टानुरोधेन तयोर्ह्रस्वसंज्ञाभाषणापनस्यैवौचित्यमिति भावः । यावदज्ग्रहणमिति । प्रयोगे यत्परिमाणकाजुच्चारणमित्यर्थः । तावद्भ्रस्वग्रहणमिति । तत्परिमाणकस्यैव ह्रस्वशब्देन ग्रहणं विधानमतस्तानि व्यर्थान्येवेत्यर्थः । ये तु ह्रस्वविधानकेष्वज्ग्रहणमेष कार्यमित्येतज्ज्ञाप्याशयं वर्णयन्ति । तेषां संज्ञाया विधाने नियममित्यादेः समाधिरयं कथमिति विन्यम् । षड्ग्रहणान्यष्टौग्रहणानीति भाष्यस्य चोपपत्तिश्चिन्त्येति विक् । अनुवादे तु ह्रस्वग्रहणाऽज्ग्रहणयोः समतैवेति, एतदर्थद्वयबोधनार्थमेवेदशचिह्नशब्दोपादानं भाष्ये इति बोध्यम् । लाघवोपलक्षणपरमिति । केचित्तु एतत्सूत्रस्यैतज्ज्ञाप्यप्रामाण्यात्, कमेर्गिकिति सूत्रे चिण्णमुलोरिति सूत्रस्यदीर्घग्रहणस्यैतदिदानीं प्रयोजनं यदीर्घविधौ स्थानिवरविधेय इति वदतो भाष्यकारस्य प्रामाण्याच्च, चिण्णमुलोरिति सूत्रस्य भाष्याच्च हेङ वेष्टन इति धातोर्घटादावसांप्रदायिकः पाठः । परमनुमन्य इत्यादेशैतज्ज्ञाप्य-

इति । सोऽयमेवं लघीयसा न्यासेन सिद्धे सति यद् गरीयांसं यत्नमारभते तस्यै-  
तत्प्रयोजनं दीर्घप्लुतयोस्तु पूर्वसञ्ज्ञा मा भूदिति ॥२७॥

अचञ्च ॥ १ । २ । २८ ॥

किमयमलोऽन्त्यशेष आहोस्विदलोन्त्यापवादः† ? कथं चाऽयं तच्छेषः  
स्यात्, कथं वा तदपवादः ? यद्येकं वाक्यं तच्चेदं च 'अलोन्त्यस्य विधयो  
भवन्त्यचो ह्रस्वदीर्घप्लुता अन्त्यस्येति, ततोऽयं तच्छेषः । अथ नाना-  
वाक्यम्,—'अलोन्त्यस्य विधयो भवन्ति' 'अचो ह्रस्वदीर्घप्लुता अन्त्यस्या-  
नन्त्यस्य चे'ति, ततोऽयं तदपवादः । कश्चाऽत्र विशेषः ?

ह्रस्वादिविधिरलोन्त्यस्येति चेद्वचिप्रच्छिन्नादिप्रभृतिहनिगमि-  
दीर्घेष्वजग्रहणम् ॥ १ ॥

ह्रस्वादिविधिरलोन्त्यस्येति चेद्वचिप्रच्छिन्नादिप्रभृतिहनिगमिदीर्घेष्वजग्रहणं  
कर्तव्यम् । किपि' वचिपृच्छ्योर्दीर्घः‡ 'अचः' इति वक्तव्यम् । अनन्त्यत्वाद्धि  
न प्राप्नोति ।

शमादीनां दीर्घः+ 'अच' इति वक्तव्यम् । अनन्त्यत्वाद्धि न प्राप्नोति ।

हनिगम्योर्दीर्घःx 'अच' इति वक्तव्यम् । अनन्त्यत्वाद्धि न प्राप्नोति ।

अस्तु तर्हि तदपवादः ।

अचञ्चैन्नपुंसकह्रस्वाऽकृतसार्वधातुकनामिदीर्घेष्वनन्त्यप्रतिषेधः ॥२॥

प्र०—लाघवोपलक्षणपरं भाष्यं द्रष्टव्यम् । ह्रस्वदीर्घप्लुत इति सौत्रत्वान्निर्देशस्य लिङ्ग-  
व्यत्ययेन पुंस्त्वम् ॥२७॥

अचञ्च । 'इको गुणवृद्धी' इत्यनेन समानमिदम् । शमादिप्रभृतीति । प्रभृति-

उ०—प्रामाण्यादनभिधानमिति यथाश्रुतं भाष्यमेव सम्यागत्याहुः । पुंलिङ्गैकवचनदर्शनाद् द्वन्द्व-  
नुपनुपस्तिमाशङ्क्याह—सौत्रत्वादिति । लिङ्गस्य लौकिकत्वात्तद्व्यत्यय उचितो न तु शास्त्री-  
यैकवचनस्येति भावः ॥२७॥

अचञ्च । भाष्येऽलोन्त्यस्य विधयो भवन्तीत्यनेन तस्य व्यापकत्वं बोधितं तेनैतत्प्र-  
वृत्त्यभावेऽपि स्थानवष्टीरूपास्त्रिङ्गादिव उदित्यादावल्लोन्त्यस्येत्यस्य प्रवृत्तिः सूचिता । एक-

† अलोन्त्यस्य १.१ ५२ १—काचन्न । ‡ वचिप्रच्छयायतस्तुतकटप्रजुश्रीणा दीर्घश्च १.२.१७८ वा० १.

+ शमामष्टानां दीर्घः इयानि ७. १. ७४. > अञ्जनगमां सति ६. ४. १६.

अचश्चेन्नपुंसकह्रस्वाऽकृत्सार्वधातुकनामिदीर्घेष्वनन्त्यस्य प्रतिषेधो वक्तव्यः ।  
'ह्रस्वो नपुंसके प्रातिपदिकस्य' [ १. २. ४७ ] यथेह भवति—रै-अतिरि,  
नौ-अतिनु । एवं 'सुवाग्ब्राह्मणकुल'मित्यत्रापि प्राप्नोति ।

'अकृत्सार्वधातुकयोर्दीर्घः' [ ७. ४. २५ ] यथेह भवति—चीयते  
सूयते । एवं छिद्यते भिद्यते अत्रापि प्राप्नोति ।

नामि [ ६. ४. ३ ] दीर्घो यथेह भवति—अग्नीनाम् वायूनाम्, एवं  
षण्णामित्यत्रापि प्राप्नोति । नैष दोषः ।

'नोपधायाः' [ ६. ४. ७ ] इत्येतन्नियमार्थं भविष्यति । प्रकृतस्यैष  
नियमः स्यात् । किं च प्रकृतम् ? 'नामि' इति । तेन भवेदिह नियमान्न स्यात्  
षण्णामिति । अन्यते तन्यत इत्यत्रापि प्राप्नोति । अथाप्येवं नियमः स्यात्—  
'नोपधाया नाम्येवे'ति । एवमपि भवेदिह नियमान्न स्यात्—अन्यते तन्यत  
इति । 'षण्णा'मित्यत्र प्राप्नोति । अथाप्युभयतोऽयं नियमः स्यात्—'नोपधाया  
एव नामि', 'नाम्येव नोपधाया' इति । एवमपि भिद्यते छिद्यते सुवाग्ब्राह्मण-  
कुलमित्यत्रापि प्राप्नोति ।

एवं तर्हि ह्रस्वो दीर्घः प्लुत इति यत्र ब्रूयादच इत्येतत्तत्रोपस्थितं द्रष्ट-  
व्यम् । किं कृतं भवति ? द्वितीया षष्ठी प्रादुर्भाव्यते । तत्र कामचारः—गृह्य-  
माणेन वाऽचं विशेषयितुमचा वा गृह्यमाणम् । यावता कामचारः, इह ताव-  
द्वचिप्रच्छिन्नमादिप्रभृतिहनिगमिदीर्घेषु गृह्यमाणेनाऽचं विशेषयिष्यामः । एतेषां  
दीर्घो भवति, अच इति । इहेदानीं नपुंसकह्रस्वाकृत्सार्वधातुकनामिदीर्घेष्वचा  
गृह्यमाणं विशेषयिष्यामः । नपुंसकस्य ह्रस्वो भवति, अचः—अजन्तस्येति ।  
अकृत्सार्वधातुकयोर्दीर्घो भवति, 'अचः'—अजन्तस्येति । नामि दीर्घो भवति  
'अचः' अजन्तस्येति । इह कस्मान्न भवति—'द्यौः' पन्थाः' 'स' इति\* ।

प्र०—ग्रहणेन ण्विबुद्धत्वादयो गृह्यन्ते । भिद्यते इति । यकारादौ यदङ्गं तस्य योऽवयवो-  
जित्येवमत्र प्रसङ्गः । यदा त्वजेव यकारादिना विशेष्यते, तदाऽत्र व्यवधानाज्ञास्ति

उ०—वाक्यतां दर्शयति—अच इति । भादिप्रभृतिशब्दयोः पौनरुक्त्यं परिहरति—प्रसृतीति ।  
भादिषदं तु शमामष्टानामिति सूत्रस्य बहुवचनानुवादकमिति भावः । यदा त्विति । इदं

\* दिवं औत् ७. १. ७४; भूमिमध्यमुक्षामात् ७. १. ८५; त्वदादीनामः ७. २. १०२.

### सञ्ज्ञया विधाने नियमः ॥ ३ ॥

सञ्ज्ञया ये विधीयन्ते तेषु नियमः । किं वक्तव्यमेतत् ? नहि । कथ-  
मनुच्यमानं गंस्यते ? अजितिं हि वर्तते । तत्रैवमभिसम्बन्धः करिष्यते—  
अचः अज्भवति ह्रस्वो दीर्घः प्लुत इत्येवं भाव्यमान इति । अथ पूर्वस्मिन्  
योगेऽज्ग्रहणे सति किं प्रयोजनम् ?

### अज्ग्रहणं संयोगाऽच्समुदायनिवृत्त्यर्थम् ॥ ४ ॥

अज्ग्रहणं कियते संयोगनिवृत्त्यर्थम्, अच्समुदायनिवृत्त्यर्थं च । संयोग-  
निवृत्त्यर्थं तावत्—प्रतक्ष्य प्ररक्ष्य । ‘ह्रस्वस्य पिति कृति तुक् [ ६. १. ७१ ]

प्र०—प्रसङ्गः । एवमन्यत्रापि ज्ञेयम् । अजिति हि वर्तते इति । ततश्च ह्रस्वादिशब्दा  
इहानुवृत्ता नाऽचमुपस्थापयन्ति, तस्य स्वयमुपस्थानादित्याश्रितस्वरूपव्यापारा  
आश्रीयन्ते । तेन ह्रस्व इत्येवं योऽच् सोऽचः स्थाने भवतीत्यर्थः सम्पद्यते । एवं दीर्घ-  
प्लुतयोरपि । अथेति । इहैव तदज्ग्रहणं कियतां पूर्वसूत्रे तु न वक्तव्यमिति प्रश्नः ।  
प्रतक्ष्योक्त । यथा प्रत्याहारे अश्रुता आकारादयो दीर्घप्लुतसञ्ज्ञे लभन्ते तथा संयोगोऽपि  
ह्रस्वसञ्ज्ञः स्यादिति तुक्प्रसङ्गः । तिनउच्चञ्चमिति । परत्वादीर्घलक्षणे वा तुकि सति  
सकृद्गतौ विप्रतिषेध इति न्यायाद्ध्रस्वलक्षणाः पुनर्न प्रवर्तते । नचैवंविधे विषये पुनः  
प्रसङ्गविज्ञानमस्ति । नित्यविकल्पयोर्विरोधात्, पूर्वेण परस्य बाधप्रसङ्गात् । यत्र हि  
पूर्वो विधिः परं न बाधते तत्र पुनः प्रसङ्गविज्ञानं कचिदाश्रीयते । समुदाये वा कार्यं  
प्रति व्याप्रिषमाणे अवयवानां पारतन्त्र्यादव्यापारान्नैव ह्रस्वलक्षणात्तुक्प्रसङ्गः । ननु  
क्रियमाणेऽप्यज्ग्रहणे वर्णग्रहणे जातिग्रहणादच्समुदायस्याऽपि दीर्घसञ्ज्ञाप्रसङ्गः । नैष

उ०—चिन्त्यं, प्रत्ययस्याङ्गांश्च एवोत्थिताकारुक्षत्वात् । नाऽचमिति । ह्रस्वादिसंज्ञका अचोऽचः  
स्थाने इति नार्थ इति भावः । स्वयमिति । अरूपदेनैवेत्यर्थः । आश्रितः स्वरूपस्य शब्दस्य  
व्यापारो यैरित्यर्थस्तदाह—ह्रस्व इत्येवमिति । ननु मात्रिकाणां हलामुपदेशाऽभावादसर्वत्र  
सञ्ज्ञाभावमाशङ्क्याह—यथेति । वा तुकीति । वैकल्पिके तुकीति यावत् । विरोधादिति ।  
तथा च विकल्पविधिप्रवृत्तेर्वैयर्थ्यापत्त्या नित्यस्य बाध एवेत्यर्थः । क तर्हि पुनःप्रसङ्गविज्ञानं,  
तत्राह—यत्र हीति । यथा भिन्धकीत्यत्र परत्वाद्दी कृते पुनःप्रसङ्गविज्ञानादकम् । न हि  
तत्राऽकम्—विप्रवृत्त्योर्विरोधः । समुदाये वेति । इदं चिन्त्यम्, बहुशो दृष्टत्वात् । व्यक्ति-  
द्वारकपरिमाणाऽसम्भवं प्रकृते भाह—एकैकेति । द्विमात्राकालकव्यक्तिगताऽच्चजातिदीर्घं  
इति द्वयः स्यात् । तत्र या व्यक्तिः प्रत्येकरूपा न सा द्विमात्राकाला, या च तादृशी न सा  
व्यक्तिरिति भावः । हलन्ताद्येत्यादौ तु इवसमीपव्यक्तिवृत्तिह्रस्वजातेः पर इत्यर्थाच्च चिन्त्य-  
तीत्यादौ दोषः । जातेर्हि जात्यन्तरं व्यवधायकमिति न सजातीयद्वितीयव्यक्तिव्यवधायिकेति



† अथवा १, २, ३८.



प्रयोजनानि । अथ प्रथमानिर्दिष्टमज्ग्रहणमनुवर्तते, उताहो नः ? किं चार्थोऽनुवृत्त्या ? बाढमर्थः । यद्येते व्यञ्जनस्यापि गुणा लक्ष्यन्ते । ननु च प्रत्यक्षमुपलभ्यन्ते—‘ वे त्वोर्जे त्वांx’ । नैते व्यञ्जनस्य गुणाः, किन्त्वेष एव । तत्सामीप्यात् व्यञ्जनमपि तद्गुणमुपलभ्यते । तद्यथा—द्वयो रक्तयोर्वस्त्रयोर्मध्ये शुक्लं वस्त्रं तद्गुणमुपलभ्यते । बदरपिटके रित्तको लोहकंसस्तद्गुण लभ्यते ।

कृतो नु खल्वेतत्—‘अच एते गुणाः, तत्सामीप्यात् व्यञ्जनमपि तद्गुणमुपलभ्यते, न पुनर्व्यञ्जनस्यैते गुणाः स्युस्तत्सामीप्यात्त्वजपि तद्गुण उपल-

प्र०— अथ प्रथमानिर्दिष्टमिति । ननु को विशेषः यावता यत्र स्वरौ विधीयते तत्र व्यञ्जनस्याऽविद्यमानत्वादच एव भविष्यति । ‘अनुदात्तादेर’वित्यादावनुवादेऽपि न दोषः, स्वत एव हलोनुदात्तत्वं भवतु, अजुपरागवशाद्वा, तदनुवादेन कार्यविधाने न कश्चिद्विशेषः । एवं तर्हि न्यायव्युत्पादनार्थ एवायं विचारः । ननु चेति । बाधकभावाच्च भ्रान्त्यसिद्धिः । नैते इति । अन्यथाऽप्युपलम्भोपपत्तेरिति भावः । अन्तरेणापि व्यञ्जनमिति । ‘आप्यायध्व’मिति यथा । अत्र ह्याकार उदात्तः, तिङन्तस्य निघातः । ततश्चान्वयव्यतिरेकाभ्यामच एवैते गुणाः । यदि तु हलामप्येते गुणा अभविष्यन् तदा हलामचां च भिन्नस्वरताप्युपालप्स्यत, यस्मात्त्वचामेव स्वरमनुविदधति, न हलः,

उ०—इत्यनुवृत्तिरिति भावः । तदाह—भाष्ये—बहून्येतस्या इति । यतोऽनाव इति । यदन्तस्य द्वयस्कस्यादिरुदात्त इति तदर्थः । यावतेति । न चाचः स्थाने हलप्युदात्तादिकाब्देन प्रत्यायितः स्यादिति वाच्यम् । अन्तरतमपरिभाषायाऽप्राप्तेः । ननु स्वरदोषाया अविद्यमानवत्परिभाषया अन्यत्राप्राप्तेस्तत्र दोषोऽत आह—अनुदात्तादेरिति । स्वत एवेत्यस्याऽचां त्रैस्वर्यवत्तेषामनुदात्तत्वमेवेति विशेषस्वरप्राप्त्या स्वस्वर एवावतिष्ठत इत्यर्थः । ननु स्वतस्तथात्वकल्पने मानाभावः । किञ्चोदात्तसमवधानेप्यनुदात्तत्वप्रतीत्यापत्तिरेव हलादिप्रातिपदिके भाष्यप्राप्तेः प्यजापत्तिरत आह—अजुपेति । न्यायेति । उदात्तत्वादीनामज्ग्रहणमन्वयविषयकन्यायेत्यर्थः । भाष्येऽनुवृत्तेः प्रयोजनाभावात्सन्देहानुपपत्तिरिति पृच्छति—किञ्चेति । अनुवृत्तेर्न फलमित्यर्थः । भाष्ये यदि लक्ष्यन्ते तदाऽर्थः, यतो न लक्ष्यन्तेऽतो नार्थ इत्यन्वयः । नन्विदं प्रतीती रक्तस्फटिकप्रतीतिवद् भ्रान्तेरित्यत आह—बाधकेति । प्रतीतिर्भ्रान्तेवेत्याह—नैते इति भाष्ये । तद्व्याचष्टे—अन्यथापीति । रित्तको लोहकंसः—आदर्शः । रित्तकः—वर्षणेन उज्ज्वलीकृतः । बदरपिटकं—बदरफलपुष्पपेटिकेति सम्प्रदायः । प्रतीतिर्भ्रान्तत्वे बीजं



अन्ववसर्गो मार्दवमुक्ता खस्येति नीचैःकराणि शब्दस्य । अन्ववसर्गो मात्राणां शिथिलता । मार्दवं स्वरस्य मृदुता स्निग्धता । उक्ता खस्य महत्ता कण्ठस्येति नीचैःकराणि शब्दस्य ।

एतदप्यनैकान्तिकम् । यद्धर्मप्रमाणस्य सर्वोच्चैस्तादृ महाप्राणस्य सर्वनीचैः ।

सिद्धं तु समानप्रक्रमवचनात् ॥ २ ॥

सिद्धमेतत् । कथम् ? समाने प्रक्रम इति वक्तव्यम् । कः पुनः प्रक्रमः ? उरः कण्ठः शिर इति ॥२६॥३०॥

समाहारः स्वरितः ॥ १ । २ । ३१ ॥

समाहारः स्वरित इत्युच्यते । कस्य समाहारः स्वरितसञ्ज्ञो भवति ? अचोरित्याह ।

समाहारोऽचोश्चेन्नाभावात् ॥ १ ॥

प्र०— सिद्धं न्विति । प्रक्रम्यन्तेऽस्मिन्वर्णा इति प्रक्रमः स्थानमुच्यते । तेनायमर्थः— एकस्मिन्स्तात्वादिके स्थाने ऊर्ध्वाधरभागयुक्ते ऊर्ध्वभागेनोच्चार्यमाण उदात्तः अधरभाग- निष्पन्नोऽनुदात्तः । एवं चोच्चैरित्यनेनोर्ध्वभागो गृह्यते नीचैरित्यधरभागः । अभ्यास- समधिगम्यश्चायं स्वरविशेषः षड्जादिवद्विज्ञेयः ॥२९॥३०॥

समा । कस्येति । समाहरणं समाहार इति भावसाधनं मत्वा कस्येति प्रश्नः । अचोरिति । तयोश्च समाहार उपश्लेषरूपः । अन्यत्र चौत्तराधर्यरूपोऽपि सम्भवति । गाङ्गेऽनूप इति स्थानिनोरेकाराकारयोरुदात्तानुदात्तयोः समाहारात् स्थानिधर्मेणादेश- स्थापि तथा व्यपदेशः । समाहारोऽचोश्चेदिति । 'कार्यं' 'क' 'कन्या' इत्यादौ स्थानि-

उ०—नचेति । भाष्ये—एवं तर्हि लक्षणमिति । न श्रुतिगतप्रकर्षाश्रयमुच्चत्वं नीचत्वं किन्तु ईदृशज्ञापकज्ञापितमिति भावः । श्रोता हीति । आयामादीनां श्रुतिप्रकर्षानुमेयत्वात् तस्य- चाव्ययस्थितत्वादव्ययवस्थितत्वमिति भावः । प्रक्रम्यन्त इति । अधिकरणे घञि नोदात्तोप- देशस्येति वृद्धिप्रतिषेधः । ऊर्ध्वभागेनेति । ऊर्ध्वभागावच्छिन्नवायुसंयोगेनेत्यर्थः । न चेदमपूर्वं कर्तव्यमित्याह—एवं चेति । करणस्य चाधिकरणत्वविवक्षा बोध्या । कस्योर्ध्वभागो इत्या- काङ्क्षायां योग्यतया स्थानस्येति कथ्यत इति भावः । मन्द्ं प्रति तु वचनमेवावश्यकमिति बोध्यम् । भाष्ये—उरः कण्ठः शिर इति । शिरःपदं तात्वादीनामुपलक्षणम् ॥२९॥३०॥

समाहारः । समाहारशब्दे कर्मसाधने कस्येति षड्यन्तेन पूञ्छानुपमनेत्यत आह— भावेति । जाती च कस्येत्येकवचनम् । उपश्लेषः—अव्ययवहितोत्तरत्वरूपः । अन्यत्र—

समाहारोऽचोश्चेत्, तन्न । किं कारणम् ? 'अभावात्' । नञ्चोः समाहारोस्ति । नन्वयमस्ति गाङ्गेऽनूप इति ? नैषोचोः समाहारः । अन्योयमुदात्तानुदात्तयोः स्थाने एक आदिश्यते । एवं तर्हि गुणयोः ।

गणयोरचेन्नाच्प्रकरणात् ॥ २ ॥

गुणयोः समाहार इति चेत्, तन्न किं कारणम् ? 'अच्प्रकरणात्' । अजिति वर्तते ।

सिद्धं त्वच्समुदायस्याऽभावात्तद्गुणसम्प्रत्ययः ॥ ३ ॥

सिद्धमेतत् । कथम् ? अच्समुदायो नास्तीति कृत्वा तद्गुणस्याचः समाहारगुणस्य सम्प्रत्ययो भविष्यति ।

प्र०—द्वारकोऽपि समाहारव्यपदेशो नास्ति । यत्राप्यस्ति गाङ्गेऽनूप इति—तत्राप्यसौ गौणः । तत्र गाङ्गशब्दोऽणन्तत्वादन्तोदात्तः । सप्तम्येकवचनेन सुप्त्वादनुदात्तेन सहैकादेश उदात्तः । अनूपशब्दः 'अनोरप्रधानकनीयसी' इत्यन्तोदात्तत्वादनुदात्तादिः, तव एकादेशः स्वरितो वाऽनुदात्ते पदादिविति स्वरितः । एवं तर्हि । गुणयोनैरन्तर्येणोपलम्भादस्ति समाहारः । अच्प्रकरणादिति । प्रकरणं—प्रस्तावो न तु स्वरितत्वादनुवृत्तिः, तस्याः पूर्वं प्रत्याख्यानात् । तदयमर्थः,—पूर्वसूत्रयोः सामर्थ्याक्षिप्तोऽजेव सञ्ज्ञी उदात्तानुदात्तशब्दयोरिति ताविहानुवृत्तावचं प्रत्याययतो न तु गुणम् ।

सिद्धं त्विति । गुणिनोरचोः समाहारासम्भवात्सामर्थ्याद् गुणयोः समाहारा-

उ०—पूजादौ । औत्तराधर्यमाधाराधेयभावः । न च वर्णानां सः, अमूर्तत्वावस्थिरत्वाच्चेति भावः । स्वरितभाज एकादेशस्यैकत्वात् कथमत्र द्वयोरचोः समाहारोत आह—स्थानिनोरिति । कार्यकशब्दयोर्षवदन्तयोस्तिस्वात्स्वरितत्वं, कन्येत्यत्र कन्याराजन्यमनुष्याणामन्त इति तत् । एवं च गौणोपि सर्वत्र नास्तीत्यर्थः । गौण इति । स्थानिनोरुपश्लेषस्याशास्त्रीयत्वेन स्थानिवत्सूत्राप्रवृत्तेः । लोकन्यायसिद्धस्तु गौण इत्यर्थः । नन्वचोः समाहाराभावे कथं तद्गुणयोः समाहारोत आह—गुणयोरिति । एकाज्जिष्ठयोरेव तयोः समाहारः इत्यर्थः । नैरन्तर्येणेति । 'तस्यादित उदात्त'मित्युक्तेः । पूर्वं प्रत्याख्यानेनाच्प्रकरणादिति विरुद्धमत आह—प्रस्ताव इति । सामर्थ्यादवगतिरित्यर्थः । तदुपपादयति—तदयमिति । अजिति वर्तते इति भाष्येऽच्छब्देन तद्विशेषबोधकावुदात्तानुदात्तशब्दौ लक्ष्येते इत्यर्थः । भाष्ये तद्गुणस्येत्यस्य व्याख्या समाहारगुणस्येति । उदात्तानुदात्तसमाहाररूपगुणवत् इत्यर्थः । अचः सञ्ज्ञित्वेनानुपादानादयं प्रभोऽयुक्तोऽत आह—स्वरित इति । न चाच्समाहार इति । भाषसाधन-

कथं पुनः समाहार इत्यनेनाऽच्छब्दः प्रतिनिर्देश्यः ? मतुब्लोपोऽत्र द्रष्टव्यः । तद्यथा—पुष्पका एषां ते पुष्पकाः । कालका एषां ते कालका इति । एवं समाहारवान् समाहारः ।

अथवा अकारो मत्वर्थीयः । तद्यथा तुन्दः घाट इति ।

यद्येवं त्रैस्वर्यं न प्रकल्पते । तत्र को दोषः ? 'त्रैस्वर्येणाधीमहे' इत्येतन्नोपपद्यते । नैतद्गुणापेक्षम् । किं तर्हि ? अजपेक्षमेतत्—'त्रैस्वर्येणाधीमहे' त्रिप्रकारैरजिभरधीमहे, कैश्चिदुदात्तगुणैः कैश्चिदनुदात्तगुणैः कैश्चिदुभयगुणैः । तद्यथा—शुक्लगुणः शुक्लः, कृष्णगुणः कृष्णः, य इदानीमुभयगुणः स तृतीयामाख्यां लभते—कल्माष इति वा सारङ्ग इति वा । एवमिहाप्युदात्तगुण उदात्तः, अनुदात्तगुणोऽनुदात्तः, य इदानीमुभयगुणः स तृतीयामाख्यां लभते स्वरित इति ॥३१॥

तस्यादित उदात्तमर्द्धह्रस्वम् ॥ १ । २ । ३२ ॥

'अर्द्धह्रस्व'मित्युच्यते तत्र दीर्घप्लुतयोर्न प्राप्नोति । कन्या । शक्तिके ३ शक्तिके । नैष दोषः । मात्रचोऽत्र लोपो द्रष्टव्यः । अर्द्धह्रस्वमात्रमर्द्धह्रस्वमिति ।

प्र०—अयणमित्यर्थः । कथं पुनरिति । स्वरित इत्यनया सञ्ज्ञया योग्यत्वादच्छब्दित्वेनाक्षिप्तः । न चाऽस्समाहारो भवति । मतुब्लाप इति । गुणगुणिनोरभेदोपचाराद् गम्यमानार्थस्य मतुपोऽप्रयोग इत्यर्थः । अकार इति । अशेषादेराकृतिगणत्वात् । त्रैस्वर्यमिति । उदात्तानुदात्तगुणव्यतिरेकेण स्वरितत्वस्याऽभावात् त्रैस्वर्यव्यवहारो न स्यात् । अस्ति चायं व्यवहारः । अजपेक्षमिति । स्वरशब्देनाऽच उच्यन्ते । त्रय एव स्वरास्त्रैस्वर्यमिति स्वार्थे ण्यञ् ॥३१॥

तस्यादित उदात्त । अक्तपरिमाणस्य ह्रस्वसञ्ज्ञा कृता नाव्यपवृक्तस्येति न्यायादीर्घप्लुतावयवो ह्रस्वग्रहणेन न गृह्येतेत्यालोच्याह—अर्द्धह्रस्वमिति । कन्येति । 'कन्या-राजन्यमनुष्याणामन्त' इति स्वरितः । शक्तिके ३ शक्तिके इति । स्वरितमात्रेणैतेऽ-

उ०—स्वात्समाहारशब्दस्येति भावः । अशेषादेरिति । अधिकरणे घञिति तु नोक्तं, वृद्धा बाधाद्बाहुलकस्यागतिकत्वात् । उदात्तेत्यादि । स्वरशब्दस्य गुणपरत्वाभिप्रायं बोधमित्यर्थः । त्रैस्वर्यमिति । भावे ण्यञिति भावः । ननु स्वरशब्दस्य गुणे प्रसिद्धेः कथं त्रैस्वर्यमित्यस्यापेक्षत्वमत आह—स्वरशब्देनेति । एवमपि ण्यञनुपपत्तिरत आह—त्रय एवेति । चातुर्वर्ण्यादित्यादिति भावः ॥३१॥

तस्यादितः । अक्तपरिमाणस्येति । अनवयवस्येत्यर्थः । अव्यपवृक्तः—अवयवः । इति न्यायादिति । इति हेतोर्न्यायाद्वाच्यप्रवृत्त्येत्यर्थः । शक्तिके इत्यत्र 'वाक्यादेरामन्त्रि-



किमर्थं पुनरिदमुच्यते ? आमिश्रीभूतमिदं भवति । तद्यथा—‘क्षीरोदके सम्पृक्ते आमिश्रीभूतत्वाच्च ज्ञायते—‘कियत् क्षीरम्’ ‘कियदुदकम्’ ‘कस्मिन्नवकाशे क्षीरम्’ ‘कस्मिन्बोदक’मिति । एवमिहाप्यामिश्रीभूतत्वाच्च ज्ञायते—‘कियदुदात्तम्, कियदनुदात्तम्, कस्मिन्नुदात्तमिति । तदाचार्यः सुहृद्भूत्वान्वाचष्टे—‘इयदुदात्तमियदनुदात्तमस्मिन्नवकाशे उदात्तम्, अस्मिन्नवकाशेऽनुदात्त’मिति ।

यद्ययमेवं सुहृत्किमन्यान्यप्येवंजातीयकानि नोपदिशति । कानि पुनस्तानि ? स्थानंकरणानुप्रदानानि । व्याकरणं नामेयमुत्तरा विद्या । सोऽसौ छन्दःशास्त्रेष्वभिविनीत उपलब्ध्याधिगन्तुमुत्सहते । यद्येवं नार्थोऽनेन । इदमप्युपलब्ध्याऽधिगमिष्यति ।

सञ्ज्ञाकरणं तर्हीदम् । तस्य स्वरितस्यादितोर्द्धह्रस्वमुदात्तसञ्ज्ञं भवतीति ।

प्र०—सूये’ति स्वरितः प्लुतः । मात्रच इति । अर्द्धह्रस्वशब्दः प्रमाणवाची रुढिशब्दः । व्युत्पत्त्यर्थं तु ह्रस्वस्योपादानम् । अर्द्धमात्रा त्वनेनाऽभिधीयते । ततः प्रमेये मात्रचं विधाय तस्य ‘प्रमाणे ल’ इति लोपः क्रियते । तत्र यथा ह्रस्वे बुद्ध्याऽर्द्धमात्रा विभज्यते, एवं दीर्घेऽप्लुतयोरपीति ।

किमर्थमिति । नैवम्भूतमिहान्वाख्यानं दृश्यते, सन्ध्यक्षरादिविषयस्यापि विभागस्यान्वाख्यानप्रसङ्गादिति प्रश्नः । आमिश्रीभूतमिदमिति । तत्त्वतोऽस्त्येव विभाग इति ह्रस्वशब्द उपपत्तः । क्षीरोदके इति । नियतव्यक्तिविवक्षायां जातिपरत्वाऽभावादेकवद्भावो न कृतः । उत्तरा विद्येति । पुरा कल्पं पूर्वा, अद्यत्वे तूत्तरेति पस्पशायां व्याख्यातम् । सञ्ज्ञाकरणमिति । प्रदेशेषु चैकदेशप्रत्यायनात्समुदाय आक्षेप्यते इति भावः ।

उ०—तस्ये’ति द्विष्वम् । नन्वर्द्धह्रस्वशब्दस्यावयववचनत्वेन प्रमाणवचनत्वाभावात्कथं मात्रञ्ज्ञं आह—अर्द्धह्रस्वेति । खण्ड्याऽर्द्धमात्रारूपप्रमाणविशेषोऽनेनोच्यते, न ह्रस्वस्य अर्द्धमित्यर्थ इति भावः । व्युत्पत्त्यर्थमिति । अनुलोमादिवर्धिति भावः । एवमपि दीर्घादावर्द्धमात्राकक्षावचनविभागाभावाद्दोष एवेत्यत आह—तत्र यथेति । उभयोरपि समा गतिरिति भावः । अनुशुणयोः प्रमाणोद्देशविशेषप्रतिपादनरूपान्वाख्यानार्थत्वात् प्रश्नोऽनुपपन्नोऽत आह—नैवम्भूतमिति । सन्ध्यक्षरादीति । अवर्णभागः पूर्व इकारादिभाग उत्तर इत्येवं रूपस्येत्यर्थः । तत्त्वत इति । अन्यथान्वाख्यानसङ्गतिरिति भावः । भाष्ये—स्थानेत्यादि । स्थानानि कण्ठादीन्यहौ । करणम्—आभ्यन्तरप्रयत्नः, अनुप्रदानं—वाह्यप्रयत्नः । उत्तरयति—व्याकरणां नामेति । छन्दःशास्त्रेषु प्रातिशाख्यशिक्षादिषु । अभिविनीतः—शिक्षितः । उपलब्ध्या—

१—‘अवकाशे’ इत्यधिकः पाठः कश्चित् । २—‘स्थानकरणानुप्रदानानि’ इति महर्षिदशानन्यकृताः

३—‘वाह्यप्रयत्नः’ इत्युक्तं भाष्यपाठः । ( ११-२ सू० वि० सं० )



किं कृतं भवति ? त्रिरुदात्तप्रदेशेषु स्वरितग्रहणं न कर्तव्यं भवति । 'उदात्तस्वरित-  
परस्य सन्नतरः' [ १. २. ४० ] 'उदात्तस्वरितयोर्यणः स्वरितोऽनुदात्तस्य'  
[ ८. २. ४ ] 'नोदात्तस्वरितोदयमगार्ग्यकाश्यपगालवानाम्' [ ८. ४.  
६७ ] इति ।

एतदपि नास्ति प्रयोजनम् । सञ्ज्ञाकरणं हि नाम यतो न लघीयः । कुत  
एतत् ? लघ्वर्थं हि सञ्ज्ञाकरणम् । लघीयश्च त्रिरुदात्तप्रदेशेषु स्वरितग्रहणं न  
पुनः सञ्ज्ञाकरणम् । त्रिरुदात्तप्रदेशेषु स्वरितग्रहणे नवाक्षराणि, सञ्ज्ञाकरणे  
पुनरेकादश ।

एवं तर्ह्युभयमनेन क्रियते । अन्वाख्यानं च सञ्ज्ञा च । कथं पुनरेकेन  
यत्नेनोभयं लभ्यम् ? लभ्यमित्याह । कथम् ? अन्वर्थग्रहणात् । अन्वर्थग्रहणं  
विज्ञास्यते । तस्य स्वरितस्यादितोर्ध्वस्वमुदात्तसञ्ज्ञं भवति । ऊर्ध्वमात्तमिति  
चात उदात्तम् ।

यदि तर्हि सञ्ज्ञाकरणम्, उदात्तादेर्यदुच्यते तत्स्वरितादेरपि प्राप्नोति ।  
अन्वाख्यानमेव तर्हीदं मन्दबुद्धेः ।

स्वरितस्यार्ध्वस्वोदात्तादोदात्तस्वरितपरस्य सन्नतरादूर्ध्वमुदात्ताद-  
नुदात्तस्य स्वरितात् काय, स्वरितादिति सिद्ध्यर्थम् ॥ १ ॥

प्र०-उभयमिति । सत्यप्यक्षरगौरवे महतोऽर्थस्य व्याप्तिर्भवति, सुखेन विभाग-  
स्यापि परिज्ञानात् । उदात्तादेरिति । उदात्तादेः प्रतिपादकं यच्छास्त्रमाद्युदात्तश्चेति  
तत्स्वरितादेरपि प्रतिपादकं प्राप्नोति ततश्च प्रत्ययः कदाचित् स्वरितादिरपि स्यादित्यर्थः ।  
अन्वाख्यानमेवेति । न केवलमिदं सूत्रम् । यावता उच्चैरुदात्त इत्यादिसञ्ज्ञाकरणमपि  
मन्दबुद्धिप्रतिपादनार्थम् । सिद्धो हि वेदाभ्यायिनां शिक्षायामेवोदात्तादिव्यवहारः ।  
स्वरितस्येति । 'आ अर्ध्वस्वोदात्ता'दित्याकारप्रश्लेषः । इयं नवसूत्री 'उदात्तादनु-  
दात्तस्य स्वरित' इत्येतस्मात्परा कर्तव्या । तेन 'स्वरितात्संहितायामनुदात्ताना'मित्येक-

उ०-व्युत्पत्त्या । एवं तर्हि इदमपि व्यर्थमित्याह—यद्येवमिति । ननु प्रदेशेषु स्वरितग्रहणाऽ-  
करणे उदात्तग्रहणेनावयवस्य बोधनेपि तत्स्थाने यतोऽभावाद्युदात्तस्वरितयोर्यण इत्यत्राहु-  
पपत्तिरेवेत्यत आह—आक्षेपस्यत इति । तत्र सूत्रे एतदुपस्थितिसामर्थ्यादिति भावः । सत्य-  
पीति । प्रयोजनविशेषकाभाद् गौरवं न दोषायेति भावः । भाष्ये—ऊर्ध्वमात्तमिति । तात्त्वादि-  
पूर्वदेशे उच्चारणेन गृहीतमित्यर्थः । उदात्तादेरुच्यमानं कार्यमिह साक्षे न किञ्चिदत आह—  
उदात्तादेरिति । इदमुपलक्षणमन्तोदात्तस्यापि । एवमुक्तमन्वाख्यानं न शक्यत इति बहुषु

† अ० वे० १०, ७५, ५. ‡ तिल्लरितम् १. १. १८५.

### स्वरितपरसन्नतरार्थश्च ॥ ४ ॥

स्वरितपरसन्नतरार्थं च तत्रैव कर्तव्यम् । 'उदात्तस्वरितपरस्य सन्नतरः [ १. २. ४० ] माणवकजटिलकाध्यापक न्यङ् । क तर्हि स्यात् ? यः सिद्धः स्वरितः—माणवक जटिलकाभिरूपक क+ । तर्हि वक्तव्यम् ? न वक्तव्यम् । देवब्रह्मणोरनुदात्तवचनं ज्ञापकं स्वरितादिति सिद्धत्वस्य ॥ ५ ॥

देवब्रह्मणोरनुदात्तवचनं ज्ञापकं सिद्ध इह स्वरित इति ।

यद्येतज्ज्ञाप्यते, स्वरितोदात्तात्परस्यानुदात्तस्य स्वरितत्वं प्राप्नोति । न ब्रूमो देवदत्तब्रह्मणोरनुदात्तवचनं ज्ञापकं सिद्ध इह स्वरित इति । किं तर्हि ? परमे-  
तत्सूत्रकाण्डमिति ॥३२॥

प्र०—आगच्छेत्यत्र 'ग'शब्दाकारस्य स्वरितस्योदात्तत्वे कृते 'उदात्तादनुदात्तस्य स्वरित' इति 'छ'शब्दाकारस्य स्वरितत्वं प्राप्नोति । न्यङ्ङिङुमि । 'न्यधी चे'ति पूर्वपदप्रकृतिस्वर-  
स्तत 'उदात्तस्वरितयोर्यण' इत्यकारः स्वरितस्तस्याऽसिद्धत्वात् पूर्वस्य सन्नतरं न स्यात् । देवब्रह्मणोरिति,—लिङ्गात्पाठक्रमबाधेन क्रमान्तरमाश्रीयतेऽन्यथा स्वरितस्यासिद्धत्वाद्-  
नुदात्तविधानमनर्थकं स्यात् । यद्येतदिति । स्वरितस्यैव सिद्धत्वमनेन लिङ्गेन ज्ञाप्यत इति प्रश्नः । न ब्रूम इति । सन्निवेशान्तरज्ञापनार्थं लिङ्गं व्याख्यायत इत्यर्थः ॥३२॥

उ०—एकादेश उदात्तेनेत्यत्रानुदात्तस्येत्यनुवृत्तेः स नेति भावः । न चेका गुणेति सूत्रे 'एङि पर-  
रूप'मित्यत्र रूपग्रहणस्य परस्य यादृशं रूपं तादृश एव यथा स्यादिति फलमुक्तमिति अत्र  
ओम उदात्तत्वादुदात्त एकादेशो युक्त इति वाच्यम् । 'तृज्वत्क्रोष्टु'रिति सूत्रभाष्यप्रमाणेन  
स्वरस्य रूपत्वाऽभावात् । ननु सुब्रह्मण्यामिति निगदाभिधानादयमेव विषयो न युक्त इत्यत  
आह—सुब्रह्मण्यायामिति । 'स्वरितस्य तूदात्त' इति वाक्ये सुब्रह्मण्याशब्दस्वरूपमेव गृह्यते-  
त्यर्थः । उदात्तत्वे कृते इति । 'न सुब्रह्मण्याया' मित्यनेन । उत्कर्षे त्वस्यासिद्धत्वाच्छब्दा-  
कारोऽनुदात्त एवेत्यर्थः । न्यधी चेति । अञ्चतौ वप्रत्ययान्त उत्तरपदे नि अधि इत्येत-  
त्पूर्वपदं प्रकृतिस्वरमिति सूत्रार्थः । 'न्यङ्स्वरौ स्वरिता'विति फिट्सूत्रमेतदर्थस्यैवानुवादकमिति  
भावः । केति,—अप्रत्ययान्तत्वात्स्वरितम् । देवब्रह्मणोरिति । अनयोः सुब्रह्मण्यानिगदान्त-  
र्गतयोः स्वरितस्योदात्तत्वे प्राप्तेऽनेनानुदात्तत्वं क्रियते । देवा ब्रह्मण इति चामन्त्रिताद्युदात्तः,  
ततः शेषनिघाते 'उदात्तादनुदात्तस्येति स्वरितः । स्वरितस्यैवेति । स्वरितस्यैव सिद्धत्वमात्र-  
ज्ञापने त्वस्य प्रकरणस्यासिद्धत्वे मानाऽभावात् । 'न सुब्रह्मण्ये'ति विहितस्वरितोदात्तगकारात्पर-  
त्वेनैव आगच्छेत्यादौ छकाराकारस्याष्टमिकः स्वरितः स्यादित्युत्कर्ष एव ज्ञाप्यत इति बोध्यम् ।  
असिद्धकाण्डे, पठनमेव—सन्निवेशान्तरम् । न च 'देवब्रह्मणो'रित्यत्राश्रयात् सिद्धत्वमिति  
वाच्यम् । इष्टानुरोधेनैतत्प्रकरणोत्कर्षद्वारेणैव तत्सिद्धत्वज्ञापनादिति दिक् ॥३२॥

× न्यधी च ३. २. ५३; उदात्तस्वरितयोर्यणः स्वरितोऽनुदात्तस्य ८. २. ४. + किमोऽपि ५. ३. ११;  
तित्स्वरितम् ३. १. १८५.

† देवप्रहणोरनुदात्तः १. २. ३८, १-‘उत्त’ पृ० १.



स्वरितपरस्य सन्नतरः' इत्याह । कथं कृत्वा ज्ञापकम् ? तन्त्रं तरनिर्देशः । सन्नं दृष्ट्वा सन्नतर इत्येतद्भवति ।

त एते तन्त्रे तरनिर्देशे सप्त स्वरा भवन्ति—<sup>१</sup>उदात्तः, <sup>२</sup>उदात्ततरः, <sup>३</sup>अनुदात्तः, <sup>४</sup>अनुदात्ततरः, <sup>५</sup>स्वरितः <sup>६</sup>स्वरिते य उदात्तः सोऽन्येन विशिष्टः, <sup>७</sup>एकश्रुतिः सप्तमः ॥३३॥

न सुब्रह्मण्यायां स्वरितस्य तूदात्तः ॥ १ । २ । ३७ ॥

प्र०—वौषट् इत्यत्र मन्त्रे 'यज्ञकर्मणी'त्यनेनैकश्रुतिर्विहिता, तदपेक्षया वौषट्शब्दस्योदात्त-  
तरत्वं विधीयते । सति चैकश्रुतेरुदात्तानुरागे तदपेक्षः प्रकर्षो युज्यते । यथा मलिने वस्त्रं  
शौक्यानुबन्धसद्भावात्तदपेक्षो वस्त्रान्तरेषु शुक्लतरव्यपदेश इत्यर्थः । सन्नं दृष्ट्वेति ।  
एकश्रुतिगतमित्यर्थः । सोऽन्येनेति । अनुदात्तेनोपरक्तः । यथा शुक्लः पटो वर्णान्तर-  
युक्तेन द्रव्येणेत्यर्थः । कस्यचित्तु स्वरितस्योदात्तभागो नानुदात्तेनानुरज्यते इति पृथक्-  
स्वरितो निर्दिष्टः । स्वरितस्य भेदा जात्यस्वरादयोऽष्टौ, ते भाष्यकारेणाप्रकृतत्वादिह  
नोक्ताः । इयं चैकश्रुतिरप्लुतात्सम्बोधनवाक्यस्य भवति । प्लुतस्तूदात्त एव, विधान-  
सामर्थ्यात् ॥३३॥

न सु । ओकार उदात्त इति । नेदमपूर्वविधानं, सूत्रव्यापार एव तु प्रदर्श्यते ।  
यथा चोदात्त ओकारस्तथा 'तस्यादित' इत्यत्रोक्तम् । 'ओमभ्यादाने' इति तु प्लुतोदात्तत्वं

उ०—विधानात्पक्षे एकश्रुतेश्च विधानादिति भावः । भाष्ये सैषा ज्ञापकाभ्यामिति । ज्ञापकाभ्यां  
कर्तृभ्याम् एकश्रुतिरुदात्तानुदात्तयोर्मध्यस्थानं प्राप्यत इत्यर्थः । मध्यमित्यस्यान्तराकमिति  
व्याख्या । हरतेरिति । व्यापारद्वयार्थत्वात् 'प्रधानकर्मण्याक्येये छादीनाहुर्विकर्मणा'मिति  
वचनाच्च । स्वरिताद्विशेषं दर्शयितुमाह—क्षीरेति । सति चेति । वौषट्शब्दतिरिक्तमन्त्र-  
भागस्योदात्तत्वे सत्येव तदपेक्षप्रकर्षप्रत्ययोपपत्तिरिति भावः । एकश्रुतिगतोदात्तापेक्षया  
प्रकर्षानुपपत्तिमाशङ्क्य दृष्टान्तेन साधयति—यथेति । अत्रापि पक्षे भेदतिरोधानमेव स्वरि-  
ताद्विशेषस्तेनैव बोधयितुमिति बोध्यम् । एवं च सन्नतर एकश्रुतिविषये एवेति बोध्यम् ।  
सप्तस्वरमध्ये उदात्ततरानुदात्ततरावेकश्रुतिगतोदात्तापेक्षयैवासिद्धयविशिष्टौ न तु स्वतन्त्रो-  
दात्तापेक्षया । अनुदात्तेनेति । उदात्तस्वरितपरत्वे इत्यर्थः । कस्य चिदिति । तदपरस्येत्यर्थः ।  
प्लुतस्त्विति । तस्य वैकल्पिकत्वाद्यदा स जायते तदेत्यर्थः ॥३३॥

न सुब्रह्मण्या । न चात्रोदात्तोऽन्यथासिद्ध इत्याह—ओमिति । अभ्यादानपदेनाऽप्यश-  
कर्मोच्यत इति भावः । अत एव जपेऽपि तं प्लुतमेव जपन्ति । अभ्यादानं प्रारम्भ इति तु

१—“शतपथब्राह्मणे तृतीयकाण्डे तृतीयप्रपाठके प्रथमब्राह्मणस्य सप्तदशी कण्विकामारम्भ विशुतिकण्विका-  
पर्वन्तं यो वेदमन्त्रस्य व्याख्यानरूपः पाठोऽस्ति, तस्य सुब्रह्मण्या-सन्ज्ञाऽस्ति ।” ( इत्यह. ध्याजीभाष्ये  
महर्षिदयानन्दः । १० ११८ द्वि. सं. )

“नितराज्जपत इति निगद्यः । परप्रत्यावनाभसुन्धैः पठ्यमानः पादबन्धरहितो वस्त्रमन्त्रविशेषः ।”  
इति सन्दर्भोस्तुमे नटोचीदीक्षितः ।





असावित्यन्त उदात्तो भवति । गार्ग्यो यजते । 'वात्स्यो यजते' ।

अमुष्येत्यन्तः ॥ ७ ॥

अमुष्येत्यन्त उदात्तो भवति । दाक्षेः पिता यजते ।

स्यान्तस्योपोत्तमं च ॥ ८ ॥

स्यान्तस्योपोत्तममुदात्तं भवति, अन्तश्च । गार्ग्यस्य पिता यजते ।  
वात्स्यस्य पिता यजते ।

वा नामधेयस्य ॥ ९ ॥

वा नामधेयस्य स्यान्तस्योपोत्तममुदात्तं भवति । देवदत्तस्य पिता यजते ।  
देवदत्तस्य पिता यजते ॥३७॥

देवब्रह्मणोरनुदात्तः ॥ १ । २ । ३८ ॥

देवब्रह्मणोरनुदात्तत्वमेके ॥ १ ॥

प्र०-निकम् । असाविति प्रथमान्तोपलक्षणम् । गार्ग्य इति । चित्वादाद्युदात्तत्वे प्राप्ते  
ऽन्तोदात्तत्वमिति । अमुष्येति । पष्ठयन्तोपलक्षणमेतत् । दाक्षेरिति । पूर्वपदाद्युदात्तत्वं  
प्राप्तम् ॥३७॥

देव । अनुदात्तत्वमेक इति । ये 'देवा ब्रह्माणः' इति पदयोर्वैयधिकरण्यमाहु-  
स्तदा हि पूर्वस्यामन्त्रितस्याऽविद्यमानत्वाद् द्वयोरपि पदयोरामन्त्रिताद्युदात्तत्वे शेष-  
निघाते च स्वरितत्वे च कृतंऽनेनानुदात्तत्वं क्रियते । यदा तु देवा ब्रह्माण इत्यनयोः  
समानाधिकरण्यं तदा 'विभाषितं विशेषवचनं बहुवचन'मिति पक्षे विद्यमानत्वादा-

उ०-निश्चयः । अःशब्दस्थाने 'द्वयहे इत्याद्यहः । इदमिति । अप्रिमाण्यप्येवम् । स्यान्तस्येति ।  
चेन उपोत्तमान्योदात्तयोः समुच्चयः ॥३७॥

देवब्रह्मणो । भाष्योक्तमेक इति व्याचष्टे—ये इति । ये आहुस्ते एके इत्यर्थः । एके  
इत्युक्तिर्न विभाषाग्रहणानुवृत्तिकृता किन्तु ब्रह्मसंज्ञे सूत्रारम्भानैयत्यबोधिकेति भावः । तदा  
हि—वैयधिकरण्ये हि । अविद्यमानत्वादिति । 'आमन्त्रितं पूर्व'मित्यनेन 'एके' इत्यनेन  
ध्वनितं मतान्तरं दर्शयितुमाह—यदा त्विति । नानेनार्थे इति । 'ब्रह्माण' इत्यत्रानुदात्तार्थ-  
नेत्यर्थः । देवार्थं तु कार्यमेव । भाष्ये त्वेवं योजना—देवब्रह्मणोर्मध्ये ब्रह्मशब्दस्थानेनानुदात्त-  
त्वमेके वैयधिकरण्यवादिन इच्छन्ति । सामानाधिकरण्यपक्षे 'दे' इत्येक एवोदात्तः । वैयधि-  
करण्यवादिनां तु 'दे' इति 'व' इति च द्वयमुदात्तम् । इदमेव ध्वनयितुं द्विःपाठ उदा-  
हरणस्येति बोध्यम् । केचित्तु वेदार्थस्याऽव्यवस्थितत्वे मानाऽभावादिवं चिन्तयन् । किञ्च पक्षे  
विद्यमानत्वेपि पक्षेऽविद्यमानत्वस्यापि सूत्रेण 'वे'त्यस्योदात्तस्याग्रिमस्यानुदात्तस्य च अवगाप

देवब्रह्मणोरनुदात्तत्वमेक इच्छन्ति । देवा ब्रह्माणः, देवा ब्रह्माणः ॥३८॥

स्वरितात्संहितायामनुदात्तानाम् ॥ १ । २ । ३६ ॥

स्वरितात्संहितायामनुवासानामिति चेद् द्वयेकयोरैकश्रुत्यवचनम् ।

स्वरितात्संहितायामनुदात्तानामिति चेद् द्व्येकयोरैकश्रुत्यं वक्तव्यम् ।  
आग्निवेश्यः पचतीति । किं पुनः कारणं न सिध्यति ? ‘बहुवचननिर्देशात्’ ।  
बहुवचनेनायं निर्देशः क्रियते, तेन बहुनामेवैकश्रुत्यं स्याद् द्व्येकयोर्न स्यात् ।

नैव दोषः । नात्र बहुवचनेन निर्देशस्तन्त्रम् । कथं पुनस्तेनैव च नाम निर्देशः क्रियते, तच्चातन्त्रं स्यात् ? तत्कारी च भवांस्तद्द्वेषी च । नान्तरीयक-

प्र०-मन्त्रितस्येति निघातस्य सिद्धत्वाभावेनाऽर्थ इत्यन्येषां मतमिति मतभेदप्रदर्शनार्थमेक  
इत्युक्तम् ॥३८॥

स्वरि । द्व्येकयोरिति । पशुना यजेतेतिवत्सङ्ख्याया विवक्षितत्वात् । आग्निवेक्ष्य इति । यद्यन्तत्वादादिरुदात्तः । शेषनिघातः । ततो द्वितीयो वर्ण उदात्तादिति स्वरितः, तस्मात्परौ द्वावनुदात्तौ । पञ्चतीति । धातुरुदात्तः । शप्तिपावनुदात्तौ । ततः शष्कारः स्वरितः, ततः पर एकोनुदात्तः । द्व्येकयोरित्यत्र द्विशब्देन द्वित्वमुच्यते, एकशब्देन चैकत्वम् । तेन द्वित्वे एकत्वे च सतीत्यर्थः । नात्रेति । 'तन्त्रशब्दोऽत्र प्रधानवाची, यथा ग्रहं सम्मार्ष्टीति सङ्ख्या न विवक्ष्यते तथेहापीत्यर्थः । तत्कारी चेति । असत्यां बहुत्वसङ्ख्यायां बहुवचनमेव न स्यादिति तद् विवक्षणीयम् । नात्र निर्देशस्तन्त्रमिति वचनात्तदेवाऽविवक्षितमिति विरोध इत्यर्थः । नान्तरीयकत्वादिति । शब्दसंस्कारार्थ-

उ०—सूत्रमात्रवचकमेव । भाष्यं तु विभाषानुवृत्तिफलकमेव । तथा च पक्षे भामिनिप्रतत्त्वरेणाद्यु-  
दात्तस्य देवशब्दस्य ब्रह्मशब्दस्य चान्तोऽमेनानुदात्तः । ‘स्वरितस्य तूदात्त’ इत्यस्यावम-  
पवादः । सुप्त्तु तत्राऽनुदात्त एव । पक्षान्तरे तु पूर्वसूत्रेणान्तेप्युदात्ते एकभ्रुतिदूरादित्येक-  
भ्रुतिः । अत इवैकभ्रुतीति सूत्रे सम्बुद्धिपदार्थनिरूपणावसरे ‘देवा ब्रह्माण’ इत्यत्रैकभ्रुतिवक्ता  
भाष्ये । इदं च सूत्रं वृत्तावेवं व्याख्यातं—‘सुब्रह्मण्यायां देवा ब्रह्माण इति पठ्यते तत्र पूर्वज  
स्वरितस्योदात्ते ब्राह्मेऽमेन तस्याऽनुदात्तो विधीयत’ इति । एकभ्रुतिसूत्रोदाहृतं देवा ब्रह्माण इति  
सुब्रह्मण्यानिगदस्थातिरिक्तमेवेत्यत्र न भामिनित्याहुः ॥ ३८ ॥

स्वरितात् । सङ्ख्याया इति । 'अनुपास्तानामिति पदोपास्तव्यकिगताया' इति शेषः ।  
उपास्तत्वाऽविशेषाकारणाऽभावादिति भावः । सङ्ख्येयमप्रधानत्वे द्वये केवामिति स्यादत आह—  
द्वित्वमिति । नन्वेवं सङ्ख्याया ऐक्यव्यविधानायोगात्पुन्यनुपपन्नेत्यत आह—तेनेति ।  
अनुपास्तद्वित्वादी कति तदधिकरणभूतानामैकग्रन्थं वक्तव्यमिति भावार्थः । तन्त्रशाब्द इति ।  
विशदितव्यकङ्कणं प्राधान्यम् । भाष्ये—नात्रेति । अनुपादस्यैक इत्यर्थः । व्याख्येयत्वात् ।

त्वादिवहुवचनेन निर्देशः क्रियते—अवश्यं कयाचिद्विभक्त्या केनचिद्वचनेन निर्देशः कर्तव्य इति । तद्यथा—कश्चिदन्नार्थी शालिकलापं सपलालं सतुषमाहरति नान्तरीयकत्वात् । स यावदादेयं तावदादाय तुषपलालान्बुत्सृजति । तथा कश्चिन्मांसार्थी मत्स्यान् सकण्टकान् सशकलानाहरति नान्तरीयकत्वात् । स यावदादेयं तावदादाय शकलकण्टकान्बुत्सृजति । एवमिहापि नान्तरीयकत्वाद् बहुवचनेन निर्देशः क्रियते, अविशेषेणैकश्रुत्यं भवति ।

अविशेषेणैकश्रुत्यमिति चेद्व्यवहितानामप्रसिद्धिः ॥ २ ॥

अविशेषेणैकश्रुत्यमिति चेद्व्यवहितानामैकश्रुत्यं न प्राप्नोति—‘इमं मे गङ्गे यमुने सरस्वति शुतुद्रि ।

अनेकमपीति तु वचनात्सिद्धम् ॥ ३ ॥

अनेकमप्येकमपि स्वरितात्परं संहितायामेकश्रुति भवतीति वक्तव्यम् । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तम्—‘स्वरितात्संहितायामनुदात्तानामिति चेद् द्व्येकयोरैकश्रुत्यवचनम्, ‘अविशेषेणेति चेद्व्यवहितानामप्रसिद्धि’रिति । नैष दोषः । कथम् ? एकशेषनिर्देशोऽयम् । अनुदात्तस्य चानुदात्तयोश्चानुदा-

प्र०—मेवात्र बहुत्वं विवक्ष्यते न तु कार्यसिद्ध्यर्थमित्यर्थः । तुषपलालानीति । तुषसहितानि पलालानीति तत्पुरुषः । द्वन्द्वे तु जातिवाचित्वादेकवद्भावप्रसङ्गः । एवं शकलकण्टकानीति । व्यवहितानामिति । स्वरितादिति पञ्चमीनिर्देशानन्तरस्यैव कार्येण भाव्यमिति—‘इमं मे गङ्गे’ इत्यत्र ‘मे’शब्दात्स्वरितात्परस्यैकस्यैवानन्तरस्य स्यात्, न द्वितीयादीनां व्यवधानादित्यर्थः । एकशेषनिर्देशोऽयमिति । योगारम्भपक्षे वगेत्रयो-

उ०—विवक्षाहेतुरिति बोध्यम् । चिन्तार्थकाऽन्तराशब्दाद्भवार्थे छौ गहादित्वात् । स्वार्थे कः, नञ्समासो नलोपाऽभावश्च पृषोदरादित्वात्तान्तरीयकशब्दे । ननु बहुत्वसङ्ख्याविवक्षापूर्वकत्वाद् बहुवचनस्य नान्तरीयकत्वमयुक्तमत आह शब्देति । शब्दकृतः संस्कारः—तदुच्चारणकृतमदृष्टं तदर्थमित्यर्थः । सौत्रं बहुवचनमिति तात्पर्यम् । न तु कार्येति । शब्दानां कार्यमर्थोपस्थितिः सा प्रकृते न विवक्षितेत्यर्थः । स’शल्कानिति पाठः । व्यवधानादित्यर्थ इति । बहुत्वविवक्षायां तु सामर्थ्यात्परिभाषाबाध इति भावः । योगारम्भे इति । एकशेषसूत्रारम्भे इत्यर्थः । एकशेषेपि त्रिप्रभृतिष्वेव स्यादत आह—वर्गत्रयेति । तात्पर्यवशाज्जिसङ्ख्याक-

तानां चानुदात्तानामिति । एवमपि षट्प्रभृतीनामेव प्राप्नोति । षट्प्रभृतिषु द्वेक-  
शेषः परिसमाप्यते । प्रत्येकं वाक्यपरिसमाप्तिर्दृष्टेति द्वयेकयोरपि भविष्यति ॥३६॥

अपृक्त एकाल्प्रत्ययः ॥ १ । २ । ४१ ॥

अपृक्तसञ्ज्ञायां हल्ग्रहणं स्वादिलोपे हलोऽग्रहणार्थम् ॥ १ ॥

अपृक्तसञ्ज्ञायां हल्ग्रहणं कर्तव्यम् । एकहल्प्रत्ययोऽपृक्तसञ्ज्ञो भवतीति  
वक्तव्यम् । किं प्रयोजनम् ? 'स्वादिलोपे हलोऽग्रहणार्थम्' । एवं हि स्वादिलोपे  
हलो ग्रहणं न कर्तव्यं भवति । 'हल्ङ्याभ्यो दीर्घात्सुतिस्यपृक्तं हल्' [ ६.  
१. ६८ ] इत्यपृक्तस्येत्येव सिद्धम् ।

अणिजोर्लुगर्थमल्ग्रहणम् । अणिजोर्लुगर्थमल्ग्रहणं कर्तव्यम् । किं प्रयो-

प्र०-पादानेनैकशेषः क्रियते । अनुदात्तयोरनुदात्तानामिति च कृते एकशेषे पुनरेकशेषः  
कर्तव्यः । आकृतिपक्षाश्रयेण तु प्रत्याख्याते सूत्रे जात्याख्यायामिति बहुवचनं कृतम्,  
ततश्चैकद्विबहुषु स्वरितात्परस्या जातेरानन्तर्येणोपलम्भात्सर्वेषामैकश्रुत्यस्य सिद्धत्वा-  
द्दोषाऽभावः । एवमपीति । सहविवक्षायामेकशेषविधानात्समुद्दितानां कार्यप्रसङ्गः ।  
प्रभृतिग्रहणेन चैकशेषवाक्येऽनुदात्तानामित्यनेनैव चतुरादयोप्यनुदात्ता गृह्यन्ते इति  
दर्शयति । प्रत्येकमिति । निर्देश एव सहविवक्षा । कार्यप्रवृत्तिस्तु प्रत्येकं यथा देवदत्त-  
यज्ञदत्तविष्णुमित्रा भोज्यन्तामित्युक्ते देवदत्तादयः पृथगेव भुञ्जते ॥३९॥

अपृक्त । स्वादिलोप इति । 'विभेदे'ति एलोऽपृक्तग्रहणेनैव निवृत्तिः सिध्यती-  
त्यर्थः । अणिजोरिति । पदद्वयोच्चारणमेव गौरवमिति भावः । एवचनेति । लुगपवादो

उ०-कितेत्यर्थः । जातेः—अनुदात्तत्वजातेः । व्यक्तिद्वारा परत्वं, कार्यसम्बन्धश्चेति बोध्यम् ।  
तत्राऽव्यवहितव्यक्तिद्वारेण सर्वगतजातेः परत्वं बोध्यम् । इदं चिन्त्यम्, एकैकव्यक्तिव्यङ्ग्यत्वा-  
जातेस्तद्व्यक्तिद्वारकं परत्वं तद्व्यक्तिव्यङ्ग्याया । किं चार्धधातुके इति सूत्रस्थभाष्याद्व्यक्ति-  
द्वारकं परत्वादि जातेरयुक्तमिति निरूपितं हलन्ताच्चेति सूत्रे । तस्मादेकशेषप्रस्थाप्यनेपि  
भिन्नसङ्ख्याकलितप्रातिपदिकार्थानां तन्त्रं भिन्नसङ्ख्याकलितार्थप्रातिपदिकानां वा । जात्या-  
ख्यामिथस्यापि भाष्ये प्रत्याख्यातत्वेनेदमेव युक्तमिति परं । ननु वर्गत्रयोपादानेनैकशेष-  
करणदेवमपीत्याहुः पञ्चमस्य आह—सहविवक्षायामिति । एकया क्रियया गुणेन जाते-  
कस्य युगपत्सम्बन्धप्रतिपादनेच्छा सहविवक्षेत्यर्थः । 'वर्णा'मित्येव वक्तव्ये प्रभृतिग्रहण-  
मधिकमत आह—प्रभृतीति । एकशेषवाक्ये—एकशेषविग्रहवाक्ये । निर्देश एवेति । नौ-  
एवेत्यर्थः । यथेति । तत्रेव 'मातापित्रोः आद्यं कुर्यादित्यत्रेव चात्रापि निर्देश एव सह-  
विवक्षेत्यर्थः ॥३९॥

अपृक्त ए । अपृक्तग्रहणेऽक्षराभिधेयादाह—पदद्वयेति । अपृक्तमित्यलङ्घनमिति भावः ।

जनम् ? अणिञोर्लुकि ग्रहणं न कर्तव्यं भवति 'एयञ्चत्रियार्धजितो युनि लुग-  
णिञोः' [ २. ४. ५८ ] इत्यपृक्तस्येत्येव सिद्धम् ।

अणिञोर्लुगर्थमिति चेरण्येऽतिप्रसङ्गः ॥ २ ॥

अणिञोर्लुगर्थमिति चेरण्येऽतिप्रसङ्गो भवति । इहापि प्राप्नोति—फाण्टा-  
हृतेरपत्यं माणवकः फाण्टाहृत इति† । एवचनसामर्थ्यान्न भविष्यति ।

वचनप्रामाण्यादिति चेत्फङ्निवृत्त्यर्थं वचनम् ॥ ३ ॥

वचनप्रामाण्यादिति चेत्फङ्निवृत्त्यर्थमेतत्स्यात् । फगतो मा भूदिति‡ ।

पैलादिषु वचनात्सिद्धम् ॥ ४ ॥

यद्येतावत्प्रयोजनं स्यात् पैलादिष्वेवास्य\* पाठं कुर्वीत । तत्र पाठादन्येषा-  
मपि फको निवृत्तिर्भवति । एवं सिद्धे सति यदयं एं शास्ति तज्ज्ञापयत्याचार्यो  
'नास्य लुग्भवती'ति ।

तान्येतानि त्रीणि ग्रहणानि भवन्ति—अपृक्तसंज्ञायां हल्ग्रहणं कर्तव्यम् ।  
स्वादिलोपे हलो ग्रहणं न कर्तव्यम् । अणिञोर्लुकि ग्रहणं कर्तव्यम् ।  
अल्ग्रहणेपि वै क्रियमाणे तान्येव त्रीणि ग्रहणानि भवन्ति—अपृक्तसंज्ञाया-  
मल्ग्रहणं कर्तव्यम् । स्वादिलोपे हलो ग्रहणं कर्तव्यम् । अणिञोर्लुकि ग्रहणं न  
कर्तव्यं भवति, अपृक्तग्रहणं कर्तव्यम् । तत्र नास्ति लाघवकृतो विशेषः ।

अयमस्ति विशेषः । अल्ग्रहणे क्रियमाणे एकग्रहणं न करिष्यते । कस्मान्न  
भवति—दर्विः जागृविः† ? अलेव यः प्रत्ययः । किं वक्तव्यमेतत् ? नहि ।

प्र०—एषो विज्ञास्यते । अन्यथाऽण एव लुकि सिद्धे एविधानमनर्थकं स्यादित्यर्थः ।  
फङ्निवृत्त्यर्थमिति । यन्निञोश्चेति प्राप्तस्य फको बाधनार्थं एवचनं स्यात् तस्य च  
लुक् स्यादेवेत्यर्थः । कस्माच्च भवतीति । प्रत्ययस्य विशेषणमल्ग्रहणमिति तदन्तविधि-

उ०—युवापत्यसम्प्रत्ययार्थत्वाज्जस्य कथं सामर्थ्यमत आह—लुगपेति । अण एव—तस्या-  
पत्यमिति सामान्यविहितस्य । प्राप्तस्येति । 'अणपवात्त्वेनै'ति शेषः । तदेवं जस्य लुगत्वात्  
प्रसाध्य हल्ग्रहण इवाऽल्ग्रहणेपि त्रीण्येव पदानीति पञ्चग्रहसाम्यमित्याह—भाष्ये—तानीति ।  
अनेव पदसाध्ये मात्रावैषम्यमकिञ्चित्करमिति सूचितम् । बहु प्रत्ययेवाऽकिं विशेष्यमाने

† फाण्टाहृतिमिमताम्नां णफिञो ४. १. १५. ‡ यन्निञोश्च ४. १. १०१. \* पैलादिष्वस्य २. ४. ५९.

† वेत्पृक्तस्य २. १. २७.



कथमनुच्यमानं गंस्यते ? अल्पहणसामर्थ्यात् । यदि च योऽल् चान्यश्च तत्र  
स्यात्, अल्पहणमनर्थकं स्यात् ।

हल्प्रहरोपि वै क्रियमाणो एकग्रहाणं न करिष्यते । कस्मान्न भवति—  
दर्विः जागृविः ? हलेव यः प्रत्ययः । किं वक्तव्यमेतत् ? नहि कथमनुच्य-  
मानं गंस्यते ? हल्प्रहणसामर्थ्यात् । यदि च यो हल् चान्यश्च तत्र स्यात्,  
हल्प्रहणमनर्थकं स्यात् । अस्त्यन्यद्धल्प्रहणस्य प्रयोजनम् । किम् ? हलन्तस्य  
यथा स्यादजन्तस्य मा भूदिति ।

एवं तर्हि सिद्धे सति यदलग्नहरो क्रियमाणो एकग्रहणं करोति, तन्ज्ञापयत्याचार्यः—‘अन्यत्र वर्णग्रहणो जातिग्रहणं भवती’ति । किमेतस्य ज्ञापने

प्र०—सङ्गाव इति मत्वा प्रभः । इदं तु नाश्रितम्—अनुनासिकपरत्वादिति । अल्पप्रहण-  
सामर्थ्यादिति । यद्यलन्तस्य स्यात्केवलस्य चाद्यन्तवद्भावात्तदाऽल्पप्रहणेन न किञ्चि-  
द्व्यावर्तितं स्यात् । दर्विरिति । ननु हलन्तत्वाभावादत्र प्राप्तिरेव नास्ति । नैष दोषः ।  
अयं साम्प्रतिको विशब्द इति किंवादिषु भूतपूर्वगतिर्न लभ्यते, तत्रापृक्तसञ्ज्ञायां हल्प्रह-  
णेन हत्वान् गृह्येत । यथा 'गुरोश्च हल' इत्यत्र गुरुमान् । हल्लेवेति । हलः प्राधा-  
न्यात्प्रत्ययस्य च विशेषणत्वादित्यर्थः । किंवादिषु भूतपूर्वगत्याश्रयणाद् गौणी चेत्कल्पना  
अत्र हल्शब्देन तद्वतो प्रहणे किं न गौणी । हल्प्रहणसामर्थ्यादिति । किंवादयो हि  
हल्वन्तो, दर्विरित्यादौ विप्रत्ययोपीति किमनेन व्यवच्छिन्नं स्यादित्यर्थः । हलन्तस्य  
यथा स्यादिति । ततश्चाऽसत्येकप्रहणे हन्यादित्यादौ तिलोपः स्यादिति कर्तव्यं  
हल्प्रहणे क्रियमाणे एकप्रहणम् । अल्पप्रहणे तु क्रियमाणे न कर्तव्यं, कृतं तु ज्ञापनार्थं  
दर्शितं भाष्ये । यद्यप्ययमर्थो 'निपात एकाजना' इत्यत्रैकप्रहणेन ज्ञापितस्तथापि मन्द-

उ०—तदन्तविध्यभावात्कथमत्र प्राप्तिरत आह—प्रत्ययस्येति । व्याप्तिव्यायेनाऽऽहेव विशेषणमिति भावः । ननु वेरपृक्तस्येत्यत्राऽनुनासिकः परो यतस्तस्य वेर्लोप इति वक्ष्यते इति कथं द्वौ प्राप्तिः । अत एवास्येत इत्थं नेत्यत आह—इदं त्विति । भाष्ये अल् चेति । केवलाऽकारमक इत्यर्थः । अन्यश्चेति । समुदायात्मक इत्यर्थः । अयं साम्प्रतिक इति । वेरपृक्तस्येति सूत्रे ङइद्वयतया प्रधानस्य विग्रहणस्य मुख्यार्थत्वकाभाय इक्तित्यत्र सौत्रो मतुष्कोप इति भावः । हलः प्राधान्यादिति । सम्ज्ञावाक्यार्थप्रतिपत्त्युत्तरमेव प्रदेशार्थप्रतिपत्तेरसंभवात्विरोधव्यायेन तत्रोक्तकल्पनानुचितेति भावः । किं च शास्त्रस्याऽऽपविषयतापत्तिरित्यपि बोध्यम् । किं न गौरीति । छिद्येत्यर्थः । किमनेनेति । वेरपृक्तस्येत्यस्य लक्ष्यानुसारात् सर्वत्र प्रवृत्त्यङ्गीकारे इत्यर्थः । तिलोपः स्यादिति । जागमविशिष्टस्य तित्वाद्भक्त्यन्तर्बेनापृक्तत्वाच्च यादित्यल्लोपः स्यादित्यर्थः । अत्र पक्षे इत्कथाविति सूत्रे इत्प्रहणं नास्त्येवेति भावः । अत्प्रहणौ त्विति । तदुपादानसामर्थ्येन तदन्तविध्यभावादिति भावः । आपित इति । एवं चात्र प्राप्तिः



प्रयोजनम् ? 'दम्मेर्हल्प्रहणस्य जातिवाचकत्वासिद्ध'मित्युक्तं तदुपपन्नं भवति ॥४१॥

तत्पुरुषः समानाधिकरणः कर्मधारयः ॥ १ । २ । ४२ ॥

तत्पुरुषस्समानाधिकरणः कर्मधारय इति चेत्समासैकार्थ-  
त्वादप्रसिद्धिः ॥ १ ॥

तत्पुरुषः समानाधिकरणः कर्मधारय इति चेत् समासस्यैकार्थत्वात् सञ्ज्ञाया  
अप्रसिद्धिः । एकोऽयमर्थस्तत्पुरुषो नाम, अनेकार्थाश्रयं च सामानाधिकरण्यम् ।

सिद्धं तु पदसामानाधिकरण्यात् ॥ २ ॥

सिद्धमेतत् । कथम् ? तत्पुरुषस्समानाधिकरणपदः कर्मधारयसञ्ज्ञो भवतीति  
वक्तव्यम् । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तम्—'तत्पुरुषः समानाधिकरणः कर्मधारय  
इति चेत् समासैकार्थत्वादप्रसिद्धिरिति । नैष दोषः । अयं तत्पुरुषोस्त्येव

प्र०—बुद्धीनामनुग्रहाय पुनरिह ज्ञापितः । अपृक्तप्रदेशेषु हल्प्रहणेनैव सिद्धे सञ्ज्ञाविधानं  
विस्पष्टार्थम् । 'वृद्धिरादै'जित्यत्राऽस्य परिभाषात्वं व्यवस्थापितमिह कथं सञ्ज्ञात्वेन  
व्यवहारः । पारार्थ्यसामान्यात्परिभाषा सञ्ज्ञात्वेन व्यवहियते इत्यदोषः ॥४१॥

तत्पुरुषः । समासैकार्थत्वादिति । भिन्नप्रवृत्तिनिमित्तप्रयुक्तस्यानेकस्य शब्द-  
स्यैकस्मिन्नर्थे वृत्तिः सामानाधिकरण्यमुच्यते । नीलोत्पलादिश्च तत्पुरुष एक एवेति  
सामानाधिकरण्यमनुपपन्नम् । वर्तिपदानां तु सामानाधिकरण्यमुपपद्यते, तत्पुरुषत्वं

उ०—प्रहणशब्दावारणायैवैकप्रहणं चरितार्थमिति कथं ज्ञापकमिति भावः । पुनरिहेति । युगपदेव  
विनिगमनाविरहात् प्रमाणद्वयप्रवृत्तिरिति भावः । वृद्धिरादैजिति । अस्य हत्वं तत्रैवोक्तम् ।  
व्यवस्थापितमिति । 'मये'ति शेषः ॥४१॥

तत्पुरुषः । 'समासैकार्थत्वा'दिति वार्तिके समासस्यैकप्रवृत्तिनिमित्तत्वादित्यर्थः ।  
पर्यायव्यावृत्त्यर्थम्—भिन्नेति । भिन्नप्रवृत्तिनिमित्तप्रकारकभिन्नोपस्थितिजनकस्येत्यर्थः ।  
वस्तुतः पर्यायाणामपि कोशे सामानाधिकरण्यस्येष्टताया नामन्त्रिते सामानाधिकरणे इति सूत्रे  
भाष्ये ध्वनितत्वेनेदं चिन्त्यम् । गौरश्च इत्यादौ तद्व्यावृत्तये—एकस्मिन्नर्थे इति । भाष्ये—  
एकोयमर्थस्तत्पुरुषो नामेति । तत्पुरुषसञ्ज्ञकनीलोत्पलादिशब्दार्थ एक, एकोपस्थितेरित्यर्थः ।  
यथेकविशेष्यकप्रतीतिजनकत्वं सामानाधिकरण्यं तथा तत्पुरुषमात्रस्य कर्मधारयत्वापत्तिः, समा-  
नाधिकरणपदवैयर्थ्यं चेति तात्पर्यम् । तत्पुरुषत्वमिति । समासादिसञ्ज्ञा समुदायनिर्देशिनीति

प्राथमकल्पिको यस्मिन्नैकपद्यमैकस्वर्यमेकविभक्तित्वं च । अस्ति तादर्थ्यात्  
ताच्छब्दयं तस्येदं ग्रहणम् ॥४२॥

प्रथमानिर्दिष्टं समास उपसर्जनम् ॥ १ । २ । ४३ ॥

प्रथमानिर्दिष्टं समासे उपसर्जनमिति चेदनिर्देशात् प्रथमायाः  
समासे संज्ञाऽप्रसिद्धिः ॥ १ ॥

प्र०—तु तेषां नास्ति । ऐकपद्यमिति । पदशब्देनाऽर्थ उच्यते । ऐकार्थ्यमित्यर्थः । अथवा  
समासाद्विभक्त्युत्पत्तौ सत्यामैकपद्यमुच्यते । एकविभक्तित्वमिति । एककारकत्व-  
मित्यर्थः । तद्य इति । ननु मुख्यस्य तत्पुरुषस्य पदान्तरेण सामानाधिकरण्यं सम्भव-  
त्येव-राजपुरुषः शोभन इत्यादौ, तत्कथं गौणस्य ग्रहणम् । नैष दोषः । तत्पुरुषस्य  
पदान्तरेण सामानाधिकरण्यं बहिरङ्गम्, अन्तरङ्गं तु वर्तिपदानामिति । तदेवाश्रीयते ।  
ततश्च सामर्थ्यात्तत्पुरुषशब्दो गौणार्थवृत्तिः परिगृह्यते । तेन समासावयवनामेव पदानां  
कर्मधारयसंज्ञा विधीयते, समुदाये च वाक्यपरिसमाप्त्या पदसमुदायस्यैकैव  
कर्मधारयसंज्ञा न तु प्रत्येकम् । तत्पुरुषसंज्ञाप्रकरणे इयं संज्ञा न कृता, एकसंज्ञा-  
धिकारात् तत्पुरुषसंज्ञाया बाधो मा भूदिति ॥४२॥

प्रथमा० । अनिर्देशात्प्रथमाया इति । समासे किं प्रथमानिर्दिष्टं भवतुमर्हति ?  
यस्मात्समासे प्रथमा विधीयते । न च तथाभूतस्य सम्भवः । समासे हि कृते तत एव

उ०—भावः । ननु एकपदत्वैकविभक्तित्वयोः पौनरुक्त्यमित्यत आह—पदशब्देनेति । पदतदर्थ-  
योरभेदोपचारादिति भावः । अथवेति । अन्तर्वर्तिविभक्त्यपेक्षस्तत्तत्पदादिष्वबहार इति  
भावः । नन्वेकविभक्तीति पुनरुक्तमत आह—एककारकत्वमिति । विभज्यतेऽनया प्रातिपदि-  
कार्थ इति व्युत्पत्तेः । तद्य इत्यादि भाष्ये । ‘ताच्छब्दय’मिति स्वार्थे ष्यञ् । तत्—ततो  
हेतोर्मुख्यार्थे सामानाधिकरण्यासम्भवाद्देतोर्यस्तादर्थ्यात्तच्छब्दस्तस्येदं ग्रहणमित्यक्षरार्थः ।  
बद्धा यस्तादर्थ्यात्ताच्छब्दयं, तच्छब्दवाच्यतां लभत इति शेषः । अन्तरङ्गं त्विति । अर्थ-  
निकन्धनसामानाधिकरण्याश्रयोऽन्तरङ्गम्यायस्तु तत्पुरुषशब्दमात्राश्रयगौणमुख्यन्यायात्प्रबल  
इति भावः । ननु तत्पुरुषार्थपदानां कर्मधारयसंज्ञालाभेपि समुदायस्य सा न स्यात्, इष्यते  
च तस्येत्यत आह—समुदाये चेति । सामानाधिकरणपदमर्शभाज्यजन्तं तु नाश्रितं, तादृशानामपि  
गौणत्वात् बाधो मा भूदिति । तत्पुरुष इत्यनुवृत्तावपि पाक्षिको बाधो मा भूदित्यर्थः ।  
सामानाधिकरणः कर्मधारयश्चेति तु सुवचं, द्विगुश्रुतिवत् ॥४२॥

प्रथमानि० । समासे किमिति । समासे इति सप्तमीनिर्देशात्समासे विद्यमानं प्रथ-  
मान्तमिति सूत्रार्थं मत्वा वार्तिकारम्भ इत्याशयः । तत एवेति । समासादेवेत्यर्थः । तथा च  
समासः प्रथमानिर्दिष्टः स्यात्तु समासे किञ्चिदिति सप्तम्यनुपपत्तिः स्यादिति भावः ।  
अन्तर्वर्तिन्येति । समासे विद्यमानाद्यतः प्रथमोच्चार्यत इत्यर्थ इति भावः । न कष्टशब्द-  
स्येति । तच्चानिष्टमिति भावः । प्रथमान्तामेति । सम्ज्ञाविधौ प्रत्ययग्रहणे तदन्तविधि-

प्रथमानिर्दिष्टं समास उपसर्जनमिति चेदनिर्देशात् प्रथमायाः समास उप-  
सर्जनसञ्ज्ञाया अप्रसिद्धिः । नहि कष्टादीनां समासे\* प्रथमां पश्यामः ।

सिद्धं तु समासविधाने वचनात् ॥ २ ॥

सिद्धमेतत् । कथम् ? समासविधाने प्रथमानिर्दिष्टमुपसर्जनसञ्ज्ञं भवतीति  
वक्तव्यम् । ततर्हि वक्तव्यम् ?

न वा तादर्थ्यात्ताच्छब्दयम् ॥ ३ ॥

न वा वक्तव्यम् । किं कारणम् ? तादर्थ्यात्ताच्छब्दयं भविष्यति ।  
समासार्थं शास्त्रं समास इति ।

यस्य विधौ प्रथमानिर्देशस्ततोऽन्यत्राप्युपसर्जनसंज्ञाप्रसङ्गः ॥ ४ ॥

यस्य विधौ प्रथमानिर्देशः क्रियते ततोऽन्यत्रापि तस्योपसर्जनसञ्ज्ञा प्राप्नोति ।  
राज्ञः कुमारीं राजकुमारीं श्रितः । श्रितादिसमासे द्वितीयान्तं प्रथमानिर्दिष्टं तस्य  
षष्ठीसमासेऽप्युपसर्जनसञ्ज्ञा प्राप्नोति† ।

प्र०—प्रथमोत्पद्यते । न तु तदवयवात् । अन्तर्वर्तिन्या च विभक्त्या प्रथमानिर्दिष्टत्वे  
आश्रीयमाणे कष्टश्रित इत्यत्र श्रितशब्दस्यैवोपसर्जनसञ्ज्ञा स्यान्न कष्टशब्दस्य, निर्दिष्ट-  
ग्रहणं चानर्थकं स्यात् । समासे प्रथमान्तमुपसर्जनमिति वक्तव्यं स्यात् ।

न वेति । मुख्यार्थाऽसम्भवाद् गौणोऽर्थो गृह्यत इत्यर्थः । यस्य विधाविति ।  
निर्देशापेक्षया समासस्याधारत्वात्प्रथमानिर्दिष्टस्य सर्वत्रोपसर्जनसञ्ज्ञा प्राप्नोतीति भावः ।  
राजकुमारीमिति । सत्युपसर्जनत्वे ह्रस्वः स्यात्, पूर्वनिपाताव्यवस्था च । सिद्धं

उ०—प्रतिषेधादन्तपदोच्चारणम् । मुख्यार्थासम्भवादिति । निर्दिष्टग्रहणोपबृंहितसमासग्रहणक  
मुख्यार्थासम्भवादित्यर्थः । ननु प्रत्यासत्त्या यस्मात्समासस्यैव यत् प्रथमानिर्दिष्टं तन्निरूपितकार्ये  
एव तदुपसर्जनं स्यादत आह—निर्देशापेक्षयेति । इदमप्रत्यासत्तिर्बुद्धयेति भावः । सत्युपेति ।  
परिनिष्ठितविभक्त्या समास इति पक्षे इदम् । इदमेव ध्वनयितुं भाष्ये श्रितपदोपादानम् ।  
अवयववृत्त्या सर्वनामादिपदैरिवानेनाभीष्टार्थाकाभावाह—लोके चेति । सञ्ज्ञामहस्व-  
मेतत्पदरूप्यर्थभूतलौकिकार्थाऽपरित्यागे हेतुरिति भावः । अप्रधानस्यैव सञ्ज्ञित्वेऽप्यादि  
शङ्कते—यद्येवमिति । पुरुषव्याघ्र इति । इदमुदाहरणं चिन्त्यम् । परबलिङ्गसूत्रस्य तत्पुरुष-  
ग्रहणप्रत्याख्यानपरेण भाष्येण तस्योत्तरपदार्थप्रधानतासूचनात् । ननु सञ्ज्ञाविधावमेव कथं  
तत्प्रयोजकाभावेऽत आह—प्रथमानिर्देशेति । ‘पूर्वापराधरोत्तरम्’ ‘अर्द्ध’मिति । एतेन

\* द्वितीया श्रितातीतपतितगतात्यस्तप्राप्तापन्नेः २. १. २४. १—‘भवति’ पा० ।

† गोक्षियोरुपसर्जनस्य १. २. ४८; उपसर्जनं पूर्वम् २. २. १०.

सिद्धं तु यस्य विधौ तं प्रतीति वक्तव्यम् ॥ ५ ॥

सिद्धमेतत् । कथम् ? यस्य विधौ यत्प्रथमानिर्दिष्टं तं प्रति तदुपसर्जन-  
सञ्ज्ञा भवतीति वक्तव्यम् ।

तर्हि वक्तव्यम् ? न वक्तव्यम् । 'उपसर्जन'मिति हि महती सञ्ज्ञा  
क्रियते । सञ्ज्ञा च नाम यतो न लघीय । कुत एतत् ? लघ्वर्थं हि सञ्ज्ञा-  
करणम् । तत्र महत्या सञ्ज्ञायां करण एतत्प्रयोजनमन्वर्थसञ्ज्ञा यथा विज्ञा-  
येत,—अप्रधानमुपसर्जनमिति । प्रधानमुपसर्जनमिति च सम्बन्धिशब्दावेतौ ।  
तत्र सम्बन्धादेतद् गन्तव्यम्—यं प्रति यदप्रधानं तं प्रति तदुपसर्जनसञ्ज्ञा  
भवतीति ।

प्र०—निति । यस्य—श्रिताद् समासविधौ तं श्रितादिकं प्रतीत्यर्थम् । महती सञ्ज्ञेति ।  
लोके चाऽप्रधानमुपसर्जनमुच्यते, इहापि तथैवाश्रयत इत्यर्थम् । यद्येव पूर्वकार्योऽर्ह-  
पिप्यली पुरुषव्याघ्र इत्यादिषु उपसर्जनसञ्ज्ञा प्रधानस्य न प्राप्नोति । नैष दोषः ।  
अन्वर्थसञ्ज्ञा हि यत्र सोऽथ सम्भवति तत्र प्रवृत्तिनिमित्तापेक्षा प्रवर्तन्ते अन्यत्र तु  
विधानसामर्थ्याभिमित्तनिरपेक्षा । यथा कर्मप्रवचनीयसञ्ज्ञा स्वत्यादीनामिति । प्रथमा-  
निदशसामर्थ्यादद्यादीनां सञ्ज्ञा प्रवर्तते । अथ यत्रेति । परिहारान्तरसङ्गात्क-

उ०—प्रदेशेऽन्वर्थसञ्ज्ञेनैव व्यवहारोपपत्तौ सञ्ज्ञाविधानं व्यर्थं स्यादित्यपास्तम् । निर्विकल्पिकस्यो-  
पसर्जनसम्भवात्प्रामाण्यस्य कष्टत्वाच्च तन्निर्देशस्य सत्त्वेन तत्सामर्थ्यं चिन्त्यम् । भाष्ये—  
प्रधानमुपसर्जनमिति च सम्बन्धिशब्दावेति । तत्र प्रधानमिति दृष्टान्तार्थः, तदुपसर्जन-  
सञ्ज्ञास्तत्प्रतिद्वन्द्व्यप्रधानार्थकत्वासम्बन्धिशब्द इति भावः । तदाह—यं प्रति यदिदं ।  
कस्मात्ते प्रथमनिर्विकल्पकप्रधानत्वसमावाधिकरणोपसर्जनपदमिहमिति सूत्रार्थः । एवं च प्रथमा-  
स्वत्या यन्निरूपितमप्रधानत्वं तन्निरूपितमेवोपसर्जनसञ्ज्ञाकार्यं पूर्वनिपात इत्यर्थः । इहोपि  
न, य प्रत्यप्रधानत्वं तद्विहितसमासोत्तरपदभूतस्यैव ह्यविधानम् । परंतु यं प्रतीत्यदि  
भाष्यसामर्थ्यम्—समाससङ्गात्, यन्निरूपितं यस्याऽप्राधान्यं तं प्रति तदुपसर्जनमिति ।  
समाससङ्गात् च सङ्गात्तृतीयान्तार्थपेक्षया प्रथमान्तार्थस्याप्रधानत्वमिति तं प्रत्येव तदुपसर्जन-  
म् । तथापि सङ्गात्तृतीयान्तार्थस्य प्रथमान्तार्थस्य, तथापि तत्समन्वितस्य प्रथमा-  
न्तार्थस्य तत्तृतीयान्तार्थस्य क्रौञ्चिकमप्रधानत्वमितराधीनत्वकर्मं दुष्यते । अत एव समकक्षयोर्भाष्ये  
'यदेन सङ्गात्तृतीयान्तार्थस्य तत्तृतीयान्तार्थस्य परस्परं दुःखं दृश्यते । पूर्वकार्यासिद्ध्या कैवल्योक्त्याप्रधान-  
त्वमिति तादृशविशेषणयोगेन भाष्ये—अथ यत्रेति । परिहारान्तरेत्यादिकैवल्यद्विजिह्वं वृत्तम् ।  
अथ सञ्ज्ञासङ्गात्तृतीयान्तार्थस्य पूर्वनिपातस्य नास्तीति वक्ष्येति पूर्वनिपातप्रकरणप्रधानत्वमप्यनु-  
वृत्ति—तत्र हीति । एवं हि तत्र भाष्यम्—“उपसर्जनस्य पूर्ववचनं परप्रयोगानिदृश्य-  
र्थम्, न चाऽनिर्दिष्टार्थानाम्” । अथ यत्र हे वक्ष्यन्त कस्माच्च प्रधानस्य पूर्वनिपातो न

अथ यत्र द्वे षष्ठ्यन्ते कस्मात्तत्र प्रधानस्योपसर्जनसङ्ज्ञा न भवति । राज्ञः पुरुषस्य राजपुरुषस्येति† ।

षष्ठ्यन्तयोश्चोपसर्जनत्वे उक्तम् ॥ ६ ॥

किमुक्तम् ? 'षष्ठ्यन्तयोः समासेऽर्थभिदात् प्रधानस्याऽपूर्वनिपातः' इति+ । एवं न चेदमकृतं भवति 'उपसर्जनं पूर्वं'मिति । अर्थश्चाऽभिन्न इति कृत्वा प्रधानस्य पूर्वनिपातो न भविष्यति । यद्यपि तावदेतदुपसर्जनकार्यं परिहृतम्, इदमपरं प्राप्नोति,—राज्ञः कुमार्याः राजकुमार्याः । 'गोस्त्रियोरुपसर्जनस्य' [ १. २. ४८ ] इति ह्रस्वत्वं प्राप्नोति ।

प्र०—दुच्यते । अन्वर्थश्रयणेन ह्येतदपि सिध्यति । षष्ठ्यन्तयोश्चेति । पूर्वनिपातप्रकरणे इदमुक्तम् । तत्र हि पूर्वनिपातः प्रत्याख्यायते—'न वाऽनिष्टादर्शना'दिति । अथाप्या-रभ्यते तथापि राजशब्दस्यैव पूर्वनिपातो न पुरुषशब्दस्य । एवं हि वाक्यापेक्षया समासस्यैकार्थता भवति । अन्यथा वाक्यसमासयोर्भिन्नार्थता स्यादित्यर्थः । तथा हि—पुरुषार्थो राजापेक्षया प्रधानमेवात्रेति नासौ भिद्यते—राजापेक्षया न व्यतिरिच्यते इत्यर्थः ।

उ०—भवती'त्याशङ्कायां 'षष्ठ्यन्तयोः समास' इत्यादि । अनिष्टेति । नित्येषु शब्देषु प्रयोगे स्थिते गाभ्यादिप्रयोगनिवारणाय शास्त्रम्, इह तु 'पुरुषराजे'ति प्रयोगो न दृश्यत इति किं तच्चिदुक्त्यर्थेन यत्नेनेत्यर्थः । अनुधबोधनाय तदारम्भे पूर्वपक्षिणाऽऽशङ्कितस्य राज्ञः पुरुषस्येत्यादौ पूर्वनिपातिताऽनियमबोधस्योद्धारपरं षष्ठ्यन्तयोरिति वार्तिकम् । तद्व्याचष्टे—तथापीति । पुरुषस्य पूर्वनिपाते हि राज्ञः प्राधान्यमेव स्यात्, पुरुषराजशब्दात्तथैव प्रतीतेरिति वाक्य-समासयोर्भिन्नार्थतेति भावः । नासौ भिद्यत इति । 'वाक्यात्समासे' इति शेषः । पूर्वनिपाते हि तस्याऽप्राधान्यं प्रतीयेतेति भावः । तदेवाह—न व्यतिरिच्यत इति । व्यतिरेको विशेषणत्वं तद्वान्भवतीत्यर्थः । परे तु—ननु प्रधानस्य पूर्वनिपातेऽप्यर्धपिप्पलीत्यादौ न वाक्य-समासयोर्भिन्नार्थतेत्यतो भाष्यं प्रकारान्तरेण व्याचक्षते,—षष्ठीति सूत्रे येन समासस्तच्चि-रूपितसम्बन्धार्थकषष्ठ्यन्तमेव गृह्यते, तदेव च तत्र प्रथमानिर्दिष्टम् । पुरुषपदे च न राजा-पेक्षमेवसम्बन्धे षष्ठी, तस्या विशेषणादेवात्पत्तेरित्यर्थः । अर्थश्चाभिन्न इति भाष्यस्य प्रधा-नोऽर्थो न समासघटकविशेषणेन भेदमूलकसम्बन्धवानतः प्रधानस्य तादृशषष्ठ्यन्तत्वाभा-वात्तुपसर्जनत्वेनाऽपूर्वनिपातः । कैयटरीत्या तु प्रधानपक्षकाऽपूर्वनिपाताश्रुमाने हेतोर्बैवचि-करण्यम् । 'उपसर्जनसङ्ज्ञा न भविष्यती'त्यनेन पूर्वनिपाताभावः, प्रधानस्यैतन्मूलक एव तत्रापीति सूचितम् । किं च कैयटरीत्या व्याख्याने 'न प्रयोजनानुवर्ति प्रमाण'मिति व्याख-विरोधः । कैयटोपि वा एवमेव व्याख्येयः । एवं च पुरुषापेक्षयाऽप्रधानस्यैव राज्ञः षष्ठ्यन्तस्य प्रथमानिर्दिष्टत्वमस्मिन्समास इति तस्यैवोपसर्जनत्वेन पूर्वनिपात इति भावः । राजकुमार्या





अप्राप्तेर्वा । अथवा अनन्तरा या प्राप्तिः सा प्रतिषिध्यते । कुत एतत् ?  
'अनन्तरस्य विधिर्वा भवति प्रतिषेधो वे'ति । पूर्वा प्राप्तिरप्रतिषिद्धा तत्रा भवि-  
ष्यति । ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सति बाधितुम् ।

एकविभक्तावषष्ठ्यन्तवचनम् ॥ १ ॥

एकविभक्तावषष्ठ्यन्तानामिति वक्तव्यम् । इह मा भूत्+ अर्धं पिप्पल्याः  
अर्धपिप्पलीति† ।

उक्तं वा ॥ २ ॥

किमुक्तम् ? 'परवलिङ्गमिति शब्दशब्दार्थौ'\* इति । तत्रौपदेशिकस्य  
ह्रस्वत्वम्' आतिदेशिकस्य श्रवणं भविष्यति ।

कानि पुनरस्य योगस्य प्रयोजनानि ?

प्रयोजनं द्विगुप्राप्तापन्नालंपूर्वोपसर्गाः क्तार्थे ॥ ३ ॥

द्विगुः‡—पञ्चभिर्गोभिः क्रीतः पञ्चगुः । दशगुः ।

प्राप्तापन्न×—प्राप्तो जीविकां प्राप्तजीविकः । आपन्नो जीविकामापन्नजीविकः ।

अलंपूर्व××—अलं कुमार्यै अलंकुमारिः ।

उपसर्गाः क्तार्थे××—निष्कौशाम्बिः निर्वाराणसिः ॥४४॥

इति श्रीमद्भगवत्पतञ्जलिविरचिते व्याकरणमहाभाष्ये प्रथमस्याध्यायस्य

द्वितीयपादे प्रथममाह्निकम् ॥१॥

प्र०—समानाधिकरणसमासोऽवकाशः । ननु चेयमिति । प्रतिषेधयुक्तत्वाऽयुक्तत्वेन  
विरोधात्परत्वादिति भावः । नोत्सहन इति । अपवादविषयं प्रकृत्योत्सर्गस्य प्रवर्तनात् ।  
पञ्चगुरिति । 'द्विगुप्राप्तापन्नालम्पूर्वगतिसमासेषु प्रतिषेधो वक्तव्यः' इति वचनात्परव-  
लिङ्गं न भवति । अलंकुमारिरिति । 'पर्यादयो ग्लानार्थे चतुर्थ्ये'ति समासः ॥४४॥

इत्युपाध्यायजैयटात्मजकैयटकृते महाभाष्यप्रदीपे प्रथमस्य द्वितीये पादे

प्रथममाह्निकम् ॥१॥

उ०—द्विगुप्राप्तेति । वस्तुतो द्विगुग्रहणं परवदित्यस्यान्तरङ्गत्वेन सत्पुरुषस्य अक्षय्यमात्रमिति स-  
कलिङ्गबाधकताया एव युक्तत्वाद्वयर्थमिति बोध्यम् । पर्यादय इति । कुगतीति सूत्रे आदि-  
शब्दस्य प्रकारार्थत्वादिति भावः । अलंशब्दयोगे चतुर्थीविधानसामर्थ्याद्वाक्यमपीत्याहुः ॥४४॥

इति श्रीशिवमहेश्वरसतीगर्भजनागोजीमहकृते भाष्यप्रदीपोद्घोसे प्रथमस्य द्वितीये

प्रथममाह्निकम् ॥१॥

+ गोशिवोक्तसर्वतन्त्र १.२.४८. † अर्धं नपुंसकम् २.२.२. \* २.४.२३ वा० ३. ‡ तद्धितार्थोपर-  
पक्षमाहारे च २.१.५१. × प्राप्तापन्ने च द्वितीया २.२.४. × × प्रापयः क्तार्थे २.२.१८ वा० ४.

अर्थवदधातुरप्रत्ययः प्रातिपदिकम् ॥ १ । २ । ४५ ॥

[ अर्थवद्ग्रहणं किमर्थम् ? ] “अर्थवदिति व्यपदेशाय” । वर्णानां च मा भूदिति । किं च स्यात् ? वनं धनमिति ‘नलोपः प्रातिपदिकान्तस्य’ [ ८. २. ७ ] इति नलोपः प्रसज्येत ।

प्र०— अर्थवदधातुरप्रत्ययः प्रातिपदिकम् । अभिधेयवचनोत्राऽर्थशब्दः आश्रीयते । तत्राऽधातुरप्रत्ययः इति पर्युदासाश्रयणादर्थवत् एव सञ्ज्ञा भविष्यति नार्थोऽर्थवद्ग्रहणेनेत्याशङ्क्याह—अर्थवदिति व्यपदेशायेति । ‘सञ्ज्ञान’ इति वाक्यशेषः । पर्युदासाश्रयणे केन धर्मस्य सादृश्यमाश्रीयत इत्यप्रतिपत्तिः स्यादिति भावः । वर्णानां मा भूदिति । विशिष्टसञ्ज्ञिव्यपदेशफलं दर्शयति । कचिद्वर्णानां चेति पाठः । तत्र ‘च’शब्देन पदसमुदायोऽनर्थको ‘दश दाडिमानी’त्यादिः समुचीयते । किं च स्यादिति । सङ्ख्याकर्मादिषु स्वादीनां विधानादनर्थकेभ्यः स्वाद्युत्पत्तिर्न भविष्यतीति प्रश्नः । वनमिति । नन्वधातुरिति नान्तस्य प्रतिषेधो भविष्यति । नैतदस्ति । प्रतिवर्णमत्र विभक्त्युत्पत्तिप्रसङ्गः । न च प्रतिवर्णं धातुसञ्ज्ञासमावेशः । अयं भावः—अविशेषेण स्वादय उत्पद्यन्ते, तेषूपन्नेष्वर्थनियमः, प्रकृतात्पापेक्षया वा प्रत्ययनियम इति स्यादेव स्वाद्युत्पत्तिः,—अथययादिव । यदुक्तम्—‘संघातस्यैकार्थ्यात्सुबभावो वर्णा’दिति, तद्वर्णानामर्थवत्तापक्षे । तत्र हि तन्त्रेणैकैव विभक्तिः समुदायावयवार्थगतमेकत्वं प्रत्याययिष्यति । एकमेव हि तदेकत्वम् । तच्चैकेनैव हि सुपा प्रत्यायितमित्यवयवयोर्विभक्तिर्न भविष्यति । अनर्थकस्य तु प्रातिपदिकसञ्ज्ञायां प्रकाशयितव्यस्यार्थस्या-

उ०— अर्थवदधातु । अभिधेयेति । सर्वशब्दानां प्रयोजनवत्त्वेनाऽभ्यभिचारात् प्रयोजनार्थानोऽसम्भवाच्च धनवाचिनो ग्रहणाऽभावादिति भावः । ‘कस्ये’त्याकाङ्क्षायामाह—सञ्ज्ञान इति । व्यपदेशो—विशिष्टसञ्ज्ञानो लाभः । केनेति । शब्दत्वादिनापि तदाश्रियेतेति भावः । नञ्बिद्युक्तम्यायानित्यत्वज्ञापकं तदित्यस्ये । अथवणाद्व्यपदेशापेक्षया भिन्नमेतत्कर्ममिति अमनिवृत्तये आह—विशिष्टेति । ‘च’पाठस्तु प्रामादिक इति भावः । तमपि समर्थयते—कचिदिति । समासग्रहणं स्वर्थवत्समुदायस्यैव नियामकमिति भावः । सङ्ख्येति । ‘द्वयेकयोः’ ‘कर्मणी’त्यादीनां स्वादिविष्येकवाक्यत्वादिति भावः । एवं च कार्याभावात्सञ्ज्ञापि न स्यादिति तात्पर्यम् । न च प्रतीतिः । क्रियावचनत्वाभावाऽदिति भावः । ननूत्करीत्या स्वाद्युत्पत्तौ कथं पक्षनिबन्धनो नलोपोऽत आह—अयं भाव इति । उत्पन्नेष्विति । उत्पन्नस्यापि लुगादिनैव निवृत्तिरित्यर्थः । एकस्मिन्नेवैकवचनमिति सामान्यापेक्षप्रत्ययनियमे कस्या भव्यनवस्थितेराह—अर्थनियम इति । अनेकप्रकरणव्यवधानादेकवाक्यतापक्षो तुल्य इत्यभिमानः । प्रत्ययनियमेपि न दोष इत्याह—प्रकृतेति । सञ्ज्ञितेत्यर्थः । अवयवमेव ज्ञानवर्णीयमित्याह—अथययादिवेति । यत्तुक्तमिति । हयवरदसूत्रे इति दोषः ।

अधातुरिति किमर्थम् ? 'अहन् वृत्रम्' ।

अधातुरिति शक्यमवक्तुम् । कस्मान्न भवति 'अहन्वृत्रम्' इति ?  
आचार्यप्रवृत्तिर्ज्ञापयति—न धातोः प्रातिपदिकसञ्ज्ञा भवतीति, यदयं 'सुपो  
धातुप्रातिपदिकयोः' [ २. ४. ७१ ] इति धातुग्रहणं करोति । नैतदस्ति  
ज्ञापकम् । प्रतिषिद्धार्थमेतत्स्यात्—'अपि काकः श्येनायत' इति<sup>†</sup> ।

अप्रत्यय इति किमर्थम् ? काण्डे कुड्ये<sup>‡</sup> ।

प्र०—भावात्समुदायादिव प्रतिवर्णं विभक्त्युत्पत्तिप्रसङ्गः । नलोप इति । विभक्तेस्तु  
श्रवणं न भवति, समुदायस्य पृथक् प्रातिपदिकसञ्ज्ञायां तदन्तर्भावाल्लुको भावात् ।  
नलोपस्योपलक्षणार्थत्वाज्जशत्वादीनामपि प्रसङ्गः । अहन्निति । विशेषविहितत्वाल्लुका-  
द्युत्पत्तौ सत्यामडागमस्व धातुभक्तत्वात्प्रातिपदिकसञ्ज्ञायां सत्यां नलोपप्रसङ्गः । न  
चाऽप्रत्यय इति प्रत्ययलक्षणेन प्रतिषेधः । 'न ङिसम्बुद्धयो'रिति ज्ञापनाल्लोपे विधीय-  
माने प्रत्ययलक्षणेनाऽप्रत्यय इति निषेधाऽभावात् । धातुग्रहणं करोतीति । पुत्री-  
यतीत्यादौ प्रातिपदिकत्वादेव लुक्सिद्ध इति भावः । श्येनायत इति । अत्राऽप्रत्यय

उ०—प्रकाशयितव्यस्यार्थस्याभावादिति । तदभावेपि प्रातिपदिकसञ्ज्ञासामर्थ्यादित्यर्थः ।  
समुदायादिवेति । अनर्थकनिपातरूपात्समुदायादिवेत्यर्थः । वस्तुतः सङ्ख्याकर्मादेरभावादि-  
भक्तेरानुत्पत्तिरेव । अर्थनियमादिप्रकारास्तु महासञ्ज्ञाविरोधाद्गमके सत्येव, न सर्वत्र ।  
एतद्व्याख्यं तु निरर्थकसमुदाय इति बोध्यम् । ननु सर्वसुबुत्पत्तौ तेषां श्रवणापत्तिः,  
सर्वैक्यजनोत्पत्तावपि एवमेवात आह—विभक्तेस्त्विति । समुदायस्येति । कृदन्तस्य ।  
अन्तरङ्गत्वादवयवसञ्ज्ञा—तन्निमित्तसुप्रवृत्तिकालोत्तरकाले इत्यर्थः । समासनियमस्त्वर्थवत्स-  
मुदायविषय इति भावः । न च धनतीत्यादौ प्रतिवर्णं सुबुत्पत्तौ तच्छ्रवणप्रसङ्ग इति वाच्यम् ।  
धातुप्रत्ययपदयोर्धात्ववयवप्रत्ययान्तावयवपरतया तत्र सर्वत्र धारणेनाऽदोषात् । तस्माद्य-  
द्युत्पन्नप्रातिपदिकावयववर्णानां सञ्ज्ञैवापाद्या, तत्र च समुदायप्रातिपदिकावयवत्वेन तल्लोपः ।  
धनवनादिकमद्युत्पन्नमिति भावस्तद् ध्वनयन्नाह—जशत्वादीनामिति । एतेन जशत्वादौ धका-  
राद्युच्चारणवैयर्थ्यमित्यपास्तम् । विशेषेति । अनवकाशत्वात् सुपं बाधित्वेति भावः । न च  
श्येनायत इत्यादौ लडादयः सावकाशा इति, अत्र परत्वात् सुबुत्पत्तिर्द्वारा । एवं तर्हि  
भूवादिसूत्रस्य यल्लडादिविधावुपस्थानं तस्यानवकाशत्वादित्यर्थः । अडागमस्येति । अङ्गभक्त-  
त्वेपि धातुरेवात्राऽङ्गमिति धातुभक्तत्वादित्युक्तम् । इदं च स्वरूपकथनम् । न ङिसम्बुद्धयो-  
रिति । कथमन्यथा राज्ञेत्यादौ नलोपः । न च कृदन्तत्वासिद्धिः, तत्राप्यप्रत्यय इत्यनुबुद्धेरिति  
भावः । पुत्रीयतीति । अप्रत्यय इति प्रत्ययस्यैव निषेध इत्यभिमानः । प्रत्ययान्तस्य स निषेध  
इत्यभिप्रायेणाह—अत्राप्रेति । भाष्ये—काण्ड इति । पराविद्वत्त्वात् प्रत्ययान्तत्वमिति  
भावः । न च पयुंदासे शाब्दफललाभायान्तत्वस्यैव प्रवृत्तेस्तेनाप्रत्ययान्तत्वात्प्रातिपदिकत्वं

१—'अकर्तुम्' पाठा० । † कर्तुः क्यङ् सलोपश्च १.१.११. ‡ क्त्यो नपुंसके प्रातिपदिकस्य १.२.४७.



अप्रत्यय इति शक्यमवक्तुम् । कस्मान्न भवति काण्डे कुड्य इति ?  
कृतद्धितग्रहणं\* नियमार्थं भविष्यति—‘कृतद्धितान्तस्यैव प्रत्ययान्तस्य प्राति-  
पदिकसञ्ज्ञा भवति, नान्यस्ये’ति ।

अर्थवत्यनेकपदप्रसङ्गः ॥ १ ॥

अर्थवति प्रातिपदिकसञ्ज्ञायामनेकस्यापि पदस्य प्रातिपदिकसञ्ज्ञा प्राप्नोति ।  
‘दश दाडिमानि, षड्पूपाः, कुण्डमजाजिनं पल्लपिण्डः अधरोरुकमेतत्कुमार्याः  
स्फैयकृतस्य पिता प्रतिशीन’ इति । समुदायोऽत्रानर्थकः ।

समुदायोऽनर्थक इति चेदवयवार्थवत्त्वात्समुदायार्थवत्त्वं  
यथा लोके ॥ २ ॥

प्र०—इति निषिद्धा प्रातिपदिकसञ्ज्ञा । कृतद्धितग्रहणमिति । तद्धितग्रहणमत्र निय-  
मार्थम्, कृद्ग्रहणं तु प्रतिषिद्धार्थं—भित्, छिदिति । अत्र ह्यधातुरिति प्रतिषेधप्रसङ्गः ।  
अनेकपदप्रसङ्ग इति । अनेकं पदमस्मिन्नित्यनेकपदः समुदायस्तस्य सञ्ज्ञाप्रसङ्ग  
इत्यर्थः । अनेकस्यापि पदस्येति । समुदितस्येति बोद्धव्यम् । प्रतिपदं तु नैव सञ्ज्ञा  
प्राप्नोत्यप्रत्यय इति निषेधात् । समुदायस्य तु निषेधो न प्रवर्तते, ‘प्रत्ययग्रहणे यस्मात्स  
विहित’ इति वचनात्, समुदायाच्च प्रत्ययस्याविधानात्—प्रत्ययान्तत्वाभावात् । न  
विद्यते प्रत्ययो यस्मिन्सोऽयमप्रत्यय इत्यप्याश्रयितुं न युज्यते, बहुपदव इत्यस्यापि  
समुदायस्य निषेधप्रसङ्गात् । स्वरे दोषप्रसङ्गात् । समुदायोऽत्रानर्थक इति । पदार्थानां  
समन्वयाऽभावात् । अवयवार्थवत्त्वादिति । अवयवधर्माणां च समुदाये व्यपदेशात् ।

उ०—स्यादेव, तथा च ह्रस्वः स्यादिति वाच्यम् । भाष्यकृता वक्ष्यमाणत्वात् । अत्र हीति ।  
न च कृद्ग्रहणस्य प्रतिषेधबाधनार्थत्वे तद्धितग्रहणनियमाकारकशब्दे प्रातिपदिकत्वानापत्तिः,  
कृद्ग्रहणं तु मध्येपवादव्यायेनाऽधातुरितिप्रतिषेधस्यैव बाधकः स्यादिति वाच्यम् । बाध्य-  
सामान्यचिन्ताश्रयणादित्यभिमानः । वस्तुतो ‘धातोः प्रत्ययान्तस्य च चेत्कृतद्धितान्तस्यैवे’-  
तिनियमे भाष्यतात्पर्यं तेनाऽधातुग्रहणमपि प्रत्याख्यातम् । किञ्चाद्यन्तस्यापि प्रत्ययान्तत्वात्  
प्रत्ययान्तस्येत्येव भाष्ये उक्तम् । न चास्यापत्यमिरित्यादौ प्रत्ययत्वप्रयुक्तनिषेधबाधनार्थं  
तद्धितस्यैव सञ्ज्ञाविधानमस्त्विति वाच्यम् । तस्य निषेधे फलाभावात् । न च हरिण्वित्यादौ  
सोः प्रातिपदिकत्वापत्तिः, एवं औत्सर्गिकैकवचनापत्तिः, सात्पदाद्योरिति षत्वनिषेधापत्तिश्चेति  
वाच्यम् । औत्सर्गिकस्यापि बिना गमकमप्रवृत्तेः । बहुव्रीह्यावनेकस्यापि पदस्येति भाष्या-  
नुपपत्तेराह—समुदितस्येति । अत एवाऽनेकग्रहणं चरितार्थम् । बहुव्रीह्याश्रयणस्य फलं  
दर्शयति—प्रतिपदं त्विति । प्रत्ययान्तत्वाभावादिति । सञ्ज्ञाविधावितिनिषेधस्तु नात्र,  
यत्र प्रत्ययस्य सञ्ज्ञा तत्रैव तन्निषेधप्रवृत्तेरिति भावः । स्वरे दोषेति । अनुपपत्तेरिव स्फुटी-  
भविष्यत्वेतत् । समन्वयेति । स एव हि वाक्यशक्यः । अवयवधर्माणामिति । यथा प्राप्नो



३-‘सहित’ पा० ।

शुक्लां, देवदत्त गामभ्याज कृष्णामिति । किं कारणम् ? 'अर्थवत्त्वात्' । अर्थ-  
वद्वयैतद्वाक्यं भवति । न वै पदार्थादन्यस्यार्थस्योपलब्धिर्भवति वाक्ये ।

पदार्थादन्यस्यानुपलब्धिरिति चेत् पदार्थाभिसम्बन्धस्योपलब्धिः । ४।

पदार्थादन्यस्यानुपलब्धिरिति चेदेवमुच्यते—पदार्थाभिसम्बन्धस्योपलब्धि-  
र्भवति वाक्ये । इह 'देवदत्त' इत्युक्ते कर्ता निर्दिष्टः, कर्म क्रियागुणौ चानि-  
र्दिष्टौ । गामित्युक्ते कर्म निर्दिष्टम्, कर्ता क्रियागुणौ चानिर्दिष्टौ । अभ्याजेत्युक्ते  
क्रिया निर्दिष्टा, कर्तृकर्मणी गुणश्चानिर्दिष्टः । शुक्लामित्युक्ते गुणो निर्दिष्टः, कर्तृ-  
कर्मणी क्रिया चानिर्दिष्टा । इहेदानीं देवदत्त गामभ्याज शुक्लामित्युक्ते सर्व  
निर्दिष्टम्—देवदत्त एव कर्ता नान्यः । गौरेव कर्म नान्यत् । अभ्याजैव क्रिया  
नान्या । शुक्लमेव न कृष्णामिति । एतेषां पदानां सामान्ये वर्तमानानां यद्वि-  
शेषेऽवस्थानं स वाक्यार्थः ।

प्र०—न वै पदार्थादिति । पदानि स्वं स्वमर्थे प्रतिपादयन्ति वाक्यम् । पदार्था एव  
त्वाकाङ्क्षायोग्यतासन्निधिवशात्परस्परसंसृष्टा वाक्यार्थ इत्यर्थः । न तु वाक्यं  
वाक्यार्थो वा पृथगस्तीति भावः । पदार्थाभिसम्बन्धस्येति । ध्वनिव्यङ्ग्यं नित्यं वाक्यं

उ०—पाठः । सम्बन्धरूपोऽर्थः पदार्थातिरिक्त उपलभ्यतेऽत आह—पदानीति । पदार्था एव  
त्वित्यनेन संसर्गबोधे पदानां व्यापारो नास्तीति दर्शयति । एवं च पदार्थैरेवाकाङ्क्षादिभिः  
संसर्गस्य गम्यमानत्वाच्च तत्र वाक्यशक्तिर्वाक्यस्यातिरिक्तस्याभावाच्च । तदाह—नतु  
वाक्यमिति । वाक्यार्थो वेति । संसर्गस्य पदार्थबोध्यत्वादिति भावः । ननु पदातिरिक्त-  
वाक्याभावात्कस्य पदार्थाभिसम्बन्धो वाक्यः स्यादत आह—ध्वनिव्यङ्ग्यमिति । नमेव  
स्थिरत्वं तस्य दक्षितम् । विशिष्टस्यार्थस्येति । विशेषणत्वादिविशिष्टस्येत्यर्थः । पदार्थानां  
संसर्गबोधकत्वे दोषमाह—अन्यथेति । न च शब्दप्रयोज्यत्वाच्छब्दत्वम्, प्रत्यक्षदृष्टधूम-  
बोध्यवद्देरपि प्रत्यक्षत्वापत्तेः, अक्षधूमशब्दोपस्थितधूमार्थबोध्यवद्देरपि शाब्दत्वापत्तेः । यदि  
तु पदसमभिध्याहाररूपाकाङ्क्षा तत्कारणत्वज्ञानं च शाब्दबोधे कारणमिति शाब्दत्वं, तदा  
पदानां पदार्थेष्वपि शक्तिर्न सिध्येत् । तदुक्तम्—'अशाब्दो यदि वाक्यार्थः पदार्थोपि तथा  
भवेत्' इति । यदि बोधजनकतयाऽसम्बन्धे वक्तुमशक्यतया पदार्थः पदानां शक्तिरूप-  
सम्बन्धकल्पनं तदा समभिध्याहारे संसर्गबोधकारणत्वाया अपि असम्बन्धे वक्तुमशक्यतया  
तेन तादात्म्यसम्बन्धस्य वाक्ये आवश्यकत्वात् । तादात्म्यमेव च शक्तिरिति तत्त्वम् । पदा-  
र्थातिरिक्तः कश्चिद्वाक्यार्थोस्तीति वक्तुमुपक्रमते—भाष्ये इहेत्यादि । ननु कर्तृत्वस्य क्रिया-  
निरूपितत्वात् क्रियायाश्चाऽसन्निधानात् तस्याभावेन कर्तृत्वमुपपन्नमत आह—कर्तृमात्रमिति ।  
प्रधानीभूतत्वमर्थमात्राभय इत्यर्थः । एवं कर्मशब्देन धात्वर्थकमात्राभयः । अनिर्विहा-

तस्मात् प्रतिषेधः ॥ ५ ॥

तस्मात्प्रतिषेधो वक्तव्यः । न वक्तव्यः ।

अर्थवत्समुदायानां समासग्रहणं नियमार्थम् ॥ ६ ॥

अर्थवत्समुदायानां समासग्रहणं नियमार्थं भविष्यति । 'समास एवार्थवतां समुदायानां प्रातिपदिकसञ्ज्ञो भवति नान्य' इति ।

यदि नियमः क्रियते प्रकृतिप्रत्ययसमुदायस्य प्रातिपदिकसञ्ज्ञा न प्राप्नोति—बहुपटवः† उच्चकैर्नीचकैरिति‡ । किं पुनरत्र प्रातिपदिकसञ्ज्ञया प्रार्थ्यते ? प्रातिपदिकादिति स्वाद्युत्पत्तिर्यथा स्यादिति\* । नैष दोषः । यथैवात्रा-प्रातिपदिकत्वात्सुबुत्पत्तिर्न भवति, एवं लुगपि× न भविष्यति । तत्र यैवासावन्त-र्वर्तिनी विभक्तिस्तस्या एव श्रवणां भविष्यति । नैवं शक्यम् । स्वरे दोषः

प्र०—विशिष्टस्यार्थस्य पदार्थसंसर्गरूपस्य वाचकम् । अन्यथा ह्यशब्दो वाक्यार्थः स्यात् । कर्ता निर्दिष्ट इति । सम्बोधनविषयनियतक्रियं कर्तृमात्रमित्यर्थः । यद्विशेषेऽवस्थान-मिति । पदार्थसंसर्गरूपे वाक्यार्थ इत्यर्थः । अत एव वाक्यमेव मुख्यः शब्दो, वाक्यार्थ एव मुख्यः शब्दार्थः । सादृश्यात्त्वन्वयव्यतिरेकौ कल्पितौ लाभार्थ-भाषित्य पदपदार्थव्यवस्थापनं क्रियते । प्रतिवाक्यं व्युत्पत्त्यसम्भवाच्छाव्यवहाराऽ-

उ०—विति । पूर्वत्र विभक्तिविपरिणामेनान्वयः । ईदृशप्रकारोपि भाष्यप्रामाण्याद्युक्त एव । तृतीय-व्यलेऽनिर्दिष्ट इत्येव पाठः । देवदत्त एव कर्ता नान्यः इति । अनेनैतद्वर्तयति—यत्कि-ञ्चिदकारकस्य क्रियाया बोधवारणे सर्वक्रियाणां च योग्यानां सर्वकारकाणां च योग्यानामा-क्षेपो भवति । एवं च सर्वत्र वाक्यमेव बोधकं, तत्तनुपादानं तु नियमायेति । गामेव नाम्य-दिति । गामिति शब्दवाच्यमेव कर्म नाम्यदित्यादिक्रमेणार्थः । भाष्ये 'सामान्ये—सामान्यतः क्रियाकर्तृत्वादिविशिष्टे । विशेषे—विशेषणविशेष्यभावापन्ने । तदाह—संसर्गरूप इत्यादि । विशेषणविशेष्यभावरूपसंसर्गस्यार्थः । स एव वाक्यस्य इति निरूपितं मञ्जूषायाम् । अत एवेति । तेनैव लौकिकवैदिकव्यवहारादित्यर्थः । नन्वेवं पदार्थव्यवहारोऽसङ्गतः स्यादत आह—सादृश्यादिति । लाभार्थं कल्पितावन्वयव्यतिरेकाभाषित्य सादृश्यात्पदपदार्थव्यवस्थे-त्वन्वयः । यथा वर्णेष्वारोपिता उदात्तादयो व्यञ्जकव्यनिधर्मा व्यवहारे हेतवः । एवमिहापि कार्पणिकः पदपदार्थविभागस्तथेति भावः । ननु तादृशकल्पना व्यर्थेत्यत आह—प्रतिवाक्य-मिति । ननु बहुवादीनां स्वार्थिकत्वेनार्थवत्त्वं नेत्यर्थेवत्समुदायत्वमस्मिन् कथमत आह—द्योत्येनेति । ननु तन्मध्यपतितन्यायेन 'अकञ्भ्रम्यतः सर्वनामाव्ययविधी' इति चेन्न विधि-

† विभाषा सुषो बहुत्र पुरस्तात् ५. १. ६८. ‡ अव्ययसर्वनाम्नामकम् प्राक् टेः ५. १. ७१.

\* उवाप्रातिपदिकात्, स्वीयसमौट् ४. १. १; २. × सुषो चातुप्रातिपदिकयोः २. ४. ७१.

स्यात्—बहुपटव इत्येवं स्वरः स्यात् । बहुपटव इति चेन्नते । अठिष्यति  
शाचार्यः—‘चितः सप्रकृतेर्बहुकजर्थ’मिति+ । तस्यां पुनर्लुतायां वान्वा  
विभक्तिरूपयते तस्याः प्रकृत्यनेकदेशत्वादन्तोदात्तत्वं न भविष्यति ।

एवं तर्थाचार्यप्रवृत्तिर्ज्ञापयति—भवति प्रकृतिप्रत्ययसमुदायस्य प्रातिपदिक-  
सञ्ज्ञेति । यदयम् ‘अप्रत्यय’ इति प्रतिषेधं शास्ति । स च तदन्तप्रतिषेधः । स  
तर्हि ज्ञापकार्थः प्रत्ययप्रतिषेधो वक्तव्यः । ननु चायं प्राप्त्यर्थोपि वक्तव्यः ।  
नार्थः प्राप्त्यर्थेन । कृतद्धितग्रहणं नियमार्थं भविष्यति—‘कृतद्धितान्तस्यैव  
प्रत्ययान्तस्य प्रातिपदिकसञ्ज्ञा भविष्यति, नान्यस्य प्रत्ययान्तस्ये’ति । स एषोऽ-

प्र०-भावप्रसङ्गात् । बहुपटव इति । शोत्येनार्थनाऽर्थवान् प्रत्ययः । प्रकृतिस्तु वाच्येनेत्यर्थ-  
वत्समुदायोऽयम्भवति । उच्चकैरिति । तन्मध्यपतितस्तदग्रहणेन गृह्यत इति यदा  
नार्थायते, नापि ‘अकच्छश्चकैरितः’ इति, तदायं दोषः । तदा हि सुबन्तस्याऽकचि कृते  
अव्ययादिति सुबन्तगभावात्सुपो धातुप्रातिपदिकयोरिति लुगिष्यते, स च न प्राप्नोति ।  
किं पुनरत्रिति । उच्चकैरित्याद्यन्यथा सिध्यतीति प्रश्नः । इतरो ‘बहुपटव’ इति न  
सिध्यतीति मन्यमान आह—प्रातिपदिकादिति । स्वर इति । बहुपटव इति वकारा-  
कारस्योदात्तत्वं प्राप्नोति, टकाराकारस्य चेन्नते । प्रकृत्यनेकदेशत्वादिति । नञ्सासौ  
प्रकृतेरेकदेश इत्यर्थः । अप्रत्यय इति प्रतिषेधं शास्तीत्युक्ते कश्चन ब्रूयाद्बहुपटव  
इत्यत्राऽप्रत्यय इति निषेधः प्राप्नोतीत्यत आह—स च तदन्तप्रतिषेध इति ।  
‘प्रत्ययग्रहणे यस्मात्स विहित’ इति तदन्तविधिः । सञ्ज्ञाविधौ च प्रत्ययग्रहणे तदन्त-  
विधिनिवारितः । ‘अप्रत्यय’ इत्ययं तु प्रतिषेधविधिः । पटुशब्दाच्चाऽत्र जसुत्पन्ने न  
बहुपटुशब्दादिति बहुपटव इत्येतदप्रत्ययान्तमेव । अथवा ‘अप्रत्यय’ इति बहुप्रीति-  
श्रयणान् प्रत्ययादेरपि बहुपटव इत्यस्य निषेधः प्राप्नोतीत्याह—स चेति । ‘अप्रत्यय’  
इति तत्पुरुष आर्थायते, तस्य स्वपदार्थप्रधानत्वेनान्तरङ्गत्वादिति भावः । प्राप्त्यर्थ

८०-रिति सूत्रस्थवचनेन वाच्ययत्वात् लुक् सिद्ध इति किमत्र प्रातिपदिकत्वेनात आह—तन्म-  
ध्येति । तदा हीति । तन्मध्यपतित इत्यादिन्यायाऽभावे इत्यर्थः । अन्तरङ्गत्वात्लुक्त्वाच्च  
पूर्वमेवाकचोऽव्ययादिति पुब्लुक्कृतो नेति चिन्त्यम् । बहुपटव उच्चकैर्नीचकैरिति वाक्ये  
बहुपटव इत्युदाहरणम् । किं पुनरिति प्रश्नाद्यस्तु ‘यथैवे’त्यादिना वक्ष्यमाण इत्यम्ये ।  
अन्यथा सिध्यतीति । तन्मध्यपतितादिम्यायेनेति भावः । टकाराकारस्येति । प्राति-  
पदिकत्वेति अन्तरङ्गानपीति न्यायेन लुकि कृते टुशब्दोकारस्यैव स्वरप्रवृत्तिरिति भावः ।  
नञ्साविति । समुदायादुत्पत्तेरिति भावः । अप्रत्यय इति निषेधः प्राप्नोतीति । कश्चा-  
भित्येति भावः । प्रतिषेधेति । पटुशब्देऽपि प्रत्ययस्य सञ्ज्ञित्वाऽभावात् शेष इति भावः ।



नन्वार्थः प्रत्ययप्रतिषेधो वक्तव्यः । प्रकृतिप्रत्ययसमुदायस्य वा प्रातिपदिकसञ्ज्ञा वक्तव्या ।

उभयं न वक्तव्यम् । तुल्यजातीयस्य नियमः । कश्च तुल्यजातीयः ? यथाजातीयकानां समासः । कथं जातीयकानां समासः ? सुबन्तानाम् ।

सुप्तिङ्समुदायस्य तर्हि प्रातिपदिकसञ्ज्ञा प्राप्नोति । सुप्तिङ्समुदायस्यापि प्रातिपदिकसञ्ज्ञाऽऽरभ्यते—‘जहि कर्मणा बहुलमाभीक्ष्ण्ये कर्तारं चामि-  
दधाती’ति । तन्नियमार्थं भविष्यति—‘एतस्यैव सुप्तिङ्समुदायस्य प्रातिपदिक-  
सञ्ज्ञा भवति, नान्यस्ये’ति ।

प्र०—इति । प्रतिषेधप्राप्त्यर्थ इत्यर्थः । स एषोऽनन्वार्थ इति । ज्ञापनार्थ एवेत्यर्थः । सुबन्तानामिति । एतच्चोपलक्षणं, भेदसंसर्गद्वारकार्थवत्त्वयुक्तानाम् । यस्मात्सुबन्तानामपि समासो दृश्यते—अश्रक्रीतीत्यादौ, ‘गतिकारकोपपदानां कृद्धिः सह समासवचनं प्राक् सुबुत्पत्ते’रिति वचनान् । देवदत्तो ग्रामं गत इत्यादेः सुबन्तसमुदायस्यैव वाक्यस्य नियमेन निवृत्तिः स्यादित्यभिप्रायेणाह—सुप्तिङ्समुदायस्येति । जहि कर्मणेति । ननु समाससञ्ज्ञेयं समासान्तोदात्तार्था । नैष दोषः, समासत्वादेव प्राति-

उ०—बहुव्रीहीति । न विद्यते प्रत्ययो यस्मिन्निति अर्थः । भेदसंसर्गेति । वाक्ये पदार्थयोर्विभागो नापि प्रयोगे सतीतरसंसर्गाकाङ्क्षा भेदसंसर्गः । स द्वारभूतो यस्य विशिष्टार्थवत्त्वस्य तदुक्तानामित्यर्थः । समासेऽपि वाक्यायेनैव तेन विशिष्टार्थवत्त्वम् । नहि प्रकृतिप्रत्यययोर्विभागः, परश्चेति वचनादिति भावः । एवं च समुदायघटका भागाः स्वातन्त्र्येणापि प्रयोगार्हा अर्थवन्तो गृह्यन्ते इति तात्पर्यम् । उपलक्षणत्वेन व्याख्याने बीजमाह—यस्मादिति । अश्रक्रीतीति । सुबन्तेन समासे स्वन्तरङ्गत्वाद्यापि ह्येवं न स्यादित्यर्थः । सुबन्तानामित्यस्योपलक्षणत्वमज्ञानान्नोदयतीत्याह—देवदत्त इति । ननु सुप्तिङ्समुदायस्य प्रातिपदिकसञ्ज्ञेत्ययुक्तं, तेनान्तोदात्तस्वरस्यापि सिद्धयर्थं समाससञ्ज्ञाया एव विधानादिति शङ्कने—नन्विति । समासत्वादेवेति । समासमूलकार्थवत्त्वादेव प्रातिपदिकत्वमिति सुप्तिङ्समुदायस्यापि समास-  
तुल्यजातीयताप्रतिपादनाय जहि कर्मणेत्यतदुपन्यस्तमित्यर्थः । एवं च भाष्ये प्रातिपदिकसञ्ज्ञा-  
रभ्यतद्वत्त्वस्य तन्मूलभूता समाससञ्ज्ञारभ्यत इत्यर्थ इति तात्पर्यम् । तिङन्तस्याऽसत्त्ववाचित्वेन सङ्ख्याकारकाद्यभावाद्विभक्त्यनुपत्तेः प्रातिपदिकत्वस्य फलाभावोऽत आह—ततश्चेति । समास-  
स्येति सूत्रं तु परमसर्वं इत्यादौ स्वाङ्गशिष्टमित्यादेः प्राप्तस्य बाधाय स्यादिति तात्पर्यम् । तुल्यजातीयानामिति । तत्त्वं च प्रयोगार्हस्वतन्त्रार्थवत्त्वसमुदायत्वेनेत्याहुः । वार्तिकप्रयोगाय-  
नेवार्थ उपलक्ष्यत इति बोध्यम् । प्रकृतिभागस्यार्थवत्त्वे किं केवकस्य प्रयोग आपाद्यते उत तत्र प्रमाणं नास्तीत्युच्यत इति विकल्पे, नाद्य इत्याह—अन्यथेति । द्वितीये आह—



तिङ्समुदायस्य तर्हि प्रातिपदिकसञ्ज्ञा प्राप्नोति । तिङ्समुदायस्यापि प्रातिपदिकसञ्ज्ञाऽऽरभ्यते—‘आख्यातमाख्यातेन क्रियासातत्ये’ इति । तद्विद्य-  
मार्थं भविष्यति—‘एतस्यैव तिङ्समुदायस्य प्रातिपदिकसञ्ज्ञा भवति,  
नान्यस्ये’ति ।

अर्थवत्ता नोपपद्यते केवलेनाऽवचनात् ॥ ७ ॥

अर्थवत्ता नोपपद्यते वृक्षशब्दस्य । किं कारणम् ? ‘केवलेनावचनात्’ ।  
न केवलेन वृक्षशब्देनार्थो गम्यते । केन तर्हि ? सप्रत्ययकेन ।

न वा प्रत्ययेन नित्यसम्बन्धात् केवलस्याऽप्रयोगः ॥ ८ ॥

न वैष दोषः । किं कारणम् ? ‘प्रत्ययनेन नित्यसम्बन्धात्’ नित्यसम्बन्धा-  
वेतावर्थो प्रकृतिः प्रत्यय इति । प्रत्ययेन नित्यसम्बन्धात् केवलस्य प्रयोगो न  
भविष्यति ।

अन्यद्भवान्पृष्ठोऽन्यदाचष्टे । आम्नान् पृष्टः कोविदारानाचष्टे । ‘अर्थवत्ता  
नोपपद्यते केवलेनावचना’दिति भवन्स्माभिश्चोदितः केवलस्याऽप्रयोगे हेतुमाह ।  
एवं च किल नाम कृत्वा चोद्यते समुदायस्यार्थे प्रयोगादवयवानामप्रसिद्धिरिति ।

सिद्धं त्वन्वयव्यतिरेकाभ्याम् ॥ ९ ॥

प्र०—पदिकत्वमिति तत्तुल्यजातीयताप्रतिपादनार्थमेतदुपन्यस्तम् । तिङ्समुदायस्येति ।  
‘पश्य धावतीत्येवमादेः । ततश्च प्रातिपदिकान्तोदात्तत्वप्रसङ्गः । आख्यातमिति ।  
ततश्च समासेन तुल्यजातीयानां सर्वेषां वाक्यानां नियमान्निवृत्तिः सिद्धेत्यर्थः ।  
अर्थवत्तेति । अर्थवत्ता सञ्ज्ञानिमित्तत्वेनेहोपात्ता, सा च वाक्यस्यैव पदस्य वा  
केवलस्य लोके प्रयुज्यमानस्योपपद्यते, न तु प्रकृतिभागस्य केवलस्य प्रयोगाभावाद्दर्श-  
वदव्यवहार्यत्वात् । नवेति । अन्यथासिद्धः केवलस्याऽप्रयोगः ‘न केवला प्रकृतिः  
प्रयोक्तव्या न च केवलः प्रत्यय’ इति नियमात् । अर्थवत्ता त्वन्वयव्यतिरेकाभ्या-  
मस्त्येवेति भावः । अन्वयव्यतिरेकाभ्यामिति । अन्वयोनुगमः । सति शब्देऽर्थाव-

उ०—अर्थवत्ता त्विति । भाष्ये—नित्यसम्बन्धाविति । मायेश्वरवदिति भावः । अवयवानाम-  
प्रसिद्धिरिति । अवयवमात्रादर्थगत्यभावेनावयवानामर्थवत्त्वे हेतोरप्रसिद्धिरित्यर्थः । लोके  
केवलप्रकृत्यादेरप्रयोगेपि तान्मिन्नककल्पितावन्वयव्यतिरेकौ दर्शयति—इहेत्यादिना । एवं  
कल्पितान्वयव्यतिरेकाभ्यां प्रकृतिप्रत्ययविभागं तयोरर्थवत्त्वं च परिकल्प्य शास्त्रेणवाक्यामिति

सिद्धमेतत् । कथम् ? अन्वयाद् व्यतिरेकाच्च । कोसावन्वयो व्यतिरेको वा ? इह 'वृक्ष' इत्युक्ते कश्चिच्छब्दः श्रूयते वृक्षशब्दोऽकारान्तः सकारश्च प्रत्ययः । अर्थोपि कश्चिद् गम्यते मूलस्कन्धफलपलाशवान्, एकत्वं च । वृक्षा-वित्युक्ते कश्चिच्छब्दो हीयते कश्चिदुपजायते कश्चिदन्वयी । सकारो हीयते, औकार उपजायते, वृक्षशब्द अकारान्तोन्वयी । अर्थोपि कश्चिद्धीयते कश्चिदुपजायते कश्चिदन्वयी । एकत्वं हीयते द्वित्वमुपजायते मूलस्कन्धफलपलाश-वानन्वयी । ते मन्यामहे—यः शब्दो हीयते तस्यासावर्थो यो हीयते, यः शब्द उपजायते तस्यासावर्थो योऽर्थ उपजायते, यः शब्दोन्वयी तस्यासावर्थो योऽर्थोन्वयीति ।

विषम उपन्यासः । बहवो हि शब्दा एकार्था भवन्ति । तद्यथा—इन्द्रः शक्रः पुरुहूतः पुरन्दरः । कन्दुः कोष्ठः कुसूल इति । एकश्च शब्दो बह्वर्थः । तद्यथा—अक्षाः पादा माषा इति । अतः किम् ? न सार्धयोऽर्थवत्ता सिद्धा भवति । न ब्रूमः—अर्थवत्ता न सिध्यतीति । वर्णिता अर्थवत्तान्वयव्यतिरेका-भ्यामेव । तत्र कुत एतदयं प्रकृत्यर्थोयं प्रत्ययार्थ इति । न पुनः प्रकृतिरेवो-भावर्थो ब्रूयात् । प्रत्यय एव वा ? सामान्यशब्दा एत एवं स्युः । सामान्य-

प्र०-गमः । व्यतिरेकः—शब्दाभावे तदर्थानवगमः । विषम इति । यद्येकः शब्द एक-स्मिन्नर्थे नियतः स्यात् तत एतदुच्यते वक्तुम्, यतस्त्वनियमः ततः प्रकृतेरेव सर्वे अर्थाः स्युः । यथा दधि मध्वग्निचिदिति । प्रत्ययस्तु क्वचिद्व्योतकः । प्रत्ययस्यैव वा सर्वे ऽर्थाः स्युः—इयानधुनेति यथा । प्रकृतिस्त्वर्थाभिधाने साहायकमात्रं कुर्यात् ।

उ०-भावः । अत एव पूर्वप्रश्नः—कोसाविति । लोकसिद्धत्वे हि प्रभासङ्गतिरिति बोध्यम् । अन्वयव्यतिरेकाभ्यां प्रकृतिप्रत्यययोरर्थवत्त्वापपादनस्यानैकान्तिकत्वमिह भाष्योक्तं वैपर्ययं, तथाहि ताभ्यां नार्थसिद्धिः । अध्यागच्छतीत्यादौ निपातेषु व्यभिचारात् । तत्सत्त्वेपि तदर्थोऽप्रतीतेः । तद्व्यतिरेकेऽप्यागच्छतीत्येतन्मात्रादर्थप्रतीतेश्च । एवं च प्रकृतिप्रत्ययान्यतरस्यैव सर्वार्थतास्तु, अन्यतरस्य साधुत्वमात्रार्थकत्वमस्तु । 'अन्यायोऽनेकार्थत्व'मिति त्वप्रयोजकम्, अक्षादिषु दर्शनाद्बहुपर्यायदर्शनादन्यायोनेकशब्दत्वमिति वदित्याशयेन प्रकृतिप्रत्यययोरर्थवत्ताया अनैयत्यं दर्शयति—यद्येक इति । यतस्त्विति । एवं चाक्षादिशब्दे तस्मिन्शब्दे सत्येव तदर्थप्रतीतेरर्थान्तरप्रतीतेः, पर्यायस्थले तस्मिन् शब्देऽसत्यपि तदर्थप्रतीतेः शेषावन्वयव्यतिरेकावनिर्णायकविति भावः । यदि प्रकृतिरेव सङ्ख्यावाचिका तर्हि कापि विभक्तिर्न प्रयुज्येतैतत् आह—प्रत्ययस्त्विति । 'इदम इक्षु' । यस्येति कोपे इयान् । अधुनेति । इयमोऽधुना प्रत्यय

उ०—इति पक्षे इदम् । शक्तिराराधयं तद्वत्सा शार्तुं पृच्छति—भाष्ये—अतः किमिति ।  
इत्तेन बहवः शब्दा इत्यादिना ग्रन्थेन किं साधितं त्वयेति भावः । इतरः स्वाशयमाह—न  
साधीय इति । तदेवाह—न पुनरिति । अन्यतरद्वयं तकमिति भावः । तद्वयाचष्टे—प्रकृति-  
रित्यादिना । सिद्धैवेति । किन्तु विपरीतं प्राप्नोतीति भावः । तदाह—ततश्चेति । एवं च  
प्रकृतेरर्थवत्त्वाऽभावात्सञ्ज्ञा न स्यादिति भावः । परिहरति—सामान्यशब्दा इति । एवं  
सत्येते सामान्यशब्दाः स्युस्तत्त्वं चैषां न दृश्यत इति भावः । तदुपपादयति—प्रकृतिश्चे-  
दित्यादिना । वृत्त इत्युक्ते इत्यस्य प्रातिपदिकप्रयोगमात्रे तात्पर्यम् । सामान्यशब्दाः कीदृशा  
इत्यत आह—भाष्ये—सामान्यशब्दाश्चेति । बोध्यर्थे । विशेषं—विशेषबोधकपदान्तरसम-  
भिध्याहारम् । एवं च प्रकरणादिसापेक्षतयाऽर्थप्रत्यायकत्वं सामान्यशब्दत्वमिति भावः ।  
एते तु नैवमित्याह—यतस्त्विति । त्वग्रीत्या हि प्रकृतिः स्वार्थं प्रत्ययार्थसामान्यं चाभि-  
धधाति, तत्र विना प्रकरणादिकं केवलस्वार्थस्य बोधः कथमपि न स्यात् । दृश्यते तु सः,  
सङ्ख्यादेः न सामान्यरूपेणापि बोधः । एवं प्रत्ययमात्राच्च कदापि प्रकृत्यर्थबोधः । प्रक-  
णाद्यस्येपि च स्वार्थोपस्थितिः शास्त्रवासनावताम् । अतो नैवामुभयार्थवाचकत्वरूपं सामान्य-  
शब्दत्वम् । ततः किमित्याह—न चेदित्यादि । प्रत्ययार्थे तद्व्योत्यार्थे । ‘पञ्चकं प्रातिपदिकार्थं’  
इति मुख्यपक्षे तस्य द्योतकत्वात् । वर्णवारणायाऽर्थवद्ग्रहणमित्युक्तम् । तत्र वर्णानामानर्थक्यं  
रक्षीकर्तुं पृच्छति—भाष्ये—किं पुनरिति । उक्तमिति । ‘हववरद्’सूत्रे इति शेषः । अतश्च-  
गतेरिति । अर्थावगतेरित्यर्थः । संघातार्थवत्त्वाच्च वर्णानामर्थवत्त्वम्, अन्यथावर्थकावयवक-

नुपलब्धेर्वर्णव्यत्यायायोपजनविकारेष्वर्थदर्शनादि'ति† ।

तत्रेदमपरिहृतम्—'संघातार्थवत्त्वाच्चे'ति । तस्य परिहारः—

संघातार्थवत्त्वाच्चेति चेद् दृष्टो ह्यतदर्थेन गुणेन गुणिनोऽर्थभावः ॥११॥

संघातार्थवत्त्वाच्चेति चेद् दृश्यते हि पुनस्तदर्थेन गुणेन गुणिनोऽर्थभावः । तद्यथा—एकस्तन्तुस्त्वक्त्राणेऽसमर्थस्तत्समुदायश्च कम्बलः समर्थः । एकश्च तण्डुलः क्षुत्प्रतिघातेऽसमर्थः, तत्समुदायश्च वर्द्धितकं समर्थम् । एकश्च बल्वजो बन्धनेऽसमर्थः, तत्समुदायश्च रज्जुः समर्था भवति ।

विषम उपन्यासः । भवति हि तत्र या च यावती चाऽर्थमात्रा । भवति हि कश्चित्प्रत्येकस्तन्तुस्त्वक्त्राणे समर्थः, एकश्च तण्डुलः क्षुत्प्रतिघाते समर्थः, एकश्च बल्वजो बन्धने समर्थः । इमे पुनर्वर्णा अत्यन्तमेवाऽनर्थकाः ।

यथा तर्हि रथाङ्गानि विहृतानि प्रत्येकं व्रजिक्रियां प्रत्यसमर्थानि भवन्ति तत्समुदायश्च रथः समर्थः, एवमेषां वर्णानां समुदाया अर्थवन्तः, अवयवा अनर्थका इति ।

प्र०—खल्विति । प्रकरणादिना विनैवेति भावः । अनर्थक्येनेति । अतत्प्रयोजनेनेत्यर्थः । गुणेनेति । अवयवेन । स ह्यवयविन उपकारकत्वाद् गुणः । अवयवी तु—गुणी । अर्थभावः—प्रयोजनोत्पत्तिः । बल्वजः—तृणविशेषः X । या च यावती चेत्ययं समुदायः—काचिदित्यस्याऽर्थं वर्तते । विहृतानीति । विहितानीत्यर्थः । अनर्थकस्येति ।

उ०—समुदायोऽप्यर्थवान् न स्यादित्यर्थः । मन्वर्थवत्त्वे प्रत्येकं सुप्स्यादत आह—संघातस्येति । 'एकाद्विचन'भ्यामेव न प्रत्येकं विभक्तिरिति भावः । अर्थशब्दस्याऽविधेयपरत्वे दृष्टान्ताऽसङ्गतिरत आह—अतत्प्रयोजनेति । यथा तत्राऽतत्प्रयोजनकानां समुदायस्तत्प्रयोजनस्तथेहाऽनर्थकानां समुदायोऽर्थवानिति भावः । भाष्ये या च यावती चार्थमात्रेति । काचित्प्रयोजननिष्पत्तिरित्यर्थः । तदुपपादयति—भवति हि कश्चिदिति । विहितानीति । विहरति-रिह पृथक्करणे वर्तत इति भावः । 'अनर्थकस्ये'ति विशेषणकृत्यमाह—निपातानामिति । मनु पदादित्यधिकृत्य विधीयमानस्य निघातस्य पदविधित्वात्समर्थपरिभाषोपस्थितेः प्रकृते सामर्थ्याऽभावात्तदप्राप्तिरत आह—अर्थवदनर्थकयोरिति । सामर्थ्ये—व्यपेक्षालक्षणे । सामर्थ्यादिति । पदत्वसम्पादकप्रातिपदिकसञ्ज्ञाविधानसामर्थ्यादित्यर्थः । एके इति । अत्राऽव्यतिष्ठ समर्थसूत्रे एकार्थीभावस्यैव ग्रहणेन निघातविधौ तदनुपस्थितिः । तदुपवादस्य

† हवररद् ५. पा० ९-१५. १—'अयस्तायैव' इति कील्लहानपाठः । X बल्वजा रज्ज्ववयवाः ।

वैः सम्मिलिते रज्जुः सम्भवत इति भाष्याशयः । 'पूजा' इति लोके प्रसिद्धः ।



निपातस्यानर्थकस्य प्रातिपदिकत्वम् ॥ १२ ॥

निपातस्यानर्थकस्य प्रातिपदिकसञ्ज्ञा वक्तव्या । खलति निखलति ।  
सम्पते प्रक्षम्पते ।

किं न पुनरत्र प्रातिपदिकसञ्ज्ञया प्रार्थ्यते ? 'प्रातिपदिका'दिति स्वाद्यु-  
त्पत्तिः† 'सुबन्तं पद'मिति पदसञ्ज्ञा‡ 'पदस्य' 'पदात्' [ ८. १. १६; १७ ]  
इति निघातो यथा स्यात्\* ।

नैतदस्ति प्रयोजनम् । सत्यामपि प्रातिपदिकसञ्ज्ञायां स्वाद्युत्पत्तिर्न  
प्राप्नोति । किं कारणम् ? नहि प्रातिपदिकसञ्ज्ञायामेव स्वाद्युत्पत्तिः प्रतिबद्धा ।  
किं तर्हि ? एकत्वादिव्यर्थेषु स्वादयो विधीयन्ते+ । न चैषामेकत्वादयः  
सन्ति । नैष दोषः । अविशेषणोत्पद्यन्ते । उत्पन्नानां नियमः क्रियते ।

प्र०—निपातानां द्योतकत्वादभिधेयार्थाऽभावेऽपि द्योत्यर्थसङ्गावाद्येषामर्थवत्त्वं तेषां सिध्य-  
त्येव सञ्ज्ञा । यस्य तु द्योत्योऽप्यर्थो नास्ति तदर्थं वचनम् । निघातो यथा स्यादिति ।  
अर्थवदनर्थकयोरसत्यपि सामर्थ्ये सञ्ज्ञाविधानसामर्थ्याभिघातो भवतीत्येके । समान-  
वाक्यता निमित्तो निघातो न सामर्थ्येनिमित्तः, सा चेहास्ति, 'आख्यातं साध्य-  
कारकविशेषणं वाक्य'मिति परिभाषणाद्वाक्यस्येत्यपरे । नहीति । स्वादिविधिवाक्यस्य  
सङ्ख्याविधिवाक्येनैकत्वात् । अविशेषेणेति । नानावाक्यताभयणात् । नियमश्चाऽर्थानां

उ०—'समानवाक्ये निघाते'त्यस्य सत्त्वं चेति । तदाह—समानेति । अख्यातमिति । अत्र  
वाक्यलक्षणेऽर्थवत्त्वं न निविष्टमिति 'निखलति'त्यादेरपि वाक्यत्वं बोध्यम् । 'एकतिङ्  
वाक्य'मिति वक्तुं युक्तम् । नानावाक्येति । स्वीजसित्यादेर्द्वयोः कयोरित्यादेर्लक्ष्यार्थः ।  
'अव्ययादाप्सुप' इति लिङ्गाद्वाक्यभेदोप्यभिमत इति भावः । ननु प्रत्ययनियमे दोष एवेत्यत  
आह—नियमश्चार्थानामिति । एकत्वे एकवचनमेवेति नियमो, न त्वेकत्वं एवैकवचनमिति  
भावः । एकवाक्यतापक्षेऽप्यौत्सर्गिकत्वात्सर्वविभक्त्येकवचनमित्यन्यत्रोक्तम् । सञ्ज्ञाविधान-  
मिति । तयोस्तद्विधानं च केवलं गत्युपसर्गसञ्ज्ञाबाधनार्थमेवेति भावः । अनेन च ज्ञापकेन  
वार्तिकं प्रस्थापयते, विभक्त्युत्पत्तिस्तूकरीत्यैवेति बोध्यम् । नत्विति । तथा च प्रयोगो  
व्यर्थः स्यादिति भावः । एनेन ज्ञापकं शिथिलमिति ध्वनयति । धात्वर्थानुवाक्यत्वरूपस्यापि  
योगस्य ग्रहीतुं शक्यत्वादिति बोध्यम् । अन्नितं वेदमाधपरी इति सूत्रे भाष्ये । अन्तवद्वाच  
इति । तस्य हि पर्युक्षामे शाब्दकार्यकाभ इति तस्यैव प्रवृत्तिर्न स्वादिवत्त्वस्येति भावः ।

† अत्राप्रातिपदिकात्; रजोसमौट्० ४. १. १; २. ‡ सुबन्तं पदम् १. ४. १४. \* तिङ्गतिः

८. १. १६ + बहुषु बहुवचनम्; द्वेकसोर्विवचनेकवचने १, ४, २१; २१,



अथवा प्रकृतानर्थानपेक्ष्य नियमः । के च प्रकृताः ? एकत्वादयः । 'एकस्मिन्नेवार्थे एकवचनं, न द्वयोर्न बहुषु' । 'द्वयोरेवार्थयोर्द्विवचनं' नैकस्मिन्न बहुषु' । 'बहुष्वेवार्थेषु बहुवचनं, नैकस्मिन्न द्वयो'रिति ।

अथवाऽऽचार्यप्रवृत्तिर्ज्ञापयति—'अनर्थकानामप्येतेषां भवत्यर्थवत्प्रकृतमिति, यद्यम् 'अधिपरी अनर्थकौ' [ १. ४. ६३ ] इत्यनर्थकयोर्गत्युपसर्गसंज्ञा-  
धाधिकां कर्मप्रवचनीयसंज्ञां शास्ति ।

किं पुनरयं पर्युदासो यदन्यत्प्रत्ययादिति, अहोस्वित्प्रसङ्गाऽयं प्रतिषेधः प्रत्ययो नेति ? कश्चात्र विशेषः ?

अप्रत्यय इति चेत्तिबेकादेशे प्रतिषेधोऽन्तवत्त्वात् ॥ १३ ॥

अप्रत्यय इति चेत्तिबेकादेशे प्रतिषेधो वक्तव्यः । काण्डे कुड्ये । किं कारणम् ? 'अन्तवत्त्वात्' । तिबतिपोरेकादेशोऽतिपोऽन्तवत्त्वात् । 'अस्त्य-

प्र०—न प्रत्ययानामित्यनर्थकेभ्योपि ते भवन्ति । अथवेति । प्रत्ययनियमेऽपि दोषाऽभाव इत्यर्थः । अधिपरी इति । क्रियायोगे गत्युपसर्गसंज्ञयोर्विधानादनर्थकयोः क्रिया-  
योगाऽभावात्प्राप्तिरेव नास्तीति संज्ञाविधानं यथोक्तस्याऽर्थस्य ज्ञापकं सम्पद्यते । आन-  
र्थक्यं च निपातस्य धातुनिपातयोः साधारणार्थतयाऽधिकद्योत्याऽर्थाऽभावादुच्यते, न तु  
सर्वात्मनाथाऽभावात् । तिबेकादेश इति । तिपस्तिशब्दादारभ्य सुपः पकारेण प्रत्या-  
हारः । अन्तवत्त्वादिति । पूर्वस्य प्रत्ययसदृशस्य प्रातिपदिकसंज्ञाकार्यमिति पूर्व प्रत्यन्त-

ख०—भाष्ये—अस्त्यन्यत्तिप इति । 'अतिप्रातिपदिक'मिति न्यासाश्रयेणेदम् । एवं चोक्तं  
तद्विग्रहणं न कार्यमिति लाघवम् । 'पञ्चनावप्रिय' इत्यत्र 'पञ्चनावे'त्यस्य प्रातिपदिकत्वेऽपि  
न क्षतिः, दृक्प्रत्ययसंज्ञत्वेन हीपोऽप्राप्तेः, सुवपि समासे सङ्ख्याभावात्, प्रकृते सङ्ख्याया  
उक्तत्वाच्च । वस्तुतः प्रशस्ताऽर्थवत्त्वाभावात्प्रातिपदिकत्वाऽप्राप्तिरेव । एतेन 'दाप्त्या'दित्युक्तिः  
परास्ता । 'काण्डे' इत्यत्र च प्रातिपदिकत्वे ह्रस्वापत्तिर्दोष इति बोध्यम् । 'एवमोज्ज्वल  
इत्यत्रापि ह्रस्वापत्तिः । अत एव तिब्रह्मणं चरितार्थम् । परकार्ये इति । आदिवत्त्वस्य हि  
प्रतिषेधरूपं शाब्दं फलमिति भावः । न आदिवत्त्वात् 'ऊ' इत्यस्य प्रत्ययत्वेपि यतो विहि-  
तस्तदादित्वाभावात् कथं निषेधः, पूर्वान्तवत्त्वात् न तु तदादित्यं दुर्लभम्, उभयत आश्रयौ  
तन्निषेधादिति वाच्यम् । भ्रान्ते 'समुदाये दृष्टाः शब्दा' इति न्यायेनैकदेशविकृतन्यायेन च  
ऊर्ध्वप्रकृतित्वात्प्राप्त्यक्षतेः । भाष्ये द्वे हीति । तत्रावयवस्य सिद्धा, समुदायस्य प्राप्त्यभावेति  
भावः । तत्रान्तरङ्गत्वादिति । अथमप्रवृत्तिकत्वमन्तरङ्गत्वम्, उपदेशप्राप्तायाः समु-  
दायनिष्ठाया एव हि प्रत्ययान्तत्वेन निषेध इति बोध्यम् । भाष्ये—अन्तवत्त्वादिति ।  
एकदेशविकृतन्यायस्याप्युपलक्षणम् । न वैवं 'काण्डे' इत्यत्र शीघ्रः, अग्रे भाष्य एव वक्ष्य-

न्यत्तिप' इति कृत्वा प्रातिपदिकसङ्ज्ञा प्राप्नोति । अस्तु तर्हि असज्यप्रतिषेधः—  
'प्रत्ययो ने'ति ।

न प्रत्यय इति चेदूकेकादेशे प्रतिषेध आदिच्वात् ॥ १४ ॥

'न प्रत्यय' इति चेदूकेकादेशे प्रतिषेधः प्राप्नोति । ब्रह्मबन्धूः\* । किं  
कारणम् ? 'आदिच्वात्' प्रत्ययाऽप्रत्यययोरेकादेशः प्रत्ययस्यादिवत्त्वात् ।  
तत्र 'प्रत्ययो ने'ति प्रतिषेधः प्राप्नोति ।

नैष दोषः । आचार्यप्रवृत्तिर्ज्ञापयति—'उत्पद्यन्ते उक्तन्तात्स्वादय' इति,  
यदयं 'नोङ्घात्वोः' [ ६. १. १७५ ] इति विभक्तिस्वरस्य प्रतिषेधं शास्ति ।

अथवा द्वे ह्यत्र प्रातिपदिकसङ्ज्ञे—अवयवस्यापि, समुदायस्यापि ।  
तत्रावयवस्य या प्रातिपदिकसङ्ज्ञा तयाऽन्तवद्भावात्स्वाद्युत्पत्तिर्भविष्यति ।

प्र०—वङ्गवः । आदिच्वादिति । परकार्ये प्रतिषेधे कर्तव्ये परं प्रत्येकादेशस्यादिवद्भावः ।  
यदयमिति । अथवा 'प्रातिपदिकग्रहणे लिङ्गविशिष्टस्यापि ग्रहणे'मिति स्वाद्य  
उत्पद्यन्ते । द्वे इति । तत्राऽन्तरङ्गत्वात्प्रत्ययोत्पत्तेः प्रागेव ब्रह्मबन्धुशब्दस्य प्रवृत्ता  
प्रातिपदिकसङ्ज्ञेत्युकेकादेशस्य पूर्व प्रत्यन्तवद्भावादस्त्येव प्रातिपदिकत्वमिति न  
कश्चिदोषः । राजेति । तत्र नलोपो न स्यात् । अत्राप्यन्तरङ्गत्वात् पूर्वमेव प्रवृत्ता

उ०—भाणत्वात् । अत्रापीति । भन्नेषु चिन्त्यम्—नाऽयं दोषः कार्यकारणपक्षे, व्यवस्थितज्ञोः  
पक्षयोरेकेन कक्ष्ये सिद्धे यस्मान्तरेण दोषशङ्काया अनौचित्यात् । अचिन्त्यं चेत् प्रवृत्तसङ्ज्ञा  
प्रकरणे भाष्ये । अत एव पयुषासपक्षे नायं दोषः शङ्कितोत्र भाष्ये, तस्माद्यथोद्देशेन न स्तिब्ध-  
पीति भाष्याक्षयः । न च कैयटोक्तयुक्त्या सिध्यतीति वाच्यम् । लुगादिनेव प्रतिषेधेन कृत-  
निवृत्तिरपीति भाष्याक्षयात् । 'भुक्त्वन्तं प्रतीति न्यायस्याऽपि लुगप्रतिपदस्य इवाऽपि  
त्याग इति भावः । अत एव ज्ञापकेन परिहरति—नैष इति । यदि तन्नेन ज्ञापकेन ज्ञात-  
तिष्ठत्यभाव एवाभावायते, लुगादिनाऽप्यनुत्पत्तिरेवोच्यते, अवयवस्योपसाक्षरसि तत्र-  
वयवरहितस्यैव तत्तद्विवये प्रत्ययत्वादि बोध्यते इत्युच्यते तदास्तिवत्त्वाद्दुः । ननु हे इति ।  
समासग्रहणं विध्यर्थमिति शङ्काक्षयः । सुराजनशब्दे न 'पूजना'दिति समासान्तनिषेधः । एवं  
तर्हि । प्रत्याख्याने तु तद्वितनियमांशो नाभ्यसामान्यचिन्ताऽऽसम्पन्नीयेति शास्त्रः । पूर्व-  
प्राप्तेऽपि ज्ञापकाभयनमावश्यकम् । न च स्वाभ्याऽप्रत्ययान्तत्वात्सिद्धिः, अतिविशेषज्ञा-  
विरुद्धस्याभयकार्याऽभावात्तद्विषयभावसिद्धत्वात् । अत एव 'सङ्ज्ञा'निष्कारणेन प्रति-

\* कर्त्तव्यं नपुंसके प्रातिपदिकत्वे १. २. ४०. \* ऊहुतः ४. १. ३३. १—'किं पुनरत्र प्रातिपदिक-  
सङ्ज्ञाया प्राप्नोति ? प्रातिपदिकसङ्ज्ञादिति त्वाद्युत्पत्तिर्यथा स्वाद्य' इत्यधिकं पाठः न्यचितः ।

सुब्लोपे च प्रत्ययलक्षणात्वात् ॥ १५ ॥

सुब्लोपे च प्रत्ययलक्षणेन प्रतिषेधः प्राप्नोति । राजा तस्मात् । प्रत्यय-  
लक्षणेन 'प्रत्ययो ने'ति प्रतिषेधः प्राप्नोति ।

नैष दोषः । आचार्यप्रवृत्तिर्ज्ञापयति—न' प्रत्ययलक्षणेन 'प्रतिषेधो  
भवती'ति, यदयं—'न ङिसम्बुद्धयोः' [ ८. २. ८ ] इति प्रतिषेधं शास्ति ।

अथवा पुनरस्तु पर्युदासः । ननु चोक्तम् 'अप्रत्यय इति चेत्तिबेकादेशे  
प्रतिषेधोऽन्तवत्त्वा'दिति । प्रसज्यप्रतिषेधेऽप्येष दोषः । द्वे ह्यत्र प्रातिपदिकसंज्ञे,  
अवयवस्यापि समुदायस्यापि । गृह्यते च प्रातिपदिकाप्रातिपदिकयोरेकादेशः  
प्रातिपदिकग्रहणेन । तस्मादुभाभ्यामपि वक्तव्यं स्याद्—'ह्रस्वो नपुंसके

प्र०—प्रातिपदिकसंज्ञा बहिरङ्गेण प्रतिषेधेन न शक्यते निवर्तयितुमिति परिहारोऽस्ति । न  
ङिसम्बुद्धयोरिति । ननु 'हे सुराज'मिति समासप्रातिपदिकसंज्ञार्थः प्रतिषेधः स्यात् ।  
न चोत्तरप्राप्तेरप्रत्यय इति प्रतिषेधः, 'मध्येपवादा' इति न्यायात् । एवं तर्हि  
समासेऽप्यप्रत्यय इति वक्तव्यं । अन्यथा सुराजाऽतिराजेत्यादौ विध्यर्थतायां सम्भवन्त्यां  
नियमार्थं समासग्रहणं न स्यात् । यत्तस्येति । विभक्त्यन्तं च शक्तिप्रधानं सङ्ख्या-

प्र०—प्रातिपदिकत्वमिति न नलोपस्तत्र । इदं चासिद्धवत्सूत्रभाष्यकैवटयोः स्पष्टम् । सिद्धान्ते तु  
समासांशे तदनुवृत्तेः फलं विनश्यत् । भाष्ये गृह्यते चेति । अन्तवत्त्वेनेति भावः । सङ्ख्या-  
प्रधानं चेति । 'काण्डे तिष्ठत' इत्यादी । तत्र च सङ्ख्याया एव स्वाभयसम्बन्धेनाभय इति  
भावः । तत्र सङ्ख्यायाः प्राधान्यं विनश्यत्, नहि तद्विद्येभ्यो बोधोऽनुभवसिद्धः । शक्यः  
प्राधान्यं च सम्बन्धघटकतया बोध्यम् । प्रथमान्तस्यापि 'वारिणी तिष्ठत' इत्यादी क्रिया-  
कारकभावैवाभययाद्वारिकर्तृका स्थितिरित्यर्थेन सम्बन्धघटकशक्येरेव प्राधान्यमिति बोध्यम् । न  
च तयोरिति । तदर्थशक्तिसङ्ख्ययोरित्यर्थः । यस्य ह्रस्वस्तस्य साक्षाच्च नपुंसकत्वं तदा ह्रस्वः,  
यस्य त्ववयवद्वारकं तस्य मा भूदित्येतदर्थं तस्येत्युक्तेरिति भावः । भाष्ये—किं च नपुंसके  
इति । नपुंसकलिङ्गवदर्थे किमित्यर्थः । यस्येति । यदर्थस्येत्यर्थः । कस्येति । किञ्चिदर्थ-  
स्येत्यर्थः । 'प्रातिपदिकस्येत्यस्य सर्वप्रधानस्येत्यर्थः । एवं च प्रत्ययान्तपर्युदासो निषेधो  
वैयुभयमपि व्यर्थम् । तत्फलं हि तत्र ह्रस्वव्यावृत्तिरेव, तस्यामग्न्यासिद्धायां तद्व्यर्थमेवेति  
भावः । फलान्तरं तु नास्त्येव, औत्सर्गिकैकवचनस्येष्टसिद्धयर्थं काचित्कत्वेन तदर्थस्य सङ्ख्या-  
कर्माद्ययोगेन च सुव्यापत्तेः । न च प्रत्ययान्तस्य प्रातिपदिकत्वे तदवयवसुपो लुगापत्तिः,  
विधिबैयर्थापत्तेः । तस्मादाहुसाहचर्याद्विभक्त्यतिरिक्तशब्दवदितप्रातिपदिकावयवस्यैव तेन  
लुमिति न दोषः । नापि फिट्स्वरप्राप्तिः, तत्तत्स्वराणां विशेषविहितानां बाधकत्वात्, प्रकृति-  
प्रत्ययविभागान्म्येभ्यो फिट्स्वरप्रवृत्तेः । नापि 'पचेर'मित्यादी नलोपप्राप्तिः, रन्तादेकस्यैव

† ३. २. ४५. वा० ३.



नपुंसकह्रस्वत्वे प्रातिपदिकग्रहणं तिङ्निवृत्त्यर्थम् ॥ १ ॥

नपुंसकह्रस्वत्वे प्रातिपदिकग्रहणं क्रियते 'तिङ्निवृत्त्यर्थम्' तिङन्तस्य ह्रस्वत्वं मा भूत्—काण्डे कुड्ये । रमते ब्राह्मणकुलमिति ।

अव्ययप्रतिषेधः ॥ २ ॥

अव्ययानां प्रतिषेधो वक्तव्यः । इह मा भूत्—दोषा ब्राह्मणकुलम् । दिवा ब्राह्मणकुलमिति ।

स तर्हि वक्तव्यः ? न वक्तव्यः । नात्राऽव्ययं नपुंसके वर्तते । किं तर्हि ? अधिकरणमत्राऽव्ययं नपुंसकस्य ।

इह तर्हि प्राप्नोति—काण्डीभूतं वृषलकुलम्, कुड्यीभूतं वृषलकुलमिति ।

प्र०—क्रियाप्रधानत्वादिति प्रश्नः । काण्डे इति । द्वयोरपि शक्तिशक्तिमतोरभिधानादस्ति नपुंसकार्थेष्टत्वं सुबन्तस्यापीति भावः । रमते ब्राह्मणकुलमिति । यथैव साधनाश्रयां संख्यामाख्यातमुपादत्ते तथा तल्लिङ्गमपि । अव्ययप्रतिषेध इति । यथोपवर्णित-  
न्यायेनाऽव्ययस्यापि लिङ्गयोगात्प्राप्तिः । दोषा ब्राह्मणकुलमिति । 'दोषा'सहचरित-  
त्वाद् ब्राह्मणकुलमेव 'दोषा'शब्देनोच्यते इति ह्रस्वप्रसङ्गः । नात्राव्ययमिति । 'दोषा'-  
शब्दो रात्रावित्यत्रार्थे वर्तते, दिवाशब्दोऽप्यहनीत्यत्रेति ब्राह्मणकुलसाधनानां क्रिया-  
णामधिकरणं कालो भवन्ब्राह्मणकुलस्याधिकरणं भवति,—दोषा दृश्यते, चरत्य-  
धीते वेति, आधेयव्यवधानेनाधिकरणस्य क्रियाधारणात् । काण्डीभूतमिति । प्रकृति-  
विकारयोरभेदविवक्षायां चिप्रत्ययः । द्वयोरप्यत्र तयोर्नपुंसकत्वाद्भ्रस्वप्रसङ्गः । कृते

उ०—गता सङ्ख्या आरोपेण क्रियायामेव बोध्यते तिकादिभिरिति स्पष्टं 'कथाप्रातिपदिक' इति सूत्रे भाष्यकैयटयोः । अलिङ्गाऽसङ्ख्यस्याऽव्ययत्वादाह—यथेति । तिकन्तविषयोपवर्णितेत्यर्थः । यथा तत्र साधनत्वसम्बन्धेन तद्धर्मग्रहणं तथाञ्च सामानाधिकरण्यात्स्वादिति भावः । वैयधिकरण्येन 'दोषा'शब्दे नपुंसकत्वाभिव्यक्त्यभावादाह—दोषासहेति । 'दोषा'शब्दो लाक्षणिक इत्यभिमानः । इत्यत्रार्थ इति । सङ्ख्यसंज्ञिकत्वभ्रमादिति भावः । ननु कारकं क्रियाया, न द्रव्यस्येति कथं नपुंसकस्याधिकरणमित्युक्तिरत आह—ब्राह्मणकुलस्य भवन्ना-  
मिति । तत्रोपपत्तिमाह—आधेयेति । बहिरङ्गत्वादिति । भर्तृधर्मनपुंसकत्वाग्रवात्वा-  
दित्यर्थः । एवं च पूर्वं दीर्घे ततो ह्रस्वे 'कक्ष्ये कक्षणस्ये'ति न्यायेन पुनर्दीर्घोऽप्रसङ्गः इति भावः । वस्तुतः समत्वेऽपि परत्वात् च्वाविति दीर्घे ततो ह्रस्वे 'कक्ष्ये कक्षणस्ये'ति न्यायेन पुनरप्रवृत्तिरिति बोध्यम् । असत्त्वेति । कञिलिङ्गवता सामानाधिकरण्येऽपि तस्य लिङ्गवत्तया स्वार्थबोधकत्वाऽभाव इति भावः । किञ्चिदित्यादि । नैतावता द्विविधमेवाऽव्ययमिति धर्मितम्यम् । उभयातिरिक्तस्यापि चाऽव्ययस्य सत्त्वम् । द्विगादेः क्रियाप्रधानत्वं क्रिया-



उ०—मात्रविशेषणत्वेन । 'काण्डीभूत'मित्यत्राप्येतदेव । स्वभावाच्च तादृशस्य लिङ्गाद्ययोगः । न  
चैतथोरिति । 'प्रायेणे'ति शेषः । तत्राव्ययार्थस्य 'काण्डे' इत्यादेशोभयाऽयोगः 'इमस्ते'  
इत्यादेर्लिङ्गयोग इति बोध्यम् । अप्यथा 'इतशायिकाः शक्यन्त' इत्यादौ, 'पचतिरूप'-  
मित्यादौ च ताभ्यां योगेन आभ्याऽसङ्गतिः स्यात् । भावशक्तीति । पदार्थशक्तीत्यर्थः ।  
'विधिजत्वा'दित्यनेनेह सूचयति 'पचतिरूप'मित्यादौ भवत्येव, 'पचतकी'त्यादौ च नेति ।  
काण्डे तिष्ठत इति । प्रथमायाः प्रातिपदिकार्थे विधानाद्विभक्त्यर्थोऽप्रधानत्वेनाऽऽत्मेव लिङ्ग-  
योग इति स्वादेव हस्तकमित्यभिमानः । समाधत्ते—सङ्ख्याया इति । विभक्त्या बहुयाया  
लिङ्गवत्त्वेनाऽप्रतिपादयन्, भावसत्तेर्बैविध्यवित्त भावः । अत्र 'सङ्ख्याया' इति शक्तेरुपलक्षणं,  
सङ्ख्यायाः प्राधान्यादप्रधानत्वात् । प्रथमास्थलेपि यथा शक्तिरिति तथोक्तम् । माये—  
अवरयं चैतदेवमिति । यतः शक्तिरिति शक्तिरिति तथोक्तम् । समुदायस्याप्युक्तं

तस्मादुभाभ्यामिति वक्तव्यं स्यात्—‘ह्रस्वो नपुंसके यत्तस्ये’ति । किं च नपुंसके ? नपुंसकं यस्य गुणः । कस्य च नपुंसकं गुणः ? प्रातिपदिकस्य ।

यजेकादेशदीर्घैस्त्वेषु प्रतिषेधः ॥ ४ ॥

यजेकादेशदीर्घैस्त्वेषु प्रतिषेधो वक्तव्यः । युगवरत्राय युगवरत्रार्थम् युगवर-  
त्रेभ्यः ।

यजेकादेशदीर्घैस्त्वेषु बहिरङ्गलक्षणात्सिद्धम् ॥ ५ ॥

बहिरङ्गा एते विषयः\* । अन्तरङ्गं ह्रस्वत्वम् । ‘असिद्धं बहिरङ्ग-  
मन्तरङ्गे’ ॥४७॥

गोस्त्रियोरुपसर्जनस्य ॥ १ । २ । ४८ ॥

उपसर्जनह्रस्वत्वे च ॥ १ ॥

प्र०—अथवा तस्यैवाऽनुपजातव्यतिरेकस्येत्यर्थः । विभक्त्यन्तं चोपजातव्यतिरेकमिति  
ह्रस्वाऽभावः । सूत्रकारेण तु प्रातिपदिकग्रहणं मुख्यप्रातिपदिकपरिग्रहार्थं कृतं, प्राति-  
पदिकस्यैव नपुंसके वृत्तिसम्भवान् । तेनाऽन्तवद्भावादतिदिष्टप्रातिपदिकत्वस्य ह्रस्वाऽ-  
भावः । युगवरत्रायेति । दीर्घं कृते पुनर्ह्रस्वः, पुनर्दीर्घ इति चक्रकप्रसङ्गः ॥४७॥

गोस्त्रियोरुपसर्जनस्य । कृत्रिभृत्यर्थमिति । धातुस्त्रिया अपि कृदन्तत्वाद्दे-

उ०—प्रातिपदिकत्वमुपपादयति—गृह्यते च प्रातिपदिकेत्यादिना । अवयवधर्मेणेति । अवयव-  
भूतप्रकृत्यर्थधर्मेणेत्यर्थः । समुदायः—प्रत्ययान्तः । यद्यवयवधर्मेण समुदायस्य व्यपदेशस्तदा  
प्रातिपदिकग्रहणे क्रियमाणेप्येतद्वचनं वाच्यमिति भाष्यार्थ इति भावः । भाष्ये—उभाभ्या-  
मपि वक्तव्यमिति । एवंमर्थकतया सूत्रं व्याख्येयमित्यर्थः । अवयवद्वारा समुदायस्यापि  
नपुंसके वृत्तिसम्भवात्कथमनेन परिहारोऽत आह—साक्षादिति । तस्यैव—तजग्यबोध-  
विशेष्यस्य । अनुपजातव्यतिरेकस्य—अनुपजातसम्बन्धस्य । अनुपजातेतराकाङ्क्षास्येति  
वाच्यम् । अनेन सर्वप्रधानत्वमुपलक्षितम् । सूत्रकारेण त्विति । अवयवद्वारकमपि नपुंसक-  
वृत्तित्वं गृह्यत इति तदाशयः । अत्र यद्वक्तव्यं तदुक्तम् । यदर्थस्य शास्त्रे नपुंसककं गुणः  
प्रसिद्धस्तस्य नपुंसके वर्तमानस्य ह्रस्व इति भाष्यार्थः । चक्रकप्रसङ्ग इति । लक्ष्ये  
लक्षणास्येति न्यायमनालोचयेदम् । भाष्ये—अन्तरङ्गं ह्रस्वत्वमिति । एवं च ह्रस्वत्वे कृते  
दीर्घप्रवृत्तेर्लक्ष्ये लक्षणास्येति न्यायेन पुनरप्रवृत्तिरित्यर्थः ॥४७॥

गोस्त्रियो । भाष्यवार्तिकयोर्विभज्य कथनाऽकथने हेतुमाह—धात्विति । ननु स्वरि-

\* अङ्कः सवर्णे दीर्घः १. १. १०१. सुपि च ७. १. १०२; बहुवचने सस्त्वत् ७. १. १०३.

१-१६ वार्तिकं तदभावं च पूर्ववत्प्रमाणान्ते शुद्धतं कविर्दृश्यते ।

उपसर्जनह्रस्वत्वे च । किम् ? यजेकादेशदीर्घत्वेषु प्रतिषेधो वक्तव्यः ।  
अतिब्रह्मण्य अतिब्रह्मण्यम् अतिब्रह्मण्यः ।

उपसर्जनह्रस्वत्वे च । किम् ? बहिरङ्गलक्षणात्वात् सिद्धमित्येष । बहिरङ्गा  
एते विधयः, अन्तरङ्गं ह्रस्वत्वम् । असिद्धं बहिरङ्गमन्तरङ्गे ।

गोटाङ्ग्रहणं कृत्स्नित्वम् ॥ २ ॥

गोटाङ्ग्रहणं कर्तव्यम् । किमिदं 'टा'ङिति ? प्रत्याहारग्रहणम् । क  
सन्निविष्टानां प्रत्याहारः ? टापः प्रभृत्याप्यङो उकारस्तु किं प्रबोजनम् ?  
'कृत्स्नित्वम्' कृत्स्नित्वा धातुस्त्रियाश्च ह्रस्वत्वं मा भूदिति । अतितन्त्रीः  
अतिश्रीः अतिक्ष्मीरिति ।

तत्तर्हि वक्तव्यम् ? न वक्तव्यम् । स्त्रीग्रहणं स्वरयिष्यते । तत्र स्वरितेना-  
धिकारगतिर्भवति । स्त्रियाम् [ ४. १. ३ ] इत्येवं प्रकृत्य ये विहितास्तेषां  
ग्रहणं विज्ञास्यते । स्वरितेनाधिकारगतिर्भवतीति न दोषो भवति ।

प्र०—देनाऽन्विषः । भाष्यकारस्तु तदेव विभज्य व्याचष्टे—कृत्स्नित्वा, धातुस्त्रियाश्चेति ।  
स्वरितेनेति । 'स्वरितेनाधिकार' इति योगोऽनेकधा व्याख्यात । तत्र 'यत्र स्वरितत्वं  
प्रतिज्ञायते तत्र तदधिकारो गृह्यते' इत्ययमपि तस्याऽर्थः । स्त्रियां कृत्स्नित्वेत्प्रकरण-  
विहितानां तु ह्रस्वभावित्वाऽभावादग्रहणम् । अक्षीप्रत्ययेनेत्यत्र तदिति । ननु 'अक्षः  
सम्प्रसारणमित्यत्रातिकारीषगन्ध्यपुत्र इत्यत्र सम्प्रसारणाऽभावार्थमनुपसर्जनक्षी-  
प्रत्ययविषयस्तादादिनिबन्धप्रतिषेधः प्रदर्शित इत्युपसर्जनत्वादिह निबन्धेन व्याख्यम् । नैव

उ०—तत्वे उत्तरत्रानुचिरेव स्थाप्य तु तदधिकारस्य लोभोऽत आह—स्वरितेनेति । ह्रस्वभावि-  
त्वाभावादिति । न चोऽस्तिमतेरित्यादी सम्भवः, गुणस्य बहिरङ्गत्वेनाऽसिद्धत्वात् । किं च  
तदग्रहणेऽन्तरङ्गत्वात्पूर्वमेव ह्रस्वो ततो गुणे 'लक्ष्ये लक्षणस्येति' न्वाद्येन पुनस्तदग्रहणी  
कदाभाव इति भावः । भाष्ये—अक्षीप्रत्ययेनेति । एवं च क्षीप्रत्यये तदादिनिबन्धमात्राद्-  
भ्रमसिद्धिरित्यर्थः । अतिकारीवेति । कारीषगन्ध्यामतिक्रान्तस्य पुत्र इति विग्रहः ।  
अनुपसर्जनेति । एवं च 'अक्षः—अतिक्रान्तार्थ' प्रत्युपसर्जनत्वात्तादादिनिबन्धेन पुत्रीतर-  
पदकतयुक्तं 'अक्षः' इत्येतद्व्याख्या पूर्वपदत्वाच्च सम्प्रसारणमित्यर्थः । 'उपसर्जनत्वादिहेति । वस्तु-  
तमित्यनेन । प्रत्यासर्पणं यस्य समुदायस्य क्षीप्रत्ययान्तरं प्राप्यते तदर्थं प्रत्यनुपसर्जनत्वेन

यद्येवं प्रत्ययग्रहणमिदं भवति । तत्र 'प्रत्ययग्रहणे यस्मात्स तदादेर्ग्रहणं भवती'तीह न प्राप्नोति—अतिराजकुमारिः, असेनानीकुमारिरिति । अस्त्री-प्रत्ययेनेत्येवं तत् ।

ईयसो बहुव्रीहौ पुंवद्वचनम् ॥ ३ ॥

ईयसो बहुव्रीहौ पुंवद्भावो वक्तव्यः । बहुवचः श्रेयस्योऽस्य बहुश्रेयसी, विद्यमानश्रेयसी ।

पूर्वपदस्य च प्रतिषेधो गोसमासनिवृत्त्यर्थम् ॥ ४ ॥

पूर्वपदस्य च प्रतिषेधो वक्तव्यः । किं प्रयोजनम् ? 'गोसमासनिवृत्त्यर्थम्' । गोनिवृत्त्यर्थं, समासनिवृत्त्यर्थं च । गोनिवृत्त्यर्थं तावत्—गोकुलम् गोक्षीरम् गोपालक इति ।

प्र०—दोषः । कचिदुपसर्जनेऽपि तदादिनियमो न भविष्यति, 'ह्रस्व-याव्य' इत्यत्र दीर्घ-ग्रहणात् । अन्यथा निष्कौशाम्बिरतिस्त्वत्त्वं इत्यादावुपसर्जनत्वादह-यावन्तत्वात्सुलोपो न भविष्यतीति किं दीर्घग्रहणेन ? कथं तर्ह्यनुपसर्जनादित्यत्र 'कौम्भकारेयो न सिद्धयती'त्युक्तं, यावता कारशब्दादपि ङीपि कृते तदादिनियमाऽभावात् कुम्भकारी-शब्दाद्ङम्भविष्यति । नैव दोषः । तदादिनियमाऽभावे कारीशब्दादपि कदाचिद्ङाक् स्यात् । पुंवद्वचनमिति । यथा पुंविषये ईकारः भूयते, न तु ह्रस्वत्वं प्रतिपद्यते, तथेयसोऽपि पर इत्यर्थः । गोकुलमिति । 'प्रथमानिदिष्ट'मिति गोशब्दस्योपसर्जनत्वम् ।

उ०—तदादिनियमाऽप्रवृत्तौ दोषाऽभावात् । किं दीर्घेति । ह्रस्व्यादिसूत्रे 'ह्रस्व-याव्य' इत्यस्य परविशेषणत्वेनावयवकथ्यन्तात्परत्वेन कथ्यन्तात्तात्परत्वेन च 'निष्कौशाम्बि' रित्यादौ सोर्लोप-कारणार्थत्वादीर्घग्रहणस्येदमपि चिन्त्यम् । विहितविशेषणे तु या सेत्यादावध्यासिः, कर्तेत्यादा-वध्यासिश्च । अत्रादिविधौ विषयसप्तमी तु 'तस्मिन्नि'ति साकवाधापत्त्या गमकाऽभावेन नापुकेति द्विक् । कारीशब्दादपीति । तथा च 'कुम्भ'शब्दे भाविबुद्धिर्न स्यादपीति भावः । ननु पुंवद्वचिदेशे ङीप्रत्ययस्यापि निवृत्तिः स्यादत आह—यथेति । ईयसः परस्व ङीप्रत्ययस्य बहुव्रीहौ विद्यमानस्य पुंवत्—पुंसि यथा यवीरित्यादावीकारस्य अवगमं तथा तत्र ङीप्रत्यय-भूतस्यापीत्येवं वचनव्यक्त्येति भावः । अत एवात्रैवेदं कृतम्, अन्यथा पुंवद्भावप्रकरण एव भवेत् । 'ईयसश्चे'तिप्रतिषेधाच्च कप् । नपुंसकह्रस्वत्वं तु नक्त्येव, अत्र पादात् । न च 'ने-त्येव सिद्धे पुंवद्वचनं व्यर्थं', वार्तिकाक्षरेषु साधवगौरवविचाराऽभावादिस्थाहुः । अन्ये तु तस्याप्यभावं मन्यन्ते । अत एवोत्तरवार्तिके नपुंसकह्रस्वत्वस्यापि निषेध इति अमस्यावृत्तये 'गोसमासनिवृत्त्यर्थ'मित्युक्तम् । अत एव च विग्रहे 'स' इत्यादि न प्रयुक्तमित्याहुः । तत्र समासपदं त्यक्तसमासपरम् । प्रथमेति 'पञ्जी'ति प्रथमानिदिष्टत्वादित्यर्थः । साक्षीयमिदोप-सर्जनं न तु केवलकीचिकमेवेति भावः । प्रत्ययकक्षणेनाऽप्रत्यय इति निषेधाऽप्रवृत्तेर्गोसव्यस्य



समासनिवृत्त्यर्थम्—राजकुमारीपुत्रः सेनानीकुमारीपुत्र इति । किमुच्यते समासनिवृत्त्यर्थमिति, न पुनरसमासोपि किञ्चित्पूर्वपदं यदर्थः प्रतिषेधः स्यात् ? 'स्यन्तस्य प्रातिपदिकस्योपसर्जनस्य ह्रस्वो भवती'त्युच्यते । न चान्तरेण समासं स्यन्तं प्रातिपदिकमुपसर्जनमस्ति । ननु चेदमस्ति खट्वापादः मातापाद इति । एकादेशे कृतेऽन्तादिवद्भावात्प्राप्नोति । 'उभयत आश्रयणे नान्तादिवत्' ।

गोनिवृत्त्यर्थेन तावन्नार्थः । 'गोन्तस्य प्रातिपदिकस्योपसर्जनस्य ह्रस्वो भवती'त्युच्यते, न चैतद्गोन्तम् । ननु चैतदपि व्यपदेशिवद्भावेन गोन्तम् । 'व्यपदेशिवद्भावोऽप्रातिपदिकेन ।

प्र०—राजकुमारीपुत्र इति । 'राजकुमारी'शब्दः समासप्रातिपदिकम् । इह तु 'कुमारीपुत्र' इति कुमारीशब्दस्य प्रत्ययान्तत्वात् प्रातिपदिकत्वाऽभावः । उभयत इति । प्रातिपदिकं स्त्रीप्रत्ययश्चेहाश्रीयते । तत्र यदि प्रातिपदिकस्यान्तवत्तदा स्त्रीप्रत्ययः परो नास्ति । अथ स्त्रीप्रत्ययस्यादिवत्तदा प्रातिपदिकत्वाऽभावः । गोन्तस्येति । उपसर्जनग्रहणेन गोस्त्रियौ विशेष्येते, पञ्चात्ताभ्यां प्रातिपदिकमिति तदन्वविधिः । 'ग्रहणवत्ते'त्येतच्च प्रत्ययविधिविषयत्वादिह नोपतिष्ठते । व्यपदेशिवद्भाव इति । ननु 'रोण्या

उ०—प्रातिपदिकत्वमस्येव । राजकुमारीशब्द इति । नन्वस्याऽनुपसर्जनत्वात्तदादिनियमाभावेन प्रत्ययान्तत्वात् कथं प्रातिपदिकत्वम् । न च समासत्वात्, समासग्रहणस्य नियमार्थत्वमज्ञापतेस्तत्राप्यप्रत्यय इत्यनुवृत्तेरुक्तत्वेन तेनापि तुल्यमस्याच्चेति चेन्न स्त्रीप्रत्ययविशिष्टस्य सामान्यस्य वा ग्रहणाऽभावेन तदप्रवृत्तेः । भाष्ये—किमुच्यत इति । गोकिनिवृत्त्यर्थमित्येव वक्तुं युक्तमिति भावः । न पुनरिति । असमासोऽपि किञ्चित्पूर्वपदं स्यन्तं नेति काका प्रश्नः । भाष्ये—न चान्तरेणेति । तदाशयमाह—इह त्विति । एतच्चाऽप्रत्यय इति सूत्रन्यासे । 'अति'विति न्यासे तु 'कुमारी'त्यस्यापि तत्त्वमस्त्विति तत्रापि दोषः । भाष्ये—उभयत इति । 'ऐजेय'सिद्धये 'स्त्रीभ्यो ङ'गित्वात्र 'प्रातिपदिका'दित्यसम्बन्धाद् गात्रेये न दोषः । प्रातिपदिकग्रहणे किञ्चिविशिष्टस्येति परिभाषामनाश्रित्येदं, तथाहि प्रातिपदिकत्वतद्व्याप्यधर्माणां स्त्रीप्रत्ययविशिष्टे बोधनमिति 'बहुव्रीहेरुधस' इत्यत्र भाष्ये स्पष्टम् । वक्ष्यमाणसमाधानेन सर्वसमाधानादेकदेशयुक्तावत्र आत्माहतं भगवतेति बोध्यम् । ननु 'चित्रगु'रित्यादौ गोन्तस्य प्रातिपदिकस्योपसर्जनत्वाभावाद्भस्वाऽप्राप्तिरत आह—उपसर्जनेति । भुतत्वादिति भावः । गोस्त्रियाविति । गोस्त्रीप्रत्ययान्तावित्यर्थः । ननु सूत्रस्येति । वस्तुतः सूत्रशेषत्वेपि न क्षतिः । येन विधिरसमासेनिकादिभ्य इति सूत्रभाष्ययोरस्याः प्रत्ययविधिविषयतायाः, सूत्रोपात्त-



समासनिवृत्त्यर्थेन चापि नार्थः । 'स्यन्तन्य प्रातिपदिकस्योपसर्जनस्य ह्रस्वो भवती'त्युच्यते, 'प्रधानमुपसर्जन'मिति च सम्बन्धिमुदाहरेत् । तत्र सम्बन्धादेतद् गन्तव्यं 'यं प्रति यदप्रधानं तस्य चेत्सोऽन्तो भवती'ति । अथ स्यन्तदेवं विज्ञेयम् । उच्यमानेऽपि हि प्रतिषेध इह प्रसज्येत—पञ्च कुमारीः प्रिया अस्य पञ्चकुमारीप्रिय, दशकुमारीप्रिय इति ।

कपि च ॥ ५ ॥

कपि च प्रतिषेधो वक्तव्यः । बहुकुमारीक., बहुवृषलीक.† ।

द्वन्द्वे च ॥ ६ ॥

प्र०—अत्र तस्य चे'त्यत्र 'तस्य चेति सर्वस्य शेष' इति व्याख्यानात् 'स्व रूप'मित्यस्यानु-  
वृत्त्यनुष्ठानात् 'गोकुल'मिति ह्रस्व प्राप्नोत्येव । नैव दोषः । 'स्व रूप'मिति तत्र नानु-  
वर्तते । तथा चाशान्तवत्सूत्रे 'येन विधिस्तदन्त्ये' इति प्रयोजनमुक्तम् । 'तस्य  
चे'त्येतत् तत्रत्यवातिकस्य शेषो न तु मूत्रस्य । 'अगोपत्र' इत्यत्रापि न भवति, अत्र  
ह्रन्त्यप्रातिपदिकं गेन्तम्, अन्यत्रप्रति गोशब्दस्योपसर्जनत्वम् । पञ्चकुमारीप्रिय  
इति । त्रिपदे बहुव्रीहौ कृते द्वयोः पदयोर्द्विगुणमास इति पञ्चकुमारीशब्द पूर्वपदं न  
भवति । कपि चति । अन्तरङ्गत्वाद्भ्रस्व प्राप्नोति, ततः कषिति भावः । 'कपी'ति च

उ०—स्तादिशब्दविषयतायाश्च बोधितत्वेनाऽस्य भाष्यस्यैकदेशयुक्तिर्वाच्यवचकत्वाद् बहुव्रीह्या  
माधानेवाद्यापि परिहारः । तच्च गोशब्दांशोन्वावचकमिति ज्वनयकाह—अगो त्र इति ।  
'ननस्तत्पुत्रा'दिनि समाप्तान्तनिषेधः । भाष्ये—प्रधानमुपसर्जनमिति । अत्र सूत्रे  
सम्भवसम्बन्धैकिकार्थसमान चिकरणज्ञात्वीयस्यैव प्रधानमिति भावः । केचन कौकिलस्य प्रधाने  
तु गार्गी चासी वृन्दारिका चेति गार्ग्यवृन्दारिकेत्यादी वृन्दारिकास्यस्य पुनस्तत्त्वाद् प्रधान-  
त्वाद्भ्रस्वपदत्वात्तदन्त्यस्य समासप्रातिपदिकत्वाच्च ह्रस्वप्रसङ्ग इति विद्मः । यं प्रतीत्यादि ।  
कथं प्रति यदर्थस्याऽप्रधानत्व तद्बोधकस्य चेत्तद्बोधको गोशब्दादिरन्तो भवतीत्यर्थे इति  
कैयटानुगमिणः । परे तु 'प्रथमानिर्दिष्ट'मिति सूत्रोक्तरीत्या येन शब्देन समासविधौ  
सप्रथमानिर्दिष्ट तस्य त प्रत्यप्रधानत्वेनोपसर्जनत्वाद् प्रत्यासत्त्या तत्समासप्रातिपदिकत्वस्यैव  
ह्रस्व इति भाष्यार्थः । अत एव 'य प्रति य'दिति निश्चलिनिर्देश इत्याहुः । चार्तिकेन यथा  
न सिध्यति तथोपपादयति—त्रिपदे इति । द्विगुणमास इति । अत एव तस्य सङ्गुदायस्य  
प्रातिपदिकत्वम् । कपि कृते क्रीडत्ययान्तत्वाऽभावादाह—अन्तरङ्गत्वादिति । कप. प्राक्  
प्राप्नो ह्रस्वः 'कपि चेति चार्तिकेन कथं निवर्त्योऽत आह—कपीति चेति । इन्द्रकीमव-  
पदार्थप्रधानत्वेनाऽनुपसर्जनत्वादाह—समासार्थ इति । उद्गूतावचकनेदसमूह समासार्थस्त-

इन्द्रे च प्रतिषेधो वक्तव्यः । कुक्कुटमयूरी ।

उक्तं वा ॥ ७ ॥

किमुक्तम् ? कपि तावदुक्तं—‘न कपि’ [ ७. ४. १४ ] इति प्रतिषेध इति । नैतदस्त्युक्तम् । ‘केणः’ [ ७. ४. १३ ] इति या ह्रस्वप्राप्तिस्तस्याः प्रतिषेधः । कुते एतत् ? ‘अनन्तरस्य विधिर्वा भवति प्रतिषेधो वे’ति । अवश्यं चैतदेवं विज्ञेयम् । यो हि मन्यते या च यावती च ह्रस्वप्राप्तिस्तस्याः सर्वस्याः प्रतिषेध इति, इहापि तस्य प्रतिषेधः प्रसज्येत—प्रियं ग्रामणिः ब्राह्मणकुलमस्य प्रियग्रामणिकः, प्रियसेनानिकः ।

इदं तर्कितम्—‘कपि कृते अनन्त्यत्वाद्भ्रस्वत्वं न भविष्यति’ । इदमिह सम्प्रधार्यम्—कप् क्रियतां ह्रस्वत्वमिति, किमत्र कर्तव्यम् ? परत्वात् कप् । अन्तरङ्गं ह्रस्वत्वम् । अन्तरङ्गतरः कप् । ननु चायं कप् समासान्त इत्युच्यते ।

प्र०—विषयसप्तमी । कुक्कुटमयूरीति । समामर्थं अवयवार्थस्याऽप्राधान्यात्नेक-मित्यस्यानुवृत्त्या प्रथमानिदिष्टत्वाच्च मयूरीशब्दस्योपसर्जनत्वम् । अनन्त्यन्वगानि । ‘समासान्त’ इति वचनान् कवेः समासस्यान्त इति स्त्रीप्रत्ययान्तं समासप्रातिपदिकं न भवति । परन्वाम्बिनि । सावकाशश्च कप्,—‘बहुयवागूक’ इत्यादौ । अन्तरङ्गमिति । उपसर्जनस्त्रीप्रत्ययान्तप्रातिपदिकमात्रापेक्षत्वात् । कप् तु समासविशेष बहुव्रीहिं ननुत्तरपदमपेक्षत इति बहिरङ्गः । अन्तरङ्गतर इति । पराभ्युपगमापेक्षया प्रकर्ष-

२० वाच्यत्वात्प्रधानमित्यर्थः । नन्वेवमपि शास्त्रीयोपसर्जनत्वाऽभावात्कथं प्राप्तिरत आह—प्रथमेति । परं त्वैकविभक्त्युपसर्जनत्वम्, समासापेक्षया च तत्र नियतविभक्तिकत्वं, इन्द्रश्च प्रथमान्तानामेव, न परिनिष्ठितविभक्त्या । वाक्ये प्रत्येकमेव कर्मत्वकरणत्वाच्चरणात्वात्, समासे च समुदाये एव तदगवत्वात् समाससमानार्थत्वाऽभावेन तस्य वाक्यत्वासम्भवात् । अत एव ‘बहुप्रभं च प्रजापतये च’ इत्यादौ वाक्ये प्रत्येकमेव देवतात्वम्, अग्नीषोमावित्यादौ समासे च समुचितस्यैवेति व्यवस्था सिध्यति । ध्वनितं चेद् ‘न क्विसम्बुद्धयो’रिति सूत्रे भाष्ये इति तत्रैव विकल्पिष्याम इत्याहुः । प्रियं ग्रामणि इति । तस्य नपुंसकत्वप्रदर्शनाय ब्राह्मण-कुलमित्यस्योपस्थापः । अत्र नपुंसकह्रस्वत्वस्यापि निषेधः स्यादित्यर्थः । ‘प्रकर्ष्य वापवा-वविचय’मिति न्यायेन पूर्वमपि ह्रस्वो न स्यादिति तात्पर्यम् । समासान्त इतीति । कव-

तादर्थ्यात्ताच्छब्दं भविष्यति । येषां पदानां समासो न तावत्तेषामन्यद्भवति कर्पं तावत् प्रतीक्षते ।

द्वन्द्वेऽप्युक्तम् । किमुक्तम् ? 'परवल्लिङ्गमिति शब्दशब्दार्था'विति+ । तत्रौ-पदेशिकस्य ह्रस्वत्वम्, आतिदेशिकस्य श्रवणं भविष्यति ॥४८॥

प्र०—प्रत्ययः । तादर्थ्यादिति । ततश्चावयवापेक्षत्वात्कपः, समुदायापेक्षो ह्रस्वो बहिरङ्गः । द्वन्द्वेऽप्युक्तमिति । परिहारान्तरमप्यत्रास्ति—'अवयवार्थावेव परस्परसहितौ द्वन्द्वार्थे' इति प्राधान्यादुपसर्जनत्वाऽभाव इति ॥४८॥

उ०—न्तरङ्गतर इति वक्ष्यमाणोऽभिप्रायः । बहुवचनक इति । 'यवागू' शब्दो दीर्घान्त इत्युक्त इत्यस्याऽप्राप्तेः स न स्त्रीप्रत्ययान्त इति भावः । विशेषापेक्षस्याऽबहिरङ्गत्वेऽप्याह—ननुत्तर-पदमिति । ननु द्वयोः स्पर्धमानयोरेकस्य बहिरङ्गत्वे तदपेक्षमन्यस्यान्तरङ्गत्वमिति प्रकर्षा-भावादातिशायिकोऽयुक्तोऽत आह—परेति । यदि भवान् ह्रस्वत्वमन्तरङ्गं मन्यते, तदा ततोऽप्य-न्तरङ्गतरः कवित्वर्थः । ततश्चावयवापेक्षत्वादिति । समासशब्देन तदर्थमुत्तरपदं लक्ष्यत इति भाव इति कश्चित् । वस्तुतस्तु समासार्थं विग्रहवाक्यं लक्ष्यत इति भाष्याशयः, तथैवा-ऽन्यत्र दृष्टवान् । 'येषां पदानां समासो न तावत्तेषामन्यद्भवती'ति वाक्यस्योपस्थापनस्य, एवं चान्तरङ्गतरत्वं स्पष्टमेव । कैयटेऽपि—अवयवापेक्षत्वादित्यस्यावयवगतप्रातिपदिसंज्ञापेक्ष-त्वादित्यर्थः । समासान्तविधायकानां च तत्तत्समासार्थविग्रहवाक्यान्तावयवः शरदादिप्राति-पदिकात्परः प्रत्यय इत्यर्थ इति भावः । 'समुदायापेक्ष' इत्यस्य च समुदायगतप्रातिपदिक-त्वापेक्ष इत्यर्थः । एवं च समाससंज्ञापेक्षसमुदायगतप्रातिपदिकत्वात्पूर्वमेव समासान्त इत्यन्तरङ्गतर इति भावः । 'अन्त' इति सूत्रस्थभाष्यात्समासावयवत्वस्यैव प्रतीतिः । न तावत्तेषामिति । कपः प्रथममित्यर्थः । अन्यत्—समासशक्यम् । कर्पं तावदिति । तच्छास्त्रवैयर्थ्याभ्यां तद्भवनकालं प्रतीक्षत इत्यर्थः । अन्यथा समासशक्यस्य कवनपेक्षत्वेन तत्प्रतीक्षोक्तेरसङ्गतिः । एवं च कपा समकालं तत्पूर्वभागस्य समाससंज्ञा, कपस्तद्वाक्या-न्तावयवत्वेन समासप्रातिपदिकावयवत्वास्त्रीप्रत्ययस्य तदन्तरत्वाभाव इति भावः । प्राधा-न्यादिति । इदं 'परवल्लिङ्गं' 'कार्थे द्वन्द्व' इति सूत्रभाष्याग्नोधाद् 'द्वन्द्वे च प्रतिवेच' इति वातिकविरोधाच्च चिन्त्यम् । तस्माद्वचनारम्भ एव ज्यायान् । ध्वनितं चेदमन्वर्थत्वमुक्त्वा 'द्वन्द्वे चे'ति निषेधं वदता, वृषयिष्यमाणसमाधानोक्त्या च भगवतेति बोध्यम् । मूलोक्त'शब्द-शब्दार्था'विति परिहारस्तु परमयुवतिरित्यादौ तिप्रत्ययद्वयापत्त्या तत्रैव भाष्ये कृपित इति दिक् ॥४८॥

लुक्कदितलुकि ॥ १ । २ । ४६ ॥

तद्वितलुक्यवन्त्यादीनां प्रतिषेधः ॥ १ ॥

तद्वितलुक्यवन्त्यादीनां प्रतिषेधो वक्तव्यः । अवन्ती कुन्ती कुरुः† ।

तद्वितलुक्यवन्त्यादीनामप्रतिषेधोऽलुक्परत्वात् ॥ २ ॥

तद्वितलुक्यवन्त्यादीनामप्रतिषेधः । अनर्थकः प्रतिषेधोऽप्रतिषेधः । लुक्-  
स्मान्न भवति ? 'अलुक्परत्वात्' । 'लुकी'त्युच्यते, न चाऽत्र लुकं पश्यामः ।

'लुकी'ति नैषा परसप्तमी शक्या विज्ञातुम्, नहि लुका पौर्वापर्यमस्ति ।  
का तर्हि ? सत्सप्तमी । लुकि सतीति । सत्सप्तमी चेत् प्राप्नोति ।

एवं तर्हीदमिह व्यपदेश्यं सदाचार्यो न व्यपदिशति । किम् ? 'उपसर्जन-  
स्येति वर्तते‡ इति । न च जातिरुपसर्जनम् ॥४६॥

प्र०— लुक्कदित । अवन्त्यादीनामिति । 'अवन्ती'त्यत्र भवत्यवन्तिशब्द उपसर्जनं,  
स्त्रीप्रत्ययश्चास्ति, लुक् च तद्वितस्य कृत इत्यस्ति लुक्प्राप्तिः । अलुक्परत्वादिति । यत्र  
स्त्रीप्रत्ययान्तात्परस्य तद्वितस्य लुक्कत लुका भाव्यम्, अत्र तु कृते लुकि स्त्रीप्रत्ययः  
कृतः । नहीति । लुको नीरूपत्वात् । बुद्धिपरिकल्पित तु लुक् परत्वमाश्रित्य वार्तिक-  
कृतोक्त'अलुक्परत्वा'दिति । न च जातिरिति । उपसर्जनग्रहणेन स्त्रीप्रत्ययो विशेष्यते ।  
अप्रधान चेहोपसर्जनं गृह्यते, न शास्त्रीयम्, असम्भवात् । 'अवन्ती'त्यत्र चापत्य-

उ०— लुक्कदित । ननूपसर्जनस्येत्यत्र वर्तते, तत्रावन्तिकुन्तिकुरुभ्यां 'बुद्धे'दिति न्यङः, कुरोः  
'कुरुनादिभ्यः' इति ण्यस्य च तत्राजस्य 'स्त्रियामवन्तिकुन्तिकुरुभ्यश्चे'ति लुकि, 'इतोऽमनुष्ये'ति  
'कुरुत' इति च ङीप्पूर्वो. कृतयो एवपत्यवृत्तिस्त्रीप्रत्ययान्तस्यानुपसर्जनत्वात्तद्वितलुगानन्तरं  
स्त्रीप्रत्ययोत्पत्तेस्तत्परत्वाऽभावाच्च कथं लुक्प्राप्तिरत आह—अवन्तीत्यत्रेति । उपसर्जन-  
सम्बन्धिस्त्रीप्रत्ययस्य लुगित्यर्थः, तद्वितलुकीति च सत्सप्तमीत्याशयेन बोध्यमिति भावः ।  
नास्ति लुक्परो यस्मात्स्त्रीप्रत्ययादित्यलुक्परत्वादित्यस्यार्थः । कृते इति । एवं च न तत्परत्वं  
कथादेरिति भावः । कथं तर्हि वार्तिककृता 'अलुक्परत्वा'दित्युक्तं, तत्राह—बुद्धीति ।  
उपसर्जनसम्बन्धिन इत्यर्थात् । 'न च जातिरुपसर्जन'मित्ययुक्तमत आह—उपसर्जनेति ।  
सम्भवति सामानाधिकरण्ये वैयधिकरण्यमन्याद्यमिति भावः । इह—लुगिभाष्यके ।  
स्त्रीत्वयुक्ताऽप्राधान्येनेति । एवं च प्रधानजातिगतस्त्रीत्वाऽभिधायी प्रत्ययो नोपसर्जनमिति  
भावः । स्वयं लुगभावे हेत्वन्तरमाह—अप्रातिपदिकत्वाच्चात्र ह्रस्वाभाव इति । अत्र—  
अवन्तीत्यादी । 'ह्रस्व एवेन ह्रस्वप्रयोजको लुगुच्यते, ङीलुकि हि अवन्तिरिति ह्रस्वमवतिष्ठत

† बुद्धेः कोसलाभादाभ्यङ्, कुरुनादिभ्योऽण्यः, स्त्रियामवन्तिकुन्तिकुरुभ्यश्चे, इतो मनुष्यजातेः, कुरुतः

४. १. १७१, १७२, १७६, २५, २६, ‡ गोत्रियोपसर्जनस्य १. २. ४६,

इदं गोण्याः ॥ १ । २ । ५० ॥

इदं गोण्यां नेति वक्तव्यम् ।

‘गोण्या ने’त्येव सिद्धम् । नार्थ इत्वेन । का रूपसिद्धिः ? पञ्चगोस्त्रिदशगोणिः† ।

ह्रस्वता हि विधीयते ।

ह्रस्वत्वमत्र विधीयते ‘गोस्त्रियोरुपसर्जनस्य’ [ १. २. ४८ ] इति ।

इति वा वचने तावत् ।

‘इ’दिति वोच्येत, नेति वा, को न्वत्र विशेषः ?

मात्रार्थं वा कृतं भवेत् ॥ १ ॥

अथवा मात्रार्थमिदं वक्तव्यम् । गौणीमात्रमिदं गोणिः‡ । अपर आह—

‘गौणी’ जातिः क्लीत्वयुक्ता प्राधान्यनाभिधीयत इत्यर्थः । अप्रातिपदिकत्वाद्वाऽत्र प्रत्ययान्तत्वः । ‘आमलक’मित्यादौ तु तद्धितान्तत्वात्प्रातिपदिकसङ्ख्या । लिङ्गविशिष्ट-ह्रस्वाऽभावात्लिङ्गविशिष्टपरिभाषाया उपस्थानाऽभावः । कुरुरित्यत्रापि ‘उभयत-स्यैवेहोपादान्तदिव’दित्यप्रातिपदिकत्वम् ॥ ४९ ॥

आश्रयणे नास्तीति वाच्यम् । इति वाच्यम् इति । ‘इती’ति सप्तमी । इच्छन्देऽप्युच्यमाने इदं गोण्याः । गौणरिति । यदा मात्रचो लुक् क्रियते तदा लुकि प्रतिषिद्धे गौरवाऽभाव इत्यम् । तस्मात्प्रथमाविधाने परिमाणग्रहणस्य प्रयोजनम्—तद्धित-सिद्धयत्येव ह्रस्व-

लुको बोध्या । तद्धितलुकि क्लीप्रत्ययान्तप्रातिपदिकावयवस्य प्रत्यासत्त्या उ०—इति तत्प्रयोजकते सूत्रार्थः । प्रकृते च न तत्त्वं, तद्धितास्तात्क्लीप्रत्ययोपपत्तेरिति भावः । क्लीप्रत्ययस्य लृह्रस्वस्य तु नात्र प्राप्तिस्तत्र शास्त्रीयोपसर्जनस्य ग्रहात् । यथा दैतत्तथोप-‘गोस्त्रियो’रिति लुगभाव इत्येव पाठः ।

पाठितम् । अन्वेवं कथमामलकमित्यादौ लुगत आह—आमलेति । तद्धितान्तत्वादिति । मयदी लुकि प्रत्ययलक्षणेनेति भावः । ननु लिङ्गविशिष्टपरिभाषया प्रातिपदिकग्रहणानुवृत्ताव-प्यवन्तीत्यत्र दोषोऽस्त आह—लिङ्गेति । लिङ्गविशिष्टस्योपादानेपि तत्परिभाषाप्रवृत्तौ बाधका-ऽभावेन भाष्योक्तसमाधिरेव युक्त इति बोध्यम् ॥ ४९ ॥

इदं गोण्याः । पञ्चभिर्गोणीभिः क्लीत इति द्विगौ क्लीतार्थलुको लुकि युक्त इति लुग-पञ्चादभूतमिदं सूत्रम् । तत्रानेन लुको विषये ‘एकविभक्ती’त्युपसर्जनत्वाद्भाष्येन सिद्धे इदं ग्रहणं व्यर्थमिति बोध्यम् । समाधत्ते भाष्ये—इति वा वचने तावदिति । इच्छन्दोक्तौ नञ्छन्दोक्तौ च तावदेव, न तु मात्राप्यधिकेति तदर्थः । लुकि—क्लीप्रत्ययलुकि । सिद्धयत्येव

१—इलोकशक्तिकम् । † तेन क्लीतम् ; मध्यर्धपूर्वादिगोर्लुगसंज्ञायामपि ५. १. १७; १८.

‡ प्रमाणे इयत्तज्जन्ममात्रः ५. १. १७.



### गोण्या इत्वं प्रकरणात्

अशिष्यं गोण्या इत्वं । किं कारणम् ? 'प्रकरणात्' । प्रकृतं ह्रस्वत्वम् ।  
'ह्रस्व' इति वर्तते+ । न तु सूच्याः ।

सूच्याद्यर्थमथापि वा ॥

सूच्यादर्थमिदं द्रष्टव्यम् । पञ्चसूचिः दशसूचिः ।

इद्गोण्या नेति वक्तव्यं ह्रस्वता हि विधीयते ।

इति वा वचने तावन्मात्रार्थं वा कृतं भवेत् ॥ १ ॥

प्र०-मन्तरेणापि यदा परिमाणशब्दः परिमेये वर्तते तदापि प्रथमा यथा स्यादिति । एवं चानुपसर्जनत्वादभेदोपचारेण प्रमेयवृत्तित्वादप्राप्नो ह्रस्व इतीत्वं विधीयते । सर्वत्र तर्हि गोण्या इत्त्वप्रसङ्गः । एवं तर्ह्युपसर्जनस्येति वर्तते, न तु तद्विषयलुकीति । तेन यत्र स्वार्थोपसर्जनमर्थान्तरं प्रत्याय्यते तत्रेत्त्वविधिः । ह्रस्वत्वं तु न स्यात्, अप्रातिपदिकत्वात् । अशिष्यमिति । 'गोस्त्रियो'रित्यस्याऽनन्तरं 'गोण्या' इति लुगपवादह्रस्वार्थं वक्तव्यम् । न तु सूच्या इति । 'इत्वं प्राप्नोती'ति शेषः । क्वचित्तु 'ननु सूच्या' इति

उ०-ह्रस्वत्वमिति । 'गोबन्धक्यणी'त्यादौ ह्रस्ववारणाय शास्त्रीयोपसर्जनस्य तत्र प्रहास्त्रिभ्यः मिदम् । भाष्यं तु यथाश्रुतं रमणीयमेव । तदापि प्रथमेति । प्रस्थादिभ्यः परिच्छेदकवाचिभ्यः प्रमेयविवक्षायां प्रथमां बाधित्वा तद्वितः प्राप्नोति, तदविवक्षायां प्रातिपदिकार्थत्वादेव सिध्यतीति व्यर्थं । तदित्याशङ्क्य 'तद्विमन्तरेणापि यदा परिमाणे'त्यादि 'प्रातिपदिकार्थ'सूत्रे वक्ष्यतीति भावः । न चानुपसर्जनत्वादित्त्वमपि न प्राप्नोति, तस्येहाऽसम्बन्धादिति भावः । अभेदोपचारेणेति । गोण्येव ब्रीहय इत्याहार्यबुद्ध्या गोणीशब्दस्य प्रमेयवृत्तितया लाक्षणिकत्वेनाऽनुपसर्जनत्वमित्यर्थः । तत्र शङ्कते—सर्वत्र तर्हीति । तेन यत्रेति । लाक्षणिकस्याप्युपसर्जनत्वं मन्यते । एवं हि गोणीशब्दो लक्षणायां न ह्रस्वापत्तेक्षिन्त्योयं कैयटः । तर्हि ह्रस्वत्वेनैव सिद्धे व्यर्थं इद्विधिः स्यादत आह—ह्रस्वत्वं त्विति । अप्रातिपदिकत्वादिति । गोणीशब्दस्य कथन्तत्वादिति भावः । प्रातिपदिकग्रहणे लिङ्गविशिष्टस्यापि प्रहादप्रातिपदिकत्वादिति चिन्त्यम् । ननु लुका विच्छिन्नत्वात्कथं ह्रस्वानुवृत्तिरत आह—गोस्त्रियोरिति । लुगपवादेत्यनेनोपसर्जनस्येत्यनुवृत्तिर्दर्शयति । तत्रेत्त्वमध्यते इति । 'तच्च न सिध्यती'ति शेषः । इदमग्रहणे यथा सिध्यति तदाह—योगेति । 'इ'दित्येको योगो लुगपवादार्थः । 'गोण्या' इति द्वितीयस्तस्याऽसार्वत्रिकत्वायेति नातिप्रसङ्ग इति भावः । नन्वस्य लुगपवादत्वे यत्र प्रमेयलक्षणाया गोणीशब्दप्रयोगस्तत्र लुगभावादित्त्वमपि न स्यादत आह—गोणिरिति ।

गोण्या इत्वं प्रकरणात्सूच्याद्यर्थमथापि वा ॥

लुपि युक्तवद्भ्यस्तिल्वचने ॥ १ । २ । ५१ ॥

व्यक्तिवचने इति किमर्थम् ? शिरीषाणामदूरभवो ग्रामः शिरीषाः† । तस्य ग्रामस्य वनं शिरीषवनम् । किं च स्यात् ? 'विभाषौषधिवनस्पतिभ्यः' [ ८. ४. ६ ] इति एत्वं प्रसज्येत ।

अपर आह—कटुबदर्या अदूरभवो ग्रामः कटुबदरी । षष्ठी युक्तवद्भावेन मा भूदिति ।

प्र०—पाठः । तत्रेत्स्वमिष्यत इत्यध्याहारः । इदमहणे सति योगविभागो लभ्यते । गोणिरिति तु मात्रचो लोपेन सिद्धयति ॥ ५० ॥

लुपि । प्रकृत्यर्थसम्बन्धिन्यौ लिङ्गसङ्ख्ये प्रत्ययार्थे अतिदिश्येते । शिरीषा इति । वरणादित्वादणो लृप् ग्रामवाचित्वाद्वनस्पतिवाचित्वाऽभावात्तत्त्वाऽभावः । 'फली वनस्पतिर्ज्ञेय' इत्ययं भेदो एत्वविधौ नाश्रित इति फलाऽभावेऽपि शिरीषस्यास्ति वनस्पतित्वम् । षष्ठोति । प्रकृत्यर्थगतस्य व्यतिरेकस्य प्रत्ययार्थेऽतिदेशात्षष्ठीप्रसङ्गः । षष्ठ्यपीति । वचनशब्देन ह्येकवचनादयः प्रत्यया उच्यन्ते । तत्र वाक्यावस्थायां षष्ठीदर्शनात्तस्या एवाऽत्रातिदेशः प्राप्नोति । नेदमिति । एकवचनादिसङ्ज्ञाविधानकाले अनुनिष्पादी वचनशब्दोऽपि सङ्ज्ञात्वेन नियुक्त इति प्रत्ययः पारिभाषिकं

उ०—लोपेनेति । लुकेत्यर्थः । एवं च कैयटस्य पूर्वापरविरोधोऽपि दृश्यः । अत्र पक्षे लक्षणायां गोणी इति दीर्घान्तस्यैवेष्टत्वादित्याहुः ॥ ५० ॥

लुपि यु । पदार्थानवगमे तद्व्यावर्त्यमवगन्तुं न शक्यतेऽतः सूत्रार्थमाह—प्रकृतीति । युक्तशब्देन प्रकृत्यर्थ उच्यते, स हि प्रत्ययार्थेन युक्तो भवति । प्रकृतौ यादृशं लिङ्गसङ्ख्याप्रयुक्तं कार्यं तत्प्रत्ययार्थप्रतिपादिकायां तत्रातिदिश्यत इति तात्पर्यम् । व्यक्तिः—लिङ्गं, वचनं-सङ्ख्या । नन्वपुष्प- फलवान् वनस्तिस्तथा च शिरीषस्य कथं वनस्पतित्वं यद्ग्रामेऽतदिद्वयेतेत्यत आह—फलीति । अस्याऽपुष्प इत्यादिः । 'फलाभावेऽपि'त्यस्याऽपुष्पफलाभावेऽपीत्यर्थः । यद्वा शिम्बीनां फलत्वाऽभावं मन्यते । एवं च वनस्पतिशब्देन वृक्ष इवोच्यत इति भावः । षष्ठ्याः प्रकृत्यर्थधर्मत्वाऽभावात्कथमतिदेशोऽत आह—प्रकृत्यर्थेति । व्यतिरेकस्य—सम्बन्धस्य । षष्ठ्या एव प्रसङ्गे हेतुमाह—तत्रेति । युक्तशब्देन प्रकृतिस्तद्विहितैकवचनादि-प्रत्ययाश्च लुकि सति भवन्तीति सूत्रार्थः । अर्थशब्दयोरभेदाच्च लिङ्गस्य प्रकृतिनिष्ठत्वम् । एवं चोपस्थितत्वात्तस्या एवातिदेशः प्राप्नोतीति भावः । ननु वचनमिति पारिभाषिक-सङ्ज्ञाऽभावाग्नेदमित्यसङ्गतमत आह—एकवचनादीति । अनुनिष्पादीति । नास्तरीयक

उ०—इत्यर्थः । भाष्ये—अन्वर्थेति । लौकिकः सङ्ख्यारूपोऽर्थो वचनशब्देनोच्यत इति भावः ।  
अन्वर्थस्त्वमत्र लोकप्रसिद्धार्थत्वम् । नन्वेवं 'वष्टप्युच्यते' इत्यनुपपन्नमत आह—वष्टीशब्दस्य  
चेति । ननु लुपो भावस्य कथमभिधायकत्वं, किं च लुपाद्वरमवधार्योक्तावपि वष्टयर्थस्य  
कथमुक्तिरत आह—लुप्सहचरितेनेति । तेन हि स्वसम्बन्धव्यवहारोऽवश्यत इति भावः ।  
तदाह—अभिहित इति । व्यतिरेकाभाव इति । भेदानवधनसम्बन्धत्वाभावा इत्यर्थः ।  
सौम्याभाव इति यावत् । कारकप्रातिपदिकार्थव्यतिरेको हि शेषः । वष्टयतिदेशाभावेनाति-  
वेष्टिकीत्यनुक्तमत आह—सङ्ख्यायामिति । चेत्यर्थे इति । इयांस्तु विशेषः—वाक्ये  
भिन्नोपस्थितिविषयतया, वृत्तौ चकोपस्थितविषयतयेति । उत्तरार्थे पक्षान्तराप्रतीतिः 'काम-  
चार' इत्यनुक्तमत आह—चशब्द इति । तथा च तेन पक्षान्तरघोतनमस्तीति भावः । भाष्ये  
उक्तश्लोकस्य व्याख्यानं 'प्रागपि वृत्तेर्दुर्लभं वनस्पतिभि' रित्यादि । कामचारविषये एकतरपक्ष-  
ग्रहणे विनिगमकाभावोक्त आह—प्रत्यासत्त्येति । तदुक्तं भाष्ये 'वृत्ते च दुर्लभत्वाव-  
विधीयत' इति । वृत्तिप्राप्ताकावच्छिन्नार्थनिर्वाहसङ्ख्येयोरतिदेश, उक्तवृत्तिकावाच्छि-  
नोरिति संशयः । तथापि सङ्ख्यायाः प्रवृत्तिर्वाच्यत्वात्तदर्थनिर्वाहत्वात्तदर्थोपस्थितिविषये वृत्ति

अतिदेष्टुम्, वृत्तस्य वा ये लिङ्गसंख्ये ते । यावता कामचारः, वृत्तस्य ये लिङ्गसंख्ये ते अतिदेक्ष्येते, न प्राग्बृत्तोर्ये<sup>x</sup> ।

किमर्थं पुनरिदमुच्यते ?

अन्यत्राभिधेयस्य व्यक्तित्वचनभावाल्लुपि युक्तवदनुदेशः ॥१॥

अन्यत्राभिधेयवलिङ्गवचनानि भवन्ति । कान्यत्र ? लुकि । लवणः सूपः । लवणा यवागूः । लवणं शाकमिति<sup>+</sup> । अन्यत्राभिधेयवद्व्यक्तिवचनानि भवन्ति लुकि । इहाप्यभिधेयवलिङ्गवचनानि प्राप्नुवन्ति । इष्यन्ते चाभिधानवत्स्युरिति । तच्चान्तरेण यत्न न सिध्यतीति लुपि युक्तवदनुदेशः । एवमर्थमिदमुच्यते । अस्ति प्रयोजनमेतत् । किं तर्हीति ।

प्र०—‘च’ शब्दात् वृत्तस्य ये, त अतिदेष्टु कामचार । वृत्तस्येति । प्रत्यासत्त्येति भावः । वृत्तावुपसर्जनस्यापि कचित्सङ्ख्याविशेषावगतिर्भवति । यथा तावकीनो मामकीन इत्यादशात्सङ्ख्याभेदाऽवगमः । तथेह प्रत्ययार्थं अतिदिष्टसङ्ख्यावगमात्प्रकृत्यर्थे तदवसायः । यथा आदेशऽप्रथमासामानाधिकरण्यदर्शनाल्लटि तदवगतिः । तत्र च वृत्तावुपसर्जनं प्रधानार्थमभिधत्त इति व्यतिरेकाऽभावात् सङ्ख्यामात्रप्रतिबद्धा प्रातिपदिकाथमात्रं प्रथमैव भवति । कचिदधिको ग्रन्थः पठ्यत—‘अथवा प्राग्बृत्तोर्ये लिङ्गसंख्ये त आतदक्ष्येते । षष्ठा कस्मान्न भवात् ? सामान्यातिदेशे विशेषानतिदेशः’ इति<sup>x</sup> । तत्रायमर्थः—वाक्यावस्थायां प्रकृत्यर्थस्य य लिङ्गसङ्ख्ये, ते अतिदिश्येते, षष्ठी तु व्यतिरेकनिबन्धना । न चेह प्रत्ययार्थस्य व्यतिरेकास्ति । न च व्यतिरेकसहिता सङ्ख्या अतिदिश्यत । सङ्ख्यामात्रातिदेशः सम्बन्धसहितसङ्ख्यातिदेशाऽभावात् ।

उ०—स्यादिति बोध्यम् । द्वितीयमादायोत्तरम् । तत्र प्रातिपदिकप्रतिपाद्यसम्बन्धवदर्थनिष्ठत्वात् सादृश्ययोरेवातिदेशे प्रातिपदिकार्थमात्रत्वात्प्रथमैव । अतिदेशस्य वृत्तिनिष्ठत्वात्तद्वृत्तयोरेवातिदेशे एकनिष्ठत्वं प्रत्यासत्तिरिति बोध्यम् । ननु वृत्तावुपसर्जनार्थस्य सङ्ख्याभेदावगतेः कथं तत्काकावच्छिन्नतदतिदेशोऽत आह—वृत्तावुपेति । आवेशात्—‘तवकममकावेकवचन’ इति विहितात् । तत्र चेतनत्वादिनैकस्वभावस्थितिर्न त्वेकत्वेनेति तत्त्वम् । तथेहेति । ‘शिरीषा ग्राम’ इति बहुवचनात्तत्प्रकृत्यापि शिरीषत्वेनानेकोपस्थितिर्न तु बहुत्वेनेति तत्त्वम् । अन्यवातिदेशाऽप्राप्त्या तदनुपपत्तिरिति भावः । ननु सङ्ख्यातिदेशोपि तद्विबन्धनां षष्ठी कस्मान्नेत्यत आह—वृत्तावुपसर्जनमिति । व्यतिरेकाभावादिति । तदतिदेशस्तु न, मानाभावादिति भावः । अथवा प्राग्बृत्तोरिति । इदमयुक्तं, प्रत्यासत्तिवाचापत्तेरित्याहुः ।

<sup>x</sup> कचिदधिकं पठ्यते—“प्राग्बृत्तोर्ये लिङ्गसंख्ये ते अतिदेक्ष्येते । षष्ठी कस्मान्न भवति ? सामान्यातिदेशे विशेषानतिदेशः” इति । + संसृजे, ज्येष्ठात्सु ४. ४ २३; २४.

† वाचस्पत्यस्य कृतसंस्कृतशब्दकोषः २, २, ३२.



अन्यस्याऽदर्शनेन च योगो नास्तीति कृत्वाऽदर्शनसहचरितो योऽर्थस्तस्य गतिर्भविष्यति, साहचर्यात् ।

समास उत्तरपदस्य बहुवचनस्य लुपः ॥ ५ ॥

समास उत्तरपदस्य बहुवचनस्य लुपो युक्तवद्भावो वक्तव्यः । मधुरा-  
पञ्चालाः<sup>१</sup> । किं प्रयोजनम् ? 'नियमार्थम्' 'समास उत्तरपदस्यैव' । क मा  
भूत् ? पञ्चालमधुरे इति ॥५१॥

विशेषणानां चाऽजातेः ॥ १ । २ । ५२ ॥

कथमिदं विज्ञायते—जातिर्यद्विशेषणमिति, आहोस्विजातेर्यानि विशेष-  
णानीति ? किं चातः ? यदि विज्ञायते—जातिर्यद्विशेषणमिति । सिद्धम्—  
पञ्चाला जनपद इति । 'सुभिक्षः सम्पन्नपानीयो बहुमाल्यफल' इति न  
सिद्धयति । अथ विज्ञायते—'जातेर्यानि विशेषणानी'ति । सिद्धम्—'सुभिक्षः  
सम्पन्नपानीयोबहुमाल्यफल' इति । 'पञ्चाला जनपद' इति न सिद्धयति ।

प्र०—योगाऽभावादिनि । अदर्शनेन प्रकृत्यर्थो न युक्त इत्यर्थः । मधुरा पञ्चाला इति ।  
वर्तिपदार्था एवापेक्षितपरस्परा द्वन्द्वार्थ इति सिद्धे नियमः क्रियते । अत एव मधुरा  
गोदा इति भवति, न तु मधुरा गोदाविति । द्वन्द्वेऽपि गोदार्थस्य द्वित्वानतिक्रमात् ॥५१॥

विशेष । कथमिति । किं सामानाधिकरण्येन सम्बन्धः—'विशेषणानां युक्त-  
बहुवचनवचने, जातिस्तु यदा विशेषणं तदा ने'ति । अथ वैयधिकरण्येन—'जाते-

सु०—बहुवचनसिद्धयर्थोऽतिदेशः स्यादत आह—वर्तिपदेति । 'मधुरा पञ्चाला' इति भाष्ये उदा-  
हरणमादिह समासकवेनेतरेतरद्वन्द्व एवाऽभिधीयते । उत्तरसङ्ख्यया पूर्वसङ्ख्याबाधादति-  
दिष्टसङ्ख्यामादाय बहुवचनम् । लुबन्तस्य पूर्वपदत्वेत्वतिदेशाभावादि वचनमेवेति भावः । अत  
एव—वर्तिपदार्थप्राधान्यादेव । 'समासे बहुवचनान्तप्रकृतिकलुबन्तार्थे वेदतिदेशस्तदोत्तर-  
पदस्यैवे'ति वार्तिकार्यो 'न उत्तरपदस्य वेदबहुवचनान्तस्यै वेत्यर्थ इति भावः । बहुवचन-  
प्रवृत्तिं त्वबहुवचनान्तलुबन्तपूर्वपदस्य नियमेन व्यावृत्तिर्मा भूदिति, तेन गोदमधुरा इति भवति,  
न तु गोदमधुरे इतीत्याहुः ॥५१॥

विशेषणानां चा । परिच्छेदकमत्र विशेषणम् । नञा समस्ताया जातिविशेषणानामि-  
त्यनेन कथमन्वयोऽत आह—असमर्थेति । एवं च नञ इवोत्तरपदार्थस्याप्यन्यत्राप्यवरो न  
दोषायेति भावः । पूर्वसूत्रेण प्रकृत्यर्थगतलिङ्गसङ्ख्ययोर्लुबन्तार्थेऽतिदेशस्तद्विशेषणानामपि सिद्ध-  
व्यावृत्तिदेशः । लुबन्तविशेषणानां स्वविशेष्यगतलिङ्गवचनयोर्वाच्यत्वात् । सूत्रे तु अतिमिति-

— 10 —

वद्भावो न भवति ? आविष्टलिङ्गा जातीयलिङ्गमुपादाय प्रवर्तते, उत्पत्तिप्रभृत्या विनाशान्न तल्लिङ्गं जहाति ।

न तर्हीदानीमयं योगो वक्तव्यः ? वक्तव्यश्च । किं प्रयोजनम् ? इदं तत्र तत्रोच्यते—‘गुणवचनानां शब्दानामाश्रयतो लिङ्गवचनानि भवन्ती’ति, तदनेन क्रियते ।

हरीतक्यादिषु व्यक्तिः ॥ ३ ॥

हरीतक्यादिषु व्यक्तिर्भवति युक्तवद्भावेन । हरीतक्याः फलानि हरीतक्यः× फलानि ।

प्र०—तल्लिङ्गसङ्ख्यायोगः । वृत्तोपनिपाते तु वृत्ताश्रयलिङ्गसङ्ख्यायोगः । आविष्टलिङ्गेति । आविष्टं लिङ्गं यया साऽऽविष्टलिङ्गा । नियतलिङ्गेत्यर्थः । सर्वत्र सर्वेषां लिङ्गानां सद्भावेपि केनचिच्छब्देन किञ्चिल्लिङ्गं प्रत्याययत इति शब्दविशेषापेक्षयाऽऽविष्ट-  
लिङ्गत्वमुच्यते । उत्पत्तिप्रभृत्या विनाशादिनि । जातेरुत्पत्तिविनाशाऽयोगात् शब्द-  
व्यवहारगतावुत्पत्तिविनाशौ गृह्येते । तेनाऽऽसंसारं यावच्छब्दो व्यवहारस्तावज्जाते-  
नियतलिङ्गत्वमित्यर्थः । गुणवचनानामिति । पदसंस्कारपक्षे वाचनिकमेतत् । पदे हि पदान्तरनिरपेक्षे संस्क्रियमाणे नपुंसकं, लिङ्गसर्वनामप्राप्तमेकत्वं च वस्त्वन्तरनिरपेक्ष-  
त्वात्सन्निहितमिति ‘शुक्लं पटा’ इति प्राप्ते भाविनो बहिरङ्गस्याश्रयस्य सम्यन्धिन्यौ  
लिङ्गसंख्ये अनेन प्रतिपाद्येते । विशेषणानाम्—गुणवचनानामित्यर्थः ।  
युक्तवद्भाक्त्रिचने । आश्रयवलिङ्गसङ्ख्ये इत्यर्थः । यदा तु वाक्यसंस्कारस्तदाऽयमनुवाद  
एव । आश्रयविशेषस्य पूर्वमेव प्रक्रमे विशेषणानामपि तन्निष्ठत्वात्, तद्गतयोर्लिङ्ग-  
सङ्ख्ययोः सिद्धत्वात् । यदा तु जातिर्विशेषणं तदा न भवति युक्तवद्भावः ।  
हरीतक्यादिष्विति । नियमार्थमेतम् । तेन वचनमभिधेयाश्रयं भवति ।

उ०—रूपद्वये सिद्धे व्यर्थं सूत्रमिति भावः । पृच्छति—किं पुनरिति । उत्तरयति—आविष्टेति ।  
अनु जातेर्लिङ्गाश्रयत्वाल्लिङ्गाविष्टा जातिरिति वक्तव्ये विपरीतोच्चारणमयुक्तमत आह—  
आविष्टमिति । विशिष्य गृहीतमित्यर्थः । एवं व्युत्पत्तौ जातेर्नियतलिङ्गोपादानत्वेन तत्त्वं  
प्रतीयत इत्याह—नियतेति । यद्यपि जातिशब्दा अनियतलिङ्गा अपि दृश्यन्ते तथापि  
प्रकृताभिप्रायमेतत् । अनु सर्वत्र सर्वलिङ्गसत्त्वात्कथं नियतलिङ्गत्वमत आह—सर्वत्रेति ।  
शब्दव्यवहारगताविति । व्यक्तिगतेति नोक्तं, व्यक्तेरपि कस्याश्चित्त्वत्वात् । अत एव  
शब्दगतेति नोक्तम् । ‘जाति’नित्युपलक्षणं नियतलिङ्गशब्दमात्रार्थस्य । भाविन इति ।  
भाविबुद्धिविषयस्येत्यर्थः । गुणवचनानामिति । जातिक्रियादिभिन्नानामित्यर्थः । तेन ‘अकथं

खलतिकादिषु वचनम् ॥ ४ ॥

खलतिकादिषु वचनं भवति युक्तवद्भावेन । खलतिकस्य पर्वतस्याऽदूर-  
भवानि वनानि खलतिकां वनानि ।

मनुष्यलुपि प्रतिषेधः ॥ ५ ॥

मनुष्यलुपि प्रतिषेधो वक्तव्यः । चञ्चा अभिरूपः । वभ्रिका दर्शनीयः ॥ ५ ॥

तदशिष्यं सञ्ज्ञाप्रमाणत्वात् ॥ १ । २ । ५३ ॥

प्र०-खलतिकमिति । खलतिको नाम पर्वतस्तस्यादूरभवानि वनानिति लिङ्गमभिधेया-  
श्रयमेव भवति । मनुष्यलुपीति । विशेषणानामयं प्रतिषेधः । तेन चञ्चाऽभिरूप इत्य-  
भिधेयाश्रये लिङ्गसङ्ख्ये भवतः । तृणमयः पुरुषः—चञ्चा । तत्सदृशो मनुष्यश्चञ्चा ।  
'सञ्ज्ञाया'मिति विहितस्य कनो 'लुम्मनुष्य' इति लुप् ॥ ५२ ॥

तदशिष्यम् । किं या एता इति । प्रत्यासत्तिन्यायाश्रयेण प्रभः । नेत्याहेति ।  
प्रत्यासत्तेः सामर्थ्यं बलवत् । नहि द्विगुभादिसञ्ज्ञानां प्रमाणत्वं युक्तवद्भावे-  
शास्त्रस्याऽशिष्यत्वे हेतुरुपपद्यते, सम्बन्धाऽभावात् । सञ्ज्ञानमिति । अवगमः,  
सम्प्रत्यय इत्यर्थः । तत्र यथाऽऽपो दाराः सिकता वर्षा इत्युक्ते लिङ्गसङ्ख्याविशे-

उ०-विशेषतो लिङ्गादिकमित्यर्थः । अयं—भाष्यकृतः सूत्रार्थः । तन्निष्ठत्वादिति । तन्निष्ठ-  
त्वेन प्रहादित्यर्थः । यदा तु जातिरिति । यथा 'वदरी वृक्ष' इत्यादाविति भावः । मनुष्य-  
लुपीत्यस्य युक्तवद्भावप्रतिषेधत्वे चञ्चेत्यसङ्गतमित्यत आह—विशेषणानामिति । लुबन्तस्य  
तु भवत्येवेति । भावः । अभिधेयाश्रये इति । विशेष्यगतं यद्युक्तवद्भावेन लिङ्गं विशेषणे प्राप्तं  
तस्याऽवबुधस्थितत्वात्तिषेध इति विशेष्यभूतार्थगतं पुंलिङ्गमत्र भवतीति भावः । एतेन  
'मनुष्यलुपी'त्यनेन विशेषणानां विशेष्यगतलिङ्गादिनिषेध इत्यभिरूप इत्यत्र भाष्यकारवचनादेव  
पुंस्त्वमिति शोध्यमित्यपस्तम् ॥ ५२ ॥

तदशिष्यं । तत्—युक्तवद्भावशास्त्रम् । भाष्ये—कृत्रिमा इति । शास्त्रतो बोधित-  
संकेता इत्यर्थः । कृत्रिमसञ्ज्ञाग्रहणं हेतुमाह—प्रत्यासत्तीति । सामर्थ्यमिति । प्रकरणा-  
दिङ्गं वक्तव्यमित्यर्थः । अवगम इति । भावेऽङ्गतो यौगिकः । सञ्ज्ञाशब्द इत्यर्थः । प्रतीति-  
च क्षुद्रपदम्'मित्याद्युपपन्नम्, गुणाऽभेदेन गुणोपसर्जनं निबोधकानामाश्रयत आश्रय-  
प्रामाण्यमवदयाश्रयणीयमित्याह—तत्र यथेति । प्रमाणमिति । वचनमन्तरेणापीत्यर्थः ।  
'लुब्धयोगाप्रक्यानात्' 'योगप्रमाणे च तदभावेऽदर्शनं स्या'दित्यनयोस्तात्पर्यं, दृष्टान्तदाष्टान्ति-  
कयो कङ्कयौगिकवक्तव्यपरिहारं आह—न चेति । एवं च लिङ्गप्रकरणं, 'आत्मावयाया'-  
मित्यादि संज्ञाप्रकरणं च पूर्वाचार्याङ्गुरोभेन कृतमिति ध्वनितं सूत्रकृता । सर्वं चेदं 'काळीप-

किं या एताः कृत्रिमाष्टिषुमादिसञ्ज्ञास्तत्प्रामाण्यादशिष्यम् ? 'ने'त्याह ।  
सञ्ज्ञानं सञ्ज्ञा ॥५३॥

जात्याख्यायामेकस्मिन्बहुवचनमन्यतरस्याम् ॥ १ । २ । ५८ ॥

इदमयुक्तं वर्तते । किमत्रायुक्तम् ? बहुवस्तेऽर्थास्तत्र युक्तं बहुवचनम् ।  
तद्यदेकवचने शासितव्ये बहुवचनं शिष्यत एतदयुक्तम् । बहुष्वेकवचनमिति  
नाम वक्तव्यम् । अत उत्तरं पठति—

जात्याख्यायां सामान्याभिधानादैकार्थ्यम् ॥ १ ॥

जात्याख्यायां सामान्यभिधानादैकार्थ्यं भविष्यति । यत्तद्ब्रीहौ ब्रीहित्वं  
यवे यवत्वं गार्ग्ये गार्ग्यत्वं तदेकम्, तच्च विवक्षितम्, तस्यैकत्वादेकवचनमेव  
प्राप्नोति । इष्यते च बहुवचनं स्यादिति । तच्चान्तरेण यत्नं न सिध्यतीति—

प्र०—षावगतिरुत्पद्यमाना प्रमाणम्, एवं 'पञ्चाला' 'वरणा' इत्यादावपि । न च पञ्चा-  
लादयो यौगिका, अपि तु जनपदादीनामेता सञ्ज्ञा, अतो योगानवगमात् तद्वितो  
नोत्पद्यते इति लुबपि न वक्तव्यः । तत्र सर्वेषां लिङ्गानां सर्वत्र भावान् केनचिच्छब्देन  
प्रत्याख्यमानं वस्तु कस्यचिल्लिङ्गस्य व्यञ्जकमिति दारादिषु नियतलिङ्गता सिद्धा ।  
बहुत्वमप्यवयवगतं शक्तिगतं चान्यत्र समारोप्यत इति सङ्ख्यायांगोपि सिद्धः । एका  
सिक्ततेत्याद्यपि शिष्टप्रयोगदशेनात्मिध्यति ॥५०॥

जान्या । 'जातिरुपलक्षणम्, द्रव्यं तु शब्दार्थ' इति दर्शनाश्रयेणाह—इदमयुक्त-  
मिति । बहुष्वेकवचनमिति । अत्र पक्षे जातेरुपलक्षणत्वेनाख्या जात्याख्येति

उ०—सर्जने चेति चेन्न सङ्गृहीतम् । योगानवगमादिति । सम्प्रति विनापि क्षत्रिययोगं जनपदे  
पञ्चालशब्दव्यवहारदर्शनादित्यर्थः । तत्र सर्वेषामिति । उपचयाऽपचयादिरूपस्य तस्य  
केवलावयित्वादिति भावः । वस्तु—द्रव्यम् । 'लिङ्गसंख्यकारकाश्रयत्वं हि द्रव्यत्व'मिति  
तदेव द्रव्यत्वानुपपत्तिपरिहाराय लिङ्गव्यञ्जकं, शब्दस्तु करणमिति भावः । एवं च दार-  
पदार्थस्य क्लीत्वेपि शब्देनोपचयलक्षणं पुस्त्वमेव व्यज्यते । तस्य सर्वेषां सर्वत्र सत्वादिति  
तात्पर्यम् । एका सिक्ततेति । अयं प्रयोगो हयवरट्सूत्रे भाष्ये । एवमन्येपि अवादिशब्द-  
विषयेपि शिष्टप्रयुक्ताः साधव इति ध्वनयन्नाह—आदीति । ॥५३॥

जात्याख्यायाम् । जातिवादिनो मते जातेरेकत्वाद्वहुवचनार्थमावश्यकमितीदमयुक्त-  
मित्यसङ्गतमत आह—द्रव्यं त्विति । जातेरुपलक्षणत्वं तु शक्यतावच्छेदकतया बोध्यम् ।  
प्रकारान्तरमपि मञ्जूषायां द्रष्टव्यम् । जात्याख्यायां बहुष्वेकवचनमित्यसङ्गतमत आह—  
अत्र पक्ष इति । क्रियादिप्रवृत्तिनिमित्तकाश्च तद्व्याख्या इति भावः । द्रव्यवादे उच्यते—



जात्याख्यायामेकस्मिन् बहुवचनम् । एवमर्थमिदमुच्यते । अस्ति प्रयोजन-  
मेतत् । किं तर्हीति ।

तत्रैकवचनादेश उक्तम् ॥ २ ॥

किमुक्तम् ? ब्रीहिभ्य आगत इत्यत्र 'घेडिति' [ ७. ३. १११ ] इति  
गुणः प्राप्नोतीति । नैष दोषः ।

अर्थातिदेशात्सिद्धम् ॥ ३ ॥

अर्थातिदेशोयम् । नेदं परिभाषिकस्य वचनस्य ग्रहणम् । किं तर्हि ?  
अन्वर्थग्रहणम्—उच्यते वचनम्, बहुनामर्थानां वचनं बहुवचनमिति ।  
यावद्ब्रूयादेकाऽर्थो बहुवद्वतीति, तावदेकस्मिन् बहुवचनमिति ।

प्र०—व्याख्यानम् । जातिपदार्थपक्षाश्रयेणोत्तरमाह—जात्याख्यायामिति । गार्ग्ये गार्ग्य-  
त्वमिति । गात्रस्यापि जातित्वाभ्युपगमादेतदुक्तम् । बहुषु गर्गेषु गार्ग्यत्वस्याभिन्न-  
स्याऽभावात् । एकस्मिस्तु पिण्डे अवस्थाभेदानुगता दित्यत्वादिका जातिजात्या-  
ख्यायामिति वचनसामर्थ्यान्न गृह्यते । जातिपदार्थेवादिमते । इ सर्वे शब्दा जात्यर्था-  
भिधायिन इति सामर्थ्याद्विन्नपिण्डविषया जातिराश्रीयते । बहुनामिति । बहुनामर्थानां  
बहुत्वमेवाच्यत इत्येकस्मिन्नर्थे बहुत्वमनेनातिदिश्यत इति बहुत्वाद्वहुवचनं भवतीति  
नास्ति स्थान्यादेशभावः । एवं 'तिष्यपुनर्वेत्वा' रित्यत्रापि द्विवचनबहुवचनशब्दाभ्यां

उ०—सङ्गतेराह—जातिपदार्थेति । 'जात्याख्यायामेकस्मिन्' इति पदैकार्थं तद्युक्तं सामान्या-  
भिधानादिति योजना वातिकस्य । अत्र पक्षे बाह्यदोषाद्यन्वयो विशेषणीभूतव्यक्तिद्वारकपर-  
स्परया जातावेवेति भावः । अभ्युपगमत्वे हेतुमाह—बहुष्विति । 'अभिन्नस्याऽभावा'दिति  
पाठः । अत एवाभ्युपगमबाधोऽयामिति तात्पर्यम् । कश्चित्त्वभिन्नस्य भाषादित् पाठः । तदा  
जात्यङ्गीकारे प्रमाणदर्शनमिदम्, अन्यथा गर्गान्द्वयजनकतानरूपितजन्यत्वस्य प्रतिव्यक्ति-  
भेदाद्गार्ग्य इत्यनुगताकारप्रतीतिर्न स्यादिति भावः । नन्वेवं परिमाणभेदाद्ब्रूयभेदेन दित्य-  
त्वादिनामपि जातिशब्दत्वेन तथापि बहुवचनं स्यादत आह—एकस्मिन्निति । सामर्थ्यमेव  
दर्शयति—जातिपदार्थेति । सर्वे शब्दा इति । उक्तयुक्त्या पाचकादयोऽपि । भाष्ये—  
तच्च विवक्षितमिति । 'प्राधान्येने'ति शेषः । भाष्ये ब्रीहिभ्य इति । सूत्रे 'एकस्मिन्' इत्येक-  
शब्देनैकवचनं गृह्यते भीमा भीमसेन इतिवत् । सप्तमी च षष्ठ्यर्थे इति भावः । सप्तम्युपस्था-  
नादतिदेश एवेत्युत्तरम् । बहुनामर्थानां वचनं भवसादिवहुवचनमपि भवतीत्यत आह—  
बहुनामिति । कर्मणि क्युट् । बहुनामर्थानां सङ्ख्यान्वयमुच्यते तद्वहुवचनम् । तच्छब्दे-  
पक्षितत्वाद्वहुत्वमेव । तदाह—बहुत्वमेवाच्यत इति । एकत्वकृपेऽर्थे साक्षीवो बहुत्वकृपार्थस्य

### संख्याप्रयोगे प्रतिषेधः ॥ ४ ॥

संख्याप्रयोगे प्रतिषेधो वक्तव्यः । एको व्रीहिः सम्पन्नः सुभिक्षं करोति ।  
एको यवः सम्पन्नः सुभिक्षं करोति ।

### अस्मदो नामयुवप्रत्ययोश्च ॥ ५ ॥

अस्मदो नामप्रयोगे युवप्रत्ययप्रयोगे च प्रतिषेधो वक्तव्यः । नाम-  
प्रयोगे,—अहं देवदत्तो ब्रवीमि । अहं यज्ञदत्तो ब्रवीमि । युवप्रत्ययप्रयोगे—  
अहं गार्ग्यायणो ब्रवीमि । अहं वात्स्यायनो ब्रवीमि ।

युवग्रहणेन नार्थः—‘अस्मदो नामप्रत्ययप्रयोगे ने’त्येव । इदमपि सिद्धं  
भवति—अहं गार्ग्यो ब्रवीमि । अहं वात्स्यो ब्रवीमि ।

अपर आह—अस्मदः सविशेषणस्य प्रयोगे नेत्येव । इदमपि सिद्धं  
भवति—अहं पटुर्ववीमि । अहं पण्डितो ब्रवीमि ।

### अशिष्यं वा बहुवत्पृथक्त्वाभिधानात् ॥ ६ ॥

अशिष्यो वा बहुवद्भावः । किं कारणम् ? ‘पृथक्त्वाभिधानात्’ पृथक्त्वेन  
हि द्रव्याण्यभिधीयन्ते । बहुवस्तेऽर्थास्तत्र युक्तं बहुवचनम् । किमुच्यते—  
‘पृथक्त्वाभिधाना’दिति । यावता इदानीमेवोक्तम्—‘जात्याख्यायां सामान्य-  
भिधानादैकार्थ्य’मिति ।

### जातिशब्देन हि द्रव्याभिधानम् ॥ ७ ॥

प्र०—द्वित्वबहुत्वयोरभिधानादर्थान्तिदेशात्स्थान्यादेशभावाऽभावः । संख्याप्रयोग इति ।  
एकस्यैव बहुत्वातिदेशः क्रियमाण एकशब्दस्य प्रयोगेऽपि प्राप्नोतीति प्रतिषेध उच्यते ।  
उभयपदार्थपक्षाश्रयेण प्रत्याख्यातुमाह—अशिष्यमिति । तत्र कदाचिज्जातेः प्राधान्यं  
कदाचिद्द्रव्यस्येति यथेष्टं प्रयोग उपपद्यते ॥५८॥

उ०—वाक्यान्वेनाहारोप इति तात्पर्यम् । अत एव तद्विशेषणानामपि सिध्यति । एवमिति ।  
अन्यथा तत्रापि ‘क्षिप्ययुगवत्सु’ इत्यत्र ‘असि चे’ति गुणः स्मादिति भावः । एकशब्द-  
प्रयोगविरोधाद्बहुवचनाश्रयेराह—एकस्यैवेति । अस्तरेकत्वावगतायेवातिदेशमनुसरेरिति  
भावः । भाष्ये प्रसङ्गादस्मदो द्वयोर्व्यत्यस्य प्रतिषेधमाह—अस्मदो नामेति ।

अतु द्रव्यपदार्थाश्रयेण प्रत्याख्याते ‘व्रीहिः सम्पन्नः’ इति प्रयोगो न स्यादत आह—  
उभयेति । कदाचिद्द्रव्यं प्रधानं कदाचिज्जातिः प्रधानमित्यर्थः । भाष्ये पृथक्त्वेनेति । जेदे-  
नेत्यर्थः । भाष्ये—जातिशब्देनेति । जातिशब्दत्वाभिधानेनेत्यर्थः । निष्कृष्टत्वाभिधानक-

जातिशब्देन हि द्रव्यमप्यभिधीयते, जातिरपि । कथं पुनर्ज्ञायते जाति-  
शब्देन द्रव्यमप्यभिधीयत इति ? एवं हि कश्चिन्महति गोमण्डले गोपालक-  
मासीनं पृच्छति—‘अस्त्यत्र काञ्चिद्गां पश्यसी’ति स पश्यति—‘पश्यति  
चायं गाः’, पृच्छति च—‘काञ्चिदत्र गां पश्यसी’ति । नूनमस्य द्रव्यं विव-  
क्षितमिति । तद्यदा द्रव्याभिधानं तदा बहुवचनं भविष्यति, यदा सामान्या-  
भिधानं तदैकवचनं भविष्यति ॥५८॥

अस्मदो द्वयोश्च ॥ १ । २ । ५६ ॥

अयमपि योगः शक्योऽवक्तुम् । कथम्—अहं ब्रवीमि आवां ब्रूमः वयं  
ब्रूमः ? इमानीन्द्रियाणि कदाचित्स्वातन्त्र्येण विवक्षितानि भवन्ति । तद्यथा—  
इदं मे अक्षि सुष्ठु पश्यति, अयं मे कर्णः सुष्ठु शृणोतीति । कदाचित्पारतन्त्र्येण  
विवक्षितानि भवन्ति—अनेनाक्षणा सुष्ठु पश्यामि, अनेन कर्णेन सुष्ठु शृणो-

प्र०— अस्मदो । तद्यदेति । एकेन्द्रियप्रवृत्तौ चेतरेन्द्रियान्तराणामौदासीन्येन संवि-  
धातृत्वात् कर्तृत्वविवक्षेति ‘वयं पश्याम’ इत्यादि सिद्धम् । शरीर इवेन्द्रियेष्वप्य-  
हङ्कारोत्पादाद्वयमित्यनेनेन्द्रियाणामभिधानात् । पारतन्त्र्यविवक्षायां त्विन्द्रियाणामहं

उ०—गोत्वादिसन्ध्ये तु नायं विधिरिह इति भावः । तदाह—द्रव्यमपीति । ‘प्राधान्येने’ति शेषः ।  
तदाह—तत्र कदाचिदिति । जातिप्रकारकव्यक्तिविशेषक एव सत्तिग्रहः ‘गौर्गोपदवाच्य’  
इति जातिव्यक्त्युभयविषयकबोधे कारणम् । अत एव जातिविशेषकव्यक्तिग्रहविषयाद्गोत्व-  
पदाच्च कदापि व्यक्तिबोधः । जातिव्यक्त्योरन्यतरत्वं विशेष्यतायां च पुरुषेच्छैव निवर्तमाना ।  
तत्पर्यग्राहकं चैकवचनबहुवचनमिति । एतदेवामिश्रत्वं जातिप्राधान्ये द्वन्द्वे एकवचनावी, व्यक्ति-  
प्राधान्ये तु नेति व्यवहार इति भावः । तत्र जातौ व्यक्तिः प्रकारताभेदेनेति न बाह्यजन्यवानु-  
पपत्तिः । गोत्वपदजन्यगोत्वबोधे तु भेदेनेति न गोत्वं बाह्येत्यादिप्रयोगः । व्यक्तिद्वारकोन्वय  
इत्यस्याप्ययमेवार्थ इति बोध्यम् । भाष्ये—महति गोमण्डल इति । अतिनिविडगोमण्ड-  
लेऽविविक्ततया दृष्टे इत्युक्तिः । तत्र जातेरेव शब्दार्थत्वे जातेर्दृष्टत्वात् प्रमानुपपत्तिः  
रित्यर्थः ॥५८॥

अस्मदो द्व । नन्विन्द्रियाणां स्वातन्त्र्येऽपि एकेन्द्रियसाध्यक्रियायामिन्द्रियान्तराणां कर्तृ-  
त्वाऽभावाद्बहुवचनमनुपपन्नमत आह—एकेन्द्रियेति । स्वविषयौदासीन्यं संविधातृत्वे हेतुः ।  
संविधातृत्वं—सहकारित्वम् । नन्वेवमस्मदः प्रयोगोऽनुपपन्नोऽत आह—शरीर इवेति ।  
अहङ्कारः—अहम्त्वप्रतीतिः—,अहं काण इत्यादिः । पारतन्त्र्येति । तथा च कर्णत्वेन  
विवक्षितत्वात्संविधातृत्वकक्षणकर्तृत्वं नास्तीत्यर्थः । उच्चारयिष्यात्मन अहङ्कारात्पदात्मनी वा  
एकत्वादायामित्यनुपपन्नमत आह एकरोपेति । त्वत्वादीनां व्यपारं तच्छिष्यत इति भावः ।  
अस्मदोऽर्थद्वयमभिधानादित्यत्रास्मद इति द्वैतत्वविवक्षायां बह्वी । सन्प्रत्ययेति । व्यवहारे-

मीति । तद्यदा स्वातन्त्र्येण विवक्षा तदा बहुवचनं भविष्यति । यदा पार-  
तन्त्र्येण तदैकवचनद्विवचने भविष्यतः ॥५६॥

फल्गुनीप्रोष्ठपदानां च नक्षत्रे ॥ १ । २ । ६० ॥

अयमपि योगः शक्योऽवक्तुम् । कथम्—उदिते पूर्वे फल्गुन्यौ, उदिताः  
पूर्वाः फल्गुन्यः । उदिते पूर्वे प्रोष्ठपदे, उदिताः पूर्वाः प्रोष्ठपदाः । फल्गुनी-  
समीपगते चन्द्रमसि फल्गुनीशब्दो वर्तते । बहवस्तेऽर्थास्तत्र युक्तं बहुवचनम् ।  
यदा तयोरेवामिधानं तदा द्विवचनं भविष्यति ॥६०॥

छन्दसि पुनर्वस्वोरेकवचनम् ॥ १ । २ । ६१ ॥ विशाखयोश्च ॥६२॥

इवामपि योगौ शक्याववक्तुम् । कथम् ?

पुनर्वसुविशाखयोः सुपां सुलुकपूर्वसवर्णेति सिद्धम् ॥ १ ॥

पुनर्वसुविशाखयो 'सुपां सुलुकपूर्वसवर्ण' [ ७. १. ३६ ] इत्येव  
सिद्धम् ॥६१; ६२॥

तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् ॥१॥२॥६३॥

प्र०—ब्रवीमि इत्येकवचनं सिद्धम् । युष्मदस्मदोश्चैकशेषेऽस्मदोर्ध्वयाभिधानाद्द्विवचन-  
मिति नार्थो योगेन । सम्प्रत्ययप्रामाण्याच्च युष्मदि गुरौ पक्षं बहुवचनं सिद्धम् ॥५९॥

फल्गुनी । बहवस्तेर्था इति । अमावास्यायामत्यादित्यमण्डलं प्रविष्टेन चन्द्रेण  
मक्षत्राणां योगोऽस्त्येवेति तदापि बहुवचनमर्द्धर्चाः छत्रित्रण इत्यादिन्यायेन सिद्धम् ।  
एकस्यां तु तारायां फल्गुनीशब्दो न वर्तते इति एकवचनाऽभावः । सर्वत्र लौकिकः  
प्रयोगः प्रामाण्येनाश्रीयत इत्यनवस्था न भवति ॥२०॥

तिष्य । नक्षत्र इति किमर्थमिति । 'तिष्यपुनर्वस्वो माणवका' इत्यत्र गौणार्थ-

द्व०—स्थानं । एवं च युष्मदि गुरावेकेषामिति । कबिदृष्टाबुध्यमानमसङ्गतमिति भावः । अतः  
एवाचार्याः कथयन्तीत्यादि सङ्गच्छते । इत्थमेव द्विधाः कथयन्तीत्याद्युपपत्तिर्बोध्यः । एतदर्थं  
च प्रत्याख्यानप्रकारस्यावश्यकत्वात्सुत्रं प्रत्याख्यातमिति भावः ॥५९॥

फल्गुनी । अमायां चन्द्रस्य नष्टत्वात्कथं बहुवचनमित्यत आह—अमेति । तत्र  
चन्द्रस्य फल्गुन्यादिपदवाच्यत्वाऽभावात् कथं तमावाय फल्गुन्य इत्यादिप्रयोगोऽत आह—  
अर्धर्चा इति । तद्रूपारोपात्तच्छब्दप्रवृत्तिरिति भावः । नन्वेवमेकक्षविषयायामेकवचनमपि  
स्यादत आह—एकस्यामिति । नन्वेवं नक्षत्रान्तरेपि चन्द्रसम्बन्धविषयायां द्विवचनादि  
स्यादत आह—सर्वत्रेति । अनवस्था—अतिप्रसङ्गः ॥६०॥

तिष्यपुन । ननु माणवकादिद्वन्द्वनिवृत्त्यर्थं नक्षत्र आह—तिष्येति । तिष्येयेति ।

तिष्यपुनर्वस्वोरिति किमर्थम् ? कृत्तिकारोहिरण्यः । नक्षत्र इति किमर्थम् ? तिष्यश्च माणवकः, पुनर्वसू च माणवकौ<sup>x</sup>, तिष्यपुनर्वसवः ।

अथ नक्षत्र इति वर्तमाने पुनर्नक्षत्रग्रहणं किमर्थम् ? अयं तिष्यपुनर्वसु-  
शब्दोऽस्त्येव ज्योतिषि वर्तते । अस्ति च कालवाची । तद्यथा बहवस्तिष्य-  
पुनर्वसवोऽतिक्रान्ताः, कतरेण तिष्येण गत इति । तद्यो ज्योतिषि वर्तते तस्येदं  
ग्रहणम् ।

अथवा 'नक्षत्रे' इति वर्तमाने पुनर्नक्षत्रग्रहणस्यैतत्प्रयोजनम्—'विदेशस्थ-  
मपि तिष्यपुनर्वस्वोः कार्यं तदपि नक्षत्रस्यैव यथा स्यात्' । 'तिष्यपुष्ययो-  
र्नक्षत्राऽणि यलोपो वक्तव्यः'<sup>†</sup> इति नक्षत्रग्रहणं न कर्तव्यं भवति ।

प्र०—त्वात्र भविष्यतीति प्रश्नः । उत्तरवादिनस्त्वयमभिप्रायः, तिष्येण युक्तः कालस्तिष्यः,  
तिष्ये जातो माणवक इति यौगिकत्वान्नास्ति गौणार्थत्वम् । ज्योतिषि वर्तते इति ।  
नन्वेकेनैव नक्षत्रग्रहणेन कालमाणवकयोनिवृत्तिः सिद्धा, तत्र किं द्वितीयेन नक्षत्र-  
ग्रहणेन । नैतदस्ति । अन्तरङ्गः कालः, बहिरङ्गस्तु माणवक इत्यन्तरङ्गस्यैव कालस्यैकेन  
नक्षत्रग्रहणेन निवृत्तिः स्यात् । यथाऽकर्मकश्रुत्याऽन्तरङ्गद्रव्यकर्म निषिध्यते न काल-  
कर्मात् मासमास्यत देवदत्ते नेत्यत्रापि भावे लकारः सिद्धो भवति । द्वितीयेन तु नक्षत्र-  
ग्रहणेन बहिरङ्गोऽपि माणवको निवर्त्यते ।

ननु नक्षत्रद्वन्द्वे इत्युक्ते अर्थाद्द्वयोरपि कालमाणवकयोनिवृत्तिः सिद्धेवेत्याह—  
अथवेति । तिष्यपुनर्वस्वोरिति योगविभागः क्रियते, नक्षत्र इति चानुवर्तते । तेन  
यत्किञ्चित्तिष्यपुनर्वस्वोः कार्यं तन्नक्षत्रवृत्त्योरैव भवतीत्यर्थः यलोपो कृतमेव नक्षत्र-  
ग्रहणमित्यभिप्रायेण आह—अथवेति । स्वरूपग्रहणे प्राप्तेऽर्थग्रहणार्थं द्वितीयं नक्षत्र-  
ग्रहणम् । पुनर्नक्षत्रग्रहणे सत्यर्थस्यैवाऽयमनपेक्षितोपात्तशब्दस्यातिदेश इति पर्याया-

उ०—'नक्षत्रेण युक्तः कालः' इत्यणो 'लुबविशेष' इति लुपि जाते सन्धिवेलाद्यणः स्वातितिष्य-  
पुनर्वस्विति लुक् । यौगिकत्वादिति । लोपेनाप्यवशिष्टस्य तदर्थान्तर्भावेण शक्तिरेव बोध्यते ।  
अत एव लुबादिप्रत्याख्यानं सूत्रकृतोक्तमिति भावः । अन्तरङ्ग इति । कालार्थतद्वि-  
तान्ताग्माणवकार्यतद्वितोत्पत्तिरिति कालमाणवकयोरन्तरङ्गबहिरङ्गतेति भावः । यथेति ।  
द्रव्यकर्मणाक्रियास्वरूपपरिपूर्णं, कालकर्मणा त्ववगतायाः क्रियायाः कालसम्बन्धपूर्ण-

<sup>x</sup> नक्षत्रेण युक्तः कालः; लुबविशेषे; सन्धिवेला०; भाष्यप.सु.न्यनु० ४. २. ३; ४; ४. ३. १६; ३४.

<sup>†</sup> फल्गुनीप्रोक्षपदानां च नक्षत्रे १. २. ६०. + ६. ४. १४९ वा० ७.



अथवा 'नक्षत्रे' इति वर्तमाने पुनर्नक्षत्रग्रहणस्यैतत्प्रयोजनं—'तिष्य-  
पुनर्वसुपर्यायवाचिनामपि यथा स्यात्' पुष्यपुनर्वसू, सिध्यपुनर्वसू ।

अथ द्वन्द्व इति किमर्थम् ? यस्तिष्यस्तौ पुनर्वसू येषां त इमे तिष्य-  
पुनर्वसव उन्मुग्धाः ।

बहुवचनस्येति किमर्थम् ? उदितं तिष्यपुनर्वसु । कथं चात्रैकवचनम् ?  
जातिद्वन्द्व एकवद्भवतीति । 'अप्राणिना'मिति प्रतिषेधः† । एवं तर्हि सिद्धे

प्र०—एवमपि ग्रहणसिद्धिः । तिष्यपुनर्वसव उन्मुग्धा इति । केचिदाहुः पुरुषा अन्य-  
पदार्थः । नक्षत्राणां तु बहुव्रीहिरिति द्विवचनप्रसङ्गः । अन्ये त्वाहुः—नक्षत्रवृत्तेः  
समासस्य ग्रहणे पुरुषाणामन्यपदार्थत्वे प्रसङ्ग एव नास्तीति । अवयवेन विग्रहः  
समुदायः समासार्थ इति तिष्यादय एव विपर्यासविषया बहुव्रीहिणोच्यन्त इत्यस्ति  
प्रसङ्गः । जातिद्वन्द्व इति । कथमनयोर्जातिशब्दत्वम्, यावत्ता जातिप्रदेशेषु भिन्नाधारा  
जातिगृह्यते, न त्ववस्थाभेदकल्पितभेदैकवस्तुविषया । एवं तर्हि प्रतिमन्वन्तरे भिन्नानि

उ०—मिति तयोरन्तरङ्गबहिरङ्गता बोध्या । नन्विति । अकर्मकग्रहणेन श्रुत्यैव साक्षात्कर्मणि  
व्यावर्त्यमाने युक्ता पूर्वपक्षात्सम्बन्धसत्त्वेनान्तरङ्गस्यैव व्यावृत्तिर्नत्वेवं प्रकृते । अस्य हि  
स्वार्थसमर्पणद्वाराऽन्यव्यावर्तकत्वेनाऽविशेषादुभयव्यावर्तकत्वसम्भवादिति भावः । अत्रत्यस्या-  
ऽङ्गाधिकारस्थेन कथं सम्बन्धोऽत आह—तिष्येति । नक्षत्रस्याऽण् नक्षत्राऽण्, ततः सप्तम्यां  
नक्षत्राऽणीति । निर्देशः । यत्लोप इति । तच्च पुष्यविशेषणार्थमावश्यकमेवेति भावः ।  
पुनर्नक्षत्रेति । 'तिष्यपुनर्वसोः' शब्दयोरभिधेये नक्षत्रे वर्तमानानां नक्षत्रशब्दानां द्वन्द्व इति  
सूत्रार्थ इति भावः । अर्थस्यैवेति । तदर्थसम्बन्धिनां बहुत्वस्य द्विधातिदेश इत्यर्थः ।  
समासस्येति । 'कृतद्धिते'ति सूत्राद्विपरिणनविभक्तिकं समासग्रहणमनुवर्त्येत्यर्थः ।  
'नास्तीती'त्यन्तेन पूर्वमतदूषणम् । अथ भाष्यं व्याचष्टे—अवयवेनेत्यादिना । अवयवार्थकेन  
वर्तिपदार्थस्य बोधनमित्यर्थस्तदाह—समुदाय इति । उद्भूतावयवभेद इत्यर्थः । विपर्यास-  
विषया इति । 'यस्तिष्य' इत्युपलक्षणं, यौ पुनर्वसू च तिष्यो येषामित्यर्थस्यापीति भावः ।  
विपर्यासो—भ्रमः । 'उन्मुग्धा' इत्यस्य च विपर्यासेन दृश्यमाना इत्यर्थः । अविविक्तता-  
वचनान्मुहेः कर्तरि क्तेऽविवक्ता इत्यर्थादिति भावः । भाष्ये—कथञ्चात्रेति । प्राण्यद्वादीनामेव  
समाहारद्वन्द्व इति नियम इति भावः । एवं तर्हीति । 'द्वन्द्वश्चे'त्यादिषु—एषां समाहार  
पूर्वेति नियमबोधनद्वारा तद्व्यतिरिक्तसर्वद्वन्द्वस्यानेनोभयरूपता बोध्यत इत्यर्थस्तदाह—  
अप्राणीति । न्यायसिद्धार्थोक्तत्वेन सर्वशब्दस्य संकुचद्वस्तिवैव युक्तेति भावः । तद्वचन-

सति यद्वचनप्रहसं करोति, तज्ज्ञापयत्याचार्यः—‘सर्वो द्वन्द्वो विभाषयैक-  
वद्भवती’ति । किमेतस्य ज्ञापने प्रयोजनम् ? बाभ्रवशालङ्कायनम् बाभ्रवशाल-  
ङ्कायना इत्येतत्सिद्धं भवति ।

अथवा नात्र भवन्तः प्राणिनः, प्राणा एवात्र भवन्तः ॥६३॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
द्वितीये पादे द्वितीयमाह्निकम् ॥१॥२॥२॥

प्र०—नक्षत्राणीति दर्शने भिन्नाधारा जातिः सम्भवतीति न कश्चिदोषः । सर्वो द्वन्द्व-  
इति । अप्राणिजातिद्वन्द्वो नित्यमेकवद्भवति, प्राणिद्वन्द्वस्तु विकल्पेन । न्यायसिद्ध-  
आऽर्थो बहुवचनप्रहणेन लिङ्गेन सूच्यते । एकवद्भावप्रकरणं हि विषयविभागाथे-  
मारब्धम्—‘प्राण्यङ्गादीनां समाहार एव, न तु प्राण्यङ्गादीनामेव समाहार’ इति ।  
ततस्तत्प्रकरणानुपात्तानां समाहारेतरंतरयांगयोद्वेन्द्वः सिद्ध एव । अथवेति । नक्षत्रेषु  
लोके प्राणिव्यवहारः प्रसिद्ध इति भावः । प्राणा एवेति । तदर्धानस्थितित्वात्प्राणिनामेव  
एव प्राणा उच्यन्ते ॥६२॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य  
द्वितीय पादे द्वितीयमाह्निकम् ॥१॥

उ०—यच्चाह—न्यायेति । एकवद्भावप्रकरणवैवर्धन्यमुद्धरणं न्यायमेव दर्शयति—एकेति । विषय-  
विभागः—विषयानयनः । न तु विधेयद्वन्द्वानयनाथमिति भावः । नत्विति । अन्यथाऽत्र  
बहुवचनप्रहणवैयर्थ्यापत्तिरिति भावः । सिद्ध एवेति । ‘वार्थ’ इत्यनेनेत्यर्थः । नक्षत्रेष्विति ।  
‘आपोमयः प्राण’ इति अनुरक्तिविना ग्लायमानप्राणा एव लोके प्राणिन इत्युच्यन्ते, इदमेव  
पूज्यत्वं भाष्येऽप्रभवच्छब्दव्याख्यात इति भावः । लोके ‘प्राण’ इति व्यवहारस्याप्यभावादाह—  
तदर्धानेति । एवं च तथा नियमेपि न क्षतिरिति भावः । केचित्प्रहणानुरोधेन ‘द्वन्द्वश्चे’त्यादिषु  
समाहार एवेति नियमः । एवं चात्रापि पक्षे ‘आतिरप्राणिना’मिति वित्येकवद्भावे बहु-  
वचनाऽभावात्सूत्रमनर्थकं सवुक्तार्थज्ञापकम् । शाप्यकोटौ सर्वशब्देनैकवद्भावविषयो जातिद्वन्द्व-  
एव गृह्यते । द्वन्द्वशब्दादीनामन्येषां तु नित्यत्वमेव । अत एवैकवद्भावप्रकरणं पूर्वत्र नित्यार्थ-  
मुत्तरत्र व्यभिचारार्थमिति ‘विभाषादृष्टे’ति सूत्रस्यभाष्येण न विरोधः । अत एव ‘सृष्ट-  
संस्तृणवा’ इत्यादि सङ्गृह्यते । यद्वा जातिप्राधान्य एकवचनं, व्यक्तिप्राधान्ये च बहुवचन-  
मित्युभयमन्यत्र । अत्रैवार्थे इदं ज्ञापकमित्याहुः ॥६३॥

इति श्रीशिवभट्टसुतसतीमर्षजनागोजीमहकृते भाष्यप्रदीपेऽष्टमोऽध्यायः  
प्रथमस्याध्यायस्य द्वितीये पादे द्वितीयमाह्निकम् ॥२॥

सरूपाणामेकशेष एकविभक्तौ ॥ १ । २ । ६४ ॥

रूपग्रहणं किमर्थम् ? 'समानानामेकशेष एकविभक्ता'वितीयत्युच्यमाने यत्रैव सर्वं समानं शब्दोऽर्थश्च, तत्रैव स्यात्—वृक्षाः प्लक्षा इति । इह न स्यादक्षाः पादा माषा इति । रूपग्रहणे पुनः क्रियमाणे न दोषो भवति । रूपं निमित्त-  
त्वेनाश्रीयते । श्रुतौ च रूपग्रहणम् ।

अथैकग्रहणं किमर्थम् ? 'सरूपाणां शेष एकविभक्ता'वितीयत्युच्यमाने द्विवहोरपि शेषः प्रसज्येत । एकग्रहणे पुनः क्रियमाणे न दोषो भवति ।

प्र०— सरूपाणां । रूपग्रहणमिति । रूपस्याऽन्तरङ्गत्वादुपदेशानपेक्षणाच्च तत्कृतमेव समानत्वं ग्रहीष्यते । प्रतिपात्तलाघव च समानानामित्युच्यमानं भवति । रुढशब्द-  
त्वात्समानशब्दस्य तुल्यायत्वावगमात् । 'सरूपाणां मात पुनरुच्यमानं पदद्वयाथो-  
वगमपूर्वेकान्यपदार्थावगमात् प्रातिपात्तगौरव भवतात प्रभ. । शब्दार्थश्चेति । 'स्वं  
रूप मित्यत्र रूपग्रहणेन ज्ञापितम्—'व्याकरणे रूपवदप्यङ्गीक्रियत' इति । ततश्चार्थ-  
रूपाभ्यां समानत्वं गृह्येतत्यर्थः । शब्दानुशासनप्रस्तावाच्च शब्दसम्बन्धरूपं गृह्यत, न  
तु चक्षुर्ग्राह्यमित्याह—श्रुतौ चति । अत्रापलब्धावत्ययः । अथवा श्रोत्रेन्द्रिय श्रुति-  
रुच्यत । एकग्रहणमिति । शेषणं शेष इति भावसाधनपक्षे प्राथम्यादेकस्यैव शेषो  
भविष्यति । शिष्यत इति 'शेष' इति कर्मसाधनपक्षेऽप्यकत्वसङ्ख्याया विवाचितत्वादक  
एवाविशिष्यत इति प्रभः । द्विवहोरिति । द्विवहदुत्वावपयस्याऽनेकस्य शब्दस्ये-  
त्यर्थः । तत्र भावसाधनपक्षे व्यातिन्यायाश्रयणानकस्थाप शेषः स्यात् । कर्मसाधन-

उ०— सरूपाणाम् । नन्वर्थकृतमपि साम्यं गृह्येतति प्रभानुपपत्तिरत आह—रूपस्येति ।  
अन्तरङ्गत्वं—शब्दार्थप्रतीतिः पूव नियमन प्रतीयमानत्वम् । अर्थो हि तद्विपरीतत्वाद्बहि-  
रङ्गः, तथानुकरणदशायामप्रतीतिर्हेयश्च । शब्दस्य तु ज्ञानमात्रे मानात्स कुत्रापि न ह्ययः ।  
उपदेशः—सम्बन्धग्रहः । पद्यायाऽप्रातिपाद्यमानत्वम्—असाधारणत्वम् । ननु समानाना-  
मित्युक्तेऽपि वर्णकृतलाघवाभावोऽत आह—प्रातिपात्तीति । यद्यपि सह मानेनात योगस्तथापि  
तथापि प्रवीणादिवद्गूढ एवायमिति भावः । तदाह—रुढशब्दत्वादिति । सरूपशब्दस्तु  
'अयोतिर्जनपदे'ति समानस्य सभावविधानादवयवार्थानुसम्भानद्वारेणैव सादृश्यं प्रतिपाद्यतीति  
तात्पर्यम् । ज्ञापितमिति । शब्दार्थावपये क्वचिदुक्तन्यायाप्रवृत्तेर्ज्ञापनादित्यर्थः । श्रोत्रे-  
न्द्रियस्य करणत्वेऽप्याधारत्वाऽसंभवादाह—श्रोत्रोपात् । भावसाधनः 'श्रुति'शब्द इति भावः ।  
अथवेति । श्रुत्यवच्छेदेनेत्यर्थः । करणसाधनः स इति भावः । आद्ये ग्रहणं विषयता,  
द्वितीये तु प्रतीतिरिति विवेकः । प्राधान्येन श्रोत्रेन्द्रियप्राधान्यं वस्तुतस्तु रूपशब्देनोच्यत इति  
तात्पर्यम् । शेषणमिति । अत्रेतरनिर्वातविशिष्टमवस्थानं विधेयम् । तच्चैकस्य द्वयोरि-  
त्याद्याकारुणायां प्राथम्यादेकस्यैव भविष्यतीत्यर्थः । कर्मसाधनेति । तत्र हि सरूपाणां

अथ शेषग्रहणं किमर्थम् ? 'सरूपाणामेक एकविभक्ता'वितीयत्युच्यमाने  
आदेशोऽयं विज्ञायेत । तत्र को दोषः ? अश्वश्चाऽश्वश्चाश्वौ । आन्तर्यतो द्व्युदात्त-  
वतः स्थानिनो द्व्युदात्तवानादेशः प्रसज्येत । लोप्यलोपिता च न प्रकल्पेत । तत्र  
को दोषः ? गर्गा वत्सा विदा उर्वाः । यज्यो बहुष्वज्यो बहुष्वित्युच्यमानो

प्र०—पक्षेपि संस्कार्यत्वान् प्राधान्यात्सङ्ख्याया अविवक्षा स्यात् । यथा 'ग्रहं सम्मार्ष्टी'ति  
भावः । शेषग्रहणमिति । 'सरूपाणामेकः साधुभवेती'ति वाक्यशेषोऽध्याहरिष्यत इति  
भावः । आदेशोयमिति । 'षष्ठी स्थानेयोगे'ति नियमान् । तत्र को दोष इति । अन्तर-  
तम एक आदेशः प्रवर्तिष्यत इति भावः । इतरन्तु स्वरे दोषमाह—अश्वश्चाश्वश्चेति ।  
द्व्युदात्तवत इति । द्वावुदात्तवन्तावश्चशब्दौ यस्य समुदायस्य स द्व्युदात्तवान्  
समुदायः । आदेशोपि द्वावुदात्तवन्तावुदात्तगुणयुक्तावकारौ यस्येति द्व्युदात्तवानुच्यते ।  
एतच्चोपलक्षणं तेन द्व्यनुदात्तवतो द्व्यनुदात्तवानादेशः प्राप्नोति । लोप्यलोपनेति ।  
लोपनीयस्य लोपित्वं लोपमन्वन्धो न प्राप्नोतीत्यर्थः । गर्गा इति । प्रकृतिरर्थाऽभेदा-  
देनैव । यज्यप्रत्ययास्तु बहवः । यज्याकृतेष्व एकत्वाद्ध्यवधानाऽभावादनेकस्यापि प्रत्य-  
यस्य परत्वं न विरुध्यते । तत्र गर्गा य य य इति स्थिते यदा गर्गशब्दं मुक्त्वा प्रत्यया-

उ०—सम्बन्धी शिष्यत इत्यर्थः । तत्राक्षिसम्बन्धिरदे भाक्षेपकसामानाधिकरण्यायैकवचनान्ते  
एकत्वविवक्षेति भूतः । संख्येयार्थकत्वे द्विवचनानुपपत्तिः, संख्यार्थत्वेऽर्थासङ्गतिरत आह—  
द्वित्वेति । 'द्विवक्षोरिति विषयमसमीति भावः । 'शेष'शब्दोऽत्र नोपयुक्तादभ्यस्मिन्,  
असम्भवात् । तदाह—तत्र भावेति । व्याप्नोति । अत्र शास्त्रे 'आद्युदात्तश्चे'त्यादिग्रहणेन,  
'प्राप्तीश्वरा दिति रेफोच्चारणेन च प्राथम्यन्यायापेक्षया व्याप्तिन्यायस्य प्राबल्यबोधनात् । एवं  
चेतरनिवृत्तिमदवस्थानं तदर्थः । तत्र यद्यपि स्थितेः सिद्धत्वाच्चित्तवैवार्थतो विधेयता,  
तथापि शब्दतस्तत्रैव विधेयत्वाद्व्याप्तिन्यायेन द्विवचनमेवावस्थानं स्यादेकस्य निवृत्तिरिति  
भावः । संस्कार्यत्वादिति । शिष्यमाणत्वविधानेन शेषपदार्थाक्षिसस्य संस्क्रियमाणत्वादिति  
भावः । सरूपाणामिति । षष्ठ्या विधेयबोधकशेषपदेन सामानाधिकरण्याऽन्वयबोध्यः  
सम्बन्धी भाक्षिष्यते, स चैकवचनान्त एव यद्यपि, तथापि तस्य विधेयेन शिष्यमाणत्वेन  
संस्क्रियमाणत्वेनानुवाचत्वादेकत्वाऽविवक्षेति तात्पर्यम् । 'सरूपाणा'मिति लक्ष्यानुसारतो  
व्याख्यानमाश्रित्यैषा निर्धारणे षष्ठी, साध्वनुशासनत्वाच्च साधुरित्याद्यङ्गाहारः । एवं च  
तेषां मध्ये एकस्य साधुत्वेऽपरस्याऽसाधुत्वेनार्थाच्चित्तिरिति भावः । षष्ठीति । 'निर्दिष्टमान-  
त्वादेशा' इत्यर्थमावश्यकस्य व्याख्यानोपेक्षगौरवपरिहाराय नियमार्थत्वमप्यङ्गीकार्यमिति  
निर्धारणषष्ठी न युक्तेति भावः । अन्तरतम इति । 'शब्दतोऽर्थतश्चे'त्यादिः । तमग्रहणादिति  
भावः । द्व्युदात्तशब्दस्य बहुव्रीहित्वे मतुब्बन स्यात्, उक्तार्थत्वात्, कर्मधारयात् मत्वर्थीयो नेह  
इत्यत आह—द्वाविति । अग्रोदात्तशब्दो धर्मिपरः । आदेशस्यापि तथात्वे एकशेषानर्थक्यमत  
आह—आदेशोपीति । अग्रोदात्तशब्दो धर्मिपर इति भावः । विधीयमानानेकोदात्तलो'ञे



लुङ्गं प्राप्नोति । मा भूदेवम् । यजन्तं यद्बहुषु, अजन्तं यद्बहुष्वित्येवं भविष्यति । नैवं शक्यम्, इह हि दोषः स्यात् काश्यपप्रतिकृतयः काश्यपा इति ।

एकविभक्ताविति किमर्थम् ? पयः पयो जरयति, वासो वासश्छादयति, ब्राह्मणाभ्यां च कृतं ब्राह्मणाम्यां च देहीति ।

प्र०—नामैवैको यशब्द आदेशः क्रियते तदा तस्य बहुवचनत्वात् मिथ्यति । यदा तु विरूपाणामपि समानार्थानामेकशेषवदेक आदेशः सप्रकृतिकं क्रियते तत्र गर्गो य इत्यप्याऽन्यथोश्च 'य'शब्दयोगर्गयशब्द आदेशः । तत्र यशब्दान्तस्य बहुषु घृत्ति, न तु प्रत्ययमात्रस्येति भावः । यजन्तं यद्बहुष्विति । आदेशपक्षेऽपि वचनसामर्थ्यात् सामान्याशब्दवत्पादान्तरमेतदित्याश्रीयते । काश्यपा इति । काश्यप इवायं तत्प्रतिकृतिरिति त्रिवे प्रतिकृताविति विहितस्य कनो 'जीवकार्ये चाऽपरस्ये' इति लृक् । ततः काश्यपश्च काश्यपश्च काश्यपश्चेति प्रतिकृतिप्रचयविवक्षायामेकः काश्यपशब्दः प्रयुज्यते । स च बहुवचनश्चेति लृक्प्रसङ्गः । 'लौकिकस्य गोत्रस्य तत्र ग्रहण'मिति परिहार उत्तरत्र वक्ष्यते इतीह नोक्तः । पय इति । उत्तरत्र 'ध्रुविप्रतिषेधा'दिति प्रत्या-

उ०—वनस्पत्यादिषु युगपदिस्थादौ समावेशदर्शनादिति तात्पर्यम् । तेनेति । पर्यायेणेति भावः । नन्वशब्दश्चैव श्रुत्याणोदात्तानुदात्तयोरनुग्रहायाऽन्तरतमपरिभाषयोभयम्बरक एवादेशो भविष्यतीति चेन्न, तेनैव रूपेण साऽप्यग्रहणमित्यत्र नियामकाऽभावेन पर्यायस्य दुर्वारत्वात् । यत्तु इह श्रुत्येकशेषे एक आदेशोऽरूपत्वादभ्यस्य स्यात् । सूत्रं त्वनेकार्षु चरितार्थं, ततः सर्वर्णदीर्घे दीर्घादिति पूर्वसर्वर्णदीर्घनिषेधे यणि याविति स्यादित्याहुः । तच्च, 'सरूपाणा'मिति बहुवचनेन प्रत्येकं स्थानित्वबोधनेन समागमन्यायेन सर्वनिवृत्तेरदोषात् । लोप्यलोपि-पदयोः पौनःपुन्यमाशङ्क्याह—लोपनीयस्येति । 'लोप्य'पदमृहलोर्लिति ण्यदन्तम् । सम्बन्ध इति । कृतद्वितसमायेभ्यो भावप्रत्ययस्य सम्बन्धाभिधायकत्वादिति भावः । एकैवेति । गर्गस्यापत्यानीनि त्रिवक्षणादिति भावः । बहव इति । अपत्यं नां बहुत्वात् । नन्वेकस्याः प्रकृतेः कथं बहवः परेऽन आह—यज्याकृतेऽप्रेति । यथापि जातरेकैकव्यक्तियुक्तत्वं, व्यक्ति-हारकमेव परस्मै च, तथाप्यव्यवहितव्यक्तिहारकं सर्वगतजानेः परत्वमित्यभिमानः । व्यक्त-पक्षेऽपि विजातीयव्यक्तियवधानमेव व्यावर्त्यते, न सजातीयतः यवधानमित्यभ्ये । प्रत्ययाना-मेवेति । समानाकारत्वादिति भावः । इदं चिन्त्यम्, एकविभक्तावित्युक्त्या तत्प्रकृतित्वाऽ-द्योग्यानां केवलप्रत्ययानामेकदेशाऽप्राप्तेः । गर्गसहितानामेव हि तत्प्रकृतित्वा विरूपाणामिति । अन्त्य'य'शब्दयोरपि गर्गापत्यत्वेनैव बोधकत्वात् समानार्थत्वं बोध्यम् । 'व'दित्युक्तस्तु सम्प्रति-पक्षविषयानिप्रायेण । नन्वादिकस्य मानगर्गयशब्दादन्तयशब्दस्याभ्यस्यत्वेन कथं यजन्तत्वादीत्यत

† यजन्तम् १. २. ६४. ‡ अनुमानन्त्ये । वदादित्यऽन. इव प्रतिकृती, जावकार्ये चाऽऽप्ये



किमर्थं पुनरिदमुच्यते ?

प्रत्यर्थं शब्दनिवेशाद्वैकेनानेकस्याभिधानम् ॥ १ ॥

प्रत्यर्थं शब्दा अभिनिविशन्ते । किमिदं प्रत्यर्थमिति ? अर्थमर्थं प्रति प्रत्यर्थम् । 'प्रत्यर्थं शब्दनिवेशात्', एतस्मात्कारणाद्वैकेन शब्देनानेकस्यार्थस्याभिधानं प्राप्नोति । तत्र को दोषः ?

प्र० ख्यानं करिष्यते । किमर्थं पुनरिति । जातिः शब्दार्थः । तस्याश्रैकत्वादनेकशब्दाऽ-  
प्रयोगः । आश्रयगतमङ्गत्वाप्रतिपादनाय च द्विवचनबहुवचने भविष्यत इति प्रश्नः ।  
'द्रव्यं पदार्थः' 'उपलक्षणां त्वाकृतिरिति दर्शने सूत्रमाश्रयमिति—प्रत्यर्थमिति ।  
यावन्ति द्रव्याणि विशिष्टगुणक्रियविषयतया विवक्षितानि तावता शब्दानामेकैकार्थो-  
पपत्त्यायां प्रयोगे प्राप्ते एकशेषारम्भ इत्यर्थः । किमिदमिति । यदि हेतुरहितं दृष्टान्त-  
माश्रित्य विरूपाऽनेकशब्दप्रयोगदर्शनात्मरूपैकशेष आरभ्यते, तदा सरूपैकशब्द-

उ०—आह—आदेशपक्षेपीति । वचनसामर्थ्यादिति । लुग्वचनसामर्थ्यादित्यर्थः । यञ्बु-  
द्धीति । एतेनावयवस्याऽप्रत्ययत्वात्लुगसम्भव इति परास्तम् । लौकिकस्य गोत्रस्येति ।  
प्रवराध्यायप्रसिद्धस्येत्यर्थः । यस्कादिभ्य इत्यतो गोत्रे इत्यनुवृत्त्या गोत्रबहुत्वे वर्तमानस्य  
यजन्तस्य लुगिति व्याख्यानात् । इदं च प्रतिकृतिबहुत्वे वर्तते, न तु गोत्रबहुत्वे इत्यदोष  
इति भावः । लौकिकस्येति—मिद्वान्तस्वरूपकथनम् । एकग्रहणविषयः प्रश्न इत्यभिप्रायेणो-  
त्तरं त भाष्ये—पय इति । भिन्नविभक्तिव्यावृत्त्यर्थमेकग्रहणमिति भावः । ननु सूत्राऽभावे  
संख्याणां दृष्टापत्तिरत आह—जातेरिति । द्रव्यमिति । तत्र हि 'प्रत्यर्थं शब्दनिवेशः'  
इतिभ्यायात्तत्तद्व्यक्तिप्रतिपादनाय नानाशब्दप्रयोगः प्राप्नोतीत्यर्थः । उपलक्षणां त्विति । 'यो  
रक्तवासाः स देवदत्तः' इत्यादौ रक्तवासस्त्ववदित्यर्थः । अन्यथाऽऽनमस्यात्तत्र शक्तिग्रहो न  
स्यात् । केवला व्यतिरेव शब्दार्थः । जातेः शक्तिग्रहे प्रकारत्वेपि न तत्र शक्यतावच्छेद-  
कता, नापि शक्यता । शुद्धव्यतिरेव च शब्दान्नानम् । शब्दस्यैव बोधे प्रकारतया न  
निविकल्पकत्वं तस्य । तत्पक्षे चाऽनुगतधर्माऽभानाच्च तेनानुगतानेकव्यक्तिबोधसम्भव इति  
सूत्रमिति भावः । विशिष्टगुणक्रियाविषयतयेति । तदाश्रयत्वेनोपलक्षितार्थात्यर्थः । अपरे  
तु 'किमर्थं'निर्गत प्रश्नाभाष्यस्य तन्त्रैव । सद्भिरित्याशयः । तन्प्रकारणं च शब्दानां तुल्य-  
रूपता, यथाऽ'क्ष्वा भज्यन्ता भक्ष्यन्ता दीक्ष्यन्ता'मिति । प्रत्यर्थमिति । 'अक्ष्वा दीक्ष्यन्ताम्'  
'अक्ष्वा भज्यन्ताम्' 'अक्ष्वा भज्यन्ता'मित्यादौ वाक्ये प्रत्यर्थंशब्दनिवेशस्यापि दर्शनात्कदाचित्ता-  
दशप्रयोगे सहविवक्षायां प्राप्तः निवृत्त्यर्थः सूत्रमाश्रयकमित्याशयः । किमिदं प्रत्यर्थमिति ।  
अर्थावधौ प्रतीत्यादेरपि तदर्थस्य सम्भवात्प्रश्नः । 'एकवचनान्तेन विग्रहः' इत्युत्तरम् ।  
नैकेनेति । नैकनैवेत्यर्थः । अनेकशब्दत्वमिति । अनेकशब्दत्वमेवेत्यर्थः । एकेनापीति ।  
अपिना वाक्यसङ्ग्रहः । शाब्देन सहविवक्षाविषयशास्त्रीयद्वन्द्वस्यैव वारणादिति भावः ।  
किमिदमिति । 'अक्ष्वा' इत्यादावेवाऽप्रत्यर्थं शब्दनिवेशस्यापि दृष्टत्वेन विकल्पविषयेपि

### तत्रानेकार्थाभिधानेऽनेकशब्दत्वम् ॥ २ ॥

तत्रानेकार्थाभिधानेऽनेकशब्दत्वं प्राप्नोति । इष्यते चैकेनाप्यनेकस्याभिधानं स्यादिति । तच्चाऽन्तरेण यत्नं न सिध्यति । तस्मादेकशेषः । एवमर्थमिदमुच्यते । अस्ति प्रयोजनमेतत् । किं तर्हीति ।

किमिदं 'प्रत्यर्थं शब्दा अभिनिविशन्त' इत्येतं दृष्टान्तमास्थाय सरूपाणामेकशेष आरभ्यते, न पुनरप्रत्यर्थं शब्दा अभिनिविशन्त इत्येतं दृष्टान्तमास्थाय विरूपाणामनेकशेष आरभ्यते ? तत्रैतत्स्यात्—लघीयसी सरूपनिवृत्तिः, गरीयसी विरूपप्रतिपत्तिरिति । तच्च न । लघीयसी विरूपप्रतिपत्तिः । किं कारणम् ? यत्र हि बहूनां सरूपाणामेकः शिष्यते तत्राऽवरतो द्वयोः सरूपयोर्निवृत्ति-

प्र०—प्रयोगदर्शनान्तिरूपानेकशेषः 'कामिति नारभ्यते' इति प्रश्नः । प्रयोगात् शब्दश्चाव-  
नुगम्यमानायां न किञ्चिदारब्धव्यम् । द्रव्यपदार्थपक्षेपि । स्वभावादेकः शब्दोऽनेकमर्थं  
दृष्टादिवत् प्रत्याययिष्यति । अन्यथा एकशेषारम्भेपि कथं प्रत्यायकः स्यात् । नहि  
स्वतोऽमती शक्तिराचार्येण कर्तुं शक्यते । मन्दबुद्धिव्युत्पादनार्थं च यथास्थितप्रयोगा-  
नुसरणे कोऽनुरोधः । अरूपैकशेषारम्भे न पुनर्विरूपानेकशेषारम्भे । लाघवायैकशेषा-  
रम्भश्चेतत्र । लघीयसी विरूपप्रतिपत्तिः । तत्र हि प्रवृत्तिविषया बुद्धिरैकरूपैव भवति ।

उ०—लाघवायैकशब्दप्रयोग एव प्राप्तेऽनेकशब्दप्रयोगाय विरूपाणामनेकशेष एव कुतो नारभ्यत  
इत्यर्थं इत्याहुः । हेतुरहितमिति । 'प्रत्यर्थं'मित्यादिरतु न हेतुः, अपक्षवृत्तित्वादिति भावः ।  
अत एव भाष्ये 'दृष्टान्तमास्थायेत्युक्तम् । विरूपानेकशेष इति । नन्वनेकशेष इत्यस्याऽनेकस्य  
शेष इत्यर्थो वा, एकशेषो नेत्यर्थो वा, एकशेषभिन्नो भवतीत्यर्थो वा । नाद्यः । त्रिषु प्रति-  
पाद्येषु द्वयोः प्रयोगापत्तेः । शेषशब्दस्वारस्यैकनिवृत्तेरावश्यकत्वात् । न द्वितीयः । एक-  
शेषाऽप्राप्त्याऽसम्भवादिति चेन्न, तृतीयेऽदोषात् । तत्रापि भिन्नशब्देन द्वन्द्व एव, न तु वाक्यं,  
'बुद्धो यूनेत्यादौ प्रसिद्धैकशेषस्य 'पुष्पवन्ता'विति न्यायेन सहविवक्षाविषयस्यैव सत्त्वेन  
तद्भिन्नस्य सहविवक्षाविषयस्य शास्त्रीयस्यैव ग्रहीतुमुचितत्वात् । तत्रेदं वचनं न घटपटा-  
विषयादिविषयम्, अप्रत्यर्थशब्दनिवेशे शब्दानां तुल्यरूपताया बीजत्वेन तदभावेन तस्याऽप्राप्तेः,  
किन्तु जननीपिच्छेदकर्त्रादिवाचकमात्रादिशब्दविषयं, तयोरौजसादौ वैरूप्यात् । अत्रापि  
विभक्ताविषयावश्यकम् । अन्यथा हरितवर्णविशिष्टस्त्री-हरिणस्त्रीवाचकयोर्हरिणीशब्दयोस्तद्विषये  
वैरूप्येणानेकशेषापत्तेः । विभक्तिसामानाधिकरण्येन च वैरूप्यान्वयोऽन्यथाऽसम्भवात् । तत्रेदं  
न विधायकं, 'चार्थे द्वन्द्व' इत्यनेनैव सिद्धेः, किन्तु नियमार्थं, तेन लोकसिद्धसहविवक्षाविषय-  
नन्वव्यावृत्तिस्तथा विरूपाणामेव द्वन्द्व इति च नियमः । अन्यथैकशेषारम्भेणाऽस्य समफलक-

वक्तव्या स्यात् । एवमप्येतस्मिन् सति किञ्चिदाचार्यः सुकरतरकं मन्यते ।  
सुकरतरकं चैकशेषारम्भं मन्यते ।

किं पुनरयमेकविभक्तावेकशेषो भवति ? एवं भवितुमर्हति ।

एकविभक्ताविति चेन्नाऽभावाद्विभक्तेः ॥ ३ ॥

प्र०—एकशेषे तु प्रवृत्तिनिवृत्तिविषयेति प्रतिपत्तिगौरवप्रसङ्गः । अवरतो द्वयोरिति । यदा  
त्रयाणामेकः शिष्यत तदा द्वयोरनिवृत्तिवैकव्या व्याख्येयस्येति । शेषशब्दस्य निवृत्ति-  
विशिष्टावस्थानवाचित्वात् । यदा तु द्वयोरनकशेषस्तदैकस्य निवृत्तिः । चतुष्प्रभृतीनां  
त्वेकशेषे त्रिप्रभृतीनां निवृत्तिरिति प्रवृत्तिनिवृत्तिलक्षणविषयभेदादबुद्धिगौरवापत्ति-  
रित्यर्थः । सुकरतरकश्चेति । एवं हि प्रकरणमभिन्नरूपं भवति, 'बृद्धो यूने'त्यादिभिः  
सूत्ररैकशेषस्य विधानात् । अनकशेषारम्भे त्विह पृथक्प्रस्थानतया गौरव स्यादित्यर्थः ।  
किं पुनरिति । किमयमेकशब्दः सङ्ख्यावाचा, तुल्यतावार्त्ता वाते प्रभः । एवं  
भवितुमिति । सङ्ख्यावाचित्वेनैकशब्दस्य प्रासद्धतरत्वात् । नाभावादिति । 'कथा-  
प्रातिपदिका'दित्यत्रैकवचनान्तानामेव द्वन्द्वः क्रियत । वतिपदार्थानां सर्वत्र सङ्ख्या-  
भेदावगमे प्रमाणाऽभावान् । गुणे च संख्या विवक्ष्यत, यथा 'पशुना यजेत'ति । एवं  
चैकैकस्मात् प्रातिपदिकात् स्वादिभरूपत्तव्यं, न तु समुदायात् । यत्र तु कचिद्गुणेपि,  
संख्या न विवक्ष्यत यथा 'कतुरीप्सिततम मिति द्वयोर्बहुनां वेप्सिततमस्य कमसञ्ज्ञा

उ०—स्वाऽनापत्तिः । तन्म्यासे हि स 'येन नाप्राप्ति'न्यायेन द्वन्द्वबाधक इति, सरूपाणां  
द्वन्द्वभावात्पक्षेत्वात् । अनेकशेषपदेन वाऽऽवृत्त्या विरूपाणां तन्त्रन्यायसिद्धलांकिशेषाऽ-  
भावोपि बाध्यते । न चास्यार्थस्यैकशेषारम्भे कथं सिद्धिः ? आवृत्त्या सरूपाणामेवैकशेष इति  
नियमस्याप्यङ्गीकारादित बाध्यम् । ननु विरूपाणां विभिन्नार्थानां नैकस्थानेकार्थाभिधानशक्ति-  
मन्त्रमित्येकशब्दाऽप्रयोगाच्चाऽनेकशेष आरम्भणीयाऽत आह—प्रयोगात्त्विति । 'ब्युत्पादनार्थं'  
वे'ति पाठे वाशब्दश्चार्थः । कचिच्चेत्येव पाठः । प्रयोगानुसरणे इति । प्रयोगाणां साक्षेणा-  
नुसरणे अन्वाख्यानं इत्यर्थः । लाघवायेति । सुशब्दोपदेशनाऽपशब्दनिवृत्तिवदेकशेषा-  
रम्भेणानेकशेषनिवृत्तेः सिद्धत्वादिति भावः । यदा तु द्वयोरिति । सरूपौ च सरूपाश्चेत्येक-  
शेषेण निर्देशादिति भावः । एव चावरतो द्वयोरिति भाष्यं यत्र बहुनामेकशेषस्तद्विषयमेवेति  
तात्पर्यम् । नन्वेकशेषारम्भस्य गुरुत्वेन सुकरत्वमेव नास्ति, कुतः सुकरतरकत्वमित्यत आह—  
एवं हीति । पृथक्प्रस्थानतया—पृथक्प्रकरणतया । 'बृद्धो यूने' त्याद्यर्थं चैकशेषोऽवश्यं  
वाच्य इति भावः । सङ्ख्येति । तन्नैकदिगिति वत्समानवाचित्वे पृथक् सर्वेभ्य इत्यङ्गाया  
विभक्तेर्निमित्तत्वकाभावात्तत्कोत्थानं भज्येत । एवं चैकशेषविषयसकृत्समुदायादेकत्वसङ्ख्या-  
विशिष्टविभक्ती परत एकशेष इत्यर्थः । किमिति प्रभ इति भावः । प्रष्टुराशयं विशातुमाहेतरो  
भाष्ये—यवमित्यादि । प्रष्टा साक्ष्यमाह—एकैत्यादि । सङ्ख्याभेदावगमे । द्विधाचरणवे

एकविभक्ताविति चेत्तन्न । किं कारणम् ? 'अभावाद्विभक्तेः' । नहि समुदायात्परा विभक्तिरस्ति । किं कारणम् ? अप्रातिपदिकत्वात् । ननु चा'ध्वत् प्रातिपदिक'मिति' प्रातिपदिकसञ्ज्ञा भविष्यति । नियमान्न प्राप्नोति— 'अर्थवत्समुदायानां समासग्रहणं नियमार्थ'मिति† ।

यदि पुनः पृथक्सर्वेषां विभक्तिपराणामेकशेष उच्येत ?

पृथक्सर्वेषामिति चेदेकशेषे पृथग्विभक्त्युपलब्धिस्तदाश्रयत्वात् ॥४॥

पृथक्सर्वेषामिति चेदेकशेषे पृथग्विभक्त्युपलब्धिः प्राप्नोति । किमुच्यते 'एकशेषे पृथग्विभक्त्युपलब्धि'रिति, यावता समयः कृतो 'न केवला प्रकृतिः प्रयोक्तव्या न केवलः प्रत्यय' इति । तदाश्रयत्वात् प्राप्नोति । यत्र हि प्रकृति-निमित्ता प्रत्ययनिवृत्तिस्तत्राऽप्रत्ययिकायाः प्रकृतेः प्रयोगो भवति—अग्नि-

प्र०—प्रवर्तते, तत्र नान्तरीयकं सङ्ख्याया उपादानमिति लक्ष्यसिद्धयर्थमाश्रीयते । ननु चेत । अवयवाथातिरेकेण परस्परापेक्षायां सत्यां समुदायार्थोपजनान् सरूपसमुदायाभिनिवेशिन्येका प्रातिपदिकसञ्ज्ञास्ति तथा सरूपसमुदाय एकं प्रातिपदिकमिति स्वाद्युत्पत्तिरविरुद्धा । अर्थवत्समुदायानामिति, अविशेषेण नियमो न तु सुबन्तानामेवेति मन्यते । इदानीं तुल्यपर्यायमेकशब्दमाश्रित्याह—यदि पुनरिति । पृथक् सर्वेषामिति । 'वृत्तस् वृत्तस् वृत्त'सिति स्थिते विभक्तौ परतो यानि सरूपाणि

उ०—इत्यर्थः । एवमपि प्रातिपदिकादित्येकत्वस्य विवक्षायां न माममत आह—गुणे चेति । संस्कार्यत्वादिति भावः । यथा कर्तुरिति । कर्तुरित्यत्रेति भावः । लक्ष्यसिद्धयर्थमिति । एवं च 'पशुने'त्यादिदृष्टान्तदानमभ्युच्चयः, विधेयगता सङ्ख्या विवक्षिता नानुवाच्यगतेत्येव मीमांसक-मयादेति भावः । वस्तुनस्तु समुदायस्य प्रातिपदिकत्वाभावादिति भाष्ये उक्तं प्रातिपदिक-त्वपर्यायधिकरणान्तरस्य इति हि सूत्रार्थः । नहि प्रातिपदिकसमुदाये प्रातिपदिकत्वम्, यथा जनपदसमुदाये न जनपदत्वमिति कैयटोक्तार्थोपयोगश्चिन्त्यः । परस्परापेक्षायां । 'कार्यविशेष' इति शेषः । समुदायार्थः—समूहरूपः । समुदाय इति । समुदायो-पीत्यर्थः । ननु सुबन्तानामिति । भेदसंसर्गद्वारकार्थवतामुपलक्षणमिदम् । तुल्येति । यथैकदिगित्यादौ प्रसिद्धतरायांनुपपत्तौ प्रसिद्धार्थपरिमहो व्याख्य इति भावः । तुल्यत्वं भेदाधिष्ठानं, तेन पृथक् सर्वेभ्यः शब्दतोर्थतश्च तुल्यायां विभक्तौ परत एकशेष इति तात्पर्यम् । अथेतच्चेत्युक्तः प्रथमाद्वितीयाद्विवचनान्तानां नैकशेषः । विनिगमनाविरहाद्युक्त-



चित्सोमसुदिति यथा५ । यत्र च प्रत्ययनिमित्ता प्रकृतिनिवृत्तिस्तत्राऽप्रकृतिकस्य प्रत्ययस्य प्रयोगो भवति—अधुना इयानिति यथा५ । अस्तु । संयोगान्तलोपेन सिद्धम् । कुतो नु खल्वेतत्—परयोर्वृक्षशब्दयोर्निवृत्तिर्भविष्यति, न पुनः पूर्वयोरिति ? तत्रैतत्स्यात्पूर्वनिवृत्तावपि सत्यां संयोगादिलोपेन सिद्धमिति६ । न सिध्यति । तत्राऽवरतो द्वयोस्सकारयोः श्रवणं प्रसज्येत । यत्र च संयोगान्तलोपो नास्ति, तत्र च न सिध्यति । क्व च संयोगान्तलोपो नास्ति ? द्विवचनबहुवचनयोः ।

प्र०—तेषामेकशेष उच्यमाने विभक्तिनिमित्तत्वात् प्रकृतिनिवृत्तेः केवलानां विभक्तीनां प्रयोगप्रसङ्ग इत्यर्थः । संयोगान्तलोपेनेति । 'वृक्ष—स् स्' इति स्थिते संयोगान्तलोपो भविष्यति । ननु संयोगान्तस्य पदस्य लोप उच्यते, तत्र पूर्वपदं सकारान्तं, द्वौ सकारौ, द्वे पदे इति पदत्रयं सम्पद्यत इति कुतो लोपः । संयोगान्तलोपस्य चापवादः संयोगादिलोपस्तेन भाव्यम् । 'पूर्वत्रासिद्धमिति वचनाद्वल्ङ्ग्यादिलोपेनैव च भाव्यम् । अत्र व्याचक्षते—संयोगस्य योऽन्तः सकारस्तस्य लोपः, स च 'हल्ङ्ग्याव्यय' इत्यनेनेति । संयोगादिलोपेनेति । अत्राप्येकस्य पदस्य संयोगस्यादिर्नास्तीति हल्ङ्ग्यादिलोपमेव संयोगादिलोपं प्रतिपन्नाः । संयोगश्चासौ प्रत्येकं हलां संयोगमब्धेति पक्षाभये, आदिश्ववृक्षशब्दापेक्षया, तस्य लोपो हल्ङ्ग्याव्यय इत्यनेनेत्यर्थः । अवरत इति । 'स् वृक्ष स्' इति प्राप्तेति । दुष्टत्वप्रतिपादनपरं चैतत्, न पुनः कदाचित् त्रयाणां श्रवणप्रतिपादनार्थम् । द्विवचनबहुवचनयोरिति । ये स्वभावत एव द्विवचनबहुवचनान्ताः

उ०—इत्येतस्य लाभस्तदाह—वृक्षसित्यादि । केवलानामिति । 'निवृत्तप्रकृतीनामित्यादिः । भाष्ये—तदाश्रयत्वादिति । बहुव्रीहेस्त्वः । विभक्त्याश्रयत्वात्तत्प्रकृत्येकशेषस्येत्यर्थः । न केवलेत्यस्य चानुत्पन्नप्रत्यया प्रकृतिः, प्रकृतेरनुत्पन्नश्च प्रत्ययो न प्रयोक्तव्य इति तात्पर्यमिति भावः । अधुनेति । यदेदमोऽधुना प्रत्यय इति लोपश्च तदेदम्, 'निमित्तापाय'परिभाषा नास्त्येवेत्यन्यत्र प्रपञ्चितम् । संयोगान्तेति । एव च निवर्तमानवृक्षशब्दसम्बन्धि-विभक्तिश्रवणप्रसङ्गरूपो दोषो वारित इति भावः । नन्विति । 'संयोगान्तस्य पदस्येति पाठः । 'संयोगान्तस्य पदान्तस्येति तु व्याख्यानमसङ्गतमेव, ध्वसोरितिसूत्रे 'द्विशकारको निर्देश' इति भाष्यविरोधात् । संयोगसंज्ञासूत्रेऽन्तपदसामर्थ्येन द्विवचनान्तेन समास इति ध्वनतया भाष्यकृता प्रयोजनान्तराऽभावस्य ध्वनितत्वेन तादृशेऽर्थे मानाऽभावाच्च । दोषान्तरमप्याह—संयोगान्तलोपस्य चेति । हल्ङ्ग्याव्यय इति च । न च तत्र सुतिसीतिप्रत्ययैः

५. हल्ङ्ग्याव्ययो दीर्घात् सुतिस्यपृक्त इल ६. १. ६८. + अधुना; इदम् इति; यस्येति च; किमिदमप्या-  
दौ च; इदं किमोरादौ; यस्येति च ५. ३. १७; ३; ६. ४. १४८; ५. २. ४०; ६. १.  
१०; ६. ४. १४८. + संयोगान्तस्य लोपः ८. २. २१. † स्कोः संयोगाद्योरन्ते च ८. २. २९.



यदि पुनः समास एकशेष उच्येत । किं कृतं भवति ? कश्चिद्वचनलोपः परिहृतो भवति ।

तत्तर्हि समासग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? 'तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम्' [ १. २. ६३ ] इति ।

समास इति चेत्स्वरसमासान्तेषु दोषः ॥ ५ ॥

समास इति चेत्स्वरसमासान्तेषु दोषो भवति । स्वर—अश्वश्चाश्वश्च अश्वौ । समासान्तोदात्तत्वे† कृत् एकशेषः प्राप्नोति । इदमिह सम्प्रवार्यम्—

प्र०—प्रयुज्यन्ते गोदौ दागाः मिकता इत्यादयः, तत्र द्विवचनबहुवचनेषु परत एकशेषे सति द्विवचनबहुवचनानां श्रवणप्रसङ्गः । कृतैकशेषाणां वा पुनरेकशेषे क्रियमाणे द्विवचनबहुवचनश्रवणप्रसङ्गः । कश्चिद्वचनलोप इति । यस्त्वया कश्चिद्वचनलोप उक्तः स परिहृतः । अथवा सुपां परिहृतो न तिङामित्यर्थः । स्वस्वसमासान्तश्चित्वात् । समासे कृते समासान्तोदात्तत्वे च यदि पूर्वशेषस्तदा सर्वानुदात्तत्वं प्राप्नोति । अथ परशेषस्तदाऽश्वशब्दस्याऽन्तोदात्तत्वप्रसङ्गः । परत्वादिति । ननु नाऽप्राप्ते समासान्तोदात्तत्वे आरभ्यमाण एकशेषस्तस्य बाधकः । नैतदस्ति । निरवकाशो हि बाधको भवति । कृते च समासान्तोदात्तत्वे एकशेषस्य प्रवर्तनाद्विरोधाऽभावाच्च नास्त्युत्सर्गापवादभावः ।

उ०—प्रकृत्याक्षेपात्तस्याप्यप्राप्तिः, तदाक्षेपे मानाभावान्, फलाभावाच्चेत्यभिप्रायः । केचि-  
ज्जाष्टमिकपदद्विवचने भाष्यकृता वक्ष्यमाणया रीत्या पक्षसि पक्षस्यत्यादेः समुदायस्य पदत्व-  
वदिहापि वृक्षसूस् इति समुदायस्य पदत्वं, वृक्षशब्दे तत्त्वप्रत्यभिज्ञानादन्यसकारे  
सुखाच्च ईदृशो विषये संयोगादिलोपसंयोगान्तलोपयोर्वाक्षेपेण भाष्ये संयोगान्तलोप उक्तः ।  
हल्ङ्यादिलापस्तु हलन्तप्रकृतेः पर इत्यर्थान्तेत्याशयः । 'प्रत्येक संयोगसम्भवेति पक्षे सत्पर-  
संयोगादित्वेन संयोगादिलोपो भाष्योक्तः साधुरेव । तत्र सूत्रे 'सर्ही'त्यनाश्रित्य चेदम् ।  
प्रकारान्तरेणास्य नृपयिष्यमाणत्वाच्च तदनाश्रयणं, तस्य प्रत्याख्यानाच्चेत्याहुः । नन्वेकशेष-  
िना कथं द्विवचनादेः सम्भवोऽत आह—स्वभावत इति । कृतैकशेषाणां वेति । इदं च  
हलन्ताभिप्रायं, तत्र हि हल्ङ्यादिलोपे प्रत्ययलक्षणेन विभक्तिपरतयैकशेषे द्विवचनादौ पुन-  
रेकशेष इत्यर्थः । भाष्ये—यदि पुनः समासेति । 'द्वन्द्वे' इत्यनुवर्त्य तत्र कृते इति व्याख्या-  
नात्तस्य निमित्ततया नाऽपौ द्वन्द्वबाधकः । द्वन्द्वे कृते एकविभक्ती परतः सरूपाणामेकशेष  
इत्यर्थः । अत्र पक्षे स्रुपानाच्यवैकशब्दः । समासान्तर्गतसर्ववचनलोपात्कश्चिदित्युक्तमत  
आह—यस्त्वयेति । यस्त्वया वचनलोपाऽसिद्धिरूपः कश्चिदोप उक्तः स परिहृत इत्यर्थ इति

समासान्तोदात्तत्वं कियतामेकशेष—इति, किमत्र कर्तव्यम् ? परत्वात्समासान्तो-  
दात्तत्वम् । समासान्तोदात्तत्वे च दोषो भवति । स्वर ।

समासान्त—ऋक् च ऋक् च ऋचौ । समासान्तेऽ कृतेऽसारूप्यादेकशेषो  
न प्राप्नोति । इदमिह सम्प्रधार्यम्—समासान्तः कियतामेकशेष इति किमत्र  
कर्तव्यम् ? परत्वात्समासान्तः । समासान्ते च दोषो भवति ।

अङ्गाश्रये चैकशेषवचनम् ॥ ६ ॥

अङ्गाश्रये च कार्य एकशेषो वक्तव्यः । स्वसा च स्वसारौ च स्वसारः ।  
अङ्गाश्रयेऽ कृतेऽसारूप्यादेकशेषो न प्राप्नोति । इदमिह सम्प्रधार्यमङ्गाश्रयं  
कियतामेकशेष इति किमत्र कर्तव्यम् ? परत्वादङ्गाश्रयम् ।

प्र०—ऋक्चेति । ‘ऋक् ऋक् अ’ इति स्थिते अन्तर्वर्तिन्या विभक्तेर्लुका लुप्तत्वात्प्रत्यय-  
लक्षणप्रतिषेधाच्च नास्त्येकविभक्तिपरतन्ति एकशेषनिमित्तं समुदायाद्विभक्तिरुपस्थाया ।  
तस्यां च नास्ति सारूप्यम् । एकां हि ऋक्शब्दः, अपर ऋक्चशब्दः । ‘समासान्तः  
समासस्यैवावयवो नोत्तरपदस्ये’ति चेत्तहि तनैव व्यवधानात् समासविभक्तेरेकशेषो न  
स्यात् । समासार्थस्योत्तरपदस्याऽन्ताः समासान्ता इत्यपि भाष्यकारस्य दशेनमिति  
ऋक्चशब्दयोरैरूप्यमाश्रित्य भाष्यकृता दाष उद्भावितः । अङ्गाश्रये चेति । ‘च शब्दा-  
दनङ्गाश्रयेऽपि । यथा नौश्च नावौ चेति । स्वसा च स्वसारौ चेति । किमर्थमेकमेक-  
वचनान्त, द्वितीयं तु द्वित्वचनान्तमिति चेत्, सवेथा वैरूप्यप्रतिपादनाय । तथा हि—

उ०—भावः । अत्राभ्याहारगौरवमाशङ्क्याह—अथवेति । समासान्तोदात्तत्वे च कृते इति ।  
विभक्तिसापेक्षैकशेषापेक्षयान्तरङ्गत्वादिति भावः । प्रसङ्ग इति । इष्यते त्वाद्युदात्तत्वमिति  
भावः, अथशब्दस्य कन्यतत्वात् । ‘परत्वा’दित्यस्योत्कृष्टत्वात्पूर्वकालप्राप्तत्वादित्यर्थः । एक-  
शेषस्तु समासाद्विभक्त्युत्तरपदस्युत्तरमिति भावः । एवमप्रेपि । एव चापवादत्वाशङ्का विनश्येव ।  
प्राक्पणेभ्यो दधीत्यादावविरोधेपि दधिदानतः पूर्वं परत्र वा सावकाशत्वेपि बाधकत्वदर्शनात्  
समाधिरपि विनश्यः । भाष्ये—असारूप्यादिति । समासान्तप्राग्भागस्य विभक्तिपरत्वाऽभावः,  
तद्विशिष्टस्य तु न सकृत्त्वम् । एकशेषो न स्यादिति । किं चैकशेषे सत्यपि अत्रावित्त्व-  
त्वाऽसिद्धिरेव, ‘ऋक्चे’ इत्येवमापत्तेः । ऋक्चशब्दयोरैकशेषे तु पक्षे तत्सिद्धिरस्तीति बोध्यम् ।  
उत्तरपदस्यान्ता इति । अयं पक्षस्तु निर्मूल एवेति पञ्चमषष्ठयोर्वक्ष्यामः । ‘गोविन्दो’रित्य-  
त्रोक्तं च । भाष्यकारस्य मतमिति । एवं विधं भाष्यं न रक्ष्यते इति विनश्यमिवम्, न चैव  
भाष्यमेव तथा, अन्यथैकस्यार्थवत्त्वेनापरस्यानर्थकत्वेन कथमेकशेष इति बाध्यम्, इन्द्र-  
वयवानामर्थवत्तामेकशेष इत्यर्थे मानाऽभावात् । विशिष्टरूपोपादानविषयाया अर्थक्यपरि-

तिङ्समासे तिङ्समासवचनम् ॥ ७ ॥

तिङ्समासे तिङ्समासो वक्तव्यः ।

एकं तिङ्प्रहरणमनर्थकम् । 'समासे तिङ्समास' इत्येव सिद्धं । नानर्थ-  
कम् । तिङ्समासे प्रकृते+ तिङ्समासो वक्तव्यः ।

तिङ्विधिप्रतिषेधश्च ॥ ८ ॥

तिङ् च कश्चिद्विधेयः, कश्चित्प्रतिषेध्यः । पचति च पचति च पचतः ।  
तश्च शब्दो विधेयः, तिङ्शब्दः प्रतिषेध्यः ।

यदि पुनरसमास एकशेष उच्येत ?

असमासे वचनलोपः ॥ ९ ॥

प्र०—यद्यन्तर्वर्तिन्यां विभक्तौ लुप्तायामपि वचनसामर्थ्यात् प्रत्ययलक्षमाश्रीयते तदात्र  
वैरूप्यम् । अथापि समासविभक्त्यैव विभक्तिपरत्वं तथापि वैरूप्यम् । तिङ्समास  
इति । समास एकशेषे विधीयमाने तिङ्समासेऽप्येकशेषो वक्तव्यः । स च तिङ्समासो  
वक्तव्य इत्यर्थः । एकांमति । विनापि तेनार्थस्याऽवगमात् । प्रकृत इति । आख्यात-  
माख्यातनेत्यत्र 'द्वन्द्वश्च सरूपाणा'मिति वक्तव्यम् । यदि पुनरिति । दोषान्तराभिधा-  
नाय पुनरुपन्यासः । तदर्थमिति । पूर्वं दोषमात्रमुपन्यस्तं—केवलाया विभक्तेः भवणं

उ०—भाषाया इहाऽप्राप्तेः । सर्वथेति । समासविभक्तावन्तर्वर्तिविभक्तौ चेत्यर्थः । तदेवाह—  
यद्यन्तरिति । तच्च विग्रहप्रदर्शनेन स्पष्टमेवास्ति । वचनसामर्थ्यादिति । लुका लुप्तत्वा-  
दिति भावः । अथापीति । द्वन्द्वे सुब्लुक्चयौत्तरपादकामङि ततो विभक्तावृत्तो ङीति । गुणे-  
ऽप्लुङ्गिति वीर्धे च परत्वात्कृत इति भावः । एकवचनान्तेन विग्रहे तु समासविभक्तावेव  
वैरूप्यमन्तर्वर्तिन्यां तु नेति तात्पर्यम् । समास एकशेषे इति । प्रत्यर्थशब्दनिवेशो एकपक्षा  
एका क्रियोरुच्यते, एकेन च त्रिपैकः कर्तेत्यनेकक्रियाकर्तृविवक्षायामनेकतिङ्प्रसङ्गे एकशेष  
इष्यते, स च तेषां समासाऽभावात् प्राप्नोतीति सरूपतिङ्प्रस्तामामपि द्वन्द्वो वाच्य इत्यर्थः ।  
आद्ययोस्तिङ्गोर्लोपेऽपि समासस्याऽधातुत्वात्तस्तिङ्गोऽप्राप्तेराहभाष्यं—तिङ्विधिरिति ।  
सुप्रहरणात्तिङ्गो लुगप्राप्तेराह—प्रतिषेधश्चेति । प्रतिषेधोऽत्र लोपः । उपलक्षणमिदं, पादौ  
पादा इत्याद्यावेकवक्त्रावस्यापि प्रसङ्ग इत्यपि बोध्यम् । पुनरुपन्यास इति । द्वितीयपक्षस्येति  
शेषः । भाष्ये—उत्पत्तैव—तत्पक्षवृषणमुपक्रमतैव । 'पृथग् विभक्त्युपलब्धिस्तदाश्रयत्वा'-  
दित्यनेन बोदिताः स्म इत्यर्थः । वृषणाभ्तरं वनतुमुक्तानुवाद इत्याह—द्विवचनेत्यादि ।  
वक्ष्यतीति । 'वार्तिक'कृदिति शेषः । तदर्थं—तद्वतारणार्थम् । पुनश्चोद्यत इति । अस-

यद्यसमासे वचनलोपो वक्तव्यः । ननु चोत्पततैव वचनलोपं चोदिताः स्मः । द्विवचनबहुवचनविधिं द्वन्द्वप्रतिषेधं च वक्ष्यति, तदर्थं पुनश्चोद्यते ।

द्विवचनबहुवचनविधिः ॥ १० ॥

द्विवचनबहुवचनानि विधेयानि । वृक्षश्च वृक्षश्च वृक्षौ । वृक्षश्च वृक्षश्च वृक्षश्च वृक्षा इति ।

द्वन्द्वप्रतिषेधश्च ॥ ११ ॥

द्वन्द्वस्य च प्रतिषेधो वक्तव्यः । वृक्षश्च वृक्षश्च वृक्षौ, वृक्षश्च वृक्षश्च वृक्षश्च वृक्षा इति । 'चार्थे द्वन्द्वः' [ २. २. २६ ] इति द्वन्द्वः प्राप्नोति । नैष दोषः । अनवकाश एकशेषो द्वन्द्वं बाधिष्यते । सावकाश एकशेषः । कोऽवकाशः ? तिङन्तान्यवकाशः ।

यदि पुनः पृथक्सर्वेषां विभक्त्यन्तानामेकशेष उच्येत ? किं कृतं भवति ? कश्चिद्वचनलोपः परिहृतो भवति ।

विभक्त्यन्तानामेकशेषे ।

प्र०—प्राप्नोतीति । इदानीं तु तत्प्रतिविधानाय वचने क्रियमाणे गौरवमापद्यत इत्येतत्प्रतिपाद्यते । तिङन्तान्यवकाश इति । कारकभेदात् क्रियाभेदादनेकतिङन्तप्रसङ्गे एकशेषो विधेयः । तन्मर्थं परत्वात्सरूपाणामेकशेषं बाधित्वा द्वन्द्वः प्राप्नोति । 'सकृद्गतौ विप्रतिषेध' इति पुनरेकशेषो न प्राप्नोति । सत्यपि वा पुनःप्रसङ्गविज्ञाने स्वरसमासान्तेषु दोष एव । यदि पुनरिति । सप्तमीनिर्देशे प्रकृतिमात्रनिवृत्तौ प्रत्ययश्रवणप्रसङ्गः । षष्ठीनिर्देशे तु विभक्त्यन्तानां निवृत्त्या भाव्यमिति नास्ति केवलविभक्तिश्रवणप्रसङ्गः । कश्चिदिति । शिष्यमाणस्य त्वेकवचनश्रवणप्रसङ्ग एव । एकविभक्त्यन्तानामेकशेषे ।

उ०—मासे वचनलोपः' इत्येतदित्यर्थः । वक्ष्यतीति यदुक्तं, तदाह—द्विवचनेति । केवलं सोऽश्रवणमेव न दोषोऽपि तु द्विवचनाद्यसिद्धिरपि । वचनाद्विभक्तिलोपे कृतेपि प्रत्ययलक्षणेनाऽप्रत्यय इति निषेधात्प्रातिपदिकत्वाऽभावेन द्विवचनाद्यनापत्तेस्तदर्थं वचनारम्भे गौरवं च । 'न किंस्तुद्वयो'रिति ज्ञापकं च नलोपविषयमेवेत्यर्थः । भाष्ये ज्ञापकस्य सामान्यापेक्षत्वेऽपि दीपमाह—द्वन्द्वप्रतिषेधश्चेति । द्वन्द्वस्य वैकल्पिकत्वात्तदभावेऽस्य सार्थक्यं मन्यते । अनवकाश इति । सहविवक्षायां व्यपेक्षाऽभावे लोकशेषस्तत्र च द्वन्द्वस्य नित्यता । विशेषणविशेष्यभावानापत्त्यनेकस्य युगपदेकपदार्थसम्बन्धबोधनेच्छा सहविवक्षेति भावः । कारकभेदादिति । नहि तत्र द्वन्द्वप्राप्तिः सुबन्तानां तद्विधानात्, इदमवकाशमात्रं च त्वग्नैकशेषेऽसिद्धिः । भाष्ये—यदि पुनरिति । चतुर्थः पक्षः । पष्ठार्थे सप्तमीति भावः । तदाह—षष्ठीनिर्देशे स्थितिः । पष्ठार्थकत्वेन निर्देशो स्थित्यर्थः । भाष्ये—एकविभक्त्यन्तानामिति

विभक्त्यन्तानामेकशेषे विभक्त्यन्तानामेव तु निवृत्तिर्भवति ।

एकविभक्त्यन्तानामिति तु पृथग्विभक्तिप्रतिषेधार्थम् ॥ १२ ॥

‘एकविभक्त्यन्ताना’मिति तु वक्तव्यम् । किं प्रयोजनम् ? पृथग्विभक्ति-  
प्रतिषेधार्थम् । पृथग्विभक्त्यन्तानां मा भूत् । ब्राह्मणाभ्यां च कृतम् ब्राह्म-  
णाभ्यां च देहि ।

न वाऽर्थविप्रतिषेधाद्युगपद्वचनाऽभावः ॥ १३ ॥

न वैष दोषः । किं कारणम् ? ‘अर्थविप्रतिषेधात्’ । विप्रतिषिद्धावेता-  
वर्थौ कर्ता सम्प्रदानमित्यशक्यौ युगपन्निर्देष्टुम् । तयोर्विप्रतिषिद्धत्वाद्युगपद्वचनं  
न भविष्यति ।

अनेकार्थाश्रयश्च पुनरेकशेषः ॥ १४ ॥

अनेकमर्थं सम्प्रत्याययिष्यामीत्येकशेष आरभ्यते ।

तस्मान्नैकशब्दत्वम् ॥ १५ ॥

तस्मादेकशब्दत्वं न भविष्यति । अयं तर्हि दोषः ‘कश्चिद्वचनलोपो  
द्विवचनबहुवचनविधिर्द्वन्द्वप्रतिषेधश्चे’ति ।

प्र०—न्तानामिति । सप्तमीनिर्देशमपास्य षष्ठीनिर्देशः कर्तव्य इत्यर्थः । किं प्रयोजनमिति ।  
एकग्रहणस्य प्रयोजनप्रभः । षष्ठीनिर्देशस्य तु प्रयोजनमुक्तमेव—‘कश्चिद्वचनलोपः  
परिहृत’ इति । न वेति । ‘एकविभक्त्यन्ताना’मिति न वक्तव्यमेव, प्रयोजनाऽभावान् ।  
ततश्चाऽनुत्पन्नायामेव विभक्तौ प्रातिपदिकानामेकशेषे कृते शिष्यमाणस्य निवर्तमानार्था-  
भिधानाद् द्विवचनबहुवचनसिद्धिः । विप्रतिषिद्धावेति । चतुर्थ्यन्तस्य शेषे ‘ब्राह्म-  
णेभ्य’ इत्युक्ते च कर्तृत्व न प्रतीयते । तृतीयान्तस्य शेषे ‘ब्राह्मणै’रित्युक्ते सम्प्रदानत्वं  
न गम्यते । यश्च शब्दोऽनेकार्थप्रत्यायनाय प्रभवति स शिष्यते नान्यः । अयं तर्हीति ।

उ०—स्थिति । एकग्रहणं कर्तव्यं भवतीत्यर्थः । प्रयोजनप्रभे तस्यैवोत्तरदानान् । न वेति, प्रत्या-  
ख्यामप्येव । एकग्रहणस्यैव । एकविभक्त्यन्तानामिति न वक्तव्यमेवेति । न वेति प्रतीकेऽस्यार्थ-  
स्योपयोगश्चिन्त्यः । ‘यदि पुनः प्रातिपदिकाना’मिति प्रतीके त्वद् वक्तुं युक्तम् । अयं तर्हि  
दोष इत्यग्रिमभाष्यस्वारस्येन तावत्पर्यन्तं विभक्त्यन्तानामेकशेष इति पक्षानुवृत्तेरेव लाभेन  
क्षया उपास्यमानस्यानौचित्याच्च । विप्रतिषिद्धावेताविति । कर्तृसम्प्रदानयोरर्थयोर्विरोधेन  
युगपदेकरूपेणैकग्रहणस्याऽभावेन सहद्विवक्षाऽभावादेकशेषाऽप्राप्तेरेकत्वेन विभक्तिर्न विरोध्ये-  
त्यर्थः । कैयटोक्तं ‘ब्राह्मणेभ्य इत्युक्ते’ इत्यादि तु वचनलोपवचनविधिकरणेप्येकग्रहणवैयर्थ्यो-  
पपादकमिति बोध्यम् । भाष्ये—अनेकमर्थमित्यस्य ‘युगपदेकरूपेण’ इत्यादि । अयं तर्हीति ।



यदि पुनः प्रातिपदिकानामेकशेष उच्येत ? किं कृतं भवति ? वचनलोपः परिहृतो भवति ।

**प्रातिपदिकानामेकशेष मातृमात्रोः प्रतिषेधः सरूपत्वात् ॥१६॥**

प्रातिपदिकानामेकशेषे मातृमात्रोः प्रतिषेधो वक्तव्यः । माता च जनयित्री, मातरौ च धान्यस्य मातृमातरः । किं कारणम् ? 'सरूपत्वात्' । सरूपाणि ह्येतानि प्रातिपदिकानि ।

किमुच्यते 'प्रातिपदिकानामेकशेषे मातृमात्रोः प्रतिषेधो वक्तव्य' इति, न पुनर्यस्यापि विभक्त्यन्तानामेकशेषस्तेनापि मातृमात्रोः प्रतिषेधो वक्तव्यः स्यात् । तस्यापि ह्येतानि कचिद्विभक्त्यन्तानि सरूपाणि, मातृभ्यां च मातृभ्यां चेति ? अथ मतमेतद्विभक्त्यन्तानां सारूप्ये भवितव्यमेकशेषेणेति, प्रातिपदिकानामेकशेषे दोषो भवति । एवं च कृत्वा चोद्यते ।

प्र०—'एकविभक्त्यन्तानामिति तु क्रियमाणे प्रत्युत दोषः । कश्चिदिति । शिष्यमाणस्यैकवचनस्य लोपो वक्तव्य' । यावत् पुनरिति । एकविभक्ताविति न क्रियते 'ह्रस्वो नपुंसक' इत्यतः प्रातिपदिकग्रहणमनुवर्त्यानुत्पन्नायामेव विभक्तौ सरूपाणां प्रातिपदिकानामेकशेषः क्रियते । तिङन्तेषु कथम् ? उच्यते । लावस्थायामेव पच् लू पच् लू इति स्थिते कृदन्तत्वात् प्रातिपदिकत्वे सत्येकशेषः । मातृमात्रोरिति । कथमयं निर्देशो यावत्तैकशेषेण भाव्यम् । एकशेषे सति विवक्षितार्थानवगमात्तदभावः । अयं ह्यप्रार्थो विवक्षितः, जननीवाचिनः परिच्छेत्तवाचिनश्च मातृशब्दस्यैकशेषप्रतिषेधो वक्तव्य इति । एष चाऽर्थो मात्रोरित्युक्ते न गम्यते । अथ मतमेतदिति । अर्थविप्रतिषेधादत्रैक-

उ०—प्रतीके 'एकविभक्त्यन्तानामिति क्रियमाणे प्रत्युत दोष' इति व्याख्यानं भाष्याक्षरस्वरस्य विरुद्धम् । उक्तदोषाऽभावेऽप्ययं दोष इति ह्यर्थस्तदक्षरमयादया लभ्यते । द्विवचनेति । अत्रैकविभक्त्यन्ततयाऽप्रातिपदिकत्वेन द्विवचनाद्यप्राप्तेः सापि वाच्येत्यर्थः ।

द्वितीयपक्षाद्विशेषं दर्शयितुमाह—एकेति । प्रातिपदिकानामिति । अनुवृत्तस्य बहुवचनेन विवरिणाम् इत्यर्थः । यद्यपि विभक्त्युत्पत्तेः—पूर्वं सरूपाणामेकशेष इत्यर्थे भाष्यतारपट्टेण प्रातिपदिकग्रहणानुवृत्तेः फलं चिन्त्यन्तथापि 'हरितहरिणे'त्याद्यप्रिमवाप्ति-कोत्थानाय तथोक्तम् । कृदन्तत्वानिति । अतिरिक्तिप्रतिषेधस्तु तिरु एव स्थानिवत्त्वप्राप्तकृत्य-स्येत्यभिमानः । भाष्ये—मातृमात्रोरिति । प्रातिपदिकयोगनयाः सारूप्यादिति भावः । इदं पात्रादीनामुपलक्षणम् । यावत्तैकशेषेणेति । जनन्यादिवाचक्यानिषेधेऽपि सत्यपरयो-निषेधे मानाऽभाव इत्यर्थः । तदभाव इति । विवक्षितार्थानवगमाद्वैकशेषो न कृत इति भावः ।

हरितहरिणश्येतश्येनरोहितरोहिणानां स्त्रियामुपसंख्यानम् ॥१७॥

हरितहरिणश्येतश्येनरोहितरोहिणानां स्त्रियामुपसंख्यानं कर्तव्यम् । हरितस्य स्त्री हरिणी, हरिणस्यापि हरिणी, हरिणी च हरिणी च हरिण्यौ । श्येतस्य स्त्री श्येनी, श्येनस्यापि श्येनी, श्येनी च श्येनी च श्येन्यौ । रोहितस्य स्त्री रोहिणी, रोहिणस्यापि रोहिणी, रोहिणी च रोहिणी च रोहिण्यौ ।

न वा पदस्याऽर्थे प्रयोगात् ॥ १८ ॥

प्र०-शेषो न भवति । कृते त्वेकशेषे ताभिरित्यनुप्रयोगे पुमर्थो न प्रतीयते, तैरिति चोक्ते स्त्र्यर्थानवगतिः । अभ्युपगम्यवादेन त्वेतदुच्यते 'विभक्त्यन्तानां सारूप्य' इति । प्रातिपदिकावस्थायां सर्वदा सारूप्यात् सर्वत्रैकशेषः स्यात्, विभक्त्यन्तानां तु सरूपाणामेकशेषे यत्रैव तृतीयादौ विभक्तौ सारूप्यं तत्रैवैकशेषो, न प्रथमाद्वितीययोरित्यर्थः । हरितेति । एषां प्रातिपदिकावस्थायां वैकृत्यमित्येकशेषो न प्राप्नोति । विभक्तौ तु सारूप्यसद्भावात् सिद्धयत्येकशेषः । हरितस्य स्त्रीति । नाऽनेन पुंयोगः प्रतिपाद्यते । तत्र हि ङीष् भाव्यं—हरितीति । किं तर्हि ? अयमर्थः—हरितशब्दस्य हरिणी, सा च स्त्री । न वेति । प्रातिपदिकग्रहणं विच्छिन्नत्वादिह नानुवर्तते । सारूप्यं चेद्वाश्रीयते । न च प्रातिपदिकानि लोके प्रयुज्यन्ते । किं तर्हि ? पदान्येव । शास्त्रेपि

उ०-एवमेव 'यत्तदेतेभ्य' इत्यादौ कोशेषु द्वैकशेषाऽकरणम् । 'मत'शब्दसूचिताऽस्वरसं स्पष्टयति—अर्थेति । स्त्र्यर्थानवगतिरिति । प्रकरणादिना प्रतीतिसम्भवाच्चिन्त्यमेतत् । एवं च विभक्त्यन्तानामेकशेषे तृतीयान्तादीनामेकशेषो भवत्येव, प्रथमाद्वितीययोस्तु नेति मने दोषाऽभावात्, एकविभक्ताविति पदरहितप्रातिपदिकैकशेषपक्षे एवैव दोष इत्यर्थो भाष्यस्य । विभक्तिपदाऽभावे सरूपाणामेकशेष इत्येवं नियमेन प्राप्ते, प्रतिषेधेन सहविवक्षाविषयैकशेषस्य निषेधे तद्विषये द्वन्द्वः पक्षे वाक्यं च मिथ्यति । असहविवक्षावप्यतन्त्रं तु भवत्येव । 'मातृभ्यां कृतं देहीति च, 'अक्षा भज्यन्ता'मित्यादिवत् । 'अथ मत'मित्येतनाऽर्थाच्चर्चिता । तद्विज तु—सूत्रव्याख्यानरक्षभेदेन लक्ष्यभेदाऽनौचित्यमिति । तस्माद्विभक्त्यन्तानामेकशेषेपि मातृमात्रोः प्रतिषेधो वक्तव्य एवेति गूढतात्पर्यम् । तद्वचनयज्ञाह—एवं च कृतेति । एवमङ्गीकृत्य प्रातिपदिकानामेकशेषे एव प्रतिषेधश्चाद्यत इत्यर्थः । वस्तुतो विभक्त्यन्तानामेकशेषेपि तद्वक्तव्यमित्यर्थः । अस्य मतस्य भाष्याभिप्रेतत्वे तु 'विरूपाणामेकशेष' इत्यादि प्रागुक्तभाष्यविरोध इति दिक् । तद्वचनयज्ञाह—अभ्युपगम्यवादेन त्विति । सर्वदेति । सर्वत्रेत्यर्थकम् । अत्रैव पक्षे दूषणान्तरमाह—हरितेति । लिङ्गविशिष्टपरिभाषामनाश्रित्येदम् । सा च स्त्रीति । एवं च वर्णादनुदात्तादिति ङीष्कारौ । ननु लौकिके प्रयोगे सरूपत्वेऽप्येषां प्रातिपदिकत्वाऽभावात्कथमेकशेषमिद्विरत आह—प्रातिपदिकग्रहणमिति । अत्रानुवृत्तौ लौकिके प्रयोगे सरूपाणामित्युक्तेऽप्यन्तरङ्गत्वादेकशेषप्रवृत्तिविभक्त्युत्पत्तेः पूर्व-

न वैष दोषः । किं कारणम् ? 'पदस्यार्थे प्रयोगात्' पदमर्थे प्रयुज्यते । विभक्त्यन्तं च पदम् । रूपं चेहाश्रीयते । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे सारूपाण्येतानि ।

अपर आह—न वा पदस्याऽर्थे प्रयोगात् । न वैष पक्ष एवास्ति 'प्रातिपदिकानामेकशेष' इति । किं कारणम् ? 'पदस्यार्थे प्रयोगात्' । पदमर्थे प्रयुज्यते, विभक्त्यन्तं च पदम् । रूपं चेहाश्रीयते । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे प्रातिपदिकानां प्रयोगो नास्ति ।

अथानेन पक्षेणार्थः 'स्यात्प्रातिपदिकानामेकशेष' इति । बाढमर्थः । किं वक्तव्यमेतन् ? न हि । कथमनुच्यमानं गम्यते ? एतेनैवाभिहितं सूत्रेण 'सारूपाणामेकशेष एकविभक्ता' इति । कथम् ? विभक्तिः सारूप्येणाश्रीयते । अनै-

प्र०—प्रकृत्याश्रयपदेशेनानुमेयत्वात्प्रातिपदिकानां प्रयोगाऽभावः । तेन पदावस्थायां मातृ-मातार इति वैरूप्यादेकशेषाऽभावः । हरिण्यावित्यादौ तु भवतीति दोषप्रतिविधानं कृतम् । अपर आह—न । पक्षसम्भवप्रतिपादनार्थमिदमुक्तमित्यर्थः । इदानीं भाष्यकार एतन् पक्षं समर्थयितुमाह—अथानेनेति । विभक्तिः सारूप्येणेति । एक-विभक्तिर्नैकशेषनिमित्तत्वेनेहोपात्ता, किं तर्हि ?, सारूप्यापलक्षणार्था, एकविभक्तौ लौकिके प्रयोगे यानि सारूपाण्ये दृष्टानि तेषामेकशेषः । स चाऽनैमित्तिकत्वाद्विभक्ति-नापेक्षते । भाष्ये प्रातिपदिकग्रहणस्यापलक्षणार्थत्वान्ङ्याबन्तादीनामपि हरिण्यादीना-मेकशेषो भवति । 'स्वरभिन्नानां मिति वचनान्ङीबन्तस्य हरिणीशब्दस्य शेषः । ये त्वाहुर्हरितहरिण्यांरवैकशेषे कृतं उभयवाचित्वेऽप्यन्यतरस्य वर्णवाचित्वं जातिवाचित्वं

उ०—मेवेति सुप्रकृतीनामेकशेषसिद्धिरिति भावः । लौकिकप्रयोगश्च येषामेकशेषस्तत्प्रकृतिक-विभक्त्यन्त एव, प्रत्यासत्तेः । एतेन हरिणीशब्दस्यापि तत्प्रकृतिकतद्वितघटितप्रयोगे वैरूप्यमस्येवेति परास्तम् । नन्वन्यत्र 'तरसमपौ घ' इत्यादौ लौकिकाऽसम्भवे शास्त्रीय-ग्रहणस्योक्तत्वादत्रापि तथैवास्त्वित्यत आह—शास्त्रेऽपीति । लौकिकतादृशप्रयोगत्वावच्छे-देन च सारूप्यं विवक्षितं, तदाह—तेनेत्यादि । पक्षसम्भवेति । लौकिके प्रयोगे सारू-पाणामित्युक्ते प्रातिपदिकैकशेषस्याऽक्तसम्भव एव न, किन्तु विभक्त्यन्तानामेकशेष इति पक्षस्यैवापत्तिरिति भावः । अथानेनेति । यद्यनेन पक्षेण प्रयोजनं स्यात् 'तदा सोऽपि समर्थ-यितुं शक्यः' इति शेषः । पर आह—बाढमर्थ इति । स एवाह—किं वक्तव्यमिति । 'प्रातिपदिकानामेकशेष' इति सूत्रं कर्त्तव्यं चेत्यर्थः । सारूप्येणेति । तेन स्वोपलक्षकतया विभक्तिराश्रीयत इति भावः । ये त्वाहुरिति । प्रातिपदिकग्रहणं नोपलक्षणमिति भावः ।

मित्तिक एकशेषः । एकविभक्तौ ( लौकिके प्रयोगे ) यानि सरूपाणि तेषामेक-  
शेषो भवति । क ? यत्र वा तत्र वेति ।

अथानेन पक्षेणार्थः स्याद्विभक्त्यन्तानामेकशेष इति ? बाढमर्थः । किं  
वक्तव्यमेतत् ? नहि । कथमनुच्यमानं गंस्यते ? एतदप्येतन्नैवाभिहितं सूत्रेण  
'सरूपाणामेकशेष एकविभक्ता'विति । कथम् ? नेदं पारिभाषिक्या विभक्ते-  
ग्रहणम् । किं तर्हि ? अन्वर्थग्रहणम्—विभागो विभक्तिरिति । एकविभागे  
यानि सरूपाणि तेषामेकशेषो भवतीति ।

ननु चोक्तम्—'कश्चिद्वचनलोपो द्विवचनबहुवचनविधिर्द्वन्द्वप्रतिषेधश्चे'ति ।  
नैष दोषः । यत्तावदुच्यते—'कश्चिद्वचनलोपो द्विवचनबहुवचनविधि'रिति ।

प्र०—वाश्रित्य स्त्रीप्रत्ययः क्रियत इति, तेषां पक्षे स्वरभेदप्रसङ्गः । मातृमात्रोस्तु क्वचित्सारूप्ये  
रूप्येऽर्थविप्रतिषेधादेकशेषाऽभावः । यत्र वेति । अनेनाऽनैमित्तिकत्वमेव प्रतिपाद्यते ।  
विभाग इति । कर्मादिकारकमिह 'विभक्ति'शब्देनोच्यते । तेन हि प्रातिपदिकार्थो  
विभागेनाऽवस्थाप्यते । तत्रैकस्मिंश्चित्कारके विवक्षिते तन्निमित्तया विभक्त्या भाव्य-  
मित्येकविभक्त्यन्तानां सरूपाणामेकशेषः सिध्यति । कश्चिदिति । अवस्थितस्य वचनस्य  
लोपो वक्तव्यः । तस्मिन्नपि कृते प्रत्ययलक्षणेन प्रत्ययान्तत्वात् प्रातिपदिकमवज्ञाया  
अभावाद् द्विवचनबहुवचनेन न सिध्यत इति ते अपि वक्तव्ये । 'न विमम्बुद्वयो'

उ०—हरितहरिणयोरिति । 'विभक्तौ यानि सरूपाणि एषानि तद्वचनप्रातिपदिकाना'मित्यर्थः  
इति भावः । अन्यतरस्येति । शिष्टस्याऽन्यतरस्योभयवाचित्वेनेत्यर्थः । जातिवाचित्वं चेति ।  
अकारघटितः पाठः । क्वचित्सारूप्ये इति । वस्तुतस्तु विभक्तित्वावच्छेदेन सारूप्यविवक्षणाच्च  
मातृमात्रादौ दोष इति बोध्यम् । एकशब्दस्वारस्येनैवकारापकर्षणेन चैकस्यामपि विभक्तौ  
यानि विरूपाणि नेत्यर्थादिति दिक् । 'एक'ग्रहणफलं तु चिन्त्यमेव । अत एव 'पृथक् सर्वेषां  
विभक्त्यन्तानामेकशेष' इति पक्षे 'एकग्रहणं पृथग्विभक्तिप्रतिषेधार्थ'मित्युक्तं । तेन हि  
तदतिरिक्तपक्षेषु तद्वैयर्थ्यं ध्वनिनम् । तत्पक्षेऽपि 'न वार्थविप्रतिषेधा'दिति तत्प्रत्याख्यातमेव ।  
अत्रापि 'विभक्तिः सारूप्येणाश्रीयत' इत्येवोक्तं न त्वेकविभक्तिरिति । न चैवं नृणां नृणा-  
मित्यादावेकशेषानापत्तिः, दीर्घस्य वैकल्पिकत्वेन सारूप्यनिश्चयाऽभावादिति वाच्यम् ।  
'विरूपाणामपि समानार्थाना'मिति सिद्धे । यत्त्वेकग्रहणसामर्थ्येन यद्विभक्तिविषये एकशेष-  
स्तस्यामेव सारूप्यमित्यर्थात्तृतीयादौ मातृमात्रोरेकशेषसिद्धिरिति । तच्च । वातिकारभे  
सर्वत्र प्रतिषेधेन पक्षयोः फलभेदापत्तेरित्यलम् । भाष्ये—किं वक्तव्यमिति । एकविभक्ती-  
नामिति षष्ठ्यन्तं वक्तव्यं किमित्यर्थः । तेन हीति । बाहुलकात्करणसाधनः कारकशक्तिवाची



सहविवक्षायामेकशेषः । युगपद्विवक्षायामेकशेषेण भवितव्यम् । न तर्हीदानीमिदं भवति—वृक्षश्च वृक्षश्च वृक्षौ, वृक्षश्च वृक्षश्च वृक्षश्च वृक्षा इति ? नैतत्सह-विवक्षायां भवति । अथापि निदर्शयितुं बुद्धिरेवं निदर्शयितव्यम्—वृक्षौ च वृक्षौ च वृक्षौ, वृक्षाश्च वृक्षाश्च वृक्षाश्च वृक्षा इति ।

यदप्युच्यते—‘द्वन्द्वप्रतिषेधश्च वक्तव्य’ इति । नैष दोषः । अनवकाश एकशेषो द्वन्द्वं बाधियते । ननु चोक्तम्—‘सावकाश एकशेषः । कोऽवकाशः ? तिङन्तान्यवकाशः’ इति । न तिङन्तान्येकशेषारम्भं प्रयोजयन्ति ? किं कारणम् ? यथाजातीयकानां द्वितीयस्य पदस्य प्रयोगे सामर्थ्यमस्ति तथाजातीय-कानामेकशेषः । न च तिङन्तानां द्वितीयस्य पदस्य प्रयोगे सामर्थ्यमस्ति । किं कारणम् ? एका हि क्रिया । एकेनोक्तत्वात्तस्यार्थस्य द्वितीयस्य प्रयोगेण न भवितव्यम्—‘उक्तार्थानामप्रयोग’ इति । यदि तर्हीका क्रिया, द्विवचनबहुवच-

प्र०—रिति तु ज्ञापकं नलोपविषयमेव । अथाप्यविशेषेण लुप्तप्रत्ययस्य प्रातिपदिक-सञ्ज्ञायां ज्ञापकम्, एवमप्येकाथेत्वाच्छिष्यमाणस्य द्विवचनबहुवचनाऽसिद्धिरेव । सहविवक्षायामिति । एवं चैकैकस्यानेकार्थाभिधानाद् द्विवचनबहुवचनान्तानामेवैक-शेषः । न तर्हीति । नित्येनैकशेषेण भवितव्यमिति वाक्यं न प्राप्नोतीत्यर्थः । इतरो भिन्नार्थत्वादेकशेषवृत्त्या वाक्यं न बाध्यत इत्याह—नैतदिति । प्रत्येकमत्र विवक्षे-त्यर्थः । बालास्तु प्रक्रियावाक्येनैव व्युत्पाद्यन्त इत्याह—अथापीति । यथा-जातीयकानामिति । द्रव्यवाचिनामित्यर्थः । एका हीति । आख्यातवाच्या क्रिया

उ०—विभक्तिशब्द आधीयत इति भावः । विवक्षित इति । अनेन सूत्रेण विषयसप्तमीति दर्शितम् । कारकशक्तेः शब्दात्परत्वाऽसम्भवादिति बोध्यम् । लुप्तप्रत्ययस्येति—बहुव्रीहिः । एकार्थत्वाच्छिष्यमाणस्येति । न च ‘शिष्यमाणं लुप्यमानार्थाभिधायी’ति न्यायविरोधः, प्रत्येकपर्याप्तैकत्वावशिष्टानामेव ‘शिष्यमाण’शब्दबोध्यतया द्वित्वादिविशिष्टार्थाऽप्रतीत्या द्वि-वचनासिद्धिरिति भावः । एवं चैकैकस्येति । युगपदधिकरणवचनताश्रयेणेति भावः । सर्वेषामर्थानां सर्वैः शब्दैर्युगपद्विधानेच्छा हि सहविवक्षेति तात्पर्यम् । भिन्नाथेत्वादिति । सर्वेषामर्थानां सर्वैः शब्दैः साहित्येनार्थप्रतिपादनविवक्षाऽभावादिति भावः । इत्याहेति । इत्याशयेनाहेत्यर्थः । ‘अथापि निदर्शयितु’मित्यनेन वक्ष्यमाणस्याऽसाधुत्वं बोधितम् । यथा चाऽलौकिकविग्रहवाक्येनाऽसाधुनाऽपि समाससञ्ज्ञाप्राप्त्यवस्थानिर्देशनं तथाऽनेनापीत्यर्थः । द्रव्यवाचिनामिति । सत्त्ववाचिनामित्यर्थः । ननु कर्त्तादिभेदात् क्रियामेदावगमेनैका क्रियेत्यनुपपन्नमत आह—आख्यातेति । शब्दशक्तिस्वभावादिति भावः । सर्वैव—सर्वापि । निवृत्तभेदा—स्वतो द्वित्वादिसङ्ख्यारहिता । भेदस्य—तत्सहचरितद्वित्वादेः । स्वगतमेकत्वं तु प्रतीयत इत्येकवचनमिति भावः । प्रकर्षाभ्यावृत्त्यादयस्त्विति । अभ्यावृत्तिरत्र गणनम् ।



नानि न सिध्यन्ति—पचतः पचन्ति । नैतानि क्रियापेक्षाणि । किं तर्हि ? साधनापेक्षाणि ।

अथवा पुनरस्तु 'एकविभक्ता'विति ? ननु चोक्तम्—'एकविभक्ताविति चेन्नाऽभावाद्विभक्ते'रिति । नैष दोषः । परिहृतमेतत्—'अर्थवत्प्रातिपदिकमिति प्रातिपदिकसंज्ञा भविष्यती'ति । ननु चोक्तम्—'नियमान्न प्राप्नोति, अर्थवत्समुदायानां समासग्रहणं नियमार्थ'मिति । नैष दोषः । तुल्यजातीयस्य

प्र०—सर्वेव निवृत्तभेदा प्रतीयन्ते । 'भवद्भिरास्यत' इत्यादौ वस्तुस्थित्या कर्तृभेदाद्भेदेपि तिङन्ताद्भेदस्याऽनवगमात् । प्रकर्षाभ्यावृत्त्यादयस्तु भेदनिबन्धना आश्रयप्रकर्षाभ्यावृत्त्यादिभेदनिमित्ता नैकत्वं क्रियाया विघ्नन्ति । नतानीति । कर्तृकर्मसमवेतसंख्याभिधायिनी द्विवचनबहुवचने इत्यर्थः ।

ननु कर्तृकर्मणोर्लविधानादनेकस्मिन् कारके अनेकेनैव लकारेणोत्पत्तव्यम् । भवत्त्वेनैको लकारः, लकारजातरव्यवधानात् । लस्येत्यत्र 'ल' जात्याश्रयणादनेकस्यापि लस्य स्थाने अर्थत आन्तर्याद् द्विवचनबहुवचनं भविष्यत इत्यदोषः । तुल्यजातीयस्येति । अवयवानां समुदायाथेतन्त्रत्वात्समुदायविभक्त्येवावयवार्थस्य संख्यावगमात् पृथगवयवेभ्यो विभक्तिर्नोत्पद्यत । विरूपसमुदाये तु सुबन्तानां द्वन्द्ववचनेनाऽयं न्यायो

उ०—आश्रयाभ्यावृत्तीति । आश्रयप्रकर्षात् प्रकर्षः, अभ्यावृत्तिर्जन्म, तद्गणनमेव क्रियागणनमिति भावः । एकत्वं न विघ्नन्तीति । द्विवादिप्रतीतिरिति उत्तरया पूर्वसङ्ख्याबाधनात्तद्विहितः स्यादिति भावः । कर्तृकर्मणि । अस्वारापितत्वाद्भिः । भाष्ये साधनशब्देन तिङन्ताभिधेयकर्तृकर्मगतसङ्ख्याविशेष उच्यते, तदपेक्षाणि—तदारोपापेक्षाणि । एवं कैकस्मिन्नेव तदारोपाप पदभेदप्रसङ्ग इति नैकशेषस्याऽत्र विषय इति भावः । अनेकेनैवेति । 'वर्तमाने ल' इत्यत्र सङ्ख्याविवक्षणेपि धातुभेदेन वाक्योपप्लववत् । कर्तृरूपार्थभेदेनापि वाक्योपप्लवाद्नेकप्रसङ्गो दुर्वारः । अत एवाऽग्रे एकप्रकृतेरनेकयजत्प्राप्ति भाष्यकृद्वक्ष्यति । जात्याश्रयणादिति । जात्याश्रयानेकव्यक्त्याश्रयणादित्यर्थः । अर्थत आन्तर्यादिति । द्वयर्थस्य लद्वयस्य द्विवचन, बहुवचनस्य लसमुदायस्य बहुवचनमिति भावः । केचित्त्वेनैकलकारोत्पत्तौ न मानम्, कर्तृत्वत्वरोपपदेकास्मन्नेकार्थत्वस्याप्यारोपादित्याहुः । एवं चानवकाशत्वादेकशेषो द्वन्द्वबाधक इति स्थितम् । भाष्ये—अथवा पुनरित्यादिना समुदायादेकविभक्ताविति पक्षः समर्थ्यते । समुदायविभक्त्यैवेति । अवयवारभ्यत्वात्समुदायसङ्ख्यायाः समुदायगतसङ्ख्याभिधायिसमुदायविभक्त्येवावयवार्थेपि तत्सङ्ख्याप्रतीतेर्गतार्थत्वाच्चाऽवयवेभ्यः पृथग् विभक्तिप्रसङ्ग इति भावः । अवयवानां पदत्वादिरूपोपकारस्य समुदायविभक्त्याऽसम्भवाच्चिन्ममिवम् । किं च विशेष्यविभक्त्या विशेषणीयसङ्ख्यादीनामुक्तावपि विशेषणाद्यथा साधुत्वाय विभक्तिः क्रियते तथात्रापि दुर्वारंति । तस्मात्प्रत्येकगतसङ्ख्याया अविवक्षणात् प्रत्येकं

नियमः । कश्च तुल्यजातीयः ? यथाजातीयकानां समासः । कथञ्जातीयकानां समासः ? सुबन्तानाम् ।

सर्वत्रापत्यादिषूपसंख्यानम् ॥ १६ ॥

सर्वेषु पक्षेष्वपत्यादिषूपसंख्यानं कर्तव्यम् ? भिक्षाणां समूहो भैक्षमिति† ।

प्र०—वाच्यते इत्यवयवेभ्य एव विभक्त्युत्पत्तिः । सुबन्तानामिति । यद्यपि गतिकारकोप-  
पदानां कृद्धिः सह समासवचनं प्राक् सुबुत्पत्तेरित्युच्यते तथापि पूर्वपदं तत्र सुबन्त-  
मेवेति सोऽपि तदपेक्षया सुबन्तानामेव समासः । अन्यथा नलोपादीनि पदकार्याणि  
पूर्वपदे न स्युः । उत्तरपदमेव तु तत्राऽमुबन्तम् । इह राजन् राजन् औ इति स्थिते  
परत्वान्नित्यत्वाच्चोपधाया दीर्घं कृतं वैकल्यादेकशेषो न प्राप्नोति । उच्यते—‘विरूपाणा-  
मपि समानाथाना’मिति भविष्यति, अन्तरङ्गत्वाद्वा । दीर्घत्वं हि नान्तरङ्गम् । उपधां  
विभक्तिविशेषमसम्बुद्धिसर्वनामस्थानमपेक्षत इति बहिरङ्गम् । सर्वत्रेति । षट्पत्ता  
इहोपक्षिप्ताः—‘पृथग्विभक्तौ परत एकशेषः, २ एकवचनान्तानां वा, ३ समासाद्वैकस्यां  
विभक्तौ परतः, ४ सरूपसमुदायाद्वा विहितायामेकविभक्तौ परतः, ५ प्रातिपदिकानां वा,  
६ महविवक्षायां वा प्रत्येकं द्विवचनवद्विवचनान्तानामिति । तत्र पश्चिमं पक्षत्रयमङ्गी-  
कृतम् । तत्र भिक्षा भिक्षा भिक्षा आम् अ इति स्थितं सर्वत्रिधिभ्यो लुग्विधेर्वलवत्त्वा-  
स्तुकि कृते विभक्त्यभावादेकविभक्तौ परतो विधीयमान एकशेषो न प्राप्नोति, प्रत्यय-

उ०—सुबुत्पत्तिः । समुदायगतबहुत्वसङ्ख्याया एव विवक्षणेन तद्वोधकसमुदायादेव विभक्तिः,  
तावताप्यपदं न प्रयुज्यतेति निषेधातिक्रमाऽभावादिति भाष्यार्थः । प्रत्येकसङ्ख्याविवक्षाऽभावे  
सति बहुत्ववशेन विवक्षणात् पृथक् प्रयोगार्हत्वमप्येषां नेति भेदसंसर्गद्वारकमर्थवत्त्वमस्य नेति  
न नियमेन व्यावृत्तिरिति तात्पर्यम् । तत्र सरूपसमुदायादेर्कावभक्तावेकशेषपक्षे दोषमुपपाद-  
यति—तत्र भिक्षेति । पदस्य विभक्त्यावस्थानपक्षे इदम् । भावस्तसमुदायस्य चाऽप्राप्त्या-  
स्तत्त्वात्प्रातिपदिकत्वमिति भावः । ‘स्त्रीप्रत्यये चासुपसर्जनेने’ति तु स्त्रीप्रत्ययत्वेन तद्व्याप्य-  
धर्मेण वा स्त्रीप्रत्ययग्रहणे इति तात्पर्यम् । तदा सुबन्तसमुदायादिति । तस्य सुबन्तत्व-  
पर्याप्त्यधिकरणत्वाऽभावादिति भावः । एवं च भाष्ये ‘सर्वत्र’ शब्देन पक्षद्वयमेव ग्राह्यमिति  
तात्पर्यम् । वस्तुतस्तु तदवयवादेकस्मात्तस्य दुर्वारत्वेन तत्र कृते परत्वादादिषुद्धौ वैरूप्यात्तत्-  
पक्षेप्येकशेषो न प्राप्नोति । न च विनिगमनाविरहेण प्रत्येकमुत्पत्तावण्त्रयापत्तिः, तावतापि  
अ अ भैक्षमित्यस्याप्यापस्या नियतभैक्षासिद्धेस्तदवस्थत्वात् । किं च ‘प्रातिपदिकानां वैकशेषे  
सिद्धमिति भाष्ये न्यूनता, प्रत्येकं द्विवचनाद्यन्तानामेकशेष इति पक्षेपि त्वदुक्तरीत्या दोषाऽ-  
भावात् । युगपदधिकरणवचनतायां दुःखत्वदुरुपपादत्वयोर्द्वितीये भाष्ये वक्ष्यमाणतया तत्पक्ष-  
स्योक्तिसम्भवाऽभावाच्च । समर्थग्रहणेन तु न विभक्तिनिमित्तकार्यस्य पूर्वं प्रवृत्तिः । विश्वौह  
भागतं विश्ववाङ्मूल्यामित्यादेर्विभाषा पूर्वाह्ने’ति सूत्रभाष्यस्थस्याऽसङ्ख्यापत्तेरित्याहुः । प्राति-

‘सर्वत्रे’त्युच्यते प्रातिपदिकानां चैकशेषे सिद्धम् । अपत्यादिष्वित्युच्यते बहवश्चापत्यादयः । गर्गस्यापत्यं बहवो गर्गाः<sup>‡</sup> । एका प्रकृतिर्बहवश्च यज्ञः । असारूप्यादेकशेषो न प्राप्नोति । ननु च यथैव बहवो यज्ञः, एवं प्रकृतयोपि बहवः स्युः । नैवं शक्यम् । इह हि दोषः स्यात्—गर्गा वत्सा बिदा उर्वा

प्र०—लक्षणं च नास्ति, न लुप्तताङ्गस्येति प्रतिषेधात् । प्रातिपदिकैकशेषपक्षे समर्थं यद् ङ्घ्राप्रातिपदिकं तस्मात्तद्धिता इत्याबन्तादणि कृतं परत्वादादिवृद्धौ कृतायां वैरूप्यादेकशेषोऽप्रसङ्गः । यदा तु सहविवक्षायां विभक्त्यन्तानामेकशेषः सुबन्ताश्च तद्धित इत्ययं पक्षस्तदा सुबन्तसमुदायात्तद्धिताऽभावात्पूर्वमेकशेषः, पश्चात्तद्धित इति न कश्चिदोषः । प्रातिपदिकानां चेति । अनैमित्तिकत्वादन्तरङ्गत्वात्पूर्वमेकशेषः पश्चाद्वृद्धिः । अथवा तद्धित एव पश्चादुत्पद्यत इति भावः । बहवश्च यज्ञ इति । प्रत्यथैव शब्दनिवेशाद्बहुष्वपत्येषु बहवो यज्ञ उत्पाद्याः । तत्र गर्गे य य य इति स्थिते समुदायस्य तद्धितान्तत्वात् प्रातिपदिकत्वात्तत एका विभक्तिस्तत्र प्रथमस्य यशब्दस्य प्रकृतिसन्निपातकृतं वैरूप्यमित्येकशेषो न प्राप्नोति । ननु प्रकृति विहाय यशब्दानां सारूप्यादेकशेषो विधास्यते । नैतदस्ति । विभक्त्युत्पत्तावभ्यन्तरीकृता प्रकृतिविभक्तिलक्षितसारूप्याश्रये एकशेषं कथं हातुं शक्यते । न च यज्ञां प्रकृत्यर्थानपेक्षः समुदायार्थस्तत्कथं प्रकृतिर्वर्ज्येत । यदापि सहविवक्षायां विभक्त्यन्तानामेकशेष इति पक्षस्तदा गर्गे य अस् य अस् य अस् इति स्थिते पूर्वस्य ‘य अस्’ शब्दस्य प्रकृतिसन्निपाताद्वैरूप्यम्, प्रातिपदिकैकशेषपक्षेपि तथैव वैरूप्यमित्येकशेषो न प्राप्नोति । एवं प्रकृत्यापीति । एकैकस्यापत्यस्य प्रकृत्यर्थेन यांणात् प्रधानभेदे च गुणाभ्यावृत्त्या

उ०—पदिकैकशेषपक्षे मातृमात्रादौ यथा नैकशेषस्तथाक्तमेव । भाष्ये—सिद्धमिति । सुबन्तात्तद्धितोत्पत्त्या तत्पक्षे एकशेषस्यान्तरङ्गत्वात् । एवं च ‘सर्वत्रे’त्यसङ्गतमिति भावः । इदानीं तस्य सार्थक्यं दर्शयितुमपत्यार्थ एव पक्षत्रयेपि दूषणमाह—अपत्यादिविति । एका प्रकृतिरिति । अर्थाभेदादभिन्नैवेत्यर्थः । तद्धितान्तत्वादितात् । अस्य यशब्दस्यापि गर्गाद्विहितत्वेन समुदायस्य तदादितदन्तत्वादिति भावः । प्रकृतिसन्निपातेति । तत्र प्रथमस्य सान्निध्यात्सन्निपातोऽन्ययोस्तु व्यवहितत्वाच्चास्ताति वैरूप्यमिति भावः । अभ्यन्तरीति । गर्गशब्दविशिष्टशब्दद्वयस्य प्रातिपदिकत्वे तदर्थगतसङ्ख्याभिधायितया प्रवृत्ता विभक्तिः सारूप्योपलक्षणतायां प्रकृतिं न त्यजतीत्यर्थः । न च यज्ञमिति । यज्ञसमुदायस्येत्यर्थः । समुदायाथे—अपत्यसमुदायरूपोर्थः । अपत्याद्यर्थस्य ससम्बन्धिकत्वादिति भावः । तदा गर्गं येति प्रत्येकं तद्धितान्तत्वात्सहविवक्षायां बहुवचनमात्रं प्रत्येकं बहुवचनमात्रं भावः । प्रधानभेदे च गुणाभ्यावृत्त्येति । प्रातिपदिकोद्देशेन तद्विधानात् प्रातिपदिकार्थस्य तत्र

इति । अज्यो बहुषु यज्यो बहुष्वित्युच्यमानो लुङ् न प्राप्नोति । मा भूदेवम् । अजन्तं यद् बहुषु, यजन्तं यद् बहुष्वित्येवं भविष्यति । ननु चोक्तम्—‘नैवं शक्यमिह हि दोषः स्यात्—काश्यपप्रतिकृतयः काश्यपा’ इति । नैष दोषः । लौकिकस्य तत्रा गोत्रस्य ग्रहणम्, न चैतल्लौकिकं गोत्रम् ।

अथवा पुनरस्त्वेका प्रकृतिर्वहवश्च यजः ? ननु चोक्तम्—सारूप्यादेक-  
शेषो न प्राप्नोतीति ।

सिद्धं तु समानार्थानामेकशेषवचनान् ॥ २० ॥

सिद्धमेतन् । कथम् ? समानार्थानामेकशेषो भवतीति वक्तव्यम् । यदि समानार्थानामेकशेष उच्यते, कथमक्षाः पादा माषा इति ?

नानार्थानामपि सरूपाणाम् ॥ २१ ॥

प्र०—गार्ग्यशब्दानामेकशेषः क्रियत इत्यर्थः । अज् यो बहुष्विति । यदा यजामेवैकशेषः क्रियते, तदा शिष्यमाणा यशब्दो बहुषु वर्तेत इति लुक् सिध्यति । गार्ग्यशब्दानां त्वेकशेषे यशब्दो बहुषु न वर्तेत, किं तर्हि, यशब्दान्त इति लुङ् न सिध्यति । यजन्तं यदिनि । तेनैव चेत कृतं बहुत्वमित्यपि तदन्तं निति व्याख्यायते । काश्यपा इति । एकस्मिन् काश्यपापत्येऽञ्चि कृतं तत्प्रतिकृतिबहुत्वे काश्यपशब्दानामेकशेषे कृते अजन्तं बहुषु वर्तेत इति लुक्प्रसङ्गः । लौकिकम्यात् । अपत्यस्येत्यर्थः । न खनदिति । प्रतिकृतिवृत्तित्वान्नैतदजन्तमपत्यवाचि । एका प्रकृतिरिति । प्रकृत्यर्थस्यैकत्वात् तेन च बहुनामपत्यानां सम्बन्धसम्भवात् । सिद्धं त्विति । सत्यपि प्रकृतिसन्निपातकृत् एकस्य

उ०—विशेषणत्वाद् गुणता । किं चैकस्मादनेकेषां परत्वाऽसम्भव इति भावः । अज्यो बहुष्विति भाष्ये । तेनैवेत्यनुवृत्त्या प्रत्ययस्यैव बहुषु वृत्तेर्लुगभ्युपगम इति भावः । यदा यजामेवेति । उक्तरीत्याऽस्योपपत्तिश्चिन्त्या । लुक्शास्त्रवैयर्थ्यापादनमेवात्र भाष्यकृत्तात्पर्यविषयीभूतम् । अपत्यवाचाति । यद्यपि प्रतिकृतिवृत्त्येतद्गोत्रमेव नेति लौकिकस्येति विशेषणं व्यर्थं तथापि सिद्धान्तस्वरूपप्रदर्शनमेतत् । यद्वा तत्सदृशत्वात्तत्रापि गोत्रत्वाभिमानः । प्रवराण्याय-  
प्रसिद्धं हि तत्र गोत्रशब्देन गृहीतमित्युत्तरम् । सम्बन्धसम्भवादिति । प्रधानानुरोधेन गुणावृत्तिन्यायस्तु यत्र गुणावृत्तिं विना प्रधानोत्पत्तेर्न निर्वाहस्तद्व्यस्तव्यानीयरादौ तद्विषय इति भावः । इह तु यजकृतेरेकत्वाद्बहुनामपि परत्वसंभवाद् गुणावृत्तिनापेक्ष्येति तात्पर्यम् । समानार्थत्वमिति । नस्त्वेवं कदाचिद्यशब्दमात्रस्य शेषप्रसङ्गः, तथा सति प्रकृत्यर्थविशिष्ट-  
प्रत्ययार्थानवगतिप्रसङ्गात् । नावावनद्वाहावित्यादावाप्यत्र पक्षेऽनेनैकशेषसिद्धिः । अपरः  
‘सरूपाणा’मित्यस्य स्थाने ‘समानार्थाना’मिति सत्त्वाऽव्याप्तिमाह भाष्ये—यदीति । ‘नाना-

नानार्थानामपि सरूपाणामेकशेषो वक्तव्यः ।

एकार्थानामपि विरूपाणाम् ॥ २२ ॥

एकार्थानामपि विरूपाणामेकशेषो वक्तव्यः । वक्रदण्डश्च कुटिलदण्डश्च—  
वक्रदण्डौ, कुटिलदण्डाविति वा ।

स्वरभिन्नानां यस्योत्तरस्वरविधिः ॥ २३ ॥

स्वरभिन्नानां यस्योत्तरस्वरविधिस्तस्यैकशेषो वक्तव्यः । अक्षश्च अक्षश्च  
अक्षौ\* । मीमांसकश्च मीमांसकश्च मीमांसकौ† ।

इह कस्मान्न भवति—एकश्च एकश्च द्वौ च द्वौ चेति ?

संख्याया अर्थाऽसंप्रत्ययादन्यपदार्थत्वाच्चापेक्षः ॥ २४ ॥

संख्याया अर्थाऽसंप्रत्ययादेकशेषो न भविष्यति । नह्येकावित्यनेनार्थो  
गम्यते । अन्यपदार्थत्वाच्च संख्याया एकशेषो न भविष्यति एकश्चैकश्चैत्यस्य  
द्वावित्यर्थः । द्वौ च द्वौ चैत्यस्य चत्वार इत्यर्थः ।

प्र०—वैरूप्ये सर्वेषां प्रकृत्यर्थविशिष्टापत्याभिधायित्वान् समानार्थत्वमस्ति । वक्रदण्डश्च  
कुटिलदण्डश्चेति । द्वन्द्वानिप्रत्यर्थमेतद्वक्तव्यं, तेनैवाऽऽज्यो बहुष्वित्यपि पक्षे आश्रीय-  
माणे इष्टं सिध्यति । यदा त्वञन्तं यद्वहुष्वित्याश्रीयन्तं तदाऽऽज्यविकन्यायाश्रयणाद्  
वक्रदण्डश्च कुटिलदण्डश्चेति वाक्यमव भवति, न तु द्वन्द्व इति न वक्तव्यो विरूपाणा-  
मेकार्थानामेकशेषः । स्वरभिन्नानामिति । स्वरेण भिन्नानामित्यर्थः । अक्षश्चेति ।  
एकोऽक्षशब्दोऽक्षेर्देवन इति संप्रत्ययान्तत्वादान्तोदात्तः, द्वितीयस्तु घञन्तत्वादा-  
त्तुदात्तः, तस्यैव शेषो भवति । एको मीमांसकशब्दो एवुलन्तत्वान्मध्योदात्तः, परस्तु  
मीमांसामधीन इति क्रमादिभ्यो वृत्तित्याद्युदात्तस्तस्य शेषः । एकश्चेति । द्वन्द्वोऽ-  
प्यत्रानभिधानात्र भवति । अर्थाऽसंप्रत्ययादिति । यत्रैकः शब्दोऽनेकमर्थमभिधातुं  
शक्नोति तत्रैकशेषो नान्यत्र । पशुक्तानामन्वाग्यानाम् । एकाविति चोक्तेऽसहायादि-

उ०—‘र्थानामपी’ति सूत्रमपि क्रियत इति भावः । तेनैवाऽऽज्यो बहुष्विति । तेनैव—‘विरूपाणा-  
मपी’तिवचनेन । वस्तुतोऽनेन ‘गर्ग—य’शब्दस्य शेष इति तस्यैव लुप्यमानार्थमभिधायित्व-  
मित्यत्रापि पक्षेऽजन्तं यद्वहुष्वित्यर्थेनैव लुगिति केचित् । अन्यविकेति । मन्दबुद्धयनुग्रहाय  
तु कार्यमेव वार्तिकं, सूत्रजालवत् । ननु बहुव्रीहौ निष्ठास्तत्वाद्भिन्नस्य पूर्वनिपातः स्यादत  
आह—स्वरेणेति । ‘साधनं कृते’ति समासः । घञन्तत्वादिति । ‘अक्षू व्यासा’विति

\* आधुनाश्च १. १. ३; भिनत्यादिर्नित्यम् ६. १. १९७ † लिति, भिनत्यादिः ० ६. १. १९१. १९७.



नैतौ स्तः परिहारौ । यत्तावदुच्यते—‘संख्याया अर्थासंप्रत्यया’दिति । अर्थासंप्रत्ययेपि हि सत्येकशेषो भवति । तद्यथा—गार्ग्यश्च गार्ग्यायणश्च गार्ग्यौः । न चोच्यते वृद्धयुवानाविति, भवति चैकशेषः । यदप्युच्यते—‘अन्यपदार्थत्वाच्चे’ति । अन्यपदार्थेऽप्येकशेषो भवति । तद्यथा—विंशतिश्च विंशतिश्च विंशती इति । तयोश्चत्वारिंशदित्यर्थः ।

एवं तर्हि नेमौ पृथक्परिहारौ । एकपरिहारोऽयं ‘संख्याया अर्थासंप्रत्यया-दन्यपदार्थत्वाच्चे’ति । यत्र ह्यर्थासंप्रत्यय एव वा, अन्यपदार्थतैव वा, भवति तत्रैकशेषो ‘गार्ग्यौ’ ‘विंशती’ इति यथा ।

अथवा नेम एकशेषशब्दाः । यदि तर्हि नेम एकशेषशब्दाः समुदायशब्दास्तर्हि भवन्ति । तत्र को दोषः ? एकवचनं प्राप्नोति । एकार्था हि समुदाया भवन्ति । तद्यथा—यूथम् शतम् वनमिति ।

प्र०-गम्यते न तु द्वावित्यर्थः । अन्यपदार्थत्वाच्चेति । असंदिग्धेन पदान्तरेणाऽयमर्थः प्रत्याख्यत इत्यर्थः । गार्ग्याविति । गार्ग्यश्च गार्ग्यश्चेत्यस्याप्यथेस्य सम्भवात् संदेहादर्थासंप्रत्ययः । उत्तरकालं तु प्रकरणादिवशात् संदेहनिवृत्तिः । ननु ‘वृद्धो यूने’ति वचनात् संदेहेऽप्येकशेषः स्यात्, अस्य तु निःसन्देहविषयसम्भवात्कथं संदिग्धविषये प्रवृत्तिः ? नैतदस्ति । अक्षादिष्वपि संदेहविषयेष्वस्य प्रवृत्तिदर्शनात् । एवं तर्हीति । अर्थासंप्रत्यये सत्यन्यपदार्थत्वादित्ययं हेत्वर्थः । यदि तर्हीति । प्रत्यर्थं शब्दनिवेशादेकशेषे सति एकस्थानेकार्थत्वं सम्भवति । यदा तु समुदायवाचित्वं द्रव्यादीनामभ्युपगम्यते तदा वनादिवदेकवचनप्रसङ्गः । यत्तु वनानीति बहुवचनं, तत्समुदायप्रचयविवक्षायां न त्ववयवभेदविवक्षायाम् । समुदाया इति । समुदायवाचिन

उ०—भ्वादिप्रकृतिके’त्यादिः । अनभिधानस्यावयवाश्रयणीयतां दर्शयति—द्वन्द्वोपीति । संख्या-शब्देष्वादिष्वेकशेषमापादयतोऽयं भावः—द्विचतुःशब्दादिभ्योऽनेकार्थाभिधानं घटादिशब्देभ्य इव न स्यादित्यवयवमेकशेषेणानेकार्थत्वं वक्तव्यमित्येकादिशब्दानामपि तत्प्रसङ्ग इति । भाष्ये—अर्थो गम्यत इति । द्वित्वरूपार्थ इत्यर्थः । द्वावित्यर्थ इति । तस्य च द्वीशब्दो वाचक इति भावः । संदेहादिति । मिश्रव्यात्मकप्रतीत्यभावोऽसंप्रत्यय इत्यर्थः । न चोच्यते वृद्धयुवानावित्यनेन संदेहबीजं दक्षितम् । एवं तर्हि नेमावित्यादिभाष्यस्य वाचक-शब्दान्तरसत्ताविशिष्टार्थासंप्रत्ययेनैकाद्यादशतामेकशेषाऽभाव इत्यत्र तात्पर्यम् । विंशत्यादीनां तु भवत्येवेति दिक् । इदानीं तद्वृद्धयव्यमभिप्रेतं द्विशब्दादिरूपं दृष्टान्तं खण्डयति—अथवा नेम इति । द्वावित्यादय इत्यर्थः । तेषामेकशेषशब्दत्वे हि तद्वृष्टान्तेनात्रैकशेषापादनम्, न

सन्तु तर्ह्येकशेषशब्दाः । किंकृतं सारूप्यम् ? अन्योन्यकृतं सारूप्यम् ? सन्ति पुनः केचिदन्येपि शब्दा येषामन्योऽन्यकृतो भावः ? 'सन्ती'त्याह । तद्यथा—माता पिता प्रातेति ।

विषम उपन्यासः । सकृदेते शब्दाः प्रवृत्ता अपायेष्वपि वर्तन्ते । इह पुनरेकेनाप्यपाये न भवति 'चत्वार' इति ।

अन्यदिदानीमेतदुच्यते—'सकृदेते शब्दाः प्रवृत्ता अपायेष्वपि वर्तन्ते' इति । यत्तु भवानस्मांश्चोदयति—'सन्ति पुनः केचिदन्येऽपि शब्दा येषा-

प्र०—इत्यर्थः । किं कृतमिति । एकश्चैकश्चेति विग्रहे कथं द्विशब्दः प्रवर्तत इति । प्रश्नः । अन्योन्यकृतमिति । परस्परापेक्षया द्वित्वोत्पत्तौ सत्यां प्रक्रियावाक्यमिदं भवति—द्वौ च द्वौ चेति । तत्रैको द्विशब्दः शिष्यतः । मानेति । यथा सुतजन्मनः प्रागलब्धं मातृव्यपदेशं स्त्री पश्चालभते, एवं सङ्ख्येयान्तरापेक्षायां सत्यां पूर्वमप्रवृत्तो द्विशब्दः पश्चात् प्रवर्तत इत्यर्थः । अपायेष्वपीति । पुत्रविनाशेऽपि पितृव्यपदेशो न निवर्तते, पितृविनाशे पुत्रव्यपदेशः । चतुर्णां त्वेकाऽपाये नास्ति चतुःशब्दस्य प्रवृत्तिः । अन्यदिदानीमिति । अवश्यं साधर्म्ये सति वैधर्म्येण भाव्यम् । अन्यथा तत्त्वमेव स्यान्न तु साधर्म्यम् । यत्र साधर्म्यं तत्र वैधर्म्योद्भावेन न कश्चिदपि हेतुः स्यादित्यर्थः । मात्रादयश्च शब्दाः सम्बन्धान्तरापेक्षयैकस्मिन्नाश्रये वर्तन्ते इति सम्बन्धान्तरविनाशेपि आश्रयसङ्गावाद्युक्तं यत्प्रवर्तन्ते । द्वयादयस्तु समुदायनिवेशिन एकापाये तत्समुदायाऽभावात्कथं प्रवर्तेरन् ।

उ०—त्वेते तथेति भावः । यदा त्विति । एकशेषं विनैवेत्यर्थः । ननु समुदायो नामार्थः, न च तस्यार्थोऽस्तीत्यत आह—समुदायवाचिन इति । प्रश्न इति । एकश्चैकश्चेति विग्रहे शिष्यमाणद्विशब्देन किं सादृश्यमित्यर्थः । परस्परेति । एकशब्दयोः सहविवक्षायां शिष्यमाणैकशब्दस्य तदर्थभिधानाऽसामर्थ्यात् परस्परापेक्षयैकैकत्रार्थे द्वित्वोत्पत्तौ तदभिधानसमर्थशब्दप्रवृत्तिः, तदलौकिकं च द्वौ च द्वौ चेत्यादीति भावः । अन्योन्यापेक्षाकृतद्वित्वेन प्रत्येकं द्विशब्दप्रवृत्त्या सारूप्यमिति भाष्याक्षरार्थः । अत एवाग्रेऽन्योन्यकृतभावविषय एव प्रश्नः । अन्योन्यकृत इत्यस्य परस्परकृत इत्यर्थः । भावः—प्रवृत्तिनिमित्तम् । मातृपुत्रादिशब्दाश्च परस्परकृतमातृत्वपुत्रत्वादिनिबन्धनास्तदाह—यथेति । पुत्रविनाशोपीति । ननु पुत्रस्य बुद्धिस्थत्वेन तन्नाशेपि पितृव्यवहारोऽस्त्येव, 'भाविपुत्रस्य पिते'ति व्यवहारवत् । प्रकृतेऽप्येकस्य बुद्धिस्थत्वे तदपायेपि चतुरादिव्यवहार इति किं वैषम्यम् ? पुत्रस्याबुद्धिस्थत्वे तु तत्सत्त्वेपि न पितृव्यवहार इति चेन्न । 'नष्टस्य पिते'ति व्यवहारवत्तदबुद्धिस्थं पदार्थमादायैकस्य विद्यमानत्वे 'द्वौ स्त' इत्यादिव्यवहाराऽभाव इति वैषम्यमित्याशयात् । नास्ति चतुःशब्दस्येति । एवं च दृष्टान्तदार्ष्टान्तिकयोर्वैषम्यमिति भावः । नन्वेवं परिहारे दृष्टान्तदार्ष्टान्तिकभावः कापि न स्यादित्याह—अन्यदिदानीमिति । तद्व्याचष्टे—अवश्यमिति । एवं चेदशे विषये वैधर्म्योद्भावनमकिञ्चित्करमिति भावः । साधर्म्ये सत्यप्युक्तवैधर्म्ये बीजमाह—मात्रादय इति ।

मन्योन्यकृतो भावः' इति, तत्रैतेऽस्माभिरुपन्यस्ताः । तत्रैतद्भवानाह—  
'सकृदेते शब्दाः प्रवृत्ता अपायेष्वपि वर्तन्ते' इति । एतच्च वार्तम् ।

‘एकैको नोद्यन्तुं भारं शक्नोति यत्कथं तत्र ।

एकैकः कर्ता स्यात्सर्वे वा स्युः कथं युक्तम् ॥ १ ॥

कारणमुद्यमनं चैन्नोद्यच्छति चान्तरेण तत्तुल्यम् ।

तस्मात्पृथक् पृथक् ते कर्तारः सव्यपेक्षास्तु ॥ २ ॥

प्र०—एतच्च वार्तमिति । एतद्युक्तम्—यदाश्रयसन्निधानादेकाऽपायेपि मात्रादयस्तदपेक्षाः  
प्रवर्तन्त इत्यर्थः । इदानीमंतद्वैधर्म्यरहितं द्वितीयं दृष्टान्तं वक्ति—एकैक इति ।  
यथोद्यन्तुणां परस्परसन्निधिकृतं कर्तृत्वमेकैकापाये च निवर्तते तथा द्वयादिव्यपदेशोऽ-  
पीत्यर्थः । कथं तत्रेति । ‘न्याय्य’मित्यध्याहारः । एकैक इति । परस्परनिरपेक्ष  
इत्यर्थः । कारणमुद्यमनं चेदिति । कर्तृत्वप्रतीतावित्यर्थः । कार्यकल्पितत्वाच्छक्तीना-  
मेवमुक्तम् । तत्तुल्यमिति । ततोद्यन्त्रा तुल्यं द्वितीयमुद्यन्तारमन्तरेणेत्यर्थः । अथवा—  
तत्तुल्यमिति । द्वयादिशब्देष्वप्येतत्तुल्यमित्यर्थः ।

प्रथमेति । एकस्मिन् पुरुषे क्रियाया एकत्वान्नस्त्येकशेषः, पुरुषभेदेन तु प्रत्य-  
क्त्वपरागभावादिभेदे विरोधात् क्रियाया अनैकत्वादेकशेषो वक्तव्यः । कृते चैकशेषे  
प्रकरणादिवशादर्थविशेषावसायः । यदा तु ‘युष्मदस्मदी एवानेकार्थाभिधानसमर्थं’

उ०—आश्रयसद्भावादिति । सद्भावोऽत्र बुद्धिहृतस्तेन ‘मृता माते’त्याद्युपपत्तिः । समुदायेति ।  
इतरसाहित्यविशिष्टद्रव्यनिवेशिन इत्यर्थः । वार्तमित्यस्याऽसारमित्यर्थ इत्यन्ये । भाष्ये  
यदित्यस्य—यत्रेत्यर्थः । सर्वं । परस्परसापेक्षा इत्यर्थः । नमूद्यमनस्यैव कर्तृत्वप्रतीती कारण-  
त्वात्तस्य च प्रत्येकवृत्तित्वादेकैक इत्येव युक्तं, तत्राह—कारणमुद्यमनं चेदिति । स्वतुल्य-  
द्वितीयसहायं विनाप्युद्यमनं स्यात् च तथा दृश्यते, तस्मात्परस्परसापेक्षं पृथक् पृथक्कर्तृत्व-  
मित्यर्थः । एवं च तत्र यथाऽन्योन्यकृतेनोद्यमनकर्तृत्वरूपार्थेन प्रत्येकस्मिन्नेन सह उद्य-  
मनशीलित्वमवस्थान्योन्यसव्यपेक्षद्वित्वेनेकैकस्मिन्नपि द्विशब्दप्रवृत्तिरिति सिद्धमेकशेषशब्द-  
त्वम् । द्वौ च द्वौ चेतिविग्रहः, द्वित्ववैशिष्ट्येन बोधाच्च प्रत्येकं द्विवचनं, प्रयोगे त्वेकशेषेणैव  
प्रयोगाच्च कर्तृप्येकबोधो द्वावित्यतः । एवं चैको न द्वावित्याद्युपपन्नम् । द्वौ नैकशेषो न  
द्वावित्येवंविधव्यवहारादुत्तरसंख्यायाः पूर्वसंख्याबाधकत्वमिति तत्त्वम् । अथवेति । अत्र  
पक्षे ‘तत्तुल्य’मिति ‘सव्यपेक्षास्त्वित्युत्तरं बोध्यम् । नोद्यच्छति चान्तरेणेत्यत्र  
‘स्वसमकर्तृ सहाय’मिति शेषो बोध्यः । वस्तुतो द्वयादीनामेकशेषशब्दत्वाऽभावेपि नियमेन  
उद्भूतावयवभेदसमुदायविवक्षणेन न कदाचिदपि द्वयादिभ्य एकवचनम् । अयं वा नैम  
इति भाष्यस्यायमेवार्थः । एकशेषेणाप्ययमेवार्थः सूचित इति बोध्यम् । भाष्ये—प्रथमेति ।

प्रथममध्यमोत्तमानामेकशेषोऽसरूपत्वात् ॥ २५ ॥

प्रथममध्यमोत्तमानामेकशेषो वक्तव्यः । पचति च पचसि च पचथः । पचसि च पचामि च पचावः । पचति च पचसि च पचामि च पचामः । किं पुनः कारणं न सिध्यति ? 'असरूपत्वात्' ।

द्विवचनबहुवचनाऽप्रसिद्धिश्चैकार्थत्वात् ॥ २६ ॥

द्विवचनबहुवचनयोश्चाऽप्रसिद्धिः । किं कारणम् ? 'एकार्थत्वात्' । एको-  
यमवशिष्यते तेनानेन तदर्थेन भवितव्यम् । किमर्थेन ? यदर्थ एकः । किमर्थ-  
श्चैकः ? एक एकार्थः ।

नैकाध्यर्थम् ॥ २७ ॥

नायमेकार्थः । किं तर्हि ? द्वयर्थो बहुवचनश्च ।

नैकाध्यर्थमिति चेदारम्भानर्थक्यम् ॥ २८ ॥

नैकाध्यर्थमिति चेदेकशेषारम्भोऽनर्थकः स्यात् ॥ इह हि शब्दस्य स्वाभाविकी  
वाऽनेकार्थता स्याद्वाचनिकी वा । तद्यदि तावत्स्वाभाविकी—

अशिष्य एकशेष एकेनोक्तत्वात् ॥ २९ ॥

अशिष्य एकशेषः । किं कारणम् ? एकेनोक्तत्वात्तस्यार्थस्य द्वितीयस्य  
प्रयोगेण न भवितव्यम्—'उक्तार्थानामप्रयोग' इति ।

प्र०—इति पक्षः, अत्रापि च निवृत्तभेदाया एव क्रियाया आख्यातेनाभिधानं तदैकशेषो न  
वक्तव्यः । द्विवचनेति । प्रत्यर्थं शब्दनिवेशे एकैकः शब्द एकैकार्थाभिधायीति सह-  
विवक्षायां निवृत्तेषु शब्दान्तरेषु शिष्यमाणेन शब्देन स्वस्मिन्नेवैकत्रार्थं अवस्थेयमिति  
भावः । सर्वेषु पक्षेष्वयं दोषः—प्रातिपदिकैकशेषे द्विवचनबहुवचनानुत्पत्तिप्रसङ्गः,  
विभक्त्यन्तानां विभक्तौ वा परत एकशेषेऽर्थाभावाद् द्विवचनबहुवचनयोर्निवृत्ति-

उ०—प्रथमेन मध्यमः, प्रथमादिनोत्तम इति वक्तव्यमित्यर्थः । पुरुषे—प्रथमाद्यन्यतमे ।  
एकत्वादिति । भेदावगमे हेतोरभावादित्यर्थः । प्रत्यक्त्वम्—अहंकाराणास्पदचेतनत्वम् ।  
पराक्त्वम्—तदास्पदचेतनत्वम् । आदिना प्रत्यक्षत्वपरोक्षत्वे । प्रकरणादीति । गार्ग्य-  
विषयं बुद्ध्यूनोरिवेति भावः । यदा त्विति । 'त्यदादीना'त्येकशेषारम्भादिति भावः ।  
आख्यातेनाभिधानमिति । 'प्रथमतः' इति दोषः । पञ्चावृद्धित्वादिप्रत्ययः समभिध्यादारा-



अथ वाचनिकी, तद्वक्तव्यम्—‘एकोयमवशिष्यते, स च द्वयर्थो भवति बह्वर्थश्चे’ति । न वक्तव्यम् । सिद्धमेकशेष इत्येव । कथं पुनरेकोयमवशिष्यत इत्यनेन द्वयर्थता बह्वर्थता वा शक्या लब्धुम् ? तच्चैकशेषकृतम् । नह्यन्तरेण तद्वाचिनः शब्दस्य प्रयोगं तस्यार्थस्य गतिर्भवति । पश्यामश्च पुनरन्तरेणापि तद्वाचिनः शब्दस्य प्रयोगं तस्यार्थस्य गतिर्भवतीति । अत्रिचित्सोमसुदिति यथा । ते मन्यामहे—लोपकृतमेतत्—‘येनात्राऽन्तरेणापि तद्वाचिनः शब्दस्य प्रयोगं तस्यार्थस्य गतिर्भवती’ति । एवमिहाप्येकशेषकृतमेतत्—‘येनात्रैकोऽयमवशिष्यत इत्यनेन द्वयर्थता बह्वर्थता वा भवति ।

उच्येत तर्हि न तु गम्येत । यो हि गामश्च इति ब्रूयादश्च वा गौरिति, न जातुचित्संप्रत्ययः स्यात् । तेनानेकार्थाभिधाने यत्नं कुर्वताऽवश्यं लोकः

प्र०—प्रसङ्गः । अथ स्वभावतः शिष्यमाणोऽनेकार्थः किमेकशेषेण । वाचनिकी चेति । यद्यपि सर्वमेव स्वाभाविकं तथापि यत्र प्रयोगविप्रयोगौ दृश्येते तत्र विप्रयोगनिवारणाय यदुच्यते तद्वाचनिकमभिधीयते । स च द्वयर्थ इति । ‘सरूपाणामकशेषोऽनेकार्थश्चैकविभक्तौ’ इति वक्तव्यमित्यर्थः । सिद्धमिति । एकशेषारम्भसामर्थ्यादयमर्थोऽवगम्यते—शिष्यमाणः शब्दोऽनेकार्थाभिधायीति । एकेन ह्यनेकार्थाभिधानायैकशेषः क्रियते । एकार्थाभिधाने त्वनेकशब्दाऽप्रसङ्गादनर्थक एकशेषः स्यादित्यर्थः । इतर एतत्सामर्थ्यमजानन्नाह—कथमिति । तच्चैकशेषकृतमिति । एकशेषविधानेनैतत्प्रतिपादितमित्यर्थः । लोपकृतमिति । लोपद्वारेणैतत्संगृहीतमित्यर्थः । अनेनेति । एकशेषविधानेन । उच्येतेति । वचनादनेकार्थकायाण प्रवर्तन्तां, यथा जात्याख्यायामेकस्मिन्निति, न त्वेकार्थः शब्द एकशेषविधानेनाऽनेकार्थः सम्पद्यत इत्यर्थः । गामश्च-

उ०—दिति भावः । एवं चेदं वचनमवैयाकरणतार्किकस्येति तात्पर्यम् । स्वरूपव्याक्रियैव चास्य प्रत्याख्यातप्राप्तत्वाद् द्विवचनाद्यसिद्धेश्च नास्य विशिष्य प्रत्याख्यानं भाष्ये इति बोध्यम् । असरूपत्वादिति । असमानशब्दत्वादसमानार्थत्वाच्चेत्यर्थः । ‘द्विवचने’त्यादिग्रन्थस्तु वृक्षावित्याद्यभिप्रायकः सूत्रं प्रत्याख्यातुम् । निवृत्तिप्रसङ्ग इति । जातनिवृत्तौ मानाऽभावात्तत्सत्त्वेपि तदर्थोऽभावेन तदबोधप्रसङ्ग इति वक्तुं युक्तम् । यद्यपीति । शब्दार्थसम्बन्धस्य नित्यत्वादिति भावः । विप्रयोगः । द्वन्द्वरूपः । एतत्प्रतिपादितमिति । भाष्ये—कृतमिति करोतिरेकशेषविधानसामर्थ्यलब्धप्रतिपादने वर्तते, तेन शब्दार्थसंबन्धनित्यत्वेपि न क्षतिरिति भावः । लोपस्याऽभावात्मकत्वात्तत्कृतत्वमर्थवगतेरनुपपन्नमत आह—लोपद्वारेणेति । एवं च शिष्यमाणस्य लुप्यमानार्थबोधकरवमनुभवसिद्धमिति भावः । भाष्ये—बह्वर्थता वा भवतीति । वा चार्थे । कश्चित् चेत्येव पाठः । विद्यमानैव बोध्यते इत्यर्थः । एतदजानान इतरः जडते—उच्येत तर्हि । तद्व्याचष्टे—वचनादिति । जात्याख्यायामेकार्थाभिधानादिति



पृष्ठतोऽनुगन्तव्यः 'केष्वर्थेषु लौकिकाः कान् शब्दान्प्रयुज्यते' इति । लोके चैकस्मिन् 'वृक्ष' इति प्रयुज्यते, द्वयो 'वृक्षा'विति, बहुषु 'वृक्षा' इति । यदि तर्हि लोकांऽवश्यं शब्देषु प्रमाणं, किमर्थमेकशेष आरभ्यते ? अथ किमर्थं लोप आरभ्यते ? प्रत्ययलक्षणमाचार्यः प्रार्थयमानो लोपमास्मते, एकशेषारम्भे पुनरस्य न किञ्चित्प्रयोजनमस्ति ।

ननु चोक्तं 'प्रत्यर्थं शब्दनिवेशान्नैकेनाऽनेकस्याभिधान'मिति । यदि चैकेन शब्देनानेकस्याऽर्थस्याभिधानं स्यान्न प्रत्यर्थं शब्दनिवेशः कृतः स्यात् ।

प्रत्यर्थं शब्दनिवेशादेकेनानेकस्याऽभिधानादप्रत्यर्थमिति  
चेत्तदपि प्रत्यर्थमेव ॥ ३० ॥

प्रत्यर्थं शब्दनिवेशादेकेनानेकस्याभिधानादप्रत्यर्थमिति चेदेवमुच्यते, यदप्येकेनानेकस्याभिधानं भवति तदपि प्रत्यर्थमेव । यदपि ह्यर्थावर्थो प्रति तदपि प्रत्यर्थमेव । यदपि ह्यर्थानर्थान्प्रति तदपि प्रत्यर्थमेव । 'यावतामभिधानं तावतां प्रयोगो न्याय्यः' । 'यावतामर्थानामभिधानं भवति तावतां शब्दानां प्रयोग इत्येष पक्षो न्याय्यः ।

प्र०—इति । अश्वधर्मसमारोपः केवलं प्रतीयते, न तु तात्त्विकमश्वत्वमित्यर्थः । यदि तर्हीति । यदि च लोकः प्रमाणमित्यर्थः । 'उच्येत तर्हीत्यतः प्रभृति सर्वो ग्रन्थ एकशेषप्रत्याख्यानवादिनः ।

तदपि प्रत्यर्थमेवेति । अर्थो ह्यभिधेयमुच्यते । यश्च द्वयर्थः शब्दो नाऽसौ द्वयर्थतां जहाति, बह्वर्थश्च बह्वर्थतां, रोदसी दारा इति यथेत्यर्थः । यावतामिति । वृक्षश्च

उ०—भावः । संप्रत्ययः स्यादिति भाष्ये । अश्वत्वादिप्रमा स्यादित्यर्थः । 'तर्हि' शब्दस्य चाऽर्थतया व्याख्याने मानं दर्शयति—सर्वो ग्रन्थ इति । भाष्ये—अथ किमर्थं लोप इति । अप्रिचिदित्यतो लोकेन एव कर्त्तरथप्रतीतिसिद्धिरिति भावः । प्रत्ययलक्षणमिति । अनेन लोपेनाऽनुत्पत्तेरेवाऽन्वाख्यानमित्युक्तम् । न प्रत्यर्थमिति । ततश्च वृक्षश्च वृक्षश्चेति वाक्यं न स्यादिति भावः । इतराऽभिमतममूय दूषयति—प्रत्यर्थमित्यादि । प्रत्यर्थं शब्दनिवेशादेकेनानेकाभिधानाऽभावादेकशेष आरब्धव्योऽन्यथाऽप्रत्यर्थं स्यात् । एकेनाऽनेकस्याभिधाने प्रत्यर्थं शब्दप्रयोगी न स्यादिति चेदित्यर्थः । यदप्येकेनेति । अपिनैत्युचयति—नैकेनैकस्याभिधानं वयं निराकुर्मः, किं तु सहविवक्षायामेकेनानेकाभिधानमपि स्वाकुर्मस्तेन वाक्यसिद्धिः । एकशेषारम्भश्च न कार्यः, द्वन्द्वस्य तु प्रयोगाऽदर्शनाच्च तन्निवृत्त्यर्थोपि स' इति । सवपीति । स्वीयस्वीयाऽर्थात्याग एव प्रत्यर्थत्वमिति भावः । आरम्भवाणाह—यावतामिति । एष एव

‘यावतामभिधानं तावतां प्रयोगो न्याय्य’ इति

चेदेकेनाप्यनेकस्याऽभिधानम् ॥ ३१ ॥

‘यावतामभिधानं तावतां प्रयोगो न्याय्य’ इति चेदेवमुच्यते । एषोपि न्याय्य एव—‘यदप्येकेनानेकस्याभिधानं भवति’ ।

यदि तर्ह्येकेनाऽनेकस्याभिधानं भवति—पुक्षन्त्यग्रोधौ, ‘एकेनोक्तत्वादपरस्य प्रयोगोऽनुपपन्नः ।’ एकेनोक्तत्वात्तस्याऽर्थस्यापरस्य प्रयोगेण न भवितव्यम् । किं कारणम् ? ‘उक्तार्थानामप्रयोग’ इति ।

एकेनोक्तत्वादपरस्य प्रयोगोऽनुपपन्न इति चेदनुक्तत्वात्पक्षेण न्यग्रोधस्य न्यग्रोधप्रयोगः ॥ ३२ ॥

‘एकेनोक्तत्वादपरस्य प्रयोगोऽनुपपन्न’ इति चेदनुक्तः पक्षेण न्यग्रोधार्थ इति कृत्वा न्यग्रोधशब्दः प्रयुज्यते । कथमनुक्तो यदिदानीमेवोक्तमेकेनाप्यनेकस्याऽभिधानं भवतीति ? सरूपाणामेकेनाप्यनेकस्याभिधानं भवति न विरूपाणाम् ।

प्र०—वृक्षश्चेति दर्शनादनारब्ध एकशेषे अनेकार्थतैकस्य न स्यात् । एकेनापीति । सहविवक्षायामेक एव शब्द उद्भूतावयवभेदं समुदायमभिधत्त इत्यर्थः । सप्तन्यग्रोधाविति । अत्रापि सहविवक्षायां समुदायार्थप्रादुर्भावादेकेनैव समुदायस्य प्रतिपादनाद् द्वितीयस्य प्रयोगो न प्राप्नोतीत्यर्थः । अनुक्तत्वादिति । पृक्षावित्युक्ते पृक्षस्य पृक्षान्तरेण सहत्वं गम्यते न तु न्यग्रोधेनेत्यर्थः । उभयदर्शनाच्चेति । सरूपस्य विरूपस्य चैकस्याऽनेकार्थाभिधायित्वदर्शनादित्यर्थः । द्यावेति । ‘द्यौ’शब्देन द्यावापृथिव्योरभिधानात्ततः परस्यौकारस्य सुपां मुलुगित्याकारः, गोतो णिदित्योकारान्तप्रहणाणिणत्वाद्वृद्धिरावादेशश्च । ‘पृथिवी’ इति द्विवचनान्तं, वा छन्दसीति पूर्वसवर्णदीर्घः । पृथिवीशब्देनाऽत्र दिवस्पृथिव्योरभिधानम् । विरूपाणामिति । प्रकरणादिवशाद्यत्रार्थविशेषावसायस्तत्र प्रवृत्तिनिमित्तभेदपि विरूपोऽनेकार्थाभिधायी दृश्यते, तत्र सरूपः कथं न स्माद्यत्रैकं प्रवृत्तिनिमित्तमित्यर्थः । तदेवं द्रव्याभिधानपक्षेपि प्रत्याख्यात एकशेषः ।

उ०—न्याय्य इत्यर्थः । न्याय्यत्वं कुत इत्यत आह—वृक्षश्चेति । एकस्य न स्यादिति । ‘प्रयोगे’ इति शेषः । प्रत्याख्यानवादी आह—यदप्येकेनेति । पृक्षावित्यादिदर्शनादिति भावः । सहेति । समुदायार्थप्रादुर्भावादिति भावः । द्विवचनाद्युपपत्त्यर्थमाह—उद्भूतेति । आरम्भवाद्याह—यदीति । एकेनैवेति । युगपदधिकरणवचनतारीत्येत्यर्थः । पृक्षान्तरेणेति । सजातीयत्वान्नास्तीति बुद्धिस्थेनेत्यर्थः । भाष्ये—एकेनापीति । अपिनाऽनेकेनापि । प्रत्याख्यानवाद्येव युक्त्यन्तरमाह—उभयदर्शनाच्चेति । उभयोरप्येकेनानेकार्थाभिधानदर्शनादित्यर्थः ।

किं पुनः कारणं सरूपाणामेकेनाप्यनेकस्याभिधानं भवति, न पुनर्विरूपाणाम् ?

अभिधानं पुनः स्वाभाविकम् ॥ ३३ ॥

स्वाभाविकमभिधानम् ।

उभयदर्शनाच्च ॥ ३४ ॥

उभयं खल्वपि दृश्यते । विरूपाणामप्येकेनानेकस्याभिधानं भवति । तद्यथा—‘द्यावा ह क्षामा’† । ‘द्यावा चिदस्मै पृथिवी नमेते’‡ इति । विरूपाणां किल नामैकेनाऽनेकस्याभिधानं स्यात्किं पुनः सरूपाणाम् ।

आकृत्यभिधानाद्वैकं विभक्तौ वाजप्यायनः ॥ ३५ ॥

आकृत्यभिधानाद्वैकं शब्दं विभक्तौ वाजप्यायन आचार्यो न्याय्यं मन्यते । एकाऽऽकृतिः, सा चाभिधीयत इति । कथं पुनर्ज्ञायते—‘एकाऽऽकृतिः सा चाभिधीयते’ इति ।

प्रख्याऽविशेषात् ॥ ३६ ॥

नहि गौरित्युक्ते विशेषः प्रख्यायते—शुक्ला नीला कपिला कपोतिकेति ।

प्र०—अनेकाथेप्रक्रमे अनेकार्थ एक एव वृत्तशब्दः प्रयुज्यते, न तु द्वन्द्वः, अनभिधानात् । इदानीमाकृतिपक्षाश्रयेण प्रत्याख्यानं करोति—आकृत्यभिधानादिति । जातिः शब्दार्थः, तस्या एकत्वादानेकशब्दप्रयोगप्रसङ्ग एव नास्ति किमेकशेषेणेत्यर्थः । कथं पुनरिति । द्रव्यातिरेकेणाकृतेरनुपलम्भादभावं मन्यमानस्य प्रश्नः । प्रख्याविशेषादिति । प्रख्या-बुद्धिः, तस्या अविशेषादेकरूपत्वात्तद्विषयस्याप्यैक्यं प्रतीयते । गुणप्रमाणादिभिन्नेष्वपि गोपिण्डेषु गौर्गौरित्येकाकारप्रत्ययोदयादवश्यमेकेनालम्बनेन सामान्येन भाव्यामिति जातिसद्भाव, एकत्वं चावसीयते । गौरित्युक्त इति । ‘गो रित्येतेन शब्दे-

उ०—तद्व्याचष्टे—सरूपस्य चेति । द्विवचनान्तमिति । अत एव पदकाले ‘पृथिवी इति’ इति प्रगृह्यत्वम् । ननु द्यावेत्यादाविव पृथिव्यादावपि विजातीयानेकार्थाभिधानं स्यादिति चेन्न । स्वभावेन वारणात् । यत्रैकं प्रवृत्तिनिमित्तमिति । तत्र शक्यतावच्छेदकप्रकारक-बोधाङ्गीकारे तदनुगतीकृतानेकव्यक्तिबाधो न्याय्य एवैकस्माद् द्रव्यपदार्थवादेऽपि । ‘शुद्धव्यक्ति-बोध’ इति वादिनां मनसि प्रवृत्तिनिमित्तोपलक्षितानेकव्यक्ती शक्तिप्रहात्तात्पर्यग्राहकसत्त्वे एकस्मादप्यनेकशुद्धव्यक्तिबोध इति सर्वथा द्रव्यपक्षेऽपि सूत्रं प्रत्याख्यातम् । इदमेव तन्त्रं—यदेकस्य युगपदनेकार्थबोधकत्वम् । तदाह—प्रत्याख्यात इति । इदं च प्रत्याख्यानमर्थस्यान्य-

यद्यपि तावत्प्रख्याऽविशेषाज्जावते—‘एकाऽऽकृति’रिति, कुतस्त्वेतत्—साऽ-  
भिधीयत इति ?

अव्यपवर्गगतेश्च ॥ ३७ ॥

अव्यपवर्गगतेश्च मन्यामह ‘आकृतिरभिधीयत’ इति । नहि गौरित्युक्ते  
व्यपवर्गो गम्यते—शुक्ला नीला कपिला कपोतिकेति ।

ज्ञायते चैकोपदिष्टम् ॥ ३८ ॥

ज्ञायते खल्वप्येकोपदिष्टम् । गौरस्य कदाचिदुपदिष्टो भवति । स तमन्य-  
स्मिन्देहेऽन्यस्मिन्कालेऽन्यस्यां च वयोऽवस्थायां दृष्ट्वा जानाति—‘अयं  
गौ’रिति ।

प्र०-नोक्ते प्रत्यायिते सामान्यलक्षणेऽर्धविशेषानवधारणाद्वैक्यं सामान्यस्याऽवसीयत  
इत्यर्थः । कुतस्त्वेतदिति । भवतु सामान्यमेकं, तस्य तु बाह्यदोहादिकादामर्थक्रिया-  
यामयोग्यत्वात्, द्रव्यस्यैव योग्यत्वादभिधानं न्याय्यमिति मत्वा प्रभः । अव्यप-  
वर्गगतेश्चेति । अव्यपवर्गोऽभेदः—अविच्छेदः, अविशेषस्तस्य गतिः प्रतीतिरित्यर्थः ।  
जातौ चाभिधीयमानायां द्रव्यद्वारका बाह्यदोहादय उपपद्यन्ते, जातितद्वतोऽभेदोप-  
चाराद् गौः शुक्ल इति सामानाधिकरण्यादिव्यवहारोऽप्युपपद्यते । अथ ‘प्रख्याविशेषाद-  
व्यपवर्गगतेश्चेति किमर्थमुभयोदपादानम्, एकेनापि हेतुनैकत्वाभिधानयोः सिद्ध-  
त्वात् । नैष दोषः । अनभिधीयमानाऽपि जातिः संनिधिमात्रेण प्रख्याऽविशेषे  
निमित्तं भवतीति प्रख्याऽविशेषेण प्रत्यभिज्ञाप्रत्ययरूपेणैकत्वमेव प्रतिपादितं नाभि-  
धानम् । तथा वनमिति सर्वविशेषाभ्यन्तरीकरणेनाव्यपवर्गगतावपि प्रख्याया  
अविशेषो नास्ति, भिन्नवृक्षालम्बनत्वाद्वनमिति प्रत्ययस्य । एकोपदिष्टमिति ।

उ०-प्रमाणत्वादित्यनेन सूत्रकृताऽपि दर्शितप्रायमेव । नन्वेवमपि द्वन्द्वो दुर्वारोऽत आह—न  
त्विति । सहविवक्षायांमेकजातीयार्थानेकशब्दप्रयोगादर्शनेन तदसाधुत्वप्रतिपादनार्थं सूत्र-  
मिति भावः । एकाऽऽकृतिरिति भाष्यस्य—‘अस्ती’ति बोधः । शब्दार्थः—शब्दजप्रतीति-  
विशेष्यः । बुद्धिरिति । प्रमात्मिकेत्यर्थः । ननु व्यक्त्यैक्ये स्यादेव प्रतीत्येककपतेत्यत आह—  
गुणेति । आलम्बनेनेति । विषयेनेत्यर्थः । प्रत्यायित इति । ‘अनेकशोऽपी’त्यादिः ।  
विशेषानवधारणादिति । ‘आश्रयभेदेपी’त्यादिः । अविच्छेदं व्याचष्टे—अविशेष इति ।  
सस्य गतिरिति । विशेषाऽनवगतेः पूर्वं सामान्यस्य शब्दतोऽङ्गतिरित्यर्थः । अर्थ-  
भावः—गुणादिभिन्नेष्वनुस्यूतैकाकारप्रतीत्या जातिसिद्धौ तत्र शक्तिग्रहः । अस्याप्यस्या  
बोधश्च । व्यक्तीनां त्वानभ्यासात्तासु न शक्तिग्रहो, नापि शुद्धानां तासां बोधः, तासां विशेष-  
कपत्वेन विशेषावगतिप्रसङ्गात् । यथाकृतिकपादिकं शब्दबोधे भासते सामान्येन, तथा  
विशेषोऽपि भासेत । जातेः अव्ययत्वे तु तदाश्रयत्वेनाक्षेपादिना सामान्याकृतिकपादेरेव ग्रहण-

कः पुनरस्य विशेषः 'प्रख्याऽविशेषा'दित्यतः ? तस्यैवोपोद्बलकमेतत्—  
'प्रख्याविशेषाज्जायते चैकोपदिष्ट'मिति ।

धर्मशास्त्रं च तथा ॥ ३६ ॥

एवं च कृत्वा धर्मशास्त्रं प्रवृत्तं, 'ब्राह्मणो न हन्तव्यः' 'सुरा न पेये'ति  
ब्राह्मणमात्रं न हन्यते, सुरामा च न पीयते । यदि द्रव्यं पदार्थः स्यादेकं  
ब्राह्मणमद्वैतैकां च सुरामपीत्वाऽन्यत्र कामचारः स्यात् ।

कः पुनरस्य विशेषोऽन्यपवर्गगतेश्चेत्यतः ? तस्यैवोपोद्बलकमेतत्—  
'अन्यपवर्गगतेश्च, धर्मशास्त्रं च तथे'ति ।

प्र०—एकस्मिन्नुपदिष्टं 'गौरयं त्वया पदा न स्पृष्टव्य' इत्यादि वस्तु । अथैकमुपदिष्टं  
यस्य तदेकोपदिष्टं सकृदुपदिष्टं गोत्वादि, सर्वत्र ज्ञायत इत्यर्थः । उपोद्बलकामेति ।  
उद्गतं बलं—प्रत्यक्षं, तत्पूर्वकत्वादानुमानस्य । उद्बलस्य समीपमनुमानमित्यर्थः ।  
'प्रख्याविशेषा'दित्यनेन प्रत्यक्षं जात्यालम्बनं प्रमाणमुपन्यस्तम् । ततो विप्रतिपन्नप्रति-  
पादनायाऽनुमानमिह जातिसद्भावे 'ज्ञायतं चैकोपदिष्ट'मित्यनेनोक्तम्, देशकाला-  
वस्थापिण्डान्तरेष्वबाधितप्रत्यभिज्ञाप्रत्ययोदयाऽन्यथाऽनुपपत्त्या सामान्यसद्भावोऽनु-  
मीयते इत्यर्थः । अथवा बलमुदीपयत्युपोद्बलकमुपवृद्धकमुच्यते । धर्मशास्त्रं च तथेति ।  
'अनेनैतद्दर्शयति, न सादृश्यैकार्थक्रियाकारित्वादिनिमित्ता भ्रान्ता प्रत्यभिज्ञा सर्वत्रेति  
प्राज्ञं, किं तर्हि ?, अभिन्नविषयनिमित्ता स्मृतिकाराणामप्यविगीतप्रमाणभावस्मृताप-  
निबद्धवचनानां जात्याश्रयेण सवेव्यवहारप्रवर्तनादित्यर्थः । एकं ब्राह्मणमिति । एक-  
स्यैव द्रव्यस्य ब्राह्मणशब्दवाच्यत्वादिति भावः । तस्येति । अन्यपवर्गगतिरभ्रान्ता,

उ०—मिति न दोषः । प्रथमतो बालस्य यद्यपि विशेषव्यक्तावेव शक्तिग्रहस्तथाप्यावापोद्वापन्यायेन  
व्यवस्थान्तरे भानयनादि दृष्ट्वा पूर्वजातशक्तिग्रहस्य जात्याश्रयमात्रे व्यवस्थितिरिति तत्त्वम् ।  
बाह्यक्रिया तर्हि कथमत आह—द्रव्यद्वारका इति । आश्रये करणमेव जातौ तत्करण-  
मिति भावः । अन्वयबोधे तु बाधज्ञानस्याऽप्रतिबन्धकत्वाच्च तदुपपत्तिः, जातीत्यादिप्रयासो  
दुष्येति कश्चित् । सन्निधिमात्रेण—शक्तिग्रहे व्यक्तावुपलक्षणतामात्रेण । प्रत्यभिज्ञाप्रत्यय-  
रूपेण—प्रत्यभिज्ञाविषयेण प्रत्ययेन । 'तदुच्चारितगोशब्दाद्यादशः प्रत्ययस्तादृश एवैत-  
दुच्चारितादित्येवं प्रत्यभिज्ञाविषयता, सा चैकाकारतां विनाऽनुपपन्नेति । द्वितीयेनाभिधाने  
सिद्धेऽप्येकत्वं न सिध्यतीत्याह—तथा वनमिति । अविशेष इति । एकरूपत्वमित्यर्थः ।  
वनशब्देन कदाचिदाग्निसमुदायस्य, कदाचित् पलाशसमुदायस्य, कदाचित्खदिरसमुदा-  
यस्य कदाचिदाग्राविसमुदायस्य प्रतीतेरिति तात्पर्यम् । तदाह—भिन्नवृत्तेति । एकत्वे  
वृत्त्यन्तरमाह—ज्ञायते चैकेति । आद्यव्याख्यानेऽप्याहारभयाग्राण्याऽस्वारस्याच्चाह—  
अथवेति । उपदिष्टमिति । भावे क इत्यर्थः । भाष्ये—कः पुनरिति । अनेनापि



अस्ति चैकमनेकाधिकरणस्थं युगपत् ॥ ४० ॥

अस्ति खत्वप्येकमनेकाधिकरणस्थं युगपदुपलभ्यते । किम् ? आदिस्थः ।  
तद्यथा—एक आदित्योऽनेकाधिकरणस्थो युगपदुपलभ्यते ।

विषम उपन्यासः । नैको द्रष्टाऽऽदित्यमनेकाधिकरणस्थं युगपदुपलभते ।  
एवं तर्हि—

इतीन्द्रवद्विषयः ॥ ४१ ॥

तद्यथा एक इन्द्रोऽनेकस्मिन् क्रतुशत आहूतो युगपत्सर्वत्र भवति । एव-  
माकृतिरपि युगपत्सर्वत्र भविष्यति ॥ अवश्यं चैतदेवं विज्ञेयम्—‘एकमनेकाधि-  
करणस्थं युगपदुपलभ्यत’ इति ।

नैकमनेकाधिकरणस्थं युगपदिति चेत्तथैकशेषे ॥ ४२ ॥

यो हि मन्यते—‘नैकमनेकाधिकरणस्थं युगपदुपलभ्यत’ इति, एकशेषे तस्य  
दोषः स्यात् । एकशेषेऽपि नैको वृक्षशब्दोऽनेकमर्थं युगपदभिदधीत ।

अवश्यं चैतदेवं विज्ञेयमाकृतिरभिधीयत इति ।

प्र०—स्मृतिकाराणामपि तत्रैवव्यवहारदशनादित्यर्थः । नन्वेकमनेकस्थं कथं भवति, नहि  
देवदत्तो युगपन्मथुरायां सुत्रे च भवतीत्यत आह—अस्ति चेति । अवयवी यद्य-  
प्यनेकावयवस्थस्तथापि तत्सद्भावे विवादान्नासौ दृष्टान्तत्वेनोपात्तः । इतीन्द्रवद्विषय  
इति । ‘एकस्याप्यनेक’ इति वाक्यशेषः । शब्दप्रादुर्भावेऽवयवीभावे कृते वतिः  
प्रत्ययः । सर्वत्रति । सर्वेषु यागेषु द्रव्यवदङ्गतां प्रतिपद्यत इत्यर्थः । एकशेषेऽपीति ।

उ०—प्रकृत्याऽविशेषस्यैवोपपादनादिति भावः । प्रत्यक्षमिति । प्रत्यक्षशब्देन शाब्दमप्यत्रोच्यते ।  
तत इति । तत्रेत्यर्थः । विप्रतिपन्नेति । देहात्मप्रत्ययवद्भ्रान्तत्वशङ्कयेति भावः । प्रयोगस्तु  
‘विमतप्रत्ययो जातिविषयो, देशादिभेदेऽप्यवधितैकाकारप्रत्ययत्वात् संमतव’ इति । अत्र-  
स्थेति । अवस्थाकृतभेदोपपादनेन च न व्यक्त्यैक्यं विषय इति सूचितम् । प्रत्यभिज्ञाप्रत्य-  
येति । तद्विषयप्रत्ययेत्यर्थः । उपबृंहकमिति । भ्रान्तत्वाशङ्कानिवर्तनेन प्रमात्वनिर्वाहकस्तर्क  
इत्यर्थः । न सादृश्येति । सादृश्यरूपैकक्रियाकारित्वादिनिमित्तकभ्रमरूपा नेत्यर्थः । अत्रि-  
गीतः प्रमाणभावः—प्रमाणत्वं यस्य स्मृतस्य—स्मरणस्य पदार्थविषयकस्य तेनोपनिबद्धमि-  
त्यनानि यैस्तेषामित्यर्थः । इदमस्य शब्दार्थत्वे ह्येकमाह्वयवधनिषेधाद्येव प्रतीयेत । एकः क  
इति चेत् ? यो यस्य तद्वाक्यश्रवणकाले बुद्धिस्थः स इति गृहाण । जातेः पदार्थत्वे तु न  
दोष इति तात्पर्यम् । अन्यत्र कामचार इति । ‘सर्वेषां’मिति शेषः । एकेनैकस्याऽह्वयने  
जातः शास्त्रार्थ इत्यभ्यव्याह्वयविषये सर्वेषां कामचारः स्यादित्यर्थः । नन्वेकमिति । जातिरूप-  
मित्यर्थः । तद्भावे विवादादिति । ‘नौदादौना’मिति शेषः । किं सामस्त्वेन प्रत्ययवद्भ-  
मवयवी नोपलभ्यत इति वैषम्यादपि स न दृष्टान्तित इति भावः । साक्षात्त्वात् साक्षात्-

द्रव्याभिधाने स्याकृत्यसंप्रत्ययः ॥ ४३ ॥

द्रव्याभिधाने सत्याकृतेरसंप्रत्ययः स्यात् ॥ तत्र को दोषः ?

तत्राऽसर्वद्रव्यगतिः ॥ ४४ ॥

तत्राऽसर्वद्रव्यगतिः प्राप्नोति । अपरद्रव्यगतौ को दोषः ? 'गौस्तुबन्ध्योऽ-  
नोऽमीषोमीयः' इति । एकः शास्त्रोक्तं कुर्वीत, अपरोऽशास्त्रोक्तम् । अशा-  
स्त्रोक्ते च क्रियमाणे विगुणं कर्म भवति, विगुणे च कर्मणि फलाऽनवाप्तिः ।

ननु च यस्याप्याकृतिः पदार्थस्तस्यापि, यद्यनवयवेन चोद्यते न चानु-  
षङ्ग्यते विगुणं कर्म भवति, विगुणे च कर्मणि फलाऽनवाप्तिः । 'एकाऽऽकृति'-  
रिति च प्रतिज्ञा हीयेत । यच्चास्य पक्षस्योपादाने प्रयोजनम्—'एकशेषो न

४०—यद्येकस्याऽनेकसम्बन्धो नाभ्युपगम्यते तदैकः शब्दोऽनेकमर्थे' सम्बन्धाऽभावात्  
प्रत्याययेदित्यर्थः । उक्तमेवाऽर्थं समर्थयितुमाह—द्रव्याभिधाने इति । श्रुतिस्मृति-  
विहितानां सर्वव्यवहाराणामप्रवृत्तिः स्यादित्यर्थः । ननु चेति । सर्वविषया चेदा-  
कृतिश्चोद्यते तदा सर्वव्यक्तिविषयमनुष्ठानं विना वैगुण्यमेव स्यादित्यर्थः । अथाऽनुष्ठान-  
सिद्ध्यर्थमेकद्रव्यविषयमेव कर्म क्रियते तत्राप्युच्यते—एकाकृतिरिति चेति । 'च'-

४०—आह—एकस्यापीति । 'एकस्याप्यनेक' इति पाठः । एकस्यापीन्द्रशब्दस्य यथाऽनेको  
वागोऽङ्गिबेन विषय एव बोधज्ञानविषयश्च, एकदेशावच्छिन्नानेकयागेषु तथा दर्शनसंभवात्त-  
थैकस्या अपि जातेरनेको विषय आश्रयतयेत्यर्थः । 'अनेकस्य' इति पाठे एकोऽपि यथा इन्द्र-  
शब्दोऽनेकयागस्य एकस्यापि बोद्धुर्विषयस्तथा जातिरपीत्यर्थः । अव्ययीभावे इति ।  
इन्द्रस्य प्रादुर्भाव इत्यर्थः । सर्वेऽपि । प्रादुर्भावविषयेन्द्रशब्दरूपा तद्विध्या वा एका देवता  
ग्रीष्मादिद्रव्यवत्सर्वयागेष्वङ्गतां युगपत्प्रतिपद्यत इत्यर्थः । भाष्येऽपि इन्द्रः—इन्द्रशब्दः ।  
आहूतः—प्रादुर्भूतः । युगपत्सर्वप्राङ्गं भवतीत्यर्थः । यदीति । अनेकाधिकरणस्थपदेनाऽनेक-  
सम्बन्धो विवक्षित इत्यर्थः । एवं चैकः शब्दो यथाऽनेकप्रार्थे एतेन युगपद् गृह्यते तथा जाति-  
रपीत्यर्थः । भाष्ये—अपरोऽशास्त्रोक्तमिति । एकः शब्दः प्रत्यर्थनिवेशित्वादेकं द्रव्यं गो-  
कपं बोधयेत्, तस्य केनचिदालम्बे कृते परैस्तेन वा गवान्तरालम्बेऽशास्त्रार्थः स्यात् । एवं 'न  
ब्राह्मण'मित्यादावप्येकस्य ब्राह्मणस्याऽवधो विषयस्तत्राऽन्यविषये सर्वेषां कामचारेण प्रवृत्ता-  
वपि न प्रायश्चित्तं स्यादिति बोध्यम् । सर्वपुरुषान् प्रत्येकव्यक्तेरेव बोधनमित्यभिमानः ।  
अथानुष्ठानेति । अर्थ भाष्य—जातेः साक्षादनुबन्धनाद्यसम्भवाद्यन्विताद्वारा तदाह्य, तत्राऽ-  
नुष्ठानसिद्ध्यर्थमेकप्रयोगे एकव्यक्तिद्वारकमेव तदाश्रीयते । तत्राकृतेरेकत्वे विनिगमनावर-  
हास्येऽव्यक्तिद्वारकमेव तदाश्रीयेत । आकृतेरनेकत्वे तु प्रतिज्ञाहानिरिति । पूर्वोऽरुच्याऽस्याऽव-  
सारभाष्यशब्दोऽनुपपन्नोऽत आह—तुशब्दस्यार्थे इति । भाष्ये—अनवयवेनेति । आत्माश्रया  
व्यक्तिविशेषा 'अवयवा' इत्युच्यन्ते । अनवयवेन । व्यक्तिविशेषानालम्बनेनेत्यर्थः । नन्वा-

वक्तव्य' इति, स चेदानीं वक्तव्यो भवति । एवं तर्ह्यनवयवेन चोद्यते, प्रत्येकं च परिसमाप्यते, यथाऽऽदित्यः । ननु च यस्यापि द्रव्यं पदार्थस्तस्याप्यनवयवेन चोद्यते, प्रत्येकं च परिसमाप्यते । एकशेषत्वया वक्तव्यः । त्वयाऽपि तर्हि द्विवचनबहुवचनानि साध्यानि ।

चोदनायां चैकस्योपाधिवृत्तेः ॥ ४५ ॥

चोदनायां चैकस्योपाधिवृत्तेर्मन्यामहे—‘आकृतिरभिधीयत’ इति ।

प्र०-शब्दस्तुशब्दस्याऽर्थः, वक्ष्यमाणार्थाऽपेक्षया समुच्चये वा । स चेशानीमिति । एकत्वे  
जानिरेकशब्दप्रवृत्तेः सिद्धत्वादेकशेषारम्भः प्रत्याख्यायते । अनेकत्वे त्वारब्धव्य  
एवैकशेष इत्यर्थः ।

एवं तर्हीति । सर्वाभिर्व्यक्तिभिः संबन्धस्य तुल्यत्वात्सर्वत्रैवाऽभिन्नबुद्ध्युत्पाद-  
नात्प्रत्येक परिसमाप्तत्वादेकस्मिन्नभिः द्रव्ये तत्कर्म क्रियमाणं जातौ कृतमेव भवती-  
त्यर्थः । यथादित्य इति । प्रतिदेशं यथा सर्वात्मनाऽऽदित्य उपलभ्यते तथा जाति-  
रपीत्यर्थः । ननु चेति । द्रव्येऽपि पदार्थे जातेरनभिधेयाया उपलक्षणत्वेनाश्रयणात्  
परित्यक्तभेदं द्रव्यमात्रं विशिष्टजातियुक्तं शब्देनोच्यते । प्रत्येकं च परिसमाप्यत  
इति । 'शास्त्रमित्यध्याहारः । अथवा जातिरुपलक्षणभूता प्रत्येकं परिसमाप्यत इति  
व्याख्येयम् । एकशेषस्त्वयेति । जात्युपलक्षितस्य द्रव्यस्य शब्देनाभिधाने सत्यभिधे-  
यानेकत्वेनाऽनेकशब्दत्वप्रसङ्गादित्यर्थः । त्वयापीति । जातेरेकत्वाद् द्वित्वबहुत्वनिवन्ध-  
नानि द्विवचनबहुवचनानि न सिध्यन्तीति भावः । एवं भाष्यकारेण पक्षयोः साम्यं दर्शि-  
तम् । वाक्यकारस्तु जातिपक्षाश्रयणस्य प्रयोजनानि समुच्चयेनाऽऽचष्टे—चोदनायां  
चैकस्येति । सामान्यस्य—आग्नेयादेः । उपाधिबृत्तेरिति । अष्टाकपालत्वादिरुपाधिः,  
तस्य वृत्तिः—प्रवृत्तिः । एतदुक्तं भवति—'यदि आग्नेयादिशब्देन सामान्यमभिधीयते  
तदा तेनाऽशेषद्रव्याणामाक्षेपात्प्रतिद्रव्यमष्टाकपालत्वमुपाधिर्युज्यते । द्रव्ये तु पदार्थे एके-

उ०—अयमेदोक्तमेदोऽत आह—सर्वाभिरिति । भेदकाऽभावाच्च भेद इति भावः । प्रत्यक्षाविरोधाद्धर्मिप्राहकमानविरोधाच्च भेदाऽनुमानमसङ्गतमिति भावः । नन्वादित्यस्य प्रत्येकं समाप्त्यभावेन रक्षास्ताऽसङ्गति मत्वाह—प्रतिदेशमिति । अनभिधेयाया इति । शक्यतावच्छेदकमशक्यमेवेत्यर्थः । यद्वा प्राधान्येनाऽनभिधेयाया इत्यर्थः । परित्यक्तभेदमिति । परित्यक्ताऽकारभेदमित्यर्थः । ननु द्रव्यस्य प्रत्येकं समाप्तेः प्रकृतेऽनुपयोगोऽत आह—शास्त्रमिति । शब्देनाभिधाने इति । प्राधान्येनेत्यर्थः । नन्वेवं 'बोदनायां चैकस्ये'ति चोऽनुपपन्न इत्यत आह—वाक्यकार इति । प्रयोजनानि । प्रयोजनान्तराणि । समुच्चयेनेति । 'द्रव्याभिधाने व्याकृत्यसंप्रत्ययः' इत्यनेन समुच्चय इति बोध्यम् । एकस्याग्नेयादेर्य उपाधिरष्टाकपाक्यादिस्तस्य पुनः पुनः प्रकृतेरिति वातिकार्थः । समासश्चापत्वात् । एकस्येति व्याचष्टे—सामान्यस्मेत्यादि । 'अष्टाकपाक्यादी'त्यादिपदेन निर्वापः । अत एव भाष्ये स एव द्रवितः—'एकं

‘आग्नेयमष्टाकपालं निर्वपेत्’ एकं निरुप्य द्वितीयस्तृतीयश्च निरुप्यते । यदि च द्रव्यं पदाथः स्यादेकं निरुप्य द्वितीयस्य तृतीयस्य च निर्वपणं न प्रकल्पेत ।

कः पुनरेतयोर्जातिचोदनयोर्विशेषः ? एका निर्वृत्तेन, अपरा निर्वर्त्येन ।

**द्रव्याभिधानं व्याडिः ॥ ४६ ॥**

द्रव्याभिधानं व्याडिराचार्यो न्याय्यं मन्यते—‘द्रव्यमभिधीयत’ इति ।

**तथा च लिङ्गवचनसिद्धिः ॥ ४७ ॥**

एवं च कृत्वा लिङ्गवचनानि सिद्धानि भवन्ति । ब्राह्मणी ब्राह्मणः ब्राह्मणौ ब्राह्मणा इति ।

**चोदनासु च तस्यारम्भात् ॥ ४८ ॥**

चोदनासु च तस्यारम्भान्मन्यामहे—‘द्रव्यमभिधीयत’ इति । ‘गौरनु-

प्र०—नैव यजमानेन सकृदेवाऽष्टाकपालः पुरोडाशो निरुप्येत, नाऽन्येन नाप्यन्यदेत्यर्थः । कः पुनरिति । ‘गौरनुबन्ध्यः’ इति, ‘आग्नेयमष्टाकपाल’मिति चानयोरित्यर्थः । एका निर्वृत्तेनेति । निष्पन्नो हि पशुर्यागसाधनायोपादीयते । अपरा निर्वर्त्येनेति । आग्नेयोऽष्टाकपालश्चोदनयैवोत्पाद्यते न तु चोदनायाः पूर्वं निष्पन्न इत्यर्थः । तत्र निर्वृत्ते भेदाऽऽग्रहणाद् द्रव्यान्तरेऽपि प्रवृत्तिः स्यात् न तु निर्वर्त्य, सादृश्याऽग्रहणादित्यवश्या-  
ब्रह्मणीया जातिः । द्रव्याभिधानमिति । जातेर्वृत्तिविकल्पाऽक्षमत्वेनाऽभावं मन्यमानो व्याडिर्द्रव्यमेव शब्देनाऽभिधीयत इति मन्यते ।

उ०—निरुप्ये’त्यादिना । प्रवृत्तिरिति । पुनः पुनर्वृत्तिरित्यर्थः । उत्पाद्यत इति । उत्पाद्यत्वेन बोध्यत इत्यर्थः । ननु प्रकारभेदेऽपि द्वितीयोपन्यासे किं बीजमत आह—तत्रेति । ‘रूप-सामान्याद्वा सिद्ध’मिति अद्वयवृत्तिमूत्रस्थभाष्यरीत्या निष्पन्ने । ‘इदमभिधेयं’ ‘नेद’मिति विवेकाऽग्रहादित्यर्थः । ननु तत्राप्युक्तरीत्यैव प्रवृत्तिः स्यादत आह—सादृश्येति । तस्य ससंबन्धिकत्वेन प्रतियोग्यन्तरानुपस्थितेरिति भावः । ननु व्यक्तिशक्तावानन्यव्यभि-  
चारयोः सत्त्वाज्जाती सात्त्विकित्याशङ्क्य जातिरेव नास्तीत्याह—वृत्तिविकल्पेति । जातिर्न तावद् द्रव्येषु व्यासज्यवृत्तिः, एकाश्रयनाशेऽप्रतीत्यापत्तेः । किं च ‘गामालभेते’त्यादिनोदनासु सर्वद्रव्याल्लभपत्तिः । प्रत्येकसमाप्तौ तु द्रव्यान्तरे तदनापत्तिः, तत्रापि सत्त्वे ‘एकाकृति’रिति प्रतिज्ञाहानिरित्यर्थः । ‘तत्तत्संस्थानाद्युपलक्षितमधिष्ठानचैतन्यमेव द्रव्य’मिति नाऽनन्य-  
व्यभिचाराविति तात्पर्यम् । भाष्ये चोदनास्त्विति । प्रवर्तकवाक्येषु, तस्य—द्रव्यस्य आरम्भ-  
णात् । इदमुपलक्षणम्—आरम्भणाल्लभनादिकरणादित्यर्थः । तत्रारम्भणं—क्रयो, बन्धनं वा ।

बन्ध्योऽजोभीषोभीय' इति । आकृतौ चोदितायां द्रव्य आरम्भणाक्षम्भन-  
प्रोक्षणविशसनादीनि क्रियन्ते ।

न चैकमनेकाधिकरणस्थं युगपत् ॥ ४६ ॥

न खल्वेकमनेकाधिकरणस्थं युगपदुपलभ्यते । नह्येको देवदत्तो युग-  
पत्स्रुघ्ने भवति मथुरायां च ।

विनाशे प्रादुर्भावे च सर्वं तथा स्यात् ॥ ५० ॥

किम् ? विनश्येच्च प्रादुःष्याच्च । 'श्वा मृतः' इति, श्वा नाम लोके न  
'प्रचरेत् । 'गौर्जातिः' इति, सर्वं गोभूतमनवकाशं स्यात् ।

प्र०— आकृतौ चोदितायामिति । आकृतिवादिपक्षे शब्देनाकृतिश्चोद्यते, द्रव्ये तु कार्यं  
प्रवर्तते, अयुक्तं चैतत्, नह्यन्यस्य चोदनेऽन्यस्य कार्यं क्रियमाणे यथोक्तं कृतं भवति ।  
तस्माद् द्रव्यमेव शब्देनोच्यत इति न्याय्यम् । न चैकमिति । न च हेतुरहितेनादित्य-  
दृष्टान्तेन साध्यसिद्धिर्भवति, देवदत्तदृष्टान्तेन विपर्ययस्यापि साधनात् । श्वा मृत इति ।  
अभिव्यञ्जकविनाशे जातेस्तिरोभावात्पिण्डान्तरे श्रुति प्रत्ययो न स्यात्, शतप्रत्यय  
इवैकाऽपाय इत्यर्थः । यद्वा आश्रयाऽपाये आश्रितस्याप्यपायोऽवयवापाये अवयविन  
इवेति जातेर्विनाशप्रसङ्ग इत्यर्थः । गौर्जाति इति । जातेन गोपिण्डेन गोत्वमभिव्यक्तव्यं,  
तच्च सर्वाश्रयवर्तीति एकगोपिण्डप्रत्यक्षत्वे सर्वगोपिण्डप्रत्यक्षत्वप्रसङ्गः । अनवकाश-  
मिति । पदार्थान्तरप्रत्ययस्याऽवकाशाऽभावात् । अथवा सर्ववस्तुव्यापि गोत्व-  
मेष्टव्यम् । अन्यथा—

उ०—जातिवादे वृषणमाह भाष्ये— आकृतौ चोदितायामिति । कार्यसंबन्धित्वेन चोदिताया-  
मित्यर्थः । तच्छेषपूरणेन व्याचष्टे—अयुक्तमित्यादिना । तत्रैव वृषणान्तरं—नचैकमिति ।  
विपर्ययस्यापीति । सप्रतिपक्षसंभवादित्यर्थः । एवं चानेकद्रव्यगतैका जातिरभ्युपगन्तुमेव  
न शक्यत इति भावः । ननु जातेर्नित्यत्वात्कथं नाशदि । किं चैकनाशोपि व्यक्त्यन्तरेणाऽभि-  
व्यक्तजात्या श्वा प्रचरेदेवेत्यत आह—अभिव्यञ्जकेति । 'व्यासज्यवृत्तिर्जातिः सर्व-  
व्यक्तिभिः संभूयाऽभिव्यज्यते' इति मते इदं वृषणम् । जातेर्नाशश्च तिरोभाव एवेत्यर्थः ।  
एवं च 'श्वा नाम लोके न संचरे'दिति भाष्यस्य,—व्यक्त्यन्तरे अप्रत्ययविषयो—न  
सञ्चरेत्—न स्यादित्यर्थः । एवं विनाशपदं व्यक्तिषु ध्वंसपरं, 'तथे'ति पराकृष्टमाकृतौ  
तिरोधानपरमित्ययुक्तमिति मत्वाह—यद्वेति । भाविष्यको धर्मविशेषो जातिरिति भावः ।  
जातेनेति । व्यासज्यसर्वाश्रयवृत्ति गोत्वं सर्वाश्रयज्ञानैरभिव्यक्तव्यमन्यथा गोत्वज्ञानमेष न  
स्यादित्यर्थः । अस्तु तर्हि तत्प्रत्यक्षत्वाय तदाश्रयसर्वस्य प्रत्यक्षत्वमत आह भाष्ये—अनव-  
काशमिति । अर्थान्तरप्रत्ययावकाशरहितं गोभूतं गोत्वप्रत्यक्षाय गोरूपं वस्तु सर्वं प्रत्यक्षं  
स्यात् । गोव्यक्तीनामनन्तत्वादनवकाशत्वमित्यर्थः । न विद्यतेऽवकाशो यस्मादिति बहुव्रीहि-



अस्ति च वैरूप्यम् ॥ ५१ ॥

अस्ति खल्वपि वैरूप्यं—‘गौश्च गौश्च’, खण्डो मुरण्ड इति ।

तथा च विग्रहः ॥ ५२ ॥

एवं च कृत्वा विग्रह उपपन्नो भवति—गौश्च गौश्चेति ।

व्यर्थेषु च मुक्तसंशयम् ॥ ५३ ॥

व्यर्थेषु च मुक्तसंशयं भवति । आकृतावपि पदार्थ एकशेषो वक्तव्यः ।  
अक्षाः पादा माषा इति ।

प्र०— ‘नायाति न च तत्रासीदस्ति पश्चान्न चांशवत् ।

जहाति पूर्वं नाधारमहो व्यसनसन्ततिः ॥’

[ इति दोषापत्तिः । ततश्च— ]

‘व्यक्त्यैवैकत्र सा व्यक्ता ऽभेदात्सर्वत्रगा यदि ।

जातिर्दृश्येत सर्वत्र’—

इति, सर्वेषु पदार्थेषु गोप्रत्ययप्रसङ्गः । अस्ति च वैरूप्यमिति । तस्माद् द्रव्य-  
मेवास्तु, न तु सामान्यम् । नष्टकस्य भेदाऽभेदौ विरुद्धावुपपद्येते इत्यर्थः । एकार्थ-  
क्रियाकारित्वादिनिमित्तस्तु प्रत्यभिज्ञाप्रत्ययः । गौ[श्चगौ]श्चेति । भेदाधिष्ठानः  
समुच्चयः सामान्यस्यैकत्वाऽभिधेयत्वयोने स्यादित्यर्थः । आकृतावर्पाति । यदर्थ  
आकृतिपक्षपरिग्रहस्तदेव न सिध्यति, नहि शकटाक्षदेवानाक्षादिष्वेकाकृतिमद्भावः ।

उ०—रिति तात्पर्यम् । अत्र पक्षेऽध्याहारकेशात्पक्षात्पक्षान्तरमाह—अथवेति । नायातीति ।  
उत्पन्ने गवि व्यक्त्यन्तरादायातीति न शक्यं वक्तुं, तस्य निष्क्रियत्वात् । ‘न यातीति पादे—  
उत्पन्नव्यक्तिं व्यक्त्यन्तरादागत्य न प्राप्नोतीत्यर्थः । न च तत्रासीदिति । प्रागाश्रयाऽभावा-  
दित्यर्थः । तत्रैव हेतुमाह—अस्ति पश्चादिति । यतः पश्चादेवाऽस्ति अतः पूर्वं नाऽसी-  
दित्यर्थः । एतेन ‘मा यासीन्मा च भूतत्र गोत्वं’मिति परास्तम् । ननु सक्रियत्वमङ्गीकृत्यां-  
दोनागमनमस्त्वत् आह—न चांशवदिति । निरवयवत्वेनांऽशाऽभावादित्यर्थः । ननु पूर्वमाधारं  
त्यक्त्वाऽग्रेवायातीत्यत आह—जहातीति । पूर्वत्रापि प्रतीतेरिति भावः । तस्मात्सर्वत्रैकंति  
वाच्यं, ततश्च कयाचिद्व्यक्त्यैव व्यक्ता साऽभेदात्सर्वत्रैकंति वाच्यम् । ततश्च सर्वत्र दृश्येत ।  
तदाह—सर्वत्रैकंति । अत्र पक्षे—गोभूतमभिव्यक्तगोत्वेन व्याप्तं तुल्यव्यक्तित्वेन जात्यन्तरा-  
काशरहितं सर्वं स्यादिति भाष्यार्थः । जातिसङ्करप्रसङ्गश्चेत्यपि बोध्यम् । नहीति । एवं  
च तत्तच्छब्दप्रतिपाद्ये एकस्मिन्निबद्धधर्मोपपत्तेरभावाद् द्रव्यमेव पदार्थ इति भावः ।  
भाष्ये—गौश्च गौश्चेत्यनेनाभिप्रेत वैरूप्यमुपपादयति—भेदेति । एवं खण्डो गौमुण्डो गौरिति  
च न स्यादिति भावः । प्रत्यभिज्ञाप्रत्ययः—तद्विषयः । भाष्ये—अस्ति च वैरूप्यमिति  
वाक्यस्थ‘च’शब्दं व्याचष्टे—तथा च विग्रह इति । एकार्थत्वे पर्यायाणामिव सहप्रयोगो न  
स्यादिति भावः । भाष्ये—व्यर्थेष्विति । विजातीयाऽनेकार्थसंरूपशब्देऽप्यित्यर्थः । मुक्तसंशय-  
मिति । ‘एकदोषाङ्गीकरण’मिति दोषः । जात्यभावो व्याप्तिमते उक्तस्तं निरस्यति—आकृति-

### लिङ्गवचनसिद्धिर्गुणस्याऽनित्यत्वात् ॥ ५४ ॥

लिङ्गवचनानि सिद्धानि भवन्ति । कुतः ? 'गुणस्यानित्यत्वात्' । अनित्या गुणा अपायिन उपायिनश्च । किं य एते शुक्लादयः ? 'ने'त्याह । स्त्रीपुंन-  
पुंसकानि सत्त्वगुणाः, एकत्वद्वित्वबहुत्वानि च । कदाचिदाकृतिरेकत्वेन  
युज्यते, कदाचिद्द्वित्वेन, कदाचिद् बहुत्वेन, कदाचित्स्त्रीत्वेन, कदाचित्पुंस्त्वेन,  
कदाचिन्नपुंसकत्वेन ।

भवेत्लिङ्गपरिहार उपपन्नः, वचनपरिहारस्तु नोपपद्यते । यदि हि कदा-  
चिदाकृतिरेकत्वेन युज्यते कदाचिद्द्वित्वेन कदाचिद् बहुत्वेन 'एकाऽऽकृति'रिति  
प्रतिज्ञा हीयेत, यच्चास्य पक्षस्योपादाने प्रयोजनमुक्तम् 'एकशेषो न वक्तव्यः'  
इति, स चेदानीं वक्तव्यो भवति । एवं तर्हि—लिङ्गवचनसिद्धिर्गुणविवक्षाऽ-  
नित्यत्वात् । लिङ्गवचनानि सिद्धानि भवन्ति । कुतः ? 'गुणविवक्षाया

प्र०— इदानीमाकृतिवादी दोषान्परिहर्तुमाह—लिङ्गेति । आकृतिसद्भावः पूर्वमेव  
प्रत्यक्षानुमानागमप्रवृत्तिभिः प्रतिपादितः, सर्वगतत्वेऽपि पदार्थानां विचित्रशक्ति-  
योगात्कश्चित् पदार्थः कांचिदेवाकृतिर्भावयनक्ति न तु सर्वा सर्वः । गुणाश्चाऽत्र द्वित्वस्त्री-  
त्वादयो विवक्षिताः । तैश्चाकृतेरेकाधिसमवायलक्षणः संबन्ध इत्याकृतावपि पदार्थे लिङ्ग-  
सङ्ख्यासिद्धिरित्यर्थः । अनित्या इति । कदाचित्स्त्रीत्वयुक्तेन पिण्डेनाऽऽकृतिर्व्यज्यते,  
कदाचित्पुंस्त्वयुक्तेन । कदाचिदंकाधारस्था प्रतिपाद्यते, कदाचिनेकाधारस्थेत्यर्थः ।  
किं य एत इति । तं हि गुणत्वेन प्रसिद्धाः, न च तदनित्यत्वं लिङ्गवचनसिद्धौ हेतु-  
रुपपद्यत इति प्रश्नः । प्रकरणादर्थनिश्चय इत्याह—नेत्याहेति । वचनपरिहारस्त्विति ।  
लिङ्गपरिहारे न किंचिद् दुष्यति, वचनपरिहारे त्वभिधीयमाने 'एकाकृति'रिति प्रतिज्ञा-  
हानिः, द्वित्वबहुत्वसंबन्धस्याऽप्यभ्युपगमान् । द्विवचनबहुवचनवदनेकशब्दत्वमपि  
प्राप्नोतीत्येकशेषोऽपि वक्तव्य इत्यर्थः । गुणविवक्षाऽनित्यत्वादिति । स्वत आकृतेरे-  
कत्वं, द्रव्यगतद्वित्वबहुत्वविवक्षायां तु द्विवचनबहुवचने भवतः । आश्रयधर्मैराश्रितानां

उ०—सद्भाव इति । 'अथवे'त्यादिना व्याख्यातं 'सर्वं गोभूत'मित्यादिदोषं परिहरति—सर्व-  
गतत्वेपीति । सङ्करोपि न, परस्परपरिहारेण भिन्नवस्तुनिष्ठानामेवैकत्र स्थितेः सङ्करत्वात्, न  
स गोत्वादीनामिति भावः । आद्यव्याख्यारीत्या दोषस्तु जातेः प्रत्येकं परिसमाप्यङ्गीकारेण  
सूक्ष्मः एकैकव्यक्तिव्यङ्ग्यत्वाच्च न 'विनाशो'त्यादिदोषः । न तु सर्वमिति । यथात्मनां  
व्यापकत्वेपि कश्चिच्छरीरे कश्चिदेवात्मास्फुरिति न सर्वः सर्वत्र तद्वदित्यर्थः । एकार्थसम-  
वायेति । तेन च निमित्तेन जातौ लिङ्गसङ्ख्यारोप इत्यर्थः । भाष्ये—गुणस्येति । जातावेक-  
वचनम् । अनित्या इति । अनियता इत्यर्थः । अपायित्वोपायित्वाभ्यामनियतत्वमेव  
भाष्ये वृत्तितम् ।

अनित्यत्वात्' । अनित्या गुणविवक्षा । कदाचिदाकृतिरेकत्वेन विवक्षिता भवति, कदाचिद्वित्वेन, कदाचिद् बहुत्वेन, कदाचित्स्त्रीत्वेन, कदाचित्पुंस्त्वेन, कदाचिन्नपुंसकत्वेन ।

भवेद्विज्ञपरिहार उपपन्नः, वचनपरिहारस्तु नोपपद्यते । यदि कदाचिदाकृतिरेकत्वेन विवक्षिता भवति कदाचिद्वित्वेन कदाचिद् बहुत्वेन, 'एकाऽऽकृति'रिति च प्रतिज्ञा हीयेत, यच्चास्य पक्षस्योपादाने प्रयोजनमुक्तम्—'एकशेषो न वक्तव्य' इति, स चेदानीं वक्तव्यो भवति ।

लिङ्गपरिहारश्चापि नोपपद्यते । किं कारणम् ? आविष्टलिङ्गा जातिर्यलिङ्गमुपादाय प्रवर्तत उत्पत्तिप्रभृत्याविनाशात्तलिङ्गं न जहाति । तस्मान्न वैयाकरणैः शक्यं लौकिकं लिङ्गमास्थातुम् । अवश्यं कश्चित्स्वकृतान्त आस्थेयः । कोऽसौ स्वकृतान्तः ?

प्र०—व्यपदेशः । यथा 'संपन्नो यवो' 'विनष्टो यव' इति संपत्तिविनाशाभ्यां द्रव्यगताभ्यां जातिर्व्यपदिश्यते, तथा लिङ्गसङ्ख्याभ्यामपीत्यर्थः । भवेदिति । अभ्युपगमे विरोधाऽभावात् । वचनपरिहारस्त्वभ्युपगमं विरुणद्धि । द्वित्वबहुत्वयोंगाभ्युपगमनैकत्वहानादनेकशब्दत्वप्रसङ्गाच्चेत्यर्थः । लिङ्गपरिहारश्चापीति । 'विशेषणानां चाजाते'रित्यत्रोक्त- 'माविष्टलिङ्गा जाति'रिति । ततश्चैकमेवाश्रयगतं लिङ्गमुपादत्ते सर्वदा जातिः । यथा ग्राम्यपशुजातयः संघे स्त्रीत्वमेवोपाददन्त—'गाव इमा' इति, अन्यास्तु पुंस्त्वमेव, 'ब्राह्मणा इमे' इति यथेत्यर्थः । तस्मादिति । सिद्धान्तवादी युक्तं पक्षमाश्रयति । लौकिकमिति । स्तनकेशादिसंबन्ध इत्यर्थः । तस्मिन्नाश्रीयमाणे लिङ्गान्तरेण सम्बन्धो

उ०— बहुवचनवदिति । आश्रयगतसङ्ख्यावदाश्रयबोधे दृष्टानेकशब्दत्वमपि प्राप्नोतीत्यभिमानः । जातिर्व्यपदिश्यत इति । 'यव' इत्येकवचनेन तत्र जातिप्राधान्याऽवगमादिति भावः । एवं चाऽऽरोपितद्वित्वादिना न प्रतिज्ञाहान्यादीति तात्पर्यम् । अभ्युपगममिति । 'गौण्यप्युत्तरा सङ्ख्या पूर्वा सङ्ख्या बाधत' इति भावः । आविष्टलिङ्गेति । स्वाश्रयेऽनेकलिङ्गसत्त्वेऽपि स्वयं यत्किंचिदेकमेवोपादत्ते । तथा चाऽनेकलिङ्गत्वाऽसिद्धिरिति भावः । उक्तमेवाऽर्थं दृष्टान्तेनाह—ततश्चेति । न चैवं लिङ्गस्याऽसिद्धिः, कुतः ? ब्राह्मणीशब्दवाच्यया जात्या आश्रयगतं स्त्रीत्वमेवोपादायते, ब्राह्मणशब्दवाच्यया पुंस्त्वमेवोपादयति वाच्यम् । ब्राह्मणी पदार्थः, इयं ब्राह्मणव्यक्तिरिति ब्राह्मणवस्तु, ब्राह्मणी दारा इत्यादिव्यवहारानुपपत्तेरित्याशयः । सिद्धान्तवादीति । आकृतिवादीत्यर्थः । स्तनकेशादीति । केशो—भगम् । लिङ्गान्तरेणेति । 'ब्राह्मणी दारा' इत्यादौ द्रव्यद्वारा जातेलिङ्गान्तरेण योगो न स्यात् । तदस्त- टीत्यादौ च कस्यापि लिङ्गस्य योगो न स्यादिति भावः । शब्दविशेषाऽपेक्षया तु जातेराविष्ट- लिङ्गस्योक्तिरिति तात्पर्यम् । भाष्ये—कृतान्त—सिद्धान्तः । किमिति । संस्थानप्रसव-

### संस्त्यानप्रसवौ लिङ्गम् ।

संस्त्यानप्रसवौ लिङ्गमास्थेयौ । किमिदं संस्त्यानप्रसवाविति ?

संस्त्याने स्त्यायतेर्द्वा स्त्री सूतेः सप्प्रसवे पुमान् ।

ननु च लोकेपि स्त्यायतेरेव स्त्री, सूतेश्च पुमान् ? अधिकरणसाधना लोके स्त्री—स्त्यायत्यस्यां गर्भ इति । कर्तृसाधनश्च पुमान्—सूते पुमानिति । इह पुनरुभयं भावसाधनं—स्त्यानं प्रवृत्तिश्च । कस्य पुनः स्त्यानं स्त्री, प्रवृत्तिर्वा पुमान् ? गुणानाम् । केषाम् ? शब्दस्पर्शरूपरसगन्धानाम् । सर्वाश्च पुनर्मूर्तय एवमात्मिकाः—संस्त्यानप्रसवगुणाः शब्दस्पर्शरूपरसगन्धवत्यः । यत्राल्पीयांसो गुणास्तत्राऽवरतस्त्रयः—शब्दः स्पर्शो रूपमिति । रसगन्धौ न सर्वत्र । प्रवृत्तिः खल्वपि नित्या । नहीह कश्चिदपि स्वस्मिन्नात्मनि मुहूर्तमप्यवतिष्ठते, वर्द्धते यावदनेन वर्द्धितव्यमपचयेन वा युज्यते । तच्चोभयं सर्वत्र । यद्युभयं सर्वत्र, कुतो व्यवस्था ? विवक्षातः । संस्त्यानविवक्षायां स्त्री, प्रसवविवक्षायां पुमान्, उभयोरप्यविवक्षायां नपुंसकम् । तत्र 'लिङ्गवचनसिद्धिर्गुणविवक्षाऽनित्यत्वा'-दिति लिङ्गपरिहार उपपन्नः ।

प्र०—न स्यात् । तस्मात्स्वसिद्धान्तव्यवस्थाश्रीयते । गुणानां सत्त्वरजस्तमःपरिणामरूपाणां शब्दादीनां वृद्धिहासमध्यस्थाऽवस्थाः शब्दैकगोचरा लिङ्गत्वेन परिगृह्यन्ते । आत्म-

उ०—शब्दयोः कोऽर्थ इति प्रश्नः । उत्तरं—संस्त्यान इति । संस्त्यानेऽभिधेये स्त्यायतेर्द्वाप्रत्ययान्तः स्त्रीशब्द इत्यर्थः । सूतेः सप्—सकारस्य पकार इत्यर्थः । प्रसवेऽभिधेये पुमानिति शब्दः । गर्भः—शुक्रं, स्त्यायति—शोणितेन संधीभवतीत्यर्थः । सूते—शुक्रं त्यजति, योनिरूपे आधारे । स्त्यानम्—अपचयः । प्रवृत्तिर्बुद्धिः । शब्देत्यादि । इदमुपलक्षणं सत्त्वादि-कार्यमात्रस्येति बोध्यम् । उपलक्षणत्वं ध्वनयन्नुक्तयोर्व्याप्तिमाह—सर्वाश्चेति । मूर्तयः—पदार्थाः । 'एवमात्मिका' इत्यस्य विवरणं—संस्त्यानेत्यादि गन्धवत्य इत्यन्तम् । पृथिव्य-पेक्षयाऽप्सु अल्पे, अप्पृथिवीभ्यां तेजसि अल्पे, इत्यल्पीयांसः । त्रय इत्युपलक्षणं वायौ रूपाऽभावात्, आकाशे स्पर्शस्याऽप्यभावाच्च । वस्तुतस्तेजोवक्त्ररूपाणां सर्वमूर्तीनां त्रिवृत्करण-मात्राभिप्रायेणेदमुक्तम् । वाय्वाकाशशब्दवाच्ययोर्लिङ्गव्यवहारस्तु ईश्वर इव स्वकार्यतेजोऽवस-गतोपचयारोपेणेति, बोध्यम् । प्रवृत्तिः खल्वपीति । परिणाम इत्यर्थः । प्रतिक्षणपरिणामि-त्वाद्वस्तूनाम् । नहीति । अस्याऽवतिष्ठत इत्यनेनान्वयः । 'किं तु परिणमत एवे'ति शेषः । तच्चोभयमिति । बुद्ध्यपचयरूपमित्यर्थः । सर्वत्रेति । पदार्थ इत्यर्थः । सर्वदेत्यपि बोध्यम् । कैषटे—गुणानामिति, शब्दादीनामित्युपलक्षणं सत्त्वकार्यमात्रस्य । अन्यथा शब्दे लिङ्ग-

वचनपरिहारस्तु नोपपद्यते । वचनपरिहारश्चाप्युपपन्नः । इदं तावदयं प्रष्टव्यः—‘अथ यस्य द्रव्यं पदार्थः कथं तस्य एववचनद्विवचनबहुवचनानि भवन्ती’ति ? एवं स वक्ष्यति—‘एकस्मिन्नेकवचनं, द्वयोर्द्विवचनं, बहुषु बहुवचन’-मिति । यदि तस्यापि वाचनिकानि न स्वाभाविकान्यहमप्येवं वक्ष्यामि—‘एकस्मिन्नेकवचनं द्वयोर्द्विवचनं बहुषु बहुवचन’मिति । नह्यक्रुतिपदार्थिकस्य द्रव्यं न पदार्थो, द्रव्यपदार्थिकस्य वाऽऽक्रुतिर्न पदार्थः । उभयोर्मभयं पदार्थः । कस्यचित्तु किञ्चित्प्रधानभूतं किञ्चिद् गुणभूतम् । आक्रुतिपदार्थिकस्याक्रुतिः प्रधानभूता, द्रव्यं गुणभूतम् । द्रव्यपदार्थिकस्य द्रव्यं प्रधानभूतमाक्रुतिर्गुणभूता ।

### गुणवचनवद्वा ॥ ५५ ॥

गुणवचनवद्वा लिङ्गवचनानि भविष्यन्ति । तद्यथा—गुणवचनानां शब्दानामाश्रयतो लिङ्गवचनानि भवन्ति—शुक्लं वस्त्रम्, शुक्ला शाटी, शुक्लः कम्बलः शुक्लौ कम्बलौ, शुक्लाः कम्बला इति । यदसौ द्रव्यं श्रितो भवति

प्र०—नस्त्वपरिणामिरूपत्वादप्रवृत्तिधर्मत्वेऽप्यन्यप्रवृत्त्यनुयायित्वाद्विङ्गयोगः । वाचनिकानीति । संकीर्णप्रयोगोपलम्भादसङ्करार्थो यथा द्रव्यपदार्थिकस्य वाचनिको वचनानियमस्तथाऽऽक्रुतिवादिनांपि । स ह्येवं व्याचष्टे—एकाश्रयसंबन्धविवक्षायां आक्रुतरेकवचनं, यथा पशुना यजेतेति । अनेकाश्रयसंबन्धविवक्षायां द्विवचनबहुवचने । ननु द्रव्यस्याऽनभिधेयत्वात्कथं तत्कृत आक्रुतेर्वचनोपकार इत्याह—सर्हाति । तत्र यथा पचति पचत पचन्तीति क्रियाप्राधान्येऽपि साधनसंख्याकृतो वचनभेद एवमाक्रुतिप्राधान्येऽपि द्रव्यसंख्याकृत इत्यदोषः । यदसाविति । जातितद्वतोरभेदाऽयवसायाद् द्रव्यात्मा जातिः

उ०—व्यवहारो न स्यात् । तासां लिङ्गत्वे प्रमाणं दर्शयति—शब्दैकेति । शब्दजन्यबोधविषया इत्यर्थः । अप्रवृत्तिधर्मत्वेऽपि—स्वतो लिङ्गरहितत्वेऽपि । अन्यप्रवृत्त्यनुयायित्वादिति । परिणामवदन्यतादात्म्याध्यासेन तत्परिणामानुयायित्वादित्यर्थः । एवं च प्रवृत्तिपरिणामविशेषरूपजातेः स्वत एव लिङ्गयोग इति तात्पर्यम् । भाष्ये—कथं तस्येति । ‘असङ्करेणे’ति शेषः । ननु शब्दनित्यतायां ‘वाचनिकानी’त्युक्तमत आह—सर्काणाति । ‘गोदौ’ ‘पञ्चाला’ इत्यादावेकत्रापि द्विवचनादिदर्शनेन साङ्कर्यमिति भावः । व्याचष्टे इति । ‘द्रव्यकयो रित्यादिसूत्राणीति भावः । अभिधेयत्वेऽप्युपसर्जनत्वात्कथं तत्कृत उपकारोऽन आह—तत्र यथेति । भाष्ये—द्रव्यं गुणभूतमिति । अस्योपपत्तिरुक्ता ‘जात्याख्याया’मितिसूत्रे । साधनसङ्ख्याकृत इति । साधनसङ्ख्यारोपकृत इत्यर्थः । इत्यदोष इति । एवं च लिङ्गयोगः स्वत एव, सङ्ख्यायोगस्वारोपेण । ‘एका आक्रुति’रिति प्रतिज्ञा चाऽनारोपितसङ्ख्याभिप्राया । नाप्येकशेषारम्भः, अनेकशब्दप्रयोगे मानाऽभावादिति तात्पर्यम् । अत्र भाष्ये द्रव्यपदार्थवादे आक्रुते-



गुणस्तस्य यल्लिङ्गं वचनं च तद् गुणस्यापि भवति । एवमिहापि यदसौ द्रव्यं श्रिताऽऽकृतिस्तस्य यल्लिङ्गं वचनं च तदाकृतेरपि भविष्यति ।

**अधिकरणगतिः साहचर्यात् ॥ ५६ ॥**

आकृतावारम्भणादीनां संभवो नास्तीति कृत्वाऽऽकृतिसहचरिते द्रव्य आरम्भणादीनि भविष्यन्ति ।

**न चैकमनेकाधिकरणस्थं युगपदित्यादित्यवद्विषयः ॥ ५७ ॥**

न खल्वेकमनेकाधिकरणस्थं युगपदुपलभ्यत इत्यादित्यवद्विषयो भविष्यति । तद्यथा—एक आदित्योऽनेकाधिकरणस्थो युगपदुपलभ्यते ।

विषम उपन्यासः । नैकां द्रष्टाऽनेकाधिकरणस्थमादित्यं युगपदुपलभते ।

एवं तर्हि—‘इतीन्द्रवद्विषयः’ । तद्यथैक इन्द्रोऽनेकस्मिन्क्रतुशत आहृतो युगपत्सर्वत्र भवत्येवमाकृतिर्युगपत्सर्वत्र भवेदिति ।

**अविनाशोऽनाश्रितत्वात् ॥ ५८ ॥**

प्र० प्रतीयमाना तद्गतलिङ्गसङ्ख्याग्राहिणीत्यर्थः । ‘चोदनासु च तस्यारम्भा’दिति यदुक्तं तत्परिहारायैमाह—अधिकरणगतिरिति । ‘यथा’ऽभिरानीयता’मित्युक्ते केवलस्याग्नेरानयनाऽसंभवान्नान्तरीयकत्वादचोदितमपि पात्रमानीयते, एतदेवाग्नेरानयनं यत्पात्रस्थस्य, तथा आकृतावारम्भणादीनि चोद्यमानानि सामर्थ्यात्साहचर्याद् द्रव्यमभिनिविशन्ते । सर्व एवाकृते, क्रियायांगोऽन्तर्भावितद्रव्याया एवेति द्रव्य-

उ०—विशेषणत्वोक्त्या तज्जात्यनुगतीकृतानेकव्यक्तिबोधस्यैकस्मादेव शब्दात्सम्भवेन नानाशब्द-प्रयोगाऽप्राप्त्या तत्पक्षेऽप्येकशेषो न कार्य इति सूचितम् । जातिवादे व्यक्तिर्द्रव्यवादे जातिः शक्यताच्छेदिकेति च सूचितम् । ननु ‘गुणवचनानां मित्यादिवचनात्तत्रास्तु तथा, इह त्वजातिरिति निषेधात्कथं तत्प्रवृत्तिरत आह—जातितद्वतोरिति । न त्वत्र तद्वचनप्राप्तिः । अत एव ‘गुणवचनव’दिति भाष्य उक्तमिति भावः । यद्यपि जातेराश्रयतो न लिङ्गादीति ‘विशेषणानां चे’त्यत्रोक्तम्, तथापि विशेष्यगतलिङ्गादिनिषेधः सः । तत्राश्रयपदेन विशेष्य-ग्रहणात् । इह त्वाश्रयपदेनाऽऽधारो गृह्यत इति न विरोध इति भावः । अत्र चाऽभेद-एव बीजं, ‘यो यदभेदमापन्नः स स्वाऽभिज्ञाश्रयगतलिङ्गवचनादिग्राही’ति नियमात् । इयांस्तु विशेषः शुक्लादिशब्दाच्चगुणानां गुणिना भेदाऽभेदविवक्षे, शब्दवाच्यजातेस्त्वभेदविवक्षे-वेति । परं तु तयोरभेदमादाय ग्रन्थयोजने तदभेदादेवारम्भणादीन्यपि तत्र भविष्यन्तीत्यधि-करणगतिरित्युत्तरग्रन्थानुत्थानमतो गुणवचनानां विशेष्यगतलिङ्गादिग्राहत्ववजातेराश्रयगत-

द्रव्यविनाशे आकृतेरविनाशः । कुतः ? 'अनाश्रितत्वात्' । अनाश्रिताऽऽकृतिर्द्रव्यम् ।

किमुच्यते 'अनाश्रितत्वा'दिति, यदिदानीमेवोक्तम्—'अधिकरणगतिः साहचर्या'दिति ?

एवं तर्हि—'अविनाशोऽनैकात्म्यात्' । द्रव्यविनाशे आकृतेरविनाशः । कुतः ? 'अनैकात्म्यात्' । अनेक आत्माऽऽकृतेर्द्रव्यस्य च । तद्यथा—वृक्षस्थोऽवतानो वृक्षे छिन्नेऽपि न विनश्यति ।

प्र०—द्वारकः संपद्यते । अनाश्रितत्वादिति । यथा गुणानां द्रव्याधीनस्थितित्वादाश्रितत्वं, नैवमाकृतेः । अन्यथापि प्रत्ययाभिधानयोगात्कृतिनिमित्तयोर्भावान्नित्यत्वं तस्या इत्यर्थः । इतरः सम्बन्धमात्रमाश्रितत्वं मत्वा, पृच्छति—किमुच्यत इति । अनैकात्म्यादिति । पूर्वोक्त एवाऽर्थो विशिष्याऽनेन प्रतिपाद्यते । नित्या आकृतिरेका सवेत्रगा, तद्विपरीतं द्रव्यमिति भेदाद् द्रव्यविनाशेऽपि न जातेर्विनाशः । गुणानां तु द्रव्याधीनस्थित्युत्पत्तित्वादाश्रयनाशोऽवश्यं नाश इति न तैर्व्यभिचारः । वृक्षस्थोऽवतान इति । यथा वृक्षस्योपरि द्राक्षादिलताऽवतानः स्थितो न वृक्षविनाशमनु विनश्यति तथा जाति-

उ०—लिङ्गादिप्राहित्वं स्वभावादित्येतद्वाच्यार्थमाहुः । भाष्ये—आकृताविति । 'प्रधानभूताया'मित्यादि । आकृतिरेव तज्जन्यबोधे प्रधानं, क्रिया तु पात्रे इव द्रव्य इति भावः । शाब्दबोधे तु न बाधज्ञानं प्रतिबन्धकमिति न तदनुपपत्तिः । सर्व एवेति । 'गौरानीयता'मित्यादिरपीत्यर्थः । भाष्ये—आरम्भणं—क्रयः । आलम्भनं स्पर्शः । आकृतिमहचरिते इति । आकृत्याश्रय इत्यर्थः । इतीन्द्रवदिति । स्वभावादेतुरहितदृष्टान्तेनाप्यनेकवृत्तित्वं जातेरभ्युपगम्यत इत्यर्थः । नन्वेकव्यक्तिवृत्तीति सामान्यलक्षणविरुद्धमेतदत आह—यथेति । द्रव्याधीनस्थितिकत्वमाश्रितत्वं विवक्षितमित्यर्थः । अन्यथापीति । कर्णशकुल्यनधीनस्थितिकस्याप्याकाशस्य तदवच्छिन्नतया श्रोत्ररूपत्ववद् द्रव्यमनाश्रितस्यापि महासामान्यस्य नित्यस्य गवादिद्रव्यपरिच्छिन्नतया गोत्वादिरूपतेत्यर्थः । 'अन्यत्रापी'ति कचित् पारः । तत्र व्यक्त्यन्तर इत्यर्थः । प्रत्ययो—ज्ञानम् । अभिधानं—शब्दः । पूर्वोक्त एवेति । अनाश्रितत्वादित्येष एवेत्यर्थः । भेदादिति । नित्यमेकमनेकव्यक्तिवृत्ति सामान्यम्, तद्विपरीतं द्रव्यमिति भेद इत्यर्थः । अनैकात्म्यादित्यस्य भिन्नस्वभावत्वादित्यर्थ इति भावः । ननु विग्रहसत्त्वे द्वन्द्वापत्तिरत उक्तं—समुच्चयोपपत्त्येति । तत्र तु सहविवक्षाऽभावाच्च द्वन्द्व इति भावः । सहविवक्षायां तु न तथा प्रयोगोऽनभिधानादिति बोध्यम् । द्रव्यगतलिङ्गादिप्राहित्ववत्तद्गतभेदप्राहित्वमपि तस्या इति बोध्यम् । भिन्नास्त्विति । आश्रयभेदात्कर्मभेदाच्चेत्यर्थः । तदेवेति । समवेतसमवायेनेत्यर्थः ।

## वैरूप्यविग्रहौ-द्रव्यभेदात् ॥ ५६ ॥

वैरूप्यविग्रहावपि द्रव्यभेदाद्भविष्यतः ।

व्यर्थेषु च सामान्यात्सिद्धम् ॥ ६० ॥

विभिन्नार्थेषु च सामान्यात्सिद्धं सर्वम् । अश्रोतेरक्षः, पद्यतेः पादः, मिमीते-  
र्माषः । तत्र क्रियासामान्यात्सिद्धम् ।

अपरस्त्वाह—पुराकल्प एतदासीत्षोडश माषाः कार्षापणं, षोडशपलाश्च  
माषशम्बट्यः । तत्र सङ्ख्यासामान्यात्सिद्धम् ॥६४॥

प्र०—रपीत्यर्थः । वैरूप्यविग्रहाविति । द्रव्याणां स्वगतभेदप्रतिबद्धौ वैरूप्यप्रहावित्यर्थः ।  
तत्र द्रव्यगतभेदापचारादेकस्यामप्याकृतौ समुच्चयोपपत्त्या विग्रहो न विरुध्यते ।  
क्रियासामान्यादिति । भिन्नासु क्रियासु अभिन्नप्रत्ययाभिधाननिमित्तं यत्सामान्यं  
तदेव द्रव्येष्वपि तन्निमित्तं भवति । यथा 'पाचक' इत्याश्रयान्तरगतमपि हि सामान्यं  
समवेतसमवायाद् द्रव्ये उपकरोति । यथा गैरिकादिगतं लौहित्यं संयुक्तसमवायात्पटे  
लौहित्यप्रत्ययमादधाति । पुराकल्प इति । पुरा कल्पे प्रसिद्धोऽर्थः संप्रति निमित्ता-  
ऽभावेऽपि तथैव व्यपदिश्यते । माषशम्बट्य इति । तत्र षोडशभागत्वेन माषः  
प्रसिद्धस्तथैव कार्षापणं माषः [ षोडशभाग इति ] षोडशभागत्वं नाम सामान्यमुपा-  
दत्ते माषशब्द इति सिद्धमेकशब्दत्वम् । संख्यासामान्यादिति । संख्यैव सामान्यम्,  
अभिन्नप्रत्ययहेतुत्वात् । ननु षोडशसंख्या षोडशसु पदार्थेषु व्यासज्य स्थिता न त्वेक-  
स्मिन्षोडशे । एवं तर्हि षोडशसंख्यापूरणत्वं नाम यत्सामान्यं तत्संख्यामूलत्वासंख्या-  
सामान्यमुच्यते इत्यदोषः । अथ 'डित्था' इति भिन्नेषु संज्ञिष्वेकाकृत्ययोगात्कथमेक-  
शब्दवाच्यत्वम् ? । उच्यते—भिन्नडित्थशब्दगतं डित्थशब्दत्वं नाम यथा शब्देऽपि भिन्न-

उ०—आश्रयान्तरगतं—पाकक्रियागतम् । सामान्यं—पाकत्वाद । परम्परयोपकर्तृत्वे दृष्टान्त-  
माह—यथेति । एवं च व्याप्त्यादिगतसामान्यस्य परम्परया द्रव्ये सत्त्वेन तत्तज्जातिविशिष्टस्य  
द्रव्यस्य वाच्यत्वमिति भावः । न चैवं नानाऽर्थोच्छेदः, नानाजातीनां संबन्धघटकत्वेन नानार्थ-  
त्वोपपत्तेः । तत्तत्क्रियारूपसामान्यसमनियतस्याक्षत्वादजातिरूपस्याऽक्षपदार्थत्रयसाधारण-  
स्यापि शक्यतावच्छेदकत्वशक्यत्वान्यतराङ्गीकारात्सिद्धमिति भाष्यार्थमन्ये । सूत्रारम्भेऽपीद-  
मावश्यकम्, एकरूपेणैव सर्वार्थबोधादिति भाव इति बोध्यम् । नन्विदानीन्तनमाषस्य षोडश-  
भागत्वाऽभावात्कथं सङ्ख्यासामान्यमत आह—पुरेति । व्यपदिश्यते इति । आरोपा-  
दिता भावः । माषशम्बट्यां—माषः षोडशभागपलरूपः । कार्षापणे मापः—पञ्चगुणमितः  
षोडशो भागः, तयोः षोडशभागत्वेन सामान्येन सर्वेषु मापत्वव्यवहारः । इदानीं त्वष्टगुण-  
मितमाषे षोडशत्वमारोप्य तथा प्रयोग इति भावः । ननु सङ्ख्यागतं सामान्यं सङ्ख्याशब्द-  
प्रवृत्तावेव कारणमत आह—सङ्ख्यैवेति । तत्सङ्ख्येति । सङ्ख्यामूलकत्वादित्यर्थः ।

वृद्धो यूना तल्लक्षणश्चेदेव विशेषः ॥ १ । २ । ६५ ॥

इह कस्मान्न भवति—अजश्च बर्करश्च, अश्वश्च किशोरश्च, उष्ट्रश्च करभश्चेति ? 'तल्लक्षणश्चेदेव विशेष' इत्युच्यते न चात्र तल्लक्षण एव विशेषः । तल्लक्षण एव विशेषः यत्समानायामाकृतो शब्दभेदः ॥६५॥

प्र०—प्रत्ययाभिधानहेतुस्तथा 'सोऽयं'मिति शब्दार्थयोरभेदाध्यवसायादध्यस्तडित्यशब्देषु संज्ञिष्वपि सम्यन्धिसंबन्धादभिन्नप्रत्ययाभिधाननिमित्तमिति सिद्धमेकशब्दवाच्यत्वम् । तथा तावित्येताविति च परोक्षत्वप्रत्यक्षत्वादिकं सामान्यमाश्रयणीयम् । गोत्वाऽश्वत्वे सामान्ये इति व्यापृत्तेष्वनुवृत्तप्रत्ययहेतु सामान्यानामपि सामान्यमाश्रयितव्यम् । अथवा 'निःसामान्यानि सामान्यानीति तैथिक दर्शनं न वैयाकरणैर्नियोगत आस्थेयम् । कार्योन्नीयमाना हि तेषां पदार्था इति सामान्येष्वपि सामान्यमस्ति । 'अभावाश्चत्वार' इत्यत्रापि निरुपाख्यत्वं सामान्यं कल्पनीयम् । तदेवं सर्वत्राकृतिसद्भावात्सिद्धमेकशब्दत्वम् ॥६४॥

वृद्धो । इह कस्मादिति । उभयगतिरिह शास्त्रे सम्भवतीति मत्वा प्रश्नः । अथवा वृद्धशब्द इहि शास्त्रेऽपत्यविशेषे न परिभाषित इति स तावद्वयोवाची गृह्यते । तत्साहचर्याच्च युवशब्दोऽपि तथैवेति प्रश्नः । अजोष्ट्राऽश्वशब्दानां जातिशब्दत्वेऽप्यत्र शब्दान्तरसन्निधानाद् वृद्धावस्थाभिधायित्वं द्रष्टव्यम् । अन्यथा सामान्यविशेषशब्दानां द्वन्द्वो न स्यात् । सामान्यशब्देन सर्वविशेषाणामाक्षेपाद्विशेषैः सह समुच्चयाऽभावात् । वक्ष्यमाणं मनसि कृत्वाह—तल्लक्षणश्चेदिति । इतरोऽगृहीताभिप्राय आह—तल्लक्षण इति । परिहारस्तत्तरत्र वक्ष्यते ॥६५॥

उ०—अभिन्नप्रत्ययः—एकाकारप्रत्ययः । अभिधानं—शब्दप्रयोगः । परोक्षत्वेति । इदं बुद्धिविषयतावच्छेदकावच्छिन्नत्वादीनामुपलक्षणम् । तैथिकाः—वैशेषिकादयः । निरुपाख्यत्वं—विशिष्य निर्वर्तुमशक्यत्वम् । तत्समनियतो जातिविशेषाऽभावत्वमेव सर्वत्रेत्यन्यं ॥६४॥

वृद्धो यूना । अजबर्करादीनां वृद्धयुवसंज्ञकत्वाऽभावादाह—उभयोति । अथवेति । स्वशास्त्रीयवृद्धसंज्ञक तु न गृह्यते, व्याख्यानादिति बोध्यम् । सामान्यविशेषवाचिनां सहविवक्षाऽभावाद् द्वन्द्वऽभावेन तदपवादिकक्षेपस्याऽप्यप्राप्तेराह—अजोष्ट्रेति । यद्यपि करभ-किशोरशब्दौ शावकवचनौ तथापि भाष्यप्रामाण्यात्तरुणवचनौ बोध्यौ । बकरस्तरुणाऽजः । समुच्चयाऽभावादिति । सहविवक्षाऽभावादित्यर्थः । वक्ष्यमाणम्—'यत्रोर्ध्वं प्रकृते'रित्यादि । उत्तरत्र—'भानृपुत्रा'वित्यत्र ॥६५॥

### स्त्री पुंवच्च ॥ १ । २ । ६६ ॥

इदं सर्वेष्वेव स्त्रीग्रहणेषु विचार्यते—‘स्त्रीग्रहणेषु स्त्रीप्रत्ययग्रहणं वा स्यात्, स्त्र्यर्थग्रहणं वा, स्त्रीशब्दग्रहणं वे’ति । किं चातः ? यदि प्रत्ययग्रहणं वा, शब्दग्रहणं वा, ‘गार्गी च गार्ग्यायणौ च गर्गाः’ केन यशब्दो न श्रूयेत । ‘अस्त्रिया’मिति हि लुगुच्यते† । इह च गार्गी च गार्ग्यायणौ च गर्गान्पश्य ‘तस्मान्छसो नः पुंसि’ [ ६. १. १०३ ] इति नत्वं च प्राप्नोति ।

अथाऽर्थग्रहणं न दोषो भवति । यथा न दोषस्तथास्तु ।

इह कस्मान्न भवति—अजा च बर्करश्च, वडवा च किशोरश्च, उष्ट्री च करभश्चेति ? ‘तल्लक्षणश्चेदेव विशेष’ इत्युच्यते न चाऽत्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥६६॥

प्र०— स्त्री पुंवच्च । इदमिति । यदा स्त्रीशब्दस्य स्वरितत्वं प्रतिज्ञायते—तदा स्त्र्यधिकारविहितटाबादिप्रत्ययग्रहणम् । ततश्चाऽयमर्थः—‘पुंवत्स्त्रीप्रत्ययो न भवती’त्यभावात्तिदेशः क्रियते । स्वरितत्वाऽभावे तु शब्दग्रहणमर्थग्रहणं वा । तत्र शब्दग्रहणपक्षे स्त्रीशब्दस्य पुंशब्दस्यैव रूपं भवतीति स्त्रीत्वमनिवृत्तमेव । अर्थग्रहणपक्षे तु पुमर्थाविदेशे तदर्थप्रतिबद्धानां कार्याणां सिद्धिः । तत्राऽर्थस्य प्राधान्याददुष्टत्वाच्चाऽर्थपक्ष एवाभीयते । अस्त्रियामितीति । यदाऽर्थं प्रसज्यप्रतिषेधस्तदा दोषः । पर्युदासे तु ‘शिष्यमाणः शब्दो निवर्त्यमानार्थाऽभिधायी’त्यस्ति स्त्रीसदृशोऽर्थ इति लुक्सिध्यति । गर्गान्पश्येति । स्त्रीत्वस्याऽनिवृत्तत्वाच्चाऽयं पुंवहुत्वे शसुत्पन्न इति नत्वं न सिध्यति ॥६६॥

उ०— स्त्री पुंवच्च । टाबादीति । किनादीनां तु न ग्रहणं, ‘बृद्धो यूने’त्यधिकारात् । अत्र पक्षे पुंवचिति । सामर्थ्यादभावाऽतिदेशः । शब्देति । स्त्र्यर्थवृत्तिशब्देत्यर्थः । बृद्धेति विशेषण-सामर्थ्यात्स्वरूपग्रहणं नेति भावः । दोष इति । ‘यज्जोश्चे’त्यत्राऽस्त्रियामित्यनुवृत्तेः । पर्युदासेत्विति । ‘सर्वं वाक्यं सावधारण’मितिन्यायेनाऽस्त्रियामेव वर्तमानस्येत्यर्थात्पर्युदासेऽपि दोष इत्यन्ये । पुंवहुत्वे इति । पुंमात्रगतबहुत्वे इत्यर्थः ॥६६॥



पुमान् स्त्रिया ॥ १ । २ । ६७ ॥

इह कस्मान्न भवति—हंसश्च वरटा च, कच्छपश्च डुली च, ऋश्यश्च रोहिचेति ? 'तल्लक्षणश्चेदेव विशेष' इत्युच्यते न चाऽत्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥६७॥

भ्रातृपुत्रौ स्वसृदुहितृभ्याम् ॥ १ । २ । ६८ ॥

किमर्थमिदमुच्यते, न 'पुमान् स्त्रिये'त्येव सिद्धम् ? न सिध्यति । 'तल्लक्षणश्चेदेव विशेष' इत्युच्यते, न चात्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ।

एवं तर्हि सिद्धे सति यदिमं योगं शास्ति तज्ज्ञापयत्याचार्यो 'यत्रोर्ध्वं प्रकृतेस्तल्लक्षण एव विशेषस्तत्रैकशेषो भवती'ति । किमेतस्य ज्ञापने प्रयोजनम् ? हंसश्च वरटा च, कच्छपश्च डुली च, ऋश्यश्च रोहिचेति, अत्रैकशेषो न भवति ।

पूर्वयोर्योगयोर्भूयान्परिहारः—यावद् ब्रूयाद् गोत्रं यूनेति तावद्बृद्धो यूनेति । पूर्वसूत्रे गोत्रस्य 'वृद्ध'मिति संज्ञा क्रियते ।

प्र०— भ्रातृपुत्रौ । यत्समानायामिति । एकापत्यत्वं नाम समानाकृतिरस्ति । ऊर्ध्वमिति । यत्रैका प्रत्ययप्रकृतिरन्यत्तु वैरूप्यं तत्रैकशेष इत्यर्थः । 'त्यदादीनि सर्व-  
नित्य'मित्येतद्वर्जयित्वा सर्वत्र 'सरूपाणा'मित्यस्यानुवृत्त्याश्रयणाद्यधोक्तार्थलाभः । अत्रैवाऽर्थे एतत्सूत्रं लिङ्गम् । पदान्तरगम्येपि तल्लक्षणविशेषे 'पुमान्स्त्रिये'त्येकशेषो भवति । यथा 'गौश्चायं गौश्चेयमित्येतौ गावौ चरत' इति । वरटा चेति । वरटा हंसी । पूर्वसूत्र इति । पूर्वाचार्यकृते व्याकरणे 'अपत्यमन्तर्हितं वृद्ध'मिति पौत्रप्रभृतेरपत्यस्य वृद्धसंज्ञा कृता । 'वृद्धो यूने'त्यत्र च कृत्रिमस्य 'जीवति तु वंश्ये युवे'त्यस्य ग्रहणं,

उ०— भ्रातृपुत्रौ । यत्रैकेति । समानेत्यर्थः । अन्यत्त्विति । अन्यकृतमित्यर्थः, 'वैरूप्य'-  
मिति वा स्वार्थे ण्यञ् । इत्येतद्वर्जयित्वेति । 'भ्रातृपुत्रौ' 'पिता मात्रा' 'श्वशुरः श्वश्रू' इत्येतेषां ज्ञापकत्वात्पुंसकेनेत्यत्र तदनुवृत्तेश्च 'त्यदादीनी'त्यस्यैव वर्जनमुक्तं तत्र हि सर्वग्रहणसामर्थ्या-  
च्चब्रुवित्तिरिति भावः । ननु स्त्रीगोव्यक्तिपुंगोव्यक्तिवाचकयोगौश्च गौश्चेत्येकशेषोपात्तापत्तिः,  
तल्लक्षणविशेषाऽभावात्त आह—पदान्तरगम्येपीति । तल्लक्षणविशेषे इति । स्त्रीत्वपुंस्त्व-  
रूपविशेषे इत्यर्थः । एतौ गावाविति । तल्लक्षण इत्यस्य—तद्रूप इत्येवार्थः । 'कृष्य'-  
मित्यादेश्च प्रकृत्यतिरिक्तसद्वृत्त एव चेत्तद्रूपो विशेष इत्यर्थः । सूत्रेयेवेत्यस्य 'प्रकृत्यति-  
रिक्तवृत्त' इत्यादि । 'प्रकृत्यतिरिक्तवृत्त एव तद्रूपो विशेषश्चे'तिव्याख्या । तद्रूप इत्यस्य

असरूपाणां युवस्थविरस्त्रीपुंसानां विशेषस्याऽविवक्षितत्वात्सा-  
मान्यस्य च विवक्षितत्वात्सिद्धम् ॥ १ ॥

असरूपाणां युवस्थविरस्त्रीपुंसानां विशेषश्चाऽविवक्षितः, सामान्यं च  
विवक्षितम् । विशेषस्याऽविवक्षितत्वात्सामान्यस्य च विवक्षितत्वात्सरूपाणा-  
मेकशेष एकविभक्तौ [ १. २. ६४ ] इत्येव सिद्धम् ।

‘पुमान् स्त्रिया’ [ १. २. ६७ ] इह कस्मान्न भवति—ब्राह्मणवत्सा  
च ब्राह्मणीवत्सश्चेति ?

ब्राह्मणवत्साब्राह्मणीवत्सयोर्लिङ्गस्याऽविभक्तिपरस्य  
विशेषवाचकत्वादेनेकशेषः ॥ २ ॥

प्र०—तत्साहचर्याद् वृद्धस्याप्यपत्यस्य ग्रहणमित्यर्थः । असरूपाणामिति । गर्गापत्यत्वं  
सामान्यं वृद्धयूनोविवक्षितमिति सिद्धमेकशब्दत्वम् । आरभ्यमाणेप्येकशेषे गार्ग्याविति  
विशेषो नावधार्यते—‘किं वृद्धयुवानौ प्रक्रान्तावुत वृद्धा’विति । प्रकरणाद्यपेक्षे तु  
विशेषावसाये सामान्योपक्रमेऽपि तथैव विशेषोऽवसायिष्यत इति नार्थ एकशेषा-  
रम्भेण । द्वन्द्वोऽपि गार्ग्यगार्ग्यायणावित्यनभिधानान्न भविष्यति । स्त्रीपुंसयोरपि  
मृगक्षीरवजातिमात्रविवक्षायां ब्राह्मणवित्यादिप्रयोगसिद्धिः । ब्राह्मणवत्सा चेति ।

उ०—वृद्धत्वयुवत्वरूपः स्त्रीत्वपुंस्वरूप इत्यर्थः । प्रकृतिश्चाऽत्र स्त्रीत्वाद्यर्थकप्रत्ययस्य गृह्यते इति  
बोध्यम् । न द्वन्द्वेन्द्राण्यावित्यादावप्यस्य प्रवृत्तिः प्राप्नोति । आनुकः प्रकृत्यवयवत्वेन  
तत्कृताऽप्यत्र स्त्रीत्वप्रतीतिरिति न दोषः । एवं हि ‘यत्रोर्ध्व’मिति भाष्ये एवोऽस्थाने भवत्य-  
क्षरस्वात्स्यं च नेति ‘ऊर्ध्वं’ प्रकृतेर्विशेषश्चेत्तलक्षण एवेत्यन्वयेन तद्विपर्ययविशेषविरहकूपे  
विनिष्ठाभावे तात्पर्याच्च दोषः । स चेह विशेष्याऽभावादस्येवेत्यन्ये । भाष्ये असरू-  
पाणामिति । अनेनोक्तप्रसूत्री प्रत्याचष्टे । गर्गापत्यत्वमिति । गोत्रयुवसाधारणम् ।  
अपत्यत्वेनैव गोत्रादिप्रत्ययेभ्यो बोधाद्यवत्वादिविशेषानादरेण गार्ग्यञ्च गार्ग्येचेति गोत्रशब्द-  
योरेव सारूपैकशेषेण सिद्धमित्यर्थः । नन्वेकमन्तरस्य युवत्वं न प्रतीयेतेत्यत आह—  
आरभ्यमाणेपीति । नार्थ इति । ‘वृद्धो यूने’त्यादिनेत्यर्थः । ननु प्रकरणाद्यनपेक्ष्य युवत्वादि-  
प्रतिपादनेच्छायां द्वन्द्वः स्यादत आह—द्वन्द्वोपीति । सहविवक्षायां द्वयोः प्रयोगाऽभाव  
एवाऽनभिधानादिति भावः । ननु स्यभिधाननिमित्तप्रत्ययनिवृत्तये ‘पुमान् स्त्रिये’त्यावश्यकमत  
आह—स्त्रीति । इदानीं ‘पुमान् स्त्रिये’त्यस्य सार्थक्यं शङ्कते भाष्ये—पुमान् स्त्रियेहेति ।

१—‘विभक्तिपरस्ये’ति पा० । ‘लिङ्गस्याऽविभक्तिपरस्ये’ति भाष्ये पाठः । लिङ्गस्य लिङ्गबोधकप्रत्ययस्य ।  
केयटे‘व्यविभक्तिपरस्ये’ति प्रतीकग्रहणमिति नागेशः ।

ब्राह्मणवत्सात्राह्मणीवत्सयोर्लिङ्गस्याऽविभक्तिपरस्य विशेषवाचकत्वादेकशेषो न भविष्यति । यत्र लिङ्गं विभक्तिपरमेव विशेषवाचकं तत्रैकशेषो भवति, नाऽत्र लिङ्गं विभक्तिपरमेव विशेषवाचकम् ।

यदि तर्हि यत्र लिङ्गं विभक्तिपरमेव विशेषवाचकं तत्रैकशेषो भवति, इह न प्राप्नोति—कारकश्च कारिका च कारकौ । नह्यत्र लिङ्गं विभक्तिपरमेव विशेषवाचकम् । [ किं तर्हि ? इत्वमपि । ]

कथं पुनरिदं विज्ञायते 'शब्दो या स्त्री तल्लक्षणश्च देव विशेष' इति, आहोस्विदर्थो या स्त्री तल्लक्षणश्च देव विशेष' इति ? किं चातः ? यदि विज्ञायते 'शब्दो या स्त्री तल्लक्षणश्च देव विशेष' इति, सिद्धं कारकश्च कारिका च कारकौ, इदं तु न सिद्धयति—गोमांश्च गोमती च गोमन्तौ । अथ विज्ञायते—'अर्थो या स्त्री तल्लक्षणश्च देव विशेष' इति,

प्र०—अस्त्यत्र च प्रकृतेरूर्ध्वं तद्वत्क्षणो विशेषः, न चाऽत्र कश्चिद्विशेषः स्त्रीपुंसयोरुपात्तः । अविभक्तिपरस्येति । एकविभक्तावित्यनुवर्तते । तेन एकशेषनिमित्तं विभक्तौ परतो यत्र स्त्रीपुंसकृतो विशेषस्तत्रैकशेषः । इह तु तस्यां चान्तर्वर्तिन्यां च विभक्तावित्येकशेषाऽभावः । कारिका चेति । इत्थमप्यस्य विशेषस्य वाचकं, तच्च नैकशेषनिमित्ते विभक्तौ परतोऽनन्तरमिति दोषः । एतत्समाधानाऽर्थं विचारयति—कथामिति । अर्थ इति । अर्थस्त्रियाः शब्दद्वारकं विभक्तिपरत्वम् । कारिका चेति । शब्दस्त्रिया टापाऽत्र कृतमित्वमिति सिध्यति, नाऽर्थपक्षे । यद्यप्यर्थेन टाप्कृतस्तथाप्यधिकमित्वमस्ति, न च

उ०—उक्तरीत्याऽत्रैकशेषस्य साधयितुमशक्यत्वादेतदर्थमेव तस्मिन् कस्माच्च भवतीति प्रश्नः । कुतपि सूत्रेऽत्र न प्राप्नोतीत्युत्तरम् । तत्र प्रश्नमुपपादयति—अस्त्यत्र प्रकृतेरिति । ब्राह्मणरूपाया वत्सरूपायाश्चेत्यर्थः । विशेषः—प्रधानस्वरूपः । एकशेषनिमित्तं । सारूप्योपलक्षणत्वमेवाऽत्र निमित्तत्वम् । 'लिङ्गस्याऽविभक्तिपरस्येति भाष्ये पाठः । लिङ्गस्य लिङ्गबोधकप्रत्ययस्य । कैयटे'प्यविभक्तिपरस्येति प्रतीकग्रहणं, तदुपवनयनभाष्य आह—यत्र लिङ्गं विभक्तिपरमेवेति । नात्र लिङ्गं विभक्तिपरमेवेति । अत एवाऽनेकशेषे साध्ये हेतोः पक्षवृत्तित्वम् । अयमस्य सूत्रस्याऽर्थो—'यत्र प्रकृत्यतिरिक्तैकशेषनिमित्तविभक्तिपरशब्दस्य एव स्त्रीस्वरूपो विशेषस्तत्रैकशेषो, विभक्तौ सारूपाणामिति,—विभक्तौ सारूप्यं च लिङ्गबोधकातिरिक्तकृतमेव सामर्थ्याद्बोध्यम् । स्त्रीपुंसकृत इति । स्त्रीपुंसबोधकशब्दकृतः—तद्वगम्बो विशेषः—स्त्रीत्वादिरूप इत्यर्थः । इत्त्वमप्यस्येति । सतीत्येव स्त्रीत्वप्रतीतेरित्यर्थः । भाष्ये—

सिद्धं गोमांश्च गोमती च गोमन्तौ, इदं तु न सिध्यति—‘कारकश्च कारिका च कारकौ’ उभयथापि ‘पटुश्च पट्वी च पट्’ इत्येतन्न सिध्यति ।

एवं तर्हि नैवं विज्ञायते—‘शब्दो या स्त्री तल्लक्षणश्चेदेव विशेष’ इति, नाऽप्यर्थो या स्त्री तल्लक्षणश्चेदेव विशेष’ इति । कथं तर्हि ? ‘शब्दार्थो या स्त्री’ तत्सद्भावेन च तल्लक्षणो विशेष आश्रीयते । एवं च कृत्वेहाऽपि प्राप्तिः—‘ब्राह्मणवत्सा च ब्राह्मणीवत्सश्चे’ति ।

एवं तर्हिदमिह व्यपदेश्यं सदाचार्यो न व्यपदिशति । किम् ? ‘त’दित्यनुवर्तते । ‘तदित्यनेन प्रकृतौ स्त्रीपुंसौ प्रतिनिर्दिश्येते । कौ च प्रकृतौ ? प्रधाने । प्रधानं या शब्दस्त्री, प्रधानं याऽर्थस्त्रीति ॥६८॥

प्र०—तदर्थस्त्रीकृतमिति दोषः । गोमती चेति । नाऽत्र शब्दस्त्रिया कश्चिद्विशेषः कृतः । अर्थपक्षे त्वत्र सिध्यति । अर्थनेकारस्य विशेषस्य कृतत्वात् । पट्वी चेति । नाऽत्र यणादेशस्य लक्षणवाक्ये शब्दस्त्री निमित्तत्वेनोपात्ता, अप्रूपताश्रयणेन यणादेशविधानान् । न च तदभावे भवतस्त्रिमित्तत्वं, नाप्यर्थस्त्री यणादेशस्य निमित्तमिति दोषः । शब्दार्थाविनि । नाऽत्र यौगपद्येनोभयोर्ग्रहणम् । अनियमस्त्वेन प्रदर्श्यते । तेन कचिच्छब्दस्त्रीकृतविशेषपरिग्रहः, कचिदर्थस्त्रीकृतविशेषाश्रयणम् । पट्वीत्यत्र च भवतीकारो यणादेशस्य निमित्तम्, अस्मिन्विषये तद्भावभावित्वात्, अर्थोपि पारम्पर्येण भवत्येव निमित्तमित्वयणादेशयोः । एवं तर्हीति । विस्पष्टं न व्यपदिशतीत्यत्रार्थः । सूत्रोपात्त एवायमर्थो येनाऽत्र न भवत्येकशेष इत्याह—तदित्यनेनेति । स्त्रीपुंसयोः सहविवक्षायामेकशेषः, स च प्रधानयोरेव भवतीति यत्र प्रधानस्त्रीपुंसकृतो विशेषस्तत्रैकशेषः । इहाऽप्रधानकृतोपीत्येकशेषाऽभावः ॥६८॥

उ०—लिङ्गं—लिङ्गबोधकः शब्दः । ‘शब्दो या स्त्री’ति सामर्थ्यात्तल्लक्षण इत्यस्य,—तन्निमित्तक इत्यर्थः । अर्थस्त्रीपक्षेऽप्येवमेव तदर्थं मन्यते, तदाह—न च तदिति । नाऽत्र यणादेशस्येति । अर्थशब्दान्यतरस्त्रीकृत एव यत्र विशेषो नाप्यकृत इत्यर्थ इति भावः । शब्दस्त्री-निमित्तत्वेनेति । स्त्रीप्रत्ययत्वेनेत्यर्थः । नाऽत्रेति । यौगपद्यग्रहणे तृभयनिमित्तकस्य काऽप्यभावेन सूत्राऽसङ्गतिरेव स्यादिति भावः । भाष्ये—शब्दार्थो या स्त्रीति । ‘साऽऽश्रीयते’ इति शेषः । नन्वेमपि ‘पट्’ इति न सिध्यति, तत्राह—सद्भावेन चेति । तद्व्याचष्टे—तद्भावभावित्वादिति । भाष्ये—एवं च कृत्वेति । अत्रार्थस्त्रीकृत एव विशेष इति भावः । एवं तर्हीति । स्त्रीरूपायस्य विभक्तिपरत्वं वक्तुमशक्यमिति भावः । प्रधानस्त्रीपुंसकृत इति । तत्कृत एवेत्यर्थः ॥६८॥

नपुंसकमनपुंसकेनैकवच्चास्यान्यतरस्याम् ॥ १ । २ । ६६ ॥

अयं योगः शक्योऽवक्तुम् । कथं —शुक्लश्च कम्बलः शुक्लं च वस्त्रं तदिदं शुक्लं, ते इमे शुक्ले । शुक्लश्च कम्बलः शुक्ला च बृहतिका शुक्लं च वस्त्रं तदिदं शुक्लं, तानीमानि शुक्लानि ?

प्रधाने कार्यसंप्रत्ययाच्छेषः ॥ १ ॥

प्रधाने कार्यसंप्रत्ययाच्छेषो भविष्यति । किं च प्रधानम् ? नपुंसकम् । कथं पुनर्ज्ञायते 'नपुंसकं प्रधान'मिति ? एवं हि दृश्यते लोके—अनिर्ज्ञातेऽर्थे गुणसन्देहे च नपुंसकलिङ्गं प्रयुज्यते । 'किं जात'मित्युच्यते । द्वयं चैव हि

प्र०— नपुंसकमन० । शुक्ला च शुक्लं चेत्येकविभक्तौ विभक्त्यन्तानां च वैरूप्यादेकशेषो न प्राप्नोति, शुक्लश्च शुक्लं चेत्यत्रापि विभक्त्यन्तानामसारूप्यात् । एकविभक्तौ तु सारूप्यामेकशेषे पुनपुंसकयोः पर्यायेण प्राप्नोतीति वचनमिदमेकवद्भावात् च ।

प्रधाने कार्यसंप्रत्ययादिति । शब्देनाऽर्थस्याऽभिधानमिह कार्यम् । तच्च नपुंसकाऽनपुंसकसन्निधौ नपुंसकस्यैव भविष्यतीति नाऽर्थः सूत्रेणेत्यर्थः । कथमिति । यथा लोके बहुषु गच्छत्सु 'राजा गच्छती'ति प्रधानं राजा व्यपदिश्यते । राज्ञश्च प्राधान्यं तदधीनप्रवृत्तिनिवृत्तित्वादन्येषाम् । इह तु नपुंसकस्य किंकृतं प्राधान्यमिति प्रश्नः । एवं हि लोके दृश्यत इति । व्यापित्वान्नपुंसकस्य प्राधान्यमाह । स्थितिर्नपुंसकं, सा च सर्वत्र विद्यत इति स्थितिरूपत्वेनैव स्त्रीपुंसयोरपि विवक्षायां सिद्धौ नपुंसकशब्दप्रयोगः । अनिर्ज्ञातेऽर्थे इति । सामान्यरूपेण ज्ञाते, स्त्रीत्वादिना तु विशेषेणाऽनिर्ज्ञात इत्यर्थः । गुणसन्देह इति । गुणाः—स्त्रीत्वादयः । द्वयं चैव इति । यद्यपि नपुंसकस्य जन्म, तथापि यत्प्रजननाऽसमर्थं तन्नपुंसकमिति नेह नपुंसकलक्षणं, किं तर्हि ? शब्दैकगोचरत्वमेव लिङ्गलक्षणम् । तथा सति च 'नपुंसको भवती'ति प्रयोगः

उ०— नपुंसकम् । पर्यायेणेति । इदं विग्रहं, 'शुक्लानी'त्यादौ नपुंसके प्रातिपदिक-वैरूप्यात् । तस्मादप्राप्ते विधिरयमित्येव वक्तुमुचितम् । 'प्रधाने कार्यसंप्रत्यया'दित्यस्य कार्यस्यैकशेषस्यैकावस्थानरूपस्य प्रधाने—नपुंसके संप्रत्ययात्तस्यैव दोष इति मर्थः, योगप्रत्याख्यानं हेतुत्वानुपपत्तेरत आह—शब्देनेति । नपुंसकस्यैवेति । 'प्रधानम्यायेने'त्यादिः । प्रधानम्यायेन नपुंसकत्ववैशिष्ट्येनैव स्त्रीपुंसार्थस्याऽपि प्रतीतिरिति भावः । सा चेति । वृद्धिहासयोः स्थितेरपि सत्वादिति भावः । नपुंसकनिर्ज्ञाते कथं प्रसोऽत आह—सामान्यरूपेणेति । भाष्ये—अनिर्ज्ञातेऽर्थे गुणसन्देहे चेति । गुणसन्देहमूलकेऽनिर्ज्ञातार्थ-विषये प्रश्नवाक्ये इत्यर्थः ।



जायते—स्त्री वा पुमान्वा । तथा—विदूरेऽव्यक्तरूपं दृष्ट्वा वक्तारो भवन्ति—‘महिषीरूपमिव’ ‘ब्राह्मणीरूपमिव’ । प्रधाने कार्यसंप्रत्ययान्नपुंसकस्य शेषो भविष्यति ।

इदं तर्हि प्रयोजनम्—‘एकवच्चास्यान्यतरस्यामिति वक्ष्यामी’ति । एतदपि नास्ति प्रयोजनम् ।

### आकृतिवाचित्वादेकवचनम् ॥ २ ॥

आकृतिवाचित्वादेकवचनं भविष्यति । यदा द्रव्याभिधानं तदा द्विवचन- बहुवचने भविष्यतः ॥६६॥

प्र०—उपपद्यते । महिषीरूपमिवेति । ‘रूप’शब्दः संस्थानवचनः । यत्र दूराद् दृश्यमाने वस्तुनि निश्चयो नास्ति, केवलं सम्भावनारूपः संदेहस्तत्रैकस्यापि शब्दस्य प्रयोगो भवति ‘स्थाणुरयं स्या’दिति । एवमिहाऽपि महिषीवैतत्संस्थानमित्यस्मिन्नर्थे ‘महिषीरूपमिवे’ति प्रयुक्तम् । रूपशब्दोऽत्र नपुंसकलिङ्गो दृष्टान्तत्वेनोपात्तः । यत्र तु विशेषस्य निश्चयं शुक्लाः शास्त्राः, शुक्लाः कम्बला इति तत्र नास्ति नपुंसकप्रयोगः । सत्यारम्भे ‘अरण्याऽ-रण्यान्धा’वित्यत्रैवकारानुवर्त्तनान्महत्त्वस्योपाधेराधिक्यादेकशेषाऽभावः ॥६९॥

उ०— शब्दैकगोचरत्वमिति । तत्तच्छब्दमात्रबोध्योपचयादिरूपत्वमेवेत्यर्थः । ‘ततश्च नपुंसकस्य प्रजननाऽसमर्थस्याऽपि पुंस्यन्तर्भावोऽस्तीति भाव इति विवरणकृतः । ‘स्त्री वा पुमान्वे’त्यस्व स्त्रीशब्दवाच्यं, पुंशब्दवाच्यं वेत्यर्थः । एतज्जाप्यस्य ‘प्रायेणे’त्यादिरित्यन्ये । नन्वनेककोटिकस्यैव संदेहस्य दृष्टत्वेनेदं संदेहाकारोऽनुचितोऽत आह—यत्र दूरादिति । इत्यस्मिन्नर्थे इति । इवशब्दो भिन्नक्रम इति भावः । दृष्टान्तत्वेनेति । स्त्रीविषयो रूपशब्दो नपुंसके स्त्रिया अन्तर्भावे दृष्टान्तत्वेनोपात्त इत्यर्थः । एवं च व्यापकत्वेन नपुंसकस्य प्राधान्या-त्तद्विवक्षायां नपुंसकप्रयोगः । आधिक्यादिति । यदि विशेषस्तदा नपुंसकत्वस्त्रीत्वपुंस्त्वकृत एवेत्यर्थः इति भावः । भाष्ये—आकृतिवाचित्वादिति । यदा आकृतौ स्वगतसंख्याविवक्षा तदैकवचनं, यदा श्रयगतसंख्यारोपस्तदा द्विवचनादीति बोध्यम् । एतेन सरूपसूत्रविषयंऽप्येक वचनान्तत्वनुमतं भगवतेति बोध्यम् ॥ ६९ ॥

भ्रातृपुत्रौ स्वसृदुहितृभ्याम् ॥ १ । २ । ६८ ॥

पिता मात्रा ॥ १ । २ । ७० ॥ श्वसुरः श्वश्रवा ॥ १ । २ । ७१ ॥

किमर्थमिदमुच्यते न 'पुमान्स्त्रिया' [ १. २. ६७ ] इत्येव सिद्धम् ?  
'भ्रातृपुत्रपितृश्वशुराणां कारणाद् द्रव्ये शब्दनिवेशः' । भ्रातृपुत्रपितृश्वशुराणां  
कारणाद् द्रव्ये शब्दनिवेशो भवति ।

भ्रातृपुत्रपितृश्वशुराणां कारणाद् द्रव्ये शब्दनिवेश इति  
चेत्तुल्यकारणत्वात्सिद्धम् ॥ १ ॥

यदि तावद्विभर्तीति भ्राता, स्वसूर्यप्येतद्भवति । तथा—यदि पुनाति  
पृणातीति वा पुत्रः, दुहितर्यप्येतद्भवति । तथा यदि पाति पालयतीति वा  
पिता, मातर्यप्येतद्भवति । तथा यद्याश्वासव्यः श्वशुरः, श्वश्रवामप्येतद्भवति । दर्शनं  
वै हेतुः । नहि स्वसरि भ्रातृशब्दो दृश्यते ।

दर्शनं हेतुरिति चेत्तुल्यम् ॥ २ ॥

दर्शनं हेतुरिति चेत्तुल्यमेतद्भवति । स्वसर्यपि भ्रातृशब्दो दृश्यताम् । तुल्यं  
हि कारणम् । नवा एष लोके सम्प्रत्ययः । नहि लोके 'भ्राताऽऽनीयता'मित्युक्ते  
स्वसाऽऽनीयते ।

तद्विषयं च ॥ ३ ॥

तद्विषयं चैतद् द्रष्टव्यं भवति—स्वसरि भ्रातृत्वम् । किंविषयम् ? एकशेष-  
विषयम् । युक्तं पुनर्यन्नियतविषया नाम शब्दाः स्युः ? चाटं युक्तम् ।

प्र०— पिता मात्रा किमर्थमिति । वृत्तिविषये भ्रात्रादिशब्दानां स्वस्त्रादिष्वपि प्रवृत्त्या  
सिद्ध एकशेष इति मत्वा प्रश्नः ।

कारणादिति । भिन्नं च प्रवृत्तिनिमित्तं भ्रातृशब्दस्य स्वसृशब्दस्य चेति भ्रातृ-  
शब्देन न स्वसुरभिधानं प्राप्नोति । एकशेषविषयमिति । आरब्धे एकशेषेऽवश्यं भ्रातृ-

उ०— पिता मात्रा । भ्रात्रादीनां वैकल्याद्—भिन्नार्थत्वाच्चैकशेषाऽप्राप्तेः 'पुमान् स्त्रियं'-  
त्यत्रापि 'सरूपाणा'मित्यनुवृत्तेः प्रभानुपपत्तिमाशङ्क्याह—वृत्ताति । भाष्ये न पुमान्स्त्रियेति  
सिद्धमिति । 'सरूपाणा'मित्यपेक्षया परत्वादयमेव म्याट्य इति भावः । स्वस्त्रादिष्व-  
पीति । एकापत्यत्वादेः प्रवृत्तिनिमित्तस्य सत्त्वादिति भावः । एवं भ्राता च भ्रात्री चेति विग्रहे  
'पुमान्स्त्रिये'त्येव सिद्धमिति तात्पर्यम् । भाष्ये उत्तरयति—भ्रातृपुत्रेत्यादि । तद्व्याचष्टे—  
भिन्नं च प्रवृत्तिनिमित्तमिति । एतदेव भाष्ये कारणशब्देनोक्तम् । पुंस्त्वविशिष्टमेकापत्यत्वं  
भ्रातृशब्दस्य, स्त्रीत्वविशिष्टं स्वसृशब्दस्येत्यर्थः । तयोः सारूप्याऽभावात्पुमान्स्त्रियेत्यस्याऽप्राप्ति-  
रिति भावः । प्रत्याख्यानवाक्याह—इति चेत्तुल्येति । आरम्भवाक्याह—दर्शनं वै हेतुरिति ।

अन्यत्रापि तद्विषयदर्शनात् ॥ ४ ॥

अन्यत्रापि नियतविषयाः शब्दा दृश्यन्ते । तद्यथा—समाने रक्ते वर्णे गौर्लोहित इति भवत्यश्वः 'शोण' इति । समाने च काले वर्णे गौः 'कृष्ण' इति भवत्यश्वो 'हेम' इति । समाने च शुक्ले वर्णे 'गौः' श्वेत इति भवत्यश्वः 'कर्क' इति ॥७०॥७१॥

त्यदादीनि सर्वैर्नित्यम् ॥ १ । २ । ७२ ॥

त्यदादितः शेषे पुनपुंसकतो लिङ्गवचनानि ॥ १ ॥

त्यदादितः शेषे पुनपुंसकतो लिङ्गवचनानि भवन्ति । सा च देवदत्तश्च तौ । सा च कुण्डे च तानि ।

अद्वन्द्वतत्पुरुषविशेषणानाम् ॥ २ ॥

प्र०—शब्देन स्वमाऽभिधेया, अन्यथैकशेषारम्भोऽनर्थकः स्यात् । एवमनारब्धेऽप्येकशेषे नित्यत्वाच्छब्दार्थसम्बन्धस्य सहविवक्षायामेव भ्रातृशब्दः स्वसुरभिधायको भविष्यति । नह्यविद्यमानसम्बन्धस्य शब्दस्य शक्तिः शास्त्रेण नियम्यते । अनभिधानाच्च भ्रातृपुत्र-शब्दयोः स्वसृदुहितृभ्यां द्वन्द्वाभावः 'मातापितरौ' 'अश्रूश्चशुरा'विति द्वन्द्व इष्यत एव ॥७०॥७१॥

त्यदादी । त्यदादित इति । 'पष्ठ्या व्याश्रये' इति तसिः । आद्यादित्वाद्वा । सा चेति । स्त्रीत्वे प्राप्ते पुंस्त्वं विधीयते । पुनपुंसकयोस्त्वेकशेषे शब्दपरविप्रतिषेधान्नपुंसकत्वं भवति । अद्वन्द्वतत्पुरुषविशेषणानामिति । न्यायसिद्धमिदम् । 'परवल्लिङ्गं द्वन्द्व-तत्पुरुषयो'रिति समासार्थस्य लिङ्गातिदेशात्तद्विशेषणस्यापि सवेनाम्रस्तलिङ्गस्य सिद्ध-

उ०—प्रत्याख्यानवाद्याह—दर्शनं हेतुरिति चेत्तुल्यमिति । दर्शनहेतोस्तुल्यत्वादत्रापि दर्शनं स्यादित्यर्थः । शास्त्रारम्भेणेति पाठः । नियम्यते—उत्पाद्यते । एवं च भ्रातृत्वपितृत्वश्चशुर-त्वादीनां स्वसृदुहितृमातृश्रूवारोपेणैकशेषविषये तत्तद्रूपेणैव स्वस्त्रादीनां बोध इति सरूप-सूत्रादिप्रत्याख्यानेऽपि न दोष इति तत्रम् । एवं प्रत्याख्याता त्रिसूत्रीति दिक् ॥७०॥७१॥

त्यदादीनि । व्याश्रय इति । त्यदादितलिङ्गपक्षयोरैकशेषेण त्यदादिपक्षाश्रयणाद-त्रापि व्याश्रयसङ्गादो बोध्यः । त्यदादीनामित्यर्थः । पुनपुंसकत इति । पुनपुंसकयोरित्यर्थः । सहविवक्षितपुनपुंसकवशेनेति भावः । पुंस्त्वमिति । वचनं त्वभिधेयवशेन सिद्धमिति प्रसङ्गोच्चारितो वचनशब्दः । शब्दपरेति । 'वार्तिके' इति शेषः । ध्वनितं चेदं 'नपुंसकमन-पुंसकेने'तिसूत्रतत्प्रत्याख्यानभाष्याभ्याम् । इदं वचनं त्यदादिभिः सजातीयविजातीयानां त्यदादीनां त्यदादिभिन्नानां च सहविवक्षायामेकशेषप्रवृत्तिविषयम्, अक्षरस्वारस्येन तथैव छाभात् । न चैवं 'गाव इमाश्चरन्ती'त्युत्तरसूत्रस्थभाष्यप्रयोगे 'इमा' इत्यनुपपन्नं स्यात्, निषेधवार्तिके द्वन्द्वपदेनैकशेषस्याऽपि ग्रहणात् ।

अद्वन्द्वतत्पुरुषविशेषणानामिति वक्तव्यम् । इह मा भूत्—स च कुक्कुटः, सा च मयूरी, कुक्कुटमयूरौ ते । अर्द्धं पिपल्यास्तत्, अर्द्धपिप्पली च सा—अर्द्धपिप्पल्यौ ते ।

अयमपि योगः शक्योऽवक्तुम् । कथम् ?

त्यदादीनां सामान्यार्थत्वात् ॥ ३ ॥

त्यदादीनां सामान्यमर्थः । आतश्च सामान्यं, देवदत्तेऽपि हि 'स' इत्येतद्भवति, यज्ञदत्तेऽपि । त्यदादीनां सामान्यार्थत्वाच्छेषो भविष्यति । इदं तर्हि प्रयोजनं—'परस्य शेषं वक्ष्यामी'ति ।

परस्य चोभयवाचित्वात् ॥ ४ ॥

उभयवाचि परम् ।

पूर्वशेषदर्शनाच्च ॥ ५ ॥

पूर्वस्य खल्वपि शेषो दृश्यते—'स च यश्च तावानय' 'यावानये'ति । इदं तर्हि प्रयोजनं—'द्वन्द्वो मा भू'दिति । एतदपि नास्ति प्रयोजनम् ।

सामान्यविशेषवाचिनोश्च द्वन्द्वोऽभावात्सिद्धम् ॥ ६ ॥

सामान्यविशेषवाचिनोश्च द्वन्द्वो न भवतीति वक्तव्यम् । यदि सामान्यविशेषवाचिनोर्द्वन्द्वो न भवतीत्युच्यते, 'शूद्राभीरम्' 'गावलीवर्दम्' 'तृणोलप'-मिति न सिध्यति । नैष दोषः । इह तावच्छूद्राभीरमिति,—आभीरा प्र०—त्वात् । सामान्यमर्थ इति । वस्तुमात्रं त्यदादिभिः परामृश्यत इति तदेवैषामर्थः । परस्येति । सति सूत्रे शब्दपरविप्रतिषेधः शक्यते आश्रयितुम् । पूर्वशेषदर्शनाच्चेति । सति त्वारम्भे पूर्वशेषो न स्यादिति दोषप्रसङ्गः । द्वन्द्व इति । 'तदेवदत्ता'वित्यादि-प्रयोगो मा भूदित्यर्थः । आभीरा इति ।

'ब्राह्मणादुग्रकन्यायामाभीरो नाम जायते ।

माहिष्योग्रौ प्रजायेते विट्शूद्राङ्गनयानृपात्' ॥ इति स्मृतिः ।

उ०— तल्लिङ्गस्य सिद्धत्वादिति । प्रधानतन्त्रत्वाद् गुणानाम् । ननु नेह गवादिवत्सामान्यमर्थ इत्यत आह—वस्तुमात्रमिति । अविवक्षितस्त्रीत्वपुंस्त्वाद्यवान्तरविशेषः परोक्षत्वाद्यनुगतीकृतं वस्तुमात्रमित्यर्थः । एवं चैकैकैव तच्छब्देनोभयोः प्रतीतिः सिद्धेत्येकशेषफलं सिद्धमित्यर्थः । लिङ्गमपि लोकेत एव सिद्धम्, तत्र च तात्पर्यतो निर्णय इति भावः । सति सूत्रे इति । 'त्यदादीनी'त्यनेनाऽऽनुपूर्वीविशेषयुक्तानां निर्देशात् । असति तु वचने निर्णायकस्य विप्रतिषेधस्य न प्रवृत्तिरिति भावः । एतन्मूलकमेव पठ्यते—'त्यदादीनां मिथः सहोक्तौ यत्परं तच्छिष्यते' इति । परस्य चेति भाष्ये । परस्यैवेत्यर्थः । आरम्भवादिनाऽपि परस्योभयवाचित्वमङ्गीकार्यमित्यर्थः । तदेवदत्ताविति । अवान्तरधर्मविशेषविवक्षायां तत्प्राप्तिरिति बोध्यम् ।

जात्यन्तराणि । 'गोबलीवर्द'मिति,—गाव उत्कालितपुंस्का वाहाय च विक्रयाय च, स्त्रिय एवावशिष्यन्ते । तृणोलपमिति,—अपामुलपमिति नामधेयम् ।

ततर्हि वक्तव्यम् ? न वक्तव्यम् । 'सामान्येनोक्तत्वाद्विशेषस्य प्रयोगो न' भविष्यति । सामान्येनोक्तत्वात्तस्यार्थस्य—विशेषस्य प्रयोगेण न भवितव्यम् । किं कारणम् ? 'उक्तार्थानामप्रयोग' इति ।

न तर्हिदानीमिदं भवति—'नं ब्राह्मणमानय गार्ग्य'मिति ? भवति । यदा नियोगनस्तस्यैवानयनं भवति । एवं तर्हि येनैव खल्वपि हेतुनैतद्वाक्यं भवति—'नं ब्राह्मणमानय गार्ग्य'मिति । तेनैव हेतुना वृत्तिरपि प्राप्नोति, तस्मात्सामान्य-विशेषवाचिनोऽद्वन्द्वो न भवतीति वक्तव्यम् ॥७२॥

प्र०— स्त्रिय एवेति । ततश्चाऽत्र गोशब्दः स्त्रीगवीणामेव वाचकः । सामान्येनेति । सर्व-विशेषाणां व्याप्तत्वान्नाऽस्ति सामान्यविशेषयोः समुच्चय इत्यर्थः । तं ब्राह्मणमिति । 'त'-मित्यनेन गतत्वाद् ब्राह्मणशब्दस्य प्रयोगो न प्राप्नोति, 'ब्राह्मण'मित्यनेन गतत्वाच्च गार्ग्य-शब्दस्येति भावः । भवतीति । सामान्योपक्रमे विशेषाऽभिधानमित्यर्थः । येनैवेति । यथा सामान्यविशेषयोर्विशेषणविशेष्यभावो दृश्यते तथा विशेषसंनिधौ तद्वर्जितेषु विशेषान्तरेषु सामान्यशब्दस्य वृत्तिर्दृश्यते—'ब्राह्मणा आयाता वसिष्ठोऽप्यायात' इति । तस्मात्तथा-विधं विषयेऽयं वाचनिको द्वन्द्वनिषेधः । तस्मिन् सत्ययमेकशेषो न वक्तव्य इत्यर्थः ॥७२॥

उ०—भाष्ये—उत्कालिताः—निष्काशिताः पुरुषा येष्वित्यर्थः । विनाशितपुंस्त्वा इत्यर्थः कश्चिन् । तच्च । उत्तरमूत्रस्य—'पुंस उत्कालयितु'मिति भाष्याऽसङ्गतेः । किमर्थं पुंसां निष्काशनमत आह—वाहाय चेति । प्रायेण बलीवर्दा एव बाह्यन्ते विक्रीयन्ते च । स्त्रिय एवेति । ततश्च गोशब्दे स्त्रीत्वसमानाधिकरणं गोत्वं प्रवृत्तिनिमित्तं, पुंस्त्वसमानाधिकरणं चेति नानार्थो गोशब्दः । तत्राद्यः प्रसिद्धोऽन्यस्तु कचिदेव । एवं च गोशब्दः स्त्रीगवीणामेव वाचकः प्रायेण, कचिदेव तात्पर्यप्राहकवशेन पुंश्वानां वाचको, यथा 'एतान् गाश्चतुरो बलीवर्दान्पश्ये'ति प्रथमयोरितिसूत्रस्थभाष्यप्रयोगे, 'गौर्वाहीक' इत्यादौ चेति भावः । एवं च बलीवर्दसमभिध्याहाराद् गोशब्दस्तदतिरिक्तपर इति कथा चिन्त्या 'वाहायर्थं निष्काशित-पुरुषा एव गावो गोपदवाच्या न तु तत्सहिता इत्यर्थो भाष्यस्य । 'एतान् गा' इत्युदाहरणे 'बलीवर्दा'निति त्ववस्थाविशेषप्राप्तत्वबोधनायेत्याहुः । ततश्चात्रेति । अत्रोदाहरणे पुंतात्पर्य-प्राहकरहिते इत्यर्थः । भाष्याल्लोकाच्च गोशब्दव्यवहारः प्रायेण स्त्रीगवीणामेवेति द्रष्टव्यम् । समुच्चय इति । सहविवक्षेत्यर्थः । गतत्वादिति । वस्तुमात्रविवक्षयेत्यर्थः । सामान्योपक्रमे इति । न प्रथमत एव विशेषाऽङ्गमः, तथा सति सामान्यविशेषवाचिनोरुभयोः प्रयोग-वैयर्थ्यम् । तस्मात्सामान्योपक्रमे विशेषाऽभिधानमित्यर्थः । ननु वाक्यं विशेषणविशेष्य-विषयम्, द्वन्द्वस्तूभयपदार्थप्रधानविषय इति कथमेतदत आह—यथेति । प्राक्त्यभरतेष्विति तु सौत्रो निर्देशः । प्रमाणप्रमेयेत्यादि त्वेतन्माध्यरीत्याऽसाप्तेवेत्याहुः ॥७२॥



ग्राम्यपशुसंघेष्वतर्हणेषु स्त्री ॥ १ । २ । ७३ ॥

अयमपि योगः शक्योऽवक्तुम् । कथं—गाव इमाश्चरन्ति, अजा इमाश्चरन्ति ? गाव उत्कालितपुंस्का वाहाय च विक्रयाय च, स्त्रिय एवावशिष्यन्ते ।

इदं तर्हि प्रयोजनम्—‘ग्राम्येष्विति वक्ष्यामी’ति । इह मा भूत्—न्यङ्कव इमे, सूकरा इम इति । कः पुनरर्हत्यग्राम्याणां पुंस उत्कालयितुं ये ग्रहीतुमशक्याः, कुत एव वाहाय च विक्रयाय च । इदं तर्हि प्रयोजनम्—‘पशुष्विति वक्ष्यामी’ति । इह मा भूत्—ब्राह्मणा इमे, वृषला इमे । कः पुनरर्हत्यपशूनां पुंस उत्कालयितुं येऽशक्या वाहाय च विक्रयाय च । इदं तर्हि प्रयोजनम्—‘संघेष्विति वक्ष्यामी’ति । इह मा भूत्—एतौ गावौ चरतः । कः पुनरर्हति निर्ज्ञातेऽर्थेऽन्यथा प्रयोक्तुम् । इदं तर्हि प्रयोजनम्—‘अतरुणेष्विति वक्ष्यामी’ति । इह मा भूत्—उरणका इमे, बर्करा इम इति । कः पुनरर्हति तरुणानां पुंस उत्कालयितुं येऽशक्या वाहाय च विक्रयाय च ।

अनेकशफेष्विति वक्तव्यम् । इह मा भूत् । अश्वाश्चरन्ति, गर्दभाश्चरन्तीति ॥७३॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य

द्वितीये पादे तृतीयमाह्निकम् । पादश्च समाप्तः ।

प्र०— ग्राम्यपशु । स्त्रीपुंसात्मकस्य संघस्य स्त्रीशब्देनाऽभिधानं यथा स्यादिति मृत्राग्भः । उभयात्मकत्वमन्वयाद्वाह—अयमिति । स्त्रिय एवेति । यद्यपि तत्र वृषभस्यापि संभवस्तथापि मल्लग्रामवद् भूयस्त्वात्स्त्रीभिर्व्यपदेशो भवति । अग्राम्यादिषु तु मिश्रत्वासंघस्य ‘पुमान्स्त्रिये’ति पुंसः शेषः । अनेकशफेष्विति । उप्राणां त्वारण्यकत्वात्स्त्रीशेषाऽभावः । तत्राऽनेन प्रकरणेन प्रयोगस्य नियतत्वाज्जातिः कचिदाश्रयलिङ्गेन स्त्रीत्वेन व्यपदिश्यते कचित्पुंस्त्वेनेत्युक्तं भवति ॥७३॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य

द्वितीये पादे तृतीयमाह्निकम् । पादश्च समाप्तः ।

उ०— ग्राम्यपशु । स्त्रीशब्देनेति । अन्यथा ‘पुमान्स्त्रिये’ति पुंसः शेषः स्यादित्यर्थः । उभयेति । ‘संघस्ये’त्यादिः । वृषभस्यापीति । सर्वेषामुत्कालनाऽसंभवादिति भावः । मिश्रत्वादिति । तेषामुभयसाधारणजातिविशिष्ट एव शक्तिरिति भावः ॥७३॥

इति शिवभट्टसुतसतीगर्भजनागोजीभट्टकृते भाष्यप्रदीपोद्घोने प्रथमस्याध्यायस्य

द्वितीये पादे तृतीयमाह्निकम् । पादश्च द्वितीयः समाप्तः ।

## अथ तृतीयः पादः

भूवादयो धातवः ॥ १ । ३ । १ ॥

कुतोऽयं वकारः ? यदि तावत्संहितया निर्देशः क्रियते 'भवादय' इति भवितव्यम् । अथाऽसंहितया 'भू-आदय' इति भवितव्यम् । अत उत्तरं पठति—

भूवादीनां वकारोऽयं मङ्गलार्थः प्रयुज्यते ।

प्र०— भूवादयो धातवः । कुतोऽयमिति । लक्षणाऽभावं मत्वा कस्मान्निमित्ताद्वकार इति पृच्छति । यदि तावदिति । यणादेशेनेको निवर्तितत्वात् । अथाऽसंहितयेति । अभ्युपगम्य वादोऽयम् । न त्वेकस्मिन्पदेऽसंहिताऽस्ति । 'संहितैकपदे नित्ये'ति वचनान् । तस्मात्सर्वथा निर्देशो न संभवतीत्येवं परमेतन् ।

भूवादीनामिति । सूत्रोच्चारिते भूवादिशब्दे इत्यर्थो विवक्षितः । तत्र वाचक-संबन्धा भूवादीनां—भूवादिशब्दवाच्यानां वकार इति व्यपदिश्यते । मङ्गलार्थ इति । ननु निमित्ते पृष्टे प्रयोजनकथनमप्रस्तुतम् । नैष दोषः । प्रयोजनकथनेन निमित्त-स्याऽपि कथनात् । अत एव निपातनादागमरूपोऽत्र वकारः कृतः । न चाऽयमसाधुः, वैयाकरणनिकाये प्रसिद्धत्वात् । तस्य च मङ्गलं प्रयोजनमित्यनेन प्रतिपादितं भवति ।

उ०— भूवादयो । कस्मान्निमित्तादिति । फलमपि निमित्तम् । अत एव 'मङ्गलार्थ' इत्युत्तरं सङ्गच्छते । तन्त्रेण कारणप्रश्नश्च । अत एव 'यदि ताव'दिति भाष्योक्तो विकल्पः सङ्गच्छते । न च 'भवादय' इत्युक्तेऽपि वकारस्य सत्त्वात्प्रभानुपपत्तिरत आह—यणेति । ऊकारोत्तर[वत्ति]-वकारविषयः प्रश्न इति भावः । अस्माद्भाष्यात्समासेऽपि संहिताविकल्प इति भ्रमं वारयति—अभ्युपगम्येति । न त्वेकस्मिन्निति । यद्यप्यत्र संहितानित्यत्वे नैकपदत्वं प्रयोजकम् ।

“संहितैकपदे नित्या, नित्या धातूपसर्गयोः ।

नित्या समासे वाक्ये तु सा विवक्षामपेक्षते ॥”

इति श्लोके समासग्रहणेनैकपदशब्देनाऽखण्डपदस्यैव ग्रहणात्, अत एवाऽग्रे अग्र-इत्यादावाष्टमिकद्वित्वे सा न नित्या, किं तु समासत्वं प्रयोजकम्, तथाप्यनेनैकदेशेनोक्त-श्लोकग्रहणाच्च दोषः । नन्वेवं भाष्यप्रामाण्योच्छेदोऽत आह—तस्मादिति । तथा च तात्पर्य-विषयाऽबाधान्नाऽप्रामाण्यामिति भावः ।

१—श्लोकवार्तिकम् । अस्य—‘सुबो वार्थं वदन्तीति भवर्था वा वादयः स्मृताः ॥’ इत्युत्तरार्धभागः काशिकादिषु दृश्यते ।

माङ्गलिक आचार्यो महतः शास्त्रौघस्य मङ्गलार्थं वकारमागमं प्रयुङ्क्ते ? मङ्गलादीनि मङ्गलमध्यानि मङ्गलान्तानि हि शास्त्राणि प्रथन्ते वीरपुरुषाणि च भवन्त्यायुष्मत्पुरुषाणि चाऽध्येतारश्च मङ्गलयुक्ता यथा स्युरिति ।

अथाऽऽदिग्रहणं किमर्थम् ? यदि तावत्पठ्यन्ते नार्थ आदिग्रहणेन । अन्यत्रापि ह्ययं पठन्नादिग्रहणं न करोति । कान्यत्र ? 'मृडमृदगुधकुषक्लिश-वदवसः क्त्वा [ १.२.७ ] इति । अथ न पठ्यन्ते नतरामर्थ आदिग्रहणेन ।

प्र०—अपूर्वस्य हि लाभो दध्यादेर्लोके मङ्गलं सूचयति । तथेहाऽप्यागमो वकारो मङ्गलार्थः संपद्यते । अथवा सति वकारेऽविकृते भूशब्दे उच्चार्यमाणे महाव्याहृतिस्मरणं मङ्गलं भवतीति पारम्पर्येण वकारो मङ्गलार्थकः संपद्यते । नार्थ इति । भूवादीन्पठित्वा

उ०— ननु 'भूवादीना'मित्यस्य स्वरूपपरत्वे बहुवचनाऽनुपपत्तिः, अर्थपरत्वे प्रकृताऽमङ्गलनिरतः पर्यवसितमर्थमाह—सूत्रोच्चारितं इति । तल्लभप्रकारमाह—तत्रेति । वाचकभूवादिशब्द-संबन्धा वकारस्तदाच्यनिष्टत्वेनोपचर्यते इति भावः । प्रयोजनेति । अनिसिक्तकस्याऽसत्प्रायस्य प्रयोजनकथनाऽनुपपत्तिरिति भावः । उभयस्मिन् पृष्टे प्रयोजनमात्रकथनममङ्गलमित्यपि बोध्यम् । न चायमिति । सर्वलोकप्रयुक्तत्वाऽभावादिति भावः । वैयाकरणेति । जनार्दि व्यवहार एव साधुत्वप्रयोजको, न सर्वलोकप्रसिद्धिः । अन्यथा याज्ञिकमात्रप्रसिद्धस्पयादीनां व्याकरणप्रसिद्धिद्विषयादीनामप्यसाधुत्वापत्तिरिति भावः । ननु मङ्गलं नाम धर्मः, तत्र न वकारोच्चारणं तजनक, मानाभावात्, भूवादिशब्देनापि तत्सम्भवाच्चाऽत आह—अपूर्वस्य हीति । मङ्गलजनक इति नार्थः, किं तु सूचक इति न दोषः । निबन्धनं तु शिष्याणामप्यनु-पङ्गिकमङ्गलसूचनार्थमिति भावः । नन्वस्य मङ्गलसूचकाऽपूर्ववस्तुत्वं न लोकसिद्धमत आह—अथवेति । रेफान्तस्यैव महाव्याहृतित्वादाह—स्मरणमिति । एवं च वकारलक्षणप्रश्ने इदमेव निपातनविधया लक्षणम् । गुरुत्वारणं तु महाव्याहृतिस्मरणलक्षणमङ्गलार्थमन्युत्तरमिति बोध्यम् । तदेतत्सर्वं भाष्ये 'वकारमागम'मित्यनेन सूचितम् । वकारस्याऽमृतबीजत्वाद्भ्यादिव-मङ्गलसूचकत्वमित्यभ्ये । ननु गणपाठेऽप्यादिग्रहणं विना कथं सर्वसंग्रहोऽत आह—भूवादीनिति । एवं च भूपदस्थाने 'ते'पदस्यावश्यकतया आदिपदमात्रविषयः प्रश्नो भाष्ये कृत इति भावः । 'इन्धिभवतिभ्यां चे'ति भवतिमादि मन्यते । अत्यन्तमेवेति । अनेन सति पाठे संनिधानाऽविशेषाद्वातानामिव प्रत्ययानामपि तत्पदं परामर्शकं स्यादिति ज्ञापक-केशवारणाय स्पष्टप्रतिपत्तये आदिग्रहणं कदाचित् क्रियेतेति नात्यन्तमकरणमिति सूचितम् । नन्वेव मेधं तर्हि सिद्धे इति भाष्यमनुपपन्नं, सूत्रपठितकतिपयानां धातुत्वसिद्धावपि सर्वेषां तत्सिद्धयभावादत आह—सूत्रेष्विति । पूर्वपक्षी बहिर्गणपाठं न जानात्येवेर्तान्धिभवतिभ्यां

नह्यपठिताः शक्या आदिग्रहणेन विशेषयितुम् । एवं तर्हि सिद्धे सति यदादि-  
ग्रहणं करोति, तज्ज्ञापयत्याचार्योऽस्ति च पाठो बाह्यश्च सूत्रा'दिति ।  
किमेतस्य ज्ञापने प्रयोजनम् ? 'पाठेन धातुसंज्ञे'त्येतदुपपन्नं भवति ।

पाठेन धातुसंज्ञायां समानशब्दप्रतिषेधः ॥ १ ॥

प्र०—'ते धातवः' इति वक्तव्यम्, यथा 'ते तद्राजा' इति । नतरामिति । सति पाठे  
गतार्थत्वान्न कर्तव्यम्, असति त्वसंबन्धादित्यर्थः । अत एव प्रतिषेधप्रकर्षः । संबन्धाऽ-  
भावेऽत्यन्तमेवाऽकरणमित्यस्याऽर्थस्य प्रतिपत्तये निर्दिष्टः । एवं तर्हीति । सूत्रेषु ये  
पठ्यन्ते मृडमृदादयस्तान्समाप्य 'ते धातवः' इति वचनेन सिद्धे सतीत्यर्थः । अस्ति च  
पाठ इति । अनेनाऽसंबद्धत्वं परिहृतम् । 'बाह्यश्चे'त्यनेन गतार्थत्वं निराकृतम् ।  
पाठेनेति । ये धातुपाठे पठितास्तेषामेव धातुसंज्ञा । तेषां च पाठो नोपलक्षणार्थः,  
अपि तु इयत्ताप्रतिपादनार्थः । तत्र यदि 'क्रियावाची धातु'रित्येतल्लक्षणं क्रियेत तर्हि  
आणवयति वदयतीत्यादीनामपि धातुसंज्ञा स्यात् । अथ सूत्रपठितानामनन्तरं 'ते  
धातवः' इत्युच्येत, तदा तत्राऽपठितानां न स्यात् । तस्माद् भूवादय इत्युक्तम् । तत्र  
सूत्रवार्तिकभाष्यगणेषु ये पठ्यन्ते तेऽपि सूत्रकारादिप्रामाण्याद्धातुत्वेनाश्रयणीयाः ।

उ०—चेतिसूत्रस्थं भवतिमादि मन्यत इति तं प्रत्याह सिद्धान्ती,—यदि तावतामेव धातुत्वमिष्टं  
स्यात्तर्हि 'ते धातवः' इत्येव वदेदित्यादिग्रहणं ज्ञापकमिति भावः । न च प्रकारवाच्यप्यादि-  
शब्दो दृष्ट इति कथं ज्ञापकत्वं, व्यवस्थावाच्यादिशब्दस्य प्रसिद्धतरत्वादिति भावः । ननु  
'बाह्यः पाठ' इत्येतावतैव सत्ताया अपि सिद्धे'रस्ति पाठ' इति व्यर्थमत आह—अनेनेति ।  
यथा चाऽऽदिग्रहणकरणे पाठेन संज्ञेत्येतदुपपत्तिस्तथा दर्शयति—ये धातुपाठ इति । यद्यपि  
'ते' इति पाठेपि पाठमूलैव संज्ञा तथापि पाठविशेषमूलत्वज्ञापनं ज्ञापकफलमिति भावः ।  
ननु ऋतिप्रभृतीनां सूत्राणां धातुत्वाय भ्वादेराकृतिगणत्वमावश्यकमित्याणवयत्यादावति-  
प्रसङ्गोऽत आह—तेषां चेति । अत एव भ्वादिसमासौ वृत्करणम् । 'बहुलमेतन्निर्दर्शन'मित्यपि  
यदि प्रामाणिकं तर्हि निश्च एव तत्, न गणपाठस्येति भावः । ध्वनितं चेदं 'पाठेन धातु-  
संज्ञे'त्येतज्ज्ञाप्येण । ननु 'याः पश्यती'त्यादिष्यावृत्त्यर्थं क्रियावचनत्वस्यावश्यवाच्यतया पाठ-  
फलं नास्तीत्यतस्तत्फलं दर्शयति—तत्रेति । 'आज्ञापयती'त्यर्थे आणवयतीति प्राकृतम् ।  
अपञ्चानामपि स्वातन्त्र्येणैव बोधकत्वाङ्गीकारादेतेषां क्रियावाचित्वं बोध्यम् । अथ पाठ-  
विशेषफलं दर्शयति—अथ सूत्रेति । ननु पाठस्याऽनुपलक्षणत्वे ऋत्यादीनां कथं धातुत्वमत  
आह—सूत्रेति । 'ऋतेरीय'किति सूत्रम्, 'अनेकाग्रहणं चुलुम्पाद्यर्थ'मिति वार्तिकम्,  
गणः—कण्ड्वादिः । धात्वधिकारविहितकार्योद्देश्यताकरणरूपं तत्प्रामाण्यम् । तेन च पूर्वं  
धातुपाठे पठितानामिदानीं पाठभ्रंशोऽनुमीयत इति भावः । नन्वेवमप्यवश्यं पठनीये गणे  
सूत्रान्तरे च गणं पठित्वा 'ते धातवः' इत्येव किं नोक्तमिति चेन्न । एवंविधसूत्रकरणे-

पाठेन धातुसंज्ञायां समानशब्दानां प्रतिषेधो वक्तव्यः । 'या' इति धातुः, 'या' इत्याबन्तः । 'वा' इति धातुः, 'वा' इति निपातः । 'नु' इति धातुः, 'नु' इति प्रत्ययश्च निपातश्च । 'दि'विति धातुः, 'दि'विति प्रातिपदिकम् ।

किं च स्याद्यद्येतेषामपि धातुसंज्ञा स्यात् ? धातोः [ ३. १. ६१ ] इति तव्यदादीनामुत्पत्तिः प्रसज्येत\* । नैष दोषः । साधने तव्यदादयो विधीयन्ते साधनं च क्रियायाः । क्रियाऽभावात्साधनाऽभावः । साधनाभावात्सत्यामपि धातुसंज्ञायां तव्यदादयो न भविष्यन्ति ।

इह तर्हि—'याः पश्य' 'आतो धातोः' [ ६. ४. १४० ] इति लोपः प्रसज्येत । नैष दोषः । 'अनापः' इत्येवं सः† ।

प्र०— समानशब्दानामिति । समानश्रुतीनामिष्टविपरीतानामक्रियावाचिनामित्यर्थः । तव्यदादीनामिति । यथैव 'दिवं पश्ये'ति बाह्यक्रियापेक्षं कर्मणि द्वितीया भवति, एवं तव्यदादयोऽपि स्युरित्यर्थः । साधन इति । अन्तरङ्गधातुवाच्यक्रियापेक्षं साधने तव्यदादयः सावकाशा बाह्यक्रियापेक्षं साधने नात्पन्नन्ते इत्यर्थः । योऽपि 'शक्युषे'ति स्वार्थिकस्तुमुन्सोप्यनभिधानान्न भविष्यति । याः पश्येति । यच्छब्दो न धातुरिति

उ०—'ऽल्पाक्षरमसन्दिग्ध'मिति सूत्रलक्षणोच्छेदापत्तिः । अन्यथा सर्वादीनपि सूत्रान्तः पठित्वा 'सर्वनामानी'त्याद्युक्त्यैव सिद्धे बहुव्याकुलतापत्तिरित्याहुः ।

ननु 'समानशब्दाना'मित्यत्रार्थतः साम्ये पर्यायाणामित्यर्थेऽसङ्गतिः, पर्यायाऽति-प्रसङ्गस्य पाठाश्रयणप्रयुक्तत्वाऽभावादत आह—समानश्रुतीनामिति । ननु प्रयोगस्थानां गण-पठितेभ्यो भिन्नत्वेन समानश्रुतित्वेनैव कार्यस्य वक्तव्यत्वादाह—इष्टेति । इष्टाऽनिष्टविभागस्य दुर्ज्ञेयत्वादाह—अक्रियेति । नन्वेषामक्रियावाचिस्वात्कारके विधीयमानतव्यदादीनां कथं प्राप्तिरत आह—यथैवेति ।

अन्तरङ्गेति । प्रातिपदिकाद् द्वितीयेत्यादौ प्रातिपदिकार्थनिरूपितकर्माऽसम्भवात्तथा ग्रहणेपि धातोस्तव्यदित्यादिवाक्ये उपस्थितधात्वर्थापेक्षकारकसम्भवात् बाह्यग्रहणमिति भावः । अनया रीत्या भावेऽप्यनुत्पत्तिर्बोध्यः । साध्यावस्थस्यैव तव्यदादिविधौ भावपदार्थ-त्वात् । भाष्ये—साधन इति भावोपलक्षणं बोध्यम् । 'भावे' इति घञपि न, पठरुजादि-साहचर्यासाध्यत्वेनाऽपि भासमाने भावे एतद्विधानादित्याहुः । नन्वेवमपि स्वार्थिकास्तु-मुनादयः स्युरत आह—यापीति । तादर्थ्ये तुमुनः क्रियार्थक्रियोपपदत्वाऽभावादप्रसक्तेराह—

\* तव्यत्तव्यानीयः ३. १. ९६ † आतोऽनापः ६. ४. १४० वा० १.



अस्य तर्हि वाशब्दस्य निपातस्याऽधातुरिति प्रातिपदिकसंज्ञायाः प्रतिषेधः प्रसज्येत । अप्रातिपदिकत्वात्स्वाद्युत्पत्तिर्न स्यात् । नैष दोषः । निपातस्याऽनर्थकस्य प्रातिपदिकत्वं चोदितं+ तत्राऽनर्थकग्रहणं न करिष्यते, 'निपातः प्रातिपदिक'मित्येव ।

इह तर्हि—ब्रसू इति—'अचि श्नुधातुभ्रुवां खोरियडुवडौ' [६.४.७७] इत्युवडादेशः प्रसज्येत । नैष दोषः । आचार्यप्रवृत्तिर्ज्ञापयति 'न प्रत्ययस्यो-वडादेशो भवती'ति, यदयं तत्र श्रुग्रहणं करोति ।

अस्य तर्हि दिव्शब्दस्याऽधातुरिति प्रातिपदिकसंज्ञायाः प्रतिषेधः प्रसज्येत । अप्रातिपदिकत्वात्स्वाद्युत्पत्तिर्न स्यात् । नैष दोषः । आचार्यप्रवृत्तिर्ज्ञापयत्यु- 'त्पद्यन्ते दिव्शब्दात्स्वादय' इति, यदयं दिवः सावौत्वं शास्ति\* । नैतदस्ति ज्ञापकम् । अस्ति ह्यन्यदेतस्य वचने प्रयोजनम् । किम् ? दिव्शब्दो यत् प्रातिपदिकं तदर्थमेतत्स्यात्—अक्षधृरिति । न वा अत्रेष्ट्यते । अनिष्टं च प्राप्नोतीष्टं च न सिध्यति ।

प्र०-विभक्तिरुत्पद्यते, तस्याम्—अत्वे टापि च कृते धातुसंज्ञायाः 'मातो धातो'रिति लोप-प्रसङ्गः । ब्रसू इति । ननु णुर्धातुषु पठितः, न चास्य तेन सारूप्यम् । नैष दोषः । प्रयोगे नुशब्द एव धातुस्तेन चास्य सारूप्यमस्त्येव । यद्यपि चाऽयं सानुबन्धकस्तथापि धातुष्वननुबन्धकपरिभाषा कैश्चिन्नाश्रीयते । अथवोपलक्षणार्थमिदं, तेन 'स्थाणू' 'वेणू' इत्युदाहरणम् । अक्षधृरिति । अत्र कृदन्तत्वात्प्रातिपदिकत्वम् । न वै अत्रेष्ट्यत

उ०-शकेति । वस्तुतोऽययकृतो भाव' इत्युक्तेः सोऽपि भाव एवेति बोध्यम् । ननु धातुत्वे विभक्त्यनुपपत्तिरेव कुतो न शङ्कितेत्यत आह—यच्छब्द इति । अनाप इत्येवमिति । भाष्ये अत एव 'क्त्वः' 'भ्र' इत्यादिसिद्धिरिति भावः । न च लक्षणप्रतिपदोक्तपरिभाषया टावन्तस्य न धातुसंज्ञेति वाच्यम्, 'सकारजः शकारश्चे षाट्वर्गस्तवर्गजः' । इत्यभियुक्तो-क्तेर्भूवादिसूत्रे तत्परिभाषाप्रवृत्तेर्वक्तुमशक्यत्वादित्याहुः । भाष्ये—तत्रानर्थकग्रहणं न करि-ष्यत इति । एवं चानर्थकेष्वप्राप्तविध्यर्थं तत् । वादिष्वधातुरिति बाधकबाधनार्थमपीति भावः । नन्विति । पठितसारूप्यस्यैव संज्ञाप्रयोजकत्वादिति भावः । नैष इति । कार्यार्थ-त्वात्संज्ञायाः प्रयोगे नुशब्दावस्थायामेव संज्ञाप्रवृत्तिर्न तु ण्ववस्थायां, नुशब्दसंज्ञार्थमेव णुपाठ इति प्रयोगस्थे पठितबुद्धयारोपेण संज्ञाप्रवृत्त्या तत्सरूपेऽतिप्रसङ्गापादनं युक्तम् । 'णो न'

† अर्थवदधातुरप्रत्ययः प्रातिपदिकम् १. २. ४५. + १. २. ४५ वा० १२ X दिव औत् ७. १ ८४.

एवं तर्हि—‘अननुबन्धकग्रहणे न सानुबन्धकस्ये’त्येवमेतस्य न भविष्यति ।  
एवमप्यननुबन्धको दिव्शब्दो नास्तीति कृत्वा सानुबन्धकस्य ग्रहणं विज्ञास्यते ।

परिमाणग्रहणं च ॥ २ ॥

परिमाणग्रहणं च कर्तव्यम् । इयानवधिधातुसंज्ञो भवतीति वक्तव्यम् ।  
कुतो हेतद् भूशब्दो धातुसंज्ञो भविष्यति न पुनर्भवेधशब्द इति ?

प्र०—इति । शिष्टप्रयोगाऽभावात् । तस्मा‘दिवश्च’दिति ज्ञापकमेव । इतरं ज्ञापकत्वं विघट-  
यति—अनिष्टं चेति । एवं तर्हीति । धातुः सानुबन्धक इति भावः । एवमपीति ।  
‘अधातु’रिति प्रातिपदिकसंज्ञानिषेधान्निरनुबन्धकात्सोरसंभवः, उभयसंभवे चाऽस्याः  
परिभाषाया उपस्थानं नान्यथा ।

इयानवधिरिति । अवधिमानवधिनोपलक्ष्यते । तेन विशिष्टाऽवधिपरिच्छिन्नस्य  
धातुसंज्ञा विधेयेत्यर्थः । भवेधशब्द इति । ततश्च भवेधशब्दाद्भट्टादिप्रसङ्गः । न चाऽर्थपाठः  
परिच्छेदकः, तस्याऽपाणिनीयत्वात् । अभियुक्तैरुपलक्षणतयोपात्तत्वात्, अने-

उ०—इत्यादी तु ‘धात्वादे’रित्यस्य भाविसंज्ञापरत्वात् दोष इति भावः । अयं—कनुप्रत्ययः ।  
कैश्चिदिति । ‘भूवादय’ इत्यत्र नाश्रीयत इत्यर्थः । अथवेति । अयमभ्युच्चयः । प्रागुक्तरीत्या  
सामञ्जस्यात् । किं चैवं इनुग्रहणस्य ज्ञापकत्वपरभाष्याऽसङ्गतिः, ‘व्रत्’ इत्यादावुवकापत्ति-  
स्तूर्वर्णान्तधात्वन्ताङ्गस्येत्यर्थमभिप्रेत्य बोध्या । भाष्ये—अस्य तर्हि दिव्शब्दस्येति ।  
अभ्युत्पन्नप्रातिपदिकस्येत्यर्थः । नन्वत्रापि धातुत्वात्कथं प्रातिपदिकत्वमन आह—अत्रेति ।  
कृद्ग्रहणे गतिकारकपूर्वस्यापि ग्रहणादिति भावः ।

न वै अत्रेतिभाष्यं पुनरुक्तमतो वाक्यभेदेन योजयति—शिष्टेति । अत्र शिष्टाऽप्रयोगा-  
देवौत्थाऽप्रवृत्तौ स्वर्गार्थकदिव्शब्दार्थमेवेदम्, स चेद्धातुत्वादप्रातिपदिकं व्यर्थमेव तदिति  
ज्ञापकत्वमिति भावः । इतर इति । अप्रयोगस्य लक्षणैकचक्षुर्कैर्दुर्ज्ञेयतया चारितार्थ-  
संभावनासत्वादिति भावः । यद्यपीष्टं न सिध्यति तथाप्यनिष्टप्राप्त्यर्थमेव शास्त्रं स्यात् । तथा  
च विपरीत एवेष्टानिष्टविभागः स्यादिति भाष्यार्थः । ज्ञापकवाद्याह—एवं तर्हीति ।  
तत्त्वण्डनवाद्याह—एवमपीति । ‘नास्ती’त्यस्य ‘सुपर’ इत्यादिस्तदाह—अधातुरिति । तदेवं  
समानशब्दातिप्रसङ्गः स्थितः । अत एव ‘परिमाणग्रहणं चे’ति चकारस्तर्ह्यर्थे भगवता न  
व्याख्यातः ।

अवधेः संज्ञायामूकारादेव सा स्यात् ‘भू’ इत्यादेरत आह—अवधिमानिति । इदं  
चण्डपदेन भाष्ये ध्वनितमिति भावः । अभियुक्तैरिति । भीमसेनेनेत्येतिहम् । तत्रैव हेतु-  
माह—अनेकार्थत्वेति । अर्थनिर्देशस्य व्यभिचरितत्वेनाऽप्रयोजकत्वाद् व्यवस्थापकत्वाऽभावेन

यदि पुनः—‘क्रियावचनो धातु’रित्येतल्लक्षणं क्रियेत ? का पुनः क्रिया ?  
ईहा । का पुनरीहा ? चेष्टा । का पुनश्चेष्टा ? व्यापारः ।

सर्वथा भवाञ्छब्देनैव शब्दानाचष्टे—न किञ्चिदर्थजातं निदर्शयत्येवं-  
जातीयिका क्रियेति । क्रिया नामेयमत्यन्ताऽपरिदृष्टा । अशक्या क्रिया

प्र०—कार्यत्वदर्शनादर्थस्य नियामकत्वाऽभावात् । क्रियावचन इति । एवं सति समान-  
शब्दानां प्रतिषेधो न वक्तव्यो नापि परिमाणग्रहणम् । नहि भ्वेदशब्दसमुदायः क्रिया-  
वार्त्ता । का पुनरिति । द्रव्यव्यतिरेकेण तस्याः सत्तामसंभावयतः प्रश्नः । ईहेति ।  
ईहाचेष्टाशब्दयोरन्यत्र व्यापारविशेषवचनत्वेऽपि इह व्यापारमात्रवचनत्वं बोद्धव्यम् ।  
कस्यचित्केनचिच्छब्देन सोऽर्थः प्रसिद्ध इत्यनेकपर्यायोपादानम् । सर्वथेति । यावद्  
द्रव्यव्यतिरेकेण क्रियासद्भावे प्रमाणं नोक्तं तावत्पर्यायोपादानमात्रेण तस्याः स्वरूपं न  
निर्धायत इत्यर्थः । अर्थजातमिति । अर्थस्वरूपमित्यर्थः । अशक्येति । आख्यातपद-

उ०—परिमाणग्रहणमपि कार्यमिति भावः । क्रियेतिति लिङ्बोधितेऽस्य लक्षणस्य संभावनीयत्वे  
हेतुमाह—एवमिति । न हीति । अवयवानां वाचकत्वेपि दशदाडिमादिवत्समुदायोऽनर्थक  
इति भावः । शब्दानुशासनप्रवृत्तानामर्थविवेचने का प्रसक्तिरत आह—द्रव्येति । असंभा-  
वयत इति । अप्रत्यक्षत्वादिति भावः । एवं च प्रकृतलक्षणेनाऽपि द्रव्यवाचिनां धातुत्वाऽ-  
निवृत्तेः समानशब्दातिप्रसङ्गस्तदवस्थ इति भावः । अन्यत्रेति । मानसव्यापार इच्छारूपा ईहा ।  
‘इच्छाकाङ्क्षा स्पृहेहा तृडिति कोशात् । कायपरिस्पन्दः—चेष्टा । इहेति । ‘समानमीहमा-  
नाना’मिति भाष्यप्रयोगादीह चेष्टायामित्यर्थनिर्देशाच्चेति भावः । नन्वेकपर्यायेणाऽर्थस्य  
व्याख्यानसंभवात्पर्यायान्तरोपादानमनर्थकमत आह—कस्यचिदिति । सर्वथेत्यादिभाष्य-  
मुपहासपरं, स किं शब्दैर्व्याकरोषीति वा, उत शब्दान्व्याकरोषीति । नाद्यः । शब्दैरेव यतो  
व्याख्यानं नाऽक्षिणिकोच्चादिभिः । नान्त्यः—प्रयुक्तशब्दस्याऽप्रसिद्धत्वे व्याख्येयत्वादत आह—  
यावदिति । क्रियापदार्थप्रशने इदं युक्तं, न तु क्रियापदार्थो नातिरिक्तो द्रव्यादिति प्रशने । तत्र  
हि द्रव्यव्यतिरेक एव साधनीय इत्युपहास इति भावः । स्वरूपं—द्रव्यव्यतिरेकः । शब्दैरेव  
शब्दान्व्याकरोतीति भाष्याक्षरार्थः । समूहार्थकजातशब्दस्य प्रकृतेऽनन्वयादाह—अर्थेति ।  
अत्रेदं तत्त्वं,—कारकं न क्रिया तस्या कारकानन्वयापत्तेः, कारकाणां मिथः संबन्धाऽ-  
योग्यत्वात् । तस्माद्द्रव्यतिरिक्तक्रियासिद्धेः सर्वथेत्युपहासः कारकातिरिक्तक्रिया प्रत्यक्षेण  
नोपलभ्यत इत्येवंपरो वाक्यः, स चेष्ट एवेति गूढाभिसन्धिप्रत्युपहासपरं ‘क्रिया नामे’त्यादि-  
भाष्यम् । अत्यन्ताऽपरिदृष्टेति । परेण—प्रमाणेन प्रत्यक्षेणात्यन्तम्, अवयवशः समूहरूपेण  
चाऽदृष्टे इत्यर्थः । तत्र निदर्शनस्याऽशक्यत्वे हेतुमाह—आख्यातेति । तत्राऽप्रत्यक्षत्वे हेतुः—  
अनेकावयवरूपत्वं, तच्च घटादिषु व्यभिचरितमतः—सदसदिति । तदुपापदकं—  
भूतेत्यादि । समूहव्यवहारो बुद्धिकृतो विकल्परूप एव, न वास्तव इति बोध्यम् । नन्वतीत-  
प्रयोगे सर्वेषामतीतत्वाद्भिष्यति सर्वेषां भाविताच्च कथं सर्वत्र त्रैरूप्यमत आह—  
पूर्वापरभूतेति । तस्य बीजमाह—साध्यमानेति । वर्तमानविषयेपि तत्त्वमेवमुपपाद्यम् ।

पिण्डीभूता निदर्शयितुं, यथा गर्भो निर्लुटितः । साऽसावनुमानगम्या ।  
कोऽसावनुमानः ? इह सर्वेषु साधनेषु संनिहितेषु कदाचित्पचतीत्येतद्भवति,

प्र०—वाच्या पूर्वापरीभूतावयवा साध्यमानावस्था भूतभविष्यद्वर्तमानसदसदनेकावयव-  
समूहरूपा सद्वस्तुविषयेन्द्रियग्राह्या न भवतीत्यर्थः । पिण्डीभूतेति । यथा परमाणवः  
पिण्डीभूता उपलभ्यन्ते न केवलाः, एवं पिण्डीभावात् क्रिया न प्रत्यक्षेत्यर्थः ।  
गर्भोऽनिर्लुटित इति । यथा कुक्षिस्थो गर्भोऽप्रत्यक्षस्तथाक्रियेत्यर्थः । अथवा यथा  
निर्लुटिनो—निर्गतः कुक्षेर्गर्भः प्रत्यक्षां, नैवं क्रियेति वैधर्म्येण दृष्टान्तः । साऽसाविति ।  
या पूर्वमुक्ता साऽसावनुमानेन प्रतीयत इत्यर्थः । कोऽसाविति । यो भावे ल्युट् म

उ०—तथाहि—वर्तमानत्वं प्रारब्धाऽपरिसमाप्तत्वं । न त्वेकप्र क्षणे तत्त्वं संभवति, तस्मादा-  
रब्धत्वमतीतक्षणमादाय, असमाप्तत्वं तु भविष्यत्क्षणमादायेत्येव समर्पणीयम्, क्षणा एव  
च क्रियाधारा इति । न च तत्कालसंबन्ध एव 'वर्तमानत्व'मिति वाच्यम्, एवं हि पर  
प्रति 'पश्य सृगो धावती'ति शब्दप्रयोगानुपपत्तेः । नहि स्वज्ञानप्रभृति परज्ञानपर्यन्तमेकः  
क्षणोऽस्ति । समूहस्यैव स्ववयवान्तरावच्छेदेन स्वानुभूतां वर्तमानतामनन्तरावच्छेदेन परं  
बोधयितुं तदुपपत्तेः, त्रिलाहिलं प्रविशति सर्पे किञ्चिद्वयवावच्छेदेन सर्पमनुभवतोऽवयवा-  
न्तरावच्छेदेन तं दर्शयितुं 'सर्पं पश्ये'ति प्रयोगवत् । नद्वैस्त्विति । सद्वस्तुनि विषयाणि येषा-  
मिन्द्रियाणां तद्ग्राह्या नेत्यर्थः । ननु यदि पिण्डीभूता क्रिया, कुतो निदर्शयितुं न शक्येत्यत  
आह—यथेति । पिण्डीभूता इति । कार्यात्मना स्थिता इत्यर्थः । अनेन दृष्टान्तेन परमाणु-  
वदवयवक्रियाणामप्यप्रत्यक्षत्वं सूचितम् । कुक्षिस्थ इति । आद्ये 'अनिर्लुटित' इति च्छेदः ।  
द्वितीये 'निर्लुटित' इति च्छेदो, निष्क्रान्त इति च तदर्थं इति भेदः । अत्यन्ताऽपरदृष्टत्वेना-  
वयववस्तुरूपेणाप्यप्रत्यक्षत्वं तदवयवानां क्षणरूपत्वात् । 'पश्य धावती'ति तदनुमापकफलपर-  
मेव । एतेन क्रियानुमेयैवेत्युक्तं भवति । 'वर्तमाने ल'ङिति सूत्रस्य भाष्यस्वरसोऽप्येवमेव । या  
पूर्वमिति । अदः शब्द इदमर्थं इति न पौनरुक्त्यमिति भावः । तच्छब्दाऽव्यवहितोत्तरवर्त्य-  
दशशब्दः प्रसिद्धार्थक इत्यन्ये । ननु ल्युटन्तत्वे नपुंसकत्वं स्यादत आह—यो भाव  
इति । तथा च करणे ल्युङिति भावः । अथवेति—प्रौढ्या । नन्वनुमापकलिङ्गप्रश्ने कारक-  
समवधानकालिकपचत्यादिष्ववहारव्यतिरेकप्रयोजकव्यतिरेकप्रतियोगित्वरूपं लक्षणमुक्तं न  
तु लिङ्गमित्यतस्तदपि सूचितमित्याह—यस्मिन्निति । इतरभेदसाधने लक्षणस्यैव लिङ्गत्वेऽपि  
लिङ्गान्तरसूचनमिदम् । 'विमतं कारकेभ्यो भिद्यते, बाधकाऽभावे कारकसत्ताकालेऽव्यवहिय-  
माणत्वात्, बाधकाऽभावे यद्यत्काले न व्यवहियते तत्ततो भिद्यते' इति प्रयोगः । ननु  
'यस्मिन्साधन' इति पाठे यत्तज्ज्ञया कारकस्यैव क्रियात्वं प्रतीयते तच्च विरुद्धमत आह—  
यस्मिन्निति । सृगोति । जान न वस्तुसत्तासाधकम्, असतोपि शशशृङ्गादेः शाब्दजानदर्शना-  
दिति भावः । देशान्तरेति । 'संयोगजभिन्नः संयोगः क्रियाजन्यः, कारकाऽजन्यत्वे सति  
जन्यत्वा'दिति प्रयोगः । संयोगस्य क्रियाफलमात्रोपलक्षकत्वं बोध्यम् । फलानुमेया क्रियेति  
तात्पर्यम् । एतेन पचत्यादिष्वस्य हेतोरसंभव इत्यपास्तम् । संबन्धग्रहणेति । फलव्यापार-

कदाचिन्न भवति । यस्मिन्साधने संनिहिते पचतीत्येतद्भवति सा नूनं क्रिया ।  
अथवा यया देवदत्त इह भूत्वा पाटलिपुत्रे भवति सा नूनं क्रिया ।

कथं पुनर्ज्ञायते 'क्रियावचनाः पचादय इति' । यदेतेषां करोतिना सामा-

प्र० नपुंसकः, अन्यत्र त्वभिधेयवशादनियतलिङ्गः । अथवा मन्यतेर्धञ्यनुमान इति  
रूपम् । यस्मिन्संनिहिते इति । यस्मिन्वस्तुनि संनिहिते सति पचतीत्येतत्प्रयुज्यते  
नाऽसति सा क्रिया । क्वचित्तु 'यस्मिन्साधने संनिहिते' इति पाठः । तत्रायमर्थः—  
यस्मिन्संनिहिते सति पचतीत्येतत्साधनविषयो भवतीति । स्यादेतन् । मृगतृष्णिका-  
विषयजलज्ञानवत्पचतीत्येतदसत्यविषयमेव ज्ञानमित्याशङ्क्याह—अथवोत । देशा-  
न्तरप्राप्तिलक्षणेन कार्येणावाधितेन क्रियाख्यं कारणमनुमीयत इत्यर्थः । ननु  
प्रत्यक्षाऽप्रवृत्तौ संबन्धग्रहणाऽभावात् कथं क्रियाविषयमनुमानं प्रवर्तते । नैष दोषः ।  
धातुवान्यस्य समूहस्य युगपदसंनिधानादप्रत्यक्षत्वेऽप्येकैकस्य तु क्षणस्य प्रत्यक्षत्वे  
बुद्ध्या तान्त्राणान्संकलय्य 'पचती'ति प्रयुज्यते । यदाप्येकस्मिन्क्षणे पचतीति प्रयोग-  
स्तदा तत्र समूहरूपारोपणम् । शब्दशक्तिस्वभावान्नैकः क्षणो नैव धातुवान्यः । किं

उ०—योजन्यजनकभावग्रहे सति हि कार्येण कारणानुमानं स्यात्स एव तु दुर्घटोऽप्रत्यक्षत्वादिति  
भावः । एकैकस्येति । अधिश्रयणादेरित्यर्थः । प्रत्यक्षत्वेनेति । 'पश्य मृगो धावतीति'प्रत्यया-  
दित्यर्थः । बुद्ध्या संकलयेति । स्मृत्या विपर्याकृत्येत्यर्थः । उपस्थिते च संबन्धग्रहो न  
प्रत्यक्षेणापस्थित एवेति नियम इति भावः । एवं संबन्धग्रहे सति कार्येण तामनुमाय पच-  
तीति प्रयुज्यत इति तात्पर्यम् । इदं च योगिप्रयोगविषयं, तेषामेवाऽवयवक्रियाप्रत्यक्षात् ।  
अस्माकं तद्व्यवहारपरम्परया सर्वथा विकल्पात्मक एव प्रयोगः क्रियापदानामिति  
बोध्यम् । एतच्च 'वर्तमाने ल'डिति सूत्रे भाष्ये ध्वनितम् । ननु समूहस्याऽप्रत्यक्षत्वेऽप्येक-  
क्षणस्य प्रत्यक्षत्वसंभवात्क्रियामात्रे आनुमानिकत्वकथनमयुक्तमित्याशङ्क्य परिहरति—  
यदापीति । तथा च तस्य व्यवहाराऽविषयत्वाद्व्यवहारविषया सर्वाऽनुमेयैवेति भाष्य-  
तात्पर्यमिति भावः । ननु तदारोपेऽपि वस्तुत एकस्यैव लक्षणस्य क्रियात्वेन तत्र प्रत्यक्षत्वं  
व्यवहारविषयत्वं च दुर्वारमत आह—शब्दशक्तिरिति । एकः क्षण इति । अनारोपितसमूह-  
रूप एकः क्षण इत्यर्थः । परं त्वधिश्रयणादिरपि नैकक्षणात्मकः, तस्यापि हस्तप्रसारण-  
पात्रादानचुल्लासयोजनादयोऽवयवाः सन्त्येवेति सोऽपि समूहरूप एव । यस्तु तेषामवयवः  
परमाणुप्रख्यः स तु शब्दशक्तिस्वभावान्नैव वाच्यो, नापि प्रत्यक्षः । अनुमानं त्वेवम्—  
'उत्तरदेशसंयोगादिफलं कारणजन्यं, कार्यत्वा'दिति । तच्च कारणं प्रसिद्धातिरेके इतरबाध-  
बलात्क्रियारूपमेव प्रसिध्यतीति भाष्यतात्पर्यमित्याहुः । नन्वेकार्थबोधकत्वं सामानाधि-  
करण्यं न प्रकृतेऽत आह—सामान्येति । तथा च धातुलक्षणे क्रियातद्व्याप्याऽन्यतरवचनत्वं  
विधक्षितमिति न दोषः । यद्यपि करोतिर्गन्धनावक्षेपणादिष्वपि वर्तते तथापि कारकव्यापार  
एव तदर्थः प्रसिद्ध इति भावः । तत्र यो व्यापारसामान्यवाची तद्विधोषाः पचादयः, 'किं



नाधिकरणम् । किं करोति ? पचति । किं करिष्यति ? पक्ष्यति । किम-  
कार्षीत् ? अपाक्षीदिति । तत्र—

क्रियावचन उपसर्गप्रत्ययप्रतिषेधः ॥ ३ ॥

क्रियावचने धातुपसर्गप्रत्यययोः प्रतिषेधो वक्तव्यः । पचति प्रपचति ।  
किं पुनः कारणं प्राप्नोति ?

संघातेनाऽर्थगतेः ॥ ४ ॥

संघातेन ह्यर्थो गम्यते सप्रकृतिकेन सप्रत्ययकेन सोपसर्गेण च ।

अस्ति भवति विद्यतीनां च धातुत्वम् ॥ ५ ॥

अस्ति भवति विद्यतीनां च धातुसंज्ञा वक्तव्या । यथा हि भवता करोतिना  
पचादीनां सामानाधिकरण्यं निदर्शितं, न तथाऽस्त्यादीनां निदर्श्यते । नहि  
भवति—किं करोति ? अस्तीति ।

प्र०—करोति पचतीति । सामान्यविशेषभावेन सामानाधिकरण्यात् क्रियाविशेषवचनाः  
पचादयः प्रतीयन्त इत्यर्थः । यदा तु किं करोतीति पृष्टे 'न करोत्यास्त एव केवल'मिति  
प्रतिवचनं तदा व्यापारमात्रस्याऽवश्यंभावित्वाद् व्यापारविशेषविषयः प्रश्नः । प्रतिवचनं  
तु विशेषनिराकरणेनेति बोद्धव्यम् ।

संघातेनेति । संघातस्यैव प्रयोगादर्थवत्त्वम् । केवलानां तु धातूनामप्रयोगा-

उ०—करोतीत्यस्य च यत्करोति तत्किमिति व्यापारविशेषविषयः प्रश्नोऽर्थः । एवं च यन्निष्ठतया  
प्रश्नविषयक्रियायाः करोतिशब्दवाच्यायाः प्रतीतिस्तन्निष्ठतयैवोत्तरभूतपचतिशब्दवाच्यक्रियायाः  
प्रतीतिरिति तयोः सामानाधिकरण्यं, तत्र क्रियाप्रश्नजनकजिज्ञासायास्तद्विषयोत्तरेणैव  
निरासादेषां क्रियावाचित्वमिति भावः । नन्वेवं 'पनसो वृक्ष' इतिवत् 'पचति करोती'ति  
सहप्रयोगापत्तिरिति चेन्न, केवलस्य धातोः प्रयोगाऽभावेन तिरुप्रयोगे तदर्थपौनरुक्त्यभीत्या  
तथा प्रयोगाऽभावात् । यत्र तु नेदृशं बाधकं तत्रैवास्ति कारेत्यादि प्रयुज्यते एवेति दिक् । यदा  
त्विति । आत्मेरपि क्रियाविशेषत्वम् । अत एव गमनाऽऽसनशयनसंशयात्प्रश्ने 'आस्ते' इति  
प्रतिवचनमिति बोध्यम् । पाठनिरपेक्षमिदं लक्षणमिति शङ्कते भाष्ये—तत्रेति ।

ननुपसर्गस्य धात्वर्थविशेषकत्वात्प्रत्ययस्य कर्त्रर्थकत्वाच्च प्राप्त्यभावेन प्रतिषेधानुप-  
पत्तिरत आह भाष्ये—संघातेनार्थगतेरिति । बोद्धेति शेषः । तद्व्याचष्टे—संघातस्येति ।  
उपसर्गप्रत्यययोरित्यस्य—तद्विशिष्टयोरित्यर्थ इति भावः । अर्थवत्त्वमिति । अन्वयव्यतिरेका-

### प्रत्ययार्थस्याऽव्यतिरेकात्प्रकृत्यन्तरेषु ।

प्रत्ययार्थस्याऽव्यतिरेकात्प्रकृत्यन्तरेषु मन्यामहे 'धातुरेव क्रियामाहे'ति । पचति पठति । प्रकृत्यर्थोऽन्यश्चान्यश्च प्रत्ययार्थः स एव ।

### धातोश्चाऽर्थाभेदात्प्रत्ययान्तरेषु ।

धातोश्चाऽर्थाभेदात्प्रत्ययान्तरेषु मन्यामहे—'धातुरेव क्रियामाहे'ति । पक्तिः पचनं पाक इति । प्रत्ययार्थोऽन्यश्चान्यश्च भवति प्रकृत्यर्थः स एव । कथं पुनर्ज्ञायते—'अयं प्रकृत्यर्थः, अयं प्रत्ययार्थ' इति ?

### सिद्धन्त्वन्वयव्यतिरेकाभ्याम् ॥ ६ ॥

[ सिद्धमेतत् । कथम् ? ] अन्वयाच्च व्यतिरेकाच्च । कोऽसावन्वयो व्यतिरेको वा ? इह 'पचती'त्युक्ते कश्चिच्छब्दः श्रूयते पच्छब्दश्चकारान्तः, अतिशब्दश्च प्रत्ययः । अर्थोऽपि कश्चिद् गम्यते—विक्रितिः, कर्तृत्वमेकत्वं च । 'पठती'त्युक्ते कश्चिच्छब्दो हीयते, कश्चिदुपजायते, कश्चिदन्वयी । पच्छब्दो हीयते, पठ्शब्द उपजायते, अतिशब्दोऽन्वयी । अर्थोऽपि कश्चिद्धीयते, कश्चिदुपजायते, कश्चिदन्वयी । विक्रितिर्हीयते, पठिक्रियोपजायते, कर्तृत्वं चैकत्वं चान्वयी । ते मन्यामहे—यः शब्दो हीयते तस्यासावर्थो योऽर्थो हीयते, यः शब्द उपजायते तस्यासावर्थो योऽर्थ उपजायते, यः शब्दोऽन्वयी तस्यासावर्थो योऽर्थोऽन्वयी ।

विषम उपन्यासः । बहवो हि शब्दा एकार्था भवन्ति । तद्यथा—इन्द्रः शक्रः पुरुहुतः पुरन्दरः । कन्दुः कोष्ठः कुसूल इति । एकश्च शब्दो बह्वर्थः ।

प्र०—दानर्थक्यम् । अतिशब्दश्चेति । यद्यप्ययं प्रत्ययसमुदायः, तथापि प्रकृतिभागाव-  
बोधपरत्वात्प्रत्ययभागपर्यालोचनेऽनादरादेवमुक्तम् । अथवा पूर्वाचार्यैः कैश्चिदतिः

उ०—भ्यामिति भावः । भाष्ये—यथा हीत्यादि । प्रागुक्तकरोतिसामानाधिकरण्यरूपक्रिया-  
वानित्वविज्ञाभावात्तदभाव इति भावः । अतिव्याप्तिं निराकरोति भाष्ये—प्रत्ययार्थस्येति ।  
अव्यतिरेकः—अभेदः । प्रकृत्यन्तरेषु—भिन्नार्थकेषु । प्रत्ययस्याऽप्यावापोद्धारं दर्शयति—  
धातोश्चेति । अन्यश्चेति । लिङ्गभेदादित्यर्थः । 'अन्वयव्यतिरेकाभ्या'मिति वार्तिकेन धातो-  
रेव क्रियावाचित्वं काल्पनिकमिति प्रतिपाद्यते । इह उत्तरभाष्ये 'न चेत्सामान्यशब्दा'

तद्यथा—अक्षाः पादा माषा इति । अतः किं न साधीयोऽर्थवत्ता सिद्धा भवति ? नापि ब्रूमोऽर्थवत्ता न सिध्यतीति । वर्णिता ह्यर्थवत्ताऽन्वयव्यतिरेकाभ्यामेव । तत्र कुत एतदयं प्रकृत्यर्थोऽयं प्रत्ययार्थ इति, न पुनः प्रकृतिरेवोभावर्थो ब्रूयात्प्रत्यय एव वा ? सामान्यशब्दा एत एवं स्युः । सामान्यशब्दाश्च नान्तरेण प्रकरणां विशेषं वा विशेषेष्ववतिष्ठन्ते । यतस्तु खलु नियोगतः ‘पचती’त्युक्ते स्वभावतः कस्मिंश्चिद्विशेषे ‘पचति’शब्दो वर्ततेऽतो मन्यामहे—‘नेमे सामान्यशब्दा’ इति । न चेत्सामान्यशब्दाः प्रकृतिः प्रकृत्यर्थे वर्तते, प्रत्ययः प्रत्ययार्थः ।

### क्रियाविशेषक उपसर्गः ॥ ७ ॥+

पचतीति क्रिया गम्यते, तां प्रो विशिनष्टि । यद्यपि तावदत्रैतच्छक्यते वक्तुं—यत्र धातुरूपसर्गं व्यभिचरति । यत्र न खलु तं व्यभिचरति, तत्र कथम्—अध्येति अधीत इति ? यद्यप्यत्र धातुरूपसर्गं न व्यभिचरति, उपसर्गस्तु धातुं व्यभिचरति । ते मन्यामहे—‘य एवास्याऽधेरन्यत्राऽर्थः स इहापी’ति । कः पुनरन्यत्राऽधेरर्थः ? अधिरुपरिभावे वर्तते ।

प्र०—प्रत्ययत्वेन कल्पित इति तदपेक्षयैतदुक्तम् । किं न साधीय इति । यदा प्रकृतिरेव क्रियां साधनं चाह तदा सिद्धमेव प्रकृतः क्रियावाचित्वम् । प्रत्यय एवति । ततश्च प्रकृतेर्न स्यात्क्रियावाचित्वम् । अधिरुपरिभाव इति । ततश्चाधीत इत्यस्य विशि-

उ०—इत्याद्यन्तमर्थवत्सूत्रे व्याख्यातं तत एवाऽवधार्यम् । प्रत्ययः प्रत्ययार्थ इति । प्रत्यय-द्योत्येऽर्थे इत्यर्थः । प्रातिपदिकविषये पञ्चकस्य प्रातिपदिकार्थतयाऽर्थवत्सूत्रस्थभाष्यस्यैवमेव व्याख्येयत्वात् । तदेवं सप्रत्ययकेऽतिव्याप्तिं निरस्य सोपसर्गे तां निराकरोति भाष्ये—क्रियाविशेषक उपसर्ग इति । यथाऽन्वयव्यतिरेकाभ्यां प्रत्ययोऽर्थबोधकस्तथा ताभ्यामेव क्रियाविशेषद्योतक उपसर्गः, क्रियावाची धातुरेवेति भावः । प्रोवीति । पचेरुत्कृष्टक्रियापरत्वं द्योतयतीत्यर्थः । यद्यपि तावदिति । उपसर्गाव्यभिचारिधातुस्थले तत्त्वासम्भवादिति भावः । यद्यप्यत्रेति । धातोरुपसर्गाऽव्यभिचारेऽप्युपसर्गस्य धातुव्यभिचारादन्यत्र द्योत्यत्वेन निश्चितोऽर्थ एवेहाप्यधेरिति भावः । नन्विदमयुक्तमधीते इत्यादावुपरिभावाऽप्रतीतेरत आह—ततश्चेति । उत्कर्षलक्षण उपरिभावोऽधेरर्थः । स च विशिष्टार्थयुक्तस्वरूपो विधिपूर्वकस्वरूपो

१—कचिन्न । † सम्मेल्यताम्—‘अर्थवदधातुरप्रत्यय प्रातिपदिकम्’ १ । २ । ४५ इति सूत्रस्थनवमवार्तिकभाष्येण । + तथा चोक्तं शुक्लयजुःप्रातिशाख्ये ( ८ । ४५ ) कात्यायनेन—  
“क्रियावाचकमाख्यातमुपसर्गो विशेषकृत् । सत्त्वाभिधायकं नाम निपातः पादपूरणः ॥” इति ।

इह तर्हि व्यक्तमर्थान्तरं गम्यते—तिष्ठति प्रतिष्ठत इति । ‘तिष्ठती’ति व्रजिक्रियाया निवृत्तिः, प्रतिष्ठत इति व्रजिक्रिया गम्यते । ते मन्यामहे—‘उप-सर्गकृतमेतद्येनाऽत्र व्रजिक्रिया गम्यत’ इति । प्रोऽयं दृष्टापचार आदिकर्मणि वर्तते । न चेदं नास्ति—‘बह्वर्था अपि धातवो भवन्ती’ति । तद्यथा—‘वपिः प्रकिरणे दृष्टश्छेदने चापि वर्तते—‘केशश्मश्रु वपती’ति । ईडिः स्तुतिचोदना-याच्ञासु दृष्टः प्रेरणे चापि वर्तते—‘अग्निर्वा इतो वृष्टिमीदृ, मरुतोऽमुतश्च्याव-यन्ती’ति । करोतिरभूतप्रादुर्भावे दृष्टो निर्मलीकरणे चापि वर्तते—‘पृष्ठं कुरु’ ‘पादौ कुरु’ । उन्मृदानेति गम्यते । निक्षेपणे चापि वर्तते—‘कटे कुरु’ ‘घटे कुरु’ ‘अश्मानमितः कुरु’ । स्थापयेति गम्यते । एवमिहापि तिष्ठतिरेव व्रजिक्रियामाह तिष्ठतिरेव व्रजिक्रियाया निवृत्तिम् । अयं तर्हि दोषः—‘अस्तिभवतिविद्यतीनां धातुत्व’मिति ?

यदि पुनर्भाववचनो धातुरित्येतल्लक्षणं क्रियेत । कथं पुनर्ज्ञायते—भाव-प्र०—प्रार्थयुक्तानां शब्दानां पठनं, विधिपूर्वकं वा करोतीत्यर्थः । अध्येतीत्यत्र विशिष्टं स्मरणरूपं ज्ञानं धात्वर्थः । प्रोयमिति । अन्यत्रापि प्रयोगात् । ततश्चाऽन्यत्राऽस्य योऽर्थो द्योत्यः स एवेहापीत्यनुमीयते । अनेकार्थत्वाद्धानूनां तिष्ठतिरेव गतिवाचीति निर्णयः । भाववचन इति । भावशब्दः क्रियामात्रवाची । यथा ‘यस्य च भावेने’ति ‘भावे घ’ञिति च । तेन पचादीनामपि धातुसंज्ञा सिध्यति, अस्तिभवतिविद्यतीनामपि

उ०—वेति भावः । केचित्त्ववगमपर्यन्तत्वरूप उत्कर्षोऽधेरर्थ इत्याहुः । विशिष्टं स्मरणमिति । निरन्तरत्वादिकं तत्रोत्कर्षः । भाष्ये—इह तर्हि व्यक्तमिति । तत्र व्रजिक्रियायां उपसर्ग-मात्रार्थत्वे तिष्ठतेर्धातुत्वानापत्तिः, तिष्ठतिमात्रस्य तु नाऽर्थः, तस्य तच्चिद्व्यर्थकत्वात् । विशिष्टस्य तदर्थकत्वे तु तस्यैव धातुत्वापत्तिरिति भावः । समाधत्ते—प्रोयमिति । नन्वेवमपि गतिनिवृत्तिवाचिनस्तिष्ठतेः कथं गतिवाचित्वमत आह—अनेकार्थत्वादिति । धातोः कश्चिदवश्यकल्प्यनानार्थत्वेनैव प्रकृताऽर्थनिर्वाहे प्रशब्दस्याऽर्थकल्पने मानाऽभाव इति भावः । लोकेऽपि प्रथमगमनकर्त्तर्येव प्रतिष्ठत इति प्रयुज्यत इति तात्पर्यम् । तदाह भाष्ये—न चेदं नास्तीति । प्रकिरणे इति । ‘माषान्वपती’त्यादौ । वृष्टिमीदृ इति । प्रेरयतीत्यर्थः ।

ननु ‘भाववचन’इतिभ्यासे पचादिष्वव्याप्तिरत आह—क्रियामात्रेति । धात्वर्थ-मात्रेत्यर्थः । मात्रपदं कात्स्न्ये । नन्वेवमप्यस्यादिष्वव्याप्तिरत आह—अस्तिभवतीत्यादि । ‘तस्मिन्सत्यागतः’ ‘भवनं भाव’ इत्यादिप्रयोगादस्यादिक्रियाऽपि भावपदेन गृह्यत इति भावः । नन्वस्याद्यर्थस्यापि लक्षणेनेत्यत आह—भावरूपेति । ‘क्रिया’शब्दः सपरिस्पन्दसाधनसाध्यार्थे कृदौ, भावशब्दश्च सपरिस्पन्दाऽपरिस्पन्दाभ्यन्तरसाधनसाध्य इति भावः । इतरो भवत्य-

वचनाः 'पचादय' इति ? यदेषां भवतिना सामानाधिकरण्यं—भवति पचति,  
भवति पक्ष्यति, भवत्यपाक्षीदिति ।

कः पुनर्भावः ? भवतेः स्वपदार्थो भवनं भाव इति । यदि भवतेः  
स्वपदार्थो भवनं भावो, विप्रतिषिद्धानां धातुसंज्ञा न प्राप्नोति—भेदः छेदः ।

प्र०—भावरूपायाऽभिधायित्वात् । भवति पचतीति । आत्मभरणवचनो भवतिः ।  
तच्चात्मभरणं—विरुद्धैकार्थसमवायैः पाचकत्वादिभिरविरुद्धैकार्थसमवायम् । यथा  
'शुक्लं रूप'मिति शुक्ले गुणे शुक्लत्वं, रूपत्वं चाऽस्तीति शुक्लादयो रूपवचनाः । एवं पचा-  
दयो भाववचना इत्यर्थः ।

कः पुनरिति । यदि क्रियैव भावस्तदा पक्षान्तरोपादानमनर्थकमथान्यस्तदा-  
ऽव्याप्तिरिति प्रश्नः । स्वपदार्थ इति । स्वग्रहणमुपचरितार्थनिवृत्त्यर्थं गौणोऽपि  
पदार्थो भवति, न तु स्वो, व्यभिचारात् । पदग्रहणं प्रकरणाद्यनपेक्षत्वप्रतिपादनार्थम् ।  
भवनं भाव इति विग्रहः कर्तृमाधननिवृत्त्यर्थः । भेद इति । विनाशो दृष्टेदश्च

उ०—र्थोऽस्य भावशब्देन विवक्षित इत्याशयेन पृच्छति भाष्ये—कथं पुनरिति । ननु भवति-  
पचत्योर्नैकार्थबोधकत्वरूपं सामानाधिकरण्यं, भावः सत्ता, विहित्यनुकूलव्यापारश्च पाक  
इति तयोस्त्यस्तवैलक्षण्यादत आह—आत्मभरणेति । आत्मभरणं चाऽऽवष्टाज्जावविकाराद-  
नुस्यूतं 'स'दिति प्रत्ययवेद्यं रूपम्, तच्च केवलान्वयित्वात्पदार्थमात्रसमानाधिकरणम् । एवं  
चाश्रये पञ्चक्रियाबोधे तत्समानाधिकरणात्मभरणस्यापि तत्र सत्त्वेन तद्वाचकत्वं पचादीनाम् ।  
यथा शुक्ले गुणे रूपत्वसत्तामात्रेण रूपवचनत्वं शुक्लादीनाम् । तदुक्तम् पाचकत्वादिभि-  
रिति । आदिना—गन्तृत्वादि । 'पाकत्वादिभि'रिति पाठान्तरम् । अत्रादिना—गमनत्वादि ।  
विरुद्धेति । 'परस्पर'मित्यादिः । एवं च 'पचति भवति'त्यादेर्यत्कर्तृका पञ्चक्रिया तत्कर्तृका  
सत्तेति बोधः । एवं च भवत्यर्थपचत्यर्थयोरेकाऽधिकरणप्रवृत्तित्वमेव भवतिपचत्योः सामा-  
नाधिकरण्यमिति भावः ।

ननुक्तेन सामानाधिकरण्येन भावपदार्थस्याप्युक्तप्रायत्वात्कः पुनरिति प्रश्नोपपन्नोऽत  
आह—यदीति । 'भवतेरर्थ' इत्येतावता सिद्धे 'स्वपदे'ति व्यर्थमत आह—स्वेति । न च  
धातूनामनेकार्थत्वाद्वानुर्न कापि लाक्षणिक इति वाच्यम्, अनुपपत्तिप्रतिसन्धानपूर्वकप्रतीति-  
विषयार्थमादायैवाऽनेकार्थत्वस्वीकारात् । यस्वनुपपत्तिप्रतिसन्धानपूर्वकप्रतीति विषयो यथा  
भूधातोर्गमनाविस्तत्र लक्षणैवेत्याशयात् । क्रियावाचकत्वं च क्रियाबोधकत्वमेवेति बोध्यम् ।  
प्रकरणादीति । तेन तत्सापेक्षप्रतीतिकपराभवाद्यर्थनिरासः । भवनलक्षणभावस्य सत्तारूपत्वा-  
त्सत्तायाश्च केवलान्वयित्वेन सर्वसमानाधिकरणतया भाववचन इति लक्षणं न काव्यव्याप्त-  
मित्युत्तरमाप्यतात्पर्यम् । नन्ववयवविभागानुकूलव्यापारवाचिनां भिदादीनां कथमभाववचनतेत्यत



अन्यो हि भावोऽन्योऽभावः । आतश्चान्यो भावोऽन्योऽभाव इति, यो हि यस्य भावमिच्छति स न तस्याऽभावं, यस्य चाऽभावं न तस्य भावस् ।

पचादीनां च धातुसंज्ञा न प्राप्नोति । यथा हि भवता क्रियावचने धातौ करोतिना पचादीनां सामानाधिकरण्यं निदर्शितं, न तथा भाववचने धातौ निदर्श्यते । करोतिः पचादीनां सर्वान्कालान्सर्वान्पुरुषान्सर्वाणि वचनान्यनुवर्तते, भवतिः पुनर्वर्तमानकालं चैकत्वं च ।

प्र०-घटरज्ज्वादेः, स च भावविरोधीति भावः । सर्वान् पुरुषानिति । किं करोषि ? पचामि, किं करोमि ? पचेत्यादौ विपरीताऽपि पुरुषानुवृत्तिः सर्वग्रहणेन विवक्षिता । भवतिः पुनरिति । नहि भवति भविष्यति पक्ष्यत्यभूदपाक्षीद्भवतः पचतो भवन्ति

उ०-आह—विनाश इति । तत्र घटादेर्नाशो भेदपदेन, रज्ज्वादेः स स्छेदपदेनेति शब्दशक्ति-स्वभावादवगन्तव्यम् । विनाशकाले सत्ताया अभावाच्च तेन तस्याः सामानाधिकरण्यमिति भावः । दोषान्तरमाह—पचादीनां चेति भाष्ये । क्रियावचने धाताविति । 'क्रियावचनो धातु'रिति ल णनिरूपणावसरे यथा निदर्शितं न तथा 'भाववचनो धातु'रिति लक्षणवसरे पचादीनां भवतिना निदर्श्यत इत्यर्थः । तथाहि न सामान्यविशेषभावेन पचादेर्भवतिना सामानाधिकरण्यं, किं करोति ? पचति, किमकर्षीत् ? अपाक्षीत्, किं करिष्यति ? पक्ष्यति 'किं कुरुतः ? पचत' इति वत् क भवति ? पचति, किं भविष्यति ? पक्ष्यती'त्यादेरप्यापत्तेः । यतस्तु न प्रश्नोत्तरभावेन सामानाधिकरण्यं, यतश्च पचतो भिन्नभिन्नवचनाद्यन्तेपि भवतेरेक-रूपत्वमतः पच्यर्थो भवतेः कर्तैव, पचति यत्तद्भवतीति वाक्यार्थात् । करोतिः—कृधात्वर्थः । भवतिः—भूधात्वर्थः । धात्वर्थनिर्देशेपि 'यजतिषु ये यजामहं करोती'तिवत् श्रित्प् । वर्तमानकालं चैकत्वं चेति । प्रश्नविषयत्वं विना चेत्पि बोध्यम् । 'भवतिरेकत्वमनुवर्तते' इत्युक्त्या क्रियायां सङ्ख्यान्वयं दर्शयति । एवं 'पचादीनां सर्वाणि वचनानी'त्यनेनाऽपि । तत्र वचनं—सङ्ख्यः । न चैवं 'पक्ष्यति भवती'ति कथं प्रयोगो, भविष्यत्पाके वर्तमानसत्ता-श्रयत्वाऽसंभवादिति वाच्यं, भूतभविष्यतोरपि सूक्ष्मावस्थामालम्ब्य सत्ताया वर्तमानत्वाऽक्षते-रिति भावः । करोतेः पचादिसर्वपुरुषानुवर्तकत्वं 'किं करोषि' 'पचामी'त्यादौ व्यभिचरितमत आह—किं करोषीति । करोतेः सामान्यविशेषभावेन पचादिष्वनुवृत्तिर्द्वेधा, पचादिसमान-पुरुषान्ता, अनुकूलतद्विपरीतपुरुषान्ता चेति । द्विविधाऽपि सा सर्वपदेन संगृहीतेत्यर्थः । नहि भवतीति । ननु यः पक्ष्यति स भविष्यतीत्यभिप्रायेण 'भविष्यति पक्ष्यती'ति प्रयोगः कथं नेति चेन्न, भाववाचकस्य क्रियाप्रधानत्वात् । उक्तं सामानाधिकरण्यमपि न भाववाचक-तासाधकम्, यथा श्रुक्छादीनां रूपवाचकत्वेपि न रूपत्ववाचकता, तद्वत् । एवं पाकत्वेन सत्तायाः सामानाधिकरण्येन पचेः सद्भाषकत्वेपि न सत्तावाचकत्वमिति बोध्यम् । किं चोक्तोऽर्थोपि न, पचतीत्यनेनैव तत्कर्तुं वर्तमानसत्ताऽवगत्या भवतीत्यस्याऽनुपयोगात्, तद्वक्ष्यति भाष्ये—पचादयः क्रिया इत्यादि । कथं संबन्ध इति । किंसंबन्धमूक्तिकेयं

का तर्हीयं वाचोयुक्तिः—भवति पचति, भवति पक्ष्यति, भवत्यपाक्षी-  
दिति ? एषैषा वाचोयुक्तिः—‘पचादयः क्रिया भवतिक्रियायाः कर्ण्यो  
भवन्ती’ति । यद्यपि तावदत्रैतच्छक्यते वक्तुं—यत्रान्या चान्या च क्रिया,  
यत्र खलु सैव क्रिया तत्र कथं—भवेदपि भवेत्’ ‘स्यादपि स्या’दिति ।  
अत्राप्यन्यत्वमस्ति । कुतः ? कालभेदात्साधनभेदाच्च । एकस्यात्र भवतेर्भवतिः  
साधनं सर्वकालश्च प्रत्ययः । अपरस्य बाह्यं साधनं वर्तमानकालश्च प्रत्ययः ।

प्र०—पचन्तीति । का तर्हीति । कथं सम्बन्ध इति प्रश्नः । एषैवेति । या एषा त्वया पृष्टा  
सैषा वर्ण्यमानस्वरूपेत्यर्थः । पचादय इति । साध्यसाधनभावः सम्बन्धो न तु  
सामान्यविशेषभाव इत्यर्थः । नन्वन्यत्रोक्तं ‘तिष्ठभिहितो भावः क्रियया समवायं न  
गच्छतीति, नहि भवति—पठति पचती’ति । ततश्च तेनैतद्विरुध्येत । तत्राहुः—कर्तृ-  
कर्मभावेन क्रिया आख्यातवाच्यक्रियया सम्बध्यत एव,—भवति पचति, पश्य मृगो  
धावतीति । करणादिभावेन तु न सम्बध्यते, तथा प्रयोगाऽदर्शनात् । भवेदपि  
भवेदिति । एकस्याः क्रियाया आत्मापेक्षः साध्यसाधनभावो विरुद्ध इति भावः ।  
कालभेदादिति । स्वाभाविकमन्यत्वं कालसाधनभेदेन व्यज्यते । एकस्येति । ‘अपि

उ०—वाचोयुक्तिः—वाक्यप्रयोगोयमिति भाष्यार्थ इति भावः । एषैवेति द्विरुक्तिः कथमत आह—  
यैवेति । साध्यसाधनभावः—क्रियाकारकभावः । तथा प्रयोगाऽदर्शनादिति । ‘ज्योतिष्टो-  
मेन यजेते’त्यादावपि ‘ज्योतिष्टोमेने’त्यस्यैव करणत्वेनान्वयो न तु धात्वर्थस्येति मतं मंजूषायां  
विधिवादे निरूपितम् । यद्वा तस्य करणत्वेन न धात्वन्तराऽर्थेन्वय इति भावः । यत्कर्तृका  
पश्चिक्रिया तत्कर्तृका सत्तेति बोधे तु ‘पक्ष्यन्तिभवन्ती’त्यादेरप्यापत्तिरिति बोध्यम् । यत्र  
खल्विति—भाष्ये । एकस्या एव कर्तृत्वं तन्निरूपकत्वं च न युक्तमिति भावः । भवेदपि  
भवेदिति । अपि भवेदिति यत्तद्वचस्त्वित्यर्थः । [भाष्ये—स्यादपि स्यादिति । अत्र ‘सर्पिष’  
इत्यध्याहारेण पदार्थद्योतकत्वादपेः कर्मप्रवचनीयत्वेन पक्षाऽभावः ।] नन्वन्यत्वस्य कालभेद-  
जन्मत्वाऽभावादनुपपन्नमेतदत आह—स्वाभाविकमिति । तज्ज्ञानहेतुत्वे तद्वेतुत्वोपचार इति  
भावः । ननु ‘भवेदपि भवे’दित्यस्य देवदत्तस्य सत्ता सम्भाविता इति यत्तद्वचस्त्वित्यर्थः ।  
लिङ्गाऽपिना च संभावना प्रतिपाद्यते । अपरोक्षे लिङ् प्रार्थने । एवं च तयोः कालांशे उदा-  
सीनत्वाद् वर्तमानकाल इत्ययुक्तमत आह—अपि भवेदिति । ‘सत्ता वर्तमाने’त्यस्य  
‘सम्भाविते’ति शेषः । यद्यप्युदासीनः काले लिङ् तथापि क्रियाया नियमेन कालाकाङ्क्ष-  
सत्त्वात्प्रकरणादिवशेन तत्तत्कालविशिष्टक्रियावगतिः । अत एव माहि लुहादेः सर्वलकारा-  
पवादत्वव्यवहारः । एवं च ‘नहि भूतभानिजोस्तादृशी प्रीतिर्यादृशी वर्तमान’ इति न्यायेन  
सम्भावनालिङ्गन्तप्रतिपाद्यस्य वर्तमानत्वसिद्धिः । तदाह—तथाभूता हीति । भवेदित्यस्याः  
सत्ताया इति । प्रार्थनालिङ्गन्तार्थाया इत्यर्थः । सम्भावनाविषयवर्तमानसत्ताकर्तृका प्रार्थ्यमाना  
सत्तेति बोधः । नन्वेवमपि प्रार्थनालिङ्गन्तार्थस्य कथं सर्वकालत्वं, प्रार्थनाया भविष्यद्विषयत्वा

यावताऽत्राप्यन्यत्वमस्ति, पचादयश्च क्रिया भवतिक्रियायाः कर्त्र्यो भवन्तीति, अस्त्वयं कर्तृसाधनः—भवतीति भाव इति । किं कृतं भवति ? विप्रतिषिद्धानां धातुसंज्ञा सिद्धा भवति । भवेद्विप्रतिषिद्धानां धातुसंज्ञा सिद्धा स्यात्, प्रातिपदिकानामपि तु प्राप्नोति वृक्षः प्लक्ष इति । किं कारणम् ? एतान्यपि हि भवन्ति ।

एवं तर्हि कर्मसाधनो भविष्यति—भाव्यते यः स भाव इति । क्रिया चैव हि भाव्यते स्वभावसिद्धं तु द्रव्यम् । एवमपि भवेत्केषांचिन्न स्याद्यानि न

प्र०—भवे'दित्यत्र यो भवतिस्तस्यारोग्यादिविशिष्टदेवदत्तादिकर्तृका सत्ता वर्तमानाऽर्थः । तथाभूता हि सत्ता प्रार्थ्यत इति वर्तमानकालः प्रत्ययः । सा तु सत्ता 'भवे'दित्यस्याः सत्तायाः कर्तृत्वेन निर्दिष्टेति भेदोऽस्त्येव । अस्त्वयमिति । भेदादयोऽपि भवन्तीति तद्वचनानां सिध्यति धातुसंज्ञा । एतान्यपीति । एतत्प्रतिपाद्यानि वस्तुनीत्यर्थः । भाव्यते यः स भाव इति । तेन साध्यमानार्थवाचिनां धातुसंज्ञेत्यर्थः । स्वभावसिद्धमिति । शब्दशक्त्यनुसारेणैतदुच्यते । कृतता-क्रियमाणता-कर्तव्यतायुक्तान्यपि द्रव्याणि सिद्धरूपाण्येव प्रातिपदिकेनाऽभिधीयन्ते । शब्दान्तरेण तु तेषामवस्थान्तरं प्रतिपाद्यते ।

उ०—तद्विषयसत्तायां भविष्यत्प्रतीतेरिति चेन्न । 'शान्तो रोग' इति प्रश्ने पुनरनुत्पत्तिध्वननायैकेन 'शमिष्यती'त्युक्ते, संवादायापरेण 'शाम्यती'त्युक्तेऽनौलब्ध्याय शाम्यत्विति प्रयोगदर्शनेन प्रार्थना-विषये सर्वकारुत्वाऽभिमानात् । तदेवमत्र लक्षणे भिदादिष्वभ्यासिर्भवतिसामानाधिकरण्याऽभावात्पचादावभ्यासिश्चेति दूषणद्वयं स्थितम् । 'कर्त्र्यो भवन्ती'त्यस्याऽनुपपन्नं भाववचनो धातुरिति लक्षणमिति शेषः । भवतिसामानाधिकरण्याऽभावेन भाववचनत्वाऽभावादिति भावः । अथ तदुद्धरति—अस्त्विति । 'विप्रतिषिद्धाना'मित्युपलक्षणं—पचादीनामपि । भेदादयोपीति । जन्मवाच्यं भवतिः । तेन ध्वंसस्यापि जायमानत्वाच्चाऽभ्यासिरिति भावः । अन्योन्याऽभावोऽपि तत्तद्वस्तुजन्मना जन्य एवेति तद्वाचकभेदशब्दसिद्धिर्बोध्यः । एतानीति नपुंसकमयुक्तमुपपन्नानां पुंस्वादत्त आह—एतदिति । ननु कर्मसाधनेपि वृक्षादिषु दोषोऽपरिहृत एवेत्यत आह—तेन साध्यमानेति । साध्यावस्थावपक्षाऽर्थवाचिनामित्यर्थः । कृतता—घटमकार्षीदित्यादौ । क्रियमाणता,—घटं करोतीत्यादौ । कर्तव्यता,—घटं करिष्यतीत्यादौ । सिद्धरूपाण्येवेति । स्वभावेन—शब्दशक्तिस्वभावेन, सिद्धं—सूक्ष्मरूपेण सिद्धावस्थमेव द्रव्यं—शब्दवाच्यमिति भाष्याक्षरार्थः । अत एव तस्य क्रियाकारुक्षा । यद्यपि क्रियापि तथा, तथापि सा शब्दशक्ति-स्वभावात् स्थूलरूपेण साध्यतयैव प्रतीयत इति बोध्यम् ।

भाव्यन्ते, ये त्वेते संबन्धिशब्दास्तेषां प्राप्नोति—माता पिता भ्रातेति । सर्वथा वयं प्रातिपदिकपर्युदासान्न मुच्यामहे ।

पठिष्यति ह्याचार्यो 'भूवादिपाठः प्रातिपदिकाण्यपयत्यादिनिवृत्त्यर्थ' इति । यावता पठिष्यति—'पचादयश्च क्रिया भवतिक्रियायाः कर्त्र्यो भवन्ती'ति, अस्त्वयं कर्तृसाधनः, भवतीति भाव इति । किं वक्तव्यमेतत् ? नहि । कथमनुच्यमानं गंस्यते ? एतेनैवाभिहितं सूत्रेण 'भूवादयो धातवः' इति । कथम् ? नेदमादिग्रहणम् । वदेरयमौणादिक इष्कर्तृसाधनः—'भुवं वदन्तीति भूवादय' इति ।

प्र०—मातेति । मातृत्वं पुत्रजन्मना भाव्यते । सर्वथेति । पाठाश्रये समानशब्दानां प्रसङ्गः, कर्तृसाधने भावशब्दे वृत्तादीनां प्रसङ्गः, कर्मसाधने मात्रादीनामित्यर्थः । इदानीं समाधानमाह—पठिष्यतीति । पठितानामेव भाववचनानां धातुसंज्ञा, नान्येषामित्यर्थः । अस्त्वयमिति । भवतीति भूरिति कर्तेरि क्विप्ति न तु कर्मेणि । अर्थस्त्वभिन्न एव । यो हि भवति स एव भाव्यते नाऽन्यः । नेदमिति । वृद्धिशब्दस्य मङ्गलार्थस्य प्रयुक्तत्वाद्वकारो मङ्गलार्थो नोपयुज्यते । भुवमिति । जायमानार्थं येऽभिदधति ते धातव इत्यर्थः । भवतिरत्र जन्मवाची गृह्यते, न तु सत्तावाचीति सिद्धार्थाऽभिधायिनां संज्ञा न भवति ।

उ०—मातृत्वमिति । मात्रादिशब्दा अनकस्वीत्वादौ शक्ता । अनकत्वस्य च जन्यनिरूपितत्वमित्यभिमानः । भाष्ये 'पठिष्यति ही'त्यस्य हिशब्दात् पूर्वोक्तशक्नोपपादकत्वभ्रमं वारयति—इदानीमिति । सामान्यशब्दाऽतिप्रसङ्गवारणायाह—भाववचनानामिति । 'कर्त्र्यो भवन्ती'त्यतोऽस्त्वयं कर्तृसाधनो भवतीति भाव इति, न कश्चिदोष इत्यर्थो भाष्यस्य । सूत्राक्षरैरस्य संग्रहं दर्शयति—भूरिति कर्त्तरीति । अर्थस्त्वभिन्न एवेति । एवं च कर्तृसाधनकर्मसाधनयोरविशेषः फले दोषवारणमपि समम्, न्यायप्राप्तश्च कर्तृसाधन इति स एवाऽस्त्वित्याशयः । भाष्ये—किं वक्तव्यमिति । 'भाववचना भूवादयो धातव' इति किं वक्तव्यमित्यर्थः । औणादिक इति । बाहुलकादिति भावः । वृद्धिशब्दस्येति । मध्यमङ्गलस्य 'शिवशमरिष्टस्ये'त्यादिभिरेव सिद्धत्वेनेदं नाऽस्तीदोषयुज्यत इति भावः । जायमानमिति । तत्त्वेन प्रतीयमानमित्यर्थः ।

भाववचने [ धातौ ] तदर्थप्रत्ययप्रतिषेधः ॥ ८ ॥

भाववचने धातौ तदर्थस्य प्रत्ययस्य प्रतिषेधो वक्तव्यः । शिश्ये इति । किं च स्यात् ? अक्षितीत्यात्वं प्रसज्येता । तद्धि धातोर्विहितम् ।

इतरेतराश्रयं च प्रत्यये भाववचनत्वं तस्माच्च प्रत्ययः ॥ ९ ॥

इतरेतराश्रयं च भवति । केतरेतराश्रयता ? 'प्रत्यये भाववचनत्वं तस्माच्च प्रत्ययः' । उत्पन्ने हि प्रत्यये भाववचनत्वं गम्यते, स च तावद्भाववचना-  
दुत्पाद्यः । तदेतदितरेतराश्रयं भवति । इतरेतराश्रयाणि च कार्याणि न प्रकल्पन्ते ।

सिद्धं तु नित्यशब्दत्वादनान्ध्रित्य भाववचनत्वं प्रत्ययः ॥ १० ॥

सिद्धमेतत् । कथम् ? [ 'नित्यशब्दत्वात्' । ] नित्याः शब्दाः । नित्येषु च शब्देष्वनान्ध्रित्य भाववचनत्वं प्रत्यय उत्पद्यते ।

प्र०— शिश्ये इति । भावार्थाऽभिधायित्वात्प्रत्ययस्य धातुसंज्ञाप्रसङ्गादात्वं प्राप्नोति । तद्व्यनैमित्तिकं, शिति तु प्रतिषिध्यते । एकारोच्चारणं तु यदा कर्तृकर्मणोर्लकारस्त-  
दर्थम् । पाठस्तु न तावदस्य मनसि वर्तते । इतरेतराश्रयं चेति । प्राक्शास्त्रव्यापारात्  
समुदाय एव नास्ति, कुतोऽन्वयव्यतिरेकाभ्यामर्थस्य प्रविभागः । तस्मिन्नाऽसति भाव-  
वचनत्वाऽपरिज्ञानाद्धातुत्वं न व्यवतिष्ठत इत्यर्थः ।

सिद्धं त्विति । व्यवस्थिता एव पचत्यादयः समुदायाः संसृष्टार्थाधायिनः केवल-  
मुत्प्रेक्ष्योत्प्रेक्ष्य प्रक्रियायामर्थविभागः शब्दविभागश्चाऽपोद्भिध्यते इत्यर्थः । अनाश्रि-

उ०— एवं वदता तेन प्रातिपदिकनिवृत्त्यर्थं पाठो नाऽऽश्रितः । वृक्षादीनां तत्त्वेनाऽभानादेव  
व्यावृत्तिसिद्धेरिति मन्वानः शङ्कते भाष्ये—भाववचन इत्यादि । प्रत्ययस्येति । प्रत्ययान्तस्य  
तूपदेशाऽभावाद्धातुत्वेऽप्यात्वाऽप्राप्तेरिति भावः । अक्षितीति पर्युदासेनाऽश्रितः परत्वाऽभावा-  
त्वात्वाऽप्राप्तिरत आह—तद्धि । भाष्ये—तद्धि धातोरिति । 'आदेश' इत्यत्र धातोरिति  
संबध्यत इति वार्तिककृतोऽभिमान इति भावः । भाष्यकारस्तूपदेशग्रहणबलेन तत्र धातो-  
रित्यस्याऽसंबन्धं वक्ष्यति । अत्र तु नाऽऽश्रितं शिति नेति निषेधेन शित्प्रत्ययपरत्वयोग्य एवैकान्त  
भावप्रवृत्तेरिति बोध्यम् । 'यं विधिं प्रतीति न्यायेनैकारोच्चारणसामर्थ्यादात्वं न स्यादत  
आह—एकारोच्चारणं त्विति ।

व्यवस्थिता इति । साधुत्वाऽवधारणमात्रे शास्त्रव्यापारात् प्रागुक्तप्रणाली सर्वापि  
सिद्धेवेति नाऽव्यवस्थाभाव इति भावः । संसृष्टार्थाभिधायिन इति । संसृष्टोपस्थापका



प्रथमभावग्रहणं च ॥ ११ ॥

प्रथमभावग्रहणं च कर्तव्यम् । प्रथमं यो भावमाहेति । कुतः पुनः प्राथम्यम्, किं शब्दत आहोस्विदर्थतः ? किं चातः ? यदि शब्दतः, सनादीनां धातुसंज्ञा न प्राप्नोति—‘पुत्रीयति’ ‘वस्त्रीयती’ति । अथाऽर्थतः, सिद्धा सनादीनां धातुसंज्ञा, स एव तु दोषो ‘भाववचने तदर्थप्रत्ययप्रतिषेध’ इति । एवं तर्हि नापि शब्दतो नाप्यर्थतः । किं तर्हि ? अभिधानतः । सुमध्यमेऽभिधाने यः प्रथमं भावमाह ।

प्र०—त्येति । पारमार्थिकं नाश्रीयते, परिकल्पितं त्वाश्रीयत एव । तत्त्वतो हि शब्दान्तराण्येवाऽर्थान्तरेषु प्रयुज्यन्ते ।

प्रथमभावग्रहणं चेति । तदर्थप्रत्ययपरिहारोऽयम् । प्राथम्यस्याऽऽपेक्षिकत्वात्पृच्छति—कुत इति । पुत्रीयतीति । नाऽत्र प्रथममुच्चार्यणः पुत्रशब्दो भावमाह । ‘सनाद्यन्ता धातव’ इत्यस्य प्रत्याख्यानेऽयं दोषः । सिद्धेति । प्रथम आद्यो भावोऽप्रथमेनाऽपि क्यचाऽभिधीयते न तु द्वितीयः । ‘शिश्ये’ इत्यत्र तु प्राप्नोति, स्वार्थिकेन प्रत्ययेन प्रथम एव भावोऽभिधीयते न तु द्वितीयः । अभिधानत इति । अन्येनाऽनभिहितं भावं य आह स धातुः । ‘शिश्ये’ इत्यत्र तु प्रकृत्यभिहितं भावं प्रत्यय आहेति न तस्य धातुसंज्ञाप्रवृत्तिः । यथा ‘प्रथममयं राजानं पश्यती’त्यस्यायमर्थो यदन्येनादृष्टं पश्यतीति, तथेहापि प्राथम्यमभिधानक्रियापेक्षमाश्रीयते—‘अन्येभ्यो भावाभिधायिभ्यो यः प्रथमं भावमाहे’ति । सुमध्यम इति । द्वौ शब्दार्थपक्षौ, दुष्टत्वात्परित्यज्योपादीयमानमभिधानं मध्यममिति व्यपदिश्यते । तदेव निर्दोषत्वाच्छोभनत्वेन विशेष्यते । चिकीर्षतीत्यत्र करोत्यर्थोपसर्जनामिच्छामन्येनाऽभिहितं

उ०—इत्यर्थः । धातुसंज्ञार्थं भाववचनत्वस्याश्रितत्वादनाश्रित्येत्यनुपपन्नमत आह—पारमार्थिकमिति । तस्य व्यवहारेण समुदायवृत्तिरिति भावः । वार्तिककृताऽनाश्रित्येत्युक्तेरिति तात्पर्यम् । परिकल्पितं त्विति । भाष्यकृता पूर्वमन्वयव्यतिरेकाभ्यां धातुरेव क्रियावाचीत्युक्तेरिति भावः ।

अश्रवणादोषसमुच्चय इति भ्रमं प्राप्तं वारयति—तदर्थेति । वार्तिककृता धातोरित्यस्यास्य संबन्धाभ्युपगमात्तदुक्तोऽयं परिहार इत्यर्थः । ननु स्वभावादेव धातूनां प्रथमं भाववाचित्वे ‘कुत’ इति हेतुप्रश्नोऽसङ्गत इत्यत आह—प्राथम्यस्येति । अवधिविषयः प्रश्न इति भावः । प्रथमश्चासौ भाववचनश्चेति विग्रहे प्रथममुच्चार्यमाणः सन् भावमाहेत्यर्थे शब्दतः प्राथम्यम्, ‘प्रथमस्य भावस्य वचन’ इति विग्रहेऽर्थतः, द्वयोर्मध्ये ‘प्रथमं पूर्वकालं भाववचन’ इति विग्रहे विस्पष्टपदुक्तसमासेऽभिधानतः स्वयं प्रथमोऽप्रथमो वा प्रथमम्, प्रथमं वा

इह य एव भाववचने धातौ दोषास्त एव क्रियावचनेऽपि । तत्र त एव परिहाराः । तत्रेदमपरिहृतम्—‘अस्तिभवतिविद्यतीनां धातुत्वमिति । तस्य परिहारः । कां पुनः क्रियां भवान्मत्वाह—‘अस्तिभवतिविद्यतीनां धातुसंज्ञा न

प्र०—सम्प्रत्यय आहेति प्रवर्तते धातुसंज्ञा । अत्र पक्षे यथा शिश्य इति प्रत्ययस्य धातुसंज्ञा न भवति तथा स्वार्थिकानामायादीनामपि न प्राप्नोति—गोपायति कामयते इति । तदर्थं ‘सनाद्यन्ता धातव’ इति पठितव्यमेव । इहेति । तदर्थप्रत्ययप्रतिषेध इतरैतराश्रयं च, प्रथमभावग्रहणं च, सिद्धं तु नित्यशब्दत्वादिति च । केवलं प्रथमभावग्रहणमपनीय प्रथमक्रियाग्रहणं चेति क्रियाग्रहणं कर्तव्यम् । तत्रेदमिति । ‘किं करोतीति’ प्रश्नेऽस्त्यादिभिः प्रतिवचनाऽभावादक्रियावचनत्वमेपां मन्यते । यच्चाप्युक्तं ‘मिह सर्वेषु साधनेषु सन्निहितेषु कदाचित्पचतीत्येतद्भवति कदाचिन्ने’ति तदस्त्यादिषु नास्ति । नह्यस्तीति कदाचिद्भवति, अपि तु सर्वदेति पाकादिभिर्वैधर्म्यम् । यथा च ‘पचतितरा’मिति प्रकर्षो

उ०—भावमन्येभ्यः पूर्वमाहेत्यर्थादिति बोध्यम् । नाऽत्रेति । यद्यपि तिङ्पेक्षया क्यजपि प्रथमस्तथापि तस्य गौणं प्राथम्यमिति भावः । न च क्यजन्तस्य तिङ्पेक्षया मुख्यमेव प्राथम्यम् । पुत्र इच्छा आश्रय इत्यर्थत्रयाऽवभासेन खण्डत्रयस्यैव करणादिति तत्त्वम् । ननु ‘सनाद्यन्ता’ इति तस्य धातुत्वं सिद्धमत आह—सनाद्यन्ता इति । ‘भाववचना’ इति लक्षणे सनाद्यन्तानामप्यनेनैव धातुत्वसिद्धौ तत्सूत्रमेव प्रत्याख्येयमिति भावः । क्यचेति । लक्षणे भाववचनस्तदन्तश्च गृह्यते इति तदन्तस्य धातुत्वसिद्धिरिति भावः । प्रथममयं राजानमिति । प्रथममयमेव राजानमित्यर्थः । नन्वस्य पक्षस्याऽभ्यस्तान्मध्यम इत्युक्तमत आह—द्वाविति । उभयाऽस्त्युपे ‘मध्यस्थ’ इति व्यवहारात् प्रागुक्तदोषद्वयाऽस्पृश्यानां मध्यम इति भावः । इच्छामन्येनेति । एवं प्रतीपिपतीत्यादावपि प्रकृत्यर्थातिरिक्तां तद्विषयामिच्छामन्येनाऽनभिहितामेव सन्नाहेति बोध्यम् । अयादीनामिति । तदन्तानामित्यर्थः । क्रियावचनपक्षे प्रथमभावपदस्याऽनन्वयात् एव परिहारा इत्यसङ्गतमत आह—तदर्थेत्यादि । भिदादीनामपि विभागफलकव्यापारवाचित्वात्क्रियावाचित्वमस्त्येव । अभावोऽपि सूक्ष्मावस्थसत्तैवेत्यभाववाचिनामपि भाववचनत्वम्, अभावस्याऽस्तीकत्वाभ्युपगमादिति बोध्यम् । भाष्ये—तत्रेदमिति । तत्र ‘क्रियावचनो धातु’रिति लक्षणे क्रियावचनत्वाऽभावादप्राप्तं धातुत्वमस्त्यादीनामिति भावः । कुतोऽक्रियात्वं तेषामत आह—किं करोतीति । नह्यस्तीति । साधनसन्निधानेऽस्तीति कदाचिन्नवतीति न, अपि तु सर्वदा भवत्येवेत्यन्वयः । क्रियास्वरूपं शङ्किगैव वाचयितुं पृच्छति भाष्ये—कां पुनरिति । तदाशयं स्वयमेवोक्तीयाह—किं यदिति । एवं हि भुजिकारकस्येवाऽस्तिकारकस्यापि क्रियात्वमस्तु का क्षतिरिति भावः । ननु भुङ्क्ते इति यत्सा क्रियेत्यन्वये धात्वर्थक्रियावाद एवोपक्षिप्तः स्यादिति ‘न प्रूम’ इत्यादिप्रन्थाऽसङ्गतिः, ‘देववत्त’ इति यत्सा क्रियेत्याद्यन्वये यत्तदोः प्रधानपरामर्शित्वहानिरत आह—यत्तदिति ।

प्राप्नोती'ति । किं यत्तद्देवदत्तः कंसपात्र्यां पाणिनौदनं भुङ्क्त इति ? न ब्रूमः 'कारकाणि क्रिये'ति । किं तर्हि ? कारकाणां प्रवृत्तिविशेषः क्रिया । अन्यथा च कारकाणि शुष्कौदने प्रवर्तन्ते, अन्यथा च मांसौदने । यद्येवं सिद्धाऽस्ति-भवतिविद्यतीनां धातुसंज्ञा । अन्यथा हि कारकाण्यस्तौ प्रवर्तन्तेऽन्यथा हि म्रियतौ ।

‘षड्भावविकारा’ इति ह स्माह भगवान् वाष्प्यायणिः । ‘जायतेऽस्ति

प्र०—भवति नैवमस्तितरामिति । किं यत्तदिति । यत्तच्छब्दाभ्यां कारकवैचित्र्यं निदर्श्यते । प्रवृत्तिविशेष इति । सर्वा प्रवृत्तिः प्रवृत्त्यन्तराद्विद्यते इत्यस्त्येव सर्वस्याः क्रियात्वम् । अन्यथेति । शुष्कौदने मन्दप्रयत्नः प्रवर्तते, मांसौदने तु संवेगेन । यथा च भोजनक्रियाणां परस्परवैलक्ष्यात्प्रवृत्तिविशेषत्वं नैवमस्त्यादीनाम् । यद्येवमिति । अत्रापि प्रवृत्त्यन्तरापेक्षयाऽस्त्येव प्रवृत्तिविशेषरूपत्वमित्यर्थः । अन्यथेति । अस्तावात्मभरणरूपा प्रवृत्तिर्म्रियतौ तस्यागरूपा । उत्पत्तिप्रभृत्या विनाशाच्च सत्तानुषङ्गादस्तीति प्रत्ययस्य सन्निहितेषु साधनेषूपत्तिरवश्यं भाविनीति कादाचित्कत्वाऽभावः । प्रकर्ष-प्रत्ययोऽपि दृश्यते ‘विद्यतेतरामिह धान्य’मिति । अत्रैवार्थे आगममाह—षड्भावविकारा इति । भावस्य क्रियायाः षट्प्रकारा इत्यर्थः । तेषु चाऽस्तिः

उ०—क्रियांशस्य प्राधान्येपि न तात्पर्यविषयता, सर्वनाम्नां गुणपरामर्शकता च दृष्टाऽतस्तत्तद्व्यापाराविष्टकारकाण्येव ताभ्यां परामृश्यन्त इत्यर्थः । ‘कारकवैचित्र्य’मित्यस्य विचित्राणि कारकाणीत्यर्थः । स्वार्थे व्यञ्जिति बोध्यम् । वैचित्र्यं च तत्तद्व्यापाराविष्टत्वमेव । भाष्ये शङ्किताऽऽह—न ब्रूम इत्यादि । प्रवृत्तिविशेष इति । स चाऽस्त्याद्यर्थे नास्तीति भावः । एतच्चोपलक्षणं प्रतिवचनादीनामिति तान्युक्तवानुपाध्यायः । ननु प्रवृत्तिविशेषस्य क्रियात्वे प्रवर्तते इत्यत्र क्रियात्वऽनापत्तिरत आह—सर्वेति । पक्ष्याद्यपेक्षया साऽपि विशेष एवेति भावः । शङ्कित्राशयमुपसंहरति—यथा चेति । एवं चाऽस्त्यादौ धातुत्वाऽसिद्धिरिति भावः ।

सिद्धान्तमाह भाष्ये—यद्येवमिति । अन्यथा हीति । कारककर्तृकाऽस्तौ वाच्यत्वेन स्थिता प्रवृत्तिरन्यथेत्यक्षरार्थः, तदेवाह—आत्मभरणरूपेति । स्थूलरूपधारणानुकूलव्यापार-रूपेत्यर्थः । म्रियतौ तस्यागानुकूलव्यापाररूपेति भावः । एवं च म्रियत्यपेक्षया प्रवृत्ति-विशेषरूपताऽस्त्येवाऽस्त्यर्थस्येति तात्पर्यम् । पूर्वोक्तदूषणत्रयेऽस्त्यद्वयमुद्धरति—उत्पत्तीत्यादि । कादाचित्कत्वाऽभाव इति । अयं आत्मभरणलक्षणसत्तावाचिन्येव । तदपि कर्तृरूपे वस्तुनि विद्यमाने एव, वस्तुकादाचित्कताप्रयुक्ता तु साऽस्त्येव । अत एव भूतभविष्यल्लप्रयोगाः सङ्गच्छन्ते । उत्पत्तिरूपसत्तावाचिनि तु कादाचित्कताऽप्यस्त्येव । ‘विद्यतेतरा’मित्यपि कारक-गतप्रकर्षारोपेणैव बोध्यम् । भाष्येऽस्त्यादीनां क्रियावाचकत्वे युक्त्यन्तरमाह—षड्भावे-

विपरिणमते वर्द्धतेऽपक्षीयते विनश्यती'ति । सर्वथा 'स्थित' इत्यत्र धातुसंज्ञा न प्राप्नोति । बाह्यो ह्येतेभ्यस्तिष्ठतिः । एवं तर्हि क्रियायाः क्रिया निवर्तिका भवति, द्रव्यं द्रव्यस्य निवर्तकम् । एवं हि कश्चित्कंचित्पृच्छति—'किमवस्थो देवदत्तस्य व्याधि'रिति ? स आह—'वर्द्धते' इति । अपर आह—'अपक्षीयते' इति । अपर आह—'स्थित' इति । 'स्थित' इत्युक्ते वर्द्धतेश्चाऽपक्षीयतेश्च निवृत्तिर्भवति ।

अथवा नान्तरेण क्रियां भूतभविष्यद्वर्तमानाः काला व्यज्यन्ते । अस्त्यादिभिश्चाऽपि भूतभविष्यद्वर्तमानकाला व्यज्यन्ते ।

प्र०-पठित इति तस्यापि क्रियात्वमित्यर्थः । अथवा—भावस्य सत्ताया एते प्रकाराः । सत्तैवाऽनेकक्रियात्मिका साधनसम्बन्धादवसीयमानसाध्यरूपा जन्मादिरूपतयाऽवभासते । एते च भावविकारा निरुक्ते निपुणं व्याख्याताः । इह तु प्रकृताऽनुपयोगान्न व्याख्यायन्ते । सर्वथेति । भावविकारपरिसङ्ख्यानस्याऽव्यापकत्वमित्यर्थः । एवं तर्हि । अनुमानेन स्थानस्य क्रियात्वं प्रतिपादयति । अन्यथा 'स्थित' इत्युक्ते वृद्धि-क्षयनिवृत्तिने प्रतीयेत । अथवेति । क्रियान्तरधर्मसमन्वयेनाऽस्त्यादीनां क्रियात्वं प्रतिपाद्यते । 'घट' इत्युक्ते कालविशेषावगतिर्नास्ति । अस्ति अभूद्विध्यतीति काल-विशेषाऽवगमान् साध्यमानस्य चाऽर्थस्य कालेन योगात्क्रियात्वाऽवसायः ।

उ०-त्यादि । क्रियाया इति । 'भावो लीला क्रिया चेष्टे'ति कोशादिति भावः । 'विकार'शब्दः प्रकारवाची । अथवेति । उत्पत्तिविनाशयोरपि सूक्ष्मरूपेण वस्तुनो भावात्तेषामपि सत्तात्मकत्वमिति बोध्यम् । भावस्य सत्ताया ब्रह्मसत्ताया एते विकाराः क्रियाप्रकारा मायावशात् इव भासमाना इति वाग्यायण्युक्तेरर्थः । सत्तैवेत्यादि । ब्रह्मसत्तैवाऽनेकक्रियात्मिका—अनेकक्रियाविवर्त्तात्मिका साधनैः कारकैः संबन्धादवसीयमानसाध्यस्वरूपा जन्मादिरूपतया भासत इत्यर्थः । एतच्च 'निरुक्तभाष्ये स्पष्टम् । भावविकारेति । एवं चाऽव्याप्तिदूषितं परिगणनं कथमस्यंशे प्रमाणं भवेदिति भावः । अनुमानेनेति । 'बहुभावविकारेणैवभावाद-क्रियात्वमेव मन्व्यमानं प्रती'त्यादिः । अन्यथेति । एवं च स्थितेरप्यस्तितायामन्तर्भावाच्च परिगणनाऽव्याप्तिरिति भावः । तिष्ठतेरेव क्रियात्वे युक्त्यन्तरमिति भ्रमं वारयति—क्रियान्तरेति । एतन्मूलिकैव 'क्रियामेदाय कालस्तिव'ति वाक्यपदीयोक्तिः । कालस्य क्रियामात्र-परिच्छेदकत्वादिति भावः । ननु यद्यस्यादेः क्रियावाचित्वं तर्हि किं करोतीति पृष्टेऽस्तीत्याद्युत्तरं कुतो नेत्यतो भाष्ये—अथवा नान्यदिति । अत्राऽथवेति 'यत' इत्यर्थे । प्रश्नासम्भवादिति । निर्जातत्वेन सत्ताविषयप्रश्नाऽसम्भवादित्यर्थः । ननु क्रियाभावयोरेकार्थतया कथमिह भेदे-

अथवा नाऽन्यत्पृष्ठे नाऽन्यदाख्येयम् । तेन न भविष्यति—‘किं करोति—  
अस्ती’ति ।

अथ यद्येव ‘क्रियावचनो धातु’रित्येष पक्षोऽथापि ‘भाववचनो धातु’रिति,  
किं गतमेतदियता सूत्रेण, आहोस्वदन्यतरस्मिन्पक्षे यः सूत्रं कर्तव्यम् ?  
‘गत’मित्याह । कथम् ? अयमादिशब्दोऽस्त्येव व्यवस्थायां वर्तते, तद्यथा—  
देवदत्तादीन्समुपविष्टानाह ‘देवदत्तादय आनीयन्ता’मिति । त उत्थाप्याऽऽ-  
नीयन्ते । अस्ति प्रकारे वर्तते, तद्यथा—‘देवदत्तादय आढ्या अभिरूपा  
दर्शनीयाः पक्षवन्तः’ । देवदत्तप्रकारा इति गम्यते । प्रत्येकं चाऽऽदिशब्दः  
परिसमाप्यते—भवादय इति च वादय इति च । तद्यदा तावत् ‘क्रियावचनो  
धातु’रित्येष पक्षस्तदा ‘भू’ इत्यत्र य आदिशब्दः स व्यवस्थायां वर्तते, ‘वा’  
इत्यत्र य आदिशब्दः स प्रकारे, ‘भू’ इत्येवमादयो ‘वा’ इत्येवंप्रकारा इति । यदा  
तु ‘भाववचनो धातु’रित्येष पक्षस्तदा ‘वा’ इत्यत्र य आदिशब्दः स व्यवस्था-  
याम्, ‘भू’ इत्यत्र य आदिशब्दः स प्रकारे, ‘वा’ इत्येवमादयो ‘भू’ इत्येव-  
प्रकारा इति ।

यदि तर्हि लक्षणं क्रियते, नेदानीं पाठः कर्तव्यः । कर्तव्यश्च । किं  
प्रयोजनम् ?

प्र०—अथवेति । निर्ज्ञातायां सत्तायां किं करोतीति प्रश्नाऽसम्भवादस्तीति प्रतिवचनाऽ-  
भावो न तु क्रियात्वाऽभावादित्यर्थः । यदा तु प्रत्यासन्नविनाशशङ्कया ‘देवदत्तः किं  
करोती’ति प्रश्नः तदा ‘ऽस्ति ताव’दिति प्रतिवचनं भवत्येव ।

अथ यद्येवेति । परिस्पन्दाऽपरिस्पन्दरूपतया क्रियाभावयोर्भेदेनापन्यासः । तदा  
वेत्यत्रेति । अदादीनामादौ ‘वा गतिगन्धनयो’रिति पठितव्यम् । अदादिगणोऽपि  
गणानामादौ । तेन सर्वे धातुपाठसन्निविष्टा गृहीता भवन्ति । यदि तर्हीति । ‘क्रिया-  
वचनो धातु’रिति वा, ‘भाववचनो धातु’रिति वा लक्षणं क्रियतां नाऽर्थः पाठनेत्यर्थः ।

उ०—नोपादानमत आह—परिस्पन्देति । आदिशब्दयोर्ग्यवस्थाप्रकारवाचिनोरेकशेषः । सादृश्यं  
चान्याऽनभिहितसाध्यवस्थापज्ञाऽर्थवाचित्वेनेति नाऽन्यासिः । तत्र वाप्रभृतयो भूप्रकारा  
इत्यर्थे वाधातोः प्राचीनानां न स्यादित्यत आह—अदादीनामिति । ‘अदिप्रभृतिभ्य’ इत्यस्य  
स्थाने ‘वाप्रभृतिभ्य’ इत्येव पठनीयम् । ‘अदिप्रभृतिभ्य’ इत्यत्र बहुर्माहितपुरुषयोरेकशेषो  
वा बोध्यः । ननु ग्यवस्थावाच्यादिशब्दान्तर्भावेण पाठस्यापि लक्षणेनाऽपेक्षणीयत्वान्नेदानी-  
मित्ययुक्तमत आह—क्रियावचन इति । ग्यवस्थावाच्यादिशब्दस्य प्रयोजनप्रश्न इत्यर्थः ।



भूवादिपाठः प्रातिपदिकाणपयत्यादिनिवृत्त्यर्थः ॥ १२ ॥

भूवादिपाठः कर्तव्यः । किं प्रयोजनम् ? 'प्रातिपदिकाणपयत्यादि-  
निवृत्त्यर्थः' । प्रातिपदिकनिवृत्त्यर्थः, आणपयत्यादिनिवृत्त्यर्थश्च । के पुनराण-  
पयत्यादयः ? आणपयति वट्टति वड्ढतीति ।

स्वरानुबन्धज्ञापनाय च ॥ १३ ॥

स्वरानुबन्धज्ञापनाय च पाठः कर्तव्यः । स्वरानुबन्धांश्च ज्ञास्यामीति ।  
नह्यन्तरेण पाठं स्वरा अनुबन्धा वा शक्या विज्ञातुम् ।

ये त्वेते न्याय्यविकरणा उदात्ता अननुबन्धकाः पठ्यन्त एतेषां पाठः  
शक्योऽकर्तुम् । एतेषामप्यवश्यमाणपयत्यादिनिवृत्त्यर्थः पाठः कर्तव्यः । न  
कर्तव्यः । शिष्टप्रयोगादाणपयत्यादीनां निवृत्तिर्भविष्यति । स चावश्यं शिष्ट-

प्र० - भूवादिपाठ इति । यथा 'भोक्तुं पाक' इति क्रियाश्रयाणि तुमुनादीनि भवन्ति  
तथा धातुसंज्ञाऽपि स्यादिति पाकादीनां शयितव्यादीनां च प्रातिपदिकानां पाठेनाऽसौ  
निवृत्त्यर्थः । तथा हिरुकृपृथगित्यादीनां च क्रियाप्रधानानामव्ययानाम् । एतेषामपीति ।  
तेषामपाठे निवृत्तिराणवयत्यादिवत्स्यात्तस्मादाणवयत्यादिष्वेषां निवृत्तिर्यथा स्यात्तन्मध्ये  
मा प्रक्षिपन्नित्येवमर्थस्तेषामपि पाठः कर्तव्य इत्यर्थः । शिष्टप्रयोगादिति । प्रयुक्ताना-

उ० - ननु भावक्रियापदयोः साध्यावस्थापन्नार्थाभिधायित्वात् प्रातिपदिकेषु कथमतिप्रसङ्गोऽत  
आह—यथेति । भोक्तुं भुक्त्वेत्यादि प्रातिपदिकं व्यावर्त्यं बोध्यम् । 'पाक'पदेन सिद्धाव-  
स्थस्य भानाद्भोक्तुं पाक इति प्रयोगोऽपि चिन्त्य इत्युपपदमति'दितिसूत्रे वक्ष्यते । फलं तु  
पाकादिशब्दे इवात्रापि । हिरुगिति । क्रियान्तराकाङ्क्षादर्शनेनैषां क्रियावाचित्वं चिन्त्यम् ।  
अत एव 'तद्धितश्चाऽसर्वविभक्ति'रितिसूत्रे क्रियामात्रविशेषणत्वात् क्रियाप्रधानत्वमेषां स्वय-  
मुक्तम् । 'शिष्ये' इत्यादिभ्यावृत्तिस्त्वन्यानभिहितक्रियावाचकत्वेन सादृश्यग्रहणाद्धाया ।  
वस्तुत एषां धातुत्वे फलाऽभावः । न च प्रातिपदिकत्वाऽभावः फलम् । कृदन्तत्वेन तदभावस्य  
वक्तुमशक्यत्वात् । उभयोः सत्त्वेपि लिङित्यादाविव परस्परानुपामेवोत्पत्तिसिद्धेः । वार्तिके  
प्रातिपदिकग्रहणं तु प्रौढ्यैव । अतएवं तदुदाहरणाऽनुक्तिर्भाष्ये ।

ननु तेषां संज्ञार्थः पाठः कर्तव्य इति वक्तव्ये आणवयत्यादिनिवृत्त्यर्थ इत्यसङ्गतमत  
आह—तेषामिति । पाठाऽभावे हि तंपि आणवयत्यादिवद्विर्भवेयुरिति आणवयत्यादिभ्यो  
निवृत्त्यर्थो भेदार्थ इति भाष्यार्थ इति भावः । प्रयुक्तानामिति । प्रयुक्तानां च संप्रत्यक्ष-

प्रयोग उपास्यो येऽपि पठ्यन्ते तेषामपि विपर्यासनिवृत्त्यर्थः । लोके हि कृष्यर्थे कंसिं प्रयुज्यते, दृश्यर्थे च दिसिम् ॥१॥

उपदेशोऽजनुनासिक इत् ॥ १ । ३ । २ ॥

उपदेश इति किमर्थम् ? 'अभ्र आँ\* अपः†' । उद्देशो योऽनुनासिकस्तस्य मा भूदिति ।

कः पुनरुद्देशोपदेशयोर्विशेषः ? प्रत्यक्षमाख्यानमुपदेशो गुणैः प्रापणमुद्देशः । प्रत्यक्षं तावदाख्यानमुपदेशः । तद्यथा—अगोज्ञाय कश्चिद् गां सक्थनि कर्णे वा गृहीत्वोपदिशति—'अयं गौ'रिति । स प्रत्यक्षमाख्यातमाह—'उपदिष्टो मे गौ'रिति । गुणैः प्रापणमुद्देशः । तद्यथा, कश्चित्कंचिदाह—'देवदत्तं मे भवानुद्दिशतु' इति । स इहस्थः पाटलिपुत्रस्थं देवदत्तमुद्दिशति—

प्र०-मिदमन्वाख्यानं न चाणवयत्यादयः शिष्टैः प्रयुज्यन्ते इति नास्ति तेषां शास्त्रेणानुविधानमिति भावः । एतेनैव न्यायेन प्रातिपदिकनिवृत्त्यर्थोपि पाठो नोपयुज्यते । नहि पाकादयः शब्दा धातुविहितप्रत्ययपरा लोके प्रयुज्यन्ते ॥१॥

उपदेशोऽजनु । उद्देशोपदेशशब्दयोरुपसर्गभेदेपि अभिन्नार्थत्वं प्रक्रमते, उपक्रमते इत्येतयोरिव मन्यमानः पृच्छति—उपदेश इति किमर्थमिति । अभ्र आँ अप इति । अयं नोपदिष्टः, किं तर्हि, 'आऽङोनुनासिकश्छन्दसी'ति लक्षणान्तरतम आङः स्थाने विहितः । यदि तु 'आङ आँ छन्दसी'त्यवक्ष्यत्तदाऽभविष्यदेषोऽप्युपदेशोऽनुनासिकः । प्रत्यक्षमाख्यानमिति । इन्द्रियगोचरार्थस्य यदाख्यानं स उपदेश इत्यर्थः ।

उ०-मानपाठानामपि भविष्यतीत्यपि बोध्यम् । नन्वेवमपि प्रातिपदिकनिवृत्त्यर्थः पाठः स्यादत आह—एतेनेति । इदमुपलक्षणम् । स्वरानुबन्धकार्यमपि शिष्टप्रयोगादेवेति बोध्यम् । ननु शिष्टप्रयोगालम्बनेन प्रत्याख्याने शास्त्रवैफल्यमत आह—भाष्ये—स चावश्यमिति । एवं चाकृतिगणेष्विव तदुपासनावश्यकत्वे किं पाठेनेति भावः । ननु तद्वदेव निदर्शनार्थः कतिपयपाठोऽप्यावश्यक इति चेत् । अस्तु, अत्यन्तावश्यकता नेत्येव भाष्यतात्पर्यादिति दिक् ॥१॥

उपदेशोऽज । ननूपसर्गभेदेऽर्थभेदस्यावश्यकत्वात्प्रभानुपपत्तिरत आह—उद्देशेति । उभावपि धात्वर्थानुवादकाववेति भावः । येन 'निष्ठे'त्यादिनिहितानां संग्रह आङश्च व्यावृत्तिः स विशेषः क इति प्रश्नार्थ इत्यन्ये ।

नन्वाङोऽनुनेत्यप्युपदेश एवेत्यत आह—अयमिति । उच्चारणेन बोधनाऽभावादि-

‘अङ्गदी कुण्डली किरीटी व्यूढोरस्को वृत्तबाहुर्लोहिताक्षस्तुङ्गनासो विचित्राभरण ईदृशो देवदत्तः’ इति । स गुणैः प्राप्यमाणमाह—‘उद्दिष्टो मे देवदत्तः’ इति ।

इत्संज्ञायां सर्वप्रसङ्गोऽविशेषात् ॥ १ ॥

इत्संज्ञायां सर्वप्रसङ्गः । सर्वस्याऽनुनासिकस्येत्संज्ञा प्राप्नोति । अस्यापि प्राप्नोति—अभ्र आं अपः । किं कारणम् ? ‘अविशेषात्’ । नहि कश्चिद्विशेष उपादीयते—‘एवंजातीयकस्यानुनासिकस्येत्संज्ञा भवती’ति । अनुपादीयमाने विशेषे सर्वप्रसङ्गः ।

किमुच्यते—‘अनुपादीयमाने विशेष इति, कथं न नामोपादीयते यदोपदेश इत्युच्यते ? लक्षणेन ह्युपदेशः । सङ्कीर्णबुद्देशोपदेशौ । प्रत्यक्ष-माख्यानमुद्देशो गुणैश्च प्रापणमुपदेशः । प्रत्यक्षं तादृमाख्यानमुद्देशः । तद्यथा,

प्र०—प्रमिद्धधर्मोपादानेन (तु) यत्प्रतिपादनं स उद्देशः । ‘प्रत्यक्षमाख्यात’मिति कचित्पाठः । तत्राख्यानमाख्यातमिति भावे क्तो विज्ञेयः । ईदृश इति । एतैः शब्दैः यादृशो बुद्धावर्थः प्रतिभासते तादृशो बाह्य इत्यर्थः ।

लक्षणेनेति । लक्ष्यतेऽनेनेति लक्षणं गुणस्तेनाप्युपदेशो भवतीत्यर्थः । इषेत्वकमधीप्वेति । इषेत्वकमित्येतत्पूर्वेण संबध्यते ‘स तस्मायाचष्टे इषेत्वक’मिति । इषेत्वाशब्दो यस्मिन्ननुवाकेऽस्ति तमाचष्ट इत्यर्थः । ‘गोषदादिभ्यो वुन्नि’ति वुन्प्रत्ययः ।

उ०—स्यर्थः । ननु नाऽऽपोद्देशत्वमपि, ‘अङ्गदी’त्यादिवद्बहुभिर्गुणैः प्रापणं हि तत्, नेह तथा, अनुनासिकत्वेनैव प्रापणादत आह—अन्तरतम इति । तथा च कण्ठ्यस्वदीर्घत्वादिभिरपि प्रापणात् दोषः । ‘गुणै’रित्यत्र बहुत्वमविवक्षितमिति तत्त्वम् । आख्याने प्रत्यक्षत्वमविशिष्टमत आह—इन्द्रियेति । यद्यप्यनुनासिकत्वमपीन्द्रियग्राह्यं तथाप्यनुनासिकशब्दप्रतिपाद्यतावेलाया-मिन्द्रियाऽगोचरमिति भावः ।

प्रसिद्धेति । प्रत्येकं साधारणेत्यादि बोध्यम् । भाष्ये—आख्यातमाहेति । कथित-मित्यर्थः । एकव्यक्तौ भेदाऽभावादीदृश इत्यङ्गमत आह—एतैरिति । बाह्य इति । लोके दृश्यमान इत्यर्थः । एतेन बौद्धार्थस्यैव शाब्दबोधे भानमिति दर्शितम् । भाष्ये—इत्संज्ञायामिति । उक्तविशेषस्य निष्ठासंग्रहेणाऽप्राश्रयणमशक्यमिति भावः । ननु हस्तदक्षिणत्वादिकं नेतरभेदाऽनुमापकं लक्षणमत आह—गुणस्तेनापीति । भाष्ये हिरण्यार्थ इति भावः । कश्चित् ‘लक्षणेनापि ही’ति पाठः । बहुत्वं चाऽविवाक्षितमेव । प्रकृतसूत्रे चाऽस्यापि ग्रहणम्, अत एव ‘निष्ठे’त्यादिभिः संज्ञया विहितप्रत्ययावयवानामित्संज्ञासिद्धि-रिति भावः । अत एवाऽत्रैतत्कथनं सफलम् । आदेच इत्यादी तु व्याख्यानात्प्रत्यक्षमाख्यात-मुपदेश इत्यस्यैव ग्रहणमिति बोध्यम् । उपदेश इति । अज्ञातज्ञापनं भवतीत्यर्थः ।

कश्चित्कंचिदाह—‘अनुवाकं मे भवानुदिशतु’ इति । स तस्मायाचष्टे ‘इषेत्वकम-  
धीष्ण्व’, ‘शंनोदेवीयमधीष्ण्वे’ति । स प्रत्यक्षमाख्यातमाह—‘उद्दिष्टो मेऽनुवाकस्त-  
मध्येष्ये’ इति । गुणैश्च प्रापणमुपदेशः । तद्यथा, कश्चित्कंचिदाह—‘ग्रामान्तरं  
गमिष्यामि पन्थानं मे भवानुपदिशतु’ इति । स तस्मायाचष्टे—‘अमुष्मिन्नवकाशे  
हस्तदक्षिणो ग्रहीतव्योऽमुष्मिन्हस्तवामः’ इति । स गुणैः प्राप्यमाणमाह—  
‘उपदिष्टो मे पन्थाः’ इति । एवमेतौ सङ्कीर्णविदेशोपदेशौ । एवं तर्हीत्कार्याऽ-  
भावादत्रेत्संज्ञा न भविष्यति । ननु च लोप एवेत्कार्यं स्यात् । अकार्यं लोपः ।  
इह हि शब्दस्य द्वयर्थ उपदेशः । कार्यार्थो वा भवत्युपदेशः श्रवणार्थो वा ।  
कार्यं चेह नास्ति । कार्यं चाऽसति यदि श्रवणमपि न स्यादुपदेशोऽनर्थकः स्यात् ।

इदमस्तीत्कार्यम्—‘अभ्र आँ अटितः’ अनन्तरलक्षणायां सत्यामित्संज्ञा-  
याम् ‘आदितश्च’ [ ७. २. १६ ] इतीट्प्रतिषेधः प्रसज्येत ।

सिद्धं तूपदेशनेऽनुनासिकवचनात् ॥ २ ॥

सिद्धमेतत् । कथम् ? उपदेशने योऽनुनासिकः स इत्संज्ञो भवतीति  
वक्तव्यम् । किं पुनरुपदेशनम् ? शास्त्रम् । सिध्यति । सूत्रं तहि भिद्यते ।

प्र०—किमर्थमाचष्ट इत्याह—अधीष्ण्वेति । ‘अध्ययनार्थमाचष्ट इत्यर्थः । अकार्यं लोप  
इति । यदि लोपोऽभिमतोऽभविष्यदाहो लोपश्छन्दसीत्येवाऽवक्ष्यदित्यर्थः ।  
अनन्तरलक्षणायामिति । यदा अनेकान्ता अनुबन्धास्तदा अनन्तर इत्संज्ञकः कार्यस्य  
विशेषको भवतीति धातोरादित्वादित्प्रतिषेधप्रसङ्गः ।

उ०—‘आचष्टे’ इत्यस्य कर्माकाङ्क्षत्वादाह—पूर्वेणेति । अध्ययनार्थमिति । इतिहेतोः । फलं  
च हेतुरिति भावः । ‘इषेत्वकमधीष्ण्वेत्यादिवाक्यमाचष्टे’ इत्यन्वय इत्यन्ये । नन्विन्कार्ये  
तदकार्यत्ववादोऽयुक्तोऽत आह—यदीति । अभिमतकार्यत्वाऽभावपरोऽकार्यशब्द इत्यर्थः ।  
नन्वित्संज्ञाया आनन्तर्यनिमित्तकत्वाऽभावेनानन्तरलक्षणायामित्यसङ्गतमत आह—यदेति ।  
‘अनन्तरलक्षणाया’मित्यस्याऽनन्तरलक्षणकार्यायामित्यर्थः । ‘शि’दित्यादावनन्तरादिषु वृत्त्य-  
भावेऽपि सौत्रत्वाद् वृत्तिरिति भावः । ननु तत्रेत्त्वे ‘आङ् इ’दित्येवाऽवक्ष्यदिति चेन्न । विधान-  
सामर्थ्याल्लोपो मा भूत्संज्ञा तु स्यादेवेति भाव्याशयः । एवं चाऽत्रोपदेशग्रहणं प्रत्याख्यातम् ।  
‘अनुबन्धा एकान्ता’ इत्यस्यैव व्याख्यताया वक्ष्यमाणत्वात् ।

अभ्र ओ इत्यस्यापि शास्त्रे विहिताऽनुनासिकत्वादाह—शास्त्रे च उच्चारित इति ।  
‘उच्चारित’ इत्यध्याहार इति भावः । भाष्ये—शास्त्रमिति । तच्च धात्वादिरूपं बोध्यम् ।  
‘आदेच उपदेश’ इत्यादाविव भावसाधनस्याऽऽद्योच्चारणरूपार्थकस्य ग्रहणे तु ‘लृटः सद्वा’  
‘निष्ठे’तिविहितश्राव्यवयवस्येत्संज्ञानापत्तिः । यथा कथंचिद्वोधनस्योपदेशत्वे त्वभ्र आमित्यादौ

यथान्यासमेवास्तु । ननु चोक्तम्—‘इत्संज्ञायां सर्वप्रसङ्गोऽविशेषा’दिति । नैष दोषः । ‘उपदेश’ इति घञ्यं करणसाधनः । न सिध्यति । परत्वाल्ल्युट् प्राप्नोति† । न ब्रूमोऽकर्तरि च कारके संज्ञायाम् [ ३. ३. १६ ] इति । किं तर्हि ? हलश्च [ ३. ३. १२१ ] इति । तत्रापि ‘संज्ञाया’मिति वर्तते‡, न चैषा संज्ञा । प्रायवचनादसंज्ञायामपि भविष्यति§ । प्रायवचनात्संज्ञायामेव स्याद्वा न वा, नह्युपाधेरुपाधिर्भवति विशेषणस्य वा विशेषणम् । यदि नोपाधेरुपाधिर्भवति विशेषणस्य वा विशेषणं, ‘कल्याणयादीनामिन्द्र; ‘कुलटाया वा’ [ ४. १. १२६; १२७ ] इन्द्रविभाषा न प्राप्नोति । इन्द्रेवाऽत्र प्रधानम् । विहितः प्रत्ययः प्रकृतश्चानुवर्तते× । इह तर्हि—वाकिनादीनां

प्र०— उपदेशेन इति । तेन शास्त्रे य उच्चारितोऽनुनासिकः स इत्संज्ञक इत्यर्थः । परत्वादिति । परत्वेन बाधकत्वं लक्ष्यते । तेनाऽनवकाशत्वाल्ल्युट् प्राप्नोतीत्यर्थः । हलश्चेति । अयं तु ल्युटो बाधको घञ् । प्रायवचनादिति । ‘हलश्चे’त्यत्र संज्ञायां प्रायेणेति चानुवर्तते । संज्ञया च प्रायप्रहणमभिसंबध्यते, प्रायेण संज्ञायां घञ्भवति, कचिदसंज्ञायामपीत्यर्थः । संज्ञायामेवेति । प्रत्ययस्य विधेयत्वात्प्राधान्यात्प्रायप्रहणं प्रत्ययेनैव संबध्यते, न तु गुणेन संज्ञयेत्यर्थः । उपाधिविशेषणयोश्च वाच्यत्वाऽवाच्यत्वाभ्यां विशेषः । तथाहि ‘दृतिहरि’रिति प्रत्ययेन पशुः कर्ताऽभिधीयते इति पशु-रुपाधिः । ‘गार्गिकया श्लाघत’ इति श्लाघा वुञ् नाऽभिधीयते इति विशेषणमुच्यते । इन्द्र-विभाषेति । प्रत्ययस्य च विधेयतया प्राधान्यात्तादर्थ्येन प्रकृतेर्गुणत्वात्तदादेशस्येन्द्रोऽपि गुणत्वादुपाधित्वमित्यर्थः । इन्द्रेवात्रेति । अपूर्वोपदेशात्तस्यैव प्राधान्य-

उ०—दोष इति भावः । तदाह—घञ्यं करणेति । उत्सर्गापवादयोर्विप्रतिषेधाऽयोगादाह—परत्वेनेति । पशुः कर्ताभिधीयते इति । यद्यपि कर्तृत्वेनैव कर्ता प्रत्ययार्थस्तथाऽपि तत्त्वेनापि पशुरेवाभिधीयते इति स उपाधिरित्यर्थः । श्लाघेति । ‘गोत्रचरणाद्भावे वुञ् स चेत्—इलाघादिभिरन्वितः स्या’दिति सूत्रार्थात् इलाघादिकं न प्रत्ययेन स्पृश्यते इति भावः । नन्विन्द्रोऽपि विधेयतया प्राधान्यात्कथं गुणत्वमत आह—प्रत्ययस्येति । आर्थिकं गुणत्वमस्तीत्यभिमानः । ननु प्रत्ययस्याऽविधेयत्वाद् गुणत्वमित्यथुक्तम् । अनुवाच्यत्वस्य प्राधान्यनियतत्वाद्विधेयत्वस्य गुणत्वनियतत्वादिति मीमांसकाशङ्कां परिहरति—अपूर्वेति । न मीमांसकसंसमते प्राधान्यगुणत्वे भगवतोऽभिमते, किं तु शास्त्रसंरम्भगोचरत्वतद्गोचरत्वे एवेति भावः । ननु ‘वाकिनादीना’मित्यतश्चकारानुवृत्त्या तद्देवाऽनेन प्रत्ययस्यापि विधेयत्वमेवेत्यत आह—उदीचामिति । नाऽत्र चोऽनुवर्तते इति भावः । ननु ‘गुणः कृतात्मसंस्कार’ इति-न्यायेन गुणस्यापि विशेषणसंबन्धदर्शनादाह—गुणप्रधानसन्निधौ यत्रेति । तज्जिज्ञविषयः

† करणाधिकरणयोश्च ३.३.११०. ‡ पुंसि संज्ञायां घः प्रायेण ३.३.११८. × खीम्यो ङक् ४.१.१२०.



कुक्चः, 'पुत्रान्तादन्यतरस्याम्' [ ४. १. १५८; १५९ ] इति कुम्बिभाषा न प्राप्नोति । अत्रापि कुगेव प्रधानम् । विहितः प्रत्ययः प्रकृतश्चानुवर्तते+ । एवं न चेदमकृतं भवति--'नोपाधेरुपाधिर्भवति विशेषणस्य वा विशेषण'मिति, न च कश्चिद्दोषो भवति । एवं च कृत्वा घञ् न प्राप्नोति ।

एवं तर्हि 'कृत्यल्युटो बहुलम्' [ ३. ३. ११३ ] इत्येवमत्र घञ्भविष्यति ॥२॥

हलन्त्यम् ॥ १ । ३ । ३ ॥

हलन्त्ये सर्वप्रसङ्गः सर्वान्त्यत्वात् ॥ १ ॥

हलन्त्ये सर्वप्रसङ्गः । सर्वस्य हल इत्संज्ञा प्राप्नोति । किं कारणम् ? 'सर्वान्त्यत्वात्' । सर्वो हि हल् तं तमवधिं प्रत्यन्त्यो भवति ।

सिद्धं तु व्यवसिनाऽन्त्यत्वात् ॥ २ ॥

प्र०-मित्यर्थः । ढक्तु 'स्त्रीभ्यो ढ'गित्येव सिद्धः । तदनुवादेनेनङ् विधीयते । कुगेवेति । 'उदीचां वृद्धादगोत्रा'दित्यनेन फिञ्विहितस्तदनुवादेन कुक्को विधानात् । न चेदमकृतमिति । आश्रितमेवेत्यर्थः । गुणप्रधानसन्निधौ यत्र प्रधानमर्थविशेषणेन भवति तत्र तस्यैव विशेषणं न्याय्यं न तु गुणस्य । एवं च कृत्वेति । एवं स्थित्वेत्यर्थः । तेन घञेन न्यायवशात्संज्ञायां प्रायेण तिष्ठति, स एवात्र न प्राप्नोतीति समानकर्तृकत्वान् क्त्वाप्रत्यय उपपद्यते । एवं तर्हीति । बहुलमहणादसंज्ञायामपि घञ् भविष्यतीत्यर्थः ॥२॥

हलन्त्यम् । अन्तेऽवसाने भवमन्त्यम् । सर्वो हि हलर्लटि । सर्वस्य हलोऽवसानेन सम्बन्धात् । अन्त्यमहणं त्वादिनिवृत्त्यर्थं स्यात् । सिद्धं त्विति । व्यवसिताः

उ०-स न्याय इति भावः । ननु कृत्वेति कृजर्थो विचारस्तत्र पुरुषः कर्ता, प्राप्तौ घञित्यसमानकर्तृकत्वात्क्त्वा न प्राप्नोतीत्यत आह—एवं स्थित्वेति ॥२॥

हलन्त्यम् । अन्तशब्दो नाऽन्तावयववाची, तद्धितवैयर्थ्यापत्तेः । नाऽपि समीपपरः, अतिप्रसङ्गादत आह—अवसाने इति । ननु यदुच्चार्य विरम्यते तत्त्वमन्त्यत्वम्, न च तन्मध्यगतस्येति कथं सर्वप्रसङ्गोऽत आह—सर्वस्येति । सर्वमपि वर्णमुच्चार्य विरम्यत एव । स्पष्टं चेदं 'परः सन्निकर्ष' इति सूत्रे भाष्ये । न च ततः परमुच्चारणाऽभावोऽप्यपेक्षित इति भावः । भाष्ये 'सर्वो हि हलमर्थो भवती'त्येव पाठः । 'तं तमवधिं प्रती'ति पाठे तत्तद्वर्णोच्चारणान्तरभाविविरामरूपमवधिं प्रतीत्यर्थः । 'तं तमवधीकृत्ये'ति पाठान्तरम् । नन्वेवमन्त्यमहणं व्यर्थमत आह—आदिनिवृत्त्यर्थमिति । उपक्रमाऽभावलक्षकं तदिति भावः । न

सिद्धमेतत् । कथम् ? 'व्यवसितान्त्यत्वात्' । व्यवसिताऽन्त्यो हलि-  
त्संज्ञो भवतीति वक्तव्यम् । के पुनर्व्यवसिताः ? धातुप्रातिपदिकप्रत्ययनिपाता-  
गमादेशाः । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'हलन्त्ये सर्वप्रसङ्गः सर्वान्त्यत्वा'दिति ।  
नैष दोषः । आहोऽयं—'हलन्त्यमित्संज्ञं भवती'ति सर्वश्च हल् तं तमवधिं  
प्रत्यन्त्यो भवति, तत्र प्रकर्षगतिर्विज्ञास्यते—'साधीयो योऽन्त्य' इति । कश्च  
साधीयः ? व्यवसितानां योऽन्त्यः ।

अथवा सापेक्षोऽयं निर्देशः क्रियते । न चान्यत्किंचिदपेक्ष्यमस्ति, तेन  
व्यवसितानेवापेक्षिष्यामहे ।

लकारस्यानुबन्धाऽज्ञापितत्वाद्धल्यग्रहणाऽप्रसिद्धिः ॥ ३ ॥

लकारस्यानुबन्धत्वेनाऽज्ञापितत्वाद्धल्यग्रहणस्याऽप्रसिद्धिः । 'हलन्त्यमित्संज्ञं  
भवती'त्युच्यते, लकारस्यैव तावदित्संज्ञा न प्राप्नोति† ।

प्र०—परिच्छिन्ना ये समुदाया धातुत्वप्रत्ययत्वादिना धर्मेण, तेषां योऽन्त्य इत्यर्थः ।  
अवयवास्तु समुदायतन्त्रत्वान्नान्तरीयकोपदेशत्वाद्धातुत्वादिना न परिच्छिन्नाः । तत्र  
प्रकर्षगतिरिति । आदिनिवृत्त्यर्थत्वादन्त्यशब्दस्य कथं प्रकर्षगतिः । उच्यते—  
आदेरप्युच्चारणानन्तरमवसानसम्बन्धादन्त्यत्वमनिवार्यमिति नास्ति तन्निवृत्तिरिति  
सामर्थ्यात्प्रकर्ष आश्रीयते,—व्यवसितानां योऽन्त्य इति । आदिमध्यानां च काल्पनिक-  
मन्त्यत्वं, सर्वान्त्यस्य तु नित्यमेवेति तस्यैव युक्तं ग्रहणम् । अथवेति । पूर्वं समुदाया-  
वयवसन्निधौ समुदायापेक्षमाश्रयितुं युक्तमिति परिहृतम् । इदानीं तु समुदायार्थत्वादुप-  
देशस्यावयवानामसत्त्वात्तदपेक्षणं दूरोत्सारितमिति मत्वा परिहियते ।

उ०—च पूर्वसूत्रे उपदेशशब्दस्य धात्वादिशास्त्रपरतया तस्यैव प्रकृतेऽनुवृत्त्या यत्किञ्चित्समुदायाऽ-  
न्त्यवारणेन शङ्कैवाऽनुपपद्येति वाक्यम् । तस्य स्वरितत्वाऽभाव इत्याशयात् । 'व्यवसित'पदस्य  
निश्चितपरत्वभ्रमं वारयति—व्यवसिता इति । शास्त्रकृता परिच्छिन्नत्वेन बोधिता इत्यर्थः ।  
धात्वित्यादि । 'वक्ष्यमाणे'त्यादिः । अवयवानां धातुत्वाऽभावे युक्तिमाह—अवयवा इति ।  
समुदायतन्त्रत्वात् । समुदायस्तन्त्रं प्रयोजनं येषां तत्त्वात् । भाष्ये—धातुप्रातिपदिकेति ।  
'अहउण्' 'नदट्' इत्यादौ ण्दादीनामित्संज्ञाक्रमबोधकत्वेन, स्वरूपबोधकत्वेन च प्रातिपदिक-  
त्वात् । ओत्रियनादेरपि तत्त्वादेव । निपातोदाहरणमाहावि । सामर्थ्यादिति । लक्षणां  
विनैवोपपत्तावुपक्रमाऽभावलक्षकत्वमेव दोष इति भावः । काल्पनिकमिति । सर्वान्त्यस्य हि

### सिद्धं तु लकारनिर्देशात् ॥ ४ ॥

सिद्धमेतत् । कथम् ? लकारनिर्देशः कर्तव्यः । हलन्त्यमित्संज्ञं भवति लकारश्चेति वक्तव्यम् ।

### एकशेषनिर्देशाद्वा ॥ ५ ॥

अथवैकशेषनिर्देशोऽयम् । 'हल्च हल्च हल्, हलन्त्यमित्संज्ञं भवति' ।

अथवा लकारस्यैवेदं गुणभूतस्य ग्रहणं, तत्रोपदेशेऽजनुनासिक इत् [ १. ३. २ ] इतीत्संज्ञा भविष्यति ।

प्र०— लकारस्येति । इतरेतराश्रयं मन्यते । 'शषसर् हलित्यत्र लकारस्य सत्या-  
मित्संज्ञायां हलिति प्रत्याहारः, सति च प्रत्याहारं 'ल' इति लकारस्य हल्त्वात्तस्यैव  
शषसर् हलित्यत्रान्ते निर्दिष्टत्वादित्संज्ञेति प्रत्याहाराश्रयेत्संज्ञा, नदाश्रयश्च प्रत्याहारः ।  
लकारश्चेति । पूर्वं लकारस्येत्संज्ञा विधेया, तेन हलिति प्रत्याहार उपपद्यते । तत्र  
हल् च ल् चेति समाहारद्वन्द्वं कृत्वा 'संयोगान्तस्य लोप' इति लकारो लृप्यते । हल्  
चेति । हस्य लृ हलित्येकः षष्ठीतत्पुरुषः । द्वितीयः प्रत्याहारः । 'नपुंसकमनपुंसकेने'ति  
चैकशेषः । एकस्य पुल्लिङ्गत्वादितरस्य नपुंसकत्वात् । अथर्वेति । शषसर् हलित्यत्र

उ०—मुख्यं तत्, 'यस्मात्परो नास्ती'त्यादिलक्षणाक्रान्तत्वादिति भावः । अवयवानामसत्त्वा-  
दिति । तत्प्रतीतिस्तु भ्रम एव, तन्मूलक एव च समुदायव्यवहार इति भावः ।

ननु हलामित्संज्ञाविधाने लकारे तदप्राप्तिः कथमत आह—इतरेतरेति । भाष्ये  
'हलन्त्य'मित्युत्तरं 'लश्चे'ति वाक्यान्तरकरणात्तदर्थबोधार्थपूर्वं कथं तस्य बोधोऽत आह—  
पूर्वमिति । पाठक्रमादर्थक्रमो बलीयानिति भावः । इतरेतरयोगे द्विवचनापत्तेराह—  
समाहारे इति । एवं च भाष्ये 'कर्तव्य'पदं व्याख्येयपरमिति भावः । वस्तुतो भाष्ये  
कर्तव्यपदं यथाश्रुतमेव । कैयटस्तु चिन्त्यः । यणः प्रतिपेक्षारम्भेण इत्ग्रहणाऽपकर्षेण च  
संयोगान्तलोपाऽप्राप्तेः । वक्तृणां सहबोधाऽसंभवेन नाज्जलावितिसूत्रोक्तवाक्याऽपरिसमाप्ति-  
न्यायेन भाविसंज्ञया पूर्वमाचार्याणामव्यवहारेण च सहविवक्षाऽभावाद् द्वन्द्वाऽप्राप्तेरिति  
बोध्यम् । अत एव भाष्ये 'निर्देशः कर्तव्य' इत्युक्तम् । निर्देश उच्चारणम् । न तु 'लृप्तनिर्दिष्ट'  
इत्युक्तम् । एतेन हलन्त्यं 'ल' इति प्रवलेपः । सौत्रश्च तस्य लोप इत्यपास्तम् । सौत्रत्राल्लोपं  
कृत्वा व्याख्यानमाश्रयणीयमिति गौरवेण भाष्यकृद्ब्रह्ममाणरीत्येव प्रत्याख्यानस्य न्याय्यत्वात् ।

हस्य लिति । संबन्धसामान्यवष्टया समासे पर्यवसानगत्या सामीप्यलाभ इति भावः ।  
इतरस्येति । प्रकृतेऽन्यपदसमानाधिकरण्यादिति भावः । वस्तुत इदं चिन्त्यम् । एवमर्थ-  
स्येष्टत्वे तत्पुरुषेऽन्यपदाऽसम्बन्धेन 'हलित्संज्ञं, हलन्त्यं चेत्संज्ञ'मिति वदेत्, पूर्ववत् ।  
तस्माद्वाक्यद्वयमन्यपदघटितम् । द्वन्द्वान्ते श्रूयमाणस्यैव प्रत्येकं संबन्धात् । तयोश्च तन्प्रेणो-  
च्चारणं भाष्य इति हलसूत्राऽन्यमर्थं च हलित्येव भाष्यार्थः । एकशेषशब्देन च भाष्ये

अथवाऽऽचार्यप्रवृत्तिर्ज्ञापयति—‘भवति लकारस्येत्संज्ञे’ति यदयं णलं  
लितं करोति ।

### प्रातिपदिकप्रतिषेधोऽकृतद्धिते ॥ ६ ॥

अकृतद्धितान्तस्य प्रातिपदिकस्य प्रतिषेधो वक्तव्यः । उदश्वित् शकृदिति ।  
अकृतद्धितान्तस्येति किमर्थम् ? कुम्भकारः नगरकारः औपगवः कापटव इति\* ।

### इदथाऽभावात्संज्ञा न भविष्यति ॥ ७ ॥

इत्कार्याऽभावादत्रेत्संज्ञा न भविष्यति ।

प्र०—‘हलन्त्य’मित्यत्र च लृकारस्यैकादेशो लपगत्वं च क्रियते । नन्वेवमपीतरेतराश्रयमेव,  
लृकारस्य मत्यामित्संज्ञायां हलिति प्रत्याहारः, सति च प्रत्याहारे ‘ऐञ्चौ’जिति  
चकारस्येत्संज्ञा, तस्यां मत्यामजिति प्रत्याहारः, ‘अ’जिति प्रत्याहारे सति लृकार-  
स्येत्संज्ञा । एवन्तर्हि ‘लृदितः’ इति ज्ञापकात्लृकारस्येत्संज्ञाकार्यं भविष्यतीति नास्ती-  
तरेतराश्रयत्वमिति भगवतो भाष्यकारस्याऽभिप्रायः । अथवेति । णलो लकारः  
स्वगर्थः कृतः । असत्यां चेत्संज्ञायां कुतः स्वरः श्रवणार्थस्तु णलो लकारो न भवति,  
हल्ङ्याविति सूत्रे हल्प्रहरणाणाल्ङ्यावृत्त्यर्थान् । तत्र हि विभेदेति णल्ङ्यावृत्त्यर्थं  
हल्प्रहरणं कृतम् । लकारस्य च श्रवणेऽपृक्तत्वाऽभावाल्लोपस्याऽप्राप्तिरिति किं हल्प्रहणेन ।

प्रातिपदिकप्रतिषेध इति । यदा ‘मञ्जकादिनिवृत्त्यर्थः प्रातिपदिकानामुपदेशः  
कर्तव्य’ इति पक्षस्तदायं प्रतिषेधः । अन्यथापदेशाऽभावात्प्राप्त्यभावादनर्थकः प्रति-  
षेधः स्यात् । कुम्भकार इति । अपवादविषयपरिहारणेत्संज्ञायाः प्रवर्त्तनात्पूर्वं प्राति-

उ०—तन्त्रं लक्ष्यते । अन्यथा सहविश्रक्षाऽभावादकशेषः शास्त्रीयो न स्यादिति बोध्यम् । भाष्ये  
एकदेश्याह—अथवेत्यादि । ज्ञापकेन लृकारस्येत्त्वे ‘उपदेश’ इतिसूत्रोल्लेखोऽसङ्गत इत्यत  
आह—लृकारस्येत्संज्ञाकार्यमिति । अच्यदघटितसूत्रस्य कार्यभूतेत्संज्ञेत्यर्थः । हल्प्रहरणा-  
दिति । न च ङानिवृत्त्यर्थं तत्, सुतिर्सीतिप्रत्ययैः प्रकृत्याक्षेपेण तद्व्यावृत्तिसिद्धिरित्यभि-  
मानः । वस्तुतस्तद्वेदेत्यादिनिर्देशाच्च श्रवणार्थो लकार इति भाष्यतात्पर्यम् । अनयोरेकदेश्यु-  
क्तिश्च तु लृकारेत्संज्ञाया अपि हल्पदार्थसिद्धेः प्रागल्भात् । ‘लृदित’ इति ज्ञापकमपि  
शिथिलम् । सर्वेषामच्मामित्संज्ञाकाले तस्यार्पात्त्वलाभात् । एवं णलो लिङ्गस्याऽपि ज्ञापक-  
तोक्तिः, चादीनामित्संज्ञाप्रवृत्तिकाले णलो लस्यापि तत्प्रवृत्त्या ज्ञापकाऽसंभवात् । तस्मादेक-  
शेषनिर्देशाद्वेत्येव समाधानम् ।

मञ्जकादीति । मञ्जकादिस्थाने इत्यर्थः । अयं पक्षः पस्पशाह्निकाऽन्ते भाष्ये । इदं  
चिन्त्यम् । यद्युपदेशोऽज्ञातज्ञापकमुच्चारणं तर्हि ‘ङाकि लोप’ इत्यनुमितक उपदेशाऽभावा-

इदमस्तीत्कार्यं—‘तित्स्वरितम्’ [ १. ६. १८५ ] इति स्वरितत्वं यथा स्यात् । नैतदस्ति प्रत्ययग्रहणं तत्र चोदयिष्यति† ।

इदं तर्हि राजा तक्षा, ज्जिनीत्याद्युदात्तत्वं यथा स्यात्‡ । ज्जिनीत्युच्यते, तत्र व्यपवर्गाऽभावात् भविष्यति ।

इदं तर्हि—‘स्वर्’ । ‘उभोत्तमं रिति’ [ ६. १. २१७ ] इत्येव स्वरो यथा स्यात् । स्वरितकरणसामर्थ्यात् भविष्यति ‘न्यङ्स्वरौ स्वरिता’विति× । इह तर्हि—‘अन्तर्’ । उत्तमशब्दस्त्रिप्रभृतिषु वर्तते, न चात्र त्रिप्रभृतयः सन्ति ।

प्र०—पदिकसंज्ञेति प्रतिषेधे प्राप्तेऽ‘कृत्तद्धित’ इति प्रतिषेधः क्रियते । प्रत्ययग्रहणमिति । उदञ्चिच्छकृदिति चैतावव्युत्पन्नौ । शकृदिति शक्रेर्ऋतिञ्जिति यद्यपि व्युत्पाद्यते तथाप्युपदेशे तकारोऽन्त्यो न भवतीतीत्संज्ञा न प्रवर्तते । राजा तक्षेति । नन्वव्युत्पत्तिपक्षेऽप्यनयोरवश्यमाद्युदात्तत्वमेष्टव्यम् । तत्राद्युदात्तस्याद्युदात्तत्वे किं प्रयोजनं येनेत्संज्ञा स्यात् । उच्यते—आमन्त्रितनिघातप्रतिषेधाथेमाद्युदात्तत्वं स्यात् । ‘न ङिसंबुद्धयो’रिति नलोपस्य प्रतिषेधो, नेत्संज्ञाया इति तत्प्रतिषेधः स्वरः स्यात् ।

व्यपवर्गाऽभावादिति । नित्परो नास्तीति भावः । यदा तु ‘सौवर्यः सप्तम्यस्तदन्तसप्तम्य’ इति पक्षस्तदाऽपि निदेवायं, न तु निदन्त इति नास्ति स्वरः । अत्र तु पक्षे

उ०—त्कस्येत्संज्ञाऽनापत्तिः । मञ्जकादौ मञ्जकादिभ्रमनिवृत्त्यर्थं तेषामप्यनुवादस्यैव सत्त्वेनोक्तोपदेशाऽभावाच्च, यथाकथंचिद्बोधनस्यैवोपदेशत्वे तदनुवृत्तिर्निष्फला । किं च पूर्वसूत्रे उपदेशशब्दस्य करणसाधनत्वपक्षेऽपठितानामप्येषामुपदेशत्वमस्यैव ‘व्यवमिताऽन्त्यं ह’लिति न्यासं कुर्वता वार्तिककृता तदनुवृत्तेस्त्यक्त्वाच्च । ननूपदेश एव णकारलोपे पश्चात्प्रातिपदिकत्वमिति कथमत्र निषेधप्रमक्तिरत आह—अपवादेति । ननु शकृति ऋतः प्रत्ययत्वात्तद्ग्रहणेऽपि दोषोऽत आह—उदञ्चिदिति । उदकेन श्रयत इति व्युत्पत्तावयस्य तकारस्य तुका निष्पन्नत्वात्प्रत्ययावयवत्वाऽभावात्तत्राऽव्युत्पन्नत्वकथनफलं चिन्त्यम् । उपदेशे तकारोऽन्त्यो न भवतीति । इदमुक्तरीत्या चिन्त्यम् । भावस्वरसस्त्वव्युत्पन्नत्व एवेति बोध्यम् । किं चोपदेश इत्यनुवृत्तौ ‘प्रातिपदिकप्रतिषेध’ इति वार्तिकानुत्थानमेव, ‘उद्देशश्च प्रातिपदिकानां नोपदेश’ इत्यादेव इत्यादिसूत्रभाष्योक्तेः । अत एव पस्पशाह्निकान्ते ‘उपदेश’ इत्यस्याऽनुवाद इत्येवाऽर्थ एतद्भाष्यैकवाक्यत्वादिति बोध्यम् । ननु संबुद्धौ ‘न ङिसंबुद्धयो’रिति लोपनिषेधसामर्थ्यादित्वप्रयुक्तनलोपस्याऽप्यभावेन संज्ञाऽपि नेति मन्दाशङ्कामाह—न ङीति । नित्परो नेति । समुदायाऽर्थत्वादुपशस्य स एव निद्वयपदेशयोग्य इत्यनिति अवयवो नित्परोऽस्तीति न शङ्क्यम् । न तु निदन्त इति । व्यपदेशिवद्भावस्त्वप्रातिपदिकेनेति निषिद्ध

† तिति प्रत्ययग्रहणम् ६. १. १८५ वा० १. ‡ ज्जिन्यादिर्नित्यम् ६. १. १९७. × फिट्सूत्रपाठे ४ । ६.



इह तर्हि—‘सनुतर्’ । ‘उपोत्तमं रिती’त्येष स्वरो यथा स्यात् । अन्तो-  
दात्तनिपातनं करिष्यते, स निपातनस्वरो रिस्वरस्य बाधको भविष्यति ।

एतच्चात्र युक्तम्—यदित्कार्याऽभावादित्संज्ञा न स्यात्, यत्रेत्कार्यं भवति,  
भवति तत्रेत्संज्ञा । तद्यथा—‘आगस्त्यकौण्डिन्ययोरगस्तिकुण्डिनच्’ [२. ४.  
७०] इति+ ॥३॥

न विभक्तौ तुस्माः ॥ १ । ३ । ४ ॥

विभक्तौ तवर्गप्रतिषेधाऽतद्धित ॥ १ ॥

विभक्तौ तवर्गप्रतिषेधाऽतद्धित इति वक्तव्यम् । इह मा भूत्—‘किमोऽत्’  
[ ५. ३. १२ ] ‘क प्रेप्तन्दीव्यसे’ ‘क्वार्द्धमासा’ इति ।

स तर्हि प्रतिषेधा वक्तव्यः ? न वक्तव्यः । आचार्यप्रकृतिर्ज्ञापयति—‘न  
विभक्तौ तद्धिते प्रतिषेधा भवती’ति, यददम्—‘इदमस्थमुः [ ५. ३. २४ ]  
इति मकारस्येत्संज्ञापरित्राणार्थमुकारमनुबन्धं करोति ।

प्र०—‘श्रोत्रिय’न्निति यदा वाक्यार्थं पदवचनं तदा स्वरो न सिद्धयति । यदा तु छन्दसः  
श्रोत्रभावो घञ् प्रत्ययस्तदा निदन्तत्वात्स्वरसिद्धिः । तद्यथागस्त्येति । प्रत्ययस्य लुकि  
कृते परिशिष्टस्य कुण्डिनजादशः । तत्र प्रत्ययलक्षणेन तद्धितान्तत्वात्प्रातिपदिक-  
त्वादित्संज्ञानिषेधः स्यात् । न चाऽयं चकारस्तद्धितसंबन्धी यतोऽकृत्तद्धित इति  
निषेधः स्यात् ॥२॥

न विभक्तौ तुस्माः । इत्संज्ञापरित्राणार्थमिति । इत्संज्ञायाः परित्राणमिति  
‘साधनं कृतं’ति पञ्चमीतत्पुरुषः । शेषविवक्षायां वा षष्ठीसमासः । अनेनोकारेणानु-

उ०—इत्यभिमानः । अत्र त्विति । तथा चेदं भाष्यमंकदेशयुक्तिः, ‘व्यपदेशिवद्भावोऽप्रातिपदि-  
केने’ति निषेधस्तु प्रत्ययविधिविषय इति भावः । प्रत्ययस्येति । प्रतिषेधारम्भेऽस्य चस्येत्त्वं न  
स्यादिति तच्च कार्यमिति भावः । अत्र हि चित्त्वेनाऽन्तोदात्तत्वमिष्यते, प्रकृतिप्रत्ययान्यतर-  
विश्वमादायैव चिद्वयवकप्रकृतिप्रत्ययसमुदायस्याऽन्तोदात्ततायास्तेन विधानात् ॥३॥

न विभक्तौ । नन्वित्संज्ञाव्यावर्तकोकारस्य कथं तत्परित्राणार्थत्वमत आह—  
इत्संज्ञाया इति । ‘इटो’दित्यादीनां मुखसुखार्थत्वप्रतिज्ञया अवणाऽभावस्य बोधितत्वा-  
त्तत्प्रतिज्ञयैव तेषु ‘न विभक्तौ’वित्यस्याऽप्रवृत्तिरिति नाऽतद्धित इत्यसङ्गतम् । इदानीमत्र  
प्राप्नोतीति भाष्ये । ज्ञापनकाले इत्यर्थः । अत्रत्यमत्रेति व्याचष्टे—इदानीमित्यत्रेति ।  
भाष्ये—तावदिशभाव इति । प्रत्ययोत्पत्तेः पूर्वं न प्राप्नोतीत्यर्थः । ननु ‘प्राप्तिश्च’ इति

यद्येतज्ज्ञाप्यते 'इदानी'मित्यत्रापि प्राप्नोति\* । इत्कार्याऽभावादनेत्संज्ञा न भविष्यति ।

इदमस्तीत्कार्यं—'मिदचोन्त्यात्परः [ १. १. ४७ ] इति । अचामन्त्यात्परो यथा स्यात् । इशभावे कृते† नास्ति विशेषो 'मिदचोऽन्त्यात्परः' इति वा परत्वे, 'प्रत्ययः परः'‡ इति वा । स एव तावदिशभावो न प्राप्नोति । किं कारणम् ? 'प्राग्दिशः प्रत्यये'ष्वित्युच्यते । कः पुनरर्हतीशभावं प्राग्दिशः प्रत्ययेषु वक्तुम् । किं तर्हि ? प्राग्दिशोऽर्थेष्विशभावः, 'किं सर्वनामबहुभ्योऽद्वयादिभ्यः' [ ५. ३. २ ] प्रत्ययोत्पत्तिः । एवं तर्हि तदोऽप्ययं वक्तव्यः× । ततश्च मिदचोन्त्यात्परत्वेन न सिध्यति । ननु चाऽत्राप्यत्वे कृते+ नास्ति विशेषो 'मिदचोऽन्त्यात्परः' इति वा परत्वे, 'प्रत्ययः परः' इति वा । तद्व्ययत्वं न प्राप्नोति । किं कारणम् ? विभक्तावित्युच्यते ।

प्र०—मीयते 'येषां प्राग्दिशो विभक्ति'रिति विभक्तिसंज्ञा तेषां 'न विभक्ता'वितीत्यंज्ञा न निषिध्यते' इति । अत्रेति । इदानीमित्यत्र । अर्थोऽर्थात् । यथेष्टमवधिमत्कल्पनेत्यत्रार्थोवधिमत्त्वेनाश्रीयते । तत्राऽनुत्पन्न एव प्रत्यय इशभावः । ततः प्रत्ययः । यदि तु पूर्वं प्रत्ययः स्यात्तदा मित्वादचोऽन्त्यात्परं दानीमि कृते तन्मध्यपत्तिरस्य तद् ग्रहणेन ग्रहणात्सर्वादेश इति सति 'दानी'विधानमनर्थकमेव स्यात् । तदोपायमिति । 'तदो दा चे'ति चकारेणाऽनुकर्षणात् । ननु चेति । सप्तम्यां विभक्तावुत्पन्नयामत्वे कृते दानीमिति भावः । तद्धीति । 'प्राग्दिशोऽर्थेष्विति पूर्वमभिधानात्सप्तम्यर्थवृत्तेः

उ०—शब्दस्याऽवधित्वेनोपादानादवधिमानपि शब्द एवेत्याशङ्क्याह—यथेष्टमिति । तस्याऽपि प्रकृतित्वेन सजातीयाऽवधिमदसम्भव इति भावः । अथे इति । तत्तत्प्रकृत्यर्थरूपाऽर्थः । ननु प्रत्ययादेशयोर्मध्ये कदाचित्प्रथमं प्रत्ययोत्पत्तावित्कार्यं स्यादित्याशङ्क्य प्रथममादेशोत्पत्तौ विनिगमकमाह—यदि त्विति । भाष्ये 'किं तर्हि ? प्राग्दिशोऽर्थेष्विशभाव' इत्युक्ते 'एवमपि परत्वात्प्रत्यय एव पूर्वमुचित' इत्याशङ्क्योक्तं 'किं सर्वनामबहुभ्योऽद्वयादिभ्यः प्रत्ययोत्पत्ति'रिति । एवं च द्वयादिभेदज्ञानसापेक्षत्वेन बहिरङ्गप्रत्ययात्पूर्वमन्तरङ्गत्वादादेश एव । अत्रेवाऽर्थे 'दानी'ग्रहणमपि ज्ञापकमिति तद्भावं केचित् । वस्तुतोऽयमपाठः । 'इदमो हि'लित्यत 'इदम' इत्यनुवर्तमाने दानीमो विधानात् । कैयटस्वरसंऽप्येवमेव । अत्रप्रवृत्तिप्राथम्ये विनिगमकमाह—सप्तम्यामिति । 'अन्तरङ्गानपी'तिन्यायमसौ न जानीते इति बोध्यम् । सप्तम्यर्थेति । 'प्राग्दिश' इतिवत्सप्तम्या इत्यप्यर्थपरमेव । प्रातिपदिकाच्च तद्वित्तोत्पत्तिरिति

\* दानी च ५. ३. १८. † इदम इत् ५. ३. ३. ‡ परश्च ३. १. २. × तदो दा च ५. ३. १९.

+ त्यदादीनामः ७. २. १०२.

एवं तर्हि यकारान्तो दानीं करिष्यते, किं यकारो न श्रूयते ? लुप्तनिर्दिष्टो यकारः ॥४॥

चुट्ट ॥ १ । ३ । ७ ॥

चुञ्चुप्चणपोश्चकारप्रतिषेधः ॥ ॥ १ ॥

चुञ्चुप्चणपोश्चकारस्य प्रतिषेधो वक्तव्यः\* । केशचुञ्चुः । केशचणः ।

इदथाऽभावात्सिद्धम् ॥ २ ॥

इत्कार्याऽभावादत्रेत्संज्ञा न भविष्यति ॥ इदमस्तीत्कार्यं 'चितोऽन्त उदातो भवती'त्यन्तोदात्तत्वं यथा स्यात् । पित्करणमिदानीं किमर्थं स्यात् ?

पित्करणं किमर्थमिति चेत्पर्यायार्थम् ॥ ३ ॥

पित्करणं किमर्थमिति चेत्पर्यायार्थमेतत्स्यात्† । एवं तर्हि यकारादी चुञ्चुप्चणपौ । किं यकारो न श्रूयते ? लुप्तनिर्दिष्टो यकारः ।

प्र०—कालवाचिनो मित्त्वान्मध्ये दानीमा भाव्यमिति तदानीमित्यस्याऽसिद्धिरैवेत्यर्थः । यकारान्त इति । यकारोऽन्त्यत्वमनुभवन्मकारस्याऽन्त्यत्वं प्रतिबध्नाति । यकारस्य च 'संयोगान्तस्य लोप' इति लोपः क्रियते । यद्येवं मकार एवोपदेशोऽन्त्यः श्रूयते इति प्राप्नोत्येव मकारस्येत्संज्ञा । नैतदस्ति 'पूर्वत्रासिद्ध'मिति मकारस्येत्संज्ञायां यलोपस्याऽसिद्धत्वादन्त्यत्वाऽभावात् ॥४॥

चुट्ट । लुप्तनिर्दिष्ट इति । पूर्वं निर्दिष्टः पश्चात्लुप्त इत्यर्थः । राजदन्तादेरा-  
कृतिगणत्वाद्वाच्यकारवचनाद्वा पूर्वकालस्य परनिपातः । अथवा लुप्तोऽयमिति प्रति-

उ०—भावः । अन्तरङ्गानपीति व्याख्यानम् । ननु यकारसत्त्वेऽपि दानीमित्यस्य मोऽन्त्य एवेत्यत आह—यकार इति । संयोगान्तस्य लोप इति । चिन्त्यमिदं, यणः प्रतिषेधात् । तस्माच्च-  
शब्दनिमित्तको 'लोपो ऽयो'रिति लोप इति वक्तुमुचितम् । उपदेशोऽन्त्य इति । व्यवसित-  
स्याऽन्त्यः श्रूयत इति वक्तुमुचितम् । पूर्वत्रेति । वस्तुतस्तु 'लोपो ऽयो'रित्यस्य बहिरङ्ग-  
तयाऽसिद्धत्वमित्संज्ञा प्रतीति बोध्यम् । न च यकारे कृतेऽपि मान्तस्य प्रत्ययतया व्यव-  
सिताऽन्त्यत्वेन दुर्बारेवेत्संज्ञेति वाच्यम् । व्यवसितान्त्यवाब्देन प्रत्यासत्त्या शास्त्रकृद्व्यवसितान्त्य-  
स्यैव ग्रहणेनाऽदोषात् । तद्व्यवसितश्च यान्त इति बोध्यम् । उत्तरसूत्रस्य 'यकारादी चुञ्चु-  
प्चणपा'विति भाष्यस्य योजनार्थं मनुक्तप्रकार आवश्यक इति बोध्यम् ॥४॥

चुट्ट । लुप्तस्य निर्देशाऽयोगादाह—पूर्वमिति । इति प्रतिज्ञात इति । निर्दिष्टशब्दः  
प्रतिज्ञातार्थको, मध्यपदलोपी च समास इति भावः । नन्विरित इत्यादाविराजितौ शस्येति

\* तेन चित्तचुञ्चुप्चणपौ ५. २. २९ † अनुदात्तौ सुप्पितौ ३. १. ४.

## इर उपसंख्यानम् ॥ ४ ॥

इर उपसंख्यानं कर्तव्यम् । रुधिर्—अरुधम्, अरौत्सीत्<sup>१</sup> ॥ अवयव-  
ग्रहणात्सिद्धम् । रेफस्याऽत्र 'हलन्त्यम्' [ १. ३. ३ ] इतीत्सञ्ज्ञा भवि-  
ष्यति, इकारस्य 'उपदेशेऽजनुनासिकः' [ २ ] इति ।

अवयवग्रहणादिति चेदिदिद्विधिप्रसङ्गः ॥ ५ ॥

अवयवग्रहणादिति चेदिदिद्विधिरपि प्राप्नोति । भेत्ता छेत्ता । 'इदितो  
नुम्धातोः' [ ७. १. ५८ ] इति नुम्प्राप्नोति ।

यदि पुनरयमिदिद्विधिः कुम्भीधान्यन्यायेन विज्ञायेत । तद्यथा—  
'कुम्भीधान्यः श्रोत्रियः' इत्युच्यते । यस्य कुम्भ्यामेव धान्यं स कुम्भीधान्यः ।  
यस्य पुनः कुम्भ्यां चाऽन्यत्र च धान्यं, नाऽसौ कुम्भीधान्यः । नायमिदि-  
द्विधिः कुम्भीधान्यन्यायेन शक्यो विज्ञातुम् । इह हि दोषः स्यात्—'दुनदि'  
नन्दथुरिति ।

प्र०—ज्ञातो लुप्तनिर्दिष्टः । इर उपसंख्यानमिति । 'इरितो वे'त्यत्रेति समुदायानुकरणम् ।  
इर इयस्य सोऽयमिति । समुदायस्य चाऽज्जलात्मकत्वादप्राप्तेऽसंख्योपसंख्यायते ।  
समुदायस्य चेत्संज्ञासंबन्धेऽवयवाः पारतन्त्र्यादित्संज्ञां न लभन्त इतीदित्त्वाऽभावा-  
न्नुमभावः । नन्वेवं सति स्वरितेत् इत्यात्मनेपदं न प्राप्नोति । नैष दोषः । स्वरितत्व-  
प्रतिज्ञानसामर्थ्यादवयवगतं स्वरितत्वं समुदाय आरोपयिष्यते । अवयवग्रहणादिति ।  
इरावितौ यस्य स इरितित्येवमित्संकत्वेनाऽवयवावेवाश्रीयेते, न तु समुदाय इत्यर्थः ।

यदि पुनरिति । यस्य च कुम्भीस्थादन्यनिहितं धान्यं नास्ति च कुम्भीधान्यः ।  
यद्यपि नुम्विधावस्य न्यायस्य निमित्तं नास्ति तथापि दोषेणैव तन्न्यायानाश्र-  
यणमाह—नायमिति । इकार एवेदिति । इदिता धातुर्विशेष्यत इति तदन्त-

उ०—विग्रहादलभ्यमुपदेशेऽजित्येव सिद्धे इदं व्यर्थमन्त आह—इरित इति । इरावितविति ।  
लक्ष्म्याऽनुरोधाद् द्विवचनान्तेनाऽपि विग्रह इति भावः । एवं चाऽऽत्मनेपदार्थं सामर्थ्यं नाश्र-  
यणीयमिति बोध्यम् । यद्यपीति । दानपात्रतासिद्धये विशेषणकुम्भ्यामन्वितैवकारगर्भसमा-  
सेनान्ययोगव्यवच्छेदलाभेऽपि प्रकृते तदाश्रयणे प्रमाणाऽभावादिति भावः । भाष्ये—इकार  
एवेदिति । तत्पुरुषत्वमेवाऽस्य, न बहुव्रीहित्वमित्येतत्सूचनायैवकारः । अङ्गाधिकारस्थत्वेन  
प्रत्ययनिमित्तत्वात्तदप्राप्तेराह—अनङ्गस्यापीति । 'अधातो'रित्यपि बोध्यम् । 'न धात्विति-  
सूत्रस्य भाष्यकैयटरीत्याऽनुबन्धविनिर्मुक्तस्यैव धातुत्वात् । अत एव भाष्ये सूत्रं नोपन्यस्तम् ।

एवं तर्हि नैवं विज्ञायते—इकार इदस्य सोऽयमिदित्तस्येदित इति । कथं तर्हि ? इकार एवेत् इदित्, इदिदन्तस्येति ॥ अथवा ऋकारस्यैवेदमित्त्वभूतस्य ग्रहणम्\* । तत्रोपदेशेऽजनुनासिक' इतीत्संज्ञा भविष्यति ॥ अथवाऽऽचार्य-प्रवृत्तिर्ज्ञापयति—'नैवंजातीयकानामिदिद्विधिर्भवती'ति यदयमितिः कांश्चिन्नु-मनुषक्तान्पठति—'उबुन्दिर्निशामने' । 'स्कन्दिर्गतिशोषणयोः' ॥ अथवाऽऽ-चार्यप्रवृत्तिर्ज्ञापयति—'इश्शब्दस्येत्संज्ञा भवती'ति यदयमिदितो वा' [ ३. १. ५७ ] इत्याह ॥ अथवाऽन्त इति वर्तते ॥७॥

तस्य लोपः ॥ १ । ३ । ६ ॥

तस्यग्रहणं किमर्थम् ? इत्संज्ञकः प्रतिनिर्दिश्यते । नैतदस्ति प्रयोजनम् । प्रकृतमिदिति वर्तते । क प्रकृतम् ? 'उपदेशेऽजनुनासिक इत्' [ १. ३. २ ]

प्र०—विधिः । ऋकारस्येति । 'ऋत इद्वातो'रितीत्त्वे रपरत्वे च भिदिरित्यादिनिर्देशः । अनङ्गस्याऽपि निपातनादित्त्वम् । तत्र च भिदृशब्दे पूर्वमृकारस्येत्संज्ञा । तत् इत्त्वर-परत्वे । 'इरितो वे'त्यत्राऽपि ऋ इदस्येति समासे कृते निपातनादित्त्वरपरत्वयोः कृतयोरिरित इति निर्देशः । नुमनुषक्तानिति । नुमा नकारो लक्ष्यते, नकारयुक्ता-नित्यर्थः । न च लोपाऽभावार्थो नकारोपदेश इति वक्तुं शक्यम् । अनकारोपदेशेऽ-पीदित्त्वान्नलोपस्याऽप्रसङ्गात् । तस्मान्नकारोपदेशेनेरितामिदित्कार्याऽभावो ज्ञाप्यते । 'न दृश' इति कसादेशनिषेधेनाऽपीरितामिदित्कार्याऽभावो ज्ञायते । अन्यथा दृशे-रिदित्त्वान्नुमि सति इगुपधत्वाऽभावात्प्राप्तिरेव कसस्य नास्तीति किं तन्निषेधेन । अन्त इति । 'गोः पादान्ते' इत्यतः । तेनाऽन्तेदितां धातूनां नुमागमां, न तु मध्येदिताम् ॥७॥

तस्य लोपः । तस्यग्रहणमिति । अभावो लोपः, स च भावोपाधिरेव प्रतीयते

उ०—इत्संज्ञायाः परत्वादित्त्वे इष्टसिद्धिर्न स्यादत आह—तत्रेति । निर्देशानुपपत्तिकक्षितमित्त्वं बहिरङ्गमिति भावः । निपातनादेवेत्त्वरपरत्वाभ्यां पूर्वं 'तस्य लोप' इत्यपि नेति बोध्यम् । नुमोऽभावादाह—नुमेति । एतज्ज्ञाप्यात्केषां चिद्वाहनामर्थनिर्देशसहितोऽपि पाठ इति ज्ञायते । किं तन्निषेधेनेति । यद्यपि तेनोपदेश इगुपधत्वं त्रिवक्ष्यते इत्यपि ज्ञापनं संभवति, तथापि लक्ष्यानुजरोधादिवमेव ज्ञाप्यते इत्यभिमानः ।

गोः पादान्त इति । समानयोगनिर्दिष्टानामेकदेशोपि स्वरित्वप्रतिज्ञासामर्थ्यादनुवर्तत इति भावः । अन्तपदार्थस्येकारविशेषणत्वेपि सौत्रत्वात्समास इति बोध्यम् । अत्र वृथगित्संज्ञा, 'इदित' इति कर्मधारयात्पठ्यतीति युक्तः पक्षः ॥७॥

तस्य लोपः । अभावो लोप इति । दर्शनाऽभावो लोप इत्यर्थः । भावोपाधिरिति ।



इति । तद्वै प्रथमानिर्दिष्टं षष्ठीनिर्दिष्टेन चेहार्थः । अर्थाद्विभक्तिविपरिणामो भविष्यति । तद्यथा—‘उच्चानि देवदत्तस्य गृहाणि, आमन्त्रयस्वैनम्’ । ‘देवदत्त’मिति गम्यते । ‘देवदत्तस्य गावोऽश्वा हिरण्यं च, आढ्यो वैधेयेयः’ । देवदत्त इति गम्यते । पुरस्तात्षष्ठीनिर्दिष्टं सदर्थान् द्वितीयानिर्दिष्टं, प्रथमानिर्दिष्टं च भवति । एवमिहापि पुरस्तात्प्रथमानिर्दिष्टं सदर्थान् षष्ठीनिर्दिष्टं भविष्यति । इदं तर्हि प्रयोजनम् । येऽनेकाल इत्संज्ञास्तेषां लोपः सर्वादेशो यथा स्यात् । अथ क्रियमाणेपि वै<sup>१</sup> तस्यग्रहणे कथमिव लोपः सर्वादेशो लभ्यः ? लभ्य इत्याह । कुतः ? ‘वचनप्रामाण्यात्’ । तस्यग्रहणसामर्थ्यात् ।

इतो लोपे णल्कत्वानिष्ठासूपसंख्यानमित्प्रतिषेधात् ॥ १ ॥

इतो लोपे णल्कत्वानिष्ठासूपसंख्यानं कर्तव्यम् । णल्—अहं पपच । क्त्वा—देवित्वा सेवित्वा । निष्ठा—शयितः शयितवान् । किं पुनः कारणं न सिद्ध्यति ? ‘इत्प्रतिषेधात्’ । प्रतिषिध्यतेऽत्रेत्संज्ञा । णलुत्तमो णिद्धा भवति । क्त्वा सेन किद्धवति । निष्ठा सेन किद्धवतीति<sup>२</sup> ।

प्र०—नाऽन्यथेति प्रकरणादित्संज्ञस्यैव लोपो भविष्यतीति प्रश्नः । विभक्तिविपरिणाम इति । सादृश्यात्तत्त्वाऽन्यवसायाद्विपरिणामव्यवहारः । वाक्यान्तरे तु योग्यविभक्त्यन्तं परमार्थतः शब्दान्तरमेव संनिधीयते । तस्यग्रहणसामर्थ्यादिति । अलोन्त्यस्येत्यन्त्यस्य लोपे प्रसक्ते तस्यग्रहणेन समुदायस्य लोपः प्रतिपाद्यते ।

उ०—दर्शनस्य सविषयत्वाच्छब्दशास्त्रत्वाच्छब्दरूप एव स विषयः । किं च भावविरोधीत्यभावपक्षस्याऽर्थः । एवं च भावोपाधिरेव स भावप्रतियोगिक एव स इति भावः । ननु प्रकृतस्यान्वययोग्यत्वेऽनुबङ्गः, अयोग्यत्वेऽव्याहार एवेति विपरिणामोऽसङ्गतोऽत आह—सादृश्यादिति । एवं चैकदेशसारूप्येण विपरिणामव्यवहार इति भावः । भाष्ये ‘आमन्त्रयस्व’ेत्येतदन्तमेव लौकिकं वाक्यम् । तत्र प्रकृतत्वादेनमिति गम्यत इत्यर्थः । तद्व्याचष्टे—देवदत्तमिति गम्यत इति । ‘एन’मित्यस्य सामान्यशब्दत्वाद्विशेषलाभायेदमुक्तम् । वैधेयो—मूर्खः । अलोन्त्यस्येति । ‘नानर्थक’ इति परिभाषा त्वलोन्त्यात्सूत्रे प्रत्याख्यातैवेति भावः ।

१—‘विधवाया अपत्यं वैधेयेयः’ इति पितृशून्यत्वात्स्वच्छन्दचारिता सूच्यते । ‘वैधेयो-मूर्खः’ इति च नागेशाभितमतः पाठः । २—‘च’ पा० । ‡ णलुत्तमो वा ७. १. ९१; न क्त्वा सेट्; निष्ठाशीङ्स्विदिमिदिक्विदिभृषः १. २. १८, १९.

सिद्धं तु एलादीनां ग्रहणप्रतिषेधात् ॥ २ ॥

सिद्धमेतत् । कथम् ? एलादीनां ग्रहणानि प्रतिषिध्यन्ते । णलुत्तमो वा णिद्ग्रहणेन गृह्यते । क्त्वा सेएन किद्ग्रहणेन गृह्यते । निष्ठा सेएन किद्ग्रहणेन गृह्यत इति ।

निर्दिष्टलोपाद्वा ॥ ३ ॥

निर्दिष्टलोपाद्वा सिद्धमेतत् । अथवा निर्दिष्टस्याऽयं लोपः क्रियते तस्मात्सिद्धमेतत् ।

तत्र तुस्मानां प्रतिषेधः ॥ ४ ॥

तत्र तुस्मानां प्रतिषेधो वक्तव्यः । तस्मात् तस्मिन् । यस्मात् यस्मिन् । वृक्षाः पृक्षाः । अचिनवम् असुनवम् अकरवम् ।

न वोच्चारणसामर्थ्यात् ॥ ५ ॥

न वा वक्तव्यः । किं कारणम् ? उच्चारणसामर्थ्यादत्र लोपो न भविष्यति ।

अनुबन्धलोपे भावाऽभावयोर्विप्रतिषेधादप्रसिद्धिः ॥ ६ ॥

अनुबन्धलोपे भावाऽभावयोर्विरोधादप्रसिद्धिः । न ज्ञायते केनाऽभिप्रायेण प्रसजति, केन निवृत्तिं करोतीति ।

प्र०—ग्रहणप्रतिषेधादिनि । नैतेषामित्संज्ञा प्रतिषिध्यतेऽपि तु तत्प्रतिषेधं कार्यमित्यर्थः । निर्दिष्टलोपाद्धेति । ‘तस्ये’त्यनेनेत्संज्ञाप्रकरणे निर्दिष्टस्य परामर्शादसत्यामपीत्संज्ञायां लोपो भवतीत्यर्थः । तुस्मानामिति । यद्यसत्यामपीत्संज्ञायां लोपो भवति तदा तुस्मानामपि प्राप्नोति । ते हि ‘हलन्त्य’मित्यत्र निर्दिष्टाः ।

नवेति । इत्संज्ञायाः प्रतिषेधादेवामित्कार्यं नास्ति । यदि चाऽनेन लोपः स्यादुपदेशस्तेषामनर्थकः स्यात् । अनुबन्धलोप इति । यथा कश्चिद्वक्ति घटोस्तीति पुनश्च

उ०—तस्यग्रहणेनेत्संज्ञकपरामर्शनाऽश्रुतत्वाद् ग्रहणं कथं प्रतिषिध्यते आह—नैषामिति । णिदादिपदलक्षिततत्कार्याणां प्रतिषेध इति भावः । भाष्ये ‘ग्रहणानी’त्यस्य—णिदादिपदैर्ग्रहणप्रयुक्तानि कार्याणीत्यर्थः । अग्रेपि ‘णिद्ग्रहणेन गृह्यते—यत्कार्यं तत्कार्यं’ लभत इत्यादिक्रमेणाऽर्थः । भाष्ये—ग्रहणविकल्पेपि प्रतिषेधोस्तीति ‘प्रतिषिध्यन्त’ इत्युक्तम् । निर्दिष्टेति । उच्चारितशब्दप्रतिपादितत्वमेवाऽत्र निर्दिष्टत्वं विवक्षितम् । अत एव णादीनां निर्दिष्टत्वमिति भावः । अयं पक्ष एकदेशिनः, सर्वलोपसिद्धेः इत्संज्ञाद्वारा तत्कार्यार्थमुच्चारणमस्तिवत्यत आह—इत्संज्ञाया इति । नन्वनुबन्धाः श्रूयन्ते इति वचनाऽभावात्कथं विरोधोऽत आह—यथेति । अनुमितेन विरोध इति भावः । सामान्यविशेषभावाऽभावात्कथमपवादव्यायोऽत आह—

सिद्धं त्वपवादन्यायेन ॥ ७ ॥

सिद्धमेतत् । कथम् ? 'अपवादन्यायेन' ॥ किं पुनरिह तथा यथोत्सर्गा-  
पवादौ ?

भावो हि कार्यार्थोऽनन्यार्थो लोपः ॥ ८ ॥

'कार्यं करिष्यामी'त्यनुबन्ध आसज्यते, 'कार्यादन्यन्मा भू'दिति लोपः ।

अथ यस्यानुबन्ध आसज्यते किं स तस्यैकान्तो भवत्याहोस्विदनेकान्तः ?

एकान्तस्तत्रोपलब्धेः ॥ ९ ॥

'एकान्त' इत्याह । कुतः ? 'तत्रोपलब्धेः' । तत्रस्थो ह्यसावुपलभ्यते ।  
तद्यथा—वृक्षस्था शाखा वृक्षैकान्त उपलभ्यते ।

प्र० वक्ति नास्तीति तथाऽनुबन्धानामुच्चारणाद्भावानुज्ञानं, लोपविधानाच्चाऽभावानुज्ञेति  
विरोधादप्रामाण्यप्रसङ्गः । सिद्धमिति । यथाऽणं को बाधते तथा कार्यं चरितार्थ-  
मुच्चारणात्प्राप्तं भावं लोपोऽनन्यार्थो बाधते । एकान्त इति । एकदेशः । अवयव  
इत्यर्थः । अनेकान्तस्तूपलक्षणमेव केवलम् । यथा गृहस्य काकः । तत्रोपलभ्यमानस्य  
रूपद्वयदर्शनाद् वृक्षे शाखाबलाकयोरिवेति प्रश्नः ।

एकान्तस्तत्रोपलब्धेरिति । ननु यदेव संशयनिमित्तं स [ एव ] कथं निश्चय-  
हेतुः । उच्यते—सामर्थ्यादवधारणमाश्रीयते 'तत्रैवोपलब्धे'रिति । अवयवस्तत्रैवोपल-  
भ्यते, अनवयवस्तु तत्र चाऽन्यत्र च । ननु वकारस्य त्रतत्रणवृक्षादिषु बहुपूपलब्धिः,

उ०—यथाऽणमिति । विषयान्तरे चरितार्थमित्यर्थः । कार्यं—इत्वप्रयुक्ते । भाष्यं—  
कार्यादन्यन्—अवयवम् । सन्देहबीजं दर्शयति—तत्रोपलभ्यमानस्येति ।

शकुनिभाष्ये इति । 'यदि पुनरिमे वर्णाः शकुनिवत्सुराम्यभावं तु कालशब्दव्यवाया'-  
दित्यत्रेत्यर्थः । एक एव ककार इति पक्षेऽपि न दोषः । लोपशास्त्रज्ञानात्पूर्वं यस्तत्रोपलभ्यते  
एव सोऽवयव इत्यर्थात् । अन्यथा शाखाया अपि छेदनोत्तरमन्यत्रोपलम्भात्तत्रैवोपलम्भाऽ  
भावेनाऽनवयवत्वं स्यात् । एवं चाऽनुपलम्भकयत्नं विनाऽपि तत्राऽन्यत्र चोपलभ्यमानोऽनव-  
यवः, तं विना तत्रोपलभ्यमान एव यः सोऽवयव इति भाष्याशय इत्यन्ये । भाष्ये—तत्रे-  
त्यस्य एकान्तपक्षे इत्यर्थः । अनाकारान्तत्वादित्येतदिति । 'असरूपसर्वादेशे'तिपदे लुप्त-  
सप्तमीके दोषपदाध्याहारेण योज्ये इति भावः । एतेन द्वन्द्वे एकदेशान्वयः कथमित्यपास्तम् ।  
अत एव 'दाप्प्रतिषेध' इति वार्तिके एकवचनम् । भाष्ये—दिव औदिति । यद्यप्यय-  
मुच्चारणार्थस्तथापि समभिध्याहृतवर्णोच्चारणे सहायसंपादकतया तस्य चरितार्थेन विधेय-

तत्राऽसरूपसर्वादेशदाप्प्रतिषेधे पृथक्त्वनिर्देशोऽनाकारान्तत्वात् १०

तत्राऽसरूपविधौ दोषो भवति—‘कर्मण्यण्’ [ ३. २. १ ] ‘आतोऽ-  
नुपसर्गे कः’ [ ३ ] इति कविषयेऽणपि प्राप्नोति\* ॥ सर्वादेशे च दोषो  
भवति—‘दिव’ औत्सर्वादेशः प्राप्नोति† ॥ दाप्प्रतिषेधे पृथक्त्वनिर्देशः कर्तव्यः—  
‘अदाब्दैपा’विति वक्तव्यम्‡ ॥ किं पुनः कारणं न सिद्धयति ? ‘अनाकारान्त-  
त्वात् । ननु चाऽऽत्वे कृते भविष्यति । तद्धयात्वं न प्राप्नोति । किं कारणम् ?  
अनेजन्तत्वात्× ॥ अस्तु तर्ह्यनेकान्तः ।

अनेकान्ते वृत्तिविशेषः ॥ ११ ॥

यद्यनेकान्तो वृत्तिविशेषो न सिद्धयति । किति णितीति कार्याणि न  
सिद्ध्यन्ति । किं हि स तस्यैद्वयति, येनेत्कृतं स्यात् ॥ एवं तर्ह्यनन्तरः ।

अनन्तर इति चेत्पूर्वोत्तरयोरित्कृतप्रसङ्गः ॥ १२ ॥

अनन्तर इति चेत्पूर्वोत्तरयोरित्कृतं प्राप्नोति । बुञ्छण्+ ।

प्र०—न चाऽसावनवयवः । नैष दोषः । भिन्नसमुदायविषयं वर्णान्तरमेव तदिति शकुनि-  
भाष्ये प्रतिपादितम् । तत्राऽसरूपेति । ‘अनाकारान्तत्वा’दित्येतदाप्प्रतिषेध इत्यनेनैव  
सामर्थ्यात्सम्बध्यते । कविषय इति । एकान्तत्वे वैरूप्यात्समावेशप्रसङ्गः । अनेकान्तत्वे  
तूभावप्यकाराविति सारूप्यादसमावेशः । अनेजन्तत्वादिति । यथा ढौकतः ककार-  
स्यैकान्तत्वदात्वं न भवत्येवं दैपोपि न प्राप्नोति । उपदेशग्रहणाच्च लुप्तेऽपि पकारे  
न प्राप्नोति । अस्तु तर्हीति । कार्यलक्षणाय केवलमनुबन्ध उपात्तो न तु तस्याऽवयवः ।

वृत्तिविशेष इति । बहुव्रीहिर्न सिध्यति—अनेकान्ते—क—इदस्येति सम्बन्धा-  
ऽभावात् । एवं तर्ह्यनन्तर इति । यद्यप्यनन्तरादिषु बहुव्रीहिर्न भवति, तथापीह

उ०—विषये विनिष्टस्यापि विधेयत्वसम्भावनासत्त्वादित्संज्ञालोपयोः प्रवृत्तयोर्बाधे मानाऽभावा-  
दुच्चारणार्थानामपीश्वमस्येव । किं च तदभावे उच्चारितस्य निवृत्तिः कथं स्यादिति भावः ।  
एतेनोच्चारणार्थानामित्संज्ञा नेति नव्योक्तिः परास्ता । ‘स्तीर्णे बहिषि समिधानेऽग्रा’वित्यादौ  
हेरीदिति स्वरित्वाऽभावस्तु छान्दसत्वादिति बोध्यम् । वृत्तेर्वा । न चोच्चारणार्थानामपीश्वे‘णौ  
गमि’रित्याद्यादेशानां नुमापत्तिः, भाविधातुत्वमादाय तन्नेका निर्देशोनाऽदोषात् । अत एव  
सुबुत्पत्तिः । अन्यथा ‘हनो वध छिन्नी’तिवत्सा न स्यात् । उच्चारणाऽर्थानामपीश्वं च ‘च्छेः  
सिच्’ ‘वेरवृक्तस्ये’त्यादौ भाष्ये स्पष्टमुक्तम् । अनुवाच्यविषये तूच्चारणार्थवर्णविनिष्टस्य तद्रहिते

\* वाऽसरूपोऽस्त्रियाम् १. १. ९४ १—‘दिव औत् । औत्सर्वादेशः’ पा० । † दिव औत् ७. १. ८४;  
अनेकालिशत् सर्वस्य १. १. ५५. ‡ दाधा धदाप् १. १. २०. × आनेव उपदेशऽशिति ६. १. ४५.

१—‘पूर्वपरयोः’ पा० । + बुञ्छण्कठजि० ४. २. ८०.

सिद्धं तु व्यवसितपाठात् ॥ १३ ॥

सिद्धमेतत् । कथम् ? व्यवसितपाठः कर्तव्यः । वुञ् छण् ॥ स चावश्यं व्यवसितपाठः कर्तव्यः ।

इतरथा ह्येकान्तेऽपि सन्देहः ॥ १४ ॥

अक्रियमाणे व्यवसितपाठ एकान्तेऽपि सन्देहः स्यात् । तत्र न ज्ञायते किमयं पूर्वस्य भवत्याहोस्वित्परस्येति ॥ सन्देहमात्रमेतद्भवति, सर्वसन्देहेषु चेदमुपतिष्ठते 'व्याख्यानतो विशेषप्रतिपत्तिर्न हि सन्देहादलक्षण'मिति, पूर्वस्येति व्याख्यास्यामः ।

वृत्ताद्वा ॥ १५ ॥

वृत्ताद्वा पुनः सिद्धमेतत् । वृद्धिमन्तमाद्युदात्तं दृष्ट्वा जिदिति व्यवसेयम् । अन्तोदात्तं दृष्ट्वा किदिति\* ।

प्र०—वचनसामर्थ्याद्भवति । व्यवसितपाठादिति । व्यवसितानां—विच्छिन्नानां पाठः कर्तव्यः । ततः पूर्वस्यैवाऽसावनन्तरो न तु परस्य, कालव्यवधानात् । व्याख्यानत इति । एकान्तपक्षे एकोऽवयवोद्वयोर्न भवतीति सन्देहे व्याख्यानाभिप्रायः । अनेकान्तत्वे त्वानन्तर्यस्योभयापेक्षस्य विरोधाऽभावाद्व्यवसितपाठ एव कर्तव्यः । वृत्ताद्वेति वृत्तं—प्रयोगः । नन्वाचार्यो भवतु वृत्तज्ञः, शिष्यास्तु कथं प्रतिपद्यन्ते । व्याख्यानाच्चेत्, पूर्वमेवैतदुक्तम् । वृत्ताद्वेत्यनेन किं तदेवोच्यते । नैष दोषः । पूर्वं हेतुरहितं व्याख्यानमुक्तम् । 'वृत्ताद्वे'त्यनेन हेतुरुच्यते । तस्मिन् प्रतिपन्ने साध्यं स्वयमेवाऽ-

उ०—लक्षणा बोध्या । 'न विधौ परः शब्दार्थ' इति विधेयबोधके लक्षणाऽनौचित्यमिति दिक् । उपदेशग्रहणाच्चेति । य'त्त्वादेच' इति सूत्रे भाष्ये—'मीनातिमिनोतिदीढा'मिति सूत्रे एज्ग्रहणाजुवृत्तिसामर्थ्यात्परनिमित्तकस्यैव भावं नेत्यर्थमाश्रित्योपदेशग्रहणं प्रत्याख्यातम्, तत्तु 'मीनातिमिनोती'तिसूत्रस्यभाष्यविरोधादेकदेशयुक्तिः । तत्र ह्यवदातसिद्धये एज्विषये आस्वमिति सिद्धान्तितं, नहि तदोक्तार्थज्ञापकत्वं तस्येति भावः । अनेकान्तत्वे उपदेशानर्थक्यमत आह—कार्यलक्षणायेति । कार्यप्रवृत्तये इत्यर्थः ।

वचनसामर्थ्यादिति । सौमित्रादिति भावः । अनन्तरेऽप्यवयवत्वरोपेणेति भाव इत्यन्ये । इत्यस्यसूत्रनिर्णीतधातुत्वादिना परिच्छिन्नस्वरूपव्यवसितत्वस्याऽत्राऽसंभवादाह—विच्छिन्नानामिति । नन्वनेकान्तत्वेऽपि व्याख्यानाभिर्णयोऽत आह—अनेकान्तत्वे त्विति । विरोधाऽभावादिति । एवं च सन्देहाऽभावाच्च व्याख्यानप्रवृत्तिरिति भावः । विरुद्धाऽनेककोटिविषयज्ञानस्यैव सन्देहत्वादिति तात्पर्यम् । व्याख्यानाच्चेदिति । व्याख्यातारोऽत्र

\* तद्धितेष्वचाम्मादेः; किति च ७.२.११७; ११८. क्तिन्त्यादिनिमित्तम्; कितः ६.१.१९७; १६५.



युक्तं पुनर्यद्वृत्तनिमित्तको नामाऽनुबन्धः स्यान्नाऽनुबन्धनिमित्तकेन नाम वृत्तेन भवितव्यम् । वृत्तनिमित्तक एवानुबन्धः । वृत्तज्ञो ह्याचार्योऽनुबन्धाना-  
सजति ।

उभयमिदमनुबन्धेषूक्तमेकान्ता अनेकान्ता इति, किमत्र न्याय्यम् ?  
'एकान्ता' इत्येव न्याय्यम् । कुत एतत् ? अत्र हि हेतुर्व्यपदिष्टो यच्च नाम  
सहेतुकं तन्न्याय्यम् । ननु चोक्तं 'तत्राऽसरूपसर्वादेशदाप्रतिषेधे पृथक्त्व-  
निर्देशोऽनाकारान्तत्वा'दिति । असरूपविधौ तावन्न दोषः । आचार्यप्रवृत्ति-  
र्ज्ञापयति—'नानुबन्धकृतमसारूप्यं भवती'ति, यदयं 'ददातिदधात्योर्विभाषा'  
[ ३. १. १३ ] इति विभाषां शं शास्ति ॥ यदप्युक्तं—'सर्वादेश' इति ।  
अत्राप्याचार्यप्रवृत्तिर्ज्ञापयति—'नानुबन्धकृतमनेकाल्त्वं भवती'ति, यदयं 'शित्स-  
र्वस्य [ १. १. ५५ ] इत्याह ॥ यदप्युक्तं—'दाप्रतिषेधे पृथक्त्वनिर्देशः  
कर्तव्यः' इति । न कर्तव्यः । आचार्यप्रवृत्तिर्ज्ञापयति 'नानुबन्धकृतमनेजन्तत्वं  
भवती'ति, यदयं 'मुदीचां माडो व्यतीहारे' [ ३.४.१६ ] इति मेडः सानु-  
बन्धकस्याऽऽत्वभूतस्य ग्रहणं करोति ॥६॥

प्र०—वैति । भाष्यकारेण वा तदुक्तम्, इदं तु वार्तिककारेण । मेड इति । यद्यप्यने-  
कान्तपक्षस्यापि ज्ञापकमेतद्व्याख्यातुं युज्यते तथापि हेतुरहितत्वादिहाऽनेकान्तपक्षो  
भाष्यकृता त्यक्तः । प्रदेशान्तरे त्वनेकान्तपक्षेणाऽपि व्यवहियते—'सिद्धमनुबन्धस्या-  
नेकान्तत्वा'दिति ॥९॥

उ०—प्रत्ययादावीदृशः प्रयोग इति व्याख्यास्यन्ति । तत्र च तत्तत्कार्यं दृष्ट्वा तस्य तस्य तत्तद्-  
नुबन्धत्वं निर्णेष्यन्तीत्यर्थः । पूर्वं हेत्वित्यादि । 'अस्यायमवयव' इत्यादिरूपम् ।  
तस्मिन्नित्यादि । वृत्तरूपे हेतौ गुरुमुखादवगते सत्युक्तव्याख्यानविषयसाध्यं स्वयमेव  
जानातीत्यर्थः । नन्वेवं पूर्वोक्तसमर्थरूपतया पक्षान्तरत्वाऽभावेन 'वा'शब्दाऽसामञ्जस्यमत  
आह—भाष्येति । वस्तुतस्तु विरम्य पाठे तस्य कर्तव्यता, बुञ्छणादिसूत्रे द्वन्द्वानुपपत्तिर्बहु-  
वचनानुपपत्तिश्चेत्येवार्तिककारस्य वृत्ताद्वेति परिहारान्तरम् । तत्रैकान्तपक्षेऽसन्देहाय  
व्याख्यानं शरणमित्युक्तं भाष्यकृतेति न पीनहस्यशङ्केति ध्येयम् ।

भाष्ये—एकान्ता इत्येव न्याय्यमिति । अनवयवत्वे णशकानां णादेरित्वाऽनापत्तिः,  
प्रत्ययादित्वाऽभावात् । एवमन्यत्वाऽभावादिशादेः शस्येत्त्वाऽनापत्तिः । अस्यादिशब्दयोः  
परपूर्वसमीपबोधकत्वे लक्षणैव दोषः । किं च दत्तचञ्चलस्य द्वैयर्थापत्तिः । 'बुञ्छकण्ठ'मिति-  
विहितके निरवप्रयुक्तबुद्ध्यापत्तिश्चेति भावः । हेतुरहितत्वादित्युपलक्षणम् । प्रदेशान्तरेषु  
त्विति । एवं च तत्र सैकदेवयुक्तिरिति भावः ॥९॥

यथासंख्यमनुदेशः समानाम् ॥ १ । ३ । १० ॥

किमिहोदाहरणम् ? इको यणचि [ ६. १. ७७ ] दध्यत्र मध्वत्र । नैतदस्ति । 'स्थानेऽन्तरतमेनाप्येतत्सिद्धम्'† । कुत आन्तर्यम् ? तालुस्थानस्य तालुस्थान ओष्ठस्थानस्यौष्ठस्थानो भविष्यतीति ।

इदं तर्हि—'तस्थस्थमिपां ताम्स्तमाः' [ ३. ४. १०१ ] इति । ननु चैतदपि स्थानेऽन्तरतमेनैव सिद्धम् । कुत आन्तर्यम् ? एकार्थस्यैकार्थो द्वयर्थस्य द्वयर्थो बह्वर्थस्य बह्वर्थो भविष्यतीति ।

इदं तर्हि—'तूदीशलातुरवर्मतीकूचवाराड्ढक्छण्डव्यकः [ ४. ३. ६४ ] इति ॥ किमर्थम्पुनरिदमुच्यते ।

प्र०— यथासंख्यमनु । सङ्ख्यानां गणनमुच्यते । अनुदेशशब्दस्य सम्बन्धिशब्द-त्वादुद्देश्याक्षिप्तः । तेनायमर्थः—'समानां समसङ्ख्यानां मध्ये यथागणनमुद्देशिभिः सहानुदेशिनः सम्बध्यन्ते' । इको यणचि । इक्शब्देन चत्वारः स्थानिनः प्रत्याप्यन्ते, यणशब्देनापि चत्वार आदेशा इत्यर्थतोऽस्ति सङ्ख्यासाम्यम् । पश्चात्तु यद्यपीकारादिभिर्बहुनां ग्रहणाद्वैषम्यं, तथापि प्रथमतोऽस्त्येव सङ्ख्यासाम्यम् । इदं तर्हीति । नाऽत्र स्थानकृतमान्तर्यमस्ति, नाप्यादेशप्रवृत्तिकालेऽर्थकृतान्तर्यसम्प्रत्ययः, प्रवृत्तानामादेशानां स्थान्यर्थाऽभिधानात् । ननु चेति । नित्यानां शब्दानां प्रयोगादर्थकृतमान्तर्यमस्त्येवेति भावः । किमर्थमिति । पाठक्रमेणैव संबन्धो भविष्यतीति भावः ।

उ०— यथासङ्ख्यं । सङ्ख्याशब्दस्यैकत्वादिरूढस्य ग्रहणे वाक्यार्थानुपपत्तिरतो यौगिक इति व्याचष्टे—सङ्ख्यानमिति । गणनम् । तत्क्रम इत्यर्थः । सूत्रे—अनुदेशः—पश्चादुच्चार्यमाणसंबन्धः । अत्रोद्देश्यनुदेशिन उच्चार्यमाणा, उच्चार्यमाणशब्दप्रतिपाद्याश्च । उद्देश्यनुदेशिशब्दौ पूर्वोच्चार्यमाण-पश्चादुच्चार्यमाणपरौ, न तद्देश्यविधेयपरौ, 'असूर्यललाटयो'-रित्यादौ यथासङ्ख्याऽनापत्तेः । समशब्दो न सर्वपर्यायः सुखापत्तेः, किंतु सङ्ख्यासाम्यपरः । नन्विक्शब्देन षट्षष्टेयंशब्देन समानां बोधस्थित्या सङ्ख्यासाम्याऽभावात्कथं यथासङ्ख्यमत आह—इक्शब्देनेति । पश्चात्त्विति । इक्पदोपस्थितेकारादिभिर्गृहीतदीर्घादिघटितवाक्यार्थबोधे इत्यर्थः । वस्तुतस्तेषामनुच्चारितत्वेन न ग्राहकत्वं, किं त्विक्शब्दादिना इक्त्वेन यणत्वेन चाऽइउणिआद्यादौ तत्तद्व्यक्तिविशेषणतया गृहीतजाति-चतुष्टयोपस्थितिरिति यथासङ्ख्यनिर्वाहः । 'पश्चात्' 'प्रथमत' इत्यादि तु चिन्त्यमेव । न च जातिपक्षे सावर्ण्येन ऋकारलृकारयोः परस्परजात्यतिदेश एव वाच्य इति ऋकारस्य लृकारापत्तिः । ऋदिच्छुविदिति भेदेन तदतिदेशाऽनित्यत्वेनाऽदोषादनभिधानाद्वेति बोध्यम् । भाष्ये—स्थानेऽन्तरतमेनापीति । स्थानेऽन्तरतमपदघटितेन सूत्रेणेत्यर्थः । मन्वत्राऽप्यर्थत आन्तर्यादेव

संज्ञासमासनिर्देशात्सर्वप्रसङ्गोऽनुदेशस्य, तत्र यथासंख्यवचनं  
नियमार्थम् ॥ १ ॥

संज्ञया समासैश्च निर्देशाः क्रियन्ते । संज्ञया तावत्—‘परस्मैपदानां  
एलतुसुस्थलथुसणत्वमाः’ [ ३. ४. ८२ ] इति । समासैः—‘तूदीशलातु-  
रवर्मतीकूचवाराड्ढक्छण्डव्यकः’ [ ४. ३. ६४ ] इति । संज्ञासमासनिर्देशा-  
देतस्मात्कारणात् ‘सर्वप्रसङ्गः’ । सर्वस्योद्देशस्य सर्वोऽनुदेशः प्राप्नोति । इध्यते  
च समसङ्ख्यं यथा स्यादिति । तच्चान्तरेण यत्नं न सिध्यतीति तत्र यथासंख्य-  
वचनं नियमार्थम् । एवमर्थमिदमुच्यते ।

किं पुनः कारणं संज्ञया च समासैश्च निर्देशाः क्रियन्ते ?

संज्ञासमासनिर्देशः पृथग्विभक्तिसंज्ञयनुच्चारणार्थः ॥ २ ॥

संज्ञया च समासैश्च निर्देशाः क्रियन्ते ‘पृथग्विभक्तीः संज्ञिनश्च मोक्षीचर’-  
मिति ।

प्र०— संज्ञासमासनिर्देशादिति । ‘परस्मैपदानां एलतु’सित्यत्र संज्ञया सर्वे युग-  
पत्प्रत्याययन्ते इति नास्ति पाठक्रमाद्व्यवस्था । लोकेष्यऽ‘जाविधनौ देवदत्तयज्ञदत्ता’-  
विति समासनिर्देशे नास्ति क्रमनियमः । द्वन्द्वेऽनेकावयवात्मकः समुदाय एकेनैव  
शब्देन प्रत्याय्यत इति कुतः क्रमनियमः स्यात् । किं पुनरिति । तिपो एलू,  
तसोऽतुसित्यादि कस्मान्न क्रियत इति प्रश्नः । विदो लटो वेति । पृथग्विर्देशे क्रियमाणे

उ०—सिद्धमत आह—नापीति । विशिष्याऽर्थाऽपरिज्ञानादिति भावः । लक्षणशरणानां प्राक्  
शास्त्राप्रयोगाऽज्ञानेनाऽर्थविशेषनिर्णयो दुर्लभोऽत आह—नित्यानामिति । साङ्ख्यमात्रं  
शास्त्रैकगम्यं, प्रयोगतदर्थज्ञानं तु प्राक् शास्त्रादप्यस्येव पाणिनेः । अन्येषां तु व्याख्यानाद्बोध  
इति भावः । पाठेति । लोकसिद्धस्थानाख्यप्रमाणेनैव ‘शत्रुं मित्रं विपत्तिं च जय रजय  
भञ्जये’तिवत्सिद्धिरिति ।

युगपदिति । परस्मैपदत्वेनेत्यर्थः । एवं च क्रमो नास्तीति भावः । यद्यपि संज्ञा प्रत्येकं  
पर्याप्तेति न संज्ञाकृतं युगपत्प्रत्यायनं, किं त्वेकशेषप्रभावकभ्यं ‘तद्ब्राह्मणानामर्घपाद्याचमनी-  
यानी’तिवत् । तत्र ब्राह्मणत्रित्वेपि भार्वादीनां क्रमनियमः, तथापि संज्ञाया नवकसाधारण्यमेव  
तत्र मूलमिति ‘संज्ञानिर्देशा’दित्युक्तम् । एकेनैवेति । अवयवानां समुदायोपसर्जनतया  
समुदायस्यैव पदान्तरार्थेनाऽवयवादिति भावः । समासेनैकोपस्थितेः पृथगुपस्थित्यभावेन तथाऽ-  
न्ययो वक्तुमशक्य इति तत्त्वम् । भाष्ये—सर्वस्योद्देशस्येति । सर्वस्योद्देशिन इत्यर्थः ।  
सर्वोऽनुदेश इति । सर्वेऽनुदेशिन इत्यर्थः । तिपो एलिति । यद्यप्येषाऽपि ‘स्वं रूप’मिति  
संज्ञा, तथापि संज्ञाशब्दो बहुनां युगपत्प्रत्यायको यः शब्दस्तत्पर इति भावः । प्रतिपत्तीति ।

प्रकरणे च सर्वसंप्रत्ययार्थः ॥ ३ ॥

प्रकरणे च सर्वेषां संप्रत्ययो यथा स्यात्—‘विदो लटो वा’ [३.४.८३]  
इति ।

किं पुनः शब्दतः साम्ये संख्यातानुदेशो भवत्याहोस्विदर्थतः ? कश्चात्र  
विशेषः ?

संख्यासाम्यं शब्दतश्चेणलादयः परस्मैपदानां डारौरसः

प्रथमस्याऽयवायाव एच इत्यनिर्देशः ॥ ४ ॥

[ सङ्ख्यासाम्यं शब्दतश्चेणलादयः परस्मैपदानां डारौरसः प्रथमस्याऽ-  
यवायाव एच इत्यनिर्देशः । ] अगमको निर्देशोऽनिर्देशः । ‘परस्मैपदानां  
णलतुसुस्थलथुसणत्वमाः’ [ ३. ४. ८२ ] इति । णलादयो बहवः,  
‘परस्मैपदाना’मित्येकः शब्दः, वैषम्यात्संख्यातानुदेशो न प्राप्नोति ॥ डारौरसः  
प्रथमस्य\* । डारौरसो बहवः प्रथमस्येत्येकः शब्दः । वैषम्यात्सङ्ख्यातानुदेशो

प्र०—‘मसो म’ इत्येवानन्तर्यात्सम्बध्येतेत्यर्थः । व्यवहितानामपि स्वरितत्वादनुवृत्तावाश्रीय-  
माणायां प्रतिपत्तिगौरवप्रसङ्गः । किं पुनरिति । यद्यप्यर्थे शब्दस्य गुणभावादर्थत एव  
साम्यं न्याय्यं तथापि शब्दधर्मेणाऽप्यर्थस्य व्यपदेशो दृश्यते यथा ‘भ्रमर’शब्दस्य  
द्विरेफत्वाद् द्विरेफो भ्रमरः । तथाद्वयक्षरं मांसं द्वयक्षरमस्थि । तस्माच्छब्दतोऽपि साम्य-  
मत्राशङ्कितम् ।

णलादय इति । परस्मैपदशब्देन प्रकृतानामेव नवानां ग्रहणं न तु शतृक्स्वो-  
रित्यर्थतः साम्यमस्ति, न तु शब्दतः । डारौरस इति । यदा डारौरसश्च डारौरसश्चे-

उ०—स्वरितत्वस्य लक्ष्यसिद्धयुक्तेयतया विना शास्त्रमस्मदादिभिर्दुर्ज्ञेयत्वादिति भावः । संज्ञया  
समासेन च निर्देशे सति तस्यैवोत्तरसूत्रेऽनुवृत्तेर्न दोष इति तात्पर्यम् । एवं चैतत्सूत्रारम्भ-  
सामर्थ्यात्सूत्रान्तरस्थमुपसर्जनावयवकृतं च क्रमं गृहीत्वा यथासंख्यप्रवृत्तिरिति तत्त्वम् । अत्र  
वदन्ति—यद्यपि समासत उपस्थितिरेकैव, तथाप्येतत्सूत्रारम्भसामर्थ्यात् पृथग्वाक्यकल्पनया  
बोधान्तरं कल्प्यते । एवं चेदं सूत्रं द्वन्द्वसमासनिर्दिष्टसंबन्धिनोस्तथान्वयेऽपि द्वन्द्वस्य साधुत्वं  
बोधयति स्वशास्त्रे, तेन लोके ‘आद्यन्तौ वर्णानां विग्रशूद्रा’विश्यादेः साधुत्वं नेति । शब्द-  
धर्मेणापीति । वाच्यवाचकयोरेकदोषपचारादिति भावः ।

ननु शब्दतः सङ्ख्यायां समानां योऽनुदेशः पश्चादुच्चार्यमाणसंबन्धः स यथासङ्ग्य’मिति  
सूत्रार्थे ‘परस्मैपदाना’मित्यादौ तादृशानां पश्चादुच्चार्यमाणसंबन्ध एव नेति क्व यथासङ्ग्य-  
प्राप्तिरसौ व्यत्ययेन पठति—णलादय इति । विधेयताप्रतीतौ तु न पश्चात्त्वं नियामकं,

न प्राप्नोति ॥ 'एचोऽयवायावः' [ ६. १. ७८ ] अयवायावो बहवः, एच इत्येकः शब्दः । वैषम्यात्सङ्ख्यातानुदेशो न प्राप्नोति ॥ अस्तु तर्ह्यर्थतः ।

अर्थतश्चेल्लुटोर्नन्धरीहणसिन्धुतक्षशिलादिषु दोषः ॥ ५ ॥

अर्थतश्चेल्लुटोर्नन्धरीहणसिन्धुतक्षशिलादिषु दोषो भवति ॥ 'स्यतासी ल्लुटोः' [ ३. १. ३३ ] स्यतासी द्वौ, ल्लुटोरित्यत्र त्रयोऽर्थाः । वैषम्यात्सङ्ख्यातानुदेशो न प्राप्नोति ॥ 'नन्दिग्रहिपचादिभ्यो ल्युणिन्यचः' [ ३. १. १३४ ] नन्धादयो बहवो, ल्युणिन्यचस्त्रयः । वैषम्यात्संख्यातानुदेशो न प्राप्नोति ॥ ( 'वुञ्छंणकठजिलसेनिरदञ्जययफक्किफजिञ्ज्यककठकोऽरीहणकृशा-श्वर्यकुमुदकाशनृणप्रेक्षाश्मसखिसङ्काशचलपक्षकर्णसुतङ्गमप्रगदिन्वराहकुमुदादि-भ्यः' [ ४. २. ८० ] ) अरीहणादयो बहवो, वुजादयः सप्तदश । वैषम्यात्संख्यातानुदेशो न प्राप्नोति ॥ 'सिन्धुतक्षशिलादिभ्योऽणञौ' [ ४. ३. ६३ ] सिन्धुतक्षशिलादयो बहवोऽणञौ द्वौ, वैषम्यात्संख्यातानुदेशो न प्राप्नोति ।

प्र०—त्येकशेषः क्रियते तदाऽर्थतः सङ्ख्यासाम्यमस्ति । अगमक इति । सङ्ख्यासाम्यस्याऽ-नवबोधक इत्यर्थः । ल्लुटोरिति । लृशब्दस्य लृल्लृटावर्थाविति साम्याऽभावः । यदा तु लृरूपं सामान्यमर्थो लृशब्दस्येति पक्षस्तदाऽस्त्येव साम्यमिति दोषाऽभावः । नन्धादिष्वप्यवयवेन विग्रहः, समुदायः समासार्थे इत्याश्रीयमाणे समुदायत्रयापेक्षया साम्यसङ्कावादोषः ।

उ०—'लोपो ऽयो'रित्यादौ ऽयमिचारादिति भावः । नतु शतृकस्वरिति । व्याख्यानादिति भावः । अन्यथा शतृकसुभ्यामेकादशपरस्मैपदशब्दाऽर्था इत्यर्थतः साम्येऽपि न यथासङ्ख्यं स्यादिति तात्पर्यम् । न तु शब्दत इति । यद्यप्येक एव द्वन्द्वो युगपदेवानेकोपस्थितिजनक-इत्यस्ति शब्दतः साम्यं, तथापि प्रत्येकपदशक्तिज्ञानसहकारेणैव स तथेति नास्ति शब्दतः साम्यम् । 'परस्मैपदाना'मित्यत्र त्वेकशेषेऽपि श्रूयमाणैकपदशक्त्यैव नवकोपस्थितिरिति भावः । ननु परस्मैपदात्मनेपदमेवाप्रथमाः षड्विधार्थपक्षेऽपि न साम्यमत आह—यदेति । भाष्ये—अगमक इति । 'अनिर्देश' इत्यत्र मध्यमपदलोपी समास इति भावः । ननु स्थान्यादेशभावाऽवगतिरस्त्येवेत्यत आह—सङ्ख्येति । सामान्यमिति । लृत्वजातिपरो निर्देशः । अत एव द्विवचनसङ्गतिरिति भावः । समुदाय इति । समुदायत्रयमित्यर्थः । प्रत्ययोत्पत्तिस्तु समुदायस्याऽप्रयोगात्प्रत्यवयवं पर्यवस्यतीति भावः । तद्रूपापन्ना इति । संज्ञाशब्दे स्वरूपस्यैव प्रकृतिनिमित्तत्वादेकतत्त्वाव्यवहिततया तद्वत्त्वेनैकोपस्थितानां संज्ञेति

१—'लुप्त स्या'दिति गुरुप्रसादः शास्त्रो । इहेदं सूत्रं भाष्यपुस्तकेषु न दृश्यते । भाष्यशैल्यनुसारमिहास्य केतुः समुचितः प्रतीयते ।



### आत्मनेपदविधिनिष्ठासार्वधातुकद्विग्रहणेषु ॥ ६ ॥

आत्मनेपदविधिनिष्ठासार्वधातुकद्विग्रहणेषु च दोषो भवति ॥ आत्मनेपद-  
विधिश्च न सिध्यति—‘अनुदात्तङित आत्मनेपदम्’ [ १. ३. २ ] अनु-  
दात्तङितौ द्वौ, ‘आत्मनेपद’मित्यस्य द्वावर्थौ । तत्र संख्यातानुदेशः प्राप्नोति ॥  
निष्ठा—‘रदाभ्यां निष्ठातो नः पूर्वस्य च दः’ [ ८. २. ४२ ] इति रेफद-  
कारौ द्वौ, ‘निष्ठे’त्यस्य द्वावर्थौ । तत्र संख्यातानुदेशः प्राप्नोति ॥ सार्वधातुक-  
द्विग्रहणेषु च दोषो भवति—‘श्रसोरलोपः’ [ ६. ४. १११ ] श्रमस्ती द्वौ,  
‘सार्वधातुक’मित्यस्य द्वावर्थौ । तत्र संख्यातानुदेशः प्राप्नोति ।

### एङः पूर्वत्वे प्रतिषेधः ॥ ७ ॥

एङः पूर्वत्वे प्रतिषेधो वक्तव्यः । ‘एङः पदान्तादति’; ‘ङसिङसोश्च’  
[ ६. १. १०६; ११० ] ङसिङसौ द्वौ, ‘ए’ङित्यस्य द्वावर्थौ । तत्र  
संख्यातानुदेशः प्राप्नोति ।

अस्तु तर्हि शब्दतः । ननु चोक्तं ‘संख्यासाम्यं शब्दतश्चोणलादयः  
परस्मैपदानां डारौरसः प्रथमस्याऽयवायाव एच इत्यनिर्देशः’ इति । नैष  
दोषः । ‘स्थानेऽन्तरतमः’ [ १. १. ५० ] इत्यनेन व्यवस्था भविष्यति ।

प्र०— आत्मनेपदेति । नन्वात्मनेपदसंज्ञा न तङ्शब्दस्य किं तु तत्प्रत्यायितानां नवानां  
तादीनामिति नाऽस्त्यर्थतः साम्यम् । नैष दोषः । तङ्रूपापन्नास्तादय आत्मनेपद-  
शब्देन प्रत्याय्यन्त इत्यस्ति साम्यम् । सार्वधातुकद्विग्रहणेष्विति । द्वौ गृह्यते

उ०—संज्ञासूत्रस्थमार्थं साम्यमादाय स्याद्यथासङ्गमिति भावः । क्वचित् ‘तङ्रूपापन्ना’ इत्येव  
पाठः । ननु यत्र द्वावुपादीयेते श्रमस्ती, सार्वधातुकद्विग्रहण चास्ति तत्र न स्यादिति वक्तव्येऽ-  
गमकोयं निर्देशोऽस्त आह—द्वाविति । अधिकरणसाधनग्रहणशब्देन द्विशब्दस्य षष्ठी-  
समासस्ततः पुनः सार्वधातुकपदेन स इति भावः । सार्वधातुकपदेन षष्ठीसमासे षष्ठी-  
प्रयोजकसंबन्धं दर्शयति—सार्वधातुकमपीति ।

अथ शब्दतः साम्ये उक्तदोषोद्धारमाह भाष्ये—अस्तु तर्हीति । एकार्थस्येत्यादि ।  
प्रत्यक्त्वादिकमप्युपलक्ष्यतेऽनेनेति बोध्यम् । यद्यपीति । एवं च ‘संवृताऽवर्णस्ये’त्युक्तमिति

१—‘तङ्जाना’विति भावः । तङ्जाना आत्मनेपदम् १.४.१००. † कक्वतू निष्ठा १.१.२६ ‘कक्वतू’  
द्वाविति भावः । ‡ तिङ्शिष्ट सार्वधातुकम् १.४.१११. तिङ् च शिच्चेति द्वौ । २—‘पूर्वरूपत्वे’  
इत्यर्थः । ३—‘इ’त्यनुवर्तमाने’ इति शेषः । X ए ओ ङ् प्र० सू० ३ । एकार ओकारश्चेति द्वौ ।

कृत आन्तर्यम् ? एकार्थस्यैकार्थं द्वयर्थस्य द्वयर्थो, बह्वर्थस्य बह्वर्थः । संवृता-  
वर्णस्य संवृतावर्णो, विवृताऽवर्णस्य विवृतावर्णः ।

अतिप्रसङ्गो गुणवृद्धिप्रतिषेधे किङ्नि ॥ ८ ॥

अतिप्रसङ्गो भवति गुणवृद्धिप्रतिषेधे किङ्नि+ । गुणवृद्धी द्वे, किङ्नि<sup>+</sup> द्वौ\* । तत्र संख्यातानुदेशः प्राप्नोति ॥ नैष दोषः । गकारोऽयत्र निर्दिश्यते । तद्गकारग्रहणं कर्तव्यम् ? न कर्तव्यम् । क्रियते न्यास एव । ककारे गकार-  
श्चत्वंभूतो† निर्दिश्यते । गिति किति ङितीति ।

उदि कूले रुजिवहोः‡ ॥ ६ ॥

उदिकूले द्वे, रुजिवहौ द्वौ, तत्र संख्यातानुदेशः प्राप्नोति । नैष दोषः ।  
नोदिरूपपदम् । किं तर्हि ? विशेषणं रुजिवहोः । ‘उत्पूर्वाभ्यां रुजिवहिभ्यां  
कूल उपपद’ इति ।

प्र०—येषु तानि द्विग्रहणानि, सार्वधातुकस्य द्विग्रहणानीति । समासः सार्वधातुकमपि तेषु  
गृह्यत इति तेन विशेष्यन्ते । संवृताऽवर्ण इति । यद्यपि शास्त्रेऽकारस्य विवृतोपदेशः  
कृतस्तथापि लौकिकप्रयोगापेक्षयैतदुक्तम् । किङ्नि<sup>+</sup> द्वाविति । किङ्च्छब्दस्यैकत्वेपि  
ककारङ्कारयोर्द्वित्वादस्ति शब्दतः साम्यम् । उदि कूल इति । द्वन्द्वोऽयम् । आग-  
न्तुना चेकारेण निर्देश इति चोद्यम् । ‘उदी’ति पञ्चम्याः स्थाने सप्तमी कृता । ‘उदः

उ०—भावः । लौकिकेति । केचित्तु ‘ए’ ‘ओं’ इत्यनयोः संवृताऽवर्णत्वे मानाऽभावः, ह्रस्वाऽ-  
कारस्यतिरिक्ताणां विवृतत्वस्यैवाऽहउणसूत्रभाष्ये उक्तत्वात्प्रत्यापत्तिशास्त्रस्याऽवयवे प्रवृत्तौ  
मानाभावाच्च, शास्त्रदृष्ट्या तस्याऽसिद्धत्वाच्च चिन्त्यमिदमित्याहुः । अन्यत्वेतज्ज्ञाप्यप्रामाण्या-  
देभो इत्यनयोरकारांशे संवृतत्वमेव, इतरांशे एव विवृततत्त्वम् । तदुपरागाच्च न संवृतत्वस्य  
लोके प्रयोगे स्पष्टमवभासः ‘ऐ’ ‘औ’ इत्येतयोस्त्वकारांशेऽपि विवृतत्वमेवेत्याहुः । ‘अति-  
प्रसङ्ग’इत्यादिना वक्ष्यमाणदोषाणां साधारणत्वादाद्यदोषः शब्दसाम्यपक्षे नाऽऽरोहतीत्यतस्तं  
तत्रोपपादयति—किङ्च्छब्दस्येति । भाष्ये—गकारोपीति । स्थास्नुरित्यत्रेत्वाभावाय  
वस्नोर्गिन्वावश्यकत्वेन जिष्णुरित्यत्र गुणाऽभावाय तस्मिन्निर्देश इति भावः । ‘उदिकूले द्वे’ इति  
भाष्ये ‘उदिकूले’ इति इकारसहितः पाठो व्याख्यानभाष्येऽयुक्त इत्यत आह—आगन्तुनेति ।  
वस्तुतः ‘उदिकूले’ इत्यनुकरणम् । इति द्वे शब्दरूपे इत्यर्थ इति न दोषः । सप्तमीविभक्ति-  
साम्येऽर्थवैरूप्यमनुपपन्नमत आह—उदीतीति । एवं ‘रुजिवहो’रित्यपि पञ्चम्याः स्थाने  
षष्ठीति बोध्यम् । भाष्ये—एवं तर्ह्यकर्त्तरि चेति । विशेषणविशेष्यभावापन्नार्थवाचक-

तच्छीलादिषु धातुत्रिग्रहणेषु ॥ १० ॥

तच्छीलादिषु धातुत्रिग्रहणेषु दोषो भवति । 'विदिभिदिच्छिदेः कुरच्' [ ३. २. १६२ ] । विदिभिदिच्छिदयस्त्रयः, तच्छीलादयस्त्रयः X । तत्र संख्यातानुदेशः प्राप्नोति ।

घञादिषु द्विग्रहणेषु ॥ ११ ॥

घञादिषु द्विग्रहणेषु दोषो भवति । 'निरभ्योः पूर्वोः' [ ३. ३. २८ ] निरभी द्वौ, पूर्वौ द्वौ । तत्र संख्यातानुदेशः प्राप्नोति ॥ नैष दोषः । इष्यते चाऽत्र संख्यातानुदेशः, निष्पावः अभिलाव इति ॥ एवं तर्हि—'अकर्त्तरि च कारके भावे चे'ति द्वौ+ पूर्वौ द्वौ । तत्र संख्यातानुदेशः प्राप्नोति ।

अवे तृस्रोः करणाधिकरणयोः ॥ १२ ॥

तृस्रौ द्वौ, करणाधिकरणे द्वे\* । तत्र संख्यातानुदेशः प्राप्नोति ।

कर्तृकर्मणोश्च भूकृजोः† ॥ १३ ॥

कर्तृकर्मणी द्वे, भूकृजौ द्वौ । तत्र संख्यातानुदेशः प्राप्नोति ।

प्र०—पराभ्यां रुजिवहीत्येताभ्यामिति परिहारः । धातुत्रिग्रहणेष्विति । त्रीणि ग्रहणानि येषां ते त्रिग्रहणा धातवः । त्रिग्रहणा येषु तच्छीलादिषु इति पुनर्बहुव्रीहिः । कर्तृकर्मणोरिति । भवतेरकर्मकत्वात्कर्त्तृवोपपदम् । करोतेस्तूपपदद्वये खलिष्यते । अन्ये

उ०—त्वादकर्त्तरि कारक इत्येकः शब्दो, 'भाव' इत्यपर इति शब्दतः साम्ये एष दोषः । अर्थतः साम्यं तु न, कारकाणां बहुत्वादिति बोध्यम् । ननु भवतेरकर्मकत्वात्कर्त्तर्येव, करोतेस्तु सकर्मकत्वात्कर्मण्येवेति यथासङ्गमिष्टमेवेति भ्रमं धारयति—भवतेरिति । अन्ये त्विति ।

“हृतदारतयाऽतिकोपनः शरणं किं रघुपुङ्गवो भवेत्” ।

इति रावण ! मा कृथा मतिं स किलेशः शरणम्भवो विभुः ॥”

इति 'तर्किताऽशरणताकः सुखेन शरणत्वेन प्राप्य' इत्यर्थकमुपपन्नमिति भावः । गोबलीवर्दन्यायेनेति । ब्राह्मणवसिष्ठन्यायस्योपलक्षणं, गोबलीवर्दयोः सामान्यविशेषभावस्यैकशेषप्रकरणान्ते भाष्ये उक्तत्वात् । तथा पृथग्ब्राह्मणग्रहणे फलमाह—छन्द इति । वस्तुतो गायत्र्यादिछन्दोबद्धेषु मन्त्रेष्वेव छन्दस्त्वमिति बोधयितुं तत्र ब्राह्मणग्रहणं, 'जुष्टार्पिते' इत्यत्र तु छन्दः पदस्य ब्राह्मणे लक्षणेति बोध्यम् । याज्ञवल्क्यानीत्यर्थं तु याज्ञवल्क्यादिभ्यः

X आकेस्तच्छील'त'दर्मतत्ता'धुकारिषु ३. २. ११४. + अकर्त्तरि च कारके संज्ञायाम्; भावे ३. ३. १९. १८. \* अवे तृस्रोर्बन्; करणाधिकरणयोश्च ३. ३. १२०; ११७. † ३. ३. १२७.

अनवक्लृप्त्यमर्षयोरकिंवृत्तेपि‡ ॥ १४ ॥

अनवक्लृप्त्यर्षौ द्वौ, किंवृत्ताऽकिंवृत्ते द्वे । तत्र संख्यातानुदेशः प्राप्नोति ।

कृभ्वोः क्त्वाणमुलौ ॥ १५ ॥

कृभ्वौ द्वौ, क्त्वाणमुलौ द्वौ× । तत्र संख्यातानुदेशः प्राप्नोति ।

अधीयानविदुषोऽछन्दोब्राह्मणानि ॥ १६ ॥

छन्दोब्राह्मणानीति द्वे, अधीते वेदेति च द्वौ+ । तत्र संख्यातानुदेशः प्राप्नोति ।

रोपधेतोः पथिदूतयोः ॥ १७ ॥

‘रोपधेतोः प्राचाम्’ [ ४. २. १२३ ] ‘तद्रच्छति पथिदूतयोः [ ४. ३. ८५ ] । रोपधेतौ द्वौ, पथिदूतौ द्वौ । तत्र संख्यातानुपदेशः प्राप्नोति ।

तत्र भवस्तस्य व्याख्यानः क्रतुयज्ञेभ्यश्च ॥ १८ ॥

तत्र भवस्तस्य व्याख्यानौ द्वौ, क्रतुयज्ञौ द्वौ††, तत्र संख्यातानुदेशः प्राप्नोति ।

संघादिष्वङ्प्रभृतयः ॥ १९ ॥

संघादिष्वङ्प्रभृतयः‡‡ संख्यातानुदेशेन न सिध्यन्ति ।

प्र०—तु प्राप्त्यर्थस्य भवतरूपपदद्वये प्रत्ययमिच्छन्ति । छन्दोब्राह्मणानीति । गोबली-  
वर्दन्यायेन छन्दःशब्देन मन्त्राणां ग्रहणम् । यथा ‘जुष्टार्पिते च छन्दसी’ति  
ब्राह्मणानां ग्रहणं, ‘नित्यं मन्त्र’ इति मन्त्रग्रहणात् । छन्दोग्रहणेनैव तु ब्राह्मणानां

उ०—प्रतिषेधः’ इति वचनमेव कृतं भाष्ये । भाष्ये—अधीयानविदुषोरिति । तत्र विद्वत्पर्यायो  
विदुषशब्दः । अन्यथा वस्वन्तस्यौस्तिरूपितभत्वाऽङ्गत्वाऽभावात्तदसिद्धिरिति बोध्यम् ।  
संघादिष्विति । ‘संघाद्वलक्षणेऽव्यभिजाम’णित्यत्र त्रिष्वप्यर्थेषु त्रिभ्यः प्रत्यय इष्यते,  
तत्र संख्यातानुदेशेन त्रिष्वप्यर्थेष्वजादयोऽणिवशिष्टा न सिध्यन्तीत्यर्थः । ‘वचना’दिति

‡ ३. ३. १४५. × स्वाङ्गे तत्प्रत्यये कृभ्वोः; अन्ययेऽयथाभिप्रेताख्याने कृभः क्त्वाणमुलौ ३. ४. ६१; ५९.

+ छन्दोब्राह्मणानि च तद्विषयणि, तदधीते तद्दे ४ २ ६६; ५९ †† तत्र भवः; तस्य व्याख्यान  
इति च व्याख्यातव्यनाम्नः; क्रतुयज्ञेभ्यश्च ४ ३ ५३; ६६; ६८. ‡‡ सङ्घाकलक्षेऽव्यभिजाम्

४. ३. १२७.

नैष दोषः । घोषग्रहणमपि तत्र कर्तव्यम् ।

वेशोयशश्चादेर्भगावल्खौ ॥ २० ॥

वेशोयशश्चादी द्वौ, यल्खौ द्वौ\* । तत्र संख्यातानुदेशः प्राप्नोति ।

उसिङ्सोः ख्यत्यात्परस्य ॥ २१ ॥

उसिङ्सोः द्वौ, ख्यत्यौ द्वौ† । तत्र संख्यातानुदेशः प्राप्नोति ।

न वा समानयोगवचनात् ॥ २२ ॥

न वैष दोषः । किं कारणम् ? समानयोगवचनात् । समानयोगे संख्यातानुदेशं वक्ष्यामि ।

तस्य दोषो विदो लटो वा ॥ २३ ॥

तस्यैतस्य लक्षणस्य दोषो विदो लटो वा [ ३. ४. ८३ ] इति संख्यातानुदेशो न प्राप्नोति ।

ध्माधेटोः नाडीमुष्टयोश्च ॥ २४ ॥

ध्माधेटोर्नाडीमुष्टयोश्च‡ संख्यातानुदेशो न प्राप्नोति ।

खलगोरथात् इनित्रकटयश्च× ॥ २५ ॥

संख्यातानुदेशो न प्राप्नोति ।

प्र०—ग्रहणे सिद्धे ब्राह्मणविशेषप्रतिपत्त्यर्थं पुनर्ब्राह्मणग्रहणं कृतम् । तेन याज्ञवल्क्यानि ब्राह्मणानीति तद्विषयता न भवति । न वेति । अनुदेश उच्चारणम् । योगान्तरे तु शब्दान्तरस्यानुमानं न तूच्चारणमिति न्यायप्राप्त एवायमर्थः ।

उ०—भाष्यस्य—इत्याद्यानादित्यर्थ इत्याह—अनुदेश इति । उच्चारणम् । उच्चारितसंबन्ध-  
इत्यर्थः । वस्तुत उच्चारितस्यैव शब्दस्य बोधकत्वं नाऽनुमितादेरित्यणुदिसूत्रभाष्योक्तेर-  
नुमानपूर्वकस्योच्चारणाच्छ्रोतुर्बोधः । 'समानयोग' इत्यस्य च—एकयोगे वक्त्रोच्चारितामा-  
मित्यर्थ इति वाचनिकमेवेदम् । एतेन 'निरभ्यो', 'अवे तृन्त्रोः' 'स्वाङ्गे तस्प्रत्यये' 'रोपधेतोः'  
'ऋतुयज्ञेभ्यः' 'ख्यत्यात्' 'अनवकलूप्यमर्धयो'रित्येतेषु परिहृतो दोषः । समानयोगे द्वयो-  
रुच्चारणाऽभावात् 'छन्दोब्राह्मणानी'त्यत्रापि न दोषः, तत्पदोपस्थापितत्वेऽप्युच्चारणाऽ-  
भावात् । अत्र पक्षे 'कर्तृकर्मणोश्च भूकृजोः' 'वेशो यशश्चादे'रित्यपरिहृते । ते च 'युष्म-

\* वेशोयशश्चादेर्भगावल्खौ; ख च ४. ४. १३१; १३२ † उसिङ्सोश्च; ख्यत्यात्परस्य ३. १. ११०; ११२. ‡ नासिकास्तनबोर्ध्माधेटोः; नाडीमुष्टयोश्च ३. २. २९. ३०. × ४. ३. ५०; ५१.



सिन्ध्वपकाराभ्यां कन् अणञौ च+ ॥ २६ ॥

संख्यातानुदेशो न प्राप्नोति ।

युष्मदस्मदोश्चादेशाः ॥ २७ ॥

युष्मदस्मदोश्चादेशाः\* संख्यातानुदेशेन न सिद्ध्यन्ति ।

तस्माद्यस्मिन्पक्षेऽल्पीयांसो दोषास्तमास्थाय प्रतिविधेयं दोषेषु ।

अथवैवं वक्ष्यामि—‘यथासंख्यमनुदेशः समानां स्वरितेन’ । ततः ‘अधिकारः’ । अधिकारश्च भवति स्वरितेनेति । एवमपि स्वरितं दृष्ट्वा सन्देहः स्यात्—‘न ज्ञायते किमयं समसंख्यार्थः, आहोस्विदधिकारार्थ’ इति ? सन्देहमात्रमेतद्भवति, सर्वसन्देहेषु चेदमुपतिष्ठते—‘व्याख्यानतो विशेषप्रतिपत्तिर्न हि सन्देहादलक्षण’मिति, समसंख्यार्थ इति व्याख्यास्यामः ॥१०॥

प्र०— विदो लटो वेति । अत्र तु लब्धयथासङ्ख्यानामनुमानाददोषः । युष्मदस्मदोश्चेति । ‘बहुवचनस्य वस्त्रसा’वित्यादिषु योगेष्वनुमीयमानत्वाद्युष्मदस्मदोर्यथासङ्ख्यं न प्राप्नोति । यस्मिन् पक्षे इति । शब्दतः साम्यमेकयोगे चेत्येष पक्ष आश्रयितव्य-  
इत्याहुः । दोषप्रतिविधानं तु कचिदान्तर्याद्व्यवस्था, कचिदभिधानाऽनभिधानाभ्या-  
मिति कर्तव्यम् । अथवेति । यत्र स्वरितत्वं प्रतिज्ञायते तत्रैव शब्दतोऽर्थतो वा साम्याश्रयणेन यथासङ्ख्यं, नान्यत्र सत्यपि सङ्ख्यासाम्ये ॥१०॥

उ०—दस्मदोश्चादेशाः’ इति चेन भाष्ये संग्राह्ये । भाष्ये—तस्य दोष इति । समानयोगे इत्यस्येत्यर्थः । अत्र तु लब्धेति । इदं चिन्त्यम् । तत्तद्योगे वक्तव्योच्चारितानामेव तथा संबन्ध इति पक्षरूपक्रम्य दोषोक्तेः । भाष्ये—नाडीमुष्ट्योरिति । इदं तृतीयाध्यायस्यभाष्य-  
विरोधादेकदेशिवचनम् । यस्मिन् पक्षे इति । ‘समानयोगे’ इत्येतत्करणाऽकरणपक्षयोर्मध्ये यत्र पक्षे इत्यर्थः । इत्याहुरिति । अत्राऽरुचिबीजं तूत्तरीत्याऽर्थत इति पक्षेऽपि दोषोद्धारस्य सुकरत्वात्तदनाश्रयणं किमर्थमिति । कचिदिति । युष्मदाद्यादेशविषये, ‘विदो लट’ इत्यत्र च । कचिदिति । खलुगोसिन्ध्वादौ । अत्र संख्यातानुदेशाऽभावेऽप्यभिधानात् प्रयोगानुसरणात्स-  
मासनिर्देशेऽपि क्रमेणान्वयः । ‘कर्तृकर्मणोश्च भू’ इत्यत्र ‘वेशोयश’ इत्यत्र चाऽनभिधानादेतत् सूत्राऽप्रवृत्तिरित्यर्थः । ‘एकयोगे’ इत्यस्याऽनाश्रयणपक्षे त्वनेकस्थलेऽनभिधानाश्रयणमिति तात्पर्यम् । अस्य दुर्ज्ञेयत्वादाह—अथवेति । ॥१०॥

+ ४. १. ३२; ३१. \* युष्मदस्मदोरन्यतरस्यां खन् च; तस्मिन्निणि च युष्माकास्माकौ; तवकममकोवेकवचने ४।३।१-३। युष्मदस्मदोः षष्ठाचतुर्थीद्वितीयास्थयोर्बानादौ; बहुवचनस्य वस्त्रसौ; तेमयावेकवचनस्य ८।१।२०-२२।

### स्वरितेनाधिकारः ॥ १ । ३ । ११ ॥

किमर्थमिदमुच्यते ?

अधिकारः प्रतियोगं तस्याऽनिर्देशार्थः ॥ १ ॥

अधिकारः कियते—प्रतियोगं तस्याऽनिर्देशार्थ इति । किमिदं प्रतियोग-  
मिति ? योगं योगं प्रति प्रतियोगम् । योगे योगे तस्य ग्रहणं मा कार्षमिति ।

किं गतमेतदियता सूत्रेण ? 'गत'मित्याह । कुतः ? 'लोकतः' । तद्यथा—  
लोके 'अधिकृतोऽसौ ग्रामे' 'अधिकृतोऽसौ नगरे' इत्युच्यते यो यत्र व्यापारं  
गच्छति । शब्देन चाप्यधिकृतेन कोऽन्यो व्यापारः शक्योऽवगन्तुमन्यदतो  
योगे योग उपस्थानात् ।

न वा निर्दिश्यमानाधिकृतत्वाद्यथा लोके ॥ २ ॥

न वैतत्प्रयोजनमस्ति । किं कारणम् ? 'निर्दिश्यमानाधिकृतत्वाद्यथा  
लोके' । निर्दिश्यमानमधिकृतं गम्यते । तद्यथा—'देवदत्ताय गौर्दीयतां यज्ञ-  
दत्ताय विष्णुमित्राये'ति । गौरिति गम्यते । एवमिहापि 'पदरुजविशस्पृशो  
घञ्' [ ३. ३. १६ ] 'सु स्थिरे' [ १७ ] 'भावे' [ १८ ] घञिति गम्यते ।

प्र० - स्वरितेन । स्वरितेनेतीत्यंभूतलक्षणे तृतीया । स्वरितेनाधिकारो लक्ष्यते इत्यर्थः ।  
स्वरितत्वं सूत्रस्थानां केवलमधिकारज्ञानार्थं प्रतिज्ञायते, न तु प्रयोगसमवायी ।  
अधिकारशब्दो भावसाधनः, कर्मसाधनो वा । विनियोगो लोकेऽधिकार उच्यते स  
एवेह गृह्यते । किमर्थमिति । आकाङ्क्षादिवशात्प्रकृतस्य सम्बन्धो लोक इव भविष्य-  
तीति प्रश्नः । किं गतमिति । किमयमर्थोऽधिकारशब्देन परिगृहीतः, अथ नेति प्रश्नः ।  
शब्देनेति । नहि परिस्पन्दरूपः शब्दस्य व्यापारोऽस्ति । न वेति । वचनरहितालोक-  
व्यवहारादेतत्साध्योऽर्थः सिद्ध इत्यर्थः । यज्ञदत्तायेति । सम्प्रदानविभक्त्या सन्निहिता  
गोर्कर्मिका ददातिक्रियापेक्ष्यते । अश्रुतकल्पनायाः श्रुताऽपेक्ष्यणस्य लाघवात् ।

उ० - स्वरितेन । नेयं हेतौ तृतीया, अधिकारस्य स्वरितजन्यत्वाऽभावादत आह—  
इत्थम्भूतेति । नत्विति । स्वरितोच्चारणस्याऽधिकारज्ञापनेन चारिताध्याप्रयोगे शास्त्रान्तर-  
प्राप्तस्वरेण बाध्यत इति भावः । न च स्वरितत्वस्याऽऽधर्मत्वात्समस्सुटीत्यादावग्रेऽनुवर्त्तमान-  
इहः कथं तत्त्वम् । तत्समभिध्याहताऽचि तत्करणेनाऽदोषात् । स्पष्टं चेदं समस्सुटीत्यत्र  
कैयटे । इहाधिकारो नोपक्रम इत्याह—अधिकारेति । प्रेरणं तद्विषयीभूतं कार्यं वा  
लौकिकोऽधिकारः । तत्र शब्दस्य द्विविधं कार्यम्—अर्थबोधः, स्वरूपबोधो वा । तत्रार्थबोधस्य  
वचननिरपेक्षत्वाद् द्वितीये पर्यवसानेन योगे योगे उपस्थानं फलति । तच्च प्रायः उक्तयोगेषु,  
कचित्पूर्वत्रापि । यथा 'संयोगान्तस्य लोपो' 'सलो सली'त्यादाविति भावः । उक्तार्थे सूत्रस्य

### अन्यनिर्देशस्तु निवर्तकस्तस्मात्परिभाषा ॥ ३ ॥

अन्यनिर्देशस्तु लोके निवर्तको भवति । तद्यथा—‘देवदत्ताय गौर्दीयतां यज्ञदत्ताय कम्बलो विष्णुमित्राय चे’ति, कम्बलो गोर्निवर्तको भवति । एवमिहाऽप्य‘भिविधौ भाव इनुण्’ [ ३. ३. ४४ ] घञो निवर्तकः स्यात् । ‘तरमात्परिभाषा’ । तस्मात् परिभाषा कर्तव्या ।

### अधिकारपरिमाणाऽज्ञानं तु ॥ ४ ॥

अधिकारपरिमाणाऽज्ञानं तु भवति । न ज्ञायते कियन्तमवधिमधिकारोऽनुवर्तत इति ।

### अधिकारपरिमाणज्ञानार्थं तु ।

अधिकारपरिमाणज्ञानार्थमेव तर्ह्ययं योगो वक्तव्यः । ‘अधिकारपरिमाणं ज्ञास्यामी’ति । कथं पुनः—‘स्वरितेनाधिकार’ इत्येनेनाधिकारपरिमाणं शक्यं विज्ञातुम् ? एवं वक्ष्यामि—‘स्वरिते’नाऽधिकारः’ इति । स्वरितं दृष्ट्वाऽधिकारो न भवतीति । केनेदानीमधिकारो भविष्यति ? लौकिकोऽधिकारः ।

प्र०— घञो निवर्तकः स्यादिति । ततश्चाक्रोशेऽवन्योर्ग्रह इत्यादिष्वनन्तर इनुण् स्यात् । सति सूत्रे घञः स्वरितत्वप्रतिज्ञानादनुवृत्तिर्भवति, न त्विनुणो, विपर्ययान् । अधिकारपरिमाणाऽज्ञानं त्विति । यथा धातोरिति किं प्राग्लादेशेभ्योऽथाध्यायपरिसमाप्तेः, अङ्गाधिकारः प्रागभ्यासविकारभ्यांथाऽऽसप्तमपरिसमाप्तेरिति । स्वरितं दृष्ट्वाऽधिकारो न भवतीति । केनेदानीमधिकारो भविष्यति ? लौकिकोऽधिकारः ।

उ०—समर्थत्वात्किमतमिति प्रश्नोऽयुक्तोऽत आह—किमयमिति । यद्यधिकारशब्देन प्रतियोगमुपस्थानमुच्येत, तदा सूत्रं सफलं स्यात् । तस्य ह्यन्योर्थ इत्याक्षेप इति भावः । नहीति । अर्थबोधरूपो व्यापारस्तु न वचनसाध्य इति भावः । पारिशेष्यादुपस्थानलाभ इति बोध्यम् । वचनेति । तथा च सूत्रमेवाक्षिप्यत इत्यर्थः । संनिहिता गोकर्मकेति । गौरिति गम्यत इति भाष्यस्य ‘गौर्दीयता’मिति गम्यते इत्यर्थः । ‘श्रुतापेक्षणस्ये’ति पाठः । श्रुतकल्पनस्येत्यर्थः । ‘लाघवा’दित्यस्य ‘न्यायस्य’मिति शेषः ।

इनुण्विधौ घञो निवृत्तिरिष्टैवेत्यत आह—ततश्चेति । अधिकारपरिमाणशब्देन तत्प्रदेशपरिमाणं विवक्षितमित्याह—यथेति । प्रकृतस्येति । सूत्रे ‘स्वरित’ इति सत्सप्तमीति भावः । भाष्ये—केनेदानीमिति । सूत्रं त्वधिकारनिवृत्त्यर्थं न तु तद्बोधकमिति भावः । इकारोऽनुबन्ध इति । प्रत्याहारसूत्रस्थक्रमेणेत्यर्थः । अनु द्वयोरल्पयोरयमल्पीयानिति भवति,

नाधिकार इति चेदुक्तम् ॥ ५ ॥

किमुक्तम् ? 'अन्यनिर्देशस्तु निवर्तकस्तस्मात्परिभाषे'ति ॥ अधिकारार्थमेव तर्ह्ययं योगो वक्तव्यः । ननु चोक्तम्—'अधिकारपरिमाणज्ञानं त्वि'ति ।

यावतिथोऽलनुबन्धस्तावनो योगानिति वचनात्सिद्धम् ॥ ६ ॥

यावतिथोऽलनुबध्यते तावतो योगानधिकारोऽनुवर्तत इति वक्तव्यम् ।

अथेदानीं यत्राल्पीयांसोऽलो भूयसश्च योगानधिकारोऽनुवर्तते, कथं तत्र कर्तव्यम् ?

भूयसि प्राग्वचनम् ॥ ७ ॥

भूयसि प्राग्वचनं कर्तव्यम् । 'प्रागमुत' इति वक्तव्यम् ॥ तत्तर्हि वक्तव्यम् ? न वक्तव्यम् । सन्देहमात्रमेतद्ववति, सर्वसन्देहेषु चेदमुपतिष्ठते—'व्याख्यानतो विशेषप्रतिपत्तिर्नहि सन्देहादलक्षण'मिति, प्रागमुत इति व्याख्यास्यामः ।

यद्येवं नार्थोऽनेन । केनेदानीमधिकारो भविष्यति ? लौकिकोऽधिकारः । ननु चोक्तं—'नाधिकार इति चेदुक्तम्' । किमुक्तम् ? अन्यनिर्देशस्तु निवर्तकस्तस्मात्परिभाषा । सन्देहमात्रमेतद्ववति, सर्वसन्देहेषु चेदमुपतिष्ठते 'व्याख्यानतो विशेषप्रतिपत्तिर्नहि सन्देहादलक्षण'मिति । इनुषधञिति सन्देहे घञिति व्याख्यास्यामः ।

न तर्हीदानीमयं योगो वक्तव्यः ? वक्तव्यश्च । किं प्रयोजनम् ? स्वरिते-  
नाधिकारगतिर्यथा विज्ञायेत । [अधिकारगतिः ।] अधिकं कार्यम् । अधिकः कारः ।

अधिकारगतिः—गोस्त्रियोरुपसर्जनस्य [१.२.४८] इत्यत्र गोटाङ्ग्रहणं

प्र०—इत्यत्र स्वरितत्वदर्शनाद्द्वित्रिपूर्वादित्यस्य निवृत्तिरनुमीयते । यावतिथ इति । 'द्वित्रिपूर्वाङ्गिका'दित्यत्र इकारोऽनुबन्धः कर्तव्यः । तेन द्वयोर्योगयोरनुत्पत्तिर्भवति । एवमन्यत्रापि वेदितव्यम् । अल्पीयांस इति । कथं पुनर्भिन्नजातीयापेक्षया प्रकर्ष-  
प्रत्ययः । परमतापेक्षयाऽल्पे योगा इति चेन्मन्यसे, तत्र अल्पीयांसोऽलः । अथ बहवोऽल इति चेद्भूयांसो योगाः । भूयसीति । 'अङ्गस्य प्राग्दे'रित्यादि वक्तव्यम् । तत्तर्हीति । 'यावतिथोऽलिति भूयसि प्राग्वचनं चे'त्यर्थः । घञिति व्याख्यास्याम इति ।

उ०—नैवमत्र, अकामरूपत्वात्, सूत्राणां बहुत्वादिति शङ्कते—कथमिति । भिन्नजातीयत्वं बहुत्वेन सूत्राणां बोध्यम् । परिहरति—परमतेति । 'यावतिथोऽलिति वादी 'अल्पे योगा बहवोऽल' इति मन्यते, भाषेता तु 'अल्पेऽलो बहवो योगा' इति । एवं च मतभेदेनाऽलां योगानां च

चोदितं तन्न कर्तव्यं भवति । स्त्रीग्रहणं स्वरयिष्यते । स्वरितेनाधिकारगति-  
र्भवतीति 'स्त्रियाम्' [४.१.३] इत्येवं प्रकृत्य ये प्रत्यया विहितास्तेषां ग्रहणं  
विज्ञास्यते । तत्र स्वरितेनाधिकारगतिर्भवतीति न दोषो भवति । [अधिकारगतिः ।]

अधिकं कार्यम्—अपादानमाचार्यः किं न्याय्यं मन्यते, यत्र प्राप्य  
निवृत्तिः । तेनेहैव स्यात्—ग्रामादागच्छति नगरादागच्छति । 'सांकाश्यकेभ्यः  
पाटलिपुत्रका अभिरूपतरा' इत्यत्र न स्यात् । स्वरितेनाधिकं कार्यं भवती-  
त्यत्रापि सिद्धं भवति ॥ तथा—अधिकरणमाचार्यः किं न्याय्यं मन्यते, यत्र  
कृत्स्न आधारात्मा व्याप्तो भवति । तेनेहैव स्यात्—तिलेषु तैलम्, दध्नि  
सर्पिरिति । गङ्गायां गावः, कूपे गर्गकुलमित्यत्र न स्यात् । स्वरितेनाऽधिकं  
कार्यं भवतीत्यत्रापि सिद्धं भवति । अधिकं कार्यम् ।

अधिकः कारः—पूर्वविप्रतिषेधाश्च न पठितव्या भवन्ति—'गुणवृद्धयौ-  
त्वतृज्वद्भावेभ्यो नुम्पूर्वविप्रतिसिद्धम्' 'नुमचिरतृज्वद्भावेभ्यो नु'डिति\* ।  
नुम्नुटौ स्वरयिष्येते । तत्र स्वरितेनाधिकः कारो भवतीति नुम्नुटौ भविष्यतः ।

प्र०—ननु चेनिनुण आनन्तर्यात्संदेहाऽभावः । उच्यते—घञोऽनुवृत्तिसामर्थ्यं दृष्टम्,  
इनुणश्चानन्तर्यमिति निमित्तसद्भावादस्ति संदेहः । सांकाश्यकेभ्य इति । बुद्ध्या  
समीहितैकत्वाः प्रकर्षाश्रयेण पाटलिपुत्रका विभज्यन्ते इति मुख्याऽपायाऽभावादपादान-  
संज्ञा न स्यात् । 'ध्रुवमपाये' इत्यत्र तु स्वरितत्वे प्रतिज्ञाते सति बुद्धिपरिकल्पिताऽ-  
पायाश्रयणेनाऽपि भवति । कृत्स्न आधारात्मेति । सर्वेऽवयवा यत्र व्याप्ता  
इत्यर्थः । गङ्गायां गाव इति । गङ्गाशब्दोऽत्र नद्यामेव वर्तते न तु तत्समीपदेशे । तस्य

उ०—प्रत्येकमल्पत्वं बहुत्वं च प्राप्तं, तदवलम्ब्याऽत्र प्रकर्षप्रत्यय इत्यर्थः । प्राग्देरिति ।  
'सर्वस्य द्वे' इति द्विशब्दात्प्रागित्यर्थः । यावन्तिथ इति । समुदायाभिप्रायं 'तत्तर्ही'त्येकवचन-  
मिति भावः । घञ इति । आनन्तर्यादिनुण्वद्बहुषु सूत्रेषूपस्थिततया संस्कारदाढ्यादपि  
सदित्युपस्थितिक इत्यस्ति सन्देहनिमित्तम् । एवं च व्याख्यानादधिकारनिवृत्तिवदधिकारोऽपि  
सिद्ध इति सूत्रं व्यर्थमिति भावः । भाष्येऽधिकारगतिरित्येकं फलमुक्त्वा फलान्तरमाह—  
[अधिकं 'कार्यमिति ।] अधिकः कार इति । अधिकारशब्दोऽधिकव्यापारवाची  
न्यायप्राप्तादधिकोपि व्यापारो ग्राह्य इति भावः । बुद्ध्येति । बुद्धिकृतौ विभागसंयोगौ  
ग्राह्याविति भावः । अभिरूपत्वप्रकारैकबुद्ध्युपारोह एव संयोगः । अभिरूपत्वप्रकारेण  
साक्षादवयवैरपि संसृज्यमाना बुद्धिरभिरूपतरत्वलक्षणप्रकर्षाश्रयेण साक्षादवयवाज्जातीति  
बुद्धेर्विशेष एव तद्विषयस्यापि विश्लेष इति भावः ।

नद्यास्तु तत्सामीप्यादिति । ननु कृत्स्नपदेन व्याप्यबुद्ध्याधेयक एव मुख्य आधारी-



कथं पुनरधिकः कार इत्यनेन पूर्वविप्रतिषेधाः शक्या न पठितुम् ?  
लोकतः । तद्यथा—लोके 'ऽधिकमयं कारं करोती'त्युच्यते योऽयं दुर्बलः  
सन्बलवद्भिः सह भारं वहति । एवमिहाप्यधिकमयं कारं करोतीत्युच्यते योऽयं  
पूर्वः सन्परं बाधते ।

अधिकारगतिस्त्वर्थं विशेषायाऽधिकं कार्यम् ।

अथ योऽन्योऽधिकः कारः पूर्वविप्रतिषेधार्थः सः ॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
तृतीयेपादे प्रथममाह्निकम् ।

प्र०—मुख्यमेवाधारत्वमित्यप्रयोजनमेतत्स्यात् । नद्यास्तु तत्सामीप्याद् गौणमाधारत्वमिति  
यन्नात्संज्ञा सिद्धा । पूर्व्वेति । विप्रतिषेधे परं कार्यमिति वचनात्पूर्वो बाध्यः स्वरितत्व-  
प्रतिज्ञानेन बाधकः सम्पद्यते । तुल्यजातीयस्य बाधको, न तु नित्यत्वादियुक्तस्य ॥११॥

इत्युपाध्यायजैयटपुत्रकैयटकृतं महाभाष्यप्रदीपे प्रथमस्याऽध्यायस्य  
तृतीये पादे प्रथममाह्निकम् ।

उ०—विपरीतस्त्वभ्याय इति प्रतिपादनेन प्रवाहैकदेशे तरन्तीष्वपि गोपु प्रवाहस्य न मुख्यमाधार-  
त्वमिति किं सामीप्यपर्यन्तधावनेनेति चेन्न, कृत्स्नपदं न तथातात्पर्यकं, 'कटे आस्ते' इत्यादेर्मुख्य-  
त्वाऽनापत्तेः । तस्माद् व्याप्यवृत्त्यव्याप्यवृत्त्युभयसाधारणमेवाधारत्वम् । कृत्स्नत्वं च बहुवच-  
नमिप्रायकम् । बहुवचनसंबन्धाधेयकत्वमेव विवक्षितं, 'सर्वे' इत्यपि तदभिप्रायकमेवेत्याशयात् ।  
प्रकृतिः स्वार्थे, सप्तम्येव गौणाधारत्वाधिकेति भाव इति कैयटानुसारिणः । वस्तुतः कृत्स्नपद-  
संकोचे न मानं, 'कटे आस्ते' इत्यप्यमुख्यमेव गङ्गापदस्य प्रवाहपरत्वे तीरपरत्वे चोक्तरीत्या न  
मुख्यमाधारत्वम् । गङ्गासर्वावयवानामिव तत्समीपदेशमर्वावयवानामपिव्याप्त्यभावान् । किं  
चाऽत्रौपश्लेषिकमधिकरणत्वम् । अत एव 'मासेऽतिक्रान्ते यद्दीयते तस्याग्निं मास औप-  
श्लेषिकमधिकरण'मिति 'तत्र च दीयते' इति सूत्रे भाष्ये उक्तम् । समीपेऽप्यौपश्लेषिकं  
तत्त्वम् । व्यापकाधारस्यैवाधिकरणता न्याय्येत्यत्र मानं तु प्रकृत्यर्थनात्रच्छेदकविशिष्टे  
विभक्त्यर्थान्वयौचित्यं, नहि कटैकदेशे कटत्वमस्ति, तस्मादेकदेशगताधारत्वस्य कटे आरोपेण  
बोध इति गौण एव स आधार इति तत्त्वम् । ननु स्वरितत्वेन प्रबलः पूर्वः परमिव नित्यादी-  
नपि बाधेतेत्यत आह—तुल्यजातीयस्येति । यादृशदौर्बल्ये प्रसक्ते प्राबल्याय स्वरितत्वं  
प्रतिज्ञायते तादृशमेव दौर्बल्यं तेनाऽपनीयत इति भावः । उक्तमर्थं गायया संगृह्णाति भाष्ये—  
अधिकारगतिरुच्येति । द्वितीयफलम्—विशेषायेति । गौणसंग्रहायेत्यर्थः । तृतीयमाह—  
अथ योऽन्य इति ॥११॥

इति श्रीशिवभट्टसुतसतीगर्भजनागोजीभट्टकृतं भाष्यप्रदीपोधोते प्रथमस्याध्यायस्य  
तृतीये पादे प्रथममाह्निकम् ।

अनुदात्तङित आत्मनेपदम् ॥ १ । ३ । १२ ॥

[ विकरणेभ्यः प्रतिषेधः । ]

विकरणेभ्यः प्रतिषेधो वक्तव्यः । चिनुतः सुनुतः लुनीतः पुनीतः । ङित इत्यात्मनेपदं प्राप्नोति ॥ नैष दोषः । नैवं विज्ञायते—‘ङकार इद्यस्य सोऽयं ङित्, ‘ङितः’ इति । कथं तर्हि ? ङकार एवेन्ङित्, ङित इति ॥ अथवोपदेश इति वर्तते ॥ अथवोक्तमेतत् ‘सिद्धं तु पूर्वस्य कार्यातिदेशा’दिति× ।

सर्वथा चङङ्भ्यां प्राप्नोति । एवं तर्हि ‘धातो’रिति वर्तते । क प्रकृतम् ? ‘भूवादयो धातवः’ [ १. ३. १ ] इति । तद्वै प्रथमानिर्दिष्टं, पञ्चमीनिर्दिष्टेन चेदार्थः । अर्थाद्विभक्तिविपरिणामो भविष्यति । तद्यथा—‘उच्चानि देवदत्तस्य गृहाणि, आमन्त्रयस्वैनम्’ । ‘देवदत्त’मिति गम्यते । ‘देवदत्तस्य गावोऽश्वा हिरण्यं च, आढ्यो वैधवेयः’ । ‘देवदत्त’ इति गम्यते । पुरस्तात्पष्ठीनिर्दिष्टं सदार्थात् प्रथमानिर्दिष्टं द्वितीयानिर्दिष्टं च भवति । एवमिहापि पुरस्तात्प्रथमानिर्दिष्टं सदार्थात्पञ्चमीनिर्दिष्टं भविष्यति ।

किमर्थं पुनरिदमुच्यते ?

प्र०— अनुदात्त । विकरणेभ्य इति । लादेशेषु कृतेषु नियमात् पूर्व नित्यत्वाद्विकरणास्तेषां ‘सार्वधातुकमपि’दिति ङित्त्वातिदेशादात्मनेपदनियमोऽनेन प्राप्नोति । ङकार इदिति । अन्यपदार्थापेक्षणाद्वहिरङ्गो बहुव्रीहिः । तत्पुरुषस्तु वर्तिपदार्थप्रधानत्वादन्तरङ्ग इति स एवाश्रीयते । केवलाच्च ङकारादिति आत्मनेपदाऽसम्भवात्सामर्थ्यात्तदन्तविधेर्वाऽत्र ङिदन्त आश्रीयते । तेन ङिदन्तादात्मनेपदमित्यर्थः । अथवेति । तेनोपदेशे यो ङित्स्मादात्मनेपदं, न त्वातिदेशिकङित्वेभ्यः । एवं तर्हीति । अत्रापि पक्षे उक्त्युक्त्युत्पत्तिप्रसङ्गनिवारणार्थं ‘सिद्धं तु पूर्वस्य कार्यातिदेशा’दित्यप्याश्रयणीयम् । किमर्थमिति । किं विहितानां लादेशानामनेन नियमः क्रियते, अथ

उ०— अनुदात्तङि । ननु लादेशविधायकस्यैतैरेकवाक्यत्वाच्चियमोत्तरमेव विकरणोऽत आह—लादेशेष्विति । एकवाक्यतापक्षस्तु भाविसंज्ञाश्रयणकेशदुष्ट इति भावः । पक्षप्राप्तपरस्मैपदनिवर्तकतया चाऽस्य नियमत्वम् । स्पष्टा चेयं रीतिर्‘युष्मद्युपपद’ इति सूत्रे कैवटे । केवलाच्चेति । तस्य लोपावश्यंभावादिति भावः ।

सामर्थ्यादिति । तेन च येन विधिरितिशास्त्रप्रवृत्त्यभावेऽपि तदन्तग्रहणमित्यर्थः । तदन्तविधेर्वेति । शब्दं विशेष्यीकृत्य तत्सामर्थ्याच्छास्त्रप्राप्तेर्भेदमित्यर्थः । तेन ङिदन्तादिति ।

१—इदं कचिदेव दृश्यते । † सार्वधातुकमपि १. २. ४. ‡ उपदेशोऽनुवासिक इत्य १. २. २.

× १. २. १. वा० ७. १—‘वैधवेयः’ पा० ।

आत्मनेपदवचनं नियमार्थम् ॥ १ ॥

नियमार्थोऽयमारम्भः । किमुच्यते नियमार्थोऽयमिति, न पुनर्विध्यर्थोऽपि स्यात् ?

लविधानाद्विहितम् ॥ २ ॥

लविधानाद्वात्मनेपदं परस्मैपदं च विहितम्+ ॥ अस्ति प्रयोजनमेतत् । किं तर्हीति । विकरणैस्तु व्यवहितत्वान्नियमो न प्राप्नोति । इदमिदं संप्रधार्य—  
'विकरणाः कियन्तां नियम' इति किमत्र कर्तव्यम् ? परत्वाद्विकरणाः\* ।  
नित्याः खल्वपि विकरणाः, कृतेऽपि नियमे प्राप्नुवन्त्यकृतेऽपि प्राप्नुवन्ति ।  
नित्यत्वात्परत्वाच्च विकरणेषु कृतेषु विकरणैर्व्यवहितत्वान्नियमो न प्राप्नोति ।

नैष दोषः । अनवकाशो नियमः । साऽवकाशः । कोऽवकाशः ? य एते  
लुग्विकरणाः श्लुविकरणा लिङ्लिटौ च ।

प्र०—वाक्यैकवाक्यतया विधिरिति प्रश्नः । नियमार्थ इति । एकवाक्यतायां भाविनी  
संज्ञाश्रयणीयेति वाक्यभेद एवाश्रीयते तेन नियमोऽयं सम्पद्यते । परत्वादिति ।  
विकरणानामवकाशः—अलादेशाश्चानशादयः । नियमस्यावकाशः—लिङ्लिटौ वाङ्-

उ०—इत्संज्ञकङ्कारान्तादित्यर्थः । अतिदेशे तु छिदिति बहुव्रीहिरेव, 'छिदिति चे'त्याद्यनुरोधादिति  
भावः । तनेति । अत्र पक्षे छिदिति बहुव्रीहिरेवेति भावः । बहिरङ्गोऽपि 'छिदिति चे'त्याद्यैक-  
रूप्याय शास्त्रे आश्रीयत इति बोध्यम् । भाष्ये—सिद्धं तु पूर्वस्येति । पूर्वपदस्य परभिन्न-  
परत्वात्पक्षेते इत्यादावातो छित् इति भवत्येव । अत्रापीति । कुटेः सनो 'गाङ्कुटादिभ्य'  
इति छिन्वात्सन्तस्य छिदन्तधातुत्वादिति भावः । शेत इत्यादौ तु व्यपदेशिबद्धावात्सिद्धिरिति  
बोध्यम् । इत्यपीति । उपदेशपदानुवृत्तिर्वा, कर्मधारयो वेत्यपि बोध्यम् । इति प्रश्न इति ।  
प्रयोजनस्य स्पष्टत्वाच्च तदाक्षेपपरमिति भावः । अलाद्यन्ते प्रकारान्तरेणाऽतिव्याप्तिं परिहर्तुं-  
मयमुपक्षेप इति बोध्यम् । [ वाक्यैकवाक्यतयेति । ] आपाततोऽवान्तरवाक्यार्थबोधोत्तरं  
वाक्यैकवाक्यतया महावाक्यार्थबोध इत्यर्थः । एकवाक्यतायामिति । लादेशाश्रयसंज्ञामूल-  
विधानेऽन्योन्याश्रयापत्तेरनुदात्तकृति इत्यादौ भाविसंज्ञाऽऽश्रयणीया स्यात् । 'अनुदात्तकृतो  
कस्य स्थाने ते तिबादयो भवन्ति येषां जातानामात्मनेपदसंज्ञा भविष्यती'त्यर्थादिति भावः ।  
वाक्यभेद एवेति । वाक्यभेदेऽप्येतन्मुखनिरीक्षणेनैव लक्ष्यसंस्कारकं तिबादिसूत्रं, न ततः  
स्वतन्त्रमिति बोध्यम् । नियमार्थत्वपक्षेऽन्येषां प्राप्तानामेतत्सामर्थ्यान्नवृत्तिः । एकवाक्यतापक्षे  
तु तेषामप्राप्तिरेवेति विशेषः । भाष्ये—तिसित्यादिना सिद्धत्वान्नियमार्थत्वमित्यजानानः  
शङ्कते—किमुच्यते इति । लविधानादिति । लपदं तदादेशलक्षकमिति बोध्यम् । अन्य-  
तरस्याऽवकाशात् विप्रतिषेधाऽप्रयोगाद् द्वयोः सावकाशतां दर्शयति—विकरणानामिति ।

यदि पुनरियं 'परिभाषा' विज्ञायेत ? किं कृतं भवति ? 'कार्यकालं संज्ञापरिभाषं, यत्र कार्यं तत्र द्रष्टव्यम्' 'लस्य तिबादयो भवन्ती'त्युपस्थितमिदं भवत्यनुदात्तञ्चित आत्मनेपदम् 'शेषात्कर्तरि परस्मैपदम्' [ १.३.७८ ] इति ॥ एवमपीतरेतराश्रयं भवति । केतरेतराश्रयता ? अभिनिवृत्तानां लस्य स्थाने तिबादीनामात्मनेपदपरस्मैपदसंज्ञया भवितव्यम्, संज्ञया च तिबादयो भाव्यन्ते । तदितरेतराश्रयं भवति । इतरेतराश्रयाणि च [ कार्याणि ] न प्रकल्पन्ते ।

परस्मैपदेषु तावन्नेतरेतराश्रयं भवति । परस्मैपदानुक्रमणं न करिष्यते ।

प्र०—धातुकसंज्ञौ । स्पृष्टेत इत्यादावुभयप्रसङ्गे परत्वाद्विकरणस्तेन व्यवधानान्नियमाऽप्रसङ्गः । अनवकाश इति । सर्वत्र विकरणानां व्यवधायकत्वादिति भावः । यदि पुनरिति । आत्मनेपदपरस्मैपदाभ्यां लिङ्गाभ्यामिदं प्रकरणं लादेशविधायुपतिष्ठते । तत्र महावाक्येन विहितेषु लादेशेषु विकरणा इति दोषाभावः । स्यादिषु कथम् । ते हि लावस्थायामेव विधीयन्ते इति तैर्व्यवधानान्नियमो न प्राप्नोति । उच्यते—लमात्रापेक्षत्वादन्तरङ्गत्वाल्लादेशेषु कृतेषु लकारविशेषापेक्षया बहिरङ्गाः स्यादयो भविष्यन्ति, येन नाप्राप्तिन्यायेन शबादीन्बाधित्वा । शबादिविधावनुवर्तनाद्वा ।

एवमपीति । एकवाक्यतापक्षे विहिता लादेशा न सन्ति येन तेषां सतामात्मनेपदपरस्मैपदसंज्ञे स्याताम् । ततश्चैतत्परिभाषोपस्थाने सति संज्ञाश्रयं लादेशविधानम्,

उ०—यद्यपि नित्याऽनित्ययोरप्ययुक्तः स तथापि पूर्वं नित्यत्वाऽस्मृतेर्न दोष इति बोध्यम् । परत्वादिति । यद्यपि प्राप्तस्यैव बाध इति सार्वधातुकपरत्वं तुल्यपादं तथापि शास्त्रतः प्राप्तिमात्रेण बौद्धं परत्वमादाय तत्प्रवृत्तिरिति भावः । इति भाव इति । इत्यभिमान इत्यर्थः । परिभाषाया लिङ्गवत्त्वनियमात्तद्दर्शयति—आत्मनेपदेति । यथोद्देशे वाक्यभेदस्यैव सत्त्वात्कार्यकालाश्रयणम् । उपस्थितस्य च वाक्यैकवाक्यतयाऽन्वयः । स चेत्थम्—'लस्य स्थाने तिबादयो भवन्ति, ते आनुदात्तञ्चितः परस्य लस्य स्थाने तादृशा भवन्ति येषां आत्मानामात्मनेपदसंज्ञा भवती'ति । न चाऽवान्तरवाक्यार्थबोधोत्तरं तेषां लस्थानिकत्वज्ञानादात्मनेपदादिसंज्ञोत्तरमेवैकवाक्यताऽस्तु, किं भाविसंज्ञाश्रयेणेनेति वाच्यम् । अत्र तत्रोपस्थितौ तावत्पर्यन्तं तेनाऽसंबद्धतयाऽवस्थाने मानाभावात् । अन्तरङ्गतयाऽनेन संबन्धानुभवोत्तरमेव तिबादिभिः संज्ञाऽनुभवात् । तत्र महावाक्येनेति । अत एव भाष्येऽपि 'लस्य तिबादयो भवन्तीत्युपस्थितमिदं भवति—अनुदात्ते'त्याद्युक्तम् । अत्रेदं बोध्यम्—कार्यकालपक्षेपीदमेव सूत्रं स्वाकाङ्क्षाया तेनैकवाक्यतामनुभवति । 'परिभाषे'त्यस्य परिभाषावदित्यर्थः । यथा परिभाषा कार्याकाङ्क्षावशात्तेनैकवाक्यतापक्षा, तथेदमपि, स्वाकाङ्क्षावशात् । आकाङ्क्षोत्थापके च लिङ्गव्यवहारः । प्रकृते चास्य तदाकाङ्क्षोत्थापकावात्मनेपदत्वा-

अवश्यं कर्तव्यम्—‘अनुपराभ्यां कृजः’ [ १. ३. ७६ ] इत्येवमर्थम् । ननु चैतदप्यात्मनेपदानुक्रमण एव करिष्यते ‘स्वरितञितः कर्त्रभिप्राये क्रियाफले’ [ १. ३. ७२ ] आत्मनेपदं भवति, ‘कर्तर्यनुपराभ्यां कृजो ने’ति ।

आत्मनेपदेषु चापि नेतरेतराश्रयं भवति । कथम् ? भाविनी संज्ञा विज्ञा-  
स्यते सूत्रशाटकवत् । तद्यथा—कश्चित्कञ्चित्तन्तुवायमाह—‘अस्य सूत्रस्य  
शाटकं वये’ति । स पश्यति—‘यदि शाटको न वातव्योऽथ वातव्यो न  
शाटकः, शाटको वातव्यश्चेति विप्रतिषिद्धम् । भाविनी खल्वस्य संज्ञाभि-  
प्रेता—स मन्ये वातव्यो यस्मिन्नुते शाटक इत्येतद्वदतीति । एवमिहापि स  
तस्य स्थाने कर्तव्यो यस्याऽभिनिर्वृत्तस्यात्मनेपदमित्येषा संज्ञा भविष्यति ।

प्र०—लादेशविधानाश्रया च संज्ञेति भावः । परस्मैपदानुक्रमणमिति । नन्वसति परस्मै-  
पदानुक्रमणे परस्मैपदमनुदात्तञ्जित्यः प्राप्नोति । नैष दोषः । आत्मनेपद-  
सम्बन्धावगमेन तेषां परस्मैपदसम्बन्धस्य बाधनाच्छेषादेव परस्मैपदमवस्थास्यते ।  
अवश्यमिति । आत्मनेपदबाधनार्थमित्यर्थः । यदयामिति । कृतनियमानामसङ्करेण  
स्थितानां हि निमित्तभावोपपत्तिः । अभिनिर्वृत्तानीति । प्रागापि नियमात्तेषां सम्भव-

उ०—दिना बोधकावेतौ शब्दाविति तत्र लिङ्गत्वव्यवहारः । एतेन सर्वत्र परिभाषालिङ्गं विधेः  
परिभाषाकाङ्क्षोत्थापकत्वं विधौ दृष्टं, न चात्र तथा, विधिसूत्रे आत्मनेपदत्वादिनाऽनुपस्थिते-  
रितीदमयुक्तमित्यपास्तमिति । एवं च धातोरित्यनुवृत्त्यर्थं मण्डूकप्लुतिर्विभक्तिविपरिणामश्च  
नाश्रयणीयाविति बोध्यम् । लकारविशेषेति । अपरनिमित्तकत्वेन लादेशानामन्तरङ्गत्वं  
वक्तुं योग्यम्, ईदृशान्तरङ्गत्वस्य भाष्ये काप्यनाश्रयणादिति केचित् । नन्वेवं परत्वाच्छ-  
बादयः स्युरत आह—येन नेति । ननु भावकर्मणोरस्यचारितार्थात्कथमयं न्यायः । न च  
तत्रापि यका बाधः । एवं तर्हि ‘पुरस्तादपवादा’ इतिन्यायेन यक एव बाधः स्यान्न शबादेः ।  
किं च द्रव्यादिभिर्येन नाप्राप्तिन्यायाऽभावात्तद्विषये सावकाशाः । किं च लुप्तिविकरणादिषु  
शपो निवृत्तौ स्यादयः सावकाशा इत्यत आह—शबादीति । आदेशेषु कृतेषु लावस्थाऽभावा-  
त्स्याद्यप्राप्तेऽश्रित्यमिदम् । ‘लावस्थायां स्यादय’ इत्यनाश्रित्येदमिति वक्तुं युक्तम् । तत्पक्षे तु  
धातोरिति वदनुदात्तञ्जित इत्यपि विहितविशेषणमिति बोध्यम् । एकवाक्यतेति । परिभाषापक्षे  
इति भावः । नन्वसतीति । प्रत्ययनियमाश्रयणेऽनुदात्तादिभ्य एवात्मनेपदं धातुमात्रात्परस्मै-  
पदमिति पर्यवसानात्कादिविषये किविवेति भावः । बाधनादिति । प्रकृतिनियमाश्रयणे-  
नेत्यर्थः । ककिपोस्तु वाऽसरूपविधिना समावेश इति भावः । भाष्ये—अथवा पुनरिति ।  
वाक्यभेदेनेत्यर्थः । कृतेति । भिन्नवाक्यतायां तिबादिसूत्रेणाऽऽपातरूपतया प्रसक्तत्वेन प्रति-  
पक्षस्य न निमित्तत्वमिति भावः । भाष्ये—अभिनिर्वृत्तानीत्यस्य प्राप्तानीत्यर्थः । वृद्धय  
इति । अन्यथा विकरणव्यवधाने नियमाऽप्रवृत्तावुभयोरपि पदयोः सामान्यज्ञात्वेन सिद्धतया



अथवा पुनरस्तु नियमः । ननु चोक्तं विकरणैर्व्यवहितत्वान्नियमो न प्राप्नोतीति । नैष दोषः । आचार्यप्रवृत्तिर्ज्ञापयति—‘विकरणेभ्यो नियमो बलीय’नीति, यदयं विकरणविधावात्मनेपदपरस्मैपदान्याश्रयति—‘पुषादि-  
द्युताद्यलृदितः परस्मैपदेषु’ [३. १. ५५] ‘आत्मनेपदेष्वन्यतरस्याम्’ [५४]  
इति । नैतदस्ति ज्ञापकम् । अभिनिवृत्तानि हि तस्य स्थान आत्मनेपदानि  
परस्मैपदानि च । यत्तर्हि—‘अनुपसर्गाद्वा’ [ १. ३. ४३ ] इति विभाषां  
शास्ति ।

किं पुनरयं प्रत्ययनियमः—‘अनुदात्तङित एवात्मनेपदं भवति’ ‘भाव-  
कर्मणोः’ [ १. ३. १३ ] एवात्मनेपदं भवतीति । आहोस्वित्प्रकृत्यर्थ-  
नियमः—‘अनुदात्तङित आत्मनेपदमेव’ ‘भावकर्मणोरात्मनेपदमेवे’ति । कश्चात्र  
निशेषः ?

तत्र प्रत्ययनियमे शेषवचनं परस्मैपदस्याऽनिवृत्तत्वात् ॥ ३ ॥

तत्र प्रत्ययनियमे शेषग्रहणं कर्तव्यं परस्मैपदनियमार्थं—‘शेषात्कर्तरि  
परस्मैपदम्’ [ १. ३. ७८ ] इति । किं कारणम् ? ‘परस्मैपदस्याऽनिवृत्त-

प्र०-मात्रेण निमित्तत्वाऽविरोधात् । यत्तर्हीति । एतत्तु लिङ्लिङ्गर्थं स्यात् । चक्रमे  
चक्राम, क्रम्यात् क्रंसीष्टेति । तस्माज्ज्ञापकद्विप्रदर्शिता भाष्यकृता । ज्ञापकं तु  
‘वृद्धयः स्यसनो’रित्यत्र स्ये विकल्पविधानम् । किं पुनरिति । उभयनियमस्तावन्न  
संभवति, अनेकस्मिन्नर्थे वाक्यस्यैकस्य तात्पर्याऽयोगात् । तस्मादन्यतरनियम-  
संभवात्प्रश्नः । ननु प्राधान्यात्प्रत्ययानां तन्नियमो युक्तः, एवं तर्हि प्रधानोपरोधो मा  
भूदिति प्रकृत्यर्थनियमोऽपि संभवति । भावकर्मणोरेवेति । ननु पूर्वेण नियमाद्भाव-

उ०-तद्विधानं विफलं सदेतदर्थज्ञापकम् । ‘स्ये’ इति त्वेतत्पक्षे विषयसप्तमीति भावः । विकरण-  
व्यवधानेऽपि नियमप्रवृत्तिर्ज्ञापयत इति ‘शदेः शित’इति सूत्रे भाष्ये ध्वनितमिति वक्ष्यते ।  
अत एव ‘लावस्थायां स्यादय’ इति पक्षेऽपि न दोषः । केचित्तु भाष्यप्रामाण्यादनुप-  
सर्गाद्वैत्यस्याशीलिङ्गलिङ्गोरप्रवृत्तिरित्याहुः । उभयनियमपक्षोऽपि सम्भवन् किमिति नोक्त  
इत्यत आह—उभयेति । एकस्येति । ‘सकृदुच्चरित’ इति न्यायादिति भावः । नन्विति ।  
‘प्रधाने कार्यसंप्रत्यया’दिति न्यायादित्यर्थः ।

एवं तर्हीति । न्यायद्वयस्यापि सत्त्वात्संदेह इति प्रश्नः । प्रकृत्यर्थेति द्वन्द्वः ।  
नन्विति । ‘अनुदात्तङित एवे’त्यत्रैवकारस्यान्ययोगव्यवच्छेदार्थकत्वात्प्रकृत्यन्तराक्षुत्राप्यर्थे  
तदप्राप्तौ विषयत्वमेव न्याय्यमिति भावः । नैष इति । खलेकपोतन्यायेन संपूर्णं प्रकरणं  
युगपदेव प्रवृत्तमिति भावः । भाष्ये—तत्र परस्मैपदमपीति । अनुदात्तङित इत्यर्थः ।

त्वात्' । प्रत्यया नियताः प्रकृत्यर्थावनियतौ, तत्र परस्मैपदमपि प्राप्नोति । तत्र शेषग्रहणं कर्तव्यं परस्मैपदनियमार्थम् । 'शेषादेव परस्मैपदं भवति नान्यत' इति ।

क्यष आत्मनेपदवचनं तस्याऽन्यत्र नियमात् ॥ ४ ॥

क्यष आत्मनेपदं वक्तव्यम् । लोहितायति लोहितायते† । किं पुनः कारणं न सिध्यति ? 'तस्यान्यत्र नियमात्' । तद्वचन्यत्र नियम्यते ॥ उच्यते च, न च प्राप्नोति, तद्वचनाद्भविष्यति ॥ अस्तु तर्हि प्रकृत्यर्थनियमः ।

प्रकृत्यर्थनियमेऽन्याऽभावः ॥ ५ ॥

प्रकृत्यर्थनियमेऽन्येषां प्रत्ययानामभावः । अनुदात्तङितस्तृजादयो न प्राप्नुवन्ति । नैष दोषः । अनवकाशास्तृजादयः, उच्यन्ते च‡, ते वचना-

प्र०—कर्मणोरिति सूत्रं विध्यर्थं न्याय्यं, न तु नियमार्थम् । नैष दोषः । समस्तमात्मनेपद-प्रकरणमेकं वाक्यमिति तदपेक्षयैवमुक्तम् । क्यष इति । 'वा क्यष' इति परस्मैपदे विकल्पिते आत्मनेपदस्यानुदात्तङिदादिषु नियतत्वादप्राप्तत्वाल्लकारस्य श्रवणप्रसङ्गः । उच्यते चेति । लकारे निवादिभिर्निवर्तिते निबन्धः प्रवर्तते, तत्र परस्मैपदस्य सिद्धत्वाद्वाचनेन तस्मिन्विकल्पमाने वचनमनर्थकं स्यात्, केवलायाः प्रकृतेरप्रयोगार्हत्वाच्छब्दमन्तरेणार्थस्य प्रतिपादयितुमशक्यत्वात्प्रयोगविकल्पाऽयोगात् । तस्मा-

उ०—प्रत्ययनियमे दोषान्तरमाह भाष्ये—क्यष आत्मनेपदं वक्तव्यमिति । 'वा क्यष' इत्यादि-चतुःसूत्री 'शेषा'दित्यतः प्राक्कार्येति भावः । लकारस्येति । वाग्रहणादिति भावः । लान्त-स्यापि कृदन्तत्वात्प्रातिपदिकत्वे सुपि पदत्वादपदं न प्रयुञ्जीतेत्यस्य न विषय इति बोध्यम् । भाष्ये—'उच्यते चे'त्यस्य 'विकल्पद्वाराऽऽत्मनेपद'मिति शेषः । 'न च प्राप्नोती'त्यस्य—'आत्मनेपद'मिति शेषः । तत्—आत्मनेपदम् । वचनात्—'वा क्यष' इति वचनादित्यर्थः । ननु वाचनेन लकारस्यैव पाक्षिकत्वमुच्यते न त्वात्मनेपदस्येत्यत आह—लकार इति । भिन्नवाक्यतापक्षे सामान्यसूत्रप्रवृत्त्यनन्तरभावित्वादेतत्प्रकरणेन पूर्वनिवृत्तलस्य प्रत्यायनम-शक्यं, तिङ्विषयत्वाच्च तदन्तस्य कृत्वमप्यशक्यम् । ननु केवलप्रकृतिप्रयोगस्तर्हि तेनोच्यतेऽत आह—केवलाया इति । नन्वेवमपि प्रयोगविकल्पोऽस्त्वत आह—शब्दमिति । साधु-प्रयोगनिर्वाहप्रवृत्तशास्त्रेण क्यषन्तप्रयोगाऽभावस्य बोधयितुमयुक्तत्वादिति भावः । एवं च 'क्यष आत्मनेपदवचन'मिति द्वितीयदोष उद्धृतः । 'शेषग्रहणं कर्तव्य'मिति दोषस्त्वस्येव । मन्वापाततस्तिबादिसूत्रेण प्रसक्तमुभयपदित्वं यथा पाश्चात्यैर्नियमैरपोद्यते, एवं प्रथमं नित्य-वञ्जितं लकारनिवर्तनं पाक्षिकमिति कल्पयितुं युक्तम् । किं च 'दधी'त्यादिवत्केवलप्रकृति-

द्वविष्यन्ति । सावकाशास्तृजादयः । कोऽवकाशः ? परस्मैपदिनोऽवकाशः ।  
तत्रापि नियमान्न प्राप्नुवन्ति ।

तव्यदादयस्तर्हि भावकर्मणोर्नियमान्न प्राप्नुवन्ति । तव्यदादयोऽप्यनव-  
काशास्ते वचनाद्द्वविष्यन्तिः ॥ चिण्तर्हि भावकर्मणोर्नियमान्न प्राप्नोति ।  
चिणपि वचनाद्द्वविष्यति× ॥ घञ्तर्हि भावकर्मणोर्नियमान्न प्राप्नोति+ । तत्रापि  
प्रकृतं कर्मग्रहणमनुवर्तते । क प्रकृतम् ? 'अणकर्मणि च' [ ३. ३. १२ ]  
इति ॥ तद्वै तत्रोपपदविशेषणमभिधेयविशेषणेन चेहार्थः । न चान्यार्थं प्रकृत-  
मन्यार्थं भवति । न खत्वप्यन्यत्प्रकृतमनुवर्तनादन्यद्भवति । नहि गोधा सर्पन्ती  
सर्पणादहिर्भवति ।

प्र०-दात्मनेपदमेव विकल्पेन विधीयते । तव्यदादयोपीति । यद्यपि स्नानीयं चूर्ण-  
मित्यादौ करणादीन्यवकाशः, तथापि 'तयोरेवे'ति चोदनया भावकर्मणोर्यद्विधानं  
तदनवकाशम् । चिण्तर्हीति । ननु भावकर्मणी सार्वधातुकस्याऽर्थो, न चिणस्तत्कथम-  
प्राप्तिश्चोद्यते । सहाभिधानपक्षे चिणोऽपि भावकर्मणी अर्थावित्यदोषः । घञ्तर्हीति ।  
अकर्तरि विधीयमानोऽपादानादिषु घञसावकाशः । उपपदावशेषणमिति । सप्तमी-  
स्थस्य सामान्यस्य कर्मणीत्यनेन विशेषस्य प्रतिपादनादुपपदविशेषणमुच्यते । एव-

उ०-प्रयोगोऽपि वक्तुं शक्य इति चेन्न, तिवादिसूत्रेण युगपदुभयप्रत्ययपरत्वाऽसम्भवादर्थोऽक्षिप्त-  
स्तयोर्विकल्पः । स एव तत्तन्निमित्तमैरप्राप्तः पुनर्वा क्यष' इत्यनेन प्रतिप्रसूयत इति कल्पनाया  
एव युक्तत्वाच्च दोषः । एकवाक्यतापक्षेऽपि 'यदीदं प्रकरणं न स्यात्स्यादेव विकल्प' इति  
सम्भावितस्य तस्यैव प्रतिप्रसव इति न दोषः । ननु प्रत्ययनियमपक्षे 'शेषा'दिति कृतेपि  
दोषः, 'कर्त्तरि'त्यस्य सत्त्वेन 'कर्त्तरि शेषादेवे'त्यर्थेऽर्थान्तरे परस्मैपदस्य सर्वत आपत्तेरिति  
चेत्सत्यम् । विनिगमनाविरहेण 'कर्त्तर्येव', 'शेषादेवे'ति नियमद्वयाऽङ्गीकारेणाऽदोषात् ।  
नन्वेवमपि 'भावकर्मणोरेवे'ति धातुमात्रविषयनियमेनानुदात्तङिञ्जयोऽपि कर्त्तरि तद्वानापत्तिः ।  
न चाऽनुदात्तङित इत्यस्य वैयर्थ्यम्, शेषान्भावकर्मणोस्तद्व्यावृत्त्यर्थं चारिताध्यादिति चेन्न ।  
योगविभागसामर्थ्येनाऽस्य कर्त्तर्यत्वाददोषः । भाष्ये—अस्तु तर्हीति । 'शेषादिति कर्त्तर्यता-  
रूपादोषा'दित्यादिः । परस्मैपदिनोऽवकाश इति भाष्यादवकाशशब्दो नित्यैकवचनान्तः,  
'करणादीन्यवकाश' इति कैयटाक्षित्यपुंलिङ्गः, 'तिङन्तान्यवकाश' इति सरूपसूत्रस्य भाष्याच्चेति  
बोध्यम् । तत्रापि नियमान्नेति । 'तेषु परस्मैपदमेवे'ति नियमादित्यर्थः । एवं चाऽनव-  
काशात्वाद्बचनसामर्थ्याद्द्वविष्यन्तीति प्रकृत्यर्थनियमे न दोष इति भावः । तथापीति । बहुल-  
ग्रहणोष्णीतविधेश्चारिताध्यादिति भावः । सहाऽभिधानेति ।  
यद्यप्यनिर्दिष्टार्थानां स्वार्थिकत्वेन प्रकृत्यर्थाऽर्थकतैव ग्याख्या, तथापि व्याकरणान्तरेऽति-

यत्तावदुच्यते—‘नान्यार्थं प्रकृतमन्यार्थं भवती’त्यन्यार्थमपि प्रकृतमन्यार्थं भवति । तद्यथा—शाल्यर्थं कुल्याः प्रणीयन्ते, ताभ्यश्च पानीयं पीयते, उप-  
स्पृश्यते च, शालयश्च भाव्यन्ते । यदप्युच्यते—‘न खल्वप्यन्यत्प्रकृतमनुवर्त-  
नादन्यद्भवति, नहि गोधा सर्पन्ती सर्पणादहिर्भवती’ति । भवेद् द्रव्येष्वेतदेवं  
स्यात् । शब्दस्तु खलु येन येनाभिसम्बध्यते तस्य तस्य विशेषको भवति ।

शेषवचनं च ॥ ६ ॥

शेषग्रहणं च कर्तव्यम् । ‘शेषात्कर्तरि परस्मैपदम्’ [ १. ३. ७८ ]  
इति । किं प्रयोजनम् ? शेषनियमार्थम् । प्रकृत्यर्थो नियतौ, प्रत्यया अनियताः,  
ते शेषेऽपि प्राप्नुवन्ति । तत्र शेषग्रहणं कर्तव्यम्—‘शेषात्कर्तरि परस्मैपदमेव  
नान्य’दिति ।

कर्तरि चात्मनेपदविषये परस्मैपदप्रतिषेधार्थम् ॥ ७ ॥

कर्तरि चाऽऽत्मनेपदविषये परस्मैपदप्रतिषेधार्थं द्वितीयं शेषग्रहणं कर्तव्यम् ।  
‘शेषाच्छेषे’ इति वक्तव्यम् । इह मा भूत्—‘भिद्यते कुसूलः स्वयमेवे’ति\* ।

प्र०—मभिधेयविशेषणेनेति व्याख्येयम् । कर्तरि चेति । यदा ‘कर्मव’दित्ययं शास्त्राति-  
देशस्तदा कर्मकर्तरि परत्वात्परस्मैपदं प्राप्नोति । शुद्धौ तु कर्मकर्तारबुभयोरवकाशौ ।

उ०—प्रत्ययादिकल्पनादर्शनादयं पक्ष आश्रितः । महाभिधानेपि द्वावितिवदर्थवत्ता प्रत्येकमेव  
पर्यासेति बोध्यम् । महाभिधानं द्योतकत्वेन, उभयोरपि द्योतकत्वादिति तत्त्वम् । अकर्त्त-  
रीति । भाष्येऽन्यत्रावकाशत्वासिद्ध इति भावः । ननुपपद इति विशेष्याऽभावात्कथं  
‘कर्मणी’त्यस्य तद्विशेषणत्वमत आह—सप्तमीति । विशेषोपस्थापकत्वमत्र विशेषणपदेन  
विवक्षितमिति भावः । स्वघटितसूत्रे भावलक्षणसप्तम्यन्तमनुवृत्तिमात्रेण कथं विषयसप्तम्यन्तं  
स्यादिति शङ्काभाष्यार्थः । शब्दाऽधिकार एवाश्रित इति परिहारः । भाष्ये प्रत्ययनियमवादी  
मत्पक्षे त्वयोद्भावितं गौरवमत्रापि समानमित्याह—शेषवचनं चेति । अत्रापि पक्षे शेष-  
ग्रहणं कर्त्तव्यमित्यर्थः । शेषग्रहणान्तर्गं च कर्त्तव्यमित्यधिकं गौरवं प्रत्ययनियमपक्षे  
इत्याह—कर्त्तरि चेति । आत्मनेपदविषयः कर्त्ता—कर्मकर्त्ता । ननु स्वाश्रयकर्त्तृत्वप्रयुक्तं  
परस्मैपदमातिदेशिकेन विरुद्धमिति कथं तत्स्यादत आह—यदेति परस्मैपदं प्राप्नोतीति ।  
द्वितीयशेषग्रहणे तु कर्मकर्तुः शेषत्वाऽभावाच्चेति भावः । उभयोः—कर्मकर्त्राश्रयविषयोः ।  
भाषाऽभावकृतविरोधवदेव स्वाश्रयं निवर्त्यत इति भावः । न चातिदेशोऽनवकाशः, कार्यान्तरे  
सावकाशत्वादिति तात्पर्यम् । कार्यातिदेशे त्विति । केचित्त्वेतद्भाष्यप्रामाण्यात्कार्यातिदेशोऽपि  
परत्वादिव्यवहारे उत्पत्तिदेश एव देशोऽतिदिश्यमानकार्याणामित्याहुः । वस्तुतः कार्यातिदेशः

कतरस्मिन्पक्षेऽयं दोषः ? प्रकृत्यर्थनियमे । प्रकृत्यर्थनियमे तावन्न दोषः । प्रकृत्यर्थो नियतौ, प्रत्यया अनियताः, तत्र नार्थः कर्तृग्रहणेन, कर्तृग्रहणाच्चैष दोषः ॥ प्रत्ययनियमे तर्ह्ययं दोषः । प्रत्यया नियताः, प्रकृत्यर्थावनियतौ, तत्र कर्तृग्रहणं कर्तव्यं भावकर्मणोर्निवृत्त्यर्थम् । कर्तृग्रहणाच्चैष दोषः ।

प्रकृत्यर्थनियमे शेषग्रहणं शक्यमकर्तुम् । कथम् ? प्रकृत्यर्थो नियतौ, प्रत्यया अनियताः । ततो वक्ष्यामि—‘परस्मैपदं भवती’ति । तन्नियमार्थं भविष्यति—‘यत्र परस्मैपदं चान्यच्च प्राप्नोति तत्र परस्मैपदमेव भवती’ति ।

तत्तर्हि प्रत्ययनियमे द्वितीयं शेषग्रहणं कर्तव्यम् ? न कर्तव्यम् । योगविभागः करिष्यते । ‘अनुदात्तङित आत्मनेपदम्’ । ततः—‘भावकर्मणोः’ । ततः

प्र०-कार्यातिदेशे तु परत्वादात्मनेपदं सिध्यति । प्रकृत्यर्थो नियताविति । भाव-  
कर्मणोरात्मनेपदमेवेति नियमादन्तरेणापि कर्तृग्रहणं कर्तव्यं परस्मैपदं लभ्यते  
इति नार्थः कर्तृग्रहणेन । कर्तृग्रहणाच्चेति । परस्तात्तु परिहरिष्यति । परस्मैपद-

उ०-शास्त्रातिदेशद्वारेवेत्युक्तम् । ‘कर्त्तरि चे’त्यादिचकारस्य प्रकृत्यर्थनियमपक्षे दोषान्तरमिति भाति, तच्च न, वक्ष्यमाणयत्नेरित्याशयेन पृच्छति—कतरस्मिन्निति । भाष्ये चकारस्वारस्ये-  
नाह तृतीयः—प्रकृत्यर्थेति । प्रकृत्यर्थनियमवाद्याह—तावन्न दोष इति । अन्तरेणापीति ।  
भावकर्मणोस्तङानयोर्नैयत्येन कर्त्तर्ये बोभयप्रसङ्गात् । उभयप्राप्तौ नियमार्थं शास्त्रं कर्त्तर्येव  
पर्यवस्यतीति भावः । भाष्ये—नार्थः कर्तृग्रहणेन कर्तृग्रहणाच्चैष दोष इति । तथा च  
प्रकृत्यर्थनियमपक्षे तदभावाच्चैष दोषः । अयं भावः—यदि कर्तृग्रहणं क्रियते तदा भिन्न-  
विषयत्वाद्भावकर्मणोरिति परस्मैपदापवादो न भवतीति परत्वात्कर्मकर्त्तरि परस्मैपदं प्राप्नोतीति  
तन्निवृत्तये शेषग्रहणं कर्त्तव्यम् । यदा तु कर्तृग्रहणं न क्रियते तदा परस्मैपदे प्राप्ते भाव-  
कर्मणोरित्यारभ्यमाणं येन नाप्राप्तिन्यायेन शेषादित्यस्याऽपवाद इति भावकर्मणोरित्येत-  
द्विषये शेषादिति न प्रवर्तत इति कर्मकर्त्तरि परस्मैपदनिवृत्तये शेषग्रहणं न कर्त्तव्यमिति ।  
दोषदः स्वाशयमाह—प्रत्ययनियमे तर्हीति । द्वितीय‘कर्तृग्रहणाच्चे’त्यनेन,—दोषवानेव  
प्रत्ययनियमस्तत्करणत्कर्मकर्त्तर्यतिव्याप्तेरचेति सूचितम् । तत्राह—परस्तादिति । इदानीं  
प्रकृत्यर्थनियमवादी स्वपक्षे आपादितशेषग्रहणकर्त्तव्यत्वनिराकरणद्वारा प्रत्ययनियमे तत्करण-  
प्रयुक्तगौरवमाह—प्रकृत्यर्थनियमे इत्यादिना । शेषादिति पञ्चम्यन्तमित्यर्थः । सिद्धे इति ।  
‘तिबादिसूत्रेणे’ति दोषः । एवं च प्रकृत्यर्थनियमपक्ष एव ज्यायानिति स्थितम् । कर्तृग्रहणं  
शेषग्रहणं च कुर्वतः पाणिनेः प्रत्ययनियमपक्षे एव तात्पर्यमिति तत्पक्षेऽपि कर्मकर्त्तर्यति-  
व्याप्तिनिरासायं पृच्छति भाष्ये—तत्तर्हि प्रत्ययेति । सप्तम्यन्तमित्यर्थः । ततः कर्त्तरीति ।  
वाक्ये भावकर्मणोरित्यनुवृत्तं कर्तुर्विशेषणमिति भावः । ननु प्रत्यासत्त्या तदात्वर्थनिरूपित-



‘कर्तरि’ । कर्तरि चात्मनेपदं भवति भावकर्मणोः । ततः ‘कर्मव्यतिहारे’ । कर्तरीत्येव । ‘भावकर्मणो’रिति निवृत्तम् ।

यथैव तर्हि कर्मणि कर्तरि भवति, एवं भावेऽपि कर्तरि प्राप्नोति—‘एति’ जीवन्तमानन्दः<sup>१</sup> ‘नास्य किञ्चिद्रुजती’ति<sup>२</sup> ॥ द्वितीयो योगविभागः करिष्यते<sup>३</sup> । ‘अनुदात्तङित आत्मनेपदम्’ ततो ‘भावे’ । ततः ‘कर्मणि’ । कर्मणि चात्मनेपदं भवति । ततः ‘कर्तरि’ । कर्तरि चात्मनेपदं भवति । कर्मणीत्यनुवर्तते, भाव इति निवृत्तम् । ततः ‘कर्मव्यतिहारे’ । कर्तरीत्येव, कर्मणीति निवृत्तम् ।

प्र०—मिति । सिद्धे परस्मैपदे पुनर्विधानमात्मनेपदनिवृत्त्यर्थं सम्पद्यत इत्यर्थः । नास्य किञ्चिदिति । पीडारूपं भावस्वभावं वस्त्वित्यर्थः । यदि तर्हि कर्मणि कर्तर्यात्मनेपदं भवति ‘हन्यमानो हन्ती’त्यत्र प्राप्नोति । नैष दोषः । प्रत्यासत्त्यैकधातुविषयं कर्मकर्तृत्वं विज्ञायते । यस्य स्वाश्रयं कर्तृत्वं कर्मशास्त्रातिदेशाच्चौपचारिकं कर्मत्वं तत्रैव भवति ।

उ०—कर्मकर्तृत्ववत्तद्वात्वर्थभावकर्तृत्वमेव ग्राह्यम्, एवं च ‘एति जीवन्तमानन्द’ इत्यत्र कथं दोष इति चेन्न । भावांशे प्रत्यासत्त्याश्रयणस्याऽऽशङ्क्यत्वात् । तदाह—पीडारूपमिति । प्रत्यासत्त्येति । अत्र तु हन्तिभेद इत्यर्थः । तद्वात्वर्थनिरूपितकर्मत्वस्यैव कर्मवद्भावेनाऽति-  
वेष्टादिति भावः । व्यवहित इति । एवं चानन्तरस्येतिन्यायेन कर्तरीति योगविभागः शेषात्कर्तरीत्यस्यैव बाधको न त्व‘नुपराभ्या’मित्यस्येति भावः । कर्तरीति योगविभागेनानु-  
पराभ्यामित्यस्याऽबाधे युक्त्यन्तरप्याह—कृद्धान्तरेति । प्रथमं सामान्यतस्तिवादिप्राप्तिः, ततः कर्मवद्भावाद्भावकर्मणोरिति, ततः परत्वाच्छेषादिति प्राप्तं, कर्तृगामिक्रियाफलाऽभावेना-  
स्यापि दोषत्वात्, ततो योगविभागादात्मनेपदं प्राप्तं, ततोऽनुपराभ्यामिति, ततश्चोत्तरकक्षा-  
भावितायोगविभागस्याऽपि तद्बाधकमिति न कर्तरीति योगविभागेन तद्बाधनमिति भावः ।  
आत्मनेपदापवादत्वाच्चेति । परत्वेन योगविभागबाधकस्वरितजित इति प्राप्तेत्यर्थः । एवं च  
बाधकाऽपवादत्वाच्चाऽस्य तद्बाध्यत्वमिति भावः । प्राप्तिमात्रमिति । बाध्यसामान्यचिन्तयेति  
भावः । भाष्ये परा प्राप्तिरप्रतिषिद्धेति । अबाधितेत्यर्थः । ननु ‘इय’मित्यनेन पूर्वप्रक्रान्त-  
त्वाद्योगविभागरूपाया एव परामर्शः स्यात्, स चायुक्तः, उक्तरीत्या बाध्यबाधकभावस्य  
वैपरीत्यापत्तेरत इयमित्यनेन शेषादिति प्राप्तिर्ग्राह्या, तत्र च बाधकत्वमनुपपन्नमत आह—  
पूर्वविप्रतिषेधेनेति । तदेवाह—शेषादित्यस्यावकाश इति । एवं च तृतीयकक्षायामेव

१—“कल्याणी वत गांधर्वं लौकिकं प्रतिभाति मे । एति जीवन्तमानन्दो नर वर्षशतादपि ॥६॥”

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे १४ तमे सर्गे हनुमन्तं प्रति सीतोक्तिः ।

२ भाषे १. ३. १८ “अस्त्यज्ञानन्दो भावः कर्ता” इति न्यासे (२।३।५४) श्रीजिनेन्द्रबुद्धिपादः ।

३ स्वार्थानां भाववचनानामञ्ज्वरेः २. १. ५४. + भावकर्मणोः १. ३. १३.

एवमपि शेषग्रहणं कर्तव्यमनुपराभ्यां कृजः' [ १. ३. ७६ ] इत्येवमर्थम् । इह मा भूत्—अनुक्रियते स्वयमेव, पराक्रियते स्वयमेव । ननु चैतदपि योगविभागादेव सिद्धम् । न सिध्यति । अनन्तरा या प्राप्तिः सा योगविभागेन शक्या बाधितुम् । कुत एतत् ? 'अन्तरस्य विधिर्वा भवति प्रतिषेधो वे'ति । परां प्राप्तिरप्रतिषिद्धा तथा प्राप्नोति । ननु चेयं प्राप्तिः परां प्राप्तिं बाधते । नोत्सहते प्रतिषिद्धा सती बाधितुम् ।

एवं तर्हि 'कर्तरि कर्मव्यतिहारे' [ १. ३. १४ ] इत्यत्र कर्तृग्रहणं प्रत्याख्यायते । तत्प्रकृतमुत्तरत्राऽनुवर्तिष्यते—'शेषात्कर्तरि कर्तरी'ति । किमर्थमिदं—'कर्तरि कर्तरी'ति ? 'कर्तेव यः कर्ता तत्र यथा स्यात्, कर्ता

प्र०—अनुपराभ्यां कृज इत्येवमर्थमिति । एष हि योगो व्यवहितः । कक्षान्तरप्राप्तत्वादात्मनेपदाऽपवादत्वाच्च बलवानिति न शक्यते योगविभागेन बाधितुम् । ननु चैतदप्राप्ति । प्राप्तिमात्रं योगविभागेन बाध्यते । ननु चेयमिति । पूर्वविप्रतिषेधेनेति भावः । शेषादित्यस्यावकाशो—याति वातीति । अनुपराभ्यामित्यस्याऽवकाशः—अशेषः—कर्त्रभिप्रायक्रियाफलविषयः—अनुकरोतीति । कर्मकर्तर्युभयप्रसङ्गे पूर्वविप्रतिषेधेन शेषादिति प्राप्तिर्भवति । साऽपि योगविभागं बाध्यते । नोत्सहते इति । शेषादिति प्राप्तिर्योगविभागेनापवादेन कर्मकर्तृविषयान्तरं नीत्वा नोत्सहते परां प्राप्तिं बाधितुमित्यर्थः । अथवा—इयं योगविभागप्राप्तिरविशेषादनुपराभ्यामित्येतामपि प्राप्तिं बाधिष्यत इत्यर्थः । नोत्सहते इति । अपवादापवादत्वादनुपराभ्यामित्यनया प्राप्त्या प्रतिषिद्धा नोत्सहते तामेव बाधितुमित्यर्थः । कर्तेव यः कर्तेति । यस्य व्यप-

उ०—शेषादित्यनेनानुपराभ्यामित्यस्य पूर्वविप्रतिषेधेन बाधे चतुर्थकक्ष्यायां योगविभागप्राप्त्या शेषादिति बाध्यते । न च पुनरनुपराभ्यामित्यस्य प्राप्तिः, सकृद्गतिन्यामादिति भावस्तदाह—सापि योगविभागेनेति । शेषादितीति । उत्सर्गापवादयोरेकवाक्यतयाऽपवादविषये उत्सर्गाऽप्रसङ्गेरिति भावः । परां प्राप्तिमिति । कर्मकर्तृविषयाननुपराभ्यामिति प्राप्तिमित्यर्थः । भाष्ये प्रतिषिद्धेत्यस्य बाधितेत्यर्थः । पूर्वविप्रतिषेधारम्भे गौरवात् । इवमित्यनेन योगविभागप्राप्तिरेव परामृश्यत इत्याह—अथवेति । बाध्यसामान्यविस्तरेति भावः । अपवादाऽपवादत्वादिति । पूर्वमपवादपदं बाधकपरं, तत्र योगविभागस्य परत्वाद्वाधकं 'स्वरितजित' इति, तदपवादत्वादित्यर्थः । कश्चित्पवादत्वादित्येव पाठस्तदापि तद्वाधकत्वोपलक्षकं, परत्वाद्धि योगविभागस्यानुपराभ्यामिति बाधकम् । भाष्येपि प्रतिषिद्धेत्यस्य परत्वाद्वाधितेत्यर्थः । भाष्ये—प्रात्याख्यायते इति । वर्तमानसामीप्ये कट् । कर्मकर्तरि

चाऽन्यश्च यः कर्ता तत्र मा भू'दिति । ततोऽनुपराभ्यां कृजः' । कर्तरि कर्तरी'त्येव ॥१२॥

कर्तरि कर्मव्यतिहारे ॥ १ । ३ । १४ ॥

क्रियाव्यतिहार इति वक्तव्यम् । कर्मव्यतिहार इत्युच्यमान इहापि प्रस-  
ज्येत—'देवदत्तस्य धान्यं व्यतिलुनन्ती'ति, इह च न स्यात्—व्यतिलुनते  
व्यतिपुनत इति ।

तत्तर्हि वक्तव्यम् ? न वक्तव्यम् । क्रियां हि लोके कर्मेत्युपचरन्ति । 'कां  
क्रियां करिष्यसि' । 'किं कर्म करिष्यसी'ति ॥ एवमपि कर्तव्यम् । 'कृत्रिमाऽकृत्रि-  
मयोः कृत्रिमे संप्रत्ययो भवति' ॥ क्रियाऽपि कृत्रिमं कर्म । न सिद्ध्यति । 'कर्तुरी-

प्र०—देशान्तरं नास्तीत्यर्थः । यद्येवमसिद्धिनन्तीति करणकर्तरि न प्राप्नोति । नैष दोषः ।  
कर्त्रवस्थायां करणत्वाऽभावात् । 'भिद्यते कुसूलः स्वयमेवे'त्यत्र तु स्वाश्रयं कर्तृत्वमाति-  
देशिकं तु कर्मत्वमिति न भवति परस्मैपदम् ॥१२॥

कर्तरि । क्रियाव्यतिहारे इति वक्तव्यमिति । प्रत्यासन्नत्वात्कृत्रिमस्यैव साधन-  
कर्मणो ग्रहणं प्राप्नोति । साधनकर्मणि च धातोर्वृत्त्यसम्भवाद्भात्वर्थस्य तद्विषयत्वं  
विज्ञायेत । देवदत्तस्य धान्यमिति । देवदत्तस्वामिकं धान्यं लवनेन स्वीकुर्वन्ती-  
त्यर्थः । क्रियाणां साध्यैकस्वभावानां कथं व्यतिहार इति चेत्, योग्यतावशादस्येयं  
क्रिया साध्या, अस्य इदं साधनमिति निर्ज्ञाते साध्यसाधनभावे यो व्यत्यासः स  
क्रियाव्यतिहारः । परस्परकरणमपि क्वचित् क्रियाव्यतिहारः—यथा सम्प्रहरन्ते  
राजान इति । अत्रैकैव क्रिया सञ्चारिणीव लक्ष्यते । क्रियामिति । लौकिकाश्चाऽर्था  
इहानूद्यन्ते ।

उ०—वस्तुतः कर्मत्वाऽभावात्पुनः कर्तृग्रहणेऽपि नेष्टसिद्धिरत आह—व्यपदेशान्तरमिति ।  
भाष्ये—कर्ता चान्यश्चेति । कर्तृव्यवहारवान्कर्मव्यवहारवाश्चेत्यर्थः ॥ १२॥

कर्तरि कर्म । ननु क्रियावचनस्यैव कर्मशब्दस्य लोकप्रसिद्धत्वाद्भात्वन्वयं साक्षात्सम्बन्ध-  
काभावे सत्यैव ग्रहणं भविष्यतीत्यत आह—प्रत्यासन्नत्वादिति । लोकप्रसिद्धयपेक्षया  
शास्त्रप्रसिद्धिरेव बलवती, प्रकरणादिति भावः । साधनकर्मणि—ईप्सिततमे । तद्विषयत्व-  
मिति । कर्मव्यतिहारविषयार्थकाद्भातोरित्यर्थ इति भावः । ननु देवदत्तस्वामिकधान्यस्याऽन्येन  
लवनेपि तत्सत्त्वानुत्पत्तेर्विनिमयाऽभावात्कथमत्र प्राप्तिरत आह—स्वीकुर्वन्तीत्यर्थ इति ।  
स्वीकारपर्यन्तं धातोर्लक्षणेति भावः । क्रियायाऽत्र कर्मणः स्वत्वविनिमय एव कर्मविनि-  
मय इति बोध्यम् । क्रियाणामिति । स्थिरेषु द्रव्येष्वन्यसंबन्धिनोऽन्यसंबन्धरूपव्यति-

प्सिततमं कर्म' [१.४.४६] इत्युच्यते, कथं च क्रिया नाम क्रियये प्सिततमा स्यात् ? क्रियाऽपि क्रिययेप्सिततमा भवति । कया क्रियया ? संपश्यतिक्रियया प्रार्थयतिक्रिययाऽध्यवस्यतिक्रियया वा । इह य एष मनुष्यः प्रेक्षापूर्वकारी भवति स बुद्ध्या तावत्कंचिदर्थं संपश्यति, संदृष्टे प्रार्थना, प्रार्थितेऽध्यवसायो आरम्भः, आरम्भे निवृत्तिनिवृत्तौ फलावाप्तिः । एवं क्रियाऽपि कृत्रिमं कर्म ।

एवमप्युभयोः कृत्रिमयोरुभयगतिः प्रसज्येत । तस्मात्क्रियाव्यतिहार इति वक्तव्यम् ॥ न वक्तव्यम् । इह 'कर्तरि व्यतिहारे' इतीयता सिद्धम् । सोयमेवं सिद्धे सति यत्कर्मग्रहणं करोति तस्यैतत्प्रयोजनं—'क्रियाव्यतिहारे यथा स्यात्कर्मव्यतिहारे मा भूदिति ।

प्र०- कथं च क्रियेति । द्वयोरपि साध्यत्वात्परस्पराऽसम्बन्धं मत्वा प्रश्नः । क्रियापीति । भोक्तुमिच्छति भोक्तुं जानातीति दर्शनात् । कया क्रिययेति । क्रियान्तरवाचिप्रयोगाऽभावात्प्रश्नः । संपश्यतिक्रिययेति । सन्दर्शनादीनामन्यभिचारात्प्रतीयमानत्वात्प्रतीयमानक्रियापेक्षया च 'प्रविश पिण्डी'मित्यादौ कर्मादिभावदर्शनात् । इह कर्तरीति । क्रियायाः साध्यत्वात्प्राधान्यात्क्रिययाप्तुमिष्टतमत्वान्नादर्थ्येन

उ०-हारसंभवेपि क्षणस्थायिक्रियासु तदसंभव इति भावः । योग्यतेति । नाऽन्यसंबन्धिनोऽन्यसंबन्धित्वं सः, किं त्वन्यदीयत्वेन प्रसक्ताऽन्यसंबन्ध इति भावः । एवं च साधनव्यत्यास एव क्रियाव्यत्यास इति तात्पर्यम् । नन्वेवं स्वस्यक्रियाया एव स्वेन करणत्संग्रहरन्त इत्यत्र व्यतीहाराऽभावेनाऽऽत्मनेपदं न स्यादत आह—परस्परेति । परस्परसंबन्धि करणमित्यर्थः । संबन्धश्च कर्मकरणसंप्रदानाऽपादानादिलक्षणो बोध्यः । प्रायेण व्यती अस्य द्योतकौ । कचित्समपि । यथा 'संग्रहरन्ते' इत्यत्र । क्वचित् प्रकरणादिकमपि तथा बोध्यम् । नन्वेवमप्येकक्रियानिरूपितकारकशक्तिव्यत्यासो नापवादितः, प्रहाराणां भिन्नभिन्नत्वादित्यत आह—अत्रेति । साधनभेदात्क्रियाभेदावश्यभावेन सर्वत्र जातिकृतमेवैक्यमपेक्षणीयमिति भावः । एकधातुवाच्यत्वेन वैकत्वम् । लौकिका इति । पशुरपत्यं देवतेतिवदिति भावः । इह—शास्त्रे । तदुक्तम्—उभयगतिरिहति । कर्मणि द्वितीयेति कृत्रिमम् । अत्र लौकिकं—क्रियारूपम् । स्पष्टं चेदं सङ्ख्यासंज्ञासूत्रे भाष्ये । इह तु कृत्रिमाकृत्रिमन्यायमेवाभ्युपेत्याह—क्रियापि कृत्रिममिति । ननु द्वयोरपि क्रिययोः 'पश्य मृगो धावती'त्यादौ संबन्धो दृश्यत इत्यत आह—मत्वा प्रश्न इति । भोक्तुमिच्छतीति । अभ्ययकृत्वादयमसत्त्वभूतो भाव इति भावः । 'भोजनमिच्छती'त्यादि क्रमेणार्थः । ननु क्रियाया अपि जन्यत्वेन किञ्चित्क्रियासाध्यत्वनिश्चये किमुच्यते 'कये'त्यत आह—क्रियान्तरैति । भाष्ये 'संपश्यतिक्रियये'त्यादि । दर्शनक्रियाजन्यं प्रार्थनं तज्जन्याध्यवसायजन्यारम्भेणेत्यर्थः । 'क्रियया चे'ति चपाठोऽसांप्रदायिकः । प्रेक्षापूर्वकारी—विचारपूर्व क्रियाकर्ता, स बुद्ध्या—बुद्धिबुद्ध्या, तावत्—प्रथमं, कंचिदर्थं—फलरूपं पश्यति । फलविषयसंकल्पोऽत्र दर्शनम् । तज्जन्यः फलोपाय-

अथ कर्तृग्रहणं किमर्थम् ?

कर्मव्यतिहारादिषु कर्तृग्रहणं भावकर्मनिवृत्त्यर्थम् ॥ १ ॥

कर्मव्यतिहारादिषु कर्तृग्रहणं क्रियते, भावकर्मणोरप्यनेनाऽऽत्मनेपदं मा भूदिति ।

इतरथा हि तत्र प्रतिषेधे भावकर्मणोः प्रतिषेधः ॥ २ ॥

अक्रियमाणे कर्तृग्रहणे भावकर्मणोरप्यनेनात्मनेपदं प्रसज्येत । तत्र को दोषः ?  
'तत्र प्रतिषेधे भावकर्मणोः प्रतिषेधः' । तत्र प्रतिषेधेऽ भावकर्मणोरप्यनेनात्मने-  
पदस्य प्रतिषेधः प्रसज्येत—व्यतिगम्यन्ते ग्रामाः, व्यतिहन्यन्ते दस्यव इति ।

न वाऽनन्तरस्य प्रतिषेधात् ॥ ३ ॥

न वैष दोषः । किं कारणम् ? 'अनन्तरस्य प्रतिषेधात्' । अनन्तरं  
यदात्मनेपदविधानं तस्य प्रतिषेधात् । कुत एतत् ? 'अनन्तरस्य विधिर्वा भवति  
प्रतिषेधो वे'ति । पूर्वा प्राप्तिरप्रतिषिद्धा तथा भविष्यति । ननु चेयं प्राप्तिः  
पूर्वा प्राप्तिं बाधते । नोत्सहते प्रतिषिद्धा सती बाधितुम् । उत्तरार्थं तर्हि  
कर्तृग्रहणं कर्तव्यम् । न कर्तव्यम् । क्रियते तत्रैव 'शेषात्कर्त्तरि परस्मैपदम्'  
[१.३.७८] इति । द्वितीयं कर्तृग्रहणं कर्तव्यम् । किं प्रयोजनम् ? 'कर्तैव यः  
कर्ता तत्र यथा स्यात्, कर्ता चान्यश्च यः कर्ता तत्र मा भू'दिति ॥१४॥

प्र०—क्रियाप्रवर्तनात्कर्मणोपि प्राधान्यादुभयव्यतिहारे लब्धे कर्मग्रहणात् क्रियाव्यति-  
हारोऽयं गृह्यते, क्रियाया धातुवाच्यत्वादन्तरङ्गत्वात् । तत्र प्रतिषेध इति । कर्मव्यति-  
हारे 'न गतिर्हिंसार्थेभ्य' इत्यनेन प्रतिषेध इत्यर्थः ॥१४॥

उ०—विषयोऽभिलाषः प्रार्थना । तज्जन्यः क्रियाविशेषस्य फलसाधनत्वेन निश्चयोऽध्यवसायः ।  
अभिलाषे सति तन्निश्चयकरणात् । तज्जन्या मानसी प्रवृत्तिरारम्भः । तज्जन्या क्रियानिवृत्तिः ।  
ततः फलाऽवाप्तिरित्यर्थः । 'फलावाप्ति' इत्यनेन दर्शनं फलविषयकमिति सूचितम् । सप्तमी-  
भिस्तृतीयाभिश्च पूर्वपूर्वस्योत्तरकारणता बोधिता । तत्रारम्भस्याप्यमानत्वेन प्रकृतक्रियायाः  
कर्मत्वम् । अव्यभिचारादिति । स चोक्तविभक्तिभिर्भाष्ये दर्शितः । ननु कर्मग्रहणाऽभावे  
करणादिव्यतिहारोपि गृह्येत्यत आह—क्रियाया इति । साध्यत्वेन प्रतीयमानत्वाच्छाब्दं  
प्राधान्यं क्रियायाः । क्रियोद्देश्यत्वलक्षणमर्थं प्राधान्यं च कर्मकारकस्यैवेति तयोरेव  
ग्रहणं न करणादेरिति भावः । कर्मग्रहणेन क्रियामात्रग्रहणे उपायमाह—क्रियाया इति ।  
कारकपरत्वे कर्मेति कर्मणि प्रत्ययः कार्यः, क्रियापरत्वे तु भावे । भावश्चाऽन्तरङ्ग इति भावः ।  
भाष्ये—कर्मव्यतिहारादिष्विति । आदिग्रहणं शेषात्कर्त्तर्यतः प्रागनुवृत्तावपि फलाऽभाव-  
प्रतिपादार्थम् । भावकर्मणोरप्यनेनेति । 'विहितस्ये'ति शेषः ॥१४॥



न गतिहिंसार्थेभ्यः ॥ १ । ३ । १५ ॥

प्रतिषेधे हसादीनामुपसंख्यानम् ॥ १ ॥

प्रतिषेधे हसादीनामुपसंख्यानं कर्तव्यम् । व्यतिहसन्ति । व्यतिजल्पन्ति । व्यतिपठन्ति ।

हरिवह्योरप्रतिषेधः ॥ २ ॥

हरिवह्योरप्रतिषेधो भवतीति वक्तव्यम् । संप्रहरन्ते राजानः । संविवहन्ते गर्गैरिति ॥ न वहिर्गत्यर्थः । देशान्तरप्रापणक्रियोऽत्र वहिः ॥ १५ ॥

प्र०— न गति । हसादीनामिति । हसिप्रकाराणां शब्दक्रियाणामित्यर्थः । हरिवह्योरिति । हरतेहिंसार्थत्वाद्वहतेर्गत्यर्थत्वात्प्राप्तिः । 'ततः संप्रहरिष्यन्तौ दृष्ट्वा कर्णधनञ्जयौ' इत्यत्र व्यतिहारो न विवक्षितः, किं तर्हि, योत्स्यमानावित्येतावद्विवक्षितम् । देशान्तरप्रापणक्रिय इति । 'भ्रमं वहतीत्यादौ देशान्तरप्राप्त्युपसर्जनप्रापणमस्य वाच्यम् । तत्र तु गतिर्नान्तरीयकत्वात्प्रतीयते न त्वसौ धात्वर्थः । अस्यैव न्यायसिद्धार्थस्यानुवादकमर्थग्रहणम् । गर्गाणां तु प्रापणं कन्याद्वारकमिति वहिर्गत्यर्थत्वाभावः ॥ १५ ॥

उ०— न गति । 'हसादीनामित्यादिशब्दस्य व्यवस्थार्थत्वे हसेरुत्तरेषां धातुपाठपठितानां ग्रहणं स्यादत आह—हसीति । व्यतिपठन्तीति भाष्योदाहरणादाह—शब्दक्रियाणामिति । अशब्दहासे भवति नवेति बहुदर्शिनो विचारयन्तु । 'हवह्यो'रित्येव पाठः । 'हरिवह्यो'रिति पाठे इत एव निर्देशादिकः कित्थेपि गुणः । कृतगुणानुकरणाद्वा इगिति कल्प्यम् । योत्स्येति । संप्रहारशब्दस्य युद्धेऽपि रुढत्वादिति भावः । वार्तिकस्थवहिर्ग्रहणं प्रत्याचष्टे भाष्ये—न वहिरित्यादिना । नान्तरीयकत्वादिति । 'भ्रमं प्राप्त' इत्यादौ देशान्तरप्राप्तेर्गतिं विनाऽनुपपत्तेरिति भावः । प्राप्तिस्तु संबन्धमात्रं न संयोग एव, देशान्तरस्थेपि 'भूरनेन प्राप्ते'ति व्यवहारात् । 'भ्रमं प्राप्तवानित्यादौ संयोगमूलकाधाराधेयभावः प्राप्तिः । कश्चित्तत्र स्थितिरेव प्राप्तिः । 'द्वितीयाश्रिते'त्युदाहरणे 'सुखप्राप्त'इत्यादावादि कर्मणि क्तः कर्त्तरि चे'ति कर्त्तरि क्तो बोध्यः । नान्तरीयकतया प्रतीयमानस्यापि तदर्थत्वाभिनेनेन वार्तिकारम्भः । तत्रैव मानमाह—अस्यैवेति । अन्यथा 'न गतिहिंसयोः' इत्येव वदेत् । गतिहिंसयोर्वसमानेभ्यो धातुभ्य इत्यर्थ इति भावः । भाष्योक्तोदाहरणेऽपि गत्यर्थत्वाऽभावं दर्शयति—गर्गाणां त्विति । प्रापणं—संबन्धः । कन्याद्वारकमिति । कन्याप्राप्तिफलकपाणिग्रहणद्वारकसंबन्धो विवाह इत्यर्थः । 'गर्गै'रिति तृतीया तु सहार्थे बोध्या । गगः सह कन्याद्वारकम् । संबन्धं प्राप्नुवन्तीत्यर्थः । भाष्ये—देशान्तरग्रहणं पल्लवणमिति तात्पर्यम् ॥ १५ ॥

इतरेतरान्योन्योपपदाच्च ॥ १ । ३ । १६ ॥

परस्परोपपदाच्च ॥ १ ॥

परस्परोपपदाच्चेति वक्तव्यम् । परस्परस्य व्यतिलुनन्ति । परस्परस्य व्यति-  
पुनन्ति ॥ १६ ॥

विपराभ्यां जेः ॥ १ । ३ । १६ ॥

उपसर्गग्रहणं कर्तव्यम् । इह भा भूत्—पराजयति सेनेति ।

तत्तर्हि वक्तव्यम् ? न वक्तव्यम् । यद्यपि तावदयं पराशब्दो दृष्टापचार  
उपसर्गश्चाऽनुपसर्गश्च, अयं तु खलु विशब्दोऽदृष्टापचार उपसर्ग एव । तस्यास्य

प्र०— इतरेतरा । लौकिकशब्दव्यवहारे लाघवानादरादितरेतरादिशब्दा उपसर्गाश्च  
कर्मव्यतिहारद्योतनाय प्रयुज्यन्ते ॥ १६ ॥

विपराभ्यां । विशब्द इति । पक्षिवाचा तु यो विशब्दस्तस्य नपुंसकत्वाऽ-  
भावात्पुंसि विभक्त्या व्यवधानाद्वेनन्तरो जयतिने सम्भवति । 'बहुवि जयति  
वन'मित्यत्र तु जहत्स्वार्थायां वृत्तौ वेरानर्थक्यादिह चाऽर्थवतो ग्रहणादजहत्स्वार्था-  
यामपि तदर्थस्योपसर्जनत्वादग्रहणम् । संबुद्धयन्तं तु वे इति रूपान्तरयुक्तत्वान्न  
गृह्यते । एकदेशविकृतस्याऽनन्यत्वाद्विशब्द एवायमिति चेत् । विरित्यस्य विभक्त्य-  
न्तस्य 'वे' इति विकारो, न तु विशब्दस्येत्यदोषः । 'वी जयतः' इत्यत्र एकादेशस्य पूर्वं  
प्रत्यन्तवद्भावाद्विशब्दात्परो जयतिः सम्भवत्येवेति चेत् । पूर्वस्य कार्यं कर्तव्येऽन्तव-

उ०— इतरेतरा । नन्वितरेतरशब्देनैव कर्मव्यतिहारस्य द्योतितत्वादुक्तार्थानामितिन्यायेनाऽप्रा-  
प्तनेपद्याऽप्रसक्तिरत आह—लौकिक इति । लाघवादरानादरयोः प्रयोगानुसार एव बीज-  
मिति भावः । 'उपपद'शब्दश्चाऽत्र यौगिको न तु रूढः ॥ १६ ॥

विपराभ्यां जेः । भाष्ये—दृष्टापचार इति । दृष्टव्यभिचारो, दृष्टोपसर्गत्वाऽभाव-  
वानिति यावत् । पक्षिवाचकविशब्दस्यानुपसर्गस्यापि सत्त्वादाह—पक्षीति । इह चेति ।  
उपसर्गस्तु द्योत्यर्थेनाऽर्थवानेवेति भावः । इदं चिन्त्यम् । तत्पक्षे भौतपूर्विकाऽर्थवत्त्वस्यैव  
ग्रहणात् । शुद्धरूढातिरिक्ते जहत्स्वार्थत्वाऽभावान्त्व । विभक्त्यन्तस्येति । संबुद्धिगुणस्य  
विभक्त्युत्पत्त्यनन्तरं प्रवृत्तेरित्यभिमानः । ननु विभक्त्युत्पत्त्यनन्तरं गुणप्रवृत्तावपि विशब्दा-  
स्यवर्णावच्छेदेन विकारसत्त्वात्तस्याप्येकदेशविकृतत्वमस्त्येवेति चेच्चिन्त्यमेवैतत् । पूर्वस्य  
कार्ये इति । चिन्त्यमिदम् । हे जानेत्यादौ संबुद्धिलोपेऽपि पूर्वस्याऽन्तवद्भावाऽनापत्तेः,  
सर्वासामित्यत्र सुडनापत्तेश्च । भाष्यं त्वित्थं व्याख्येयं—विशब्द इत्यस्य जयतिसंबद्ध  
इत्यादिः । तेन जयतिसंबद्धो विशब्दोऽदृष्टापचारोऽदृष्टान्यार्थक इत्यर्थः । ईदृशप्रयोगाणां

१—'विपराभ्यामित्युपसर्गग्रहण'मिति वा, 'उपसर्गग्रहण'मिति वा वार्तिक केचिदधीयते ।

कोऽन्यो द्वितीयः सहायो भवितुमर्हत्यन्यदत उपसर्गात् । तद्यथा—‘अस्य गोद्वितीयेनाऽर्थः’ इति गौरेवोपादीयते नाऽश्वो न गर्दभ इति ॥१६॥

आङो दोऽनास्यविहरणे ॥ १ । ३ । २० ॥

आङो दोऽव्यसनक्रियस्य ॥ १ ॥

आङो दोऽव्यसनक्रियस्येति वक्तव्यम् । इहापि यथा स्यात्—विपादिकां व्याददाति ।

प्र०—द्वावः । न चाऽत्र पूर्वस्य किञ्चित्कार्यमित्यदोषः । अस्य गोरिति । द्वितीयशब्दो लोके प्रयुज्यमानो यदपेक्षं द्वितीयत्वं तत्तुल्यजातीय एव सम्प्रत्ययं करोति । एवमिहाऽपि विशब्दसाहचर्यात्पराशब्दोऽप्युपसर्गो गृह्यते । पक्षिवाचिनो विशब्दस्य सम्भवे तु द्वयोरपि दृष्टाऽपचारत्वात्परस्परसाहचर्यादुपसर्गग्रहणं व्याख्येयम् ॥१९॥

आङो दो । अव्यसनक्रियस्येति । व्यसनं विभागः । विकासनमित्यर्थः । केवलोऽपि विहरणशब्द उपादीयमानः पादविहरणं गमयतीत्यास्यग्रहणं सूत्रे कृतम् । केवलो व्यसनशब्दो दुःखादिषु वर्तते इति वार्तिके क्रियाग्रहणं कृतम् । आङो

उ०—काऽप्यदर्शनादिति । कुतोऽन्यत्वं, तदाह—अन्यदत इति । अत उपसर्गादन्यत्वमित्यर्थः । ननु पूरणप्रत्ययान्तस्य सजातीयविषयत्वेऽपि प्रकृते किमायातमत आह—द्वितीयेति । दृष्टान्तार्थः स इति भावः । यदपेक्षं द्वितीयत्वमिति । यदीयं सहायत्वमित्यर्थः । द्वितीयशब्दः सहायवाची । एवं च यथा लोकः स्वजातीयमेव सहायमुपादत्ते, एवं शब्दोऽपि प्रयोगे सहायं सजातीयमेवोपादत्ते न विजानीयम् । एतन्मूलिकैव ‘सहचरिताऽसहचरितयोः सहचरिते सम्प्रत्यय’ इति परिभाषा । तत्र सहचरितत्वं सहायत्वमेवेति दिक् । संभवेत्विति । ‘वी जयतः’ ‘वे जयसी’त्यादौ । अत्र तुना पूर्वोक्तप्रयोगाभावरूपस्तदसंभवो ध्वनितः । परस्परं इति । विशब्दसाहचर्यात् पराशब्दोऽटावन्तः प्रसिद्धो गृह्यते, तत्साहचर्याच्च विरुपसर्ग एवेति भावः । ‘प्रकृतिवदनुकरण’मित्यस्याऽनित्यत्वाज्जेरित्यत्रेयकभावः ॥१९॥

आङो दो । विभाग इति । व्यसनशब्दस्य पीडायां रुढत्वेऽपि ददातेः पीडार्थकत्वाऽसंभवेन निषेधवैयर्थ्यात्स न गृह्यते इत्यर्थः । विभागशब्देन तदनुकूलव्यापारो गृह्यते । तदाह—विकासनमिति । पादविहरणमिति । इदमुपलक्षणम्, अग्नीन्विहृत्येत्यादौ प्रवक्तव्यस्य, ‘विहारश्चयासनभोजनेष्वित्यादौ लीलायाश्च प्रतीतेः । अत एव ‘वेः पादविहरण’ इत्यत्र पादग्रहणं चारितार्थम् । दुःखादिष्विति । ‘व्यसनं विपदि अंशे दोषे कामजकोपजे’ इति कोशाद् दुःखादिसंबन्धिक्रियावृत्तेरपि प्रतीतिप्रसङ्ग इति भावः । क्रियाग्रहणे तु व्यसनकृपक्रियावाचकत्वेव ग्रहणाद्विभागार्थकत्वलाभः । स्वरूपतो दुःखादिकं तु न क्रिया, नापि धातुवाच्यमिति बोध्यम् । विपादिकां व्याददातीति । विपादिकावृत्तिविभागानुकूलो व्यापार

तत्तर्हि वक्तव्यम् ? न वक्तव्यम् । इह 'आङ्गे दोऽनास्ये'तीयता सिद्धम् । सोऽयमेवं सिद्धे सति यद्विहरणग्रहणं करोति तस्यैतत्प्रयोजनम्—'आस्यविहरणसमानक्रियादपि यथा स्यात्' । यथाजातीयका चाऽस्यविहरणक्रिया तथाजातीयकाऽत्रापि ।

स्वाङ्गकर्मकाच्च ॥ २ ॥

स्वाङ्गकर्मकाच्चेति वक्तव्यम् । इह मा भूत्—'व्याददते पिपीलिकाः पतङ्गस्य मुख'मिति ॥२०॥

प्र०-दोऽनास्य इति । आस्यसमवायिन्यां क्रियायां ददातिर्वर्तमान आस्यवृत्तिर्भवति । यथा लोमविषयहर्षेणवृत्तिर्हृषिलोमसु वर्तत इत्युच्यते । ददातेरेवाऽऽस्ये वृत्तिसम्भवो नान्येषां दारूपाणामिति तेषामिह ग्रहणाऽभावः । यद्येवं 'स्वं मुखमादत्ते'इत्यत्रापि मुखविषयत्वादादानस्य प्रतिषेधः प्राप्नोति । नैव दोषः । आस्यसमवेतैव या क्रिया तस्यां वृत्तो ददातिरास्ये वृत्तो भवति । ग्रहणं तु ग्राह्यग्रहीतृविषयः । अनास्य इति च पर्युदासः । आस्यानास्यसमुदायश्चास्यसदृश इति विधिरेव तत्र भवति । सोयमिति । आस्यग्रहणं विहरणविशेषोपलक्षणार्थमित्यसत्यप्यास्ये विहरणसद्भावान्निपेधो भवति । स्वाङ्गकर्मकादिति । स्वमङ्गं स्वाङ्गं न तु पारिभाषिकम्—'अद्रवं मूर्तिमत्स्वाङ्गम्' इति । तेन परकीयाऽऽस्यविहरणे विधिरेव भवति ॥२०॥

उ०-एककर्तृक इति बोधः । आस्यस्य द्रव्यत्वात्कथं तत्र धातोर्बृत्तिरत आह—आस्येति । आस्यवृत्तिविभागानुकूलव्यापारे इत्यर्थः । नन्वेवमास्यसमवेतक्रियेतर्थावृत्तेर्धातोरित्यर्थे गामादा-ग्रहणेऽप्यविशेषात्सर्वदाशब्दानां ग्रहणं स्यादत आह—ददातेरेवेति । 'आहपूर्वस्ये'ति शेषः ।

नान्येषामिति । अनभिधानादिति भावः । एतेन शोधनखण्डनादीनामप्यास्यसमवेत-क्रियात्वाऽविशेषादन्येषामपि दारूपाणां ग्रहणं प्राप्नोतीति परास्तम् । आस्यसमवेतैवेति । आस्यमात्रसमवेतफलजनकक्रियावृत्तेर्नैत्यर्थः । आस्यमात्रसमवेतफलजनकक्रियालक्षकास्य-शब्देन च नञ्समासः । एवं च 'स्वं मुख'मित्यादौ न दोषः, तदर्थफलस्य संयोगस्य कर्तृकर्मो-भयसमवेतत्वात् । न्याय्यत्वादाह—पर्युदास इति । तेन 'मुखविपादिके व्यादत्ते' इत्येव । वस्तुतः प्रसज्यप्रतिषेध एव, स्वाङ्गकर्मकादित्यस्याऽन्वयसंभवात् । प्रत्युदाहरणभाष्येण तस्य तत्सम्बन्धस्यैव बोधनात् । नहि विधिशेषत्वे तत्प्रत्युदाहरणं संभवतीति परे । विहरणविशे-षेति । विकासरूपेत्यर्थः । आस्ये दृष्टं विहरणमित्यर्थादिति भावः । अत एव 'यथाजातीयके'-त्यादिभाष्यं सङ्गच्छते । न तु पारिभाषिकमिति । कृत्रिमत्वाद्द्रव्यत्वाच्च यद्यपि तस्यैव ग्रहणं न्याय्यं तथापि व्याख्यानलक्ष्यानुसाराच्चेदमेव गृह्यत इति भावः । 'स्वाङ्गकर्मका'दिति षष्ठमीनिर्देशादप्यसमक्रियस्येति षष्ठीनिर्देशाच्च सूत्रस्य 'व' इति पठं पञ्चम्यन्तं बहुवचनं वाच्यमिति वाचनिककारो मन्यते ॥२०॥

क्रीडोऽनुसंपरिभ्यश्च ॥ १ । ३ । २१ ॥

उपसर्गग्रहणं कर्तव्यम् । इह मा भूत्—‘अनुक्रीडतीति’ माणवक’मिति ।

समोऽकूजने ॥ १ ॥

समोऽकूजन इति वक्तव्यम् । इह मा भूत्—संकीडन्ति शकटानि ।

आगमः क्षमायाम् ॥ २ ॥

आगमेः क्षमायामुपसंख्यानं कर्तव्यम् । आगमयस्व तावन्माणवक ।

शिक्षेर्जिज्ञासायाम् ॥ ३ ॥

शिक्षेर्जिज्ञासायामुपसंख्यानं कर्तव्यम् । विद्यासु शिक्षते । धनुषि शिक्षते ।

प्र०— क्रीडोऽनु । अनुक्रीडतीति । ‘तृतीयाऽर्थ’ इत्यनुः कर्मप्रवचनीयसंज्ञः । माण-  
वकेन सह क्रीडतीत्यर्थः । एतच्च समा साहचर्याल्लभ्यते । आगमयस्वेति । सहस्व  
कंचित्कालं मा त्वरिष्ठा इत्यर्थः । शिक्षेरिति । केचिदाहुः—शक्तिः सन्नतो गृह्यते इति  
विध्यर्थमिदम् । क्रियाविषयश्च शक्तिः प्रयुज्यते भोक्तुं शक्नोति शयितुं शक्नोतीति  
प्रयोगदर्शनात् । इह तु जिज्ञासाविषयः शक्तिर्गृह्यते, विद्यां जिज्ञासितुं घटत इत्यर्थः ।  
आत्मनेपदेनैव जिज्ञासाया अवगमाज्जिज्ञासितुमिति न प्रयुज्यते । अन्ये तु ‘शिक्षे  
विद्योपादाने’ इत्यस्य ग्रहणं नियमार्थं वर्णयन्ति । विधेरेव तु ज्यायस्त्वात्सनन्तशक्ति-

उ०— क्रीडोऽनुसं । कर्मप्रवचनीयेति । धात्वर्थविशेषकत्वे तु धातोरकर्मकत्वान्माणवक-  
मिति द्वितीयाऽनापत्तिरिति भावः । आगमेरिति वार्तिके गमेर्ष्यन्तस्य निर्देश इति बोध्यम् ।  
मा त्वरिष्ठा इति । अध्ययनार्थं कंचित्कालं क्षमस्व, मा त्वरां कुर्वित्यर्थः । शिक्षेरिति ।  
शक्तेः सनि ‘सनि मीमे’तीत्यावेऽभ्यासलोपे ‘स्को’रितिलोपे षत्वे इवप्रत्यये ‘शिक्षे’रिति  
निर्देशः । नन्वेवं ‘जिज्ञासाया’मित्यसङ्गतं, ज्ञानेच्छा हि तदर्थः । लक्ष्ये तु ज्ञानं शक्तौ विषयः,  
शक्तिः सन्नर्थेच्छायामिति चेन्न, ज्ञानविशिष्टायाः शक्तेरिच्छाविषयतया ज्ञानस्यापि तस्याऽन-  
पत्त्यात् । इयांस्तु विशेषः, इच्छा सन्नर्थः, शक्तिः प्रकृत्यर्थः, तस्य ज्ञानविषयत्वमात्मनेपद-  
बोध्यमिति । तदाह—केचिदिति । ननु प्रतिपदोक्तशिक्षेरेव ग्रहणं युक्तमत आह—विध्यर्थ-  
मिति । एवं च विधित्वानुरोधेनैव परिभाषात्याग इति भावः । नन्वेवं शक्तीच्छावाचकस्य  
शिक्षेः कथं जिज्ञासायां वृत्तिरत आह—क्रियाविषयश्चेति । एवं च जिज्ञासाविशेषणीभूत-  
ज्ञानविषयकत्वेन जिज्ञासाविषयकत्वं तस्य । ‘जिज्ञासाया’मिति च विषयसप्तमीति भावः ।  
तदह—इहेति । जिज्ञासितुमिति । जिज्ञासाविषयज्ञानार्थशक्तौ जिज्ञासार्थत्वारोपः ।

१—इतः पूर्वं ‘उपसर्गग्रहणम्’ इति वार्तिकं केचित् पठन्ति । † तृतीयाये १. ४. ८५ इति  
कर्मप्रवचनीयसंज्ञा ।



किरतेर्हर्षजीविकाकुलायकरणेषु ॥ ४ ॥

किरतेर्हर्षजीविकाकुलायकरणेषूपसंख्यानं कर्तव्यम् । अपस्किरते घृषभो  
दृष्टः । अपस्किरते कुक्कुटो भक्षार्थी । अपस्किरते श्वाऽऽश्रयार्थी ।

हरतेर्गतताच्छील्ये ॥ ५ ॥

हरतेर्गतताच्छील्य उपसंख्यानं कर्तव्यम् । पैतृकमश्वा अनुहरन्ते । मातृकं  
गावोऽनुहरन्ते ।

आशिषि नाथः ॥ ६ ॥

आशिषि नाथ उपसंख्यानं कर्तव्यम् । सर्पिषो नाथते । मधुनो नाथते ।

प्र०-प्रहणं न्याय्यम् । किरतेरिति । विज्ञेयार्थः किरतिः, हर्षादयस्तु विषयत्वेनोपात्ताः ।  
हर्षादिष्वेव 'अपाञ्चतुष्पा'दिति सुङ्खविधीयते । हरतेरिति । गतं—प्रकारः ।  
पैतृकमिति । पितुरागतं प्रकारं सततं शीलयन्तीत्यर्थः । 'मातुरनुहरती'त्यत्र सादृश्य-  
मात्रं विवक्षितम्, न तु प्रकारताच्छील्यमित्यात्मनेपदं 'तद्धितार्थे'त्यत्र भाष्यकारेण  
न कृतम् । आशिषि नाथ इति । आशिष्येव नाथ इति नियमार्थमिदम् । सर्पिषो

उ०-वार्तिककृता शिक्षेः समन्तस्य प्रहणमिति ज्ञापयितुं जिज्ञासाया विषयत्वेन निर्देशः कृत इति  
बोध्यम् । विद्याविषयज्ञानफलशक्तीच्छेति बोधः । आत्मनेपदसमभिव्याहारे सम्प्रकृतेः  
शकेशानविषयशक्तिबोधकत्वमिति तात्पर्यम् । जिज्ञासायाः—इच्छाविशेषणीभूतज्ञानस्य ।  
विधेरेव त्विति । शिक्षेरनुदात्तेस्वेनात्मनेपदस्य सिद्धत्वादित्यर्थः । विषयत्वेनेति । तत्र हर्षः  
कारणं, जीविकाकुलायकरणे फले इति विवेकः । 'दृष्टा बाला धूलिमपकिरन्ती'त्यत्रापि  
स्यादत्त आह—हर्षादिष्वेवेति । हर्षादिपूर्वकाऽऽलेखन एवेत्यर्थः । इहाऽऽलेखनाऽभावाच्च  
सुट् । शब्दशक्तिस्वभावात्सुङ्खविषय एवात्मनेपदमिति भावः । ताच्छील्यमविच्छेदेन शीलनं,  
तदाह—सततमिति । 'पैतृक मित्यत्र 'तत आगत' इत्यधिकारे 'ऋतष्टञ्' । ताच्छील्ये किम् ?  
रावणमनुहरति नटः । नाथतेरनुदात्तेस्वाद्ध्वनानर्थक्यमत आह—आशिष्येवेति । 'इवं  
भूया'दितिच्छा आशीः । तत्प्रयुक्तः परस्मिन्स्तानुकूलो व्यापारो याचनेत्याशीयाचनयोर्भेदः ।  
अस्याऽनुदात्तेत्वं तु युज्यमिति बोध्यम् । शब्दं करोतीति । स्तुत्यर्थकोऽपि नुराङ्पूर्वं  
उत्कण्ठापूर्वकशब्दमात्रे कृत् इति भावः । शपतिर्नामार्थः । अस्याक्रोशो, 'देवदत्तं शपती'ति  
निन्दतीत्यर्थः । अस्ति तत्त्वावेदनपूर्वकं तत्प्रत्यायगाच्च ब्राह्मणादेः कश्चिदस्तादिना साक्षात्स्पर्श-  
रूपे, मानसस्पर्शरूपे वा शपथे, यथा—'विप्रैः शपे' 'क्षत्रधर्मेण शपे' इत्यादौ । तृतीया तु  
कर्मणोऽपि करणत्वविवक्षया । अस्ति प्रकाशने—'देवदत्ताय शपते' । कथयतीत्यर्थः । तत्र

आङि नुप्रच्छयोः ॥ ७ ॥

आङि नुप्रच्छयोरुपसंख्यानं कर्तव्यम् । आनुते शृगालः । आपृच्छते गुरुमिति ।

शप उपलम्भने ॥ ८ ॥

शप उपलम्भन उपसंख्यानं कर्तव्यम् । देवदत्ताय शपते । यज्ञदत्ताय शपते ॥ २१ ॥

समवप्रविभ्यः स्थः ॥ १ । ३ । २२ ॥

आङः स्थः प्रतिज्ञाने ॥ १ ॥

आङः स्थः प्रतिज्ञान इति वक्तव्यम् । अस्ति सकारमातिष्ठते । आगमौ गुणवृद्धी आतिष्ठते । विकारौ गुणवृद्धी आतिष्ठते ॥ २२ ॥

उदोऽनूर्ध्वकर्मणि ॥ १ । ३ । २४ ॥

उद ईहायाम् ॥ १ ॥

उद ईहायामिति वक्तव्यम् । इह मा भूत्—उत्तिष्ठति सेनेति ॥ २४ ॥

प्र०—नाथते इति । ‘सपिमे भूया’दित्याशास्त इत्यर्थः । आनुत इति । उत्कठापूर्वकं शब्दं करोतीत्यर्थः । शप उपलम्भन इति । उपलम्भनं—प्रकाशनम् । देवदत्ताय शपत इति । ‘आघहु’दिति सम्प्रदानसंज्ञा । ज्ञीप्स्यमाने विवदन्ते । केचिदाहुः—यस्मा आख्यायते स सम्प्रदानम् । य आख्यायते स इत्यन्ये ॥ २१ ॥

उदोनू । उद ईहायामिति । ईहा विशिष्टा चेष्टा कायपरिस्पन्दात्मिका गृह्यते । उत्तिष्ठति सेनेति । उत्पद्यते जायते सेनेत्यर्थः ॥ २४ ॥

उ०—स्वरितेऽस्मिन् सिद्धेऽर्धमिप्रायार्थमिदम् । तदपि प्रकाशनार्थ एव । तदाह—उपलम्भनं प्रकाशनमिति । यद्येवं शपतेऽर्धमन्तजानात्यर्थत्वेन द्विकर्मकत्वे ‘देवदत्तं शपत’ इत्यापत्तिरत आह—आघहुदिति । ननु ज्ञापयितुमिष्टस्य सम्प्रदानत्वम् । ज्ञापयितुमिष्टं चाऽणौ कर्मैव न तु णौ कर्मत्वात् आह—केचिदिति । प्रधानभूतप्रत्ययार्थकर्मण एव ग्राह्यत्वादिति भावः । य इति । प्रथमोपस्थितत्वात्प्रकृत्यर्थकर्मैव ग्राह्यमिति भावः । प्रकृते देवदत्तस्तादृश एवेत्याशयः । अत्रार्थं मतं न युक्तं, तथा हि सति ‘ज्ञाप्यमान’ इत्येव सिद्धे सनुपादानवैयर्थ्यापत्तेः । ‘सख्यः ज्ञापामि यदि किञ्चिदपि स्मरामी’त्यादौ तु शपथार्थकत्वात्मात्मनेपदम् । काशिकादौ तूपलम्भनं शपथ इति व्याख्यातं, तच्चिन्त्यम् । उपलम्भनशब्दस्य योगेन प्रकाशनार्थकत्वात् शपथे कृदिकल्पने न मानम् । अत एव हरिणैतदुदाहरणे ‘अपिद्विकर्मक’ इति व्याख्यातम् ॥ २१ ॥

समवप्र । अस्तिमिति । केचित्सकारमात्रं चातुं पठित्वा पिति सार्वधातुकेऽङादौ गुणवृद्धिपावागमावित्याहुः । विकाराविति । सस्थानेऽस्तिमासि चेत्यर्थः ॥ २२ ॥

उदोऽनूर्ध्व । सर्वस्यापि धात्वर्थस्येहानुविदत्वाद्विशिष्योपादानं व्यर्थमत आह—ईहेति । प्रत्युदाहरणे तादृशव्यापाराऽभावं दर्शयति—उत्पद्यत इति ॥ २४ ॥

उपान्मन्त्रकरणे ॥ १ । ३ । २५ ॥

उपादेवपूजासंज्ञतकरणयोः ॥ १ ॥

उपाद् देवपूजासंज्ञतकरणयोरिति वक्तव्यम् । आदित्यमुपतिष्ठते । चन्द्रम-  
समुपतिष्ठते ॥ संज्ञतकरणे—रथिकानुपतिष्ठते । अश्वारोहानुपतिष्ठते ।

बहूनामप्यचित्तानामेको भवति चित्तवान् ।

पश्य वानरसैन्येऽस्मिन्यदर्कमुपतिष्ठते ॥ १ ॥

‘मैवं मंस्थाः सचित्तो’यमेषोऽपि हि यथा वयम् ।

एतदप्यस्य कापेयं यदर्कमुपतिष्ठति ॥ २ ॥

अपर आह—उपादेवपूजासंज्ञतकरणमित्रकरणपथिष्विति वक्तव्यम् ।  
देवपूजासंज्ञतकरणयोरुदाहृतम् ॥ मित्रकरणे—रथिकानुपतिष्ठते, अश्वारोहा-  
नुपतिष्ठते ॥ पथि—अयं पन्थाः स्रुग्धनमुपतिष्ठते, अयं पन्थाः सांके-  
तमुपतिष्ठते ।

लिप्सायाम् ॥ २ ॥

वा लिप्सायामिति वक्तव्यम् । भिक्षुको ब्राह्मणकुलमुपतिष्ठते । भिक्षुको  
ब्राह्मणकुलमुपतिष्ठतीति वा ॥ २५ ॥

प्र०— उपान्मन्त्र । उपादेवपूजेति । अमन्त्रकरणार्थमिदम् । अर्कमुपतिष्ठते इति ।  
देवपूजां मत्वाऽऽत्मनेपदं कृतम् । चापलमेतन्न पूजनमिति न कृतमपरत्र । अपर  
आहेति । संज्ञतकरणमुपश्लेषमात्रं, मित्रकरणं त्वमुपश्लिष्टस्यापि मैत्रीसम्बन्धः ।  
अयं पन्थाः स्रुग्धनमुपतिष्ठत इति । स्रुग्ध्रं प्राप्नोतीत्यर्थः । भिक्षुक इति । लिप्सया  
हेतुभूतया ब्राह्मणकुलपगच्छतीत्यर्थः ॥ २५ ॥

उ०— उपान्मन्त्र । ननु देवपूजाया मन्त्रकरणकत्वात्सूत्रेणैव सिद्धमत आह—अमन्त्रेति ।  
अमन्त्रकरणकेऽर्थे वर्तमानास्थ इत्यर्थ इति भावः । मैत्रीसम्बन्धः—प्रीतिरूपः । ननु  
पथ्यपि संज्ञतकरणमस्तीति पृथग्ग्रहणं व्यर्थमत आह—प्राप्नोतीति । प्राप्यप्रापकव्यापार-  
पूर्वकसंबन्धो हि तत् । न चेह तदस्ति । यत पथः स्रुग्धनस्य च बुद्धिकल्पितप्राप्तिक्रिया-  
पेक्षं कारकत्वं, न तु वस्तुत इति भावः । लिप्सयेति । लिप्साकरणके उपगमने ग्रामेर्दृष्टिरिति  
भावः ॥ २५ ॥

१—‘संज्ञतिकरण’ इति पा० । २—‘पथिषु’ पा० । ३—‘स्रुग्धन, जिसे अब सुध कहते हैं । ...स्रुग्धन नगरी  
मेरठ सहारनपुर-अम्बाला होकर उत्तर पञ्जाब आने वाले मार्ग पर थी ।’ ( पतञ्जलिकालीन भारत  
पृ० ११९ ) । ४—‘सांकेतमयोध्याया’मिति वादवः ।

उद्विभ्यां तपः ॥ १ । ३ । २७ ॥

अकर्मकादित्येवा । उत्तपति सुवर्णं सुवर्णकारः ।

स्वाङ्गकर्मकाच्च ॥ १ ॥

स्वाङ्गकर्मकाच्चेति वक्तव्यम् । उत्तपते पाणी, वितपते पाणी । उत्तपते पृष्ठम्, वितपते पृष्ठम् ।

अथोद्विभ्यामित्यत्र किं प्रत्युदाह्रियते ? निष्टप्यत इति । किं पुनः कारण-  
मात्मनेपदमेवोदाह्रियते, न पुनः परस्मैपदं प्रत्युदाहार्यं स्यात् ? तपिरयमकर्मकः ।  
अकर्मकाश्चापि सोपसर्गाः सकर्मका भवन्ति । न चान्तरेण कर्मकर्तारं सकर्मका

प्र०— उद्विभ्याम् । भासने वर्तमानस्तपिरुद्विपूर्वोऽकर्मकः । स्वाङ्गमिहोत्तरत्र च पूर्व-  
सूत्रवत्स्वमङ्गं गृह्यत इतीह न भवति—‘देवदत्तो यज्ञदत्तस्य पाणिमुत्तपती’ति ।

अथेति । किमयं विधिः, अथ नियम इत्यभिप्रायेण प्रश्नः । ‘उद्विभ्यां तप आत्म-  
नेपदमेव न यगादी’ति नियमोऽनेन क्रियत इत्याह—निष्टप्यत इति । विधिनियम-  
संभवे विधिबलवानिति मत्वाह—किं पुनरिति । विधिने संभवतीति मत्वाह—  
तपिरिति । भासते दीप्यत इत्यत्रार्थेऽकर्मकः । अकर्मकाश्चेति । अनेकार्थत्वाद्वातू-  
नामन्तर्भावितण्यर्थत्वादिति भावः । ततश्च तापने वर्तमानस्तपिः सकर्मकः । पुनः  
प्रयोजकव्यापाराऽविवक्षायां कर्तुः कर्मवद्भावात्सिद्धमात्मनेपदमिति पुनर्विधानं निय-

उ०— उद्विभ्याम् । ‘उत्तपति सुवर्णं’मित्यादिप्रयोगादकर्मकत्वं तपेर्विशेषणं न सम्भवतीत्यत  
आह—भासने इति । ‘उत्तपते वितपते सूर्य इत्युदाहरणम् । भासत इत्यर्थः । स्वमङ्ग-  
मिति । न त्वद्वत्वं मूर्तिमदिति भावः । प्रत्युदाहरणविशेषप्रश्ने तात्पर्यमाह—किमयमिति ।  
यदि कर्मकर्तृत्वं विनाऽप्यकर्मकत्वमुत्तपेस्तदा विध्यर्थम् । अथ कर्मकर्तृत्वेवाऽकर्मकत्वं, ततो  
नियमार्थमिति भावः । नियमपक्षे यगादिनिवृत्तिः फलमिति यगादिमत्प्रत्युदाहार्यमित्याह—  
उद्विभ्यामिति । भाष्ये—तपिरयमकर्मक इति । तपिरयमकर्मकः सूत्रे गृहीतोऽकर्मकादित्य-  
धिकारादित्यर्थः । अकर्मकत्वं चास्य कर्मकर्तृत्वेवेति न परस्मैपदं प्रत्युदाहर्तुं शक्यमिति  
भावः । तदाह—भासत इति । इत्यत्रार्थे शुद्धस्तपिरकर्मकः, उदादिपूर्वस्वन्तर्भावितण्यर्थ-  
त्वात्सकर्मक एव । तस्य च न कर्मकर्तृत्वं विनाऽकर्मकत्वमिति विधित्वाऽसम्भव इति भावः ।  
अनेकार्थत्वादिति । उद्विरूपोपसर्गस्वन्तर्भावितण्यर्थत्वस्यैव द्योतक इति भावः । तपिः  
सकर्मक इति । उदादिपूर्वकः सकर्मक एवेति भावः । अन्यत्रापीति । उद्विभ्यामन्यत्रा-  
पीत्यर्थः । ‘अत्रापी’तिपाठे—निष्टप्यत इत्यत्रापीत्यर्थः । इदानीमिति । अकर्मकाणामुप-  
सर्गसंबन्धेऽपि प्रकम्बत इतिवत्सकर्मत्वनियमाऽभावाद्विधिरेव सिद्धान्त इत्याशयः । ‘यदी

अकर्मका भवन्ति । यदुच्यते—‘न चान्तरेण कर्मकर्तारं सकर्मका अकर्मका भवन्ती’ति, अन्तरेणापि कर्मकर्तारं सकर्मका अकर्मका भवन्ति । तद्यथा—नदी वहतीत्यकर्मकः, भारं वहतीति सकर्मकः । तस्मान्निष्ठपतीति प्रत्युदाहार्यम् ॥२७॥

आङो यमहनः ॥ १ । ३ । २८ ॥

अकर्मकादित्येवा । आयच्छति रज्जुं कूपात् । आहन्ति वृषलं पादेन ।

स्वाङ्गकर्मकाच्च ॥ १ ॥

स्वाङ्गकर्मकाच्चेति वक्तव्यम् । आयच्छते पाणी । आहत उदरमिति ॥२८॥

समो गम्यच्छिभ्याम् ॥ १ । ३ । २९ ॥

समो गमादिषु विदिप्रच्छिस्वरतीनामुपसंख्यानम् ॥ १ ॥

समो गमादिषु विदिप्रच्छिस्वरतीनामुपसंख्यानं कर्तव्यम् । संवित्ते । संपृच्छते । संस्वते ।

अतिश्रुदशिभ्यश्च ॥२॥

अतिश्रुदशिभ्यश्चेति वक्तव्यम् । मा समृत । मा समृषाताम् । मा समृषत । अति ॥ श्रु—संशृणुते ॥ दशि—संपश्यते ।

प्र०—माय संपद्यत इत्यन्यत्राऽप्यामनेपदं भवत्येव । इदानीं विधिपक्षावाद्याह—अन्तरेणापीति । तदेवं उबलनवृत्तिस्तपिरकर्मकः । संतापने विलापने च सकर्मकः । कर्मकर्तारि तु ‘यक्चिणोः प्रतिषेधे णिश्रन्थिप्रन्थी’ति वचनेन यक्चिणौ प्रतिषिद्धौ ॥२७॥

समो गम्य । समो गम्यच्छिभ्यामित्येतावत्सूत्रमिति वार्तिकमारब्धम् । उपसर्गादिति । अत्राऽकर्मकादिति न संबध्यते ॥२॥

उ०—वहती’त्यस्य स्यन्दत इत्यर्थः । तदेवमिति । उपसर्गसंबन्धेपीत्यर्थः । एवं च कर्मकर्तारं विनाप्युदाहरणसम्भव इति भावः । तर्हि कर्मकर्तार्युत्पत्त इत्यस्माद्यगिष्टः ? नेष्टः, प्रकारान्तरेण तद्व्यावृत्तेरित्याशयेनाह—कर्मकर्तारि त्विति । आत्मनेपदविधायकर्मकाद्यक्चिणोः प्रतिषेधेनोपसर्गान्तरसंबन्धे तत्र यक्चिणौ भवत एवेति बोध्यम् ॥२७॥

आङो यमः । भाष्ये—आयच्छतीति । आकर्षतीत्यर्थः ॥२८॥

समो गम्य । विद्यादीनामपि सूत्र एव वृत्तिका’रैः पाठाद्वार्तिकं व्यर्थमत आह—समो गमिति । प्रामादिकः स पाठ इति भावः । भाष्ये—गमनाध्विति । बहुवचनं प्रयोगबाहुल्या-



उपसर्गादस्यत्यूह्योर्वावचनम् ॥३॥

उपसर्गादस्यत्यूह्योर्वेति वक्तव्यम् । निरस्यति निरस्यते । समूहति समूहते ॥२६॥

आक उद्गमने ॥ १ । ३ । ४० ॥

ज्योतिषामुद्गमने ॥ १ ॥

ज्योतिरुद्गमनं इति वक्तव्यम् । इह मा भूत्—आक्रामति धूमो हर्म्यतलादिति ॥४०॥

व्यक्तवाचां समुच्चारणे ॥ १ । ३ । ४८ ॥

व्यक्तवाचामिति किमर्थम् ? 'वरतनु संप्रवदन्ति कुक्कुटाः'† ।

प्र०— आक उद् । ज्योतिषामिति । उद्गमने वर्तमानोऽकर्मकः क्रमिः । इह तु 'नभः समाक्रामती'ति न भवत्यात्मनेपदम् । अत्र हि क्रमिर्व्याप्ती वर्तते न तूद्गमने ॥४०॥

व्यक्तवाचाम् । सर्व एवेति । ये वदत्यर्थस्य कर्तारः । 'वद व्यक्तायां

उ०—भिप्रायेण । भाष्ये—मा समृतेति । अङ्गविधौ लुप्तविकरणशस्त्रिसाहचर्याञ्जुहोत्यादेरेव ग्रहणमिति श्वादेरिदम् । तस्य तु मा समरतेत्यादि । परस्मैपदेष्विति त्वङ्गविधौ न संबध्यते, योगविभागसामर्थ्यादिति वृत्तिः । भाष्योदाहरणबलात्संबध्यते एव । योगविभागो वैचित्र्यार्थः । यद्वा वार्तिके अद्विसाहचर्याद्वादेरेव ग्रहणमितीयतेनात्मनेपदमित्यन्ये । निरस्यतिसमूहत्योः सकर्मकत्वादाह—अत्रेति ॥२९॥

आक उद्ग । ननु 'ज्योतिषामुद्गमने'इत्यस्य ज्योतिःसंबन्धुद्गमने इत्यर्थः । एवं च 'पक्षी सूर्यमाक्रामती'त्यत्रापि प्रसङ्गः । यद्वा कर्मण कर्तरि वा षष्ठीत्यत्र विनिगमनाविरहात्त्रापि प्रवृत्तिः । न चोभयप्राप्ताविति कर्मण्येवैवा षष्ठी, तथा सति 'ज्योतिरुद्गमन' इति भाष्यकृत्कृतसमस्तप्रयोगानुपपत्तिरित्युभयोपादान एव तत्प्रवृत्तिरत आह—उद्गमने इति । मत्पुदाहरणभाष्ये 'हर्म्यतला'दित्येव पाठः सांप्रदायिक इति भावः । एवं चोद्गमनमत्रोदय एवेति बोध्यम् ॥४०॥

व्यक्तवाचां । मनुष्यादिवत्तिरङ्गां व्यक्तवाक्त्वाऽभावात्सर्वे व्यक्तवाच इत्यसङ्गतमत आह—ये इति । भाष्ये—येषां वाच्यकारादय इति । येषां वाचि वैकरीरूपायामकारादयो

१—'ज्योतिषामुद्गमन' पा० ।

२—'तकम्' इति कौलहार्नपाठः । 'हर्म्यतला'दित्येव पाठः सांप्रदायिक इति नागेशः ।

† "अवि विमहोह दृढोपगूहनं, त्यज नवसङ्गमभीष्ट वल्लभम् । अरुणकरोद्गम एव वर्तते, वरतनु ! संप्रवदन्ति कुक्कुटाः ॥" इति उन्मःशाकवृत्तौ ( ८ । ३ ) इलाबुधः । पदसंख्या तु "अपञ्च वावसरोचमङ्कतः, शिबिळव बाहुकता गलाहताह । क च वदनेमुकमाकुलीकृतव, वरतनु....॥" इति ।

‘व्यक्तवाचा’मित्युच्यमानेऽप्यत्र प्राप्नोति । एतेऽपि हि व्यक्तवाचः ।  
आतश्च व्यक्तवाचः कुक्कुटेनोदिते उच्यते—‘कुक्कुटो वदती’ति ।

एवं तर्हि ‘व्यक्तवाचा’मित्युच्यते । सर्व एव हि व्यक्तवाचस्तत्र प्रकर्ष-  
गतिर्विज्ञास्यते—साधीयो ये व्यक्तवाच इति । के च साधीयः । येषां  
वाच्यकारादयो वर्णा व्यज्यन्ते । न चैतेषां वाच्यकारादयो वर्णा व्यज्यन्ते ।  
एतेषामपि वाच्यकारादयो वर्णा व्यज्यन्ते । आतश्च व्यज्यन्त एवं आहुः  
‘कुक्कुटाः कुक्कु’डिति । नैवं त आहुः । अनुकरणमेतत्तेषाम् ।

अथवा नैवं विज्ञायते—व्यक्ता वाग्येषां त इमे व्यक्तवाच इति । कथं  
तर्हि ? व्यक्ता वाचि वर्णा येषां त इमे व्यक्तवाच इति ॥४८॥

अवाद्गः ॥ १ । ३ । ५१ ॥

अवाद्गो गिरनेः ॥ १ ॥

अवाद् ग्र इत्यत्र गिरतेरिति वक्तव्यम् । गृणातेर्मा भूत् ।

तत्तर्हि वक्तव्यम् ? न वक्तव्यम्, प्रयोगाऽभावात् । ‘अवाद् ग्र’ इत्युच्यते,  
न चाऽवपूर्वस्य गृणातेः प्रयोगोऽस्ति ॥५१॥

समस्तृतीयायुक्तात् ॥ १ । ३ । ५४ ॥

तृतीयायुक्तादिति किमर्थम् ? ‘उभौ लोकौ संचरसि इमं चामु’ च देवल’ ।  
तृतीयायुक्तादित्युच्यमानेऽप्यत्र प्राप्नोति । अत्रापि हि तृतीयया योगः ।

प्र०—वाचा’ति पाठादिति भावः । अथवेति । विनापि प्रकर्षगत्या व्यधिकरणपदबहु-  
व्रीह्याश्रयणान्मनुष्या एव गृह्यन्ते । व्यक्ता वाचीनि । वाचि वर्णा अकारादयो येषां  
व्यक्तास्तेषामित्यर्थः । शुकसारिकादीनां न सर्ववर्णविषयं स्वाभाविकं व्यक्तवाक्त्वमपितु  
पुरुषप्रथमवशेन कतिपयवर्णविषयमिति तत्रात्मनेपदाऽभावः ॥४८॥

अवाद् ग्रः । न चावपूर्वस्येति । नियतविषयत्वात्केषांचित्क्रियाविशेषणानाम् ।  
यथोर्यादयः कृभ्वस्तिविषया एवेति भावः ॥५१॥

समस्तृ । धातोस्तृतीयायोगाऽसंभवात्तदर्थेन योगे भाव्यमात्मनेपदेन । स च  
सर्वत्र चरत्यर्थे संभवतीत्यभिप्रायेणाह—तृतीयायुक्तादिति किमर्थमिति । सर्वत्रेति ।

उ०—वर्णा व्यज्यन्ते व्यक्ता भवन्तीत्यर्थः । ‘कुक्कुटाः कुक्कु’डिति भाष्यस्य ‘वदन्ती’ति शेषः ।

‘एवं जना आहु’रित्यन्वयः । वाचि—शब्दे । ‘निष्ठे’ति व्यक्तशब्दस्य पूर्वनिपातः ॥४८॥

अवाद् ग्रः । अनुगृणातीतिवदवगृणातीति प्रयोगं को वारयेदत आह—नियतेति ।

क्रियाविशेषणानां,—तद्विशेषणार्थोत्तरकामाम् ॥५१॥

समस्तृ । तृतीयायोगाभावे आत्मनेपदनिवृत्त्या तस्य चारितार्थात्तत्राण्यप्यपिमा-

एवं तर्हि तृतीयायुक्तादित्युच्यते सर्वत्र च तृतीयया योगस्तत्र प्रकर्षगति-  
विज्ञास्यते—‘साधीयो यत्र तृतीयया योग’ इति । क च साधीयः ? यत्र  
तृतीयया योगः श्रूयते ॥५४॥

दाणश्च सा चेच्चतुर्थ्यर्थे ॥ १ । ३ । ५५ ॥

‘सा चेत्तृतीया चतुर्थ्यर्थे’ इत्युच्यते, कथं नाम तृतीया चतुर्थ्यर्थे स्यात् ?  
एवं तर्हि—अशिष्टव्यवहारेऽनेन तृतीया च विधीयत आत्मनेपदं च । दास्या  
संप्रयच्छते, वृषल्या सम्प्रयच्छते । यो हि शिष्टव्यवहारो ‘ब्राह्मणीभ्यः संप्र-  
यच्छती’त्येव तत्र भवितव्यम् ।

यद्येवं नार्थोऽनेन योगेन । केनेदानीं तृतीया भविष्यति, आत्मनेपदं च ?

सहयुक्ते तृतीया स्याद्व्यतिहारं तद्धो त्वधिः ।

प्र०—केचित्सर्वक्रियापेक्षमेतदुक्तमिति मन्यन्ते । यथा असिना छिनत्ति । असिस्तैक्ष्ण्येन  
च्छिनत्ति, तैक्ष्ण्यमात्मना छिनत्तीति । यत्रापि करणाभिधायि पदं न श्रूयते तत्रापि  
केनचित्करणेन भाव्यम्, अन्तत एकस्यैव पदार्थस्य भेदविवक्षायामात्मा करणम् । अन्ये  
तु चरतिक्रियापेक्षमेवमुक्तमित्याहुः । नहि संचरणं करणेन विना संभवति । यत्रेति ।  
तत्र ह्यन्तरङ्गा करणप्रतीतिः । अन्यत्र तु करणस्य परिकल्प्यत्वाद्बहिरङ्गा ॥५४॥

दाणश्च । अशिष्टव्यवहार इति । अशिष्टानां सङ्कीर्णाचाराणां यो व्यवहार-

उ०—शङ्कयाह—धातोरिति । तदर्थेन—करणेन । केचिदिति । ‘सर्वत्रे’ति सामान्योक्तेरिति  
तद्भावः । यत्रापीति । अस्ति श्रोत इत्यादौ । अन्ये त्विति । प्रकरणादिति भावः । अन्तरङ्ग-  
त्वं—शौच्यमेव ॥५४॥

दाणश्च । अशिष्टोऽविहितो व्यवहार इत्यर्थे ‘दास्यै संयच्छति वास’ इत्यत्रापि स्वादत्त  
भावः—अशिष्टानामिति । अशिष्टशब्दः प्रतिषिद्धकर्तृषु रुढ इति भावः । भाष्ये—अने-  
नेति नास्तीति कैयटस्वरसः । अनेनेति । अशिष्टव्यवहार इति तु कर्तव्यमेव । दास्यै  
इति । दास्यभिरुषितं धूर्तः करोति, दासी च धूर्ताभिरुषितमिति व्यतीहारसिद्धिः । दास्य-  
पूर्वकोपभोगे च संप्रयच्छतिरिति भावः । अत्र वदन्ति—‘यद्येव’मित्यादिपूर्वपक्षयुक्तिरित्युक्ति-  
प्रत्युक्तिस्वारस्येन प्रतीयते । तथा सहोपभुक्ते इत्येतन्मात्रेण व्यतीहाराऽप्रतीतेः । विश्राण-  
नमादाय तु न सः । अन्ययोग्यैकजातीयक्रियाणामन्येन करणं हि सः । तस्यै विश्राण्य  
तामुपभुक्ते इत्यर्थे कर्मव्यतीहाराऽप्रतीतावप्यशिष्टत्वप्रतीत्या तन्नेष्टात्मनेपदाऽसिद्धेः, ‘उप-  
पदविभक्ते’रिति न्यायेन विश्राणनभिरुपितचतुर्थ्या एवापत्तेः, धातोर्व्यतीहारे वृत्तावपि  
‘कर्तरी’तिसूत्रे तद्वात्वर्थकर्तृमात्रे तद्धो विधानौचित्येन तिङ्श्लोकत्वात्तेनैव न्यायेन प्रथमावपत्तेः ।

‘सहयुक्तेऽप्रधाने’ [ २. ३. १६ ] इत्येव तृतीया भविष्यति, ‘कर्तरि कर्मव्यतिहारे’ [ १. ३. १४ ] इत्यात्मनेपदम् ॥५५॥

उपाद्यमः स्वकरणे ॥ १ । ३ । ५६ ॥

इह कस्मान्न भवति—‘स्वं शाटकान्तमुपयच्छती’ति ? अस्वं यदा स्वं करोति तदा भवितव्यम् । यद्येवं स्वीकरण इति प्राप्नोति । विचित्रास्तद्धित-वृत्तयः । नाऽतस्तद्धित उत्पद्यते ॥५६॥

नाऽनोर्ज्ञः ॥ १ । ३ । ५८ ॥

अनोर्ज्ञः प्रतिषेधे सकर्मकवचनम् ॥ १ ॥

अनोर्ज्ञः प्रतिषेधे सकर्मकग्रहणं कर्तव्यम् । इह मा भूत्—‘औषधस्या-ऽनुजिज्ञासते’ इति ।

प्र०—स्तस्मिन्नित्यर्थः । तत्र चेच्छब्दं चाऽर्थे व्याचक्षाणा अनेनैवोभयं संगृहीतमित्याहुः । सहयुक्त इति । दास्ये विश्राण्य तथा सहोपभुङ्क्ते इत्ययं वाक्यार्थः ॥५५॥

उपाद्यमः । स्वस्य स्वत्वेन स्थितस्य ग्रहणादिकं करणं स्वकरणं गृह्यते इति मत्वा प्रश्नः—इहेति । अस्वमिति । अन्तरङ्गत्वान्निष्पादनलक्षणोऽत्र करोत्यर्थो गृह्यते । नात इति । च्वेर्विकल्पेन विधानादिति केचिदाहुः । प्रकृतेरविवक्षितत्वात्कार्य-मात्रविवक्षायां नास्ति च्विरित्यपरे ॥५६॥

नाऽनोर्ज्ञः । औषधस्यति । औषधेन प्रवर्तितुमिच्छतीत्यर्थः । न वेति । पूर्वेण

उ०—अत एव क्रियायोगे ‘कर्तरी’त्येव तृतीयायां सिद्धायामक्रियायोगार्थं सूत्रमिति ‘तेन सहे’तिसूत्रे भाष्यकृद्दृश्यतीत्यलम् ॥५५॥

उपाद्यमः । स्वस्य सतः शाटकान्तस्याऽभूतप्रादुर्भावलक्षणकरणाऽयोगात्प्रमानुपपत्तिरत आह—स्वस्येति । करणं—क्रिया । ग्रहणादिरूपेत्यर्थः । अन्तरङ्गत्वादिति । निष्पन्नस्य हि ग्रहणं, निष्पत्तिश्च निष्पादनाधीनेत्यन्तरङ्गता । किं चाऽयमर्थः प्रकरणाद्यनपेक्षः, अर्थान्तरे तु तदपेक्षेत्यन्तरङ्गत्वम् । केचिदाहुरिति । तदा हि अस्वं स्वं करोतीतिवाक्येन भवितव्य-मित्यरुचिः । प्रकृतेरिति । ‘स्वकरण’ इत्यस्य स्वत्ववतो निष्पादने इत्यर्थ इति भावः । प्विस्तु न वास्तवे तथाभवने, किं त्वारोपित एव स्वभावादिति तात्पर्यम् । इदमेव वैचिष्यम् ॥५६॥

नाऽनोर्ज्ञः । औषधेनेति । ‘ज्ञोऽविदर्थस्ये’ति करणे शेषवद्गीति भावः । भाष्ये—

न वाऽकर्मकस्योत्तरेण विधानात् ॥ २ ॥

न वा कर्तव्यम् । किं कारणम् ? 'अकर्मकस्योत्तरेण विधानात् । अकर्म-  
काज्जानातेरुत्तरेण योगेनात्मनेपदं विधीयते 'पूर्ववत्सनः' [१.३.६२] इति† ।

प्रतिषेधः पूर्वस्य च ॥ ३ ॥

पूर्वस्य‡ चाऽयं प्रतिषेधः । स च सकर्मकार्थ आरम्भः । कथं पुनर्ज्ञा-  
यते—'पूर्वस्यायं प्रतिषेध' इति ? 'अनन्तरस्य विधिर्वा भवति प्रतिषेधो वे'ति ।  
कथं पुनर्ज्ञायते 'सकर्मकार्थ आरम्भ' इति ? अकर्मकाज्जानातेः सन आत्मने-  
पदवचने प्रयोजनं नास्तीति कृत्वा सकर्मकार्थो विज्ञायते ॥५८॥

शदेः शितः ॥ १ । ३ । ६० ॥

शदेः शितः परस्मैपदाश्रयत्वादात्मनेपदाऽभावः ॥ १ ॥

शदेः शितः परस्मैपदाश्रयत्वादात्मनेपदस्याऽभावः । शीयते शीयेते  
शीयन्ते ।

किं च भोः शदेः शित्परस्मैपदेष्वित्युच्यते ? न खलु 'परस्मैपदेषु'  
इत्युच्यते । परस्मैपदेषु तु विज्ञायते । कथम् ? 'अनुदात्तङित आत्मनेपदम्'

प्र०—सकर्मकाज्जानातेः सन्नन्तादात्मनेपदं विधीयते । अकर्मकात्तु परत्वात्पूर्ववत्सनः  
इत्यनेन ॥५८॥

शदेः शितः । शदेरिति । शिद्विकरणोत्पत्तेः पूर्वमात्मनेपदनिमित्ताऽभावा-  
च्छेषत्वात्परस्मैपदेन भाव्यम् । तत्र कृतं शित्प्रत्यये नाऽनेन विहितं परस्मैपदं निवर्त-  
यितुं शक्यत इत्यप्रतिपादकत्वलक्षणमप्रामाण्यमस्य सूत्रस्य प्राप्तम् । किं च भो इति ।  
सार्वधातुकसंशब्दनेन शितो विधानं, न परस्मैपदसंशब्दनेन । न खल्विति ।

उ०—अकर्मकाज्जानातेरित्यस्य 'सन्नन्ता'दिति शेषः । पूर्ववत्सन इत्यनेनेति । 'अकर्मकाच्चे'ति  
सूत्रेण केवलाज्जानातेस्तद्विधानादिति भावः ॥५८॥

शदेः शितः । शदेः परो यः शित्प्रत्ययरततः परस्य कस्य स्थाने आत्मनेपदमेवेति मत्वा  
षास्तिष्ठाऽवतार इत्याशयेनाह—शिदिति । ननु विकरणात् पूर्वमात्मनेपदनिमित्ताऽभावेपि  
कादेशावाक्येन सामान्यतः प्राप्तं सार्वधातुकमाश्रित्य सार्वधातुकविषये विधीयमाने विकरणे  
कृते निवृत्तः स्यादत आह—शेषत्वादिति । 'अनुदात्तङितो' 'भावकर्मणो'रिति सूत्रद्वयापेक्ष-  
योपस्यैव तत्र ग्रहणादित्यर्थः । विकरणेभ्यो नियमस्य बलवत्वादिति भावः ।



‘भावकर्मणोरात्मनेपद’मित्येतौ\* द्वौ योगावुक्त्वा ‘शेषात्कर्तरि परस्मैपद’मित्युच्यते × । एवं च न परस्मैपदेषूच्यते परस्मैपदेषु च विज्ञायते ।

कः पुनरुच्येतौ योगावुक्त्वा शेषात्कर्तरि परस्मैपदं वक्तुम् । किं तर्हि ? अविशेषेण सर्वमात्मनेपदप्रकरणमनुक्रम्य ‘शेषात्कर्तरि परस्मैपद’मित्युच्यते । एवमपि परस्मैपदाश्रयो भवति । कथम् ? इदं तावदयं प्रष्टव्यः—यदीदं नोच्येत किमिह स्यादिति ? ‘परस्मैपद’मित्याह । परस्मैपदमिति चेत्परस्मैपदाश्रयो भवति ।

सिद्धं तु लडादीनामात्मनेपदवचनात् ॥ २ ॥

सिद्धमेतत् । कथम् ? ‘शदेर्लडादीनामात्मनेपदं भवती’ति वक्तव्यम् ।

सिद्धयति । सूत्रं तर्हि भिद्यते । यथान्यासमेवास्तु । ननु चोक्तं—‘शदेः शितः परस्मैपदाश्रयत्वादात्मनेपदाऽभाव’ इति । नैष दोषः । ‘शित’ इति

प्र०—सामर्थ्यादिति भावः । कः पुनरिति । समस्तमेवात्मनेपदप्रकरणं महावाक्यं नियमाथम् । तत्रानियमेन लादेशेषु कृतेषु शिति विकरणे कृतं नियमायं प्रवर्तते—शदेः शित एव, न तु शस्यतीत्यादौ [इति भावः] । एवमपि । यद्यपि तात्पर्यपर्यालोचनेन प्रकरणस्य नियमाथत्वं तथाप्येकैकमूत्राथपर्यालोचनकाले त्ववान्तरव्यापारसंभवाद्विध्यते संभवत्येव । अनारम्भे शेषपक्षनिक्षेपादारम्भे तत उद्भागात् । लडादीनामिति । आदिशब्दः प्रकारे, येषु शिता भाव्यं त लडादयः । शितप्रकृतेरिति । योग्यतया शितप्रकृतित्वमाश्रित्य प्रागेव शितुत्पत्तेरात्मनेपदं विधीयते । शिद्विषयादिति । शिद्विषयत्वाच्छदिरेव शिच्छब्देनाऽभिधीयते ।

उ०—निवर्त्तयितुं शक्यते इति । ‘भुक्तवन्तं प्रती’तिन्यायेनेति भावः । शास्त्रान्तरेण कृतनियमस्य निवृत्तिरशक्या, तेन निवर्त्तिततत्त्वां प्रतिपत्तिश्चाऽशक्येति तात्पर्यम् । सामर्थ्यादिति । भाष्ये वक्ष्यमाणरीत्येत्यर्थः । यद्येतत्सूत्रद्वयोक्तं शेषादित्युच्येत तर्हि निविशत इत्यादौ परस्मैपदस्याऽप्यापत्तिरित्याशयेनाह—समस्तमेवेति । एवं च तदपेक्ष एव शेषः शेषादिति सूत्रे । एवं च तस्याऽप्राप्त्या नियमेनैव लादेशा इति भावः । भाष्यात्मनेपदनियमविषयोऽप्यशेष एवेति तात्पर्यम् । एवं च न परस्मैपदाश्रयत्वमिति बोध्यम् । लादेशेषु कृतेष्विति । प्रसक्तेर्वित्यर्थः । विकरणे इति । ‘विकरणेभ्या नियमो बलवानिति तु ‘शित’ इत्यंतरसामर्थ्यादेनद्विषये नाश्रायते इति भावः । नन्वेवं शदेः शेषत्वाऽभावे शस्यतीत्यादावपि परस्मैपदनियमो न स्यादत आह—शदेः शित एवेति । तादृशशदिविषय एव नियम इत्यतादृशः

\* अनुदात्तकृति आत्मनेपदम्; भावकर्मणोः १ ३ १२, १३. × शेषात् कर्तार परस्मैपदम् १.३.७८. १—कविम् ।

नैषा पञ्चमी । का तर्हि संबन्धषष्ठी—शितो यः शदिः । कश्च शितः शदिः ? प्रकृतिः । शदेः शित्प्रकृतेरिति ।

अथवाऽऽहाऽयं 'शदेः शितः' इति, न च शदिः शिदस्ति, त एवं विज्ञास्यामः—शदेः 'शिद्विषया'दिति ॥ अथवा यद्यपि तावदेतदन्यत्र भवति 'विकरणेभ्यो नियमो बलीया'निति, इहैतन्नास्ति । विकरणो हीहाश्रीयते 'शित' इति ।

उपसर्गपूर्वनियमेऽङ्गव्याय उपसंख्यानम् ॥ ३ ॥

उपसर्गपूर्वनियमेऽङ्गव्याय उपसंख्यानं कर्तव्यम् । न्यविशत व्यक्रीणीता । किं पुनः कारणं न सिद्ध्यति ? 'अटा व्यवहितत्वात्' । ननु चायमङ्धातुभक्तो धातुग्रहणेन ग्रहीष्यते । न सिध्यति । अङ्गस्य ह्यङ्गुच्यतेऽविकरणान्तं चाङ्गम् । सोऽसौ संघातभक्तो न शक्यो धातुग्रहणेन ग्रहीतुम् ।

प्र०—अथवेति । प्रकरणं नियमार्थम् । तत्र नियमात्पूर्वमात्मनेपदपरस्मैपदान्यनियमेन प्रवृत्तानि तत्रैतत्सूत्रारम्भसामध्यात्पूर्वं विकरणः प्रवर्तते, पश्चाच्छित एव शदेरात्मनेपदमिति नियमः । न्यविशतेति । ननु 'विकरणेभ्यो नियमो बलीया'निति प्रागेव विकरणोत्पत्तेनियमेन भाव्यं, ततो नित्यत्वात्पूर्वं विकरणः ततोऽङ्गागम इति

उ०—शेष एवेति भावः । विकरणेभ्यो नियमबलवत्ताऽनाश्रयणमजानामः शङ्कते भाष्ये—एवमर्पाति । नन्वेतदनुक्तौ महावाक्यस्थाऽसमासतया शेषप्रदार्थाऽनिर्णयेन शेषादित्यस्याऽप्रवृत्तेर्यदीदमित्यादि कथमत आह—यद्यपीति । अयं भावः—'अनुदात्तङित्तो' 'भावकर्मणी'रित्येतद्वयं नियमार्थं, शेषादिति च । तत्र शेषादितिसूत्रे शेषश्च तद्व्यापेक्ष एव । इतरसूत्राणि तु शेषादिति प्राप्तपरस्मैपदवाधनेनात्मनेपदविधायकानि । तत्र शितः पूर्वमस्याऽप्राप्तेर्बाधकाभावात्परस्मैपदे जाते पश्चाज्जातनिवृत्त्ययोगेनाऽप्रामाण्यमस्यापद्यते इति भावः । 'यदीदं नोज्येते'ति भाष्येण बाधकत्वमेषामिति दशितम् । अनारम्भे इति । बाधकशास्त्राभावेन शेषपक्षनिपातः । एवं च परस्मैपदोत्पत्तिर्निर्बाधैवेति भावः । आरम्भ इति । स्वरूपकथनमिदम् । ततः—शेषपक्षात् । उद्धारात्—बहिर्भावात् । नन्वेवं लुडादिष्वतिप्रसङ्गोऽत आह—आदिशब्द इति । शिदुत्पत्तेः प्राक्शित्प्रकृतित्वमपि कथमत आह—योग्यतयेति । शदिरेवेति । शदेः शित इति सामानाधिकरणे इति भावः । नन्वनुदात्तङित्तौ भावकर्मणी च विहाय परिशिष्टस्यात्मनेपदवाक्यस्थाऽवागतरस्यापाराऽपेक्षया विधित्वसंभवस्योक्तत्वात्कथमेतद्वत् आह—प्रकरणमिति । प्रवृत्तानि—प्रसक्तानि । नन्वेवमपि शिदुत्पत्तेः प्राक्शेषत्वस्यैव

१—'अटा व्यवहितत्वात्' इत्यधिकं कचित् । २—'पूर्वस्य नियमे' पा० ।

† वेदिकः; एतन्निवेष्टः क्रियः १ ४. १७; १८. ‡ कुञ्जकुञ्जद्वयवाचः १. ४. ७१.

एवं तर्हीदमिह संप्रधार्यम्—अट्क्रियतां विकरण इति, किमत्र कर्तव्यम् ? परत्वादङागमः । नित्या विकरणाः× । कृतेऽप्यटि प्राप्नुवन्त्यकृतेऽपि प्राप्नुवन्ति । अडपि नित्यः । कृतेष्वपि विकरणेषु प्राप्नोत्यकृतेष्वपि प्राप्नोति । अनित्योऽट् । अन्यस्य कृतेषु विकरणेषु प्राप्नोत्यन्यस्याऽकृतेषु । 'शब्दान्तरस्य च प्राप्नुवन्विधिरनित्यो भवति' ।

एवं तर्हीदमिह संप्रधार्यम्—अट्क्रियतां लादेश इति, किमत्र कर्तव्यम् ? परत्वादङागमः । नित्यो लादेशः\* । कृतेऽप्यटि प्राप्नोत्यकृतेऽपि प्राप्नोति । नित्यत्वालादेशस्यात्मनेपद एवाऽङागमो भविष्यति ।

नित्यत्वालादेशस्यात्मनेपदेऽङागम इति चेदटोऽपि नित्य-  
निमित्तत्वादात्मनेपदाऽभावः ॥ ४ ॥

नित्यत्वालादेशस्यात्मनेपद एवाऽङागम इति चेदेवमुच्यते—अडपि नित्यनिमित्तः । कृतेषु लादेशे प्राप्नोत्यकृतेषु प्राप्नोति । अटो नित्यनिमित्तत्वादात्मनेपदस्याऽभावः ।

प्र०—किं वार्तिकेन । उच्यते—एतदनाश्रित्यैतदुक्तम् । शब्दान्तरस्येति । विकरणास्तु शब्दान्तरादपि प्राप्नुवन्तो नाऽनित्याः । कृतेष्वटोति । धातुभक्तत्वादटस्तद् ग्रहणेन ग्रहणाद्व्यवधानाऽभावात् । अङागमस्त्वनित्यः । स हि लादेशेषु कृतेषु विकरणैर्नित्यत्वात्प्रतिषध्यते । विकरणेषु कृतेषु शब्दान्तरप्राप्त्याऽनित्यः । नित्यनिमित्तत्वादिति । कृतेऽपि लादेशे स्थानिवद्भावात्लुङादिव्यपदेशोऽस्तीति प्रदर्शनेनार्थं निमित्तग्रहणमुपात्तम् ।

उ०—सर्वेन विकरणेभ्यो नियमस्य बलवत्वात्परस्मैपदनियमो दुर्वारोऽत आह—तत्रैतदिति 'अनुपसर्गाद्वा' 'बुद्धयः स्वसनो'रित्येतत्सामर्थ्यान्नियमस्य बलीयस्त्ववदेत्सूत्रसामर्थ्यादेतद्विषये विकरणस्यैव बलवत्त्वं ज्ञाप्यत इत्यर्थः । पूर्वं विकरण इति । सार्वधातुकप्रसक्तिमात्रेणेति भावः । अनाश्रित्येति । कृतोऽपि विकरणो न व्यवधायक इत्येवमपि ज्ञापकस्य नेतुं सक्यत्वात्तदनाश्रयणमिति भावः । एवं लावस्थायामडिति पक्षमात्मनेपदप्रकरणस्य 'तिससा'-दिसूत्रेणैकवाक्यतेतिपक्षं चाऽनाश्रित्येदमित्यपि बोध्यम् । नानित्या इति । अस्य—'इति मभ्यते' इति शेषः । तदेवं स्थितमेतत्—विकरणेषु कृतेषु भवद्भ्यविकरणान्तभक्तो धातु-व्यवधायक इत्युपसङ्ख्यानं कार्यमिति । तत्र भाष्यकृद्विकरणोत्पत्तेः प्राङ्नियमस्याऽदृष्टं संप्रधारणं करोति—एवं तर्हीति । 'लादेश' इत्यनेन नियमो विवक्षितः । ननु नियमोऽटि कृते न प्राप्नोत्यटा व्यवधानादत आह—धातुभक्तत्वादिति । अटोऽपि कृताऽकृतप्रसङ्गित्वेन

### तस्मादुपसंख्यानम् ॥ ५ ॥

तस्मादुपसंख्यानं कर्तव्यम् ॥ न कर्तव्यम् । अन्तरङ्गस्तर्हि लादेशः । नैतद्विवदामहे—‘अन्तरङ्गो नाऽन्तरङ्ग’ इति । अस्त्वयं नित्यश्चाऽन्तरङ्गश्च । अत्र खलु लादेशो कृते त्रीणि कार्याणि युगपत्प्राप्नुवन्ति—विकरणाः, अडागमो, नियमः इति । तद्यदि सर्वतो नियमो लभ्येत, कृतं स्यात् । तत्तु न लभ्यम् । अथाऽपि विकरणात्पूर्वमडित्यङ्गलभ्येत, एवमपि कृतं स्यात् । तत्तु न

प्र०—यद्यपि लादेशो कृते विकरणेन नित्यत्वादङ् बाध्यते तथापि ‘यस्य च लक्षणान्तरेण निमित्तं विहन्यते न तदनित्यम्’ । तत्रोभयोनित्ययोः परत्वादट् प्राप्नोति । ननु भवतु परत्वादडागमः, तस्य तु धातुभक्तत्वादव्यवधायकत्वात्सिद्धयत्यात्मनेपदम् । नैष दोषः । तत्र ह्यन्तरङ्गत्वालादेशेषु कृतेषु नियमात्पूर्वं नित्यत्वाद्विकरणेषु कृतेषु अडागमो विकरणान्तभक्तत्वाद्वातोर्व्यवधायक इति न्यादिभ्यः परे विशयादयो निरन्तरा न संभवन्तीत्यात्मनेपदाऽप्रसङ्ग इत्येवं भाष्ये चोद्यं व्यवस्थाप्यते । अन्तरङ्गस्तर्हीति । लकारमात्राऽपेक्षत्वान् । अडागस्तु लकारविशेषापेक्षत्वाद्बहिरङ्गः । नैतदिति । न लादेशेन सह संप्रधारणा, किन्तु नियमेन सहेति भावः । तत्तु न लभ्यमिति । ननु पूर्वमेव ज्ञापकाद्विकरणेभ्यो नियमस्य बलीयस्त्वं प्रतिपादितं तत्किमुच्यते—तत्तु न लभ्य-

उ०—नित्यत्वमाशङ्क्याह—अडागम इति । अटो विकरणापेक्षया कथमनित्यत्वमत आह—विकरणेष्विति । भाष्ये—आत्मनेपद एवेति । नित्यत्वादटः पूर्वं नियमप्राप्तेरिति भावः । ‘अडागमो भविष्यतीति’ कलितनिर्देशः । तथा चोपसंख्यानं न कार्यमिति भावः पुनरुपसंख्यानवाचाह—नित्यत्वालादेशस्येत्यादीति चेदिति । ‘अडपि नित्य’ इति वक्तव्ये निमित्तप्रहणं किमर्थमत आह—कृतेपीति । अन्यथा लादेशेषु कृतेषु लडादिपरत्वाऽभावादडागभावः शङ्का स्यादिति भावः । तस्य धातुभक्तत्वादिति । लादेशेभ्यः परत्वादडागमे विकरणाऽभावात्स धातुभक्त इत्यर्थः । सिध्यतीति । आत्मनेपदनियमः सिध्यतीत्यर्थः । लादेशेषु—तिस्रसिति विहितेषु । नियमात्पूर्वं नित्यत्वादिति । ‘वृजयः स्वसनो’रिति तु विकरणव्यवधानेपि नियमप्रवृत्तिरित्यर्थस्यैव ज्ञापकमिति भावः । आत्मनेपदाऽप्रसङ्ग इति । नियमाऽप्रसङ्ग इत्यर्थः । चोद्यम्—उपसंख्यानम् । ‘अटो नित्यनिर्मितत्वा’दित्युत्तरम्—‘उभयोर्नित्ययोर्नियमात्परत्वादटि प्राप्ते तं बाधित्वा विकरणे ततोऽटीति शेषपूरणेनेति भावः । उभयोर्लाश्रययोः कथमन्तरङ्गत्वबहिरङ्गत्वे अत आह—लकारेति । ‘परनिमित्तकत्वादडागमो बहिरङ्ग’ इति वक्तुं युक्तं, तस्मिन्निति परिभाषासापेक्षत्वात्तस्य । विशेषापेक्षत्वेपि न बहिरङ्गत्वमिति प्रागुक्तम् । प्रत्याख्यवृत्तिसिद्धान्तमोऽन्तरङ्गस्तर्हीत्युक्तिर्भाष्ये । विधिवान्येनैषामेकवाक्यता-अवगणान्वयमोऽन्तरङ्ग इत्यर्थः । उपसर्गकार्यं चाऽन्तरङ्गमिति सुट्कादिति सूत्रे भाष्ये स्पष्टम् ।

लभ्यम् । किं कारणम् ? आङ्गत्वं विकरणा एषितव्यास्तरतस्तरन्तीत्येवमर्थम्\* ।  
अडाङ्भ्यामप्यन्यदाङ्गं पूर्वमेषितव्यमुपाच्छेदित्येवमर्थम् । तत्र आटि कृत  
साट्कस्य ऋच्छिभावः+ प्राप्नोति । ननु च ऋच्छिभावे कृते शब्दान्तरस्याऽकृत

प्र०—मिति ? उच्यते—अन्यथापि तज्ज्ञापकं समर्थयितुं शक्यते—कृतोऽपि विकरणो न  
व्यवधायक इति । यद्येवं नित्य एव नियमः । नैतदस्ति । यत्र केवलो विकरणो व्यव-  
धायकस्तत्र भवतु नित्यो नियमः, यथा निवेक्ष्यते निविशत इति । यत्र तु विकरणे  
कृतेऽडागमस्तत्राऽटो व्यवधायकत्वान्नियमो न प्राप्नोति । तरत इति । अत्र पूर्व-  
मित्वे सति रूपं न सिध्यति । आटि कृत इति । आटश्चेति वृद्धिरेकादेशः प्राप्नोति,  
ऋच्छिभावश्च । तत्र वणेमात्राश्रयत्वादेकादेशोऽन्तरङ्गः । नानाश्रयत्वाच्च 'वार्णादाङ्गं  
बलीय' इति नास्ति । ततश्चैकादेशे कृते तस्यादिवद्भावाद्ऋच्छिभावः प्राप्नोति । तत  
'ऋच्छ' इति स्यात्, न त्वाच्छेदिति । ननु चेति । वत्सवत्प्रवृत्त्या कार्यमिह शास्त्रे

उ०— एतदुत्तरग्रन्थस्त्वेकादेशिनोः 'अथवा नेर्—' इत्येतत्पर्यन्तम् । तदाशयश्च पूर्वपक्ष-  
मुखेन मयोच्यते—“नन्वन्तरङ्गस्तर्हि लादेशः” इत्यत्र लादेशशब्देन नियमो विवक्षितः, उत  
तिससिति विधिः ? नायः । 'नेर्विश' इत्यादेः पदान्तरापेक्षत्वेन बहिरङ्गत्वात् । तस्माद्  
द्वितीयो प्राप्नोति—नैतदिति । अयमिति । तिससिति विधिः । न तु तेन सह संप्रधारणेति  
भावः । केन तर्हि संप्रधारणेत्यत्राह—अत्र खल्विति । लादेशे कृते इति । आतस्यापि लुकेव  
निवृत्तिः । प्रसक्ते इति वार्थः । सर्वत इति । विकरणादडागमाच्चेत्यर्थः । तत्तु न लभ्यमिति ।  
नियमात्पूर्वं नित्यत्वाद्विकरणप्रवृत्तेरिति भावः । तत्र शङ्कते—ननु पूर्वमेवेति । यत्रेति ।  
तथा च नियमो न नित्य इति भावः । ननु विकरणात्पर्यन्तमडागमो न लभ्य इत्यर्थकं 'तत्तु न  
लभ्य'मित्ययुक्तं, विकरणास्याऽपि शब्दान्तरात्प्राप्त्याऽनित्यत्वात् । न च 'शब्दान्तरस्ये'ति  
वाचनिकं, किं तु न्यायः । यद्वयक्संबन्धितया पूर्वं प्राप्नोति तद्वयक्संबन्धितत्वेनाऽप्राप्त्या  
कृताऽकृतप्रसङ्गित्वाऽभाव इति, स च शब्दान्तरात्प्राप्तावपि तुल्य इति विकरणात्पूर्वमटि  
विकरणोत्तरं ततः पूर्वं वा नियमो भविष्यतीति नाऽर्थ उपसंख्यानमेत्याशयेन पृच्छति—किं  
कारणमिति । उपसंख्यानवाद्याह—अङ्गादिति । आङ्गप्रवृत्त्युत्तरं विकरणे 'तरत' इत्यत्रा-  
निष्टमाह—अत्रेति । अडाटोर्बाधकस्याऽऽङ्गस्य बाधको विकरणः सुतरामडाटोर्बाधक इति  
कैमुतिकन्यायं वक्तुं भाष्ये—अडाङ्भ्यामपीति । ननु 'वार्णादाङ्ग'मित्येकादेशात्पूर्ववृत्तिभावे  
'निर्दिश्यमान'परिभाषया न दोषः । किं चाऽऽटः शब्दान्तरात्प्राप्त्याऽऽङ्गविशिष्टत्वाऽस्ति-  
त्वाभावश्च दोषोऽत आह—आटश्चेति वृद्धिरिति । नानाश्रयत्वादिति । वस्तुतस्तद्वानित्येदम् ।  
तस्यादिवद्भावादिति । एवं आतिदेशविषये न 'निर्दिश्यमान'परिभाषाप्रवृत्तिः, शब्दान्तरा-  
मकत्वेऽपि आङ्गविशिष्टत्वाऽस्ति-त्वं च सुकथमिति भावः । भाष्योक्तस्योपाच्छेदित्यकोपसर्गा-  
स्तीति वृद्ध्यापि सिद्धिरत आह—न त्वाच्छेदित्येति । भाष्ये 'कृते कृत्तव्यस्ये'ति न्यायाऽभिव्यक्तं



आडिति कृत्वा पुनराङ् भविष्यति । पुनर्ऋच्छिभावः पुनराडिति चक्रकमव्यवस्था प्राप्नोति ।

नैष दोषः । यत्तावदुच्यते—‘आङ्गात्पूर्वं विकरणा एषितव्याः—‘तरतः’ ‘तरन्ती’त्येवमर्थ’मिति । भवेत्सिद्धं यत्र विकरणा नित्या आङ्गमनित्यं तत्राङ्गात्पूर्वं विकरणाः स्युः, यत्र तु खलूभयं नित्यं परत्वात्तत्राङ्गं तावद्भवति ।

यदप्युच्यते—‘अडाङ्भ्यामप्यन्यदाङ्गं पूर्वमेषितव्यमुपाच्छेदित्येवमर्थ’मिति । अस्त्वत्राट्, आटिकृते साट्कस्य ऋच्छिभावः, ऋच्छिभावे कृते शब्दान्तरस्याऽकृत आडिति कृत्वा पुनराङ् भविष्यति । ननु चोक्तं—‘पुनर्ऋच्छिभावः पुनराडिति चक्रकमव्यवस्था प्राप्नोती’ति । नैष दोषः । चक्रकेष्विष्टो व्यवस्था ।

प्र०—संभवतीति भावः । यत्तावदिति । ‘तरत’इत्यत्राऽनित्यमित्त्वं, विकरणास्तु नित्य इति स एव प्रवर्तते । यत्र त्विति । यथा तरतीति । अस्त्वत्राडिति । परत्वाट्च्छिना भाष्यम् । अभ्युपगम्यवादे त्वेतदुच्यते—चक्रकेष्विति । व्यवस्थाकारिणा शास्त्रेण भाष्यमित्यव्यवस्थाहेतुः पुनः प्रवृत्तिर्न भविष्यतीत्यर्थः । तदेवं स्थितमेतद‘न्तरङ्गत्वाङ्गादेशेषु कृतेषु परत्वादङ्गागमः’ । न चायं नियमः—‘शब्दान्तरस्य प्राप्नुवन्विधिरनित्यो भवति’, न तु ‘शब्दान्तरा’दिति, यतोऽङ्गागमस्याऽनित्यत्वं स्याद्विकरणास्य नित्यत्वम् । कृताऽकृतप्रसङ्गित्वात्तु द्वयोरपि नित्यत्वम् । अङ्गत्वाकृत्याश्रयणाद्वा नास्ति शब्दान्तर-

उ०—बोधयितुं—शब्दान्तरस्येति । नन्वेवमुदबोधादित्यत्र ‘कक्ष्ये लक्षणस्ये’तिभ्यामेव पुनर्बुद्धिवारणं सप्तमे कैयटेन वक्ष्यमाणं विरुध्येत, ततो हि विकारकृतं न शब्दान्तरत्वमिति कम्बते इति चेन्न, भद्रस्यस्यैकदेशयुक्तित्वेनाऽदोषात् । तदाह—वत्सवदिति । स भ्यायोऽनित्य इति भावः । नहि स्थिततुङ्गबोधोपपन्नसो ग्रहणाय यथा वत्सः प्रवर्तते तद्वदिति तात्पर्यम् । कश्चित् ‘पर्जन्यव’दिति पाठस्तत्रायमर्थः—यथा पर्जन्यः स्वयं पूर्णं कृतेऽपि क्षेत्रे पुनःपुनर्वर्षतीति । भाष्ये—पुनर्ऋच्छिभाव इति । विकाराभ्यानुपूर्वैक्येऽपि यदि पुनराट्, तत एव तुल्यभ्यामापुनर्ऋच्छिभावोऽपि स्यादित्यभिमानः । यत्र खलूभयमिति । एवं च तुल्यभ्यामापुनर्ऋच्छिभावोऽपि परत्वादटि सति न दोष इत्युपसङ्ख्यानं न कार्यं, विकरणादोर्ध्वोरनित्यत्वं तु दर्शितमेव । ‘शब्दान्तरप्राप्तस्ये’त्यनाश्रयणे तुभयोर्नित्यत्वं बोध्यम् ।

परत्वादिति । भट्टिकृते ऋच्छिः साऽवकाशः, आटोऽभ्येऽजादयः । अभ्युपगम्यवादेन त्विति । एवं ‘कक्ष्ये लक्षणस्ये’तिभ्यामाश्रयणेन चक्रकापादयमपि तथैवेति न्यनितम् । एकदेशयुक्तित्वं च न्यनितम् । ‘चक्रकेष्विष्टो व्यवस्थे’ति स्वभाषीयो न्याय इत्यत्र—व्यवस्थेति । नन्वत्र न्यायानाऽप्यवसानं स्यादिति भावः । नन्वत्र न्यायात्सिद्धावप्युपसर्गनिमित्ते न्यायाभावात्पुनःसङ्ख्यानमावश्यकमत आह—तदेवमिति । तादेतेषु—तिस-

अथवा 'ने'रिति\* नैषा पञ्चमी । का तर्हि ? विशेषणषष्ठी । नेर्यो विशिः । कश्च नेर्विशिः ? विशेष्यः । व्यवहितश्चापि शक्यते विशेषयितुम् । अथवा निरपि पदं, विशिरपि पदम् । पदविधिश्च समर्थानाम् । व्यवहितेपि सामर्थ्यं भवति ॥६०॥

पूर्ववत्सनः ॥ १ । ३ । ६२ ॥

किमिदं पूर्वग्रहणं सनपेक्षम्—'प्राक्सनो येभ्य आत्मनेपदमुक्तं तेभ्यः सन्नन्तेभ्योऽपि भवती'ति । आहोस्विद्योगापेक्षम्—'प्रागेतस्माद्योगाद्येभ्यो

प्र०—प्राप्तिरटः । नेर्यो विशिरिति । व्यवहितश्चाप्यर्थद्वारेण विशेष्यत्वात्संबन्धी भवतीत्यर्थः । अथवेति । 'नेर्विशि' इत्यस्याऽयमर्थः—'निशब्दात्परमात्मनेपदान्तं विशयवयवपदं साधु भवती'ति । सत्यप्यङ्गागमे नेः पदमन्तरमेवेति दोषाऽभावः । विशिरपीति । विशिशब्देन विशयवयवः समुदाय उपचारादभिधीयते । पदविधिश्चति । न्यायप्राप्ताऽर्थानुवादोऽयं, न त्वेतत्प्रकृते उपयुज्यते इत्याहुः ॥६०॥

पूर्ववत्सनः । पूर्वशब्दः संबन्धिशब्दत्वादवधिमपेक्षते । तत्र कोऽत्राऽवधिरभिप्रेत इति पृच्छति—किमिममिति । येभ्य इति । योगस्थेभ्यो धातुभ्यो विधानाद्योगेभ्यो विहितमित्युच्यते । पक्षद्वयेऽपि 'तेन तुल्य'मिति तृतीयान्ताद्वतिः, न तु पञ्चम्यन्तात् । लक्षणाऽभावात् । 'तुल्यार्थे'रिति विहिता तृतीया सर्वविभक्त्यर्थानन्तर्भावयतीति पञ्चम्यर्थस्याऽत्र ग्रहणमुपपन्नमेव । यथा 'ब्राह्मणवद्वैश्यादधीते' इति

उ०—सितिसूत्रेण । परत्वादङ्गागम इति । परत्वाद्विकरणात् पूर्वं तत्र कृते तस्य धातुभक्तत्वाद्ब्यवधायकत्वेन नियमसिद्धिरित्यर्थः । 'न चायं नियम' इति पाठः । तदाह—न त्वित्यादि । 'न्याय' इति पाठेऽयमेव प्राप्तोऽयं नेति न न्यायो न युक्तमित्यर्थः । संबन्धीति । स्वणोत्थाऽर्थनिरूपितविशेष्यतावदर्थवत्त्वं संबन्धो बोध्यः । 'परिचयवेभ्य' इत्यादावपि षष्ठ्यर्थे पञ्चमी बोध्या, पञ्चमीपक्षेपि वा 'नेः परत्वयोग्यस्ये'त्यादिक्रमेणाऽर्थः । अयमर्थे इति । पदसंस्कारप्रस्तावात्तात्पर्यवृत्त्याऽयं सूत्रार्थ इति भावः । अथ विशिः कथं पदमत आह—विशीति । न्यायेति । नेः सकाशादर्थविशेषं प्राप्तो विशिरित्यर्थे तात्पर्यं दर्शयितुं समर्थानामित्युक्तम् । न त्वत्र तत्परिभाषोपस्थितिः, सुबन्तत्वेन पदत्वेन वा निमित्तकोटावप्रवेशात् । अत एव 'समर्थ'सूत्रे भाष्यकारो वक्ष्यति—'एकार्थीभावः सामर्थ्यं, विभक्तिविधौ च नोपस्थिति'रिति विक् । न चात्र पक्षद्वयेऽपि उपसर्गान्तरव्यवधानेऽपि प्रवृत्त्यापत्तिरिति वाच्यम् । तेषामनभिधानात् ॥६०॥

पूर्ववत्सनः । धातुभ्यः परस्य कस्य विधीयमानमात्मनेपदं कथं योगेभ्यः स्यादत आह—योगस्थेभ्य इति । 'मञ्जाः क्रोशन्ती'तिवदिति भावः । भाष्ये 'येभ्य' इति निर्देशात्

[ योगेभ्य ] आत्मनेपदमुक्तं तेभ्यः सन्नन्तेभ्य आत्मनेपदं भवती'ति । किं चातः ? यदि सनपेक्षं, निमित्तमविशेषितं भवति । 'पूर्ववत्सनः' न ज्ञायते—किमन्ताद्भवितव्यमिति । अथ संयोगापेक्षमुत्तरत्र विधिर्न प्रकल्पेत—बुभुक्षते उपयुयुक्षत इति ।

यथेच्छसि तथास्तु । अस्तु तावत्सनपेक्षम् । ननु चोक्तं—'निमित्तमविशेषितं भवती'ति । निमित्तं च विशेषितम् । कथम् ? सनमेवात्र निमित्तत्वेनाऽपेक्षिष्यामहे । 'पूर्ववत्सन' आत्मनेपदं भवति । कुतः ? सन इति ।

अथवा पुनरस्तु योगापेक्षम् । ननु चोक्तम्—'उत्तरत्र विधिर्न प्रकल्पेते'ति । विधिश्च प्रकल्पितः । कथम् ? उत्तरत्रापि 'पूर्ववत्सन' इत्येवानुवर्तिष्यते ।

किमर्थं पुनरिदमुच्यते ?

पूर्ववत्सन इति शदिम्रियत्यर्थम् ॥ १ ॥

शदिम्रियत्यर्थोऽयमारम्भः<sup>१</sup> । शदिम्रियतिभ्यां सन्नन्ताभ्यामनेपदं मा भूदिति ।

प्र०—ब्राह्मणादिव वैश्यादधीत इत्यर्थः । वैश्यापादानकस्याऽध्ययनस्य ब्राह्मणापादानकमध्ययनमुपमानम् । तत्र च ब्राह्मणशब्दो वर्तते । तेन ब्राह्मणेन तुल्यं वैश्यादधीत इति तृतीयान्ताद्वृत्तिः । एवमिहापि पूर्ववदिति द्रष्टव्यम् । किमन्तादिति । ततश्चाऽप्रतिपत्तिः स्यात् । यदि नामात्मनेपदनियमविधानसामर्थ्यादनेन सर्वधातुभ्य आत्मनेपदं भवतीत्येतद्भवेत्, विषयविभागस्तु न ज्ञायतात भावः । सनमेवेति । प्रत्यासत्त्येति भावः । उत्तरत्रापीति । उत्तरेषु योगेषु वाक्यभेदेन 'पूर्ववत्सन' इत्येतत्सम्बध्यते । प्रोपाभ्यां युजेरात्मनेपदं भवति, ततः 'पूर्ववत्सन' इति । किमर्थमिति । विधिनिषेधो-

उ०—पञ्चम्यन्तादिशोरिति भ्रमं वारयति—पक्षद्वयेपीति । तर्हि पञ्चम्यन्तप्रयोगस्य का गतिरत आह—तुल्यार्थेति । मन्वात्मनेपदेन स्वयोग्यप्रकृतेराक्षेपादोपाऽभावोऽऽह—ततश्चेति । तामुपपादयति—यदीति । 'यदि नामात्मनेपदनियमविधानसामर्थ्यात्प्रतिपत्तिः स्यात्तर्ही'ति शेषः । 'तर्हीनेने'त्यन्वयः । अनुवृत्तस्यैकवाक्यतया संबन्धे केवलेभ्य आत्मनेपदं न स्यादत आह—वाक्यभेदेनेति । पूर्ववद् ग्रहणानुवृत्तिसामर्थ्यात् । अन्यथा 'सन' इत्येवानुवर्तयेदिति

१—अविज्ञ । † युजेऽनवने; प्रोपाभ्यां युजेरयज्ञपात्रेषु १. २. ६४; ६४.

‡ शदेः शितः; श्रितेर्लृङ्किकी १. २. ६०; ६१.

इतरथा हि ताभ्यां सन्नन्ताभ्यामात्मनेपदप्रतिषेधः ॥ २ ॥

इतरथा ह्यनुच्यमानेऽस्मिञ्शदिम्रियतिभ्यां सन्नन्ताभ्यामात्मनेपदस्य प्रतिषेधो वक्तव्यः स्यात् । शिशत्सति मुमूर्षति ।

कथं पुनः 'पूर्ववत्सन' इत्यनेन शदिम्रियतिभ्यां सन्नन्ताभ्यामात्मनेपदस्य प्रतिषेधः शक्यो विज्ञातुम् ? वतिनिर्देशोऽयम्, कामचारश्च वतिनिर्देशे वाक्यशेषं समर्थयितुम् । तद्यथा—'उशीनरवन्मद्रेषु यवाः' । सन्ति, न सन्तीति । 'मातृवदस्याः कलाः' । सन्ति, न सन्तीति । एवमिहाऽपि पूर्ववद्भवति, न भवतीति । 'न भवती'त्येवं वाक्यशेषं समर्थयिष्यामहे । यथा पूर्वयोर्योगयोः<sup>x</sup> सन्नन्ताभ्यामात्मनेपदं न भवति, एवमिहापि शदिम्रियतिभ्यां सन्नन्ताभ्यामात्मनेपदं न भवतीति ।

यदि तर्हि शदिम्रियत्यर्थोऽयमारम्भो, विधिर्न प्रकल्पते—आसिसिषते शिशयिषते । अथ विध्यर्थः, शदिम्रियतिभ्यां सन्नन्ताभ्यामात्मनेपदं प्राप्नोति ।

यथेच्छसि तथास्तु । अस्तु तावत्प्रतिषेधार्थः । ननु चोक्तं 'विधिर्न प्रकल्पत' इति । विधिश्च प्रकल्पितः । कथम् ? एतदेव ज्ञापयति—'सन्नन्तादात्मनेपदं भवती'ति, यदयं शदिम्रियतिभ्यां सन्नन्ताभ्यामात्मनेपदस्य प्रतिषेधं ज्ञास्ति ।

अथवा पुनरस्तु विध्यर्थः । ननु चोक्तं 'शदिम्रियतिभ्यां सन्नन्ताभ्यामात्मनेपदं प्राप्नोती'ति । नैष दोषः । प्रकृतं 'सनो ने'त्यनुवर्तिष्यते । क

प्र०—अथपक्षसंभवात्प्रश्नः । यथा पूर्वयोरिति । 'नानोर्ज्ञः' 'प्रत्याङ्म्यां श्रुव' इत्येतयोः । इह च शदिम्रियती अनुवर्तते इति भावः । यथेच्छसीति । निषेधपक्षेऽपि निषेधादेव सन्नन्तात् पूर्ववद्विधिरनुमीयते । विधिपक्षे शदिम्रियत्योः सनो नेत्यनुवृत्त्या न भवि-

उ०—भावः । सूत्रस्यावधारण्यत्वात्प्रयोजनप्रश्नोऽनुपपन्नोऽत आह—विधीति । अभिधेयप्रश्नोऽयमिति भावः । भाष्ये—इतरथा हीत्यस्य व्याख्या—अनुच्यमाने इति । शदिम्रियतिपरतयाऽव्याख्यानेऽयथा व्याख्यान इति भावः । विधायकतया व्याख्यातेनाऽनेनैव प्राप्तस्य प्रतिषेधो वाच्य इति तात्पर्यम् । ननु पूर्ववदित्युक्त्या 'नानोर्ज्ञः' 'प्रत्याङ्म्या'मित्येतौ कथं प्रतिपत्तं व्याख्यातित्याह—इह चेति । एतं च शदिम्रियत्यपेक्षया पूर्वस्य परिग्रहाच्च दोष इति भावः । पूर्ववद्विधिरिति । 'पूर्वव'दिति तु ज्ञापकसिद्धस्याऽसार्वत्रिकत्वाद्देशानुरोधाद्वा कथम् ।

प्रकृतम् ? 'ज्ञाश्रुस्मृदृशां सनः' [ १. ३. ५७ ] । 'नानोर्ज्ञः' [ ५८ ] । सकर्मकात्सनो न [ 'वति ] । 'प्रत्याङ्भ्यां श्रुवः' [ ५६ ] सनं न । 'शदेः शितः' [ ६० ] सन न । 'अयतेर्लुङ्लिङश्च' [ ६ ] सनो नेति । इहे-  
दानीं 'पूर्ववत्सनः' इति, 'सन' इत्यनुवर्तते. नेति निवृत्तम् । एवं च कृत्वा सोप्यदोषो भवति, यदुक्तं—'निमित्तमविशेषितं भवती'ति ।

नैव वा पुनरत्र शदिप्रियतिभ्यां सन्नन्ताभ्यामात्मनेपदं प्राप्नोति । किं कारणम् ? 'शदेः शित' इत्युच्यते न च शदिरेवात्मनेपदस्य निमित्तम् । किं तर्हि ? शिदपि निमित्तम् । अथापि शदिरेव, शित्परस्तु निमित्तम् । न चायं सन्परः शित्परो भवति । यत्र तर्हि शिन्नाश्रीयते 'अयतेर्लुङ्लिङोश्चे'ति ? अत्रापि न प्रियतिरेवात्मनेपदस्य निमित्तम् । किं तर्हि ? लुङ्लिङावपि निमित्तम् । अथापि प्रियतिरेव, लुङ्लिङ्परस्तु निमित्तम् । 'न चायं सन्परो लुङ्लिङ्परो भवति ।

किं पुनः पूर्वस्य यदात्मनेपददर्शनं तत्सन्नन्तस्यप्यातिदिश्यते ? ए' भवितु-  
मर्हति ।

पूर्वस्यात्मनेपददर्शनात्सन्नन्तादात्मनेपदभाव इति

चेद्गुपादिष्वप्रसिद्धिः ॥ ३ ॥

पूर्वस्यात्मनेपददर्शनात्सन्नन्तादात्मनेपदं भवतीति चेद् गुपादिष्वप्रसिद्धिः ।

प्र०—व्यति । एवं च कृत्वेति । द्वितीयस्य सन्ग्रहणस्येहाऽनुवृत्त्येति भावः । न च शदिरेवेति । सामग्र्याः कारणत्वं, न केवलस्य शदेः, सा चेह सामग्री नास्ति, सनः पूर्वस्य शदेः शितोऽभावात् । अथापीति । शिता विशेष्यमाणत्वाच्छदेरेव प्राधान्यात् । यत्र तर्हीति । अयतेर्किंत्वात् 'पूर्ववत्सन' इति सन्नन्तात्प्राप्तोत्येवेति भावः । अत्रापीति । 'अयतेर्लुङ्लिङोश्चे'ति नियमार्थमारब्धमिति भावः । किं पुनरिति । किमयं कार्याति-

उ०—द्वितीयस्येति । एवं च सनपक्षेऽपि पूर्वत्वे विज्ञायमाने न कश्चिदोष इति स एव सिद्धान्तो विधिपक्षेति भावः । सामग्र्या इति । शदेः शितस्य पृथङ्निमित्तत्वमिति भ्रमो न कार्य इति भावः । शदेः शितोऽभावादिति । शदिप्रकृतिकशितोऽभावादित्यर्थः । पूर्वस्मादेवमाह—  
शितेति । प्रियतिमात्रस्यात्मनेपदनिमित्तत्वाद्भावाद्वाह—अयतेरिति । प्राप्नोतीति । 'लुङ्-  
लिङो'रिति शेषः । नियमार्थमिति । किंत्वादेव सिद्ध इति भावः । भाष्ये—लुङ्लिङ्पर-



गुपादीनां न प्राप्नोति जुगुप्सते मीमांसत इति । न ह्येतेभ्यः प्राक्सन आत्मने-  
पदं, नापि परस्मैपदं पश्यामः ।

सिद्धं तु पूर्वस्य लिङ्गातिदेशात् ॥ ४ ॥

सिद्धमेतत् । कथम् ? पूर्वस्य यदात्मनेपदलिङ्गं तत्सन्नन्तस्याप्यतिदिश्यते ।

कृष्णादिषु तु लिङ्गप्रतिषेधः ॥ ५ ॥

कृष्णादिषु तु लिङ्गस्य प्रतिषेधो वक्तव्यः । अनुचिकीर्षति पराचिकीर्षतीति ।

अस्तु तर्हि—‘प्राक्सनो येभ्य आत्मनेपदं दृष्टं तेभ्यः सन्नन्तेभ्योऽपि  
भवतीति । ननु चोक्तं ‘पूर्वस्यात्मनेपददर्शनात् सन्नन्तादात्मनेपदभाव इति  
चेद् गुपादिष्वप्रसिद्धि’रिति । नैष दोषः । अनुबन्धकरणसामर्थ्याद्भविष्यति ।

अथवाऽवयवे कृतं लिङ्गं समुदायस्य विशेषकं भवति । तद्यथा—गोः  
सक्थनि कर्णे वा कृतं लिङ्गं समुदायस्य विशेषकं भवति ।

यद्यवयवे कृतं लिङ्गं समुदायस्य विशेषकं भवति—जुगुप्सयति मीमांस-  
यतीत्यत्रापि प्राप्नोति । नैष दोषः । अवयवे कृतं लिङ्गं कस्य समुदायस्य  
विशेषकं भवति, यं समुदायं योऽवयवो न व्यभिचरति । सनं च न व्यभि-  
चरति, णिचं पुनर्व्यभिचरति । तद्यथा—गोः सक्थनि कर्णे वा कृतं  
लिङ्गं गोरेव विशेषकं भवति न गोमण्डलस्य ।

प्र०-देशो—‘यथापूर्वस्मादात्मनेपदं विधीयते तथा सन्नन्तादपि’ति, आहोस्विन्निमि-  
त्तातिदेशः—‘पूर्वस्य यन्निमित्तं क्त्वादि तत्सन्नन्तस्यातिदिश्यते’ । निमित्ते चातिदिष्टे  
तत्प्रयुक्तत्वादेव कार्यं भवतीति प्रश्नः । न ह्येतेभ्य इति । नित्यसन्विषयत्वात् ।  
कृष्णादिष्विति । ‘अनुपराभ्यां कृञ्’ इत्यनेन परस्मैपदमेव विधीयते, न तु क्त्वं  
निवर्त्यते । पूर्वकार्ये त्वतिदिश्यमाने अत्र दोषाऽभावः । परस्मैपदेनात्मनेपदस्य बाधि-  
कत्वात्, पूर्वस्याऽऽत्मनेपदकार्यादर्शनात्सन्नन्तस्याऽप्रसङ्गात् । अनुबन्धेति । तत्सा-  
मर्थ्यात्सन्न व्यवधायकः । अथवेति । समुदाये लिङ्गासङ्गस्य उपायोऽवयवे

उ०-इति । त्रियतिपरलुङ्गलिङ्गरूपस्येत्यर्थे तथा फलतीति भावः । एवं च शार्ङ्गत्रियनिभ्यां न  
भवतीत्यर्थस्य वक्तुमयोग्यतया गुह्यभूताऽभावे तात्पर्यं, तन्मूलविधिकल्पनं चेति गौरवमिषा  
विहितमेव युक्तमिति तात्पर्यम् । प्राधान्येन कार्यातिदेशस्यैवीषित्यात्प्रभानुपपत्तिरत आह—  
किसयमिति । कार्यातिदेशोऽप्यासेर्निमित्तातिदेशोऽपि शङ्कित इति भावः । भाष्ये—लिङ्गाति-  
देशादिति । पूर्वस्य यलिङ्गं क्त्वादि तदतिदिश्यत इत्यर्थः । ननु कर्त्रभिप्राये क्रियाफले

१.—‘सन्नन्त’ प्रा० । † गुप्तिजिह्वः सन्; मान्बन्दान्शान्भ्योः दीर्घाभ्यासस्य ३. १. ५; ३.

‡ स्वरितमितः कर्त्रभिप्राये क्रियाफले; अनुपराभ्यां कृञ् १. १. ७२; ७९.

**प्रत्ययग्रहणं णियगर्थम् ॥ ६ ॥**

प्रत्ययग्रहणं कर्तव्यम् । पूर्ववत्प्रत्ययादिति वक्तव्यम् । किं प्रयोजनम् ? 'णियगर्थम्' । णियगन्तादपि यथा स्यादिति । आकुस्मयते विकुस्मयते हृणी-  
यते महीयत इति× ॥ तत्र को दोषः ?

**तत्र हेतुमणिचः प्रतिषेधः ॥ ७ ॥**

तत्र हेतुमणिचः प्रतिषेधो वक्तव्यः+ । आसयति शाययतीति । सूत्रं च भिद्यते ।  
यथान्यासमेवास्तु । कथमाकुस्मयते विकुस्मयते हृणीयते महीयत इति ?  
अनुबन्धकरणसामर्थ्याद्भविष्यति ।

अथवाऽवयवे कृतं लिङ्गं समुदायस्य विशेषकं भवति । तद्यथा—गोः  
सक्थनि कर्णे वा कृतं लिङ्गं समुदायस्य विशेषकं भवति ।

यद्यावयवे कृतं लिङ्गं समुदायस्य विशेषकं भवति, हृणीययति महीय-  
यतीत्यत्रापि प्राप्नोति । अवयवे कृतं लिङ्गं कस्य समुदायस्य विशेषिकं भवति,  
यं समुदायं योऽवयवो न व्यभिचरति । यकं च न व्यभिचरति, णिचं तु  
व्यभिचरति । तद्यथा—'गोः सक्थनि कर्णे वा कृतं लिङ्गं गोरेव विशेषकं  
भवति न गोमण्डलस्य ॥६२॥

प्र०—लिङ्गाऽऽसङ्गः । प्रत्ययग्रहणमिति । यद्येवमतिप्रसङ्गः—पणायति पनायतीति । तत्र  
केचिदाहुः—'पूर्ववत्प्रत्ययादिति' इति प्रत्ययविशेषा एव निर्देष्टव्याः । अन्ये त्वाहुः—  
एवं पाठे वार्तिकं भाष्यं च न व्याख्यातं भवतीति 'हेतुमणिचः प्रतिषेधः' इत्यति-  
प्रसङ्गविषयोपलक्षणाथं हेतुमणिचग्रहणम् ॥६२॥

उ०—सर्वथा तद्वाननिवृत्तयेऽनुपराभ्यामित्यनेन निश्चयस्यैव बाधोऽत आह—अनुपराभ्यामिति ।  
परस्मैपदनिगमेनैवेष्टसिद्धेर्निमित्तनिवर्तनमयुक्तमिति भावः । तत्सामर्थ्यादिति । नित्यसङ्ग-  
त्वाच्च किञ्चित्प्रयोजनसंभव इति भावः । परिभाषाया अबाधेनोपपत्तौ बाधो न व्याप्त्योऽतः  
पक्षान्तरमित्याह—समुदायेति । सामर्थ्यात्परिभाषाबाधो वा, सामर्थ्यात्समुदायोपकारकत्वं  
वेति पक्षयोर्भेदः । वार्तिकं भाष्यं चेति । 'प्रत्ययग्रहण'मिति वार्तिकं, 'पूर्ववत्प्रत्ययादिति  
वक्तव्य'मिति भाष्यं चाऽसङ्गतं स्यादिति भावः । 'आकुस्मादात्मनेपदिन' इति गणसूत्रात् कुस्म  
आत्मनेपदी । हृणीङ्महीङौ कण्ठ्वादी कितौ पठितौ । भाष्ये—अनुबन्धकरणसामर्थ्या-  
दिति । आकुस्मादात्मनेपदित्वोक्तिसामर्थ्यादित्यपि बोध्यम् । यद्वा तस्याप्यात्मनेपदलिङ्गवन्तो  
बोध्यं इत्यर्थ इति भावः । इतरत्स्पष्टम् ॥६२॥

१—'प्रत्ययस्य' । × सत्यापपाश... चुरादिभ्यो णिच्; कण्ठ्वादिभ्यो यक् १. १. २५; २७.

+ हेतुमति च १. १. २६. २—'अनुबन्धकरणसामर्थ्या'दिति वार्तिकं क्वचिदेव दृश्यते ।

आम्प्रत्ययवत् कृजोऽनुप्रयोगस्य ॥ १ । २ । ६३ ॥

कृजग्रहणं किमर्थम् ? इह मा भूत्—इहामास इहामासतुः ईहामासुः । कथं चात्रास्तेरनुप्रयोगो भवति ? प्रत्याहारग्रहणं तत्र\* विज्ञायते । कथं पुनर्जायते तत्र प्रत्याहारग्रहणमिति ? इह कृजग्रहणात् । इह कस्मात्प्रत्याहारग्रहणं न भवति ? इहैव कृजग्रहणात् ।

अथेह कस्मान्न भवति—उदुम्भाञ्चकार उदुब्जाञ्चकार ? ननु चा‘ऽऽम्प्रत्ययव’दित्युच्यते, न चाऽत्राऽऽम्प्रत्ययादात्मनेपदं पश्यामः । न ब्रूमोऽनेनेति । किं तर्हि ? ‘स्वरितञितः कर्त्रभिप्राये क्रियाफला’ आत्मनेपदं भवती’ति ।

नैष दोषः । इदं नियमार्थं भविष्यति—‘आम्प्रत्ययवदेवे’ति । यदि नियमार्थम्, विधिर्न प्रकल्पते—ईहांचक्रे ऊहांचक्र इति । विधिश्च प्रकल्पितः । कथम् ? पूर्ववदिति वर्तते† । आम्प्रत्ययवत्पूर्ववच्चेति ॥६३॥

प्र०— आम्प्रत्यय । कृजग्रहणमिति । कृज एवाऽनुप्रयोगो विहितो नान्यस्येति भावः । अथेह कस्मादिति । ‘स्वरितञित’ इत्यनेनेति भावः । ननु संविधानेऽनेनात्मनेपदं विधीयते । यथा च यात्यादयः संविधाने न वर्तन्ते, तथोब्जादयोऽपि । तदर्थानुपाती च करोतिरप्यत्र विषये संविधाने न वर्तते इत्यात्मनेपदस्याऽप्रसङ्गः । नैष दोषः । संविधान एवाऽत्र विषये यदोब्जादयो वर्तन्ते शब्दशक्तिस्वभाव्यात्तदर्थोभिव्यक्तये तदा करोतिः प्रयुज्यमानः संविधानविषय इति मत्वा चोद्यमुपन्यस्तम् । परिहृतं च पूर्ववद्ग्रहणानुवृत्त्या वाक्यभेदेन । तत्रैकेन वाक्येन विधिः क्रियते, द्वितीयेन नियमः ॥६३॥

उ०— आम्प्रत्ययवत् । ननु तदभावेऽस्तिभूभ्यामपि स्यादत आह—कृज एवेति । स्वरितेति । कृजो जिश्वादिति भावः । भाष्ये—आम्प्रत्ययादिति । बहुव्रीहिणाऽऽम्प्रत्ययप्रकृतेरित्यर्थः । संविधानं—प्रयोजकव्यापारः । क्रियाफलस्य कर्तृगामित्वं वा । यथेति । वक्ष्यमाण-‘स्वरितञित’ इत्येतत्प्रत्याख्यानमभिप्रेत्येदम् । उपपादयिष्यते चेदं—‘स्वरितञित’ इति सूत्रे । न वर्तते इति । अनभिधानादिति भावः । सूत्रारम्भरीत्या समाधत्ते—नैष दोष इति । ‘तदा तदर्थोभिव्यक्तय’ इत्यन्वयः । अनुवृत्तावपि कथमेकेन वाक्येनाऽर्थद्वयावगतिरत आह—वाक्यभेदेनेति । भाष्यस्य विधित्वं, द्वितीयस्य ‘पूर्ववदेवात्मनेपदं न त्वन्यथे’ति नियमार्थत्वमित्यर्थः । इहांचक्रे इत्यत्राऽकर्तृगेऽपि क्रियाफले आत्मनेपदसिद्धिर्विधेः फलं बोध्यम् ॥६३॥

\* कृज् चानुप्रयुज्यते लिटि १. १. ४०, † १. १. ७२, ‡ पूर्ववत् सनः १. १. १२.

प्रोपाभ्यां युजेरयज्ञपात्रेषु ॥ १ । ३ । ६४ ॥

स्वराद्युपसृष्टादिति वक्तव्यम् । उद्युङ्क्ते अनुयुङ्क्ते ।

अपर आह—स्वराद्यन्तोपसृष्टादिति वक्तव्यम् । प्रयुङ्क्ते नियुङ्क्ते विनियुङ्क्ते ॥६४॥

समः क्षणवः ॥ १ । ३ । ६५ ॥

किमर्थं विदेशस्थस्य ग्रहणं कियते, न समो गर्मादिष्वेवोच्येत× ।

समः क्षणवः सकर्मकार्थम् ॥ १ ॥

सकर्मकार्थोऽयमारम्भः । अकर्मकादिति हि तत्रानुवर्तते+ ॥ ६५ ॥

भुजोऽनवने ॥ १ । ३ । ६६ ॥

अनवनकौटिल्ययोरिति वक्तव्यम् । इहापि यथा स्यात्—प्रभुजति वाससी, निभुजति जानुशिरसी इति ॥ तत्तर्हि वक्तव्यम् ? न वक्तव्यम् । यस्य भुजेरवनमनवनं चाऽर्थस्तस्य ग्रहणम् । न चाऽस्य भुजेरवनमनवनं चाऽर्थः ॥६६॥

प्र०— प्रोपाभ्याम् । स्वराद्यन्तोपसृष्टादिति । सन्निस्तुरित्येताभिरस्य सर्वे उपसर्गाः संगृहीताः ॥६४॥

भुजोऽनवने । यस्य भुजेरिति । संसर्गवद्विप्रयोगोऽपि हि विशेषस्मृतिहेतुः । यथा दोग्ध्रीपर्यायो धेनुशब्द उपादीयमानः संसर्गिभिर्विशेषेऽवस्थाप्यते—‘सवत्सा धेनुरानीयतां सकिशोरा सकरभा सबर्करे’ति । एवमवत्सा अकिशोरा अकरभा अबर्करेति विशिष्टैव धेनुः प्रतीयते । यस्या येन दृष्टः संसर्गः सैव तद्रहिताऽऽनीयते ॥६६॥

उ०— प्रोपाभ्याम् । ‘स्वराद्यन्तोपसृष्टा’दित्युक्त्वा प्रविनय उदाहृतास्तत्कथमत आह— सन्निस्तुरिति । स्वरादेः स्वरास्तावन्नेत्यर्थ इति भावः ॥६४॥

भुजो । भाष्ये—निभुजति जानुशिरसी इति । ‘प्रतिमाया’ इति दोषः । अतः प्राण्यङ्गत्वाऽभाषान्नैकवचनम् । भवननिषेधेनाऽभ्यवहारवृत्तेरेवेति कथं लभ्यमत आह— संसर्गवदिति । सबर्करेति । धेनुशब्दस्य धामकर्मत्वमेव प्रवृत्तिनिमित्तं न तु गोत्वसमानाधिकरणमेव तदिति भावः ॥६६॥

१—‘गमादिष्वेवोच्येत’ पा० । × समो गम्युच्छिन्नाम् १, ३, २९, इत्यत्र ‘समो गम्युच्छिन्नाम्’ इति सूत्रं कार्यमिति भावः । + समो गम्युच्छिन्नाम् । १, ३, २९, इत्यत्र ।

शेरणी यत्कर्म णौ चेत्स कर्ताऽनाध्याने ॥ १ । ३ । ६७ ॥

शेरात्मनेपदविधानेऽण्यन्तस्य कर्मणस्तत्रोपलब्धिः ॥ १ ॥

शेरात्मनेपदविधानेऽण्यन्तस्य यत्कर्म यदा ण्यन्ते तदेव कर्म भवति तदात्मनेपदं भवतीति वक्तव्यम् ।

प्र०— शेरणी । एकस्मिन्वाक्ये कर्मान्तरनिवृत्तिरलभ्येति 'शे'रिति वार्तिकारम्भः । एकवाक्यतायां ह्ययमर्थो—'अण्यन्तादात्मनेपदं भवति, अण्यन्तावस्थायां यत्कर्म अण्यन्तावस्थायां यदि स कर्ता भवत्याध्यानादन्यत्रे'ति । भवति च कर्मान्तरसद्भावेऽप्यणौ कर्म णौ कर्ता । भाष्यकारस्तु वाक्यभेदाश्रयेणैतमर्थं साधयति—'शेरात्मनेपदं भवती'त्येकं वाक्यम् । ततो 'ऽणौ यत्कर्म णौ चे'दिति द्वितीयम् । अत्र वाक्ये यत्तदोर्नित्यसंबन्धाद्यच्छब्देन तच्छब्द आक्षिप्यते । धर्मान्तरस्य चाऽनिर्देशात्कर्मत्वमेव संनिधानात्प्रतिनिर्दिश्यते । 'अणौ यत्कर्म णौ चेत्तत्कर्म'ति प्रतिनिर्देशेन च कर्मान्तरव्यावृत्तिः क्रियते, न त्वणौ कर्मणो णौ कर्मत्वसद्भावः प्रतिपाद्यते, 'स कर्ते'ति वाक्यान्तरैण तस्य कर्तृत्वप्रतिपादनान् । युगपदेकक्रियापेत्या कर्मत्वकर्तृत्वविरोधादेकस्य । यथेष्टं वाक्यशेषपरिकल्पनादणौ यत्कर्म णौ चेत्तदेव कर्मत्येवकाराध्याहा-

उ०— शेरणी । अणौ कर्मणः कर्तृत्वस्य सूत्रकृतोक्तत्वात्कर्मान्तरनिवृत्तिपरत्वे वार्तिकतात्पर्यमाह—एकस्मिन्निति । अत एव वार्तिकव्याख्यानभाष्यं 'तदेवे'ति प्रयुक्तम् । यत्स्वेतवार्तिकस्थकर्मपदानि क्रियापरत्वेन व्याचक्षते, तन्न, 'कर्तरि कर्मव्यतिहारे' इति सूत्रे क्रियाग्रहणं कर्तव्यमिति सूत्रकारं शिक्षयतो वार्तिककारस्य 'कर्मशब्दः क्रियापरः' इत्यर्थाऽज्ञानेन तद्वाक्यस्थकर्मपदानां क्रियापरत्वेन व्याख्यानस्याऽन्यन्तमनौचित्यात् । एवं च सूत्राक्षरैस्तदर्थसाधनपरभाष्यस्थकर्मपदानामपि तथा व्याख्यानमयुक्तमेवेति ध्येयम् । भाष्ये—आरोहन्ति हस्तिनमिति । 'आरोहन्ति हस्तिनं हस्तिपकाः' 'आरोह्यमाणो हस्ती'त्यत्रेव 'स्थलमारोहयति मनुष्या'नित्यत्रापि स्यादित्यर्थः । 'मनुष्या हस्तिनमारोहन्ती'त्यण्यन्ताऽवस्था । स्थलमिति वाऽतिरिक्त कर्मेति भावः । सौकर्यातिशयप्रतिपादनाय प्रेरणावृद्धिवत्तत्प्रतिपादनादैव स्थलनिष्ठन्यग्भवनरूपफलांशवृद्ध्या द्विकर्मकत्वकरणम् । एवं च न्यग्भवमारोहणोभयानुकूलव्यापारो ध्यात्वर्थः । स्थलं न्यग्भावयन्मनुष्यामारोहयतीत्यर्थः । 'स्थल'शब्देन च गजपृष्ठस्थं काष्ठमयमुपवेशनस्थानमुच्यते । 'हस्ती'ति मध्यमाणन्यायेनाभयान्वयि । प्रतिनिर्दिश्यत इति । विधीयते इत्यर्थः । कर्मशब्दश्चाऽत्रोत्तरवाक्यवत्कारकपर एवेति भावः । एवमपि कर्मान्तरनिवृत्तिः कथमित्यत आह—स कर्त्तेतीति । कर्तृत्वप्रतिपादनेपि कर्मत्वं किं न स्यादत आह—युगपदिति । न चैकस्यैकदैव व्यापारव्यधिकरणफलाश्रयत्वं, व्यापाराश्रयत्वं च सम्भवतीति भावः । यथेष्टमिति । शास्त्रस्य बहुलद्वयसंस्कारकत्वानुरोधेनेत्यर्थः । एतेनाऽणौ द्विकर्मका एवाऽऽयोदाहरणमित्यपास्तम् । अण्यन्तावस्थास्थकर्मत्वावच्छेदेन कर्तृत्वप्रतिपादनात् । इदमेव ध्वनयितुं भाष्ये दृष्टान्तव्याजेन सूत्रोदाहरणं दर्शितम् । एवं चाऽकर्मकाणामेतत्सूत्रोदाहरणत्वं फलितं,



इतरथा हि सर्वप्रसङ्गः ॥ २ ॥

इतरथा हि सर्वत्र प्रसङ्गः स्यात् । इहापि प्रसज्येत—आरोहन्ति हस्तिनं हस्तिपकाः, आरोहयमाणो हस्ती स्थलमारोहयति मनुष्यान् ।

तत्तर्हि वक्तव्यम् ? न वक्तव्यम् । कस्मान्न भवति—आरोहन्ति हस्तिनं हस्तिपकाः, आरोहयमाणो हस्ती स्थलमारोहयति मनुष्यानि १ एवं वक्ष्यामि—‘णोः’ आत्मनेपदं भवति । ततः ‘अणौ यत्कर्म णौ चेत्’ । अण्यन्ते यत्कर्म णौ चेणौ यदि तदेव कर्म भवति । ततः ‘स कर्ता’ । कर्ता चेत्स भवति णाविति ॥ यद्येवं कर्मकर्ताऽयं भवति तत्र कर्मकर्तृत्वात्सिद्धम्\* ।

००-रात्कर्मान्तरनिवृत्तिलाभः । ततः ‘स कर्ते’ति तृतीयं वाक्यम्—अणौ कर्मणो णौ कर्तृत्वप्रतिपादनपरम् । एवमेषां वाक्यानामेकवाक्यत्वे महावाक्यं लक्ष्यसंस्कारकं संपद्यते । यद्येवमिति । यथा ‘लुनाति केदारं देवदत्तः’ ‘लूयते केदारः स्वयमेवे’ति केदारः कर्मकर्ता, तथा अण्यन्तेऽपि भवति—‘लावयते केदारः स्वयमेवे’ति । कथमिति चेत् ? उच्यते—लुनातिस्तावद् द्विधाभवनोपसर्जने द्विधाभावने वर्तते । ‘लुनाति केदारं देवदत्तः’ । द्विधाभवन्तं द्विधा भावयतीत्यर्थः । यदा तु केदारस्य सौकर्यातिशय-विवक्षायां देवदत्तस्य व्यापारो न विवक्ष्यते तदा द्विधाभवनमात्रे लुनातिर्वर्तते अने-कार्थत्वाद्वातूनाम् । भिन्ना एव वा धातवो भिन्नार्थाः, सारूप्यात्तु तत्त्वाध्यवसायः । तत्र द्विधाभवने केदारस्य कर्तुः ‘कमेवत्कर्मणा तुल्यक्रिय’ इति कर्मकायाण्यतिदिश्यन्ते ।

उ०-तद्वचनग्रन्थाह भाष्ये—यद्येवमिति । कर्मकर्तृत्वात्सिद्धमिति च । नन्विदमनुपपन्नं, समानधातौ कर्मस्थक्रियया तुल्यक्रियाकर्तुः कर्मवद्भावो, न चाऽत्र तथा । तथाहि ‘लावयते’ इत्यत्र किं लुनातिकर्मणा समानक्रियत्वम्, उत लावयतिकर्मणा ? नाद्यः । ण्यन्ताऽण्यन्तत्वेन धातुभेदात् । नाऽन्त्यः । लुनातेर्णिचि ‘लावयति केदारं देवदत्तेन यजदत्त’ इत्यत्र केदारस्य प्रकृत्यंशकर्मत्वेन तथैव धातुभेदात् । लवनकर्तुस्तु गत्यादिनिधमात्कर्मत्वमेव नेत्यत आह—यथा लुनातीति । दृष्टान्तमुपपादयति—लुनातिस्तावदिति । सौकर्याऽतिशयोऽनाया-सेन द्विधाभवनाश्रयत्वम् । तच्च कर्तृव्यापारस्येषत्वेन, कर्तृव्यापाराऽविवक्षायामप्यनुदरा कथ्येतिवत्तत्र पर्यवसानम् । ईप्सवादेव तस्य स्वातन्त्र्येण धात्ववाच्यतेति द्विधाभवनमात्र-वृत्तित्वं लुनातेर्बोध्यम् । क्वचित्फलव्यापारयोः शक्तिः, क्वचित्फले इति कथमत आह—अनेकार्थत्वादिति । तदुक्तम्—

‘एकदेशे समूहे च व्यापाराणां पचादयः ।

स्वभावतः प्रवर्तन्ते तुल्यरूपसमन्विताः ॥’ इति ।

१-स्थल ‘होदा’ इति प्रसिद्धम् । \* कमेवत्कर्मणा तुल्यक्रियः १. १. ६७, भावकर्मणोः-१. १. ११.

कर्मकर्तृत्वात् सिद्धमिति चेद् यक्विचणोर्निवृत्त्यर्थं वचनम् ॥ ३ ॥

प्र०—तेन 'लूयते केदारः स्वयमेवे'त्यादयः प्रयोगा उपपद्यन्ते । अत्रापि 'स्वय'मित्यस्य यदाऽऽत्मनेत्यर्थस्तदाऽऽत्मापेक्षया कर्मत्वमस्त्येवेति 'लूयते केदार' इत्येतावदुदाहार्यम् । वृत्तिकाराणां तु 'स्वय'मिति वचनं कर्त्रन्तरव्युदासपरं विज्ञेयम् । अथवा 'स्वय'मित्यनेन करणत्वमात्मनः प्रतिपाद्यते, न तु कर्तृत्वम् । ततो यदा द्विधाभवनवृत्तेर्लुनातदेवदत्तादि-प्रयोजकव्यापारे णिजुत्पद्यते तदा य एवार्थो 'लुनाति केदारं देवदत्त' इति, स एवार्थो 'लावयति केदारं देवदत्त' इति । पुनः केदारस्य सौकर्यातिशयविवक्षायां विवक्षिते देवदत्तस्य व्यापारे द्विधाभवनमात्रवृत्तिर्लावयतिः सम्पद्यते । ततश्च य एवार्थो 'लूयते

उ०— केचिदर्थभेदाच्छब्दभेदमिच्छन्ति । तन्मतेऽप्याह— भिन्ना एवेति । नन्वेवं धातुभेदात् कर्मवद्भावो न स्यादत आह— सारूप्यादिति । तदुक्तम्—

‘तानि धात्वन्तराण्येव पञ्च सिध्यतिवद्विदुः ।

भेदेऽपि तुल्यरूपत्वादेकत्वपरिकल्पना’ ॥ इति ।

नन्वेवं केदारः कर्तृवेति कथमयं कर्मकर्तृत्वत आह— तत्रेति । आतिदेशिकस्तथा व्यवहार इति भावः । इयं च द्वितीयाऽवस्था । यावतीषु सोपानस्थानीयास्वर्थविभागभूमिषु पदं विन्यस्येयं प्रायोगिकी पर्यन्तभूमिः प्राप्यते ता अन्तरालभाविन्यो गम्यमाना भूमयो-‘ऽवस्था’ शब्देनोच्यन्ते । तत्र प्रथमं द्विधाभवनं बुद्धिरवगाहते । द्विधाभवनेऽस्य स्वरूपयोग्यतां ज्ञात्वैव कर्तुर्द्विधाभावने प्रवृत्तेः । अन्यथा शिलायामङ्कुरोत्पादनायेवाऽप्रवृत्तिप्रसङ्गात् । ततो द्विधाभावने कर्मतापस्यवगाहनम् । ततोऽत्यन्तसौकर्याय नाऽनेन प्रयुक्तः सन्निध्या भवति, किं तु स्वत एवेति परप्रेरणाऽसंवाहितद्विधाभवनलक्षणस्वातन्त्र्यावगाहनमिति द्विधाभवनमात्र-वृत्तिरिव कर्मवद्भावः । स्पष्टं चेदं हेलाराजीयादौ । विशिष्टवाचको धातुविशेषणे पर्यवसक्त इति । इमां द्वितीयकक्षात्वेन व्यवहरन्ति । दृष्टान्तमुपपाद्यन्ते उपपादयति—ततो यदेति । तत्र 'लुनाति केदार'मिति कक्ष्यापेक्षयाऽस्यां कक्ष्यायां णिजिविशेषः, तस्यां द्विधाभवनस्वरूपयोग्यता-मात्रनिश्चयेन द्विधाभवनरूपे तत्प्रयोजकव्यापारे प्रवृत्तिः, अस्यां तु द्विधाभवने स्वत एव प्रवृत्तं दृष्ट्वा तत्क्षेमाय कर्त्तॄणां प्रवृत्तिरिति वक्ष्यमाणसौकर्यप्रतीतिलक्षणविच्छित्तिविशेष-लक्षितया णिजुपादानम् । सौकर्यातिशयेति । अस्यां तु कक्षायां स्वतः प्रवृत्तस्तत्क्षेमायाऽपि न प्रयोजकव्यापारमपेक्षत इति सौकर्यातिशयविवक्षया प्रयोक्तृव्यापाराऽविवक्षेति भावः । इयं प्रायोगिकी पञ्चमी पर्यन्तभूमिः । तदुक्तम्—

‘अवस्थां पञ्चमीं प्रादुर्गन्ते तां कर्मकर्तरी’ति ।

तस्याः पञ्चमीत्वं चेदम्—तत्र द्वितीयकक्षायां फलसमानाधिकरणो व्यापारोऽर्थस्ततो णिचि तृतीया कक्षा । ततो णिज्यर्थव्यापारस्य च त्यागे चतुर्थी कक्षा । ततः फलसमानाधि-करणे व्यापारे प्रवर्तनात्वेन विवक्षिते णिज्युदाहरणभूतायाः पञ्चमीत्वम् । उभयत्रापि णिजि-बोद्धाय सर्वान्ते हरिणा 'निवृत्तप्रेषणा'दिशुक्लम् । तदाह—उपावनिवृत्तावपीति । मुख्य-

कर्मकर्तृत्वात् सिद्धमिति चेद् यकिचणोर्निवृत्त्यर्थमिदं वक्तव्यम् । कर्मापि-  
दिष्टौ यकिचणौ मा भूतामिति ।

प्र०—केदारः स्वयमेवे'ति, स एव 'लावयते केदारः स्वयमेवे'ति । न च प्रयोज्यप्रयोजक-  
भावनिवृत्तौ णिचो निवृत्तिः, उपायनिवृत्तावप्युपेयाऽनिवर्तनात् । सिद्धशब्दव्युत्पत्तये  
हि प्रकृतिप्रत्ययविभागकल्पना आश्रीयते, अर्थस्योपादानं त्यागश्च क्रियते । लौकिके तु  
व्यवहारे सौकर्यमात्रविवक्षायां 'लावयते केदार' इति प्रयुज्यते । एवं तावत्—  
'निवृत्तप्रेषणाद्धातोः प्राकृतेऽर्थे णिजुच्यते' इत्येतत्पक्षाश्रयेण कर्मकर्ता व्याख्यातः ।

अपरः कल्पः—लुनाति केदारं देवदत्तः । लुनन्तं देवदत्तं सौकर्यातिशयात्केदारः  
प्रयुङ्क्ते इति केदारव्यापारे णिजुत्पद्यते—'लावयति केदारो देवदत्तेने'ति । पुनः  
प्रयोज्यप्रयोजकभावाऽविवक्षायां 'लावयते केदारः स्वयमेवे'ति प्रयुज्यते । तत्र पूर्व-

उ० प्रयोजकव्यापारनिवृत्तावपि स्वव्यापारे एव तत्कारोपात्तदनिवृत्तिरिति भावः । एतच्च  
शब्देन्दुबोधे विस्तरेण निरूपितम् । तदाह—सिद्धशब्देति । ननु 'लुयते केदार' इति प्रयोगे  
सति किमर्थं णिचप्रत्ययघटितप्रयोगादरोऽत आह—सौकर्येति । 'लुयते केदार' इति कक्षायां  
स्वत एव प्रयोज्यस्य स्वव्यापारे प्रवृत्तिरिति सौकर्यप्रतीतिमात्रं, पञ्चम्यास्तु क्षेमार्थमपि प्रयो-  
जकव्यापारो नापेक्षित इति तदतिशयस्य लाभादेतदादर इति भावः । प्राकृते—प्रयोगान्तरे  
प्रकृतिवाच्ये व्यापारे । अध्यारोपितप्रेषणपक्षमाह—अपर इति । लुनन्तमिति । स्वयं  
द्विधाभवने प्रवृत्तं केदारं लविता क्षेमाय प्रयुङ्क्ते इति निवृत्तप्रेषणे चतुर्थी कक्षा, इह तु स्वत  
एव द्विधाभवने प्रवृत्त इत्येतावदेव न, किं तु प्रत्युत स एव लवितारं प्रयुङ्क्ते इति प्रयोष्य-  
त्वाऽभिमतस्य प्रयोजकत्वेनाऽधिकः सौकर्यातिशय इति भावः ।

लावयति केदारो देवदत्तेनेति । अत्र 'लावयती'ति पाठस्तु लेखकप्रमादात् । ग्रन्थ-  
कृद्द्वयमाणसिद्धान्तरीत्याऽनेनात्मनेपदप्राप्तेः । यद्वाऽकर्मकाण्येवोदाहरणानीति सम्यमानस्या-  
ऽग्रस्य पूर्वपक्षिणो मतेऽनुपदवक्ष्यमाणरीत्या कर्मवद्भावाऽप्राप्त्या तथोक्तिः । नन्वेवमत्रैव कर्म-  
वद्भावाऽप्राप्तिविषयेऽस्य सूत्रस्यावश्यकत्वेन कथं 'कर्मवद्भावात् सिद्ध'मित्युक्तिरिति चेन्न ।  
अत्रत्यकर्मपदस्य कर्मसंज्ञायोग्यार्थपरत्वेन तदतिरिक्तस्य देवदत्तरूपस्य फलाश्रयस्य सत्त्वे-  
नैतदप्राप्तेः । कर्मसंज्ञा तु 'गतिबुद्धी'तिनियमान्नेत्यन्यत् । कर्तृकर्मतरकर्माऽभाव इति  
वक्ष्यमाणसिद्धान्तरीत्या त्वात्मनेपदं भवत्येवेति दिक् । पुनरिति । देवदत्ते प्रयोज्यत्वस्या-  
ऽविवक्षायां केदारे तन्निरूपितप्रयोजकत्वस्याऽप्यप्रतीतौ देवदत्तव्यापारस्याऽप्यप्रतीतेर्द्विधा-  
भवनमात्रे लावयतिरिति भावः । 'स्थलमारोहयति मनुष्या'निति प्रत्युदाहरणेनायमपि प्रकारो  
भाष्यकृता ध्वनितः । प्रदर्शितेति । 'हर्षादिभि'रिति शेषः । न तु तत्रापि कर्मवद्भावविषयत्वे

### न वा यक्चिणोः प्रतिषेधात् ॥ ४ ॥

न वैष दोषः । किं कारणम् ? 'यक्चिणोः प्रतिषेधात्' । प्रतिषिध्येते अत्र यक्चिणौ—'यक्चिणोः प्रतिषेधे हेतुमणिणश्चिब्रूजामुपसङ्ख्यान'मिति ।

यस्तर्हि न हेतुमणिणश्च, तदर्थमिदं वक्तव्यम् । तस्य कर्मापदिष्टौ यक्चिणौ मा भूतामिति । उत्पुच्छयते पुच्छं स्वयमेव । उदपुपुच्छत पुच्छं स्वयमेव । अत्रापि यथा भारद्वाजीयाः पठन्ति तथा भवितव्यं प्रतिषेधेन—'यक्चिणोः

प्र०—प्रक्रियाश्रयणे 'कर्मवत्कर्मणा तुल्यक्रिय'इति सिद्धमात्मनेपदम् । तथा हि—लावयति केदारं देवदत्त' इत्यत्र यस्मिँल्लावयतौ धातौ यादृशी कर्मावस्थायां केदारस्य द्विधा-भवनलक्षणा क्रिया, तस्मिन्नेव धातौ तादृशी कर्त्रवस्थायामिति सिद्धं 'लावयते केदारः स्वयमेवे'ति । द्वितीया तु प्रक्रिया सूत्रे एतस्मिन्नारब्धं सम्भवतीति प्रदर्शिता, न तु तस्यां कर्मवद्भावः प्राप्नोति । लावयतौ केदारस्य कर्मत्वाऽभावात्कर्मणा समानधातौ तुल्यक्रियत्वाऽभावात् । यक्चिणोर्निवृत्त्यर्थमिति । 'अणौ यत्कर्म णौ चेत्स कर्ता तदा णोरात्मनेपदमेव नान्य'दिति नियमार्थमेतदित्यर्थः । उदपुपुच्छत पुच्छमिति । कथं पुनरत्राऽणौ कर्म विद्यते यावता पुच्छशब्दो द्रव्यवचनः ? अत्राहुः—अस्मिन्नेव विषये पुच्छशब्द, पुच्छकर्मिकायामुदसनक्रियायां वर्तते । तस्मात् स्वार्थे णिङ् प्रयत्यः । ततो

उ०—तत्तात्पर्यमिति भावः । एवं चाऽप्यारोपितप्रेषणपक्षाऽज्ञानेनात्राऽयं पूर्वपक्ष इति ध्वनितम् । वस्तुतो निवृत्तप्रेषणतृतीयकक्षामादाय तत्संभवः । द्विधाभवनानुकूलव्यापाररूपार्थोपस्थितौ तत्प्रतिपादकण्यन्ताऽण्यन्तयोर्द्वयोरपि शब्दयोरुपस्थित्यविशेषात् समानधातौ कर्मणा तुल्य-क्रियत्वस्य ज्ञानसत्त्वात् । न चैवं 'लावयति केदारो देवदत्तेने'ति द्वितीयकक्षायामपि कर्म-वद्भावापत्तिः । 'व्यापारव्यधिकरणफलवाचकानां ने'त्यर्थक'सकर्मकाणां प्रतिषेध' इति वचनेन तदप्राप्तेरिति दिक् । परे तु तत्र पक्षे द्वितीयकक्षैवोदाहरणं वक्ष्यमाणसिद्धान्तरीत्या । तदुच्यते—न तु तस्यामितीत्याहुः ।

भाष्ये—यक्चिणोर्निवृत्त्यर्थमिति । नियमस्य सजातीयापेक्षत्वेन प्रत्ययान्तरस्यैव वारणश्चिब्रूजदिनिवृत्त्यर्थमिति नोक्तम् । एष दोष इति । यदोषपरिहाराय स्वया नियमार्थत्वं व्याख्यायते स यक्चिणप्रतिरूपो दोषो नेत्यर्थः । एवं चाऽयुक्तं नियमार्थत्वमिति भावः । यावतेति । एवं चाऽण्यन्तपुच्छशब्दस्य क्रियावचनत्वाऽभावेन तत्र कर्माऽभाव इति क्रिय-माणेषु सूत्रे यथादिनिवृत्तिर्न प्राप्नोति, अनेन नियमस्य प्राप्यभावादिति भावः । उदसन-क्रियामिति । यद्यपि णिङ्पसंदान एव पुच्छपदं तत्समवेतक्रियापरं न केवलमित्यण्यन्तप्रयोगो



प्रतिषेधे णिश्रन्थिग्रन्थिब्रूजात्मनेपदाऽकर्मकाणामुपसंख्यान'मिति । स चावश्यं प्रतिषेध आश्रयितव्यः ।

इतरथा हि यत्र नियमस्ततोऽन्यत्र प्रतिषेधः ॥ ५ ॥

अनुच्यमाने ह्येतस्मिन् यत्र नियतमस्ततोऽन्यत्र तेन यक्चिणोः प्रतिषेधो वक्तव्यः स्यात् । गणयति गणं गोपालकः । गणयति गणः स्वयमेव ।

आत्मनेपदस्य च ॥ ६ ॥

आत्मनेपदस्य च प्रतिषेधो वक्तव्यः । गणयति गणः स्वयमेव ।

आत्मनेपदप्रतिषेधार्थं तु ॥ ७ ॥

आत्मनेपदप्रतिषेधार्थमिदं वक्तव्यम् । गणयति गणः स्वयमेव ।

प्र०—यदा भ्राम्यमाणं पुच्छं संस्कारवशाच्चक्रमिव भ्रमणक्रियायां भूतायां स्वातन्त्र्येण विवक्ष्यते तदा 'उदपुपुच्छते'त्यात्मनेपदमेव णिङ्गन्ताद्यथा स्यादित्येवमर्थमिदं सूत्रं संपद्यते । गणयति गण इति । गणो णावेव कर्म णावेव कर्तृत्यस्य नियमस्याऽन्यापाराणिश्रन्थिग्रन्थीतिवक्तव्य एव प्रतिषेधः । तस्यैव च व्याचकत्वाभार्थोऽनेन सूत्रेणेत्यर्थः । कथं पुनरत्र कर्मवद्भावप्राप्तिर्यावता कर्मस्थभावकानां कर्मस्थक्रियाणां च कर्मवद्भावो विधीयते । गणनं च संख्यानिमित्तकः परिच्छेदो ज्ञानविशेषः कर्तरि वर्तते । नैव दांपः । भागशोऽवस्थापनेऽपि गणिवर्तते । भागशोवतिष्ठमानं गणं गोपालकोऽवस्थापयति । तत्राऽनुकूलत्वाद् गणस्यैव कर्तृत्वविवक्षायामस्ति कर्मस्थभावकत्वात्कर्मवद्भावः । आत्मनेपदप्रतिषेधार्थमिति । अणौ कर्मणो णौ कर्तृत्वे आत्मनेपदं यथा स्याणौ

उ०—दुर्लभस्तथापि शास्त्रदृष्ट्या कर्मवान् अप्यन्तोस्तीत्यभिमानः । 'भूताया'मित्यनेन लुक्विषयप्रदानम् । केचित्तु णिङ्गन्ताणिबीदमुदाहरणमित्याहुः । तत्र । 'यस्तर्हि न हेतुमणिजि'ति भाष्याऽसङ्गतेः । भाष्ये—अत्रापि यथा भारद्वाजीया इति । एवं च तेनैव नियमफलसिद्धेरनर्थकं सूत्रमिति भावः । ननु सूत्रेणैव सिद्धे धार्तिके णिग्रहणमेव न कार्यमित्यत आह भाष्ये—स चावश्यमिति । अनुच्यमाने इति । 'णिग्रहण' इति शेषः । यत्र नियमोऽन्यन्ताण्यन्तस्थले । तत्रोऽन्यत्रेति । ण्यन्तैकविषये 'गणयति गण' इत्यादौ । प्रतिषेध इति । सूत्रेणाऽसिद्धेर्धार्तिके णिग्रहणाऽभावाच्चान्यदेव किञ्चिद्वचनं तेन चादिना कार्यम्, ततो वरं धार्तिक एव णिग्रहणमिति भावः । गणयतीत्यत्र सकर्मकाऽकर्मकावस्थयोर्वचनप्रापि स्वार्थणिजेवेति बोध्यम् । कथं पुनरिति । एवं च यक्चिणोः प्राप्यभावात्प्रतिषेधो व्यर्थ इति भावः । भागश इति । भागशोऽवस्थानं च कर्मस्थमिति भावः । भाष्ये—आत्मनेपदस्य चेति । न केवलं यक्चिणोरेव, आत्मनेपदस्यापीत्यर्थः । तर्हि तदर्थमेवेदं सूत्रमस्तित्याह—आत्मनेपदप्रतिषेधार्थं त्विति । कर्मवद्भावेन सर्वत्रात्मनेपदे सिद्धे इदं सूत्रं ण्यन्तानामण्यन्त-



इष्यत एवात्रात्मनेपदम् । किमिष्यत एव, आहोस्वित्प्राप्नोत्यपि ? इष्यते च प्राप्नोति च । कथम् ? अणाविति कस्येदं शेरं हणम्, यस्मायणेः प्राक्कर्म कर्ता वा विद्यते । न चैतस्मायणेः प्राक्कर्म कर्ता वा विद्यते ।

प्र०-तु कर्मणो णौ कर्तृत्वे मा भूदित्येवमर्थमिदमित्यर्थः । न चैतस्मादिति । नित्यत्वा-  
यिणचः केवलानां चुरादीनां प्रयोगाऽभावादणौ कर्मणोऽसंभवाणोरिति हेतुमण्यणो  
प्रहणम् । प्रतिषेधोऽप्यणाविति तस्यैव प्रत्यासत्त्या न्याय्य इत्यहेतुमण्यणौ गणस्य  
कर्मत्वं, हेतुमण्यणौ कर्तृत्वमिति सूत्रस्यायं विषयो भवत्येवेति कथमत्राऽनेनात्मनेपदं

उ०-कर्मण्यक्रिये कर्तृत्वेनात्मनेपदं, न तु ण्यन्तकर्मण्यक्रिय इति नित्यण्यन्तेभ्यः कर्मकर्तरि  
तन्निवृत्त्यर्थमित्यर्थः । ननु सिद्धस्य पुनर्वचनमन्यनिवृत्त्यर्थं स्यात् तत्प्रतिषेधार्थमत आह—  
अणौ कर्मण इति । सिद्धकार्थोवाः प्रकृतेरुपादानं प्रकृत्यन्तरनिवृत्त्यर्थमिति भावः । विशेष-  
णान्तरस्य त्वेतद्व्यावृत्तिमात्रफलकत्वे नोपयोग इति तन्नोक्तम् । उपलक्षणत्वं वा बोध्यम् ।

भाष्ये—इष्यत एवेति । कर्मवद्भावेनेत्यर्थः । एवं चेष्टयावर्तकता सूत्रस्य नोचितेति  
भावः । एवं च 'गणयते गण' इत्येव रूपं तत्रेति तात्पर्यम् । ननु 'णेरणा'वितिनियमसूत्राद्-  
प्राप्तौ निर्णीतायां कथमिष्यत इत्युक्तिरिति शङ्कते—किमिष्यत एवेति । सूत्रकारस्यापीदमिष्ट-  
मित्याह—इष्यते चेत्यादि । नियमसत्त्वात्कथं प्राप्तिरिति शङ्कते—कथमिति । नियम-  
त्वैवाऽप्राप्तिरित्युत्तरम् । न चैतस्मादिति । चुरादिणिच इत्यर्थः । ननु णिञ्श्रुपत्तेः पूर्वं  
धातोर्वर्तमानत्वे कर्मणोऽपि संभवादाह—नित्येति । एवं च ततः प्रागवस्थायां प्रयोग-  
त्वैवाऽभावेन कर्ता च कर्म चाऽस्य नास्तीत्यर्थः । कर्त्तेति । दृष्टान्तार्थम् । फलान्तरमप्यस्य  
वक्ष्यते । तदाह—अणौ कर्मणोऽसंभवादिति । अस्य 'कथमत्रात्मनेपदं वार्यते' इत्यनेनाऽ-  
न्वयः । नियमाऽप्राप्तेः । 'गणयति गण' इत्युदाहरणस्यावस्थाद्वयेऽपि चुरादिण्यन्तस्यैव  
प्रक्रमात् । चुरादिण्यन्तप्रकृतिकहेतुमण्यन्तत्वे त्वेतसूत्रविषयतया पूर्वपक्षिणोऽपि तत्रात्मने-  
पदस्यैवेष्टतया तत्राऽनेन तन्निवारणमशक्यमिति स्वयमाह—शेरितीत्यादि । परं त्वेवोक्ति-  
र्विकला, भाष्ये तत्प्रक्रमाऽभावात् । 'चिति स्मृत्या'मित्यादि इदित्करणान्नित्यण्यन्तत्वस्य  
चुरादीनां ज्ञापनेपि तद्विशेषविषयमिति बोध्यम् । वस्तुतस्तज्ज्ञापकमेव चिन्त्यम् । 'कुम्भि'-  
प्रवृत्तीनामिव तस्यापीदित्वस्योच्चारणमात्रार्थत्वात् । केवलं 'घुषेरविशब्दने' इति लिङ्गादित्य-  
न्वयत्वं भाष्यकृद्बुध्यति । यद्यप्याष्टाद्वेति विकल्पितणिबोऽपि चुरादौ सन्ति, तथाप्यणाव-  
कर्मकादित्यत्र हेतुमणिच एव प्रहणसंभवादिहापि साजात्यासाहचर्याच्च तथैवोचिमिति  
तत्त्वम् ।

ननु शेषवैयर्थ्यमत आह—न चानिर्दिष्टेति । यद्यपि प्रतियोगिभूतात्मनेपदनिर्देशोनापि  
प्रतिषेधः शक्यस्तथाप्यन्याऽज्ञानुक्तावाधानार्थात्कदापि तद्ध न स्यादिति विषयविशेषनिर्देशार्थं  
कुलं सूत्रमपेक्षितमिति भावः । नन्वधीगर्थेति कर्मणि शेषे वनगुरुमस्येतिषट्ठीसत्त्वात्कर्मणो-  
ऽभावेन नेदमुदाहरणमत आह—कर्मोपलक्षणमिति । अन्यत्वेतज्ज्ञाप्यबलात्सूत्रस्य कर्मपदं  
कलाभयपरं, न तु कर्मसंज्ञकपरमित्याहुः । एतदपि—'एन'मित्येतद् वाटतमुदाहरणमपि ।

इदं तर्हि प्रयोजनम्—अनाध्यान इति वक्ष्यामीति । इह मा भूत्—  
स्मरति वनगुल्मस्य कोकिलः । स्मरत्येनं वनगुल्मः स्वयमेवेति ।

एतदपि नास्ति प्रयोजनम् । कर्मापदिष्टा विधयः कर्मस्थभावकानां कर्मस्थ-  
क्रियाणां वा भवन्ति, कर्तृस्थभावकश्चायम् ।

एवं तर्हि सिद्धे सति यदनाध्यान इति प्रतिषेधं शास्ति तज्ज्ञापयत्या-  
चार्यो—‘भवत्येवंजातीयकानामात्मनेपद’मिति । किमेतस्य ज्ञापने प्रयोजनम् ?

प्र०—निवार्यतेत्यर्थः । इदं तर्हीति । न चाऽनिदिष्टविषयः प्रतिषेधः शक्यते विधातुमिति  
सर्वमेव सूत्रं क्रियते । वनगुल्मस्येति । कर्मोपलक्षणमेतत् । अत्र हि वनगुल्मस्य  
शेषत्वेन विवक्षितत्वात्कर्मत्वाऽभावः । तस्मात्स्मरति वनगुल्ममिति प्रदर्शनीयम् ।  
स्मरत्येनमिति । एतदप्युपलक्षणम् । अत्र ह्येनमिति कर्मणः सद्भावात् ‘कर्मवदकर्म-  
काणा’मिति वचनात्कर्मवद्भावस्य प्राप्तिर्नास्ति । नाप्यनेनात्मनेपदस्य, कर्मान्तरसद्भावात् ।  
तस्मात्स्मरति वनगुल्मः स्वयमेवेति प्रदर्शनीयम् । भवत्येवंजातीयकानामिति ।  
येषामण्यन्तानां यत्कर्म तेषां ण्यन्तानां यदा स कर्त्ता तदा कर्तृस्थभावक्रियत्वेऽप्यात्मने-  
पदं भवतीत्यर्थः । एवं च ब्रुवता भाष्यकारेण सूत्रमेतद्विध्यर्थमित्यर्थादुक्तं भवति । तेना-

उ०—उपलक्षणम् । तद्वहितोदाहरणस्येत्यर्थः । अकर्मकाण्येवोदाहरणानीति मत्तैव ‘कर्मवद्भावा-  
त्सिद्ध’मिति भाष्यस्य प्रवृत्तेरिति भावः । यद्यपि ‘गतिबुद्धी’तिसूत्रे ज्ञानसामान्यार्थकानामेव  
ग्रहणमिति स्मरत्यतियोगे नाऽण्यन्तकर्तुः कर्मत्वप्राप्तिः, तथाप्येतज्ज्ञाप्यप्रामाण्यादाध्यानाथक-  
स्मरतेरपि तत्र ग्रहणं बोध्यमिति तात्पर्यम् । एतदपीति भाष्ये । भाष्यानार्थानां कर्तृस्थक्रिय-  
त्वेन कर्मवद्भावाऽविषयत्वादिति भावः । तज्ज्ञापयतीति । प्रतिषेधप्रतिषोगिसमर्पकं सूत्रं  
बोधयतीत्यर्थः । ‘एवं जातीयकाना’मिति । अस्य कर्तृस्थभावकानामित्यर्थे ‘पश्यति राजा  
स्वयमेवे’त्यत्रापि स्यादत आह—‘येषामण्यन्तानामिति । कर्तृस्थभावक्रियत्वेपीति । अपिना  
सकर्मकत्वेपीत्यर्थः । अत एव भाष्ये ‘एवंजातीयकाना’मिति चरितार्थमन्यथा ‘भवत्येषा’मित्येव  
वदेत् । साजात्यं च कर्मवद्भावाऽप्राप्तियोग्यत्वेनेति बोध्यम् । तदाह—एवं चेति ।  
स्वातन्त्र्ये संभवति विध्यन्तरशेषत्वकल्पनाऽयुक्तेति भावः । प्रदर्शयन्ते इति । भागवृत्तिकाराः ।  
न्यायं—‘विशेषदर्शनं यत्रे’ति वक्ष्यमाणम् । भाष्यं—‘यद्विदुपर’मितिसूत्रस्थम् । तमेव  
न्यायमाह—विशेषेति । यत्र—कर्मभेदेन क्रियाजन्यफले, विशेषदर्शनं—रूपभेददर्शनं तत्र  
कर्मस्था, यथा पचरोदनरोटिकादौ, अन्यत्र कर्तृस्थेत्यर्थः । यद्वा क्रियाकृतविशेषस्य यत्र कर्तरि  
प्रत्यक्षेणाऽवधारणं तत्र कर्तृस्था, यत्र कर्मणि तत्र कर्मस्थेत्यर्थः । इदं केषांचिन्मते । अन्ये  
त्वेवं सति क्रियाजन्यश्रमाविकृतवैलक्षण्यं प्रायेण सर्वत्र कर्तर्यस्तीति पचादेरपि कर्तृस्थभाव-  
कतापत्तिः । तस्माच्चक्षुष्या फलाऽश्वाकृपा क्रिया कर्तृगतापि संबन्धविशेषेण शब्देन बुध्यते  
स कर्तृस्थक्रियः । यदातुवाच्यः सोऽशः कर्मस्थ एव न कथमपि कर्तृस्थः स—कर्मस्थ-  
क्रियः । यथा पचिभ’वाविति वदन्ति । तदाह—अन्येषामिति । अन्यत्रापि ह्योः कर्मस्थ-

पश्यन्ति भृत्या राजानम् । दर्शयते भृत्यान् राजा । दर्शयते भृत्यै राजा ।  
अप्रात्मनेपदं सिद्धं भवति ।

प्र०—रोहयते हस्तीत्यादावनेनैवात्मनेपदं सिद्धं भवति । तथा हि—‘रुहिर्गतिविशेषवचनः’  
इति ‘यद्वितुपरं छन्दसी’त्यत्र भाष्यकारो वक्ष्यति । एवं च कर्तृस्थक्रियत्वान्नास्त्यत्र  
कर्मवद्भावः । एवं चारुह्यते हस्ती स्वयमेवेति ये कर्मवद्भावं प्रदर्शयन्ति ते न्यायं भाष्यं  
च बाधमाना अवधीरणीयाः । तथाहि—

‘विशेषदर्शनं यत्र क्रिया तत्र व्यवस्थिता ।

क्रियाव्यवस्था त्वन्येषां शब्दैरेव प्रकल्पिता’ ॥ इति ।

विशेषदर्शनेन शब्दार्थानुसारेण वा तात्स्थ्यं क्रियायाः कथ्यते । एतच्च कारण-  
द्वयमारोहणस्य कर्तृस्थत्वां प्रतिपादयति न कर्मस्थताम् । तथा हि—‘हस्तितनमारोहति’  
‘वृक्षमारोहति’ ‘पर्वतमारोहती’त्यादौ कर्मभेदेऽपि नारोहणस्य रूपभेदः प्रतीयते । न  
चैतेषु प्रयोगेषु क्रियाकृतः कर्मणि कश्चिद्विशेषो दृश्यते । धातुना च कर्तृगतैव क्रिया  
प्रतिपाद्यते, न कर्मगता । केवलं कर्मणः कारकत्वादवश्यं क्रियया भाव्यमिति क्रिया-  
ऽनुमीयते । सर्वाणि हि कारकाणि स्वं स्वं व्यापारमनुतिष्ठन्ति प्रधानक्रियां संपाद-  
यन्ति । बहुवक्तव्यश्चायमर्थः किञ्चित्तु प्रकृतोपयोगादुक्तमिति प्रकृतमनुसरामः ।

दर्शयते भृत्यान् राजेति । ननु कर्मान्तरसद्भावादत्रानेनात्मनेपदेन न भाव्यम् ।  
उच्यते—अस्मादेवोदाहरणाद्भाष्यकारस्याऽयमभिप्राय उच्यते—‘अस्यन्तावस्थायां ये

उ०—क्रियत्वापत्तिः, विषयत्वापत्तिरूपस्यावरणभङ्गरूपस्य वा फलस्य कर्मण्येव सत्त्वादिति  
चेत्सत्त्वं, ज्ञानानुकूलव्यापार एव तदर्थ इत्याशयात् । ‘विशेषदर्शनं’मित्यस्य दर्शिताद्यव्याख्य-  
रीत्याह—कर्मभेदेपीति । नारोहणस्य—न तज्जन्यफलस्य । द्वितीयव्याख्यायामाह—न  
चैतेष्विति । एवं च निर्वर्त्यविकार्यकर्मणि निर्वृत्तिविकारलक्षणः कर्मणि विशेषः । प्राप्ये तु न ।

‘क्रियाकृतविशेषाणां सिद्धिर्यत्र न लक्ष्यते ।

दर्शनादनुमानाद्वा तत्प्राप्यमिति कथ्यते ॥’

इति तल्लक्षणादिति भावः । अन्येषां मतेऽपि कर्मस्थक्रियत्वं निराकरोति—धातुना  
चेति । ‘कर्तृगतैवे’त्यस्य कर्तृगामीत्यर्थः । ‘न कर्मगते’त्यस्य न कर्मगतैवेत्यर्थः । ननु  
न्यग्भवनं विनोपरिगमनमसंभवीत्यत उक्तम्—केवलमित्यादि । अत एव हरिणाऽपि—  
‘न्यग्भवनं न्यग्भवनं रुहौ शुद्धे प्रतीयते’ इत्येवोक्तं, न तु रुहिणा प्रतिपाद्यत इति ।  
नन्वेवं सति धात्वर्थतावच्छेदकफलाश्रयत्वाऽभावाद्द्विस्तिनः कर्मत्वाऽनापत्तिरत आह—बहु-  
वक्तव्य इति । अर्थ भावः—न्यग्भवनानुकूलव्यापारस्य रुद्धर्थत्वे तदनुकूलतयाऽङ्कुशेन गजं  
ताडयत्यप्यारोहतीतिप्रयोगापत्तिः । उपरिगमनमपि धात्वर्थश्चेत्—तदेवास्तु, तावतैव द्विस्तिनः  
कर्मत्वोपपत्तेः, किं न्यग्भवनेनेति । उपरिगमनस्य संबन्धविशेषेण कर्तर्यपि सत्त्वाच्च कर्मस्थ-  
क्रियत्वमिति भावः । नन्विति । उपक्रमस्थकर्मान्तरनिवृत्तिपरवाक्येनाऽकर्मकाणामेवैतदुदाह-  
रणत्वावगतेरिति भावः । अस्मादेवोदाहरणादिति । एवंजातीयकानामित्युक्तिपराच्च  
‘वस्मान्तेः प्राक्कर्म कर्ता चे’ति भाष्याच्चेत्यपि बोध्यम् । ‘प्राक्कर्म कर्ता चे’त्यनेन प्राक्स्थित-

आत्मनः कर्मत्वे प्रतिषेधः ॥ ८ ॥

आत्मनः कर्मत्वे प्रतिषेधो वक्तव्यः । हन्त्यात्मानम् । घातयत्यात्मेति ।

स तर्हि वक्तव्यः ?

न वा श्यन्तेऽन्यस्य कर्तृत्वात् ॥ ९ ॥

न वा वक्तव्यः । किं कारणम् ? 'श्यन्तेऽन्यस्य कर्तृत्वात्' । अन्य-  
दत्राऽश्यन्ते कर्माऽन्यो श्यन्तस्य कर्ता । कथम् ? द्वावात्मानौ, अन्तरात्मा  
शरीरात्मा च । अन्तरात्मा तत्कर्म करोति येन शरीरात्मा सुखः दुःखे अनुभवति ।  
शरीरात्मा तत्कर्म करोति येनाऽन्तरात्मा सुखदुःखे अनुभवतीति ॥६७॥

प्र०—कर्तृकर्मणी तद्व्यतिरिक्तकर्मान्तरसद्भावे आत्मनेपदं न भवति, यथा स्थलमारोहयति  
मनुष्यानि । इह त्वश्यन्तावस्थायां कर्तृणां भृत्यानां णौ कर्मत्वमिति भवत्येवात्मने-  
पदम् । एवं च 'स्मरयत्येनं वनगुल्मः स्वयमेवे'ति कोकिलस्य कर्मत्वेऽपि प्रत्युदाहरणं  
युज्यते ।

आत्मनः कर्मत्वे इति । यदैकमेव वस्तु बुद्ध्या विभज्य कर्मत्वेन कर्तृत्वेन च  
विवक्ष्यते तदा प्रतिषेध इत्यर्थः । नवेति । वस्तुत एवाऽत्र आत्मभेदो न त्वेकस्यैव  
कर्मत्वं कर्तृत्वं चेत्यर्थः । अन्तरात्मेति । साङ्ख्यपक्षेऽन्तःकरणमन्तरात्मा, तस्यैव  
कर्तृत्वसंभवात्पुरुषस्याऽकर्तृत्वात् । नैयायिकानां तु मते पुरुषस्य कर्तृत्वात्स एवान्तरात्मा  
विवक्षितः । शरीरात्मा सुखदुःखे इति । शरीरस्याऽचेतनत्वासुखदुःखहेतुभ्यां शरीरं  
संबध्यत इति व्याख्येयम् ॥६८॥

उ०—कर्मकर्त्रोरितदात्मनेपदोपयोगित्वं बोध्यते । तच्च कर्तृकर्मातिरिक्तकर्माभावबोधने एवेत्याहुः ।  
कर्तृकर्मणी इति । 'कर्तरि कर्म' इत्यतः कर्तृग्रहणमनुवर्त्य प्रथमया विपरिणमय यच्च यश्च  
यदित्येकशेषेणाऽयमर्थो लब्धः । प्रत्युदाहरणं युज्यते इति । 'सिद्धान्ते' इति शेषः । 'स्थल-  
मारोहयती'त्यत्राऽपि स्थलस्य कर्तृकर्मातिरिक्तकर्मणः सत्त्वात् ।

भाष्ये—आत्मनः कर्मत्वे प्रतिषेध इति । अश्यन्ते कर्मण आत्मनो श्यन्ते कर्तृ-  
त्वेनाऽश्यन्तावस्थास्थकर्तृकर्मातिरिक्तकर्माऽभावेन आत्मनेपदस्यैतत्प्राप्तस्य प्रतिषेधो वक्तव्य  
इत्यर्थः । भाष्योदाहरणे 'आत्मान'मित्युभयान्वयि । वस्तुत एवेति । अयं भावः—शरीरात्मा  
कर्म । 'अहं काण' इत्यादिशब्दवहारेण शरीरेऽपि लोकानामात्मत्वप्रत्ययाच्छरीरात्मेति न  
विरुद्धम् । अन्तरात्मा कर्ता, शरीरात्मनि कर्तृत्वस्य लौकिकैरप्यनभ्युपगमादिति भावः । मन्वन्त-  
रात्मा पुरुषः, सोऽप्यकर्तृत्वे साङ्ख्यादिमतेऽत आह—साङ्ख्येति । तस्यैवेति । तन्मते पुरुषस्य  
पुष्करपलाशवृक्षैर्लपत्वेन कर्तृत्वाद्यनाश्रयत्वादिति भावः । पुरुषस्य—जीवस्य । भाष्ये आत्म-  
द्वयसत्त्वे मानमाह—अन्तरात्मेत्यादिना । तत्कर्मिति । धर्माऽधर्मरूपं, 'यत्पूर्वसंश्रितं कर्म  
तत्फलं पादादिसौष्ठवाद्यनुभवती'ति लौकिकव्यवहारात् । 'पूर्वकृतं कर्म मामाधिरूपेण बाधते'  
इति व्यवहाराच्चेति भावः । शरीरात्मनः कर्म—वेष्टादिरूपं सुखदुःखजनकम् । एकस्यै-  
वाऽऽत्मनः कक्ष्यास्तरे कर्तृत्वं त्वनभिधानात्मेति सिद्धान्ताशयः ॥६९॥



स्वरितञितः कर्त्रभिप्राये क्रियाफले ॥ १ । ३ । ७२ ॥

स्वरितञित इति किमर्थम् ? याति वाति द्राति प्साति । 'स्वरितञित' इति शक्यमकर्तुम् । कस्मान्न भवति याति वाति द्राति प्सातीति ? 'कर्त्रभि-

प्र०— स्वरितञितः इदमात्मनेपदं संविधानवृत्तिभ्यो धातुभ्यो भवतीति केचिद्व्याचक्षते । पचते-पाचयतीत्यर्थः । यजते-याजयतीत्यर्थः । अनेकार्थत्वाद्धातूनां प्रकृतिरेव यदा संविधाने वर्तते तदा तस्य द्योतकमात्मनेपदं भवति । यदा तु प्रकृत्यानभिहितं संविधानं तथा तदभिधानाय णिजुत्पद्यते,—पाचयतीति । यदा 'णिचश्चे'ति ण्यन्तादात्मनेपदं भवति तदा द्वितीये संविधाने ण्यन्तस्य वृत्तिः परिकल्पनीया, यथा 'राजा पाचयते' इति । 'कर्त्रभिप्राये क्रियाफल'इत्यनेन संविधानलक्षण एव क्रियाविशेष

उ०— स्वरितञितः । ननु 'राजा प्रयाति' 'सेना प्रयाती'त्यादौ क्रियाफलस्य जयस्य कर्तृगामित्वतद्भावयोर्दर्शनेन यात्यादिभ्यावृत्तये 'स्वरितञित' इत्यस्यावश्यकत्वेन भाष्यमनुपपन्नमत आह—इदमिति । अत्र केचित्—क्रिया—कृतञ्चात्वर्थस्तत्फलके कर्तुःप्रयोजककर्तुरभिप्रायेऽभिप्रायमूलके प्रयोजककर्तृव्यापारे आत्मनेपदमित्यथादिति भावः । संविधानं—कृतञ्चात्वर्थप्रवृत्त्यनुकूलः प्रवर्तनाख्यो व्यापारः । यजेदेत्यादौ च कर्त्तृव्यप्रवृत्त्यनुकूलो यजमानव्यापार एव चात्वर्थः । सर्वावयवक्रियाप्रवृत्त्यनुकूलव्यापार एव संविधानशब्दवाच्यः । तेन 'यजेत पशुकाम' इत्यादौ यजनान्तर्गतस्तोत्रशंसनरूपहोतृव्यापारप्रयोजकव्यापारकर्तुरध्वर्योरपि पशुना संबन्धः स्यादित्यपास्तम् । तद्व्यापारस्य यजमानव्यापारवद्यावद्ययर्थप्रवृत्त्यनुकूलत्वाऽभावेन संविधानत्वाऽभावादित्याहुः । परे तु संविधानं—सामग्रीसंघटनरूपमित्याहुः । ननु विह्वित्याद्यनुकूलव्यापार एव पचत्याद्यर्थो न तु तन्निमित्तं संविधानपीत्यत आह—अनेकार्थत्वादिति । तस्य द्योतकमिति । अनेन तस्य विशेषणत्वं सूचयति । संविधानविषय एककर्तृकः पाक इत्यर्थः । परे त्वनेकार्थस्य धातोरत्राऽयमेवार्थ इति बोधनमेव द्योतकत्वं, तेन विशेष्यत्वेऽपि न क्षतिरित्याहुः । तदाह—यदा त्विति । 'हेतुमतीति प्रत्ययार्थनिर्देश' इत्येव सिद्धान्तः । अत एव तदाश्रयस्यैव तत्र कर्तृत्वम् । तदाह—तदभिधानायेति । किं च यात्यादीनां संविधाने वृत्त्यभाववादिनां तत्र णिजनापस्या णिजिच्चायके वाचकतापक्ष एवावश्यक इत्याशयः । नन्वेवं ण्यन्तादात्मनेपदं न स्यात्, णिच्चा संविधानस्य बोधितत्वादत आह—यदेति । तस्य—ण्यन्तस्य । नन्वयमर्थः सूत्राऽनारुढोऽत आह—कर्त्रभिप्राये इत्यादि । तदुक्तम्—

'कर्त्रभिप्रायता सूत्रे क्रियाभेदोपलक्षणम् ।

तथाभूता क्रिया सा हि तत्कर्ता फलभाग्यतः ॥' इति ।

क्रिया भेदः—संविधानलक्षणः । तत्कर्ता—संविधानकर्ता ।



प्राये क्रियाफल' इत्युच्यते, सर्वेषां च कर्त्रभिप्रायं क्रियाफलमस्ति । त एवं विज्ञास्यामो 'येषां कर्त्रभिप्रायमकर्त्रभिप्रायं च क्रियाफलमस्ति तेभ्य आत्मनेपदं

प्र०-उपलक्ष्यते । क्रीणीष्व वपते धत्ते चिनुत इति च शिष्टप्रयोगेषु एयर्थोऽवगम्यते । स्वरितवित एव संविधाने शब्दशक्तिस्वाभावाद्वावर्तन्ते, नान्ये धातव इति स्वरितविद्ग्रहणं भाष्ये प्रत्याख्यातम् । अन्ये त्वाहुः—स्वार्थं यः क्रियामारभते तत्रात्मनेपदं, परार्थारम्भे तु परस्मैपदम् । सा च स्वार्थपरार्थता विवक्षानिमित्ता, लौकिके प्रयोगे स्वरितविद्विषयैव, न यात्यादिविषयेत्यत्रापि पक्षे स्वरितविद्ग्रहणस्य प्रत्याख्यानम् । एवं 'पञ्चभिर्हलैः कृषती'ति 'विभाषोपपदेन प्रतीयमाने' इति पक्षे आत्मनेपदाऽभावः । 'स्वामिदासौ पचत'इति क्रियामात्रविवक्षायां परस्मैपदम् । यदा तु स्वामिगतो धर्मो दास आरोप्यते तदा 'स्वामिदासौ पचेत्' इति आत्मनेपदं भवत्येव । सर्वेषां चेति सर्वत्र संविधानस्य संभवात्सर्वत्र च स्वार्थाऽनुष्ठानसंभवादिति भावः । येषामिति । संभवे

उ०-

'केषां कित्कर्त्रभिप्राये णिच् सह विकल्पते ।

आत्मनेपदमन्येषां तदर्थं प्रकृतिर्यथा ॥' इति च ।

केषांचिद्वातूनां—स्वरितजितां, केषांविद्वादिनामिति वा । एवमन्येषामित्यपि बोध्यम् । विकल्पाऽङ्गीकारे शिष्टप्रयोगान्प्रमाणत्वेन दर्शयति—क्रीणीष्वेति । 'वपत' इति पाठः । अत्र पक्षे प्रत्याख्यानभाष्यं योजयति—स्वरितवित एवेति । नन्वयं पक्षो न भाष्य-संमतः, प्रत्याख्यानभाष्ये 'सर्वेषां च कर्त्रभिप्रायं क्रियाफलमस्ति तस्मादुभयवद्भ्य आत्मनेपदं न चैतेषामुभयमस्ती'त्युक्तेः । तत्र 'सर्वेषां कर्त्रभिप्रायं क्रियाफलमस्ती'त्युपक्रमादुभयाभाषोऽकर्त्रभिप्रायत्वाऽभावप्रयुक्तो लभ्यते । असंविधाने एषां वृत्तिर्नास्तीति तु वक्तुमशक्यं, देवदत्तो गच्छतीत्याद्यानापत्तेः । तस्मादुत्तरस्यान्यैव युक्ता । तत्र हि यात्यादौ तत्फलस्य सर्वदा कर्तृगामित्वमेव विवक्षितम्, न तु परगामित्वमित्यस्य सुवचत्वात् । प्रतीयते च तथैव यात्यादौ । एवं च 'न चैषां कर्त्रभिप्रायं चे'त्यादिप्रतीकस्थकैयटोपि चिन्त्य एव । 'चिनुते' इत्यादि-प्रयोगाद्वान्तर्भावितव्यर्थतयोपपाद्याः । प्रकरणादिकं च तात्पर्यमग्राहकम् । कदाचित्परस्मैपदेऽपि तत्प्रतीत्या तस्याऽऽवयवकत्वाच्च । न च 'सेना प्रयाती'त्यादौ यात्यादीनामपि पराभिप्रेतफलत्वमस्त्येवेति वाच्यम्, भाष्ये 'च'अवगणेन कर्त्रभिप्रायमेव च क्रियाफलमस्तीत्यर्थात् । अत्र जयादिफलमुभयाभिप्रेतमिति न तथेति भावादित्यहचेराह—अन्ये त्वाहुरिति । स्वार्थं य इति । यः स्वार्थं क्रियामारभते तत्र—तद्विषये प्रयोगे इत्यर्थः । सूत्रे कर्तृगामित्वं कर्तृरूपकारकत्वम्, न तु संयोगः, समवायो वा, 'चित्रया यजेत पशुकाम' इत्यादौ तदभावात् । एवं च क्रियैव फलद्वारा कर्त्रर्थेति फलितम् । अत्र पक्षे क्रियाफलं आत्मा लोकतो वा यदुद्देशेन क्रियाप्रवृत्तिरवगता । तद्यथा पश्यादौ भोजनादि लोकतोऽवगतम्, पश्यादौ च स्वर्गादि भ्रूयाऽवगतम्, न दक्षिणादिरूपमिति बोध्यम् । परार्थेति । यात्यादिषु तु परार्थत्वविवक्षैव नास्तीत्यतो न दोषः । स्वार्थत्वपरार्थत्वोभयविवक्षावता चादनां स्वार्थत्वविवक्षायां

भवती'ति । न चैतेषां कर्त्रभिप्रायं चाऽकर्त्रभिप्रायं च क्रियाफलमस्ति । तथा-  
जातीयकाः स्वत्वाचार्येण स्वरितजितः पठिता य उभयवन्तो येषां कर्त्रभिप्रायं  
चाऽकर्त्रभिप्रायं च क्रियाफलमस्ति ।

प्र०—व्यभिचारे च सति प्रकारान्तरव्यवच्छेदेन विशिष्टे प्रकारे कार्यविधानाय विषयनिर्देशः  
क्रियते इति भावः । न चैवामिति । यात्यादयः संविधाने वर्तितुं न शक्नुवन्तीत्यर्थः ।  
अथवा स्वाभिधेयमात्रवृत्तयो यात्यादयः, नैतेषां स्वार्थताविशिष्टक्रियावाचित्वसंभवः ।  
तथाजातीयका इति । प्रकारमात्रे थालं विधाय प्रकारवति जातीयविहितः । अथेति ।

उ०—तद्वानाविति सूत्रार्थः । उभयं च स्वरितजित्वेवेति न दोषः । विवक्षानिमित्ता स्वार्थपरार्थ-  
तेत्यन्वयः । विवक्षेत्यनेन 'कमलवनोद्धाटनं कुर्वते ये' इति सिद्धम् । अत एव 'स्वामिदासौ  
पञ्चत' इत्यत्र क्रियामात्रविवक्षायां परस्मैपदमिति वक्ष्यते कैयटेन । तेन चैतस्य शब्दबोधे  
भानमिति लभ्यते । कर्तृगामित्वविवक्षाऽभावमात्रं परस्मैपदनिमित्तमिति च । आत्मनेपदादि-  
समभिध्याहृतधातोः स्वरितजितः कर्तृगतफलजनकक्रियादौ लक्षणेति बोध्यम् । केचित्तु नेदं  
शब्दबोधविषयः, अपि तु पश्चात्तनमानसबोधविषयः, तथैवानुभवान् । 'किमर्था क्रिये'ति  
विचारे कचित्परार्थफलकत्वम्, क्वचित् स्वार्थफलकत्वं मनसा बुध्यते । एवं चैषु परार्थत्वमेव  
परस्मैपदनिमित्तं, कोटिद्वयातिरेकेण तृतीयकोटेरभावात् । अत एव भाष्येऽकर्त्रभिप्रायमित्युक्तं  
न तु कर्त्रभिप्रायमिति । 'स्वामिदासौ पञ्चत' इति तु दासधर्मस्य स्वामिन्यारोपात्साध्यम्,  
स्वामिगतस्य धर्मस्य दासे आरोपेणाऽऽत्मनेपदवत् । कर्त्रभिप्रेतत्वादिकं चाऽऽरोपितानारोपित-  
साधारणं मानसबोधविषयस्तद्वादिहेतुः । अत एव 'परार्थारम्भे तु परस्मैपद'मित्युपक्रमे  
कैयटेनोक्तम् । वस्तुतः 'कर्त्रभिप्राये क्रियाफले' इत्यनेन संविधानमुपलक्ष्यते । तद्वाचकाद्धातो-  
रात्मनेपदं, विहित्यनुकूलसाधनविनियोगार्थत्वे तु परस्मैपदम् । एतच्च हरिग्रन्थे स्पष्टमिति  
मञ्जूषायां निरूपितम् । भाष्यस्याप्यत्रैव तात्पर्यमित्याहुः । नन्वेवं विवक्षाऽतिप्रसक्त्यत  
आह—स्वरितनिद्विषयैवेति । नन्वेवं 'पञ्चभिर्हलैः कृषती'त्यत्र संविधानप्रतीतेरात्मनेपदं  
स्यादत आह—पञ्चभिरिति । 'पञ्चभिर्हलैः'रित्युपपदगम्यत्वात्तस्येति भावः । ननु स्वामिदास-  
योर्गुणपत्कर्तृत्वविवक्षायां स्वार्थवृत्तिप्रयुक्तात्मनेपदस्य दासेनाऽन्वयाऽभावात्परार्थत्वप्रयुक्त-  
परस्मैपदस्य स्वामिनाऽनन्वयादप्राप्त्येदं विषये पचेत्तिङन्तस्य प्रयोग एव न स्यादत  
आह—स्वामिदासाविति । क्रियामात्रेति । वस्तुतः उपपत्त्यन्तरमत्रोक्तम् । सर्वत्रेति । सर्व-  
धातुवित्यर्थः । भाष्ये—'सर्वेषा'मित्यस्यापि—सर्वधातूनामित्यर्थः । संभवे इत्यादि । एवं  
च यत्र धातौ 'कर्त्रभिप्राय' इत्यस्य व्यावर्त्यसंभवस्तत्रैवाऽस्य प्रवृत्तिरिति भावः । 'अकर्त्रभि-  
प्राय'मित्यस्य कर्तृभिन्नाऽभिप्रायमित्यर्थः । एवं च यात्यादीनां सर्वथा कर्त्रभिप्रेतमेवेति  
व्यावर्त्याऽभावात्तेषां नोदाहरणत्वमिति भावः । नैतेषां स्वार्थताविशिष्टेति । क्रियामात्रवृत्ति-  
त्वादिति भावः । एतदुक्तीत्या भाष्यस्वरसविह्वलम् । अकर्त्रभिप्रेतक्रियाफलाऽभावस्यैव

अथाऽभिप्रग्रहणं किमर्थम् ? 'स्वरितजितः कर्त्राये क्रियाफल' इतीय-  
त्युच्यमाने यमेव संप्रत्येति क्रियाफलं तत्रैव स्यात्—लूज् लुनीते, पूज् पुनीते ।  
इह न स्यात्—यज् यजते, वप् वपते । अभिप्रग्रहणे पुनः क्रियमाणे न दोषो  
भवति । 'अभि'रामुख्ये वर्तते, 'प्र' आदिकर्मणि । तेन यं चाऽभिप्रैति, यं  
चाभिप्रैष्यति, यं चाऽभिप्रागात्तत्र सर्वत्राभिमुख्यमात्रे सिद्धं भवति ।

'कर्त्रभिप्राये क्रियाफल' इति किमर्थम् ? पचन्ति भक्तकंराः । कुर्वन्ति  
कर्मकराः । यजन्ति याजकाः । 'कर्त्रभिप्राये क्रियाफल' इत्युच्यमानेऽप्यत्र

प्र०—कर्तारमेति प्राप्नोतीति कर्त्रायमिति सिद्धयत्येव विवक्षितोऽर्थ इति प्रश्नः । यमेवेति ।  
केचिदाहुः—वर्तमानकालविवक्षा स्यादिति । तद्युक्तम् । कालसामान्येऽपि विधानात् ।  
तस्मादयमर्थः—द्विविधं यागादिफलं, दृष्टमदृष्टं च । दृष्टम्—अन्नपुत्रवृष्टिशत्रुवधा-  
दिकम् । अदृष्टं स्वर्गादि । तत्र—पूर्वं प्रत्यासन्नमवश्यंभावीति प्रधानम् । इतरत्तु विधुर-  
प्रत्ययोपनिपातसम्भवे व्यभिचारसंभवाद्विप्रकृष्टत्वाच्चाऽप्रधानमिति तस्येह ग्रहणं न  
स्यात् । अभिप्रग्रहणात्तु तस्यापि ग्रहणम् । आभिमुख्यं फलस्य यदा कर्ता बुद्ध्या-  
ध्यवस्यति क्रियारम्भे तदाऽऽत्मनेपदमित्ययमर्थोऽभिप्रग्रहणे सति लभ्यते । वपत  
इति । 'केशश्मश्रु वपत' इत्यत्रैवाऽऽसन्ने फले स्यात् । 'धान्यं वपत' इत्यत्र तु विप्र-  
कृष्टे फले न स्यादित्यर्थः । यं चाभिप्रागादिति । 'अयष्टे'त्यादौ । एतत्तु कालनिर्देश-

उ०—भाष्यतो लाभादिति कश्चित् । प्रत्यययोः पौनरुक्त्यं परिहरति—प्रकारमात्रे इति । केचित्तु  
तथाजातिरिति बहुमीहे'जात्यन्ताच्छ बन्धुनी'ति छमाहुः । नन्वभिप्रपूर्वकैतेरिच्छायां रुढत्वेन  
कथं तदाक्षेपोऽस्त आह—कर्त्रायमिति । स तु न तव विवक्षित इति भावः । केचिदिति ।  
'संप्रत्येती'ति भाष्यस्वरसादिति तेषां भावः । यद्यप्यपि विधौ कालसंबन्धो नास्ति तथापि  
कालोदासीनाः प्रत्यया आक्षिप्यमाणकालत्रयसाधारणा इत्यभिप्रायेण 'कालसामान्ये'  
इत्युक्तम् । तस्मादिति । संप्रतीति क्रियाफलविशेषणं संप्रतीत्यस्य क्रियाऽव्यवहितोत्तर-  
कालिकमित्यर्थः । तच्च दृष्टमेवेति भावः । तद्वन्नयन्वक्ष्यति—इह न स्याद्यजत इत्यादि ।  
विधुरः—विरोधी । प्रत्ययः—कारणम् । तदुपनिपातः—तत्प्राप्तिः । कीर्त्तन कर्मनाशा-  
जलस्पर्श-करतोषापारगमन-विस्मयादिरूपविरोधिकारणसंनिध्ये विनाशसंभवादिति भावः ।  
विप्रकृष्टत्वं—कालान्तरभावित्वम् । अभिप्रग्रहणात्त्विति । तदभावेऽवश्यभावित्वं संनिहित-  
त्वमेव न प्राधान्यं गृह्येत । सति तु तस्मिन्क्रियोद्देश्यत्वरूपलक्षणप्राधान्यविशेष लाभ इति  
भावः । क्रियारम्भे यदा कर्ता फलस्याभिमुख्यमुद्देश्यत्वं बुद्ध्या जानाति तदात्मनेपदमित्य-

१—'आ' इत्यर्वाङ्ग्ये, 'प्र' 'परा'इत्येतस्य प्रातिलोभ्यम्, 'अभि' इत्याभिमुख्यम्' इति निबन्धे वाक्काः

१. १. १. २—'भक्तकराः' पा० ।

प्राप्नोति । अत्राऽपि हि क्रियाफलं कर्तारमभिप्रैति । याजका यजन्ति गा लप्स्यामह इति । कर्मकराः कुर्वन्ति पादिकमहर्लप्स्यामह इति । एवं तर्हि 'कर्त्रभिप्राये क्रियाफल' इत्युच्यते, सर्वत्र च कर्तारं क्रियाफलमभिप्रैति, तत्र प्रकर्षगतिर्विज्ञास्यते—'साधीयो यत्र कर्तारं क्रियाफलमभिप्रैति' । न चान्तरेण यजि यजिफलं वपि वा वपिफलं लभन्ते । याजकाः पुनरन्तरेणाऽपि यजि गा लभन्ते भृतकाश्च पादिकमिति ॥७२॥

प्र०—प्रसङ्गेनोक्तं न त्वत्राऽप्राप्तेर्निमित्तमस्ति । पादिकमहर्गिति । पादो भृतिरस्येत्यत्रार्थे 'ऽ-समासे निष्कादिभ्य' इति ठक् । न चान्तरेणेति । नहि स्वर्गादिफलं यागमन्तरेण भवति, तदुद्देशेनैव यागप्रवर्तनात् । याजका इति । प्रतिग्रहेणाऽपीति भावः । तथा च हरिणोक्तम्—

‘यस्यार्थस्य प्रसिद्धयर्थमारभ्यन्ते पचादयः ।

तत्प्रधानं फलं तेषां न लाभादि प्रयोजनम्’ ॥ इति ॥७२॥

उ०—शब्दः । एवं च तादृशोद्देश्यमेव फलशब्देन लभ्यत इति तात्पर्यम् । इदमेवाऽभिप्रेत्य वक्ष्यति—अभिराभिमुख्ये प्र आदिकर्मणीति । आद्यत्वं चाऽऽभिमुख्यगतम् । आद्यमाभिमुख्यं च कर्मप्रारम्भकालिकमेवेति विक् । ननु वपनस्य केशकर्त्तनरूपं फलमभ्यवहितमेवेति कथमिहाऽप्राप्तिरत आह—केशेति । धान्यं वपत इति । बाजविकिरणार्थोऽत्र वपतिरिति भावः । भाष्ये—तेन यं चेत्यादि । अत्राऽभिप्रतिः संबन्धमात्रे । एवं च येन फलेन संप्रति कर्ता संबद्धो, येन च संबद्धो भविष्यति, येन च संबद्धोऽभूत्सर्वत्रात्मनेपदं सिद्धं, कर्मारम्भे तस्यैव स्वसम्बन्धित्वेनोद्देशात् । तत्र भूते उपयोगोऽलाविष्ट देवदत्त इत्यादौ । भाष्ये—अत्रापि हीति । न च तानि फलानि न क्रियारम्भोद्देश्यानीति वाच्यम्, ‘ऋत्विग्व्यापारवचन-यजेरारम्भो ‘होता भविष्यामी’त्यादिप्रतिवचनं, तदुद्देश्याश्च गाव एवेति भावः । पादो भृतिरस्येति । पादभृतिसंबन्धि दिनमित्यर्थः । दिवसस्य तां भृति लप्स्यामह इति तात्पर्यम् । भाष्ये—सर्वत्र चेति । ‘नहि प्रयोजनमनुद्दिश्येति न्यायादिति भावः । प्रकर्षेति । अनन्य-लभ्यत्वं प्रकर्षः । ‘साधीय’ इत्यस्य क्रियाफलेनान्वयः । ‘अनन्यलभ्यं क्रियाफलं यत्र संविधानरूपे धात्वर्थे सति कर्तारमभिप्रैति तत्र तद्वानावित्यर्थ’ इति भावः । किं तत्साधीयः क्रियाफलं, तत्राह—न चान्तरेणेति । यद्यप्यादिफलमन्तरेण यजिक्रियां न च—नैव लभन्ते तदित्यर्थः । गवादिषु च तद्व्यतिरेकं दर्शयति—याजकाः पुनरित्यादिना । तद्व्याचष्टे—नहीति । यद्यपि दानादिनाऽपि स्वर्गो भवति तथापि स्वर्गविशेषस्य क्रियाविशेषनियतत्वाद्-नन्यलभ्यत्वमिति भावः । तदुद्देशेन—विशेषोद्देशेन । एवं च ‘क्रियाफल’शब्देन तदेव प्राक-मिति भावः । कारिकायां ‘यत्सिद्धयर्थं पचादय एवारभ्यन्त’ इत्यन्वयः । एवकाराध्याहारश्च बोध्यः ॥७२॥

शेषात्कर्तरि परस्मैपदम् ॥ १ । ३ । ७८ ॥

शेषवचनं पञ्चम्या चेदर्थे प्रतिषेधः ॥ १ ॥

शेषवचनं पञ्चम्या चेदर्थे प्रतिषेधो वक्तव्यः । भिद्यते कुसूलः स्वयमेव,  
क्षिद्यते रज्जुः स्वयमेवेति† ॥ एवं तर्हि 'शेषे' इति वक्ष्यामि ।

सप्तम्या चेतप्रकृतेः ॥ २ ॥

सप्तम्या चेतप्रकृतेः प्रतिषेधो वक्तव्यः । आस्ते शेते च्यवन्ते प्लवन्ते‡ ।

सिद्धं तूभयनिर्देशात् ॥ ३ ॥

सिद्धमेतत् । कथम् ? उभयनिर्देशः कर्तव्यः । शेषाच्छेष इति वक्तव्यम् ।  
कर्तृग्रहणमिदानीं किमर्थं स्यात् ?

कर्तृग्रहणमनुपराधथम् ॥ ४ ॥

अनुपराधर्थमेतत्स्यात्× । इह मा भूत्—अनुक्रियते स्वयमेव, पराक्रियते  
स्वयमेवेति ॥ सिद्धयति । सूत्रं तर्हि भिद्यते । यथान्यासमेवास्तु । ननु  
चोक्तं—'शेषवचनं पञ्चम्या चेदर्थे प्रतिषेध' इति । नैष दोषः । 'कर्तरि कर्म-  
व्यतिहारे' [ १. ३. १४ ] इत्यत्र कर्तृग्रहणं प्रत्याख्यायते तत्प्रकृतमिदानी-

प्र०— शेषात्कर्तरि । भिद्यते कुसूल इति । कुसूलस्य कर्मशास्त्रातिदेशेऽपि स्वाश्रयं  
कर्तृत्वमनिवृत्तमिति परत्वात्परस्मैपदं प्राप्नोति । सप्तम्यन्तेन तु शेषशब्देन कर्तरि  
विशेष्यमाणे कर्मकर्तुः कर्मवद्भावेन कर्मशास्त्रातिदेशादात्मनेपदविधावुपयोगादशेष-  
त्वात्परस्मैपदाऽभावः । सप्तम्या चेदिति । प्रत्ययनियमे प्रकृतीनामनियमादनुदात्त-  
क्षिप्पः परस्मैपदमपि प्राप्नोति । अनुक्रियत इति । 'अनुपराध्यां कृञ्' इत्येतदशेषार्थ-

उ०— शेषात्कर्तरि । भाष्ये—अर्थे—कर्मकर्तृरूपे । प्रतिषेध इति । 'परस्मैपदस्ये'ति  
शेषः । कार्यातिदेशे कर्मवच्छास्त्रस्य परत्वेनात्मनेपदं सिद्धयत्येवेत्यत आह—शास्त्रेति । वस्तुतः  
कार्यातिदेशेऽप्युपदेशदेश एव देशः, तस्य शास्त्रातिदेशानतिरेकश्चेति न दोष इति बोध्यम् ।  
नन्वेवमपि विशेषविहितेनातिदेशिकेऽपदेशस्य बाधः स्यादत आह—स्वाश्रयमिति । अपारि-  
तार्थ्यमेव हि बाधकत्वे बीजम् । अतिदेशश्च युगादिसंपादनेन चरितार्थ इति भावः ।

† कर्मवत्कर्मणा तुल्यक्रियः १. १. ८७; भावकर्मणोः १. १. ११.

‡ भृङ्गिदीप्तमित्तात्मात्मनेपदम् १. १. १२. × अनुपराध्यां कृञ् १. १. ७९.



वर्तिष्यते, 'शेषात्कर्तरि कर्तरी'ति । किमिदं 'कर्तरि कर्तरी'ति ? कर्तैव यः कर्ता तत्र यथा स्यात्, कर्ता चाऽन्यश्च यः कर्ता तत्र मा भूदिति ॥७८॥

अनुपराभ्यां कृजः ॥ १ । ३ । ७६ ॥

किमर्थमिदमुच्यते ?

परस्मैपदप्रतिषेधात्कृजादिषु विधानम् ॥ १ ॥

परस्मैपदप्रतिषेधात्कृजादिषु परस्मैपदं विधीयते । प्रतिषिद्धयते तत्र परस्मैपदं 'स्वरितजितः कर्त्रभिप्राये क्रियाफले आत्मनेपदं भवती'ति\* ।

अस्ति प्रयोजनमेतत् । किं तर्हीति ।

प्र०-मारब्धम्, गन्धनादिषु कर्त्रभिप्राये क्रियाफले च परस्मैपदार्थम् । तत्राऽसतीह कर्तृ-ग्रहणे कर्मकर्तर्यपि परस्मैपदप्रसङ्गः । सति कर्तृग्रहणे उत्तरत्र शेषग्रहणस्य कर्तृग्रहणस्य चाऽनुवृत्तौ सत्यां शेषे कर्तरि परस्मैपदविधानात्कर्मकर्तरि न भवति ॥७८॥

अनुपराभ्याम् । तत्रात्मनेपदप्रतिषेध इति । अयमभिप्रायः—अशेषत्वात्कृजः पूर्वेण नियमादप्राप्तं परस्मैपदमनेन प्रतिप्रसूयते इति अनुपरापूर्वात्करोतेमौलेन विधि-

उ०-भाष्ये—शेष इति । एवं च 'भावकर्मणो'रिति नियमे उपयुक्तत्वात्काऽयं शेष इति भावः । ननु प्रकृतिनियमेऽनुदात्तकिदादिभ्यो व्यावृत्तं परस्मैपदं शेषेभ्य एवेति किं तेनेत्यत आह—प्रत्ययनियम इति । अशेषं दर्शयति—गन्धनादिष्विति । एवं च गन्धनादौ प्राप्तमात्मनेपदं यथा बाधते तथा सति कर्तृग्रहणे कर्मकर्तर्यपि तद्बाधेतेति भावः । सति त्विति । इह करणं तु स्पष्टार्थमिति भावः ॥७८॥

अनुपराभ्यां । भाष्ये—प्रतिषिध्यते तत्र परस्मैपदमिति । 'स्वरितजित आत्मनेपद'-मिति प्राप्तस्य पुनर्विधानेनाऽर्थादन्यत्वेत्यवगतेरिति भावः । अत एव 'प्रतिषिध्यते' इत्युक्त्वाऽग्रे 'कर्त्रभिप्राये क्रियाफले आत्मनेपदं भवती'त्युक्तिः संगच्छते । ननु तिबादिसूत्रेण सामान्यतः प्राप्तानां 'स्वरितजित'इतिनियमे तदपवादतयाऽनेन परस्मैपदविधानेन कात्मनेपदमापाद्यते ? कर्त्रभिप्रायादावनेन परस्मैपदविधानात्, अन्यत्र 'शेषा'दितिनियमेन व्यावर्तितत्वादत आह—अयमभिप्राय इति । तदपवादत्वापेक्षया कर्तृगामिक्रियाफलादावेव 'तिसस्ती'त्यस्य प्रतिप्रसवविधौ लाघवादिति भावः । प्रतिप्रसूयत इति । 'क्रमेण नियम' इति पक्षे इयं शङ्केत्यर्थः । मौलेन—सर्वेषां मूले स्थितेन 'तिसस्ती'त्यनेन । 'वा कथय' इत्यतो 'युज्य' इत्यत्र बाग्रहणानुवृत्तिः । नन्वेनेन निषेधेन नियमाऽपाकरणेपि पुनर्मूलविधेः

\* स्वरितजितः कर्त्रभिप्राये क्रियाफले १. १. ७२.

तत्रात्मनेपदप्रतिषेधोऽप्रतिषिद्धत्वात् ॥ २ ॥

तत्रात्मनेपदस्य प्रतिषेधो वक्तव्यः । किं कारणम् ? 'अप्रतिषिद्धत्वात्' । न ह्यात्मनेपदं प्रतिषिद्धयते । किं तर्हि ? परस्मैपदमनेन विधीयते ।

न वा द्युतादिभ्यो वावचनात् ॥ ३ ॥

नवैष दोषः । किं कारणम् ? 'द्युतादिभ्यो वावचनात्' । यदयं द्युतादिभ्यो वावचनं करोति† तज्ज्ञापयत्याचार्यो 'न परस्मैपदविषय आत्मनेपदं भवती'ति ।

आत्मनेपदनियमे वा प्रतिषेधः ॥ ४ ॥

आत्मनेपदनियमे वा प्रतिषेधो वक्तव्यः । 'स्वरितजितः कर्त्रभिप्राये क्रियाफल आत्मनेपदं भवति, कर्तर्यनुपराभ्यां कृजो ने'ति ॥ सिद्धयति । सूत्रं तर्हि भिद्यते । यथान्यासमेवास्तु । ननु चोक्तं 'तत्रात्मनेपदप्रतिषेधोऽप्रतिषिद्धत्वा'-दिति । परिहृतमेतत् 'न वा द्युतादिभ्यो वावचना'दिति ।

अथवेदं तावदयं प्रष्टव्यः 'स्वरितजितः कर्त्रभिप्राये क्रियाफल आत्मनेपदं भवती'ति परस्मैपदं कस्मान्न भवति । आत्मनेपदेन बाध्यते । यथैव तर्ह्यात्मनेपदेन परस्मैपदं बाध्यते, एवं परस्मैपदेनाप्यात्मनेपदं बाधिष्यते ॥७६॥

प्र०-वाक्येन आत्मनेपदपरस्मैपदप्रसङ्गः । विधीयत इति । नियमाऽपाकरणद्वारेण प्रतिप्रसूयते इत्यर्थः । नवेति । 'द्युद्ध्यां लुङी'त्यत्रान्तरेणापि वावचनानुवृत्तिः परस्मैपदप्रतिप्रसवादुभयस्मिन्सिद्धे स्वरितत्वेन वावचनानुवृत्तिर्लिङ्गं परमैपदप्रतिप्रसवे आत्मनेपदाऽभावस्य । आत्मनेपदनियमे वेति । साक्षादात्मनेपदनिषेधे क्रियमाणे मूलविधेः प्रतिप्रसवाशङ्का न भवति । यथैव तर्हीति । आत्मनेपदाऽपवादः परस्मैपदं विधीयते, न तु प्रतिप्रसवद्वारेणाऽनियमः प्रतिपाद्यते इति भावः ॥७७॥

उ०-प्रवृत्त्याशङ्का तदवस्थैवेत्यत आह—साक्षादिति । तन्निषेधे हि शेषत्वाच्छेषाविति नियमाऽनियमप्रसङ्ग इति भावः । विधीयत इति । न क्रमेण नियमः, किं तु सर्वं प्रकरणं युगपदेव नियामकमिति भावः । अनेन नियमानां विधिमुखेन प्रवृत्तिः सामान्यशास्त्रसङ्कोचकता चेति ध्वनितम् । भाष्येऽप्यात्मनेपदेन परस्मैपदं बाध्यत इत्युक्त्या विधिमुखप्रवृत्तिः सूचिता, निषेधमुखेन प्रवृत्तौ हि तन्निषेधस्य शाब्दत्वाद्बाध्यते इत्युक्तिरसङ्गतैव स्यात् ॥७९॥

बुधयुधनशजनेङ् प्रद्रुन्भ्यो णेः ॥ १ । ३ । ८६ ॥

बुधादिषु येऽकर्मकास्तेषां ग्रहणं किमर्थम् ? सकर्मकार्थमचित्तवत्कर्तृकार्थं वा ॥ ८६ ॥

अणवकर्मकाचित्तवत्कर्तृकात् ॥ १ । ३ । ८८ ॥

अणवकर्मकादिति चुरादिणिचो एयन्तात्परस्मैपदवचनम् ॥ १ ॥

अणवकर्मकादिति चुरादिणिचो एयन्तात्परस्मैपदं वक्तव्यम् । इहापि यथा स्यात्—चेतयमानं प्रयोजयति चेतयतीति ।

यदि तर्ह्यत्रापीष्यते—‘अणि’ग्रहणमिदानीं किमर्थं स्यात् ? अकर्मकग्रहणमण्यन्तविशेषणं यथा विज्ञायेत । अथाऽक्रियमाणेऽणिग्रहणे कस्याऽकर्मक-

प्र०— बुधयुधनशजनेङ् । सकर्मकार्थमिति । अकर्मका अपि धातवः सोपसर्गा अनुपसर्गा वा अर्थान्तरवृत्तित्वे सति सकर्मका भवन्ति, अन्तर्भावितण्यथो वा प्रयोज्यकर्मणा । अचित्तवत्कर्तृकार्थं वेति । वाशब्दश्चार्थः । तेनाऽकर्मकाणामचित्तवत्कर्तृकार्थं ग्रहणम्, चित्तवत्कर्तृकाणां तु सकर्मकार्थमित्यर्थः ॥ ८६ ॥

अणवकर्मकात् । अणाविति । णिमात्रस्य पयुदासाच्चुरादियन्तो योऽकर्मकचित्तवत्कर्तृकश्च तस्माद्धेतुमण्यन्तादप्राप्तं परस्मैपदमित्यणावित्यादिवात्तिकमारब्धम् । चुरादिणिचो एयन्तादिति । चुरादियन्ताद् द्वितीयहेतुमण्यन्तादित्यर्थः । अकर्मकग्रहणमिति । ‘अणा’वित्यस्य यद्यपि प्रयोजनमस्ति ‘आरोहयमाणं प्रयुक्ते आरोहयते’ इत्यत्राऽनेन मा भूत्परस्मैपदम्; तथापि प्रयोजनान्तरमप्यस्तीति भाष्यकारो दर्शयति ।

उ०— बुधयुध । उत्तरसूत्रेण सिद्धिमाशङ्क्य परिहरति—भाष्ये—बुधादिष्विति । नन्वकर्मकाणां ग्रहणं सकर्मकार्थमिति विरुद्धमत आह—अकर्मका अपीति । प्रकारश्रयेण तेषां सकर्मकाणां सकर्मकत्वमिति भावः । नन्वकर्मकाणां सकर्मकतादशायामिवाऽप्राप्तत्वाविशेषादचित्तवत्कर्तृकतायामपि विध्यर्थत्वसंभवाद्वाकारोऽनुपपन्न इत्यत आह—चार्थं इति । अचित्तवत्कर्तृकार्थमिति । अचित्तवत्कर्तृकाऽकर्मकार्थमित्यर्थः ॥ ८६ ॥

अणाव । ननु यतो जेरात्मनेपदं ततः प्रागवस्थाऽणिपदमाहोति न दोषोऽत आह—णिमात्रेति । प्रत्यासत्तिमजानानस्य शङ्केत्यर्थः । ‘चुरादिणिचो एयन्ता’दिति सामानाधिकरण्ये वैयधिकरण्ये चाऽनन्वयोऽत आह—द्वितीयेति । आरोहयमाणमिति । निवृत्तेप्रपञ्चतुर्थं-

ग्रहणं विशेषणं स्यात् ? 'शे'रिति वर्तते\*, एयन्तविशेषणम् । तत्र को दोषः ? इहैव स्यात्—चेतयमानं प्रयोजयति चेतयति । इह न स्यात्—आसयति शाययतीति ।

सिद्धं त्वतस्मिण्णाविति वचनात् ॥ २ ॥

सिद्धमेतत् । कथम् ? अतस्मिण्णौ योऽकर्मकस्तत्रेति वक्तव्यम् ।

सिद्धयति । सूत्रं तर्हि भिद्यते । यथान्यासमेवास्तु । ननु चोक्तम् 'अणावकर्मकादिति चुरादिणिचो एयन्तात्परस्मैपदवचन'मिति । नैष दोषः । अणाविति कस्येदं शेर्ग्रहणम् । यस्माणोः प्राक्कर्म कर्ता वा विद्यते । न चैतस्माणोः प्राक्कर्म कर्ता वा विद्यते ॥८८॥

न पादभ्याङ्ग्यमाङ्ग्यसपरिमुहुरुचिन्तितिवदवसः ॥ १ । ३ । ८९ ॥

पाटिषु धेट उपसंख्यानम् ॥ १ ॥

प्र०—सिद्धं त्वतस्मिन्निति । तच्छब्देन हेतुमणिर्निर्दिश्यते । तस्यैव पूर्वसूत्र उपादानाद् बुधादिभ्यस्तस्यैव संभवात् । तेनायमर्थः—अहेतुमण्यन्तो योऽकर्मकश्चित्तवत्कर्तृ-  
कश्च तस्माद्धेतुमण्यन्तात्परस्मैपदं भवति । तेन 'चेतयती'त्यत्रापि सिद्धयति । यस्माणोरिति । एतच्च 'शेरणा'वित्यत्रोक्तं, तदेव पुनः प्रकृतोपयोगाद् भाष्यकारेण स्मारितम् ॥८८॥

उ०—कक्षेयम् । ततो हेतुमणिश्च । प्रयोजनान्तरमपीति । वस्तुतस्तादृशप्रयोगानभिधामिति भाष्यास्तथ इत्यन्ये ।

तस्यैवेति । यद्यपि 'यस्माणोः प्रा'गिति वक्ष्यमाणरीत्या हेतुमणिरिति कथं, तथाप्यर्थ-  
भावः—तथा सत्याधृवाहेति विकल्पितानि च्यव्यन्तसंभवेन तत्रचचुरादिभ्यस्तादपि परस्मैपदं  
यथा स्यादिति । उत्तरभाष्यस्य त्वयं भावः—कचित्तथा भण्यन्तसंभवेपि चुरादिणिच्चावच्छेदेन  
न संभवति । हेतुमणिज्ज्ञाऽवच्छेदेन तु संभवत्यव्यन्ततेति स एव गृह्यते इति ॥८८॥

\* बुधबुधनशब्देनेकप्रसङ्गो नेः १.३.८३. १—'स्यात्' इति क्वाचिदधिकम् ।

पादिषु घेट उपसंख्यानं कर्तव्यम् । धापयेते शिशुमेकं समीचीं ॥८६॥

लुटि च क्लृपः ॥ १ । ३ । ९३ ॥

किमर्थश्चकारः ? स्यसनोरित्येतदनुकृष्यते<sup>‡</sup> । यदि तद्दि नान्तरेण चकार-  
मनुवृत्तिर्भवति 'बुद्धयो लुडि' [ १. ३. ६१ ] इत्यत्रापि चकारः कर्तव्यो  
विभाषेत्यनुकर्षणार्थः<sup>×</sup> । अथेदानीमन्तरेणापि चकारमत्राऽनुवृत्तिर्भवति, इहापि  
नार्थश्चकारेण ॥ एवं सर्वे चकाराः प्रत्याख्यायन्ते ॥६३॥

इति श्रीभगवत्पञ्चलिविरचिते व्याकरणमहाभाष्ये प्रथमस्याऽध्यायस्य  
तृतीये पादे द्वितीयमाह्निकम् । पादश्च तृतीयः समाप्तः ।

प्र०— न पाद । समीची इति । प्रथमाद्विवचने 'वा छन्दसी'ति पूर्वसवर्णदीर्घः ॥८९॥

लुटि च क्लृपः । स्वरितत्वादनुवृत्त्या चशब्दप्रतिपाद्यस्यार्थस्य सिद्धत्वा-  
भाष्यकारः सर्वानेव चशब्दान्प्रत्याचष्टे ॥९३॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य  
तृतीये पादे द्वितीयमाह्निकम् । पादश्च तृतीयः समाप्तः ।

उ०— न पाद । छन्दसीति । 'सुपां सुलु'गिति लुकोप्यपलक्षणमिदम् ॥८९॥

लुटि च । भाष्ये—अनुकृष्यत इति । 'बुद्धयः स्यसनो'रित्यनेन तु न सिद्धिस्तत्र  
चतुर्णामेव ग्रहणादिति भावः । भाष्यकार इति । न च चकारेण स्पष्टा प्रतिपत्तिः, स्वरितत्वं  
तु व्याख्यानसापेक्षमिति वाच्यम्, कृतेपि चे समुच्चेतद्व्यविशेषप्रतिपत्तये तदपेक्षायास्तुल्य-  
त्वादिति भावः । सर्वे चकारा इति । अनुवृत्तिफलका इत्यर्थः । तेनाऽऽटश्चेति चस्य  
पुनर्विधानार्थत्वपरभाष्येणाऽविरोधः ॥९३॥

इति शिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमाध्यायस्य  
तृतीये पादे द्वितीयमाह्निकम् । पादश्च तृतीयः समाप्तः ।



## अथ चतुर्थः पादः

आ कडारादेका संज्ञा ॥ १ । ४ । १ ॥

किमर्थमिदमुच्यते ?

अन्यत्र संज्ञासमावेशान्नियमार्थं वचनम् ॥ १ ॥

अन्यत्र संज्ञासमावेशो भवति । काऽन्यत्र ? लोके व्याकरणे च । लोके तावत्—इन्द्रः शक्रः पुरुहूतः पुरन्दरः । कन्दुः कोष्ठः कुसूल इति । एकस्य द्रव्यस्य बह्वयः संज्ञा भवन्ति । व्याकरणेपि—कर्तव्यम् हर्तव्यमित्यत्र प्रत्यय-कृतकृत्यसंज्ञानां समावेशो भवति । पाञ्चालः वैदेहः वैदर्भ इत्यत्र प्रत्ययतद्धित-तद्राजसंज्ञानां समावेशो भवति । अन्यत्र संज्ञासमावेशादेतस्मात्कारणादाक-डारादपि संज्ञानां समावेशः प्राप्नोति । इष्यते चैकैव संज्ञा स्यादिति । तच्चान्त-

प्र०— आ कडारादेका । किमर्थमिति । आकडारात्परा निरवकाशा च संज्ञेय्यते । तत्राऽन्तरेणापि सूत्रं 'विप्रतिषेधे परङ्कार्य'मिति वचनात्परा भविष्यति न पूर्वा । निरवकाशापि हि सावकाशां विशेषविहितत्वादेव बाधित्वा भविष्यति, कौण्डिन्ये दधिदानमिव तक्रदानमिति प्रश्नः । अन्यत्रेति । विप्रतिषेधे परं कार्यमुच्यते, न च संज्ञानां विरोधः, युगपत्प्रवृत्तिसंभवात् । न च बाध्यबाधकभावः, भिन्नफलत्वा-द्विरोधाऽभावाच्च । दधितक्रयोरभिन्नं फलमोदनसेक इति तयोर्बाध्यबाधकभावः । 'अष्टाभिर्यूपो भवति, वाजपेयस्य चतुरश्र' इत्यष्टाश्रित्वचतुरश्रत्वयोर्विरोधात् । इन्द्रः शक्र इति । यद्यप्यत्र फलभेदो नास्ति, तथापि समावेशोस्तीति प्रतिपादनायोदाहरणो-पन्यासः । कर्तव्यमिति । प्रत्ययसंज्ञायाः प्रयोजनं,—धातोरङ्संज्ञा, कृत्संज्ञायाः

उ०— आ कडारात् । नन्वविरुद्धानां संज्ञानां विषये विरोधमूलकविप्रतिषेधशास्त्राऽप्रवृत्तेरस्य कैमर्ष्यमनुपपन्नमत आह—आ कडारादिति । अविरोधमजानतः शङ्केति भावः । निरव-काशास्थले त्वविरोधं जानतोऽपि शङ्केत्याह—विशेषे इति । नतु विरोधादपीत्येवकारार्थः । न च संज्ञानामिति । इन्द्रः शक्रः कृतकृत्य इति च संज्ञानां लोकशास्त्रयोर्युगपत्प्रवृत्तिदर्शना-दिति भावः । न चेति । अनवकाशत्वप्रयुक्त इत्यर्थः । एकफलकत्वेऽसहानवस्थानलक्षणविरोधे वाऽनवकाशा बाधकं, न चैतदुभयमप्यत्रेत्याह—भिन्नफलत्वादिति । वस्तुतः समावेशदर्शना-देवाऽविरोधो विशेषत्वेऽप्यबाधकत्वमिति भाष्याशयः । कैयटोक्तमेकफलत्वं विरोधश्चाप्यभि-परितौ । अत एवाऽपि रावेदोव नुदो बाधमाशङ्क्य 'न तिष्ठि'तिज्ञापकेन समाहितं सप्तमे

रेण यत्नं न सिद्धयतीति नियमार्थं वचनम् । एवमर्थमिदमुच्यते ।

अस्ति प्रयोजनमेतत् ? किं तर्हीति ।

कथं त्वेतत्सूत्रं पठितव्यम्, किं 'माकडारादेका संज्ञे'ति, आहोस्वित् 'प्राकडारात्परं कार्य'मिति ? कुतः पुनरयं सन्देहः ? उभयथा ह्याचार्येण

प्र०—प्रयोजनं,—प्रातिपदिकत्वं, कृत्यसंज्ञायास्तयोरेवेति कर्मणि विधानम् । उभयथेति । तत्र गुणदोषविचारः कर्तव्य इत्यर्थः । तत्रैका संज्ञेत्यस्मिन्पाठे कचित्संज्ञासमावेशार्थो यत्नः कर्तव्यः । 'परं कार्य'मित्यस्मिन् पाठे समावेशः सिद्धयति । अत्र हि पाठेऽयमर्थः—प्राकडारात्संज्ञाख्यं कार्यं परं भवतीति । संज्ञाप्रकरणात्संज्ञैवाऽत्र सूत्रे कार्यशब्देन विवक्षिता । तत्र यस्याः संज्ञायाः परस्याः पूर्वया बाधः प्राप्नोति, सा पराऽनेन भाव्यते इति विध्यर्थं सूत्रं भवति न नियमार्थम् । एतदेव च परसंज्ञाविधानं ज्ञापकमत्र प्रकरणं संज्ञानां बाध्यबाधकभावस्य । तेन परयाऽनवकाशया सावकाशा पूर्वा बाध्यते । द्वयोश्च सावकाशयोर्विप्रतिषेधे परया पूर्वा बाध्यत इत्येतदत्र

उ०—भाष्ये । तादृशस्थले एकफलत्वाऽभावः स्पष्ट एव । तत्रेण दधो बाधनमविरोधे आस्वाद-रूपफलभेदे च दृष्टमित्यलम् । कृते तु सूत्रेऽन्यत्र बलवत्त्वेन दृष्टतया व्यवस्थाकाङ्क्षायां परत्वाऽनवकाशत्वाभ्यां सेत्याहुः । यद्यपीति । एवं च दृष्टान्तो विषम इति भावः । उदाहरणेति । फलाऽभेदेपि यदि समावेशः, किमु वक्तव्यं तज्जेद इति दृष्टान्ततेति भावः । नन्विन्द्रादीनामैश्वर्यशक्तिमत्त्व—बहुधाह्वान-पूर्वकरणानि प्रवृत्तिनिमित्तानीति कथमेते संज्ञा-शब्दाः, शब्दप्रवृत्तिनिमित्तको हि स इति चेन्न । सत्यपि योगे रुढिमात्रेण संज्ञाशब्दत्वमिति भगवतोऽभिप्रायात् । कर्मणि विधानमिति । एवं च फलभेदादविरोधाच्च न बाध इति कैयटाशयः । ननुभयथा पाठनिर्णये कथं सन्देहोऽत आह—गुणदोषेति । किं संभवमात्रेण द्विधा पाठोऽथाऽस्वरसादिति विवेकतुं तद्विचारः कार्य इति भावः । यत्नः—ज्ञापकाश्रयण-चकारादिरूपः । यद्यपि 'परं कार्य'मिति पाठेऽपि सूत्राणामन्यथा पाठः कार्यस्तथापि तत्र न वर्णगौरवं, नापि प्रतिपत्तिगौरवमिति न स दोष इति भावः । कायेशब्देनेति । संज्ञेत्येव तु नोक्तमुत्तरत्राऽनन्वयात् । यद्यप्यन्यान्यपि कार्याण्यत्र सन्ति, वचनपुरुषनियमपूर्वनिपाताद-यस्तथापि तेषां केनापि बाधप्रसक्त्यभावाद्बाधितप्रवृत्तये चैतत्सूत्रसत्त्वात्तल्लभ इति भावः । पूर्वया—अनवकाशया । न नियमार्थमिति । आद्यपाठे त्वेकैव संज्ञा न द्वितीयोक्त निबन्धो, विध्यर्थत्वाऽसंभवात् । अत्र च विध्यर्थत्वसंभवेन नियमो न युक्त इति भावः । ननु पर्यायेण प्रवृत्तया पूर्वस्याऽपि चारितार्थसंभवेन संज्ञानां विरोधाऽभावेन बोधयोः प्रसक्तावत्रापि पाठे नियम एव स्यादत आह—एतदेवचेति । नियमेऽनुवाददोषापत्त्या वरं बाधकत्वकल्पनद्वारा विहितत्वमिति भावः । 'विप्रतिषेधे' इत्यस्य 'दृष्टबाधये'ति शेषः । भाष्ये—परार्थमिति । अन्यत्राप्यकरणार्थमित्यर्थः । परार्थं यत्त्वया कृतं तदेव मयाऽत्र कृतं भविष्यतीत्यर्थः । ननु विद्येयवाचिपदाऽसंनिधाने नपुंसकमेव प्रयोक्तुमुचितं, संज्ञापर्यायनामादिशब्दानामपि विद्ये-

शिष्याः सूत्रं प्रतिपादिताः† । केचि'दाकडारादेका संज्ञे'ति, केचित् 'प्राक्कडा-  
रात्परं कार्य'मिति । कश्चात्र विशेषः ?

तत्रैकसंज्ञाधिकारे तद्वचनम् ॥ २ ॥

तत्रैकसंज्ञाधिकारे तद्वक्तव्यम् । किम् ? 'एका संज्ञा भवती'ति ।

ननु च यस्यापि परंकार्यत्वं तेनापि परग्रहणं कर्तव्यम् । परार्थं मम  
भविष्यति—'विप्रतिषेधे चे'ति‡ । ममापि तर्ह्येकग्रहणं परार्थं भविष्यति—  
'सरूपाणामेकशेष एकविभक्तौ' [ १. २. ६४ ] इति । संज्ञाधिकारश्चायम् ।  
तत्र किमन्यच्छक्यं विज्ञातुमन्यदतः संज्ञायाः । तत्रैतावद्वाच्यम्—'आ कडा-  
रादेका' । किम् ? एक संज्ञा भवतीति ।

प्र०—वस्तुतत्त्वम् । आ कडारादेकेति । संज्ञाप्रकरणादेकेति स्त्रीलिङ्गनिर्देशः संज्ञाशब्दानु-  
च्चारणेऽपि न विरुद्धः । अस्माच्च सूत्रात्परं 'सरूपाणामेकशेष एकविभक्ता'विति प्रकरणं  
कर्तव्यम् । तत्रैकेत्यस्य शब्दस्य स्वरितत्वादनुवृत्तौ लिङ्गविपरिणामेन संबन्धे सत्येक-

उ०—व्यत्वसंभवाच्चात आह—संज्ञेति । प्रचुरप्रसिद्धेः संज्ञाशब्द एव प्रकरणानुपतिष्ठत इत्यर्थः ।  
ननु 'सरूपाणा'मित्यस्याऽतिक्रान्तत्वात्कथं तदर्थताऽस्येत्यत आह—अस्माच्चेति । एकसंज्ञा-  
धिकारोत्तरमित्यर्थः । लिङ्गविपरिणामेनेति । भावसाधने शेषशब्दे विभक्तिविपरिणामेनेत्यपि  
बोध्यम् । बहुयोग्यवधानाद्यस्त्वया परार्थं कृतं तदेव ममाऽत्र बुद्धिस्थं भविष्यतीत्यर्थकतया  
तत्रत्यमत्राऽनुवर्तते इत्येदं भाष्ये न व्याख्यातम् ।

नन्वेवमपि संज्ञेत्यधिकं कार्यमेवेत्यत आह—संज्ञाधिकारश्चेति । किमिति प्रश्नः ।  
'एका संज्ञे'त्याद्युत्तरम् । प्रश्ने सामान्ये नपुंसकम् । सपिःशब्दादार्हीयष्टक्, 'तदस्य पण्य'-  
मिति वा । इसन्तत्वात्कः । तत्राऽङ्गसंज्ञाऽभावे किं स्यादत आह—असत्यामिति । अनङ्ग-  
स्थापीति । यद्यपीष्टाऽनुरोधात्समावेशोऽपि ज्ञापयितुं शक्यस्तथापि लक्षणैकशरणानामिष्टाऽ-

† ए णिनीयमष्टकं पातञ्जलं महाभाष्यं च प्रौढविदुषां विचारार्थमेव निर्मितमाहोस्विद्विद्यालयेषु छात्रा-  
नभ्यापयितुमिति संदिग्धविद्वद्भानां संशय छेत्तुम्—“उभयथा व्याचारेण शिष्याः सूत्रं प्रतिपादिताः”  
इत्यादिभाष्यमलमिति मन्ये ।

महर्षिदयानन्देन सत्यार्थप्रकाशेऽष्टाध्यायीमहाभाष्यप्रभृतीनामार्थग्रन्थानामध्यापनमत्यावश्यकं  
प्रत्यपादि । तच्च प्रत्यक्ष दिदृक्षुभिरार्षपाठविधेर्वैशिष्ट्यं जिज्ञासुभिश्च शब्जरगुत्कुलं निरीक्ष्याऽऽत्मा  
तोषणीयः ।

‡ विप्रतिषेधे परं कार्यम् १. ४. २.

### अङ्गसंज्ञया भपदसंज्ञयोरसमावेशः ॥ ३ ॥

अङ्गसंज्ञया भपदसंज्ञयोः<sup>x</sup> समावेशो न प्राप्नोति । सार्षिष्कः बार्हिष्कः याजुष्कः धानुष्कः<sup>+</sup> । बाभ्रव्यः माण्डव्यः<sup>\*</sup> इति । अनवकाशे भपदसंज्ञे अङ्गसंज्ञां बाधेयाताम् । 'परवचने हि नियमानुपपत्तेरुभयसंज्ञाऽभावः' । यस्य पुनः परं कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूर्वं तस्य भपदसंज्ञे, पराऽङ्गसंज्ञा । कथम् ? एवं स वक्ष्यति—'यस्मात्प्रत्ययविधिस्तदादि सुप्तिङन्तं पदम्' । 'नः क्ये' । 'सिति च' । 'स्वादिष्वसर्वनामस्थाने' । 'यचि भम्' । तस्यान्ते 'प्रत्ययेऽङ्ग'मिति । तत्रारम्भसामर्थ्याच्च भपदसंज्ञे, परङ्कार्यत्वाच्चाऽङ्गसंज्ञा भविष्यति ।

प्र०—ग्रहणं पुनर्न कर्तव्यं भवतीत्यर्थः । सार्षिष्क इति । असत्यामङ्गसंज्ञायामङ्गस्योच्यमाना वृद्धिर्न स्यात् । अङ्गसंज्ञा च 'कर्तव्य'मित्यादिषु सावकाशा यत्र पूर्वस्य भपदसंज्ञे न स्तः । ननु 'तद्धितेष्वचामादेः' 'किति चे'त्यङ्गस्य वृद्धिविधानसामर्थ्यात्समावेशो भविष्यति । नैतदस्ति । वचनादनङ्गस्याऽपि वृद्धिः स्यात् । ततश्च 'देवदत्तो गार्ग्य' इत्यत्राऽपि यच्च परतो देवदत्तादेः समुदायस्यादिवृद्धिः प्रसज्येत । यथा द्वित्यभस्याप्यनुबन्धकरणसामर्थ्यात्कुमुद्वानित्यादौ टिलोपः । परं कार्यत्वमिति । परं कार्यमित्येतदेकदेशस्यानुकरणं 'परं कार्य'शब्दः, तस्य चाऽनुकार्येणार्थेनाऽथेवत्वात्प्राप्तिः ।

उ०—मिष्टे दुर्ज्ञेये इति भावः । देवदत्तो गार्ग्य इति । वाक्यसंस्कारपक्षे इदम् । प्रत्ययग्रहणपरिभाषया वृद्धिवारणं शक्यमिति चिन्त्यम् । कुमुद्वानिति । इमत्तुप् । सिद्धान्तस्त्वित एव ज्ञापकात्समावेश इति ।

परङ्कार्यत्वमित्यत्र सुबन्तसमुदायात्कथं तद्धितः, तदुत्पत्तावपि कथं पूर्वपदे विभक्ति-अवणमत आह—परं कार्येति । शब्दस्य भावश्चाऽर्थः । स चैकदेशद्वारैतत्सुप्रार्थरूपः । अनुवादेऽर्थविशेषणकशब्दस्वरूपप्रतीतेरिति भावः । तत इति । अनुवर्तमानस्याऽपि विधिकोटी निवेद्यादिति भावः । अङ्गं सदिति । 'स्वादिषु यदङ्गं तत्पद'मिति व्याख्यानेनाऽनुवादः ।

<sup>x</sup> यस्मात् प्रत्ययविधिस्तदादि प्रत्ययेऽङ्गम् ; सुप्तिङन्तं पदम् ; यचि भम् १. ४. १३; १४; १८.

<sup>+</sup> तदस्य पण्यम् ; ( तदहति ) ; इत्तुत्तान्तात् कः ; शणः णः ; किति च ४. ४. ५१ ; ( ५. १. ३३ ) ;

७. १. ५१ ; ८. १. १९ ; ७. २. ११८ ;

<sup>\*</sup> मधुवन्मोत्राङ्गणकीशिकयोः ; ( गार्गादिभ्यो ञञ् ) ४. १. १०३ ; ( १०५ ) ; ओर्गुणः ६. ४. ४३ ; तद्धितेष्वचामादेः ७. १. ११७.

ननु च यस्याप्येकसंज्ञाधिकारस्तस्यऽप्यङ्गसंज्ञापूर्विके भपदसंज्ञे । कथम् ? अनुवृत्तिः क्रियते । पर्यायः प्रसज्येत । एका संज्ञेति वचनाच्चास्ति यौगपद्येन संभवः ।

**कर्मधारयत्वे तत्पुरुषग्रहणम् ॥ ४ ॥**

कर्मधारयत्वे तत्पुरुषग्रहणं कर्तव्यं—‘तत्पुरुषः समानाधिकरणः कर्मधारयः’ [ १. २. ४२ ] इति । एकसंज्ञाधिकार इति चोदितम् । अक्रियमाणे [ तत्पुरुषग्रहणे ] ह्यनवकाशा कर्मधारयसंज्ञा तत्पुरुषसंज्ञां बाधेत । परवचने हि नियमानुपपत्तेरुभयसंज्ञाभावः ।

प्र०—पदिकत्वात्तद्वितोत्पत्तिः । अनुवृत्तिः क्रियते इति । ततस्तत्पूर्वकत्वं लभ्यते । अङ्गं सङ्गपदसंज्ञमित्यर्थः । अत्रोत्तरमाह—पर्यायः प्रसज्येतेति । ‘एका संज्ञे’ति वचनादङ्गसंज्ञाया नित्ये बाधे प्राप्ते पर्यायार्थानुवृत्तिः स्यात् । एवं नियमो न बाधितो भवति, अनुवृत्तिश्च सफला भवति । ननु ‘न पदान्ते’त्यत्र सूत्रे भाष्यकारैरुक्तं ‘वेतस्वा’-नित्यस्य सिद्धये ‘यथैवान्यानि पदकार्याण्युपप्लवन्ते कृत्वं जश्त्वं च, एवमिदमप्युपप्लव्यते भसंज्ञा नामे’ति । तत्र च पदं सङ्गसंज्ञं भवतीति विज्ञायते । भसंज्ञायां पदसंज्ञाऽनुवृत्तावपि भसंज्ञया पदसंज्ञाया बाधः पदकार्यनिवृत्तयेऽभ्युपगन्तव्यः । इह त्वङ्गसंज्ञाऽनुवृत्तौ पर्याय उक्त इति विरोधः । नैष दोषः । अङ्गसंज्ञानुऽवृत्तेः प्रयोजनान्तराऽभावात्पर्याय इहोक्तः । पदसंज्ञानुऽवृत्तेस्तु भसंज्ञायां प्रयोजनं—पदकार्यत्वं भसंज्ञाया यथा स्यादिति । ततश्च ‘न पदान्ते’ति स्थानिवत्त्वनिषेधादकारलोपस्य ‘तसौ मत्वर्थे’इति भसंज्ञायां सत्यां पदत्वप्रयुक्तरूपाऽभावे वेतस्वानिति सिद्धयति । कथमिति चेत् । उच्यते—भसंज्ञाविधौ पदमिति वर्तते । तत्राऽनुवृत्तिसामर्थ्यात्पूर्वं पदसंज्ञा प्रवर्तते । तेन पदकार्यं भसंज्ञा भवति, नान्यथा । एतावदेव चाऽनुवृत्तेः प्रयोजनम् । ततः प्रवृत्तया भसंज्ञया पदसंज्ञा बाध्यते, एकासंज्ञेति नियमात् । कर्मधारयत्व इति ।

उ०—सामर्थ्यादङ्गपदत्वयोः समावेश इति भावः । नन्वनुवृत्तिसामर्थ्यात्समावेशोऽत आह—एका संज्ञेति । तदुक्तं भाष्ये ‘एका संज्ञेतिवचनादित्यादि । बाध इति । उपसर्गाऽपवादन्वायेनेति भावः । इह त्विति । इहापि तथैव स्यादिति भावः । कथमिति चेदिति । ‘पद’मित्यङ्गवृत्तावप्युभयोर्विधेयतया कथं भसंज्ञा पदकार्यमिति प्रश्नः । उच्यते इति । नाऽनेन पदसंज्ञा विधीयते किं त्वनूच्यते इति भावः । पदसंज्ञा प्रवर्तते इति । तदुद्धिः प्रवर्तते इत्यर्थः । अनुवादसामर्थ्यादिति भावः । इह त्वेका संज्ञेति नियमाऽबाधाय विधेयतेति विशेष इति बोध्यम् । वस्तुतस्तज्ञाप्यमन्यार्थकं न त्वेवमर्थकमिति तत्रैव निरूपितम् । नन्वनया रीत्या ‘परंकार्य’मिति पाठेपि ज्ञापितसंज्ञाबाधस्याऽत्यन्ताऽबाधाय पर्याय एव स्यात्तु समावेश इति



यस्य पुनः परंकार्यत्वं नियमानुपपत्तेस्तस्योभयोः संज्ञयोर्भावः सिद्धः ।  
कथम् ? पूर्वा तस्य कर्मधारयसंज्ञा, परा तत्पुरुषसंज्ञा । कथम् ? एवं स  
वक्ष्यति—‘पूर्वकालैकसर्वजरत्पुराणनवकेवलाः समानाधिकरणेन कर्मधारय’  
इति\* । एवं सर्वे कर्मधारयप्रकरणमनुक्रम्य तस्यान्ते ‘श्रितादिभिस्तत्पुरुष’  
इति† । तत्रारम्भसामर्थ्याच्च कर्मधारयसंज्ञा, परंकार्यत्वाच्च तत्पुरुषसंज्ञा  
भविष्यति ।

ननु च यस्याप्येकसंज्ञाधिकारस्तस्यापि तत्पुरुषसंज्ञापूर्विका कर्मधारय-  
संज्ञा । कथम् ? अनुवृत्तिः क्रियते । पर्यायः प्रसज्येत । एका संज्ञेति वचना-  
च्चास्ति यौगपद्येन संभवः ।

प्र०—एकसंज्ञावादिनं प्रत्युच्यते, त्वया कर्मधारयसंज्ञायामेकसंज्ञाधिकारेऽन्यत्र वा क्रिय-  
माणायां तत्पुरुषग्रहणं कर्तव्यम्, एकसंज्ञाधिकारे संज्ञासमावेशार्थम् । प्रदेशान्तरे तु  
समासान्तरस्य कर्मधारयसंज्ञानिवृत्त्यर्थम् । मया त्वस्मिन्नेव प्रकरणे कर्मधारयसंज्ञा  
क्रियते, समावेशश्च सिद्ध्यतीति तत्पुरुषग्रहणं न कर्तव्यं भवतीति लाघवं भवति ।  
तस्यान्ते इति । यद्येवं समानाधिकरणस्य कथं तत्पुरुषसंज्ञा सिद्ध्यति । उच्यते—‘पाठ-  
क्रमादर्थक्रमो बलीया’निति पूर्वं ‘तत्पुरुष’ इति कर्तव्यम् । ततो ‘द्वितीयाश्रिते’ति ।  
‘तत्पुरुष’ इत्यत्र च ‘पूर्वकाले’त्यादीनि सूत्राण्यनुवर्त्य तत्पुरुषसंज्ञा विधीयते । ननु च  
यदुपापीति । व्यधिकरणानां तत्पुरुषसंज्ञां विधाय समानाधिकरणस्य तत्पुरुषसंज्ञाऽनु-  
वृत्त्या तत्पूर्विका कर्मधारयसंज्ञा विधायिष्यते इत्यर्थः । समावेशस्य च ‘कारकगवी’ति

उ०—चेन्न, अनुमितप्राप्त्यपवादभूतत्वादस्याः प्राप्तेर्ज्ञापितो बाधस्तद्वितरपर्यवसायीति समा-  
वेशसिद्धिरित्याशयात् । ननु बहुव्रीहेः संज्ञानिवृत्तये तत्र तत्पुरुषग्रहणमावश्यकमत आह—  
एकसंज्ञेति । अन्यत्र वेति । यथाम्बासमित्यर्थः । मया त्विति । परंकार्यत्ववादिनेत्यर्थः ।  
ननु समानाधिकरणग्रहणमपि कर्तव्यमिति किं तत्पुरुषपदकर्तव्यतैव विशिष्योच्यतेऽत आह  
भाष्ये—एकसंज्ञाधिकार इति चोदितमिति । यद्यन्यत्र सा संज्ञा, तदोभयं कार्यम्,  
एकसंज्ञाधिकारे तत्पुरुषप्रकरणे ‘नवकेवलाः समानाधिकरणेनेत्युत्तरं करणे त्वधिकारादेव  
समानाधिकरण इति कथ्यते इति तत्कर्तव्यतैव नोदितेति भावः । अनवकाशेति । यथा  
चाऽनवकाशात्वाद्बहुव्रीहिसंज्ञां बाधते तथा तत्पुरुषसंज्ञामपि बाधेतेत्यर्थः ।

यद्येवमिति । कर्मधारयप्रकरणान्ते ‘द्वितीयाश्रिते’त्यादि पठनीयं, श्रितादिमपेक्ष्य च  
तत्पुरुषसंज्ञा कर्तव्येति भाष्यार्थं मत्वा शङ्केयम् । यदि तु ‘द्वितीयाश्रिते’त्यादि कृत्वा कर्म-

\* पूर्वकालैकसर्वजरत्पुराणनवकेवलाः समानाधिकरणेन २. १. ४९. १—‘श्रितादिस्तत्पु’ ।

† द्वितीयाश्रितातीतपतितगतात्यस्तप्राप्तापन्नैः २. १. २४.

तत्पुरुषत्वे द्विगुचग्रहणम् ॥ ५ ॥

तत्पुरुषत्वे द्विगुचग्रहणं कर्तव्यम् । 'तत्पुरुषः' [ २. १. २२ ] 'द्विगुश्च'  
[ २३ ] इति चकारः कर्तव्यः । अक्रियमाणे हि चङ्कारेऽनवकाशा द्विगुसंज्ञा  
तत्पुरुषसंज्ञां बाधेत । परवचने हि नियमानुपपत्तेरुभयसंज्ञाभावः ।

यस्य पुनः परं कार्यत्वं नियमाऽनुपपत्तेस्तस्योभयोः संज्ञयोर्भावः सिद्धः ।  
कथम् ? पूर्वा तस्य द्विगुसंज्ञा परा तत्पुरुषसंज्ञा । कथम् ? एवं स वक्ष्यति—  
'तद्धितार्थोत्तरपदसमाहारे च [ २. १. ५१ ] संख्यापूर्वो द्विगुः [ ५२ ]  
इति । एवं सर्वं द्विगुप्रकरणमनुक्रम्य तस्यान्ते 'श्रितादिभिस्तत्पुरुष' इति ।  
तत्रारम्भसामर्थ्याच्च द्विगुसंज्ञा, परं कार्यत्वाच्च तत्पुरुषसंज्ञा भविष्यति ।

ननु चयस्याप्येकसंज्ञाधिकारस्तस्यापि तत्पुरुषसंज्ञापूर्विका द्विगुसंज्ञा ।  
कथम् ? अनुवृत्तिः क्रियते । पर्यायः प्रसज्येत । एका संज्ञेति वचनान्नास्ति  
यौगपद्येन संभवः ।

प्र०-पुंवद्भावसमासान्तौ प्रयोजनम् । द्विगुचग्रहणमिति । द्विगोः सम्बन्धिनश्चशब्दस्य  
ग्रहणं कतेव्यमित्यर्थः । नन्वेकसंज्ञापक्षे 'द्विगुश्चे'ति सर्वमेव सूत्रं कर्तव्यं, तत्र किं

उ०—धारयप्रकरणमनुक्रम्योपपदमतिष्ठितिप्रकरणान्ते 'अितादिभिस्तत्पुरुष' इत्युच्यते तथा जेयं वाङ्मेति ध्येयम् । परं त्वत्र पक्षे अितादिभिरित्यस्याधिकस्य करणाद् गौरयं भवतीत्युपाध्यायोक्तमेव सम्यक् । नन्वेवमपि समानाधिकरणस्य तत्पुरुषत्वं न स्यात्, 'तत्पुरुष' इत्यस्योत्तरत्रैव संबन्धादत आह—तत्पुरुष इत्यत्र चेति । तथा च कर्मधारयसंज्ञया तत्पुरुषत्वस्य पर्वाये सिद्धे 'परंकार्य'मिति समावेष्टार्थमिति भावः । अत्र पक्षे बहुव्रीहिसंज्ञाविषयेऽस्याप्रसङ्गिरेवेति बोध्यम् ।

ननु द्वितीयाध्यायस्य तत्पुरुषसंज्ञायाः प्रथमे कथमनुवृत्तिरत आह—व्यधिकरणानामिति । द्वितीय एव 'पूर्वकालैकसर्वजरत्पुराणनवकेवलाः समानाधिकरणेन कर्मधारयः' इत्येवं कर्मधारयसंज्ञा करिष्यत इति भावः । पुंवद्भावेति । 'स्त्रियाः पुंव'दिति तु 'न कोपधाया' इति निषिद्धमिति भावः । यथान्यासे तत्पुरुषानुवादेन कर्मधारयसंज्ञाया आकाङ्क्षाद्वहिः कृतत्वेन समावेशसिद्धिरिति तत्त्वम् ।

ननु द्विगुश्चेति सूत्रपाठाद् द्विगुचेत्यनुपपन्नमत आह—द्विगोरिति । श्यासिन्ध्यायात्  
'कङ्काराः कर्मधारये' इत्यमेवाऽवधिरिति तात्पर्यम् । 'भा द्वन्द्वा'दिति नोक्तम्, 'द्वन्द्वा  
प्राणी'स्यस्याऽवधित्वापत्तौ सम्बुद्धयामन्वितसंज्ञयोः समावेद्याऽनापत्तेः । परस्तादिति । 'सर्व'

गतिदिवःकर्महेतुमत्सु चग्रहणम् ॥ ६ ॥

गतिदिवःकर्महेतुमत्सु चग्रहणं कर्तव्यम् ॥ 'उपसर्गाः क्रियायोगे'  
[ १. ४. ५६ ] 'गतिश्च' [ ६० ] इति चकारः कर्तव्यः । अक्रियमाणे हि  
चकारेऽनवकाशोपसर्गसंज्ञा गतिसंज्ञां बाधेत । परवचने हि नियमानुपपत्ते-  
रुभयसंज्ञाभावः ।

यस्य पुनः परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः ।  
कथम् ? पूर्वा तस्योपसर्गसंज्ञा, परा गतिसंज्ञा । तत्रारम्भसामर्थ्याच्चोपसर्गसंज्ञा,  
परंकार्यत्वाच्च गतिसंज्ञा भविष्यति ॥ ननु च यस्याप्येकसंज्ञाधिकारस्तस्याप्यु-  
पसर्गसंज्ञापूर्विका गतिसंज्ञा । कथम् ? अनुवृत्तिः क्रियते । पर्यायः प्रसज्येत ।  
एका संज्ञेति वचनान्नास्ति यौगपद्येन संभवः ॥ गतिसंज्ञाप्यनवकाशा सा वचना-  
द्भविष्यति । साऽनवकाशा गतिसंज्ञा । कोऽनवकाशः ? ऊर्यादीन्यनवकाशः\* ।  
प्रादीनां या गतिसंज्ञा साऽनवकाशा । गति ।

प्र०-चशब्द एव चोद्यते । तत्राहुः—'द्विगुश्चे'ति सूत्रं द्वयोरपि पक्षयोर्न कर्तव्यम् । एक-  
संज्ञापक्षे तु 'सङ्ख्यापूर्वो द्विगुश्चे'ति चशब्दः समावेशार्थः कर्तव्यो न पक्षान्तर इत्येत-  
द्वार्तिककारस्य विवक्षितम् । भाष्यमप्येवं व्याख्यायत—'तत्पुरुषः' 'द्विगुश्चे'ति चकारः  
कर्तव्य इति, 'तद्धितार्थे'त्यनेन यः सङ्ख्यापूर्वः समासः स तत्पुरुषो द्विगुश्च भवतीति  
संज्ञाद्वयं लभत इति यावत् । एतदर्थश्चकारः कर्तव्य इत्यर्थः । अयमेवार्थः परस्तात्  
प्रकटीभविष्यति । 'तस्यान्त'इत्यादि भाष्यं पूर्ववत्क्रमविपर्ययेण व्याख्येयम् ।  
गतिसंज्ञामिति । ऊर्यादिषु सावकाशामिति भावः । प्रादीनां या गतिसंज्ञेति ।

उ०-द्विगुप्रकरणमनुक्रम्येत्यादिग्रन्थेन । अन्ये तु चकाराऽघटितं 'द्विगुश्चे'ति सूत्रं कर्तव्यमिति  
भाष्यार्थमाहुः । कृतमेवेति न दोष इति तत्त्वम् ।

ननु गत्युपसर्गसंज्ञयोः समानविषयत्वात्कथमुपसर्गत्वस्यैव निरवकाशत्वमत आह—  
ऊर्यादीति । गतित्वेनैकीकृत्य सावकाशत्वाऽभिमानः । गतिस्वरो—'गतिनन्तर' इति पूर्वपद-  
प्रकृतिस्वरः । 'उपसर्गादसमास'इति शात्वम् । 'उपसर्गात्सुनोती'ति षत्वम् । 'दिवः कर्म  
चे'त्यत्र संज्ञयोः समावेशेन तद्वाच्यार्थसाधकतमे शक्तिद्वयसमावेशो बोध्यते । समावेशस्येति ।  
करणत्वाद्वाङ्माणां तृतीया । कर्मत्वाच्चाऽकर्मकत्वाऽन्वावात्परस्मैपदाऽभावः । प्रयोग्येऽकर्मकत्व-  
प्रयुक्तकर्मत्वनिवृत्तिद्वारा यज्ञदत्ते तृतीया चेति भावः । तृतीयैव चाऽत्र शास्त्रबलाच्छक्तिद्वय-  
बोधिहेति बोध्यम् ।

दिवः कर्म—‘साधकतमं करणम्’ [१.४.४२] ‘दिवः कर्म च’ [४३]  
इति चकारः कर्तव्यः । अक्रियमाणे हि चकारेऽनवकाशा कर्मसंज्ञा करणसंज्ञा  
बाधेत । परवचने हि नियमानुपपत्तेरुभयसंज्ञाभावः ॥ यस्य पुनः परङ्कार्यत्वं निय-  
मानुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य कर्मसंज्ञा, परा  
करणसंज्ञा । कथम् ? एवं स वक्ष्यति—‘दिवः साधकतमं कर्म’ । ततः ‘कर-  
णम्’ । करणसंज्ञं च भवति साधकतमम् । ‘दिव’ इति निवृत्तम् । तत्रारम्भ-  
सामर्थ्याच्च कर्मसंज्ञा, परङ्कार्यत्वाच्च करणसंज्ञा भविष्यति ॥ ननु च यस्या-  
ऽप्येकसंज्ञाधिकारस्तस्यापि करणसंज्ञापूर्विका कर्मसंज्ञा । कथम् ? अनुवृत्तिः  
क्रियते । पर्यायः प्रसज्येत । ‘एका संज्ञे’ति वचनाच्चास्ति यौगपद्येन संभवः ।  
दिवः कर्म ।

प्र०—‘गतिश्चे’त्यत्राऽस्यपि चकारे समावेशः सिद्ध्यति । ‘गति’रित्यत्र योगे प्रादीना-  
मनुवृत्त्या गतिसंज्ञा विधीयते । तत्र वचनसामर्थ्यात्पर्याये लब्धे सति उपसर्गसंज्ञाऽनु-  
वृत्तिः समावेशाऽर्था भविष्यति । समावेशस्य च ‘प्रणीतमभिविष्कामित्यत्र गति-  
स्वरं एत्वपत्वे च प्रयोजनम् । दिवः कर्म चेत् । समावेशस्य च प्रयोजनम‘क्षैर्देवयते  
देवदत्तो यज्ञदत्तेने’ति । प्रयोज्यकर्तुर्गतिबुद्धाति नियमात्कर्मसंज्ञानिवृत्तिः, ‘अणावकर्म-  
का’दिति परस्मैपदाऽभावश्च । यद्येवमज्ञान्दीव्यतीति द्वितीया न प्राप्नोति, तृतीयया  
परत्वाद्वाधितत्वात्, विभक्तिद्वयं चेष्ट्यते, कर्मसंज्ञा च सावकाशाऽकर्मव्यपदेश-  
व्यावृत्त्यर्थत्वात्, करणसंज्ञाऽपि ‘देवना अज्ञा’ इति ल्युडर्था । अत्राहुः—कार्यकालं  
संज्ञापरिभाषमिति पक्षोऽत्राश्रीयते । तेन ‘कर्मणि द्वितीये’त्यत्र कार्य यत्कर्मसंज्ञाया  
उपस्थानं तदनवकाशमिति द्वितीया भविष्यति । ‘अज्ञाणां देविते’त्यादौ तु कृत्प्रयोगे

उ०— ननु कर्मत्वविधानसामर्थ्याद् द्वितीयेत्यत आह—कर्मसंज्ञा चेति । इदमुपलक्षणं  
कर्मणि लकारादेरपि । तृतीया त्विति । ‘कर्तृकरणयो’रित्यत्राऽस्योपस्थितिस्वकृद्योगे  
परितार्थेति भावः । न च ‘स्तोकपाक’ इत्यादावपि पठो स्यादिति वाच्यम्, कर्तृसाहचर्याद-  
धात्वर्थकर्मण एव ग्रहणेनाऽदोषात् । न चैवं ‘मनसादेव’ इत्यादिप्रयोगः कथं, हेतुतृतीयान्तेन  
पञ्चाद्यज्ञस्तदेवशब्दस्य समासे सिद्धत्वात् । केचित्तु साधकतमगतकर्मत्वशक्तिबोधे ‘क्षान्दी-  
व्यती’ति प्रयोगे दृढतरं ज्ञानं चिन्त्यम् । कार्यकालपक्षेपि परत्वात्तृतीयाया बाधे न्याय्ये तदनु-  
पस्थितेरेव न्याय्यत्वात् । किं च तत्र फलाश्रयत्वविवक्षया ‘कर्तु’रिति कर्मत्वं, न च तदा  
करणत्वमिति न दोषः । किं च ‘कृकिति चे’तिसूत्रकैयटोक्तरीत्या यद्योद्देशोपि प्रधानाऽनुरोधेन  
गुणानां स्वात्मभेदकल्पनस्य तुल्यतया विधिष्य ‘कार्यकालपक्षे’ इत्युक्तिरनुचिता । किं  
च ‘कार्यकाकपक्षे’त्यादिभ्यः परैव प्रपञ्चसंज्ञे ‘त्यदसौ मा’दितिसूत्रभाष्योक्तरीत्या ‘ऽपादाव-

हेतुमत्—‘स्वतन्त्र कर्ता’ [ १. ४. ५४ ] ‘तत्प्रयोजको हेतुश्च’ [ ५५ ] इति चकारः कर्तव्यः । अक्रियमाणे हि चकारेऽनवकाशा हेतुसंज्ञा कर्तृसंज्ञा बाधेत । परवचने हि नियमानुपपत्तेरुभयसंज्ञाभावः ॥ यस्य पुनः परकार्यत्वं नियमाऽनुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य हेतुसंज्ञा, परा कर्तृसंज्ञा । कथम् ? एवं स वक्ष्यति—‘स्वतन्त्रः प्रयोजको हेतु’रिति । ततः ‘कर्ता’ । कर्तृसंज्ञश्च भवति स्वतन्त्रः । ‘प्रयोजक’ इति निवृत्तम् । तत्रारम्भसामर्थ्याच्च हेतुसंज्ञा, परंकार्यत्वाच्च कर्तृसंज्ञा भविष्यति ॥ ननु च यस्याप्येकसंज्ञाधिकारस्तस्यापि कर्तृसंज्ञापूर्विका हेतुसंज्ञा । कथम् ? अनुवृत्तिः क्रियते । पर्यायः प्रसज्येत । ‘एका संज्ञे’ति वचनाच्चास्ति यौगपद्येन संभवः ।

गुरुलघुसंज्ञे नदीधिसंज्ञे ॥ ७ ॥

गुरुलघुसंज्ञे नदीधिसंज्ञे बाधेयाताम्\* । गार्गीबन्धुः वात्सीबन्धुः† ।  
वैनम्‡ विविनय्य× । परवचने हि नियमानुपपत्तेरुभयसंज्ञाभावः ॥ यस्य पुनः

प्र०-षष्ठ्या द्वितीयाऽपवादत्वाद्वाध्यते, तृतीया तु परत्वात् । हेतुमदिति । हेतुसंज्ञा यस्मिन्सूत्रे विद्यते तद्धेतुमत् । तत्र चप्रहणं कर्तव्यम् । समावेशस्य प्रप्रयोजनं ‘कारयती’ति हेतुमणिण्कर्तरि लकारः । गुरुलघुसंज्ञे इति । यदा धिनदीसंज्ञे वर्णमात्रस्य क्रियेते तदाऽयं दोषः । यदा तु तदन्तस्य, तदा भिन्नविषयत्वात्सिद्धः समावेशः । तस्य तु प्रयोजनं ‘वात्सीबन्धु’रित्यत्र ‘नदी बन्धुनी’ति पूर्वपदान्तादात्तत्वं नदीसंज्ञानिबन्धनं भवति । वात्सीबन्धु इति ‘गुरोरनृत’ इति प्लुतो गुरुसंज्ञानिबन्धनः । धिलघुसंज्ञासमावेशस्य च प्रयोजनं विश्व ना च विनराविति धिलक्षणः पूर्वनिपातः । विनोर्भावोः वैनमिति ‘इगन्ताच्च लघुपूर्वा’दित्यण् । द्वन्द्वमनोज्ञादित्वाद्बुञ्चि प्राप्ते तदभावश्चिन्त्यः । विनरावाचष्टे इति णिचि टिलोपे च कृते विविनय्येति ‘त्यपि लघुपूर्वा’दित्ययादेशः ।

उ०-मुत्तराणि गां दोग्धि पय’ इत्यत्रत्यभाष्याऽसङ्गतेराकडारस्थसंज्ञानां यथोद्देशत्वमेवेति च तदुक्त्यसङ्गतिरित्याहुः । हेतुमति चेति ‘च’प्रहणमिति भ्रमं वारयति—हेतुसंज्ञेति । निबन्धन इति । ननु ‘वात्सीबन्धु’रित्यत्र प्लुताऽप्राप्तेर्भाष्यस्य न्यूनतैवेति चेन्न । प्लुतविधायके दूरादाह्वानं ज्ञापनमात्रोपलक्षणं, न त्वभिमुखीकृत्य ज्ञापनरूपसंबोधनस्य संबोधनविभक्तिनियामकस्योपलक्षणम् । एवं ‘चाऽऽगच्छतु भवान् गार्गीबन्धुर्वात्सीबन्धु’रिति वाक्यवर्तिन उदाहरणत्वमिति भाष्याशयसत्त्वेनाऽदोषात् । अतिप्रसङ्गस्तु व्यवस्थितविभाषयाऽ-

\* यस्मात्स्यो नदी—दीर्घं च १. ४. ३—१२.

† नदी बन्धुनि ३. २. १०९; गुरोरनृतोऽनन्त्यस्याप्येकैकस्य प्राचाम् ८. २. ८६.

‡ वैनो वि २. १. ३२; इगन्ताच्च लघुपूर्वात् ५. १. १३१. × त्यपि लघुपूर्वात् ३. ४. ५६.



परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूष तस्य नदीघिसंज्ञे, परे गुरुलघुसंज्ञे । तत्रारम्भसामर्थ्याच्च नदीघिसंज्ञे, परङ्कार्यत्वाच्च गुरुलघुसंज्ञे भविष्यतः ॥ ननु च यस्याप्येकसंज्ञाधिकारस्तस्यापि नदीघिसंज्ञापूर्विके गुरुलघुसंज्ञे । कथम् ? अनुवृत्तिः क्रियते । पर्यायः प्रसज्येत । 'एका संज्ञे'ति वचनान्नास्ति यौगपद्येन संभवः ।

### परस्मैपदसंज्ञां पुरुषसंज्ञा ॥ ८ ॥

परस्मैपदसंज्ञां पुरुषसंज्ञा बाधेत+ । परवचने हि नियमानुपपत्तेरुभयसंज्ञाभावः ॥ यस्य पुनः परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य पुरुषसंज्ञा परा परस्मैपदसंज्ञा । कथम् ? एवं स वक्ष्यति—'तिङ्स्त्रीणि त्रीणि प्रथममध्यमोत्तमा' इति । एवं सर्वपुरुषनियममनुक्रम्य तस्याऽन्ते 'लः परस्मैपद'मिति । तत्रारम्भसामर्थ्याच्च पुरुषसंज्ञा, परङ्कार्यत्वाच्च परस्मैपदसंज्ञा भविष्यति ॥ ननु च यस्याऽप्येकसंज्ञाधिकारस्तस्यापि परस्मैपदसंज्ञापूर्विका पुरुषसंज्ञा । कथम् ? अनुवृत्तिः क्रियते । पर्यायः प्रसज्येत । 'एका संज्ञे'ति वचनान्नास्ति यौगपद्येन संभवः ।

प्र०—नदीघिसंज्ञापूर्विके इति । ननु विशेषविषये नदीघिसंज्ञे, गुरुलघुसंज्ञे तु सामान्यविषये, ते कथं नदीघिसंज्ञापूर्विके युज्येते । एवं मन्यते—वाक्यभेदेन सम्बन्धः करिष्यते । 'ह्रस्वमक्षरं लघुसंज्ञं भवति । ततो [ घि । ] घिसंज्ञं च लघुसंज्ञमिति । एवं 'दीर्घं गुरुसंज्ञम्' । ततो [ नदी । ] नदीसंज्ञं च गुरुसंज्ञमिति । पर्याय इति । नदीघिसंज्ञाभ्यां गुरुलघुसंज्ञयोर्नित्ये बाधे प्राप्ते तयोरनुवृत्तिः पर्यायार्थेव स्यादित्यर्थः । परस्मैपदसंज्ञमिति । ततश्च 'क्रामती'त्यादौ दीर्घत्वं न स्यात्, शतर्येव तु स्यात् । ननु च 'सिचि वृद्धि'रिति ज्ञापकात्समावेशो भविष्यति । नैतदस्ति । अस्माद्वचनादस्मिन्कार्यं

उ०—नभिधानेन वा परिहरणीय इत्याहुः । चिन्त्य इति । अत्रेयं चिन्ता—अस्मादेव भाष्यप्रयोगात्तस्याऽनित्यत्वं, तेनोक्तप्रयोगसिद्धिरित्याहुः । ततो घिसंज्ञं चेति । तथा च नदीघिसंज्ञाविषये ते सञ्ज्ञे नदीघिसंज्ञापूर्विके इति भाष्यार्थ इति भावः । पर्यायार्थेवेति । एवं द्वेका संज्ञेति नियमो न बाधित इति भावः । तदन्तस्य चिनदीसंज्ञे इति सिद्धान्तः । ननु चेति । तत्र शत्रादिपरसिचोऽभावात्तिङ्परस्मैपदमेव गृह्यत इति भावः । पर्याय इति । एकसंज्ञाधिकाराऽबाधायेति भावः । वस्तुत इष्टानुरोधादूर्णोतेर्विभाषाग्रहणाच्च समावेशज्ञापकरवमेवाऽस्येत्येका संज्ञेति पाठेपि न दोषः । इदानीं परङ्कार्यत्वपक्षे दोषानाह भाष्ये—पर-

परस्मैपदसंज्ञाप्यनवकाशा सा वचनाद्भविष्यति । साऽवकाशा परस्मैपदसंज्ञा ।  
कोऽवकाशः ? शतृकसू अवकाशः\* ।

परवचने सिति पदं भम् ॥ ६ ॥

परवचने सिति पदं भसंज्ञमपि प्राप्नोति† । 'अयं ते योनिर्ऋत्वियः‡ ।  
प्रजां विन्दाम ऋत्वियम्' । आरम्भसामर्थ्याच्च पदसंज्ञा, परकार्यत्वाच्च भसंज्ञा  
प्राप्नोति ।

गतिबुद्ध्यादीनां गयन्तानां कर्म कर्तृसंज्ञम् ॥ १० ॥

गतिबुद्ध्यादीनां गयन्तानां कर्म कर्तृसंज्ञमपि प्राप्नोति× । आरम्भ-  
सामर्थ्याच्च कर्मसंज्ञा, परकार्यत्वाच्च कर्तृसंज्ञा प्राप्नोति ।

प्र०-पर्यायः स्यान्न समावेशः । ततश्च पाक्षिकी वृद्धिः स्यात् । परस्मैपदसंज्ञाऽपीति ।  
ततश्च पर्याये लब्धेऽनुवृत्तिः । समावेशार्था भविष्यतीति भावः । ऋत्विय इति । भसं-  
ज्ञायां सत्या'भोर्गुण'इतिगुण स्यात्पदसंज्ञा त्ववग्रहाऽर्था स्यात् । गतिबुद्ध्यादीना-  
मिति । एकसंज्ञाऽधिकारे गत्यादिमूत्र कर्मसंज्ञायां सिद्धायां नियमार्थम् । तथा हि—  
प्रयोज्यः स्वव्यापारे स्वतन्त्रः प्रयोजकव्यापारण बाध्यत इति संज्ञाद्वयप्रसङ्गे एकसंज्ञा-

उ०-वचन इति । ऋत्विये 'तदस्य प्राप्तमिष्यधिकारः' 'ऋतोर'णिति वर्तमाने 'छन्दसि घ'सिति  
घस् । पदसंज्ञा त्विति । गुणेऽवादेशे 'लोपः' शाकस्यस्येत्यर्थमापि सेति बोध्यम् । नियमार्थ-  
मिति । यद्यपि परकार्यत्वपक्षेपि गत्यादिसूत्रं नियमार्थं, तथाप्यत्र पक्षे दृष्टिसिद्धिरिति भावः ।  
ननु परत्वात्कर्तृत्वे प्राप्तं कर्मसंज्ञाविषयधर्मेव गत्यादिसूत्रं न्यायः न नियमार्थत्वमिति आह—  
तथा हीति । प्राधान्यादिति । इदंशास्त्रावाच्छास्त्रं प्राधान्यमन्तरङ्गत्वादिभ्यो बलवत् ।  
लोकेऽप्यन्तरङ्गकार्यान् प्रधानकार्यस्य बलावत्त्वं दृष्टमात्रराजस्थले इति भावः । अविराया-  
दिति । पूर्वणाऽपर्वीदेन निवर्तितस्य परकार्यस्य प्रवर्तकेनाऽनेन निरवकाशपूर्वकार्यस्य निवर्त-  
यितुमशक्यतयैकसंज्ञानियमराहित्येन च विरोधाऽभावादित्यर्थः । गत्यर्थादीनामेवेति ।  
'एषां कर्मसंज्ञैवेति नियमस्तु न, 'प्राक्कठारा'दिति शास्त्रावाधापत्तेः । आरम्भसामर्थ्याच्चेति  
भाष्ये । 'हेतुमति चेति सूत्रे भाष्ये गति'सूत्रस्य नियमत्वोक्त्या 'कर्तुं रित्यत्र गयन्तधातु-  
विपरत्वात्कवेनाऽप्यन्तधातुविषयस्य 'कर्तुराप्सिततम'मित्यस्याऽऽरम्भसामर्थ्यादित्यर्थः ।  
यत्वेतद्भाष्यबलाद् गत्यादिसूत्रं विषयम् । परत्वाऽन्तरङ्गत्वापजाव्यत्वैः कर्तृत्वप्राप्तेः । एवं च

\* लटः शतृशास्त्रप्रथमा ममाना-कणे कतुश्च १. २. १२४, १०७.

† मानेन च यत्र भम् १. ४. १६. १८.

‡ क.क. ३. २०. १० छन्दसि घस् ५. १. १०६ (ओर्गुण. ६. ४. १४६)

× गतिबुद्ध्या कर्ता स णौ, स्वतन्त्रः कर्ता १. ४. ५२; ५४.

१-'वाप्यते' इति सर्वत्र मुद्रितपाठो दृश्यते ।

नैष दोषः । आचार्यप्रवृत्तिर्ज्ञापयति—‘न कर्म संज्ञायां कर्तृसंज्ञा भवती’ति, यदयं ‘ह्रकोरन्यतरस्याम्’ [१.४.५३] इत्यन्तरस्याङ्ग्रहणं कर्णेति ।

शेषवचनं च घिसंज्ञानिवृत्त्यर्थम् ॥ ११ ॥

शेषग्रहणं च कर्तव्यम्—‘शेषो घिसखि’ [१.४.७] इति । किं प्रयोजनम् ? ‘घिसंज्ञानिवृत्त्यर्थम्’ । नदीसंज्ञायां घिसंज्ञा मा भूदिति । शकट्यै पद्धत्यै बुद्धयै धेन्वै\* । इतरथा हि परङ्कार्यत्वाच्च घिसंज्ञा, आरम्भसामर्थ्याच्च ‘ङिति ह्रस्वश्च’ [१.४.६] इति नदीसंज्ञा ।

प्र०—धिकारादन्यतरया भाव्यम् । तत्र प्रत्ययार्थस्य प्राधान्यात्तत्प्रयुक्तया कर्मसंज्ञया प्रवर्त्यम् । गुणप्रधानसंनिधौ प्रधानस्य प्रयोजकत्वे संभवति पृथग्गुणास्तद्विरुद्धं स्वकार्यं न प्रयुज्यते । ततश्च सिद्धायां प्रयोज्यस्य कर्मसंज्ञायां ‘गत्यर्थादीनामवाऽऽयन्तानां कर्ता एयन्तानां कर्मसंज्ञो भवति नान्येषा’मिति नियमः क्रियते । तेन ‘पाचयत्योदनं देवदत्तो यज्ञदत्तेनेति कर्मसंज्ञा न भवति । प्रधानप्रयुक्तकर्मसंज्ञाऽभावे च गुणक्रियानिमित्ता कर्तृसंज्ञा प्रवर्तते । यदा तु ‘परंकार्ये’मिदं पाठस्तदाऽविरोधात्मकेन संज्ञाद्वयप्रसङ्गे गत्यर्थादीनामवेति नियमेन एयन्तधात्वन्तरप्रयोज्यात्कर्मसंज्ञा व्यावर्त्यते । गत्यर्थादिप्रयोज्यस्य तु संज्ञाद्वयप्रसङ्ग इत्यर्थः । यदयमिति । यदि तु गत्यर्थादिप्रयोज्यस्य संज्ञाद्वयं प्रावर्त्येतत्रैव सूत्रे ह्रकावकरिष्यतां नाऽकरिष्यतान्यतरस्याङ्ग्रहणमित्यर्थः । शकट्यै इति । शकटिशब्दान्ते प्रत्यये कृते परत्वात्तदीसंज्ञानिमित्ते आटि कृते तस्य

उ०—पाचयत्यादौ न दोषः । यस्वारम्भसामर्थ्यादित्यस्य गत्यादिसूत्रारम्भसामर्थ्यादित्यर्थः इति, तन्न । प्रधानानुरोधिनः सर्वतो बलवत्त्वात् । किं चाऽत्र पाठे विध्यर्थत्वं दुरुपपादमुभयोरप्यविरोधात्प्राप्तेरिति दिक् । यदीति । ननु समावेशस्य सिद्धत्वेऽपि पक्षे कर्तृत्वमात्ररूपपर्यायाय तदस्तु । न च संज्ञयोः समावेशेऽपि तत्कार्यविभक्तयोर्गोपचाऽयोगाकार्यान्तरस्य चाऽभावात् पर्यायः फलतीति वाच्यम् । समावेशेऽस्य कर्मभित्त्वाऽभावेनोभयप्राप्ताविति निषेधाऽप्रवृत्तौ निश्चयं षष्ठी । पर्याये तु कर्तृत्वे निषिद्धेऽपि कर्मत्वे तदभावात्पक्षे भाष्यं पठ्येति विशेषादिति चेन्न, ह्रकविषयेऽर्नाभधानेन तादृशप्रयोगस्यैवाऽभाव इति भाष्याशयात् ।

ह्रकाविति । ह्रकारावित्युच्यते । यद्वा सूत्रगतकृतयणादेशरफान्तकृशब्दानुकरणं सरपक्षो ह्रस्वोऽयं द्विवचनान्त इति बोध्यम् । ननूपपादितरीत्या संज्ञासमावेशसम्भव इत्यत आह—अयं भाव इति । तत्र घिलक्षणे इति । गुणेन नदीत्वनिमित्तविनाशेन युगपत्तयोरसंभवेन नदीसंज्ञाऽपेक्षया परत्वमिति भावः । अत्रिधित्वाच्चेति । पूर्वविद्यभावाच्चः परस्मिन्चित्यस्याऽप्यभाव इति बोध्यम् । तस्मादिति । इष्टानुरोधादेवमेव कल्प्यते न त्वत्वि-

न वाऽसंभवात् ॥ १२ ॥

न वा कर्तव्यम् । नदीसंज्ञायां घिसंज्ञा कस्मान्न भवति ? 'असंभवात्' ।  
कोऽसावसंभवः ?

ह्रस्वलक्षणा हि नदीसंज्ञा घिसंज्ञायां च गुणः ॥ १३ ॥

ह्रस्वलक्षणा हि नदीसंज्ञा, घिसंज्ञायां च गुणेन भवितव्यम् ।

तत्र वचनप्रामाण्यान्नदीसंज्ञायां घिसंज्ञाऽभावः ॥ १४ ॥

तत्र वचनप्रामाण्यान्नदीसंज्ञायां घिसंज्ञा न भविष्यति । किं कारणम् ?  
आश्रयाऽभावात् ।

आश्रयाभावान्नदीसंज्ञायां घिसंज्ञानिवृत्तिरिति  
चेद्व्यादेशोऽभावः ॥ १५ ॥

आश्रयाऽभावान्नदीसंज्ञां घिसंज्ञानिवृत्तिरिति चेदेवमुच्यते, यणादेशोऽपि  
न प्राप्नोति ॥ नैष दोषः ।

नद्याश्रयत्वाद्यणादेशस्य ह्रस्वस्य नदीसंज्ञाभावः ॥ १६ ॥

नद्याश्रयो यणादेशः । यदा नदीसंज्ञायां घिसंज्ञा बाधिता तत उत्तरकालं  
यणादेशेन भवितव्यम् । नद्याश्रयत्वाद्यणादेशस्य ह्रस्वस्य नदीसंज्ञा भविष्यति ।

प्र०—ङिङ्कृत्त्वाद् 'घेङिंती'ति गुणः प्राप्नोति । न वाऽसंभवोऽदिति । अयं भाव — यद्यत्र  
घिसंज्ञा प्रवर्तते तदान्तरङ्गत्वात्पूर्वमेव तस्याः प्रवृत्तिः स्यात् । नदीसंज्ञा तु ङित्प्रत्यया-  
पेक्षा बहिरङ्गा । तत्र घिलक्षणे गुणे कृते ह्रस्वाऽभावात्त्वित्वाच्च स्थानिवत्त्वाऽ-  
भावान्नदीसंज्ञा नैव प्रवर्ततेति नदीसंज्ञाविधानं ह्रस्वस्याऽनर्थकमेव स्यात् । तस्मान्नदी-  
संज्ञाविधानसामर्थ्यादत्र घिसंज्ञा न भवतीति । नद्याश्रयत्वादिति । यं विधिं प्रत्युप-  
देशोऽनर्थकः स विधिर्बाध्यते यस्य तु विधेर्निमित्तमेव नाऽसौ बाध्यते इति भावः ।

उ०—आवपि स्थानिवत्त्वादीति भावः । भाष्ये—आश्रयाभावादिति । नदीत्यस्याश्रयभूतह्रस्वा-  
भावादित्यर्थः ।

यस्य त्विति । नदीत्वाऽभावे घित्वाऽनिवृत्तेर्गुणेन यणो बाधाणो निमित्तं नदीत्वमिति  
भावः । भाऽस्तु शेषवचनं घिसंज्ञानिवृत्त्यर्थम्, बहुव्रीहिप्रतिषेधार्थं तु कर्त्तव्यमेवेत्याह

† वेङिति ०, १, १११, १-इदं भाष्यमेवेति केचिद् । २-कचिदिदं वार्तिकेन पश्यते ।

बहुव्रीह्यर्थं तु ॥ १७ ॥

बहुव्रीहिप्रतिषेधार्थं तु शेषग्रहणं कर्तव्यं—‘शेषो बहुव्रीहिः’ [२.२.२३]  
इति ।

किं प्रयोजनम् ?

प्रयोजनमव्ययीभावोपमानद्विगुकृलोपेषु ॥ १८ ॥

अव्ययीभावे—उन्मत्तगङ्गम् लोहितगङ्गम्† । उपमाने—शस्त्रीश्यामा  
कुमुदश्येनी× । द्विगु—पञ्चगवम् दशगवम्+ । कृलोपे—निष्कौशाम्बिः  
निर्वाराणसिः‡ ।

प्र०—उन्मत्तगङ्गमिति । अत्र बहुव्रीहिसंज्ञायां सत्यां पूर्वपदप्रकृतिस्वरः पाक्षिकश्च कप्स-  
मारान्तः प्राप्नोति । शस्त्रीश्यामेन । यदा श्यामाशब्दः शस्त्र्यामेव उपमाने वर्तते,  
उपमेयं तु समासवाच्यं, तदाऽन्यपदार्थवृत्तित्वाद्बहुव्रीहिसंज्ञाप्रसङ्गात्तन्निबन्धनः पाक्षिक-  
कप्प्रसङ्गः । स्वरस्तु ‘तत्पुरुषे तुल्यार्थे’ति विधीयते इति तत्र नाऽस्ति विशेषः ।  
पञ्चगवमिति । यदा समाहारो भावरूपो वाच्यस्तदाऽन्यपदार्थसद्भावः । समाहिय-  
माणार्थत्वे तु तदभावः । बहुव्रीहिसंज्ञायां सत्यां तन्निबन्धनस्वरप्रसङ्गः । कपस्त्वशेष-  
त्वात्प्रसङ्गाऽभावः । नन्वत्र टचश्चित्करणाद्बहुव्रीहिस्वरो न भविष्यति । एवं तर्ह्युदा-  
हरणदिगियम् । इदं चात्रोदाहरणं ‘पञ्चपात्र’मिति । निष्कौशाम्बरिति । क्रान्तस्या-

उ०—भाष्ये—बहुव्रीह्यर्थे त्विति । अत्रेति । उन्मत्तेतिक्रान्तस्य पूर्वनिपातस्तु बहुव्रीहित्वाऽ-  
भावेऽप्युसर्जनत्वेन तं विना संज्ञाया अप्रतीतेश्चाऽऽर्थिक इति भावः । नित्यनपुंसकत्वं तु  
संज्ञयोः समावेशेन सिद्धम् । पाक्षिकः कश्चित् । ‘शेषा’दिति कपो ‘न संज्ञाया’मिति  
निषेधाच्चिन्त्यम् । शेषग्रहणे तु नदीपदघटिनसमुदायस्यान्यपदार्थे विद्यमानस्य समासोक्तेः  
शेषत्वाऽभावाच्च बहुव्रीहिरिति बोध्यम् । ननु समानाधिकरणसमासोऽयम्, अत एव  
‘मृगचपले’त्यादौ पुंस्त्वम् । तस्माऽन्यपदार्थप्रतीतिरत आह—यदेति । अयमपि पक्षस्तत्पुत्र-  
भाष्ये स्पष्टः । भावरूप इति । विशेष्यभूत इत्यर्थः । समाहियमाणेति । ‘समाहारे चे’त्यत्र  
कर्मसाधनः समाहारशब्द इति भावः । अशेषत्वादिति । ‘शेषा’दितिसूत्रे समासान्ताऽपेक्षया  
शेष इत्यभिमानेनेदम् । ‘अनन्तरबहुव्रीह्याधिकारापेक्षं शेषत्व’मिति भाष्यसंमतपक्षे तु तस्यापि  
प्रसङ्ग इति चिन्त्यम् । टचश्चित्करणादिति । अस्या अन्यत्र राजगवीत्यादौ चारिताभ्यादिदं  
चिन्त्यमिति कश्चित् । पञ्चपात्रमिति । अत्र शेषत्वात्कपोऽप्यापत्तिः । एतानि प्रयोजनानि

† अन्यपदार्थे च सज्ञायाम् २. १. २१; ( बहुव्रीहौ प्रकृत्या पूर्वपदम्; शेषादिभाषा ३. २. १;  
५. ४. १५४ )

× उपमानानि सामान्यवचनैः २. १. ५५; ( शेषादिभाषा, नष्टतश्च ५. ४. १५४; १५१ )

+ तद्विधितार्थोत्तरपदसमाहारे च; संख्यापूर्वो द्विगुः २. १. ५१; ५२. ( बहुव्रीहौ प्रकृत्या पूर्वपदम् ३. १. १ )

‡ प्रावयः कार्ये २. १. १८ वा० ४; ( नष्टतश्च ५. ४. १५१ )



तत्र शेषवचनादोषः संख्यासमानाधिकरणनञ्समासेषु  
बहुव्रीहिप्रतिषेधः ॥ १६ ॥

तत्र शेषवचनादोषो भवति । सङ्ख्यासमानाधिकरणनञ्समासेषु बहुव्रीहेः  
प्रतिषेधः प्राप्नोति । सङ्ख्या—द्वीरावतीको देशः, त्रीरावतीको देशः\* । समा-  
नाधिकरण—वीरपुरुषको ग्रामः† । नञ्समासे—अब्राह्मणको देशः, अवृषलको  
देशः‡ ।

कृत्वापि च शेषवचनात्प्रादिभिर्न बहुव्रीहिः ॥ २० ॥

कृत्वापि च शेषवचनात्प्रादिभिर्बहुव्रीहिर्न प्राप्नोति । प्रपतितपर्णः प्रपर्णकः ।  
प्रपतितपलाशः प्रपलाशक इति× । अथैकसंज्ञाधिकारे कथं सिद्ध्यति ? 'एक-

प्र०—न्यपदार्थस्य समासवाच्यत्वे बहुव्रीहिसंज्ञायां तन्निबन्धनो नदीलक्षणः कप्प्रसङ्गः ।  
यदा तु पूर्वपदमेव क्रान्ताद्यर्थवृत्तिस्तदान्यपदार्थाऽभावः । क्रियमाणेऽपि शेषग्रहणे दोषान्तर-  
प्रसङ्गमाह—नञेति । एकसंज्ञावादी तु शेषग्रहणं न करोति । अनवकाशाभिरव्ययी-  
भावादिसंज्ञाभिर्बहुव्रीहिसंज्ञाबाधस्य सिद्धत्वात् । द्वीरावतीकादिषु तु परत्वाद्वहुव्रीहि-  
भेद्विध्यति । द्वीरावतीक इति । 'नदीभिश्चे'त्यव्ययीभावः प्राप्नोति । तस्य त्ववकाशः—  
पञ्चनदमित्यादि, यदा समाह्रियमाणोऽर्थो वाच्यः । प्रपतितपर्णं प्रपर्णक इति ।

उ०—शेषग्रहणस्य पदतः शेषार्थकत्वपक्षे । त्रिकतः शेषे त्वन्वयं दृश्यं शेषग्रहणे कृते सिद्ध्यति ।  
आद्यन्तु प्रयोजनद्वयं त्रिकतः शेषे शेषग्रहणे कृतेऽपि न सिद्ध्यतीति बोध्यम् । समासवाच्यत्वे  
इति । समास एव क्रान्ताद्यर्थप्रतीतेः 'यदागमे ही'तिन्यायेनैकार्थीभावबलात्समासस्यैव  
सोऽर्थ इति भावः । यदा त्विति । एकार्थीभावस्तु पञ्चम्यर्थान्तर्भावेणेति तद्भावः । क्रिय-  
माणेऽपीति । तत्करणमेव प्रथमो दोषः । कृते दोषान्तरमपीति भावः । सङ्ख्यासमानाधिकरण-  
नञां समासोक्तेः शेषत्वाऽभावात्तत्र बहुव्रीह्यप्राप्तिरिति बोध्यम् । शेषग्रहणं न करोतीति ।  
पदतः शेषार्थं न करोति, त्रिकतः शेषार्थं तु करिष्यतीत्यर्थः । परत्वादिति । नञ्समासा-  
दयोऽन्यपदार्थाऽविवक्षायां चरितार्थाः । अव्ययीभावोऽपि समाह्रियमाणार्थत्वे चरितार्थः,  
बहुव्रीहिरप्यन्यत्र चरितार्थः । न च समानाधिकरणतत्पुरुषविषये बहुव्रीहिः क्व चरितार्थः,  
अधिकरणे चरितार्थ इत्यभिमानात् । यदा तस्य तद्बाधकत्वमनवकाशत्वेनैव । परत्वं च बाधक-  
त्वोपलक्षणम् । भाष्ये—'विप्रतिषेधा'दित्यपि तथैव बोध्यम् । प्राप्नोतीति । तथा चाऽनयोः  
पदयोर्न शेषत्वमिति बहुव्रीह्यप्राप्तिः । ननु द्वीरावतीकेऽनवकाशात्वा'नदीभि'श्चेत्यनेनैव  
भाव्यम् । एवं च कथमत्र बहुव्रीहिः, किमर्थं वा निषेधोऽत आह—तस्य त्ववकाश इति ।

\* नदीभिश्च २. १. २०. † पूर्वापरप्रथम...वीराक्ष २. १. ५८.

‡ नञ् २. १. ६. × प्रादयः कावर्णे २. १. १८ वा० ४ । १-इत्वं वार्तिकत्वेन क्वचित्पठ्यते ।

संज्ञाधिकारे विप्रतिषेधाद् बहुव्रीहिः । एकसंज्ञाधिकारे विप्रतिषेधाद् बहुव्रीहि-  
र्भविष्यति ।

एकसंज्ञाधिकारे विप्रतिषेधाद् बहुव्रीहिरिति चेत् त्कार्थे प्रतिषेधः ॥२१॥

एकसंज्ञाधिकारे विप्रतिषेधाद् बहुव्रीहिरिति चेत्कार्थे प्रतिषेधो वक्तव्यः ।  
निष्कौशाम्बिः निर्वाराणसिः ॥ तत्पुरुषोऽत्र बाधको भविष्यति ।

तत्पुरुष इति चेदन्यत्र त्कार्थात्प्रतिषेधः ॥ २२ ॥

तत्पुरुष इति चेदन्यत्र त्कार्थात्प्रतिषेधो वक्तव्यः । प्रपतितपर्णः प्रपर्णकः ।  
प्रपतितपलाशः प्रपलाशक इति ।

सिद्धं तु प्रादीनां त्कार्थे तत्पुरुषवचनात् ॥ २३ ॥

सिद्धमेतत् । कथम् ? प्रादीनां त्कार्थे तत्पुरुषो भवतीति वक्तव्यम् ।

कानि पुनस्य योगस्य प्रयोजनानि ?

प्र०—‘प्रपर्णक’ इत्युदाहरणम् । कृल्लोपप्रदर्शनार्थं तु ‘प्रपतितपर्ण’ इत्युक्तम् । यथा ‘निष्कौ-  
शाम्बि’रिति तत्पुरुषसंज्ञा भवति एवं प्रपर्णक इत्यत्रापि स्यादित्यर्थः । तत्पुरुषोऽत्रेति ।  
परिगणनं मनसि कृत्वाह । इतरो विशेषमप्रतिपद्याह—तत्पुरुष इतीति । सिद्धं  
त्विति । त्कार्थो यत्र समासार्थस्त्वन्त्र तत्पुरुषसंज्ञा । ‘प्रपर्णक’ इत्यत्र तु त्कार्थः पर्ण-  
विशेषणं, समासार्थस्त्वन्त्र एवेति बहुव्रीहिर्भवति ।

कानि पुनरिति । अस्मिन्प्रकरणे पठितानां संज्ञानां यासां समावेशो नेष्यते  
ताः प्रयोजनम् । प्रकरणान्तरविहिता अप्यनिवृत्त्यमाणा समावेशा उपसङ्ख्यातव्यत्वेन

उ०—ननु तत्रापि समाहारस्याऽन्यपदार्थस्य सत्त्वात्कथमवकाशोऽत आह—यदेति । एवं सति  
पञ्चानां नदीनां समाहार इत्यर्थे परत्वाद्बहुव्रीहिः प्राप्नोति, सोऽपि दोषग्रहणादेव वारणीयः  
परंकार्यत्वमिति पाठे इति विक् । वस्तुतः ‘समाहारे जायमिष्यत’ इत्युक्तेर्भावसाधनत्वाच्च  
समाहारशब्दस्य समाहाररूपेऽन्यपदार्थेऽन्यपवाद इति मत्वा द्वीरावतीके दोषग्रहणाज्ञाभ्यो  
दोष उक्तः । सङ्ख्येत्यनुवर्त्तमाने ‘नदीभिश्च’ इत्यत्रैषां पदानां ग्रहणेनाऽदोषत्वात् । प्रपतित-  
पर्णे ‘प्रादयो गताद्यर्थे’ इत्यस्याऽप्रवृत्तेराह—प्रपर्णक इति । भाष्ये—त्कार्थे प्रतिषेध  
इत्यस्य—त्कार्थे वाच्ये बहुव्रीहिप्रतिषेधो वक्तव्य इत्यर्थः । ननु कुगतीतिसूत्रविहितः  
समासोऽपि सुपुरुष इत्यादौ सावकाशोऽत आह—परिगणनमिति । ‘प्रादयो गताद्यर्थे’-  
इत्यादीन्यपि परिगणनद्वारा स्वतन्त्रविधायकान्येव, न तु तत्प्रपञ्चभूतान्येवेति भावः । ननु  
त्कार्थे विशेष्ये तत्पुरुषः, तद्वति बहुव्रीहिरिति भिन्नविषयत्वात्तत्पुरुष इति चेत्स्याद्यनुपपन्नमत  
आह—इतर इति । ‘प्रादयो गताद्यर्थे’ इति परिगणनरूपं विशेषमज्ञात्वेत्यर्थः । तथा च तत्र  
तत्पुरुषप्रतिषेधो वक्तव्य इत्याशयः । वस्तुतस्तत्र दोषग्रहणमुभयोरप्यावश्यकं ‘दोषाद्विभाषे’ति

प्रयोजनं ह्रस्वसंज्ञां दीर्घप्लुतौ ॥ २४ ॥

ह्रस्वसंज्ञां दीर्घप्लुतसंज्ञे बाधते\* ।

तिङ्सार्वधातुकं लिङ्गलिटोरार्धधातुकम् ॥ २५ ॥

तिङ्सार्वधातुकसंज्ञां लिङ्गलिटोरार्धधातुकसंज्ञा बाधते† ।

अपत्यं वृद्धं युवा ॥ २६ ॥

अपत्यं वृद्धं युवसंज्ञा बाधते‡ ।

प्र०—प्रयोजनानि भवन्तीति प्रश्नपूर्वकं दर्शयितुमाह—ह्रस्वसंज्ञामिति । ‘उकालोऽज्मूस्व-संज्ञा’ इत्युक्तम् । उकारश्चाऽणत्वाद् द्विमात्रत्रिमात्रयोर्ग्राहक इति तयोरपि ह्रस्वसंज्ञा प्राप्ता दीर्घप्लुतसंज्ञाभ्यां बाध्यते । स च बाधस्तत्रैव सूत्रे विस्तरेण प्रतिपादितः । तिङ्सार्व-धातुकमिति । लिङ्गलिटोश्च सार्वधातुकसंज्ञायां सत्यां तन्निबन्धनाः शबादयः प्राप्नु-वन्ति । आर्द्धधातुकसंज्ञा तु तन्निबन्धनेडाद्यर्था ‘छन्दस्युभयथे’ति तु तिङ्गामार्द्धधातुक-संज्ञार्थं शेषस्यापि सार्वधातुकसंज्ञार्थं स्यादित्यज्ञापकमसमावेशस्य । अपत्यं वृद्धमिति । अत्र समावेशे सति शालङ्केः पैलस्य च यूनश्छात्रा इति विवक्षिते ‘गोत्रेऽलुगची’ति फक्फिजोरलुक्प्रसज्येत । ‘फक्फिजोरन्यतरस्या’मित्ययं तु लुग्वकल्प आनन्तर्याद्युनि

उ०—सूत्रे दोषाधिकारस्यादित्यर्थलाभाय, त्रिकतश्च दोषः । तेन ‘परं कार्य’मिति पाठे सङ्ख्या-समानाधिकरणनञ्समासकृच्छोपेयु दोषः परिहार्यः । एवं च तद्दोषोक्तिरेकदेशयुक्तिः । ‘उज्मस-गङ्गा’मित्यत्र तु दोषः स्थित एवेति ‘परं कार्य’मिति पाठो दूषितो भगवता, ऋत्विगे दोषाच्चेति बोध्यम् । नन्वेतद्वधिप्रविष्टसंज्ञासु फलसत्त्वात्प्रभानुपपत्तिरत आह—अस्मिन्निति । स च बाध इति । तत्परत्वसमावार्थकालग्रहणेन प्रतिपादित इति भावः । ननु समावेशो ‘छन्द-स्युभयथे’ति इयर्थं स्यादत आह—छन्दसीति । तिङ्गां—लङ्गाद्यादेशानाम् । शेष-स्यापि—तस्यादेः । कस्तुतोऽत्र ‘लङ्ः शाकटायनस्यैवे’त्यत एवकारानुवृत्तेन समावेशः । एवं ‘लिङ्गाशिषी’त्यत्रापि । भाष्ये—वृद्धं—गोत्रम् । अत्र समावेश इति । शालङ्केर्गोत्रापर्यं बाद्धादीन्, शालङ्कोः शालङ्कादेशश्च । ततो यूनि ‘यजिजोश्चे’ति फक् । ‘पैलादिभ्यश्चे’ति लुक् । पीलाशब्दात् ‘पीलाया वै’तिगोत्रेऽण् । ततो यू‘न्यणो द्वयञ्’ इति फिञ् । तस्य पूर्वेण लुक् । न च ‘गोत्रेऽलुगची’त्यनेनाऽलुक्पि ‘यूनि लु’गिति परो लुग्भविष्यतीति वाच्यम् । ततोऽपि परस्य ‘फक्फिजोरन्यतरस्या’मित्यस्य प्रवृत्त्या पक्षे प्रत्ययश्रवणप्रसङ्गादिति भावः । सिद्धान्ते तु विकल्पो नेष्यत एवेत्याह—फक्फिजोरिति । अन्तरङ्गत्वात्पैलादिलुकाऽपहारेण सिद्धान्ते यूनि लुगप्राप्तेरिति भावः । ‘गोत्रेऽलुगची’त्यत्र‘भूञि प्राप्तस्य लुकोऽलु’गिति भाष्योक्तेरत्र दोष-

\* उकालोऽज्मूस्वदीर्घप्लुतः १. २. २७.

† तिङ्शिषि सार्वधातुकम्; लिङ् च; लिङ्शिषि ३. ४. ११३; ११५; ११६.

‡ अपत्यं यौत्रप्रभृति गोत्रम्; जीवति तु वंशे युवा ४. १. १६२; १६३.

घिं नदी ॥ २७ ॥

घिसंज्ञां नदीसंज्ञा बाधते× ।

लघु गुरु ॥ २८ ॥

लघुसंज्ञां गुरुसंज्ञा बाधते+ ।

पदं भम् ॥ २९ ॥

पदसंज्ञां भसंज्ञा बाधते† ।

अपादानमुत्तराणि<sup>१</sup> धनुषा विध्यति कंसपात्र्यां भुङ्क्ते गां दोग्धि  
धनुर्विध्यतीति ॥ ३० ॥

अपादानसंज्ञामुत्तराणि कारकाणि बाधन्ते । क ? धनुषा विध्यति,  
कंसपात्र्यां भुङ्क्ते, गां दोग्धि, धनुर्विध्यति ॥ ‘धनुषा विध्यती’त्यपाययुक्तत्वाच्च  
‘ध्रुवमपायेऽपादानम्’ [ १. ४. २४ ] इत्यपादानसंज्ञा प्राप्नोति, ‘साधकतमं  
करणम्’ [ ४२ ] इति च करणसंज्ञा । करणसंज्ञा परा, सा भवति ॥  
‘कंसपात्र्यां भुङ्क्ते’ इत्यत्रापाययुक्तत्वाच्च ‘ध्रुवमपायेऽपादान’मित्यपादानसंज्ञा  
प्राप्नोति, ‘आधारोऽधिकरणम्’ [ ४५ ] इति चाऽधिकरणसंज्ञा । अधिकरण-

प्र०-लुगित्येतमेव लुक् बाधते न तु ‘पैलादिभ्यश्चे’त्येतमपि । घिं नदीति । ‘शकट्यै’इत्यत्र  
घिलक्षणागुणाऽभावः । लघ्विति । ‘अततक्ष’दित्यादौ सन्वद्धावाऽभावः । धनुषा  
विध्यतीति । अपायविवक्षया विना धनुषो व्यधेः साधकतमत्वाऽभावात्संज्ञाद्वय-

उ०-श्रिभ्यः । तस्मादौपगवस्य गोत्रस्यापत्यमौपगविरित्यादा‘वेको गोत्र’ इति नियमादिज् न  
स्यादिति फलं बोध्यम् । तुशब्दस्यैवकारार्थत्वादिहाऽसमावेशो बोध्यः । शकट्यै इति । यद्यपि  
नदीसंज्ञाविधानसामर्थ्याद्घित्वं नेति प्रागुपपादितं तथापि समावेशस्याऽनिष्टतामात्रेणोदाहरण-  
त्वमुक्तमिति बोध्यम् । नन्वत्र धनुषः करणत्वेनाऽपादानत्वप्रसक्तिरेव नेत्यत आह—अपा-  
येति । धनुर्निर्गतशरकरणकवेधे धनुषः साक्षात्करणत्वाऽसम्भवादवश्यं निर्गमनपूर्वके वेधे  
विध्यति वर्त्तयित्वा तद्वचननिर्गमनस्याऽवधिभावेनैव निर्वर्त्तकं धनुर्वेधे परम्परया करणमित्य-  
वश्यं वाक्यमित्यस्त्युभयोः प्राप्तिरिति भावः । कंसपात्र्यामित्यादेरपि कंसपात्रीतो निर्गतमक्षं  
भुङ्क्ते इत्याद्यर्थः । ईदृशस्थले धनुःकंसपात्र्यादेर्द्वैधान्वय इति बोध्यम् । न च कार्यकारणपक्षे  
संज्ञाकारकाणां विधिप्रदेशेष्वेव वाक्यार्थेन विपरीतं परत्वं, पञ्चमीप्रदेशोपस्थितापादानसंज्ञा-

× शेषो ध्यसिद्धिः, यू स्यात्स्यौ नदी १. ४. ७, १. + इत्वं लघु; संयोगे गुरु १. ४. १०; ११.

† उपतिष्ठन्तं पदम्; षचि भम् १. ४. १४; १८. १—नन्वत्र “अपादानमुत्तराणि” इत्येव वार्तिकम् ।

संज्ञा परा, सा भवति ॥ 'गां दोग्धी'त्यत्रापाययुक्तत्वाच्चाऽपादानसंज्ञा प्राप्नोति, 'कर्तुरीप्सिततमं कर्म' [ ४६ ] इति च कर्मसंज्ञा । कर्मसंज्ञा परा, सा भवति ॥ 'धनुर्विध्यती'त्यत्राऽपाययुक्तत्वाच्चापादानसंज्ञा प्राप्नोति, 'स्वतन्त्रः कर्ता' [ ५४ ] इति च कर्तृसंज्ञा । कर्तृसंज्ञा परा, सा भवति ।

क्रुधद्रुहोरुपसृष्टयोः कर्म संप्रदानम् ॥ ३१ ॥

क्रुधद्रुहोरुपसृष्टयोः कर्मसंज्ञा संप्रदानसंज्ञां बाधते\* ।

करणं पराणि साध्वसिश्छिनत्तीति' ॥ ३२ ॥

करणसंज्ञा† पराणि कारकाणि बाधन्ते । क ? 'धनुर्विध्यति', 'असि-  
श्छिनत्ती'ति ।

अधिकरणं कर्म गेहं प्रविशति' ॥ ३३ ॥

अधिकरणसंज्ञां कर्मसंज्ञा बाध्यते‡ । क ? 'गेहं प्रविशती'ति ।

अधिकरणं कर्ता स्थाली पचति' ॥ ३४ ॥

अधिकरणसंज्ञां कर्तृसंज्ञा बाधते× । क ? 'स्थाली पचती'ति ।

अध्युपसृष्टं कर्म ॥ ३५ ॥

अध्युपसृष्टं कर्माऽधिकरणसंज्ञां बाधते+ ।

गत्युपसर्गसंज्ञे कर्मप्रवचनीयसंज्ञा ॥ ३६ ॥

गत्युपसर्गसंज्ञे कर्मप्रवचनीयसंज्ञा बाधते\*\* ।

प्र०-प्रसङ्गे परत्वात्करणसंज्ञा भवति । गत्युपसर्गसंज्ञे इति । तेन सुसिक्तमित्यादौ षत्वं न भवति, 'सूपमानात् क्त' इति गतिसंज्ञकसुशब्दाश्रयमन्तोदात्तत्वं च । पूर्वपदप्रकृति-

उ०-यास्तृतीयाविष्युपस्थितकरणसंज्ञायाः परत्वात् । एव 'मल्लोपोऽन' इत्याद्येकवाक्यतापक्षभ-  
संज्ञया नलोपाद्येकवाक्यतापक्षपदसंज्ञायाः परत्वादसिद्धत्वाच्च बाधो न स्यादिति वाच्यम् ।  
एतदधिकारस्यसंज्ञाविषये यथोद्देशपक्षस्यैवाऽङ्गीकारेणाऽदोषात् । भाष्ये-गां दोग्धीति ।

\* क्रुधद्रुहोरुपसृष्टयोः कर्म; क्रुधद्रुहेर्धातुयर्थानां य प्रति कापः १ ४ ३८, ३७

१-'करण पराणि' 'करण पराणि धनुर्विध्यति' 'असिश्छिनत्तीति' । कचिस्पठन्ति ।

† साधकतमं करणम् १ ४ ४२ २-काचित्तु 'अधिकरणं कर्म' इत्येव वार्तिकम् ।

‡ आधारेऽधिकरणम्, कर्तुरीप्सिततमं कर्म १ ४ ४५, ४९ ३-'अधिकरणं कर्ता' इत्येव कचिष् ।

× आधारऽधिकरणम्; स्व तन्त्रः कर्ता १ ४ ४५; ५४.

+ अधिशीकृत्वासां कर्म; आधारेऽधिकरणम् १ ४ ४६, ४५.

\*\* उपसर्गः क्रियायोगः; गतिश्च; कर्मप्रवचनीयाः १ ४ ५९; ६०; ८६.



## परस्मैपदमात्मनेपदम् ॥ ३७ ॥

परस्मैपदसंज्ञामात्मनेपदसंज्ञा बाधते† ।

## समाससंज्ञाश्च ॥ ३८ ॥

समाससंज्ञाश्च या याः परा अनवकाशाश्च, तास्ताः पूर्वाः सावकाशाश्च बाधन्ते ।

## अर्थवत्प्रातिपदिकम् ॥ ३९ ॥

अर्थवत्प्रातिपदिकसंज्ञं भवति ।

प्र०—स्वर एव तु भवति । परस्मैपदसंज्ञामिति । तेनाऽऽच्योष्टाऽक्रमत' इत्यादौ वृद्धिदीर्घाद्यभावः । समाससंज्ञाश्चेति । तेन 'लोहितगङ्ग'मित्यव्ययीभाव एव । 'द्वीरावसीक' इति

उ०—दुहेर्विभागानुकूलव्यापारानुकूलव्यापारार्थकत्वे कर्तृव्यापारजन्यफलाश्रयत्वात्कर्तृरित्यस्य प्राप्तिः । विभागनिरूपिताऽवधित्वविवक्षणाच्चाऽपादानत्वप्राप्तिः । न च पयःसंनिधौ गौर्नेप्सिततमा, कारकान्तरापेक्षयैव प्रकर्षस्य विवक्षितत्वात्, नतु स्वकक्षायामेव, कर्मान्तरापेक्षयापि । अत एवाऽऽवेन पथा दीपिकया गच्छतीत्यनेककरणयोगः । 'अकथितं चे'त्येतत्स्वपादानत्वाद्यविवक्षायामेवेति न तेन विप्रतिषेध इति दिक् । धनुर्विध्यतीत्यत्र धनुर्निर्गतशरकरणकवेधो धनुष्कर्तृक इति, धनुष्करणको धनुर्वृत्तिश्च व्यापार इति वा बोधः । स्वव्यापारे स्वस्यापि करणत्वविवक्षासम्भवात् । एवमसिद्धिचिन्तनीत्यादौ ।

भाष्ये—गेहं प्रविशतीति । 'गेहे प्रविशति' 'ग्रामे आगत' इत्यादि त्वसाप्तेवेति बोध्यम् । केचित्तु यदा तेषां संयोगसमानाधिकरणो व्यापारोऽर्थस्तदा कर्मत्वाऽप्राप्तेस्तत्साधुत्वं बोध्यम् । यदा तु व्यधिकरणो व्यापारोऽर्थस्तदोभयविवक्षायां भाष्योदाहरणोपपत्तिर्बोध्येत्याहुः । तत्तु ह्युभयां चेत्यलुग्विधायवासिकस्थभाष्यविरुद्धम् । तत्र हि हृदिस्पृगित्यादौ द्वितीयार्थे चैषा सप्तमी द्रष्टव्येत्युक्तम् । 'गेहं प्रविशती'त्यादौ गेहाधिकरणको गेहकर्मको व्यापार इति बोधः । अत्राऽधिकरणत्वकर्मत्वयोर्नियतत्वम् । षत्वं नेति । 'उपसर्गात्सुनोतीत्यनेने'ति बोधः । प्रकृतिस्वरः,—'तत्पुरुषे तुल्यार्थे'त्यनेन । वृद्धिः,—'सिचि वृद्धि'रिति । दीर्घः,—'क्रमः परस्मैपदे'ति । क्रमत इति । 'वृत्तिसर्गे'त्यात्मनेपदम् । अव्ययीभावः—अनवकाशात् । बहुव्रीहिः—परत्वात् । समास इति सामान्यसंज्ञां 'सह सुपे'त्यत्र चरितार्थामव्ययीभावादिविशेषसंज्ञा न बाधन्ते समाससंज्ञाऽनुधादेन तासां विधानात् । अत एव 'समासान्ता'इत्यधिकारेऽव्ययीभावे शरत्प्रभृतिभ्य' इत्यादिविधानं सङ्गच्छते । एकेति । एवं चोभयोर्निरवकाशावाप्त बाध्यबाधकभाव इति भावः । नन्वेवमपि पर्यायः स्यादत आह—चकारेति । समाविशतीति । पर्यायस्तु न, 'अव्ययादाप्सुप' इति ज्ञापकात् । संज्ञान्तर-

गुणवचनं च ॥४०॥

गुणवचनसंज्ञं च भवत्यर्थवत् ।

समासकृत्तद्धिताऽव्ययसर्वनामाऽसर्वलिङ्गा जातिः ॥४१॥

समास—समाससंज्ञा च वक्तव्या । कृत्—कृत्संज्ञा च वक्तव्या । तद्धित—तद्धितसंज्ञा च वक्तव्या । अव्यय—अव्ययसंज्ञा च वक्तव्या । सर्वनाम—सर्वनामसंज्ञा च वक्तव्या । सर्वलिङ्गा जातिरित्येतच्च वक्तव्यम् ।

संख्या ॥ ४२ ॥

सङ्ख्यासंज्ञा च वक्तव्या ।

प्र०—बहुव्रीहिरेव भवति । गुणवचनं चेति । एकविषयत्वाच्चकारकरणाच्च गुणवचनप्रातिपदिकसंज्ञयोः समावेशो भवति । उत्तरासु च संज्ञासु 'प्रातिपदिक'मित्यनुवर्तनान्ताभिः प्रातिपदिकसंज्ञा समाविशति । गुणवचनसंज्ञा तु ताभिर्बाध्यते । तस्याश्च व्यञ्जिधिः प्रयोजनम् । ब्राह्मणादिग्रहणं तु समासादिसंज्ञाविषयार्थं प्राणभृज्जात्यादिलक्षणप्रत्ययबाधनार्थं युवाद्यसमावेशार्थं च ।

सर्वलिङ्गा जातिरिति । 'लिङ्गानां च न सर्वभा'गिति लक्षणलक्षितां जातिमाश्रयति । चित्रगुत्वं, कारकत्वं, औपगवत्वं, उच्चैस्त्वं, सर्वत्वं, गोत्वं, बहुत्वं, पञ्चत्वं,

उ०—विनिर्मुक्तस्यलाऽभावेनाऽनुवृत्तिं विनैव पर्यायसिद्धिश्चेति भावः । गुणवचनसंज्ञा त्विति । एवं चाऽत्र शास्त्रे—'गुणवचन'शब्देन जातिसंज्ञाऽव्ययकृदन्ततद्धितान्तसमस्तसर्वनामसंख्या-लक्षणातिरिक्तः शब्दो गृह्यत इति बोध्यम् । अत एव 'द्वारवतीत्व'मित्यत्र न पुंवञ्चाव इति बोध्यम् । अत्र कृत्तद्धितसंज्ञे तदन्तस्य बोध्ये, प्रातिपदिकसंज्ञासमानाधिकरणत्वात् । न च गुणिपरशुक्लादीनां गुणवचनत्वानापत्तिस्तत्र मतुब्लोपादिति दाढ्यं, श्रूयमाणतद्धितान्तस्यैव तत्संज्ञाविधानेनाऽदोषात् । गुणगुणिनोरभेदविवक्षायां तथात्वाऽभावेनाऽक्षतेश्च । मतुब्लोपस्तु भेदविवक्षायां शुक्लवानित्यादेरसाधुत्वाय । तदा मतुपोऽनभिधानमाश्रित्य तु प्रत्याख्यानमिति बोध्यम् । रूपादयो जातिशब्दाः, असर्वलिङ्गत्वात् । व्यञ्जिधिर्गति । 'वोतो गुणवचनात्' 'त्वतल्लो'गुणवचनस्येत्यादेरप्युपलक्षणमेतत् । ननु प्रातिपदिकमात्रस्य गुणवचनसङ्ज्ञकत्वे ब्राह्मणादिग्रहणं व्यर्थमत आह—ब्राह्मणादीति । अन्यथा ब्राह्मणगणपत्यादिभ्यः व्यञ्ज-त्वात्, प्राणभृज्जातिलक्षणो ब्राह्मणशब्दे, वयोवचनलक्षणो बालशब्दे । निपुणादयो युवादयः । आश्रयतीति । न लोकप्रसिद्धामित्यर्थः । एकशब्दे सङ्ख्यासङ्ज्ञया, राजपुरुषे समाससङ्ज्ञया बाधमाशङ्क्याह—ऐक्यमिति । राजपौरुष्यमिति । अनुशक्तिकादित्वातुभयपदवृद्धिः । भाष्ये—किमर्थमिति । 'गुणवचनं चे'त्यारभ्य 'एकद्वयोपनिवेशिनी सङ्ज्ञे'त्यन्तं वचनजातं किमर्थमित्यर्थः । व्यर्थमेवोपपादयति—यथान्यास एवेति ।

डु च ॥ ४३ ॥

डुसंज्ञा च वक्तव्या ॥ का पुनर्डुसंज्ञा ? षट्संज्ञा ।

एकद्रव्योपनिवेशिनी संज्ञा ॥ ४४ ॥

‘एकद्रव्योपनिवेशिनी संज्ञे’त्येतच्च वक्तव्यम् । किमर्थमिदमुच्यते, यथान्यास एव भूयिष्ठाः संज्ञाः क्रियन्ते ?

सन्ति चैवाऽत्र काश्चिदपूर्वाः संज्ञाः । अपि चैतेनानुपूर्व्येण संनिविष्टानां बाधनं यथा स्यात् । गुणवचनसंज्ञायाश्चैताभिः [संज्ञाभिः] बाधनं यथा स्यादिति ॥१॥

विप्रतिषेधे परं कार्यम् ॥ १ । ४ । २ ॥

‘विप्रतिषेध’ इति कोऽयं शब्दः ? विप्रतिपूर्वात्सिधेः कर्तव्यतिहारे घञ् । इतरेतरप्रतिषेधो विप्रतिषेधः । अन्योऽन्यप्रतिषेधो विप्रतिषेधः ।

क पुनर्विप्रतिषेधः ?

प्र०-द्वित्वमिति गुणवचनसंज्ञायाः समासादिसंज्ञाभिर्बाधनात्त्यञ् न भवति । ऐक्यं राजपौरुष्यमित्यादौ तु ब्राह्मणादित्वात्त्यञ् ॥१॥

विप्रतिषेधे । आचार्यवचनानां सर्वेषां प्रामाण्याभ्युपगमालौकिकाथस्य विरोधवाचिनां विप्रतिषेधशब्दस्येह ग्रहणं न सम्भवतीति मत्वा पृच्छति—विप्रतिषेध इति कोऽयं शब्द इति । इतरस्तु लौकिकाऽर्थप्रवृत्तिरेवोपात्तो, न ह्यस्याऽत्रान्योऽर्थः परिभाषित इति मत्वाह—विप्रतिपूर्वादिति । ‘कर्मव्यतिहार’ इति सिधेर्विशेषणम् । व्यतिहारविशिष्टक्रियावचनात्सेधतेर्भावे घञित्यर्थः । इतरेतरप्रतिषेधोऽन्योन्यप्रतिषेध

उ०- समाधत्ते—सन्ति चैवात्रेति । अपूर्वा इति । ‘कृ’संज्ञा’ तद्वितसंज्ञा ‘असर्वकृत्ता जाति’रिति ‘एकद्रव्योपनिवेशिनी’त्येताः, तदर्थमेतद्वचनजातमित्यर्थः । समाध्यन्तरमाह—अपि चेति । संनिविष्टानामिति निर्धारणषष्ठी । तत्र संज्ञासंज्ञया जातिसंज्ञाया बाधाद्विधेत्यादौ टावेव । तथा तथा सर्वनामसंज्ञाया बाधात्सर्वायेत्यादौ न स्मै । एवं संज्ञासंज्ञया सर्वप्राप्तेन संज्ञाबाध इत्याद्यहम् । पुनः समाध्यन्तरमाह—गुणवचनसंज्ञायाश्चेति । एवं चैतदतिरिक्तशब्दत्वं शास्त्रे गुणवचनशब्दत्वमित्यर्थादुक्तमिति दिक् ॥१॥

विप्रतिषेधे । शब्दस्वरूपे सम्बन्धेहाऽभावादर्थस्य विरोधस्य प्रसिद्धत्वात्कोऽयमिति प्रवृत्त्यानुपपत्तिरत आह—आचार्येति । विरोधार्थकत्वे परस्परव्याघातादुभयोर्विरुद्धयोः शास्त्रयोरप्रामाण्यं स्यादित्यर्थः । सर्वेषामिति । अनेन शास्त्रेण पराभ्यनुज्ञानात्तस्य प्रामाण्येऽप्यन्यस्याऽप्रामाण्येन सर्वेषां तत्त्वं भग्नमिति भावः । इतर इति । अप्रामाण्यं त्वग्रे परिहरित्वत इति

द्वौ प्रसङ्गावन्यार्थवैकस्मिन्स विप्रतिषेधः ॥ १ ॥

द्वौ प्रसङ्गौ यदाऽन्यार्थौ भवत एकस्मिंश्च युगपत्प्राप्नुतः स विप्रतिषेधः ।  
क पुनरन्यार्थौ क चैकस्मिन्युगपत्प्राप्नुतः ? वृक्षाभ्यां वृक्षेष्वित्यन्यार्थौ, वृक्षेभ्य  
इत्यत्र युगपत्प्राप्नुतः\* ॥ किं च स्यात् ?

एकस्मिन्युगपदसंभवात्पूर्वपरप्राप्तेरुभयप्रसङ्गः ॥ २ ॥

एकस्मिन्युगपदसंभवात्पूर्वस्याश्च परस्याश्च प्राप्तेरुभयप्रसङ्गः ॥ इदं विप्रति-  
षिद्धं यदुच्यते—‘एकस्मिन्युगपदसंभवात्पूर्वपरप्राप्तेरुभयप्रसङ्ग’ इति । कथं

प्र०—इति । स एवार्थः पर्यायाभ्यां प्रदर्श्यते । यद्वा पर्यायाऽप्रतिपत्ती शब्दद्वयेन प्रदर्श्यते ।  
विरोधं पूर्वोक्तेन न्यायेनाऽसम्भावयन्पुनः पृच्छति—कः पुनरिति । द्वौ प्रसङ्गा-  
विति । सर्वस्याचार्यवचनस्य प्रामाण्येऽपि लब्धावकाशयोर्वचनयोरेकस्मिन्विषये  
विरुद्धकार्यद्वयसमर्पणादस्त्येव विरोधः । प्रसज्येत इति प्रसङ्गौ—विधी ।

अन्यार्थाविति । अन्यत्र सावकाशौ । स विप्रतिषेध इति । युगपद्याऽसौ  
प्राप्तिः सा विरोधनिमित्तत्वादभेदोपचाराद्विप्रतिषेधशब्देनोक्ता । किं च स्यादिति ।  
यदीदं नारभ्येतेति भावः । इतरो व्यक्तीपदाऽर्थाश्रयेण पर्यायप्रसङ्गमाह—एकस्मिन्निति ।

उ०—भावः । कर्मव्यतिहारे घञो विधानाऽभावादाह—सिधेरिति । सेधतेरिति । परस्परं प्रतिकूलं  
गमनमित्यर्थबोधने तस्यैव समर्थत्वादिति भावः । पौनरुक्त्यं परिहरति—स एवार्थ इति ।  
कस्यचित्कश्चिदप्रसिद्ध इति पर्यायोपादानमिति भावः । अस्याऽगतिकगतिस्त्वेनाह—यद्वेति ।  
प्रतिषेधशब्द एकत्र पाक्षिकप्रतिषेधपरः, परत्राऽऽत्यन्तिकप्रतिषेधपर इति भावः । एवं च  
सकृद्गति—पुनःप्रसङ्गपक्षयोः सिद्धये पर्यायाऽप्रतिपत्तिफलस्य कादाचित्कप्रवृत्तिप्रतिबन्धस्य,  
सर्वथा तत्प्रतिबन्धस्य च प्रतिषेधशब्दार्थत्वेन लोकसिद्धविरोधार्थकतैव फलितेति ध्येयम् ।  
पूर्वोक्तेन—अप्रामाण्यापत्तिरूपेण । ननु ‘प्राप्नुत’ इति क्रिया न ‘स’शब्देन परामर्श-  
योग्या, सर्वनामपरामर्शाऽयोग्यत्वस्यैव तस्यामसत्त्वस्य ‘वति’सूत्रे कैयटेन वक्ष्यमाणत्वात् ।  
कर्तृपरामर्शस्तु न, तस्य गुणत्वात्, द्विवचनापत्तेश्चास्त आह—युगपदिति । आख्यातोपात्त-  
क्रियायाः परामर्शाऽभावेऽप्यभ्याहतप्राप्तादिपक्षोपात्तायाः परामर्शे न दोषः । लिङ्गं तु प्रति-  
निर्देशाऽभिप्रायेणेति बोध्यम् । ननु सा न विप्रतिषेधोऽस्त आह—विरोधनिमित्तत्वादिति ।  
विरोधफलबाधनिमित्तत्वादित्यर्थः । नन्वनेन परस्य प्रतिपादनात्कथमयं प्रश्नोऽस्त आह—  
यदीदमिति । तदनारम्भेऽन्यत्र सावकाशयोः सामर्थ्याऽभावेन कथं पर्यायप्राप्तिरत आह—  
इतरो व्यक्तीति । पर्यायेति । एवं च पाक्षिकबाधो विरोधफलमिति भावः । भाष्ये—  
एकस्मिन्नित्यस्य ‘लक्ष्ये’ इति शेषः । असंभवादित्यस्य ‘कार्ययो’रिति शेषः । पूर्वपरप्राप्ते-

\* सुपि च; बहुवचने शक्येत् ७. ३ १०२; १०३.

ह्येकस्मिंश्च नाम युगपदसंभवः स्यात्पूर्वस्याश्च परस्याश्च प्राप्ते रुभयप्रसङ्गश्च स्यात् ?  
नैतद्विप्रतिसिद्धम् । यदुच्यते—‘एकस्मिन् युगपदसंभवा’दिति, कार्ययोर्युगपद-  
संभवः, शास्त्रयोरुभयप्रसङ्गः ।

तृजादिभिस्तुल्यम् ॥ ३ ॥

तृजादिभिस्तुल्यं पर्यायः प्राप्नोति । तद्यथा,—तृजादयः† पर्यायेण भवन्ति ।

किं पुनः कारणं तृजादयः पर्यायेण भवन्ति ?

अनवयवप्रसङ्गात्प्रतिपदं विधेश्च ॥ ४ ॥

अनवयवेन प्रसज्यन्ते, प्रतिपदं च विधीयन्ते ।

प्र०—अनवयवप्रसङ्गादिति । सर्वव्यक्त्युद्देशेन शास्त्रस्य प्रवर्तनादित्यर्थः ।

प्रतिपदं विधेश्चेति । अनेनोत्सगापवादवैधर्म्यं दर्शयति । नह्युत्सर्गः प्रतिपदं  
विधीयते । तत्र पर्यायप्रसङ्गे नियमार्थमिदं—‘परमेव भवति न पूर्व’मिति । एतत्सूत्रा-  
रम्भाच्च पूर्वस्य लक्षणस्य तत्रानारम्भोऽनुमीयते । तदुच्यते ‘सकृद्गतौ विप्रतिषेधे

उ०—रिति । पूर्वस्य परस्य च योगस्य प्राप्तेरित्यर्थः । वचनद्वयप्रामाण्यादिति यावत् । भगवता तु  
धर्मधर्मिणोरभेदमाश्रित्य प्राप्तिशब्देन पूर्वपरशब्दयोः सामानाधिकरण्यामाश्रितम् । उभयप्रसङ्ग  
इति । ‘पर्यायेणे’ति शेषः । सूत्रयोरेवाऽसम्भवप्राप्ती उक्ते इति मत्वा पृच्छति—इदं विप्रति-  
षिद्धमिति । शास्त्रयोरुभयप्रसङ्ग इति । पर्यायेण शास्त्रयोः प्राप्तेरुभयप्रसङ्ग इत्यर्थः । ननु  
शास्त्रप्रसङ्गोऽपि कार्यार्थ एवेति कार्ययोर्युगपदसंभवे कथं शास्त्रयोः प्रसङ्गोऽत आह—  
तृजादिभिरिति । एवं च युगपदसंभवः पर्यायेणोभयप्रसङ्ग इति तात्पर्यम् । सर्व-  
व्यक्त्युद्देशेनेति । ण्वुल्लुज्जां धातुमात्राद्विधानेन विनिगमकाऽभावादिति भावः । नन्वनवय-  
वेन प्रसक्तस्यापि सामान्यशास्त्रस्य विशेषेणात्यन्तिकबाधदर्शनादिदमप्रयोजकमत आह—  
अनेनेति । ‘प्रतिपदं विधेश्चे’त्यस्य ‘बाधकाऽभावा’दिति शेषः । उत्सर्गस्य सामान्यविषय-  
त्वमपवादस्य विशेषविषयत्वमिति तद्व्यक्तिविषयविशेषशास्त्रेण सामान्यशास्त्रस्य तद्विषयकत्वं  
बाध्यते, तृजादौ तु नैवमित्युभयोरपि प्रतिव्यक्ति प्रवृत्तिः । एवं प्रकृतेऽपि दीर्घैवशास्त्रयोः  
कस्यपि व्यक्तिविशेषविषयकत्वाऽभावेनोभयोरपि स्वस्वविषयसर्वव्यक्तिविषयतयोपप्लवेन  
पर्यायप्रसङ्ग इति भावः । नन्वेवं तद्विषयकपूर्वलक्षणस्याऽप्रमाणत्वं स्यादत आह—एत-  
त्सूत्रेति । एतच्छास्त्रबलेन पूर्वस्य तद्व्यतिरिक्तव्यक्तिविषयतैव कल्प्यत इति भावः । ननु  
तुल्यबलत्वेनैव पर्याय उपपादितस्तत्कथं तेनैवाऽप्रतिपत्तिरापाद्यतेऽत आह—इदानीमिति ।  
जातिपक्षे तज्जातेरेवोद्देश्यत्वेन तज्जात्युपरक्तव्यक्तौ कचित्कार्यान्वयेपि शास्त्रस्य चारितार्थमिति



अप्रतिपत्तिर्वोभयोस्तुल्यबलत्वात् ॥ ५ ॥

अप्रतिपत्तिर्वा पुनरुभयोः शास्त्रयोः स्यात् । किं कारणम् ? 'तुल्यबल-  
त्वात्' । तुल्यबले ह्युभे शास्त्रे । तद्यथा,—द्वयोस्तुल्यबलयोरेकः प्रेक्ष्यो भवति  
स तयोः पर्यायेण कार्यं करोति । यदा [त] तमुभौ युगपत्प्रेषयतो नाना दिक्षु  
च कार्ये भवतस्तद्वा यद्यसावविरोधार्थी भवति तत उभयोर्न करोति । किं पुनः  
कारणमुभयोर्न करोति ? 'यौगपद्याऽसंभवात्' । नास्ति यौगपद्येन संभवः ।

तत्र प्रतिपत्त्यर्थं वचनम् ॥ ६ ॥

तत्र प्रतिपत्त्यर्थमिदं वक्तव्यम् ।

तव्यदादीनां त्वप्रसिद्धिः ॥ ७ ॥

तव्यदादीनां\* तु कार्यस्याऽप्रसिद्धिः । नहि किञ्चित्तव्यदादिषु नियमकारि  
शास्त्रमारभ्यते येन तव्यदादयः स्युः । यश्च भवता हेतुर्व्यपदिष्टोऽप्रतिपत्तिर्वो-  
भयोस्तुल्यबलत्वा'दिति, तुल्यः स तव्यदादिषु ।

नैष दोषः । अनवकाशास्तव्यदादयः, उच्यन्ते च, ते वचनाद्भविष्यन्ति ।

प्र०—यद्वाधितं तद्वाधितमेवे'ति । इदानीं जातिपक्षाश्रयेणाह—अप्रतिपत्तिर्वेति । अत्र  
पक्षे विध्यर्थमिदं 'परं भवती'ति । तस्मिन्कृते यदि पूर्वस्य प्राप्तिनिमित्तमस्ति ततस्तदपि  
प्रवर्तते । त दुच्यते—'पुनः प्रसङ्गविज्ञानात्सिद्ध'मिति । तव्यदादीनां तु कार्यस्येति ।  
परत्वादेः, साधुत्वस्य चेत्यर्थः । एकवाक्योपात्तत्वादनवकाशत्वाच्च नाऽस्त्येषां परत्वेन

उ०—भावः । ततस्तदपीति । अप्रवृत्तौ मानाऽभावादिति भावः । 'वृक्षेभ्य' इत्यादावेत्ये निमित्ता-  
भावादीर्घस्याऽप्रवृत्तिरित्यन्यत् । भाष्ये—तद्यथेति । तत्र—यथैकः प्रेक्ष्य उभयोर्न करोति,  
तथा प्रकृते उदाहरणरूपा व्यक्तिरुभयोरपि कार्यं नाश्रयिष्यतीत्यर्थः । वचने त्वन्यत्र चरि-  
तार्थे । यथा तत्र प्रेक्ष्यौ परस्पराऽविरुद्धकार्यकरणेन चरितार्थस्वामिनाविति भावः । 'प्रति-  
पत्त्यर्थ'मित्यस्य विध्यर्थमित्यर्थः । ननु तव्यदादीन्येव कार्याणि, किं तेषामपि कार्यं नामेत्यत  
आह—परत्वेति । एकवाक्येति । शास्त्रगतमेव पौर्वापर्यं गृह्यत इति भावः । कार्यगतपौर्वा-  
पर्याश्रयणेऽप्याह—अनवकाशत्वाच्चेति । धातुत्वजात्याक्रान्तव्यक्तौ क प्रवर्तते क नेत्यत्र  
विनिगमकाऽभावादिति भावः । ननु तव्यदादीत्यादिपदेन वृक्षादीनामपि ग्रहणात्कथं सादृश्य-  
मत आह—आदीति । ननु पर्यायेणोत्पत्तिरेव प्रकारस्तस्य वृक्षादावपि सत्त्वेन कथं भेदोऽत

यश्च भवता हेतुर्व्यपदिष्टः—‘तृजादिभिस्तुल्यं पर्यायः प्राप्नोती’ति तुल्यः स तव्यदादिषु ।

एतावदिह सूत्रं ‘विप्रतिषेधे पर’मिति । पठिष्यति द्याचार्य—‘सकृद्गतौ विप्रतिषेधे यद् बाधितं तद् बाधितमेवे’ति† । पुनश्च पठिष्यति—‘पुनः प्रसङ्ग-विज्ञानात्सिद्ध’मिति‡ ।

किं पुनरियता सूत्रेणोभयं लभ्यम् ? लभ्यमित्याह । कथम् ? इह भवता द्वौ हेतू व्यपदिष्टौ—‘तृजादिभिस्तुल्यं पर्यायः प्राप्नोती’ति च, ‘अप्रतिपत्तिर्वो-भयोस्तुल्यबलत्वा’दिति च । तद्यदा तावदेष हेतुस्तृजादिभिस्तुल्यं पर्यायः प्राप्नोती’ति, तदा ‘विप्रतिषेधे पर’मित्यनेन किं क्रियते ? नियमः—‘विप्रतिषेधे परमेव भवती’ति । तदैतदुपपन्नं भवति—‘सकृद्गतौ विप्रतिषेधे यद् बाधितं तद् बाधितमेवे’ति । यदा त्वेष हेतुस्तृजादिभिस्तुल्यबलत्वा’दिति, तदा ‘विप्रतिषेधे पर’मित्यनेन किं क्रियते ? द्वारम्—‘विप्रतिषेधे परं तावद्भवति, तस्मिन्कृते यदि पूर्वमपि प्राप्नोति तदपि भवति । तदैतदुपपन्नं भवति—‘पुनः प्रसङ्गविज्ञानात्सिद्ध’मिति ।

प०—व्यवस्था । तृजादिभिरिति । आदिशब्दस्य प्रकारार्थत्वात्तृजादिभ्यस्तव्यदादयो न भिन्ना इत्यर्थः । सकृद्गताविति । यथा ‘कुरुतात्त्व’मिति हेर्लुक् च प्राप्नोति, तातञ्चेति परत्वात्तातञ् । तस्य स्थानिवद्भावाल्लुङ् प्रवर्तते । द्वारमिति । अप्रतिपत्त्यपनयनेन परशास्त्रप्रवृत्तेर्द्वारम्, उपायः क्रियत इति यावत् । पुनः प्रसङ्गविज्ञानादिति । ‘ईजतु’रिति परत्वात्सम्प्रसारणे कृते द्विर्वचनं भवति । लक्ष्यानुरोधेन च व्यक्त्याकृति-

उ०—आह—तृजादीति । भाष्ये—आचार्यो वातिककारः । यथेति । न च लुक्कृताङ्कत-प्रसङ्गिभ्येन नित्यः, शब्दान्तरप्राप्या तस्याऽप्यनित्यत्वात् । न चाभ्तरङ्गानपीति न्यायात्कैमुत्ति-कभ्यायेन परादपि लुको बलवत्त्वेनेदमयुक्तमिति वाच्यम् । परिभाषाणामिष्टसिद्धिमात्र-फलकत्वात् । ईजतुरिति । न च पूर्वं द्वित्वप्रवृत्तावपि वक्षिस्वपीति लिट्यभ्यासस्येति संप्र-सारणाभ्यामिष्टं सिध्यतीति वाच्यम् । ‘न संप्रसारणे’ इति निषेधेनाऽभ्यासस्य संप्रसारणाऽभा-पत्तेः । व्यक्त्याकृतीति । केचित्तु नहि ‘व्यक्तिपक्षे सर्वं’ शास्त्रं प्राप्नोति न तु जातिपक्षे’ इत्यत्र मानमस्ति । पक्षद्वयेपि सर्वभ्यासिरेकशेषसूत्रे भाष्ये स्पष्टमुक्तम् । तत्र ‘न ब्राह्मणं इत्या-दित्यादौ सर्वब्राह्मणहनननिषेधाय जातिपक्षाध्ययनमिति च स्पष्टम् । किं न भाष्यं—पक्षद्वय-साधारण्येन दृष्टान्तभेदेन पर्यायाऽप्रतिपत्ती ये प्राप्ते तदाश्रयेण तद्वचनोपपत्तिपरं, न तु जाति-

† ३. ३. ४२ पा० ५; २३९ पा० १; ३. ४. ३२ पा० २; ७. १. २३ पा० ३

‡ ७. १. ६२ पा० ३; ७. २. १ पा० ३; ७. ४. ३ पा० १; १० पा० ३.

## [ विप्रतिषेधे परमित्युक्त्वाऽङ्गाधिकारे पूर्वम् ॥ ]

विप्रतिषेधे परमित्युक्त्वाऽङ्गाधिकारे पूर्वमिति वक्तव्यम् । किं कृतं भवति ? पूर्वविप्रतिषेधा न पठितव्या भवन्ति—‘गुणवृद्धयौत्वतृज्वद्भावेभ्यो नुम्पूर्व-विप्रतिषिद्धम्’, ‘नुमचिरतृज्वद्भावेभ्यो नु’डिति\* । कथं ये परविप्रतिषेधाः—‘इत्त्वोत्त्वाभ्यां गुणवृद्धी भवतो विप्रतिषेधेने’ति† । सूत्रं च भिद्यते ।

यथान्यासमेवास्तु । कथं ये पूर्वविप्रतिषेधाः ? ‘विप्रतिषेधे पर’मित्येव सिद्धम् । कथम् ? परशब्दोऽयं बहुवचनः । अस्त्येव व्यवस्थायां वर्तते । तद्यथा—‘पूर्वः पर’ इति । अस्त्यन्यार्थे वर्तते । [तद्यथा—] ‘परपुत्रः’ ‘परभार्या’ । अन्यपुत्रः अन्यभार्येति गम्यते । अस्ति प्रधान्ये वर्तते । तद्यथा—‘परमियं ब्राह्मण्यस्मिन्कुटुम्बे’ । प्रधानमिति गम्यते । अस्तीष्टवाची परशब्दः । तद्यथा—‘परं धाम गत’ इति । इष्टं धामेति गम्यते । तद्य इष्टवाची परशब्दस्तस्येदं ग्रहणम्, विप्रतिषेधे परं—यदिष्टं तद्भवती’ति‡ ।

प्र०—पदार्थाश्रयणादनयोः परिभाषयोर्विषयविभागोऽवसेयः । तद्य इष्टवाचीति । इष्टाऽनिष्ट-

उ०—व्यक्त्याश्रयेणेति स्पष्टमेव । अन्यथा जातिपक्षप्रवृत्तामप्रतिपत्तिमुपक्रम्य तद्व्याप्तिषु दोषा-  
णाङ्गापरं भाष्यमसङ्गतं स्यात् । अनवकाशत्वेनैषां न परत्वेन व्यवस्थेति त्वदुक्त्यसङ्गत्यापत्तेश्च,  
अग्रे तृजादितुल्यताया एव तेषु प्रतिपादनाच्च । नहि तृजादयो व्यक्तिपक्षे एव सर्वविषयाः,  
‘अपि तु जातिपक्षेऽपि । किं च व्यक्तिपक्षेऽप्यन्यव्यक्तिविषयत्वात्वेन चरितार्थस्येयं व्यक्तिर्विरो-  
धात्स्वविषयकत्वं न कल्पयतीत्युपपत्तिरस्ति । किं च जातिपक्षे तज्जात्याश्रयतद्व्यक्तिविषयक-  
त्वमेव नैतद्विषयकत्वमित्यत्र विनिगमकाऽभावाः । तत्रैकः शास्त्रदृष्टान्तोऽपरो लौकिकस्तयोरा-  
श्रयणे लक्ष्यानुसारो बीजमित्येव वक्तुमुचितम् । अन्यथा तत्र व्यक्तिपदार्थाश्रयेण संमते  
सङ्कटगतिन्याये कुरुतास्त्वमित्युदाहरणं त्वदुक्तमसङ्गतं स्यात् । ‘कुरुशब्दादेर्लु’गिति वचनस्य  
तात्पर्यभावपक्षे चरितार्थ्येन ‘कुरुशब्दादेस्तात’किति वचनस्यानवकाशत्वेन विप्रतिषेधाऽप्रसक्ते-  
रिति वदन्ति । अङ्गाधिकारस्यवक्ष्यमाणपूर्वविप्रतिषेधवार्तिकाश्रयणे गौरवं मत्वाह—  
विप्रतिषेधे इति । पूर्वं विप्रतिषिद्धमिति कर्मधारयः । नुम्शब्दस्वरूपस्य विशेष्यत्वाच्चपुंसक-  
निर्देशः । अङ्गाधिकारे परविप्रतिषेधस्याऽपीष्टत्वेनेदमसङ्गतं मत्वाहाऽन्यः—कथमिति । सूत्रं  
च भिद्यत इति । अधिकसूत्रकरणादिति भावः । चेनाऽनङ्गाधिकारस्यपूर्वविप्रतिषेधाऽसंग्रह-  
रूपदोषसंग्रहः । सूत्रं भिद्यते चेत्यन्वयः ।

व्यवस्थायामिति । तदाकाङ्क्षप्रवृत्तिनिमित्ते इत्यर्थः । ननु लक्षणचक्षुषां तद्विभागो  
तुल्योऽस्त आह—इष्टानिष्टेति । अङ्गशब्दस्य मुख्यो योऽर्थस्तस्य प्रकृतेऽभावादाह—

१—इदं वार्तिकं क्वाचित्कम् । \* ७. १. ९५ वा० १०; ११. † ७. १. १०० भाष्यम् ।

२—अवधिम् । ३—‘प्रधाने’वा० । ४—‘इति’ क्वचिन्न ।

## अन्तरङ्गं च ॥ ८ ॥

अन्तरङ्गं च बलीयो भवतीति वक्तव्यम् ॥ किं प्रयोजनम् ?

प्रयोजनं यणोक्तादेशेत्त्वोत्त्वानि गुणवृद्धिद्विर्वचनाऽल्लोपस्वरेभ्यः ॥६॥

गुणाद्यणादेशः—स्योनः स्योना । गुणश्च प्राप्नोति यणादेशश्च<sup>†</sup> । पर-  
त्वाद् गुणः स्यात् । यणादेशो भवत्यन्तरङ्गतः ॥ वृद्धेर्यणादेशः—द्यौकामिः  
स्यौकामिः । वृद्धिश्च प्राप्नोति यणादेशश्च<sup>x</sup> । परत्वाद्वृद्धिः स्यात् । यणादेशो

प्र०—विभागश्च व्याख्यानाद्बोध्यः । अन्तरङ्गं चेति । अन्तर्मध्येऽङ्गानि निमित्तानि  
पाराध्याद्यस्य तदन्तरङ्गमित्युच्यते । एवं बहिरङ्गानि यस्य तद् बहिरङ्गम् । एतच्च न्याय-  
सिद्धमवाऽनूदितम् । कार्यमित्यत्रार्हं कृत्यः । करणार्हं कार्यम् । तुल्यबलं च करणार्ह-  
मिति नित्याऽनित्योत्सर्गापवादान्तरङ्गबहिरङ्गेष्वस्य सूत्रस्याऽव्यापारः । स्योन इति ।  
सिवेर्बाहुलकान्नप्रत्यये कृतेऽपवादत्वादल्लोपं बाधित्वा गुणात्पूर्वमन्तरङ्गत्वादूढं भवति ।  
तत्र कृतेऽन्तरङ्गत्वाद्यणा गुणो बाध्यते । बहिरङ्गस्याप्यूठो यणादेशो कर्तव्येऽसिद्धत्वं न  
भवति, 'नाजानन्तर्ये' इति वचनात् । द्यौकामिरिति । ननु कृतयणादेशात्तद्वितोत्पत्तौ  
वृद्ध्या भाव्यमिति नास्ति युगपद्यणवृद्धयोः प्राप्तिः । एवं तर्ह्यकृतव्यूहाः पाणिनीया इति  
दि उ काम इ इति स्थिते अत्र यणवृद्धयोर्युगपत्प्रसङ्गः । अथवा द्यौकामिरिति पदं यदा  
विभज्यान्वाख्यायते—दिव्काम इ इति, तदा 'दिव उ'दित्युत्त्वे कृते यणवृद्धी प्राप्नुतः ।

उ०—अन्तर्मध्ये इति । बहिरङ्गसमुदायस्य मध्येऽन्तर्भूतानीत्यर्थः । अङ्गशब्दस्य निमित्तेषु वृत्तौ  
निमित्तं दर्शयति—पाराध्यादिति । एवं चाऽन्तर्भूतनिमित्तापेक्षमन्तरङ्गं बहिर्भूतनिमित्तापेक्षं  
च बहिरङ्गमिति भावः । एतच्च न्यायेति । स च न्यायोऽचःपरस्मि'न्नित्यत्र भाष्ये दर्शितः ।  
करणार्हं—करणयोग्यम् । तुल्यबलं चेति । यद्यपि विप्रतिषेधशब्देनेदमपि लब्धुं शक्यं  
तथापि तदेतदर्थबोधनेऽसमर्थमिति भावः, कदाचिल्लोके दुर्बलबलवतोरपि विरोधदर्शनात् ।  
नित्याऽनित्येति । नित्यस्य बलवत्त्वबीजं तु कृताऽकृतप्रसङ्गित्वेनावश्यकतैव । अन्तरङ्गं प्रथमं  
बुद्धावारोहतीति तत्काले बहिरङ्गानुपस्थितेस्तदेव प्रथमं प्रवर्तते । एवं च कचिद्भाष्ये 'परत्वा-  
न्नित्यत्वाच्चे'त्यादौ परत्वादित्युक्तिरेकदेशिन इति बोध्यम् ।

पूर्वमन्तरङ्गत्वादिति । अन्तरङ्गत्वाभावेपि नित्यत्वेनोद् सुसाध इत्युक्तं 'येन विधि'-  
रिति सूत्रे । इदमुदाहरणमुणादिषु व्युत्पत्तिपक्षवादिनां मते । कृतेऽन्तरङ्गत्वादिति । अन्त-  
र्भूतनिमित्तकत्वरूपादित्यर्थः । युगपत्प्रसङ्ग इति । 'अन्तरङ्गन्यायमनालोचयतः पूर्वपक्षिण'  
इति शेषः । नन्वकृतव्यूहपरिभाषा नास्त्येव । किं च तद्विषये नाऽन्तरङ्गन्याय इति भाष्या-  
ऽसङ्गतिरित्यत आह—अथवेति । एवं चाऽन्यैव सिद्धे समर्थानामित्यत्र समर्थग्रहणं न कार्य-

† युगन्तल्लूपस्य च ७. १. ८६; इको यणचि ६. १. ७७.

X तक्षितेष्वामादेः ७. १. ११७; इको यणचि ६. १. ७७.

भवत्यन्तरङ्गतः ॥ द्विर्वचनाद्यादेशः—दुद्यूषति सुस्यूषति । द्विर्वचनं च प्राप्नोति यणादेशश्च+ । नित्यत्वाद् द्विर्वचनं स्यात् । यणादेशो भवत्यन्तरङ्गतः ॥ अल्लोपस्य च यणादेशस्य च नास्ति संप्रधारणा ॥ स्वराद्यादेशः—द्यौकामिः स्यौकामिः । स्वरश्च प्राप्नोति यणादेशश्च† । परत्वात्स्वरः स्यात् । यणादेशो भवत्यन्तरङ्गतः ॥ गुणादेकादेशः—‘काद्रवेयो मन्त्रमपश्यत्’ । गुणश्च प्राप्नोत्येकादेशश्च‡ । परत्वाद् गुणः स्यात् । एकादेशो भवत्यन्तरङ्गतः ॥ वृद्धे- रेकादेशः—वैक्षमाणिः सौत्थितिः । वृद्धिश्च प्राप्नोत्येकादेशश्च\* । परत्वाद्वृद्धिः

प्र०—दुद्यूषतीति । दिवेः सन् । ‘सनीवन्तर्द्ध’ इति पक्षे इडभावः । ‘हलन्ताश्चे’ति किरवम् । षडादेशः । तत्र यणश्च प्राप्नोति, द्विर्वचनं च । नित्यत्वाद् द्विर्वचनं स्यात् । एतद्भाष्यं दूषयन्ति—‘द्विःप्रयोगो द्विर्वचनं षाष्टिकं व्यवस्थापितम् । तत्र शब्दान्तरप्राप्त्या द्विर्वचनमनित्यं, यणतु नित्यः’ इति वदन्तः । अल्लोपस्येति । ननु ‘गाण्डीवधन्वने’- त्यत्रास्ति संप्रधारणा । गाण्डीवधनु अन् अ इति स्थिते यदि पूर्व यणादेशः, ततो ‘न संयोगाद्वमन्ता’दित्यल्लोपनिषेधाद्रूपं सिध्यति । अथ तु परत्वादल्लोपः स्यात्ततो यण न स्यात् । एवं तर्हि नित्यत्वात्पूर्वमत्र यणभवतीति मन्यते । कृतेऽप्यल्लोपे तस्य स्थानिवत्त्वा- द्यणः प्राप्या नित्यत्वम् । यणि कृते नाऽस्त्यल्लोपः, प्रतिषेधादिति तस्याऽनित्यत्वम् । द्यौकामिरिति । दि उ काम इ इति स्थिते यणश्च प्राप्नोति ‘ञ्जित्यादिर्नित्य’मिति स्वरश्च । तत्र यदि पूर्वं स्वरः स्यात्तदोदात्तस्वरितयोर्यण इत्यौकारः स्वरितः स्यात्, उदात्तश्चेत्यते । द्यौकाम इति पूर्वपदप्रकृतिस्वरस्य यणाऽन्तरङ्गत्वाद् बाध्यते तथैव ‘दिव- उ’दित्युत्त्वेन च । काद्रवेय इति । कद्रुशब्दान् ‘संज्ञाया’मित्यूङ्क्षि कृते ‘स्त्रीभ्यां ढक्’

उ०—मित्यभिप्रायः । स्थाने द्विर्वचनपक्षे यणोपि शब्दान्तरप्राप्त्याऽनित्यत्वं स्यादत आह— द्विःप्रयोग इति । वदन्त इति । कृताऽकृतप्रसङ्गिष्वमात्रेण क्वचित्स्थित्याभ्युपगमे तु यणोऽपि नित्यतया परत्वाद्यणैव स्यादिति तेषामाशयः । अन्ये तु द्विःप्रयोगपक्षेपि द्वितीयः प्रयोगो द्विर्वचननिष्पाद्यः [ पर ] एव । एवं च यस्य द्वित्वं, न तस्य यणतदनन्तरम्, किं तु द्वितीयस्य प्रयोगस्य । द्विर्वचनं तु यण्यपि कृते तस्यैव । नित्यशब्दवादे प्रयोगभेद एव शब्दभेदकः । एकप्रयोगे कृते कृताऽकृतप्रसङ्ग्येव हि नित्यमिति भाष्याशयमाहुः । तस्यानित्यत्वमिति । ‘यस्य लक्षणान्तरेण निमित्तं विह्वल्यते न तद्वनित्य’मिति काचित्कमिति भावः । पूर्वपद- प्रकृतीति । दिवि कामो यस्येति विग्रहे ‘बहुव्रीहौ प्रकृत्ये’त्यनेनेत्यर्थः । ननूचे यणिति सतः पूर्वमेव स्वरः स्यादत आह—तथैवेति । स्त्रीभ्य इति । यदि कद्रुर्नागमाता तदाज्जेन, यदि

+ सन्यङोः; इको यणचि ६. १. ९; ७७ † ञ्जित्यादिर्नित्यम्; इको यणचि ६. १. १९७; ७७.

‡ ओर्गुणः ६. ४. १४६; अकः सवर्णे दीर्घः ६. १. १०१.

\* तद्धितेष्वचामादेः ७. २. ११७; अकः सवर्णे दीर्घः ६. १. १०१.



स्यात् । एकादेशो भवत्यन्तरङ्गतः ॥ द्विर्वचनादेकादेशः—ज्ञाया ओदनो  
ज्ञौदनः । ज्ञौदनमिच्छति ज्ञौदनीयति । ज्ञौदनीयतेः सन् जुज्ञौदनीयिषति ।  
द्विर्वचनं च प्राप्नोत्येकादेशश्च<sup>x</sup> । नित्यत्वाद् द्विर्वचनं स्यात् । एकादेशो भव-  
त्यन्तरङ्गतः ॥ अलोपादेकादेशः—शुनः<sup>†</sup> शुने<sup>‡</sup> । अलोपश्च प्राप्नोत्येकादेशश्च<sup>+</sup> ।  
परत्वादलोपः स्यात् । एकादेशो भवत्यन्तरङ्गतः ।

नैतदस्ति प्रयोजनम् । नास्त्यत्र विशेषोऽलोपेन वा निवृत्तौ सत्यां पूर्वत्वेन  
वा । अयमस्ति विशेषोऽलोपेन निवृत्तौ सत्यामुदात्तनिवृत्तिस्वरः प्रसज्येता<sup>†</sup> ।  
नाऽत्रोदात्तनिवृत्तिस्वरः प्राप्नोति । किं कारणम् ? 'न गोश्चन्साववर्ण' [ ६.  
१. १८२ ] इति प्रतिषेधात् । नैष उदात्तनिवृत्तिस्वरस्य प्रतिषेधः । कस्य  
तर्हि ? तृतीयादिस्वरस्य<sup>‡</sup> । यत्र तर्हि तृतीयादिस्वरो नास्ति—'शुनः पश्ये'ति ।

प्र०—'द्वयच' इति ढकि एयादेशे 'ढे लोपोऽकद्र्वा' इति लोपप्रतिषेधा<sup>†</sup> 'दोर्गुण' इति गुणश्च  
प्राप्नोत्येकादेशश्च । नन्वकृत एकादेशोऽप्रत्यय' इति निषेधात्प्रातिपदिकत्वाऽभावात्तद्धित  
एव न स्यात् । कृते त्वेकादेशे तस्याऽन्तवद्भावात्प्रातिपदिकत्वात्तद्धितोत्पत्तिरित्यानुपूर्व्या  
सिद्धत्वादप्रयोजनमेतदित्याहुः । अत्रोच्यते—अकृतंऽप्येकादेशे 'नाङ्धात्वो'रिति 'ढे  
लोपोऽकद्र्वा' इति निषेधाच्च ज्ञापकाद्भविष्यति तद्धित इत्यदोषः ।

शुनेति । ननु 'अयुवे'ति सम्प्रसारणे कृते तस्याऽसिद्धवदत्राभा<sup>†</sup>दित्यसिद्धत्वात्  
'न संयोगाद्वमन्ता'दिति निषेधादलोपस्य नास्ति प्राप्तिः । एवं ताह तत्प्राग्भादित्यसिद्ध-  
त्वमाश्रित्यैतदुक्तम् । प्रयोजनप्रत्याख्यानवाद्याह—नैतदस्तीति । प्रयोजनवाद्याह—  
अयमस्तीति । प्रत्याख्यानवाद्याह—नास्तीति । प्रयोजनवाद्याह—नैष इति । स  
एवाह—यत्र तर्हीति । यत्र पुनरित्यर्थः । शुनः पश्येति । अत्र हि 'न गोश्च'निति  
प्रतिषेधाऽभावादलोपे सत्युदात्तनिवृत्तिस्वरप्रसङ्गः । तस्मात्पूर्वमेकादेश एष्टव्यः ।

उ०—काचन मानुषी तदा<sup>†</sup> 'ऽष्टुदाभ्य' इत्यणि प्राप्ते तदपवादो 'द्वयच' इति । एकादेशात्पूर्वं  
द्वयत्वाऽभावे 'झीभ्य' इत्यनेनैव ढक् । कद्र्वा नागमात्तैवेत्युच्यते । ज्ञापकादिति । 'झीभ्यो  
ढ'गित्यादौ प्रातिपदिकादित्यस्याऽसंबन्धेन 'छिङ्गविशिष्ट'परिभाषया वा सिद्धेशापकपर्यन्ताजु-  
धावनं किमर्थमिति चिन्त्यम् । अत एवैणेयादौ ढक्सिद्धिरित्याहुः । ज्ञापकमपि चिन्त्यम् ।  
'अन्तरङ्गं बलव'दित्येतज्ज्ञापनेन कृते एकादेशे तत्प्रवृत्त्या चारितार्थ्यसंभवात् । भाष्ये—परत्वा-  
द्भुद्धिरिति । न च सा नित्या, शब्दान्तरप्राप्तत्वात् । इदमपि समर्थग्रहणप्रत्याख्यानतात्पर्यम् ।  
नित्यत्वाद् द्विर्वचनमिति भाष्ये । शब्दान्तरप्राप्त्याऽनित्यत्वं तु काचित्कमिति भावः ।

<sup>x</sup> सग्यकोः; वृद्धिरेचि १. १. ९; ८८.

<sup>+</sup> अस्कोपो ऽ नः १. ४. १३४; सम्प्रसारणञ्च १. १. १०८.

<sup>†</sup> अनुदात्तस्य च यमोदात्तलोपः १. १. १११. ‡ सावेकाचस्तृतीयादिविभक्तिः १. १. ११८.

एवं तर्हि न लाक्षणिकस्य प्रतिषेधं शिष्यः । किं तर्हि ? येन केनचिल्लक्षणेन प्राप्तस्य विभक्तिस्वरस्य प्रतिषेधः । यत्र तर्हि विभक्तिर्नास्ति—बहुशुनीति+ ।

यदि पुनरयमुदात्तनिवृत्तिस्वरस्यापि प्रतिषेधो विज्ञायेत । नैवं शक्यम् । इहापि प्रसज्येत—कुमारीति । एवं तर्ह्यर्चाचार्यप्रवृत्तिर्ज्ञापयति—‘नोदात्तनिवृत्तिस्वरः शुन्यवतरती’ति, यदयं श्वन्शब्दं गौरादिषु पठति†, अन्तोदात्तार्थं यत्नं करोति । सिद्धं हि स्यान्डीपैव ।

प्र०— प्रत्याख्यानवाद्याह—एवं तर्हीति । प्रयोजनवाद्याह—यत्र तर्हीति । बहुशुनीति । ‘बहोर्नेव्वदुत्तरपदभूमनी’त्यन्तोदात्तः, तस्मान्डीपि कृतेऽल्लोपे क्रियमाणे उदात्तनिवृत्तिस्वरः स्यात् । प्रत्याख्यानवाद्याह—यदि पुनरिति । प्रयोजनवाद्याह—नैवं शक्यमिति । कुमारशब्दः ‘साववर्णान्तर’इति ङीप उदात्तस्वरो न स्यात् । प्रत्याख्यानवाद्याह—एवं तर्हीति । ‘शुनी’त्यत्र ङीप ‘उदात्तनिवृत्तिस्वरस्य सिद्धत्वात्किं ङीप्विधानेनेत्यर्थः । तदेवमल्लोपादेकादेशस्य स्वार्थत्वं दूषितम् । प्रयोजनान्तरं त्वस्त्येव ।

उ०— एवं तर्हीति । तस्य ‘असोरल्लोप’इति तपरकरणेनाऽनित्यत्वादनाश्रयणमिति वक्तुं युक्तम् । ‘वाणादाङ्ग’मित्यप्यनित्यत्वान्नाश्रितम् । न चाऽन्तरङ्गपरिभाषाया अप्याभीयत्वेन तददृष्ट्या बहिरङ्गस्याऽसिद्धतया सर्वथा नेदमुदाहरणमिति वाच्यम् । ‘वाह ऊठू’सूत्रज्ञापिताऽसिद्धपरिभाषया अभीयत्वे‘प्यन्तरङ्गं बलीय’ इत्यस्यास्तिष्वे मानाऽभावात् । भर्मिग्राहकमानेन तां प्रति बहिरङ्गस्याऽऽभीयासिद्धत्वाऽप्रवर्तनाच्चेति दिक् । भाष्ये—उदात्तनिवृत्तिस्वरः । ‘अनुदात्तस्य च यत्रोदात्तलोप’ इत्यनेन । न गोश्वन्निति । गवादिभ्यः परस्योदात्तत्वं नेत्यर्थः । तृतीयादिस्वरस्य—‘सावेकाच’ इति विहितस्य, आनन्तर्यात्, ‘तृतीयादिविभक्ति’रित्यनुवर्तनाच्चेति भावः । एवं च सत्यल्लोपे उदात्तनिवृत्तिस्वरः स्यादिति प्रयोजनवाद्याशयः । इत उत्तरो ‘यत्र तर्ही’त्यादग्रन्थो ग्रन्थच्छायाया प्रत्याख्यानवादिन इति भाति, तत्तु न युक्तम् । तृतीयादिविभक्त्यभावेन ‘न गोश्व’न्नित्यस्याऽप्रसक्तेरुदात्तनिवृत्तिस्वरो निष्प्रत्यूह इति फलभेदोपसंहारस्य तदपलापकप्रत्याख्यानवादिविरुद्धत्वादत आह—स एवेति । अयं भावः—तृतीयादिष्वानिकस्य लक्षणविशेषानादरेण सर्वस्य निषेध इत्याशङ्क्योदाहरणान्तरदानमिति । नन्वेवं तर्हिशब्दो न युक्त इत्यत आह—पुनरिति । चेत्यर्थः । एतदर्थमेव तत्तदुक्तित्वेनादित् भाग्यं तद्योजनमिति बोध्यम् । भाष्ये—न लाक्षणिकस्येति । तृतीयादिशब्दविशेषमुपादाय विहितस्येत्यर्थः । भाष्ये—विभक्तिस्वरस्येति । ‘तृतीयादि’रिति नाऽनुवर्तते, ‘विभक्ति’रित्येव । एवं च ‘शुन’ इत्यादावपि नास्ति फलभेद इत्यर्थः । ननु बहुश्वच्छब्दस्य बहुश्रीहित्वेन पूर्वपदप्रकृतिस्वरत्वादुदात्तनिवृत्तिस्वराऽप्राप्तिरत आह—बहोरिति । प्रत्याख्यानवादिनाऽल्लोपस्यैवेष्टत्वेन तद्रीत्या‘ऽन उपधे’त्यस्य प्राप्तिं मत्वा ‘बहुशुनी’त्युदाहृतम् । भाष्ये—यदि पुनरिति । विभक्तिग्रहणमपि नाऽनुवर्तते इति भावः । कुमारशब्द इति । तस्माद्विभक्तिग्रहणमनुवर्तते,

स्वरादेकादेशः—सौत्थितिः वैक्षमाणिः । स्वरश्च प्राप्नोत्येकादेशश्चा । परत्वात्स्वरः स्यात् । एकादेशो भवत्यन्तरङ्गतः ॥ गुणस्य चेत्यौत्वयोश्च नास्ति संप्रधारणा ॥ वृद्धेरित्वोत्वे—स्तैर्णिः पौर्तिः । वृद्धिश्च प्राप्नोतीत्वोत्वे च<sup>†</sup> । परत्वाद्वृद्धिः स्यात् । इत्वोत्वे भवतोऽन्तरङ्गतः ॥ द्विर्वचनादित्वोत्वे—आते-स्तीर्यते आपोपूर्यते । द्विर्वचनं च प्राप्नोतीत्वोत्वे च<sup>×</sup> । नित्यत्वाद् द्विर्वचनं स्यात् । इत्वोत्वे भवतोऽन्तरङ्गतः ॥ अलोपस्य चेत्यौत्वयोश्च नास्ति संप्रधारणा ॥ स्वरे नास्ति विशेषः ।

प्र०—यद्यत्राऽलोपो भवति ततोऽन उपधालोपिन' इति ङीपि सति 'बहुशुनी'ति भवति । यदा त्वेकादेशेनाऽलोपो बाध्यते तदोपधालोपित्वाऽभावान्ङीबभावाद् बहुश्वेति । गौरादि-लक्षणो ङीष्नास्ति, 'अनुपसर्जना'दित्याधिकारात् । भाष्ये तु बहुशुनीति प्रत्याख्यान-वादिमतेनोपन्यस्तम् । तत्पक्षे किल ङीपा भाव्यमिति । न्यायमूलं चेद'मन्तरङ्गं बलीय' इति । न च न्यायस्याऽत्र केनचिद् बाधोऽस्तीति 'बहुश्वे'त्येव भाव्यमिति न्यायविद आहुः । सौत्थितिरिति । सु उत्थित इ इति स्थिते यद्यत्र पूर्वमुकारस्योदात्तत्वं स्यात्तदा 'स्वरितो वाऽनुदात्ते पदादा'विति पक्षे स्वरितत्वं प्रसज्येत । पूर्वं त्वेकादेशे कृते नित्य-माद्युदात्तमेतद्भवति । गुणस्येति । परत्वाद्वि गुणेन भाव्यम् । स्तैर्णिरिति । विभज्या-न्वाख्याने स्तृ त—इ इति स्थितेऽन्तरङ्गत्वादित्त्वं, ततो वृद्धिः । स्वर इति । 'स्तैर्णि'-

उ०—तथा च 'बहुशुनी'त्यत्रोदात्तनिवृत्तिस्वरः स्यादिति भावः । बहुश्वेतीति । 'डाबुभाभ्या'मिति ङापि, तदभावे चेति भावः । नन्वेवं प्रयोजनवादिग्रन्थे बहुशुनीत्ययुक्तमत आह—भाष्ये त्विति । ननु प्रत्याख्यानान्ततयैवाऽत्रत्यग्रन्थपर्यवसानादसिद्धवत्सूत्रस्थैतदानुपूर्वीकभाष्याच्च बहुशुनीति भगवत इष्टमिति भ्रमं वारयति—न्यायेत्यादिना । ननु भाष्यमेव न्यायबाधक-मस्त्वित्यत आह—न्यायविद इति । भाष्यस्योदात्तनिवृत्तिस्वरकृतस्वरवैलक्षण्यपरिहारमात्र-सात्पर्यकतया न न्यायबाधकत्वम् । डाबुभाभ्यामिति सूत्रस्थभाष्यरीत्या 'बहुश्वे'त्येव भाष्य-संमतमिति भावः । न चाऽलोपे सति तस्य स्थानिवत्त्वाद्यण् स्यादिति कुतो नापादितः । 'यूनस्तिः' 'शुनः पुच्छे'त्यादिनिर्देशैर्वारणसंभवात् । वस्तुतो लोपे सर्वानुदात्तं शुनेति प्राप्नोति, पूर्वरूपे त्वेकादेशस्वरेणाद्युदात्तमित्यपि विशेषो बोध्यः । ननु पूर्वमुदात्तत्वेऽपि तदेकादेशस्यै-कादेश उदात्तेनेत्यनेनोदात्तत्वे इष्टमिदं—तदेति । नित्यमिति । 'ग्नित्यादि'रित्यनेनेति भावः । एतदपि प्रयोजनं समर्थग्रहणप्रत्याख्यानभिप्रायेण ।

परत्वाद्धीति । इदं वस्तुतत्त्वकथनं, न तु संप्रधारणाऽभावे हेतुः । स तूभयोरपि बहि-

† ग्नित्यादिनित्यम् ; अकः सवर्णे दीर्घः ६. १. १९७; १०१.

‡ तद्धितेष्वचामादेः ७. २. ११७; ऋतृ इत्यातोः; उदोऽयपूर्वस्य ७. १. १००; १०९.

× सन्त्यगोः ६. १. ९; ऋतृ इत्यातोः; उदोऽयपूर्वस्य ७. १. १००; १०२.

### इण्डिशीनामाद्गुणः ॥ १० ॥

इण्डिशीनामाद्गुणः सवर्णदीर्घत्वात् प्रयोजनम् । अयज इन्द्रम् अवप इन्द्रम् । वृक्ष इन्द्रम् प्लक्ष इन्द्रम् । य इन्द्रम् त इन्द्रम् । आद्गुणश्च प्राप्नोति सवर्णदीर्घत्वं च× । परत्वात्सवर्णदीर्घत्वं स्यात् । आद्गुणो भवत्यन्तरङ्गतः ।

### न वा सवर्णदीर्घत्वस्याऽनवकाशत्वात् ॥ ११ ॥

न वैतदन्तरङ्गेणाऽपि सिध्यति । किं कारणम् ? 'सवर्णदीर्घत्वस्यानवकाशत्वात्' । अनवकाशं सवर्णदीर्घत्वमाद्गुणं बाधेत ॥ नैतदन्तरङ्गेऽस्त्यनवकाशं परमिति । इहापि स्योनः स्योनेति शक्यं वक्तुं—'न वा परत्वाद्गुणस्ये'ति ।

प्र०—रिति यदि पूर्वं स्वरः, तत इत्त्वं, तथाप्यान्तरतम्यादुदात्तत्वं सिद्धयति । न वेति । दण्डाप्रमित्याद्गुणः प्राप्नोति, कुमारी ईयत इत्यादौ यणादेश इत्यवश्यं सवर्णदीर्घत्वेन विध्यन्तरं बाध्यम् । नैतदिति । एकनिमित्तप्राप्तविध्यन्तरबाधेनेन सावकाशः सवर्णदीर्घोऽन्तरङ्गं बाधितुं न शक्नोतीति भावः । निरवकाशेन तु विध्यन्तरेण सावकाशोऽन्तरङ्गोपि विधिर्बाध्यते यथा गोत्रेऽलुगचीत्यलुका लुकृ । न वा परत्वादिति । यथा त्वत्र परत्वेन न व्यवस्था अपि त्वन्तरङ्गत्वेन, तथा आद्गुणोपि समानकक्ष्यो दीर्घेण

उ०—भूतप्रत्ययापेक्षत्वेन समत्वेनाऽन्तरङ्गत्वाऽभाव इति बोध्यम् । ननु स्तीर्णशब्दादिभि न दोषोऽत आह—विभज्येति । भाष्ये—इत्त्वोत्त्वे भवतोऽन्तरङ्गत इति । अत्रैकात्वाऽनभ्यासत्वप्रथमत्वादिवहुपाध्यपेक्षत्वेन द्वित्वस्य बहिरङ्गत्वं बोध्यम् । इदं प्रयोजनमेकदेशयुक्तिः । द्वयोर्नित्यत्वेऽनित्यत्वे वा परत्वादित्वादिसिद्धे । यङन्तस्य द्वित्वेन तस्याऽपरनिमित्तकत्वेनाऽन्तरङ्गत्वाच्चेत्यभ्ये । स्वरेणाऽपीत्त्वोत्त्वयोर्नास्ति संप्रधारणेत्याह—स्वरं नास्तीति । ननु 'कुमारीहते' 'दण्डाप्र'मित्यादौ सावकाशं दीर्घत्वमत आह—दण्डाप्रमिति । एवं च यणगुणाभ्यां सप्तविषयव्याप्तेरवश्यं विध्यन्तरे बाध्ये बाध्यसामान्यचिन्तयाऽगृह्यमाणविशेषत्वात्सर्वं बाध्यमित्यर्थः । अन्तरङ्गादपि निरवकाशस्य बलवत्त्वेन 'नैतदन्तरङ्ग'इत्यनुपपन्नमत आह—एकनिमित्तेति । एकस्थानिकेत्यपि बोध्यम् । एवं च स्वसमाननिमित्तकेन स्वसमानस्थानिकेनैव च 'येन आप्राप्ति'न्यायो न तु विभिन्नस्थानिमित्तकेनापीति न तदाध इति भावः । यस्तु सर्वथाऽनवकाशः स बाधक एवेत्याह—निरवकाशेनेति । एकस्थानिनिमित्तकेनेत्यर्थः । बहिर्भूताऽऽदिप्रत्ययापेक्षत्वादलुगचीत्यलुका लुकृ । भाष्ये—इहापीति । 'यद्यन्तरङ्गेऽपीदं स्वात्तर्हि तत्राऽप्यन्तरङ्गत्वाद्यणन स्याद् गुणस्य परत्वा'दिति बाधकतर्केण समाननिमित्तकमेव निरवकाशपराभ्यां बाध्यत इति द्रवितम् । फलितमाह—यथा त्विति ।

### ऊडापोरेकादेश ईत्त्वलोभ्याम् ॥ १२ ॥

ऊडापोरेकादेश ईत्त्वलोपाभ्यां भवत्यन्तरङ्गतः प्रयोजनम् ॥ ईत्वादेकादेशः—खट्वीयति मालीयति । ईत्वं च प्रामोत्येकादेशश्च+ । परत्वादीत्वं स्यात् । एकादेशो भवत्यन्तरङ्गतः ॥ लोपादेकादेशः—कामण्डलेयः भाद्रवाहेयः । लोपश्च प्रामोत्येकादेशश्च+ । परत्वाल्लोपः स्यात् । एकादेशो भवत्यन्तरङ्गतः ॥ अथ किमर्थमीत्त्वलोपाभ्यामित्युच्यते, न 'लोपेत्त्वाभ्या'मित्येवोच्येत ? संख्यातानुदेशो+ मा भूदिति । आपोऽप्येकादेशो लोपे प्रयोजयति—चौडिः बालाकिः\* ।

आत्वनपुंसकोपसर्जनह्रस्वत्वान्यत्रायावेकादेशतुग्विधिभ्यः ॥ १३ ॥

आत्वनपुंसकोपसर्जनह्रस्वत्वानि अयवायावेकादेशतुग्विधिभ्यो भवन्त्यन्तरङ्गतः ।

प्र०—बाध्यते न त्वन्तरङ्ग इति भावः । खट्वीयतीति । खट्व आ य इति स्थिते यदि पूर्वमीत्त्वं स्यात्तत आद्गुणः प्रसज्येत । नन्वाकारस्य कृते ईत्वे यस्येति लोपो भविष्यति । नैतदस्ति । 'पूर्वविधा'वितीत्वस्य स्थानिवद्भावात् । न लोपेत्त्वाभ्यामिति । ऊह ईत्वाऽसम्भवादयं क्रमोऽयुक्त आश्रयितुमिति भावः । यद्यप्यजाद्यदन्तमिति ईत्त्वशब्दस्य पूर्वनिपातो न्याय्यस्तथापि लक्षणे प्रायेणाऽसौ नाद्रियते । चौडरिति । पूर्वमाकारलोपे सति तस्य स्थानिवत्त्वादसिद्धत्वाद्वाऽकारलोपाऽभावादाद्गुण इति गुणस्य प्रसङ्गः ।

उ०— ननु खट्वाशब्दे सुबुत्पत्तेः प्रागेवैकादेशोऽत आह—खट्व आ इति । विभज्याभ्याखयाने दोषः । सुप्तु लिङ्गविशिष्टपरिभाषयेति भावः । लोप इति । खट्वशब्दाऽकारस्येत्यर्थः । नन्वजाद्यदन्तत्वादीत्त्वशब्दस्यैव पूर्वनिपातो युक्तोऽत आह—ऊह इति । न्याय्य इति । शास्त्रीयत्वात् क्रमबाधोऽपि सोढव्य इति भावः । लक्षणे इति । 'अभितकबाढयोर्नेदसाधा'वित्यादिनिर्देशैः क्रमानुसारस्य सर्वपूर्वनिपातविधिभ्यो बलवत्त्वज्ञापनादिति भावः । भाष्ये—सङ्ख्यातानुदेश इति । ननु नाऽत्र यथासङ्ख्यसूत्रप्राप्तिः, तस्य विध्यङ्गत्वात्, नापि स्थानाख्यप्रमाणस्य, समासनिर्देशादिति चेन्न, अनूद्यमानयोरपि तत्प्रवृत्तेर्दृष्टत्वादिति भावः । असिद्धत्वादिति । बिणो लुग्यायेनाऽप्राभीयासिद्धत्वं बोध्यम् । ननूपदेशो आत्वमनैमित्तिकमयादयस्तु

+ क्यचि च ७. ४. ३१; अकः सवर्णे दीर्घः ६. १. १०१.

+ छे लोपोऽकप्रवाः ६. ४. १४७; अकः सवर्णे दीर्घः ६. १. १०१.

‡ यथासंख्यमनुदेशः समानम् १. ३. १०, \* यत्वेति च ६. ४. १४८.



वेज्—वानीयम् । शो—शानीयम् । ग्लै—ग्लानीयम् । म्लै—म्लानी-  
यम् । ग्लाच्छत्रम् म्लाच्छत्रम् । आत्वं च प्राप्नोत्येते च विधयः† । परत्वा-  
देते विधयः स्युः । आत्वं भवत्यन्यरङ्गतः ॥ नपुंसकोपसर्जनह्रस्वत्वं च प्रयो-  
जनम् । अतिर्यत्र अतिन्वत्र । अतिगिच्छत्रम् अतिनुच्छत्रम् । आराश-  
स्त्रीदम् धानाशष्कुलीदम् । निष्कौशाम्बीदम् निर्वाराणसीदम् । निष्कौशाम्बि-  
च्छत्रम् निर्वाराणसिच्छत्रम् । नपुंसकोपसर्जनह्रस्वत्वं च प्राप्नोत्येते च  
विधयः‡ । परत्वादेते विधयः स्युः । नपुंसकोपसर्जनह्रस्वत्वं भवत्यन्तरङ्गतः ।

तुग्यणोकादेशगुणवृद्धयौत्वदीर्घत्वेत्वमुमेत्त्वरीविधिभ्यः ॥ १४ ॥

यणोकादेशगुणवृद्धयौत्वदीर्घत्वेत्वमुमेत्त्वरीविधिभ्यस्तुग्भवत्यन्तरङ्गतः ।

यणादेशात्—अग्निचिदत्र सोमसुदत्र । एकादेशात्—अग्निचिदिदम्  
सोमसुदुदकम् ॥ गुणात्—अग्निचिते सोमसुते ॥ वृद्धेः—प्रकृच्छकः प्रार्च्छकः ॥

प्र०— ग्लानीयमिति । विभज्यान्वाख्याने ग्लै अनीय इति स्थितंऽनैमित्तिकत्वादात्त्व-  
मन्तरङ्गं भवति । ग्लाच्छत्रमिति । ग्ला म्ला इति क्बन्तम् । अत्रापि तथा विभज्या-  
न्वाख्याने ग्लै—छत्रमिति स्थिते यदि पूर्वं तुक् स्यात्तदैजन्तत्वाऽभावादात्त्व न  
स्याद्यथा ढौकितेति । उपदेशप्रहरणाऽनपेक्षया चैतदुदाहरणम् । अतिर्यत्रेति । अतिरै—  
अत्र इति स्थिते आयादेशे सत्यजन्तत्वाद्भ्रस्वो न स्यात् । आराशस्त्रीदमिति ।  
'आराशस्त्री—इद'मिति स्थितं यद्यत्र पूर्वमेकादेशः स्यात्तदा तस्याऽन्तवद्भावाद्भ्रस्वे  
कृते रूपं न सिद्ध्येत् । अग्निचिदत्रेति । पदसमुदायस्य विभज्याऽन्वाख्याने  
'अग्निचि—अत्र' इति स्थिते यदि पूर्वं यस्यात्तदा तुङ् न स्यात् । नपुंसकं चाऽत्राऽग्निचि

उ०—प्रत्ययोत्पत्त्यनन्तरभाविन इति संप्रधारणाऽभावादाह—विभज्येति । 'अशिती ति प्रसज्य-  
प्रतिषेध इति भावः । क्बन्तमिति । कर्तरि क्बन्तेन पष्ठीसमास इत्यर्थः । अनपेक्षयेति ।  
एवं चैतत्प्रयोजनमेकदेशयुक्तिरिति भावः । अन्तवदिति । 'स नपुंसक'मिति नपुंसकत्वस्याऽपि  
शास्त्रीयत्वादतिदेश इति भावः । पदसमुदायस्येति । 'पदस्य पदा'दित्यादौ पदसमुदाय-  
स्याप्यन्वाख्यानदर्शनादिति भावः । पुंसि विभक्त्येति । न च सुबपेक्षया परत्वात्प्रथमं तुगिति  
कथं सुपा इयध्वानोक्तिरिति वाक्यम्, 'अग्निचिते' इत्यादौ गुणतुकोः संप्रधारणाया अत्र  
भाष्ये कृतत्वेन तुकः पूर्वमन्तरङ्गत्वादिभक्ति सिद्धवत्कृत्यैवाऽस्य भाष्यस्य प्रवृत्तिरित्याशयात् ।  
भाष्ये—प्रकृच्छकः प्रार्च्छक इति । षत्वतुकोरित्यनपेक्षेयम् । बहिरङ्गत्वेनाऽपि सिध्यति ।

† आदेच उपदेशेऽशिति; एचोऽयवायावः; परान्ताद्वा ६ १ ४५; ७८; ७६.

‡ ह्रस्वा नपुंसके प्रातिपदिकस्य; गोखियोरपसर्जनह्रस्व १. २. ४७; ४८; एचोऽयवायावः; परान्ताद्वा;  
अक स. णे दीर्घः ६ १. ७.; ७६; १०१

औत्वात्—अग्निचिति सोमसुति ॥ दीर्घत्वात्—जगद्धयाम् जनगद्धयाम् ॥  
ईत्वात्—जगत्यति जनगत्यति ॥ मुमः—अग्निचिन्मन्यः सोमसुन्मन्यः ॥  
एत्वात्—जगद्धयः जनगद्धयः ॥ रीविधेः—सुकृत्यति पापकृत्यति ।

‘अनङानङ्भ्यां चे’ति वक्तव्यम् । [अनङ्—] सुकृत् । [आनङ्—] सुकृद्-  
दुष्कृतौ ॥ तुक् च प्राप्नोत्येते च विधयः× । परत्वादेतेविधयः स्युः । तुम्भ-  
वत्यन्तरङ्गतः ।

इयडादेशा गुणात् ॥ १५ ॥

इयडादेशो गुणङ्भवत्यन्तरङ्गतः प्रयोजनम् । धियति रियति । इयडा-  
देशश्च प्राप्नोति गुणश्च+ । परत्वाद् गुणः स्यात् । इयडादेशो भवत्यन्तरङ्गतः ।

उवडादेशश्चेति वक्तव्यम् । प्रादुद्रुवत् प्रासुस्रुवत् ।

श्वेः सम्प्रसारणपूर्वत्वं यणादेशात् ॥ १६ ॥

श्वेः सम्प्रसारणपूर्वत्वं यणादेशाद्भवत्यन्तरङ्गतः प्रयोजनम् । शुशुवतुः  
शुशुवुः । पूर्वत्वं च प्राप्नोति यणादेशश्च† । परत्वाद्यणादेशः स्यात् । पूर्वत्वं  
भवत्यन्तरङ्गतः ।

प्र०—इति द्रष्टव्यम् । पुंसि विभक्त्या व्यवधानात् । सुकृदुष्कृताविति । कथं पुनरप्रा-  
ङ्गनङ् प्राप्नोति यावता विद्यायांसि सम्बन्धवाचिनामृकारान्तानां द्वन्द्वे स विहित इति  
चिन्त्यमेतत् । धियतीति । ‘धि धारणे’ तिपि शे कृते तिबाश्रयो गुणः प्राप्नोति ।  
विकरणाश्रय इयङ् भवत्यन्तरङ्गत्वात् । यणादेशश्चेति । ‘एरनेकाच’ इति यण् ।

उ०—नाजानन्तर्ये इति तु नास्त्येवेत्यभिप्रायः । चिन्त्यमेतदिति । सुकृदादिशब्दयोः प्रक-  
रणादिना यदा ऋग्विग्विशेवे पर्यवसानं तदेदमुदाहरणमित्याहुः । ननु कस्य किरवाद् गुणस्य  
कथं प्राप्तिर्द्वयोरप्येकनिमित्तत्वेनान्तरङ्गत्वाद्यभावश्चेत्यत आह—तिबाश्रय इति । गुणो—  
कषूपधगुणः ।

१—कोष्ठान्तर्गतः पाठः क्वाचित्कः ।

× इत्त्वस्य पिति कृति तुक् ; छे च ; इको यणचि ; अकः सवर्णे दीर्घः ॥ १. ७१ ; ७२ ; ७७ ; १०१ ;

येङिति ७ ३ १११ ; उपसर्गाङ्गिति भासौ ६. १. ९१ ; अच्च वेः ; सुपि च ७. १. ११९ ;

१०२ ; क्यचि च ७. ४ ११ ; अरुद्धिपदजन्तस्य मुम् १. १. ६७ ; बहुवचने क्तत्वेत् ७. १.

१०३ ; रीङ् क्तः ७. ४. २७ ; ऋदुशनसपुनसोऽनेहसा च ७. १. ९४ ; आनङ् क्तो द्वन्द्वे १. १. २५.

+ कचि इनुधातुभ्रुवां ज्योरिषड्वको १. ४. ७७ ; पुनन्तकषूपधस्य च ७. १. ८६.

† सम्प्रसारणाच्च १. १. १०८ ; एरनेकाचोऽस्येवोपपूर्वस्य १. ४. ८२.

## ह्र आकारलोपात् ॥ १७ ॥

ह्र आकारलोपात्पूर्वत्वं भवत्यन्तरङ्गतः प्रयोजनम् । जुहुवतुः जुहुवुः । पूर्वत्वं च प्राप्नोत्याकारलोपश्च\* । परत्वादाकारलोपः स्यात् । पूर्वत्वं भवत्यन्तरङ्गतः ।

## स्वरो लोपात् ॥ १८ ॥

स्वरो लोपाद्भवत्यन्तरङ्गतः प्रयोजनम् । औपगवी सौदामनी । स्वरश्च प्राप्नोति लोपश्च\* । परत्वालोपः स्यात् । स्वरो भवत्यन्तरङ्गतः ।

## प्रत्ययविधिरेकादेशात् ॥ १९ ॥

प्रत्ययविधिरेकादेशाद्भवत्यन्तरङ्गतः प्रयोजनम् । अग्निरिन्द्रः वायुरुदकम् । प्रत्ययविधिश्च प्राप्नोत्येकादेशश्च† । परत्वादेकादेशः स्यात् । प्रत्ययविधिर्भवत्यन्तरङ्गतः ।

यणादेशाच्चेति वक्तव्यम्‡ । अग्निरत्र वायुरत्र ।

प्र०—जुहुवतुरिति । ह्रा—अनुस् । ‘ह्रः सम्प्रसारणमभ्यस्तस्य चे’ति सम्प्रसारणे कृते यथाकारलोपः स्यात्तदा स्थानिवत्त्वा‘दसिद्धवदत्राभा’दित्यसिद्धत्वाच्चीवङ्न् स्यात् । औपगवीति । उपगोरियमित्यणि ङीपि च कृतं यदि प्रत्ययाद्युदात्तत्वात्पिदनुदात्तत्वाद्वा पूर्वं लोपः स्यात्तदादात्तनिवृत्तिस्वर ईकारस्य न स्यात् । अग्निरिन्द्र इति । यद्यपि प्रत्ययरहितायाः प्रकृतः प्रयोगो नास्ति तथापि वाक्यस्य विभज्यान्वाख्याने क्रियमाणेऽयं विचारः क्रियते । यद्यपि प्रत्ययस्य नित्यत्वं तथाप्यन्तरङ्गत्वेनैव सिद्ध-

उ०— एरिति । ‘इको य’णिति त्वियङ्का बाधितमिति भावः । उत्थानिकयणस्तु पूर्वरूपमपवाद इति तात्पर्यम् । यथाकारेति । ननु ‘कृदतिङ्’सूत्रस्थाकररीत्या विकीर्षतीत्यादा‘वचः परस्मि’न्नितिस्थानिवत्त्वेन तुगभाववज्जुहुवतुरित्यत्र पूर्वरूपेपि तस्य स्थानिवत्त्वानुवङ्कोऽप्राप्त-रिति चेन्न । पूर्वस्य धातुत्वाऽऽवेन तदुद्देश्यकविधेरभावादित्याहुः । उपगोरियमिति । ‘अनन्तरापत्य’मिति शेष इत्येके । गोत्रार्जणि तु जातित्वान्ङीषेव स्यादिति न स्वरः प्रयोजनमिति भावः । प्रत्ययाद्युदात्तत्वादिति । एतदणः । पिदनुदात्तत्वाद्देति । एतन्ङीपः । पिदनुदात्तत्वमप्युभयापेक्षलोपादन्तरङ्गमेवेति बोध्यम् । प्रत्ययस्येति । एकादेशेपि पूर्वान्तवत्त्वेन सुपः

× सम्प्रसारणाच्च इ १. १०८; भातो लोप इटि च इ ४ ६४

\* आद्युदात्तश्च, अनुदात्तौ सुप्पितौ ३. १ ३; ४. यच्चेति च इ ४ १४८

† स्वीकृतमैट् ऊथैस्तुप् ४ १.२; भक. मरणे दार्वे इ १ १०१. ‡ इको यणचि इ १.७७.

१—इतः परं “प्रत्ययविधिश्च प्राप्नोति यणादेशश्च । परत्वाद् यणादेशः स्यात् । प्रत्ययविधिर्भवत्यन्तरङ्गतः ।” इत्यपि स्यादिति केचित् ।

लादेशो वर्णविधेः ॥ २० ॥

लादेशो वर्णविधेर्भवत्यन्तरङ्गतः प्रयोजनम् । पचत्वत्र पठत्वत्र । लादेशश्च प्राप्नोति यणादेशश्च\* । परत्वाद्यणादेशः स्यात् । लादेशो भवत्यन्तरङ्गतः ।

तत्पुरुषाऽन्तोदात्तत्वं पूर्वपदप्रकृतिस्वरात् ॥ २१ ॥

तत्पुरुषान्तोदात्तत्वं पूर्वपदप्रकृतिस्वराद्भवत्यन्तरङ्गतः प्रयोजनम् । पूर्व-  
शालाप्रियः अपरशालाप्रियः । तत्पुरुषान्तोदात्तत्वं च प्राप्नोति, पूर्वपदप्रकृति-  
स्वरत्वं च+ । परत्वात्पूर्वपदप्रकृतिस्वरत्वं स्यात् । तत्पुरुषान्तोदात्तत्वं  
भवत्यन्तरङ्गतः ।

एतान्येतस्याः परिभाषायाः प्रयोजनानि यदर्थमेषा परिभाषा कर्तव्या ।

यदि सन्ति प्रयोजनानीत्येषा परिभाषा क्रियते, ननु चेयमपि कर्तव्या  
'असिद्धं बहिरङ्गलक्षणमन्तरङ्गलक्षण' इति । किं प्रयोजनम् ? पचावेदम् पचा-

प्र०—त्वान्न तदाश्रितम् । पचत्वत्रेति । यद्यत्र पूर्वं यस्यादनल्विधाविति स्थानिवत्त्वनिषेधा-  
दुत्वं न स्यात् । पूर्वशालाप्रिय इति । पूर्वा शाला प्रिया अस्येति त्रिपदे बहुव्रीहौ कृते  
'तद्धितार्थ' इति द्वयोः पदयोस्तत्पुरुषः । तत्र त्रिपदाश्रयबहुव्रीहिनिमित्तः पूर्वपदप्रकृति-  
स्वरो बहिरङ्गत्वात् प्रवर्तते । तेन तत्पुरुषसमासाश्रयं शालाशब्दस्यान्तोदात्तत्वं भवति ।  
पूर्वशब्दः 'स्वाङ्गशिष्टामदन्ताना'मित्याद्युदात्तः । पचावेदमिति । अन्तरङ्गवलीयस्त्वे-  
नैतन्न सिद्ध्यति । बहिरङ्गे कृते आद्गुणे 'एत ऐ' इति प्राप्नोति । अनयैवेति । इयं  
हि व्यापिका, पूर्वोक्तप्रयोजननिष्पादात् । शास्त्राऽसिद्धत्वाश्रयणाद् बहिरङ्गलक्षणं न  
तावत्प्रवर्तते । अन्तरङ्गलक्षणे तु प्रवृत्ते यत्र निमित्तसद्भावस्तत्र बहिरङ्गलक्षणप्रवृत्तिः ।

उ०—प्राप्तेस्तस्य नित्यत्वम् । भाष्ये—परत्वाद्यणिति । शब्दान्तरप्राप्तेर्नित्यत्वं नोक्तम् । लादेश-  
शब्देन लादेशस्थानिक आदेशस्तदाह—उत्वं नेति । तत्रेति । यद्यपि सति शिष्टत्वादिवं सिद्धं,  
तथाप्यन्तरङ्गत्वात्पीठसिद्धिरिति भावः । बहिरङ्गे कृते इति । अयं हि न्यायो युगपत्प्राप्ता-  
कतरङ्गस्य प्रथमं प्रवृत्तिबोधक एवेति भावः । पूर्वोक्तेति । अन्तरङ्गे कर्तव्ये बहिरङ्गमसिद्धम् ।  
तद्बहिरङ्गं कृतं, किञ्चिर्धितं वेत्यभ्यस्त । ननु 'स्योन' इत्यत्र परत्वाद् गुणे तस्याऽसिद्धत्वेपीको-  
ऽभावाद्यण्न स्वादत्त आह—शास्त्रेति । नन्वेवं 'सौत्थिति'रित्यादौ स्योने गुणशास्त्रबहिरङ्ग-  
माद्युदात्तत्वं न प्रवर्ततेत्यत आह—अन्तरङ्गेति । युगपत्प्राप्तौ बहिरङ्गस्य न पूर्वं प्रवृत्तिः,  
प्रवृत्ते त्वन्तरङ्गे भवत्येव बहिरङ्गमिति भावः । भाष्ये—बहिरङ्गलक्षणास्येति । 'कठ' इति

\* परः ३. ४. ८६; इको यणचि ६. १. ७७.

+ समसस्य ६. १. २२३; बहुव्रीहौ प्रकृत्वा पूर्वपदम् ६. २. १.

मेदम् । असिद्धत्वाद् बहिरङ्गलक्षणस्य गुणस्यान्तरङ्गलक्षणमैत्वं<sup>†</sup> मा भूदिति । उभे तर्हि कर्तव्ये । नेत्याह । अनयैव सिद्धम् । इहापि स्योनः स्योनेति,—असिद्धत्वाद् बहिरङ्गलक्षणस्य गुणस्याऽन्तरङ्गलक्षणो यणादेशो भविष्यति ।

यद्यसिद्धं बहिरङ्गलक्षणमन्तरङ्गलक्षण इत्युच्यते—अक्षयूः हिरण्ययूः—असिद्धत्वाद् बहिरङ्गलक्षणस्योऽन्तरङ्गलक्षणो यणादेशो न प्राप्नोति<sup>‡</sup> । नैष दोषः । ‘असिद्धं बहिरङ्गलक्षणमन्तरङ्गलक्षण’ इत्युक्त्वा ततो वक्ष्यामि—‘नाजानन्तर्ये बहिष्ट्वप्रकलृप्ति’रिति । सा तर्ह्येषा परिभाषा कर्तव्या ? न कर्तव्या । आचार्यप्रवृत्तिर्ज्ञापयति—‘भवत्येषा परिभाषे’ति, यदयं ‘षत्वतुकोर-सिद्धः’ [ ६. १. ८६ ] इत्याह ।

प्र०—नाजानन्तर्ये इति । अचोरानन्तर्यमाश्रित्य यत्र कार्यं विधीयते तत्रैषा परिभाषा नोपतिष्ठते । यदयमिति । कोऽसिचदधीत्येति बहिरङ्गस्यैकादेशस्याऽसिद्धत्वात्पत्वं न भविष्यति, तुक् च प्रवर्तिष्यते इति किमसिद्धवचनेन ।

उ०—दोषः । अत्रैकदेशी समाधत्ते—नाजानन्तर्ये इति । अचोरानन्तर्यमिति । अचोरिति द्वित्वमविवक्षितं, तेन वक्ष्यमाणेन षत्वतुग्रहणरूपेण ज्ञापकेन न विरोधः । ‘अचोऽन्यानन्तर्य-निमित्तकेऽन्तरङ्गे कर्तव्ये कृते च तस्मिन्प्राप्तेऽन्तरङ्गे कर्तव्ये जातस्य बहिरङ्गस्याऽसिद्धत्वं ने’ति तदर्थः । एतेन ‘पञ्चावेदमित्यादौ गुणेऽन्यानन्तर्याश्रयणादसिद्धत्वाऽनापत्ति’रित्यपास्तम् । ‘अयजे इन्द्रं’ ‘धियसी’त्यादि च सिद्धम् । ‘अक्षयू’रित्यत्र यणि लोपाऽभावश्च सिद्धः । तुक् च प्रवर्तिष्यत इति । समासोत्तरं ल्यप्प्रवृत्त्या पूर्वं पूर्वपदसंबन्धेन समासे जाते तत्र संहिताया नित्यत्वादेकादेशो ल्यपि तुगपेक्षया पदद्वयसंबन्धिवर्णापेक्षैकादेशस्य दध्यन्त्रेत्यादौ संयोगान्त-लोपाऽपेक्षया यणो बहिरङ्गत्वेनाऽसिद्धत्ववदसिद्धत्वेन तत्प्रवृत्तिरिति भावः । षत्वग्रहणं तु न युक्तं ज्ञापकं, त्रैपादिकेऽन्तरङ्गे तत्परिभाषायाः कार्यकालपक्षेऽप्यवृत्तेर्विसर्जनीयसूत्रभाष्य-संमतत्वात् । षत्वस्याऽपि पदद्वयसंबन्धिवर्णद्वयापेक्षत्वेनाऽन्तरङ्गत्वाऽभावाच्च । न चाऽधी-त्येत्यादौ ‘पूर्वं’ धातुरूपसर्गेण युज्यते इत्येकादेशोऽन्तरङ्ग इति वाच्यम् । साधनबोधक-प्रत्ययोत्पत्त्यनन्तरं पदान्तरसंबन्धनिमित्तकायात्पूर्वमुपसर्गसंबन्धेन तन्निमित्तकस्याऽन्तरङ्गत्व-मिति तदर्थो न तु प्रत्ययनिमित्तादपीति तदर्थ इति ‘संप्रसारणाच्चे’ति सूत्रे भाष्ये स्पष्टत्वात् । तत्र हि ‘खट्वा आ ऊढे’त्यत्र सवर्णदीर्घाद्गुणोऽन्तरङ्ग इत्युक्तम् । ‘सुट् कात्पूर्वं’ इत्याविसूत्रे-ष्वप्युक्तम्—‘उपसर्गाथेन पूर्वं’ संबन्धस्ततः प्रत्यये कृते उपसर्गेण संबन्ध इति संकृ-ति इति स्थितेऽन्तरङ्गतत्वात्कोपसर्गनिमित्तकः सुट् द्वित्वादितः पूर्वं’मिति । एवं च विशिष्टोपसर्ग-निमित्तकत्वादुपसर्गार्थाश्रितमुपसर्गनिमित्तं कार्यमन्तरङ्गम्, यत्तु न तथा तत्र पूर्वागतसाधन-कार्यमेवाऽन्तरङ्गम् । अत एव ‘प्रेक्ष’ इत्यत्र ‘गुणो बहिरङ्ग’ इति भाष्ये उक्तम् । अस्याश्च परि-



इवं तर्हि परिभाषा कर्तव्या—‘असिद्धं बहिरङ्गलक्षणमन्तरङ्गलक्षण’ इति ? एषा च न कर्तव्या, आचार्यप्रवृत्तिर्ज्ञापयति ‘भवत्येषा परिभाषे’ति, यदयं ‘वाह ऊट् [ ६. ४. १३२ ] इत्यूटं शास्ति ।

तस्य दोषः पूर्वपदोत्तरपदयोर्वृद्धिस्वरावेकादेशात् ॥ २२ ॥

तस्यैतस्य लक्षणस्य दोषः पूर्वोत्तरपदयोर्वृद्धिस्वरावेकादेशादन्तरङ्गतोऽभिनिवृत्तान्न प्राप्तुतः । पूर्वेषुकामशमः अपरैषुकामशमः\* । गुडोदकम् तिलोदकम् । ‘उदकेऽकेवले’ [ ६. २. ६६ ] इति पूर्वोत्तरपदयोर्व्यपवर्गाऽभावान्न स्यात् ।

प्र०— यदयमिति । दित्यवाह—अस् इति स्थिते वाहः सम्प्रसारणमेव कर्तव्यम् । तत्र कृते पूर्वोकादेशे च णव्याश्रये च गुणे ‘वृद्धिरेची’ति वृद्धौ सिद्धं ‘दित्यौह’ इति । अनकारान्ते चोपपदं वहंश्छन्दसि णिवर्ने दृश्यते । प्रयोगदर्शने वा सत्यूहतेः किपि स प्रयोगो भविष्यति । किमूढांशविधानेनेति परिभाषाया ज्ञापक ऊट्विधिः । तस्यां हि सत्यां बहिरङ्गस्य सम्प्रसारणस्याऽसिद्धत्वादन्तरङ्गो गुणो न स्यादित्यूट् विधीयते । पूर्वेषुकामशम इति । ‘पूर्व इषुकामशमी अ’ इति स्थिते यद्यन्तरङ्गत्वादाद्गुणः स्यात्तदा पूर्वोत्तरपदयोर्व्यपवर्गाऽभावादुभयत आश्रयणेऽन्तादिवद्भावनिषेधाच्च ‘दिशोऽमद्राणाम्’ ‘प्राचां ग्रामनगराणामित्युत्तरपदवृद्धिर्न स्यात् । ‘उत्तरपदवृद्धौ सर्वं चे’ति चशब्दादिकशब्दाश्चेति तथैव पूर्वपदान्तोदात्तत्वं न स्यात् । सावकाशं चैतदुभयं ‘पूर्वकार्णाभृत्तिक’ इति । गुडोदकमिति । ‘उदकेऽकेवले’ इति पूर्वपदान्तोदात्तत्वं न स्यात् ।

उ०—भाषाया भाष्येऽन्यत्र क्ताऽप्यव्यवहारादयमेकदेशयुक्तिः । एतज्ज्ञापकेनाऽन्तरङ्गपरिभाषाया अनित्यत्वमेव ज्ञाप्यमिति तत्त्वम् ।

वृद्धौ सिद्धमिति । परिभाषासत्त्वे तु विभक्तिनिमित्तसंप्रसारणस्य णव्याश्रयेऽन्तरङ्गे गुणेऽसिद्धत्वात्तदभावे वृद्धौ गुणस्याऽसिद्धत्वात्तदभावे च वृद्धयर्थमूढावश्यक इति भावः । नन्वनकारान्तेऽकारान्तोपसर्गे चोपपदेऽवर्णाऽभावात्पररूपेण बाधाच्च ‘वृद्धिरेची’त्यस्याऽप्राप्तावृद्धसंप्रसारणयोः फले विशेष इत्यत आह—अनकारान्तेति । इदमकारान्तोपसर्गोपलक्षणम् । छन्दसीति । न च ण्यन्तात्किपि वच्यादिभ्यो विहितत्वाऽभावेन सम्प्रसारणाऽभावे विश्ववाट्शब्दो लोकेऽप्यस्येवेति वाच्यम् । ‘कौ लुप्त’मित्यस्य क्ताचित्कतया णिलोपस्य स्थानिवत्त्वेन तत्र ‘वाह ऊट्’सूत्रस्य प्राप्तेरेवाऽभावादित्याहुः । वस्तुतो लोकेपि बहर्णिवर्णनाच्छन्दसीत्युपलक्षणम् । ऊहतेरिति । धातूनामनेकार्थत्वाच्चाऽर्थभेदः ।

भाष्ये—तस्यैतस्येति । ‘असिद्धं बहिरङ्ग’मित्यस्येत्यर्थः । दिशोऽमद्राणामिति । ‘इत्यनुवर्तमाने’ इति शेषः । अप्रापि स्वर उदाहर्तुं शक्य इत्यभिप्रायेणाह—उत्तरपदेति । चशब्दादिकशब्दाश्चेति । अनेन विहितं पूर्वपदान्तोदात्तत्वं तथैव व्यपवर्गाऽभावाच्च स्यादित्यन्वयः । भाष्ये—उदकेऽकेवले इति । मिश्रवाचिनि समासे उदके परे पूर्वमन्तोदात्तमिति

\* प्राचां ग्रामनगराणाम् ७. ३. १४, उत्तरपदवृद्धौ सर्वं च ६. २. १०५.

नैष दोषः । आचार्यप्रवृत्तिर्ज्ञापयति—‘पूर्वोत्तरपदयोस्तावत्कार्यं भवति नैकादेश’ इति, यदयं ‘नेन्द्रस्य परस्य’ [७.३.२२] इति प्रतिषेधं शास्ति । कथं कृत्वा ज्ञापकम् ? इन्द्रे द्वावचौ । तत्रैको ‘यस्येति च’ [६.४.१४८] इति लोपेनाऽपह्नियते, अपर एकादेशेन । ततोऽनच्क इन्द्रः संपन्नः । तत्र कः प्रसङ्गो वृद्धेः ? पश्यति त्वाचार्यः ‘पूर्वपदोत्तरपदयोस्तावत्कार्यं भवति नैकादेश’ इति ततो ‘नेन्द्रस्य परस्ये’ति प्रतिषेधं शास्ति ।

यणादेशादियुवौ ॥ २३ ॥

यणादेशादियुवावन्तरङ्गतोऽभिनिवृत्तान्न प्राप्नुतः । वैयाकरणः सौवश्व इति । लक्षणं हि भवति ‘य्वोरचि वृद्धिप्रसङ्ग इयुवौ भवत’ इति ॥ नैष दोषः । अनवकाशावियुवौ । अचीत्युच्यते ॥ किं पुनः कारणमचीत्युच्यते ? इह मा भूताम्—ऐतिकायनः औपगव इति । स्तामत्रेयुवौ, ‘लोपो व्योर्वलि’ [६.१.६६] इति लोपो भविष्यति । यत्र तर्हि लोपो नास्ति—प्रैयमेधः प्रैयज्ञव इति ।

उसि पररूपाच्च ॥ २४ ॥

उसि पररूपाच्चान्तरङ्गतोऽभिनिवृत्तादियादेशो न प्राप्नोति\* । पचेयुः यजेयुः ।

प्र०—‘उदश्रिदुदक’मित्यादावेव तु स्यात् । प्रसङ्गेन व्याकरणान्तरे लक्षणं विचारयितुमाह—यणादेशादिति । लोपो भविष्यतीति । ननु बहिरङ्गत्वादियुवोरसिद्धत्वालोपो न प्राप्नोति । अत्राहुः—समुदायस्याऽसिद्धत्वं नावयवस्येति । समुदायस्याऽसिद्धत्वे सामर्थ्यात्तदवयवस्याप्यसिद्धत्वमिति चिन्त्यमेतत् । पचेयुरिति । ‘पच् अ या उस्’

उ०—तदर्थः । एतदुदाहरणमेकदेशिनः । ‘अन्तादिवच्चे’तिसूत्रे पूर्वान्तबद्भावेनाऽत्रैतत्स्वरसाधनात् । उभयाभयत्वं तु नाऽत्र, एकदेशविकृतस्याऽनन्यत्वाद्दकशब्दस्याऽप्युदकशब्देन ग्रहणादिति तत्र कैयटः । भाष्ये—नेन्द्रस्येति । ननुभयत आश्रयणेऽन्तादिवत्त्वाऽभावेऽप्यन्तादिवत्त्वेऽपि व्यपवर्गाऽभावे वा ‘सौमेन्द्र’ इति तदुदाहरणे विकारविशिष्टेऽन्तबद्भावेन पूर्वपदत्वे ‘न्द्र’शब्दे एकदेशविकृतन्यायेनेन्द्रशब्दत्वात्सामर्थ्येनाऽभ्यवृद्धिनिषेध एवाऽस्त्वत आह—इन्द्रे द्वावचाविति । एको यस्येतीति । यद्यपि वृद्धिः परा तथापि लोपो नित्य इति भावः । न च परादिवद्भावेनैकादेशविशिष्टस्योत्तरपदत्वमेवाऽस्त्विति तत्सम्भव इति वाच्यम् । एकदेशविकृतन्यायस्याप्याहारोपबोधकत्वेन व्यपवर्गस्य निरूपयितुमशक्यत्वात् । किं चेन्द्ररूपोत्तरपदाद्यस्थानिकवृद्धेस्तदभावेनाऽप्राप्तेस्ताद्रूप्यानतिदेशादिति दिक् । पाणिनीये तादृशकक्षणाऽभावादाह—प्रसङ्गेनेति । तदेव दर्शयति भाष्ये—लक्षणं हि भवति य्वोरिति । अनवकाशात्वे हेतुः—अचीत्युच्यत इति । ‘यत’ इत्यादिः । बहिरङ्गत्वादिति । ‘वृद्धिप्रसङ्ग’ इत्युक्तेस्तन्निमित्तनिमित्तकत्वादित्यर्थः । चिन्त्यमिति । एवं च ‘स्तामत्रे’त्यादिग्रन्थः पूर्वपद्व्येकदेशि-

नैष दोषः । नैषं विज्ञायते—‘या’इत्येतस्येय् भवतीति । कथं तर्हि ?  
‘यास्’इत्येतस्येय् भवतीति ।

लुगलोपयण्यवायावेकादेशेभ्यः ॥ २५ ॥

लोपयण्यवायावेकादेशेभ्यो लुग्वलीयानिति वक्तव्यम् ॥ लोपात्—  
गोमान् प्रियोऽस्य गोमत्प्रियः । यवमत्प्रियः । गोमानिवाचरति गोमत्यते । यव-  
यत्यते ॥ यणादेशात्—ग्रामण्यः कुलं ग्रामणिकुलम् । सेनान्यः कुलं सेना-  
निकुलम् ॥ अयवायावेकादेशेभ्यः—गवे हितं गोहितम् । रायः कुलं रैकुलम् ।  
नावः कुलं नौकुलम् । वृकाद्भयं वृकभयम् ॥ लुक् च प्राप्नोत्येते च विधयः†,   
परत्वादेते विधयः स्युः । लुग्वलीयानिति वक्तव्यं, लुग्यथा स्यात् ॥२॥

इति श्रीभगवत्पतञ्जलिविरचिते व्याकरणमहाभाष्येप्रथमस्याध्यायस्य

चतुर्थे पादे प्रथममाह्निकम् ।

प्र०—इति स्थिते यद्यत्रान्तरङ्गत्वात्पररूपं क्रियते तदा व्यपवर्गाऽभावादियादेशो न स्यात् ।  
एकादेशस्याऽन्तवत्त्वाद्भविष्यतीति चेत्, एवमपि रूपं न सिद्धयेत् ।

यासित्यस्येति । सलोपाऽपवाद इयादेशः । अकृते सलोपे नाऽस्ति पररूप-  
प्रसङ्गः । गोमत्प्रिय इति । यद्यत्र लोपः स्यात्तदा प्रत्ययलक्षणेन नुमादि स्यात् ।  
।मणि कुलमिति । यणादिषु कृतेषु लुकि सति रूपं न सिद्धयेत् । वृकादिति ।  
पूर्वमेकादेशे कृते तस्यादिवद्भावात्लुकि सति रूपं न सिद्धयेत् । ‘अन्तरङ्गानपि विधी-  
न्बहिरङ्गो लुग्बाधते’ इत्यस्य ‘प्रत्ययोत्तरपदयोश्चेत्यत्र ज्ञापितत्वासिद्धम् ॥२॥

इत्युपाध्यायजैय्यटपुत्रकैय्यटकृते महाभाष्यप्रदीपे प्रथमस्याध्यायस्य

चतुर्थे पादे प्रथममाह्निकम् ।

उ०— ।न्येकदेशिनोरुक्तिरिति भावः । वस्तुतः परिभाषारम्भे दोषात्परिभाषा न कार्येति पूर्व-  
पक्षिणो वाक्ये तामादाय दोषोक्तावनमयुक्तमिति चिन्त्यमेव चिन्त्यम् । या उसिति स्थिते इति ।  
अन्तरङ्गत्वादियः पूर्व सलोपः । व्यपवर्गाऽभावादिति । ‘या’शब्दाऽभावादिति भावः । न  
सिध्येदिति । ढकारान्तस्येयापत्तेरिति भावः । यासिति च्छेदे ‘येष’ इति सौत्रो निर्देश इति  
भावः । ‘अतोया इय’ इत्येव पाठ इत्यानेमुक्तसूत्रे भाष्ये । ननु नित्याऽन्तरङ्गत्वेन सलोपे यासेव  
दुर्लभोऽत आह—सलोपापवाद इति । वाणपरिभाषयेदं सिध्यति । तदनाश्रयणेन तु भाष्यम् ।  
लुगलोपयोः फले विधोषमाह—यद्यत्रेति । लुकि तु ‘न लुमते’ति निषेध इति भावः । भाष्ये—  
परत्वादेत इति । परत्वादुत्कृष्टत्वात् । अन्तरङ्गत्वादित्यर्थः । तदाह—अन्तरङ्गानपीति ॥२॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोदयोते

प्रथमाध्यायस्य चतुर्थे पादे प्रथममाह्निकम् ।

—‘यस्य’ पा० । † सुपो धातुप्रातिपदिकयोः २ ४ ७१; इल्लयाभ्यो दीर्घात् सुतिस्यपृक्त इल्ल;

१को यणचि; एचोऽयवायावः; अकः सवर्णे दीर्घः ६. १. ६८; ७७; ७८; १०१.

यू स्याख्यौ नदी ॥ १ । ४ । ३ ॥

यू इति किमर्थम् ? खट्वा माला । किंच स्यात् ? खट्वाबन्धुः माला-  
बन्धुः । 'नदी बन्धुनि' [ ६. २. १०६ ] इत्येष स्वरः प्रसज्येत । इह च  
बहुखट्वक इति 'नद्युतश्च' [ ५. ४. १५३ ] इति नित्यः कप्प्रसज्येत ।

नैष दोषः । आचार्यप्रवृत्तिर्ज्ञापयति 'नापो नदीसंज्ञा भवती'ति, यदयं  
'डेराग्न्याग्नीभ्यः' [ ७. ३. ११६ ] इति पृथगान्ग्रहणं करोति ॥ इह तर्हि—  
मात्रे मातुरिति 'आणनद्याः' [ ११२ ] इत्याट्प्रसज्येत ।

किं पुनरिदं दीर्घयोर्ग्रहणमाहोस्विद्भ्रस्वयोः ? किं चातः ? यदि दीर्घयो-  
र्ग्रहणं 'यू' इति निर्देशो नोपपद्यते । दीर्घाद्धि पूर्वसवर्णदीर्घः प्रतिषिध्यते\* ॥  
उत्तरत्र चा' [ संज्ञि' ] विशेषणं न प्रकल्पेत 'यू ह्रस्वा'विति । यदि यू, न  
ह्रस्वौ, अथ ह्रस्वौ, न यू । यू ह्रस्वौ चेति विप्रतिषिद्धम् ॥ अथ ह्रस्वयोः, 'हे

प्र०— यू स्याख्यौ नदी । यू इति किमर्थमिति । 'स्याख्यं नदी'त्येतावदेवास्तु,  
ज्ञापकादापो न भविष्यतीति प्रश्नः । एष स्वर इति । पूर्वपदान्तोदात्तत्वमित्यर्थः ।  
इष्यते च पूर्वपदप्रकृतिस्वरेणाद्युदात्तत्वम् । खट्वाशब्दस्य नित्स्वरेणाद्युदात्तत्वान् ।  
मातुरिति । मातृशब्दः सम्बन्धिवचनः स्त्रीविषय एवेति नाऽऽख्याग्रहणं निवर्त्यते ।  
परिच्छेत्तृवाची त्वन्थ एव मातृशब्दः । 'नद्युतश्च'ति ऋग्रहणमस्यर्थे स्यात्—बहु-  
पितृक, इत्यज्ञापकमृकारान्तानां नदीसंज्ञाऽभावम्य । किं पुनरिति । ननु समान  
धर्मानुपपत्त्या सन्देहाऽभावात्प्रक्षानुपपत्तिः, नहि दीर्घनिर्देशे 'यू' इति निर्देशो-  
पपत्तिः, एवं तर्हि युक्ताऽयुक्तत्वनिरूपणाय प्रश्नः । उत्तरत्र चेत् । ह्रस्वनिर्देशे तु  
'ह्रस्व' इत्येकत्वस्याऽविवक्षितत्वाद्यू ह्रस्वाविति विशेषणविशेष्यभावोपपत्तिः । असति तु  
विशेषणे मात्रे मातुरित्यत्रापि प्रसङ्गः । अथ ह्रस्वयोरिति । दीर्घयोरप्यसवर्णान्

उ०— यू स्याख्यौ । ननु 'यू'पदाऽभावे स्याख्यमात्रेऽतिसङ्गः, स्याख्याविति द्विवचन-  
वैयर्थ्यं चेत्यत आह—स्याख्यं नदीत्यादि । ननु खट्वाशब्दस्य फिषाऽन्तोदात्तत्वेन पूर्व-  
पदप्रकृतिस्वरतस्वरयोर्न विशेषोऽत आह—नित्स्वरेणेति । खटे कनि खट्वाशब्दनिष्पत्तेरिति  
भावः । ननु मातृशब्दस्य जननीपरिच्छेत्तृवाचकतया नानालिङ्गत्वेन स्याख्यत्वाऽभावोऽत  
आह—मातृशब्द इति । आख्याग्रहणसामर्थ्याच्च लिङ्गव्यतिरिक्ताऽर्थभेदः शब्दभेदनिघा-  
मक इति न दोष इति भावः । 'बहुपितृक' इत्यनन्तरमिति रध्याहार्यः । समानधर्मानु-  
पपत्तिमेव दर्शयति—नहीति । एवं तर्हीति । निर्देशानुपपत्त्या ह्रस्वपक्षस्यैव युक्तत्वमिति  
व्युत्पादनाय प्रश्न इति भावः । भाष्ये—निर्देशो नोपपद्यत इति । छान्दसत्वकल्पनं वृथेति  
भावः । दीर्घमात्रग्रहणार्थं तस्यादिति न वृथात्वमत आह—उत्तरत्र चेति । ननु ह्रस्व-  
निर्देशोऽपि 'यू ह्रस्व' इति भिन्नार्थकवचनत्वात्सामानाधिकरण्यानुपपत्तिरत आह—ह्रस्व

\* दीर्घाज्जाति च ६. १. १०५. † इति ह्रस्वश्च १. ४. ९. १-कचिन्न ।



शकटे' अत्रापि प्रसज्येत† । नैष दोषः । अवश्यमत्र विभाषा नदीसंज्ञैषितव्या ।  
उभयं हीष्यते—हे शकटि, हे शकटे इति [ च' ] ।

इह तर्हि—शकटिबन्धुरिति 'नदी बन्धुनि' [ ६. २. १०६ ] इत्येष  
स्वरः प्रसज्येत । इह च बहुशकटिरिति 'नद्युतश्च' [ ५. ४. १५३ ] इति  
क'प्रसज्येत ॥ नैष दोषः । 'ङिति ह्रस्वश्च' [ १. ४. ६ ] इत्ययं नियमार्थो  
भविष्यति—'ङित्येव यू ह्रस्वौ नदीसंज्ञौ भवतो नान्यत्रे'ति ॥ कैमर्थक्यान्नियमो  
भवति ? 'विधेयं नास्ती'ति कृत्वा । इह चास्ति विधेयम् । किम् ? नित्या नदी  
संज्ञा प्राप्ता, सा विभाषा विवेया । तत्राऽपूर्वो विधिरस्तु नियमो [ वा' ]-  
ऽस्त्वित्यपूर्व एव विधिर्भविष्यति न नियमः ।

प्र०-गृह्णातीति सिध्यति । ननु चोक्तम् इत्यत्रोक्तम्—'अणुदित्सवर्णस्येत्यत्राऽशब्दसंज्ञा-  
ग्रहणमनुवर्तते' । ततश्च सर्वग्रहणेन न भाव्यम् । नैष दोषः । 'नेयडुवड्स्थानावस्त्री'ति  
प्रतिषेधात्सवर्णग्रहणं भविष्यतीति । नहि ह्रस्व इयडुवड्स्थानः स्त्र्याख्योऽस्ति ।  
'अस्त्री'त्ययमपि निषेधपर्युदासः सवर्णग्रहणस्य ज्ञापकः । अवश्यमत्रेति । तत्र दीर्घ-  
ग्रहणपक्षे शकटिशब्दस्याऽप्राप्ता पक्षे नदीसंज्ञा विवेया । ह्रस्वनिर्देशे तु नित्या प्राप्ता  
पक्षे बाध्येति नास्ति विशेषः । अथ तु बह्वादिषु शकटिशब्दो विभाषा हीष्यते, पठ्यते,  
तदा दीर्घनिर्देशपक्षे पाक्षिके हीषि हे शकटि इति भवति, शकटिशब्दस्य हे शकटे  
इति । ह्रस्वनिर्देशे तु हीषि सत्यसति च हे शकटीति प्राप्नोतीत्यस्ति भेदः ।

एष स्वर इति । पूर्वपदान्तादात्तत्वम् । पूर्वपदप्रकृतिस्वरं तु शकटिशब्दे  
त्रयोऽप्यचः पर्यायेण उदात्ता भवन्ति 'शकटिशकट्योरक्षरमक्षरं पर्यायेण'ति वच-  
नात् । इह चेति । 'शेषाद्विभाषेति विभाषा कविष्यते, नित्यश्च प्राप्नोति ।  
कैमर्थक्यादिति । कोऽर्थोऽस्येति किमर्थम् । तस्य भावः कैमर्थक्यम् । प्रश्नविषयविष-  
यिणोः सम्बन्धो भावप्रत्ययेनोच्यते । यत्र तत्साध्यस्याऽर्थस्य सिद्धत्वात्कमथेमिति प्रश्नः ।

उ०-इतीति । 'वेदाः प्रमाण'मित्यादावप्येवमेव । नन्वेकत्वाऽविवक्षापेक्षया 'यू' इत्यस्याऽसम्बन्ध  
एव कल्प्य इत्यत आह—असतीति । ननु ह्रस्वनिर्देशे दीर्घयोर्न स्यादिति कुतो नोक्तमत  
आह—दीर्घयोरपीति । अनुवर्तते इति । तच्च सप्तम्या विपरिणमस्य शब्दसंज्ञायां विधे-  
यायां सवर्णग्रहणं नेत्यर्थकरणादिति भावः ।

भाष्ये—हे शकटे इति । पञ्चम्यवलक्षणप्रवृत्त्याऽम्बार्थनद्योरिति ह्रस्वे कृते 'हे  
गौरी'तिवद् गुणो न स्यादिति भावः । नास्ति विशेष इति । 'वचनारम्भं प्रती'ति शेषः ।  
अथ त्विति । असंदिग्धे संदिग्धवचनमेतत् । पठ्यते इति । पाठाऽभावेऽपि 'सर्वतोऽक्तिवर्था'.



अथाऽयं नित्यो योगः स्यात्प्रकल्पेत नियमः ? बाढं प्रकल्पेत । नित्यस्तर्हि भविष्यति । तत्कथम् ? योगविभागः करिष्यते\* । इदमस्ति,—‘यू स्याख्यौ नदी’ ‘नेयडुवड्स्थानावस्त्री’ [ ४ ] ‘वामि’ [ ५ ] । ततो ‘डिति’ । डिति चेयडुवड्स्थानौ यू वाऽस्त्री नदीसंज्ञौ न भवतः । ततो ‘ह्रस्वौ’ । ह्रस्वौ च यू स्याख्यौ डिति नदीसंज्ञौ भवतः । ‘इयडुवड्स्थानौ’ ‘वा’ ‘ने’ति निवृत्तम् ।

यद्येवं ‘शकटये’ अत्र गुणो† न प्राप्नोति । द्वितीयो योगविभागः करिष्यते, शेषग्रहणं न करिष्यते‡ । कथम् ? इदमस्ति—‘यू स्याख्यौ नदी’ ‘नेयडुवड्स्थानावस्त्री’ ‘वामि’ । ततो ‘डिति’ । डिति चेयडुवड्स्थानौ यू वाऽस्त्री नदीसंज्ञौ न भवतः । ततो ‘ह्रस्वौ’ । ह्रस्वौ च यू स्याख्यौ डिति नदीसंज्ञौ भवतः । ‘इयडुवड्स्थानौ’ ‘वा’ ‘ने’ति निवृत्तम् । ततो ‘घि’ । घिसंज्ञौ च भवतः स्याख्यौ यू ह्रस्वौ डिति । ततो ‘ऽसखि’ । सखिवर्जितौ च यू ह्रस्वौ घिसंज्ञौ भवतः । ‘स्याख्यौ’ ‘डिती’ति च निवृत्तम् ॥ यदि तर्हि शेषग्रहणं न क्रियते नार्थ एकेनापि योगविभागेन । अविशेषेण नदीसंज्ञोत्सर्गः । तस्य ह्रस्वयोर्विसंज्ञा बाधिका । तस्यां नित्यायां प्राप्तायामियं डिति विभाषाऽऽरभ्यते ।

प्र०—तस्यैव नियमार्थत्वं, न तु प्रयोजने सतीत्यर्थः । यद्येवं शकटय इति । नित्यया नदीसंज्ञया घिसंज्ञाया बाधितत्वात् । ततो घीति । एकविषयत्वाच्च घिनदीसंज्ञयोरेकसंज्ञाधिकाराच्च पर्यायेण प्रवृत्तौ शक्यै शकटये इति च सिद्ध्यति । अविशेषेणेति ।

उ०—इति छीषि शकटीशब्दस्य सत्त्वमिति बोध्यम् । अस्ति भेद इति । एवं चोभाभ्यामप्यवश्यं वचनं कार्यमित्याशयकभाष्यमेकदेशयुक्तिरिति भावः । ननु किंशब्दोऽनिर्धारितविशेषविषये प्रदने, प्रभविषयत्वं च [ न ] नियमार्थत्वे प्रयोजकमत आह—कोऽर्थ इति । अर्थः—प्रयोजनम् । संबन्धो—विषयविषयिभावः । समासकृतद्वितोत्तरत्वादेः संबन्धार्थकत्वादित्यर्थः । प्रभविषयत्वे बीजं दर्शयंस्तस्य नियमप्रयोजकत्वमाह—यत्रेत्यादि । एवं च विधेयत्वाभिमतान्यथासिद्धिनियमप्रयोजिकेति फलितम् । तदाह भाष्ये—विधेयं नास्तीत्यादि । अस्त्री वा नदीसंज्ञौ नेति केवलस्त्रीशब्दादौ प्राप्या तदन्ते वाऽद्यापि नित्यस्त्रीलिङ्गावित्यर्थाऽज्ञानात्प्राप्तिं मतैवं व्याख्यातम् । ननु शेषग्रहणप्रत्याख्यानान् घित्वेन गुणो भविष्यतीत्यत आह—नित्ययेति । विभक्तेन ह्रस्वाधित्वेन नित्यसंज्ञाया एव विधानादिति भावः । भाष्ये—शेषग्रहणं न करिष्यत इति । तस्यैव हि स्त्रीलिङ्गह्रस्वयोर्नदीसंज्ञया उक्तत्वेनाऽनुक्तनदीत्वाऽभावात्तत्र घिसंज्ञा विधातुमशक्येति भावः । ननु घित्वेपि नदीत्वाऽ-

\* डिति ह्रस्वस्य १. ४ व १ इदुदभ्याम् ७ ३. १११ † शेषोप्यसखि १. ४. ७.

अथवा पुनरस्तु दीर्घयोः । ननु चोक्तं 'निर्देशो नोपपद्यते । दीर्घाद्धि पूर्वसवर्णदीर्घः प्रतिषिध्यत' इति । 'वा छन्दसि' [ ६. १. १०६ ] इत्येवं भविष्यति । 'छन्दसी'त्युच्यते न चेदं छन्दः । छन्दोवत्सूत्राणि भवन्तीति ।

यदप्युच्यत 'उत्तरत्र विशेषणं न प्रकल्पेत यू ह्रस्वाविति, यदि यू, न ह्रस्वौ । अथ ह्रस्वौ, न यू । यू ह्रस्वाविति च विप्रतिषिद्धमिति । नैतद्विप्रतिषिद्धम् । आहाऽऽयं 'यू ह्रस्वा'विति । यदि यू, न ह्रस्वौ । अथ ह्रस्वौ, न यू । त एवं विज्ञास्यामः—'य्वांयौ ह्रस्वा'विति । कौ च य्वोह्रस्वौ ? सवर्णौ ।

अथ स्याख्याविति कोऽयं शब्दः ? स्त्रियमाचक्षाते स्याख्यौ । यद्येवं स्याख्यायाविति प्राप्नोति\* । अनुपसर्गे हि को विधीयते† । न तर्हीदानीमिदं भवति—

“यस्मिन्दश सहस्राणि पुत्रे जाते गवां ददौ ।

ब्राह्मणेभ्यः प्रियाख्येभ्यः सांऽयमुञ्छेन जीवति” ॥

प्र०-ह्रस्वयोर्दीर्घयोश्चेत्यर्थः । बाध्यत्वादुत्सर्गसामान्यादुत्सर्ग इत्युक्तम् । परत्वात्तु पुनपुंस-  
कथोः कृतार्था घिसंज्ञा नदीसंज्ञाबाधिका । तस्यामिति । अङ्गिति तु शकटिबन्धुर्वहुशकटि-  
रित्यादौ घिसंज्ञया नदीसंज्ञाया बाधितत्वादोषाऽभावः । छन्दोवदिति । तादर्थ्या-  
त्सूत्रेष्वपि छन्दःशब्दो वर्तते इति छन्दोविषयं कार्यं सूत्रेष्वपि प्रवर्तते । गौणमुख्य-  
न्यायश्छन्दःप्रदेशेषु निर्देशाऽन्यथानुपपत्त्या नाश्रीयते । अर्थात् । यथाऽर्थोभिप्रेतस्तथा  
न शब्दसंस्कारोऽस्तीति प्रश्नः । अनुपसर्गे हीति । य'स्त्वातश्चोपसर्ग'इति कः स

उ०-निवृत्तेराद्यापि स्यादत आह—एकविषयत्वादिति—एकसंज्ञाधिकाराच्चेति पर्याये हेतुः ।  
'अविविशेषेण'त्यस्य स्त्रीपुंसाऽविशेषेणेति नार्थ इत्याह—ह्रस्वयोरिति । ननु स्त्रियां नदीत्वं  
घित्वं लिङ्गत्रयसाधारणमिति सावकाशत्वात्कथमुत्सर्गाऽपवादभावांस्त आह—बाध्यत्वा-  
दिति । सामान्यं—बाधत्वलक्षणसादृश्यम् । सूत्रेष्वपीति । 'छन्दोव'दित्यतिदेशादिति  
भावः । तादर्थ्यादिति—छन्दोवदितिदेशे बीजमुक्तम् । निर्देशान्यथानुपपत्त्येति । निर्देश-  
कल्पिताऽतिदेशाऽन्यथानुपपत्त्येत्यर्थः । अतिदेशविषये तद्वैयर्थ्यापत्त्या गौणमुख्यन्यायाऽ-  
प्रवृत्तेरिति भावः ।

शब्दे संदेहाऽभावात्कोऽयमिति प्रश्नोऽनुपपन्न इत्यत आह—यथार्थ इति । भाष्ये  
एकदेश्याह—स्त्रियमिति । इतर आह—यद्येवमिति । स्याख्यायाविति । कर्मण्यण्यातो  
युक्ता भाष्यमिति भावः । यस्त्विति । यद्यप्याचष्टे इत्याख्य इति व्युत्पाद्य पश्चात्पक्षीसमासे  
सिध्यति, तथापि 'स्त्रियमाचक्षाते' इति विग्रहोल्लेखादेशमुक्तम् । पुनरेकदेश्याह—न तर्ही-

\* कर्मण्यण् ३. २. १. † आतोऽनुपसर्गे कः ३. २. ३.

छन्दोवत्कवयः कुर्वन्ति । नह्येषेष्टिः ॥ एवं तर्हि कर्मसाधनो भविष्यति†, स्त्रियामाख्यायेते स्याख्यौ । यदि कर्मसाधनः कृत्स्त्रिया धातुस्त्रियाश्च न सिध्यति, तन्त्यै लक्ष्म्यै श्रियै भ्रुवै ॥ एवं तर्हि बहुव्रीहिर्भविष्यति,—स्त्रियामाख्याऽनयोः स्याख्यौ । एवमपि कृत्स्त्रिया धातुस्त्रियाश्च न सिध्यति,—तन्त्यै लक्ष्म्यै श्रियै भ्रुवै ॥ एवं तर्हि विज्भविष्यति\* ॥ अथवा पुनरस्तु क एव,—स्त्रियमाचक्षाते स्याख्याविति । ननु चोक्तं ‘स्याख्यायाविति प्राप्नोति । अनुपसर्गे हि को विधीयत’ इति । मूलविभुजादिपाठात्को भविष्यति\* । एवं च कृत्वा सोऽयदोषो भवति यदुक्तं—

यस्मिन्दश सहस्राणि पुत्रे जाते गवां ददौ ।

ब्राह्मणेभ्यः प्रियाख्येभ्यः सोऽयमुञ्छेन जीवति” ॥ इति ।

प्र०—परत्वात्कर्मण्यणित्यणा बाध्यते । न तर्हीति । शिष्टप्रयोगादस्मिन्विषये कप्रत्ययस्य साधुत्वमेष्टव्यमिति भावः । छन्दोवत्कवय इति । तेनच्छान्दसत्वाद्विष्यति । नह्येषेति । असाधव एवैवमादयः, न तु तत्प्रामाण्यात्साधुत्वव्यवस्था । आख्यायते इति । ‘घञर्थे कविधान’मिति कप्रत्ययः । ‘साधनं कृतं’ति मप्रमीसमासः । कृत्स्त्रिया इति । नहि तयोरीकारोकारौ स्त्रियां विहितौ यथा ड्यूङ्गाविति भावः । एवं तर्हीति । आख्यानमाख्या । ‘आतश्चोपसर्ग’ इत्यङ् । स्त्रियामाख्यानमनयोरिति बहुव्रीहिः । अत्र पक्षे सूत्रेणैव प्रत्ययः समासश्च सिद्धयतीति भावः । स्त्रियां—स्त्रीविषये, आख्या—प्रतिपादनमित्यर्थः । एवमपीति । नहि तयो स्त्रियां विधानमित्यर्थः । एवं तर्हीति । असरूपत्वादणा पक्षे विज् न बाध्यते । समुदायधर्मस्यावयव आरोपात्कृत्स्त्रिया अप्यत्र

उ०—दानीमिति । सौत्रप्रयोगे विप्रतिपक्षं प्रति श्लोकानुपपत्तिकथनमसङ्गतं आह—शिष्टेति । स एवाह—छन्दोवदिति । इदमेष्टव्यमिति भावः । इतर आह—नह्येषेति । तद्व्याचष्टे—असाधव इति । ऋषीणां तपोमाहात्म्यात्तु तदुच्चारयितृणामस्माकं न प्रत्यवाय इति बोध्यम् । ‘स्त्रियामाख्यायते’ इति भाष्ये ‘शास्त्रेणे’ति शेषः । ननूपपदत्वाऽभावात्समासो न स्यादत आह—साधनमिति । नहीति । ईकाराद्यन्तस्य स्त्रियां विधानाऽभावाद्दर्शयोः संज्ञेति वाच्यम् । एवं च ङयूङोरेव स्यान्न तु तन्त्यादेरिति भावः । प्रतिपादनं । शास्त्रेणेत्यर्थः । भाष्ये—एवं तर्हि विजिति । सूत्राणां छन्दोवत्त्वादिति भावः । किन्तु नोक्तः, तस्यादन्तेभ्योऽनभिधानात् । अत एव ‘शंत्या’ इत्यादौ नेत्यम् । एवं चादन्तधातुप्रकृतिकमादन्तं प्राप्ति-

† घञर्थे कविधानं स्थास्नापाव्यधिहानियुध्यर्थम् ३. ३. ५८ वा० ४.

× आतो मनिनूकमनिन्विपक्ष ३. २. ७४

\* कप्रकरणे मूलविभुजादिभ्य उपसंख्यानम् ३. २. ५ वा० २.

अथाख्याग्रहणं किमर्थम् ?

नदीसंज्ञायामाख्याग्रहणं स्त्रीविषयार्थम् ॥ १ ॥

नदीसंज्ञायामाख्याग्रहणं क्रियते 'स्त्रीविषयार्थम्' । स्त्रीविषयावेव सौ नित्यं तयोरेव नदीसंज्ञा यथा स्यात् । इह मा भूत्—ग्रामण्ये सेनान्ये स्त्रियै इति ।

प्रथमलिङ्गग्रहणं च ॥ २ ॥

प्रथमलिङ्गग्रहणं च कर्तव्यम् । प्रथमलिङ्गे यौ स्त्राख्याविति वक्तव्यम् । किं प्रयोजनम् ?

प्र०—पक्षे संज्ञा सिद्धयति । आख्याग्रहणमिति । विष्पक्षे आख्याशब्द एवावम् । कप्रत्ययपक्षे तु प्रवृत्तिनिमित्तनिर्देशः । यू स्त्रियामित्येव स्त्र्यर्थवृत्तित्वं लभ्यते इति प्रश्नः । स्त्रीविषयार्थमिति । आख्याग्रहणसामर्थ्यान्नियम आश्रीयते । स्त्रियमेव यावा-  
चक्षाते न तु लिङ्गान्तरयुक्तमपीत्यर्थः । ग्रामण्ये इति । ग्रामणीशब्दः क्रियाशब्दत्वा-  
न्त्रिलिङ्गत्वात्स्त्रीविषयो न भवतीति स्त्रियामपि वर्तमानो नदीसंज्ञो न भवति । यद्येव-  
मिष्वशनिप्रभृतीनामुभयलिङ्गानां पटवादीनां च गुणवचनत्वात्सर्वलिङ्गानां स्त्रीविषय-  
त्वाऽभावात्स्त्रियां वृत्तौ 'किति ह्रस्वश्चे'ति नदीसंज्ञा न प्राप्नोति । एवं तर्हि 'किति  
ह्रस्वश्चे'त्यत्रैवंविधो नियमो नाश्रीयते केवलस्य स्त्रीशब्दस्याऽनुवर्तनादित्यदोषः ।  
प्रथमलिङ्गग्रहणमिति । यः शब्दः प्रथमं स्त्रीत्वविशिष्टार्थमाह पश्चात्तु प्रकारान्त-  
रेणाऽर्थान्तरं लिङ्गान्तरयुक्तं, तस्य तदानीमस्याख्यत्वादप्राप्ता नदीसंज्ञाऽनेन विधी-

उ०—पदिकं लोकेऽसाध्विति बोध्यम् । आदन्तेभ्यो विचदछन्दसि विधानादित्याहुः । कर्षयोः  
स्याकथानकर्तृत्वाऽभावात्कथं तस्यादौ सिद्धिरत आह—समुदायेति । क्यूकोस्तु शास्त्रकल्पितं  
तदस्तीति भावः । अत्र पक्षे तदन्तसंज्ञापक्षे वक्तुं क्षम्य इति चिन्त्यम् । अत्र पक्षे 'क्षान्ती-  
नयो'रित्यादिविषयेऽन्यथे समुदायरूपारोपेण निर्वाह इति बोध्यम् । कप्रत्ययपक्षे भाष्यशब्द-  
क्षान्तेनाख्याग्रहणमित्युक्तमत आह—विजिति । प्रवृत्तिनिमित्तेति । एवं चावप्रामोदकं  
ग्रहणमित्यर्थ इति भावः । नियम इति । वार्तिके विषयशब्दोऽन्यभावे । तदप्येतक एव-  
कारो भाष्ये । एवकारार्थ एव च नित्यग्रहणेनाऽव्याख्यायत इति बोध्यम् । स्त्रियमेवेति ।  
स्त्रीत्वविशिष्टमेवेत्यर्थः । क्रियाशब्दत्वादिति । प्रवृत्तिनिमित्तभेद एव शब्दभेदप्रयोजको, न तु  
मिच्छेन्नभेदो, नापि लिङ्गभेदः, तत्रेकेपि भेदव्यवहाराऽभावादिति भावः । किति ह्रस्वश्चेत्य-  
त्रेति । ह्रस्वचङितवाक्ये, दीर्घचङितवाक्ये च । एतदुपसंहारे स्फुटीभविवन्ति । भाष्ये—  
प्रथमलिङ्गेति । वृत्तेः पूर्व लिङ्गबोधके वृत्तिषट्कशब्दे विद्यमानौ स्याक्यौ यू तयोर्वृत्तौ  
स्याक्यात्वाऽभावेपि नदीसंज्ञार्थमित्यर्थः । तदन्तसंज्ञापक्षे वृत्तिषट्कशब्दे विद्यमानत्वं तस्य  
व्यपदेशिवत्त्वावेव बोध्यं तदाह—यः शब्द इति । यद्यप्यर्थभेदाच्छब्दभेदस्यापि अत्यव-

### प्रयोजनं किञ्चुप्समासाः ॥ ३ ॥

किप्—कुमार्यै<sup>†</sup> ब्राह्मणाय ॥ लुप्—खरकुट्यै<sup>‡</sup> ब्राह्मणाय ॥ समास—  
अतितन्म्यै ब्राह्मणाय । अतिलक्ष्म्यै ब्राह्मणाय ॥ तत्तर्हि वक्तव्यम् ? न वक्त-  
व्यम् । अवयवस्त्रीविषयत्वात्सिद्धम् । अवयवोऽत्र स्त्रीविषयस्तदाश्रया नदी-  
संज्ञा भविष्यति ।

प्र०—यते । क्विविति । कुमारीमिच्छत्यात्मनः—कुमारीयति । ततः कर्तरि किप् । अथवा  
कुमारीवाचरतीत्याचारे किपं विधाय कर्तरि क्विविधेयः ।

खरकुट्यै इति । खरकुटीवेतीवार्थे 'संज्ञाया'मिति कनो 'लुम्मनुष्य' इति लुप् ।  
यद्यप्यत्र युक्तवद्भावात्स्त्रीत्वमस्ति तथापि स्वाश्रयस्य पुंस्त्वस्याऽनिवर्तनान्नाऽयं स्त्रिया-  
मेव वर्तते, किं तर्हि ? पुंस्त्वपोत्याख्याग्रहणान्नियमार्थादप्राप्ता नदीसंज्ञा विधीयते ।

छ०—मात्रेणाऽभेदाव्यवसायाद्यस्तच्छब्दबोधितैक्योपपत्तिः । प्रकारान्तरं,—वृत्त्यन्तरप्राप्तिः ।  
आचारे किपमिति । प्रातिपदिकग्रहणे लिङ्गविशिष्टग्रहणादिति भावः । कथन्तादाचारकिप्सत्त्वे  
इदम् । खरकुटीवेति । खरकुटशब्दात्पिप्पल्यादेराकृतिगणत्वान्हीप् । कुटीशब्देन समासो  
वा । पुंस्त्वस्याऽनिवर्तनादिति । न च तदनिवृत्तौ 'खरकुटीः पश्ये'त्यादौ नत्वापत्तिः, 'प्रकृति-  
व'दित्यतिदेशेन प्रकृतिलिङ्गप्रयुक्तकार्याऽतिदेशेन तद्विरुद्धस्वाश्रयकार्याऽप्रवृत्तेः । स्पष्टं चेदं  
'स्त्रिया'मितिसूत्रे भाष्ये । यद्वा तेन स्वप्रयुक्तकार्याऽभावोप्यतिदिश्यते । स्पष्टं चेदं 'तस्माच्छस'  
इति सूत्रे भाष्यकैयटयोः । अत्रापि पक्षे प्रकृते स्वाश्रयलिङ्गनिवृत्तौ मानाऽभाव इत्याशयः ।  
तत्प्रत्याख्यानोऽपि स्यात्प्रत्याख्यानस्य स्त्रीत्वेनैव य आहति नार्थः, किं तु स्त्रीत्वविशिष्टमेव य  
आहेत्यर्थः, न चायं तथा, स्त्रीत्वेन रूपेण वस्तुतः पुंस्त्वादिविशिष्टस्याऽभिधानात् । न च पदार्थ-  
मात्रे शास्त्रीयलिङ्गत्रयस्य सत्त्वेनाऽसम्भवः, व्यक्तिवस्तुपदार्थादिपदबोध्यत्वकाले तत्तल्लिङ्गोप-  
पत्तेरपि स्त्रीपदादिबोध्यत्वदशायां तत्सत्त्वे मानाऽभावात् । प्रकृते तु 'ब्राह्मणायै'त्यादिविशेष्य-  
पक्षेनेन तत्सत्ताऽनुमानात् । तत्फलं तु 'अथे ब्राह्मणायै'त्यत्र लुपि 'इति ह्रस्वश्चे'ति विकल्पा-  
ऽभावः । 'प्रथमलिङ्गं चे'ति तु न तद्विषयमिति वक्ष्यते । 'यथा दारादिशब्दैः शब्दशक्तिस्वाभा-  
व्याच्छास्त्रीयपुंस्त्वविशिष्टस्यैव स्त्रीरूपार्थस्याऽभिधानं, तथा लुबन्तैरपि शास्त्रीयस्त्रीत्वविशिष्टस्यैव-  
पुमावेरभिधानम् । अत एव 'तद्विशिष्य'मित्यनेन तत्प्रत्याख्यानं सङ्गच्छते । एवं चाऽप्यपि  
नित्यस्त्रीत्वमस्येवे'त्यपास्तम् । 'अतिशयिता तन्म्री'रिति विग्रहे दोषाऽभावादाह-तन्म्रीमतीति ।

बहिरङ्गे इति । 'अकृतव्यूह'परिभाषा तु नास्त्येवेति भावः । यथोद्देशो इदम् । अवयव-  
शब्देनाऽत्र वृत्तिप्रकृतिभूतशब्दमात्रग्रहणम् । अत एव वयञ्जायन्ते न दोषः । समुदाये कार्य-  
प्रवृत्तिस्तु नञस्तत्त्वाद्बोद्धव्या । वस्तुतः—कार्यकाकपक्षेपि समासे स्पष्टैव तदवयववचनं तद्व्याप्तिः ।

† अथ आत्मनः वचच् १. १. ८; अन्येभ्योऽपि इत्यने १. १. १०८.

‡ लुम्मनुष्ये ५. १. १८. १—इदं वार्तिकमिति केचित् ।



अवयवस्त्रीविषयत्वात्सिद्धमिति चेदियदुवङ्स्थानप्रतिषेधे'  
यस्यस्थानप्रतिषेधप्रसङ्गोऽवयवस्येयदुवङ्स्थानत्वात् ॥ ४ ॥

अवयवस्त्रीविषयत्वात्सिद्धमिति चेदियदुवङ्स्थानप्रतिषेधे'× यस्यस्थान-  
योरपि य्वोः प्रतिषेधः प्रसज्येत । आध्यै प्रध्यै† ब्राह्मण्यै । किं कारणम् ?  
'अवयवस्येयदुवङ्स्थानत्वात्' । अवयवोऽत्रैयदुङ्स्थानः‡ ।

सिद्धं त्वङ्गरूपग्रहणाद्यस्याङ्गस्येयुवौ तत्प्रतिषेधात् ॥ ५ ॥

सिद्धमेतत् । कथम् ? अङ्गरूपं गृह्यते । यस्याऽङ्गस्येयुवौ भवतस्तस्येदं  
ग्रहणम्, न चैतस्यांगस्येयुवौ भवतः ।

प्र०-अतितन्व्यै इति । तन्त्रीमतिक्रान्त इति तत्पुरुषः । अवयवस्त्रीविषयत्वादिति ।  
अन्तरङ्गत्वात्पूर्वमेव स्त्र्याख्यत्वात्प्रवृत्ता नदीसंज्ञा पश्चादुपजायमाने लिङ्गान्तरयोगे  
बहिरङ्गे न निवर्तत इति भावः । आध्यै इति । आध्यायतीति 'ध्यायतेः सम्प्रसारणं  
चे'ति किप्सम्प्रसारणं च । अत्राऽवयवो धीशब्द इयङ्स्थानः । समुदायस्य त्वेरेनेकाच  
इति यणा बाधितत्वादियङ्स्थानत्वाऽभावः । नन्वाधीप्रधीशब्दौ क्रियाशब्दत्वात्त्रिलिङ्ग-  
त्वात्स्त्रीविषयौ न भवतो,—यथैव प्रामणीसेनानीशब्दाविति नदीसंज्ञया न भाव्यमिति  
पूर्वाऽपरव्याधातदर्शनाच्चिन्त्यमेतत् । सिद्धं त्विति । 'अचि भ्रुधात्वि'त्यनेन अङ्गस्ये-

उ०-अत एव भाष्ये 'तदाश्रया नदीसंज्ञा भविष्यती'त्युक्तम् । कार्यवेलायामपि भविष्यतीत्यर्थ-  
स्तस्य । कैयटीत्या तु 'तदाश्रया नदीसंज्ञाऽस्ती'ति वदेत् । कुमारीत्यादावपि विशेषणतया  
नित्यस्त्रीलिङ्गरूपार्थबोधकत्वमस्त्येव । प्राधान्येन तन्मात्रबोधकत्वनिवेशे तु न मानमित्या-  
शयः । चिन्त्यमेतदिति । 'आध्यायती'त्यादिविग्रह इत्यभिमानः । वस्तुतस्तु ध्यानं धीः,  
आ ईशत्प्रकृष्टा वा धीर्यस्या इति विग्रहः । एवं च गतिपूर्वत्वाद्यपि सुलभः, अवयवस्येयङ्-  
स्थानत्वमिति भाष्यं च रमणीयमेव । 'आध्यै' इत्यादौ समुदायस्य नित्यस्त्रीत्वाऽभावाच्च-  
द्गीत्वाऽप्राप्तेरवयवस्य सा वाच्या । सा च न प्राप्नोति, तस्येयङ्स्थानत्वात् । वार्तिकारम्भे तु  
न दोषः, तेन हि नित्यस्त्रीत्वाऽभावेऽपि प्राक्तननित्यस्त्रीत्वं गृहीत्वेदानीं सा प्रवर्तते । न चेदानी-  
मसावियङ्स्थान इति निषेधाऽप्रवृत्तिः, प्राक्तनेयङ्स्थानत्वं गृहीत्वा निषेधस्य तु न प्रवृत्तिः,  
मानाऽभावादिति भावः । न च 'गतिकारकपूर्वस्ये'त्यत्र प्रतिपदोक्तपरिभाषया नित्यसमासस्यैव  
ग्रहणमित्यत्र यदुल्लेखः, अत एव कृष्णमेज्जतसूत्रे 'मा नः समस्य दृश्य' इति सम्प्रत्याख्या-  
वसरे 'दुर्धियः' इति कैयटेन प्रयुक्तमिति वाच्यम् । मानाऽभावः । कैयटप्रयोगे दुःस्थिता  
धीर्यैवामिति विग्रहेण धीशब्दं प्रति गतित्वाऽभावाच्च दोषः । अत्र चेदमपि भाष्यं मानम् ।

१-'प्रतिषेधप्रसङ्गे' पा० । × नेयदुवङ्स्थानावस्त्री १. ४. ४.

† परनेकाचोऽसंयोगपूर्वस्य १. ४. ८२. ३-उवङ् कश्चिन् ।

‡ अचि भ्रुधातुभ्रुवा य्वोरियदुवङ्गी १. ४. ७७.

ह्रस्वेयुवस्थानप्रवृत्तौ च स्त्रीवचने ॥ ६ ॥

ह्रस्वौ चेयुवस्थानी च प्रवृत्तौ च प्राक् च प्रवृत्तेः स्त्रीवचनावेव नदीसंज्ञौ भवत इति वक्तव्यम् । शक्यै\* अतिशक्यै\* ब्राह्मण्यै । क मा भूत् शक्ये\* अतिशक्ये ब्राह्मणाय । धेन्वै अतिधेन्वै ब्राह्मण्यै । क मा भूत् ? धेनवे अतिधेनवे ब्राह्मणाय । श्रियै अतिश्रियै ब्राह्मण्यै । क मा भूत् ? श्रिये अतिश्रिये ब्राह्मणाय । भ्रुवै अतिभ्रुवै ब्राह्मण्यै । क मा भूत् ? भ्रुवे अतिभ्रुवे ब्राह्मणाय ।

अपर आह—‘ह्रस्वेयुवस्थानप्रवृत्तौ स्त्रीवचने’ । ह्रस्वौ चेयुवस्थानी च प्रवृत्तावपि स्त्रीवचनावेव नदीसंज्ञौ भवत इति वक्तव्यम् । शक्यै अतिशक्यै

प्र०—यङ्गुवङ्गविधानात्सामर्थ्याच्चिसमत्राऽङ्गम् । तेन यस्याङ्गस्येयङ्गवङ्गौ निर्वर्त्येते तस्य नदीसंज्ञानिषेधः । ‘आध्वै’ इत्यत्राऽवयवस्याऽङ्गत्वं नास्ति । अङ्गस्य च ‘एरनेकाच’ इति यङ्गविधानादियङ्गवङ्गस्थानता नास्तीति निषेधाऽभावः । एतदर्थमेव स्थानप्रहणं कृतम्,—‘इयङ्गुवङ्गोर्यदा स्थितिस्तदा प्रतिषेधो यथा स्याद्यदा त्वपवादेन बाधस्तदा मा भूत्’ । इत्येति । ‘अवयवस्त्रीविषयत्वात्सिद्ध’मित्यस्यायमपवादः । ह्रस्वेयङ्गवङ्गस्थानानां प्रवृत्तिरर्थान्तरसङ्क्रान्तिस्तस्यां सत्यां स्त्रीवचने एव संज्ञा भवति न लिङ्गान्तरवचने । चशब्दादप्रवृत्तौ चेति ज्ञेयम् । एतदेव ‘प्राक्प्रवृत्ते’रिति भाष्ये स्पष्टीकृतम् ।

अपर आह—‘चशब्दोऽत्र न पठ्यत इति पूर्वस्माद्विशेषः । नहि प्राक्प्रवृत्तेः

उ०—सामर्थ्याच्चिसमिति । इयङ्गुवङ्गस्थानत्वस्याऽङ्गे एव सम्भवदिति भावः । एतद्वार्तिक-भाष्यप्रामाण्यादियङ्गुवङ्गव्यामुपस्थितस्याऽङ्गस्य शब्देऽवयव इति तात्पर्यम् । अङ्गत्वं नास्तीति । ननु त्वदुक्तविग्रहेऽन्तर्वर्तिविभक्त्या चशब्दस्याप्यङ्गत्वमस्येवेति चेन्न । नदीसंज्ञा-कार्यप्रयोजकश्रयमाणविभक्तिनिरूपिताऽङ्गे यत्र कापीयङ्गादेः स्थितिस्तत्र निषेधात् । अत एव ‘हे श्री’रित्यादौ निषेधस्तदाह—एतदर्थमेवेति । यत्र नदीकार्यश्रयेऽङ्गे बाधकाऽबाधितेयङ्ग-वङ्गौ स्थितिः कचित्प्रयोगे दृष्टा तस्य शब्दस्य, सति सम्भवे तदवयवस्य च नदीत्वं नेत्यर्थे इति भावः । ‘प्र-यै’ इत्यत्र चाऽवयवनित्यस्त्रीत्वमादाय नित्यैव संज्ञा । इयङ्गस्थानत्वाऽभावेन न ‘किति ह्रस्ववच्चे’ति विकल्पः । न च प्रधीशब्दावयवस्य नदीत्वे ‘नद्युतवच्चे’ति कदापत्तिः, समासात्पूर्वावस्थायामुत्तरपदस्य नदीत्व एव कपः प्रवृत्तेः ।

नन्वेवमतिश्रिये ब्राह्मणायऽतिशक्ये ब्राह्मणायेत्यादावयवस्त्रीत्वमादाय विकल्पापत्ति-रित्याशङ्क्य भाष्ये—ह्रस्वेयुवित्यादि । क्तिप्रत्ययाक्षिसाङ्गस्यैव क्रियामिति विशेषणमित्य-नेनाऽऽवाक्यायत इति बोध्यम् । आख्यापदं त्वत्र न संबध्यतेऽतिश्रिया इत्यादावङ्गस्य तस्याऽभावात्पाक्षिकनदीत्वाऽनापत्तेः । एवं च समुदायस्यानेन नदीत्वं क्रियते । तत्र ‘प्रथम-क्षिप्रहणं चे’त्यस्य प्रत्याख्यानरीत्या प्राप्यभावाच्च न निवर्त्य विधित्वेनैव व्याचष्टे—नदी-संज्ञौ भवत इति । वस्तुतो वार्तिकेनाप्यतिलक्ष्ये इत्यादाववयवस्यैव सा क्रियते इति सङ्ग-

ब्राह्मण्यै । क मा भूत् ? शकटये अतिशकटये ब्राह्मणाय । धेन्वै अतिधेन्वै  
ब्राह्मण्यै । क मा भूत् ? धेनवे अतिधेनवे ब्राह्मणाय । श्रियै अतिश्रियै  
ब्राह्मण्यै । क मा भूत् ? श्रिये अतिश्रिये ब्राह्मणाय । भ्रुवै अतिभ्रुवै ब्राह्मण्यै ।  
क मा भूत् ? भ्रुवे अतिभ्रुवे ब्राह्मणाय ।

किमर्थं पुनरिदमुच्यते ? प्रथमलिङ्गग्रहणं चोदितम्, तद्द्वेष्ट्यं विजानीया-  
त्सर्वमेतद्विकल्पत इति । तदाचार्यः सुहृद् भूत्वान्वाचष्टे 'ह्रस्वौ चेषुवस्थानौ च  
प्रवृत्तौ च प्राक् च प्रवृत्तेः स्त्रीवचनावेवे'ति ॥३॥

षष्ठीयुक्तश्छन्दसि वा ॥ १ । ४ । ६ ॥

योगविभागः कर्तव्यः । 'षष्ठीयुक्तश्छन्दसि' । षष्ठीयुक्तः पतिशब्दश्छन्दसि  
घिसंज्ञो भवति । ततो 'वा' । वा छन्दसि सर्वे विधयो भवन्ति । सुपां

प्र०—किञ्चिदनिष्टमापद्यते यदथेः समुच्चयः क्रियते । पठ्यमानोऽपि चशब्दः स्त्रीवचनशब्देन  
सम्बध्यते, स च नियमार्थः । कचिद्भाष्ये पठ्यते—“अस्त्रीवचनावेव नदीसंज्ञौ भवत  
इति वक्तव्यम् । शकट्यै अतिशकट्यै ब्राह्मणाय । क मा भूत् ? शकटये अतिशकटये  
ब्राह्मण्यै” इत्यादि । एष त्वपपाठः । उपसंहारस्याऽन्यथाभिधानात् ॥३॥

षष्ठीयुक्तः । योगविभागेनेति । तेन परिभाषा सम्पद्यते,—‘यावदिह शास्त्रे कार्यं  
तच्छन्दसि वा भवति’ । तत्राऽन्यैव सिद्धत्वाद्बहुलं छन्दसी'त्यादि न वक्तव्यम् । एत-  
दर्थश्च 'व्यत्ययो बहुल'मित्यत्र योगविभागो न व्याख्येयः । उभयत्रविभाषा चेयं विज्ञेया ।  
सुपामिति । 'कर्मणि द्वितीये'त्यादेनियमस्य विकल्पनादनियमोऽपि छन्दसि भवतीति

उ०—दायस्य नैव प्राप्तिः, 'अतिश्रिये' इत्यादावयवस्य तेन प्राप्ता 'नेय'इति निषिद्धा । तस्य तु  
नाऽनेन संज्ञाविकल्पो, यतो छिद्विहितस्तदादित्वाऽभावात् । 'ह्रस्वा'वित्यादेर्ह्रस्वेवर्णाद्यन्ते,  
इयङादिस्थानेवर्णाद्यन्ते च शब्दरूपे इति वार्तिकेऽर्थः तादृशौ शब्दाविति भाष्येऽर्थ इत्यलम् ।  
ननु प्रथमलिङ्गग्रहणस्य 'यू स्यात्तया'वित्यत्रोपसङ्ख्यातत्वेन 'इति ह्रस्वश्चे'त्यत्राऽप्रसक्ते 'ह्रस्वे-  
युवे'त्यादि व्यर्थमन्त आह—अवयवेति । न्यायस्तत्रापि समान इति भावः । 'प्रथमलिङ्गे'त्यस्य  
'इति ह्रस्वश्चे'त्यत्रानुवृत्तमन्तवारणायेदमिति तु भाष्ये वक्ष्यति । अतः कैयटे प्रस्थाख्यानवाक्य-  
मारम्भवाक्यस्याप्युपलक्षणं बोध्यम् । नहि प्राक्प्रवृत्तेरिति । ननु नयतीति नीस्तमतिक्रान्तायै-  
'अतिनिवे'ब्राह्मण्यै', हरिमतिक्रान्तायै 'अतिहर्षे' इत्यत्र नदीत्वापत्तिरूपमनिष्टमस्येव । न चाङ्गस्य  
नित्यस्त्रीत्वाऽभावाच्च दोषः, तस्य नित्यस्त्रीत्वेन विशेषणेऽतिश्रियै ब्राह्मण्यै इत्यसिद्ध्यापत्तेरिति  
चेन्न, तादृशानामनभिधानात् । नियमार्थ इति । अस्त्रीवचनाऽङ्गस्यावृत्त्यर्थ इत्यर्थः । 'शक-  
टये'इत्युदाहरणं तु लुप्तं बोध्यम् । उपसंहारस्येति । 'प्रथमलिङ्गग्रहणं चोदितं तद्द्वेष्ट्य'-  
मित्यादेरित्यर्थः । द्वेष्ट्यमित्यस्य—अनिष्टविषयकमपीत्यर्थः । विकल्पत इत्यत्रोपसर्गोऽविब-  
क्षितार्थः । तदाचार्य इति । अस्याशय उक्तः ॥३॥

षष्ठीयुक्तः । अत्र षष्ठीपदं तदन्तपरम् । षष्ठ्या युक्त इत्यर्थे तु षष्ठ्यामित्येव सिद्धे युक्त-

व्यत्ययः, तिङां व्यत्ययः, वर्णव्यत्ययः, लिंगव्यत्ययः, कालव्यत्ययः, पुरुष-  
व्यत्ययः, आत्मनेपदव्यत्ययः, परस्मैपदव्यत्ययः ।

सुपां व्यत्ययः—‘युक्ता माताऽसीद् धुरि दक्षिणायाः’\* । दक्षिणायामिति  
प्राप्ते ॥ तिङां व्यत्ययः—‘चषालं ये अश्वयुपाय तक्षति†’ । तक्षन्तीति प्राप्ते ॥  
वर्णव्यत्ययः—‘त्रिष्टुभोजः शुभितमुग्रवीरम्‡’ । सुहितमिति प्राप्ते ॥ लिंगव्यत्ययः—  
‘मधोर्गृहाति’ ‘मधोस्तृप्ता इवासते’ । मधुन इति प्राप्ते ॥ कालव्यत्ययः—‘श्वोऽमी-  
नाधास्यमानेन’ ‘श्वः सोमेन यक्ष्यमाणेन’× । श्व आधाता, श्वो यष्टेति प्राप्ते+ ॥  
पुरुषव्यत्ययः—‘अघ्रा स वीरैर्दशभिर्वियूयाः††’ वियूयादिति प्राप्ते ॥ आत्मनेपद-  
व्यत्ययः—‘ब्रह्मचारिणमिच्छते’‡‡ । इच्छतीति प्राप्ते ॥ परस्मैपदव्यत्ययः—  
‘प्रतीपमन्य ऊर्मिर्युध्यति’ । ‘अन्वीपमन्य ऊर्मिर्युध्यति’ । युध्यत इति प्राप्ते ॥६॥

प्र०—सुपां व्यत्ययसिद्धिः । कालव्यत्यय इति । कालविहितप्रत्ययव्यत्यय इत्यर्थः ॥९॥

उ०—ग्रहणवैयर्थ्यापत्तेः । तत्र समासे पूर्वैर्नैव सिद्धत्वात् ‘कुलुञ्जानां पतये नम’ इत्यसमासाथं-  
मेवेदम् । न चैवमपि समासे छन्दसि परत्वादयमेव विकल्पः स्यादिति वाच्यम् । वेदे आपाद्य-  
रूपाऽभावेनेष्टापत्तेः । तत्र बहुलछन्दसीत्यादिबहुतराऽकरणलाघवाय योगविभागो भाष्ये कृतः ।  
नन्वेवमपि स्थलान्तरविहितानां कथं विकल्पसिद्धिरत आह—तनेति । योगविभागसामर्थ्य-  
गम्यसर्वविषयत्वेनेत्यर्थः । परिभाषेति । कार्यमात्रं चाऽस्या लिङ्गं, तदाह—यावदिति ।  
उभयत्रविभाषेति । यत्र यत्राऽस्या उपस्थितिस्ते केचिन्प्राप्तविभाषारूपाः, केचिदप्राप्तविभाषा-  
रूपाः पर्यवस्यन्तीति भावः । यद्यपि तेषु विधिषु नित्यं प्राप्तेषु ‘छन्दसि वे’त्यनेन सर्वापि  
प्राप्तविभाषैव, तथाप्यस्य विकल्पविधेर्व्यत्ययमात्रपर्यवसन्नतयाऽस्त्यैव तत्सम्भव इति बोध्यम् ।

ननु स्वादित्राक्येनाऽनियमेन प्राप्ते कथं व्यत्यय इत्यत आह—कर्मणीति । नियमस्यैव  
विकल्प इति भावः, यत्कर्मण्येवेति तच्छन्दसि वेति वचनव्यक्तेः । एवं च करणेऽप्राप्तद्वितीयया  
‘यवाग्वाऽग्निहोत्रं जुहोती’त्यादौ प्रयोगभेदेन करणाऽकरणाभ्यां विकल्पेऽप्राप्तविभाषा, अन्य-  
प्राप्तावन्यस्य करणाद्व्यत्ययत्वं च बोध्यम् । सुहितमिति प्राप्ते इति । सकारहकारयोः शमी ।  
कचित्तु ‘शुभितमिति प्राप्ते’ इति पाठो द्रव्यते । मधुन इति प्राप्ते इति । ‘माध्वीर्गावो  
भवन्तु नः’ इति क्षीरवाची नपुंसकलिङ्ग इति भावः । कालव्यत्ययस्य ग्रहणोऽप्यशक्यत्वा-  
दाह—कालविहितेति ॥९॥

\* ऋग्वेदे १. १६४. ९ † ऋग्वेदे १. १६२. ६; तै० सं० ४. ६. ८. ३ ‡ तै० सं० ४. ४. १२.  
× तै० मा० १. १. ९ + अनघतने लुट् ३. ३. १५. †† ऋग्वेदे ७. १०४. १५. ‡‡ अथर्ववेदे ११. ५. १०.  
१—‘सुपां व्यत्यय’ इत्यारभ्य प्रकरणामर्दं सर्वं ‘व्यत्ययो नहुलम् ३. १. ८५ सूत्रभाष्येऽपि  
दृष्टव्यम् । तत्रेदमधिकं पठ्यते—

सुप्तिङ्प्रमहलिङ्गनराणां कालव्यत्ययस्वरकर्तृयुक्तां च । व्यत्ययमिच्छति शास्त्रकुरेशां सोऽपि च सिध्यति बाहुबलेन ॥



यस्मात्प्रत्ययविधिस्तदादि प्रत्ययेऽङ्गम् ॥ १ । ४ । १३ ॥

[ अथ यस्माद् ग्रहणं किमर्थम् ? ] यस्मादिति व्यपदेशाय ।

अथ प्रत्ययग्रहणं किमर्थम् ? 'यस्माद्विधिस्तदादि प्रत्ययेऽङ्ग'मितीय-  
त्युच्यमाने स्त्री इयती\* स्त्रीयतीत्यत्रापि प्रसज्येत\*\* । प्रत्ययग्रहणे पुनः  
क्रियमाणे न दोषो भवति ।

प्र०— यस्मात्प्र । यस्मादिति व्यपदेशायेति । 'संज्ञिन' इति शेषः । सति हि यस्मा-  
दित्यस्मिन्स्तदादीत्यनेन संज्ञी निर्दण्डं शक्यते, नान्यथा । पराम्नाष्ट्रव्यसंज्ञ्यनिर्देशे  
'त'दिति परामर्शोऽभावात्तदादीत्यसम्बद्धमेव स्यात् । स्त्रीयतीति । स्त्रीशब्दात्सुशब्दस्य  
तलोपस्य च विधिरस्तीत्यङ्गसंज्ञा स्याद्भ्रूसंज्ञा चेति, संज्ञाद्वयनिमित्तो 'यस्येति  
चे'तिलोपः प्रसज्येत । ईश इदमादेशस्य 'यस्येति'लोपस्याऽसिद्धवदत्राभा'दित्यसिद्धत्वं  
नास्ति, प्राग्भादसिद्धत्वमिति केषाञ्चिदभ्युपगमात् । पदान्तरनिरपेक्षपदसंस्कारपक्षे  
स्थानिवद्भावो नास्ति, नाऽनादिष्टादचः पूर्वेः स्त्रीशब्द इति ।

उ०— यस्मात् । ननु सर्वस्यापि शब्दस्य व्यवहाररूपव्यपदेशाऽर्थत्वादत्रैव तत्कथनमनुचित-  
मत आह—संज्ञिन इतीति । ननु तदादिपदमेव संज्ञिनिर्देशकं भविष्यतीत्यत आह—सति  
हीति । ननु यच्छब्दाऽभावे तच्छब्दप्रयोगो नेत्यसिद्धम्, 'ते तदाजाः' 'कला च सा कान्ति-  
मती कलावतः' 'सा गङ्गेत्यादौ प्रकृतप्रसिद्धानुभूतार्थेषु व्यभिचारादित्यत आह—परा-  
म्नाष्ट्रव्येति । प्रकृतादेरभावादिति भावः । तदिति । परामर्शोभावादिति । 'त'दित्येतत्परा-  
मर्शयोग्याऽभावादित्यर्थः । न च 'प्रत्ययविधी'त्यत्र प्रकृतप्रत्ययस्यैव तदा परामर्शोऽस्तु,  
'यस्य प्रत्ययस्य विधिस्तदाद्यङ्ग'मित्यर्थोस्त्विति वाच्यम्, एवं हि विहितप्रत्ययादेरेवाऽङ्गसंज्ञा  
स्यादिति 'भविष्यती'त्यादौ धातोर्गुणाऽनापत्तिः । एवं च विशिष्टसंज्ञिनिर्देशार्थं 'यस्मा'दि-  
त्युक्तमिति भावः । न च 'प्रकृत्यादि प्रत्ययऽङ्ग'मित्येवास्तु, 'प्रकृत्यादी'त्यस्य यस्मात्प्रत्यय-  
विधिस्तदादीत्यस्य च पर्यायत्वेन पर्यायेषु लाघवगौरवविचाराऽनादरात् । योगविभागेन वक्ष्य-  
माणपरिभाषाकामाय तथान्यासस्यावश्यकत्वाच्च ।

स्त्री इयतीति । इयंशब्दात्परिमाणे वतुः, यस्य घः, तस्य इयादेशः, इदम ईश,  
यस्येति लोपः । उगिरवाङ्गीप् । ननु 'यस्माद्विधिस्तदादि प्रत्ययेऽङ्ग'मित्युक्ते यत्र प्रत्यये-  
ऽङ्गत्वं तस्यैव विधेः प्रत्यासत्तया लाभेन प्रकृते न दोषोऽत आह—स्त्रीशब्दादिति । तदभावे  
तु व्याप्तिव्यायेनेहाऽपि स्यात् । सति तु प्रत्ययग्रहणे तस्मात्प्रत्यासत्तिरेवाधीयत इति  
भावः । असिद्धत्वं नास्तीति । विणो लुभ्यायेन प्राप्तिः । प्राग्भादिति । वस्तुतस्त्वयका-

१-अयं पाठः प्रामाणिकमात्रेषु नोपलभ्यते ।

\* किमिदम्भा वो घः ५. २. ७०; जायनेवीनीचियः फल्लल्लवां प्रत्यवादीनाम् ७. १. ९; इद-  
किमोरीश्वरी १. १. ९०; यस्येति च १. ४. १४८. \*\* यस्येति च १. ४. १४८.



अथ विधिग्रहणं किमर्थम् ? 'यस्मात्प्रत्ययस्तदादि प्रत्ययेऽङ्ग'मितीयत्युच्यमाने दधि अधुना, मधु अधुना+ अत्रापि प्रसज्येत× । विधिग्रहणे पुनः क्रियमाणे न दोषो भवति ॥ तदेतत्प्रत्ययग्रहणेन विधिग्रहणेन च समुदितेन' क्रियते संनियोगः--'यस्माद्यः प्रत्ययो विधीयते तदादि तस्मिन्नङ्गसंज्ञं भवती'ति ।

अथ तदादिग्रहणं किमर्थम् ?

प्र०- अथेति । 'यस्मात्प्रत्यय' इत्यत्र 'विधीयते' इत्याभ्याहरिष्यत इति प्रश्नः । दधि अधुनेति । असति विधिग्रहणे परशब्दस्याऽप्यभ्याहारः स्यात् । इदमो यदाऽधुना-प्रत्ययो निपात्यते इदमादेशस्य चेशो 'यस्ये'ति लोपस्तदेवं प्रत्युदाहरणम् । यदा त्विदमोऽशभावो धुना च प्रत्ययस्तदा 'स्त्रीयतीत्येतदेव प्रत्युदाहरणम् । ननु क्रियमाणेपि विधिग्रहणेऽत्राऽङ्गसंज्ञा प्राप्नोति । अस्ति हि दधिशब्दात्सुप्रत्ययविधिरधुना-प्रत्ययश्च परः । ततश्चाऽङ्गसंज्ञायां भसंज्ञायां च सत्यां 'यस्ये'ति लोपः प्राप्नोतीत्याह--तदेतदिति । प्रत्यासत्तिन्यायाश्रयणाद्यस्माद्यः प्रत्ययो विहितस्तस्मिन्नेव प्रत्यये पर-

उ०-पक्षिर्दोषः । न च तत्रापि--ईलोपस्याऽसिद्धत्वं, व्याश्रयत्वात्तत्प्राप्तेरभावात् । 'यस्ये'ति-लोपप्राप्तिनिमित्तसमुदायापेक्षयाऽतिरिक्तस्य स्त्रीशब्दस्येयकापेक्षणादित्यादि षष्ठे निरूपयिष्यामः । नानादिष्टादिति । इयच्छि 'न पदान्तं'ति निषेधोऽपि बोध्यः ।

ननु विधिग्रहणाऽभावे 'यस्मात्प्रत्यय' इत्यस्य क्रियाकाङ्क्षा न शान्तेत्यत आह--अभ्याहरिष्यत इति । परशब्दस्यापीति । यद्यपि 'यस्मा'दिनां पञ्चम्या परशब्दाभ्याहार-स्योभयोरप्यावश्यकत्वं, तथापि तावतैव विश्रान्तिः स्यान्न तु 'विधीयते' इत्यस्यापि । अपि-रेवाऽर्थे । विधिग्रहणे इति । प्रत्ययग्रहणस्याप्युलक्षणम् । भसंज्ञायां चेति । न च सति प्रत्ययविधिग्रहणे 'यच्च भ'मित्यत्रापि यस्माद्यजादिप्रत्ययविधिरित्यर्थलाभात्ताऽत्र भसंज्ञा-प्राप्तिरिति वाच्यम् । 'यस्मात्प्रत्ययविधिस्तस्य यजादौ प्रत्यये भव'मित्यर्थः स्यात् । प्रत्या-सत्तिन्यायानाश्रयणेनैवाऽस्य ग्रन्थस्य प्रवृत्तेरिति भावः । यस्येति लोप इति । 'इकोऽची'ति जुमः प्राप्तिरित्यन्ये । प्राग्दिशीयत्वेनाऽस्य विभक्तिवाङ्मत्वाच्च न नलोप इति तदाशयः । इत्याहेति । इत्याशङ्क्यामाहेत्यर्थः । प्रत्यासत्तीति । तन्न्यायप्रवृत्तिलाभार्थमेवोभयमिति भावः । विधिग्रहणं भनक्तोत्यादावतो दीर्घ' इति दीर्घस्यावृण्वर्थमित्यपि बोध्यम् । ध्वनितं चेदं भन्विधायके भाष्ये ।

भाष्ये--अथ तदादीति । आदिग्रहणविषयः प्रश्नः । ननु दीर्घग्रहणविधानसामर्थ्याद्-नलोपेऽपि दीर्घोऽत आह--अन्यथेति । 'चिकीर्षामी'त्यादौ शबेकादेशस्य पूर्वान्तवत्त्वेनाऽङ्ग-

+ अधुना ५. १. १० × यस्येति च ६. ४. १४८; इकोऽचि विमर्कौ ७. १. ७१.

१--'समुदितेन किं क्रियते ? संनियोगः' वा० ।

अङ्गसंज्ञायां तदादिवचनं स्यादिनुमर्थम् ॥ १ ॥

अङ्गसंज्ञायां तदादिग्रहणं कियते स्याद्यर्थं नुमर्थं च ॥ स्याद्यर्थं तावत्—  
करिष्यावः करिष्यामः\* ॥ नुमर्थम्—कुण्डानि वनानि† ।

मित्सुटोरूपसंख्यानम् ॥ २ ॥

मित्वतः सुङ्वतश्चोपसंख्यानं कर्तव्यम् । मित्वतः—भिनत्ति छिनत्ति ।  
अभिनत् अचिच्छनत्‡ । सुङ्वतः—संचस्करतुः संचस्करुः× ।

प्र०—तस्तदाद्यङ्गमित्यर्थः । करिष्याव इति । विकरणान्तस्याङ्गसंज्ञायां सत्यां तन्निबन्धन-  
'मतो दीर्घो यञी'ति दीर्घत्वं भवति । अन्यथा 'पापाव' इत्यादावेव स्यात् । पयेर्यङ्-  
लुगन्तस्य वलि 'लोपो ऽयोर्वली'ति यलोपे दीर्घत्वे च रूपम् । कुण्डानीति । यदा  
नुम्परादिस्तदाऽत्र 'सुपि चे'ति दीर्घत्वं सिद्धयति । 'दधीनी'त्यादौ तु अनकारान्तत्वान्न  
सिध्यति । पूर्वान्तपक्षे सामानीत्यादिवत्सिध्यति । यदा त्वभक्तत्वपक्षस्तदेदं प्रयोजन-  
मादिग्रहणस्य । पूर्वान्तपक्षस्तु स्थापित इत्यप्रयोजनमेतत् । मित्सुटोरिति । मित्सुटोः  
कृतयोरित्यर्थः । भाष्यकारस्तु वस्तुतोऽर्थं व्याचष्टे—मित्वत इति । भिनत्तीति ।  
रूपोदाहरणमेतत् । कार्योदाहरणं च—अभिनदिति । नित्यत्वात् भ्रमि कृतेऽङ्गसंज्ञा-  
यामसत्यामडागमो न स्यादित्यङ्गसंज्ञोपसङ्ख्यायते । संचस्करतुरिति । द्विवचने  
कृतेऽङ्गभ्यासव्यवायेपी'ति सुटि चाऽनङ्गत्वाद्दृक्त्वं संयोगादे'रिति गुणो न स्यात् ।  
यदा तु 'पूर्वं धातुरूपसर्गेण युज्यते' इत्येष पक्षस्तदान्तरङ्गत्वात्सुटि कृते तद्वक्तव्य

उ०—स्वात्तत्रापि दीर्घस्य चारितार्थ्यं बोध्यम् । 'करोती'त्यादौ गुणोऽपि प्रयोजनं बोध्यम् ।  
तदेदमिति । 'कुण्डानी'त्येतदित्यर्थः । ननु मित्सुटोरङ्गत्वे न किञ्चित्प्रयोजनमत आह—  
कृतयोरिति । सति सप्तमीति भावः । भाष्येति । सत्सप्तम्यैव सिद्धे मत्वध्याहाराभयणम-  
युक्तमतः फलितार्थकथनपरं भाष्यमित्यर्थः । रूपोदाहरणमिति । मित्वद्रूपमीदृशमित्यर्थः ।  
अन्ये तु 'भिनत्ती'त्यादावङ्गत्वाऽभावे लघूपगुणाशङ्का, कर्मधारयेण समाधानं च वृद्धोक्तम-  
सङ्गतं स्यादिति भाष्याशयमाहुः । ननु परत्वात्पूर्वमेवाडागमोऽत आह—नित्यत्वादिति ।  
'लावस्थायाम'इति पक्षे 'भिन्धी'त्यादावाङ्गं धित्वं न स्यादिति बोध्यम् । ननु संज्ञाब्द-  
मात्रापेक्षत्वेनाऽन्तरङ्गत्वात्सुटि ततो लिङादिकमिति न दोषोऽत आह—द्विवचन इति । 'पूर्वं  
धातुः साधनेन युज्यते' इति सिद्धान्तादिति भावः । ननु टित्वादाववयवत्वेन न दोषोऽत  
आह—अङ्गभ्यासेति । नाऽर्थं टित्वादाववयवः, किं त्वनेन मध्ये प्रवेशितं इत्यभक्त इति

१—'ग्रहणं' पा० । \* मतो दीर्घो यञि ० १. १०१. † सर्वनामस्थाने चाऽऽम्बुद्वौ १. ४. ८.

‡ वनादिभ्यः ङनम् १. १. ७८. लुङ्लङ्लृङ्क्ष्वङुदात्तः १. ४. ७१.

× अङ्गभ्यासव्यवायेऽपि १. १. १३३; अतश्च संयोगादेर्गुणः ०. ४. १०.

किं पुनः कारणं न सिध्यति ? सुटो बहिरङ्गत्वात् । बहिरङ्गः सुट्, अन्तरङ्गो गुणः । 'असिद्धं बहिरङ्गमन्तरङ्गे' । वक्ष्यत्येतत् 'संयोगादेर्गुणविधाने संयोगोपधग्रहणं कृञर्थम्' । यदि 'संयोगोपध'ग्रहणं क्रियते नाऽर्थः संयोगादिग्रहणेन । इहापि सस्वरतुः सस्वरुरिति 'संयोगोपधस्ये'त्येव सिद्धम् । भवेदेवमर्थेन नाऽर्थः । इदं तु न सिध्यति—'संचस्करतुः संचस्करु'रिति ॥ किं पुनः कारणं न सिध्यति ? इह तस्य वा ग्रहणं भवति तदादेर्वा, न चेदं तन्नापि तदादि ।

सिद्धं तु तदाद्यादिवचनात् ॥ ३ ॥

सिद्धमेतत् । कथम् ? तदाद्याद्यङ्गसंज्ञं भवतीति वक्तव्यम् । किमिदं तदाद्यादीति ? तस्यादिस्तदादिः, तदादिरादिर्यस्य तदिदं तदाद्यादीति ।

प्र०—तद्ग्रहणेन ग्रहणात्कृशब्दादेव प्रत्ययविधिरित्यङ्गसंज्ञा सिद्ध्यत्येव । कृशब्दस्य द्विर्वचने कृते 'शर्पूर्वाः खय' इति खयः शेषे संचस्करतुरिति सिद्ध्यति । किं तु 'संस्कृषीष्ट' 'संस्क्रियत' इति इङ्गुणनिवृत्तये कात्पूर्वग्रहणेनाऽभक्तत्वं सुटो ज्ञापितमिति पूर्वमपि प्रत्ययोत्पत्तेः सुटि कृते नास्ति सुट्सहितस्याऽङ्गसंज्ञेति गुणो न स्यादित्युपसंख्यानम् । तस्य वेति । व्यपदेशिवद्भावादिति भावः । तस्यादिरिति । भिद आदि-

उ०—भावः । तद्वक्तव्येति । दिस्वादित्यर्थः । कृशब्दादेवेति । इदं चिन्त्यम् । एवं ह्यत्र धातुपसर्गयोः समासो दुर्बारः । स हि 'पूर्वं' धातुः साधनेने'ति न्यायेनोपपदमितिसूत्रे भगवता वारितः । इङ्गुणेति । 'कृतश्च संयोगादेः' 'गुणोर्त्तिसंयोगाद्यो'रिति विहितेत्यर्थः । अभक्तत्वं सुटो ज्ञापितमिति । इदं ज्ञापकं कथमिति चिन्त्यम् । यद्वाऽस्य 'इति मत्वे'ति शेषः । अत एवेङ्गणनिवृत्तये वचनमेव करिष्यति भाष्यकृत् षष्ठे । किं च सुटोऽभक्तत्वे सकारादेर्धातुत्वाऽभावात् 'स्कृ'शब्दस्य कथं द्वित्वमिति सुधीभिर्विभाष्यम् । यद्यप्यत्रत्यपूर्वपक्षिणः सुटोऽनवयवत्वाऽभिमानात्संचस्करतुरित्यादौ संयोगादित्वाऽभावादपि गुणो न प्राप्नोति, तथापि 'संयोगोपधग्रहणं कर्तव्य'मिति वार्तिकेन साध्यः । यद्यप्यवयवाऽवयविभागस्य षष्ठ्यर्थस्याऽभावात्कथं तेनाऽपि सिद्धिस्तथापि षष्ठ्यवयवनिरूपितमुपधात्वं संयोगस्येति निरूपकत्वलक्षणे षष्ठ्यर्थे बहुव्रीहिरित्यभिमानः ।

भाष्ये—किं पुनरिति । प्रश्नमुपपादयति—सुटो बहिरङ्गत्वादिति । बहिर्भूतोपसर्गनिमित्तात्सुटो बहिरङ्गत्वम् । एवं च तस्याऽसिद्धत्वासिध्यत्येत्वाऽङ्गत्वमिति भावः । नन्वसिद्धत्वेनाऽङ्गत्वसाधने तेनैव संयोगादित्वाऽभावात्कथं गुणः स्यादत आह—वक्ष्यत्येतदिति । तथा च तत्सामर्थ्यात्तदंशो नाऽसिद्धत्वमिति भावः । 'सस्वरतु'रित्यस्य संयोगोपधग्रहणेन सिद्धावपि तदा सामर्थ्याऽभावादसिद्धत्वाऽभावानुपपत्तौ 'संचस्करतु'रित्यादि न सिध्यतीत्याह—भवेदित्यादि संचस्करुरित्यन्तम् । तस्मात्संयोगोपधग्रहणसामर्थ्योपपत्तये संयोगादिग्रहणमपि कार्यमिति भावः । तत्र संयोगोपधग्रहणे कृते यदि तत्सामर्थ्यादसिद्धत्वाऽभावस्तर्ह्यङ्गत्वेऽपि तद्विषये तदभावः स्यादिति तत्करणेऽपि तदसिद्धिरित्यर्थोवाभिप्रेक्ष-

स तर्हि तथा निर्देशः कर्तव्यः ? न कर्तव्यः । उत्तरपदलोपऽत्र द्रष्टव्यः ।  
तद्यथा,—उष्ट्रमुखमिव मुखमस्योष्ट्रमुखः, खरमुखः । एवं तदाद्यादि तदादीति ।

तदेकदेशविज्ञानाद्वा सिद्धम् ॥ ४ ॥

तदेकदेशविज्ञानाद्वा सिद्धमेतत् । तदेकदेशभूतं तद्ग्रहणेन गृह्यते ।  
तद्यथा,—गङ्गा यमुना देवदत्तेति । अनेका नदी गङ्गां यमुनां च प्रविष्टा  
गङ्गायमुनाग्रहणेन गृह्यते । तथा देवदत्तास्थो गर्भो देवदत्ताग्रहणेन गृह्यते ।

विषम उपन्यासः । इह केचिच्छब्दा अक्तपरिमाणानामर्थानां वाचका  
भवन्ति—य एते संख्याशब्दाः परिमाणशब्दाश्च । पञ्च सप्तैति,—‘एकेनाप्य-  
पाये न भवन्ति । द्रोणः खारी आढकमिति,—नैवाधिके भवन्ति न च न्यूने ।  
केचिद्वावदेव तद्भवति तावदेवाहु—‘य एते जातिशब्दा गुणशब्दाश्च । तैलं  
घृतमिति खार्यामपि भवति द्रोणेपि । शुक्लो नीलः कृष्ण इति हिमवत्यपि

प्र०—भेकारः स आदिर्भिनदित्यस्येति भवत्यङ्गसंज्ञा । एवं करोतेर्द्विवचने कृते ‘चस्कृ’-  
शब्दे स्थिते यस्मात्कृशब्दात्प्रत्ययविधिस्तस्यादिश्चकारः, स एवादिश्चस्कृशब्दस्य ।  
उष्ट्रमुख इति । यथा गतार्थत्वान्मुखशब्दनिवृत्तिस्तथा पूर्वं प्रतिपादितम् । इहापि प्रति-  
लक्ष्यं लक्षणभेदात्तदवयवे तच्छब्दो वर्तत इति तदवयवादित्वान्मिसुटोः कृतयोरङ्गसंज्ञा  
सिद्ध्यति । एकेनाप्यपाये इति । अपाये—तस्य रूपस्याऽपगमे । एकेन—करणेन ।

उ०—स्तत्र सिद्धत्वाऽभावे कुतोऽङ्गत्वं न सिध्यतीति पुनः पृच्छति—किं पुनरिति । एवं ‘सुटो  
बहिरङ्गत्वा’दित्यादि भाष्यं योजयन्ति केचित् । परे तु भाष्ये ‘सुटो बहिरङ्गत्वा’दित्यादिः  
‘किं पुनः कारणं न सिध्यती’त्यन्तो ग्रन्थ उपसर्गार्थसंबन्धो भ्रातोः पूर्वमेव, ततश्च प्रत्यये  
कृते द्विवचनात्पूर्वमन्तरङ्गतरार्थकोपसर्गनिमित्तकः सुडिति लिटः ‘स्कृ’शब्दाद्विध्यभावेन  
संयोगादेरङ्गत्वाऽभावाद् गुणो न प्राप्नोतीति भाष्याशय इति प्रामाणिकाः । ननु तदादिग्रहणे  
सति कथं कस्य केवलस्य ग्रहणमात्रं आह—व्यपदेशिवदिति । तस्यादिश्चकार इति ।  
द्विवचने द्विःप्रयोगत्वस्वीकारादित्यर्थः ।

मनूष्यमुखे बाधास्तथाङ्गीकारेपि ‘करिष्याम’ इत्यादौ मुख्यार्थत्वेपि चारिताभ्यादत्र  
लक्षणायां मानाऽभावोऽत आह—इहापीति । प्रतिलक्ष्यमिति । तस्य लक्ष्यत्वनिश्चयः शिष्ट-  
प्रयोगादिति भावः । तदवयवे इति । तदाद्यवयवे इत्यर्थः । भाष्ये—अक्तपरिमाणानाम्—  
नियतपरिमाणानाम् । एकेनाप्यपाये इति । तृतीया न कर्तरि, षष्ठ्या बाधावत आह—  
अपाये इति । न चैकस्य विद्यमानस्याऽपाये करणता संभवतीति सामर्थ्यात्त्वाऽभावेनेति

भवति वटकणिकामात्रेऽपि द्रव्ये । अङ्गसंज्ञा चाऽक्तपरिमाणानां क्रियते सा केनाधिकस्य स्यात् ।

एवं तर्ह्यर्चाचार्यप्रवृत्तिर्ज्ञापयति—‘तदेकदेशभूतं तद्ग्रहणेन गृह्यत’ इति, यदयं ‘नेदमदसोरकोः’ [ ७. १. ११ ] इति सककारयोः प्रतिषेधं शास्ति । कथं कृत्वा ज्ञापकम् ? इदमदसोः कार्यमुच्यमानं कः प्रसङ्गो यत्सककारयोः स्यात् । पश्यति त्वाचार्यः—‘तदेकदेशभूतं तद्ग्रहणेन गृह्यत’ इति, ततः सककारयोः प्रतिषेधं शास्ति ।

अथ द्वितीयं प्रत्ययग्रहणं किमर्थम् ?

प्रत्ययग्रहणं पदादावप्रसङ्गार्थम् ॥ ५ ॥

प्रत्ययग्रहणं क्रियते पदादावङ्गसंज्ञा मा भूदिति । किं च स्यात् ? स्व्यर्थम् श्र्यर्थम् स्वर्थम्, अङ्गस्येतीयडुवडौ स्याताम्\* ।

परिमाणार्थं च ॥ ६ ॥

परिमाणार्थं च द्वितीयं प्रत्ययग्रहणं क्रियते । ‘यस्मात्प्रत्ययविधिस्तदाद्यङ्ग’-

प्र०—एकाऽभावेनेत्यर्थः । यथा ‘वर्षकृतं दुर्भिक्ष’मिति वर्षमभवत्करणं संपद्यते । अङ्गसंज्ञा चापीति । ‘यस्मात्प्रत्ययविधिस्तदादी’ति विशिष्टरूपपरिग्रहात् ।

तदेकदेशभूतमिति । तन्मध्यपतितत्वात्तदेकदेशत्वाऽवसायः । स्व्यर्थमिति । असति द्वितीये प्रत्ययग्रहणे प्रत्ययविधानमात्रप्रतिबद्धाऽङ्गसंज्ञा स्त्रीशब्दस्य प्राप्नोति, ततश्चतुर्थी विधानात् । ततश्चाऽङ्गाश्रय इयङ् स्यात् । पुनः प्रत्ययग्रहणे तु यस्मात्प्रत्ययो विहितः स एव यदि परो भवति तदा तस्याऽङ्गसंज्ञा भवति । यश्चाऽङ्ग प्रत्ययो विहितो नाऽसौ परः, लुप्तत्वात् । न च प्रत्ययलक्षणं भवात्, ‘न लुप्तताङ्गस्ये’ति निषेधान् । इयङादेश-कार्यस्याऽऽङ्गत्वात्तस्मिन्कर्तव्ये निषेधप्रवर्तनात् ।

उ०—ज्ञायते । एवं चैकाऽभावेन पञ्चादिशब्दवाच्यरूपाऽपाये पञ्चादिशब्दा न प्रवर्तन्ते इति भावः । तत्र दृष्टान्तमाह—यथेति । विशिष्टरूपपरिग्रहादिति । एवमुपसर्गादिसंज्ञा अप्यङ्ग-परिमाणनिष्ठत्वात् न्यूनं लौकिकैकदेशविकृतन्यायेनेत्यपि बोध्यम् । नन्वभक्तत्वात्तदेकदेशत्व-मेवाऽसिद्धमत आह—तन्मध्येति ।

भाष्ये—पदादाविति । पदादौ परे इत्यर्थः । असतीति । तदभावे प्रत्यासत्तिभ्या-मोत्थानाऽभावादित्यर्थः । निषेधादिति । अङ्गसंज्ञाऽपि प्रत्यये परतः पूर्वस्य कार्यमिति भावः । तस्मिन्कर्तव्ये इति । तन्निमित्तेऽङ्गस्ये कर्तव्ये इत्यर्थः । तदादेः संघातस्येति । वाक्य-

\* अचिन्नुधातुभ्यां योरियङुवडौ; खियाः ४. ७७; ७९.



मितीयत्युच्यमाने 'दाशतयस्याप्यङ्गसंज्ञा प्रसज्येत ।

तत्तर्हि कर्तव्यम् ? न कर्तव्यम् । केनेदानीमङ्गकार्यं भविष्यति ? 'प्रत्यय' इति प्रकृत्याऽङ्गकार्यमध्येष्ये । यदि 'प्रत्यय' इति प्रकृत्याऽङ्गकार्यमधीषे प्राकरोत् उपैद्दिष्ट उपसर्गात्पूर्वावडाटौ प्राप्नुतः† ।

सिद्धं तु प्रत्ययग्रहणे यस्मात्स तदादितदन्तविज्ञानात् ॥ ७ ॥

सिद्धमेतत् । कथम् ? 'प्रत्ययग्रहणे यस्मात्स प्रत्ययो विहितस्तदादेस्तदन्तस्य च ग्रहणं भवती'त्येषा परिभाषा कर्तव्या ।

कः पुनरत्र विशेषः, एषा परिभाषा क्रियेत, प्रत्ययग्रहणं वा ? अवश्यमेषा परिभाषा कर्तव्या । बहून्येतस्याः परिभाषायाः प्रयोजनानि ।

७०- परिमाणार्थं चेति । अन्यथा 'देवदत्त ओदनमपाक्षीदिति देवदत्तशब्दात्सुप्रत्ययस्य-विधिरिति तदादेः संघातस्याऽङ्गसंज्ञायां सत्यां देवदत्तशब्दात्पूर्वोऽङ्गागमः स्यात् । प्रत्ययग्रहणे तु सति यस्माद्यः प्रत्ययो विहितस्तस्मिन्नेव परतस्तदाद्यङ्गमिति विज्ञायमानेन न भवत्यतिप्रसङ्गदोषः । 'दाशतयस्येति । दशावयवा येषां ते दशतये । तेषु भवो दाशतयः । एतच्चाऽनियमप्रतिपादनार्थं न त्वत्र दशसङ्ख्या विवक्षिता । अवयवान्विचार्य सूत्रमाक्षेप्तुं प्रश्नं करोति—तत्तर्हि । सूत्रमित्यर्थः । प्रत्यय इति प्रकृत्येति । तेन 'ब्राह्मणभिस्सा' 'क्रिमिणां पश्ये'त्यादावैस्दीर्घाद्यभावः । प्राकरोदिति । लङि परतः पूर्वस्याऽनियतावधेरङ्गागमो विधीयमान उपसर्गादेः स्यात् । सिद्धं न्विति । यत्र पूर्वः कार्यत्वेनाश्रीयते तत्र तदादेः कार्यं भवति । यत्र तु प्रत्ययान्तः संघातः आश्रीयते तत्र तदादेः प्रत्ययान्तस्य ग्रहणं भवतीत्यर्थः । प्रत्ययग्रहणं चेति । प्रत्ययो गृह्यते यस्मिन्सूत्रे तत् । अङ्गसंज्ञासूत्रमित्यर्थः । अवश्यमिति । क्रियमाणेऽप्यस्मिन्सूत्रे परिभाषाऽवश्यं

उ०-संस्कारपक्षे इदम् । 'दाशतय'शब्देन 'ङ्गसंहितेत्यन्ये । एतच्चेति । इदमपिना सूचितमिति भावः । यदि 'तत्तर्हि'त्यनेनाऽव्यवहितत्वाद् द्वितीयप्रत्ययग्रहणं परामृश्यते तदा 'केनेदानी'-मित्यादिभाष्याऽसङ्गतिः । नहि तदकरणेऽङ्गकार्ये काचिदनुपपत्तिः, अङ्गसंज्ञायामङ्गस्येत्यधिकृत्य दीर्घादिविजिसंभवादत्त भावः—अवयवान्विति । भिस्सा—ओदनः । क्रिमिषब्दाहोमादिवान्ने टापि द्वितीयैकवचनम् । एवं च यदङ्गाधिकारव्यावर्त्यं तदेव प्रत्ययग्रहणस्याऽपीति भावः । नामः प्रत्ययसमुदायत्वेन प्रत्ययत्वाऽभाव इति बोध्यम् । एतद् द्वयमप्यर्थवत्परिभाषया सिद्धमिति चिन्त्यम् । अनियतावधेरिति । एवं च 'देवदत्तः प्राकरो'दित्यत्र देवात्पूर्वमप्यट् स्यादिति बोध्यम् । वनु केऽण इत्यादौ तदन्तग्रहणाऽभावात्समुच्चयो युक्तोऽत आह—यत्रेति । व्यवस्थितत्वाच्च समुच्चयः । तत्र तदन्तविधेः 'प्रत्ययग्रहणे चाऽप्यङ्गस्या' इति निषेधादिति भावः । प्रत्ययविधौ तु नाऽस्याः प्रवृत्तिर्विहितप्रत्ययविषयत्वादस्या इति

† लुक्कलृङ्ङक्षुदात्तः; माहवादीनाम् ३. ४. ७१; ७२.

१- 'प्र नूनं' (अ० १०।१८८।१) तदेकमेव जातवेदसं गावन्नं नृच दशतयीषु विद्यते । (नियुक्ते ७।५)

‡ वभिर्मात्र ४. १. १०१; सुपो धातुप्रतिपदिकयोः १. ४. ७१. १-कचिन् ।

सा तर्ह्येषा परिभाषा कर्तव्या ? न कर्तव्या । एवं वक्ष्यामि—‘यस्मात् प्रत्ययविधिस्तदादि प्रत्यये’ गृह्यमाणे गृह्यते । ततः—‘अङ्गम्’ अङ्गसंज्ञं च भवति यस्मात्प्रत्ययविधिस्तदादि प्रत्यये ।

यदि ‘प्रत्ययग्रहणे यस्मात्स [विहितः] तदादेर्ग्रहणं भवती’त्युच्यते,—  
अवतसेनकुलस्थितं त एतत् । ‘उदकेविशीर्णं त एतत्’ सगतिकेन सनकुलेन च समासो + न प्राप्नोति । एवं तर्हि ‘प्रत्ययग्रहणे यस्मात्स तदादेर्ग्रहणं भवती’-  
त्युक्त्वा ततो वक्ष्यामि—

‘कृद्ग्रहणे गतिकारकपूर्वस्यापि’ ॥ ६ ॥

कृद्ग्रहणे गतिकारकपूर्वस्यापि ग्रहणं भवती’त्येषा परिभाषा कर्तव्या ।  
कान्येतस्याः परिभाषायाः प्रयोजनानि ?

प्रयोजनं समासनद्धितविधिस्वराः ॥ १० ॥

समास—अवतसेनकुलस्थितं त एतत् । उदकेविशीर्णं त एतत् । सगति-  
केन सनकुलेन च समासः सिद्धो भवति । समास ॥ तद्धितविधि—सांकूटि-  
नम् व्यावक्रोशी । संघातात्तद्धितोत्पत्तिः सिद्धा भवति\* । तद्धितविधि ॥

प्र०— एवं वक्ष्यामीति । योगविभागोऽत्र क्रियते । ‘यस्मात्प्रत्ययविधिस्तदादि प्रत्यये’  
इत्येकं सूत्रम् । अत्र सोपस्कारत्वात्सूत्राणां ‘गृह्यमाणे गृह्यते’ इति वाक्यशेषः समर्थ्यते ।  
‘प्रत्यये गृह्यमाणे यस्मात्प्रत्ययविधिस्तदादि गृह्यते’ इत्यर्थः । सांकूटिनमिति । ‘अणि-

उ०—इति बुद्ध्यादित्यभिप्रायात् । योगविभाग इति । न च द्वितीयस्योपयोगाऽभावादिवमयु-  
क्तम् । ‘ह्रस्वादङ्गात्’ ‘न लुमताङ्गस्ये’त्यादिव्यवहारनिर्वाहाय द्वितीययोगोऽप्यावश्यक इति  
भावः । सोपस्कारत्वादिति । पूरणापेक्षत्वादित्यर्थः । ‘अवतसे’ इत्यादौ नकुलस्थितविशीर्ण-  
शब्दयोरनया परिभाषया क्तान्तराऽभावात्कृदन्तरूपोत्तरपदत्वाऽभावाच्च ‘क्तेन’ ‘क्षेपे’ तत्पुरुषे  
कृती’ति समासविभक्त्यलुक् न स्याताम् । आद्ये चापलम्, अन्तेऽस्यन्ताऽलभ्यत्वं द्योत्यम् ।

व्यावक्रोशीत्यत्र ‘कर्मव्यतिहारे णच्’ । ‘णचः क्षियामञ्’ । ‘न कर्मव्यतिहारे’  
इत्यैजिनपेधः । सांकूटिने अभिविधौ भाव इनुण् । सांकूटिनमिति ह्रस्वपाठोऽपि भाष्ये ।

१—अविन्न । + क्षेपे २. १. ४७. २—भाष्यमिदमिति केचित् ।

\* अणिनुणः; णचः क्षियामञ् ५. ४. १५; १४.

स्वर—दूरात् आगतः दूरादागत इति\* । ‘अन्तः’ ‘थाथघञ्क्ताजभिन्नकाणाम्’  
[ ६. २. १४३; १४४ ] इत्येष स्वरः सिद्धो भवति ॥ ‘कृद्ग्रहणे गति-  
कारकपूर्वस्यापि ग्रहणं भवती’ति न दोषो भवति ।

सा तर्ह्येषा परिभाषा कर्तव्या ? न कर्तव्या । आचार्यप्रवृत्तिर्ज्ञापयति  
‘भवत्येषा परिभाषे’ति, यदयं ‘गतिरनन्तरः’ [ ६. २. ४६ ] इत्यनन्तरग्रहणं  
करोति ॥१३॥

प्र०-नुण’ इति यदि ‘कृटि’भित्येतस्मात्क्रियेत तदा तस्यैवादिवृद्धिः । दूरागत इति ।  
आगम्यते स्मेति कर्मणि क्तः । तत्र गतिस्वरेणाद्युदात्त आगतशब्दः । ततो दूर-  
शब्दस्य ‘स्तोकान्तिके’ति समासः । ‘पञ्चम्याः स्तोकादिभ्यः’ इत्यलुक् । अत्र समा-  
सान्तोदात्तत्वे प्राप्ते तदपवादकृत्स्वरेणाद्युदात्ते आगतशब्दे प्राप्ते, सगतेरपि क्तान्त-  
त्वात्स्थानान्तरप्राप्तत्वाद् गतिस्वरस्य बाधकस्याऽपि बाधकत्वात् ‘थाथघञ्क्ते’ति सिद्ध-  
मन्तोदात्तत्वम् । यदयमिति । ‘अनन्तर’ग्रहणस्य प्रयोजनमभ्युद्धृतमित्यत्राभिधशब्दस्य  
व्यवहितस्य प्रकृतिस्वरो मा भूदिति । यदि चैषा परिभाषा न स्यात्तत ‘उद्धृत’-  
शब्दस्याऽक्तान्तत्वात्कान्त उत्तरपदेऽनन्तरे परतो गतिस्वरो विधीयमानो नैव प्राप्नोति  
किमनन्तरग्रहणेन । तत्क्रियमाणमस्याः परिभाषायाः सङ्कावं ज्ञापयतीत्यर्थः ॥१३॥

उ०-ननु दूरादागतेऽन्तोदात्तत्वं साध्यं, तच्च समासस्वरेण सिद्धमत आह—आगम्यते स्मेति ।  
‘स्म’शब्दप्रयोगो भूतकालद्योतनाय । गतिस्वरेण—कर्मणि क्तान्ते उत्तरपदे ‘गतिरनन्तर’  
इति विहितेन पूर्वपदप्रकृतिस्वरेण । ततो दूरशब्दस्येति । अयमपि परिभाषासाध्य एव ।  
कृत्स्वरेणेति । कृदुत्तरपदप्रकृतिस्वरेणेत्यर्थः । एतत्प्राप्तिरपि परिभाषयैव । ‘सगतेरपी’त्यनेन  
तत्प्राप्तिरयोग्यता । ननु गतिस्वरेण पूर्व बाधितस्य ‘थाथे’त्यस्य कथं पुनः प्राप्तिरत आह—  
स्थानान्तरप्राप्तत्वादिति । समासान्तरप्राप्तत्वादित्यर्थः । यतो गतेरुत्तरकान्तस्य यदन्तोदात्तत्वं  
तस्यैव सोऽपवादो न तु कारकादुत्तरकान्तस्यापीति तात्पर्यम् । गतिस्वरस्य बाधकस्यापीति ।  
थाथदिस्वरबाधकस्यापीत्यर्थः । बाधकत्वादिति । समासान्तरप्राप्त्या सति शिष्टत्वेनेति भावः ।  
यद्यपि परिभाषाऽभावे कृदन्तत्वाऽभावाद् कृत्स्वराऽप्राप्तौ समासान्तोदात्तत्वेनेदं सिध्यति तथापि  
परिभाषासत्त्वेऽपि सिध्यतीत्युपपासः । अस्या इति । एकदेशाद्वारा कृत्स्ना परिभाषा ज्ञाप्यत  
इति भावः । अनन्तरग्रहणे तु तत्सामर्थ्यात्प्रत्ययग्रहणे यस्मादित्यस्या एवोपस्थानमिति  
तात्पर्यम् । एतच्च विस्तरेण ‘गतिरनन्तर’ इति सूत्रे वष्टे उपपादयिष्यते ॥१३॥

\* स्तोकान्तिकदूरावेकच्छ्रुणि केन २. १. ३९; पञ्चम्याः स्तोकादिभ्यः ३. १. ३.

सुप्तिङन्तं पदम् ॥ १ । ४ । १४ ॥

अन्तग्रहणं किमर्थं न 'सुप्तिङ्पद'मित्येवोच्येत ? केनेदानीं तदन्तानां भविष्यति ? तदन्तविधिना । अत उत्तरं पठति—

पदसंज्ञायामन्तवचनमन्यत्र संज्ञाविधौ प्रत्ययग्रहणे  
तदन्तविधिप्रतिषेधार्थम् ॥ १ ॥

पदसंज्ञायामन्तग्रहणं क्रियते ज्ञापकार्थम् । किं ज्ञाप्यम् ? एतज्ज्ञापयत्याचार्योऽन्यत्र संज्ञाविधौ प्रत्ययग्रहणे तदन्तविधिर्न भवतीति । किमेतस्य ज्ञापने प्रयोजनम् ? 'तरसमपौ घः' [ १. १. २२ ] तरसमबन्तस्य घसंज्ञा न भवति । किं च स्यात् ? कुमारी गौरितरा । 'घादिषु नद्या ह्रस्वो भवतीति' ह्रस्वत्वं प्रसज्येत ।

यद्येतज्ज्ञाप्यते 'सनाद्यन्ता धातवः' [ ३. १. ३२ ] इत्यन्तग्रहणं कर्तव्यम् । 'कृत्तद्धितसमासाश्च' [ १. २. ४६ ] इत्यन्तग्रहणं कर्तव्यम् ।

प्र०— सुप्तिङन्तं । अन्तग्रहणमिति । असत्यन्तग्रहणे सुप्तिङामेव पदसंज्ञा स्यात्त-  
तश्चाऽभिष्वित्यादौ 'सात्पदाद्यो'रिति षत्वनिषेधप्रसङ्ग इत्येतदर्थं यद्यन्तग्रहणं क्रियते  
तन्न कर्तव्यम् । 'प्रत्ययग्रहणे यस्मात्स विहित' इत्यनन्तरोक्त्या परिभाषया तदन्त-  
विधेर्लब्धत्वादिति प्रश्नः । कुमारी गौरितरेति । तरबन्तस्य घसंज्ञायां सत्यां तत्रोत्तर-  
पदे परतो ह्रस्वत्वं 'कुमारी'शब्दस्य पुंवद्भावं परत्वाद्वाधित्वा स्यात् । तरपि तु परतो  
'गारी'शब्दस्य न स्यात् । ततः 'कुमारिगौरितरे'ति प्राप्नोति । 'कुमारगौरितरे'ति  
चेष्यते । भाष्ये तु समासप्रदर्शनपरं वाक्यमुपात्तम् । सनाद्यन्ता धातव इति ।

उ०— सुप्तिङन्तम् । तिङ्साहचर्यासुवपि प्रत्याहारः, 'न क्सिंबुदयो'रिति निषेधेधात्तु ।  
तदन्तविधेरिति । शब्दस्वरूपस्य विशेष्यत्वात्तदन्तलाभ इति भावः । न च तदन्तविधिलाभेऽपि  
व्यपदेशिवद्भावेन केवलप्रत्ययस्याऽपि प्राप्नोति तदप्रवृत्तये पुनरन्तग्रहणमिति वाच्यं, 'इलि  
सर्वेषा'मित्यादिनिर्देशैस्तस्येहाऽप्रवृत्तिकल्पनादिति तात्पर्यम् । परत्वाद् वाधित्वेति । 'पुंव-  
ज्ञावाद्प्रस्वत्वं विप्रतिषेधेने'त्युक्तेरिति भावः । न च पुनः पुंवत्त्वं, सकृद्गतिन्यायाश्रयणात् ।  
अत एव तत्सार्थकम् । तरपि त्विति । अत्र पक्षे घसंज्ञकस्योत्तरपदस्य सम्भवेन घेनोत्तरपद-  
विशेषणात्केवलस्य चोत्तरपदत्वाऽभावात्तत्र परतो न ह्रस्वप्राप्तिरिति भावः । कुमारिगौरितरेति ।

१—'अर्थः पदमैन्द्राणा'मिति निरुक्तवृत्तौ (१ । १ । १) दुर्गाचार्यः । 'वर्जसङ्घातः पद'मिति कौटिल्यः  
(अर्थशास्त्र, अधि० २, प्र० २३, अ० १०) । येन विधिस्तदन्तस्य १.१.७२. २—'ग्रहणम्' पा० ।  
‡ षरूपकल्पवेलाद्गुणवगोत्रमतहेतुषु ज्योऽनेकाचो ह्रस्वः ३. १. ४३.



इदं तृतीयं ज्ञापकार्थम् ॥ द्वे तावत्क्रियेते न्यास एव । यदप्युच्यते—‘कृत-  
द्धितसमासाश्चेत्यन्तग्रहणं कर्तव्यमिति । न कर्तव्यम् । अर्थवदिति वर्तते\*,  
कृतद्धितान्तं चैवार्थवन्न केवलाः कृतस्तद्धिता वा ॥१४॥

प्र०—अन्यथा सनादीनामेव केवलानां धातुसंज्ञा स्यात् । ततश्चाऽचिकीर्षीदित्यादौ सन  
एव धातुत्वात्प्रत्ययोत्पत्तौ तदादेरेवाङ्गत्वात्सनः पूर्वोऽट् स्यात् । ‘कृतद्धिते’त्यत्राऽसत्य-  
न्तग्रहणे केवलयोः कृतद्धितयोः प्रातिपदिकसंज्ञा स्यात् । ततश्च भिद् छिदिति  
क्विवन्तस्य न स्यात् । अर्थवत्सूत्रेण तु न भवति, ‘अधातु’रिति निषेधात् । नाऽपि  
प्रत्ययलक्षणेन प्राप्नोति, प्रत्ययनिमित्तमन्यस्य यत्कार्यं विधीयते तत्प्रत्ययलोपे भवति,  
न तु प्रत्ययस्यैव यत्कार्यं तदपि । न ह्यसत्कार्यित्वेन वचनशक्तेनाऽपि शक्यमाश्रयितुम् ।  
केवलस्य च तद्धितस्य प्रातिपदिकसंज्ञायां सत्यामौपगव इत्यत्रापि षष्ठ्याः प्राति-  
पदिकेऽनन्तर्गतत्वाल्लुप्तं स्यात् । तदन्तविधौ तु दोषानवतारः । न केवला इति । ननु  
यद्यथेवता लौकिक्याश्रीयते सा पदस्यैव, न तु कृतद्धितान्तस्याऽपि, पदस्यैव लोके  
प्रयोगाऽर्हत्वात् । अन्वयव्यतिरेकगम्या त्वर्थवत्ता केवलानामपि कृतद्धितानामस्तीति  
किमुच्यते—‘न केवला’ इति । एवं तदर्थवद्ग्रहणानुवृत्तिसामर्थ्याल्लौकिकाथप्रत्या-  
सन्नोऽभिव्यक्ततरो योऽर्थः प्रत्ययान्तेषु लक्ष्यते स आश्रीयते इत्यदोषः ॥१४॥

उ०—गौरीशब्दे ‘तसिद्धादिष्विति पुंवश्चं प्राप्नोति । ‘कुमारिगौरीतरे’त्यपपाठः । न च तदन्त-  
विध्यभावे ज्ञापितेऽप्यन्तपदं व्यर्थं, प्रत्ययमात्रस्य संज्ञायामपि पदप्रदेशेषु तदन्तविधिना  
सिद्धेरिति वाच्यम्, पदत्वस्य प्रत्ययाऽप्रत्ययसाधारणत्वात् । ‘उणि च पदे’ इत्याद्यसङ्गतेऽचेति  
दिक् । अधातुरिति । विशेषणतया क्रियाबोधकस्याऽपि क्विवन्तादेर‘त्वसन्तस्ये’तिसूत्रेऽधातो-  
रित्युक्त्या धातुत्वानपगमज्ञापनादिति भावः । प्रत्ययनिमित्तमिति । लक्षणग्रहणादिति भावः ।  
न च केवलकृतो तद्धितानां च प्रातिपदिकत्वे फलाऽभावः । ‘क्याप्रातिपदिका’दित्यादौ शब्दरूपं  
विशेष्यमादाय तदन्तविध्याश्रयणेन तल्लाभावात् । लौकिकी—लोकविदिता । अत्र पक्षोऽर्थवद्-  
ग्रहणात्तदन्तस्यापि न प्राप्नोतीति भावः । सामर्थ्यादिति । कृतद्धितयोरर्थवत्त्वाऽव्यभिचारादिति  
भावः । लौकिकाथेप्रत्यासन्न इति । लौकिकाऽर्थकं यत्पदं तदर्थस्य प्रत्यासन्नः—शास्त्र-  
कृत्कल्पितत्वादिप्रकृतेरर्थः । तदाह—अभिव्यक्ततर इति । तदेवाह—प्रत्ययान्तेष्विति ।  
कृतद्धितप्रत्ययार्थस्तु न तादृशः, कल्पितावयवार्थत्वात्तस्य । प्रत्ययान्तेषु—सुबन्तेषु । सुबर्थ-  
त्वात्तस्याः । सुपो धोतकत्वात्तत्रैव स लक्ष्यते न तु तद्वहिते इत्यर्थः । एवमेव पूर्वसूत्रे । इहा-  
व्यर्थाधिकारानुवृत्तिसामर्थ्येन तदग्रहः । तदुक्तमनुवृत्तिसामर्थ्यादिति, न तु तत्सामर्थ्यादित्युक्तम् ।  
भाष्येऽर्थवदित्यस्यार्थवत्पदगुहीतार्थवदित्यर्थः ॥१४॥

\* अर्थवदधातुरप्रत्ययः प्रातिपदिकम् १. २. ४५.



एतत् ? 'अनन्तरस्य विधिर्वा भवति प्रतिषेधो वे'ति । पूर्वा प्राप्तिरप्रतिषिद्धा, तथा भविष्यति ॥ ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सती बाधितुम् ।

[ 'योगविभागाद्वा' । ] अथवा योगविभागः करिष्यते—'स्वादिषु' पूर्वं पदसंज्ञं भवति । ततः 'सर्वनामस्थानेऽयचि' । पूर्वं पदसंज्ञं भवति । ततः 'भम्' । भसंज्ञं च भवति यजादावसर्वनामस्थान इति ॥ यदि तर्हि सावपि पदं भवति, एचः प्लुतविकारे पदान्तग्रहणं चोदितम्, इह मा भूत् - भद्रं करोषि गौरिति । तस्मिन्क्रियमाणेऽपि प्राप्नोति । वाक्यपदयोरन्त्यस्येत्येवं तत् ।

'भुवद्वद्भयो धारयद्वद्भयः [ 'पदसंज्ञा ] । एतयोः पदसंज्ञा वक्तव्या । भुवद्वद्भयः धारयद्वद्भयः ॥१७॥

प्र०-प्रतिषेधाश्रयणेऽपि न दोष इत्यर्थः । ननु चेयमिति । परत्वादिति भावः । 'स्वादिष्वि'ति प्राप्ति प्रतिषेधो बाधते । तत्र यथा देवदत्तस्य हन्तरि हतेऽपि न पुनः प्रादुर्भाव एवं पदसंज्ञा न स्यादित्यर्थः । नोत्सहत इति । 'स्वादिष्वि'ति प्राप्तिः किं पूर्वस्याः प्राप्तेर्बाधिकाऽस्त्वथ निषधस्य बाध्येति । तत्र प्राप्तबाधो न युज्यते इत्यप्राप्त्यनुमानं बाध इत्यपवादविषयपरिहारेणोत्सर्गस्य प्रवर्तनात्स्वादिष्वितिप्राप्तिस्तत्राऽसती कथं बाधकत्वमासादयेत् । यथा वृक्षावित्यत्र 'नादिर्ची'ति प्रतिषेधारम्भात्तद्विषये पूर्वसवर्णदीर्घस्याऽभावाद् वृद्धि प्रति बाधकत्वाऽभावाद् वृद्धिः प्रवर्तते, तथेह 'सुबन्तं पद'मिति पदसंज्ञेत्यर्थः । सर्वनामस्थानेऽयचीति । 'असर्वनामस्थाने' इत्यत्र नञ्श्रुतो यचीत्यनेन संबन्धं नीयते, यकारादि सर्वनामस्थानं नास्तीति यग्रहणमुत्तरार्थम् । तेनाऽजादौ सर्वनामस्थाने पदसंज्ञा निषिध्यते, न तु हलादाविति राजेत्यत्रापि भवति ।

भसंज्ञं चेति । भसंज्ञाविधौ सर्वनामस्थानेनैव नञ्संबध्यते । गौरिति । अत्र 'स्वादिष्वि'तिपदसंज्ञायां सत्यां 'पूर्वस्यार्धस्यादुत्तरस्येदुता'विति प्रसज्येत । वाक्यपदयोरिति । वाक्यस्य चाऽत्र विसर्जनीयोऽन्त्यो नत्वौकारः । भुवद्वद्भय इति । तसौ मत्वर्थ इति भसंज्ञाप्राप्तौ पदसंज्ञाविधिः ॥१७॥

उ०-'अयजादौ सर्वनामस्थाने' इत्यर्थभ्रमं वारयति—असर्वेति । यजादौ सर्वनामस्थाने पदं नेत्यर्थः । तादृशार्थे हि योगविभागवैयर्थ्यं स्यादिति भावः । ननु यग्रहणं व्यर्थं, तदादि-सर्वनामस्थानाऽभावात्त आह—यकारादीति । नन्वेवं भविष्यावपि तथैव संबन्धः स्यात्त आह—भसंज्ञेति । मतुपि 'स्वादिष्वि'त्यनेनैव सिद्धमत आह—तसाविति ॥१७॥

१-वातिकमित्यन्ये । २-कोष्ठकवदः पाठः काचित्कः ।

† एचः प्लुतविकारे पदान्तग्रहणम् ८. २. १०७ वा० १.

यचि भम् ॥ १ । ४ । १८ ॥

भसंज्ञायामुत्तरपदलोपे षषः प्रतिषेधः ॥ १ ॥

भसंज्ञायामुत्तरपदलोपे षषः प्रतिषेधो वक्तव्यः । अनुकम्पितः षडङ्गुलिः षडिकः× ।

सिद्धमचः स्थानिवत्त्वात् ॥ २ ॥

सिद्धमेतत् । कथम् ? अचः स्थानिवद्भावाद्भसंज्ञा न भविष्यति ॥ इहापि तर्हि प्राप्नोति—वागाशीर्दत्तो वाचिक इति । वक्ष्यत्येतत्—‘सिद्धमेकाक्षर-पूर्वपदानामुत्तरपदलोपवचना’दिति\* । इहापि तर्हि प्राप्नोति—षडङ्गुलिः षडिक इति । वक्ष्यत्येतत्—‘षषष्ठाजादिवचनात्सिद्ध’मिति† ।

नभोऽङ्गिरोमनुषां वत्युपसंख्यानम् ॥ ३ ॥

नभोऽङ्गिरोमनुषां वत्युपसंख्यानं कर्तव्यम् । नभस्वत् अङ्गिरस्वत् मनुष्वत्‡ ।

प्र०— यचि भम् । षडिक इति । षडङ्गुलिशब्दादनुकम्पायां ‘बह्वचो मनुष्यनाम्न’ इति ठचि कृते ‘ठाजादावूर्ध्व’मिति ‘ङ्गुलि’शब्दस्य लोपे ‘यस्येति चे’त्यकारलोपे च कृते तुल्यावधिकया भसंज्ञया प्रत्ययलक्षणेन ‘सुबन्तं पद’मिति प्राप्तायाः पदसंज्ञाया बाधनाज्जशत्वं न स्यादिति वचनम् । सिद्धमच इति । अचो लोपस्येत्यर्थः । तत्र भसंज्ञायां विधीयमानायामकारलोपस्य स्थानिवत्त्वादकारान्तमेतद्भसंज्ञां प्रतीति भिन्नावधिविषयत्वाद्भसंज्ञयोर्बाध्यबाधकभावाऽभावः । ‘न पदान्ते’ति स्थानिवत्त्वनिषेधोऽत्र न भवति । यत्र पदान्तो विधीयते तत्रासौ निषेधः । यथा कौ स्तः कानि सन्तीति । अत्र हि वकारो यकारश्च पदान्तो विधेयः । इह तु पूर्वमेव जशत्वं प्रवृत्तं, न त्विदानीं विधेयम् । सिद्धमिति । उत्तरपदलोपस्य हलजादेशत्वाच्चास्ति स्थानिवत्त्वमिति तुल्यावधिकया भसंज्ञया पदसंज्ञा बाध्यते । मनुष्वदिति । सत्यां पदसंज्ञायां रुत्वं स्यान्न तु षत्वम्,

उ०— यचि भम् । सपूर्वोत्तरपदस्य लोपविधायकाऽभावादुत्तरपदलोपे इत्यसङ्गमत आह— षडङ्गुलीति । एवं च स फलित इति भावः । जशत्वं न स्यादिति । तत्तत्सपादसंज्ञायाथी-स्थकार्यप्रवृत्तियोग्यतया पूर्वं न जशत्वमिति भावः । ननु नाऽचः स्थानिवत्त्वं, किं तु तदा-देशस्येत्यत आह—लोपस्येति । यत्र पदान्त इति । पदचरमावयव इत्यर्थः । न त्विति । उक्तरीत्या पूर्वमप्रवृत्तेरिव चिन्त्यम् । तस्मादयमर्थः—षषष्ठाजादीतिवचनबोधितद्वितीयादच ऊर्ध्वं लोपविधायकवचनप्रवृत्तिप्रामाण्यादत्र भवे न स्थानिवत्त्वप्रतिषेध इति । भाष्ये—

× बह्वचो मनुष्यनाम्नऽङ्गा; ठाजादावूर्ध्व द्वितीयादचः ५. ३. ७८; ८३; यस्येति च ३. ४. १४८;

शर्ला जशोऽस्ते ८. २. ३९. \* ५. ३. ८४ पा० ४. † ५. ३. ८४ पा० ५.

‡ अपदान्तस्य मूर्धन्यः; आदेशप्रत्यययोः ८. ३. ५५; ५९.

वृषणवस्वश्वयोः ॥ ४ ॥

‘वृष’णित्येतस्य वस्वश्वयोर्मसंज्ञा वक्तव्या<sup>x</sup> । वृषणवसुः । ‘वृषणश्वस्य यच्छिरः’, ‘वृषणश्वस्य मेने’ ॥१८॥

तसौ मत्वर्थे ॥ १ । ४ । १६ ॥

अर्थग्रहणं किमर्थं न ‘तसौ मता’वित्येवोच्येत ? ‘तसौ मता’वितीय-  
त्युच्यमान इहैव स्यात्—पयस्वान् यशस्वान् । इह न स्यात्—पयस्वी  
यशस्वी । अर्थग्रहणे पुनः क्रियमाणे मतुपि च सिद्धं भवति, यश्चाऽन्यस्तेन  
समानार्थस्तस्मिंश्च ।

प्र०—अपदान्तस्येति वचनात् ।

वृषणवसुरिति । पदत्वेसति ‘पदान्तस्ये’ति निषेधाणत्वं न स्यात्, नलोपश्च  
प्रसज्येत । भत्वे सत्यप्य‘लोपोऽन’ इत्यकारलोपोऽत्र न भवति । अङ्गसंज्ञाया अभावात् ।  
‘अङ्गस्ये’ति च तत्राधिकारात् । उपसङ्ख्यानान्येतानि छन्दोविषयाणीत्याहुः ॥१८॥

तसौ मत्वर्थे । अर्थग्रहणमिति । ‘स्यादिष्वि’ति वर्तते । तत्रैवं सम्बन्धः  
क्रियते—मतौ यः स्वादिर्वर्तते इति । शब्दे च वृत्त्यसंभवात्तदर्थवृत्तिर्विज्ञास्यते इति  
प्रश्नः । इहैव स्यादिति । मतौ स्वादाविति सामानाधिकरण्येन मुख्यकल्पनया संबन्धे  
संभवत्यर्थग्रहणं न लभ्यत इति भावः । पयस्वानिति । मत्वर्थीयप्रकरणेऽन्यतरस्याङ्-  
ग्रहणानुवर्तनाद्विनिना मतुप् न बाध्यते । नहि मतुबिति । उपलक्षणस्याऽन्योपलक्षणे

उ०—षष्ठेति । ‘एकाक्षरपूर्वपदाना’मित्यत्र षड्भिन्नैकाक्षरेति वाच्यमित्यर्थः ।

नभोऽङ्गिर इति भाष्ये । अत्र वति‘स्तेन तुल्य’मित्यादिविहितः । ननु मनुष्यशब्दे  
सान्त्वनाऽभावेन रुत्वाऽप्राप्तेर्मत्वमनर्थकमत आह—सत्यामिति । मनेरुसिर्बाहुल्यकदिति  
भावः । ननु वास्तिके ‘वृष’णिति णान्तश्रवणेन णान्तशब्दे भत्वं व्यर्थमत आह—पदान्तस्येति ।  
प्रयोगस्यकृतणत्वानुकरणं तदिति भावः । अङ्गसंज्ञाया अभावादिति । अन्तर्वर्त्तिविभक्तैर्लुका  
लुप्तत्वाद् वसोश्च प्रत्ययत्वाऽभावादिति भावः । छन्दोविषयाणीति । भाषायामप्रयोगादिति  
तज्जायः ॥१८॥

तसौ म । नत्वर्थग्रहणाऽभावे मतावेव स्याच्चाऽन्यत्रेत्यत आह—स्वादिष्वितीति ।  
मतौ य इति । सामानाधिकरण्ये हि तदनुवृत्तिर्निष्फला स्यात्, अन्यभिचारादिति भावः ।

<sup>x</sup> अट्कुप्वाक्नुम्व्यवायेऽपि; पदान्तरश्च ८. ४. २; १७; ( नलोपः प्रातिपदिकान्तस्य ८. १. ७ ).



यद्यर्थग्रहणं क्रियते पयस्वान् यशस्वान् अत्र न प्राप्नोति । किं कारणम् ?  
न हि मतुर्मत्वर्थे वर्तते । मतुवपि मत्वर्थे वर्तते । तद्यथा—‘देवदत्तशालायां  
ब्राह्मणा आनीयन्ता’मित्युक्ते यदि देवदत्तोपि ब्राह्मणो भवति, सोऽप्या-  
नीयते ॥१६॥

अयस्मयादीनि च्छन्दसि ॥ १ । ४ । २० ॥

उभयसंज्ञान्यपीति वक्तव्यम् । ‘स सुष्टुभा स ऋक्नां गुरोर्न’<sup>१</sup> ॥२०॥

प्र०—चरितार्थत्वात्स्वतः कार्यं प्रति निमित्तत्वाऽवगमाऽभावात् । मतुवपीति । अस्याऽ-  
स्मिन्निति मतुपोऽर्थः । स च विशादीनामिव मतुपोऽपीति भावः । तद्यथेति । अय-  
मत्रार्थः—यत्र रूपान्तरेणोपलक्षणत्वं, रूपान्तरेण च कार्ययोगः प्रतिपाद्यते तत्रोपल-  
क्षणस्याप्युपलक्ष्यरूपसद्भावे सति कार्ययोगो भवति । तद्यथा—‘देवदत्तशालायां  
ब्राह्मणा आनीयन्ता’मित्युक्ते सति ब्राह्मण्ये देवदत्तस्याप्यानयनं भवति । कार्यनिमित्त-  
रूपान्तराऽभावे तु न भवत्युपलक्षणस्य कार्ययोगः । यथा ‘देवदत्तशाला भिद्यता’-  
मिति ॥१९॥

अयस्मया । आनन्तर्यादिसंज्ञाविधानद्वारेणैव निपातनं प्राप्तमित्याह—  
उभयसंज्ञान्यपीति । ऋक्तेति । पदत्वात्कुत्वं, भत्वाज्जश्त्वं न भवति । जश्त्वविधानार्थ-  
पदसंज्ञाबाधनाय भसंज्ञाप्रवर्तनेनात्तन्निबन्धनकायाऽभावात् ॥२०॥

उ०—मुख्येति । उपरञ्जकतया विशेषणमिति भावः । नन्वसन्तत्वाद्विनिना मतुव्वाभ्येतेत्यत आह—  
मत्वर्थीयेति । अन्योपलक्षणो—अन्यबोधने । जहल्लक्षणायामतद्गुणबहुव्रीहौ चोपलक्षणस्य  
कार्ययोगो न दृष्टश्चर इति भावः । ननूपलक्षणस्यापि कार्यान्वयेऽतिप्रसङ्गोऽत आह—अयम-  
त्रेति । यत्र रूपान्तरेणेति । यथा दृष्टान्ते देवदत्तत्वेनोपलक्षणता, ब्राह्मणत्वेन कार्ययोगः ।  
तथा प्रकृते मतुत्वेनोपलक्षणता मत्वर्थकत्वेन कार्ययोग इति भावः । रूपान्तराभावे त्विति ।  
उपलक्ष्यतावच्छेदकरूपस्योपलक्षणेऽभावे त्वित्यर्थः । यथा शालात्वं न देवदत्ते इति  
भावः ॥१९॥

अयस्मया । इत्याहेति । इत्यत आहोत्यर्थः । ननु भत्वे किं फलमत आह—  
जश्त्वमिति ॥२०॥

बहुषु बहुवचनम् ॥ १ । ४ । २१ ॥

‘बहुषु बहुवचन’मित्युच्यते । केषु बहुषु ? अर्थेषु । यद्येवं वृक्षः प्लक्षः  
अत्रापि प्राप्नोति । बहुवस्तेऽर्थाः—मूलं स्कन्धः फलं पलाशमिति ।

एवं तर्हि एकवचनं द्विवचनं बहुवचनमिति शब्दसंज्ञा एताः । येष्वर्थेषु  
स्वादयो विधीयन्ते तेषु बहुषु । केषु चाऽर्थेषु स्वादयो विधीयन्ते ? कर्मादिषु ?

प्र०— बहुषु बहु । केषु बहुष्विति । जातिवादी प्रत्यवतिष्ठते । जातेः प्रातिपदिकार्थत्वे  
तस्या एकत्वाद् बहुत्वाऽसम्भवात्तत्सहचरितद्रव्यगतं बहुत्वमाश्रयणीयम् । ततश्च ‘वृक्ष’  
इत्यप्राप्यवयवगतबहुत्वसद्भावात्स्याद्बहुवचनमिति भावः । अत्रोत्तरम्—अर्थेष्विति ।  
अस्याप्ययं भावः—द्रव्यं पदार्थः, तत्राभिधेयगतमेव बहुत्वमाश्रीयते । वृक्षशब्दस्य  
च्चाऽवयवी वाच्यो, न त्ववयवाः । आकृतिपक्षेऽपि प्रत्यासत्त्या तदाधारद्रव्यगतं बहुत्व  
माश्रीयते, न त्ववयवगतम् । ‘दारा’ इत्यादौ त्ववयवावयव्यभेदविवक्षायां बहुत्वमाकृ-  
त्याधारगतमेव बहुवचनवाच्यमित्यदोषः । इतरोऽगृहीताभिप्राय आह—यद्येवमिति ।  
अर्थशब्दो भवता वस्तुपर्यायः प्रयुक्तः । मूलादीनि च बहूनि वस्तूनीति मन्यते । एवं  
तर्हीति । अयमर्थः—नेदं स्वातन्त्र्येण विधायकम्, किं तर्हि ? विहितानामनेन नियमः  
क्रियते । बहुवचनादिभिर्निष्पन्नशब्दसंज्ञाभिः सुप्तिङोऽत्र प्रत्याप्यन्ते । तेषां च  
शास्त्रान्तरेण स्थिते विधाने इदमारभ्यमाणं नियमाय भवति । न त्विदमेव विशिष्टार्था-  
नुवादेन सुप्तिङोर्विधायकमित्येतच्छब्दसंज्ञा एता’ इत्यनेन प्रदर्श्यते । येष्वर्थेष्विति ।

उ०— बहुषु । ननु बहुष्वित्युक्तेऽस्य प्रत्ययनियमत्वात्प्रकृत्यर्थेषु बहुष्वित्यर्थः सुलभाऽन  
आह—जातिवादीति । अवयवगतेति । अवयवानामपि ‘वृक्षे शाखे’त्यादिव्यवहाराज्जाति-  
सहचरितत्वादिति भावः । न त्ववयवेति । तादृशपरम्पराग्रहणे मानाऽभावादिति भावः ।  
नन्वेवं ‘दारा’ इत्यादावाधारगतबहुत्वाऽभावादव्याप्तिः । अवयवगततदाश्रयणे तु ‘वृक्षाः’  
इत्यादावपि दोषोऽत आह—दारा इति । ईदृशाऽभेदोपचारेण ‘वृक्षाः’, इत्यादौ नाऽनिष्टा  
पादनम्, अनभिधानापत्ति भावः । वस्त्विति । ‘दारा’ इत्याद्यनुरोधाद्वस्तुपर्याय अवयवा-  
श्रयणीयः । एवं च ‘वृक्ष’ इत्यादौ दोष इति भावः । नन्ववयवगतबहुत्वाश्रयेण बहुवचने  
प्रसजिते एकवचनादीनां शब्दसंज्ञात्वकथनमसङ्गतमत आह—नेदमिति । विहितानामिति ।  
न च सुप्तिङ्विभ्येकवाक्यतया विधायकमेवेदम्, अन्योग्याश्रयपरिहाराय भाविसंज्ञा-  
विज्ञानाश्रयणापत्तेः ।

निष्पन्नशब्दसंज्ञाभिरिति । निष्पन्नशब्दस्य संज्ञाभूतैरित्यर्थः । प्रदर्श्येत इति ।  
नियमश्च यद्गतैकत्वादेषु प्राप्तिस्तद्विषय एव, कर्मादिगतैकत्वादेषु च तेषां प्राप्तिरिति न  
नूत्नादिगतबहुत्वे तेषां प्राप्तिरिति भावः । तदाह भाष्ये—येष्वर्थेष्विति । इदं श्रोतृपरं, पूर्व-

न वै कर्मादयो विभक्त्यर्थाः । के तर्हि ? एकत्वादयः । एकत्वादिष्वपि वै विभक्त्यर्थेष्ववश्यं कर्मादयो निमित्तत्वेनोपादेयाः—कर्मण एकत्वे, कर्मणो द्वित्वे, कर्मणो बहुत्व इति ।

स तर्हि तथा निर्देशः कर्तव्यः, न ह्यन्तरेण भावप्रत्ययं गुणप्रधानो भवति निर्देशः । इह च 'इत्येके मन्यन्ते' 'तदेके मन्यन्त' इति परत्वादेकवचनं प्राप्नोति\* ॥ 'बहुषु बहुवचन'मित्येष योगः परः करिष्यते ॥ सूत्रविपर्यासः

प्र०-कचित्तु पाठः—'एवं तर्हि येष्वर्थेष्विति' । 'एकवचन'मित्यादि तु भाष्यं नास्त्येव । अयमर्थः—पञ्चकः प्रातिपदिकार्थः । तथा हि—'दधि पश्ये'त्यादौ विभक्तिश्रवणमन्तरेणापि पञ्चाऽप्यर्थाः प्रतीयन्ते स्वार्थादयः । विभक्तयस्तु कचिद्योतकत्वेनाऽपेक्ष्यन्ते । तत्राऽनिदिष्टार्थाः प्रत्ययाः स्वार्थे भवन्तीति सङ्ख्यायां कर्मादिषु च सिद्धा एव स्वादयः । अनेन तु नियम्यन्ते । तत्र कर्मादिशक्त्यर्थसमवेत एव बहुत्वे बहुवचनं भवति, न त्ववयवगते ।

नैवं कर्मादय इति । 'अनभिहिते' इति सूत्रारम्भसामर्थ्यात्कर्मादीनां नैव विभक्तिवाच्यत्वमिति मन्यते । तेषां हि विभक्त्यर्थत्वे तिङ्कृतद्वितसमासैस्तेषूपेक्षेण गतार्थत्वाद्वितीयादीनां प्रसङ्ग एव नास्ति, किमनभिहिताधिकारेण । एकत्वादिष्वपीति । वाक्यैकवाक्यत्वे सति महावाक्यं संपद्यते—'कर्मण्यनभिहिते यदेकत्वं तत्रैकवचन'मित्यादि । स तर्हीति । 'बहुत्वे' इत्येवमित्यर्थः । एके मन्यन्त इति । प्रातिपदिकार्थ-

उ०-वाक्योपदर्शितनियमोपपादकत्वात् । तत्र द्योत्यत्वमुपपादयति । पञ्चक इति । नन्वेवं विभक्त्युपादानं व्यर्थमत आह—विभक्तयस्त्विति । कर्मादिशक्त्येति । अनेन कर्मादिशब्देभ्यो विभक्तीनां वैधर्म्यं दर्शितम् । इतरः प्रत्यासत्त्या कर्मगतबहुत्वे बहुवचनमिति नावयवगतबहुत्वमादायाऽतिप्रसङ्ग इति मत्वाह—न वै इत्यादि भाष्ये । प्राधान्येन सूत्रे विभक्तिद्योत्यतयोक्ता इत्यर्थः । तत्रैकत्वादेषु बहुष्विति तु वक्तुमशक्यमिति भावः । ननु 'कर्मणि द्वितीये'त्याद्यनुशासनात्कथं तेषामवाच्यत्वमत आह—अनभिहितेति । अनुशासनं तु द्योतकत्वेनाऽप्युपपन्नमिति भावः । किमनभिहिताधिकारेणेति । द्योतकत्वे तु यथा प्रकृत्युक्ते भवन्ति एवं तिङ्गादिभिरभिहितेऽपि स्युरिति तद्व्यावृत्त्यर्थमनभिहिताऽधिकार आवश्यक इति भावः । 'अनभिहितसूत्रेत्यादेर्ग्रन्थस्याऽत्र प्रतीके उपयोगश्चिन्त्यः । अतएव 'न वै कर्मादय' इति प्रतीकपाठोऽसांप्रदायिक इति बहवः । तदा पञ्चकप्रातिपदिकार्थपक्षोपपादकोऽयं ग्रन्थः । अत्रापि पक्षे एकत्वादीनामाश्रयाकाङ्क्षायां कर्मादीनामेव प्रत्यासत्त्या संभवेन च तत्त्वमित्याशयेनाह—भाष्ये—एकत्वादिष्वपीति । सूत्रे प्राधान्येन विभक्तिद्योत्यतयोक्तेष्वित्यर्थः । तत्र प्रत्यासत्तिं दर्शयति—वाक्यैकेत्यादिना । कर्मण्यनभिहिते यदेकत्वमिति ।

कृतो भवति । इह च 'बहुरोदनः' 'बहुः सूप' इति परत्वाद् बहुवचनं प्राप्नोति ।

नैष दोषः । यत्तावदुच्यते—'न ह्यन्तरेण भावप्रत्ययं गुणप्रधानो भवति निर्देशः' इति, तन्न । अन्तरेणापि भावप्रत्ययं गुणप्रधानो भवति निर्देशः । कथम् ? इह कदाचिद्गुणो गुणविशेषको भवति । तद्यथा,—'पटः शुक्ल' इति । कदाचिच्च गुणिना गुणो व्यपदिश्यते—'पटस्य शुक्ल' इति । तद्यदा तावद्गुणो गुणविशेषको भवति 'पटः शुक्ल' इति तदा सामानाधिकरण्यं गुण-गुणिनोः । तदा नान्तरेण भावप्रत्ययं गुणप्रधानो भवति निर्देशः । यदा तु गुणिना गुणो व्यपदिश्यते 'पटस्य शुक्ल' इति स्वप्रधानस्तदा गुणो भवति । तदा द्रव्ये षष्ठी । तदाऽन्तरेण भावप्रत्ययं गुणप्रधानो भवति निर्देशः ।

प्र०—एकत्वमप्यस्ति, बहुत्वं, च 'द्व्येकयो'रित्यत्र च विशेषाऽनुपादानाद्यावान्कश्चिदेक-शब्दार्थस्तस्य ग्रहणेन भाव्यम् । तत्र परत्वादेकवचनप्रसङ्गः । इह चेति । इह यदि 'द्व्येकयो'रिति योगात्परोऽयं योगः क्रियते तदा विशेषाऽभावाद्द्वैपुत्यरूपस्यापि बहुत्वस्य ग्रहणे सति परत्वाद्बहुवचनप्रसङ्गः । गुणविशेषक इति । अत एव वचनादनित्यः षष्ठीसमासप्रतिषेधः । शेषषष्ठ्या वा समासः । सामानाधिकरण्यमिति । मतुब्लोपादभेदोपचाराद्वा । तदा नान्तरेणेति । गुणिवाचिनः शुक्लशब्दाद्भावप्रत्यये कृते गुणः प्रतीयते नाऽन्यथेत्यर्थः । द्रव्ये षष्ठीति । षष्ठीग्रहणं व्यतिरेकविभक्तेरुपलक्षणार्थम् ।

उ०—एकत्वादेराश्रयाकाङ्क्षानिवृत्तये एवमेकवाक्यतेति भावः । भाष्ये—कर्मादयो निमित्त-त्वेनेति । विशेषणत्वेनेत्यर्थः । न ह्यन्तरेणेति । तदर्थे भावप्रत्ययस्य साधुतया विधानेन केवलस्याऽसाधुत्वादिति भावः । नन्वस्य संख्यावाचकत्वाऽभावाच्च दोषोऽत आह—द्व्येकयो-रित्यत्रेति । नन्वस्य पूर्वत्वेन 'परत्वा'दित्यसङ्गतमिति मत्वाह—इह यदीति । ननु 'कर्त्तरि चे'त्यादिषष्ठीसमासनिषेधः स्यादत आह—अत एवेति । अनित्यत्वस्य भाष्याऽनुक्तत्वा-दाह—शेषेति । सामानाधिकरण्यम्—एकार्थवृत्तिता । ननु गुणगुणिनोरत्यन्तभेदात्कथं तद्वि-त्यत आह—मनुब्लोपादिति । अभेदोपचाराद्वेति । उपचरिताऽभेदस्योद्भूतत्वेन विवक्षणादिति भावः । गुणः प्रतीयते इति । निष्कृष्टो गुणः प्रतीयत इत्यर्थः । ननु 'द्रव्ये षष्ठी'ति भाष्य-दशैवादिभक्त्यन्तरस्य किमसाधुत्वम् । नेत्याह—उपलक्षणेति । 'पटे शुक्ल' इति प्रयोगा-त्सप्तम्यन्तस्य कर्त्राश्रयद्वारैव क्रियाऽश्रय इति गुणिनो गुणव्यपदेशकत्वेऽपि सप्तमी भव-तीति भावः । अत्र व्यतिरेकविभक्तिर्भावप्रधानतातात्पर्यग्राहकोपलक्षणम् । तेन 'आत्मा-क्याया'मित्यादिसूत्रस्य भाष्येण न विरोधः । तदान्तरेणापीति । अयं भावः—'मञ्जाः क्रोश-न्ती'त्यादौ यथा मञ्जत्वस्य तत्त्वे आरोपान्मञ्जत्वेनैव तद्वोधस्तथा शुक्लगुणे तस्यैव भेदेनाऽऽ-

न चेह वयमेकत्वादिभिः कर्मादीन्विशेषयिष्यामः । किं तर्हि ? कर्मादि-  
भिरेकत्वादीन्विशेषयिष्यामः । कथम् ? एकस्मिन्नेकवचनम् । कस्यैकस्मिन् ?  
कर्मणः । द्वयोर्द्विवचनम् । कयोर्द्वयोः ? कर्मणोः । बहुषु बहुवचनम् । केषां  
बहुषु ? कर्मणामिति ॥ कथं बहुषु बहुवचनमिति ? एतदेव ज्ञापयत्याचार्यो  
'नानाधिकरणवाची यो बहुशब्दस्तस्येदं ग्रहणं न वैपुल्यवाचिन' इति ।  
किमेतस्य ज्ञापने प्रयोजनम् ? यदुक्तं 'बहुरोदनः बहुः सूप इति परत्वाद्बहुवचनं  
प्राप्नोती'ति स दोषो न भवति ।

यदप्युच्यत—'इत्येके मन्यन्ते', 'तदेके मन्यन्त' इति परत्वादेकवचनं  
प्राप्नोतीति, नैष दोषः । एकशब्दोऽयं बह्वर्थः । अस्त्येव संख्यावाची ।  
तद्यथा,—एको द्वौ बहव इति । अस्त्यसहायवाची । तद्यथा,—एकाम्रयः  
एकहलानि एकाकिभिः क्षुद्रकैर्जितमिति । अस्त्यन्यार्थे वर्तते । तद्यथा,—

प्र०—गुणिनो ह्याधारत्वविवक्षायां सप्रम्यपि भवति । यथैवेह 'कर्मणि या संख्ये'ति ।  
कथमिति । बहुत्वस्यैकत्वाद्बहविति भाष्यमिति प्रश्नः । एतदेवेति । आश्रयगतं बहुत्वं  
बहुत्वे गुणे आरोप्य निर्देशः कृतः । तस्यैतत्प्रयोजनं 'भिन्नवस्त्वाधारस्य बहुत्वस्य  
संख्यारूपस्य ग्रहणं यथा स्यादेकाश्रयवर्तिनो वैपुल्यरूपस्य मा भू'दिति । एकशब्दोऽय-  
मिति । 'द्व्येकयो'रित्यत्र संख्यापदेन द्विशब्देन साहचर्यादेकशब्दस्यास्ति संख्या-  
वाचिनो ग्रहणम् । द्वित्वैकत्वयोश्च 'द्व्येक'शब्दौ वर्तते इति 'द्व्येकयो'रिति द्विवचनेन  
निर्देशः । अन्यथा बहुवचनं स्यात् । प्रसिद्ध्या च संख्येयार्थत्वमेकादीनामष्टादशान्ता-

उ०—रोपाद्गुणप्रकारक एव गुणबोधः । गुणे भेदेन गुण्यारोपश्चाहार्य इति । किं बहुना, सर्वत्र  
लक्षणास्थले प्रवृत्तिनिमित्तारोप आहार्य एव । भाष्ये—न चेह वयमिति । 'एकं कर्म'त्येव-  
मित्यर्थः । एवं च 'पटस्य शुक्ल' इतिवज्जेदनिबन्धनसंसर्गबोधकविभक्त्यैव निष्कृष्टगुणप्रतीते-  
रुपपन्नत्वाद्भावप्रत्ययापेक्षा नास्तीति भावः । बहुत्वस्येति । वृत्त्यन्तपदेन संबन्धिनिर्देशाद्  
गुणपरतयेति भावः । नन्वसाधुत्वे शङ्किते प्रयोजनकथनमसङ्गतमत आह—आश्रयगतमिति ।  
एवमेव 'द्वयोर्द्विवचनम् । कयोर्द्वयोः ? कर्मणो'रिति भाष्ये 'द्वयो'रित्यादिद्विवचनाद्युपपत्ति-  
र्ग्रह्या । एवं च धर्मपरत्वेपि न द्विशब्दस्यैकवचनान्तत्वम्, किं तु दारशब्दवदारोपितसंख्या-  
निमित्त एव प्रत्ययस्तस्मात् । समासे तु विभक्त्यश्रवणादारोपे मानाऽभावेन 'द्व्येकयो'रिति  
द्विवचनम् । एवं च 'दारपती' 'असेजसी' इत्येव साधुरिति बोध्यम् । एकाश्रयेति । एवं च  
वैपुल्यवाचिग्रहणे बहुवचनमनुपपन्नं स्यादिति भावः । नन्वस्त्वेके मन्यन्ते इति प्रयोगोऽ-  
न्यार्थस्य, सूत्रे तस्यापि ग्रहणं कुतो नेत्यत आह—द्व्येकयोरिति । नन्वेवं बहुवचनापत्तिरत  
आह—द्वित्वेति । नन्वेव 'मावशातः संख्याः संख्येये' इति 'संख्ययाऽऽख्ये'ति सूत्रस्य भाष्य-  
संमतप्रवादविरोधोऽत आह—प्रसिद्ध्या चेति । संख्यार्थकत्वं तु काचित्कमप्रसिद्धमित्या-



सध्मादौ शुम्न एकास्ताः । अन्या इत्यर्थः । तद्योऽन्यार्थे वर्तते तस्यैष प्रयोगः ।

किमर्थं पुनरिदमुच्यते ?

सुप्तिङामविशेषविधानाद् दृष्टविप्रयोगाच्च नियमार्थं वचनम् ॥१॥

सुपोऽविशेषेण प्रातिपदिकमात्राद्विधीयन्ते\* । तिङोऽविशेषेण धातु-  
मात्राद्विधीयते† । तत्रैतत्स्याद्यद्यविशेषेण विधीयन्ते नैव विप्रयोगो  
लक्ष्यत इति । ‘दृष्टविप्रयोगाच्च’ । दृश्यते खल्वपि विप्रयोगः । तद्यथा,—

प्र०—नामुच्यते । किमर्थमिति । लौकिकादेव प्रयोगाद्वत्वादिषु बहुवचनादीनां व्यवस्था  
भविष्यतीति प्रश्नः । सुप्तिङामिति । सुप्तिङ्विधानवाक्ये संख्याविशेषाऽनिर्देशाद्वि-  
शेषाऽनुपादानेन तेषां विधानमित्यर्थः । यद्यपीत । शास्त्रेऽनुपात्तोऽप्यर्थः प्रयोगादेव  
व्यवस्थाप्यते इत्यर्थः । सुपस्तावत्स्वार्थं विधीयमाना. ‘स्वार्थद्रव्यलिङ्गसंख्याकर्मादि-  
लक्षणः पञ्चक प्रातिपदिकार्थः’ इति दर्शने संख्यायां सिद्धा । संख्याविशेषाऽवगतिस्तु

उ०—शयः । लौकिकादेवेति । महासंज्ञाकरणाच्चेत्यपि बोध्यम् । द्विसाहचर्यादेकबहुशब्दावपि  
संज्ञाघटकौ संख्याशब्दावेवेति नाऽतिप्रसङ्गः । बहुत्वादिविति । प्रातिपदिकार्थबहुत्वादि-  
ष्वित्यर्थः ।

ननु स्वार्थे विहितानां कथमविशेषविधानमत आह—संख्याविशेषेति । इदमुप-  
लक्षणं—कारकविशेषस्यापि । अत एव ‘कर्मणि द्वितीये’त्यादेर्नियमत्वसिद्धिः । प्रयोगा-  
देवेति । असांत विरुद्धप्रयोगे प्रयोगाद्व्यवस्था मिध्यतीति भावः । भाष्ये ‘लक्ष्यत इती’-  
त्यन्ता ‘दृष्टविप्रयोगत्वाच्चे’त्यादेरवतारणिका । ननु स्वार्थे विधानेऽपि संख्यायां विधानार्थ-  
मेतदत आह—सुप इति । स्वार्थद्रव्येति । अत्र ‘स्वार्थ’शब्देन प्रवृत्तिनिमित्तं, ‘द्रव्य’शब्देन  
विशेष्यम्, अतो गुणपरशुक्लादिशब्दे नाऽव्याप्तिः । लौकिकादिति । ‘घट’ इत्यादौ जातौ  
व्यक्तौ वेत्यादिनिर्णयवदिति भावः । ‘एव’कर्मणि द्वितीये’त्यादीनामपि नियमत्वं पञ्चकपक्ष  
एवेति स एव पक्षो मुख्यः । त्रिकादिपक्षस्त्वभ्युच्चय इति तत्त्वम् । नन्वेवमपि तिङ्बन्धु-  
पपत्तिः, न हि तत्प्रकृत्यर्थः संख्या वक्तुं शक्येत्यत आह—तिङोऽपीति । संख्यायुक्तयोरेव  
तयोरिति । तयोः संख्याश्रयत्वादिति भावः । ‘पचन्ति-भवति’ ‘पच्यन्ते भवती’त्यादौ  
कर्तृकर्मणोर्भूतत्वादिघटकतिङ्गर्थसंख्यायुक्तयोरभावादितं चिन्त्यम् । तस्मादारोपिताऽनारोपित-

१—प्रकरणमदं १ २. ४ वा० ३; ५. १. ५२ वा० ३ व्याख्याभाष्येऽपि द्रष्टव्यम् ।

२—साविशेषेण विधानाद’पा० । ३—‘विप्रयोगत्वाच्च’ पा० ।

\* स्वीजसमे दृष्टव्यमित्येभ्योभ्यसुडसिभ्याभ्यसडसोस मूढयोस्सुप् ४. १. २.

† तिङ्गस्तिङ्गिभ्यस्त्वमित्येभ्योभ्यसुडसिभ्याभ्यसडसोस मूढयोस्सुप् १. ४. ७८.

‘अक्षीणि मे दर्शनीयानि’ ‘पादा मे सुकुमारा’ इति । सुप्तिङोरविशेषविधानाद् दृष्टविप्रयोगत्वाच्च व्यतिकरः प्राप्नोति । इष्यते चाऽव्यतिकरः स्यादिति, तच्चाऽन्तरेण यत्नं न सिध्यतीति नियमार्थं वचनम् । एवमर्थमिदमुच्यते ।

अथैतस्मिन्नियमार्थे सति किं पुनरयं प्रत्ययनियमः—एकस्मिन्नेकवचनं, द्वयोरेव द्विवचनं, बहुष्वेव बहुवचनमिति । आहोस्विदर्थनियमः—एकस्मिन्नेकवचनमेव, द्वयोर्द्विवचनमेव, बहुषु बहुवचनमेवेति । कश्चात्र विशेषः ?

तत्र प्रत्ययनियमेऽव्ययानां पदसंज्ञाऽभावाऽसुबन्तत्वात् ॥ २ ॥

तत्र प्रत्ययनियमेऽव्ययानां पदसंज्ञा न प्राप्नोति—उच्चैः नीचैरिति । किं कारणम् ? असुबन्तत्वात् ।

प्र०—लोकात्सिद्धा । तिङोऽपि कर्तृकर्मणोर्विधीयमानाः संख्यायुक्तयोरेव तयोर्वाचका भविष्यन्ति स्वभावतः । संख्याविशेषः प्रयोगदर्शनादवगम्यते इति भावः । अक्षीणीति । द्वित्वेपि लोके बहुवचनं दृश्यत इत्यर्थः । विरुद्धः प्रयोगो—विप्रयोगः । तत्र प्रत्ययनियम इति । प्रत्यया विशिष्टायां संख्यायां नियता इति निःसंख्येभ्योऽव्ययेभ्य-

उ०—संख्यायुक्तक्रियाकारकभूतयोरित्युचितम् । उक्तोदाहरणयोरनारोपितैकत्ववती क्रिया । कर्तृगतसंख्यारोपस्तु न तत्र, आरोपितस्याऽन्यत्रारोपाऽभावात् । स्वभावत इति । इदं चिन्त्यम्, एवं स्वभावाद्वादाश्रयणे ‘तस्यापत्य’मित्यादेवैयर्थ्यापत्तिः, शास्त्रारम्भवैयर्थ्यं च, तस्मात्तिङोप्यविशेषेण धातुमात्राद्विधीयन्त इति भाष्यात् ‘संख्याविशेषाद्यनुपादानेने’त्यर्थकात्प्रातिपदिकस्येव धातोरपि संख्याकारके अर्थः । ‘लः कर्मणी’त्यपि नियम एव, ‘वर्त्तमाने ल’ङित्यादिना स्वार्थे विहितलाऽनुवादेन तत्प्रवृत्तेः । करणादि च व्यावर्त्यम् । ‘पाकेन कृतं वैर’मित्यादौ तत्त्वप्रतीतेः । तिङि तु नियमेन द्योतकाऽभावात्तदप्रीतिरित्यन्यत् । ‘लः कर्मणि चे’त्यस्यापि कर्मादिवृत्ताद्वातोर्ल इत्येवाऽर्थो ‘वर्त्तमाने ल’ङितिवत् । ध्वनितं चेदं ‘स्तुक्रमो’रितिसूत्रे ‘भावकर्मणो’रित्यस्य ‘भावकर्मणो’रित्यस्य भावकर्मकवृत्ताद्वातोर्ल इत्यर्थं प्रदर्शयता भाष्यकारेण । संख्यायाश्च कारकस्येव क्रियायामेवास्वयस्तिङीति कथाप्सूत्र उपपादयिष्यामः । कर्मादयः शब्दाः सुम्नियामकेषु शक्तिपराः, तिङ्संबन्धिशाक्रेषु शक्तिमत्पराः । अतएव तिङ्द्योत्यानां प्रकृत्यर्थविशेषणता । न हि शक्तिः साक्षात्क्रियागता । एवं च सुपां तिङां च द्योतकतेत्येव भाष्यसंमतम् । न च शत्रादिविषयलस्यापि द्योतकत्वापत्तौ तत्रापि कर्मादेर्विशेषणतैव स्यादिति महदनिष्टम् । तिङामसत्त्वभूतभावार्थत्वेन तत्स्थानिलस्य तदर्थकत्वेऽप्यस्यमाने कथ्यमाने च

### अर्थनियमे सिद्धम् ॥ ३ ॥

अर्थनियमे सिद्धं भवति । अस्त्वर्थनियमः ॥ अथवा पुनरस्तु प्रत्यय नियमः । ननु चोक्तं—‘तत्र प्रत्ययनियमेऽव्ययानां पदसंज्ञाऽभावोऽसुबन्त-त्वा’दिति । नैष दोषः ।

सुपां कर्मादयोऽप्यर्थाः संख्या चैव तथा तिङ्गम् ।

सुपां संख्या चैवाऽर्थः कर्मादयश्च । तथा तिङ्गम् ।

प्र०—स्तेषामनुत्पादात्पदत्वाऽभावात्तन्निबन्धनरुत्वाद्यभावप्रसङ्गः । अर्थनियम इति । अर्थानियता इति तेषु वचनान्तराऽभावः । प्रत्ययास्त्वनियतत्वादव्ययेभ्योऽपि सिध्यन्तीत्यर्थः ।

सुपामिति । ‘कर्मणि द्वितीये’त्यादेः प्रकरणस्य ‘बहुषु बहुवचन’मित्यादेशश्च स्वादिसूत्रेण सहैकवाक्यता । तिङ्गर्थं त्विह तस्माद्भेदेन सूत्रद्वयमुपात्तम् । तत्रैक-स्मिन्कर्मणीत्येवं गुणगुणिनोः समानाधिकरण्येन संबन्धे सति संख्याकर्मादयश्च

उ०—गत इत्यादौ शानचि सत्त्वभूतभावप्रतीत्या तत्स्थानिलस्य तदर्थकत्वाय ‘भावे’ इत्यस्या-कुर्याऽर्थद्वयबोधकत्ववत्कर्त्राद्यंशोऽप्यावृत्त्या कर्त्रादौ वर्तमानात्कर्त्रादावर्थे च लकाराणां विधा-नेनाऽक्षतेरित्यलं विस्तरेण । भाष्ये—नियमार्थमिति । ‘अक्षीणी’त्यादेरसाधुत्वमिति भावः । वाक्यभेदेन च नियमो मन्दमतेरेकवाक्यताज्ञानाऽसम्भवात् । एकवाक्यतापक्षेऽपि फलतो नियम एव, तद्विनापि तत्र सिद्धेरिति तात्पर्यम् । ननु प्रत्ययनियमेऽपि सजातीयापेक्ष-नियमाश्रयणादव्ययेभ्यः सिध्यतीत्यत आह—प्रत्यया इति । सामान्यापेक्षनियमेऽयं दोष इति भावः । नन्वर्थनियमेऽपि प्रत्ययनियमस्य त्यागे मानाऽभावाद्दोष एवाऽत आह—प्रत्यययास्त्विति । उभयविधनियमस्यैकवाक्येनाऽल्लाभादित्यर्थः ।

ननु प्रकरणान्तरविहितसुपां तिङ्गां च कथमेतेऽर्था अत आह—कर्मणीति । आका-ङ्क्षावशाद्वाक्यैकवाक्यतामनुभूयैव तेषां लक्ष्यसंस्कारकत्वमित्यर्थः । स्वादिसूत्रेणेति । तिङ्-सूत्रस्याप्युपलक्षणम् । पदैकवाक्यतयाऽन्वये तु ‘कर्मत्वादियोर्यार्थकप्रातिपदिकार्थमात्रगते एकत्वे प्रथमैकवचनं सुः, कर्मशक्तिसमानाधिकरणे एकत्वे द्वितीयैकवचन’मित्यादिप्रकारेण बोधादन्यत्राऽप्यादौ प्राप्तिरुपपादयितुमशक्यैव । किं चाऽर्थनियमप्रकृतार्थापेक्षप्रत्यय-नियमशुद्धप्रत्ययनियमेति कथोच्छेद एव । एकवचनादिशब्दे भाविसंज्ञाविज्ञानगौरवं च । अतो वाक्यैकवाक्यतैवाऽत्रैकवाक्यतापदेन विवक्षितेति सिक् । नन्वेवमत्र पाठो व्यर्थोऽत आह—तिङ्गर्थं त्विति । सुपामर्था इति । योत्या इत्यर्थः । तिङ्ग्वपि योतकतेत्युपपादितम्

## प्रसिद्धो नियमस्तत्र

प्रसिद्धस्तत्र नियमः ।

नियमः प्रकृतेषु वा ॥

अथवा प्रकृतानर्थानपेक्ष्य नियमः । के च प्रकृताः ? एकत्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन् बहुषु । बहुष्वेव बहुवचनं न द्वयोर्नैकस्मिन्निति ।

अथवाऽऽचार्यप्रवृत्तिर्ज्ञापयति—‘उत्पद्यन्तेऽव्ययेभ्यः स्वादय’ इति, यदय-  
‘मव्ययादाप्सुपः’ [ २. ४. ८२ ] इत्यव्ययाल्लुकं शास्ति ॥२१॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
चतुर्थे पादे द्वितीयमाह्निकम् ।

प्र०—सुपामर्था भवन्ति । प्रसिद्धो नियम इति । अर्थनियम इत्यर्थः । नियमः प्रकृतेषु  
वेति । तुल्यजातीयस्य नियमेन व्यावृत्तिः क्रियत इत्यव्ययेभ्यः स्वादीनामव्यावृत्तिः ।  
अथवेति । भवतु प्रत्ययानां सामान्येन नियमस्तथापि ज्ञापकादव्ययेभ्यः स्वादि-  
सिद्धिरित्यर्थः ।

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य  
चतुर्थे पादे द्वितीयमाह्निकम् ।

उ०—भाष्ये—तत्रेति तच्छब्देन पूर्वोपक्रान्तार्थ एव परामृश्यत इत्याह—अर्थेति । पूर्वार्थेन  
सामान्यापेक्षप्रत्ययनियमाऽसंभवो दर्शितः । अर्थद्वयसत्त्वे ‘कर्मण्येवै’त्यादेर्वक्तुमशक्यत्वमिति  
भावः । प्रत्ययनियमपक्षेऽप्यव्ययेभ्यः स्वाद्युत्पत्तये आह—प्रकृतेषु वेति । नन्वेकत्वे एव  
नाम्यत्रेत्येतावच्छ्रम्यते, तत्कथं प्रकृतविषये नियमोऽत आह—तुल्यजातीयस्येति । तत्र  
प्रकृतापेक्षप्रत्ययनियमेऽयमर्थः ‘कर्मत्वादियोग्यार्थकप्रातिपदिकाश्चेत्प्रातिपदिकार्थे एव’ कर्म-  
ण्येव, नाम्यत्र करणादावेति । ‘पञ्चतिकल्प’मित्यादौ च या विभक्तिर्नैष्यते साऽनभिधाना-  
द्वारणीयेति । एवमर्थनियमपक्षेऽपि बोध्यम् । पदैकवाक्यतयाऽन्वये सामान्यापेक्षप्रत्ययनियमे  
चाऽव्ययेभ्यः स्वाद्युत्पत्तिमाह भाष्ये—अथवाचार्येति ।

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्याध्यायस्य  
चतुर्थे पादे द्वितीयमाह्निकम् ।

कारके ॥ १ । ४ । २३ ॥

किमिदं 'कारके' इति ? संज्ञानिर्देशः । किं वक्तव्यमेतत् ? न हि । कथ-  
मनुच्यमानं गंस्यते ? इह हि व्याकरणे ये वैनै लोके प्रतीतपदार्थकाः शब्दास्तै-  
र्निर्देशाः क्रियन्ते पशुरपत्यं देवतेति, या वैताः कृत्रिमाष्टि-धु-घ-'भादिसंज्ञा-  
स्ताभिः । न चायं लोके ध्रुवादीनां प्रतीतपदार्थकः शब्दः, न खल्वपि कृत्रिमा  
संज्ञा, अन्यत्राऽविधानात् । संज्ञाधिकारश्चायम्, तत्र किमन्यच्छक्यं विज्ञातु-  
मन्यदतः संज्ञायाः ।

कारक इति संज्ञानिर्देशश्चेत्संज्ञिनोऽपि निर्देशः ॥ १ ॥

कारक इति संज्ञानिर्देशश्चेत्संज्ञिनोऽपि निर्देशः कर्तव्यः । साधकं  
निर्वर्तकं कारकसंज्ञं भवतीति वक्तव्यम् ।

प्र०- कारके किमिदमिति । सप्तमीनिर्देशात् तावत्संज्ञात्वेनाऽधिकारः । संज्ञाया  
भाव्यमानत्वात्प्रथमानिर्देशस्य न्याय्यत्वान् । अथ विशेषणत्वेनाऽधिकारस्तदा 'कार-  
कादत्तश्रुतयो'रित्यादावपादानादिसंज्ञाविकलस्याऽपि कारकस्य ग्रहणं प्राप्नोति । षड्-  
विधस्यैव चेप्यते । तद्व्यतिरिक्तं च कारकमस्ति, यथा—'नटस्य शृणोती'ति प्रश्नः ।

संज्ञानिर्देश इति । सुपां सुपो भवन्तीति प्रथमायाः स्थाने सप्तमी कृतेति भावः ।  
किं वक्तव्यमिति । सप्तमीनिर्देशादयुक्तः संज्ञापक्ष इति भावः । नहीति । सुब्यत्यय  
उक्तः । न चाऽयमिति । शास्त्रे लोके च प्रसिद्धयभावादभूतविभक्त्यनुपपत्त्या  
भाव्यमानविभक्तेः प्रथमायाः स्थाने सप्तमी कृतेति भावः । संज्ञिनो निर्देश इति ।  
यद्यपि वक्ष्यमाणा ध्रुवादयः संज्ञिनो लभ्यन्ते तथापि विशिष्टः संज्ञी निर्देष्टव्यः—  
'यत्क्रिययाः साधकं ध्रुवादि, तत्कारकसंज्ञमपादानसंज्ञं च भवती'ति । ननु संज्ञापक्षे  
कारकसंज्ञाया अपादानादिसंज्ञाभिः समावेशो न प्राप्नोति, एकसंज्ञाधिकारात् । नैष-

उ०- कारके । विधेयाऽनिर्देशेन स्वार्थत्वाऽसंभवादयमधिकार एव । तत्राधिकाराऽसंभवमाह—  
सप्तमीति । अथेति । 'कारके' इत्यस्य क्रियायामित्यर्थो, विषयसप्तमी चेयमिति भावः । ननु  
षड्विधकारकाऽतिरिक्तकारकाऽप्रसिद्धिरत आह—यथेति । क्रियाजनकत्वं हि कारकत्वम् ।  
भाष्ये समाधाता स्वाशयमाह—इह हीति । प्रतीतेति । अपत्यसमूहादिशब्दा इत्यर्थः ।  
निर्देशाः—व्यवहाराः । 'भादिसंज्ञा' इत्यस्य 'ताभिर्वे'ति शेषः । 'निर्देशा' इत्यनेनाऽन्वयः ।  
ध्रुवादीनां प्रतीतेति । ध्रुवादीनां वाचकोऽयं शब्दो न लोके प्रतीतपदार्थक इत्यर्थः, किं तु  
क्रियाजनकपरत्वेनैव प्रसिद्ध इति भावः । अन्यत्रेति । अतः सूत्रादित्यर्थः । तदाशयमाह—शास्त्रे  
इति । 'निर्देष्टव्य' इत्यस्य 'इति भाष्यार्थ' इति शेषः । तत्फलं तु 'ब्राह्मणस्य पुत्रं पन्थानं



इतरथा ह्यनिष्टप्रसङ्गो ग्रामस्य समीपादागच्छतीत्यकारकस्य ॥२॥

इतरथा ह्यनिष्टं प्रसज्येत । अकारकस्याऽप्यपादानसंज्ञा प्रसज्येत । क ? 'ग्रामस्य\* समीपादागच्छतीति' ॥ नैष दोषः । नाऽत्र ग्रामोऽपाययुक्तः । किं तर्हि ? समीपम् । यदा च ग्रामोऽपाययुक्तो भवति, भवति तदाऽपादानसंज्ञा । तद्यथा,—ग्रामादागच्छतीति ।

प्र०—दोषः । 'ध्रुवमपाय' इति योगविभागेन कारक इति संज्ञा कियते । ततो 'ऽपादान'-मित्यत्र कारकग्रहणमनुवर्तते, 'ध्रुवमपाय' इति च, तेन कारकं सदपादानसंज्ञमित्येव समावेशः सिध्यतीति । अन्तरेणाऽनुवृत्ति वचनसामर्थ्यात्पर्याये सिद्धे समावेशार्थाऽनुवृत्तिर्विज्ञायते । एवं सम्प्रदानादिसंज्ञास्वपि समावेशो व्याख्येयः । समावेशस्य च प्रयोजनं 'स्तम्बेरम' इत्यादावधिकरणत्वात् सप्तमी, कारकत्वात्कृदन्तस्योत्तरपदस्य प्रकृतिस्वरः । ग्रामस्य समीपादिति । यथा यो वृक्षशाखायाः पतति वृक्षादप्यसौ पतति । एवं यो ग्रामसमीपादागच्छति ग्रामादप्यसावागच्छति । ततश्चाऽपाये ग्रामस्य ध्रुवता भवति । आगमने तु निर्वर्तकत्वाऽभावः । समीपविशेषणत्वेनोपात्तत्वात् । नाऽत्र ग्राम इति । समीपविशेषणत्वेनोपादानादेव ग्रामस्याऽपाययोगो नास्ति । स हि संश्लेषपूर्वकः, संश्लेषश्च सन्नसन्वा बुद्ध्या कल्प्यते । स च समीपस्यैव विवक्षितो, न ग्रामस्येत्यर्थः । 'ग्रामात्समीपा'दिति चोक्ते वस्त्वन्तरापेक्षं ग्रामस्यैव सामीप्यं प्रतीयते न

उ०—पृच्छतीति भाष्य एव वक्ष्यति । भाष्ये 'साधक'मित्यस्य पर्यायो 'निवर्तक'मिति—'साधक'मित्यस्य च 'क्रियाया' इत्यादिः । वचनसामर्थ्यादिति । योगविभागसामर्थ्यादित्यर्थः । स्तम्बेरम इति । चिन्त्यमिदम् । उपपदत्वादेव 'गतिकारकोपदाकृ'दिति स्वरस्य सिद्धेः । न च स्तम्बशब्द उपपदं, न स्तम्बेशब्द इति वाच्यम् । सुबन्तस्यैवोपपदताया 'उपपद'संज्ञा सूत्रे भाष्ये वक्ष्यमाणत्वात् । तस्माद्ग्रामेवास इत्युदाहार्यम् । तत्र हि थाथादिस्वरः । प्रकृतिस्वर इति । थाथादिस्वरस्तु न, अपा साहचर्यादेरच एव तत्र ग्रहणात् । 'भीत्रार्थानां भयहेतु'रित्यादावप्यावृत्त्याऽनुवृत्त्या च समावेशो व्याख्येयः ।

नन्वत्रसमीपस्यैवाऽवधित्वं न तु ग्रामस्येत्यत आह—यथेति । ग्रामसमीपादिति । वाटिकादेर्निवर्तकत्वम्, अपादानस्यापि तदभावे तदभावात् । ग्रामादपीति । विभागः संश्लेषपूर्वक एवेति नियमो नेत्यभिमानः । समीपविशेषणत्वेनेति । एवं च तन्निवर्तकत्वेन न विवक्षितः, स इति भावः । ननु ग्रामसमीपविभागे ग्रामविभागोऽप्यार्थिकोऽस्त्येवेत्यत आह—स हि संश्लेषेति । विवक्षित इति । 'नात्रे'ति भाष्यस्य नाऽत्र ग्रामोऽपाययुक्तत्वेन विवक्षित इत्यर्थ इति भावः । नन्वेवं 'ग्रामात्समीपा'दित्यादावपि ग्रामस्याऽपादानत्वं न स्यादत आह—ग्रामोऽपाययुक्तो भवतीति । ग्रामोऽपाययुक्तत्वेन विवक्षित इत्यर्थ इति भावः । नन्वेव 'ग्रामात् समीपा'दित्यादावपि ग्रामस्यापादानत्वं न स्यादत आह—ग्रामात्समीपादिति ।

कर्मसंज्ञाप्रसङ्गोऽकथितस्य ब्राह्मणस्य पुत्रं पन्थानं पृच्छतीति ॥३॥

कर्मसंज्ञा च प्राप्नोत्यकथितस्य । क ? 'ब्राह्मणस्या' पुत्रं पन्थानं पृच्छतीति ।

नैष दोषः । अयमकथितशब्दोऽस्त्येवाऽसंकीर्तिते वर्तते । तद्यथा,—  
कश्चित्कंचित्सञ्क्षयाह—'असावत्राऽकथितः' । असंकीर्तित इति गम्यते ।  
अस्त्यप्राधान्ये वर्तते । तद्यथा,—'अकथितोऽसौ ग्रामे' 'अकथितोऽसौ नगर'  
इत्युच्यते यो यत्राऽप्रधानो भवति ॥ तद्यदाऽप्राधान्येऽकथितशब्दो वर्तते तदैष  
दोषः—'कर्मसंज्ञाप्रसङ्गोऽकथितस्य ब्राह्मणस्य पुत्रं पन्थानं पृच्छतीति' ।

अपादानं च वृक्षस्य पर्णं पततीति ॥ ४ ॥

अपादानसंज्ञा च प्राप्नोति । क ? वृक्षस्य\* पर्णं पतति, कुड्यस्य पिण्डः  
पततीति ।

न चाऽपायस्याऽविवक्षितत्वात् ॥ ५ ॥

न वैष दोषः । किं कारणम् ? 'अपायस्याऽविवक्षितत्वात्' । नाऽत्राऽपायो  
विवक्षितः । किं तर्हि ? सम्बन्धः । यदा चाऽपायो विवक्षितो भवति, भवति

प्र०—तु ग्रामापेक्षमन्यस्य सामीप्यम् । सञ्चक्ष्येति । 'वर्जने प्रतिषेध' इति ख्यात्वादेशाऽ-  
भावः । वर्जनं च प्रसक्तस्य सजातीयस्यैव भवतीति कारकस्यैव कर्मसंज्ञा भवति न तु  
ब्राह्मणस्य,—पुत्रं प्रति विशेषणत्वेनोपात्तस्य । तद्यदेति । अप्राधान्यस्य प्रसङ्गनिर-  
पेक्षत्वाद् ब्राह्मणेऽपि पुत्रवद्भावात् । पन्था ईप्सिततमत्वात्प्रधानं, न पुत्रो, नापि  
ब्राह्मणः । वृक्षस्य पर्णमिति । 'ग्रामस्य समीपा'दित्यत्रापाययुक्तार्थान्तरसद्भावात्प्राप्ति  
ग्रामस्याऽपाययोगः । सह त्वर्थान्तरस्याऽनिर्देशाद् वृक्षस्यैवाऽपाययुक्तत्वमिति भावः । न  
चाऽपायस्येति । पर्णविशेषणत्वेनैव वृक्षस्य विवक्षितत्वात् । तथा हि—वृक्षमजहत्यपि

उ०—वस्त्वन्तरेति । सामानाधिकरण्येनान्वयादिति भावः । संचक्ष्येत्यस्योक्त्वेत्यर्थेऽसङ्गतिरत  
आह—वर्जनमिति । ब्राह्मणस्याऽत्रापादानत्वाद्यप्रसक्तिरिति भावः । यत्र तत्प्रसक्तिपूर्वकं तद-  
विवक्षा तत्रैव तत्प्रवृत्तिरिति तात्पर्यम् । अप्राधान्यस्येति । प्रधानभिन्नत्वमेव तत्र तु वर्जित-  
प्राधान्यकत्वम् । प्रधानत्वसम्भावनाऽभाववत्यपि लोकेऽप्राधानशब्दप्रयोगादिति भावः ।  
पुत्रवद्भावादिति । पुत्रे इवाऽप्राधान्यस्य सत्त्वादिति भावः । तदेवोपपादयति—पन्था हीति ।  
एव चाऽनीप्सिततमत्वमेवाऽप्राधान्यम् । 'तथायुक्त'मित्यपि न, सर्वथाऽनीप्सितत्वाऽभावादिति  
भावः । 'तद्यदे'त्यनेन भाष्येणाऽत्र पक्षेऽभिध्वनिता । सा चाऽग्रे स्फुटीकरिष्यते । ननु  
'ग्रामस्य समीपा'दित्यत्रेवाऽत्रापि न भविष्यतीत्यत आह—ग्रामस्येति । नन्वपायाऽविवक्षायां

तदाऽपादानसंज्ञा । तद्यथा,—‘वृक्षात्पर्णं पतती’ति । सम्बन्धस्तु तदा न विवक्षितो भवति । न ज्ञायते कङ्कस्य वा कुररस्य वेति ।

अयं तर्हि दोषः—‘कर्मसंज्ञाप्रसङ्गश्चाऽकथितस्य ब्राह्मणस्य पुत्रं पन्थानं पृच्छती’ति । नैष दोषः । ‘कारक’इति महती संज्ञा क्रियते । संज्ञा च नाम यतो न लघीयः । कुत एतत् ? लघ्वर्थं हि संज्ञाकरणम् । तत्र महत्याः संज्ञायाः करण एतत्प्रयोजनम्—अन्वर्थसंज्ञा यथा विज्ञायेत—‘करोतीति कारक’मिति ।

प्र०—पर्णे शाखास्थे भूमि स्पृशति ‘वृक्षस्य पर्णं पतती’ति प्रयोगो भवति । सति त्ववधौ गतिरपायो भवति नान्यथा, गतिविशेषत्वादपायस्य । न ज्ञायत इति । शब्देनाऽसमर्पणात्सम्बन्धविशेषस्येति भावः । प्रत्यासत्त्या तु वृक्ष एव सम्बन्धित्वेन प्रतीयते । कर्मसंज्ञाप्रसङ्ग इति । अप्रधानवाच्यकथितशब्दाश्रयण इति भावः ।

अन्वर्थसंज्ञेति । महत्याः संज्ञायाः करणादनुमीयते ‘नूनं विशिष्टा ध्रुवादयः संज्ञित्वेन निर्दिष्टाः, यद्विशेषदर्शनात्तदनुरूपा तेषां संज्ञा क्रियते’ । करोतीति कारकमिति । साध्यत्वेन क्रियैव शब्दात्प्रतीयते इति क्रियाया निर्वर्तकस्य कारकसंज्ञाऽ-

उ०—वृक्षशब्दवैयर्थ्यमत आह—पर्णेति । ननु पतत्पर्णं प्रति वृक्षस्य विशेषणत्वेऽपायविवक्षाऽप्यावश्यकीत्यत आह—वृक्षमजहृत्यपीति । ननु पतरेवापाऽयत्वेन तस्य चावध्याकाङ्क्षात्वेन तत्त्वमावश्यकमत आह—सति हीति । नन्वेवमन्योन्याश्रयोऽस्त आह—गतिविशेषत्वादिति । विभागजन्यसंयोगानुकूलव्यापार एवाऽपायः । इह तत्सरदेशसंयोगानुकूलव्यापार एव पतरेत्यर्थ इति भावः । कङ्ककुररौ—वृक्षविशेषौ, पक्षिविशेषौ च । प्रत्यासत्त्या त्विति ग्रन्थोपयोगश्चिन्त्यः । पतत्रिपर्णे पतत्यपि ‘वृक्षात्पर्णं पतती’ति प्रयोगाच्च ।

अप्रधानेति । वस्तुतोऽसंकीर्तितपर्यायेपि दोषः । प्राप्तिपूर्वकाऽवित्रक्षायां सर्वथा तदप्राप्तौ चाऽसंकीर्तितत्वं तत्र विवक्षितम् । अत एव ‘नटस्य शृणोती’त्यादौ सर्वथाऽपादानत्वाद्यप्राप्तिविषये कर्मत्वमाशङ्क्य परिगणनेन समाहित ‘माख्यातोपयोग’ इति सूत्रे भाष्ये । कारकाधिकाराऽभावे च पृच्छिकर्मणो निमित्तत्वात्प्राप्तिरत्र कर्मत्वस्य । प्रश्नजनकता तु न, पुत्रेणाऽन्यथासिद्धत्वादिति भाष्याशयः । अत एव याचिपृच्छिभिर्हीणा ‘मकथितं चे’त्युदाहरणता । तत्र हि न कस्यापि प्राप्तिरिति तत्रैव भाष्ये स्पष्टम् । नन्वन्वर्थत्वं नाम योगरूढत्वम्, एवं च कथं यौगिकार्थमुद्दिश्य संज्ञाविधानमत आह—महत्या इति । विशिष्टाः । महासंज्ञोपस्थितक्रियानिर्वर्तकत्वविशिष्टा इत्यर्थः । यद्विशेषेति । क्रियानिर्वर्तकत्वरूपविशेषेत्यर्थः । ननु करोतीत्यस्य निष्पादयतीत्यर्थः । एवं च निष्पादकत्वे लब्धेपि क्रियानिर्वर्तकमित्यर्थाऽस्माभ्योऽस्त आह—क्रियैवेति । क्रियाया एव शब्देन साध्यत्वप्रतीतेर्निर्वर्तकार्थे कारकशब्दे संकल्प्याकाङ्क्षायां सैव संबध्यत इति भावः । संग्रहनादीनामपि स्वज्ञानद्वारा जनकत्वं बोध्यम् । ननु करणादीनामपि क्रियानिर्वर्तकत्वमस्येवेत्यत आह—स्वतन्त्रस्येति । स्वातन्त्र-

अन्वर्थमिति चेदकर्तरि कर्तृशब्दानुपपत्तिः ॥ ६ ॥

अन्वर्थमिति चेदकर्तरि कर्तृशब्दो नोपपद्यते, करणं कारकम्, अधिकरणं कारकमिति ।

सिद्धं तु प्रतिकारकं क्रियाभेदात्पचादीनां  
करणाऽधिकरणयोः कर्तृभावः ॥ ७ ॥

सिद्धः करणाऽधिकरणयोः कर्तृभावः । कुतः ? 'प्रतिकारकं क्रियाभेदात्पचादीनाम्' । पचादीनां तु प्रतिकारकं क्रिया भिद्यते । किमिदं प्रतिकारकमिति ? कारकं कारकं प्रति प्रतिकारकम् ॥ कोऽसौ प्रतिकारकं क्रियाभेदः पचादीनाम् ?

अधिश्रयणोदकासेचनतण्डुलावपनैधोऽपकर्षणक्रियाः  
प्रधानस्य कर्तुःपाकः ॥ ८ ॥

अधिश्रयणोदकासेचनतण्डुलावपनैधोऽपकर्षणादिक्रियाः कुर्वन्नेव 'देवदत्तः पचती'त्युच्यते । तत्र तदा पचिर्वर्तते । एष प्रधानकर्तुः पाकः । एतत्प्रधानकर्तुः कर्तृत्वम् ।

द्रोणं पचत्याढकं पचतीति सम्भवनक्रिया धारणक्रिया  
चाधिकरणस्य पाकः ॥ ९ ॥

द्रोणं पचत्याढकं पचतीति सम्भवनक्रिया धारणक्रिया च कुर्वती स्थाली

प्र०—पादानादिसंज्ञा च प्रवर्तते । अन्वर्थमिति चेदिति । करोतीति कारकमिति यद्याश्रीयते तदा स्वतन्त्रस्यैव कर्तृसंज्ञावत्कारकसंज्ञाऽपि प्राप्नोति नर्तु करणादीनां कर्तृपरतन्त्राणाम् । कर्तृशब्द इति । कर्तृवाची कारकशब्द इत्यर्थः ।

सिद्धं हि ति । स्वव्यापारे सर्वेषां स्वातन्त्र्यात्तदनुष्ठानद्वारेण प्रधानक्रियायामुपयोगात्कर्तृसन्निधावपि स्वव्यापारस्याऽनिवर्तनात्पारतन्त्र्यावस्थायामप्यनिवृत्तं कारकत्वमित्यर्थः । सम्भवनक्रिया मति । ग्रहणक्रियामित्यर्थः । धारणक्रियामिति । स्थिरत्वा-

उ०—वाचिकर्तृपदार्थे ण्वुलो विधानादिति भावः । नन्वकर्तरि कर्तृशब्दाऽप्रयोग इष्ट एवेत्यत आह—कर्तृवाचीति । ननु समूहरूपा क्रिया प्रतिकारकं न भिन्नाऽत आह—स्वव्यापार इति । एवं च स्वव्यापारे स्वातन्त्र्यात्कारकत्वं पद्यादिवाच्यसमूहं प्रति पारतन्त्र्यात्करणत्वं चेति भावः । ननु तदा तस्य धात्वर्थत्वाऽभावात् कथं क्रियात्वं, कथं च तदाश्रयत्वेन करणादीनां कारकत्वमिति चेन्न । तदानीं तस्य प्रकृतधात्वर्थत्वाऽभावेऽपि कृधात्वर्थत्वाऽक्षतेः । विभक्तिस्तु प्रकृतधात्वर्थनिबन्धनसंज्ञयैवेति बोध्यम् । तदनुष्ठानद्वारेणेति । तदनुगमनद्वारेणेत्यर्थः । तदेति । यदा 'देवदत्तः पचती'त्युच्यते तदा तत्राधिश्रयणादवित्यर्थः । एवमप्येति । द्रोणं

‘पचती’त्युच्यते । तत्र तदा पचिर्वर्तते । एषोऽधिकरणस्य पाकः । एतदधि-  
करणस्य कर्तृत्वम् ।

एधाः पक्ष्यन्त्याऽऽविक्रित्तेर्ज्वलिष्यन्तीति ज्वलनक्रिया

करणस्य पाकः ॥ १० ॥

एधाः पक्ष्यन्ति’ = आ विक्रित्तेर्ज्वलिष्यन्तीति ज्वलनक्रियां कुर्वन्ति  
काष्ठानि ‘पचन्ती’त्युच्यन्ते । तत्र तदा पचिर्वर्तते । एष करणस्य पाकः ।  
एतत्करणस्य कर्तृत्वम् ।

उद्यमननिपातनानि कर्तुश्छिदिक्रिया ॥ ११ ॥

उद्यमननिपातनानि कुर्वन् देवदत्तश्छिनत्ती’त्युच्यते । तत्र तदा छिदि-  
वर्तते । एष प्रधानकर्तृश्छेदः । एतत्प्रधानकर्तुः कर्तृत्वम् ।

यत्तन्न तृणेन तत्परशोश्छेदनम् ॥ १२ ॥

यत्तत्समान उद्यमने निपातने च परशुना छिद्यते न तृणेन, तत्परशोश्छेद-  
नम् ॥ अवश्यं चैतदेवं विज्ञेयम् ।

इतरथा असितृणयोश्छेदनेऽविशेषः स्यात् ॥ १३ ॥

यो हि मन्यत उद्यमननिपातनादेवैतद्भवति ‘च्छिनत्ती’ति, असितृणयो-  
श्छेदने न तस्य विशेषः स्यात्, यदसिना छिद्यते तृणेनापि तच्छिद्येत ।

प०—दाऽऽक्रियासमाप्तेस्तण्डुलानां धारणमित्यर्थः । एधाः पक्ष्यन्तीति । भविष्यन्निर्देशः  
कर्तृगतसम्भावनापेक्षः । कर्त्रा हि सम्भावितक्रिया नियुज्यन्ते, नियुक्ताश्च व्याप्रियन्ते, न  
तु प्रागेव । न त्वत्र भविष्यन्निर्देशस्तन्त्रम् । अनेकार्थत्वाद्वातूनां तादर्थ्याद्वा तद्रूपासङ्गा-  
त्करणादिव्यापारे पचेर्वृत्तिर्द्रष्टव्या । यत्तन्न तृणेनेति । अन्वयव्यतिरेकाभ्यां करणस्य

उ०—पचतीत्यादेः—‘स्थाली’त्यादिः । ज्ञानरूपस्य सम्भवनस्य स्थाल्यां बाधादाह—प्रहणेति ।  
ननु स्थालीविषयश्चुक्त्या व्यापारो धारणं, स कथं स्थाल्या भवति आह—तण्डुलानामिति ।  
नन्वत्र लृप्तिर्निर्देशो व्यर्थोऽत आह—भविष्यदिति । ननु धात्वन्तरवाच्यज्वलनादौ पचेः कथं  
वृत्तिरत आह—अनेकार्थत्वादिति । तादर्थ्याद्वेति । समूहरूपस्य क्रियार्थत्वात्स्ववाच्यसमूह-  
रूपारोपः करणव्यापारे इत्यर्थः । नन्वेकत्र करणस्य कर्तृत्वे दर्शितेऽन्यत्रापि ज्ञातुं शक्यत इति  
परशौ तत्कथनमनुपयुक्तमत आह—अन्वयेति । निदर्शनायेति । प्रतिपादयितुमित्यर्थः ।  
परशौ यथा विशिष्टः करणव्यापार एवं सर्वत्रापीति । एवं च तत्तत्स्वव्यापारे । कर्तृत्वात्कारक-  
त्वं, फलाश्रयत्वादिविवक्षायां च कर्मत्वादि । ककारकत्वं चोपलक्षणं सत्कर्मकारकादिसंज्ञोप-  
योगीति बोध्यम् । अन्ये तु प्रधानक्रियाजनकोक्तस्वव्यापारे कर्तारः, प्रधानकर्त्रा न्यक्कृतेपि



अपादानादीनां त्वप्रसिद्धिः ॥ १४ ॥

अपादानादीनां [ 'तु ] कर्तृत्वस्याऽप्रसिद्धिः । यथा हि भवता 'करणा-  
णिकरणयोः कर्तृत्वं निदर्शितं न तथाऽपादानादीनां 'कर्तृत्वं निदर्श्यते ।

न वा स्वतन्त्रपरतन्त्रत्वात्तयोः पर्यायेण वचनं वचनाश्रया  
च संज्ञा ॥ १५ ॥

न वैष दोषः । किं कारणम् ? 'स्वतन्त्रपरतन्त्रत्वात्' । सर्वत्रैवाऽत्र  
स्वातन्त्र्यं पारतन्त्र्यं च विवक्षितम् । 'तयोः पर्यायेण वचनम्' । तयोः  
स्वातन्त्र्यपारतन्त्र्ययोः पर्यायेण वचनं भविष्यति । 'वचनाश्रया च संज्ञा  
भविष्यति । तद्यथा,—बलाहकाद्विद्योतते [विद्युत'] । बलाहके विद्योतते ।  
बलाहको विद्योतत इति ।

किं तर्ह्युच्यते—'अपादानादीनां त्वप्रसिद्धि'रिति ? एवं तर्हि न ब्रूमोऽ-

प्र०—विशिष्टव्यापारावेशनिदर्शनाय दर्शयति । न तथेति । न ह्यपादाने ग्रामे ग्रामाय  
आगच्छतीति प्रयोगोऽस्ति । बलाहकादिति । निःसरणाङ्गे द्योतने द्युतिर्वर्तते  
पृथग्भावश्च विवक्षित इत्यपादानत्वम् । बलाहक इति । स्थित्यङ्गे द्योतनेऽत्र द्युतिर्वर्तते ।  
बलाहके स्थित्वा ज्योतीरूपा विद्युद्विद्योतत इत्यर्थः । बलाहक इति । विद्युतो बला-

उ०—स्वगततत्तद्व्यापारे स्वातन्त्र्यसत्त्वात् । अकुर्वतः साधनत्वाऽनुपपत्तेः । एवं च तत्तद्व्या-  
पारलब्धकरणत्वादिमन्त एव कर्तृपारतन्त्र्येऽपि स्वस्वव्यापारे स्वातन्त्र्यसत्त्वात्तद्व्यापारे मुख्य-  
क्रियायामपि स्वतन्त्रा इति प्रधानक्रियाकर्तृत्ववन्तोऽपि यथा युद्धकर्मणि योद्धारो राजनियोगा-  
पेक्षणादस्वतन्त्रा अपि नियोगोत्तरं स्वतन्त्रा एव । नियोगमात्रात्तु तन्निष्ठजयादिभाषाज्ञा ।  
नियोगमात्रेण च मुख्यकर्तृत्वेव कर्तृव्यवहारोपीत्याहुः ।

भाष्ये—अपादानादीनामिति । आदिना सम्प्रदानम् । बहुवचनं तु प्रयोगबाहुल्याभि-  
प्रायेण । एवं च तयोः कारकसंज्ञाऽप्राप्तिरिति भावः । कर्मणः कर्तृत्वं तु 'कर्मवत्कर्मणे'ति-  
सूत्रेण स्पष्टमेवोक्तमिति तत्र दर्शितम् । नन्ववधीभवनमेव तद्व्यापारोऽत आह—न हीति ।  
अपादाने ग्रामे इति । अपादानभूतग्रामविषये इत्यर्थः । भाष्ये—वचनं विवक्षा वचनाश्रया  
चेति । कादाचित्कस्वातन्त्र्याविवक्षाश्रया वाऽपादानसंज्ञेत्यर्थः । नन्वपादानस्य कर्तृत्वं न  
स्पष्टमित्यतो भाष्ये—तद्यथेत्यादि । ननु विद्युद्बलाहकयोरविभागात्कथं निःसरणमत आह—  
पृथग्भाव इति । बौद्धो भेद इत्यर्थः । ननुकार्थे बलाहकस्याधारत्वानुपपत्तिरत आह—  
स्थित्यङ्गे इति । अभेदविवक्षायामिति । धूमज्योतिःसलिलमरुतां संघातस्य मेघपदार्थत्व-  
विवक्षायामिति भावः । भाष्ये—किं तर्हीति । अपादानस्य कर्तृत्वप्रसिद्धौ तेषां कर्तृत्वाऽ-  
प्रसिद्धिरित्यभिप्रायेण कथमपादानादीनां त्वप्रसिद्धि'रिति वार्तिकं व्याख्यातमित्यर्थः ।

उत्तरयति—एवं तर्हीत्यादिना । "एवं तर्हि 'अपादानादीनां त्वप्रसिद्धिः' इति

पादानादीनां कर्तृत्वस्याऽप्रसिद्धिरिति । पर्याप्तं करणाधिकरणयोः कर्तृत्वं निदर्शितमपादानादीनां कर्तृत्वनिदर्शनाय । पर्याप्तो ह्येकः पुलाकः स्थास्या निदर्शनाय । किं तर्हि ? 'संज्ञाया अप्रसिद्धिः' । यावता सर्वत्रैवाऽत्र स्वातन्त्र्यं विद्यते पारतन्त्र्यं च, तत्र परत्वात्कर्तृसंज्ञैव प्राप्नोति । अत्रापि 'न वा स्वतन्त्रपरतन्त्रत्वात्तयोः पर्यायेण वचनं वचनाश्रया च संज्ञे'त्येव ।

यथा पुनरिदं भवता स्थात्याः 'स्वातन्त्र्यं निदर्शितं संभवनक्रियां धारणक्रियां च कुर्वती स्थाली स्वतन्त्रेति, केदानीं परतन्त्रा स्यात् ? यत्तत् प्रक्षालनं परिवर्तनं वा । न वा एवमर्थं स्थाल्युपादीयते प्रक्षालनं परिवर्तनं च

प्र०-न्यग्भावात्सदपि स्वातन्त्र्यं स्वकार्यं न प्रयुङ्क्ते । यथा राजसन्निधौ तदनुपयोगि स्वकार्यममात्या नारभन्ते । न वा एवमर्थमिति । प्रक्षालनाद्यभावेऽपि पाकनिष्पादकस्य चाऽभेदविवक्षायां प्रयोगः । पर्याप्तमिति । स्वव्यापारानुष्ठानमन्तरेण प्रधानक्रियायामुपयोगाऽभावात् । 'ग्राम आगच्छती'त्यथान्तरावगमादपादानव्यापारानवसायात्प्रयोगाऽभावः । एवं 'ब्राह्मणाय ददाती'त्यर्थे 'ब्राह्मणो ददाती'ति प्रयोगाऽभावः । शब्दशक्तिस्वाभाव्याच्चाऽपादानसम्प्रदानव्यापारे धातुर्न वर्तते । वस्तुतस्त्वापादानस्याऽवधिभावेनाऽवस्थानं व्यापारोस्ति, सम्प्रदानस्याप्यनुमननादिलक्षणः प्रतीयमानोऽपि व्यापारः कारकव्यपदेशनिबन्धनम् । यथा 'प्रविश पिण्डी'मिति । परत्वादिति । अपादानादीनामवकाशो—यदा स्वातन्त्र्यं नास्ति । कर्तृसंज्ञाया अवकाशो—'देवदत्तः पचती'ति । ननु सर्वत्र स्वातन्त्र्यस्य सद्भावाच्चाऽस्ति कर्तृसंज्ञावियुक्तोऽपादानादिसंज्ञानामन्यत्राऽवकाशः । सत्यमेतत् । पूर्वपक्षस्त्वयं, तत्र च न्यायाऽऽभासेनैव भाव्यम् । अन्यथा पूर्वपक्ष एव न स्यात् । अत्रापीति । उद्भूतस्वातन्त्र्यविवक्षायां कर्तृसंज्ञा, 'यथा—'स्थाली पचती'ति । उद्भूतपारतन्त्र्यविवक्षायां तु

उ०-वाक्यं नोक्ताभिप्रायं, किं तर्हि'त्यन्वयः । पर्याप्तमिति । कर्मण इवेत्यर्थः । तद्व्याचष्टे—स्वेत्यादि । नन्वेधाः पचन्तीतिवद् ग्राम आयातीति प्रयोगः स्यादत आह—ग्राम आगच्छतीति । ननु 'काष्ठं पचती'त्यन्नाप्यर्थान्तरावगमस्तुल्यः, एवमपि तद्व्यापारस्य धात्वर्थत्वेऽपादानादिव्यापारोऽपि तथा स्यादत आह—शब्दशक्तीति । नन्वपादानादिषु व्यापाराऽभावादेव न तथा प्रयोगोऽत आह—वस्तुववस्त्विति । ननु तस्य प्रकृतधातुवाच्यत्वाऽभावात्कथं कर्तृप्रत्ययान्तकारकव्यपदेशोऽत आह—प्रतीयमानोऽपीति । धात्वर्थत्वाऽभावेपि ग्रामादिपदैरेव तस्य प्रतीत्या तन्निरूपितं कारकत्वं, कारकशब्दवदकङ्कधात्वर्थत्वात्तस्य व्यापारस्येति भावः । न स्यादिति । भयं भावः—यद्यनवकाशत्वात्पादानादिसंज्ञा स्थुस्तदा 'स्थाली पचती'ति न स्यादिति । नन्वेवमपि स्वव्यापारं प्रति स्वातन्त्र्यस्याऽनिवर्त्तनात्कर्तृत्वं न व्यावर्तितमत आह—उद्भूतेति । स्वतन्त्रपक्षसामर्थ्यादित्यर्थः । स्वातन्त्र्ये उद्भूतत्वं च—

करिष्यामीति । किं तर्हि ? संभवनक्रियां धारणक्रियां च करिष्यतीति । तत्र चाऽसौ स्वतन्त्रा । केदानीं परतन्त्रा ?

एवं तर्हि स्थालीस्थे यत्ने कथ्यमाने स्थाली स्वतन्त्रा, कर्तृस्थे यत्ने कथ्यमाने परतन्त्रा ॥ ननु च भोः कर्तृस्थेऽपि वै यत्ने कथ्यमाने स्थाली संभवनक्रियां धारणक्रियां च करोति, तत्राऽसौ स्वतन्त्रा । केदानीं परतन्त्रा [ 'स्यात्' ] ?

एवं तर्हि प्रधानेन समवाये स्थाली परतन्त्रा, व्यवाये स्वतन्त्रा । तद्यथा,—अमात्यादीनां राज्ञा सह समवाये पारतन्त्र्यं, व्यवाये स्वातन्त्र्यम् । किं पुनः प्रधानम् ? कर्ता । कथं पुनर्ज्ञायते—'कर्ता प्रधान'मिति ? यत्सर्वेषु साधनेषु संनिहितेषु कर्ता प्रवर्तयिता भवति ।

ननु च भोः प्रधानेनापि वै समवाये स्थाल्या अनेनार्थो 'ऽधिकरणं कारक'मिति । न हि 'कारक'मित्यनेनाऽधिकरणत्वमुक्तम्, 'अधिकरण'मिति वा कारकत्वम् । उभौ चाऽन्योन्याविशेषकौ भवतः । कथम् ? 'एकद्रव्यसमवायि-

प्र०—दात्तेषां तत्राऽनङ्गत्वात् । किं पुनः प्रधानमिति । सामग्रीतः क्रियोत्पादात्सर्वेषां तत्र सामान्यान्त्र कस्यचित्प्राधान्यमिति भावः । कर्ता प्रवर्तयितेति । तदधीनप्रवृत्ति-त्वात्करणादीनां तस्य च प्रागन्यतः शक्तिलाभात्प्रतिनिध्यदर्शनात्करणाद्यभावेऽप्यास्ते शेते इत्यादौ केवलस्य कर्तुर्दर्शनात्कर्तृरहितानां करणादीनामदर्शनात्प्राधान्यं कर्तु-रित्यर्थः । उभौ चान्योन्याविशेषकाविति । ततश्च स्वातन्त्र्यपारतन्त्र्ययोर्युगपद्विराधा-

उ० विवक्षितप्रकृतप्रधानसंपूर्णधात्वर्थाश्रयत्वरूपमेव । पारतन्त्र्ये उद्भूतत्वं च—प्रकृतधात्वर्था-नाश्रयत्वरूपत्वमेवेति बोध्यम् । यथा राजेति । तदा हि राजा स्वकार्यभागिति तत्राऽमात्यानां न स्वातन्त्र्यं, तद्व्यवाये तु राजकार्येपि तेषां नियोगात्स्वातन्त्र्यमेव । तथा कर्तृसन्निधाने स्थाल्यादियत्नस्य धात्वर्थाश्रयत्वात्तेषां पारतन्त्र्यमेव । तद्व्यवाये तद्यत्नस्यापि तद्वाच्य-त्वात्स्वातन्त्र्यमिति भावः । अन्यथाऽपादानादीनां निर्वकाशत्वादित्याशयः । भाष्ये—यथा पुनरिति । येन प्रकारेणेत्यर्थः । 'के'ति प्रश्ने उत्तरं 'यत्त'दिति । तत्क्षणद्वयति—न वेति । स्थालीस्थे यत्न इति । अत्र 'यत्न'शब्देन व्यापारसामान्यम् । समीचीने समाधाने उक्तेषु तदुद्बुधोक्तमेव पुनराह—ननु चेति ।

स्वाशयं प्रकटयति समाधाता—एवं तर्हीति । प्रधानेन समवाये इति । धात्वर्थाऽनाश्रयाः प्रधानधात्वर्थाश्रयेण समवाये इत्यर्थः । व्यवाये इति । तस्य धात्वर्थाश्रयत्वाभावे स्थाल्या एव धात्वर्थाश्रयत्वे इत्यर्थः । राजा सहेति । व्यवहारद्रष्टृत्वाद्याश्रयराज्ञेत्यर्थः । अस्या-शय उक्तः । सामान्यादिति । समानत्वादित्यर्थः । नन्वन्यतराऽभावेपि प्रवृत्तेरदर्शनात्सर्वस्य प्रवर्तयितृत्वमविशिष्टं, साधकत्वमत्वात्करणस्यैव न प्राधान्यमत आह—तदधीनेति । भाष्ये—'प्रवर्तयिते'त्यस्य 'साधनामा'मिति शेषः । अनेन कारकवक्तृप्रयोक्तृत्वं कर्तुः

१—नवविन्ध । २—'उभौ चान्योन्याविशेषकावेकद्रव्यसमवायित्वात्' इति वार्तिकमिदमपि कोचित् ।

त्वात् । तद्यथा,—‘गार्ग्यो देवदत्त’ इति । न हि ‘गार्ग्य’ इत्यनेन देवदत्तत्व-  
मुक्तं, ‘देवदत्त’ इत्यनेन वा गार्ग्यत्वम् । उभौ चाऽन्योन्यविशेषकौ भवत एक-  
द्रव्यसमवायित्वात् ।

एवं तर्हि सामान्यभूता क्रिया वर्तते, तस्या निर्वर्तकं कारकम् ।

प्र०—विशेषणविशेष्यत्वे न प्रकल्पेते इत्यर्थः । एवं तर्हीति । सर्वेषां कारकाणां साध्यत्वेन  
साधारणी क्रिया, ततश्च सर्वेषां तस्यां कर्तृत्वम् । अवान्तरव्यापारविवक्षायां तु  
करणादिरूपत्वम् । यथा मातापित्रोरपत्योत्पादने कर्तृत्वं, भेदविवक्षायां तु ‘अयमस्या-  
मियमस्माज्जनयती’त्यधिकरणत्वमपादानत्वं च व्यवतिष्ठते । कर्तृसंज्ञा तु करणत्वाद्य-  
वस्थायां न भवति । ‘स्वतन्त्रः कर्तृ’त्यत्र कारकत्वादेव स्वातन्त्र्ये लब्धं पुनः स्वतन्त्र-  
श्रुतिर्नियमार्था, तेन स्वतः स्वातन्त्र्यमेव यस्य तस्य कर्तृसंज्ञा, न तु पारतन्त्र्यसहित-  
स्वातन्त्र्ययुक्तस्य । कारकसंज्ञा तु वस्तुस्थित्या विद्यमानमुद्भूतत्वेनाऽविवक्षितमपि

उ०—स्वातन्त्र्यमित्युक्तम् । नन्वाप्सिततमत्वेन कर्मणः प्राधान्यमत आह—तस्य चेति । कर्तु-  
रित्यर्थः । अन्यतः प्रागिति । अन्येभ्यः कारकेभ्यः प्रागित्यर्थः । नैवं करणादीनामिति  
भावः । प्रतिनिधीति । करणादीनां हि सोमादीनां स दृश्यते, न तु कर्तुरिति भावः ।  
करणाद्यभावेपीति । अन्वयव्यतिरेकाभ्यां कर्तुः प्राधान्यमित्यर्थः ।

भाष्ये—अनेनेति । कारकस्यपदेशेनेत्यर्थः । अयं व्यवहार इष्यते, तत्रोद्भूतस्वातन्त्र्याऽ-  
भावाद्यथा कर्तृशब्दाऽप्रवृत्तिस्तथा तदर्थककारकशब्दस्याऽप्यप्रवृत्तिः स्यादिति भावः । ननु पुन-  
रुक्तत्वादेवं व्यवहारोऽनिष्ट एवेत्यतो—न हीति । एवं च न पौनरुक्त्यमिति भावः । किं तु  
विशेषणविशेष्यभाव इत्याह—उभौ चेति । तदाशयं पूर्वपक्षसाधकत्वेनाह—ततश्चेति ।  
नन्वेताभ्यामेकस्यैव द्रव्यस्य बोधेन तयोर्भेदनियतस्य परस्परं सम्बन्धस्याऽभावादन्योन्य-  
विशेषकावित्युक्तमिति पृच्छति भाष्ये—कथमिति । उत्तरयति—एकद्रव्यसमवायित्वा-  
दिति । शब्दद्वयोपात्ते एकत्र द्रव्ये उभयोः समवायात्संबन्धादित्यर्थः । ‘अन्योन्यविशेषका’-  
वित्यस्य परस्परं विशेष्यविशेषणभावं प्राप्तावित्यर्थः । ‘एकद्रव्यसमवायित्वा’दित्यनेन  
द्रव्यैक्येपि भ्रमंभेदे विशेष्यविशेषणभावो, न तृतीयैक्ये इति दशितम् । यद्वा कारकशब्दोपात्त-  
द्रव्यस्याधिकरणत्वरूपोऽर्थोऽधिकरणपदोपात्तद्रव्यस्य कारकत्वरूपोऽर्थः परिच्छेदक इत्यर्थः ।  
ननु भिन्नद्रव्यवृत्तिधर्मयोः कथं परस्परपरिच्छेदकत्वमत आह—एकेति । शब्दद्वयोपात्तैक-  
द्रव्यसंबन्धादित्यर्थः ।

यद्यपि तद्द्रव्यवायकालिकस्वातन्त्र्यमादाय तदापि कारकत्वन्यवहारस्तत्कालिकपारतन्त्र्य-  
मादाय चाऽधिकरणत्वव्यवहार इति शक्यते वक्तुं तथापि प्रकारान्तरेणाऽपि समाधातुमाह—  
एवं तर्हीति भाष्ये । ननु सर्वेषामेकक्रियाऽभावात्‘सामान्यभूते’त्यनुपपन्नमत आह—  
सर्वेषामिति । साधारणीति । प्रधानक्रिया तत्तद्व्यापारजन्यत्वेन सर्वसाधारणीति भावः ।  
तस्यां कर्तृत्वमिति । जनकत्वादिति भावः । अवान्तरेति । अपादानत्वादिनिमित्तभूतव्यापार-

संशोध्यम्—३८३ तमे पृष्ठे प्रदीपस्योपरिष्ठान्मुद्रिते द्वे पंक्ती तस्यैवावस्थात् पठितव्ये ।



अथवा यावद् ब्रूयात् 'क्रियाया'मिति, तावत् 'कारके' इति । एवं च कृत्वा निर्देश उपपन्नो भवति 'कारके' इति । इतरथा हि 'कारकेषु' इति ब्रूयात् ॥२३॥

प्र०—स्वातन्त्र्यमाश्रित्य करणादीनां विधानसामर्थ्यात्प्रवर्तते । यत्र च शक्तीनां निमित्त-निमित्तिभावेन युगपद्विवक्षा तत्र संज्ञानां विप्रतिषेध उच्यते । यथा 'धनुषा विध्यती'ति । विनाऽपायविवक्षया धनुषः साधकतमत्वाऽभावात् संज्ञाद्वयप्रसङ्गे परत्वात्करणसंज्ञा । 'असिश्छिनत्ती'ति सत्येव साधकतमत्वे स्वातन्त्र्यस्य विवक्षितत्वात्परत्वात्कर्तृसंज्ञा । तदा तु तैक्षण्यादीनां करणत्वम् । तैक्षण्यादीनां तु कर्तृत्वविवक्षायामात्मनः करणत्वम् । तैक्षण्यमेव हि विवक्षावशाद्द्वेधाऽवतिष्ठते कर्तृत्वेन, करणत्वेन च । वस्तुस्थित्या त्वेक एवार्थाऽस्मेति कर्तृत्वं करणत्वस्य बाधकमुच्यते । अथवेति । क्रियाऽत्र सूत्रे कारक-शब्देनोच्यते । सा हि कर्त्रादीनि विशिष्टव्यपदेशयुक्तानि करोति । विषयत्वेन चाय-मधिकारः । क्रियायां विषये यद्ब्रुवमित्यादि वस्तु संपद्यते । एवं च कृन्वेति । निर्धारणसम्भ्यां हि कारकेष्विति वाच्यम् । निर्धारणस्याऽनेकाश्रयत्वात् । 'कारकादुत्तश्रुतयो'-रित्यादौ तु कारकशब्दस्य स्वरितत्वात्तदधिकारापात्तानामपादानादीनां ग्रहणम् ॥२३॥

उ०—विशेषविवक्षायामित्यर्थः । अपादानस्याऽपि कचित्कर्तृत्वं दर्शयति—यथा भातेति । नन्वेवं करणत्वाद्यवस्थायामपि कर्तृत्वप्रसङ्गः, प्रधानक्रियां प्रति साधनत्वाऽविशेषादित्यत आह—कर्तृसंज्ञा त्विति । नन्वेवं कर्तृष्वुलन्तकारकसंज्ञापि तेषां न स्यादत आह—कारक-संज्ञा त्विति । नन्वेवं करणादीनां विप्रतिषेधाऽनुपपत्तिः, तद्व्यापाराणां परस्परपरिहारेण वर्तमानानामेकत्र युगपदसत्त्वादत आह—यत्र शक्तीनामिति । करणत्वादीनामित्यर्थः । परत्वात्करणसंज्ञेति । शक्तिद्वयस्याऽपि विप्रतिषेधसूत्रबलात्तृतीयैव वाचिकेति भावः । नन्वेवं 'काष्ठानि पचन्ती'ति न स्यादत आह—असिश्छिनत्तीति । वस्तुतस्तदा स्वातन्त्र्यमेव विवक्षितमिति न परत्वोपयोगः, अन्यथा करणाकाङ्क्षैव न स्यात्स्वगतैकशक्त्यभिधाने स्वगतसकलशक्तीनामभिहितवत्प्रकाशाच्च कदापि तृतीया तत्रेति कैयटाशयः । छेदनस्य निष्-मेन करणाकाङ्क्षावात्तदर्शयति—तदा त्विति । नन्वेकस्यैव कर्तृत्वकरणत्वे युगपद्विरुद्धे अत आह—विवक्षेति । नन्वेवं परस्परं बाध्यबाधकत्वं कथमत आह—वस्तुस्थित्या त्विति ।

ननु कारकशब्दालोके क्रियाप्रतीतिर्न दृष्टेत्यत आह—सूत्र इति । सौत्रत्वादेकवचन-मपुंसकत्वे । विषयत्वेनेति । विषयत्वं च जनकत्वमेव । वस्तु—वाक्यार्थः । भाष्ये—एवं च कृत्वेति । पूर्वमते हि प्रथमोचितेति भावः । ननु नास्तु संज्ञापक्षः कारकपदस्य क्रियापरत्वं च, निर्धारणसम्भ्याऽनुपदोक्तार्थलाभादत आह—इतरथा हीति । कारकेष्वितीति । 'मिदं चोन्मथा'दित्यादिस्तु सौत्रः प्रयोगः । बहुवचनस्थाने एकवचनस्वीकारात् । तत्राऽगत्या तथा स्वीकार इति भावस्तदाह—निर्धारणस्येति । कारकाणां मध्ये यद्ब्रुवं तदपादानमित्यादि-क्रमेण हि तदर्थः । 'द्वन्द्वः सामासिकस्य चे'ति त्वार्पम् । लोके तु निर्धारणस्थले एकवचन-प्रयोगो न साधुरिति बोध्यम् । नन्वेवं 'कारकादुत्ते'त्यादौ क्रियाजनकमात्रस्य ग्रहणं स्यादत आह—कारकादुत्तेति ॥२३॥



ध्रुवमपायेऽपादानम् ॥ १ । ४ । २४ ॥

ध्रुवग्रहणं किमर्थम् ? ग्रामादागच्छति शकटेन† । नैतदस्ति । करण-  
संज्ञाऽत्र बाधिका भविष्यति‡ ॥ इदं तर्हि—‘ग्रामादागच्छन्वंसपात्र्यां  
पाणिनौदनं भुङ्क्त इति । अत्राऽप्यधिकरणसंज्ञा बाधिका भविष्यति‡ ।

इदं तर्हि—वृक्षस्य पर्णं पतति, कुड्यस्य पिण्डः पततीति ।

प्र०— ध्रुवमपाये । ध्रुवग्रहणमिति । अध्रुवस्य परत्वात्संज्ञान्तरं प्रवर्तिष्यते इति  
प्रश्नः । शकटेनेति । अपाये शकटस्याऽपि साधनत्वादपादानसंज्ञा प्राप्नोति ।  
करणसंज्ञेति । यथा ‘धनुषा विध्यती’ति क्रियमाणेऽपि ध्रुवग्रहणे परत्वात्करणसंज्ञा  
भवति, एवमक्रियमाणेऽपि शकटस्य भविष्यतीत्यर्थः । इदं तर्हि॥ ननु कंसपात्री-  
साधनमेवाऽऽगमने न भवति, भुजिक्रियायां तु साधनं ध्रुवा च, तत्र परत्वादधि-  
करणसंज्ञेति ‘आकडार’मूत्र उक्तम् । एवं तर्हि वस्तुस्थित्याऽत्रागमनं प्रधानं, तदङ्गं तु  
भोजनम् । शब्दात्तु विपरीतो गुणप्रधानभावः प्रतीयते । तदुक्तं हरिणा—

‘चङ्क्रम्यमाणोऽधीष्वाऽत्र जपंश्चङ्क्रमणं कुरु ।

तादर्थ्यस्याऽविशेषेऽपि शब्दाद्भेदः प्रतीयते’ ॥ इति ।

तत्र कंसपात्री भुजेः साधनत्वात्तद्द्वारेणाऽऽगमनस्यापि भवत्येव साधनम् ।  
अत्रापीति । शब्देन भोजनस्यैव प्राधान्यं प्रतीयते इति तत्प्रयुक्त्यैव संज्ञया भाव्यम् ।  
यथा भोक्तुं ग्राममभिविशत इति प्रधानक्रियापेक्षया ग्रामस्य कर्मसंज्ञा भवति न तु  
भुज्यपेक्षयाऽधिकरणसंज्ञा । वृत्तस्येति । अस्त्यत्राऽपाय इति भावः । नन्वत्र कारक-

उ०— ध्रुवमपाये । अपायोऽत्र विभागजसंयोगानुकूलोऽवधिसाकाङ्क्षो गतिविशेषः । ‘गति-  
र्विना त्ववधिना नाऽपाय इति कथ्यते’ इति हर्युक्तेः । नन्वध्रुवनिवृत्त्यर्थं तस्यादत्त आह—  
अध्रुवस्येति । ननु शकटस्य विभागाश्रयत्वाऽभावात्कथं प्राप्तिरत आह—अपाये इति ।  
‘अपाये यत्साधन’मित्येव शब्दमर्यादया लभ्यते, न त्वदुक्तमिति भावः । भाष्ये—ग्रामादा-  
गच्छन्निति । ग्रामात्काशीमागच्छन्बलाधानाय मध्ये कंसपात्र्यामौदनं भुङ्क्ते इत्यर्थः ।  
नन्विति । न च भोजनद्वारा गमनसाधनत्वम् । भोजनस्य प्राधान्येन गमनाङ्गत्वाऽभावात् ।  
एवं च पुनरत्र कथनमनुचितमिति भावः । वस्तुस्थित्येति । भोजनस्यागमनोद्देश्यकत्वादार्थिकं  
प्राधान्यमिति भावः । ‘जपंश्चङ्क्रमणं कुर्वी’ति पाठः । ‘अधीयंश्चङ्क्रमण’मिति पाठे ‘इङ्धार्योः  
शत्रुकृच्छिणी’ति शतेत्यभ्ये । तादर्थ्यस्य—चङ्क्रमणार्थत्वस्य । प्रेरकस्य हि गवाविरक्षणाय  
चङ्क्रमणमात्रमपेक्षितमिति तस्यैवाऽऽर्थं प्राधान्यम् । नन्वेवमपि भुजिसाधनकंसपात्र्याः  
कथमागमनसाधनत्वमत आह—तत्रेति । कंसपात्र्यधिकरणकभोजनस्याऽऽगमनोद्देशेन प्रवृत्ते-  
रिति भावः । शब्देनेति । शब्दसंस्कारे तस्यैव प्रत्यासस्या प्रहीतुमुचितत्वादिति भावः ।

### जुगुप्साविरामप्रमादार्थानामुपसंख्यानम् ॥ १ ॥

जुगुप्साविरामप्रामादार्थानामुपसंख्यानं कर्तव्यम् ॥ जुगुप्सा—अधर्मा-  
ज्जुगुप्सते । अधर्माद् बीभत्सते ॥ विराम—'धर्माद्विरमति । 'धर्मान्निवर्तते ॥  
प्रमाद—धर्मात्प्रमाद्यति । धर्मान्मुह्यति ।

इह चोपसंख्यानं कर्तव्यम्—'सांकाश्यकेभ्यः पाटलिपुत्रका अभिरूप-  
तरा' इति ।

तत्तर्हीदं 'बहु वक्तव्यम् ? न वक्तव्यम् । इह तावदधर्माज्जुगुप्सते अधर्माद्

प्र०—त्वाऽभावात्संज्ञा न भविष्यति, अपायाऽभावाच्च । सत्येव ह्यवधावपायो भवतीति पूर्व-  
सूत्रे उक्तत्वात् । तत्र केचिदाहुः—सुज्ञानत्वात्पूर्वसूत्रे उक्तत्वाच्च भाष्यकारेणाऽयमर्थो  
नोक्तः । अन्ये त्वाहुः—सतीह ध्रुवग्रहणे विशिष्टोऽपायो लभ्यते, असति तु तस्मिन्पात-  
मात्रस्य लोकेऽपायत्वेन प्रसिद्धत्वात्कारकाधिकारकानपेक्षया च प्रत्युदाहरणमुपन्य-  
स्तम् । जुगुप्सेति । संश्लेषपूर्वको विश्लेषोऽपायः । स चात्र नास्ति । बुद्धिकल्पितस्तु  
गौण इति भावः । कारकशेषत्वाच्चाऽत्र षष्ठी प्राप्नोति, यथा नटस्य शृणोतीति ।  
सांकाश्यकेभ्य इति । 'पञ्चमी विभक्ते' इत्यनपेक्ष्य वचनम् । अत्र 'यतश्च निर्धारण'-  
मिति षष्ठीसप्तम्यौ प्राप्नुतः । न वक्तव्यमिति । 'साधकतमं करण'मिति तमग्रह-

उ०— सत्येवावधाविति । विभागजसंयोगानुकूलव्यापार एवाऽपायः, इह तु संयोगानुकूल-  
व्यापार एवार्थ इति भावः । सुज्ञानत्वादिति । एवं च संज्ञिनिर्देशस्य कारकाक्षिप्तेन सिद्ध-  
त्वाद्भ्रुवग्रहणं विन्ययप्रयोजनमिति भावः । सतीहेति । ध्रुवत्वेनाऽवधित्वेन विवक्षित इत्यर्थो  
भवतीति भावः । इह त्वय्यवित्वेन विवक्षा नावधित्वेनेति तात्पर्यम् । कारकाधिकारान-  
पेक्षयेति । वृक्षस्य पर्णेऽन्वयेन क्रियाजनकत्वाऽभावादिति भावः । वस्तुतः पर्णसम्बन्धेपि  
वृक्षस्य पातजनकत्वं वास्तवमस्येवेति तदपेक्षायामपि न दोषः । न च कारक इति सूत्रे  
तद्व्यावर्त्यत्वेनेदमाशङ्क्य 'नात्रापायो विवक्षित' इत्यादिभाष्यादपायपदव्यावर्त्यत्वमुक्तं,  
तत्कथमत्र ध्रुवपदव्यावर्त्यत्वोक्तिः, ध्रुवपदेनाऽवलम्ब्य तद्व्यावर्त्यसंभवश्चेति वाच्यम् ।  
'ध्रुवमिति किमर्थ'मित्यस्य 'ध्रुवमपाये इति किमर्थ'मित्याशयात् । तत्सूत्रोक्तरीत्यैव चाऽस्य  
व्यावृत्तिः । अपायजनकं यद्भ्रुवमवलम्ब्य तदपादानमिति सूत्रार्थः । ध्रुवत्वं चाऽवधित्वोपयोगि-  
चेष्टानाश्रयत्वम् । तेनाऽस्यावधित्वोपगमातिरिक्तत्वव्यापाराऽभावो ध्वन्यते । करणादौ तु  
तत्त्वोपगमाऽतिरिक्तोपि स्वव्यापारोऽस्तीत्याहुः । जुगुप्सा—निन्दा । गौण इति ।  
अपायत्वेनाऽप्रसिद्ध इत्यर्थः । तमग्रहणेनेति । कारकाधिकारादेव साधकत्वे लब्धे साधक-  
ग्रहणेनैव प्रकर्षे लब्धे तमग्रहणं व्यर्थं सद्प्रसिद्धार्थकत्वेन गौणस्यापि ग्रहणं शापयतीत्यर्थः ।

धीमत्सत इति, य एष मनुष्यः प्रेक्षापूर्वकारी भवति स पश्यति—‘दुःखोऽधर्मो नाऽनेन कृत्यमस्ती’ति । स बुद्ध्या संप्राप्य निवर्तते । तत्र ‘ध्रुवमपायेऽपादान’-मित्येव सिद्धम् ॥ इह च ‘धर्माद्विरमति धर्मान्निवर्तत इति, धर्मात्प्रमाद्यति धर्मान्मुह्यतीति, य एष मनुष्यः ‘संभिन्नबुद्धिर्भवति स पश्यति—नेदं किञ्चिद्धर्मो नाम ‘नैनं करिष्यामी’ति । स बुद्ध्या संप्राप्य निवर्तते । तत्र ‘ध्रुवमपायेऽपादान’मित्येव सिद्धम् ॥ इह च साङ्काश्यकेभ्यः पाटलिपुत्रका अभिरूपतरा इति, यस्तैः साम्यं गतवान्भवति स एतत्प्रयुङ्क्ते ।

गतियुक्तेष्वपादानसंज्ञा नोपपद्यतेऽध्रुवत्वात् ॥ २ ॥

गतियुक्तेष्वपादानसंज्ञा नोपपद्यते । अश्वात् त्रस्तात्पतितः । रथात्प्र-

प्र०-णेन, ‘स्वरितेनाधिकार’ इत्यधिकः कारोऽधिकार इत्यस्यार्थस्याश्रयणेन च बुद्धि-व्यवस्थिताऽपायाश्रयाऽपादानसंज्ञा प्रवर्तते । अधर्माज्जुगुप्सत इति । जुगुप्सादयो निवृत्त्यङ्गे जुगुप्सादौ वर्तन्ते । संभिन्नबुद्धिरिति । धर्माऽधर्मयोरेकाकारबुद्धिर्नास्तिक इत्यर्थः । यस्तैरिति । तैः साङ्काश्यकैः पाटलिपुत्रकाणां समगुणत्वाद्यः साम्यमवगत-वान्स प्रकर्षाश्रयेण पुनः पृथक् कृत्वा वाक्यं प्रयुङ्क्ते इत्यर्थः । त्रिविधं चेदमपादानं—निर्दिष्टविषयमुपात्तविषयमपेक्षितक्रियं चेति । तत्र निर्दिष्टविषयं,—यत्र धातुनाऽपायलक्षणो विषयो निर्दिष्टः । यथा—ग्रामादागच्छतीति । उपात्तविषयं,—यत्र धातु-र्धात्वन्तराऽर्थाङ्गं स्वाधेमाह । यथा च ‘बलाहकाद्विद्योतत’ इति । निःसरणाऽङ्गे द्योत-नेऽत्र द्युतिवर्तते । यथा वा ‘कुमूलात्पचती’त्यादौ । ओदनाङ्गे पाके पचिर्वर्तते । अपेक्षितक्रियं यत्र क्रियावाचि पदं न श्रूयते, केवलं क्रिया प्रतीयते । यथा—‘साङ्काश्यकेभ्यः पाटलिपुत्रका अभिरूपतरा’ इति । गतियुक्तेष्विति । अचलं ध्रुवमेक-रूपं चेति परिस्पन्दे ध्रुवता नास्तीति मन्यते । अश्वात् त्रस्तादिति । त्रासपूर्वके

उ०-युक्त्यन्तरमप्याह—स्वरितेनाधीत्यादि । ननु प्रयोक्तुस्तैः साम्याऽभावाद्यस्तैः साम्यं गतवानित्यनुपपन्नमत आह—तैरिति । नन्वत्र क्रियाऽभावात्कारकत्वाऽभावेन कथमपादानस्व-मत आह—त्रिविधं चेति । केवलं प्रतीयत इति । ‘प्रविश पिण्डी’मित्यादाविवोपात्तपदे-नेत्यर्थः । यथेति । अत्र ‘विभक्ता’ इति क्रिया गम्यत इत्याहुः ।

गतियुक्तेष्विति । त्रासादीनामवधित्वोपयोगितां मन्यमानस्य प्रश्नः । उत्तराक्षयस्तु न तदवधित्वोपयोगि, अवधात्पतितो बृह्मात्पतित इत्यादावभावात् । अत्र विद्यमानमपि तद-विषयित्वाच्चावधित्वोपयोगितया विवक्षितम्, किं त्वदवध्यादिकमेवेति तत्त्वम् । ननु त्रासो नाम मनोधर्मो न हि तावता पिण्डस्य ध्रुवत्वमपैतीत्यत आह—त्रासपूर्वके इति । ननु त्रास-

वीतात्पतितः । सार्थाद्गच्छतो हीन इति । किं कारणम् ? 'अध्रुवत्वात्' ।

न चाऽध्रौव्यस्याऽविवक्षितत्वात् ॥ ३ ॥

न वैष दोषः । किं कारणम् ? 'अध्रौव्यस्याऽविवक्षितत्वात्' नाऽत्राऽध्रौव्यं विवक्षितम् । किं तर्हि ? ध्रौव्यम् । इह तावदश्वात् त्रस्तात्पतित इति, यत्तद्वेशेऽश्वत्वमाशुगामित्वं तद्ध्रुवं, तच्च विवक्षितम् । 'रथात्प्रवीतात्पतित' इति,

प्र०-परिस्पन्देऽनेकार्थत्वाद्वातूनां त्रसिर्वर्तते । त्रस्तश्चाऽश्वः पातस्य निमित्तमिति पूर्वमश्वस्य त्रस्तत्वेन संबन्धः, पश्चात्पतित इत्यनेनेति ध्रुवताऽश्वस्य नास्ति ।

न वेति । अयमर्थः ध्रुवमेकरूपमुच्यते । तच्च ध्रौव्यमपायविषयमाश्रीयते न त्वनवच्छिन्नम् । ततोऽपाये यदनाविष्टं तदपाये ध्रुवमुच्यते । देवदत्तकर्तृके च पाते त्रस्तस्याऽश्वस्याऽपायानावेशाद्ध्रुवत्वम् । देवदत्तस्यैवाऽपायावेशाद्ध्रुवत्वम् । अथवाऽश्वस्य त्रस्तत्वाद्यद्ध्रौव्यं तत्प्रथममविवक्षितमित्यर्थः । तथा हि—कारकस्य पूर्वं क्रियायां समन्वयः । स च श्रुतिप्रापित उच्यते । पश्चाद्विशेषणेन वाक्यीयः संबन्धः । तत्राऽत्रात्पतित इति सम्बन्धे नास्त्यश्वस्याऽध्रुवत्वम् । पश्चात् त्रस्तत्वेन संबन्धे सत्यप्यध्रौव्येऽन्तरङ्गसंज्ञा न निवर्तते । विशेषणस्याऽसत्यप्यपादानत्वे सामयिकी विभक्तिः । सा च विशेष्या नुरोधेन प्रवर्तते न त्वनियमेन । अथवा त्रस्तस्याऽप्यपादानत्वं, सत्यपि त्रासापेक्षेऽध्रौवपातं प्रति ध्रौव्यात् । यथोक्तं प्राक् । आशुगामित्वमिति । अयमर्थः—व्युत्पत्तिनिमित्त-

उ०-क्रियान्वयात्पूर्वमेव पक्षनक्रियासंबन्धे ध्रुवत्वमस्यैवेत्यत आह—त्रस्तश्चाश्व इत्यादि ।

एकरूपमिति । ध्रुवमस्य शीलमित्यादिदर्शनात्, 'ध्रुवं स्थैर्यं' इत्यादिधात्वर्थानुसाराच्चेति भावः । अपायविषयमिति । प्रत्यासत्तेरिति भावः । विभागजसंयोगानुकूलो गतिविशेषोऽपायः । स च प्रधान एव गृह्यते, युक्तत्वात्स चात्र 'पत्युपास्तः, न च तदाश्रयोऽश्वः, तथात्वे कर्तृत्वापत्तिरिति भावः । अनवच्छिन्नमिति । अनिरूपितमित्यर्थः ।

अपाये यदनाविष्टमिति । अपाये सति प्रकृतधातूपास्तया क्रियया यदनाविष्टमित्यर्थः । एवं च प्रकृतधातूपास्तगत्यनाविष्टत्वमेव ध्रुवत्वमिति तात्पर्यम् । हरिरप्याह—

'अपाये यदुदासीनं चलं वा यदि वाऽचलम् । ध्रुवमेवाऽतदावेशा'दिति ।

परं तु सिद्धान्तभाष्याक्षराणामत्राऽर्थे न सामञ्जस्यं, किं तर्हि, ध्रौव्यं विवक्षितम् । 'अश्वात् त्रस्तात्पतित' इत्यत्राऽश्वत्वं ध्रुवं, तदेव विवक्षितम् । 'भावतः पतित' इत्यादौ सतोऽप्यध्रौव्यस्याऽविवक्षेत्यक्षराणामसामञ्जस्यात् । प्रधानव्यापाराश्रयस्वरूपस्य त्वदभिमतताऽध्रौव्यस्याऽप्रकल्प्यत्वात् । तस्मान्मदुक्त एव सूत्रार्थ उच्यते, भाष्यार्थश्चेति सुधियो विभावयन्त । कारकस्य पूर्वमिति । क्रियानिवर्तकरूपस्य तस्याऽन्तरङ्गत्वात्पूर्वं क्रिययाऽन्वय इत्यर्थः । श्रुतिः—पञ्चभ्यादिः । वाक्यं—पदसमूहः । पूर्वमश्वत्वात्पतित इति बोधे पातहेत्वाकार्क्षायां पश्चात् त्रस्तादित्यस्याऽन्वय इति भावः । नन्वेवमपि 'त्रस्ता'दिति पञ्चम्यनुपपन्नैवेत्यत आह—विशेषणस्येति । सामयिकीति । 'न केवला प्रकृति'रिति समयाद्विभक्तिरुपाया । सा चाऽभिन्न-



यत्तद्वये रथत्वं रमन्तेऽस्मिन्नर्थ इति तद्भुवं, तच्च विवक्षितम् । सार्थाद्गच्छतो  
हीन इति, यत्तत्सार्थं सार्थत्वं सहाऽर्थीभावस्तद्भुवं तच्च विवक्षितम् ।

यद्यपि तावदत्रैतच्छ्रव्यते वक्तुं, ये त्वेतेऽत्यन्तगंतियुक्तास्तत्र कथम्—  
भावतः पतितः, त्वरमाणात्पतित इति ? अत्रापि—‘न वाऽध्रौव्यस्याऽविवक्षि-  
तत्वा’दित्येव सिद्धम् ॥ कथं पुनः सतो नामाऽविवक्षा स्यात् ? सतोऽप्यविवक्षा  
भवति । तद्यथा,—‘अलोमिकैडका’, ‘अनुदरा कन्ये’ति । असतश्च विवक्षा

प्र०—मात्रमाशुगामित्वमिति तदपेक्षयाऽध्रौव्यं न शङ्कनीयम् । जातिरेव [शब्दप्रवृत्ति-  
निमित्तमिति नास्त्येवाऽत्राऽध्रौव्यम् । आशुगामित्वशब्देनैकार्थसमवायात् सादृचर्याद-  
श्रत्वमेवोच्यते ।

यद्यपीति । यत्र क्रिया न प्रवृत्तिनिमित्तं, किं तु व्युत्पत्तिमात्रनिमित्तं,  
तत्रैतद्वक्तुं युज्यते । यत्र तु शब्दप्रवृत्तिनिमित्तं क्रिया तत्र कथं नाऽध्रौ-  
व्यमिति प्रश्नः । अत्रापीति । सरणक्रियोपलक्षितं द्रव्यमात्रमपादानत्वेन विवक्षितम् ।  
तच्च देवदत्तकर्तृके पाते पूर्वोक्तन्यायाद्भुवमेवेत्यर्थः । कथं पुनरिति । शब्दोपात्त-  
मपि सरणं द्रव्योपलक्षणार्थत्वादध्रौव्यनिमित्तं न भवतीति कुत एतदिति प्रश्नः ।  
अलोमिकेति । अल्पत्वसंज्ञां तत्कार्याऽकरणादेवमुच्यते । असतश्चेति । निदर्श-

उ०—विशेष्यसमावृत्तिकस्वनियमाद्विशेषणानां तेभ्यो विशेष्यसमानैव विभक्तिरिति भावः ।  
आद्यपक्षस्यैव युक्तत्वबोधनाय पुनस्तं स्मारयति—अथवेति । भाष्यस्वरस्य तु द्वितीय-  
व्याख्याने एव । न शङ्कनीयमिति । पूर्वोक्तद्वितीयव्याख्यारीत्येयं शङ्का बोध्या, अस्तत्त्वस्य  
प्रथममनव्ययेऽप्याशुगामित्वस्य शब्दादुपस्थित्या तत्कृतमध्रौव्यं न शङ्क्यम्, जातेरेव प्रवृत्ति-  
निमित्तत्वादिति भावः । भाष्ये—सहार्थीभाव इति । सहार्थो येषां तद्वद्भाव इत्यर्थः । परे  
प्याशुगमनाश्रयत्वमवबोधनेन योगतो बुध्यते, रमणक्रियाश्रयत्वं रथशब्देनोच्यते, सहमिच्छा-  
क्रियाश्रयत्वं च सार्थशब्देन, भवत्वादिकं च उच्यते । एवं चाऽववात्पतित इति प्रयोगे यद्य-  
दवत्वं तद्विवक्षयाऽववत्वमात्रविवक्षया भवत्वं तदाभिमतं तर्हि अस्तादिति विशेषणेपि न  
क्षतिरिति भावः । भवनिष्ठाऽववत्वाशुगामित्वयोर्मध्ये तत्—भवत्वमेव भवताप्रयोजकं,  
तच्च विवक्षितं—तदेव विवक्षितमित्यक्षरार्थ इत्याहुः । ननु प्रवृत्तिनिमित्तमविवक्षितमित्य-  
युक्तमत आह—सरणक्रियोपलक्षितमिति । अनेन प्रवृत्तिनिमित्तत्वाऽप्यविवक्षा दर्शिता ।  
तदेव भाष्ये उक्तं—सतोऽप्यविवक्षेति । पूर्वोक्तेति । अस्तादित्यादौ कुरीत्येत्यर्थः ।

नन्वसतश्चेति प्रकृतानुपयुक्तमत आह—निदर्शनार्थमिति । अग्रे सूक्ष्मो मूढो स्थूल  
भोवनपिण्डो वर्धितकम् । यदा त्विति । ‘परस्परस्माभ्येवावपसरत’इत्यत्र तु

‘मेघान्तरक्रियापेक्षमवधित्वं पृथक् पृथक् ।

मेघयोः स्वक्रियापेक्षं कर्तृत्वं च पृथक् पृथक् ॥’ इति बोधयम् ।



भवति—‘समुद्रः कुण्डिका’, ‘विन्ध्यो वर्धितक’मिति ॥२४॥

भीत्रार्थानां भयहेतुः ॥ १ । ४ । २५ ॥

अयं योगः शक्योऽवक्तुम् । कथं वृकेभ्यो बिभेति दस्युभ्यो बिभेति, चौरैभ्यस्त्रायते तस्युभ्यस्त्रायत इति ? इह तावद्वृकेभ्यो बिभेति दस्युभ्यो बिभेतीति, य एष मनुष्यः प्रेक्षापूर्वकारी भवति स पश्यति—‘यदि मां वृकाः पश्यन्ति ध्रुवो मे मृत्यु’रिति । स बुद्ध्या संप्राप्य निवर्तते । तत्र ‘ध्रुवमपायेऽपादानम्’ [ १. ४. २४ ] इत्येव सिद्धम् ॥ इह ‘चौरैभ्यस्त्रायते’ ‘दस्युभ्यस्त्रायत’ इति, य एष मनुष्यः प्रेक्षापूर्वकारी सुहृद्भवति स पश्यति —

प्र०-नाऽर्थमिदमुच्यते । यथाऽसतो विवक्षा भवति एवं सतोऽप्यविवक्षेत्यर्थः । समुद्रः कुण्डिकेति । कुण्डिकायां पानीयबाहुल्यात्समुद्रं विवक्षितं, समुद्रस्य वा सुतरत्वात् कुण्डिकात्वम् । विन्ध्यो वर्धितकमिति । पूर्ववदन्यतररूपारोपेण व्याख्येयम् । मेषो मेषादपसर्पतीत्यत्रैकस्य कर्तृत्वाविवक्षाऽपरस्याऽपादानत्वविवक्षा । यदा तु ‘मेषावपसरत’ इति प्रयोगस्तदाऽव्यन्तरमपेक्षणीयम् ॥२४॥

भीत्रार्थानाम् । कथमिति । भयम्—आकुलीभावः, त्राणम्—अनर्थप्रतिघात इति । तत्र च नास्ति मुख्योऽपाय इति प्रश्नः । प्रेक्षापूर्वकारीति । बुद्धिव्यवस्थापितोऽत्राऽपायोऽस्तीति भावः । तत्र निवृत्त्यङ्गे भये बिभेत्यादयो वर्तन्ते इत्युपात्तविषयमेतदपादानम् । ‘चौरैभ्यस्त्रायत’ इत्यनर्थपरिहाराय निवर्तयतीत्यर्थः । चौरमध्यगतस्यापि त्राणे चौरसंपर्कफलस्य वधबन्धनाऽपहरणादेनिवर्तनात्तेभ्यो निवर्तयतीत्युच्यते । ‘वारणार्थानामीप्सित’ इत्यनेनाऽत्राऽपादानसंज्ञा न प्राप्नोति, चौराणामनीप्सितत्वात् ।

उ०- किं च मेषपदोपात्तयोरेव क्रियाश्रयत्वं, परस्परपदोपात्तयोर्विभागाश्रयत्वमेवेति तत्र न दोषः । अन्यथा वस्तुतस्तदाश्रयक्रियाभेदेऽपि धातुना विभागद्वयस्य, तज्जनकक्रियाद्वयस्य च निवृत्तभेदस्यैवोपादानात्परत्वात्कर्तृत्वं दुर्वारमेव स्यात् । आत्मानमात्मनेत्यादावन्तःकरणाद्युपाधिना भेदस्यैव शब्दरूपोपाधिकृतभेदस्याऽत्रापि सत्त्वाच्च । अस्मन्मते शब्दानुविद्धार्थस्यैव भावाच्च । हरिकारिकायामप्यवधित्वमित्यस्य ‘परस्परपदोपात्तयो’रिति शेषः । ‘कर्तृत्व’मित्यस्य ‘मेषपदोपात्तयो’रिति शेष इति वदन्ति ॥२४॥

भीत्रार्थानां । सूत्रे भीत्राशब्दौ भावक्रियन्तौ । ‘चौरैभ्य’ इति पाठे प्रज्ञाद्यणभ्यो बोध्यः । चुरा स्तेयं शीलमस्येति ज्ञान्तो वा । अनर्थप्रतिघात इति । अनर्थश्च भयं, तदेतच्चौर इति त्राणार्थानामपि भयहेतुः कारकं संभवतीति बोध्यम् । भाष्ये—पश्यति । विचारयतीत्यर्थः । ननु निवृत्तेरेव वारणत्वाद्धारणार्थानामित्यनेन सिद्धिरिति कुतो नोक्तमत आह—वारणार्थानामिति । अनीप्सितत्वात्—तदात्वर्थप्रयोज्यफलाऽनाभयत्वात् । इदं वचनमिति । प्रत्याख्यानं तु यद्यथा अनभिधानाच्चिदुत्तिर्बोध्या । क्रियां प्रति जनकत्वेन विवक्षाया-

‘यदीमं चौराः पश्यन्ति ध्रुवमस्य ‘वधबन्धनादिपरिव्लेशा’ इति । स बुद्ध्या संप्राप्य निवर्तयति । तत्र ‘ध्रुवमपायेऽपादान’मित्येव सिद्धम् ॥२५॥

पराजेरसोढः ॥ १ । ४ । २६ ॥

अयमपि योगः शक्योऽवक्तुम् । कथम्-अध्ययनात्पराजयत इति । य एष मनुष्यः प्रेक्षापूर्वकारी भवति स पश्यति—‘दुःखमध्ययनं दुर्धरं च गुरवश्च दुरुपचारा’ इति । स बुद्ध्या संप्राप्य निवर्तते । तत्र ‘ध्रुवमपायेऽपादानम्’ [ १. ४. २४ ] इत्येव सिद्धम् ॥२६॥

वारणार्थानामीप्सितः ॥ १ । ४ । २७ ॥

किमुदाहरणम् ? माषेभ्यो गा वारयति । भवेद्यस्य माषा न गावः, तस्य माषा ईप्सिताः स्युः । यस्य तु खलु गावो न माषाः, कथं तस्य माषा ईप्सिताः स्युः ? तस्याऽपि माषा एवेप्सिताः । आतश्चेप्सिताः, यदेभ्यो गा वारयति ।

प्र०-सूत्रारम्भपक्षे तु कारकशेषत्वात् षष्ठ्यां प्राप्तायामिदं वचनम् ॥२८॥

पराजे । पराजिः कचिदभिमवे वर्तते । यथा शत्रून्पराजयते इति । इह त्वसोढग्रहणान्न्यूनीभाववृत्तिर्गृह्यते । अध्ययनात्पराजयते । हसति । अभ्येतुं ग्लाय-तीत्यर्थः । अत्र चार्थेऽकमेकत्वात्षष्ठ्यां प्राप्तायां वचनम् । पूर्ववदस्यापि प्रत्याख्यानं, निवृत्त्यङ्गे पराजये पराजेर्वर्तनात् ॥२६॥

वारणा । किमुदाहरणमिति । अद्यापि मन्यमानस्य प्रभः । भवेद्यस्येति । यस्यात्मीया माषास्तस्य त ईप्सिता इत्यर्थः । अभिप्रेतपर्यायमीप्सितशब्दं मन्यते । यस्य त्विति । यस्यात्मीया गावः, परकीयास्तु माषास्तस्य न त ईप्सिताः ।

तस्यापीति । ‘ईप्सित’शब्दः क्रियाशब्द आश्रीयते, न तु रूढिशब्दः । तत्र

उ०-मेषा संज्ञा । संबन्धित्वेन विवक्षायां तु षष्ठ्यामिष्टापत्तिरेव, सूत्राणि प्रपञ्चार्थान्येवेति हरयः ॥२५॥

पराजेर । असोढग्रहणादिति । अत्र कालोऽविवक्षितः । तेन ‘पराजेयत’ इत्यपि भवति । न्यूनीभावेति । शक्तिवैकल्येऽर्थः । षष्ठ्यामिति । तत्सम्बन्धिशक्तिवैकल्यमित्यर्थः । भाषः । निवृत्त्यङ्गे इति षष्ठीसमासः । शक्तिवैकल्येन ततो निवर्तत इत्यर्थात् ॥२६॥

वारणार्थः । अस्याप्युपपादकं—यस्य खल्विति भाष्ये । ननु भाषार्थजन्यफलशालि-त्वरूपमीप्सितत्वं सर्वत्राऽप्यस्तीत्यत आह—अभिप्रेतेति । आप्तुमिष्टा इति । वारर—प्रवृत्तिविधातः । स च तद्व्यापारजन्यतत्फलाऽभावप्रयोजको भक्षणादिजनकव्यापाराऽभावाज्जु-

इह 'कूपादन्धं वारयती'ति कूपेऽपादानसंज्ञा न प्राप्नोति । न हि तस्य कूप ईप्सितः । कस्तर्हि ? अन्धः । तस्यापि कूप एवेप्सितः । पश्यत्ययम् — 'अन्धः कूपं मा प्राप'दिति । अथवा यथैवाऽस्यान्यत्राऽपश्यत ईप्सैवं कूपेऽपि ।

इह- 'अमेर्माणवकं वारयती'ति माणवकेऽपादानसंज्ञा प्राप्नोति । कर्मसंज्ञाऽत्र

प्र०-वारणक्रियया परकीया अपि माषा वारयितुराप्तुमिष्टा भवन्ति, मा नशन्नेते इत्ये-  
तेभ्योऽसौ गा वारयति । माषा एवेत्येवकारो भिन्नक्रमः । ईप्सिता एवेत्यर्थः ।  
कूपादिति । अन्धसंबन्धे कूपस्य न विनाशो, नाऽपि राजभयमिति प्रश्नः । कस्तर्ह्यन्ध  
इति । तं प्रत्यनुकम्पायाः सद्भावात्तस्येप्सितत्वं मन्यते । तस्यापीति । वारणक्रिय-  
याऽऽप्तुमिष्ट इत्यर्थः । अथवेति । 'ईप्सित' इत्यनेन कर्मणा कर्तृमात्रस्याक्षेपाभिचार्य-  
माणस्याऽन्धस्य गमनादिक्रियया कूप आप्तुमिष्टो भवतीति प्रवर्ततेऽपादानसंज्ञा ।  
अन्धस्य च प्रवृत्त्यनुमेयेप्सा, तदाह—अन्यत्राऽपश्यत इति । अन्धस्येत्यर्थः । स  
ह्यपश्यन्नपि गन्तव्यं जिगमिषति । अन्यथा न क्वचित्तस्य प्रवृत्तिः स्यात् । इदानीमिति-  
प्रसङ्गमुद्भावयति—इहाग्नेरिति । कर्मसंज्ञाऽत्रेति । परत्वादिति भावः । कर्मसंज्ञाया

उ०-कूलो व्यपारः क्वचित्, क्वचित्तद्वयापारजन्यतत्फलाऽभावप्रयोजकः संयोगानुकूलव्यापाराऽ-  
भावानुकूलव्यापारः । एवं च तद्भात्वर्थप्रयोज्यफलाश्रया इत्यर्थस्तदाह—मा नशन्निति ।  
माषाऽभावरूपफलेन व्याप्तुमिष्टा इत्यर्थः । नाशाऽभावाच्च<sup>१</sup> भक्षणाऽभावः पर्यवसन्नः । तस्य  
च फलस्य धात्वर्थत्वपर्यन्तं नाग्रहः । माषनाशे हि सति राजभयमधर्मश्च स्यादित्येव भावः ।  
नन्वेवं 'माषा एवे'ति भाष्याद्गवामीप्सितत्वाऽभावो लभ्यते इति सुतरामीप्सिततमत्वाऽ-  
भावेन कर्मत्वाऽभावाद्वितीया न स्यादत आह—भिन्नक्रम इति । गवादिनिष्ठव्यापाराऽभाव-  
स्यैव मुख्यतयोद्देश्यत्वेन तदाश्रयत्वेनेच्छाविषयत्वात्तासां कर्मत्वमिति भावः । ननु पूर्वोदाह-  
रणादस्य को विशेष इत्यत आह—अन्धेति । ननु तदसंबन्धिनस्तस्य कथं तदीप्सितत्वमत  
आह—तं प्रतीति ।

माषाणां राजभयादितो नाशाऽभावरूपफलाश्रयत्वेन गोस्वाम्यभिप्रेतत्वेऽप्यस्य कथं  
तत्त्वमत आह—वारणक्रिययेति । क्रियाशब्दस्य ग्रहणात् कूपस्याऽपि तत्संयोगाऽभावरूप-  
फलाश्रयत्वादिति भावः । गमनादिक्रिययेति । वारणधात्वर्थघटकयेत्यर्थः । अत्र पक्षे  
भक्षणादिजनकव्यापाराऽभावानुकूलव्यापार एव वारयतेरर्थः । एवं च वारणार्थकधातुप्रति-  
पाद्यव्यापारजन्यफलाश्रयत्वमेवाऽप्रेप्सितत्वमिति भावः । नन्वेवमपि प्रधानकर्तुरनीप्सित-  
त्वात्कथमेतत्प्राप्तिरत उक्तं—कर्तृमात्रस्येति । कर्तृग्रहणं चोपलक्षम् । नन्वाऽन्धस्य पदार्थज्ञानाऽ-  
भावात्कथं तद्विवेकेत्यत आह—अन्धस्य चेति । सामर्थ्यगम्यस्यैव प्रकर्षस्याऽनाश्रयणं, न  
तूपात्तस्येत्यत उक्तं—मन्यत इति । नन्वीप्सितमाषाणां न गवादीप्सितं, नापि तस्याऽ-  
पादानत्वमिहमत आह—वारयितुरिति । यदीप्सितं कर्मेति । 'कर्म'शब्दोऽत्र क्रियापरः ।

बाधिका भविष्यति<sup>१</sup> । अत्रापि तर्हि बाधिका स्यात् । तस्माद्वक्तव्यं 'कर्मणो-  
यदीप्सित'मिति । 'ईप्सितेप्सित'मिति वा ।

वारणार्थेषु कर्मग्रहणानर्थक्यं कर्तुरीप्सिततमं कर्मेति वचनम् ॥१॥

वारणार्थेषु कर्मग्रहणमनर्थकम् । किं 'कारणम् ? 'कर्तुरीप्सिततमं कर्म'  
[ १. ४. ४६ ] इति वचनात् । 'कर्तुरीप्सिततमं कर्मे'त्येव सिद्धम् ।

अयमपि योगः शक्योऽवक्तुम् । क 'माषेभ्यो गा वारयतीति ? पश्यत्ययं  
यदीमा गावस्तत्र गच्छन्ति 'ध्रुवं सस्यविनाशः, सस्यविनाशेऽधर्मश्चैव राजभयं  
च । स बुद्ध्या सम्प्राप्य निवर्तयति । तत्र 'ध्रुवमपायेऽपादानम्' [१.४.२४]  
इत्येव सिद्धम् ॥२७॥

प्र०—अवकाशो—वारणार्थेभ्योऽन्ये धातवः । अपादानसंज्ञास्तु प्रकर्षरहितमीप्सितम् ।  
ईप्सिततमस्य तूभयप्रसङ्गे परत्वात्कर्मसंज्ञा । अत्रापि । कारकाधिकारे प्रकर्षो न  
विवक्ष्यते इत्यतन्त्रं तमनिर्देशं मन्यते । कर्मणो यदीप्सितमिति । तत्र कर्मसंज्ञा  
तमित्तमेवाऽपादानसंज्ञाया इति माणवके प्रवर्तते । ततस्तस्येप्सितस्याऽग्नेरपादान-  
संज्ञेत्यर्थः । ईप्सितमिति । वारयितुर्यदीप्सितं कर्म तस्य यदीप्सितमित्यर्थः । शेष-  
षष्ठ्या चाऽत्र समासः । अन्यथा 'क्तेन च पूजाया'मिति निषेधः स्यात् । कर्तुरिति ।  
प्रकर्षप्रत्ययोपादानसामर्थ्यात्कर्मसंज्ञायां प्रकर्षो विवक्ष्यत एव । तत्र द्वयोः संज्ञयोः  
सावकाशयोः परत्वादीप्सिततमस्य कर्मसंज्ञा ॥२७॥

उ०—ईप्सितो यो धात्वर्थ इत्यर्थः । तस्य यदीप्सितमिति । तज्जन्यफलाश्रय इत्यर्थः । भक्षणादि-  
जनकव्यापाराऽभावस्य हि नाशाऽभावाऽन्धाऽपतनादिफलमिति भावः । एवं च पूर्वोक्तसमा-  
धानद्वयाभिप्रायकं लक्षणद्वयं बोध्यम् । एतेनार्थाभेदाच्छब्दभेदमात्रेण लक्षणद्वयकथनमयुक्त-  
मित्यपास्तम् । ननु प्रकर्षोऽविवक्षणेनानवकाशत्वादिदमेव भविष्यतीत्यत आह—प्रकर्षेति ।  
अयं भावः—तरवादिः प्रवृत्तिनिमित्तगतप्रकर्षे विधीयते । प्रवृत्तिनिमित्तं चाऽग्नेच्छा । तस्यां  
स्वतः प्रकर्षसंभवेपि व्याख्यानाद्विशेषणीभूतव्याप्तिगतः स गृह्यते । व्याप्तिप्रकर्षश्च प्रकृत-  
धात्वर्थप्रधानीभूतव्यापारप्रयोज्यधात्वर्थफलीयस्वरूपः । एवं च प्रकृतधात्वर्थप्रधानीभूत-  
व्यापारप्रयोज्यधात्वर्थफलाश्रयत्वमीप्सिततमत्वं, तच्च नाऽस्माविति । ननु कर्तृग्रहणात्सिद्ध-  
मेतत्, प्रकृतसूत्रे इवेप्सितेति कर्मणा कर्तुराक्षेपेणैव सिद्धे पुनः कर्तृग्रहणेन प्रकृतधात्वर्थ-  
प्रधानीभूतव्यापाराश्रयस्यैव ग्रहणादिति चेन्न । लघुना 'तम'ग्रहणेन 'कर्तु'रित्यस्य प्रत्याख्याने  
तात्पर्यादित्याहुः । भाष्ये—पश्यत्ययमिति । विचारयतीत्यर्थः ॥२७॥

अन्तर्धौ येनाऽदर्शनमिच्छति ॥ १ । ४ । २८ ॥

अयमपि योगः शक्योऽवक्तुम् । कथम्—उपाध्यायादन्तर्धत्त इति ? पश्यत्ययं 'यदि मामुपाध्यायः पश्यति ध्रुवं मे श्रेष्ठमुपालम्भो वे'ति । स बुद्ध्या सम्प्राप्य निवर्तते । तत्र 'ध्रुवमपायेऽपादानम्' [ १. २. २४ ] इत्येव सिद्धम् ॥२८॥

आख्यातोपयोगे ॥ १ । ४ । २९ ॥

उपयोग इति किमर्थम् ? 'नटस्य शृणोति', 'ग्रन्थिकस्य शृणोति' ॥ 'उपयोग' इत्युच्यमानेऽप्यत्र प्राप्नोति । एषोऽपि ह्युपयोगः । आतश्चोपयोगो यदा-रम्भका रङ्गं गच्छन्ति 'नटस्य श्रोष्यामः', 'ग्रन्थिकस्य श्रोष्याम' इति ।

एवं तर्ह्युपयोग इत्युच्यते, सर्वश्चोपयोगः, तत्र प्रकर्षगतिर्विज्ञास्यते—'साधीयो य उपयोग' इति । कश्च साधीयः ? यो ग्रन्थाऽर्धयोः ।

अथवोपयोगः को भवितुमर्हति ? यो नियमपूर्वकः । तद्यथा,—'उपयुक्ता माणवका' इत्युच्यन्ते य एते नियमपूर्वकमधीतवन्तो भवन्ति ।

प्र०— अन्तर्धौ येना । अन्तर्धत्ते इति । तिरोभवतीत्यर्थः ॥२८॥

आख्यातो । उपयोगो व्यापारः, स चाऽविशिष्टो नटोपाध्याययोरिति मत्वा पृच्छति—उपयोग इति किमर्थमिति । आरम्भका रङ्गं गच्छन्तीति । रङ्गं—सामाजिकस्थानम् । आरम्भकाः—यत्नेन प्रवृत्तिमन्तो गच्छन्तीत्यर्थः । प्रकर्षगतिरिति । व्यापारमात्रे लब्धे उपयोगग्रहणं विशिष्टव्यापारपरिग्रहार्थम् । तेन ग्रन्थार्थधारणार्थं यद्ग्रहणं स उपयोगः । अथवेति । उपयोगशब्दस्यैवाऽयमर्थो नियमपूर्वकं विना-

उ०— अन्तर्धौ येना । अन्तर्द्विष्यवधानम् । यस्य च भावेनेति मसमी, येनेति सौत्री तृतीया । उभयोः प्रयोगाऽभावेनोभयप्राप्तावित्यस्याऽप्रवृत्तेः । उभयप्रयोगे एव तत्प्रवृत्तिरित्यात्ममान इति सूत्रे भाष्ये स्पष्टम् । अन्तर्द्विनिमित्तकं यत्कर्तृकमात्मकमर्माऽदर्शनमिच्छति तदपादानमित्यर्थः । अन्तर्धत्त इत्यस्य विभक्तं इत्यर्थेऽपादानत्वं सिध्यतीत्यत आह—तिरोभवतीति । आत्मकमर्माऽपाध्यायकर्तृकदर्शनाऽभावेऽप्यत्र तिरोभवतीत्यर्थः । निर्वाणपूर्वक-भवेनेति भातोर्धत्तेषु धमिति सूत्रेणैव सिद्धमिति बोध्यम् ॥२८॥

आख्यातोप । व्यापार इति । उपयुज्यते फलायेति व्युत्पत्तेरिति भावः । आरम्भका—गीतश्रोतॄणां मध्ये मुख्याः । यत्नेन प्रवृत्तिमन्तो गच्छन्तीति । अथावश्यकत्वं बुद्ध्या गच्छन्तीति यावत् । प्रवृत्तिरत्र व्यापारसामान्यं, यत्नेनेत्यस्यातियत्नेनेत्यर्थः । व्यापारमात्रे इति । कारकाधिकारादिति भावः । ग्रन्थाधेधारणार्थमिति । यदा तु नटा-दिभ्योऽपि तथाऽध्ययनं तदा 'नटाऽशृणोती'ति भवत्येवेति बोध्यम् । अयमर्थ इति । उप-



किं पुनराख्यातानुपयोगे कारकमाहोस्विदकारकम् ? कश्चात्र विशेषः ?

आख्यातानुपयोगे कारकमिति चेदकथितत्वात्कर्मसंज्ञाप्रसङ्गः ॥१॥

आख्यातानुपयोगे कारकमिति चेदकथितत्वात्कर्मसंज्ञा प्राप्नोति\* ।

अस्तु तर्ह्यकारकम् ।

अकारकमिति चेदुपयोगवचनानर्थक्यम् ॥ २ ॥

यद्यकारकमुपयोगवचनमनर्थकम् ॥ अस्तु तर्हि कारकम् । ननु चोक्तम्—  
'आख्यातानुपयोगे कारकमिति चेदकथितत्वात्कर्मसंज्ञाप्रसङ्गः' इति । नैष  
दोषः । परिगणनं तत्रा क्रियते—'दुहियाचिरुधिप्रच्छिभिक्षिचिजा'मिति ।

अयमपि योगः शक्योऽवक्तुम् । कथम्-उपाध्यायादधीत इति ? अपक्रामति  
तस्मात्तदध्ययनम् । यद्यपक्रामति, किं नात्यन्तायाऽपक्रामति ? सन्ततत्वात् ।

प्र०-प्रहणम् । किं पुनरिति । उभयथा सभवादोषदर्शनाच्च प्रश्नः । यद्यपक्रामतीति ।  
यथा फलं वृक्षादपक्रान्तं न पुनर्दृष्टं तद्वन्ति, एवं शब्देऽपि प्रसङ्ग इत्यर्थः ।  
सन्ततत्वादिति । शब्दस्य व्यञ्जका ध्वनय उपाध्यायेनात्पाद्यमाना भिन्ना अपि  
सादृश्यात्तत्त्वेनाऽध्यवर्त्तीयमानाः श्रोतुः पुनः पुनः श्रोत्रप्रदेशं गच्छन्तो व्यातिस्फोटरूपं

उ०-योगशब्दस्य तत्रैव रुढिरन्यत्र तु लक्षणया प्रयोग इत्यर्थः । नियमो—भिक्षावरण-  
भूषणयोः । इदं च तत्तद्विद्याश्रवणनियमानां पक्षलक्षणमित्याहुः । उभयर्थेति । नटं विना  
गीतश्रवणाद्ययोगात्तस्य तज्जनवत्तया कारकत्वं, कुलालपितृवदन्यथासिद्धत्वंसम्भावनाया वाऽ-  
कारकत्वमिति भावः । भाष्ये—अनुपयोगे इति । अनियमपूर्वकश्रवणे इत्यर्थः । कर्मसंज्ञा-  
प्रसङ्ग इति । अपादानादिभिरुक्तमित्यर्थं च तत्प्राप्तिपूर्वकाऽविवक्षायामिव सर्वथा तदप्राप्ताव-  
पीति तात्पर्यम् । कर्मरुक्त्वाऽऽपि तत्र परिगणनलभ्य एवेति बोध्यम् । अस्तु तर्हि कारक-  
मिति । गीतद्वारा तस्य तज्जनवत्त्वाद्द्वारेण द्वारिणो नान्यथासिद्धिरिति तद्विवक्षैवेति भावः ।

अपक्रामति तस्मात्तदध्ययनमिति । अधीयमानवाक्यजानमध्ययनमित्युच्यते । एवं  
वाऽपक्रमजनितावहेषाश्चत्वादुपाध्यायस्याऽपादानत्वं सिद्धम् । उपाध्यायादपक्रान्तं शब्द-  
जातमुपादत्ते इत्यर्थेति भावः । शब्दानामपक्रमणं न युक्तमिति शङ्कते—यद्यपेति ।  
शब्दस्य व्यञ्जका ध्वनय इति । पुनः पुनरुपाद्यमानत्वेन सन्ततत्वमिति भावः । ननु  
तेषां भिन्नभिन्नत्वात्कथं तद्रूपाऽनुपक्रस्य स्फोटस्य स एवाऽव्यभिचयेकताप्रत्ययोऽत आह—  
सादृश्यादिति । यथा ज्वालारूपमिति । प्रतिक्षणं विनश्यदपीत्यर्थः । सन्ततमिति । तथा

अथवा ज्योतिर्वज्ज्ञानानि भवन्ति ॥२६॥

प्र०—जातिस्फोटरूपं वा शब्दमभिव्यञ्जयन्तीत्यर्थः ।

अथवेति । यथा ज्वालारूपं ज्योतिरविच्छेदेनोत्पद्यमानं सादृश्यात्तत्त्वेनाऽभ्यव-  
सीयमानं सन्ततं तथैवोपाध्यायज्ञानानि भिन्नानि भिन्नशब्दरूपतामापद्यमानानि सन्त-  
तान्युच्यते । ज्ञानस्य शब्दरूपापत्तिरिति दर्शनमत्र भाष्यकारस्य । तथा चोक्तम्—

‘वायोरणूनां ज्ञानस्य शब्दत्वापत्तिरिष्यते ।

कैश्चिदर्शनभेदो हि प्रवादेष्वनवस्थितः’ ॥ इति ॥२९॥

उ०—व्यवहारविषय इति भावः । वायोः कैश्चित्परमाणूनां—शब्दतन्मात्रादिरूपाणां कैश्चित्कैश्चि  
ज्ञानस्य शब्दत्वमिष्यते । तदुक्तं हरिणा—

‘लब्धक्रियः प्रयत्नेन वक्तुरिच्छानुवर्तिना ।

स्थानेष्वभिहतो वायुः शब्दत्वं प्रतिपद्यते ॥’

‘वक्तुरिच्छे’त्यनेनैकस्यैव वायोरनेकशब्दत्वोपपत्तिरुक्ता । तथा—

‘अणवः सर्वशक्तित्वाद्भेदसंसर्गवृत्तयः ।

छायाऽऽतपतमःशब्दभावेन परिणामिनः ॥’

स्वशक्तौ व्यज्यमानायां प्रयत्नेन समीरिताः ।

अभ्राणीव प्रचीयन्ते शब्दाख्याः परमाणवः ॥’

तथा—

‘अथायमान्तरो ज्ञाता सूक्ष्मवागात्मना स्थितः ।

व्यक्तये स्वस्वरूपस्य शब्दत्वेन विवर्तते ॥’

ज्ञाता—वृत्तिविशिष्टमन्तःकरणम् ।

‘स मनोभावमापद्य तेजसा पाकमागतः’ ।

तेजसा—जाडरेण । पाकं—दाहम् ।

‘वायुमाविशति प्राणमथामौ समुदीर्यते ॥’

असौ सवृत्तिमनोयुतः प्राणः । तदाह—

‘अन्तःकरणतत्त्वस्य वायुराश्रयतां गतः ।

तद्धर्मण समाविष्टस्तेजसा सोऽपि पच्यते ॥’

तद्धर्मण—दाहेन । दाहवशादेव—

‘विभज्य स्वात्मनो प्रन्थीच्छ्रुतिरूपैः पृथग्विधैः’ ।

श्रुतिरूपैः—ध्वनिरूपैः । ‘सहे’ति शेषः ।

‘प्राणो वर्णानभिव्यञ्ज्य वर्णेष्वेवोपलीयते ॥’ इति ।

प्राणः—सवृत्तिकमनोरूपान्तःकरणयुतः । एतावतीव ज्ञानस्य शब्दत्वमिति प्रष्टव्यम् ।

दर्शनं—सिद्धान्तः । प्रवादः—शास्त्राणि । ‘नटस्य शृणोती’त्यादावीदृशदुद्विक्ताऽप्य-  
विषयाऽनभिधानाम्नेति नातिप्रसङ्गः ॥२९॥

जनिकर्तुः प्रकृतिः ॥ १ । ४ । ३० ॥

अयमपि योगः शक्योऽवक्तुम् । कथं गोमयादवृश्चिको जायते, गोलो-  
माऽविलोमभ्यो दूर्वा जायन्त इति ? आपक्रामन्ति तास्तेभ्यः । यद्यपक्रामन्ति,  
किं नाऽत्यन्तायाऽपक्रामन्ति ? सन्ततत्वात् ।

अथवाऽन्याश्चाऽन्याश्च प्रादुर्भवन्ति ॥३०॥

भुवः प्रभवः ॥ १ । ४ । ३१ ॥

अयमपि योगः शक्योऽवक्तुम् । कथं हिमवतो गङ्गा प्रभवतीति ?  
अपक्रामन्ति तास्तस्मादापः । यद्यपक्रामन्ति, किं नाऽत्यन्तायापक्रामन्ति ?  
सन्ततत्वात् ॥ अथवान्याश्चान्याश्च प्रादुर्भवन्ति ॥३१॥

प्र०- जनिकर्तुः । अपक्रामन्ति ता इति । लोकप्रसिद्ध्याश्रयेणैतदुच्यते । लोके हि  
यद्यस्माज्जायते तत्तस्मात्प्रिर्गच्छतीत्युच्यते । तर्काश्रयास्तु प्रक्रिया भिद्यन्ते । वैशेषिक-  
दर्शने परमाणवादिसमवेतं कारणेभ्योऽपृथग्देशं कार्यमुत्पद्यत इति नास्ति कार्यस्याऽप-  
क्रमः । सांख्यदर्शनेऽप्याविर्भावसिरोभावलक्षणजन्मनाशरूपपरिणामाभ्युपगमात्तास्त्यप-  
क्रमः । यदीति । यद्यतोऽपक्रामति तत्पुनस्तत्र न दृश्यते इति प्रसिद्धम् । इह तु  
तत्राऽस्ति दर्शनमिति प्रश्नः । सन्ततत्वादिति । अविच्छेदादित्यर्थः । यथा बिलादीर्घ-  
भोगो भोगी निष्क्रामन्नप्यविच्छेदात्तत्रोपलभ्यते तथा दूर्वा अपीत्यर्थः । अथवेति ।  
क्षणिकपक्षं, द्रव्यान्तरारम्भपक्षं वा, परिणामपक्षं वाऽऽश्रित्यैतदुक्तमित्याहुः । ननु  
सतो जन्माऽयोगादसतश्च कर्तृत्वाऽसंभवात्पक्षान्तराऽभावाच्च कथमङ्कुरो जायत इति  
प्रयोगः । नैव दोषः । बुद्धिव्यवस्थापितस्याऽर्थस्य क्रियायां कारकरूपोपगमात् ॥३०॥

भुवः प्र । सन्तत्वादिति । सादृश्यनिबन्धनतत्त्वाध्यवसायादविच्छेदेन तासा-  
मुपलम्भादित्यर्थः । अथवेति । वस्तुतोऽत्र भेद एवाऽपामिति भावः ॥३१॥

उ०- जनिकर्तुः । जनूपादानकारणे समवेततथोत्पद्यमानस्य कथं ततोऽपक्रम इत्यत आह—  
लोकेति । यथा वृक्षजन्मे फले वृक्षादपक्रामन्तत्त्वव्यवहारः । तन्त्राश्रयाः—शाखाश्रयाः ।  
तर्काश्रया इति पाठेऽपि स एवार्थः । तत्रास्तीति । जन्मोत्तरमिति भावः । द्रव्यान्तरा-  
रम्भेति । खण्डपटादिरीत्येत्यर्थः । परिणामेति । साङ्ख्यमते प्रतिक्षणपरिणामित्वात्पदार्थानां  
गोरोमादेस्तत्तदवस्थदूर्वारूपेण परिणाम इति भावः । जन्माऽयोगादिति । वैफल्यादिति  
भावः । कर्तृत्वाऽसम्भवादिति । किं वैधं शशाविषाणादेरप्युत्पत्तिप्रसङ्गः । किं चैतन्मते  
कलिकावस्थायामसत एव गन्धस्य विकासावस्थायामुत्पत्तिर्वाच्या । एवं च सर्वपुष्पेषु  
विकासमात्रेण गन्धोत्पत्त्यापत्तिः । एवं वाक्येऽविद्यमानस्य शुक्रशोणित्वादेर्यौवने उत्पत्तौ  
तृतीयप्रकृतावपि तदुत्पत्तिप्रसङ्ग इति बोध्यम् । उत्तरम्—बुद्धीति । कारकरूपं,—  
कारकत्वम् ॥३०॥

भुवः प्र । भेद एवाऽपामिति । सादृश्यमूलकोऽपि नाऽभेदाध्यवसाय इति भावः ॥३१॥

कर्मणा यमभिप्रैति' स सम्प्रदानम् ॥ १ । ४ । ३२ ॥

कर्मग्रहणं किमर्थम् ? 'यमभिप्रैति स सम्प्रदान'मितीयत्युच्यमाने कर्मण एव सम्प्रदानसंज्ञा प्रसज्येत । कर्मग्रहणे पुनः क्रियमाणे न दोषो भवति । कर्म निमित्तत्वेनाश्रीयते ।

अथ 'यंस'ग्रहणं किमर्थम् ? 'कर्मणाऽभिप्रैति सम्प्रदान'मितीयत्युच्यमाने

प्र०- कर्मणा यम । कर्मग्रहणमिति । 'उपाध्यायाय गां ददाती'त्यत्र गोरुपाध्यायस्याप्यभिप्रेयमाणत्वम् । यतो गौर्दानक्रियया करणभूतयाऽभिप्रेयत, गवा तूपाध्यायः । तत्र परत्वाद्गोः कर्मसंज्ञेवि पारिशेष्यादुपाध्यायस्यैव सम्प्रदानसंज्ञा भविष्यतीति प्रश्नः । कर्मण एवेति । सत्यप्युभयसंभवेऽन्तरङ्गत्वात्कर्मण एव गवादेः स्यादित्यर्थः । नन्वेवं कर्मसंज्ञाऽनवकाशा स्यात् । वचनसामर्थ्यात्तर्हि पर्यायः स्यात् । कारकप्रकरणे च प्रकर्षयोगो नाश्रीयते, न त्वन्तरङ्गबहिरङ्गव्यवहारः । ननु पर्याये सति 'गत्यर्थे-कर्मणी'त्यारम्भोऽनर्थकः स्यात् । तस्य प्रत्याख्यातत्वादित्यदोषः । अथेति । अध्याहारेणाऽपि सर्वनामद्वयार्थो लभ्यत इति प्रश्नः । अभिप्रयत एवेति । श्रुतपदाधेःसंबन्धेनैव निराकाङ्क्षत्वेऽध्याहारानुपपत्तिरिति भावः । कर्तृमज्ञायास्त्वकमको धातुरवकाशः स्यात् । ततश्चापाध्याय शिष्येण गोर्दीयते इत्यत्राथ शिष्यायोपाध्यायस्य गोर्दीयत इति स्यात् । ननु शिष्यस्य कर्तृत्वाऽभावे क्व गोः कर्मसंज्ञा ? नैष दोषः । कर्मसंज्ञायां स्वातन्त्र्यस्य कर्तृग्रहणेनापलक्षणात् । तथा च 'साथोर्दीयत' इत्यत्र कर्मणि

उ०- कर्मणा यम । नन्वसत्यस्मिन् कर्मण्यपि स्यादित्यत आह—उपाध्यायायेति । करणभूतयेति-स्वरूपकथनम् । अन्तरङ्गत्वादिति । दानक्रियानिप्रेतगोपाध्यायोऽभिप्रेत इति तस्य क्रियासंबन्धो बहिरङ्ग इति भावः । नन्वेवमिति । 'दा'योग एव सम्प्रदानत्वमित्यस्याऽनाश्रयणादिति भावः । प्रकर्षयोगः,—सामर्थ्यगम्यप्रकर्षयोगः । प्रत्याख्यातत्वादिति । सिद्धान्तेऽप्यस्याऽनुवादत्वेनेदानामपि तत्त्वमेवेति भावः । अत्र 'कर्मणे'ति निर्दिष्टस्य शेषत्वं, 'य'मिति निर्दिष्टस्योद्देश्यत्वलक्षणं शेषित्वं प्रतीयते इत्यङ्गा ग्रामं नयतीत्यादौ ग्रामस्य न सम्प्रदानत्वमिति बोध्यम् । यदा तु ग्रामोऽज्ञासंयुक्तो भवत्वित्युद्देशेनाऽज्ञानयनं तदा भवत्येवाऽङ्गा ग्रामाय नयतीति । ननु सञ्ज्ञिनिर्देशार्थं तदावश्यकमत आह—अध्याहारेणार्पीति ।

अतेति । तिङ्श्रयोपस्थापितेत्यर्थः । एवं च यः स इत्येव लभ्येतेति भावः । सार्थादिति । प्रधानभावार्थव्यापाराश्रयत्वेऽपि 'अपादाने नाऽहीयरुहो'रितिसूत्रेण कर्मप्रत्ययान्तहीधातुयोगेऽपादानत्वज्ञापनात्पञ्चमी, सार्थेन त्यज्यते इत्यर्थकोयं प्रयोगः ।

१-“अभिप्रेति पश्यन् । न तु समाप्तः । 'वशात्ता गतिमता च तिङा गतेः समाप्तो न कश्चिः' इति वातिकस्य उद्देशोविपरवादि इत्युक्तः” इति शब्दकोस्तुभतशब्दोचिनीकारादयः ।

अभिप्रयत एव सम्प्रदानसंज्ञा प्रसज्येत । 'यंस'ग्रहणे पुनः क्रियमाणो न दोषो भवति । 'यंस'ग्रहणादभिप्रयतः सम्प्रदानसंज्ञा निर्भज्यते ।

अथाऽभिप्रग्रहणं किमर्थम् ? 'कर्मणा यमेति स सम्प्रदान'मितीयत्युच्यमाने यमेव सम्प्रत्येति तत्रैव स्यात्—'उपाध्यायाय गां ददाती'ति । इह न स्यात्—'उपाध्यायाय गामदात् । उपाध्यायाय गां दास्यती'ति । 'अभिप्र'ग्रहणे पुनः क्रियमाणो न दोषो भवति । अभिराभिमुख्ये वर्तते, 'प्र'शब्द आदिकर्मणि । तेन यं चाभिप्रैति, यं चाऽभिप्रैष्यति, यं चाभिप्रागादाभिमुख्यमात्रे सर्वत्र सिद्धं भवति ।

क्रियाग्रहणमपि कर्तव्यम् । इहापि यथा स्यात्—श्राद्धाय निगर्हते । युद्धाय सन्नह्यते । पत्ये शेन इति ॥ ततर्हि वक्तव्यम् ? न वक्तव्यम् । कथम् ?

प्र०—लकारोत्पत्तिः । निर्भज्यत इति । आकृष्यत इत्यर्थः । अथेति । कर्मणा यमेति गच्छति प्राप्नोति संबध्नातीत्यर्थः । 'अभिप्रैर्ना'त्युक्ते स एवाथे इति प्रश्नः । आभिमुख्यमात्र इति । उपसर्गद्वयोपादानसामर्थ्यात् लालानवच्छिन्ना क्रियाश्रीयत इत्यर्थः । ननु यथा 'तेन दीव्यती'त्यादौ सङ्ख्याकालयोने विवक्षा तथेहापि सङ्ख्यावत्कालस्याऽविवक्षा भविष्यतीति किमुपसर्गद्वयोपादानेन । एवं तर्हि न्यायसिद्ध एवाथे उपसर्गद्वयोपादानेन प्रदर्श्यत इति भाष्यकारस्याऽभिप्रायः । श्राद्धायेति । श्राद्धं निन्दति, नास्तिकत्वादित्यर्थः । युद्धायेति । युद्धविषयं संनहनपूर्वक निश्चयं करोतीत्यर्थः । पत्ये शेन इति ।

उ०—आकृष्यत इति । निराक्रियत इत्यर्थः । भाष्ये—यं संप्रत्येतीति । संनिहितसंप्रदानस्थले दानस्य तत्काले विप्रसन्नोषकपददृष्टफलेनापि फलवत्वात्तत्रैव स्यात्, असंनिहितसंप्रदानस्थले 'विप्राय ददाती'ति न स्वादिति भावः । 'उपाध्यायाये'त्यत्र 'संनिहिताये'ति शेषः । अग्रे 'विप्रकृष्टाये'ति शेषः । आभिमुख्यमात्रे इति । कर्मणा कारणभूतेन क्रियारम्भे यमुद्दिशतीत्यर्थः । स चोद्देशः सर्वत्रास्तीति भावः । सङ्ख्यावदिति । अन्यथा 'विप्रेभ्यो गां ददाती'ति न स्वादिति भावः । न्यायसिद्ध एवेति । अयमभ्युपगमवादः । निन्दतीति । 'गर्ह कृत्साया'मिति स्मृतेः । निश्चयं करोतीति । उद्देश्यत्वप्रदर्शनायेदम् । एवमुत्तरत्रोप-सृत्येत्यपि । 'उपाभित्ये'ति पाठान्तरम् । भाष्ये—क्रियां हीति । एवं च बहुकक्ष्यसंस्काराबु-रोधेन कर्मण्यदेनोभयं युज्यते ।

१—'निराकरणात्कर्तुंस्थानं कर्मणेप्सितम् । प्रेरणानुमितिभ्यां च कर्मणे सम्प्रदानताम् ॥'

इति वाक्यपदीयात् सम्प्रदानमनिराकर्तृप्रेरकानुमन्दमेदात् विविधमिति शब्दकैस्तुमादिषु प्रविष्टमित्यम् ।



क्रियां हि लोके कर्मेत्युपचरन्ति—‘कां क्रियां करिष्यसि’ । किं कर्म करिष्य-  
सीति । एवमपि कर्तव्यम् । कृत्रिमाऽकृत्रिमयोः कृत्रिमे सम्प्रत्ययो भवति ॥  
क्रियाऽपि कृत्रिमं कर्म । न सिध्यति । ‘कर्तुरीप्सिततमं कर्म’ [१. ४. ४६]  
इत्युच्यते, कथं च नाम क्रियया क्रियेप्सिततमा स्यात् ? क्रियापि क्रिये-  
प्सिततमा भवति । कया क्रियया ? सन्दर्शनक्रियया वा, प्रार्थयतिक्रियया वा, अध्यव-  
स्यतिक्रियया वा । इह य एष मनुष्यः प्रेक्षापूर्वकारी भवति स बुद्ध्या तावत्कं-  
चिदर्थं संपश्यति, संदृष्टे प्रार्थना, प्रार्थनायामध्यवसायः, अध्यवसाय आरम्भः,  
आरम्भे निवृत्तिः, निवृत्तौ फलाऽवाप्तिः । एवं क्रियाऽपि कृत्रिमं कर्म ।

एवमपि—कर्मणः करणसंज्ञा वक्तव्या, सम्प्रदानस्य च कर्मसंज्ञा । पशुना  
रुद्रं यजते । पशुं रुद्राय ददातीत्यर्थः । अग्नौ किल पशुः प्रक्षिप्यते तद्रुद्रायो-

प्र०—पतिमुपसृत्य शेते इत्यर्थः । न सिध्यतीति । क्रियान्तराऽनुपादानादिति भावः ।  
कथं च नामेति । क्रियान्तरानुपादाने एकस्या एव क्रियायाः कर्मकरणभाव एकदा  
एकात्मन्येव नोपपद्यत इति भावः । क्रियापीति । प्रतीयमानक्रियापेक्षः कारकभावः  
‘प्रविश पिण्डी’मित्यादाविवाऽत्रत्यर्थः । यदा तु सन्दर्शनादयो धात्वर्थाद्भेदेन विवक्ष्यन्ते  
तदा संप्रदानसंज्ञा, अन्यदा तु कर्मसंज्ञैव । यथा ‘कटं करोतीति । सा च भेदाऽभेद-  
विवक्षा प्रयोगदर्शनवशेन नियतविषयैवाश्रीयत इति प्रयोगस्याऽसङ्करः । कर्मणः  
करणसंज्ञेति । एतच्छब्दोविषयम् । ‘सर्वं विधयश्छन्दसि विकल्प्यन्ते’ इति यथा-  
प्राप्तमपि प्रयोगो भवति । पशुना रुद्रं यजत इति । रुद्रं देवतामुद्दिश्य पशुं त्यज-

उ०—भाष्ये—न सिध्यतीति । कृत्रिमकर्मत्वं क्रियाया न सिध्यतीत्यर्थः । ननु ‘पश्य  
धावती’त्यादौ क्रियाया अपि तत्त्वदर्शनादाह—क्रियान्तरेति । भिन्नकाले भिन्नरूपेण च  
कर्तृकर्मताया एकस्मिन्नपि दर्शनादाह—एकदा एकात्मन्येवेति । अत्रत्यं भाष्यं ‘कर्तरि  
कर्मे’त्यत्र व्याख्यातम् । ननु सन्दर्शनादीनां सर्वत्र भावात्सर्वत्र संप्रदानत्वं स्यादत आह—  
यदा त्विति । एवं च ‘पश्ये शेते’ इत्यादेर्दर्शनादिपूर्वकारम्भकर्मपत्युद्देश्यकं शयनं करोती-  
त्यर्थः । भेदेनेति । तत्तद्रूपेण बोधविषयतया विवक्ष्यन्त इत्यर्थः । यथा कटं करोतीति ।  
तत्र हि कटकर्मकक्रियेत्येव बोधो न तु तस्याः क्रियाया विद्यमानमपि सन्दर्शनादिपूर्वकारम्भ-  
कर्मत्वं तत्तद्रूपेण बोधविषय इति भावः । ‘पशुं रुद्राय ददातीति भाष्यप्रयोगानुपपत्तेराह—  
एतच्छब्द इति । ननु पूजायां पशोः करणत्वादुदस्य च कर्मत्वात्किमुपसङ्ख्याननेत्यत आह—  
त्यजतीत्यर्थ इति । अत्रार्थे त्वदुक्तं न सम्भवतीत्यर्थः । त्यजतीत्यस्य ‘अग्नौ’विति बोधः ।  
तदुक्तं भाष्ये—अग्नौ किल पशुः प्रक्षिप्यते इति । नन्वेवं ‘रुद्राय ददाती’त्युक्तमनुप-  
पन्नमत आह—यदुदायोपह्रियते इति । तत्—तेन प्रक्षेपेण, रुद्राय—रुद्रमुद्दिश्य, उप-  
ह्रियते—ददातीति व्यवहार इत्यर्थः । अग्नौ दग्धे स्वाद्यानुत्पत्त्या तदुद्देश्यकत्वात्, ददाति-

पहियत इति ॥३२॥

क्रुधद्रुहेष्याऽसूयार्थानां यं प्रति कोपः ॥ १ । ४ । ३७ ॥

किमेत एकार्थाः, आहोस्विन्नानानार्थाः ? किं चातः ? यद्येकार्थाः किमर्थं पृथङ्निर्दिश्यन्ते ? अथ नानार्थाः, कथं कुपिना शक्यन्ते विशेषयितुम् ? एवं तर्हि नानार्थाः, कुपौ त्वेषां सामान्यमस्ति । न ह्यकुपितः क्रुध्यति,

प्र०-तीत्यथेः कैश्चिद'न्वर्थसंज्ञाविज्ञानाद्ददातिविषय एव संप्रदानसंज्ञेत्यभ्युपगतम् । दानं च स्वत्वनिवृत्तिः परस्वत्वापत्तिपयेन्तेति प्रत्यज्ञाय । तदुभयमप्ययुक्तम् । अन्यत्रापि भाष्यकारेण संज्ञाया अभ्युपगमात् । तथा च क्रियाग्रहणस्य, 'गत्यर्थकर्मणी'ति सूत्रस्य च प्रत्याख्यानं कृतम् । तथा स्वत्वनिवृत्त्यभावेऽपि ददातः प्रयोगो दृश्यते—'न शूद्राय मति दद्या'दिति । 'खण्डिकोपाध्यायस्तस्मै चपेटां ददाती'ति च ॥३२॥

क्रुधद्रु । किमेत इति । ननु लोकव्यवहारादेवार्थाऽवगमात्सन्देहानुपपत्तिः । एवं तर्हि चित्तदोषरूपता सर्वेषामस्तीति सामान्यापेक्षायामेकार्थत्वम्, अवान्तरभेदविवक्षायां तु भिन्नार्थत्वमित्यदोषः । किमर्थमिति । एकेनैव धातुनाऽर्थस्योपलक्षितत्वाद-न्येषां वैयर्थ्यप्रसङ्गः । नानार्था इति । क्रोधो—रोषः । द्रोहोऽभिचारः । इष्या—परगुणाऽसहनम् । असूया—परगुणविध्वंसनम् । कुपाविति । कुपौ धातौ वाच्यत्वेन यदवस्थितं तदेषां साधारणमित्यथेः । कोपपूर्वाणां सर्वेषां ग्रहणार्थं 'यं प्रति कोप' इति विशेषणमित्यथेः । तेनेह न भवति—भार्यामीर्ष्यतीति । परैर्दृश्यमानां न सहत इत्ययमत्रार्थ इति नास्ति कोपप्रभवत्वमत्रेण्यायाः । न ह्यकुपितः क्रुध्यतीति । ननु

३०-भाक् इति भावः । 'अन्वर्थेति । सम्यक् प्रदीयतेऽस्मै इतीत्यर्थः । नन्वेवमपि 'रजकस्य वस्त्रं ददाती'त्यत्रापि स्यादत आह—दानं चेति । तत्र ददातिप्रयोगस्तूपमानात्, कारकदोषत्वात् पृष्टीति भावः । अन्यत्रापिति । 'पर्ये ज्ञेते' इत्यादावपीत्यर्थः । पूर्वोक्तप्रयोगे तु दोषत्व-विवक्षायां पृष्टी । 'न शूद्राय'त्यस्य मति—तजनकशास्त्रं नापाददोदित्यर्थः । द्वितीये ददातिः संयोगे लाक्षणिक इति बोध्यम् ॥३२॥

क्रुधद्रुहेष्या । ननु तेषां सर्वेषां योगे यथा स्यादित्येतदर्थं तदत आह—एकेनैवेति । सूत्रेऽर्थग्रहणसत्त्वादिति भावः । अभिचार इति । दुःखजनको व्यापार इत्यर्थः । परगुणाऽ-सहनम्—एतस्वस्य तदाधिकगुणसंपादनफलकम् । गुणविध्वंसनं—गुणेषु दोषत्वाऽ-विष्करणम् । नन्विदमयुक्तं, न हि रोषादीनां सामान्यं कुपिधातावस्तीत्यत आह—कुपौ

१-काशिक न्यासपदमन्त्रे प्रभृतिष्वन्वयसज्ञ स्व कृता सा तु भाष्यानुवायिभिर्न कृता ।

'वच वृत्तिकारः—सम्यक् प्रदीयत यस्मै तत् संप्रदानमित्यन्वर्थसंज्ञेयम् । तथा च गोनिष्ठस्व-स्वत्वनिवृत्तममानाधिकरणपरस्वत्वोत्पत्त्यनुकूलव्यापाररूपक्रियोद्देश्यस्य ब्राह्मणादेरेव संप्रदानत्वम् । पुनर्ग्रहणाय रजकस्य वस्त्रदाने 'रजकस्य वस्त्रं ददाती'ति सम्बन्धसामान्ये पृष्ठयेवेत्याहुः, तन्न; 'खण्डिकोपाध्यायः शिष्याय चपेटां ददाती'ति भाष्यविरोधात् । 'कर्मणा यमभिप्राते' इति सूत्र-

न वाऽकुपितो द्रुह्यति, न वाऽकुपित ईर्ष्यति, न वाऽकुपितोऽसूयति ॥३७॥

साधकतमं करणम् ॥ १ । ४ । ४२ ॥

‘तम’ग्रहणं किमर्थं न ‘साधकं करण’मित्येवोच्येत ? ‘साधकं करण’-  
मितीयत्युच्यमाने सर्वेषामेव कारकाणां करणसंज्ञा प्रसज्येत । सर्वाणि हि कार-  
काणि साधकानि । तमग्रहणे पुनः क्रियमाणे न दोषो भवति ।

नैतदस्ति प्रयोजनम् । पूर्वास्तावत्संज्ञा अपवादत्वाद्बाधिका भविष्यन्ति,  
पराः परत्वादनवकाशत्वाच्च ।

प्र०—कोपः क्रोध एवेति भेदाऽभावात्कथं पौर्वापर्यम् । एवं तर्हि प्रथमामनुद्भूतां कोपा-  
वस्थां द्वितीयां चोद्भूतां विकृतवाक्कायव्यापारानुमीयमानामाश्रित्यैतदुक्तमित्यदोषः । न  
वाऽकुपितो द्रुह्यतीति । यत्र विषये संप्रदानसंज्ञेयते तदुद्देशेनैतदुच्यते, न तु सर्व  
विषयाऽपेक्षया । अन्यथा व्यभिचाराऽभावाच्च प्रति कोप इति विशेषणमनुपादेयं  
स्यात् । ‘भार्यामीर्ष्यती’ति विनापि कोपात्प्रयोगदर्शनाच्च । ‘अस्मान्देष्टी’त्यत्र संप्रदान-  
संज्ञा न भवति, द्विषेरक्रोधात्थत्वात् । अनभिनन्दने हि द्विषिर्वर्तते, यथौषधं द्वेष्टीति ॥३५॥

साधकतमं । तमग्रहणमिति । कारकाधिकारात्साधकत्वे लब्धे पुनः साधक-  
श्रुतिः प्रकर्षमवगमयतीति प्रश्नः । सर्वेषामेवेति । प्रकर्षगतिरुत्तरत्र प्रतिपादयिष्यते ।  
तत्र बचनसामर्थ्यादेकसंज्ञाधिकाराच्च करणसंज्ञायाः संज्ञान्तराणां च विकल्पः  
स्यात् । नन्वसति विशेषाश्रयणे करणकारकसंज्ञाद्वयोपादानमनर्थकं स्यात् । तर्हि  
संज्ञाद्वयविधानसामर्थ्यात्करणसंज्ञा कंचिदेष विषयं परिहरतीति लभ्यते । न त्वनिष्ट-  
विषयपरिहारेणैष्ट एव विषये तस्याः प्रवृत्तिर्लभ्या । परत्वादनवकाशत्वाच्चैति ।

३०—धाताविति । अनभिनन्दनं—प्रीत्यभावः ॥३७॥

साधकतमं । अत्र कारकाधिकारात्क्रियानिरूपतातिशयितकारकत्ववत्करणमित्यर्थः ।  
अतिशयश्च यद्व्यापारान्तरमव्यवधानेन कलौत्पनिस्तत्त्वम् । ननु पूर्वोक्तातिशयबोधकतया  
तत्सार्थकमत आह—कारकाधिकारादिति । ननु सर्वेषां करणत्वे संज्ञान्तराणां का गतिरित  
आह—तत्रेति । संज्ञाद्वयेति । कारकसञ्ज्ञैव कार्या, अव्यर्थसंज्ञया च स्वानुरूपः संज्ञाक्षेपः  
‘कारके तृतीये’त्येव कार्यमिति भावः । ननु साधकाशत्वे एव परत्वस्य व्यवस्थापकत्वादेक-

व्याख्यासरे भाष्यकृताऽन्वयसंज्ञाया अस्वीकाराच्च । “तस्माद्‘रजक व वस्त्रं ददाती’त्यादि भवत्येष ।”

इति परमन्धुमञ्जूषायां नागेशभट्टः ।

“रजकाय वस्त्रं ददातीत्यपि ‘खण्डिकोपाध्यायः शिष्याय चपेटां ददाती’ति भाष्योदाहरणा  
दिष्टमेव ।” इति वैवाकरणभूषणसारे कौण्डभट्टः । शब्दकोस्तुभसत्त्वबोधिन्यादिभ्योपदेशेन  
प्रतिपादितम् ।

इह तर्हि 'धनुषा विध्यति' अपाययुक्तत्वाच्चाऽपादानसंज्ञा, साधकत्वाच्च  
करणसंज्ञा प्राप्नोति । तमग्रहणे पुनः क्रियमाणे न दोषो भवति ।

एवं तर्हि लोकेत एतत्सिद्धम् । तद्यथा,—लोके 'अभिरूपायोदकमाने-  
यम्' 'अभिरूपाय कन्या देये'ति, न चानभिरूपे प्रवृत्तिरस्ति, तत्र 'अभिरूपत-  
माये'ति गम्यते । एवमिहाऽपि 'साधके करण'मित्युच्यते, सर्वाणि च कार-  
काणि साधकानि, न चाऽसाधके प्रवृत्तिरस्ति, तत्र 'साधकतम'मिति विज्ञास्यते ।

एवं तर्हि सिद्धे सति यत्तमग्रहणं करोति तज्ज्ञापयत्याचार्यः—'कारक-  
संज्ञायां तरतमयोगो न भवती'ति । किमेतस्य ज्ञापने प्रयोजनम् ? अपादान-  
माचार्यः किं न्याय्यं मन्यते, यत्र संप्राप्य निवृत्तिः । तेनेहैव स्यात्—'ग्रामा-  
दागच्छति', 'नगरादागच्छती'ति । 'साङ्काश्यकेभ्यः पाटलिपुत्रका अभिरूपतरा'  
इत्यत्र न स्यात् । 'कारकसंज्ञायां तरतमयोगो न भवती'त्यत्रापि सिद्धं भवति ।

प्र०—विषयभेदाऽपेक्षो हेतुद्वयोपन्यासः । सावकाशत्वे सति परत्वं हेतुः, अन्यत्र निरव-  
काशत्वम् । इह तर्हीति । अत्र संज्ञाद्वयप्रसङ्गे निरवकाशत्वादपादानसंज्ञैव स्यात् ।  
करणसंज्ञा अपादानादन्यत्र सावकाशा । तमग्रहणं तु सति विविक्तविषयलाभादु-  
भयोर्धनुषा विध्यतीत्यत्र परत्वात्करणसंज्ञा सिध्यतीति । उदकमानेयमिति । कन्या-  
दानाथम् । न चाऽनभिरूप इति । दृष्टाऽदृष्टप्रयोजनत्वात्कन्यादानस्येति भावः ।  
तरतमयोगो नास्तीति । कथं पुनः कवलयोः प्रत्यययोः प्रयोगः । नैष दोषः । प्रत्यया-  
नुकरणत्वान् । तत्राऽनुकरणाभ्यामनुकार्यौ प्रत्ययौ प्रतीयंते, ताभ्यामपि साहचर्यात्त-  
दर्थः प्रकर्षो लक्ष्यते । तत्र तमश्रुतिरेतज्ज्ञापयति 'प्रकर्षप्रत्ययग्रहणमन्तरेणेह प्रकरणे  
सामर्थ्येगम्यः प्रकर्षो नाश्रीयते' । सांकाश्यकेभ्य इति । बुद्धिकल्पितोऽत्राऽपायो न

उ०—विषये द्वयोः परत्वाऽनवकाशत्वयोरसम्भवादाह—विषयभेदेति । 'सावकाशत्वे' इत्युक्त-  
रभ्युपगम्यत्वादेन, न हि तमाऽभावे करणत्वविनिर्मुक्तः संज्ञान्तरविषयोऽस्ति । वस्तुतो भाष्ये—  
'परत्वाच्चे'त्यस्योक्तत्वाच्चेत्यर्थकस्य व्याख्या—अनवकाशत्वाच्चेति । ननु संज्ञाद्वयप्रसङ्गे  
परत्वात्करणत्वं सिध्यतीत्यत आह—अत्रेति । अपादानादन्यत्रेति । 'काष्ठैः पचती'त्यादौ  
उदकादानेऽभिरूपस्याऽनियामकत्वादाह—कन्यादानाथमिति । दृष्टं—कन्यासुखसन्तानादि ।  
अदृष्टं—परलोकः । न चाऽसाधके इति । 'संज्ञाया' इति शेषः । लक्ष्यते इति । अत एव  
ततः स्वार्थे ध्वनि'तारतम्य'मित्यतिशये सिध्यति । तरतमेत्यतिशयार्थमव्ययमित्यभ्ये । एव-  
मेवातिशयार्थकं 'तरा'मित्यप्यव्ययं बोध्यम् । उच्यारितस्यैव प्रत्यायकत्वात्प्रतीतानुकार्य-  
जातिशयप्रतीतिरिति चिन्ध्यम् । नञ्चत्र प्रकरणे तरतमयोगाऽभावे ईप्सितमात्रस्य कर्मत्वं  
प्राप्नोतीत्यत आह—तत्र तमेति । बुद्धिकल्पित इति । 'अपादान'मिति महासंज्ञयैवाऽपाये

तथाऽऽधारमाचार्यः किं न्याय्यं मन्यते, यत्र कृत्स्न आधारात्मा व्याप्तो भवात् । तेनेहैव स्यात्—‘तिलेषु तैलम्’ ‘दक्षि सर्पि’रिति । ‘गङ्गायां गावः’, ‘कूपे गर्गकुल’मित्यत्र न स्यात् । ‘कारकसंज्ञायां तरतमयोगो न भवती’त्यत्रापि सिद्धं भवति ॥० २॥

उपान्वध्याह्वसः ॥ १ । ४ । ४८ ॥

वसेरश्वर्थस्य प्रतिषेधः ॥ १ ॥

वसेरश्वर्थस्य प्रतिषेधो वक्तव्यः । ग्राम उपवसतीति ॥ स तर्हि वक्तव्यः ?

प०—तु मुख्यः । यत्र कृत्स्न इति । सर्वैरवयवैः सह यत्रावयवी व्याप्त इत्यर्थः । गङ्गायामिति । गोभिर्गङ्गाया व्याप्यभावान्न स्यादधिकरणसंज्ञा । अस्माज्ज्ञापकात् सामीप्यमात्राश्रयेण प्रकल्पिताधारनिबन्धना सा भवति । अथ सामग्रीसाध्यायां क्रियायां कोऽतिशयः । करणस्येति चेत् । तद्व्यापारानन्तरं क्रियाप्रसिद्धिः । यस्य च यदाऽतिशयविवक्षा तदा तस्य करणत्वं, यथा ‘स्थाल्या पच्यते’ इति । कारकान्तरा-  
पेक्षश्च करणस्यातिशयो न तु स्वकक्षायामित्यश्वेन पथा दीपिकया व्रजतीति सर्वेषां क्रियानिष्पत्तौ संनिपत्योपकारकत्वात्करणत्वं सिद्धम् ॥४२॥

उपान्व । वसेरश्वर्थस्येति । अर्थशब्दो निवृत्तिवाची । व्यधिकरणे षष्ठ्यौ । अश्वर्थस्य वाचको यो वसिस्तस्येत्यर्थः । अथवा शीङ्गोऽर्थः श्वर्थः, न श्वर्थोऽश्वर्थः, तस्य । अस्थानार्थस्येत्यर्थः । स्थाने हि शीङ्गं वर्तते । यथा ‘जलाशय’ इति । तेन ‘ग्रामे

उ०—भवे लब्धे पुनस्तद्वद्गणसामर्थ्यात्प्रकर्षविवक्षायामत्र न स्यादिति भावः । सामीप्यमात्रा-  
श्रयेणेति । तेनाऽपीत्यर्थः । अपिनैकदेशकृत्तित्ताश्रयेणेत्यस्य संग्रहः । प्रकल्पितेति । संपूर्ण-  
प्रवाहे एकदेशधर्मस्य तीरधर्मस्य वाऽऽधारत्वस्योपचार इति भावः । तादृशमाधारत्वमपि  
सप्तम्याः शक्यमेवेति बोध्यम् । स्थाल्या पच्यते इति । प्रतनुतरकपालतयाऽत्रातिशयविवक्षा  
बोध्या । ‘अश्वेन पथे’त्यादिष्वपि प्रत्यासक्तस्य कस्यचिदेव करणत्वं स्यादिति भावः । संनि-  
पत्येति । ‘खलेकपोतम्यायेन सर्वेषां साक्षादुपकारकत्वविवक्षणादित्यर्थः ॥४२॥

उपान्वध्या । अनूपपूर्वो वसिरभात्यर्थेऽप्रसिद्ध इत्यत आह—अर्थशब्द इति । अश्वश्च  
तदर्थपर इत्यपि बोध्यम् । अश्वर्थनिवृत्तिवाचकस्य वसेरित्युत्तरार्थः । व्यधिकरणे इति ।  
उक्तेऽर्थे सामानाधिकरण्याऽसम्भवोदिति भावः । अश्वर्थस्येति । अश्वनिवृत्तेरित्यर्थः । सामा-  
नाधिकरण्यावाऽऽह—अथवेति । अनयोराद्यध्याक्यैव युक्ता, भाष्यस्वारण्यात् । नः कः ।

१—शब्दा युगानः शिशवः कपोताः खले यथाऽमी युगपत्पतन्ति ।

तथैव सर्वे युगपत्पशवः परस्परेणान्वयिनो भवन्ति ॥ इति खलेकपोतम्याय ॥



न वक्तव्यः । नाऽत्रोपपूर्वस्य वसेर्ग्रामोऽधिकरणम् । कस्य तर्हि ? अनुपसर्गस्य ।  
ग्रामेऽसौ वसंस्विरात्रमुपवसतीति ॥४८॥

**कर्तुरीप्सिततमं कर्म ॥ १ । ४ । ४९ ॥**

तमग्रहणं किमर्थम् ? 'कर्तुरीप्सितं कर्म'तीयत्युच्यमान इहा 'ऽग्नेर्माणवकं  
वारयती'ति माणवकेऽपादानसंज्ञा प्रसज्येता । नैव दोषः । कर्मसंज्ञाऽत्र  
बाधिका भविष्यति । अत्रावपि तर्हि बाधिका स्यात् । इह पुनस्तमग्रहणे  
क्रियमाणे तदुपपन्नं भवति यदुक्त 'वारणार्थेण कर्मग्रहणानर्थक्यं कर्तुरीप्सित-  
तमं कर्म'ति वचना'दिति ।

प्र०-तिष्ठतो'त्यत्राऽर्थे ग्राममुपवसतीति प्रयोगः । अस्थानार्थत्वे तु ग्राम उपवसतीति ।  
नात्रानि । विशिष्टाधारावस्थितत्वेन निश्चिते देवदत्ते भोजननिवृत्तिविशिष्टकालां प्रत्याय-  
यितुमिदं प्रयुज्यते 'ग्राम उपवसती'ति । तत्राऽन्तरङ्गत्वात्प्रतीयमानवसि क्रियापेक्षो  
ग्रामस्याऽधिकरणभावः । उपवसनं तु स्वरूपेणैव कालमपेक्षत इति कालेनैवा-  
स्याऽन्तरङ्गः संबन्धः । ग्रामादिना तु बहिरङ्गः इत्यर्थः ॥४८॥

कर्तुरीप्सितम् । तमग्रहणमिति । असत्यपि तमग्रहणे 'ग्रामं गच्छती'त्यादौ कर्म-  
संज्ञा सिध्यति, ईप्सिततमस्यापीप्सितत्वसङ्गावादिति प्रश्नः । माणवक इति । विशेष-  
विहितत्वादपादानसंज्ञायाः । कर्मसंज्ञेति । परत्वात् । अत्रावपीति । अग्निमाणव-  
कयोरीप्सितत्वसङ्गावात् । कर्मापादानसंज्ञाविषयविभागाऽज्ञानपरमेतत्, न तु निरव-  
काशाऽपादानसंज्ञा सावकाशया कर्मसंज्ञया बाधितुं शक्यते । तमग्रहणे तु सति  
संज्ञयोर्विषयविभागलाभः ।

उ०-तदधिकरणं ग्रामोऽत आह—विशिष्टेति । अन्तरङ्गत्वादिति । ग्रामे वासाधिकरणत्वस्यैव  
प्रसिद्धत्वेन सीधोपास्थितिकत्वरूपान्तरङ्गत्वादित्यर्थः । प्रतीयमानेति । एवमुपवासाधिकरण-  
काकोऽपि प्रतीयमान एवेति बोध्यम् । ननु कालबोधकपदाऽभावात्कथं विशिष्टकालमुक्ति-  
निवृत्तिप्रतीतिरत आह—उपवसनं त्विति । एवकारेण नित्याकाङ्क्षा दर्शिता । तदुक्तं  
माण्ये—विरात्रमिति । आरम्भे त्वग्राऽपि द्वितीया न स्यादिति तात्पर्यम् । अन्तरङ्ग इति ।  
भावव्यवक इत्यर्थः । बहिरङ्ग इति । आकाङ्क्षाभावादनवश्यक इत्यर्थः । असम्बन्ध  
एवेति कर्तुं युक्तम् ॥४९॥

कर्तुरी । असत्यपीति । अस्याहिर्नास्तीति भावः । विशेषेति । अनवकाशादित्यर्थः ।  
विषयविभागाऽज्ञानेति । अत्रावैव कर्मसंज्ञा, माणवक एवाऽपादानत्वमित्यपि स्यादिति  
भावः । तमग्रहणे त्विति । तद्यथा तथा 'वारणार्थेण'मिति सूत्रे उपपादितम् ।

इहोच्यते—‘ओदनं पचती’ति, यद्योदनः पच्येत द्रव्यान्तरमभिनिर्वर्तेत ।  
नैष दोषः । तादर्थ्यात्ताच्छब्दं भविष्यति—ओदनार्थास्तण्डुला ओदन इति ।

अथेह कथं भवितव्यम्—‘तण्डुलानोदनं पचती’ति, आहोस्वित्—  
‘तण्डुलानामोदनं पचती’ति ? उभयथाऽपि भवितव्यम् । कथम् ? इह हि  
‘तण्डुलानोदनं पचती’ति द्वयर्थः पचिः, तण्डुलान्पचन्नोदनं निर्वर्तयतीति ।

इहेदानीं ‘तण्डुलानामोदनं पचती’ति द्वयर्थश्चैव पचिविकारयोगे च षष्ठी,  
तण्डुलविकारमोदनं निर्वर्तयतीति ।

प्र०— इहेति—लोकः शास्त्रं च सामान्येन निर्दिश्यते । लोके प्रयुज्यमानत्वात्,  
शास्त्रे चोदाहियमाणत्वात् । द्रव्यान्तरमभिनि । ओदनशब्दस्य तण्डुलविकारविशेष-  
वचनत्वात्पचेश्च विहित्युपसर्जनविच्छेदनवचनत्वाभिर्वृत्तस्योदनस्य विच्छेदनान्तरकर-  
णान् । ओदनार्था इति । गौणार्थाश्रयणनैव सर्वलोकस्य प्रयोगदर्शनादिदमत्र न चोद-  
नीयं—‘मुख्यस्यैव त्वोदनस्य पुनर्विहित्तिकरणे कस्मादयं प्रयोगो न भवती’ति ।  
विकारविशेषप्रतिपादनाय गौणार्थपरिग्रहः । ‘तण्डुलान्पचती’त्युक्ते विकारान्तरमपि  
प्रतीयते । अथेहेति । उभयथा प्रयोगदर्शनात् । प्रकृतिविकृतयोः साक्षादुपादानात्तादर्थ्या-  
त्ताच्छब्दानुपपत्त्या, विच्छेदनवचने तु पचौ ‘तण्डुलानामोदनं पचती’ति प्रयोगाऽ-  
योगाद्द्रव्यान्तरनिर्वृत्तिप्रत्ययप्रसङ्गाच्च, निर्वर्तनवचने तु पचौ तण्डुलानां कर्मभावाऽ-  
घटनास्तण्डुलानोदनं पचतीति प्रयोगाऽभावप्रसङ्गाच्च प्रश्नः । द्वयर्थः पचिरिति ।  
विच्छेदनोपसर्जने निर्वर्तने पचिवर्तेत । तण्डुलान्विच्छेदयन्नोदनं निर्वर्तयतीत्यर्थः । तत्रोप-  
सर्जनविच्छेदनक्रियापेक्षं तण्डुलानां कर्मत्वम् । प्रधानभूतनिवर्तनापेक्षं त्वोदनस्य ।  
द्वयर्थश्चेवेति । तण्डुलानां संबन्धिनं विकारविशेषमोदनं विहित्त्या निर्वर्तयतीत्यर्थः ।  
सा च विहित्तिः सामर्थ्यात्तण्डुलानामेवेति विज्ञायते ।

उ०— ननु लोकेपि तथा व्यवहारादिहेत्युक्तमत आह—लोकः शास्त्रं चेति । नन्वोदनपाके  
कथं द्रव्यान्तरस्योत्पत्तिरत आह—ओदनशब्दस्येति । भाष्यं—यद्योदनः पच्येत त्वस्योदन-  
कर्मकः पाको यदि बुद्ध्येतेत्यर्थः । ‘द्रव्यान्तरमभिनिर्वर्तेत’त्यस्य च द्रव्यान्तराऽभिनिर्वृत्तिः  
प्रतीयेतेत्यर्थः । ‘विच्छेदनान्तरकरणादिति । विच्छेदनान्तरप्रतीतिप्रसङ्गादित्यर्थः । ननु  
गौणार्थेन प्रयोगे किं फलमत आह—विकारेति । ओदनस्वरूपेत्यर्थः । विकारान्तरं—  
भजंनारिरूप, विहित्तिपदेन च पाकफलमात्रमुच्यते । ननु भयविधिव्यवहाराप्रयोगद्वयेनापि  
भावमेवेति ‘केन प्रयोगेन भाष्य’मित्यर्थकप्रश्नः नुपत्तिरत आह—प्रकृतीत्यादि । कर्म-  
भावाऽघटनादिति । न हि तत्र तण्डुला निष्पाद्यन्ते इति भावः । ननु फलव्यापारावादाय  
कारणस्यापि द्वयर्थत्वं, नापि तावत्प्रयोगोपपत्तिरत आह—विच्छेदनेति । निवर्तनकपक्षितीकार्य-  
मात्राच्च द्वयर्थत्वमिति भावः । विहित्त्या निर्वर्तयतीति । विहित्त्यविहित्तं निर्वर्तनं पचिरर्थः ।

इह कश्चित्कंचिदामन्त्रयते—‘सिद्धं भुज्यता’मिति । स आमन्त्र्यमाण आह—‘प्रभूतं भुक्तमस्माभि’रिति । आमन्त्रयमाण आह—‘दधि खलु भविष्यति’, ‘पयः खलु भविष्यति’ । आमन्त्र्यमाण आह—‘दध्ना खलु भुञ्जीय’, ‘पयसा खलु भुञ्जीये’ति । अत्र कर्मसंज्ञा प्राप्नोति । तद्धि तस्येप्सिततमं भवति ।

तस्याप्योदन एवेप्सिततमो न तु गुणेष्वस्याऽनुरोधः । तद्यथा,—भुञ्जीयाहमोदनं यदि मृदुविशदः स्या’दिति । एवमिहापि ‘दधिगुणमोदनं भुञ्जीय’, ‘पयोगुणमोदनं भुञ्जीये’ति ।

प्र०- इह कश्चिदिति । अन्वयव्यतिरेकाभ्यां दधिपयसोरीप्सिततमत्वं न त्वोदनस्येति दर्शयति ।

तस्याप्योदन इति । दधिपयसोस्तु संस्कारकत्वात्करणभावः । न तु गुणेष्विति । गुणेषूपकारकेषु केवलेषु नाऽस्मादरः, किं तर्हि, तत्संस्कृत ओदन इत्यर्थः । मृदुविशद इति । मृदुश्चाऽसौ विशदश्चेति कर्मधारयः । यदि मार्दवमात्रे आदरः स्यात्पक्वमपि भक्षयेत् । विशदमात्रादरे सिकता अपि ।

उ०-वैशिष्ट्यं च कश्चित्सामानाधिकरण्येन, कश्चित्करणत्वेन । विष्कृतिशब्देनाऽत्र विष्कृदनमेव । एवं च तण्डुलानां धात्वर्थफलाश्रयत्वाऽविवक्षणाच्च द्वितीयेत्यर्थः । षष्ठी त्वोदनयोगे इति भावः । नन्वेवं विष्कृतेः संबन्ध्याकाङ्क्षाऽनिवृत्तेत्यत आह—सा चेति । ननु पूर्वोक्तेऽर्थेपि मातुः स्मरतीतिवत्कर्मणः शेषत्वेन षष्ठीप्रयोगसिद्धे विकारयोगे षष्ठीति भाष्यमनुपपन्नमिति चेन्न, ओदनस्य संबन्ध्याकाङ्क्षासत्त्वेन क्रियायाश्च तदनाकाङ्क्षात्वेन तथोक्तेः । षष्ठ्यन्तस्य स्वाकाङ्क्षा-स्वाभाव्ययोग्येनामसमभिध्याहारे तत्रैवाऽन्वय इत्युत्सर्गतो व्युत्पत्तेरिति दिक् ।

रीप्सिततमत्वमिति । ईप्सितशब्दोऽभिप्रेतपरो रुढ इति पूर्वपक्षवाक्यः । ननु हेतु-त्वाद्भ्यादि ईप्सिततममत आह—दधीति । संस्कारकत्वेनैव तदुद्देश्यम्, न तु साक्षात्फलाश्रयत्वेनेत्यर्थः । अन्यथा दधिपयोमात्रभोजनेनाऽपि कृती स्यात् । ननु गुणेष्वदराऽभावे दधिसत्ताज्ञात्पूर्वमपि प्रवृत्तिः स्यादत आह—केवलं विवक्षति । मृदुविशद इति । द्वन्द्वे प्रयोगानुपपत्तिरत आह—कर्मधारय इति । यदीति । एवं च यथा तत्र तभागुणविशिष्ट ओदन एवेप्सितः, एवमिहापि दध्नादिविशिष्ट ओदन ईप्सित इति भावः । अत्रेवं बोध्यम्—‘तस्याप्योदन एवे’त्याद्यन्तरं क्रियाशब्दोऽयमित्याशयेनैव । ओदन एव फलाश्रयत्वविवक्षा, न तु गुणे दध्नादी तन्मात्रेऽनुरोधः फलाश्रयत्वविवक्षेत्यक्षरार्थः । इहान्तोऽसम्भवात्तदविवक्षा, कर्तान्तिके ऐच्छिकीति भेदः । ईप्सिततमत्वं ‘धारणार्थ’सूत्रोक्तरीत्या तदात्वर्थफलाश्रयत्वविवक्षा-विषयत्वकर्ममेव भाष्यसमस्तम् । अन्यथा विविहत्वाभिप्रेतत्वे विद्योपनस्याऽभिप्रेतत्वात्समाधाना-नुपपत्तिः, पञ्चकस्य प्रातिपदिकार्थत्वात् । सम्यक्विषयाणां तु परत्वात्कर्मत्वमेव सत्यभिधाने,

ईप्सितस्य कर्मसंज्ञायां निर्वृत्तस्य कारकत्वे कर्मसंज्ञाप्रसङ्गः  
क्रियेप्सितत्वात् ॥ १ ॥

ईप्सितस्य कर्मसंज्ञाय निर्वृत्तस्य कारकत्वे कर्मसंज्ञा न प्राप्नोति । गुडं  
भक्षयतीति । किं कारणम् ? 'क्रियेप्सितत्वात्' । क्रिया तस्येप्सिता ।

न वोभयेप्सितत्वात् ॥ २ ॥

न वैष दोषः । किं कारणम् ? 'उभयेप्सितत्वात्' । उभयं हि तस्ये-  
प्सितम् । आतश्चोभयं यस्य हि गुडभक्षणे बुद्धिः प्रसक्ता भवति नासौ लोष्टं  
भक्षयित्वा कृती भवति ॥ यद्यपि तावदत्रैतच्छक्यते वक्तुम्, ये त्वेते राज-

प्र०— ईप्सितस्येति । ईप्सिततममेवेप्सितपदेन सामान्यशब्देन निर्दिष्टम् । विशेषेषु  
सामान्यस्य भावात् । तत्र यन्निर्वृत्तं क्रिययाऽनाधेयविकारं क्रियानिष्पत्त्यर्थं केवल-  
मुपादीयते तत्क्रियासंबन्धात् प्राप्यमपि नेप्सितमिति तस्य कर्मसंज्ञा न प्राप्नोति । यत्र  
हि कर्मार्था क्रिया, निष्पत्तिः संस्कारः प्रतिपत्तिर्वा तत्र कर्मेप्सितम् । अन्यत्र तु क्रियैव  
प्रतीयमानसंदर्शनादिक्रियापेक्षयेप्सितेति भावः । गुडं भक्षयतीति । भक्षणाय गुडस्यो-  
पादानं, न तु गुडाय भक्षणानुष्ठानम् ।

न वेति । गुडभक्षणं यस्येप्सितं तस्य गुडो भक्षणक्रिययेप्सितः । यस्मान्नाऽसौ  
गुडस्य दर्शनस्पर्शनादिना कृती भवति, नापि लोष्टादिभक्षणेनेति न भक्षणमात्रमीप्सितं  
नापि गुडमात्रमित्यर्थः । ये त्वेते इति । ते हि यां कांचित् क्रियामनुष्ठाय कालमति-

उ०— 'आकडार'सूत्रे 'करणं पराणी'त्यस्याऽसिद्धिर्नस्तीति कर्तृसंज्ञाविषये एवोदाहरणदाना-  
त्तदभिधानसन्देह इति नाऽस्य तदा तमपा कर्मत्ववारणमुचितम् । नवीनग्रन्थास्तु चिन्त्या  
एव, क्रियाशब्दत्वेऽपि सनेष्यमाणत्वस्याऽति गर्भीकरणात् ।

शङ्कते भाष्ये— ईप्सितस्येत्यादि । नन्वीप्सिततमस्य कर्मत्वावीप्सितस्येत्यनुवादोऽ-  
युक्तोऽत आह— ईप्सिततममेवेति । तमस्याऽन्यार्थत्वमभिप्रेत्य तावत् एवोल्लेख इत्यन्ये ।  
ननु निर्वृत्तस्यापि काष्ठादेर्विकार्यस्येप्सिततमत्वं विकारवत्तयाऽस्येवेत्यत आह— अनाधेय-  
विकारमिति । प्राप्यमपीति । क्रियाजन्यसंयोगादिरूपफलाश्रयमपीत्यर्थः । नेप्सितं—  
नाभिप्रेतम् । निष्पत्तिसंस्कारप्रतिपत्तीति । निष्पत्तिः— कदादेः । संस्कारः— प्रोक्षणादिना  
ब्रीह्यादेः । प्रतिपत्तिः— दाहादिना हविरादेः । ननु कर्तृक्रिययाऽनुमिष्यमाणं कर्मेत्यर्थस्तत्र  
कथं क्रिया स्वात्मनेप्सिता भवेत् । एवं च 'क्रिया तस्येप्सिते'ति भाष्यमनुपपन्नमत आह—  
प्रतीयमानसंदर्शनादीति । तज्जन्यारम्भक्रियापेक्षयेत्यर्थः । ननु गुडभक्षणस्येप्सितत्वे गुडोऽपि  
तथेत्यत आह— भक्षणायेति । भक्षणक्रियोत्पत्त्यर्थमित्यर्थः । शङ्कते भाष्ये— ये त्वेते इति



कर्मिणो मनुष्यास्तेषां कश्चित्कंचिदाह—‘कटं कुर्वि’ति । स आह—‘नाहं कटं करिष्यामि, घटो मयाऽऽहृत’ इति । तस्य क्रियामात्रमीप्सितम् ॥ यद्यपि तस्य क्रियामात्रमीप्सितं, यस्त्वसौ प्रेषयति तस्योभयमीप्सितमिति ॥४६॥

‘तथा युक्तं चानीप्सितम् ॥ १ । ४ । ५० ॥

किमुदाहरणम् ? ‘विषं भक्षयती’ति । नैतदस्ति । पूर्वेषां प्येतत्सिध्यति । न सिध्यति । ‘कर्तुरीप्सिततमं कर्म [ १. ४. ४६ ] इत्युच्यते, कस्य च नाम विषभक्षणमीप्सितं स्यात् । विषभक्षणमपि कस्यचिदीप्सितं भवति ।

प्र०—आहयन्ति, न तेषां द्रव्यविशेषेऽतात्पर्यम् । ततश्च ‘नाहं कटं करिष्यामी’त्यत्र कटस्य कर्मत्वानुपपत्त्या द्वितीया न प्राप्नोतीति कटकर्मिका क्रिया न निषिद्धा भवेत् । तथा ‘घटो मयाऽऽहृत’ इत्यत्र घटस्य कर्मत्वाऽभावादाहृत इत्यत्र कर्मणि निष्ठा न प्राप्नोति । यस्त्वसौ प्रेषयतीति । प्रयोजकचित्तानुवर्तनं तस्य स्वार्थसिद्धये कर्तव्यम् । यदा च विशिष्टकर्मिका क्रिया तेन संपाद्यते तदाज्ञानुष्ठिता भवतीति प्रयोजकवत्प्रयोज्यस्याप्युभयमीप्सितमिति भाष्यकारस्याऽभिप्रायः । अन्ये तु प्रयोजककर्त्रपेक्षया प्रयोज्यस्य कर्तुरनीप्सितमपि कर्मेत्याचक्षते । तत्तु प्रयोजकव्यापारस्याऽशब्दार्थत्वात् पूर्वोक्तोदाहरणेऽयुक्तमिति न्यायविदो मन्यन्ते ॥४९॥

तथा युक्तं । कस्य च नामेति । ‘विषमिति वक्तव्ये ‘विषभक्षण’मिति किमर्थमुच्यते । यदि भक्षणमीप्सितं तदा विषमपीप्सितं, विषभक्षणस्य त्वनीप्सितत्वे विष-

उ०—ननु क्रियामात्रेप्सायां हस्तचालनमात्रेणापि तिष्ठेयुरत आह—यां कांचिदिति । स्वाभ्यभिमतमित्यर्थः । वेतनग्रहणे तात्पर्यात् । ततश्चेति । कटस्याऽनिव्यमाणत्वात् । तच्च ‘नाहं करिष्यामी’ति शब्देन प्रतिपादितम् । आहरणक्रियया च घटे निष्पाद्यत्वाऽभावः स्पष्ट एव, आहरणकर्तुरभिप्रेतत्वाऽभावश्चेति घटस्य कटस्य च तत्त्वाऽभाव एवेति भावः । समाधत्ते—यद्यपि तस्येत्यादिना । ननु प्रेषयितुमभ्येप्सायामपि न प्रेष्यस्येति तदीयप्रयोगे तयोः कर्मत्वाऽनापत्तिस्तथैवेत्यत आह—प्रयोजकेत्यादि । स्वार्थो—वेतनलाभः ॥४९॥

तथा युक्तं । तथेति भिन्नं पदम् । ईप्सिततमवक्रियाजन्यफलाभाव इत्यर्थः । भाष्ये—किमुदाहरणमिति । पूर्वेषां सिद्धिं मन्वानस्य प्रश्नः । कस्य च नामेति । सनेष्ठाविषयत्वस्य बोधनात्मकः । तदा विषमपीति । कर्मताऽनालिङ्गितभक्षणस्याऽभावादित्यर्थः । ननु युक्त-



कथम् ? इह य एष मनुष्यो दुःखात्तो भवति सोऽन्यानि दुःखान्यनुनिश्चय्य विषमक्षणमेव ज्यायो मन्यते । आतश्चेप्सितं यत्तद्वक्ष्यति ॥ यत्तद्वन्वत्करि-  
ष्यामीत्यन्यत्करोति तदुदाहरणम् । किं पुनस्तत् ? ग्रामान्तरमयं गच्छंश्चौरान्  
पश्यति, अहिं लङ्घयति, कण्टकान्मृदनातीति' ।

ईहेप्सितस्यापि कर्मसंज्ञाऽऽरभ्यतेऽनीप्सितस्यापि यदिदानीं नैवेप्सितं  
नाप्यनीप्सितं तत्र कथं भवितव्यम्—ग्रामान्तरमयं गच्छन्वृक्षमूलान्युपसर्पति,  
कुड्यमूलान्युपसर्पतीति ? अत्रापि सिद्धम् । कथम् ? 'अनीप्सित'मिति नाऽयं  
प्रसज्यप्रतिषेधः—'ईप्सितं ने'ति । किं तर्हि ? पर्युदासोऽयं—'यदन्यदीप्सि-  
तात्तदनीप्सित'मिति । अन्यच्चैतदीप्सिताद्यनैवेप्सितं नाप्यनीप्सितमिति ॥५०॥

प्र०—मपि प्राणहरत्वादनीप्सितं भवति । भक्षणक्रियया च विषं नेप्सितं, परिहारादि-  
क्रियापेक्षया तु तदीप्सितं भवत्येवेति भक्षणग्रहणेन प्रदर्श्यते । विषमक्षणमपीति ।  
यथा ईप्सिततमे लोकस्य सुखप्राप्त्यर्था क्रियायां प्रवृत्तिस्तथा भयादिभ्यो दुःखनिवृत्त्य-  
र्थापि विषादिष्वित्यर्थः । चौरान्पश्यतीति । विषयेन्द्रियसंबन्धसामर्थ्यादर्शनेनाप्तु-  
मनिष्टतमा अपि चौरास्तथायुक्ताः पूर्वेणाऽसिद्धकर्मभावा अनेन कमेसंज्ञया संबध्यन्ते ।

ईप्सितस्यापीति । ईप्सिततमस्यापीत्यर्थः । नायं प्रसज्यप्रतिषेध इति ।  
यथाऽधर्माऽनृतादिभिरुत्तरपदार्थप्रतिपक्षभूतं वस्तु तत्प्रतिषेधद्वारेण प्रतिपाद्यते तथाऽ-  
नीप्सितशब्देनापि द्वेष्यं वस्तु यदभिधीयते तदेव न गृह्यते, किं तु सर्वमाप्सिता-  
दन्यदित्यर्थः ॥५०॥

उ०—साधने एव लोके ईप्सितत्वं प्रसिद्धं, न चेदं तथाऽत आह—यथेति । दुःखनिवृत्तिसाधन-  
मपि तथेति, भावः । क्रियाशब्द ईप्सितशब्दः, सना तत्तत्क्रियोद्देश्यत्वमात्रमुपलक्ष्यत इत्या-  
शयेन समाधत्ते भाष्ये—आतश्चेति । एवं परार्धीनतया द्वेष्यमपि विषं भक्षयतीत्युपपन्नः  
प्रयोग इति भावः । अनिष्टतमा अपीति । अनुद्देश्यता इत्यर्थः । भयजनकत्वात् । इहमपि  
द्वेष्यं कर्मेति भावः । पूर्वेणाऽसिद्धेति । सनोद्देश्यत्वं विवक्षितम् । न ह्येते दर्शनादि-  
भिर्नोद्देश्यता इति भावः ।

ननु प्रसज्यप्रतिषेधे ईप्सितं कर्म नेत्यर्थः स्यात्स वाऽयुक्तः पूर्वेण कर्मत्वस्येष्टेरत  
आह—यथेति । एवं च 'नायं प्रसज्यप्रतिषेध' इत्यस्य नायं प्रतिपक्षवाचीत्यर्थः । प्रति-  
षेधस्य भावविरोधित्वात्तेन तदर्थलक्षणम् । 'ईप्सितं ने'त्यस्य च यदीप्सितप्रतिपक्षभूतं  
तदेव नोच्यते इत्यर्थः । 'किं तर्हि'त्यादेश्च भिन्नमात्रमस्यार्थ इति भावः । तत्प्रतिषेधद्वारेणेति ।  
भारोपितत्वबोधद्वारेणेत्यर्थः । धर्मभिन्नबोधेऽपि प्रतिपक्षभूतमेव धर्मभिन्नं गृह्यते तथाऽत्र  
नेत्यर्थः ॥५०॥

अकथितं च ॥ १ । ४ । ५१ ॥

केनाऽकथितम् ? अपादानादिभिर्विशेषकथाभिः ॥ किमुदाहरणम् ?

प्र०— अकथितं च । केनेति । किं साधारण्या कारकसंज्ञया, अथ विशेषसंज्ञाभिर-  
पादानादिभिरिति प्रश्नः । अपादानादिभिरिति । कर्तरि करणे वाऽत्र तृतीया । भूत-  
कालश्चाऽत्र न विवक्ष्यते । यथा 'पराजेरसोढ' इत्यत्राऽह्निष्यमाणस्याप्यापादानसंज्ञा  
भवति,—अध्ययनात्पराजेष्यत इति । तेन हेतुर्कर्तृसंज्ञाभ्यां कथयित्यमाणस्यापि कर्म-  
संज्ञा न भवति । इह 'कारक' इत्यनुवर्तनात्सत्येव कारकत्वेऽकथितस्य कर्मसंज्ञया  
भाव्यमिति सामर्थ्याद्विशेषकथाभिरकथितत्वमाश्रीयते । प्रश्नप्रतिवचनाभ्यां चाऽ-  
सङ्कीर्तितवचनोऽकथितशब्दो, न त्वप्रधानवाची रुढिशब्दोऽत्राश्रित इति दर्शितम् ।  
रुढिषु हि व्युत्पत्त्यर्थमेव क्रियोपादीयते, न तु प्रवृत्तिनिमित्तत्वेन । तथा च 'गच्छतीति  
गौ'रिति व्युत्पत्तावपि यथा गच्छतीत्युक्ते केनेति प्रश्ने रथेनेति प्रतिवचनं भवति तथा  
गौरित्युक्ते प्रश्नप्रतिवचने न भवतः ॥ किमुदाहरणमिति । 'नटस्य शृणोती'त्यादावपि

उ०— अकथितं च । 'कथं वाक्यप्रबन्धे' इत्यस्मान्निष्पन्नः क्रियाशब्दोऽयम् । तत्र कथनस्य  
करणाकाङ्क्षात्वाद्वयोश्चोपस्थितत्वादाह—किमिति । करणस्याऽपि कर्तृत्वेन विवक्षामभि-  
प्रेत्याह—कर्तरीति । भूतकालश्चात्र न विवक्ष्यत इति । तत्फलं तु निवृत्तैकप्रेषणदुहाविभ्यो  
णिचि दुहसमानार्थत्वेन गत्यादिनियमात्कर्तुरीप्सिततममित्याद्यप्राप्तौ प्रयोज्यकर्तुर्गवादेः  
कर्तृत्वात्तदविवक्षया शुद्धजनकत्वविवक्षायां बोध्यम् । न च प्रयोज्यस्य कर्तृत्वाऽविवक्षायां  
कर्तुः प्रयोजकत्वाऽभावाणिजनापत्तिः । अन्तरङ्गत्वात्पूर्वं णिचि ततस्तस्याऽविवक्षणात्,  
'तत्प्रयोजक' इत्यत्र तत्पदेन स्वतन्त्रस्योपलक्षणाद्वा । अत एव 'ग्रामं गमयती'त्यादिसिद्धिरिति  
भावः । परं तत्र मानं चिन्त्यम् । किं च गत्यादिनियमेन परत्वादस्याऽपि बाधो दुर्वार इति  
दिक् । 'न भवती'ति कचिपाठः । पूर्वोक्तविषयाऽभावेन कर्तृत्वविवक्षायामपि स्यात्, अधुना  
तु नेत्यर्थः । परया कर्तृसंज्ञया बाधाचिन्त्यमिदम् । 'कर्मसंज्ञा भवती'तिपाठे 'तत्त्वाऽविव-  
क्षाया'मित्यादिः । परं तु स पाठोऽप्युक्तरीत्या चिन्त्य एव । नन्वेवमपि कारकसंज्ञयाऽ-  
कथितत्वमेव किं नाश्रीयतेऽत आह—इहेति । न त्वप्रधानवाचीति । तदग्रहणे हि दुहावि-  
भ्यतिरिक्तविषये सावकाशाधिकरणापादानविषये 'गोर्दोग्निं पय' इत्यादाववधित्वविवक्षायामपि  
परत्वाद्भेदेन कर्मत्वापत्तिरिति भावः । प्रश्नप्रतिवचनाभ्यां रुढ्यग्रहणं कथमिति व्युत्पादयति—  
रुढिषु हीति । रुढ्याऽयन्ततिरस्काराद्योगार्थस्य तत्र भानमेव नास्तीति भावः । न च  
'रुढिर्योगमपहरती'तिव्यायाद्यौगिकार्थस्यैव कथं ग्रहणं, न चाऽनिष्टनिवारणाय तत्,  
कक्षणेककारणानां कक्ष्यायत्तप्रमाणस्थितेरभावादिति वाच्यम् । कक्ष्यैककारणभाष्यकारादि-  
व्याख्यानेन तस्यैव ग्रहणादित्याहुः ।

अथवेत्यादि चिन्त्यम् । 'नटस्य शृणोती'त्यादेः संभवात् । यदाचिःकुरातं कथं

## दुहियाचिरुधिप्रच्छिभिदिचिआमुपयोगनिमित्तमपूर्वविधौ ।

प्र०—कर्मसंज्ञाप्रसङ्ग इति प्रश्नः । अथवापादानादिभिः सर्वस्य विषयस्य व्यापनादुह-  
रणाऽसंभवं मत्वा पृच्छति ।

उपयोगनिमित्तमिति । उपयुज्यत इत्युपयोगः—पयःफलादि, तस्य निमित्तं—  
गवादि । अनेन 'गां दोग्धि पय' इत्यत्र पयस उपयुज्यमानत्वादीप्सिततमत्वं, गोस्तु  
पयोऽर्थत्वादपादानस्याऽनीप्सिततमत्वं दर्शयति । तथायुक्तत्वाऽभावाच्च गोस्तथा युक्त-  
मित्यनेनापि कर्मसंज्ञा न सिध्यति । अपूर्वविधाविति । 'पूर्वत्व'मन्यत्वोपलक्षणमिति

उ०—शृणोतीत्यर्थे तूपयोगे इत्यस्य वैयर्थ्यापत्त्याऽनभिधानेन तस्य प्रयोगस्याऽभावात् । अत एव  
प्रत्याख्यानानेन फलैक्यसिद्धिः । तस्य निमित्तमिति । कर्मनिष्ठत्वात्त्वर्थविशिष्टस्य कर्मणो  
निमित्ततया संबन्धीत्यर्थं इति वदन्ति । स्पष्टमिदं सूत्रदोषे भविष्यति । एतत्फलं तु करणभूत-  
पाण्यादिनिवृत्तिः । तस्य दोग्ध्यापारजनकतयाऽन्यथासिद्धत्वेन विभागविशिष्टपयोरूपकर्मणोऽ-  
निमित्तत्वात् । यत्तु वृत्तिकृता तस्याप्युपयोगनिमित्तत्वमुपेत्याऽपूर्वविधावित्यनेन वारणं कृतं—  
'विहिता तत्र करणादिसंज्ञे'ति, तच्च गवादीनामपादानत्वाद्यविवक्षायांमिवाऽस्यापि करणत्वाद्य-  
विवक्षायां कर्मत्वापत्तेर्दुर्धारत्वात् । उपयोगपदेन मुख्यं कर्मेत्युक्तम् । 'तस्य निमित्त'मित्यनेन  
धात्वर्थव्यापारात्प्रकृतसंबन्धत्वमुक्तम् । 'अन्वयरुणद्धि गां दध'मित्यत्रापि पुनर्निर्गमप्रति-  
बन्धेन स्थितिर्यथैवमर्थः । एवं च तत्र प्रतिबन्धाऽनुकूलव्यापारात्प्राग्भजस्य गोसंबन्धोऽस्त्येव ।  
उपयोगसाहचर्याच्चाऽग्रे गुणपदेनाप्यस्यैव ग्रहणम् । तेन संबध्यते धात्वर्थव्यापारानन्तर-  
मित्यर्थं बहवः ।

अनीप्सिततमत्वं दर्शयतीति । इदं च विभागजन्यबहिर्दशसंयोगानुकूलव्यापारार्थत्वे  
दुहधातोर्बोध्यम् । यदा तु त्याजनाऽर्थस्तदा प्रयोजकव्यापारेणेप्सिततमत्वमस्त्येवेति बोध्यम् ।  
इदं चाकठारसूत्रभाष्ये ध्वनितम् । तथायुक्तत्वाभावाच्चेति । फलाश्रयत्वाऽभावादित्यर्थः ।  
अपूर्वविधाविति । कर्मसंज्ञापेक्षया पूर्वसंज्ञानां विधिविषयाऽभावे इत्यर्थः । यत्वेतद्विधेय-  
कर्मसंज्ञापेक्षया पूर्वसंज्ञाविषयाभावे इत्यर्थं इति, तच्च । अनेन वा पूर्वेण वा कर्मत्वे  
विज्ञेयाऽभावात् । न च पूर्वविषयकर्मत्वाऽविवक्षायां कर्मत्वार्थमिदं बह्वपवादः । एवं च  
संबन्धत्वेन बोधार्थमिदमिति वाच्यम् । सर्वसूत्रबोधिते कर्मसंज्ञकेऽर्थे विहितप्रत्ययानां  
कर्मत्वसत्त्वैव कर्मबोधकरत्वात् । किं च 'कत्तु'रित्याद्यपि बह्वपवाद एव, तदभावे तद्विषये  
बह्वया एव प्राप्तेः । अनेनाऽपादानत्वाद्यविवक्षायां, सर्वथा तदप्राप्तौ वा गवादेज्जनकत्वसमाना-  
धिकरणसक्तिविज्ञेयेणाऽन्यविवक्षायामनेन कर्मत्वं भवतीत्युक्तम् । 'परविधावपी'त्याद्युक्तम्,

ब्रुविशासिगुणेन च यत्सचते तदकीर्तिमाचरितं कविना ॥

दुहि—गां दोग्धि पयः ॥ नैतदस्ति । कथिताऽत्र पूर्वाऽपादानसंज्ञा\* ।

प्र०—परविधावपीयं संज्ञा न भवति । ब्रुविशासिगुणेनेति । ब्रुविशास्योर्गुणः साधनं प्रधानं कर्म धर्मादिकं, तेन च यत्सचते संबध्यत इत्यर्थः । क्रियायाः साध्यत्वात्प्राधान्यं, तदर्थत्वात्प्रवृत्तेः, कारकाणां गुणत्वम् । कविनेति । कविशब्दो मेधाविवचनः, क्रान्तदर्शनात् । दुष्पादीनां चार्थोपलक्षणायोपादानात्पर्यायप्रयोगेऽपि कर्मसंज्ञा भवति । ननु 'गां दोग्धि पयः' इत्यस्याऽयमर्थः—गौः पयस्त्यजति, देवदत्तो गवा पयस्त्याजयति । तत्र प्रयोजकव्यापारेणाऽऽप्यमानत्वादगोः सिद्धं कर्मत्वम् । नैतदस्ति । यथा गयन्तेषु धातुषु क्रियाविष्टः प्रयुज्यत इति प्रतीतिः, नैवमिह, निष्क्रियस्यापि गवादेर्दोहनादिषु विनियोगात् ।

गां दोग्धीति । दोहेनाप्यमानत्वेऽपि गोरीप्साप्रकर्षाऽभावात्तमप उपादानात्प्रक-

उ०—उक्तीति । गुणः साधनमिति । क्रियानिरूपितं शब्दं गुणत्वम् । भार्थं तद्वद्देश्यत्वात् प्राधान्यमिति बोध्यम् । सचत इति । 'धात्वर्थव्यापारादनन्तर'मिति शेषः । 'यच्च लेचने' इत्यतोऽनुदात्तेतः संबन्धतेः कर्मव्यापारे वर्तमानादात्मनेपदम् । 'यच्च समाये' इत्यर्थं तु परस्मैपदी । भाष्ये—आचरितम् । व्यवहृतमित्यर्थः । क्रान्तदर्शनादिति । क्रान्तदर्शनत्वादित्यर्थः । 'कविः क्रान्तदर्शनो भवती'ति निश्चयादिति भावः । क्रान्तानि दर्शनानि येनेति विग्रहः । स चाऽत्र पाणिनिरिति बोध्यम् । अर्थोपलक्षणायेति । अत एव 'शकारमसि चोदित' इति 'परस्मैपदाना'मितिसूत्रे भाष्ये पृच्छिपर्यायस्य शुद्धेर्द्विकर्मकप्रयोगः सङ्गच्छते । केचित्तु शुद्धेर्व्यापारद्वयार्थत्वे 'कर्तुं'रित्यनेन द्विकर्मकत्वे प्रधानव्यापारजन्यकलाभयत्वेन प्रधानकर्मणि केनोक्तप्रयोगोपत्तेरर्थपरत्वे मानं चिन्त्यमित्याहुः ।

गवा पय इति । इदं चिन्त्यम् । 'त्याजितैः फलमुत्सातै'रित्यादिप्रयोगात्,

'तारोर्मोहेस्तथा मोचेस्त्याजेर्दापेऽप्येव संग्रहः ।

कारिकायां चशब्देन सुधाकरमुखैः कृतः ॥'

इत्युक्तेश्च गत्यादिसूत्रे एषामुपसङ्ख्यानानवश्यकतया कर्त्तरि तृतीयाया दुर्लभत्वादिति केचित् । यस्तुतस्तु भाष्यानुकूलत्वेन, गमकाऽभावेन च गत्यादिसूत्रे गोपसङ्ख्यानम् । 'त्याजितै'रित्यादिप्रयोगाच्च चिन्त्या एव, कैयटस्वरसादित्याहुः । सिद्धं कर्मत्वमिति । 'कर्तुरीप्सिततम'मित्यनेन । निष्क्रियस्यापीति । तद्व्यापाराऽप्रतीतावपि दोहनादिविषयेऽस्य प्रयोगादित्यर्थः । एवं च विभागजन्यसंबोगानुकूलव्यापारमात्रस्य धात्वर्थत्वे गोरवधित्वात्तद्विवक्षाया-मिदमावश्यकमिति भावः । दोहेनाप्यमानत्वेऽपि । दुष्पात्वर्थगोपनिष्ठव्यापारजन्य-

दुहि ॥ याचि—इदं तर्हि—पौरवं गां याचत इति ॥ नैतदस्ति । कथिताऽत्रापि  
पूर्वाऽपादानसंज्ञा\* ॥ न याचनादेवाऽपायो भवति । याचितोऽसौ यदि ददाति  
ततोऽपायेन युज्यते । याचि ॥ रुधि—अन्ववरुणद्धि गां व्रजम् ॥ नैतदस्ति ।  
कथिताऽत्र पूर्वाधिकरणसंज्ञा† । रुधि ॥ प्रच्छि—माणमकं पन्थानं पृच्छति ॥

प्र०—षेस्य विवक्षितत्वाद्प्राप्ता कर्मसंज्ञाऽनेन विधीयते । दुह्यादिपरिगणनादस्य शृणोती-  
त्यादौ न भवति । कथिताऽत्रेति । गोः पय आदत्त इत्यर्थाऽवगमात् । पौरवं  
गामिति । पौरवेण गां दिदापयिषत इत्यर्थः प्रतीयते, गोश्चेप्सिततमत्वं, न पौरवस्य ।  
कथिताऽत्रेति । ‘पौरवादूगां जिघृक्षत’ इत्यर्थसम्प्रत्ययात् । न याचनादेवेति ।  
याचिताऽपि याचनकाले नाऽध्यवस्यति, नूनमस्मादिदं वस्तु निर्गत्य मां प्राप्नोतीति  
भावः । अन्ववरुणद्धीति । गौरव्रजं प्रविशति, गवा व्रजं प्रवेशयतीत्यर्थः । कथितेति ।  
गां व्रजे स्थापयतीति सम्प्रत्ययाद्व्रजस्य स्थानक्रियापेक्षमाधारत्वम् । माणवकमिति ।

उ०—गोनिष्ठव्यापाररूपफलाश्रयत्वेऽपीत्यर्थः । ईप्साप्रकर्षेति । विभागजन्यसंयोगानुकूल-  
व्यापारानुकूलव्यापारस्य तुल्यार्थत्वे इदम् । उद्देश्यत्वाऽभावाद्द्वयापारजन्यफलाश्रयत्वाऽ-  
भावाच्च तत् पयस्येवेति भावः । अप्राप्तेति । ‘तथा युक्त’मित्यपि न, ईप्सितत्वस्य  
सत्त्वेनाऽनीप्सितत्वाभावादिति बोध्यम् । चिन्त्यमिदम् । ‘गां दोषिष पयः परत्वाकर्तुंरीप्सित-  
तममिति कर्मत्व’मित्याकङ्कारसूत्रस्थभाष्यविरोधात् । तत्र सूत्रे धातूपात्तफलाश्रयत्वरूपस्यै-  
वेप्सिततमत्वस्य ग्रहाच्च । तस्मात्पयोनिष्ठविभागजन्यसंयोगानुकूलव्यापारस्यैव धात्वर्थत्वे इदं  
भाष्यमिति तत्त्वम् । एवमग्रेपि । एवंरूपेऽर्थेऽपादानत्वाऽविवक्षाभिप्रायेण सिद्धान्तिन उदा-  
हरणदानं, तदजानतः पूर्वपक्षिणः खण्डनमित्येव सारम् । किं च ‘तण्डुलानोदः पचसी’त्यत्र  
द्वयर्थत्वेन द्वयोरपि ‘कर्तुं’रित्येव कर्मत्वमिति तत्सूत्रस्थभाष्यविरोधः । त्वद्वीत्या गवीव  
तण्डुलेष्वपीप्साप्रकर्षाऽभावात् । ननु विभागजन्यसंयोगानुकूलव्यापारार्थकत्वेऽपादानत्वाऽप्राप्ते-  
राह—गोः पय इति । एवं चेत्यर्थकदुह्यातुयोगेऽपादानत्वप्राप्त्याऽस्याऽप्रवृत्तिः । पूर्वोक्तार्थे  
तु सिद्धमेव कर्मत्वमिति भावः । एवमग्रेपि बोध्यम् । अत एव ‘सिद्धाऽत्र कर्मसंज्ञे’ति  
‘कथिता पूर्वा कर्मसंज्ञे’ति वा नोक्तम्, कर्मसंज्ञाया विधेयत्वात्तदतिरिक्तपूर्वविधेरेवाऽपूर्व-  
विधावित्यत्र ग्रहणौचित्यादिति तात्पर्यम् । तदविवक्षायामुदाहरणत्वं त्वसौ न जानाति । ननु  
बुद्धिकृताऽपायमादाय संज्ञा स्यादत आह—याचिताऽपीति । एवं च बुद्धिकृतस्याऽपि  
तस्याऽभाव इति भावः । गवा व्रजमिति । बलात्कारेण प्रवेशनस्यैवावरुण्यर्थतया नाऽयं  
समानार्थो रुधेरिति भावः । गौरव्रजे तिष्ठति गां व्रजे निर्गमप्रतिबन्धेन स्थापयतीत्यर्थाऽभि-  
प्रायेणैवोदाहरणमधिकरणत्वाऽविवक्षाभिप्रायेण । तदजानतस्तु खण्डनं पूर्ववत् । बुद्धिकृतोऽ-

\* भुवमपायेऽपादानम् १. ४. २४. † आषातोऽधिकरणम् १. ४. ४५.



नतदस्ति । कथिताऽत्र पूर्वाऽपादानसंज्ञा\* ॥ न प्रश्नादेवाऽपायो भवति ।  
पृष्ठोऽसौ यद्याचष्टे ततोऽपायेन युज्यते । प्रच्छि ॥ भिक्षि-पौरवं गां भिक्षते ॥  
नैतदस्ति । कथिताऽत्र पूर्वाऽपादानसंज्ञा\* ॥ न भिक्षणादेवाऽपायो भवति ।  
भिक्षितोऽसौ यदि ददाति ततोऽपायेन युज्यते । भिक्षि ॥ चिञ्—वृक्षमवचि-  
नोति फलानि ॥ नैतदस्ति । कथिताऽत्र पूर्वाऽपादानसंज्ञा\* ॥ ब्रुविशासि'-  
ब्रुविशासिगुणेन च यत्सचते—सम्बध्यते तच्चोदाहरणम् । किं पुनस्तत् ? पुत्रं  
भूते धर्मम्, पुत्रमनुशास्ति धर्ममिति ॥ नैतदस्ति । कथिताऽत्र पूर्वा संप्रदान-  
संज्ञा× ॥ तस्मात् त्रीण्येवोदाहरणानि । पौरवं गां याचते, माणवकं पन्थानं

प्र०—आचिख्यापयिषति पन्थानं माणवकेनेत्यर्थः । कथितेति । 'माणवकान्मार्गोपदेशं  
जिघृक्षत' इति सम्प्रत्ययात् । न प्रश्नादेवेति । प्रभमात्रमनङ्गीकृताऽपायं धात्वर्थे  
इत्यर्थः । भिक्षिर्वाचिवद्वयाख्येयः । अथ याचिभिक्षयोरेकार्थत्वात्किमर्थमुभयोरुपा-  
दानम् ? उच्यते—अनुनयार्थस्याऽपि याचेर्ग्रहणार्थम् । तेनाऽविनीतं विनयं याचत  
इत्यत्रापि कर्मसंज्ञा भवति । वृक्षमिति । वृक्षेण स्याजयति फलानीत्यर्थः । कथितेति ।  
वृक्षात् फलान्यादत्त इत्यर्थाऽवसायात् । पुत्रमिति पुत्रो धर्मं प्रतिपद्यते, पुत्रं धर्मं  
प्रतिपादयसीत्यर्थः । कथितेति । धर्मेण वचनानुशासनकर्मणा पुत्रस्याऽभिप्रेय-  
माणत्वात् ।

उ०—प्यपायो नास्तीत्याह—प्रभमात्रमिति । एवं च प्रभस्व विश्लेषाऽजनकत्वेन पृच्छि प्रति  
माणवकस्याऽपादानत्वं न प्रसक्तमिति भावः ।

अनुनयार्थस्यापि याचेरिति । भिक्षोरप्युभयार्थत्वेन विनिगमनाविरहाच्चिन्त्यमिदम् ।  
किं बोधयार्थकयाचिग्रहणेनैव सिद्धे भिक्षिग्रहणमर्थग्रहणाऽभावे लिङ्गमेवोचितम् । एवं च  
'वृक्षमवचिनोती'त्यपि वृक्षात्फलान्यादत्त इत्यर्थे एवोदाहरणम् । तद्विवक्षायामुदाहरणमिति  
तु न जानाति पूर्वपक्षी । विषयतासंबन्धाऽवच्छिन्नज्ञानानुकूलो वचनरूपो व्यापारो प्रश्ना-  
देरर्थः । सम्प्रदानत्वाऽविवक्षायामुदाहरणमिति तु न जानाति । कैयटोक्तार्थे तु 'कर्तुं'रिति  
सिद्धमेव कर्मत्वम् । भाष्ये—तस्मान्त्रीण्येवेति । यदि तेष्वपायाऽप्रतीतिस्तदा त्रीणि ।

\* भुवमपायेऽपादानम् १. ४. २४.

१—बुद्धितपुस्तकेषु 'ब्रुविशासिगुणेन च यत्सचते तद्वक्तव्यमाचरितं कथिता' इति कारिकोत्तरार्धभाग  
लोपकम्बते । भागशेखरानुसारं 'ब्रुविशासि' इति प्रतीकमात्रं कृतमिति श्रुतम् । अमाश्रीकेः ।

× कर्मणा अभिप्रेति च संप्रदानम् १. ४. २२.

पृच्छति, पौरवं गां भिक्षत इति ।

अथ ये धातूनां द्विकर्मकास्तेषां किं कथिते लादयो<sup>१</sup> भवन्त्याहोस्विद-  
कथिते ? कथिते लादयः ॥ कथिते लादिभिरभिहिते गुणकर्मणि का कर्तव्या ?

प्र०— अथेति । सर्वोदाहरणवाद्याचार्य उदाहरणत्रयवादिनं स्वमतात्प्रच्यावयितुमाह ।  
इहाऽसङ्कीर्तितपर्यायस्याऽकथितशब्दस्य ग्रहणे विवक्षाभेदाद् 'गां दोग्धि पय' इत्याद्यपि  
भवति, 'गोर्दोग्धि पय' इत्याद्यपि । पूर्वोक्ते तूदाहरणत्रये कर्मसंज्ञैवेत्येषा व्यवस्था ।  
अप्रधानवचनाऽकथितशब्दोपादाने त्वपादानसम्प्रदानसंज्ञे बाधित्वा दुष्टादिषु कर्म-  
संज्ञैव स्यादित्यसङ्कीर्तितपर्यायमकथितमिहाश्रितम् । तत्र कर्मणि लादय उत्पद्यमानाः  
प्राधान्याऽप्राधान्याभ्यां भिन्नकक्ष्यमनेकं कर्म युगपदभिधातुमसमर्थाः किं प्रधान-  
कर्मण्युत्पद्यन्ते अथ गुणकर्मणीति प्रश्नः ।

उ०—अकथितत्वं च सर्वथाऽप्राप्ताऽपादानत्वादिकमेव । याचतेऽत्र स्वस्वनिवृत्ति—स्वस्वस्वोत्प-  
त्त्यनुकूलो व्यापारविशेषोऽर्थः । तत्र स्वस्वे पौरवस्य जनकतासमानाधिकरणनिरूपकत्वेनाऽन्वयः ।  
पृच्छेत्तु जिज्ञासाविषयार्थज्ञानानुकूलो व्यापारोऽर्थः । व्यापारे च माणवकस्य जनकत्व  
मात्रेणाऽन्वय इत्यप्राप्तकर्मत्वार्थमिदम् । यदि तु तेष्वप्यपायप्रतीतिस्तदा तेष्वपि पूर्व-  
विधिविषयसत्त्वात्तान्यपि नोदाहरणानि । परिगणिताऽतिरिक्ते च तवाऽप्येतत्प्रवृत्तिरभिष्टेति  
सूत्रमिदमसङ्गतमित्येतत्तात्पर्यम् ।

उदाहरणत्रयवादिनमिति । सूत्राऽसङ्गतिवादिनमित्यर्थः । विवक्षाभेदादिति । अपा-  
दानत्वविवक्षायां पञ्चमी, तदविवक्षायामनेन कर्मत्वमित्यर्थः । कर्मसंज्ञैवेति । तत्रितययोगे  
सर्वदाऽपायाऽप्रतीतेरिति भावः । 'न हि याचनादेवेत्यादेर्भाष्ये पूर्व' सिद्धाभ्युक्तिवात्,  
'याचितापी'त्यादिना बौद्धाऽपायाऽभावस्यापि स्वयं कथनादिति तात्पर्यम् । एषा व्यवस्थेति ।  
सिद्धान्तिनः संमतेति भावः । अपादानसम्प्रदानसंज्ञे इति । अपादानत्वादिविवक्षायामपीति  
भावः । 'अन्वयरुणद्धि गां व्रज'मित्यत्राऽधिकरणसंज्ञाबाधस्यदमुपलक्षणम् । यदि तु व्रजोऽपि  
प्रधानं तदा तत्रैव कर्मत्वं स्यादित्यस्योपलक्षणं बोध्यम् । कर्मसंज्ञैवेति । 'तथा युक्त'मित्य-  
स्याऽत्र संबन्धो नास्तीति भावः । प्रश्न इति । सर्वोदाहरणवादिन इति भावः । सूत्राऽसङ्गति-  
वादिन उत्तरं—कथित इति । 'कर्तुरीप्सिततम'मित्यादिना कृतकर्मसंज्ञे इत्यर्थः । तद्व्या-  
चष्टे—प्रधाने इति । तत्र हेतुमाह—प्रधानेति । कारकत्वाऽभावादिति । कर्त्राविषट्-  
काभ्यतमत्वाऽभावादित्यर्थः । इदं तु सूत्रं मूकमेवाऽपूर्वविधावित्युक्तेरिति भावः । सर्वोदाह-  
रणवादी 'पुतसूत्रोदाहरणत्वेन संमते गुणकर्मणि का कर्तव्या'तिसूत्राऽसङ्गतिवादिनं पृच्छति—

कथिते लादयश्चेत्स्युः षष्ठीं कुर्यात्तदा गुणे ।

कथिते लादयश्चेत्स्युः षष्ठी गुणकर्मणि तदा कर्तव्या । 'दुह्यते गोः पयः'  
'याच्यते पौरवस्य कम्बल इति ॥ कथम् ?

अकारकं 'अकथितात्

अकारकं ह्येतद्भवति । किं कारणम् ? 'अकथितात्' ।

कारकं चेत्तु नाऽकथा ॥

अथ कारकं नाऽकथितम् ॥ अथ कारके सति का कर्तव्या ?

कारकं चेद्विजानीयायां यां मन्येत सा भवेत् ॥

कारकं चेद्विजानीयाया या प्राप्नोति सा 'सा कर्तव्या । 'दुह्यते गोः  
पयः' । 'याच्यते पौरवात्कम्बल' इति ।

प्र०- कथित इति । प्रधाने ईप्सिततमे इत्यर्थः । प्रधानाऽप्रधानसन्निधौ प्रधानस्यैवाऽ-  
भिधानस्य न्याय्यत्वात् । अथवाऽपरः कथितस्यैवाऽभिधानं मन्यते, अकथितस्य तु  
कारकत्वाऽभावादभिधानाऽसम्भवमवैति । यद्वक्ष्यति 'षष्ठीं कुर्यात्तदा गुणे' इति ।  
अकारकमिति । अपादानादिष्वेव विशेषेषु कारकत्वं सामान्यं स्थितं न तु विशेष-  
रहितस्य सामान्यस्य स्थितिरस्तीति भावः ।

अथ कारक इति । यदा विशेषाश्रयणादस्ति सामान्यमित्यर्थः । यां  
यामिति । उद्देश्य एव वीप्सा प्रतिपन्नेति 'सा भवे'दिति प्रतिनिर्देशे न विवक्षिता ।  
दुह्यते गोरिति । अपादानं गोः । याच्यते पौरवादिति । ननूदाहरणत्रयवादी

उ०-कथिते लादिभिरिति । सूत्राऽसङ्गतिवादी किं गवादि तवापादानत्वादिना न विवक्षितमुत  
विवक्षितमिति विकल्प्याऽऽद्ये आह—षष्ठीमिति । गुणे—तत्र गुणकर्मत्वेनाऽभिमतम् । यदि  
तदाहरणत्रयस्य वादिनोऽभिमतं स्यात्तदा 'पौरवस्य याच्यते' इति षष्ठीकरणमसङ्गतम्,  
अनेन कर्मत्वे शेषत्वाऽभावादिति बोध्यम् ।

षष्ठ्यां हेतुमाह—अकारकं हीति । अकथितादिति भावप्रधानो निर्देशः । कथित  
'अकथितत्वा'दित्येव पाठः । अपादानादिवरूपत्वाऽभावात्कारकशेषत्वमित्यर्थः । अत्र  
सूत्रस्याऽसङ्गत्याऽनेन कर्मत्वस्याऽप्राप्तेरिति भावः । तदेवाह—अपादानादिष्वेवेति । एतदेव  
व्यतिरेकमुक्तेनोपपादयति भाष्ये—कारकं चेत्तु नाऽकथेति । एवं चेदं सूत्रमसङ्गतमेवेति  
भावः । अपूर्वविधावित्यस्य न पूर्वविधावपचाऽभावे इत्येवाऽर्थो न तु तद्विषयाऽविवक्षाया-  
मितीत्यभिमानः । अपादानत्वादिरूपेण विवक्षाकृते द्वितीयपक्षे आह—अथ कारके इति ।

कथितेऽभिहिते त्वविधिस्त्वमतिगुणकर्मणि लादिविधिः सपरे ।

कथिते लादिभिरभिहिते त्वविधिरेष भवति । किमिदं त्वविधिरिति ? तव विधिस्त्वविधिः । 'त्वमतिः' । किमिदं त्वमतिरिति ? तव मतिस्त्वमतिरिति । नैवमन्ये मन्यन्ते ॥ कथं तर्ह्यन्ये मन्यन्ते ? 'गुणकर्मणि लादिविधिः सपरे' ।

प्र०—पौरवस्य कर्मत्वमिच्छत्येवेति कथं पौरवादित्युक्तम् ? अत्रोच्यते,—न्यायस्य समान-  
त्वादत्राप्यपादानत्वं मन्यते । तथा हि—'याच्यते पौरवात्कम्बल' इत्यस्य पौरवात्कम्बल  
आदित्यत इत्यर्थः । ततो बुद्धिकृतस्याऽत्राऽपायस्य सम्भवः ।

कथित इति । प्रधानकर्मणि लादिभिरभिहिते त्वेयं मतिर्यदुक्तं 'गुणे षष्ठी  
भवति चतुर्थीपञ्चम्यौ चे'ति । तत्र विधिस्तव मतिरिति । अस्वपदेन विग्रहः । 'त्व'-  
शब्दस्त्वन्यवाची । यथोक्तं त्वः पश्य'न्निति पस्पशायामुक्तम् । युष्मदर्थस्याऽपि त्वपेक्षा-  
वशादन्यत्वमस्तीत्येवमुक्तम् । इदानीं न्याय्यं पक्षं दशयति—गुणकर्मणीति । लादयो—

उ०—तद्व्याचष्टे—यदा विशेषेति । 'अस्ति सामान्य'मित्यस्य 'तदा का कर्तव्ये'ति शेषः । तदा  
न शेषत्वमिति भावः । कर्मत्वमिच्छत्येवेति । कर्मत्वमेवेच्छतीत्यर्थः । ततो बुद्धिकृतस्येति ।  
एवं च सूत्राऽसङ्गतिरेवाऽस्य मते इति भावः । 'तस्मात् त्रीण्येवे'ति भाष्यं मदुक्तीत्या-  
द्याख्येयम् । एवं च भाष्ये षष्ठ्युच्चारणवदेवेदं पञ्चम्युच्चारणं पूर्वपक्षिणः, न त्वेतदलाप्ति-  
दान्ते याचियोगे पञ्चम्यभिमतमिति भ्रमितव्यम् । 'न याचनादेवे'त्यादेः पूर्वं सिद्धान्त्युक्तिवात् ।  
अत एवा'पादानत्वं मन्यत' इत्युक्तम् ।

सर्वोदाहरणवाचाह भाष्ये—कथितेऽभिहिते इति । प्रधानकर्मणि लादिभिरभिहिते  
गुणकर्मणि त्वस्य—अन्यस्य षष्ठ्यादेर्विधिरिति त्वस्य—अन्यस्य संसारविलक्षणस्य मति-  
रित्यर्थः । 'चतुर्थीपञ्चम्याविति । चतुर्थ्युक्तिर्न शास्त्राभिप्रायेण । इदमुपलक्षणं 'प्रजम-  
वरुणदी'त्यत्र सप्तम्यपीति बोध्यम् । ननु तव विधिरित्याद्यर्थे 'त्वाविधि'रित्यसङ्गतमत  
आह—अस्वपदेनेति । युष्मच्छब्दोऽप्यहङ्कारानास्पदचतनत्वेनाऽन्यमेवाऽऽहेत्याह—युष्म-  
दर्थस्येति । तद् ध्वनयन्वक्ष्यति भाष्ये—नैवमन्ये मन्यन्ते इति । अनेनेति । परसूत्रसहितै-  
तसूत्रविषये दुहादौ । 'गुणकर्मणी'त्याचार्योक्त्या प्रधानं दुहादीनामित्याचार्यान्तरोक्त्या च  
सर्वेषामेवैतदुदाहरणत्वम् । 'अपूर्वविधा'वित्यस्य च पूर्वविधिविषयाऽभावे, तद्विषयाऽविव-  
क्षायां चेत्यर्थ इति भावः । अत्र गुणकर्तृत्वं—प्रधानकर्मभिन्नत्वम् । प्रधानकर्मत्वं प्रधान-  
कर्तृनिष्ठव्यापारजन्यफलाश्रयत्वम् । तद्देद्वैकव्यापारार्थकदुहादिवत्त्वेन कर्मत्वे फलाश्रयत्वाऽ-  
भावात् । मन्यन्ते तु धर्मादेः प्रधानकर्तृव्यापारजन्यफलाश्रयत्वऽभावादिति बोध्यम् । ये  
तद्देवत्वानुद्देवत्वरूपे, व्यापारद्वयजन्यफलाश्रयत्व—तद्भावरूपे वा प्राधान्याऽप्राधान्ये  
वदन्ति, तेषां दुहादीनां द्वयार्थतायामपि गवादावीदृशाऽप्राधान्यसत्त्वेन, पयसि च प्राधान्य-  
सत्त्वेन तदादायैवैतदुपपत्तावस्य भाष्यस्य सर्वोदाहरणत्वतात्पर्यानुपपत्तिरेवेति विष् ।

गुणकर्मणि लादिविधयो भवन्ति सह परेण योगेन—‘गतिबुद्धिप्रत्यवसानार्थ-  
शब्दकर्माऽकर्मकाणामणि कर्ता स एव’ [ १. ४. ५२ ] इति ।

प्र०—ल-कृत्य-क्त खलर्थाः । गौदुह्यते पयः । गौर्दोग्धया पयः । गौर्दुग्धा पयः । गाः सुदोहा  
पयः । अनेन दुह्यादयः सर्वे एवोदाहरणानीति दर्शितम् । तत्र सन्नप्यपायो यदा न  
विवक्ष्यते निमित्तभावमात्रविवक्षैव तु गोस्तदाऽनेन कर्मता । अपादानादिविशेषविनि-  
र्मुक्तं च विद्यते कारकं, यथा ‘नटस्य शृणोती’ति । यतश्च पयोऽर्थी प्रथमं गवि  
प्रवर्तते ततोऽन्तरङ्गत्वाद् दुह्यादिषु गुणकर्मणि लादयो भवन्ति । सत्यपि चाऽन्तरङ्गत्वे  
गवादीनामोप्सिततमत्वाऽभावः, अन्यार्थत्वान्नत्र क्रियाप्रवृत्तेः । पयसस्त्वविवक्षायां  
गोरेवेप्सिततमत्वम् । यथोक्तं ‘मपादानमुत्तराणि’ । गां दोग्धीति । पयोविवक्षायां च  
प्राधान्येऽप्यन्तरङ्गत्वाद् गुणे लादयः । उक्तं च—

‘गुणकर्मणि लादिविधिः पूर्वं गुणकर्मणा भवति योगात् ।

मुख्यं कर्म प्रेप्सुर्यस्माद्गव्येव यतते प्राक् ॥

तस्माच्छुद्धस्य दुहेर्भवति गवा पूर्वमेव संबन्धः ।

गौदुहिना पयसस्तु प्राक्स्मात्लादयस्तस्मिन्’ ॥ इति ।

अपादानविवक्षायां तु पञ्चमी भवति—‘गौर्दुह्यते पयः’ इति । यदा तु पयो-  
विशेषणत्वेन गोविवक्षा तदा षष्ठी,—‘गोः पयो दोग्धीति । ‘माणवकाय धर्मं व्रते’  
इत्यपि भवति यदा धर्मेण कमणा माणवकस्याऽभिप्रेयमाणत्वं विवक्ष्यते । तदविव-  
क्षायां त्वनेन कर्मत्वम् । सपर इति । उत्तरसूत्रेऽप्ययमेव विधिरित्यर्थः । ‘बोध्यते माण-  
वकं धर्मः’ ‘भोज्यते माणवकमोदनः’ ‘श्राव्यते माणवकं श्लोकः’ इति । प्रयोजक-  
व्यापारेणाऽऽप्यमानत्वान्माणवकस्य प्राधान्यं, धर्मादेस्तु गुणभावः । ध्रुवेति ।  
अगुणे—प्रधानकर्मणि ।

उ०— निमित्तभावमात्रविवक्षेति । क्रियाजनकत्वमात्रविवक्षेत्यर्थः । परिगणनफल दर्श-  
यति—अपादानादिविशेषेति । ‘गुणकर्मणि लादिविधि’रित्यर्थस्य न्यायसिद्धत्वं दर्शयति—  
यतश्चेति । नन्वेवं पूर्वैर्नैव सिद्धं स्यादत आह—सत्यपि चेति । वस्तुत इप्सिततमत्वसत्त्वेपि  
न क्षतिः । ‘आकङ्क्षार’सूत्रस्थभाष्योपपत्तिश्च प्रागुक्तैवेति न विस्मर्तव्यम् । किं च विभागज-  
संयोगानुकूलव्यापारानुकूलव्यापारार्थकत्वं तदुदाहरणे आवश्यकमुभयोः प्राप्तये । तत्र  
विभागस्य संबन्धिद्वयाऽऽकाङ्क्षत्वेन पयसोऽविवक्षेति वक्तुमप्यशक्यम् । प्रसिद्धेरप्रयोग इति  
त्वम्यत् । किं च व्यापारद्वयाऽर्थत्वे मुख्यगोपालव्यापारजन्यफलाश्रयत्वरूपं गोः प्राधान्य-  
माहाय तत्रैव कर्मणि लादयः । तच्च ‘प्रधानकर्मण्याख्येये’इत्यादिना वक्ष्यति । यदा त्वेक-  
व्यापारार्थत्वं दुहादीनां तदाऽनेन कर्मत्वे तादृशप्राधान्यस्य गव्यभावात्तत्र लाद्यप्राप्ती ‘गुण-  
कर्मणि लादयः’ इत्युक्तम्, ‘गम्यते ग्रामं देवदत्त’इत्यादौ देवदत्तस्य मदुक्तमेव प्रधानकर्मत्व-  
मिति दिक् । अन्तरङ्गत्वादिति । प्रधानन्यायाऽन्तरङ्गन्याययोः समत्वात् । ‘गतिबुद्धी’ति-  
सूत्रस्य निषमत्वपराद् हेतुमति चे’तिसूत्रस्थभाष्यादन्तरङ्गन्यायात्प्रधानन्यायस्य बलवत्त्वात्तदाऽ-  
न्यार्थस्य बाधनिकत्वमेवेत्यपरे । उक्तं चेति । ‘हरिणे’ति केवः । ‘पूर्वं गुणकर्मणो’त्यस्य



ध्रुवचेष्टितयुक्तिषु चाऽप्यगुणे तदनल्पमतेर्वचनं स्मरत ॥

ध्रुवयुक्तिषु चेष्टितयुक्तिषु चाऽप्यगुणे कर्मणि लादयो भवन्ति, एतदनल्प-  
मतेराचार्यस्य वचनं स्मर्यताम् ॥ अपर आह—

प्रधानकर्मण्यारुयेये लादीनाहुर्द्विकर्मणाम् ।

प्रधानकर्मण्यभिधेये द्विकर्मणां धातूनां कर्मणि लादयो भवन्तीति वक्त-  
व्यम् । अजा नयति ग्रामम् । अजा नीयते ग्रामम् । अजा नीता ग्राममिति ।

अप्रधाने दुहादीना

अप्रधाने दुहादीनां कर्मणि लादयो भवन्तीति वक्तव्यम् । दुह्यते गौः  
पयः ।

प्र०— ध्रुवयुक्तिषु—अकर्मकेषु, चेष्टितयुक्तिषु च—गत्यर्थेषु च लादयो भवन्ति ।  
पूर्वाचार्यप्रसिद्धया ध्रुवयुक्तयोऽकर्मका उच्यन्ते । तेषां हि क्रिया स्वात्मन्येवाऽवस्थिता  
न तु कर्मार्था । तत्र ध्रुव इव ध्रुव इति स्वात्मनिष्ठोऽकर्मको धात्वर्थ उच्यते । तेन  
'मासमास्यते देवदत्तः' 'शाय्यते क्रोशं देवदत्त' इति प्रयोज्ये देवदत्ते प्रयोजक-  
व्यापारस्य तत्रैव पूर्व संनिपाताल्लादयो भवन्ति । तथा 'गम्यते ग्रामं देवदत्त' इत्यत्रापि ।  
अनल्पमतेरिति । मेधाविन आचार्यस्येत्यर्थः । स्मरतेति । आगमस्याऽविच्छेदमनेन  
दर्शयति ।

आगम एवाऽयं न स्वमतिपरिकल्पनेति दर्शयितुमाह—अपर इति । अजा  
नीयत इति । अजायाः प्राधान्यान्नेतुश्च तस्यामेव पूर्व क्रियाप्रवर्तनादन्तरङ्गत्वाच्च तस्या-

उ०—'यत' इति शेषः । एवं गुणकर्मयोगे हेतुमाह—मुख्यं कर्मेति । शुद्धस्य दुहः—पयोऽ-  
नन्वितस्य दुहः । तदेवाह—पूर्वमेवेति । पयःसंबन्धात्पूर्वमेवेत्यर्थः । गोदुहिना—गवा-  
न्वितदुहिना तु । वतः प्राग्गवा संबन्धस्तस्मात्तस्मिँल्लादय इत्यर्थः । उत्तरसूत्रे इति । 'गति-  
शुद्धी'तिसूत्रे, 'ह्रस्वो'रितिसूत्रे चेत्यर्थः । अयमेव विधिरिति । अयमेव प्रकार इत्यर्थः ।  
माणवकस्य प्राधान्यमिति । एवं च प्रयोज्यव्यापारजन्यफलाश्रयो गुणकर्मेत्यर्थः ।  
स्वात्मन्येव—स्ववानात्मा यस्य तस्मिन्कर्त्तरीत्यर्थः । स्वसमानाधिकरणफलार्थेति यावत् ।  
न तु कर्माऽर्थेति । न कर्मनिष्ठफलाऽर्थेत्यर्थः । अकर्मको धात्वर्थ इति । तेन युक्तिः—  
सम्बन्धो येषामित्यर्थः । एवं 'चेष्टितयुक्ति'पदमपि व्याख्येयम् । तत्रैव पूर्वमिति । अनेनाऽ-  
न्तरङ्गत्वमपि तस्य दर्शितम् । अनया युक्त्या बुद्धिप्रत्यवसानार्थेऽपि प्रधान एवाऽऽपत्ति-  
रिति,—अस्याऽर्थस्य वाचनिकत्वमेव युक्तम् । आगमस्य—परस्पररोपदेशस्य ।

प्रधानकर्मणि प्रवृत्तौ युक्तिमाह—अजाया इति । 'ध्रुवचेष्टितयुक्तिष्विति पूर्वश्लोकेऽपि  
चेष्टितयुक्तित्वेन अजायादीनामपि प्रवृत्तमिति न तस्य न्यूनता । प्राधान्यं चाऽजायाः कर्तृ-

### एयन्ते कर्तुश्च कर्मणः ॥

'एयन्ते कर्तुश्च कर्मणो लादयो भवन्तीति वक्तव्यम् । गम्यते 'यज्ञदत्तो ग्रामं देवदत्तेन ।

के पुनर्धातूनां द्विकर्मकाः ?

प्र०—मेव लादयः । एयन्ते कर्तुश्च कर्मण इति । कर्तुः सतो एयन्ते धातौ कर्मणो वाचका लादयो भवन्ति । 'गतिबुद्धी'त्यनेन यस्य प्रयोज्यस्य कर्मसंज्ञा विधीयते तस्मिन्वाच्ये सर्वेषु गत्यर्थादिषु धातुषु लादयो भवन्तीत्यर्थः । पूर्वश्लोके तु भेदेनोक्तं,— गत्यर्थाऽकर्मकेषु प्रधानं कर्मणि, बुद्धिप्रत्यवसानार्थशब्दकर्मकेषु तु 'सपर' इत्यनेन वचनेन लादयो गुणकर्मणि । प्रयोज्यकर्मण्येव लादयो दृश्यन्त इत्येकेषां मतम् । 'माणवकं धर्मं बोधयती'त्यादावनियमतो गुणप्रधानभाव इत्याहुः । धर्मप्रतिपादनपरत्वे वाक्यस्य धर्मस्य प्राधान्यं, माणवकस्य गुणभावः । माणवकसंस्कारपरायां तु प्रवृत्तौ—माणवकस्य प्राधान्यं, धर्मस्य गुणभावः । तथाऽभिधानव्यापारस्य प्रयोजकव्यापारस्य प्राधान्यात्प्रयोज्यस्यैव कर्मणः प्राधान्यम् । गुणभूतप्रयोज्यव्यापारकर्मणस्तु गुणभावः । अर्थेन तु न्यायेन प्रयोज्यव्यापारस्य प्राधान्यम्, तदर्थत्वात्प्रयोजकव्यापारस्य । तत्प्राधान्यात्तत्कर्मणोऽपि प्राधान्यमिति वदन्ते आचार्याः ।

दुष्पादिपरिगणनादन्यत्र द्विकर्मकत्वं न प्राप्नोति, दृश्यते चेति मत्वा पृच्छति—  
के पुनरिति । गत्यर्थानामिति । उत्तरसूत्रोपात्तधातूपलक्षणं गत्यर्थग्रहणम् ।

उ०—व्यापारजन्यफलाश्रयत्वात् । अत्र व्यापारद्वयार्थकतया 'कर्तुरीप्सिततम'मित्यनेन येषु द्वयोः कर्मत्वं तेऽत्र 'द्विकर्मका' उच्यन्ते । न्यादीनां च तेनैव द्विकर्मकतेति बोध्यम् । भाष्ये—  
एयन्ते कर्तुश्चेति । यद्यपि 'प्रधानकर्मणी'त्यनेनैवेदं सिद्धं, तथापि 'गुणकर्मणि लादिविधिः सपरे'इत्युक्ते दुहादीनामित्यनेन तस्य ग्रहणमिति असंभारणार्थं पुनरिदमुक्तं, तच्च सामान्योक्तेर्बुद्ध्यादिविषयमपि । तदुपवनयन्नाह—पूर्वं श्लोके त्विति । प्रधाने कर्मणि—प्रयोज्यरूपे कर्मणि । गुणकर्मणि—प्रयोज्यनिष्ठव्यापारजन्यफलाश्रये । प्रयोज्यकर्मण्येवेति । 'बुद्धिप्रत्यवसानार्थादिष्वपी'त्यादिः । एकेषां मतमिति । एवं च बुद्धिप्रत्यवसानार्थशब्दकर्मकेषु विकल्पः फलित इति भावः । तत्र विकल्पे युक्तिमाह—माणवकमित्यादिना । वस्तुत इदं सर्वं वाचनिकमिति तत्त्वम् । अभिधानव्यापारेणेति । शाब्देनेत्यर्थः । एतच्च द्वैविध्यं यद्यर्थव्यतिरिक्तविषयमिति नाऽतिप्रसङ्गः । इदमत्राऽवधेयम्—अकर्मकव्यतिरिक्त-  
हङ्प्रकृतिकण्यन्तयोर्हारयतिकारयत्योर्द्विकर्मकत्वे पूर्वमते गौणे प्राप्नोति, 'अपर आह' इति-  
मते प्रधाने प्राप्नोतीत्यत्रापि विकल्प एवेत्येके । अन्ये तु 'भ्रुवचेष्टितयुक्तिषु चापी'त्यत्र चकारेण, 'चेष्टितयुक्ति'पदेन हङ्कोप्रहणेन वा तयोरपि प्रयोज्यकर्मण्येवेत्याहुः । अत्र निश्चयो बहुवचनैः कार्यः । ननु दुहादिव्यतिरिक्ता द्विकर्मका अप्रसिद्धा इति 'प्रधानकर्मणी'त्याद्य-  
सङ्गतमित्याशयेन पृच्छति—के पुनरिति ।

नीवत्योर्हरतेश्चापि गत्यर्थानां तथैव च ।

द्विकर्मकेषु ग्रहणं द्रष्टव्यमिति निश्चयः ॥

अजां नयति ग्रामम् । भारं वहति ग्रामम् । मारं हरति ग्रामम् ।  
गत्यर्थानाम्—गमयति देवदत्तं ग्रामम् । यापयति देवदत्तं ग्रामम् ।

सिद्धं वाऽप्यन्यकर्मणः ।

सिद्धं वा पुनरेतद्भवति । कुतः ? 'अन्यकर्मणः' । अन्यस्याऽत्राऽजा  
कर्मान्यस्य ग्रामः । अजामसौ गृहीत्वा ग्रामं नयति ।

अन्यकर्मेति चेद्ब्रूयाद्वादीनामविधिर्भवेत् ॥

अन्यकर्मेति चेद्ब्रूयाद्वादीनामविधिरयं भवेत् । अजा नीयते ग्राममिति ।  
परसाधन उत्पद्यमानेन तेनाऽजाया अभिधानं न प्राप्नोति ।

प्र०—तथैव चेति । चकारेण जयत्यादयः समुच्चीयन्ते इत्याहुः । शतं जयति देवदत्तम् ।  
शतं मुष्णाति देवदत्तम् । शतं दण्डयति देवदत्तम् । सिद्धं वेति । अन्यस्याऽश्रय-  
माणस्य क्रियाविशेषस्य कर्मणः संभवादित्यर्थः । अथवा 'कर्म'शब्देन कर्मत्वमुच्यते ।  
अन्यकर्मत्वादित्यर्थः । 'विभाषा गुण' इति पञ्चमी । यथा 'प्रविश पिण्डी'मिति  
भक्षणापेक्षं पिण्ड्याः कर्मत्वं, तथाऽ'जां ग्रामं नयती'त्यत्र ग्रहणाऽपेक्षमजायाः कर्म-  
त्वम् । नयतिस्तु प्राप्तिमात्रवाची । तेनाऽजां गृहीत्वा ग्रामं प्राप्नोतीति वाक्याथेः संपद्यते ।  
परसाधन इति । 'नीयते' इति नयतेः परेण लकारेण नयतिकर्मत्वाऽभिधानीयम् ।

उ०— नीत्यादि । इदं व्यापारद्वयार्थकभ्रातृपलक्षणम् । एषां च 'कर्तुरीप्सिततम'मिति द्विकर्म-  
कत्वं, न त्वेषां दुष्पादिषु पाठे मानमस्ति । एवं । जिदण्ड्यादीनामपि सिद्धं द्विकर्मकत्वम् ।  
अत्र प्रधानव्यापारजन्यफलाश्रयत्वरूपप्रधानकर्मत्वाद् देवदत्तादौ लादिः । उद्देश्यता-  
लक्षणं प्राधान्यं तु शतस्योक्तं अनुद्देश्यगर्गाजुरोधात्तौद्देश्यततावृत्तिरिति न वृद्धिसूत्रस्थ-  
भाष्यविरोध इत्याहुः । भाष्ये—अन्यस्येति । अश्रयमाणस्य ग्रहणादेरित्यर्थः । व्यधिकरणे  
पठ्यौ । परसाधने इति । नयतिसाधने ग्रामादावित्यर्थः । तदयं निष्कर्षः—

‘गौणे कर्मणि दुष्पादेः प्रधाने नीहकृष्वहाम् ।

बुद्धिभक्तार्थयोः शब्दकर्मणां च निजेच्छया ॥

प्रयोज्यकर्मण्यन्येषां ययन्तानां लादयो मताः ।

ह्यकोर्निजेच्छया किं वा प्रयोज्ये बहुदर्शिभिः ॥

लक्ष्यं दृष्ट्वा निर्णयोऽत्र कर्तव्यो भाष्यपारगैरिति ।

१—अस्य 'द्रष्टव्यमिति निश्चयः' इति चतुर्थवरण कर्तव्येव पठ्यत । प्राचीनलिखितपुस्तके तु  
'सिद्धं चाप्यन्यकर्मणः' इति चतुर्थवरण दृश्यते, तदेव च युक्तम् । २—'सिद्धं चाप्य' पा० ।

३—'जिदण्डिकुपिपञ्चान्धुवेपादिदधातयः । अत्रापि जयत्यादा यातव्येन दृष्टिताः' । इतीदं  
श्लोकवार्तिकं लिखितवार्तिकपुस्तकेऽधिकं दृश्यते इति श्रीगुरुप्रसादशास्त्री ।

कालभावाऽध्वगन्तव्याः कर्मसंज्ञा स्वकर्मणाम् ।

कालभावाध्वगन्तव्या अकर्मकाणां धातूनां कर्मसंज्ञा भवन्तीति वक्तव्यम् ।  
काल-मासमास्ते । मासं स्वपिति ॥ भाव-गोदोहमास्ते । गोदोहं स्वपिति ॥  
अध्वगन्तव्य-क्रोशमास्ते । क्रोशं स्वपिति ।

[ देशश्चाऽकर्मणाम् ॥ ]

प्र०-प्रहणस्य त्वजा कर्म, न नयतेरिति कथं सा लेनाभिधीयते, तस्मादन्यकर्मत्वमजाया नैष्टव्यम् । कालेति । मासादय एव कालवाचित्वेन लोके प्रसिद्धाः, न तु गोदोहन-पानादय इति सत्यपि भावस्य कालत्वे पृथगुपादानं कृतम् । 'निर्ज्ञातपरिमाणा हि क्रिया अनिर्ज्ञातपरिमाणायाः क्रियायाः परिच्छेदायोपादीयमाना मासगोदोहादिशब्दवाच्या काल' इति दर्शनम् । अध्वा चाऽसौ गन्तव्योऽध्वगन्तव्यः । अत एव निपातना-विशेषणस्यापि परनिपातः । गन्तव्यतया लोके यः प्रसिद्धः क्रोशयोजनादिर्नियत-परिमाणस्तस्यैव कर्मत्वं नाऽन्यस्येत्यध्वानं स्वपितीति न भवति । केचिदध्वगत्यन्ता इति पठन्ति । तत्रायमर्थः-गतेरन्तो निष्ठा निश्चयो वा येषु ते गत्यन्ताः-क्रोश-योजनादयः । अध्वनो गत्यन्ता इति षष्ठीसमासः ।

कर्मसंज्ञा हीति । ननु 'कालाध्वनो'रिति द्वितीया सिद्धेरिति किं कर्मसंज्ञया । गोदोहादीनां कालत्वेनाऽप्रसिद्धत्वाद् द्वितीया न प्राप्नोतीति भावस्य तावत्कर्मसंज्ञा विधेया । कालाध्वनोरपि लादिविधानार्थं कर्मत्वमेषितव्यम्-आस्यते मासः, आसि-सव्यो मासः, आसितो मासः, स्वासो मासः । एवं-'शय्यते क्रोश' इत्यादि द्रष्टव्यम् । यदा त्वङ्गीकृतसकर्मकधात्वन्तरार्थं आसनादावास्यादयो वर्तन्ते तदा पूर्वस्यैव कर्मत्वं सिद्धम् । तथा हि-मासमास्त इत्यस्याऽयमर्थः-मासमासनेन व्याप्नोतीति । तथा च वक्ष्यति-'प्राकृतमेवेदं कर्म, यथा कटं करोती'ति । अत्र दर्शने न केवलमकर्मकाणां कालादयः कर्मत्वं प्रतिपद्यन्ते अपि तु सकर्मकाणामपि, न्यायस्य तुल्यत्वात् ।

देशश्चेति । संस्त्यायविशेषः कुरुपञ्चालादिदेश इह गृह्यत इति भाष्ये उदाहरणा-

प्र०-अथकर्मकाणां ध्वगन्तव्यसंज्ञेऽपि द्विकर्मकत्वाभावात् 'ध्वयुक्तिध्वगुण' इत्यसङ्गतमती भाष्ये-कालेति । यत् गोदोहादीनामपि कालत्वादेव सिद्धिरलं जाह-मासादय एवेति । 'गोदोहमास्ते' इत्यस्य, -मासं कालं गोदोहते तावदास्ते इत्यर्थः । पानादय इति । 'गवा'-मित्यादिः । 'गोपानमास्ते' इत्यस्य, -मासं कालं गोपाने तावदास्ते इत्यर्थः । कर्मित्याकादय इति पाठः । निर्ज्ञातपरिमाणेति । इदं 'कालाः परिमाणिने'तिसूत्रस्य भाष्य-विकल्पः । लादिविधानार्थमिति । अव्ययसंयोगे द्वितीयार्थमित्यपि बोध्यम् । द्वितीया-विधानमपि 'मासं गृह्यताम्' इत्यादावक्रियायोगे परिणामम् । इदमपूर्वकर्मसंज्ञाविधानकमिति मत्वाह-यदा त्विति । पूर्वस्यैव-'कर्तुरीक्षिततमं कर्म'त्वमेव । वक्ष्यतीति । 'कालाध्वनो-रिति ध्वने' इति शेषः । 'यथा कट'मिति, -कटान्तेन कर्तुरित्येव तत्र प्राकृतकण्डेन विध-

१-यदं ववाचित्वमेव । निर्णयसागरीये भाष्ये तु 'देशश्च' इत्येव न्युचतापूर्तिर्वातिकं मतम् ।



देशश्चाऽकर्मकाणां कर्मसंज्ञो भवतीति वक्तव्यम् । कुरुन्स्वपिति पञ्चाला-  
न्स्वपिति ।

[ देशश्चाऽकर्मकाणां हि कर्मसंज्ञो भवेद्यदि । ]

विपरीतं तु यत्कर्म तत्कल्म कवयो विदुः ॥

किमिदं कल्मेति ? अपरिसमाप्तं कर्म कल्म । न वा अस्मिन्सर्वाणि  
कर्मकार्याणि क्रियन्ते । किं तर्हि ? द्वितीयैव ।

प्र०—द्विज्ञायते ।

इदानीमकथितस्य पूर्वाचार्यकृतं संज्ञान्तरं दूषयितुमुपन्यस्यति—विपरीतमिति ।  
कर्मधर्माणां विपर्यस्तत्वाद्विपरीतमुच्यते । ईप्सितनमं द्वेष्यमितरच्चेति त्रिविधं पूर्वं कर्म  
निदर्ष्टिम्, इदं तद्विपरीतम् । कपिलकादित्वाच्च लत्वे कृतं 'कल्मे'ति भवति ।  
अपरिसमाप्तमिति । ईप्साप्रकर्षाऽभावादित्यर्थः । नवेति । लकृत्यक्तखलथानाम-  
विधानात्, 'प्रधानकर्मण्यभिधेय' इति पूर्वमुक्तत्वात् । दुहादीनां चाऽप्रधाने कर्मणि  
लादिविधानात्तुच्छ एवाऽयं पक्षः । तथा च परस्ताद् दूषयिष्यते ।

उ०—क्षितमिति भावः । अस्य प्रकारस्यावश्यकत्वमित्याह—सकर्मकारणमपीति । न चेयमपि  
कल्पनाऽकर्मकविषयैव, न सकर्मकविषयेति वाच्यम्, अनया रीत्या सकर्मकाऽकर्मक-  
साधारणकालाध्वनोरित्येतद्विषयस्य 'न तर्हीदानीमिदं वाच्य'मितिप्रभस्य, 'यत्राऽक्रिययाऽस्यस्त-  
संयोगस्तदर्थ'मित्युत्तरस्य च 'कालाध्वनो'रिति सूत्रभाष्यस्थस्याऽसङ्गत्यापत्तेः । इष्यते च  
'मासमधीते' इत्यादौ कालस्य कर्मत्वम् । अनया रीत्याकर्मकधातुयोगे कटादीनां कर्मत्वं तु  
नापाद्यम्, अनभिधानादित्याहुः । वस्तुतोऽन्यैव कल्पनयैषां सकर्मकत्वम्, न त्वग्रस्यमिदं  
वचनं विधायकं, हिशब्दयोगात् । व्याख्यानभाष्यस्यापि कालादयोऽकर्मकधानानो कर्मसंज्ञा  
यथा भवन्ति तथा धात्वर्थरूपं वक्तव्यमुक्तयुक्त्येति 'ध्रुवयुक्तिध्वगुण' इति सम्यगेवेत्यर्थ इति  
युक्तमाभाति । अन्यथा वचनस्य 'यदा त्वि'त्यादिनोक्त्या 'कालाध्वनो'रितिसूत्रभाष्यसंमतया  
रीत्या प्रत्याख्याने आरम्भप्रत्याख्यानयोः फलभेदापत्तिः । आरम्भेऽपि तदावश्यकत्वेनाऽ-  
रम्भपरतयैवैतद् ग्रन्थव्याख्याया उपायत्वात् । संस्त्यायविशेषः—ग्रामादीनां समूहविशेषः ।  
इतरदिति । उदासीनमित्यर्थः । इदं तद्विपरीतमिति । धात्वर्थफलानाप्रवत्वादिति भावः ।  
इकोकल्पविपरीतशब्दं व्याचष्टे भाष्ये—अपरिसमाप्तमिति । अपरिसमाप्तत्वं व्याचष्टे—  
न वेति । 'कल्मकर्मणोद्वितीये'ति कार्यम् । अत्र पक्षे ईप्साप्रकर्षाऽभावादपरिसमाप्तत्वं तु न  
युक्तम्, उदासीनेपि तथात्वापत्तेः । भाष्येऽन्यस्यैवोक्तेश्च । सर्वकर्मकार्याऽभावे हेतुमाह—  
प्रधानकर्मणीति । 'कथिते लादय' इति येनोक्तं स एवाऽयं वादीति भावः । तदेतत्सर्वं  
दूषयति—दुहादीनां चेत्यादिना ।

१—'कर्मणा' ।

२—'इदमर्थं केवलं हस्तलिखितवाचिकपुस्तके एव दृश्यते न तु भाष्ये इति' श्रीगुरुप्रसादशास्त्री ।



यस्मिंस्तु कर्मण्युपजायतेऽन्यद्धात्वर्थयोगाऽपि च यत्र षष्ठी ।  
तत्कर्म कल्मेति च कल्म नोक्तं धातोर्हि वृत्तिर्न रत्नत्वतोऽस्ति ॥

एतेन कर्मसंज्ञा सर्वा सिद्धा भवत्यकथितेन ।  
तत्रेप्सितस्य किं स्यात्प्रयोजनं कर्मसंज्ञायाः ॥

प्र०— तस्यैव विपरीतकर्मणो लक्षणं दर्शयति—यस्मिंस्त्विति । यस्मिन्वादी  
कर्मणि सत्यन्यत्पयःप्रभृत्युपजायते तत्कर्म 'कल्म' । धात्वर्थयोगेति । 'धातु'शब्देन  
धात्वर्थ उच्यते । तस्याऽर्थः प्रयोजनं—पयःप्रभृति, तेन योगो यस्याः सा षष्ठी यत्र  
भवति 'गोर्दुहते पयः' 'पौरवस्य कम्बलो याच्यत' इति । प्रधाने तु न भवति षष्ठी,—  
'दुहते पयसो गो'रिति । इदानीं संज्ञान्तरमनारभमाण आह—कल्म नोक्तमिति ।  
यस्मात्तत्कर्मैव तस्मात्पृथक्कल्मेति शास्त्रेऽस्मिन्नोक्तम्, दुहादीनामप्रधाने कर्मणि लादि-  
दर्शनात्सर्वकर्मकार्योपपत्त्याऽपरिसमाप्तत्वाऽभावात् । भेदेन च कल्मसंज्ञाविधाने कर्म-  
कार्याऽप्रसङ्गादिति भावः । धातोर्हि वृत्तिरिति । रेफस्य लत्वमात्रेण धातोरर्थान्तरे  
वृत्तिर्नास्तीत्यर्थः । कचित्तु पाठः 'धातोर्निवृत्ति'रिति । तत्रायमर्थः—धातोः करोते  
रेफस्य लत्वमात्रेण स्वार्थान्निवृत्तिर्नास्तीति । एतदुक्तं भवति,—वर्णविकारेपि कृते कर्म-  
कल्मशब्दयोः पर्यायतैव । यथा पांसुर-पांसुलशब्दयोः, तत्र किं संज्ञाभेदेन इत्यर्थः ।

एतेनेति । 'अकथितं कर्म'त्येवाऽस्तु, मा भूत्पूर्वसूत्रद्वयं, तद्विषयेऽनेनैव कर्म-  
संज्ञायाः सिद्धत्वात्, परिगणनं च न करिष्यत इति प्रभार्थः ।

उ०— अन्यत्पयःप्रभृतीति । ननु पौरवं विनापि गोरुपजननात्प्राज्यासमिदं याचादिकर्मत्व-  
विशिष्टस्य तत्सस्ये एवोपजनेनाऽदोषात् । एवं चोपजायत इत्यस्य,—प्रकृतधात्वर्थकर्मता-  
विशिष्टमित्यर्थः । तेन योग इति । तेन योगो वाच्यो यस्याः सा षष्ठीत्यर्थः । धात्वर्थव्यापार-  
प्रयोजनफलविशिष्टपयस्यादिभिरूपितसम्बन्धार्थिका यत्र षष्ठीत्यर्थः । एवं च दुहादियोगे  
पयसो गव्यम्बयं कृत्वा षष्ठीप्रयोगो न दृश्यते, किं तु गोः पयस्यम्बये सा दृश्यते इति भावः ।  
कर्मकार्येति । द्वितीयादीत्यर्थः । रत्नत्वत इति । सार्वविभक्तिकस्तसिः । रत्न कत्वमात्रे-  
णेत्यर्थः ।

ननु परिगणनस्य सत्त्वात्सर्वत्र न सिध्यतीत्यत आह—अकथितमित्यादि । एवं  
चाऽकथितेन—'अकथितं चे'ति सूत्रेणैव सर्वा—सर्वविषया कर्मसंज्ञा सिद्धा—किं पूर्व-  
सूत्रद्वयेनेति वक्तव्यार्थः । अनेन सूत्रत्रयविहितसंज्ञासंज्ञिणि कतिरेकैवेति सूचयति । आद्यसूत्र-  
द्वये कलाअवताजगकतोभयसमानाधिकरणा, इह तु जनकतामात्रसमानाधिकरणेत्यन्वयः ।  
इत्तरमाह—यस्त्विति । यत्पुरस्ताद्धारणार्थानामिति सूत्रेण कीर्तितं यदीप्सितेन ववादिना  
मुक्तं गवादि तस्य संज्ञार्थमात्रं सूत्रमावश्यकमित्यर्थः । तद्व्याचष्टे—यदेभ्य इत्यादिना ।  
अवश्यं कर्तव्यमिति । सति परिगणने भोदनं पदमतीत्यादिभिः पूर्वयोगात्सम्भवावश्यकः ।

यत्तु कथितं पुरस्तादीप्सितयुक्तं च तस्य सिद्धवर्थम् ।

ईप्सितमेव तु यत्स्यात्तस्य भविष्यत्यकथितेन ॥

अथेह कथं भवितव्यम्—नेताऽश्वस्य सुघ्नमिति, आहोस्विन्नेताऽश्वस्य सुघ्नस्येति ? उभयथा गोणिकापुत्रः ॥५१॥

प्र०— यत्त्विति । 'यवेभ्यो गा वारयती'ति गवां कथितत्वात्कर्मसंज्ञा न स्यात्, वारणार्थानामित्यपादानसंज्ञैव तु स्यादिति 'कर्तुरीप्सिततम'मित्यारब्धम् । तस्मिन्ना-  
रब्धे अनीप्सितस्य कर्मसंज्ञा न प्राप्नोतीति तथा युक्तमित्यारब्धव्यम् । ननु तथायुक्त-  
स्याऽनेन भविष्यति । नैतदस्ति । दुष्टादिपरिगणनं 'नटस्य शृणोती'त्यादवतिप्रसङ्ग-  
निवृत्त्यर्थमवश्यं वक्तव्यम् । ईप्सितयुक्तं चेति । ईप्सितेन यवादिना युक्तं यद् गवादि-  
वार्यमाणं तस्य कर्मसंज्ञासिद्धयर्थं पूर्वसूत्रं कर्तव्यमित्यर्थः । चशब्दात्कर्माऽपादान-  
संज्ञयोर्विषयविभागसिद्धयर्थं चेत्युक्तं भवति । ईप्सितमेवेति । अवधारणेनेप्साप्रकर्षाऽ-  
भावं प्रतिपादयति । अकथितेनेति । सूत्रैकदेशानुकरणमेतत् । अनेन सूत्रेणेत्यर्थः ।

अथेति । 'प्रधाने कर्मण्यभिधेये लादीनाहु'रित्युक्तम् । अत्र लादिग्रहणेन किं  
षष्ठ्यपि गृह्यते उत न ? यद्यादिशब्दो व्यवस्थायां तदा 'लः कर्मणि च भावे चाकर्म-  
केभ्यः' 'तयोरेव कृत्यक्तखलर्था'इत्येतेषां ग्रहणं न्याय्यम्, अथ प्रकारे तदा षष्ठ्यपि  
लादिग्रहणे गृह्यते इति प्रधानकर्मण्येव सा भवतीति मत्वा प्रश्नः । उभयथेति । गुण-

उ०—परिगणनत्वं चाऽऽख्यातोपयोग इति सूत्रे भाष्ये उक्तम् । ननु वारणार्थानामीप्सित  
इत्यनेनेप्सितस्यापादानत्वेऽपीप्सिततमस्याऽकथितत्वात्सिध्यत्येवाऽनेन कर्मत्वमित्यतो भाष्ये—  
चेति । तद्व्याचष्टे—चशब्दादिति । विषयविभागेति । 'विशेषे'ति पाठान्तरम् । ईप्सितम-  
पादानत्वविषयः, ईप्सिततमं कर्मत्वस्य, विपरीतं वेत्यत्र विनिगमकाऽभावादिति भावः, तदे-  
वाह भाष्ये—ईप्सितमेव त्वित्यादिना । विनिगमनाविरहेणेप्सितस्यैव कर्मत्वमीप्सिततम-  
स्यैवाऽपादानत्वं स्यादिति भावः । तदेवाह—अवधारणेनेति । एतेनैतद्भाष्यबलेनाऽकथितं  
चेति सूत्रे 'ईप्सिततम'मित्यनुवर्त्य फलाश्रयस्यैवाऽनेन कर्मसंज्ञां वदन्तः परस्ताः । ननु  
लङ्कृत्यक्तखलर्थवत्षष्ठ्यपि भविष्यतीत्यत आह—प्रधाने इत्यादि ।

१—“तत्प्रसङ्गाच्चारावणः साधारणमधिकरण पृथक् प्रोवाच । सुघ्नताभः साम्प्रयोगिकम् । षोटकमुखः  
कन्यासम्प्रयुक्तम् । गोनदीयो भार्याधिकारम् । गोणिकापुत्रः पारदारिकम् । कुचुमार औपनिष-  
दिकमिति” ( कामसूत्रे १. १. १२ ) इह वात्स्यायनमहर्षिणा गोनदीय—गोणिकापुत्रयोः पार्यक्येन  
ग्रहणाद् “गोनदीयः पतञ्जलिः” इति वैजयन्तीकेषु सूत्रिकाण्डे ब्राह्मणाध्याये १५७ श्लोके  
गोनदीयस्य पतञ्जलिपर्यायत्वस्वीकारेऽपि गोणिकापुत्रस्तदधिन्न एव । “गोनदीयः = भाष्यकारः”  
इति कैपटः ( प्रदीपे १. १. २१ पृ० २५२ ) गोनदीयस्य मतं भाष्ये ( १. १. ११ ) ( १. १. २९ )  
( १. १. ९२ ) ( ७. २. १०१ ) सूत्रेषु विधत्ते, गोणिकापुत्रस्य तु केवलमिहैव ।

भाष्यकारात् पतञ्जलेभिन्नावेव गोनदीय गोणिकापुत्राविति यु० मीमांसकः ( व्या० शा० ६०  
भा० १, पृ० २०२-२०३; २११-२१२ दि० सं० ) ।

गतिबुद्धिप्रत्यवसानार्थशब्दकर्मकर्मकाणामणि कर्ता स णौ ॥१॥४॥५॥२॥

‘शब्दकर्म’ति कथमिदं विज्ञायते—‘शब्दो येषां क्रिये’ति, आहोस्वि-  
‘च्छब्दो येषां कर्म’ति ? कश्चात्र विशेषः ?

शब्दकर्मनिर्देशे शब्दक्रियाणामिति चेद् ह्यत्यादीनां प्रतिषेधः ॥१॥

शब्दकर्मनिर्देशे शब्दक्रियाणामिति चेद् ह्यत्यादीनां प्रतिषेधो वक्तव्यः ।  
के पुनर्ह्यत्यादयः ? ह्यति क्रन्दति शब्दायते ॥ ह्यति देवदत्तः । हाययति  
देवदत्तेन ॥ क्रन्दति देवदत्तः । क्रन्दयति देवदत्तेन ॥ शब्दायते देवदत्तः ।  
शब्दाययति देवदत्तेनेति ।

शृणोत्यादीनां चोपसंख्यानमशब्दक्रियत्वात् ॥ २ ॥

शृणोत्यादीनां चोपसंख्यानं कर्तव्यम् । के पुनः शृणोत्यादयः ? शृणोति  
विजानाति उपलभते ॥ शृणोति देवदत्तः । श्रावयति देवदत्तम् ॥ विजानाति

प्र०—कर्मणि षष्ठीद्वितीयादर्शनादुभयमपि स्मर्यते । वाचनिकं चेदं, न तु न्याय्यम् । यत्र  
होकेनैव शब्देन भिन्नकक्ष्ययोर्गुणप्रधानयोः कर्मणोरभिधानं न संभवति तत्र प्रधान-  
कर्मण एवाऽभिधानं न्याय्यम् । षष्ठी तु पृथग्गुणप्रधानाभ्यां द्वितीयावद्धिधीयते, विरो-  
धाऽभावादुभाभ्यां प्राप्ता सिष्टस्मरणाद् गुणकर्मणि विकल्प्यते ॥५१॥

गतिबुद्धि । कथमिति । ‘कर्म’शब्देन कचिक्क्रिया गृह्यते । यथा—‘कर्तरि कर्म-  
व्यतिहार’ इति । कचिस्तु साधनं कर्म । यथा—‘वेः शब्दकर्मण’ इति । ततश्चोभयथा  
व्यवहारदर्शनात्संशयानः पृच्छति । ह्यत्यादीनामिति । ह्यत्यादयो धातवः साध्य-  
मानावस्थं क्रियारूपं शब्दमभिदधतीति शब्दकर्मत्वादिप्रसङ्गे सति प्रतिषेधो विधेयः ।  
ह्यति देवदत्त इति । पुत्रादेः कर्मणो भावादकर्मकत्वं ह्यतेर्नाऽऽशङ्कनीयम् ।  
शब्दायते इति । ‘शब्दं करोती’ति ‘शब्दवैरे’ति क्यङ् । शब्दलक्षणस्य कर्मणोऽत्राऽ-  
न्तर्भावात्कर्मन्तराऽयोगाच्चाऽकर्मकत्वादपि कर्मसंज्ञाप्रसङ्गः ।

शृणोत्यादीनामिति । शब्दोपलब्धिरूपेऽर्थे वर्तमानाः शृणोत्यादयः शब्द-  
क्रिया न भवन्ति, शब्दसाधनकर्माणस्तु, तद्विषयत्वेन प्रयोगात् । न चैषां बुद्धयर्थत्वम् ।

उ०— ननु षष्ठीवत्तदभावस्त न्यायेनाऽप्राप्तेरुभययेत्युक्तमत आह—गुणकर्मणीति । ननु  
कादिष्वप्यपि प्रधानकर्मण्येव न्यायेत्यत आह—यत्र हीति । गोणिकापुत्रः—भाष्यकार  
इत्याहुः ॥५१॥

गतिबुद्धि । ननु कृत्रिमत्वात् कर्मकारकस्यैव ग्रहणमुचितमत आह—कर्मशब्देनेति ।  
ननु शब्दस्य गुणत्वात् क्रियात्वं कथमत आह—ह्यत्यादय इति । कर्मणो भावादिति ।  
कर्मणः सत्त्वादित्यर्थः । अकर्मकत्वादपीति । यो जातः कर्मसंज्ञाप्रसङ्गस्तत्त्वाऽप्यर्थं निषेध  
इत्यर्थः । अत्र वदन्ति—ह्येत्यर्थाणां शब्दे वे’त्यभिपत्तौः शब्दशब्देन ह्येत्यर्थनिर्देशात्तदर्थक-  
‘शब्द’शब्दात्पक्षे ह्यतेरिवास्त्येव पुत्रादिकर्मयोग इति ‘शब्दक्रियाणा’मिति चेद्ध्यवत्यादीनां

देवदत्तः । विज्ञापयति देवदत्तम् ॥ उपलभते देवदत्तः । उपलम्भयति देवदत्तम् ।

किं पुनः कारणं न सिध्यति ? 'अशब्दक्रियत्वात्' ।

अस्तु तर्हि—'शब्दो येषां कर्मे'ति ।

शब्दकर्मण इति चेज्जल्पतिप्रभृतीनामुपसंख्यानम् ॥ ३ ॥

शब्दकर्मण इति चेज्जल्पतिप्रभृतीनामुपसंख्यानं कर्तव्यम् । के पुनर्जल्पति-  
प्रभृतयः ? जल्पति विलपति आभाषते ॥ जल्पति देवदत्तः । जल्पयति देव-  
दत्तम् ॥ विलपति देवदत्तः । विलापयति देवदत्तम् ॥ आभाषते देवदत्तः ।  
आभाषयति देवदत्तम् ।

दृशेः सर्वत्र ॥ ४ ॥

दृशेः सर्वत्रोपसंख्यानं कर्तव्यम् । पश्यति 'रूपतर्कः कार्वाणम् । दर्शयति

प्र०-शृणोत्यादयो हि न ज्ञानमात्रवचनाः । बुद्धयर्थावपि जानात्युपलभत इत्येतौ यद्यप्यु-  
पलब्धिमात्रवचनौ, तथापि प्रयोजकन्यापारविवक्षायां प्रकरणादिवशाद्यदा शब्दविषया-  
मेवोपलब्धिं प्रत्यायतस्तदा साधनकर्मग्रहणे सिद्ध्यति, न तु क्रियाग्रहणे इत्युपसंख्यानं  
कर्तव्यम् । एवं तु बुद्धयर्थत्वादनयोः सिद्ध्यतीति चिन्त्यमेतत् ।

जल्पतिप्रभृतीनामिति । जल्पत्यादयः शब्दक्रियायां वर्तन्त इति क्रियाग्रहणे  
सिद्ध्यति न तु साधनकर्मग्रहणे, 'पुत्रं जल्पती'त्यादौ शब्दकर्मत्वाऽभावात् ।

दृशेः सर्वत्रेति । यदि क्रियाग्रहणमथ साधनग्रहणमथोभयगत्याश्रयणं, सर्वत्र  
दृशेर्न प्राप्नोतीति भावः । पश्यति रूपतर्क इति । चक्षुःप्रणिधानद्वारक उपलम्भे यदा

उ०-प्रतिषेध' इति भाष्यसामञ्जस्येऽन्यादृशशब्दायतेरकर्मकत्वप्रयुक्तप्राप्तेर्निषेधे मावाऽभावेन  
चिन्त्योऽयं कैयट इति ।

न ज्ञानमात्रेति । ज्ञानसामान्यवचना एव बुद्धयर्थास्तत्र गृह्यन्ते, न तु तद्विशेषवचना  
इति भावः । शब्दविषयामेवेति । श्रोत्रेन्द्रियजज्ञानरूपामित्यर्थः । एवं च ज्ञानविशेषाऽर्थ-  
त्वेन न बुद्धयर्थत्वासिद्धिरिति भावः । बुद्धयर्थत्वादिति । ज्ञानसामान्यार्थत्वमाश्रित्य बुद्धयर्थ-  
त्वादपि सिद्ध्यतीत्यभिमानः । चिन्त्यमेतदिति । चिन्ताकीजं तु—यदा जानात्यादीनां शब्द-  
विषये भाषणज्ञाने वृत्तिस्तदाऽप्यणौ कर्तुणौ कर्मत्वमिष्टम् । न च तदा बुद्धयर्थत्वेन सिद्धिः,  
ज्ञानसामान्यार्थत्वाऽभावात् । एवमेव दृशेरुपसंख्यानम् । अत एव यदा रूपादिविषयकचाक्षुष-  
ज्ञाने वृत्तिस्तदा न भवति । यथा 'विजानाति रूपतर्कः कार्वाणं, विज्ञापयति रूपतर्केनेति  
भाष्याक्षय इति ।

पुत्रं जल्पतीति । लाडवपूर्वके जल्पने जल्पेवृत्तेरिति भावः । एतेना'ऽकर्मकत्वासिद्धि'-  
रित्यप्यपास्तम् । सर्वत्र दृशेरिति । ज्ञानसामान्यार्थकत्वाऽभावादिति भावः । ननु 'पश्यत्यै-

१-रूपतर्कः—रत्नकार्वाणपादिपरीक्षकः [ चान्दी का पारखी, चांदी के सिक्कों का परखने वाला  
बोहरी । कोटिकीयार्थशास्त्रे 'रूपदर्शक'शब्दोऽस्मिन्नर्थे दृश्यते । तद्वया—'रूपदर्शकः पण्यार्था  
न्यायहारिकी कोशप्रवेक्षा च रचापयेत् ।' ( भवि० १, अ० १२ ) ।



रूपतर्कं कार्षापणम् ।

अदिखादिनीवहीनां प्रतिषेधः ॥ ५ ॥

अदिखादिनीवहीनां प्रतिषेधो वक्तव्यः ॥ अति देवदत्तः । आदयते देव-  
दत्तेन ॥ अपर आह—सर्वमेव प्रत्यवसानकार्यमर्देन भवतीति वक्तव्यं, परस्मै-  
पदमपि\* । इदमेकमिष्यते—‘क्तोऽधिकरणे च भ्रौव्यगतिप्रत्यवसानार्थेभ्यः’  
[ ३. ४. ७६ ] । ‘इदमेषां जग्धम्’ ॥ खादि—खादति देवदत्तः । खाद-  
यति देवदत्तेन ॥ नी—नयति देवदत्तः । नाययति देवदत्तेन ।

वहेरनियन्तृकर्तृकस्य ॥ ६ ॥

वहेरनियन्तृकर्तृकस्येति वक्तव्यम् । वहति भारं देवदत्तः । वाहयति भारं  
देवदत्तेन ॥ अनियन्तृकर्तृकस्येति किमर्थम् ? वहन्ति यवान् बलीवर्दाः ।  
‘वाहयन्ति बलीवर्दान् यवान् ।

प्र०—दृशिर्वर्तते तदैतद्वक्तव्यम्, अन्यत्र तु बुद्धयर्थत्वात्सिद्धयति । तत्र साधनकर्मप्रहण-  
मित्येष पक्ष आभीयते । क्रियाप्रहणे कर्मप्रहणानर्थक्यप्रसङ्गात् । ‘गतिबुद्धिशब्दप्रत्य-  
वसानार्थाऽकर्मकाणां’मित्येव सिद्धत्वात् । पुत्रादिकर्मत्वे जल्पतिप्रभृतीनामुपसङ्गधानं  
कतेव्यमेव । श्लोकादिशब्दविशेषकर्मकत्वे तु शब्दकर्मत्वात्सिद्धिः । दृशेर्बुद्धयर्थत्वादेव  
प्रहणं सिद्धयति ।

अदिखादीति । अदिखाद्योः प्रत्यवसानार्थत्वात्प्राप्तिः । नीवहोर्गत्यर्थत्वात् ।  
यद्यपि ‘न गतिर्हि सार्थेभ्यः’ इत्यत्र ‘न वहिर्गत्यर्थः’ इत्युक्तं भाष्ये, तथापि ‘वहेरनियन्तृ-  
कर्तृकस्ये’त्यभिधानाय वहेरुपक्षेपः । परस्मैपदमिति । ‘निगरणचलनार्थेभ्यश्चे’ति  
प्राप्तम् ।

वहेरिति । नियन्ता—सारथिः । मत्तेरिति । ‘अणिकर्ते’ति हेतुमण्यो

उ०—आज्ञालोचन’ इति दर्शनाद् दृशेर्ज्ञानसामान्यार्थकत्वाद् बुद्धयर्थत्वेन सिद्धिरत आह—चक्षु-  
रिति । दृशेरिति । ‘ज्ञानसामान्यार्थत्वे’ इति शेषः । चाक्षुषज्ञानार्थकाऽर्थे’ तु वचनमावश्यक-  
मेवेति बोध्यम् । इदमेव ज्ञापयति ‘ज्ञानसामान्यार्थकानां तत्र प्रहण’मिति । इत्युक्तं  
भाष्ये इति । तच्च तत्रैव निरूपितम् । अत एव ‘न वे’ति ‘सूत्रे ‘इको’रित्यस्योभयत्र विभाषा-  
लक्षणा’ आसे हरति भारं देवदत्तो हारयति भारं देवदत्त’मिति प्रापणार्थे उदाहृतम् । विपूर्वो  
हरतिर्गत्यर्थः इति च कैयटः । एवं च वहेः प्रतिषेधो नाऽपूर्वः । तथापीति । एवं च नियन्तृ-  
कर्तृकवहेरुपसङ्गधानं कार्यमिति तात्पर्यम् । जयतेस्तु गत्युपसङ्गं प्रापणमर्थः इति गत्यर्थक-  
त्वमस्येव । प्रापयतेस्तु शुद्धं प्रापणमेव बहिर्वच्यं इति च स गत्यर्थः इति बोध्यम् । भाष्ये—  
इदमेकमिष्यते इति । एवं च ‘सर्वमेवे’त्यसङ्गतं, परस्मैपदकर्मत्वान्नोः प्रतिषेधो वक्तव्य इत्यर्थः ।  
सारथिरिति । पशुमेव इत्यर्थः । अन्यथा रथमेव एव सारथिकश्च प्रसिद्धत्वेन साम्यो-



## भक्षेरहिंसार्थस्य ॥ ७ ॥

भक्षेरहिंसार्थस्येति वक्तव्यम् । भक्षयति पिण्डी देवदत्तः । भक्षयति पिण्डी देवदत्तेन ॥ अहिंसार्थस्येति किमर्थम् ? भक्षयन्ति यवान्बलीवर्दाः । 'भक्षयन्ति बलीवर्दान् यवान्' ।

अकर्मकग्रहणे कालकर्मणामुपसंख्यानम् ॥ ८ ॥

अकर्मकग्रहणे कालकर्मणामुपसंख्यानं कर्तव्यम् ॥ मासमास्ते देवदत्तः । मासमासयति देवदत्तम् । मासं शेते देवदत्तः । मासं शाययति देवदत्तम् ।

सिद्धं तु कालकर्मणामकर्मकवद्वचनात् ॥ ९ ॥

सिद्धमेतत् । कथम् ? कालकर्मका अकर्मकवद्वद्वन्तीति वक्तव्यम् ॥ तत्तर्हि वक्तव्यम् ? न वक्तव्यम् । 'अकर्मकाणा'मित्युच्यते न च केचित्कदाचित्काल-

प्र०-निषेधाच्चुरादिरयन्तोऽप्ययन्त एवेति प्राप्तिः । भक्षयन्ति यवानिति । क्षेत्रस्थानामङ्कुराद्यवस्थायां यवानां भक्षणोद्विषा भवति । तदवस्थायां कैश्चिन्नैतन्यस्याऽभ्युपगमात् । परकीययवभक्षणे वा परो हिंसितो भवति । हिंसाङ्गे भक्षणेऽत्र भक्षिर्वर्त्तेते ।

कालकर्मणामिति । कालग्रहणेन साहचर्यात्पूर्वं सहनिर्दिष्टत्वाद्वाऽध्वदेशानामपि ग्रहणम्, वक्ष्यमाणन्यायस्य तुल्यत्वाद्वा ।

सिद्धं स्थितिः । तेन 'मासमास्यते देवदत्तेनेत्यादावकर्मकेभ्यो भावे विधीयमाना लादयः सिद्धा भवन्ति । स्वाश्रयं चाऽव्यावृत्तं कर्मत्वम् । तेन 'मास आस्यते देवदत्तेने'त्यादौ कर्मण्यपि भवन्ति । न च केचिदिति । ननु क्रियामात्रविवक्षायां कालादीनामविवक्षितत्वान्नैरप्यकर्मकत्वं भवत्येव, यथा 'शेते देवदत्तो न भुङ्क्ते' इति । अत्राहुः—अत्यन्ताऽविद्यमानकर्माणो धातवोऽकर्मकग्रहणेन गृह्यन्ते, न त्वविवक्षितकर्माणः,

उ०-वाहरणाऽसङ्गतेरिति बोध्यम् । ननु भक्षयतेर्नित्यप्यन्तत्वेनाऽणौ कर्मभावादाह—अणि कर्तेति । 'णा'वित्यत्र सर्वगण्यार्थादिभ्यो हेतुमणिव एव संभवेन तस्यैव ग्रह इति भावः । भक्षेः प्रत्यवसानार्थत्वात्प्राप्तिः । वार्तिके 'प्रतिषेध' इति शेषः । पिण्ड्या भक्षणित्वाद्वाहरणे भक्षेरहिंसार्थत्वम् । ननु यवानामप्यचेतनत्वात्तद्विषयस्याऽपि कथं हिंसार्थत्वमत आह—क्षेत्रस्थानामिति । इदमुपलक्षणं, बीजावस्थानामपि भक्षणे हिंसासत्त्वात् । हिंसाङ्गे इति । इदमुभयसाधारणम् । तत्राऽऽद्ये यवान् हिंसन् भक्षयतीत्यर्थः, द्वितीये तु 'परा'नित्यप्याहार्यम् । परान् हिंसन् यवान् भक्षयतीत्यर्थः । अत्राऽऽद्यमेव युक्तं, माष्यस्वरसादित्याहुः । उवाहरणकक्षायां 'भक्षयन्ती'ति बहुवचनपाठे 'तत्त्वामिन' इति शेषः । तुल्यत्वाद्देवि । 'वा'-



अथवा येन कर्मणा सकर्मकाश्चाऽकर्मकाश्च भवन्ति तेनाऽकर्मकाणां,  
न चैतेन कर्मणा कश्चिदप्यकर्मकः ॥ अथवा यत्कर्म भवति, न च भवति,

प्र०— अथवा येनेति । संभवव्यभिचाराभ्यां विशेषणविशेष्यभावे सर्वत्र वस्तुस्थित्याऽ-  
विवक्षिता अपि कालादयः सन्तीति न तैः केचिदकर्मका इत्यर्थः ।

अथवेति । अकर्मकश्रुत्याऽन्तरङ्गं द्रव्यकर्म निषिद्धयते, न बहिरङ्गं कालादि-  
कर्म । तथा हि—पूर्वं क्रियाया द्रव्यकर्मणा सह संबन्धो भवति, पश्चात्कालादिभिः  
परिमाणनिर्धारणाय । तथा चोक्तम्—

‘शक्तिप्रमाणसंख्यादेर्द्रव्यधर्माप्रवर्तते ।

क्रियासु कालयोगोऽतः प्राग्योगो द्रव्यकर्मणा’ ॥ इति ।

उ०—प्रयोजकस्याप्यादिरहितेऽर्थ इत्यर्थः । कैयटोक्तव्याख्यायां हि ‘कालभावाध्वमि’रिति पूर्वं  
तृतीयानिर्देशात्केनचिदित्येव वदेत् । एवं च तदवस्थायामकर्मकत्वेनाऽकर्मकत्वव्यवहारो धातू-  
नाम् । अकर्मकपदसामर्थ्याच्च तदवस्थायां कर्मरहिता गृह्यन्ते इति बोध्यम् ।

भाष्ये—न चैतेनेति । कालादिनेत्यर्थः । तद्व्याचष्टे—सम्भवेति । कालादीनां तु  
व्यभिचारो नास्त्युक्तीत्या व्यापनादिरूपधार्त्यपूर्वके स्वार्थे सकर्मकाणामपि वृत्तेस्तेषामपि  
तत्सम्भवादिति भावः । अयं भावः—कालादेरपि प्रतियोगिभूतकर्मपदेन कर्मग्रहणेऽकर्मको  
धातुरसम्भवीति सामर्थ्याद् द्रव्यकर्मण एव प्रतियोगित्वेन ग्रहणमिति । ननु तदविवक्षायां  
तत्सम्भव इत्यत आह—वस्तुस्थित्येति । धातुरेवान्यपदार्थ इति भावः ।

वस्तुतो व्याप्यादिविवक्षासत्त्वेऽप्यकर्मकत्वापपत्तिर्दृश्यते—अथवेति भाष्येण । उप-  
पत्तिस्तूक्तैव । ‘न चैतेन’त्यादिना भाष्येण व्यभिचाराऽभाव उच्यते । पूर्वस्माद्भेदव्युत्पाद-  
नायाऽन्तरङ्गत्वतात्पर्यकतया योजयति—अकर्मकेति । पूर्वं क्रियाया इति । तदुद्देशेनैव  
क्रियाप्रवृत्तेरिति भावः । शक्तिप्रमाणेति । द्रव्यधर्मरूपाच्छब्दादेः सकाशात् क्रियासु काल-  
योगः प्रवर्तते इत्यर्थः । तत्र शक्तेर्यथा,—वसन्तादिकालयोगः पल्लवजन्मादेः । प्रमाणावक्षा-  
द्यथा,—दीर्घशकुल्यादिचवर्णस्य दण्डादिकालयोगः । सङ्ख्यावशाद्यथा,—नाना द्रव्यकर्मक-  
पाकस्य । सकर्मकपदे तु कालादेः कर्मसंज्ञाविधानसामर्थ्यात् कालादिकर्मणोऽपि ग्रहणम् ।  
अत एवाऽऽस्यते मास’ इति कर्मणि लः सिध्यति । अत्रैतत्सूत्रस्याऽकर्मकपदसकर्मकपदे  
कालादिकर्मणोऽग्रहणे तात्पर्यमाहकाऽभावादिति तत्त्वम् । ‘न चैतत्कर्म’तिभाष्येण द्रव्यकर्मणो  
व्यभिचार एव दृश्यते न स्वन्तरङ्गत्वमिति चिन्त्यम् । वस्तुतो द्वितीयपक्षोक्तमेवार्थं भङ्गयन्तरे-  
णाह—अथवेति । ‘न चैतेन’त्यादेः कश्चिदप्यकर्मक एतेन कर्मणा रहितो नेत्यर्थेन सकर्म-  
काणामेतत्कर्माऽभावादेवामपि व्यभिचारित्वमिति कश्चिद्भ्राम्येत्तद्भ्रमनिवृत्त्यर्थं तस्याऽर्थस्य  
पुनः कथनम् । एवं चाऽकर्मकपदेन व्यभिचारिद्रव्यकर्मरहितानामित्यर्थबोधनेन अस्मादि-  
कर्मसत्त्वेभ्यकर्मकत्वमित्येतत्पक्षेऽर्थः । न त्वेतद्भाष्यबलेनाऽत्यन्ताऽविद्यमानकर्मकाणामेव  
ग्रहणमिति वक्तुं युक्तम् । ‘कालाध्वनो’रिति सूत्रे ‘लः कर्मणी’ति सूत्रस्याऽकर्मकपदविषयेऽ-  
पीदृशस्यैव भाष्यस्य सत्त्वेन तत्राऽप्यत्यन्ताऽविद्यमानकर्मकाणामेव ग्रहणापक्षो पूर्वोक्त-  
व-

तेनाऽकर्मकाणाम् । न चैतत्कर्म कचिदपि न भवति ॥५२॥

हृक्रोरन्यतरस्याम् ॥ १ । ४ । ५३ ॥

हृक्रोर्वावचनेऽभिवादिदृशोरात्मनेपद उपसंख्यानम् ॥ १ ॥

हृक्रोर्वावचनेऽभिवादिदृशोरात्मनेपद उपसंख्यानं कर्तव्यम् । अभिवदति गुरुं देवदत्तः । अभिवादयते गुरुं देवदत्तम् । अभिवादयते गुरुं देवदत्तेन ॥ पश्यन्ति भृत्या राजानम् । दर्शयते भृत्यान् राजा । दर्शयते भृत्यै राजा ॥ कथं चाऽत्राऽऽत्मनेपदम् ? एकरस्य 'गेरणौ' [ १. ३. ६७ ] इति, अपरस्य 'णिचश्च' [ १. ३. ७४ ] इति ॥५३॥

स्वतन्त्रः कर्ता ॥ १ । ४ । ५४ ॥

किं यस्य स्वं तन्त्रं स स्वतन्त्रः ? किं चातः ? तन्तुवाये प्राप्नोति ।

प्र०- सूत्रं चेदं नियमार्थमिति 'आकडार'सूत्र उक्तं तत एवाऽवधार्यम् ॥५२॥

हृक्रोर । उभयत्र विभाष्यमिति नवेति विभाषेत्यत्रोक्तम् । अभिवादि-दृशोरिति । अभिवादयतेरप्राप्ता कर्मसंज्ञा पक्षे विधीयते, दृशोर्बुद्धयर्थत्वान्नित्यप्राप्ता पक्षे निवर्त्यते ॥५३॥

स्वतन्त्रः कर्ता । किं यस्येति । तन्तुवायस्य स्वतन्त्रशब्दवाच्यत्वाद्विशेषानुपादानाच्च प्रश्नः । तन्तुवाय इति । यद्यपि 'तन्तुवायो वयति भुङ्क्ते' इत्यादौ तन्तुवायस्य कर्तृसंज्ञेयते तथापि विशेषविहितत्वात्परत्वाच्चापादानादिसंज्ञाविषयेपि सा प्राप्नोति,

उ०-पूर्वी'त्यादिभा'याऽसङ्ख्यापक्षेः । किं चाऽऽद्यन्ताऽविद्यमानकर्मकाणामत्र ग्रहणमिति पक्षे लुनातेर्भिर्बृहत्प्रेषणाणिचि 'छावयति केशरं देवदत्त' इति 'गेरणा'विति सूत्रस्थकैयटप्रयोगे केशरस्य कर्मत्वाऽनापत्तिरिति दिक् ॥५२॥

हृक्रोर । इत्यत्रोक्तमिति । 'वातिङ्कृते'ति शेषः । भाष्ये—कथं चात्रात्मनेपदमिति । एतद्वार्तिकोदाहरणयोरित्यर्थः । अभिवादयतावणौ कर्मणो णौ कर्तृत्वाऽभावाद्वायतावणौ कर्मोतिरिक्तकर्मणः सत्त्वादिति प्रश्नः । एकरयेति । आद्याऽन्यस्य दृशोरित्यर्थः । अणौ कर्तृ-कर्मोतिरिक्तकर्मोऽभावे विवक्षित इति भावः । अपरस्येति । आद्यस्याऽभिवादयतेरित्यर्थः । उक्तं भाष्यः ॥५३॥

स्वतन्त्रः कर्ता । भाष्ये—स्वं तन्त्रमिति । विततास्तन्त्रस्तन्त्रम् । किमर्थं बहुव्रीहिरिति प्रश्नतात्पर्यम् । विशेषविहितत्वावित्यभ्युत्पन्नः, निरवकाशत्वाऽभावात् । अपादानादिसंज्ञेति । 'तन्तुवायाद्गृह्णाती'त्यादौ । प्राप्नोत्यादेर्नेति । 'तन्तुवाय' इत्यस्य भाष्यस्य तन्त्रेवेत्यर्थ इति भावः । वितन्त्यत इति । स च संनिवेशविशिष्टस्तन्तुसमूहः । स्वतन्त्र उच्यते इति । यथाकथंविदुष्यन्तोऽयं प्रश्नार्थे उक्त इति भावः । प्राधान्ये वर्तमानस्यैव ग्रहणं कृत



नैष दोषः । अयं तन्त्रशब्दोऽस्त्येव विताने वर्तते । तद्यथा,—आस्तीर्य तन्त्रम्, 'प्रोतं तन्त्र'मिति । वितानमिति गम्यते । अस्ति प्राधान्ये वर्तते । तद्यथा,—स्वतन्त्रोऽसौ ब्राह्मण इत्युच्यते । स्वप्रधान इति गम्यते । तथः प्राधान्ये वर्तते तन्त्रशब्दस्तस्येदं ग्रहणम् ।

स्वतन्त्रस्य कर्तृसंज्ञायां हेतुमत्युपसंख्यानमस्वतन्त्रत्वात् ॥ १ ॥

स्वतन्त्रस्य कर्तृसंज्ञायां हेतुमत्युपसंख्यानं कर्तव्यम् । पाचयत्योदनं देवदत्तो यज्ञदत्तेनेति । किं पुनः कारणं न सिध्यति ? 'अस्वतन्त्रत्वात्' ।

प्र०—'ब्राह्मणोऽधीति' इत्यादौ च ब्राह्मणादेर्न प्राप्नोतीति दोषः । वितान इति । वितन्त्यत इति वितानम् । स्वतन्त्रोऽसौ ब्राह्मण इति । स्वशब्द आत्मवाची । स्व आत्मा तन्त्रं प्रधानं यस्य स 'स्वतन्त्र' उच्यते । तत्र कारकाऽधिकाराक्रियासिद्धौ प्राधान्यस्योप-योगात्तन्तुवायस्याऽपि तन्तुवायरूपतया तत्राऽनुपयोगात्प्रधानवाचिनः 'स्वतन्त्र'शब्द-स्येह ग्रहणम् । अनेकारकसाध्यायामपि क्रियायां यथा कस्यचित्स्वातन्त्र्यं तथा 'कारक'सूत्रे प्रतिपादितम् । यस्य धातुना व्यापारोऽगुणभावेनोच्यते सर्वोऽसौ 'स्वतन्त्र' इत्येतदपि तत्रैव भाष्यकृता प्रतिपादितम् ।

हेतुमतीति । प्रयोज्य इत्यर्थः । यथा कर्तृसन्निधौ करणादीनां नास्ति स्वातन्त्र्यं तथा प्रयोजकसन्निधौ प्रयोज्यस्य पारतन्त्र्यात्स्वातन्त्र्याऽभावात्कर्तृसंज्ञाया अप्रसङ्गात् 'पाचयत्योदनं देवदत्तेनेति' कर्तृतृतीया न प्राप्नोति । 'तत्प्रयोजक' इत्यत्र च तच्छब्देन परामर्शो नोपपद्यते ।

उ०—इत्यत आह—तत्रेति । क्रियासिद्धौ यः स्वतन्त्र इत्यर्थे प्राधान्यस्यैवाऽवयवयोग्यत्वम् । तन्तुवायरूपतयेति । 'कारक' इत्यनेन क्रियामात्रस्योपस्थितेस्तस्मिन् तत्त्वेनाऽनुपयोग इत्यर्थः । बहुलक्ष्यसंस्कारानुरोधाच्च प्रधानस्यैव ग्रहणमित्यपि बोध्यम् । ननु किं प्राधान्यं कर्तुरित्यत आह—अनेकेति । सकलकारकप्रवर्तकत्वादिति भावः । नन्वेवं 'स्थाली पचती'-त्यादि न स्यादत आह—यस्य धातुनेति । अगुणभावेन—प्राधान्येन ।

स्वतन्त्र इति । स्वातन्त्र्येण विवक्षित इत्यर्थः । तत्पारोपितमनारोपितं वेत्यन्वत् । कर्तृप्रत्ययसमभिव्याहारे प्रधानीभूतधात्वर्थव्यापाराभ्यो हि सः । तावत् एव च सकल-कारकप्रवर्तकः । प्रायेण कर्मप्रत्ययसमभिव्याहारे फलव्यापारबोध्यस्यासदृशत्वात्समभिव्याहारे इत्यन्तमित्यादि निरूपितं भञ्जूषायाम् । 'हेतुमति' चे'त्यत्र 'हेतुम'च्छब्देन प्रयोजकव्यापार उच्यते, न च तत्र संज्ञेयतेऽत आह—प्रयोज्य इति । स एवाऽत्र हेतुमच्छब्दार्थत्वेन विव-क्षित इत्यर्थः । स्वातन्त्र्यमिति । 'उद्भूत'मिति दोषः । दूषणान्तरमाह—तत्प्रयोजक इति ।



न वा स्वातन्त्र्यादितरथा अकुर्वत्यपि कारयतीति स्यात् ॥ २ ॥

न वा कर्तव्यम् । किं कारणम् ? 'स्वातन्त्र्यात्' । स्वतन्त्रोऽसौ भवति । 'इतरथा अकुर्वत्यपि कारयतीति स्यात्' यो हि मन्यते—नाऽसौ स्वतन्त्रः, अकुर्वत्यपि तस्य 'कारयती'त्येतत्स्यात् ।

नाऽकुर्वतीति चेत्स्वतन्त्रः ॥ ३ ॥

न चेदकुर्वति तस्मिन्कारयतीत्येतद्भवति, स्वतन्त्रोऽसौ भवति ।

शक्यं तावदनेनोपसंख्यानं कुर्वता वक्तुं—'कुर्वन्स्वतन्त्रोऽकुर्वन्ने'ति । साधीयो ज्ञापकं भवति । प्रेषिते च किलायं क्रियां चाऽक्रियां च दृष्ट्वाऽ-

प्र०— न वेति । प्रयोजकसन्निधानेऽपि प्रयोज्यस्य करणादिसाधनविनियोगादिना स्वातन्त्र्यस्य क्रियासिद्धौ सद्भावादित्यर्थः । अकुर्वत्यपीति । यदि प्रयोज्यस्य स्वातन्त्र्यं न स्यान्नैवाऽसौ साधनान्तरविनियोगादिना क्रियां कुर्यात्, तथा चाऽकुर्वत्यपि प्रयोज्ये 'प्रयोजकः कारयती'ति व्यपदिश्येत ।

शक्यं तावदिति । उपसंख्यानवाद्यपि प्रयोज्यस्य स्वातन्त्र्यमस्तीत्यभ्युपगच्छतीति प्रतिपाद्यते । प्रयोज्यस्य स्वातन्त्र्येण स्वव्यापारं प्रत्यप्रवर्त्तनात्किलोपसंख्यानमारभ्यते । तेन चेदमवश्याभ्युपगन्तव्यम्—'यः करोति स स्वतन्त्रो न त्वकुर्वन्निति' । एवं चेत्प्रयोजकसन्निधानेपि स्वार्थदर्शनात्प्रयोज्यः करोति नान्यथेति तस्य स्वातन्त्र्यमस्त्येव । तथा चोक्तं भाष्यकृता—'नेह कश्चित्परोऽनुग्रहीतव्य इति प्रवर्त्तते, सर्व इमे स्वभूत्यर्थं प्रवर्त्तन्ते' ( ३. १. २६ वा० १४ ) इति । प्रेषिते चेति । कर्तुरधिकरणत्वेन

ह०—तत्र हि तत्पदेन स्वतन्त्र एव पूर्वसूत्रोपात्तः परामृश्यते । क्रियासिद्धाविति । स्वक्रियासिद्धावित्यर्थः । अयं भावः—स्वक्रियाकारकप्रवर्त्तकत्वरूपस्वातन्त्र्यमस्याऽस्त्येव परप्रेष्यत्वेऽपि । ननु प्रेरणायाः क्रियाविषयत्वात्कथमकुर्वति 'कारयती'ति प्रयोगोऽत आह—यदीति । साधनान्तरविनियोगेन क्रियासाधकत्वमेव हि स्वातन्त्र्यम् । मूले 'आदि'पदार्थः क इति चिन्त्यम् । व्यपदिश्येतेति । तदाऽपि तस्योपसंख्यानिककर्तृत्वेन कर्तुः प्रयोजकत्वात्तस्य हेतुत्वे निष्ठापत्तिः । एवं चोपसंख्यानमतिव्यापकमिति भावः । भाष्ये 'न चेदमकुर्वति तस्मिन्कारयतीत्येतद्भवती'त्यनन्तरं 'किं तु कुर्वत्येवे'ति शेषः । स्वतन्त्रोऽसाविति । असादुपसंख्यानकर्म्यकर्तृसंज्ञकः स्वतन्त्र इत्यर्थः । एवं चोपसंख्यानोऽतिप्रसङ्गवारणाय वार्तिकेऽपि स्वतन्त्रपदमनुवर्त्यम् । तत्सामर्थ्याद्गौणार्थकत्वमाश्रित्य कुर्वतः स्वतन्त्रत्वात्तत्रैव कर्तृसंज्ञा नाऽकुर्वत इति वाच्यमित्याह—शक्यं तावदिति । एवं च सूत्र एव गौणमुख्यसाधारणस्वतन्त्रपदार्थमाश्रित्य वार्तिकं न कार्यमिति भावः । तदाह—उपसंख्यानवादीति ।

तेन चेदमिति । उक्तशेषवारणावेत्यासयः । 'अकुर्वन्निति'त्यन्तमभ्युपगमे कर्म । एवं चेदिति । प्रेरणोत्तरमन्वकरणं चेदित्यर्थः । स्वातन्त्र्यमस्त्येवेति । अन्यथा स्वार्थाऽभावेऽपि कुर्वदित्यर्थः । एवं च सूत्रेणैव सिद्धे उपसंख्यानं व्यर्थमिति भावः । भाष्ये—ज्ञापकम्—अनुमापकम् । अयम्—उपसंख्यानवादी । प्रेषिते—पुरुषे । क्रिया—'क्रिया-

भवस्यति 'कुर्वन्स्वतन्त्रोऽकुर्वन्ने'ति । यदि च प्रेषितोऽसौ न करोति स्व-  
तन्त्रोऽसौ भवतीति ॥५४॥

तत्प्रयोजको हेतुश्च ॥ १ । ४ । ५५ ॥

प्रेषेऽस्वतन्त्रप्रयोजकत्वाद्धेतुसंज्ञाऽप्रसिद्धिः ॥ १ ॥

प्रेषेऽस्वतन्त्रप्रयोजकत्वाद्धेतुसंज्ञाया अप्रसिद्धिः [ 'प्राप्नोति' ] । स्वतन्त्र-

प्र०-विवक्षितत्वात्सप्तमी । क्रियामिति । स्वार्थदर्शनादिच्छायां सत्यां क्रियां तददर्शने  
त्वक्रियाम् । यदि चेति । स्वार्थदर्शनादिच्छायामसत्यामित्यर्थः ॥५४॥

तत्प्रयोजको । प्रेष इति । ननु पूर्वसूत्र एव प्रयोज्यस्य स्वातन्त्र्यमुपपादितं  
तत्किमर्थं शोध्यते ? एवं मन्यते—प्रेषादूर्ध्वं प्रयोज्यस्य स्वव्यापारे प्रवर्तनात्स्वा-  
तन्त्र्यम् । प्रेषकाले तु स्वव्यापाराऽप्रवर्तनात्प्रवृत्तौ प्रेषवैयर्थ्यात्स्वातन्त्र्यं नास्ति । तस्य  
च प्रयोजको न हेतुः स्यात् । ततश्चाऽत्र न शिञ्ज्यते । प्रेषग्रहमध्येषणनिवृत्त्यर्थमिति

उ०-प्रयोज्यमनेन कारयतीति प्रयोगम्, अक्रियां—'तत्प्रयोज्यमनेन कारयतीति प्रयोगाऽ-  
भावं च दृष्ट्वा निश्चिनोति कुर्वन्स्वतन्त्रोऽकुर्वन्ने'ति । एतेन प्रेषिते क्रियादर्शनादेव तस्य  
पारतन्त्र्यनिर्णय इति स एव कथं स्वातन्त्र्ये हेतुरित्यकुर्वन् स्वतन्त्र इत्यस्य प्रकृतेऽनुपयोग-  
श्चेति परास्तम् । एवमुपसंख्यानारम्भेऽतिप्रसङ्गवारणाय स्वतन्त्रपदसंबन्धाद्यभिधायैवं सति  
मुख्यस्वातन्त्र्यग्रहणेऽपि प्रयोज्यस्य तदस्तीत्याह—यदि चेति भाष्ये । अस्य 'इच्छायामसत्या'-  
मिति शेषः । तदाह—स्वार्थदर्शनादिति । एवं च यद्ययं परतन्त्रः स्यात्सर्वथा कुर्यादेव,  
कदाचिन्न करोत्यपि, तस्मात्स्वतन्त्र इति भावः । एवं च 'स्वेच्छाधीनप्रवृत्तिनिवृत्तिकत्वं  
स्वातन्त्र्य'मित्युक्तं, तस्यैव च प्रागुक्तं सकलकारकप्रयोक्तृत्वम् । तन्नारोपितमनारोपितं च  
संज्ञोपयोगि । तन्नारोपितं स्यात्कदाचिन्न, अन्यं पुरुषे । यस्य च स्वातन्त्र्यविवक्षा तद्व्यापार एव  
च धातुना प्राधान्येनोच्यते, शब्दशक्तिस्वभावात् । तदुक्तं कारके इति सूत्रे भाष्ये—'संभवन-  
क्रियां च कुर्वती स्थाली पचतीति यदोच्यते तदा तत्र व्यापारे पचिर्वर्तते, स्थालीस्थे च यत्ने  
कथ्यमाने 'स्थाली स्वतन्त्र' इति । आरोपितस्वातन्त्र्यवतीति तदर्थः । कर्तुरधिकरणत्वेनेत्यादि  
चिन्त्यम् । ननु वाक्ये प्रेषितो दर्शनक्रियायामभवस्यतिक्रियायां वा कर्ता, 'अय'मित्यस्य  
कर्तृव्यापारात् । 'क्रिया'मित्येतत्कर्मनिरूपितं त्वस्याधिकरणत्वं स्यात्स्यां तण्डुलमित्यादिवत् ।  
अथवा 'देवदत्ते पचती'त्यस्याप्यापत्तिः । कर्तृकर्मद्वारा क्रियाअयस्यैवाऽधिकरणत्वाच्च ।  
न च क्रियामित्येतन्निरूपितं कर्तृत्वं, तस्य सत्त्वभूतार्थप्रतिपादकत्वात् ॥५४॥

तत्प्रयोजको । शेषवृत्त्या समासः । प्रवर्तनात्स्वातन्त्र्यमित्यस्य—'अस्तु नामे'ति  
शेषः । समाश्रितो—विवक्षितः । ननु 'न वा सामान्ये'त्यादेर्हेतुमति चे'त्यत्र वक्ष्यमाण-  
तयाऽपरमुक्तमित्यसङ्गतमत आह—वक्ष्यमाणस्यापीति । अयं हि 'न वा सामान्ये'ति

प्रयोजको हेतुसंज्ञो भवतीत्युच्यते, न चासौ स्वतन्त्रं प्रयोजयति ॥ 'स्वतन्त्र-  
त्वात्सिद्धम् । सिद्धमेतत् । कथम् ? स्वतन्त्रत्वात् । स्वतन्त्रमसौ प्रयोजयति ।  
स्वतन्त्रत्वात्सिद्धमिति चेत्स्वतन्त्रपरतन्त्रत्वं विप्रतिषिद्धम् ॥२॥

यदि स्वतन्त्रो न प्रयोज्योऽथ प्रयोज्यो न स्वतन्त्रः, प्रयोज्यः स्वतन्त्र-  
श्चेति विप्रतिषिद्धम् ।

उक्तं वा ॥ ३ ॥

किमुक्तम् ? एकं तावदुक्तं 'न वा स्वातन्त्र्यादितरथा ह्यकुर्वत्यपि कार-  
यतीत्येतत्स्या'दिति† । अपरमुक्तं 'न वा सामान्यकृतत्वाद्धेतुतो ह्यविशिष्टम्'  
'स्वतन्त्रप्रयोजकत्वादप्रयोजक इति चेन्मुक्तसंशयेन तुल्य'मिति‡ ॥५५॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
चतुर्थे पादे तृतीयमाह्निकम् ।

प्र०—केचित् । अभ्येषणे किल व्यापार्यमाणस्य गुर्वादेः स्वव्यापारे स्वातन्त्र्यमस्तीति । न  
तद्युक्तम् । न्यायस्य तुल्यत्वात् । तस्मादत्र प्रैषग्रहणेन नियोगमात्रमुच्यते न तु निकृष्ट-  
विषय एव नियोगः ।

स्वतन्त्रत्वादिति । दृष्टसामर्थ्यो वा संभावितसामर्थ्यो वा क्रियायां स्वातन्त्र्येण  
समाश्रित एव नियुज्यत इत्यर्थः । स्वतन्त्रपरतन्त्रत्वमिति । प्रयोजकसन्निधौ । पार-  
तन्त्र्येण स्वातन्त्र्यस्य तिरस्कृतत्वाद्यौगपद्यानुपपत्तिरिति भावः ।

उक्तं चेति । वक्ष्यमाणस्याऽपि बुद्ध्या विषयीकृतत्वाद्भूतत्वसमारोपादुक्तं  
वक्ष्यमाणं चाऽभेदेनोक्तं वेति निर्दिष्टम् । न वा सामान्यकृतत्वादिति । 'हेतुमति  
चे'त्यत्र वार्तिककारेणैवदुक्तम् । मुक्तसंशयेनेति । अप्रयुक्तो यः स्वयं करोषि तेन  
तुल्यः प्रयोज्योऽपीत्यर्थः ॥५५॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य  
चतुर्थे पादे तृतीयमाह्निकम् ।

उ०—वार्तिकार्थः—कसं वाचयतीत्यादौ 'हेतुमति चे'त्येष सिद्धत्वात्पुनस्तुत्यानं न कार्यम् । कथं  
सामान्यकृतत्वमत आह—हेतुत इति । मुख्यहेतुतः पौराणिकादिरविशिष्ट इत्यर्थः ।  
स्वतन्त्रप्रयोजकस्य हेतुत्वादयमप्रयोजको हेतुरिति चेदित्यर्थः ॥५५॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपे प्रथमस्याध्यायस्य  
चतुर्थे पादे तृतीयमाह्निकम् ।

प्राग्भीश्वरान्निपाताः ॥ १ । ४ । ५६ ॥

किमर्थं रेफाधिक ईश्वरशब्दो गृह्यते ?

रीश्वराद्वीश्वरान्मा भूत्

‘रीश्वरा’दित्युच्यते, वीश्वरान्मा भूत् — ‘शक्तिणमुल्कमुलावीश्वरेतोसुन्क सुनौ’ [ ३. ४. १२; १३ ] इति ॥ नैतदस्ति प्रयोजनम् । आचार्यप्रवृत्ति-  
ज्ञापयति—‘अनन्तरो य ईश्वरशब्दस्तस्य ग्रहण’मिति\* यदयं ‘कृन्मेजन्तः’  
[ १. १. ३६ ] इति कृतो मान्तस्यैजन्तस्य चाऽव्ययसंज्ञां शास्ति ।

कृन्मेजन्तः परोऽपि सः ।

परोऽप्येतस्मात्कृन्मान्त एजन्तश्चास्ति† । तदर्थमेतस्यात् ॥ यत्तद्व्ययी-  
भावस्याव्ययसंज्ञां शास्ति‡ तज्ज्ञापयत्याचार्योऽनन्तरो य ईश्वरशब्दस्तस्य  
ग्रहण’मिति ।

समासेष्वव्ययीभावः

‘समासस्यैतज्ज्ञापकं स्यात्—‘अव्ययीभाव एव समासोऽव्ययसंज्ञो भवति

प्र०— प्राग्भीश्वरान्निपाताः । किमर्थमिति । ‘प्राग्भीश्वरा’दित्येव क्लिप्ततां प्रत्यासत्त्या‘ऽ-  
धिरीश्वर’इतीश्वरशब्दो ग्रहीष्यत इति प्रश्नः । वीश्वरादिति । व्याप्तिन्यायाद्वीश्वरा-  
त्प्राक्स्यात् । यदा संहितया सूत्रपाठस्तदा वकारसहित ईश्वरशब्दोऽस्तीत्यभिप्रेत्यैव-  
मुक्तम् । यदयमिति । सेकसेनप्रभृतीनां णमुल्कमुलोश्च निपातत्वादेवाऽव्ययसंज्ञायां  
सिद्धायां ‘कृन्मेजन्त’ इत्यव्ययसंज्ञाविधानाज्ज्ञापकाद्व्याप्तिर्बाध्यत इत्यर्थः । परोऽपीति ।  
‘कृत्यार्थे तवैके’नित्यादिरेजन्तः, खमुवादिश्च मान्तोऽस्ति तदर्थमेतत्त्यादित्यज्ञापकं व्याप्ते-  
र्बाधस्य । यत्तर्हीति । व्याप्तावाश्रीयमाणायां निपातत्वादव्ययीभावस्याऽव्ययसंज्ञा  
सिद्धैवेति किं तद्विधानेनेति ज्ञापकं संपद्यते । समासेष्विति । तुल्यजातीयव्यावृत्तये

उ०— प्राग्भीश्वरा । ‘अधिरीश्वर’ इति सूत्रस्थे ‘ईश्वर’ इति पदे प्रकृतिभागस्य पूर्वान्तरेफेण  
सहाऽनुकरणं ‘रीश्वरा’दिति । नन्वव्यस्यापीश्वरशब्दस्याऽवधित्वं स्यादत आह—प्रत्यासत्त्येति ।  
ननु प्रथमोपस्थितत्वादस्यैव ग्रहणं स्यादत आह—व्याप्तीति । वीश्वरादिति । तत्रापीश्वर-  
शब्दोऽस्तीति भावः । वीश्वरशब्दस्य काव्यश्रवणात्वाह—यदेति । ननु नियमापेक्षया ज्ञापकत्वं  
युक्तमत आह—तुल्येति । न्यायबाधकल्पने बहुषु साधबाधः कल्प्यः । नियमे तु सजातीय-  
विषय एवेति कावर्धं नियमे इति भावः । ‘समासे एतज्ज्ञापक’मिति भाष्ये ज्ञापकशब्दो  
नियमपर इति बोध्यम् ।

\* अधिरीश्वरे १. ४. १० † कृत्यार्थे तवैकेनैक्यत्ववः; कर्मण्यप्युक्तो कृन्ः समुच्च १. ४. १४; १५.

‡ व्याप्तीवाप्य १. १. ४१. १.—‘समासे एतज्ज्ञापक’मिति वागेशसम्मतः पाठः ।

नाऽन्य' इति ॥ एवं तर्हि लोके एतत्सिद्धम् । तद्यथा,—लोके 'आ वना-  
न्तादोदकान्तात् प्रियं पान्थमनुव्रजे'दिति । य एव प्रथमो वनान्त उदकान्तश्चा'  
ततोऽनुव्रजति ।

लौकिकं चाऽतिवर्तते ॥

द्वितीयं 'च तृतीयं च वनान्तमुदकान्तं 'वानुव्रजन्ति ॥ तस्माद्रेफाधिक  
ईश्वरशब्दो ग्रहीतव्यः ।

अथ प्राग्वचनं किमर्थम् ?

प्र०—नियमार्थमेतत्स्यान्न तु व्याख्यप्रहणज्ञापनार्थमेतदित्यर्थः । एवं तर्हि'ति । लोके प्रत्या-  
सत्तिराश्रीयते, यथा 'कपिञ्जलानालभेते'ति त्रय एवालभ्यन्ते न चतरादयः । शास्त्रे च  
लोकव्यवहारोऽङ्गीक्रियते इति भावः । लौकिकमिति । लौकिकं प्रत्यासत्तिलक्षणं  
न्यायं लोक एव परित्यजति । स्नहादिवशाद्द्वितीयमप्युदकान्तं प्राप्य निवर्तन्ते ।  
'कपिञ्जला'नित्यत्र तु प्रथमातिक्रमे कारणाऽभावा'न्न हिंस्यात्सर्वा भूतानी'ति चतुर्था-  
दिषु निषेधावतारात्त्रय एवाऽऽलभ्यन्ते । इह तु विरोधकाऽभावाद्वाप्तिन्यायाश्रयः  
स्यात् । 'न लोकाव्यये'त्यव्ययत्वलोकादीनां सिद्धे षष्ठीनिषेधे पुनस्तेषामुपादानमव्यय-  
संज्ञाया एवाऽभावं ज्ञापयेत् । निपातसंज्ञा तु स्यादेव । ततश्चिकीर्ष्वर्थमित्यादौ 'निपात  
एका'जिति प्रगृह्यसंज्ञा स्यात् ।

अथेति । प्राग्वह्यद्वारेणाऽवधिनिर्वेशश्चोचते । 'निपाता' इत्येवाऽस्तु, यथा

उ०— ननु लोकन्यायस्य शास्त्रे कथमाश्रयणमत आह—शास्त्रे चेति । लक्ष्यानुरोधात्प्रत्या-  
सत्तिरेवाश्रयिष्यते इति भावः । भाष्ये 'प्रियं प्रोथ'मिति कचित्पाठः । तत्र प्रोथोऽध्वगः ।  
'प्रोथोऽस्त्री इयघोणायां ना कट्यामध्वगे त्रिषु' । 'प्रोथोऽध्वगेऽध्वघोणायां कटिस्त्रीगर्भ-  
धोरपी'ति मेदिनीविश्रोक्तेः । यत् ह्रदत्तेन—'प्रोथं पर्याप्तमित्यर्थकं क्रियाविशेषणं, 'प्रोथ  
पर्याप्ता'विति भातोः पचाद्य'जित्युक्तम् । तदुक्तकोशाऽनुक्तेस्तस्य भातोर्भावाच्च प्रकृतेऽर्था-  
सङ्गते'गूथयूथप्रोथा'इत्युणादिसूत्रेण 'थ'प्रत्ययान्ततया साधनाच्चोपेक्ष्यम् । प्रथमातिक्रमे  
इति । सकलकपिञ्जलाकम्भाऽसम्भवात्केषुचिदाकम्भेषु प्रयो वाऽथ चतरादय इति सम्भेद  
इति भावः । व्याप्तिन्यायाश्रये बाधकमाह—निषेधावतारादिति । बहुषु 'न हिंस्या'विति  
निषेधबाधकपक्षनामिषा 'प्रथमातिक्रम'न्यायस्यैव तत्राङ्गीकार इति भावः । 'पर्यग्निकृताना-  
रण्यानुत्सृजन्ती'त्युक्तेर्हि सप्रसक्त्यभावादाद्यैः युक्तिरिति बोध्यम् । ननु 'न लोके'तिसूत्रे  
लोकादिप्रहणमिह व्याप्तिन्यायबाधकं स्यादत आह—न लोकेति । एवं चाऽह रेफोच्चारणमेव  
ज्ञापकमत्र शास्त्रे प्रथमातिक्रमन्यायानाश्रयणस्येति बोध्यम् । अत एव 'जिज्ञां प्रयाणा'मित्यादौ  
'त्रयाणां'प्रहणं चरितार्थम् । ननु प्राग्वह्याऽभावे परस्मैवोऽप्यध्याह्रियेतेत्यत आह—प्राग्वह-



प्राग्वचनं संज्ञाऽनिवृत्त्यर्थम् ॥ १ ॥

प्राग्वचनं क्रियते निपातसंज्ञाया अनिवृत्तिर्यथा स्यात् । अक्रियमाणे हि प्राग्वचनेऽनवकाशा गत्युपसर्गकर्मप्रवचनीयसंज्ञा निपातसंज्ञां बाधेरन् । ता मा बाधिषतेति प्राग्वचनं क्रियते ॥ अथ क्रियमाणेऽपि प्राग्वचने यावताऽनवकाशा एताः संज्ञाः कस्मादेव न बाधन्ते ? क्रियमाणे हि प्राग्वचने सत्यां निपात-संज्ञायामेता अवयवसंज्ञा आरभ्यन्ते तत्र वचनात्समावेशो भवति ॥५६॥

चादयोऽसत्त्वे ॥ १ । ४ । ५७ ॥

अयं सत्त्वशब्दोऽस्त्येव द्रव्यपदार्थकः—तद्यथा,—‘सत्त्वमयं ब्राह्मणः’,

प्र०—‘प्रत्यय’ इत्यादिरधिकारो विनाऽप्यवधिनिर्देशेनाभिमतविषये प्रवर्तते तथाऽयमपि प्रवर्तिष्यते इति भावः । निपातसंज्ञामिति । चादिषु प्रादिष्वप्यक्रियायोगे विकल्पित-गतिसंज्ञाविषयेषु साक्षात्प्रभृतिषु च गतिसंज्ञाऽभावपक्षे सावकाशा निपातसंज्ञा गत्यादिसंज्ञाभिर्बाध्येतेत्यर्थः । क्रियमाणे इति । ‘रीश्वरा’दिति पञ्चम्या प्राक्शब्दा-ध्याहारे लब्ध पुनःश्रुतिः प्राग्रहणं संपद्यते । परशब्दाध्याहारेण तु पञ्चमी न भवि-ष्यति । ‘चादयोऽसत्त्वे’ इत्यादीनामसंबद्धत्वप्रसङ्गात् । तन्त्रेणैव वाङ्मौ प्राक्शब्दा-बुद्ध्यन्ते । तेनाऽयमर्थः—‘प्राप्तीश्वराद्ये व्यवस्थितास्ते प्राङ्निपातसंज्ञा भवन्ती’ति निपाताः सन्तो गत्यादिसंज्ञा इति समावेशसिद्धिः । केवले तु ‘निपाता’ इत्यधिकारे क्रियमाणे सत्यामपि प्रतियोगमनुवृत्तावेकसंज्ञाधिकारात्पर्यायः स्यान्न तु समावेशः । अवयवसंज्ञा इति । विशिष्टाऽवधिपरिच्छिन्नस्य समुदायस्यान्तरालपतिता गत्यादि-संज्ञाभाजोऽवयवा भवन्ति तेषां संज्ञा इत्यर्थः ॥५६॥

चादयोऽसत्त्वे । अयमिति । अर्थद्वयेऽपि सत्त्वशब्दस्य प्रयोगदर्शनाद्विशेषाव-

उ०—आहारेणेति । नन्विदमपि निरवकाशेत्यत आह—चादिष्विति । चादिषु सावकाशा, अक्रियायोगे प्रादिषु सावकाशेत्यादिक्रमेणान्वयः । बाध्येतेति । तत्तद्विशेषसंज्ञाविषये अस्या अनुपस्थितिरेव सादिति भावः । भाष्ये—अथ क्रियमाणेऽपीति । ‘प्राप्तीश्वरा’दित्युक्तावपि विशेषसंज्ञाविषय एवोपस्थितिः स्यादित्यर्थः ।

समाधत्ते—क्रियमाणे हीति । अवधिनिर्देशसामर्थ्यात्प्रतिसूत्रमुपस्थितौ तत्सामर्थ्यात् समावेश इति भावः । नन्वेवमपि पर्यायः स्यादत आह—रीश्वरादिति । असंबद्धत्वेति । विधेयाऽनिर्देशादिति भावः । निपाताः सन्त इति । प्राग्रहणसामर्थ्यादेतदुक्तम्, तेषां गत्यादिसंज्ञायां निमित्तमेव निपातसंज्ञेति समावेशसिद्धिरिति भावः । विशिष्टावधीति । रीश्वरकथाऽवधिपरिच्छिन्नसमुदायस्येत्यर्थः । अवयवसंज्ञा इति । पट्टीरूपव इति भावः ॥५६॥

चादयोऽसत्त्वे । सीदन्त्यस्मिन्निति । विशेषणत्वेनाऽवतिष्ठन्तेऽस्मिन्नित्यर्थः । सदे-

‘सत्त्वमियं ब्राह्मणी’ति । अस्ति क्रियापदार्थकः—सद्भावः सत्त्वमिति । कस्येदं ग्रहणम् ? द्रव्यपदार्थकस्य । कुत एतत् ? एवं च’ कृत्वा विविधसिद्धो भवति, प्रतिषेधश्च ।

किं पुनरयं पर्युदासो—यदन्यत्सत्त्ववचनादिति, आहोस्वित्प्रसज्याऽयं प्रतिषेधः—‘सत्त्ववचने नेति’ ? किं चातः ? यदि पर्युदासो ‘विप्र’ इत्यत्रापि प्राप्नोति । क्रियादव्यवचनोऽयं संघातः, द्रव्यादन्यश्च विधिनाऽऽश्रीयते । अस्ति च प्रादिभिः सामान्यमिति कृत्वा तदन्तविधिना निपातसंज्ञा प्राप्नोति ।

प्र०—गतौ प्रमाणाऽनुपलम्भात्प्रश्नः । तत्र सीदन्त्यस्मिन्नातिगुणक्रिया इति सत्त्वं द्रव्य-  
मुच्यते । यदा तु सतो भावः सत्त्वमिति तदा साध्यमानतया क्रियारूपापन्ना सत्ता  
सत्त्वशब्देनोच्यते । एवं च कृत्वेति । यदि सत्त्वशब्देन सत्त्वोच्यते तदा प्रतिषेधोऽ-  
नर्थकः स्यात् । न हि चादिषु सत्तावाची कश्चिच्छब्दोस्ति यदर्थो निषेधः स्यात् ।  
‘पशुर्वै पुरुष’ इत्यत्र च निपातसंज्ञा स्यात् । चाद्यनुकरणानां ‘चः पठितो’ हिर्यस्मा-  
दर्थ इत्यादावपि विधिनिषेधौ यथाभिमतविषयं न व्यवतिष्ठेयाताम् । द्रव्यग्रहणे तु  
किं ते । द्रव्यशब्देन चाऽत्र सिद्धरूपं वस्तुभिधीयते । तदुक्तम्—

‘वस्तूपलक्षणं यत्र सर्वनाम प्रयुज्यते ।

द्रव्यमित्युच्यते सोऽर्थो भेद्यत्वेन विवक्षितः’ ॥ इति ।

किं पुनरिति । उभयथा शास्त्रे दर्शनात्प्रश्नः । विप्र इति । विप्रातीति विप्रः ।  
‘आतश्चोपसर्गे’ इति कप्रत्ययान्तः । क्रियोपसर्जनद्रव्यवाचित्वात्केवलाद्द्रव्यात्क्रियाद्रव्य-  
समुदायस्याऽन्यत्वाद् द्रव्यान्यस्मिन्नर्थे वर्तते । प्रादिभिरिति । निपातत्वेनाऽभिमतैः ।  
सामान्यमिति । सारूप्यम् । तदन्तविधिनेति । ननु विशेष्याऽसंभिधानात्कथं तदन्त-

उ०—सौणादिकस्त्वः । साध्यमानेति । वस्तुतः साध्यमानाऽवश्यः क्रियारूपापन्नो योऽर्थः सत्ता-  
रूपः स सत्त्वपदेनोच्यते इत्यर्थः । ‘चाद्यनुकरणार्थाना’मिति पाठे चादीनामनुकरणं स्वरूप-  
बोधनमर्थः प्रयोजनं येषां तेषामित्यर्थः । इत्यादावपीति । ‘निपातसंज्ञा स्वादि’त्यनुच्यते ।  
विधिनिषेधाविति । अस्त्विति हेतो रित्यादिः । यथाभिमतविषयमिति । अनुकार्ये निपातत्वं  
नाऽनुकरणे, नापि गद्यादिपरपक्षादवित्यादीति भावः । सिद्धरूपमिति । तत्त्वं च किञ्चसंख्या-  
कारकान्वयित्वेन, सर्वनामपरामर्शयोग्यत्वेन वा । तदाह—वस्तूपेति । कञ्चनान्तरमाह—  
भेद्यत्वेनेति । किञ्चसंख्याविशेष्यत्वेनेत्यर्थः । उभयथेति । द्रव्यमित्येऽर्थे वर्तमानायादय इति  
पर्युदासेऽर्थः । सत्त्वे वर्तमानं चादिस्वरूपं च निपातसंज्ञमिति प्रसज्यप्रतिषेधेऽर्थः । चादिष्व-  
पाठात्कथं प्राप्तिरित्यतो भाष्ये—अस्ति च प्रादिभिरिति । निपातत्वेनेति । एवं चोत्तरसूत्र-  
विषयेऽर्थो दीप्त इत्यर्थः । तथापि समुदाये कथं प्राप्तिरतो भाष्ये—तदन्तविधिनेति । निपातस्य

अथ प्रसज्यप्रतिषेधो न दोषो भवति ॥ यथा न दोषस्तथास्तु ॥५७॥

प्रादय उपसर्गाः क्रियायोगे ॥ १ । ४ । ५८-५९ ॥

प्रादय इति योगविभागः ॥ १ ॥

‘प्रादय’ इति योगविभागः कर्तव्यः । प्रादयोऽसत्त्ववचना निपातसंज्ञा भवन्ति । तत ‘उपसर्गाः क्रियायोग’ इति ॥ किमर्थो योगविभागः ?

निपातसंज्ञाऽर्थः ॥ २ ॥

निपातसंज्ञा यथा स्यात् ।

एकयोगे हि निपातसंज्ञाऽभावः ॥ ३ ॥

एकयोगे हि सति निपातसंज्ञाया अभावः स्यात् । यस्मिन्नेव विशेषे गत्युपसर्गकर्मप्रवचनीयसंज्ञास्तस्मिन्नेव विशेषे निपातसंज्ञा स्यात् ।

प्र०-विधिः ? एवं तर्ह्ययमर्थः—‘निपातस्य संज्ञा निपातसंज्ञा, सा चाव्ययसंज्ञा’ । तस्यां चास्ति तदन्तविधिः—‘प्रयोजनं सर्वनामव्ययसंज्ञाया’मिति । तत्र विप्रशब्दे प्रशब्दस्य निपातसंज्ञायां सत्यां यथा ‘परमोच्चै’रिति स्वराद्यन्तस्याव्ययसंज्ञा भवति, एवं निपातान्तस्यापि स्यात् । ततो लुक्प्रसज्येत । ‘विप्रकम्बल’ इत्यत्र च निपातान्तस्य पूर्वपदप्रकृति-स्वरः स्यात् ॥५७॥

प्रादयः । यदा प्रागेव ‘प्रादयः’ इति योगो विभज्यते तदा प्रयोजनकथनाय वार्तिकम् । यदा तु ‘प्रादय उपसर्गाः क्रियायोगे’ इत्येको योगः पठ्यते तदा योगविभागः कर्तव्यत्वेन चोच्यते ॥ एकयोगे हीति । अक्रियायोगे निपातसंज्ञा न स्यात्, क्रियायोग एव तु गत्युपसर्गसंज्ञावत्स्यात् । ततश्च प्रागेव आचायेः प्राचाये इत्यत्र पूर्वपदप्रकृति-स्वरो न स्यात् । यस्मिन्नेवेति । कर्मप्रवचनीयसंज्ञा ‘सुः पूजाया’मित्यादिभिर्योगैः

उ०-संज्ञेति । सकलनिपातमुद्दिष्टैकवाक्यविहिता संज्ञेत्यर्थः । प्रगृह्यसंज्ञा तु न तन्मात्रोद्देशेन विहितेति भावेनाह—सा चाऽव्ययेति । तस्यां चास्तीति । ‘प्रयोजन’मित्यादेर्गमकाच्छब्द-रूपं [विशेष्यमादाय तदन्तविधिरिति भावः । अत्रेदं बोध्यम्—एवं हि पशुशब्दस्य जाति-विशिष्टद्रव्यवाचिनोप्यसत्त्वभूतार्थत्वादसत्त्व इत्यस्य व्यावर्त्याऽप्रसिद्धिः । तस्मात्किं पुन-रित्यादिभाष्यमेकदेशिनोरुक्तिरित्याहुः ॥५७॥

प्रादय उपसर्गाः । ननु विभक्त्यैव पाठात्कर्तव्य इत्यनुपपन्नमत आह—यदेति । प्रागेवेति । सूत्रकृता सूत्रप्रणयनकाले एवेत्यर्थः । एवं व्याख्याने भाष्यस्य कर्तव्यपदस्मारक-भङ्गः । ननु ‘निपाता’ इत्यस्याऽधिकारादेकयोगेऽपि निपातत्वं सि मत आह—अक्रियेति । तदाह भाष्ये—यस्मिन्नेव विशेष इति । क्रियायोगरूपे इत्यर्थः । ननु प्रादयः क्रियायोगे उपसर्गा गतय इतिवत् ‘प्रादयः कर्मप्रवचनीया’ इति वचनाभावादाह—सुः पूजायामिति ।

## मरुच्छब्दस्योपसंख्यानम् ॥ ४ ॥

मरुच्छब्दस्योपसंख्यानं कर्तव्यम् । मरुत्तो मरुतः । 'अच उपसर्गात्'  
[ ७. ४. ४७ ] इति तत्त्वं यथा स्यात् ।

## अच्छब्दस्योपसंख्यानम् ॥ ५ ॥

अच्छब्दस्योपसंख्यानं कर्तव्यम् । अद्वा† ॥५८-५९॥

प्र०-प्रादीनां विहिता ।

मरुत्त इति । प्रक्रियायां रूपमलौकिकमिदमुपात्तम् । तत्त्वेन हि नित्यं  
भाष्यम् । उपसर्गसंज्ञैव चाऽस्येष्ट्यते, न निपातसंज्ञा । तस्यां हि सत्यां 'निपाता आशु-  
दात्ता' इत्याशुदात्तत्वं 'तृतीया कर्मणी'ति पूर्वपदप्रकृतिस्वरेण स्यात्, अन्तोदात्तश्च  
मरुच्छब्द इष्ट्यते । अव्ययसंज्ञा च स्यात् । तत्त्व एवोपसर्गसंज्ञेष्ट्यते । अनभिधानाद्धि-  
किरङ् च न भवति । संज्ञावचनसामर्थ्याच्चाऽनजन्तत्वेऽपि तत्त्वं प्रवर्तते । अनेन तु  
न्यायेन मरुत्तयतीति तवर्गव्यवायेऽपि णत्वं प्राप्नोति । तस्मात्तत्त्व एवोपसर्गसंज्ञा  
वक्तव्या । प्रकारान्तरेणाऽपि मरुतशब्दो व्युत्पादयिष्यते—'तत्पूर्वमरुद्वा'मिति ।

अच्छब्दस्येति । तेन भिदादिषु अद्वाशब्दो न पठितव्यो भवति ॥५८-५९॥

उ०-न'अच उपसर्गा'दित्यत्र 'त्' इति द्वितकारकारकनिर्देशात्सर्वादेशस्तत्त्वमनन्तत्वेऽपि संज्ञा-  
विधानसामर्थ्याज्जवति । तच्च नित्यमिति 'मरुत्त' इत्युक्तमत आह—प्रक्रियायामिति ।  
नन्वलौकिकप्रक्रियावाक्यं मरुत्—दा त इति दर्शयतुमुचितं न तु दत्त इतीति चेदत्राहुः—  
मरुत्तिर्दत्त इत्यर्थकलुप्तविभक्तिकमरुच्छब्देन श्रुतौ 'मरुत'शब्दस्य विग्रहप्रदर्शनं कृतं, तथैव  
भगवत्सोक्तमिति । इष्ट्यत इति । 'तृतीया कर्मणी'ति पूर्वपदप्रकृतिस्वरेणेत्यर्थः । मृगोक्ति-  
प्रत्ययान्तत्वादन्तोदात्तः सः । एवं च मरुत्तपदं मध्योदात्तमिति भावः । अव्ययसंज्ञा च  
स्यादिति । तथा च मरुत्तिर्दत्त इति मत्वर्थीयप्रकरणस्य भाष्यप्रयोगे विभक्तिश्रवणं न स्यादिति  
भावः । नन्वलोपसर्गत्वे 'उपसर्गे घोः किः' 'आतश्चोपसर्गे' इति अङ्गी स्यातामित्यत आह—  
अनभिधानादिति । अनेन न्यायेन—संज्ञावचनसामर्थ्यरूपेण । तस्मात्तत्त्व एवेति । अतः  
एवोपसर्गाच्चाऽभिवर्जं'मित्याशुदात्तत्वमपि न । नन्वेवं तत्त्वविधावेव मरुत्त उपसंख्यानेन सिद्धे  
संज्ञाविधावुपसंख्यानं व्यर्थं स्यादिति चिन्त्यम् । केचित्त्वत्रोपसंख्यानेन निपातत्वमिष्यते एव ।  
तेनाशुदात्त एव मरुत्तशब्दः । निपातसंज्ञाऽपि तत्त्वविषये एवेति मरुत्तिर्दत्त इति पाञ्चमिक-  
भाष्यप्रयोगस्य नाशुपपत्तिः । उपसर्गमेऽपि तत्पूर्वमरुद्वा'मिति निवेद्य पाठ इत्याहुः । कैयट-  
स्वार्थेऽपि तु स पठित इति बोध्यम् । व्युत्पादयिष्यत इति । 'मत्वर्थीयप्रकरणे' इति  
शेषः ॥ ५८-५९ ॥

गतिश्च ॥ १ । ४ । ६० ॥

कारिकाशब्दस्य ॥ १ ॥

कारिकाशब्दयोपसंख्यानं कर्तव्यम् । कारिकाकृत्य\* ।

पुनश्चनसौ छन्दसि ॥ २ ॥

पुनश्चनसौ छन्दसि गतिसंज्ञौ भवत इति वक्तव्यम् । पुनरुत्स्यूतं वासो देयम् । पुनर्निष्कृतो† रथः 'उेशिगुत्तश्चनोहितः†† ।

गत्युपसर्गसंज्ञाः क्रियायोगे यत्क्रियायुक्तास्तं प्रतीति वचनम् ॥३॥

गत्युपसर्गसंज्ञाः क्रियायोगे यत्क्रियायुक्तास्तं प्रति गत्युपसर्गसंज्ञा भवन्तीति वक्तव्यम् ॥ किं प्रयोजनम् ?

प्रयोजनं घञ्षत्वणत्वे ॥ ४ ॥

घञ्—प्रवृद्धो भावः प्रभावः । 'अनुपसर्गे' इति प्रतिषेधो मा भूत्‡ ।

षत्वम्—विगताः सेचका अस्माद् ग्रामाद्विसेचको ग्रामः । 'उपसर्गा'दिति षत्वं मा भूत्× । णत्वम्—प्रगता नायका अस्माद् ग्रामात्प्रनायको ग्रामः । 'उपसर्गा'दिति णत्वं मा भूत्+ ।

प्र०— गतिश्च । कारिकाशब्दस्येति । कारिका क्रिया, मर्यादा—स्थितिरित्यर्थः । यत्र इत्यपरे । यस्तु श्लोकवाची कारिकाशब्दस्तस्य ग्रहणं न भवति, क्रियायोगग्रहणेन कारिकाशब्दस्य विशेषणात्क्रियावृत्तेर्ग्रहणात् ।

पुनश्चनसाधति । ततश्च 'पुनराधेय'मित्यत्र कृदन्तोत्तरपदप्रकृतिस्वरेण 'यतोऽ-नाव' इति 'धे'शब्द उदात्तः । पुनरुत्स्यूतमिति । गतित्वात्समासः । स्वरस्तु प्रवृद्धा-देराकृतिगणत्वादन्तोदात्तत्वम् । चनोहित इति । निपातत्वादाद्युदात्तस्य चनःशब्दस्य 'गतिरनन्तर' इति प्रकृतिस्वरः । गत्युपसर्गसंज्ञा इति । क्रियायोग इति सामान्येनोपा-

उ०— गतिश्च । कारिकेति । भावे ण्वुल् । श्लोकवाची तु कारिके । श्लोकवाचीति । दासी-वाचिनोऽप्युपलक्षणम् । क्रियायोगेति । क्रियाकृते युज्यमाने वर्तमानादित्यर्थः ।

पुनःशब्दस्य गतित्वे स्वर्थं कलं द्वायति—ततश्चेति । एतेन 'पुनरुत्स्यूत'मिति भाष्यो-

\* कुगतिप्रादयः २. २. १७; समासेऽनम्पूर्वे कर्त्तव्यं स्वप् ७. १. ३७

† कुगतिप्रादयः २. २. १८. ‡ गतिगती ८. १. ७०. १-कृ० १. ११. १.

†† गतिरनन्तरः १. २. ४९. ‡‡ निर्णयबुद्धेऽनुपसर्गे १. १. २४.

× उपसर्गात् नूनोति ...सकृत्प्रादयः ८. १. १५. + उपसर्गादसमासेऽपि नोपविशत्य ८. ४. १४.



### वृद्धिविधौ च धातुग्रहणार्थक्यम् ॥ ५ ॥

वृद्धिविधौ च धातुग्रहणमनर्थकम्—‘उपसर्गादिति धातौ’ [६. १. ६१]  
इति । तत्र धातुग्रहणस्यैतत्प्रयोजनमिह मा भूत्—‘प्रर्वमं वनमि’ति । क्रिय-  
माणे चाऽपि धातुग्रहणे ‘प्रच्छेदक’इत्यत्र प्राप्नोति । ‘यत्क्रियायुक्तास्तं प्रती’ति  
वचनान्न भवति ।

‘वृद्धिनिनस्भावऽबीत्वस्वाङ्गादिस्वरणत्वेषु दोषो भवति ॥ वृद्धिः—  
यदुद्धतो निवत्तो यासि वप्सत् । वृद्धिः ॥ नस्भावः—प्रणसं मुखम् । उक्तं  
मुखम् । नस्भावः ॥ अबीत्वः—प्रेषम् परेषम् । अबीत्वः ॥ स्वाङ्गादिस्वरः—  
प्रस्फिक् प्रोदरः । स्वाङ्गादिस्वरः ॥ एत्वः—प्र एः शूद्रः, प्र ए आचार्यः, प्र

प्र०—दानाद्विशेषावधारणार्थं वचनम् । अथवा प्रत्यासन्नैव क्रिया गृह्यते इति न्यायव्यु-  
त्पादनार्थम् ।

वृद्धिविधौ चेति । उपसर्गैरेव धातोरुद्देशात् । प्रच्छेदक इति । प्रगता अच्छका  
अस्मादिति बहुव्रीहिः । तत्र धातुग्रहणस्य शाकलनिवृत्तिः प्रयोजनं वक्ष्यते । उद्धत

उ०—दाहरणे सुप्सुपेति सम्प्रसारणे सिद्धे पुनःशब्दस्य गतिसंज्ञा व्यर्थस्यपास्तम् । तद्व्यवस्थ-  
भवति—स्वरस्त्विति । ‘सह सुपे’तिसूत्रे भाष्ये त्वस्यसत्त्वाभिप्रायेण ‘गर्भित्वमिति  
निघात’ इत्युक्तम् ।

शाकलनिवृत्तिः प्रयोजनमिति । शाकलम्—‘कल्पक’ इति । योगविभागेन  
पुनर्विधानद्वारेति भावः । ‘उपसर्गाच्छन्दसि धात्वर्थे’ इति वतिः । ‘अन् नासिकाया’ इति  
वर्तमाने ‘उपसर्गाच्चे’त्यनन्तस्थावी । ‘इयन्तव्यसर्गोभ्योऽप ईत्’ ‘उपसर्गात्स्वाङ्गं भुवसवर्धि’-  
त्युत्तरपदायुक्तात्त्वकपः स्वरः । ‘उपसर्गाद्भुक्’मिति गत्वम् । ननु धात्वर्थे क्तेर्विभावाहस्येव  
क्रियायोगोऽत आह—क्रियाशब्दस्येति । धात्वर्थे वर्तमानात् स्वार्थे स इति भावः । प्रत्ययार्थ-  
त्वेऽपि लक्षणायां तस्य क्रियात्वाऽभाव इत्यन्ये । उद्धत इत्यादेरुद्गताभिगतानित्यर्थः । प्रेष-

१—‘वृद्धिनिनस्भावऽबीत्वस्वाङ्गादिस्वरणत्वेषु दोषः’ इति वार्तिकमिह कोविट्पठितम् ।

\* उपसर्गाच्छन्दसि धात्वर्थे ५. १. ११८. † कल्प० १०. १४२. ४.

‡ उपसर्गाच्छ ५. ४. ११९. †† कल्पनोर्वेदे ९. २. १०. ‡‡ उपसर्गात् स्वाङ्गं भुवसवर्धि ५. २. १००.

× उपसर्गादनेत्परः ८. ४. १८.

णो राजा, प्र णो वृत्रहा ॥ 'उपसर्गा'दित्येते विधयो न प्राप्नुवन्ति ।  
बद्धिधिनस्भावावीत्वस्वाङ्गादिस्वरणत्वेषु वचनप्रामाण्यत्तिसिद्धम् ॥६॥

अनवकाशा एते विधयस्ते वचनप्रामाण्याद्भविष्यन्ति ।

सुदुरोः प्रतिषेधो नुम्बिधितत्वषणत्वेषु ॥ ७ ॥

सुदुरोः प्रतिषेधो नुम्बिधितत्वषणत्वेषु वक्तव्यः ॥ नुम्बिधि—सुलभम्  
दुर्लभम् । 'उपसर्गा'दिति नुम् मा भूदिति+ । 'न सुदुर्भ्यां केवलाभ्याम्'  
[ ७. १. ६८ ] इत्येतन्न वक्तव्यं भवति ॥ नैतदस्ति प्रयोजनम् । क्रियत  
एतन्न्यास एव ॥ तत्त्व—सुदत्तम् । 'अच उपसर्गात्' [ ७. ४. ४७ ] इति  
तत्त्वं मा भूदिति ॥ षत्व—सुसिक्तं षट्शतेन । सुस्तुतं श्लोकशतेन 'उपसर्गा'-  
दिति षत्त्वं मा भूदिति\* । 'सुः पूजायाम्' [ १. ४. ६४ ] इत्येन्न  
वक्तव्यं भवति ॥ नैतदस्ति प्रयोजनम् । क्रियत एतन्न्यास एव ॥ णत्व—  
दुर्नयम् दुर्नीतमिति । 'उपसर्गा'दिति णत्वं मा भूदिति† ॥६०॥

प्र०—इति । क्रियाशब्दस्याऽप्रयोगादुपसर्गत्वाऽभावः । अनवकाशा इति । येषां हि  
क्रियाशब्दप्रयोगे तं प्रत्युपसर्गसंज्ञा ते संप्रत्यनुपसर्गसंज्ञा अपि गृह्यन्ते इत्यर्थः । क्रियत  
इति । केवलाभ्यामिति विशेषणाऽभिधानार्थमवश्यं कर्तव्यम् । तेनाऽतिसुलभमित्यते-  
रुपसर्गत्वे नुम्भवत्येव । क्रियत इति । पूजायामिति विशेषणोपादानार्थम् । तेन 'सुसिक्तं  
किं तवात्रे'त्यादौ षत्त्वं भवत्येव ॥६०॥

उ०—मित्यादेः प्रगता आपो यस्मिन्नित्यादिरर्थः । 'प्र ण' इत्यादेः प्रकृष्टानामस्माकमित्यर्थः ।  
इत्यर्थे इति । तत्र सर्वत्रोपसर्गग्रहणं प्राद्युपलक्षणमिति भावः । ननु लघुना गुरोः प्रत्याख्यानं  
'क्रियते एवे'त्यसङ्गतमत आह—केवलाभ्यामिति । अवश्यमिति । वार्तिककृताऽपीति भावः ।  
इत्यत्रोपसर्गत्वे नुम् भवत्येवेति । सोरुपसर्गत्वे सतीत्यर्थः । निषेधाऽभावादिरयाज्ञायः ।  
इत्यतेरुपसर्गत्वे इति पाठेऽन्ते परस्य सोरुपसर्गत्वे इत्यर्थः । 'इत्यतेः परस्य सोरुपसर्गत्वे'  
इति पाठस्तु युक्त एव । 'सुः पूजायाम्'मित्येतत्कर्मप्रवचनीयसंज्ञाविभाषकम् । भाष्ये—णत्वं  
मा भूदिति । न च दुसमादाय णत्वं दुर्वारं, कृतरोर्दुसोप्यत्रानुकरणेन तस्यापि निषेधात् ॥६०॥

+ उपसर्गात् खल्वप्रोः ७. १. ६०.

\* उपसर्गात् सुनोति सुवतिर्यतिस्तौतिस्तो प्रतिस्थासेनयसेवसिचस्तत्त्वान् ८. ६. ४५.

† उपसर्गादसमासेऽपि जोषदेशस्व ८. ४. १४.

ऊर्यादिक्विडाचश्च ॥ १ । ४ । ६१ ॥

कृत्वस्तिथोग इति वक्तव्यम् । इहैव यथा स्यात्—ऊरीकृत्य ऊरीभूय । इह मा भूत्—ऊरी पक्त्वा ॥ तत्तर्हि वक्तव्यम् ? न वक्तव्यम् । क्रियायोग इत्यनुवर्तते\* । न चाऽन्यथा क्रिययोर्यादिक्विडाचां योगोऽस्ति ॥ ६१ ॥

अनुकरणं चाऽनितिपरम् ॥ १ । ४ । ६२ ॥

कथमिदं विज्ञायते—इतेः परमितिपरम्, न इतिपरमनितिपरमिति, आहो-  
स्विदितिः परो यस्मात्तदिदमितिपरम्, न इतिपरमनितिपरमिति ॥ किं चातः ?  
यदि विज्ञायते—इतेः परमितिपरम्, न इतिपरमनितिपरमिति, 'खाडिति कृत्वा  
निरष्ठीव'दित्यत्र प्राप्नोति । अथ विज्ञायते—इतिः परो यस्मात्तदिदमितिपरम्,  
न इतिपरमनितिपरमिति, 'श्रौषड्वौषडिति कृत्वा निरष्ठीव'दित्यत्र प्राप्नोति ।

अस्तु ताव'दितिः परो यस्मात्तदिदमितिपरम्, न इति परमनितिपर'मिति ।  
ननु चोक्तं—'श्रौषड्वौषडिति कृत्वा निरष्ठीवदित्यत्र प्राप्नोती'ति । नैष दोषः ।

प्र०— ऊर्यादि । ऊरी पक्त्विति । प्रयोगाऽपर्यालोचनेन संभवमात्राश्रयेणैतदुदाहृतम् ।  
न चान्यथेति । क्विडाचौ तावत्कृत्वस्तिथोग एव विहितौ ऊर्यादयोऽपि कृत्वस्तिविषया  
एव प्रयुज्यन्ते नाऽन्यत्र ॥ ६१ ॥

अनुक । कथमिति । द्वयोरपि समासयोः संभवाद्दोषदर्शनाच्च प्रश्नः । खाडिति  
कृत्विति । गतिसंज्ञायां समासः स्यात्, धातोश्चाऽनन्तरं प्रयोग इति रूपमेतन्न  
सिद्धयेत् । 'इति खाट्कृत्ये'त्यत्र च निषेधप्रसङ्गः । श्रौषड्वौषडिति । श्रौषट्छब्द इति-  
परो न भवति वौषटा व्यवधानादिति गतिसंज्ञाऽप्रसङ्गः । ननु व्यवहितेऽपि परशब्दस्य  
दर्शनाद्भवत्येवेतिपरत्वम् । नैष दोषः । अव्यवधान एवाऽस्य मुख्या वृत्तिः । अन्यत्र  
त्वन्तरालस्थमसमीक्ष्याऽव्यवधानमेवाभित्य प्रयुज्यते । इह तु वौषटो व्यवधायकस्यो-  
च्चारणाद्युक्तमनपेक्षणम् । 'खाट्कृत्येति निरष्ठीव'दित्यत्र धातुव्यवधानेपि प्रतिषेध-

उ०— ऊर्यादि । क्विडाचोः केवल्योः प्रत्यययोः क्रियायोगाऽसंभवात्सामर्थ्येन संज्ञाविधा-  
वपि तदन्तविधिः । वक्ष्यमाणरीत्याऽस्य प्रयोगस्यैवाऽभावादाह—प्रयोगेति । ॥ ६१ ॥

अनुकरणं । इतेः परमिति । 'सुप्सुप्ते'ति योगविभागात्समासः । धातोश्चान्तरमिति ।  
सर्वव्यवधानेन गतेः प्रयोग इत्यर्थः । इति खाट्कृत्येति । इति हेतोः खाट्कृत्य गत इत्यर्थः ।  
नन्वितेः परत्वसम्बन्धेन कथमत्र प्राप्तिरत आह—वौषडिति । एवं गतिसमासस्य नित्यत्वाद्यं  
प्रयोगो न स्यादिति भावः । 'तस्मि'न्नितिसूत्रे निर्दिष्टग्रहणाद्व्यवहितसाधारण एवाऽयमित्यतो  
वृषणाभ्यन्तरमाह—खाट्कृत्येतीति । इति—हेतोः खाट्कृत्य निरष्ठीवदित्यर्थः । वस्तुत इतेः  
परमिति विग्रहवाक्ये उत्तराऽहविकल्पात्तस्मा'दितिपरिभाषोपस्थित्याऽव्यवहितपरत्वबोधाद्-

\* आहव्यमप्युक्तं नित्यबोधे १. ४. ५८-५९.

इदं तावदयं प्रष्टव्यः—अथेह 'ते प्राग्धातोः' [ १. ४. ८० ] इति कथं गतिमात्रस्य पूर्वप्रयोगो भवति—'उपोद्धरती'ति ? गत्याकृतिः प्रतिनिर्दिश्यते । इहापि तर्ह्यनुकरणाऽऽकृतिः प्रतिनिर्दिश्यते ।

किमर्थमिदमुच्यते ?

अनुकरणस्येतिकरणपरत्वप्रतिषेधोऽनिष्टशब्दनिवृत्त्यर्थः ॥ १ ॥

अनुकरणस्येतिकरणपरत्वप्रतिषेध उच्यते । किं प्रयोजनम् ? 'अनिष्ट-शब्दनिवृत्त्यर्थः' । अनिष्टशब्दता मा भूदिति । इदं 'विचारयिष्यते—'प्राग्धातु-वचनं प्रयोगनियमार्थं वा स्यात्संज्ञानियमार्थं वेति\* । तद्यदा प्रयोगनियमार्थं तदाऽनिष्टशब्दनिवृत्त्यर्थमिदं वक्तव्यम् । यदा हि संज्ञानियमार्थं तदा न दोषो भवति ॥६२॥

आदराऽनादरयोः सदसती ॥ १ । ४ । ६३ ॥

इदमतिबहु क्रियते—आदरे अनादरे सत् असदिति । 'आदरे स'दित्येव

प्र०—प्रसङ्गात् । इदं तावदिति । यो व्यक्त्याश्रयेण व्यवधानं मन्यते । गत्याकृतिरिति । तस्याश्च भिन्नास्वपि व्यक्तिषु अभिन्नाया नास्त्यत्र व्यवधानम् ।

किमर्थमिति । 'अनितिपर'मित्येतदित्यर्थः । संज्ञानियमपक्षे सिद्धिं मत्वा प्रश्नः । अनिष्टशब्दनिवृत्त्यर्थमिति । 'खाडिति कृत्वे'ति प्रयोक्तव्ये 'इति खाट्कृत्ये'तिप्रयोगः स्यात् । प्रयोगनियमे चाऽयं दोषः । तत्र ह्ययमर्थः—गत्युपसर्गसंज्ञा धातोः प्रागेव प्रयोक्तव्या इति । ततो व्यवहितस्य प्रयोगाऽप्रसङ्गः । संज्ञानियमं तु न दोषः । तेनैव नियमेन 'खाडिति कृत्वे'त्यत्र व्यवहितस्य संज्ञानिवारणादस्य प्रयोगस्य सिद्धत्वात् ॥६२॥

आदरा । कथमसत्कृत्येति । यदि न सत्कृत्याऽसत्कृत्येति नञ्समासः क्रियते,

उ०—वृत्तावपि तदन्तर्भावेणैकार्थीभाव इति भाष्याशयः । 'अयं'पदार्थं दर्शयति—य इति । तस्याश्चेति । गतिशब्देन तत्संज्ञकाऽनेकव्यक्तेर्ग्रहणं, लक्ष्यानुसारादित्याशयः । गतिसंज्ञार्थं सूत्रमावश्यकमिति प्रश्नानुपपत्तिरत आह—अनितिपरमित्येतदिति । संज्ञेति । प्राक्प्रत्युक्ता एव गत्यादिसंज्ञा इति तदर्थः ॥६२॥

आदराना । आदरः—<sup>३</sup>प्रत्युत्थानादिविषयस्वरस्यः । अनादरः—परिभवः, औदासीन्यं च, तच्चावश्यकोत्थानादिविषयोपेक्षा । कार्यार्थत्वादिति । तेनाऽसत्कृत्येन समप्रत्यु-  
१—'विचारयिष्यात' पा० । २—'तेप्राग्धातुवचनं' पा० ।

\* प्राग्धातुवचनं प्रयोगनियमार्थमिति चेदनुकरणपरत्वेतिकरणप्रतिषेधोऽनिष्टशब्दनिवृत्त्यर्थं १. ४. ८० वा० १.

३—लौकिक वैदिक वापि तथाध्यात्मिकमेव च । आदरीत यतो ज्ञानं तं पूर्वमभिवादयेत् ॥

शय्यासने अध्याचरिते श्रेयसा न समाविशेत् । शय्यासनस्थत्वेनैव प्रत्युत्थायाभिवादयेत् ॥

( इति ऋग्वेदः शिष्टाचारः । अ० १, ११०; १११ )





अन्तरपरिग्रहे ॥ १ । ४ । ६५ ॥

अन्तःशब्दस्याऽङ्गिविधिसमासणत्वेषूपसंख्यानम् ॥ १ ॥

अन्तःशब्दस्याङ्गिविधिसमासणत्वेषूपसंख्यानं कर्तव्यम् । अङ्-अन्तर्धा ॥  
किविधिः—अन्तर्धिः ॥ समासः—अन्तर्हत्य ॥ णत्वम्—अन्तर्हण्यद्गोभ्यो  
गाः ॥ ६५ ॥

साक्षात्प्रभृतीनि च ॥ १ । ४ । ७४ ॥

साक्षात्प्रभृतिषु च्यर्थवचनम् ॥ १ ॥

साक्षात्प्रभृतिषु च्यर्थवचनं कर्तव्यम् । असाक्षात्साक्षात्कृत्वा साक्षात्कृत्व ।  
यदा हि साक्षादेव सत्किञ्चित् क्रियते तदा मा भूदिति ।

मकारान्तत्वं च गतिसंज्ञासंनियुक्तम् ॥ २ ॥

मकारान्तत्वं च गतिसंज्ञासंनियोगेन वक्तव्यम् । लवणङ्कृत्य ।

प्र०— अन्तरप । अन्तःशब्दस्येति । अङ्गिविधिणत्वानि उपसर्गसंज्ञाश्रयाणि, समा-  
सश्च गतिसंज्ञाश्रय इत्यपूर्वं वचनम् । सूत्रोपादानं च सामान्येनोपसंख्यानमुख्यते ।  
गतिसंज्ञाया अनेनैव सिद्धत्वादपूर्ववचनाऽभावात् । अन्तर्हण्यदिति । 'हन्तेरत्पूर्वस्ये'ति  
णत्वस्य सिद्धत्वा'दन्तरदेशे' इति न वक्तव्यं भवति । देशे तु क्षुभ्रादित्वाण्यत्वाऽभावः,  
तथैवा'ऽयनं चे'ति न वक्तव्यं, 'कृत्यच' इति सिद्धत्वात् । 'अन्तर्णयती'त्यङ् । 'ऽप्युप-  
सर्गादिति णत्वं सिद्धयति ॥ ६५ ॥

साक्षात् । साक्षात्प्रभृतिष्विति । अभूततद्भावविषयाणामेव यथा स्याद्यदा तु  
साक्षाद्भूतं रूपान्तरेण क्रियते तदा मा भूदित्यर्थः । लवणीकृत्येति । तत्र हि पर-

उ०— अन्तरपरिग्रहे । ननु समासस्य सूत्रेणैव सिद्धेर्वातिके 'समास'ग्रहणं व्यर्थमिति आह—  
सामान्येनेति । एवं चोपसंख्यानशब्देनाऽपूर्ववचनमेव नोच्यते किं तु विधानमात्रम् । एवं  
चोपसर्गसंज्ञाविषयमपूर्ववचनं गतिसंज्ञाविषयसूत्रं चोपसंख्यानशब्देनोच्यते इति न समास-  
ग्रहणं व्यर्थमिति भावः । ननु गतिसंज्ञाऽशेषपूर्वत्वमस्त्वित्यत आह—गतिसंज्ञाया इति ।  
अनेनैवेति । सूत्रेणैवेत्यर्थः । तदतिरिक्तविषये त्वनेनाऽपि नेष्यत इति भावः । 'मन्वन्तरवेक्षे'  
इत्यादिनैव सिद्धेर्णत्वे उपसंख्यानं व्यर्थमिति आह—हन्तेरित्यादि । तथैवेति । 'अन्तरवचन'-  
मित्यस्याऽनेनैव सिद्धेर्देशे प्रतिषेधोऽपि क्षुभ्रादित्वात्सिद्ध इति भावः । तदारम्भेऽप्यस्याप्यवयवकर्ता  
ब्रवीति अन्तर्णयतीति ॥ ६५ ॥

साक्षात्प्र । साक्षाद्भूता इति । प्रत्यक्षा इत्यर्थः । तदुक्तं भाष्ये—यदा हि साक्षा-  
देव सत्किञ्चित्क्रियत इति । 'लवण'मित्यादिगणपाठाभ्याम् अपि एते शब्दाः लवण-  
इति भ्रमं व्यावर्तयति भाष्ये—मकारान्तत्वं चेति । पुनःप्रसङ्गेति । परत्वादिप्रमाणेऽपि लव-

† आतश्चोपसर्गः, उपसर्गो घोः किः १. १. १०४; ९२; कुगतिप्रादयः २. २. १८; समासेऽनङ्पूर्वे  
कस्यो स्वप् ७. १. १७; हन्तेरत्पूर्वस्य ८. ४. २१. १—'ग्रहणं' वाच्यम् । २—'लवण' कश्चिद्व्यञ्जकः ।

तत्र [च] च्विप्रतिषेधः ॥ ३ ॥

तत्र [च] च्व्यन्तस्य प्रतिषेधो वक्तव्यः । लवणीकृत्य ।

न वा पूर्वेण कृतत्वात् ॥ ४ ॥

न वा वक्तव्यम् । किं कारणम् ? 'पूर्वेण कृतत्वात्' । अस्त्वनेन विभाषा, पूर्वेण नित्यो भविष्यति\* ।

इदं तर्हि प्रयोजनम्—'मकारान्तत्वं च गतिसंज्ञासन्नियुक्त'मित्युक्तं तच्च्व्यन्तस्य मा भूदिति । एतदपि नास्ति प्रयोजनम् । लवणशब्दस्याऽयं विभाषा 'लवण'शब्द आदेशः क्रियते । यदि च 'लवणी'शब्दस्याऽपि विभाषा 'लवण'शब्द आदेशो भवति न किञ्चिद्दुष्यति । त्रैशब्दं चेह साध्यम्, तच्चैवं सति सिद्धं भवतीति ॥७४॥

ते प्राग्धातोः ॥ १ । ४ । ८० ॥

किमिदं प्राग्धातुवचनं प्रयोगनियमार्थम्—'एते प्रागेव धातोः प्रयोक्तव्याः, आहोस्वित्संज्ञानियमार्थम्—'एते प्राक्चाऽप्राक्च प्रयोक्तव्याः, प्राक्प्रयुज्यमानानां गतिसंज्ञा भवती'ति । कश्चाऽत्र विशेषः ?

प्र०—त्वादनेन विभाषा प्राप्नोति, नित्या च गतिसंज्ञेभ्यते । पूर्व्वेणेति । पुनःप्रसङ्गविज्ञानादिति भावः । च्व्यन्तस्य मा भूदिति । एकदेशविकृतस्याऽनन्यत्वात्प्राप्नोति । त्रैशब्दमिति । अथ एव शब्दास्तैशब्दम् । लवणं कृत्वा, लवणंकृत्य, लवणीकृत्येति ॥७४॥

ते प्राग्धातोः । किमिदमिति । नियमद्वयसंभवात्प्रश्नः । तत्र यदा प्रयोगनियमस्तदा त इत्यनेन लब्धगत्युपसर्गसंज्ञाः परामृश्यन्ते । यदा तु संज्ञानियमस्तदा प्रादय

उ०—भावे नित्यविधिप्राप्त्या न दोष इति भावः । न च प्राप्तविभाषाविषये वैकल्पिकाभावे निष्ठाऽङ्गीकारे विकल्पस्यास्यवैयर्थ्यापत्तिः । अच्यन्ते चारितार्थात् । भाष्ये—गतिसंज्ञासन्नियुक्तमिति । वैकल्पिकगतिसंज्ञासंनिधुक्तमित्यर्थः । एकदेशेति । एवं च 'लवणीकृत्ये'त्यभिहितं स्यादिति भावः । भाष्ये—लवणशब्द इति । 'लवण'मिति गणपाठः । तस्य—'लवण'शब्दस्य लवणमित्यादेश इत्यर्थः । गतिसंज्ञासंनिधुक्तत्वादगतिसंज्ञाऽभावे आदेशाऽभाव इति भाष्ये विभाषेत्युक्तम् । अनेन गतित्वाऽभावे च लवणीशब्दे पूर्वेण गतित्वमिति भावः ॥ ७४ ॥

ते प्राग्धातोः । ननु 'ते' इत्यनेन यदि लब्धसंज्ञानां परामर्शस्तदा द्वितीयपक्षानुत्थितिरेव, त्रैशब्दानां परामर्शे त्वेतत्संज्ञारहितानामप्याद्यपक्षे व्यवहितप्रयोगात्तापत्तिरत आह—तत्र यदेति । अनिष्ठायादिति । संज्ञानियमपक्षेऽस्य परिभाषात्वेनैकवाक्यतयैव संज्ञाविधायकमिति भावः । अस्यासंज्ञेऽस्य उपसर्गसंज्ञाविधायक एव निमित्तो न निपातसंज्ञाविषयक इति बोध्यम् ।

प्राग्धातुवचनं प्रयोगनियमार्थमिति चेदनुकरणस्येतिकरण-  
परप्रतिषेधोऽनिष्टशब्दनिवृत्त्यर्थः ॥ १ ॥

प्राग्धातुवचनं प्रयोगनियमार्थमिति चेदनुकरणस्येतिकरणपरप्रतिषेधो  
वक्तव्यः† । किं प्रयोजनम् ? 'अनिष्टशब्दनिवृत्त्यर्थः' । अनिष्टशब्दता मा भूदिति ।

छन्दसि परव्यवहितवचनं च ॥ २ ॥

'छन्दसि परेऽपि' 'व्यवहिताश्च' [ १. ४. ८१; ८२ ] इति वक्तव्यम् ।

संज्ञानियमे सिद्धम् ॥ ३ ॥

संज्ञानियमे [सति] सिद्धमेतद्वति । अस्तु तर्हि संज्ञानियमः ।

उभयोरनर्थकं वचनमनिष्टाऽदर्शनात् ॥ ४ ॥

उभयोरपि पक्षयोर्वचनमनर्थकम् । किं कारणम् ? 'अनिष्टाऽदर्शनात्' ।  
न हि कश्चित्प्रपचतीति प्रयोक्तृत्वे 'पचति प्रे'ति प्रयुङ्क्ते । यदि चाऽनिष्टं  
दृश्येत, ततो यत्रार्हं स्यात् ।

प्र०-उपनिषत्पर्यन्ताः स्वरूपेणैव प्रत्यवमृश्यन्ते, संज्ञाया अनिष्पादात् । अनेनैकवाक्यता-  
मापन्नैः पूर्वसूत्रैस्तस्या विधानात् ।

अनुकरणस्येति । 'अनुकरणं चानितिपर'मित्यत्रैतद्व्याख्यातम् । संज्ञानियमे  
सिद्धमिति । 'अनितिपर'मिति न कर्तव्यम्, अनेनैव नियमेन 'खाडिति कृत्वे'त्यत्र  
संज्ञानिरासस्य सिद्धत्वात् । उत्तरसूत्रद्वयं च न कर्तव्यं भवति । परव्यवहितानां च  
गत्युपसर्गसंज्ञयोर्निवारणान्न तु प्रयोगस्येत्यर्थः । अस्त्विति । लाघवादस्यैव पक्षस्य  
युक्तत्वात् ।

उभयोरिति । भाषायां परव्यवहितप्रयोगो न दृश्यते, तत्र किं प्रयोगनियमेन वा  
संज्ञानियमेन वा । यत्र हि लोके सङ्कीर्णः प्रयोगो, यथा गौर्गोविति, तत्राऽसाधुपरि-  
हाराय साध्वनुज्ञानं कर्तव्यम् । न त्वसङ्कीर्ण एव प्रयोगे स्थिते शास्त्रस्य किञ्चिदस्ति  
प्रयोजनम् । छन्दसि तु परव्यवहितप्रयोगो दृश्यत एव ।

उ०-अनु संज्ञानियमे इदं व्यर्थम्, अप्राक्प्रयुज्यमानानामपि संज्ञायां आतायामनिष्टाऽभावादत  
आह—अनितीति । एवं चैवमाद्यकरणमेवाऽत्र पक्षे सूत्रस्य फलमिति भावः । न तु प्रयोग-  
स्येति । न चाऽप्राप्तसंज्ञानां परव्यवहितानां संज्ञार्थमुत्तरसूत्रम्, फलाभावात्, परव्यवहिताना-  
मेकाकिनामेव छन्दसि प्रयोगेण 'गतिर्गता'विति फलस्य वक्तुमशक्यत्वात् । एवं च संज्ञा-  
नियमे प्रयोगनियमपक्षीयफलसिद्धिः, त्रितयाऽकरणलाघवं चेति भावः । नन्वापाद्यमान-  
व्यवहितपरप्रयोगनिवृत्तये सूत्रं स्यादत आह—भाषायामिति । एवं चाऽनभिधानेन प्रत्या-  
ख्यानमिति भावः । न दृश्यत इति । 'शिष्टानां यज्ञकर्मणोऽवग्रापी'ति शेषः । द्वयोरप्युप-

उपसर्जनसन्निपाते तु पूर्वपरव्यवस्थार्थम् ॥ ५ ॥

उपसर्जनसन्निपाते तु पूर्वपरव्यवस्थार्थमेतद्वक्तव्यम्—‘ऋषभं कूलमुद्रुजम्’,  
‘ऋषभं कूलमुद्रुहम्’\* । अत्र गतेः प्राग्धातोः प्रयोगो यथा स्यात् ।

यद्युपसर्जनसन्निपाते पूर्वपरव्यवस्थार्थमिदमुच्यते, ‘सुकटङ्कराणि† वीर-  
णानी’त्यत्र गतेः प्राग्धातोः प्रयोगः प्राप्नोति । आचार्यप्रवृत्तिर्ज्ञापयति—‘नाऽत्र  
गतेः प्राक्प्रयोगो भवती’ति यदयम् ‘ईषद्दुःसुषु कृच्छ्राऽकृच्छ्रार्थेषु खल्’  
[ ३. ३. १२६ ] इति खकारमनुबन्धं करोति । कथं कृत्वा ज्ञापकम् ?  
खित्करण एतत्प्रयोजनं ‘खिती’ति मुम् यथा स्यादिति‡ । यदि चाऽत्र गतेः  
प्राक्प्रयोगः स्यात्, खित्करणमनर्थक स्यात् । अस्त्वत्र मुम् । ‘अनव्ययस्ये’ति  
प्रतिषेधो भविष्यति‡ । पश्यति त्वाचार्यो ‘नात्र गतेः प्राग्धातोः प्रयोगो भव-  
ती’ति, ततः खकारमनुबन्धं करोति ।

नैतदस्ति ज्ञापकम् । यद्यत्र गतेः प्राक्प्रयोगः स्यात्, स्यादेवाऽत्र मुमा-

प्र०— उपसर्जनसन्निपात इति । यद्यपि लोके विपरीतः प्रयोगो न दृश्यते, तथापि  
‘कूलमुद्रुज’मित्यादौ द्वयोरप्युपपदत्वात्समासे कृते ‘उपसर्जनं पूर्व’मिति शास्त्रदर्शनात्पर्या-  
येण पूर्वनिपातेन भाव्यं, कूलमुद्रुजम् उत्कूलंरुजमित्येवं यो भ्राम्येत्तं प्रतीदं सूत्रं  
कर्तव्यमित्यर्थः । सुकटङ्कराणीति । सुखेन कटाः क्रियन्त इति ‘कर्तृकर्मणोश्च भूकृजो’-  
रिति खल् । तत्राऽस्मान्नियमात्कटंसुकराणीति प्राप्नोति । अस्त्वत्रेति । शास्त्रेण प्राप्नोतु,  
प्रतिषेधात् नैव प्रयुज्यत इत्यर्थः । खित्करणादव्ययस्यापि भवत्विति चेत्, नैतदस्ति ।  
‘अनव्ययस्ये’ति निषेधस्य प्रत्यक्षत्वाद्वाधितुमशक्यत्वात् । प्रयोगनियमस्य त्वन्यत्र  
सावकाशत्वाद्वाधेऽपि न काचित् क्षतिः । स्यादेवेति । ‘कटंसुकराणी’त्येवमपि प्रयोगे

उ०—पदत्वादिति । यद्यपि समासः क्रमेणैव, तथापि कदाचित्पूर्वं कूलशब्देन समासे तत उदेति  
विपरीतः प्रयोगः स्यादिति भावः । तथा च सूत्रसार्थक्याय प्रयोगनियमपक्ष एवादतैः ।  
तस्मिन् कृते ‘ऽनिती’त्याद्यपि सर्वं कार्यमिति तात्पर्यम् । ननु सुस्थितं कटं कुर्वन्तीत्यर्थोऽत्राऽयं  
गतिरुपसर्गो वेति च दोषोऽत आह—सुखेनेति । उत्तरसूत्रे एव खलुः खित्त्वस्य सफलत्वादिति  
भावः । ईषच्छब्दयोगे तु स खलनाऽनभिधानात् । अन्यथेवदाख्यंभवं भवता, ईषदाख्यङ्करो  
मैत्रो भवतेत्यादावीचतोऽगतिखेन खित्त्वस्य चारिताभ्यामाभ्याऽसङ्गतिरेव स्यादिति बोध्यम् ।

अनव्ययस्येति बोध्यम् । प्राप्तिरस्येवेत्यत आह भाष्ये—अस्त्वत्रेति । प्राप्नोत्वित्यर्थः ।  
प्रत्यक्षत्वादिति । विधित्वादित्यर्थः । प्रयोगनियमस्येति । एवं च विविधाभाषेणैवऽन्यत्र

\* उदि कूले रुजिवहोः ३. १. ३१. † कर्तृकर्मणोश्च भूकृजोः ३. १. १२०.

‡ खित्त्वमव्ययस्य; अरुद्धिपदजन्यस्य मुम् ३. ३. ६६; ६७.

१—‘अनव्ययस्ये’ति कीदृशान्तरास्तु न मनोरमः ।

गमः । कथम् ? 'कृद्ग्रहणे गतिकारकपूर्वस्यापि ग्रहणं भवती'ति । तस्मान्नार्थ-  
एवमर्थेन प्राग्धातुवचनेन ॥ कथम्—'ऋषभं कूलमुद्रुजम्', 'ऋषभं कूलमुद्रुहम् ?  
नैष दोषः । नैष उदिरूपपदम् । किं तर्हि ? विशेषणम् । उदि कूले रुजिवहोः'  
[ ३. २. ३१ ] उत्पूर्वाभ्यां रुजिवहिभ्यां कूल उपपद इति ॥८०॥

कर्मप्रवचनीयाः ॥ १ । ४ । ८३ ॥

किमर्थं महती संज्ञा क्रियते ? अन्वर्थसंज्ञा यथा विज्ञायेत—'कर्म प्रोक्त-  
वन्तः कर्मप्रवचनीया' इति ॥ के पुनः कर्म प्रोक्तवन्तः ? ये संप्रति क्रियां  
नाहुः । के च संप्रति क्रियां नाहुः ? येऽप्रयुज्यमानस्य क्रियामाहुस्ते कर्म-  
प्र०—स्यादेव मुमित्यर्थः ॥८०॥

कर्मप्रवचनीयाः । किमर्थमिति । लाघवार्थत्वात्संज्ञाकरणस्य लाघवप्रकर्षाय  
एकाक्षरा द्व्यक्षरा वा संज्ञा कार्येति भावः । अन्वर्थसंज्ञेति । अर्थमनुगता, अर्थेन वा  
अनुगता, अङ्गीकृतप्रवृत्तिनिमित्ता या सा संज्ञाऽन्वर्थसंज्ञा । कर्म प्रोक्तवन्त इति ।  
प्रयुज्यमाने क्रियापदे क्रियाविशेषं द्योतितवन्त इत्यर्थः । क्रियां नाहुरिति । क्रियागतं  
विशेषं न द्योतयन्तीत्यर्थः । येऽप्रयुज्यमानस्य क्रियामाहुरिति । 'शाकल्यस्य संहिता-  
मनु प्रावर्षे'दिति वाक्येऽप्रयुज्यमानस्य निशमेर्या क्रिया तत्कृतो वर्षसंहितयोर्हेतुहेतुमद्भाव-  
लक्षणः सम्बन्ध इत्ययमर्थोऽनुशब्दसन्निधौ प्रतीयते । तदयमनुः संहितामिति द्वितीय-

८०—वरितार्थस्य परिभाषारूपत्वेन गुणभूतस्य बाध उचित इति भावः । भाष्ये—एवमर्थेनेति ।  
प्रयोगनियमार्थेनेत्यर्थः । सुकटङ्गराणीत्यसिद्धेरिति भावः । ननु सूत्राऽभावे, संज्ञानियमेऽपि  
बोद्धव्यं इति विपरीतप्रयोगापत्तिरत आह भाष्ये—नैष उदिरिति । तस्मात्प्रयोगनियमार्थं,  
संज्ञानियमार्थं बोधयथापि सूत्रं न कार्यमेव । भाष्ये सुकटङ्गराणीत्यसिद्धेः, अन्ये कटंसुक-  
राणीत्यस्याऽप्यपत्तेः । अत्रभिधानेन वारणे तु व्यर्थमेव सूत्रमित्याशयः । यत्तु भ्रमनिवृत्त्य-  
र्थेपि सूत्रे संज्ञानियमपक्ष एवावर्तयः कटंसुकराणि सुकटङ्गराणीत्युभयविधप्रयोगसिद्धये इति  
स्थितमिति । तच्च । कटंसुकराणीत्यस्येष्टत्वे मानाभावात् । अत्र गतेः प्राग्धातोः प्रयोगः  
प्राप्नोति । 'यद्यत्र गतेः प्राक्प्रयोगः स्या'दित्यादिशब्दैस्तदनिष्टवस्यैव लाभादिति चिक् ॥८०॥

कर्मप्रवचनीयाः । ननु संज्ञां विना तत्प्रयुक्तकार्याऽसिद्धिरत आह—लाघवार्थत्वा-  
दिति । ननु सर्वाऽपि संज्ञा—अर्थं प्रयोजनमनुगतैवेत्यत आह—अर्थमिति । अर्थशब्दोऽभिधेय-  
पर इति भावः । अङ्गीकृतप्रवृत्तिनिमित्तेति । अङ्गीकृतयोगाऽर्थप्रवृत्तिनिमित्तेत्यर्थः । एवं च  
योगकदा संज्ञाऽन्वर्थसंज्ञोच्यते । भाष्ये—कर्म प्रोक्तवन्त इति । कर्म—क्रियां क्रियागत-  
विशेषमित्यर्थः । मूले 'कृत्यस्युदो बहुल'मिति कर्तर्यमीयः । ननु निपातानां द्योतकत्वात्  
'प्रोक्तवन्त' इत्यसङ्गतमत आह—प्रयुज्यमाने इति । 'सुखमनुबभूवे'त्यादी द्योतकेपि प्रोक्त-  
वन्तमस्येवेत्यर्थः ।

ननु निपाताः क्रियां कदापि न वदन्तीति 'संप्रती'त्युक्तमत आह—क्रियामाहुर्मिति ।  
यदि संप्रति क्रियागतं विशेषं न द्योतयन्ति, किं तर्हि द्योतयन्तीत्यत्राह भाष्ये—येऽप्रयुज्य-



प्रवचनीयाः ॥८३॥

प्र०—याऽभिहितं संबन्धमवच्छिनत्ति । विशिष्टक्रियाभिजनितत्वेन, हेतुहेतुमद्भावलक्षण-  
विशेषरूपतया वा तत्सन्निधौ सम्बन्धस्य संप्रत्ययात् । तथा हि—क्रियायास्तावद्वयं न  
वाचकः, कारकविभक्तिप्रसङ्गात्, शेषविभक्तिसम्बन्धस्याऽप्रतीतिप्रसङ्गाच्च । अत एव न  
क्रियापदाक्षेपकः । यथा 'प्रादेशं विपरिलिखती'ति विमाय परिलिखतीति विशब्दो  
विमानक्रियाया आक्षेपक इति 'प्रादेश'मिति कर्मणि द्वितीया । क्रियाविशेषद्योतक-  
त्वमपि क्रियापदसन्निधाने दृष्टमिति अत्र न सम्भवतीति पारिशेष्यात्तत्सम्बन्धावच्छेद-  
हेतुरनुः सम्पद्यते । तथा चोक्तं हरिणा—

'क्रियाया द्योतको नाऽयं न संबन्धस्य वाचकः ।

नापि क्रियापदाक्षेपी संबन्धस्य तु भेदकः ॥' इति ।

तत्र 'क्रियामाहु'रिति क्रियाशब्देन तदुपजनितसम्बन्धविशेष उपचारादुच्यते ।  
'आहु'रित्यस्याऽपि द्योतयन्तीत्ययमर्थः । क्वचित्तु प्रवृत्तिनिमित्ताऽभावेऽपि वचन-  
सामर्थ्यादियं संज्ञा प्रवर्तते । यथा 'सुः पूजाया'मिति सोः षत्वादिनिवृत्तये गत्युपसर्ग-  
संज्ञाबाधनार्था ॥८३॥

उ०—मानस्येति । तद्वाच्यां क्रियां—तद्वाच्यक्रियाकृतसंबन्धविशेषम् । तदेवोपपादयति—  
शाकल्यस्येति । तत्र संबन्धावच्छेदप्रकारमाह—विशिष्टक्रियेति । निरसमवक्रियाव्यति-  
संबन्धेन संहितासंबन्धि वर्षणमिति बोध इति भावः । एवं बोधाननुभवादाह—हेतु-  
हेतुमदिति । संहिताहेतुकं प्रवर्षणमिति बोधः । वस्तुतः क्रियाद्वारको यः संबन्धः स हेतु-  
त्वादिना भासते इति तत्त्वम् । क्रियायाः—क्रियागतविशेषस्य, वाचको—द्योतक इत्यर्थः ।  
कारकविभक्तिप्रसङ्गादिति । 'वृक्षं वृक्षं प्रति सिञ्चती'त्यादा वृषपदविभक्ते'रिति न्यायेन  
कर्मणि द्वितीयैव स्यादित्यर्थः । मम तु प्रतिद्योत्यसंबन्धेनाग्नये कारकविभक्तेरप्राप्ताविवमिति  
भावः । ननु को विशेषोऽत आह—शेषेति । शेषविभक्त्यर्थसम्बन्धस्येत्यर्थः । अनेन कारक-  
विभक्त्यर्थस्यापि सम्बन्धत्वं सूचितम् । सम्बन्धस्याऽपि न वाचकः, द्वितीयैव संप्रतीतेः ।  
अत एवेति । सम्बन्धाऽप्रतीतिप्रसङ्गादेवेत्यर्थः । तदाक्षेपे तां प्रति कर्मत्वादिनैवाऽग्नय-  
सम्भवादिति भावः । 'कर्मप्रवचनीययुक्ते' इत्यस्य वैयर्थ्यं च स्यादित्यपि बोध्यम् । क्रिया-  
गतविशेषद्योतकत्वाऽभावे युक्त्यन्तरमप्याह—क्रियाविशेषेत्यादि । न संभवतीति । 'अनु  
हरिं सुरा' इत्यादौ क्रियापदाऽसन्निधानादिति भावः । पारिशेष्यादिति । एवं च संबन्ध-  
सामान्ये प्राप्तवद्वाधाय द्वितीयार्थमयमारम्भ इति भावः । कारिकायां 'क्रियाया' इत्यस्य—  
क्रियागतविशेषस्येत्यर्थः । भेदको—द्योतकः ॥८३॥

अनुर्लक्षणे ॥ १ । ४ । ८४ ॥

किमर्थमिदमुच्यते ? कर्मप्रवचनीयसंज्ञा यथा स्यात्, गत्युपसर्गसंज्ञे मा भूतामिति । किं च स्यात् ? शाकल्यस्य संहितामनु प्रावर्षत्—‘गतिर्गतौ’ [ ८. १. ७० ] इति निघातः प्रसज्येत ।

यद्येवं वेरपि कर्मप्रवचनीयसंज्ञा वक्तव्या । वेरपि निघातो नेध्यते—‘प्रादेशं प्रादेशं विपरिलिखति’ । अस्त्यत्र विशेषः । नाऽत्र वेलिखि प्रति क्रियायोगः । किं तर्हि ? अप्रयुज्यमानम्—‘प्रादेशं प्रादेशं विमाय परिलिखती’ति ।

यद्येवमनोरपि कर्मप्रवचनीयसंज्ञया नार्थः । अनोरपि हि न वृषिं प्रति क्रियायोगः । किं तर्हि ? अप्रयुज्यमानम्—शाकल्येन सुकृतां संहितामनुनिशम्य देवः प्रावर्षत् । इदं तर्हि प्रयोजनं, द्वितीया यथा स्यात्—‘कर्मप्रवचनीययुक्ते द्वितीया’ [ २. ३. ८ ] इति ॥ अत उत्तरं पठति—

प्र०— अनुर्लक्षणे । किमर्थमिति । ‘लक्षणेत्थंभूताख्याने’त्यनेनैव सिद्धत्वादिति प्रश्नः । इतरः शिष्यबुद्धिपरीक्षार्थं जात्युत्तरं ददाति—कर्मप्रवचनीयसंज्ञेति । निघात इति । निघातत्वादाद्युदात्तोऽत्राऽनुरिष्यते । नाऽत्र वेरिति । न हि प्रादेशो लिख्यते । किं तर्हि ? ‘प्रती’ति वाक्यशेषः । प्रादेशो च योग्या क्रिया वेराक्षेप्येति सामर्थ्या-  
दिति । शाकल्येन सुकृतामिति । अत्र वाक्ये या निशमनक्रिया  
संज्ञायाः कर्मप्रवचनीयसंज्ञायाः सम्बन्धावच्छेदोऽनुना प्रतिपाद्यत इति नास्ति वर्षक्रियायोगोऽ-  
न्वयेति चेत् ।

अनुर्लक्षणे । अत्युत्तरम्—अत्युत्तरम् । तत्र च ‘लक्षणेत्थं’मित्येवैव गत्यादि-  
संज्ञायाः सिद्धेति भावः । न हि प्रादेश इति । किं तु तत्परिच्छिन्नं भूत्यादीति भावः ।  
‘प्रती’ति । अप्रयुज्यमानत्वाद्युदात्तोऽनुरिष्यते इति फलितोऽर्थः । ननु या काचित्  
क्रियापदादौ भवति चेत्—प्रादेशो चेति । प्रादेशान्वये इत्यक्षरार्थः । एवं च ‘गतिर्गता’वित्यत्र  
प्रत्ययान्वयेऽपि क्रियापदविवक्षितविवक्षितोर्ग्रहणेन नाऽत्र निघातप्राप्तिरिति भावः । ननु शाकल्यस्य  
संहितामनुनिशम्य देवेन संज्ञायाः कर्मप्रवचनीयसंज्ञायाः सम्बन्धावच्छेदकतायाः भव्यादीनामुक्तत्वेन क्रियापदादौ भवति चेत्,  
‘गतिर्गता’ इति । अत्र वाक्ये इति । ‘शाकल्येन सुकृतामिति’ इति । ‘शाकल्यस्य संहितामनुनिशम्य देवेन’ इति ।  
‘गत्यादिसंज्ञापवादत्वं त्वया एकशेषस्य दृष्ट्यापवादत्वात्तदोभयम् । ‘शाकल्येन सुकृतामिति’ इति ।

अनुलक्षणेवचनानर्थक्यं सामान्यकृतत्वात् ॥ १ ॥

अनुलक्षणेवचनमनर्थकम् । किं कारणम् ? 'सामान्यकृतत्वात्' । सामान्येनैवात्र कर्मप्रवचनीयसंज्ञा भविष्यति 'लक्षणेत्थंभूताख्यानभागवीप्सासु प्रतिपर्यनवः' [ १. ४. ६० ] इति ।

हेत्वर्थं तु वचनम् ॥ २ ॥

हेत्वर्थमिदं वक्तव्यम् । हेतुः शाकल्यस्य संहिता वर्षस्य, न लक्षणम् । किं वक्तव्यमेतत् ? न हि कथमनुच्यमानं गंस्यते ? लक्षणं हि नाम स भवति येन पुनः पुनर्लक्ष्यते, न यः सकृदपि निमित्तत्वाय कल्पते । सकृदाऽसौ शाकल्येन सुकृतां संहितामनुनिशम्य देवः प्रावर्षत् ।

स तर्हि तथा निर्देशः कर्तव्योऽनुर्हेता'विति ॥ अथेदानीं लक्षणेन हेतुरपि व्याप्तो नार्थोऽनेन । लक्षणेन हेतुरपि व्याप्तः । न ह्यवश्यं तदेव लक्षणं

प्र०— अनुलक्षण इति । सूत्राऽनुकरणमेतत् । सामान्यकृतत्वादिनि । सामान्यं—साधारणं यत्सूत्रमर्थान्तरसंज्ञ्यन्तरनिर्देशात्, तेनैव कृतत्वात्—सिद्धत्वादित्यर्थः ।

हेत्वर्थमिति । हेतुरर्थः प्रयोजनम्-प्रयोजक एतस्य वचनस्येत्यर्थः । हेतुमिति । अन्वयव्यतिरेकाभ्यां वर्षं प्रति संहिताया कारणत्वाऽवगमादित्यर्थः । किं वक्तव्यमिति । हेतोलक्षणात्वं नास्तीति किं परिभाषितव्यमिति पृच्छति । येन पुनः पुनरिति । मौनः पुन्येन साहचर्यावगमे लक्ष्यलक्षणभावो भवतीति भावः ।

अथेदानीमिति । येनोक्तं 'स तर्हि तथे'ति, स एव सन्दिहानः पृच्छति । व्याप्त

उ०— तत्तदधिकृतत्वं शाखास्वभ्युपैति । स्पष्टं चेदं 'तेन प्रोक्त'मितिसूत्रे भाष्ये । नास्ति वर्षेति । एवं च 'गतिर्गता'वित्यस्य न प्राप्तिः । क्रियायोगस्य तद्गतविशेष्योक्तकताकूप एव गतिसंज्ञा-निमित्तमिति भावः । एवं चैतद्व्योत्यसंबन्धस्य क्रियान्वयेऽपि न क्षतिरिति तात्पर्यम् । अत उत्तरमिति—सार्धविभक्तिकस्तसिः । अस्योत्तरमित्यर्थः । नन्वुच्यते प्रथमान्तस्य 'वचन-मनर्थक'मित्यनेनाऽवयोऽनुचित इत्यनोरिति वक्तुमुचितमत आह—सूत्रेति । अनुलक्षणे इत्येतद्वचनमित्यर्थः । ननु तस्यापि विशेषत्वात् 'सामान्येने'त्युक्तमत आह—सामान्यमिति । ननु साम्यतयाऽस्य हेतुः प्रयोजनं नेत्यत आह—हेतुरिति । प्रयोजक इति । प्रयुज्यसेऽनेनेति व्युत्पत्तेः । भाष्ये—हेतुः शाकल्यस्येति । 'लक्षणेत्थ'मितिसूत्रे आपकस्यैव कक्षजस्येन प्रहाहेतोश्च तत्त्वाऽभावात् तेन सिद्धिरित्यर्थः । तत्र हेतुत्वमुपपाद्यति—अन्वयेति ।

भाष्ये—येन पुनःपुनरिति । 'गृहीतसंबन्धेने'ति शेषः । लक्ष्यलक्षणभाव इति । तद्व्यवहार इत्यर्थः । न यः सकृदपीति । 'गृहीतसंबन्ध' इति शेषः । निमित्तत्वाय । तेन तत्कारणमेवेत्यर्थः । स तर्हीति । कृतेपि सूत्रे हेतोलक्षणशब्देन व्यवहाराऽभावादिति भावः ।

भवति—येन पुनः पुनर्लक्ष्यते । किं तर्हि ? यत्सकृदपि निमित्तत्वाय कल्पते तदपि लक्षणं भवति । तथा, —‘अपि भवान् कमण्डलुपाणिं छात्रमद्राक्षी’-दिति । ‘सकृदसौ कमण्डलुपाणिश्छात्रो दृष्टस्तस्य तदेव लक्षणं भवति ।

‘तदेव तर्हि प्रयोजनम्—द्वितीया यथा स्यात्, ‘कर्मप्रवचनीययुक्ते द्वितीये’ति । एतदपि नास्ति प्रयोजनम् । सिद्धाऽत्र द्वितीया ‘कर्मप्रवचनीय-युक्त’ इत्येव । न सिध्यति । परत्वाद्धेत्वाश्रया तृतीया प्राप्नोति\* ॥८४॥

आहमर्यादावचने ॥ १ । ४ । ८६ ॥

प्र०—इति । हेतुविषयत्वाल्लक्षणस्य तेन हेतुव्याप्तिं भवति । लक्षणेनेति—सिद्धान्तवादी । तदपि लक्षणमिति । कार्योत्पत्तिनिमित्तमपि तद्विशेषावगमहेतुत्वाल्लक्षणं भवतीत्यर्थः । परत्वादिति । ये । नाऽप्राप्तिन्यायेन कर्मप्रवचनीययुक्ते द्वितीया पृष्ट्या एव बाधिका । तां न परत्वात्तृतीया बाधेत । पुनः संज्ञाविधाने तु स्थानान्तरप्राप्त्या द्वितीया हेतुतृतीयां बाधते ॥८४॥

आहमर्यादा । अहमर्यादाऽधीति । अन्यत्र मर्यादाऽभिविध्यामेवेति निर्देशदर्श-

उ०—ननु ‘हेत्वर्थमिदं’मित्युक्तं प्रति ‘हेतोरलक्षणत्वाऽभावादनुहेताविति वक्तव्यमित्यन्येनोक्ते, ‘अथेशानी’मितिग्रन्थः स्वरसतो हेत्वर्थशब्दिन इति लभ्यते, तच्च युक्तं, ‘नार्थोऽनेने’ति वाक्य शेषविरोधत्, नापि सूत्रप्रत्याख्यानवादिनः, तस्य विच्छिन्नत्वादत् आह—येनोक्तमिति । ननु हेतुत्वं विना लक्षणत्वस्य विद्युद्वृक्षविषये सत्त्वेन, लक्षणत्वं विना हेतुत्वस्य च दण्डादौ दर्शनेन ‘लक्षणेन हेतुव्याप्त’ इत्यसङ्गतमत आह—हेतुविषयत्वादिति । ‘प्रकृतोदाहरणे’ इति शेषः । ‘ठयाप्त’ इत्यस्य संबद्ध इत्यर्थो द्रष्टव्यः । ननु भूतो दर्शनाऽभावात्तत्वं ज्ञापकत्वमत आह भाष्ये—न ह्यवश्यमिति । तद्विशेषावगमेति । कालावशेषाऽवच्छिन्नवृष्यवगमेत्यर्थः । यो मे कमण्डलुपाणिश्छात्रः पूर्वं दृष्टः सोऽद्य त्वया दृष्ट इति—‘अपि भवान्’निति वाक्यार्थः । लक्षणत्वं न व्याप्यत्वाऽपरपर्यायमेव, किं तूपलक्षणकरूपमपीति भावः ।

एवं च ‘लक्षणेत्थ’मित्यत्राऽपि लक्षणशब्देन हेतोरभिधानादिदं व्यर्थं स्यादत् आह भाष्ये—तदेवेति । ननु विध्यन्तरपूर्वकत्वेन द्वितीयाया अपवादत्वात्कथं तृतीयाव्याप्यत्वमत आह—येन नेति । बाधेतेति । यत्र हेतुत्वं न भासते तत्र ‘लक्षणेत्थ’मित्येतत्संज्ञाप्रयुक्ता द्वितीया सावकाशा । यथा ‘वृक्षमः विद्योतते’ इत्यादौ, ‘धनेन कुल’मित्यादौ चाऽभोर-भाशब्देतुतृतीया सावकाशेति भावः । ननु कृतेऽप्यस्मिन् द्वितीयया कथं बाधोऽत आह—पुनः संज्ञेति । पुनः संज्ञाविधानेन पुनर्द्वितीयाविधानं कल्प्यते । तच्च तृतीयाप्राप्त्युत्तर-कालप्राप्त्यानान्तरप्राप्तिमित्युच्यते इति बोध्यम् ॥८४॥

आहमर्यादा । ननु परिच्छेदहेतुमात्रं मर्यादेति सिद्धमेवाऽभिविधावर्णीयत आह—

१—‘सकृदप्यसौ’ । २—‘तदेव’ । ३—‘परमर्यादमित्युच्यते’ इत्यधिकं कचिद् दृश्यते ।

\* हेतौ २. ३. २३

‘आङ्मर्यादाऽभिविध्योरिति वक्तव्यम् । इहापि यथा स्यात्—‘आकु-  
मारं’ यशः पाणिने’रिति ॥ तत्तर्हि वक्तव्यम् ? न वक्तव्यम् । ‘मर्यादावचन’  
इत्येव सिद्धम् । एषाऽस्य यशसो मर्यादा ॥८६॥

लक्षणेत्थम्भूतारूपाभगवीप्सासु प्रतिपर्यनवः ॥ १ । ४ । ६० ॥

कस्य लक्षणादयोऽर्था निर्दिश्यन्ते ? वृक्षादीनाम् ॥ किमर्थं पुनरिद-  
मुच्यते ? कर्मप्रवचनीयसंज्ञा यथा स्यात्, गत्युपसर्गसंज्ञे मा भूतामिति ।  
नैतदस्ति प्रयोजनम् । यत्क्रियायुक्तास्तं प्रति गत्युपसर्गसंज्ञे भवतो न च वृक्षा-  
दीन्प्रति क्रियायोगः ।

८०—नात्—विना तेनेति मर्यादा, सह तेनेत्यभिविधिरित्यर्थभेदं मत्वा वार्तिकं पठति ।  
आकुमारमिति । कुमारानपि यशःप्राप्तमित्यर्थः । मर्यादावचन इत्येवेति । वचन-  
प्रहणम्येदं प्रयोजनमवान्तरभेदपरिहारेण परिच्छेदहेतुमात्रं मर्यादा यथा गृह्येत ॥८९॥

लक्षणेत्थम्भू । कस्येति । किं यथा विभक्तिसर्मापादयोऽव्ययार्थास्तथा लक्षणा  
दयः प्रत्यादीनाम्, अथ पदान्तरवाच्याः सन्तो विषयभावेन संज्ञाया प्रत्यादीनां वा  
निर्दिष्टा इति प्रश्नः । वृक्षादीनामिति । ‘वृक्षं प्रति विद्योतने विद्युदिति वृक्षो विद्यो-  
तनस्य लक्षणम् । प्रत्यादयस्तु प्राप्तिक्रियाजनितसंबन्धविशेषाऽवच्छेदहेतवः ।  
किं त्विति । ‘वृक्षं वृक्षं प्रति सिञ्चती’त्यत्र कमेत्वाद् द्वितीया सिद्धेति तद्विधानार्थं

उ०—अन्यत्रेति । अवान्तरंति । मर्यादाविशेष एवाऽभिविधिः । मर्यादैव यदा कार्येण युज्यते  
तदाऽभिविधिः, यदा तु न तदा मर्यादैति विशेषाऽविवक्षणादिति भावः । तदुक्तं भाष्ये—  
एषाऽस्य यशसो मर्यादैति । अस्य—पाणिनेः । एषा—कुमाररूपा । मर्यादा—परि-  
च्छेदहेतुरित्यर्थः ॥८९॥

लक्षणेत्थं । प्रत्यादीनां वेति । तेषां तद्विषयत्वं च तद्व्यतिरिक्तसंबन्धपरिच्छेदकत्वाद्भाष्यम् ।  
भाष्ये—वृक्षादीनामिति । तदुत्तरविभक्तीनामित्यर्थः । प्रत्यादयस्तु तद्व्योतका इति भावः ।  
संबन्धविशेषेति । वृक्षविद्योतनयोः प्राप्तिक्रियाजनितो लक्ष्यलक्षणभाव इति भावः । महा-  
संज्ञाकरणेन क्रियाजनितसंबन्धव्योतकताया एव प्रायेण कर्मप्रवचनीयानामुचितत्वादिति  
तात्पर्यम् । ननु द्वितीयार्थमिदमावश्यकमत आह—वृक्षं वृक्षं प्रतीति । क्रियायोगाऽभावा-  
दिति । तेषां समभिव्याहृतविभक्त्यर्थसंबन्धमात्रव्योतकत्वादिति भावः ।

भाष्ये न च वृक्षादीन्प्रतीति । प्रतियोगे वृक्षादीनिति द्वितीया संबन्धार्थिका वृक्षाद्युत्तर-

१—इतः पूर्वं केचिद्वनिकमधीयते ‘आङ्मर्यादाभिविध्योरिति ।

† पञ्चमपादपरिभिः २. ३. १०; आङ्मर्यादाभिविध्योः २. १. १३.



इदं तर्हि प्रयोजनम्, द्वितीया यथा स्यात्—‘कर्मप्रवचनीययुक्ते द्वितीया [ २. ३. ८ ] इति । वृक्षं प्रति विद्योतते<sup>१</sup> वृक्षमनु विद्योतत इति<sup>२</sup> ॥६०॥

अधिपरी अनर्थकौ ॥ १ । ४ । ६३ ॥

किमर्थमधिपर्योरनर्थकयोः कर्मप्रवचनीयसंज्ञोच्यते ? कर्मप्रवचनीयसंज्ञा यथा स्यात्, गत्युपसर्गसंज्ञे मा भूतामिति । नैतदस्ति प्रयोजनम् । यत्क्रिया-युक्तौ तं प्रति गत्युपसर्गसंज्ञौ भवतः, अनर्थकौ चेमौ ।

इदं तर्हि प्रयोजनम्, पञ्चमी यथा स्यात्—‘पञ्चम्यपाङ्परिभिः’ [ २. ३. १० ] इति, कुतः पर्यागम्यत इति ।

सिद्धाऽत्र पञ्चम्यपादान इत्येवा<sup>३</sup> । आतश्चापादानपञ्चम्येषा<sup>४</sup>, यत्राधिशब्देन योगे पञ्चमी न विधीयते तत्रापि श्रूयते—‘कुतोऽध्यागम्यत’ इति ।

एवं तर्हि सिद्धे सति यदनर्थकयोर्गत्युपसर्गसंज्ञाबाधिकां कर्मप्रवचनीयसंज्ञां शास्ति तज्ज्ञापयत्याचार्योऽनर्थकानामप्येषां भवत्यर्थवत्कृतमिति । किमेतस्य ज्ञापने प्रयोजनम् ? निपातस्याऽनर्थकस्य प्रातिपदिकत्वं चोदितं<sup>५</sup> तन्न वक्तव्यं भवति ।

प्र०—तावदिदं न भवति । प्रत्यादीनां च क्रियाविशेषाऽनवद्योतनाक्रियाऽयोगाऽभावाद्-गत्युपसर्गसंज्ञाबाधनाऽर्थमपि नोपयुज्यत इति प्रश्नः । वृक्षं प्रतीकतः । अकर्मकत्वाद् द्युतेः कर्मणि द्वितीया नास्ति ॥६०॥

अधिपरी । किमर्थमिति । अनर्थकयोः क्रियायोगाऽभावात्संज्ञान्तरबाधनार्थं संज्ञाविधानं नोपयुज्यते । नाऽपि परियोगे पञ्चमीविधानार्थम् । अपेन साहचर्याद्वर्जन-

उ०—विभक्त्यर्थसंबन्धिनामेषामित्यर्थः । तत्संबन्धश्च तदर्थसंबन्धपरिच्छेदकत्वेनेति बोध्यम् । अकर्मकत्वादिति । एवमर्थमर्थं प्रति शब्दनिवेश इत्यादौ निविस्तस्यधिकरणे द्वितीयाऽर्थमपीदं बोध्यम् । सकर्मकयोगेपि कर्मत्वाऽविवक्षायां सम्बन्धत्वेन विवक्षायां प्रत्यादिद्योत्यसंबन्धे-नाऽऽवयवविवक्षायां च द्वितीयार्थमित्यपि बोध्यम् । एतेनाऽकर्मकत्वाद् द्वितीया नास्तीति कैयटोक्तेः सकर्मकधातुयोगे कर्मणि द्वितीययैव सिद्धमिति आम्यन्तः परास्ताः ॥६०॥

अधिपरी । ननु गत्यादिसंज्ञाबाधनं फलमित्यत आह—अनर्थकयोरिति । पञ्चमीति । ‘पञ्चम्यपाङ्परिभिरिति सूत्रेणे’ति शेषः । किंचाऽधिशब्दयोगे पञ्चम्यविधानेऽपि यथाऽ-

१—‘वृक्षं प्रति विद्योतते’ इत्यधिकं कचिद् । २—‘एवमर्थमिदमुच्यते’ इत्यधिकं कचिद् ।

३—अपादाने पञ्चमी २. ३. २८. ४—पञ्चम्येषा० । ५—‘च श्रूयते’ पा० ।

६—निपातस्यानर्थकस्य प्रातिपदिकत्वम् १ २ ४५ वा० १२.

अथवा नैवेमावनर्थकौ । किं तर्ह्यनर्थकावित्युच्यते ? 'अनर्थान्तरवाचिना-  
वनर्थकौ, धातुनोक्तां क्रियामाहतुः । तदविशिष्टं भवति, यथा पयः शब्दे ।

यद्येवं धातुनोक्तत्वात्तस्यार्थस्योपसर्गप्रयोगो न प्राप्नोति—'उक्तार्थानाम-

प्र०—विषयपरियोगे तस्या विधानादपादानसद्भावे चाऽधिशब्दस्य प्रयोग इव परियोगे  
तन्निमित्तायाः पञ्चम्याः सिद्धत्वादिति प्रश्नः ।

अथवेति । पूर्वाऽपरितोषेणेदमुच्यते । यस्य शब्दस्य वाच्यं द्योत्यं वा वस्तु न  
संभवति तस्य वाक्यार्थेऽनुपयोगात्प्रयोगानुपपत्तिः । तस्मादर्थशब्द इह प्रयोजनवाची,  
तेन योऽर्थोऽनयोद्योत्यस्तस्य प्रकरणादिवशात्संप्रत्ययान्निप्रयोजनावेतामुच्यते ।  
धातुनोक्तमिति । प्रकरणादिसामर्थ्यावगतविशेषां धातुनोक्तां क्रियामित्यर्थः ।  
आहतुरिति । द्योतयत इत्यर्थः । तदविशिष्टमिति । तत्—क्रियालक्षणं वस्तुविशि-  
ष्टम् । अधिपरिसन्निधानेऽप्यनादितविशेषमित्यर्थः । यथेति । शब्दे न्यस्तं क्षीरं  
शौक्ल्येनाऽभिन्नं शब्दादित्यर्थः ।

यद्येवमिति । धातोर्वाचकत्वात्तस्य प्रयोगं नाक्षिपति, तेन विना तयोः प्रयोगाऽ-  
संभवात् । उपसर्गग्रहणं चाऽधिपर्योरुपलक्षणार्थम् । उक्तार्थानामपीति । प्रकरणा-

उ०—पादानत्वात्सा तथा परियोगेऽपीत्याह—अपादानेति । भागमनादिनिष्पन्नमित्येवमर्थः ।  
द्वितीयार्थमपि न, अर्थाभावेन कर्मप्रवृत्तौ यदुक्तं तस्य निरूपयितुमशक्यमिति भावः ।  
पूर्वाऽपरितोषेणेति । 'नैवेमावनर्थका'विति भाष्येण स्पष्टं तदावेदनादिति भावः । किं त्वेवमर्थं  
शेषितेपि न चारितार्थं, क्रियागतविशेषस्योक्तकत्वरूपक्रियायोगेऽभावेन नृदिकं प्रमातेरिति  
बोध्यम् । प्रयोगानुपपत्तिरिति । तस्माद् द्योत्यर्थेनाऽर्थप्रवृत्तत्वात्तद्विहितमित्यर्थः । नन्वेत-  
सन्नर्थकावित्यसङ्गतमत आह—तस्मादिति । अर्थान्तरबोधकत्वाऽभवात्तद्विहितमित्यर्थः ।  
ननु धातुना क्रियोक्तावपि तद्वन्तोपरिभावसर्वतोभावरूपविशेषद्योतनमनयोः कलमत आह—  
प्रकरणेति । पूर्व क्रियाप्रक्रमेण 'त'दिति नपुंसकमनुपमममत आह—तदिति । एवं च  
क्रियायोगसत्त्वात्प्राप्तगत्याविसंज्ञावाचनार्थमिदमावयकमिति भावः ।

ननु विपरीतं कुतो न सङ्कितमत आह—धातोरिति । धातोः प्रयोगं द्योत्येव वाक्षि-  
पतीत्यर्थः । तदेवाह—तेन विनेति । तयोर्वाचकत्वाऽभावादित्यर्थः । नन्वनयोदपसर्गत्वाऽ-  
भावादुपसर्गेषुपपन्नमत आह—उपसर्गेति । 'आगच्छत्यध्यागच्छती'त्यादिपाठः । अत्रेदं  
बोध्यम्—कैयटोक्तमावयकदृष्टान्तेन, भाष्योक्तेनाऽप्युपलक्षितेन वाऽऽगच्छतीत्यर्था-  
पेक्षयाऽधिकोऽर्थो नाऽनयोद्योत्यो, नापि प्रकरणादिनाऽप्यागच्छतीत्यस्योपरिभावसर्वतोभावार्थ-  
कत्वं, किं त्वागमनमात्रार्थकमेव, अध्यागच्छतीत्याद्यप्यागमनमात्रार्थकमेव । किं तु  
बोद्धुस्ततो मिहितदेवार्थबोधेन तस्याप्यनुवादकत्वेन धात्वर्थद्योतकतेति व्यवहारः । कलं तु

प्रयोग' इति । उक्तार्थानामपि प्रयोगो दृश्यते । तद्यथा,—अपूपौ द्वावानय, ब्राह्मणौ द्वावानयेति ॥६३॥

अपिः पदार्थसंभावनान्ववसर्गगर्हासमुच्चयेषु ॥ १ । ४ । ९६ ॥

इह कस्मान्न भवति—'सर्पिषोऽपि स्यात्', 'गोमूत्रस्यापि स्यात्' ? किं च स्यात् ? द्वितीयाऽपि' प्रसज्येत 'कर्मप्रवचनीययुक्ते द्वितीया' । [२.३.८] इति । नैष दोषः । नेमेऽप्यर्था निर्दिश्यन्ते । किं तर्हि ? परपदार्था इमे निर्दिश्यन्ते—'एतेष्वर्थेषु यत्पदं वर्तते तत्प्रति अपिः कर्मप्रवचनीयसंज्ञो भवती'ति ।

प्र०—दिक्शादवगतार्थानामपि स्फुटतराऽवगत्यर्थः प्रयोगो लोके भवति । न चाऽनियम-प्रसङ्गः, येषामेव हि गतार्थानां प्रयोगो दृश्यते ते एव प्रयुज्यन्ते, न तु वृक्षस्तृः पादप इति, तथा प्रयोगाऽदर्शनात् । अपूपौ द्वाविति । 'अपूपा'वित्यत एवाऽवगते द्वित्वे द्विशब्दस्याऽपि प्रयोगो लोके दृश्यते । तदेतदुक्तं भवति—यथा यावशब्दो वाक्यान्तर-विषयोऽन्य एव, अन्यश्च यावकशब्दः । यथा च ऋषभशब्दो वृषभशब्द इति च । तथैवागच्छत्यध्यागच्छति पर्यागच्छतीति च । तदत्र विषये धातोरधिपर्योश्च सहाऽ-भिधायित्वमङ्गीकर्तव्यम् ॥९३॥

अपिः पदार्थः । इहेति । यथाऽपिशब्दस्य कर्मप्रवचनीयसंज्ञायां सत्यां 'स्या'-दित्यत्रोपसर्गाश्रयं षत्वं न भवत्येवं सर्पिःशब्दाद्द्वितीया कस्मान्न भवतीति प्रश्नः । इतरो भवत्येवऽत्राऽपेः संज्ञेत्याह—किं च स्यादिति । नेमे इति । यथापिशब्दस्यार्था इमे निर्दिश्येरन्, पदार्थप्रहणमनर्थकं स्यात्, स्वपदार्थाऽव्यभिचारात् । संभावनादीनां चोपादानमनर्थकं स्यात्, तेषामपि पदार्थत्वादिति । परपदार्था इति । 'स्या'दित्यादेः

उ०—न किंचिदिति तत्त्वम् । एतेन 'प्रकरणादिसामर्थ्याऽवगतविशेषा'मित्यादिकैयटश्रित्यर्थः । सर्वत्र प्रकरणसत्त्वे तद्विषये एव वैतत्प्रयोगे मानाऽभावाच्च । अपूपौ द्वाविति । अत्र द्विशब्दापूपशब्दयोर्वाचकयोः, प्रत्ययोद्योतकयोः, प्रकृतिप्रत्ययोर्वाचकद्योतकयोः, द्वावित्यत्र तयोर्वाचाकनुवादकयोश्च समुच्चयो दृश्यत इत्यर्थः ॥९३॥

अपिः पदार्थः । ननूपसर्गत्वप्रयुक्तषत्वस्य 'स्या'दित्यत्र निवृत्तये एतत्संज्ञाप्रवृत्तिरस्ये-वेत्यत आह—यथेति । इत्याहेति । इत्याशयेनाहेत्यर्थः । यद्यपीति । 'यदि—अपिशब्दार्था' इति षष्ठेः । स्वपदार्थेति । स्वपदार्थेन पदस्याऽव्यभिचारादित्यर्थः । संभावनादीनां चेति । तेषामप्यपिरूपस्वपदार्थत्वादिति भावः । एषु वर्तमानोऽपिरिति नार्थस्तथा सति प्रत्यासृज्या पदार्थशब्देनाऽपेः स्वपदार्थ एव गृह्येतेति तद्वैयर्थ्यम् । 'अपिः कर्मप्रवचनीय' इत्येव वदेदिति

अथवा यदत्र कर्मप्रवचनीययुक्तं नाऽदः प्रयुज्यते । किं पुनस्तत् ? बिन्दुः । बिन्दोस्तर्हि कस्मान्न भवति ? 'उपपदविभक्तेः कारकविभक्तिर्बलीयसी'ति प्रथमा भविष्यतीति ॥६६॥

प्र०—परस्य पदस्यामी अर्था इत्यर्थः । तदयमर्थः—'स्या'दित्यादिपदं कर्तृसामान्यवाक्ये यदा सामर्थ्यात्कर्तृविशेषे बिन्दौ वर्तते तदा तत्प्रत्ययिः कर्मप्रवचनीयः । सर्पिःशब्दस्तु समुदाय एव वर्तते नावयवे । अत एवावयवोपजनितव्यातिरेके षष्ठा भवति ।

अथवेति । बिन्दुकर्तृकत्वं क्रियायाः द्योतयितुमपिः प्रयुज्यते इति बिन्दुं प्रति कर्मप्रवचनीयोऽपिर्न तु सर्पिः प्रतीति भावः । बिन्दोस्तर्हि इति । ननु यदा बिन्दुशब्दो न प्रयुज्यते तदाऽपिः कर्मप्रवचनीयः । तदुच्यते वृत्तिकारैः—पदान्तरस्याऽप्रयुज्यमानस्यार्थः पदार्थ इति । न चाऽप्रयुक्ते द्वितीया विधातुं शक्या । अत्राहुः—पदार्थग्रहणमिहोपलक्षणार्थमुपात्तं, तेन यस्मिन्पदार्थे पदान्तरस्याऽभिधानशक्तिर्नास्ति तत्राऽपिः कर्मप्रवचनीयः । ततश्च गतार्थो बिन्दुशब्दो यदा विस्पष्टप्रतिपत्तये प्रयुज्यते तदाऽपिः कर्मप्रवचनीयसंज्ञो भवति । उपपदविभक्तेरिति । कारकविभक्तिरत्र प्रथमा । सर्वत्रैव वाक्येऽवश्यभाव्यं क्रियाया, अन्ततः सत्तया । तत्र बिन्दोः प्रथमं 'स्या'दित्यनेन संबन्धोऽन्तरङ्गः, पश्चात्तु तद्द्वारकोऽपिशब्देन ॥९६॥

ह०—तात्पर्यम् । यदा सामर्थ्यादिति । अपिशब्दसामर्थ्यादित्यर्थः । अयं भावः कर्मप्रवचनीययुक्तत्वं तद्द्योत्यसंबन्धप्रतियोगित्वमिव तद्द्योत्यबोधकत्वमपि, तच्च 'स्या'दित्यस्यैव न 'सर्पिः' इति न ततो द्वितीया । कर्मप्रवचनीयानां संबन्धद्योतकत्वं तु प्रायिकम्, अभिपवादीष्यभिचारादिति । 'स्या'दित्याख्यातेन बिन्दुत्वेनाभयत्वेन वाऽऽभयबोध इत्येतत्पक्षतात्पर्यम् ।

भाष्ये—अथवेति । अयं भावः—अपिना परपदार्थो बिन्दुस्तर्हीलम्बप्रयुक्तदौर्लभ्यसंबन्धश्च द्योत्यते । तत्रापिद्योत्यसंबन्धप्रतियोगित्वस्य बिन्दौ सत्त्वात्तस्यैव कर्मप्रवचनीययुक्तत्वमिति । तदाह—बिन्दुकर्तृत्वमिति । तर्हीलम्बप्रयुक्तदौर्लभ्यं केत्यपि बोध्यम् । पृथग्बिन्दूपस्थितिस्तस्य वाऽऽख्यातार्थेऽमेवान्वय इत्येतत्पक्षतात्पर्यम् । यदत्र कर्मप्रवचनीययुक्तं—कर्मप्रवचनीयद्योत्यसंबन्धप्रतियोगीति भाष्याक्षरार्थः । उपलक्षणार्थमिति । अल्पप्रयोगं विनाऽपि तदर्थोऽपिशब्देनाऽवश्यं द्योत्यते तादृशाऽपेः कर्मप्रवचनीयत्वमित्यर्थः । तत्फलितमाह—तेन यस्मिन्निति । पदान्तरस्य—तद्वाचकत्वेन प्रसिद्धातिरिक्तस्य, अभिधानशक्तिर्नास्ति, 'अपिशब्दसमभिध्याहारं विने'ति शेषः । अर्थात्तत्समभिध्याहारेऽस्तीति लब्धम् । एवं च 'सर्पिः' इत्येतत्संबन्धिविन्दुपरं बोध्यम् । वागादिशब्दे कीत्वस्य प्रकृतिवाच्यत्वेऽपि द्योतकटावादिप्रयोगवत्तस्य द्योतकत्ववच्च बिन्दुशब्दप्रयोगेऽप्यपेस्तद्द्योतकत्वाऽक्षतिरित्याह—ततश्चेति । ननु प्रथमायाः कारकाधिकारेऽपठितत्वात्कथं कारकविभक्तिस्त्वमत आह—सर्वत्रैवेति । क्रियाजनकार्यकत्वमेव कारकविभक्तिस्त्वमिति भावः । अन्तरङ्ग इति । अपिद्योत्यो बिन्दुरिति तस्य कथमपिसंबन्धो बहिरङ्ग इति विन्यस्य । अपिना द्योत्यद्योतकभावः संबन्धः स्वाभाविक इति तस्य कथं 'स्या'दित्येतत्संबन्धोत्तरकाहिकता, तस्माद्वाचनिकोऽवग्याय इति तत्त्वम् ॥९७॥



अधिरीश्वरे ॥ १ । ४ । ६७ ॥

अधिरीश्वरवचन उक्तम् ॥ १ ॥

किमुक्तम् ? 'यस्य चेश्वरवचनमिति कर्तुनिर्देशश्चेदवचनात्सिद्धम्' ।  
'प्रथमानुपपत्तिस्तु' । 'स्ववचनात्सिद्ध'मिति\* । अधिः स्वं प्रति कर्मप्रवचनीय-  
संज्ञो भवतीति वक्तव्यम् ॥६७॥

लः परस्मैपदम् ॥ १ । ४ । ६६ ॥

लादेशे परस्मैपदग्रहणं पुरुषबाधितत्वात् ॥ १ ॥

प्र०— अधिरी । उक्तमिति । वक्ष्यमाणमपि बुद्ध्या निरूपितत्वादुक्तमित्युक्तम् ।  
कर्तुनिर्देशश्चेदिति । यदीश्वरवचनमित्यनेन पदेनेश्वरः स्वामी भृत्यनियोगादौ यः कर्ता  
स निर्दिश्यते तदाऽनेन स्वामिनः सप्तमी विधीयते—'अधि ब्रह्मादत्ते पञ्चाला' इति ।  
तदाऽधिकस्वत्वादेव सप्तमी सिद्धा । ब्रह्मादत्ते स्थिताः पञ्चाला इत्यर्थावगमात् ।  
'अधिब्रह्मादत्ते' इति च प्रथमा न प्राप्नोति, 'कर्मप्रवचनीययुक्ते द्वितीये'ति द्वितीयया बाधि-  
क्यमात् । स्ववचनादिति । 'अधि ब्रह्मादत्ते पञ्चाला' इत्यस्याऽन्यथासिद्धत्वादधिः स्वे  
इति वक्तव्यम्, 'अधि पञ्चालेषु ब्रह्मादत्ते' इत्यर्थम् । 'ईश्वरवचन'मिति च कर्तृषष्ठ्या  
सप्तमाः । 'ईश्वरेण यदुच्यते स्वं तत्र कर्मप्रवचनीययुक्ते सप्तमी'ति । यदि वा—यस्य  
संबन्धित ईश्वरस्य वचनं सप्तमी । तत्र पञ्चालेष्वभासनादिक्रियोपजनिते संबन्धे षष्ठ्यां  
सप्तमायां सप्तमी विधीयते । स्वं च प्रत्ययः कर्मप्रवचनीयसंज्ञा न तु स्वामिनमिति  
स्वामिनः प्रथमैव भवति ॥६७॥

लः परस्मैपदम् । 'ल' इत्यादेशाऽपेक्षा षष्ठी । लादेशाः परस्मैपदसंज्ञका  
कारणः । लादेश इति । 'तस्यै'त्यत्र 'परस्मैपद'मिति वक्तव्यम् । इह तु वचने एक-

द०— अधिरी । वक्ष्यमाणमपीति । 'यस्मादधिकं यस्य चेश्वरवचन'मिति सूत्रे इत्यर्थः ।  
स निर्दिश्यते इति । यच्चिष्टमीश्वरत्वमुच्यते इत्यर्थादिति भावः । प्रथमा न प्राप्नोतीति ।  
सूत्रे ईश्वरेणोक्तव्यस्यापेक्षां प्रत्यपि कर्मप्रवचनीयत्वादिति भावः । ईश्वरेण यदुच्यते इति ।  
संबन्धित इत्यर्थः । ईश्वरेण स्वनिरूप्यधर्मवत्तया यदुच्यते इत्यर्थो वा । निरूपकस्यैव कर्तृत्व-  
निवक्षा, न स्वीकृतव्यस्य । देशरूपत्वेन पञ्चालानामप्याधारत्वेन सप्तमी सिद्धेत्यत आह—  
तत्रेति । भासनादिक्रियोपजनितः संबन्धः—स्वस्वामिभावादिः । ननु ब्रह्मादत्तावपि  
द्वितीयापत्तिरत आह—स्वं चेति । तस्यैव कर्मप्रवचनीयद्योत्यसंबन्धप्रतियोगित्वेन ब्रह्मा-  
दत्ताच्च द्वितीयेति भावः ॥६७॥

लः पर । नन्वस्य प्रथमान्तरत्वे लकाराणामेव परस्मैपदसंज्ञा स्यात्तथा वामुक्तचिन्तयो

१-नेह वातिकमपि तु भाष्यमेवेति पी० एत० सुब्रह्मण्यशास्त्रो ( लेक्चर्ज आन पतञ्जलिन् महाभाष्य )



लादेशोऽपरस्मैपदग्रहणं कर्तव्यम् । किं कारणम् ? 'पुरुषबाधितत्वात्' ।

इह वचने हि संज्ञाबाधनम् ॥ २ ॥

इह हि क्रियमाणेऽनवकाशा पुरुषसंज्ञाऽपरस्मैपदसंज्ञां बाधेत ।

परस्मैपदसंज्ञाऽप्यनवकाशा, सा वचनाद्भाविष्यति । सावकाशा परस्मैपद-  
संज्ञा । कोऽवकाशः ? शतृकसू\* अवकाशः ।

सिचि वृद्धौ तु परस्मैपदग्रहणं ज्ञापकं पुरुषाऽबाधकत्वस्य ॥ ३ ॥

यदयं 'सिचि वृद्धिः परस्मैपदेषु' [ ७. २. १ ] इति परस्मैपदग्रहणं  
करोति तज्ज्ञापयत्याचार्यो 'न पुरुषसंज्ञा परस्मैपदसंज्ञां बाधत' इति ॥६६॥

प्र०—संज्ञाऽधिकारात्परस्मैपदसंज्ञां शतृकसूः सावकाशां पुरुषसंज्ञां तिङ्क्षु बाधेत् (नित्यर्थः) ।

सिचि वृद्धौ त्विति । अस्मादेव लिङ्गादेकसंज्ञाधिकारोऽत्र बाध्यत इति भावः ।  
आत्मनेपदसंज्ञया परस्मैपदसंज्ञाया बाधनं यथा स्वादित्येवमर्थं त्विह प्रकरणेऽनयोः  
संज्ञयोर्विधानम् । सामान्याऽपेक्षं च ज्ञापकमित्यात्मनेपदसंज्ञयाऽपि पुरुषसंज्ञायां च  
समावेशो भवति । अन्यथा पुरुषसंज्ञाः सावकाशास्तिङ्क्षु अनवकाशाया आत्मनेपद-  
संज्ञया बाध्येरन् ॥९९॥

उ०—लकारा एव न स्युः । किं च 'तडाना'वित्यत्र प्रथमान्तस्य सम्बन्धो न प्रप्नोतीत्यत आह—  
षष्ठीति । अत एव 'टिन् आत्मनेपदाना'मित्यादि चरितार्थम् । तडानावित्यादेश्च तत्त्वभाविनि  
लक्षणायां गौरवमतः पठ्यन्तत्वेवादेशापेक्षया युक्तमिति भावः । लस्येत्यत्रेति । 'कस्य  
तिसस्त्री'त्यत्रेति भावः । भाष्ये—लादेश इत्यस्य—लादेशप्रकरणे इत्यर्थः । बाध्यत इति ।  
इष्टाजुरोधादिति भावः । एतेन पर्यायज्ञापनेनाऽपीदं चरितार्थमित्यपस्तम् । ननु 'तृतीय' एव  
परस्मैपदसंज्ञास्तु, किं ज्ञापकाभ्येणेनेत्यत आह—आत्मनेपदेति । ननु ज्ञापकात्परस्मैपद-  
संज्ञया समावेशोप्यात्मनेपदसंज्ञाया पुरुषसंज्ञायां समावेशो न स्यादत आह—सामान्यापेक्षं  
चेति । पुरुषसंज्ञायां परस्मैपदात्मनेपदग्रहणानुवृत्त्या समावेशसिद्धिः । अनुवृत्तिरिव किं न  
विषक्षिता । एतदर्थमेव चाऽत्र प्रकरणे पुरुषसंज्ञाविधानमित्यभ्ये ॥९९॥

† तिसस्त्रीति पृथक्स्थमिन्वस्मस्ताताज्ञयासायाध्वमिड्वहिमाहिङ् १. ४. ७८.

‡ तिङ्स्त्रीणि त्राणि प्रथममध्यमोत्तमाः १. ४. १०१

\* कटः शतृशानचावप्रथमासमानाधिकरणे, नवसुव्य १. २. १२४; १०७.

१-तृतीये = तृतीयाध्याये 'लस्य' १. ४. ७७ इत्यत्र ।

तिङ्क्षीणि त्रीणि प्रथममध्यमोत्तमाः ॥ १ । ४ । १०१ ॥

प्रथममध्यमोत्तमसंज्ञायामात्मनेपदग्रहणं समसंख्यार्थम् ॥ १ ॥

प्रथममध्यमोत्तमसंज्ञायामात्मनेपदग्रहणं कर्तव्यम् । आत्मनेपदानां च प्रथममध्यमोत्तमसंज्ञा भवन्तीति वक्तव्यम् । किं प्रयोजनम् ? 'समसंख्यार्थम्' । संख्यातानुदेशो यथा स्यात् । अक्रियमाणे ह्यात्मनेपदग्रहणे तिस्रः संज्ञाः, षट् संज्ञिनः, वैषम्यात्संख्यातानुदेशो न प्राप्नोति ॥ क्रियमाणेऽपि चात्मनेपदग्रहणे—

आनुपूर्व्यवचनं च ॥ २ ॥

आनुपूर्व्यवचनं च कर्तव्यम् । अक्रियमाणे हि कस्यचिदेव त्रिकस्य प्रथमसंज्ञा स्यात्, कस्यचिदेव मध्यमसंज्ञा, कस्यचिदेवोत्तमसंज्ञा ।

न वैकशेषनिर्देशात् ॥ ३ ॥

यत्तावदुच्यते—आत्मनेपदग्रहणं कर्तव्यं समसंख्यार्थमिति, तन्न कर्तव्यम् । संज्ञा अपि षडेव निर्दिश्यन्ते । कथम् ? 'एकशेषनिर्देशात्' । एकशेषनिर्देशोऽयम् ॥

प्र०— तिङ्क्षीणि । तिङ्कां षट् त्रिकाः, संज्ञास्तिस्र इति वैषम्याद्यथासंख्यं न प्राप्नोतीति मत्वाह—प्रथमेति । आत्मनेपदग्रहणे च पृथक् क्रियमाणे सूत्रं परस्मैपदविषयमेव भवतीति वाक्यभेदादेकेन वाक्येन परस्मैपदानां त्रयाणां तिस्रः संज्ञाः, द्वितीयेनाऽऽत्मनेपदानामिति सिद्धमिष्टम् । वैषम्यादिति । यद्यप्येकैकस्य त्रिकस्याऽनैकसंज्ञाकरणे प्रयोजनाऽभावस्तथापि कस्यचित्त्रिकस्य काचित्संज्ञेत्येतावदुच्यते न तु यथाऽभिमतविषयविभागलाभः ॥ आनुपूर्व्यवचनं चेति । अत्र सूत्रे त्रिकाणामुच्चारणं नास्ति, केवलं त्रीणित्रीणीति वीप्सा प्रतिपत्तिस्तेषाम् । तत्राऽनियमप्रसङ्गे नियमार्थमानुपूर्व्यग्रहणं च कर्तव्यमित्यर्थः ॥ एकशेषनिर्देशादिति । आकृत्यभिधानाश्रयेण प्रत्याख्यातं सूत्रं, शास्त्रप्रक्रियासंपत्त्यर्थमेव संपद्यते । अथैतस्मिन्निति । उभयथा संभवात्प्रश्नः ।

उ०— तिङ्क्षीणि । ननु 'तिङ्क्षीणि त्रीणि'त्यनेनात्मनेपदत्रिकाणामपि ग्रहणं सिध्यतीत्यत आह—तिङ्कां षडिति । नन्वात्मनेपदग्रहणे कृते परस्मैपदसम्बन्धिनां संज्ञा न स्यादिति दोषस्तदवस्थ एवेत्यत आह—आत्मनेपदेति । सहविवक्षाभावादेकशेषो न प्राप्नोतीत्यत आह—आकृतीति । इदमुपलक्षणं, व्यक्तिपक्षेऽपि तत्प्रत्याख्यानात् । यद्वैकशेषशब्देन तन्मन्त्रं लक्ष्यते । नन्वेतत्संज्ञाप्रवृत्तेः पूर्वं 'प्रथममध्यमयो'रिति व्यवहारो न युक्तोऽत आह—प्रसिद्धिमिति । सिद्धान्तकालिकीं प्रसिद्धिमित्यर्थः ।

१—'इह त्रीणित्रीणीत्येकं पदम् । द्वे वेति । इददत्तः' इति शब्दकौस्तुभः ।

२—इह षट्पदेषुऽपि ( ८ः परस्मैपदम् । तत्रानुपूर्व्यवचनं तिङ्क्षीणि० ) महासंज्ञाकरणं पूर्वाचार्या-  
नुरोपायं इति कौस्तुभः । उच्यते ३६९ त्रै नागेशम्याप्ययमेवाभिप्रायः ।

† यथासहस्रमनुदेशः समानाम् १ १ १ ३—'स्यात्' पा० ।

अथैतस्मिन्नेकशेषनिर्देशे सति किमयं कृतैकशेषाणां द्वन्द्वः—प्रथमश्च प्रथमश्च प्रथमौ, मध्यमश्च मध्यमश्च मध्यमौ, उत्तमश्चोत्तमश्चोत्तमौ, प्रथमौ च मध्यमौ चोत्तमौ च प्रथममध्यमोत्तमा इति । आहोस्वित्कृतद्वन्द्वानामेकशेषः प्रथमश्च मध्यमश्चोत्तमश्च प्रथममध्यमोत्तमाः, प्रथममध्यमोत्तमाश्च प्रथममध्यमोत्तमाश्च—प्रथममध्यमोत्तमा इति ? किं चातः ? यदि कृतैकशेषाणां द्वन्द्वः, प्रथममध्यमयोः प्रथमसंज्ञा प्राप्नोति, उत्तमप्रथमयोर्मध्यमसंज्ञा प्राप्नोति, मध्यमोत्तमयोरुत्तमसंज्ञा प्राप्नोति । अथ कृतद्वन्द्वानामेकशेषो न दोषो भवति । यथा न दोषस्तथास्तु ।

किं पुनरत्र न्याय्यम् ? 'उभय'मित्याह । उभयं हि दृश्यते । तद्यथा,—बहु शक्तिकिटकम्, बहूनि शक्तिकिटकानि । बहु र । लीपिठरम्, बहूनि स्थालीपिठराणि ।

यदप्युच्यते—क्रियमाणेऽयात्मनेपदग्रहण 'आनुपूर्व्यवचनं कर्तव्य'मिति । न कर्तव्यम् । लोकत एतत्सिद्धम् । तद्यथा,—लोके 'विहव्यस्य' द्वाभ्यां द्वाभ्यामग्निरुपस्थेय' इति, न चोच्यते—'आनुपूर्व्येण'ति, आनुपूर्व्येण चोपस्थीयत इति ॥१०१॥

प्र०—प्रथममध्यमयोरिति । प्रसिद्धिमाश्रित्यैतदभिधीयते । व्याख्यानाभिगोच्य इति मत्वाह—कृतद्वन्द्वानामिति ।

बहु शक्तिकिटकमिति । एकशेषे कृते द्वन्द्वः । 'जातिरप्राणिना'मित्येकवद्भावः । बहुशब्दश्चात्र वैपुल्यवचन इत्येकवचनम् । समुदायस्य वैपुल्यमवयवानां प्रचयाद्भवति । यदा तु समाहारद्वन्द्वे कृते एकशेषः क्रियते तदा 'बहूनि शक्तिकिटकानी'ति भवति । लोकत इति । यथा 'पंक्तिस्थेषु ब्राह्मणेषु द्वौ द्वौ ब्राह्मणावानये'त्युक्ते आनुपूर्व्येणानयनं भवति न तु व्युत्क्रमेण तथेहापि भविष्यतीत्यर्थः । विहव्यस्येति । विहव्याख्यस्य सूक्तस्य 'द्वाभ्यां द्वाभ्यामग्निरुपस्थेय' इत्युक्ते आनुपूर्व्येण ऋग्वेदं गृह्यते न तु व्युत्क्रमेण ॥१०१॥

उ०—भाष्ये—किं पुनरत्रेति । यद्यप्यत्र व्याख्यानतः कृतद्वन्द्वानामेकशेषस्तथापि लोके कथं न्याय्यमिति प्रश्नः । नन्वस्य बहुशब्दस्य बहुत्वार्थकत्वे एकवचनानुपपत्तिरत आह—बहुशब्दश्चेति । नन्वेवमवयवबहुत्वप्रतीतिर्न स्यादत आह—समुदायस्येति । भाष्ये—लोकत इति । 'विहव्यस्ये'त्यादिस्मृतेरित्यर्थः । तथेहापीति । 'प्रथम' 'मध्यमे'त्यादि महासंज्ञाकरणं तु प्राचामनुरोधेनैवेति भावः । 'ममाऽग्रे नव विहव्य' इति सर्वानुक्रमः ॥१०१॥

१—'किटकम्' पा० । २—'किटकानि' पा० । किटिः सूकरः' इत्यमरः । 'क्रीटक'पाठे तु क्रीटकः कुमित्रातो' इति मेदिनी ।

३—विहव्यसूक्तमृगसंहितायां ( १० । १२८ ) अथर्वसंहितायां ( ५ । ३ ) च वर्तते । ऋक्संहितायां नवर्चं सूक्तमथर्वसंहितायां त्वेकादशर्चं दृश्यते । तत्र नवर्चसूक्ते शास्त्रान्तरप्रसिद्धदशमर्चसम्बन्धेन पञ्चदशानि भवन्तीति वदन्ति । 'द्वाभ्यां द्वाभ्यामग्निरुपस्थेय' इत्युक्ते आनुपूर्व्येण ऋग्वेदं गृह्यते ।

### विभक्तिश्च ॥ १ । ४ । १०४ ॥

त्रीणि त्रीणीत्यनुवर्तते\*, उताहो न ? किं चातः ? यद्यनुवर्तते, 'अष्टन आ विभक्तौ' [ ७. २. ८४ ] इत्यात्वं न प्राप्नोति । अथ निवृत्तं, 'प्रथमयोः पूर्वसवर्णः' [ ६. १. १०२ ] इत्यत्र 'प्रत्यययोरेव ग्रहणं प्राप्नोति । यथेच्छसि तथास्तु ॥ अस्तु तावदनुवर्तत इति । ननु चोक्तं 'मष्टन आ विभक्ता-वित्यात्वं न प्राप्नोती'ति । वचनाद्भविष्यति ।

अथवा पुनरस्तु—निवृत्तम् । ननु चोक्तं 'प्रथमयोः पूर्वसवर्ण इत्यत्र प्रत्यययोरेव ग्रहणं प्राप्नोती'ति । नैष दोषः । अचीत्यनुवर्तते† न चाऽजादी प्रथमौ प्रत्ययौ स्तः । ननु चैवं विज्ञायते—अजादी यौ प्रथमौ, अजादीनां वा यौ प्रथमाविति । यत्तर्हि 'तस्माच्छसो नः पुंसि' [ ६. १. १०३ ]

प्र०— विभक्तिश्च । सति प्रयोजने स्वरित्वप्रतिषद्धे शब्दानामनुवृत्त्यननुवृत्ती भवतः । लिङ्गदर्शनं च पक्षद्वयेऽप्यस्ति इति संदेहात्प्रश्नः—त्रीणित्रीणीति । आत्वं न प्राप्नोतीति । न ह्यष्टन्शब्दात्परं युगपत्त्रिकमस्ति । प्रथमयोरिति । प्रत्येकं संज्ञित्वे विभक्तिसमुदायस्य विभक्तिग्रहणेनाऽग्रहणात्प्रथमयोरिति समुदायद्वयाऽपेक्षानुपपत्तौ प्रत्यययोरेव द्वयोर्ग्रहणं प्राप्नोतीत्यर्थः । वचनादिति । त्रिकस्य युगपत्प्रयोगाऽभावात् सामर्थ्यात्समुदायवृत्तिर्विभक्तिशब्दोऽवयवे वर्तित्यत इति भावः । न चाजादी इति । 'सुशब्दौशब्दौ प्रथमौ, सुश्चाऽजादिर्न भवतीति प्रत्यययोरजादित्वाऽसंभवादवयवशब्द-द्विके समुदाये उपचाराद्वर्तत इति भावः । अजादी याविति । अजादी विशेष्यौ, प्रथमयो-रिति विशेषणं, तेनौजसोरेव ग्रहणमस्त्वित्यर्थः । अजादीनां वेति । 'अची'त्यनुवर्तते ।

उ०— विभक्तिश्च । अननुवृत्तौ स्वरित्वप्रतिषद्धस्त्वमभावप्रतियोगितया बोध्यम् । स्वरित्व-मस्ति नवेति विचारतात्पर्यम् । स्वरित्वमचार्याणामप्यनुमेयमेवेति बोध्यम् । प्रत्येकमिति । नन्वस्याः प्रत्येकं सत्त्वेऽपि 'द्वितीयायां चे'त्यादिव्यवहारात् त्रिकस्य त्रिकस्य प्रथमादयः सप्त-संज्ञा अवयवमभ्युपेयाः । एवं च तथा 'प्रथमयो'रित्यत्राप्युपपत्तिरिति चेन्न । पाणिनिना तास्वामकृतत्वात् । सिद्धान्ते तु त्रिकस्य विभक्तित्वेऽवयवधर्मविभक्तित्वस्य त्रिके आरोपे वा यौगिका एव ते व्यवहाराः संभवन्तीति ताः संज्ञाः सूत्रकृता न कृता इति प्रतीमः । विभक्ति-समुदायस्येति । जनपदसमुदायस्य जनपदग्रहणेनाऽग्रहणवदिति भावः । समुदायद्वयापेक्षा-नुपपत्ताविति । तदपेक्षादिवचनाऽनुपपत्तावित्यर्थः ।

सुशब्दौशब्दाविति । प्रथमयोरिति विशेष्यमचीति विशेषणमिति भावः । अजादित्वाऽसंभवादिति । यद्यपि 'शिबोऽर्च्य' इत्यादावुक्ते कृते सम्भवोऽस्ति तथापि तत्र- 'नाविची'ति निषेध इति भावः । एकदेशी शङ्कते—ननु चेति । तद्व्याचष्टे—अजादी

\* शिबोऽर्च्ये त्रीणि प्रथममध्यमोत्तमाः १. ४. १०१

† 'प्रथमयो' ५० । † इको यणचि ६. १. ७७ २—सुशब्द-औशब्दाविति छेदः ।

इत्यनुक्रान्तं पूर्वसवर्णदीर्घं प्रतिनिर्दिशति तज्ज्ञापयत्याचार्यो 'विभक्त्यो-  
र्ग्रहण'मिति ।

अथवा वचनग्रहणमेव कुर्यात्—'औजसोः पूर्वसवर्ण' इति ॥१०४॥

युष्मद्युपपदे समानाधिकरणे स्थानिन्यपि मध्यमः ॥१४॥१०५॥

अस्मद्युत्तमः ॥ १४॥१०७॥ शेषे प्रथमः ॥ १४॥१०८॥

किमर्थमिदमुच्यते ?

युष्मदस्मच्छेषवचनं नियमार्थम् ॥ १ ॥

नियमार्थोऽयमारम्भः ॥ अथैतस्मिन्नियमार्थे विज्ञायमाने किमयमुपपद-  
नियमः—युष्मदि मध्यम एव, अस्मद्युत्तम एव । आहोस्वित्पुरुषनियमः—युष्म-

प्र०—तत्र व्याख्यानात्तदादिविधिः । निर्धारणं चाश्रयिष्यते—'अजादिषु यौ प्रथमा'विति ।  
एवमप्यौजसोरेव ग्रहणं स्यादिति चोद्यम् । यत्तर्हीति । 'एतान् गाः पश्ये'त्यत्र नत्व-  
निवृत्त्यर्थं 'तस्मा'दित्युच्यते । औजसोरेव ग्रहणेऽनन्तरात्पूर्वसवर्णदीर्घादुत्तरः शसः  
सकारो न संभवतीति कि 'तस्मा'दित्यनेन । तदिक्रियमाणं त्रिकद्वयग्रहणस्य ज्ञापकं  
संपद्यते ॥१०४॥

युष्मदि । किमर्थमिति । कि लादेशविधानवाक्येनैकवाक्यत्वाद्विध्यर्थमिदम्,  
अथ विहितेषु लादेशेषु नियमार्थमिदमिति प्रश्नः । तत्रैकवाक्यतापक्षे इतरेतराश्रयदोष-  
परिहाराय भाविनी संज्ञाऽऽश्रयितव्येति प्रतिपत्तिलाघवार्थं वाक्यभेदेन नियमपक्षं  
प्रदर्शयितुमाह—युष्मदस्मदिति । किमयमिति । ननु प्रत्ययस्य प्राधान्यात्तन्नियम एव  
युक्तः । नैष दोषः । समुदायस्य संचिस्कीर्षितत्वात् प्राधान्यं, तदङ्गत्वात्तु प्रत्ययोपपद-  
योर्द्वयोरप्यप्राधान्यमित्युभयोरपि नियम आशङ्क्यते—युष्मदि मध्यम एवेति ।

उ०—विशेष्याविति । व्याख्यानाच्छब्दरूपं विशेष्यमादाय तदादिविधिरिति भावः । वस्तुतो  
निर्धारणमेकवचनान्तेन नेति 'कारके'इति सूत्रे भाष्ये उक्तम् । शब्दरूपं विशेष्यमादाय तदन्त-  
विधिश्चाऽस्ति गमके नेतीत्यं शङ्काऽयुक्तैव, तथापि तामुपगम्य पर एकदेशी समाधत्ते—  
यत्तर्हीति । भाष्ये—विभक्त्योरिति । विभक्तिसमुदाययोरित्यर्थः । तौ च समुदायी प्राचां  
वैयाकरणानां प्रथमाद्वितीयादिसंज्ञत्वेन प्रसिद्धावेव गृह्येते । न च 'तस्मा'दित्यनेन 'गा'-  
इत्येतद्व्यावृत्तये सवर्णदीर्घ एव पराजगृह्यः, तस्य व्यवहितत्वादित्याशयः । एतन्नाभ्यमूलिका  
एव प्रथमादयः ससम्बन्ताः स्वीजसादीनां सप्तानां त्रिकाणां संज्ञा इति बोध्यम् ॥ १०४॥

युष्मद्यु । विधिनियमसम्भवे विधेर्ज्यायस्त्वादाह—तत्रेति । वस्तुत एकवाक्यतापक्षेऽपि  
फलतो नियमत्वम्, एतैर्विनापि सिद्धेः । 'शुद्धविध्यर्थ'मिति पूर्वपक्षः । भग्न्यापि सिद्धे-  
रितरनिवृत्त्यर्थमिति सिद्धान्त इति तत्त्वम् । समुदायस्येति । विधेये ज्ञापकं प्राधान्यमुदेवने



द्येव मध्यमः, अस्मद्येवोत्तम इति ? किं चातः ? यदि पुरुषनियमः शेषग्रहणं कर्तव्यं 'शेषे प्रथम' इति । किं कारणम् ? मध्यमोत्तमौ नियतौ, युष्मदस्मदी अनियते, तत्र प्रथमोऽपि प्राप्नोति । तत्र शेषग्रहणं कर्तव्यं प्रथमनियमार्थं—'शेष एव प्रथमो भवति नान्यत्रे'ति । अथाप्युपपदनियमः, एवमपि शेषग्रहणं कर्तव्यं 'शेषे प्रथम' इति । युष्मदस्मदी नियते, मध्यमोत्तमावनियतौ, तौ शेषेऽपि प्राप्नुतः । तत्र शेषग्रहणं कर्तव्यं शेषनियमार्थं—'शेषे प्रथम एव भवति नान्य' इति ।

उपपदनियमे शेषग्रहणं शक्यमकर्तुम् । कथम् ? युष्मदस्मदी नियते, मध्यमोत्तमावनियतौ, तौ शेषेऽपि प्राप्नुतः । ततो वक्ष्यामि 'प्रथमो भवती'ति । तन्नियमार्थं भविष्यति—'यत्र प्रथमश्चाऽन्यश्च प्राप्नोति तत्र प्रथम एव भवती'ति ।

तत्र युष्मदस्मदन्येषु प्रथमप्रतिषेधः शेषत्वात् ॥ २ ॥

तत्र युष्मदस्मदन्येषु प्रथमस्य प्रतिषेधो वक्तव्यः । त्वं च देवदत्तश्च पचथः । अहं च देवदत्तश्च पचावः । किं कारणम् ? 'शेषत्वात्' । 'शेषे प्रथम' इति प्रथमः प्राप्नोति ।

प्र०—तुल्यजातीयव्यावृत्तेर्नियमफलत्वादुत्तमप्रथमौ निवार्यते, न तृजादयः । तृजादिविधिसायध्याद्वा नास्ति तेषां निवारणम् । यत्र प्रथमश्चेति । युष्मदि मध्यम एव, अस्मद्युत्तम एवेति युष्मदस्मदोर्नियतत्वात्तयोः पुरुषान्तरं न भवति । मध्यमोत्तमयोस्त्वनियतत्वाच्छेषेऽपि तत्प्रसङ्गे 'प्रथम' इति सूत्रमारभ्यमाणं सिद्धे प्रथमे मध्यमोत्तमयोर्निवारणाय नियमार्थं संपद्यते, 'प्रथम एव भवति न मध्यमोत्तमा'विति । 'यथा 'समे देशे यजेते'ति पाक्षिक्यां प्राप्तौ नियमः ।

तत्रेति । उभयथा नियमे इत्यर्थः । शेषत्वादिति । यत्र केवले युष्मदस्मदी उप-

उ०—तुल्यजातीयव्यावृत्तमार्थं प्राधान्यमिति सन्देहे बीजं वक्तुं युक्तम् । सामान्यनियमेऽप्याह—तृजादीति । सिद्धे प्रथमे इति । तिबादिसूत्रेण पक्षे सिद्धे इति भाषः । प्रथम एव भवतीति । नियमान्तरस्याऽसम्भवादित्यर्थः ।

पाक्षिक्यां प्राप्ताविति । नन्वेवमेतन्नियमापेक्षया पुरुषनियमस्य परिसंख्यात्वेन गुणतयोपपदनियम एवोचित इति चेन्न, अनुवादत्वस्यैवकारार्थगर्भत्वस्य प्राप्तबाधकत्वस्य चोभयत्राऽप्यविवक्षितत्वेन तयोः समत्वमेवेत्याशयात् । मन्त्रत्र युष्मदस्मदोः सत्त्वात्कथं शेषत्वमत आह—यत्र केवले इति । असहाये इत्यर्थः । 'सिद्धं त्वि'त्युक्तिर्न सिद्धान्तिनो, वचनारम्भ-

सिद्धं तु युष्मदस्मदोः प्रतिषेधात् ॥ ३ ॥

सिद्धमेतत् । कथम् ? 'युष्मदस्मदोः प्रतिषेधात्' । 'शेषे प्रथमः' 'युष्म-  
दस्मदोर्ने'ति वक्तव्यम् ।

युष्मदि मध्यमादस्मद्युत्तमो विप्रतिषेधेन ॥ ४ ॥

युष्मदि मध्यमादस्मद्युत्तम इत्येतद्भवति विप्रतिषेधेन । 'युष्मदि मध्यम'  
इत्यस्यावकाशः—त्वं पचसि । 'अस्मद्युत्तम' इत्यस्यावकाशः—अहं पचामि ।  
इहोभयं प्राप्नोति—त्वं चाहं च पचावः । 'अस्मद्युत्तम' इत्येतेद्भवति  
विप्रतिषेधेन ।

स तर्हि विप्रतिषेधो वक्तव्यः ? न वक्तव्यः । 'त्यदादीनां यद्यत्परं तत्त-  
च्छिष्यत' इत्येवमस्मदः शेषो भविष्यति । तत्राऽस्मद्युत्तम' इत्येव सिद्धम् ।

अनेकशेषभावार्थं तु ॥ ५ ॥

अनेकशेषभावार्थं तु स विप्रतिषेधो वक्तव्यो यदा चैकशेषो न । कदा  
चैकशेषो न ? सहविवक्षायामेकशेषः, यदा न सहविवक्षा तदैकशेषो नास्ति ।

प्र०—पदे स एवाऽशेषस्तत्र मा भूत्प्रथमः । यत्र त्वन्यसहिते ते स्तः तत्र समुदायस्य युष्म-  
दस्मद्व्युत्तमोऽप्रहणाऽच्छेषत्वमेवेति प्रथमप्रतिषेधो वक्तव्यः ।

स एवाह—सिद्धं त्विति । यत्र शेषे युष्मदस्मदी स्तस्तत्र 'शेषे प्रथमो मे'ति  
वक्तव्यमित्यर्थः । चोदक आह—स तर्हीति । आचार्यदेशीय आह—न वक्तव्य इति ।  
अस्मदः शेष इति । 'आवां पचाव' इति । तत्राऽस्मद्युत्तम इति । ननु शिष्यमाण-  
स्याऽस्मदो द्वयर्थत्वादप्रयुज्यमानेऽपि युष्मदि तदर्थगतौ मध्यमविधानात्तस्याऽप्यत्र  
प्रसङ्ग इति विप्रतिषेध एवाश्रयितव्यः । अत्राहुः—युष्मदर्थे साहचर्याद्ययाऽस्मद्रूपत्व-  
मारोप्यते तदा भेदाऽभावात् पृथग्युष्मदर्थोऽभावादस्मदुपपदनिमित्तः सिद्ध उक्तम  
एवेत्यदोषः । चोदक आह—अनेकशेषभावार्थं त्विति । 'त्वं चाऽहं च पचाव' इत्यत्र  
प्रयोगे ।

उ०—स्याऽपि सत्त्वाद्वा आह—स एवाहेति । पूर्वस्य वचनस्य गुरुत्वात्स एव साध्याश्रयेण  
'सिद्धं त्वि'त्याहेत्यर्थः । ननु 'युष्मदस्मदोर्ने'त्युक्तेऽपि तत्र केवले ते तत्रैव निषेधः स्यादुत आह—  
यत्र शेषे इति । शेषग्रहणं तत्राऽनुवर्त्तत इति भावः । चोदक इति । तृतीय इत्यर्थः ।

आरोप्यत इति । तं विना चाऽस्मच्छब्दात्तद्व्युत्तमोऽस्मद इति भावः । तदा पृथगिति ।  
संकोचस्त्वेनाऽव्युत्तमत्वमित्यर्थः । 'तदा भेदाऽभावात्पृथ'गिति पाठे तदास्तेषां देव युष्मदर्थे भेदक-  
धर्माऽभावात्तैव कथमस्तीतेर्हेतो पृथग्युष्मदर्थोऽभाव इत्यर्थः । अत्र प्रयोगो इति । अत्रादेनैव

न वा युष्मदस्मदोरनेकशेषभावात्तदधिकरणानामप्यनेकशेष-

भावादविप्रतिषेधः ॥ ६ ॥

न वाऽर्थो विप्रतिषेधेन । किं कारणम् ? युष्मदस्मदोरनेकशेषभावात्  
तदधिकरणानामपि—युष्मदस्मदधिकरणानामप्येकशेषेण न भवितव्यम् । त्वं चाहं  
च पचसि च पचामि चेति ।

क्रियापृथक्त्वे च द्रव्यपृथक्त्वदर्शनमनुमानमुत्तरत्राऽ-

नेकशेषभावस्य ॥ ७ ॥

क्रियापृथक्त्वे च द्रव्यपृथक्त्वं दृश्यते । तद्यथा,—पचसि पचामि च त्वं  
चाहं चेति । तदनुमानमुत्तरयोरपि क्रिययोरेकशेषो न भवतीति । एवं च कृत्वा  
सोऽप्यदोषो भवति यदुक्तं ‘तत्र युष्मदस्मदन्येषु प्रथमप्रतिषेधः शेषत्वा’दिति ।  
तत्रापि ह्येवं भवितव्यम्—त्वं च देवदत्तश्च पचसि पचति च । अहं च देव-  
दत्तश्च पचामि पचति चेति ।

यत्तावदुच्यते—‘न वा युष्मदस्मदोरनेकशेषभावात्तदधिकरणानामप्यनेकशेष-  
भावादविप्रतिषेधः’ इति, दृश्यते हि युष्मदस्मदोश्चाऽनेकशेषस्तदधिकरणानां  
चैकशेषः । तद्यथा,—‘त्वं चाहं च वृत्रहन्नुभौ संप्रयुज्यावहा’ इति ।

प्र०— आचार्यदेशीय आह—न वेति । सहविवक्षाया अभावे यथा युष्मदस्मदोरेक-  
शेषाऽभावः, एवं तदधिकरणयोरपि क्रिययोर्भेदस्य विवक्षितत्वादाख्यातयोरप्येकशेषाऽ-  
भावे ‘पचसि पचामि चे’ति पृथगेव प्रयोगान्नाऽर्थो विप्रतिषेधेनेत्यर्थः । एतदेव समर्थ-  
यितुमाह—

क्रियापृथक्त्व इति । यथा क्रियापृथक्त्वे सति द्रव्यपृथक्त्वं, न तु सहविवक्षा,  
एवं द्रव्यपृथक्त्वेऽपि क्रियापृथक्त्वेन भाव्यं, परस्परसाहचर्याऽव्यभिचारात् । एवं च  
कृत्वेति । द्रव्यपृथक्त्वे सति क्रियापृथक्त्वादित्यर्थः ।

इदानीमाचार्य आह—यत्तावदिति । एकशेषफलत्वादेकशेष इत्युच्यते, न तु

स०—साहित्यस्य द्योतनाद्वैकशेषो नेत्यर्थः । भाष्ये ‘यदा न सहविवक्षे’त्यस्य च विना केवल-  
पदैर्यदा न साहित्यबोध इत्यर्थः । ‘तदधिकरणयो’रिति बहुव्रीहिः । भाष्ये तदधिकरणाना-  
मिति बहुवचनं त्वनेकयुष्मच्छब्दप्रयोगाभिप्रायेण । न तु सह विवक्षेति । न तन्निबन्धन  
एकशेष इति भावः । एवं द्रव्येति । क्रियापृथक्त्वोपक्रमे वाक्ये यथा द्रव्यपृथक्त्वमेव द्रव्य-  
पृथक्त्वोपक्रमे क्रियापृथक्त्वमेवेत्यर्थः । ‘न त्वि’त्यस्य ‘वाचनिक एकशेष’ इत्यग्राह्यः ।

यद्युच्यते—‘क्रियापृथक्त्वे च द्रव्यपृथक्त्वदर्शनमनुमानमुत्तरत्राऽनेक-  
शेषभावस्ये’ति, क्रियापृथक्त्वे खल्वपि द्रव्यैकशेषो भवतीति दृश्यते । तद्यथा,—  
‘अक्षाः भज्यन्तां भक्ष्यन्तां दीव्यन्ता’मिति । एवं च कृत्वा सोऽपि दोषो  
भवति यदुक्तं—‘तत्र युष्मदस्मदन्येषु प्रथमप्रतिषेधः शेषत्वा’दिति ।

नैष दोषः । परिहृतमेतत् ‘सिद्धं तु युष्मदस्मदोः प्रतिषेधा’दिति ।

स तर्हि प्रतिषेधो वक्तव्यः ? न वक्तव्यः । शेषे प्रथमो विधीयते, न हि  
शेषश्चाऽन्यश्च शेषग्रहणेन गृह्यते । भवेत्, प्रथमो न स्यात्, मध्यमोत्तमावपि  
न प्राप्नुतः । किं कारणम् ? युष्मदस्मदोरुपपदयोर्मध्यमोत्तमावुच्येते, न च  
युष्मदस्मदी अन्यश्च युष्मदस्मद्ग्रहणेन गृह्यते । यदत्र युष्मद्यच्चाऽस्मत्तदाश्रयौ

प्र०—‘प्रथममध्यमोत्तमानामेकशेषाऽसरूपत्वा’दिति वाचनिक एकशेषः, एवं ह्येकशेषे  
आश्रीयमाणे नाऽर्थो विप्रतिषेधेन । तस्मात्कारकभेदेऽपि क्रियाया अभेदादेक एव  
धातुः प्रयुज्यते । तस्माच्च परा लकार एवाऽनेकार्थाभिधायी, विरोधाभावान् । तत्र  
पुरुषद्वयप्रसङ्गे युक्तो विप्रतिषेधः । अक्षा इति । शकटाऽक्षविभीतकाऽक्षदेवनाऽक्षाणां  
सहविवक्षायामेकशेषः । तत्राऽवयवक्रियायाः समुदाये आरोपाद्भज्यन्तामित्यादि बहु-  
वचनं, सामानाधिकरण्यं चोपपद्यते । यथा द्रव्यैकशेषेऽपि क्रियापृथक्त्वमेव द्रव्य-  
पृथक्त्वेऽपि क्रियैकशेष इत्यर्थः ।

न हि शेषश्चान्यश्चेति । उपयुक्तादन्यः शेषः । युष्मदस्मदोश्चोपयुक्तयोः सङ्गावा-  
न्नास्ति शेषत्वम् । इतर एतत्सामर्थ्यमविदित्वाऽऽह—भवेदिति । इतर आह—  
यदत्रेति । तत्सन्निधौ शेषत्वाऽभावात्तन्निवन्धनमेव कार्यं भवतीत्यर्थः । इतरः शेष-

उ०— तदेव वचनमाह—प्रथमेत्यादि । इदं ‘स्वरूप’सूत्रे वार्तिकम् । वाचनिकैकशेषे वृषण-  
माह—एवं हीति । विप्रतिषेधस्थापनाय ह्येतज्ज्ञाप्यप्रवृत्तिरिति भावः । अथ भाष्याशयमाह—  
तस्मादिति । लकार एवानेकार्थाभिधायीति । क्रियायामनेकार्थगताऽऽरोपितसङ्ख्याभिधायी-  
त्यर्थः । नन्वक्षा इति, भज्यन्तामिति च बहुवचनं कथमत आह—शकटाक्षेति । तत्रैकैकाऽ-  
क्षस्यैकैकक्रियायामन्वयेन सहविवक्षा कथमित्याशङ्क्य तामुपपादयति—तत्रेति । एकैकाऽक्ष-  
स्यैकैकक्रिया विवक्षितेत्यभिप्रायः । वस्तुतः सहविवक्षाऽभावेऽपि लोकन्यायसिद्धं, ‘विद्वन्मानसे’-  
तिवत्तन्त्रं बहुवचनान्तानामग्रापीति भाष्याशयः । ‘एकशेष’शब्देन च तन्त्रमेव लक्षयत इत्याहुः ।  
भाष्ये—सोऽपि दोष इति । विप्रतिषेधाऽङ्गीकाररूपो यो दोषस्तेनोक्तस्तदङ्गीकारे तदुक्तो  
द्वितीयो दोषोऽपि लभ्य इत्यर्थः । परिहृतमेतदिति । ‘शङ्कित्रैवेति’ति शेषः । उपयुक्तादन्य  
इति । अस्य—‘उपयुक्ताऽसमभिध्याहृत’ इत्यादिः । शेषपदस्य तत्रैवार्थे शक्तेरिति भावः ।  
एतत्सामर्थ्यं—शब्दशक्तिम् । तेनाऽवधारणमाश्रितमिति भ्रमस्तस्येति भावः । भाष्ये—  
यदत्र युष्मदिति । समुदायस्य युष्मत्त्वाऽभावेऽपि तदवयवयुष्मदमादाय मध्यम इत्यर्थः ।

मध्यमोत्तमौ भविष्यतः । यथैव तर्हि यदत्र युष्मद्यच्चाऽस्मत्तदाश्रयौ मध्यमोत्तमौ भवतः, एवं योऽत्र शेषस्तदाश्रयः प्रथमः प्राप्नोति ।

एवं तर्हि शेष उपपदे प्रथमो विधीयते । उपोच्चारि पदमुपपदम् । यच्चाऽत्रोपोच्चारि, न स शेषः, यश्च शेषः, न तदुपोच्चारि । भवेत् प्रथमो न स्यात्, मध्यमोत्तमावपि न प्राप्नुतः । किं कारणम् ? युष्मदस्मदोरुपपदयोर्मध्यमोत्तमावुच्येते । उपोच्चारि पदमुपपदम्, यच्चाऽत्रोपोच्चारि, न ते युष्मदस्मदी, ये च युष्मदस्मदी, न तदुपोच्चारि ।

एवं तर्हि शेषेण सामानाधिकरण्ये प्रथमो विधीयते, न चाऽत्र शेषेणैव सामानाधिकरण्यम् । भवेत् प्रथमो न स्यात्, मध्यमोत्तमावपि न प्राप्नुतः । किं कारणम् ? युष्मदस्मद्व्यां सामानाधिकरण्ये मध्यमोत्तमावुच्येते, न चाऽत्र युष्मदस्मद्व्यामेव सामानाधिकरण्यम् ।

एवं तर्हि 'त्यदादीनि सर्वेनित्यम्' [ १. २. ७२ ] इत्येवमत्र युष्मदस्मदोः शेषो भविष्यति । तत्र युष्मदि मध्यमोऽस्मद्युत्तम इत्येव सिद्धम् ।

न सिध्यति । 'स्थानिन्यपी'ति प्रथमः प्राप्नोति ॥ 'त्यदादीनां स्वत्वपि यद्यत्परं तत्तच्छिष्यत' इति यदा भवतः शेषस्तदा प्रथमः प्राप्नोति ।

प्र०—पदाथेमविद्वानाह—यथैवेति ॥ एतद्विवरणीयमप्युपेक्ष्योपपदार्थं वर्णयितुमाह—एवं तर्हीति । यच्चात्रेति । युष्मदस्मदोः श्रवणान्तदभावे च शेषसद्भावात् । यश्च शेष इति । 'देवदत्तश्चे'ति । न तदिति । न हि तस्यैव साधनत्वं, किं तर्हि, युष्मदस्मदर्थयोरपि । न चात्र शेषेणैवेति । किं तर्हि युष्मदस्मदर्थेनाऽपि, तद्भावाच्च शेषत्वाऽभाव इत्यर्थः ।

एवं तर्हीति । यद्यप्यनेकशेषे दोष उपक्रान्तस्तथाऽप्येकशेषेऽपि दूषणोपन्यासार्थोऽयमुपक्रमः । स्थानिन्यपीति । अप्रयुज्यमाने, प्रयुज्यमाने च शेषे प्रथमविधानात् । दोषान्तरमप्याह—त्यदादीनामिति । एतदपरिहार्यं मन्यमानो लब्धेच्छोऽन्यदप्याह—

उ०—एतद्विवरणीयमपीति । एतत्—शेषपदशब्दं विवरातु याग्यमपीत्यर्थः । उपेक्ष्यात् । स्फुटत्वादिति भावः । उपपदार्थमिति । उपपदानि तद्विशेषणान्युपपदसमानाधिकरणपदस्थानि पदानि, तदर्थमित्यर्थः सूत्रावकाशं दर्शयति—तदभावे चेति । न हि तस्यैवेति । 'न त'दिति-भाष्यस्य न तदेवेत्यर्थ इति भावः । अनेन न पारिभाषिकमुपपदं, किं तु यौगिकमिति निर्णीतम् ।

नन्वेकशेषे दोषे प्रक्रान्ते कथमेकशेषेणाऽन्यथासिद्धिरुक्तेत्यत आह—यद्यपीति । एवं चैकशेषे तयोरेवाऽवस्थानाच्चास्त्यत्र शेष इति न प्रथम इति भावः । एकशेषेऽपि दोषमाह भाष्ये—न सिध्यतीति । स्थानिन्यपीति । तद्व्याचष्टे अप्रयुज्यमाने इति । अनेन कैयटेन स्थानि-



‘युष्मदि मध्यमोऽस्मद्युत्तम’ इत्येवोच्यते । ताविह न प्राप्नुतः—परमत्वं पचसि, परमाऽहं पचामीति । तदन्तविधिना\* भविष्यति । इहापि तर्हि तदन्तविधिना प्राप्नुतः—अतित्वं पचति, अत्यहं पचतीति । ये चाऽप्येते समानाधिकरणवृत्तयस्तद्विज्ञास्तत्र च मध्यमोत्तमौ न प्राप्नुतः—त्वत्तरः पचसि, मत्तरः पचामीति । त्वद्रूपः पचसि, मद्रूपः पचामीति । त्वत्कल्पः पचसि, मत्कल्पः पचामीति ॥ एवं तर्हि ‘युष्मद्वत्यस्मद्वती’त्येवं भविष्यति । इहापि तर्हि प्राप्नुतः—अतित्वं पचति, अत्यहं पचतीति ।

एवं तर्हि ‘युष्मदि साधने’ ‘अस्मदि साधने’ इत्येवं भविष्यति । एवं च कृत्वा सोऽप्यदोषो भवति, यदुक्तं ‘तत्र युष्मदस्मदन्येषु प्रथमप्रतिषेधः शेषत्वा’-दिति ॥ अथवा प्रथम उत्सर्गः करिष्यते, तस्य युष्मदस्मदोरुपपदयोर्मध्यमोत्त-

प्र०—युष्मदीति । परमत्वमिति । युष्मदस्मदीति विशिष्टरूपपरिग्रहात्, अस्य च शब्दान्तरत्वात् । आचार्यदेशीय आह—तदन्तविधिनेति । युष्मदस्मदोरुपपदस्य विशेषणत्वात्तदन्तविधिः । चोदको दांपमाह—इहापीति । अतित्वमिति । त्वामतिक्रान्त इति समासः ।

एवं तदन्तविधावतिव्याप्तिमुक्त्वाऽव्याप्तिमाह—ये चाऽप्येते इति । त्वत्कल्प इति । ईषदसमाप्तत्वं त्वत्कल्प इति कालान्तरप्रसिद्धगुणरहितो युष्मदर्थ एव ‘त्वत्कल्प’शब्देनोच्यते, न तु तत्सदृशं पदार्थान्तरम् । तदभिधाने युष्मदर्थस्य साधनत्वाऽभावान्मध्यमाऽभावात् । एवं ‘मत्कल्प’ इति बोद्धव्यम् ॥ आचार्यदेशीय आह—एवं तर्हीति । सौत्रत्वाभिर्दशस्य मतुलोपोऽभिधास्यते इति भावः । चोदक आह—इहापीति ।

आचार्य आह—एवं तर्हीति । ‘समानाधिकरणे’ इति वचनाद्युष्मदस्मदर्थेन यत्र लान्तस्य समानाधिकरणं तत्र मध्यमोत्तमाभ्यां भवितव्यमिति नास्ति कश्चिदोषः । एवं च कृत्वेति । युष्मदस्मदर्थस्य साधनत्वाच्छेषत्वाऽभावः ॥ अथवेति । ‘प्रथम’ इत्येतावत्सूत्रं क्रियते । अनाश्रितविषयविशेषः प्रथमो विधीयमान उत्सर्गो भवति । तस्य विषय-

उ०—पदार्थो निर्णीतः । अतिशयितस्त्वमिति विग्रहे इष्टापत्तिरत आह—त्वामतीति । ‘यत्र लान्तस्ये’त्यन्तपदं वृथेति केचित् । शेषत्वाभाव इति । उपयुक्ताऽसमभिध्याहत उपयुक्तादन्यः शेषपदेनोच्यते इति भावः । ‘एवं तर्हि युष्मदि साधने’ इत्यनेन समानाधिकरण इत्यस्याऽर्थो निर्णीतः । ‘साधने’इत्यस्य—लकारवाच्यसाधने क्रियया समानाधिकरणे इत्यर्थः । एतदर्थमेवाऽन्तपदमित्यन्ये । अनाश्रितेति । ‘तिस’सिति सिद्धे इदं सूत्रं तदनुवादो विषयविशेषेऽ-

\* येन विधिरन्तस्य १. १. ७२. १—भविष्यतः’ पा० । २—‘युष्मदस्मद्वति’ पा० ।

मावपवादौ भविष्यतः । तत्र युष्मद्गन्धश्चाऽस्मद्गन्धश्चास्तीति कृत्वा मध्यमोत्तमौ भविष्यतः ।

अथेह कथं भवितव्यम्—अत्वं त्वं संपद्यते त्वद्भवति मद्भवतीति, आहोस्वित्त्वद्भवसि मद्भवामीति ? त्वद्भवति मद्भवतीत्येवं भवितव्यम् । मध्यमोत्तमौ कस्मान्न भवतः ? गौणमुख्ययोर्मुख्ये संप्रत्ययो भवति । तद्यथा,—‘गौरनुबन्ध्योऽजोऽग्नीषोमीय’ इति, न वाहीकोऽनुबध्यते । कथं तर्हि वाहीके वृद्धयात्वे भवतः†—‘गौस्तिष्ठति’ ‘गामानये’ति ? अर्थाश्रय एतदेवं भवति । यद्धि शब्दाश्रयं शब्दमात्रे तद्भवति । शब्दाश्रये च वृद्धयात्वे ॥१०५॥

परः संनिकर्षः संहिता ॥ १ । ४ । १०६ ॥

परः संनिकर्षः संहिता चेदद्रुतायामसंहितम् ॥ १ ॥

प्र०—विशेषे विधीयमानौ मध्यमोत्तमावपवादौ भवतः । तत्राऽपवादनिमित्तमद्वाद्वाद्यामिश्रेऽपि विषये मध्यमोत्तमावेव भविष्यतां, न तु प्रथम इत्यर्थः ।

अत्वं त्वमिति । प्रकृतिविकृत्योरभेदविवक्षायां च्विप्रत्ययः, तत्र किं प्रकृत्याश्रयेण प्रथमेन भाव्यमथ विकृत्याश्रयेण मध्यमेनेति प्रश्नः । अत्रोत्तरम्—त्वद्भवतीति । प्रकृतेरेव विकाररूपेण संपत्तौ कर्तृत्वमिति भावः । मध्यमोत्तमौ कस्मादिति । यथा प्रकृतिस्तद्धर्मसमाचाराद्युष्मदस्मद्व्यपदेशं लभते, तथा मध्यमोत्तमावपि प्राप्नुतः । गौणमुख्ययोरिति । तद्धर्मसमाचारादारोपितमत्र युष्मदस्मदर्थरूपत्वमिति भावः । शिष्टं भाष्य‘मो’दित्यत्र व्याख्यातं तत एवाऽवधार्यताम् । यदुक्तं ‘भवतः शेष’ इति, तत्रोत्तरमाहुः—‘युष्मदस्मद्भवतु’ इत्येवं न संनिवेश आश्रयणीयः । ततश्चाऽस्मद एव शेषो, न तु भवतः । ‘पूर्वशेषदर्शनाच्चे’ति वचनाद्वा ॥१०५॥

परः सं । पूर्ववर्णोच्चारणाऽनन्तरमेव यत्र वर्णान्तरमुच्चार्यते न तु तच्छून्यान्तरालं

उ०—पवादबोधनायेति भावः । अत एव भावे प्रथमपुरुषसिद्धिरिति बोध्यम् । विकाररूपेणेति । आरोपितविकाररूपेणेत्यर्थः । ‘न संनिवेश आश्रयणीय’ इत्यस्य ‘किं तु भवतु युष्मदस्मद’ इति शेषः । वचनाद्वेति । अलिङ्गश्चेतनविषयो युष्मदर्थो, भवदर्थस्तु न तथेति न युष्मदर्थसमानार्थत्वमिति बोध्यम् । यदा भवतः शेषस्तदा भवत्येव प्रथम इत्याशयेन भाष्ये तत्रोत्तराऽनुक्तिरित्यन्ये ॥१०५॥

परः सं । परो वर्णान्तराऽव्यवहित इत्यर्थे मध्यमादिवृत्तावपि सेव्यत्वीत्यप्रिसभाष्याऽ-

† गोतो णिव ७ १. १०; औतोऽमशतोः ६ १ ०३

१—“पदस्य पदान्तरेण यदानन्तर्यं सा संहितेति लोकेऽभिधीयते” इति न्यासकः ।

‘संहितकपदे नित्या नित्या धातूपसर्गयोः । नित्या समासे वाक्ये तु सा विवक्षामपेक्षते ॥’

परः संनिकर्षः संहिता चेदद्रुतायां वृत्तौ संहितासंज्ञा न प्राप्नोति । द्रुताया-  
मेव हि परः सन्निकर्षो वर्णानां, नाऽद्रुतायाम् ।

तुल्यः संनिकर्षः ॥ २ ॥

तुल्यः संनिकर्षो वर्णानां द्रुतमध्यमविलम्बितासु वृत्तिषु ॥ किंकृतस्तहि  
विशेषः ?

वर्णकालभूयस्त्वं तु ॥ ३ ॥

प्र०-संभवति स पर उत्कृष्टः सन्निकर्षः प्रत्यासत्तिलक्षणः संहितासंज्ञा इति सूत्रार्थः । एवं  
स्थिते चोद्यते—पर इति । द्रुतायामेव वृत्तावनन्तरोक्तः परः सन्निकर्षः संभवति, न तु  
मध्यमायां, विलम्बितायां चेत्यर्थः । असंहितमिति । संहितासंज्ञाया अभाव इत्यर्थाऽ-  
भावेऽव्ययीभावः । अविद्यमाना वा संहिता अस्मिन्निति बहुव्रीहिः । द्रुतमध्यम-  
विलम्बितास्त्विति । द्रुता च मध्यमा च विलम्बिता चेति द्वन्द्वे कृते भाष्यकार-  
वचनप्रामाण्याद्ध्रस्वः । सर्वासु वृत्तिषु तुल्यः सन्निकर्षः, नैरन्तर्येणोच्चारणात् ।  
विशेष इति । 'वृत्तीना'मिति शेषः । क्वचित्तु वृत्तिविशेष इत्येव पाठः ।

वर्णानां त्विति । वर्णोपलब्धिकालभेदाद्वर्णकालभूयस्त्वमुच्यते । द्रुतायां स्वरूप  
उपलब्धिकालः, मध्यमायामधिकः, विलम्बितायामधिकतरः । प्राकृतवैकृतभेदाद्भिन्ना  
ध्वनयः । तत्र वैकृतध्वनिवशात्तस्यैव वर्णस्य पुनः पुनरुपलब्धिर्भवतीति ध्वनिभेदाद्  
वृत्तिभेदः । 'किंकृत' इति कारणे पृष्टे 'वर्णकालभूयस्त्वं त्व'ति सामर्थ्यात्कारणमेवोक्तं

उ०-सङ्गतिरत आह—पूर्वेति । वर्णान्तरव्यवायेऽव्यवहितपरत्वाऽभावादेवातिप्रसङ्गविरहादिको  
यणचीत्यादौ संहिताधिकारवैयर्थ्यापत्तेः स नाऽर्थ इति भावः । ननु नन्तत्पुरुषे उत्तरपदार्थ-  
प्रधानतया नपुंसकनिर्देशोऽयुक्तोऽत आह—अव्ययीभाव इत्यादि । पूर्वपदार्थप्राधान्येऽ-  
व्ययीभावः, उत्तरपदार्थप्राधान्ये तत्पुरुष इति व्यवस्थितेरिति भावः । वस्तुतः संहिताशब्दोऽपि  
परसंनिकर्षवाची क्लीबः, तेनाऽयं तत्पुरुष एव । असंहितमारोपितं सन्धानं परसंनिकर्षः, तेन  
तदभावात्संहितासंज्ञा न प्राप्नोतीत्यर्थः । नञाऽव्ययीभावस्तु नास्त्येवेति 'नन्सूत्रे वक्ष्यते ।  
बहुव्रीहिरिति । पौर्वापर्यं चाऽन्यपदार्थ इत्यभिमानः । अत्रायमेव युक्तं, 'संहितासंज्ञा न  
प्राप्नोती'ति भाष्यव्याख्यानाद्बहुव्रीहेस्तत्पुरुषस्येवाऽव्ययीभावस्याऽपि लघुत्वाच्च योग्याभ्य-  
पदार्थाऽभावाच्च । आद्यस्योत्तरपदत्वाऽभावान्मध्यमस्य पूर्वपदत्वाऽभावात्सामानाधिकरण्याऽ-  
भावाच्च पुंस्त्वाऽप्राप्तेराह—भाष्यकारेति । ऊच्यापोः संज्ञाछन्दसोर्बहुलमित्यनेनेति भावः ।

ननु सर्ववृत्तिषु वर्णानामेकरूपत्वात्कथं वर्णकालभूयस्त्वमत आह—वर्णोपलब्धीति ।  
वैकृतम्—आलस्यादिजन्यो ध्वनिः । पुनःपुनरुपलब्धिर्भाऽविच्छेदेनोपलब्धिधारा, न तु  
विच्छिद्य विच्छिद्य ग्रहणमिति । एतच्च 'तपर'सूत्रे विस्तरेण निरूपितम् । ध्वनिभेदादिति ।  
वैकृतध्वनिभेदादित्यर्थः । ननु 'किंकृत' इति कारणप्रभे फलकथनेनोत्तरमसङ्गतमत आह—  
कारणमेवेति । 'वर्णकालभूयस्त्वं त्व'ति भाष्यस्य 'कारणं वृत्तिविशेषस्ये'ति शेषः । तच्च

वर्णानां तु कालभूयस्त्वम् । तद्यथा,—हस्तिमशकयोस्तुल्यः सन्निकर्षः,  
प्राणिभूयस्त्वं तु ॥ यद्येवम्—

द्रुतायां तपरकरणे मध्यमविलम्बितयोरुपसंख्यानं कालभेदात् ॥४॥

द्रुतायां तपरकरणे मध्यमविलम्बितयोरुपसंख्यानं कर्तव्यम् । किं कारणम् ?  
'कालभेदात्' । ये द्रुतायां वृत्तौ वर्णास्त्रिभागाधिकास्ते मध्यमायाम्, ये मध्य-  
मायां वृत्तौ वर्णास्त्रिभागाधिकास्ते विलम्बितायाम् ।

उक्तं वा ॥ ५ ॥

किमुक्तम् ? 'सिद्धं त्ववस्थिता वर्णा वक्तुश्चिराऽचिरवचनाद् वृत्तयो  
विशिष्यन्त' इति\* ।

अथवा 'शब्दाऽविरामः संहिते'त्येतल्लक्षणं करिष्यते ।

शब्दाऽविरामे प्रतिवर्णमवसानम् ॥ ६ ॥

शब्दाऽविरामे प्रतिवर्णमवसानसंज्ञा प्राप्नोति† । किमिदं 'प्रतिवर्ण'मिति ?

प्र०—भवतीति । हस्तिमशकयोरिति । हस्तिनो हस्तिना यः सन्निकर्षः, मशकस्य मशकेन,  
स तुल्यः परस्पराऽपेक्षयेत्यर्थः । प्राणिभूयस्त्वमिति । हस्तिनौ महान्तं देशं व्याप्नुतो,  
मशकौ तु स्वल्पं, नैरन्तर्यं त्वविशिष्टमित्यर्थः । वर्णानां व्यञ्जकध्वनिकृतं यथोक्तं  
भेदमप्रतिपद्यमानः स्वगतमेव भेदं मत्वा चोदयति—यद्येवमिति । शिष्टं भाष्यं  
तपरस्तत्कालस्येत्यत्र व्याख्यातं, तत एवावधार्यम् ।

शब्दाऽविराम इति । यदा प्रयोक्ता शब्दोच्चारणान्न विरमति तदा शब्दाऽ-  
विरामः । स च मध्यमविलम्बितयोरपि परसन्निकर्षाऽभावेऽप्यस्तीति सिद्धा  
संहितासंज्ञा ।

शब्दाऽविरामे प्रतिवर्णमिति । भिन्नप्रयत्नजनितध्वनिव्यङ्ग्यत्वाद् वर्णानां प्रतिवर्णं  
प्रयत्नभेदादेकप्रयत्नाऽविच्छेदाऽभावात्प्रथमप्रयत्नोच्चारितवर्णानन्तरं प्रयत्नाऽन्तरेण वर्णा-

उ०—वैकृतध्वनिरूपं स्वयमुक्तमिति भावः । हस्तिमशकयोः परस्परसन्निकर्ष इति नाऽर्थ इत्याह—  
हस्तिन इति । अत एव 'प्राणिभूयस्त्व'मित्यप्रिमग्रन्थसङ्गतिरिति भावः । प्राणिशब्देनाऽत्र  
क्षरीरम् । व्यञ्जकध्वनीति । उपलब्धिधाराजनकध्वनीत्यर्थः । भाष्ये—उक्तं वेति वचना-  
रम्भापेक्षो विकल्पः । ननु शब्दानां नित्यत्वाद्विरामाऽभावेऽविराम इति विरोधोपपन्न इत्यर्थमत  
आह—यदेति । 'शब्द'शब्देन तदुच्चारणं लक्ष्यत इति भावः ।

मन्वविरामेऽवसानसंज्ञाप्राप्तिरित्यसङ्गतमत आह—भिन्नेति । ध्वनिपदेनाऽत्र कण्ठ-  
तात्वाद्यभिधातः । प्रयत्नभेदे एकप्रयत्नविच्छेदाऽभावो हेतुः । 'अविच्छेदाऽभाव'इत्यस्याऽऽ-



अथवा 'हादाऽविरामः संहिते'त्येतल्लक्षणं करिष्यते ।

हादाऽविरामे स्पर्शानामघोषाणां [च] संयोगेऽसंनिधानात्संहितासंज्ञा न

अथवेति । सर्वत्र विरामसङ्गात्पुनः श्रुत्या विशेष आश्रीयते । शब्दार्थयोरिति । अन्यत्र तु सत्यपि शब्दविरामे पदार्थस्य वाक्यार्थस्य वाऽविरामात् भवत्यवसानसंज्ञा ।

उ०—रोपितविच्छेदप्रतियोगिकोऽभाव इत्यर्थः । तेनाऽभावप्रतियोगिको भावः कथं, तस्य भाव-  
प्रतियोगिकत्वनियमादिति न शङ्क्यम् । विच्छेदश्च निवृत्तिविरामाऽपरपर्यायः क्रियाविशेष  
इति बोध्यम् । एकैकस्य वर्णस्येति । एकवर्णोच्चारणानन्तरं तन्नाशकाले द्वितीयवर्णोच्चारण-  
फलकद्वितीययत्नोत्पत्त्यधिकरणकाले च वर्णाऽभावात्तद्विरामोऽस्त्येवेत्यर्थः । यद्यप्यवच्छेदक-  
भेदेनाऽनेकयत्नोत्पत्तिरपि युगपत्, तथापि प्रकृते नाभिरूपैकदेशावच्छेदेनाऽनेकयत्नोत्पत्ति-  
युगपद्विरुद्धा । वस्तुतो यत्नाऽयुगपद्यमेव । नर्तक्या नामाद्यमवावच्छिन्नक्रियाः क्षणभेदेनैव ।  
काकसीदम्यात् तदग्रह इत्याशयः । अवसानसंज्ञा प्राप्नोतीति । एवं नैकसंज्ञाधिकारात्संहिता-  
संज्ञा न स्यादिति भावः । विच्छिन्ने वर्णौ । तेनैव यत्नेन नष्टे इत्यर्थो बोध्यः । एतेन  
'येनैवै'त्यत्रैवकारो व्यर्थ इत्यपास्तम् । उपसंहृत्य । पूर्वयत्नं त्यक्त्वेत्यर्थः । अन्यमिति ।  
यत्नान्तरमित्यर्थः । प्रकर्षबोधकशब्दाभावात्कथं तत्प्रतीतिरत आह—सर्वत्रेति । शब्दस्य  
विसमः—अवणकृतः । अर्थस्य—बोधकृतः । अन्यत्र त्विति । वर्णान्तरं वर्णान्तरोच्चारणे  
मध्यकाले इत्यर्थः । घोषः—ध्वनिविशेषः । घोषविच्छेदादिति । असत्त्वादेव विच्छेद-  
स्त्याह—असंनिधानादिति । घोषवतामिति । तृतीयचतुर्थानामित्यर्थः । दोषाऽप्रसङ्गादिति ।



प्राप्नोति—कुक्कुटः 'पिप्पका पित्तमिति । किमुच्यते संयोग इति । अथ यत्रैकः पचतीति, एकः पूर्वपरयोर्हादेन प्रच्छाद्यते । तद्यथा,—द्वयो रक्तयोर्वस्त्रयोर्मध्ये शुक्लं वस्त्रं तद्गुणमुपलभ्यते । बदरपिटके रक्तको लोहकंसस्तद्गुण उपलभ्यते ।

एकेन तुल्यः सन्निधिः ॥ ८ ॥

यथैवैको वर्णो हादेन प्रच्छाद्यते, एवमनेकोऽपि ।

अथवा 'पौर्वापर्यमकालव्यवेतं संहिते'त्येतल्लक्षणं करिष्यते ।

पौर्वापर्यमकालव्यवेतं संहिता चेत्पूर्वाऽपराऽभावादसंहितम् ॥६॥

पौर्वापर्यमकालव्यवेतं संहिता चेत्पूर्वाऽपराभावात्संहितासंज्ञा न प्राप्नोति ।

न हि वर्णानां पौर्वापर्यमस्ति । किं कारणम् ?

प्र०—कुक्कुट इति । कुक्कुट इवाऽयमिति कनो 'लुम्भनुष्ये' इति लुपि कृते 'संज्ञायामुपमान'मित्याद्युदात्तत्वं शिष्टमनुदात्तं, ततः संहितायां विधीयमानमुदात्तादनुदात्तस्य स्वरितत्वं न स्यात् । पचतीति । अत्रापि चकारस्याऽघोषत्वादकारोच्चारणे घोषविच्छेदात्स्वरितत्वाऽप्रसङ्गः । हादेनेति । द्वयोरकारयोर्घोषवतोर्मध्ये चकारो घोषवानिव लक्ष्यत इत्यर्थः । आश्रयान्तरगतोऽपि गुण आश्रयान्तर उपलभ्यत इति दृष्टान्तेन दर्शयति—द्वयोरिति ।

एकेनेति । अनेकस्य यः सन्निकर्षः स एकेन तुल्यः, यथैकोऽतद्गुणोऽपि तद्गुणवस्त्वन्तरसन्निधौ तद्गुण उपलभ्यते, तथाऽनेकोऽपि स्फटिकादिरर्थ इत्यर्थः ।

अथवेति । वर्णान्तरोच्चारणकालादन्येन वर्णशून्येन कालेनाऽव्यवहितं पौर्वापर्यं संहितेति लक्षणं क्रियते । तेन मध्यमविलम्बितयोः परसन्निकर्षाऽभावेऽपि संहितासंज्ञा सिध्यति । पूर्वाऽपराभावादिति । युगपत्स्थितानां देशकृतं पौर्वाऽपर्यं दृष्टम् । वर्णास्त्वेकैकश उपलभ्यमाना यौगपद्येनाऽसन्निधानात्कथं पौर्वापर्यमश्नुवीरन् ।

उ०—तथा व्याख्याने हि तत्रापि दोष इति भाष्याल्लभ्यते, तच्चाऽसङ्गतं स्यात्तत्र दोषाऽप्राप्तेरिति भावः । स्पर्शानां मध्येऽघोषस्येत्यर्थः । सप्तसंयोगे फलं नास्तीति भाष्याशवमन्ये । ननु कुक्कुटादौ न किञ्चित्संहिताकार्यमत आह—कन इति ।

घोषविच्छेदादिति । असत्त्वादेव विच्छेदः । भाष्ये—पचतीत्यस्य—'तत्र कथ'मिति घोषः । 'कुक्कुट' इत्यादौ कृतशब्दः 'पचती'त्यत्र परिहरति—एकः पूर्वति । तन्मात्रेण कुक्कुटादावपि समाधत्ते—एकेनेत्यादिना । वर्णान्तरेति । वर्णान्तरोच्चारणे नाऽन्तरीयकाऽर्धमात्राकालादन्येनाऽधिकेनेत्यर्थः । ननु पूर्वः पूर्वकालः परश्च परकाल इति कथं पूर्वाऽपरभावाज्ज आह—युगपदिति । अयं भावः—यदि कालिकं पौर्वापर्यं तदैको वर्णश्चैव संहिताकार्याऽसंभवः, पूर्वपरयोर्युगपत्स्थित्यभावादत एव न दैशिकमपीति । अनेकश इति ।

एकैकवर्णवर्तित्वाद्वाच उच्चरितप्रध्वंसित्वाच्च वर्णानाम् ॥ १० ॥

एकैकवर्णवर्तिनी वाक्, न द्वौ युगपदुच्चारयति । 'गौ'रिति यावद्गकारे वाग्वर्तते, नौकारे, न विसर्जनीये । यावद्दौकारे, न गकारे, न विसर्जनीये । यावद्विसर्जनीये, न गकारे, नौकारे । 'उच्चरितप्रध्वंसित्वात्' । उच्चरितप्रध्वंसिनः

प्र०— एकवर्णवर्तित्वादिति । सामान्येनोपक्रमात्स्त्रीप्रत्ययाऽभावः । उच्चरितेति । क्रमोत्पन्ना अपि वर्णा यद्यवतिष्ठेरंस्तदा स्यात्पूर्वाऽपरव्यपदेशो ज्येष्ठमध्यमकनिष्ठव्यपदेशवत् । अनवस्थानात् नान्ति तात्त्विकःपूर्वाऽपरभाव इत्यर्थः । व्यञ्जकध्वन्यपेक्षया चैतदुक्तम् । ध्वनिस्फोटभेदस्त्वन्यत्र निर्णीतत्वात्त्रेहोपन्यस्यते । न द्वौ युगपदिति । युगपद्वयोरुच्चारणे स्यादेवाऽव्यवधानम् । कालेन पौर्वापर्यं तु मा भूदिति भावः । वागिति । वागिन्द्रियमित्यर्थः । एतेन युगपदनवस्थानात्सन्निकर्षोऽप्याक्षिप्त इति विज्ञेयम् ।

उ०— भिन्नकाले इत्यर्थः । 'एकैकश' इति पाठान्तरम् । तत्राऽपूपी द्वाविति वद्वयनिलुप्त इति वच्च द्विवचनशसौयोगपक्षं बोध्यम् । तद्विस्तृतात्वेन तु न वीप्साप्रतीतिः, अल्पश इत्यर्थस्याऽपि प्रतीतिः । नन्वेकैकवर्णवर्तिनीत्वादित्युचितम्, अगुणवचनत्वेन पुंवत्त्वाऽप्राप्तेरत आह— सामान्येनेति । तेनोपक्रमे च नपुंसकत्वमेवेति भावः । अनेन युगपदुपलभ्यं निरस्य युगपद्वास्तवीं सत्तामपि निरसितुमाह—भाष्ये—उच्चरितेति । उच्चरितप्रध्वंसित्वम् । उच्चारणाधिकरणकालोत्तरकालवृत्तिध्वंसप्रतियोगित्वरूपम् । उच्चारणाऽधिकरणकालोऽपि क्षणसमूह-रूपः प्रत्यक्षयोग्यः, क्षणिकस्य प्रत्यक्षाऽयोगात् । यद्यवतिष्ठेरन्निति । कालिकपौर्वापर्यमपि युगपदवस्थितेभ्येव ग्रहणं शक्यं न तु नष्टविद्यमानयोस्तदाह—ज्येष्ठेत्यादि । 'अयं ज्येष्ठोऽयं कनिष्ठ' इति व्यवहारवदयं पूर्वोऽयं पर इति व्यवहारस्य नष्टविद्यमानयोरसंभवः, नष्टविद्यमानयोः संबन्धस्य विकृतिमितुमशक्यत्वादिति भावः । वर्णानां स्फोटरूपाणां नित्यत्वादिदमयुक्तमत आह—व्यञ्जकेति । स्फोटस्य तु सर्वसाधारण्येनैकत्वात्तमादाय पौर्वापर्यस्योक्तिसंभवोऽपि नास्तीति भावः । अन्यत्र—तपरसूत्रे । स्यादेवेति । कालकृतमव्यवधानं स्यादेवेत्यर्थः । एवं

१—'एकवर्णवर्तित्वात्' पा० । अयमेव पाठः । यदुक्तम् । पाठाविमो वाक्यपदीयस्य पुष्कराजटीकायाः मुद्रितौ विद्येते ( वाक्य० का० २ का० ८३ सू० ५५ )

"अत्र माध्यमिकार्थं कालकृतमव्यवधानं पूर्वापराभावात्, एकैकवर्णवर्तित्वात् इति पाठद्वयं पुष्कराजेनोपात्तयोः पाठयोर्भाष्यकोशेषु सूतोः परिगृहीतमिति कारणेनात्र भवितव्यम् । मन्ये पुष्कराजटीका तेन नालोकितेति" । इत्यत्र चारुदेवशक्तिणां टिप्पणी ।

२—'एकवर्णवर्तिनी' पा० ।

स्त्वपि वर्णाः । उच्चरितः प्रध्वस्तः । अथाऽपरः प्रयुज्यते, न वर्णो वर्णस्य सहायः ॥ एवं तर्हि—

बुद्धौ कृत्वा सर्वाश्चेष्टाः कर्ता धीरस्तत्त्वज्ञीतिः ।

शब्देनाऽर्थान्वाच्यान्दृष्ट्वा बुद्धौ कुर्यात्पौर्वापर्यम् ॥

बुद्धिविषयमेव शब्दानां पौर्वापर्यम् । इह य एष मनुष्यः प्रेक्षापूर्वकारी भवति स पश्यत्यस्मिन्नर्थेऽयं शब्दः प्रयोक्तव्यः, अस्मिन्तावच्छब्देऽयं तावद्वर्णस्ततोऽयं ततोऽयमिति ॥१०६॥

विरामोऽवसानम् ॥ १ । ४ । ११० ॥

इदं विचार्यते—अभावो चाऽवसानलक्षणं स्याद्विरामो वेति ? कश्चात्र-विशेषः ?

प्र०— एवं तर्हीति । बुद्धिप्रकल्पितः सर्वः पौर्वापर्यसन्निकर्षादिव्यवहार इत्यर्थः । धीरः—परिहृतः । तत्त्वज्ञीतिरिति । तन्न तत्, साऽस्ति यस्याः सा 'तत्त्वज्ञी'—सकलविषयव्यापिनी, नीतिर्बुद्धिर्यस्य स तत्त्वज्ञीतिरिति । अन्ये तु तन्वज्ञीतिरिति पठन्ति । तन्वती विषयान् व्याप्नुवती बुद्धिर्यस्येति स एवार्थः ॥१०९॥

विरामोः । इदं विचार्यत इति । विचरति नाना गच्छति यद्वस्तु तद्विचार्यते

उ०—च युगपदुच्चारणाऽभावात् संनिकर्षो, नापि पौर्वापर्यमिति भावस्तदाह भाष्ये—अथाऽपर इति । तद्वर्णव्यंसाऽनन्तरमपरो वर्णः प्रयुज्यते तावतापि स पौर्वापर्यादिव्यवहारे न वर्णान्तरस्य सहाय इत्यर्थः ।

बुद्धौ कृत्वेति । बुद्धावन्तःकरणे, चेष्टाः कण्ठतात्वाद्यभिघातव्यापारजम्भान् शब्दान् कृत्वा—प्रतिबिम्बितान्कृत्वा, शब्देन—वाच्यानर्थान् बुद्धौ—बुद्धिरूपे देशे दृष्ट्वा—तत्रैव पौर्वापर्यव्यवहारं कुर्यादित्यर्थः । 'बुद्धिविषय'मित्यस्य बुद्धिस्थशब्दविषयमित्यर्थः । तत्र वस्तुबुद्धित्वमुपपादयति—य इति । तदर्थमेव शास्त्रप्रवृत्तेस्तन्मैव शास्त्रफलतयोक्तेः । अस्मिन्नर्थे इति । एतदर्थमेव बुद्धावर्थदर्शनमप्युक्तम् । दलोके पौर्वापर्यमित्युपलक्षणम् । अयमिति । बुद्धुपाकृष्टस्वमात्रशब्दसूक्ष्मोच्चारणव्यङ्ग्यशब्दपरामर्शः । भग्ययेदमः प्रत्यक्षपरामर्शकत्वादेतदुपपत्तिः । प्रयोक्तव्याः—परप्रत्यययोग्यस्थूलोच्चारणरूपेण प्रयोगेणाऽभिव्यक्तव्याः । अस्मिन् शब्दे—इत्यस्य 'व्यञ्जनीये' इति शेषस्तदाह—बुद्धिप्रकल्पित इति । बुद्धिस्थ-प्रकल्पितशब्दविषय इत्यर्थः । 'प्रकल्पिते'त्यस्य प्रतिबिम्बेन तत्तद्रूपतया प्रकल्पितेत्यर्थः ॥ १०९ ॥

विरामो । नाना प्रकारं गच्छति प्राप्नोति यत्तज्ज्ञानाप्रकारं गम्यते तथा प्राप्य किं

अभावेऽवसानलक्षण उपर्यभाववचनम् ॥ १ ॥

अभावेऽवसानलक्षण उपर्यभावग्रहणं कर्तव्यम् । उपरि योऽभाव इति वक्तव्यम् । पुरस्तादपि हि शब्दस्याऽभावस्तत्र मा भूदिति । किं च स्यात् ? रसः रथः, 'स्वरवसानयोर्विसर्जनीयः' [ ८. ३. १५ ] इति विसर्जनीयः प्रसज्येत ।

अस्तु तर्हि—विरामः ।

विरामे विरामवचनम् ॥ २ ॥

यस्य विरामः, विरामग्रहणं तेन कर्तव्यम् । ननु च यस्याऽप्यभावस्तेनाऽप्यभावग्रहणं कर्तव्यम् । परार्थं मम भविष्यति—अभावो लोपः<sup>१</sup>, ततोऽवसानं चेति । ममापि तर्हि विरामग्रहणं परार्थं भविष्यति—विरामो लोपः, अवसानं चेति । 'उपरि यो विराम' इति वक्तव्यम् । पुरस्तादपि [हि] शब्दस्य विरामस्तत्र मा भूत् । किं च स्यात् ? रसः रथः, 'स्वरवसानयोर्विसर्जनीयः' इति विसर्जनीयः प्रसज्येत । [नैष दोषः<sup>२</sup> ।] आरम्भपूर्वको मम विरामः ।

अथवा नेदमवसानलक्षणं विचार्यते । किं तर्हि ? संज्ञी । अभावोऽवसान-संज्ञी स्याद्विरामो वेति । कश्चात्र विशेषः ?

अभावेऽवसानसंज्ञिन्युपर्यभाववचनम् ॥ ३ ॥

अभावेऽवसानसंज्ञिन्युपर्यभावग्रहणं कर्तव्यम् । उपरि योऽभाव इति

प्र०—परीक्ष्यत इत्यर्थः । अभावो चेति । केचिदभावोऽवसानमिति पठन्ति, अन्ये तु विरामोऽवसानमिति, तत्र युक्ताऽयुक्तविचारः क्रियते । उपरीति । वर्णोच्चारणादूर्ध्वं योऽभावस्तदुपलक्षितो वर्णोऽवसानमिति वक्तव्यं प्रागभावस्योपलक्षणत्वनिवृत्त्यर्थम् ।

उ०—युक्तमिति परीक्ष्यत इत्यर्थः । अत्र लक्षणे सन्देहाऽभावादाह—केचिदिति । प्रागभावस्येति । प्राग्वर्तिनः शब्दाऽभावस्येत्यर्थः । भाष्ये—रसः रथ इत्यत्र । स्वरवसानयोरिति विसर्जनीयः प्रसज्येतेति । पदावयवस्याऽवसाने रेफस्य विसर्ग इति सूत्रार्थ इति भावः । 'करी'ति भाष्ये तु रेफान्तस्य पदस्येत्यर्थ इति बोध्यम् ।

अवर्णनमिति । यद्यपि तद्वर्णनाऽभावः, अभावश्च वर्णस्य, तथाप्यभावपदेन तत्त्वमपि कामः । वर्णवर्णनाऽभाववर्णाऽभावयोः समनियतत्वादिति भावः । अस्मिन् पक्षे इति । वर्णान्तराऽभावोपलक्षितवर्णस्याऽवसानत्वपक्षे इत्यर्थः । स च प्रवृत्तस्येति । एवं च पुरस्ताद्विरामव्यवहार इति भावः । भाष्ये—नेदमवसानलक्षणमिति । अवसानव्यवहारविकल्पका

<sup>१</sup> अवर्णने लोपः १. १. १०. १—इतः पूर्वम् 'उपरि विरामवचन'मिति वार्तिके केचिद्व्युत्पत्तिः ।

<sup>२</sup>—कविन् ।

वक्तव्यम् । पुरस्तादपि हि शब्दस्याऽभावस्तत्र मा भूदिति । किं च स्यात् ?  
रक्षः रथः, 'स्वरवसानयोर्विसर्जनीय' इति विसर्जनीयः प्रसज्येत ।

अस्तु तर्हि—'विरामोऽवसानम्' ।

विरामे विरामवचनम् ॥ ४ ॥

यस्य विरामस्तेन विरामग्रहणं कर्तव्यम् । ननु च यस्याप्यभावस्तेनाप्य-  
भावग्रहणं कर्तव्यम् । परार्थं मम भविष्यति—अभावो लोपः, ततोऽवसानं  
चेति । ममापि तर्हि विरामग्रहणं परार्थं भविष्यति—'विरामो लोपोऽवसानं  
चे'ति । उपरि यो विराम इति वक्तव्यम् । ननु चोक्तम्—आरम्भपूर्वक इति ।  
नावश्यमयं रमिः प्रवृत्तावेव वर्तते । किं तर्हि ? अप्रवृत्तावपि । तद्यथा,—  
'उपरतान्यस्मिन्कुले व्रतानि' 'उपरतः स्वाध्याय' इति । न च तत्र स्वाध्यायो  
भूतपूर्वो भवति, नापि व्रतानि ।

प्र०-रक्ष इति । परवत्पूर्वस्याऽपि रेफस्याऽभावविषयत्वाद्विसर्जनीयप्रसङ्गः ।

विरामे विरामवचनमिति । अधिकं कर्तव्यमित्यर्थः । ततोऽवसानं चेति ।  
अदर्शनमभाव इत्येक एवाऽर्थः । तेन पुनरभावग्रहणं न कर्तव्यमित्यर्थः । तत्र लोप-  
संज्ञायामभावः संज्ञित्वेनाऽऽश्रीयते, अवसानसंज्ञायां तूपलक्षणत्वेन । तेन वर्णान्तराऽ-  
भावोपलक्षितो वर्णोऽवसानसंज्ञ इत्यर्थः । उत्तरत्र त्वभावस्यैव लोपावसानसंज्ञे व्याख्या-  
स्येते । अस्मिन्पक्षे 'स्वरवसानयो'रिति षष्ठी । स्वरः समीपस्य रेफस्याऽवसानस्य च  
रेफस्येत्यर्थः । अथवैकाऽपि सप्तमी विषयभेदाद्विद्यते—स्वरि परतो रेफस्य विसर्ज-  
नीयोऽवसाने च रेफे स्थानिनि विसर्जनीय इत्यादेशस्य विषयत्वेन स्थानी विवक्ष्यते ।  
ममापीति । अभावो विराम इति पर्यायत्वं मन्यते । आरम्भपूर्वक इति । निवृत्ति-  
विरामः, स च प्रवृत्तस्य भवतीति भावः । अवसानलक्षणमिति । अभावोपलक्षितो  
वर्णोऽवसानं, विरामोपलक्षितो वेति पूर्वं विचारितम् । इदानीं तु तावेव संज्ञित्वेन  
विचार्येते । 'अभावो लोप' इत्येकस्य सज्ञाद्वयविधानसामर्थ्याद्विषयविभाग आश्रीयते ।  
प्रसङ्गाऽभावो लोपसंज्ञः, अभावमवसानसंज्ञामिति । नावश्यमिति । प्रवृत्तौ सत्यां या  
निवृत्तिस्तस्यामित्यर्थः । उपरतान्यस्मिन्निति । न प्रवृत्त्य निवृत्तानि । किं तर्हि ?  
पूर्वमेवाऽप्राप्तानीत्यर्थः । नियतविषयत्वाच्च शब्दप्रयोगस्य 'शशविषाणमुपरत'मिति  
प्रयोगाऽभावः । कचिद्वनानीति पाठः ।

उ०—वर्णलोपलक्षणभूतं वस्तु न विचार्यते इत्यर्थः । प्रसङ्गाऽभाव इति । प्रसङ्गोच्चारणाऽभाव  
इत्यर्थः । प्रवृत्तौ रमेः प्रयोगस्य काव्यभावादाह—प्रवृत्तौ सत्यामिति । न प्रवृत्त्य निवृत्ता-  
मीति पाठः । उपरतविरतौ च पर्यायी । कचिद्वनानीति पाठ इति । व्रतानीत्यस्य स्थाने  
तथा पाठ इत्यर्थः । तत्र वनपदं वानप्रस्थाश्रमोपलक्षणम् । पुनरुक्तेन लक्षणयोः साम्यमुप-  
पादितम् ।



भावाऽविरामभावित्वाच्छब्दस्याऽवसानलक्षणं न ॥ ५ ॥

भावाऽविरामभावित्वाच्छब्दस्याऽवसानलक्षणं नोपपद्यते । किमिदं 'भावाऽविरामभावित्वा'दिति ? भावस्याऽविरामो भावाऽविरामः, भावाऽविरामेण भवतीति भावाऽविरामभावी, भावाऽविरामभाविनो भावो भावाऽविरामभावित्वम् ।

अपर आह—'भावभावित्वादविरामभावित्वाच्च शब्दस्याऽवसानलक्षणं नोपपद्यत' इति ।

तत्पर इति वा वर्णस्याऽवसानम् ॥ ६ ॥

विरामपरो वर्णोऽवसानसंज्ञो भवतीति वक्तव्यम् ।

प्र०— भावाविरामभावित्वादिति । इह शब्दस्य स्वसंबन्धी ह्यभावोऽवसानलक्षणं स्यात्, शब्दान्तरस्य संबन्धी वा । न तावत्स्वसंबन्धी, विरोधात् । न हि यस्य सत्ता तस्य तदानीमेवाऽसत्ता युज्यते । नाऽपि शब्दान्तरसंबन्धी । न हि घटाऽभावः पटस्याऽभावो भवति । भावस्य सत्ताया अविच्छेदेन भवत्यवश्यमिति भावाऽविरामभावी—शब्दः । न हि शब्दस्य भवनकाले सत्ता विच्छिद्यते इत्यर्थः ।

अपर आह—'भावाऽविरामशब्दयोर्द्वन्द्व इत्यर्थः । इदानीं लक्षणद्वयस्याऽन्वयः पपत्तिः प्रतिपाद्यते । भावेन सत्तायाऽविरामेण अविच्छेदेन भवतीत्यर्थः । उपाधिरहितस्याऽभावस्य प्रतीतिर्नास्ति ।

तत्पर इति चेति । इदानीं शब्दान्तराऽभावपरो वर्णोऽवसानसंज्ञो भवतीति प्रतिपाद्यते । अभावेनापि बुद्धिपरिकल्पितं पौर्वापर्यमाश्रीयते ।

उ०— अधोभवादि बोधं कर्तुं—भावाऽविरामेति । नापि शब्दान्तरेति । 'वक्ष्यमाणे' इत्यादाववसाने स्थितस्येत्यर्थः । प्रत्यासत्त्योचितः । एवं च तद्वर्णसम्बन्धवसाने इत्यर्थः इति भावः । अविच्छेदेनेति । अविच्छेदादविरामो पर्यायो, तत्प्रतियोगिनी विच्छेदविज्ञानी च क्रियाविशेषरूपौ भावपदार्थौ । एतेवाऽभावस्य भावप्रतियोगिकत्वादिवं चिन्तयामि परास्तम् । अभ्याऽभावपरो वर्ण इत्यादि त्वमे वक्ष्यसेव ।

इदानीम् —'अपर आह'ति व्याख्यानकाले । अन्ये तु 'वर्णानामभाव' इत्युक्ते वर्णत्वावच्छिन्नप्रतियोगिताकाऽभाव इत्यर्थः । स च न वर्णसत्त्वे इति भाष्यार्थ इत्याहुः । ननु शब्दस्य भावाऽविरामभावित्वेऽप्यभावोऽवसानमिति लक्षणे को दोषस्तत्र शब्दस्याऽनिर्विहादित्यत आह—उपाधिरहितस्येति । प्रतियोगिरहितस्येत्यर्थः । शब्दस्याऽविरामस्य शब्दस्य प्रतियोगिनीति भावः । विसर्गोऽभावपदार्थोऽपि संबन्धाविषयभावस्य भावविकारजात्यस्य प्रतियोगिसाधक इति भावः ।

बुद्धिकल्पितेति । बुद्धिदेशोऽग्रेऽभावं दृष्ट्वा तत्र कल्पितं पौर्वापर्यमित्यर्थः ।

वर्णोऽन्त्यो वाऽवसानम् ॥ ७ ॥

अथवा व्यक्तमेव पठितव्यम्—‘अन्त्यो वर्णोऽवसानसंज्ञो भवती’ति ।

तत्तर्हि वक्तव्यम् ? न वक्तव्यम् ।

संहिताऽवसानयोर्लोकविदितत्वात्सिद्धम् ॥ ८ ॥

‘संहिताऽवसान’मिति लोकविदितावेतावर्थौ । एवं हि कश्चित्कंचिदधीयान-  
माह—‘शन्नोदेवीयं संहितयाऽधीष्वे’ति । स तत्र परमसन्निकर्षमधीते । अपर  
आह—‘केनाऽवस्यसी’ति ? स आह—अकारेणोकारेणोकारेणेति । एवमेतौ  
लोकविदितावर्थौ, तयोर्लोकविदितत्वात्सिद्धमिति ॥११०॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य  
चतुर्थे पादे चतुर्थमाह्निकम् । पादश्च समाप्तः । प्रथमोऽध्यायः समाप्तः ।

प्र०— अथवति । यद्यपि विरामशब्दे करणसाधने आश्रीयमाणेऽयमर्थो लभ्यते,  
तथापि भावसाधनस्याऽपि संभवात्करणसाधनत्वं संदिग्धमिति ‘व्यक्तमेव पठितव्य’-  
मित्युक्तम् ।

संहितयाधीष्वेति । यथा पदनैरन्तर्यं संहिताव्यवहारस्तथैकपद्येऽपि वर्ण-  
नैरन्तर्यं । अवसानशब्दोऽपि विधिप्रदेशेषु भावसाधनः, करणसाधनो वाऽऽश्रयिष्यते  
इति नार्थः संज्ञाद्वयविधानेन । तेन विनापीष्टस्य सिद्धत्वात् ॥११०॥

इत्युपाध्यायजैयटपुटकैयटकृते महाभाष्यप्रदीपे प्रथमाध्यायस्य चतुर्थपादे  
चतुर्थमाह्निकम् । पादोऽध्यायश्च समाप्तः ।

उ०— ननु लोके संहिताशब्दः पदनैरन्तर्यं एव प्रसिद्धो न वर्णनैरन्तर्यं इत्यत आह—यथेति ।  
एकपद्ये इति । एकपदे इत्यर्थः । भावसाधन इति । अत्र पक्षे खरवसानयोरित्यत्र बीजं  
‘पीयापर्यमाश्रयणीयमिति शिवम् ॥११०॥

इति श्रीकालोपनामकशिवभट्टसुतसतीगर्भजनागोजीभट्टकृते भाष्यप्रदीपोद्घोते  
प्रथमस्याध्यायस्य चतुर्थे पादे चतुर्थमाह्निकम् । पादोऽध्यायश्च समाप्तः ।

१—‘शन्नो देवी’शब्दोऽस्मिन्नस्तीति शन्नोदेवीयं सूक्तम् । ‘मतौ च्छः सूक्तसाम्नोः ५. २. ५९. इति  
मत्वर्थे छः प्रत्ययः । ‘शं नो देवीरभिष्टय’ इत्यादि सूक्तं सुप्रसिद्धार्थवेदशौनकशास्त्रायाः प्रथम-  
काण्डस्य षष्ठं सूक्तं वतते । पैपलादशाखायास्तु प्रथमं सूक्तम् । नवाह्निकस्य ४ पृष्ठे टिप्पणी दृष्टव्या ।

२—संहिताऽवसानसंज्ञायोर्लोकविदितत्वात् तद्विधायकं सूत्रद्वयं शक्यमकर्तुम् ।

इति वेदविमर्शादिप्रत्ययकलेककेन ‘सुधारक’मासिकपत्रसम्पादकेन नानाग्रन्थसम्पादकानुवादकेन  
वेदव्याकरणाचार्येण वेदव्यतशास्त्रिणा विदितया ‘विमर्शा’मिषटिप्पण्यां प्रथमोऽध्यायः ।

❀ ओ३म् ❀

श्रीभगवत्पतञ्जलिविरचितं

# व्याकरण-महाभाष्यम्

[ श्रीकैयटकृतप्रदीपेन नागोजीभट्टकृतेन भाष्यप्रदीपोद्द्योतेन च विभूषितम् ]

तस्यायं—

## द्वितीयो भागः

स च—

परमतपस्विनां श्रीमताम्भगवान्देवाचार्याणामन्तेवासिना

महाविद्यालयगुरुकुलभञ्जरस्योपाचार्येण

वेद-व्याकरण-साहित्य-दर्शन-आयुर्वेदाचार्येण

परिष्ठित वेदव्रतेन वर्णिना सम्पादितो

‘विमर्श’टिप्पण्या च संयोजितः ।

प्रकाशकः—

हरयाणा-साहित्य-संस्थानम्

गुरुकुल भञ्जर (रोहतक)

प्रथमं संस्करणम्  
द्वितीयकम्  
२०००

२०२१ विक्रमाब्दे  
१८८६ शकाब्दे  
१९६४ ख्रिस्ताब्दे

मूल्यम् ७.००  
सप्तरुप्यकाणि  
( सात रुपये )

प्रकाशक:—

हरयाणा-साहित्य-संस्थानम्  
पो० गुरुकुल भज्जर, जि० रोहतक

सम्पादक:—

श्री वेदव्रतः स्नातकः सिद्धान्तशिरोमणिः  
वेद-व्याकरण-साहित्य-दर्शन-आयुर्वेदाचार्यः  
( उपाचार्यः—महाविद्यालयगुरुकुलभज्जरस्य )

मुद्रक:—

श्री शिरीशचन्द्र शिवहरे, मन्, म्.

प्रबन्ध सञ्चालक

दी फाइन आर्ट प्रिंटिंग प्रेस, भज्जेर

ॐ ओ३म् ॐ

श्रीभगवत्पतञ्जलिविरचितं

## व्याकरण-महाभाष्यम्

[ प्रदीप-उद्द्योत-विमर्शैः समलङ्कृतम् ]

तस्यायं—

### द्वितीयोऽध्यायः

समर्थः पदविधिः ॥ २ । १ । १ ॥

विधिरिति कोऽयं शब्दः ? विपूर्वाद्वाजः कर्मसाधन-इकारः, विधीयते ]

प्रदीपः—समर्थः पदविधिः । विधिरिति कोऽयं शब्द इति । अर्थाऽनिश्चयात्संदेहे सति प्रश्नः । किं भावसाधनः, उत कर्मसाधनः । तत्र भावसाधने पदानां विधीयमानत्वात् कर्मणि षष्ठी । इतरत्र शेषषष्ठी । तत्र येषामर्थभेदाच्छब्दभेद इति दर्शनं, सादृश्य-निबन्धना च प्रत्यभिज्ञा, तद्दर्शने 'क' इति प्रश्नो विशिष्टशब्दनिर्धारणाय । ये त्वर्थ-भेदेऽपि शब्दस्यैक्यमिच्छन्ति तत्पक्षेऽर्थभेदाच्छब्दभेदमारोप्य 'क' इति प्रश्नः ॥ विपूर्वादिति । 'विध विधाने' इत्यस्यौणादिकेनप्रत्ययान्तस्य निवृत्त्यर्थं 'विपूर्वाद्वाज' इत्युक्तम् । स्वरे चाऽनयोर्भेदः । इन्प्रत्ययान्तस्यागुदात्तत्वात्, किप्रत्ययान्तस्याऽन्तो-दात्तत्वात् । तस्यैव प्रयोगदर्शनमुत्तरे हेतुः । कर्मसाधन इति । एतद्भावसाधन-निवृत्त्यर्थमुक्तम् । 'विधीयत' इति वाक्यप्रदर्शनं सुखप्रतिपत्त्यर्थम् ।

उद्द्योतः—समर्थः पद । विधिरिति कोऽयमिति भाष्यस्य न स्वरूपप्रश्ने तात्पर्यं, तस्य श्रोत्रेण निमित्तत्वादिपक्षोऽभिप्रायमाह—अर्थेति । कोऽयमित्यस्य किमर्थकोऽयमित्यर्थः । सन्दायैवीरमेवादिति भावः । किं भावेति । करणाधिकरणसाधनस्त्वनन्वितत्वात्प्रयोजनाऽ-साधारण्यं नीहितिः । विधीयमानत्वादिति । वज्रसादिविधाविति शेषः । इतरत्रेति । कर्मसाधने इत्यर्थः । 'अर्थभेदाच्छब्दभेद' इति मते प्रत्यभिज्ञाशुपपत्तिः, तज्ज्ञेदेपि सन्दायैव 'कः शब्द' इत्यनुपपन्नमतं आह—तत्रेति ।

औणादिकेनिति । 'इगुपधात्कि' इत्यनेनेति भावः । स्वरे चेति । बहुकप्रहणा-दीनादिकलापि कर्मणि संभव इति भावः । प्रयोगदर्शनमिति । द्वैस्वरेणाऽऽन्त्याभीमादाह, वेदे कोके चेति शेषः ॥ एतद्भावेति । तथा सति पदकर्मके विधाने इत्यथापत्ता समासाद्य-



विधिरिति । किं पुनर्विधीयते ? समासो विभक्तिविधानं पराङ्गवद्भावश्च\* ।

किं पुनरयमधिकारः, आहोस्वित्परिभाषा ? कः पुनरधिकारपरिभाषयो-  
विशेषः ? अधिकारः प्रतियोगं तस्याऽनिर्देशार्थ इति योगे योग उपतिष्ठते ।

प०— किं पुनरिति । कार्यविशेषस्येहाऽनिर्देशात्प्रभः । इतरो वक्ष्यमाणान्कार्यविशेषान्  
पर्यालोच्याह—समास इति । अनन्तरस्यापि पराङ्गवद्भावस्याऽरूपविषयत्वादनाद-  
रात्तन्निमित्तप्रहणञ्चातिप्रसङ्गनिरासस्य सिद्धत्वान्मुख्यप्रयोजनत्वाऽभावात्पश्चादनिर्देशः  
कृतः । तत्र 'समास'शब्देन संज्ञा वोच्यते, समुदायो वा संज्ञी । 'विभक्तिविध न'शब्देन  
सामान्यविहितानां विभक्तीनां 'कर्मणि द्वितीये'त्यादिना यो नियमः स उच्यते । एवं  
हि पदविधिर्भवति । अथाप्येकवाक्यताप्रयत्नेन विभक्तीनां विधानं तथापि पदान्तर-  
सम्बन्धेन यासां विभक्तीनां विधानं 'मन्तरान्तरेण युक्त'इति, तिङ्विभक्तीनां 'नेर्विश'  
इति, तदाश्रयेण पदविधित्वमस्त्येव । तथा चोक्तम्—'निरपि पदं विशिरपि पद'मिति ।  
तत्र विभक्त्यवच्छिन्नत्वाद्विशिष्टं विधानं कर्म सामान्यविधानक्रियाया भवति ।  
यथोक्तम्—'सामान्यपुष्पैरवयवपुष्पिः कर्मे'ति ।

कार्यविशेषानिर्देशादस्य पारार्थ्यमवगत्य परार्थेषु रूपद्वयं दृष्ट्वा पृच्छति—किं  
पुनरिति । नन्वधिकारेऽस्मिन् पदविधिप्रहणमनर्थकम् । उत्तरेषां पदविधित्वाऽव्यभि-  
चारात् । तस्मात्पदविधिप्रहणात्परिभाषात्वनिश्चयात्प्रभानुपपत्तिः । एवं तर्हि युक्तायुक्त-  
त्वापेक्षया प्रभः । तत्र यद्यधिकारपक्षस्य युक्तत्वं तदा न कर्तव्यं पदविधिप्रहणम् ।  
परिभाषाया युक्तत्वे कर्तव्यम् । अधिकारपक्षेऽपि वा विस्पष्टार्थं भविष्यति ।

कः पुनरिति । अन्योऽत्र प्रष्टा विज्ञेयः । आद्येन तु तद्विशेषज्ञेन भवितव्यम् ।  
अन्यथा 'किं पुनरयमधिकार' इति प्रश्नो नोपपद्यते ॥ अधिकारः प्रतियोगमिति ।

उ०—संग्रहः स्यात्, वस्त्रसाधनविधौ चाऽतिप्रसङ्गः स्यादिति भावः । इह—सूत्रे ॥ इतर  
इति । प्रकरणपर्यालोचनयेति भावः । समासपदं वृत्तिमात्रोपलक्षणम् ॥ समुदायो वेति । स  
व्यवयवभूतपदानां कार्यः, समूहस्यावयवातिरिक्तताया भि स्वीकारादिति भावः ।  
विभक्त्यन्तस्य पदत्वाद्विभक्तिविधानस्य कथं पदोद्देशकविधित्वमित्याशङ्क्याह—विभक्तीति ॥  
एवं हीति । विहितानां नियमस्य विधिना पक्षप्राप्तेरावयवस्यन्तानां निवृत्तिरूपस्यावयवेन  
सा निवृत्तिः पदोद्देशिकेत्यर्थः । केचित्तु पदोद्देशकः, पदत्वसंपादको वा सर्वोपि पद-  
सम्बन्धित्वात्पदविधिरेवेति वदन्ति ॥ ननु किं विधीयत इति प्रश्ने विभक्तिविधानमित्यु-  
त्तरमशुभं, विधानस्य विधानकर्मत्वाऽभावादत आह—तत्र विभक्त्यवेति । एवं च पाठं  
पचतीतिवत् सामान्यविशेषभावेनान्वय इति भावः । क्रियाविशेषणत्वाच्च कर्मत्वम् ।

रूपद्वयमिति । यद्यपि संज्ञात्वमपि तत्र, तथाप्येतदुपधा तया साधने व्यवहाराऽभावा-  
त्तन्नोक्तम् । अन्येनेति । पूर्वपक्षिणा, सिद्धान्तिना चेत्यर्थः । आद्येनेति पाठे किं पुनरिति

\* प्राक्कङ्कारात् समासः २.१.३; अनभिहिते २.३.१; सुवामन्त्रिते पराङ्गवत् स्वरे २.१.२;

परिभाषा पुनरेकदेशस्था सती 'सर्वं' शास्त्रमभिज्वलयति प्रदीपवत् । तद्यथा,—  
प्रदीपः सुप्रज्वलित एकदेशस्थः सर्वं वेश्माऽभिज्वलयति । कः पुनरत्र प्रयत्न-  
विशेषः ? अधिकारे सति स्वरयितव्यम्, 'परिभाषायां पुनः सत्यां सर्वमपेक्ष्यम्' ।

प्र०—स्वरूपे पृष्ठे फलाख्यानं तद्वद्वारेण स्वरूपावबोधार्थम् । अधिक्रियमाणस्य हि प्रतियोग-  
मुपस्थाने सति तदनिर्देशः फलं संपद्यते । परिभाषा पुनरिति । लिङ्गोपादानेन परि-  
भाषा क्रियमाणा यत्र-यत्र तल्लिङ्गोपलम्भस्तत्तद्व्याप्नोतीत्यर्थः । प्रदेशान्तरेषु तु परार्थता-  
सामान्यादधिकारपरिभाषयोरभेदेन व्यवहारो भाष्यकारस्य 'अधिकारो नाम  
त्रिःप्रकार' इति । तथा 'द्वयोः परिभाषयोः सावकाशयोः समुपस्थितयो'रिति ।  
कः पुनरत्रेति । कस्मिन् पक्षे यन्नस्य लाघवं भवति, कस्मिन्वा गौरवमिति प्रश्नः ।  
स्वरयितव्यमिति । स्वरितगुणयुक्तं समर्थग्रहणं पठितव्यमित्यर्थः । तत्र स्वरितो गुणः  
क्रियारूपेण 'स्वरयितव्य'मिति निर्दिष्टः । यथा श्वेतो गुणः 'श्वेतते' इति । पदविधि-  
ग्रहणं चात्र पक्षे न कर्तव्यमित्यर्थादुक्तं भवति । सर्वमपेक्ष्यमिति । यावन्ति पद  
कार्याणि तानि सर्वाण्यपेक्ष्य पदविधिशब्दोपादानेन च परिभाषा कर्तव्येत्यर्थः ।  
अन्यास्वपि परिभाषासु यल्लिङ्गमुपादीयते तल्लिङ्गयुक्तापेक्षा क्रियते ।

उ०—सम्बेदकत्वेत्यर्थः । अन्यथा । अधिकारपरिभाषयोर्विबोधाऽज्ञाने । फलाख्यानम्—'तस्या-  
निर्देशार्थं' इत्येतत् । स्वरूपम्—योगे योगे उपस्थितिरूपम् । लिङ्गोपादानेनेति । स्वरितत्व-  
प्रयुक्तधिकारेणोत्तरत्र तत्तत्पक्षोपस्थितिरधिकारान्तरं दृष्ट्वा व्याख्यानार्था विवृतिश्च । परि-  
भाषायास्तु किङ्कर्तुं सर्वत्र तेषां सर्वेषामत्रोपस्थित्या परिभाषाया वा तत्र तत्रोपस्थित्या  
स्वार्थोपस्थितिद्वारा व्याप्तेरिति भावः । इदं च 'बन्धी स्थाने' इति सूत्रे निरूपितम् । तदुक्तम्—

'एकदेशस्थिता सास्त्रमभने याति दीपताम् ।

परितो व्यापृतां भाषां परिभाषां प्रचक्षते' ॥

प्रदेशान्तरेष्विति । 'बन्धी स्थाने' इति सूत्रे भाष्यं, 'निपात एकात्म्या'दित्यत्र  
चाप्यम् । तत्र च पारस्पर्यसामान्यादतिदेशसंज्ञकोः परिभाषात्वेन व्यवहार इति बोध्यम् ।  
स्वरितगुणयुक्तमिति । स्वरवच्छब्दादात्वं निषि मतोर्लुकि द्विकोपाऽभावेऽप्यङ्गुचपरि-  
भाषया दृढवम.वे जादुगुणे रूपमिति भावः । यद्वाऽर्शमाद्यन्तस्वरसम्बन्धाग्निबीजं रूपम् ।  
यावन्तीति । भाष्ये सर्वमित्यत्र किङ्कर्तुं सास्त्रमित्यर्थः । तानि सर्वाणि—पदविधि-  
शब्दोपादानेन सामान्यतः पदविधित्वेन—अपेक्ष्य भूयेत्यर्थः ।

१—'कृत्तनं' पा० । २—'परिभाषायां तु सर्वमपेक्ष्यम्' पा० ।

३—अधिकारपक्षे पदविधिग्रहणं न कर्तव्यं भवति परिभाषापक्षे तु कर्तव्यमिति गौरवम् ।

तथेदमपरं द्वैतं भवति—एकार्थीभावो वा सामर्थ्यं स्याद् व्यपेक्षा वेति । तत्रैकार्थीभावे सामर्थ्येऽधिकारे च सति समास एकः संगृहीतो भवति, विभक्ति-विधानं पराङ्गवद्भावश्चाऽसंगृहीतः । व्यपेक्षायां पुनः सामर्थ्येऽधिकारे च सति

प्र०— द्वैतमिति । द्वयोर्भावो द्विता, तत्र भवं द्वैतं संशयरूपं ज्ञानमुच्यते । अथवा द्वाभ्यामितं प्रकारद्वयेन विरुद्धत्वाद्विजाधारवर्तिना युक्तं वस्तु द्वैतं, तत्र भवं द्वैतं, तदेव संशयज्ञानम् । एकार्थीभाव इति । यत्र पदान्युपसर्जनीभूतस्वार्थानि निवृत्तस्वार्थानि वा प्रधानार्थोपादानाद्वयथानि, अथान्तराभिधायीनि वा स एकार्थीभावः । परस्परा-कारुक्षारूपा व्यपेक्षा ।

समास एक इति । तत्रैकार्थीभावस्य सद्भावात् । तत्रेति । 'एकार्थीभावः सामर्थ्यमधिकार' इत्येकः पक्षः । 'व्यपेक्षा सामर्थ्यमधिकार' इति द्वितीयः पक्षः । 'द्विविधं सामर्थ्यमधिकार' इति तृतीयः । एवं परिभाषायामपि त्रयः पक्षा इति षट्-

उ०— द्वयोर्भावो द्वितेति । कोटिद्वये सत्येव संशयोदयाद्वित्वभवः सन्देह इति भावः । द्विविषयनिश्चयस्यापि द्वित्वभवत्वादाह—अथवेति । विरुद्धत्वान्निजाधारवर्तिना प्रकारद्वयेन युक्तमित्यन्वयः । परस्परविरुद्धधर्मद्वयवद्द्वयमित्यर्थः । अनेकार्थस्यैकार्थस्येकार्थीभाव इति सम्बन्धकिमनुसृत्य जहस्वार्थाऽजहस्वार्थयोस्तं दर्शयिष्यन्नादावजहस्वार्थायां तं दर्शयति—यत्र पदानीति । उपसर्जनपदानीत्यर्थः । तदेव ध्वनयन्नाह—उपसर्जनभूतस्वार्थानीति । इतरविशेषणभूतस्वार्थोपस्थापकानीत्यर्थः । न तु पृथक्स्वार्थोपस्थापकानीति तात्पर्यम् । एवं च तत्पुरुषादावेकं पदं तादृशम्, बहुव्रीहौ द्वन्द्वे च पदद्वयमपीति बोध्यम् । जहस्वार्थायामाह—निवृत्तस्वार्थानि वेति । उभयत्रापि हेतुः—प्रधानार्थोपादानादिति । आद्ये प्रधानार्थेन स्वोपस्थितिकाले एवोपसर्जनपदार्थस्य विशेषणतयोपादानादित्यर्थः । अन्ये प्रधानेन पदेन तदर्थस्याप्युपादानादित्यर्थः । बहुव्रीहौ तु प्रधानं पदं समुदाय इति बोध्यम् । एवं द्वन्द्वेऽपि प्रधानं पदं समुदायस्तदर्थेन साहित्येन स्वविशेषणतया अनेकार्थस्योपादानादुपसर्जनभूत-स्वार्थानि । यद्वा विशेष्यसाहित्योपस्थापकतया प्रधानेन समुदायेनैव अवाच्यत्वाप्युपादाना-न्निवृत्तस्वार्थानि वेति, तत्राप्यनेकार्थीभावः । समाहारेतरेतरयोर्मयोदभवोरपि साहित्यं विशेष्यम् । आद्येऽनुद्भूतावयवमेवमस्ये उद्भूतावयवमेवमित्येव तयोर्मेव इति बोध्यम् ॥ उच्यते । संनिहितत्वात्निवृत्तस्वार्थानीत्येतत्पक्षान्वयि ॥ आद्ये आह—अर्थान्तरेति । अर्थान्तरान्वितस्वार्थानिधायीनीत्यर्थः । अत्येकशक्तिसद्वृत्तसमुदायकतया निश्चिन्तार्थप्रतिपाद-कानीति भावः ॥ पदानीति—बहुवचनं तु बहुव्रीह्याभिप्रायेण । स एकार्थीभाव इति । आद्ये एकीभूतायां निमित्तार्थानीत्यर्थः । तत्र मिलितस्येतरसाकाङ्क्षात्वाद्बहोरपि समर्थत्वं तत्पुरुषादौ । अन्ये पदद्वयार्थयोरेकपदार्थत्वप्राप्तिरित्यर्थः ॥ परस्परेति । विशिष्टस्य क्रिया-अतीतारुतित्वादिति भावः ।

तत्रैकार्थीभावस्येति । तदुक्तत्रयाणां मध्ये तत्रैवेत्यर्थः । व्यपेक्षासहिताधिकारत्वेऽ-

विभक्तिविधानं पराङ्मवद्भावश्च संगृहीतः, समासस्त्वेकोऽसंगृहीतः । अन्यत्र खल्वपि समर्थग्रहणानि युक्तग्रहणानि च कर्तव्यानि भवन्ति । कान्यत्र ? 'इसुसोः सामर्थ्ये' [८.३.४४] 'न चवादाहैवयुक्ते' [८.१.२४] इति । व्यपेक्षायां पुनः सामर्थ्ये परिभाषायां च सत्यां यावान् व्याकरणे पदगन्धो नाम स सर्वः संगृहीतो भवति, समासस्त्वेकोऽसंगृहीतः । तत्रैकार्थीभावः सामर्थ्ये परिभाषा चेत्येवं सूत्रमभिन्नतरकं भवति ।

एवमपि कचिदकर्तव्यं समर्थग्रहणं क्रियते, कचिच्च कर्तव्यं न क्रियते । अकर्तव्यं तावत्क्रियते 'समर्थानां प्रथमाद्वा' [४.१.८२] इति ।

प्र०-पक्षीसंभवे एकार्थीभावः परिभाषा चेति निर्णयः । अभिन्नतरकं भवति । उभयविधे सामर्थ्ये आश्रीयमाणेऽर्थस्य भेदात्सूत्रस्य भेदः स्यात् । भिन्नेन सामर्थ्येन भिन्नेषु वाक्येषु उपस्थानात् । व्यपेक्षायामपि सामर्थ्ये यद्यपि सूत्रमभिन्नं भवति, तथाप्येकार्थीभावे सामर्थ्ये दोषाऽभावात्प्रकर्षयोगादभिन्नतरकमित्युच्यते । तत्र पराङ्मवद्भावे तन्निमित्तमहणोदोषाऽभावः । विभक्तिविधानेपि कारकविभक्तिषु क्रियाकारकयोर्व्यपेक्षाऽविनाभावित्वादुपपदविभक्तिषु युक्तयोगग्रहणासद्भावात्कचित्तृतीयया योगस्याच्चेपादेवदुपस्थानेपि न दोषः । परिभाषायां च सुब्धातुप्रभृतयः सर्वा वृत्तयः संगृहीता भवन्ति । एकार्थीभावे चेहाश्रितेऽन्यत्र युक्तग्रहणं समर्थग्रहणं च कृतमेवेति तत्रापि न दोषः ।

समर्थानामिति । 'घकालतनेषु कालनाम्न' इत्यलुग्विधानाद्विभक्त्यन्तात्तद्विधे उत्पद्यते इति पदविधित्वादेतत्परिभाषोपस्थानादसामर्थ्ये प्रत्ययाऽप्रसङ्गात् ।

उ०-धिकारत्वप्रयुक्तदोषमाह भाष्ये-अन्यत्र खल्वपीति ॥ एकार्थीभावसहिताधिकारत्वेऽधिकारत्वप्रयुक्तो दोषस्तु भाष्ये पादद्वये निवृत्त्या तृतीयाध्यायादावसंबन्धो बोध्यः । एतेनाऽधिकारत्वसहितीभयविधानसामर्थ्याभयणपक्षोऽपि निरस्तः ॥ उभयविधे इति । अधिकारत्वे, परिभाषात्वे चेत्यर्थः ॥ भेदो-वैरूप्यलक्षणः ॥ ननु पराङ्मवद्भावविधानाऽसंगृहीतो दोषोऽत आह-तत्रेति ॥ व्यपेक्षाऽविनाभावित्वादिति । व्यपेक्षाया मिथतत्वादित्यर्थः । एवं चैतदुपस्थितिं विनापि तत्र न दोषः, क्रियाकारकयोरेकार्थीभावाऽसंभवश्चेति भावः ॥ अत्र क्रियाकारकयो-रित्यक्त्या प्रकृत्यर्थविभक्त्यर्थयोः सर्वथा व्यपेक्षाभावो दर्शितः । इदानीमेकार्थीभावसहित-परिभाषापक्षे षट्कं प्रकर्षयोगमुपपादयति-सुब्धातुप्रभृतय इति । एतेनाऽधिकारत्वे एतदसंगृहीतो दोष इति ध्वनितम् ॥ अन्यत्र युक्तग्रहणमिति । तथा च तदेवात्रैकार्थीभावसामर्थ्याभयणे लिङ्गमिति भावः ।

'समर्थानां प्रथमा' इत्यत्र समर्थपदस्य कृतसन्धिकार्यार्थकत्वमज्ञानात् आह-एवमपि कचिदिति ॥ लिङ्गादिति । एतद्विभक्त्युक्त्याप्युक्तं इति सूत्रभाष्योक्त्याप्युक्तं इति ।



कर्तव्यं न क्रियते 'कर्मण्यण्' [ ३. २. १ ] समर्थादिति । ननु च गम्यते तत्र सामर्थ्यम्—कुम्भकारः नगरकार इति । सत्यं गम्यत उत्पन्ने हि प्रत्यये । स एव तावत्समर्थादुत्पाद्यः ।

अथ समर्थग्रहणं किमर्थम् ? वक्ष्यति 'द्वितीया श्रितादिभिः समस्यते'†—  
कष्टश्रितः नरकश्रितः इति । समर्थग्रहणं किमर्थम् ? पश्य देवदत्त कष्टं, श्रितो

प्र०—कर्मण्यणिति । पञ्चकप्रातिपदिकार्थपक्षे प्रातिपदिकेनैव कर्मणा उपादानाभास्ति पद-  
विधित्वम् । त्रिकादिपक्षे तु विभक्तिवाच्यत्वात्कर्मणः पदविधित्वादेतत्परिभाषोप-  
स्थानाभास्ति दोषः । ननु चेति । यदि कुम्भकारशब्दः समर्थाभिधायी चासमर्था-  
भिधायी च स्यात्ततोऽसमर्थाभिधायिप्रयोगनिवृत्त्यर्थो यज्ञः कर्तव्यः स्यान्न त्वन्यथेत्यर्थः ।  
स एव तावदिति । यथा समासादयोऽसमर्थानां मा भूवन्नित्येवमर्थमिदं वचनं क्रियते  
तद्वदत्रापि समर्थग्रहणसामर्थ्यं प्रत्ययनिवृत्त्यर्थं कर्तव्यमित्यर्थः । प्रतिविधानं तु  
सुज्ञानत्वाद्भाष्यकृता नोक्तम् । यत् उपपदमिति महत्याः संज्ञायाः करणं प्रत्ययस्य  
पदाग्रयत्वे सति समर्थपरिभाषाव्यापारार्थमेव ।

अथेति । प्रधानपर्यनुयोगद्वारेण सूत्रस्यैवाक्षेपः । यदप्यनेन सामर्थ्यं न विधीयते  
न हि स्वतोऽसमर्थस्य सामर्थ्यं वचनेन कर्तुं पार्यते । तथापि पदविधौ सामर्थ्योप-  
स्थानार्थत्वादस्य समर्थपदस्य प्राधान्यमुच्यते । समस्यत इति । यद्यपि समाससंज्ञा-  
मात्रं विधीयते, तथाप्यबुधबोधनाय भिन्नयोः शब्दयोः संश्लेषः प्रक्रियायां क्रियत इति  
समस्यत इत्युक्तम् । पश्येति । असति सूत्रे द्वितीयान्तमात्रं श्रितादिभिः समस्येताऽ-

उ०—कृतसन्धिकार्यत्वार्थकमपि तत्र तद्वयर्थम्, सौत्थितावन्तरङ्गत्वेनैव पूर्वं सन्धिकार्यप्रवृत्ते-  
र्विप्रतिषेधसूत्रे भाष्ये उक्तत्वात् ॥ पञ्चकेति । इदं चिन्त्यम् । तत्पक्षेऽपि तदर्थोक्तकतया  
विभक्तेरावश्यकत्वात् । भाष्ये पूर्वपक्षपाक्षयस्त्वेवं, पदविधिसंज्ञेन पदोद्देश्यकविधिग्रहणम् ।  
एवं च साक्षात्पदोद्देश्यके समासतद्धितादावेव स्यान्न त्वन्न । अत्र हि नः साक्षात्पदोद्देश्यो  
चातुर्न स पदम् । किं च धातोरण्, कर्म चोपपदसंज्ञमिति सूत्रार्थास्सन्धियोगसिद्ध्यभावेन तत्र  
सति प्रत्यय इति न तदुद्देश्यकः प्रत्ययविधिः । उपपदसंज्ञायास्तदुद्देश्यकत्वेऽपि तत्रैकाकी-  
भावयोग्यद्वितीयाऽभाव इति । देवदत्तस्य कुम्भं करोतीत्यादौ प्रत्ययनिवृत्तये समर्थग्रहणस्या-  
वश्यकत्वात्किमुच्यते 'गम्यते तत्र सामर्थ्यं'मित्यत आह—यदीति । प्रयुक्तानामिदमन्वा-  
क्यानं, कोकप्रयुक्ताऽसाधारेव निवर्त्तकमिति न दोष इति भावः ।

भाष्ये—उत्पन्ने हीति । हिस्त्वर्थे । यथा समासादय इति । अन्यथापि तद्वयर्थं  
स्यात् । प्रयुक्ताऽप्रयुक्तत्वविवेकरहितावामर्थे इहेव तत्रापि कर्तव्यमित्यर्थः ॥ महत्याः  
संज्ञाया इति । संज्ञासूत्रस्यतत्रग्रहणस्य चेत्त्वपि बोध्यम् । यथाकथंचित्पदसंबन्धिविवेकस्तत्र  
ग्रहणमिति भावः । न विधीयत इति । एवं च न तस्य प्रधानत्वमिति भावः ॥ सामर्थ्यो-  
पस्थानं—समर्थपदोपस्थानम् ॥ 'पश्य देवदत्त कष्ट'मिति कष्टपदार्थमाह—श्रित इति ।

१—'घृ' पा० । † द्वितीया श्रितातीतपतितगतात्यस्तप्राप्तापन्नैः २. १. २४.





अथ क्रियमाणेऽपि समर्थग्रहणे इह कस्मान्न भवति—महत्कष्टं श्रित इति ? न वा भवति महाकष्टश्रित इति ? भवति, यदैतद्वाक्यं भवति—महत्कष्टं

प्र०— महत्कष्टमिति । अस्त्येवात्र श्रयणक्रियया सामर्थ्यमिति प्रश्नः । यद्यत्र कष्ट-  
श्रितशब्दयोः समासः स्यात्तदा 'महत्कष्टश्रित' इति स्यात् । अथापि त्रयाणां पदानां  
समासः स्यात्तथाप्युत्तरपदे विधीयमानमात्वं मध्यमपदे न स्यात् । अथापि त्रयाणां  
समासे कृते 'सन्मह'दिति द्वयोः समासः, य एव च महाकष्टं श्रितो महाकष्टश्रित  
इत्यत्रा 'ऽहीने द्वितीये'ति स्वरो भवति, स एव 'समासस्ये'त्यनेन, तथापि 'महारण्य-  
तीत' इत्यत्र स्वरो भिद्यते । महारण्यमतीत इति द्विपदे समासे कृते थाथादिस्वरः,  
त्रिपदे तु समासे कृते सन्महदिति द्वयोस्तत्पुरुषे कृते सति महारण्यशब्दः समास-  
स्वरैणान्तोदात्तः स्यात् । यथा 'पूर्वशालाप्रिय' इत्यत्र शालाशब्द उदात्तः । अन्ये  
त्वाहुः—त्रयाणां समासे कृते प्रधानार्थाभिधायित्वान्महत्कष्टशब्दयोः परस्परसंबन्धा-  
भावात्पूज्यमानत्वं विशेषणविशेष्यत्वं च नास्तीति समासो न स्यात् । ततश्चाऽऽत्वं  
न स्यात् । 'अहीने द्वितीये'ति महच्छब्दस्य प्रकृतिस्वरश्च प्रसज्येत ।

न वा भवतीति । यथा भार्या राज्ञः पुरुषो देवदत्तस्येत्यत्रात्यन्तमसमासो,

उ०— अस्त्येवात्रेति । सर्वेषां कारकाणां साक्षात्परम्परया वा क्रियावामन्वयादिति भावः ॥  
भाष्ये—इह कस्मान्नेति । 'समास' इति शेषः । ननु यदि सामर्थ्यमस्ति, अस्तु समासः  
को दोष इत्यत आह—यद्यत्रेति ॥ तदा महत्कष्टेति । 'मह'दिति पृथक् पदम् । महाकष्टं  
श्रित इति । एतद्विग्रहके समासे य एवाहीने द्वितीयेत्यनेन पूर्वपदप्रकृतिस्वरे षकाराऽकार  
उदात्तः, त्रिपदसमासेऽवान्तरतत्पुरुषे तस्य समासान्तोदात्तत्वेऽपि स एवेत्यर्थः ॥ समासस्येत्य-  
नेनेति । अवान्तरतत्पुरुषनिमित्तकेनेत्यर्थः ॥ थाथादिस्वर इति । कप्रत्ययाऽकार उदात्त  
इत्यर्थः । तेनाऽन्तोदात्तविधानात् । यथेति । तत्र हि त्रिपदे बहुव्रीहववान्तरतत्पुरुषे  
'तद्धितार्थे'त्यनेन जाते सति सिष्टत्वाद्वाऽवान्तरतत्पुरुषयुक्तः स्वर इत्यर्थः । परे तु महान्  
देवदत्तः प्रियो यस्येति त्रिपदबहुव्रीहौ महादेवदत्तप्रिय इत्यस्याऽभावाय महद्देवदत्तप्रिय  
इत्यस्य सिद्धये त्रिपदसमासेऽवान्तरपदयोः 'सन्मह'दिति समासाऽप्रकृतिर्बहुकप्रहणादिति  
महत्कष्टश्रित इत्येवैकपद्येनैकस्वरः स्यात्तच्च नेत्यत इति भाष्याभिप्रायः । 'विशेषणं विशेष्ये-  
णे'त्यस्य त्रिपदे समासेऽवान्तरपदयोरप्रकृतिं सूत्रकोषे वदता तत्प्रपञ्चभूतानां पूर्वनिपातक्रिय-  
मार्थानां च तत्राऽप्रकृतिरुक्तप्रायेवेत्याहुः ॥ परस्परं संबन्धाभावादिति । पृथगेकार्थीभावाऽ-  
दित्यर्थः । पूज्यमानत्वमिति । कष्टेन महत्त्वस्याऽन्वयाऽभावादिति भावः । विशेषण-  
विशेष्यत्वं चेति । अन्येनैकार्थीभावादेव परस्परं तत्त्वाभाव इत्यर्थः ॥ समासो न स्यादिति ।  
अवान्तरतत्पुरुषो न स्यादित्यर्थः ॥ स्वरश्च प्रसज्येतेति । सौवरीणां सप्तमीनां तद्वन्वत्सप्तमी-  
त्वादहीनवाचित्वात्तोत्तरपदान्तस्य समासस्य संबन्धि द्वितीयान्तं पूर्वपदं प्रकृत्स्वेत्यर्थोदिति  
भावः ॥ अत्राऽऽचिबीजं तु त्रयाणामेकार्थीभावे द्वयोरपि सोऽस्त्येव, पृथगेकार्थीभावाभावेऽपि  
न क्षतिरिति ।

महाकष्टम्, महाकष्टं श्रितो महाकष्टश्रित इति । यदा त्वेतद्वाक्यं भवति—  
महत्कष्टं श्रित इति, तदा न भवितव्यम्, तदा च प्राप्नोति । तदा कस्मान्न  
भवति ? कस्य कस्मान्न भवति, किं द्वयोः, आहोस्विद्बहूनाम् ? बहूनां कस्मान्न  
भवति ? 'सुप्सुपे'ति वर्तते । ननु च भो आकृतौ शास्त्राणि प्रवर्तन्ते ।  
तद्यथा,—'प्रातिपदिका'दितिः वर्तमानेऽन्यस्मान्चान्यस्माच्च प्रातिपदिकादु-  
त्पत्तिर्भवति । सत्यमेवमेतत् । आकृतिस्तु प्रत्येकं परिसमाप्यते ['न समुदाये'] ।

प्र०—नैवमिहेति भावः । भवति यदेति । श्रितशब्दमनपेक्षमाणयोः परस्परापेक्षायां महत्-  
कष्टयोः समासे कृते ततः श्रितशब्देन समासः । कस्य कस्मादिति । सामान्यनिर्देशः  
पदद्वयात्मकस्य पदत्रयात्मकस्य च समुदायस्य प्रदर्शनार्थः । बहूनां कस्मात्  
भवतीति । द्वयोरपि श्रितापेक्षया कर्मत्वे श्रितेन सामर्थ्यं द्वयोरप्यस्ति । कष्टस्यैव वा  
कर्मत्वे तद्द्वारेण महतोपि श्रितेन सामर्थ्यमस्तीति भावः ॥ सुप्सुपेति वर्तत इति ।  
संख्याया विवक्षितत्वादेकस्यैव सुबन्तस्यैकेनैव सुबन्तेन समासस्ततो बहूनां न  
भवतीत्यर्थः । यथा 'पशुना यजेते'त्यनेकस्य पशोरुपादानाऽभावस्तथेहापि ।

ननु च भो इति । यथा 'ब्राह्मणो न हन्तव्य' इति सर्वस्य ब्राह्मणस्य हनन-  
प्रतिषेधस्तथेहापि बहूनां समासेन भाव्यमिति भावः । आकृतिस्त्विति । एकैकस्यां  
व्यक्तौ जातिानमित्प्रत्ययाभिधानसद्भावात्तत्र यथा प्रातिपदिकसमुदायस्याप्रातिपदि-  
कत्वात्ततो विभक्तीनामनुत्पत्तिः, तथा सुबन्तसमुदायस्याऽसुबन्तत्वात् श्रितेन समासाऽ-  
भावः । प्रत्ययस्य सुबन्तसमुदायस्य च चिकीर्ष्यस्य प्रधानत्वाद् गुणत्वाच्च प्रातिपदिक-  
स्यावयवयोश्च सुबन्तयोराधारगताया एकत्वसंख्याया विवक्षणात् । ब्राह्मणसमुदायस्य

उ०- महाकष्टं भ्रित इति । यदैवं वाक्यं तदा समासेन महाकष्टभ्रित इति भवतीत्यर्थः । तदा न भवितव्यमिति । समासेनेति शेषः ॥ सामान्येति । अन्यथैकपदस्य समासाभावे नैकवचनिर्देशोऽसंगतः स्यादिति भावः । तत्फलं दर्शयति—पदद्वयात्मकस्येति । सुबित्थवेन सुबन्तसमुदायाऽग्रहणे हेतुमाह—संख्याया इति । अनियतसंख्यावच्छिन्नस्य संज्ञित्वेऽव्यवस्थापत्तेस्तद्विशेषाकाङ्क्षायामुपात्तसंख्यैव विवक्ष्यत इत्याशयेन दृष्टान्तमाह—यथा पशु-नेति ॥ आकृतौ प्रवर्तमानस्य शास्त्रस्यापि तदाश्रयबहुव्यक्तिसु युगपत्प्रवृत्तिर्न दृष्टेत्याशङ्क्याह—यथा मादृशा इति ।

एकैकस्यामिति । तस्यामेवेत्यर्थः । प्रत्ययाभिधानेति । ज्ञानव्यवहारेत्यर्थः । तथा सुबन्तसमुदायस्येति । प्रत्ययग्रहणपरिभाषया तस्याऽसुबन्तत्वात्सुबन्तसमुदायस्य विवक्षितैकत्वकसुप्पदेन वक्तुमशक्यत्वादिति भावः ॥ चिकीर्ष्यत्वं—विधेयत्वम् । संबिच्छीर्ष्यस्येत्यपाठः । भूषणाग्रार्थाभावात्सुठोऽप्राप्तेः, 'समोऽनुपयोगाच्चे'ति बोध्यम् । गुणत्वाच्च प्रातिपदिकस्येति । 'प्रधानगता संख्या विवक्ष्यते' इति ग्रन्थास्त्वार्थप्राधान्यमादाय बोध्याः ।

† सुभाषिणिते पराङ्गवत् स्वरे; सह सुपा २. १. २; ४. ‡ ङ्याप्प्रातिपदिकात् ४. १. १.

SECRET

यावत्येतत्परिसमाप्यते प्रातिपदिकादिति, तावत् उत्पत्त्या भवितव्यम्, प्रत्येकं चैतत्परिसमाप्यते न समुदाये । एवमिहापि यावत्येतत्परिसमाप्यते सुप्सुपेति, तावतः समासेन भवितव्यम्, द्वयोश्चैतत्परिसमाप्यते, न बहुषु ॥ द्वयोस्तर्हि कस्मान्न भवति ? असामर्थ्यात् । कथमसामर्थ्यम् ? सापेक्षमसमर्थं भवतीति ।

यदि सापेक्षमसमर्थं भवतीत्युच्यते, 'राजपुरुषोऽभिरूपः' 'राजपुरुषो दर्शनीयः' अत्र वृत्तिर्न प्राप्नोति । नैष दोषः । प्रधानमत्र सापेक्षम्, भवति च प्रधानस्य सापेक्षस्यापि समासः ॥ यत्र तर्ह्यप्रधानं सापेक्षं भवति तत्र ते वृत्तिर्न प्राप्नोति—'देवदत्तस्य गुरुकुलम्' 'देवदत्तस्य गुरुपुत्रः' 'देवदत्तस्य दासभार्ये'ति ।

प्र०—हनने तु शास्त्रार्थोत्तिक्रान्त एव भवतीति 'ब्राह्मणो न हन्तव्य' इत्यादौ निषेधे संख्या न विवक्ष्यते ॥ सापेक्षमसमर्थं भवतीति । न्यायोऽयम् । वृत्तौ ह्युपसर्जनपदेन प्रधानार्थाभिधायिना भाव्यम् । स्वविशेषणापेक्षायां च तस्य प्राधान्यमिति कथमेकस्यैकदा प्राधान्यमेकार्थीभावश्च स्यात् ॥ इतरस्तु वचनमेतदिति मत्वा चोदयति—यदि सापेक्षमिति । भवति चेति । प्राधान्यादेवानेकेनोपकारकेणोपकार्यत्वाऽविरोधात् ।

उ०— आधारगताया इति । आत्माधारद्रव्यगता संख्या विवक्ष्यत इत्यर्थः । नन्वेवं 'ब्राह्मणो न हन्तव्य' इत्यत्रापि आत्माश्रयसंख्याया विवक्षा स्यात्तस्यापि गुणत्वादत आह— ब्राह्मणसमुदायस्येति । शास्त्रार्थोत्तिक्रान्त एवेति । न्यायेनैवं शास्त्रार्थे जाते कस्यातिक्रम इति निमित्तम् । परे तु 'सुप्सुपेति वर्त्तत' इति भाव्यस्य 'आकृतिस्तु प्रत्येकं समाप्यत' इति वक्ष्यमाण आशयः । इतरस्त्वेकत्वविवक्षयैकसुबन्तस्यैकसुबन्तेन समास इत्युक्तमिति मत्वा शङ्कते—ननु च भो इति ॥ आकृताविति । प्रवृत्तिनिमित्ताश्रयसर्वव्यक्तानित्यर्थः । अन्यथा व्यक्तिकादेऽपि विनिगमनाविरहाद्रूपसामान्येन सर्वत्र कार्यप्रवृत्त्यैतदुक्तिरसङ्गता स्यात् । एवं चैकत्वविवक्षा कर्तुमशक्येति भावः ॥ सिद्धान्ती स्वाशयं प्रकाशयति—आकृतिस्त्विति । शब्दप्रवृत्तिनिमित्तं त्वित्यर्थः । तदेवाह—यावत्येतत्समाप्यते प्रातिपदिकादिति । एतत्पदप्रवृत्तिनिमित्तं प्रातिपदिकत्वादित्यर्थः ॥ द्वयोश्चेति । पदद्वयप्रवृत्तिनिमित्तं प्रत्येकं द्वयोरित्यर्थः । अयं भावः—यथा स्वाङ्गत्वजनपदत्वादेः प्रत्येकं समाप्यता स्वाङ्गसमुदायजनपदसमुदाययोर्न स्वाङ्गजनपदप्रवृत्तेन प्रवृत्तिः, तथा प्रकृतेऽपि । न च स्वाङ्गवित्यादावप्येकत्वाविवक्षया तदर्थस्यामस्तत्रत्यैकत्वस्य स्वाङ्गवाचकप्रत्ययप्रकृत्यर्थस्वाङ्गवाचकशब्दान्वितत्वेऽपि स्वाङ्गान्वितत्वेनैकस्वाङ्गवाचकादित्यर्थाऽङ्गमात् । एको यः स्वाङ्गवाचकः शब्द इत्येतावत् एव ततो ऋमात् । एवं चोद्देश्यगता संख्याऽविवक्षितैवेति मीमांसकसिद्धान्तविरोधोऽपि न । किं च प्रातिपदिकसमुदायात्तदित्यङ्गायां तत्समाधानपरे मनुष्यस्ये भाव्ये न कैयटोक्तप्रकारो न्याय्यस्तत्र 'क्याप्रातिपदिका'दित्यस्य समस्तत्वेन समासे संख्याया अमानेनैकत्वत्वाऽङ्गमात् । श्रूयमाणविभक्त्यर्थैकत्वं तु समाहारान्वयीति बोध्यम् । न च तत् पदार्थविभक्त्यर्थै-



[ 'अत्र वृत्तिर्न प्राप्नोति ] । नैव दोषः । समुदायापेक्षाऽत्र षष्ठी सर्वं गुरुकुलमपेक्षते ।

यत्र तर्हि न समुदायापेक्षा षष्ठी तत्र वृत्तिर्न प्राप्नोति—'किमोदनः शालीनाम्' 'सक्त्वाढकमापणीयानाम्' 'कुतो भवान्पाटलिपुत्रक'† इति । इह

प्र०—'सामान्याप्रयोग' इति लिङ्गदर्शनाच्च ॥ समुदायापेक्षेति । गुरुकुलादिना समुदायेन समुपजनिते व्यतिरेके देवदत्तस्येति षष्ठी । अवयवद्वारकस्य देवदत्तस्य समुदायेन संबन्ध इति सामर्थ्यादवयवमपि विशेषणं स्पृशति । तदुक्तम्—

‘समुदायेन संबन्धो येषां गुरुकुलादिना ।

संस्पृश्यावयवांस्ते तु युज्यन्ते तद्वता सह’ ॥ इति ।

किमोदन इति । केषां शालीनां, किं कलमानामथ रक्तानां शालीनामन्येषां बौदन इति प्रश्नः । सक्त्वाढकमिति । आपणीयानां सक्त्तूनामाढकमित्यर्थः । कुतो भवानिति । कस्मात् पाटलिपुत्राद्भवानागत इत्यर्थः । अनेकत्वात् पाटलिपुत्रस्य, तदवयवानां वा प्रश्नः । अत्र रोपधेतोः प्राच्यामिति तद्विसृत्तिर्न प्राप्नोति । इह

उ०—नेकैः समासादिभारणार्थं सा 'क्षीम्यो ढ'गित्यादेः क्षीप्रत्वयान्तसमुदायादापत्तेस्तथापि सत्त्वात् । यथा च तत्र बहुवचनसत्त्वेष्वेकैकक्षीप्रत्वयान्तादेव प्रत्ययस्तत्रान्यग्रापीत्याहुः ।

प्रधानार्थोभिधायिनेति । प्रधानार्थविशेषणीभूतस्वार्थोपस्थापकेनेत्यर्थः । प्राधान्यं,—स्वार्थमात्रोपस्थापकत्वम् ॥ कथमेकार्थीभावश्चेति । कथमन्यविशेषणत्वेनैवोपस्थितिरित्यर्थः । इतरविशेषणत्वेनोपस्थितस्य स्वविशेषणे भाकाङ्क्षाऽभाव इति भावः ॥ प्रधानस्य सापेक्षत्वेऽपि वृत्तावुपपत्तिमाह—प्राधान्यादेवेति । नन्वेवं राजपुरुषो भार्याया इत्यपि स्यादत आह—सामान्येत्यादि । उपात्तविशेषणविजातीयविशेषणयोगः प्रधानस्य भवतीति ज्ञाप्यत इति भावः । यद्यपि समासे विशिष्ट एवान्वय इति प्रधानस्य न सापेक्षत्वं, तथापि दर्शनीयत्वाद्यन्ये पुरुषत्वमेव विशेष्यतावच्छेदकं न राजसंबन्धोऽपीत्याशयेन तथोक्तिरिति बोध्यम् ॥ भाष्ये—सर्वं गुरुकुलमिति । गुरुसम्बन्धविशिष्टं कुलं सर्वमपेक्षयते न तु तदवयवो गुरुरित्यर्थः । तथाह—गुरुकुलादिनेति । नन्वेवं गुरौ देवदत्तसंबन्धित्वं न कथ्येतेत्यत आह—सामर्थ्यादवयवमपीति । येषामर्थानां गुरुकुलादिरूपसमुदायेन संबन्धस्तेऽप्यर्था अवयवांसंस्पृश्यासंबन्धस्तद्वता युज्यन्ते इति मात्र षष्ठीऽवयवानां तत्सम्बन्धाकाश इत्यर्थः ।

किमः षष्ठ्यन्तापेक्षस्वमुपपादयति—केषां शालीनामिति । न तु शालीनां कीदृश बौदन इत्यर्थ इति भावः । कलसाः—इयामशाक्यः । आपणीयानां मध्ये सक्त्वाढकमित्यर्थो नेत्याह—आपणीयानां सक्त्तूनामिति । उक्तार्थे उपपत्तिमाह—अनेकत्वादिति । एकत्वेऽपि तथाह—तदवयवानां वेति ॥ सामीप्यादेरपीति । सामीप्यादिनिरूपितसंबन्धस्वापीत्यर्थः । अवयवद्वारकसंबन्धस्यैवाऽत्र भावमित्यत्र नियामकाऽभावादिति भावः ॥ भाष्ये—



चापि 'देवदत्तस्य गुरुकुलम्' 'देवदत्तस्य गुरुपुत्रः' 'देवदत्तस्य दासभार्ये'ति, यद्येषां' समुदायापेक्षा षष्ठी स्यान्नैतन्नियोगतो गम्येत 'देवदत्तस्य यो गुरुस्तस्य यः पुत्र' इति । किं तर्हि ? अन्यस्यापि गुरुपुत्रो देवदत्तस्य किंचिदित्येषोऽर्थो गम्येत । यतस्तु 'खलु नियोगतो देवदत्तस्य यो गुरुस्तस्य यः पुत्र इत्येषोऽर्थो गम्यतेऽतो मन्यामहे 'नैषा समुदायापेक्षा षष्ठी'ति ।

अन्यत्र खल्वपि समर्थग्रहणे सापेक्षस्यापि कार्यं भवति । कान्यत्र ? सामर्थ्ये' [८.३.४४] 'इसुसोः ब्राह्मणस्य सर्पिष्करोती'ति । तस्मान्नैतच्छक्यं वक्तुं 'सापेक्षमसमर्थंभवती'ति ।

वृत्तिस्तर्हि कस्मान्न भवति 'महत्कष्टं श्रित' इति ? 'सविशेषाणां वृत्तिर्न

प्र०—चापीति । समुदायसंबन्धे सति सामीप्यादेरपि प्रतिपत्तिप्रसङ्ग इत्यर्थः । नैवेति । गुर्वपेक्षयात्र षष्ठी, संबन्धिशब्दत्वाच्चात्र स्वार्थवदपेक्षाया वृत्तावप्यहानाद्भवत्येव वृत्तिः । उक्तं च—

'संबन्धिशब्दः सापेक्षो नित्यं सर्वः प्रयुज्यते ।

'स्वार्थवत्त्वा व्यपेक्षा हि वृत्तावपि न हीयते' ॥ इति ।

अन्यत्रेति । ततो न वक्तव्यं 'सापेक्षमसमर्थं' भवतीति । वाचनिके ह्यसामर्थ्ये यथा सर्पिःकालकमिति षत्त्वं न भवति 'समानाधिकरणमसमर्थव'दिति वचनात्, एवं ब्राह्मणस्य सर्पिष्करोतीत्यत्रापि न स्यात् ॥ स एवाह—वृत्तिस्तर्हि कस्मादिति । सविशेषणानामिति । वृत्तिर्नेति वचनात् षत्वादि भवत्येव । पूर्वोक्तानुसारेणाऽयमपि

उ०—नैषा समुदायापेक्षेति । एवं चाऽप्रधानस्यापि सापेक्षत्वे वृत्तिदर्शनात्सापेक्षमसमर्थमिति वस्तुमशक्यमिति भावः ॥ 'गमकत्वादत्र वृत्ति'रिति वक्ष्यमाणाशयमाह—संबन्धिशब्दत्वा-  
देति । नित्यसापेक्षविषये आकाङ्क्षाया अज्ञान्या प्रागुक्तन्यायविषयाऽभावाच्चासामर्थ्यमिति भावः ॥ प्रयुज्यते इति । समस्तत्वेनेत्यर्थः । स्वार्थवदिति । स्वार्थ इव स्वार्थवत् । स्वार्थ-  
शब्दो भावप्रधानः । स्वार्थमात्रोपस्थापकवाक्यघटकतावशायामिव वृत्तावपीत्यर्थः ॥ किमोदुन  
इत्यादवत्त्वसामर्थ्येऽपि भाव्यकारप्रयोगादेव साधक इति बोध्यम् । 'सापेक्षमसमर्थ'मित्यस्य  
वाचनिकत्वे दूषणान्तरमाह भाष्ये—अन्यत्र खल्वपीति । अन्यथा प्राक्कैयटोक्तन्यायस्यै-  
कार्थ्यभावविषयत्वा'दिसुसो'रित्यत्र व्यपेक्षारूपसामर्थ्यस्यैव प्रहादसंगतिः स्पष्टेव । सुदूष्यम-  
वज्ञाह—वाचनिके हीति । स एवेति । मदीयं बोधं दुष्परिहरमित्याहेति भावः ।

१—'यद्येषां' पा० । २—कचिन्न । ३—'वाक्यवत्' पा० ।

४—'सविशेषणानां वृत्तिर्न, वृत्तस्य वा विशेषणयोगो न' इति वार्तिकं केचिन्मन्यन्ते ।

वृत्तस्य वा विशेषणं न प्रयुज्यत इति वक्तव्यम् ॥ यदि 'सविशेषणानां वृत्तिर्न वृत्तस्य वा विशेषणं न प्रयुज्यत' इत्युच्यते 'देवदत्तस्य गुरुकुलम्' 'देवदत्तस्य गुरुपुत्रः' 'देवदत्तस्य दासभार्ये'त्यत्र वृत्तिर्न प्राप्नोति । 'अगुरुकुलपुत्रादीनामिति वक्तव्यम् ।

तत्तर्हि वक्तव्यं 'सविशेषणानां वृत्तिर्न वृत्तस्य वा विशेषणं न प्रयुज्यतेऽ-गुरुकुलपुत्रादीनामिति ? न वक्तव्यम् । वृत्तिस्तर्हि कस्मान्न भवति ? अगमक-त्वात् । इह समानार्थेन वाक्येन भवितव्यं समासेन च । यश्चेदर्थो वाक्येन गम्यते 'महत्कष्टं श्रित' इति, 'नासौ जातुचित्समासेन गम्यते 'महत्कष्टश्रित' इति । एतस्माद्धेतोर्ब्रूमः—अगमकत्वादिति, न ब्रूमः—'अपशब्दः स्या'दिति । यत्र च गमको भवति, भवति तत्र वृत्तिः । तथा, —'देवदत्तस्य गुरुकुलम्' 'देवदत्तस्य गुरुपुत्रः' 'देवदत्तस्य दासभार्ये'ति ।

यद्यगमकत्वं हेतुः, नार्थः समर्थग्रहणेन । इहापि 'भार्या राज्ञः, पुरुषो देवदत्तस्ये'ति योऽर्थो वाक्येन गम्यते, नासौ जातुचित्समासेन गम्यते 'भार्या राजपुरुषो देवदत्तस्ये'ति । तस्मान्नार्थः समर्थग्रहणेन ।

४०—न्याय एवोक्तः ॥ न वक्तव्यमिति । न्यायसिद्धत्वात् । इह समानार्थेनेति । वाक्येनाभिधाने प्राप्ते समास आरभ्यमाणस्तत्समानार्थ एव न्याय्यः । महत्कष्टश्रित इति । यः कष्टश्रितः स महत्कर्म करोतीत्यादि प्रतीयेत, क्रियाविशेषणं वा महत्त्वं प्रतीयेत, न तु कष्टविशेषणम् । न ब्रूम इति । लोके प्रयुज्यमानस्य साधुत्वमसाधुत्वं च विचार्यते गोगाव्यादिसद्वत् । महत्कष्टश्रित इत्यर्थं तु महत्कष्टं श्रित इत्येतद्वक्तव्यार्थे नैव प्रयुज्यते । प्रयुक्तानां चेदमन्वाख्यानम् । अतो नात्र समासो भविष्यतीत्यर्थः ।

४०— भाष्यकारो न्यायं दर्शयति—अगमकत्वादित्यादिना । क्रियाविशेषणं वेति । महत्त्वं भवति तथा करोतीत्यर्थ इति भावः ॥ न कष्टविशेषणमिति । तस्य पदार्थकदेश-त्वादिति भावः । न चैवं कष्टं श्रित इत्यस्यापि विग्रहत्वं न स्यात्, तत्र समाससमानाकाराया यदोपस्थितेः । एतेन वृत्तिविग्रहणोऽसमासविषयताकथं सूचितम् । विशेषणसमन्विताहारे तु महत्त्वस्यापि कष्टादेर्विशेष-त्वाऽऽत्मनोऽविशेष्यतयोपस्थितिरावश्यकतीति तयोः समासार्थक-भावः ॥ इदमेव भाष्ये 'पदार्थः पदार्थे'तिष्युत्पत्तेर्मूलमिति दिक् ॥ भाष्ये—एतस्माद्धेतोर्ब्रूम इत्यादि । अगमकत्वादित्येतस्माद्धेतोः 'सापेक्षसमर्थ'मित्यादि ब्रूमः । न तु समासविशेष-णस्य साधुत्वनिवृत्तये तदोपस्थितं ब्रूम इत्यर्थः ॥ तद्व्यवहारः—यत्र गमक इत्यादिना ।

१—'अगुरुकुलपुत्रादीनामिति वार्तिकं कश्चित् । 'अगुरुपुत्रादीनामित्यन्ये पठन्ति ।

२—'न जातुचित्समासेनासौ' पा० + ३—कश्चिन्न ।

इदं तर्हि प्रयोजनम् । 'अयमस्त्यसमर्थसमासो नन्समासो गमकः, तस्य साधुत्वं वा भूत्—'किञ्चित्कुर्वाणम्' 'अमाषंहरमाणम्' 'अगाधादुत्सृष्टम्' इति ।

एतदपि नास्ति प्रयोजनम् । अवश्यं कस्यचित्समासस्याऽसमर्थसमासस्य गमकस्य साधुत्वं वक्तव्यम् । 'असूर्यपश्यानि मुखानि', 'अपुनर्गेयाः श्लोकाः', 'अभ्राह्मभोजी ब्राह्मणः', 'अलवणभोजी ब्राह्मण' इति । 'सुदनपुंसकस्य' [ १. १. ४३ ] इत्येतन्नियमार्थं भविष्यति—'एतस्यैवाऽसमर्थसमासस्य नन्समासस्य गमकस्य साधुत्वं भवति नान्यस्ये'ति ॥ तस्मान्नार्थः समर्थग्रहणेन ।

प्र०— नन्समासो गमक इति । गाभ्यादिवदसाधुरपि गमकत्वाभिमतो लोके प्रयुज्यते इत्याऽसति समर्थग्रहणे साधुत्वं प्राप्तं, ततस्तन्निवृत्त्यर्थमेतदित्यर्थः । किञ्चित्कुर्वाणं, माषमहरमाणं, गाधादनुत्सृष्टमित्येतेष्वर्थेष्वेते नन्समासाः ।

असूर्यपश्यानीति । सूर्यकर्मिकया दृशिक्रियया नन्वः संबन्धो न तु सूर्यस्थया सत्तयेत्यसामर्थ्यम् । अपुनर्गेया इति । पुनर्न गेया इति गतनेन नन्वः संबन्धो न तु पुनःशब्दार्थेन । अभ्र इभोजीति । मुजिना नन्वः संबन्धो न तु भ्रात्रेण । भ्रात्रे भोजननिषेधाऽवगमात् । अनपुंसकस्येति । प्रसज्यप्रतिषेधपक्षेऽयमसमर्थसमासः । असमर्थनन्समासानां केषांचित्साधुत्वज्ञापनायाऽनपुंसकस्येति प्रसज्यप्रतिषेधः आश्रीयते । पर्युदासेऽपि ह्यत्र न क्षतिः । तदेवं समर्थग्रहणे क्रियमाणे विध्यर्थमेतेषां ग्रहणं कर्तव्यं तदेवाऽक्रियमाणे नियमार्थं भविष्यतीत्यर्थः । एतस्यैवेति । अभेदमाश्रित्यैकवचनं

उ०— एतदेवानिदं प्याचष्टे—लोके इत्यादिना । अगमकत्वादेव तदर्थे निरुक्तोक्तैरप्रयुक्तत्वात् समासो न भवतीति भावः ॥ एवं च गमकत्वादेव 'किमोदनः शालिना'मित्यादेरुपपत्तिः । केवलाद्युक्तसंबन्धिवशवत्साधुत्वादिषु कथा देवदत्तस्य गुहकुलमित्यादेः साधुत्वे उपपादितेऽपि 'किमोदनः' इत्यादेः साधुत्वं नोपपादितं स्यादतो भाष्योक्तमेव साधु ।

गमकत्वेन किञ्चित्किञ्चित्कृत्येति भावः—गमकत्वाभिमत इति । तत्र हेतुर्लोके प्रयोगः । अजीव्यो गमकत्वेनेह इत्यर्थः । परं त्वसाधुरिति भावः ॥ असमर्थत्वमुपादयति—किञ्चित्कुर्वाणमिति ॥ न सूर्यस्थया सत्तयेति । सूर्यपदार्थव्यत्यक्तत्वात्तथैवेत्यर्थः । नर्मणि न श्रेयसीत्याहुर्य इत्यर्थो वेति भावः । सूर्यपदस्य कर्तृत्वेऽपि सूर्यमिदमिति तेनाऽन्यसमासादस्तावन्मिदमपि बोध्यम् ॥ नियमार्थं भविष्यतीति । एवं नास्ति किञ्चित्कुर्वाणमित्यादयः प्रयोगाः साधुत्वं असाधव इति भावः ॥ असूर्यत्वादीनां साधुत्वात् तद्वत् साधुत्वस्येकत्वादेकवचनमुपपन्नम् भावः—अभेदमिति । 'एतस्यैवे'ति भाष्यस्य साधुत्वस्येत्यर्थ इति भावः ।

१—'अस्त्यसमर्थसमासो' पा० ।

२—इदं कचिन्न । कचिच्चैवं पठ्यते 'अभ्राह्मभोजी अलवणभोजी ब्राह्मणः' ।

अथ क्रियाभाष्येपि समर्थग्रहणो 'समर्थ'मित्युच्यते किं समर्थं नाम ?

सुप्रसन्नानामेवार्थमायः समर्थवचनम् ॥ १ ॥

प्र०- कुतश्च । एतेषां बह्व्याद्विषयजनप्रसङ्गः । असमर्थसमासेऽपि क्रियायां मुभयोः सन्नि-  
पादयेकार्थभावस्तद्विपरकोऽस्त्येव ।

अथ क्रियमाणोपीति । अनुबोधनार्थं क्रियमाणे करणेऽभ्युपगन्धत्वात् इत्यर्थः । किं समर्थं नामेति । यद्यपि पूर्वमेकार्थीभावो वा सामर्थ्यं व्यपेक्षा वेत्याद्युक्तं तथाप्येतद्विषयस्थानं तस्य । यत्तस्मिन्नेन तु पूर्वं व्यवहारः कृतः । पृथगर्थानामिति । एकार्थीभावं तावत्सामर्थ्यं दर्शयति । परस्तात्तु व्यपेक्षालक्षणां दर्शयिष्यति । पृथगर्था येषां पदानां तानि पृथगर्थानि पदानि । वाक्ये हि राज्ञः पुरुष इत्यत्र राजशब्दो राजार्थमेवाचष्टे, पुरुषशब्दोऽपि पुरुषार्थमेव । वृत्तौ तु राजपुरुष इत्यत्र राजशब्दोऽपि पुरुषार्थमेवाचष्टे इति द्वयोरेकार्थीभावो भवति । अथवाऽन्य एवावयवार्थान्वितः समुदायार्थः प्रादुर्भवतीति तदपेक्षयैकार्थीभाव उच्यते, पांसूदकवदेकभावापन्नत्वात् । यद्यपि शब्दान्तरमेव वृत्तिः, अवयवा वर्णवदनर्थकास्तथापि सादृश्यात्तत्त्वाध्यवसायं पदानामाश्रित्य 'पृथगर्थानामेकार्थीभाव' इत्युक्तम् ॥ समर्थवचनमिति । समर्थशब्दस्य वाच्य इत्यर्थः । कर्मणि ल्युट् ।

उ०-क्रियायामुभयोरिति । इदं चिन्त्यम् । 'कृतः सर्वो सृष्टिकथे'त्यादौ समासापत्तेः ।  
 जज्ञामर्ष्येऽपि ज्ञापकात्कथितसमास इत्येव भाष्याह्वादीनामर्थोपबोधाभावात्तत्र आक्षिपदिक-  
 संज्ञाप्यसूर्यललाटयोरित्यनपुंसकस्येति च ज्ञापकादिति भाष्याशयः ॥ अयुधेति । सर्वत्र  
 गमकत्वाऽगमकत्वे कथनेकचक्षुर्भूतुं शक्ये इति भावः । कृतेऽपि कथितपरस्परोपदेशमन्यगमक-  
 त्वविवक्षितं सर्वमर्थोपनिर्वाह इति बोध्यम् ॥ एतद्विसृजेनेति । अत्रत्यवार्तिककारीयस्मिन्निश्चिन्तार-  
 मुपाकीयं पूर्वं भाष्यकृता व्यवहृतमिति भावः ।

[illegible]



पृथगर्थानां पदानामेकार्थीभावः 'समर्थ'मित्युच्यते ॥ क. पुनः पृथगर्थानि, क्वैकार्थानि ? वाक्ये पृथगर्थानि—'राज्ञः पुरुष' इति । समासे पुनरेकार्थानि—'राजपुरुष' इति ॥ किमुच्यते 'पृथगर्थानी'ति, यावता 'राज्ञः पुरुष आनीयता'मित्युक्ते राजपुरुष आनीयते, 'राजपुरुष' इति च स एव ? नापि ब्रूमः—'अन्यस्यानयनं भवती'ति । कस्तर्ह्येकार्थीभावकृतो विशेषः ?

ब्र०— क. पुनरिति । पृथगर्थत्वमेकार्थत्वं च विरुद्धत्वादेकस्मिन्विषये न संभवतीति प्रश्नः ॥ राज्ञः पुरुष इति । 'राज्ञः' इत्यनेन पदेन राजार्थोऽनियतसंबन्धपक्षयोद्भूतसंबन्धो विशेषणभावमापन्नोऽभिधीयते । 'पुरुष' इत्यनेन तु पुरुषार्थः स्वनिष्ठो विधीयमानत्वात्प्राधान्यमापन्नोऽभिधीयते । वृत्तौ तु भेदस्य निवर्तनात्तदधिष्ठानस्यापि सम्बन्धस्याऽन्तर्भावात्पक्षी निवर्तते । सैव च स्वाभाविकी निवृत्तिः, 'सुपो धातुप्रातिपदिकयो'रिति शास्त्रेणाऽन्वाख्यायते प्रत्ययलक्षणसिद्धये ।

किमुच्यत इति । एवं हि वाक्ये पदानां पृथगर्थत्वं स्याद्येक एव विशिष्टोऽर्थो न प्रतीयते । वृत्तौ च पुरुषमात्रप्रतीतौ स्यादेकार्थीभावः । यतस्तु वृत्तिवाक्ययोरेक एवार्थः प्रतीयते तदा सामर्थ्यभेदोऽपि नास्ति । नापि ब्रूम इति । वाक्ये पृथगर्थत्वेऽपि पदानामा-

ब्र०—वचनमित्यस्य सामानाधिकरण्यानुपपत्तेराह—कर्मणीति । बाहुककादिति शेषः । सामर्थ्ये च नपुंसकम् । तद्वचनितं भाष्ये—समर्थमित्युच्यत इति ।

वाक्यसमासयोर्विशिष्टपुरुषवस्त्यैकस्यैवावगतेर्विशेषाऽभावमाशङ्क्याह—राज्ञः इति । अनिवृतसंबन्धपक्षेति शब्दः । उद्भूतसंबन्धशब्देन तद्वृत्तितया प्रतीयमानसंबन्धः ॥ विशेषणभावमापन्न इति । विशेषणत्ववैशिष्ट्येनोपस्थित इत्यर्थः । स्वप्रकृत्यर्थगतविशेषणत्वस्यापि प्रथमातिरिक्तविभक्त्यर्थत्वादिति भावः । अभिधीयते—शक्त्योपस्थान्यते । स्वनिष्ठः—प्रातिपदिकार्थमात्रनिष्ठः । प्रातिपदिकार्थमात्ररूप इति यावत् । न तु संबन्धन्तरापेक्षयोद्भूतसंबन्ध इत्यर्थः ॥ विधीयमानत्वात्—विधेयसाध्यविषयतात्वात् । प्रथमाया विधेयविभक्त्यादिति भावः । तदेवाह—प्राधान्यमिति ॥ वृत्तौ भेदस्य—भिन्नोपस्थितिविषयत्वस्य । यथा घटघटादयोः घटशब्दजन्यसंबन्धाऽविषयकोपस्थित्यविषयत्वं तथा वृत्तौ राजपुरुषयोरिति भावः ॥ संबन्धस्यान्तर्भावात् । राजपुरुष इति समुदायेनैवोपस्थापकमित्यर्थः । 'उक्तार्थानामप्रयोग' इति वदया निवृत्तिरिति भावः ॥ उक्तविशेषस्य सम्बन्धमात्रस्याऽतिशयोक्तिः कथमित्यत आह—यं हीति । पृथगर्थत्वं स्वादिति । समासापेक्षया परस्परपेक्षया च भिन्नार्थत्वं स्वादित्यर्थः । न प्रतीयेतेति । 'पक्षान्ना'मिति शेषः ॥ सामर्थ्यभेदोऽपीति । व्यपेक्षेकार्थीभावक इत्यर्थः ।

भाष्ये—नापि ब्रूम इति । नैव ब्रूम इत्यर्थः । वाक्ये पृथगर्थत्वेऽपीति । पृथगुपस्थितिविषयत्वेऽपीत्यर्थः । एकार्थता—एकसामर्थ्यवत्ता ॥ एकार्थीभावकृतविशेषणत्वे 'सुप्रकृत्य' इत्यादिकथनमसङ्गतमत आह—एकार्थीभावाऽभावेति । यथा मन्त्रकनिवृत्तिकारणमपि मन्त्रो



सुबलोपो व्यवधानं यथेष्टमन्यतरेणाभिसम्बन्धः स्वर इति ।

'सुबलोपो भवति वाक्ये—'राज्ञः पुरुष' इति । समासे 'पुनर्न भवति—

प्र०—काव्ययोग्यतावशाद्विशेषणविशेष्यभावाद्विशिष्टार्थप्रतिपत्तिः । वृत्तावपि विशिष्ट एवार्थो राजपुरुषशब्दाभ्यामभिधीयत इति कुतोऽन्यस्यानयनम् । न चैतावता वृत्ति-वाक्ययोरेकार्थता । यथा ब्राह्मणानां शतं भोज्यतां, शतं ब्राह्मणा भोज्यन्तामिति सत्यपि कार्यस्याऽभेदे शब्दार्थो भिद्यते तथेहापीत्यर्थः ।

सुबलोप इति । एकार्थीभावाऽभावकृतोऽपि विशेष 'एकार्थीभावकृत' इत्युच्यते । सन्निधानाऽसन्निधानाभ्यां क्रियाभिनिर्वृत्तौ पदार्थानां कारणत्वात् । यथा वर्षकृतं सुभिन्नं, वर्षकृतं दुर्भिन्नमिति बोध्यते । तत्र राज्ञः पुरुष इति वाक्ये भेदाधिष्ठानस्य संबन्धस्य प्रत्याययितृत्वत्वादिना विभक्त्या तस्य प्रत्याययितुमशक्यत्वाभास्ति सुबलोपः, समासे कृते भेदनिवृत्तौ तदाश्रयस्य संबन्धस्योपरमात्त्वाभाविकी सुपो निवृत्तिः । सैव च शास्त्रेणानुज्ञायते । तदेवं सुपो भावाऽभावाभ्यामर्थस्य भावाऽभावानुमानम् । वाक्य-समासयोर्व्यवधानमपि सत्यर्थभेदे दृष्टं वाक्ये, यथा भार्या राज्ञः पुरुषो देवदत्तस्येति ।

उ०—महाकारणमित्युच्यते 'महाकार्यो धूम' इति, तथा तदभावकारणकमपि तत्कारणकमित्यु-च्यते । तदुक्तं <sup>३</sup>पातञ्जलभाष्ये—

‘उत्पत्तिस्थित्यभिव्यक्तिविकारप्रत्ययाप्तयः ।

वियोगान्यत्वधृतयः कारणं नवधा स्मृतम् ॥’

उभयत्रापि राजसंबन्धवत्पुरुषप्रतीत्यविशेषे कचिद्विभक्त्यादिः, कचिन्नेति विभागः कथमित्यत आह—तत्रेति । वाक्यीषण्यायेन विशेषणत्वमेव षष्ठीप्रवृत्तौ निमित्तं, तत्रैव संबन्धस्योद्भूततया भावादिति भावः ॥ भेदनिवृत्ताविति । भिन्नोपस्थितिविषयत्वमत्र भेदः । संबन्धस्योपरमादिति । प्रातिपदिकोक्ततया तदाकाङ्क्षोपरमादित्यर्थः । अर्थस्येति । अर्थगत-भिन्नोपस्थितिविषयत्वस्येत्यर्थः ॥ 'ऋदस्ये'त्यस्य राजसमानाधिकरणत्वेनैकाग्र्यव्यवधानकत्व-मिति मन्वानं प्रति स्पष्टमुदाहरणमाह—भार्या राज्ञ इति । 'भार्या देवदत्तस्ये'त्यस्य मध्ये

१—'सुपोऽलोपो' पा० । २—'तु न' पा० । ३—योगदर्शनस्य २।२८ सूत्रस्य व्यासभाष्ये इत्यर्थः । व्याख्यातं च तत्रैव । तद्यथा “<sup>१</sup>तत्रोत्पत्तिकारणं मनो भवति, विज्ञानस्य । <sup>२</sup>स्थितिकारणं मनसः पुरुषार्थता, शरीरस्येवाहार इति । <sup>३</sup>अभिव्यक्तिकारणं यथा रूपस्यालोकस्त्वथा रूप-ज्ञानम् । <sup>४</sup>विकारकारणं मनसो विषयान्तरं यथाऽग्निः पाक्स्यस्य । <sup>५</sup>प्रत्ययकारणं धूमज्ञान-समिज्ञानस्य । <sup>६</sup>प्राप्तिकारणं योगाङ्गानुष्ठानं विवेकख्यातेः । <sup>७</sup>वियोगकारणं तदेवाऽशुद्धेः । <sup>८</sup>अन्यत्वकारणं यथा स्वर्णस्य स्वर्णकारः । एवमेकस्य स्त्रीप्रत्ययस्याऽविद्या मूढत्वे, द्वेषो दुःखत्वे, रागः सुखत्वे, तत्त्वज्ञानं माध्यस्थ्ये । <sup>९</sup>धृतिकारणं शरीरमिन्द्रियाणां, तानि च तस्ये”ति ।

‘राजपुरुष’ इति ॥ व्यवधानं च भवति वाक्ये—‘राज्ञः कुरुस्य पुरुष’ इति । समासे तु न भवति—‘राजपुरुष’ इति ॥ यथेष्टमन्यतरेणाभिसम्बन्धो भवति वाक्ये—‘राज्ञः पुरुषः’ ‘पुरुषो राज्ञः’ इति । समासे न भवति ‘राजपुरुष’ इति ॥ द्वौ स्वरौ भवतो वाक्ये—‘राज्ञः पुरुष’ इति । समासे पुनरेक एव—‘राजपुरुष’ इति ।

नैत एकार्थीभावकृता विशेषाः । किं तर्हि ? वाचनिकान्येतानि । आह हि भगवान्—‘सुपो धातुप्रातिपदिकयोः’ [ २. ४. ७१ ] ‘उपसर्जनं

प्र०—असति न दृष्टम् । देवदत्त इत्यत्र पदमध्ये पदान्तरस्य प्रक्षेप्तुमशक्यत्वात् । यथेष्टमिति । वाक्येऽनियतपूर्वापर्येण पदानां प्रयोगः, समासे तु नियतपूर्वपर्यः । स चत्वारोऽभेदनिबन्धनः । यथा ‘कर्म’ इति प्रयोक्तव्ये ‘कर्म’ इति न प्रयुज्यते । द्वौ स्वरौ भवतो वाक्ये—‘कर्मः कर्म’ इति न प्रयुज्यते । अर्थभेदे स्वरभेदो दृश्यते—यथा देवदत्त गामभ्याजेति । तदभेदे न दृश्यते यथा—‘दत्त’ इति । अत्र ‘राज्ञः पुरुष’ इति द्वे अपि पदे नित्यस्वरेणाद्युदात्ते । ‘राजपुरुष’ इति समासोऽन्तोदात्तः ।

वाचनिकातीति । वचनेनैवंभूतानामन्वाख्यानादप्यभिचारान्तुमानं सुबलोपादिकमर्थभेदस्येत्यर्थः । यथा ‘पयः पयो जरयती’त्यत्र विनापि विभक्त्या कर्तृकर्मप्रतीतिर्भवति पञ्चकप्रातिपदिकार्थदर्शने । तथा ‘राजपुरुष’ इत्यत्र सत्येवार्थभेदे राजपदमेव संबन्धमभिदध्यात् । अर्थाऽभेदे च सुबलोपो दृष्टः । यथा ‘वर्षासुजः’ ‘गोपुचर’ इति । तथा वृत्तावपि प्रयोगनियमो दृश्यते—अन्तादी आद्यन्तौ जातपुत्रः पुत्रजात इति । वाक्ये च प्रयोगनियमो धवश्च स्वदिरश्चेति । न हि भवति ‘च स्वदिरः’ ‘च

उ०—‘राज्ञः पुरुष’ इत्यनेन व्यवधानमिति बोध्यम् ॥ ननु वाक्येऽपि राज्ञी विशेषणताया एव नियतत्वात्तथेष्टमभिसम्बन्ध इत्यनुपपन्नमत आह—वाक्येऽनियतेति । पूर्वापर्यनुबन्धः सन्धिमतीऽभिसम्बन्धो माप्याभिप्रेत इति भावः ॥ समासाऽसमासकृतः स्वरविशेषो नैकार्थीभावकृत इत्यत आह—अर्थभेदे इति । स्वर भेद इति । स्वरशब्देनोदात्तः स्वरितो वाऽत्र विभक्तित इति बोध्यम् ॥ द्वे अपीति । राजन्शब्दः कनिनन्तः, पुरुषः कुपनन्त इति भावः ।

‘सिद्धे शब्दार्थसंबन्धे’ इत्युक्तेर्वाचनिकत्वं कथमत आह—वचनेनेति । व्यभिचारमेव दर्शयति—यथेति ॥ ननु वाचकाऽभावे कथं तत्प्रतीतिरत आह—पञ्चकेति । तात्पर्यमाहर्कं तु प्रकटयतीति भावः । इदमेव दर्शनं सिद्धान्तिन इति बोध्यम् । राजपदमेवेति । सन्धिशक्तिसामान्यादिति भावः । एतेन विभक्त्यर्थस्य प्रातिपदिकार्थत्वं न दृष्टमित्यपास्तम् । सन्धमावेऽर्थसम्बन्धं प्रदर्श्य सन्धिसम्बन्धोऽभावं दर्शयति—अर्थाभेदे चेति । अभिप्रायस्थितिपराये चेत्यर्थः ॥ वाक्ये चेति । वादीनां निपातानां परप्रयोग एवेति भावः । तीक्ष्णेनेति ।

पूर्वार्धे [ २. २. ३० ] 'समाप्तस्यान्त उदात्तो भवती'ति ।

### इमे तर्ज्येकार्थीभाष्यकृता विशेषः—

संख्याविशेषो व्यक्ताभिधानमुपसर्जनविशेषणं चयोग इति ।

संख्याविशेषो भवति वाक्ये—‘राज्ञः पुरुषः’ ‘राज्ञोः पुरुष’ ‘राज्ञां पुरुष’ इति । समासे न भवति—‘राजपुरुष’ इति ॥ अस्ति कारणं येनैतदेवं भवति ।

प्र०—धव' इति । ऐकस्वर्यं च वाक्ये दृश्यते—'तीक्ष्णेन परशुना वृश्चनि'ति । अर्थाऽभेदे च स्वरभेदः—'कर्तव्ये चान्वेतव्ये' इति । 'अन्तश्च तवै युगपत्' 'तवै चान्तश्च युगप'-दित्यत्र स्वरः ।

संख्याविशेष इति । वाक्ये उपसर्जनपदानि विभक्त्यर्थाभिधायित्वात्संख्या-  
विशेषयुक्तं स्वार्थं प्रतिपादयन्ति । समासे त्वन्तर्भूतस्वार्थं प्रधानार्थमभिदधतीत्यभेद-  
कत्वसंख्यामवगमयन्ति । संख्याविशेषाणामविभागेनावस्थानमभेदैकत्वसंख्या ।  
यथोक्तम् —

**‘यथौषधिरसाः सर्वे मधुन्याहितशक्लयः ।**

अधिमार्गेण वर्तमान्ते तां संख्यां तादृशीं विदुः ॥ इति ।

अथवा चरित्यकविशेषं संख्यासामान्यमभेदैकत्वसंख्या । तदुक्तम्—

मेदान्तं वा परिस्थावात्संख्यात्मा स तथाविधः ।

दक्षपादाऽज्जतिभयस्थ मेधापोहेन वर्सते ॥

‘अबुहतिविशेषेण यथा रूपेण रूपवान् ।

प्रत्ययायते न शुक्लादिभेदरूपस्तु गम्यते ॥' इति ।

उ०—परमव्यापारस्वरूपमस्येत्यर्थः । अन्तर्भूत इति । अन्तर्भूतत्वेऽप्यस्य स्वस्वरूप-  
कम् । विभक्त्यर्थेति । वाक्ये उपसर्गबोधकपदानां विभक्त्यन्तत्वेन सर्वसंख्याविशेष-  
युक्त्यर्थबोधकत्वमित्यर्थः । अन्तर्भूतेति । विशेषणीभूतस्वार्थकमित्यर्थः । अभेदैकत्वेति ।  
विभक्त्यभावेन संख्याविशेषाणां तत्तद्रूपेणाऽप्रतीतेः संख्यात्वेन सर्वसंख्यानां आत्मं मधुनि  
सर्वरसानां रसत्वेन भागवदिति भावः । तदाह—यथैवधीति । अथवेति । अत्र पक्षे संख्या-  
त्वेन सासाध्यं भासते, न तु विशेष इति पूर्वस्माद्विशेषः । संख्यावदात्रसंख्याधीति-पादद्वयेऽपि  
नोचः । अत एव भाष्ये—‘संख्याविशेष’ इति विशेषपक्षोपादानम् । मधुनि सर्वरसवत्संख्या-  
कत्वस्य तत्तद्रोगादिविभक्तिकपस्य फलस्यानुभवात्तत्संख्याकल्पनेऽप्यत्र सर्वसंख्याविशेषकल्पने  
भावाऽभावा इति तद्भावः ॥ भेदानां—विशेषाणाम् । संख्यात्मा—संख्यात्वाभाष्यम् ।  
तथाविधः—अभेदैकत्वसंबन्धपदवाच्यः । निर्विशेषसामान्याभावादिषु कथमत आह—  
उपापारादिति । संबन्धात्वेनैव तत्प्रतीतेर्विशेषरूपाणां तत्तद्रूपेणाऽप्रतीतेश्च भेदापोह इति भावः ।  
तदेव सूत्रमर्थवति—अगृहीतेति । शुद्धादिरूपभेदस्त्विति । शुद्धादिरूपविशेष इत्यर्थः ।

किं कारणम् ? योऽसौ विशेषवाची शब्दस्तदसांनिध्यात् । अङ्ग हि भवति-  
मुच्चारयतु गंस्यते स विशेषः ॥ ननु च नैतेवैवं भवितव्यम् । न हि शब्दकृतेन  
नामाऽर्थेन भवितव्यम् । अर्थकृतेन नाम शब्देन भवितव्यम् । तदेतदेवं दृश्य-  
ताम्—अर्थरूपमेवैतदेवंजातीयकं येनाऽत्र विशेषो न गम्यत इति । अवश्यं  
चैतदेवं विज्ञेयम् । यो हि मन्यते 'योऽसौ विशेषवाची शब्दस्तदसांनिध्यादत्र  
विशेषो न गम्यत' इति, इह तस्य विशेषो गम्येत—अप्सुचरः गोषुचरः  
वर्षासुज इति ।

प्र०— क्वचित्तु संख्याविशेषाभिव्यक्तिर्भवति । यथा द्विपुत्रः पञ्चपुत्र इत्यादौ प्रातिपदि-  
कार्थ एव संख्याविशेषः । तावकीनो मामकीन इत्यत्रादेशाभिव्यङ्ग्यमेकत्वम् । शौर्पिक-  
मिति प्रातिपदिकेन विशिष्टस्यैव परिमाणस्योपादानादेकत्वावगमः । तथा मासजात  
इति विशिष्टकालावगमाय प्रयोगादेकत्वावगतिः । एवमन्यत्रापि प्रकारान्तरेण संख्या-  
भेदावसायो द्रष्टव्यः । तदस्मान्निध्यादिति । लुका विभक्तेर्निवर्तितत्वादित्यर्थः ।

ननु चेति । न हि विद्यमानेऽर्थे लुकाच्चाचोऽन्वाचष्टे, अपि त्वर्थस्याऽभावात्स्वत  
एव या शब्दस्य निवृत्तिः सैवाऽनुगम्यत इत्यर्थः । अर्थकृतेनेति । प्रत्याययिषितार्थ-  
प्रतिपादनाय शब्दप्रयोगात् । अर्थरूपमिति । अर्थस्वभावः । एतदुक्तं भवति—संख्या-  
विशेषादियुक्तवस्तुप्रतिपादनैच्छायां वाक्यं प्रयुज्यते, अन्यदा तु वृत्तिः । गोषुचर इति ।  
गोषुचरः कुक्कुट उच्यते । एकस्यां गवि द्वयोर्बहुषु वा यश्चरति स सर्वोऽसावविशेषेणो-  
च्यते । जातौ चेदं बहुवचनमिति व्यक्तिगतसंख्याभेदानवगतिः । यदि तु व्यक्तिगतं  
बहुत्वं प्रतीयेत ततस्तदाश्रयमेव बहुवचनं क्रियेत । यदा तु सत्यपि बहुवचने व्यक्तिगतं  
बहुत्वं न प्रतीयते तदा जात्याश्रयं बहुवचनमभ्युपगम्यते । वर्षासुज इति । इन्द्रगोपः ।  
अत्राप्येकस्मिन्नप्युक्तौ अवयवबहुत्वापेक्षो बहुवचनान्तो वर्षाशब्दो वर्तते, नत्वत्र ऋतु-

उ०—'भेदरूप' इति प दिविशेषरूपोऽर्थस्त्वित्यर्थः । तत्र रूपत्वेन रूपप्रतीतिः सदस्तु-  
विषया । अत्र तु संख्यात्वेन प्रतीतिरसदस्तुविषया विकल्पात्मिकेति विशेषः । नन्वेकार्थी-  
भावकृतसंख्याविशेषाऽभावेनैव तदसांनिध्यमिति चेन्नैत्याह—लुकेति । लुकाच्चाचोऽन्वाच-  
ष्टेऽर्थसर्वमनुमीयत इति भावः ।

ननु लुकाच्चाचोऽन्वाचष्टेऽर्थसर्वमेवेत्यत आह—न हीति । अनुगम्यते इति । बोध्यत  
इत्यर्थः । 'प्रत्ययलक्षणसिद्धये' इति शेषः । ननु जातौ बहुवचने कथं व्यक्तिगतसंख्या-  
विशेषप्रतीत्यापादनमत आह—यदि त्विति । सत्यपि प्रत्यये तदनुवगते जातौ तदाभीयते  
इति भावः । जात्याश्रयायामितिसूत्रप्रत्याख्यानानुवयवबहुत्वारोपेण बहुवचनमिति—अत्रापि  
वस्तुं युक्तम् । अत्राप्यभेदैकत्वमिति । अवयविगताऽभेदैकत्वमित्यर्थः । एवं हि 'द्वारा'  
इत्यादावप्यवयविभ्यभेदैकत्वं स्यादिति तस्य वृत्तिकृतविशेषत्वमाह इति चिन्त्यम् । संख्या-



विशेषाद्व्यक्ताभिधानं भवति वाक्ये—‘ब्राह्मणस्य कम्बलस्तिष्ठती’ति । समासे पुनरव्यक्तम्—‘ब्राह्मणकम्बलस्तिष्ठती’ति; सन्देहो भवति सम्बुद्धिर्वा स्यात्; षष्ठीसमासो वेति ॥ एषोऽप्यविशेषः । भवति हि किञ्चिद्वाक्येऽव्यक्तं तच्च समासे व्यक्तम् । वाक्ये तावदव्यक्तम्—‘अर्धं पशोर्देवदत्तस्ये’ति; सन्देहो भवति पशुगुणस्य वा देवदत्तस्य यदर्धम्, अथवा योऽसौ संज्ञीभूतः पशुर्वा तस्य यदर्धमिति । तच्च समासे व्यक्तं भवति—‘अर्धपशुर्देवदत्तस्ये’ति ।

प्र०—बहुत्वं प्रतीयत इत्यत्राप्यभेदैकत्वमुपजायते । ‘तत्पुरुषे कृति बहुल’मित्यत्राऽलुक् । लिङ्गविशेषस्यापि कचिद्वृत्तावुपादानं ‘कुमारीपुत्र’ इति । कचिर्यागः—‘कुम्कुटाखण्डं मृगमांस’मिति । वाक्येऽपि जात्यन्तरनिवृत्तिपरे लिङ्गविशेषाऽविवक्षा दृश्यते—‘छागस्य मांस’मिति ।

ब्राह्मणकम्बल इति । यद्यप्यत्र स्वराभिर्णयस्तथापि शब्दस्वरूपमात्राभिधेयाऽभाव इत्येवंपरमेतन् । यत्रापि नास्ति स्वरभेदः सम्बुद्धिषष्ठीसमासयोः—‘तिष्ठति ब्राह्मणकम्बलः’ इत्यादौ, तत्रापि प्रकरणादिवशादवश्यं निश्चयेन भाव्यम् । कम्बलशब्दो घृणादित्वाभिधातनाडोऽन्तोदात्तः । एकार्थीभावे सति भेदनिबन्धनसंबन्धमिधाधिविभक्तिनिवर्त्तनात्तत्कृतो विशेषोऽव्यक्ताभिधानमुच्यते ॥ एषोऽपीति । व्यभि-

उ०—विशेषलिङ्गविशेषोऽपि कुतो नोक्तस्तत्राह—लिङ्गविशेषस्यापीति । परे तु ‘संख्याविशेष’ इत्यस्याऽप्रातिपदिकार्थसंख्याविशेष इत्यर्थः । तेन द्विपुत्रादौ न दोषः । मासजातादौ सख्या संख्याऽप्रतीतिरेव, मासत्वेन त्वेकमासस्यैव बोधः, अनेकमासजाते द्विमासजात इत्यादिदर्शनात् ॥ शब्दशक्तिस्वभावाच्च कदापि तेनानेकमासस्य मासत्वेन बोधः । ‘तत्पुरुषो’ ‘युष्मत्पुत्र’ इत्यादावपि तत्तत्त्वेतन्पुत्र इत्येव बोधः । आदेशतदभावौ तु तत्त्वेन वस्तुत एकबोधतदभावाभ्याम् । यथा ‘घटोनित्यादितो बहुत्वेनैव कदाचित्प्रयाणां कदाचित्चतुरादीनां भानं, न तु कदाचिदपि त्रित्वं वस्तुत्वादिना, तथा वृत्ती राजत्वादिनैवैकानेकव्यक्तिभानं तात्पर्यवशाच्च त्वेकत्वद्वित्वादिना । एकवचनत्वादिकं वस्तुत एकत्वादिविशिष्टव्यक्तिबोधकत्वं न त्वेकत्वद्वित्वादिनैवेतावत्पर्यन्तमाग्रहः । एवमन्यत्रापि बोध्यम् ॥ वन्तोऽस्य दन्ताः श्लिग्धतरा इत्यादाववयवसंख्यायां भानाद्दन्तत्वेनोष्ठत्वेन दन्तोऽस्य दन्तार्थद्वयप्रतीतिरेव, अनेकव्यक्तिसत्त्वेऽपि तासां शब्दतोऽमानात् । अत एव भाष्यकृतोपसर्जनविशेषणरूपविशेषस्य देवदत्तस्य गुरुकुलमित्यादावव्यापकत्ववदस्य मासजातादावव्यापकत्वं नोक्तम् । ‘अभेदैकत्वसंख्या भासत’ इति तु भाष्ये न कापि दृश्यत इत्याहुः ।

नास्ति स्वरभेद इति । ‘आमन्त्रितस्य चे’ति पदात्परस्य निघातविधानादित्यर्थः । अनु नियमेन सन्देहस्यैव जनने तुष्ट एव प्रयोगः स्यादत आह—तत्र प्रकरणादीति । निपात-



असर्जनविशेषणं भवति वाक्ये—‘ऋद्धस्य राज्ञः पुरुष’ इति । समासे न भवति—‘सत्पुरुष’ इति ॥ एषोऽप्यविशेषः । समासेऽप्युपसर्जनविशेषणं भवति । तद्यथा,—देवदेवस्य गुरुकुलम्, देवदेवस्य गुरुपुत्रः, देवदेवस्य शिष्यार्येति ।

स्वचयोगो भवति वाक्ये—स्वचयोगः स्वामिचयोगश्च । स्वचयोगः—‘राज्ञो गोश्चाऽश्वश्च पुरुषश्च’ इति । समासे न भवति—‘राज्ञो गवाश्चपुरुषा’ इति । स्वामि चयोगः—‘देवदेवस्य च यज्ञदेवस्य च विष्णुमित्रस्य च गौ’ इति । समासे न भवति—‘देवदेवयज्ञदेवविष्णुमित्राणां गौ’ इति ।

अथैतस्मिन्नेकार्थीभावकृते विशेषे किं स्वाभाविकं शब्दैरर्थ्याभिधानम्, आहोस्विद्वाचनिकम् ? ‘स्वाभाविक’मित्याह । कुत एतत् ? अर्थानादेशात् ।

प्र०—चारात् । अपिशब्दः सुबलोपाद्यपेक्षया समुदायाऽर्थः । ऋद्धस्येति । राज्ञः स्वार्थद-  
प्रच्युतः पदान्तरार्थमप्रतिपन्नो वाक्ये योग्यत्वाद्विशेषणसंबन्धमनुभवति । वृत्तौ तूप-  
सर्जनीभूतस्वार्थमर्थान्तरं प्रत्यावयतीति अयोग्यत्वाद्विशेषणेन न संबध्यते ॥ एषोऽपीति ।  
अठ्यापित्वात् । च योश्च इति । वाक्ये पदार्थानां भिन्नत्वाद्भेदनिबन्धनसमुच्चयस्योक्त्या  
‘च’शब्दः प्रयुज्यते । वृत्तौ तु समूहलक्षणैकार्थप्रादुर्भावाद्भेदस्य निवर्तनादर्थोत्थाऽर्था-  
भावाद्युक्तकस्यापि चशब्दस्य निवृत्तिः ।

अथैतस्मिन्निति । अयं भावः—यदि वाचनिकमथाभिधानं तदाऽसत्येकार्थी-  
भावे चार्थे द्वन्द्वविधानाद्द्वन्द्वेनैव चार्थस्योक्तत्वाच्चत्वाऽप्रयोगोऽन्यथासिद्धत्वाच्चानुमान-  
मेकार्थीभावस्य । स्वाभाविके तु ‘चार्थे’ इत्यादिरर्थनिर्देशोऽनर्थकः स्यात् । अर्था-

च०—नाद्वेति । ‘कम्बलाच्च संज्ञायामित्याद्यप्यर्थः । संख्याविशेषरूपस्य विशेषस्य स्थित्वा  
देवोऽपीत्यपिशब्दोऽयुक्त इत्यत आह—अपिशब्द इति ॥ पदान्तरार्थमप्रतिपन्नः—  
पदान्तरार्थावयित्वेनैवोपस्थित्यविषयः । अर्थान्तरं प्रत्यावयतीति । विशिष्टोपस्थितमप्यपि  
सहायत्वादिति भावः । अयोग्यत्वमिति । पदाथकदेशत्वेनाऽयोग्यत्वम् । भिन्नत्वादिति ।  
विश्लेषस्थितिष्वप्युक्त्यादित्यर्थः । भेदनिबन्धनसमुच्चयेति । षट्पदस्यैवोपस्थितिविषयस्योच्यं-  
षट्त्वयोः समुच्चयाऽप्रतीतेरिति भावः । भेदस्य निवर्तनादिति । पृथगुपस्थितिनिवृत्ते-  
रित्यर्थः । श्रोतार्यभावादिति । समुच्चयाऽभावादेत्यर्थः ।

पूर्वप्रस्थेन संगतिं वदन्निप्रायमाह—अयं भाव इति । यद्यपि चार्थे द्वन्द्वविधान-  
समुदायस्य शक्तावेकार्थीभावः सिद्धस्तथाप्यवयवैः समुदायेन च पृथगुपस्थितानामप्यव इत्यपि  
संभाव्येत, तथा सति विशेषणाद्यवयोऽपि संभाव्येतैति भावः । सूत्रद्वयदिशनेन भूतत्वाद्-

१—‘रथानामभि’ पा० ।

२—‘स्वाभाविकमर्थानादेशनात्’ इति वार्तिकं जुतं स्यादिति श्रीगणेशपञ्चकस्तोत्रविरचितं ।

न ह्यर्था आदिश्यते । कथं पुनरर्थानादिशन्नेवं ब्रूयात्—‘नार्था आदिश्यन्ते’ इति, यदाह भगवान्—‘अनेकमन्यपदार्थे’ [ २. २. २४ ] ‘चार्थे द्वन्द्वः’ [ २६ ] ‘अपत्ये’ ‘रक्ते’ ‘निवृत्ते’ इति ? नैतान्यर्थादेशनानि । स्वभावत एतेषां शब्दानामेतेष्वर्थेष्वभिनिविष्टानां निमित्तत्वेनाऽन्वाख्यानं क्रियते । तथा, —‘कूपे हस्तदक्षिणः पन्थाः, अभ्रं चन्द्रमसं पश्ये’ति । स्वभावतस्तत्रस्थस्य पथश्चन्द्रमसश्च निमित्तत्वेनाऽन्वाख्यानं क्रियते । एवमिहापि चार्थे यः स द्वन्द्वसमासोऽन्यपदार्थे यः स बहुव्रीहिरिति ।

किं पुनः कारणमर्था नादिश्यन्ते ? तच्च लघ्वर्थम् । लघ्वर्थं ह्यर्था

प्र०—नादेशनादिति । ‘अचतुरविचतुरे’त्यादाविति भावः । आदिशन्निति । प्रवृत्ताऽ-  
विशमलक्षणं वर्तमानत्वं शास्त्रप्रबन्धानुपरमाद्दर्शयति । वाक्यभेदेन चार्थादेशनं मन्यते—  
‘सुबन्तमनेकमन्यपदार्थे वर्तते, तच्च बहुव्रीहिसंज्ञ’मिति । एवमन्यत्रापि वाक्यभेदो  
वर्तनीयः । यदा तु लोकप्रसिद्धार्थानुवादेन बहुव्रीहिसंज्ञा विधीयते ‘यदन्यपदार्थेऽनेकं  
वर्तते तद्बहुव्रीहिसंज्ञ’मिति, तदा नार्थादेशनं नापि वाक्यभेदः । अर्थेष्वभिनिविष्टाना-  
मिति । ‘अभिनिविष्टाश्चे’त्यत्र ‘परिक्रयण’ इत्यतोऽन्यतरस्यांप्रहणानुवर्तनाद्विकल्पेन  
कर्मसंज्ञाविधानात्सप्तमी कृता । एतदेव च भाष्यकारवचनं लिङ्गं तद्विकल्पस्य । कूप  
इति । कूपो लक्षणत्वेनोपादायतं हस्तदक्षिणमार्गप्रहणस्य । ‘अभ्र’ इति । अत्राप्यभ्रं  
चन्द्रमसो लक्षणत्वेन निर्दिश्यते ।

किं पुनरिति । प्रकृतिप्रत्ययोपदेशवद्बहु वाक्यभेदेनाऽर्थादेशनमिति भावः ।  
लघ्वर्थमिति । लघुशब्दो लाघवे वर्तते । लाघवाथेमयो नादिश्यन्ते । अन्यथा गौरवमन-  
वस्था च प्राप्नोति । तथा हि—यदि ‘चार्थे वर्तते अनेकं तच्च द्वन्द्वसंज्ञ’मिति वाक्यभेदे-

उ०—मानप्रयोगोऽसङ्गत इत्यत आह—प्रवृत्तेति । प्रबन्धो—धारा । अर्थादेशनपरत्वे संज्ञापरत्वं  
न स्यादत आह—वाक्येति ।

सिद्धान्ताभिप्रायमाह—यदा त्विति । विकल्पेन कर्मसंज्ञेति । अतिप्रसङ्गस्त्वन-  
विधानाद्धारणीयः । भाष्ये—अन्वाख्यानं क्रियते इति । ‘समासप्रत्ययादिसंज्ञां प्रती’ति  
शेषः । चन्द्रमसश्चेति । ‘प्रहणे दर्शने च कृपाभ्रयो’रिति शेषः । तदाह—कूपो लक्षणत्वेनेति ।  
निमित्तसंज्ञो ज्ञापकसत्धारण इति भावः । वाक्यभेदरूपकारणस्य सत्त्वात् ‘किं पुनः  
कारण’मित्यनुपपन्नमत आह—प्रकृतीति । यथा—‘शृतेरीयङि’त्यादौ ।

‘लघ्वर्थ’मित्युक्त्याऽर्थादेशने गौरवमित्युक्तं, शेषान्तरमनवस्थामप्याह—अवश्यं ह्यने-

† तस्यापत्यम् ४. १. ६२; तेन रक्तं रागात् ४. २. १; तेन निवृत्तम् ४. २. ६८; तेन  
निवृत्तम् ५. १. ७६; न मपूर्वोऽपत्येऽवर्मणः ६. ४. १७०; रक्ते ५. ४. ३२;  
निवृत्तोऽक्षय्यतादिभ्यः ४. ४. १६.

१—‘तस्य तत्रस्थस्य’ पा० । २—‘समासः’ इति कश्चिज्ज्ञ । ३—इदं वार्तिकमिति केचित् ।

नादिश्यन्ते । अवश्यं ह्यनेनार्थानादिशता केनचिच्छब्देन 'निर्देशः कर्तव्यः स्यात् । तस्य च तावत्केन कृतो येनासौ क्रियते । 'अथ तस्य केनचित् कृतस्तस्य केन कृतः इत्यनवस्था ।

असम्भवः खल्वप्यर्थादेशनस्य । को हि नाम समर्थो धातुप्रातिपदिक-प्रत्ययनिपातानामर्थानादेष्टुम् । न चैतन्मन्तव्यं प्रत्ययार्थे निर्दिष्टे प्रकृत्यर्थोऽ-

प्र०-नार्थादेशनं क्रियते, तदैवं प्रष्टव्यं स्यात् 'कः पुनश्चार्थः' इति, तत्राचार्येण वक्तव्यं स्यात्—'समाहार इतरेतरयोगश्चे'ति । ततः 'कः समाहारः, क इतरेतरयोग' इति प्रश्न-प्रतिवचनयोरनवस्था, गौरवं चानुषज्यते ।

असम्भव इति । असामर्थ्यात् । दोषबाहुल्यप्रतिपादनाय चार्थादेशनस्य गौरवानवस्थाऽसंभवाः परस्परान्तर्भावेऽपि पृथगुपन्यस्ताः । को हीति । अनेकार्थ-त्वादिति भावः । तत्र धातूनामनेकार्थत्वं 'कुर्दग्बुर्दग्दग्दग्दग् क्रीडायां मेवे'ति निय-मार्थादेवकाराद्विज्ञायते । प्रातिपदिकानामपि यथेच्छं विनियोगदर्शनात् । शक्ति-नियमे तु पुरुषस्य व्यापारः । प्रत्ययानां तु 'कृत्यल्युटो बहुलम्' 'शेष' इति च लक्षणारम्भात् । निपातानामनेकार्थत्वं नानाविधस्यार्थस्य प्रयोगे द्योतनात् । न चैतन्मन्तव्यमिति । कस्यचिदेवार्थो निर्दिश्यते, अन्यस्य तु संबन्धात्प्रतीति-

उ०-नेत्यादिना । तस्य च तावत्केन कृत इति । यथा चार्थ इत्यत्र 'वक्ष्यामि' इति केन शब्देनोक्तं अस्मिन्कचार्थज्ञानेनासौ व्यवहारः क्रियते, येन शब्देन च तदुक्तं तत्रापि चायमेव पर्यनुयोग इत्यर्थः ॥ अनुषज्यते इति । भाष्ये 'ऽनवस्था च स्या'दिति पाठे चेन गौरवमनुष-ज्यत इत्यर्थः । असंभवे हेतुरसामर्थ्यादिति । 'आदेष्टु'रिति शेषः । गौरवानवस्थाऽसंभवानां परस्परान्तर्भावेण पृथगुपन्यासोऽसङ्गत इत्यत आह—दोषबाहुल्येति । एवकारादिति । 'अनेकार्था अपि धातव' इति तत्र तत्र भाष्योक्तेरित्यपि बोध्यम् । यथेच्छमिति । गङ्गादि-शब्दानां तीरादावपि प्रयोगादिति भावः ॥ नन्वेवं कोशाऽसङ्गतिरत आह—शक्तिनियमे-त्विति । शक्तिबोधने इत्यर्थः ।

प्रकृतीनामर्थनिर्देशो नावश्यक इत्याक्षिपति भाष्ये—न चैतदिति । प्रत्ययार्थे निर्दिष्टे इति । प्रत्ययार्थनिर्देशो प्रकृतीनामर्थस्य संबन्धादेव प्रतीतिसंभवेन प्रकृतीनामर्थनिर्देशो न कार्य इति भावः । प्रत्ययार्थे निर्दिष्टे प्रकृत्यर्थस्य निर्देशो न कृत इत्येतच्च मन्तव्यमित्यक्षरार्थः । यत्नं च प्रकृत्यर्थनिर्देशो नावश्यक इति भावः । तदाह—कस्यचिदेवेति । भाष्ये पूर्वपक्षी स्वीकृतं

१-‘अर्थनिर्देशः’ पा० । २-‘अथ तस्य केन कृतः, तस्य केन कृतः, तस्य केन कृत इत्यनवस्था [ च स्यात् ] ॥ [ असम्भवश्च ॥\*॥ ] असम्भवः खल्वप्यर्थादेशनस्य ।’ इति पाठः कश्चित् ।

निर्दिष्ट इति । भवति हि गुणाभिधाने गुणिनः संप्रत्ययः । तद्यथा,—शुक्लः कृष्ण इति ॥ विषम उपन्यासः । सामान्यशब्दा एत एवं स्युः । सामान्यशब्दाश्च नान्तरेण विशेषं 'प्रकरणं वा विशेषेष्ववतिष्ठन्ते । यतस्तु खलु नियोगतो 'वृक्ष' इत्युक्ते स्वभावतः कस्मिंश्चिदेव विशेषे वृक्षशब्दो वर्तते, अतो मन्यामहे 'नेमे सामान्यशब्दा' इति । न चेत्सामान्यशब्दाः प्रकृतिः प्रकृत्यर्थे वर्तते, प्रत्ययः प्रत्ययार्थे वर्तते ।

अप्रवृत्तिः खल्वप्यर्थादेशनस्य । बहवो हि शब्दा येषामर्था न विज्ञायन्ते—

प्र०—भवतीति भावः । भवतीति । एकत्वादिषु गुणेषु स्वादयो विधीयन्ते, गुणैश्च गुणिन आक्षेपो भवति, निराधारस्य गुणस्याऽसंभवात् । तद्यथा शुक्ल इति । गुणमात्राभिधाने गुणिन आक्षेप इत्यर्थः । एवमपत्ये प्रत्यये विधीयमाने सामर्थ्यादपत्यवतः प्रकृत्यर्थस्याक्षेपाभिर्देशः सिद्धयति ॥ विषम इति । यथा शुक्लः कृष्ण इति गुणेन गुणिमात्रस्याक्षेपो, न गुणिविशेषस्य । एवं वृक्षः प्रक्ष इत्यत्राप्येकत्वाधारो द्रव्यमात्रं प्रतीयेत । यदि लोकादर्थवधारणं नाश्रीयेत, नापि शास्त्रेण प्रतिप्रकृति निर्दिश्येतार्थस्तदा वृक्षादयो द्रव्यमात्राभिधायिनः स्युरिति प्रकरणाद्यभावे विशेषसंप्रत्ययो न स्यात् । भवति च । तस्माद्वृद्धव्यवहारादेव शब्दार्थसंबन्धव्युत्पत्तिरनिच्छतापि युक्तिवशादेष्टव्येत्यर्थः ।

येषामर्था न ज्ञायन्त इति । स्वर्गाऽपूर्वदेवतादिशब्दानामर्थाः प्रत्यक्षाऽपरिच्छेद्यत्वादिदंतया न ज्ञायन्ते, तत्र तेषां कथमर्था निर्दिश्येरन्नित्यर्थः । त्रैविद्यवृद्धव्यवहारा-

उ०—साधयति—भवति हीति । 'द्वयेकयोरित्यादा'विति शेषः । स एव गुणेन गुणिन आक्षेपे दृष्टान्तमाह—तद्यथेति । गुणमात्रेति । सामर्थ्यादेव गुणिप्रतीतौ स्वाभाविकी मतुपो निवृत्तिरेव 'गुणवचनेभ्यां मतुपो लु'गित्यनेनान्वाख्यायत इति भावः । इदमपि संबन्धिनः पदेनानुपादाने इति बोध्यम् । गुणशब्दः संबन्धिशब्दोपलक्षणमित्याह—एवमपत्ये इति । 'तथापत्ये' इति पाठान्तरम् ।

समाधत्ते—विषम इति । शुक्लः कृष्ण इति दृष्टान्तो विषम इत्यर्थः । तत्र गुणिमात्राक्षेपस्तथा प्रतीतिश्च, अत्र तु नियमेन विशेषप्रतीतिरिति वैषम्यमिति भावः । तदाह—यथा शुक्ल इत्यादि । द्रव्यमात्रमिति । सुबर्थसंख्याऽऽक्षिप्येत्यर्थः । 'निर्दिश्येतार्थ' इत्यस्य 'तदे'ति शेषः । कश्चित्पाठस्तत्पाठः । भवति चेति । 'विशेषसंप्रत्यय' इत्यनुषङ्गः । तस्मादात्मादीनामप्यर्थादेशनमावश्यकं न च तत्संभवतीति स्वाभाविकत्वपक्ष एवाश्रयणीयः । तदाह—तस्मादिति ।

इदंतया—तत्तद्वैजात्यरूपेण । विज्ञायत एवेति । तत्तत्पदवाच्यः कश्चिदर्थ इत्येवं-



जुर्भरी तुर्फरीतु† ॥ अन्तरेण खल्वपि शब्दप्रयोगं बहवोऽर्था गम्यन्तेऽ-  
क्षिनिकोचैः पाणिविहारैश्च ॥ न खल्वपि निर्ज्ञातस्याऽर्थस्यान्वाख्यानं किञ्चि-  
दपि प्रयोजनमस्ति । यो हि ब्रूयात्पुरस्तादादित्य उदेति पश्चादस्तमेति, मधुरो  
गुडः, कटुकं शृङ्गवेरमिति, किं तेन कृतं स्यात् ?

वावचनानर्थक्यं च स्वभावसिद्धत्वात् ॥ २ ॥

वावचनमनर्थकम् । किं कारणम् ? 'स्वभावसिद्धत्वात्' । इह द्वौ पक्षौ  
वृत्तिपक्षश्चाऽवृत्तिपक्षश्चेति । स्वभावतश्चैतद्भवति वाक्यं च समासश्च । तत्र  
स्वाभाविके वृत्तिविषये नित्ये समासे प्राप्ते वावचनेन किमन्यच्छक्यमभि-  
संबन्धुमन्यदतः संज्ञायाः । न च संज्ञाया भावाऽभावाविध्येते । तस्मान्नार्थो  
वावचनेन ।

प्र०-त्तेषामर्थो विज्ञायत एव ॥ अक्षिनिकोचैरिति । यथैतैर्व्यवहारवशादर्थं गम्यन्ते तथा  
शब्दैरपीति भावः ॥ न खल्वपीति । साध्वसाधुसङ्करनिरासाय शास्त्रारम्भाभास्ति लोक-  
व्यवहारावगताथान्वाख्याने प्रयोजनमित्यर्थः ।

वावचनानर्थक्यं चेति । इह व्यपेक्षायां समासो न भवति, एकार्थीभावे वाक्यं  
नेति विविक्तविषयत्वादनयोर्बाध्यबाधकभावो न भविष्यतीति नार्थो विकल्पेन, एका-  
र्थानां विकल्पनात् । न च संज्ञाया इति । एकार्थीभावे चित्रगुरित्येवेष्ट्यते, न (तु)  
'चित्रा गाव' इत्येवम् । तथा 'राजपुरुष' इतीष्ट्यते, न तु 'राज्ञः पुरुष' इति । ऐकपद्य-  
मैकस्वर्यमैकविभक्तित्वं च सर्वदैकार्थीभाव इष्ट्यत इत्यर्थः ।

उ०-रूपेणेत्यर्थः । भाष्ये—जुर्भरीति । यद्यपि 'जुर्भरी'त्यस्य भर्ताराविति 'तुर्फरीतु' इत्यस्य  
हन्तारावित्यर्थो 'निरुक्तकारैर्दर्शितस्तथापि सर्वजनप्रसिद्धत्वाऽभावात् प्रकृतिप्रत्ययविभक्त्याऽ-  
न्वाख्यानाऽसंभवाच्च 'न विज्ञायन्त' इत्युक्तं भगवता । अन्वाख्याने—वाक्यभेदेन विधाने ।  
तस्माच्छ्लोकसिद्धानामेव निमित्तत्वेनान्वाख्यानमित्येव युक्तमिति भावः । भाष्ये—शृङ्गवेरम्—  
भार्द्रकम् । किं तेन कृतं स्यादिति । अनेनैषां प्रयोगानहंत्वं सूचयति । यदि तु माधुर्वाजति-  
शयप्रतीतिः प्रयोजनं तदा तु प्रयोक्तव्यमेवेति बोध्यम् ।

अर्थाभिधानस्य स्वाभाविकत्वपक्षे लाघवमपि दर्शयति—वावचनानर्थक्यं चेति । वावच-  
नभेदोऽपि न, वावचनानर्थक्यं चेत्यर्थः । वावचनपदेन महाविभाषोच्यते । इदमुपलक्षणं विशेष-  
शास्त्राणां, 'नित्यं क्रीडे'त्यादिनित्यग्रहणस्य च । किमन्यदिति । न च विशेषणीभूतसामर्थ्ये-  
नैव संबन्धः, तस्य लोकस्वभावसिद्धत्वेभाऽविधेयतया विशेषणतया च विकल्पान्मन्त्रादिति  
भावः । न च संज्ञाया इति । 'एकार्थीभावविषये' इति शेषः । तदाह—एकार्थीभावे इति ।

† श्रु० १०. १०६. ६. १—'जुर्भरी भर्तारावित्यर्थः । तुर्फरीतु हन्तारौ' (निरुक्ते १३।५)

२—'गच्छति' पा० ।



अथ ये वृत्तिं वर्तयन्ति किं त आहुः ? 'परार्थाभिधानं वृत्तिरित्याहुः ।  
अथ तेषामेवं ब्रुवतां किं जहत्स्वार्था वृत्तिर्भवति, आहोस्विदजहत्स्वार्था  
[भवति] ? किं चातः ? यदि जहत्स्वार्था वृत्तिः, [स्यात्] 'राजपुरुषमानये'-

प्र०- अथेति । कार्यशब्दिका वाक्यादेव विकल्पेन वृत्तिं निष्पाद्यां मन्यमानाः किं  
वृत्तेर्लक्षणं कुर्वन्तीति प्रश्नः । नैत्यशब्दिकास्तु वृत्तिवाक्ये नित्ये विभक्तिविषये मन्यन्ते ।  
परार्थाभिधानमिति । परस्य शब्दस्य योऽर्थस्तस्याभिधानं शब्दान्तरेण यत्र सा वृत्ति-  
रित्यर्थः । यथा राजपुरुष इत्यत्र राजशब्देन वाक्यावस्थायामनुक्तः पुरुषार्थोऽभिधीयते ।  
अथ तेषामिति । नित्यशब्दवादिपक्षे तु राजपुरुषादीनि वाक्यविषयपदसंरूपावयवानि  
वर्णवदनर्थकोपलभ्यमानावयवानि तत्त्वतो निरवयवान्येव केवलमसत्यप्रक्रियाश्रयेणा-

उ०- अर्थाभिधानस्य वाचनिकत्वपक्षे आह भाष्ये—अथ ये वृत्तिं वर्तयन्तीति ।  
वृत्तिम्—एकार्थीभावरूपां, वर्तयन्ति—शास्त्रेण निष्पादयन्ति । ये शास्त्रैकगम्यं सामर्थ्यं  
मन्यन्ते इत्यर्थः । अयं भावः—एकार्थीभावकृतविशेषाः समर्थसूत्रविधेयाः । सुबन्तं सुबन्तेन  
सह सामर्थ्यवद्भवति, समर्थं च समाससंज्ञकमित्यर्थः । एवं च विभाषाधिकारादि  
सर्वं चरितार्थम् । समासादौ वृत्तिव्यवहारस्तु वृत्तिवृत्तिमतोरभेदोपचाराद्बोध्यः । किं  
ते इति । स्वाभाविकत्वमते एकार्थीभावरूपा वृत्तिलोकता एव सिद्धेति न किञ्चित्तत्र  
वक्तव्यम् । ये तु शास्त्रनिष्पाद्यां मन्यन्ते ते किं तत्स्वरूपं शास्त्रविधानयोग्यमाहुरिति प्रश्नः ।  
तद्वृत्तयस्यैवावष्टे—कार्यशब्दिका इति । शब्दानां शास्त्रकार्यत्वे तेषां लोके सिद्धयभावादर्थ-  
संबन्धस्य लोकतो ज्ञानाऽसंभवेन तस्यापि शास्त्रविधेयत्वमेव वाच्यम्, एवं च तद्विकल्पादि-  
बोधकतया विभाषापदादि चरितार्थम् ॥ एवं च शास्त्रैकगम्यत्वात्सामर्थ्यरूपप्रवृत्तेर्लक्षणमपि  
कार्यमिति भावः । वृत्ति—वृत्त्याश्रयसमासादिरूपाम् । तेषां मते वृत्तिव्यवहारप्रयोजकं  
वृत्तिधर्मवृत्तिरूपं सामर्थ्यमपि विधेयमेवेति भावः । किं वृत्तेरिति । सामर्थ्यस्येत्यर्थः ।  
नैत्यशब्दिकास्त्विति । कार्यं शब्दमाह, नित्यं शब्दमाहेत्यर्थं 'तदाहेति माशब्दादिभ्यः'  
इति ठक् । शब्दस्य नित्यत्वे तदर्थसंबन्धस्यापि नित्यतया तन्मते उभयोरपि लोकेत एव  
विविक्तविषयत्वेन[एव]सिद्ध्यैकोपस्थितिजनकतावत्समुदायस्यैव वृत्तित्वेन तद्गतैकोपस्थिति-  
जनकतासामर्थ्यं लोकसिद्धमिति न तन्मते प्रश्न इति भावः । परस्य शब्दस्येति । प्रधा-  
नार्थकशब्दस्योपसर्जनशब्दस्य हेत्यर्थः । यत्रेति । समासादिषु वृत्तिव्यवहारादिति भावः । एवं  
च तच्चिह्नशब्दान्तरकरणकपदार्थाभिधायकत्वं तेषां स्वाश्रयत्वेन वृत्तिव्यवहारप्रयोजकं  
सामर्थ्यमिति फलितम् । तच्च स्वार्थविशेषणकपुरुषार्थोपस्थिती राजपदशक्तिज्ञानस्य सह-  
कारित्वाद्बोध्यम् ।

भाष्ये वृत्तिवर्तयन्तीति शब्दार्थकं तेषां पदस्य व्याख्येयं दर्शयति—नित्येत्यादि ।  
पदसंरूपावयवत्वमपि न वास्तवमित्याह—वर्णवदिति । वर्णेष्विवाऽऽत्मन्यवयवत्वमिति  
भावः । तदेवाह—तत्त्वत इति । नन्वेवं तत्पक्षे 'समर्थः पदविधि'रित्याद्यसंगतं, उक्ताह—  
केवलमसत्येति । वाक्यविषयपदसंरूपादेव तद्वृत्त्यर्थमप्यारोप्यात्मन्यवयवमिति भावः । एवं

त्युक्ते पुरुषमात्रस्यानयनं प्राप्नोति, 'अपगवमानये'त्युक्तेऽपत्यमात्रस्य । अथाऽ-  
जहत्स्वार्था वृत्तिः, उभयोर्विद्यमानस्वार्थयोर्द्वयोर्द्विवचनमिति द्विवचनं प्राप्नोति ।

का पुनर्वृत्तिर्यास्या ? जहत्स्वार्था । युक्तं पुनर्यजहत्स्वार्था नाम वृत्तिः  
स्यात् ? बाढं युक्तम् । एवं हि दृश्यते लोके—पुरुषोऽयं परकर्मणि प्रवर्तमानः  
स्वं कर्म जहाति । तद्यथा,—तक्षा राजकर्मणि प्रवर्तमानः, स्वं [ 'तक्ष ] कर्म  
जहाति । एवं युक्तं यद्राजा पुरुषार्थे वर्तमानः स्वमर्थं जह्यात्, उपगुश्चापत्यार्थे  
वर्तमानः स्वमर्थं जह्यात् । ननु चोक्तं 'राजपुरुषमानयेत्युक्ते पुरुषमात्रस्यानयनं

प्र०—न्याय्यायन्ते । जहति पदानि स्वार्थं यस्यां सा जहत्स्वार्था । पुरुषमात्रस्येति । राज-  
पदोपादानमनर्थकमिति चेत्तदा पर्यायत्वं पुरुष-राजपुरुषशब्दयोर्वाव-यावकशब्दयोरिव  
स्यादित्यदोषः । द्विवचनं प्राप्नोतीति । पूर्यन्त्यप्रोधाधिति यथा ।

जहत्स्वार्थेति । न हि स्वार्थमजहतः । स्वनार्थेन वृशीकृतस्यार्थान्तरोपादानं  
घटते । युक्तं पुनरिति । उपात्तस्यार्थस्य त्यागाऽभावात्, अग्निनेत्रौष्यस्य । बाढं  
युक्तमिति । परार्थवृत्तित्वादेव । अत्रव दृष्टान्तमाह—तक्षा राजकर्मणीति । यदा राज्ञा

उ०—च तत्पक्षे तेषामर्थस्यैवाऽभावात्तत्र त्यक्तत्वाऽत्यक्तत्वसन्देहाभावाच्च तेषामित्युक्तमिति  
भावः ।

केचित्तु नित्यशब्दवादेऽप्युपलभ्यमानावयवानां नैरर्थक्यं समुदायस्य निरवयवत्वे च  
मानाऽभावः । न चैतावता नित्यत्वहानिः, शास्त्राऽनिष्पाद्यत्वरूपनित्यतायास्तथाप्यनपायात् । न  
चैवं भाष्येऽथ तेषामित्यसङ्गतं स्यात् । शास्त्रनिष्पाद्यत्वं द्वेधा, सावयवस्यैव लोकसिद्धत्वेनानादि-  
तया, निरवयवनया वा । तत्राद्येऽजहत्स्वार्थेव, द्वितीये तु तेषामर्थाऽभाव एवेति जहत्स्वार्थेवेति  
वाक्यवदेव मतभेदेन नियमाऽसन्देहाभावेन तदुक्तिरिति वक्तुं शक्यत्वात् । तत्राप्यन्त्यपक्षे  
भारोपितमर्थवत्त्वादि शास्त्रप्रवृत्तिमात्रफलकं, तेन 'महासुन्दर' इत्यादावाश्वमित्यन्यदेतत् ।  
शास्त्रनिष्पाद्यत्वमते तु स्वार्थाऽत्यागेऽर्थान्तराभिधायकत्वानुपपत्तिः । अर्थत्यागे तु पुरुषमात्रा-  
द्यानयनापत्तिरिति प्राहुः । जहतीति शत्रन्तम् । बहुवचनं प्रयोगबहुत्वाभिप्रायेण । स्वार्थं—  
तत्त्वेन प्रसिद्धम् । जहति स्वानि पदानि यमिति जहत्स्वः, जहत्स्वोऽर्थो यस्याः सेत्यर्थ  
इत्यभ्ये ॥ पूर्यन्ति । पष्ठ्यभावेन संबन्धाप्रतीत्या प्रातिपदिकार्थमात्रवृत्तित्वादित्यभिसामः ॥

स्वनार्थेन वशीकृतस्येति । स्वार्थमात्रोपस्थापने व्यासक्तस्येत्यर्थः । अर्थान्तरोपादानम् -  
अर्थान्तरं प्रति विशेषणत्वम् । यद्वाऽर्थान्तरस्य स्वं प्रति विशेष्यत्वेनोपादानम् । न च पृथगु-  
पस्थितयोः पश्चादन्वयः, संबन्धबोधकविभक्त्यभावात् । अभेशब्दस्तु बाधित एव, अनुभव-  
बाधितदचेत्यभिमानः ॥ उपात्तस्येति । अर्थोपादानस्येव तस्यागस्याप्येतन्मते वचनं विनाऽ-  
शक्यत्वादिति भावः । परार्थवृत्तित्वादेव—परार्थं प्रति विशेषणत्वेनोपस्थितिनिवृत्त्यादेव ।

प्राप्नोति, औपगवमानयेत्युक्तेऽपत्यमात्रस्येति ? नैष दोषः । जहदप्यसौ स्वार्थं  
नात्यन्ताय जहाति, यः परार्थविरोधी स्वार्थस्तं जहाति । तद्यथा,—तक्षा राज-  
कर्मणि प्रवर्तमानः स्वं तक्षकर्म जहाति, न [तु] हिक्कि, हसितकण्डूयितानि ।  
न चायमर्थः परार्थविरोधी विशेषणं नाम, तस्मात्तन्न हास्यति ।

अथवाऽन्वयाद्विशेषणं भविष्यति । तद्यथा,—‘घृतघटस्तैलघट’ इति,  
निषिक्ते घृते तैले वान्वयाद्विशेषणं भवति—अयं घृतघटोऽयं तैलघट इति ।

प्र०—तदा दूत्यादौ नियुज्यते तदा स्वकं कर्म जहाति । नात्यन्तायेति । त्यागमात्रमभि-  
संधाय जहत्स्वार्थेत्युच्यते, न तु सर्वात्मना त्यागः, परोपकाराय तस्योपादानात् । सर्वथा च  
स्वार्थत्यागे परोपकाराऽमपादनादनुपादानमेव प्रयोजनाऽभावात्तस्य स्यादित्यर्थः । न तु  
हिक्किनेति । तेषां प्राणिधर्मत्वात्त्यागे राजकर्मैव तस्य विच्छिद्यतेत्यर्थः । न चायमर्थः  
इति । वाक्येऽपि राजार्थस्य विशेषणत्वात्कस्तस्य वृत्तौ विशेष इति चेत् । वाक्ये  
स्वविशेषणसंबन्धप्रतिपत्तौ सामर्थ्याऽविघातः । वृत्तावुपसर्जनीभूतेन स्वार्थेन प्रधानार्थ-  
स्योपकारात्स्वविशेषणप्रतिपत्तौ सामर्थ्यहानिः । अन्वयादिति । राजशब्दः स्वार्थ-

प्र०—‘नात्यन्तायेत्यव्ययम् । त्यागमात्रमिति । स्वार्थविशेष्यस्वरूपांश्च त्यागेन तथा  
व्यवहार इति भावः । विषयताऽपि शब्दशब्देति विस्तरेण मञ्जूषायां निरूपितम् । परोप-  
कारायेति । परस्म—पुरुषादेरित्यसंबन्धव्यवच्छेदरूपोपकारायेत्यर्थः । हिक्कितादीनां राज-  
कर्मनुष्णकारकत्वाद्विषय उपन्यासस्तत्राह—तेषामिति । प्राणापगमे एव तस्याप्यदिति  
भावः ॥ भाष्ये—न चायमर्थः परार्थविरोधीति । राजपदेन परार्थस्य पुरुषरूपार्थस्यात्कन्दने  
तद्विशेषणत्वेन राजरूपार्थोपस्थितौ राजरूपोऽर्थः स्वतो न विरोधी, किं तु स्वगतं विशेष्यत्वमेव  
विरोधि, अस्तन्न हास्यति, किं तु स्वगतं विशेष्यत्वमेव विरोधिभूतस्य जतीत्यर्थः । तद्ध्वनय-  
न्त्यावष्टं—विशेषणं नामेति । अन्यथा विशेषणविशिष्टपुरुषोपस्थितिर्न स्यादिति भावः ॥  
अमुमेवार्थं शङ्कोत्तराभ्यां विज्ञेयस्ति—वाक्येऽपीति । स्वविशेषणेति । इदमुपलक्षणं, संख्या-  
विशेषसंबन्धप्रतीत्यप्रतीत्योः । एवं पुरुषपदमपीतरान्वितमेव स्वार्थमुपस्थापयति न केवलम्,  
अतो न भार्याया इत्याद्यन्वयस्तत्र । अत्रायं भावः—पदानां तत्तद्विषयताविशिष्टेऽर्थे शक्तिः,  
अत एव बोधे विषयतानियमः । एवं च राजपदादे राजत्वनिष्ठप्रकारतानिरूपितविशेष्यत्वा-  
वच्छिन्नं स्वार्थस्तत्र समासे विशेष्यत्वांश्च त्याग इत्येतावता जहत्स्वार्थत्वमिति । अत्र च बीजं  
समुदायशक्तिः । एवं चावयवशक्तिसहकृतसमुदायशक्त्या विशिष्टैकोपस्थिरिति तत्त्वम् ।

भाष्ये—अथवाऽन्वयाद्विशेषणं भविष्यतीति । विशेषणं—विशेषकः । इतरव्यावर्तक  
इत्यर्थः । तद्व्यावष्टे—राजशब्द इति । वाक्यइह स्वार्थोपस्थितविषयार्थनिमित्तं विशेषं  
राजसंबन्धरूपं पुरुषपदोपस्थितिनिषये पुरुषे आधाय पुरुषं तद्विशिष्टं न पुरुषपदेनोपस्थिति-

विषम उपन्यासः । भवति हि तत्र या च यावती चार्थमात्रा । अङ्ग हि मवा-  
नमौ निष्ठप्य घृतघटं 'तृणकूर्चेन प्रक्षालयतु न गंस्यते स विशेषः । यथा तर्हि  
'मल्लिकापुटश्चम्पकपुट' इति, निष्कीर्णास्वपि सुमनःस्वन्वयाद्विशेषणं भवति—  
अयं मल्लिकापुटोऽयं चम्पकपुट इति ।

अथवा समर्थाधिकारोऽयं वृत्तौ क्रियते । सामर्थ्यं नाम भेदः संसर्गो वा ।

प्र०—निमित्तं पुरुषार्थे विशेषमाधाय स्वार्थं जहाति, न च तन्निमित्तं विशेषदर्शनं निवर्त्तते  
पुरुषे । यथाऽप्रिसंबन्धजनितपाकजरूपादिनिवृत्तिर्घटेऽप्रिसंयोगे निवृत्तेऽपि न भवती-  
त्यर्थः । विशेषणमिति । विशेषः पुरुषगतो भविष्यतीत्यर्थः । मल्लिकापुट इति ।  
आमोदान्वयाद्विशेषावगतिरिति भावः ।

वृत्तौ क्रियत इति । यदि च वृत्तौ भेदसंसर्गो न स्यातां तदा सामर्थ्यमेव न

उ०—विषयं कृत्वा स्वार्थं तस्य स्वार्थत्वं स्वजन्योपस्थितिविषयत्वं जहाति तद्व्याप्यनिष्पन्नकृता-  
वित्त्वर्थः । अयं हि वाक्यावृत्तेर्निष्पत्तिं मन्यते । न च तन्निमित्तमिति । एवं च राजपद-  
सद्व्यप्रतीत्यभावेऽपि तच्छब्दान्वयमात्रेण वाक्ये यादृशविशेषणविशिष्टः पुरुषः सन्धात्प्रतीत-  
स्तादृशत्वैवात्राप्युपस्थितिरित्यनुमानात्पुरुषपदस्य तथा शक्तिग्रह इति भावः । विशेषः पुरुष-  
गत इति । राजपदकृतो वाक्ये पुरुषगतो विशेषो भविष्यति न निवर्त्तयत इत्यर्थः । एवं च  
राज्ञो राजादिपदोपस्थितिविषयत्वाऽभावेन जहात्स्वार्थत्वमिति बोध्यम् ।

यथा पुष्पाणामभावेऽपि गन्धान्वयमात्रेण पूर्वतनीं पुष्पसत्तामनुमाय मल्लिकापुट  
इत्यादिव्यवहारस्तथा वृत्तौ राजपदस्वार्थाऽभावेऽपि वाक्यदृष्टसार्थकताजसन्धवर्जापुर्वीत्य-  
मात्रेण वाक्ये यथा राजसंबन्धवतः पुरुषस्यैव प्रतीतिस्तथेहापि राजसंबन्धवतः पुरुषस्यैव  
पुरुषपदाप्रतीतिरित्यर्थः । तस्मादद्वयमात्रेणैवार्थवत्त्वप्रतीत्याऽऽत्मावपीति न दोषः ।

भाष्ये—अथवेति । समभिव्याहृतपदार्थनिरूपितसंसर्गतदतिरिक्तभेदेऽनुभववान् कोऽर्थः  
स समासेन प्रत्याख्यते । तादृशपुरुषाद्युपस्थितावेव राजादिपदं तात्पर्यग्राहकम् । अन्वयादिति  
पक्षे पुरुषपदं राजसंबन्धवत्पुरुषत्वेनोपस्थापकम् । इह तु पुरुषपदात्पुरुषत्वेनैव पुरुषविशेषी-  
पस्थितिरिति भेदः ।

सामर्थ्यमेव न स्यादिति । अन्यथा राजः पुरुषोऽन्वयः, राजः पुरुषो भाषावाच्येति च ।

१-तृणकूर्चम् = तिनकों की 'कू'ची', 'उगवनी' इति भाषायाम् । 'कूर्चं मलापकर्षार्थकेशादि-  
मुष्टिः' इति शब्दकल्पद्रुमः ।

'ततः समर्पयेत् कूर्चमुशीरादिविनिर्मितम् । मलापकर्षणाद्यर्थः' इति नरसिंहपुराणे ।

'देहं सतरात्रावुशीरजालवेषु ब्रह्मजकूर्चानामन्यस्तमेन शनैः शनैरवधर्म्यंस्त्वगादीन् सर्वानेव  
बाह्याभ्यन्तरानङ्गप्रत्यङ्गविशेषान् यथोक्तान् लब्धयेच्छुभा' (सुभुते शा० ५।४६)

'किं कूर्चं परिमृज्य कूर्चं न्यमार्जीः' (शत० ब्रा० ११. ३. ५. ४) कुसुमये कूर्चं  
न्यमार्जीः = निमृष्टवानिति सायणः ।

'मयूरपुच्छमुष्टिः । कुशमुष्टिः' इति हरिवंशटीकायां नीलकण्ठः ।



अपर आह—भेदसंसर्गो वा सामर्थ्यमिति । कः पुनर्भेदः संसर्गो वा ? इह  
'राज्ञ' इत्युक्ते सर्वं स्वं प्रसक्तम्, 'पुरुष' इत्युक्ते सर्वः स्वामी प्रसक्तः । इहेदानीं  
'राजपुरुषमानये'त्युक्ते राजा पुरुषं निवर्तयत्यन्येभ्यः स्वामिभ्यः, पुरुषोऽपि राजान-

प्र०—स्यात्, तदात्मकत्वात्सामर्थ्यस्येत्यर्थः । तत्र भेदः संसर्गाऽविनाभावित्वादनुमीयमान-  
संसर्गः सामर्थ्यम्, संसर्गो वा भेदाऽविनाभाव्यनुमेयभेदः, उभौ वा यौगपद्येनाश्रीय-  
माणौ सामर्थ्यमित्यर्थः । सर्वं स्वमिति । 'राज्ञ' इति षष्ठ्या संबन्धिमात्रस्याक्षेपात् ।  
सर्वः स्वामीति । यदा पुरुषस्य पारतन्त्र्यं प्रमाणान्तरेण प्रतिपन्नं तदपेक्षयैतदुच्यते ।  
अन्यथा 'पुरुष' इत्युक्तेऽस्तीति प्रतीतिः स्यात्, न तु स्वामिमात्राक्षेपः । तत्र भेदपक्षे  
राजा पुरुषं स्वाम्यन्तरेभ्यो निवर्त्य स्वार्थं जहाति । पुरुषस्त्वजहदपि स्वार्थं स्वान्तरेभ्यो  
राजानं निवर्तयतीति । ततश्च कृतकार्यस्य भवतु राजार्थस्य निवृत्तिः । अकृतकार्यस्य

उ०—राजपुरुषोऽश्च राजपुरुषो भार्यायाश्चेत्यपि स्यात् । अत एकार्थीभावरूपं स्वाभाविकं  
सामर्थ्यमाश्रयतापीदमवश्यं वक्तव्यम् — 'भेदसंसर्गवानेकार्थो वृत्त्युपस्थाप्यते' इति, तदाह—  
तदात्मकत्वादिति । एवं च भेदसंसर्गवदर्थप्रतिपादकत्वमेवैकार्थीभावसामर्थ्यमित्यर्थः । तत्र  
युक्तिरस्ति । तत्र भेद इति । स्वत्वसमानाधिकरणो राजभिन्नस्वामिकभेदो राजसंसर्गव्याप्यः ।  
एवं वृत्त्युपस्थाप्यराजसंबन्धवद्वयक्तिगतराजसंबन्धो राजभिन्नस्वामिकभेदव्याप्य इति भावः ।  
एवं च भेदवद्वयक्तिबोधे सा राजसंसर्गवत्यपीति तद्वती व्यक्तिरपि बुद्धेः । एवमितरत्रापीति  
तात्पर्यम् । उभौ वा यौगपद्येनेति । अयं भावः—इकरीत्योभयोः समनियतत्वेन विनिग-  
मनोविरेह इति । एवं च भेदवदर्थप्रत्यायकत्वं सामर्थ्यम् । न च संसर्गवतोऽपि प्रत्ययेनाऽ-  
संभनो लक्षणस्येति वाच्यम् । तद्व्याप्यत्वात्तद्वतोऽपि प्रत्ययेनाऽदोषात् । लक्षणस्वावधारण-  
गमत्वात् । संसर्गवदर्थप्रत्यायकत्वं वा सामर्थ्यम् । भेदवतः प्रतीतिस्तद्गम्यत्वात् । तेनोक्तरीत्या  
नासंभनः । एतत्कृतपरिहारावऽपरेणोभयगमसामर्थ्यलक्षणमुक्तम् । 'सर्वं वाक्यं सावधारण'-  
मिति न्यायवाच्यमिति तत्राहः ॥ 'सर्वं स्वं प्रसक्त'मिति भाष्यस्य 'प्रसक्तं सर्वं स्वं वाक्ये  
प्रयुज्यते' इति शेषः । पुरुषस्य स्वामिनि नित्यसाकाङ्क्षात्वाभावादाह—यदेति । तत्र भेदपक्षे  
इति । भेदवदितसामर्थ्यलक्षणपक्षे इत्यर्थः । स्वाम्यन्तरेभ्यो निवर्त्येति । राजः पुरुषो  
भार्याभावेत्यादाविव भार्यासंबन्धवद्वयव्युपस्थापकत्वाच्चित्त्येत्यर्थः । स्वार्थं जहातीति ।  
राजपदं व्यक्तिविशेषोपस्थितौ तात्पर्यमाहकं भूत्वा वाक्यप्रसिद्धस्वार्थं त्यजतीत्यर्थः । एतावतैव  
पुरुषाभिप्रायकत्वमिति भावः । निवर्तयतीति । राजः पुरुषोऽश्चचेत्यादावधादिकपस्वान्त-  
निकषितस्वामित्ववद्वयव्युपस्थापकत्वं राजपदस्य निवर्तयतीत्यर्थः । इदं दृष्टान्तार्थम् । यथा  
विशेषजत्वेनागम्यतोऽपि पुरुषो राजानं स्वाम्यन्तरेभ्यो निवर्तयति, एवं राजा विशेषजत्वेनाऽ-  
गम्यत एव पुरुषं स्वाम्यन्तरेभ्यो निवर्तयिष्यतीति भावः । भवतु राजार्थस्येति । योतकता-



मन्येभ्यः स्वेभ्यः । एवमेतस्मिन्नुभयतो व्यवच्छिन्ने यदि [‘स्वार्थं’]जहाति, कामं जहातु, न जातुचित्पुरुषमात्रस्यानयनं भविष्यति ।

अथवा पुनरस्त्वजहत्स्वार्था वृत्तिः । युक्तं पुनरिदं<sup>१</sup> यदजहत्स्वार्था नाम वृत्तिः स्यात् ? बाढं युक्तम् । एवं हि दृश्यते लोके—भिक्षुकोऽयं द्वितीयां भिक्षां समासाद्य पूर्वा न जहाति, संचयायैव<sup>३</sup> प्रवर्तते । ननु चोक्तम् ‘उभयो-

प्र०-निवृत्तौ वृत्तिरेव न स्यात् । एवं संसर्गोऽपि योज्यम् । उभयत इति । उभयस्मिन् परस्परेणावच्छिन्ने इत्यर्थः ।

युक्तं पुनरिति । स्वमर्थमजहनस्तेन वशीकृतस्यार्थान्तरोपादानमयुक्तमिति भावः । संचयायेति । एवं शब्दोऽपि कचिद्विषय एकार्थः, कचिदनेकार्थ इत्यर्थः । कस्या इति ।

उ०-मात्रेण चारिताभ्यां राजपदात्तदनुपस्थितिरेव निवृत्तिरित्यर्थः । वृत्तिरेव न स्यादिति । अर्थ-वस्वाभावेन सुबन्तत्वाभावादिति भावः । एवं संसर्गोऽपीति । संसर्गघटितलक्षणपक्षेऽपीत्यर्थः । भेदस्य तद्व्याप्यत्वात्स्वाभ्यन्तरेभ्यो निवृत्त्येत्यादि बोध्यम् ।

भाष्ये-अन्येभ्यः स्वामिभ्यो निवर्त्तयतीत्युक्त्या स्वस्वरूपस्वामिनो न निवर्त्तयतीत्यर्थ-लाभात्संसर्गो बोधितः । एतेन कः पुनर्भेदः संसर्गो वेति प्रश्ने भेदप्रतिपादनेऽपि संसर्गोऽप्रतिपादनान्न्यूनतेत्यपास्तम् । किं चाऽन्येभ्यः स्वामिभ्यो निवर्त्तयतीत्यनेनाऽन्यस्वामिसंबन्ध-निवृत्तं पुरुषं बोधविषयीकरोतीत्यर्थकेन भेदादेः शाब्दबोधाऽविषयत्वं सूचयति । ‘पुरुषो राजानमन्येभ्य’ इति दृष्टान्तार्थम् । इतोऽपि तयोर्बोधाऽविषयत्वं बोध्यम् । न हि राज्ञि तद्भेदतत्संसर्गभानं कस्यापि संमतमिति दिक् ॥ स्वार्थं जहातीति । ‘उपसर्जनपद’मिति शेषः । यत्तु भेदसंसर्गौ समासवाच्याविति, तच्च, भेदप्रकारकबोधाननुभावात् । किं च वृत्तिवर्त्तनवादे जहत्स्वार्थत्वं वृत्तेर्युत्पादयितुमेष ग्रन्थः । तत्र संसर्गस्य समासवाच्यत्वे तत्र प्रतियोगित्वेन पूर्व-पदार्थस्याव्यावश्यकत्वे जहत्स्वार्थत्वमङ्ग एव स्यात् । उक्तरीत्या भाष्याक्षरस्वारस्यविरोधाच्च । तस्माद्भेदान्तिमते ‘तत्त्वमस्या’दिवाक्यादावल्लण्डार्थबोध इव वृत्तौ बोधः । अयमेव चैकार्थीभावः । तद्वये वाक्ये पदेषु तत्तत्कार्यप्रवृत्तिवद्वृत्तिघटके आत्मादिप्रवृत्तिरिति सुधियो विभावयन्तु । इमौ भेदसंसर्गौ द्वन्द्वेऽपि, समूहविशेषस्यैव प्रतीतेः । बहुव्रीहावपि संबन्धित्वेन व्यक्तिविशेष-स्यैव भानमित्याभाति । राजपुरुषयोरेव व्यवच्छिन्नत्वाद्नुभयतो व्यवच्छिन्नमन्यज्ञास्तीत्यत आह—उभयस्मिन्निति । सार्वविभक्तिकत्वात्सप्तम्यर्थे तसिरित्यर्थः ॥ एवं च शब्दार्थस्व-नियत्वात्संबन्धोऽनुपपन्न इत्यत आह—एवमिति । राजनिष्ठविशेष्यताया अस्यागोऽपि पुरुष-निष्ठविशेष्यतानिरूपितविशेषणताया राजपदार्थतास्वीकार एव संचय इति भावः । एवं च स्वार्थमात्रोपस्थित्या न कृतार्थम्, किं त्वितरान्वितमेव स्वार्थमुपस्थापयतीत्यत्र पक्षे, ‘जहत्स्वार्थं नात्यन्ताये’ति पक्षे च परार्थाभिधानमित्यस्य परार्थान्वितस्वार्थाभिधानमित्यर्थः । मध्यमचोक्तु

विद्यमानस्वार्थयोर्द्वयोर्द्विवचनमिति द्विवचनं 'प्राप्नोती'ति । कस्याः पुनर्द्विवचनं प्राप्नोति ? प्रथमायाः । न प्रथमासमर्थो राजा । षष्ठ्यास्तर्हि प्राप्नोति । न षष्ठीसमर्थः पुरुषः । प्रथमाया एव तर्हि प्राप्नोति । ननु-चोक्तम् 'न प्रथमासमर्थो राजे'ति । अभिहितः सोऽर्थोऽन्तर्भूतः प्रातिपदिकार्थः सम्पन्नः, तत्र प्रातिपदिकार्थे प्रथमेति† प्रथमाया एव द्विवचनं प्राप्नोति ।

प्र०-एकया विभक्त्या गुणप्रधानभूतस्याऽर्थद्वयस्य प्रतिपादयितुमशक्यत्वादिति प्रश्नः । प्रथमाया इति । प्रधानानुविधायित्वाद् गुणानां प्रधानविभक्तिः प्रथमा गुणेनापि प्रतिपत्तव्येति भावः । न प्रथमासमर्थ इति । प्रथमाद्विवचन उत्पद्यमाने संबन्धाऽसंप्रत्ययाद् गुणप्रधानभाव एव न प्रतीयेत । षष्ठ्यास्तर्हीति । संबन्धस्य प्रत्याख्यत्वात्तस्य चोभयाऽधिष्ठानत्वात् । न षष्ठीति । यदि षष्ठीद्विवचनं स्यात् तदा द्वयोरपि समकक्ष्यत्वेन संबन्धन्तरापेक्षया संबन्धः प्रतीयेत । अभिहित इति । कश्चिदर्थोऽभिहितोऽपि नान्तर्भूतः, यथा राज्ञ इति षष्ठ्या संबन्धोऽभिहितो न कुत्रचिदन्तर्भावं यातः । कश्चिदन्तर्भूतोऽपि नाभिहितः, यथा राजसख इति तत्पुरुषे राजा सखाऽस्येत्ययमर्थोऽन्तर्भवति न त्वभिधीयते । तथा कश्चिदर्थोऽभिहितोऽन्तर्भूतोऽपि । यथा पचतीति कर्ताऽभिधीयमानो गुणभावादन्तर्भूतः, न त्वसौ प्रातिपदिकार्थ इति त्रयमुपात्तम् । तत्र संबन्धोऽभिहितोऽन्तर्भूतः प्रातिपदिकार्थः सम्पन्न इति व्यतिरेकाऽभावात्प्रथमाद्विवचनं प्राप्नोति ।

उ०-परार्थतात्पर्यमिह कत्वमिति निष्कर्षः । इतर आशयानभिज्ञः शङ्कते भाष्ये—ननु चेति । कस्या अपि भवतु द्वे अपि वा पर्यायेण भवेतां किं प्रश्नेनेत्यत आह-एकयेति । गुणप्रधानभूतस्येति । 'परस्पर'मित्यादिः ।

ननु प्रथमायां को हेतुरत आह—प्रधानेति । संबन्धन्तरापेक्षयेति । न तु राजनि पुरुषापेक्ष इति भावः । न कुत्रचिदन्तर्भावमिति । न राजसख इत्यादौ बहुव्रीह्यर्थ इव वाचकशब्दं विना नियमेन प्रतीतिविषयो, नापि तिङ्गन्ते कर्तृवत् प्रकृत्यर्थे गुणभूत इत्यर्थः । गुणभावादन्तर्भूत इति । धात्वर्थत्वात्तन्तर्भूत इत्यर्थः । अभिहितोऽन्तर्भूत इति । 'प्रथमा प्राप्नोती'त्युक्तावत्रापि प्रथमापत्तिभ्रमः स्यादन 'प्रातिपदिकार्थ' इत्युक्तमिति भावः ॥ व्यतिरेकाऽभावादिति । षष्ठ्यभावे हेतुरुक्तः । पृथगुपस्थितिनिदग्धनसांसर्गिकविषयताया अभावादित्यर्थः । एवं च राजपुरुष इत्यादिबृत्तौ स्वस्वामिभावादेर्घट इत्यादौ घटघटत्वाद्योः समावायस्यैव प्रकृत्युपस्थितत्वेन प्रकारसैव, विभक्त्यर्थस्यैव च प्रायः संसर्गतया भावमिति बोध्यम् ।

संघातस्यैकार्थ्याभाववयवसंख्यातः सुबुत्पत्तिः ॥ ३ ॥

संघातस्यैकत्वमर्थः । तेनावयवसंख्यातः सुबुत्पत्तिर्न मविष्यति ।

परस्परव्यपेक्षां सामर्थ्यमेके ॥ ४ ॥

परस्परव्यपेक्षां सामर्थ्यमेक इच्छन्ति ॥ का पुनः शब्दयोर्व्यपेक्षा ? न  
ब्रूमः शब्दयोरिति । किं तर्हि ? अर्थयोः । इह 'राज्ञः पुरुष' इत्युक्ते राजा

प०— संघातस्येति । इह राजपुरुषशब्दात्संघाताद्विभक्त्योत्पत्तव्यम् । तेन च संघाते-  
नावयवार्थोपकृत एकत्वसंख्यायुक्तो विशिष्टोऽर्थः प्रतिपाद्यत इति तदाभयमेकवचनं  
प्रवर्तते, न तु गुणभूतावयवसंख्याश्रयं द्विवचनमित्यर्थः ।

परस्परेति । व्यपेक्षैवाऽत्र सामर्थ्यम्, न त्वेकार्थीभाव इत्याहुः ॥ का पुनरिति ।  
त्वं स्वमर्थं प्रति गुणभावाच्छब्दयोः परस्परव्यपेक्षा न संभवतीति प्रश्नः । अर्थयोरिति ।

उ०— संघातस्यैकार्थत्वेऽपि भवत्वादिरादिसंघातवद् द्विवचनं स्यादत आह—इहेति । अवयवा-  
र्थोपकृत इति । शास्त्रकलसशक्त्योपस्थितार्थत्यागे, तद्विधायितिरिक्तशक्तिकल्पने च मानाऽ-  
भावादिति भावः । तत्र यद्यप्यवयवार्थस्तत्तद्विशेष्यत्वावच्छिन्न एव तथापि विशेषणत्वेन तस्या  
विशेष्यताया आच्छादनात्तस्या अपि विशेषणत्वेनैव प्रतीतिर्न तु स्वरूपेणेति न विशेषणाद्यन्वय  
इति तात्पर्यम् । वाक्ये तु प्रत्येकपदबोधकाले राजादिगतविशेष्यतायाः स्वरूपेणैव भावमिति  
विशेषणाद्यन्वयो भवत्येवेति बोध्यम् । विशिष्टोऽर्थ इति । विशिष्टस्यैवोपस्थितिविषयत्वा-  
दित्यर्थः । इयमजहत्स्वार्था वृत्तिवर्त्तनवादिनस्तदवर्त्तनवादिनश्च तुल्या, जहत्स्वार्था तु वृत्ति-  
वर्त्तनवादिन एव । वृत्त्यवर्त्तनवादिनस्त्वखण्डानि निरवयवानि पदानीति मते उभयोरपि  
कदाप्यर्थाऽभावेन त्यक्तस्वार्थेत्यर्थकजहत्स्वार्थापदप्रयोगोऽप्यसंगतः । सावयवानीति मते  
कलसशक्तेस्त्यागे मानाऽभावेनाऽजहत्स्वार्थैव । वृत्तिवर्त्तनवादिनस्तु यदर्थस्तद्वक्त्रिकारस्तदुक्तमेव ।  
अक्षौहिणीरथन्तरादिपदे तु जहत्स्वार्थैवेति बोध्यम् ।

एकार्थीभावस्यापि व्यपेक्षापूर्वकत्वात्कथमस्य पक्षान्तरत्वमत आह—व्यपेक्षैवेति ।  
एकार्थीभाववादिनोऽपि राजपुरुषपदयोः परस्परं विना बोधाऽजनकत्वमूलाकाङ्क्षासत्त्वे एव  
तदलात्संबन्धांशो विशिष्टशक्तिकल्पनम् । व्यपेक्षावादिनस्त्वाकाङ्क्षावशादेव तज्ज्ञानम् । न तु  
विशिष्टोपस्थापकशक्तिकल्पनेति भावः ॥ ननु शब्दयोरचेतनत्वात्स्वतो व्यपेक्षाऽभावः । एव-  
मर्थस्यापि । अर्थे आरोपेण सेति चेत्, शब्देऽप्यारोपः स्यादत आह—त्वं स्वमिति । 'पूत-  
वर्थः क' इत्येव शब्दविषयाकाङ्क्षा प्रमातुर्नैतन्वयशब्दान्तरविषया । अर्थे ज्ञाते तु 'कोऽस्या-  
न्वयार्थः' इत्याकाङ्क्षा प्रमातुरिति भावः ।

नन्ववयवयोर्म्यार्थान्तरजिज्ञासाऽऽकाङ्क्षा, सा च प्रमातृगता नार्थगतोत्पत्त आह—

५१७१४ ३१७१४

पुरुषमपेक्षते ममायमिति, पुरुषोऽपि राजानमपेक्षते अहमस्येति । तयोरभिसम्बन्धस्य षष्ठी वाचिका भवति । तथा 'कष्टं श्रित' इति क्रियाकारकयोरभिसम्बन्धस्य द्वितीया वाचिका भवति ।

अथ 'यद्येवैकार्थीभावः सामर्थ्यमथापि व्यपेक्षा सामर्थ्यम्, किं गतमेतदियता सूत्रेण, आहोस्विदन्यतरस्मिन्पक्षे मूयः सूत्रं कर्तव्यम् ? गतमित्याह ।

प्र०-प्रमातृगतां व्यपेक्षामर्थे समारोप्य शब्दाः संस्क्रियन्ते । ममायमिति । दानादिक्रिया-निमित्तं राज्ञः स्वान्यमुपजायते । अहमस्येति । पुरुषस्य प्रतिग्रहादिनिमित्तः स्वत्वोत्पादः । क्रियाकारकयोरिति । कारकशब्देनाऽत्र शक्त्याधारो द्रव्यमुच्यते । क्रिया-द्रव्ययोरभिसंबन्धनिमित्तत्वाच्छक्तिरेवाऽभिसंबन्धः । तेन वर्मशक्तेर्वाचिका द्वितीयेत्यर्थः । अथवा कारकशब्देन शक्तिरेवोच्यते । शक्तेश्च वाचिका द्वितीया । सामर्थ्यं क्रियाकारकसंबन्धस्याप्यवगमात्तस्य वाचिकेत्युक्तम् ।

अथ यद्येवेति । यद्यस्मात्सूत्राद् द्विविधस्यापि सामर्थ्यस्य संप्रत्ययस्तदा युक्ताऽ-

उ०-प्रमातृगतमिति । तस्याश्च तदुपस्थापितार्थे एवारोपो न तु गुणभूते शब्द इति भावः । अर्थबोधोत्तरमेवाऽस्यान्वयार्थः क इति जिज्ञासोदयात् । तत्र षष्ठ्युपात्तार्थे तद्विच्छारोपः । 'अयमर्थोऽर्थान्तरमाकाङ्क्षत' इति व्यवहारात् । अपरस्वाकाङ्क्षाविषयत्वात्साकाङ्क्षा इति बोध्यम् ॥ दानादीति । दानं—वेतनादेः । स्वान्यमित्यस्य 'पुरुषे' इति शेषः ॥ अन्ये—षष्ठी वाचिकेति । समासे स्वाकाङ्क्षावशादेव तद्वोधो, वाक्यतुल्याकाङ्क्षाया एवात्र सत्वात् । विरुद्धविभक्तिराहित्येऽपि भेदसंबन्धबोध इति भावः ॥ विशेषणविशेष्यभावांशो वाक्यन्यायेन समासस्यापि शक्तिः, न तु सा विशिष्टोपस्थितिनियामिकेति बोध्यम् । आकाङ्क्षयापि राजार्थ-पुरुषार्थयोः संबन्धे इदं शक्तमिति शक्तिग्रहाच्च विशिष्टोपस्थितिरत्र पक्षे । अवमपि वृत्तिवर्तन-वाद्येकदेशेन एव पक्षो न तु नित्यशब्दवादिन इति बोध्यम् । वाक्ये स्वाकाङ्क्षितत्वाऽस्य विभक्तिशब्दवाच्यत्वम् । न च संबन्धसंबन्धो वाक्येऽप्याकाङ्क्षाकृत्यः, अनवस्थापत्तेरिति सिद्धम् ।

भाष्ये—क्रियाकारकयोरभिसंबन्धस्येति । शक्तिः सम्बन्धश्चोभयमपि विभक्तिष्वन्यं, घटमित्येतन्मात्रादपि घटकमिकेति बोधात्संबन्धस्य वाक्यार्थत्वाऽसंभवात् । अत एव घटमित्युक्ते क्रियाविशेषाकाङ्क्षेति भावः ॥ शक्तिरेवाभिसंबन्ध इति । इदं चिन्त्यम् । घटकामिवात्रापि संबन्धबोधकताया एव भाष्यामिमेकत्वस्य तद्वक्षरस्वरस्येन कृतात्, कृतावायां आनाभावश्च । भाष्यान्तरस्यैतद्विषयानुपपन्नमात्रम् । 'अयमे'तीत्यपि न, कारकशब्देन शक्तेरुक्तौ निमित्तकारक-शक्तयोरभिसंबन्धस्येति भाष्येऽपि भाष्यतः शक्तेर्वाच्यत्वाऽकृतात् । नापि शक्तिर्बन्धस्य द्वितीया, वाचिकेति यत्किंचिदेतत् ॥ भाष्ये—अथ यद्येवेति । ननु पूर्वं परार्थोपिवाक्यमपि । सामर्थ्यं युक्तं, भेदसंसर्गमिति, च, कारकमपुनैकार्थीभावव्यपेक्षयोर्बोद्धव्येति चेत्, न, तेषामेकार्थीभावपक्षेऽपि तात्पर्यात् ।



कथम् ? समोऽयमर्थशब्देन सह समासः । सं चोपसर्गः । उपसर्गाश्च पुनरेव-  
मात्मका 'यत्र कश्चित् क्रियावाची शब्दः प्रयुज्यते तत्र क्रियाविशेषमाहुः' । न  
चेह कश्चिक्रियावाची शब्दः प्रयुज्यते, येन समः सामर्थ्यं स्यात् । तत्र प्रयोगा-  
देतद् गन्तव्यम् 'नूनमत्र कश्चित्प्रयोगार्हः शब्दो न प्रयुज्यते येन समः  
सामर्थ्य'मिति । तद्यथा,—धूमं दृष्ट्वा 'अग्निरत्रे'ति गम्यते, त्रिविष्टब्धकं च  
दृष्ट्वा 'परिव्राजक' इति । कः पुनरसौ प्रयोगार्हः शब्दो न प्रयुज्यते ?  
उच्यते । सङ्गतार्थं समर्थं, संसृष्टार्थं समर्थं, संप्रेक्षितार्थं समर्थं, संबद्धार्थं  
समर्थमिति ।

तद्यदा तावदेकार्थीभावः सामर्थ्यं तदैवं विग्रहः करिष्यते—सङ्गतार्थः  
समर्थः, संसृष्टार्थः समर्थ इति । तद्यथा,—'सङ्गतं घृतम्' 'सङ्गतं तैल'-  
मित्युच्यते, एकीभूतमिति गम्यते । [संसृष्टार्थः समर्थ इति । तद्यथा,—]  
'संसृष्टोऽग्नि'रित्युच्यते, एकीभूत इति गम्यते ।

यदा व्यपेक्षा सामर्थ्यं तदैवं विग्रहः करिष्यते—संप्रेक्षितार्थः समर्थः,  
संबद्धार्थः समर्थ इति ॥ कः पुनरिह 'बध्नात्यर्थः ? [ व्यतिषङ्गः । ] संबद्ध  
इत्युच्यते यो रज्ज्वाऽयसा वा कीले<sup>१</sup> व्यतिपक्तो भवति । नादृश्यं बध्नाति-

प्र०—युक्तविचारणा युक्ता नान्यथेति प्रश्नः । सं चोपसर्ग इति । तेन तस्य द्रव्य-  
वाचिनाऽर्थशब्देन सामर्थ्यं नोपपद्यत इति संशब्दोपादानाशङ्क्या क्रियान्तिष्यते  
इत्यर्थः । संगतार्थं संसृष्टार्थमिति,—तुल्यार्थधातुनिर्देशः । संप्रेक्षितार्थं  
संबद्धार्थमिति,—पर्यायनिर्देशः । व्यतिषङ्ग एवेति । रज्ज्वादिनिमित्तः संश्लेषो

उ०— सं चोपसर्ग इति । यद्यप्यनुपसर्गा अपि प्रादयः सन्ति तथापि प्रसिद्धत्वादेवमुक्तम् ।  
क्रियाविशेषम्—क्रियागतं विशेषम् । येन सम इति । यदर्थेन समोऽर्थस्य सामर्थ्यमित्यर्थः ।  
तस्मात्तदर्थान्तर्भावोऽत्रानुमीयते इति भावः । इयमेव शाकपाथिबादौ गतिः । ननु प्रक्रान्ताथ-  
द्वयावयवमत्वे पृष्ठेऽर्थचतुष्टयकथनमनुपयोगीत्यत आह—तुल्यार्थेति । ननु गमिसृज्योरिवेक्षति-  
बध्नात्योस्तुल्यार्थत्वं न दृष्टमत आह—पर्यायेति । पूर्वत्र तुल्यार्थधातुनिर्देशद्वारा पर्यायत्वम्,  
इह तु भावोस्तुल्यार्थत्वाऽभावेऽपि समुदायबोः पर्यायत्वमित्यर्थः । पर्यायोपादानं च तदर्थ-  
वाक्याय । परस्परसंसृष्टार्थोपस्थितिरेव, न पृथगुपस्थितिरित्येकार्थीभावपदार्थः स्पष्टमेवानेनोक्तः ।  
व्यतिषङ्गोऽत्र न कर्मव्यतिहार इत्याह—रज्ज्वादीति ॥ भाष्ये—अहानाविति । अहानिः—  
परस्परं विना शाब्दबोधाजनकत्वमेवेति बोध्यम् । अन्तरङ्गाकाङ्क्षावशादिति तात्पर्यम् । यथा



व्यतिषङ्ग एव वर्तते । किं तर्हि ? अहानावपि वर्तते । तद्यथा,—संबद्धाविमौ दम्यावित्युच्येते यावन्योऽन्यं न जहीतः ।

अथवा भवति चैवंजातीयकेषु बध्नातिवर्तते । तद्यथा,—अस्ति नो गर्गैः संबन्धः, अस्ति नो वत्सैः संबन्ध इति । संयोग इत्यर्थः ।

अथैतस्मिन्व्यपेक्षायां सामर्थ्ये योऽसावेकार्थीभावकृतो विशेषः स वक्तव्यः ।

प्र०—व्यतिषङ्गः ॥ एवंजातीयकेष्विति । व्यपेक्षायुक्तेष्वित्यर्थः । अस्ति न इति । सत्यामपि हानौ विद्यादिकृतापेक्षायां संबन्धशब्दस्य दर्शनादित्यर्थः ।

अथैतस्मिन्निति । यदि वृत्तावेकार्थीभावो नाभ्युपगम्यते तदा वाक्यवत्संख्या-विशेषोपसर्जनविशेषणादीनां प्रसङ्गात्तदभावो वचनेन प्रतिपाद्यो, वावचनं च कर्तव्यं, समानार्थस्य वाक्यस्याऽनिवृत्त्यर्थम् । तदेवं शब्दस्य स्वाभाविकं रूपं कदाचिन्नित्य-दर्शनाश्रयणेनानुगम्यते, कदाचिदबुधबोधनार्थं कार्यदर्शनाश्रयणेन । कार्यपक्षे तु बहवो वार्ता धर्मा वचनेन प्रतिपाद्या इति गौरवप्रसङ्गः । तथा हि—निष्कौशाम्बिर्गौरथो घृत-घटो गुडधानाः केशचूडः सुवर्णोलङ्कारो द्विदशाः सप्तपर्णो गौरस्वर इत्यादिषु क्रान्त-युक्तपूर्णमिश्रसंघातविकारसुच्प्रत्ययलोपो, वीप्साजातिविशेषाभिधायित्वं च वचनप्रति-पाद्यम् । नित्यदर्शनेन त्वैकार्थीभावकृत एवायं विशेष इति न किञ्चित्प्रतिपादनीयम् । एवं

उ०—च वत्सयोस्तयोरन्याऽसंबन्धस्तथाऽनयोर्विशेषणसंबन्धो विशेषणसजातीयविशेषणसंबन्धश्च नेति सूचितम् ॥ ननु संबद्धाविमावित्यत्रैकोपस्थितिविषयत्वमेव संबद्धत्वम्, न चैवं प्रकृते । भिन्नोपस्थितिविषयत्वं हि व्यपेक्षा, तत्र तु हानिरस्त्येवेत्यत आह—अथवा भवति चैवमिति । तद्व्याचष्टे—सत्यामपि हानाविति । भिन्नोपस्थितिविषयत्वे इत्यर्थः ।

एवमुभयोः सूत्रारूढत्वं कृत्वा व्यपेक्षापक्षं दूषयति भाष्ये—अथैतस्मिन्निति । संख्याविशेषेति । अप्सुचर इत्यादौ । वचनेनेति । ‘सविशेषणानां वृत्तिर्न’ इत्यादिना । ननु विभाषाधिकारादाचार्यस्यायमेव पक्षोऽभिप्रेतो लक्ष्यतेऽत आह—तदेवमिति । क्रान्तादिकोपाऽ-विधानं नित्यताश्रयेण । विभाषाधिकारश्च कार्यशब्दाश्रयेण । तत्पक्षेऽर्थस्यापि सास्त्रैकगम्य-त्वेनैकार्थीभावस्य वैकल्पिकत्वं बोधयितुं सूत्रमावश्यकमिति भावः । कार्यपक्षे तु बहवो वार्ता धर्मा इति । ‘वाक्याद् वृत्तिर्निष्पद्यते’ इति वादिनां वाक्ये श्रूयमाणक्रान्तादीनां शास्त्रं विवा-लोपाऽसंभवो वीप्सादिकोधासंभवश्चेति भावः ॥ नित्यदर्शने त्विति । एकार्थीभाववादिनाऽ-र्थानां स्वाभाविकत्वपक्षस्यैव प्रागुपपादनादित्यदर्शनशब्देनैकार्थीभावदर्शनमप्रोच्यते इत्याहुः । वस्तुतस्तु निरादिपूर्वपदानां क्रान्ताद्यर्थवृत्तितयैषामर्थानां नैकार्थीभावकृतविशेषत्वम् । अत एव तत्कृतविशेषेषु भाष्ये नैतेषामुक्तिः । ‘निराद्यः क्रान्ताद्यर्थे’ इत्यादीनां क्रान्ताद्यर्थे वर्तमाना निराद्य इत्यर्थः । एवं चोक्तार्थानामिति न्यायेन तेषामन्यपदार्थबोधकपदवदप्रयोगः सिद्धः । अत एव ‘संख्ययाच्यते’ति सूत्रे समासेनाऽभिहितत्वात्सुअर्थस्य सुबोऽभाव इति भाष्य उक्तम् । सुअर्थश्च ज्ञानेति तत्रैव वक्ष्यते ॥ किं नैकार्थीभावो नामैकोपस्थितिस्तत्कृतत्वं न

तत्र नानाकारकान्निघातयुष्मदस्मदादेशप्रतिषेधः ॥ ५ ॥

तत्रैतस्मिन्व्यपेक्षायां सामर्थ्ये [सति] नानाकारकान्निघातयुष्मदस्मदादेशाः प्राप्नुवन्ति तेषां प्रतिषेधो वक्तव्यः ॥ निघातः—अयं दण्डो हरानेन । अस्ति

प्र०—व्यपेक्षासामर्थ्ये दोषमविधायेदानीं ये सर्वथा दोषास्तानुदाहरति—तत्र नानाकारकादिति । नानाशब्दः पृथग्भाववचनः । तेन भिन्नायाः क्रियाया यत्कारकं तन्नानाकारकम् । यथा—अयं दण्डो हरानेनेति दण्डोऽस्तिक्रियायाः कर्ता, न तु हरतिक्रियायाः । तथा नाना भिन्नमन्यत्कारकं यस्य तदपि नानाकारकम् । यथोक्तम्—‘ओदनं पच तव भवि-

उ०—आन्तादिलोपत्व, संख्याविशेषप्रतीती हि पृथगुपस्थापकपदज्ञानं कारणमिति तत्प्रतीत्यभावस्तत्कृतो भवत्येव । अन्यथा घटः घटपटावित्यादौ घटत्वादेरपि संख्यावत्त्वेनोपस्थित्यापत्तिः । एवं द्वन्द्वे चकाराऽभ्ययोगोऽप्येतत्कृत एव । न च समासेन चार्थस्याभिहितत्वादभ्ययोगः, समासेन सञ्चमूतस्य विशेषतयाऽभिधानेऽप्यसञ्चमूतस्य विशेषणतया बोधार्थं च प्रकीर्णस्य दुर्वारत्वात् । पृथगुपस्थितयोरेव सञ्चमूतस्य चयोस्त्यत्वेन तदभ्ययोग इति तस्यापि तत्कृतत्वम् । लोकेऽपि पृथग्ज्ञातयोरेवैकदेशत्वे समूहादिभ्यवहारात् । ‘चार्थे द्वन्द्व’ इति तु साध्याच्चाऽर्थत्वारोपेण नेषमिति दिक् ।

अनु व्यपेक्षावादे एकार्थीभावकृतविशेषस्य वक्तव्यत्ववदेकार्थीभाववादेऽपि निघातयुष्मदस्मदाद्यादेशोदाहारणविषयैकार्थीभावाऽभावेन समर्थपरिभाषावुपस्थितौ ‘तिष्ठति देवदत्तो गच्छ त्व’मित्यादौ भिन्नवाक्ये निघातादिप्रतिषेधो वक्तव्यः स्यात् । व्यपेक्षावादे तु न दोषः, तत्रापि समर्थपरिभाषोपस्थितौ भिन्नवाक्ये सामर्थ्याऽभावात् । एवं राज्ञो गोश्रावश्च पुण्यवर्धेत्यर्थे राज्ञो गवा गोश्रावश्चपुरुषाभ्यामेकार्थीभावस्य वक्तुं शक्यतया पुण्यवर्धेति तत्पुण्यवर्धेति प्राप्नुतस्तथा च स्वरद्वयं स्यादिति तत्प्रतिषेधो वाच्यः । व्यपेक्षावादे तु न, राज्ञश्चिमिरेव व्यपेक्षा न गवेति वक्तुं शक्यत्वादिति पूर्वपक्षे व्यपेक्षावादेऽपीदमवश्यं वाच्यमित्याह भाष्ये—तत्र नानाकारकादिति । तत्र—पक्षद्वयेऽपि । इदमेवाभिप्रेत्य व्याचष्टे—ये सर्वथा दोषास्तानुदाहरतीति । सर्वथा । पक्षद्वयेऽपीत्यर्थः । भाष्ये—तत्र चेति वादे, तत्र—एकार्थीभावे । चाद्वयपेक्षायाम् । तत्रैतस्मिन्व्यपेक्षायामिति । तत्र—एकार्थीभावे । एतस्मिन्—व्यपेक्षासामर्थ्ये चेत्यर्थः । हरतेर्नानाप्रकारानेककारकात्परत्वाऽभावादाह—नानाशब्द इति । पृथग्भावेति । पृथक्क्रियावचन इत्यर्थः । भावशब्दः क्रियापरः, तदाह—भिन्नायाः क्रियाया इति । निघातप्रतिविषयभिन्नाया इत्यर्थः । ‘अयं दण्ड’ इत्यत्र निघातविषया ‘हरणक्रिया, तन्निघातः’ स्तिक्रिया, तत्कारकं दण्डः । अत्र पक्षे ओदनं पचेत्यादेस्तुदाहरणत्वमाशङ्क्याह—तथा

दण्डस्य हरतेश्च व्यपेक्षेति कृत्वा निघातः प्राप्नोति\* ॥ युष्मदस्मदादेशः—  
ओदनं पच तव भविष्यति । ओदनं पच मम भविष्यति । अस्त्योदनस्य  
युष्मदस्मदोश्च व्यपेक्षेति कृत्वा वाम्नावादयः प्राप्नुवन्ति† तेषां प्रतिषेधो वक्तव्यः ।

किमुच्यते नानाकारकादिति, यदा तेनैवासज्य हियते ? नापि ब्रूमोऽ-  
न्येनासज्य हियत इति । किं तर्हि ? शब्दप्रमाणका वयम् । यच्छब्द आह  
तदस्माकं प्रमाणम् । शब्दश्चेह सत्तामाह—‘अयं दण्डः’ । अस्तीति गम्यते ।  
स दण्डः कर्ता भूत्वाऽन्येन शब्देनाभिसंबध्यमानः करणं संपद्यते । तद्यथा,—  
कश्चित्कंचित्पृच्छति—‘क देवदत्त’ इति । स तस्मा आचष्टे—‘असौ वृक्ष’ इति ।  
कतरस्मिन् ? ‘यस्तिष्ठती’ति । स वृक्षोऽधिकरणं भूत्वाऽन्येन शब्देनाभिसंबध्य-  
मानः कर्ता संपद्यते ।

प्र०—व्यतीति । अत्र पचेत्तवेत्येत्कारकत्वेन नोपात्तम्, ततः पचेत्येतस्मादुत्तरस्य युष्मदा-  
देशो न भवति । क्वचित्तु ‘पचोदनं तव भविष्यती’ति पाठः । ओदनस्य पचतिक्रियां  
प्रति कारकत्वं, न तु भवतिक्रियां प्रतीति नानाकारकत्वं, भिन्नक्रियापेक्षत्वात्कारक-  
त्वस्य । अस्ति दण्डस्येति । अनेनेतिपदेन दण्डस्य हरणे करणत्वेन निर्देशात् ।  
अस्त्योदनस्येति । स्वस्वामिभावस्य भाविनः प्रतिपादनादित्यर्थः ।

तेनैवासज्येति । ततश्च दण्डस्य हरणं प्रति कारकत्वाभास्ति नानाकारकत्वमिति  
प्रभः । अयं दण्डोस्तीति । यत्रान्यत्क्रियापदं न श्रूयते तत्रान्तरङ्गत्वादस्तिक्रियैव  
प्रतीयते । ततोऽस्तिक्रियायां दण्डस्य कर्तृत्वाद्भवत्येव नानाकारकत्वमित्यर्थः । क देवदत्त  
इति । यदा वहवः पुरुषा दूरस्था भवन्ति तदैते प्रभोत्तरे । यस्तिष्ठतीति । यदाऽन्ये  
निपातिता वृक्षाः, एकस्तूर्ध्वस्तदा विशिष्टवृक्षाधिकरणत्वेन देवदत्तः प्रतिपाद्यते ।

उ०—नानेति । अन्यत्—युष्मदस्मद्विभक्तं कारकं यस्य पचेत्यादेरित्यर्थः । प्रतिषेधवचनारम्भे  
तत्रादेशाऽनाप्युपपादयति—अत्र पचेरिति ॥ क्वचित्स्विति । युष्मदस्मत्साध्यभवनक्रिया  
भिन्नपद्यादि किं तत्कारकत्वादोदनादि नानाकारकमिति भावः ॥ ननु हरतेः कारणमात्रापेक्षत्वेन  
व दण्डेन व्यपेक्षेति आह—अनेनेति पदेनेति । अत एवास्ति सर्पिष्पिबानेन पय इत्यादौ पत्यम् ।  
पचोदनमित्यत्र दण्डाऽभावात्कथं व्यपेक्षेत्यत आह—भाविन इति । ‘ओदनं पचे’ति पाठेऽ-  
स्त्योदनद्वारिका च अपि व्यपेक्षेति बोध्यम् । अर्थयोराकारकत्वेन व्यपेक्षेति तात्पर्यम् ।

एकस्तूर्ध्वः । त । तिष्ठतेऽधोर्ध्वदेशसंयोगोऽप्यर्थ इति भावः ।

\* तिक्रितिकः क. १. २८. † युष्मदस्मदोः षष्ठीचतुर्थीद्वितीयास्ययोर्वाङ्मात्रौ क. १. २८.

### प्रचये समासप्रतिषेधः ॥ ६ ॥

प्रचये समासप्रतिषेधो वक्तव्यः । राज्ञो गौश्चाऽश्वश्च पुरुषश्च राजगवाश्च-  
पुरुषा इति ।

### समर्थतराणां वा ॥ ७ ॥

समर्थतराणां वा पदानां समासो भविष्यति । कानि पुनः समर्थतराणि ?  
यानि द्वन्द्वभावीनि । कुत एतत् ? एषां ह्याशुतरा वृत्तिः प्राप्नोति । तद्यथा,—  
'समर्थतरोऽयं माणवकोऽध्ययनाये'त्युच्यते, 'आशुतरग्रन्थ' इति गम्यते ।

अपर आह—समर्थतराणां वा पदानां समासो भविष्यति । कानि पुनः

प्र०— प्रचय इति । अनेकस्मिन्संबन्धिनि विवक्षित इत्यर्थः । तत्र गो राज्ञापि सामर्थ्य-  
मश्वपुरुषाभ्यामपि । तत्र युगपद् द्वौ द्वन्द्वतत्पुरुषौ प्राप्नुतः । पूर्व वा तत्पुरुषः, पश्चाद्  
द्वन्द्वः । विप्रतिषेधाऽभावाच्च न परत्वेन व्यवस्था, भिन्नसमुदायविषयत्वात्संभ-  
वस्य । तत्र षष्ठीतत्पुरुषे सति—'गोरतद्वितलुकी'ति टच् प्राप्नोति, अर्थश्च भिद्यते । राजगवाश्च-  
पुरुषा इत्युच्यमानेऽश्वपुरुषयो राज्ञा संबन्धो न प्रतीयेत ।

समर्थतराणां वेति । शक्ततराणामित्यर्थः । एषां ह्याशुतरेति । प्रथमा प्राति-  
पदिकार्थमात्रे विधीयमाना न किञ्चिद् बाह्यं वस्त्वपेक्षते, षष्ठी तु बाह्यसंबन्ध्यपेक्षत्वाद्  
बहिरङ्गा । तत्रान्तरङ्गप्रथमानिमित्तः पूर्वं द्वन्द्वो भवति । 'असिद्धं बहिरङ्गमन्तरङ्गे'  
इति द्वन्द्व कर्तव्ये षष्ठीसमासस्याऽसिद्धत्वात् । आशुतरग्रन्थ इति । आशु प्रतिपत्तव्यो

उ०— भाष्ये—प्रचयेति । व्यपेक्षावादेऽपि समुदायेन व्यपेक्षायामवयवातिरिक्तसमुदायस्या-  
वयवानालिङ्गितस्य निरूपयितुमशक्यत्वेनावयवैरपि व्यपेक्षास्येवेति तन्मतेऽप्ययं दोषस्तदवस्थ  
इति भावः ॥ ननु प्रचयशब्दस्य समाहारपर्यायत्वेन समाहारे समासनिषेधेऽपीतरेतरयोगे स  
दुर्वार इत्यत आह—अनेकस्मिन्निति । प्रचय आधिक्यमिति भावः । ननु युगपदेकस्यानेक-  
सम्बन्धानुपपत्तेः कथं युगपत्समासद्वयप्रसङ्गोऽत आह—तत्रेति । गो राज्ञापि । समुदाय-  
व्यपेक्षायामवयवव्यपेक्षायाः समुदायैकार्थीभावस्य च दुर्निवारत्वादिति भावः । अत्रादिभिन्न  
साहित्यसत्त्वादेव स इति बोध्यम् ॥ पूर्व वा तत्पुरुष इति । प्रथमातिक्रमे कारणाऽभावादिति  
भावः । ननु परत्वाद् द्वन्द्व एव भविष्यतीति न दोषोऽत आह—विप्रतिषेधेति । भाष्यहारी-  
यत्वेऽप्यविरोधमुपपादयति—भिन्नसमुदायेति । टजिति । तथा च स्त्रीत्वे स्त्रीप्स्यात् । कि  
च द्वन्द्वोत्तरतत्पुरुषेऽवलो वैकल्पिकत्वेन 'राजगोश्वपुरुषा'इत्यपीष्यते, तच्च स्यादिति भावः ।

समर्थतराणामिति भाष्यं नैकार्थीभावपरं, तत्र तरतमाऽयोगादत आह—शक्तेति ।  
समर्थतरत्वे आशुतरस्य हेतुः, तत्त्वमन्तरङ्गत्वादिति व्युत्पादयति—प्रथमेत्यादिना । आशुतर-



समर्थतराणि ? यानि द्वन्द्वभावीनि । कुत एतत् ? एतानि समानविभक्तीनि,  
अन्यविभक्ती राजा । भवति विशेषः स्वस्मिन् भ्रातरि पितृव्यपुत्रे च ।

**समुदायसामर्थ्याद्वा सिद्धम् ॥ ८ ॥**

समुदायसामर्थ्याद्वा पुनः सिद्धमेतत् । समुदायेन राज्ञः सामर्थ्यं भवति,  
नावयवेन ।

अपर आह—समर्थतराणां वा समुदायसामर्थ्यात् । समर्थतराणां वा  
पदानां समासो भविष्यति । कुत एतत् ? समुदायसामर्थ्यादेव ।

अस्मिन्पक्षे 'वे'त्येतदसमर्थितं भवति । एतच्च समर्थितम् । कथम् ? नैव  
वा पुनरत्र राज्ञोऽश्वपुरुषावपेक्षमाणस्य गवा सह समासो भवति । किं तर्हि ?  
गो राजाननपेक्षमाणस्याश्वपुरुषाभ्यां सह समासो भवति । प्रधानमत्र तदा  
गौर्भवति, भवति च प्रधानस्य सापेक्षस्यापि समासः ।

प्र०—ग्रन्थ आशुतर उच्यते । एतानीति । तुल्यजातीयत्वं व्यपेक्षायामेकार्थीभावे च  
प्रत्यास तरं कारणमित्यर्थः ।

समुदायसामर्थ्यादिनि । समुदायद्वन्द्वार्थं प्रति राजा विशेषणत्वेनोपात्त इति  
तेनैव राज्ञः सामर्थ्यं नावयवेनेत्यर्थः ॥ अपर आह—अत्र पक्षे समुदायसामर्थ्यं  
समर्थतरत्वे हेतुः । समुदायसंबन्धे चावयवस्याप्यनुमीयमानः संबन्धोऽस्तीति तदपेक्षः  
प्रकर्षप्रत्ययः ॥ अस्मिन्पक्ष इति । एकस्मिन्साध्ये हेतुद्वयोपादाने विकल्पो भवति, इह  
त्वन्यत्रान्यो हेतुः । एतच्चेति । सापेक्षत्वेनाऽसामर्थ्याद्वाज्ञो गवा समासो न भवतीत्य-  
स्यार्थस्य वाशब्दः प्रतिपादकः ।

उ०—ग्रन्थ इति बहुव्रीहिः । एवं आशुतरकार्यप्राप्तिमत्त्वमेव शक्ततरत्वं बोध्यम् । तुल्येति ।  
तुल्यजातीयैः प्रथमं क्षटित्येकार्थीभावस्य व्यपेक्षाया वा कल्पनात्पूर्वं द्वन्द्वे ततः षष्ठी-  
तत्पुरुष इत्यर्थः ।

नावयवेनेति । प्रत्येकमवयवैरनुमीयमानस्य सामर्थ्यस्य सत्त्वेऽपि साक्ष्यान्वेत्यर्थः । एवं  
च तस्य समुदायेन सामर्थ्यात्पूर्वं तत्समुदायप्रयुक्तो द्वन्द्व इति भावः ॥ ननु द्वन्द्वे समुदायेनेव  
तदवयवगोशब्देनापि राजपदार्थस्य सामर्थ्यसत्त्वात्समुदायस्यापि षष्ठीतत्पुरुषसंज्ञा स्यादिति  
टप् प्रसंग इति चेन्न । 'नावयवेने'त्यस्याऽश्वपुरुषसापेक्षेणेति शेषेणाऽदोषात् ॥ तदेव स्फुटं  
व्याख्यानान्तरव्याजेनाह—अपर आह—राज्ञः समुदायेनैव सामर्थ्यात्तरपो वैयर्थ्यमाशङ्क्याह—  
समुदायेति । इत्यस्यार्थस्येति । विशेषणसापेक्षत्वे इव विशेष्यान्तरसापेक्षत्वमप्यसामर्थ्य-  
प्रयोजकम् । एवं चेदं पक्षद्वयेऽप्यनावयवकमिति भावः । भाष्ये—प्रधानमत्रेति । अवयव-  
संख्यया तत्र समूहस्य संख्यावत्त्वाश्रयणात्तस्य प्राधान्यमिति भावः ।

१—'भवति' इति कीलहानपाठः ।



### आख्यातं साव्ययकारकविशेषणं वाक्यम् ॥ ९ ॥

आख्यातं साव्ययं सकारकं सकारकविशेषणं वाक्यसंज्ञं भवतीति वक्तव्यम् ॥ साव्ययम्—उच्चैः पठति । नीचैः पठति ॥ सकारकम्—ओदनं पचति ॥ सकारकविशेषणम्—‘ओदनं मृदुविशदं पचति’ ।

सक्रियाविशेषणं चेति वक्तव्यम् । सुष्ठु पचति । दुष्ठु पचतीति ।

प्र०— आख्यातमिति । नानाकारकान्निधातादिनिवृत्तये, कचित्तत्प्रवृत्तये च समानवाक्ये निधातयुष्मदस्मदादेशा वक्ष्यन्ते । तत्र लौकिकवाक्यग्रहणनिषेधार्थं वाक्यं परिभाष्यते । अव्ययकारकविशेषणानि प्रत्येकं, समुदितानि चाश्रीयन्ते, यथा ‘वृषलैर्न प्रवेष्टव्यम्’ । ‘अट्कुप्वाङ्नुस्वयायेऽपी’ति । आख्यातमिति चैकत्वं विवक्ष्यते, लक्षणविधानसामर्थ्यात् । तथा च ‘तिङ्ङातीङ्’ इत्यत्र वक्ष्यते—‘तिङ्प्रतिषेधानर्थक्यं च समानवाक्याधिकारादिति । पचति भवतीत्यादौ सत्यपि साध्यसाधनभावे आख्यातयोर्द्वित्वात्समानवाक्यत्वाऽभावान्निधाताऽप्रसङ्गान् । उच्चैरिति । यद्यप्यव्ययं कारकं विशेषणं च तथापि प्रप्रश्नार्थमस्योपादानम् । तथा च वक्ष्यते—‘आख्यातं सविशेषणमित्येवे’ति ।

सक्रियाविशेषणं चेति । प्रत्यासत्त्या कारकस्यैव यद्विशेषणं तदगृह्यते, न तु क्रियाया इति भावः । आख्यातेन च क्रियाप्रधानत्वं लक्ष्यत इत्यतिङन्तेष्वपि ‘देवदत्तेन

उ०— वाक्यलक्षणकरणस्य ऽसंगतिमाशङ्क्याह—नानेति । कचिदिति । ‘नद्यास्तिष्ठति कूले’ इत्यादौ । अत्र द्वयसामर्थ्यान्न प्राप्नोति । यथाकथंचित्सामर्थ्यग्रहणे तु ‘अयं दण्डो हरानेने’त्यादावपि स्यादिति भावः । लौकिकेति । ‘सुसिद्धन्तचयो वाक्य’मित्यादि । लक्षणविधानेति । निष्क्रियवाक्याऽभावस्य लोकव्युत्पत्तिसिद्धत्वादिति भावः । अव्ययग्रहणवैयर्थ्यमाशङ्कते—यद्यप्यव्ययमिति । ‘स्वर्गच्छती’त्यादौ कारकम् । ‘उच्चैः पठती’त्यत्र विशेषणम् । क्रियाविशेषणत्वादत्रापि कर्मत्वं वा । ‘सविशेषण’मित्येव क्रियाविशेषणेऽपि सिध्यतीत्यत आह—प्रत्यासत्त्येति । यद्यपि कारकत्वादप्यस्य सिध्यति तथाप्यव्ययग्रहणवदिदमपि प्रप्रश्नार्थमिति तत्त्वमिति बोध्यम् ॥ क्रियाप्रधानत्वमिति । लक्ष्यतावच्छेदकप्रदर्शनमिदम् । ‘देवदत्तो गत’ इत्यादौ त्वस्तीत्यध्याहार्यमिति भावः ।

१—‘पदसमूहो वाक्यमर्थपरिसमाप्तौ’ (अर्थशा० अधि० २, प्र० २६ अ० १०) इति कौटिल्यः ।

‘पदानामभिधित्तितार्थग्रन्थनाकारः संदर्भो वाक्य’मिति राजशेखरः ।

‘वाक्यं स्याद्योग्यताकाङ्क्षासत्तियुक्तः पदोच्चयः । वाक्योच्चयो महावाक्यमित्थं वाक्यं द्विधा मतम् ॥’ इति विश्वनाथः (सा० द० २।१) २—इति छचिन्न ।

अपर आह—‘आख्यातं सविशेषण’मित्येव । सर्वाणि ह्येतानि क्रिया-  
विशेषणानि ।

एकतिङ् ॥ १० ॥

प्र०—शयितव्य’मित्यादिषु वाक्यत्वं सिद्धयति ॥ एकतिङिति । एकशब्दः समान-

उ०—नन्वेकग्रहणानुनरप्यनुपपत्तिस्तदवस्थैवेत्यत आह—एकशब्द इति । एकस्य पदस्य  
वाक्यसंज्ञायां प्रयोजनाऽभावादाह—बहुव्रीहिरिति । एवं तिङन्तं यत्र समुदाये इत्यर्थः ।  
परे आख्यातं सविशेषणं वाक्यमिति लक्षणं ‘तिङतिङ्’ इति सूत्रेऽनिङ्ग्रहणं कुर्वतः सूत्र-  
कारस्याभिमतं लौकिकमेव पचति भवतीत्येतत्साधारणम् । तत्र सविशेषणत्वेन विभागे  
साकाङ्क्षत्वं लब्धम् । तत्राख्यातपदेन क्रियाप्रधानं लक्ष्यते । तेन त्वया शयितव्यमित्यादेः  
संग्रहः । ‘सविशेषण’मित्यस्य साक्षात्परम्परया वा यद्विशेषणं तत्सहितमित्यर्थः । तेन ‘नद्या-  
स्तिष्ठति कृले’इत्यादौ, ‘नद्या’ इत्यादेः समानवाक्यस्थत्वसिद्धिः । एतदेवाभिप्रेत्यामरकोशे  
कारकान्वितक्रियावाचकं सुबन्तचय तिङन्तचय सुसिङन्तचयान्यतमं वाक्यमित्युक्तम्—  
‘सुसिङन्तचयो वाक्यं क्रिया वा कारकान्विते’त्यनेन । तत्र वाशब्दश्चेदर्थः । कारकं च  
तिङन्तवाच्यं, तदतिरिक्तपदवाच्यं वेत्यन्यत् । एकस्य तत्त्ववारणाय सुबन्तचयेत्यादि ।  
एतत्समानार्थकमेवाख्यातमित्यादाति स्पष्टमेव । एतदेवैकोद्देश्यकैकविधेयकत्वगर्भमेकवाक्य-  
लक्षणं बोध्यम् । तदुक्तं हरिणा—

‘साकाङ्क्षावयवं भेदे परानाकाङ्क्षशब्दकम् ।

क्रियाप्रधानं गुणवदेकार्थं वाक्यमुच्यते ॥’ इति ।

वाक्यमित्यस्यैवं वाक्यमित्यर्थः । ‘अथैकयादेकं वाक्यं साकाङ्क्षं चेद्विभागे  
‘स्या’दिति जैमिनिस्मृतात् । अत एवोद्देशयानेकत्वे विधेयानेकत्वे च वाक्यभेद इति मीमां-  
सकोद्घोषः । यत्तु कैयटेनास्य पारिभाषिकत्वमुक्तं, तत्प्रमादात् । यदप्याख्यातमित्यत्रैकत्व-  
विवक्षां कृत्वा पचति भवतीत्यत्र वाक्यत्ववारणं तेन कृतम् । तदपि न, आख्यातत्वपर्याप्त-  
धिकरणमेकमेवेति प्रागुक्तभाष्यरीत्यैकत्वविवक्षायाः फलाऽभावात् । किं च ‘व्यक्तिपक्षे न  
ब्राह्मणं हन्यादित्यादावेकं ब्राह्मणमहत्त्वा कृती स्या’दिति भाष्योक्तन्याये नात्रैकत्वविवक्षाया-  
मेकस्यैवाख्यातस्य वाक्यत्वं बोधिः स्यात्साख्यातान्तरस्येति दोषात् । किं चानयैकत्वविवक्षया  
समकक्षाख्यातद्वित्वे पचति करोति चेत्यादौ तद्वारणेऽपि विशेषणमादाय तद्वित्वे वारणमशक्यं,  
सविशेषणे आख्याते एकत्वसत्त्वात् । अनेन च ‘ब्रूहि ब्रूहि’त्यस्याप्यसंग्रहः । विशेषणानु-  
पादानेन सविशेषणत्वाभावात् । वाक्यत्वफलं तु ‘मया किञ्चिद्वक्तव्यमिति प्रश्नोत्तरे । अत्र  
‘अनभ्यस्यापि प्रश्नाख्यानयो’रित्यने वाक्यस्य टः प्लुतसिद्धिः । अत स्वशास्त्रपरिभाषितं  
लक्षणमाह—एकतिङिति । यत्तु कैयटेन ब्रूहि ब्रूहीतिभाष्योदाहरणं देवदत्तेति शेषपूर्णेन

एकतिङ् वाक्यसंज्ञं भवतीति वक्तव्यम् । ब्रूहि ब्रूहि ।

समानवाक्ये निघातयुष्मदस्मदादेशाः ॥ ११ ॥

‘समानवाक्ये’ इति प्रकृत्य निघातयुष्मदस्मदादेशाः वक्तव्याः । किं प्रयोजनम् ? नानावाक्येषु मा भूवन्निघातादय इति । अयं दण्डो हरानेन । ओदनं पच तव भविष्यति । ओदनं पच मम भविष्यति ।

योगे प्रतिषेधश्चादिभिः ॥ १२ ॥

चादिभिर्योगे प्रतिषेधो वक्तव्यः । ग्रामस्तव च स्वं मम च स्वं ।

किमर्थमिदमुच्यते । यथान्यासमेव चादिभिर्योगे प्रतिषेध उच्यते\* ॥ इद-

प्र०-वचनो न तु संख्यावाची । बहुव्रीहिश्चायम् । ब्रूहि ब्रूहीति । ब्रूहि ब्रूहि देवदत्तेत्यत्र वाक्यत्वादामन्त्रितनिघातः सिद्ध्यति ।

उ०-व्याख्यातम्, तन्न, पूर्वलक्षणेनैव सिद्धेः । द्विःप्रयोगस्य भाष्ये व्यर्थत्वापत्तेश्च । एतेन पूर्व-लक्षणे एकत्वाविवक्षाशङ्कावारणेनैकत्वविवक्षाबोधनार्थमिदं लक्षणान्तरमुक्तमित्यष्टमे कैयटोक्त-मपास्तम् । यद्यप्यऽग्रेऽग्रे इत्यादौ पूर्वरूपाय द्वित्वेऽवान्तरपदत्वमप्यस्ति, एवञ्च ब्रूहि ब्रूहीत्यत्र कथमेकतिङ्त्वं तथाप्येकानुपूर्वीकतिङन्तवत्समुदायो वाक्यमित्यर्थः । बहुव्रीहिसमासात् । तेन पचतीत्येतन्मात्रस्य न वाक्यत्वम् । एतल्लक्षणानुसारेणैवाऽतिङ् इति प्रत्याख्यातमित्यन्यत् । अत एव भगवतैकतिङ्वाक्यमित्यत्र चशब्दो वाशब्दो वा नोक्तः, भिन्नविषयात्वात् । एक-विषयत्वे हि सोऽवश्यं वक्तव्यः स्यात् । दृश्यते हि भगवतस्तथा शैली । तस्मादाद्यलक्षणं वाक्यस्य टेरित्येतच्छास्त्रलोकसाधारणम् । अत एव ‘पच पश्य च देवदत्ते’त्यादौ प्लुतो भवत्येव । एकतिङित्येतन्मात्रोक्तौ तत्रापीदमेवेति भ्रमः स्यात्तदर्थमिदम् । समानवाक्ये इत्येतद्विषयं, कश्चित् प्लुतविषयं चैकतिङिति । अत एव ब्रूहि ब्रूहीत्युदाहरणसङ्गतिः । अत एव ‘तिङ्कतिङ्’ इति सूत्रे भाष्ये ‘समानवाक्याधिकारादतिङ्ग्रहणार्थक्य’मिति वार्तिक-व्याख्यावसरे ‘न च समानवाक्ये द्वे तिङन्ते स्त’ इत्युक्तम् । तेनैकतिङिति बहुव्रीहिरिति च सूचितम् । स्पष्टश्चायमर्थोऽग्रेऽत्र भाष्येऽपीत्यनुपदमेव स्फुटीभविष्यतीत्याहुः ।

समानवाक्ये इति । समानशब्द एकपर्यायः । एवंविधलक्षणलक्षिते एकवाक्ये इत्यर्थः ।

चादिभिर्योग इति । ‘न चवाहे’तिसूत्रे समानवाक्ये इत्यस्य संबन्धो नेत्यर्थ इति कश्चित् । तन्न, ‘यथान्यास एव चादिभि’रित्युत्तरभाष्याऽसङ्गतोः । किं च तव मते भिन्नवाक्येऽपि निषेध-प्रवृत्तिरप्यस्य फलं वाच्यम् । तत्रादेशप्राप्त्यभावेन निषेधस्यैव दैयर्थात् । तस्माद्युष्मदाद्या-देशप्रतिषेध इत्येवार्थः ॥ किमर्थमिदमिति । इदं—प्रतिषेधवचनमाख्यातं साध्ययेत्यादि-

मद्यापूर्वं क्रियते वाक्यसंज्ञा, समानवाक्याधिकारश्च । तद्द्वेष्यं विजानीयात् सर्वमेतद्विकल्पत इति । तदाचार्यः सुहृद्भूत्वान्वाचष्टे 'चादिभिर्योगे यथान्यासमेव भवती'ति ।

सा चावश्यं वाक्यसंज्ञा वक्तव्या, समानवाक्याधिकारश्च वक्तव्यः ।

समर्थनिघातं हि समानाधिकरणयुक्तयुक्तेषूपसंख्यानम-  
समर्थत्वात् ॥ १३ ॥

समर्थनिघाते हि ['सति'] समानाधिकरणयुक्तयुक्तेषूपसंख्यानं कर्तव्यं स्यात् ॥ समानाधिकरणे—पटवे ते दास्यामि । मृदवे ते दास्यामि । समानाधिकरणे ॥ युक्तयुक्ते—नद्यास्तिष्ठति कूले । वृक्षस्य लम्बते शखा । शालीनां

प्र०— समर्थनिघाते हीति । निघात उपलक्षणम् । तेन युष्मदस्मदादेशा अपि गृह्यन्ते । पटवे ते इति । अत्र 'समानाधिकरणमसमर्थेवद्भवती'ति वाचनिकसामर्थ्यमिति,

उ०—वाक्यलक्षणं च किमर्थमिति प्रश्नः । अत एवोत्तरप्रश्न्ये वाक्यसंज्ञेत्युक्तिः संगच्छते । वाक्यसंज्ञेति । 'एकतिङित्येषा । तद्द्वेष्यामिति । इदमसमर्थेऽप्राप्तावपूर्वविधायकमिव चादियोगेऽपि तदपवादतयाऽपूर्वविधायकम्, न त्वधिकार इति भ्राम्येत्तद्वन्ननिवारणायैदमन्वाक्यात्मित्यर्थः । 'न चवाहे'त्यारम्भसामर्थ्यान्नैवमित्यन्वाख्यायतात्पर्यम् । एवमेकतिङिति वाक्यलक्षणस्यैवोक्तौ शास्त्रे सर्वत्र 'वाक्यस्य टं रित्यादावपीदमेव वाक्यलक्षणमिति भ्राम्येत्तं प्रतीदमपि वाक्यलक्षणं शास्त्र आश्रीयत इत्यन्वाख्यानायाऽऽद्यं लक्षणम् । 'समानवाक्ये' इत्यत्रैकतिङित्येव उदाहरणेन चान्यत्राप्यस्याश्रयणं सूचितम् । 'चादिभिर्योगे' इत्याद्यप्युपलक्षणम् । एतच्च 'इदमद्याऽपूर्वं' क्रियते वाक्यसंज्ञा समानवाक्याधिकारश्च तद् द्वेष्यमित्यनेन सूचितम् । इदं यद् द्वयं क्रियते तद् द्वेष्यमित्यर्थस्य स्वरसतः प्रतीतेरित्यलम् । विकल्पते—इत्यस्य प्राप्नोतीत्यर्थः । एवं च 'समानवाक्ये' इत्यधिकारपरम् । एकतिङित्येव चात्र वाक्यपदार्थः । आद्यलक्षणेनाऽयं दण्डो हराऽनेनेत्यस्यापि वाक्यत्वात्तत्र निघातापत्तिः । अयं दण्डोऽस्तीत्यस्यापि अनेनेत्येतदर्थपरिच्छेदद्वारा हरतिक्रियाविशेषणत्वात् । 'पचौदनं तव भविष्यती'त्यत्र हेतुहेतुमज्ञावेनाम्बयाद्भवनक्रियां प्रति तस्य विशेषणत्वाद्वाक्यत्वमिति भावः । सा चावश्यमिति । वाक्यसंज्ञाफलमयं दण्डो हरानेनेत्युक्तम् ।

समानवाक्याधिकारफलमाह भाष्ये—समर्थनिघाते हीति । 'निघाते' इत्युक्त्वा 'पटवे ते' इत्युदाहरणमनुपपन्नमत आह—उपलक्षणमिति । कायं न स्यादिति । तिष्ठति लम्बत इत्यादौ निघातो न स्यात्, 'शालीनां ते' इत्यादौ युष्मदाद्यादेशश्च न स्यादित्यर्थः ॥ नन्वाख्यातं सविशेषणमिति वाक्यलक्षणं 'नद्यास्तिष्ठति कूले' इत्यादौ नास्तीति कथमत्र निघात

त ओदनं ददामि । शालीनां म ओदनं ददाति । किं पुनः कारणं न सिध्यति ? 'असमर्थत्वात्' ।

राजगवीक्षीरे द्विसमासप्रसङ्गो द्विषष्टीभावात् ॥ १४ ॥

राजगवीक्षीरे\* द्विसमासप्रसङ्गः । किं कारणम् ? 'द्विषष्टीभावात्' । द्वे ह्यत्र षष्ठ्यौ—राज्ञो गोः क्षीरमिति ।

किमुच्यते 'द्विसमासप्रसङ्ग' इति, यावता सुप्सुपेति† वर्तते । द्विसमास-प्रसङ्ग इति नैवं विज्ञायते द्वयोः सुबन्तयोः समासप्रसङ्गो द्विसमासप्रसङ्ग इति । कथं तर्हि ? द्विप्रकारस्य समासस्य प्रसङ्गो द्विसमासप्रसङ्ग इति । राज-गोक्षीरमित्यपि प्राप्नोति, न चैवं भवितव्यम् । भवितव्यं च यदैतद्वाक्यं भवति

प्र०—असति समानवाक्याधिकारे युष्मदस्मदादेशो न स्यात् । युक्तयुक्तेऽपि साक्षात् सामर्थ्याऽभावात्कार्यं न स्यात् । 'नद्या' इत्यादि कारकविशेषणं विज्ञेयम् ।

राजगवीक्षीर इति । राज्ञो या गौस्तस्याः क्षीरमित्येतस्मिन्नर्थे राजगोक्षीरमित्यपि प्राप्नोति ॥ किमुच्यत इति । द्वयोः षष्ठ्यन्तयोः समासप्रसङ्ग इत्यर्थे मत्वा पर्यनुयुङ्क्ते । सुप्सुपेति । संख्याया विवक्षितत्वात्समुदायस्य चाऽसुबन्तत्वान्नास्ति समासप्रसङ्ग इत्यर्थः । इतरोऽभिप्रायं प्रकाशयति—नैवमिति । द्वयोः समासयोः समाहारो द्वि-समासं 'पात्रादिभ्यः प्रतिषेध' इति स्त्रीत्वाऽभावः । अमुमेवार्थे शब्दान्तरेण व्यक्ता-करोति—द्विप्रकारस्येति । एकस्मिन्नेवार्थे कदाचिद्राजगवीक्षीरं कदाचिद्राजगोक्षीरमिति प्राप्नोतीत्यर्थः । भवितव्यं चेति । अर्थान्तर इत्यर्थः । तथा च गवावच्छिन्नं क्षीरं राज-स्वामिकमिति प्रतीयते । गौस्तु राजविशिष्टा न प्रतीयते ।

उ०—इत्यत आह—नद्या इत्यादीति । तथा च 'सकारकविशेषणमाख्यात'मिति लक्षणेन न दोष इति भावः । वस्तुत एकतिष्ठिति लक्षणेनात्र न दोष इति बोध्यम् । एवं च तत्प्रकरणे समर्थपरिभाषोपस्थितेः फलाऽभावेनैकार्थीभावसामर्थ्यग्रहणे न कश्चिदोष इति तात्पर्यम् ।

अर्थभेदेन समासद्वयस्येष्टत्वात्कथमापत्तिरत आह—राज्ञो येति । अर्थविशेषे आपत्ति-रिति भावः । इयमप्यापत्तिः सर्वपक्षेऽपि बोध्यम् । द्वौ समासावित्यर्थात्प्रभानुपपत्तिरत आह—द्वयोरिति । उक्तार्थे स्त्रीत्वापत्तेरयमेवार्थ इति भावः ॥ ननु संख्याविवक्षायामपि समुदायस्यैकत्वादस्येव प्रसङ्गोऽत आह—समुदायस्येति । प्रत्ययग्रहणपरिभाषयेत्यर्थः ।

अमुमेवेति । केचित्तु—द्विप्रकारः समासो द्विसमास इति शाकपार्थिवद्वित्वाभ्यम-पदलोपिसमासे भाष्यतात्पर्यम् । एवं च पात्रादित्वं न कल्प्यमित्याहुः । अर्थान्तरे तस्मापीष्टा-त्वदित्यपि प्राप्नोतीत्यसंगतमित्यत आह—एकस्मिन्निति ।

\* गोरसद्वितल्लुकि ५. ४. ६२; टिड्ढाणञ् द्वयसज्दध्नामात्रन्तगपठक्ठक्कृरपः ४. १. १५.

† सुवामन्त्रिते पराङ्गवत्त्वे; सह सुपा २. १. २; ४.



गोः क्षीरं गोक्षीरम्, राज्ञो गोक्षीरं राजगोक्षीरमिति । यदा त्वेतद्वाक्यं भवति राज्ञो गोः क्षीरमिति, तदा न भवितव्यम्, तदा च प्राप्नोति । तदा कस्मान्न भवति ?

सिद्धं तु राजविशिष्टाया गोः क्षीरेण सामर्थ्यात् ॥ १५ ॥

सिद्धमेतत् । कथम् ? राजविशिष्टाया गोः क्षीरेण सह समासो भवति, न केवलायाः । किं वक्तव्यमेतत् ? न हि । कथमनुच्यमानं गंस्यते ? यथैवायं गवि यतते, न क्षीस्मात्रेण सन्तोषं करोति, एवं राजन्यपि यतते, राज्ञो या गौस्तस्य यत्क्षीरमिति ।

नैव वा पुनरत्र गो राजानमपेक्षमाणायाः क्षीरेण सह समासः प्राप्नोति । किं कारणम् ? असामर्थ्यात् । कथमसामर्थ्यम् ? सापेक्षसमर्थं भवतीति । कथं तर्हि गोः क्षीरमपेक्षमाणाया राज्ञा सह समासो भवति ? प्रधानमत्र तदा गौर्भवति, भवति च प्रधानस्य सापेक्षस्यापि समासः ।

अथ किमर्थं पदविधौ समर्थाधिकारः क्रियते ?

प्र०- राजविशिष्टाया इति । ततश्च गोः पूर्वं राज्ञा सम्बन्धः पश्चात्क्षीरेणेत्यर्थः । नैव वेति । सत्यपि गौहभाष्यां सम्बन्धे सापेक्षसमर्थं भवतीति असामर्थ्याद् गोः क्षीरेण समासो न भवति, राज्ञा तु भवति, राजापेक्षया गोः प्राधान्यात् । एतदुक्तं भवति— 'महत्कष्टं भित' इत्यत्रैवास्यार्थस्य विचरितत्वान्न पुनश्चोदनीयं 'राजगवीक्षीरे द्वि-समासप्रसङ्ग' इति ।

समर्थाधिकार इति । पारार्थ्यसामान्यात्परिभाषाप्यधिकारशब्देनोक्ता । विनियोगो ह्यधिकारः । स च परिभाषायामप्यस्ति । तथा च कुर्वोः x कxपौ चेत्यत्र

उ०- गोः पूर्वमिति । येन क्रमेण सम्बन्धस्तत्क्रमेणैव समासश्चाकम्पृत्तिरिति भावः । युग-पत्संबन्धमङ्गीकृत्यापि भाष्ये—नैव वेति परिहारान्तरमित्याह—सत्यपीति । सापेक्षमुप-सर्जनमसमर्थमित्यङ्गीकृत्य परिहारश्चेत्पुनरुक्तमित्यत आह—एतदुक्तमिति । महत्कष्टं भित इत्यत्रेति । 'राजगवाश्चपुरुषा' इत्यत्र चेत्यपि बोध्यम् । न च 'येन विधि'रित्यत्र 'परम-गागर्वायण' इत्यादौ परमगागर्वेति समासैकदेशगागर्वाशब्दात् फगुक्तिर्भाष्योक्त्याऽसङ्गता स्यात्, गागर्वास्य परमसापेक्षत्वादिति वाच्यम् । तत्रैकोपस्थितिविषयत्वेनेतरसाकाङ्क्षरूपसापेक्षत्वाऽ-भावात् । 'सविशेषणानां वृत्तिर्नै'त्यत्र सविशेषणत्वमप्याकाङ्क्षाकभ्यविशेषणत्वमेवेति न दोषः ।

विनियोगः—आकाङ्क्षारेऽप्यस्ति ।

पदविधौ समर्थवचनं वार्ताश्रये शास्त्रे आनन्तर्यविज्ञानात् ॥१६॥

पदविधौ समर्थधिकारः क्रियते, वार्ताश्रये शास्त्रे आनन्तर्यमात्रे कार्यं वधा विज्ञायेतेति । 'तिष्ठतु दध्यशान\* त्वं शाकेन', 'तिष्ठतु कुमारी च्छत्रा हर देवदत्ते'ति ।

समर्थाधिकारस्य विधेयसामानाधिकरण्याभिर्देशानर्थक्यम् ॥१७॥

समर्थाधिकारोऽयं विधेयेन समानाधिकरणः । किं च विधेयम् ? समासः । यावद् ब्रूयात् 'समर्थः समास' इति, तावत् 'समर्थः पदविधि'रिति । न च 'राजपुरुष' इत्येतस्यामवस्थायां समर्थाधिकारेण किञ्चिदपि शक्यं प्रवर्तयितुं निवर्तयितुं वा । समर्थाधिकारस्य विधेयसामानाधिकरण्याभिर्देशोऽनर्थकः ।

प्र०-वदन्तो—'अधिकारो नाम त्रिविकार' इति । अत्र पदग्रहणस्याक्षेपः । 'समर्थो विधि'रित्येव वक्तव्यम् ।

आनन्तर्यमात्र इति । विनापि सामर्थ्येनेत्यर्थः । तिष्ठतु कुमारी च्छत्रमिति । 'दीघा'दिति नित्यस्तुग्भवति । यस्तु 'पदान्ताद्धे'ति विकल्पितः स पदविधित्वादसामर्थ्यं न भवतीत्याहुः ॥ अन्ये तु पदाद्धेत्येष दीर्घस्य पदे विरोधमाग्रे लब्धे तदन्तत्वेऽन्त-ग्रहणात्पदात्तुको विप्रकर्षो विज्ञायते—पदान्तस्य दीर्घस्य तुग्भवति, न तु दीर्घान्तस्य पदस्येति, पदविधित्वाऽभावादसत्यपि सामर्थ्यं वा तुग्भवतीत्याहुः ।

समर्थाधिकारस्येति । 'विधि'शब्द इह कर्मसाधन एव उपात्तः, तस्य पद-सम्बन्धी समासादिरर्थो वाच्यः । तत्समानाधिकरणं च समर्थ इत्युपात्तम् । तत्र असमर्थानां पदानां समासस्यानिवर्तितत्वात्समर्थवचनेन न किञ्चित्कृत्यमित्यर्थः । तथा हि—समर्थानां यः समासः स समर्थ एव । योऽप्यसमर्थानां 'भार्या राज्ञः पुरुषो देव-दत्तस्ये'त्यादौ सोऽपि नियमाऽभावाभिर्वृत्त एव । तस्यासमर्थस्यापि अनेन समर्थवचनेन न किञ्चित्कृत्यते । निष्पन्नत्वान्तरात्पदान्तरेण साधुत्ववस्थापनाच्च । अकिञ्चित्कर्वाण'-मित्वाद्बन्धोऽप्यसमर्थो नञ्समासाः परिगणनेन निरस्ता इति तदर्थमप्येतन्न भवति ।

उ०- नित्यस्तुगिति । असति पदग्रहणेऽत्रापि समर्थपरिभाषोपस्थिती प्रकृते तुम्भ स्यादिति भावः । इत्याहुरिति । अत्रापि विधीजं त्वेकार्थीभावस्यैवात्र सामर्थ्यस्य ग्रहणमिति पक्षे कुमारी उच्यतीत्यत्राऽस्मात् न स्वादिति ॥ अन्ये त्विति । तुग्विधादन्तग्रहणं साक्षात्पदोद्देशक-विधायेव समर्थपरिभाषाप्रवृत्तिरित्यर्थबोधनद्वारा प्रकृते तत्प्रवृत्तिबाधनार्थमिति भावः । एव-मन्यत्रापि पदान्तग्रहणेऽप्युक्तम् ।

कर्मसाधन इति । भावसाधने तु समासाद्यसंग्रहः स्यात्, तद्विधिमिः पदकर्म-विज्ञानाऽभावादिष्याहुः ॥ नञ्समर्थानां समासनिवृत्तिरेव तत्कृतमत आह—सत्रेति । न हि

सिद्धं तु समर्थानामिति वचनात् ॥ १८ ॥

सिद्धमेतत् । कथम् ? 'समर्थानां पदानां विधिर्भवती'ति वक्तव्यम् ॥  
एवमपि द्वयेकयोर्न श्राप्नोति ।

एकशेषनिर्देशाद्वा ॥ १६ ॥

अथैकशेषनिर्देशोऽयम् । समर्थस्य च समर्थयोश्च समर्थानां च सम-  
र्थानामिति ॥ एवमपि षट्प्रभृतीनामेव प्राप्नोति, 'षट्प्रभृतिषु द्वैकशेषः परिसमा-  
प्यते । नैष दोषः । 'प्रत्येकं वाक्यपरिसमाप्तिर्दृष्टे'ति द्वयैकयोरपि भविष्यति ।

एवमपि विविभक्तीनां न प्राप्नोति—समर्थात्समर्थे पदात्पद इति ।

प्र०- सिद्धं त्विति । वचनाद्व्याख्यानादित्यर्थः । समर्थपदसम्बन्धित्वात्पदविधिरुप-  
चारात्समर्थशब्देनोच्यते । इतरस्तु पाठोऽयमिति मत्वाह—एवमपीति । यथा 'पशुना  
यजेते'ति गुणेषु संख्या विवक्ष्यते सथेहापि बहुत्वस्य विवक्षितत्वात् । अत्येकमिति ।  
आश्रितसंख्याविशेषाणां कृतैकशेषाणां पुनरेकशेषकरणसामर्थ्यात् ।

पवमपीति । सर्ववैतद्वाचनिकमिति मत्वा पुनः पर्यनुयुक्ते । समर्थादिति ।

उ०—समासनिष्ठसामर्थ्यबोधकेन स निवर्तयितुं शक्य इति भावः । ननु तस्य साधुत्वनिवृत्तिरेव तत्कलमत आह—लक्षणान्तरेणेति । न च तत्तद्वक्ष्यैः प्राप्तसाधुत्वस्य समासादर्शकसिद्ध-  
सामर्थ्याऽभाववतोऽसाधुत्वमनेन बोध्यत इति न दोष इति वाच्यम् । प्रकारान्तरेणैव सार्थस्य-  
संभवेन जातस्याऽसाधुत्वसंपादनापेक्षया समासाद्यप्युपपादनस्यैवोचितत्वादिति भावः ।

गुणोऽप्यिति । ननु पदोद्देशेन विधीयमानस्य समर्थेषु नियमनार्थमिदं साध्यमिति ग्रहं  
संमार्ष्टीति बहुद्देश्यगततया संख्याया अविवक्षैव स्यादिति चेन्न । 'यूपांश्छिनत्ति' 'भग्वीनाद-  
धीते'ति बहुद्देश्यत्वेऽपि एकवचनेनैव प्रयोगोपपत्तौ बहुवचनकरणेन बहुत्वसंख्याविवक्षेति  
सात्पर्यम् । मूले तु संख्याविवक्षामात्रे दृष्टान्त उक्त इति ध्येयम् ॥ 'पुनरपि द्व्येकयोर्न  
प्राप्नोती'त्युत्तरं भाष्ये—'शब्दसंस्कारार्थमेव बहुत्वविवक्षया कृतं बहुवचनं, तच्च कार्या-  
वस्थायितयाऽविवक्षित'मिति समाधानं द्योतितम् । अन्यथैकशेषनिर्देशादेति वाच्यसंगतिः ।

[illegible]

† प्राप्नोतीत्युत्तरं—‘शब्दसंस्कारार्थमेव बहुत्वविवक्षया कृतं बहुवचनं, तच्च कार्यान्वयितयाऽ-  
विवक्षित’मिति समाधानं युज्यमिति नमोऽः ।

एवं तर्हि समर्थपदयोरयं विधिशब्देन सर्वविभक्त्यन्तः समासः—समर्थस्य विधिः समर्थविधिः, समर्थयोर्विधिः समर्थविधिः, समर्थानां विधिः समर्थविधिः, समर्थाद्विधिः समर्थविधिः, समर्थे विधिः समर्थविधिः । पदस्य विधिः पदविधिः, पदयोर्विधिः पदविधिः, पदानां विधिः पदविधिः, पदाद्विधिः पदविधिः, पदे विधिः पदविधिः । समर्थविधिश्च समर्थविधिश्च समर्थविधिश्च समर्थविधिश्च समर्थविधिश्च समर्थविधयः । पदविधिश्च पदविधिश्च पदविधिश्च पदविधिश्च पदविधिश्च पदविधयः । समर्थविधयश्च पदविधयश्च समर्थः पदविधिः । पूर्वः समास उत्तरपदलोपी, यादृच्छिकी च विभक्तिः ।

समानाधिकरणेषूपसंख्यानमसमर्थत्वात् ॥ २० ॥

समानाधिकरणेषूपसंख्यानं कर्तव्यम् । वीरः पुरुषो वीरपुरुषः\* । किं पुनः कारणं न सिध्यति ? असमर्थत्वात् । कथमसमर्थ्यम् ?

प्र०—‘तिङ्ङुतिङ्’ इत्यादौ । समर्थ इति । यथा ‘कुत्सने च सुप्यगोत्रादा’विति ॥ पूर्वः समास उत्तरपदलोपीति । गतार्थत्वाद्विधिशब्दस्याऽप्रयोग इत्यर्थः । समर्थपदाश्रयत्वाद्विधिरेव समर्थशब्देनोच्यत इत्यर्थः । संबन्धसामान्यवचनवृत्त्यन्तस्य च पदशब्दस्य विधिशब्देन समासे विभक्त्यन्तरार्थोऽप्यन्तर्भवतीति सर्वं सूत्रेणैव सिद्ध्यति । यादृच्छिकी विभक्तिरिति । भेदाऽभेदविवक्षासंभवे सति यदृच्छया अभेदविवक्षा-माश्रित्य प्रथमया निर्देशः कृत इत्यर्थः ।

समानाधिकरणोऽपि । केचिदाचार्या द्रव्यं पदार्थं प्रतिपन्नाः, केचिदाकृतिम् । गुणशब्देनाप्याकृतिरुच्यते । यथा—‘यस्य गुणस्य भावा’दिति ।

उ०—निकमिति भावः ॥ तिङ्ङुतिङ् इति निघातादिप्रकरणेऽपि समर्थपरिभाषोपतिष्ठत इति मतेनेदम् । तद्विधौ प्रातिपदिकादिष्वप्यलक्षणमेतत् । [भाष्ये] सप्तमीसमासफलं—तद्विधितार्थोत्तरपदेति ॥ समर्थविधयः पदविधयश्चेति । सूत्रे जात्याभिप्रायेणैकवचनम् । सूत्रे ‘समर्थ’ इत्यस्य भिन्नपदत्वाच्छाकपाथिवादिबहुतरपदलोपाऽसंभवादाह—गतार्थेति । संबन्धेति । विधिशब्दस्य कर्मसाधनत्वाच्छेषपद्यन्तेन समास इति भावः । अन्तर्भवतीति । सर्वस्यापि विभक्त्यर्थस्य संबन्धत्वानपायादित्यर्थः ॥ नन्वेवमपि लक्षणामनङ्गीकृत्य स्वदृष्टप्रतिपत्तये पद्येवोचितेत्यतो भाष्ये उक्तं—यादृच्छिकीति । तदभिप्रायमाह—भेदेति । लक्षणवाऽभेदविवक्षा अन्यथा भेदविवक्षेत्यर्थः । सर्वविभक्तिनां योगपक्षेण प्रयोगाऽसंभवादिति भावः ।

प्रतिपन्नाः—सर्वशब्दवाच्यत्वेन गृहीतवन्तः । अत्र द्रव्यशब्देन प्रवृत्तिनिमित्तादय उच्यते । अत एव रूपादिशब्दसंग्रहः । आकृतिमिति । आकृतिशब्देन प्रवृत्तिनिमित्तमुच्यते ॥



द्रव्यं पदार्थ इति चेत् ॥ २१ ॥

यदि द्रव्यं पदार्थः, न भवति तदा सामर्थ्यम् । [ 'भेदाऽभावात्' । ]  
अथ हि गुणः पदार्थः, भवति तदा सामर्थ्यम् । अन्यो हि वीरत्वं गुणः,  
अन्यो हि पुरुषत्वम् ।

नान्यत्वमस्तीतीयता सामर्थ्यं भवति । अन्यो हि देवदत्तो गोभ्यश्चाऽ-  
श्वेभ्यश्च, न च तस्यैतावता सामर्थ्यं भवति । को वा विशेषो यद् गुणे पदार्थे  
सामर्थ्यं स्याद् द्रव्ये च न स्यात् ? एष विशेषः । एकं तयोरधिकरणम्, अन्यश्च  
वीरत्वं गुणः, अन्यः पुरुषत्वम् ।

द्रव्यपदार्थिकस्यापि तर्हि गुणभेदात्सामर्थ्यं भविष्यति । अशक्यो द्रव्य-

प्र०-

'संसर्गिभेदकं यद्यत्सव्यापारं प्रतीयते ।

गुणत्वं परतन्त्रत्वात्तस्य शास्त्र उदाहृतम्' ॥

इति गुणलक्षणयोगात् । तत्र द्रव्ये पदार्थे 'वीरः पुरुष' इत्येताभ्यां द्रव्यमेकम-  
भिधीयते न तु वीरत्वं पुरुषत्वं च । तत्र भेदाऽभावे भेदाधिष्ठानस्य संसर्गस्येहाऽ-  
संभवादसति सामर्थ्यं समासो न प्राप्नोतीति वचनम् ॥ अथ हि गुण इति । वीरत्वं  
पुरुषत्वं चैकव्यक्तिगतमेताभ्यामभिधीयते इति भेदपूर्वकः संसर्गोऽस्तीति भावः ।

नान्यत्वमिति । उपकारविवक्षायां सामर्थ्यम्, नान्यत्वमात्रेणेत्यर्थः । एकं  
तयोरिति । ततस्तद् द्वारेणाऽस्ति विशेषणविशेष्यभावः ।

द्रव्यपदार्थिकस्यापीति । एकमपि द्रव्यं भिन्नगुणसंसर्गाद्भेदकार्यं लभते ।  
अशक्य इति । भेदहेतोर्विद्यमानस्यापि गुणस्य शब्देनाऽवाच्यत्वादित्यर्थः । ननु

उ०-नन्वेवं भाष्ये-कथमथ हि गुण इत्युक्तमत आह-गुणशब्देनेति ॥ संसर्गिभेदकमिति ।

संसर्गिण इतरभेदानुमापकमित्यर्थः । सव्यापारमिति । स्वविषयशक्तिप्रवृत्ते स्वाश्रयोप-  
स्थापकत्वरूपव्यापारवदित्यर्थः । स्वावच्छिन्नत्वेन सकलव्यक्त्युपस्थापकत्वव्यापारवदित्यर्थो  
वा ॥ इत्येताभ्यामिति । पदद्वयेन शुद्धद्रव्यविशेषस्योपस्थितिरित्यर्थः । भेदाधिष्ठानस्येति ।

अन्यथा घटो घट इत्यपि स्यादिति भावः । पदार्थानां परस्परं विशेष्यावशेषणभावरूपसंसर्गो

एव हि सामर्थ्यमिति तात्पर्यम् ॥ एकव्यक्तिगतमिति । तत्तद्विशेषणवैशिष्ट्येन भेदात्तयो-

विशेष्यविशेषणभावलक्षणसंसर्गोऽस्तीति भावः । विशेषणत्वादि संबन्धनियतमेवेत्यत्र तु न

मानमिति तात्पर्यम् ॥ उपकारेति । विशेष्यविशेषणभावेनाऽन्वयरूपोपकारेत्यर्थः । अन्यथा

देवदत्ताश्वयोरपि कर्मधारयप्रयोजकं सामर्थ्यं स्यादिति भावः ॥ भेदकार्यम्-परस्परविशेषण-

विशेष्यभावरूपम् । द्रव्यस्येति । एवं च स्मर्यमाणगुणकृतभेदमादाय विशेषणविशेष्यभाव

इत्यभिमानः ॥ नन्वभ्यन्तरत्वेऽभिधीयमानोऽपि स्यादत आह-अनभिधीति । संनिधिना-



पदार्थिकेन द्रव्यस्य गुणकृत उपकारः प्रतिज्ञातुम् । ननु चाभ्यन्तरोऽसौ भवति । यद्यप्यभ्यन्तरो न तु गम्यते । न हि 'गुड' इत्युक्ते मधुरत्वं गम्यते, 'शृङ्गवेर'-मिति वा कटुकत्वम् । गुणपदार्थिकेनापि तर्ह्यशक्यो गुणस्य द्रव्यकृत उपकारः प्रतिज्ञातुम् । अथ गुणपदार्थिकः प्रतिजानीते, द्रव्यपदार्थिकोऽपि कस्मान्न प्रतिजानीते । एवमनयोः सामर्थ्यं स्याद्वा न वा ।

क च तावदिदं स्यात् समानाधिकरणेनेति† ? यत्र सर्वं समानम्—'इन्द्रः

प्र०—चेति । द्रव्यस्य गुणेन नित्यसंबन्धादित्यर्थः । यद्यपीति । अनभिधीयमानोऽपि संनिधिनैव परिच्छेदहेतुत्वादभ्यन्तरः । न तु गम्यत इति । शब्देन नोच्यत इत्यर्थः । गुणपदार्थिकेनापीति । यद्यवाच्यस्योपकारकत्वं नाश्रीयत इत्यर्थः । अथाऽवाच्यस्याप्युपकारकत्वमाश्रीयते तदा पक्षद्वयेऽपि साम्यम् ।

क च तावदिति । यद्यवाच्यस्योपकारकत्वं नाश्रीयेत इत्यर्थः । यत्र सर्वमिति । समानमेकमधिकरणमभिधेयं तस्य तेन पर्यायेणेत्यर्थ इति मन्यते । तत्तत्र यत्र प्रवृत्तिनिमित्तमप्येकं वाच्यं च तत्रैव स्यादित्यर्थः । कथं पुनरत्र विशेषणविशेष्यभावः ? उच्यते—कंचित्प्रति कयाचित्संज्ञया सोऽर्थः प्रसिद्धोऽन्यथा त्वप्रसिद्ध इति प्रसिद्धस्य

इ०—स्मृतिमात्रेण । शब्देनेति । द्रव्यभावादभ्यन्तरस्यापि तस्य विशेष्यविशेषणभावेन प्रतीतिप्रयोजकता नेत्यर्थः । अयं भावः—द्रव्येण नित्यसंबन्धिनो बहवो गुणाः, न हि सर्वेषां सर्वदा स्मरणमनुभूयते इति शब्दजन्योपस्थितिं विना भेदकत्वं वक्तुमशक्यमिति भावः ॥ यद्यवाच्यस्येति । गुणवादेऽपि द्रव्यस्याऽवाच्यत्वेन तद्व्यतिरेकं सामर्थ्यं वक्तुं न शक्यमिति भावः । अथाऽवाच्यस्येति । एवं रीत्या द्रव्यवादिनः प्रवृत्तिनिमित्तमपि उपकारकं भविष्यतीति भावः । द्रव्यवादे गुणस्याऽवाच्यत्वं नाम शक्यविषयत्वम्, शक्यतावच्छेदके शक्यभावात् । गुणवादे द्रव्यमप्येवमिति तात्पर्यम् ।

भाष्ये—प्रतिजानीते इति । 'समानाधिकरणयोः समास'मिति शेषः । न प्रतिजानीत इति । प्रतिजानीत एवेत्यर्थः । इतर एवमाशयमजानानः प्रतिबन्दीमात्राकार्यसिद्धिरित्याह—एवमनयोरिति । असामर्थ्यात्समासामावनिश्चय एवेत्याशयेनाह—क चेति । समानाधिकरणेनेति । विशेषणं विशेष्येण समानाधिकरणेनेतीत्यर्थः । सर्वसाम्ये भेदनिबन्धनविशेषणविशेष्यभावः, सामानाधिकरण्यं च सर्वथा दुरुपपादमित्यत आह—अभिधेयं यस्येति । वाच्यपर्यायोऽधिकरणशब्द इत्यर्थः । वाच्यं चेति । प्रवृत्तिनिमित्ताश्रयभूतमित्यर्थः । विशेषणत्वमिति । परिच्छेदकत्वमित्यर्थः । 'विशेषणं विशेष्येण'तिसूत्रे परिच्छेदपरिच्छेदक-

† पूर्वकालैकसर्व...समानाधिकरणेन; विशेषणं विशेष्येण बहुलम् २. १. ४९; ५५५.

सकः पुरुहुतः पुरन्दरः', 'कन्दुः कोष्ठः 'कुशूल' इति । नैवंजातीयकानां समा-  
सेन भवितव्यं प्रत्ययेन बोत्पत्तव्यम् । किं कारणम् ? अर्थगत्यर्थः शुब्द-  
प्रयोगः । 'अर्थं संग्रत्यायेयिष्यामी'ति शब्देः प्रयुज्यते । तत्रैकैकोक्तत्वात्स्याऽ-  
र्थस्य द्वितीयस्य प्रयोगेण न भवितव्यम् । किं कारणम् ? 'उक्तार्थानामप्रयोग'  
इति । न तर्हीदानीमिदं भवति 'भृत्यभरणीय' इति ? नैतौ समानार्थौ ।  
एकोऽत्र शक्यार्थे कृत्यः, अपरोऽहर्षि । शक्यो मसु भृत्यः । अहर्षि भृति  
भरणीयः । भृत्यो भरणीयो भृत्यभरणीय इति ।

यदि तर्हि यत्र किञ्चित्समानं कश्चिच्च विशेषस्तत्र भवितव्यमिहापि तर्हि  
प्राप्नोति—दर्शनीयाया माता दर्शनीयामातेति । अत्रापि किञ्चित्समानं कश्चिच्च  
विशेषः । किं पुनस्तत् ? सद्भावान्यभावौ ।

प्र०—विशेषणत्वम्, इतरस्य तु विशेष्यत्वम् । नैवंजातीयकानामिति । युगपत्प्रयोगाऽ-  
भावात्सामर्थ्याभावाच्चेत्यर्थः । भृत्यभरणीय इति । अस्ति चायं शिष्टप्रयोग इति  
भावः । नैताविति । उपाधिभेदाद्विन्नार्थावित्यर्थः ।

दर्शनीयाया मातेति । यदि सति भेदे किञ्चित्समानमाभित्य समासः क्रियते  
तदा यथा वीरपुरुष इत्यत्रानभिधीयमानमपि द्रव्यं समानमाभित्य समासः क्रियते  
तथाऽत्रापि सत्ता समानेति समासः प्राप्नोतीत्यर्थः । ननु परत्वादपवादत्वाद्वाऽत्र पक्षी-

उ०—भाव एव विशेषणविशेष्यभाव इत्यभिप्रायः ॥ 'एवंजातीयकाना'मिति शब्दस्य पर्याया-  
नामित्यर्थस्तद्वद्—युगपदिति । सामर्थ्याऽभावाच्चेति । भेदविशेषणविशेष्यभाव-  
रूपस्य तन्मूलैकार्थीभावरूपस्य च सामर्थ्याऽभावादित्यर्थः । विषयतारूपविशेषणत्वाद्येव  
तत्र निमित्तमिति भावः ॥ भाष्ये—प्रत्ययेन बोत्पत्तव्यमिति । पर्यायानां सहप्रयोगे  
भेदादपवादत्वाद्येव भवितव्यमित्यर्थः । प्रत्ययसङ्गे जानपर इति बोध्यम् । शिष्टेति ।  
तथा चाऽपिनीतं सत्पुत्रं भाष्यस्य 'तर्हि'शब्देन सूचितम् । उपाधीति । कर्मकार्यसाम्येऽपि  
सम्बन्धादपवादत्वाद्येव भेदादित्यर्थः । भृत्यभरणीयवदेव वीरपुरुषादिरपुषाहरणमिति भावः ।

यदि सति भेदे इति । अयं पूर्वपक्षोऽधिकरणस्य च दार्थव्यवस्थामभित्य । तत्पक्षेऽपि  
कन्दो भाष्यवदर्थः । किं तर्हि ? अर्थ एव । तथा च समानाधिकरणं पक्षार्थं वत्साभयत्वे-  
न केनचित् वा स समानाधिकरणस्तत्तत्पक्षे कल्प्येत्वात्तमेव । अत एव न कथ्यमान-  
पक्षीयवत्साभयत्वं सङ्गतिरित्याहुः । अयमभिधीयमानमपीति । नास्ति सङ्गित्यर्थः । सतिप्राप्ताऽ-  
विषय इत्यर्थो वा । समासः प्राप्नोतीति । कर्मकारण इत्यर्थः । भाष्ये—कश्चिच्च विशेष

न कचित्सद्भावान्यभावौ न स्तः, उच्यते चेदं समानाधिकरणेनेति, तत्र प्रकर्षगतिर्विज्ञास्यते—यत्र साधीयः सामानाधिकरण्यम् । क च साधीयः सामानाधिकरण्यम् ? यत्र सर्वं समानं सद्भावान्यभावौ, द्रव्यं च ।

अथवा समानाधिकरणेनेति तत्समानमाश्रीयते यत्समानं भवति न, च भवति । न चैतत्समानं कचिदपि न भवति ।

अथवा यावद् ब्रूयात् समानद्रव्येणेति, तावत् समानाधिकरणेनेति । द्रव्यं हि लोके 'अधिकरण'मित्युपचर्यते । तद्यथा,—'एकस्मिन्द्रव्ये व्युदितम्' । 'एकस्मिन्नधिकरणे व्युदित'मिति । तथा व्याकरणे 'विप्रतिषिद्धं चानधिकरणवाचि' [ २. ४. १३ ] इत्यद्रव्यवाचीति गम्यते ।

एवमपीदमवश्यं 'कर्तव्यं 'समानाधिकरणमसमर्थवद्भवती'ति । किं प्रयोजनम् ? सर्पिः कालकम्, यजुः पीतकमित्येवमर्थम्\* । यदि 'समानाधिकरणम-

प्र०—समासो भविष्यति । नैतदस्ति । 'समानाधिकरणेन ने'ति प्रतिषेधः प्राप्नोति । विधेः कोऽवकाश इति चेत्—इष्टा तर्हि व्यवस्था न स्यात्, समानाधिकरणोत्तरपदलक्षणश्च पुंवद्भावः प्रसज्येत । सद्भावान्यभावाविति । सत्तान्यत्वे इत्यर्थः ।

न चैतदिति । सत्तायाः सर्वत्र भावाद्व्यभिचाराऽभावात्तासौ समानत्वेनाश्रीयते । पूर्वः परिहारः समानत्वमभ्युपगम्य पुनः श्रुत्या प्रकर्षाश्रयेणोक्तः । उत्तरस्तु सर्वसाधारण्यात्सत्तायाः समानव्यपदेशं प्रति निमित्तत्वानाश्रयणेनाभिहितः ।

अथवेति । 'अधिकरणशब्दोऽभिधेयावाची'ति पर्यनुयोगो, 'द्रव्यवाची'ति समाधानम् । दर्शनीयाया मातेत्यत्र तु द्रव्यभेदः । अभिधेयस्य तु सत्तायाः समानत्वात्समानत्वं स्यात् । व्युदितमिति । विवादः कृत इत्यर्थः ॥ सर्पिः कालकमिति । इसुसोः

उ०—इति । दर्शनीयत्वं मातृत्वं चेत्यर्थः । सत्तान्यत्वे इति । पदार्थेष्वभिभावशब्देन न कर्म-  
भात्यः, किंतु त्वाऽर्थवाचकेन भावशब्देन षष्ठीतत्पुरुष इति भावः ॥ भाष्ये—न कचिदिति ।  
तयोः केवलान्वयिवावदिति भावः । व्यभिचाराभावादिति । एवं च समानाधिकरणपद-  
व्यावर्त्ताऽऽकाम इति भावः । नासौ समानत्वेनेति । समानव्यवहारविमित्तत्वेनेत्यर्थः ।  
समानत्वमिति । समानव्यवहारनिमित्तत्वमभ्युपगम्येत्यर्थः ।

अभिधेयवाचीति । अभिधेयत्ववद्वाच्यमभिधेयशब्देन पदार्थमात्रमुच्यते । द्रव्य-  
वाचीति । समानशब्दश्चैकत्ववद्वाची सूत्रे । अभिधेयस्य त्विति । वाच्यस्य त्वित्यर्थः ।  
तच्च धर्मो वा, द्रव्यं वेत्यन्यत् । तस्य च सत्तायाः समानत्वमस्येव । तत्पक्षे समानशब्दो  
नैकपर्याय इति भावः ॥ पुनः पूर्वपक्षयति प्रकाशान्तरेण भाष्ये—एवमपीदमिति ॥ कर्मादे-

समर्थवद्भवती' लुप्यते 'सर्पिष्यीयते' 'यजुष्क्रियत' इत्यत्र षत्वं न प्राप्नोति ।  
अथास्वमिदितमित्येवं तत् । एवं च कृत्वा समानाधिकरणेषूपसंख्यानं कर्तव्यम् ।  
वीरः पुरुषो वीरपुरुष इति । किं कारणम् ? असमर्थत्वात् ।

न वा वचनप्रामाण्यात् ॥ २२ ॥

न वा कर्तव्यम् । किं कारणम् ? 'वचनप्रामाण्यात्' । वचनप्रामाण्यादत्र समाप्तो भविष्यति । किं वचनप्रामाण्यम् ? 'समानमध्यमध्यमवीराश्चे'ति ।

लुप्ताख्यातेषु च ॥ २३ ॥

लुप्तख्यातेषु चोपसंख्यानं कर्तव्यम् । निष्कौशम्भिः निर्वाराणसिः ।

लुप्ताख्यातेषु च । किम् ? 'वचनप्रामाण्या'दित्येव । किं वचनप्रामा-  
ण्यम् ? 'कुगतिप्रादय' [ २. २. १८ ] इति । अस्त्यन्यदेतस्य वचने प्रयो-

प्र०-सामर्थ्य इति षत्वनिवारणार्थं वाचनिकसामर्थ्यमिति 'वीरपुरुष' इति समानाधिकरणसमासोऽपि न स्यादित्यर्थः । अधात्वभिहितमिति । धातुसहचरितः प्रत्ययो धातुशब्देनोक्तः । तेनाभिहितं कर्मादि यदि भवति तदा सामर्थ्यमेवेत्यर्थः ।

न वेति । वचनसामर्थ्याद्वाचनिकमसामर्थ्यं बाध्यत इत्यर्थः । वीरः पञ्चभित्यादौ तु धात्वभिहितेऽनभिधानाद् बहुलप्रहणाद्वा समासाऽभावं मन्यते ॥ जुताख्यातेषु चेति । 'वचनप्रामाण्या'दित्यस्योपजीवनार्थमिदं वातिकम् । भाष्यकारस्तु प्रपञ्चार्थमुपसंख्यानं प्रतिविधानं च वाक्यभेदेनाचष्टे । आख्यातशब्देन क्रियापदं कान्ताद्यपि कथ्यते ॥ निष्कौशाम्बिरिति । पूर्वपदोत्तरपदयोरसामर्थ्यं मन्यते । क्रियाविषयत्वाद्युप-

धात्वभिहितत्वाभावादाह—धातुसहचरित इति । 'स्तुक्रमो'रिति सूत्रस्थभाष्यरीत्या तिकां कर्मादिशोतकत्वे तु यथाश्रुतमेव भाष्यं सम्प्रक् । एवं च वीरः पञ्चक्षित्यादौ वक्ष्यमाणदोष-  
घट्टैव नेति बोध्यम् । ननु वीरपुरुषादभ्यत्र कथमित्यत आह—वचनेति । समानाधिकरण-  
समासप्रकरणे 'एतद्वचनाऽप्रवृत्तिर्ज्ञाप्यत इत्यर्थः ॥ ननु वीरः पञ्चक्षित्यादौ धात्वभिहिते  
चारितव्यात्कथं ज्ञापकत्वमत आह—वीर इति । बहुलग्रहणस्याप्यनभिधानमूलकत्वादन-  
भिधानादित्येव सारम् ।

वार्तिकपाठे एकस्यैव वाक्यस्य दर्शनेन कथमुपसंख्यानं तन्निमित्ते च तात्पर्यमस्य  
 आह—भाष्यकारस्त्विति । वाक्यभेदेनेति । आहुरस्येत्यर्थः । आख्यातपदस्य तिङ्गुणे प्रसिद्धे-  
 राह—आख्यातेति । क्रियाबोधकत्वसाम्येन गौण्या दुरस्येत्यर्थः ॥ अस्त्वामर्थं मन्यते इति ।

जनम् । किम् ? सुराजा अतिराजेति । न ब्रूमो 'वृत्ति' सूत्रवचनप्रामाण्या'दिति । किं तर्हि ? वातिकवचनप्रामाण्यादिति । 'सिद्धं तु काङ्क्षतिदुर्गतिवचनात्' 'प्रादयः क्तार्थ' इति ।

तदर्थगतेर्वा ॥ २४ ॥

तदर्थगतेर्वा पुनः सिद्धमेतत् । किमिदं तदर्थगतेरिति ? तस्यार्थस्तदर्थः, तदर्थस्य गतिस्तदर्थगतिस्तदर्थगतेरिति । यस्यार्थस्य कौशाम्ब्या सामर्थ्यं स निसोच्यते । अथवा सोऽर्थस्तदर्थः, तदर्थस्य गतिस्तदर्थगतिस्तदर्थगतेरिति । योऽर्थः कौशाम्ब्या समर्थः स निसोच्यते ।

प्र०—सर्गाणां द्रव्येण संबन्धाऽभावात् । किं तर्हि । वार्तिककारकवचनस्यापि स्मृति-शास्त्रत्वात्प्रामाण्यमाश्रितमित्यर्थः । तस्यार्थ इति । क्रान्तशब्दस्य योऽर्थः संप्रतीयते निःशब्देन क्रियाविषयेण तस्याऽर्थस्य सामर्थ्यादाक्षिप्तत्वात्तद् द्वारेण पूर्वपदोत्तरपदयोः सामर्थ्यादित्यर्थः । सोऽर्थ इति । निस एवायं वृत्तिविषये क्रान्तलक्षणोऽर्थ इति प्रदर्शयति ।

उ०—साक्षादन्वयाऽभावेनेत्यर्थः । भाष्ये—सुराजा अतिराजेति । तुङ्कुलमाकडार इत्यादेरप्युप-लक्षणम् । एतेन 'प्रादय' इति बहुवचनं ज्ञापकमित्यपास्तम् ।

वृत्तिसूत्रेति । वार्तिकेऽपि सूत्रलक्षणसत्त्वेनार्पत्वेन च सूत्रत्वमभ्युपगम्य पाणिनि-सूत्राणां वृत्तिसंज्ञावाद्वास्तिकानां तदभावाच्च तयोर्वैषम्यबोधनायेदम् । वृत्तियुक्तं सूत्रं वृत्ति-सूत्रमित्यर्थः । कश्चित् वृत्तिः सूत्रेति पाठः, तदा सूत्रप्रामाण्याद्वृत्तिरिति न ब्रूमः, किं तर्हि वार्तिकप्रामाण्यादित्यर्थः । यथा 'ऽनेकमन्वयपदार्थे' इति शास्त्रबलादहुषीहावन्वयपदार्थास्त-र्भावेणैकार्थ्यभावस्तथा प्रकृते 'क्तार्थे' इति । वार्तिकबलात्तदर्थोऽस्तर्भाव इति भावः । स्मृति-शास्त्रत्वादिति । अन्यशास्त्रीयवार्तिकवक्षास्मदीयं वार्तिकं व्याख्यानमेवेति भावः । न च वचनेत्यस्यापि वार्तिकत्वाद्वास्तिककृता स्वीयवचसः कथं प्रमाणत्वेनाश्रयणमिति भाष्ये 'वार्तिके'-त्याद्यनुपपन्नमिति वाच्यम् । अन्योऽयं वार्तिककारो वार्तिककारान्तरीयैतद्वचनं प्रमाणान्तर-त्वेनाश्रयतीत्यदोषात् ।

नन्वन्वयशब्दस्वार्थोऽन्येन कथं वक्तव्य इति 'निसोच्यत' इत्यसङ्गतमत आह—संप्रती-यते इति । एवं च 'निसोच्यत' इत्यस्य क्रियाविषयनिसर्थेनाक्षिप्यत इत्यर्थ इति भावः । तदाह—निःशब्देनेति । ननु शक्यभावे कथं प्रतीतिरत आह—आक्षिप्तत्वादिति । भाष्ये—तस्यार्थ इति । क्रान्तशब्दस्यार्थ इत्यर्थः । तत्राऽन्यशब्दार्थस्याऽन्येन शक्यता बोधनाऽसंभवात् 'उच्यत' इत्यस्याक्षिप्यत इत्यर्थ इति भावः । आक्षिप्तस्यापि शब्देऽन्वयबोधे भानं भवतीति भावः । तदसहमान आह—अथवा सोऽर्थ इति । तदाह—निस एवेति ॥ तत्र संभवविषयं

१—'वृत्तिसूत्रम्' पाणिनीयशास्त्रस्य नामान्तरम् । (व्या० शा० इति० भा० १ पृ० २१३)

† २. २. १८ वा० ३; ४.



अथ यत्र बहूनां समासप्रसङ्गः किं यत्र द्वयोर्द्वयोः समासो भवति, आहो-  
स्विदविशेषेण । कश्चात्र विशेषः ?

समासो द्वयोर्द्वयोश्चेद् द्वन्द्वेऽनेकग्रहणम् ॥ २५ ॥

समासो द्वयोर्द्वयोश्चेद् द्वन्द्वेऽनेकग्रहणं कर्तव्यम् । 'चार्थे द्वन्द्वः' [२.२.२६]  
'अनेक'मिति वक्तव्यम् । इहापि यथा स्यात्—'लक्षन्यग्रोधस्वदिरपलाशा' इति ।

नैष दोषः । अत्रापि द्वयोर्द्वयोः समासो भविष्यति ।

द्वयोर्द्वयोः समास इति चेन्न बहुषु द्वित्वाभावात् ॥ २६ ॥

द्वयोर्द्वयोः समास इति चेत् तन्न । किं कारणम् ? 'बहुषु द्वित्वाभावात्' ।  
न बहुषु द्वित्वमस्ति ।

प्र०— अथ यत्रेति । यत्र विशिष्टे पूर्वपदोत्तरपदे उपात्ते यथा 'द्वितीयाश्रिते'ति, तत्र  
नास्ति बहूनां प्रसङ्गः । यत्र तु विशेषो नोपात्तः, 'अनेकमन्यपदार्थे' 'चार्थे द्वन्द्वः' इति  
तत्र सन्देहः । यदि सुप्सुपेति वर्तते ततो विवक्षितत्वात्संख्याया द्वयोर्द्वयोः समासेन  
भवितव्यम्, अथ निवृत्तं ततो यावतामन्यपदार्थे चार्थे वा वृत्तिस्तावतां भाव्यम् ॥  
नन्वेकग्रहणाद्बहूनामपि भाव्यम्, अन्यथा तदनर्थकं स्यात् । नैतदस्ति । अनेकग्रहण-  
मुपसर्जनसंज्ञार्थं स्याच्चित्रगुरित्यादौ हस्वार्थम् । यदा त्वेकविभक्तित्वेनोपसर्जनसंज्ञा  
सिध्यतीत्युच्यते तदानेकग्रहणं सुप्सुपेत्यस्य निवृत्त्यर्थं विज्ञायते । तेन बहूनां समासः  
सिध्यति ।

बहुषु द्वित्वाभावादिति । ननु बहुषु द्वौ विद्येते, तद्यथा—'एषां ब्राह्मणानां  
द्वावानये'ति, तत्र बहुषूपक्रान्तेषु लक्षन्यग्रोधयोरेका द्वन्द्वसंज्ञा । स्वदिरपलाशयोर्द्वितीया ।  
पुनर्द्वन्द्वसमुदायस्य तृतीया भविष्यति । नैष दोषः । यद्यपि बहुषु द्वौ स्तस्तथापि चतुर्षु  
सहविवक्षितेषु एकैकस्य शब्दस्य चत्वारोऽर्था इति द्वयोश्चार्थे वृत्त्यसंभवात्, समास-

प्र०—दर्शयति—यत्रेति । विवक्षितत्वादिति । सुबन्तत्वस्य प्रत्येकमेव समासेरित्यपि बोध्यम् ।  
अनेकस्योपसर्जनत्वे पूर्वनिपातो न फलमित्यत आह—चित्रगुरिति । सुप्सुपेत्यस्येति ।  
तृतीयान्तनिवृत्तौ तात्पर्यम् । प्रथमान्तं तु वर्त्तत एवेति बोध्यम् । तेन बहूनामिति । भाष्यं  
त्वेकग्रहणाऽभार्य मत्वा कृत्वाचिन्तया प्रवृत्तमिति बोध्यम् ।

भाष्ये—'द्वन्द्वेऽनेकग्रहण'मित्युपलक्षणं बहुव्रीहेरपि ॥ बहुषु द्वित्वाभावादिति ।  
बहुषु बुद्धिस्थेषु तदवयवयोर्द्वित्वाऽभावादित्यर्थः । त्रिषु द्विषु त्वव्यवहाराऽभावात् । एवं च  
'द्वयोः समास' इति त्वदुक्तिरसंगतेति भावः ॥ ननु मास्तु तयोर्द्वित्वमभ्याऽसंविधाने यौ  
वस्तुतो द्वित्ववन्तौ तयोः समास इति तदर्थः । एवमेव 'अते पञ्चाश'दित्युक्तिः । अभ्याऽ-  
संविधाने ये पञ्चाशत्त्ववन्तस्ते अते सन्तीति तदर्थ इति शङ्कते—नन्विति । समाधत्ते—यद्य-  
पीति । एकैकस्य चत्वार इति । अनेकस्य चार्थद्वित्वे समासविधानादेकैकस्य चतुरवयवः

नावश्यमेवं विग्रहः कर्तव्यः—प्लक्षश्च न्यग्रोधश्च खदिरश्च पलाशश्चेति । किं तर्हि ? एवं विग्रहः करिष्यते—प्लक्षश्च न्यग्रोधश्च प्लक्षन्यग्रोधौ, खदिरश्च पलाशश्च खदिरपलाशौ, प्लक्षन्यग्रोधौ च खदिरपलाशौ च प्लक्षन्यग्रोधखदिर-पलाशा इति ।

होतृपोतृनेष्टोद्गातारस्तर्हि न सिध्यन्ति\* । होतापोतानेष्टोद्गातार इति प्राप्नोति, न चैवं भवितव्यम् । भवितव्यं च, यदैवं विग्रहः क्रियते—होता च पोता च होतापोतारौ, नेष्टा चोद्गाता च नेष्टोद्गातारौ, होतापोतारौ च नेष्टो-द्गातारौ च होतापोतानेष्टोद्गातार इति । होतापोतृनेष्टोद्गातारस्तु च सिध्यन्ति ।

समासान्तप्रतिषेधश्च ॥ २७ ॥

समासान्तस्य च प्रतिषेधो वक्तव्यः । वाक्त्वक्स्त्रुग्दृषदमिति† । वाक्त्व-चस्त्रुग्दृषदमिति प्राप्नोति ॥ नैष दोषः । अत्रापि परेण परेण सह समासो भविष्यति । स्त्रुक् च दृषच्च स्त्रुग्दृषदम् । त्वक् च स्त्रुग्दृषदं च त्वक्स्त्रुग्दृषदम् । वाक् च त्वक्स्त्रुग्दृषदं च वाक्त्वक्स्त्रुग्दृषदमिति ॥ होतापोतृनेष्टोद्गातार एवं तर्हि न सिध्यन्ति ॥ इह च—

प्र०—भाक्त्वं नास्तीति एतदनेन प्रतिपाद्यते । एवं विग्रह इति । द्वयोर्द्वयोः सहविवक्षा भविष्यति न तु युगपच्चतुर्णामित्यर्थः । होतापोतृनेष्टोद्गातार इति । यदा बहूनां समास-स्तदा सर्वान्त उत्तरपदे परत एकस्यैवानङ् भविष्यति, द्वयोर्द्वयोस्तु समासे क्रियमाणे एकं वर्जयित्वा सर्वेषामानङ्का भाव्यम् । अत्र च भाष्यकारवचनप्रासादयावुद्गातृ-शब्दस्य दीर्घः । अन्यथा नप्त्रादिप्रहणस्य नियमार्थत्वाच्च स्यात् ।

समासान्तप्रतिषेधश्चेति । द्वयोर्द्वयोर्द्वन्द्वसंज्ञायां प्रतिद्वन्द्वं समासन्तः प्राप्नोती-

उ०—समूहोऽर्थः । तत्र द्वयोः सन्धेऽपि तथोरितरस्य सापेक्षतयाऽसामर्थ्याच्च तयोः समास इति भावः । बहुषु द्वित्वाऽभावात्तदन्तर्गतद्वयोस्तत्समनियतसामर्थ्याभावादिति भाष्यार्थः । द्वयो-र्द्वयोः सहेति । अन्येषामवुद्धिस्थात्वाच्च तयोः सापेक्षतेति भावः ॥ सर्वान्त इति । तत्स-मासीवसर्वान्त इत्यर्थः । तत्रैवोत्तरपदशब्दस्य रुद्धेरिति भावः ॥ नियमार्थत्वादिति । तृजग्रह-जेनैव सिद्धे नप्त्रादिप्रहणमुणादिभ्युत्पन्नानां जेष्ठादीनामेवेति नियमार्थमिति भावः ॥ अयमनौषादिकतृजग्रहस्यसंज्ञा इति भाष्याशयः । इदं 'एवुत्तृचौ' 'तृ'ञिति सूत्रस्य भाष्य-विच्छेदम् । भाष्ये—'इति प्राप्नोती'त्यस्य—इत्येव प्राप्नोतीत्यर्थः ।

समासान्तेन भाव्यमिति । तथा च तस्यैवतया तत्प्रतिषेधारम्भोऽनर्थक इति भावः ।

\* आनङ्, श्रुतो बन्धे ६.३.२५, १-कवित्र । † इन्द्राचक्षुस्त्रुग्दृषदस्य समाहार ५.४.१०५.

सुसूक्ष्मजटकेशेन सुनताजिनवाससा ।

सबन्तश्चित्तिरन्ध्रेण द्वयोर्वृत्तौ न सिध्यति ॥

अस्तु तर्ह्यविशेषेण ।

अविशेषेण बहुव्रीहावनेकपदप्रसङ्गः ॥ २८ ॥

यद्यविशेषेण, बहुव्रीहावनेकपदप्रसङ्गः । तत्र को दोषः ?

तत्र स्वरसमासान्तपुंवद्भावेषु दोषः ॥ २९ ॥

तत्र स्वरसमासान्तपुंवद्भावेषु दोषो भवति ॥ स्वर—पूर्वशालाप्रियः अपर-  
शालाप्रियः । स्वर ॥ समासान्त—पञ्चगवप्रियः\* [पञ्चनावप्रियः] । समा-

प्र०—त्यर्थः यद्यपि प्रक्रियान्तरे प्रतिद्वन्द्वमानडादेशवत्समासान्तेन भाव्यं तथापि बहूनां  
समासाऽभावादेकसमासान्तता न कदाचित्प्राप्नोतीति चोद्यते ॥ सुसूक्ष्मजटकेशेनेति ।  
सुष्ठु सूक्ष्मा जटाः केशा अस्येति विग्रहः । यद्यनेकग्रहणं न क्रियते, क्रियमाणं बोध-  
सर्जनसंज्ञार्थं विज्ञायते, सुष्ठुपेति चानुवर्तते, तदात्र बहूनां बहुव्रीहिर्न प्राप्नोति ।

पूर्वशालाप्रिय इति । यदा बहूनां बहुव्रीहिसंज्ञा, तदा पूर्वपदप्रकृतिस्वरेण पूर्व-  
शब्दः 'स्वाकशिष्टामदन्ताना'मित्याद्युदात्तः स्यात्, यदा तु द्वयोरेव बहुव्रीहिसंज्ञा  
भवतीति पक्षस्तदा पूर्वा शाला पूर्वशालेति 'पूर्वापरप्रथमं'ति समासे कृते समासान्तो-  
दात्तत्वे च पूर्वशाला प्रियाऽस्येति द्विपदे बहुव्रीहौ कृते पूर्वपदप्रकृतस्वरेण शालाशब्दा-  
कार उदात्तः सिध्यति ॥ ननु त्रिपदे बहुव्रीहौ कृते 'तद्विधितार्थोत्तरपदसमाहारे' इति  
तत्पुरुषेणात्र भाव्यमिति कथं दोषोपन्यासः ? एवं तर्हि परस्तादयं परिहारो वक्ष्यत  
इति न तावदत्राश्रितः । पञ्चगवप्रिय इति । त्रिपदे बहुव्रीहौ समासान्तो न प्राप्नोति ।

उ०—सुष्ठु सूक्ष्मा इति । भाष्यप्रामाण्याजटशब्दोऽदन्तः पुंलङ्गो घनपर्यायो जटापर्यायो वा ।  
संज्ञाछन्दसोरभावेऽपि सूक्ष्मशब्दस्योत्तरपदपरत्वाऽभावे बहुलग्रहणादुभयत्रापि ह्रस्व इति कश्चित्,  
तच्च, त्वे चेत्यस्य वैयर्थ्यापत्तेः । एतेन 'पत्नयो गर्भिणाय' इत्यादावेनुत्तरपदेऽपि बहुलग्रहणादनेन  
ह्रस्व इति हरदत्तोक्तमपास्तम् ॥ अम्बाथतिसूत्रे 'अवश्यं छन्दसि ह्रस्वत्वं वक्तव्यं पत्नयो  
गर्भिणाय इत्यर्थे'मिति भाष्यमुपादाय 'व्यत्ययो बहुल'मिति दीर्घस्य ह्रस्व इति कैयटोक्तम् ।  
यद्यपि पूर्वं पूर्वं कर्मधारयं कृत्वा बहुव्रीहिः क्रियते तथापि सुशब्दस्वरो न सिध्यतीत्यर्थः ।  
यद्यपि सूक्ष्मा जटाः सूक्ष्मजटाः, सारशाश्च ते केशाश्च सूक्ष्मजटकेशाः, सुष्ठु सूक्ष्मजटकेशा यस्येति  
बहुव्रीहौ द्विपदसमासेऽपि सिध्यति स्वरश्च, तथापि अत्र पक्षे सौष्ठवस्य शब्दमर्यादया सूक्ष्म-  
विशेषणता न लभ्येतेति अनेकपद एव स पृष्ठयः । 'नञ्सुभ्या'मित्युत्तरपदान्तोदात्तत्वापत्त्या  
स्वराऽसिद्धेः । इष्यते तु पूर्वपदप्रकृतिस्वरेण सुशब्दस्वर इति दिक् ॥ भाष्ये—अस्तु  
तर्हीति । द्व्यदिविभावकयोरनेकग्रहणसामर्थ्यात् सुबित्येव वसते सुपेति निवृत्तमिति भावः ।

अनेकपदप्रसङ्ग इति । अनेकपदसमासावप्रदुक्तदोषप्रसङ्ग इत्यर्थः । समासान्त

सान्त ॥ पुं वद्भाव—खादिरेतरशम्यम् रौस्वेतरशम्यम् ।

न वावयवतत्पुरुषत्वात् ॥ ३० ॥

न वैष दोषः । किं कारणम् ? 'अवयवतत्पुरुषत्वात्' । अवयवोऽत्र तत्पुरुषसंज्ञस्तदाश्रयौ समासान्तपुं वद्भावौ भविष्यतः ॥ स्वरः कथम् ?

तस्यान्तोदात्तत्वं विप्रतिषेधात् ॥ ३१ ॥

अन्तोदात्तत्वं कियतां पूर्वपदप्रकृतिस्वर इति†, अन्तोदात्तत्वं भवति विप्रतिषेधेन । नैष युक्तो विप्रतिषेधः । 'विप्रतिषेधे पर'मित्युच्यते\* । पूर्वं

प्र०—यदा द्वयोर्बहुव्रीहिरिति पक्षस्तदा पञ्चानां गवां समाहारः पञ्चगवं, तन् प्रियमस्येति रूपं सिद्धयति । खादिरेतरशम्यमिति । खादिरी इतरा शम्यास्येति त्रिपदे बहुव्रीहौ क्रियमाणे उत्तरपदे पुं वद्भावो विधीयमानः खादिरीशब्दस्य न प्राप्नोति । यदा तु द्वयोर्बहुव्रीहिरिति पक्षस्तदेतरा शम्या इतरशम्येति समासे कृते खादिरी इतरशम्याऽस्येति बहुव्रीहौ सिद्धयति पुं वद्भावः ।

न वेति । कचित्त्रयाणां पदानां बहुव्रीहौ कृते द्वयोः पदयोस्तद्विनार्थोत्तरपदेति तत्पुरुषः । भिन्नविषयत्वाच्च बहुव्रीहितत्पुरुषसंज्ञयोरैकसंज्ञाधिकारोऽपि नास्ति विरोधः । खादिरेतरशम्यमित्यत्र पुं वद्भावसिद्धये कृते तत्पुरुषे खादिरी इतरशम्याऽस्येति द्विपदो बहुव्रीहिः क्रियते न तु त्रिपदः । विकारे च प्रत्ययविधानाद् 'वृद्धिनिमित्तस्ये'ति प्रतिषेधो नास्ति । स्वरः कथमिति । पूर्वशालाप्रिय इत्यादावपावादत्वाद्बहुव्रीहिस्वरः प्राप्नोति ।

विप्रतिषेधादिति । विरोधमात्रं विप्रतिषेधशब्देनात्रोच्यते । हेतुस्त्वन्तरङ्गत्वं, निमित्तस्वरबलीयस्त्वं च । इतरस्तु विप्रतिषेधमूलं परत्वमनेन हेतुत्वेनोक्तमिति मत्वाह—नैष युक्त इति । अन्तरङ्गेति । 'अनुदात्तं पदमेकवर्ज'मिति वचनाद् द्वयोः स्वरयोर-

उ०—इति । 'गोरतद्विते'ति टच् । पञ्चगवमिति । टचः समासभक्तत्वेनाऽकारान्तोत्तरपदत्वाऽ-भावात्कीत्वाऽभावः । तदेतरा शम्येति । पूर्वं कर्मधारयगर्भस्तु न कृतः, इतराशब्दस्य पूर्व-निपातापत्तिरपि दोषो बोध्यः । शम्यापेक्षया द्वयोर्विशेषणत्वेऽपि प्रथमानिर्दिष्टत्वेऽपि 'इतरे'-त्यस्य सर्वनामत्वादिति वदन्ति ।

कचिद्बहुव्रीहौ कृते तत्पुरुषः, कचित्तत्पुरुषे बहुव्रीहिरिति विषयविवेकं वदाम्यति—आकङ्क्षारीयत्वाद्बहुव्रीहितत्पुरुषयोः कथं समावेश इत्यत आह—भिन्नेति । एका समुदाय-स्याऽपराऽवयवस्येति भिन्नविषयत्वमिति भावः ।

भाष्ये—अन्तरङ्गविप्रतिषेधमिति । अन्तरङ्गत्वकक्षणविरोधमित्यर्थः । ननु द्वयोरपि संभवे कथं विरोधोऽत आह—अनुदात्तं पदमिति ॥ नन्वन्तोदात्तं प्रति बहुव्रीहिस्वरस्या-

† स्त्रिया पुं वद् भाषितपुंस्कादबूढ् समानाधिकरणे स्त्रियामपूरणीप्रियादिषु ६. ३. ३४.

‡ समासस्य ६.१.२२३; बहुव्रीहौ प्रकृत्या पूर्वपदम् ६.२.१; \* विप्रतिषेधे परं कार्यम् १.४.२.



चान्तोदात्तत्वम्, परं पूर्वपदप्रकृतिस्वरत्वम् । न परविप्रतिषेधं ब्रूमः । किं तर्हि ?  
अन्तरङ्गविप्रतिषेधम् ।

**निमित्तिस्वरबलीयस्त्वाद्वा ॥ ३२ ॥**

अथवा निमित्तस्वरान्निमित्तिस्वरो बलीयानिति वक्तव्यम् । किं पुनर्निमित्तम्, को वा निमित्ती ? बहुव्रीहिर्निमित्तम् तत्पुरुषो निमित्ती\* ।

तर्हि वक्तव्यं 'निमित्तस्वरान्निमित्तिस्वरो बलीया'निति ? न वक्तव्यम् ।

**एकशितिपात्स्वरवचनं तु ज्ञापकं निमित्तिस्वरबलीयस्त्वस्य ॥ ३३ ॥**

यदयं युक्तारोद्धादिष्वेकशितिपाच्छब्दं पठति† तज्ज्ञापयत्याचार्यो 'निमित्तस्वरान्निमित्तिस्वरो बलीया'निति । कः पुनरर्हति युक्तारोद्धादिष्वेकशितिपाच्छब्दं पठितुम् । एवं किल नाम पठ्यत एकः शितिः एकशितिः, एकशितिः पादो यस्येति । तच्च न । एवं विग्रहः करिष्यते—एकः शितिरेषु त इम एकशितयः, एकशितयः पादा यस्येति [ एकशितिपादिति ] । अथाप्येवं विग्रहः क्रियते—

प्र०—संभवात्कक्षान्तरप्राप्तत्वाच्च बाध्यबाधकभावादवयवाश्रयत्वादन्तरङ्गत्वं व्यवस्थाहेतुराश्रीयत इत्यर्थः । अन्तरङ्गोऽपि सतिशिष्टेन बहिरङ्गेणापि स्वरेण बाध्यत इत्यनैकान्तिकमन्तरङ्गत्वं मत्वा हेत्वन्तरमाह—निमित्तस्वरबलीयस्त्वादिति । सति बहुव्रीहौ तदवयवोत्तरपदाश्रयो द्वयोस्तत्पुरुष इति बहुव्रीहेर्निमित्तत्वम् ।

एकशितिपादिति । युक्तारोद्धादिषु पूर्वपदाद्युदात्तार्थः पाठः । एकशब्दश्च कन्नन्तत्वात्स्वाङ्गशिडामिति वाद्युदात्तः । तत्र त्रिपदे बहुव्रीहौ कृते द्वयोश्च तत्पुरुषे कृते बहुव्रीहौ प्रकृत्येति सिद्ध आद्युदात्तत्वे ज्ञापनार्थः पाठः संपद्यते ॥ कः पुनरिति । सर्वथा स्वरस्य सिद्धत्वादकर्तव्य एव पाठो न ज्ञापक इत्यर्थः । निमित्तस्वरस्य तु बलीयस्त्वं वाचनिकं, न तु ज्ञापकसिद्धम् ।

उ०—पदादत्वात्कथमन्तरङ्गत्वं तत्राह—कक्षान्तरेति । बहुव्रीह्यन्तरभाषित्वात्तत्पुरुषस्य तस्वरस्य समासान्तरप्राप्तत्वरूपं कक्षान्तरप्राप्तत्वम् । एवं च बहुव्रीहिगतसमासत्वप्रयुक्तान्तोदात्तत्वस्यैवापवादोऽयम्, न तु पञ्चात्प्राप्ततत्पुरुषप्रयुक्तस्येत्यर्थः । 'अपवादोऽपि यद्यन्यत्रे'ति न्यायादिति भावः । अन्तरङ्गत्वमिति । समासद्वये कृते तदनन्तरं स्वरद्वयप्रवृत्तिरित्यभिमानः । वास्तवसमाधानं तु सतिशिष्टस्वरबलीयस्त्वमेव । तदेव शब्दान्तरेण पठितं—निमित्तिस्वरेति ।

अनैकान्तिकमिति । पूर्वमेव बहुव्रीहिस्वरप्रवृत्त्या युगपत्प्राप्त्यभावेनान्तरङ्गपरिभाषाविषयाऽभाव इत्यत्र तात्पर्यमस्य बोध्यम् ॥ स्वाङ्गशिडामिति । इदमव्युत्पत्तिपक्षे बोध्यम् । द्वयोस्तत्पुरुष इति । 'तद्वितार्थोत्तरपदे'त्यनेनेत्यर्थः । आचार्येण पठिते कथं पाठाभाव उक्त

\* तद्वितार्थोत्तरपदसमाहारे च २. १. ५१. † युक्तारोद्धादयश्च ६. २. ८१. १—कचिन्न ।



एकः शित्तिरेकशित्तिः, एकशित्तिः पादो यस्येति, एवमपि नार्थः पाठेन । 'इगन्ते द्विगा'वित्येष स्वरोऽत्र बाधको भविष्यति ।

‘अस्य तर्हि बहुव्रीह्यवयवस्य तत्पुरुषसंज्ञा प्राप्नोति—

‘सुसूक्ष्मजटकेनेन सुनताजिनवाससा । समन्तशित्तिरन्ध्रेणे’ति ।

तत्र को दोषः ? ‘तस्यान्तोदात्तत्वं विप्रतिषेधा’दित्यन्तोदात्तत्वं स्याद्विप्रतिषेधेन ।

नैष दोषः । नेदं बहुव्रीह्यवयवस्य तत्पुरुषस्य लक्षणमारभ्यते । किं तर्हि ? यस्य बहुव्रीह्यवयवस्य तत्पुरुषस्य तल्लक्षणमस्ति तस्यान्तोदात्तत्वं भविष्यति विप्रतिषेधेन । ननु चास्याप्यस्ति । किम् ? ‘विशेषणं विशेष्येण बहुलम्’ [ २. १. ५७ ] इति । बहुलवचनान्न भविष्यति ।

अस्य तर्हि बहुव्रीह्यवयवस्य तत्पुरुषसंज्ञा प्राप्नोति - ‘अधिकषष्टिवर्ष’ इति\* । तत्र को दोषः ? ‘तस्यान्तोदात्तत्वं विप्रतिषेधा’दित्यन्तोदात्तत्वं स्याद्विप्रतिषेधेन ।

प्र०— नेदमिति । यद्यपूर्ववचनं क्रियेत—‘बहुव्रीह्यवयवस्तत्पुरुषो भवती’ति ततोऽत्र स्यादोषः । दिक्संख्ययोस्तूत्तरपदे तत्पुरुषो विधीयत इति दोषाऽभावः । बहुलवचनादिति । समुदायस्य वृत्तावयवस्यान्या संज्ञा विशेषलक्षणं विना बहुलवचनान्न प्रवर्तते । अधिकषष्टिवर्ष इति । त्रिपदे बहुव्रीहौ कृते अधिकग्रहणं चाऽलुकीत्येधिकशब्दस्य संख्या-

उ०— इत्यतस्तात्पर्यमाह—सर्वथेति । विग्रहद्वयेऽपीत्यर्थः । भाष्ये—एवं किल नामेति । तत्पुरुषपूर्वपद-बहुव्रीहौ तिकाररेकारस्योदात्तत्वं प्राप्तं, तद्वाधेनैकारोदात्तत्वाय स शब्दः पठ्यते इत्यर्थः । तच्च न युक्तम् । विग्रहान्तरकरणात् । तत्पुरुषपूर्वपदकबहुव्रीहावपि ‘तद्वितार्थे’ति तत्पुरुषसमास-संज्ञायां द्विगुत्वमित्याशयेन भाष्ये आह—इगन्ते द्विगाविति । पूर्वपदप्रकृतिस्वरविधायकमेतत् ।

अवयवस्य तत्पुरुषसंज्ञा वाचनिक्यनेन कृतेति मत्वाह—अस्य तर्हीत्यादि । भाष्ये—नेदमिति । ‘न वाऽवयवतत्पुरुषत्वा’दित्येतत् । बहुलवचनादिति । कचिदभ्यदेवेत्यर्थकादित्यर्थः । अनेन चैतत्प्रपञ्चभूतानां, पूर्वनिपातनियमार्थानां च बहुलग्रहणेन निवृत्तिरिति सूच्यते । अन्यथा तेषां तत्त्वं भवेत् । एतेन महत्कष्टं श्रित इति प्रतीकस्थस्यवाणां तत्पुरुषे ‘सम्ग्रह’दिति द्वयोः समासपरः कैयटः परास्तः । न च त्रयाणामेकार्थीभावेऽपि द्वयोर्निष्कृण्यैकार्थीभावाभावात्कथं विशेषणमित्यस्य प्राप्तिः, ‘तद्वितार्थे’ति तु सामर्थ्यात्प्रवर्तत इति वाच्यम् । निष्कृण्यैकार्थीभाव एव शास्त्रप्रवृत्तिरित्यर्थे मानाऽभावादिति दिक् ।

विशेषलक्षणं विनेति । तच्च ‘तद्वितार्थे’त्यादि । विशेषलक्षणाऽभावोऽत्रापि तुल्य इत्यत आह—अधिकग्रहणं चेति । अधिकषष्टिवर्षेऽपीति । अधिकशतवर्षेऽपि षड्वि-

† इगन्तकालकपालभगालशरावेषु द्विगौ ६.२.२६. \* तद्वितार्थोत्तरपदसमाहारे च २.१.५१.

नैष दोषः । 'इगन्ते द्विगा'वित्येष स्वरो [बाधको] मविष्यति ॥ यस्तर्हि नेगन्तः—'अधिकशतवर्ष' इति ।

इह चाप्यधिकषष्टिवर्ष इति समासान्तः प्राप्नोति—'ढच्प्रकरणे संख्यायास्तत्पुरुषस्योपसंख्यानं निस्त्रिंशद्यर्थमिति' । नैष दोषः । अव्ययादेरित्येवं तत् । किं पुनः कारणम् 'अव्ययादेरित्येवं तत्' ? इह मा भूत्—गोत्रिंशत् गोचत्वारिंशदिति ॥ बहुव्रीहिसंज्ञा तर्हि प्राप्नोति—'संख्यायाव्ययासन्नादूराधिकसंख्याः संख्येये' [ २. २. २५ ] इति\* ।

न संख्यां संख्येये वर्तयिष्यामः । कथम् ? एवं विग्रहः करिष्यते—अधिका षष्टिर्वर्षाणामस्येति ।

यथा तर्हि स योगः प्रत्याख्यायते तथा पूर्वोणा† प्राप्नोति । कथं च स योगः प्रत्याख्यायते ? 'अशिष्यः संख्योत्तरपदः संख्येयवाभिधायित्वादिति'‡ ।

प्र०—संज्ञात्वा'तद्वितार्थोत्तरपदे'ति पदद्वयस्य तत्पुरुषे कृते समासाऽन्तोदात्तत्वं प्राप्नोतीत्यर्थः । आधिकशब्द कन्तत्वादाद्युदात्तः ॥ बहुव्रीहिसंज्ञा तर्हीति । अधिकषष्टिवर्षेऽपि दोष इति भावः । त्रिपदे बहुव्रीहौ कृते पदद्वयस्य तद्वितार्थोत्तरपदेति तत्पुरुषं परत्वाद् बाधित्वा संख्ययाव्ययेति बहुव्रीहिः प्राप्नोति । ततश्च बहुव्रीहौ संख्येय इति ङच्प्रसङ्गः ।

न संख्यामिति । 'अधिकषष्टिवर्ष' इत्येव यथा स्यादित्येवमर्थमव्ययिकन्याय आश्रीयते । तेनाधिका षष्टिर्वर्षाण्यस्येति वाक्यमेव भवति । पूर्वोणेति । अधिका षष्टिर्येषां वर्षाणामिति वर्षेषु संख्येयेषु अनेकमन्यपदार्थ इति बहुव्रीहिः प्राप्नोति । संख्येयवृत्तित्वाच्च बहुव्रीहेस्तन्निबन्धनो ङजपीति दोषः । बहुव्रीहिर्गर्भश्च पुनर्वयस्त्विन्यभिधेये बहुव्रीहिः प्राप्नोति ।

उ०—प्राप्त्या स्वरे विशेष इति भावः । संख्येयपरेण बहुव्रीहौ दोषः स्यादेवेत्यत आह—अधीति । षष्टिशब्दस्याऽङ्गह्रस्वमेकवचनान्तत्वं च मत्वाह—अधिका षष्टिर्वर्षाण्यस्येति । अधिका षष्टिर्वर्षाणामिति । यद्यपि अधिका षष्टिर्येषां वर्षाणामिति विग्रहे स्थितेऽपि 'संख्येये'तिसूत्रे पूर्वोण बहुव्रीहिः प्राप्नोतीति वक्तुं शक्यते, तथापि संख्येये संख्याया बहुव्रीहौ ङजोऽप्राप्त्या प्रयोजनाऽभाव इति वक्तुं शक्यमित्याशयेन भाष्ये—'यथा तर्हि स योगः प्रत्याख्यायते तथा पूर्वो'त्युक्तम् । 'यदा तदे'ति कचित्पाठः । स योगः—संख्ययाव्ययेति योगः । ङजपीति । तत्प्रत्याख्याने संख्येये वर्तमानबहुव्रीहेरित्यर्थात्स्यादेव ङजिति भावः । तर्हि वर्षोत्तरपदत्वं कथं तन्नाह—बहुव्रीहिर्गर्भ इति । एवं आधिकषष्टिवर्ष इति प्रयोगो दुर्बल एवाऽधिकषष्टिर्वर्षाण्यस्येति विग्रहे वाक्याङ्गीकारेऽपीति भावः ।

१—कचित् । † इगन्तकालकपालभगालशराबेषु द्विगौ ६. २. २६. ‡ ५. ४. ७३ वा० १;

चितः ६. १. १६३. \* बहुव्रीहौ संख्येये ङजबहुगणात् ५. ४. ७३; चितः ६. १. १६३.

††अनेकमन्यपदार्थे २. २. २४; बहुव्रीहौ संख्येये ङजबहुगणात् ५. ४. ७३.

२—'वर्षाभिधायित्वात्' पा० । ‡ २. २. २५, वा० ४.

प्रत्याख्याते तस्मिन्योमे संख्यां संख्येये वर्तयिष्यामः । तत्रैवं विग्रहः  
करिष्यते—अधिका षष्टिर्वर्षाण्यस्येति ।

सर्वथा वयमधिकषष्टिवर्षान्न मुच्यामहे । कथम् ? यावता स च योगः  
प्रत्याख्यायतेऽयं च विग्रहोऽस्ति—अधिका षष्टिर्वर्षाणामस्येति ।

यत्तु तदुक्तम् 'अधिकषष्टिवर्षो न सिध्यती'ति, स सिद्धो भवति ।  
कथम् ? यावता स च योगः प्रत्याख्यायतेऽयं च विग्रहोऽस्ति—अधिका षष्टि-  
र्वर्षाण्यस्येति ॥ अधिकशतवर्षस्तु न सिध्यति । कर्तव्योऽत्र यत्नः ॥१॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
प्रथमे पादे प्रथममाह्निकम् ।

प्र०— प्रत्याख्यात इति । अव्यविकन्यायेन चाधिका षष्टिर्वर्षाणामस्येति वाक्यमेव  
भविष्यति । अव्यविकन्यायममत्वाह—सर्वथेति ।

अव्यविकन्यायाश्रयेणाह—यत्तु तदुक्तमिति । वृत्तिविषये दशादीनामपि  
द्व्येकपोरिति । निर्देशात्संख्यानमात्रवृत्तित्वात्संख्येयस्याऽन्यपदार्थत्वात्स योगः  
प्रत्याख्यायते ॥ अधिकशतवर्षस्त्विति । अधिकं शतं वर्षाण्यस्येति त्रिपदे बहुव्रीहौ  
कृते 'तद्विद्यार्थोत्तरपदे'ति तत्पुरुषे समासान्तोदात्तत्वं प्राप्नोति, आद्युदात्तत्वं चेज्यते ।  
कर्तव्योऽत्र यत्न इति । युक्तारोह्यादिष्वधिकशतवर्षशब्द आद्युदात्तार्थो द्रष्टव्यः ।

इत्युपाध्यायजैयटपुत्रकैयटकृते महाभाष्यप्रदीपे द्वितीयस्याध्यायस्य  
प्रथमे पादे प्रथममाह्निकम् ।

उ०— तत्क्षण्डयति भाष्ये—प्रत्याख्यातं तस्मिन्निति । अधिका षष्टिर्वर्षाण्यस्येति । अत्राऽ-  
न्यन्तरबहुव्रीहिस्तु न, संख्येयरूपान्यपदार्थाऽभावादिति भावः । नन्वाधिका षष्टिर्वर्षा  
मित्यस्यापि विद्यमानत्वात्कथं दोषपरिहार इत्यत आह—अव्यविकेति । यथाभूतप्राहिण-  
श्रीधर्मित्याह—अव्यविकन्यायममत्वाहेति । भाष्ये—'अधिकषष्टिवर्षान्न मुच्यामहे' इति  
पाठः । ईदृशाऽनिष्टरूपादित्यर्थः । कचित्त्वधिकषष्टिवर्षान्न मुच्यामहे इति पाठः । तदाऽ-  
धिकषष्टिवर्षविषयादनिष्टरूपात्तु मुच्यामहे इत्यर्थः । अधिका षष्टिर्वर्षाणामस्येति । अधिका  
षष्टिर्वर्षा वर्षाणां तानि अस्येत्यर्थः ।

'आ दशध्वः संख्याः संख्येये' इति नियमात्तद्विषये सूत्रस्यावश्यकत्वात्कथं प्रत्या-  
ख्यातं, तत्राह—वृत्तिविषय इति । अधिकाषष्टिर्वर्षाण्यस्येति विग्रहेऽन्यन्तराण्यपदार्थाभावाद्-  
नेकमित्यस्याऽप्राप्ती तद्योगप्रत्याख्यानोऽधिकषष्टिवर्षः सिद्धः । विग्रहान्तरे तु वाक्यमेव । एवं  
सूत्रारम्भे अधिका षष्टिर्वर्षाणामस्येति बहुव्रीहिगर्भे बहुव्रीहौ संख्येये वर्तमानसंख्यास्तबहु-  
व्रीहेरित्यर्थात्तु ङश्च । विग्रहान्तरे तु वाक्यमेवेत्यधिकषष्टिवर्षः सिद्ध इति भाष्याशयः ।

एवं च द्वन्द्वबहुव्रीहिविषयेऽविशेषेणेति पक्षः स्थितः ॥१॥

इति श्रीशिवभट्टसुतसतीगर्भजनार्णभट्टविरचिते व्याकरणमहाभाष्यप्रदीपे द्वितीयस्याध्यायस्य  
प्रथमे पादे प्रथममाह्निकम् ।

१—'षष्टिवर्षान्न' पा० । अयमेव पाठो नागेशसम्मतः ।

## सुवामन्त्रिते पराङ्गवत्स्वरे ॥ २ । १ । २ ॥

सुबिति किमर्थम् ? करोष्यटन् । नैतदस्ति । असामर्थ्यादत्र न भविष्यति ।  
कथमसामर्थ्यम् ? 'समानाधिकरणमसमर्थवद्भवती'ति ।

इदं तर्हि—पीड्ये पीड्यमान ॥ इदं चाप्युदाहरणम्—करोष्यटन् । ननु  
चोक्तम् 'असामर्थ्यादत्र न भविष्यति । कथमसामर्थ्यम् ? समानाधिकरणम-  
समर्थवद्भवती'ति । नैष दोषः । 'अधात्वभिहित'मित्येवं तत् ।

प्र०— सुवामन्त्रिते । सुबिति किमर्थमिति । आमन्त्रितस्य पदत्वात्तस्मिन् परतो  
विधीयमानस्य पराङ्गवद्भावस्य पदविधित्वात्समर्थपरिभाषोपस्थानात् तिङन्तस्य न भवि-  
ष्यति । तथा हि—व्यधिकरणस्य तिङन्तस्य वास्तवमसामर्थ्यं समानाधिकरणस्य  
वाचनिकम्, अतिव्याप्तिनिवारणार्थमवश्यं कर्तव्यं षष्ठ्यामन्त्रितकारकवचनमिति,  
तेनैव तिङन्तस्यैव सिद्धो निरासः । क्रियमाणे च सुब्रह्मे तीक्ष्णया सूच्या सीव्य-  
नित्यादौ सुबन्तसमुदायस्याऽप्राप्तिरित्यव्याप्तिः प्राप्नोतीति भावः । करोष्यटन्निति ।  
अधात्वभिहितमिति सापवादत्वान्नास्ति वाचनिकसामर्थ्यम् । पीड्ये पीड्यमानेति ।  
इं पीड्यमान त्वदीयया पीड्याऽहं पीड्य इत्यस्ति सामर्थ्यम् । अथवा संबोधनपदं  
क्रियाया एव विशेषकमित्यस्ति सामर्थ्यम् । तथा च—'ब्रजानि देवदत्ते'ति निघातो  
भवति । पीड्य इति 'तास्यनुदात्ते'दिति लसार्वधातुकस्यानुदात्तत्वम्, यक उदात्त-  
त्वादेकादेश उदात्तेनोदात्त' इत्येकार उदात्तः । 'पीड्यमाने'त्यस्य पदादुत्तरस्य  
निघातः । अधात्वभिहितमिति । सर्वं नाम धातुर्जमिति दर्शनेन सर्पिकालकमिति  
यद्यपि धात्वभिहितं तथापि यत्र क्रिया प्रवृत्तिर्निमित्तं, स्फुटा च धातुप्रत्ययेन कर्त्रादि-  
प्रतिपत्तिस्तद्धात्वभिहितं गृह्यते । यदप्युक्तं 'वचनान्तरिणातिव्याप्तिर्निवार्यत' इति, तदपि

उ०— सुवामन्त्रिते । व्यधिकरणस्येति । उपात्तामन्त्रितानन्वयिन इत्यर्थः । यथा हे पीड्य-  
मान त्वं शृणु अहं पीड्ये इत्यर्थकपीड्ये पीड्यमानोत्पत्तिरिति भावः । वाचनिकमिति ।  
'समानाधिकरणमसमर्थवदिति । युक्त्यन्तरमप्याह—अतिव्याप्तीति । 'क्षत्रेणाग्ने' इत्यादा-  
विति भावः । भाष्यारम्भात् एव प्रमाणम् उपकथ्यते । सुबन्तसमुदायस्येति । तस्याऽसुबन्त-  
त्वादिति भावः । भाष्ये—नैतदस्तीति शङ्किता । नैष दोषोऽधात्वभिहितमिति च सिद्धान्त्येक-  
देहीति तत्त्वम् । एकार्थीभावसामर्थ्यस्यैव तत्र सूत्रे ग्रहणेन तस्याऽग्राणुपस्थितेरित्याहुः ।  
तिङन्तामन्त्रितयोः परस्परसंबन्धाऽभावादसामर्थ्यमित्यत्र आह—त्वदीययेति । पीड्यमान-  
पदार्थविशेषणीभूतपीडाकरणकत्वेन तद्वारा सामर्थ्यमिति भावः । साक्षादपि सामर्थ्यं दर्श-  
यितुमाह—अथवेति । तथा च ब्रजानीति । वस्तुतः साक्षात्परस्परांश्वयाऽभावेऽपि 'नद्या-  
मिच्छति कृते' इत्यादिभिः कृत्वाभिहितमिति बोध्यम् । एकार उदात्त इति । पराङ्ग-  
वत्त्वात् हे पीड्ये इति पीकारेकार उदात्तः स्यादिति भावः । स्फुटा चेति । क्रियाप्रवृत्तिनिमित्त-



आमन्त्रितस्य पराङ्गवद्भावे षष्ठ्यामन्त्रितकारकवचनम् ॥ १ ॥

आमन्त्रितस्य पराङ्गवद्भावे षष्ठ्यन्तमामन्त्रितकारकं च परस्याङ्गवद्भवतीति वक्तव्यम् ॥ षष्ठ्यन्तं तावत्—मद्राणां राजन् । मगधानां राजन् ॥ आमन्त्रितकारकम्—कुण्डेनाटन् । नास्त्यत्र विशेषः सति पराङ्गवद्भावेऽसति वा । इदं तर्हि—परशुना वृश्चन् ।

तन्निमित्तग्रहणं वा ॥ २ ॥

तन्निमित्तग्रहणं वा कर्तव्यम् । आमन्त्रितनिमित्तं परस्याङ्गवद्भवतीति वक्तव्यम् । तच्चावश्यमन्यतरद्वक्तव्यम् ।

अवचने हि सुबन्तमात्रप्रसङ्गः ॥ ३ ॥

अनुच्यमाने ह्येतस्मिन्सुबन्तमात्रस्य पराङ्गवद्भावः प्रसज्येत । अस्यापि प्रसज्येत—‘क्षत्रेणाग्ने स्वायुः सःश्वस्र मित्रेणाग्ने मित्रधेये यतस्व’\* ।

प्र०-न युक्तम् । न हि सूत्रकारो वार्तिककारस्य वचनेनातिव्याप्तिनिवारणं मन्यते ।

आमन्त्रितस्येति । आमन्त्रिते यो विधीयते स आमन्त्रितसंबन्धी भवतीति षष्ठीनिर्देशः । आमन्त्रितकारकमिति । आमन्त्रिते या धातुवाच्या क्रिया तस्याः कारकमित्यर्थः । नास्त्यत्रेति । कुण्डशब्दो ‘नष्ट्विषयस्यानिसन्तस्ये’त्याद्युदात्तः । आमन्त्रितस्य पदात्परस्य निघातः । सत्यपि पराङ्गवद्भावे सुबन्तसमुदायस्याद्युदात्तत्वं शेषनिघातश्चेति भेदाऽभावः । परशुनेति । परशुशब्द आङ्परयोः खनिशृभ्यां ङिच्चेति कुप्रत्ययाऽन्तोदात्तः । तन्निमित्तग्रहणं वेति । वाशब्दो विकल्पे । तस्यामन्त्रितस्य यन्निमित्तं तद्वाचि पराङ्गवद्भवतीत्यर्थः । मद्राणां राजन्निति । मद्रनिमित्तं हि राजत्वमित्यपि तन्निमित्तत्वम् । भृत्यदेशनिमित्ता हि राजता । क्षत्रेणाग्ने इति । क्षत्रमित्रयोरा-

उ०-कत्वे हि सा स्फुटा भवतीति बोध्यम् । मन्यते इति । अग्रे वार्तिकस्य वक्ष्यमाणतयाऽत्र पूर्वपक्षिसिद्धान्त्येकदेशिनोस्तदज्ञानाच्चेत्यपि बोध्यम् । एतेन वार्तिकानामपि वाक्यैकदेशन्यायेन सूत्रतात्पर्यविषयतायाः परस्परया भाष्ये ध्वनितत्वेनेदं चिन्त्यमित्यपास्तम् ।

आमन्त्रितस्येति षष्ठ्यनुपपत्तेराह—आमन्त्रिते इति । कुण्डशब्द इति । न च यदाऽटञ्जिति पादादौ वर्तते, यदा वा जीवति पठौ जारज्जवाची कुण्डशब्दः पुँल्लिङ्गस्तथा स्वरभेदोऽस्त्येवेति वाच्यम् । पादादावेवंधिप्रयोगाऽभावात्, वृषादित्येन कुण्डशब्दमात्रस्याद्युदात्तत्वाच्चेति भाष्याशयः ॥ तस्यामन्त्रितस्येति । आमन्त्रितार्थस्येत्यर्थः । तत्प्रवृत्तिनिमित्तस्येति यावत् ।

१-‘अथवा तन्निमित्तग्रहणं कर्तव्यम्’ पा० । २-‘मद्राणां राजन्’ इत्यधिकमिह कचित् पठ्यते ।

३-‘प्राप्तेति’ पा० । \* यजु० २७ । ५



किं पुनरत्र ज्यायः ? तन्निमित्तग्रहणमेव ज्यायः । इदमपि सिद्धं भवति-  
गोषु स्वामिन् । अश्वेषु स्वामिन्\* । एतद्धि नैव षष्ठ्यन्तम्, नाप्यामन्त्रित-  
कारकम् ।

सुबन्तस्य पराङ्गवद्भावे समानाधिकरणस्योपसंख्यान-  
मननन्तरत्वात् ॥ ४ ॥

सुबन्तस्य पराङ्गवद्भावे समानाधिकरणस्योपसंख्यानं कर्तव्यम् । तीक्ष्णया  
सूच्या सीव्यन् । तीक्ष्णेन परशुना वृश्चन् । किं पुनः कारणं न सिध्यति ?  
'अननन्तरत्वात्' ॥ ननु च परस्य पराङ्गवद्भावे कृते पूर्वस्यापि भविष्यति ।

प्र०-रूपातवाच्यक्रियापेक्षया करणत्वादामन्त्रितं प्रति निमित्तत्वाऽभावः । क्रियाद्वारकं  
तु व्यपेक्षालक्षणं सामर्थ्यमस्तीति स्यात्पराङ्गवद्भावः । इह वचनेनाऽतिप्रसङ्गे निरस्ते  
पूर्वसूत्रे एकार्थभाव एव सामर्थ्यमाश्रितम् । अन्यथा तु द्विविधमपि सामर्थ्यमाश्रीयेत ।  
किं पुनरत्रेति । गुरुलाघवमनादृत्य प्रयोजनापेक्षः प्रश्नः । गोषु स्वामिन्निति ।  
स्वामीश्वरेति शेषषष्ठीविषये सप्तमीविधानास्ति कारकत्वम् । निमित्तत्वं तु पूर्वोक्त-  
न्यायेनास्ति ।

सुबन्तस्येति । क्रियमाणेऽपि सुब्रह्मणे सुबन्तसमुदायस्याऽसुबन्तत्वात्पूर्वस्य च  
परेणव्यवधानात् प्राप्तोति । किं पुनरिति । व्यवहितस्यापि परत्वसंभवात्परस्य वा  
पराङ्गवद्भावादामन्त्रितानुप्रवेशादव्यवधानाद्भविष्यतीति प्रश्नः । अननन्तरत्वादिति ।  
'तस्मिन्निति निर्दिष्टे पूर्वस्ये'ति परिभाषोपस्थानाद्भिदिष्टग्रहणस्यानन्तर्यार्थत्वादप्राप्ति-

उ०- क्रियाद्वारकं त्विति । व्यपेक्षावादे 'कृतः सर्वो मृत्तिकये'त्यादौ समासापत्तेरिदं  
चिन्त्यम् । भाष्यस्य तु समर्थपरिभाषानुपस्थितौ तदननुवृत्तौ च तात्पर्यम् । समर्थसूत्रे एकार्थ-  
भावस्यैव सिद्धान्तितत्वेन तस्या अत्राऽयोगात् । अत एव भो देवदत्त, भगो देवदत्तेत्यादौ  
पराङ्गवत्त्वं नेति बोध्यम् । षष्ठ्यामन्त्रितकारकत्वस्य, तन्निमित्तत्वस्य चाऽभावात् । 'ऋतेन  
मित्रावरुणावृतावृधा'वित्यत्र ऋतेनेत्यस्याऽऽनशाये इति क्रियान्वयेनामन्त्रितकृतावृधावित्यर्थ-  
निमित्तत्वाऽभावात् पराङ्गवत्त्वम् । मित्रावरुणावित्यस्य तु कृतस्य वर्धयितारावित्यर्थककृता-  
वृधावित्येतत्प्रवृत्तिनिमित्तभूतवर्धनं प्रति कर्तृतया मित्रावरुणयोर्निमित्तत्वात्सिद्ध इष्टः पराङ्ग-  
वद्भावः, छान्दसत्वाच्चेति बोध्यम् । उपक्रमस्य भाष्यं तु पूर्वपक्षत्वाच्चार्थसाधकम् ॥ नन्वेकार्थ-  
भावसामर्थ्यस्यैव समर्थसूत्रे सिद्धान्तितया कथमत्र पराङ्गवद्भावे तदुपस्थितिरित्यत आह—  
इहेति । एवं च सुब्रह्मणं व्यर्थमिति तत्त्वन् । गुरुलाघवमिति । गुरुपदेन गुरुत्वपरेण लाघव-  
पदस्य द्वन्द्वः ।

सुब्रह्मणेऽपि कृते दोषवारणात् यज्ञः कार्य इति गौरवमित्येतत्परं वार्तिकमित्याह—  
क्रियमाण इति । सुबन्तसमुदायस्यासुबन्तत्वादिति । अनेन सुब्रह्मणेत्यादौ दर्शितैकत्व-

स्वरेऽवधारणाच्च ॥ ५ ॥

स्वरेऽवधारणाच्च न सिध्यति । स्वरेऽवधारणं क्रियते नानन्तर्ये ।

परमपि च्छन्दसि ॥ ६ ॥

परमपि च्छन्दसि पूर्वस्याङ्गवद्भवतीति वक्तव्यम् । 'आ ते' पितर्मरुतां सुम्भेतु<sup>†</sup> । 'प्रति' त्वा दुहितर्दिवः<sup>‡</sup> । 'वृणीष्व' दुहितर्दिवः\* ।

अव्ययप्रतिषेधश्च ॥ ७ ॥

अव्ययानां च प्रतिषेधो वक्तव्यः । उच्चैरधीयान । नीचैरधीयान ।

प्र०-रित्यर्थः । स्वरेऽवधारणाच्चेति । प्रसिद्धे हि लौकिके आनन्तर्ये स्वरे विधीयमाने पराङ्गवद्भावो विधीयते, न तु पराङ्गवद्भाव एव कर्तव्ये पराङ्गवद्भावेनैवानन्तर्यं संपाद्यते, स्वात्मनि क्रियाविरोधादतिदेशान्तराऽभावाच्च । यथोक्तं हरिणा—'ग्रहणाऽग्रग्रहणे ग्रहणाऽभाव' इत्यादि । असति तु स्वरग्रहणे विषयभेदाल्लक्षणं भिद्यत इति परस्य आनन्तर्यव्यपदेशो कर्तव्ये पराङ्गवद्भावे कृते पूर्वस्यापि पराङ्गवद्भावो लभ्यते । न च स्वार्थमानन्तर्यं स्वरशब्देनेहोच्यते, मुख्यार्थसंभवे गौणार्थग्रहणाऽयोगात् । न च 'तस्मिन्निति निर्दिष्टे पूर्वस्य' 'तस्मादित्युत्तरस्ये'ति परिभाषाद्वयमादेशविधावेवोपसिष्ठते । 'गोतो णित्' 'रुदादिभ्यः सार्वधातुके' इत्यादावप्युपस्थानदर्शनात् ।

पितर्मरुतामिति । पितरित्यामन्त्रितनिघातेनानुदात्तम् । तस्मात्परं मरुतामित्येतदप्यनुदात्तमेव भवति । उच्चैरिति । उच्चैर्नीचैःशब्दौ स्वरादिष्वन्तोदात्तौ पठितौ ।

उ० विवक्षया भतिस्थूलमतिविषयत्वं दर्शयति । भाष्ये—'स्वरेऽवधारणाच्चे'ति वार्तिकखण्डमवतारयति—ननु चेति । प्रसिद्ध इति । सिद्ध इत्यर्थः । ग्रहणाऽणिति । 'अणुदि'दिति । ग्रहणकशास्त्रीयाऽणग्रहणे ग्रहणकशास्त्राऽभाव इत्यर्थः । यथा तत्र वाक्यार्थबोधात् प्राक्तस्य कथ्यसंस्कारकताया वक्तुमशक्यत्वेनाऽप्रवृत्तिस्तथात्र स्वरे ग्रहणास्वात्मन्यप्रवृत्तिरिति भावः । विषयभेदादिति । अत एव त्वप्रत्ययान्तास्त्वप्रत्ययसिद्धिः । गौणार्थेति । एतेन परम्परया स्वरस्य कर्तव्यत्वमस्येवेत्यपास्तम् । साक्षात्स्वरे कर्तव्ये शास्त्रस्य चरितार्थत्वात् । आदेशविधावेवेति । 'पृष्ठी स्थाने' इत्यस्य प्रवृत्तेरित्यभिमानः । एवं च तन्निमित्तग्रहणेन तिष्ठन्तव्यावृत्तिसिद्धेः, सुग्रहणे समानाधिकरणे असिद्ध्या च सुग्रहणं न कार्यमिति भाष्याशयः । उत्तरार्थं तु सुबित्थधिकारसूत्रं कर्तव्यमिति बोध्यम् ।

स्वरादिष्विति । एवं जानेनैव स्वरेणानयोरवस्थितिराभ्यां परस्याष्टमिकविज्ञादच्चेति भावः । ऋट्स्वरेण प्रत्ययस्वरे ज्ञानतोदात्तसिद्धेः स्वरादिष्वन्तोदात्तपराः किमर्थं इति

१-चतुर्थपञ्चमवार्तिके क्वचिदेकीभूते पठ्यते ।

† ऋ० सं० २. ३३. १. ‡ ऋ० सं० ७. ८१. ३. \* ऋ० सं० १०. १२७. ८.

अनव्ययीभावस्य ॥ ८ ॥

अनव्ययीभावस्येति वक्तव्यम् । इह मा भूत्-उपाग्न्यधीयान, प्रत्यग्न्य-  
धीयान ॥ अथ किमर्थं स्वरेऽवधारणं क्रियते ?

स्वरेऽवधारणं सुबलोपार्थम् ॥ ६ ॥

स्वरेऽवधारणं क्रियते सुन्लोपो\* मा भूदिति । परशुना वृश्चन् ।

न वा सुबन्तैकान्तत्वात् ॥ १० ॥

न वा कर्तव्यम् । किं कारणम् ? 'सुबन्तैकान्तत्वात्' । सुबन्तैकान्तः पराक्षवद्भावो भवति ।

प्रातिपदिकैकान्तस्तु सुब्लोपे ॥ ११ ॥

प्रातिपदिकैकान्तस्तु भवति सुब्लोपे कृते । ॥ प्रत्ययलक्षणेन सुबन्तै-

प्र०-अधिकरणशक्तिप्राधान्याच्च तन्निमित्तसद्भावः ॥ अनव्ययीभाषस्येति । प्रतिषेधप्रतिषेधाद्विधिर्भवति । एतच्च 'लुङ्मुखस्वरोपचाराः प्रयोजन'मित्येतदनपेक्ष्योक्तं भाष्यकारेण । अन्यथा कार्यान्तरेऽव्ययत्वाऽभावादवक्तव्यमेतत्स्यात् ।

परशुना वृश्चन्निति । वृश्चन्निति प्रातिपदिकम् । न चाप्रत्यय इति प्रत्ययलक्षणेन प्रातिपदिकसंज्ञानिषेधो 'न क्सिंसंबुद्ध्यो'रिति नलोपप्रतिषेधाज्ज्ञापकात् । तत्राऽसति स्वरग्रहणे पराङ्गवद्भावेन प्रातिपदिकानुप्रवेशात् 'सुपो धातुप्रातिपदिकयो'रिति सुपो लुक् प्रसज्येत । स्वरग्रहणे तु सति सुब्लुकि कर्तव्ये पराङ्गवद्भावाऽभावः । सुबन्तैकान्त इति । पराङ्गवद्भावविषयत्वात्पराङ्गवद्भाव उच्यते । 'पराङ्गव'दित्यत्र आमन्त्रितं संनिधानात्परशब्देन गृह्यते । तच्च सुबन्तमेवेति सुबन्तकार्य एव पराङ्गवद्भावोऽन्तरङ्गत्वाच्च प्रातिपदिककार्य इत्यर्थः ।

प्रातिपदिकैकान्त इति । अस्याभिप्रायः—आमन्त्रिते परतो यत्सुबन्तं तत्पर-  
स्मज्जवद्भवति, परं चात्र सुब्लोपे कृते प्रातिपदिकमेवेति तदङ्गत्वात्सुब्लोपः प्राप्नोत्येव ।  
प्रत्ययलक्षणेनेति । प्रत्ययो निमित्तं लक्षणं यस्यामन्त्रितव्यपदेशस्य तेन सुबन्तैकान्त-

उ०-चिन्त्यम् ॥ पराङ्गवद्भावविषयत्वादिति । अन्यथा 'सुखस्तैकान्त' इत्यनेनागम्यमापत्तिरिति भावः । पराङ्गवद्भावो यस्य स पूर्वशब्दस्तेनोच्यत इति कश्चित् । अन्तरङ्गत्वादिति । सूत्रस्थ-परशब्देन वाच्यस्योपस्थानादित्यर्थः ।

प्रातिपदिकमेवेति । एवोऽप्यर्थे । परस्मिन्प्रातिपदिकत्वस्यापि तत्त्वेन तद्व्यवस्थित्यस्या-  
प्यपत्तिरिति भावः । प्रत्ययलक्षणेन सुबन्तत्वे स्वतः प्रातिपदिकत्वेन तद्व्यवस्थित्यमपि द्यादत  
आह—प्रत्ययो निमित्तमिति । तेन सुबन्तैकान्तत्वमिति । अत्र प्रातिपदिकत्वस्य वस्तुतया

\* सुपौ धातुप्रातिपदिकयोः २. ४. ७२.

† इत्याद्याभ्यां दीर्घात् सुसिक्खपुष्पसं इत् ६.१.६८. ‡ अत्ययलोपे अत्ययसंज्ञकम् १.१.६२.

कान्तता स्यात्, तस्मात्स्वरेऽवधारणं न कर्तव्यं सुबलोपार्थम् । प्रातिपदिक-  
स्थायाः सुपो लुगुच्यते । तस्मात्स्वरग्रहणेन नार्थः ।

इदं तर्हि प्रयोजनम्—षत्वणत्वे\* मा भूतामिति । कूपे सिञ्चन् । चर्म  
नमन्निति ।

एतदपि नास्ति प्रयोजनम् । इह तावत्कूपे सिञ्चन्निति स्वाश्रयं पदादित्वं

प्र०—त्वमित्यर्थः । विशेषणत्वेनाप्युपात्तमामन्त्रितं प्रत्यासत्त्या परशब्देन संबध्यत इति  
सुबन्ताङ्गवद्भावो विधीयते न तु प्रातिपदिकाङ्गवद्भाव इत्यर्थः । प्रातिपदिकस्थाया  
इति । भाष्यकारवचनप्रामाण्यात्सुप्शब्दस्य स्त्रीलिङ्गत्वम् ॥ कूपे सिञ्चन्निति । पराङ्ग-  
वद्भावे सत्यैकपद्यात्सकारस्य पदादित्वाऽभावात्षत्वप्रसङ्गः । चर्म नमन्निति । सति  
पराङ्गवद्भावे समानपदत्वाण्णत्वं स्यात् ।

स्वाश्रयमिति । विरोधाभावादतिदेशेन स्वाश्रयं पदादित्वं न बाध्यते । यच्चेहा-  
मन्त्रितस्य कार्यं शब्देन बोध्यते तत्पूर्वस्य पराङ्गवद्भावात्तत्सहितस्य भवतु, सकारस्य  
यत्स्वाश्रयं पदादित्वं तत्केन व्याहन्यते । न चात्रातिदेशिकं कार्यमस्तीति स्वाश्रयं

उ०—सुप्शब्देऽपि सूत्रेऽनुद्देश्यत्वाच्च तदतिदेशेन तदवयवत्वव्यवहार इति भावः । विशेषणत्वेनापीति ।  
पराङ्गवद्भावस्येत्यर्थः । संबध्यते इति । वाच्यतया गृह्यत इत्यर्थः । न च 'सुट्स्थिथो' रित्यादौ  
तथयोर्विहितस्य सुट् प्रत्ययावयवत्ववत्प्रकृतेऽपि प्रातिपदिकावयवत्वमिति वाच्यम्, अवयवा-  
वयवाङ्गुष्यादौ शरीरावयवत्वस्य लोकसिद्धत्वादुपपत्तेः । प्रकृते तु प्रातिपदिकावयवसुबन्ता-  
वयवो न तदवयवो भवति । न हि हस्तावयवकशरीरावयवोऽङ्गमिहंस्तावयव इति भावः ।  
भाष्यकारेति । 'सुप्' इत्यत्र विभक्तियन्ता विशेष्यं तदा न्यायत एव स्त्रीत्वमिति कश्चित् ।  
तच्च, औङ् श्यामित्यादौ नित्यस्त्रीत्वेन नदीत्याय स्वतः स्त्रीलिङ्गत्वस्यैव न्याय्यत्वात् ।  
समानपदत्वादिति । अतिदेशेन परावयवतया विशिष्टस्याऽखण्डत्वे बोधिते स्वाश्रयस्य  
सखण्डत्वस्याऽदिश्यमानधर्मविरुद्धतया तत्प्रयुक्तत्वप्रतिबन्धाऽभाव इति भावः ।

नन्वस्मदुक्तरीत्या विरोधोऽस्त्येवेत्यत आह—यच्चेहेति । पूर्वस्य पराङ्गवद्भावोक्तेस्तेन  
पूर्वस्मिन् परप्रयुक्तकार्यप्रवृत्त्या पूर्वनिष्ठस्वाश्रयनिवृत्तावपि परस्मिन् पूर्वनिष्ठकार्यप्रवृत्तौ पर-  
निष्ठस्वाश्रयनिवृत्तौ च मानाऽभावादिति भावः । किं चामन्त्रिते परे पूर्वं प्रत्यासत्त्या आम-  
न्त्रितरूपपराङ्गवत्कार्यभागिति उक्ते आमन्त्रितत्ववैकल्यप्रयुक्ताऽप्राप्तकार्यातिदेश एव लभ्यते न  
षत्वणत्वयोस्तद्वचनयच्चाह—शब्देनेति । आमन्त्रितशब्देनेत्यर्थः । यथा नमत इति । अन्त-  
र्भावितण्यर्थोऽत्र नमिः । 'न दुहे'ति कर्मवशाश्रययकि प्रतिषिद्धे कर्त्राश्रयः शप् । तत्र  
निषेधादतिदेशाश्रया प्रवृत्तिः । इह तु अतिदेशस्याऽप्रवृत्तिरेवेति यथाकथंचिद् दृष्टान्ततेति

\* आदेशप्रत्यययोः ङ. ३. ५६; अट्कुप्वाङ् नुम्यवायेऽपि ङ. ४. २.

भविष्यति\* । चर्म नमन्निति 'पूर्वपदात्संज्ञायामगः' [ ८. ४. ३ ] इत्येतस्मान्नियमान्न भविष्यति । ननु च समास 'एतद्भवति पूर्वपदमुत्तरपदमिति । 'ने'-त्याह । अविशेषेणैतद्भवति—पूर्वं पदं पूर्वपदम्, उत्तरं पदमुत्तरपदमिति ॥२॥

**प्राकडारात्समासः ॥ २ । १ । ३ ॥**

प्राग्वचनं किमर्थम् ?

**प्राग्वचनं समाससंज्ञाऽनिवृत्त्यर्थम् ॥ १ ॥**

प्र०—भवत्येव । यथा 'नमते दण्डः स्वयमेवे'त्यत्र शप् । पूर्वपदात्संज्ञायामिति । पराङ्गवद्भावात्मन्यपि निमित्तनिमित्तिनोः समानपदस्थत्वे 'पूर्वपदात्संज्ञायामिति' नियमादत्रासंज्ञायां एत्वं न भविष्यतीत्यर्थः । ननु चेति । पूर्वपदशब्दस्य समासावयव एव रुढत्वादिति भावः । अविशेषेणेति । व्याप्तिन्यायाश्रयादत यौगिकः पूर्वपदशब्दो गृह्यत इत्यर्थः । एवं स्वरग्रहणे प्रत्याख्यातं समानाधिकरणस्योपसंख्यानं न कर्तव्यम् । परस्य पराङ्गवद्भावे कृतेऽपि विषयभेदाल्लक्षणस्याऽऽवर्तेनात् पूर्वस्य पराङ्गवद्भावस्य सिद्धत्वात् ॥२॥

प्राक्कडारात् । प्राग्वचनमिति । अत्रावधित्वद्योतनाक्षेपद्वारेणावधेरप्याक्षेपः । समास इत्येव स्वरितत्वादधिकारोऽस्तु, यथा प्रत्यय इति, अनवकाशत्वाच्च समाससंज्ञायाः संज्ञान्तरैः समावेशो भविष्यतीति प्रश्नः । संज्ञाऽनिवृत्त्यर्थमिति । समाससंज्ञायाः संज्ञान्तरविषये अनिवृत्तिर्यथा स्यादित्यर्थः । अन्यथा एकसंज्ञाधिकारात्

उ०—बोध्यम् । यद्यप्यनेन णत्वमपि परिहृतं तथापि प्रकारान्तरेणापि समाधातुमेकदेश्याह भाष्ये—चर्म नमन्निति । तद् ध्वनयन्नाह—सत्यपि निमित्तेत्यादि । नियमादत्रेति । यद्यपि विद्वदर्थत्वमेवाष्टमे स्थापयिष्यति तथापि योगविभागेनात्र नियमोपपत्तिरित्यभिमानः । समासवयव एवेति । एवं च नियमेन वाक्यव्यावृत्तिः कर्तुं भक्षक्येति भावः । भाष्ये—अविशेषेणेति एकदेश्युक्तिः, अष्टमे रुढयोरेवानयोग्रहणस्य सिद्धान्तयिष्यमाणत्वात्, अखण्डपदस्यैव तत्र समानपदेन ग्रहणाच्च । उक्तयुक्त्यैव तु णत्ववारणं बोध्यम् । एवं च स्वरग्रहणमपि व्यर्थमिति बोध्यम् ॥२॥

प्राक्कडा । अवधित्वद्योतनेति । अत्र करणे ल्युट् कर्त्तुः करणत्वविवक्षया बोध्यः ।

\* सात्पदाद्योः ८. ३. १११. १—'एवैतद्' पा० । २—'शैवैतद्' पा० ।

३—'समास' इति कचिन्न ।



प्राग्वचनं क्रियते समाससंज्ञाया अनिवृत्तिर्यथा स्यात् । अक्रियमाणे हि प्राग्वचनेऽनवकाशा अव्ययीभावादयः संज्ञाः समाससंज्ञां बाधेरन्, ता मा बाधिषतेति प्राग्वचनं क्रियते ।

अथ क्रियमाणेऽपि प्राग्वचने यावतानवकाशा अव्ययीभावादयः संज्ञाः कस्मादेव न बाधन्ते ? क्रियमाणे हि प्राग्वचने सत्यां समाससंज्ञायामेता अवयवसंज्ञा आरभ्यन्ते, तत्र वचनात्समावेशो भविष्यति ।

समाससंज्ञाप्यनवकाशा सा वचनाद्भविष्यति । सावकाशा समाससंज्ञा । कोऽवकाशः ? विस्पष्टादीन्यवकाशः । विस्पष्टं पटुर्विस्पष्टपटुः [ व्यक्तं पटुर्व्यक्त-

प्र०-पर्यायः स्यात् । सत्यां समाससंज्ञायामिति । स्वरितत्वादेवाऽधिकारे लब्धे प्राक् द्वादिद्युपादानसामर्थ्यात्प्राग्ग्रहणमावर्तते । तेन प्राक् समाससंज्ञका भवन्ति, समासाः सन्तोऽव्ययीभावादिसंज्ञका इति समावेशः सिध्यति । अवयवसंज्ञा इति । समास-समूहापेक्षया कस्यचित्समासस्य काचित्संज्ञेत्येवमुक्तम् ।

समाससंज्ञापीति । ततश्चान्तरेणापि यत्र समावेशः सिध्यति । विस्पष्ट-पटुरिति । विस्पष्टं पटुरिति विग्रहः । विस्पष्टादयः प्रवृत्तिनिमित्तस्य पाटवादेर्विशेषणानि न तु द्रव्यस्येति विस्पष्टमिति नपुंसकत्वम् । अत एव मुख्यं सामानाधिकरण्यं नास्तीति तत्पुरुषाभावः । यथा शेष इत्येतद्वत्त्वमधिकारश्च तथा 'सह सुपे'त्यपीति

उ०-सोतकाक्षेपेऽर्थः ॥ पर्यायः स्यादिति । अधिकारलब्धसमाससंज्ञाया अनवकाशादित्याशयः । अनेन अग्रिमग्रन्थ एकदेशिनोक्तिरिति सूचितम् । भाष्ये—सत्यां समाससंज्ञायामिति । प्राक्पदोपादानेस्याधिकारताया एव तत्सामर्थ्येन वक्तव्यतया तत्साहित्येनाऽऽसां विधानाद्वचनात्समावेशः । नन्वेवमपि पर्यायः प्राप्नोति कथं समावेश इति चेत्तन्नाह—स्वरितत्वादेवेति । प्रत्यय इत्यादिवत् । अन्यथा 'समासः सह सुपे'त्येकमेव पदेदिति भावः ।

अधुनाधिकारत्वाभावेऽपि समावेशं शङ्कते भाष्ये—समाससंज्ञापीति । प्राग्ग्रहणाऽभावे 'समासः सह सुपे'त्येव सर्वत्र समाससंज्ञाविधिः । 'सह सुपे'त्यंशस्य च स्वरितत्वप्रतिज्ञावातुत्तरं संबन्धोऽपि । अव्ययीभावादिसंज्ञाविनिर्मुक्तसमासस्य चाभाव इत्यभिमानः । अत एव 'विस्पष्टपट्वादयोऽवकाशा' इत्यभिभाष्यं सङ्गच्छते । स अव्ययीभावादिसंज्ञाविनिर्मुक्तो विषय इति भावः । मुख्यं सामानाधिकरण्यं नास्तीति । 'विशेषणं विशेष्येणे'त्यत्रो-अवोपादानसामर्थ्येन शब्दजन्यबोधविशेष्ययोर्द्वयं विशेषणविशेष्यभावस्तद्वैव तत्प्रवृत्तेरिति

पटुः ।] नैषोऽस्त्यवकाशः । एषा ह्याचार्यस्य शैली लक्ष्यते 'येनैवावयवकार्यं भवति तेनैव समुदायकार्यमपि भवती'ति । येनैवात्रावयवकार्यं स्वरः क्रियते तेनैव समुदायकार्यमपि समासो भविष्यति—'विस्पष्टादीनि गुणवचनेषु' [ ६. २. २४ ] इति ।

इदं तर्हि—काकतालीयम् अजाकृपाणीयम् । [ एतदपि नास्ति प्रयोजनम् । ] अत्रापि येनैवावयवकार्यं प्रत्ययोत्पत्तिः क्रियते, तेनैव समुदायकार्यं समाससंज्ञा भविष्यति—'समासाच्च तद्विषयात्' [ ५. ३. १०६ ] इति ।

इदं तर्हि—पुनाराजः पुनर्गवः । अत्राप्यवश्यं तत्पुरुषसंज्ञा वक्तव्या, तत्पुरुषाश्रयः समासान्तो यथा स्यात्\* ।

प्र०—समाससंज्ञा प्रवर्तते । अवकाशं निराकर्तुमाह—एषा हीति । शैले स्वभावे भवा वृत्तिः शैली । अवयवकार्यमिह पूर्वपदप्रकृतिस्वरः । समुदायकार्यं—समाससंज्ञा । वृद्धकुमारीवरन्यायेनान्तरेणापि 'सह सुपे'त्येतस्य लक्षणत्वं सिध्यति ।

काकतालीयमिति । 'समासाच्च तद्विषया'दिति भूतसमासानुवादेन च्छविधानाद्विशेषलक्षणाभावाच्चेवार्थस्यान्यपदार्थत्वेऽपि मत्वर्थे बहुव्रीहिविधानादुपमानशब्दस्योपमेयवृत्तित्वादन्यपदार्थाभावाद् बहुव्रीहेरभावात् 'सह सुपे'त्यनेनैवात्र समासः कार्यः । तत्र काकतालशब्दो द्रव्यसहचरितायां क्रियायां वर्तते । काकस्यागमनमिव चैत्रस्यागमनं, तालस्य पतनमिव दस्योरुपनिपात इत्येक इवार्थः । तत्र समासः । तत्तस्तेन तालेन पतता यथा काकस्य वधस्तथा दस्युना चैत्रस्येति द्वितीय इवार्थः । तत्र च च्छप्रत्ययः । अत्रापीति । पूर्ववज्ज्ञापनेन समाससिद्धिः ।

पुनाराज इति । 'अ'जिति योगविभागेन तत्पुरुषसंज्ञां विनापि रूपसिद्धिं मन्यते । तत्पुरुषाश्रय इति । पुनर्गवीति जीवर्थेष्टजेष्टव्यः । तत्राव्ययं प्रवृद्धादिभिरिति

उ०—भावः । कचिदेकदेशान्वयोऽपि व्युत्पत्तिवैचित्र्यादिति तात्पर्यम् । अवयवकार्यमिति । समासविशेषप्रयुक्तः स्वर इत्यर्थः । अन्तरेणापीति । समासाधिकारे स्वरविधानादिति भावः । भूतसमासेति । सिद्धसमासेत्यर्थः । इवार्थस्येति । इवार्थोत्प्रेषणमात्रेणैकपक्षोपमेयरूपार्थस्य समासवाच्यस्येत्यर्थः । तद्वदिति—उपमानशब्दस्योपमेयवृत्तित्वादिति । भाष्ये—येनैवावयवकार्यमिति—कर्मधारयः । काकतालीयमित्यत्रावयवरूपच्छप्रत्ययकार्यमित्यर्थः । तत्र काकतालेत्यादि पञ्चमे व्याख्यास्यते ।

जीवर्थे इति । पुनाराज इत्यत्रापि योगविभागस्य भाष्याशुक्तत्वेनाप्रमाणतया दृष्टेऽप्येति बोध्यम् । पुनर्गवः पुनाराज इत्युपात्तोदाहरणमादायैव भाष्यप्रवृत्तेरिदं विन्यस्तम् ।

इदं तर्हि—पुनराधेयम् । अत्राप्यवश्यं गतिसंज्ञा वक्तव्या†, ‘गति-  
कारकोपपदात्कृत्’ [ ६. २. १३६ ] इत्येष स्वरो यथा स्यात् ।

इदं तर्हि—‘पुनरुत्स्यूतं वासो देयम्’\* । अत्राप्यवश्यं गतिसंज्ञा वक्तव्या,  
‘गतिर्गता’ [ ८. १. ७० ] इति निघातो यथा स्यात् । यदि तन्नास्ति पुनश्च-  
नसौ छन्दसी’ति‡ । सति तस्मिन्स्तेनैव सिद्धम् ।

प्र०—वा, मयूरव्यंसकादित्वाद्वा तत्पुरुषः ।

पुनराधेयमिति । विशेषकार्यादर्शनात्समाससंज्ञामेव मन्यते । अत्रार्पति । ततश्च  
‘कुगतिप्रादय’ इति तत्पुरुषः । तत्र ‘यतोऽनाव’ इति धेयशब्दस्याद्युदात्तत्वात्पुनराधेय-  
शब्दैकार उदात्तः । गतिसंज्ञायास्त्वभावे समासान्तोदात्तत्वं स्यात् ।

पुनरुत्स्यूतमिति । पुनःशब्दस्य गतिसंज्ञायां सत्यां ‘धाधे’त्यन्तोदात्तत्वेन  
भाव्यम्, असत्यां तु समासान्तोदात्तत्वेनेति विशेषाभावाद् गतिसंज्ञाया अभावात्  
समाससंज्ञाया एव भावं मन्यते । अत्रार्पति । असत्यां गतिसंज्ञायां समासान्तो-  
दात्तत्वं स्यात्, सत्यां तु ‘गतिरनन्तर’ इत्यत्रानन्तरप्रहणसामर्थ्यात्थाधादिस्वरं  
बाधित्वोच्छब्दस्य प्रकृतिस्वर उदात्तो भवति । पुनःशब्दस्य तु शेषनिघातं परत्वाद्  
बाधित्वा ‘गतिर्गता’विति निघातो भवति । यदि तन्नास्तीति । छन्दसि स्वरव्यत्यय-

उ०—एकार उदात्त इति । कृत्पदप्रकृतिस्वरेणेत्यर्थः । निघातं परत्वाद्बाधित्वेति ।  
† एवं च भाष्यस्य निर्दलतापत्तिः, शेषनिघातं नैव तत्फलसिद्धेरिति चिन्त्यम् । ‘गतिर्गताविति  
निघातो यथा स्या’दिति भाष्ये । यद्यप्युच्छब्दस्य प्रकृतिस्वरे प्रवृद्धादित्वाद्न्तोदात्तत्वे वा  
शेषनिघातेनापि ‘गतिश्चे’ति सूत्रस्थकैयटोक्तरीत्या, अत्रत्यकैयटरीत्या च पुनःशब्देऽनुदात्तत्वं  
सिद्धमिति तत्फलसिद्धयेऽवश्यं गतिसंज्ञा वक्तव्येति वक्तुमनुचितम् । ‘गतिश्चे’ति सूत्रे  
‘पुनरुत्स्यूतशब्दः प्रवृद्धादित्वाद्न्तोदात्त’ इत्युक्तम्, इह ‘उच्छब्दस्य प्रकृतिस्वर’ इत्युक्तम् ।  
तथापि ‘पुनरुत्स्यूत’मित्यादावसमासे पुनःशब्दस्य निघातरूपफलाय सावश्यं वाच्या,  
समस्तपुनरुत्स्यूतशब्दस्तु सुपेतिसूत्रेण समासादन्तोदात्त एवेति भाष्याभिप्रायः । न च निस्थ-  
समासत्वात्कथं वाक्यसंभव इति वाच्यम्, एतज्ज्ञाप्यप्रामाण्येन छान्दसत्वादेव समासे गति-  
त्वाभावेन गतिसमासस्यात्राप्रवृत्तेः । अत एवोत्तरसूत्रे सुपेत्यस्य लक्षणस्येवमुदाहरणं  
वक्ष्यति भगवान् । अत एव समासार्था गतीति स्वरार्था वा गतिसंज्ञेति भाष्ये नोक्तम् ।

ननु छन्दसि पुनःशब्दस्य गतिस्त्वेनैव सिद्धत्वेऽपि लोके पुनराधेयादौ समाससंज्ञा साध-  
काशा, तत्र गतिसंज्ञाभावेन गतिसमासाप्राप्तेरत आह—भाषायां त्विति । चिन्त्यमेतत् ।  
‘पुनश्चनसौ छन्दसी’ति गतिसंज्ञाविधायकवार्तिकविरोधात्, लोके समस्तपुनराधेयशब्दा-  
नभिधानेन समासान्तोदात्तस्यैव तत्र स्वीकारेण वा भाष्योपपत्तेश्च । ‘सति हि तस्मिन्स्तेनैव  
सिद्ध’मित्यत्रत्यभाष्यस्वरसोऽप्येवमेवेति दिक् ।

एवमप्येका संज्ञेति\* वचनाज्ञास्ति यौगपद्येन संभवः । [ अनुवृत्तिः क्रियेत । ] पर्यायः प्रसज्येत । तस्मात्प्राग्वचनं कर्तव्यम् ॥३॥

सह सुपा ॥ २ । १ । ४ ॥

सहवचनं किमर्थम् ?

सहवचनं पृथगसमामर्थम् ॥ १ ॥

सहग्रहणं क्रियते सहभूतयोः समाससंज्ञा यथा स्यादेकैकस्य मां भूदिति ।

प्र:-विधानान्नावश्यं कर्तव्यमिति भावः । भाषायां तु पुनराधेयादौ स्वरसिद्धये पुनःशब्दस्य गतिसंज्ञा वक्तव्या । काठके तु पुनस्तस्युतशब्दोऽन्तोदात्तः पठ्यते । तत्र स्वरव्यत्ययो बोद्धव्यः, प्रवृद्धादेराकृतिगणत्वाद्वा । ननु 'सह सुपे'त्यत्र भाष्यकारो वक्ष्यति—'यस्य समासस्यान्यलक्षणं नास्ति, इदं तस्य लक्षणं भविष्यतीति । अत्र किमिति समाससंज्ञाया अवकाशो निराक्रियते । एवं मन्यते । असंयुक्तविधानात्सर्वार्थत्वं समाससंज्ञाया न तु कतिपयविषयत्वम् । न्यायव्युत्पादनाय त्ववकाशनिराक्रिया ॥३॥

सह सहवचनमिति । सुपेति तृतीया सहार्थमाक्षिपति 'वृद्धो यूने'ति यथेति प्रश्नः । एकैकस्येति । यथा 'पुत्रेण सहागत' इति द्वयोरपि पितापुत्रयोरगमनेन संबन्धः । एवं समाससंज्ञापि प्रत्येकं स्यात् । सहग्रहणे त्वेका समाससंज्ञा सहभूतयो-

उ०— एवं 'सह सुपे'त्यस्य निरवकाशत्वे पूर्वपक्षिणा प्रतिपादिते तावतापि पर्याय एव प्राप्नोतीति न समावेश इत्याह—एवमप्येकासंज्ञेतीति । तस्मात्प्राग्वचनं कर्तव्यमिति सिद्धान्ताशयस्तु एव । एवं च किमित्यवकाशनिराक्रियेति शङ्का, तत्समाधानं च कैयटोक्तमसंगतमेव, पूर्वपक्षिणोऽज्ञानस्यावश्यकत्वात् । तेनावकाशनिराकरणेऽपि सिद्धान्तिनोऽक्षतेः । अवकाशप्रदर्शनेन तदलण्डनं तु समाधानान्तरसंभवाद्नादरेण । किं च ज्ञापकेन विस्पष्टपदुः काकतालीयमित्यादौ समासे परेणोक्ते तस्मादेव ज्ञापकादेतस्य सामान्येन विधायकतायामवकाश उक्तप्राय इति सुधियो विभावयन्तु । एवं मन्यते । असंयुक्तविधानादिति । विपूर्वकधामः करणे शक्तेः 'सह सुपे'त्यनेन समास इत्यस्याऽसंयुक्तकरणात्तत्संज्ञायाः सर्वार्थत्वं, न तु 'सह सुपे'त्येतन्मात्रोदाहरणविषयत्वमित्यर्थः । एवं च तत्तद्विषयसमाससंज्ञाया अनवकाशत्वात्ताभिः समावेश इत्यभिमानः । नन्वेवंविधनिर्दलविचारकरणं भाष्येऽनुचितमत आह—न्यायव्युत्पादनायेति ॥३॥

सह सुपा । सहग्रहणे त्विति । तत्सामर्थ्यात्समास इत्येकत्वस्य विवक्षणाच्च सहभूतस्यैका संज्ञेति भावः । ननु यद्यपि प्रत्येकं समासत्वे प्रत्ययान्तत्वात्प्रत्येकं न प्रातिपदिकत्वं तथापि समासस्य समुदायानात्मकतया समासग्रहणस्य बाधनिवर्त्तकमित्यमार्थत्वं नोप-

\* आ कडारादेका संज्ञा १. ४. १. १—काचित्कोऽयं पाठः ।

२—'समाससंज्ञा मा भूदिति' पा० ।

किं च स्यात् ? यद्येकैकस्य समाससंज्ञा स्यात्, इह 'ऋक्पाद' इति समासान्तः प्रसज्येत\* । इह च 'राजाश्व' इति द्वौ स्वरौ स्याताम्† ।

कथं च कृत्वैकैकस्य समाससंज्ञा प्राप्नोति ? 'प्रत्येकं वाक्यपरिसमाप्ति-  
र्दृष्टे'ति । तद्यथा,—वृद्धिगुणसंज्ञे प्रत्येकं भवतः । ननु चायमप्यस्ति दृष्टान्तः  
'समुदाये वाक्यपरिसमाप्ति'रिति । तद्यथा,—'गर्गाः शतं दण्डयन्ता'मिति ।

प्र०—भवति । किं च स्यादिति । भवतु प्रत्येकं समाससंज्ञा, कार्ये दोषाभावात् ।  
'कृत्तद्धितसमासाश्चे'त्यत्र सूत्रे समासश्च समासश्चेत्येकशेष आश्रयिष्यते, वाक्यस्य  
प्रातिपदिकसंज्ञानिवृत्त्यर्थम् । अन्यथा प्रत्ययान्तत्वादेकैकस्य समासस्य विध्यर्थं समास-  
ग्रहणं स्यात् । एकशेषे तु समाससमूहस्य संज्ञाविधिर्नियमार्थो भविष्यतीति न कश्चि-  
दोषो भवति । 'समासाश्च तद्विषया'दित्यत्र प्रातिपदिकाधिकारात्समाससमूहस्य च  
प्रातिपदिकत्वात्समासादित्येकवचनं न विवक्ष्यते, अनभिधानाद्वा एकैकस्माच्छ्रुत्यो न  
भविष्यतीति भावः । ऋक्पाद इति । 'ऋक्पाद' इति स्यात् । राजाश्व इति । यद्यप्यत्र  
समासान्तः प्राप्नोति, तथापि रूपभेदाऽभावात्स्वरद्वयप्रसङ्गो दोष उक्तः । ऋक्पादेऽपि  
स्वरद्वयप्रसङ्गो बोधव्यः ।

कथं च कृत्वेति । एकार्थीभावे समासविधानात्मसमुदायस्यैव च विशिष्टार्था-  
भिधायित्वात्तस्यैव संस्कार्यत्वात्प्राधान्यात्तत्परस्तन्त्रत्वादवयवानामप्राधान्यात्समुदाय-  
स्यैव हि द्विवचनवत्समाससंज्ञा भविष्यति, अन्वर्थसंज्ञाविज्ञानाद्वेति भावः । इतरोऽ-

उ०—पद्यते, किंतु विध्यर्थत्वमेव स्यादत आह—कृत्तद्धितेति । एकशेषे त्विति । समुदाय-  
स्यैकार्थीभावेनार्थवत्त्वात्प्राप्तौ नियमार्थं तदिति भावः । 'काकतालीय'मित्यादौ प्रत्येकं  
छप्रत्ययोत्पत्तिरपि दोषो नेत्याह—समासाश्चेति । ननु समुदाये समासत्वाभावोक्त आह—  
प्रातिपदिकत्वादिति । तत्सामर्थ्यात्समासपदं तत्समूहपरमिति भावः । एकत्वं न विवक्ष्यत  
इति । प्रातिपदिकादित्यनेनाऽन्वयादिति भावः ॥ ननु तद्विरोधात्प्रातिपदिकादित्यस्याऽसंक्ष-  
एव स्यादत आह—अनभिधानाद्वेति । एवं च लक्ष्यानुरोधादेव समासपदं तत्समूह-  
परमिति भावः ।

समुदायस्यैवेति । अवयवेभ्यः समुदायोऽतिरिक्तोऽपीति भावः । इदं चिन्त्यम्, सुबन्तं  
समर्थं समर्थेन सुबन्तेन सह समस्यत इत्यर्थेन प्रत्येकं तस्य तस्य च संज्ञालाभात्समुदाये  
संस्कार्यत्वस्य दुर्लभत्वात् । किं च समुदायद्विवचनदृष्टान्तोऽयुक्तः, वैषम्यात्, समुदायसंज्ञया-  
वयवानामननुग्रहात् । अन्वर्थसंज्ञाविज्ञानाद्वेतीति । वस्तुतः समसर्ग संक्षेप इत्यन्वर्थः ।  
न चा साधनेकस्यैव, एकस्यापि विस्तृतस्य संक्षेपदर्शनात् । अतोऽन्वर्थत्वेन कथमेतदर्थलाभ इति

१—किं च स्याद् यद्येकैकस्य समाससंज्ञा स्यात् ? पा० ।

\* ऋक्पूरब्धुःपथामानक्षे ५. ४. ७४. † समासस्य ६. १. २२३.



अर्थिनश्च राजानो हिरण्येन भवन्ति, न च प्रत्येकं दण्डयन्ति । सत्वेतस्मिन् दृष्टान्ते यदि तत्र प्रत्येकमित्युच्यते, इहापि 'सह'ग्रहणं कर्तव्यम् । अथ तत्रान्तरेण 'प्रत्येक'मिति वचनं प्रत्येकं गुणवृद्धिसंज्ञे भवतः, इहापि नार्थः सहग्रहणेन ।

एवं तर्हि सिद्धे सति यत्सहग्रहणं करोति तस्यैतत्प्रयोजनं योगाङ्गं यथा विज्ञायेत । सति च योगाङ्गे यागविभागः करिष्यते । [ 'सह' । ] सह सुप्समस्यते । केन सह ? समर्थेन । अनुव्यचलत् अनुप्राविशत् । ततः

प्र०-गृहीताभिप्राय आह प्रत्येकमिति । एतच्च वृद्धिवार्तिके व्याख्यातं, तत एवानुगन्तव्यम् । सत्येतस्मिन्निति । पक्षद्वयेऽपि स्थिते सामर्थ्यात्काचित्कश्चित्पक्ष आश्रीयते । तत्र संयोगसंज्ञावत्समाससंज्ञा पूर्वोक्तेनैव न्यायेन समुदायस्य संभविष्यति । अथ न्याय-द्योतनायेह सहग्रहणं क्रियते, वृद्धिगुणसंयोरपि प्रत्येकमिति वक्तव्यम् । अथ तत्र लक्ष्यदर्शनादिवशात्प्रत्येकं गुणवृद्धिसंज्ञे भवतस्तदेहापि पूर्वोक्तात्सामर्थ्यात्समुदायस्य समाससंज्ञा भविष्यतीति नार्थः सहग्रहणेन ।

योगाङ्गमिति । योगावयव इत्यर्थः । केनेति । सुपा चेन्नार्थो योगविभागेनेति प्रश्नः । समर्थेनेति । योगविभागात्तिङन्तेन सह सुपः समासो भवति । योगविभाग-श्रेष्ठप्रसिद्धयर्थ इति सर्वत्र समासो न भवति । अनुव्यचलदिति । सुबिति संख्याया विवक्षितत्वात्पूर्वं वेः समासः, पश्चादनोः । तत्र समाससंज्ञायां सत्यां शाकलप्रति-षेधाशङ्कादेशो भवति । समासान्तोदात्तत्वं न भवति 'तिङ्ङतिङ्' इति निघातेन

उ०-चिन्त्यम् । तस्माद् गर्गदण्डनन्यायमस्वात्कथमेकैकस्य प्राप्तिः । लक्ष्यानुसाराच्च तस्यैव न्यायास्याश्रयणमिति सिद्धान्तिन एव प्रश्नः ॥ इतरो लक्ष्यानुसारमज्ञात्वा न्यायमात्राश्रयणेन सहग्रहणमित्याह—प्रत्येकमिति । लक्ष्यदर्शनादीति । आदिना 'मालादिनां च' इति शापक-संग्रहः । अप्रापि गर्गदण्डनन्यायाश्रयणे लक्ष्यदर्शनमेव हेतुरिति तत्त्वम् ।

योगावयव इति । योगोऽत्राष्टाध्यायी । यद्यपि योगविभागाभावेऽप्यवयवावयवस्य समुदायावयवत्वान्यायेनाष्टाध्याय्यवयवत्वमस्त्येव, तथापि साक्षादवयवत्वमेवात्र विवक्षितं, तच्च योगविभागमन्तरं न संभवतीति बोध्यम् । संख्याया विवक्षितत्वादिति । सुबन्तत्वादेः प्रत्येकसमाससंज्ञाचेत्यपि बोध्यम् । 'अनुव्यचल'दित्यत्र समाससंज्ञायाः फलं दर्शयति—शाकलेति । अन्यथा पक्षे यणोऽश्रवणमपि स्यादित्यर्थः । स्वरस्तु न फलमित्याह—समा-सान्तोदात्तत्वमिति । केचिन्मतसिद्धस्वरं दर्शयति—तत्रानोरिति । केचिन्मतदूषणमाह—एवं चेति । अवक्तव्यमिति । समासाऽसमासयोः स्वरे रूपे चाविशेषादित्यर्थः । एकादेशस्य 'सर्वथोदात्तत्वादिति भावः । 'अनुव्यचल'दित्यत्र नित्ययणश्रवणं विशेषः । अयं च नित्यसमास इति तात्पर्यम् । सतिशिष्टत्वादिति । वाक्येऽपि निघातप्रवृत्तेस्तदुत्तरकालिकतया समास-स्वरस्य सतिशिष्टत्वमित्यर्थः । तिङ्ङत्वस्येति । सुपां यद्यपि स्वप्रकृत्यर्थविशेष्यगतसंख्याभिभा-

‘सुपा’ । सुपा च सह सुप्समस्यते । अधिकारश्च लक्षणं च । यस्य समास-  
स्यान्यलक्षणं नास्ति, इदं तस्य लक्षणं भविष्यति । ‘पुनरुत्स्यूतं वासो  
देयम्’, ‘पुनर्निष्कृतो रथ’<sup>†</sup> इति ।

प्र०-बाधितत्वादिति केचिदाहुः । तत्रानो‘र्गतिर्गता’विति निघातः, विशब्द उदात्तः ।  
‘उदात्तस्वरितयोर्यणः स्वरितोऽनुदात्तस्येत्यकारः स्वरितः । एवं त्वनुप्राविशदिति प्रयो-  
जनभावाद्भाष्यकारेण उदाहरणमवक्तव्यं स्यात् । तस्मात्सतिशिष्टत्वात्समासान्तोदात्त-  
त्वेनात्र भाव्यमित्यपरे । तत्र तिङैकत्वस्योक्तत्वात्प्रातिपदिकत्वेऽपि सुबनुत्पत्तिः ॥ अन्ये  
त्वाहुः—वचनग्रहणादुक्तेष्वप्येकत्वादिषु प्रथमा स्यात् । केवलायाश्च प्रकृतेः प्रयोगा-  
भावाद्भवितव्यमत्र प्रथमैकवचनेन । तस्य तु हल्ङ्यादिलोपः क्रियते । अत एवैक-  
पद्यादामनुप्राविशद्वदत्तेत्यम एकान्तरमामन्त्रितमिति निघातप्रतिषेधः समाससंज्ञायाः  
प्रयोजनमस्त्येवेति तिङन्तनिघातवादिन आहुः ।

अधिकारश्चेति । देवदत्तः पचर्ताति विशेषणसमासनिवृत्त्यर्थोऽतिङित्यादावुत्तर-  
पदानुपादानादुत्तरपदोपस्थापनार्थश्चेति भावः । लक्षणं चेति । ननु सहेति योगविभागे-  
नैव समासस्य सिद्धत्वात्सुपेत्यस्य लक्षणत्वं नास्ति प्रयोजनम् । नैष दोषः । योगविभागः  
कतिपयतिङन्तविषय एव । एतच्चास्मादेव भाष्याद्विज्ञायते । पुनरुत्स्यूतमिति । पुनः  
शब्दस्यासत्यामपि गतिसंज्ञायां ‘परादिश्छन्दसि बहुल’मिति उद् आद्यदात्तत्वं समा-  
सान्तोदात्तत्वापवादो भविष्यतीति मन्यते । अथवा काठकेऽन्तोदात्तः पठ्यते तदभि-  
प्रायेण पुनःशब्दस्य गतित्वाभावादिदमुदाहरणम् ।

उ०-यित्वमुत्सर्गस्तथापि ‘इयात्प्रातिपदिका’दिति सूत्रस्थभाष्यप्रामाण्येन तिङापि क्रियागतायाः  
कर्त्रादिसंबन्धादारोपितत्वं संख्याया एव मानमिति सिद्धान्ते इदम् ॥ वचनग्रहणादिति ।  
प्रातिपदिकार्थसूत्रस्यासंख्यार्थकादित्यर्थः । केवलायाश्चेति । प्रातिपदिकसंज्ञासत्त्वेनास्यापि  
प्रकृतत्वमिति भावः । हल्ङ्यादिलोप इति । योगविभागस्येष्टसिद्धयर्थतया छन्दसि तद्विषये  
एवैतत्समासप्रवृत्तिरिति भावः । एतेन ‘प्रकुर्वीर’ङ्गित्यादौ समासे नलोपः स्यादित्यपास्तम् ।  
सुबुत्पत्तिस्वीकारे संमतिमाह—अत एवेति । अन्ये वित्यरुचिबीजं तु पचतिकल्पमित्यादा-  
वेवं सति बहुवचनादेरापत्तिः । तस्माद्वचनग्रहणेन संख्याप्रवृत्तिनिमित्तकानामेव ग्रहणं न  
त्वेवंविधानाम् । किं वैषामैकपद्ये प्रागुक्ते निघातप्रतिषेधे च न मानमिति । अतिङित्यादाविति ।  
तत्रातिङित्यस्या‘नव्वलृप्त्यमर्षयो’रितिसूत्रस्थभाष्यप्रामाण्येन समासविशेषणतया समर्थ-  
नेत्यनेनैवोत्तरपदोपस्थित्या तत्र सुपेत्यस्याऽनन्वयेन च चिन्त्यमेतत् ॥ ननु पुनःशब्दस्य  
गतित्वात् ‘कुगती’त्येव सिद्धम्, तदभावे तु भनेन समासेऽपि तत्पुरुषत्वाभावाद् ‘गतिरनन्तर’  
इति उच्छब्दस्य स्वरानापत्तिरत आह—पुनःशब्दस्येति । छन्दसि सर्वविधीनां वैकल्पिक-

१-‘येषां विशिष्य लक्षणं नास्ति ते समासाः “सह” “सुपा” इत्याभ्यां सिध्यन्तीति स्थित’-  
मित्यत्र कौस्तुभः । † काठ० सं० ८ । १५; मैत्रा० सं० १ । ७ । २,

इवेन विभक्त्यलोपः पूर्वपदप्रकृतिस्वरत्वं च ॥ २ ॥

इवेन सह समासो विभक्त्यलोपः पूर्वपदप्रकृतिस्वरत्वं च वक्तव्यम् ।  
वाससीइव । कन्येइव ॥४॥

अव्ययीभावः ॥ २ । १ । ५ ॥

किमर्थं महती संज्ञा कियते ? अन्वर्थसंज्ञा यथा विज्ञायेत—अनव्ययमव्ययं  
भवतीत्यव्ययीभावः । अव्ययीभावश्च समासोऽव्ययसंज्ञो भवतीत्येतन्न वक्तव्यं  
भवति\* ॥५॥

अव्ययं विभक्तिसमीपसमृद्धिवृद्धयर्थभावात्ययासंप्रति-

शब्दप्रादुर्भावपश्चाद्यथानुपूर्व्ययौगपद्यसादृश्यसंपत्ति-

साकल्यान्तवचनेषु ॥ २ । १ । ६ ॥

इह कस्माच्च भवति—सुमद्राः सुमगधाः, सपुत्रः सच्छात्र इति । समृद्धौ

५०— इवेनेति । सुपेत्यस्य लक्षणत्वात्समासे सिद्धे कार्यान्तरविधानार्थं वचनम् ।  
वाससीइवेति । वासः शब्दो 'वस्तेर्णि' दित्यसुप्रत्ययान्तत्वादाद्युदात्तः । समासादु-  
त्पन्नस्य सौरभ्ययादिति लुक् । कन्ये इति । 'कन्याराजन्यमनुष्वासा'मिति ऋत्सूत्र-  
पाठात्कन्याशब्दोऽन्वस्वरितः ॥४॥

अव्ययीभावः । किमर्थमिति । लाघवार्थत्वात्संज्ञाकरणस्यास्याच्चरा संज्ञा कर्त-  
व्येति प्रश्नः । अन्वर्थसंज्ञेति । वृहत्संज्ञाकरणेन किञ्चिदव्ययकार्यं प्राप्नोते, अनव्ययम-  
व्ययमिति अव्ययकार्यलाभादित्यर्थः । न वक्तव्यमिति । तदकरणे 'लुङ्मुखस्वरोपचाराः  
प्रयोजन'मिति कथं परिगणनं कियत इति चेत्, इह तु कियताम्, अन्वर्थत्वेन वा  
विशिष्टकार्यविषयमव्ययत्वमनुमास्यत इत्यदोषः । पूर्वपदार्थप्राधान्यं त्वव्ययीभावस्य  
प्रायिकं, न तदन्वर्थसंज्ञया सूच्यते । सूपप्रतीत्यादावुत्तरपदार्थस्य प्राधान्यम् । उन्मत्त-  
गच्छामित्यादावन्यपदार्थस्य प्रधानता ॥५॥

अव्ययं वि । इह कस्मादिति । समुदायस्य संस्कार्यत्वात्प्राधान्यात्तस्यैव विभ-  
क्त्यादयो विशेषणानि । अस्ति चात्र समुदायात्समृद्धिसाकल्यप्रतिपत्तिरिति प्रश्नः ।  
सपुत्र इति । अत्र साकल्यं प्रतीयते, 'सपुत्रो भोक्तुमागत' इति प्रयोगे पुत्रा ऋष्यने-

५०— अस्ति अर्थः । अन्यत इति सूचितामरचिमाह—कठकेऽन्वोदात्त इति । अव्ययमिति-  
लुगिति । सवन्तस्त्वप्यव्ययमस्मादिति भावः ॥४॥

अव्ययीभावः । विप्रत्ययेन कविदेव कार्येऽव्ययत्वारोपबोधनात्कार्यकामः । न  
तदन्वर्थेति । सवन्तोऽस्मादिति भावः । प्रायिकत्वेन दर्शयति—सूपेत्यादि ॥५॥

अव्ययं वि । समुदायस्येति । गगंश्चनन्वायेन शुद्धा सहितमव्ययं विप्रत्ययेऽपि

साकल्य इति च प्राप्नोति ।

नैष दोषः । इह कश्चित्समासः पूर्वपदार्थप्रधानः, कश्चिदुत्तरपदार्थप्रधानः, कश्चिदन्यपदार्थप्रधानः, कश्चिदुभयपदार्थप्रधानः । पूर्वपदार्थप्रधानोऽव्ययीभावः, उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो द्वन्द्वः । न चात्र पूर्वपदार्थप्राधान्यं गम्यते ।

अथवा नेमे समासार्था निर्दिश्यन्ते । किं तर्हि ? अव्ययार्था इमे निर्दिश्यन्ते—‘एतेष्वर्थेषु यदव्ययं वर्तते तत्सुबन्तेन सह समस्यत’ इति ॥६॥

यथाऽसादृश्ये ॥ २ । १ । ७ ॥

असादृश्य इति किमर्थम् ? यथा देवदत्तस्तथा यज्ञदत्त इति ।

प्र०—नानीता, न कश्चित्परिशेषित इति संप्रत्ययान् । इह कश्चिदिति । बाहुल्याभिप्रायेणैतदुच्यते, कश्चिदन्यथापि दर्शनान्—अर्धपिप्पलीत्यादौ । अन्यतमप्राधान्यसम्भवे अन्वर्थसंज्ञाविज्ञानान्—पूर्वपदार्थप्राधान्य एवाव्ययीभावसंज्ञा भवति । वचनसामर्थ्यात्तु पूर्वपदार्थप्राधान्यासम्भवेऽपि सूत्रप्रति उन्मत्तगङ्गमित्यादौ प्रवर्तते एव ।

अथवेति । अव्ययस्य श्रुतत्वादन्तरङ्गत्वात्तस्यैव विभक्त्यादयो विशेषणानि । तत्र यदोत्तरपदार्थावच्छिन्नाः समृद्ध्यादयः प्रतिपादयिषिता भवन्ति तदाव्ययं समृद्ध्यादीनां वाचकमिति तेषां तदर्थता भवति । ‘सुमद्रा’ इत्यत्र तु मद्रशब्द एव समृद्धिविशिष्टमर्थमाह, सुशब्दस्तु समृद्धिद्योतको न तु वाचकः । सपुत्र इत्यत्रापि सहशब्दस्तुल्ययोगस्य वाचकः न तु साकल्यस्य । तत्तु प्रकरणदिसहितात्समुदायात्प्रवीयते ॥ ॥

यथाऽसादृश्ये । असादृश्य इति किमर्थमिति ।

उ०—वर्तमानव्ययीभावसंज्ञकमिति वचनव्यक्त्येत्यर्थः ॥ अन्वर्थसंज्ञाविज्ञानादिति । प्राचीनोक्तमहासंज्ञाकरणेन तत्संमतोऽर्थोऽप्यस्य संमत इति भावः । अव्ययस्य श्रुतत्वादिति । श्रुतत्वरूपान्तरङ्गत्वादित्यर्थः । सूत्रे श्रुतयोरेव प्रथमं संबन्धः पश्चात्प्रकरणलक्षणेवेत्येव युक्तमिति भावः । प्रतिपादयिषित इति । ‘विशेष्यतये’ति शेषः । तदुक्तम्—उत्तरपदार्थावच्छिन्ना इति । द्योतकत्वपक्षे तु द्योत्यार्थस्य सममिद्व्याहृतार्थविशेषणत्वमेवेति भावः । तदाह—समृद्ध्यादीनां वाचकमिति । निपातानां द्योतकत्वं, वाचकत्वं च, लक्ष्यानुरोधाच्च व्यवस्येति भावः । वाचक इति । पुत्रसहित इति सहार्थविशेष्यकबोधादिति भावः । न तु साकल्यस्येति । ‘सतृणमत्ती’त्यादौ तु तुल्ययोगस्य बाधेन सदिति प्रथममेव सकलमत्तीति बोधात् साकल्यबोधकतया सहशब्दस्येति भावः । ‘अपदिश’मित्यादीभ्यस्तण्डान्येवाऽव्ययानि विशेषमभ्यादिवाचकानीत्याशयेन भगवता योगविभागो नाऽकारि ॥६॥

यथाऽसा । ‘यथाशब्दः सुबन्तेन समस्यते, सादृश्ये द्योत्ये ने’ति सूत्रार्थः । ‘यथाशक्ती’त्याद्युदाहरणम् । यथार्थत्वेन तु न सिद्धिः, सूत्रगृहीताऽव्ययेन तेन समासाभावात् । अतः पृच्छति—असादृश्य इति किमर्थमिति । अत एव सूत्रं किमर्थमिति न प्रश्नः । पूर्वसूत्रे



असादृश्य इत्युच्यते, तत्रेदं न सिध्यति—यथाशक्ति यथाबलमिति । किं कारणम् ? यथेत्ययं प्रकारवचने थाल्, स च सादृश्ये वर्तते\* ।

नैष दोषः । अयं यथाशब्दोऽस्त्येवाव्युत्पन्नं प्रातिपदिकं वीप्सावाचि<sup>१</sup> । अस्ति प्रकारवचने थाल् । तद्यदव्युत्पन्नं प्रातिपदिकं वीप्सावाचि तस्येदं ग्रहणम् ।

प्र०—

सापेक्षत्वादसामर्थ्ये, वृत्तिः सादृश्य एव च ।

पूर्वप्राप्तनिषेधश्च, प्रश्नेऽस्मिन्कारणत्रयम् ॥

यथा देवदत्त इति । समुदायस्य चात्र सापेक्षत्वात्तस्य च प्राधान्यादुपमानस्य चोपमेयं प्रति नित्यसापेक्षत्वात्समासः प्राप्नोति । स च सादृश्य इति । ‘प्रकार’-शब्दस्य सादृश्यार्थकत्वात् प्रकारे व्युत्पादितस्य यथाशब्दस्य सादृश्ये वृत्तिरित्यर्थः ।

अस्त्येवेति । अथेवत्सूत्रारम्भादव्युत्पन्नानामपि सम्भवोऽवगम्यते । वीप्सावाचीति । वीप्साग्रहणमुपलक्षणां, तेन योग्यतापदार्थानतिवृत्ती अपि यथार्थी । तस्येदमिति ।

उ०—यथाग्रहणं तदर्थार्थकान्वादिभिः समासार्थम् । सापेक्षत्वादिति । उपमानत्वेन बुद्धस्योपमेये साकाङ्क्षत्वादिति भावः । वृत्तिरिति । शक्तिरित्यर्थः । एवं च उदाहरणाऽप्रसिद्धिरिति भावः । पूर्वप्राप्तीति । अनन्तरत्वात् । एवं च पूर्वेण तत्र समासो दुर्वार इति व्यावर्त्याऽप्रसिद्धिरिति भावः । समुदायस्य चेति । यद्धर्मवान्देवदत्त इत्यर्थकस्य ‘यथादेवदत्त’ इति समुदायस्येत्यर्थः । ये तु देवदत्तसादृश्यवान् यज्ञदत्त इति बोधं वदन्ति, तेषां ‘प्रधानस्य सदृशस्य सापेक्षत्वा’दित्येवालं, ‘समुदायस्येत्युक्तेर्देवदत्तस्य’ । मम तु केवलप्राधान्यास्यार्थोऽसापेक्षत्वात्तथोक्तिः । नित्यसापेक्षत्वादिति । प्रधानस्योपमानस्य सापेक्षत्वाच्चित्यसापेक्षत्वाच्चेत्यर्थः । ‘नित्यसापेक्षं सर्वं समस्यत’ इति भाष्ये कालीति चिन्त्यम् । ‘देवदत्तस्य गुरुकुल’मित्यादिषु गमकत्वाद् वृत्तिः, ‘किमोदनः शालीना’मित्यादीनामिवेत्येव समर्थसूत्रे भाष्ये उक्तम् । तत्र ‘यथाशब्द उपमानत्वं द्योतयती’त्यभियुक्तोक्तेस्तस्य विशेषणत्वेन पूर्वपदार्थप्राधान्याभावेऽपि द्विमुनीत्यादिवत्समासप्राप्तिः, तदभावे हि प्रसिद्धत्वादस्यैव ग्रहणं स्यादिति तात्पर्यम् ।

सादृश्यार्थकत्वादिति । सादृश्यप्रयोजकभेदकधर्मार्थकत्वादिति भावः । अत एव यास्विधायके वृत्तावुक्तं—‘सामान्यस्य भेदको विशेषः—प्रकार’ इति । वचनपदस्वारस्यास्तु तद्वाचकता । एवं च ‘यथादेवदत्त’ इत्यादौ यद्धर्मवान् देवदत्तस्तद्धर्मवान् यज्ञदत्त इति बोधे यत्तद्व्याप्तस्य धर्मस्यैक्येऽवगते—उपमानोपमेयत्वस्यावगतिरिति ‘सादृश्ये वर्तते’ इत्यस्य उपमानोपमेयत्वोक्तक इत्यर्थः । ईदृशसादृश्योक्तकस्यापि ग्रहणेऽसादृश्ये इति प्रतिषेध एव मानमिति बोध्यम् । सादृश्यस्य थाप्रत्ययवाच्यत्वे तु यत्सदृशो देवदत्तस्तत्सदृशो यज्ञदत्त इत्येव बोधः स्यात्तु देवदत्तयज्ञदत्तयोः सादृश्यबोध इति द्विक् । सादृश्ये वृत्तिरिति । सादृश्ये एव वृत्तिरित्यर्थः । एवं च सूत्रं व्यर्थमिति भावः ।

अथेवत्सूत्रारम्भादिति । ‘बहुपटव’ इत्याद्यर्थं ‘बहुवर्ण’ इत्येव कर्तव्यमिति भावः ।

\* प्रकारवचने थाल् ५. ३. २३. १—‘अव्युत्पन्नः’ पा० । २—‘वाची’ पा० ।





अक्षशलाकासंख्याः परिणा ॥ २ । १ । १० ॥

अक्षादयस्तृतीयान्ताः परिणा पूर्वोक्तस्य यथा न तत् ।

अक्षादयस्तृतीयान्ताः परिणा सह समस्यन्त इति वक्तव्यम् । 'पूर्वोक्तस्य यथा न तत्' । अयथाजातीयके द्योत्ये । अक्षेणेदं न तथा वृत्तं यथा पूर्वमिति—अक्षपरि शलाकापरि ।

एकत्वेऽक्षशलाकयोः ॥

अक्षशलाकयोश्चैकवचनान्तयोरिति वक्तव्यम् । इह मा भूत्—अक्षाभ्यां वृत्तम्, अक्षैर्वृत्तमिति ।

कितव्यवहारे च ।

कितव्यवहार इति वक्तव्यम् । इह मा भूत्—अक्षेणेदं न तथा वृत्तं शकटेन यथा पूर्वमिति ।

प्र०— अक्षशलाका तृतीयान्ता इति । विभक्त्यन्तरनिरासार्थमेतदुक्तम् । न्यायाच्चैतत् सिद्धमिति । अक्षादीनां वर्तनक्रियायां कर्तृत्वादित्यर्थः । पूर्वोक्तस्येति । पूर्ववृत्तस्येत्यर्थः । अनेकार्थत्वाद्वातूनां नियतविषयत्वाच्च वचिरिह वर्तने वर्तते । तदेव 'यथा न त'दिति तच्छब्देन परामृश्यते । अभिधानार्थे तु वचो तच्छब्देन परामर्शोऽसंबद्धः स्यात् । अयथाद्योतन इति । जयकाले अक्षादीनामेकरूपं यद्वर्तनं तद्विपरीतं पराजये यद्वर्तनं तद् यदा परिणा द्योत्यते तदा समासः ।

एकवचनान्तयोरिति । समासे द्वित्वाद्यनवगमादेकत्वस्यान्यनिरपेक्षत्वादनन्तरत्वादेवगतिसंभवान्न्यायप्राप्तमेतदित्याहुः । यदुक्तम्—'अभेदैकत्वसंख्या वृत्तौ गम्यते' इति, तद् बाहुरुपाभिप्रायेण । कितव्यवहार इति । पञ्चिका नाम शूतं पञ्चभिरक्षैः

उ०— अक्षशलाका । विभक्त्यन्तरनिरासार्थमिति । विभक्त्यन्तरभ्रमनिरासार्थमित्यर्थः । कर्तृत्वादिति । वर्तनक्रिया च वृत्तावन्तर्मुता, गुडधाना इत्यादौ मिश्रणक्रियावदिति भावः । पूर्ववृत्तस्येत्यर्थ इति । पूर्ववृत्तस्य जयस्य संबन्धि यथा वर्तनमभूत् संप्रति चेत्तद्वर्तनं तथा न भवति तदा समास इत्यर्थः, 'पूर्वोक्तस्य यथे'ति भाष्यस्येति भावः । वचिरिहेति । एतद्भाष्यप्रयोगे इत्यर्थः । तदेव—वर्तनमेव । तस्यैव फलितार्थमाह भाष्ये—अयथाद्योतन इति । अयथाशब्दो विपरीत्ये—विपरीतत्वद्योतने इत्यर्थः । पराजयद्योतने इति यावत् । पराजय इति । पञ्चानां मध्ये एकैव विपरीतवर्तनेऽयं प्रयोगः । तदा च पराजय एव भवतीत्याशयः । तदेतद्व्यवहारमवश्यमिति—पञ्चिका नाम शूतमिति । तद्विषय एव चायं प्रयोग इष्यते ।

१—'अयथाद्योतने' इत्यधिकं कश्चित् । २—अक्षशलाकयोश्चैकवचनान्तयोः' पा० । ३—'इति' कश्चिन्न । ४—अस्य सभाष्यस्य पाठ 'एकत्वेऽक्षशलाकयो' इत्यस्मात्पूर्वं समुचितं प्रतीयते ।

अक्षादयस्तृतीयान्ताः पूर्वोक्तस्य तथा न तत् ।

कितवव्यवहारे च एकत्वेऽक्षशलाकयोः ॥१०॥

विभाषाऽपपरिवहिरञ्चवः पञ्चम्या ॥ २ । १ । ११-१२ ॥

योगविभागः कर्तव्यः । 'विभाषे'त्ययमधिकारः । ततोऽपपरिवहिरञ्चवः पञ्चम्ये'ति ।

पञ्चमीग्रहणं शक्यमकर्तुम् । कथम् ? सुवन्तेनेति\* वर्तते, एतैश्च कर्म-

प्र०-शलाकाभिर्वा भवति । तत्र यदा सर्वे एकरूपाः पतन्ति तदा पातयिता जयति । अन्यथा तु पाते पराजीयते ॥१०॥

विभाषा । योगविभाग इति । अन्यथेहैवास्योपयोग आशङ्क्येत । योगविभागे त्वधिकारो गम्यते । अपपरिशब्दौ परस्परसाहचर्याद्वर्जनेनार्थो ग्रहीष्येत । तौ च कर्मप्रवचनीयौ । तद्योगे पञ्चम्येव विहिता । बहिर्योगेऽपि 'बहिर्योगे चोपसंख्यान'मिति विहिता । अञ्चूत्तरपदलक्षणा च विहिता । प्राग्ग्राम इत्यादौ तु समामो न भविष्यति । पूर्वपदार्थप्राधान्य एव सति संभवेऽव्ययीभावस्य विधानादित्यभिप्रायेणाह—पञ्चमीग्रहणमिति । एतैश्चेति । वक्ष्यमाणाऽऽङ्गपक्ष्या बहुवचननिर्देशः । अथेति । बहिर्योगो

उ०- यद्यपि द्वयोस्त्रयाणामन्यथा पातेऽपि पराजय एव, तथापि तत्र नेष्यतेऽत आह—एकवचनान्तयोरिति । न्यायप्राप्तमेतदिति । वस्तुतस्तु 'भवद्गिरामवसरप्रदानाय वचांसि नः', 'वष्वोरगारं वष्वगार'मित्यादाविव प्रकरणादिनाऽक्षत्वेनैवानेकार्थावगमे समासवारणाय अक्षत्वेनैकाऽक्षबोधे एव च साधुभाष्ये वचनमावश्यकम् । अभेदैकत्वेति । अस्यार्थः प्रागुक्तः ॥ १०॥

विभाषाऽप । कर्मप्रवचनीययोरपि अपपर्योः संभवाल्लक्षणादौ कर्मप्रवचनीययोरपञ्चम्यन्तेनापि समासप्रसङ्गाच्चाह—वर्जनेनार्थाविति । उपसंख्यानमिति । तच्च बहिर्योगादित्यादिसिद्धये तवाप्यावश्यकमिति भावः । विहितेति । 'कर्तव्ये'ति शेषः । अन्यथाऽस्योपसंख्यानस्य स्वपुण्यायमाणत्वादेवं सिद्धबहुक्तिरसंगता स्यात् । अत एव भाष्यकारोऽपि 'बहिःशब्देन पञ्चमी न विधीयते' इत्याह ।

नञ्चञ्चूत्तरपदाद्यदा प्रथमान्तादस्ताति विधायाऽञ्जेर्लुगिति लुक्, तदा प्रथमान्तेनापि समानाधिकरणेन तस्य समासः प्राप्नोतीत्यत आह—प्राग्ग्राम इति । अपपर्योरेव कर्मप्रवचनीयत्वाद् बहुवचनानुपपत्तेराह—वक्ष्यमाणेति । भाष्ये—'एतैश्च कर्मप्रवचनीयै'

१-एकमेवेदं सूत्रम् । प्रचलितनानाप्रन्थैः सह मा भूत्सहस्र्याङ्गविपर्यय इति कृत्वा द्वे सहस्र्याङ्के लिखिते । एवमन्यत्रापि बोध्यम् ।

"पाणिनिकृतमेकमेवेदं सूत्रम् । इदानीन्तनैस्तु बयादित्यमटोविदीक्षितादिभिर्द्वे सूत्रे व्याख्याते ।...तदिदं महाभाष्यतो विरुद्धमस्ति ।" (अष्टाध्यायीभाष्ये महर्षिदयानन्दः)

\* सह सुपा २. १. ४.

प्रवचनीयैर्योगे पञ्चमी विधीयते† । तत्रान्तरेणापि पञ्चमीग्रहणं पञ्चम्यन्तेनैव समासो भविष्यति ॥ इदं तर्हि प्रयोजनम्—बहिःशब्देन योगे पञ्चमी न विधीयते, तत्रापि यथा स्यात्—[ बहिर्ग्रामं ] बहिर्ग्रामात् ।

अथ क्रियमाणेऽपि पञ्चमीग्रहणे यावता बहिःशब्देन योगे पञ्चमी न विधीयते, कथमिदं वैतत्सिध्यति ? पञ्चमीग्रहणसामर्थ्यात् ॥ ११-१२ ॥

**आङ् मर्यादाभिविध्योः ॥ २ । १ । १३ ॥**

मर्यादाभिविधिग्रहणं शक्यमकर्तुम् । कथम् ? पञ्चम्यन्तेनेति\* वर्तते, आङा च कर्मप्रवचनीयेन युक्ते पञ्चमी विधीयते†, एतयोश्चैवार्थयोरङ्कर्म-प्रवचनीयसंज्ञा भवति नान्यत्र॥ १३ ॥

**यस्य चायामः ॥ २ । १ । १६ ॥**

किमुदाहरणम् ? अनुगङ्गं हास्तिनपुरम् । अनुगङ्गं वाराणसी । अनुशोणं

प्र०—ग्रामादित्यपादाने पञ्चमीसङ्गात्कथं तद्विधानं ज्ञाप्यत इति प्रश्नः । पञ्चमीग्रहण-सामर्थ्यादिति । 'बहिर्गतो ग्रामादित्यत्राऽसामर्थ्यात्समासेन न भवितव्यं, तस्मात्पृष्ठी-विषये पञ्चमी बहिर्योगेऽनुमीयते । ततस्तदुपसंख्यानं न कर्तव्यम् ॥ ११-१२ ॥

यस्य चा । किमुदाहरणमिति । लक्ष्यलक्षणयोर्द्वयोरप्यायामवत्त्वात्संदिहानः

उ०—रित्यत्र छत्रिणो यान्तीतिबल्लक्षणया अञ्चुरपि गृह्यते । अत एव बहुवचनोपपत्तिरित्येके । बहिर्गतो ग्रामादिति । ग्रामाद्यो गतः स बहिर्बर्तत इत्यर्थः । उपसंख्यानं न कर्तव्यमिति । अपूर्वं कर्तव्यमित्यर्थः ॥ ११-१२ ॥

आङ्मर्या । एतयोश्चैवार्थयोरिति । 'अपपरी'तिसूत्रे एव आङ् पडमीय इति भाषः ॥ १३ ॥

यस्य चा । भाष्ये—न पुनर्वाराणस्येति । 'न पुनर्हास्तिनपुरेणे'ति पाठान्तरम् । यत्संबन्ध्यायामशोधकोऽनुः स तेन सुबन्तेनोपस्थितत्वात्पृष्ठयन्तेन समस्यत इत्यर्थे गङ्गाया आयाम इत्यर्थेऽयं समासः स्यात् । 'वाराणसी'शब्देन च तदायामो लक्ष्यः, मुख्यार्थेनाञ्चय-

† पञ्चम्यपाङ् परिभिः; (अन्यारादि...युक्ते) २ ३ १०; (२६) १-काचित्कः पाठः ।

२-‘कथमेव’ पा० । \* विभाषाऽपपरिवहिरञ्चवः पञ्चम्याः २. १ ११-१२

†† पञ्चम्यपाङ् परिभिः २. ३. १०. ‡ आङ् मर्यादावचने १. ४ ८६.

१-सुहोत्रः खल्विद्वत्कुकन्यामुयेमे सुवर्णा नाम । तस्यामस्य जज्ञे हस्ती; य इदं हास्तिनपुं स्यापयामास । एतदस्य हास्तिनपुरत्वम् । (महाभारते आदि० ६५।३४)

पाठलिपुत्रम् ॥ 'यस्य चायाम' इत्युच्यते, गङ्गा चाप्यायता', वाराणस्य-  
प्यायता, तत्र कुत एतद् गङ्गाया सह समासो भविष्यति', न पुनर्वाराणस्येति ?  
एवं तर्हि 'लक्षणेने'ति\* वर्तते, गङ्गा चैव हि लक्षणं न वाराणसी ।

अथवा 'यस्य चायाम' इत्युच्यते, गङ्गा चाप्यायता वाराणस्यप्यायता,  
तत्र प्रकर्षगतिर्विज्ञास्यते 'साधीयो यस्यायाम' इति । साधीयश्च गङ्गायाः, न  
वाराणस्याः ॥१६॥

**तिष्ठद्गुप्रभृतीनि च ॥ २ । १ । १७ ॥**

किमर्थश्चकारः ? एवकारार्थः । तिष्ठद्गुप्रभृतीन्येव । क मा भूत् ? परमं  
तिष्ठद्गु ।

**तिष्ठद्गु कालविशेषे ॥ १ ॥**

तिष्ठद्गु कालविशेष इति वक्तव्यम् । तिष्ठन्ति गावोऽस्मिन्काले स'  
तिष्ठद्गु वहद्गु ।

प्र०-पृच्छति । गङ्गा चैव लक्षणमिति । अनेकदेशठ्यामाया गङ्गाया आयामवत्त्वेनाऽनेक-  
जनापेक्षया प्रसिद्धत्वात्तस्या एव लक्षणत्वम् । ततो यद्यपि कस्यचित्पुरुषस्य हास्तिन-  
पुरमायामवत्त्वेन प्रसिद्धं, न गङ्गा, तथापि न तदपेक्षया प्रयोगव्यवस्था । किं तर्हि ?  
प्रचुरलोकापेक्षया ॥ अथवेति । 'लक्षणेने'त्यस्यानुवृत्त्या विनापीष्टसिद्धिं दर्शयति ।  
उपमानोपमेयभावे चायं समास इत्यते । न्यूनगुणं चोपमेयं, परिपूर्णगुणमुपमानं, तत्र  
संपूर्णगुणसन्निधौ न्यूनगुणमसद्गुणमिव प्रतिभातीति सामर्थ्यात् प्रकर्षगतिर्विज्ञायते ।  
प्रकृष्टाऽप्रकृष्टसन्निधौ च प्रकृष्टस्य कार्यण सम्बन्धो नेतरस्य ॥१६॥

तिष्ठद्गु । किमर्थं इति । समुच्चैतव्यस्याऽभावात्प्रश्नः । एवकारार्थं इति । अने-  
कार्थत्वान्निपातानामिति भावः । तेन तिष्ठद्गुप्रभृतीन्येवैकार्थीभावविषयाणि भवन्ति, न  
तु शब्दान्तरेणैकार्थीभावं प्रतिपद्यन्त इत्यर्थः । वहद्गु इति । अस्य कालविशेषवृत्ति-

उ०-बाधात् । एवं च गङ्गाऽऽयामसदृशो वाराणस्यायाम इति बोध इति वाक्यम् । एवं च  
वाराणसीशब्देन मुख्यार्थेनानुना समासोऽस्तु, गङ्गाशब्द एव लक्षणयाऽऽयामे वर्तताम् । एवं  
च प्रागुक्त एवार्थेऽनुवाराणसि गङ्गेति स्यादिति भावः । भाष्ये—तत्र प्रकर्षगतिरिति । अन्व-  
यकिस्वाभाव्यादुपमानवाचकनैवायं समास इति भावः ॥१६॥

तिष्ठद्गु । शब्दान्तरेणैकार्थीभावमिति । प्रकरणादेकार्थीभावविषयं समासमित्यर्थः ।  
तद् ध्वनयन्नाह भाष्ये परमं तिष्ठद्गुविति । ध्वनितं चेदं वृत्ती । 'नास्तिष्ठद्गु'अपभ्रंशः'मिति  
तु भिन्नपदमेव, पञ्चम्याश्राव्ययादिति लुगिति बोध्यम् । तिष्ठद्गु कालविशेष इत्युक्तत्वाद्

१-हास्तिनपुरमप्यायत' इत्यधिकं क्वचित् । २-'न पुनर्हास्तिनपुरेण' इत्यधिकं क्वचित् ।

\* लक्षणेनाभिप्रती आभिमुख्ये २ १ १४ ३-'विज्ञायते' पा० । ४-क्वचित् ।

५-भट्टिप्रयोगोऽयम् (४।१४) । 'आकृष्टमादाभिबिध्योः' २ १.१३. इत्यव्ययीभावस्तु भवतीति  
अयमङ्गला ।



खलेयवादीनि प्रथमान्तान्यन्यपदार्थे ॥ २ ॥

खलेयवादीनि प्रथमान्तान्यन्यपदार्थे समस्यन्ते [ इति 'वक्तव्यम्' ]  
खलेयवम् खलेबुसम् लूनयवम् लूयमानयवम् तयवम् पूयमानयवम् ॥१७॥

पारे मध्ये षष्ठ्या वा ॥ २ । १ । १८ ॥

वाचनं किमर्थम् ? विभाषा समासो यथा स्यात्, समासेन मुक्ते वाक्य-  
मपि यथा स्यात्—पारं गङ्गाया इति । नैतदस्ति प्रयोजनम् । प्रकृता महा-  
विभाषा, तथा वाक्यमपि भविष्यति ।

इदं तर्हि प्रयोजनमव्ययीभावेन मुक्ते षष्ठीसमासो\* यथा स्यात्—  
गङ्गापारमिति । एतदपि नास्ति प्रयोजनम् । अयमपि विभाषा, षष्ठीसमासोऽपि,

प्र०—त्वप्रदर्शनार्थमुपक्षेपः । खलेयवादीनीति । अव्यतिरिक्त एव प्रातिपदिकार्थे एषां  
प्रयोगः कर्तव्यो नान्यत्रेति भावः । अन्यपदार्थ इति । न काल एवापि त्वन्यत्रा-  
पीत्यर्थः ॥१७॥

पारे । वाचनमिति । महाविभाषयैव च वाक्यस्य षष्ठीसमासस्य च सिद्धत्वा-  
दिति भावः । इतरो न्यायप्रपञ्चायै स्ववाचा वा जल्पयितुं स्वाशयमप्रकाशयन्नाह—  
विभाषेति । अयमपीति । षष्ठीसमासे प्राप्तेऽव्ययीभाव आरभ्यते, स नित्यं बाधकः  
प्राप्त इति महाविभाषाधिकाराद्विकल्पेन बाधको भवतीति पक्षे षष्ठीसमासः सिध्यति,  
सोऽपि विकल्पेन विधीयत इति वाक्यमपि भविष्यतीत्यर्थः ।

उ०—बहुदगु इत्यसंगतमत आह—अस्य कालविशेषेति । वार्तिकमुपलक्षणमिति भावः ।  
कालेऽन्यपदार्थे समासः ।

ननु अव्यतिरिक्ते प्रातिपदिकार्थे कथं प्रथमान्ताभ्येव प्रयोज्यानीत्यत आह—अव्यतिरिक्त  
एवेति । भेदाव्यायोग्ये इत्यर्थः । 'खलेयवादीन्यन्यपदार्थे समस्यन्ते तानि च समस्तानि  
प्रथमान्ताभ्येव प्रयोक्तव्यानी'त्यर्थो वार्तिकस्येति बोध्यम् । ननु तिष्ठद्वादीनामपि काल-  
रूपान्यपदार्थ एव मुक्तेः किं विशेषोक्त्येत्यत आह—न काल एवापि त्विति । स्वाभ्यादाव-  
पीत्यर्थः ॥१७॥

पारे मध्ये । स्ववाचेति । जल्पनापेक्षया करणे तृतीया । सिद्धान्ती उभयत्रापि  
स्वपदार्थः । पुनरपि मां प्रदयति तदा स्वाशयं वक्ष्यामीत्याशयेनेति भावः । विकल्पेन बाधक  
इति । वृत्तिवर्तनवादिनां विधेयसंज्ञाविशेषणं विभाषाधिकारः । तत्र यत्र संज्ञान्तरप्राप्ति-  
स्तत्र स्वाभ्यनुज्ञायते, यत्र न, तत्र वाक्यमेवेत्यभिप्रायः ।

तावुभौ वचनान्निविष्टतः ॥ अत उत्तरं पठति—

पारे मध्ये षष्ठ्या वावचनम् ॥ १ ॥

पारे मध्ये षष्ठ्या वेति वक्तव्यम् ।

अवचने हि षष्ठीसमासाभावो यथैकदेशिप्रधाने ॥ २ ॥

अक्रियमाणो हि वावचने षष्ठीसमासस्याभावः स्यात्, 'यथैकदेशि-  
प्रधानो' । तद्यथा,—एकदेशिसमासेन मुक्ते षष्ठीसमासो न भवति । किं पुनः  
कारणमेकदेशिसमासेन मुक्ते षष्ठीसमासो न भवति ? समासतद्धितानां वृत्ति-  
विभाषा, वृत्तिविषये नित्योऽपवादः । इह पुनर्वावचने क्रियमाण एकया वृत्ति-  
विभाषा, अपरया वृत्तिविषये विभाषापवादः ।

प्र०— अत उत्तरमिति । एतस्मात्पक्षादुपरीत्यर्थः । वक्तव्यमिति । 'कृत्याश्चे'त्यावश्यकं  
कृत्यः । एकदेशिप्रधान इति । ननु 'पूर्वकाय' इत्यादौ पूर्वपदार्थ एकदेशः प्रधानम्,  
न त्वेकदेशी । एवं तर्हि—एकदेशिनोऽनूद्यमानत्वादप्रधान्यं, समासस्य तु विधेयत्वात्प्राधा-  
न्यम् । तत्रैकदेशिनः प्रधानमिति षष्ठीसमासेन समास उच्यते । अथवा प्राधान्येन  
निमित्तत्वं लक्ष्यत इति बहुव्रीहावपि न दोषः । समासतद्धितानामिति । तुल्यन्याय-  
त्वाद्विचाराय तद्धिता अपि निर्दिष्टाः । इह वाक्येनाभिधाने प्राप्ते वृत्तिरारभ्यमाणा  
वाक्यस्य बाधिका प्राप्नोतीति विकल्पेन वाक्यस्य पक्षेऽनुज्ञानं क्रियते । तत्रापवादेऽपि  
विकल्पेन विधीयमाने विकल्पो वाक्यस्यैवानुज्ञानं करोतीति उत्सर्गस्य नित्येन बाधेन  
भाव्यम् । तत्र वाग्रहणेनोत्सर्गोऽपि पक्षेऽभ्यनुज्ञायत इति त्रैरूप्यं सिध्यति । एकयेति ।  
विभाषयेत्यर्थः । अपरयेति । इदमेव वावचनमु'दश्रितोऽन्यतरस्या'मित्यन्यतरस्याङ्-  
ग्रहणं च ज्ञापकम्—'यत्रोत्सर्गापवादौ वृत्तिषु विभाषा, तत्रापवादेन मुक्त उत्सर्गो न

उ०— एतस्मादिति । एतस्माद्वावचनं किमर्थमिति पूर्वपक्षादुपरि तदुत्तरकाले तत्समाधानभूतं  
वार्तिकं पठतीत्यर्थः । सूत्रकारेण वाग्रहणस्य कृतत्वाद्वक्तव्यमित्यसङ्गतमित्यत आह—आवश्यकं  
कृत्य इति । समास उच्यते इति । एकदेशिनः प्रधाने—विधीयमाने एकदेशिबद्धित-  
समुदायस्य विधीयमाने समासे इत्यर्थ इति भावः ॥ भाष्ये—वृत्तिविभाषेति । वृत्तिः—  
एकार्थीभावः । अयं भावः—'अपपरी'त्यादौ समास इत्यनुवृत्तम्, समर्थ इति च परि-  
भाषयोपस्थितम् । तत्र लोकासिद्धैकार्थीभावः कास्ति, क नेति शातुमसमर्थानां वाक्यानां स्फुटं  
बोधनाय तत्र तत्र सूत्रे समासादिसंज्ञादिवदेकार्थीभावरूपसामर्थ्यमपि विधेयम् । विभाषाग्रहणं  
च सामर्थ्येनैव संश्रियते, व्याख्यानात् । सामर्थ्ये समासविकल्पानिष्टे 'सुबन्तं भिन्नादिभिः  
सहोच्चार्यमाणं वा समर्थं भवति, समर्थं च समाससंज्ञं भवतीत्यर्थः । निवेद्यसूत्रेऽपि  
समासनिवेधे सन्नियोगशिष्टन्यायेन सामर्थ्यनिवेधोऽपि, सामर्थ्यस्यैव वा निवेधः ॥ इह पुनर्वा-

### एकारान्तनिपातनं च ॥ ३ ॥

एकारान्तनिपातनं च कर्तव्यम् । पारेगङ्गमिति । न कर्तव्यम् । सप्तम्या  
अलुका सिद्धम् । भवेत्सिद्धं यदा सप्तमी, यदा त्वन्या विभक्तयस्तदा न  
सिध्यति ॥१८॥

### नदीभिश्च ॥ २ । १ । २० ॥

नदीभिः संख्यासमासेऽन्यपदार्थे प्रतिषेधः ॥ १ ॥

नदीभिः संख्यासमासेऽन्यपदार्थे प्रतिषेधो वक्तव्यः । द्वीरावतीको देशः ।  
त्रीरावतीको देशः । 'नदीभिः संख्ये'ति प्राप्नोति ।

न वक्तव्यः । इह कश्चित्समासः पूर्वपदार्थप्रधानः, कश्चिदुत्तरपदार्थप्रधानः,  
कश्चिदन्यपदार्थप्रधानः, कश्चिदुभयपदार्थप्रधानः । पूर्वपदार्थप्रधानोऽव्ययीभावः,  
उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो  
द्वन्द्वः । न चात्र पूर्वपदार्थप्राधान्यं गम्यते ।

प्र०—भवती'ति ॥ सप्तम्या अलुकेति । 'तत्पुरुषे कृती'ति बहुलप्रहणादिति भावः । यदा  
त्वन्या इति । 'पारेगङ्गादागत' इत्यादौ सप्तम्यर्थाभावात्सप्तम्यभावः ॥१८॥

नदीभिश्च । अर्थविशेषमनुपादाय पूर्वपदोत्तरपदमात्रनिर्देशेन समासोऽयं विधीय-  
मानो द्विगोरिव बहुव्रीहेरपि बाधकः स्यादिति 'नदीभि'रिति वार्तिकारम्भः । न वक्तव्य  
इति । भाष्यकारो वार्तिकं प्रत्याचष्टे । पूर्वाचार्यविहितगुरुसंज्ञाश्रयणाद्यदुपाधीनां पूर्वा-  
चार्याः संज्ञा व्यधिषत तदुपाधीनामेवैता भवन्ति । न चात्रेति । द्वीरावतीक इत्यादौ ।

उ०—वचनं तु सामर्थ्यादेकार्थीभाव एव संज्ञाया विकल्पबोधकमिति तद् ध्वनयन्नाह—वृत्तिरा-  
रभ्यमाणेति । वाक्यस्य—वाक्यविषयस्यपेक्षायाः । वृत्तिपु—एकार्थीभावविषयेषु । विभा-  
षेति । महाविभाषया विकल्पितावित्यर्थः । न भवतीति । महाविभाषा विवेकणीभूतसामर्थ्येनैव  
संबन्धत इति ज्ञाप्यत इति तात्पर्यम् । सप्तम्यर्थाभावादिति । गङ्गायाः पारादिति हि  
तत्रार्थः ॥१८॥

नदीभिश्च । भाष्ये—अन्यपदार्थ इति । समाहारातिरिक्ते इत्यर्थः । तद् ध्वनयन्नाह—  
द्विगोरिवेति । समाहारद्विगोरिवेत्यर्थः । परस्मापि बहुव्रीहेरनवकाशत्वाद्भाष्यसामान्यचिन्तापक्षे  
बाधकः स्यादिति भावः ॥ ननु पूर्वपदार्थप्राधान्ये एवाव्ययीभाव इत्यत्र न मानमत आह—  
पूर्वाचार्येति । गुरुसंज्ञया प्रकृतार्थकामं दर्शयति—यदुपाधीनामिति । उपाधिमात्र तत्त-  
वर्थप्रधानत्वमेव । एवं च तत्कृतमहासंज्ञाऽऽचार्येण व्यवहारात्तदुक्तार्थोऽस्यानुमत इति ज्ञाप्यत

ननु च यद्येनोच्यते स तस्यार्थो भवति । अत्र च वयमेताभ्यां पदाभ्या-  
मेतमर्थमुच्यमानं पश्यामः ॥ एतदेव न जानीमो यद्येनोच्यते स तस्यार्थ इति ।  
अपि चान्यपदार्थप्रधानता' न प्रकल्पेत—चित्रगुः शबलगुरिति । किं कार-  
णम् ? अत्रापि हि वयमेताभ्यां शब्दाभ्यामेतमर्थमुच्यमानं पश्यामः ।

यद्यप्यत्रैताभ्यां पदाभ्यामेषोऽर्थ उच्यते, अन्यपदार्थोऽपि तु गम्यते ।

प्र०— ननु पञ्चनदं द्वियमुनमित्यादौ मूलोदाहरणेऽपि पूर्वपदार्थप्राधान्यं नास्ति । समा-  
हारो ह्यत्र समासार्थः । स च यदि समाहरणं समाहार इति भावरूपस्तदान्यपदार्थप्राधा-  
न्यम्, अथ समाहियत इति समाहारस्तथापि द्वे यमुने समाहते द्वियमुनमिति पूर्व-  
पदार्थविशिष्ट उत्तरपदार्थः प्रधानम् । नैष दोषः । समाहियमाणार्थः समाहारः । तत्र  
पूर्वं द्विशब्दार्थप्रक्रमे 'के द्वे' इत्याकाङ्क्षायां यदा 'यमुने' इत्युच्यते, तदोत्तरपदार्थस्य  
विशेषणत्वं, विशेष्यत्वं च पूर्वपदार्थस्य । अथवा वृत्तिविषये द्वयादयः संख्यानमात्रे वर्तन्त  
इति यमुनयोर्द्वित्वमित्यत्रार्थे द्वियमुनशब्दो वर्तत इति भवत्येव पूर्वपदार्थप्राधान्यम् ।

इदानीं चोदकोऽन्यपदार्थमाक्षिपति—ननु चेति । अयं भावः—द्वीरावतीक इति  
देशविशेषोऽभिधीयते । स च पूर्वोत्तरपदयोः सहितयोरर्थ इति द्वाभ्यामप्यसौ व्यप-  
दिश्यते । ततः पूर्वपदार्थत्वाद्देशस्य तस्य च प्राधान्यात्प्राप्नोत्यव्ययीभावः ॥ एतदेवेति-  
सिद्धान्तवादी । अस्याभिप्रायः—समासेनान्यपदार्थः प्रतीयते, न तु पूर्वपदोत्तरपदा-  
भ्याम् । तयोरन्वयव्यतिरेकाभ्यामर्थान्तराभिधायित्वावधारणात् । तथा हि—द्विशब्दो  
द्वित्वावच्छिन्नं संख्येयमात्रमाह, न देशम्, इरावतीशब्दोऽपि नदीविशेषमाह, न देश-  
मिति द्विशब्दो देशस्यावाचक इति कथं पूर्वपदार्थप्राधान्यमभिधीयते । अपि चेति ।

उ०—इति भावः । समाहियमाणार्थः समाहार इति । समाहारशब्दः कर्मण्युत्पन्न एवेत्यर्थः ।  
तदोत्तरपदार्थस्येति । ननु परिच्छेदकारवरूपं विशेषणत्वं, परिच्छेद्यवरूपं विशेष्यत्वं यद्यपि  
तत्रायाति, तथापि विषयताविशेषरूपं तत्पूर्वपदार्थस्य दुर्लभम्, गुणद्रव्ययोर्द्रव्यस्यैव विशेष्य-  
त्वात् । पूर्वपदार्थप्राधान्यमित्यादौ च प्राधान्यं विषयताविशेषरूपविशेष्यत्वमेव विवक्षितम्,  
अन्वयस्य सर्वत्र तस्यैव संभवादित्यहचेराह—अथवेति । इदमपि प्रीतिवादः । पञ्चनदीसमूहस्य  
पञ्चतोऽप्यन्तमेवाभावात्पूर्वपदार्थप्रधानत्वमपि [ तत्र ] वक्तुं शक्यम् । अत्र तु न तत्सम्भवो-  
ऽपीति भाष्याक्षय इति तत्त्वम् ।

द्वाभ्यामप्यसाविति । इयमपि रीतिर्द्वियमुनमित्यादौ वक्तुं युक्ता । भाष्ये—एतदेवेति ।  
यद्येनोच्यते इत्यादिभ्यामेन यत्पूर्वपदार्थप्राधान्यमुक्तम्—एतदेव न जानीमः—अत्र न  
पश्याम इत्यक्षरार्थः । तदेवाह—समासेनेति ॥ दोषवानिति । त्वदीत्या चित्रम्वादावपि  
समस्यमानपदाभ्यामेवार्थप्रतीतेर्वास्तवबहुव्रीहावप्यन्यपदार्थप्राधान्यं भज्येत्यर्थः ॥ भाष्ये—  
अन्यपदार्थोऽपि त्विति । विग्रहवाक्येऽन्यपदेन प्रतीयमानस्येह समासेन प्रतीयमानत्वा-

तत्रान्यपदार्थाश्रयो बहुव्रीहिर्भविष्यति ॥ इहापि तर्हि यद्यप्यन्यपदार्थो गम्यते, स्वपदार्थोपि तु गम्यते, तत्र स्वपदार्थाश्रयोऽव्ययीभावः प्राप्नोति ।

एवं तर्हीदमिह संप्रधार्यम्—अव्ययीभावः क्रियतां बहुव्रीहिरिति बहुव्रीहिर्भविष्यति विप्रतिषेधेन । भवेदेकसंज्ञाधिकारे सिद्धम्, परंकार्यत्वे तु न सिध्यति । आरम्भसामर्थ्यादव्ययीभावः प्राप्नोति, परंकार्यत्वाच्च बहुव्रीहिः† ।

परंकार्यत्वे च न दोषः । नदीभिः संख्यायाः समाहारेऽव्ययीभावो

५०-त्वत्पक्षाभ्युपगमो दोषवानित्यर्थः ।

चोदकश्चोद्यमुद्भावितं परिहरति—यद्यपीति । स एव परस्य चोद्यमापादयति—इहापीति, प्राप्नोतीत्यन्तम् । अयमभिप्रायः—पूर्वपदोत्तरपदव्यतिरेकेण समासाभावात्तयोरेव समुदितयोर्देशोऽर्थ इति पूर्वोक्तन्यायेन पूर्वपदस्याप्यसावर्थ इति प्राप्नोत्येवाव्ययीभावः ॥ एवं तर्हीति । पुरस्तादपवादन्यायेनायं द्विगुमेव बाधते, बहुव्रीहिणा तु परत्वाद्बाध्यते । शेषग्रहणं च तत्र प्रत्याख्यातम् । त्रिकापेक्षो वा शेषः ।

उ०-दित्यर्थः । सिद्धान्त्युक्तित्वासंभवात् 'इहापि तर्ही'ति भाष्ये 'तर्हि'शब्द एवमर्थे । तद् ध्वनयन्नाह—स एव परस्येति । केचित्तु देशस्यान्यपदार्थत्वेऽपि तद्देशस्वरूपे ग्रीरावतीरूपस्वपदार्थस्याप्यन्तर्भावात्तस्य च त्रिपदार्थानतिरेकेणान्यपदार्थघटकतया पूर्वपदार्थस्य समाहारे इव यथाकथंचिप्रधानत्वसत्त्वाद् दुर्वारोऽव्ययीभाव इति भाष्यार्थमाहुः ॥ शेषग्रहणं चेति । अन्यथानयोः पदयोरेकसमाससत्त्वाद्बहुव्रीहिर्न स्यादिति भावः ॥ भाष्ये—भवेदेकसंज्ञाधिकार इति । 'बाध्यविक्षोर्पञ्चिन्ताया'मिति शेषः । परंकार्यत्वे तु न सिध्यतीति । तत्र हि पाठे पूर्वयाऽनवकाशया बाधे प्राप्तं परविधानार्थमिदम् । एवं च समाहारेऽपि द्विगुः, सामर्थ्यादव्ययीभावश्चेत्येष्टव्यम् । एवं च पुरस्तादपवादन्यायाऽभावेन द्विग्वव्ययीभाववदन्यपदार्थविषये बहुव्रीह्याव्ययीभावावपि स्यातामिति भावः ।

भाष्ये—सिद्धान्त्याह नदीभिः संख्यायाः समाहार इति । 'परं कार्य'मिति पाठे द्विगोः परत्राव्ययीभावप्रकरणं कार्यमित्यर्थः । एवं च द्विगुविषये न दोषः, अन्यपदार्थे तु प्राप्तिरेव चेति भावः । स चावश्यमिति । 'एका संज्ञे'ति पाठेऽपि 'समाहार' इत्यवश्यं वाच्यमित्यर्थः । भाष्ये तत्फलमाह—सर्वमेकनदीतरे इति । तदभावे 'पुरस्ता'दिति न्यायेन 'पूर्व-काकैके'ति बाधित्वाग्नैवाव्ययीभावः स्यात् । तथा च तत्प्रयुक्तं सर्व—टच् नपुंसकत्वं चात्र



वक्तव्यः । स चावश्यं वक्तव्यः । 'सर्वमेकनदीतरे'† ॥२०॥

द्विगुश्च ॥ २ । १ । २३ ॥

द्विगोस्तत्पुरुषत्वे कानि प्रयोजनानि ?

द्विगोस्तत्पुरुषत्वे समासान्ताः प्रयोजनम् ॥ १ ॥

द्विगोस्तत्पुरुषत्वे समासान्ताः प्रयोजयन्ति—पञ्चगवम् दशगवम् । पञ्च-  
राजम् दशराजम्\* ॥२३॥

द्वितीया श्रितातीतपतितगतात्यस्तप्राप्तापन्नेः ॥२१॥२४॥

श्रितादिषु गमिगाम्यादीनामुपसंख्यानम् ॥ १ ॥

प्र०— एकनदीतरे इति । यदि समाहारग्रहणं न क्रियते तदा 'पुरस्तादपवादा' इत्यनेन  
न्यायेनायं समासः 'पूर्वकालैके'ति समासं बाधेत, समाहारं तु परत्वाद्द्विगुः स्यात् ।  
ततश्चैकनदीत्यत्राव्ययीभावे कृते तन्निबन्धनो 'नदीपौर्णमास्याग्रहायणीभ्य' इति वा  
टच्चाप्रोति, नपुंसकत्वं च । यस्तु 'गोदावर्याश्च नद्याश्चे'त्यन्तसमासान्तः सोऽन्त्यन्व-  
वेत्यत्र योगविभागेन क्रियते, स चेष्टप्रसिद्धयर्थ इति तत्पुरुषे प्रयोगादर्शनादेकन-  
दीत्यत्र न प्रवर्तते । अव्ययीभावं तु पञ्चनदमित्यत्र भवत्येव । एकापूषीवत्समाहार-  
विवक्षायामेकनदमेकनदीति भवतीत्याहुः ॥२०॥

द्विगु । समासान्ता इति । यद्यपि टजचावेव तत्पुरुषनिबन्धनौ—पञ्चगवम्  
द्वयङ्गुलमिति, तथापि प्रकृतिभेदाद्बहुवचननिर्देशः । पञ्चराजमिति । अकारान्तोत्तरपद-  
त्वाभावात्स्त्रीत्वाभावः । यदा तु 'समासार्थोत्तरपदान्ताः समासान्ता' इति पक्षस्तदा तु  
पात्रादित्वात्स्त्रीत्वाभावः ॥२३॥

द्वितीया । गमिगाम्यादीनामिति । औणादिकानामन्येषां च संप्रहर्षमुभयो-

उ०—स्यादिति भावः । 'सर्वमेकनदीतरे' इति कस्यचित्पदस्य शेष इति बहवः । तृधातोस्तर इति  
रूपम् । 'तीर' इति कचित्पाठः । इत्यत्र भवत्येवेति । 'नदीपौर्णमासी'ति 'ट'मिति शेषः ।  
एकापूषीवत्समाहारंति । प्रत्ययवयवमपूपपत्वारोपेणेत्यर्थः । भवतीत्याहुरिति । अत्राव्य-  
यीजं तद्वदत्र समाहारविवक्षायां मानाभाव इति ॥२०॥

द्विगुश्च । पात्रादित्वादिति । वस्तुत उत्तरपदावयवपक्षो नास्त्येव, 'अन्त' इति सूत्र-  
स्थभाष्यविरोधादिति 'समासान्ता' इति सूत्रे शब्देन्दुश्लेषरे स्पष्टं निरूपितमस्माभिः ॥२३॥

द्वितीया श्रिता । गमिशब्दो 'गमेरिनि'रित्यौणादिकः । गामीति बुद्धिर्बाहुककात् ।

१—'नदीतीरे' पा० । † नदीपौर्णमास्याग्रहायणीभ्यः ५.४.११०; अव्ययीभावश्च २.४.१८.

२—इदं वार्तिकं कीलहार्नभाष्ये नास्ति । \* गोरतद्वितल्लुकि; राजाहः सखिभ्यष्टच् ५.४.२२; ६.१.

श्रितादिषु गमिगाम्यादीनामुपसंख्यानं कर्तव्यम् । ग्रामं गमी ग्रामगमी ।  
ग्रामं गामी ग्रामगामी ।

श्रितादिभिरहीने द्वितीयासमासवचनानर्थक्यं बहुव्रीहिकृतत्वात् २

श्रितादिभिरहीनवाचिन्या द्वितीयायाः समासवचनमनर्थकम् । किं कार-  
णम् ? 'बहुव्रीहिकृतत्वात्' । इह यः कष्टं श्रितः कष्टमनेन श्रितं भवति ।  
तत्र बहुव्रीहिणा सिद्धम् ।

प्र०—रूपादानाम् । ग्रामगमीति । 'गत्यर्थकर्मणी'त्यत्र द्वितीयाप्रहणमपवादविषयेऽपि विधा-  
नार्थमिति कृत्प्रयोगे द्वितीयैव भवतीति षष्ठ्याः प्राप्तिरेव नास्तीति ये तस्या 'अकेनो'रिति  
प्रतिषेधं वर्णयन्ति ते पूर्वापरविस्मरणशीलत्वादुपेक्ष्याः । भाष्यकारेण तु गत्यर्थ-  
सूत्रस्य प्रत्याख्यानात्कृत्प्रयोगे षष्ठ्येवेत्यत इति तद्दर्शनेन सौत्रः षष्ठीनिषेधः ।

श्रितादिभिरिति । यः कष्टं श्रितः कष्टमनेन श्रितमिति बहुव्रीहिणैव विवक्षितार्था-  
वगमादर्थस्वरूपस्वरभेदाभावात्तत्पुरुषो न विधेय इत्यर्थः । अहीनवाचिन्या इति ।  
यः कष्टं श्रितः श्रितं कष्टं तेन न हीनमित्यर्थ इति भावः । श्रयतिश्चात्र गतौ वर्तत इति  
गत्यर्थत्वात्कर्तेरिति क्तः । ततः श्रितपतितगतैः समासोऽयं न विधेयः । अतीतादिभिस्तु  
स्वरसिद्धयर्थो विधेयः । तैर्हि तत्पुरुषे सति थाथादिस्वरेण भाव्यम्, अतीतात्यस्तयोर-  
हीन इति निषेधात्, प्राप्तापन्नयोरहीने द्वितीयानुपसर्गे इति निषेधात् पूर्वपदप्रकृतिस्वरो  
नास्ति । बहुव्रीहौ तु पूर्वपदप्रकृतिस्वरेण भाव्यम् । यदा तु जातिकालसुखादीनि पूर्वपदानि  
तदा तत्रापि बहुव्रीहितत्पुरुषयोः स्वरभेदाभावः । बहुव्रीहिकृतत्वादिति । बहुव्रीहिणा

उ०—अन्येषां चेति । 'सनाशंसे'त्युप्रत्ययादीनामित्यर्थः । भोदनं बुभुक्षुः भोदनबुभुक्षुरित्युदाह-  
रणम् । उभयोरपि उणादिप्रत्ययास्तत्वेन कथमुभयोपादानेनान्येषां चेत्यर्थलाभ इति  
चिन्त्यम् । तस्मादादिप्रहणस्य प्रकारार्थत्वेन उणाख्यानादेतदर्थलाभो बोध्यः । उभयोपादानं तु  
स्पष्टार्थमेवेति परे । पूर्वापरेति । 'गत्यर्थकर्मणी'तिसूत्रस्थैतत्सूत्रस्थयोरित्यर्थः । नास्तीत्यन्तो  
गत्यर्थसूत्रस्थः । 'अकेनोरिति प्रतिषेध'इत्यग्रस्यः । 'प्राप्तिरेव नास्तीति वदन्तो येऽत्र सूत्रे  
तस्याः प्रतिषेधं वर्णयन्ति ते' इत्यन्वयः । सौत्र इति । 'अकेनो'रिति सूत्रविहित इत्यर्थः ।  
एवं च 'गत्यर्थकर्मणी'ति सूत्रस्थो ग्रन्थो वृत्तिकृतो भाष्यविरुद्धोऽपीति तात्पर्यम् ।

भाष्ये—अहीने द्वितीयेति । अहीनवाचकद्वितीयान्तस्येत्यर्थः । विवक्षितार्थावगमादिति ।  
कष्टकर्मकश्रयणकर्तृत्वविशिष्टोऽर्थ उभाभ्यामपि प्रतिपाद्यत इत्यर्थः । बहुव्रीहौ श्रितादीनां पूर्व-  
निपातः स्यादिति तु न बाध्यं, तत्प्रकरणमित्यत्वादिति बोध्यम् । तेन न हीनमिति । न त्यक्त-  
मित्यर्थः । यथा कान्तारमतीतेन कान्तारः । अतीतात्यस्तयोरिति । यो हि कान्तारमतीतोऽ-  
त्यस्तो वा तेन कान्तारो हीनो भवतीति द्वितीयान्तस्य हीनवाचित्वादित्यर्थः । यद्यप्यग्राप्यनु-  
पसर्ग इति निषेधोऽप्यस्ति, तथाप्ययमप्यस्तीत्ययमेवोक्तः । यदा त्विति । 'वा जातादिष्विति'  
वक्ष्यमाणत्वादिति भावः ॥ ननु समासवचनपक्षकानर्थकत्वानुमाने बहुव्रीहिकृतत्वहेतुर्यधिकर-  
णोऽत आह—बहुव्रीहिणेति । एवं च बहुव्रीहिसिद्धिस्वभावात्कृतत्वादिति हेतुरिति भावः ।

अहीने द्वितीयास्वरवचनानर्थक्यं च ॥ ३ ॥

‘अहीने द्वितीया’ [ ६. २. ४७ ] पूर्वपदं प्रकृतिस्वरं भवतीत्येतत्स्वर-  
वचनमनर्थकम् । किं कारणम् ? बहुव्रीहिकृतत्वादेव\* ।

जातिस्वरप्रसङ्गस्तु ॥ ४ ॥

जातिस्वरस्तु प्राप्नोति—ग्रामगतः शरण्यगत इति । ‘जातिकालसुखा-  
दिभ्योऽनाच्छादनात् कोऽकृतमितप्रतिपन्नाः’ [ ६. २. १७० ] इति ।

तत्र जातादिषु वावचनात्सिद्धम् ॥ ५ ॥

यदेतद् ‘वा जाते’ [ ६. २. १७१ ] इति, एतद् ‘वा जातादि’ष्विति  
वक्ष्यामि । इमे जातादयो भविष्यन्ति ।

ननु च भेदो भवति । बहुव्रीहौ सति समासान्तोदात्तत्वेनापि भवितव्यं  
पूर्वपदप्रकृतिस्वरत्वेनापि, तत्पुरुषत्वे सति पूर्वपदप्रकृतिस्वरत्वेनैव ॥ नास्ति  
भेदः । योऽपि हि तत्पुरुषमारभते न तस्य दण्डवारितो बहुव्रीहिः । तत्र  
तत्पुरुषे सति द्वौ समासौ द्वौ स्वरौ, बहुव्रीहौ सत्येकः समासो द्विस्वरत्वम् ।

एवं तर्हि सिद्धे सति यत्तत्पुरुषं आस्ति तज्ज्ञापयत्याचार्यः ‘समानेऽर्थे  
केवलं विग्रहभेदाद्यत्र तत्पुरुषः प्राप्नोति बहुव्रीहिश्च तत्र तत्पुरुषो भवती’ति ।

प्र०—स्वरूपस्य साधितत्वादित्यर्थः ॥ जातिस्वरप्रसङ्ग इति । यदि बहुव्रीहिरेव क्रियते  
तदा ‘जातिकाले’त्यन्तोदात्तत्वं प्राप्नोतीत्यर्थः ।

बहुव्रीहिवादी स्वरदोषं परिहरति—तत्रेति । ‘वा जाते’ इति न्यासमपास्य ‘वा  
जातादिष्विति वक्ष्यते, तेन पक्षेऽन्तोदात्तत्वं, पक्षे पूर्वपदप्रकृतिस्वरत्वमिति स्वरद्वय-  
सिद्धिः । इमे इति । श्रित गत-पतितशब्दाः । ततश्चा‘ऽहीने द्वितीये’ति न वक्तव्यमिति  
लाघवं भविष्यति । तत्पुरुषवाद्याह—ननु चेति । बहुव्रीहिवाद्याह—नास्तिभेद इति ।  
द्वौ स्वरौ चिति । तत्पुरुषे ‘अहीने द्वितीये’ति पूर्वपदप्रकृतिस्वरः, बहुव्रीहौ ‘जातिकाले-  
त्यन्तोदात्तत्वम् । द्विस्वरत्वमिति । ‘वा जातादिष्विति सूत्रन्यासेन ॥ एवं तर्हि’ति ।  
ततश्च बहुव्रीहिभावात्कष्टश्रित इत्यादा‘वहीने द्वितीये’ति पूर्वपदाद्युदात्तत्वं भवति । ‘निष्ठा

उ०— भाष्ये—इत्येत्स्वरवचनमिति । एतदर्थप्रतिपादकं स्वरस्य वचनं ‘अहीने द्वितीये’ति  
सूत्रमित्यर्थः ॥ अन्तोदात्तत्वमिति । तदेवेत्यर्थः । इष्यते तु समासभेदेन स्वरद्वयमिति  
भावः ॥ पूर्वपदाद्युदात्तत्वमिति । तदेवेत्यर्थः । अन्तोदात्तत्वमिति । तदपीत्यर्थः । अन्त्य-

\* बहुव्रीहौ प्रकृत्या पूर्वपदम् ६. २. १.

किमेतस्य ज्ञापने प्रयोजनम् ? राज्ञः सखा राजसखः । राजा सखास्येति बहुव्रीहिर्न भवति ।

नैतज्ज्ञापकसाध्यम् 'अपवादैरुत्सर्गा बाध्यन्त' इति । बाधकेनानेन भवितव्यं सामान्यविहितस्य विशेषविहितेन । अथ न सामान्यविहितः, यदुच्यते 'बहुव्रीहिकृतत्वा'दित्येतदयुक्तम् ।

प्र०—च द्वयजना'दित्याद्युदात्तत्वात्कष्टशब्दस्य । न तु जातिलक्षणबहुव्रीहिनिबन्धनमन्तो-  
दात्तत्वम् । अव्यविकन्यायश्चानेन ज्ञापकेन स्मारितः । राज्ञः सखेति । सख्यस्योभया-  
धिष्ठानत्वाद्राजा सखास्येत्ययमर्थोऽन्तर्भूत इति बहुव्रीहिः स्यात्, अस्मात्तु ज्ञापकत्व  
भवति । अथ कश्चिदुत्सर्गापवादन्यायेन बहुव्रीह्यभावं मन्यमान आह—नैतदस्ति ।  
अर्थाभेदे बहुव्रीहौ प्राप्ते तत्पुरुषस्यारम्भात् । ज्ञापकवाद्यपवादवादिनोश्चात्राहोपुरुषिकैव,  
तत्पुरुषारम्भे बहुव्रीहिबाधलक्षणं तु फलं न भिद्यते । विशेषविहितेनेति । श्रिताद्युपादा-  
नेन विधानादस्य विशेषविहितत्वम् । अथ नेति । 'कष्टं श्रित' इति स्वपदार्थे तत्पुरुष-  
विधानात्तत्र च बहुव्रीहेरप्राप्तत्वान्नास्ति सामान्यविहितत्वम् । अन्तर्भूतार्थो न शब्द-  
संस्कारे निमित्तं, किन्तु शब्दवाच्य एव । यदुच्यत इति । अर्थभेदाच्छ्रितादिमहणं  
कृतमिति भावः ।

उ०—विकेति । अवेमांसमिति विग्रह एव, भाविकादेव च प्रत्ययोत्पत्तिः—भाविकमिति, तथा  
'कष्टं श्रितमनेने'ति वाक्यमेव, 'कष्टं श्रित' इति विग्रहे एव समास इत्यर्थः । ननु 'राज्ञः  
सखे'त्यस्य राजनिरूपितसखित्वानर्थः, बहुव्रीहौ राजामिन्नसखिसम्बन्धीति बोधेऽप्यनिरु-  
पितं सखित्वं राजनि प्रतीयते इति समानार्थकत्वाभावात्कथं पूर्वोक्तज्ञापकेनात्र समांसाभाव  
इत्यत आह—सख्यस्योभयेति ।

कश्चिदुत्सर्गापवादभावं मन्यमानो ज्ञापकं दूषयति—नैतज्ज्ञापकेति । एतत्—उक्तं  
वस्तु, ज्ञापकसाध्यं न—ज्ञापकत्वस्यैवासम्भवादित्यर्थः । एवं च श्रितादिविवक्षिततत्पुरुषेणा-  
नवकाशतया बहुव्रीहिबाधे कष्टश्रितादौ पूर्वपदाद्युदात्तत्वमेव भवति । एवं च राजा सखा-  
स्येति विग्रहे बहुव्रीहिः स्यादेव, 'वष्टी'ति शास्त्रस्य राजपुरुषादौ सावकाशत्वेन बहुव्रीहिबाध-  
कत्वाभावादिति भावः । किं च उभयोश्चरितार्थयोः परत्वाद्वहुव्रीहिरेव स्यात्, वष्टीतत्पुरुषो च  
स्यादेव । दण्डिधानं तु 'सुन्दरसख' इत्यादौ कर्मधारये चरितार्थमित्याशयः । एवं च 'ज्ञापक-  
वाद्यपवादवादिनोरत्राहोपुरुषिकैव, तत्पुरुषारम्भे बहुव्रीहिबाधकक्षणे तु फलं न भिद्यते' इति  
कैयटाशयमिहः । स्वपदार्थे तत्पुरुषेति । स्वपदार्थप्रधानविग्रह इत्यर्थः । बहुव्रीहिस्तु नैवं-  
विधे विग्रहे, किन्तु कष्टं श्रितमनेनेति विग्रहे । एवं च विषयभेदाच्च सामान्यविहितत्वं बहु-  
व्रीहेरिति भावः ॥ ननु कष्टं श्रित इत्यत्र बहुव्रीहिविग्रहार्थोऽप्यन्तर्भूत इत्यत आह—अन्त-  
र्भूतार्थ इति । अर्थभेदादिति । एवं च सूत्रसार्थव्याख्यायज्ञापकत्वमप्यसङ्गतमिति भावः ।  
लोके विग्रहेति । समासप्रयोगे कर्तव्ये लोके विग्रहवाक्यस्योपयोगात्तत्पुरुषस्यैव बहुव्रीहिबाध-



अस्ति खत्वपि विशेषो बहुव्रीहेस्तत्पुरुषस्य च । किं शब्दकृतोऽथार्थ-  
कृतः ? शब्दकृतश्चार्थकृतश्च । शब्दकृतस्तावत्—बहुव्रीहौ सति कपा भवि-  
तव्यं\* तत्पुरुषे सति न भवितव्यम् । अर्थकृतः—तत्पुरुषे सति रुहादीनां क्तः  
कर्तरि भवति धात्वर्थस्यानपवर्गे—आरूढो वृक्षं देवदत्त इति । बहुव्रीहौ  
व्यपवृक्ते कर्मणि भवति—आरूढो वृक्षो देवदत्तेनेति ।

अन्यथाजातीयकाः खत्वपि प्रत्यक्षेणार्थसंप्रत्ययोऽन्यथाजातीयकः संब-  
न्धात् । राज्ञः सखा राजसखः । संबन्धादेतद्गन्तव्यं नूनं राजाप्यस्य सखेति ।

प्र०— ननु 'कष्टश्रित' इति समासप्रयोगे लोके विग्रहवाक्याप्रयोगात्तात्पर्याभेदादस्ति  
बहुव्रीहिकृतत्वमित्याशङ्क्याह—अस्ति खत्वपीति । पूर्वोक्तेन न्यायेनाथैस्वरूपस्वरेषु  
विशेषमपश्यन् पृच्छति—किमिति । बहुव्रीहाविति । 'शेषाद्विभाषे'त्यनेन कष्टश्रितक  
इति । तत्पुरुष इति । कष्टश्रित इत्यादौ । रुहादीनामिति । आदिशब्दः प्रकारे । तेन  
गत्यर्थादयोऽपि गृह्यन्ते । धात्वर्थस्यानपवर्ग इति । सर्वस्य धात्वर्थस्यानिष्ठितत्वेऽपि  
तदेकदेशभूतत्वाश्रयेणारोहणक्रियाविशिष्टे एव वृत्तारूढ इति शब्दशक्तिस्वाभाव्यादि-  
दमभिधीयते । यथा बद्धो बन्धनमनुभवन्नेवोच्यते, तथा कष्टश्रित इति कष्टमनुभवन्ने-  
वोच्यते । व्यपवृक्त इति । सर्वात्मना धात्वर्थे निष्ठित इत्यर्थः । यथा 'भुक्त ओदन' इति  
भुजिक्रियायाः समाप्तौ प्रयुज्यते ।

भेदान्तरमप्याह—अन्यथेति । प्रत्यक्षेणेति । शब्दादव्यवधानेनेत्यर्थः । अथयव-

३०—नवगमादिति भावः । अर्थद्वयबाधेऽप्याह—तात्पर्यस्यादि । एवं च ज्ञापकत्ववादिनोऽपवाद-  
त्ववादिनश्च खण्डनायास्ति खत्वपीत्यादि सिद्धान्तिनो ग्रन्थ इति भावः ।

भाष्ये—बहुव्रीहौ सतीति । तस्मिन्नेव सतीत्यर्थः । तत्पुरुषे सतीति । तस्मिन्नपि  
सतीत्यर्थः । न भवितव्यमिति । पूर्वपदप्रकृतिस्वरसन्नियोगेन न भवितव्यमित्यर्थः ।  
तत्पुरुषारम्भे 'वा जातादिष्वि'त्यस्याभावाद् ग्रामगत इत्यादावन्तोदात्तत्वमेवेति 'बहुव्रीहा'-  
विति पूर्वपदप्रकृतिस्वरसन्नियोगेन न कदापि कप् । तदनारम्भे तु 'वा जातादिष्वि'त्यारम्भात्पक्षे  
बहुव्रीहावपि पूर्वपदप्रतिस्वरसन्नातस्सन्नियोगेनापि कदापत्तिरिति भावः । कैयटोक्तोदाहरणे  
समासद्वयेऽपि पूर्वपदप्रतिस्वरसत्त्वात्कपा वैकल्पिकत्वाच्च न विशेष इति विन्ययम् ।

भाष्ये—अर्थकृत इति । अर्थभेदे सत्येकेनापरस्य न गतार्थतेति भावः । धात्वर्थस्या-  
नपवर्गे इति । सर्वधात्वर्थसमाप्तौ धात्वर्थाविष्ट एव कर्तरि एकदेशस्य भूतत्वाश्रयेण क्तो  
भवति तत्पुरुषे । बहुव्रीहौ तु सर्वधात्वर्थसमाप्तौ धात्वर्थाविष्टे कर्मण्येव क्त इति विशेष  
इत्यर्थः । अन्यथाजातीय इति । शब्दत्वाकान्त इत्यर्थः । अन्यथाजातीयकः सम्बन्धा-



उभयं खल्वपीष्यते—स्वस्ति सोमसखा पुनरेहि, गवांसख इति ॥२४॥

**खट्वा क्षेपे ॥ २ । १ । २६ ॥**

किमुदाहरणम् ? खट्वारूढो जाल्मः ॥ क्षेप इत्युच्यते कः क्षेपो नाम ?  
'अधीत्य स्नात्वा गुरुभिरनुज्ञातेन खट्वारोढव्या । य इदानीमतोऽन्यथा  
करोति स उच्यते खट्वारूढोऽयं जाल्मः । नातिव्रतवानिति ॥२६॥

प्र०—धानोपलक्षणत्वात्प्रत्यक्षस्य ॥ ज्ञापकफलमपि निराकर्तुमाह—उभयमिति ।  
सोमसखेति । बहुव्रीहित्वात्समासान्ताभावः । गवांसख इति । तत्पुरुषत्वात्समा-  
सान्तस्तत्पुरुषे कृति बहुलमिति, 'षष्ठ्या आक्रोश' इति वा षष्ठ्या अलुक् ॥२५॥

खट्वा । 'खट्वारूढ' इत्यत्र क्षेपहेतोर्धर्मस्यानिर्देशात् क्रियाकारकसम्बन्ध-  
मात्रावगमात्पृच्छति—किमुदाहरणमिति । समासस्य क्षेपोऽर्थः, स चात्रास्तीत्याह-  
खट्वारूढ इति । अधीत्येति । ब्रह्मचारिणा वेदाभ्ययने निष्पादिते गृहस्थाश्रमः  
कर्तव्यः । अन्यथेति । अस्ममाप्तेऽध्ययने भूमिशयनाहो यः खट्वारोहणं करोतीत्यर्थः ।  
खट्वारोहणं चाविनयोपलक्षणार्थमित्याह—नातिव्रतवानिति ॥२६॥

उ०—दिति । आनुमानिक इत्यर्थः । नन्वेवं राज्ञः सखास्येति विग्रहे बहुव्रीहिः स्यादत आह—  
उभयं खल्वपीति ॥२४॥

**खट्वा । अधीत्य स्नात्वेति । अधीत्य स्नात्वा चेत्यर्थः ॥ २६ ॥**

१—'जाल्मोऽसमोक्षकारी स्या'दित्यमरः । खट्वारोहणं चेह विमार्गप्रस्थानस्योपलक्षणम् ।  
रूढश्चायं शब्दः । तेन खट्वामारोहतु मा वा, निषिद्धानुष्ठानपरः सर्वोऽपि खट्वारूढ उच्यते ।  
अत एव विभाषाधिकारेऽपि निन्यसमासोऽयम् । न हि वाक्येन निन्दा गम्यते ।

२—"वेदं समाप्य स्नायात् ॥१॥ ब्रह्मचर्यं वाऽष्टाचत्वारिंशकम् ॥२॥ द्वादशकेऽप्येके ॥३॥  
गुरुणाऽनुज्ञातः ॥४॥" (पार० ए० का० २, कं० ६)

"एवं हि समामनन्ति 'वेदमधीत्य स्नाया'दिति" (मीमांसा० शाबर० १।१।१)

"गुरुष्वे तु वरं दत्त्वा स्नायीत तदनुज्ञया । वेदं व्रतानि वा पारं नीत्वा ह्युभयमेव वा ॥"

(या० स्मृ० १।५।१)

"वेदानधीत्य वेदौ वा वेदं वापि यथाक्रमम् । अविप्लुतब्रह्मचर्यो गृहस्थाश्रममावसेत् ॥"

"गुरुणाऽनुमतः स्नात्वा समावृत्तो यथाविधि ।" इति मनुः (अ० ३ श्लो० २; ४)

## अत्यन्तसंयोगे च ॥ २ । १ । २६ ॥

अत्यन्तसंयोगे समासस्याविशेषवचनात् क्तेन समासवचनार्थक्यम् ?

अत्यन्तसंयोगे समासस्याविशेषवचनात् क्तान्तेन चाक्तान्तेन च 'कालाः क्तान्तेने'त्येतत्समासवचनमनर्थकम् । 'अत्यन्तसंयोग' इत्येव सिद्धम् ।

अनत्यन्तसंयोगार्थं तु ॥ २ ॥

अनत्यन्तसंयोगार्थं तर्हिदं वक्तव्यम् । षण्मुहूर्ताश्चराचराः । ते 'कदाचिदहर्गच्छन्ति कदाचिद्रात्रिम् । तदुच्यते—अहर्गताः रात्रिगता इति ॥ नैतदस्ति । गतग्रहणादप्येतत्सिद्धम् । इदं तर्हि—अहरतिसृताः रात्र्यतिसृताः । मासप्रमितश्चन्द्रमाः ॥ २६ ॥

प्र०— अत्यन्त । काला' इति पृथग्योगेन क्तान्तेन समासविधानं न कर्तव्यम् । 'काला अत्यन्तसंयोगे' इत्येक एव योगः कर्तव्यः । तत्र च क्तान्तेत्यस्य निवृत्तत्वात्सर्वत्र समासः सिध्यतीति मत्वाह—अत्यन्तसंयोग इति । चराचर इति । चरन्तीत्यर्थः । 'चरिचलिपतिवदीनामाक्चाभ्यासस्ये'ति द्विवचनमागमश्च । कदाचिदहरति । उत्तरायणे । कदाचिद्रात्रिमिति । दक्षिणायने । ततश्च षड्भिर्मुहूर्तैरहो रात्रेश्च नास्त्यत्यन्तसंयोगः । क्रमेण च गच्छन्तः संकलय्य व्यपदिश्यन्ते । अथैकदेशगमनाद् गच्छन्तीत्युच्यन्ते । गतग्रहणादिति । द्वितीयाश्रितेत्यत्र निर्दिष्टान् । मासप्रमित इति । आदिकर्मणि कर्तरि क्तः । मासं परिच्छेत्तुमारब्धवानित्यर्थः । प्रतिपञ्चन्द्रेण च मासस्यात्यन्तसंयोगाभावः ॥ २९ ॥

उ०— अत्यन्तसं । ननु 'काला' इत्यस्याभावेऽत्र तल्लामो न स्यादत आह—काला इति । ननु क्तान्तेन समासार्थं तत्, भक्तान्तार्थं चेदमपीत्यत आह—तत्र चेति । अनत्यन्तसंयोगे क्तान्तार्थं 'काला' इति, अत्यन्तसंयोगेऽक्तान्तार्थमिदमित्युत्तरम् । षण्मुहूर्ता इति । तावत्पर्यन्तं हि दिनरात्रवृद्धिहासौ देशविशेषे ॥ २९ ॥

† कालाः २. १. २८. १—'मुहूर्तो मुहुर्मुहूर्तु, मुहुर्मुहूर्त इव कान्तो यावदभीक्षणं चेति ।' (निरु० नैष० अ० २ पा० ७)

२—त्रिंशन्मुहूर्तात्मकेऽहोरात्रे षण्मुहूर्ताश्चराचरा भवन्ति । ते उत्तरायणेऽहर्गच्छन्ति, दक्षिणायने च रात्रिं क्रमशः । तथा चाह कौटिल्यः—“पञ्चदशमुहूर्तो दिवसो रात्रिश्च चैत्रे मास्याश्चयुजे च मासि भवतः । ततः परं त्रिभिर्मुहूर्तैर्न्यतरः षण्मासं वर्धते दसते चेति ।” (अर्थशास्त्रे अधि० २, प्र० ३६, अ० २०)

“विशतिकलो मुहूर्तः कलादशभागश्च, त्रिंशन्मुहूर्तमहोरात्रम्, अयने द्वे भवतो दक्षिणमुत्तरं च । तयोर्दक्षिण वर्षाशरद्धमेन्ता, उत्तर च शिशिरवसन्तग्रीष्माः ।” (सुश्रुते सूत्रस्थाने अ० ६) ‡ द्वितीयाश्रितातीतपतितगतात्यस्तप्राप्तापन्नैः २. १. २४.

## तृतीया तत्कृतार्थेन गुणवचनेन ॥ २ । १ । ३० ॥

तत्कृतार्थेनेति किमर्थम् ? दध्ना पटुः । घृतेन पटुः । नैतदस्ति । असा-  
मर्थ्यादत्र न भविष्यति । कथमसामर्थ्यम् ? 'सापेक्षमसमर्थं भवती'ति । न हि  
दध्ना पटुना सामर्थ्यम् । केन तर्हि ? भुजिना । दध्ना भुङ्क्ते पटुरिति । इहापि  
तर्हि न प्राप्नोति—शङ्कुलाखण्डः किरिकाण इति । अत्रापि न शङ्कुलायाः  
खण्डेन सामर्थ्यम् । केन तर्हि ? करोतिना । शङ्कुलया कृतः खण्ड इति ।  
वचनाद्भविष्यति । इहापि तर्हि वचनात्प्राप्नोति—दध्ना पटुः, घृतेन पटुरिति ।  
तस्मात्तत्कृतार्थग्रहणं कर्तव्यम् ।

प्र०— तृतीया । तत्कृतार्थेनेति किमर्थमिति । अयं भावः—'दध्ना पटु'रित्यत्र यदि  
दधिकृतं पाटवं विवक्षितं तदा भवितव्यं समासेन, विशिष्टद्रव्यसंस्कृतं दध्यपि पाटवं  
करोतीति तत्कृतत्वसंभवान् । अथ भोजनाद्यपेक्षो दध्नाः करणभावो—दध्ना भुङ्क्ते पटु-  
रिति तदा सामर्थ्याभावात्समासो न भविष्यति । दध्ना पटुरिति । अस्याप्ययं  
भावः—सर्वत्र क्रियाद्वारकेण संबन्धेन भवितव्यम् । ततश्चेहापि क्रियाद्वारकसंबन्ध-  
संभवात्ममासः स्यात् । अस्मात्सामर्थ्यादिति । यत्र साक्षात्सामर्थ्यं नास्ति 'दध्योदन'  
इत्यादौ तत्र वचनसामर्थ्यात्प्रतीयमानक्रियाद्वारकसंबन्धाश्रयेण भवति समासः । इह  
तु 'शङ्कुलया खण्ड' इत्यादौ साक्षात्सामर्थ्यसंभवं वचनस्य सावकाशत्वाद् दध्ना  
पटुरित्यत्र न भविष्यति ।

इहापीति । खण्डशब्दस्य गुणोपसर्जनद्रव्यवाचित्वात्साक्षात्संबन्धाभावा-  
च्छङ्कुलयावश्यं क्रियापेक्षितव्या, तामन्तरेण कारकत्वायोगात् । वचनादिति ।  
करोतिक्रियाकृतसंबन्धाश्रयेणेत्यर्थः । इहापीति । परस्परसंबन्धाय चेत्सर्वत्र क्रिया  
व्यतिरिक्ताऽपेक्ष्यते, तदात्रापि तदपेक्षसामर्थ्यसद्भावात्ममासप्रसङ्ग इत्यर्थः । परस्तात्तु

उ०— तृतीया । केवलदध्नाः पाटवजनकत्वं वैद्यकविरुद्धमत आह— विशिष्टद्रव्येति । शुष्ण-  
रुवणादिरूपेत्यर्थः । सर्वत्र क्रियेति । उत्तरसूत्रे सदृशनिपुणादिप्रकरणेन साक्षात्परस्पराभ्य-  
पेक्षप्रवृत्तिरिति भावः । क्रियाद्वारकसंबन्धेति । भुजिक्रियाद्वारकेत्यर्थः । यत्रेति । 'अस्तेन  
व्यञ्जनमित्यादिविषये । साक्षात्सामर्थ्येति । 'खण्डि भेदने' इत्यस्माद् भुजि निष्पन्नखण्ड-  
शब्दार्थक्रियायां करणत्वेनान्वयः । सदृशादिग्रहणं च प्रपञ्चार्थमित्यभिमानः । गुणोप-  
सर्जनद्रव्येति । 'खण्ड'शब्दो हि तत्र कृतो न तु साध्यावस्थापन्नकारकान्वययोग्यक्रियोपसर्जन-  
प्रत्ययाची, तादृशखण्डशब्देन तु 'कर्तृकरणे कृते'त्येव समासः सिद्ध इति भावः । भाष्ये—  
किरिकाण इति । किरिः—शूकरो रोगविज्ञो वा । व्यतिरिक्तेति । पूर्वपदोत्तरपदार्थ-  
व्यतिरिक्तेत्यर्थः । तदपेक्षेति । भुजिद्वारकेत्यर्थः । कारकतृतीयातिरिक्ततृतीयान्ते तु केन  
प्रवर्तते, उत्तरसूत्रे निपुणादिग्रहणाज्ज्ञापकमिति भावः । भाष्ये—तत्कृतार्थग्रहणं कर्तव्य-  
मिति । 'कृ'धात्वर्थद्वारके सामर्थ्ये एव यथा स्यात्तु भुज्यादिद्वारके इत्येतदर्थमित्यर्थः ।

गुणवचनेनेति किमर्थम् ? गोभिर्वपावान् । धान्येन धनवान् ।

किं पुनरिहोदाहरणम् ? शङ्कुलाखण्डो देवदत्त इति । कथं पुनर्गुणवचनेन समास उच्यमानो द्रव्यवचनेन स्यात् ? इह 'तृतीया तत्कृतार्थेन गुणेने'तीयता सिद्धम् । सोऽयमेवं सिद्धे सति यद्वचनग्रहणं करोति तस्यैतत्प्रयोजनमेवं यथा विज्ञायेत 'गुणमुक्तवता गुणवचने'नेति ।

कथं पुनरयं गुणवचनः सन् द्रव्यवचनः संपद्यते । आरभ्यते तत्र मतु-  
ब्लोपो 'गुणवचनेभ्यो मतुपो लु'गिति\* । तद्यथा,—शुक्लगुणः शुक्लः, कृष्ण-  
प्र०—तत्कृतार्थग्रहणं निराकरिष्यते ॥ गुणवचनेनेति किमर्थमिति । अयं भावः—जाते-  
नित्यत्वात्तत्कृतत्वाभावाज्जातिवचनेन समासो न भविष्यति । क्रियावचनेन तु 'कर्तृ-  
करणे कृता बहुल'मिति भाव्यं समासेन । 'स्वभावसिद्धं च द्रव्य'मिति तत्कृतत्वाऽ-  
भावाद् द्रव्यवाचिनापि न भविष्यति । गोभिर्वपावानिति । गोसंबन्धिदध्याद्युपयो-  
गाद्वपावत्वमिति तत्कृतत्वमस्ति । वपावच्छब्दस्तु गुणवचनो न भवति । यो हि गुण-  
मुक्त्वा द्रव्यमभिधत्ते, यथा 'शुक्लः पट' इति शुक्लशब्दः, स गुणवचनः, वपावच्छब्दस्तु  
सर्वदा वपासंबन्धविशिष्टं द्रव्यमाहेति नासौ गुणवचनः ।

किं पुनरिति । 'दध्ना जाड्यं' 'घृतेन पाटव'मित्यादौ केवलगुणवाचिना समासो  
नेष्यते । गुणोपसर्जनद्रव्यवचनस्तु द्रव्यवचनत्वाद् गुणवचनो न भवतीति प्रश्नः ।  
गुणेनेति । अर्थेन च समासासंभवाद् गुणवचनेन भविष्यति । तत्र वचनग्रहणाद्  
भूतकालपरिग्रहाद् गुणमुक्तवता संप्रति गुणोपसर्जनद्रव्यवाचिना समासो भवतीत्यर्थः ।

कथं पुनरिति । नित्यत्वाच्छब्दार्थसंबन्धस्योपात्तार्थपरित्यागेनार्थान्तराभिधानं  
न संभवतीति प्रश्नः । आरभ्यत इति । अर्थभेदेन शब्दभेदात्, सादृश्यनिबन्धनत्वाच्च

४० स्वभावसिद्धमिति । शब्दशक्तिस्वभावेन सिद्धत्वेनैव घटादिपदाद् द्रव्यभानमिति  
तत्कृतत्वाभाव इति भावः । 'क्रियत' इति पदान्तरसमभिध्याहारेण तु तत्र साध्यत्व-  
प्रतीतिरित्यभ्यत । एवं च 'दण्डेन घट' इत्यादौ दण्डहेतुको घट इत्येव बोधो न तु तत्कृ-  
तत्वप्रतीतिरिति तात्पर्यम् ॥ भाष्ये—धान्येन धनवानिति । धान्येन हेतुना धनवत्त्वात्तत्कृत-  
त्वमत्रापीति भावः । शङ्कुलाखण्डो देवदत्त इति । शङ्कुलाकृतखण्डगुणको देवदत्त इत्यर्थः ।  
भूतकालेति । बाहुलकाद् भूते कर्तरि क्युडिति भावः । 'गुणमुक्तवते'ति व्याचष्टे—संप्र-  
तीति । तत्त्वं च केवलगुणवाचकत्वेनापि प्रसिद्धस्य, यथा शुक्लादेः, पार्थक्येन गुणवाचिनो  
विशिष्टद्रव्यवचनस्यापि, यथा पट्वादेः । भाष्ये—गुणवचनेभ्यो मतुप इति । तत्रापि धर्म-  
मात्रं गुण इति भावः । यद्वेदमर्शभाष्ये उपलक्षणम् । नन्वर्थभेदेन शब्दैक्ये मतुपो कोपो  
व्यचोऽत आह—अर्थभेदेनेति । नन्वेवं 'गुणमुक्तवते'त्युक्तं गुणवचनत्वमनुपपन्नमत आह—  
सादृश्येति । अनेकशक्तीति । प्रकरणादित्यत्र तत्तच्छब्दस्युद्बोध इति भावः ।

\* गुणवचनेभ्यो मतुपो लुक् ५. २. ६४ वा० ३.

गुणः कृष्णः । एवं खण्डगुणः खण्डः ।

यद्येवं नार्थस्तत्कृतार्थग्रहणेन । भवति हि शङ्कुलायाः खण्डेन सामर्थ्यम् । असामर्थ्याच्चात्र न भविष्यति—दध्ना पटुः, घृतेन पटुरिति । तस्मान्नार्थस्तत्कृतार्थग्रहणेन ।

तृतीयासमासेऽर्थग्रहणमनर्थकमर्थगतिर्ह्यवचनात् ॥ १ ॥

तृतीयासमासेऽर्थग्रहणमनर्थकम् । किं कारणम् ? 'अर्थगतिर्ह्यवचनात्' । अन्तरेणापि वचनमर्थगतिर्भविष्यति ।

निर्देश्यमिति चेत्तृतीयार्थनिर्देशोऽपि ॥ २ ॥

अथैवमपि निर्देशः कर्तव्य इति चेत्तृतीयार्थनिर्देशोऽपि कर्तव्यः स्यात् । 'तृतीया तदर्थकृतार्थेन गुणवचनेने'ति ।

तत्तर्हि वक्तव्यम् ? न वक्तव्यम् । नायमर्थनिर्देशः । किं तर्हि ? योगाङ्गमिदं निर्दिश्यते । सति च योगाङ्गे योगविभागः करिष्यते—'तृतीया तत्कृतेन

प्र०—प्रत्यभिज्ञायाः । एकत्वे वाऽनेकशक्तियोगात्प्रयोगभेदेनानेकार्थसंबन्ध इति भावः । भवति हीति । अव्यतिरिक्तकल्पान्तरङ्गप्रतीयमानसमासार्थान्तर्भूतकरांतिक्रियाद्वारकमिति भावः । 'दध्ना पटु'रित्यत्र तु विपर्ययादसामर्थ्यात्समासाभावः ।

अर्थगतिरिति । तत्कृतस्यार्थत्वाव्यभिचारादित्यर्थः । निर्देश्यमिति चेदिति । सामर्थ्यलभ्यस्यापि यदि विस्पष्टार्थमुपादानमित्यर्थः । योगविभाग इति । तत्कृतेति

उ०—भाष्ये—यद्येवं नार्थस्तत्कृतार्थग्रहणेनेति । एवं—गुणवचनेनेत्यस्यात्र करणे । अयं भावः—'तृतीयान्तं गुणवचनेन समस्यत' इत्युक्ते गुणस्य जन्मतानियमेन तृतीयान्तार्थस्य तदुत्पत्तिप्रयोजकत्वेन च प्रत्यासत्त्या तृतीयान्तार्थकृतगुणवचनेनैव तृतीयान्तस्य समासो भविष्यतीति दध्ना भुक्ते पटुरक्षणा काण इत्यादौ न भविष्यतीति ॥ ननु तृतीयान्न सूत्रे न हेतौ, उत्तरसूत्रे निपुणबलक्षणग्रहणात् । एवं च तृतीयान्तगुणवचनयोः साक्षात्सामर्थ्यासम्भवेन क्रियाद्वारकं तद् ग्राह्यम् । एवं च यतो दध्ना भुक्तेऽतः पटुरित्यर्थके 'दध्ना पटु'रित्यादावपि स्यादत आह—अव्यतिरिक्तकल्पेति । गुणवचनतृतीयान्तयोः समभिध्यादारे उच्यतेत्या तत्प्रतीतिरिति भावः । अन्तरङ्गत्वेऽयमेव हेतुः । अत एव समासार्थान्तर्भूतस्याप्रतीयमानत्वात्—'प्रतीयमाने'ति ।

उक्तम्यावसिद्धमपि तत्कृतार्थग्रहणं स्पष्टप्रतिपत्तयेऽभ्युपगम्य तत्रार्थग्रहणं व्यर्थमाह वार्तिककारः—'तृतीयासमास' इति ॥ नायमर्थनिर्देश इति । उभयत्राप्यर्थपरत्वस्य व्याख्यानेनैव सिद्धिरिति भावः । योगविभाग इति । योगविभागफलक इत्यर्थः । तथाह—



गुणवचनेन' समस्यते । ततः—'अर्थेन' । अर्थशब्देन च तृतीया समस्यते । धान्यार्थः वसनार्थः हिरण्यार्थः । 'पूर्वसदृशसमोनार्थ' [ २.१.३१ ] इत्यर्थ-ग्रहणं न कर्तव्यं भवतीति ॥३०॥

**पूर्वसदृशसमोनार्थकलहनिपुणमिश्रलक्षणेः ॥२॥१॥३१॥**

**पूर्वादिष्ववरस्योपसंख्यानम् ॥ १ ॥**

पूर्वादिष्ववरस्योपसंख्यानं कर्तव्यम् ? मासावरोऽयम्, संवत्सरावरोऽयम् ।

**सदृशग्रहण उक्तम् ॥ २ ॥**

प्र०—तृतीयायाश्चान्दसो लुक् । अर्थेनेति पृथक्पदमिति वाक्यभेदः संपद्यते । न कर्तव्यमिति । अर्थशब्देन समासार्थमिति भावः । 'सत्त्वे निविशतेऽपैती'ति लक्षितस्य गुणस्येह ग्रहणम् । कुङ्कुमलोहितादीन्यप्यत्रोदाहरणानीति करोतिक्रिया तत्रावश्यापेक्ष्येति खण्डादीनां संभवदपि धातुवाच्यक्रियारूपत्वं भाष्यकारेण नोक्तम् ॥३०॥

पूर्व । पूर्वसूत्रेऽर्थशब्देन समासस्य साधितत्वादिहार्थग्रहणमूनेनाभिसंबद्धयमानं तदर्थानां विकलादीनां समासं साधयति । पूर्वसूत्रे त्विहत्यमर्थग्रहणं प्रत्याख्यातम् । अर्थप्रधानत्वाभिर्देशस्योनाथोनामन्तरेणाप्यर्थग्रहणं समासस्य सिद्धत्वात् ॥ सदृशग्रहण उक्तमिति । वक्ष्यमाणस्यापि बुद्ध्या निरूपितत्वाद्धेतुकालसंप्रेक्षितत्वाद्वा भूतनिर्देशः ।

उ०—वाक्यभेदः संपद्यत इति । भाष्ये—धान्यार्थ इति । अत्रार्थेन इत्यर्थः—प्रयोजनम्, अर्थेनमर्थः—प्रार्थना वा । करणतृतीयासमास इति हरदत्तादयः, तत्र, 'कर्तृकरणे' इत्येव सिद्धत्वात् । तस्माद्वनपर्यायार्थशब्देन सह प्रकृत्यादित्वप्रयुक्ततृतीयान्तस्य समासः । प्रथमार्थे च तृतीया । यद्वा भाष्येन कृतोऽर्थ इति विग्रह इति नभ्याः । अर्थशब्देन समासार्थमिति । फलान्तरार्थमर्थग्रहणमावश्यकमित्यग्रिमसूत्रे वक्ष्यति कैयटः । सत्त्वे इत्यादि । इदं गुणवचनशब्दस्यैव लक्षणमिति गुणपदेन धर्ममात्रं, तदुपसर्जनप्रव्यवाचिनार्थं समास इति बोध्यम् । खण्डस्य तल्लक्षितत्वाभावाच्च । नोक्तमिति । रूपाद्यर्थस्यैव प्रतीतेरिति भावः ॥३०॥

पूर्वसदृश । अर्थग्रहणमूनेनेति । अत एवोनार्थकलहमिति स्वरविधायकसूत्रेऽर्थग्रहणं चरितार्थम् । तत्र हि लक्षणप्रतिपदोक्तपरिभाषयैतत्सूत्रविहितसमासस्यैव ग्रहणम् । समसदृशयोः पृथगुपादानाच्छानेनैव सम्बन्ध इति बोध्यम् । अर्थप्रधानत्वाभिर्देशस्येति । कनकसूत्रोऽर्थपरः, अर्थेन समासासंभवाच्च तद्वाचिनां ग्रहणं, तच्चाविशेषात्सर्वेषामिति भावः । कैयटः भाष्येन कृतो विकल इत्यर्थे भाष्यविकल इति पूर्वेणैव सिद्धम् । 'ऊनार्थे'ति सूत्रेऽर्थग्रहणं तु 'धान्यार्थ' इत्यादावन्तोदात्तत्वायेति स्पष्टमेव वृत्त्यादी । तत्र समासीऽपि पूर्वसूत्रस्यार्थग्रहणात्सिद्धः । एवं च भाष्यविकलादी पूर्वपदप्रकृतिस्वरत्वमेवेत्येव भाष्याशयः । अत एव समर्थसूत्रे भाष्ये 'तृतीया तत्कृते'ति सूत्रस्योपादानविकल इत्युदाहरणं इत्तमित्याहुः ।

अवरस्येति । न च कैयटरीत्योनाथेत्वादेव सिद्धिरिति वाच्यम्, 'वैत्रादवरः फाल्गुन' इत्यादी पूर्वशब्दसमानार्थताया अपि अवरशब्दस्य दर्शनात् । 'सदृशग्रहणे उक्त'मिति भाष्यकारवचनमित्यनेनेत्याह—हेतुकालसंप्रेक्षितत्वाद्धेति । हेतुः—वातिककारीपचारण, तस्य

किमुक्तम् ? 'सदृशप्रहणमनर्थकं तृतीयासमासवचनात्' । 'षष्ठ्यर्थमिति चेत्तृतीयासमासवचनानर्थक्य'मिति\* ॥३१॥

कर्तृकरणे कृता बहुलम् ॥ २ । १ । ३२ ॥

कर्तृकरणे कृता क्तेन ॥ १ ॥

कर्तृकरणे कृता क्तेनेति वक्तव्यम् । अहिहतः नखनिर्भिन्नः दात्रलूनः परशुच्छिन्नः । कृता क्तेनेति किमर्थम् ? इह मा भूत्—दात्रेण लूनवान् । परशुना छिन्नवान् ॥ तत्तर्हि वक्तव्यम् ? न वक्तव्यम् । बहुलवचनात्सिद्धम् ॥३२॥

प्र०—'सदृशप्रतिरूपयोः सदृश्ये' इत्यत्र वक्ष्यते । पूर्वपदप्रकृतिस्वरविधानार्थं सदृशप्रहणमनर्थकं, मात्रा सदृशो मातृसदृश इति 'पूर्वसदृशे'ति समासे कृते 'तत्पुरुषे तुल्यार्थतृतीये'ति प्रकृतिस्वरो भविष्यति ॥ अथोच्यते—तुल्यार्थयोगे षष्ठ्यपि पक्षे विधीयते, तत्रच मातुः सदृशो मातृसदृश इति यदा षष्ठीसमासः कियते, तदा पूर्वपदप्रकृतिस्वरार्थं सदृशप्रहणम् । तथा च दास्याः सदृश इत्याक्रांशे षष्ठ्या अलुकि स्वरः सिध्यति, तदा तृतीयासमासे सदृशप्रहणं न कर्तव्यम् । षष्ठीसमासेनैव स्वररूपयोः सिद्धत्वात् ॥ अथोच्यते—हेतुतृतीयार्थमिह सदृशप्रहणं, विद्याया सदृशो विद्यासदृश इति, तदपि न, संबन्धमात्रविवक्षायां षष्ठीसमासेन स्वररूपयोः पूर्वसूत्रेण वा तत्कृतत्वात्सिद्धत्वात् ॥३१॥

कर्तृकरणे । बहुलवचनादिति । अयं भावः—क्तेनेत्युच्यमाने घञादिभिर्नखनिर्भद इत्यादौ समासो न प्राप्नोति । तस्माद् बहुलप्रहणमेवाव्याप्यतिव्याप्तिपरिहारार्थमाश्रयणीयम् ॥३२॥

उ०—यः कालस्तस्य संप्रेक्षितत्वाभ्यासः स्थापितत्वादित्यर्थः । कारणकालं कार्यं उपकरणं प्रयोग इति तात्पर्यम् । वार्तिककारवचनमित्यभिप्रेत्य त्वाद्यम् । तदेव युक्तमिति भावः । तदा पूर्वप्रकृतिस्वरार्थमिति । अन्यथान्तोदात्तत्वं स्यादित्यर्थः ।

अन्यत्रानभिधानात्षष्ठीसमास एव मास्तिवत्यत आह—तथा च दास्या इति । सिद्धत्वादिति । न च 'मनसः संज्ञाया'मित्यलुकि 'मनसासदृश' इति सिध्यर्थमिदमप्याशङ्क्यमिति वाच्यम्, तत्कृतत्वेनैव सिद्धत्वात्, अनभिधानेन तत्र समासाभावाच्च । ईदृशसंज्ञायां मानाभावाच्चेति दिक् ॥ संबन्धमात्रविवक्षायामिति । अनेन 'अनर्थकं तृतीयासमासो वक्तव्यो यत्र षष्ठ्यर्थो नास्ति भोजनसदृशः, इदमप्यनर्थकं वक्तव्यं यत्र षष्ठी भूयते दास्याःसदृश इत्याद्यर्थ'मिति 'सदृशप्रतिरूपयो'रिति सूत्रशेषस्थं भाष्यमेकदेशयुक्तिरिति सूचयति, तत्रापि षष्ठ्यर्थस्य संभवात् । प्रतिपदोक्तपरिभाषया 'तुल्यार्थे'रिति तृतीयान्तेनैवैतत्समासप्रवृत्तेः । पूर्वसूत्रेण वेति । 'उपादानविकक' इतिवदिति भावः ॥३१॥

कर्तृकरणे कृता । कृता क्तेनेति । भाष्ये—कृतेति कस्योपरजकं विशेषणमिति बोध्यम् । 'कृते'त्यस्य स्थाने 'क्तेने'ति वक्तव्यं, कृतेति न्यर्थमिति वार्थः । ननु कायवाक्क्तेनेति युक्तमत आह—अयं भाव इति ॥३२॥

कृत्यैरधिकार्थवचने ॥ २ । १ । ३३ ॥

कृत्यैरधिकार्थवचनेऽन्यत्रापि दृश्यते ॥ १ ॥

कृत्यैरधिकार्थवचने 'अन्यत्रापि दृश्यते' इति वक्तव्यम् । बुसोपेन्ध्यम्  
तृणोपेन्ध्यम् घनघात्यम् ।

साधनं कृतेति वा पादहारकाद्यर्थम् ॥ २ ॥

अथवा 'साधनं कृता सह समस्यते' इति वक्तव्यम् । किं प्रयोज-  
नम् ? 'पादहारकाद्यर्थम्' । पादाभ्यां ह्रियते पादहारकः । गले चोप्यते  
गलेचोपकः ॥३३॥

प्र०- कृत्यैरधि । स्तुतिनिन्दापरत्वात्क्रियोपादानस्य कर्तृकरणयोगौणत्वात्पूर्वेणाऽप्राप्तः  
समासोऽनेन विधीयत इति केचिदाहुः । अन्ये तु प्रपञ्चार्थमेतदित्याहुः । तथा च 'काक-  
पीता नदी' स्वत्राऽकृत्यैरप्यधिकार्थवचने समासो दृश्यते । कृत्यैरिति । तत्तत्र नेदं  
नियमार्थमपि तु प्रपञ्चार्थम् । बुसोपेन्ध्यमिति । अग्नेरस्पत्वात्काष्ठमेतद् बुसेन ज्वाल-  
नीयमित्यर्थः । घनघात्यमिति । घनेनाऽयःप्रभृतिना घात्यस्य काठिन्यं प्रतिपाद्यते ।

साधनं कृतेति । बहुलग्रहणसहितसूत्रसंदर्भापेक्षो विकल्पः । पादाभ्यामिति ।  
अपादाने पञ्चमी । हारक इति । 'कृत्यस्युटो बहुल'मिति बहुलग्रहणात्कर्मणि एवुल् ।  
चोपक इति । चुपेय्यन्तस्य कर्मणि एवुल् ॥३३॥

उ०- कृत्यैरधि । स्तुतिनिन्देति । काकपेदेत्यादौ काककर्तृकपातकर्म नदीति बोधेऽप्यात्मस्त्व-  
पूर्वात्मस्त्वविद्या निन्दास्तुतिमात्रे तात्पर्याल्लिङ्गाया निष्प्रयोजनत्वेन गौणत्वात्कर्तृकरणयोरपि  
गौणत्वमिति भावः । केचिदाहुरिति । कर्तृत्वादेस्तृतीयाप्रयोजकत्ववत्समासप्रयोजकत्वस्यापि  
संभवादित्यवधिः । तत्राह—अन्ये त्विति । ननु 'कृत्यैरेवाधिकार्थवचन' इति नियमार्थं  
स्वावत आह—काकपीतेति । नेदं नियमार्थमिति । 'कृत्यैरधिकार्थवचन' इत्येवं नियमार्थं  
नेदमित्यर्थः । भाष्ये—अन्यत्रापि स्तुतिनिन्दाकृत्यकृत्यरूपाधिकार्थवचनत्वाभावेऽपि ।

सूत्रसंदर्भेति । 'कर्तृकरणे' 'कृत्यैरिति' तत्सूत्रद्वयकथ्येत्यर्थः । बहुलग्रहणसहितमिदं वा  
कर्तव्यं, तत्सहितसूत्रसन्दर्भो वेति तात्पर्यम् । बहुलग्रहणं तत्रापि कर्तव्यमेव, 'परब्रह्म लिङ्ग-  
वा'मित्याद्यर्थम् । पादाभ्यामित्यस्य कर्तृकरणतृतीयान्तत्वे यथाभावेऽपि सिध्यतीत्यत आह—  
अपादानि पञ्चमीति । पादबोद्ध्रियमानमक्षीराद्यैकवाच्यत्वेनापादानत्वम् । गलेचोपक  
इति । इकदन्तादिति, तत्पुनरे कृतीति, अमूर्धमस्तत्त्वमिति वाच्यम् । गले मर्दं प्राप्यजीव  
इत्यर्थः ॥३३॥

अन्नेन व्यञ्जनम् ॥ २ । १ । ३४ ॥

भक्ष्येण मिश्रीकरणम् ॥ २ । १ । ३५ ॥

अन्नेन व्यञ्जनं भक्ष्येण मिश्रीकरणमित्यसमर्थसमासः ॥ १ ॥

‘अन्नेन व्यञ्जनम्’ ‘भक्ष्येण मिश्रीकरण’मित्यसमर्थसमासोऽयं द्रष्टव्यः ।  
किं कारणम् ?

कारकाणां क्रियया सामर्थ्यात् ॥ २ ॥

कारकाणां क्रियया सामर्थ्यं भवति, न तेषामन्योऽन्येन । तच्चथा,—  
निश्चयण्या द्वाभ्यां काष्ठाम्यां सामर्थ्यं, न तेषामन्योऽन्येन ॥ एवं तर्थादायम्  
‘अन्नेन व्यञ्जनम्’ ‘भक्ष्येण मिश्रीकरण’मिति, न चास्ति सामर्थ्यम्, तत्र  
वचनानात् समासो भविष्यति ।

वचनप्रामाण्यादिति चेन्नानाकारकाणां प्रतिषेधः ॥ ३ ॥

वचनप्रामाण्यादिति चेन्नानाकारकाणां प्रतिषेधो वक्तव्यः । तिष्ठतु दध्ना  
श्रोदनो मुज्यते देवदत्तेनेति ।

प्र०— अन्नेन । भक्ष्येण । तुल्यन्यायत्वाद्युपपत्तौ द्वयस्य विचारः । ‘दध्योदन’ इत्यादौ  
क्रियावाची शब्दो न प्रयुज्यते, यथा ‘कष्टभित’ इति । क्रियामन्तरेण च द्रव्याणां  
परस्परसंबन्धो नास्तीति मत्वाह—अन्नेनेति । किं कारणमिति । समासादुपसेकादि-  
क्रियावगमात्तत्कृतमस्त्येव सामर्थ्यमिति प्रश्नः । क्रिययेति । तस्याश्च वाचको नास्तीति  
तदभावात्सामर्थ्याभावात् । निश्चयण्या इति । निश्चयणीशब्देन समुदायवृत्तिना उप-  
चारात्सोपानफलकान्यभिधीयन्ते । द्वाभ्यामिति । ऊर्ध्वाभ्यामित्यर्थः । एवमसामर्थ्यं  
प्रतिपादिते आचार्यदेशीय आह—एवं तर्हीति ।

नानाकारकाणामिति । भिन्नक्रियापेक्षया कारकाणामित्यर्थः । तिष्ठतु दध्नेति ।  
दध्ना ध्रियतां, जीवत्वित्यर्थः । तत्र दध्नः करणत्वम् ।

उ०— अन्नेन व्यञ्ज । अन्नेनापि करणतृतीयैव समासः, शब्दशक्तिसंभावनात्, करणे इत्यनु-  
वृत्तेर्बेत्त्वभिप्रायेणासामर्थ्याभावात् । द्रव्याणामिति । कारकविभक्तवन्तवाच्यत्वे इति भावः ।  
फलकानीति । आरोहणावरोहणोपयोगितिर्ब्रह्महानीत्यर्थः । भाष्ये—निश्चयण्या इति ।  
वातावेकवचनम् । दध्नेति सहयोगतृतीयायामुक्तीत्या करणतृतीयाभावात्समासाभावे-  
राह—जीवत्विति ।



सिद्धं तु समानाधिकरणाधिकारे क्तस्तृतीयापूर्वपद उत्तरपदलोपश्च ४

सिद्धमेतत् । कथम् ? समानाधिकरणाधिकारे\* वक्तव्यम् 'क्तान्त-  
स्तृतीयापूर्वपदः समस्यते सुपा, उत्तरपदस्य च लोपो भवती'ति । दधोपसिक्तो  
दध्युपसिक्तः, दध्युपसिक्त ओदनो दध्योदनः । गुडेन संसृष्टा गुडसंसृष्टाः, गुड-  
संसृष्टा धाना गुडधानाः ।

षष्ठीसमासश्च युक्तपूर्णान्तः ॥ ५ ॥

षष्ठीसमासश्च युक्तपूर्णान्तः समस्यते, उत्तरपदस्य च लोपो वक्तव्यः ।  
अश्वानां युक्तोऽश्वयुक्तः, अश्वयुक्तो रथोऽश्वरथः । दध्नः पूर्णो दधिपूर्णः, दधि-  
पूर्णो घटो दधिघटः ॥ तत्तर्हीदं बहु वक्तव्यम् ?

न चासमासेऽदर्शनात् ॥ ६ ॥

न वा वक्तव्यम् । किं कारणम् ? 'असमासेऽदर्शनात्' । यद्धसमासे  
दृश्यते समासे च न दृश्यते तल्लोपारम्भं प्रयोजयति । न चासमास उपसिक्त-  
शब्दः संसृष्टशब्दो युक्तशब्दः पूर्णशब्दो वा दृश्यते ॥ कथं तर्हि सामर्थ्यं गम्यते ?

युक्तार्थसंप्रत्ययाच्च सामर्थ्यम् ॥ ७ ॥

प्र०— एवं सूत्रन्यासं दूषयित्वा वार्तिककार आत्मीयं न्यासं दर्शयति—सिद्धं त्विति ।  
उत्तरपदलोपप्रसङ्गेनान्यदप्याह—षष्ठीसमासश्चेति । अश्वानामिति । संबन्ध-  
विवक्षया षष्ठी । तथा 'दध्न' इति ।

असमासेऽदर्शनादिति । असमासो वाक्यं, तत्रैव युक्तादयो न दृश्यन्ते ।  
अश्वानां रथोऽश्वरथः, दध्नो घटो दधिघट इति युक्तादिशब्दप्रयोगमन्तरेणापि संबन्ध-  
प्रतीत्यैव युक्ताद्यर्थानामाक्षेपात् । 'दधिपूर्णो घट' इत्येतत् शब्दान्तरमेव तत्समानार्थम्,  
न तु दधिघट इत्येतस्यैतद्वाक्यम् । अन्यत्र तु प्रत्ययलक्षणार्थो लोपारम्भो यथाऽमि-  
चिद् दधिपश्चेति । इह तु लोपान्वाख्यानं प्रयोजनाभावः ।

युक्तार्थसंप्रत्ययादिति । युक्तग्रहणं योग्यक्रियोपलक्षणमित्युपसेकादयोऽपि

उ०— सिद्धं त्विति । वार्तिकारम्भेऽपि दासीभारादित्वात्पूर्वपदप्रकृतिस्वरौ बोध्यः । एवं च  
सूत्रारम्भेण समकृता । तच्च वार्तिकं 'विशेषण'मित्येव सिद्धे समासे पूर्वपदावयवोत्तरपद-  
लोपार्थं कर्तव्यम् ॥ संबन्धविवक्षायामिति । कर्तुः करणस्य वा संबन्धत्वेन विवक्षाया-  
मित्यर्थः ।

युक्ताद्यर्थानामाक्षेपादिति । संबन्धत्वेन संबन्धस्यैवात्र भावादिति भावः । तदर्थं प्रति-

\* पूर्वकालैकसर्वजरत्पुण्यनवकेवलाः समानाधिकरणेन २. १. ४६. १—'क्तस्तृतीया' पा० ।



दध्ना युक्तार्थता संप्रतीयते ॥ कथं पुनर्ज्ञायते दध्ना युक्तार्थता संप्रतीयत इति ?

संप्रत्ययाच्च तदर्थोऽध्यवसानम् ॥ ८ ॥

संप्रत्ययाच्च तदर्थोऽध्यवसीयते ॥ अवश्यं चैतदेवं विज्ञेयम् ।

संप्रतीयमानार्थलोपे अनवस्था ॥ ९ ॥

यो हि मन्यते संप्रतीयमानार्थानां शब्दानां लोपो भवतीति, अनवस्था तस्य लोपस्य स्यात् । 'दधी'त्युक्ते बहवोऽर्था गम्यन्ते 'मन्दकमुत्तरकं निलीनकमिति, तद्वाचिनां शब्दानां लोपो वक्तव्यः स्यात् । तथा 'गुड' इत्युक्ते मधुरशब्दस्य 'शृङ्गवेरमिति च कटुकशब्दस्य ॥ अन्तरेण खल्वपि' शब्दप्रयोगं बहवोऽर्था गम्यन्तेऽक्षिनिकोचैः पाणिविहारैश्च, तद्वाचिनां शब्दानां लोपो वक्तव्यः स्यात् ॥३४॥३५॥

प्र०-गृह्यन्ते । एवमुक्तं भवति—'दध्योदन' इत्युक्ते दध्नाः संस्कारकत्वमोदनस्य च संस्कार्यत्वं प्रतीयते, न चोपसेकमन्तरेण संस्कार्यसंस्कारकभावोऽस्तीति ।

संप्रत्ययाच्चेति । सर्वलोकव्यवहारसिद्धत्वादिति भावः । अत एव न प्रतिज्ञा-  
तार्थैकदेशो हेतुः । तदर्थोऽध्यवसानमिति । संदेहरहितस्तदर्थनिश्चय इत्यर्थः ।  
मन्दकमिति । मन्दजातम् । उत्तरकमिति । परिपक्वावस्थोपरि घनभावः ।  
निलीनकमिति । परिपक्वावस्थायां भ्रष्टम् । एषां च विशेषाणां संभवादधीत्युक्ते  
संप्रत्ययः । अक्षिनिकोचैरिति । प्रकारान्तरेण विधिनिषेधलक्षणार्थावसायाच्चरितार्थ-  
त्वाद्यथा शब्दानां प्रयोगो नास्ति तथा युक्तादीनामपीत्यर्थः ॥३४॥३५॥

उ०-तस्य संबन्धत्वे स्वस्तरङ्गत्वात्तृतीयैव स्यादिति भावः । भाष्ये—दध्ना युक्तार्थता संप्रतीयत  
इति । दध्नेति पदे वाच्येन युक्तो योऽर्थ उपमेकक्रियादिरूपस्तदर्थता तस्य प्रतीयत इत्यर्थः ।  
वाक्येऽपि वाच्यैकदेशन्यायेन दध्नेत्यस्यैव सोऽर्थ इति बोध्यम् ।

नववध्यवसानं संप्रत्यय इति पर्यायस्तथा च हेतुसाध्ययोरविशेष इत्यत आह—सर्व-  
लोकव्यवहारेति । अर्थविशिष्टं ज्ञानं प्रतिज्ञातोऽर्थः, तदेकदेशो ज्ञानं हेतुरित्यर्थः । निश्चय  
इत्यस्यैव विवरणं—संदेहरहित इति । दधीत्युक्ते संप्रत्यय इति । अयं च प्रत्यय आनु-  
मानिको वाच्यैकदेशन्यायेन वा । प्रकारान्तरेणेति । चेष्टयेत्यर्थः । चरितार्थत्वादिति ।  
शब्दप्रयोगकार्यस्य बोधस्य प्रकारान्तरेण संप्रत्ययादिति भावः ॥३४॥३५॥

१-‘आदौ मन्दं ततः स्वादु स्वाद्गलं च ततः परम् । अम्लं चतुर्थमत्यम्लं पञ्चमं दधि पञ्चधा ॥३॥’

‘मन्दं दुग्धं यदव्यक्तं किञ्चिद्घनं भवेत् । मन्दं स्यात्सृष्टविष्मूत्रं दोषत्रयविदाहकृत् ॥४॥’

इति भावप्रकाशे । ‘त्रिदोषं मन्दकं, जातं वातघ्नं दधि शुक्लम्’ इति चरके (सूत्र० २७

अ० २२५) । सुश्रुते सूत्रस्थाने ४५ अध्याये दधिगुणा विस्तरेण द्रष्टव्याः ।

२-‘शृङ्गवेरं’ पा० । ३-‘कटुकशब्दस्य’ पा० । ४-‘अन्तरेणापि खलु’ पा० ।

चतुर्थी तदर्थार्थबलिहितसुखरक्षितैः ॥ २ । १ । ३६ ॥

किं चतुर्थ्यन्तस्य तदर्थमात्रेण समासो भवति ? एवं भवितुमर्हति ।

चतुर्थी तदर्थमात्रेण चेत्सर्वप्रसङ्गोऽविशेषात् ॥ १ ॥

‘चतुर्थी तदर्थमात्रेण चेत्सर्वप्रसङ्गः’ । सर्वस्य चतुर्थ्यन्तस्य तदर्थमात्रेण सह समासः प्राप्नोति । अनेनापि प्राप्नोति—स्वनाय स्थाली, अवहननायो-  
ल्लुखलमिति । किं कारणम् ? ‘अविशेषात्’ । न हि कश्चिद्विशेष उपादीयत  
‘एवंजातीयकस्य चतुर्थ्यन्तस्य तदर्थेन सह समासो भवती’ति । अनुपादीयमाने  
विशेषे सर्वप्रसङ्गः ।

बलिरक्षिताभ्यां चानर्थकं वचनम् ॥ २ ॥

बलिरक्षिताभ्यां च समासवचनमनर्थकम् । यो हि महाराजाय बलिर्महा-  
राजार्थः स भवति । तत्र ‘तदर्थ’ इत्येव सिद्धम् ।

‘यदि पुनर्विकृतिश्चतुर्थ्यन्ता प्रकृत्या सह समास्यत’ इत्येतल्लक्षणं क्रियेत ?

विकृतिः प्रकृत्येति चेदश्वघासादीनामुपसंख्यानम् ॥ ३ ॥

‘विकृतिः प्रकृत्ये’ति चेदश्वघासादीनामुपसंख्यानं कर्तव्यम् । अश्वघासः

प्र०— चतुर्थी । ‘चतुर्थी चाशिषी’ति या हितयोगे चतुर्थी तदन्तस्य समासो न भवति,  
समासादाशिषोऽनवगमादिति केचिदाहुः । पाणिनीये लक्षणेऽतिव्याप्तिं पुनरुक्तिं च  
दृष्ट्वा पूर्वाचार्यन्यासे त्वव्याप्तिं मत्वा विचारः क्रियते—किं चतुर्थ्यन्तस्येति ।  
विशेषानुपादानादोषदर्शनाच्च प्रश्नः । इतः स्ववचनेनैव दोषमभिधापयितुमाह—एवं  
भवितुमर्हतीति । सर्वप्रसङ्ग इति । असत्यपि प्रकृतिविकारभाव इत्यर्थः । यो हीति ।  
देयस्य बलेः संप्रदानार्थतास्तीति तादर्थ्याश्रयः समासः सिद्धः ।

इदानीं पूर्वाचार्यसूत्रं विचार्यते—यदि पुनरिति । अश्वघास इति । तादर्थ्य-

उ०— चतुर्थी तद । समासादाशिषोऽनवगमादिति । एवं चानभिधानात्समासो भवेति  
भावः । यत् ‘आशिषि आशीर्विषयस्य विधेयत्वं तदाश्रयस्त्वोद्देश्यत्वं च प्रतीयते, न च  
दृष्टान्तोद्देश्यविधेयभावेनाव्ययो न्युत्पत्तिसिद्ध’ इति, तच्च, समासतोऽपि ‘अश्वघासोप’  
इत्यादावुद्देश्यत्वादिप्रतीतेः । यस्तुतस्तु ‘आशीर्विषयक्रियाम्बन्धक्यात्पदिकात्तद्द्वारके  
भायुष्यादियोगे चतुर्थी’ति तदर्थदुभयोरपि क्रियाम्बन्धेन परस्परमसामर्थ्यात्समासस्तेन न ।  
एवं चैतज्ज्ञापकसिद्धेय हितयोगे चतुर्थीति तात्पर्यम् । अतिव्याप्तिः—‘स्वनाय स्थाली’-  
त्यादौ । पुनरुक्तिः—बलिरक्षितप्रहणस्य । अतिव्याप्तिः—अश्वघासे । स्ववचनेनैवेति ।

१—‘ब्राह्मणार्थं पयः, ब्राह्मणार्थः सूपः, ब्राह्मणार्था यवागूः’ इत्यधिकः पाठः कश्चित्, स चाना-  
वश्यकः पञ्चमवार्तिके वक्ष्यमाणत्वात् ।

अथ 'सुरम्' हस्तिविधेति ।

अर्थेन नित्यसमासवचनम् ॥ ४ ॥

अर्थशब्देन नित्यसमासो वक्तव्यः । ब्राह्मणार्थम् क्षत्रियार्थम् ॥ किं 'विकृतिश्चतुर्थ्यन्ता प्रकृत्या सह समस्यत' इत्यतोऽर्थेन नित्यसमासो वक्तव्यः ? 'ने'त्याह । सर्वथार्थेन नित्यसमासो वक्तव्यो विग्रहो मा मूदिति ।

सर्वलिङ्गता च ॥ ५ ॥

सर्वलिङ्गता च वक्तव्या । ब्राह्मणार्थं पयः, ब्राह्मणार्थः सूयः, ब्राह्मणार्था यवागूरिति ॥ किं 'अर्थेन नित्यसमास उच्यत' इत्यतः सर्वलिङ्गता वक्तव्या ? 'ने'त्याह । सर्वथा सर्वलिङ्गता वक्तव्या । किं कारणम् ? 'अर्थशब्दोऽयं

प्र०—मत्रास्ति न तु प्रकृतिविकारभावः । 'अथसुरमिति । 'विभाषा सेनासुरे'ति नपुंसकत्वम् । हस्तिविधेति । विधा—हस्त्यन्नं, माषादि । अर्थेनेति । महाविभाषाधिकाराद्विकल्पे प्राप्ते वचनम् । किं विकृतिरिति । तदनन्तरमभिधानादस्यैव लक्षणस्य बोधान्तरं मन्यते । नेत्याहेति । आनन्तर्यं सामर्थ्याभावे सत्यकारणमित्यर्थः ।

सर्वलिङ्गता चेति । परबलिङ्गमिति पुंस्त्वमेव प्राप्नोति, अभिधेयवशेन च सर्वलिङ्गता विज्ञेयेति दर्शयति—ब्राह्मणार्थमिति । किमर्थेनेति । पूर्ववत्प्रभप्रतिवचने ।

उ०—स्वशब्देनात्र पूर्वपक्षी । सर्वनाम्नां बुद्धिस्त्यपरामर्शकत्वादिति भावः । 'तद्वचनेनैवे'ति युक्तः पाठः ।

आनन्तर्यमिति । सर्वशब्देषु वचनारम्भस्यावश्यकत्वरूपसामर्थ्ये सति तत्र कारणमित्यर्थः । 'सामर्थ्याभावे' इति कश्चित्पाठः । तदा श्वासाग्नौऽकर्तव्यताबोग्यत्वाभावे इत्यर्थो बोध्यः ॥ परबलिङ्गमिति पुंस्त्वमिति । परस्मैपदार्थस्य प्रधानत्वात्तद्वदेव किं समासेऽपि प्राप्नोतीत्यर्थः, न तु सूत्रस्यात्र विषय इति बोध्यं, तस्य पूर्वपदार्थप्रधानैकदेशि-  
भमासविषयकत्वात् । तद्वद्वति भगवान् 'अर्थशब्दोऽयं बुद्धिङ्ग' इत्यादि । अभिधेयवशेनेति । समुदायार्थनिरूपितविशेष्यतावधेयवशेनेत्यर्थः ।

१—'अपरे पुनरस्यान्यतो विशिष्टेन कन्यालाभेन कन्यामातरमुन्मादयेयुः' (कामसूत्रे अधि० ३, अ० १ सू० ७)

'अथसुर'मिति भाष्योदाहरणेन 'कन्यामातरमुन्मादयेयु'रिति वात्स्यायनवचनेन चीन्मादभ-  
करणभूता सुरा कन्यामात्रे देशविशेषे दीयत स्मेति प्रतीयते ।

बधपीदं धर्मशास्त्रविरुद्धं वर्तते, मन्वादिभिः सर्वविषसुरापानस्य प्रतिबिद्धत्वात् । पतञ्जलिरपीदं पुषोव । तद्यथा,—“एवं च कृत्वा धर्मशास्त्रं प्रवृत्तम् ।... सुरा न पेयेति ।... सुरामात्रं न पीयते” (मा० १. २. ६४ वा० ३६) । “ब्राह्मणवधे सुरापाने च महान् दोष उक्तः” (मा० १. १. ८४ वा० ५) इति । २—'यावत्तार्थ' पा० ।

पुंलिङ्गः, उत्तरपदार्थप्रधानश्च तत्पुरुषस्तेन पुंलिङ्गस्यैव समासस्याभिधानं स्यात्, स्त्रीनपुंसकलिङ्गस्य न स्यात् ।

तत्तर्हीदं बहु वक्तव्यम् । विकृतिः प्रकृत्येति वक्तव्यम् । अश्वघासादीनामुपसंख्यानं कर्तव्यम् । अर्थेन नित्यसमासो वक्तव्यः । सर्वलिङ्गता च वक्तव्या ॥ न वक्तव्यम् ।

यत्तावदुच्यते 'विकृतिः प्रकृत्येति वक्तव्य'मिति । न वक्तव्यम् । आचार्यप्रवृत्तिर्ज्ञापयति 'विकृतिश्चतुर्थ्यन्ता प्रकृत्या सह समस्यते' इति यदयं बलिरक्षितग्रहणं करोति । 'कथं कृत्वा ज्ञापकम् ? यथाजातीयकानां समासे बलिरक्षितग्रहणेनार्थस्तथाजातीयकानां समासः । यदि च विकृतिश्चतुर्थ्यन्ता प्रकृत्या सह समस्यते न तदर्थमात्रेण, ततो बलिरक्षितग्रहणमर्थवद्भवति' ।

यदप्युच्यते 'अश्वघासादीनामुपसंख्यानं कर्तव्य'मिति । न कर्तव्यम् । अश्वघासादयः षष्ठीसमासा भविष्यन्ति । यद्धि यदर्थं भवत्ययमपि तत्राभिसंबन्धो भव'त्यस्येद'मिति । तद्यथा,—गुरोरिदं गुर्वर्थमिति । ननु च स्वरभेदो भवति । चतुर्थीसमासे सति पूर्वपदप्रकृतिस्वरत्वेन भवितव्यं\* षष्ठीसमासे पुनरन्तोदात्तत्वेन† ।

नास्ति भेदः । चतुर्थीसमासेऽपि सत्यन्तोदात्तत्वेनैव भवितव्यम् । कथम् ? आचार्यप्रवृत्तिर्ज्ञापयति 'विकृतिश्चतुर्थ्यन्ता प्रकृतिस्वरा भवति न चतुर्थीमात्र'—

प्र०— इदानीं भाष्यकारः पाणिनीयं सूत्रं समर्थयितुं चोदकमुखेनाह—तत्तर्हीति । यदयमिति । यदि तदर्थमात्रेण चतुर्थीसमासः स्यात्तदा बलिरक्षितग्रहणं न कुर्यात्, तादर्थ्यस्य संभवात्तदर्थग्रहणेनैव समासस्य सिद्धत्वात् । अयमपीति । तादर्थ्यं संबन्धविशेषः । विशेषे च सामान्यं संभवतीति तन्मात्रविवक्षायां षष्ठी प्रवर्तत एवेति भावः ।

उ०— भाष्ये—समासस्याभिधानमिति । समासार्थस्येत्यर्थः । तन्मात्रेति । संबन्धत्वमात्रेत्यर्थः । इदमेव युक्तं, गुरोरिदं गुर्वर्थमित्यत्रास्यैव प्रकारस्य संभवात् । भाष्ये—गुरोरिदं गुर्वर्थमिति । षष्ठीसमासोऽप्येतद्विषये नित्य एव, भाष्यप्रामाण्यादिति बोध्यम् ।

भाष्ये—अर्थे क्ते चेति । न च कग्रहणं हितार्थं तत्रातादर्थ्येऽपि 'हितयोगे क्ते'ति चतुर्थीविधानादिति वाच्यम्, ज्ञापकपरभाष्यप्रामाण्यानापि तदर्थं इत्यस्य संबन्धेना-

१—'तत्कथं' पा० । २—'तदर्थेन प्रकृतिविकृतिभाव एव समास इष्यते बलिरक्षितग्रहणा-  
व्यापकात् ।' इति शब्दकौस्तुभः । \* चतुर्थी तदर्थे ६.२.४३. † समासस्य ६.१.२२३.



मिति, यदयं 'चतुर्थी तदर्थे' 'अर्थे' 'क्ते च' [६.२.४३-४५] इत्यर्थग्रहणं कप्रहणं च करोति । कथं कृत्वा ज्ञापकम् ? यथाजातीयकानां प्रकृतिस्वरत्नेऽर्थग्रहणेन कप्रहणेन चार्थस्तथाजातीयकानां प्रकृतिस्वरत्वम् । यदि च विकृतिमतुर्थ्यन्ता प्रकृत्या भवति न चतुर्थीमात्रं, ततोऽर्थग्रहणं कप्रहणं चार्थवद्भवति ।

यदप्युच्यते 'ऽर्थेन नित्यसमासो वक्तव्य' इति । न वक्तव्यः । सार्थप्रत्ययः करिष्यते । किं कृतं भवति ? न चैव हि कदाचित्प्रत्ययैव विग्रहो भवति । अपि च सर्वलिङ्गता सिद्धा भवति । यदि सार्थप्रत्ययः क्रियते, इत्संज्ञा न प्राप्नोति । अथापि कथंचिदित्संज्ञा स्यादेवमपि श्रुत्यर्थम् 'श्रुत्यमित्यर्थे' 'कस्ये' तीयकुवडौ स्याताम् ।

प्र०-अथवाश्रानां घास इति योग्यतामात्रं विवक्ष्यते न तु तादर्थ्यम् । रन्धनस्यात्यादयस्त्वनभिधानात्पक्षीसमासा न भवन्ति । यूपदार्वादिषु 'चतुर्थी तदर्थे'ति स्वरसिद्धयर्थे तादर्थ्यमेव संबन्धविशेषो विवक्ष्यते, न संबन्धसामान्यमिति पक्षीसमासाभावः ।

सार्थविति । 'तदर्थे विकृते'रित्यत्र 'तदर्थे सार्थे'विति क्रियते । तादर्थ्येन चतुर्थी विभक्तिराक्षिप्यते, तस्मै हितमित्यतो वानुवर्त्तते । तेन चतुर्थ्यन्तात्तादर्थ्येऽभिव्येये सार्थप्रत्ययो भवति । सकारः पदत्वाय । तेन राजार्थं भवदर्थमित्यादौ नलोपादीनि भवन्ति । प्रकारोऽनुदात्तार्थः । तेन प्रकृतेर्यथाप्राप्तः स्वरः भवतीति 'अर्थे' इति स्वरार्थसूत्रं न कर्तव्यं भवति । न चैवेति । प्रत्यये कृते तद्विज्ञानान्तरात्प्रातिप्रदिकप्रत्ययसुपुष्पका भवितव्यमिति विग्रहाभावः । अथापीति । 'आदिभिर्दुर्लभैः प्रत्ययस्ये'ति संदि-  
तया सूत्रपाठे सकारस्यापि कृतदुर्लभस्य निर्देशादिति भावः

उ०-दोषात् । न च रक्षितार्थं, तत्र तादर्थ्ये चतुर्थ्या एव सत्त्वात् । दुर्युक्तसंप्रदानचतुर्थी तु न, तत्त्वस्योपपादयितुमशक्यत्वात् । भाष्यप्रामाण्येनानभिधानात्संप्रदानाभावाकल्पनाप्येव । रन्धनस्यात्यादयस्त्वनभिधानादिति । अत्र यद्योपक्रमस्य भाष्यं सङ्गच्छते ॥ तत्र यूपदार्वा-  
कवपि अथवाश्रानिभिरसंज्ञकसामान्यविषयानां पक्षीसमासोऽन्तोदात्तप्रत्ययः स्यादत्र सङ्ग-  
यूपदार्वादिष्विति । तादर्थ्यमेवेति । तादर्थ्यकः संबन्धविशेष एवेत्यर्थः । अन्त्येवमन्त्यस्यो-  
चतुर्थीसमास एवास्तु, विकिरक्षितग्रहणं, तद्विज्ञानं प्रकृतिविकृतिग्रहणं च मास्तु, पूर्वप्र-  
प्रकृतिस्वरत्नं तु भाष्योक्तरीत्यैव न भविष्यति, 'रन्धनाय स्वासी'त्यादौ पक्षीसमासप्रत्ययमपि  
अन्त्येवमन्त्यस्य भविष्यतीति चेन्न, 'रन्धनाय स्वासी'त्यादौ कदाप्येव न, तादर्थ्यमेवैव स  
संबन्धकः प्रतीतेः । अत्र च सत्र चतुर्थीसमासप्रत्ययार्थं सत्त्वावयवकत्वमिति भाष्यात्तत्त्वात् ।  
कैवटेऽनभिधाना'रित्यस्य बहुवचनभिधानादित्येवार्थः ।



एवं तर्हि बहुव्रीहिर्भविष्यति । किं कृतं भवति ? भवति वै कश्चिदस्वपद-  
विग्रहो बहुव्रीहिः । तद्यथा,—‘शोभनं मुखमस्याः सुमुखीति । नैवं शक्यम् ।  
इह हि महदर्थमित्यात्वकपौ प्रसज्येताम् ।

एवं तर्हि तदर्थस्योत्तरपदस्यार्थशब्द आदेशः करिष्यते । किं कृतं भवति ?  
न चैव हि कदाचिदादेशेन विग्रहो भवति । अपि च सर्वलिङ्गता\* सिद्धा भवति ।

तत्तर्हि वक्तव्यम् ? न वक्तव्यम् । योगविभागः करिष्यते । ‘चतुर्थी’ ।  
चतुर्थी सुबन्तेन सह समस्यते । ततः ‘तदर्थार्थ’ । तदर्थस्य चोत्तरपदस्यार्थ-  
शब्द आदेशो भवति ।

इहापि तर्हि समासः प्राप्नोति—छात्राय रुचितम्, छात्राय स्वादितमिति\* ।  
आचार्यप्रवृत्तिज्ञापयति ‘तादर्थ्ये या चतुर्थी सा समस्यते न चतुर्थीमात्र’मिति,  
यदयं हितसुखग्रहणं करोति । कथं कृत्वा ज्ञापकम् ? यथाजातीयकानां समासे  
हितसुखग्रहणेनार्थस्तथाजातीयकानां समासः । यदि च तादर्थ्ये या चतुर्थी  
सा समस्यते न चतुर्थीमात्रं ततो हितसुखग्रहणमर्थवद्भवति ।

इहापि तर्हि तदर्थस्योत्तरपदस्यार्थशब्द आदेशः प्राप्नोति—यूपाय दारु

प०— शोभनमिति । ‘सु’शब्दपर्यायेण शोभनशब्देन विग्रहः, सुशब्दस्य त्वसत्त्ववाचि-  
त्वात्तेन नास्ति विग्रहः । अत्र च ब्राह्मणायार्थोऽस्येति विग्रहो न भवतीति विवक्षितम् ।  
ब्राह्मणोऽर्थोऽस्येत्येवं समानाधिकरणस्तु विग्रहो भवत्येव । अत्र चार्थशब्दः प्रयोजनवाची ।  
एवं तर्हीति । ‘ब्राह्मणाय पय’ इति समासे कृते पयःशब्दस्य स्थानेऽर्थशब्द  
आदेशः क्रियते । तेन ब्राह्मणपय इति तादर्थ्ये प्रयोगो न भवति । चतुर्थ्याश्च समासे  
निवृत्तत्वादादेशेनार्थशब्देन विग्रहाभावः । अर्थविशेषाभिध्यक्तये च पयःशब्दस्य प्रयोगः ।

उ०— भाष्ये—इत्संज्ञा न प्राप्नोतीति । आद्यसकारस्वेत्यर्थः । भवति वै कश्चिदिति । एवं  
च वैकल्पिकेति बहुव्रीहौ यथान्यत्रापि कश्चिदस्वपदत्वम्, एवमत्रापि ब्राह्मणोऽर्थः प्रयोजन-  
मुपकार्यत्वेन यस्येति प्रयोजनवाच्यार्थशब्देन विग्रहः, न तु चतुर्थ्यस्तेन विग्रहः—‘ब्राह्मणायार्थ-  
मुपकारोऽस्ये’तीति भावः । तद् ध्वनयन्नाह—अत्र चेति । प्रयोजनवाचीति । उपकार्यत्वेन  
हि ब्राह्मणस्य प्रयोजनता । ‘प्रयोजकवाची’ति पाठे यद् ब्राह्मणार्थं पयस्तस्य ब्राह्मणः प्रयो-  
जको भवतीति भावः । भाष्ये—यदयं हितेति । ‘हितयोगे चे’ति वार्त्तिकस्ययोगे चतुर्थीति  
भावः । न च सुखग्रहणस्य न ज्ञापकत्वं, तद्योगे चतुर्थ्यभावादिति वाच्यम्, ‘हितयोगे चे’ति

† आन्महतः समानाधिकरणजातीययोः ६. ३. ४६; शेषादिभाषा ५. ४. १५४.

१-‘लिङ्गतापि’ पा० । २-‘तदर्थस्योत्तर’ पा० । \* अन्यार्थानां प्रीयमाणाः १. ४. ३३.

यूपदारु रथदारु । 'वा च विधास्यते ॥ इहापि तर्हि विभाषा प्राप्नोति—ब्राह्मणार्थम् क्षत्रियार्थमिति । एवं तर्ह्याचार्यप्रवृत्तिर्ज्ञापयति 'प्रकृतिविकृत्योर्यः समासस्तत्र तदर्थस्थोत्तरपदस्य वार्थशब्द आदेशो भवति, अन्यत्र नित्य इति यदयं बलिरक्षितग्रहणं करोति ।

एवं तर्हि 'उदकार्थो वीवधः' स्थानिवद्भावादुदभावः प्राप्नोति । तस्मा नैवं शक्यम् । न चेदेवम्, अर्थेन नित्यसमासो वक्तव्यः, सर्वलिङ्गता च ।

नैष दोषः । इदं तावदयं प्रष्टव्यः—अथेह 'ब्राह्मणेभ्य' इति कैषा चतुर्थी ? तादर्थ्य इत्याह । यदि तादर्थ्ये चतुर्थी, अर्थशब्दस्य प्रयोगेण न भवितव्यम् 'उक्तार्थानामप्रयोग' इति । समासोऽपि तर्हि न प्राप्नोति । वचनात्समासो भविष्यति ।

यदप्युच्यते 'सर्वलिङ्गता वक्तव्ये'ति । न वक्तव्या । 'लिङ्गमशिष्यं लोकाश्रयत्वाल्लिङ्गस्य' ॥३६॥

प्र०— इहापीति । यदि 'चतुर्थी'त्येतावत्समासलक्षणं क्रियेतेत्यर्थः । वा चेति । महाविभाषयार्थादेशोऽपि विकल्प्यते । तेन यूपार्थ दारु यूपदार्ति द्वैरूप्यं भवति । यव्यमिति । कुबेरार्थो बलिः कुबेरबलिरिति रूपद्वये सिद्धे बलिरक्षितग्रहणं ज्ञापकं प्रकृतिविकारभावादप्यत्र नित्योऽर्थादेशस्तदर्थस्य भवतीति ।

उदकार्थ इति । यदि वीवधशब्दस्यार्थादेशः क्रियते तदा तस्य स्थानिवद्भावा-  
न्मन्थौदनेति पक्षे उदकशब्दस्योदादेशः प्राप्नोति ।

समासोऽपीति । चतुर्थ्यन्तस्यार्थशब्देन समासो विधीयते न चेत्तयोर्योगपक्षेन भाव इति भावः । वचनादिति । असत्यपि लौकिके युगपत्प्रयोगे प्रक्रियायां यौगपद्यमस्त्येवेत्यर्थः ।

लिङ्गमिति । ततश्च 'परवलिङ्ग'मित्यस्य लक्षणस्याभावाल्लौकिकप्रयोगाश्रयात्सर्व-  
लिङ्गता भविष्यतीत्यर्थः ॥३६॥

उ०— केन सुखगोरोऽपि सेति भाष्याशयात् । भाष्ये—उक्तार्थानामिति । न च तादर्थ्यस्य चतुर्थ्यो-  
क्तत्वेऽप्याश्रयबोधकार्यशब्दस्य कथमुक्तार्थकत्वमिति वाच्यम्, सम्बन्धेन द्वितीयसम्बन्ध्या-  
क्षेपेणैव तस्याभस्याप्युपपत्तेः । वचनादिति । 'चतुर्थी तदर्थार्थे'ति वचनात् । लक्षणस्या-  
भावादिति । परस्योत्तरपदस्य प्रधानत्वात्प्रधानवलिङ्गं समासस्येति लक्षणस्याभावादित्यर्थः ।  
यद्वा—एकदेशिसमासविषयकतया तस्याप्राभावात्प्रत्याख्यात्यमानत्वाद्देत्यर्थः ॥३६॥

१—इतः पूर्वं वावचनं च' इति वार्तिकं क्वचित् । 'वावचनं विधास्यते' इति कीलहार्नपाठः ।

२—वीवधः = बहेगी अथवा कांवर । 'विवधवीवधशब्दौ उभयतोबद्धशिक्ये स्कन्धवाहो काष्ठे  
वर्तते' इति सिद्धान्तकौमुदी (४. ४. १७) 'विहङ्गिका भारयष्टिस्तदालम्बि शिक्यं काचः'  
इत्यमरः । † मन्थौदनसक्तुविन्दुवज्रभारहारवीवधगादेषु च ६. ३. ६०.

## पञ्चमो भयेन ॥ २ । १ । ३७ ॥

अत्यल्पमिदमुच्यते 'भयेने'ति । 'भयभीतभीतिभीभिरिति वक्तव्यम् । वृकाद्भयं वृकभयम् । वृकाद्भीतो वृकभीतः । वृकाद्भीतिवृकभीतिः । वृकाद्भी-  
वृकभीरिति ।

अपर आह—'भयनिर्गतजुगुप्सुभिरिति वक्तव्यम् । वृकभयम् ग्रामनिर्गतः  
अधर्मजुगुप्सुरिति ॥३७॥

## सप्तमी शौण्डः ॥ २ । १ । ४० ॥

शौण्डादिभिरिति वक्तव्यम् । इहापि यथा स्यात्—अक्षधूर्तः स्त्रीधूर्तः ।  
अक्षकितवः स्त्रीकितव इति ॥ तत्तर्हि वक्तव्यम् ? न वक्तव्यम् । बहुवचन-  
निर्देशाच्छौण्डादिभिरिति विज्ञास्यते ॥४०॥

३७— पञ्चमी । भयेनेति स्वरूपग्रहणादव्याप्तिं मत्वा वार्तिकारम्भः । व्याख्यानावर्थ-  
प्रहणे तु वृकेभ्यस्मास इत्यादावपि प्रसङ्गः ॥३७॥

सप्तमी । शौण्डादिभिरिति वक्तव्यमिति । बहुवचनमर्थग्रहणे सति पर्यायार्थं वा  
स्याद्बहुवचनान्तसमासविधानार्थं वा । गणपाठस्तु सप्तम्यसंगृहीत्वावकिंचित्करः स्यादिति  
भावः । बहुवचननिर्देशादिति । धूर्तादीनां साहचर्यादारोपितशौण्डशब्दस्वरूपाणां  
शौण्डशब्दस्य च शौण्डशब्देनाभिधानान् । यथा छत्रिणो गच्छन्तीति भावः । वृत्त्यन्त-  
भूतप्रसक्त्यादिक्रियापेक्षोऽन्तादीनामाधारभावः । अन्तःशब्दोऽत्र पठ्यते तद्योगे अव-  
चविन आधारत्वविवक्षायां सप्तमी ॥४०॥

४०— सप्तमी । अर्थग्रहणे सतीति । अर्थग्रहणद्वारा पर्यायार्थं स्यादित्यर्थः । भाष्ये—  
बहुवचनेति । 'गणपाठसङ्कृता'दिति शेषः । साहचर्यादारोपितशौण्डशब्दस्वरूपाणां धूर्ता-  
दीनां शौण्डशब्दस्य च तेनाभिधानादित्यन्वयः । यथेति । अन्तःशब्दो छत्रित्वारोपेण तत्र  
प्रयोग इति भावः । एवं 'काकेभ्यो वृक्षी'त्यादावपि द्रष्टुपवातकरवसाद्वयेन सर्वेषु काक-  
त्वारोपाध्ययोग इति बोध्यम् । कारकस्य शौण्डादिभिः सामर्थ्यायोगादाह—वृत्त्यन्तरिति ।  
यदि तु यद्धारकं यस्य कारकत्वं तदन्वयद्वारेण तस्य क्रियान्वय इत्यङ्गीक्रियते तदा साक्षा-  
दपि सामर्थ्यमस्त्येवेति बोध्यम् । अन्तःशब्दोऽत्रेति । मध्यरूपाधिकरणे इत्यर्थः ।  
'वनाम्न'रित्युदाहरणम् । वनवर्त्ममध्ये इत्यर्थस्तस्य । यस्वधिकरणशक्तिमात्रवृत्तिस्तेनाध्ययीभाव  
एव, अन्तर्वचनमिति यथा । आधारविवक्षायामिति । आधारत्वविवक्षायामित्यर्थः ॥४०॥

१—इतः पूर्वं 'भयभीतभीतिभीभिः' इति वार्तिकं क्वचित् ।

२—इतः पूर्वं 'भयनिर्गतजुगुप्सुभिः' इति वार्तिकं क्वचित् ।

**ध्वाङ्क्षेण क्षेपे ॥ २ । १ । ४२ ॥**

**ध्वाङ्क्षेणेत्यर्थग्रहणम् ॥ १ ॥**

ध्वाङ्क्षेण क्षेपेऽर्थग्रहणं कर्तव्यम् । इहापि यथा स्यात्—तीर्थकाक इति ।  
क्षेप इत्युच्यते क इह क्षेपो नाम ? यथा तीर्थे काका न चिरं स्थातारो भवन्त्येवं  
यो गुसकुलानि मत्वा न चिरं तिष्ठति स उच्यते 'तीर्थकाक' इति ॥४२॥

**कृत्यैर्ऋणे ॥ २ । १ । ४३ ॥**

**कृत्यैर्नियोगे यद्ग्रहणम् ॥ १ ॥**

कृत्यैर्नियोगे [ 'यत्प्रत्यये च ] इति वक्तव्यम् । इहापि यथा स्यात्—  
पूर्वाह्णे गेयं साम । प्रातरध्येयोऽनुवाक इति ॥ तत्तर्हि वक्तव्यम् ? न वक्तव्यम् ।  
ऋण इत्येव सिद्धम् । इह यद्यस्य नियोगतः कार्यमृणं तस्य तद्भवति । तत्र  
ऋण इत्येव सिद्धम् ।

यद्ग्रहणं च कर्तव्यम् । इह मा भूत्—पूर्वाह्णे दातव्या भिक्षेति ॥४३॥

**क्षेपे ॥ २ । १ । ४७ ॥**

किमुदाहरणम् ? अवतप्तेनकुलस्थितं त एतत् ॥ क्षेप इत्युच्यते क इह  
क्षेपो नाम ? यथावतप्ते नकुला न चिरं स्थातारो भवन्त्येवं कार्याण्यारभ्य यो  
न चिरं तिष्ठति स उच्यतेऽवतप्तेनकुलस्थितं त एत'दिति ॥ 'क्षेपे सप्तम्यस्तं  
त्कान्तेन सह समस्यत' इत्युच्यते, तत्र [ ते' ] सगतिकेन सनकुलेन च समासो  
न प्राप्नोति ।

**क्षेपे गंतिकसकारकपूर्वं उक्तम् ॥ १ ॥**

**किमुक्तम् ? 'कृद्ग्रहणे गतिकारकपूर्वस्यापी'ति\* ॥४७॥**

प्र०— ध्वाङ्क्षेण । आधाराधेयमात्रावगमात्क्षेपासंभवं मत्वा पृच्छति । क इति ।  
उपमानोपमेयभावेन कार्यध्वस्थिरत्वात्क्षेपः समासात्प्रतीयत इत्यर्थः ॥४२॥

कृत्यैर्ऋणे । पूर्वाह्णे गेयमिति । 'तत्पुरुषे कृति बहुल'मित्यलुक् । यद्यस्येति ।  
अवश्यकर्तव्यत्वसामान्यादुपचारादन्यत्रप्यणशब्दस्य प्रयोगदर्शनाद् गौणस्याप्यर्थस्य  
शाली लक्ष्यवशेन कचिद् ग्रहणादित्यर्थः ॥४३॥

क्षेपे । अवतप्तनकुलेति । चापलादिति भावः ॥४७॥

उ०— कृत्यैर्ऋणे । भाष्ये—नियोगे इति । भावश्चक्रे इत्यर्थः । गौणस्याप्यर्थस्येति । ऋण-  
ग्रहणमावश्यकोपकक्षणमित्यर्थः । यद्ग्रहणं चेति । यद्ग्रहणं त्वित्यर्थः ॥४३॥

१—कचिन्न । २—'सगतिकसकारकसमास उक्तम्' पा० । \* १४.१३ वा० ६. पृ० ३५६.

## पात्रेसमितादयश्च ॥ २ । १ । ४८ ॥

किमर्थश्चकारः ? एवकारार्थः । पात्रेसमितादय एव । क मा भूत् ? परमं 'पात्रेसमिता इति ॥४८॥

## पूर्वकालैकसर्वजरत्पुराणनवकेवलाः समानाधिकरणेन । २ । १ । ४९ ।

इह कस्मादव्ययीभावो न भवति—एका नदी एकनदी । 'नदीभिः संख्ये'ति<sup>१</sup> प्राप्नोति । [ नैष<sup>२</sup> दोषः । ] इह कश्चित्समासः पूर्वपदार्थप्रधानः, कश्चिदुत्तरपदार्थप्रधानः, कश्चिदन्यपदार्थप्रधानः, कश्चिदुभयपदार्थप्रधानः । पूर्वपदार्थप्रधानोऽव्ययीभावः, उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो द्वन्द्वः । न चात्र पूर्वपदार्थप्राधान्यं गम्यते ।

अथवाव्ययीभावः कियतां तत्पुरुष इति तत्पुरुषो भविष्यति विप्रतिषेधेन । भवेदेकसंज्ञाधिकारे सिद्धं परंकार्यत्वे तु न सिध्यति । आरम्भसामर्थ्याच्चाव्ययीभावः प्राप्नोति, परंकार्यत्वाच्च तत्पुरुषः प्राप्नोति । परं कार्यत्वे च न

प्र०— पात्रे । परमं पात्रेसमिता इति । वैयधिकरण्येऽपि विस्पष्टपदुवत्सुप्सुपेति समासः प्राप्नोति । परममिति क्रियाविशेषणम् । 'परमाः पात्रेसमिता' इति तु पाठो ज्यायान् ॥४८॥

पूर्व । एकशब्दप्रसङ्गेन 'नदीभिश्चे'त्यत्रोक्तं वस्तु स्मारयितुमाह—इह कस्मादिति । न चात्रेति । एकत्वविशेषणान्नद्यत्र प्राधान्येन प्रतीयते । शिष्टं भाष्यं तत्रैव

उ०— पूर्वकालै । भाष्ये—इह कस्मादिति । समाहारद्विगोरिवास्यापि बाध्यसामान्यचिन्तया बाधः स्यादिति प्रश्नः । एकत्वविशेषणादिति । एकत्वेन विशिष्टस्य विशेषणत्वादित्यर्थः । नद्यत्रेति । नदीत्वेन नदी प्रधानं न त्वेकत्वेनेत्यर्थः । विप्रतिषेधेनेति । एकशब्दाति-

१—'परमाः पात्रेसमिता' इति तु पाठो ज्यायानिति कैयटः । † नदीभिश्च २. १. २०.

२—कचिन्न । ३—'पूर्वपदार्थप्रधानोऽव्ययीभाव इति पूर्वाचार्यपरिभाषितम्' (शब्दकौस्तुभः २. १. ४)



दोषः । कथम् ? नदीभिः समाहारेऽव्ययीभावो वक्तव्यः । स चावश्यं वक्तव्यः । सर्वमेकनदीतरो ॥४६॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
प्रथमे पादे द्वितीयमाह्निकम् ।

तद्वितार्थोत्तरपदसमाहारे च ॥ २ । १ । ५१ ॥

समाहार इति कोऽयं शब्दः ? समाङ्पूर्वाद्धरतेः कर्मसाधनो घञ्—समा-  
हियते समाहार इति ॥ यदि कर्मसाधनः पञ्च कुमार्यः समाहृताः पञ्चकुमारि  
दशकुमारि 'गोस्त्रियोरुपसर्जनस्य' [ १. २. ४८ ] इति ह्रस्वत्वं न प्राप्नोति,

प्र०—व्याख्यातम् ॥४९॥

इत्युपाध्यायजैयटपुत्रकैयटकृते महाभाष्यप्रदीपे द्वितीयस्याध्यायस्य  
प्रथमे पादे द्वितीयमाह्निकम् ।

तद्वितार्थो । समाहार इति कोऽयमिति । किं भावसाधनोऽथ कर्मसाधनः ।  
तत्र भावसाधने द्रव्यस्थानयनादिकं न प्राप्नोति । समूहरूपत्वाच्च समाहारस्य तद्वितार्थ-  
ग्रहणेन समासस्य सिद्धत्वाद्भेदेनोपादानमनर्थकं प्राप्नोति । कर्मसाधनपक्षे तु उपसर्जन-  
ह्रस्वत्वं न प्राप्नोति, 'द्विगुरेकवचन'मित्येतच्च वक्तव्यं भवतीति प्रश्नः । कर्मसाधन इति ।  
द्रव्यस्यैव कर्मसम्बन्धदर्शनादिति भावः । संज्ञाग्रहणं च घञ्विधौ प्रत्याख्यातमित्य-  
संज्ञायामपि घञ् भवति ॥ यदीति । कुमार्यथेस्य प्राधान्यात् समासशास्त्रे च प्रथमा-  
निर्देशाभावाद्भ्रष्टाप्रसङ्गः । यद्यप्यत्र तपुंसकह्रस्वत्वं सिद्धयति, पञ्चस्वद्वीति तु न  
सिद्धयति । अत्र हि वाचन्त इति पक्षे स्त्रीत्वम् । पक्षे क्लीबत्वम् । तत्र क्लीबत्वे ह्रस्वत्वे

उ०—रिक्तसंख्यासम्येऽव्ययीभावस्य चारितार्थमिति भावः । समाहारे इति । स च मात्रेति  
भावः ॥४९॥

इति शिवभट्टसुतसतीगर्भजनागोजीभट्टकृते भाष्यप्रदीपोद्घोते द्वितीयस्याध्यायस्य  
प्रथमे पादे द्वितीयमाह्निकम् ।

तद्वितार्थो । इत्येतच्च वक्तव्यमिति । समाह्रियमाणां प्रधानानां बहुत्वादिति भावः ।  
कुमार्यथेस्य प्राधान्यादिति । एवं च प्रधानत्वेन नामाक्रियासम्बन्धयोग्यतया नामा-  
विभक्त्युत्पत्तेरेकविभक्तीति बोधसम्बन्धत्वमिति भावः । पक्षे स्त्रीत्वमिति । एवं च स्त्रीत्वेऽ-  
प्यनुसर्जनत्वाद्भ्रष्टत्वात्क्लीबभावे 'पञ्चस्वद्वी' इति स्यादिति तात्पर्यम् । कश्चित् मूल

‘द्विगुरेकवचनम्’ [ २. ४. १ ] इत्येतच्च वक्तव्यम् ।

एवं तर्हि भावसाधनो भविष्यति—समाहरणं समाहारः । अथ भावसाधने सति किमभिधीयते ? यत्तदौत्तरार्धम् । कः पुनर्गवां समाहारः ? वत्सर्जनं कयणं भिक्षणमपहरणं वा । यद्येवं विक्षिप्तेषु पूलेषु गोषु चरन्तीषु न सिध्यति ।

एवं तर्हि समभ्याशीकरणं समाहारः । एवमपि पञ्चग्रामी वयणवारी त्रिपु-  
रीति न सिध्यति । किं कारणम् ? समेकत्ववाच्याङ्गभिमुख्ये वर्तते, हरति-  
देशान्तरप्रापणे । नावश्यं हरतिदेशान्तरप्रापण एव वर्तते । किं तर्हि ? साद-  
श्येऽपि वर्तते । तद्यथा,—मातुरनुहरति, पितुरनुहरतीति ।

प्र०—सति पञ्चस्वट्वमिति सिध्यति । स्त्रीत्वे त्वनुपसर्जनत्वादहस्वत्वेऽनदन्तत्वान्कीबभावा-  
त्पञ्चस्वट्वा इति स्यात् । द्विगुरिति । अनेकार्थत्वात्समासस्येति भावः । अथेति । लोके  
समाहार एकप्रदेशे संघट्टनमुच्यते । तस्य पञ्चग्राम्यादावसंभव इति भावः । यत्तदिति ।  
पञ्चपूल्यादौ तस्य संभवादिति भावः ॥ कः पुनरिति । ‘औत्तरार्धेऽस्यासंभवात्प्रभः ।  
यत्तदर्जनमिति । एकस्यां क्रियायां गुणे वा बुद्ध्या समीपीकरणं समाहार इत्यर्थो  
विवक्षितः । तत्रार्जननिमित्तत्वादर्जनं समाहार इत्युक्तम् । तच्च क्रियाविना भवतीति  
तन्निर्देशः कृतः । यथोक्तमप्रतिपद्यमानः पर आह—यद्येवमिति । गोष्विति । नाना-  
स्वामिकानामर्जनाभावमाह ।

समभ्याशीकरणमिति । समीपीकरणमित्यर्थः । एवमपीति । ग्रामादीनां  
नियतदेशावस्थानत्वात्समीपीकरणाभाव इति भावः । यदायं ग्रामशब्दी देशविशेष-  
वाची तदायं दोषः । पुरुषवाचिनि तु न दोषः । तेषां समीपीकरणसंभवात् ।  
समेकत्ववाचीति । भिन्नदेशानामेकवर्गीकरणेन देशान्तरप्रापणं समाहारः । स च  
ग्रामादीनां नास्तीति भावः । नावश्यमिति । ततश्च ग्रामादीनामपि ग्रामादिसदृशधर्मो-

उ०—एवेदं दृश्यते । परे तु मात्र नपुंसकवृत्त्यप्राप्तिः, एतन्नाथग्रामाण्येनानास्याधर्मादित्वेन  
पुंस्त्वस्यापि स्त्रीकारात् । ‘पञ्चकुमारि’रित्यत्र विसर्गो लोपकप्रमादाद् भट्टः । अत एव ‘स नपुं-  
सक’मिति शास्त्रं ‘विभाषा वृत्ते’ति सूत्रे ‘छिन्नमक्षिण्य’मित्यादिना प्रत्याख्यातम् । अत्रिभार-  
वर्णावात्तच्च कार्यमिति तदाशयः । अन्यथा संख्यादेरपि लोकाभ्यन्तरेणैव तत्कथं वेत्तव्यम् ॥  
बुद्ध्या—हस्तादिवत्करणभूतया । एकस्यां क्रियायां—क्रियाकृते वस्तुनि । समीपीकरणं—  
संघट्टनमित्यर्थः । अर्जननिमित्तत्वादिति बहुव्रीहिः, अर्जने हि ‘पुतावन्मयेवमर्जित’मित्येक-  
क्रियायां संघट्टनं भवतीति भावः । अर्जनं—स्वस्ववाकान्तताकरणम् । भाष्ये—विशेषे-  
ष्विति । विक्रवायै विक्षिण्य स्वापितेऽपि वक्ष्यः । तत्र औत्तरार्धमिति भावः ।

समीपीकरणमित्यर्थ इति । तन्मैकदेशे क्रियायां, बुद्धौ वेत्यन्यत् । एकवर्गीकरणे-  
नेति एककृते द्वेती कृतीया । आभिमुख्यार्थाङ्ग वर्गीकरणं कथम् ॥ भाष्ये—सादृश्येऽपि  
वर्तत इति । एकक्रियाकारकत्वादिकथं सादृश्यमेव समाहास्यमर्थः, अनुहरतिप्रत्ययः ।

अथवा पञ्चग्रामी षण्णगरी त्रिपुरीति नैवेदमियत्येवावतिष्ठते । अवश्य-  
मसौ ततः किञ्चिदाकाङ्क्षति क्रियां गुणं वा । यदाकाङ्क्षति तदेकं स च  
समाहारः ।

अयं तर्हि भावसाधने सति दोषः—‘पञ्चपूल्यानीयता’मिति भावानयने  
चोदिते द्रव्यानयनं न प्राप्नोति । नैष दोषः । इदं तावदयं प्रष्टव्यः—अथेह  
‘गौरनुबन्ध्योऽजोऽमीषोमीय’ इति कथमाकृतौ चोदितायां द्रव्य आरम्भणा-  
लम्भनप्रोक्षणविशसनानि क्रियन्त इति ? असंभवात् । आकृतौ आरम्भणादीनां  
संभवो नास्तीति कृत्वाकृतिसहचरिते द्रव्य आरम्भणादीनि क्रियन्ते । इद-  
मप्येवं जातीयकमेव । असंभवाद्भावानयनस्य द्रव्यानयनं भविष्यति ॥ अथवा  
‘अव्यतिरेकाद् द्रव्याकृत्योः’ ।

किं पुनर्द्विगुसंज्ञा प्रत्ययोत्तरपदयोर्भवति ? एवं भवितुमर्हति ।

प्र०—नुगमात्समाहारसद्भावः ।

अथवेति । केवलेन पदार्थेन व्यवहाराभावादवश्यं क्रिया गुणो वापेक्ष्यते,  
तत्र च बुद्ध्या भिन्नदेशानामप्यस्ति समीपीकरणमित्यर्थः । स च समाहार इति ।  
तन्निमित्तत्वादित्यर्थः । असंभवादिति । द्रव्यानयनमन्तरेणेत्यर्थः ॥ अथवेति । पूर्व-  
मुपायभावेनाग्न्यानयने पात्रस्येव द्रव्यस्य क्रियायामनुप्रवेशः कथितः । इदानीं तु  
वास्तवभेदाभावाद् बुद्धिपरिकल्पितभेदसद्भावादिति विशेषः ॥ किं पुनरिति । काश-

उ०— ननुपूर्वकस्यैव तत्र अतिरिक्त आह भाष्ये—अथवेति । नैवेदमिति । पञ्चग्रामीत्यादि-  
पदम् । ‘इय’मिति पाठे ‘ठक्’रिति शेषः । इत्येत्येव—पञ्चग्रामादिमात्र एव । असौ—  
प्रबोका, दृष्टा वा । ततः—मामादितः । ‘अतिरिक्त’मिति शेषः । आकाङ्क्षति—बोध-  
यितुम् । क्रियां—नदीतीरस्थत्वादिरूपम् । गुणं—समृद्धत्वादिरूपम् । तत्र च बुद्धयेति ।  
तत्र—क्रियादौ, बुद्ध्या—करणभूतया, तेषां समीप्य संघटनं क्रियत इत्यर्थः ॥ असंभवा-  
दिति । जातेरेवानयनान्वयः, क्रिया तु तत्रासंभवात्तत्सम्बद्धे द्रव्ये इति द्रव्यद्वारा तदा-  
नयनादिति भावः । तद् ध्वनयन्नाह—अग्न्यानयने पात्रस्येवेति । ‘अतिरिक्तमेव’ इति बोधिते  
सम्भावुदपात्रस्यापि यथानयनं केवलतदानयनासंभवात्तद्वेहापीति भावः । मन्वृषाणां  
केवमुपपादितम् । वास्तवभेदाभावादिति । द्रव्याकृत्योरिव समाहारसमाहितमाणशोरपि  
वास्तवभेदाभाव इति भावः ॥ नन्वेवं घटानां समाहार इति न स्यादत आह—बुद्धिपरि-  
कल्पितेति । अतोऽयं बुद्धिकल्पितोऽतो वास्तवभेदस्यैवाभाव इति भावः । अव्यतिरेका-  
दित्यस्य व्यतिरेकमात्रस्याभावादित्यर्थे इति भावः ।

द्विगुसंज्ञा प्रत्ययोत्तरपदयोश्चेदितरेतराश्रयत्वादप्रसिद्धिः ॥ १ ॥

‘द्विगुसंज्ञा प्रत्ययोत्तरपदयोश्चेदितरेतराश्रयत्वादप्रसिद्धिः’ । केतरेतराश्रयता ? द्विगुसंज्ञानिमित्ते प्रत्योत्तरपदे, प्रत्ययोत्तरपदनिमित्ता च द्विगुसंज्ञा, तदेतदितरेतराश्रयं भवति । इतरेतराश्रयाणि च न प्रकल्पन्ते ।

एवं तर्हि ‘अर्थे’ इति वक्ष्यामि ।

अर्थे चेत्तद्धितानुत्पत्तिर्बहुव्रीहिवत् ॥ २ ॥

अर्थे चेत्तद्धितोत्पत्तिर्न प्राप्नोति । पाञ्चनापितिः द्वैमातुरः त्रैमातुरः\* । किं कारणम् ? द्विगुनोक्तत्वाद्, बहुव्रीहिवत् । तद्यथा,—चित्रगुः शबल-

प्र०—कृत्स्नस्य ‘प्रत्ययोत्तरपदयो’रिति सूत्रं, तावद्विचारयति । पाणिनीयं तु पञ्चाद्विचारयिष्यति । दोषस्य सुप्रतिविधानत्वादाह—एवमिति ।

द्विगुसंज्ञानिमित्ते इति । पञ्चसु कपालेषु संस्कृत इति समासे सति प्रातिपदिकत्वात्प्रत्ययेन भाव्यं, प्रत्यये च परतो द्विगुरिति तरेतराश्रयः । पञ्च गावां धनमस्येत्यत्रापि ‘पदद्वयस्य तत्पुरुषे कृते बहुव्रीहिः क्रियते’ इति पञ्चाश्रयेणैतरेतराश्रयोद्भावः । ‘धन’शब्दस्योत्तरपदत्वे सति पूर्वयोः पदयोः समासेन भवितव्यं सति च पदद्वयस्य समासे बहुव्रीहिणा, तस्मिन्सति धनशब्दस्योत्तरपदत्वेन । सुप्सुपेति संख्याया विवक्षितत्वात् प्रयाणां पदानां बहुव्रीहिणा न भवितव्यमिति मन्यते । यदा त्वनेकग्रहणात्पदत्रयस्यापि बहुव्रीहिर्भवति तदा नास्तीतरेतराश्रयदोषः ॥ अथवायं भावः—समास इत्यन्वर्थसंज्ञेयं, समसनं समासः—सङ्क्षेपः । स चासंक्षिप्तानां क्रियते । यदि च पूर्वं बहुव्रीहिः प्रवर्तते तदा संक्षिप्तत्वादेकार्थीभावात्किमपरः सङ्क्षेपः क्रियते । तस्मात्तत्पुरुषगर्भो बहुव्रीहिः कर्तव्यस्तत्र चेतरेतराश्रयत्वम् ॥ पाणिनीयलक्षणं निरूपयितुमाह—एवं तर्हीति । तद्धितार्थे—तद्धिताभिधेये अनुत्पन्न एव तद्धिते द्विगुरिति नास्त्यन्योन्याश्रयत्वमिति भावः ।

अर्थे चेदिति । यदि तद्धितार्थेऽभिधेये समासः क्रियते तदा समासेन तद्धित-

प्र०—द्विगुरित्येवमविधानात्कथं प्रत्ययो द्विगुनिमित्तोऽत आह—पञ्चस्त्विति । द्विगुनिमित्तप्रातिपदिकत्वनिमित्तत्वात्तन्निमित्तत्वमिति भावः । नन्वेवमप्युत्तरपदे न सः, द्विगोत्तरपदनिमित्तत्वेऽपि बहुव्रीहेरव्यापामपि भावेन उत्तरपदत्वस्य द्विगुनिमित्तत्वाभावादत आह—पञ्च गाव इति । ‘तत्पुरुषे कृत एव बहुव्रीहिर्न प्रा’गिति कुतोऽत आह—सुप्सुपेति । संख्याया विवक्षितत्वमुपलक्षणं सुबन्तत्वं समुदाये न पर्याप्तमित्यस्यार्थस्य । ‘अविशेषेण बहुव्रीहि’स्त्विति पक्षोऽप्याह—अव्यवेति । संक्षिप्तत्वे हेतुरेकार्थीभावादिति । ‘अर्थे’शब्दो न प्रयोजनवाचीत्याह—तद्धिताभिधेय इति । तत्र वाच्ये समास इत्यर्थः ।



गुरिति बहुव्रीहियुक्तत्वान्मत्वर्थस्य मत्वर्थीयो न भवति ।

एवं तर्हि 'समासतद्धितविधा'विति वक्ष्यामि ।

समासतद्धितविधाविति चेदन्यत्र समाससंज्ञाभावः ॥ ३ ॥

समासतद्धितविधाविति चेदन्यत्र समाससंज्ञा न प्राप्नोति । कान्यत्र ?  
स्वरे । पञ्चारत्निः दशारत्निः । 'इगन्ते द्विगा' वित्येष स्वरो<sup>†</sup> न प्राप्नोति ।

सिद्धं तु प्रत्ययोत्तरपदयोश्चेति वचनात् ॥ ४ ॥

सिद्धमेतत् । कथम् ? 'प्रत्ययोत्तरपदयोश्चेति वचनात्' 'प्रत्ययोत्तरपदयो-  
द्विगुसंज्ञा भवती'ति वक्तव्यम् ॥ ननु चोक्तं 'द्विगुसंज्ञा प्रत्ययोत्तरपदयो-  
श्चेदितरेतराश्रयत्वादप्रसिद्धि'रिति । नैष दोषः । इतरेतराश्रयमात्रमेतच्चोदितम्,  
सर्वाणि चेतरेतराश्रयाण्येकत्वेन परिहृतानि 'सिद्धं तु नित्यशब्दत्वा'दिति<sup>‡</sup> ।  
नेदं तुल्यमन्यैरितरेतराश्रयैः । न हि संज्ञा नित्या ।

प्र०-स्यार्थस्याभिहितत्वात्प्रकृत्यर्थव्यतिरिक्तप्रत्ययार्थाभावात् 'पाञ्चनापिति'रित्यादौ तद्विधो  
न प्राप्नोति ।

समासतद्धितविधाविति । न्यासद्वये दोषदर्शनान्न्यासान्तरमाश्रीयते । 'समासे  
विधीयमाने तद्धिते च दिक्संख्ये सुपा सह समस्येते' इति लक्षणश्रयान्नास्तीतरेतराश्रय-  
दोषः, परनिमित्तानपेक्षणात्तद्विषये प्रागेव समासविधानादिति भावः । अन्यत्रेति ।  
यथा स्वरे पराङ्गवद्भावो विधीयमानः षत्वणत्वयोर्न भवत्येवं स्वरे द्विगुसंज्ञा न स्यात् ।  
'इगन्ते'ति च लक्षणं समाहारद्विगौ सावकाशम् । यानि तु 'द्विगोर्लुगनपत्ये' इत्यादीनि  
तेषु वचनसामर्थ्याद् द्विगुसंज्ञा प्रवर्तत इत्यभिप्रायेणान्यत्र सावकासे स्वरे दोष  
उक्तः । पञ्चारत्निरिति । पञ्चारत्नयः प्रमाणमस्येति 'प्रमाणे लो द्विगोर्नित्य'मिति  
मात्रचो लुक् ।

सिद्धं त्विति । पाञ्चनापितिः पञ्चगवधन इति च स्थितानामेव शब्दानामनु-  
शासनं क्रियते । तत्र प्रत्ययोत्तरपदे स्थिते एवेति नास्ति दोषः । न हि संज्ञेति । प्रत्यय-

उ०- प्रकृत्यर्थव्यतिरिक्तप्रत्ययार्थाभावादिति । वाचकप्रत्ययस्थले स आवश्यक इति  
भावः । द्वितीयं दोषमुद्धर्तुमाह—परनिमित्तेत्यादि ॥ यानि तु द्विगोरिति । 'द्विगोः परस्य  
तद्धितस्य लु'गिति सूत्रार्थे समाहारद्विगोः परस्य तद्धितस्य लुगर्थमिदमपि सावकाशमेव,  
'अर्थविशेषासंप्रत्ययेऽतन्निमित्तादपी'ति वास्तिकात् । द्विगोर्निमित्तं यस्तद्धि इत्यर्थे तु तत्र  
दोषस्यैवाभाव इति चिन्त्यम् ।



एवं तर्हि भाविनी संज्ञा विज्ञास्यते । तद्यथा,—कश्चित्कंचित्तन्तुवाय-  
माह—‘अस्य सूत्रस्य शाटकं वये’ति । स पश्यति यदि शाटको न वात-  
व्योऽथ वातव्यो न शाटकः, शाटको वातव्यश्चेति विप्रतिषिद्धम् । भाविनी  
स्वत्वस्य संज्ञाभिप्रेता, स मन्ये वातव्यो यस्मिन्ननुते ‘शाटक’ इत्येतद्वतीति ।  
एवमिहापि तस्मिन् द्विगुर्भवति यस्याभिनिवृत्तस्य ‘प्रत्यय’ ‘उत्तरपद’मिति  
चैते संज्ञे भविष्यतः ।

अथवा पुनरस्तु ‘अर्थे’ इति । ननु चोक्त‘मर्थे चेत्तद्धितानुत्पत्तिर्बहु-  
व्रीहिव’दिति ॥ नैष दोषः । नावश्यमर्थशब्दोऽभिधेय एव वर्तते । किं तर्हि ?  
स्यादथऽपि वर्तते । तद्यथा,—दारार्थं घटामहे । धनार्थं भिक्षामहे । दारा नः  
स्युर्धनानि नः स्युरिति । एवमिहापि तद्धितार्थे द्विगुर्भवति तद्धितः स्यादिति ।

द्विगोर्वा लुग्वचनं ज्ञापकं तद्धितोत्पत्तेः ॥ ५ ॥

अथवा यदयं ‘द्विगोर्लुगनपत्ये’ [ ४. १. ८८ ] इति द्विगोरुत्तरस्य  
तद्धितस्य लुकं शास्ति तज्ज्ञापयत्याचार्य ‘उत्पद्यते द्विगोस्तद्धित’ इति ।

समाहारसमूहयोरविशेषात्समाहारग्रहणानर्थक्यं  
तद्धितार्थेन कृतत्वात् ॥ ६ ॥

समाहारः समूह इत्यविशिष्टावेतावर्थौ । समाहारसमूहयोरविशेषात्समाहार-

प्र०—संज्ञासंबद्धं, समाससंज्ञाप्रतिबद्धं चोत्तरपदत्वमाश्रित्यायं समासः क्रियते न च  
प्रत्ययसमाससंज्ञे लोके स्तः ॥ एव तर्हीति । प्रत्ययोत्तरपदयोरिति विषयसम्पत्तिः, न तु  
परसम्पत्तीत्यत्र तात्पर्यम् ॥ पाणिनीयं समर्थयितुमाह—अथवेति । तद्धितश्चासावर्थः  
प्रयोजनं तस्मिन् कर्तव्ये द्विगुर्भवतीत्यर्थः । न्यादिति प्रार्थने लिङ् । अत्रापि पक्षे स्वरे  
द्विगुसंज्ञा न प्राप्नोतीत्याह—द्विगोर्वेति । अभिधेयवचनेऽप्यर्थशब्दे तद्धितानुत्पत्तिदोषो  
नास्तीत्यर्थः ।

समाहारसमूहयोरिति । स्वरूपपदार्थकत्वाद्विज्ञार्थत्वादेकशेषाभावः । अवि-

उ०— प्रत्ययसंज्ञासम्बद्धमिति । प्रत्ययशब्देनोपादानादिति भावः । लोके स्त इति ।  
वित्यत्वेऽपि संज्ञायां तदीयसंकेतग्रहस्य शास्त्रनिरपेक्षं लोकेऽसत्त्वमिति भावः ॥ भाष्ये—एते  
संज्ञे इति । उत्तरपदशब्दोऽपि समाससंज्ञानिमित्तकत्वात्संज्ञैवेति भावः ॥ द्विगोर्वा  
लुग्वचनं ज्ञापकमिति । एवं ‘तद्धितार्थं विषयभूत’ इत्यर्थेन च सिध्यति । न चात्र पक्षेऽर्थ-  
ग्रहणं व्यर्थं, ‘तद्धिते विषयभूत’ इत्येव वक्तुं युक्त्यादिति वाच्यम्, स्वरे दोषग्रसंज्ञात् ।  
वस्तुतो ज्ञापकेनायमेवार्थो बोध्यत इति बोध्यम् ।

भिन्नार्थत्वे हेतुः—‘स्वरूपे’त्यादिः । समाहार एव तद्धितलुकीति । नियमस्य सञ्जा-

ग्रहणमनर्थकम् । किं कारणम् ? 'तद्धितार्थेन कृतत्वात्' । 'तद्धितार्थे द्विगु-  
रित्येवमत्र द्विगुर्भविष्यति\* ।

यदि 'तद्धितार्थे द्विगु'रित्येवमत्र द्विगुर्भवति तद्धितोत्पत्तिः प्राप्नोति ।  
उत्पद्यताम्, लुग्भविष्यति† । लुक्कृतानि प्राप्नुवन्ति । कानि ? पञ्चपूली  
दशपूली—'अपरिमाणविस्ताचितकम्बल्येभ्यो न तद्धितलुकि' [४. १. २२]  
इति प्रतिषेधः प्राप्नोति । पञ्चगवम् दशगवम्—'गोरतद्धितलुकि' [५.४.६२]  
इति टच् न प्राप्नोति ।

नैष दोषः । अविशेषेण‡ 'द्विगोर्ज्जम्भवती'त्युक्त्वा 'अपरिमाणविस्ताचित-  
कम्बल्येभ्यः समाहार' इति वक्ष्यामि । तन्नियमार्थं भविष्यति—'समाहार एव  
नान्यत्रे'ति ।

गोरकारो द्विगोः समाहारे । अविशेषेण 'गोष्टज्भवती'त्युक्त्वा 'द्विगोः  
समाहार' इति वक्ष्यामि । तन्नियमार्थं भविष्यति—'समाहार एव नान्यत्रे'ति ।

अभिधानार्थं तु ॥ ७ ॥

अभिधानार्थं तु समाहारग्रहणं कर्तव्यम् । समाहारेणाभिधानं यथा  
स्यात्, तद्धितार्थेन मा भूदिति । किं च स्यात् ? तद्धितोत्पत्तिः प्रसज्येत ।

प्र०—शेषादिति । एकार्थत्वादित्यर्थः ॥ प्रतिषेधः प्राप्नोतीति । यथा पञ्चभिरश्वैः क्रीडाः  
पञ्चाश्रेति । अपरिमाणेति । 'न तद्धितलुकि' 'तद्धितलुकी'त्यपास्य सूत्रद्वयेऽपि  
समाहारग्रहणं क्रियते, 'समाहार एव तद्धितलुकि कृत्स्नमासान्तौ भवतो नान्यत्रे'ति  
नियमविधानान्नास्ति दोषः । अविशेषेणेति । 'गो'रित्येकं सूत्रं क्रियते । गोशब्दान्तस्य  
तत्पुरुषस्य टज्भवति, ब्राह्मणगव इति । ततो 'द्विगोः समाहार' इति द्वितीयं सूत्रं  
नियमार्थमित्यर्थः ।

अभिधानार्थं त्विति । समासेन समाहारस्याभिधानं यथा स्यात्तद्धितेन मा  
भूदित्यर्थः । समाहारेणेति । समाहारेऽभिधेये द्विगुरित्यभिधानं यथा स्यात् । एवं  
चाभिधाने समासेनोक्तत्वात्तद्धितो नोत्पद्यते । तद्धितार्थेनेति । 'तद्धितार्थे द्विगु'रित्य-

उ०—तीयापेक्षत्वात् । तेन 'पञ्चगवधन' इत्यादौ टच्चिद्विरिति भावः । भाष्ये—द्विगोः समाहार  
इति । अमवयवभूतद्विगोश्चेत्समाहार एवेत्यर्थः । तेन 'पञ्चगवधन'मित्यस्य सिद्धिः ।

समाहारेणेति । समाहारेण समाहारशब्दप्रतिपाद्येनाभिधानं विधानं यथा स्वादि-  
त्यर्थः । एवं तद्धितार्थेन—तद्धितार्थशब्दप्रतिपाद्येनेत्यर्थः । तत्फलितमाह—समाहाराभिधेय

\* तद्धितार्थोत्तरपदसमाहारे च २. १. ५१ † द्विगोलुङ्गनपत्ये ४. १. ८८

‡ द्विगोः ४. १. २१. १—इदं वार्तिकमिति केचित् ।

उत्पद्यताम्, लुभविष्यति । लुक्कृतानि प्राप्नुवन्ति । सर्वाणि परिहृतानि ।  
न सर्वाणि परिहृतानि । पञ्चकुमारि दशकुमारि—‘लुक्कृतलुकि’ [१.२.४६]  
इति ङीपो लुक्प्रसज्येत ।

द्वन्द्वतत्पुरुषयोरुत्तरपदे नित्यसमासवचनम् ॥ ८ ॥

द्वन्द्वतत्पुरुषयोरुत्तरपदे नित्यसमासो वक्तव्यः । वाग्दृषदप्रियः छत्रोपान-  
हप्रियः । पञ्चगवप्रियः दशगवप्रियः\* । किं प्रयोजनम् ? समुदायवृत्ताववय-  
वानां मा कदाचिदवृत्तिर्भूदिति ।

तत्तर्हि वक्तव्यम् ? न वक्तव्यम् । इह द्वौ पक्षौ वृत्तिपक्षोऽवृत्तिपक्षश्च ।  
यदा वृत्तिपक्षस्तदा सर्वेषामेव वृत्तिः । यदात्ववृत्तिपक्षस्तदा सर्वेषामवृत्तिः ।

प्र०—भिधानं मा भूदित्यर्थः । एवमभिधाने हि तद्धितः स्यात् । अर्थशब्दस्य स्यादर्थत्वा-  
ज्ज्ञापकाद्वा ।

उत्तरपदप्रसङ्गेन विचारान्तरमाह—द्वन्द्वेति । वाग्दृषदप्रिय इति । वाक् च  
दृषद प्रिये अस्य, पञ्च गावः प्रिया अस्येति त्रिपदे बहुव्रीहौ कृते उत्तरपदे परतो महा-  
विभाषाधिकाराद्विकल्पेन द्वन्द्वतत्पुरुषौ प्राप्तौ, नित्यौ तु वक्तव्यौ । अन्यथा समासा-  
भावपक्षे समासान्तो न स्यात् । ‘जातिरप्राणिना’मिति चात्र समाहारद्वन्द्वः । यदि  
त्वितरेतरयोगेऽप्यत्र द्वन्द्वः स्यात्तदा कार्यं नैव भेदः स्यात् । समुदायवृत्ताविति ।  
बहुव्रीहावित्यर्थः ॥ वृत्तिपक्ष इति । एकार्थीभाव इत्यर्थः । न च समुदायस्यैकार्थीभावे  
तदभावोऽवयवयोर्युक्तः, विरोधादित्यर्थः । यदावृत्तिरिति । द्वन्द्वतत्पुरुषभाविनां पदानां  
यदा व्यपेक्षालक्षणं सामर्थ्यं तदा बहुव्रीहिर्न भवतीत्यर्थः ।

उ०—इति । एवं च समाहारशब्देनैव समासेनापि तस्य पुंस्त्वेनैव बोधः । नपुंसकत्वातिदेशात्  
तत्प्रयुक्तं कार्यमात्रमिति बोध्यम् ।

तदा कार्यं नैव भेदः स्यादिति । स्वरे भेदस्य सत्त्वात्समर्थसूत्रभाष्ये उक्तत्वाच्च  
विन्यसेतत् । क्वचित् रूपे नैव भेदः स्यादिति पाठः । क्वचित् कार्येणैवेति पाठः । स्वरूप-  
कार्येणैव भेदो न तु रूपेणेत्यर्थः । भाष्ये—अवयवानामिति । द्वन्द्वतत्पुरुषविषयाणामित्यर्थः ॥  
तदभावोऽवयवयोरिति । न चैकार्थीभावेऽपि विभाषानुवृत्तिसामर्थ्यात्समासविकल्पोऽस्तु,  
तस्य सर्वत्र सामर्थ्येनैव सम्बन्धस्य क्लृप्ततया समासेनासम्बन्धात् ॥ नन्वेवं द्वन्द्वयोर्म्य-  
पदयोर्विष्कृष्य चार्थान्तर्भावेणैकार्थीभावे मानाभावः, पदत्रयस्यैव तथैकार्थीभावकरुपत्वात् ।  
एवं च द्वन्द्वो दुर्लभः । इदं वचनं तु प्रत्याख्यातम् । ‘चार्थे’ इति सूत्रं तु अवलदिरावित्यादौ  
चरितार्थम् । किं चेत् द्वौ मुनी वंश्यौ प्रियौ यस्येति बहुव्रीहौ पूर्वयोरवयवीभावापत्तिः ।

\* द्वन्द्वान्चुदषहान्तात् समाहारे; गोरतद्धितलुकि ५. ४. १०६; ६२.

उत्तरपदेन परिमाणिना द्विगोः समासवचनम् ॥ ९ ॥

उत्तरपदेन परिमाणिना द्विगोः समासो वक्तव्यः । [ द्वौ मासौ जातस्य यस्य स' ] द्विमासजातः त्रिमासजातः† । किं पुनः कारणं न सिध्यति ? सुप्सुपेति‡ वर्तते । एवं तर्हीदं स्यात्—द्वौ मासौ द्विमासम् द्विमासं जातस्येति । नैवं शक्यम् । स्वरे हि दोषः स्यात् । द्विमासजात इति प्राप्नोति\* । द्विमासजात इति चेष्ट्यते†† । द्वयहजातश्च न सिध्यति । द्वयहजात इति प्राप्नोति, न चैवं भवितव्यम् । भवितव्यं च यदा समाहारे द्विगुः । द्वयहजातस्तु न सिध्यति‡‡ ।

किमुच्यते 'परिमाणिने'ति न पुनरन्यत्रापि—पञ्चगवप्रियः दशगवप्रियः ।

अन्यत्र समुदायबहुव्रीहित्वादुत्तरपदप्रसिद्धिः ॥ १० ॥

अन्यत्र समुदायो बहुव्रीहिसंज्ञः । अन्यत्र समुदायबहुव्रीहित्वादुत्तरपदं

प्र०— द्विगोरिति । द्विगोर्निष्पत्तय इत्यर्थः । द्वौ मासौ जातस्येति । 'कालाः परिमाणिने'ति त्रिपदे समास इष्यते । स च 'सुप्सुपेति संख्याया विवक्षितत्वात् प्राप्नोति । तस्मिन् कृते उत्तरपदे परतो द्विमासशब्दयोः समासः क्रियते, कालान्ते द्विगौ पूर्वपदप्रकृतिस्वरौ यथा स्यात् । द्वयहजात इत्यत्र च समासान्तः । द्वौ मासौ द्विमासमिति, समाहारे द्विगुः । 'पात्रादिभ्यः प्रतिषेध' इति क्त्वाभावः । स्वरे हि दोष इति । समासान्तोदात्तत्वेन जाताकार उदात्तः स्यादित्यर्थः ।

अन्यत्रेति । 'पञ्चगवधन' इत्यादौ बहुव्रीहौ कृते पूर्वयोः समासान्तादिकार्य-

उ०— तथा च स्वरे दोषः । एवं द्विमासप्रिया अस्येति शैषिकबहुव्रीहौ 'संख्यायाभ्यये'त्यन्तरबहुव्रीहापत्तौ 'बहुव्रीहौ संख्येय' इति वजापत्तिः, सुचः श्रवणानापत्तिश्चेति चेन्न । निष्कृष्यैकार्थीभावस्यैव समासादिनिमित्तत्वे मानाभावात्, समासान्तरं त्वनिधानान्तेति अधिकवर्धनसङ्केतसमर्थसूत्रयोरे भाष्ये—ष्वनितम् । द्वन्द्वोऽपि बहुव्रीह्यावयव एव, न द्वन्द्वावयव इति 'द्वौ तृपोतृनेष्टोद्गातार' इति भाष्येण श्वनितम् । नव्यानां तत्र प्रमाद एवेति विद् ।

भाष्ये—परिमाणेनेति । परिमाणिनाचोत्तरपदेनेत्यर्थः । समासपदं च सामर्थ्यात्तत्पुरुषपरम् । एवं च तेन करणेन पूर्वयोर्द्विगुसिद्धये त्रयाणां तत्पुरुषो वक्तव्य इत्यर्थः ॥ ननु द्विगोरन्येन समासाभावाद् द्विगोः समास इत्ययुक्तमत आह—द्विगोरिति । 'निष्पत्तये' इति पाठः । 'निष्पत्ता'विति पाठे, निष्पादने कर्तव्य इत्यर्थः । तत्पुपपादयति—द्वौ मासाविति ॥ भाष्ये—द्वयहजातश्चेति । 'न संख्यादेः समाहार' इति तत्र समासान्तनिषेधादिति भावः ।

१—अयं पाठः कचिन्न । † कालाः परिमाणिना २. २. ५

‡ सुवामन्त्रिते पराङ्गवत् स्वरे; सह सुपा २. १. २; ४.

\* समासस्य ६. १. २२३ †† इगन्तकालकपालभगालशरावेषु द्विगौ ६. २. २६

‡‡ राजाहःसविम्यहच्; अहोऽह एतेभ्यः; न संख्यादेः समाहारे ५. ४. ६१; ५५.

प्रसिद्धम् । 'उत्तरपदे प्रसिद्धे 'उत्तरपदे' इति द्विगुर्भविष्यति ।

सर्वत्र मत्वर्थे प्रतिषेधः ॥ ११ ॥

सर्वेषु पक्षेषु द्विगुसंज्ञाया मत्वर्थे प्रतिषेधो वक्तव्यः । किं प्रयोजनम् ? पञ्चखट्वा दशखट्वा—'द्विगोः' [ ४.१.२१ ] इतीकारो मा भूत् । पञ्चगुः दशगुः—'गोरतद्धितलुकि' [ ५. ४. ६२ ] इति टञ्मा भूदिति ॥५१॥

प्र०—सिद्धये एकार्थीभावे प्रागपि सत्येव पुनः समासः क्रियते । एतन् पूर्वोक्त इतरैतरा-  
श्रयदोषोऽपि परिहृतः ।

सर्वत्रेति । यद्यर्थशब्दः स्यादर्थे, यदि वाभिधेयवचनो, ज्ञापकाच्च तद्वितोत्पत्ति-  
स्तदा मतुपस्तद्धितत्वात्तदर्थेऽयमेव समासः स्यान्न तु बहुव्रीहिः, अशेषत्वात् । तस्य तु  
चित्रगवादिरवकाशः । तस्मान्मत्वर्थे प्रतिषेधो वक्तव्यः । पञ्चखट्वेति । पञ्च खट्वा  
यस्यां विद्यन्त इति याद द्विगुः स्यात्तदा 'वाबन्तः स्त्रियां भाष्यत' इति पक्षे द्विगो-  
रिति ङीप्प्राप्नोति, पक्षे च नपुंसकत्वम् । पञ्चगुरिति । तत्पुरुषत्वे सति टञ्प्राप्नोति ।  
नन्वस्मिन् समासे सति मतुपः श्रवणं प्रसज्येत । न च 'द्विगोर्लु'गिति लुगस्ति, 'प्राग्दी-  
व्यत' इत्यधिकारात् । एवं तर्हि दोषोपलक्षणं भाष्यम् । 'मनुपो लुगवक्तव्य' इति  
दोषः । तल्लुकि च ङीप्समासान्तौ प्रतिषेधादेव न भविष्यतः । पञ्च आठका यस्याः  
सा पञ्चाठकेत्यत्र तु ङीप्प्राप्नोति ॥५१॥

उ०— एकार्थीभावे प्रागपि सत्येवेति । बहुव्रीहिसमासकृतैकार्थीभावे सत्येव तत्पुरुषभावि-  
पदमाश्रयोः पृथगेकार्थीभावाभावेऽपि समासः क्रियत इत्यर्थः । न च पृथगेकार्थीभावा-  
भावेऽपि वृत्तिश्चेदत्रोत्तरपदग्रहणं व्यर्थम्, अतिप्रसङ्गस्त्वनभिधानादेव त्वयेव मयापि वारणीय  
इति वाच्यम्, द्विगुसंज्ञार्थत्वात् । तत्फलं तु 'द्विमासप्रिय' इत्यादौ कालान्तद्विगुत्वप्रयुक्तः  
पूर्वपदप्रकृतिस्वर इति दिक् । एतेनेति । निपदबहुव्रीहिसत्त्वेनेत्यर्थः । तदुक्तं भाष्ये—  
उत्तरपदं प्रसिद्धमिति ।

अशेषत्वादिति । अनुक्तसमासः शेष इति भावः । त्रिकतः शेषे तु परत्वाद्वहुव्रीहि-  
सिद्धिरिति बोध्यम् । एवं तर्हीति । केचित्तु तद्वितार्थेऽभिधेय इत्यर्थः । तद्वितोत्पत्तिज्ञापकं  
संज्ञातीयापेक्षत्वात्प्राग्दीव्यतीयविषयमेव । किं चैतत्पक्षैकवाक्यतया स्यादर्थत्वेऽपि प्राप्तस्या-  
नभिधानादनुत्पत्तिः स्यादिति सम्भावनायामपि लिङ्, तन्मूलकमेव मतुप्सूत्रे मत्वर्थे द्विगा-  
वन्व्यतद्धितवन्मतुरपि स्यादित्याशङ्क्य 'द्विगोर्मत्वर्थतद्धितस्य प्रतिषेधो वक्तव्यो यदि तच्चास्ति  
सर्वत्र मत्वर्थे प्रतिषेध इति, सति तस्मिन्स्तेनैव सिद्ध'मित्युक्तम् । प्रत्ययप्रतिषेधारम्भेऽपि ङीप्-  
चोड्यावृत्तये इदमावश्यकमिति तदाशयः । तद्वचनाभिप्रायेण चात्रैतयोरापादनमिति भाष्या-  
शय इत्याहुः । पञ्चाठकेत्यत्र तु ङीप्प्राप्नोतीति । परिमाणान्तत्वादिति भावः । 'न तद्धित-  
लुकी'ति निषेधस्तु अपरिमाणान्तादिविषय इति तात्पर्यम् । 'पञ्चकुमारि'रित्यादौ ङीपो  
लुक्प्राप्तिरपि बोध्या ॥५१॥



## संख्यापूर्वो द्विगुः ॥ २ । १ । ५२ ॥

किमनन्तरे योगे\* यः संख्यापूर्वः स द्विगुसंज्ञ आहोस्वित्पूर्वमात्रे ? किं चातः ? यद्यनन्तरे योगे, एकशटी† 'द्विगोः' [ ४. १. २१ ] इतीकारो न प्राप्नोति । अथ पूर्वमात्रे, एकभिक्षा अत्रापि प्राप्नोति ।

अस्त्वनन्तरे । कथमेकशटी ? ईकारान्तेन समासो भविष्यति—एका शटी एकशटी ।

इह तर्हि एकापूर्वी 'द्विगो'रितीकारो न प्राप्नोति ॥ अस्तु तर्हि पूर्वमात्रे । कथमेकभिक्षा ? टावन्तेन समासो भविष्यति—एका भिक्षा एकभिक्षा ।

प्र०— संख्यापूर्व । इह कचिदवयवोऽपेक्ष्यते यत्रैतदुच्यते—'अनन्तरस्य विधिर्वा भवति प्रतिषेधो वे'ति, कचित्तु समुदायो, यथा—'नान्तः पाद'मिति पाठे संहिताधिकार-विहितस्य सर्वस्य कार्यस्य निषेधः क्रियते । ततः सन्देहात् पृच्छति—किमनन्तर इति । पूर्वमात्र इति । अत्र पक्षे समानाधिकरणसमासस्त्रिसूत्रीविहितस्तत्पुरुष एव गृह्यते । अन्यथा 'द्विमुनि व्याकरणस्ये'त्यवयवीभावस्यापि द्विगुसंज्ञा स्यात् । ततश्चेगन्ते द्विगाविति स्वरः प्रसज्येत । एकशटीति । एकः शाट इति पूर्वकालेति समासः । शाट-शब्दश्चाकारान्तोऽस्ति, तस्यैव कनि कृते 'शाटक' इत्येवं रूपं संभवति ।

एकभिक्षेति । भिक्षाशब्दो घञन्तोऽस्ति । तथा च 'भिक्षदं न प्रकाशये'दिति प्रयोगः । तत्रैकां भिक्ष इति पूर्ववत् समासे कृते समासार्थस्य स्त्रीत्वोपजनान्छीप्रसज्येत । यथा जनानां पदं जनपद इति समासे कृते समासार्थस्य पुंस्त्वमेवमिहापि स्त्रीत्वमिति मन्यते । ईकारान्तेनेति । शाटशब्दाज्जातिलक्षणे ङीष् कृत इति भावः ।

एकापूर्वीति । एकश्चासावपूपश्चेति पूर्ववत्समासः । अत्र द्विगुत्वे सत्यकारान्तो-त्तरपदो द्विगुः स्त्रियां भाष्यत इति द्विगोरितीकारः सिध्यति, नान्यथा । केवलश्चापूप-शब्दः पुंसि वर्तत इति जातिलक्षणे ङीष्नास्ति ॥ टावन्तेनेति । भिक्षाशब्देन समासे कृते 'अत' इत्यधिकारान्छीवभाव इत्यर्थः । भिक्षाशब्दश्च 'गुरोश्च हल'इति स्त्रियां व्युत्पाद्यते । 'वाचन्त' इत्यनेन पक्षे नपुंसकत्वं न भवति, व्यवस्थितविभाषाविज्ञानात् ।

उ०— संख्यापूर्वो द्विगुः । ततः सन्देहादिति । व्याप्तिन्यायानन्तर्यन्याययोर्द्वयोरपि शास्त्रे भाष्यणादिति भावः । इहापि स्त्रीत्वमिति । 'एकभिक्ष' इति तु नेष्यत एवेति भावः । ङीष् कृत इति । 'एकशाट' इति त्विष्यत एवेति भावः । 'शाच्छो'रिति सूत्रे परिगणित-

\* तद्धितार्थोत्तरपदसमाहारे च २. १. ५१.

† पूर्वकालैकसर्वजत्पुराणनवकेवलाः समानाधिकरणेन २. १. ४६.

‘इह तर्हि सप्तर्षयः’† ‘इगन्ते द्विगा’वित्येष स्वरः प्राप्नोति‡ ॥ अस्तु तर्ह्य-  
नन्तरे । कथमेकापूपी ? समाहार इत्येव सिद्धम् । कः पुनरत्र समाहारः ? यत्त-  
दानं संभ्रमो वा ।

इह तर्हि पञ्चहोतारः दशहोतारः ‘इगन्ते द्विगा’वित्येष स्वरो न प्राप्नोति ।  
अस्तु तर्हि पूर्वमात्रे । कथं सप्तर्षयः ? ‘अन्तोदात्तप्रकरणे त्रिचक्रादीनां  
छन्दसी’त्येवमेतत्सिद्धम्\* । अथवा पुनरस्त्वनन्तरे । कथं पञ्चहोतारः दश-  
होतारः ? ‘आद्युदात्तप्रकरणे दिवोदासादीनां छन्दसी’त्येव सिद्धम्× ॥५२॥

प्र०—यत्रापि ह्रस्वत्वं कियते पञ्चस्वट्वं पञ्चस्वट्वीत्यादौ, तत्रैव वा स्त्रीत्वं विधीयते ।  
भिक्षशब्देन त्वनभिधानात्समासो न भवतीति मन्यते । अन्यथा तत्रैकभिधीति स्यात् ।

सप्तर्षय इति । ‘दिक्संख्ये संज्ञाया’मिति समासः । कः पुनरिति । अनेकविषय-  
त्वात्समाहारस्य एकस्य वदसम्भवात्प्रभः । यत्तदिति । एकमप्यपूपं कश्चित्कृपणो  
दददनेकमिति मन्यते । दाने श्रद्धातिशयाद्वा महत्त्वाद्वा अनेकस्मिन् यः संभ्रमः स  
एकस्मिन्नपि कर्तव्यो भवति । अथवेति । पूर्वत्रापरितोषेणैतदुच्यते । भाषायामपि  
सप्तर्षिशब्दोऽन्तोदात्त इष्यते । प्रकृतिस्वरपूर्वपदश्च स्यात् । अत एवैकशाटीत्यादावपि  
द्विगुस्वराभावः ॥५२॥

उ०—व्यवस्थितविभाषास्वरस्यानुल्लेखादकचेराह—यत्रापि ह्रस्वत्वमिति । ‘स नपुंसक’मिति  
प्रकरणात्समाहारद्विगुविषये एव तत्प्रवृत्तिरिति भावः । ननु ‘भिक्ष’शब्देन समासे वक्ष्यमाण-  
रीत्या समाहारविवक्षायां ‘एकभिक्षी’त्यपि स्यादत आह—भिक्षशब्देन त्वनभिधानादिति ।  
अत्र मानं चिन्त्यम् ।

दददनेकमिति । अवयवगतबहुत्वस्यावयविन्यारोपाद् गौणः समाहारोऽत्रापि सुकभ  
इति भावः । कर्त्तव्यो भवतीति । ‘एकापूपी कियेते’त्यादौ प्रतिग्रहीतेति भावः । पञ्चहो-  
ऽप्युपसंख्यानद्वयेन स्वरसिद्धेः साम्यशङ्कां वारयति—पूर्वत्रापरितोषेणेति । अन्तोदात्त  
इष्यते इति । अत्र बीजं चिन्त्यम् । किं च प्रवृद्धादिगणपाठेन लोकेऽप्यन्तोदात्तत्वं सुसाधमिति  
बोध्यम् । ‘प्रकृतिस्वरपूर्वपद’ इति बहुव्रीहिः । केचित्तु पक्षयोः साम्येऽपि पूर्वमात्र इति  
पक्षस्य ककाभादुपप्रतिविधेयत्वाच्च नादर इत्याहुः ॥५२॥

१—‘इदं’ पा० । † विशेषणं विशेष्येण बहुलम् २. १. ५०.

‡ इगन्तकालकपालभगालशरावेषु द्विगौ ६. २. २६.

\* ६. २. १६६ वा० १. × ६. २. ६१ वा० १

## कुत्सितानि कुत्सनैः ॥ २ । १ । ५३ ॥

किमुदाहरणम् ? वैयाकरणखसूचिः । किं व्याकरणं कुत्सितमाहोस्विद्वैया-  
करणः ? वैयाकरणः कुत्सितस्तस्मिन्कुत्सिते तत्स्थमपि कुत्सितं भवति ॥५३॥

## उपमानानि सामान्यवचनैः ॥ २ । १ । ५५ ॥

‘उपमानानि’त्युच्यते कानि पुनरुपमानानि ? किं यदेवोपमानं तदेवोप-

प्र०— कुत्सितानि । किं व्याकरणमिति । अयं भावः—शब्दप्रवृत्तिनिमित्तकुत्साया-  
मयं समास इष्यते, ‘वैयाकरणश्चौर’ इत्यादौ मा भूदिति । तत्र व्याकरणस्य वेदाङ्ग-  
त्वाभास्ति कुत्सा, नापि तदधीयानस्य । वैयाकरण इति । यः पृष्ठो निष्प्रतिभत्वात्  
खं सूचयति ‘अहो गगनं निर्मल’मिति प्रश्नं विस्मारयितुं, स निष्फलव्याकरणाव्ययन-  
त्वात्कुत्स्यते । तत्स्थमपीति । आश्रयदोषादाश्रितस्यापि निष्फलत्वात्कुत्सा ॥५३॥

उपमानानि । कानीति । सूत्रानुरोधेन बहुवचनं कृतम् । किं यदेवोपमानमिति ।  
अत्र तूपमानमात्रस्य जिह्वासितत्वाद्बहुत्वविवक्षायाः प्रयोजनाभावादेकवचननिर्देशः ।  
ननु कर्मकरणयोर्भेदादेकत्वविषये संदेहाभावात्प्रभानुपपत्तिः । अयं भावः—  
‘शस्त्रीश्यामा देवदत्त’ति श्यामत्वं सर्वाश्रयव्यापि यद्यभिन्नं विवक्षितं तदा तद्व्यापारेण  
शस्त्रीदेवदत्तयोरुपमानोपमेयत्वात्तस्य च तयोरवशिष्टत्वात्तद्व्यापारकस्तयोरभेद इति  
‘यदेवोपमानं तदेवोपमेय’मित्यभ्युपगतं भवति । न चैतद्युक्तं, शस्त्रीशब्दप्रयोगवैयर्थ्य-  
प्रसङ्गात् । अथाऽऽधारभेदाच्छ्यामत्वस्य भेदस्तदा शस्त्रीदेवदत्तात्ययोः श्यामसुखायो-

उ०— कुत्सितानि । इष्यत इति । तथैव लक्ष्यदर्शनात्प्रत्यासत्तेरिति भावः । चौर इति ।  
यथा खसूचनेन व्याकरणाव्ययनस्य निष्फलत्वं प्रतीयते न तथा चौर्येणेति भावः । नापि  
तदधीयानस्येति । एवं च प्रवृत्तिनिमित्तकुत्साभावादिदं नोदाहरणमित्याशयेन भाष्ये ‘किं  
व्याकरण’मित्यादि प्रश्न इति भावः । आश्रयदोषादिति । स चाप्रतिभत्वम् । अयं च  
निष्कलत्वे हेतुः ॥५३॥

उपमानानि सामान्य । उपमानत्वं—साधारणधर्महेतुकपरिच्छेदकरणत्वं, तद्वति  
तत्त्वं लक्ष्यत्वात् । तद्वोपमेयसाकारकृद्भावं । तत्रोपमानोपमेयपदार्थयोरभेदो भेदो वा । ‘रावेण  
इव रावेणः’ ‘चन्द्र इव मुख’मित्युभयत्रापि इवशब्ददर्शनात् । तत्र यदि सर्वथाभेदे उप-  
मानोपमेयभावस्तदा तत्र तदगतमयोधर्मपरिच्छेदस्वरूपोपमेयत्वासंभवः । अत एव सर्वथा  
भेदेऽपि नित्याशयेन पृच्छति भाष्ये—कानि पुनरिति । उपमेयात्सर्वथाभिन्नानि, सर्वथा  
भिन्नानि वेत्तव्याः । साधारणधर्मरूपेणाभेदस्तत्तद्व्यतिरेकेण भेद इति स्वसौ न जानाति । तदेवाह—  
किं यदेवेति । एवकारेण तयोरत्यन्तभेदः सूचितः । एवमन्यदेवेत्यनेनात्यन्तभेदः सूचितः ।  
कर्मकरणरूपार्थभेदेऽपि द्वितीयावसरसाध्यवच्छेदककलकल ‘गीरिव गी’रिति प्रयोगस्य दर्शनात्सर्वत्र

मेयमाहोस्विदन्यदेवोपमानमन्यदुपमेयम् ? किं चातः ? यदि यदेवोपमानं तदेवोपमेयं, क इहोपमार्थो 'गौरिव गौ'रिति । अथाऽन्यदेवोपमानमन्यदुपमेयं क इहोपमार्थो 'गौरिवाश्व' इति ।

एवं तर्हि यत्र किञ्चित्सामान्यं कश्चिच्च विशेषस्तत्रोपमानोमेये भवतः । किं

प्र०-भेदान्नास्ति तद्द्वारक उपमानोपमेयभाव इति । किं चात इति । स्ववाचाभिप्रायमभिधापयितुं प्रश्नः । गौरिवेति । व्यक्तिगणानां भेदानां शब्देनासंस्पर्शात्सामान्यमुखेन द्रव्यावसायादिति भावः । गौरिवाश्व इति । अत्यन्तभेदविवक्षायामिदमुच्यते । यदा त्वश्वस्य जाड्यादिधर्मप्रतिपादनायेदमुच्यते तदा भवत्येवोपमानोपमेयभावः ।

किञ्चित्सामान्यमिति । श्यामत्वस्याधारभेदाद्भेदोप्याश्रीयते, गुणजातेरेकत्वाद-

उ०-तथैव किमिति प्रश्नः । क इहोपमार्थ इति भाष्ये-उपमानोपमेयत्वबोधकेवादिशब्दप्रयोगे किं फलं, कर्मकरणत्वरूपोपमानोपमेयत्वबोधस्यैकत्रासंभवादित्यर्थः ॥ द्वितीयोपमानव्यवच्छेदार्थत्वे तु नोपमानत्वादिव्यवहारः । किञ्च 'गोसदृशो गौ'रित्यादिनैव तद्व्यवच्छेदबोधसंभवेनावाचकैतत्प्रयोगोऽसङ्गतः, सादृश्यस्याभेदेऽप्यङ्गीकारेण नात्यावाचकत्वमिति भावः । उपमानोपमेयभावप्रतीतायुपमा, तुदभावेऽनन्वय इति बोध्यम् । अत्र पक्षेऽस्यैवोदाहरणत्वेन तत्र चोपमानत्वाद्यप्रतीत्या सर्वथेवादिषट्प्रयोगस्य बोधकस्य मुख्यस्यासम्भव इति उपमानोदाहरणासंभवः, प्रकृतसूत्रवैयर्थ्यं चेति तात्पर्यम् ॥ गौरिवाश्व इति । अयं भावः-सर्वथा भेदे तत्स्वीकारे इदमुदाहरणं वाच्यम्, तच्चायुक्तं, साधारणधर्ममूलकोपमानोपमेयत्वमाप्रतीतेरिति केचित् । 'एकत्वविषये संदेहाभावा'दिति पाठे-एकत्वरूपे विषये संदेहविषयत्वाभावादित्यर्थः । 'अयं भाव' इत्यादिप्रस्थेनोच्यमानो भावः कथं भाष्याक्षरस्वरसिद्धः ॥ किं च 'सक्तीवयामे'त्यादौ सक्तीशब्दवैयर्थ्यस्योपमानोपमेयभावासंभवस्य च भाष्येऽनुक्तेस्तस्य निर्देकतेति बहुभुता विचारयन्तु । नैयर्थ्यप्रसङ्गादिति । तेन कस्यचिद्विशेषस्यानभिधानादिति भावः । श्यामत्वमात्रप्रतीतेः श्यामापदेनैवोपपत्तेः । एवं चोपमाप्रयोगकीभूतसाधारणधर्म आश्रयभेदेऽप्येक इति तथोक्त्यशङ्का, 'अनेक' इति मते धर्मभेदात्तद्भेदशङ्केति तात्पर्यम् । स्ववाचेति करणम् । स्वशब्देन शङ्किता । प्रयोगककर्ता तु प्रष्टा बोध्यः । शब्देनासंस्पर्शादिति । कैयटकृतप्रश्नव्याख्यानेऽस्योपयोगश्चित्यः, साधारणधर्मस्य गोत्वस्यैक्येन 'गौरिवे'त्यस्य वैयर्थ्यमिति तद्व्याख्यायां दोषोपपत्तेः केचिद् व्याख्यातपूर्वपक्षे त्वत्रैवं व्याख्योचिता । अत्यन्तंति । अस्यास्त्य उक्त एव । यदा त्विति । इदमपि कैयटके पूर्वपक्षव्याख्यायां चिन्त्यं, श्यामत्ववजाड्यस्याप्येकत्वेनानेकत्वेन वा तदाप्युपमाचोपमेयभावासंभवादिति ।

भाष्ये-एवं तर्हि यत्र किञ्चिदिति । उद्योपात्तप्रत्येकधर्मेण सक्तीशब्देनैव तत्त्वमिति भावः, श्यामत्वादिसाधारणधर्मेण चाभेद इत्यर्थः । ननु गुणानामाश्रयभेदाद्भेदेन कथं तेषां सामान्यत्वमित्यत आह-श्यामत्वस्याधारेति । भेदोऽप्याश्रीयते इति । भेदो वक्ष्यमासीत इत्यर्थः । 'उपापी'ति शेषः । गुणजातेरिति । गुणत्वस्याप्युपातेरित्यर्थः । एवं च श्याम-



वक्तव्यमेतत् ? न हि । कथमनुच्यमानं गंस्यते ? मानं हि । नामानिर्ज्ञातज्ञानार्थ-  
मुपादीयते 'ऽनिर्ज्ञातमर्थं ज्ञास्यामी'ति । तत्समीपे यन्नात्यन्ताय मिमीते तदुप-  
मानम्—'गौरिव गवय' इति । गौनिर्ज्ञातो गवयोऽनिर्ज्ञातः ।

कामं तद्धीनेनैव हेतुना यस्य गवयो निर्ज्ञातः स्याद्गौरनिर्ज्ञा तस्तेन कर्तव्यं  
स्याद्गवय इव गौरिति । बाढं कर्तव्यम् ।

प्र०—भेदोऽपीत्यर्थः । किं वक्तव्यमिति । यथोपवर्णितं वचनेन विना कथं प्रतिपत्तुं शक्य-  
मिति भावः । इतरां निर्वचनेन यथोक्तं प्रतिपादयितुमाह—न हीति । मानं हीति ।  
यथा प्रस्थादि । तेन हि साकल्येन मेयं परिच्छिद्यते । तत्समीप इति । मानस्य समीप  
इत्यर्थः । परिच्छेदवशाच्च सामीप्यं परिकल्प्यते, न त्वत्र मुख्यं सामीप्यमस्ति । 'उप-  
मानानी'ति निपातनात्तत्पुरुषः । अव्ययीभावे होतद्रूपं न स्यात् ।

कामं तर्हीति । ततश्च व्यवस्था न प्राप्नोतीति भावः । बाढमिति । अपेक्षानिमित्तकः  
पितापुत्रादिव्यवहारवदुपमानोपमेयभाव इति न कश्चिदोष इति भावः ।

हृ०—गुणस्य भेदेऽपि इयामत्वेनैक्यास्सामान्यत्वं साधारणधर्मतेति प्वनितम् । अत्र सिद्धान्तपक्षे  
तु 'यम इव इयामो देवदत्त' इत्यादेरिवचदितप्रयोगस्य संभवेन 'गौरिव गौ'रित्यादावुपमान-  
त्वाद्यप्रतीत्यान्वय इति बोध्यम् ।

भाष्ये—मानं हीति । अनिर्ज्ञातार्थस्य साकल्येन ज्ञापकत्वं हि तत्त्वम् । यथा  
प्रस्थाद्यज्ञातस्य परिमाणरूपार्थस्य साकल्येन ज्ञापकं, न तथोपमानम् । गौर्हि गवयं कति-  
मिधिवर्मेरेव तद्गतैर्ज्ञापयति न साकल्येनेत्याशयेनाह—साकल्येनेति । एवं च तदत्यन्ता-  
भेदेनैव परिच्छेद्येनाम्बेति, 'प्रस्थो ब्रीहि'रित्यादौ परिच्छेद्ये तद्रूपारोपात् । भेदेनैव वा—  
'प्रस्थोऽस्य परिमाण'मित्यादौ । तदुक्तं भाष्ये—'अत्यन्तायेति' । इदमव्ययम् । आत्यन्तिका-  
भेदेन वा साम्यपरिच्छिन्नमिति, इदं तु भेदाऽभेदाभ्यामिति विशेषः, 'अन्तरेण तुल्य'मित्यादाव-  
प्यार्थोपमाप्रतीत्यास्त्येव भेदाऽभेदप्रतीतिरिति बोध्यम् । परिच्छेदवशादिति । तत्तारतम्यादिति  
भावः । अव्ययीभावे बहुवचनासङ्गनेराह—निपातनादिति । हीनार्थकोपसम्बन्धेन कर्मधार-  
यस्य सुकमत्वम् । भाष्ये—समीपशब्देन हीनत्वमेवोपकल्प्यते । 'उपोऽधिके चे'त्यादावुपस्य  
हीनत्वमेवोपकल्प्यते ॥ अपेक्षानिमित्तक इति । निरूपकापेक्षानिमित्तक इत्यर्थः । पिता-  
पुत्रादीति । ज्ञानप्रवृत्त्याच्च पुत्राणामपि पितृत्वव्यवहारस्तद्विषयोऽयं दृष्टान्तः । आतिस्मरत्वे  
कामान्तरविषयो वा ।

१—पुत्राणामपि पितृत्वव्यवहारो दृष्टस्तद्यथा मनुस्मृतौ (२ १५१)—

"अभ्यापयामास पितृन् शिशुराक्षिरसः कविः । पुत्रका इति होवाच ज्ञानेन परिष्ठात ताम् ॥"



किं पुनरिदोदाहरणम् ? शस्त्रीश्यामा । क पुनरयं श्यामाशब्दो वर्तते ? श्शस्यामित्याह । केन 'तर्हीदानीं' देवदत्ताभिधीयते ? समासेन । यद्येवं 'शस्त्रीश्यामो देवदत्त' इति न सिध्यति । 'उपसर्जनस्ये'ति\* ह्रस्वत्वं भविष्यति । यदि तर्ह्युपसर्जनान्यप्येवंजातीयकानि भविन्त 'तित्तिरिक्त्वाभी'

प्र०— किं पुनरिति । अयं भावः—यदा शस्त्रीशब्दः शस्त्र्यामेव वर्तते, श्यामाशब्दोऽपि तस्यामेव, तदा समासेनोपमेयाया देवदत्ताया अभिधानं न प्राप्नोति । अथ श्यामाशब्दो देवदत्तायां वर्तते, तदा वैयधिकरण्यात्समासाप्रसङ्गः । वचनसामर्थ्यात्समासे मृगीव चपला मृगचपलेति पुंवद्भावो न प्राप्नोति ।

शस्त्रीश्यामेति । साधारणधर्मविशिष्टोपमेयार्थवृत्तिः शब्दः 'सामान्यवचन'शब्देन वचनप्रहणाद् गृह्यते, यथा गुणवचनशब्देन गुणोपसर्जनद्रव्यवाची । क पुनरिति । उभयथा दोषदर्शनात्प्रश्नः । केन तर्हीति । पूर्वपदोत्तरप्रदयोऽपमानवृत्तित्वे तद्व्यतिरिक्तशब्दान्तराभावात्प्रश्नः । समासेनेति । स्वाभाविकत्वादर्थोभिधानस्यान्यपदार्थप्रहणमन्तरैणाप्यश्रकणादिवजातिविशेषस्य शस्त्रीश्यामादिकः समास उपमेयस्य वाचक इत्यर्थः । यद्येवमिति । गुणवचनस्याश्रयलिङ्गानुविधायित्वात्स्त्रीलिङ्गेन श्यामाशब्देन समासे कृते रूपस्यासिद्धिः ॥ उपसर्जनस्येति । अप्राधान्यादुपसर्जनत्वं मन्यते । समासवान्वयत्वादुपमेयं हि प्रधानम् । यदि तर्हीति । ह्रस्वविधौ कुत्रिममेवोपसर्जनं

उ०— किं पुनरिति । अन्यस्तमेदाभेदयोरुपमानत्वाभावात्प्रश्नः । क पुनरिति प्रश्ने कैयटोको भाव उचित इति केचित् । न प्राप्नोतीति । उभयोरेकार्थवृत्तित्वादिति भावः । वैयधिकरण्यादिति । सादृश्यसंबन्धेन शस्याः श्यामावाच्यदेवदत्तायामन्वयेन सामर्थ्येऽपि वैयधिकरण्यमित्यर्थः । अत्र हि 'समानाधिकरणे'नेति वर्तते । इदमुपलक्षणं, सामान्यवचनस्याभावाच्चेदपि बोध्यम् । समानविभक्तिकवमुपमानोपमेययोर्न स्यादित्यपि बोध्यम् । पुंवद्भाव इति । सामानाधिकरण्यनिमित्तककर्मधारयत्वविमित्तक इत्यर्थः ।

साधारणधर्मविशिष्टेति । अनेन सामान्यवचनत्वं समर्पितमुपमेयदेवदत्ताभिधानं च । 'तस्यामेवोपमेयं वर्तते' इति वक्ष्यमाणरीत्या च सामानाधिकरण्यम् । इदं तात्पर्यमकल्पयन् प्रश्नमिति भावः—क पुनरिति । एकदेशेति उच्यते—शस्यामित्येति । समुदायेन तदभिधानोपपत्तेः केनेति प्रश्नमुपपत्तिमाह—पूर्वपदेति । अवयवव्यतिरिक्तसमुदाये मायाभाव इत्यर्थः । अन्वयवचनप्रहणमात्रात्तत्कथं समासस्योपमेयवृत्तित्वेति भावः—स्वाभाविकत्वादिति । अस्तुतोऽतिरिक्तत्वाभावेऽपि बुद्धिकल्पितः कर्त्तृत्वोऽतिरिक्तोऽस्त्येवेति भावः । अश्रकणादिवजातिविशेषस्येति । अश्रकणादिवधा जातिविशेषस्येत्यर्थः । 'अश्रकणादिवधाविशेषस्येवे'ति कथित्वाटः । स्त्रीलिङ्गेनेति । एतेन पुंलिङ्गश्यामाशब्देन समासे कवसिद्धिरिति नास्त्येवमिति भावः । कुत्रिममेवेति । कौटिल्यसमानाधिकरणमिति बोध्यम् । 'सामान्य-

‘कुम्भकपाललोहिनी’ अनुपसर्जनलक्षणे ईकारो न प्राप्नोति ।

एवं तर्हि श्रूयामेव शस्त्रीशब्दो वर्तते, देवदत्तायां श्यामाशब्दः । एवमपि गुणोऽनिर्दिष्टो भवति । बहवः श्रूयामां गुणास्तीक्ष्णा सूक्ष्मा पृथुरिति । अनि-  
र्दिश्यमानस्यापि गुणस्य भवति लोके संप्रत्ययः । तथा—‘चन्द्रमुखी देव-  
दत्ते’ति बहवश्चन्द्रे गुणाः, या चासौ प्रियदर्शनता सा गम्यते ।

प्र०—गृह्यते, न तु लौकिकमपि, ‘कृत्रिमाकृत्रिमयोः कृत्रिमे कार्यसंप्रत्यय’ इति न्याया-  
लौकिकप्रसङ्गे दोषप्रसङ्गाच्च । ‘तित्तिरिक्ल्माषी’ ‘कुम्भकपाललोहिनी’त्यत्रोपमानस्य  
पुनपुंसकलिङ्गत्वात्समासात्प्राक् स्त्रीप्रत्ययो नास्ति । समासे कृतेऽनुपसर्जनाधिकारा-  
न्नीष्कीपोः प्रतिषेधः प्राप्नोति । सत्यपि वा स्त्रीषि सतिशिष्टत्वादुपमानस्वरं बाधित्वा  
स्त्रीस्वरः प्राप्नोति ।

एवं तर्हीति । ततः पूर्वोक्तदोषाभावः । ‘शस्त्रीश्यामो देवदत्त’ इति श्याम-  
शब्दस्य देवदत्तवृत्तित्वात्तित्तिरिक्ल्माषीति स्त्रीप्रत्ययान्तनोपमेयवृत्तिना समासविधा-  
नान् । एवमपीति । श्यामाशब्दस्य देवदत्ताभिधाने चरितार्थत्वाच्छस्त्रीगतो गुणो न  
निर्दिष्टः स्यादित्यनियतगुणनिमित्तसादृश्यप्रतीतिप्रसङ्ग इत्यर्थः । चन्द्रमुखीति । अयं

उ०—वचनैर्वित्प्रथमानिर्दिष्टत्वाच्छ्यामाशब्दो न तथेति भावः ॥ न तु लौकिकमपीति । केवल-  
लौकिकमित्यर्थः । दोषप्रसङ्गादिति । आचारक्यज्जन्तप्रकृतिक‘कुमारी’शब्दादौ इत्यप्रसङ्गा-  
दित्यर्थः । पुनपुंसकेति । तित्तिरिः—पुमान्, कुम्भकपालं—स्त्रीबम् । स्त्रीप्रत्ययो  
नास्तीति । तत्समानाधिकरणकल्माषलोहितयोरप्यस्त्रीत्वादिति भावः । स्त्रीष्कीपोः—‘अन्यतो  
स्त्रीष्व’ ‘वर्णादनुदात्ता’दिति विहितयोः । सत्यपि वेति । ‘वर्णादनुदात्ता’दित्यादावनुपसर्जन-  
त्वस्य तदन्तविशेषणत्वात्समासोत्तरमिति भावः । अत एव ‘भ्येण्या च शल्लव्ये’त्यादिसिद्धिः ।  
उपमानस्वरः—पूर्वपदप्रकृतिस्वरः । स्त्रीस्वरः—अन्यतोदात्तः । एवं च ‘तित्तिरिक्ल्माषी’-  
त्यत्रैव दोष इति भावः । भाष्यस्य तु नात्र स्वरसः । ‘भ्येण्ये’त्यादि त्वार्थम् ।

ननु श्यामाशब्दस्य श्यामत्वगुणेनैव देवदत्ताभिधायकत्वात्कथं गुणानिर्देश इत्यत  
भाह—शस्त्रीगतो गुण इति । ‘सादृश्यमतिरिक्तः पदार्थ’ इति मतेवेवं, एवं च श्यामा-  
शब्दस्य सामान्यवचनत्वाभावे इत्यपि बोध्यम् । अनियतगुणनिमित्तेति । संसर्गविधया  
प्रतीयमानसादृश्येत्यर्थः । ‘उपमानिमित्तत्वेने’ति पाठः । ‘उपमानिमित्तत्वेने’ति पाठे उप-  
मानत्वप्रतीतिनिमित्तत्वेनेत्यर्थः । कथं न स्पष्टयतीति । उपस्थितत्वेन, प्रत्यासूच्या चेत्यर्थः ।  
एवं च ‘भाष्याविधः कातिगम्भीर’ इत्यत्र मयूरव्यंसकादिसमास एव । उक्तरीत्या सामान्य-  
प्रयोगसत्त्वेनोपमितसमासप्राप्तेः । ‘चन्द्रमुखी’त्यत्र बहुमीदौ ‘स्त्राज्ञाचोपसर्जना’-  
दिति स्त्रीष्व ।

एवमपि 'समानाधिकरणेने'ति<sup>†</sup> वर्तते, व्यधिकरणत्वात्समासो न प्राप्नोति । किं हि वचना ऽ भवति ? यद्यपि तावद्वचनात्समासः स्यादिह तु खलु मृगीव चपला मृगचपला समानाधिकरणलक्षणः पुं वद्भावो\* न प्राप्नोति ।

एवं तर्हि तस्यामेवोभयं वर्तते । एतच्चात्र युक्तं यत्तस्यामेवोभयं वर्तत इति । इतरथा हि बहुपेक्ष्यं स्यात् । यदि तावदेवं विग्रहः क्रियते शस्त्रीव

प्र०—भावः—यत्रानिर्दिष्टोऽपि गुणो वृद्धव्यवहारवशादुपमानिमित्तत्वेन प्रतीयते तत्रोपमेये श्रुतः सन्निधानादुपमानं कथं न स्पक्ष्यति । किं हि वचनादिता । दुर्बलं प्रकरणं श्रुत्या बाध्यत इत्यर्थः ।

पुं वद्भाव इति । 'पुं वत्कर्मधारयजातीयदेशीयेष्वित्यनेन । नन्वस्त्रीपूर्वपदस्य विवक्षितत्वान्मृगस्त्रीरादिवन्मृगचपलेति भविष्यति । यद्यप्यन्यत्क्रियाश्रापस्यमन्थत्पुंस-स्तथापि पुं वद्भावेन स्त्रीप्रत्यये निवृत्ते नास्ति स्त्रीत्वलक्षणविशेषावगतिः । प्रकरणादिवशात्तु स्त्रीत्वप्रतिपत्तौ जातिमात्रोपादानेऽपि तत्प्रतीतिर्भविष्यति । सा च बहिरङ्गत्वात् स्त्रीप्रत्ययोत्पत्तिनिमित्तं न भवति । एवं तर्हि प्रतिपत्तिगौरवप्रसङ्गादेतदत्र भाष्यकारेण नाश्रितं, गत्यन्तरसंभवाच्च ।

तद्दर्शयति—एवं तर्हीति । शस्त्रीसादृश्यादेवदत्ता शस्त्रीशब्देनोच्यते, सादृश्यनिमित्तादभेदोपचारात्, यथा 'गौर्वाहीक' इति । पूर्वावस्थाश्रयेण च शस्त्र्या उपमानवाचित्वमवसेयम् । यदि तावदिति । यदा श्यामाशब्दो देवदत्तायां वर्तते, शस्त्रीशब्दः शस्त्र्यामेव,

उ०— भाष्ये—समानाधिकरणलक्षण इति । पूर्वपदार्थस्य सादृश्यसंबन्धेनोत्तरपदार्थेऽन्वयेन व्यधिकरणत्वादिति भावः । पुं वत्कर्मधारयेति । एतेन चपलशब्दस्य प्रियादित्वात्मृगीशब्दस्य जानिशब्दत्वाच्च कथमत्र पुं वत्त्वमित्युपात्तम् । अस्त्रीपूर्वपदस्येति । जातिमात्रविवक्षायां मृगशब्देन समास इति भावः । बहिरङ्गत्वादिति । प्रकरणादिसापेक्षप्रतीतिकत्वेन तत्त्वम् । मृगीव चपलेति विग्रहे त्वव्यविकन्यायाद्वाक्यमेवेति भावः ॥ ननु 'शस्त्री'शब्दस्य कथं देवदत्तायां वृत्तिरत आह—सादृश्यादिति । तद्वयावष्टे—सादृश्यनिमित्तादिति । तत्प्रयोजकसाधारणधर्मरूपाक्षिमित्तादित्यर्थः । परिच्छेदकव्यामशस्यभिन्ना परिच्छेदा इयामा देवदत्तेति बोधः । एतच्च मञ्जूषायां विस्तरेण प्रपञ्चितम् । पूर्वावस्थेति । यद्यपि पुं वत्त्वानुरोधाद्वाक्येऽप्यभेदान्वयभावयको वृत्तौ, वृत्तेः प्राक्च यत्र सामानाधिकरण्यं तत्रैवं पुं वत्त्वप्रवृत्तेस्तथापि यदा केवलस्य प्रयोगस्तदा तद्वचनत्वमित्यभिमानः ॥ परे तुपमानानीत्यस्य तत्त्वेन बोधकानीत्यर्थः । इवशब्दसमभिध्याहारान्च वाक्ये तत्त्वेन बोधकत्वं, वृत्तौ तु समासशक्तिव्यादित्युपमानवाचित्वाभावशङ्कैव निर्दला, इवशब्दश्च स्वसमभिध्याहने उपमानत्वद्योतकः । शस्त्रीपदस्य तत्सदृशपरत्वमिदो द्योतयतीति तु न युक्तं, द्योत्यार्थं समभिध्याहृतपदार्थविशेषणताया

† पूर्वकालैकसर्वजरत्पुगाणनवकेवलाः समानाधिकरणेन २. १. ४६.

\* पुं वत् कर्मधारयजातीयदेशीयेषु ६. ३. ४२.

श्यामा देवदत्तेति, शस्त्र्यां श्यामेत्येतदपेक्ष्यं स्यात् । अथाप्येवं विग्रहः क्लियते यथा शस्त्री श्यामा तद्वदियं देवदत्तेति, एवमपि देवदत्तायां 'श्यामे'त्येतदपेक्ष्यं स्यात् । एवमपि गुणोऽनिर्दिष्टो भवति । बहवश्च शस्त्र्यां गुणास्तीक्ष्णा सूक्ष्मा पृथुरिति । अनिर्दिश्यमानस्यापि गुणस्य भवति लोके संप्रत्ययः । तद्यथा,— 'चन्द्रमुखी देवदत्ते'ति बहवश्चन्द्रे गुणा या चासौ प्रियदर्शनता सा गम्यते ।

उपमानसमासे गुणवचनस्य विशेषभाक्त्वात्सामान्य-  
वचनाप्रसिद्धिः ॥ १ ॥

प्र०-तदा शस्त्रीगतं श्यामत्वमनेकगुणसंभवे गुणान्तरव्यवच्छेदायोपमानिमित्तं प्रतिपादयितुं 'श्यामे'त्यपेक्षणीयम् । अथापीति । यदा शस्त्र्यामेव शस्त्रीशब्दो वर्तते, श्यामा-शब्दोऽपि तस्यामेव, तदा देवदत्तागतश्यामत्वप्रतिपादनाय 'श्यामे'त्यपेक्षणीयम् । न च शब्दस्यावृत्तिरस्ति येनाभयगतं श्यामत्वं प्रतिपादयेत् । अत्रापि दोषमाह—एवमपीति । यदा शस्त्रीसादृश्यादेवदत्तायां शस्त्रीत्वमारोप्यते तदा कं गुणमाश्रित्य तयोः सादृश्यमाश्रीयतामित्यर्थः । उत्तरं तु पूर्वमेव व्याख्यातम् । यद्यपि पूर्वयोरपि पक्षयोरेव परिहारोऽस्ति तथापि ह्रस्वस्त्रीप्रत्ययस्वरपुंवद्भावासिभ्या पूर्व पक्षद्वयं परिहृत्यायं पक्ष आश्रितः ।

उपमानसमास इति । 'शस्त्रीश्यामा देवदत्ते'त्यत्र शस्त्रीशब्दसन्निधौ श्यामा-शब्दः प्रयुज्यमानः शस्त्रीगतं श्यामत्वगुणं प्रतिपादयति, न च शस्त्रीस्थो गुण आग्रयान्तरे वर्तते इति सामान्यवचनत्वाभाव इत्यर्थः ।

उ०-एव स्वभावसिद्धत्वात् । अत एव निष्तरवादीनां द्योतकतापक्षस्य 'प्रकृत्यर्थविशेषणते'ति शब्देनोक्तेस्तो भाष्य इत्याहुः ।

उपमानिमित्तमिति । उपमा—सादृश्यं, तन्निमित्तं—शस्त्रीगतं देवदत्तागतं वा श्यामत्वं प्रतिपादयितुं—तत्तद्गतत्वेन बोधयितुमित्यर्थः । उभयत्र श्यामत्वप्रकारकबोधस्तत्र न स्यादिति भावः । इदं च दक्षमे छिन्नमेदादिरूपोपमावृणप्रस्तावे काव्यप्रकाशतट्टीकायां स्पष्टम् । उपमानतावच्छेदकारोपेणामेदान्वयादेवोपमानोपमेययोः सामानविभक्तिरनिवर्तनः । 'अपेक्ष्यं स्या'दिति भाष्यस्य तत्त्वेन बोधार्थमित्येवार्थः । 'तस्यामेवे'ति सिद्धान्तपक्षेऽपि क्लृप्ते—एवमपीति भाष्ये । शस्त्र्यां श्यामगुणानिर्देशादिति भावः । तदाह—कं गुणमिति । शस्त्र्यां तीक्ष्णाद्यादिबहुगुणसङ्ख्यादिति भावः । उत्तरयति—अनिर्दिश्यमानस्यापीति । यत्रानिर्देशेऽपि बहुगुणवति वस्तुनि तात्पर्यवशात्तः कश्चिदेव गुणः प्रतीयते तत्रोपमेये भुतस्तत्त्वादिना कथमुपमानं न संभवत्यत इति भावः । तद् व्यनयन्वक्ष्यति—'श्यामशब्दः शस्त्रीशब्देनाभि-संबध्यमानो विशेषवचन' इत्यादि । एष परिहार इति । 'इतरथा हि बहुपेक्ष्यं स्या'दित्युक्त-दोषत्वेत्यर्थः । पुंवद्भावासिद्धयेति । उभयस्य श्यामत्वप्रकारकबोधासिद्धयेत्यपि बोध्यम् ।

एवार्थद्वयगतश्यामत्वोक्तयपि सामान्यवचनत्वादाविति सिद्धते भाष्ये—उपमान-  
७९



उपमानसमासे गुणवचनस्य विशेषभाक्त्वात्सामान्यवचनस्याप्रसिद्धिः स्यात् । शस्त्रीश्यामा । श्यामाशब्दोऽयं शस्त्रीशब्देनाभिसंबध्यमानो विशेषवचनः संपद्यते । तत्र 'सामान्यवचनै'रिति समासो न प्राप्नोति ।

न वा श्यामत्वस्योभयत्र भावात्तद्वाचकत्वाच्च शब्दस्य सामान्यवचनप्रसिद्धिः ॥ २ ॥

न वैष दोषः । किं कारणम् ? 'श्यामत्वस्योभयत्र भावात्' । उभयत्रैवात्र श्यामत्वमस्ति शस्त्र्यां देवदत्तायां च । 'तद्वाचकत्वाच्च शब्दस्य' । तद्वाचकश्चात्र श्यामाशब्दः प्रयुज्यते । किवाचकः ? उभयवाचकः । श्यामत्वस्योभयत्र भावात्तद्वाचकत्वाच्च शब्दस्य सामान्यवचनं प्रसिद्धम् । सामान्यवचने प्रसिद्धे 'सामान्यवचनै'रिति समासो भविष्यति । न चावश्यं स एव सामान्यवचनो यो बहूनां सामान्यमाह, द्वयोरपि यः सामान्यमाह सोऽपि सामान्यवचन एव ।

प्र०— न वेति । शस्त्रीशब्दोपादानसामर्थ्यात्, श्यामगुणसन्निधानाच्च यादृशं शस्त्र्यां श्यामत्वमन्यविलक्षणं तादृशं देवदत्ताया इति संप्रत्ययादुभयसाधारणं श्यामत्वं भवति सामान्यमिति न कश्चिदोषः । तत्र सादृश्यं सामान्यमुच्यते, गुणो वा द्विवृत्तिभिन्नोऽप्यभिन्नत्वेन विवक्षितः सामान्यम् ॥ सर्वश्चेति । शब्दान्तरसंबन्धं सर्वः शब्दो विशेषवाचित्वात्सामान्यवचनो न भवतीति सामान्यवचनग्रहणोपादानसामर्थ्याच्छब्दान्तराभिसंबन्धात्समासरूपात्प्राग्यः शब्दः सामान्यवचनः स गृह्यते, केवलञ्च श्यामा-

उ०—समास इति । 'न च शस्त्रीत्य' इत्युपलक्षणम्—उपमानोपमेयस्य इत्यर्थः । भाष्ये शस्त्रीशब्देनैवोपलक्षणमुपमेयेन चेत्यस्यापि ।

शस्त्रीशब्दोपादानेति । 'उपमानशब्दोपादाने'ति क्वचित्पाठः । अयमेव युक्तः । अयं भावः—शस्त्र्यादीनामुपमानत्वेनोपादानानुपमेयसापेक्षत्वेन श्यामाशब्दः उपमेयायां वर्तते, तस्य च तन्मेनोपमानेऽप्यन्वयः । एवं बोधयवृत्तिगुणवाचकत्वेन तस्य सामान्यवचनत्वमिति भावः ॥ अन्यैवमपि तथोर्गुणयोराश्रयभेदाच्चेदेन सामान्यस्योभयवृत्त्येकधर्मस्य न वाचकमेतद्वत् आह—यादृशमिति । सादृश्यमूलकभेदाध्यवसायेन सामान्यवचनमेति भावः । सादृश्यमिति । सादृश्यमूलकभेदमापन्नं श्यामत्वमित्यर्थः । गुणो वेति । क्रियादेरप्युपलक्षणमेतत् । अभिन्नत्वेन विवक्षित इति । श्लेषमूलकभेदाध्यवसायादित्यर्थः । 'अभेदेने'ति क्वचित्पाठः । भाष्येऽप्युपलक्षणम् इत्यनेन श्लेषमूलकभेदाध्यवसायानुपमेयसापेक्षत्वं दक्षितः । अन्यथा वाचकतायां वस्तुतोऽनेकश्यामगुणनिरूपितायाः सत्त्वेन 'न चावश्य'मित्यादिग्रन्थोऽसंगत एव आह—अथ बहुनलसामान्यवचनस्यैव ग्रहणेऽपि न कतिरित्याह—अथवेति । अत एवाप-





ज्ञापने प्रयोजनम् ? राजपुरुषोऽभिरूपः । राजपुरुषो दर्शनीयः । अत्र वृत्तिः सिद्धा भवति ॥ ५६ ॥

विशेषणं विशेष्येण बहुलम् ॥ २ । १ । ५७ ॥

विशेषणविशेष्ययोरुभयविशेषणत्वादुभयोश्च

विशेष्यत्वादुपसर्जनाप्रसिद्धिः ॥ १ ॥

विशेषणविशेष्ययोरुभयविशेषणत्वादुभयोश्च विशेष्यत्वादुपसर्जनस्या-  
प्रसिद्धिः । कृष्णतिला इति । कृष्णशब्दोऽयं तिलशब्देनाभिसंबध्यमानो  
विशेषणवचनः संपद्यते । तथा तिलशब्दः कृष्णशब्देनाभिसंबध्यमानो विशेषण-

५०-दर्शनमिदम् । प्राधान्यादेवानेकोपकारकोपकार्यत्वाविरोधात्समासस्य सिद्धत्वात् ॥ ५६ ॥

विशेषणं वि । विशेषणविशेष्ययोरिति । उभयापेक्षेयं षष्ठी । नित्यसापेक्षत्वा-  
द्योभयशब्दस्य शब्दान्तरेण समासो भवति । विशेषणविशेष्याभिमतयोर्द्वयोर्द्वैरुक्त्य-  
सङ्गात्समाससिद्धावप्यनियतः पूर्वनिपातः प्राप्नोतीति दोषः । कृष्णशब्द इति ।  
कृष्णशब्द उच्यते भ्रमरकोकिलादिद्रव्यमात्रं प्रतिपादयति । तिलशब्देन त्वभिसंबध्य-

५०-न्यायोक्तत्वं हि तद्धीनमिति वाच्यम्, उपमानत्वेन बोधकस्य तस्य साधारणधर्मो  
नित्यसापेक्षत्वेनादोषात् । साधारणधर्मवत्त्वेनेतरपरिच्छेदकत्वं हि नश्यम् । तच्च तत्त्वेन ज्ञात-  
स्त्वैव । नचपि साधारणधर्मवत्त्वेन परिच्छेदकत्वमेवोपमेयत्वमित्युपमेयमपि नित्यसापेक्षम् ।  
इवमपि तत्रैव सूत्रे भाष्ये प्वनितम् । तथापि ज्ञापकपरं भाष्यमेकदेशयुक्तिः । प्रधानस्य  
सापेक्षस्य वृत्तिस्तु कैयटोक्त्यायादेव । 'असामर्थ्या'दित्यस्योभयोरपीतरसापेक्षत्वेनासामर्थ्या-  
दित्यर्थः । 'अस्तीत्यामे'त्यादौ पूर्वोत्तरपक्षयोः परस्परसापेक्षत्वं नासामर्थ्यप्रयोजकमिति न दोषः ।  
नचपि किङ्कवचनमेवेऽप्यमेदाव्ययो 'वेदाः प्रमाण'मित्यादौ दृष्टन्तथापि किङ्कमेदादीनां वृष-  
कतावीजं सहजयोर्द्वेग एवेति स्पष्टमङ्गहारतत्त्वविदाम् । अनेकोपकारकोपकार्यत्वम्—  
अनेकविशेषणविशेष्यत्वम् ॥ ५६ ॥

विशेषणं वि । भाष्ये—उभयविशेषणत्वादिति । उभयोर्विशेषणत्वादित्यर्थः । कयो-  
रुभयोः ? विशेषणविशेष्ययोः । अत्रोभयमुद्दिष्य विशेषणत्वस्य विधेयताप्रतीतिः समासे-  
बोद्धेयविधेयभाव इत्यनादेयम् । ननु विशेषणविशेष्ययोरिति षष्ठी नोपसर्जनाप्रसिद्धि-  
रित्यपेक्षया, विशेषणे उपसर्जनत्वप्रसिद्धिसत्त्वात्, नाप्युभयापेक्षया, सविशेषणतया समा-  
सामापत्तेरत आह—उभयापेक्षेयमित्यादि । ननु विशेषणविशेष्ययोरुभयं चेद्विशेषणं विशेष्यं  
च तद्योभयोरप्युपसर्जनत्वादुपसर्जनाप्रसिद्धिरिति वृण्णासङ्गतिरत आह—अनियत इति ।  
व्यावर्त्यव्यावर्तकभाव एव विशेषणविशेष्यभावः, स च परस्परमुभयोरित्यव्यवस्थेति सङ्गार्थ-  
इति भावः । 'उपसर्जनाप्रसिद्धि'रित्यस्योपसर्जनविधेयमासिद्धिरित्यर्थो भाष्ये । इत्यमात्रं—  
कृष्णशब्दं चर्च इत्यम् । तिलशब्दो विशेषणमिति । परिच्छेदकबोधक इत्यर्थः । परिच्छेद-

वचनः संपद्यते । तदुभयं विशेषणं भवत्युभयं च विशेष्यम् । विशेषणविशेष्य-  
योरुभयविशेषणत्वादुभयोश्च विशेष्यत्वादुपसर्जनस्याप्रसिद्धिः\* ।

न चान्यतरस्य प्रधानभावात्तद्विशेषकत्वाच्चापरस्योप-  
सर्जनप्रसिद्धिः ॥ २ ॥

न वैष दोषः । किं कारणम् ? 'अन्यतरस्य प्रधानभावात्' । अन्यतरद्वय-  
प्रधानम् । 'तद्विशेषकत्वाच्चापरस्य' । तद्विशेषकं चापरम् । अन्यतरस्य प्रधान-  
भावात्तद्विशेषकत्वाच्चापरस्योपसर्जनसंज्ञा भविष्यति । यदास्य तिलाः प्राधा-  
न्येन विवक्षिता भवन्ति कृष्णा विशेषणत्वेन तदा तिलाः प्रधानं कृष्णां  
विशेषणम् ।

कामं तर्ह्यनेनैव हेतुना यस्य कृष्णाः प्राधान्येन विवक्षिता भवन्ति तिला  
विशेषणत्वेन, तेन कर्तव्यं 'तिलकृष्णा' इति । न कर्तव्यम् । न ह्ययं द्वन्द्वः—

प्र०—मानस्तिलेष्वेव नियम्यते इति कृष्णशब्दो विशेष्यस्तिलशब्दो विशेषणम् । एवं  
तिलशब्दस्यापि विशेष्यत्वं, कृष्णशब्दस्य च विशेषणत्वमवसेयम् ।

न वेति । अन्यतरस्य । द्रव्यस्यैवेत्यर्थः । अपरस्येति । गुणस्यैवेत्यर्थः । यदास्य  
तिला इति । तं हि द्रव्यरूपत्वात्क्रियासिद्धये साक्षादुपयुज्यमानाः प्राधान्येन विवक्ष्यन्ते ।  
कृष्णस्तु गुणत्वाद् द्रव्यव्यवधानेन क्रियायामुपयोगाद्विशेषणं तिलानां संपद्यते ।

इतरो यथोक्तन्यायमबुद्ध्वा विवक्षामात्रनिबन्धनत्वमनेन विशेषणविशेष्यभावस्य  
प्रतिपादितं, विवक्षायाश्च स्वातन्त्र्यादनियमात्प्रयोगानियम इति मन्यमानः पृच्छति—कामं  
तर्ह्येति । न ह्ययमिति । न हि गुणद्रव्यवाचिनोर्द्वन्द्व उपपद्यते । गुणवचनस्य द्रव्यापेक्ष-

उ०—परिच्छेदकभाव एव च विशेष्यविशेषणभाव इत्यभिमानः । अन्यतरापरशब्दयोः सर्वप्रति-  
पादकत्वादनियमस्तद्वत् इत्यत आह—द्रव्यस्यैवेत्यर्थ इत्यादि । द्रव्यस्यैवानवयवादिक्रिया-  
संभवेन तस्यैव क्रियाव्यवधारित्येन तस्यैव विषयताविशेषरूपं विशेष्यत्वमिति भावः । एतदेव  
ध्वनयितुं प्रधानपदं भाष्ये उपात्तम् । तदेव चात्र विशेष्यविशेषणभावशब्देन गृह्यते न तु  
परिच्छेदपरिच्छेदकभाव इति तत्त्वम् । एतदेव ध्वनयन्नाह—ते हीति । 'यदा' 'तदा' शब्दौ  
भाष्ये यतस्तत इत्यर्थकाविति भावः । प्राधान्येनेत्यस्य—तेनैवेत्यर्थः ।

विवक्षामात्रेति । यदातदाशब्दौ 'विवक्षिता' इतिशब्दस्य भाष्यस्थोऽबोधे विप-  
रीतप्रतिपत्ती च बीजम् । विशेषणविशेष्यभावस्येति । परिच्छेदकपरिच्छेदभावस्येत्यर्थः ।  
प्रतिपादितमित्यस्य 'इति च बुद्ध्वे'ति शेषः । स्वातन्त्र्यादिति । 'प्रयोगस्तु'रिति शेषः ॥

तिलाश्च कृष्णाश्चेति । न खल्वपि षष्ठीसमासः —तिलानां कृष्णा इति । किं तर्हि ? द्वाविमौ प्रधानशब्दावेकस्मिन्नर्थे 'युगपदवरुध्येते, न च द्वयोः प्रधानशब्दयोरेकस्मिन्नर्थे युगपदवरुध्यमानयोः किञ्चिदपि प्रयोजनमस्ति, तत्र प्रयोगादेतद्गन्तव्यं 'नूनमत्रान्यतरत्प्रधानं तद्विशेषकं चापर'मिति । तत्र त्वेतावान् सन्देहः किं प्रधानं किं विशेषणमिति । स चापि क सन्देहः, यत्रोभौ गुणशब्दौ । तद्यथा, —'कुञ्जखञ्जः खञ्जकुञ्ज इति । यत्र ह्यन्यतरद् द्रव्यमन्यतरो गुणस्तत्र यद् द्रव्यं तत्प्रधानम् । तद्यथा, —शुक्लमालभेत कृष्णमालभेतेति न

प्र०—त्वादसामर्थ्याद् द्रव्येण सहविवक्षाया असम्भवान् । यदि तु द्वन्द्वः स्यात्स्यादेव 'तिलकृष्णा' इति प्रयोगः । न खल्वपीति । गुणेन सह षष्ठीसमासनिषेधादिति भावः । प्रधानशब्दाविति । प्रथमान्तावित्यर्थः । अनेन षष्ठीसमासविपरीतत्वं कथितम् । एकस्मिन्नर्थे इत्यनेन तु द्वन्द्वविपरीतत्वं कथितम् । द्वन्द्वे हि सर्वपदानां प्राधान्यान्नास्ति सर्वपदानामेकस्मिन्नर्थेऽवस्थानम् । एतच्चावयवार्थापेक्षयोक्तम् । समुदायार्थापेक्षायां तु समुदायलक्षण एकस्मिन्नर्थे सर्वेषां पदानां वृत्तिरस्येव । प्रधानशब्दयोरिति । परस्परविशेषणत्वेनानुपकारकयोः स्वतन्त्रयोरित्यर्थः । यत्रोभावेति । द्वयोरपि गुणत्वाद् द्रव्यव्यवधानेन क्रियासाधनत्वाविशेषादिति भावः । यत्र ह्यन्यतरद् द्रव्यमिति । 'तत्र नास्ति सन्देह' इति वाक्यशेषः । यद् द्रव्यमिति । साक्षात्क्रियासाधनत्वादिति भावः ।

उ०—द्रव्येण सहविवक्षाया इति । साक्षाद् द्रव्यवत्क्रियायामनन्वयादिति भावः । यदि त्विति । न तु सोऽस्तीति न तथाप्रयोग इति भावः । भाष्ये विपरीतविशेषणविशेष्यभावविवक्षैव नेति नामेन समासे तथाप्रयोगः, समासान्तरेणापि नैयुक्तम् । भाष्ये—तिलानां कृष्णा इति । कृष्णा अवयवा इत्यर्थः । निषेधादिति । एतच्चैतदुत्तरं 'तिलकृष्णा' इति भाष्ये कञ्चिद् द्रव्यमानोऽप्याठ इति बोध्यम् । एवं च न द्वन्द्वषष्ठीसमासायावितः प्रतीयते, नापि तत्र साधुत्वं, किं त्वमेदः प्रतीयते, तत्रापि न साधुत्वमिति सर्वथा तद्रूपाभाव एवेति भाष्यार्थः । पूर्वञ्चनितं विपरीतविशेषणविशेष्यभावासंभवं स्फुटयति—किं तर्हीत्यादिना । द्रव्यस्यैव प्राधान्याङ्गीकारात्प्रधानशब्दावित्यसङ्गतमित्याशङ्क्याह—प्रथमान्ताविति । तत्र वाक्यार्थे यन्मुख्यविशेष्यं तदभिन्नार्थकत्वाद्द्वितीयप्रथमान्तमपि प्रधानत्वेनोक्तमित्यर्थः । इदं 'प्रथमान्तेन विग्रह' इति पक्षे । 'परिनिहितविभक्त्या समास' इति पक्षे समानविभक्त्यन्तावित्यर्थः । तद् ध्वनयत्याह—अनेनेति । एतच्चावयवार्थेति । विग्रहवाक्यामिप्रायेणेत्यर्थः । समासे तु द्वन्द्वेऽप्येकार्थीभावसत्त्वाद्दुभयोरेकार्थवृत्तित्वमस्येवेत्याह—समुदायार्थापेक्षायामिति ।

भाष्ये—'युगपदुपरुध्येते—प्रयुज्येते । परस्परैति । 'प्रथमान्तयो'रिति शेषः । भाष्ये—यत्रोभौ गुणशब्दाविति । क्रियाया अपि उपलक्षणमेतत् । अत एव 'खञ्जकुञ्जा'वित्यत्र 'खञ्जे'त्यस्य क्रियात्वेऽपि न क्षतिरित्याहुः । 'कुञ्जवामन' इति केवलगुणोदाहरणं, तत्प्रधानं-



पिष्टपिण्डीमालम्ब्य कृती भवति । अवश्यं तद्गुणं द्रव्यमाकाङ्क्षति ।

कथं तर्हीमौ द्वौ प्रधानशब्दावेकस्मिन्नर्थे युगपदवर्ण्येते वृक्षः शिशपेति ?

प्र०- ननु तिलशब्दो जातिवाची न द्रव्यवाची । तत्र जातिविशिष्टद्रव्यवाचित्वाद्यदि द्रव्यवाचीत्युच्यते, तदा कृष्णशब्दोऽपि गुणविशिष्टद्रव्यवाचित्वाद् द्रव्यवचन आप-  
द्यत इति नानयोः कश्चिद्विशेषः । नैव दोषः । उत्पत्तिप्रभृत्याऽऽविनाशाज्जातिर्द्रव्यं न  
जहाति । न च शब्देन द्रव्याद्व्यतिरेको जातेः प्रत्याप्यते । न हि भवति 'शाबलेयस्य  
गौ'रिति । किं तर्हि ? 'गौः शाबलेयः' इति । तस्माज्जात्यात्मकमेव द्रव्यं प्रतीयत इति  
जातिशब्दो द्रव्यवचनत्वेनावस्थाप्यते । गुणाः पुनरुपायिनश्चापायिनश्च, 'घटस्य  
शुक्ल' इति व्यतिरिक्ता अपि द्रव्यात्स्वशब्देन गुणाः प्रत्याप्यन्त इति गुणात्मकत्वं  
द्रव्यस्य नास्तीति न गुणशब्दो द्रव्यवचनत्वेनावस्थापनमर्हति । एतन्न्यायाश्रयेण  
वैदिकव्यवहारं निदर्शनायोपन्यस्यति—तद्यथेति । 'अतं छागमालभेत'ति शोदनायां  
अंताभावे कृष्णच्छाग आलभ्यते, छागाभावे तु शुक्लस्य द्रव्यान्तरास्यालम्बो नास्ति ।

कथं तर्हीति । द्वयोरपि जातिशब्दत्वाद् द्रव्यवाचित्वात्प्रधानत्वात्प्रास्त्यन्यतरस्य  
विशेषणत्वमिति प्रश्नः । नैतयोरिति । आवश्यकमस्मिन्नस्तीत्यर्शआदित्वादचप्रत्ययः ।  
अयं भावः—यदा प्रथमत एव विशेष उपक्रम्यते शिशपेति, तदा वृक्षविशेषस्यैव  
प्रक्रान्तत्वादिशेषस्य च सामान्याव्यभिचाराद् वृक्षशब्दस्य नैव प्रयोगेण भाव्यम् ।  
यदा तु प्रथमं सामान्यमुपक्रम्यते 'वृक्ष' इति, तदा तद्विशेषणाय शिशपाशब्द उपा-

उ०-विशेष्यताक्यविषयतावदित्यर्थः । न च शब्देनेति । जातिप्रवृत्तिनिमित्तकेनेत्यर्थः । शब्देन  
जातेर्द्रव्यव्यतिरेकाप्रतीतौ हेतुः—उत्पत्तिप्रभृत्याविनाशमस्यागः, तथा गुणानां व्यतिरेकप्रतीतौ  
हेतुः—उपायिवापायित्वम् । उपायापायावुत्पत्तिविनाशौ द्रव्ये सत्येव ।

भाष्ये—अवश्यं तद्गुणं द्रव्यमाकाङ्क्षतीति । 'संनिहितपदोपात्तं छागादी'ति  
शेषः । तद्गुणकं द्रव्यविशेषमवश्यमपेक्षते, तदभावे गुणमात्रेण शाकार्यसिद्धि न सम्भ्यते इति  
द्रव्यं प्रधानमित्यर्थः । भाष्यस्वभावमपि छागपदघटितमेवेत्याशयेनाह—अयेच्छागमिति ।  
एवं चासुखदीक्षितः, देवदत्तसोमयाजीत्यादयो लोके प्रयुज्यमाना अप्यसाधव इति  
बोध्यम् । एवं च कृष्णोपक्रमेऽपि वाक्ये विशेष्यभूता एव तिकाः कृष्णगुणमात्रव्याप्तरेभ्यो  
निवर्तयन्तीति न तिकानां परिच्छेदकत्वहानिः । एतेन विशेष्यताक्यविषयतावदेव परिच्छेदकं  
भेदकं चेत्प्राप्तम् । 'राजपुरुष' इत्यादी च विशेष्यत्वापि पुरुषस्य राशि भेदकत्वदर्शना-  
दिति दिक् ।

शिशपावृक्षयोरपि सामान्यविशेषावितरेण विशेष्यविशेषणभावमाशङ्क्याह—द्वयोरिति ।  
नास्त्यन्यतरस्येति । वृक्षस्येत्यर्थः । भाष्ये—आवश्यक इत्यस्य नियत इत्यर्थः । कादाचित्क-  
सकस्येवेति भावः । तदेवोपपादयति—यदा प्रथमत एवेति । यदा तु प्रथममिति । अनेन च  
न केवलं गुणद्रव्यसमभिध्याहारे द्रव्यस्य प्राधान्यमित्येव नियमः, किं तु व्याप्यत्वापकजाति-  
समभिध्याहारे व्यापकस्य विशेष्यत्वमित्यपीति बोध्यते । वृक्षप्राधान्ये हेतुद्वयं प्रथमत उप-



नैतयोरावश्यकः समावेशः । न ह्यवृक्षः शिशपास्ति ॥५७॥

प्र०-दीयमानो विशेषणमेव भवतीति 'शिशपावृक्ष' इत्येव भाष्यम् । अप्र केचिदाहुः—  
शिशपाया अपि फलव्यवच्छेदायोपादीयमानो वृक्षः किमिति विशेषणं न भवति, तत्र  
भवितव्यं 'वृक्षशिशपे'त्यपीति । तदयुक्तम् । वृक्षत्वस्य व्यापकत्वान्महाविषयत्वाद्  
दूरात्प्रथमतस्तस्यैवोपलम्भाद्विशेष्यत्वमेव । शिशपात्वं तु स्वस्वविषयत्वात्पञ्चाद् ग्रहणाच्च  
शुक्लादिगुणकल्पत्वाद्विशेष्यत्वमेवेति नास्ति प्रयोगस्यानियमः । तथा च वृक्षविशेषस्य  
स्वरूपादेः प्रतिनिधिर्भवति न तु वृक्षाभावे फलपुष्पादेरुपादानं क्रियत इति न्यायविद  
आहुः । न ह्यवृक्ष इति । ननु फलमस्येव । नैतदस्ति । वृक्षप्रतीतिव्यवधानेन फल-  
प्रतीतेरुत्पादादुद्बिहिरङ्गत्वाद् वृक्षावसायस्य प्रागुत्पादादन्तरङ्गत्वात् । 'विशेषणं विशेष्ये-  
णे'ति द्वयोर्उपादानं विस्पष्टार्थम् । संबन्धिशब्दत्वादेवान्यतरेणेतरेत्याऽऽक्षेपात् । बहुल-  
ग्रहणाच्च 'तक्षकः सर्प' 'लोहितस्तक्षक' इत्यादौ समासाभावः ॥५७॥

उ०-कम्भादिति, महाविषयत्वादिति च । महाविषयत्वमेवोपपादयति—व्यापकत्वादिति ।  
विशेष्यत्वमेवेति । विषयताविशेषरूपमित्यर्थः । फलव्यवच्छेदाय वृक्षशब्द इत्यपि नेत्याह—  
तथा चेति । वृक्षविशेषस्य स्वरूपादेः प्रतिनिधिर्बुद्धो भवति, न तु तद् वृक्षाभावे तदीयफलाद्य-  
पादावमित्यन्वयः । 'वृक्षविशेषः स्वरूपादे'रिति पाठः । 'वृक्षाभावे फले'त्यादिषु ।  
एवं च फले न वृक्षसमतया तदर्थ इति तात्पर्यम् । तदाह—भाष्ये—न ह्यवृक्ष इति । तथा च  
शिशपोपक्रमे वृक्षपदप्रयोगो नेति भावः । अस्मिन्नापि तु वृक्षोऽस्त्येवेति वृक्षोपक्रमे भवत्येव  
शिशपाप्रयोग इति बोध्यम् ।

वृक्षप्रतीतिव्यवधानेनेति । एतेन 'लुब्धोगाप्रकथाना'दितिसुत्रस्वरसेन शिशपादि-  
शब्दानामपि फले मुख्यतया शिशपात्वं वृक्षत्वमभिचारीति 'न ह्यवृक्ष' इति भाष्यमसङ्गत-  
मित्यपास्तम् । लुपः प्रत्याख्यानोऽपि वृक्षसंबन्धित्वेनैव तद्विधात् । आदौ हि शिशपाशब्दाद्  
वृक्षस्यैव प्रतीतिः । पञ्चात्संबन्धित्वेन फलस्येत्याशयात् । मन्वन्तरङ्गत्वेऽपि फलार्थकत्ववारणाय  
वृक्षपदप्रयोगो भविष्यति, तत्र च द्रव्यवाचित्वेन विशेष्यत्वानियमात्प्रयोगान्नियमो भविष्य-  
त्येवेति चेन्न, 'न ह्यवृक्षः शिशपा' प्रसिद्धोऽस्तीति भाष्यार्थात् । एवं च फलरूपार्थकाप्रसिद्ध-  
त्वादिव प्रकरणादिकं तदुपस्थित्यनुदयेन तदुपावर्तकविशेषणोपादानाभाव इति तात्पर्यात् ।  
एवं च सामान्यविशेषवाचकपदसमन्विताहारे सामान्यवाचकस्यैव विशेष्यत्वम् । यत्र तूभयो-  
रपि परस्परापेक्षया सामान्यत्वं विशेषत्वं च तत्रानियम एव, यथा 'माह्वानदेवदक्षो देवदत्त  
माह्वान' इति । ननु विशेषणविशेष्ययोः संबन्धिकत्वादन्वतरोपादानेनैव सिद्धे उभयोपादानं  
इयोरपि परस्परव्यभिचारित्व एव यथा व्यादित्येतदर्थम् । अत एव 'तक्षकः सर्प' इत्यादौ न,  
तक्षकत्वस्य सर्पत्वव्यभिचाराभावात् । अत्र चेदं वृत्ती । तत्कथं शिशपावृक्षे समास इत्यत  
आह—द्वयोर्उपादानमिति । भाष्यप्रामाण्यात्स्पष्टार्थमेव तदित्यर्थः । 'तक्षको नामवर्धनयो'-  
रिति कोशाच्छकत्वस्यापि सर्पत्वव्यभिचाराच्च । बहुलग्रहणाच्च तक्षकः सर्प इति । अत्र  
समासाभावे प्रमाणं विचार्य भाष्याकृतं बहुमतीः ॥५७॥

60

उदाहरणभूयस्त्वात् । ते खत्वपि विधयः सुपरिगृहीता भवन्ति येषु लक्षणां प्रपञ्चश्च । केवलं लक्षणां केवलः प्रपञ्चो वा न तथा कारकं भवति ।

अवश्यं खत्वस्माभिरिदं वक्तव्यं 'बहुलम्' 'अन्यतरस्याम्' 'उभयथा' 'वा' 'एकेषा'मिति । सर्ववेदपारिषदं हीदं शास्त्रम् । तत्र नैकः पन्थाः शक्य आस्थातुम् ॥५८॥

३०- उदाहरणभूयस्त्वादिति । 'विभाषा गुणेऽस्त्रिया'मिति पञ्चमी । अस्यैव लक्ष्यस्य भूयांस्युदाहरणानि प्रदर्शयितुमित्यर्थः । केवलमिति । केवलेन लक्षणेन मन्दबुद्धिविषयविभागं नावधारयति । केवलेन प्रपञ्चेन च सामान्यलक्षणरहितेन प्रतिपदपाठवच्छास्त्रस्य गौरवप्रसङ्गः । व्यवस्थितविभाषैव कस्मान्नाभीयते किं बहुलप्रहणेनेत्याह-अवश्यमिति । वैदिकव्यवहारानुसरणाय सर्वैः शब्दैरिह व्यवहार इत्यर्थः । सर्ववेदपारिषदमिति । पारिषद इदं पारिषदं, साधारणमित्यर्थः । 'पञ्चाभ्युपरिषद-मे'त्यम् । अन्ये त्वाहुः-पारिषदः-परिषत्परिचारक उच्यते । स च परिषत्साधारण इति पारिषदत्वेन साधारणत्वं लक्ष्यते । सर्ववेदाङ्गत्वादस्य सर्ववेदसाधारणं लक्ष्यं बहुलादिप्रहणोपेतं क्रियते । आनुषङ्गिको लौकिकशब्दसंस्कार इति वेदप्रहणं कृतम् ॥५८॥

३०- उत्तरप्रानुक्रमणसामर्थ्यमिति । उत्तरत्रैवमाद्यनुक्रमणकरणसामर्थ्यमित्यर्थः । 'सूत्र-कृता दक्षित'मिति शेषः । अत्रापकत्वमिति । कृत्स्नपदं कृत्स्नविषयपरमिति भावः । भाष्ये-यदनेन कृतमिति । प्रहृत्पादिकं तत्सर्वं विषयाभ्यापकत्वादिप्रयोजनमित्यर्थः । सामर्थ्याविधातेति । बहुलप्रहणवदितवचनस्य प्रज्ञासार्थमित्यर्थः । तत्प्रयोजनं छद्मिन्ततोषः । तेन तद्व्यप्रहृत्पादिकं व्यर्थकालक्षेपामावः । तत्र उदाहृतमाह-यथेति । व्याकृतान्तरमाह-चतुर्भिरिति । चत्वारः-कविप्रवृत्तिः कविप्रवृत्तिः कविद्विभाषा कविद्वयदेवे'त्येवंकथाः । अत्र पक्षे कृत्स्नादिसन्देहः सम्बन्धोदयैतदर्थोकाभादुच्यते-अन्ये स्थितिः । कारकमितीति । प्रहृत्पादिकारकत्वेन व्यापकमित्यर्थः । साधकमितीति । यथायोग्यकारकमित्यर्थः । निर्वर्तकम्-सर्वविषयाख्यागेन साक्षात्प्रयोगसाधकमित्यर्थः ।

विभाषा गुणेति । प्रयोजनस्यापि प्रयोजकत्वेन हेतुत्वादिति भावः । भाष्ये-ते खत्वपीति । यद्विधिष्वप्ये लक्ष्यं-सामान्यज्ञानं, प्रपञ्चास्तस्यैव विशेषज्ञानेन उदाहरण-प्रदर्शनं, ते विधयो मन्दामन्दबुद्धिभिः सर्वैरपि सम्बद्धं ज्ञातुं शक्यत्वात्सुपरिगृहीता भवन्तीत्यर्थः । एवं च प्रपञ्चार्थमिदं साक्षमिति भावः । केवलेनेति । उदाहरणप्रपञ्चपर-विशेषज्ञानरहितेन बहुलपदवदितसामान्यसूत्रेणेत्यर्थः । प्रपञ्चेनेति । सामान्यज्ञानरहित-प्रपञ्चपरविशेषज्ञानेनेत्यर्थः ॥ भाष्ये-अवश्यं खत्वपीति । अवश्यं निरूप्यार्थं कृतमनुक्रमेण कर्तव्ये पदार्थेषु काव्यगौरवविचारामावादेदे नानाकन्दैर्भ्यवहारः (पदानाञ्च वेदाङ्गत्वस्यैवेति) कृतमितुं वेदव्यवहारीकान्तराङ्गव्यवहार इत्यर्थः । पुनरन्यतरस्यामाह-सर्ववेदपारिषदं इति । द्वितीयं । तत्र नैकः पन्था इति । 'कविद्वयदेवे'त्यर्थेन बहुलप्रहणवदितसामान्यविभाषादि-कन्दैः कविप्रवृत्तितुमशक्यत्वादित्यर्थः । उदाहरणानि च वेदेषु बहुलीति अन्यमिदुत्तेषु को-केदसाधारणेऽपि सर्ववेदपारिषदस्योक्तिरिति अने ॥५८॥

श्रेण्यादयः कृतादिभिः ॥ २ । १ । ५६ ।

श्रेण्यादयः पठ्यन्ते, कृतादिराकृतिगणः ।

श्रेण्यादिषु च्यर्थवचनम् ॥ १ ॥

श्रेण्यादिषु च्यर्थग्रहणं कर्तव्यम् । अश्रेणयः श्रेणयः कृताः श्रेणि-  
कृताः । यदा हि श्रेणय एव किञ्चित्क्रियन्ते तदा मा भूदिति । अन्यत्रायं  
च्यर्थग्रहणेषु च्यन्तस्य प्रतिषेधं शास्ति\* । तदिह न तथा । किं कारणम् ?  
अन्यत्र पूर्वं च्यन्तकार्यं परं च्यर्थकार्यम् । इह पुनः पूर्वं च्यर्थकार्यं परं  
च्यन्तकार्यमिति† ॥ ५६ ॥

त्तेन नञ्विशिष्टेनानञ् ॥ २ । १ । ६० ॥

नञ्विशिष्टे समानप्रकृतिग्रहणम् ॥ १ ॥

प्र०— श्रेण्यादयः । श्रेण्यादय इति । अत एवात्रादिशब्दो व्यवस्थावाची, कृतादि-  
रित्यत्रादिशब्दः प्रकारवाची । प्रयोगदर्शनाबोदाहरणस्थानीयाः कतिपये वृत्तिकारैः  
प्रदर्शिता । एकशिल्पपण्याश्रयणेन जीविनां संघः—श्रेणिः । तत्र यदा पृथक्संस्थितानां  
श्रेणीकरणं तदा समासो यथा स्याद्यदा तु श्रेणीस्थानामेव दण्डनादिरूपकरणं तदा मा  
भूदित्येवमर्थमाह—श्रेण्यादिष्वित्यादि । अन्यत्रेति । 'साक्षात्प्रभृतीनि चे'त्यत्र  
'च्यर्थवचन'मित्युक्त्वा च्यन्तप्रतिषेध उक्तः, इह तु कस्मान्न कृत इति प्रश्नः । अन्यत्र  
पूर्वमिति । 'साक्षात्कृत्ये'त्यत्र च्यन्तत्वे सति नित्यविकल्पितगतिसंज्ञाप्रसङ्गे परत्वा-  
द्विकल्पः स्यादिति तत्र च्यन्तप्रतिषेधः क्रियते । तेन पूर्वा नित्या गतिसंज्ञा भवति ।  
इह तु 'श्रेणीकृता' इति परत्वाभिर्यो गतिसमासः सिध्यतीति नार्थ इह च्यन्तप्रति-  
षेधेनेत्यर्थः ॥ ५९ ॥

त्तेन नञ् । विशिष्टशब्दो यदावधारणरहिताधिक्यवाक्युपात्तस्तदाविध्यासि-  
परिहाराय—नञ्विशिष्ट इति । समानत्वं त्वर्थरूपाभ्यां बोद्धव्यम् । गौरवमप्यस्मिन्पक्षे

उ०— श्रेण्यादयः । यद्यपि वृत्त्यादौ श्रेण्यादयः कृतादयश्च पठ्यन्ते तथापि कृतादिराकृतिगण  
एवेति बोधवितुं भाष्ये—श्रेण्यादय इति । एकशिल्पेति । एकशिल्पाश्रयेण, एकपण्याश्रयेण  
वेत्यर्थः । तत्र यदेति । एकशिल्पपात्रजीविसंघस्य तद्वत्करणमित्यर्थः । दण्डनादिरूपकरणम् ।  
तत्रोक्त्युक्त्यमवरोधादीति यावत् । तदुक्तं भाष्ये—किञ्चित् क्रियन्ते इति । किञ्चिदर्थ-  
विक्रियाः क्रियन्त इत्यर्थः । परत्वाभिर्य इति । ऊयोदृच्छीति च्यन्तस्य गतित्वादिति  
भाष्यः ॥ ५९ ॥

त्तेन नञ् । अवधारणेति । नञैव विशिष्टेन भाष्येनेत्येवमित्यर्थः । आधिक्य-

\* तत्र च्यप्रतिषेधः १. ४. ७४ वा० १. † कृतिगणः २. २. १८.



नन्विशिष्टे समानप्रकृतिग्रहणं कर्तव्यम् । इह मा भूत्—सिद्धं चाशुक्तं चेति ।

अनन्यमिति च प्रतिषेधो वक्तव्यः । इह मा भूत्—कर्तव्यमकृतमिति ।

नुडिडधिकेन च ॥ २ ॥

नुडिडधिकेन च समासो वक्तव्यः । इहापि यथा स्यात्—अशितान-  
शितेन\* जीवति । क्लिष्टाक्लिशितेन† जीवतीति ।

किमुच्यते 'समानप्रकृतिग्रहणं कर्तव्य'मिति यदा नन्विशिष्टेनेत्युच्यते, न  
चात्र नञ्कृत एव विशेषः ? किं तर्हि ? प्रकृतिकृतोऽपि ॥ अयं विशिष्ट-  
शब्दोऽस्त्येवधारणे वर्तते । तद्यथा,—देवदत्तयज्ञदत्तावाढ्यावभिरूपौ दर्शनीयौ

प्र०—इत्याह—अनन्यमिति चेति । न विद्यते नञ् यस्मिन् पूर्वपदे तदनञ्, तच्च प्रत्यासक्त्या  
कान्तमेवेह गृह्यते । तदयमर्थः—आधिक्यमात्रवचने विशिष्टशब्द उपादीयमाने  
'कर्तव्यमकृत'मित्यत्रापि समासप्रसङ्गः । समानप्रकृतित्वं चास्तीति वार्तिकेनापि  
समासो न निवारितः । तत्तन्वानञ्ग्रहणं कान्तपूर्वपदनिर्देशार्थं कर्तव्यमिति । अव-  
धारणसहिताधिक्यवचनेऽप्यन्यमिति तत्परिहारायाह—नुडिडधिकेन चेति । यद्यपि  
नुडिटो तद्वक्तौ तथापि श्रुतिभेदहेतुत्वादवधारणेन च श्रुतिभिन्नस्य निराकरणात्तदधि-  
कस्याप्राप्त्येति भावः । नुडिडग्रहणमागममात्रोपलक्षणार्थमिति छिन्नाच्छिन्नमित्यत्र  
तुगधिकस्यापि समासो भवतीति केचिदाहुः—अर्थभेदमकुर्वतो विकारस्याप्युपलक्षण-  
मिति 'छाताच्छित'मित्यत्र 'शाब्दोरन्यतरस्या'मितीत्वं कृतं तदधिकेनापि समासो  
भवति । 'त्रातात्राण'मित्यादौ तु नत्वस्यासिद्धत्वाद्भेदकत्वाभावः ।

तद्यथेति । यदा समसंप्रधारणा प्रतिपाद्यते तदावधारणे विशिष्टशब्दः ।  
स्वरूपवर्णनमात्रे त्वाढ्यादिगुणद्वारेण क्रियमाणे आधिक्यमात्रे विशिष्टशब्दः ।

उ०—वाचीति । नञाधिकेनेत्यर्थः । अर्थरूपाभ्यामिति । एति गच्छति अहातिनिहीत्योभ्यां कृतये  
उभयोपादानम् ॥ भाष्ये—प्रतिषेधो वक्तव्य इति । प्रतिषेधवदितबहुव्रीहिरूपं कान्त-  
विशेषणमित्यर्थः । कान्तकाभायं तत्कर्तव्यम् । अन्यपदार्थश्च उपस्थितकान्त एवेति तद्व्याप-  
न इति भावः । तदयमर्थ इति । 'अनन्यमिति प्रतिषेधो वक्तव्य' इति भाष्यस्यावमर्थ इत्यर्थः ।  
तत्तन्वानन्यमिति । अवधारणसहिताधिक्यपरत्वे तु तच्च कर्तव्यं भवतीति भावः ।

अर्थभेदमिति । तत्कारी विकारः केति विम्वयम् । समसंप्रधारणेति । समयो-  
र्मध्येऽन्यतरस्य संप्रधारणा—गुणाधिक्यं प्रतिपिपादयितुमित्यर्थः । अवधारणे । तदगर्भे  
आधिक्ये इत्यर्थः । भाष्ये—नाप्यनन्वितीति । नञैव विशिष्टेन कान्तेन सुकृतं समस्यत

१—इतः पूर्वं 'अनन्यमिति चे'ति वार्तिकं केचित् पठन्ति ।

\* तस्मान्नुडि ६. ३. ७४. † विशयः क्तवानिष्टयोः ७. २. ५०.



'पक्षवन्तौ देवदत्तस्तु यज्ञदत्तात्स्वाध्यायेन विशिष्टः । स्वाध्यायेनैवेति गम्यतेऽन्ये गुणाः समा भवन्ति । अस्त्याधिक्ये वर्तते । तद्यथा,—'देवदत्तयज्ञदत्तावाढ्या-  
वभिरूपौ दर्शनीयौ पक्षवन्तौ देवदत्तस्तु यज्ञदत्तात्स्वाध्यायेन विशिष्टः ।  
स्वाध्यायेनाधिकोऽन्ये गुणा अविवक्षिता भवन्ति ॥ तद्यदा तावदवधारणे  
विशिष्टशब्दस्तदा नैवार्थः समानप्रकृतिग्रहणेन । नेह भविष्यति—सिद्धं चाभुक्तं  
चेति । नाप्यनञिति प्रतिषेधेन । नेह भविष्यति—कर्तव्यमकृतमिति । नुडि-  
डधिकेनापि तु तदा समासो न प्राप्नोति । यदाधिक्ये विशिष्टशब्दस्तदा समान-  
प्रकृतिग्रहणं कर्तव्यम् । इह मा भूत्—सिद्धं चाभुक्तं चेति । अनञिति च  
प्रतिषेधो वक्तव्यः । इह मा भूत्—कर्तव्यमकृतमिति । नुडिडधिकेनापि तु  
[ तदा ] समासः सिद्धो भवति । तत्राधिक्ये विशिष्टशब्दं मत्वा समानप्रकृति-  
ग्रहणं चोद्यते ।

<sup>३</sup>अवधारणं नञा चेन्नुडिड्विशिष्टेन न प्रकल्पेत ।

अथ चेदधिकविवक्षा कार्यं तुल्यप्रकृतिकेनेति ॥

प्र०—तद्यदेति । इह 'क्तेन सनञे'ति सिद्धे विशिष्टग्रहणात्सावधारणाधिक्यगतिः स्यात्,  
गुरुलाघवानादरे त्वाधिक्यमात्रवृत्तिर्विशिष्टशब्दो गृह्यते इति द्वैतोपपत्तिः ।

अवधारणं नञा चेदिति । पूर्वोक्त एवार्थ आर्यायां संगृहीतः । 'अन'चित्ये-  
तत्पूत्रे कृतमेवेति आर्यायां कर्तव्यत्वेन नोक्तम् । इदानीमप्यव्याप्त्यतिव्याप्तिपरिहाराय  
उ०—इत्युक्तेः कान्तप्रकृतिकमेव तद्व्ययत इति भावः । समासो न प्राप्नोतीति । तस्मात्कर्तव्य-  
मिति भावः ।

१—पक्षशब्देनेह केशसमूहो ग्राह्यः । यद्यपि कचकेशकाकादिशब्देभ्य उत्तर एव पक्षशब्दः समू-  
हार्थो भवति । तद्यथाहामरः—'पाशः पक्षश्च हस्तश्च कलापार्थाः कचात्परं' ।

अथवा पदैकदेशन्यायेन काकपक्षस्य स्थाने पक्षशब्दो द्रष्टव्यस्तद्यथा,—'देवदत्तो दत्तः  
सत्यभामा भामेति' (भाष्ये १. १ ४५ वा० ३ पृ० ३४४ पं० ५)

'बालानां तु शिखा प्रोक्ता काकपक्षः शिखण्डकः' इति इलायुधः । 'काकपक्षः शिखण्डकः'  
इत्यमरः । 'क्षत्रियाणां चूडा 'काकपक्ष इति गौडः' इति क्षीरस्वामी ।

रामायणे रामस्य विशेषणत्वेन बहुशो दृश्यते—'काकपक्षधरं शूरं ज्येष्ठं मे दातुमर्हसि'  
(वा० १६।६); 'काकपक्षधरो घन्वी' (वा० २२।६); 'काकपक्षधरौ वीरौ' (वा० ५०।२२);  
'काकपक्षधरो घन्वी शिखी कनकमालया' (अरण्य० ३८।१४) ।

'काकपक्षधरमेत्य याचितः' (रघुवशे ११।१) ।

२—कश्चिन्न । ३—आर्यैवम् । इदं प्रथमं लौकिकं गणच्छब्दः । पथ्या-विपुला चपलादयो नव-  
षोडश-अशीतिमेदा भवन्त्यार्यायाः । लक्षणं तु छन्दःशास्त्रे (४।१४-११) द्रष्टव्यम् ।

कृतापकृतादीनां चोपसंख्यानम् ॥ ३ ॥

कृतापकृतादीनां चोपसंख्यानं कर्तव्यम् । कृतापकृतम् भुक्तविभुक्तम् पीतविपीतम् ।

सिद्धं तु केन विसमाप्तावनञ् ॥ ४ ॥

सिद्धमेतत् । कथम् ? तान्तेन क्रियाविसमाप्तावनञ्क्तान्तं समस्यत इति वक्तव्यम् ।

गतप्रत्यागतादीनां चोपसंख्यानम् ॥ ५ ॥

गतप्रत्यागतादीनां चोपसंख्यानं कर्तव्यम् । गतप्रत्यागतम् यातानुयातम् पुटापुटिका कशाकयिका फलाफलिका मानोन्मानिका ॥६०॥

प्र०—न्यासान्तरमप्याह—सिद्धं त्विति । विसमाप्तिः—असमाप्तिः । कृतापकृतमित्यत्रैकदेशे करणाकरणाभ्यां करणस्यासमाप्तिर्गम्यते इति समासः । 'कृतापकृत'मित्यत्राप्यसमाप्तिर्गम्यते यत्कृतं तदेवापकृतं—विरूपं कृतमित्यर्थावगमान् । एवं भुक्तविभुक्तमिति यद्भुक्तं तद्विभुक्तं—विरूपं भुक्तभुक्तमिति वार्थो विशब्दस्य प्रतिषेधार्थत्वात् । भुक्ते विभुक्तं चैकदेशद्वारकं भोजनकार्याकरणाद्वा बोद्धव्यम् । 'सिद्धमभुक्तं' 'कर्तव्यमकृत'मित्यत्र प्रतिषेधमात्रावगमाद्विसमाप्त्यभावात्समासाभावः । यत्सर्वथा वक्तव्यं तदाह—गतप्रत्यागतादीनां चेति । क्रयिकेत्यादावल्प इति कप्रत्ययः । तदन्तश्च स्वभावात्कचित् स्त्रियां वर्तते । क्रयाक्रयिके'त्यन्येषामपी'ति दीर्घः ॥६०॥

उ०—इदानीमव्याप्त्यतिव्याप्नोति । अव्याप्तिः—कृतापकृतादी, अतिव्याप्तिः—'सिद्धमभुक्तं' 'कर्तव्यमकृत'मित्यादौ प्रागुक्ता । कैयटे द्वावप्यपिषब्दौ प्रक्षिप्तौ, कलाभावात् । विरूपं कृतमिति । असमाप्त्यैव विरूपत्वं, मध्ये तत्क्रियात्यागाच्च तस्या विकल्पमिति भावः । अभुक्तमिति वार्थ इति । एवमपकृतमित्यस्याकृतमिति वार्थ इत्यपि बोध्यम् । सिद्धमभुक्तमिति । अत्रारब्धस्यासमाप्तिर्न गम्यत इति न दोष इति भावः ।

यत्सर्वथेति । अयं भावः—सूत्रस्थनन्विजिह्वयदं कल्पनया विसमाप्तिवचनेत्यर्थपरं व्याख्येयमिति सूत्रेणैव सिध्यतीति नुविद्वधिकेनेत्यपि न कर्तव्यम्, तद्विचित्रेऽपि विसमाप्तिवचनस्याश्वयेरिति । भाष्ये—गतप्रत्यागतमिति । यत्तं गमनं, तद्वारम्भकमेव प्रत्यागमनं तथोच्यते । वस्तु प्रामाण्यं प्रति निर्गत्य तमप्याप्त्य अभ्यत एव विदुषस्तदीयगमनप्रत्यागमने एकत्वेन कला व्यवह्रियेते । वाक्यमनुवातं—तदासीमेव दुर्गममवाप्यतादुपपन्नम् ॥६०॥

१- पूर्वकालैकसर्ववरपुराणनवकेवलाः समानाधिकरणेन २. १. ४६ १- 'समस्यत इति' पा० ।  
 २- 'वरजीभिः' इत्यत्र स्थाने 'वरद्भिः' इत्यपि पाठः सूत्रकारसम्मत इति कैथ्यटारावः ।  
 'प्राणिनिः स्तोत्रं व्याकरणां स्वयं शिक्ष्यानव्याख्याभास' इदमपरमनेन ध्वन्यते ।

सारङ्ग 'इति । समानाधिकरणो वा—कृष्णः सारङ्गः कृष्णसारङ्ग इति । कश्चात्र विशेषः ?

वर्णेन तृतीयासमास एतप्रतिषेधे वर्णग्रहणम् ॥ १ ॥

वर्णेन तृतीयासमास एतप्रतिषेधे वर्णग्रहणं कर्तव्यम् । तृतीयापूर्वपदं प्रकृतिस्वरं भवति† । 'अनेते वर्ण' इति वक्तव्यम्‡ । [ इह मा भूत्—हिमेन एतः हिमैतः । ]

प्र०—सारङ्ग इति सारङ्गशब्दः शबलपर्यायः, स च गुणोपसर्जनद्रव्यवाचित्वाद्गुणवचनो भवति । सारङ्गत्वस्य च कृष्णकृतत्वमस्ति, तस्मिन्नसति तस्याभावादिति शङ्कुलाखण्डवत्समासः सिद्धः । अथ कृष्णावयवत्वात्सारङ्गवृत्तिः कृष्णशब्दस्तदा समानाधिकरणपदः समासः । स च गौणेऽपि सामानाधिकरण्ये बहुलवचनाद्विशेषणं विशेष्येणेति सिद्ध इति । कृष्णेनेति । हेतुतृतीया । कश्चात्रेति । क लाघवमिति प्रश्नः ।

एतप्रतिषेध इति । स्वरे विधीयमान इत्यर्थः । अनेते वर्ण इति । 'कृष्णसारङ्ग' इत्यादौ 'तत्पुरुषे तुल्यार्थतृतीये'ति पूर्वपदप्रकृतिस्वरे सिद्धे 'अनेने वर्ण' इति सूत्रं कर्तव्यम् । वर्णवाचि पूर्वपदमेत उत्तरपदे प्रकृतिस्वरं न भवतीत्यर्थः । तेन 'कृष्णैत' इति समासान्तोदात्तत्वमेव भवति । [ कृष्णेनेति सहयोगे इत्थंभूतलक्षणे वा तृतीया, अनेनैव समासः । ] वर्णग्रहणाच्च हिमेन एतो हिमैत इत्यादौ पूर्वपदप्रकृतिस्वर एव

उ०—पञ्चाङ्गाविप्रत्याख्यानप्रकारं मन्दबुद्धिभ्युत्पत्तये सौकर्याय च दर्शयति—इह कृष्णसारङ्ग इतीति । 'विशेषणं विशेष्येणेति सिद्ध' इति प्रत्याख्यानं तु पञ्चाङ्गाविषयतीत्यन्वयः । षष्ठी-समासस्वीकरो विषये न संभवत्येव, भाष्यप्रामाण्येनानभिधानाच्च । गौणेऽपीति । बहुल-ग्रहणाद्गौणमुख्यन्यायोऽत्र न प्रवर्तत इति भावः । विशिष्टरूपोपादानाभावाद्धातुश्रुति-मात्रेण गौणत्वाभावाच्च विन्यसिमिदम् । भाष्ये—वर्णेन तृतीयासमासो वा स्यादिति । 'वर्णो वर्णेने'ति सूत्रं 'तृतीया तत्कृते'त्यनन्तरं कार्यम्, उताग्रेवेति विचार्यत इत्यर्थः । ननु तृतीयासमासस्य तत्कृतत्वेनैव सिद्धेस्ताप्रकरणे इदं व्यर्थमत आह—हेतुतृतीयेति । हेतु-तृतीयान्ते हि तस्य च प्राप्तिरिति भावः ।

प्रकृतिस्वरे सिद्ध इति । 'अतिप्रसङ्गनिवारणार्थमिति शेषः । 'अनेते वर्ण' इति सूत्रं कर्तव्यमित्यन्वयः । तेन कृष्णैत इति । एतः—कवकः । 'शबलैताञ्च कर्तुरे' इति कोशात् । इत उत्तरं—'कृष्णेनेति सहयोगे इत्थंभूतलक्षणे वा तृतीया अनेनैव समास' इति ग्रन्थः कैयटे दृश्यते, सोऽग्रन्थः । एतशब्दस्य कृष्णघटितवर्णसमुदायवदर्थकत्वेन साहचर्यस्य ज्ञापकत्वस्य चात्यन्तभेदनियतत्वेन सहयोगतृतीयायाः, इत्थंभूततृतीयायाश्चाप्राप्तेः । कृष्णसारङ्गोक्त-रीत्या सिद्धे उक्तयोगाभावाच्चेति केचित् । पूर्वपदप्रकृतिस्वरो भवतीति । पूर्वपदस्य हिम-शब्दस्य वर्णवाचित्वाभावाच्चिषेवाप्राप्त्येवार्थः । 'अनेते वर्ण' इति प्रथमान्तम् । नन्वात्र 'वर्णो

१—'इति' कश्चिन्न । † तत्पुरुषे तुल्यार्थतृतीयासम्युपमानाव्ययद्वितीयाकृत्याः ६. २. २.

‡ वर्णो वर्णेनेते ६. २. ६. २—काचित्कोऽयं पाठः । ३—अपपाठोऽयमिति नमोऽह उद्धोते ।



अथ द्वितीयेन वर्णग्रहणेनैतविशेषणेनार्थः ? बाढमर्थो यद्यवर्ण एत-  
शब्दोऽस्ति । ननु चायमस्ति—आ इत एतः कृष्णेतः लोहितेत इति । नार्थ  
एवमर्थेन वर्णग्रहणेन । यदि तावदयं कर्मणि क्तः, 'तृतीया कर्मणि' [६.२.४८]  
इत्यनेन स्वरेण भवितव्यम् । अथापि कर्तरि, परत्वात्कृत्स्वरेण भवितव्यम्\* ॥  
अथ समानाधिकरणः ।

समानाधिकरणे द्विवर्णग्रहणम् ॥ २ ॥

समानाधिकरणे द्विवर्णग्रहणं कर्तव्यम् । 'वर्णो वर्णेष्वनेत' इति वक्त-  
व्यम् । एकं वर्णग्रहणं कर्तव्यम्, इह मा भूत्—परमशुक्लः परमकृष्ण इति ।

प्र०—भवति । हिमनेति हेतौ तृतीया, 'तत्कृतार्थे'ति समासः । कृत्स्वरस्तु नास्ति उणादी-  
नामव्युत्पन्नत्वान्, अकारकत्वाद्वा हिमस्य ॥ यद्यवर्ण इति । वर्णग्रहणस्य व्यवच्छेद्य-  
त्वेन प्रयोजको नास्तीति भावः । इतरः पराभिप्रायमबुद्ध्वा सत्तां प्रतिपादयितुमाह—  
ननु चेति । कृष्णेन इति । 'ओमाकांश्चे'ति पररूपम् । तृतीया कर्मणीति । 'अनेत'  
इति प्रतिषेध आनन्तर्यान्मध्येऽपवादा इति वा 'तत्पुरुषे तुल्यार्थे'त्यस्यैव बाधक इत्यभि-  
प्रायः । परत्वादिति । कृष्णेन अत्रादिना करणेन इत आगतः 'कृष्णेन' इत्यत्र—  
'अनेत' इति प्रतिषेधः पूर्वपदप्रकृतिस्वरस्य किं बाधकोऽस्तु अथ कृत्स्वर इति विचारे  
परत्वात् कृत्स्वर एव बाधक इति नार्थ एतविशेषणार्थेन वर्णग्रहणेनेत्यर्थः । कृत्स्वरमपि  
बाधित्वा थाथादिस्वरेणात्र भाव्यं, विशेषाभावात्तु भाष्यकारेणैतन्नोक्तम् । अथवा  
परत्वात्—उत्कृष्टत्वात्, कक्ष्यान्तरप्राप्तत्वाच्च कृत्स्वरः 'थाथादिस्वर' इत्यर्थः ।

उ०—वर्णेने'ति न प्राप्नोति, हिमस्य वर्णत्वाभावादत आह—हेतौ तृतीयेति । जनकत्वसाम्यादेस्तु-  
पदं कर्तुं पक्षघ्नं, कृतद्वारकं च सामर्थ्यमिति भावः । तदाह—तत्कृतार्थेनेति समास इति ।  
अकारकत्वादेति । कृतद्वारकसामर्थ्यं एव समाससत्त्वेनैतपदार्थं प्रत्यकारकत्वादित्यर्थः ।  
भाष्ये—द्वितीयेनेति । सप्तम्यन्तेनेत्यर्थः । नैते वर्णो वर्ण इति सूत्रं पाठ्यमिति भावः ।  
अनेत इत्यस्यासमर्थसमासत्वेन वा न क्षतिरिति ।

भाष्ये—यद्यन्तर्मात्रेण सूचितं तदभावमाह—प्रयोजको नास्तीति । 'तृतीया कर्मणी'-  
त्यादिप्रवृत्तेरिति भावः । अनेत इति 'तृतीया कर्मणी'त्यस्यापि निषेधः स्यादत आह—  
आनन्तर्यादित्यादि । 'अनेत' इत्यस्य पूर्वपदप्रकृतिस्वरनिषेधत्वात्कृत्स्वरस्य च पूर्वपदप्रकृति-  
स्वरापवादत्वात्परत्वादित्यसङ्गत्वं, तत्राह—अनेत इति प्रतिषेध इति । पूर्वपदप्रकृतिस्वरस्य  
बाधकः किमप्रतिषेधोऽथ कृत्स्वर इत्यन्वयः । विशेषाभावात्स्विति । एतन्नोक्तत्वात्तत्वा-  
दिति भावः । 'निषेधाच्च बलीयांस' इति न्यायमभिप्रेत्याह—अथवेति । कक्ष्यान्तरप्राप्त-  
त्वादिति । पूर्वपदप्रकृतिस्वरापवादकृत्स्वरापवादत्वादित्यर्थः ।

भाष्ये—द्विवर्णग्रहणमिति । 'अनेत इति प्रतिषेध' इत्यनुपपन्नते ॥ आचार्यदेवीयः .

\* गतिकारकोपपदात् कृत् ६. २. ११६.



द्वितीयं वर्णग्रहणं कर्तव्यम्, इह मा भूत्—कृष्णतिला इति ।

एकं वर्णग्रहणमनर्थकम् । [ 'अवर्णस्य' वर्णो वर्णस्य वावर्णे ] अन्यतरत्र कस्मान्न भवति ? 'लक्षणप्रतिपदोक्तयोः प्रतिपदोक्तस्यैवे'ति ।

एवं सति तान्येतानि त्रीणि वर्णग्रहणानि भवन्ति समासविधौ द्वे, स्वरविधौ चैकम् । यस्यापि तृतीयासमासस्तस्यापि तान्येव त्रीणि वर्णग्रहणानि भवन्ति समासविधौ द्वे, स्वरविधौ चैकम् । सामान्येन मम तृतीयासमासो भविष्यति 'तृतीया तत्कृतार्थेन गुणवचनेन' [ २. १. ३० ] इति ।

अवश्यं वर्णेन प्रतिपदं समासो वक्तव्यो यत्र तेन न सिध्यति तदर्धम् । क्व च तेन न सिध्यति ? शुकबभ्रुः हरितबभ्रुरिति । तथा च सति तान्येव त्रीणि वर्णग्रहणानि भवन्ति समासविधौ द्वे, स्वरविधौ चैकम् । अथेदानीं समानाधिकरणः सामान्येन सिद्धः स्यात् ? बाढं सिद्धः । कथम् ? 'विशेषणं विशेष्येण बहुलम्' [ २. १. ५७ ] इति । एवमपि द्वे वर्णग्रहणे कर्तव्ये स्वरविधावेव, प्रतिपदोक्तस्याभावात् । तस्मात्समानाधिकरण इत्येष पक्षो ज्यायान् ।

प्र०—लक्षणप्रतिपदोक्तयोरिति । 'वर्णो वर्णेने'ति यः समासः स एव स्वरविधौ द्वितीय-वर्णग्रहणमन्तरेणापि प्रदीप्यते, तेनातिप्रसङ्गो न भविष्यतीत्यर्थः ।

शुकबभ्रुरिति । शुको हरितः शुद्धो वा । बभ्रुः कपिलः । ततः तत्कृतत्वाभावात् शुकेन बभ्रुरिति तृतीया सहयोग इत्थंभूतलक्षणे वा कर्तव्या । तस्मादिति । एतत्सूत्रा-

उ०—प्रकृतसूत्रसत्ताश्रयणेन प्रतिपदोक्तपरिभाषया सिद्धिमाश्रित्यैकवर्णग्रहणाकरणेन पक्षयोः साम्यं दर्शयति भाष्ये—एकं वर्णग्रहणमिति । अन्यतरत्र कस्मादिति । अवर्णस्य वर्णे, वर्णस्य वा अवर्णे कस्मान्न भवतीत्यर्थः । क्वचित् तथैव पाठः ।

अथ तृतीयासमासवादी स्वमते कावचमाह—सामान्येन ममेति । इतर आह—अवश्यं वर्णेति । यद्यपि हेतुतृतीयान्तेन समासार्थं 'कृष्णसारङ्ग' इत्याद्यर्थमेवावश्यकं, तथापि स्पष्टत्वाच्च यत्र कृतद्वारकसामर्थ्यासम्भवस्तदर्थमिदमिच्छाह—शुकबभ्रुरिति । सहयोगे तृतीयेत्येव व्याख्यम् । स एव पुनः पृच्छति—अथेदानीमिति । सिद्धात्त्याह—बाढमिति । एवमपीति । एवं चेत्यर्थः । इदं सूत्रमत्र पक्षो उदाहरणमात्रपरमिति बोध्यम् ।

समानाधिकरणाधिकारे प्रधानोपसर्जनानां परं परं विप्रतिषेधेन ॥३॥

समानाधिकरणाधिकारे प्रधानोपसर्जनानां परं परं भवति विप्रतिषेधेन । प्रधानानां प्रधानम्, उपसर्जनानामुपसर्जनम् ॥ प्रधानानां तावत्प्रधानम् । 'वृन्दारकनागकुञ्जरैः पूज्यमानम्' [ २. १. ६२ ] इत्यस्यावकाशः—गो-वृन्दारकः अश्ववृन्दारकः । पोढायुवतीनामवकाशः\*—इभ्ययुवतिः आढ्य-युवतिः । इहोभयं प्राप्नोति—नागयुवतिः वृन्दारकयुवतिः । प्रधानानां परं प्रधानं भवति विप्रतिषेधेन ॥ उपसर्जनानां परमुपसर्जनम् । 'सन्महत्परमोत्त-मोत्कृष्टाः' [ ६१ ] इत्यस्यावकाशः—सद्गवः सदश्वः । 'कृत्यतुल्याख्या अजात्या' [ ६८ ] इत्यस्यावकाशः—तुल्यश्वेतः तुल्यकृष्णः । इहोभयं प्राप्नोति—तुल्यसन् तुल्यमहान् । उपसर्जनानां परमुपसर्जनं भवति विप्रतिषेधेन ।

समानार्थकरणसमासाद्बहुव्रीहिः ॥ ४ ॥

समानाधिकरणसमासाद् बहुव्रीहिर्भवति विप्रतिषेधेन । समानाधिकरण-

प्र०—नारम्भाल्लघवादित्यर्थः ॥ प्रधानोपसर्जनानामिति । प्रधानग्रहणेन समासशास्त्रे तृतीयान्तानि लक्ष्यन्ते, उपसर्जनशब्देन समासशास्त्रे प्रथमानिदिष्टमुच्यते ।

समानाधिकरणसमासादिति । 'समानाधिकरणसमासाद्बहुव्रीहिः कदाचित् कर्मधारयः सर्वधनाद्यर्थे' इति वार्तिककारेणष्टिरूपेण पाठितम् । भाष्यकारस्तु न्याय-

उ०— कश्चिद्विशेषणविशेष्यभावे कामचारात्प्रधानोपसर्जनयोरेवस्थिते । तत्राह—प्रधान-ग्रहणेनेति । तद्वयमर्थः—पूर्वपरसूत्रोपात्तप्रधानयोः सह समाससंज्ञाप्रसङ्गे परसूत्रोपात्तं प्रधानं [प्रधानं] भवति, पूर्वसूत्रोपात्तं प्रधानमुपसर्जनम् । तादृशोपसर्जनयोः समासप्रसङ्गे परशास्त्रो-पात्तमुपसर्जनमुपसर्जनम्, पूर्वसूत्रोपात्तमुपसर्जनं प्रधानमिति ॥ भाष्ये—'इभ्ययुवतिराढ्य-युवतिरिति पाठः, स चिन्त्यः । तयोर्जातिरवात् । 'इभ्ययुवतिरश्वयुवतिरिति पाठस्तु चित इति केचित् । भाष्यप्रामाण्यात्तयोर्वापि जातिवाचिरवम्, अत एव 'जातेरस्त्री'तिसूत्रेऽप्योप-धादित्यस्य 'इभ्या क्षत्रिये'ति प्रत्युदाहरणं भाष्ये दत्तम् । हस्तिपक्षजातिभ्योपदेशोऽप्युच्यते । 'अर्धे'ति पाठः । अर्धो माह्वण इत्यभ्ये । वृन्दारकयुवतिरिति । वृन्दारकशब्दो देवजाति-वाचीत्याहुः । भाष्ये—'कृत्यतुल्ये'त्यस्यावकाशप्रदर्शनावसरे 'तुल्यमहान्'नित्यपपाठः । 'तुल्य-श्वेतः तुल्यकृष्ण' इत्येव पाठः पाठः ।

\* पोढायुवति...धूर्तैर्जातिः २.१.६५. १—'तुल्यमहान्' इति पा० । स त्वपाठः इति नामेशः ।

समासस्यावकाशः—वीरः पुरुषो वीरपुरुषः† । बहुव्रीहेरवकाशः—कण्ठेकालः ।  
इदोभयं प्राप्नोति—वीरपुरुषको ग्रामः । बहुव्रीहिर्भवति विप्रतिषेधेन‡ ।

कदाचित्कर्मधारयः सर्वधनार्थः ॥ ५ ॥

कदाचित्कर्मधारयो भवति बहुव्रीहेः । किं प्रयोजनम् ? 'सर्वधनार्थः' ।  
सर्वधनी, सर्वबीजी, सर्वकेशी नटः, गौरखरवदरण्यम्, गौरमृगवदरण्यम्,  
कृष्णसर्पवान्वल्मीकः, लोहितशालिमान् ग्रामः । किं प्रयोजनम् ? कर्मधारय-

प्र०—व्युत्पादनाय विप्रतिषेधमुपन्यस्य दूषयित्वा इष्टिरूपतां स्थापयित्यति—प्रत्यासत्तेः  
सामर्थ्यस्य बलवत्त्वाश्रयेण । कण्ठेकाल इति । व्यधिकरणानां बहुव्रीहिः सम्यन्तस्य  
पूर्वनिपातविधानेन ज्ञाप्यते । वीरपुरुषक इति । बहुव्रीहिसंज्ञायां मत्वां पूर्वपदप्रकृति-  
स्वरः, पाक्षिकश्च कप्समासान्तो भवति । बहुव्रीहिसंज्ञायां शेषग्रहणे प्रत्याख्याते विप्रति-  
षेधश्चिन्त्यते ।

कदाचिदिति । विषयविशेषनिर्देशाय 'कचि'दिति वक्तव्ये 'कदाचि'दित्यनेन  
विषयविशेषावच्छिन्नः कालविशेषो निर्दिष्ट इति नाम्नि वस्तुभेदः । सर्वधनीति ।  
सर्वाणि धनान्यस्येत्यर्थविवक्षायां कर्मधारये कृते मत्वर्थीय इति, तदर्थं पूर्वप्रतिषेध  
आश्रयणीय इत्युक्तं भवति । किं प्रयोजनमिति । 'सर्वधनार्थ'मिति मत्वर्थीयरहितस्य

उ०—न्यायव्युत्पादनायेति । प्रत्यसत्त्यादिभ्यायेत्यर्थः । विप्रतिषेधप्रकरणादिष्टिरूपत्वं कथं  
लभ्यमित्यत आह—प्रत्यासत्तेरिति । ज्ञाप्यते इति । शेषाभावादिति भावः । शेषग्रहणे  
प्रत्याख्याते इति । तथासत्येव 'कण्ठेकाल' इति तदवकाशो युज्यते इति भावः । न हि  
ज्ञापकसिद्धे सावकाशत्वं गृहीत्वा सुधेन विप्रतिषेधो युक्तो विचारयितुमित्यभिमानः । अयं  
ग्रन्थः प्रौढः, न हि त्रिकतः शेषे एकमंज्ञाधिकारः च तत्प्रत्याख्यानमस्ति । व्यधिकरण  
समासस्यात्यल्पविषयतासूचनार्थं तस्यावश्यकत्वाच्चेति केचित् ।

कदाचिदित्यनेन समासद्वयस्यैकविषयत्वमाशङ्क्याह—विषयविशेषेति । नास्ति वस्तु  
भेद इति । कचिदित्यतो नार्थभेद इत्यर्थः । भाष्ये—सर्वधनार्थ इति । सर्वधनादिप्रकृति-  
कमत्वर्थीयार्थमित्यर्थः । प्रयोजनस्योक्तत्वात् 'किंप्रयोजन'मिति प्रश्नानुपपत्तिमाशङ्क्याह—  
सर्वधनेति । 'प्रयोगादर्शनात्सर्वे'ति चरहितः पाठः । वाक्यालङ्कारे वा चः । कर्मधारय-  
स्यानुक्तसिद्धत्वादिति । 'कदाचित्कर्मधारय' इति पूर्वविप्रतिषेधानुक्तावपि सिद्धत्वादित्यर्थः ।  
मत्वर्थीयप्रकृतिरिति षष्ठीतरपुरुषः । भाष्ये—मत्वर्थीयैरभिधानमिति । तैः प्रत्ययैस्तदर्थमभिधानं

† पूर्वापरप्रथमचरमजप्रन्यनमानमध्यमध्यमवीराश्च २. १. ५८

‡ शेषादिभाषा ५. ४ १५४; बहुव्रीहौ प्रकृत्या पूर्वपदम् ६. २. १

प्रकृतिभिर्मत्वर्थीयैरभिधानं यथा स्यात् । किं च कारणं न स्यात् ? बहुव्रीहि-  
णोक्तत्वान्मत्वर्थस्य ।

यद्युक्तत्वं हेतुः कर्मधारयेणाप्युक्तत्वान्न प्राप्नोति । न खल्वपि संज्ञाश्रयो  
मत्वर्थीयः । किं तर्हि ? अर्थाश्रयः । स यथैव बहुव्रीहिरुक्तत्वान्न भवत्येवं  
कर्मधारयेणाप्युक्तत्वान्न भविष्यति ।

एवं तर्हीदं स्यात्—सर्वाणि धनानि सर्वधनानि, सर्वधनान्यस्य सन्ति  
सर्वधनीति । नैवं शक्यम् । नित्यमेवं सति कर्मधारयः स्यात्तत्र यदुक्तं 'कदा-  
चित्कर्मधारय' इत्येतदयुक्तम् ।

प्र० सर्वधनशब्दस्योपादानात्तस्य च केवलस्यान्यपदार्थविवक्षायां प्रयोगादर्शनाच्च स्वपदार्थे  
बहुव्रीहेरप्रसङ्गात्कर्मधारयस्यानुक्तसिद्धत्वात्प्रश्नः । कर्मधारयप्रकृतिभिरिति । मत्वर्थीय-  
प्रकृतिः सर्वधनशब्दो वार्तिकेऽनुक्तो न तु स्वतन्त्र इत्यर्थः । बहुव्रीहिरेति । सर्वाणि-  
धनान्यस्येति विवक्षायां यदि बहुव्रीहिः क्रियते तदा तेनैव मत्वर्थस्योक्तत्वान्मत्वर्थीयो न  
स्यात्, कर्मधारये तु सति तेन मत्वर्थस्यानुक्तत्वात्प्रत्ययः सिध्यतीत्यर्थः । यद्युक्तत्वमिति ।  
सर्वाणि धनान्यस्येत्यर्थविवक्षायां पूर्वविप्रतिषेधेन यदि कर्मधारयः क्रियते तदा तेनापि  
मत्वर्थ उच्यते एव । न हि बहुव्रीहिकर्मधारयसंज्ञाभेदमात्रेण स्वरव्यवस्थावत्पदार्थस्या-  
भिधानानभिधानव्यवस्था युज्यते, तस्याः स्वाभाविकत्वादिति भावः ।

एवं तर्हीति । अनपेक्षितान्यपदार्थं स्वपदार्थं कर्मधारय कृत्वा मत्वर्थीयोऽर्थान्तरे  
विधास्यत इत्यर्थः । नित्यमेवं सतीति । यथा पूर्वं विषयभेदविवक्षया कदाचिदित्युक्तं  
तथात्र सकलविषयव्याप्यपेक्षया सर्वत्रेति वक्तव्यं नित्यमित्युक्तम् । एतदुक्तं भवति—  
अनेन न्यायेन सर्वत्र मत्वर्थीयप्रकृतिभिः कर्मधारयः स्यादिति कदाचिद् ग्रहणं विषय-  
विशेषनिर्देशार्थं वक्तव्यं न भवति ।

उ०—यथा स्यादित्यर्थः । तस्याः स्वाभाविकत्वादिति । बहुव्रीहिविषये पूर्वविप्रतिषेधेन कर्मधारय-  
विधानात्तदर्थस्तेनोक्त एवेति भावः । मत्वर्थीयोऽर्थान्तर इति । अन्यपदार्थरूपे मत्वर्थे इत्यर्थः ।

न वक्तव्यमिति । वक्तुमर्हमित्यर्थः । कश्चित् 'न कर्तव्य'मिति पाठः । तत्राप्यव-  
मेवार्थः, तदर्थस्य विषयविशेषविहृत्यस्वाभावादिति भावः । अन्यथा—प्रकारान्तरेण ।  
मत्वर्थीयोत्पत्ति—तन्नियमम् । वस्त्वित्यर्थ इति । 'भवति वै किञ्चि'दिति भाष्यस्य,—  
पूर्वजातीयकं किञ्चिद्वचनं भवति कस्त्वित्यर्थः । 'किञ्चातीय'मित्याकाङ्क्षायां 'कार्याः शब्दा' इति  
यजातीयं तज्यातीयमित्युत्तरम् । 'कार्याः शब्दा' इति वचनमेव केनाभिप्रायेण पठितमित्यतः

एवं तर्हि भवति वै किञ्चिदाचार्याः कार्यवद् बुद्धिं कृत्वा पठन्ति 'कार्याः शब्दा' इति । तद्वदिदं पठितं समानाधिकरणसमासाद् बहुव्रीहिः कर्तव्यः कदाचित्कर्मधारयः सर्वधनाद्यर्थ' इति ।

यदुच्यते 'समानाधिकरणसमासाद्बहुव्रीहिर्भवति विप्रतिषेधेने'ति नैष युक्तो विप्रतिषेधः । अन्तरङ्गः कर्मधारयः । कान्तरङ्गता ? स्वपदार्थे कर्मधारयोऽन्यपदार्थे बहुव्रीहिः । अस्तु । विभाषा कर्मधारयो यदा न कर्मधारयस्तदा बहुव्रीहिर्भविष्यति ।

प्र०— इदानीमन्यथा मत्वर्थीयोत्पत्तिमाह—एवं तर्हीति । भवतीति । एवंजातीयकं वस्त्वित्यर्थः । किं तदित्याह—आचार्या इति । अथवा पठिक्रिया भवतिक्रियायाः कर्त्री भवति । 'कार्या' शब्दा' इति दर्शने लक्षणादेव शब्दानामर्थव्यवस्था, ततोऽन्यपदार्थे बहुव्रीहिशामनात्तस्यैव तत्प्रत्यायनं, न तु कर्मधारयस्य । तत्र सर्वाणि धनान्यस्येत्यर्थ-विवक्षायां पूर्वविप्रतिषेधेन कर्मधारयः क्रियामाणोऽन्यपदार्थे नाभिधत्त इति तदभिधानायायं मत्वर्थीय उत्पाद्यत इत्यर्थः ।

विप्रतिषेधापनयनायाह—नैष युक्त इति । स्वपदार्थ इति । 'मध्यमध्यमवीरा-श्चे'ति स्वपदार्थमात्राश्रयेण विधानादन्यपदार्थानाश्रयणादिति भावः । इतरो विषय-विशेषे बहुव्रीहि साधयति—अस्त्विति । यथोक्तेन प्रकारेणान्तरङ्गत्वं कर्मधारयस्य भवत्वित्यर्थः । विभाषेति । नात्र महाविभाषा विवक्षिता, तथा हि पक्षे व्यपेक्षैव प्रतिपाद्यते, नन्वेकार्थीभावे संज्ञाया भावाभावौ क्रियेते । तस्माद्विभाषा कर्मधारय' इत्यस्यायर्थः—विकल्पितः कर्मधारयो विषयविभागेनावस्थानान् । स्वपदार्थे ह्यसौ वर्तते नान्यपदार्थे । एतदुक्तं भवति—अनपेक्षितान्यपदार्थे स्वपदार्थेमात्रविवक्षायां भवतु कर्मधारयः, पूर्वमेव त्वन्यपदार्थविवक्षायां 'वीरपुरुष' इत्यादौ बहुव्रीहिः सिध्यति ।

उ०—आह—आचार्याः कार्यवद् बुद्धिं कृत्वा पठन्तीति । घटादिरूपकार्यवच्छब्दा अपि कार्या इति बुद्ध्यया पठन्तीत्यर्थः । पठ्यमानवचनाकारमाह—कार्याः शब्दा इति । अथवा पठि-क्रियेति । आचार्यकर्तृककिञ्चित्कर्मकार्यवद् बुद्धिकरणोत्तरकालिकपठनक्रियाकर्तृकं भवनमित्यर्थः । दृष्टान्तमुपपाद्य प्रकृतोपपन्नमाह—तद्वदिदं । 'कार्याः शब्दा' इतिवत्कार्यवद्-बुद्ध्येदं पठितमित्यर्थः । तदाशयमाह—कार्याः शब्दा इति दर्शने इति । तत्प्रत्यायनम्—तत्प्रत्यायनसामर्थ्यम् ॥ नन्वेवं 'वीरः पुरुष' इत्यादावन्तरङ्गत्वात्कर्मधारय एव स्यात् न बहिरङ्गो 'वीरपुरुषक' इति बहुव्रीहिरित्यत आह भाष्ये—अस्तु विभाषेति । तदाशयमाह—नात्रेत्यादिना । बहुव्रीहिः सिध्यतीति । अपवादत्वादिति भावः । भाष्ये—'इष्टिरिय'मित्यनेन



एवमपि यद्यत्र कदाचित्कर्मधारयो भवति कर्मधारयप्रकृतिभिर्मत्वर्थीयैरभिधानं प्राप्नोति । सर्वश्चायमेवमर्थो यत्नः 'कर्मधारयप्रकृतिभिर्मत्वर्थीयैरभिधानं मा भूदिति ।

एवं तर्हि नेदं तस्य योगस्योदाहरणं 'विप्रतिषेधे पर'मिति\* । किं तर्हि ? इष्टिरियं पठिता—'समानाधिकरणसमासाद् बहुव्रीहिरिष्टः, कदाचित्कर्मधारयः सर्वधनाद्यर्थ' इति । यदीष्टिः पठिता नार्थोऽनेन । इह हि सर्वे मनुष्या 'अल्पेन यत्नेन महतोऽर्थानाकाङ्क्षन्ति । एकेन माषेण शतसहस्रम् । एकेन कुहालपदेन खारीसहस्रम् । तत्र कर्मधारयप्रकृतिभिर्मत्वर्थीयैरभिधानमस्तु बहुव्रीहिणेति बहुव्रीहिणा भविष्यति लघुत्वात् ।

प्र०- एवमपीति । पूर्वमतपेक्षितेऽन्यपदार्थे यदि कर्मधारयः क्रियते तदा पश्चादन्यपदार्थविवक्षायां 'वीरपुरुषवान् प्राम' इत्याद्यपि स्यादित्यर्थः ।

इष्टिरियमिति । वीरपुरुषादौ प्रथममेवान्यपदार्थविवक्षा कार्या, 'सर्वधनी'त्यादौ तु पश्चादिति विवक्षानियम इष्टसिद्धये प्रतिपाद्यत इत्यर्थः । नार्थोऽनेनेति । न्यायसिद्धत्वादिति भावः । यदि कर्मधारयान्मत्वर्थीयः क्रियते तदा स्वपदार्थप्राधान्यमाश्रित्य कर्मधारयः कर्तव्यः, तेषामेव पदार्थानामन्यत्र गुणभावमाश्रित्य मत्वर्थीय उत्पाद्यत इति प्रतिपत्तिगौरवप्रसङ्गः । यदा तु पूर्वमेवान्यपदार्थविवक्षा तदा वर्तिपदार्थानां तत्र गुणभाव एवाश्रीयत इति प्रतिपत्तिलाघवं भवति । अन्ये तु शब्दलाघवं मन्यन्ते । बहुव्रीहिरन्यानपेक्षोऽन्यपदार्थ प्रतिपादयति, कर्मधारयस्तु मत्वर्थीयसहित इति शब्दगौरवप्रसङ्गः । एतच्च शब्दलाघवं तथा प्रयोगदर्शनादत्रैव विषय आश्रीयत इति वृत्त-

उ०-बहुक्तं तद्वर्तिवति—प्रथममेवेति । वीरपुरुषादौ यच्चान्यपदार्थविवक्षा तर्हि प्रथममेव, न तु कर्मधारयोत्तरमित्यर्थः । इदमेवार्थतः पठ्यते 'न कर्मधारयान्मत्वर्थीय' इति ।

आप्ये—अल्पेनेति । द्वय्येनेत्यर्थः । 'अल्पेन यत्नेने'ति कश्चित्पाठः । माषेण—तत्परिमितस्त्वर्णेन । शतसहस्रमिति । वस्त्राणि, गा वेत्यर्थः । कुहालपदेनेति । पर्वतीयाः कुहालैरेव भूकर्षणं कृत्वा सस्यं संपादयन्तीति तद्व्यवहारानुसारेणैवम् । प्रतिपत्तिगौरवेति । एकस्य विवक्षयोः प्राधान्यगुणत्वयोराश्रयणमेव प्रतिपत्तिगौरवमित्याहुः । अन्ये तु शब्दलाघवमिति । इदमेव आप्यस्वरससिद्धं मतम्, एकस्यैवार्थस्य प्रतिपादनाय वृत्तिरुपापेक्षायां

\* विप्रतिषेधे परं कार्यम् १. ४. २. १—'अल्पेनाल्पेन महतो महतोऽर्थान्' पा० ।

२—'कुहालकेन' कीलहानं पाठः ।

कथं सर्वधनी सर्वबीजी सर्वकेशी नट इति ? इतिप्रकरणे सर्वादिरिति वक्ष्यामि† । तच्चावश्यं वक्तव्यं ठनो‡ बाधनार्थम् ।

कथं गौरखरवदरण्यम्, गौरमृगवदरण्यम्, कृष्णसर्पवान् वल्मीकः, लोहितशालिमान् ग्रामः ? अस्त्यत्र विशेषः । जात्यात्राभिसंबन्धः क्रियते । कृष्णसर्पो नाम सर्पजातिः सास्मिन्वल्मीकेऽस्ति । यदा ह्यन्तरेण जातिं तद्वताभिसंबन्धः क्रियते 'कृष्णसर्पो वल्मीक' इत्येवं तदा भविष्यति ।

पूर्वपदातिशये आतिशायिकाद्बहुव्रीहिः सूक्ष्मवस्त्रतरायर्थः ॥ ६ ॥

पूर्वपदातिशय आतिशायिकाद् बहुव्रीहिर्भवति विप्रतिषेधेन । किं प्रयोजनम् ? 'सूक्ष्मवस्त्रतरायर्थः' । आतिशायिकस्यावकाशः—पटुतरः पटुतमः । बहुव्रीहेरवकाशः—चित्रगुः शबलगुः । इहोभयं प्राप्नोति—सूक्ष्मवस्त्रतरः तीक्ष्णशृङ्गतरः । बहुव्रीहिर्भवति विप्रतिषेधेन ।

प्र०—वनस्पत्यादिषु न प्रसञ्जनीयम् । सर्वादिरिति । ततश्चात्र वचनाल्लाघवं नाभ्रीयत इति कर्मधारये कृते इतिः कर्तव्य इत्यर्थः । ठनो बाधनार्थमिति । योऽपीष्टिमारभते तेनापि कर्मधारयाट्ठन्बाधनायेतिरेवेति वक्तव्यमित्यर्थः । जान्यात्रेति । जातिश्चाकृते कर्मधारये न प्रतीयते । यदा हीति । विशिष्टगुणेन द्रव्येण तद्वत्तायां विवक्षितायामित्यर्थः ।

पूर्वपदातिशय इति । अतिशयेन सूक्ष्माणि वस्त्राण्यस्येत्यर्थविवक्षायामुभय-

उ०—गरीयान् शब्दो बोधको बहुव्रीहौ स्वरूप इति भावः । न प्रसञ्जनीयमिति । अत इष्टिरित्येव सभ्यक् । एवं च 'यदीष्टिः पठ्यते नार्थोऽनेने'त्यादिः 'इत्येव तदा भवती'त्यन्तसम्बन्ध आचार्य-देशीयस्येति भावः । किं च वक्ष्यमाणयुक्तिभिः 'सर्वधनी'त्यादिप्रयोगसाधनेऽप्यसुप्यत इति 'प्रत्ययस्यात्का'दितिसूत्रस्य भाष्यप्रयोगासङ्गतिः, मम तु 'सर्वधनार्थ' इत्यादिसम्बन्ध प्रकारार्थत्वाच्च दोषः । कर्मधारयपदं च नन्वसमासस्याप्युपलक्षणम् । ध्वनितं चेदं 'र कत' इति सूत्रे भाष्ये । ततश्चात्र वचनादिति । 'सर्वादे'रिति वचनसामर्थ्यात् । भाष्ये—कृष्णसर्पो नाम जातिरिति । जातिव्यक्त्योरभेदाश्रयेणैतदुक्तम् ।

भाष्ये—पूर्वपदातिशय इति । तदथातिशये इत्यर्थः । समासार्थस्य—किञ्चसंबन्धा-

† सर्वादेष्व ५. २. १३५. वा० २ । ‡ अत इति ठनौ ५. २. ११५.

१—'इत्येव तदा भवति' पा० स चोद्द्योतकम्मतः ।

नैव युक्तो विप्रतिषेधः । 'विप्रतिषेधे पर'मित्युच्यते\* पूर्वश्च बहुव्रीहिः, पर आतिशायिकः† । इष्टवाची परशब्दः । विप्रतिषेधे परं यदिष्टं तद्वति ।

एवमप्युक्तः । अन्तरङ्ग आतिशायिकः । कान्तरङ्गा ? ऊष्णप्रातिपदिका-  
दातिशायिकः‡ सुबन्तानां बहुव्रीहिः । आतिशायिकोऽपि नान्तरङ्गः ।  
कथम् ? समर्थात्तद्धित उत्पद्यते, सामर्थ्यं च सुबन्तेन । एवमप्यन्तरङ्गः ।  
कथम् ? स्वपदार्थ आतिशायिकोऽन्यपदार्थे बहुव्रीहिः । एवमपि नान्तरङ्गः ।  
कथम् ? स्पर्धायामातिशायिको भवति, न चान्तरेण प्रतियोगिनं स्पर्धा भवति ।

नैव वात्रातिशायिकः प्राप्नोति । किं कारणम् ? असामर्थ्यात् । कथ-  
मसामर्थ्यम् ? 'सापेक्षमसमर्थं भवती'ति । यावता वस्त्राणि तद्वन्तमपेक्षन्ते

प्र०—प्रमङ्गे पूर्व बहुव्रीहिरिष्यते ततो बहुव्रीहेः प्रत्ययः । भाष्यकारस्तु विप्रतिषेधं प्रत्यासक्त्या  
पूर्वबहुपन्यस्य सामर्थ्याश्रयेण दूषयित्वेष्टित्वं स्थापयिष्यति । ऊष्णप्रातिपदिकादिति ।  
ननु प्रकर्ष आतिशायिकः, प्रकर्षश्च समाप्तार्थस्य भवति । ततश्च पदात्तेनोत्पत्त्यम् ।  
एवं तद्वाधिकारमात्रमाश्रित्यैवमुक्तम् । अत एवोच्यते—'समर्था'दिति । सुबन्तेनेति ।  
हेतौ तृतीया । सुबन्तेन पदेन प्रकर्षानुभवविषयं सामर्थ्यमर्थस्य नान्यथेत्यर्थः । आति-  
शायिकस्य प्रतियोगिवस्त्वन्तरापेक्षया बहुव्रीहिणा साम्यं प्रतिपाद्य सर्वथानुत्पत्तिं प्रति-  
पादयितुमाह—

नैव वेति । तद्वन्तमिति । वस्त्रस्वामिनमित्यर्थः । अस्याविशेषेण सूक्ष्माणि

उ०—वस्त्राणां हितस्य । समर्थादिति । 'समर्थः पदविधि'रित्युक्तेरिति भावः । सुबन्तेन पदे-  
नेति । तेन हेतुना लिङ्गसक्त्यादिभिः परिसमाप्तस्यार्थस्य प्रकर्षादिसम्बन्धसामर्थ्यमिति भावः ।  
नान्यथेति । केवलप्रातिपदिकोपस्थाप्यनेत्यर्थः । प्रतियोगिवस्त्वन्तरापेक्षयेति । हेतौ तृतीये-  
षम् । तद्वन्ताऽपेक्षणादिति । वस्त्राणि सूक्ष्मविषयस्पर्धायां तद्वन्तपेक्षन्त इति भाष्याद्वारार्थः ।  
बहुव्रीह्यातिशायिकयोर्युगपत्प्राप्तिविषये तद्वन्तमपेक्ष्य वस्त्राणां सूक्ष्मगुणविषया स्पर्धेदिति ।  
अस्यापि सूक्ष्माणि वस्त्राण्यस्यापि सूक्ष्माणि, अस्यास्मादतिशयेन सूक्ष्माणीति विवक्षायां  
किञ्चातिशायिकबहुव्रीहोरेकत्र प्रसक्तिर्वाच्या । तत्र वस्त्रद्वारा सूक्ष्मशब्दस्य तद्वन्तापेक्षत्वादाति-  
शायिकाप्रसक्तिरित्युक्तो विप्रतिषेध इति भावः । एवं च परस्परया सूक्ष्मगुणविषयप्रकर्षस्य  
विशेषणस्यैव सापेक्षत्वमित्युक्तं भवति । वचनप्रामाण्यादातिशायिकस्तत्र भविष्यत्येवेति ग्रन्थ-  
मानः अङ्गते भाष्ये—ननु चेति । या हि तद्वन्तमिति । न सा विद्यतेति भावः । एक-

\* विप्रतिषेधे परं कार्यम् १ ४. २. † अनेकमन्यपदार्थे २. २. २४; अतिशायने तमविष्टनौ;  
द्विवचनविभक्त्योपपदे तद्वीयसुनौ ५. २. ५५; ५७. ‡ ऊष्णप्रातिपदिकात् ४. १. १.

तद्वन्तं चापेक्ष्य वस्त्राणां वस्त्रैर्युगपत्स्पर्धा भवति । ननु चायमातिशायिक एव-  
मात्मकः सत्यां व्यपेक्षायां विधीयते । सत्यमेवमात्मको यां च नान्तरेण  
व्यपेक्षामातिशायिकस्य प्रवृत्तिस्तस्यां सत्यां भवितव्यम् । कां च नान्तरेण  
व्यपेक्षामातिशायिकस्य प्रवृत्तिः ? या हि प्रतियोगिनं प्रति व्यपेक्षा । या हि  
तद्वन्तं प्रति न तस्यां भवितव्यम् ।

बहुव्रीहिरपि तर्हि न प्राप्नोति । किं कारणम् ? असामर्थ्यादेव । कथम-  
सामर्थ्यम् ? 'सापेक्षमसमर्थं भवती'ति । यावता वस्त्राणि वस्त्रान्तरायपेक्षन्ते  
तद्वता चाभिसंबन्धः ।

एवं तर्हि नेदं तस्य योगस्योदाहरणं 'विप्रतिषेधे पर'मिति\* । किं तर्हि ?  
इष्टिरियं पठिता—'पूर्वपदातिशय आतिशायिकाद् बहुव्रीहिरिष्टः सूक्ष्मवस्त्रतराद्यर्थ'  
इति । यदीष्टिरियं पठिता नार्थोऽनेन । कथं यैषा युक्तिरुक्ता 'वस्त्रान्तराणां  
वस्त्रान्तरैर्युगपत्स्पर्धा तद्वता चाभिसंबन्ध' इति । यदा ह्यन्तरेण वस्त्राणां

प्र०—वस्त्राणीति तद्वतोऽपेक्षणात् । सत्यामिति । ततश्च यथा प्रतियोग्यपेक्षायां प्रत्ययो  
भवत्येवं तद्वदपेक्षायामपि कस्मान्न भवतीति भावः । वस्त्राणीति । अतिशयानानि  
वस्त्राण्यतिशयमानानि वस्त्राण्यपेक्षन्त इत्यर्थः ।

एवं सापेक्षत्वाद् द्वयोरपि निराकृतयोरर्थान्तरत्वमाह—एवं तर्हीति । नार्थोऽनेनेति ।  
इष्ट्या विनाप्यस्यार्थस्य सिद्धत्वादिति भावः । यैषा युक्तिरिति । सा नार्थायत इत्यर्थः ।  
कथं तर्हीतीति इत्याह—यदा हीति । अन्यपदार्थमात्रविषयायां बहुव्रीहौ कृते पञ्चा-

उ०—स्वामिकयोरपि स्पर्धादर्शनादिति बोध्यम् । अतिशयानानीति । अन्याभिभवकृत्<sup>१</sup>णि प्रकृतं  
युक्तानीत्यर्थः । अतिशयमानानि । अभिभूयमानानीत्यर्थः । अतिशोतिरभिभवे । भाष्ये—  
'तद्वता चाभिसंबन्ध' इत्यनेन हि—प्रकृते विशेषणस्य सापेक्षत्वकृतं तद्वतोऽपेक्षणीयं  
स्मारितम् । अर्थान्तरत्वम्—इष्टिरूपत्वम् । कचित्त्वर्थत्वमिति पाठस्तत्राप्ययमेवार्थः ।  
भाष्ये—किं तर्हीति । एवं च तत्सामर्थ्यासापेक्षत्वेऽपि बहुव्रीहितद्विताविति भावः । कथ-  
मिति । वस्त्रान्तराणां वस्त्रान्तरैर्युगपत्स्पर्धा, तद्वता चाभिसंबन्ध इति येषां बहुव्रीहितद्वि-  
योरप्राप्त्युपपादिका युक्तिरुक्ता तथा युक्त्या द्वयोरप्यप्राप्तेः कथमानर्थक्यमिति प्रश्नः ।  
समाधत्ते—यदाहीतीत्यग्रे । 'यदा ह्यन्तरेण वस्त्राणां वस्त्रैर्युगपत्स्पर्धा'मिति पाठः ।

वस्त्रान्तरैर्युगपत्स्पर्धा तद्वता चाभिसम्बन्धः क्रियते निष्प्रतिद्वन्द्वस्तदा बहुव्रीहिर्बहु-  
धीदेरातिशायिकः ।

न तर्हीदानीमिदं भवति 'सूक्ष्मतरवस्त्र' इति ? भवति । यदान्तरेण तद्वन्तं  
वस्त्राणां वस्त्रान्तरैर्युगपत्स्पर्धा, निष्प्रतिद्वन्द्वस्तदातिशायिकः ।

कथं पुनरन्यस्य प्रकर्षेणान्यस्य प्रकर्षः स्यात् ? नैवान्यस्य प्रकर्षेण-  
न्यस्य प्रकर्षेण भवितव्यम् । यथैवायं द्रव्येषु यतते 'वस्त्राणि मे स्यु'रिति, एवं  
गुणेष्वपि यतते 'सूक्ष्मतराणि मे स्यु'रिति । नात्रातिशायिकः प्राप्नोति । किं

प्र०-दातिशायिकः क्रियते । अतिशयमात्रविवक्षायां तु प्रत्यये कृते पश्चाद् बहुव्रीहिः ।  
तत्र 'सूक्ष्मतरवस्त्र' इत्यपि सिद्ध्यति । इष्टौ तु सत्यामेतन्न सिध्येत् ।

यदुक्तं 'बहुव्रीहौ कृते पश्चादातिशायिकः क्रियते' इति, तत्राह—कथं पुनरिति ।  
अतिशयेन सूक्ष्मवस्त्र इति बहुव्रीहेः प्रत्यये क्रियमाणे वस्त्रगतसौक्ष्म्यप्रकर्षे कथमन्य-  
पदार्थप्रकर्षः स्यादित्यर्थः । अत्रोत्तरं—नैवान्यस्येति । सर्वत्रैव यतः प्रत्ययो विधीयते

उ०—'तद्वता चाभिसम्बन्ध' इति च । इष्टौ तु सत्यामिति । तस्मादिष्टिर्दुष्टेति भाष्यामिषाव  
इति भावः । तर्हीदानीमिति । तद्देशानीमित्यर्थः । इष्टगारम्भे इति यावत् । इदं न भवति—  
इदं न सिध्यति । भवति—सिध्यति । कुतस्तत्राह—यदिति—इति भाष्याक्षरार्थः ।

कथमन्यपदार्थस्य प्रकर्ष इति । यतः प्रत्ययस्तदर्थप्रकर्षस्तत्प्रत्ययनिमित्तम् । एवं च  
सौक्ष्म्यप्रकर्षे प्रत्यये क्रियमाणेऽन्यपदार्थप्रकर्षाभावात्कथं तत्प्रतिपादकसमुदायात्प्रत्ययः ।  
प्रकर्षद्वयप्रतिपादने तु नैकस्य सामर्थ्यम् । न च सौक्ष्म्यप्रकर्षे एवान्यपदार्थप्रकर्षः, अन्य-  
दीयत्वान्यदीयत्वायोगादिति भावः । एक एवासाविति । गुणप्रकर्ष एव द्रव्यप्रकर्ष इत्यर्थः ।  
स च कश्चित्प्रवृत्तिनिमित्तगुणप्रकर्षः, यथा—'शुक्लतर' इत्यादौ । कश्चित्सहचरितगुणप्रकर्षो  
यथा—'गोतर' इत्यादौ । कश्चित्द्विशेषणघटकगुणप्रकर्षो यथा प्रकृते । 'नैवान्यस्ये'ति  
भाष्येणापि पृथग्द्रव्यप्रकर्षाभाव एव प्रतिपाद्यते इति बोध्यम् । भाष्ये—वस्त्राणि मे स्युरिति ।  
वस्त्रस्य द्रव्यत्वात्तत्र प्रकर्षाभावेन तरम्भ कृतः । सूक्ष्मतराणीति । सूक्ष्मत्वस्य गुणत्वात्तत्र  
प्रकर्षसम्भवेन बहुव्रीहेरुपमनेनाप्यातिशायिकेव परम्परासम्बद्धस्य तस्यैव प्रकर्ष उच्यते इति  
भावः । तथापि यत्रेति । साक्षात्स्वगतगुणप्रकर्षः स्वसम्बन्धिपदार्थगतगुणप्रकर्षो वा उभयमपि  
द्रव्यप्रकर्षरूपं भवत्येवेति भावः ।



काणम् ? 'गुणवचना'दित्युच्यते न च समासो गुणवचनः । समासोऽपि गुणवचनः । कथम् ? 'अजहत्स्वार्था वृत्ति'रिति । अथ जहत्स्वार्थायां तु दोष एव । जहत्स्वार्थायां च न दोषः । भवति बहुव्रीहौ तद्गुणसंविज्ञानमपि । तद्यथा— 'शुक्लवाससमानय' 'लोहितोष्णीषा ऋत्विजः प्रचरन्ती'ति तद्गुण आनीयते तद्गुणाश्च प्रचरन्ति ।

उत्तरपदातिशय आतिशायिको बहुव्रीहेर्बह्वाढ्यतराद्यर्थः ॥ ७ ॥

उत्तरपदातिशय आतिशायिको बहुव्रीहेर्भवति विप्रतिपेधेन । किं प्रयोजनम् ? 'बह्वाढ्यतराद्यर्थः' । बह्वाढ्यतरः बहुसुकुमारतरः । कः पुनरत्र विशेषो बहुव्रीहेर्वातिशायिकः स्यादातिशायिकान्तेन वा बहुव्रीहिः ? स्वरकपो-विशेषः । यद्यत्रातिशायिकाद् बहुव्रीहिः स्याद् बह्वाढ्यतर एवं स्वरः प्रसज्येत, बह्वाढ्यतर इति चेष्यते\* । बह्वाढ्यकतर इति च प्राप्नोति, बह्वाढ्य-तरक इति चेष्यते† ।

प्र०—तदर्थस्य स्वतः प्रकर्षाभावादन्यगत एव प्रकर्ष आश्रीयते । यथोक्तम्—

'द्रव्यस्याव्यपदेशस्य य उपादीयते गुणः ।

भेदको व्यपदेशाय तत्प्रकर्षोऽभिधीयते' ॥ इति ।

एक एवामौ प्रकर्ष इत्यर्थः । यद्यप्यत्राश्रयान्तरवर्तिगुणप्रकर्षस्तथापि यत्र यथा-भूतः संभवति तत्र तथाभूत आश्रीयते ।

गुणवचनादिति । नात्रा'जादी गुणवचनादेवे'ति बांद्धव्यं, तरपोऽत्र प्रकृतत्वात् । तस्माद् गुणस्यैव प्रकर्षः संभवति न द्रव्यस्येत्याभित्येतदुक्तम् । अजहत्स्वार्थेति । तत्र सूक्ष्मार्थस्य विद्यमानत्वात्प्रकर्षसंभवः । बह्वाढ्यतर इति । यद्यत्र बहुव्रीहिं कृत्वा

उ०— भाष्ये—गुणवचनादिति । गुणोपसर्जनगुणबोधकाप्रवृत्तिनिमित्तगुणप्रकर्षे, तत्सह-चरितगुणप्रकर्षे वा प्रत्यय उच्यत इत्यर्थः । गुणग्रहणं धर्ममात्रपरम् । समासोऽपि गुणवचन इति । सूक्ष्मार्थविशिष्टवस्तुविशिष्टपुरुषवचनत्वादिति भावः । अन्यपदार्थे कृतत्वा गुणवचनत्वं नेत्याशयेन पृच्छति—कथमिति । उत्तरयति—अजहत्स्वार्थेति । एवं चावयवार्थोपस्कृतत्वं-

\* बहोर्नञ्वदुत्तरपदभूम्नि ६. २. १७५; अनुदात्तो मुष्पितो ३. १. ४.

† शेषादिमाषा ५. ४. १५४.

१. -इतः पूर्वं 'चतुष्पाञ्चातिः' इति वार्तिकं कचिद् दृश्यते ।

## मयूरव्यंसकादयश्च ॥ २ । १ । ७२ ॥

किमर्थश्चकारः ? एवकारार्थः । मयूरव्यंसकादय एव । क मा भूत् ? परमो मयूरव्यंसक इति ॥७२॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
प्रथमे पादे तृतीयमाह्निकम् । पादश्च समाप्तः ।

प्र०- मयूरव्यंस । मयूर इव व्यंसको धूर्तः, छात्र इव व्यंसकः, काम्बोज इव मुराह इत्युपमानसमासापवादोऽयं समासः प्रतिपदविहितोपमानसमासविषयपूर्वपदप्रकृतिस्वर-  
बाधनार्थ इत्याहुः ॥७२॥

इत्युपाध्यायजैट्यटपुत्रकैट्यटकृते महाभाष्यप्रदीपे द्वितीयाध्यायस्य  
प्रथम पादे तृतीयमाह्निकम् । पादश्च समाप्तः ।

उ०- मयूरव्यंस । मयूर इव व्यंसक इति । केचित्तु विशेषणसमासे गुणवचनत्वाद्द्वयंसकस्य  
पूर्वनिषाने प्राप्ते इदमित्याहुः । तन्न । 'उपमानानीति सूत्रस्य भाष्यकैटरीत्या तस्य 'येन  
नाप्राप्ति'न्यायेन विशेषणसमासबाधकत्वान् ॥७२॥

इति श्रीशिवभट्टसुमतीगर्भजनागोर्जाभट्टकृते भाष्यप्रदीपे द्वितीयाध्यायस्य  
प्रथमे पादे तृतीयमाह्निकम् । पादश्च समाप्तः ।

## अथ द्वितीयः पादः

अर्धं नपुंसकम् ॥ २ । २ । २ ॥

इह कस्मान्न भवति—ग्रामार्धः नागरार्ध इति ? अर्धशब्दस्य नपुंसक-  
लिङ्गस्येदं ग्रहणं पुँलिङ्गश्चार्धशब्दः । क पुनरयं नपुंसकलिङ्गः क पुँलिङ्गः ?  
समप्रविभागे नपुंसकलिङ्गः, अवयवाची पुँलिङ्गः ।

इह कस्मान्न भवति—अर्धं पिप्पलीनामिति ? न वा भवत्यर्ध-  
पिप्पल्य इति ? भवति यदा खण्डसमुच्चयः—अर्धपिप्पली चार्धपिप्पली

प्र०— अर्धं नपुं । नपुंसकस्याव्यवस्थितत्वात्कृते च समासे पूर्वपदार्थस्य लिङ्गविशेषा-  
नवधारणात्कृतमपि नपुंसकग्रहणमवृत्तसमाप्ति मत्वा पृच्छति-इहेति । क पुनरिति ।  
नपुंसकत्वावधारणे हेतावर्थं प्रश्नः । अवयववाची पुँलिङ्ग इति । नियमेन नपुंसकलिङ्गो  
न भवतीत्येवंपरमेतन् । अवयववाची त्वभिधेयवशात्सर्वलिङ्गः । तथा च प्रयोगो  
दृश्यते—‘अपूपार्धं मया भक्षितं’ ‘दन्तार्धमास्यात् पतितं’ मिति । तदत्र नपुंसकग्रहणाय-

उ०— अर्धं नपुं । सूत्रे ‘नपुंसक’मित्युक्तेरिह ‘कस्मा’दितिप्रश्नोऽनुपपन्न इत्याशङ्क्याह—  
नपुंसकस्येति । सूत्रे नपुंसकग्रहणं किमर्धशब्दस्यार्धविशेषप्रतिपत्तये, वत समासगतरूप-  
विशेषप्रतिपत्तये ? नाद्य इत्याह—अव्यवस्थितत्वादिति । नपुंसकत्वस्यापूपार्धमित्यादावव्य-  
पदार्थेऽपि दर्शनादिति भावः । नाम्न्य इत्याह—कृते चेति । तस्य नपुंसकत्वलक्षणविशेषानव-  
सायेन ताकृतकपविशेषभावादिति भावः । अधिकरणस्याकाशस्य निर्जातत्वात्प्रभानुपपत्तेराह—  
नपुंसकत्वेति । कस्मिन्नर्थे पुस्त्ववाचक इति भाष्याक्षरार्थः ॥ पुँलिङ्ग एवेति भ्रमं वारयति—  
नियमेनेति । नपुंसकग्रहणं ज्ञापकमिति । निर्देशेन नपुंसकत्वमात्रे लब्धेऽपि नित्य-  
नपुंसकत्वलाभाय तस्यावयवकत्वम् । अन्यथा ‘अपूपार्धमम्’ ‘दन्तार्ध’मित्यादावसमासवाचि-  
न्यपि एकदेशिसमासः स्यादिति चिन्त्यमेतत् । परे तु ‘समप्रविभागे नपुंसकलिङ्ग’ इत्यस्य—  
नपुंसकलिङ्गोऽपीत्यर्थः । अत एव ‘ए ओक्’ ‘एच इ’गिति सूत्रयोर्भाष्ये ‘एचो इत्यविधाने-  
ऽधैकाराधौकारौ प्राप्नुत’ इति ज्ञायां ‘नैव लोके नापि वेदेऽर्धं एकारोऽर्धं ओकारो वास्ती’-  
त्युत्तरपदभाष्ये समप्रविभागविवेकेऽपि पुँलिङ्गः प्रयुक्तः । अवयववाची तु पुँलिङ्ग एव ।  
अपूपार्धमिति—समप्रविभाग एव । अन्यथापूपार्ध इत्येव । ‘परवलिङ्ग’मिति सूत्रे भाष्ये-

चार्धपिप्पली च=अर्धपिप्पल्य इति । यदा त्वेतद्वाक्यं भवत्यर्थं पिप्पली-  
नामिति तदा न भवितव्यम् । तदा कस्मान्न भवति ? एकाधिकरण\* इति  
वर्तते ।

न तर्हीदानीमिदं भवति 'अर्धराशि'रिति ? भवति । एकमेवेदमधिकरणं  
भवति योऽसौ राशिर्नाम ॥२॥

प्र०—स्मिन्नर्थविशेषे नियमेन नपुंसकत्वं तदर्थवृत्तिरेवार्धशब्द आश्रीयते, तत्रैवार्धं नपुंसक-  
त्वाव्याभिचारान् । 'अर्ध'मिति निर्देशादेव नपुंसकत्वे लब्धे नपुंसकग्रहणं ज्ञापकं  
निर्देशेषु लिङ्गाविवक्षायाः । यदा त्वेतदिति । अर्थश्चात्र भिद्यत एव । समासे च कृतं  
'अर्धपिप्पली'त्येव स्यात्, पूर्वपदार्थस्य च प्राधान्यात्तस्य चैकत्वात् ।

अर्धराशिरिति । राशेरवयवव्यतिरेकेणामत्वादवयवानां च बहुत्वादेकत्वाभावं  
मन्यते । एकमेवेति । शब्दादेकस्यैवार्थस्य तिरोहितभेदस्यावगमान् ॥२॥

उ०—प्येतत्स्पष्टमित्युत्तरसूत्रे स्फुटीकरिष्यते । अन्यतरस्याग्रहणापकर्षेण योगविभागेन वा एक-  
देविसमासविषये षष्ठीसमासः सूत्रकृतोऽपीष्ट एव । एवं चारम्भप्रत्याख्यानयोः समफलता ।  
नपुंसकग्रहणं तु सूत्रेषु निर्देशो लिङ्गाविवक्षाया ज्ञापकमित्याहुः ।

भाष्ये—अर्धं पिप्पलीनामिति । दशानां पिप्पलीनामर्धमिदमर्थः । न च समासे  
एकत्वसंख्यायामौत्सर्गिकत्वात्कथमत्र समासारादनम्, एकत्वस्यापि तत्राभावाच्चुद्धपिप्पली-  
त्वेनानेकपिप्पलीबोधसम्भव इति शङ्काशयः । इतरोऽर्धपदार्थस्य तत्र पञ्चपिप्पलीरूपत्वेन  
समासे बहुवचनं मत्वा पृच्छति—न वा भवतीति । अर्थान्तरे भवति न त्वेतदर्थं इत्याह  
परः—भवति यदेत्यादिना । अर्थश्चात्रेति । दशानां पिप्पलीनामर्धं, पञ्चेष्टमार्धं, पिप्पलीनां  
प्रत्येकमर्धानि बहूनि तत्रार्थः । भाष्ये—'तदा न भवितव्य'मित्यस्य—'अनेन रूपेण न  
भवितव्य'मित्यर्थस्तमभिप्रेत्याह—अर्धपिप्पलीत्येव स्यादिति । यद्यप्यर्धपदार्था बहवस्तथा-  
प्यर्धशब्देनैकत्वावरुद्धसमुदायस्यैव भावादिति भावः ॥ तदा कस्मान्नेति । समासः  
कुतो नेत्यर्थः ।

तिरोहितभेदस्येति । तिरोहितावयवभेदस्येत्यर्थः । समूहः समूहिष्को भिन्नोऽपीति  
भावः ॥२॥



द्वितीयतृतीयचतुर्थतुर्यायन्यतरस्याम् ॥ २ । २ । ३ ॥

अन्यतरस्यां ग्रहणं किमर्थम् ? अन्यतरस्यां समासो यथा स्यात्, समासेन मुक्ते वाक्यमपि यथा स्यात्—‘द्वितीयं भिक्षाया’ इति । नैतदस्ति प्रयोजनम् । प्रकृता महाविभाषा, तया वाक्यमपि भविष्यति ।

इदं तर्हि प्रयोजनमेकदेशिसमासेन मुक्ते षष्ठीसमासोऽपि यथा स्यात्—‘भिक्षाद्वितीय’मिति । एतदपि नास्ति प्रयोजनम् । अयमपि विभाषा, षष्ठीसमासोऽपि । तावुभौ वचनाद्भविष्यतः ॥ अत उत्तरं पठति—

द्वितीयादीनां विभाषाप्रकरणे विभाषावचनं ज्ञापकमवयवविधाने सामान्यविधानाभावस्य ॥ १ ॥

द्वितीयादीनां विभाषाप्रकरणे विभाषावचनं क्रियते ज्ञापकार्थम् । किं ज्ञाप्यते ? एतज्ज्ञापयत्याचार्योऽवयवविधौ सामान्यविधिर्न भवतीति । किमेतस्य ज्ञापने प्रयोजनम् ? भिनत्ति छिनत्ति । इनमि कृतेऽऽशब्दो भवति ।

नैतदस्ति प्रयोजनम् । शब्दादेशाः श्यनादयः करिष्यन्ते । तत्तर्हि शब्दो ग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? ‘कर्तरि शप्’

प्र०— द्वितीयतृतीय । अन्यतरस्यां ग्रहणस्य पक्षे षष्ठीसमासप्राप्तये कृतस्य ज्ञापकत्वं नान्तरीयकतया प्रतिपादयितुं पूर्वपक्षोपन्यासः । यद्यपि ‘पारेमन्धे’ इत्यत्राचार्यो ज्ञापितस्तथापि स्मरणाय पुनर्ज्ञाप्यते ।

अवयवविधान इति । सामान्याश्रयसमूहापेक्षया प्रतिनिवृत्तौ विशेष एकदेशो भवतीति विशेषविषयं विधानमवयवविधानशब्देनोक्तम् । किमेतस्येति । न्यायादेकविशेषविधेः सामान्यविधेर्बाधक इति भत्वा पृच्छति । भिनत्तीति । विरोधादेकपक्षत्वमवयवविधानाभावात् । इह तु भिन्नदेशाद्विरोधाभावात् विकरणानां व्यनर्थक्यादेक-

उ०— द्वितीयतृतीय । नान्तरीयकतयेति । तत्सिध्यनुगुणतया ज्ञापकत्वमस्येति भावः । स्मरणाय पुनर्ज्ञाप्यते इति । बारहवज्ञापनं दृढसंस्कारजननद्वारा क्षीप्रस्मरणायेत्यर्थः । विनिगमनाविरहादिष्वपि ज्ञापकमिति भावः ।

सामान्येऽवयवाभावाद्—सामान्याश्रयसमूहेति । ‘षष्ठी’त्यादिना सामान्यज्ञापकेन विहितेत्यर्थः । प्रतिनिवृत्त इति । ‘अर्थ’मित्यादिज्ञापकेन विहितः । भाष्ये—अवयवविधाविधिः । तद्विषये नोत्तराप्रवृत्तिरित्यर्थः । न्यायादिति । येन नाप्राप्तिन्यायादित्यर्थः । विरोधादित्यादि ।

[३.१.६८] इति । तद्वै प्रथमानिर्दिष्टं षष्ठीनिर्दिष्टेन चेहार्थः । 'रुधादिभ्य' इत्येषा पञ्चमी 'श'बिति प्रथमायाः षष्ठीं प्रकल्पयिष्यति 'तस्मादित्युत्तरस्य' [१.१.६७] इति । प्रत्ययविधिरयम्, न च प्रत्ययविधौ पञ्चम्यः प्रकल्पिका भवन्ति । नायं प्रत्ययविधिः । विहितः प्रत्ययः प्रकृतश्चानुवर्तते ।

एवं तर्हि ज्ञापयत्याचार्यो 'यत्रोत्सर्गापवादं विभाषा तत्रापवादेन मुक्त उत्सर्गो न भवती'ति । किमेतस्य ज्ञापने प्रयोजनम् ? 'दिक्पूर्वपदान्डीप्' [४.१.६०] । प्राङ्मुखी प्राङ्मुखा । प्रत्यङ्मुखी प्रत्यङ्मुखा । ङीषा मुक्ते ङीप् न भवति\* ।

नैतदस्ति प्रयोजनम् । वक्ष्यत्येतत्—'दिक्पूर्वपदान्डीषोऽनुदात्तत्वम् ङीन्विधाने ह्यन्यत्रापि ङीन्विषयान्डीप्रसङ्ग' इति† ।

प्र०-फलत्वाभावः । वार्तिककारस्य मतेनेदमुक्तम् । स हि विरोधाभावे बाध्यबाधकभावं नेच्छति । तथा चाह—'श्रम्बहुजकक्षु नानादेशत्वादुत्सर्गप्रतिषेध' इति । भाष्यकारस्तु विनापि विरोधेन सामान्यविशेषविध्योर्बाध्यबाधकभावमभ्युपगच्छति । अर्थाभिधाने साहायकप्रतिपत्तावेकफलताप्यनयोरस्ति । प्राङ्मुखीति । 'अस्वाङ्गपूर्वपदाद्वे'त्यतो ङीन्ङीन्विधौ वेत्यनुवृत्तिः ।

नैतदस्तीति । वार्तिककारस्य मतमाश्रित्य प्रयोजनप्रत्याख्यानम् । यद्यपूर्वो ङीन्विधीयते तदा 'प्राग्गुल्फा' 'प्राग्जङ्घे'त्यादावपि स्यात् । ङीष एव त्वनुदात्तत्वविधाने

उ०-तदुभयसम्बन्धे हि बाध्यबाधकभावः । प्रकृते बोधयोरप्यभावात्तदभाव इति वार्तिकमतेनेह प्रयोजनमुक्तमित्यन्वयः । भाष्यकारस्त्विति । 'सत्यपि सम्भवे बाधनं भवती'ति तदुक्तेरिति भावः । नन्वीदृशं दधिदानं तक्रदाकस्य निवर्तकं इहं, तत्र ह्येकककतास्ति, न च सा प्रकृते इत्यत आह—अर्थाभिधाने इति । प्रतिपत्तिः—प्राप्तिः । वस्तुतो भाष्यमन्ये विरोधाभाव इवैकफलत्वाभावेऽपि बाध इति निरूपितमाकङ्कारसूत्रे भाष्ये ।

शब्दादेशाः श्यञादय इति । तत्र अमादेशत्वाच्छ्रुपं निवर्तयति, मित्वाङ्गत्वाद्वा; परो रमागमवदिति भावः । भाष्ये—यत्रोत्सर्गापवादमिति । 'यत्रोत्सर्गापवादं महाविभाषा-विकल्पितं तत्रे'ति पाठान्तरम् । 'अस्वाङ्गपूर्वपदाद्वेत्यतो ङीन्ङीन्विधौ वेत्यनुवृत्तिरिति पाठः । उत्सर्गापवादयोरुभयोरपि वैकल्पिकत्वं दर्शयितुं ङीन्ङीन्विधावित्युक्तम् ।

वार्तिकारस्येति । यदि त्वसंयोगोपधादिस्थाद्यनुवर्त्यापूर्वो ङीन्विधीयते तदा प्रयोजनं भवत्येवेत्येवमुक्तम् । इत्यादावपि स्यादिति । 'असंयोगोपधा'दिस्थाद्यनुवृत्ती प्रतिपत्तिगौरव-मिति वार्तिकाशय इति भावः । ङीष एव त्वनुदात्तत्वविधाने इति । ङीवादेकद्वारेत्यर्थः ।

\* स्वाङ्गाङीपसर्जनादसंयोगीपघात् ४. १. ५४. † ४. १. ६० वा० १; २. ४० ५१५.

इदं तर्हि प्रयोजनम्—अर्धपिप्पली अर्धकोशातकी, एकदेशिसमासेन<sup>†</sup> मुक्ते षष्ठीसमासो न भवति । उन्मत्तगङ्गम् लोहितगङ्गम्, अव्ययीभावेन<sup>‡</sup> मुक्ते बहुव्रीहिर्न भवति । दाक्षिः प्लाक्षिः, इवा मुक्तेऽप्यन भवति ।

यद्येतज्ज्ञायत उपगोरपत्यमौपगवः, तद्धितेन मुक्त उपग्वपत्यमिति न सिध्यति । अस्त्यत्र विशेषः । द्वे ह्यत्र विभाषे—‘दैवयज्ञिशौचिवृक्षिसात्यमुग्रिकाण्ठेविद्धिम्योऽन्यतरस्याम्’ [ ४. १. ८१ ] इति ‘समर्थानां प्रथमाद्वा’ [ ८२ ] इति च । तत्रैकया वृत्तिर्विभाषा, अपरया वृत्तिविषये विभाषापवादः ।

क्रियमाणेऽपि वा अन्यतरस्यां ग्रहणे षष्ठीसमासो न प्राप्नोति । किं कारणम् ? ‘पूरणे ने’ति प्रतिषेधात्\* । नैतत्पूरणान्तम् । अना एतत्पर्यवपन्नम्<sup>‡</sup> । एतदपि पूरणान्तमेव । कथम् ? पूरणं नामार्थस्तदाह तीयशब्दोऽतः पूरणम् । प्र०—कीषोऽत्र प्रसिद्धित्वादोषाभावः । तदेवं नित्ये स्वरमात्रविधाने नास्ति सामान्यविशेषविधित्वम् । वृत्तिवचन इति । एकार्थीभावविषय इत्यर्थः ।

नैतदिति । ‘पूरणगुणे’त्यत्र पूरणाधिकारविहितप्रत्ययान्तग्रहणादिति भावः । अनैतदिति । ‘पूरणाद्भागे तीयाद’मिति स्वाधिकेनाना व्यवहितमित्यर्थः । एतदपीति । उ०—‘नित्ये स्वरमात्रविधाने’ इत्यस्यापि स्वरमात्रफलके ङीवादेशविधाने इत्यर्थः । नित्यत्वं वाग्रहणाननुवृत्तेः । तदनुवृत्तौ हि पक्षे ङीवश्रवणं स्यादेवेति भावः ।

भाष्ये—इदं तर्हि प्रयोजनममर्धपिप्पलीत्यादि । ‘परवलिङ्ग’मितिसूत्रस्थभाष्येमेदं विवक्ष्यते । तत्र हि—‘एकदेशिसमासो नारप्स्यते । कथमर्धपिप्पलीति ? समानाधिकरणो भविष्यति—अर्धं चासौ पिप्पली चेति । न चैकदेशिसमासारम्भे षष्ठीसमासस्य तेन बाधो भवति, अन्यथा षष्ठीसमासोऽपि प्राप्नोति । इष्यते षष्ठीसमासोऽपि—‘अपूर्वार्धं मया भक्षितं’ ‘ऊर्ध्वं मया ग्रामार्धं’मिति । एवं पिप्पल्यर्धमित्यपि भवितव्यमित्युक्तम् । तस्माद्यथाश्रुतसूत्रमते एकदेशपुक्तिरियम् । उन्मत्तगङ्गम् । अव्ययीभावेनेति । यद्यपि वाक्येन संज्ञानवगमासोऽव्ययीभावो नित्यसमाससदृशस्तद्वत्समासान्धूनार्थकवाक्याभावात्तथापि वापदं तत्र सम्भवत्यत एव । अत एव वाक्यं भवत्येव । अत एव ‘संज्ञाया’मिति समासविषयेऽपि ‘वाप्य-मन्त्रो वाप्यश्च’ इति वाक्यं भाष्याद्युक्तं सङ्गच्छत इति भावः ।

पूरणाधिकारेति । पूरणवाक्यस्य स्वरितत्वादित्यभिमानः । ‘पर्यवपन्न’शब्दं व्याचष्टे—अना व्यवहितमिति । स्वरमेदं प्राप्तमिति यावत् । न तु तदधिकारेति । एवं च सूत्रे विनि-

† अर्धं नपुंसकम् २. २. २. १—अन्यपदार्थे च संशयाम् २. १. २१.

२—अत इज् ; प्राग्दीव्यतोऽण् ; तस्यापत्यम् ४. १. ६५; ८३; ६२. ३—‘पूरणेनेति’ पा० ।

\* पूरणगुणमुद्दितायसदव्ययतव्यसमानाधिकरणेन २. २. ११.

‡ पूरणाद् भागे तीयादन् ५. ३. ४८.

योऽसौ पूरणान्तात्स्वार्थे भागेऽन् सोऽपि पूरणमेव ।

एवं तर्ह्यन्यतरस्यां ग्रहणसामर्थ्यात्षष्ठीसमासोऽपि भविष्यति ॥३॥

**प्राप्तापन्ने च द्वितीयया ॥ २ । २ । ४ ॥**

किमर्थश्चकारः ? अनुकर्षणार्थः । [ 'किमनुकृष्यते ? ] 'अन्यतरस्या'-  
मित्येतदनुकृष्यते<sup>†</sup> । किं प्रयोजनम् ? अन्यतरस्यां समासो यथा स्यात्,  
समासेन मुक्ते वाक्यमपि यथा स्यात्—'जीविकां प्राप्त' इति । नैतदस्ति  
प्रयोजनम् । प्रकृता महाविभाषा तथा वाक्यमपि भविष्यति ।

इदं तर्हि प्रयोजनं द्वितीयासमासोऽपि यथा स्यात्—'जीविकाप्राप्त'  
इति । एतदपि नास्ति प्रयोजनम् । अयमप्युच्यते द्वितीयासमासोऽपि, तदुभयं  
वचनान्भविष्यति ।

एवं तर्हि नायमनुकर्षणार्थश्चकारः । किं तर्हि ? अत्वममेन विधीयते—  
'प्राप्तापन्ने द्वितीयान्तेन सह समस्येते, अत्वं च भवति प्राप्तापन्नयो'रिति । प्राप्ता  
जीविकां प्राप्तजीविका । आपन्ना जीविकामापन्नजीविका ॥४॥

प्र०—'पूरणगुणसुहितार्थे'त्यत्रार्थशब्दस्य प्रत्येकं सम्बन्धान् पूरणार्थग्रहणं न तु तदधि-  
कारविहितप्रत्ययग्रहणमित्यर्थः ॥३॥

प्राप्तापन्ने च । अत्वं च भवतीति । चकारेण समुच्चयार्थनाकारप्रश्लेषोऽनुमीयते ।  
सौत्रत्वाच्च निर्देशस्य प्रकृतिभावः प्रगृह्याश्रयां न भवति । यद्वा समाहारद्वन्द्वे कृतं  
विषयसप्तमी अकारादेशापेक्षा क्रियते, सुबिति चानुवर्तनात् प्राप्तापन्नयोरेव सन्निधाना-  
दुपसर्जनसंज्ञा भवति, सूत्रारम्भसामर्थ्याद्वा । प्राप्ता जीविकामिति । लिङ्गविशिष्टपरि-  
भाषया 'प्राप्ता'शब्दस्य समासः ॥४॥

उ०—गमनाविरहाद्वाप्यप्राप्तापन्नाप्यप्राप्तयोरुक्तानां केवलानां च द्वितीयादीनां ग्रहणम् । विज्ञा-  
सम्बन्धद्वित्वसंख्यापूरणमित्यर्थः । भाष्यं—एवं तर्हीति । अन्यतरस्यामित्येतत्सामर्थ्यात्पूर्वमेति  
प्रतिषेधो नेति भावः ॥३॥

प्राप्तापन्ने च । अयमप्युच्यते इत्यादि उभयोरपि प्राप्तापन्नग्रहणेन विशेषविहितत्वा-  
दित्यर्थः । द्वितीययेत्यत्र प्रश्लेषे उद्देश्यासंनिधानं, चकारेण व्यवधानं चेति भावेनाह—  
सौत्रत्वाच्चेति । सूत्रारम्भेति । 'द्वितीयाश्रिते'त्येव सिद्धे एतत्सामर्थ्यादिति भावः । लिङ्ग-  
विशिष्टेति । एकादेशस्य पूर्वान्तरत्वादित्यपि कोष्यम् ॥४॥

१—कचिन्न । † द्वितीयतृतीयचतुर्थतुर्याप्यन्यतरस्याम् २. २. ३.

‡ द्वितीया श्रितातीतपतितगतात्यस्तप्राप्तापन्नैः २. १. २४.

## कालाः परिमाणिना ॥ २ । २ । ५ ॥

किं प्रधानोऽयं समासः ? उत्तरपदार्थप्रधानः । यद्युत्तरपदार्थप्रधानः सधर्मणानेनान्यैरुत्तरपदार्थप्रधानैर्भवितव्यम् । अन्येषु चोत्तरपदार्थप्रधानेषु यैवासावन्तर्वर्तिनी विभक्तिस्तस्याः समासेऽपि श्रवणं भवति । तद्यथा—राज्ञः पुरुषो राजपुरुष इति । इह पुनर्वाक्ये षष्ठी, समासे प्रथमा । केनैतदेवं भवति ? योऽसौ मासजातयोरभिसंबन्धः स समासे निवर्तते । अभिहितः सोऽर्थोऽन्त-

प्र०— कालाः । इह वृत्तिवाक्ययोः समानार्थत्वं न्याय्यं 'मासो जातस्ये'ति च वाक्ये जातस्य विशेषणत्वाद्वा प्राधान्यम्, समासे तु 'मासजातो दृश्यता'मित्यादौ जातस्यैव कार्यसम्बन्धावगमात् प्राधान्यमन्योत्तरपदार्थप्रधानवैधर्म्यं च लक्ष्यत इति मत्वा वृत्त्यति—किं प्रधान इति ।

योऽसाविति । षष्ठीनिवृत्तौ न्यायकथम् । सम्बन्धस्य चान्तर्भावानुद्भव एव निवृत्तिः । अभिहित इति । प्रथमोत्पत्तिनिमित्तकथनम् । अनुद्भूतोऽपि सम्बन्धो गुणभावेन समासाविधेयत्वाभिहित इत्युच्यते । तत्राभिहितोऽपि कश्चिन्नान्तर्भवति, यथा 'राज्ञः पुरुष' इत्यत्र वाक्ये षष्ठ्या सम्बन्धोऽभिधीयते न तु कचिदन्तर्भावमुपपाति । राजसखादौ च बहुव्रीह्यर्थस्यान्तर्भावोऽस्ति, न त्वभिधानमित्युभयोपादानम् ।

उ०— कालाः परि । तत्पुरुषे प्राय उत्तरपदार्थप्राधान्यात्प्राधान्यमुपपत्तिमाशङ्क्याह—इहेति । प्राधान्यमिति । एवं च समानार्थत्वमङ्ग इति भावः । ननु विप्रगुरिभ्यादिवत्समासे उत्तरपदार्थप्राधान्यमेकार्थीभावकृतं न्यासग्राह—अन्योत्तरेति । तद्वैधर्म्यं च भाष्योक्तम् । किं च वाक्यविपरीतविशेषणविशेष्यभावो मैकार्थीभावसाध्यः, अत एव तस्य एकार्थीभावकृतविशेषेषु भाष्ये गणनभावः । किं प्रधानोऽयं समास इति समासपदं विप्रहपरमपि ।

उत्तरपदार्थप्रधान इत्युत्तरमभ्युपगमसाधारणम् । न च विप्रहेऽपि जातस्य प्राधान्ये 'जातस्य मास' इति कथमुपपत्तिः, विशेषणादेव षष्ठीविधानादिति वाच्यं, वृत्तिविप्रहयोः समानार्थत्वानुरोधेन तस्य वाक्यस्य दूरयर्थबोधकत्वविवक्षायां विशेष्यविशेषणभाववैपरीत्येऽपि पूर्वजातसंबन्धरान्निवृत्तेः । अन्यथा समासे जातप्राधान्येन विशेषणविभक्तिवृत्त्यापादकस्य भाष्येऽसङ्गत्वात्तत्रोक्तः । अतः तु न दोषः, विप्रहेऽपि तस्यैव प्राधान्येन तत्स्थितिवत्समासादपि तदापादनात् । तदुत्तरपदार्थेन तत्र मासविशेषणकसम्बन्धप्रतीतिवत्समासे विशिष्टोत्तरपदार्थावस्थानमात्र इत्याशयात् । सम्बन्धस्यापेक्षया षष्ठीत्युत्तरम् । भाष्ये—यैवासावन्तर्वर्तिनीति । 'उत्तरपद' इति शेषः ।

योऽसाविति । परिच्छेदपरिच्छेदस्वरूपः । समासे इति । षष्ठीप्रयोगको न भवतीत्यर्थः । तदाह—अभिहित इति । वृत्त्यनुवृत्तौ निमित्तमिदम्, समासेनाभिहितो यवः—



भूतः प्रातिपदिकार्थः संपन्नस्तत्र 'प्रातिपदिकार्थे प्रथमे'ति\* प्रथमा भवति ।  
न तर्हीदानीमिदं भवति मासजातस्येति ? भवति बाह्यमर्थमभिसमीक्ष्य षष्ठी ।

**कालस्य येन समासस्तस्यापरिमाणित्वादनिर्योः ॥ १ ॥**

कालस्य येन समासः सोऽपरिमाणी, तस्यापरिमाणित्वादनिर्योः ।  
अगमको निर्योऽनिर्योः । न हि जातस्य मासः परिमाणम् । कस्य तर्हि ?

प्र०-इह परिमाणं जातस्य प्रतिपादयितुं वाक्ये परिमाणेन एव षष्ठी कर्तव्या—'मासो जातस्येति । मासस्य जात इति ह्यभिधीयमाने विवक्षितोऽर्थो न प्रतीयते । तत्र यथा चित्रा गावो यस्येति वाक्ये यद्यपि गवां प्राधान्यं तथापि चित्रगुरिति वृत्तावप्राधान्यमेव, तथेहापि वृत्तिवाक्ययोः परिमाणिनः प्राधान्याप्राधान्ये शब्दशक्तिस्वाभाव्याद् भवतः । भ-नि बाह्यमिति । परिमाणपरिमाणिसम्बन्ध एव समासेऽन्तर्भूतः, न तु बाह्यसम्बन्धपेक्षो 'मासजातस्य वस्त्र'मित्यादिरपि सम्बन्ध इत्यर्थः ।

न हि जातस्येति । तस्य हि दिष्ट्यादि परिमाणं, न तु मासः, नापि तत्सत्ताया

उ०-अत एवान्तर्भूतः । प्रथमोत्पत्तिनिमित्तमाह—प्रातिपदिकार्थ इति । हि यतोऽभिहितः, अत एव प्रातिपदिकार्थः संपन्न इत्यर्थः । अन्यथा 'पक्ष्मी'त्यादौ कर्ताभिधीयमानो गुणभूतत्वाद्-  
न्तर्भूतोऽपीति तत्रापि प्रथमा स्यादत इदमुक्तम् । अनभिहितसम्बन्ध एव षष्ठीति तात्पर्यम् ।  
अन्तर्भावादिति । सम्बन्धविषयकोपस्थितिविषयत्वादित्यर्थः । अनुद्भव एवेति । पृथगु-  
पस्थित्यविषयसम्बन्धकत्वमनुद्भवः । प्रथमोत्पत्तिनिमित्तमिति । षष्ठीप्रतिबन्धद्वारेत्यर्थः ।  
ननु 'पक्ष्' इत्यादौ तत्त्वेनाभिधीयमानं कर्मादिकमभिहितमित्युच्यते नैव तथा सम्बन्ध-  
त्वेनाभानादत आह—गुणभावेनेति । सम्बन्धाभिधानमेव भवतीत्यर्थः । सम्बन्धविषय-  
कोपस्थितिविषयत्वमेव गुणभाव इत्याहुः । न तु क्वचिदन्तर्भावमिति । न सम्बन्धविषय-  
कोपस्थितौ विषयो भवतीत्यर्थः । उभयोः पृथगुपस्थितयोरेव सम्बन्धसम्भाव्यदिति भावः ।  
विवक्षितोऽर्थ इति । 'कियान्कालोऽस्य जातस्येति प्रथमे 'जातस्य मास' इत्युत्तरं गैवाकाङ्क्षा-  
शान्तिर्न तु 'मासस्य जात' इत्युत्तरेणेति स एव विवक्षितोऽर्थः, स च न ततः प्रतीयत इति  
भावः । मासजात इति समासस्य त्वार्थमुत्तरत्वं बोध्यम् ॥ नन्वेवं विग्रहे षष्ठीसमासेनैव  
सिद्धौ सूत्रं व्यर्थम्, उत्तरं तु तवेव समाप्याथमेवेति चेत्, न, एतद्भाष्यप्रामाण्येन परिच्छेद्य-  
परिच्छेद्यकसमभिध्याहारे परिच्छेद्यबोधकादेव षष्ठीति स्वीकारात्, अवयवावयविनोः समभि-  
ध्याहारे यथावयवविवाचकादेव । तत्रार्थे 'जातमास' इत्यनिष्टनिवृत्त्यर्थं सूत्रम् । शब्दशक्ति-  
स्वाभाव्यादिति । यद्यपि एतद्भाष्यात्तद्वहतीति सूत्रभाष्याच्च ह्यर्थोपदर्शके विग्रहवाक्येऽपि  
तत्समानैव विषयतेति लभ्यते तथाप्यत्र वाक्यपदमर्थबोधाय प्रयुक्तत्वं तन्त्रवाक्यपरमिति  
बोध्यम् । भाष्येऽप्येवमेव ।

\* प्रातिपदिकार्थलिङ्गपरिमाणवचनमात्रे प्रथमा २. ३. ४६. १-‘भविष्यति’ पा० ।

त्रिंशद्रात्रस्य । तद्यथा—‘द्रोणो बदराणां देवदत्तस्ये’ति । न देवदत्तस्य द्रोणाः परिमाणम् । कस्य तर्हि ? बदराणाम् ।

सिद्धं तु कालपरिमाणं यस्य स कालस्तेन ॥ २ ॥

सिद्धमेतत् । कथम् ? कालपरिमाणं यस्य स कालस्तेन सह समस्यत  
इति वक्तव्यम् । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'कालस्य येन समासस्तस्यापरिमाणि-  
त्वादनिर्देश' इति । कं पुनः कालं मत्वा भवानाह 'कालस्य येन समासस्तस्या-  
परिमाणितात्वादनिर्देश' इति ? येन मूर्तीनामुपचयाश्चापचयाश्च लक्ष्यन्ते तं

प्र०-मासः परिमाणम्, सत्ताया नित्यत्वात् । नापि जन्मक्रियायाः, तस्या एकक्षण-  
भावित्वान्मासेन संबन्धासंभवात् । त्रिंशद्वात्रस्येति । ननु त्रिंशद्वात्र एव मासो नापर  
इति भेदाभावादयुक्तमेतत् । नैष दोषः । कालो जातस्य मासेन परिच्छिद्यते । तथा  
हि—‘क्रियाम् कालोऽस्य जातस्ये’ति प्रश्ने ‘मास’ इत्यादि प्रतिवचनम् । स च परि-  
च्छिद्यमानस्त्रिंशद्वात्रात्मक एव संपद्यत इत्यभिप्रायेणैतदुक्तम् । एतदेव दृष्टान्तेन  
दर्शयति—तद्यथेति ।

सिद्धं तिष्ठति । कालशब्देन कालसामान्यमुच्यते । यस्य जातादेः संबन्धिनः कालसामान्यस्य परिमाणं मासादिस्तेन स कालो मासादिः समस्यते । अथवा कालशब्देन मासादिः कालविशेष उच्यते, स कालः परिमाणं यस्य कालसामान्यस्य तस्य संबन्धि तेन स कालो मासादिः समस्यत इत्यर्थः । कं पुनरिति । यदि नित्य एको विमुः कालस्तदा तस्य भेदाभावात्परिच्छेदकत्वासंभवः । अथोपाधिभेदात्तस्य भेदस्तदा तद्वेदभिन्नस्य जातमपि प्रति परिच्छेदकत्वमस्त्येव । येन मूर्तानामिति । तद्वृत्तलवाप्रसूतीनां कदाचिदुपचयः, अन्यदा त्वपचयः । स प्रत्ययान्तराविशेषेऽपि

उ०- सत्ताया नित्यत्वादिति । निश्चयमत्र परिच्छेदककालाधिककालस्थापित्वं बोध्यम् ।  
इत्यभिप्रायेणेति । अतस्तद्वन्धी कालो मास इत्यभिप्रायः । भाष्ये—वदराणामिति ।  
देवदत्तसम्बन्धिवदराणामित्यर्थः ।

कालशब्देनेति । 'कालपरिमाण'मिति बह्वीतत्पुङ्गवः । अत्र व्याख्यानं वास्तविकस्य काल-  
पदार्थयोः स्वरस्यैव प्रतीयमानं भज्येतेत्यत आह—अथवेति । अत्र पक्षे 'कालपरिमाण'-  
मिति बहुव्रीहिः । तद्यस्येति । तत्—कालसामान्यम् ॥ जातमपि प्रतीति । अमनक्रियापरि-  
च्छेदद्वारेत्यर्थः । तद्वद्वेति । पदार्थानामनन्यथासिद्धद्वयपेक्षयानुमेयः काल इति भाष्याक्षय  
इति भावः । प्रत्ययान्तरम्—कारणान्तरम् । तस्यैकत्वादिति । अलङ्कारकालमिमावमिदम् ।  
वस्तुतस्तु एकत्वे तस्य कार्यवैचित्र्यनियामकरवानुपपत्तिरिति भाष्योक्तलक्षणानुपपत्त्या 'क्षण-  
वाताकपः काल' इति युक्तम् । क्षणानां वायुविवाहित्वात्कर्ममहारादिविभाग इति वाक्यवर्णनं

कालमौहुः । तस्यैव हि कयाचित्क्रियया युक्तस्याहरिति च भवति, रात्रिरिति

प्र०-यत्कृतः स काल इत्यर्थः । यद्येवं तस्यैकत्वात्कथमहरादिविभाग इत्याह—तस्यैवेति । परोपाधिक एव सर्वस्य भेदः । तथा चोक्तं हरिणा कालसमुद्देशे—

‘तस्यात्मा बहुधा भिन्नो भेदैर्धर्मान्तराभ्यः ।

न हि भिन्नमभिन्नं वा वस्तु किञ्चन विद्यते ॥१॥

नैको न चाप्यनेकोऽस्ति न शुक्लो नापि चास्तिः ।

द्रव्यात्मा स तु संसर्गादेव रूपः प्रकाशते ॥२॥

संसर्गिणां तु ये भेदा विशेषास्तस्य ते मताः ।

संभिन्नस्तैर्व्यवस्थानां कालो भेदाय कल्पते ॥३॥

उ०—युक्तं कैयटेऽपि । नित्यः—प्रवाहनिवृत्तत्वा, एकः—समूहकत्वेन, विभुः—क्षणस्य विभुत्वात्, तस्य समूहस्यैकत्वादित्यर्थः इत्यन्वे । इत्याहेति । इति हेतोराहेत्यर्थः । आन्वे—तस्यैवेति । बुद्धिविषयकक्षणसमूहस्येत्यर्थः । क्रिययेति । क्रियासमूहेनेत्यर्थः । नन्वीपाधिकत्वेऽपरमाण्यत्वात् स्वादत्त आह—परोपाधिक एवेति । व्यवहारमात्रस्योपाधिकत्वाद्यावद्वाच्यं प्राप्ताप्यमङ्गीकार्यमिति भावः । तत्रार्थे बृहत्सम्भतिमाह—तथा चेति । तस्य—क्षणसमूहककालस्य, आत्मा—स्वरूपं, धर्म्यन्तराभ्यः—धर्मी सूर्यस्तद्भूति भन्तरं धर्मान्तरं, धर्मविशेषः क्रियारूपः, स आभयो येषां तैः—क्रियाभितैः । भेदैः—विशेषैः । बहुधा—अहरादिभेदेन । न केवलं कालस्यैव भेदः औपाधिकः किं तु सर्वस्वापीत्याह—न हीति । भेदाभेदौ—एकत्वानेकत्वे, शुक्लवर्णत्वे इत्यादिसर्वमपि न कस्यचित्स्वाभाविकमित्यर्थः । तदुक्तं—‘न हि गौः स्वरूपेण गौः, नाप्यगौः, गोत्वाभिसम्बन्धात् गौ’रिति । किं औपाधिकमेवेत्याह—द्रव्यात्मेति । द्रव्यपदार्थः । तत्तत्संसर्गादेकत्वानेकत्वादिमानाद्यवधारविषय इत्यर्थः । एव च ब्रह्मैव कल्पित-तत्त्वत्त्वं संसर्गादेवाभेदेकत्वानेकत्वशुक्लवर्णत्वादिना भासते इति भावः । वस्तुतस्तु सर्वधर्मभिर्भुक्तमिति बोध्यम् । प्रकृते आह—संसर्गिणां त्विति । आदित्यजिह्वादीनां के भेदा विशेषास्त एव तस्य कालस्य विशेषा अहरादिविशेषव्यवहारहेतव इत्यर्थः । तैर्भिन्नस्वरूपा-

१—“कालो हि नाम स्वयम्भुरनादिमध्यनिघनः । अत्र रसव्यापत्सम्पत्ती जीवितमरणे च मनुष्याणामावरो । स सूक्ष्ममपि कलां न लीयत इति कालः, संकलयति कालयति वा भूतानीति कालः ।” (सुभ्रुते सूत्र० ६।३)

दक्षिणायने = वर्षाशरद्धर्मन्तेषु सर्वप्राणिनां बलमभिवर्धते । उत्तरायणे = शिशिरवसन्तः ग्रीष्मेषु सर्वप्राणिनां बलमपहीयते इत्यपि सुभ्रुते ब्रह्मव्यम् (६।७) ।

† वाक्यप्रदीपे ३ काण्डे काल० ६-८ कारिकाः ।

च । कया क्रियया ? 'आदित्यगत्या । तयैवासकृदावृत्तया 'मास' इति भवति 'संवत्सर' इति च । यद्येवं भवति जातस्य मासः परिमाणम् ।

एकवचनद्विगोश्चोपसंख्यानम् ॥ ३ ॥

'एकवचनान्ताना'मिति वक्तव्यम् । इह मा भूत्—मासौ जातस्य मासा जातस्येति ॥ द्विगोश्चेति वक्तव्यम् । इहापि यथा स्यात्—द्विमासजातः त्रिमासजातः ।

उक्तं च ॥ ४ ॥

किमुक्तम् ? एकवचने तावदुक्तम् 'अनभिधाना'दिति\* ॥ द्विगोः

प्र०— कया क्रिययेति । क्रियाया एकत्वात्तस्या अपि भेदकत्वं नास्तीति प्रश्नः । आदित्यगत्यायेति । आदित्यादिसाधनादिभेदाद्विज्ञेय क्रिया । आख्यातेन तु सा निवृत्तभेदोच्यते, शब्दशक्तिस्वाभाव्यान् तु तस्या भेदो नास्ति । यद्येवमिति । जातस्य जननक्रियावधिर्मासेन परिच्छिद्यते, न च मासव्यतिरिक्तः कश्चित्त्रिशद्व्रात्रोऽस्ति यस्य मासः परिमाणं स्यात् । न च कालसामान्यं परिच्छेद्यं, काल एव हि संसर्गिभेदा-  
वासमासादिभेदव्यवहारः क्रियायाः परिमाणं न वस्त्वन्तरस्य ।

अनभिधानादिति । समासे द्वित्वादेरनवगमान् । एकत्वं त्वत्र प्रातिपदिकार्थस्य

उ०—कालो व्यवस्थानाम्—अहरादिव्यवहाराणां भेदाय-विशेषाय कल्पत इत्यर्थः । क्रियाया एकत्वादिति । 'गच्छती'त्यादितस्तत्प्रतीतेरिति भावः । आख्यातेन त्विति । स्वतो निवृत्त-  
भेदेत्यर्थः । अन्ये तु दिनपर्यन्तस्यानिक्रियानुपलम्भात्प्रश्नः—कयेति । आदित्यगत्यायेति उत्तरम् । तत्क्रियास्तस्य तावत्कालं धाराकूपेणानुस्यूतत्वादित्यर्थ इत्याहुः ।

अनु क्रियापरिच्छेदकत्वमेव कालस्य, न तु द्रव्यपरिच्छेदकत्वं, द्रव्यस्य हि वितस्त्वाद्येव परिच्छेदकमत आह—जातस्य जननक्रियावधिरिति । 'मासौ जातस्ये'त्यस्य जननक्रियाया कर्णमस्य मासो जात इत्यर्थ इत्यभिप्रायः । एवं च जननक्रियापरिच्छेदद्वारा जातपरिच्छेदक-  
त्वमिति तात्पर्यम् । मासस्य परिच्छेद्यान्तरमुक्तं निराकरोति—न च मासेति । 'त्रिशद्व्रात्र' इति बहुव्रीहिः । पञ्चमाभयपृषोदरादित्वेनाकारस्तता । समूहोऽन्वयपदार्थः । समाहारद्विगौ 'संख्यापूर्व' रात्रं ह्यीद'मिति नपुंसकतपत्तेः । न च कालसामान्यमिति । तस्य वित्यत्वा-  
द्विबुद्ध्याच्चेति भवः । क्षणपक्षे तद्वाराविच्छेदेन तस्यानन्तत्वादपरिच्छेद्यत्वमिति भावः । पुनश्चान्तरमप्याह—न वस्त्वन्तरस्येति । एवं च क्रियाद्वारैव कालपरिच्छेदकत्वं वाच्यमिति तद्व्यास जातपरिच्छेदकत्वमेवेति भावः ।

अनु संख्याविशेषकत्वावगतिरपि नेत्यत आह—एकत्वं त्विति । तथाभूतत्वात्—निधत्त-

१—"तस्य संवत्सरात्मनो भगवानादित्यो गतिविशेषेणादिनिमेषकाष्टाकलागुहूर्वाहोरात्रपक्ष-  
मासर्त्ययनसंवत्सरयुगप्रविभागं करोति । (सुप्रुते० सूत्र० १।४) \* ३. ३. १ वा० ५.

किमुक्तम् ? 'उत्तरपदेन परिमाणिना द्विगोः समासवचन'मिति ॥५॥

नञ् ॥ २ । २ । ६ ॥

किंप्रधानोऽयं समासः ? उत्तरपदार्थप्रधानः । यद्युत्तरपदार्थप्रधानः,

प्र०—तथाभूतत्वात् प्रतीयते, वस्त्वन्तरानपेक्षत्वाच्च । द्वित्वादिका तु संख्या वस्त्वन्तरापेक्ष-  
त्वाद् बहिरङ्गा । तदुक्तं हरिणा—

‘शौर्पिके मासजाते च परिमाणं स्वभावतः ।

उपाधिभूतमाश्रित्य संख्या भेदेन वर्तते’ ॥ इति ।

उत्तरपदेनेति । ‘तद्वितार्थे’त्यत्रेदमुक्तं तदेव शिष्यानुग्रहाय स्मारितम् ॥५॥

नञ् । इहाब्राह्मणादिना कृत्रियादेरभिधानं लोके दृश्यते तत्र प्रक्रियागतगुण-  
दोषनिरूपणाय प्रश्नः—किंप्रधान इति । प्रयश्चात्र पक्षा अन्यपदपूर्वपदोत्तरपदार्थ-  
प्राधान्यलक्षणाः संभवन्ति । यदा जातौ ब्राह्मणशब्दो वर्ततेऽविद्यमानं ब्राह्मणं यस्य  
सोऽब्राह्मणः कृत्रियादिस्तदान्यपदार्थः प्रधानम् । यदा त्वसत्सामान्यवृत्तिर्न ब्राह्म-  
णादिभिर्विशेष्यते ब्राह्मणत्वेनासन्, अन्यथा तु समर्थः कृत्रियादिरब्राह्मणशब्देनोच्यते  
तदा पूर्वपदार्थप्रधानः । यदा तु दुरुपदेशान्मिथ्याज्ञानाद्वा ब्राह्मणशब्दः कृत्रिये  
प्रयुज्यते ब्राह्मणपदार्थनिवृत्तिश्च स्वाभाविकी नवा द्योत्यते तदोत्तरपदार्थप्रधानः ।

उ०—परिच्छेदकपरिमाणवाचित्वात् । अन्यथा ‘जातस्यास्य कियान्कक’ इतिप्रश्नेऽस्योत्तरत्वं  
न स्यादिति भावः ॥ नन्वेवं सति तात्पर्ये द्वित्वाद्यवगतिरपि स्यादत आह—बहिरङ्गेति ।  
द्वित्वादिप्रतीतेरनुभवविरुद्धत्वाच्चेत्यपि बोध्यम् । शौर्पिक इति । परिमाणम्—अकपरि-  
माणत्वमुपाधिमाश्रित्य, संख्या—एकत्वरूपा, भेदेन—तद्रूपेण, भासते इत्यर्थः । अकपरि-  
माणवाचकशब्दस्थले तथैव व्युत्पत्तिरिति तात्पर्यम् । वस्तुतः समासे एकत्वमपि नैव भासते,  
किं तु मासत्वेनैकमासस्यैव भानं न त्वनेकस्थानभिधानादिति भाष्याशयः । एवं शौर्पिकता-  
वकीनादावपीदं बोध्यम् । इदमनभिधानं ‘समर्थ’सूत्रे उक्तमेकार्थीभाव—कृतविशेषनिरूपणा-  
वसरे । तुल्यन्यायादक्षशलाकेतिसूत्रस्य ‘एकवचनान्तयोः’ इत्यपि प्रत्याख्यातं बोध्यम् ॥५॥

नञ् । शब्दार्थावगतेर्बुद्ध्यावहाराधीनत्वेऽपि न्यायव्युपादानाय विचार इत्याह—इति ।  
प्रक्रियागतेति । लिङ्गसंख्यादिसिद्धितदभावरूपगुणबोधेत्यर्थः । असत्सामान्यम्—अभावो  
भेदः । तस्यासत्त्वं—निरूपयितुमशक्यत्वात् । तथा हि—भिन्नाभ्यां हि धर्मिप्रतिबोधिभ्यां स  
निरूप्यः । तत्रायमेव स चेदात्माश्रयः । तृतीयादेरन्यस्य स्वीकारे अककमनवस्था चेति  
तन्त्रान्तरे स्फुटं, सामान्यत्वं च केषलान्वयित्वात् । तद्वृत्तिः—तद्वृत्तिः । एवं च ब्राह्मण-  
भिन्न इत्यर्थः फलितः । दुरुपदेशः—‘अमुष्मिन्नवकाशे ब्राह्मण’ इत्यादिः । मिथ्याज्ञानम्—



‘अब्राह्मणमानये’त्युक्ते ब्राह्मणमात्रस्यानयनं प्राप्नोति ॥ अन्यपदार्थप्रधानस्तर्हि भविष्यति । यद्यन्यपदार्थप्रधानः, ‘अवर्षा हेमन्त’ इति हेमन्तस्य यल्लिङ्गं वचनं च तत्समासस्यापि प्राप्नोति ।

पूर्वपदार्थप्रधानस्तर्हि भविष्यति । यदि पूर्वपदार्थप्रधानोऽव्ययसंज्ञा प्राप्नोति ।

प्र०—यद्यपीहार्थो न निर्दिष्टस्तथाप्यभिधानशक्तिस्वाभाव्याल्लभ्यते । द्वन्द्ववत्तु स्वतन्त्रपदार्थ-  
द्वयानवगमादुभयपदार्थप्राधान्यं नाशङ्कितम् । एवं पक्षत्रयसम्भवेऽल्पप्रतिविधेयपक्षमा-  
श्रयितुमाह—उत्तरपदार्थप्रधान इति । ब्राह्मणमात्रम्येति । इहानियतगुणस्य गुण-  
विशेषप्रतिपादनाय विशेषणं प्रवर्तते न तदुपधाताय । यदि च नवा ब्राह्मणार्थः प्रति-  
षिध्यते तदा सर्वात्मना तदस्याभावात्कथं प्राधान्यं स्यात्तस्मात्तद्गतविशेषावचना-  
मन्यनर्थक एवेति ब्राह्मणब्राह्मणशब्दयोः पर्यायता प्रसज्येत । अन्वाख्यानाद्वि साधुत्व-  
मेवंभूतस्याथेवदनर्थकावयवस्य समासस्य स्यात् ।

अवर्षा इति । न चात्र परवल्लिङ्गतास्ति । यस्मान्न्यासभेदेन द्वन्द्वैकदेशिसमास-  
योरेव संज्ञा । वचनदोषस्तु यथान्यासेऽप्यपरिहार्य एव । किञ्च नञ्समासस्यान्य-  
पदार्थप्रधानत्व आश्रीयमाणेऽपवादत्वादेन न ब्रह्मिहोर्धनादब्राह्मणको देश इत्यादि न  
सिद्ध्यति । ‘असः’ ‘असर्वस्मा’यिति चात्तरपदार्थस्योपसर्जनत्वान्यदादिसर्वनाम-  
कार्याप्रसङ्गः । ‘सर्वोर्धानि सर्वनामानी’त्यत्र संज्ञोपसर्जनप्रतिषेधाभिधानात् ।

अव्ययसंज्ञेति । ‘अलिङ्गमसङ्ख्यमव्यय’मित्यर्थाश्रयेणाव्ययसंज्ञाविधानादिति

उ०—प्रकारान्तरेण भ्रमः । ब्राह्मणपदार्थो ब्राह्मण्यम्, तस्य स्वाभाविकी निवृत्तिर्मुक्त्यब्राह्मण्याभावो  
घोरयते इति वक्रोक्त्या आरोपिततदुत्पाद्योक्तको नित्युक्तं भवति । यद्यपीहेति । इह सूत्रेऽत्रार्थे  
तत्पुरुषसंज्ञेति न निर्दिष्टमित्यर्थः । यदि च नञेति । यदि नञा ब्राह्मणार्थः प्रतिषिध्यते—  
स्वार्थप्रतिषेधरूपाभावविशिष्टो बोध्यते—तदाभावप्रतिपोगी ब्राह्मण इत्यर्थे सर्वात्मना ब्राह्मणे-  
तरस्यावृत्तस्य नञर्यस्याभावात् किंनिरूपितं परिच्छेद्यरूपप्राधान्यं स्यात्, अभावप्रतियोगि-  
त्वादेः केवलावयित्वात् । तदेवाह—तद्गतविशेषावचनामन्यनर्थक एवेत्यादि । अन्यनर्थकत्वे  
साधुत्वं न स्यादत आह—अन्वाख्यानाद्वितीति ।

द्वन्द्वैकदेशिसमासयोरिति । उपमितसमासः समानलिङ्गयोरेवेति भावः । अब्राह्म-  
णको देश इत्यादि न सिद्ध्यतीति । न हि प्रवृत्तिनिमित्तमात्रनिष्ठेषु ब्राह्मणादिशब्देभ्योऽप्य-  
समासो, न तद्विनिष्ठेष्वित्यत्र नियामकमस्तीति भावः । ‘नञोऽस्त्यर्थाना’मिति तत्सूत्रस्य-  
वार्त्तिरद्विषयविभागो कल्प्यते । ‘एतत्तद्’रिति सूत्रेऽनञ्समासप्रहणाल्लिङ्गाच्चनितिसूत्रविहित-  
समासे उपसर्जनत्वप्रयुक्तकार्याभाव इति भाष्याशय इत्यम्ये ।

नञ्पदस्य पूर्वपदमिति । नैष दोषः । पाठेनाव्ययसंज्ञा कियते† न च नञ्समासस्तत्र पठ्यते । यद्यपि नञ्समासो न पठ्यते, नञ् तु पठ्यते । पाठेनाप्यव्ययसंज्ञायां सत्यामभिधेयवलिङ्गवचनानि भवन्ति । यश्चेहार्थोऽभिधीयते न तस्य लिङ्गसंख्याभ्यां योगोऽस्ति ।

नेदं वाचनिकमलिङ्गतासंख्यता वा । किं तर्हि ? स्वाभाविकमेतत् । तद्यथा—‘समानमीहमानानां चाधीयानानां च केचिदर्थैर्युज्यन्तेऽपरे न । न चेदानीं कश्चिदर्थवानिति कृत्वा सर्वैरर्थवद्भिः शक्यं भवितुं कश्चिद्वानर्थक इति सर्वैरनर्थकैः । तत्र किमस्माभिः शक्यं कर्तुम् । यन्नञः प्राक्समासालिङ्गसंख्याभ्यां योगो नास्ति समासे च भवति, स्वाभाविकमेतत् ।

अथवाश्रयतो लिङ्गवचनानि भविष्यन्त । गुणवचनानां हि शब्दानामाश्रयतो लिङ्गवचनानि भवन्ति । तद्यथा—शुक्लं वस्त्रम्, शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बला इति । यदसौ द्रव्यं श्रितो भवति गुण

प्र०—भावः । ‘पक्षान्तराश्रयेणापि परिहारा भवन्तीति पाठसाश्रित्याह—नेष दोष इति । पाठेनार्पति । पाठाभावात्समासस्य सा भूदव्ययसंज्ञा, लिङ्गसंख्यायोगस्तु नवार्थप्रधानत्वात् प्राप्नोतीत्यर्थः । नेदं वाचनिकमिति । वचनं प्रयोजनमस्योक्तं वाचनिकम् । एतदुक्तं भवति—शब्दशक्तिस्वाभाव्यादसत्त्वरूपमर्थं वाक्ये नञ्नाह, समासे तु सत्त्वरूपम् । केचिदर्थैरिति । धर्माधर्मवद्भिरिति ।

अथवेति । ब्राह्मणभावस्य गुणत्वात्तदुक्तद्रव्याभिधायित्वाच्च समासस्य क्षत्रियाद्याश्रयगतं लिङ्गसंख्यं भविष्यति इत्यर्थः । पूर्वत्र स्वाभाविकदर्शने साक्षादेव लिङ्गसंख्या-

उ०— ननु नञः पाठेऽपि तदन्तस्वाभावादव्ययत्वाप्राप्तिरिति भाष्ये—पाठेनार्पति । एवं न नञः पाठेनाव्ययतया तदर्थस्य लिङ्गसंख्यानन्वयित्वेन समासेऽपि तदर्थस्य प्राधान्ये स न स्वादिति भावः । भाष्ये—नेदं वाचनिकम् । नेदं वचनप्रयोज्यमित्यर्थः । कैयटेऽपि प्रयोजनमिति करणे ल्युट् ।

ब्राह्मणभावस्येति । ब्राह्मणभेदस्येत्यर्थः । गुणत्वादिति । आश्रितत्वमत्र गुणत्वम् । तद्युक्तेति । तद्युक्तद्रव्येऽभेदेनान्वयित्वादित्यर्थः । तद्वक्ष्यति—‘यदसौ द्रव्यं श्रितं’ इति भाष्ये । अर्थ भावः—भेद एव नञर्थः, तस्य चाश्रयेण गुणस्यैव साक्षात्त्वं सम्बन्धः । ‘अब्राह्मणः क्षत्रियः’ ‘ब्राह्मणभेदः क्षत्रिये’ इत्युभयविधव्यवहारदर्शनात् । गुणवचनानां—गुणोपसर्जनद्रव्यवाचिनाम्, आश्रयतः—आश्रयविशेषतो, लिङ्गवचनानीत्यर्थः । साक्षादवयवबोधकानां तु नियतलिङ्गत्वैवेति भावः । इह त्वाश्रयेति । साक्षादलिङ्गसंख्यानाश्रयत्वमेवासत्त्वमिति भावः । भाष्ये—यदसौ द्रव्यं श्रितं इति । यदद्रव्यान्वयणीत्यर्थः । उत्तरपदार्थप्राधान्यपरिग्रहस्तुल्य-

† स्वरादिनिपातमव्ययम् १. १. ३७.

स्तस्य यल्लिङ्गं वचनं च तद् गुणस्यापि भवति । एवमिहापि यत्सौ द्रव्यं भित्तो भवति समासस्तस्य यल्लिङ्गं वचनं च तत्समासस्यापि भविष्यति ।

अथवा पुनरस्तृत्तरपदार्थप्रधानः । ननु चोक्तम् 'अघ्राक्षणमानये'त्युक्ते ब्राह्मणमात्रस्यानयनं प्राप्नोतीति । नैष दोषः । इदं तावदयं प्रष्टव्यः—अथेह 'राजपुरुषमानये'त्युक्ते पुरुषमात्रस्यानयनं कस्मान्न भवति ? अस्त्यत्र विशेषः । राजा विशेषकः प्रयुज्यते तेन विशिष्टस्यानयनं भवति । इहापि तर्हि नञ्

प्र०—योगः, इह त्वाश्रयद्वारक इति विशेषः । समास इति । समामार्थे इत्यर्थः । अत्रापि पक्षे दोषः—यदि तावत् स्वाभाविकदर्शनमाश्रीयते तदानेनापवादत्वादव्ययीभावस्य बाधनप्रसङ्गादमल्लिकमित्यादि न सिद्ध्यति । तस्य तु निर्मल्लिकमित्यादिरवकाशः । 'असवेस्मै' 'अस' इत्यादौ च पूर्ववत्समायायसिद्धिः स्यात् ।

आश्रयद्वारकलिङ्गसङ्ख्याभ्युपगमोऽप्यवर्षा हेमन्तोऽनर्थः स्त्रीत्यादौ हेमन्ताद्याश्रय-  
श्रयगतिलिङ्गसङ्ख्याप्रभङ्ग इत्यालोच्यते—अथवेति । 'एतत्तदोः सुलोप' इत्यत्रा-  
नङ्ममासग्रहणं लिङ्गमुत्तरपदार्थप्रधानत्वस्य । अन्यथैतत्तदोर्ध्वद्वारेण संबन्धिनः  
मुखादस्य लोपो विधायमानोऽनेषो ददात्यसो ददातीत्यत्र कथं प्राप्नुयाम् ।

उ० विकल्पाभिप्रायेण न भवतीत्या—इअत्रार्पाति । अव्ययीभावस्येति । परे तु नञा स नेष्ट  
एव । असंहितमित्यत्रारोपितं संधानम्—परः संनिकर्षः—तदभावाद्दुतायां वृत्तौ संहिता-  
संज्ञाप्रयुक्तं कार्यं न प्राप्नोतीत्यर्थे इति न दोषः । अत्यन्ताभावार्थकनञः क्रियागुणमात्रा-  
भ्यस्येनामल्लिकमित्यादावसंहितमित्यादावुत्तरपदार्थाभावप्रतीत्याव्ययीभावाप्राप्तेः । अन-  
ङ्ममासग्रहणात्समायायसिद्धिरप्युक्तेति तुल्यविकल्पाभिप्रायेणैव भाष्यम् । 'अवर्षा हेमन्त'  
इत्यपि प्रतियोगिरूपाश्रयगतलिङ्गादिग्रहणात्सिद्धम् । अभावेन प्रतियोगिनोऽपि स्वज्ञानाया-  
श्रयणेन तस्याप्याश्रयत्वात्स्वघटितसमासघटकत्वेनोपस्थितत्वाच्चास्त्यैवाश्रयस्य ग्रहणम्, अन्यथा  
तदोपवृत्तितपक्षोर्ध्वमाश्रितेऽपि तदोषानुवृत्तौ भाष्यस्य निर्दोषतापत्तिः । 'अथवा पुनरस्तृत्तर-  
पदार्थप्रधान' इति समकक्षतया पक्षान्तरकथनस्यासंगतिरिति वदन्ति । 'अनेक'मित्यादौ  
वचनद्वये तु भाष्यकृदेवाग्रे वदन्ति ।

भाष्ये—ब्राह्मणमात्रस्येति । अभावो नञर्थः, स विशेषणं चेदभावप्रतियोगी, अत्रप्रति-  
योगी वा ब्राह्मण इति बोधस्तथासति यत्किञ्चिद्ब्राह्मणप्रतियोगिनस्तादृशमेवप्रतियोगिनो  
वा ब्राह्मणस्यैवावचनं प्राप्नोतीत्यर्थः । 'मात्र'शब्देन न स्त्रीवाचारादिहीनब्राह्मणस्य, नापि  
अत्रियादेरित्यर्थबोधनम् । राजा विशेषक इति । यद्यपि पुरुषमात्रस्यैवावचनं दृश्यते न राज-  
विशिष्टस्य, तथापि राजसंबन्धिनः पुरुषावचनं न यत्किञ्चित्संबन्धिन इति राजा पुरुषस्य विशेषक

विशेषकः प्रयुज्यते, तेन नञ्विशिष्टस्यानयनं भविष्यति । कः पुनरसौ ? निवृत्तपदार्थकः ।

यदा पुनरस्य पदार्थो निवर्तते किं स्वाभाविकी निवृत्तिः, आहोस्विद्वाचनिकी । किं चातः ? यदि स्वाभाविकी, किं नञ् प्रयुज्यमानः करोति । अथ

प्र०-नञ्विशिष्टस्येति । आरोपितब्राह्मणस्य क्षत्रियादिरित्यर्थः । कः पुनरसाविति । भावाभावयोर्विरोधान्नञ्विशिष्टो ब्राह्मणार्थो नापपद्यत इति भावः । निवृत्तपदार्थक इति । निवृत्तः पदार्थो मुख्यं ब्राह्मणं यस्मिन्स क्षत्रियादिरर्थः । सादृश्यादिनाभ्यारोपितब्राह्मणयो नञ्योतिततदवस्थ इत्यर्थः ।

इदानीं नञो वाचकत्वद्योतकत्वपरीक्षणायाह—यदा पुनरिति । किं स्वयं निवृत्तस्य ब्राह्मणपदार्थस्य नञ्वा निवृत्तिर्द्योत्यते, अथ स्थितस्यैव नञ्वा निवृत्तिः क्रियते 'मन्त्रेणैव विषादिसामर्थ्यस्योक्त प्रश्नः । किं नञ्विति । ब्राह्मणशब्द एवाराच्छब्द इव दूरमदूरं च विद्यमानब्राह्मणस्यमविद्यमानब्राह्मणं च क्षत्रियादिकं वक्ष्यतीति नास्ति नञो व्यापार इत्यर्थः । अथातः । नञः पदार्थेनिवृत्तौ सामर्थ्यास्याप्रसिद्धत्वादपूर्वमेत-

उ०-इति गावः । नञ्विशिष्टस्येति । नञ्योत्पारोपितब्राह्मण्यविशिष्टस्येत्यर्थः ।

कः पुनरिति । अभावस्यैव नञर्थत्वेन प्रसिद्धत्वात्प्रमितोत्तरपदार्थव्यतिरिक्तः कोऽसौ नञ्विशिष्ट उत्तरपदार्थ इत्याशयः । ननु नञर्थस्य विशेषणत्वे किं भेदप्रतियोगी ब्राह्मण इत्यर्थः, उत भेदानुयोगी ब्राह्मण इति । भेदे प्रतियोगी चोपस्थितब्राह्मण एवेति । नाथः । ब्राह्मणमात्रस्यानयनापत्तेः । नान्य इत्याह—भावाभावयोरिति । ब्राह्मणत्वब्राह्मणप्रतियोगिकभेदयोरित्यर्थः । कप्रत्ययप्रयोगसूचितबहुव्रीहिसूचितमर्थमाह—निवृत्त इति । सर्वथा निवृत्तपदार्थत्वे विशेषणमेव न युज्येत्यत आह—सादृश्यादिनेति । आदिना सादृश्यादि । निवृत्तमुख्यब्राह्मण्यादिरारोपिततद्वानिति भाष्याक्षरार्थः । तदाह—नञ्योतिततदवस्थ इति । एवं चारोपितस्वप्रवृत्तिनिमित्तवानुत्तरपदार्थ इत्यत्र तात्पर्यमाहको नञ्विति तात्पर्यम् । उत्तरपदार्थस्य प्राधान्यमप्येतदेवेति बोध्यम् ।

यदा पुनरिति । यास्योत्तरपदस्य मुख्यार्थप्रत्ययस्यागपूर्वकमारोपितप्रवृत्तिनिमित्तकार्यबोधकता सा स्वभावसिद्धा, उत नञ्वचनेन शक्यारोपितत्वस्य तात्पर्यकः सम्मुख्यपदार्थप्रत्ययं निवर्तयतीति श्रुतत्वाद् ध्वनयन्नाह—इदानीमिति । किं स्वयमिति । निवृत्तस्य मुख्यब्राह्मणपदार्थस्य ब्राह्मणत्वस्य निवृत्तिस्तत्पूर्वकमारोपिततद्वबोधकत्वं द्योत्यते, अथ स्थितस्यैव मुख्यब्राह्मण्यस्य बोधनिवृत्तिस्तत्पूर्वकं तद्वारोपितत्वं नञ्वा शक्योच्यत इत्यर्थः । ननु नञ् आरोपितत्वे शक्नावपि ब्राह्मणादिपदबोधस्य मुख्यब्राह्मणवादेः कथमबोधोऽत आह—मन्त्रेणैवेति । नञ्सामर्थ्यादेव तन्निवृत्तिरित्यर्थः ।

नास्ति नञ इति । प्रकरणादिकं च तात्पर्यमाहकं भविष्यतीति भावः । पदार्थनिवृत्ता-

१-‘मन्त्रायुर्वेदप्रामाण्यवच्च तत्प्रामाण्यमाप्तप्रामाण्यात्’ (न्याय० २।१।६८) इति सूत्रभाष्ये वात्स्यायनः—‘मन्त्रपदानां च विषभूताशनिप्रतिषेधार्थानां प्रयोगेऽर्थस्य तथा भावः ।’



वाचनिकी, तद्वक्तव्यं 'नञ् प्रयुज्यमानः' पदार्थं निवर्तयतीति । एवं तर्हि स्वभाविकी निवृत्तिः । ननु चोक्तं 'किं नञ् प्रयुज्यमानः 'करोती'ति । नञ् प्रयुज्यमानः पदार्थं निवर्तयति । कथम् ? कीलप्रतिकीलवत् । तथा—कील आहन्यमानः प्रतिकीलं निर्हन्ति । यद्येतन्नञो माहात्म्यं स्यान्न जातुचिद्राजानो हस्त्यश्वं विभृयुर्नेत्येव राजानो ब्रूयुः ।

प्र०-द्वक्तव्यमिति सोत्प्रासमुपहसति । नञ्प्रयुज्यमान इति । ननु स्वभाविकनिवृत्तिदर्शने कथं पदार्थं नन्विनवर्तयेत्, वाचनिकनिवृत्तिदर्शने ह्येतद्युज्यते वक्तुम् । एवं तर्हि पदार्थ-प्रत्यय एवोपचारात्पदार्थशब्देदोच्यते, यथा 'सिंहमध्यापये'दिति सिंहशब्देन माणवक इत्यदोषः । अयमत्रार्थः—केवलो ब्राह्मणशब्दः प्रयुज्यमानः प्रासद्विवशान्मुख्य एव ब्राह्मणार्थे प्रत्ययमादधाति, नञ्प्रयोगे तु निवृत्तपदार्थकता ब्राह्मणशब्दस्य प्रतीयते । यथा 'प्रतिष्ठते' इत्यत्र यद्यपि तिष्ठतिरेव गतिवचनस्तथापि तस्मिन्केवले प्रयुज्यमाने प्रस्थानं न गम्यत इति द्योतकत्वेन प्रशब्दोऽपेक्ष्यते तथेह नञ् । पदार्थशब्देन पदार्थ-प्रत्यय उपचारादुच्यते । कथं पुनः स्वहेतोरुत्पद्यमानः पदार्थप्रत्ययो नञ्वा निवर्त्येत इत्याह—कीलप्रतिकीलवदिति । यथा महता कीलेन प्रतिकील उत्खन्यते तथा क्षत्रिये सादृश्यादिनिमित्तोत्पन्नस्य ब्राह्मणप्रत्ययस्य नञ्प्रयोगं निवृत्तिरित्यर्थः । इतरो यथोक्त-मभिप्रायमप्रतिपद्य पदार्थे एव नञ्वा निवर्त्येत इति ज्ञात्वा पर्यनुयुक्तं—यद्येतदिति । प्रतिपक्षनिवारणाय नञ्मेव प्रयुज्यमान तु तदर्थं हस्त्यश्वादि विभीरन्नित्यर्थः ।

उ०-विति । पदार्थप्रत्ययनिवृत्तावित्यर्थः । स्वशक्त्यारोपितत्वबोधेऽपि ब्राह्मणादिपदानां स्वशक्त्यर्थबोधकत्वनिवृत्तिर्वचनं विना न शक्यम् । किं न वचनेनापि तत्कर्तुं न शक्यमित्युपहासः । भाष्ये—'पदार्थान्वितेयती'त्यस्य पदार्थप्रत्ययानित्यर्थः । अमुमेवार्थं ब्रह्मपूर्वकं दर्शयति—नन्वित्यादिना । ननु शब्दस्य पदार्थनिवृत्तिकरत्ववत्प्रत्ययनिवृत्तिकरत्वमप्यनुपपन्नम्, किं नैवमुत्तरपदार्थप्रत्यय एव न स्यादित्यत आह—अयमत्रार्थ इति । निवृत्तपदार्थकतेति । निवृत्तमुख्यप्रवृत्तिनिमित्तप्रत्यायकत्वस्यारोपितप्रवृत्तिनिमित्तकप्रत्यायकतेत्यर्थः । पुनर्दाण्या-मेव स्मारयति—पदार्थशब्देनेति । ब्राह्मणप्रत्ययस्य । मुख्यब्राह्मणप्रत्ययस्येत्यर्थः । अमेव द्योतकानां प्रसिद्धार्थशक्त्यनुद्बोधपूर्वकमर्थान्तरशक्त्यनुद्बोधकत्वं स्वभाव इति बोधितम् । तच्छक्त्यनुद्बोधेनैव तत्पदार्थप्रत्ययनिवृत्तिरिति बोध्यम् । अभिप्रायमप्रतिपद्येति । केचित्त यदि नञः शब्दस्य बोधकतासामर्थ्यनिवृत्तिद्योतकत्वं स्यात्तदा तदर्थगतबोधत्वादिसामर्थ्य-निवृत्तिद्योतकत्वमपि स्यादिति भाष्याशयमाहुः ।



एवं तर्हि स्वाभाविकी निवृत्तिः । ननु चोक्तं किं नञ् प्रयुज्यमानः करो-  
तीति । नञ्निमित्ता तूपलब्धिः । तद्यथा—समन्धकारे द्रव्याणां समवस्थितानां  
प्रदीपनिमित्तं दर्शनम्, न च तेषां प्रदीपो निवर्तको भवति ।

यदि पुनरयं निवृत्तपदार्थकः किमर्थं ब्राह्मणशब्दः प्रयुज्यते ? एवं यथा  
विज्ञायेतास्य पदार्थो निवर्तते इति । 'ने'त्युक्ते सन्देहः स्यात् 'कस्य पदार्थो  
निवर्तते' इति । तत्रासन्देहार्थं ब्राह्मणशब्दः प्रयुज्यते । एवं चैतत् ।

प्र० - इदानीमभिप्रायं स्पष्टयितुमाह—एवं तर्हीति । नञ्निमित्तेति । क्षत्रियादौ  
सादृश्यनिमित्ताभ्यारोपितं ब्राह्मण्यं न तु तात्त्विकमिति नञ्प्रयोगेण शोध्यत इत्यर्थः ।

यदि पुनरिति । अर्थप्रत्यायनाय शब्दः प्रयुज्यते, स चेन्निवृत्तः किमर्थमसौ  
प्रयुज्यते । एवं यथेति । प्रतिषेधविषयप्रदर्शनाय बुद्ध्या ब्राह्मणार्थं निरूप्य तस्य  
क्षत्रियादौ मुख्यसत्ताविरहप्रतिपादनाय नञ्सहितो ब्राह्मणशब्दः प्रयुज्यत इत्यर्थः ।

उ० - ब्राह्मण्यनिवृत्तेर्नञ्प्रतिपादनात् 'नञ्निमित्ते'त्यनुपपन्नमित्यत आह—क्षत्रियादाविति ।  
सादृश्यब्राह्मण्यप्रवृत्तिनिमित्तकोऽस्मादोष इति भावः । अयमाशयः—तत्तदर्थकाः शब्दा भिन्ना  
एव । नञ्समभिध्यावहारे तु तदर्थकोऽयमिति ज्ञायते, इदमेव नञो शोतकत्वम् । 'नञ्नि-  
मित्ता तूपलब्धि'रिति भाष्यस्य तत्समभिध्यावहारे मुख्यब्राह्मणार्थको नायं, किं तु आरोपित-  
तदर्थकोऽयमित्युपलब्धिनिर्णय इत्यर्थः । तदर्थगतयोद्भूतत्वादिसामर्थ्यनिवृत्तिशोतकता तु नास्य,  
स्वभावादेवेति तात्पर्यम् । आरोपितत्वस्य नञ्प्रत्ययत्वे तु मुख्यब्राह्मणत्ववति गृहीतशक्तिक-  
ब्राह्मणपदार्थे तदन्वयो दुरुपपाद इति तदर्थप्रत्ययस्यागो वाच्यः । स आशयः, शब्दार्थ-  
संबन्धस्य निश्चिताहानिवचेति दिक् ।

अमुमेवार्थं पुनः प्रकृतिवचनान्धो स्पष्टीकरोति—यदि पुनरित्यादिना । स चेन्नि-  
वृत्त इति । ब्राह्मणपदस्यैव यन्मुख्यं ब्राह्मण्यं तस्य निवृत्तौ स्वभावस्य बोध्यस्याभावात्प्रयोगो  
भवति । अक्षयबोधने तु नञ्प्रयोगेणापि तदर्थबोधसंभव इति भावः । प्रतिषेधविषयेति ।  
नञो शोतकतया समभिध्याहृतपदसक्त्युद्बोधकत्वं वाच्यं, तच्च पदान्तरप्रयोगं विना न  
संभवतीति तत्पदोपादानमिति तात्पर्यार्थः । अस्य पदस्य मुख्योऽर्थः प्रवृत्तिनिमित्तरूपो  
निवृत्तः, गौणश्चोपजात इति विज्ञायेतेति तु भाष्यप्रकारार्थः । भाष्ये—नेत्युक्ते सन्देहः स्यादिति ।  
समभिध्याहृतपदस्य बोधकस्याभावाच्चिद्वृत्तिरूपार्थस्य प्रतिबोध्यत्वात्कृत्या अनिवृत्तेरबोधक-  
त्वेन च तदप्रयोग एव स्यात् । नञ्स्तु वाचकत्वमेवेति चेदेवमपि सन्देहः स्यादिति भावः ।  
क्याकारं दर्शयति—कस्य पदार्थ इति । कस्य पदस्य पदार्थ इत्यर्थः । अनिच्छेयपरः पदार्थ-  
शब्द इति तात्पर्यम् । सन्देहपदेन निर्णयमात्रो निवृत्तिरिति तत्त्वम् । एवं चैतत् इति ।  
यमेवैतदित्यर्थः । लक्षणाप्यस्मिन्नेव इयमेव, यत आरोपितप्रवृत्तिनिमित्तकस्य बोधः । तत्र

अथवा सर्व एते शब्दा गुणसमुदायेषु वर्तन्ते ब्राह्मणः क्षत्रियो वैश्यः शूद्र इति ।

तपः श्रुतं च योनिश्चेत्येतद् ब्राह्मणकारकम् ।

तपःश्रुताभ्यां यो हीनो जातिब्राह्मण एव सः ॥

प्र०— सर्व इति । तत्र यस्यैव गुणस्य स्वाभाविकी निवृत्तिस्तस्यैवासौ नञ्वा द्योत्यते, अवशिष्टानां तु गुणानामथोत्सद्भावो गम्यते । गुणशब्देन चात्र धर्ममात्रं पराश्रयमुच्यते ।

स्मृतिशास्त्राश्रयेण निदर्शनाय ब्राह्मणस्य गुणनाह—तप इति । 'तपः चान्द्रायणादिकर्म । श्रुतं—वेदवेदाङ्गादीनामध्ययनम् । योनिः—ब्राह्मणाद् ब्राह्मण्यां जन्म । ब्राह्मणकारकमिति । शेषषष्ठीसमासः । ब्राह्मणव्यपदेशस्यैतत्कारकं निमित्तमित्यर्थः । गुणसमुदायाभावेऽपि तदेकदेशं प्रयोगदर्शनादाह तपःश्रुताभ्यामिति ।

उ०—नञ्समभिध्याहारे निवृत्तमुस्यब्राह्मण्यको ब्राह्मणशब्दार्थ इति बुद्धे आरोपितत्तत्कार्यकत्वं कस्येति बोध्यम् ।

इदानीं प्रकारान्तरेणापि नञो द्योतकत्वं व्युपादयति भाष्ये—अथवा सर्व एते इति । अवशिष्टानामिति । तथा च तद्गुणप्रतिपादनाय ब्राह्मणशब्दप्रयोगः, निवृत्तगुणानां निवृत्तिप्रतिपादनाय च नञ्प्रयोग इत्यर्थः । अयमेव 'एवमयं समुदाये' इत्यादिभाष्यार्थः । एवं च गुणसमुदायवति शक्तस्य ब्राह्मणशब्दस्यार्थे कतिपयगुणाभावप्रतिपादको नञिति भावः । तपः—श्रुतादिसंग्रहादाह—गुणशब्देनेति ।

जाजनादिसंग्रहादाह—निदर्शनायेति । 'कर्तरि चे'ति समासनिषेधमाशङ्क्याह—शेषषष्ठीसमास इति । एतां ब्राह्मणोत्पादकत्वाभावादाह—व्यपदेशस्येति । गुणसमुदायाभाव इति । तत्र गौणः प्रयोग इत्यत्र जातिपदवृत्तमपि कश्चित्तात्पर्यमाहक इति भावः । बाहुल्ये-

१—'तपो ब्रह्मसहनम् । ब्रह्मं च विधत्सापिपासे शीतोष्णौ स्थानासने काष्ठमौनाकारमौने च ।

प्रतानि चैषां यथायोगं कुच्छूचान्द्रायणसातपनादीनि ।' ( योग० २।३२ व्यासभाष्यम् )

“देवद्विजगुरुप्राङ्पूजनं शौचमार्जवम् । ब्रह्मचर्यमहिंसा च शारीरं तप उच्यते ॥१४॥

अनुद्वेगकरं वाक्यं सत्यं प्रियहितं च यत् । स्वाध्यायाम्यसनं चैव वाङ्मय तप उच्यते ॥१५॥

मनःप्रसादः सौम्यत्वं मौनमात्मविनिग्रहः । भावसंशुद्धिरित्येतत्तपो मानसमुच्यते ॥१६॥

तदपि सत्त्वरजस्तमोभेदेन त्रिविधमिति गीतायां १७ अध्याये द्रष्टव्यम् ।

२—जातिब्राह्मणः=असद्ब्राह्मण इत्यर्थः । जातिशब्दोऽस्तन्यायः । तद्यथा—‘शिष्यबुद्धिपरीक्षार्थं जात्युत्तरं ददाति’ (प्रदीपे १४. ८४. पृ० ४५८) । ‘जात्युत्तरम्—असदुत्तर’-मित्यत्र नामेशः । एवं च ब्राह्मणाद्ब्राह्मण्यामुत्पन्नोऽपि यस्तपःश्रुताभ्यां हीनः स न परिपूर्णब्राह्मणः । तपःश्रुतसमन्वितस्त्वन्ययोनिर्जोऽपि भवति ब्राह्मणो व्यासविश्वामित्रादिवत् ।

तथा 'गौरः शुच्याचारः पिङ्गलः कपिलकेश' इत्येतानप्यभ्यन्तरान् ब्राह्मण्ये गुणान्कुर्वन्ति । समुदायेषु च वृत्ताः शब्दा अवयवेष्वपि वर्तन्ते । तद्यथा—पूर्वे पञ्चालाः । उत्तरे पञ्चालाः । तैलं भुक्तम् । घृतं भुक्तम् । शुक्लः नीलः कपिलः कृष्ण इति । एवमयं समुदाये ब्राह्मणशब्दः प्रवृत्तोऽवयवेष्वपि वर्तते जातिहीने गुणहीने च ॥ गुणहीने तावत्—'अब्राह्मणोऽयं यस्तिष्ठन्मूत्रयति' । 'अब्राह्मणोऽयं यो गच्छन् भक्षयति' ॥ जातिहीने सन्देहाद्दुरुपदेशाच्च ब्राह्मणशब्दो वर्तते । सन्देहात्तावत्—गौरं शुच्याचारं पिङ्गलं कपिलकेशं दृष्ट्वाध्यवस्यति 'ब्राह्मणो-

प्र०— अधुना लोकप्रसिद्धान्बाहुल्येन तथादृष्टान्गुणानाह—गौर इति । पूर्वे पञ्चाला इति । अवयवे समुदायरूपारोपाच्छब्दप्रवृत्तिर्विज्ञेया न तु शब्दः स्वार्थं परित्यज्यार्थान्तरं वक्तुं समर्थः, शब्दार्थसंबन्धस्यानित्यताप्रसङ्गात् । तैलमिति । यदा संस्कारादियुक्तं विशिष्टमात्रापरिमितं समुदायमाह—तैलशब्दस्तदा समुदायवचनोऽन्यदा तु जातिशब्द एवायम् । शुक्ल इति । स्वयमशुक्लोऽप्यवयवः शुक्लावयवान्तरासादितशौक्यसमुदायरूपारोपेण शुक्लशब्दाभिधेयस्तदेदमुदाहरणम् । स्वयं त्ववयवस्य शौक्ये मुख्य एव शुक्लशब्दः । यस्तिष्ठन्निति । तपः श्रुतयोरभावान्निन्दयात्राब्राह्मणशब्दप्रयोगस्तत्र जातिमात्रेऽवयवे समुदायरूपारोपाद् ब्राह्मणशब्दप्रयोगो नन्वा तु स्वाभाविकी तपःश्रुतनिवृत्तिर्योक्त्यते । न च भिन्नविषयत्वं पूर्वपदोत्तरपदयोराशङ्कनीयम् । द्वयोरपि समुदायविषयत्वात्तदेकशेषनिवृत्तिसद्भावप्रतिपादनद्वारेण । जातिहीने इति । तत्र स्तुत्या ब्राह्मणशब्दस्य प्रवृत्तिरध्ययनादिगुणसद्भावप्रतिपादनाय । सन्देहादिति । सन्देहनिमित्तं गुणः सन्देहशब्देनोक्तः । गुणैकदेशदर्शनाच्च गुणसमुदायस्य संनिधि-

उ०—नेति । तथा चैते गुणा व्यवहारिण इति भावः । 'पिङ्गलकपिलकेश' इति भाष्ये एकं पदं, पिङ्गलाः कपिलाः केशा यस्येत्यर्थः । यद्वा पिङ्गल इति वर्णः । गौर इत्यत्र तु

'अष्टवर्षा तु या दत्ता श्रुतशीलसमन्विते ।

सा गौरी, तस्मिन् यस्तु स गौरः' परिकीर्तितः ॥ इत्यर्थः ।

ब्राह्मण्ये—ब्राह्मणशब्दार्थगुणसमुदाये । कुर्वन्ति—केचिद्धीकिका इत्यर्थः । 'पूर्वे पञ्चाला' इत्यादि ग्रन्थः पस्पशायां व्याख्यातः । भाष्ये—'जातिहीने' इत्यादि सामान्यैकवचनम् । तेनावयवेष्विति प्रागुक्तेन सामानाधिकरण्यमुपपन्नम् । न च भिन्नविषयत्वमिति ।

१—अवयोऽयं नागेशानुमतो गौरशब्दार्थः शास्त्रविरुद्धत्वात् । तद्यथाह बन्वन्तरिः—

अथास्मै पञ्चविंशतिवर्षाय षोडशवर्षा पत्नीमावहेत् पित्र्यधर्मार्थकामप्रजाः प्राप्स्यतीति ।

ऊनषोडशवर्षायामप्रातः पञ्चविंशतिम् । यद्यावत् पुमान् गर्भं कुक्षिस्थः स निपद्यते ॥

जातो वा न चिरं जीवेज्जीवेद्वा दुर्बलेन्द्रियः । तस्मादत्यन्तबालायां गर्भाधानं न करयेत् ॥

(सुश्रुते शरीर० अ० १० श्लो० ५३-५५)

२—'यस्तिष्ठन्' पा० ।

ऽय'मिति । ततः पश्चादुपलभते नायं ब्राह्मणोऽब्राह्मणोऽयमिति । तत्र सन्देहाच्च ब्राह्मणशब्दो वर्तते, जातिकृता चार्थस्य निवृत्तिः । दुरुपदेशात्—दुरुपदिष्टमस्य भवति 'अमुष्मिन्नवकाशे ब्राह्मणस्तमानये'ति । स तत्र गत्वा यं पश्यति तमध्यवस्यति 'ब्राह्मणोऽय'मिति ततः पश्चादुपलभते नायं ब्राह्मणोऽब्राह्मणोऽयमिति । तत्र दुरुपदेशाच्च ब्राह्मणशब्दो वर्तते, जातिकृता चार्थस्य निवृत्तिः । आतश्च सन्देहाद्दुपदेशाद्वा, न ह्ययं कालं माषराशिवर्णमापण आसीनं दृष्ट्वाध्यवस्यति 'ब्राह्मणोऽय'मिति । निर्ज्ञातं तस्य 'भवति ।

इह खल्वपि भूय उत्तरपदार्थप्राधान्ये सति संगृहीतं भवति । किम् ?

प्र०—भवसाय यदा प्रमाणान्तरेण जात्यभावं प्रतिपद्यते तदा तदुद्योतनाय नयं प्रयुङ्क्ते-  
ऽब्राह्मणोऽयमिति । जातिकृतेति । जात्यभावकृतेत्यर्थः । यथा 'वषेकृतं दुभिन्न'मिति ।  
अर्थस्येति । समुदायस्येत्यर्थः । अयमत्रार्थः—एकदेशविगमात्समुदायो निवृत्त वक्ष्यते,  
एकदेशान्तरसद्भावाच्च तस्य सद्भावोऽभिधीयते । यथैकदेशकरणाभ्यां कृताकृतः संघात  
वक्ष्यते ॥ माषराशिवर्णमिति । कालत्वविशेषप्रतिपादनपरमेतत् । अपण आसीन-  
मिति । आचाराभावकथनम् । निर्ज्ञातमिति । भ्रान्तिबीजाभावाद्यथास्थितं वस्तुतत्त्वं  
तस्य ज्ञातमिति ब्राह्मण्यारोपाभावाद् ब्राह्मणशब्दस्य तत्राप्रयोगादब्राह्मणशब्दस्यापि  
प्रयोगाभाव इत्यर्थः । तदेवं दोषपरिहारादुत्तरपदार्थप्रधानत्वं स्थापितम् ।

इदानीं तत्रैवोपचयमाह—इदं खल्वपीति । अनेकमित्युत्तरपदार्थप्रधानत्वे सति

उ०—यथा यत्किञ्चिद्विषयनिवृत्तेर्ब्राह्मणपदेन यत्किञ्चिद्विषयस्य प्रतिपादनेन पूर्वोत्तरपद-  
योरसामर्थ्यात्समाप्तो न स्यादिति भावः । द्वयोरपि । एकदेशनिवृत्त्यादिद्वारा समुदायस्यैव  
निवृत्त्यादिप्रतिपादनादस्यैव सामर्थ्यमिति भावः । नन्वसममिदमाहारे श्रुतादिगुणनिवृत्तिस्तद-  
द्वारा जन्मनिमित्तो ब्राह्मणशब्द इति एकतीत्येकविषयत्वमित्यत्र तात्पर्यम् । आभ्यातोपस्य  
निमित्तकळे आह—तत्र स्तुत्येति । भाष्ये—दृष्ट्वाध्यवस्यतीति । भव्यवसायाकारो  
'ब्राह्मणोऽय'मिति । 'तत उपलभते नायं ब्राह्मण' इति प्रत्यक्षमुक्तम् । तस्य चारोपमूक-  
कता दर्शिता ब्राह्मणस्याभ्यवसायोत्तरत्वोक्त्या । अब्राह्मणोऽयमिति । अस्य 'तत' इत्यादिः ।  
'प्रयुङ्क्ते' इति शेषः । 'अथैकदेशस्येति वक्तव्येऽर्थस्येत्युक्तमत आह—अयमत्रार्थ इति ।  
एकदेशविगमादिति । एवं चोभयप्रतिपादनाद्योभयप्रयोग इति भावः । भाष्ये—दुरुपदेशा-  
दिति । असम्बन्धगुपदेशादिति तदर्थः । एतन्भाष्ये—'अब्राह्मणोऽय'मित्युत्तरं 'विज्ञातं तस्य  
भवती'त्यपाठोऽनुपयोगान् ।

१—'निर्ज्ञातं तस्य भवती'त्यपाठोऽनुपयोगादिति नागेशः ।



‘अनेक’मिति । किमत्र संगृहीतम् ? एकवचनम् । कथं पुनरेकस्य प्रतिषेधेन द्विबहूनां संप्रत्ययः स्यात् ? प्रसज्यायं क्रियागुणौ ततः पश्चान्निवृत्तिं करोति । तद्यथा—आसय शायय भोजयाऽनेकमिति । यद्यपि तावदत्रैतच्छक्यते वक्तुं यत्र क्रियागुणौ प्रसज्येते, यत्र खलु न प्रसज्येते तत्र कथम्—‘अनेकं तिष्ठती’ति ? भवति चैवंजातीयकानामप्येकस्य प्रतिषेधेन बहूनां संप्रत्ययः । तद्यथा—‘न न एकं प्रियम्’ । ‘न न एकं सुख’मिति ।

प्र०—प्रधानगतसंख्याश्रयमेकवचनं सिध्यति नान्यथेत्यर्थः । कथं पुनरिति । अनेकशब्दो यदि बहूनां वाचकस्तदा बहुवचनं प्राप्नोति, अथैकत्वप्रतिषेधमात्रमस्यार्थस्तदानेको जन आगत इति बहूनां संप्रत्ययो न प्राप्नोति । प्रसज्यायमिति । विधायेत्यर्थः । निराश्रयोश्च तयोरसंभवादनियतसंख्यद्रव्याक्षेपे सत्येकप्रतिषेधाद् बहूनां प्रतीतिरित्यर्थः । एतच्च प्रसज्यप्रतिषेध उच्यते । पर्युदासे तु द्व्यादिसंख्यायुक्त एवानेकशब्दस्यार्थः । यस्माद् द्व्यादिष्वेकत्वमारोप्य प्रतिषेध्यते यथा क्षत्रियादौ ब्राह्मणत्वम् । ततो यथा—अब्राह्मणः क्षत्रियादिरुच्यते तथानेकशब्देन संख्यान्तरयुक्तः । यत्र तु खल्विति । यत्र तु पूर्वमेव प्रतिषेधः पश्चात् क्रियागुणविधानं तत्र कथं बहूनां संप्रत्यय इति प्रश्नः । भवतीति । अयमर्थः—आख्यातस्य पश्चात्प्रयोगोऽस्तु पूर्व वा, धात्वर्थेन तावत्कारकस्याक्षेपोऽवश्यं भावीति तत्रैकप्रतिषेधसामर्थ्यादेव द्विवादियोगिसाधनाक्षेपः । न न इति । ‘आवाधे चे’ति द्विवचनम् । शत्रोः प्रियेण सुप्तेन च प्रयोक्तुरावाधा । ‘न’ इति वा षष्ठी ।

उ०—नान्यथेति । पूर्वपदार्थप्राधान्ये भिन्ने एकत्वानवगतेरेकवचनं न सिध्यतीत्यर्थः । एवमभ्यपदार्थप्राधान्येऽपि तदसिद्धिः । एकप्रतिषेधमात्रमिति । ‘एको न भोजनीय’ ‘एको जनो नागत’ इत्येवंरूप इत्यर्थः । बहूनां संप्रत्यय इति । ‘एको नागत’ इत्येव प्रतीतेरिति भावः । शापकात्प्रसज्यप्रतिषेधेऽपि नञ्समासो जायत इत्यभिप्रायः । ‘एकत्वप्रतिषेधमात्र’मिति पाठोऽपाठः ॥ भाष्ये—क्रियागुणाविति । गुणोदाहरणम्—‘अनेकस्मिन्नूपं रस’ इत्यादि । ‘एकं न भोजये’दित्येकनिषेधाय प्रसज्यनस्य चारितार्थात्कथं बहुत्वावगतिस्तत्राह—निराश्रयोरिति । गुणक्रिययोरित्यर्थः । एतच्च प्रसज्येति । एवं च तदाश्रयेणैकदेशिनः शङ्कायां तमभ्युपेयैव प्रसज्यप्रतिषेधपदार्थं निर्णेतुमुत्तरमुक्तमिति भावः । तथानेकशब्देनेति । आरोपितैकत्ववानित्यर्थः । एवं च पर्युदासपक्षे बहूनां प्रतीतिः सुलभेति भावः । तत्र द्विवादिनिर्णयस्तु तात्पर्यवशादिति बोध्यम् । आरोपितैकत्ववागेनैव बोधाद्धैकवचनसिद्धिः । एवं चानेके इति बहुवचनमसाध्वेवेति बोध्यमिति मञ्जुषायां विस्तरः । यत्र तु पूर्वमेवेति । तत्र पूर्वं क्रियोपस्थित्यभावादनियतसंख्यद्रव्याक्षेपाभावेनैको न तिष्ठतीत्येव बोधपर्यवसानादिति भावः । ‘न न एक’मित्यत्र द्वयोर्द्वयोः प्रकृतार्थगमकत्वात् प्रियस्यैकत्वमेव प्रतीयेत न बहुत्वमस्य आह—आवाधे इति । षष्ठीति । आवाधाया प्रतीतेस्तत्प्रतीतेरनुपयोगाच्चेति भावः । नः—अस्माक-



इहाब्राह्मणत्वम् अब्राह्मणता परत्वात्त्वतलौ प्राप्नुतः\* । तत्र को दोषः ?  
स्वरे हि दोषः स्यात् । 'अब्राह्मणत्व'मित्येवं स्वरः प्रसज्येत† । अब्राह्मणत्व'-  
मिति चेष्ट्यते‡ ।

नञ्समासे भाववचन उक्तम् ॥ १ ॥

किमुक्तम् ? 'त्वतल्भ्यां नञ्समासः पूर्वविप्रतिसिद्धं त्वतलोः स्वर-  
सिद्धयर्थ'मिति ॥६॥

ईषदकृता ॥ २ । २ । ७ ॥

ईषद्गुणवचनेन ॥ १ ॥

ईषद्गुणवचनेनेति वक्तव्यम् । अकृतेति ह्युच्यमान इह च प्रसज्येत—  
ईषद्गार्ग्य इति । इह च न स्यात्—ईषत्कडार इति ॥७॥

प्र -अत्रैकप्रतिषेधसामर्थ्यादेव संख्यान्तरयुक्तवस्तुप्रतीतिः, अन्यथा 'न प्रिय'मित्येव  
वाक्यं स्यात् । तस्मान्नत्र वाक्येऽपि सामर्थ्यात्संख्यान्तरगतिर्भवति तत्र समासे वाक्य-  
मित्यसम्बन्धमप्रादुर्भावहेतौ किं न भविष्यतीत्युक्तं भवति ।

अब्राह्मणत्वमिति । न ब्राह्मणस्य भाव इति युगपद्भावप्रतिषेधसंबन्धविवक्षायां  
प्रत्ययसमासप्रसङ्गे यदि परत्वात्प्रत्ययः स्यात्, पुनः प्रसङ्गविज्ञानाच्च पश्चान्नञ्समासः  
क्रियते, तदा 'तत्पुरुषे तुल्यार्थ'ति पूर्वपदप्रकृतस्वरैशाशुदात्तं पदं स्यात्, प्रत्ययस्वर-  
श्रेष्ठ्यत इति नञ्समासे तु कृते त्वतलौ कार्यौ । तत्र भावप्रत्ययस्तावत्प्रकृत्यर्थस्य सापेक्ष-  
त्वादसामर्थ्यान्न भवति, नञ्समासस्तु प्रधाननस्य सापेक्षत्वाद्भवतीत्याहुः ॥६॥

ईषदकृता । ईषद्गार्ग्य इति । यथैकार्थसमवेतक्रियागुणापेक्षया जातः प्रकर्षादि-  
योगो गार्ग्यतरो गार्ग्यकल्पो गार्ग्यपाश इति, तथेष्टदर्थनापि योगः । ईषत्कडार इति । 'गडेः  
कड चे'त्यारन्तप्रययान्तत्वात्कृदन्तः कडारशब्दः । क्रियाकारकसंबन्धस्यासंप्रत्ययादकृदन्त  
इति केचिदाहुः । तदयुक्तम् । कृच्छ्रव्देन हि कृतसंज्ञकः प्रत्यय उच्यते । अथाप्युणादीना-  
मव्युत्पत्तिपक्षाश्रयणादत्र समासः स्यात्तर्थाप्येष्टद्वयम् ईषदुन्नत इत्यत्र न स्यात् ॥५॥

उ०—मेकं प्रियं न, किं त्वनेकमिति तदर्थः । ए०मेको न तिष्ठतीत्यादावेकस्थितिनिषेधेऽपि  
अनेकस्थितिबोधो दृश्यः ।

भाष्ये—त्वतल्भ्यामिति । पूर्वपदार्थप्राधान्याश्रयेण वार्तिकारम्भः, उत्तरपदार्थप्राधान्ये  
त्वसामर्थ्यात् पूर्व भावप्रत्ययानुत्पत्तिरेवेति तात्सूत्रे भाष्ये स्पष्टम्, तदाह—तत्र भावेति ॥६॥

ईषदकृता । मनु जातावीषदार्थाव्यासंभवादेवासमासः सिद्धोऽत आह—यथैकोऽत । 'गोत्रं  
चे'ति गार्ग्यावस्य जातित्वम् । गडेरिति । कड मदे' इति म्बादौ पठितादारभ्यपि सिध्यति ।  
यथर्पाति । 'उणादयो बहुल'मिति शास्त्रारम्भात्सर्वभौणादिकमव्युत्पत्तिमिति नियम इति भावः ॥७॥

\* तस्य भावस्त्वतलौ ५. १. ११६. † तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः

६. २. २. ‡ आद्यदात्तम् ३. १. ३. १-५. १. ११६ वा० ५. १. १. ११६

षष्ठी ॥ २ । २ । ८ ॥

कृद्योगा च ॥ १ ॥

कृद्योगा च षष्ठी समस्यत इति वक्तव्यम् । इधमप्रव्रश्चनः पलाशशतनः ।

किमर्थमिदमुच्यते ? 'प्रतिपदविधाना च षष्ठी न समस्यत' इति वक्ष्यति\* तस्यायं पुरस्तादपकर्षः । का पुनः षष्ठी प्रतिपदविधाना, का च कृद्योगा ? सर्वा षष्ठी प्रतिपदविधाना शेषलक्षण† वर्जयित्वा । 'कर्तृकर्मणोः कृति' [ २. ३. ६५ ] इति या षष्ठी सा कृद्योगा ।

प्र०- षष्ठी । किमर्थमिति । सूत्रेणैवात्र समासः सिद्ध इति प्रभः । अपकर्ष इति । अपवाद इत्यर्थः । का पुनर्गता । प्रतिपदविधानाया अपि समासप्रतिषेधविषये कृद्योगोऽस्ति, कृद्योगाया अपि प्रतिपदविधानमिति विषयविभागाज्ञानात्पृच्छति । सर्वा षष्ठीति । साक्षाद् धातुकारकविशेषोपादानेन विधानात्प्रतिपदविधानेत्यर्थः । कृच्छ्रशब्दोपादानेन तु या विहिता सैव कृद्योगोच्यते । तत्र शेषविवक्षायां 'षष्ठी शेष' इत्यनेनैव सिद्धायां षष्ठ्यां 'ज्ञोऽविदथेस्य करण' इत्यादिप्रकरणं समासनिवृत्त्यर्थमेवारब्धम् । षष्ठी भवत्येव—श्रूयते एव, न तु तस्याः समासो भवतीत्यर्थः । समासे हि सति तस्या अभावः स्यात् । तस्मात्प्रतिपदविधानेति न वक्तव्यम् । तस्मिन्ननुच्यमाने 'कृद्योगे'ति न वक्तव्यम् । अशेषविषये विधानार्थत्वात् 'कर्तृकर्मणोः कृती'त्यस्य समासनिवृत्तौ सामर्थ्याभावान् सूत्रेणैव समासस्य सिद्धत्वान् ।

उ०- षष्ठी । भाष्ये—वक्ष्यतीति । 'न निर्धारणे इत्यत्रे'ति शेषः । उपकर्ष प्रतिद्वन्द्वयर्थकापकर्षशब्दस्यानग्न्यादाह—अपवाद इतीति । अपकर्ष्यतेऽनेनोत्सर्ग इत्यपकर्षोऽपवाद इत्यर्थः । प्रतिषेधविषये—संपिणो ज्ञानमित्यादौ ॥ कारकविशेषेति । 'कर्तृकर्मणो'रित्येवमित्यर्थः । इत्यादि प्रकरणमिति । तत्र 'शेष' इत्यनुवृत्तोरनि भावः । 'शेषलक्षण'मित्यस्य शेषमात्रलक्षणमित्यर्थ इति तात्पर्यम् । समासनिवृत्त्यर्थमेवेति । तत्तद्वानुयोगे उपात्तकारकातिरिक्तकारकाणां शेषत्वविवक्षाभावज्ञापनेनापि चारितार्थ्यसंभवादित्दं विन्यम् । किञ्च लुगभाव एव कल्प्येत । यदि त्वेतद्वातिकावकारसमासाभावकल्पनं, तदा तदावश्यकमेव । सूत्राण्यपि तत्रानुवादाभावावयवानीति 'न वक्तव्यं प्रतिपदविधानेती'ति चिन्त्यम् । किञ्च तस्य वचनस्य सप्तमे 'दिवस्तदर्थस्य' 'कृत्वोर्थप्रयोग'इत्यादि विषयेऽज्ञाणां देवितेत्यादौ तुल्यते 'न कोके'ति निबन्धेन 'कर्तृकर्मणो'रिति षष्ठ्यभावेऽनेन षष्ठ्यां समासनिषेधासिद्धिः । त्वग्नीत्या तु शेषग्रहणस्य तत्र निवृत्त्या समासः स्यादित्यपि चिन्त्यम् ।

\* प्रतिपदविधाना च २. २. १० वा० १. १—कचिज । † षष्ठी शेषे २. ३. ५०.

तत्स्थैश्च गुणैः ॥ २ ॥

तत्स्थैश्च गुणैः षष्ठी समस्यत इति वक्तव्यम् । ब्राह्मणवर्णः चन्दनगन्धः  
पटद्वयशब्दः नदीघोषः ।

न तु तद्विशेषणैः ॥ ३ ॥

न तु तद्विशेषणैरिति वक्तव्यम् । इह मा भूत्—घृतस्य तीव्रो 'गन्धः ।

प्र०— प्रतिप्रसवप्रसङ्गेनान्यदपि कथ्यते—तत्स्थैरिति । तच्छब्देन सन्निधानाद् गुण  
एव परामृश्यते । तेनायमर्थः—स्वात्मनि ये गुणा अवस्थितास्तैः सह समासः । न च  
स्वात्मन्यवस्थानं गुणानां संभवति, भेदनिबन्धनत्वान्मुख्यस्याधाराधेयभावस्य । सर्वस्य  
च गुणस्य द्रव्याश्रयत्वात् । तस्मादभिधानव्यापारापेक्षया तत्स्थत्वमुच्यते । इह  
केचिद् गुणाः शब्देन द्रव्याभिष्कृष्टा एव प्रत्याख्यन्ते, न तु द्रव्यस्योपरञ्चकत्वेन । यथा  
'चन्दनस्य गन्धः' इति सर्वदा वैयधिकरणमेव गुणगुणिनोः, न कदाचिच्चन्दनं गन्ध  
इति सामानाधिकरण्यं भवति । शुक्लादयस्तु गुणाः कदाचिन्निष्कृष्टरूपाः शब्दैरुच्यन्ते  
पटस्य शुक्ल इति । कदाचिद् द्रव्येणैकत्वमापन्नाः 'शुक्लः पट' इति । तस्माद् द्विविधगुण-  
सङ्गावासत्स्थैरिति विशेषणं रूपादिगुणपरिग्रहाधेयमुपात्तमिति ब्राह्मणवर्णादय उदा-  
हरणम् । अथ 'बलाकायाः शौक्त्य'मिति समासः कस्मात् भवति ? तत्स्थं हि  
शौक्त्यम् । सर्वदा वैयधिकरण्येन संबन्धात् । नैष दोषः । शौक्त्यशब्देन शुक्लो  
गुणोऽभिधीयते शुक्लशब्दस्य द्रव्यं वर्तमानस्य तस्मिन्नेव प्रकृतिनिमित्ते भावप्रत्ययविधा-  
नात् । न चासौ तत्स्थः । अभेदाध्यवसायेन द्रव्यं प्रत्यनुरञ्चकत्वदर्शनाच्छुक्लः पट  
इति । अर्थस्य च तत्स्थत्वमाश्रीयत इति शब्दभेदेऽप्यर्थस्याभेदान्नास्ति शुक्लस्य गुणस्य  
तत्स्थत्वम् । 'रूपवान् पट' इत्यादौ तु नास्ति गुणगुणिनोरभेदाध्यवसायः । भेदाभ्येणैव  
मत्वर्योपयोगादिति रूपस्य तत्स्थत्वमव्यावृत्तमिति 'पटरूप'मिति समासो भवत्येव ।

न तु तद्विशेषणैरिति । तच्छब्देन गुणाः परामृश्यन्ते । तेषां गुणानां यानि  
विशेषणानि तद्वचनैः सह समासो न भवतीत्यर्थः । घृतस्य तीव्र इति । तीव्रो गन्धस्य

उ०— तच्छब्देन द्रव्यपरामर्शो 'काकस्य काण्ड्य'मित्यादावर्तमानप्रसङ्गमाशङ्क्याह—तच्छब्देनेति ।  
स्वात्मनीति । स्वात्मन्येवाभेदेनावस्थिता न तु द्रव्ये इत्यर्थः । गन्धभेदस्याधाराधेयभाव-  
नियामकत्वाभावात्तत्स्थैरित्यनुपपन्नमिति शङ्कते—न चेति । यद्यपि व्यवपदेशिवन्नावेव तत्स्थै-  
रिति वक्तुं शक्यं, तथापि स न मुख्य इत्याह—मुख्यस्येति । उत्तरयति—तस्मादभिधानेति ।  
गुणमात्रशक्तशब्दमात्रप्रतिपाद्यगणवाचकैः शब्दैरित्यर्थः । अत एवार्थस्य तत्स्थत्वमित्यभे-  
दव्यति । तदेवोपपादयति—इह केचिदिति द्रव्याभिष्कृष्टाः—भेदेनैव द्रव्यान्वयिनः । तदा  
हि गुणगतवातिः प्रकृतिनिमित्तम् । उपरञ्चकत्वं—स्वाभेदेन द्रव्यप्रत्यायकत्वम् । द्रव्ये-  
णैकत्वमिति । वातिविशिष्टगुणः प्रकृतिनिमित्तम्, अत एव ततो भावप्रत्ययेन गुणबोधः ।  
अर्थस्य तत्स्थत्वमिति । एवं च गुणपरत्ववाचकशब्दाभाववत्त्वं तात्पर्यमिति शङ्कितम् ।

१—'गन्ध' इति कश्चिज् ।

चन्दनस्य मृदुरिति ।

किमर्थमिदमुच्यते ? 'गुणेन ने'ति प्रतिषेधं वक्ष्यति\* तस्यायं पुरस्ताद-  
पकर्षः । किं पुनः कारणं गुणेन नेत्युच्यते, न पुनर्गुणवचनेन नेत्युच्येत ?  
नैवं शक्यम् । इह हि न स्यात्—काकस्य काष्ण्यम्, कण्टकस्य तैक्ष्ण्यम्,  
'बलाकायाः शौक्ल्य'मिति । एतदेव [ 'खत्वपि' ] तस्मिन्योग उदाहरणम् ।  
'यद्दीदं ब्राह्मणस्य शुक्लाः वृषलस्य कृष्णा इति, असामर्थ्यादत्र न भविष्यति ।  
कथमसामर्थ्यम् ? 'सापेक्षमसमर्थं भवती'ति । द्रव्यमत्रापेक्ष्यते दन्ताः ।  
तस्माद् 'गुणेन ने'ति वक्तव्यम् । 'गुणेन ने'त्युच्यमाने 'तत्स्थैश्च गुणै'रिति  
वक्तव्यम् । 'तत्स्थैश्च गुणै'रित्युच्यमाने 'न तु तद्विशेषणै'रिति वक्तव्यम् ॥८॥

५०-विशेषणम् । 'चन्दनस्य मृदु'रिति स्पर्शस्य मृदुत्वं विशेषणम् । ननु घृतस्य गन्धेन  
सम्बन्धो न तु तद्गतेन तीव्रेण विशेषणेनेति सामर्थ्याभावात्समासस्य प्राप्तिरेव नास्ति,  
तत्किमितिषेधेन ? एवं तर्हि यदा प्रकरणादिवशात्तीव्रशब्द एव विशिष्टगन्धवृत्तिस्तदा  
तदर्थोपजनित एव व्यतिरेकं घृतस्येति षष्ठी तदा 'षष्ठी'ति समासप्रसङ्गः । यश्च गन्ध-  
विशेषवचनस्तीव्रशब्दस्तस्य द्रव्यवाचिना समानाधिकरण्याभावाद् गन्धशब्दस्यैव तत्स्थ-  
गुणाभिधायित्वात्समासप्रसङ्गं प्रतिषेध उच्यते । ननु च 'तीव्रं घृतं' 'मृदु चन्दन'मिति  
सामानाधिकरण्यदर्शनात्तत्स्थत्वाभावात्समासाप्रसङ्गात्प्रतिषेधोऽनर्थकः । एवं तर्हि  
सौत्रस्य प्रतिषेधस्य विषयकथनमिदं 'न तु तद्विशेषणै'रिति । तत्स्थत्वाभावात्सैः समासः  
प्रतिषिध्यत एवेत्यर्थः ।

न पुनरिति । तत्र गुणोपमर्जनद्रव्यवाचिना समासो निषिध्यते इति केवलगुण-  
वाचिना रूपादिशब्देन समासो भविष्यतीत्यर्थः । एतदेवेति । केवलगुणवाच्येवेत्यर्थः ।  
द्रव्यमत्रेति । ततश्च दन्तापेक्षया ब्राह्मणस्येति षष्ठीति शुद्धार्थेन संबन्धाभावात्समासरय  
प्रसङ्गाभावात्तार्थः प्रतिषेधेन ॥८॥

७०- एवं तर्हीति । 'तद्विशेषणै'रित्यस्य तद्विशेषप्रतिपादकैरित्यर्थ इति भावः । तीव्रादिसब्दैः  
समासप्रसङ्गमुपपादयति—यश्च गन्धेति । एवं तर्हीति । 'तद्विशेषणै'रित्यस्य तद्विशेषप्रति-  
पादकैरित्यर्थात्तीव्रादयः शुक्लादयश्च निषेधसूत्रस्य विषया इत्यनेन सूच्यते इति भावः । भाष्ये-  
किमर्थमिदमिति । इदमा व्यवहितमपि 'तत्स्थै'रिति परामृश्यते, तदाह—गुणेनेति । केवल-  
गुणेनेति । 'घृतस्य तीव्र' इत्याद्यापि केवलगुणवाच्येवेति भावः । भाष्ये—एतदेवेति । 'काकस्य  
काष्ण्य'मित्याद्येव । यद्दीदमिति । यत्तदमित्यर्थः । सापेक्षमसमर्थमिति । इतरसापेक्षत्वेन  
'शुक्ला' इत्यनेनानन्वयादसामर्थ्यमित्याशयः । तद् ध्वनयन्नाह—शुद्धार्थेन संबन्धाभावादिति ।  
'न तु तद्विशेषणै'रिति वक्तव्य'मिति भाष्ये 'प्रतिषेधविषयप्रदर्शनार्थ'मित्यादिः ॥८॥

\* पूरणगुणसुहितार्थसद्व्ययतन्वयसमानाधिकरणेन २. २. ११.

१- 'उच्यते' पा० । २- कश्चिन्न । ३- 'यद्दी' पा० ।



## न निर्धारणे ॥ २ । २ । १० ॥

प्रतिपदविधाना च ॥ १ ॥

प्रतिपदविधाना च षष्ठी न समस्यत इति वक्तव्यम् । इह मा भूत्—  
सर्पिषो ज्ञानम्, मधुनो ज्ञानमिति ॥१०॥

## पूरणगुणसुहितार्थसद्व्ययतव्यसमानाधिकरणेन ॥२।२।११॥

गुणे किमुदाहरणम् ? ब्राह्मणस्य शुक्लाः, वृषलस्य कृष्णा इति । नैतदस्ति  
प्रयोजनम् । असामर्थ्यादत्र न भविष्यति । कथमसामर्थ्यम् ? 'सापेक्षमसमर्थं  
भवती'ति । द्रव्यमत्रापेक्ष्यते दन्ताः ॥ इदं तद्दि—काकस्य काष्ण्यम्, कण्ट-  
कस्य तैक्ष्ण्यम्, बलाकायाः शौक्यमिति ॥ इदं चाप्युदाहरणम्—ब्राह्मणस्य  
शुक्लाः, वृषलस्य कृष्णा इति । ननु चोक्तमसामर्थ्यादत्र न भविष्यति,

प्र०— पूरणगुण । 'अर्थे'शब्दस्य प्रत्येकं सम्बन्धाद् गुणोति स्वरूपग्रहणं न भवति,  
नाप्यदेकाम् । किं तर्हि ? 'सत्त्वे निविशतेऽपैती'त्येतद्वृत्तणालक्षितो गुणो गृह्यते ।  
'संसर्गिभेदक'मित्यादिलक्षणयुक्तस्तु न गृह्यते, सामान्यादेरपि ग्रहणप्रसङ्गात् । नापि  
शुक्लादेरेव ग्रहणं, 'कण्टकस्य तैक्ष्ण्य'मित्यस्योदाहृतत्वात् । 'गोविंशति'रित्यादौ संख्यया  
समाप्तौ न निविध्यते, 'शतसहस्रान्ताश्च निष्कान्' 'कोशशतयोजनशतयोरुपसंख्यानम्'  
'स्वारीशतमपि ददाती'ति मुनित्रयवचनाज्ज्ञापकान्, 'उत्तरपदार्थप्राधान्य'मित्यादेश्च  
मुनिप्रयोगादस्य प्रतिषेधस्यानित्यत्वाद्यन्नगौरवादिशब्दसिद्धिः ।

उ०— पूरणगुण । सत्त्वे निविशत इत्यादि । वस्तुत इदं चिन्त्यम् । तस्माककारसूत्रोक्त-  
गुणवचनपदार्थसमत्वात् । तत्र 'वाचकः सर्वलिङ्गानामित्युक्तत्वात्काकस्य काष्ण्यमित्यादेरु-  
दाहरणत्वप्रसङ्गात् । तस्मादत्र व्याख्यानात्केवलगुणवाची सन् यो गुणिवोधकस्तत्प्रकृतिक-  
भावप्रत्ययान्तप्रतिपाद्यानां गुणपदेन ग्रहणम्, अर्थपदान्वयाच्च तद्बोधकशब्दमात्रग्रहणम् ।  
एवं च प्राधान्यगौरवाद् प्रसक्तिरेव न ।

अवसितवृत्तिरिति । सामान्यशब्दस्यापि प्रकरणाद्विशेषमात्रोपस्थापकत्वमित्यर्थः ।  
अनेनैतत्सूचयति—वाक्यैकदेशान्वायेन 'शुक्ला' इत्यस्य दन्ताः शुक्ला इत्यर्थः । 'षष्ठी'त्यस्य च  
वृत्त्यर्थं समर्थप्रकृतिकसुबन्तेन समस्यते इत्यर्थः । तादृजं च न 'शुक्ला' इति पदमित्यसामर्थ्यं  
तदवस्थमेव । एतदनिप्रायेणैव पूर्वसूत्रे 'एतदेवोदाहरण'मित्युक्तम् । अत्रस्य भाष्यं त्वैकदेशयुक्तिः,  
अनेन 'समाससंज्ञाकारणायापुद्गला वलः क्रियत' इति 'कर्मणि चे'ति सूत्रे वदता कैयटेन  
व्यमितमेतत् । अत्राप्यत्र 'आजस्य ग्रामं गत' इत्यर्थे 'ग्राम'मित्यस्य प्रकरणादिना ज्ञाने 'गत'  
इत्यस्यैव वाक्यैकदेशान्वायेन तावदर्थत्वे समाध्यासमासापत्तिरिति स्पष्टं 'कर्मणि चे'ति  
सूत्रे भाष्ये ।



कथमसामर्थ्यम् ? सापेक्षमसमर्थं भवतीति द्रव्यमत्रापेक्ष्यते दन्ता इति । नैष दोषः । भवति वै कस्यचिदर्थान्तरप्रकरणादपेक्ष्यं निर्ज्ञातं तदा वृत्तिः प्राप्नोति ।

सति किमुदाहरणम् ? ब्राह्मणस्य पक्ष्यन्, ब्राह्मणस्य पक्ष्यमाणः । नेत-  
दस्ति । प्रतिषिध्यतेऽत्र षष्ठी 'लप्रयोगे ने'ति\* । या च श्रूयते, एषा ब्राह्म-  
मर्थमपेक्ष्य भवति । तत्रासामर्थ्यान्न भविष्यति । कथमसामर्थ्यम् ? 'सापेक्षम-  
समर्थं भवती'ति । द्रव्यमत्रापेक्ष्यत आदनः ।

इदं तर्हि—चौरस्य द्विषन्, वृषलस्य द्विषन् । ननु चात्रापि प्रतिषिध्यते ।  
वक्ष्यत्येतत्—'द्विषः शतुर्वावचन'मिति† ।

अव्यये किमुदाहरणम् ? ब्राह्मणस्योच्चैः । वृषलस्य नीचैरिति । नेत-  
दस्ति । असामर्थ्यादत्र न भविष्यति । कथमसामर्थ्यम् ? 'सापेक्षमसमर्थं  
भवती'ति । द्रव्यमत्रापेक्ष्यत आसनम् ॥ इदं तर्हि—'ब्राह्मणस्य कृत्वा', 'वृष-

प्र०— भवतीति । यदा प्रकरणादिवशादन्तार्थ एवावसितवृत्तिः शुक्लादिशब्दस्तदा  
तदर्थोपजनित एव ब्राह्मणादौ व्यतिरेक इति सामर्थ्यसद्भावात्समासप्रसङ्ग इत्यर्थः ।  
ननु गुणस्य गुण्यपेक्षत्वाद् गुणिन एव समासनिषेधेन भाव्यं, न च ब्राह्मणः शुक्लगुणा-  
धारः । नैष दोषः । 'गुण'शब्देन केवलगुणवाचिनो, गुणोपसर्जनद्रव्यवाचिनश्च  
व्याप्तिन्यायाश्रयेण गृह्यन्ते इति गुणिनो गुणाधारसम्बन्धिनश्चोपपन्नः समासप्रतिषेधः ।

प्रतिषिध्यतेऽत्रेति । आवर्जनवाचिपक्ष्याश्रयेण ब्राह्मणं पचेः कर्म मन्यते ।  
यथास्य लोकपक्षिर्लोकावर्जनमित्यर्थः । ततश्च 'ब्राह्मणस्ये'ति षष्ठी पाकापेक्षया कर्मणि  
न भवतीत्यर्थः ।

चौरस्य द्विषन्निति । 'तौ स'दित्यत्र 'तौ'ग्रहणस्योपाध्यसंसर्गार्थत्वाद् 'द्विषोऽ-  
मित्र' इत्येतत्सूत्रविहितोऽपि शता सत्संज्ञः । ननु चात्रापीति । 'वृ'मिति प्रत्याहारेण  
शतुरपि ग्रहणान् ।

उ०— ननु 'ब्राह्मणस्य पक्ष्य'न्नित्यत्र ब्राह्मणस्योद्वेगं पक्ष्यन्नित्यर्थोऽगमाद् ब्राह्मणस्य पाका-  
पेक्षया कर्मत्वकर्तृत्वाभावात्कर्मत्वस्योक्तत्वाच्च षष्ठ्या अप्राप्ती प्रतिषेधोक्तिरसङ्गतेत्यत आह—  
आवर्जनवाचीति । आवर्जनमङ्गीकारस्यागो वेत्याहुः । कर्मणि न भवतीति । शेषषष्ठ्यन्तस्य  
नामार्थान्वये संभवति क्रियान्वयो नेति भावः । एतेन कर्मणः शेषत्वविवक्षायां षष्ठी सुक-  
मेत्यपास्तम् । 'न लोके'त्येतद्विषेधविषयेऽभिधानाच्छेषत्वविवक्षैव न, भाव्यग्रामाण्यादित्यन्ये ।

ननु 'द्विषोऽमित्रे' इति विहितस्य न सत्संज्ञकत्वं, 'लट्' इति सूत्रविहितयोरेव तत्संज्ञा-  
विधानादित्याशङ्क्याह—तौ सदिति । अस्य शतुर्वावचनत्वाभावाद्वाह—वृन्निति । अस्योदा-  
हरणत्वं स्थापयति भाष्यं—वक्ष्यत्येतदिति ।

\* न लोकाव्यनिर्वाहार्थतुनाम् २. ३. ६६. † २. ३. ६६ वा० ३.

लस्य कृत्वे'ति । एतदपि नास्ति । प्रतिषिध्यते तत्र षष्ठी 'अव्ययप्रयोगे ने'ति\* ।  
या च श्रूयते, एषा बाह्यार्थमपेक्ष्य भवति । तत्रासामर्थ्यान्न भविष्यति ।  
कथमसामर्थ्यम् ? 'सापेक्षमसमर्थं भवती'ति । द्रव्यमत्रापेक्ष्यते कटः ।

इदं तर्हि—'पुरा सूर्यस्योदेतोराधेयः†' । 'पुरा वत्सानामपाकर्तोः' । ननु  
चात्रापि प्रतिषिध्यते 'ऽव्यय'मिति कृत्वा । वक्ष्यत्येतत्—'अव्ययप्रतिषेधे  
तोसुन्कसुनोरप्रतिषेध' इति‡ ।

समानाधिकरणे किमुदाहरणम् ? राज्ञः पाटलिपुत्रकस्य । शुकस्य मारा-  
विकस्य । पाणिनेः सूत्रकारस्य । नैतदस्ति । असामर्थ्यादत्र न भविष्यति ।  
कथमसामर्थ्यम् ? 'समानाधिकरणमसमर्थवद्भवती'ति ।

प्र०— सूर्यस्योदेतोरिति । सूर्योदयात्पूर्वमित्यर्थः । 'वृत्तस्योपरी'त्यादीन्यप्यव्यय  
उदाहरणानि ।

राज्ञः पाटलिपुत्रकस्येति । विशेषणसमामोऽत्र भवत्येव, ततो विशेषणस्यैव  
पूर्वनिपातः सिद्धो भवति । षष्ठीसमासे तु पूर्वनिपातानियमः स्यादिति स प्रतिषिध्यते ।

उ०— इत्यादीन्यपीति । साहचर्यात्कृतव्ययमेव गृह्यते । अभ्यास्यैः सति सामर्थ्ये समास  
इह एवेति भाष्याशयमाहुः ।

पूर्वनिपातानियमः स्यादिति । उपसर्जनत्वस्याभ्यर्थनानाभिरप्य षष्ठीसमासेऽपि तच्चि-  
यमसंभवादुपसर्जनसंज्ञासूत्रे स्वयमपि तथैवोक्तेश्च चिन्तयमेतत् । तस्माद्विशेषणसमासोऽप्यत्र  
बाहुलकाच्चेत्येव तत्त्वमिति कश्चित्, तच्च, अर्धपिप्पल्लीत्याद्यनुरोधेन तस्या अभ्यर्थत्वाश्रयण-  
मक्षयार्थमयाशयात् । विशेषणसमासे वचनमामर्थ्यादिति । 'पूर्वापरप्रथमचरमे'ति सूत्रे  
'समाने'त्यादिवचनसामर्थ्यादित्यर्थः । एवं च षष्ठीसमासे तदप्रवृत्तौ मानाभावः । न चैवं  
बहुव्रीहिकश्चिद्येत, शेषग्रहणसामर्थ्येन तत्राप्यस्याप्रवृत्तेः । न च 'सुन्दरपाचक' इत्यादौ तस्य  
सावकाशता, एवं तर्हि 'समाने'त्यादिसामान्यापेक्षं, यत्र समानाधिकरणानां विशेषविहितः  
समासस्तत्रैतदप्रवृत्तिः । समानादेश्च कृदन्तेन न समासोऽनभिधानादियाशयः । केचित्तु  
'प्रथमानिर्दिष्ट'मिति सूत्रभाष्योक्तरीत्या 'षष्ठी'तिसूत्रे येन सुबन्तेन समासस्तदर्थनिरूपित-  
संवाच्यार्थकपद्येव गृह्यते । तादृशमेव च सामर्थ्यं षष्ठीसमासप्रवृत्तौ निमित्तम् । न चेदं

\* नृलोकाव्ययनिष्ठाखलार्थतृणाम् २ ३ ३६ † काटकसंहिता ८ ३ ‡ २.३ ६६ वा० ४.

१—'माराविदस्य' इति कीलहार्नपाठः । हरदत्तस्याह—'मारावीत्याहेति माराविकः, 'तदाहेति मा-  
शब्दादिभ्य उपसख्यानम्' (४. ४. १ वा० १) इति टक्, शब्देन क्रियाया. प्रतिषेधको  
माराविकः, 'संज्ञैषा शुकविशेषस्य । कश्चित् 'माराविदस्य' इति पाठः, तत्र माराविशब्दं  
ददातीति माराविदः, स एवार्थः ।' (पदमञ्जरी २. २. ११)

इदं तर्हि—सर्पिषः पीयमानस्य । यजुषः क्रियमाणस्येति । ननु चात्राप्यसामर्थ्यादेव न भविष्यति । कथमसामर्थ्यम् ? 'समानाधिकरणमसमर्थवद्भवती'ति । 'अधात्वभिहित'मित्येवं तत् ॥११॥

### कर्मणि च ॥ २ । २ । १४ ॥

कथमिदं विज्ञायते—'कर्मणि या षष्ठी सा न समस्यत' इति । आहोस्वित् 'कर्मणि यः क्त' इति । कुतः सन्देहः ? उभयं प्रकृता तत्रान्यतरच्छक्यं विशेषयितुम् । कश्चात्र विशेषः ?

कर्मणीति षष्ठीनिर्देशश्चेदकर्तरि कृता समासवचनम् ॥ १ ॥

'कर्मणी'ति षष्ठीनिर्देशश्चेदकर्तरि कृता समासो वक्तव्यः । इधमप्रवक्ष्यः पलाशशतनः\* ।

प्र०—विशेषणसमासे च वचनसामर्थ्यात्समानाधिकरणमसमर्थवदिति नाश्रीयते । अधात्वभिहितमिति । एवं च 'कटस्य क्रियमाणस्येत्याद्यप्युदाहरणम् ॥११॥

कर्मणि च । क्तषष्ठ्योः प्रकृतत्वादन्यतरविशेषणे दोषदर्शनात्पृच्छति—कथमिति । अकर्तरि कृतेति । यः कर्तरि विधीयते यथा 'कुम्भकार' इति तत्र परत्वादुपपदसमासेन भाव्यम् । क्वचित्तु 'तृजकाभ्यां कर्तरि' 'कर्तरि चे'ति प्रतिषेधनेत्यभिप्रायेणाकर्तरीत्युक्तम् । इधमप्रवक्ष्यः इति । करणे ल्युट् कर्मणि षष्ठी ।

उ०—सामर्थ्यं प्रकृतेऽस्ति, इत्याशयेनाह—असामर्थ्यादत्र न भविष्यति । एवं च प्रत्यक्षयां समानाधिकरणग्रहणम् । अप्रिमसामर्थ्यत्वेन दाशयानभिज्ञपूर्वपक्षिसिद्धान्तिनोरेकदेशिनोः कृत्परमित्याहुः ॥११॥

कर्मणि च । दोषदर्शनादिति । पक्षद्वयेऽपि दोषदर्शनादित्यर्थः । क्वचित्तु तृजकाभ्यामिति । 'तृजकाभ्या'मित्यस्य कर्मर्थतृजकाभ्यामित्यर्थे इदम् । 'कर्तरि चेत्यस्यैवायमर्थः' इति वृत्तिमते आह—कर्तरि चेति । अन्यस्त्वनुपपदकृद्भूतैः शेषपष्ठ्या समासो भवत्येव गङ्गाधरभूषणौ । स्वरेऽपि न विशेषः । उभयथाप्यन्तोदात्तत्वात् । न च गत्यकनि 'गायक'शब्देन साम्नां गायक इत्यर्थे समासानापत्तिः, शेषपष्ठ्या समासेऽपि स्वरे विशेषादिति वाच्यम् । 'अकर्तरी'त्यस्य 'तृजकाभ्यां कर्तरी'ति सूत्रनिर्दिष्टमिच्छेनेत्यर्थात्, कर्मणीत्यस्य षष्ठीविशेषणत्वे कर्त्तेत्यस्यात्राननुवृत्तिरेवेति बोध्यम् ।

\* षष्ठी; कतेन च पूजायाम् २. २. ८; १२.

\* करणाधिकरणयोश्च ३. ३. ११७; कर्तृकर्मणोः कृति २. ३. ६५

तृजकाभ्यां चानर्थक प्रतिषेधः ॥ २ ॥

तृजकाभ्यां चानर्थकः कर्तरि प्रतिषेधो 'भवति । अपां स्रष्टा' । [ 'पुरा मेता । यवानां लावकः । ] 'कर्मणी'त्येव सिद्धम् ।

अस्तु तर्हि कर्मणि यः क्त इति । किमुदाहरणम् ? ब्राह्मणस्य भुक्तम् । वृषलस्य पीतमिति ।

क्तनिर्देशेऽसमर्थत्वादप्रतिषेधः ॥ ३ ॥

क्तनिर्देशेऽसमर्थत्वादप्रतिषेधः । अनर्थकः प्रतिषेधोऽप्रतिषेधः । समासः कस्मान्न भवति ? असामर्थ्यात् । कथमसामर्थ्यम् ? 'सापेक्षमसमर्थं भवती'ति । द्रव्यमत्रापेक्ष्यत ओदनः ।

प्रतिषेध्यमिति चेत्कर्तर्यपि प्रतिषेधः ॥ ४ ॥

अथैवं सति प्रतिषेधः कर्तव्य इति मन्यसे, कर्तर्यपि प्रतिषेधो वक्तव्यः स्यात्—ब्राह्मणस्य गतः, ब्राह्मणस्य यात इति ।

पूजायां च प्रतिषेधानर्थक्यम् ॥ ५ ॥

पूजायां च प्रतिषेधोऽनर्थकः—राज्ञां पूजितः† । [ राजामर्चित' इति । ] कर्मणीत्येव सिद्धम् ।

प्र०— तृजकाभ्यां चेति । कर्तरि यौ तृजकौ तत्र सामर्थ्यात्कर्मण्येव षष्ठीत्यनेनैव प्रतिषेधः सिद्धः । द्रव्यमत्रेति । 'ब्राह्मणस्ये'ति षष्ठी भुक्तापेक्षया न भवति 'न लोका-  
व्ययनिष्ठे'ति प्रतिषेधान् । ततश्च ब्राह्मणस्य य ओदनादिः सोऽन्येन भुक्त इत्यर्थः प्रतीयत इति ब्राह्मणस्य भुक्तेन संबन्धाभावः ।

प्रतिषेध्यमिति चेदिति । यदा पारम्पर्येण संबन्धसम्भवात्, 'भवति वै कस्य-  
चिदिति न्यायाद्वा समासशङ्कानिवारणायानुधानां यत्रः क्रियते, तदातिप्रसङ्गो यत्रस्ये-

उ०— भाष्यं—तृजकाभ्यां चेति । अस्यैव कर्तृधनृजकाभ्यामित्यर्थ इति भावः ॥ पारम्पर्ये-  
णेति । भुजोरोदनेनौदनस्य ब्राह्मणेनेतीत्यर्थः । भवति वै इति । 'ब्राह्मणस्य शुद्धा' इत्यत्रोक्तो  
न्वायः । समासशङ्कानिवारणायेति । अनेन लभ्यायाश्रयणेऽपि 'पुरणे'तिसूत्रोक्तमप्रीत्या  
वस्तुतः सामर्थ्यं नास्तीति सूचयति । तदाह—अनुधानामिति । अतिप्रसङ्ग इति ।  
अन्यत्राप्येवं न्यायैः समासापादनसंभवात्तत्रापि प्रतिषेधो वक्तव्य इत्यर्थः । भाष्ये—'ब्राह्मणस्य

१—'चानर्थकः प्रतिषेधः' पा० । † कर्तरि च २ २ १६ २-काचित्कः पाठः ।

३—'दृश्यते' पा० । ‡ स्तेन च पूजायाम् २. २. १२.

तस्मादुभयप्राप्तौ कर्मणि षष्ठीयाः प्रतिषेधः ॥ ६ ॥

तस्माद् 'उभयप्राप्तौ कर्मणि' [ २. ३. ६६ ] इत्येवं या षष्ठी तस्याः प्रतिषेधो वक्तव्यः । स तर्हि वक्तव्यः ? न वक्तव्यः । इत्यर्थेऽयं चः पठितः । 'कर्मणि च' । कर्मणीत्येवं या षष्ठीति ॥१४॥

नित्यं क्रीडाजीविकयोः ॥ २ । २ । १७ ॥

किमिह नित्यप्रहणेनाभिसंबध्यते विधिराहोस्वित् प्रतिषेधः ? 'विधि'-  
रित्याह । कुत एतत् ? विधिर्हि विभाषा, नित्यः प्रतिषेधः ॥१७॥

कुगतिप्रादयः ॥ २ । २ । १८ ॥

प्रादिप्रसङ्गे कर्मप्रवचनीयप्रतिषेधः ॥ १ ॥

प्रादिप्रसङ्गे कर्मप्रवचनीयानां प्रतिषेधो वक्तव्यः । वृक्षं प्रति विद्योतते  
विद्युत् । साधुर्देवदत्तो मातरं प्रति\* ।

प्र०-त्यर्थः । इत्यर्थ इति । अनेकार्थत्वान्निपातानाम् । तेन 'कर्मणी'त्युच्चार्य या षष्ठी विधी-  
यते सा न समस्यत इत्यर्थः । ततश्चाश्रयो गवां दोहोऽगोपालकेनेत्याद्युदाहरणम् ॥१४॥

नित्यं क्रीडा । प्रतिषेधे सिद्धेऽस्यारम्भाद्विधिरप्यत्र संभाव्यतेऽनन्तरत्वाच्च प्रति-  
षेधोऽपीति प्रश्नः । किमिहेति । विधिर्हीति । महाविभाषाधिकारान् । नित्य इति ।  
विधिविकल्पेनैव पाल्तिनस्य प्रतिषेधस्य सिद्धत्वात् प्रतिषेधारम्भसामर्थ्यादेव नित्यः  
प्रतिषेधः सिद्ध इति किं नित्यप्रहणेनेत्यर्थः ॥१७॥

कुगति । प्रादिप्रहणस्येहागत्यर्थत्वात्कर्मप्रवचनीयानां प्रतिषेध उच्यते । प्रत्यादि-  
विषय एवायं निषेधः, तथा च स्वत्याः समासो भवत्येव । वृक्षं प्रतीति । वृक्षविद्युद्-

उ०-गत' इत्यादेः 'ब्राह्मणस्य ग्रामं गत' इत्यादिक्रमेणार्थः । इत्याद्युदाहरणमिति । 'ब्राह्मणस्य  
भुक्तः' 'ब्राह्मणस्य गत' इति पूर्वोक्ते स्वसामर्थ्यादेव समासो न भवतीति हृदयम् ॥१४॥

नित्यं क्रीडा । प्रतिषेधे सिद्ध इति । जीविकाविषये 'नृजकाम्या'मित्यनेन 'कर्तरि  
चे'त्यनेन वेति भावः । नित्यप्रतिषेध इति । प्रतिषेधवाक्यैस्तद्विषये व्यपेक्षाया एव बोधना-  
दिति भावः । विधित्वे तु जीविकायां 'कर्तरि चे'ति निषेधे प्राप्तेऽस्यारम्भात्तद्विषये नित्य-  
मित्येतत्सार्थकम्, क्रीडायां तु विकल्पे प्राप्तेऽस्यारम्भात्समर्थ्यादेव नित्यत्वं सिद्धमिति  
बोध्यम् ॥१७॥

कुगति । ननु गतिप्रहणेन प्रादीनां विशेषणात्कर्मप्रवचनीयेषु प्राप्यभावादनर्थकः  
प्रतिषेधोऽत आह—प्रादिप्रहणस्येति । प्रत्यादिविषय एवेति । व्याख्यानादिति भावः ।

\* सच्चयेत्यंभूतास्यानभागवीप्सासु प्रतिपर्यन्तवः ॥ १. ४. ६०.



† अ. सं. ३, अ. १. १-कविप्र. २-'प्रवेष्टा' पा०. ३-'उदरीकृत्य' पा०.

प्रादयः क्तार्थे ॥ ४ ॥

प्रादयः क्तार्थे समस्यन्त इति वक्तव्यम् । प्रगत आचार्यः प्राचार्यः ।  
प्रान्तेवासी । प्रपितामहः ।

एतदेव च सौनागैर्विस्तरतकेण पठितम्—

‘स्वती पूजायाम्’ ॥ स्वती पूजायामिति वक्तव्यम् । सुराजा अति-  
राजा ॥ ‘दुर्निन्दायाम्’ ॥ दुर्निन्दायामिति वक्तव्यम् । दुष्कुलम् दुर्गवः ॥  
‘आडीषदर्थे’ ॥ आडीषदर्थ इति वक्तव्यम् । आकडारः आपिङ्गलः ॥ ‘कुः  
पापार्थे’ ॥ कुः पापार्थ इति वक्तव्यम् । कुब्राह्मणः कुवृषलः ॥ ‘प्रादयो

प्र०— प्रादयः क्तार्थ इति । अगत्यर्थमिदम् । वृत्तिविषये क्तार्थवृत्तयः प्रादयः ।  
एतदेवेति । कात्ययनाभिप्रायमेव प्रदर्शयितुं सौनागैरतिविस्तरेण पठितमित्यर्थः ।

सुराजेति । न पूजनादिति समासान्तप्रतिषेधः । उपाधीनां प्रयोगविषयोप-  
लक्ष्यार्थत्वादन्यत्रापि समासो भवति । तेनातिक्रमणेऽप्यतिः समस्यते ‘अतिसिक्तमेव  
भवत’ इति । ‘सूकर’ इत्यादौ तूपपदसमासोऽस्त्येव । दुर्निन्दायामिति । प्रादिग्रहणेन यः  
समासस्तस्याय विषयनिर्देश इत्यर्थान्तरेऽपि गतित्वात्समासो भवति—‘दुष्कृत’मिति ।  
आडीषदर्थ इति । क्रियायोगे तु गतित्वात्समासः—‘आबद्ध’मिति । ‘आ मन्द्रै’रित्यत्र  
तु सत्यपि सामर्थ्यं मन्द्रं प्रत्यगतित्वात्तद्गतपदार्थाभावाच्च समासाभावः । कुः पापार्थ  
इति । ‘प्रशस्तेऽपि द्वेषान्निन्दा भवति, पापं तु वस्तुस्थित्या गर्हितमिति निन्दापापयो-  
र्भेदः । पूर्ववदुपलक्षणार्थत्वादीषदर्थेऽपि समासो भवति—‘कालवण’मिति । अन्ये  
त्वाहुः—पृथिवीवाचि ‘कु’शब्दनिवृत्तये ‘कुः पापार्थ’ इत्युच्यते । ईषदर्थे तूत्तरपदे  
कादेशविधानात्समासो भवत्येव ।

उ०— वृत्तौ ‘गत’शब्दाप्रयोगे हेतुमाह—वृत्तिविषय इति । पक्षेकदेशक्यायेनेति भावः ।  
प्रगतः—विषयं प्राप्तः, गृहं प्राप्तः, पितामहस्य पितृत्वं प्राप्त इति अर्थः ।

‘पूजाया’मित्युपलक्षणमित्याह—उपाधीनामिति । अतिसिक्तमेवेति । लयाप्रयोग-  
दर्शनादिति भावः । कर्मप्रवचनीयात्वाच्च परत्वाभावः ॥ ‘अर्थान्तरेऽपी’त्यस्य ‘समासो  
भवतीत्यनेनाश्रयः । तत्र हेतुगतित्वादिति । दुष्कृतमिति । दुः—कृष्णार्थे । अगतिविषयात्  
मृते खलु न भवति ॥ सत्यपीति । अपिना वस्तुतः सामर्थ्यमेव नास्तीति ध्वनितम् ।  
अगतित्वादिति । मन्द्रस्य क्रियात्वाभावादिति भावः ॥ ईषदर्थेऽपीति । अत एवोत्तरपदाधिकारे  
‘ईषदर्थे’ इति कोः कादेशविधानं चरितार्थम् । पृथ्वीवाचकस्य ध्याकुत्तये त्वेत्तद्वचनम् ।  
सादृश्यं तु न सर्वत्र व्यवस्थापकमिति भावः ।

१—इतः परं नव सौनागवार्तिकानि ।



उदात्तवता गतिमता च तिङ् ॥ ८ ॥

उदात्तवता तिङ् गतिमता चाव्ययं समस्यत इति वक्तव्यम् । अनुव्य-  
चलत्, अनुप्राविशत् । [ अनुव्याकरोति । ] यत्पुंयन्ति\* ॥१८॥

उपपदमतिङ् ॥ २ । २ । १६ ॥

‘अति’ङिति किमर्थम् ? कारको व्रजति, हारको व्रजति† ।

प्र०— अनुव्यचलदिति । अत्र पूर्वं परत्वा‘सिङ्ङतिङ्’ इति निघातः, तत उदात्त-  
वत्त्वाभावाद् गतिमतेति पृथगुक्तम् । तत्र त्रयाणां पदानां समासे कृते समासान्तोदात्तत्वं  
भवति । ‘तत्पुरुषे तुल्यार्थे’त्यनेन तु पूर्वपदप्रकृतिस्वरत्वं न भवति । ‘गतिर्गता’वित्य-  
नेनानोरनुदात्तत्वात् । तत्र चोदात्तस्वरितग्रहणानुवर्तनात् । विशब्दस्य तु पूर्वपदत्वा-  
भावान् । यत्परियन्तीत्युदात्तवत् उदाहरणम् । ‘निपातैर्यद्यदी’ति निघातप्रतिषेधा-  
द्यन्तीत्यस्य प्रत्ययस्वरेणाद्युदात्तत्वात् ‘परि’शब्दस्य ‘यन्ती’त्यनेन समासः ॥१८॥

उपपदम् । अतिङिति किमर्थमिति । यदि तिङन्तस्य समासो निषिध्यते तदा  
सुप्सुपेत्यधिकारात्तिङन्तस्य प्राप्त्यभावादनर्थकः प्रतिषेधः । अथ तिङ्शब्देन तिङर्थो  
लक्ष्यते,—तिङन्तार्थवाचिनः शब्दस्य समासनिषेधार्थः, तथापि तिङर्थशब्दस्तिङन्त एव  
भवतीत्यनर्थक एव प्रतिषेध इति प्रश्नः । अत इति । यस्मात्तिङन्तस्यानर्थकः प्रतिषेधः  
इत्यर्थः ।

उ०— अत्र पूर्वमिति । अना समासात्पूर्वमित्यर्थः । त्रयाणां पदानामिति । गतिविशिष्ट-  
तिङन्तेनाव्ययस्य समासविधानादित्यर्थः । ‘उदात्तवते’त्यनेन तु न विना समासः, निघातेन  
तस्योदात्तवत्त्वाभावादिति । तत्पुरुषे तुल्यार्थेति । ‘समपाद’ इत्यादौ पूर्वपदप्रकृतिस्वरेण  
पूर्वपदानुदात्तत्ववारणाय उदात्तस्वरितग्रहणानुवर्तनात् तद्योगिपूर्वपदस्यैव ‘बहुव्रीहौ प्रकृत्ये’त्यत्र  
ग्रहणादिति भावः । पूर्वपदत्वाभावादिति । विनाचलदित्यस्य न समासः, किं तु ‘वि’विशिष्टे-  
नाचलदित्यनेनानोरित्याशयः । अन्यथा वेददासत्वे उदात्तयणः परत्वावकारस्य स्वरितत्वं  
स्यादिति भावः ॥१८॥

उपपदम् । यदि तिङन्तस्येति । उपपदस्येत्यर्थः । तिङन्त एवेति । कृदिभिवित्तस्य  
द्रव्यवज्जवादिति भावः । न च ‘मा भवाम्भू’दित्येतद्भ्यावृत्तयेऽतिङन्तः समासः इत्यर्थकं तत्,  
‘माङ्गी’त्यस्य सतीत्यर्थात्तत्रोपपदत्वमेव नैत्यदोषात् । प्रथमार्थे खौत्री सङ्गमी हि उपपद-  
संज्ञाक्षिप्तम् । अत एव पशावित्यादौ नोपपदत्वम् । ‘तुमुम्भुका’वित्यत्र तु ‘क्रियार्थोपपदत्वे’ति  
कार्यार्थमुपपदत्वमावश्यकमिति भाष्याशयः ।

१—‘उदात्तगतिमता’ पा० । २—कचिन्न ।

\* निपातैर्यद्यदिहन्तकुविन्नेच्चेच्चण्कचिद्यत्रयुक्तम् ८. १. ३०.

† वृमन्शुलौ क्रियायां क्रियार्थायाम् ३. ३. १०.

अतिङिति शक्यमकर्तुम् । कस्मान्न भवति—कारको व्रजति, हारको व्रजतीति ? सुप्सुपेति वर्तते ॥ अत उत्तरं पठति—

उपपदमतिङिति तदर्थप्रतिषेधः ॥ १ ॥

उपपदमतिङिति तदर्थस्यायं प्रतिषेधो वक्तव्यः । कस्य ? तिङर्थस्य । कः पुनस्तिङर्थः ? क्रिया ।

क्रियाप्रतिषेधो वा ॥ २ ॥

अथवा व्यक्तमेवेदं पठितव्यमुपपदमक्रियेति ॥ अथाक्रियेति किं प्रत्युदाह्रियते ? कारको गतः । हारको गतः ॥ नैतत्क्रियावाची ॥ किं तर्हि ? द्रव्यवाचि ।

प्र०— तच्छब्देनार्थशब्दसन्निधाने तिङर्थ उच्यते । स तिङन्तस्यार्थोऽर्थो यस्य स तदर्थः । कस्येति । सामान्याभिधानाद्विशेषावधारणाय प्रश्नः । कः पुनरिति । काल-साधनसंख्यापुरुषक्रियोपग्रहरूपस्तिङर्थः । तदर्थश्च तिङन्त एव संभवति नान्यत्रेति प्रश्नः । क्रियेति । अनेकार्थसंभवेऽपि साध्यत्वात्क्रिया प्रधानम् । प्रधानं चार्थस्तिङ्ग्रहणेन वचनसामर्थ्याल्लक्ष्यते इति भावः ।

क्रियाप्रतिषेधो वेति । यदि तिङ्ग्रहणेन वचनसामर्थ्यात्क्रिया लक्षणीया तदा प्रतिपत्तिलाघवाय साक्षात् क्रियाप्रतिषेधः कर्तव्य इत्यर्थः । अत्रापि पक्षे सुबन्तस्य क्रियावाचित्वाभावाभिर्विषय एव प्रतिषेध इत्याह—अथेति । कारको गत इति । 'गत'शब्दः क्रियावाच्युपपदं, तत्र तुमुन्त्युलाविति एवुल् । कर्तु गत इत्यर्थः । अत्रा-तिङ्ग्रहणात् समासाभावोऽन्यथा 'गतकारक' इति स्यात् । अत्र च प्रकृतिवाच्यक्रिया-श्रयो एवुल् । तदाश्रयं गतशब्दस्य क्रियावाचित्वमिति समासप्रतिषेधः । नैतदिति ।

उ०— अर्थशब्दसन्निधाने इति । तिङन्तशब्दरूपार्थकस्योपपदस्याभावादिति भावः । तिङर्थ उच्यते इति । कस्य ? 'तिङर्थस्ये'ति भाष्येऽपि तिङ्ग्रहणेन तदर्थो ग्राह्य इति भावः । 'कस्ये'ति प्रश्नोऽपि तदर्थशब्दार्थप्रश्नद्वारा तच्छब्दार्थप्रश्न एवेति बोध्यम् । पुरुषः—प्रत्य-क्त्वादिः, उपग्रहः—कर्त्रभिप्रायत्वादिः । यद्यपि कर्त्रभिप्रायत्वं न तिङर्थस्तथापि यथाकथं विद्योत्वं भवत्येवेति बोध्यम् । 'तिङर्थ' इत्यस्य तिङन्तार्थ इत्यर्थः । अनेकार्थेति । काल-साधनाविरूपेत्यर्थः । साध्यत्वादिति । साधनसाध्यत्वेन शब्दप्राधान्यादित्यर्थः ।

'तिङ्ग्रहणमपनीय 'क्रिया'पदग्रहणे लाघवं दर्शयति—यदीति । अतिङ्ग्रहणादिति । अक्रियाग्रहणाद्वेत्त्वपि बोध्यम् । नन्वत्र गतशब्दस्य सत्त्वप्रधानतया कथं क्रियावाचित्वमित्या-शङ्क्याह—अत्र चेति । द्रव्यवाचित्वे प्रत्ययानुपपत्तिः, क्रियावाचित्वे तु उपपदसमासो



इदं तर्हि—कारकस्य गतिः । कारकस्य व्रज्या । एतदपि द्रव्यवाचि ।  
कथम् ? 'कृदभिहितो भावो द्रव्यवद्भवती'ति ।

प्र०—सुबन्तविशेषणमतिप्रहणम् । न चात्र सुबन्तं क्रियावाचि । प्रकृत्यर्थस्य ह्यत्र गुणी-  
भावः । प्रत्ययार्थस्य कर्तुः प्राधान्यं, तस्य च द्रव्यरूपेण कृताभिधानम् । प्रधानेन च  
व्यपदेशो भवतीति 'द्रव्यवाची'त्युक्तम् । अत एव 'गत'शब्दस्य समासो न प्राप्नोति,  
तस्यानुपपदत्वात् । धातोश्च क्रियावाचित्वात्तदाश्रया प्रत्ययोत्पत्तिरविरुद्धा । धात्वर्थस्य  
प्रत्ययार्थेन संसृष्टत्वात्—पदान्तरेणैकार्थीभावासंभवात् समासस्य त्वप्रसङ्गः, धातोः  
सुबन्तत्वाभावाच्च ।

कारकस्य गतिरिति । गमनं गतिरिति भावे प्रत्ययविधानात्क्रियावाचित्वमस्तीति  
भावः । एतदपीति । धातुरत्र साध्यभूतां क्रियां प्रत्याययति । प्रत्ययस्तु तस्या एव  
क्रियाया उपसंहृतक्रमरूपां सत्त्वरूपतामाह, 'प्रत्ययार्थश्च प्रधान'मिति यत्सुबन्तं न  
तत्क्रियावाचि, यत्क्रियावाचि, न तत्सुबन्तमित्यर्थः । द्रव्यवदिति । यथा घटादेर्द्रव्यस्य  
लिङ्गसंख्यासाधनसंबन्धस्तथा कृदभिहितस्यापि भावस्येत्यर्थः ।

उ०—दुर्वार इति तद्व्यावृत्त्यर्थमक्रियाग्रहणमिति भावः ॥ इदानीमेव क्रियावाचित्वोपपादनादाह—  
सुबन्तेति । उपपदविशेषणमित्यर्थः । 'नैतत्क्रियावाची'ति भाष्यस्य—नैतत्प्राधान्येन  
क्रियावाचीत्यर्थः । नन्वेवमत्र समासो दुर्वारोऽत आह—अत एवेति । प्रत्ययोत्पत्तिनिमित्त-  
मुपपदत्वं च न गतशब्दस्य, किं तु धातोरेवेत्याह—धातोश्चेति । अन्यथाभावेऽपि सामर्थ्या-  
दुपपदत्वमित्यभिमानः । ननु प्रत्ययोत्पत्तिरसमासोऽपि स्यादत आह—धात्वर्थस्येति । एवं  
च तस्मात्प्रत्ययान्येनैकार्थीभावासंभव इति भावः । वस्तुतस्तु 'नैतत् क्रियावाची'त्यनेनात्र  
'तुमुण्वुला'विति ण्वुलेव नेति बोध्यते । 'क्रियार्थाया'मिति क्लीलिङ्गनिर्देशेन क्रियार्थायाः  
क्रियाया एव लाभे पुनः क्रियाग्रहणेन प्राधान्येन साध्यमात्रावस्थक्रियाप्रतिपादकस्यैव ग्रह-  
णात् । किं च क्रियाशब्देन क्रियावाचकशब्दस्य ग्रहणे क्रिया प्रधानभूता साध्यावस्थैवात्र  
गृह्यते इति 'गतिकारकोपपदा'दिति सूत्रेऽपि भाष्ये स्फुटम् । अर्थग्रहणे तु गुणीभूताया अपि  
ग्रहणमिति पाकादियोगे कारकविभक्तिकृत्वसुजादीनां साधुत्वं भवत्येवेत्याशयः । अन्यथा  
सिद्धान्ते 'कारको गत' इत्यत्र समासो दुर्वारः स्यात् । किं च क्रियावाचित्वाभावादत्राप्रत्यु-  
दाहरणत्वम्, तुमुन् न, ण्वुल् भवतीत्यस्यान्याय्यात्वात् कैयटोक्तरीतिस्त्वनुपसर्जनार्थेनविधिः  
'समर्थः पदे'त्यादिसूत्रभाष्यविहता । तत्र हि निष्कृष्यैकार्थीभावं विनापि समासतद्धितादि-  
प्रवृत्तेरङ्गीकारात् । न चैवमपि 'कारको व्रजतितरा'मित्यत्र समासाभावात् तदर्थप्रतिषेध  
आवश्यकः, अनभिधानेन तत्र तादृशप्रयोगाभावादिति भाष्याशयः । उपसंहृतक्रमरूपाम्—  
उपसंहृतक्रमत्वसमानाधिकरणवैजात्यविशेषरूपाम् । प्रधानमितीति । प्रत्ययार्थवैजात्येन  
लिङ्गाद्यनन्वयरूपप्रकृत्यर्थवैजात्यकार्याभिभवात्तस्य प्राधान्यमिति भावः । एवं चात्रापि न  
ण्वुक्तिरिति तात्पर्यं भाष्यस्येति बोध्यम् ।

एवं तर्हि सिद्धे सति यदतिङिति प्रतिषेधं शास्ति तज्ज्ञापयत्याचार्यो  
'उनयोर्योग्योनिवृत्तं\* सुप्सुपे'ति । किमेतस्य ज्ञापने प्रयोजनम् ? 'गतिकारको-

प्र०- अनयोरिति । नन्वत्रैव सूत्रेऽतिङ्प्रहणात्सुपो निवृत्तिर्ज्ञाप्यतां पूर्वत्र कथं  
ज्ञाप्यते ? एवं तर्हि योगविभागः क्रियते, तेन 'अति'ङिति सूत्रद्वयशेषो इत्यदोषः ।  
अतिङ्प्रहणेन च समासो योगद्वयविहितो विशिष्यते 'अतिङन्तः समासो भवतीति ।  
तेन 'सुपे'त्यस्यैव निवृत्तिर्ज्ञाप्यते । सुव्यहणं तु पूर्वपदस्य पदकार्यार्थमनुवर्तते एव ।  
भाष्येऽपि समुदायस्य निवृत्तिर्विवक्षिता, न तु केवलस्य 'सु'वित्यस्य । गतिकारकोप-  
पदानामिति । एतत्सूत्रद्वये 'सुपे'त्यस्य निवृत्त्या गतीनामुपपदानां च उत्तरपदात्सु-  
बुत्पत्तेः प्राक्समाससिद्धिः । कारकाणां तु 'कर्तृकरणे कृता बहुल'मिति समासः  
क्रियते । तत्र कृद्प्रहणात्प्राक्सुबुत्पत्तेः समासः । तिङन्तेन तृतीयान्तस्य सुपेत्यस्या-  
नुवर्तनात्समासाप्रसङ्गात्कृदन्तेनैव समासे सिद्धे कृद्प्रहणं कृदन्तावस्थायामेवानुत्पन्ने  
सुपि समामार्थम् । अस्याश्च परिभाषायाः 'पुंयोगादाख्याया'मित्यत्र प्रयोजनानि  
वक्ष्यन्ते । यदि तर्ह्युत्तरपदात्सुबुत्पद्यते तदा दधिसेचावित्यादौ पदादित्वाभावात्त्व-  
प्रतिषेधो न प्राप्नोति । पदत्वाभावादुत्तरपदव्यपदेशश्च न, ततश्च तन्निबन्धनः स्वरः न  
सिद्ध्यति । नैष दोषः । निरुपपदात्सेचयतेः किपि कृते षष्ठीसमासः क्रियत इति षत्व-  
निषेधो भविष्यति । यद्वा 'सुपे'त्यस्य निवृत्तौ सत्यां यथेष्टं कार्यसिद्धये कचिदुत्पन्ने सुपि

उ०- भाष्ये—एवं तर्हि सिद्धे इति । तादृशप्रयोगाभावादतिप्रसङ्गनिरासे सिद्ध इत्यर्थः ।  
एवं तर्हि योगविभाग इति । अत्र 'अति'ङिति, पूर्वसूत्रे 'गति'रिति चेत्यर्थः । अतिङ्प्रहणेन  
चेति । 'अति'ङित्यस्य प्रथमान्ततया समास एव विशिष्यते । अतिङिति बहुव्रीहिः । 'प्रपञ्च-  
तितरा'मित्यादौ नित्यसमास इष्ट एव । 'तिङि बोदात्तवर्ती'त्यनेन गतेनिघातेऽन्तोदात्तत्वमेव ।  
तत्र एतत्सिद्ध्यर्थमेवातिङ्प्रहणं प्रत्याख्यातं भाष्ये । 'गतिकारके'ति स्वरस्य तु नात्र प्रवृत्तिः,  
कृद्प्रहणात् । कृद्प्रहणप्रत्याख्यानं तु न भाष्याहमिति तत्रैव वक्ष्यामः । एतेन "तत्र नित्य-  
समासवारणायातिङिति तदघटितप्रतिषेधायावश्यकमिति कथं तत्र तन्निवृत्तिज्ञापकम् ।  
'प्रपञ्चतितरा'मित्यादौ च 'गतिकारकोपपदा'दिति 'तिङि बोदात्तवर्ती'ति सूत्रभाष्यप्रामाण्ये-  
बोदात्तवर्तित्यादिवास्तिकोक्तो वैकल्पिकसमास एवेत्येते" इति परास्तम् । सुव्यहणं त्विति ।  
'उपपद'मित्यन्वर्थसंज्ञया सुबन्तस्यैव पदत्वेनोपपदत्वाद् गतेः सुबन्तत्वाच्च 'राजयुध्वे'त्यादौ पूर्व-  
पदे मलोपादिपदकार्यसिद्धेः 'तिङन्ताघटित' इति समासविशेषणेन 'कारको प्रवर्तती'त्यादिख्या-  
वृत्तिसिद्धेः प्रथमान्तसुबनुबुत्तेरपि कलाभावेन विन्यमेतत् । कृदन्तावस्थायामेवेति । 'काष्ठैः  
पञ्चतितरा'मित्यादिवारणाय कृद्प्रहणस्यावश्यकत्वेन विन्यमिदमिति कश्चिन्, तच्च, बहुल-  
प्रहणेन शानजस्तादिभिरिव तेनापि समासस्य वारयितुं शक्यत्वात् । परिभाषायाः प्रयोजनवशे  
अतिङ्प्रहणं प्रयोजनवत्स्यादत आह—अस्याश्चेति । तन्निबन्धनः स्वर इति । 'गतिकारकोप-  
पदाङ्क'दिति विहित इत्यर्थः । स्वरासिद्ध्यर्थेराह—यद्वेति । सुपेत्यस्य निवृत्ताविति । सुपे-  
वेति निषमाभावाद्येष्टं समाससिद्धिरिति भावः । लक्ष्यानुसारेण च व्यवस्येति बोध्यम् । तत्र

पपदानां कृद्भिः सह समासो भवती'त्येषा परिभाषा न कर्तव्या भवति । यद्ये-  
तज्ज्ञाप्यते केनेदानीं समासो भविष्यति ? समर्थेना ।

यद्येवं धातूपसर्गयोरपि समासः प्राप्नोति, पूर्वं धातुरूपसर्गेण युज्यते  
पश्चात्साधनेनेति । नैतदस्ति । पूर्वं धातुः साधनेन युज्यते पश्चादुपसर्गेण ।  
साधनं हि क्रियां निर्वर्तयति, तामुपसर्गो विशिनष्टि । अभिनिर्वृत्तस्य चार्थ-  
स्योपसर्गेण विशेषः शक्यो वक्तुम् ।

प्र०—समासः, कचित्प्राक्सुबुत्पत्तेः । एवं कारकस्य समासोऽपि बहुलप्रहणात्कचित्सुबुत्पत्ते-  
र्भवतीति 'सा हि तस्य धनक्रीते'ति प्रयोग उपपन्नः । उत्तरपदशब्दः समासावयवविशे-  
षस्य रूढिरिति तत्राप्यदोषः । यद्येतदिति । शब्देनोत्तरपदस्यानुपादानात् प्रश्नः ।  
समर्थेनेति । सुबित्यस्यानुवृत्तौ सत्यां समासस्य पदविधित्वात्समर्थपरिभाषोपस्थानात् ।

यद्येवमिति । ततश्चैकस्वर्यादिप्रसङ्गः, शाकलप्रतिषेधप्रसङ्गश्च । पूर्वं धातुरूप-  
सर्गेणेति । ततस्तयोः सामर्थ्यमस्ति, उपसर्गार्थविशिष्टायाः क्रियायाः साधनेन योगात् ।  
पूर्वं धातुः साधनेनेति । ततश्च पूर्वं साधनाभिधायिप्रत्ययोत्पत्तिः, पश्चान् साधनसंसृष्ट  
एव धातुरूपसर्गेण युज्यते न केवल इति धातूपसर्गयोः समासाभावः । तत्र कृदन्तेन  
समासो भवत्येव, तिङन्तेन त्वतिङिति निषेधात् भवति । यत्र तु तिङन्तेन समास इष्यते  
स विषयो दर्शितः—उदात्तवतति । अभिनिर्वृत्तस्येति । अनिष्पन्नस्य विशेषाकाङ्क्षाया

उ०—'सुबुत्पत्तेः प्रा'गित्युपलक्षण, लिङ्गबोधकप्रत्ययोत्पत्तेः प्रागपीति बोध्यम् । सुबुत्पत्तेर्भवतीति ।  
सुबुत्पत्तेरनन्तरमित्यर्थः । धनक्रीतेति । सुप्तादुत्पत्तेः पूर्वं समासे 'क्रीतात्करणे'ति ङीप् स्यात् ।  
सुबन्तेन तु समासेऽन्तरङ्गत्वाद्वाप् सिद्ध्यतीति भावः । यत्र सुबुत्पत्तेः पूर्वं समासस्तत्संस्मराप्राप्ते-  
राह—उत्तरपदशब्द इति । सुबित्यस्येति । तदननुवृत्तात्रपि प्रागुक्तरीत्या पदविधित्वं बोध्यम् ।

'सुप्ते'त्यस्याननुवृत्तावतिप्रसङ्गमाह भाष्ये—यद्येवमिति । कुगतीत्यनेनेति भावः । अति-  
ङित्यनेन तिङन्तस्यैव प्रतिषेध इति तात्पर्यम् । ऐकस्वर्यादीति । आदिनैकपद्यम् । किं च  
तयोः समासे प्रातिपदिकतया परत्वात्सुबुत्पत्तिरेव स्यात् तिङित्यपि बोध्यम् । पूर्वं धातुरूप-  
सर्गेणेति । तत्संज्ञकशब्देनेत्यर्थः । पूर्वं साधनेन योगेऽपि उपसर्गस्य क्रियाविशेषकत्वाविशेषा-  
त्सामर्थ्यस्य दुर्बलत्वमित्यत आह—ततश्च पूर्वमिति । साधनसंसृष्ट एवोपसर्गेण युज्यत इति  
केवलेन सामर्थ्याभाव इति भावः । न च 'निष्कृष्यैकार्थीभावो न समासादिप्रयोजक' इत्युक्तम्,  
एवं च विशिष्टेनैकार्थीभावेऽवयवानामपि तत्संस्मरात्स दुर्बल इति वाच्यं, तिङन्तेनैकार्थीभावा-  
भावात्, अतिङिति निषेधात्, तदवयवेन तु प्रत्ययार्थासंसृष्टेन नैकार्थीभावः, साधनसंसृष्टार्थ-  
स्यैवोपसर्गेण योगादित्यदोषात् । भाष्ये—साधनं हि क्रियां निर्वर्तयतीति । क्रियां—  
तत्प्रतीतिं, साध्यत्वेन प्रतीतेः तत्संबन्धाधीनत्वात्, साध्यत्वेन प्रतीतार्थकयोगे च तेषामुप-  
सर्गत्वादिति भावः । अभिनिर्वृत्तस्य । अभिनिर्वृत्तज्ञानविषयस्येत्यर्थः । अनिष्पन्नस्येति ।

षष्ठीसमासादुपपदसमासो विप्रतिषेधेन ॥ ३ ॥

षष्ठीसमासादुपपदसमासो भवति विप्रतिषेधेन । षष्ठीसमासस्यावकाशः—  
राज्ञः पुरुषो राजपुरुषः\* । उपपदसमासस्यावकाशः—स्तम्बेरमः कर्णोजपः ।  
इहोमयं प्राप्नोति—कुम्भकारः नगरकारः । उपपदसमासो भवति विप्रतिषेधेन ।

न वा षष्ठीसमासस्याभावादुपपदसमासः ॥ ४ ॥

न वार्थो विप्रतिषेधेन । किं कारणम् ? षष्ठीसमासस्याभावादुपपदसमासो  
भविष्यति । कथम् ? 'गतिकारकोपपदानां कृद्भिः सह समासवचनं प्राक्सु-  
बुत्पत्तेरिति' वचनात् ।

प्र०—अभावात्, अनुभूयते सुखमुपास्यते गुरुरित्यादौ धातुरेव सकर्मिकां क्रियां वक्ति,  
उपसर्गस्तु द्योतक इति नास्ति कश्चिदस्मिन् पक्षे दोषः ।

षष्ठीसमासादिति । नित्यत्वानित्यत्वाभ्यामनयोर्विरोधसद्भावात् । कुम्भकार इति ।  
पञ्चके प्रतिपदिकार्थे प्रातिपदिकेनैव कर्मण उक्तत्वान्तत्रैवोपपदेऽपि भाव्यम् । अपवाद-  
विषयत्वाद् द्वितीयानुत्पादात् । कृते चाणि कर्तृकर्मणोरिति षष्ठी भवतीत्यस्त्युभयप्रसङ्गः ।

गतिकारकेति । ततश्चोत्तरपदे विभक्त्युत्पत्त्यनपेक्षणादन्तरङ्गत्वादुपपदसमासो  
भवतीत्यर्थः ।

उ०—अज्ञातस्येत्यर्थः । नन्वेवमुपसर्गसम्बन्धात्तत्रैवकम्भासादेः सकर्मकत्वाभावेन कर्मणि क्त्वाच्  
न द्युरत आह—अनुभूयते सुखमिति । धातुरेवेति । केवलधातुरेवेत्यर्थः । उपसर्गस्तु  
द्योतक इति । स च ओतृबोधाय पञ्चादेव सम्बध्यते इति भावः । एतेनोपसर्गाणां द्योतक-  
त्वेऽपि तद्योत्यार्थस्य साधनसम्बन्धात्पूर्वमेव धातुना बोधनावश्यकत्वेन धातुपसर्गबो-  
धसामर्थ्यसत्त्वेन समासो दुर्बल इत्यपास्तम् । एतच्च 'सुदृक्' इत्यत्र विस्तरेणोपपादयिष्यते ।  
'विपराभ्यां जे' रित्यादौ ज्वादिद्योत्यार्थप्रतिपादकस्येत्यर्थः, विपराभ्यां परस्वयोर्यस्येत्यर्थो वा ।

विरोधसद्भाव इति । 'इत्यभिमान' इति शेषः । अभिमानत्वं चास्यानुपपदमेव स्फुटि-  
करिष्यते । ननु कर्मण्युपपदेऽपि, कर्मत्वं च विभक्त्या गम्यं, तत्राशुत्पत्तेः पूर्वं कृद्गण-  
भावात्पञ्चया अपाष्टी द्वितीयैव भाव्यमिति आतेऽपि नञि तच्चिह्नसौ भावाभाव इति कुतः  
षष्ठीसमासप्रसिद्ध आह—पञ्चके इति । प्रातिपदिकस्य पदत्वाभावादुपपदत्वं कथमिति  
विमर्शमेतत् । 'सुबन्तमेवोपपद'मिति 'तत्रोपपद'मितिसूत्रे भगवान्प्रवृत्ति स्वयं च । किं च  
पञ्चकपक्षेऽपि सकर्मकारकप्रतिपादार्थः संशुभ्वाकारेणैव प्रातिपदिकेवोच्यते न तु विभक्ति-  
कर्मोपपदत्वप्रयुक्तानोऽप्राप्तिः । अथवा करणाद्युपपदेऽपि कर्मोपपदत्वसङ्गः, सत्यप्युपपद-  
कृत्यकृत्यर्थकर्मत्वसत्त्वेन कृदनुत्पत्तावपि भावितत्वं गृहीत्वा षष्ठीप्रवृत्तिरित्येव भाव्याशय उचितः ।



अथवा विभाषा षष्ठीसमासः, यदा न षष्ठीसमासस्तदोपपदसमासो भविष्यति । अनेनैव यथा स्यात्तेन मा भूदिति । कश्चात्र विशेषस्तेन वा स्यादनेन वा ? [ 'अयमस्ति विशेषः । ] उपपदसमासो नित्यसमासः, षष्ठीसमासः पुनर्विभाषा । ननु च नित्यं यः समासः स नित्यसमासो यस्य विग्रहो नास्ति । 'ने'त्याह । नित्याधिकारे यः समासः स नित्यसमासः । नैवं शक्यम् । अव्ययीभावस्य ह्यनित्यसमासता प्रसज्येत । तस्मान्नित्यः समासो नित्यसमासः, यस्य विग्रहो नास्ति ॥१६॥

प्र०- अथवेति । षष्ठीसमासेऽपि दोषाभाव इत्यर्थः । कचित्कार्ये दोषदर्शनादाह— अनेनेति । 'सिन्नित्यसमासयो'रित्यत्र नित्यसमासग्रहणेनास्य ग्रहणं यथा स्यात् 'अन्तोदात्तादुत्तरपदा'दित्यत्रानित्यसमासग्रहणेनास्य ग्रहणं मा भूदिति भावः । यस्य विग्रहो नास्तीति । अस्यापि विग्रहाभावः, षष्ठीसमासेन मुक्ते पक्षे उपपदसमाससद्भावात् । नित्याधिकार इति । नित्यशब्दस्य स्वरितत्वप्रतिज्ञानात्तदधिकारसंप्रत्ययः । नैवं शक्यमिति । नित्यशब्दस्य स्वरितत्वं दोषवत्त्वान्न प्रतिज्ञायते इत्यर्थः । तदेवं प्रयोजनाभावादिप्रतिषेधो न पठितव्यः ॥१९॥

उ०- अन्तरङ्गत्वादिति । 'षष्ठी'ति सूत्रे 'सुप्ते'ति तृतीयान्तस्य संबन्धादिति भावः । अत एव 'मातुः स्मरती'त्यादौ न षष्ठीसमासः । अत एव च षष्ठ्यन्तस्यानेकसुबन्तेन न समास इति बोध्यम् ।

एतद्वास्तिकद्वयमपि प्रत्याचष्टे—अथवेति भाष्ये । 'विप्रतिषेधे पर'मित्यस्य तु युगपदुभयविहितत्पुरुषसमाससंज्ञयोः प्रवृत्तिसंभवेनासंभवरूपविप्रतिषेधाभावात् । 'उपपदसमासो भविष्यतीत्यस्योपपदमिति सूत्रविहितसमाससंज्ञा, तत्पुरुषसंज्ञा च स्यात्स्यतीत्यर्थः । अन्यादृशविरोधस्य तत्प्रवृत्तिनिमित्तत्वे न मानमिति तात्पर्यम् । न च नित्यत्वानित्यत्वज्ञानयोर्विरोधः, बोधे बाधज्ञानस्याप्रतिबन्धकत्वात् । एवं च षष्ठीसमासोऽपि नित्य एवैतद्विषये फलितः, तद्विधिताभावांशस्यैतद्विरोधेनैतद्विषये त्यागात्, 'नित्यं क्रीडे'त्यादिविषये तस्य क्लृप्तबाधत्वात् । 'गतिकारकोपपदा'दित्यत्र प्रकृतपरिभाषायां च लक्षणप्रतिपक्षोक्तपरिभाषा च प्रवर्तते इति षष्ठीसमासोऽपि सुब्रुपत्तेः पूर्वमेव । स्वरश्च तत्रापि समासे इत्यन्तरङ्गत्वमेव नास्तीति भावः । परिभाषायां सामान्यतः कारकपदोपादानेन कारकविभक्त्यन्तसमासमात्रस्य सुब्रुपत्तेः प्राक् कृत्रिर्लाभादिति बोध्यम् । कैमटे 'सिन्नित्यसमासयो'रित्यादि'यथा स्या'दित्यन्तोऽग्रन्धः, बहुषु पुस्तकेष्वनुपलम्भात्तत्र नित्यग्रहणप्रत्याख्यानाच्च । उत्तरपदेति । एवं चाश्लेषितेत्यादौ विभक्त्युदात्तत्वमपि स्यादिति भावः ॥ १९ ॥



“

शेषो बहुव्रीहिः ॥ २ । २ । २३ ॥

‘शेष’ इत्युच्यते कः शेषो नाम ? येषां पदानामनुक्तः समासः स शेषः ।

शेषवचनं पदतश्चेदभावात् ॥ १ ॥

शेषवचनं पदतश्चेत्तत्र । किं कारणम् ? ‘अभावात्’ । न हि सन्ति तानि पदानि येषां पदानामनुक्तः समासः ।

अर्थस्तर्हि शेषग्रहणम् । येष्वर्थेष्वनुक्तः समासः स शेषः ।

अर्थतश्चेदविशिष्टम् ॥ २ ॥

अर्थतश्चेदविशिष्टमेतद्भवति । कुतः ? पदतः । न हि सन्ति तेऽर्था येष्वर्थेष्वनुक्तः समासः ॥ त्रिकतस्तर्हि शेषग्रहणम् । यस्य त्रिकस्यानुक्तः समासः स शेषः । कस्य चानुक्तः ? प्रथमायाः ॥ २३ ॥

श्रीमगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
द्वितीये पादे प्रथममाह्निकम् ।

प्र०- शेषो बहुव्रीहिः । पदस्यार्थस्य च सर्वस्योपयुक्तत्वाच्छेषमसंभाव्यं पृच्छति—  
शेष इति । पदतश्चेदिति । पदेन ‘पदत’ इत्याद्यादित्वात्तसिः । न हीति । सर्वेषां  
सामान्यविशेषरूपेणोपयुक्तत्वादित्यर्थः । न हि सन्ति तेऽर्था इति । पूर्वोत्तरान्यपदा-  
र्येषु सत्पुरुषाव्ययीभावविधानान् । प्रथमाया इति । द्वितीयादीनां प्रतिपदं समासविधा-  
नात्प्रथमायाः शेषत्वम् । ततश्च प्रथमान्तानां पदानां बहुव्रीहिरित्यथोत्समानाधिकरणानां  
भवति । ‘कण्ठेकाल’ इत्यादौ ‘सप्तमीविशेषणे’ इति पूर्वनिपाताविधानाज्ज्ञापकाद्भवति ॥ २३ ॥

इत्युपाध्यायजैय्यटपुत्रकैयटकृतं भाष्यप्रदीपे द्वितीयस्याध्यायस्य  
द्वितीये पादे प्रथममाह्निकम् ।

उ०- शेषो बहु । उपयुक्तादर्थः शेषः । सामान्यम् । ‘सह सुपे’त्यादिः । विशेषः—‘द्वितीया-  
श्रिते’त्यादिः । पूर्वोत्तरेति । यद्यप्यन्यपदार्थवत् पूर्वोत्तरपदार्थयोस्तद्विधानं नास्मच्छास्त्रे  
तथाप्यव्ययीभावादिसंज्ञावहेन पूर्वोत्तरपरिगृहीतार्थस्य निमित्तत्वमस्त्येवेत्यभिप्रायः ।  
‘विशेषणं विशेष्येणे’त्यादौ प्रथमाया अप्युपयुक्तत्वमित्यत आह—द्वितीयादीनामिति । ‘गतार्थे  
प्रथममे’त्यादि तु व्याख्यामूलं, न स्वतन्त्रविधायकमिति भावः । यद्वा शेष इत्यस्य प्रथ-  
मान्तरात्प्रथमान्तगृहीतत्रिवस्य प्रतिपदमुच्चारितस्यैव ग्रहणमिति सर्वेऽसिद्धिः ॥ २३ ॥

इति श्रीशिवभट्टसुतसतीगर्भजनागोजीभट्टकृतं भाष्यप्रदीपोद्घोषे द्वितीयस्याध्यायस्य  
द्वितीये पादे प्रथममाह्निकम् ।

## अनेकमन्यपदार्थे ॥ २ । २ । २४ ॥

पदग्रहणं किमर्थम् ? 'अनेकमन्यार्थे' इतीयत्युच्यमाने वाक्यार्थेऽपि बहुव्रीहिः स्यात्—'यथा मे माता तथा मे पिता सुस्नातं भो' इति । पदग्रहणे पुनः क्रियमाणे न दोषो न भवति ।

अथान्यग्रहणं किमर्थम् ? 'अनेकं पदार्थे' इतीयत्युच्यमाने स्वपदार्थेऽपि

प्र०— अनेकम् । अनेकग्रहणस्य वार्तिककारः प्रयोजनं वक्ष्यतीति भाष्यकारः पद-  
ग्रहणस्यान्यग्रहणस्य च प्रयोजनमाचष्टे । बहुवक्तव्यत्वाच्च पञ्चादन्यग्रहणस्य विचारः ।  
पदग्रहणमिति । 'अन्यार्थे' इत्युच्यमाने स्वपदार्थेऽप्यतिरिक्तेऽर्थान्तर आश्रीयमाणे-  
ऽन्यपदार्थो लभ्यते । वर्तिपदानां च क्रियालक्षणे वाक्यार्थे वृत्त्यसंभवात्तन्निवृत्त्यर्थमपि  
पदग्रहणं नोपयुज्यत इति प्रश्नः । यथा मे मातेति । कश्चित्केनचित्पृष्टः 'कीदृशः कुल-  
शीलादिना तव पिते'ति, स आह—'यथा मे माते'ति । एतानि पदानि 'तथा मे पिते'-  
त्यन्यस्य वाक्यस्यार्थं गमयन्तीति, समासप्रसङ्गः । अथवा 'स्नाही'ति कश्चित्केन-  
चिदुक्तस्तं प्रत्याह—'यथा मे माते'त्यादि । यथा शुद्धकुला मे माता तथा पितापीत्य-  
भिजनशुद्धिरपि ज्ञानं, किं बाह्येन ज्ञानेनेत्यर्थः । ततः 'सुस्नातं भो' इत्येतद्वाक्यार्थं  
वर्तमानानां यथाप्रभृतीनां पदानां समासाभावार्थं पदग्रहणम् । अश्रुतवाक्यार्थे च  
पदानां वृत्तिदृश्यते, यथा नद्यां सिङ्गासुः कश्चिदुच्यते—'नद्यां प्राहाः सन्ती'ति ।  
तस्माच्च 'मा स्नासी'रिति वाक्यार्थः प्रतीयते ।

अथान्यग्रहणमिति । अन्तरङ्गत्वात्स्वपदार्थे समासे सिद्धे पदार्थग्रहणसामर्थ्यो-  
दन्यपदार्थो लप्स्यत इति प्रश्नः । स्वपदार्थेऽपीति । अपिशब्दादन्यपदार्थेऽपीत्यर्थः ।  
पदार्थग्रहणं व्याप्तिसमाश्रयणार्थं स्यादिति स्वपदार्थान्यपदार्थयोः समासः स्यात् ।

उ०— अनेकम् । भाष्ये क्रमोऽनुबन्धेऽभिप्रायमाह—अनेकेति । अन्यपदार्थो लभ्यते इति ।  
'अन्यार्थे' इत्यस्य भिन्नेऽर्थे इत्यर्थः । मैत्रप्रतियोगी नोपस्थितः स्वपदार्थ एव । पर्युपास-  
विधया च स पदार्थ एवेति भावः । वाक्यव्यावर्तकं युक्त्यन्तरमाह—वर्तीति । तेषां सुवन्ता-  
त्वादिस्वमिमावः । एतानि पदानीति । समासाधिकरणानामित्यनपेक्ष्येदम् । वस्तुतोऽर्थपर-  
मेतत्, 'यथा मदीया माते'त्यत्र समासप्रसङ्ग इति बोध्यम् । 'सुस्नातं भो' इतिपाठे आह—  
अथवेति । अत्र सर्वज्ञान्यार्थो व्यङ्ग्य इति बोध्यम् । 'अभिजनशुद्धिरपी'त्यविरेकार्थे । भाष्ये  
'वाक्य'शब्देन पदसमूहमाश्रयम् ।

व्याप्तिसमाश्रयणेति । पदार्थग्रहणसामर्थ्याद्व्याप्तिव्यावस्थैवावस्यसर्ण, आन्तरङ्गव्याव-  
स्थेत्यर्थः । राज्ञां पुत्रमिति स्वार्थे सावकाशस्तत्पुत्रः, बहुव्रीहिरपि बहुपदके सावकाश इति  
प्रथमाश्रयपदद्वयेन निमग्ने पदव्यावस्थपदार्थेऽपि बहुव्रीहिः प्राप्नोतीति तद्व्यावस्थैवमन्यग्रहणम्,

बहुव्रीहिः स्यात्—राजपुरुषः तक्षपुरुष इति । नैतदस्ति प्रयोजनम् । तत्पुरुषः स्वपदार्थे बाधको भविष्यति । भवेदेकसंज्ञाधिकारे सिद्धम्, परंकार्यत्वे तु न सिध्यति । आरम्भसामर्थ्याच्च तत्पुरुषः, परंकार्यत्वाच्च बहुव्रीहिः प्राप्नोति ।

परंकार्यत्वे च न दोषः । शेष\* इति वर्तते, श्लेषत्वान्न भविष्यति ।

शेषवचन उक्तम् ॥ १ ॥

किमुक्तम् ? 'तत्र शेषवचनादोषः संख्यामानाधिकरणान्समासेषु बहुव्रीहि-प्रतिषेध' इति† ॥ अथैकसंज्ञाधिकारे नार्थोऽन्यग्रहणेन ? एकसंज्ञाधिकारे च कर्तव्यम् । अक्रियमाणे ह्यन्यग्रहणे यथैव तत्पुरुषः स्वपदार्थे बहुव्रीहिं बाधत एवमन्यपदार्थोऽपि बाधेत ।

अथानेकग्रहणं किमर्थम् ? 'अन्यपदार्थ' इतीयत्युच्यमान एकस्यापि पदस्य प्र०—तत्पुरुष इति । बहुव्रीहेस्त्वन्यपदार्थोऽवकाशः । परंकार्यत्वाच्चेति । ततश्च संज्ञयोः समावेशात्स्वरसमासान्तप्रसङ्गः । शेषवचन इति । शेषग्रहणप्रत्याख्यानं स्मारयति । संख्यति । द्वीरावतीको वीरपुरुषकोऽन्नाद्यम्को देश इति समासविधावुपयोगादशेष-त्वाद्वृत्तिर्हि न प्राप्नोति, तस्मान्छेषग्रहणं न कर्तव्यम् । ततः स्वपदार्थे बहुव्रीहिनिवृत्त्यर्थे-मन्यग्रहणं कर्तव्यमिति स्थितम् ॥ अक्रियमाणे इति । 'नीलोत्पलं सर' इत्यत्रापि विशेषानुपादानादन्यपदार्थोऽपि स्वपदार्थे इव तत्पुरुषो बहुव्रीहिं बाधेत, 'कण्ठेकाल' इत्यादिश्च व्याधिकरणपदो बहुव्रीहेरवकाशः स्यात् । अन्यग्रहणे तु सति स्वपदार्थे सावकाशं तत्पुरुष परत्वाद्वृत्तिर्बाधत इति न कश्चिदोषः ।

अथनि । एकानिपूरयर्थं तावदानेकग्रहणं नोपपद्यते । पदविधित्वात्सामर्थ्ये सति

उ०—त्रिकतश्चात्र शेष इति भावः । भाष्ये—एकदेश्याह—नैतदस्तीत्यादि । तत्पुरुषः,—समा-नाधिकरणतत्पुरुषः, राजपुरुष इत्यादिरपि कर्मधारय एव । इतर एकदेश्याह—भवेदित्यादि । स्वरसमासान्तेति । पर्यायेणेत्यर्थः । यद्वा कस्यचित्स्वरः, कस्यचित्समासान्त इत्यर्थः । भाष्ये—अश्लेषत्वान्न भविष्यतीति । पदतोऽर्थतो वा शेष इत्यभिमानः । एतदर्थकं शेषग्रहणं प्रत्याख्यातमित्याह—प्रत्याख्यानमिति । आकङ्क्षारसूत्रोक्तमित्यर्थः । पदतोऽर्थतश्च शेषे द्वीरावतीके दोषः, पदत एव शेषे वीरपुरुषकादौ दोषः । समासविधाविति । 'सकथा वन्दयेन', 'नर्दामिश्च', 'अन्यपदार्थे च संज्ञायाम्', 'मध्यमध्यमवीराश्च', 'न'जित्यत्रेति भावः । पदतोऽर्थ-तश्च शेषार्थकस्य तस्य प्रत्याख्याने 'परंकार्य'मिति पाठोऽन्यग्रहणमावश्यकमित्याह—सत इति ॥ नीलोत्पलं सर इति । इदमुपलक्षणं बहुपदकबहुव्रीहिः स्वपदार्थोऽपि स्वादिरपि बोध्यम् । परिनिष्ठतविभक्त्या समासमजानतो भाष्ये—'अक्रियमाणे' इत्याद्युक्तिरिति बोध्यम् । कण्ठेकाल इत्यादिश्चति । बहुपदके बहुव्रीहिविधानं सावकाशमिति वक्तुं युक्तम् ।

ततश्चति । न चैकसंज्ञाधिकाराद्बहुव्रीहिसंज्ञया कर्मप्रवचनीयत्वाभावे कस्य साद । किं च



बहुव्रीहिः स्यात्—सर्पिषोऽपि स्यात्, मधुनोऽपि स्यात्, गोमूत्रस्यापि स्यात्\* । नैतदस्ति प्रयोजनम् । 'सुप्सुपे'ति वर्तते ॥ इदं तर्हि प्रयोजनं बहुनामपि समासो यथा स्यात्—

'सुसूक्ष्मजटकेन सुनताजिनवाससा ।

उत्तरार्थं चानेकग्रहणं कर्तव्यम् । 'चार्थे द्वन्द्वः' [ २.२.२६ ] 'अनेक'-मिति । इहापि यथा स्यात्—'पुष्पान्यग्रोधधर्षणदिरपलाशा' इति । एतदपि नास्ति प्रयोजनम् । आचार्यप्रवृत्तिर्ज्ञापयति 'बहुनामपि समासो भवतीति यदयमुत्तरपदे द्विगुं शास्ति† । तत्पुरुषोऽपि तर्हि बहुना प्राप्नोति । नैष

प्र०—बहुव्रीहिसंज्ञाविधानादनैकाधिष्ठानत्वाच्च सामर्थ्यस्य । नापि बहुनां समासार्थमनेक-ग्रहणं, 'तस्मिन्नाद्ये'त्यनेन उत्तरपदे परतः समाससंज्ञाविधानाच्छापकाद्बहुनां बहुव्रीहेः सिद्धत्वादिति प्रश्नः । सर्पिषोऽपि स्यादिति । अपिशब्दो विन्दुर्थं वर्तते इति तस्यापि बहुव्रीहिसंज्ञाप्रसङ्गः । ततश्च कप्समासान्तप्रसङ्गः । पदान्तरेण 'स्या'दित्यनेन चास्य सामर्थ्यमस्तीति समर्थपरिभाषापि न व्यावृत्तिं करोतीत्येवं केचिद्व्याचक्षते । अन्ये त्वाद्—'अपिः पदार्थे'त्यत्राप्यर्थेता विन्दादेनिराकृता । तस्मात्स्यादितिपदं विन्दुर्थं वर्तते इति तस्य बहुव्रीहिसंज्ञाप्रसङ्गः । अतिरूपग्रहणेन च पूर्वमेव 'सुप्सुपे'त्यस्य विच्छिन्नत्वादेकस्यापि तिङन्तस्य प्राप्तिः स्यात् । नैतदिति । योगद्वय एवातिरूपग्रहणेन सुप्सुपेत्यस्यासंबन्धो ज्ञापितोऽन्यत्र सुप्सुपेत्यनुवर्तते एवेत्यर्थः । बहुनामपीति । अन्यथा 'सुप्सुपे'ति गुणे संख्याया विवक्षितत्वाद्द्वयोरैव स्यात् । उत्तरपद इति । द्विगुमहणं 'तद्वितीत्ये'त्यनेन विहितस्य समासस्योपलक्षणम् । तेन दिशः समानाधिकारणेनोत्तरपदे समासावयवविशेषे परतः समासविधानं बहुनां समासस्य ज्ञापकमित्यर्थः । द्विगुस्तु द्वयद्वजावादी सावकाशत्वान्न ज्ञापकः । तत्पुरुषोऽपीति । ज्ञापक-

उ०—कर्मप्रवचनीयसंज्ञाया निरवकाशत्वेन तथा बाधाद्बहुव्रीहिसंज्ञैव न भविष्यतीति वाच्यम्, उपसर्गसंज्ञाया अपि तद्वीत्या बाधाद् । परंकार्यत्वेपक्षे समासेवासंभवाच्चेत्यभिमानः । केचिदिति । अत्रावचित्तु 'स्या'दित्यनेन व्यवेक्षासम्बन्धेऽप्येकार्थीभावाभावः । स्यादिति पद-मिति । प्रवृत्तिप्रत्ययार्थबोरेकार्थीभावः स्यादित्यभिमानः । अत्र व्याख्यानोऽपि एकसंज्ञा-धिकारेऽप्युक्तो न, संज्ञयोर्मिमांसयत्वात् । विच्छिन्नत्वादिति । अतिरूपग्रहणं तु नानुवर्तते, व्याख्यानमिति भावः । योगद्वये एवेति । तत्रैवातिरूपसंबन्धादिति भावः । गुणे संख्याया इति । 'सुबन्तत्वेन प्रत्येकसमासत्वा'दिति तु वक्तुं युक्तम् । 'समासविधानं चे'ति पाठे चत्वर्ये । द्वयद्वजावादादिति । 'काकाः परिसाजिने'ति सूत्रस्थेनोत्तरपदेन परिसाजिना द्विगोः

\* अपिः पदार्थसम्भावनान्ववसर्गगर्हासमुच्चयेषु १. ४. ६६. † सुबन्मन्त्रिते पराङ्गवत् स्वरे; सहा सुपा २. १. २; ४. १—'समन्तशितिरन्ध्रेण द्वयोर्द्वौ न सिध्यति ॥' इत्यधिकं कचित् । २—'बव' इति कचित् । ‡ तद्वितीत्येत्तरपदसमाहारे च २. १. ५१.



दोषः' । ग्रहणेन तत्पुरुष उच्यते, तेन बहूनां न भविष्यति ॥ अत उत्तरं पठति

अनेकवचनमुपसर्जनार्थम् ॥ २ ॥

अनेकग्रहाणां कियत् उपसर्जनार्थम् । 'प्रथमानिर्दिष्टं समास उपसर्जनम्'  
[ १. २. ४३ ] इत्यनेकस्य सुप उपसर्जनसंज्ञा यथा स्यात्—चित्रगुः  
शबलपुरिति† ।

प्र०—फलस्य विषयविभागाभावादिष्टप्रसङ्गो महत्कष्टं श्रित इत्यत्रापि तत्पुरुषप्रसङ्गात् ।

ग्रहणेनेति । विशिष्टपूर्वोत्तरपदनिर्देशेनेत्यर्थः । तत्र द्वितीयान्तस्य श्रितादिभिः  
समासविधानात्प्रत्ययग्रहणपरिभाषोपस्थानात्समुदायस्याद्वितीयान्तत्वादत्र तत्पुरुषाभावः ।  
यद्येवमिहापि सुप्सुपेत्यनुवर्तनात्कथं बहूनां बहुव्रीहिः । अथ ज्ञापकेन संख्याविवक्षा  
बाध्यते तदा द्वितीयादिष्वपि संख्याया अविबक्षा स्यात् । नैष दोषः, तत्पुरुषविधौ  
सुप्सुपेति सङ्ख्या प्रतीयते, द्वितीयेत्यपि । द्वन्द्वबहुव्रीहोस्तु सुप्सुपेत्यत्रैव सङ्ख्याप्रतीतिः ।  
तत्र ज्ञापकेनैकैव सङ्ख्याप्रतीतिर्बाध्यते । तावता चरितार्थत्वाद्वितीयादिषु सङ्ख्याया  
अबाधः ।

चित्रगुरिति । सत्यनेकग्रहणे सुबित्येवानुवर्तते न तु सुपेति । तन्निवृत्त्यर्थत्वात्तस्य ।  
तत्तश्चोत्तरपदमपि तेन प्रत्याख्यत इति समासशास्त्रे गोशब्दस्य प्रथमानिर्दिष्टत्वादुप  
सर्जनत्वाद्भ्रमसिद्धिः ।

उ०—सिद्धय इति वार्तिकेन सिद्धे बहूनां तत्पुरुषे इत्यर्थः । तदपि वचनमेतज्ज्ञापकसिद्धमेव  
नापूर्वमित्याशयेन भाष्ये द्विगुग्रहणम् । 'तत्पुरुषोऽपी'त्यस्य 'कालाः परिमाणिने'त्येतन्निबोधपि  
तत्पुरुष इत्यर्थ इत्यन्ये । ज्ञापकफलस्येति । संख्याविवक्षारूपस्येत्यर्थः । यद्वा यथाकथं-  
चित्सुबन्तत्वादिग्रहणरूपस्येत्यर्थः ।

सर्वस्यापि समासस्य ग्रहणेन विधानादाह—विशिष्टेति । संख्याविवक्षेति । मुख्य-  
सुबन्तस्वपर्याप्त्यधिकरणग्रहणविवक्षेत्यपि बोध्यम् । संख्याया अविबक्षेति । यथा कथं-  
चिद्वितीयान्तग्रहणविवक्षेत्यपि बोध्यम् । अबाध इति । अन्यत्र मुख्यद्वितीयाद्यन्तग्रहणम्,  
सुप्सुपेत्यत्र तु ज्ञापकेन यथाकथंचित्सुबन्तग्रहणमिति तत्त्वम् । अत्र तदपि द्वन्द्वबहुव्रीहि-  
विधायके एवेष्टानुरोधात्, परिमाण्युत्तरपदकसमासविधौ चेति बोध्यम् । 'ग्रहणेन तत्पुरुष'  
'इत्यत्र तत्पुरुषपदमन्यवीभावस्याप्युपलक्षणम् ।

तन्निवृत्त्यर्थत्वादिति । इदं चिन्त्यम्, तदनुवृत्तावपि द्वयोः समासाभावार्थं तदित्य-  
स्यापि वक्तुं शक्यत्वात्तन्निवृत्तिं विना सर्वेषामुपसर्जनत्वासंभवो द्वयोः समासाकाभवेति  
व्याख्यानान्तन्निवृत्तिरिति तत्त्वम् ।

१-‘अस्य’ पा० ।

एकविभक्तियुक्तमेव यन्नित्यं न चैतन्नित्यमेकविभक्तियुक्तमेव । राज्ञः कुमारीं पश्य राजकुमारीं पश्येत्यपि भवति । किं वक्तव्यमेतत् ? न हि । कथमनुच्यमानं गंस्यते ? एकग्रहणसामर्थ्यात् । यदि हि यदेकविभक्तियुक्तं चानेकविभक्तियुक्तं च तत्र स्यादेकग्रहणमनर्थकं स्यात् । 'विभक्तियुक्तं' 'चापूर्वनिपात' इत्येव ब्रूयात् ।

पदार्थाभिधानेऽनुप्रयोगानुपपत्तिरभिहितत्वात् ॥ ४ ॥

पदार्थस्याभिधानेऽनुप्रयोगस्यानुपपत्तिः—चित्रगुर्वेदत्त इति । किं कारणम् ? 'अभिहितत्वात्' । चित्रगुशब्देनाभिहितः सोऽर्थ इति कृत्वानुप्रयोगो न प्राप्नोति ।

न वानभिहितत्वात् ॥ ५ ॥

न वैष दोषः । किं कारणम् ? 'अनभिहितत्वात्' । 'चित्रगुशब्देनानभिहितः सोऽर्थ इति कृत्वानुप्रयोगो भविष्यति ॥ कथमनभिहितो 'यावतेदानीमेवोक्तं' 'पदार्थाभिधानेऽनुप्रयोगानुपपत्तिरभिहितत्वा'दिति ।

सामान्याभिधाने हि विशेषानभिधानम् ॥ ६ ॥

प्र०— एकविभक्तियुक्तमेवेति । अयं भावः—नायं नियमः, 'प्रत्ययान्तस्यैव कुमारीशब्दस्य षष्ठीसमासेन भाव्यम्' । किं तर्हि ? द्वितीयाद्यन्तस्यापि । ततश्च समासे विधीयमाने एकविभक्तिवाभावात् कुमारीशब्दस्योपसर्जनह्रस्वत्वाभावः । एकग्रहणसामर्थ्यादिति । एकैकस्मिन्प्रयोगे सर्वस्यैव एकविभक्तिवादेकविभक्तिग्रहणं पर्यायेणानेकविभक्तेरिरासाधमित्यर्थः । विभक्तियुक्तमिति । एतदपि किमर्थमुच्यते इति चेत्संक्षिप्तनिर्देशार्थम् । अन्यथा 'अपूर्वनिपात' इत्येतावदुच्यमाने संशयनिर्दिष्टः स्यात् ।

पदार्थाभिधान इति । देवदत्तपदस्य यावानर्थस्तावान् बहुव्रीहिद्वया वक्तव्योऽन्यपदार्थे तस्य विधानात्, ततो गतार्थत्वादनुप्रयोगो न प्राप्नोतीत्यर्थः । यथा चार्थे द्वन्द्वविधानात् द्वन्द्वश्चशब्दस्य प्रयोगो न भवति एवमहापदेवदत्तादिपदानां न स्यात् ।

उ०— किं तर्हीति । वाक्यसंस्कारे परिनिहितविभक्त्यापि समास इति समाधानम् । ततश्चेति । तस्य चेत्यर्थः । पर्यायेत्येति । प्रयोगमेवेत्यपि यदेकविभक्तिमेव तत्र यथा स्वादित्यर्थमिति भावः । तदेवं प्रत्यासत्त्यभावात्तमेव 'समासापेक्षया विग्रहे वक्ष्यत-विभक्तिक'मित्यर्थमाश्रित्यां बहुव्रीहिं भगवता प्रत्याख्यातम् । आपकपक्षेण परिहर्तुमनेकग्रहणं सूत्रकृता कृतमिति विद् ।

सामान्ये ह्यभिधीयमाने विशेषोऽनभिहितो भवति । तत्रावश्यं विशेषार्थिना विशेषोऽनुप्रयोक्तव्यः । चित्रगुः । कः ? देवदत्त इति ।

भवेत्सिद्धं यदा सामान्ये वृत्तिः, यदा तु खलु विशेषे वृत्तिस्तदा न सिध्यति—चित्रा गावो देवदत्तस्य चित्रगुर्देवदत्त इति । तदापि सिद्धम् । कथम् ? नेदमुभयं युगपद्भवति वाक्यं च समासश्च । यदा वाक्यं न तदा समासः, यदा समासो न तदा वाक्यम् । यदा समासस्तदा सामान्ये वृत्तिः । तत्रावश्यं विशेषार्थिना विशेषोऽनुप्रयोक्तव्यः । चित्रगुः । कः ? देवदत्त इति ।

सामान्यस्यैव तदनुप्रयोगो न प्राप्नोति—चित्रगु तत्, चित्रगु किञ्चित्, चित्रगु सर्वमिति । सामान्यमपि यथा विशेषस्तद्वत् । 'तत्र चित्रग्वित्युक्ते सन्देहः स्यात् सर्वं वाविश्वं वेति । तत्रावश्यं सन्देहनिवृत्त्यर्थं विशेषार्थिना विशेषोऽनुप्रयोक्तव्यः' ।

प्र०— सामान्याभिधान इति । चित्रगुशब्देन तद्वन्मात्रमुच्यते, न तु विशेषः ॥ यदा सामान्य इति । चित्रा गावोऽस्येत्येवं विग्रहे कृतेऽन्यपदार्थसामान्यस्य बहुव्रीहिणाभिधानाद्विशेषस्यानुप्रयोगो भवतु यदा विशिष्टेऽन्यपदार्थं बहुव्रीहिः क्रियते तदानुप्रयोगासिद्धिः । नेदमुभयमिति । लौकिके प्रयोगे वृत्तिवाक्ययोर्युगपत्प्रयोगाभावादेकेनैवाथेस्य प्रत्यायितत्वादितरप्रयोगायोगात् । यदा समास इति । शब्दशक्तिस्वाभावादन्यमेवाभिधातुं समर्थः समासो न विशेषणमिति प्रक्रियायामपि सामान्येन विग्रहः कार्य इत्यर्थः ।

सामान्यस्यैव तर्हीति । सामान्यस्य समासेनैवाभिधानात् । सामान्यमपीति । यथा विशेषो विशेषान्तरस्य निवर्तकस्तद्वत्सामान्यमपि विशेषाणां निवर्तकं सद्विशेष एवेत्यर्थः । चित्रग्विति । लिङ्गसर्वनाम्ना नपुंसकत्वेन निर्देशः सामान्यवृत्तिरमेव प्रकाशयितुं कृतः । 'सर्वं वाविश्वं'त्यत्राकारप्रश्लेषः कृतः । अन्यथा परोक्षप्रयोगः स्यात् । तत्रावश्यमिति । 'चित्रगु सर्व'मित्युक्ते न त्वेकमेवेति विशेषावगतिर्भवतीत्यर्थः ।

उ०— वाक्यमुपसृष्ट्य समासप्रवृत्तेस्तस्यापि दुष्ट्याऽरुढावमस्तीत्यत आह— लौकिके प्रयोगे इति । लोके सर्वेषां चित्रगुपदशब्दात्वेन तस्य सामान्यशब्दत्वमिति सामान्येनैव विग्रहः कार्य इति विशेषवाक्यं न बुद्धिस्त्यमिति 'यदा समासः, सामान्येन तदा वृत्तिरिति' भाष्यार्थ इति भावः ।

सद्विशेष एवेति । इतरभेदकत्वमेव विशेषत्वमिति भावः । अविश्वमित्यस्य असर्वमित्यर्थः । चित्रा गावो देवदत्तस्येत्यत्र विग्रहेऽपि न देवदत्तः समासश्चावयः किं तद्वि, विभवस्यर्थः

अथवा विभक्त्यर्थोऽभिधीयते । एतच्चात्र युक्तं यद्विभक्त्यर्थोऽभिधीयते, तत्र हि सर्वपश्चात्पदं वर्ततेऽस्येति ।

विभक्त्यर्थाभिधानेऽद्रव्यस्य लिङ्गसंख्योपचारानुपपत्तिः ॥ ७ ॥

विभक्त्यर्थाभिधानेऽद्रव्यस्य लिङ्गसंख्याभ्यामुपचारोऽनुपपन्नः । बहुयवम् बहुयवा, बहुयवः बहुयवौ बहुयवा इति ।

अपर आह—‘विभक्त्यर्थाभिधाने द्रव्यस्य लिङ्गसंख्योपचारानुपपत्तिः’ । विभक्त्यर्थाभिधाने द्रव्यस्य ये लिङ्गसंख्ये ताभ्यां विभक्त्यर्थस्योपचारोऽनुपपन्नः । बहुयवम् बहुयवा, बहुयवः बहुयवौ बहुयवा इति । कथं ह्यन्यस्य लिङ्गसंख्याभ्यामन्यस्योपचारः स्यात् ।

सिद्धं तु यथा गुणवचनेषु ॥ ८ ॥

सिद्धमेतत् । कथम् ? ‘यथा गुणवचनेषु’ । गुणवचनेषूक्तं—‘गुणवचनानां शब्दानामाश्रयतो लिङ्गवचनानि भवन्ती’ति । तद्यथा—शुक्लं वस्त्रम्

प्र०—अथवेति । कृत्स्नपदार्थाभिधानेऽनुप्रयोगासिद्धिश्चोदिता परिहृता च । यदा तु विभक्त्यर्थः सम्बन्धादिरभिधीयते समासेन तदा तद्वाचिनी विभक्तिर्मानुप्रयोजि, द्रव्यं त्वनभिहितमिति तद्वाची शब्दोऽवश्यानुप्रयोक्तव्यः । कथं पुनरन्यपदार्थे इत्युच्यमाने विभक्त्यर्थे एव गृह्यत इत्याह—तत्र हीति । यत्नेन प्रकृत्यर्थोपसर्जनः प्रत्ययार्थोऽभिधीयत इति विभक्त्यर्थस्यैव प्राधान्यादन्यपदार्थग्रहणेन ग्रहणमित्यर्थः । सर्वपश्चादिति—भाष्यकारवचनप्रामाण्यादव्ययेनापि षष्ठीसमासः ।

अद्रव्यस्येति । असत्त्वभूतस्य विभक्त्यर्थस्य लिङ्गसंख्याभ्यां व्यवहारो नोपपद्यत इत्यर्थः । अपर इति । अकारप्रश्लेषोऽत्र व्याख्याने नास्ति ।

आश्रयत इति । यदा पदाधिकमन्वाख्यानं तदा शुद्धो गुणोऽस्येति मतुच्छुका सामान्यमात्रे पदं संस्क्रियत इत्येकत्वनपुंसकत्वाश्रयेण पदप्रयोगे प्राप्ते ‘विशेषणानां चाजाते’रिति सूत्रेण गुणवचनानामाश्रयतो लिङ्गवचनानि प्रतिपादितानि । वक्या-

उ०—एवेति भाष्ये पक्षान्तरमाह—अथवा विभक्त्यर्थे इति । तद्यथा—कृत्स्नेति । गृह्यत इति । स्वतन्त्रः सन् समासश्च इत्यर्थः । प्रकृत्यर्थोपसर्जनः प्रत्ययार्थे इति । स च संबन्धकपः । सांसर्गिकविषयतानिकपिता च तत्सत्त्वे प्रकारतेति भावः । अव्ययेनापीति । अन्यथा ‘पूरणगुणे’ति निषेधः स्यादित्यर्थः । ‘अव्यय’शब्देन कृदव्ययमेव गृह्यत इति युक्त्यन्तरमप्युक्तं तत्रैव मयेति दिक् ।

लिङ्गसंख्याभ्यामिति । इदमुपलक्षणं चित्रगुर्वेवदत्त इति सामानाधिकरण्येन व्यवहारो न स्यादित्यपि बोध्यम् । न्यायसिद्धानीति । अत्र चेदमेव भाष्यं मानम् । अन्यथा गुणवचनेष्वस्य वाचनिकतया समासस्याकारसूत्रोक्तरीत्या गुणवचनत्वाभावेन वचनाप्रवृत्ताव-

१—‘कथं गुणवचनेषु ?’ इत्यधिकं कथितम् । २—‘किमुक्तम् ?’ इत्यधिकं कथितम् ।



शुक्ला शाटी शुक्लः कम्बलः शुक्लौ कम्बलौ शुक्लाः कम्बला इति । यदसौ द्रव्यं श्रितो भवति गुणस्तस्य यल्लिङ्गं वचनं च तद्गुणस्यापि भवति । एवमिहापि यदसौ द्रव्यं श्रितो भवति विभक्त्यर्थस्तस्य यल्लिङ्गं वचनं च तत्समासस्यापि भविष्यति ।

यदि तर्हि विभक्त्यर्थोऽभिधीयते कृत्स्नः पदार्थः कथमभिहितो भवति सद्रव्यः सलिङ्गः ससंख्यश्च ? अर्थग्रहणसामर्थ्यात् । इहानेकमन्यपद इतीयता सिद्धम् । कथं पुनः पदे नाम वृत्तिः स्यात् । शब्दो द्वेषः, शब्देऽसंभवादर्थे कार्यं विज्ञास्यते । सोऽयमेवं सिद्धे सति यदर्थग्रहणं करोति तस्यैतत्प्रयोजनं

प्र०—संस्कारे तु न्यायसिद्धानि, आश्रयविशेषाभयेणैव पदसंस्कारात् । तत्र यद्यपि चित्रगु-  
शब्देन संबन्धोऽभिधीयते तथाप्यभेदोपचारात्संबन्धमभिधीयते । तत्र द्विष्टत्वेऽपि  
संबन्धस्य प्रधानत्वात्स्वामिनः एवाश्रयत्वं व्यवस्थाप्यत इति तद्गते लिङ्गसंख्ये  
भवतो न तु गवाश्रये ।

यदि तर्हीति । यथा शुक्लशब्देन कदाचिद्गुण उच्यते कदाचिद्गुणी, तथा  
चित्रगुशब्देन केवलस्यापि संबन्धस्याभिधानं प्राप्नोति, संबन्धिन एव तु सर्वदेष्टव्ये तत्र  
सिद्ध्यतीत्यर्थः । 'कृत्स्न' इत्युक्तं तदेव कात्स्न्यं प्रतिपाद्यते—सद्रव्य इति । द्रव्यशब्देन  
सत्त्वरूपोऽर्थ उच्यते । अर्थग्रहणसामर्थ्यादिति । यदि विभक्त्यर्थस्यैव प्रधानस्य  
ग्रहणमभिमतं स्यात्तदर्थग्रहणं न कुर्यात्, अन्तरेणाप्यर्थग्रहणमर्थस्यैव लाभादित्यर्थः ।

उ०—सङ्गतिः । गुणवचनत्वे तु यथातथाशब्दासङ्गतिः स्पष्टैव । अभेदोपचारादिति । आश्रया-  
भेदमापन्नविभक्त्यर्थ एव चित्रगुशब्दोपचारात् इति भावः । संबन्धमभिधीयत इति । विशेष-  
तया आश्रयते चित्रगुर्देवदत्त इत्यादिबित्थः । ननु गवामपि संबन्धित्वात्तद्गतकिङ्क-  
संख्ये किं न ज्ञातां, तत्राह—तत्र द्विष्टत्वेऽपीति । गवादिरूपस्वरूपितसंबन्धस्यैव बोधनेन  
स्वामिन एवाश्रयत्वात्तद्गतकिङ्कसंख्ये एव भवत इत्यर्थः । एवं च बहुव्रीहेः सामान्यशब्द-  
त्वमेवेति विशेषज्ञानायामुपयोग भावदयक इति भावः ।

ननु बहुव्रीहेः संबन्धिपरत्वस्योक्तत्वेन 'यदि तर्हीति' भाष्यानुष्ठानमाद्यङ्ग्याह—  
यथेति । एवं च 'कथमभिहित' इति भाष्यस्य 'सर्वदे'त्यादिबोधः । द्रव्यशब्देनेति । तदेव  
दर्शितं भाष्ये 'सकिङ्क' इत्यादिना । अर्थस्यैव लाभादिति । स चार्थः प्राधान्याद्विभक्त्यर्थ  
एव ग्रहीष्यत इति भावः । अर्थग्रहणसामर्थ्याच्च संबन्धाद्विभक्त्यर्थ आश्रयामिह एव  
बुध्यत इति तत्त्वम् । एवं च पट्वादिशब्दवक्ष्यमेव गुणिपर एवार्थ न कदाचिदपि गुणपर

‘कृत्स्नः पदार्थो यथाभिधीयेत सद्रव्यः सल्लिङ्गः ससंख्यश्चे’ति ॥ यदि तर्हि  
कृत्स्नः पदार्थोऽभिधीयते लैङ्गाः सांख्याश्च विधयो न सिध्यन्ति ।

उक्तं वा ॥ ६ ॥

किमुक्तम् ? लैङ्गेषु तावदुक्तं ‘सिद्धं तु स्त्रियाः प्रातिपदिकविशेषणत्वात्स्वार्थे  
दावादय’ इति\* । सांख्येष्वप्युक्तं कर्मादीनामनुक्ता एकत्वादय इति कृत्वा  
सांख्या भविष्यन्ति† ।

प्रथमा तर्हि न प्राप्नोति ? समयाद्भविष्यति‡ । यदि सामयिकी न नियो-

प्र०— यदि तर्हीति । यथा बहुव्रीहिणा विभक्त्यर्थस्याभिधानात्पुष्पादयो न भवन्ति,  
एवं लिङ्गसंख्ययोरप्यभिधानात्तयोर्वाचकाः प्रत्यया न प्राप्नुवन्ति ।

सिद्धं त्विति । स्त्रियां यत्प्रातिपदिकं वर्तते तस्माद्दावादयो भवन्तीत्यर्थः । ततश्च  
समासेनाभिहितेऽपि स्त्रीत्वे द्योतकाष्टावादयो भवन्तीति दोषाभावः । कर्मादीनामिति ।  
चित्रगुरिति समासेन प्रातिपदिकार्थमात्रस्य कर्मादिशक्तिरहितस्यैकत्वादय उक्तास्ततः  
कर्मादिगतैकत्वप्रतिपादनाय वचनानि भवन्ति—‘चित्रगुं पश्य’ ‘चित्रगुणा कृत’मिति ।

प्रथमेति । समासेन संख्याया अभिधानात् । समयादिति । परश्चेति नियमार्थ-  
मारब्धं—‘न’ केवला प्रकृतिः प्रयोक्तव्या न च केवलः प्रत्ययः इति । न नियोगत  
इति । नियमेन । प्रनियतैव यदि न भवति विभाक्तः सतः समयपरिपालनाय

उ०—इति भावः । ‘यदि तर्ही’त्यादि भाष्यमेकदेशिनः, यदादिशब्देष्विव तदुपपत्तेः पञ्चकस्य  
सर्वत्र प्रातिपदिकार्थत्वात् । न प्राप्नुवन्तीति । उक्तार्थनामप्रयोगादिति भावः ।

कर्मादिगतैकत्वेति । सांख्यादिनिष्पन्नकर्मादिशक्तिविशिष्टप्रातिपदिकार्थगतैकत्व  
इत्यर्थः ॥ समासेनेति । प्रथमा हि प्रातिपदिकार्थगतसंख्यामात्राभिधायिनीति तत्सूत्रानु-  
वृत्तमनभिहित इति तस्या एव विशेषणमिति भावः । नियोगत इत्यस्यार्थः—नियमेनेति ।

\* ४. १. ३. वा० ५. १—‘किमुक्तम् ?’ इत्यधिकं क्वचित् ।

† २. ३. १ भाष्ये । ‡ ३. १. २. वा० ११.

२—“न केवला प्रकृतिः प्रयोक्तव्या न केवलः प्रत्ययः” वाक्यमिदं भाष्ये (१. २. ६४ वा० ५);  
(२. ३. १ वा० ६); (३. १. ६४ वा० ३) त्रिषु स्थानेषु वर्तते । सर्वत्रैव भाष्यकारेण  
‘समयः कृतः’ इत्येव प्रयुक्तं न कश्चिद्वर्तमानकालता दृश्यते । ३. १. २ वा० ११ भाष्ये  
नियामकवाक्य त्वेवं पठ्यते—उभयनियमोऽयम् । ‘प्रकृतिपर एव प्रत्ययः प्रयोक्तव्यः प्रत्यय-  
परैव च प्रकृतिरिति ।’ मन्ये नियमस्यास्यार्थावस्थानुवादात्मकं वाक्यं पूर्वलिखितं वर्तते ।

एवमेवाद्यापि शास्त्रेष्वविद्यमानम् ‘श्रुते शानाञ्च मुक्तिः’ इति वाक्यमपि ‘शानान्मुक्तिः’  
॥२३॥ ‘बन्धो विपर्ययात्’ ॥२४॥ (सांख्य० अ० ३) इत्यस्यार्थापत्तिमूलकमेव प्रयुज्यते  
श्लोकाः ।

गतोऽन्याः कस्मान्न भवन्ति ? कर्मादीनामभावात् ।

षष्ठी तर्हि प्राप्नोति । शेषलक्षणा\* षष्ठ्यशेषत्वान्न भविष्यति ।

एवमपि व्यतिकरः प्राप्नोति । एकस्मिन्नपि द्विवचनबहुवचने प्राप्नुतो द्वयो-  
रप्येकवचनबहुवचने बहुवचनप्येकवचनद्विवचने । अर्थतो व्यवस्था भविष्यति ।

अथवा संख्या नामेयं परप्रधाना । संख्येयमनया विशेष्यम् । यदि चात्र  
प्रथमा न स्यात् संख्येयमविशेषितं स्यात् ।

प्र०—द्वितीयादयोऽपि प्राप्नुवन्ति, नियमकारणाभावादित्यर्थः । कर्मादीनामभावादिति ।  
'कर्मण्येव द्वितीये'त्येवं कर्मादिषु द्वितीयादीनां नियतत्वात्तदभावे तासामभावः ।

षष्ठी तर्हीति । कर्मादीनामभावः शेषः, स चात्रास्तीति भावः । अशेषत्वादिति ।  
प्रातिपदिकार्थमात्रस्य प्रथमाविधावुपयोगात्तस्मिन् शेषत्वमित्यर्थः ।

एवमपीति । समयात् प्रथमायामित्यमाणायां वचनस्य व्यतिकरप्रसङ्गः । अर्थत  
इति । यथान्यत्रैकत्वादिव्येकवचनार्दानि दृष्टानि तथैवात्रापि भवन्ति । एवं हि समयश्च  
परिपालितो भवत्यथैवानुसृतः ।

अथवेति । असङ्करं प्रथमाविधानं [ च ] प्रकारान्तरेण प्रतिपादयति । यदा  
चित्रगुरित्येकत्वविशिष्टः प्रातिपदिकार्थः प्रतिपिपादायचित्तदा विभक्त्या विनासो न  
शक्यते प्रत्याययितुमिति प्रथमैकवचनं विधेयम् । एवं द्वित्वबहुत्वयोर्द्विवचनबहुवचन-  
विधिः । परप्रधानेति । संख्येयप्रधानेत्यर्थः ।

उ०—विभक्त्याभावमुपपादयति—प्रतिनियतैवेति । समयो हि सामान्यतो विभक्तिं बोधयति न  
प्रतिनियतां कश्चिदिति भावः । यदीति । यत् इत्यर्थः । यतः प्रतिनियतैव समयाच्च भवति  
तच्चद्वित्वसमयाभावादित्यर्थः । द्वितीयादयोऽपीति । अर्थाभावेऽपि नियमपरिपाकत्वात्,  
'विभक्तिश्चेत्प्रथमैवे'ति नियमाभावादिति भावः ।

प्रातिपदिकेति । कर्मादिप्रातिपदिकार्थव्यतिरिक्तो हि शेष इत्यर्थः ॥ व्यतिकरो—  
इत्युक्ताः । अर्थाभावेऽपि समयाच्चविषयतीत्युक्तार्थतो व्यवस्थेत्युक्तिरसङ्गतेत्यत आह—  
यथान्यत्रेति । विद्वद्विभक्त्यपेक्षानुवादकविभक्त्यर्थव्यत्यमिति भावः ।

माप्ये—अथवा संख्या नामेयमिति । इयं—यद्वैशिष्ट्येन प्रातिपदिकार्थः प्रतिपिपाद-  
यिषितः सा, परप्रधाना—इतरपरिच्छेदिकैव । तदेवाह—संख्येयमनया विशेष्यमिति ।  
संख्येयं—द्रव्यं प्रातिपदिकार्थः, अनया—संख्यया विशेष्यं—परिच्छेद्यतया बोधनीयम् ।  
पूर्वं च तावत्संबन्धं संख्येयं तावत्संबन्धाप्रतिपादिका विभक्तिरुचिता । विभक्तिमन्तरा तस्या  
अप्रतिपत्तेरिति भावः । यदि चात्र प्रथमा न स्यादिति । असङ्करेणेत्यर्थः । तदाह—यदा

अथवा वक्ष्यत्येतत्तत्र वचनग्रहणस्य प्रयोजनमुक्तेष्वप्येकत्वादिषु प्रथमा यथा स्या'दिति† ।

एवमपि षष्ठी प्राप्नोति । किं कारणम् ? व्यभिचरत्येव ह्ययं समासो लिङ्गसंख्ये, षष्ठ्यर्थं पुनर्न व्यभिचरति । अभिहितः सोऽर्थोऽन्तर्भूतः प्रातिपदिकार्थः संपन्नस्तत्र 'प्रातिपदिकार्थे प्रथमे'ति\* प्रथमा भविष्यति ।

न तर्हीदानीमिदं भवति 'चित्रगोर्देवदत्तस्ये'ति ? भवति बाह्यमर्थमपेक्ष्य षष्ठी ॥ परिगणनं कर्तव्यम् ।

**बहुव्रीहिः समानाधिकरणानाम् ॥ १० ॥**

प्र०— एवमपीति । षष्ठ्यर्थस्यात्र भावात् । व्यभिचरतीति । लिङ्गान्तरसंख्यान्तरयोगेऽन्यलिङ्गसंख्यापरित्यागात् । अभिहित इति । संबन्धस्य प्रातिपदिकार्थरूपत्वात् षष्ठ्यर्थेता नास्तीत्यर्थः ॥ सर्व एवात्र संबन्धोऽन्तर्भूतत्वान् प्रातिपदिकार्थतां गत इति मत्वा पृच्छति—न तर्हीति । भवति बाह्यमिति । गोभिरन्यपदार्थस्य यः संबन्धः स एव समासेऽन्तर्भूतो न तु सर्वः ।

बहुव्रीहिरिति । भाष्यकारेण त्रिकतः शेषो गृह्यत इत्ययमर्थः साधितः, वार्तिक-

उ०—चित्रगुरिति । टावित्यादौ यथानुवादकं वचनं नियमेन तथाप्रापीति भावः ।

भाष्ये—अथवा वक्ष्यतीति । एवं चोक्तेषु तेष्वसङ्करेणैव सेति भावः ।

षष्ठ्यर्थस्येति । अयं भावः—प्रथमाया समभिध्याहृतप्रातिपदिकस्य चित्रगोरूपस्य प्रवृत्तिनिमित्ततदाश्रयरूपस्वार्थबोधनसामर्थ्येऽप्यतथाभूतसंबन्धबोधे सामर्थ्यं नेति तद्वोधाय ससंबन्धस्योक्तत्वेऽप्यनुवादिका षष्ठ्येव स्यात् प्रथमा, प्रातिपदिकार्थमात्राभावादिति । लिङ्गान्तरेति । एवं च षष्ठ्यर्थस्य चित्रगुरित्येवंरूपे बहुव्रीह्याव्यभिचरितत्वेन नियमेन षष्ठ्येव प्राप्नोतीत्यर्थं इति भावः । प्रातिपदिकार्थरूपत्वादिति । तत्र चाभिहितत्वं हेतुः । एवं च प्रातिपदिकार्थत्वाद्वोधिका प्रथमेति भावः । एतद् प्वनभितुमेवाभिहितः सोऽर्थ इत्युक्तम् । तेन च षष्ठ्यप्राप्तिरीजमप्युक्तम्, अनभिहिते ह्येव एव षष्ठीविधानात् । अत एव षट्शब्दाच्च षष्ठी, अन्यथा षट्त्वसम्बन्धस्य नियमेन भानात् षष्ठी स्यात् । 'अन्तर्भूत' इत्यस्य प्रवृत्तिनिमित्तत्वं तदाश्रयत्वं वा प्रतिपन्न इत्यर्थः । ननु षष्ठ्या एवापत्तिः कथं, 'प्राप्तोदक' इत्यादौ द्वितीयादीनामप्यापत्तेरिति चेन्न । तेषु प्राप्तोदककर्मस्येव बोधस्तत्र विदोष्ये तन्निरूपकत्वबाधेन विदोषणमादाय पर्यवसानमिति द्वितीयादिप्रयोजककर्मत्वादेरबोधेन तदप्राप्तेः । षष्ठ्यर्थस्य तु षष्ठीप्रयोजकरूपेणैव भानमित्याह्वयात् ।

† २.३.४६. वचनग्रहणप्रयोजनभाष्ये । \* प्रातिकार्थलिङ्गपरिमाणवचनमात्रे प्रथमा २.३.४६.

समानाधिकरणानां बहुव्रीहिर्वक्तव्यः । किं प्रयोजनम् ? व्यधिकरणानां मा भूदिति । पञ्चभिर्भुक्तमस्येति ।

अव्ययानां च ॥ ११ ॥

अव्ययानां च बहुव्रीहिर्वक्तव्यः । [ 'उच्चैर्मुखमस्येति ] उच्चैर्मुखः नीचैर्मुखः ।

सप्तम्युपमानपूर्वपदस्योत्तरपदलोपश्च ॥ १२ ॥

सप्तमीपूर्वस्योपमानपूर्वस्य च बहुव्रीहिर्वक्तव्यः, उत्तरपदस्य च लोपो वक्तव्यः । कण्ठस्थः कालोऽस्य कण्ठकालः । उष्ट्रमुखमिव मुखमस्य उष्ट्रमुखः । खरमुखः ।

समुदायविकारषष्ठ्याश्च ॥ १३ ॥

समुदायषष्ठ्या विकारषष्ठ्याश्च बहुव्रीहिर्वक्तव्यः, उत्तरपदस्य च लोपो वक्तव्यः । केशानां समाहारश्चूडा 'अस्य केशचूडः । सुवर्णविकारोऽलङ्कारोऽस्य' सुवर्णालङ्कारः ।

प्र०—कारेण तु वचनेन प्रतिपाद्यते । उच्चैर्मुख इति । उच्चैःशब्दस्याधिकरणप्रधानत्वाद्ध्वय-  
धिकरणमिति वचनम् ।

कण्ठस्थ इति । 'सुपि स्थ' इति कः । 'अमूर्धमस्तका'दित्यलुक् । समासेऽत्र सिद्धे वचनमुत्तरपदलोपार्थम् । उष्ट्रमुखमिवेति । अवयवधर्मेण समुदायस्य व्यपदेशा-  
दुष्टस्योपमानतेति उपमानपूर्व उष्ट्रमुखशब्द उपमानोपमेयवृत्तित्वात् पदयोर्वैर्याधिकरण-  
मत्रेति वचनमुत्तरपदलोपार्थं च ।

समुदायविकारषष्ठ्या इति । समुदायावयवसंबन्धे, प्रकृतिविकारसंबन्धे च या षष्ठी तदन्ताद्यत्परं तदन्तस्य शब्दान्तरेण सह बहुव्रीहिरित्यर्थः ।

उ०— वचनेनेति । 'समानाधिकरणानाम्' 'अग्रधर्मार्थे' इति वचनाभ्यां त्रिकतः दोष-  
पक्षीयोऽर्थः प्रतिपाद्यत इत्यर्थः । दोषग्रहणं तु पदतोऽर्थतो वा दोषबोधकं स्यात्, तत्र फला-  
भावो दोषश्चेति वार्तिकतात्पर्यम् ।

अमूर्धेति । 'स्वे च भाषाया'मिति तु भग्नस्तरस्येति न्यायेन 'तत्पुत्रवे कृती'त्यस्यैव बाधकमिति भावः । उत्तरपदलोपार्थमिति । कण्ठस्थकाकमिदृशस्यार्थमित्यर्थः । मुखस्यैवोप-  
मानत्वेनोष्ट्रमुखस्योपमानपूर्वत्वं कथमत आह—अवयवधर्मेणेति । मुखगतोपमानत्वे-  
नोष्ट्रस्यापि व्यवहारादिति भावः । वैयधिकरणमिति । वाक्ये समासे च सादृश्यसंबन्धेना-  
न्वयः । इवशब्दस्तथासंबन्धेनान्वयस्यैव द्योतक इत्यभिमानः । 'उपमानानी'ति सूत्रभाष्योक्त-  
रीत्या समानाधिकरण्यमस्येवेत्यत आह—उत्तरपदेति ।

समुदायविकारवाचकपदस्य बहुव्रीह्योत्तरपदेन समास इत्यर्थं भ्रमं वारयति—समु-



प्रादिभ्यो धातुस्यज वा ॥ १४ ॥

प्रादिभ्यो धातुजस्य बहुव्रीहिर्वक्तव्यः, उत्तरपदस्य च वा लोपो वक्तव्यः ।  
प्रपतितपर्णः प्रपर्णः । प्रपतितपलाशः प्रपलाशः ।

नञोऽस्त्यर्थानां च ॥ १५ ॥

नञोऽस्त्यर्थानां बहुव्रीहिर्वक्तव्यः, उत्तरपदस्य च वा लोपो वक्तव्यः ।  
[ अविद्यमानः पुत्रोऽस्य ] अविद्यमानपुत्रः अपुत्रः । अविद्यमानभार्यः  
अभार्यः ।

तत्तर्हीदं बहु वक्तव्यम् ?

न वानभिधानादसमानाधिकरणे [समास]संज्ञाभावः ॥ १६ ॥

न वा वक्तव्यम् । असमानाधिकरणानां बहुव्रीहिः कस्मान्न भवति—  
पञ्चभिर्भुक्तमस्येति ? अनभिधानात् ।

तच्चावश्यमनभिधानमाश्रयितव्यम् । क्रियमाणेऽपि वै परिगणने यत्राभिधानं  
नास्ति न भवति तत्र बहुव्रीहिः । तद्यथा—पञ्च भुक्तवन्तोऽस्येति ।

अथैतस्मिन्सत्यनभिधाने यदि वृत्तिपरिगणनं क्रियते तर्हि वर्तिपरिगणन-  
मपि कर्तव्यम् । तत्कथं कर्तव्यम् ?

अर्थनियमे मत्वर्थग्रहणम् ॥ १७ ॥

अर्थनियमे मत्वर्थग्रहणं कर्तव्यम् । 'मत्वर्थे यः स बहुव्रीहि'रिति

प्र०—अथैतस्मिन्निति । अनभिधानमभ्युपगम्यापि यदि मन्दबुद्धिद्वयुत्पादनाय परि-  
गणनं क्रियते तदर्थपरिगणनमपि कर्तव्यम् । वर्तनं वर्तः—समासः, स विद्यते  
यस्मिन्नर्थे स वर्तते ।

मत्वर्थग्रहणमिति । षष्ठ्यर्थः सप्तम्यर्थश्च मत्वर्थः ॥ संख्ययेति । संख्येयस्य

उ०—दायावयवसंबन्ध इति । भाष्ये—यथा पञ्चभुक्तवन्तोऽस्येति । अनेन 'त्रिकतः क्षेपः'  
इत्यर्थेऽपि क्षेपग्रहणं प्रत्याख्यातं, तुल्यन्यायादिति बोध्यम् ।

इदानीमनभिधाने सत्यपि 'समानाधिकरणानां'मित्यादिवचनारम्भेऽप्यस्यापि कर्तव्य-  
त्वमापादयति भाष्ये—अथैतस्मिन्नित्यादिना । वृत्तिपरिगणनं—दृष्ट्याश्रयाणां परिगणनम् ।

वक्तव्यम् । इह मा भूत्—कष्टं श्रितमनेनेति ।

तथा चोत्तरस्य वचनार्थः ॥ १८ ॥

एवं च कृत्वोत्तरस्य योगस्य वचनार्थ उपपन्नो भवति । केचित्तावदाहु-  
र्यद्वृत्तिसूत्र इति । 'संख्ययाव्ययासन्नादूराधिकसंख्याः संख्येये' [२.२.२५]  
इति । अपर आह यद्वार्तिक इति ।

कर्मवचनेनाप्रथमायाः ॥ १९ ॥

कर्मवचनेनाप्रथमाया बहुव्रीहिर्वक्तव्यः । ऊढो रथोऽनेनोढरथोऽनड्वान् ।  
उपहतः पशू रुद्रायोपहतपशू रुद्रः । उद्धृत ओदनः स्थाल्या उद्धृतौदना  
स्थाली ॥ यदि कर्मवचनेनेत्युच्यते कर्तृवचनेन कथम्—प्राप्तमुदकं ग्रामं प्राप्तो-  
दको ग्रामः । आगता अतिथयो ग्राममागतातिथिग्रामिः ।

प्र०—वार्थस्य चान्यपदार्थत्वात् सिद्धे समासे उत्तरसूत्रमनर्थकं स्यात् । यदा त्वनेन मत्वर्थे  
समासस्तदा सार्थकमित्यर्थः । व्याख्यानान्तरमाह—अपर इति ।

कर्मवचनेनाप्रथमाया इति । प्रथमार्थं वर्जयित्वा सर्वत्रान्यपदार्थे कर्मवाचिना  
समासो भवतीत्यर्थः । इदं च वार्तिकमेवमुपपद्यते यदि मत्वर्थे बहुव्रीहिर्भवति, अन्यथै-  
तदवक्तव्यं स्यात् । आद्यमेव तु युक्तं व्याख्यानम् । न हि वार्तिककारः स्ववचनमेव  
ह्यापकत्वेनोपन्यस्यति ॥ ऊढरथ इति । रथशब्दः कर्मवचन, ऊढशब्देन सामानाधि-

उ०— कष्टं श्रितमनेनेति । 'गत्यर्थे'ति वा, 'आदिकर्मणी'ति वा भावे कः । यदि कर्तरि  
कर्मणि वा कः स्यात्तदोत्तरवचनाभ्यामत्र समासः स्यादेव ऊढरथादिविवेति बोध्यम् । 'मत्वर्थे  
वर्तमानमनेक'मित्युक्ते सामानाधिकरण्यमपि लब्धमेवेति बोध्यम् ॥ 'तथा चोत्तरस्ये'ति  
वाक्यं केनचित्संख्येति सूत्राभिप्रायतया व्याख्यातं तद्विवक्षति भाष्ये—केचिदिति । अत्र  
प्रथमान्तरसंख्यापदं 'सामानाधिकरणाना'मित्युक्तावापि व्यर्थं स्यात्, द्वौ वा प्रयो वेत्यादा-  
वैकत्रैव समुदाये द्वित्वत्रित्वविकल्पप्रतीतेर्यथाकथंचित्सत्वात् । एवं 'द्विवक्षा' इत्यप्राप्युक्तम् ।  
अत्र पक्षे उत्तरस्य योगस्य यद्वचनं करणं तस्यार्थः फलमुपपन्नमित्यक्षरार्थः । अस्य कव-  
भावार्थमावयकत्वमभिप्रेत्य स्यामाह—यद्वार्तिके इति ।

तदेव दर्शयति—कर्मवचनेनेति । कर्मवचनेनेत्यस्यास्यार्थः—प्रथमाभिन्नविभक्त्यर्थे कर्मबोधकेन  
शब्देन प्रत्यासत्त्या कर्मवाचकस्य समास इति । तेन व्यधिकरणे न दोषः । अन्यथा—'मत्वर्थे'  
इत्यस्याभावे । अवक्तव्यमिति । सूत्रेणैव सिद्धेरिति भावः । 'आद्यमेव त्वि'त्यादि'रूप-  
स्यङी'त्यन्तः कैयटग्रन्थस्तु चिन्त्यः । अस्यान्यवार्तिककारीयत्वात्, 'सुसाख्यातेषु च वचन-  
प्रामाण्या'दिति 'समर्थ'सूत्रस्यवार्तिकस्य 'वार्तिकवचनप्रामाण्या'दिति भाष्ये व्याख्यामात्रम् ।

कर्तृवचनेनापि ॥ २० ॥

कर्तृवचनेनापीति वक्तव्यम् ॥ अप्रथमाया इति किमर्थम् ? वृष्टे देवे गतः ॥ अथाप्रथमाया इत्युच्यमान इह कस्मान्न भवति—वृष्टे देवे गतं पश्येति । बहिरङ्गात्राप्रथमा ।

सुबधिकारेऽस्तिक्षीरादिवचनम् ॥ २१ ॥

सुबधिकारेऽस्तिक्षीरादीनामुपसंख्यानं कर्तव्यम् । अस्तिक्षीरा ब्राह्मणी ॥ तत्तर्हि वक्तव्यम् ?

न वाव्ययत्वात् ॥ २२ ॥

न वा वक्तव्यम् । किं कारणम् ? अव्ययत्वात् । अव्ययमेषोऽस्तिशब्दो नैषोऽस्तेर्लट् । कथमव्ययत्वम् ? 'उपसर्गविभक्तिस्वरप्रतिरूपकाश्च निपातसंज्ञा भवन्ती'ति\* निपातसंज्ञा, 'निपातोऽव्यय'मित्यव्ययसंज्ञा† ।

अथ किसब्रह्मचारीति कोऽयं समासः ? बहुव्रीहिरित्याह । कोऽस्य विग्रहः ? के सत्रब्रह्मचारिणोऽस्येति । यद्येवं 'कठ' इति प्रतिवचनं नोपपद्यते । न ह्यन्यत्पृष्टेनान्यदाख्येयम् ।

एवं तर्हि विग्रहः करिष्यते केषां सत्रब्रह्मचारी 'किसब्रह्मचारी'ति । प्रति-

प्र०—करयात् ॥ बहिरङ्गेति । वर्तिपदार्थेनिमित्तान्तरङ्गा, बाह्यपदार्थापेक्षा तु बहिरङ्गेति न गृह्यते असिद्धत्वादित्यर्थः ।

उपसर्गविभक्तीति । स्वरादिष्वस्तिशब्दपाठमनपेक्ष्यैतदुक्तम् । प्रतिवचनमिति । वर्तिपदार्था बहुत्वसंख्यायुक्ताः पृष्ठास्तत्तश्चैकसंख्यायुक्तेनान्यपदार्थविशेषणेन प्रतिवचनं नोपपद्यत इत्यर्थः ।

इष्टसमासस्थापनाय दिगन्तराणि निराकर्तुमुपन्यस्यति—एवं तर्हि ॥

उ०—एवं च सर्वथा पञ्चभिर्भुक्तवन्तोऽस्येत्यत्र समासवारणायानभिधानस्यावश्यकतया 'पञ्चभिर्भुक्तमस्य' 'वृष्टे देवे गतस्तत्र गतं पश्ये'त्यादावप्यनभिधानमाभित्य चार्तिकानां शेषग्रहणस्य च प्रत्याख्यानमेव युक्तमिति भाष्याक्षयः । 'अव्ययानां चे'त्यपि न कार्यम्, उज्ज्वैरादीनां वृत्तिविषये शक्तिमत्प्रधानत्वाङ्गीकारेण सूत्रेण सिद्धेः । अव्ययान्यनिर्वाहोऽनभिधानमाभित्य प्रत्याख्येयानीति हिक् । 'अस्ती'ति तिङन्तमेवेति मत्वा भाष्ये—सुबधिकार इति ।

अनपेक्ष्येति । सोऽग्रामाजिक इति तत्त्वम् । एवं च तस्यातिङन्तत्वात्प्रातिपदिकत्वेन सुबन्तत्वात्तसि सूत्रेणैव सिद्धमिति भावः ॥ अन्यपदार्थविशेषणेनेति । अन्यपदार्थो विशेष्यते विशेष्येऽवस्थाप्यतेऽनेन तादृशेन 'कठ' इति शब्देनांतरं नोपपद्यते इत्यर्थः । दिगन्तराणि—

वचनं चैवं हि नोपपद्यते स्वरे च दोषो भवति । किंसब्रह्मचारीत्येवं स्वरः प्रसज्येत किंसब्रह्मचारीति चेष्ट्यते† ।

एवं तर्ह्येवं विग्रहः करिष्यते कः सब्रह्मचारी किंसब्रह्मचारीति । भवेत्प्रतिवचनमुपपन्नं स्वरे तु दोषो भवति ॥ एवं तर्ह्येवं विग्रहः करिष्यते कः सब्रह्मचारी तव किंसब्रह्मचारी त्वमिति ।

अथवा पुनरस्त्वयमेव विग्रहः के सब्रह्मचारिणोऽस्येति । ननु चोक्तं 'कठ इति प्रतिवचनं नोपपद्यत' इति । नैष दोषः । अग्नौकरवाणिन्यायेन भविष्यति । तद्यथा—कश्चित्कंचिदाह—'अग्नौ करवाणी'ति । कुर्विति कर्तर्यनुज्ञाते कर्माप्यनुज्ञातं भवति । अपर आह—'अग्नौ 'करिष्यत' इति । 'क्रियता'मिति कर्मण्यनुज्ञाते कर्माप्यनुज्ञातो भवति । यथैव खल्वपि के सब्रह्मचारिणोऽस्येति 'कठा' इत्युक्ते संबन्धादेतद्गम्यते 'नूनं सोऽपि कठ' इति,

प्र०—प्रतिवचनमिति । 'कठाना'मिति प्रतिवचनेन भाष्यं, न तु 'कठ' इत्यनेनेत्यर्थः । स्वरे चेति । अन्तोदात्तः स्यादाद्युदात्तश्चेष्ट्यत इत्यर्थः ॥ कः सब्रह्मचारीति । सुप्सुपेति समासं मन्यते विशेषणविशेष्यभावाभावात् विशेषणसमासो नास्ति । कः सब्रह्मचारी तत्रेति । एकस्मिन्पृष्ठे एकवचनेन प्रतिवचनमुपपद्यते ।

अत्रापि पक्षे 'कठ' इति प्रतिवचनं व्यधिकरणं प्राप्नोति । 'अहं कठ' इति समानाधिकरण्यं दृश्यत इति विशेषाभावं मत्वाह—अथवेति । अग्नौ करवाणिन्यायेनेति । 'अग्नौ करवाणी'ति यद्वाक्यं तदनुकरणमेतत् । कर्मापीति । सकर्म-

उ०—प्रकारान्तराणि । विशेषणविशेष्यभावाभावात् त्विति । परिच्छेदपरिच्छेदकभावो विशेष्यविशेषणभाव इत्यभिमानः । वस्तुतो विषयताविशेष्यस्वरूपमेव तत्र तद्विविधमिति तेनापि समास इति चिन्त्यम् ।

व्यधिकरणं प्राप्नोतीति । 'प्रत्यविषये'ति शेषः । तत्र हेतुमाह—अहं कठ इति । यतोऽहमित्यनेन सामानाधिकरण्यमतस्तेन व्यधिकरणमित्यर्थः । विशेषाभावमिति । प्रतिवचनानुपपत्तिपरिहाररूपस्य विशेषस्याभावमित्यर्थः । अनुकरणमिति । एवं च तद्विषयो न्याय इति मन्थमपहलोपी समासः । अनुकरणस्य गतित्वासमास इति तच्च, कृम्यस्ति-योग एव तत्प्रवृत्तेः । भाष्ये—'अग्नौ करवाणी'त्यस्याग्नौ हविः करवाणीत्यर्थः । कर्तर्यनुज्ञात इति । 'कठ' इत्यत्र कर्तिरि लोट् । एवं च तात्पर्यतः प्रधानस्य कर्तुरेवानुज्ञा भवतीति भावः । कर्मापीति । कर्म कारकमित्यर्थः । तदाह—सकर्मत्वादिति । दृष्टान्तान्तरमप्याह भाष्ये—

† समासस्य ६ १. २२३ ‡ बहुव्रीहौ प्रकृत्या पूर्वपदम् ६. २. १.

१—'करिष्य' पा० । २—'नूनमयमपि' पा० ।

एवं 'कठ' इत्युक्ते संबन्धादेतद्गन्तव्यं स्यान्नूनं तेऽपि कठा' इति ॥ न खल्वपि ते शक्याः समासेन प्रतिनिर्देष्टुम् । उपसर्जनं हि ते भवन्ति ।

अथार्धतृतीया इति कोऽयं समासः ? बहुव्रीहिरित्याह । कोऽस्य विग्रहः ? अर्थं तृतीयमेषामिति । कः समासार्थः ? समासार्थो नोपपद्यतेऽन्य-  
पदार्थो हि नाम स भवति । येषां पदानां समासस्ततोऽन्यस्य पदस्यार्थो-  
ऽन्यपदार्थः ।

एवं तर्ह्येवं विग्रहः करिष्यतेऽर्थं तृतीयमनयोरिति । एवमपि कः षष्ठ्यर्थः ?  
षष्ठ्यर्थो नोपपद्यते । किं हि तयोरर्थं भवति ।

अस्तु तर्ह्ययमेव विग्रहोऽर्थं तृतीयमेषामिति । ननु चोक्तं 'समासार्थो

प्र०—कृत्वात्करोतिक्रियायाः । एवं कठ इति । न हि तेषां कठत्वेन विना तस्य कठत्वोप-  
पत्तिः । तथा हि—समाने ब्रह्मणि व्रतचारी सत्रह्यचारी कथ्यते । ततश्च तस्यैक-  
चरणाध्ययनापेक्षं सत्रह्यचारित्वम् । न खल्वपीति । वर्तिपदार्थानामुपसर्जनत्वात्तदु-  
पलक्षितस्यान्यपदार्थस्य प्राधान्यात्किमब्रह्मचारिशब्देन समासेन तेषामभिधाना-  
भावात्कठा इति बहुवचनान्तं प्रतिवचनं न कदाचिद्भवतीत्यर्थः । यदा तु के सत्रह्य-  
चारिणोऽस्येति वाक्येन प्रश्नः क्रियते न तु समासेन तदा 'कठा' इत्येव प्रतिवचनम् ।

कः समासार्थ इति । वर्तिपदार्थव्यतिरिक्तेनान्यपदार्थेन भाव्यम् । इह च बहु-  
त्वान्यथानुपपत्त्या क्रियायां च वर्तिपदार्थस्याप्यन्तर्भावादन्यपदार्थो नोपपद्यते ।

किं हि तयोरिति । तृतीयस्य हि तदर्थमिति द्वाभ्यां तस्यावयवावयविभाव-  
लक्षणः संबन्धो नास्ति, स्वस्वामिसंबन्धे चात्रानभिधानाद्बहुव्रीहिर्न भवति । समास-

उ०—यथैव खल्वपीति । दार्ष्टान्तिकमाह—एवमिति । न हि तेषामिति । 'कठ' इत्यस्य  
कठशाखाभ्येत्येति भावः । चरणां—शाखा । तथा च तस्य प्रथमस्यार्थमिदमुत्तरमिति  
बोध्यम् । नन्वसमासेन प्रश्न इव समासेन प्रश्नेऽपि बहुवचनात्तमुत्तरं कुतो नेत्यत आह  
भाष्ये—न खल्वपीति । सत्रह्यचारिणः समासेन प्रतिनिर्देष्टुं प्राधान्येन बोधयितुमशक्या  
भूतः समासेन प्रश्ने 'कठा' इत्युत्तरं नेत्यर्थः । प्रश्नवाक्ये यत्प्रधानं तद्विषयं यथाकथञ्चि-  
ज्ज्ञासानिवर्तकमुत्तरमिति तात्पर्यम् । तदाह—वर्तिपदेति ।

'कः समासार्थ' इति वाक्यं न कोऽपीत्यर्थाभिप्रायेण भगवान्विवृणोति—समासार्थो  
नोपपद्यत इति । वर्तिपदार्थस्याप्यन्तर्भावादिति । बहुव्रीह्यानुपपत्त्या क्रियायां वर्ति-  
पदार्थस्याप्यन्वयादित्यर्थः । अन्यपदार्थशब्दस्यान्यपदस्यैव योऽर्थो न तु स्वपदस्यापीत्यर्थं  
इति भावः ।

अत्र—'अर्धतृतीया' इत्यत्र । 'द्विवचनं स्यादिति' कुतो नोक्तमत आह—समासस्येति ।



नोपपद्यत' इति । नैष दोषः । अवयवेन विग्रहः समुदायः समासार्थः । यद्य-  
वयवेन विग्रहः समुदायः समासार्थः—

‘असिद्धितीयोऽनुसार पाण्डवम्’ ‘सङ्कर्षणद्वितीयस्य षलं कृष्णस्य वर्धता’-  
मिति द्वयोर्द्विवचनमिति\* द्विवचनं प्राप्नोति ।

अस्तु तर्ह्ययमेव विग्रहोऽर्धं तृतीयमनयोरिति । ननु चोक्तं ‘षष्ठ्यर्थो  
नोपपद्यत' इति । नैष दोषः । इदं तावदयं प्रष्टव्यः—अथेह देवदत्तस्य आतेति  
कः षष्ठ्यर्थ इति ? तत्रैतत्स्यादेकस्मात्प्रादुर्भाव इति । एतच्च वार्तम् । तद्यथा—  
सार्थिकानामेकप्रतिश्रय उषितानां प्रातरुत्थाय प्रतिष्ठमानानां न कश्चित्परस्परं  
संबन्धो भवति । एवंजातीयकं भ्रातृत्वं नाम । अत्र चेद्युक्तः षष्ठ्यर्थो दृश्यत  
इहापि युक्तो दृश्यताम् ।

१०—स्यानुपपत्तिचोदनान्मूलाभावाद् द्विवचनप्रसङ्गो न चोदितः । अवयवेनेति । अर्धस्य  
द्वयोश्च यः समुदायः स समासार्थः । समुदायावयवानां च कदाचिदभेदविवक्षा कदा-  
चिद्वेदविवक्षा । यथा—ब्राह्मणानां संघः, संघीभवन्ति ब्राह्मणा इति ।

असिद्धितीय इति । द्वयोः पूरणो द्वितीयः । स च द्वयात्मकस्य समुदायस्यावयवो  
भवतीति तदवयवस्य समुदायस्य समासेनाभिधानाद्द्विवचनप्रसङ्गः ।

अथेति । न ह्यत्र स्वस्वामिभावादिः संबन्धोऽस्तीति भावः । एतच्च वार्तमिति ।  
असारवाची वार्तशब्दः । मातापितृभ्यामेव पुत्रयोर्जन्यजनकभावः संबन्धो न तु  
परस्परेण कश्चिदित्यर्थः । अत्र चेदिति । परस्परोपकाराभावेऽपि यदि समानोदर-

उ०—अवयवेन विग्रह इति । अवयवार्थेन वाक्यमित्यर्थः । वर्तिपदार्थोऽवयव इति यावत् ।  
नन्वर्धस्य द्वयोश्चेत्यनुपपन्नं समुदायस्यावयवानतिरिक्ततया अर्धं द्वयं च समुदाय इत्ये-  
वोचितम्, अवयवेन विग्रहः समुदायः समासार्थ इति चायुक्तमत आह—समुदायावयवानां  
चेति । समुदायश्चावयवस्यैवार्थो न तु समस्यमानपदस्य । स चावयवेभ्यो भिन्नोऽप्राव्य-  
पदार्थः । अवयवगतबाहुल्यस्य च तत्रारोपाद्बहुवचनमिति भावः । द्विवचनप्रसङ्ग इति ।  
उद्भूतावयवभेदस्य समुदायस्य समासार्थत्वात् । तत्र बहुवचनमिवात्रापि द्विवचनं  
स्यादिति भावः ।

स्वस्वामीति । साक्षात्संबन्धोपलक्षणम् । कश्चिद्वार्तशब्दस्य युक्तपर्यायत्वदर्शनादाह—  
असारेति । अनेकार्थोऽयमिति भावः । अवस्थानादिनिमित्त इति । सर्वत्र संबन्धस्य क्रिया-  
कारकभावपूर्वकत्वमित्युभयत्रापि कारणनिकोऽवयवावयवविभावो व्यवहारनियामक इति भावः ।  
यद्वा संबन्धत्वेन संबन्धोऽसह्यपि विकल्पात्मकज्ञानविषयः पुरुषस्य चैतन्यमितिवत्पट्टी-

इह तर्धर्धतृतीया आनीयन्तामित्युक्तेऽर्धस्यानयनं न प्राप्नोति ।

अस्तु तर्धयमेव विग्रहोऽर्धं तृतीयमेषामिति । ननु चोक्तमसिद्धितीयो-  
ऽनुसार पाण्डवम् सङ्कर्षणद्वितीयस्य बलं कृष्णस्य वर्धतामिति द्वयोर्द्विवचनमिति  
द्विवचनं प्राप्नोतीति । नैष दोषः । अयं तीयान्तः शदोऽस्त्येव पूरणमस्ति  
सहायवाची । तद्यः सहायवाची तस्येदं ग्रहणम् । असिद्धितीयः असिसहाय  
इति गम्यते ।

एवमप्यर्धतृतीया इत्येकस्मिन्नेकवचनं प्राप्नोति । एकार्था हि समुदाया  
भवन्ति । तद्यथा शतम् यूथम् वनमिति ।

अस्तु तर्धयमेव विग्रहोऽर्धं तृतीयमनयोरिति । ननु चोक्तमर्धतृतीया  
आनीयन्तामित्युक्तेऽर्धस्यानयनं न प्राप्नोतीति । नैष दोषः । भवति बहुव्रीहौ  
तद्गुणसंविज्ञानमपि । तद्यथा—शुक्लवाससमानय लोहितोष्णीषा ऋत्विजः  
प्रचरन्तीति तद्गुण आनीयते तद्गुणाश्च प्रचरन्ति ।

अथवा पुनरस्त्वयमेव विग्रहोऽर्धं तृतीयमेषामिति । ननु चोक्तमेकवचनं

प्र०-शायित्वमात्रेण कार्त्तिकः संबन्धस्तदार्धस्य द्वाभ्यामेकप्रदेशावस्थानादिनिमित्तः  
संबन्धो युक्त इत्यर्थः ।

इह तर्हीति । अर्धं तृतीयमनयोरिति द्वयोरेव समासार्थत्वादानयनं स्यान्नार्ध-  
स्येत्यर्थः ।

अस्ति सहायवाचीति । अन्युत्पन्न एवेत्यर्थः ॥ भवति बहुव्रीह्यादिति । उप-  
लक्षणार्थसहितयोर्द्वयोरानयनं भविष्यतीत्यर्थः । संयोगसमवायलक्षणे संबन्धे यदा  
बहुव्रीहिस्तदा तद्गुणसंविज्ञानं भवति—‘शुक्लवासाः’ ‘लम्बकर्ण’ इति । स्वस्वामिभावा-  
दिके तु संबन्धे बहुव्रीहौ तद्गुणसंविज्ञानाभावो यथा चित्रगुरिति संक्षेपेण विषय-  
भागः ।

द्विवचनप्रसङ्गाद्दुष्टोऽयं पक्ष इति मत्वाह—अथवेति । संक्षेपा

उ०-प्रयोगनिमित्तमिति भावः ॥ नार्धस्येति । एवं च द्विवचनप्रसङ्गोऽपि बोधित इति बोध्यम् ।

भाष्ये-अस्ति सहायेति । एवं चैकस्यैवान्यपदार्थत्वं न तु द्वयवयवसमुदायस्येति भावः ।  
संयोगसमवायेति । एवं च ग्रहणे तद्गुणसंविज्ञानस्य वक्तुमशक्यत्वाद्लोहितोष्णीषमानय  
इत्यादौ रक्तशर्गाद्यंसाहित्यप्रयुक्तवचनादर्शनेन द्विवचनप्रसङ्गाच्च दुष्टोऽयं पक्ष इति भावः ।

अयमर्थ इति । प्रागुक्त्यात् एतज्ज्ञापकाक्षरार्थः । एवं च विग्रह उद्भूतावयवमेवस्य  
समुदायस्यान्यपदार्थत्वात्तदस्य एव समाससहाय इति तत्प्राप्त्यायनाय बहुवचनमेवेति तात्पर्यम् ।

प्राप्नोतीति । नैष दोषः । संख्या नामेयं परप्रधाना । संख्येयमनया विशेष्यम् ।  
यदि चात्रैकवचनं स्यात्संख्येयमविशेषितं स्यात् ।

इह तर्धतृतीया द्रोणा इत्ययं द्रोणशब्दः समुदाये प्रवृत्तोऽवयवे नोप-  
पद्यते । नैष दोषः । समुदायेष्वपि शब्दाः प्रवृत्ता अवयवेष्वपि वर्तन्ते ।  
तद्यथा—पूर्वे पञ्चालाः, उत्तरे पञ्चालाः, तैलं भुक्तम्, घृतं भुक्तम्, शुक्लः  
नीलः कृष्ण इति । एवमयं समुदाये द्रोणशब्दः प्रवृत्तोऽवयवेष्वपि वर्तते ।

कामं तर्धनेनैव हेतुना यदा द्वौ द्रोणावर्धाढकं च तदा कर्तव्यमर्धतृतीया  
द्रोणा इति । न कर्तव्यम् । समुदायेष्वपि हि शब्दाः प्रवृत्ता अवयवेष्वपि  
वर्तन्ते । केष्ववयवेषु ? योऽवयवस्तं समुदायं न व्यभिचरति । कं च समुदायं  
न व्यभिचरति ? अर्धद्रोणो द्रोणम् । अर्धाढकं पुनर्व्यभिचरति ॥२४॥

**संख्ययाव्ययासन्नादूराधकसंख्याः संख्येये ॥२॥२॥२५॥**

द्वित्राः चित्रतुरा इति कोऽयं समासः ? बहुव्रीहिरित्याह । कोऽस्य  
प्र०—नामेयमिति । अयमर्थः—अर्धं तृतीयमेषामिति बहुत्वसंख्याविशिष्टोऽन्यपदार्थो  
वाक्य उपात्त इति तथाभूतस्यैव समासो वाचक इति अवश्य प्रत्याख्य बहुत्वम् । यथा  
च 'वृक्षा' इति बहुत्वसंख्यायुक्तः समुदायः प्रतीयते, धवस्वदिरपलाशा इति च, तथाधे-  
तृतीया इत्यपीत्यर्थः ।

इह तर्हीति । अर्धस्य द्वयोश्च द्रोणयोर्यः समुदायः स समासार्थस्तत्रार्थस्य द्रोण-  
त्वाभावादद्रोण इति नोपपद्यत इत्यर्थः । नैष दोष इति । अर्धोऽपि द्रोणत्वोपचाराद्-  
द्रोणशब्दस्य प्रवृत्तिरित्यर्थः । न कर्तव्यमिति । स्वावयव एव समुदायरूपोपचारो  
नान्यदीयेऽवयव इत्यर्थः । अर्धद्रोणो द्रोणमिति । द्रोणेन विनास्याभावादित्यर्थः । अर्धा-  
ढकमिति । चतुराढको द्रोणः । ततश्च विनापि द्रोणेनैकाढकसद्भावेऽप्यस्य भावः ॥२४॥

संख्यया । द्वित्रा इति । बहुव्रीहिनिमित्तस्य ङचो दर्शनादात्त्वाभावाच्च निमित्ते  
बहुव्रीहित्वे विग्रहनिश्चयाय प्रभः । कोऽयं समास इति । स्वाभिप्रायं प्रकाशयित्वाह—  
कोऽस्येति । यदि तावद्द्वौ त्रय एषामुन्मुग्धानामिति तदा मत्वर्थत्वात् पूर्वेषु बहुव्रीहिः

उ०—भाष्ये—कर्तव्यमर्धतृतीया इति । प्रयोक्तव्यमित्यर्थः ॥ भाष्ये—योऽवयवस्तं समु-  
दायं न व्यभिचरतीति । यदवयवमुदित्तदुद्वि न व्यभिचरतीत्यर्थः । अन्यथा द्रोणा-  
भाववद् वृत्तित्वरूपो व्यभिचारोऽर्धद्रोणेऽप्यस्त्विति तदसङ्गतिः स्पष्टैव । अर्धाढकं पुनर्व्यभि-  
चरतीत्यस्य 'द्रोण'मिति दोषः । अर्धाढकं कर्तुं । द्रोणेन विनेति । द्रोणमुद्वि विनेत्यर्थः ।  
द्रोणेन—द्रोणमुद्वि । एकाढकसद्भावे—तदुद्विसद्भावे ॥२५॥

संख्यया । आत्त्वाभावाच्चेति । 'द्वयहन' इत्यात्त्वस्य बहुव्रीहौ विवेकात्सोऽपि बहुव्रीहि-

विग्रहः ? द्वौ वा त्रयो वेति । भवेद्यदा बहुनामानयनं तदा बहुवचनमुपपन्नं यदा तु खलु द्वावानीयेते तदा न सिध्यति । तदापि सिद्धम् । कथम् ? केचित्सावदाहुः—‘अनिर्ज्ञातेऽर्थे बहुवचनं प्रयोक्तव्य’मिति । तद्यथा—कति भवतः पुत्राः, कति भवतो भार्या इति । अपर आह—द्वौ वेत्युक्ते त्रयो वेति गम्यते । त्रयो वेत्युक्ते द्वौ वेति गम्यते । सैषा पञ्चाधिष्ठाना वाक्, तत्र युक्तं बहुवचनम् ।

अथ द्विदशाः त्रिदशा इति कोऽयं समासः ? बहुव्रीहिरित्याह । कोऽस्य

प्र०—सिद्धः, समासान्तस्तु ङञ्ज सिध्यति, असंख्येयवृत्तित्वाद्वहुव्रीहिः । अथ द्वौ वा त्रयो वेति तदा पक्षे द्विवचनप्रसङ्गः । भवेद्यदेति । विकल्पो वार्थे इति द्वित्रशब्दः कदाचिद्द्वयोर्वाचकः कदाचित् त्रयाणाम् । अनिर्ज्ञातेऽर्थे इति । केचिद्वचनमेतदित्याहुः । अन्ये तु न्यायसिद्धं मन्यन्ते । अयमर्थः—संशयोऽत्र वार्थो न विकल्पः, स चानियत-संख्याविमर्शीति विमर्शविषयबहुत्वसद्भावाद्वहुवचनम् । अर्थशब्देनात्र संख्यैवोच्यते । संख्यायामविज्ञातायामित्यर्थः । कति भवत इति । अन्तर्भावितपूर्वसंख्या बहुत्वसंख्या पृच्छयत इति बहुवचनम् । द्वौ वेति । विरुद्धानंकविषयत्वाद्विमर्शस्य पर्यायस्थितद्वित्व-त्रित्वाधारवस्तुसङ्कलनया पञ्चाधिष्ठानत्वमुच्यते ।

उ० त्वनिश्चायक इति भावः । ‘कोऽयं’मिति भाष्यस्य क्विविग्रहकोयमित्यर्थे इति तात्पर्यम् । कदाचिद् द्वयोर्वाचक इति । बोधविषयत्वस्यैव विकल्पं ‘वा’शब्दो द्योतयतीत्यभिमानः । ‘बहुनामानयन’मित्यस्य बहुनामानयनान्वय इत्यर्थे इति तात्पर्यम् । भाष्ये—यदा द्वावानीयेते इति । द्वावेवानयनान्वयित्वेन धुष्येते इति भावः । अनिर्ज्ञाते इति । परस्परं प्रतिक्षेपक-द्वित्वत्रित्ववन्त इति बोधेऽनिर्णीतसंख्यात्वाद्वहुवचनं भवतीति भावः । तदाह—केचिदिति । परस्परप्रतिक्षेपकत्वं हि वार्थः । कदाचिद्द्वयोर्बोधः कदाचित् त्रयाणामित्यनिर्णीतसंख्यार्थक-त्वाद्वचनेन बहुवचनं साध्यमिति तदाशयः । अन्ये त्विति । संशयोऽत्रेति । अनिर्ज्ञात इत्यस्य—निश्चयेनाविज्ञाते इत्यर्थे इति भावः । तथा च संशयविषये इति फलितम् । अर्थ-शब्देनात्रेति । प्रकरणादिति भावः । अन्तर्भावितेति । संख्यान्ती बहुव्रीहिः । अत एवैको द्वावित्यप्युत्तरम् । अन्यथा बहुविषयप्रभे तदुत्तरासङ्गतिरिति भावः । विरुद्धानेकेति । विकल्पार्थ एव ‘वा’शब्दः । क्रियाविषयत्वस्यैव च विकल्पो न तु बोधविषयत्वस्यापि स इति भावः । विमर्शः—परस्परप्रतिक्षेपः । विकल्पे इत्यन्तर्भावोऽङ्गं, संशये त्वनिर्धारणमिति शेषः । यदा संशय एव वार्थः । अनेकविषयत्वात्—अनेकविषयकत्वात् । विमर्शस्य—संशय-स्येत्यर्थः । संशयत्वं च विषयविष्टमिदमायत्र निरूपितम् । पञ्चाधिष्ठानमुच्यते इति । ‘वाच’ इति शेषः । ‘द्वित्र’शब्दजम्बो बोधो नियमेन पञ्चविषय इति भावः ।

भाष्ये—द्विदशा इति । अत्रापि ङङात्वाभावाभ्यां बहुव्रीहित्वस्य निश्चयः । द्वौ वृत्त एवामुक्तं चानामिति विग्रहे ङञ्जनुपपत्तिः, संख्येये समासावर्तनात् । ङङादिप्रत्ययविषय एव-

विग्रहः ? द्विर्दश द्विदशा इति ।

संख्यासमासे सुजन्तत्वात्संख्येत्यप्रसिद्धिः ॥ १ ॥

संख्यासमासे सुजन्तत्वात्संख्येत्यप्रसिद्धिः\* । न हि सुजन्ता संख्यास्ति ।

एवं तर्ह्येवं विग्रहः करिष्यते द्वौ दशतौ द्विदशा इति । एवमप्यत्कारान्त-  
त्वात्संख्येत्यप्रसिद्धिः† । न ह्यत्कारान्ता संख्यास्ति ॥ अस्तु तर्ह्ययमेव विग्रहो  
द्विर्दश द्विदशा इति । ननु चोक्तं 'संख्यासमासे सुजन्तत्वात्संख्येत्य-  
प्रसिद्धि'रिति ।

न वासुजन्तत्वात् ॥ २ ॥

न वैष दोषः । किं कारणम् ? असुजन्तत्वात् । 'सुजन्तेत्युच्यते न चात्र  
सुजन्तं पश्यामः ॥ किं पुनः कारणं वाक्ये सुज्जयते समासे तु न दृश्यते ?

प्र०- द्विर्दशेति । अयं भावः—द्वौ दशेति विग्रहो विरोधान्न क्रियते । तथा हि द्वित्वं  
दशसंख्याया एकत्वान्नोपपद्यते, नापि संख्येयानां दशानाम् । तस्माद् द्विशब्देन दशत्वा-  
वृत्तिगता द्वित्वसंख्या प्रतिपाद्यत इति सुजन्तेन वाक्यं क्रियते ।

अत्र दूषणमाह—संख्यासमास इति । सुजन्तस्य शब्दान्तरत्वात्संख्यावाचित्वं  
नास्तीत्यर्थः । द्वौ दशतौ वर्गावित्यर्थः ।

न वेति । न हि वाक्योपमर्दनेन समासः क्रियते, लौकिके प्रयोगे द्वयोरपि  
नित्यत्वात् । अन्वाख्यानमात्रं तु शास्त्रेण क्रियते । तत्र वृत्तिविषये सुषमन्तरेणाभ्या-  
वृत्तिसंख्याभिधायी द्विशब्द इति संख्यावाचित्वात्समासो भवत्येव । न चात्रेति ।  
वृत्तावित्यर्थः ।

उ०-त्रापि प्रश्नः । तत्र स्वपदविग्रहपरित्यागेनास्वपदविग्रहः कस्मादित्यत आह—अयं भाव  
इति । नापि संख्येयानामिति । तेषां बहुत्वात् । दशत्वावृत्तीति । यद्यपि क्रियाभ्यावृत्तिगणने  
कृत्वसुप्, एवं च दशत्वावृत्तीत्यसङ्गतम्, तथाप्यावृत्तिक्रियाक्रमगणनमेवात्रेति बोध्यम् ।  
दशत्वावृत्तीत्यस्य—दशत्वावृत्तिक्रमगतत्वार्थः ।

यद्यपि सुजन्तोऽभ्यावृत्तिगतसंख्याबोधकस्तथापि संख्यायाः संख्येयस्य वा प्राधान्येन  
बोधकः संख्याशब्द इत्यतः । नार्थं तथा, द्वित्वसंख्यावृत्तिकबहुत्ववन्त इति प्रतीतेरित्याह—  
सुजन्तस्येति । शब्दान्तरत्वात्—संख्यासंख्येयातिरिक्तबोधकत्वात् । वर्गाविति । 'पञ्चदशतौ  
वर्गे वे'ति निपातनाद्गंगतद्वित्वप्रतिपादकतया द्विशब्दः संख्यावाचीत्यर्थः ।

अभ्यावृत्तिसंख्याभिधायीति । भावृत्तिक्रमगतसंख्याभिधायीत्यर्थः । भावृत्तिः

\* द्वित्रिचतुर्भ्यः सुच् ५. ४. १८. † पञ्चदशतौ वर्गे वा ५. १. ६०.

१-सुजन्तत्वादित्युच्यते पा० ।



### सुजभावोऽभिहितार्थत्वात्समासे ॥ ३ ॥

समासे 'सुचोऽभावः । किं कारणम् ? अभिहितार्थत्वात् । अभिहितः सुजर्थः समासेनेति कृत्वा समासे सुजन भविष्यति । किं च भोः 'सुजर्थ' इति समास उच्यते ? न खलु 'सुजर्थ' इत्युच्यते गम्यते तु सुजर्थः । कथम् ? यावता संख्येयो यः संख्यया संख्यायते स च क्रियाभ्यावृत्त्यर्थः । स चोक्तः समासेनेति कृत्वा समासे सुजन भविष्यति ।

प्र०— अभिहित इति । शब्दशक्तिस्वाभाव्यात्समासः सुजर्थे प्रत्याययतीत्यर्थः । इतरः कार्यशब्ददर्शनमाश्रित्याह—किं च भो इति । यथा चार्थ द्वन्द्वस्य विधानाद् द्वन्द्वे 'च'शब्दो न प्रयुज्यते तथा यद्ययं समासः सुजर्थे विधीयते तदा सुचोऽप्रयोगः स्वाभान्यथेति प्रश्नः । न खल्विति । न हि शब्दैरर्थभिधानं वाचनिकं किन्तु स्वाभाविकम् । स चेति । क्रियाभ्यावृत्तिलक्षणोऽर्थः संख्येयो न तु दशसंख्या नापि तत्संख्यायुक्तः । एतच्च पूर्वमुक्तम् । वाक्ये तु सुचमन्तरेण क्रियाभ्यावृत्तरनवगमात्सुचः प्रयोगः । ततश्चास्वपदविग्रहः क्रियते द्विदेश द्विदशा इति । अनेनैव न्यायेन द्वौ दशतावित्यपि विग्रहः कार्यः । न्यायसाम्यात्तु प्रतीयमानत्वाद्वाच्यकारेण पुनर्न दशितः । तदुक्तम्—

उ०— समासशक्येति द्विशब्दस्तद्गतसंख्यायामेव वर्तते इति भावः । भाष्ये—सुजन्तत्वादित्युच्यते इति । त्वया 'सुजन्तत्वात्संख्येत्यप्रसिद्धि'रित्युच्यते न च वृत्तौ सुजन्तमस्ति, तस्मात्केवलेनैव समासः, स चासुजन्त इति संख्येति प्रसिद्धिरित्यर्थः ।

सुजर्थमिति । यदुत्पत्तिगणने द्विशब्दस्तामुत्पत्तिविशिष्टां क्रियामित्यर्थः । न हि शब्दैरिति । तत्र तत्रार्थविशेषोपादानमबुधबोधनायाव्याख्याननिमित्तत्वेनार्थीयते । न तु शक्याधानाय । न हेतावता सर्वत्र तदुपादानमावश्यकमिति भावः । भाष्ये समासेन तत्प्रतीती बीजमाह—यावता संख्येयो यः संख्ययेति । संख्येयत्वयोग्यो यः संख्यया संख्यायते—गम्यते, संख्येयश्च पूर्वपदार्थसंख्यायाः प्रकृतेनोत्तरपदार्थः स च संख्यारूपः संख्येयरूपो वा, उभयथापि न द्वयदिसंख्येयः, आद्यस्यैकत्वात्, द्वितीयस्य दशत्ववत्त्वात् । अतः सामर्थ्यात् क्रियाजन्मरूपः सोऽर्थो वाच्य इति सामर्थ्यादेव स समासेनोक्त इति भावः । तद्वचनव्याचष्टे—क्रियाभ्यावृत्तीति । भाष्ये—'स च क्रियाभ्यावृत्त्यर्थ' इति कर्मधारयः । संख्येयश्च क्रियाजन्मरूपोऽर्थ इत्यर्थः । स चोक्त इति । क्रिया तज्जन्मरूपोऽर्थश्च समासेनोक्त इत्यर्थः । अनेन 'पञ्चकृत्वः पञ्चती'त्यादौ क्रियोत्पत्तिः सुजायर्थ इति बोधितम् । जन्मोक्तत्वादिति वदतास्यैकार्थीभावकृतत्वं नेति सूचयति । अप्रत्यक्षगुणस्थितिर्हि सः, न तत्कृतत्वमस्य । एवमन्यपदार्थादयोऽपि न तत्कृता इति बोध्यम् । नन्वनया युक्त्या वाक्येऽपि सुखप्रयोगो न स्यादत आह—वाक्ये त्विति । वृत्तौ 'दश'शब्दो दशवर्थकः सामर्थ्यात् । उद्भूतावयवभेदो वर्ग एव समासार्थ इति निश्चयबहुवचनान्तत्वमिति भावः ।

अशिष्यः संख्योत्तरपदः संख्येयवाभिधायित्वात् ॥ ४ ॥

अशिष्यः संख्योत्तरपदो बहुव्रीहिः । किं कारणम् ? संख्येयवाभिधायित्वात् । संख्येयं वार्थश्चाभिधीयते तत्रान्यपदार्थः\* इत्येव सिद्धम् ।

भवेत्सिद्धमधिकविंशाः अधिकत्रिंशा इति यत्रैतद्विचार्यते 'विंशत्यादयो दशदर्थे वा स्युः परिमाणिनि वे'ति । इदं तु न सिध्यति अधिकदशा इति यत्र नियोगतः संख्या संख्येय एव वर्तते ।

अथोपदशा इति कोऽयं समासः ? बहुव्रीहिरित्याह । कोऽस्य विग्रहः ? दशानां समीपे उपदशा इति । कस्य पुनः सामीप्यमर्थः ?

प्र०—

‘शब्दान्तरत्वाद्वाक्येषु विशेषा यद्यपि श्रुताः ।

वृत्तिशब्दोऽस्य एवायमर्थान्तरनिबन्धनः ॥’ इति ।

संख्येयमिति । अधिका विंशतिर्यासां ता अधिकत्रिंशा गाव इति संख्यावृत्तत्वा-  
द्विंशतिशब्दस्य संख्येयमन्यपदार्थ उपपद्यत इति भावः । दशदर्थ इति । संख्याने  
संख्येये चेत्यर्थः । अधिकदशा इति । दशशब्देन संख्येयस्याभिधानादन्यपदार्थाभावः ।  
तस्माद्दशादर्थं सूत्रं कर्तव्यमेव ।

इदानीमठ्यर्थं निरूप्यते बहुव्रीह्यव्ययीभावयोर्विषयविभागप्रदर्शनार्थम् । उपदशा  
इति । दशानां समीपे इति । सप्तम्या समीपिप्राधान्ये बहुव्रीहिः, समीपप्राधान्ये  
त्वठ्ययीभाव इति प्रदर्शितं भवति । सामीप्यमिति । धर्मेण धर्मो लक्ष्यते, कस्य

उ०— अधिकाविंशतिर्यासामिति । किञ्चिदधिका विंशतिः सङ्ख्या यासामित्यर्थः । भाष्ये—  
वार्थश्चेति । सुजर्थस्तु न विशेष्य इति स नोक्तः । सङ्ख्यानेति । द्वौ दशतौ विंशतिरिति द्वौ  
दशतौ परिमाणमस्य विंशतिरित्युभयथा तद्व्युत्पत्तेरिति भावः । सङ्ख्येयवाभिधायित्वादिति ।  
‘द्विदशा’ इत्यादावपि द्विराहुतद्वत्संबन्धवन्त इत्यर्थात्संख्येयमेवाव्यपदार्थ इति भावः ।  
‘द्वित्रा’ इत्यादावपि द्वित्र्यस्यतरा इति बोधाद्वार्थस्य प्राधान्यम् । ‘अधिकविंशा’ इत्यादौ ‘सर्व-  
नामसंख्ययो’रिति विंशतिशब्दस्य पूर्वनिपातः स्यादिति न कङ्कय, तत्प्रकरणस्यानिरवत्वात् ।  
तत्र ‘द्वित्रा’ इत्यत्र वार्थोऽन्यपदार्थः । ‘अधिकत्रिंशा’ इत्यादौ च संख्येयमिति सर्वत्राव्यपदार्थ  
इत्येवं सिद्धम् । उक्तपि संख्येये वर्तमानबहुव्रीहेरित्यर्थेन सिद्धः । अतिप्रसङ्गस्त्वन्निधाना-  
न्नेत्याशयेन पूर्वपक्षे विंशत्यादीनां संख्यासंख्येयोभयपरतया सिद्धावपि दशादीनां संख्येय-  
मात्रपरतया ‘अधिकदशा’ इत्यादि पूर्वैर्न न सिध्यतीत्याह—भवेत्सिद्धमित्यादि । अथपि  
‘बहुषु बहुवचन’मिति सूत्रे एकद्विबहुवचनानां संख्येयोभयपरता भाष्ये उक्ता तथापि सौत्र-  
प्रयोगविषयमेव तदिति बोध्यम् ।

सप्तम्येति । तथा च सप्ततीति क्रियाक्षेपाद्ये समीपे सन्ति ते लभ्यन्ते । अन्यथा  
प्रथमान्तमेव पठेदित्यर्थः । एवं च पूर्वपदार्थप्रधानोपमिति पूर्वैर्न न सिद्धिरिति भावः ।  
समासस्य समीपिप्रधानताया उक्तत्वेन ‘कस्य सामीप्यमर्थः’ इत्युक्तमित्यत आह—धर्मो-

उपस्य । यद्येवं नान्यपदार्थो भवति ॥ तत्र च प्रथमानिर्दिष्टं संख्याग्रहणं  
शक्यमकर्तुम् ।

मत्वर्थे वा पूर्वस्य विधानात् ॥ ५ ॥

अथवा मत्वर्थे पूर्वं योगोऽमत्वर्थोऽयमारम्भः ।

कवभावार्थं वा ॥ ६ ॥

अथवा कम्मा भूदिति ॥ २५ ॥

प्र०—साधीप्यवानर्थ इत्यर्थः । उपशब्दो हि समीपमात्रवान्युपकुम्भादिषु दृष्ट इति तस्य  
समीपवाचित्वं नास्ति नापि दशशब्दयः । समासस्येति चेत्तदास्त्येवान्यपदार्थवृत्तित्वमिति  
प्रश्नः । उपस्येति । आराच्छब्दवदनेकार्थत्वादुपशब्दस्य समीपवानर्थः । स एवाह—  
यद्येवमिति । यदोपशब्दस्यैवासावर्थ इत्यर्थः । एवमव्ययासम्पादूराधिकग्रहणं स्थापि-  
तम् । संख्याग्रहणं तु न कर्तव्यम् । 'द्वित्रा' इत्यादौ वार्थस्यान्यपदार्थत्वादित्याह—तत्रेति ।

इदानीमेतदपि स्थापयन्नाह—अथवेति ।

ननु मत्वर्थग्रहणं तत्र न करिष्यते द्वित्रा इति सिद्धय इत्याह—कवभावार्थं  
वेति । 'शेषाद्विभाषे'त्यत्र शेषाधिकारविहितो बहुव्रीहिर्गृह्यते, 'अनेकमन्यपदार्थ' इत्य-  
त्रैव च शेषग्रहणमनुवर्तते नोत्तरेषु योगेषु ॥ २५ ॥

उ०—शेति । समीपिषब्दाद् प्राधान्यादित्यात्मन्यित्याशयः । आराच्छब्दवदित्यनेकार्थत्वमात्रे  
इहान्तः । अत्र निपातस्याप्युपस्य वाचकत्वं द्रष्टव्यम् । अत एव तदर्थस्य विशेष्यतया भावम् ।  
वार्थस्येति । संख्येयस्योपकृष्टणमेतत् । 'अधिकवृत्ता इत्याद्यर्थ' त'दिति भाष्यकृतोक्तम् ।

इदानीं वार्तिककार आह—मत्वर्थे इति । एवं च पदानामसामानाधिकरण्याद्द्वित्रा  
द्वित्रा इत्याद्यसिद्धिरिति भावः । 'द्वित्रान् पश्ये'त्यादौ परिनिहितविभक्त्या समासे शेष-  
ग्रहणबोधितप्रथमान्तत्वाभाव इत्यपि बोध्यम् ।

कवभावार्थं वेति । अनन्तरबहुव्रीह्याधिकारापेक्षानुक्तसमासास्तरवरूपशेषत्वस्यैव भाष्ये  
कवभावत्वादिति भावः । अनेन समासे तु शेषाधिकारत्वसमासाभावाच्चेति तात्पर्यम् ।  
शेषाधिकारेति । न च 'सामानाधिकरणाना'मित्यादिवार्तिकप्रत्याख्यानरीत्या शेषग्रहणमपि  
प्रत्याख्यानमेव, स्पष्टं वाक्यारम्भादनुक्तं, तत्कथमेतदर्थकम् इति वाच्यम्, अनभिधानस्य  
दुर्ज्ञेयतया तदर्थमेतदर्थं च शेषग्रहणमावश्यकमित्याशयात् । प्रत्याख्यानं च प्रीत्या । अन-  
भिधानमगतिकगतिरिति तद्वृत्ते उक्तत्वात् ॥ २५ ॥

† अर्थनियमे मत्वर्थग्रहणम् २. २. २४ वा० १७. १—'अमत्वर्थार्योऽयमारम्भः' पा० ।

‡ शेषाद्विभाषा ५. ४. १५४.

दिङ्नामान्यन्तराले ॥ २ । २ । २६ ॥

तेन सहेति तुल्ययोगे ॥ २ । २ । २८ ॥

दिक्समाससहयोगयोश्चान्तरालप्रधानाभिधानात् ॥ १ ॥

दिक्समाससहयोगयोश्चाशिष्यो बहुव्रीहिः । किं कारणम् ? अन्तराल-  
प्रधानाभिधानात् । दिक्समासे सहयोगे चान्तरालं प्रधानं चाभिधीयते तत्रान्य-  
पदार्थ\* इत्येव सिद्धम् ॥ यद्येवं दक्षिणपूर्वा दिक् समानाधिकरणलक्षणाः  
पुंवद्भावो† न प्राप्नोति । अद्य पुनरियं सैव दक्षिणा सैव पूर्व्वेति कृत्वा समा-  
नाधिकरणलक्षणाः पुंवद्भावः सिद्धो भवति ।

प्र०— दिङ्नामान्य । तुल्यन्यायत्वाद्योगद्वयस्य सहविचारः । दिक्समाससहयोगयो-  
रिति । 'अशिष्य' इति पूर्व्ववार्तिकोक्तमपेक्ष्यतं । दक्षिणस्याश्च पूर्व्वस्याश्च दिशो यदन्त-  
रालं दिक्सा 'दक्षिणपूर्व्व' इत्युच्यते, तत्रान्तरालस्यान्यपदार्थत्वात् पूर्व्वेणैव सिद्धः  
समासः । 'सपुत्र' इत्यस्यापि समासस्य पिता प्रधानमन्यपदार्थोऽभिधेय इति नार्थः  
सूत्रद्वयेनेत्यर्थः ।

अद्य पुनरिति । सूत्रारम्भविशिष्टे काले इत्यर्थः । तत्रारब्धेऽयमर्थो व्याख्या-  
यते—अन्तराले यानि दिङ्नामानि वर्तन्ते तानि समस्यन्ते । दक्षिणादीनां च सामी-  
प्यादम्बरालवृत्तित्वम् । ततश्च दक्षिणा चासौ पूर्व्वेति सामानाधिकरण्यात्पुंवद्भावः  
सिध्यति । सूत्रे त्वनारब्धेऽन्यपदार्थसंपादनाय दक्षिणपूर्वाशब्दयोः स्वार्थ एव वृत्ति-  
रुपगन्तव्या ततो त्रैयधिकरणम् । ननु सामानाधिकरण्येऽपि विशेषणसमासः सिध्य-  
तीति नारब्धव्यमिदम् । नैतदस्ति । पूर्व्वपदप्रकृतिस्वरार्थे 'विभाषा दिक्समास' इति  
विकल्पितसर्व्वनामसंज्ञार्थं च बहुव्रीहिसंज्ञैवेष्टव्या ।

उ०— दिङ्नामान्य । 'तत्र तेनेद'मिति मध्यपतितसूत्रमतिव्रज्य योगद्वयस्य सहविचारे  
कारणमाह—तुल्यन्यायत्वादिति । भाष्ये—सहयोगयोरिति । सहेन योगोऽस्येति विग्रहेण  
'सपुत्र' इति समास उच्यते । तत्रान्यपदार्थ इत्येवंति । सहशब्दस्य साहित्यमेवार्थस्तद्वान्  
पित्रादिषु समासार्थ इति भावः । 'समानाधिकरणाना'मित्यस्य 'शेष' इत्यस्य चापरामर्श-  
नेष्टम् । अत एव वदति—'मत्वर्थे वा पूर्व्वस्ये'ति ।

नारब्धव्यमिति । कर्मधारयेणैव पुंवस्त्वमपि सिध्यतीति भावः । बहुव्रीहिसंज्ञैवेति ।  
सहकारणार्थं बहुव्रीहावित्यावश्यकम् । तत्र एतदभावे प्रतिपदोक्तत्वाभावात् प्रतिपदोक्तत्वार्थ-  
मेव वा इदं कार्यमित्याशयः ।

\* अनेकमन्यपदार्थे २. २. २४.

† स्त्रियाः पुंवद्भाषितपुंस्कादन्तु समानाधिकरणे स्त्रियामपूरणीप्रियादिषु ६. ३. ३४.

न सिध्यति । भाषितपुंस्कस्य पुंवद्भावो न चैतौ भाषितपुंस्कौ । ननु च भो दक्षिणाशब्दः पूर्वशब्दश्च पुंसि भाष्येते । समानायामकृतौ यद्भाषितपुंस्कमाकृत्यन्तरे चैतौ भाषितपुंस्कौ । दक्षिणा वेति दिक्शब्दौ दक्षिणः पूर्वं इति व्यवस्थाशब्दौ । यदि पुनर्दिक्शब्दा अपि व्यवस्था शब्दाः स्युः । कथं यानि दि पदिष्टानि कार्याणि ? यदा दिशो व्यवस्थां वक्ष्यन्ति । यदि तर्हि यो यो दिशि वर्तते स स दिक्सशब्दो रमणीयादिष्वतिप्रसङ्गो भवति—रमणीया दिक् शोभना दिगिति ॥ अथ मतमेतद् दिशि दृष्टो दिग्दृष्टो दिग्दृष्टः शब्दो

प्र०— न सिध्यतीति । न हि समानाधिकरण्यमात्रप्रतिबद्धः पुंवद्भावः किं तु भाषितपुंस्कत्वनिबन्धनोऽपि । समानायां चाकृतौ यद्भाषितपुंस्कं तस्य पुंवद्भावः । भाषितपुंस्कशब्दस्य ह्यर्थः प्रवृत्तिनिमित्तलक्षणोऽन्यपदार्थाभिधेयो न शब्दः । दिक्शब्दाविति । विना प्रवृत्तिनिमित्तेन दिग्विशेषे रूढ्या प्रवृत्तावित्यर्थः । यदि पुनरिति । ततश्च व्यवस्थाकृतौ समानायां भाषितपुंस्कत्वस्योपपत्तिः । कथं यानीति । यदि प्रवृत्तिनिमित्ताश्रयेण दिशि वर्तन्ते न तु रूढ्या दिक्शब्दत्वानुपपत्तिः ।

यदा दिश इति । विषयवशात्प्रवृत्तिनिमित्ताश्रयायामपि प्रवृत्तौ दिक्शब्दत्वं पूर्वादीनां संभवतीत्यर्थः । दिशि दृष्ट इति । रूढिरूपेण तत्र प्रवृत्त इत्यर्थः । अतः

उ०— प्रवृत्तिनिमित्तलक्षण इति । भाषितः पुमान्यस्मिन्नर्थे इति व्युत्पत्तेरिति भावः । न शब्द इति । तत्र ह्यन्यपदार्थे यत्किञ्चिदर्थमादाय स्वादेव भाषितपुंस्कत्वमिति भावः ॥ यना प्रवृत्तिनिमित्तेनेति । शब्दातिरिक्तप्रवृत्तिनिमित्तेनेत्यर्थः । यद्वा व्यक्तीमात्रबोधस्ततो रूढ्येति दक्षिणादिशब्द एव तत्र प्रवृत्तिनिमित्तं, तदभाव एव वा, न तु व्यवस्थाविषयं प्रवृत्तिनिमित्तमित्यर्थः । व्यवस्थाशब्दाविति भाष्यस्यापि—व्यवस्थाविषयप्रवृत्तिनिमित्तकावित्यर्थः । न हि स्वामिधेयापेक्षावधिनियमरूपव्यवस्था कस्यापि प्रवृत्तिनिमित्तं भवति । दिक्शब्दानां सर्वनामत्वमवयवमेवेष्ट्यमिति तात्पर्यकस्य 'यदि पुनर्दिक्शब्दा अपि व्यवस्थाशब्दाः स्युः' इति भाष्यस्य 'स्यात्तर्हि भाषितपुंस्कत्व' इति शेषः । दिग्बोधकपूर्वादीनां पृथ्वीमध्यभागावधिको-दृष्टावलादिपर्यन्तदेशरूपोपाधिविशिष्टदिशि प्रवृत्तिरिति भावः । व्यवस्थाकृताविति । व्यवस्थाविषयप्रवृत्तिनिमित्ते समाने इत्यर्थः । न तु रूढ्येति । शब्दातिरिक्तप्रवृत्तिनिमित्तनिरपेक्षरूढ्येत्यर्थः । प्रवृत्तिनिमित्तविशेषानपेक्षविमूढशब्दत्वं हि तत्त्वमिति भावः ।

विषयवशादिति । दिगादिरूपविषयवशादित्यर्थः । अस्य 'दिक्शब्दत्व'मित्यनेनान्वयः । भाष्ये—यदा दिश इति । यदा दिग्वृत्तिव्यवस्थाविषयप्रवृत्तिनिमित्तं ग्रह्यन्तीत्यर्थः । आकाशवदेकस्यैव दिक्पदार्थस्योपाधिको भेदः । उपाधिश्च पृथिवीमध्यं तत्प्रान्तस्याश्च चत्वारः पर्वताः । एवं च तत्राप्युदयाचलसंनिहितत्वादिकमेव प्रवृत्तिनिमित्तम् । अवधिस्तु परं पृथ्वीमध्यमेकमेव । एवं च पुंवत्वं सिद्धम् । दिक्शब्दत्वं च विशेष्यतया दिग्बोधकशब्दत्वमेवेत्यभिमानः । दिशि दृष्ट इति । दिशि रूढ्या दृष्ट इत्यर्थः । यो दिशमिति । दिगतिरिक्तमर्थं



दिक्शब्दो यो दिशं न व्यभिचरतीति रमणीयादिष्वतिप्रसङ्गो न भवति पुं-  
द्वावस्तु न प्राप्नोति ।

एवं तर्हि 'सर्वनाम्नो वृत्तिमात्रे पुंवद्भावो वक्तव्यो दक्षिणोत्तरपूर्वाणा-  
मित्येवमर्थम्' । एवं च कृत्वास्तु 'दिक्समाससहयोगयोश्चान्तरालप्रधाना-  
भिधाना'दित्येव । ननु चोक्तं 'दक्षिणपूर्वा दिक् समानाधिकरणलक्षणः पुं-  
द्वावो न प्राप्नोती'ति । नैष दोषः । सर्वनाम्नो वृत्तिमात्रे पुंवद्भावेन परिहृतम् ।

मत्वर्थे वा पूर्वस्य विधानात् ॥ २ ॥

अथवा मत्वर्थे पूर्वो योगोऽमत्वर्थोऽयमारम्भः ।

कवभावार्थं वा ॥ ३ ॥

अथवा कवमा भूदिति ॥ २६ ॥ २८ ॥

तत्र तेनेदमिति सरूपे ॥ २ । २ । २७ ॥

तृतीयासप्तम्यन्तेषु च क्रियाभिधानात् ॥ १ ॥

तृतीयामसप्तम्यन्तेषु चाशिष्यो बहुव्रीहिः । किं कारणम् ? क्रियाभिधानात् ।

प्र०—एवैन्द्रयादयो यौगिकत्वात् दिक्छब्दाः । दक्षिणोत्तरपूर्वाणामिति । अत्र हि वैयधि-  
करण्यात्पुंवद्भावो न प्राप्नोतीत्यवश्यं वाच्यं 'सर्वनाम्न' इति । तेनैव दक्षिणपूर्वत्यादावपि  
भविष्यतीति नार्थोऽनेन सूत्रेणेत्यर्थः ॥ २॥ २२८ ॥

तत्र तेनेदमिति । क्रियाभिधानादिति । इतिकरणाद्विवक्षार्थात्केशाकेशि दण्डा-  
दण्डाति समासो युद्धक्रियायामेव भवति, सा चान्यपदार्थ इति पूर्वेण सिद्धः समास

उ०—प्रवृत्तिर्निमित्ततयापि यो नाश्रयत इत्यर्थः । एवं च तत्र शब्दस्यैव प्रवृत्तिनिमित्तत्वेन व्यक्ति-  
मात्रशक्ततया वा समानायामाकृतौ भाषितपुंस्कवाभाव इति भावः । सर्वनामसंज्ञा तु भव-  
त्येव, पृथिवीमध्यात्तत्त्वयन्तदेशरूपोपाधिविशिष्टादश एव पूर्वादशब्दवाच्यत्वेन व्यवस्था-  
विषयत्वाक्षतेरिति दिक् ॥ भाष्ये—कवभावार्थो वेति । शेषाधिकारस्थबहुव्रीहावेव तद्विधेरिति  
भावः ॥ २६ ॥ २८ ॥

तत्र तेनेदमिति । युद्धक्रियायामेवेति । इदं च स्तोकोदाहरणविशेषाभिप्रायम् । अतः  
'कर्णाकर्णि प्रथितमयस' इत्यादिप्रयोगाः सङ्गच्छन्ते । अत एव भाष्ये—'क्रियाभिधाना'-  
दित्येवोक्तम् । सिद्धः समास इति । पूर्वसूत्रेण । कश्चित् पूर्वमेति पाठोऽपि । सरूपत्वा-

\* अर्थनयमे मत्वर्थग्रहणम् २ २ २४ वा० १७ † शेषादिभाषा ५ ४ १५४.

१—चिच्चित्तस्य सूत्रस्य २८ क्रमाङ्को दृश्यते । भाष्यव्याख्याक्रमेणैव सूत्रपाठः स्वीकरणीय इति  
ते मन्यन्ते । एवं सति 'तेन सहेती'तिसूत्रस्य २७ क्रमसंख्या भवति ।

२—'आशिष्यो बहुव्रीहिः' इत्यधिकं कश्चित् । तच्चानावश्यकमनुवृत्त्येवेति सिद्धेः ।

क्रियाभिधीयते तत्रान्यपदार्थ इत्येव सिद्धम् ।

न वैकशेषप्रतिषेधार्थम् ॥ २ ॥

न वाशिष्यः । किं कारणम् ? एकशेषप्रतिषेधार्थमिदं वक्तव्यम् ।

पूर्वदीर्घार्थं च ॥ ३ ॥

पूर्वदीर्घार्थं चेदं वक्तव्यम् । केशाकेशि ।

स्यादेतत्प्रयोजनं यदि नियोगतोऽस्यानेनैव दीर्घत्वं स्यात् । अथेदानी-  
'मन्येषामपि दृश्यते' [ ६. ३. १३७ ] इति दीर्घत्वं न प्रयोजनं भवति ।

मत्वर्थे वा पूर्वस्य विधानात् ॥ ४ ॥

अथवा मत्वर्थे पूर्वं योगोऽमत्वर्थोऽयमारम्भः ।

कबभावार्थं वा ॥ ५ ॥

अथवा कब्भा भूदिति ॥ २७ ॥

प्र०—इत्यर्थः । न वेति । केशेषु केशेषु च गृहीत्वेदं युद्धं, दण्डैश्च दण्डैश्च प्रहृत्येदं युद्धमिति  
प्रहणे प्रहरणे च सहविवक्षितत्वात्सरूपत्वादेकविभक्तित्वाच्चैकशेषः प्राप्तो वचन-  
सामर्थ्यात्समूहान्यथानुपपत्त्या समूहविषययानया बहुव्रीहिसंज्ञयानवकाशया बाध्यते ।  
पूर्वयोगेण तु परत्वादेकशेषो न शक्यते बाधितुम्, अन्यपदार्थापेक्षत्वात्तस्य बहिरङ्गत्वात् ।  
पूर्वदीर्घार्थं चेति । 'तत्र तेन आ इद'मित्याकारप्रश्लेषेण पूर्वपदस्य दीर्घो विधीयते ।  
उत्तरपदस्य तु यस्येति लोपेन भाव्यमिति प्रयोजनाभावादात्वाभावः ।

अथेदानीमिति । एवं च 'मुष्टीमुष्टी'त्यादि भवति । आकारप्रश्लेषे तु 'मुष्टा-  
मुष्टी'ति स्यात् । कबभावार्थं वेति । 'इच्छकर्मव्यतिहार' इति कबभावपक्षे सावकाशः ।  
पक्षान्तरे तु परत्वाद् बाधित्वा कप्प्राप्नोति । शेषप्रहणेन च शेषाधिकारो गृह्यते न  
तूपयुक्तादन्यः ॥ २७ ॥

उ०—दिति । विरूपाणां स्वभिधानात्समासां नेति भावः । समूहान्यथानुपपत्त्येति । सुप्सुपे-  
त्यधिकारात्तस्याः पदसमूहवृत्तित्वादिति भावः । अन्यपदार्थापेक्षत्वादिति । सुप्सुपेत्यपेक्षत्वा-  
दित्यपि बोध्यम् । पूर्वदीर्घार्थं चेति भाष्ये । इतिशब्दादिदमपि कभ्यमित्येके ।

पक्षान्तरे त्विति । प्रत्याख्यानपक्षे त्वित्यर्थः । न तूपयुक्तादिति । 'इत्थभिमान' इति  
शेषः । 'उपयुक्तादन्यः शेष' इत्यर्थस्य 'शेषा'दिति सूत्रे भाष्यकृतैव व्यापयिष्यमाणत्वात् ।  
भावस्या शेषाधिकारत्वादित्यर्थ इति पूर्वसूत्रस्य 'कबभावार्थं' वेति वार्तिकान्नायते ।  
तस्मात्कबभावार्थं वेति, अत्रैकदेशयुक्तिः । वैयधिकरण्यात्पूर्वेण न सिद्धयतीति अस्य सूत्रस्या-  
वयवकत्वेऽनेनापि कबभावः सिध्यतीत्याशयेन ॥ २७ ॥

† अनेकमन्यपदार्थे २. २. २४. \* अर्थनियमे मत्वर्थग्रहणम् २. २. २४ वा० १७.

‡ शेषादिभाषा ५. ४. १५४.

## चार्थे द्वन्द्वः ॥ २ । २ । २६ ॥

चार्थ इत्युच्यते चश्चाध्ययं<sup>†</sup> तेन समासस्याव्ययसंज्ञा प्राप्नोति । नैवं दोषः । पाठेनाव्ययसंज्ञा कियते न च समासस्तत्र पठ्यते ।

पाठेनाप्यव्ययसंज्ञायां सत्यामभिधेयवल्लिङ्गवचनानि भवन्ति यदचेहार्थोऽभिधीयते न तस्य लिङ्गसंख्याभ्यां योगोऽस्ति ।

नेदं वाचनिकमलिङ्गतासंख्यता वा । किं तर्हि ? स्वाभाविकमेतत् । तद्यथा—समानमीहमानानां चाधीयानानां च केचिदर्थैर्युज्यन्तेऽपरे न । न चेदानीं कश्चिदर्थवानिति कृत्वा सर्वैरर्थवद्भिः शक्यं भवितुं कश्चिद्वानर्थक इति सर्वैरनर्थकैः । तत्र किमस्माभिः शक्यं कर्तुम् । यत्प्राक्समासाच्चार्थस्य लिङ्गसङ्ख्याभ्यां योगो नास्ति समासे च भवति स्वाभाविकमेतत् ।

अथवाश्रयतो लिङ्गवचनानि भविष्यन्ति । [यथा<sup>१</sup> गुणवचनेषु ।] गुणवचनानां हि शब्दानामाश्रयतो लिङ्गवचनानि भवन्ति । तद्यथा—शुक्लं वस्त्रम्, शुक्ला शाटी, शुक्लः कम्बलः शुक्लौ कम्बलौ शुक्लाः कम्बला इति । यदसौ द्रव्यं श्रितो भवति गुणस्तस्य यल्लिङ्गं वचनं च तद्गुणस्यापि भवति । एवमिहापि यदसौ द्रव्यं श्रितो भवति । समासस्तस्य यल्लिङ्गं वचनं च तत्समासस्यापि भविष्यति ।

प्र०— चार्थे द्वन्द्वः । चार्थ इत्युच्यते इति । यदि तु समाहारेतरेतरयोगयोरित्युच्यते तदा न दोषः स्यात् ॥ प्राक्समासादिति । वाक्ये चशब्देन द्योत्यस्यार्थस्य लिङ्गसंख्ये न स्तः । समासस्य तु वाचकत्वात्तदर्थस्य लिङ्गसंख्याभ्यां योग इत्यर्थः ।

श्रितो भवति समास इति । 'समास'शब्देन समासार्थश्चार्थ उच्यते तस्य समु-

उ०— चार्थे द्वन्द्वः । भाष्ये—चार्थ इत्युच्यते इति । उभयत्रापि साहित्यं समूहो विशेषः । स च समाहारेऽनुद्भूतावयवभेदोऽन्यत्र तु विपरीत इत्याक्षेपेनेदम् । यद्यपि चार्थोऽसङ्ख्यभूतो विशेषणं च तथापि चार्थ इत्यस्य तत्सङ्ख्यो इत्यर्थ इति बोध्यम् ।

पूर्वपक्षमाह—पाठेनापीति । अपिना पाठेन तस्याः कर्तुमशक्यत्वं सूचितम् । स्वरादि-वाच्योराकृतिगणत्वात् । अभिधेयचङ्घ्रिष्ववल्लिङ्गादिषु वक्तव्यं, विशेषस्य चार्थस्य लिङ्गादिरादि-त्यासङ्ख्यतुमशक्यमिति भावः । नेदं भाष्यं समाहारविषयं तत्र नपुंसकसङ्ख्यवचनयोर्मिलनत्वात् तस्मादितरेतरयोगविषयम् । तच्च तत्र चार्थस्य विशेष्यत्वे सङ्गच्छते नात्म्येति बोध्यम् ।

† चाद्योऽस्य १. ४. ५७; स्वरादिनिपातमध्ययम् १. १. ३७. १—काचित्कः पाठः ।

अथेह कस्मान्न भवति—याज्ञिकश्चायं वैयाकरणश्च । कठश्चायं बह्वृचश्च ।  
औक्थिकश्चायं मीमांसकश्चेति ? शेष\* इति वर्ततेऽशेषत्वान्न भविष्यति† ।

यदि शेष इति वर्तते—

‘उपास्नातं स्थूलसिक्तं तूष्णीकृद्धं महाहवम् ।

द्राण चेदशको गन्तुं मा त्वा ताप्तां कृताकृते’ ॥

इत्येतन्न सिध्यति‡ । नैष दोषः । अन्यद्धि कृतमन्यदकृतम् ।

प्र०—चित्तद्रव्याश्रये लिङ्गसङ्ख्ये भविष्यत इत्यर्थः ।

याज्ञिकश्चायमिति । एकस्मिन् धर्मिण्यनेकधर्मसमुच्चयाच्चावद् द्वन्द्वसंज्ञा-  
प्रसङ्गः । ततश्चाभ्यहितत्वाद्द्वैयाकरणशब्दस्यैव पूर्वनिपातः स्यात् । तत्पुरुषे तु काण-  
स्त्ववदनियमः । परंकायेत्वे चायं दोषः । एकसंज्ञाधिकारे तु विशेषविहितत्वा-  
त्तत्पुरुषसंज्ञैव भवतीति दोषाभावः । अशेषत्वादिति । ‘विशेषण’मित्यत्रोपयुक्त-  
त्वादित्यर्थः ।

उपास्नातादयः पञ्च तीर्थविशेषास्तांश्चेत्त्वं गन्तुं शक्तत्वांस्ततः कृताकृते सुकृतदुष्कृते  
त्वां मा ताप्तां, न तापयत इत्यर्थः । तीर्थस्नानप्रशंसेयम् । कृतं क्षीणं सत्तापयत्यकृतं  
त्वनिष्टफलहेतुत्वेन ‘कृताकृते’ इत्येतदत्रोदाहरम् । अत्र ‘क्तेन नञ्विशिष्टेनानञ्जिति  
समासविधानादशेषत्वाद् द्वन्द्वप्रसङ्गः । वर्मसामान्यं च कृताकृतयोरैकमधिकरणत्वं  
मत्वा प्रश्नः । अन्यद्धि कृतमिति । ततश्च वैयाकरणयात्तत्पुरुषाभावाच्छेषत्वमेव । न  
ह्यत्रैकं कर्माभिधेयत्वेन विवक्षितं, किं तर्हि ? भिन्ने कर्मणी समुच्चिते ।

उ०—समुच्चितद्रव्याश्रये इति । समाहारे तु लिङ्गं वाचनिकम् । वचनमपि ‘द्वन्द्वश्चे’त्यादी  
एकवचनशब्देन योगतः समाहारस्तु निर्देशादज्ञापकसिद्धमितीतरेतरयोगावपये एव पूर्वपक्ष-  
सिद्धान्ताविति भावः । एवं चेतरेतरयोगे समाहारो द्रव्येणाभेदमापन्न एवोच्यते इत्याहुः ।

चार्थसद्भावादिति । अत एव तद्विग्रहे चस्य प्रयोगः, याज्ञिकत्वसमानाधिकरण  
वैयाकरणत्ववान् याज्ञिक इति बोध इति भावः । स च वाक्ये ‘च’शब्दबलात्समासे समास-  
बलादिति बोध्यम् । वैयाकरणशब्दस्यैवेति । अभ्यहितत्वाक्षमायां तु अस्पाक्षरत्वाद्याज्ञिक-  
शब्दस्यैव स स्यादिति बोध्यम् । विशेषेति । ‘चार्थे’ इति व्यधिकरणधर्मबोधके सावकाशम् ।  
भाष्ये—अशेषत्वादिति । समासघटकपदबोधप्रधानार्थस्यैव चार्थसम्बन्धित्वे द्वन्द्वः, प्रधान-  
प्रधानयोरिति न्यायादित्याशयोऽत्र गूढः ।

सुकृतदुष्कृते इति । कृताकृतशब्दयोस्तयो कठिरिति भावः । नन्वत्र वैयाकरणत्वात्कथं  
‘क्तेन न’मित्यस्य प्राप्तिरत आह—कर्मसामान्यं चेति । कर्मसामान्यस्य विशेषाश्रयत्वादिति  
भावः । भिन्ने—धर्माधर्मलक्षणे । समुच्चिते । मा ताप्तामिति क्रियायां समुच्चिते । केचित्तु  
‘कृताकृते’ इत्यस्य पापपुण्ये क्रमेण कृताकृते इत्यर्थमाहुः ।

\* शेषो बहुव्रीहिः २. २. २३. † विशेषणं विशेष्येण बहुलम् २. १. ५७.

‡ क्तेन नञ्विशिष्टेनानञ् २. १. ६०.

चार्थे द्वन्द्ववचनेऽसमासेऽपि चार्थसंप्रत्ययादनिष्टप्रसङ्गः ॥ १ ॥

चार्थे द्वन्द्ववचनेऽसमासेऽपि चार्थसंप्रत्ययादनिष्टं प्राप्नोति—

‘अहरहर्नयमानो गामश्वं पुरुषं पशुम् ।  
वैवस्वतो न तृप्यति सुराया इव दुर्मती’ ॥

इन्द्रस्त्वष्टा वरुणो वायुरादित्य इति ।

सिद्धं तु युगपदधिकरणवचने द्वन्द्ववचनात् ॥ २ ॥

सिद्धमेतत् । कथम् ? युगपदधिकरणवचने द्वन्द्वो भवतीति वक्तव्यम् ।

तत्र पुंवद्भावप्रतिषेधः ॥ ३ ॥

तत्रैतस्मिँल्लक्षणे पुंवद्भावस्य प्रतिषेधो वक्तव्यः । पट्वीमृद्व्यौ । समा-  
नाधिकरणलक्षणः पुंवद्भावः प्राप्नोति ।

प्र०— चार्थे द्वन्द्ववचन इति । चार्थानुवादेन द्वन्द्वस्य विधानमन्तस्य चानिष्टेऽपि विषये  
सद्भावादतिप्रसङ्ग इत्यर्थः । दुर्मदीति । दुःखेन यो मायति स यथा सुराया न तृप्यति  
एवं यमो गवादीन्नयमान इत्यर्थः । तत्र नयनक्रियायां गवादीनां समुच्चयाच्चार्थसद्भावा-  
दस्ति द्वन्द्वप्राप्ति । इन्द्र इति । इन्द्रादीनां लोकपालत्वाद् गम्यमानपालनक्रियायां  
समुच्चयोऽस्ति ।

सिद्धं त्विति । न्यासान्तरेणातिप्रसङ्गपरिहारः । युगपदेकैकेन शब्देनाधिकरण-  
मभिधेयं द्वन्द्ववाच्यं समुदायरूपं यदोच्यते तदा द्वन्द्वः । ‘गामश्व’मित्यादौ तु परस्पर-  
निरपेक्षाः स्वतन्त्रा गवादयो भिन्नैरेव शब्दैः पृथक्प्रत्याख्यन्त इति युगपद्वाचित्वाभावाद्  
द्वन्द्वाभावः ।

पट्वीमृद्वयाविति । एकैकेन शब्देनार्थद्वयस्याभिधानात्सामानाधिकरण्यमस्ति ।

उ०— अतिप्रसङ्ग इति । द्वन्द्वसंज्ञातिप्रसङ्ग इत्यर्थः । ‘गामश्वं पुरुषं पशु’मिति वाक्येऽपि  
परस्परसाहित्यरूपे इतरेतरयोगे पदानां वृत्तेर्द्वन्द्वसंज्ञा स्यादिति भावः । दुःखेनेति । छेदो-  
नेत्यर्थः । भस्मपानेन मद्यामुत्पत्तिर्यस्येति फलितम् । सुराया इति शेषवर्गी । सुरयेत्यर्थः ।  
‘इन्द्रादीना’मिति भाष्ये ‘लोकपालां पालका’ इत्यन्याहार्यमिति भावः ।

अवलदिरयोरिवात्रापि सहविवक्षा स्यादत आह—येऽर्था इति । युगपदनुभवाभावा-  
दिति । परस्व स्वज्ञानसदृशज्ञानसमर्पणाय शब्दप्रयोग इति भावः । विप्रतिषिद्धत्वादेव युग-



### विप्रतिषिद्धेषु चानुपपत्तिः ॥ ४ ॥

विप्रतिषिद्धेषु युगपदधिकरणवचनताया अनुपपत्तिः । शीतोष्णे सुखदुःखे जननमरणे । किं कारणम् ? सुखप्रतिघातेन हि दुःखं दुःखप्रतिघातेन च सुखम् ।

यत्तावदुच्यते 'तत्र पुं वद्भावप्रतिषेध' इति । इदं तावदयं प्रष्टव्यः । अथेह [ पुं व । वः ] कस्मान्न भवति—दर्शनीयाया माता दर्शनीयामातेति ? अथ मतमेतत् 'प्राक्समासाद्यत्र सामानाधिकरण्यं तत्र पुं वद्भावो भवती'तीहापि न दोषो भवति ।

प्र०- विप्रतिषिद्धेषु चेति । येऽर्था अविरुद्धास्तेषां भवत्वेकैकेन शब्देनाभिधानम्, विरुद्धानां तु सहानवस्थानाद्युगपदनुभवाभावात्सहविवक्षाभावाद्युगपद्वाचिता नोपपद्यत इत्यर्थः । आरात्पुरादीनां विरुद्धार्थाभिधानं दृष्ट्वा पृच्छति—किं कारणमिति । सुखप्रतिघातेनेति । आरादयस्तु युगपद्विरुद्धार्थाभिधायिनो नैवाभ्युपगम्यन्ते ।

दर्शनीया मातेति । वृत्तावेकार्थीभावेन मात्रार्थवृत्तित्वाद् दर्शनीयाशब्दस्य सामानाधिकरण्यमत्रास्ति । अथ मतमिति । वृत्तौ सामानाधिकरण्यस्य व्यभिचाराभावाद्यदि वाक्यविषयं सामानाधिकरण्यमाश्रीयते तदा पट्वीमृद्व्यावित्यत्रापि न दोषः । लौकिकं च यद्वाक्यं प्रयोगार्हं तत्र सामानाधिकरण्यमाश्रीयते, न त्वलौकिके प्रक्रियावाक्ये पट्व्यौ च मृद्व्यौ चेति ।

उ०-पदभिधानानुपपत्तौ प्रश्नानुपपत्तिरत आह—आरादिति । तच्च कुरसमीपधीर्घतंते । पुरेति चिरातीतमविष्यदासन्नयोर्वर्तते । सुखप्रतिघातेनेत्यादिना सुखप्रतिबन्धिकायास्तत्तादृशिकायाश्च सामग्र्या दुःखजनकत्वं दुःखप्रतिबन्धिकायास्तत्तादृशिकायाश्च सुखजनकत्वं सूचितम् । एवं दुःखसुखजनकसामग्र्योर्नियमेन सुखदुःखप्रतिबन्धकत्वादि च सूचितम् । एतेन भारोत्तीर्णे गौणः सुखव्यवहार इत्यपास्तम् ।

पट्वीसमासे कथं सामानाधिकरण्यमत आह—वृत्ताविति । अथ भावः—सामानाधिकरण्यं नाम विशेष्यतयैकद्रव्योपस्थापकत्वम् । तच्चात्रापि पृथक्पूर्वपदेन स्वार्थानुपस्थितेरिति । न दोष इति । अनयैव रीत्या 'विरुपाणामपी'त्येकशेषोऽपि वारणीयः । इन्द्रारम्भसामर्थ्येन वाक्यीयस्य सामानार्थत्वस्यैवाश्रयणादिति बोध्यम् । नन्वत्र पक्षे पट्व्यौ चेत्तेव वाक्यं समासार्थमिति तत्रापि सामानाधिकरण्यमस्त्येवेत्यत आह—लौकिकं चेति । स्वातन्त्र्येणार्थबोधाय प्रयुक्तमित्यर्थः । इदं त्वलौकिकवृत्तिसमानार्थकमेवेति भावः ।

यदप्युच्यते 'विप्रतिषिद्धेषु चानुपपत्तिरिति । सर्व एव हि शब्दा विप्रति-  
षिद्धाः । इहापि प्लक्षन्यग्रोधविति प्लक्षशब्दः प्रयुज्यमानः प्लक्षार्थं संप्रत्याययति  
न्यग्रोधार्थं निवर्तयति, न्यग्रोधशब्दः प्रयुज्यमानो न्यग्रोधार्थं संप्रत्याययति  
प्लक्षार्थं निवर्तयति । अत्र चेद्युक्ता युगपदधिकरणवचनता दृश्यत इहापि युक्ता  
दृश्यताम् ।

एवमपि शब्दपौर्वापर्यप्रयोगादर्थपौर्वापर्याभिधानम् । शब्दपौर्वापर्यप्रयोगा-  
दर्थपौर्वापर्याभिधानं प्राप्नोति । अतः किम् ? युगपदधिकरणवचनताया अनुप-  
पत्तिः । प्लक्षन्यग्रोधौ प्लक्षन्यग्रोधा इति । यथैव हि शब्दानां पौर्वापर्यं तद्वदर्थ-  
नामपि भवितव्यम् ।

शब्दपौर्वापर्यप्रयोगादर्थपौर्वापर्याभिधानमिति चेद्  
द्विवचनबहुवचनानुपपत्तिः ॥ ५ ॥

शब्दपौर्वापर्यप्रयोगादर्थपौर्वापर्याभिधानमिति चेद् द्विवचनबहुवचनयोरनु-  
पपत्तिः । प्लक्षन्यग्रोधौ प्लक्षन्यग्रोधा इति । प्लक्षशब्दः सार्थको निवृत्तो

प्र०— विप्रतिषिद्धा इति । विप्रतिषिद्धार्था इत्यर्थः । परस्परपरिहारेण सर्वव्यामर्थानां  
शब्दैरभिधानात् । न्यग्रोधार्थमिति । एकस्मिन्नर्थेऽवगतेऽर्थादर्थान्तरस्य निवृत्तिः ।  
इहापीति । विरुद्धानामप्यर्थानामेकशब्दाभिधेयत्वाया अविरोधात् । तथा हि यदा  
जन्ममरणयोर्विरुद्धयोरप्येकसंज्ञा सहसंप्रत्यायय क्रियते तदा तच्छब्दवाच्यत्वं तयो-  
र्भवत्येव ।

इदानीं युगपद्वाचितायां असंभवं प्रतिपादयति—एवमपीति । अभिधानक्रमाद-  
भिधेयक्रमोऽवतिष्ठते यथा गुणवृद्धी वृद्धिगुणाविति । ततश्च शब्दक्रमात्क्रमवदार्थाव-  
गमाच्च संभवत्येकैकेनानेकस्याभिधानमित्यर्थः ।

उ०— शब्दानां स्वरूपतो विप्रतिषिद्धत्वाभावादाह—विप्रतिषिद्धार्था इति । तदप्युप-  
पादयति—परस्परेति । भाष्ये—निवर्तयतीति । 'वृद्धित' इति शेषः । अनु निवृत्तौ  
तात्पर्यं चेदपोहवाद् । अपोहश्च तदितरमेवस्तद्वान् वा । न चेन्निरुक्तिर्तुल्यमेत्यत आह—  
एकस्मिन्निति । विरुद्धानामिति । न हि सहानुभवासंभवः शब्दासहबोधे प्रतिबन्धक इति  
भावः । एका संज्ञेति । एको वाचकः शब्द इत्यर्थः ।

ननु वाचकक्रमो न वाच्यप्रतीतियौगपच्चविरोधीत्यत आह—अभिधानक्रमेति ।  
अभिधेयक्रमः—अभिधेयज्ञानक्रमः । क्रमवदार्थावगमादिति । क्रमवतोऽर्थावगमका सप्त-  
वित्यर्थः ।

भाष्ये—प्लक्षशब्दः सार्थको निवृत्त इति । अर्थेन सह निवृत्त इत्यर्थः । सार्थो कः ।  
ननु तस्य निवृत्तावपि एकेन शब्देन समासकपमातिपदिकेव द्वौ बोधिताविति द्विवचनं भविष्य-

न्यग्रोधशब्द उपस्थित एकार्थस्तस्यैकार्थत्वादेकवचनमेव प्राप्नोति ।

विग्रहे च युगपद्वचनं ज्ञापकं युगपद्वचनस्य ॥ ६ ॥

विग्रहे खल्वपि युगपद्वचनता दृश्यते—‘द्यावा ह क्षामा’\* । ‘द्यावा चिदस्मै पृथिवी नमेते’† इति । किमेतत् ? युगपदधिकरणवचनताया उपोद्बलकम् । विग्रहे किल नाम युगपदधिकरणवचनता स्यात् किं पुनः समासे ।

‘समुदायात्सिद्धम्’ । समुदायात्सिद्धमेतत् । किमेतत्समुदायात्सिद्धमिति ? ‘द्विवचनबहुवचनप्रसिद्धि’रिति चोदितं तस्यायं परिहारः ।

प्र०— न्यग्रोधशब्द इति । न्यग्रोधार्थप्रतिपत्तिकाले यदि प्लुतार्थस्मानवगतिः स्यात्तदा न्यग्रोधशब्दादेकार्थत्वादेकवचनं स्यात् । तस्माद् द्विवचनबहुवचनान्यथानुपपत्त्या प्लुत-  
न्यग्रोधावित्यादावेकैकोऽनेकार्थाभिधायीत्यभ्युपगन्तव्यम् ।

एवं युक्त्या युगपद्वाचितां प्रसाध्यागमेन प्रसाधयति—विग्रहे चेति । द्यावेति । ‘द्यौ’शब्दो द्यावापृथिव्योर्वर्तत इति ततः परस्य प्रथमाद्विवचनस्य ‘सुपां सुलु’गित्याकारः ‘गोतो रि’दिति गोशब्दस्यौकारान्तत्वोपलक्षणार्थत्वारिणत्वाद्बृद्धिरावादेशश्च । एवं पृथिवीशब्दो दिवस्पृथिव्यौ वक्तीति प्रथमाद्विवचने ‘वा छन्दसी’ति पूर्वसवर्णेदीर्घः । ‘स’नमेते’ इति द्विवचनान्तेन समानाधिकरण्यात्पृथिवी इतीति पदकारैर्द्विवचनाश्रय-  
प्रगृह्यसंज्ञानिबन्धनस्य प्रकृतिभावस्य विधानाच्च द्वयर्थत्वं पृथिवीशब्दस्यावसीयते । किमेतदिति । यथोक्तमप्रतिपद्य पृच्छति । उपोद्बलकमिति । उत्कृष्टबलकमुद्बलकं—  
प्रत्यक्षं, तत्समीपमनुमानमुपोद्बलकम् । आगमस्येहानुमानत्वेनोपन्यासात् । विग्रहे किलेति । साहचर्यादिनिमित्ताश्रयेण वाक्येऽपि शब्दानामनेकार्थाभिधायित्वं यदा दृश्यते तदा समासे शक्त्यन्तराणां वाक्येऽदृष्टानामपि दर्शनादसंभावना न कार्येत्यर्थः ।

उ०—तीति चेन्न; समासस्य समूहे शक्तावपि प्लुतादीनामवयवत एव बोधेन एकप्रातिपदिकजन्य-  
बोधविषयत्वाभाव इत्यभिमानात् । तस्मादिति । विनिगमनाविरहादुभयोरप्यनेकार्थत्व-  
मित्याशयः ।

आगमेन—अनाद्यकालीयप्रमादवेदवाक्येन । एतेन ‘द्यावे’त्यादावपि द्विवचनानुप-  
पत्तेस्तुल्यत्वात्पूर्वस्मात्को विशेष इत्यपास्तम् । भाष्ये—द्यावा हेति । ‘द्यावा ह क्षामा प्रथमे  
श्रूतेने’ति\* मन्त्रस्थमिदम् । ‘ह’शब्दोऽसमासद्योतकः । इतरेतरापेक्षयोभयत्रापि द्विवचनम् ।  
प्रथमे ‘ह’शब्देन द्वितीये ‘चिदस्मै’शब्देन इयवधानात्समासाभावः । प्रधाने—द्यावापृथिव्या-  
वित्याद्यमन्त्रार्थे । यथोक्तं—सूचितं कैमुतिकन्यायम् । उत्कृष्टेति । एवं च युगपदधिकरण-  
वचनतायाः संस्वस्येदमनुमानम्—अनुमावकमित्यर्थः । साहचर्यादिति । ‘द्यावा ह क्षामे’ति-

१—‘संनमेते’ पा० । \* श्रु० सं० १०. १२. १; अथर्व० १८. १. २९.

† श्रु० सं० २. १२. १३; अथर्व० २०. ३४. १४. १—इदं वार्तिकमिति केचित् ।

१-इदं वासिकमिति केचित् ।

अन्यवाचकेनान्यस्य वचनानुपपत्तिरिति चेत्पक्षस्य न्यग्रोध-  
त्वन्यग्रोधस्य पक्षत्वात्स्वशब्देनाभिधानम् ॥ ६ ॥

अन्यवाचकेनान्यस्य वचनानुपपत्तिरिति चेदेवमुच्यते तत्र । किं कारणम् ?  
पक्षस्य न्यग्रोधत्वन्यग्रोधस्य पक्षत्वात् स्वशब्देनाभिधानं भविष्यति । पक्षोऽपि  
न्यग्रोधो न्यग्रोधोऽपि पक्षः ॥ कथं पुनः पक्षोऽपि न्यग्रोधो न्यग्रोधोऽपि पक्षः  
स्याद्यावता कारणाद् द्रव्ये शब्दनिवेशः ।

कारणाद् द्रव्ये शब्दनिवेश इति चेत्तुल्यकारणत्वात्सिद्धम् ॥ १० ॥

कारणाद् द्रव्ये शब्दनिवेश इति चेदेवमुच्यते तत्र । तुल्यकारणत्वात्सिद्धम् ।  
तुल्यं हि कारणम् । यदि तावत्प्रश्नरतीति पक्षः स्यान्न्यग्रोधेऽप्येतद्भवति । तथा  
यदि न्यग्रोहतीति न्यग्रोधः पक्षेऽप्येतद्भवति ।

‘दर्शनं वै हेतुः’ । न च न्यग्रोधे पक्षशब्दो दृश्यते ।

प्र०—केनेति । लौकिकात् प्रयोगाच्छब्दानामर्थोवधारणं तत्र यथा ‘घट’शब्दः घटार्थं न  
प्रत्याययति तथा पक्षन्यग्रोधशब्दौ परस्परार्थस्य प्रत्यायकौ न युक्तावित्यर्थः ।

सत्तस्येति । पक्षशब्दस्य न्यग्रोधार्थत्वन्यग्रोधशब्दस्य पक्षार्थाभिधायित्वात्स्वार्थ-  
स्यैवाभिधानेन नास्त्यर्थान्तराभिधायित्वम् । लोकप्रसिद्ध्या त्वर्थान्तराभिधायित्व-  
मुच्यते । वृत्तिविषये त्वेकैकस्य द्वावर्थाविति स्वार्थावेव तौ भवतः । पक्षोऽपि न्यग्रोध  
इति । न्यग्रोधशब्दवाच्य इत्यर्थः । एवं न्यग्रोधोऽपि पक्षशब्दवाच्य इत्यर्थः ।  
कारणादिति । शब्दार्थावसायहेतुर्लोकव्यवहारोऽत्र ‘कारण’शब्देन विवक्षितः । न च  
लोकव्यवहारे पक्षशब्दस्य न्यग्रोधाभिधायित्वं प्रतीतम् ।

इतरः शब्दप्रवृत्तिनिमित्तं शब्दप्रयोगस्य कारणमिति मत्वाह—कारणादिति ।  
प्रकरणं—विस्तारेणावस्थानम् । न्यग्रोहणम्—अधःशाखावस्थापनम् ।

इतरः स्वाभिप्रायं प्रकाशयति—दर्शनमिति । लोकव्यवहार इत्यर्थः । पक्षोऽपीति ।

उ०—प्रागुक्तमयमविबुधो युगपद्वचनतावादिनोऽ’ पूर्वपक्ष इति वाच्यं तत्समाधानकाले पूर्वोक्त-  
स्वाक्षयप्रकटनेनैव समाधानस्योचितत्वेन ‘याम्यामेवाप्रेको इयर्थस्ताम्यामेवापरोऽपी’त्यादि  
तत्समाधानपरम्यासङ्गतेः तदग्रन्यस्वारस्येन युगपदधिकरणवचनतावादिन पूर्वैतत्पूर्वपक्षे  
सिद्धान्तित्वप्रतीतेः ॥ ननु पक्षन्यग्रोधयोश्चमयार्थत्वमिति वदतोऽन्यवाचकत्वमसिद्धमत आह—  
लौकिकादिति ।

न्यग्रोधस्यान्यरूपत्वाभावेन पक्षस्य न्यग्रोधत्वादित्यनुपपन्नमत आह—पक्षशब्दस्येति ।  
भाष्ये—‘पक्ष’शब्दस्य न्यग्रोधार्थत्वं कथमिति प्रश्नोपपादकं—यावत्तेति । यत् इत्यर्थः ।  
तद्व्यापदे—शब्दार्थावसायेति । शब्दार्थसंबन्धग्रहणेत्यर्थः ।

१—इदं वार्तिकमिति केचित् ।



दर्शनं हेतुरिति चे क्यम् ॥ ११ ॥

दर्शनं हेतुरिति चेतुल्यमेतद्वति । प्लक्षेऽपि न्यग्रोधशब्दो दृश्यतां  
[ न्यग्रोधेऽपि प्लक्षशब्दः ] तुल्यं हि कारणम् ॥ न वै लोक एष संप्रत्ययो  
भवति । न हि 'प्लक्ष आनीयता'मित्युक्ते न्यग्रोध आनीयते ।

तद्विषयं च ॥ १२ ॥

तद्विषयं चैतद् द्रष्टव्यं प्लक्षस्य न्यग्रोधत्वम् । किं विषयम् ? द्वन्द्वविषयम् ।  
युक्तं पुनर्यन्नियतविषया नाम शब्दाः स्युः ? बाढं युक्तम् ।

अन्यत्रापि तद्विषयदर्शनात् ॥ १३ ॥

अन्यत्रापि हि नियतविषयाः शब्दा दृश्यन्ते । तद्यथा—समाने रक्ते वर्णे  
गौर्लोहित इति भवत्यश्वः शोण इति । समाने च काले वर्णे गौः कृष्ण इति  
भवत्यश्वो हेम इति । समाने च शुक्ले वर्णे गौः श्वेत इति भवत्यश्वः कर्क इति ।

यदि तर्हि प्लक्षेऽपि न्यग्रोधो न्यग्रोधोऽपि प्लक्ष 'एकेनोक्तत्वादपरस्य

प्र०—लोकव्यवहारे 'प्लक्षन्यग्रोधो दृश्यता'मित्युभयोः क्रियान्वयाद् द्विवचनदर्शनाच्च ।  
तुल्यं हीति । तुल्यो लोकव्यवहार इत्यर्थः ।

तद्विषयं चेति । द्वन्द्वावयवानामेवानेकार्थाभिधायित्वं न केवलानाममित्यर्थः ।  
युक्तं पुनरिति । किं युक्तमेतदित्यर्थः । बाढमिति । भिन्नरूपत्वाद्भिन्नशक्तित्वाच्च ।

अश्वः शोण इति । यथाश्वादभ्यत्र शोणादयो न वर्तन्ते तथा विना द्वन्द्वात्प्लक्षा-  
दयो न्यग्रोधाद्यर्था न भवन्तीत्यर्थः ।

यदि तर्हीति । ननु 'तद्विषयं चे'त्युक्ते कोऽस्य दोषस्यावसरः ? एवं मन्वते—

उ०— 'प्लक्षेऽपि न्यग्रोधशब्दो दृश्यता' इत्युक्तं, तत्र दर्शनमुपपादयति—लोकव्यवहारे  
प्लक्षेति । पूर्वोक्तेन प्लक्षप्रयोगक्रमेणार्थज्ञानकमादुभयोः क्रियान्वयो द्विवचनं च न स्वाधिक्यभि-  
मानः । भाष्ये—तुल्यं हि कारणमिति । दर्शनरूपं कारणमपि तुल्यमित्यर्थस्तदाह—तुल्यो  
लोकेति । पुनर्भाष्ये शङ्कते—न वै लोक इति ।

किं युक्तमेतदिति । युक्तं पुनरित्यत्र काका प्रसो व्यङ्ग्य इति भावः । भिन्नरूपत्वा-  
दिति । 'प्लक्षो दृश्यता'मित्यादौ सविभक्तिकं समासे निर्विभक्तिकमित्यर्थः । भिन्नशक्तित्वा-

प्रयोगोऽनुपपन्नः । एकेनोक्तत्वात्तस्यार्थस्यापरस्य प्रयोगो नोपपद्यते ।  
प्लक्षेण न्यग्रोधस्य न्यग्रोधप्रयोगः ।

एकेनोक्तत्वादपरस्य प्रयोगोऽनुपपन्न इति चेदनुक्तत्वात्प्लक्षेण  
न्यग्रोधस्य न्यग्रोधप्रयोगः ॥ १४ ॥

एकेनोक्तत्वादपरस्य प्रयोगोऽनुपपन्न इति चेत् तन्न । किं कारणम् ?  
अनुक्तत्वात्प्लक्षेण न्यग्रोधस्य न्यग्रोधप्रयोगः । अनुक्तः प्लक्षेण न्यग्रोधार्थ इति  
कृत्वा न्यग्रोधशब्दः प्रयुज्यते । कथमनुक्तो यावतेदानीमेवोक्तं 'प्लक्षोऽपि न्यग्रोधो  
न्यग्रोधोऽपि प्लक्ष' इति ? सहभूतावेतावन्योऽन्यस्यार्थमाहतुर्न पृथग्भूतौ । किं  
पुनः कारणं सहभूतावेतावन्योऽन्यस्यार्थमाहतुर्न पुनः पृथग्भूतौ ?

अभिधानं पुनः स्वाभाविकम् ॥ १५ ॥

स्वाभाविकमभिधानम् ॥ अथवेह कौचित्प्राथम्यकल्पिकौ प्लक्षन्यग्रोधौ  
कौचित्क्रियया वा गुणेन वा, प्लक्ष इवायं प्लक्षो न्यग्रोध इवायं न्यग्रोध इति ।  
तत्र प्लक्षावित्युक्ते सन्देहः स्यात् किमिदौ प्लक्षावेवाहोस्वित्प्लक्षन्यग्रोधा-  
विति । तत्रासन्देहार्थं न्यग्रोधशब्दः प्रयुज्यते ।

प्र०-परस्परसंनिधानेन यदा द्वयोरपि सामर्थ्यमाहितं तदान्यतरविगमेऽपि सामर्थ्यहाना-  
भावो यथा वह्निसंपादितपाकजरूपादिसद्भावो निवृत्तेऽपि बह्वौ ।

अनुक्त इति । न्यग्रोधशब्दप्रयोगमन्तरेणेत्यर्थः । उक्तं ह्येतत्—द्वन्द्वावयवाना-  
मेवानेकार्थाभिधायित्वं न केवलानां यथा वह्निसंनिधावेव ताम्रं द्रवरूपं भवति न तु  
वह्निनिवृत्तौ । सहभूताविति । भारोद्यन्तृवत्परस्परशक्त्याविर्भावात् ।

प्राथम्यकल्पिकाविति । लोकव्यवहारे पक्षोच्चारणमात्रात्तदर्थवसायान्मुख्या-  
वित्यर्थः । कौचित्त्विति । तत्सहचरितगुणक्रियादर्शनात्तद्रूपारोपणाद् गौणावित्यर्थः ।  
यथोक्तं—यदि प्रक्षरतीत्यादि । सन्देहः स्यादिति । उपक्रमे सन्देहो गौणस्याप्यर्थस्य

उ०-इति । तत्र भिन्नोपस्थितिक्रमिका शक्तिः, समासे एकोपस्थितिक्रमिका सेत्यर्थः ॥ भाष्ये—  
प्लक्षेण न्यग्रोधप्रयोग इति । प्लक्षशब्देन न्यग्रोधरूपार्थलोकावस्थान्यग्रोधशब्दप्रयोगो नोप-  
पद्यत इत्यर्थः ।

गुणपदमिधानमनुक्तिश्च विवक्षितं जाह—न्यग्रोधशब्देति । भाष्येऽप्यत्रिति । इतर-  
संनिधाने एव शक्त्याविर्भावो न केवलमप्यस्ति भाष्ये ।

'इयं युगपदधिकरणवचनता नाम दुःखा च दुरुपपादा च । यच्चाप्यस्या निबन्धनमुक्तं चार्था इ क्षामेति\* तदपि च्छान्दसं तत्र सुपां सुपो भवन्तीत्येव सिद्धम् । सूत्रं च मिथ्ये ।

यथान्यासमेवास्तु । ननु चोक्तं 'चार्थे द्वन्द्ववचनेऽसमासेऽपि चार्थ-  
संप्रत्ययादनिष्टप्रसङ्ग' इति । नैष दोषः । इह 'चे द्वन्द्व' इतीयता सिद्धम् ।  
कथं पुनश्चे नाम वृत्तिः स्यात् । शब्दो ह्येष शब्दे 'कार्यासंभवादर्थे कार्यं  
विज्ञास्यते । सोऽयमेवं सिद्धे सति यदर्थग्रहणं करोति तस्यैतत्प्रयोजनमेवं यथा  
विज्ञायेत चेन कृतोऽर्थश्चार्थ इति । कः पुनश्चेन कृतोऽर्थः ? समुच्चयोऽन्वाचय

प्र०-संभवमात्रेण । न तु मुख्यार्थसंभवे गौणस्य परामर्श एवास्ति तत्कुतः सन्देहः ।

भाष्यकारः सूत्रन्यासं स्थापयितुमाह-इयमिति । दुःखेति । प्रतीताबनुपारोहात् ।  
दुरुपपादेति । प्रमाणाभावात् । वृद्धव्यवहाराद्धि शब्दार्थावसायः । न च तत्र पूक्षशब्दस्य  
पूक्षन्यप्रोधाभिधायित्वं दृश्यते । न च गौणार्थत्वं पूक्षशब्दस्य न्यप्रोधशब्देनैव  
न्यप्रोधस्य प्रतिपादितत्वात् । न च पूक्षन्यप्रोधावित्युक्तेऽर्थद्वयप्रतीतेरावृत्तिः—यथा  
पूक्षन्यप्रोधो पूक्षन्यप्रोधाविति । समासस्य चानेकार्थाभिधायित्वात्ततः परयोर्द्विवचन-  
बहुवचनयोरुपपत्तिरिति द्विवचनबहुवचनान्यथानुपपत्त्यापि नास्ति युगपदाचिताप्रति-  
पत्तिः । लिङ्गदर्शनमपि निराकुर्वन्माह—यच्चापीति । एकवचनस्य स्थाने द्विवचन-  
मित्यर्थः ।

चेन कृतोऽर्थ इति । अर्थशब्दस्य सन्निधानादुत्तरपदलोपी समास आश्रीयत  
इत्यर्थः । ननु चेनार्थस्य कृतत्वमुत्पादनं वा स्यात् प्रकाशनं वा । तत्रोत्पादनं तावन्नोप-  
पद्यते, न हि शब्दैरर्था उत्पाद्यन्ते । यथोक्तं 'न हि शब्दकृतेन नामार्थेन भवितव्य'-  
मिति । अथ प्रकाशनं तदा स एवातिप्रसङ्ग इति मत्वा पृच्छति—कः पुनरिति ।

उ०- 'किमिदौ पूक्षावेवे'ति भाष्यस्य-मुख्यौ पूक्षावित्यर्थः । तत्कुत इति । तस्मान्न्यप्रोध-  
प्रतीतिरेव न स्यादतो न्यप्रोधशब्दप्रयोग आवश्यक इति बोध्यम् । गौणस्याप्यस्य पूक्षन्यप्रोधा-  
वित्यादौ लोकव्यवहारे परस्य प्रसिद्धत्वात्मुख्यसमकक्षतया भाष्ये सन्देह उक्त इत्यन्ये ।

प्रतीताविति । समुदायेन द्वयोर्द्वयव्यतिरिक्त्येवानुभवो न तु प्रत्येकं इयथैतानुभव  
इत्यर्थः । समासस्य चानेकार्थेति । अनेकार्थबोधकत्वादित्यर्थः । उद्भूतावयवभेदसमु-  
दायाभिधानक्षकिमयोः पर्याया क्रमप्रयोगवज्जिरपि पदैः क्रमेणैव बुद्धिः समूहाकम्बज्जान-  
नरिति भावः । द्विवचनमित्यर्थ इति । अत एव पृथिवीत्यत्र प्रपञ्चलोपपत्तिरिति भावः ।

इतरेतरयोगः समाहार इति । समुच्चयः—प्लक्षश्चेत्युक्ते गम्यत एतन्व्यप्रोधश्चेति ।  
[ 'तथा न्यप्रोधश्चेत्युक्ते गम्यत एतत् प्लक्षश्चेति । ] अन्वाचयः—प्लक्षश्चे-  
त्युक्ते गम्यत एतत् 'सापेक्षोयं प्रयुज्यत' इति । इतरेतरयोगः—प्लक्षश्च न्यप्रोध-

प्र०—समुच्चय इति । वदा परस्परनिरपेक्षाः पदार्थाः क्रियायां समुच्चयन्ते तदा समुच्चय-  
श्चार्थो यथा 'गामश्च पुरुष'मित्यादौ । वाक्ये परस्परापेक्षा गवाद्यो नवनक्रियया  
संबध्यन्ते । तत्र चेन कृतोऽर्थ इत्यवधारणमर्थप्रहणसामर्थ्यादाश्रीयते—चेनैव चः प्रका-  
शितोऽर्थस्तत्र द्वन्द्वः । 'गामश्च'मित्यत्र तु विनापि चेन समुच्चयावगमात्त्रासौ चेनैव  
प्रकाशित इत्युच्यते । सामर्थ्यं ह्येकक्रियाद्वारकं दध्योदनादिवत्स्यादिति नात्रासामर्थ्या-  
त्समासपरिहारो वाच्यः ॥ प्लक्षश्चेत्युक्त इति । 'न्यप्रोधो दृश्यता'मित्युपक्रम्य यदा  
प्लक्षश्चेत्युच्यते तदा न्यप्रोधश्चेति गम्यते । यदा त्वेकस्य प्राधान्यं तदा इतरस्य तदनु-  
रोधेन क्रियासंबन्धाद्विभक्तकक्षयतया नास्ति परस्परेण सामर्थ्यमिति अन्वाचये समासा-  
भावः । प्रधानाभिधायि पदं चार्थं न वर्ततेऽपि त्वप्रधानमेवेति । अनेकस्य पदस्य चार्थ-  
वृत्तित्वाभाद् द्वन्द्वभावः । इतरेतरयोगः परस्परापेक्षाणामनेकेषामेकस्मिन्नर्थे समन्वये

उ०—द्वितीयबोधस्तु एकत्र क्षामापदेन अपरत्र आवापदेन । अत एव 'सद्यमेते' इति द्विवचनो-  
पपत्तिः; 'देवदत्तश्च यज्ञदत्तश्च तिष्ठत' इतिवत् ।

परस्परनिरपेक्षा इति । 'न्यप्रोधश्चेत्युक्ते', प्लक्षश्चेत्युक्ते न्यप्रोधस्य व्योदनाभ्यये  
प्लक्षापेक्षायाः अभावमात्रेण परस्परनिरपेक्षत्वमित्यर्थः । नन्वेतावतोक्तेऽहरहर्भवमान इत्यादौ  
कथं समासप्रसङ्गो वारितोऽत आह—तत्र चेनेति । चेनाप्यचेनार्पाति । चं विनापीत्यर्थः ।  
कश्चित् 'विनापि चेने'त्येव पाठः । ननु समुच्चयेऽसामर्थ्यात्कथं समासप्राप्तिरत आह—  
सामर्थ्यं ह्येति । इदं तु चिन्त्यम् । 'कृतः सर्वो वृत्तिकये'त्यादौ समासापत्तेः । किं च  
क्रियाद्वारके सामर्थ्यं व्योदनादाविव सामर्थ्यस्य द्वारभूतक्रियायाः पृथक्प्रयोगानापत्तिः ।  
किं च सति सूत्रस्य चार्थपदविग्रहमुक्त्वा पुनस्तदर्थप्रभे समुच्चयोल्लेखासङ्गतिः, एवगमार्थेन  
सीत्वेण तदप्रतीतेः । किं च 'गामश्च पुरुष'मित्यत्र सर्वत्र निरपेक्ष्ये समुच्चयोऽपि कथं, समु-  
च्चये एकत्र सापेक्षत्वात् । भाष्ये—प्लक्षश्चेत्युक्ते इति । 'न्यप्रोधो दृश्यता'मित्युपक्रमोक्तौ तु  
न प्लक्षश्चेति गम्यत इति भावः । न्यप्रोधश्चेत्युक्ते इति । 'प्लक्षो दृश्यता'मित्युपक्रम्य  
न्यप्रोधश्चेत्युक्ते इत्यर्थः । अन्वाचये सलोपश्चेत्युक्ते इति पाठः । सापेक्षोयमिति । प्रधानी-  
भूतक्रियेत्यर्थः । तदाह—यदा त्विति । इतरस्येत्यस्य तदेत्यादिः । भिन्नकक्षतया—भिन्न-  
क्रियामवयितया । तत्रैव सामर्थ्याभावे युक्त्यन्तरमाह—अनेकस्य पदस्येति । इदं समुच्चयेऽपि  
बोध्यम् । एवं च समुच्चयेऽप्यनेकस्य चार्थवृत्तित्वाभावात्समासपरिहार इति प्रागुक्तमसङ्गत-  
मेवेति बोध्यम् । परस्परापेक्षाणामिति । एतेन व्यपेक्षासामर्थ्यवादे द्वन्द्वेऽनुपपत्तिरित्य-  
पास्तम् । परस्परावयित्ववदितरावयये परस्परापेक्षत्वस्यापि व्यपेक्षात्वात् । सा च प्रकृतेऽ-

श्चेत्युक्ते गम्यत एतत् 'प्लक्षोऽपि न्यग्रोधसहायो न्यग्रोधोऽपि प्लक्षसहाय' इति ।  
[प्लक्षश्च न्यग्रोधश्चेत्युक्ते] समाहारेऽपि क्रियते प्लक्षन्यग्रोधमिति । तत्रायम-  
प्यर्थो द्वन्द्वैकवद्भावो न पठितव्यो भवति । समाहारस्यैकत्वादेव सिद्धम् ।

प्र०—सति भवतीति परस्परसहितता चशब्देनैव द्योत्यते इति तत्र समासो भवति ।  
समाहारेऽपीति । तत्रापि परस्परसहिततावगमात् । द्वन्द्वैकवद्भाव इति । युगपदधि-  
करणावचनसाक्षां द्वन्द्वे तु वक्तव्यः स्यात् । एकैकस्मानेकार्थत्वात् । न च विषय-  
विभागार्थोऽसौ वक्तव्यः, प्रयोगदर्शनाद्विषयविभागस्य सिद्धत्वात् ।

उ०—स्येवेति भावः । एतद्विपर्ययश्च समुच्चयादौ दर्शित एव । परस्परापेक्षामित्यनेन समु-  
च्चयादौ लक्ष्यमुक्तम् । अत एव भाष्ये—'प्लक्षश्चेत्युक्ते गम्यत एतन्न्यग्रोधश्चे'ति समुच्चय-  
स्याकारः प्रदर्शितः । तेन श्लोकः परमाहित्यमपेक्षते न पर इतरसाहित्यमित्युक्तम् । अपि जानेन  
समुच्चये साहित्यं विशेषणमित्युक्तम् । न्यग्रोधसहितः प्लक्ष इति हि तदर्थः । अतोऽपि तत्र  
न समासः । चार्थप्राधान्ये पूर्वैतत्समासप्रवृत्तेः । इतरेतरयोगस्य—'प्लक्षश्च न्यग्रोधश्चेत्युक्ते  
गम्यत एतत्, प्लक्षोऽपि न्यग्रोधसहायो न्यग्रोधोऽपि प्लक्षसहाय' इत्याकारः प्रदर्शितः ।  
अनेनोद्भूतावयवभेदसाहित्यस्य विशेष्यतेति दर्शितम् । एवं च समुच्चयान्वाचययोश्चकारो  
द्योतकः, अन्वययोस्तु वाचकः, तत्र तदर्थस्य विशेष्यत्वादिति बोध्यम् । तस्माद्गामश्चमित्यादौ  
न समुच्चयः । विनिगमनाविरहेण सर्वेषां परस्परसाहित्यावगतेः, अहरहःशब्देन तथैव  
प्रतीतेः । चार्थसाहित्यावगतिसङ्गावेन समासप्राप्तिश्चाह । उत्तरं तु—चशब्देन साहित्यं वाक्ये  
यत्र प्राधान्येन भासते, वृत्तौ चाभावे च समासेन, तत्र समासप्राप्तिप्रवृत्तिः । चकृतार्थे  
वर्तमानानेकसुबन्तसत्त्वात् । 'गामश्च'मित्यादौ तु अहरहःशब्देन साहित्यं गम्यते, न तु चेनेति  
माध्वार्थः । समुच्चयेऽपि शब्दबोधे एकमेव साहित्यं बुध्यते, एकोत्तरं चप्रयोगादित्यनेक-  
सुबन्तस्य प्रवृत्तिभूतार्थे धृत्वभावात्समासाभाव इत्ययमर्थश्च भगवता समुच्चयान्वाचय-  
स्वरूपनिरूपणेनैव दर्शितः । अत एव सन्नियोगशिष्टपरिभाषापि न्यायसिद्धेति भाष्य-  
तात्पर्यम् । 'द्वन्द्वस्त्वष्टा वरुण' इत्यादावपि परस्परसाहित्येनैव लोकपालकत्वं बुध्यत इति  
बोध्यम् । तत्रापीति । परं त्वनुद्भूतावयवभेदमिति भावः । भाष्ये—समाहारेऽपीति  
पुनर्वाक्यम् । अत्र 'प्लक्षोऽपि न्यग्रोधसहाय' इत्याद्यनुकृत्यते । अनुद्भूतावयवभेदसाहित्याव-  
गतिरिति विशेषः । अनुद्भूतावयवभेदेनैव साहित्यं समाहारशब्देनोच्यते । तदाह—क्रियत  
इति । 'द्वन्द्व' इति शेषः । सूत्रारम्भे प्रयोजनान्तरमाह—तत्रायमपीति । 'द्वन्द्वैकवद्भाव'  
इति ग्रन्थेन पक्षान्तरे गौरवं प्रदर्शयत इत्याह—युगपदिति । न च विषयेति । नियमार्थ-  
मित्यर्थः । वस्तुतो 'द्वन्द्वैकव'दित्यस्य सर्वो द्वन्द्वो विभाष्यैकव'दिति वचनं न कार्यमित्ये-  
वार्थ इति न शेषः ।



एकादश द्वादशेति कोऽयं समासः ? 'एकादीनां दशादिभिर्द्वन्द्वः' । एकादीनां दशादिभिर्द्वन्द्वः समासः ।

एकादीनां दशादिभिर्द्वन्द्व इति चेर्विंशत्यादिषु वचनप्रसङ्गः ॥१६॥

एकादीनां दशादिभिर्द्वन्द्व इति चेद्विंशत्यादिषु वचनं प्राप्नोति । एकविंशतिः द्वाविंशतिः ।

सिद्धं त्वधिकान्ता संख्या संख्यया समानाधिकरणाधिकारेऽधिकलोपश्च ॥ १७ ॥

सिद्धमेतत् । कथम् ? समानाधिकरणाधिकारे\* वक्तव्यं 'मधिकान्ता संख्या संख्यया सह समस्यतेऽधिकशब्दस्य च लोपो भवती'ति । एकाधिका विंशतिरेकविंशतिः । द्व्यधिका विंशतिर्द्वाविंशतिः ।

यदि समानाधिकरणः स्वरो न सिध्यति यद्धि तत् 'संख्या पूर्वपदं प्रकृतिस्वरं भवती'ति† 'द्वन्द्व' इत्येवं तत् । किं पुनः कारणं 'द्वन्द्व' इत्येवं तत् ? इह मा भूत्—शतसहस्रमिति ।

अस्तु तर्हि द्वन्द्वः । ननु चोक्तमेकादीनां दशादिभिर्द्वन्द्व इति

प्र०— दशादिभिरिति । आदिशब्देन विंशत्यादयो गृह्यन्ते । विंशत्याद्यर्थ एव चायं विचारः । दशशब्देन तु द्वन्द्वे न कश्चिदोषः । वचनमिति । द्विवचनं बहुवचनं चेत्यर्थः ॥ सिद्धं त्विति । शाकपार्थिवादित्वात् । शतसहस्रमिति । षष्ठीसमासः ।

उ०— न कश्चिदोष इति । एकादशादीनां नित्यबहुवचनान्तत्वादिति भावः ॥ न केवला प्रकृतिरिति समवाहकवचनमिभ्य एवात आह—द्विवचनमिति । उभयोः संख्यापरत्वे द्विवचनं संख्येवपरत्वे बहुवचनं प्राप्नोति, इभ्यते त्वेकवचनमिति भावः ॥ षष्ठीसमास इति । सहस्राणां शतमिति विग्रहः । 'संख्याया अप्यीवस' इति शतस्य पूर्वनिपातः । 'तस्मिन् अधिक'मिति सूत्रे भाष्ये ज्ञमितमेतत् ।

भाष्ये—'अस्तु तर्हि द्वन्द्व' इत्यस्य—सोऽप्यीत्यर्थः । पूर्वं सिद्धं त्विति वार्तिको-

१—इदं वार्तिकमिति केचित् ।

\* पूर्वकालौकसर्ववस्तुपुराणनवकेवजाः समानाधिकरणेन २. १. ४८. † संख्या ६. २. १५.

उपसर्जनं पूर्वम् ॥ २ । २ । ३० ॥

षष्ठ्यन्तयोः समासेऽर्थाभेदात्प्रधानस्यापूर्वनिपातः ॥ ३ ॥

षष्ठ्यन्तयोः समासेऽर्थाभेदात्प्रधानस्य पूर्वनिपातो न भविष्यति । एवं न चेदमकृतं भवत्युपसर्जनं पूर्वमित्यर्थश्चाभिन्न इति कृत्वा प्रधानस्य पूर्वनिपातो न भविष्यति ॥३०॥

अल्पाचरम् ॥ २ । २ । ३४ ॥

किमयं तन्त्रं तरनिर्देश आहोस्विदतन्त्रम् । किं चातः ? यदि तन्त्रं द्वयोर्नियमो बहुष्वनियमः । तत्र को दोषः ? 'शंखदुन्दुभिर्वीणाना'मिति न

प्र०-द्वयोरपि 'षष्ठी'ति समासशब्दे प्रथमानिर्दिष्टत्वादुपसर्जनत्वात् पूर्वनिपातानियम-  
प्रसङ्गः ॥ अर्थाभेदादिति । उपसर्जनसंज्ञान्वयत्वादप्रधानस्यैव भवति । पुरुषश्चात्र  
राजापेक्षया प्रधानमेवेति पुरुषार्थो न भिद्यते राजपेक्षया न व्यतिरिच्यत इत्यर्थः । न  
चेदमिति । अबुधभ्रान्तिनिराकरणायाभितमवेत्यर्थः ॥३०॥

अल्पाचरम् । किमयमिति । किं तरन्त्रं प्रकर्ष आश्रीयते, अथ स्वार्थेऽत एव  
निपातनात्तरः कृत इति प्रश्नः । द्वयोरिति । प्रत्यन्यप्रोधावित्यादावेव स्यान्न्यप्रोधा-  
शब्दस्याल्पाचरत्वात्तदपेक्षया प्रत्यशब्दस्याल्पाचरत्वात् । बहुषु तु सन्निहितेषु द्विवचनोप-

उ०-उत्तरग्रन्थानुत्थानमाशङ्क्याह-इदानीमिति ॥ न भिद्यते इति । वाक्यापेक्षयाप्रधानस्वरूप-  
भेदवाच्य भवतीत्यर्थः । तदाह-राजापेक्षया न व्यतिरिच्यते इति । व्यतिरेकोऽत्र भेदमूलक-  
संबन्धः । एवं च राजनिरूपितभेदमिवन्धनसंबन्धवाच्य भवतीत्यर्थः । विशेषणनिष्ठ एव  
संबन्ध इति भावः । परे तु 'षष्ठी सुबन्तेन समस्यत' इत्युक्ते प्रत्यासत्त्या येन सुबन्तेन  
समासस्तन्निरूपितसंबन्धार्थकषष्ठ्येव गृह्यते इति तदेव बहुवचनं प्रथमानिर्दिष्टं न प्राधानमिति ।  
एवं चार्थात्पूरणमुक्तेति सूत्रस्यसमानाधिकरणेनेत्यपि प्रत्याख्यातप्रायमेव । समानाधिकरणेन  
षष्ठीसमासाप्राप्तेः । 'षष्ठी'तिसूत्रे प्रत्यासत्त्याश्रयणात् । अर्थाभेदादिति भाष्यस्यायमर्थः—  
अर्थस्तु—पुरुषस्य, राज्ञा भेदाभावात्—राजनिरूपितभेदसंबन्धसंबन्धसंज्ञाभावात्, किं  
तु भनादिनिरूपितसंबन्धस्यादिति । संबन्धस्य विशेषणनिष्ठत्वादित्याहुः । वे तु—अर्थाभेदा-  
दिति अत्रावप्युपसर्जनपक्षयोरिति शेष इत्याहुः, तत्र, 'समानानिर्दिष्ट'मिति सूत्रस्यभाष्य-  
विहीनात् । वाक्यसम्बन्धिनिरूपितप्राधान्यस्यापि सूत्रात् । पूर्वकायासिद्ध्या तयोः  
पर्यायताया असक्यस्वीकाराच्च ॥३०॥

अल्पाचरम् । तरन्त्रः अत्राद्विवक्षितानुपपत्तिमाशङ्क्याह—किमिति । तन्त्रे तरनिर्देशे  
प्रत्यन्यप्रोधावित्यादिसिद्धयर्थं यत्किंचिदपेक्षयाल्पाचरम् । अतिशयस्वपातापेक्षया, अतन्त्रे  
त्यस्यत्वमेवोपातापेक्षयेति बोध्यम् । अत एव 'शंखदुन्दुभिर्वीणाना'मित्यस्य सिद्धिरुपपद्यते ।



तूणवश्च शङ्खतूणवौ । मृदङ्गश्च शङ्खतूणवौ च मृदङ्गशङ्खतूणवाः । रामश्च केश-  
वश्च रामकेशवौ । धनपतिश्च रामकेशवौ च धनपतिरामकेशवास्तेषां धनपतिराम-  
केशवानामिति ।

अथ यत्र बहुना पूर्वनिरातप्रसङ्गः किं तत्रैकस्य नियमो भवत्याहोस्विद-  
विशेषेण ?

अनेकप्राप्तावेकस्य नियमोऽनियमः शेषेषु ॥ २ ॥

अनेकप्राप्तावेकस्य नियमो भवति शेषेष्वनियमः । पटुमृदुशुक्लाः पटुशुक्ल-  
मृदव इति\* ।

ऋतुनक्षत्राणामानुपूर्व्येण समानाचराणाम् ॥ ३ ॥

ऋतुनक्षत्राणामानुपूर्व्येण समानाक्षराणां पूर्वनिपातो वक्तव्यः । शिशिर-  
वसन्तावुदगयनस्थौ । कृत्तिकारोहिण्यः ।

अभ्यर्हितम् ॥ ४ ॥

अभ्यर्हितं पूर्वं निपततीति वक्तव्यम् । मातापितरौ श्रद्धामेधे ।

प्र०-मित्यपि न भवति । शङ्खस्यानूयाङ्गत्वादित्येके । तूर्यशिल्पोपजीविन एव तूर्याङ्गत्वेन  
गृह्यन्ते । तेषां हि मुख्यं तूर्याङ्गत्वमित्यपरे । अथ यत्रेति । यदि जातिपदार्थेपक्षे अभि-  
षते तत्र लक्षणावुरयभावावेकस्यैव नियमे सति शेषाणामनियमेन भाव्यम् । अथ  
व्यक्तिपक्षस्तदा पुनः पुनर्लक्षणाप्रवर्तनात्सर्वेषां नियमेन भाव्यमिति मत्वा पृच्छति ।  
उत्तरं तु लक्ष्यदर्शनादज्ञात्वातिपक्षाश्रयेण ।

उदगयनस्थौति । उत्तरायणस्थौ । लौकिकप्रयोगप्रदर्शनपरमिदम् । माता-  
पितरौति । गर्भधारणादिना पित्रपेक्षया माताभ्यर्हिता । श्रद्धामेधे इति । सत्यां

उ०-कथाशेष इति भावः । तदा लक्ष्येति । एतदुदाहरणावच्छिन्नचित्तव्याप्त्यवच्छिन्ने कविप्र-  
वृत्त्या चरितार्थत्वात्, एकस्य युगपदवध्यवधिमत्यादासंभवाच्च, अन्यस्यावधित्वेऽप्येकस्य उद-  
घाताच्च पुनस्तत्रैवाप्रवृत्तेरिति भावः । व्यक्तिपक्ष इति । एतदुदाहरणावच्छिन्नचित्तव्याप्त्य-  
व्यक्तिनिवृत्त्यवच्छिन्नमेवेति तेषामचारितार्थापुनः पुनः प्रवृत्तिरस्यंवेति भावः । वस्तुतो  
वाचनिकमेवेदं, जातिपक्षेऽप्यावृत्तिः । नैव तज्जात्याश्रयसर्वविषयकत्वासंभवात् ।

उदगयनस्थौति तस्यानुपयोगाद्-लौकिकेति । वेददर्शनेति । 'आह्वयोऽस्तु सुखं'



लघ्वक्षरम् ॥ ३ ॥

लघ्वक्षरं पूर्वं निपततीति वक्तव्यम् । कुसुकाशकम् शरधारम् ।

अपर आह—सर्वत एवाभ्यहितं पूर्वं निपततीति वक्तव्यम् । लघ्वक्षराद-  
पीति । श्रद्धातपसी । दीक्षातपसी ।

वर्णानामानुपूर्व्येण ॥ ६ ॥

वर्णानां चानुपूर्व्येण पूर्वनिपातो भवतीति वक्तव्यम् । प्राणयक्षत्रिय-  
विशूद्राः ।

प्रातुश्च ज्यायसः ॥ ७ ॥

प्रातुश्च ज्यायसः पूर्वनिपातो भवतीति वक्तव्यम् । युधिष्ठिरार्जुनौ ।

संख्याया अल्पीयसः ॥ ८ ॥

संख्याया अल्पीयसः पूर्वनिपातो भवतीति वक्तव्यम् । एकादश द्वादश ।

धर्मादिषूभयम् ॥ ९ ॥

धर्मादिषूभयं पूर्वं निपततीति वक्तव्यम् । धर्मार्थौ अर्थधर्मौ । कामार्थौ  
अर्थकामौ । गुणवृद्धी वृद्धिगुणौ । आद्यन्तौ अन्तादी ॥३४॥

प्र०—भद्रायामर्थक्रियाकारिणी मेधेति भद्राया अभ्यहितत्वम् । लघ्वक्षरादपीति । पूर्व-  
विप्रतिषेधेन । दीक्षातपसी इति । दीक्षार्थे तपश्चरणमिति दीक्षाया अभ्यहितत्वं, स्वर-  
पेण वा । वर्णानामिति । वेददर्शनाभयेणांशवृत्तिकमेण वर्णानामानुपूर्व्यम् । अल्पीयसः  
इति । 'अर्थस्य वाचिकाया' इति शेषः । एतच्च द्वन्द्वाद्विषयमित्याहुः । 'द्व्येकस्यो'-  
रिति तु सौत्रो निर्देष्टः ॥३५॥

प्र०—मासी'दित्यादिवेदवर्णनम् । 'अल्पीयसः' इत्युचितमत आह—अर्थस्येति । एतच्चेति ।  
अत एव तत्पुनरेवमेकादशेत्येव । बहुव्रीहौ 'द्विधा' इत्यादिसिद्धिरित्येवाहुः ॥३६॥

१—'शरधारम्' पा० । २—'पूर्वनिपातो वक्तव्यः' पा० । ३—'अल्पीयसः' पा० ।

\* यजु० ३१. ३१.

सप्तमीविशेषणे बहुव्रीहौ ॥ २ । २ । ३५ ॥

बहुव्रीहौ सर्वनामसंख्ययोरुपसंख्यानम् ॥ १ ॥

बहुव्रीहौ सर्वनामसंख्ययोरुपसंख्यानं कर्तव्यम् । विश्वदेवः विश्ववशाः ।  
द्विपुत्रः द्विभार्यः ॥ अथ यत्र संख्यासर्वनामैरेव बहुव्रीहिः कस्य तत्र पूर्व-  
निपातेन भवितव्यम् ? परत्वात्संख्यायाः । इष्यन्त्याय भ्यन्याय ।

वा प्रियस्य ॥ २ ॥

वा प्रियस्य 'पूर्वनिपातो भवतीति वक्तव्यम् । प्रियगुडः गुडप्रियः ।

सप्तम्याः पूर्वनिपाते गङ्गादिभ्यः परवचनम् ॥ ३ ॥

सप्तम्याः पूर्वनिपाते गङ्गादिभ्यः परा सप्तमी भवतीति वक्तव्यम् । गङ्गा-  
कण्ठः गङ्गशिराः ॥ ३५ ॥

निष्ठा ॥ २ । २ । ३६ ॥

निष्ठायाः पूर्वनिपाते जातिकालसुखादिभ्यः परवचनम् ॥ १ ॥

निष्ठायाः पूर्वनिपाते जातिकालसुखादिभ्यः परा निष्ठा भवतीति वक्तव्यम् ।  
शार्ङ्गजग्धी पलाशह्रमक्षिती । मासजाता संवत्सरजाता । सुखजाता दुःखजाता ।

प्र०— सप्तमी । विश्वदेव इति । यदा विश्वस्य विशेष्यत्वं तदेवमुदाहरणम् । विशेषण-  
त्वे तु सूत्रेणैव सिद्धः पूर्वनिपातः । द्विपुत्र इति । दिक्प्रदर्शनमेतत् । अत्र हि  
विशेषणत्वादेव सिद्धः संख्यायाः पूर्वनिपातः । तस्माद्विशुद्ध इत्याद्युदाहरणम् ।  
परत्वात्संख्याया इति । इत्यपरविप्रक्षिप्तेनात् । एवमयमेव च संख्यासर्वनामैरेति  
न कुतश्च ॥ ३५ ॥

निष्ठा । प्रतिषेधे स्थिति । 'अकृतमित्यपतिपन्ना' इति कृतादीनामन्तोदात्तत्वप्रति-

प्र०— सप्तमी । यदा विश्वस्येति । 'देव' इत्युपक्रमे तस्य तत्त्वसंभवः । विश्वं देवो यस्येति  
विग्रहः । 'न संज्ञाया' इति कश्चिदेव । द्विशुद्ध इति । द्वौ शुद्धगुणौ यस्येत्यर्थः । अत्र हि  
द्वयोर्गुणव्यतिरिक्तानि यमो विशेषणत्वत्वात् । पुत्रभार्याशब्दावपि गुणव्यतिरिक्तं भाष्याशयः ।  
अथ पुंस्त्वचमेवोग्यस्त्रीत्वयोर्गुणत्वादित्यर्थः ॥ ३५ ॥

निष्ठा । यदयमिति—भाष्ये । बहुव्रीहौ जात्यादयनिष्ठायादिभ्यः परमुत्तरपदं

† रामदन्त्यादिषु परम् २. २. ३१. १-काचित्कः पाठः ।

कडाराः कर्मधारये ॥ २ । २ । ३८ ॥

कडारादय इति वक्तव्यम् । इहापि यथा स्यात्—गडुलशारिडस्यः  
शारिडस्यगडुलः । खण्डवात्स्यः वात्स्यखण्डः ॥ तत्तर्हि वक्तव्यम् ? न  
वक्तव्यम् । बहुवचननिर्देशात्कडारादय इति विज्ञास्यते ॥३८॥

इति श्रीमद्भगवत्पञ्चविंशतिविरचिते व्याकरणमहामाध्ये द्वितीयस्याध्यायस्य  
द्वितीये पादे द्वितीयमाह्निकम् ॥ पादश्च समाप्तः ।

प्र०— कडाराः । बहुवचननिर्देशादिति । कडारशब्दस्यैकत्वादेकवचने कर्तव्ये साह-  
चर्याशारापितकडाररूपगडुलादिशब्दगतबहुत्वापेक्षो बहुवचननिर्देशो यथा छत्रिणो  
यान्तीति ॥३८॥

इत्युपाध्यायजैय्यटपुत्रकैयटकृते महामाध्यप्रदीपे द्वितीयस्याध्यायस्य  
द्वितीये पादे द्वितीयमाह्निकम् ॥ द्वितीयः पादः समाप्तः ।

उ०— कडाराः कर्म । कडारशब्दस्येति । बहुवचनसामर्थ्याद्ब्रह्मक्षणा छत्रिणा इतिवशा-  
न्नवर्त्तनीयेत्यर्थः ॥३८॥

इति श्रीसिद्धमहत्सुतसतीगर्भजनागोजीभट्टविरचिते भाष्यप्रदीपोद्घोते द्वितीयस्याध्यायस्य  
द्वितीये पादे द्वितीयमाह्निकम् ॥ पादश्च समाप्तः ।

## अथ तृतीयः पादः

अनभिहिते ॥ २ । ३ । १ ॥

अनभिहित इत्युच्यते किमिदमनभिहितं नाम ? उक्तं निर्दिष्टमभिहित-  
मित्यनर्थान्तरम् । यावद् ब्रूयादनुक्तेऽनिर्दिष्ट इति तावदनभिहित इति ।

अनभिहितवचनमनर्थकमन्यत्रापि विहितस्याभावादभिहिते ॥१॥

अनभिहितवचनमनर्थकम् । किं कारणम् ? अन्यत्रापि विहितस्याभावाद-  
भिहिते । अन्यत्राप्याभिहिते विहितं न भवति ॥ कान्यत्र ? चित्रगुः शुक्लगुः ।  
बहुव्रीहिणा क्तत्वान्मत्वर्थस्य मत्वर्थीयो न भवति ॥ गर्गाः वत्साः, विदाः

प्र०— अनभिहिते । प्रत्याख्यानवादी स्ववाचानभिहितशब्दार्थमारम्भवादिनं संजल्प-  
यितुं पृच्छति—किमिदमिति । अभिपूवेस्तावद्धर्मा बन्धनोच्चारणप्रतिपादनेषु वर्तते ।  
'अत्राभिधानीमादत्ते' इत्यत्र बन्धनवृत्तिः । 'अभिहितः श्लोक' इत्युच्चारणवृत्तिः ।  
'अभिहितोऽर्थे' इति प्रतिपादनवृत्तिः । हिनोतेरपि गतिवृद्धयर्थस्याभिहितमिति भवति,  
तत्र वक्ष्यमाणानां कर्मादानामर्थानां बन्धनाद्यथेचतुष्टयासंभवात्प्रतिपादवचन एवा-  
भिहितशब्द आश्रयणीयस्ततः प्रयोजनाभावादनर्थकं सूत्रमिति भावः । पूर्वोक्तेनाभि-  
प्रायेणाह—उक्तमिति । प्रतिपादितमित्यर्थः । यथा 'उक्तार्थानामप्रयोग' इति ।  
यावद् ब्रूयादिति । यावत्तावच्छब्दो निपातावभिप्रायेत्वं प्रतिपादयतः ।

अनभिहितवचनमिति । अथेप्रत्यायनाय लोके शब्दः प्रयुज्यते, स चार्थो यदा  
शब्दान्तरेण प्रतिपादितो भवति तदा प्रयोजनाभावाच्छब्दान्तरस्य प्रयोगेण न भाव्यम् ।  
अक्षिप्तोच्चारणविरूप्यवर्गोऽर्थे शब्दो न प्रयुज्यते, किं पुनः शब्दान्तरप्रतिपादितेऽर्थे ।

उ०— अनभिहिते । स्ववाचेति । प्रयोगकर्मण्यर्थः । कारणमृतयेत्यर्थो वा । अत्राभिधान-  
रम्भवादी । स्वकार्यार्थयोः प्रसिद्धत्वेऽपि तत्त्वानेकार्थत्वात्सिद्धान्त्याभिमतमर्थं तदुक्तेन वाच-  
यित्वा सूत्रं प्रत्याख्यातुं प्रयत्न इति भावः । अर्थचतुष्टयासंभवादिति । तद्विषयत्वा-  
संभवादित्यर्थः ।

भाष्ये—विहितस्याभावादभिहिते इति । अक्षिप्ते प्रयोगे अत्राभिधानवादेन भाव्यत्वेन



उर्वाः\* । यजन्म्यामुक्तत्वादपत्यार्थस्य न्याय्योत्पत्तिर्न भवति ॥ सप्तपर्णः  
अष्टापदमिति । समासेनोक्तत्वाद्दीप्साया द्विर्वचनं न भवति ।

यत्तावदुच्यते 'चित्रगुः शबलगुः बहुव्रीहिणोक्तत्वान्मत्वर्थस्य मत्वर्थीयो न भवती'ति । अस्तिसामानाधिकरण्ये मत्वन्विधीयते ॥ न चात्रास्तिना सामानाधिकरण्यम् ।

यदप्युच्यते 'गर्गाः वत्साः, विदा उर्वाः यजन्त्यामुक्तत्वादपत्यार्थस्य

प्र०-यज्ञइभ्यामिति । यद्यन्तेनावन्तेन चेत्यर्थः । यद्यञोस्तु लुप्तत्वादर्थ्यभिधानं न संभवति । भ्याभ्योत्पत्तिरिति । सत्सर्गः पूर्वाचार्यप्रसिद्धया 'भ्याभ्य' उक्तवते । बहुवचनोदाहरणं गार्ग्यो गार्ग्यामिति, अत्र यद्यैव परदेहस्यावष्टब्धत्वादण सत्पत्य-भावात् । बहुवचने तु यद्यञोर्लुप्तत्वाद्विरोधकाभावादुक्तार्थत्वाश्रयेणैवाणोऽनुत्पत्तिः प्रति-पाद्या । सप्तर्ण इति । वीप्सायां विषये द्विवचनमुच्यते, अस्ति चेह वीप्सा सप्त सप्त पत्न्यान्त्यस्येति । समासेन तु शब्दशक्तित्वाभावाद्बीप्साया गमितत्वाद् द्विवचनाभावः ।

आरम्भवादी दृष्टान्तेष्वन्यथासाध्यसिद्धिं प्रतिपादयितुमाह—यत्तावदिति । न चात्रास्तिनेति । वर्तिपदयोरन्यपदार्थ उपसंक्रान्तत्वादस्त्यर्थस्य तत्रैवान्तर्भूतत्वात्स्वार्थस्य संसृष्टत्वादस्तिसामानाधिकरण्याभावः । यदा त्वन्यपदार्थेन तद्वत्ता प्रतिपिपादयिषिता

इ०-तथा प्रयोगो विहितस्य तु नेत्याशयेन तदुक्तं—न संभवतीति । 'ताभ्या'मिति शेषः ।  
कस्यापि तद्विषयाभ्यायेनोत्पन्नसंभवाद्व्यर्थं' विज्ञेयमत्र आह—उत्सर्ग इति । विरोधा-  
भावादिति । परदेक्षरोधकाभावादित्यर्थः । अण इति । इदमुपलक्षणमिष इति बोध्यम् ।  
सप्तपञ्चम्ये समासे द्वित्वाभावात्कथं बीप्सावगतिस्तत्राह—समासेन त्विति ।

यसु सर्वस्योक्तार्थाश्चमप्रयोग इति न्याये सति सूत्रारम्भानुपपत्त्यर्थं चत्वारोऽपि  
 ग्रन्थेनात आह—आरम्भवादीति । तथा च तन्मन्त्राये कदाभावेन तन्मन्त्रायसत्ये च मान-  
 मिच्छन्निमानः । भाष्ये—न चात्रास्तिनेति । वर्तिपदार्थानामन्यपदार्थस्य संसृष्टत्वात्पुनरुक्त-  
 भावेन बहिर्मुक्तास्तिसामानाधिकरण्याभाव इति भावः । यसु कैयदेवास्तदर्थस्य द्वैतस्यपदार्थ-  
 एवात्म्यं तन्मन्त्रादिर्युक्तं तदनुपपुक्तं बहुव्रीह्यावस्त्वर्थान्तरभावस्य मनुष्यस्य भाष्ये उक्तत्वात् ।  
 तत्र हि—तद्वितार्थद्वैतपक्षयोः पञ्चगुरित्यादौ बहुव्रीहेरन्तरात्म्यमुक्तं 'विशिष्टस्य बहुव्रीहेः  
 तद्वितार्थत्वादस्यार्थोऽवयवापेक्ष्यो द्विगुणः । बहुव्रीहेमात्रापेक्षस्तु बहुव्रीहि' इति कैयटः ।  
 स्वार्थस्य संसृष्टत्वादिति । 'अन्यपदार्थे'ति शेषः । स्वार्थो—वर्तिपदार्थः । अत्रोपसंख्यानार्थं

गंगादिभ्यो यञ् ; अणुभ्यामन्तर्ये विदादिभ्योऽञ् ४.१.१०५, १०४; यञञोश्च २.४.६४.

† प्राग्दीव्यतेऽण् ; अत इज् ४. १. ८३; ८५. ‡ नित्यबीभृशः ८. १. ४.

१-प्रतिनामा १०१ ॥ ११ तत्कालीनस्थिति बहुप्रकार ॥ १२

न्याय्योत्पत्तिर्न भवतीति । 'समर्थानां प्रथमाद्वा [ ४. १. ८२ ] इति वर्तते न चैतत्समर्थानां प्रथमम् । किं तर्हि द्वितीयमर्थमुपसङ्क्रान्तम् ।

यदप्युच्यते 'सप्तपर्णः अष्टापदमिति समासेनोक्तत्वादीप्साया द्विर्वचनं न भवतीति । यदत्र वीप्सायुक्तं नादः प्रयुज्यते । किं पुनस्तत् ? पर्वणि पर्वणि सप्त पर्णान्यस्य । पङ्क्तौ पङ्क्तावष्टौ पदानीति ।

शम्बहुजकक्षु तर्हि । शम्—भिनत्ति छिनत्ति । शमोक्तत्वात्कर्तृत्वस्य कर्तरि शन्न भवति । बहुच्—बहुकृतम् बहुभिन्नमिति । बहुचोक्तत्वादीषद-समाप्तेः कल्पबादयो न भवन्ति\* । अकच्—उच्चकैः नीचकैरिति । अकचोक्त-त्वात्कुत्सादीनां कादयो न भवन्ति† ।

ननु च शम्बहुजकचोऽपवादास्तेऽपवादत्वाद्बाधका भविष्यन्ति ।

शम्बहुजकक्षु नानादेशत्वादुत्सर्गाप्रतिषेधः ॥ २ ॥

समानदेशैरपवादैरुत्सर्गाणां बाधनं भवति नानादेशत्वान्न प्राप्नोति ।

प्र०—तदा चित्रगुमानिति भवत्येव ॥ न चैतदिति । 'समर्थानां प्रथमाद्वे'त्यधिकारादपत्य-वद्वाचिनः षष्ठ्यन्तात्प्रत्ययेन भाव्यं न त्वपत्यवाचिनः । यन्नोस्तु लुकि कृते प्रकृतिरेवा-पत्यार्थाभिधायिनीत्येन भवतीत्यर्थः ॥ यदत्रेति । वीप्स्यमानार्थाभिधायिनः पदस्य द्विर्वचनं विधीयते । पर्वार्थस्य वीप्सया योगो न चात्र पर्वशब्दस्य प्रयोगः ।

शमोक्तत्वादिति । 'भावकर्मकर्तारो विकरणार्था' इति पूर्वाचार्यदर्शनमाभित्यैव-मुक्तम् ॥ अत्राप्यन्यथासिद्धिमाह—नन्विति । ततश्चोक्तत्वस्य दृष्टान्ताभावादहेतुत्वम् ।

नानादेशत्वादिति । विरोधो बाधकारणं न विशेषविधानमेव । वार्तिककारस्य

उ०—हेतुः । तच्च नियमेन विशेषणत्वम् ॥ भाष्ये 'द्वितीयमर्थमुपसंक्रान्त'मित्यस्य 'तस्यापत्य'-मितिसूत्रस्यद्वितीयपदवाच्यमर्थमित्यर्थ इत्याक्षेपेमाह—समर्थानामिति । न चात्रेति । 'सप्त-पर्ण'वाच्यस्तु तारक्षो वृक्षविशेषे रुढ इति भावः । भाष्ये—पङ्क्तौ पङ्क्ताविति । 'अष्टापदं कारिफळ'मित्यमरः ।

पूर्वाचार्येति । स्वमते तु विकरणाद्योतका इत्यभिमानः । वस्तुतो बहुजकचोरपि योतकरवाद्योतकविषयेऽप्यर्थः स्याद्यः । योतकविषयेऽपि एकैव योतिते वृक्षार्थानामिति न्यायेनापरयोतकामात्र इति बोध्यम् ।

† रुचादिभ्यः शम्भुः कर्तरि शप् ३. १. ७८; ६८.

\* विभाषा सुपो बहुच् पुरस्तात्; ईषदसमाप्तौ कल्पदेश्यदेशीयरः ५. ३. ६८; ६७.

† अव्ययसर्वनामामकच् प्राक् टेः; प्राग्वत् कः ५. ३. ७१; ७०.

किं पुनरिहाकर्तव्योऽनभिहिताधिकारः क्रियत आहोस्विदन्यत्र कर्तव्यो न क्रियते ? इहाकर्तव्यः क्रियते । एष एव हि न्याय्यः पक्षो यदभिहिते विहितं न स्यात् ।

**अनभिहितस्तु विभक्त्यर्थस्तस्मादनभिहितवचनम् ॥ ३ ॥**

प्र०—चेदं दर्शनम् । भाष्यकारस्तु विरोधाभावेऽपि विशेषविधानमात्रेणैव बाधकत्वमन्यत्रा-  
वोचत् । तक्रदानं च दधिदानस्य विरोधाभावेऽपि लोके बाधकं दृश्यते । तदेवं श्रमादि-  
दृष्टान्तावष्टम्भेन हेतुत्वमुक्तत्वस्य व्यवस्थापितम् ।

इदानीमारम्भवादी पद्मान्तरमाश्रयिष्यामीति पृच्छति—किं पुनरिति । आहो-  
स्विदन्यत्रेति । ‘अपूपौ द्वा’वित्यभिहितेऽपि प्रत्ययेन द्वित्वे द्विशब्दस्य प्रयोगदर्शनान्  
श्रमादिभिरभिहिते शब्दादिनिवृत्त्यर्थः कर्तव्यः सन्न क्रियत इत्यर्थः । प्रत्याख्यानवाशाद्—  
इहाकर्तव्य इति । अपूपौ द्वावित्यादौ तु गतार्थस्यापि द्विशब्दस्य लोके प्रयोगो दृश्यते ।  
अन्यस्य तु गतार्थस्य प्रयोगाभावः प्रयोजनाभावादेव सिद्धः ।

इदानीमेकत्वादीनां विभक्त्यर्थत्वमाश्रित्य सूत्रं समर्थयितुमाह—अनभिहित-  
स्त्विति । ‘कर्मणि द्वितीये’त्यादेर्बहुषु बहुवचनमित्यादिनैकवाक्यता । तत्र यदैक-  
त्वादीनि विशेषणानि, कर्मादीनि विशेष्याणि, एकस्य यत्कमे तत्र द्वितीयैकवचन-  
मिति, तदा कर्म द्वितीयाधेः सपद्यते । तच्च यदा कृदादिभिरभिहितं भवति तदा गताधे-  
त्वाद् द्वितीयायाः प्राप्तिरेव नास्तीति नार्थोऽनभिहिताधिकारेण । यदा तु कर्मादीनां

उ०— भाष्यकारस्त्विति । ‘येन नाप्राप्ते यो विधिरारभ्यते स तस्यापवाद’ इति लक्षणानु-  
सारेण तक्रकौण्डिन्यन्यायमूलकेन सत्यपि सम्भवे बाधनामिति तद्भावः । तन्मतंऽप्ययं  
न्याय भावद्वयकः । यथोक्तं ‘समाप्तेनाभिहितः सुजर्थ इति द्विवक्षा इत्यादौ सुज् नेति ।

इदानीमिति । दृष्टान्तानामन्यथासिद्धिपरिहारे जात इत्यर्थः । अन्यस्य त्विति ।  
शास्त्रविहितस्येत्यर्थः । लौकिके प्रयोगे लाघवानादरादिति भावः । एवमेव व्यतिलुनीत  
इत्यत्रापि समावेशः । तत्र हि पूर्वमात्मनेपदं ततः स्पष्टं तत्प्रतीतये व्यतिप्रयोगोऽपि । अपूपा-  
वित्यत्र द्विवचनं तु विदुर्द्विभक्त्यपेक्षयानुवादकविभक्त्यर्थ्यासिद्धत्वात्कृतम् । भाष्ये—विहितं  
न स्यादिति । न भवितुमर्हतीत्यर्थः । ‘अहं कृत्यतृप्तये’ति आदेर्हं लिङ् ।

एकत्वादीनामिति । संख्यावाक्यविभक्तिविधानयोरैकवाक्यत्वपक्षे एकत्वादीनां  
विशेषत्वमवलम्ब्येत्यर्थः । आदिना द्वित्वादिति । तदाह—कर्मणीति । एकस्य यदिति । एक-  
त्वस्याश्रयो यत्कमेत्यर्थः । ‘द्व्येकयो’रिति पठ्यति भावः । परे विदं चिन्त्यं, बहुष्वित्यत्र  
सप्तमीदर्शनेन द्व्येकयोरित्यस्यापि सप्तमीत्वोक्तत्वात् । तस्मात्प्रातिपदिकार्थस्यैकत्वे सति  
तद्गतकर्मत्वशक्तौ द्वितीयैकवचनमित्यर्थ उच्यते । अयं च संख्यासं चतुष्कं प्रातिपदिकार्थ  
इति पक्षे । त्रिकपक्षे तु कर्मणि द्वितीया भवतीत्येवार्थोऽस्य सूत्रस्य, ततः कर्मण एकत्वे तदैक-  
वचनमित्यर्थः संख्याबोधकस्य । इदमेवाभिप्रेत्याग्रे पृथग्मतं ‘कर्मण एकत्वे’ इत्यादिक्रमेणार्थं  
बुद्धीविष्यति भगवानित्याहुः ॥ नार्थ इति । प्रधानार्थकोकत्वेन विशेषणीभूतार्थानुकार्यापि

अनभिहितस्तु विभक्त्यर्थः । कः पुनर्विभक्त्यर्थः ? एकत्वादयो विभक्त्य-  
र्थास्तेष्वनभिहितेषु कर्मादयोऽभिहिता विभक्तीनामुत्पत्तौ निमित्तत्वाय मा भूव-  
न्निति । तस्मादनभिहितवचनम् । तस्मादनभिहिताधिकारः क्रियते ।

अवश्यं चैतदेवं विज्ञेयमेकत्वादयो विभक्त्यर्था इति ।

प्र०-विशेषणत्वमेकत्वादीनां विशेष्यत्वं, कर्मणो यदेकत्वादि तत्र द्वितीयेति तदैकत्वादयो  
विभक्त्यर्थाः संपद्यन्ते । ते चाभिहितेष्वपि कृदादिभिः कर्मादिष्वनभिहिता इति तद-  
भिधानाय द्वितीयादीनां प्रसङ्गं तन्निवारणाय कतेव्योऽनभिहिताधिकारः । 'कर्मणि  
द्वितीये'त्यादौ कर्मादीनां श्रुतत्वात्तेषामेव विभक्त्यर्थत्वेन भाव्यमिति मत्वा पृच्छति—  
कः पुनरिति । एकत्वादय इति । 'कर्मणि द्वितीये'त्यादिसप्तमीनिर्देश एकत्वाद्यपेक्षः—  
कर्मणि यदेकत्वादि तत्र द्वितीयेति न त्वभिधेयप्रतिपादनाय । निमित्तत्वायेति ।  
कर्माद्याश्रितानामेकत्वादीनामपि विभक्त्यर्थत्वे पारम्पर्येण कर्मादीनां निमित्तभावो-  
ऽस्त्येवेत्यभिप्रायेणैतदुक्तम् ।

उ०-तेन न्यायेनातिप्रसङ्गविरहात्तन्मात्रबोधनस्य प्रथमया सिद्धत्वाच्चेति भावः । तदभिधाना-  
येति । उक्तार्थानामिति न्यायस्तु प्रधानार्थविषय इति भावः । तेषामेवेति । तथा च  
संख्याया विभक्त्यर्थत्वमसम्भावितमिति भावः । सप्तमीनिर्देश इति ॥ ननु द्वितीयायाः सूत्रे  
श्रुतत्वात्तदपेक्षयैव सप्तमी उचिता न त्वेकत्वापेक्षया, किं च संख्यायाः प्रायेण विशेषणत्वस्यैव  
दृष्टत्वादेकत्वविशिष्टे कर्मण्येत्येवार्थ उच्यते इति चेन्न, कारकस्य प्रातिपदिकार्थत्वेन तत्र विधा-  
नानुपयोगाच्छ्रुतनियमार्थत्वापेक्षया एकत्वाविशेषणतया विधित्वद्वारा भार्थनियमस्यापि सिद्धि-  
रिति विधित्वाय तथैवान्वय उच्यते इत्याशयात् । तत्र पक्षे यथा प्रातिपदिकेनां द्वितीया-  
दयो भवन्ति तथा तिङ्गाद्यभिहितेऽपि स्युरित्येतदर्थं स आवश्यकः ॥ 'एकत्वादय' इत्यस्य  
ते एवेत्यर्थः । एवं च 'संख्यारहितं चतुष्कं प्रातिपदिकार्थं' इति पक्षे सूत्रमावश्यकमित्युक्तं  
भवति, तदितरपक्षेषु च न कर्तव्यमिति । पञ्चकपक्षेऽपि सूत्रमावश्यकमिति बहुष्वितिसूत्रे  
भाष्यकैयटयोः स्पष्टम् । पञ्चकपक्षे सुपां द्योतकत्वाद्वाचकधीनकयोर्द्योतकयोश्च समुच्चयस्य  
दृष्टत्वादभ्याभिहितेऽपि स्यात्तः स आवश्यकः । वस्तुतस्तु 'एकत्वादयो विभक्त्यर्था' इत्यस्य  
सूत्रे प्राधान्येन विभक्तिसंज्ञात्वेन बोधिता इत्यर्थः । एवं 'कर्मादयो विभक्त्यर्था' इत्य-  
स्यापि । यद्यपि द्योतकविषये क्वचिद्विद्वद्वं सुबद्धमिति न्यायेन समावेशो दृष्टस्तथापि प्रकृते  
कक्ष्यानुसारादुक्तार्थानामित्येवाश्रीयते । परन्त्वयं न्यायः सूत्रोक्तप्रधानविषय इति भावः ।  
उक्तार्थानामिति न्यायस्य द्योतकविषयेऽपि सञ्चारो दृश्यते 'अध्वपरा' इति सूत्रे भाष्ये । 'अपूर्णा  
दा'वित्यादौ व्यभिचारश्च तदैवोक्तः । ननु प्राधान्यादेकत्वादीनामेव निमित्तत्वं न कर्मादीना-  
मत आह—कर्माद्याश्रितानामिति । मा भूवन्निति । वाक्यसमासावितिषण्डः ।

## अभिहिते प्रथमाभावः ॥ ४ ॥

यो हि मन्यते 'कर्मादयो विभक्त्यर्थास्तेष्वभिहितेषु सामर्थ्यान्मे विभक्ती-  
नामुत्पत्तिर्न भविष्यतीति' प्रथमा\* तस्य न प्राप्नोति । क ? वृक्षः प्लक्षः । किं  
कारणम् ? प्रातिपदिकेनोक्तः प्रातिपदिकार्थ इति ।

न क्वचित्प्रातिपदिकेनानुक्तः प्रातिपदिकार्थ उच्यते च प्रथमा सा वच-  
नाऽऽविष्यति ॥ तवैव तु खल्वेष दोषो यस्य त एकत्वादयो विभक्त्यर्था अभि-  
हिते प्रथमाभाव इति । प्रथमा ते न प्राप्नोति । क ? पचत्योदनं देवदत्त इति ।  
किं कारणम् ? तिङोक्ता एकत्वादय इति । अनभिहिताधिकारं च त्वं करोषि

प्र०— अभिहित इति । यदा वक्ष्यमाणानां कर्मादीनां विभक्त्यर्थत्वं तदा प्रातिपदि-  
कार्येणापि प्रथमार्थेन भाष्यं, तस्य च प्रातिपदिकेनैवोक्तत्वाद्वृत्त इत्यादौ प्रथमा न  
प्राप्नोति । एकत्वादीनां तु विभक्त्यर्थत्वेऽतदभिधानाय प्रथमा प्रवर्तते एवेति दोषाभावः ।

प्रत्याख्यानवाद्याह—न कश्चिदिति । वचनसामर्थ्यात्प्रातिपदिकेनोक्तेऽपि तदर्थे  
प्रथमा भविष्यति । द्वितीयादयस्त्वनभिहिते कर्मादौ सावकाशत्वादभिहिते न भवि-  
ष्यन्ति । तिङोक्ता इति । अनभिहितैकत्वाद्यभिधानाय तव विभक्तिविधानम् । पच-

उ०— भाष्ये—तेष्वभिहितेषु सामर्थ्यादिति । सामर्थ्यमत्रोक्तार्थनामप्रयोगरूपम् । स्वपक्षे  
नायं दोष इत्याह—एकत्वादीनां त्विति ।

द्वितीयादिषु वैषम्यं दर्शयति—द्वितीयादयस्त्विति । अनभिहितैकत्वाद्यभिधानयेति ।  
प्रातिपदिकार्थसूत्रे उपस्थितानभिहित इत्यस्य प्रातिपदिकार्थविशेषणत्वासम्भवेनैकत्वादिवि-  
शेषणत्वमिति भावः । कर्तुरेकत्वमिति । येऽपि क्रियायामेव तिङ्वाच्यकारकगतसंख्या-  
मारोप्य तत्रैव तिङ्गर्थसंख्याम्बय इति वदन्ति, तेषामपि आरोपमूलतया सूत्रप्राप्तेवेति  
बोध्यम् । अन्यथा तिङ्गर्थसंख्यागताया इत्यस्यैऽपि वैषम्यविशिष्टरूपनामार्थगताया अनुक्तत्वेन  
तदसङ्गतिरेव स्यात् । न च क्रियायाः स्वत एकात्वेन तदारोपानपेक्षत्वेन कर्तृगतैकत्वस्य  
कथमुक्तत्वम् । तस्यापि साधने द्वित्वाद्यभावबुद्धिनिमित्तके तदनारोपे सत्त्वात् । अन्यथा  
'पचत' इत्यादौ द्विवचनाद्यनापत्तिः । मम तु आरोपितयाप्युत्तरसंख्याया पूर्वसंख्याया  
बाधक दोषः । भावुत्तिगतसंख्यारोपेण सहस्रदक्षिणत्वादिवत् । एवं च द्वित्वाद्यभावबुद्धी  
इत्यस्य निःसंख्यत्वाभावेव साधने एकत्वमवगतमेवेति भाष्याश्रयात् ॥ ननु तिङ्गुपोर्युग-

१—इदं भाष्यमिति केचित् ।

\* प्रातिपदिकार्थलिङ्गपरिमाणवचनमात्रे प्रथमा २. ३. ४६.



परिगणनं च ।

न कचित्तिङैकत्वादीनामनभिधानमुच्यते च प्रथमा सा वचनाद्भविष्यति । ननु चेहानभिधानं 'वृक्षः प्लक्षः' इति । अत्राप्यभिधानमस्ति । कथम् ? वक्ष्यत्येतत्—'अस्तिर्भवन्तीपरः प्रथमपुरुषोऽप्रयुज्यमानोऽप्यस्ती'ति† । वृक्षः प्लक्षः । 'अस्ती'ति गम्यते ।

तवैव तु खल्वेष दोषो यस्य ते कर्मादयो विभक्त्यर्था अभिहिते प्रथमाभाव इति । प्रथमा ते प्राप्नोति । क ? 'कटं करोति भीष्ममुदारं शोभनं दर्शनीय'मिति । कटशब्दादुत्पद्यमानया द्वितीययाभिहितं कर्मेति कृत्वा भीष्मादिभ्यो द्वितीया न प्राप्नोति । का तर्हि प्राप्नोति ? प्रथमा । तद्यथा—'कृतः

प्र०-तीति च कर्तुरेकत्वं तिङाभिहितमिति प्रथमा न स्यादित्यर्थः । परिगणनं चेति । तिङ्कृत्तद्वितसमासैरित्येतत् । अत्र च तिङास्त्वेकत्वस्याभिधानमिति प्रथमाया अप्रसङ्गः ।

आरम्भवाद्याह—न कचिदिति । सर्वत्र च पदमपेक्षितक्रियापदमेव प्रयुज्यते । उच्यते चेति । प्रातिपदिकार्थसूत्रेणेत्यर्थः । भवन्तीपर इति । लट्पर इत्यर्थः । ततश्च 'वृक्षः' इत्यत्रापि तिङैकत्वस्याभिधानादनवकाशत्वात्तिङाभिहितेऽप्येकत्वादौ प्रथमा भवति ।

एवमारम्भवादी स्वपक्षे दोषं परिहृत्य परपक्षे समुद्भावयति—तवैवेति । भीष्ममिति । भीष्मादिविशेषणविशिष्टस्य कटस्य करोतिक्रियेभ्यस्तत्तमत्वात्कर्मत्वं, तच्च कटशब्दादुत्पन्नया द्वितीययाभिहितमिति भीष्मादिभ्यो द्वितीयाया अप्रसङ्गात्प्रथमा प्राप्नोति । आरम्भवादिनस्तु परिगणनारम्भात् कटशब्दादुत्पन्नया द्वितीययाभिहितेऽपि कर्मेणि भीष्मादिभ्यां द्वितीया सिध्यतीति न दोषः ।

उ०—परप्रवृत्तेर्वस्तुं शक्यत्वेन 'तिङोक्ता' इत्यसङ्गतमत आह भाष्ये—परिगणनं चेति । तथा च तिङ्कृत्तद्वित्यादिपरिगणनबोधिताप । इ विषयपर्यालोचनया तिङुपत्तिपर्यन्तं सुप्रतीक्षत इत्यर्थः ।

'अस्तिर्भवन्तीपरः' इत्यस्य न्यायसिद्धत्वाह—सर्वत्र चेति । द्व्येकयोरिति सूत्रस्यान्यत्र सावकाशत्वात्सामर्थ्यासिद्धिमाणाह—प्रातिपदिकार्थसूत्रेणेति । 'अभिहिते प्रथमाभाव' इति भाष्यस्याभिहिते प्रथमाया भावस्य प्रवृत्तेस्त्वयाङ्गीकारादित्यर्थः ।

भीष्मादीनामपि कर्मत्वात्कथं प्रथमाप्राप्तिरत आह—विशेषणविशिष्टस्य कटस्येति । प्रधानगतकर्मत्वोक्तौ विशिष्टगतमपि तदुक्तमेव, विशिष्टस्य तदपेक्षयातिरिक्त्वाभावाविति शङ्कितुरभिमानः । आरम्भे दोषाभावमाह—आरम्भवादिनस्त्विति ।

कटो भीष्म उदारः शोभनो दर्शनीय' इति करोतेरुत्पद्यमानेन तेनाभिहितं कर्मेति कृत्वा भीष्मादिभ्यो द्वितीया न भवति । का तर्हि ? प्रथमा भवति ।

नैष दोषः । न हि ममानभिहिताधिकारोऽस्ति नापि परिगणनम् । सामर्थ्यान्मे विभक्तीनामुत्पत्तिर्भविष्यत्यस्ति च सामर्थ्यम् । किम् ? कर्मविशेषो वक्तव्यः ।

अथवा कटेऽपि कर्म भीष्मादयोऽपि तत्र 'कर्मणी'त्येव सिद्धम् ।

प्र०- कर्मविशेष इति । भीष्मादियुक्तकटसंबन्धि कर्मत्वं प्रतिपाद्यम् । तत्र च यथा कटशब्देन भीष्मत्वादीनामनाभधानात्तदभिधानाय भीष्मादिशब्दप्रयोगस्तथा द्वितीयापि तेभ्यो भविष्यति । न ह्यन्यथा तद्विशिष्टत्वं कटस्य प्रत्याययितुं शक्यते ।

अथवेति । यद्यत्करोतिक्रियापुमिष्टतमं तत्सर्वं कर्म द्रव्यं गुणश्च । न ह्यसौ कटमात्रेण संतुष्यति । तत्र करोतिक्रियायां पृथक्सर्वेषां कर्मत्वे प्रत्येकं द्वितीयोत्पत्तिः, पश्चात्स्वेकवाक्यतया विशेषणविशेष्यभावः ।

यद्यपि गुणद्रव्ययोः करोतिना संबन्धस्तथापि तमश्रुत्या प्रकर्षस्याश्रितत्वाद् द्रव्यस्यैव क्रियान्तर उपयोक्ष्यमाणत्वादीप्सिततमत्वान्तस्यैव कर्मसङ्गा, न गुणस्येति

उ०- भाष्यं—सामर्थ्यादिति । भीष्मादिपदानामपि द्वितीयोत्पादकसामर्थ्यसत्त्वादित्यर्थः । विशिष्टस्य कर्मत्वे विशेषणस्यापि द्वितीयोत्पादककर्मत्वशक्तिरूपसामर्थ्यवत्त्वम् । अन्यथा विशिष्टं कर्मैत्युक्तिरुच्यते । तच्च न कटपदोत्तरद्वितीययाभिहितमिति भावः । तदाह— तत्र च यथेत्यादिना । विशिष्टगतैककर्मत्वप्रतिपादनेच्छायामयं प्रयोगः, तत्प्रतिपादनं च नोभयत्र द्वितीया विवेति भावः । अत्र पक्षे भीष्मपदशक्तकर्मत्वाद्यनालङ्घितशुद्धगुणस्यैवोपस्थितिरितरस्य तद्विशिष्टप्रतीतौ पश्चाद्विशिष्टस्यैककर्मत्वशक्तिमत्तयोपस्थितिः । तयोपस्थितौ च भीष्माद्यत्तरद्वितीयापि सहकारिणीति तात्पर्यम् । तदाह—न ह्यन्यथेति । 'तद्विशिष्टत्वं कटस्येत्यनन्तरं 'विशिष्टस्य कर्मत्वं चे'ति शेषः । यथा कटं करोतीत्यत्र विशिष्टकर्मत्वं न प्रतीयते । एवं 'भीष्मः कटं करोती'त्यत्रापि विभिन्नविभक्तिवाद्द्विशिष्टाप्रतीत्या तत्र प्रतीयत इति भावः ।

पश्चादिति । तथा च न विशिष्टस्य कर्मत्वं किं तु क्रियायां कर्मत्वेनान्वितयोर्मनसा विशेषणविशेष्यभावबोध इति भाव इत्येके । परे तु साक्षात्फलाश्रयादेरिव द्रव्यद्वारा फलाश्रयादेरपि कर्मत्वादिकम् । एवं च भीष्मस्यापि पृथक्कर्मशक्तिविशिष्टस्यैव बोधनं भीष्मपदात् । द्रव्येणाभेदान्वयात् तस्याः शक्तेर्वाक्यार्थबोधे विशिष्टाग्रहः, भीष्मकटयोर्बोधश्च विशेषणविशेष्यभावेनैव । 'कारकाणां भावनान्वय' इत्यस्य च साक्षात्त्वशक्तिनियामकाश्रयद्वारा वेत्त्यर्थान्न तद्विरोधः । तदेव ध्वनयन्कैयट आह—

'क्रियायां पृथक् सर्वेषां कर्मत्वे प्रत्येकं द्वितीयोत्पत्तिः । पश्चात्स्वेकवाक्यतया विशेष-

अथवा कट एव कर्म तत्सामानाधिकरण्याद्भीष्मादिभ्यो द्वितीया भविष्यति ।  
अस्ति खल्वपि विशेषः 'कटं करोति भीष्ममुदारं शोभनं दर्शनीय'मिति  
च, 'कृतः कटो भीष्म उदारः शोभनो दर्शनीय' इति च । करोतेरुत्पद्यमानः  
क्तोऽनवयवेन सर्वं कर्माभिधत्ते, कटशब्दात्पुनरुत्पद्यमानया द्वितीयया यत्कटस्थं  
कर्म तच्छक्यमभिधातुं न हि कर्मविशेषः ।

४०-मत्वाह—अथवेति । तत्सामानाधिकरण्यादिति । भीष्मादीनां स्वयमकर्मत्वेऽपि  
विशेष्यसंबन्धिन्यैव विभक्त्या भाव्यम् । तदेकयोगक्षेमत्वात् । केवलानां च प्रातिपदि-  
कानां 'परश्चे'ति नियमादप्रयोगार्हत्वात् । ततो यथेश्वरसुहृदः स्वयं निर्धनेन अपि  
तदीयेन धनेन सफलभाज एवं गुणा अपि ।

क्तप्रत्ययेन द्वितीयाया वैधर्म्यं दर्शयति—अस्ति खल्वपीति । अनवयवेनेति ।  
माकल्येन । सर्वमिति । भीष्मादिगुणगतमपीत्यर्थः । कटस्थमिति । प्रातिपदिकार्थ-  
गताया एव कर्मशक्तेर्वाचिका द्वितीयेत्यर्थः । न कर्मविशेष इति । भीष्मादिगुणगतं  
कर्मत्वमभिधातुं न शक्यमित्यर्थः ।

३०-षणविशेष्यभाव' इति । पञ्चादित्यस्य द्वितीयोत्पन्ननन्तरमित्यर्थः । अक्षरस्वारस्यात् ।  
'पृथक्सर्वेषां कर्मत्वे' इत्यस्य च 'साक्षात्परम्परया वे'ति शेषः । 'द्रव्यगुणयोः करोतिना  
संबन्ध' इत्यत्रापि स एव शेषः पूरणीयः । संबन्धश्च तदर्थफलाश्रयत्वरूपः । एतेनात्र पक्षे  
प्रथमं सर्वेषां भावनान्वयः पश्चात्पार्ष्णिक्ः परस्परं मनसा विशेषणविशेष्यभावबोध इति  
परास्तम् ॥ ज्ञानद्वयकल्पनागौरवाच्चातनुभवाच्च । एकवाक्यतयेति कैयटेन शाब्दस्यैव  
विशेष्यविशेषणभावस्य स्वीकाराच्चेत्याहुः ।

क्रियान्तरे—तद्विशेषे आसनशयनादिरूपे । ईप्सिततमत्वादिति । साक्षात् क्रियान्वय्येव  
हीप्सिततमम् । एवं करणसंज्ञापि साधनतमत्वाद् द्रव्यस्यैवेत्यादि बोध्यम् । परंत्विदं  
चिन्त्यम्, 'अश्वेन पथा दीपिकया व्रजती'त्यादीं सदैवां करणत्वानापत्या कारकान्तरापेक्षयैव  
प्रकर्षो न तु स्ववक्षायामपीति स्वयमेवोक्तत्वात् । 'गां पयो दोग्धी'त्याकठारसूत्रभाष्या-  
सङ्गतेरचेति विक् ।

अथवेति । सामानाधिकरण्यं नाम अनेकस्य पदस्य विशेष्यतयैकार्थबोधकत्वं, यदि  
मिथशक्तित्वं स्यात्तदा शक्तिभेदेनार्थस्यापि भेदादेकार्थत्वं भज्येत । तस्माद्विशेष्यसमानशक्तिकत्वं  
तदभिन्नविशेषणानामिति नियमात्तत्समानविभक्तिकत्वमेव । फलाश्रयत्वादिवत्तत्समानाधि-  
करणत्वमपि विभक्त्युत्पत्ती नियामकमिति तदुपपादयति—ततो यथेति । यथा मैत्रीभङ्गभिया  
सद्यनो निर्धनस्य स्वधनेन स्वसमानवासोऽलङ्कारादीन् करोति एवं सामानाधिकरण्यमङ्गभिया  
स्वशक्ति तत्रारोप्य स्वसमानविभक्तिकत्वं संपादयतीति भावः ।

अन्वेयमेव 'कृतः कट' इत्यादावपि भीष्मादिभ्यो द्वितीया स्यादत आह भाष्ये—अस्ति  
खल्वपीति । भीष्मादिगुणगतमित्यस्य तद्गुणविशिष्टगतमित्यर्थः । गुणगतं कर्मत्वमिति ।

तवैव तु खल्वेष दोषो यस्य त एकत्वादयो विभक्त्यर्था अभिहिते प्रथमा-  
भाव इति । प्रथमा ते न प्राप्नोति । क ? एकः द्वौ बहव इति । किं कारणम् ?  
प्रातिपदिकेनोक्ता एकत्वादय इति ।

कर्मादिष्वपि वै विभक्त्यर्थेष्ववश्यमेकत्वादयो निमित्तत्वेनोपादेयाः—  
कर्मण एकत्वे कर्मणो द्वित्वे कर्मणो बहुत्व इति । न चैकत्वादीनामेकत्वादयः  
सन्ति । अथ सन्ति, ममापि सन्ति । तेष्वनभिहितेषु प्रथमा भविष्यति ।

प्र०— एवं युक्त्या प्रत्यख्यानवादी स्वपक्षे दोषं परिहृत्य परपक्षे दूषणमाह—तवैवेति ।  
एष दोष इति । वक्ष्यमाणः । प्रातिपदिकेनोक्ता इति । अनभिहितैकत्वाद्यभिधानाय  
तव विभक्तिविधानं, तानि चैकादिभिरेवोक्तानीति प्रथमाया अप्राप्तिः ।

आरम्भवादी परस्य तुल्यदोषतामाह—कर्मादिष्वपीति । यस्यापि कर्मादयो  
विभक्त्यर्थास्तेनाप्येकवाक्यता 'बहुषु बहुवचन'मित्यादेः 'कर्मणि द्वितीये'त्यादीनां  
चाभ्युपगन्तव्या । गुणप्रधानभाव एव तु तस्य विपरीतः । तत्र प्रातिपदिकार्थगतैक-  
त्वादिविशिष्टे कर्मणि द्वितीयेत्येवामादौ वाक्यार्थस्तस्य संपद्यते । कर्मण एकत्वे इति ।  
नन्वेकत्वादीनां विशेषणत्वमभिधानीयं कर्मादीनां च विशेष्यत्वं तत्र कस्मात्कर्मणो  
विशेषणत्वं प्रतिपाद्यते । नैष दोषः । प्रातिपदिकार्थस्यैकत्वे सति तद्विशिष्टस्य कर्मणो  
वाचिका द्वितीयेत्ययमत्रार्थो विवक्षितः । ततश्च प्रातिपदिकार्थव्यातरेकेणान्येषामेकत्वा-  
दीनां विशेषणीभूतानामभावादेक इत्यादौ भवतोऽपि प्रथमा न स्यादित्यर्थः । अथ  
सन्तीति । व्यतिरिक्तानीत्यर्थः । तदुक्तं हरिणा—

उ०—भाष्ये कर्मशब्दः शक्तिपर इति भावः । अयं भावः—कस्य धातोरुत्पत्त्या प्रकृतिगतकर्मा-  
भावाद्युपगते तत्राभिधातव्ये यद्यप्रकृतिवाच्यक्रियानिरूपितकर्मत्वशक्तिमत्तत्सर्वगता साभि-  
धीयत इति युक्तम् । द्वितीयायाः प्रातिपदिकादुत्पत्त्या स्वकृतिभूतप्रातिपदिकार्थकर्मत्व-  
लाभात्तदेव बोध्यं नान्यदिति ।

'भीष्मं कट'मित्यादौ आरम्भवादे पूर्वोक्तप्रथमाप्राप्तिरूपदोषाभावादेव इत्यनुपपन्नमत  
माह—वक्ष्यमाण इति । तिकभिहिते वचनसामर्थ्यादोषपरिहारेऽपि प्रकृत्यभिहिते दोषः,  
तयानभिहितैकत्वादिके वृक्ष इत्यादौ तस्याभारिताप्योदित्याह—अनभिहितैकत्वादीति ।  
'एकं पश्ये'त्यादौ द्वितीया तु कर्मणोऽनभिहितत्वादेकत्वे उक्तेऽपि भविष्यतीति मत्वा प्रथमा-  
भावापत्तिरेव कृता ।

ननु कर्मादीनां विभक्त्यर्थत्वे एकत्वादीनां निमित्तत्वं कथमतस्तदुपपादयति—यस्या-  
पीति । प्रातिपदिकार्थगतैकत्वादिविशिष्टे कर्मणीति । सामानाधिकरण्यसम्बन्धेनैकत्व-  
विशिष्टकर्मशक्त्यावित्यर्थः । वाचिकेति । बोधिकेत्यर्थः । शोतकत्वपक्षस्यैवोचितत्वात्, एक-  
त्वादीनां विशेषणत्वमैव मानात् । एवं चैकत्वविशिष्टे प्रातिपदिकार्थे प्रथमेत्यर्थे तदपेक्षयाति-  
रिक्तं यद्वैकत्वं वृक्ष इत्यादौ तन्नैव स्यात् त्वेक इत्यादावित्याह—तदत्रेति । 'उक्तार्थाना'  
मित्यत्र प्रधानार्थविषयत्वादेकत्वे उक्तेऽपि प्रधानकर्मभिधानाय द्वितीयादीनामेतन्मतेऽपि  
सिद्धिरिति तदभापत्तिर्नाकारि । एतज्ज्ञानं हरिणाप्यवमेव व्याख्यातमित्याह—तदुक्तमिति ।

अथवोमयवचना ह्येते । द्रव्यं चाहुर्गुणं च । यत्स्थोऽसौ गुणस्तस्यानुक्ता  
एकत्वादय इति कृत्वा प्रथमा भविष्यति ।

अथवा संख्या नामेयं परप्रधाना । संख्येयमनया विशेष्यम् । यदि चात्र  
प्रथमा न स्यात् संख्येयमविशेषितं स्यात् ॥ अथवा वक्ष्यति तत्र वचनग्रहणस्य  
प्रयोजनमुक्तेष्वप्येकत्वादिषु प्रथमा यथा स्यादिति\* ।

अथवा समयान्नविष्यति† । यदि सामयिकी न नियोगतोऽन्याः कस्मान्न

प्र०—

निमित्तमेक इत्यत्र विभक्त्या नाभिधीयते ।

तद्वतस्तु यदेकत्वं विभक्तिस्तत्र वर्तते ॥ इति ।

यथा शतमित्यत्र प्रवृत्तिनिमित्तं शतसंख्यान्या, अन्या च विभक्तिवाच्या  
प्रातिपदिकार्थगतैकत्वसंख्या, तथैक इत्यत्रापि प्रवृत्तिनिमित्तविभक्तिवाच्ये द्वे एकत्वे ।

एवं शब्दशक्त्याश्रयेणैकत्वादिभेदेनैव समाधायाभेदपक्षेऽपि समाधातुमाह—  
अथवेति । गुणोपसर्जनं द्रव्यं प्रातिपदिकेनाभिधीयते । द्रव्योपसर्जनस्तु गुणो  
विभक्त्यर्थः । यथा शौक्ल्यमिति गुणोपसर्जनद्रव्याभिधायिनः शुक्लशब्दाद् द्रव्योप-  
सर्जने तस्मिन्नेव गुणे भावप्रत्ययः । यत्स्थोऽस्त्विति । यस्मिन्नेव द्रव्ये स्थित एक-  
त्वादिगुणस्तस्य द्रव्यस्यानुक्ता एकत्वादयः प्राधान्येनेति भावः । संख्येयमविशेषितमिति ।  
केवलस्य प्रातिपदिकस्य प्रयोगाभावात्प्रथमाया अभावे एकादिशब्दानुधारणात् ।

एवं युक्त्या प्रथमोत्पत्तिं प्रतिपाद्य वचनेन प्रतिपादयितुमाह—अथवेति ।  
समयादिति । 'परश्चे'त्यस्मात्प्रत्ययपरैव प्रकृतिः प्रयोक्तव्या न केवलेत्येवंरूपादित्यर्थः ।

उ०—निमित्तम्—प्रवृत्तिनिमित्तम् । द्वे एकत्वे इति । द्वयोरपि तयोर्मात्रेणौ द्वावित्यादाविभक्त-  
रूपेणैव भागाच्च बोधादुच्यनुभवविरोधी ।

इयं च कल्पना शब्दशक्त्याश्रयेत्याह—एवं शब्देति । अत्रापि पक्षे प्रातिपदिकेनैकत्व-  
विशिष्टद्रव्याभिधानाद्गोपस्तद्वत्स्थोऽत आह—गुणोपसर्जनमिति । द्रव्योपसर्जन इति ।  
गुणगुणिनोरभेदाच्चैकः पद इति सामानाधिकरण्यम् ।

अनु प्रातिपदिकस्यैकत्वादिबिम्बिते शक्त्या तेनैव द्रव्यं विशेषयितुं शक्यं, किं तत्र  
विभक्त्येव तत् आह—केवलस्येति । अर्थ भावः—बुद्ध्यवहाराच्छक्तिग्रहः बुद्ध्यवहारस्य  
विभक्त्यन्वयेति विभक्तिसमन्विताहते गृहीतायाः शक्तेस्तदभावेऽनुबोधात्पदार्थानुपस्थित्या  
संख्येयमविशेषितम् । एवं च पदार्थोपस्थित्यन्वयानुपपत्त्याभिहितेऽपि विभक्त्युत्पत्तिरिति ।  
कोकव्यवहारे अनुबोधानामेव साधूनां साधुत्वान्वाक्यायकमिदं शास्त्रमिति बुद्ध्यवहारे एव  
किं सूत्रमिति न शङ्क्यम् ।

भाष्ये—न नियोगत इति । न निवमत इत्यर्थः । प्रातिपदिकार्थस्यागोपत्वात्कथं तत्र



भवन्ति ? कर्मादीनामभावात् ॥ षष्ठी तर्हि प्राप्नोति । शेषलक्षणां षष्ठ्यशेष-  
त्वान्न भविष्यति ।

एवमपि व्यतिकरः प्राप्नोति । एकस्मिन्नपि द्विवचनबहुवचने प्राप्नुतः ।  
द्वयोऽप्येकवचनबहुवचने प्राप्नुतः । बहुष्वप्येकवचनद्विवचने प्राप्नुतः । अर्थतो  
व्यवस्था भविष्यति ।

परिगणनं कर्तव्यम् ।

तिङ्कृतद्धितसमासः परिसंख्यानम् ॥ ५ ॥

तिङ्कृतद्धितसमासैः परिसंख्यानं कर्तव्यम् । तिङ्-क्रियते कटः । कृत्-

प्र०-कर्मादीनामिति । 'कर्मण्येव द्वितीये'त्येवं द्वितीयादीनां नियतत्वात् । षष्ठी तर्हीति ।  
कर्माद्यभावः शेष इति भावः । अशेषत्वादिति । प्रातिपदिकार्थस्य प्रथमाविधावुप-  
योगात्तस्य चाव्यतिरिक्तस्येह सद्भावात् ।

अर्थतो व्यवस्थेति । सामर्थ्यादित्यर्थः । 'एक' इत्यत्रैकमेवैकत्वं तच्च प्रातिपदि-  
कनाभिहितमित्यप्राप्ता प्रथमा समयवशेन प्राप्यते । तत्र यथा समयश्च पालितो  
भवत्येकत्वानुगुणं चान्यत्र तदभिधाने दृष्टसामर्थ्यं वचनं भवति, तथा कर्तव्यमित्यर्थः ।  
तदेवं संख्या विभक्त्यर्था इति दर्शनाश्रयेण सूत्रं स्थापितम् ।

उ०-षष्ठीत्यत आह-कर्मादीति । तावन्मात्रमेव शेष इत्यभिमानः । अव्यतिरिक्तस्येति । अति-  
रिक्तेन विधिष्टो व्यतिरिक्तस्तदभिज्ञस्येत्यक्षरार्थः । एवं च 'कारकप्रातिपदिकार्थव्यतिरिक्तः शेष'  
इति नात्र षष्ठी तदतिरिक्तस्य कस्याप्यप्रतीतेरिति भावः ।

अर्थाभावेऽपि समयपरिपाकनाय विभक्तौ कथमर्थतो व्यवस्थेत्यत आह-सामर्थ्या-  
दिति । तदेवोपपादयति-एक इत्यत्रेति । विद्वद्विभक्त्यपेक्षयानुवादकविभक्तिर्न्यायेति  
भावः । पक्षद्वयेऽपि दोषाभावप्रतिपादनात्सङ्ख्या सुबर्थ इति दर्शने सूत्रं कार्यं दर्शनान्तरे नेति  
स्थितम् । तत्रारम्भपक्षे परिगणनादिप्रवृत्तिं बोधयितुमाह-तदेवमिति । संख्या विभक्त्यर्थ  
इति । सूत्रे प्राधान्यात्तस्या विभक्त्योत्पत्त्या, कारकं तु तद्विशेषणत्वेन तथेति दर्शनमित्यर्थः ।

भाष्ये-तिङ्-क्रियते कट इति । न चात्र सङ्ख्याकारकबोधमयोरप्युक्तेः 'संख्या  
विभक्त्यर्थ' इति पक्षोऽपि नेदमनभिहिताधिकारप्रयोजनमिति तिङ्ग्रहणं व्यर्थमिति वाच्यम् ।  
सङ्ख्यायाः क्रियायामेवाव्ययेन कारकगतसङ्ख्यायाः सन्देशानभिधानादित्याक्षयः । एवं च  
'पचत्योदनं देवदत्त' इत्यादौ 'तिङोक्ता एकत्वादय' इति प्रथमा न प्राप्नोतीति पूर्वोक्तमाख्य-

कृतः कटः । तद्धित—औपगवः कापटवः । समास—चित्रगुः शुबलगुः ।

उत्सर्गे हि प्रातिपदिकसामानाधिकरण्ये विभक्तिवचनम् ॥ ६ ॥

उत्सर्गे हि प्रातिपदिकसामानाधिकरण्ये विभक्तिर्वक्तव्या । क ? कटं करोति भीष्ममुदारं शोभनं दर्शनीयमिति । कटशब्दादुत्पद्यमानया द्वितीयया-

प्र०— औपगव इति । अपत्यापत्यवत्संबन्धस्य तद्धिते नोक्तत्वात्पृष्ठी न भवति । चित्रगुरिति । समासेन स्वस्वामिसंबन्धस्याभिधानात्पृष्ठ्यभावः ।

उत्सर्ग इति । अनभिहित इति सामान्येनोच्यमान इत्यर्थः । यत्र बहुनि प्रातिपदिकानि सामानाधिकरणानि विवक्षितानि तत्रैकयोगक्षेमत्वादेकत उत्पन्नया द्वितीयया

उ०— मेकदेशयुक्तिरिति यथाकथंचिद् व्याख्येयमिति सूचितम् । तिकृत्वोरिव तद्धितसमासयोः कस्मिंश्चिद्विभक्त्यर्थेऽविधानादाह—अपत्यापत्यवदिति । तद्धितोक्तत्वादिति । तद्धितान्तोक्तत्वादित्यर्थः । नन्वेतयोः संबन्धस्य प्रातिपदिकार्थत्वेनाशेषत्वाच्च पृष्ठीप्राप्तिः । कारकप्रातिपदिकार्थव्यतिरिक्तो हि तत्र शेषः । न च कर्मोद्विषयतिरिक्त एव शेष इत्याक्षेपेनैते उदाहरणे । यद्वा संबन्धो न प्रातिपदिकार्थः, प्रवृत्तिनिमित्ततदाश्रयमिच्छत्वादिति वाच्यम्, घटपदाद्घटघटत्वयोः संबन्धस्य भावेन तत्र पृष्ठ्या दुर्वारतापत्तेः । तत्र हि नैतद्व्यतमेनाभिधानमिति चेत्सत्यम्, वाक्येऽस्य संबन्धस्य बहुवचनत्वं दृष्ट्वाप्राप्यप्रातिपदिकार्थत्वमित्यभिमानात् । किं च 'का तर्हि स्यात् ? शेषकक्षणा पृष्ठी, अशेषत्वाच्च, समवायश्च द्वितीयैवे'त्यभिप्रायेण 'कटं भीष्म'मित्यादावभिहितत्वात्प्राप्ताद्वितीयासाधनार्थं परिगणनमित्येतत्सङ्गद्वयपरेण परिगणनप्रत्याख्यानवदेतयोरुदाहरणत्वाभावस्यापि कथनेन तद्धितसमासोदाहरणमधिकमित्यर्थस्यापि कथनात् । 'अनेकमन्वपदार्थ' इति सूत्रे भाष्येऽप्यनयोरुदाहरणत्वं सूचितम् । न च कृतेन क्रीतः वाच्यः, प्राप्तमुत्कं यं प्राप्तोदक इत्यादि तद्धितसमासोदाहरणमिति वाच्यम् । 'प्राप्तोदक' इत्यादौ प्राप्तोदककर्मत्वादिप्रकारेणैव बोधः । तत्र विशेष्ये तन्निरूपकत्वबाधेन विशेषणमादाय तात्पर्यावसानमिति द्वितीयादिप्रयोजककर्मत्वादेः शब्दादबोधेन द्वितीयाच्चप्राप्तेः । एवं च विशेषणत्वव्यत्यासोऽपि न । उपजीव्यस्यैकधर्मिबोधकत्वरूपसामानाधिकरण्यस्य च न बाधः । 'चित्रगु'रित्यादौ चित्राणां गवामयमित्यादौ यथा तस्य पृष्ठीप्रयोजकता तथाप्रापित्यात् तेनैव रूपेण भावादिति बोध्यम् । एवं यथा क्रीतशब्दे भातुना क्रियोपस्थाप्यते न तेन रूपेण शत्यशब्देनेति न तदर्थे इतरकारकाश्रयः । इदं च 'कर्तृकर्मणो'रित्यत्र भाष्ये ध्वनितम् । अतो न तदर्थकर्मणो विभक्तिप्राप्तियोग्यता । एवं च सांप्रतमित्यादिनिपातैरपि न तेन रूपेण क्रियायाः कारकस्य बोधिरिति न तदन्वयिनि विभक्तिप्रसक्तिः । अतो निपातेन्यभिहितत्वाद्विभक्त्यनुत्पत्तिरित्यपि चिन्त्यमेव । 'नारद इत्यबोधि स' इत्यप्रापि 'नारद इती'त्यनेन भीकृष्णीयज्ञानाकारानुवादात्तत्र न द्वितीयादिप्रसक्तिरित्यलम् । परिगणनफलमाह भाष्ये—उत्सर्गे हीति । तद्व्याचष्टे—सामान्येनेति । एकयोगक्षेमत्वादिति । एकार्थबोध-

भिहितं कर्मेति कृत्वा भीष्मादिभ्यो द्वितीया न प्राप्नोति ॥ का तर्हि स्यात् ?  
षष्ठी । शेषलक्षणा षष्ठ्यशेषत्वान्न भविष्यति ॥ अन्या अपि न प्राप्नुवन्ति ।  
किं कारणम् ? कर्मादीनामभावात् ॥ समयश्च कृतो 'न केवला प्रकृतिः  
प्रयोक्तव्या न केवलः प्रत्यय' इति न चान्या उत्पद्यमाना एतमभिसंबन्धमुत्स-  
हन्ते वक्तुमिति कृत्वा द्वितीया भविष्यति ।

अथवा कटोऽपि कर्म भीष्मादयोऽपि तत्र 'कर्मणी'त्येव सिद्धम् । अथवा  
कट एव कर्म तत्सामानाधिकरण्याद्भीष्मादिभ्यो द्वितीया भविष्यति ॥  
तस्मान्नार्थः परिगणनेन ।

द्वयोः क्रिययोः कारकेऽन्यतरेणाभिहिते विभक्त्यभावप्रसङ्गः ॥७॥

द्वयोः क्रिययोः कारकेऽन्यतरेणाभिहिते विभक्तिर्न प्राप्नोति । क ? प्रासाद

प्र०-सर्वप्रातिपदिकार्थगतं कर्मत्वमभिहितमित्यन्येभ्यो द्वितीया न स्यात् ।

परिगणनमन्तरेणाप्येतं दोषं परिहर्तुं पृच्छति—का तर्हिति ।

'अनभिहित' इति पर्युदासे प्रसज्यप्रतिषेधे च दोषदर्शनात्तन्निराकरणायादोषोद्-  
भावनं कर्तुमाह—द्वयोरिति । प्रासाद आस्त इत्यत्र सदिक्रियाया आसिक्रियायाश्चैक-  
मधिकरणं प्रासादाख्यम् । तच्चान्यतरेण सदिप्रत्ययेन घञाभिहितमित्यभिहितं नेति  
सप्तमी न प्राप्नोति । अभिहितादन्यत्रेत्यत्रापि पक्षेऽभिहितत्वादधिकरणस्याभिहिता-  
दन्यत्वं नास्तीति न प्राप्नोति । द्रव्यं च कारकं मन्यते, तद्रव्यतिरेकेण शक्तिसङ्गादे  
प्रमाणाभावात् । न तावत्प्रत्यक्षं द्रव्यव्यतिरिक्तस्वरूपपरिच्छेदि समुपजायते । द्रव्य-

उ०-कत्वस्यैव सामानाधिकरण्यपदार्थत्वादिति भावः ।

भाष्ये—कर्मादीनामभावादिति । अनभिहितकर्मादीनामभावादित्यर्थः । अन्येति ।  
प्रथमेत्यर्थः । एतमभिसंबन्धं—सामानाधिकरण्यरूपम् । इतरसंबन्धानवच्छिन्नविशेषविशेषण-  
भावः सामानाधिकरण्यम् । द्वितीया भविष्यतीति । भस्याक्षय उक्तः । तस्मान्नार्थ इति ।  
भीष्मादिभ्यो द्वितीयादेः प्रकारान्तरेण वारणाद्व्यावर्त्यान्तरस्याभावाच्चेति भावः । ननु  
वृत्तद्वयेन निपातेवाच्यमिधानमिति वदन्ति, तदुक्तम्, उक्तरीत्या निष्कर्षं च, विभक्त्यर्थं  
वदन्त्ययं तेन समासविधायकासङ्गतिर्वेति विक् ।

तन्निराकरणायेति । न तु परिगणनप्रत्याख्यानमूलकोऽयं दोषः । घञः कृत्वेव परि-  
गणनेऽपि दोषतादवस्थ्यादिति भावः । नास्तीति । अभिहितत्वावच्छिन्नप्रतियोगिताको भेदो  
नास्तीत्यर्थः । ननु क्रियामेदे शक्तेर्मिन्नत्वात्सदिनिरूपितत्वाभिहितत्वेऽपि आसिन्निरूपितत्वा-  
भिहितत्वादिविरहितत्व भावः—द्रव्यं चेति । तद्रव्यतिरेकेणैवेति । गुणसमूहो द्रव्यमिति

आस्ते, शयन आस्त इति । किं कारणम् ? सदिप्रत्ययेनाभिहितमधिकरणमिति\*  
कृत्वा सप्तमी† न प्राप्नोति ।

न वान्यतरेणानभिधानात् ॥ ८ ॥

न वैष दोषः । किं कारणम् ? अन्यतरेणानभिधानात् । अन्यतरेणानभिधा-  
नम् । सदिप्रत्ययेनाभिधानमसिप्रत्ययेनानभिधानम् । यतोऽनभिधानं तदाश्रया  
सप्तमी भविष्यति ॥ कुतो नु खल्वेतत्सत्यभिधाने चानभिधाने चानभिहिताश्रया  
सप्तमी भविष्यति न पुनरभिहिताश्रयः प्रतिषेध इति ?

अनभिहिते हि विधानम् ॥ ९ ॥

अनभिहिते हि सप्तमी विधीयते नाभिहिते प्रतिषेधः ॥ यद्यपि तावद-  
त्रैतच्छ्रव्यते वक्तुं यत्रान्या चान्या च क्रिया, यत्र तु खलु सैव क्रिया तत्र  
कथम्—आसन आस्ते, शयने शेते इति ? अत्राप्यन्यत्वमस्ति । कुतः ? काल-

प्र०—स्वरूपातिरेकेण शक्तिरूपानुपलम्भान् । प्रत्यक्षाप्रवृत्तौ च तत्पूर्वकस्यानुमानस्यापि  
शक्तिसद्भावावेदने नास्ति प्रवृत्तिः । कार्यं च द्रव्यस्वरूपायत्तमेवेति कार्यव्यतिरेकादपि  
नास्ति शक्तिसद्भावावगमः ।

पर्युदासं शक्तिसाधनपक्षं चाश्रित्याह—न वेति ॥ प्रसज्यप्रतिषेधवाद्याह—कुतो  
नु खल्विति ॥ पर्युदासमाश्रित्याह—अनभिहिते हीनि ॥ पर्युदासेऽपि दूषणमाह—  
यद्यपि तावदिति । आसन आस्त इत्यत्रैकैवासनक्रिया, तस्याश्चाधिकरणं ल्युटा-  
भिहितमिति सप्तम्या अप्राप्तिरित्यर्थः ।

अत्राप्यन्यत्वमिति । भिन्नपदप्रत्याय्ये भिन्ने आसनक्रिये इत्यर्थः । एकपदोपात्ते

उ०—भावः । न तावत्प्रत्यक्षमिति । शक्तेरतीन्द्रियत्वादित्यर्थः । स्वरूपेति । शक्तिस्वरूपेत्यर्थः ।  
अत एव संबन्धका दुर्ग्रहत्वात्तत्पूर्वकमनुमानमपि नेत्याह—तत्पूर्वकस्येति । ननु यथा दाहके  
सत्यपि दाहादिकार्यस्य कादाचित्कत्वानुपपत्त्या शक्तिरवगम्यते तद्वदिहाप्यस्त्वत आह—  
कार्यं चेति । द्रव्यस्वरूपेति । न तु तद्व्यतिरिक्तशक्त्यायत्तमित्यर्थः ।

शक्तिसाधनपक्षं चेति । एकस्यैव परस्परविरुद्धकर्तृकर्मादिव्यपदेशः शक्तिं नमवति ।  
एवं नैकनिरूपितशक्तेरभिधाने तच्छक्त्यन्तरस्यानुक्तमेवेत्येतदाशयः । पर्युदासपक्षे कुत इति  
प्रश्नानुपपत्तिरत आह—प्रसज्येति । द्रव्यं कारकमित्यपि बोध्यम् । एकैवासनक्रियेति ।  
तथा च तन्निरूपिता शक्तिरप्येकैवेति भावः ।

प्रत्यभिज्ञावैकत्वावगतेः कथमन्यत्वमत आह—भिन्नपदेति । प्रत्यभिज्ञा तु साक्षात्-  
निबन्धनेति भावः । नन्वेवमभिहित इति सूत्रं व्यर्थमत आह—एकपदेति । अत एव गोत्राच्च

\* अकर्तरि च कारके संज्ञायाम् ३. ३ १६. † सप्तम्यधिकरणे च २. ३ ३६.

भेदात्साधनभेदाच्च एकस्यात्रासेरासिः साधनं सर्वकालश्च प्रत्ययः । अपरस्य बाह्यं साधनं वर्तमानकालश्च प्रत्ययः ।

किं पुनर्द्रव्यं साधनमाहोस्विद्गुणः । किं चातः ? यदि द्रव्यं साधनं

प्र०—क्रियासाधनसंबन्धे अनेन विभक्तयो निवार्यन्ते न तु वाक्योपात्ते । आसिः साधनमिति । 'आसन'मित्यत्र यासिक्रिया तस्या आसिक्रिया साधनम् । कथमेतदिति चेत् । उच्यते—आस्यतेऽस्मिन्नित्यासनमुच्यते । यदि चासनक्रियास्ते संनिधीयते ततस्तदपेक्षं तदासनमुच्यते । एवं सामर्थ्याच्चासेरासिः कर्ता भवति । नन्वेवं सत्यासनमित्यत्र यासिक्रिया सान्यस्या आसिक्रियायाः साधनं भवति । न त्वस्या अन्या । एवं तर्ह्यर्थान्तरेऽस्य ग्रन्थस्य तात्पर्यम् । तदयमत्र परमार्थः—आसनशयनकरणापादानसंप्रदानादिशब्दैरासनादिक्रियायोग्यं वस्तुमात्रमनुद्भूतशक्तिकमभिधीयते । तत्र शक्त्युद्भवप्रतिपादनाय विभक्तिरवश्योपाया । तत्रासिः साधनमिति साधनान्तरनिरामः क्रियते । शब्दव्युत्पत्तये केवलमत्रासिक्रियोपादीयत इत्यर्थः । सर्वकालश्च प्रत्यय इति । कालविशेषानुपादानेन ल्युटो विधानात् । बाह्यमिति । देवदत्तादिकमित्यर्थः ।

किं पुनरिति । यदि द्रव्यं साधनं तदा तदेकमेव, तथाभिहितमिति पूर्वोक्तपरि-

उ०—इति, कृतं कृत्मानय, भीमादिभेदीत्यादौ चतुर्थ्यादय इति भावः । तथा च पदभेदकृतभेदमर्थे आरोप्य तस्मिन्नपि शक्तिभेदोऽपीत्यभिप्रायः । एकस्येत्यस्यार्थमाह—आसनमित्यत्रेति । आसनत्वसिद्धयनुपपत्तिरूपलक्षणसामर्थ्यानासिसाधनत्वमाह—आस्यत इति । आस्ते इति स्वोक्तस्य व्याख्यानं—संनिधीयत इति । अस्मिन्निति प्रत्ययार्थत्वेन निर्दिष्टवस्तुन आसिक्रियासंनिधानमन्तरेणासनत्वायोगादासिक्रियासाधनत्वं कृतप्रकृत्यर्थस्यामेः स्वाधिकरणद्रव्यद्वारेण इवम् । तदाह—एवं सामर्थ्यादिति । 'कर्ता भवती'त्यस्य कारकं साधनं भवति, स्वप्रकृतिकव्युद्भवतार्थद्वारेत्यर्थः । एकस्यात्रासेरिति भाष्ये—आसिः शोतेरप्युपलक्षणम् । नन्वेवं ल्युट्प्रकृतिभूतासिक्रियायास्तिष्ठन्तोपात्ता आसिक्रिया साधनमिति भाष्योक्तं न सिद्धमित्याशङ्कते—नन्विति । केचित्तु आसनक्रिया आस्तेऽस्मिन्नित्यासनमिति व्युत्पत्तिः । प्रकृतिभूत आस्तिरस्यर्थः । तदर्थस्यापि लोके प्रयोगदर्शनात् । एवं शोतेरपि तिष्ठत्यर्थो 'जलाशय' इत्यादौ । तत्रयत्रास्यासिप्रवृत्तिमुपलक्षणम् । एवं च भाष्यं समञ्जसमेवेत्याहुः । वस्तुमात्रमिति । नासनादिक्रियाधिकरणत्वेन तद्वोधः किं त्यासनत्वेनेत्यर्थः । तदेवाह—अनुद्भूतशक्तिकमिति । शब्दव्युत्पत्तये इति । अनुलोमादिवद्गूढा एवेत्यर्थः । अत एव पक्ष इत्यादौ केनेति कर्माकाङ्क्षावदासनमित्युक्ते न तदाकाङ्क्षा । 'अत एव आसिः साधन'मित्यस्य साधनान्तरनिरासे तात्पर्यमुक्तम् ।

प्रबोध्यं वदन् विचारस्य प्रकृते सङ्गतिमाह—यदि द्रव्यमिति । अत्र द्रव्यमित्यस्य अक्षयनाविष्टं द्रव्यमित्यर्थः ।



नैतदन्यद्भवत्यभिहितात् । अथ हि गुणः साधनं भवत्येतदन्यदभिहितात् । अन्यो हि सदिगुणोऽन्यश्चासिगुणः ।

किं पुनः साधनं न्याय्यम् ? गुण इत्याह । कथं ज्ञायते ? एवं हि कश्चित्कंचित्पृच्छति—‘कं देवदत्त’ इति । स तस्मा ब’चष्टे—‘असौ वृक्ष’ इति । कतरस्मिन् ? यस्तिष्ठतीति । स वृक्षोऽधिकरणं भूत्वान्येन शब्देनाभिसंबध्यमानः कर्ता संपद्यते । द्रव्ये पुनः साधने सति यत्कर्म कर्मैव स्याद् यत्करणं करणमेव यदधिकरणमधिकरणमेव ।

अनभिहितवचनमनर्थकं प्रथमाविधानस्यानवकाशत्वात् ॥ १० ॥

अनभिहितवचनमनर्थकम् । किं कारणम् ? ‘प्रथमाविधानस्यानवकाशत्वात्’ । अनवकाशा प्रथमा सा वचनाद्भविष्यति\* ।

प्र०—हारो न सङ्गच्छते । अथ शक्तिः साधनं, तदा तस्मा भेदादभिहितत्वसंभवाद्भवति समाधानमिति मन्वानस्य प्रश्नः । आश्रितत्वाच्छक्तिरेवात्र गुणशब्देन विवक्षिता ।

स एव पृच्छति—किं पुनरिति । गुण इत्याहेति । अयं भावः—यदि द्रव्यं साधनं स्यात्तदा तस्यैकरूपत्वात्तन्निबन्धनाबाधितप्रत्यभिज्ञाविषयत्वान्नानार्थक्रियाकरणनिबन्धनो व्यपदेशभेदो न स्याद् दृश्यते चासाविति नानाशक्तिसद्भावावगमः सिद्धः ।

सूत्रं प्रत्याख्यातुमाह—अनभिहितवचनमिति । ‘क्रियते कटः’ ‘कृतः कट’ इत्यादिषु द्वितीयादिनिवारणायानभिहिताधिकारः क्रियते । यदि चात्र द्वितीयादयः स्युस्ततः प्रथमा निरवकाशैव स्यात् । तस्मादनवकाशत्वात्प्रथमैव द्वितीयादीनां बाधिका

उ०— ननु वृक्षशब्दोपात्तस्याधिकरणत्वेऽपि यच्छब्दोपात्तस्य कर्तृत्वं भविष्यति शब्दभेदेन भेदादत आह—अयं भाव इति । शब्दभेदमात्रेणार्थभेदासिद्धिरिति भावः । ‘वृक्षे देवदत्तस्तिष्ठति’ ‘वृक्षं पश्ये’त्यादौ दोषाश्च । द्रव्यमिति । शक्तिरहितं शुद्धं द्रव्यमित्यर्थः । तन्निबन्धनेति । एकरूपत्वनिबन्धनेत्यर्थः । नानार्थक्रियेति । भर्तृक्रियानिरूपितभिन्नकारणत्वनिबन्धन इत्यर्थः । नानाशक्तीति । एवं च प्रसङ्गप्रतिषेधेऽपि न दोष इति ध्वनितम् । अत्र हि पक्षे अभिहितायां शक्ती नेत्यर्थः । तत्र वा शक्तिरभिहिता तस्यां मा भूत्प्रत्ययः, वा त्वमभिहिता तद्वोधनाय स्वादेव प्रत्यय इति बोध्यम् ।

सूत्रं प्रत्याख्यातुमिति । ‘(कत्वाद्यो विभक्त्यर्था’ इति पक्षेऽपीत्यर्थः । माप्ये—अनवकाशत्वादिति । नन्वेवं कृतः कट इत्यादावेव न कटं करोतीत्यादावित्यत्र किं विनिगमकमिति चेन्न, मात्रग्रहणेनानभिहितविभक्त्यर्थाधिकारे प्रथमाया अप्रवृत्तेः । ‘कृत’ इत्यादौ तद्वचनप्रत्ययेनाभिधानेनाधिकारभाव इति भावः ।

सावकाशा प्रथमा । कोऽवकाशः ? अकारकम्-वृक्षः प्लक्ष इति ।

अवकाशोऽकारकमिति चेन्नास्तिर्भवन्तीपरः प्रथमपुरुषो-  
ऽप्रयुज्यमानोऽप्यस्ति ॥ ११ ॥

अवकाशोऽकारकमिति चेत् तन्न । किं कारकम् ? अस्तिर्भवन्तीपरः  
प्रथमपुरुषोऽप्रयुज्यमानोऽप्यस्तीति गम्यते । वृक्षः प्लक्षः । अस्तीति गम्यते ।

विप्रतिषेधाद्वा प्रथमाभावः ॥ १२ ॥

अथवा द्वितीयादयः क्रियन्तां प्रथमा वेति प्रथमा भविष्यति विप्रति-  
षेधेन । द्वितीयादीनामवकाशः—‘कटं करोति भीष्ममुदारं शोभनं दर्शनीय’-  
मिति । प्रथमाया अवकाशः—अकारकम् । वृक्षः प्लक्ष इति । इहोभयं प्राप्नोति-  
कृतः कटो भीष्म उदारः शोभनो दर्शनीय इति । प्रथमा भविष्यति विप्रतिषेधेन ।

न सिध्यति । परत्वात् षष्ठी प्राप्नोति । शेषत्वक्षणा षष्ठ्यशेषत्वान्न  
भविष्यति ।

प्र०-भविष्यतीति नार्थोऽनभिहिताधिकारेणेत्यर्थः ॥ वृक्ष इति । क्रियापदमत्र न श्रूयत  
इति विभक्त्यन्तराप्राप्तिं मन्यते ।

अस्तिर्भवन्तीपर इति । ज्ञातं वस्तु परं प्रतिपादयितुं शब्दः प्रयुज्यते, ज्ञानं च  
सत् इति यत्र क्रियापदान्तरस्याप्रयोगस्तत्रात्सर्गतः सत्ताप्रतीतिरित्यस्तीति क्रियापदानु-  
षङ्गात्कर्तरि तृतीयाप्रसङ्गादनवकाशा प्रथमेत्यर्थः ।

विप्रतिषेधाद्धेति । सावकाशत्वमभ्युपगम्येदमुच्यते ॥ षष्ठीति । क्रियाकारक-  
संबन्धसद्भावात् । अशेषत्वादिति । प्रातिपदिकार्थस्य व्यतिरेकाभावात् ।

उ०- अस्तिर्भवन्तीपर इति । प्रथमाया अपि ‘कर्मणि द्वितीये’त्यादिसाहचर्येण क्रियायोग  
एव प्रवृत्तेरिति भावः । ज्ञानं च सत् इति । बुद्धिसत् इत्यर्थः ।

अनवकाशत्वमुक्त्वा विप्रतिषेधोपपत्त्यासोऽसङ्गत इत्यत आह—सावकाशत्वमभ्युप-  
गम्येति । ‘नीलमिव न तु रक्त’मित्यादौ रक्तत्वादिनिवृत्तिपरं वाक्ये सत्ताया अनवकाशकत्वा-  
दस्तिर्भवन्तीपर इत्यस्याभावात् । साहचर्यं च सर्वत्र न व्यवस्थापकमित्यभिमानः । वैतण्डि-  
कोक्तिरियमिति सात्पर्यम् । जनेन वस्तुतो निरवकाशत्वमेवेति सूचितम् । उक्तरीत्या तत्रापि  
सत्ताक्षेपात् । अत एव ‘तिक्स्मानाधिकरणे प्रथमे’ति न्यासः सङ्गच्छत इति बोध्यम् । स्पष्टं  
चेदं प्रातिपदिकार्थसूत्रे भाष्ये ॥ अशेषत्वादिति । ‘अभिहितः सोऽर्थोऽन्तर्भूतः प्रातिपदिकार्थः

कृत्प्रयोगे तु परं विधानं षष्ठ्यास्तत्प्रतिषेधार्थम् ॥ १३ ॥

कृत्प्रयोगे तु परत्वात्षष्ठी प्राप्नोति तत्प्रतिषेधार्थमन मिहिताधिकारः  
कर्तव्यः । कर्तव्यः कट इति ॥ स कथं कर्तव्यः ? यद्येकत्वादयो विभक्त्यर्थाः ।

अथ हि कर्मादयो विभक्त्यर्था नार्थोऽनमिहिताधिकारेण ॥१॥

कर्मणि द्वितीया ॥ २ । ३ । २ ॥

समयानिकषाहायोगेषूपसंख्यानम् ॥ १ ॥

समयानिकषाहायोगेषूपसंख्यानं कर्तव्यम् । समयः ग्रामम् । निकषा  
ग्रामम् । हायोगे—हा देवदत्तम् । हा यज्ञदत्तम् ।

अपर आह—‘द्वितीयाविधानेऽमितःपरितःसमयानिकषाध्यधिधिग्योगे-  
षूपसंख्यानम्’ ॥ द्वितीयाविधानेऽमितःपरितःसमयानिकषाध्यधिधिग्योगेषूप-

प्र०— कर्तव्यः कट इति । प्रथमां परत्वाद्वाधित्वा ‘कर्तृकर्मणोः कृती’ति षष्ठी प्राप्नोतीति  
तद्वाधनार्थोऽनमिहिताधिकारः ॥१॥

कर्मणि । समयः ग्राममिति । सामीप्यसंबन्धे षष्ठ्यां प्राप्तायां द्वितीयाविधिः ।  
एवं निकषायोगे । हाशब्दः शोकादिवृत्तिरिति तद्योगे षष्ठ्येव प्राप्नोति ।

उ०—संपन्न’ इत्यनेकमिति सूत्रोक्तरीत्या प्रातिपदिकार्थत्वेन प्रातिपदिकार्थकारकव्यतिरिक्तत्वरूप-  
क्षेपत्वाभावादिति भावः ।

षष्ठी प्राप्नोतीति । न च ‘कृत्याना’मिति विभक्तेन षष्ठीनिषेधात्कथं तत्प्राप्तिः । न च  
प्राप्नोत्यप्राप्तिः तदधिष्ठाराभावे ऽभ्यप्राप्तेरपि सत्त्वादिति वाच्यम्, एकसूत्रपक्षे दोषात् ।  
योगविभागस्तु भाष्यकृता वक्ष्यते, न वार्तिककारेण । यद्येकत्वादय इति । प्राधान्येन  
विभक्त्यास्या सङ्ख्यैव, कारकं तु तद्विशेषणत्वेन, तदेवं सूत्रं कार्यमित्यर्थः । एवमग्रेऽपि  
व्याख्येयम् । ‘उक्तार्थाना’मिति भावः शास्त्रोपासकप्रधानार्थविषय एव, कारकस्य प्राधान्येन  
तस्यैव तु व्यर्थम् । ननु तदापि ज्योतिषसमावेशस्य दृष्टत्वात् कृतः कट इत्यादी क्रियते कट  
इत्यादी च तद्वारणाय स भावव्यक्त इति चेन्न, भाष्ये विशेषणत्वेन भानेन तस्य ज्योतिषत्वा-  
संभवात् । अग्रे क्रियां प्रति तस्य विशेषणत्वेऽपि कटपदार्थे तत्त्वाभावेन तदुक्तद्वितीया-  
धोवृत्त्या नसंभवाच्चेति दिक् ॥१॥

कर्मणि । सामीप्यसंबन्धे इति । समयःसम्बन्धस्यापि सामीप्यस्य तत्प्रधानार्थ-  
निरूपितं संबन्धत्वमपि । यथा ‘राज्ञः स्व’मित्यत्र स्वत्वस्येति भावः । सामीप्यान्तर्यादीनां च  
वृत्त्यर्थत्वमिति तु समन्विताद्वयपदार्थमिह सामीप्यादिपदम् ।

संख्यानं कर्तव्यम् । अभितो ग्रामम् । परितो ग्रामम् । समया ग्रामम् । निकषा  
ग्रामम् । अध्यधि ग्रामम् । धिग् जाल्मम् । धिग् वृषलम् ।

अपर आह—

‘उभसर्वतसोः कार्या धिगुपर्यादिषु त्रिषु ।  
द्वितीयाम्नेडितान्तेषु ततोऽन्यत्रापि दृश्यते’ ॥

उभयं सर्वं इत्येताभ्यां तसन्ताभ्यां योगे द्वितीया वक्तव्या । उभयतो  
ग्रामम् । सर्वतो ग्रामम् ॥ धिग्योगे—धिग् जाल्मम् । धिग् वृषलम् ॥ उप-  
र्यादिषु त्रिष्वाम्नेडितान्तेषु द्वितीया वक्तव्या । उपर्युपरि ग्रामम् । अध्यधि  
ग्रामम् । अधोऽधो ग्रामम् ॥ ततोऽन्यत्रापि दृश्यते । न देवदत्तं प्रतिभाति  
किञ्चित् । बुभुक्षितं न प्रतिभाति किञ्चित् ॥२॥

प्र०— अभितो ग्राममिति । ‘पर्यभिभ्यां चे’ति तसिलन्तावभितःपरितःशब्दावुभयतः  
सर्वत इत्यनयोरर्थयोर्वर्तते । तद्योगे षष्ठीयेव प्राप्नोति । आभिमुख्यवृत्तिरपि विभक्तिप्रति-  
रूपका निपातोऽभित शब्दोऽस्ति सोऽपीह गृह्यते, तद्योगेऽपि षष्ठी प्राप्नोति । अध्यधि  
ग्राममिति । ‘उपयेध्यधसः सामीप्ये’ इति द्विवचनम् । अधिशब्दोऽत्रोपयेथे वर्तते इति  
षष्ठी प्राप्नोति । धिग्जाल्ममिति । विकशब्दस्य निन्दार्थत्वात्तद्योगे षष्ठ्याः प्राप्तिः । हा  
तातेत्यादौ त्वन्तरङ्गत्वात्संबोधनविभक्तिरेव भवति ।

उभसर्वतसोरिति । उभसर्वयोस्तसाविति षष्ठीसमासः । उभयशब्दावयवस्योभ-  
शब्दस्यानुकरणमुभशब्द इत्युभयशब्दो गृह्यते, द्विवचनटाविविषयत्वादुभशब्दस्य  
तसन्तस्याभावान् । दृश्यत इति । दृष्टिमहर्षं प्रयोगानुसरणार्थम् । न देवदत्तं प्रतीति ।  
षष्ठ्यत्र प्राप्नोति । प्रतशब्दश्चात्र क्रियाविशेषक उपसर्गो न तु कर्मप्रवचनीय इत्यु-  
दाहृतः । कनचित्किञ्चित्स्मृतमिति दर्शनायानेकस्मृत्युपन्यासः ॥२॥

उ०— उपयंथं वर्तते इति । उपरि सामीप्ये वर्तते इत्यर्थः । संबोधनेति । संबोधनविभक्तेः  
यदान्तरानपेक्षितवित्यर्थः ।

उभ सर्व इत्येताभ्यामिति । भाष्यस्य—एतत्प्रकृतिद्वयमित्यर्थः । उभशब्दात्त-  
तोऽनुत्पत्त्यात्मायुक्तत्वं परिहरन्नुक्तस्याधेय्य वाटिकायथा ह्यभस्तथा दर्शयति—उभसर्व-  
योरिति । ननु वृत्तिविषये पूर्वमेवायम् ; प्रवृत्तेरुभप्रकृतिकत्वं न तस इत्यत आह—उभयेति ।  
उमेति तद्वृत्तिरामवशाद्व्यकृतमिति भावः । न तु कर्ममेति । अन्यथा ‘कर्मप्रवचनीय-  
युक्ते’ इत्येव सिद्धं स्यादित्यर्थः ॥२॥

## तृतीया च होश्छन्दसि ॥ २ । ३ । ३ ॥

किमर्थमिदमुच्यते ? तृतीया यथा स्यात् । अथ द्वितीया सिद्धा ? सिद्धा 'कर्मणी'त्येव\* ॥ तृतीयापि सिद्धा । कथम् ? सुपां सुपो भवन्तीत्येव । असत्येतस्मिन् 'सुपां सुपो भवन्ती'ति तृतीयार्थोऽयमारम्भः । यवाग्वामिहोत्रं जुहोति ।

एवं तर्हि तृतीयापि सिद्धा । कथम् ? 'कर्तृकरणयो'रित्येव† । अयमग्निहोत्रशब्दोऽस्त्येव ज्योतिषि वर्तते । तद्यथा—'अग्निहोत्रं प्रज्वल्यती'ति । अस्ति हविषि वर्तते । तद्यथा—'अग्निहोत्रं जुहोती'ति । जुहोतिश्चास्त्येव प्रक्षेपणे वर्ततेऽस्ति प्रीणात्यर्थे वर्तते । तद्यदा तावद्यवागूशब्दात्तृतीया तदामिहोत्रशब्दो ज्योतिषि वर्तते जुहोतिश्च प्रीणात्यर्थे । तद्यथा—'यवाग्वामिहोत्रं जुहोति' । अग्निं प्रीणाति । यदा यवागूशब्दाद् द्वितीया तदामिहोत्रशब्दो

प्र०— तृतीया च । किमर्थमिति । अन्तरंगात्प्येतन्मूर्ध्नं द्वितीयातृतीये निद्वे इति प्रश्नः । तृतीयेति । देवतादेशेनाग्नौ हविःप्रक्षेपो जुहोत्यर्थः, तत्र यवाग्वामिहोत्रं द्वितीया प्राप्तेति तृतीया विधीयते । अथ द्वितीयेति । तिमप्राप्ता द्वितीया चकारेण विधीयतेऽथ तृतीयया मा बाधीति पक्षे चकारेणाभ्यनुज्ञायत इति पक्षः । असत्येतस्मिन्निति । न हि पाणिनेः सूत्रकरणकाले कात्यायनवचनस्य भावः ।

अग्निहोत्रमिति । अग्निर्ज्वलित इत्यर्थः । अग्निं प्रीणातीति । 'अग्निपु हूयमाने'

उ०— तृतीया च । अस्योदाहरणेऽग्निहोत्रशब्दो हविःपरस्तत्र द्वितीया, तत्समानाधिकरण-यवागूशब्दादनेन तृतीयापि, विरुद्धविभक्त्यर्थानवरुद्धत्वाच्च सामानाधिकरण्यमिति सूत्रमतम्, भाष्यमतं च । 'एवं तर्हि तृतीयापि सिद्धे'त्यादेर्भाष्यस्योक्तिप्रत्युक्तिक्रमेण पूर्वपक्षयुक्तत्वात् । ननु जुहोतेः प्रीणात्यर्थत्वेऽग्निहोत्रशब्दस्याग्न्यर्थत्वे करणावास्तृतीयासिद्धिमाशङ्क्याह—देवतेति । अग्निहोत्रशब्दो हविःपरः, तद्विशेषणं यवागूरिति भावः । यद्यपि अग्नौ हविरिति चिन्त्यं, पदे जुहोति अग्नौ जुहोतीत्यादिश्रुतिविरोधात् । तस्माद्वैधे आधारे प्रक्षेप इत्येव युक्तम्, तथापि प्रकृताभिप्रायमेतत् । तत्र यवाग्वामिहोत्रं द्वितीया प्राप्तेत्यर्थः । चकारेण द्वितीयाविधानात्प्रभानुपपत्तिमाशङ्क्याह—किमप्राप्तेति । प्रयोजनान्तरसिद्धये तस्यावश्यकत्वादसत्येतस्मिन्नित्युक्तमत आह—न हीति । एवं च पुदावसति तस्मिन्नुपायान्तरपरं सूत्रमिति भावः ।

'एवं तर्हि तृतीयापि'त्यादि भाष्यं पूर्वपक्षयुक्तिः । अर्थभेदात्ता न पुनोति स्फुटत्वाद्भाष्ये

१—'सिद्धा । कथम् ? कर्मणीत्येव ।' पा० । \* कर्मणि द्वितीया २. ३. २.

† कर्तृकरणयोस्तृतीया २. ३. १८ २—'प्रज्वलितमिति' पा० ।



हविषि वर्तते जुहोतिश्च प्रक्षेपणे । तद्यथा—‘यवागूमग्निहोत्रं जुहोति’ । यवागूं हविरग्नौ प्रक्षिपति ॥३॥

## अन्तरान्तरेणयुक्ते ॥ २ । ३ । ४ ॥

इह कस्मान्न भवति—किं ते वाअवश्चालङ्कारानामन्तरेण गतेनेति ? ‘लक्षणप्रतिपदोक्तयोः प्रतिपदोक्तस्यै’वेति ॥ अथवा यद्यपि तावदयमन्तरेणशब्दो दृष्टापचारो निपातश्चानिपातश्चायं तु खल्वन्तराशब्दोऽदृष्टापचारो निपात एव तस्यास्य कोऽन्यो द्वितीयः सहायो भवितुमर्हत्यन्यदतो निपातात् । तद्यथा—

प्र०—अस्ति श्रीश्वत्सुर्भुजोऽन्तरेणयुक्तेः प्रयोगदर्शनात् ॥३॥

अन्तरा । अन्तरेण गतेनेति । अन्तरशब्दोऽत्र विशेषवाची । ‘विशेषेण ज्ञातेन किं ते प्रयोजन’मिति वाक्यार्थः । लक्षणप्रतिपदोक्तयोरिति । तृतीयान्तो लाक्षणिकः, विभक्तिप्रतिरूपकस्तु निपातः प्रतिपदोक्तः ॥ दृष्टापचार इति । दृष्टव्यभिचारः, अनिपातस्यापि भावात् । अन्तराशब्द इति । नन्वन्तराशब्दोऽप्यनिपातश्चाबन्तोऽस्ति ‘अन्तरायां पुरि वसती’ति, तत्कथमसावदृष्टापचारः ? एवं तर्हि टाबन्तस्य लाक्षणिक-

उ०—नोक्तम् । अग्निप्रियति बहुवचनेन सामानाधिकरण्यादगतेरर्थान्तरासम्भवात्प्रीणात्यर्थत्वमित्यर्थः । यत् मीमांसका ‘अग्निहोत्र’शब्दस्य कर्मणामधेयत्वं तत्प्रकथयन्त्यावात्, ‘स एव यज्ञः पञ्चविधोऽग्निहोत्रं दर्शपूर्णमासा’विति दर्शनाच्च । एवं च करणभूते होमे सामानाधिकरणत्वाग्निहोत्रस्य करणत्वात् तृतीयायां प्राप्तायां पक्षे द्वितीयार्थमिदम् । यवाग्नौ अपि करणत्वादेव तृतीया सिद्धेति । तच्च सूत्रानुगुणं, नापि भाष्यानुगुणं, ‘कर्मणी’त्यनुवृत्तेः । पाणिनीय-स्मृतैर्वचनरूपत्वेन त्रैमिमीयाया न्यायरूपत्वेन तद्वाचकताया अस्या उचितत्वाच्च । एवं च ‘यवाग्नाग्निहोत्रं जुहोती’त्यादिवाक्ये नामधेयत्वाभावः । अत एव यवागूमग्निहोत्रं जुहोती-त्यादिसिद्धिरिति विष् ॥३॥

अन्तरा । अन्तरेणेति तृतीयान्ताभिप्रायेण प्रकट इत्याह—अन्तरेति । गतशब्दो ज्ञातार्थक इति भावः । बहिरङ्गत्वादिति । अर्थकृतबहिरङ्गत्वस्य साक्षेऽनाधयणाच्चिन्त्यमिदम् । साक्षनिकत्वेन परिहारे तेनैवान्तरेणेत्यस्य व्यावृत्तौ भाष्यानुपपत्तिस्तद्वत्त्वा पूर्वस्माद्विशेषणत्वेत्यत आह—अथवेति । साहचर्यमत्र सादृश्यम् । ‘कोऽन्यः सहाय’ इति भाष्ये ‘प्रयोगे’ इति शेषः । यथा कार्ये सदृशस्यैव सहायत्वं तथा प्रयोगोपीति भावः । परस्परंति । अन्तरा साहचर्यादन्तरेणेत्यतृतीयान्तं, तत्साहचर्याच्चट्टाबन्तमेवेति निपातयोरेव ग्रहणसिद्धिरिति भावः । न च परस्परसाहचर्यादनव्यवयोरेव ग्रहणं कुतो नेति वाच्यम् । व्याख्यानात् । यत् अन्वययोः स्वरादीं चादी वा पाठेन परस्परसाहचर्यसम्भवेऽप्यनव्यययोः पाठाभावात्साह-

‘अस्य गोर्द्वितीयेनार्थ’ इति गौरेवानीयते ताश्चो न गर्दभः ।

अन्तरान्तरेणयुक्तानामप्रधानवचनम् ॥ १ ॥

अन्तरान्तरेणयुक्तानामप्रधानग्रहणं कर्तव्यम् । अप्रधाने द्वितीया भवतीति वक्तव्यम् । अन्तरा त्वां च मां च कमण्डलुरिति । कमण्डलोर्द्वितीया मा भूदिति । कः पुनरेताभ्यां कमण्डलोर्योगः ? यत्तत्त्वां च मां चान्तरा तत्कमण्डलोः स्थानम् ।

तत्तर्हि वक्तव्यम् ? न वक्तव्यम् । कमण्डलोर्द्वितीया कस्मान्न भवति ?

प्र०—त्वात्स्नीत्वापेक्षतावाभयत्वाद्बहिरङ्गत्वाच्चाग्रहणं मन्यते । अथवा परस्परसाहचर्याभिप्रा-  
तयोर्ग्रहणमिति वाच्यम् ।

अप्रधान इति । युष्मदस्मदर्थस्य विशेषणत्वादप्रधान्यं, कमण्डलोस्तु विशेष्य-  
त्वात्प्रधानता । कः पुनरिति । अन्तरान्तरेणशब्दाभ्यामाधेयप्रधानमध्यवचनाभ्यां  
युष्मदस्मदर्थस्यैवावधेययोगो न तु कमण्डलोरिति मत्वा प्रश्नः । यत्तदिति । ‘मध्ये’  
इत्येतस्मिन्नर्थं तयोर्वर्तनादवधेरपि ताभ्यां योगोऽस्ति, आधारार्थत्वादाधेयस्य कमण्डलोः ।  
अन्तरा तादिति । अत्र भाष्यकारेण मध्यमात्रवचनोऽन्तराशब्दः प्रयुक्तो न त्वाधार-  
रूपमध्यवाची । अन्यथा तत्स्थानमिति सामानाधिकरण्यं न स्यात् । कमण्डलुयोग-  
प्रतिपादनाय चैवं प्रयोगः । लौकिके तु प्रयोगे मध्य इत्युद्भूताधारशक्तिके मध्येऽन्तरा-  
शब्दो वर्तते ।

उ०—वर्यस्य वस्तुमशक्यत्वादिति तत्र, उक्तभाष्येण सादृश्यस्य सहप्रयोगे नियामकताया उक्त-  
त्वात् । वस्तुतस्तु युक्तग्रहणात्सम्बन्धिनिमित्तस्यसाकाङ्क्षयोरेवैतयोर्ग्रहणम् । न च टावन्तो-  
न्तराशब्दस्तथा, अनादृतदेशत्वेन, परिधानीयत्वेनैव च तेन बोधादिति भाष्याशयः । अस्य  
गोर्द्वितीयेनेति । द्वितीयशब्दोऽत्र सहायवाची ।

‘मध्ये’ इत्यर्थकेवास्तरेणेत्यादिना कमण्डलोरपि योगात्प्रभानुपपत्तिरत आह—अन्त-  
रेति । अन्तरेत्यादेर्मध्यवर्तीत्यर्थः । न तु कमण्डलोरिति । अमेदस्य सत्त्वेऽपि तस्य वही-  
प्रयोजकत्वाभावेन तदपवादविभक्तिप्रयोजकत्वमपि नेति भावः । आधारार्थत्वादिति ।  
आधारपरतन्त्रत्वादित्यर्थः । तस्य तत्परतन्त्रत्वे समान्यथायेनाधेयपरतन्त्र आधार इति  
कमण्डलोरपि तद्योग इति भावः । न त्वाधाररूपेति । आधारशक्तिप्रभावेत्यर्थः । तत्स्थान-  
मिति । अन्यथा तत्र स्थानमिति वक्तव्यं स्यादिति भावः । कमण्डलुयोगेति । अत्यन्तमेव-  
प्रतिपादनद्वारेत्यर्थः । उद्भूताधारेति । तस्य आधेये आधारधेयभावेनैवावधे सत्पुण्यं, न तु  
केनचिदमेदाश्रये इति भावः ।

‘उपपदविभक्तेः कारकविभक्तिर्बलीयसी’ति प्रथमा भविष्यति ॥४॥

कालाध्वनोरत्यन्तसंयोगे ॥ २ । ३ । ५ ॥

अत्यन्तसंयोगे कर्मवद्भावार्थम् ॥ १ ॥

अत्यन्तसंयोगे कालाध्वनौ कर्मवद्भवत इति वक्तव्यम् । किं प्रयोजनम् ?  
लाघर्धम् । लादिभिरभिधानं यथा स्यात्\* । ‘आस्यते मासः । शय्यते क्रोशः ।

अथ वत्करणं किमर्थम् ? स्वाश्रयमपि यथा स्यात् । आस्यते मासम् ।  
शय्यते क्रोशम् । ‘अकर्मकाणां भावे लो भवती’ति\* भावे लो यथा स्यात् ।

प्र०- उपपदविभक्तेरिति । अस्तीति क्रियानुषङ्गात्कमण्डलोः कर्तृत्वम् । तच्च तिष्ठा-  
भिहितमिति प्रथमा कारकविभक्तिः । सा चान्तरङ्गा, क्रियाकारकयोः संबन्धस्यान्त-  
रङ्गत्वात् । उपपदार्थेन तु क्रियाद्वारकः संबन्ध इति तन्निमित्ता वहिरङ्गा विभक्तिः ॥ ॥

कालाध्वनौ । पाणिनीये सूत्रन्यासे सति ‘मासमास्यते देवदत्ते’निति भाव एव  
लादयः स्युर्न तु कर्मणि । ततश्चास्यते मासः, आसितो मासः, आसितव्यो मासः,  
स्वासो मास इति प्रयोगानुपपत्तिरिति वार्तिकारम्भः-अन्यन्तसंयोग इति । अनत्यन्त-  
संयोगे तु अधिकरणसम्बन्धेव भवति ‘अमावास्यायां यजत’ इति । लाघर्धमिति ।  
आदिशब्देन निष्ठादीनां ग्रहणम् । तथा चोदाहृतम् । कर्मातिदेशेनैव च ‘मासमासं  
देवदत्त’ इति द्वितीयायाः सिद्धत्वान्नार्थः सूत्रेणेति भावः ।

स्वाश्रयमपीति । यथा ‘ब्राह्मणवदस्मिन्क्षत्रिये वर्तिव्यमिति ब्राह्मणकायाणि

उ०- ‘उपपदविभक्ते’रिति न्यायमूलकं, न वाचनिकमित्याह-सा चेति । क्रियाद्वारक  
इति । सर्वत्र संबन्धस्य यत्किञ्चिद्विभक्तिः कारकभावमूलकत्वात्, यथा स्वार्थं क्रियादिनिबन्धन-  
मिति भावः । युक्तिरत्र शिथिला, सर्वत्र प्रथमाया एवापत्तेः, युष्मदाद्यर्थेऽपि सत्ताकर्तृत्वस्या-  
व्यभिचारान् । न च यं सूत्राणां वैयर्थ्यं, न्यायानुगतेऽर्थे किं कुर्मः । तस्माद्वचनमेवेदम् । अत  
एव ‘नमस्यति देवा’नित्यत्रानेन न्यायेन द्वितीयां वक्ष्यति भाष्यकृत् । तत्र हि क्रियाकारक-  
भावेनैवाश्रयव्याप्त्यर्थे । न च विशेषणे संबन्धस्योद्भूततया प्रतीतेस्तत्रैव वक्ष्यपवादत्वेन  
सम्बन्धाधिकैव द्वितीयेति वाच्यम् । प्रथमापवादत्वस्यापि सम्भव इत्याशयात् । ‘उपपद-  
विभक्ते’रिति वचनात् वक्ष्यपवादत्वमेव न प्रथमापवादत्वमित्युत्तराशयः । प्रथमाया अपि  
कारकविभक्तित्वं, क्रियाजनकेऽर्थे तस्या अपि विधानादिति बोध्यम् । तदुक्तं कमण्डलोः  
कर्तृत्वं तिष्ठाभिहितमिति ॥४॥

कालाध्वनौ । लाघर्धमित्युत्तरं ‘लादिभिरभिधानं यथा स्या’दिति भाष्ये पाठमभि-  
प्रेत्याह-न तु कर्मणीति । ‘अकर्मकधातुभिर्बोम’ इति तु न विधायकमिति प्रागेव निरु-  
पितम् । लाघर्धमित्युत्तरं भाष्ये पाठान्तरं-‘लादिभिरभिहिते द्वितीया मा भू’दिति । तच्च-

\* लः कर्मणि च भावे चाकर्मकेभ्यः ३. ४. ६६.

१-अस्मात्पूर्वं [ लादिभिरभिहिते द्वितीया मा भू ] इत्यधिकं कश्चिन् ‘तत्त्वयुक्त’मिति नागेशः ।

तत्तर्हि वक्तव्यम् ? न वक्तव्यम् । प्राकृतमेवैतत्कर्म यथा कटं करोति शकटं करोतीति ।

एवं मन्यते । यत्र कश्चित्क्रियाकृतो विशेष उपजायते तन्न्याय्यं कर्मेति । न चेह कश्चित्क्रियाकृतो विशेष उपजायते ।

नैवं शक्यम् । 'इहापि न स्यात्-आदित्यं पश्यति, हिमवन्तं शृणोति, ग्रामं गच्छति । तस्मात्प्राकृतमेवैतत्कर्म यथा कटं करोति शकटं करोतीति ।

प्र०-क्षत्रिये क्रियन्ते न तु स्वाश्रयाणि निवर्त्यन्ते, तद्वदपि कर्मकार्याण्यतिदिश्यन्ते न स्वाश्रयाणि निवर्त्यन्ते । यद्येवमन्तरेणापि वति स्वाश्रयाणि कार्याणि भविष्यन्ति । नैत-  
दस्ति । स्वाश्रयकार्यनिवृत्तये तद्रूपासङ्ग आशङ्क्येत ।

प्राकृतमेवेति । सकर्मकव्यापनादधात्वर्थाङ्गे आसनादावास्यादीनां वर्तनात् स्वाभाविकमेतत्कर्मेत्यर्थः । ततश्च 'मासमास्ते' इत्यस्य मासमासनेन व्याप्नोतीत्यर्थः । नियतत्वाच्च प्रयोगस्य कट आस्त इत्यादौ आसनमात्रेऽनङ्गीकृतक्रियान्तरे आसिर्वर्तत इति अतिप्रसङ्गो नोद्भावनीयः ।

किमर्थं तर्हि वार्तिककारेणातिदेश आरब्ध इत्याह एवं मन्यत इति । यत्र कश्चिदिति । यथा 'काण्डानि लुनार्ता' इत्यादौ ॥ आदित्यमिति । न हि दर्शनक्रियया-

३०-युक्तम्, प्रकारान्तरेण लप्राप्तेरभावात् । नन्विदं वार्तिकं सकर्मकाकर्मकविषयम्, अकर्मक विषयं वा ? नायः । 'मासं पठति वेदं देवदत्त' इत्यादौ मासादिकर्मण्यपि लाघावत्तौ मासः पठ्यते वेदं देवदत्तेनेत्यादिप्रयोगापत्तेः । नाभ्यः । सङ्कोचे मानाभावात् । सकर्मकार्थं 'काण्डान्वनो'रित्यादिव्यावश्यकत्वेन न तर्हीशानामिदं सूत्रं कर्तव्यमिति भाष्यविरोधापत्तेरिति चेत्, उच्यते । सर्वविषयं वार्तिकं, सूत्रं च न कार्यमित्येव तात्पर्यम् । न च 'मासः पठ्यते वेदं देवदत्तेने'त्यस्याप्यापत्तिः । उभयसंनिधावन्तरङ्गे मुख्ये च द्रव्यकर्मण्येव लप्रवृत्तिरिति न दोषः । द्रव्यकर्मणोऽन्तरङ्गत्वं च धात्वन्तरार्थानङ्गस्वार्थकर्मत्वेन । वार्तिकप्रामाण्येन 'गौणे कर्मणि दुष्टादे'रित्यादिवन्नाप्यप्रामाण्येनात्राप्येवंविधकल्पनाश्रयणाच्च । एवं च 'प्राकृत मेवे'ति पक्षेऽपि न दोषः । अत्र पक्षे 'आस्यते मास' इति कर्मणि ले 'यत्राक्रियये'ति वक्ष्य-  
माणरीत्यावश्यकत्वेनाप्यनेन द्वितीया तु न, अत्यन्तसंयोगस्य व्याप्तिरूपस्य धातुनोक्तत्वात् ।

यद्येवमिति । अकर्मणि कर्मशब्दप्रयोगेन वार्यथावगतावतिदेशस्वाध्यादेव स्वाश्रय-  
सिद्धेरिति भावः । तद्रूपासङ्ग इति । कर्मशब्दरूपस्यासङ्गः-सम्बन्धः, संज्ञात्वमित्यर्थः ।

धात्वर्थाङ्गे इति । आसनपूर्वके व्यापने जातोर्दृष्टिरित्यर्थः । नन्वनया रीत्या 'कट-  
मास्ते' इत्यपि स्यादत आह-नियतत्वाच्चेति ।

भाष्ये एकदेशी वार्तिकाशयमाह-एवं मन्यते इत्यादिना ॥ तद्वद्वयति-नैवं शक्यमिति ॥ पुनर्वार्तिकारम्भ आवश्यक एवमपीत्याशङ्कते-यदि तर्हीत्यादिना ॥ तर्हि तद्वक्तव्यं कर्मवदिति यदुक्तं तर्हि'वर्थः ।

यदि तर्हि प्राकृतमेवैतत्कर्मकर्मकाणां भावे लो भवतीति भावे लो न प्राप्नोति-आस्यते मासं देवदत्तेनेति ॥ तत्तर्हि वक्तव्यम् ? न वक्तव्यम् । 'अकर्मकाणां'मित्युच्यते न च केचित्कालभावाध्वभिरकर्मकाः । त एवं विज्ञास्यामः—'कचिद्ये अकर्मका' इति ।

अथवा येन कर्मणा सकर्मकाश्चाकर्मकाश्च भवन्ति तेनाकर्मकाणां न चैतेन कर्मणा कश्चिदप्यकर्मकः ।

अथवा यत्कर्म भवति न च भवति तेनाकर्मकाणां न चैतत्कर्म कश्चिदपि न भवति ।

प्र०—दित्ये प्रत्यक्षानुमानसमधिगम्यः कश्चिद्विशेष उत्पद्यते । केवलं दर्शनक्रिययाप्तुमिष्ट-तमत्वादादित्यः कर्म, तद्वन्मासामास इति मासोऽपीत्यर्थः ।

न च केचिदिति । यद्यपि क्रियामात्रप्रतिपादने कालादीनामभावात्तदभाव-निबन्धनमपि संभवत्यकर्मकत्वं, तथापि धातूनामन्यपदार्थत्वेनाश्रयणात्तेषां प्रयोगान्तरे तदर्थानामेव कालादिसंबन्धदर्शनात्तैरकर्मत्वासंभवात्सामर्थ्याद्विशेषाङ्गीकरणमिति द्रव्य-कर्मणाकर्मकत्वं विज्ञायत इत्यर्थः । कचिदिति । द्रव्य इत्यर्थः ॥ अथवेति । अन्त-रङ्गत्वाद् द्रव्यकर्मणो बहिरङ्गस्य कालादेस्तिरोभावात्तदपेक्षः सकर्मकाकर्मकव्यपदेशो न प्रवर्तत इत्यर्थः । यत्र त्वन्तरङ्गस्यासन्निधिस्तत्र कालादिनिमित्तः सकर्मकव्यपदेशो भवत्येवेत्यास्यते मास इति कर्मणि लकारो भवति ॥ अथवा यत्कर्मेति । संभव-व्यभिचाराभ्यां विशेषणविशेष्यभावान् ।

उ०— उत्तरयति सिद्धान्ती—न वक्तव्यमिति । अकर्मकाणामित्युच्यते इति । 'गत्यादि-सूत्रे' इति शेषः । तत्र योगविभागेन सजातीयापेक्षनियमेन सिद्धे तत्सूत्रेऽकर्मकग्रहणात्कालादि-भिन्नकर्मरहितार्थबोधकानामेव शास्त्रेऽकर्मकग्रहणेन ग्रहणमिति बोध्यत इति भावः । अकर्मक-ग्रहणं सामर्थ्यादित्यन्ताविद्यमानकर्मकग्रहणार्थमेव स्यादत आह—न चेति । एवं च तदर्थ-ऽसम्भव इति भावः । तस्मात्तत्सामर्थ्याद्विवेकप्रतियोगिसमर्पककर्मशब्देन मासादीनाम-ग्रहणं, तदाह—त एवमित्यादि । कचिदिति । कालादीनां कर्मत्वप्रयोजकव्याप्यादि-रहितेऽर्थे इत्यर्थः । इदं गतिसूत्रे निरूपितम् । यद्यपीति । 'अकर्मकाणां'मित्यस्य—कर्मा-नग्वर्यर्थप्रतिपादकानामित्यर्थ इत्यभिप्रायः । तथापि धातूनामिति । धातूनामन्यपदार्थ-त्वात् कश्चित्कर्मस्पर्शेऽप्यकर्मकग्रहणेः सामर्थ्याच्च विद्यते द्रव्यकर्म वेद्यमिति विग्रह इति भावः । अर्थानामन्यपदार्थत्वेऽपि भाष्योपपत्तिरुक्तैवेति चिन्त्यम् । तदर्थानामेवेति । अवि-कार्ये कृत्तावपि तदर्थस्यात्यागाविदमुक्तम् । द्रव्ये इति विषयसप्तमीयम् । सामर्थ्याद् द्रव्य-रूपकर्मरहिता इत्यर्थ इति भावः । सिद्धं भाष्यं केवढञ्च गत्यादिसूत्रे व्याख्याती । एतद्-भाष्यस्य वास्तवार्थोऽपि तत्रैवोक्तः । ननु तुल्यन्यायेन कालकर्मणा सकर्मकव्यवहारस्याप्य-भावे तत्र कर्मणि को न स्यादत आह—यत्र त्विति । तत्संनिधी तु न तेन व्यवहार इति 'मासः पठ्यते वेद'मिति न प्रयोगः ।



96

इहस्थोऽयमिष्वासः कोशलक्ष्यं विध्यति, कोशे लक्ष्यं विध्यति । यं च विध्यति यतश्च विध्यत्युभयोस्तन्मध्यं भवति ।

तत्तर्हि वक्तव्यम् ? न वक्तव्यम् । नान्तरेण साधनं क्रियायाः प्रवृत्तिर्भवति । क्रियामध्यं चेत्कारकमध्यमपि भवति तत्र 'कारकमध्य' इत्येव सिद्धम् ॥७॥

**कर्मप्रवचनीययुक्ते द्वितीया ॥ २ । ३ । ८ ॥**

**कर्मप्रवचनीययुक्ते प्रत्यादिभिश्च लक्षणादिषूपसंख्यानं  
सप्तमीपञ्चम्योः प्रतिषेधार्थम् ॥ १ ॥**

कर्मप्रवचनीययुक्ते प्रत्यादिभिश्च लक्षणादिषूपसंख्यानं कर्तव्यम्\* । वृक्षं प्रति विद्योतते विद्युत् । वृक्षं परि [विद्योतते विद्युत्] । वृक्षमनु [विद्योतते विद्युत्] । साधुर्देवदत्तो मातरं प्रति । [साधुर्देवदत्तो] मातरं परि । [साधुर्देवदत्तो] मातरमनु । किं प्रयोजनम् ? 'सप्तमीपञ्चम्योः प्रतिषेधार्थम्' । सप्तमीपञ्चम्यौ मा मूतामिति । 'साधुनिपुणाभ्यामर्चायां सप्तमी'ति सप्तमी† । 'पञ्चम्यपाङ्परिभिः' [ २. ३. १० ] इति पञ्चमी । तत्रायमप्यर्थोऽप्रतेरिति† न वक्तव्यं भवति ।

तत्तर्हि वक्तव्यम् ? न वक्तव्यम् ।

**उक्तं वा ॥ २ ॥**

किमुक्तम् ? एकत्र तावदुक्तमप्रतेरिति । इतरत्रापि यद्यपि तावदयं

प्र०-व्यपदेशो नास्तीति भावः । यं चति । लक्ष्यम् । यतश्चेति । प्रदेशात् । ततश्च लक्ष्य-प्रदेशयोः कर्मापादानयोर्भेदान्मध्यव्यपदेशसङ्गावः ॥ 'शक्तिः कारक'मिति पक्षाश्रयेण वातिकं प्रत्याचष्टे-नान्तरेण साधनमिति । शक्तिमित्यर्थः । कालभेदभिन्नभुजि-क्रियानुमितशक्तिभेदाश्रयो मध्यव्यपदेशोऽस्त्येवेत्यर्थः ॥७॥

कर्मप्रवचनीय । यदि सामान्येन 'कर्मप्रवचनीययुक्ते द्वितीये'ति लक्षणं क्रियते, तदा 'वृक्षं परि विद्योतते' इत्यत्र विशेषविहितत्वात् 'पञ्चम्यपाङ्परिभिः'रिति पञ्चमी प्राप्नोति । 'साधुर्देवदत्तो मातरं प्रती'त्यत्र च 'साधुनिपुणाभ्या'मिति परत्वात्सप्तमी प्राप्नोति, तत्राप्रतेरिति वक्तव्यं भवतीति मत्वाह-प्रत्यादिभिश्च लक्षणादिष्विति ।

४०-पञ्चमीति बोध्यम् । 'कोशलक्ष्य'मित्यस्येतः कोषावूर्ध्वं विद्यमानं लक्ष्यमित्यर्थः । तद्व्यवसाह-कर्मापादानयोरिति ॥ भाष्ये साधनशब्देन तद्व्यवसाह शक्तिरुच्यते इत्याह-शक्तिरिति । शक्तेरतीन्द्रित्वादाह-क्रियानुमितशक्तीति ॥७॥

कर्मप्र । पुनर्द्वितीयेति । 'वातिकेने'ति शेषः । भाष्ये-तावदुक्तमप्रतेरिति । तत्रस्थः

\* लक्ष्येत्यभूत प्रतिपर्यवः १ ४. २०. १-काचित्कः पाठः ।

† साधुनिपुणाभ्यामर्चायां सप्तम्यप्रतेः २ ३ ४३.

परिदृष्टापचारो वर्जने चावर्जने चायं खल्वपशब्दोऽदृष्टापचारो वर्जनार्थ एव,  
तस्य कोऽन्यो द्वितीयः सहायो भवितुमर्हत्यन्यदतो वर्जनार्थात् । तथा—  
अस्य गोद्वितीयेनार्थ इति गौरेवानीयते नाश्वो न गर्दभः ॥८॥

**यस्मादधिकं यस्य चेश्वरवचनं तत्र सप्तमी ॥ २।३।६॥**

कथमिदं विज्ञायते—यस्य चैश्वर्यमीश्वरतेश्वरमावस्तस्मात्कर्मप्रवचनीययुक्ता-  
दिति, आहोस्विद्यस्य स्वस्येश्वरस्तस्मात्कर्मप्रवचनीययुक्तादिति । कश्चात्र विशेषः ?

**यस्य चेश्वरवचनमिति कर्तृनिर्देशश्चेदवचनात्सिद्धम् ॥ १ ॥**

यस्य चेश्वरवचनमिति कर्तृनिर्देशश्चेदन्तरेण वचनं सिद्धम् । अधि ब्रह्मदत्ते  
पञ्चालाः । आधृतास्ते तस्मिन्भवन्ति । सत्यमेवमेतत् । नित्यं परिग्रहीतव्यं

प्र०—ततश्च पुनर्द्वितीयाविधानात् पूर्वोक्तदोषानवतारः । शिष्टं स्पष्टम् ॥८॥

यस्मादधि । इहाधि ब्रह्मदत्ते पञ्चाला अधि पञ्चालेषु ब्रह्मदत्त इति स्वस्वामि-  
वाचिनोः पर्यायेण सप्तमीष्यते, अन्यतरस्यैव तु प्राप्नोतीति विचारः क्रियते । कथमिति ।  
तत्र यदान्तरेणापि भावप्रत्ययमीश्वरशब्देनैश्वर्यमुच्यते । अथवेश्वर उच्यते अनेनेतीश्वर-  
वचनम्—ऐश्वर्यमुच्यते तदा स्वामिनः सप्तमीत्ययमर्थो भवति । यदा यस्येत्यनेन स्वं  
निर्दिश्यते यस्य संबन्धाश्वर उच्यते तत्र स्वात् सप्तमीत्युक्तं भवति ।

कर्तृनिर्देशश्चेति । ईशितात्र कर्तृत्वेनाभिमतः, तेन स्वामिनः सप्तमीत्युक्तं भवति ।  
अवचनादिति । एतत्सूत्रारम्भेण विनापीत्यर्थः । आधृता इति । स्वामिन्याधारे  
पञ्चालाः स्थिता इत्यर्थः । ततश्चाधिकरणलक्षणा सप्तमी सिद्धेत्यर्थः । ‘सप्तमी शौण्डै’रिति  
विकल्पेन समासविधानादधिब्रह्मदत्त इति ब्रह्मदत्ताधीना इति च भवति । विभक्त्यर्थ-  
वृत्तित्वे त्वधेरधिब्रह्मदत्तमिति च भवति । सत्यमिति । अधिकरणत्वं संमन्यते ।

उ०—प्रतिच्छेदनेत्यमिति सूत्रस्यप्रतिपर्यन्तानामुपलक्षणमित्यर्थः । भाष्ये-वर्जनार्थ एवेति ।  
तत्रैवार्थे तस्य कर्मप्रवचनीयत्वादिति भावः ॥८॥

यस्मादधिकं । अन्यतरस्यैवेति । ‘अधिरीक्रे’ इति ईश्वरसंबन्धेऽधेः कर्मप्रवचनीय-  
त्वविधानेन संबन्धस्य च स्वस्वामिनिष्ठत्वेनोभयोः कर्मप्रवचनीययुक्तत्वेऽपि ‘यस्य चेश्वरवचन’-  
मित्यस्यावृत्तौ मानाभावेनान्यतरस्यैव प्राप्नोतीति भावः । तात्पर्यमाह काभावाद्भावप्रधानत्वेऽपि-  
तुल्यमाह—अथवेति । प्रवृत्तिनिमित्तेनैश्वर्येण हि ईश्वर उच्यते इति ईश्वरवचनशब्देनैश्वर्य-  
मुच्यते इत्यर्थः । यद्गतमैश्वर्यं तद्वाचकास्तप्तमी । तत्रेति । तदेति पाठ उचितः ।

एतत्सूत्रेति । तदेकदेश ‘यस्य चेश्वरवचन’मित्येतदित्यर्थः । ब्रह्मदत्ताधीना इति ।  
‘अवच्छेदो’त्यादिनाप्युत्तरपक्षत्वात् कः । अत एव ‘परिग्रहीतव्य’मिति वक्ष्यमाणभाष्य-  
प्रयोगोपपत्तिः । नन्वेवमधिनाऽप्यपीभाव न आदत्त आह—विभक्त्यर्थेति । संमन्यत इति ।  
तृतीय उक्तोऽर्थ उपपत्तिरुक्त इत्युत्तमोदत इत्यर्थः । अमुत्तमोदनाकारमाह भाष्ये—नित्य-

परिमहीप्रधीनं भवति ?

प्रथमानुपपत्तिः ॥ २ ॥

प्रथमा नोपपद्यते । कुतः ? पञ्चालेभ्यः । का तर्हि स्यात् ? षष्ठीसप्तम्यो-  
‘स्वामीश्वराधिपति’ [ २. ३. ३६ ] इति । न तत्राधिशब्दः पठ्यते । यद्यपि  
न पठ्यतेऽधिरीश्वरवाची । न तत्र पर्यायवचनानां ग्रहणम् । कथं ज्ञायते ?  
यदयं कस्यचित्पर्यायवचनस्य ग्रहणं करोति—‘अधिपतिदायादे’ति ।

षष्ठी तर्हि प्राप्नोति । शेषलक्षणां षष्ठ्यशेषत्वान्न भविष्यति ।

द्वितीया तर्हि प्राप्नोति ‘कर्मप्रवचनीययुक्ते द्वितीया’ [ २. ३. ८ ]  
इति\* । सप्तम्योक्तत्वाच्चस्याभिसम्बन्धस्य द्वितीया न भविष्यति । भवेद्योऽधे-

प्र०— प्रथमानुपपत्तिरिति । सप्तमीविधानमनर्थकं प्रथमा च स्वात्न प्राप्नोतीति  
दोषद्वयोपन्नासः । अधिरीश्वरवाचीति । ‘स्वामीश्वरे’त्यर्थग्रहणात्पर्याणामपि ग्रहणं  
मन्यते । षष्ठी तर्हीति । स्वस्वामिसंबन्धसद्भावात् । अशेषत्वादिति । प्रातिपदिकार्थ-  
अनिष्टत्वादतिरेकाभावात् । द्वितीया तर्हीति । ‘अधिरीश्वर’ इत्यधेः कर्मप्रवच-  
नीयत्वात् । सप्तम्येति । प्रत्यक्षशब्दादनेन द्वितीयापवादेन विधीयमानया सप्तम्यो-  
भयगतस्य संबन्धस्याभिधानात्पञ्चालशब्दाद् द्वितीया न भवतीत्यर्थः । भवेदिति ।  
‘अधिरीश्वर’ इत्यन्तरेणोक्तव्यस्याप्याक्षेपादीशितव्यस्याप्यधिना योगोऽस्तीति भावः ।

उ०— मित्यादि । परिमहीप्रधीनम् । परिमहीत्राधारकमित्यर्थः ।

प्रथमा चेति । भाष्ये तुल्यव्यर्थे इति भावः । सूत्रारम्भे तस्य वैयर्थ्यं प्रथमानुपपत्ति-  
इवेति दोषद्वयमिति तृतीयो वदतीति तात्पर्यम् । एतत्सूत्रसत्त्वे हि ‘अधिरीश्वरे’ इति कर्म-  
प्रवचनीयसंज्ञाविधायकं कार्यम् । तथा चाधेः कर्मप्रवचनीयत्वात्तद्योगस्योक्तरीत्या स्ववाचकेऽपि  
सत्त्वाद् द्वितीया प्राप्नोतीति दोषः । एतत्सूत्राभावे तु ऐश्वर्यविषयाधेः क्रियायोगाभावेन  
गत्यादिसंज्ञाबाधककलाभावात्कर्मप्रवचनीयसंज्ञाया अप्यभावेन कर्मप्रवचनीययोगाभावाद्  
द्वितीयाप्राप्ती प्रथमा सिध्यतीति भावः ।

भाष्ये ‘का तर्हि स्यात् षष्ठीसप्तम्या’विद्यादिरेकदेशयुक्तिः । अधिपतिदायादेति । यस्य  
यो दायादः स तद्गतादिस्वामित्वात् स्वामीति लोके व्यवह्रियत इति ईश्वरपर्यायाविभाविति  
भावः । व्यतिरेकाभावादिति । भेदसंबन्धेनेतरान्वयित्वाभावोदित्यर्थः । ननु ईश्वरत्वद्योतकस्यैश्वरा-  
वेष्टया कर्मप्रवचनीयस्याधेः कथं पञ्चालसंबन्धद्योतकस्य येन ततो द्वितीया स्यादत आह—  
अधिरीश्वर इत्यधेरिति । ऐश्वर्यविषयार्थद्योतकस्याधेरिति तदर्थ इति भावः । यत्नं च परस्पर-  
प्रतिबोधिकसंबन्धस्य परस्परनिष्ठस्य तेन द्योतनादस्येव तात्पर्यमिति भावः । उभयगतस्य  
संबन्धस्येति । विशेषणानुत्पन्नया षष्ठ्येति भावः । भाष्ये—अधेर्नेष्टादस्य चेति । अधिपति

ब्रह्मदत्तस्य चाभिसंबन्धः स सप्तम्योक्तः स्याद् यस्तु खल्वधेः पञ्चालानां चाभिसंबन्धस्तत्र द्वितीया प्राप्नोति ।

स्ववचनात् सिद्धम् ॥ ३ ॥

अस्तु 'यस्य स्वस्येश्वरस्तस्मात्कर्मप्रवचनीययुक्ता'दिति ॥ एवमप्यमन्तरेण वचनं सिद्धम् । अधि ब्रह्मदत्तः पञ्चालेषु । आधृतः स तेषु भवति । सत्यमेव मेतत् । नित्यं परिग्रहीता परिग्रहीतव्याधीनो भवति ।

प्रथमानुपपत्तिस्तु । प्रथमा तु नोपपद्यते । कुतः ? ब्रह्मदत्तात् । का तर्हि स्यात् ? षष्ठीसप्तम्यौ—'स्वामीश्वराधिपती'ति । न तत्राधिशब्दः पठ्यते । यद्यपि न पठ्यतेऽधिरीश्वरवाची । न तत्र पर्यायवचनानां ग्रहणम् । कथं ज्ञायते ? यदयं कस्यचित्पर्यायवचनस्य ग्रहणं करोति—'अधिपतिदायादे'ति ।

षष्ठी तर्हि प्राप्नोति । शेषलक्षणा पठ्यशेषत्वान्न भविष्यति ।

द्वितीया तर्हि प्राप्नोति 'कर्मप्रवचनीययुक्ते द्वितीये'ति । सप्तम्योक्तत्वात् स्याभिसंबन्धस्य द्वितीया न भविष्यति । भवेद्योऽधेः पञ्चालानां चाभिसंबन्धः स सप्तम्योक्तः स्याद् यस्तु खल्वधेर्ब्रह्मदत्तस्य चाभिसंबन्धस्तत्र द्वितीया प्राप्नोति ।

एवं तर्हि 'स्ववचनात् सिद्धम्' । अधिः स्वं प्रति कर्मप्रवचनीयसंज्ञो भवतीति वक्तव्यम् \* ।

प्र०— इदानीं द्वितीयं वाक्यार्थं दर्शयितुमाह—स्ववचनादिति । 'यस्येश्वरवचन'मित्यनेन स्वस्य सप्तमीप्रकृतित्वेन वचनात्प्रतिपादनात् । 'स्ववचनात् सिद्ध'मित्येतदप्यन्यथाठ्याख्यातुमाह—एवं तर्हीति । 'अधिरीश्वरे' इत्यत्रेश्वरग्रहणमपनीय 'अधिः

उ०— ब्रह्मदत्तनिष्ठः संबन्ध इत्यर्थः । एवमप्येऽपि । अस्तुभयत्रापि वाक्यालङ्कारे । ईशितव्यस्येति । ऐश्वर्यविषयधेः कर्मप्रवचनीयत्वमिति तदर्थः । षष्ठी तु विशेषणानुत्पत्ताप्युभयगतं संबन्धं सामर्थ्याद्बोधयति । परत्र तद्बोधकविभक्त्यविधानात् । अत्र तु परत्रापि तद्बोधकविभक्तिः प्राप्या विशेष्यनिष्ठसंबन्धबोधकत्वं न विशेषणविभक्तेरिति तात्पर्यम् । द्वितीया प्रथमापवादिकापीत्यभिमानः ।

सूत्रे स्वपदानुपादाने कथं स्ववचनात्प्राप्तिरत आह—यस्येति । तत्र 'द्वितीया प्राप्नोति'त्यन्तं भाष्यं पूर्ववदेव व्याख्येयम् ।

अत्र पक्षे द्वितीयावारणायाह भाष्ये—एवं तर्हीति । 'स्ववचना'दिति वार्तिकमेवैतद्बोधवारकमपीति व्याचष्ट इत्याह—अन्यथाठ्याख्यातुमिति ।

१—'स्ववचनात्' पा० । २—इदं वार्तिकमिति केचित् । \* अधिरीश्वरे १. ४. ६७.



एवमपि यदा ब्रह्मदत्तेऽधिकरणे सप्तमी तदा पञ्चालेभ्यो द्वितीया प्राप्नोति'  
'कर्मप्रवचनीययुक्ते द्वितीये'ति । 'उपपदविभक्तेःकारक विभक्तिर्बलीयसी'ति  
प्रथमा भविष्यति ॥६॥

गत्यर्थकर्मणि द्वितीयाचतुर्थ्यौ चेष्टायामनध्वनि ॥२॥३॥१२॥

अध्वन्यर्थग्रहणम् ॥ १ ॥

अध्वन्यर्थग्रहणं कर्तव्यम् । इह मा भूत्-पन्थानं गच्छति । वीवधं  
गच्छतीति ।

प्र०-स्वे' इति वक्तव्यम् । तत्र स्वमेव प्रत्यधिः कर्मप्रवचनीयसंज्ञाः, तस्मादेवानेन सप्तमी  
विधीयते । तेन स्वामिनं प्रत्यधेः कर्मप्रवचनीयत्वाभावात्तसो द्वितीयाया अभावः ।  
तेनाधिपञ्चालेषु ब्रह्मदत्त इति सिद्धम् । 'अधिब्रह्मदत्ते पञ्चाला' इत्येतदधिकरणसप्तम्या  
सिद्धम् ।

अत्र तु दोषमुद्भाव्य परिहरति-एवमपीत्यादिना भविष्यतीत्यन्तेन । तिष्ठन्ति  
सन्ति वेति स्थानादिक्रियापेक्षया पञ्चालानां कर्तृत्वात्कारकविभक्तिः प्रथमेति भावः ।  
कर्मप्रवचनीयसंज्ञा त्वाधिपञ्चालेषु ब्रह्मदत्त इत्यत्र चरितार्थः । यथाधिकरणत्वं द्वयोरपि  
स्वस्वामिनोर्दक्षितं तथाधिरीश्वर इति 'यस्य चेश्वरवचन'मिति च न कर्तव्यम् । ऐश्वर्य-  
विषयस्य चाधेः क्रियायोगाभावाद् गत्युपसर्गसंज्ञाबाधनार्थोऽपि संज्ञाविधिर्नोपयुज्यते ॥९॥

गत्यर्थः । 'स्वं रूप'मिति वचनात्स्वरूपस्यैव ग्रहणं प्राप्तमित्याह-अध्वन्यर्थ-  
ग्रहणमिति । तेनाध्वपर्यायेभ्योऽपि चतुर्थी प्रतिषेधो भविष्यति । द्वितीया तु 'कर्मणि

उ०- भाष्ये-एवपीति । अधेः स्वं प्रति कर्मप्रवचनीयत्वादिति भावः । ननु संज्ञाविधान-  
सामर्थ्याद् द्वितीया प्रथमां बाधेतेत्यत आह-कर्मप्रवचनीयसंज्ञा त्विति । तद्योगेऽपवाद-  
विधेस्तस्याः संज्ञाया द्वितीयाविभावानुपस्थानमित्यर्थः । 'उपपदविभक्ते'रिति न्यायेनैव 'बह्वी  
शेष' इति सूत्रे वक्ष्यमाणया पुरुषादिप्रधानपदात्वह्नीवारकयुक्त्याप्यत्र द्वितीया वारयितुं शक्येति  
बोध्यम् । यथाधिकरणत्वमिति । केचित्तु अधिकरणसप्तम्यां संज्ञासूत्राभावेन द्वितीयायाः  
प्राप्त्यभावेन सूत्रप्रत्याख्यानं तात्पर्यं सति स्वं प्रति कर्मप्रवचनीयत्वं नोपपन्नमेव । तस्मा-  
त्स्वस्वामिभावविवक्षायामाधारत्वाविवक्षायां सप्तम्यर्थः 'यस्य चेश्वरवचनमधिरीश्वर इति च  
सूत्रद्वयं कार्यम् । विनिगमनाविरहेण च सूत्रद्वयस्योभयत्रार्थं तात्पर्यमित्येव भाष्यतात्पर्यं  
लभ्यते न तु प्रत्याख्याने । 'अधिरीश्वरे' इत्येतदीश्वरत्वे शीत्ये ईश्वरे शीत्ये इति वा व्याख्ये-  
यम् । अस्य स्वं प्रति कर्मप्रवचनीयत्वं लभ्यते । किं चाधिकरणसप्तम्यां पञ्चालेषु द्वितीया-  
वारकयुक्त्यैव पञ्चालेषु सप्तम्यां ब्रह्मदत्तादपि वारयितुं शक्यत्वेन 'स्ववचनात् सिद्ध'मित्यस्या-  
युक्तत्वे एव भाष्यतात्पर्यमित्याहुः ॥ ९ ॥

गत्यर्थः । तद्विधादिभ्यो द्वितीयापि न स्यादत आह-द्वितीयेति । भाष्ये-वीवध-

१-'प्राप्नोति । कथम् ? कर्मप्रवचनीय' पा० ।

## आस्थितप्रतिषेधश्च ॥ २ ॥

आस्थितप्रतिषेधश्चायं वक्तव्यः । यो ह्युत्पथेन पन्थानं गच्छति 'पथे गच्छती'त्येव तत्र भवितव्यम् ।

किमर्थं पुनरिदमुच्यते ? चतुर्थी यथा स्यात् । अथ द्वितीया सिद्धा ? सिद्धा 'कर्मणी'त्येव । चतुर्थ्यपि सिद्धा । कथम् ? 'संप्रदान' इत्येव । न सिध्यति । 'कर्मणा यमभिप्रैति संप्रदानम्' [१.४.३२] इत्युच्यते क्रियया चासौ ग्राममभिप्रैति । कया क्रियया ? गमिक्रियया । क्रियाग्रहणमपि तत्र चोद्यते\* ।

प्र०-द्वितीये'ति भवति । आस्थितप्रतिषेध इति । आस्थित आक्रान्तः सन् यदा पन्था गम्यते तदानभ्वनीति प्रतिषेधः । यदा तूत्पथेन पन्था आक्रमितुमिष्यते तदा भवत्येव चतुर्थी ॥ किमर्थमिति । अन्तरेणाप्येतत्सूत्रं द्वितीयाचतुर्थ्योः सिद्धत्वादिति प्रश्नः ।

क्रियाग्रहणमपीति । यद्यपि तत्र क्रियाग्रहणं प्रत्याख्यातं तथापि तत्रैव न्याय-स्योक्तत्वाद्वचनमाश्रित्यास्य सूत्रस्य प्रत्याख्यानं कृतम् । अथवा तत्रत्यन्यायस्मरणार्थ-मिदमुक्तम् । तत्र यदा गमनस्य संदर्शनादीनां च भेदो विवक्ष्यते तदा संदर्शनादिभिः क्रियाभिराप्यमानत्वात् कर्मणा गमनेनाभिप्रेयमाणस्य संप्रदानत्वाच्चतुर्थी भवति । यदा त्वभेदविवक्षा तदा गमनस्य कर्मत्वाभावाद् ग्रामः कर्मैव भवतीति द्वितीया भवति । भेदाभेदविवक्षा च लौकिकप्रयोगानुसारेण निश्चितविषयेत्यारम्भप्रत्याख्यानयोर्नास्ति फलभेदः । अत एवापवादविषयेऽपि द्वितीयाविधानार्थं 'चतुर्थी वे'ति वक्तव्ये द्वितीया-ग्रहणं प्रत्याख्यानेन भिन्नफलत्वादव्याख्यानीयम् ।

उ०-मिति । 'पर्याहारश्च मार्गश्च विवधौ वीवधौ च तौ' इत्यमरः । 'पर्याहाराध्वमारेषु समौ विवधवीवधौ' इति नानार्थकोशः । भाष्ये—पथे गच्छतीत्येव तत्र भवितव्यमिति । एव-कारो भिन्नकर्मः । इति तत्र भवितव्यमेवेत्यर्थः ।

प्रत्याख्यातमिति । तथा चैतन्मात्रफलसाधकतद्वचनारम्भेणैतद्वचनप्रत्याख्यानं न चमत्कारीति भावः । न्यायस्येति । तत्फलस्यान्यथा साधनेन तद्वचनप्रत्याख्यानान्नात्रापूर्वं तत्फलं भवतीति भावः । तदेव ध्वनयन्त्याख्यान्तरमाह—अथवेति । न्यायमेव दर्शयति—तत्र यदेति । भेदे इति । संयोगानुकूलव्यापाराद्यक्त भेदो विवक्ष्यत इत्यर्थः । एतच्च 'कर्तरि कर्म'ति सूत्रे, संप्रदानसंज्ञासूत्रे च निरूपितं तत् एवावधार्यम् । संयोगश्च कर्तृनिष्ठ एव फल-त्वेन विवक्ष्यते इत्यपि बोध्यम् । अन्यथा परत्वात्कर्मत्वमेव स्यादित्याहुः । यदा त्वभेदेति । ग्रामनिष्ठसंयोगानुकूलत्वेनैव यदा विवक्षेत्यर्थः । अत एवेति । 'चतुर्थी वे'ति वक्तव्ये द्वितीया-

† कर्मणि द्वितीया २. ३. २    ‡ चतुर्थी संप्रदाने २. ३. १३.

\* क्रियाग्रहणमपि कर्तव्यम् १. ४. ३२. भाष्ये ६०. ४०१.

चेष्टायामनध्वनि स्त्रियं गच्छत्यजां नयतीत्यप्रसङ्गः ॥ ३ ॥

चेष्टायामनध्वनि स्त्रियं गच्छत्यजां नयतीत्यतिप्रसङ्गो भवति ।

सिद्धं त्वसंप्राप्तवचनात् ॥ ४ ॥

सिद्धमेतत् । कथम् ? असंप्राप्ते कर्मणि द्वितीयाचतुर्थ्यो भवत इति वक्तव्यम् ।

अध्वनश्चानपवादः ॥ ५ ॥

एवं च कृत्वानध्वनीत्येतदपि न वक्तव्यं भवति । संप्राप्तं हेतुत्कर्माध्वानं गच्छतीति ॥ १२ ॥

चतुर्थी संप्रदाने ॥ २ । ३ । १३ ॥

चतुर्थीविधाने तादर्थ्य उपसंख्यानम् ॥ १ ॥

चतुर्थीविधाने तादर्थ्य उपसंख्यानं कर्तव्यम् । यूपाय दारु । कुण्डलाय हिरण्यम् ।

प्र :- इदानीं सूत्रस्यातिव्याप्युद्भावनायाह-चेष्टायामिति । सिद्धं स्त्रियति । असंप्राप्तं यद्वस्तु गमनेन संस्पृश्यते तस्मिन् कर्मणीत्यर्थः । स्त्री तु संप्राप्तेति चतुर्थ्यभावः । 'अजां नयती'त्यत्राप्यजायाः संप्रापणाच्चतुर्थ्यभावः । अथवा नयतिगेत्यर्थे एव न भवति । प्रतीयते ह्यत्र गतिः, न ह्यमौ नयतेत्यर्थः, तस्य प्रापणाच्चित्वादित्याहुः ।

अध्वनश्चेति । यदा त्वसंप्राप्तोऽध्वा भवति तदा भाव्यमेव चतुर्थ्या-अध्वने गच्छतीति प्रागेवोक्तम् ॥ १२ ॥

चतुर्थी सं । तादर्थ्य इति । तच्छब्देन कार्यं निदिश्यते । तस्मादिदं तदर्थमिति समासेन विशिष्टकार्यप्रयोजनं कारणमभिधीयत । तदर्थस्य भावस्तादर्थ्यमिति काये-कारणसंबन्ध उच्यते, 'समासकृतद्वितेपु भावप्रत्ययेन संबन्धाभिधान'मिति वचनात् । तत्र द्विष्टत्वेऽपि संबन्धस्य यथा षष्ठी विशेषणादेव भवति न विशेष्याद् 'राज्ञः पुरुष' इति, तथा चतुर्थी-यूपाय दार्विति । हेताविति तृतीयापि दारुशब्दान्न भवति, हेतु-

३०-प्रहणमपवादकर्तृकर्मणोरितिषष्ठीविषये कृष्णोऽपि द्वितीयार्थमिति न व्याख्यानीयं, प्रत्या-ख्यानेन भिन्नफलत्वादित्यन्वयः । 'अप्रत्याख्यानीय'मिति पाठान्तरे तु चतुर्थी वे'ति वक्तव्ये द्वितीयाप्रहणमपवादविषयेऽपि द्वितीयाविधानार्थमिति न भवति । तस्य तथात्वे हि प्रत्याख्या-नेन सह भिन्नफलत्वादिकं सूत्रमप्रत्याख्यानीयं स्यादिति योजना । एवं च भाष्यमते 'ग्रामस्य गच्छे'त्यादौ षष्ठ्येवेति भावः । अथवा नयतिरिति । एतच्चतुर्थीत्यत्र निरूपितम् ॥ १२ ॥

चतुर्थी सं । तादर्थ्यशब्दार्थमाह-तच्छब्देनेति । कार्यप्रयोजनमिति बहुमीदृः । कार्यप्रयोजकमित्यर्थः । 'ग्राहणाय दधी'त्यादौ दधो ग्राहणकारणत्वाभावादुक्तं-विशिष्ट-कार्येति । भोजनविशिष्टो ग्राहणस्तत्रापि कार्यमिति भावः । सोऽर्थो वस्येति बहुमीदृस्तु नीतः, तत्पुष्पस्यान्तरङ्गत्वात् । यथा षष्ठीवि । विहीननिवृत्तयैव संबन्धस्योद्भूततया प्रतीतेरिति



यदि तादर्थ्यं उपसंख्यानं क्रियते नार्थः संप्रदानग्रहणेन । योऽपि द्युपा-  
ध्यायाय गौर्दीयत उपाध्यायार्थः स भवति, तत्र तादर्थ्यं इत्येव सिद्धम् ॥  
अवश्यं संप्रदानग्रहणं कर्तव्यं यान्येन लक्षणेन संप्रदानसंज्ञा तदर्थम् । छात्राय  
रुचितम् । छात्राय स्वदितमिति\* ।

तत्तदुपसंख्यानं कर्तव्यम् ? न कर्तव्यम् । आचार्यप्रवृत्तिर्ज्ञापयति 'भवति  
तादर्थ्यं चतुर्थी'ति यदयं 'चतुर्थी तदर्थार्थे'ति चतुर्थ्यन्तस्य तदर्थेन सह  
समासं ज्ञास्ति ।

क्लृपि संपद्यमाने ॥ २ ॥

क्लृपि संपद्यमाने चतुर्थी वक्तव्या । मूत्राय कल्पते यवागूः । उच्चाराय  
कल्पते यवान्नमिति ।

उत्पातेन ज्ञाप्यमाने ॥ ३ ॥

उत्पातेन ज्ञाप्यमाने चतुर्थी वक्तव्या ।

प्र०— क्लृपीति । संपत्तिरभूतप्रादुर्भाव उत्पत्तिरिह गृह्यत इति विकाराच्चतुर्थी । विका-  
रस्य च प्रकृतिरूपारोपात्सामानाधिकरण्यम् । यच्च रूपमुपजायते तस्यचतुर्थीति प्रकृतेर्न

उ०— भाष्ये—यान्येनेति । 'कथ्यर्थाना'मित्यादिना । 'कर्मणा यमभिप्रैती'ति संज्ञाविभ्रानं  
तु 'दाशगोत्री संप्रदान' इत्यर्थम्, तत्संप्रदानकं दानमिति बोधार्थं च । दानकर्मणो गवादेः  
संप्रदानार्थत्वेऽपि दानक्रियायास्तदर्थत्वाभावे चतुर्थ्यन्तार्थस्य दानक्रियान्वयानापत्तिरिति तदन्व-  
यार्थं चेति दिक् ।

भाष्ये—यद्यमिति । यद्यपि समासः प्रकृतिविकृतिभाव एव, तथापि तज्ज्ञाप्या  
चतुर्थी सर्वत्रेति भावः ।

क्लृपि । 'सम्पत्ति'शब्देन अभूतप्रादुर्भावरूपा उत्पत्तिरुच्यत इत्याह—सम्पत्तिरिति ।  
अन्वयं प्रकृतिविकृतयोर्मेदसत्त्वेनामेदाव्ययोऽनुभवसिद्धो भव्येतेत्यत आह—विकारस्य चेति ।  
तथा च प्रकृतिवाचकसामानाधिकरणत्वात्प्राप्तप्रथमाविमर्शपरवादोऽयमिति भावः । विकृता-  
र्थकविभक्तिराहित्याच्च सामानाधिकरण्येनावय इति बोध्यम् । ननु सामानाधिकरण्ये  
प्रकृतेरपि चतुर्थी ज्ञावत आह—यच्च रूपमिति । अपादानविवर्तितेति । अपादानपदेन  
वाचकः । कल्पेकल्पवर्थत्वे इदम् । अत्र वदन्ति—कल्पत इत्यादेः परिणमत इत्यर्थः । परि-  
णामश्च कृपान्तरमाप्तिः । तदेकदेशे कृपान्तरे मूत्रादेर्विकारस्याभेदेनावयनेन ततो द्वितीयायां  
प्राज्ञायां तद्वयेन चरितार्था चतुर्थी अभेदविवक्षायां परत्वात्प्रथमया बाध्यते । 'यवागूमूंश्च'



वाताय कपिला विधुदातपायातिलोहिनी ।  
'पीता भवति सस्याय दुर्भिक्षाय सिता भवेत् ॥

मांसौदनाय व्याहरति मृगः ।

हितयोगे च ॥ ४ ॥

हितयोगे चतुर्थी वक्तव्या । हितमरोचकिने । हितमामयाविने ॥१३॥

नमःस्वस्तिस्वाहास्वधालंवषड्योगाच्च ॥ २ । ३ । १६ ॥

स्वस्तियोगे चतुर्था कुशलार्थैराशिषि वाविधानात् ॥ १ ॥

स्वस्तियोगे चतुर्थी कुशलार्थैराशिषि वाविधानाद्भवति विप्रतिषेधेन\* ।  
स्वस्तियोगे चतुर्थ्या अवकाशः—स्वस्ति जाल्माय । स्वस्ति वृषलाय । कुश-  
लार्थैराशिषि वाविधानस्यावकाशः—अन्ये कुशलार्थाः । कुशलं देवदत्ताय ।  
कुशलं देवदत्तस्य । इहोभयं प्राप्नोति—स्वस्ति गोभ्यः । स्वस्ति ब्राह्मणेभ्य  
इति । चतुर्थी भवति विप्रतिषेधेन ।

अलमिति पर्याप्त्यर्थग्रहणम् ॥ २ ॥

प्र०-भवति । यदा तु प्रकृतेरपादानविवक्षा तदा विकाराच्चतुर्थी न भवतीति केचिदाहुः ।  
अन्ये तु विरोधाभावात्तत्रापि चतुर्थीमिच्छन्ति ॥१३॥

नमःस्वस्ति । स्वस्तियोग इति । पूर्वविप्रतिषेधार्थं वचनम् । स्वस्ति  
जाल्मायेति । तत्त्वकथनमिदं जाल्मत्वादाशीरभावः । अलमिति । भूषणप्रतिषेध-  
वाचिनोऽलंशब्दस्य निरासार्थं वचनम् । तेनालङ्कुरुते कन्याम्, अलं रोदनेनेति

उ०-कल्पते' इत्येव हि तदा । ध्वनितं चेदं ह्रदत्तेन । कल्पेत्परमार्थत्वे 'अनिकर्तु'रिति प्रकृतेः  
पञ्चम्यामपि विकृतिवाचकात्परत्वादुपपदविभक्तेरिति न्यायाच्च प्रथमैवेति दिक् ॥ अन्ये  
त्वित्यग्रेयमेवावशिष्टः । 'प्रकृत्यादिभ्य' इति तृतीयावप्रथमापवादोऽप्येकेष्वपरे । यद्यपि दाह-  
यूपयोरेव यवागूमृत्रयोः प्रकृतविकारभावोऽस्ति, तथापि यवाग्वा मूत्रार्थत्वाभावात् तादर्थ्य-  
चतुर्थ्यास्य गतार्थता । एवमुत्पातेन ज्ञापिते इति वचनस्य सार्थक्यमूहम् ।

हितयोगे चेति । इदं 'तस्मै हित'मिति निर्देशाऽज्ञापकात्सिद्धमित्याहुः । अरोचके  
'रोगाक्याया'मिति ण्युल् । लोकोतो नपुंसकत्वम् । ततो मत्वर्थ इति । 'सर्वत्रामयकोप-  
संख्यान'मित्यामयशब्दादिभिः । 'अन्वन्नापी'ति दीर्घः ॥१३॥

नमःस्वस्ति । पूर्ववाचि । पुनर्विधानार्थेन चेनेदं सिद्धमिति कश्चिद् । अलं रोदनेनेति ।

१-'कृष्णः सर्वविनाशाय' पृ० । 'पीता वर्षाय विज्ञेया' इति काशिकापाठः ।

\* चतुर्थी वाशिष्याद्युप्यमद्रमद्रकुशलसुखार्थद्वैतैः २. १. १७१. नमःस्वस्ति स्वाहा स्वाधालं वषड्योगाच्च ॥

अलमिति पर्याप्त्यर्थग्रहणं कर्तव्यम् । इह मा भूत्—अलंकुरुते कन्यामिति ।

अपर आह—अलमिति पर्याप्त्यर्थग्रहणं कर्तव्यम् । इहापि यथा स्यात्—  
अलं मल्लो मल्लाय । प्रभुर्मल्लो मल्लाय । प्रभवति मल्लो मल्लयेति ॥१६॥

**मन्यकर्मण्यनादरे विभाषाप्राणिषु ॥ २ । ३ । १७ ॥**

अप्राणिष्वित्युच्यते तत्रेदं न सिध्यति—न त्वा श्वानं मन्ये । न वा शुने  
मन्य इति ॥ एवं तर्हि योगविभागः करिष्यते—‘मन्यकर्मण्यनादरे विभाषा’ ।  
ततो ‘ऽप्राणिषु’ । अप्राणिषु च विभाषेति । इहापि तर्हि प्राप्नोति—न त्वा  
काकं मन्ये । न त्वा शुकं मन्य इति ।

यदेतदप्राणिष्वित्येतदनावादिष्विति वक्ष्यामि । इमे च नावादयो भवि-  
ष्यन्ति । न त्वा नावं मन्ये यावत्तीर्णं न नाढ्यम् । न त्वा न्नं मन्ये यावद्भुक्तं  
न श्राद्धम् । अत्र येषु प्राणिषु नेष्यते ते नावादयो भविष्यन्ति ।

प्र०—चतुर्थी न भवति । नन्वत्रोपपदविभक्तेः कारकविभक्तिर्बलीयसीति चतुर्थी न भवि-  
ष्यतीत्यत आह—अपर आह्वेति । सूत्रेऽलंशब्दमपनीय पर्याप्त्यर्थग्रहणं कर्तव्यम् । तेन  
तत्पर्यायाणामपि ग्रहणं सिध्यति । अन्यथा स्वरूपस्यैव ग्रहणं स्यात् । अथवालमित्यर्थ-  
ग्रहणं व्याख्येयमित्यर्थः ॥१६॥

मन्यकर्म । एवं तर्हि । योगविभागेन प्राणिविषया विभाषा क्रियते—‘न त्वा  
शुने मन्ये’, ‘न त्वा श्वानं मन्ये’ इति । ‘अप्राणिष्वित्यनेन त्वप्राणिविषया—‘न त्वा  
तृणाय मन्ये’, ‘न त्वा तृणं मन्ये’ इति । इहापीति । आद्येन योगेनेति भावः । तदेवं  
योगविभागेऽपि दोषदर्शनान्न्यासान्तराश्रयणेनेष्टं साधयितुमाह—यदेतदिति ।

उ०—रोदनं मा कुर्वित्यर्थः । एवं चात्र तृतीया कथं तस्माद्रोदनेन साध्यं नास्ति, अतस्तस्मा  
कुर्वित्यर्थः । भाष्ये ‘पर्याप्त्यर्थग्रहणं’मिति वार्तिकस्य द्विधा व्याख्यानेन प्रभवादियोगे बह्वप्यपीति  
ध्वनितम् ॥१६॥

मन्यकर्म । भाष्ये—इहापीति । यद्यपि प्राण्यप्राणिषु इमत्राप्त्वाद्येनैव सिद्धे उत्तर-  
योगेनाप्यस्मान्नित्यतापनात्कचिदेव प्रवृत्तिरिति ‘न त्वा काक’मित्यादौ नातिप्रसङ्गस्तथापि  
योगविभागं विनापि सर्वसमाधानं वक्तुमवमुपक्रमः । अत्र भाष्ये ‘येषु प्राणिषु नेष्यते’  
इत्यत्र बहुवचनेन शुककाकातिरिक्तप्राणिष्वपि निषेधो ध्वनितः, तदभिप्रेत्यैव वृत्तौ शृङ्गाळसम्ब-  
उदाहृतः । भाष्ये—न त्वा नावं मन्ये यावत्तीर्णं न नाढ्यमिति । यावत्—यतः, नाढ्यं  
नावा स्वरूपमीकया तार्यमपि त्वया महत्वापि न तीर्णमतस्त्वा नावमुहुपमपि न मन्ये  
इत्यर्थः । ‘नो’अप्येनोदुषं स्वरूपमीकोच्यते । ‘त्वा’सम्बन्धस्तु महती नीः । एवं अनादरे  
भक्तीत्याहुः । एवं ‘न त्वा न्नं मन्ये यावद् भुक्तं न श्राद्ध’मित्यस्य यतः आहं आह्वीयैर्विप्रैर्न  
शुकमतस्त्वामपूपमन्नमोदनमपि न मन्ये इत्यर्थः ।

मन्यकर्मणि प्रकृष्यकुत्सितग्रहणम् ॥ १ ॥

मन्यकर्मणि प्रकृष्यकुत्सितग्रहणं कर्तव्यम् । इह मा भूत्—त्वां तृणं मन्य इति ॥१७॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
तृतीये पादे प्रथममाह्निकम् ।

कर्तृकरणयोस्तृतीया ॥ २ । ३ । १८ ॥

तृतीयाविधाने प्रकृत्यादिभ्य उपसंख्यानम् ॥ १ ॥

तृतीयाविधाने प्रकृत्यादिभ्य उपसंख्यानं कर्तव्यम् । प्रकृत्याभिरूपः ।  
प्रकृत्या दर्शनीयः । प्रायेण 'याज्ञिकाः' । प्रायेण वैयाकरणाः । माठरोऽस्मि  
गोत्रेण । गार्ग्योऽस्मि गोत्रेण । समेन धावति । विबमेण धावति । द्विद्रोणेन

प्र०— प्रकृष्यकुत्सितग्रहणमिति । यद्वाचिनश्चतुर्थी विधीयते ततः प्रकर्षेण यदि कुत्सा  
प्रतिपाद्यते तदा चतुर्थी भवति न तु साम्यविवक्षायां । तेन प्रतिषेधयुक्तायां कुत्सायां  
चतुर्थीविधानं संपद्यते । क्वचित्प्रतिकृष्येति पाठस्तत्राप्ययमर्थः । तृणादेरपि निकृष्टत्वं  
यदा प्रतिपिपादयिषितं भवति तदा चतुर्थी, न तु साम्यविवक्षायां । प्रतिकृष्येति ।  
निकृष्येत्यर्थः । 'मन्यकर्मण्यनादर उपमाने विभाषाप्राणेष्वि'त्यापिशितिरधीते  
स्म ॥१७॥

इत्युपाध्यायजैयटपुत्रकैयटकृते भाष्यप्रदीपे द्वितीयस्याध्यायस्य

तृतीये पादे प्रथममाह्निकम् ।

कर्तृकरणयोः । प्रकृत्याभिरूप इति । क्रियापदाश्रयणात्कर्तृकरणयोरभावम्  
षष्ठ्यत्र प्राप्नोति । प्रायेणेति । 'प्राय'शब्दो बहुवचनी । बहवो याज्ञिका इत्यर्थः । अत्र  
प्रथमा प्राप्नोति । गोत्रेणेति । प्रथमा षष्ठी वात्र प्राप्नोति । समेनेति । द्वितीया प्राप्नोति ।  
द्विद्रोणेनेति । द्वयोर्द्रोणयोः समाहारो द्विद्रोणम् । पात्रादित्वात्स्वीत्याभावः । अत्रापि

उ०— प्रकृष्यकुत्सितेति । 'परावरयोगे चे'ति क्त्वा । अतिसंयमिषितकुत्सितत्वे प्रतिषेधे  
इत्यर्थः । तदाह—यद्वाचिन इति । त्वां तृणमिदं मन्य इत्यादावप्यमाहृत्य कृष्याद्वर्तिका-  
रम्भ इति भावः । 'आपिशक्ति'वाक्येनोपमानवाचकात्ततोऽपि तिरस्कारे चतुर्थीमुच्यते ॥१७॥

इति शिवभट्टसुतसतीगर्भजनागोजीभट्टविरचिते भाष्यप्रदीपोद्घोते द्वितीयस्याध्यायस्य

तृतीये पादे प्रथममाह्निकम् ।

कर्तृकरणयोः । क्रियापदेति । क्रियावद्वाहारे विभक्त्यन्तद्वयभावस्य कर्तृत्वमिति  
भावः । अभिरूपादिकं तु गुणो न क्रियेति तत्पर्यम् षष्ठ्यत्रेति । प्रकृतिसंख्यानं कर्तव्यम्  
इति बोधादिति भावः । प्रथमा षष्ठी वेति । गोत्राभिन्नगर्गापत्यमिति बोधे आद्या, सामान्य-

धान्यं क्रीणाति । त्रिद्रोणेन धान्यं क्रीणाति । पञ्चकेन पशून् क्रीणाति ।  
साहस्रेणाश्वान् क्रीणाति ।

तत्तर्हि वक्तव्यम् ? न वक्तव्यम् । 'कर्तृकरणयोस्तृतीये'त्येव सिद्धम् ।

इह तावत्प्रकृत्याभिरूपः प्रकृत्या दर्शनीय इति, प्रकृतिकृतं तस्याभि-  
रूप्यम् ॥ प्रायेण याज्ञिकाः प्रायेण वैयाकरणा इति, एष तत्र प्रायो येन ते-  
ऽधीयते ॥ माठरोऽस्मि गोत्रेण गार्ग्योऽस्मि गोत्रेणेति, एतेनाहं संज्ञाये ॥ समेन  
धावति विषमेण धावतीति, इदमत्र प्रयोक्तव्यं सन्न प्रयुज्यते समेन पथा धावति  
विषमेण पथा धावतीति ॥ द्विद्रोणेन धान्यं क्रीणाति त्रिद्रोणेन धान्यं क्रीणा-  
तीति, तादर्थ्यात्ताच्छब्दम् । द्विद्रोणार्थं द्विद्रोणम् । द्विद्रोणेन हिरण्येन धान्यं  
क्रीणातीति ॥ पञ्चकेन पशून् क्रीणातीति, अप्रापि तादर्थ्यात्ताच्छब्दम् । पञ्चप-

७०-द्वितीया प्राप्नोति । पञ्चकेनेति । पञ्च परिमाणमस्य पञ्चकः संधः । तत्र द्वितीया  
प्राप्ता । पशून्तित्यनेनैतत्समानाधिकरणम् । संधसंधिनोरभेदस्य विवक्षणात् ।  
साहस्रेणेति । सहस्रपरिमाणः संधः साहस्रः । अतमानविंशतिके'त्यण् । पूर्ववदत्र  
द्वितीयाप्राप्तिः ।

प्रकृतिकृतमिति । गम्यमानापि क्रिया करणादिव्यपदेशनिमित्तं भवति । यथा  
'प्रविश पिण्डी'मित्यत्र । इह च करणान्तरव्युदासाय प्रकृतेरेव करणत्वं विवक्षितम् ।  
स्वभावेनायं कृतोऽभिरूपो न तु वस्त्रालङ्कारादिनेत्यर्थः । एष तत्र प्राय इति । बाहुल्य-  
मित्यर्थः । तच्चाध्ययनस्य करणत्वेन विवक्षितम् । इदमत्रेति । प्रतीयमानत्वाद्

३०-विशेषभावसम्बन्धेन गोत्रसम्बन्धिगार्ग्यत्ववानिति बोधेऽन्येति भावः । गोत्रशब्देनागस्त्याहम्'-  
ससर्वपत्यम् । अप्रापीति । परिच्छेद्यपरिच्छेदकयोरभेदोपचारेण द्विद्रोणाभिन्नमित्यर्थात् ।  
पञ्चके 'संख्याया भतिशब्दात्ताया' इति कन् ।

एष तत्र प्राय इति । तत्रोदाहरणे एष प्रायपदार्थो—येन हेतुना तेऽधीयत इत्यर्थः ।  
तच्चाध्ययनस्येति । अधीयत इति क्रियाव्याहार इति भावः । बहुभिरध्ययने ग्रहणधारणयोः  
सौकर्यं भवतीति बाहुल्यं तत्त्वेन विवक्षितमिति बोध्यम् । एतेनाहं संज्ञाये इति । अहं  
'माठर' इति गोत्रेण परैः संज्ञाये इत्यर्थः । अप्रयोगे हेतुमाह—प्रतीयेति । अत्र केचित्—  
एवं रीत्या करणादिव्युत्पादने हेताविति सूत्रस्येत्थंभूतकक्षणे इत्यस्य च वैयर्थ्यापत्तिः ।  
यदि तत्रैव द्रव्याण्यवविषयायां सार्थक्यं तर्ह्यप्रापीति प्रत्याख्यानमत्रासिद्धान्त्येकदेशयुक्तिरेव ।





इदं तर्हि—‘पुत्रेण सहागमनं देवदत्तस्ये’ति । षष्ठ्यत्र बाधिका भविष्यति ।

इदं तर्हि—‘पुत्रेण सह स्थूलः’ । ‘पुत्रेण सह पिण्डल’ इति ।

इदं चाप्युदाहरणं ‘तिलैः सह माषान् वपती’ति । ननु चोक्तं ‘तिलैर्मिश्री-  
कृत्य माषा उच्यन्ते तत्र ‘करण’ इत्येव सिद्ध’मिति । भवेत्सिद्धं यदा तिलै-  
र्मिश्रीकृत्योप्येरन् । यदा तु खलु कस्यचिन्माषबीजावाप उपस्थितस्तदर्थं च  
क्षेत्रमुपार्जितं तत्रान्यदपि किञ्चिदुच्यते ‘यदि भविष्यति भविष्यती’ति तदा न  
सिध्यति ।

प्र०—मित्यप्रधानस्य प्रतीयमानगमिक्रियापेक्षकर्तृत्वाश्रयेण तृतीया सिद्धेत्यर्थः । पुत्रेण  
सहागमनमिति । स्युटा कर्तुरनभिहितत्वादुभयत्र तृतीयाप्रसङ्गे नियमार्थमिदम्—  
‘अप्रधानं प्रह तृतीया भवति न तु प्रधान’ इति । षष्ठ्यत्रेति । ‘कर्तृकर्मणोः कृती’त्य-  
नेन । सा च प्रधानशब्देन कर्तृकर्मणोः प्राधान्यादेव स्मर्यत इत्यप्रधाने कर्तरि न भवि-  
ष्यति । यदा तु कृद्प्रहणमप्रधानकर्तृप्रतिपत्त्यर्थं ‘भेदिका देवदत्तस्य यज्ञदत्तस्य  
काष्ठान्’मिति, तदा षष्ठीबाधनाय तृतीयाविधानमत्रापि भवत्येव । पुत्रेण सह स्थूल  
इति । गुणसंबन्धप्रतिपादनपरत्वादत्र क्रियाया अभावात्पुत्रस्य कर्तृत्वाभावः । यदि  
भविष्यतीति । अनेन मिश्रीकरणाभावात्तिलानां करणत्वाभावमाह । एकक्षेत्रे च  
माषासहयोगः कालभेदेऽप्यविरुद्धः ।

उ०—स्योच्चारितशब्दबोध्यक्रियाकर्तरीत्यर्थः । तदेवाह—प्रतीयमानगमीति । साहित्यानुपपत्त्ये-  
त्यर्थः । ‘प्रविश पिण्डी’मित्यादौ प्रतीयमानक्रियापेक्षविभक्त्येष्टत्वादिति भावः । लादयस्तु  
न तथा चातोर्विधानादिति स्पष्टमेवेति ध्येयम् । एकावयवित्वादिसमानाधिकरणसाहित्यं हि  
पुत्रस्याप्याहतागमनसम्बन्धज्ञा । एव बोद्धुं शक्यं न त्वन्यथेति तात्पर्यम् । ‘षष्ठ्यत्र बाधिके’-  
त्युत्तरदर्शनादेवदत्ते तृतीयार्थं सूत्रमिति भाति, तदनिष्टमित्यत आह—स्युटेति । भाष्ये—  
षष्ठ्यत्रेति । एवं बोधयोस्तृतीयाप्रसक्त्यभावेन नियमार्थत्वाद्युपपत्तिरिति भावः । ननु षष्ठी-  
बाधनार्थमेव तर्हीदमावश्यकमत आह—सा च प्रधानेति । प्रधाने चारितार्थसम्भवादिति  
भावः । भवत्येवेति । अत्र वदन्ति—तृतीयाषष्ठ्योः को विशेषो यस्तृतीयाप्रधानेऽपि षष्ठी  
नेति । एवं च ‘पुत्रेण सहागमन’मित्यादौ षष्ठीबाधनेन तृतीयार्थं सूत्रमावश्यकमिति । अन्ये  
तु—कृद्योगे षष्ठी कृद्योगश्च तत्प्रकृत्यर्थान्वयमात्रेण । एवं च शाब्दकृतप्रकृत्यर्थान्वयिनीः कर्तृ-  
कर्मणोर्देव षष्ठी, न प्रतीयमानसंबन्धयोरिति भाष्योपपत्तिमाहुः । क्रियाया अभावादिति ।  
अस्तिक्रियाशब्देऽपि साहित्यवत्तास्थीत्यमेव पुत्रे प्रतीयते न तु तत्क्रियाकर्तृत्वमिति भावः ।

सहयुक्तेऽप्रधानवचनमनर्थकमुपपदविभक्तेः कारकविभक्ति-  
बलीयस्त्वादप्यत्रापि ॥ १ ॥

सहयुक्तेऽप्रधानवचनमनर्थकम् । किं कारणम् ? 'उपपदविभक्तेः कारक-  
विभक्तिबलीयस्त्वात्' । अन्यत्रापि [ उपपदविभक्तेः ] कारकविभक्तिर्बलीय-  
सीति प्रथमा [ भवति, एवमत्रापि 'उपपदविभक्तेः कारकविभक्तिर्बलीयसी'ति  
प्रथमा ] भविष्यति । कान्यत्र ? गाः† स्वामी व्रजतीति ॥१६॥

येनाङ्गविकारः ॥ २ । ३ । २० ॥

इह कस्मान्न भवति—अक्षि काणमस्येति ?

प्र०— सहयुक्त इति । अप्रधानवचनं प्रधाननिवृत्त्यर्थं क्रियते । प्रधानस्य चान्तरङ्ग-  
त्वात्कारकविभक्तिर्भविष्यतीति नार्थस्तन्निवृत्त्यर्थेन प्रधानवचनेनेत्यर्थः । 'क्षिप्येण सहो-  
पाध्यायस्य गौ'रित्यत्रापि गवा सम्बन्धोऽन्तरङ्ग इति उपाध्यायात्पुण्येव भविष्यति न  
तृतीया । गाः स्वामी व्रजतीति । अत्रापि व्रजिक्रियायां गवां कर्मत्वात्तन्निबन्धना  
द्वितीया 'स्वामीश्वरे'ति प्राप्ते उपपदविभक्ती बलीयस्यैव बाधित्वा प्रवर्तते ॥१९॥

येनाङ्गविकारः । अङ्गशब्दोऽवयववाचित्वेन प्रसिद्धः । ततो येन गुणेनाङ्गस्य  
विकारो लक्ष्यते तत्सृष्टीयेति सूत्रार्थमवगत्याह—इह कस्मादिति । इहैव कस्मान्ने-  
त्यर्थः । अक्षि काणमिति । 'काण निमीलने' इत्यस्य चौरादिकस्याचि घञि वा रूपम् ।  
काणगुणयोगादभेदोपचाराद् गुणवचनेभ्यो लुगिति मत्वपो लुग्विधानाद्वाचि काण-  
शब्देनोच्यते । तत्र काणशब्दात्तृतीया प्राप्नोति । काणेन हि गुणेनाक्ष्यो विकारो  
लक्ष्यते । 'अक्षणा काण' इत्यत्र त्वक्षिशब्दान्न प्राप्नोति ।

उ०— कारकविभक्तिरिति । तिष्ठत्यादिक्रियानुषङ्गात्स्थूल इत्यादेरपि कर्तृत्वमस्तीति भावः ।  
सहयोगश्च विशेष्यतया विशेषणतया वेति तात्पर्यम् । अन्तरङ्गत्वादिति । तदपवादत्ववार-  
णाचेदं वचनमेवेति चिन्त्यम् । गवा सम्बन्धोऽन्तरङ्ग इति । एकाम्बयित्वादिसमानाधि-  
करणाखण्डोपाधिरूपसाहित्यस्य सहशब्दार्थतया पूर्वमन्वयिज्ञानावश्यकत्वादिति भावः ।  
बाधित्वेति । स्वामित्वमपि गोनिरूपितमेवेति स्वामिशब्दयोगोऽपि गवामिति भावः ॥१९॥

येनाङ्गविकारः । अङ्गशब्दस्याङ्गभाजनन्तावे शङ्कानुपपत्तेराह—अङ्गशब्द इति ।  
अप्रसिद्धत्वात्स न गृह्यत इति भावः । अचि घञि वेति । उभावपि भावे इति भावः ।  
'द्व'जित्यप् । नन्वेवं काणशब्देऽक्षिसामानाधिकरण्यमनुपपन्नमत आह—काणगुणेति ।  
लुग्विधानाद्देति । इदं चिन्त्यम् । गुणगुण्युभयभिधानसमर्थे एव तत्प्रवृत्तेः । न ह्यक्षः काण-  
मिति कदाचिद्भवति । कर्मघञन्तः काणत्वगुणविशिष्टाक्षिवाचीति परे । न प्राप्नोतीति ।  
शब्दतोऽङ्गविकारप्रतीतिरिति भावः ।

१—कीलहानभाष्य इदं न विद्यते ।

† कर्मणि द्वितीया; ( स्वामीश्वराधिपतिदायादसाक्षिप्रतिभूपसूतेश्च ) २. ३. २; ( ३६ ).

अङ्गादिकृतात्तद्विकारतश्चेदाङ्गिनो वचनम् ॥ १ ॥

अङ्गादिकृतात्तृतीया वक्तव्या, तेनैव चेद्विकारेणाङ्गी द्योत्यत इति वक्तव्यम् ।

ततर्हि वक्तव्यम् ? न वक्तव्यम् । अङ्गशब्दोऽयं समुदायशब्दो 'येने'ति च करणेषां तृतीया । येनावयवेन समुदायोऽङ्गी द्योत्यते तस्मिन् भवितव्यं न चैतेनावयवेन समुदायो द्योत्यते ॥२०॥

इत्थंभूतलक्षणे ॥ २ । ३ । २१ ॥

इत्थंभूतलक्षणे तत्स्थे प्रतिषेधः ॥ १ ॥

इत्थंभूतलक्षणे तत्स्थे प्रतिषेधो वक्तव्यः । अपि भवान् कमण्डलुपाणिं काशमद्राक्षीदिति ।

प्र०— अङ्गादिकृतादिति । अङ्गावाचिनोऽक्षिपदादेस्तृतीया भवति न कारणादेर्गुण-  
वचनमित्यर्थः । एतावत्युच्यमानेऽक्षि कारणमस्येत्यत्राप्यक्षिशब्दात्प्राप्नोतीत्याह—  
तद्विकारतश्चेदिति । यदि देवदत्तादिरवयवी विकृतेनाङ्गेन विकारवान्प्रकाशयत इत्यर्थः ।  
अङ्गशब्द इति । अङ्गास्यस्य सन्तीत्यर्शआदित्वादक्षप्रत्ययान्तोऽत्राङ्गशब्दो निर्दिष्टः ।  
विनेत्यनेन विकृतमङ्गं निर्दिश्यते । न ह्यविकृतेनाङ्गेनाङ्गिनो विकारो द्योतयितुं शक्यते ।  
न चैतेनेति । 'अक्षि कारणकस्येत्यत्र कारणशब्देनाक्षिसमानाधिकरणेनावयवी नोच्यते,  
किं तर्ह्यवयव एवेत्यर्थः । अवयवश्चात्रावयविना विशेष्यत इति तस्यैव प्राधान्याद्विकार-  
प्रतिपत्तिः ॥२०॥

इत्थंभूत । यदा लक्षणवाची शब्दो लक्ष्यवाचिसमासावयवस्तदा तृतीया मा  
भूदिति वचनम्—इत्थंभूतलक्षणे तत्स्थ इति । लक्ष्यवाचिशब्दस्थ इत्यर्थः । कम-  
ण्डलुपाणिमिति । बहुव्रीहौ कृते कमण्डलुशब्दात्तृतीया प्राप्नोति । न च प्रत्ययलक्ष-

उ०— अक्षप्रत्ययान्त इति । अक्षिद्वयस्यापि व्याख्यानाद् ग्रहणमिति भावः । विकृतमङ्ग-  
मिति । सामर्थ्यादिति भावः । तदेवोपपादयति—न हीति । 'समुदायोऽङ्गी द्योत्यते' इति  
भाष्ये 'विकृत' इत्यर्थः । तस्यैव—अवयवस्यैव । विकारप्रतिपत्तिरिति । शाब्दीति भावः ।  
आर्थी तत्प्रतीतिस्तु न तृतीयानिमित्तमिति ध्येयम् ॥२०॥

इत्थंभूत । इत्थंभूतलक्षणे इति । इत्थंभूतस्य लक्षणबोधके शब्दे तत्स्थे लक्ष्यवाचि-  
पदघटितपदस्थे सति लक्षणवाचकात्तृतीयाप्रतिषेधो वक्तव्य इत्यर्थः । तदाह—यदा लक्षण-  
वाचीति । लक्ष्यवाचिनः शब्दस्य लक्षणवाचिनः समासं विना लक्षणवाचिनस्तत्स्थत्वं न  
सम्भवतीत्यत आह—लक्ष्यवाचिसमासेति । लक्ष्यवाचिघटकसमासेत्यर्थः । 'कमण्डलु-  
पाणि'शब्दो बहुव्रीहिर्ना लक्ष्यच्छात्रवाची, तत्र पाणिशब्दस्य लक्षणत्वायोगात्पारिशोभ्यादाह—  
कमण्डलुशब्दादिति । इत्थंभूतलक्षणत्वं प्राप्तच्छात्रस्तस्य लक्षणं कमण्डलुरिति भावः । बहु-

न वेत्थंभूतस्य लक्षणेनापृथग्भावात् ॥ २ ॥

न वा वक्तव्यम् । किं कारणम् ? 'इत्थंभूतस्य लक्षणेनापृथग्भावात्' । यत्रेत्थंभूतस्य पृथग्भूतं लक्षणं तत्र भवितव्यं न चात्रेत्थंभूतस्य पृथग्भूतं लक्षणम् ।

किं वक्तव्यमेतत् ? न हि । कथमनुच्यमानं गंस्यते ? तथा ह्ययं प्राधान्येन लक्षणं प्रतिनिर्दिशति—इत्थंभूतस्य लक्षणमित्थंभूतलक्षणम्, तस्मिन्नित्थंभूत-लक्षण इति ॥ २१ ॥

प्र०-णेनाप्रत्यय इति प्रातिपदिकसंज्ञानिषेधो 'न ङिसंबुद्धयो'रिति नलोपप्रतिषेधाच्चाप-  
कात् । न च तृतीयाया लुक्प्राप्नोति, समासप्रातिपदिकानवयवत्वात्, तस्याः कृते  
समास उत्पादनात् ।

लक्षणेनेति । पृथग्विनेति तृतीया । तथा ह्ययमिति । षष्ठीतत्पुरुषस्योत्तरपदार्थ-  
प्रधानत्वात् । इत्थंभूतस्य यल्लक्षणं प्रधानमप्राप्तोपसर्जनभावं तत्र तृतीया, यथा 'कमण्ड-  
लुना छात्रमद्राक्षी'दिति । बहुव्रीहौ तु स्वार्थोपसर्जनान्यपदाथामिधायित्वावृत्तिपदानां  
नास्ति लक्षणस्य प्राधान्यम् ॥ २१ ॥

उ०-व्रीहौ समुदायस्य संबन्धित्वेन संबन्धी बोध्यः, तत्र चेतस्यपदार्थान्वय इति न्यवेक्षावादे  
सङ्केयम् । तत्र हि तृतीयायामपि कमण्डलोर्ज्ञाप्यत्वेनान्वयः सुत्रचः । पाण्यधिकरणकमण्डलु-  
ज्ञाप्यइच्छा इत्यर्थः स्यादिति भावः । ज्ञापकादिति । एतेन नलोपविषयमेव तज्ज्ञापकमित्य-  
पास्तम् । 'तत्स्थे इत्थंभूतलक्षणे' इति वार्तिकस्वारस्येनात्रयवात्तृतीयापपत्तेः प्रतीयमानत्वात् ।  
एतेन समुदायात्तृतीयापत्तौ तात्पर्यमिति मन्दोक्तमपास्तम् । प्रातिपदिकानवयवत्वादिति ।  
तन्मध्यपतितन्यायावकज्वत्तद्ग्रहणेन ग्रहणेऽपि कप्सुमादिवच्छास्त्रेणावयवत्वबोधनादवयवत्वे  
मानाभावादिति भावः । पूर्वं लक्षणत्वाविवक्षया प्रथमान्तत्वेन समासे जाते पश्चाल्लक्षणत्व-  
विवक्षायामत्र तृतीयापादनं 'कृतपूर्वी कट'मितिचदिति बोध्यम् । केचित्तु कमण्डलुपाणि-  
कम्पादत्र तृतीयापत्तिः । कमण्डलुपाणित्वस्यैव लक्षणत्वात् 'सकृदसौ कमण्डलुपाणिइच्छात्री  
इहस्तस्य तदेव लक्षणं भवती'ति 'अनुलक्षण' इति सूत्रे भाष्यात् । तदेवेत्यस्य—कमण्डलु-  
पाणित्वमेवेत्यर्थः । अन्यथा 'स एवे'ति वदेत् । कमण्डलुयुक्तपाणिज्ञाप्यस्तदवयवीति शेषः  
स्यात् । कमण्डलुयुक्तार्थकमण्डलुपदेन समानाधिकरणो बहुव्रीहिः । अन्यथा तन्मध्यपतित-  
न्यायेन तद्ग्रहणेऽपि तदवयवत्वं नेत्यस्यापातरमजीयत्वेन लुगदुर्वार एव । अत एव 'इव  
एकाचो'ऽमिति सूत्रे भाष्ये—'नरंमन्य' इत्यादौ समासप्रातिपदिकसंज्ञोत्तरं जातस्याप्यस्य  
'सुपो चात्वि'ति लुक्—अन्विचिसामर्थ्याच्चेत्युक्तमित्याहुः ।

भाष्ये—अपृथग्भावादिति । एकार्थीभावे इतरविशेषणस्यैव कमण्डलोरुपस्थित्या तस्य  
लक्षणत्वेन छात्रेऽवयवासंभव इति भावः । तदेतद्वक्ष्यति कैयटः—'नास्ति लक्षणस्य प्राधान्य-'  
मिति । विशेषणत्वानाक्रान्तोपस्थितिरित्यर्थः । प्रागुक्तशब्दानमिश्रः शङ्कते—किं वक्तव्यमिति ।  
अत्रार्थे सूत्राकडामभ्युपगमयुक्तिमप्याहकदेवी भाष्ये—प्राधान्येनेति ॥ २१ ॥

## संज्ञोऽन्यतरस्यां कर्मणि ॥ २ । ३ । २२ ॥

संज्ञः कृत्प्रयोगे षष्ठी विप्रतिषेधेन ॥ १ ॥

‘संज्ञोऽन्यतरस्यां कर्मणी’त्येतस्मात्कृद्योगे षष्ठी\* भवति विप्रतिषेधेन ।  
‘संज्ञोऽन्यतरस्या’मित्यस्यावकाशः—मातरं संजानीते । मात्रा संजानीते ।  
कृत्प्रयोगे षष्ठ्या अवकाशः—इध्मप्रवश्चनः पलाशशतनः† । इहोभयं प्राप्नोति—  
मातुः संज्ञाता । पितुः संज्ञातेति । षष्ठी भवति विप्रतिषेधेन ।

उपपदविभक्तेश्चोपपदविभक्तिः ॥ २ ॥

उपपदविभक्तेश्चोपपदविभक्तिर्भवति विप्रतिषेधेन । ‘अन्यारादिरर्ते-  
दिकश्चन्दाञ्चूत्तरपदाजाहियुक्ते’ [२.३.२६] इत्यस्यावकाशः—अन्यो देव-  
दत्तात् । ‘स्वामीश्वराधिपतिदायादसाक्षिप्रतिभूप्रसूतैश्च’ [३६] इत्यस्यावकाशः—  
गोषु स्वामी । गवां स्वामी । इहोभयं प्राप्नोति—अन्यो गोषु स्वामी । अन्यो  
गवां स्वामीति । ‘स्वामीश्वराधिपती’त्येतद्भवति विप्रतिषेधेन ।

नैव युक्तो विप्रतिषेधः । न ह्यत्र गावोऽन्ययुक्ताः । कस्तर्हि ? स्वामी ।

एवं तर्हि ‘तुल्यार्थैरतुलोपमाभ्या तृतीयान्यतरस्याम् [७२] इत्यस्याव-  
काशः—तुल्यो देवदत्तस्य । तुल्यो देवदत्तेनेति । ‘स्वामीश्वराधिपती’त्यस्याव-  
काशः—स एव । इहोभयं प्राप्नोति—तुल्यो गोभिः स्वामी । तुल्यो गवां  
स्वामीति । ‘तुल्यार्थैरतुलौपमाभ्या’मित्येतद्भवति विप्रतिषेधेन ॥२२॥

प्र०— संज्ञोऽन्यतरस्यां । मात्रा संजानीत इति । ‘संप्रतिभ्यामनाभ्याने’ इत्यात्मने-  
पदम् । अन्यो गवां स्वामीति । एकस्मिन्वाक्ये सहप्रयोगादस्त्यन्ययोगो गवामिति  
मन्यते । न ह्यत्र गाव इति । युक्तप्रहणाद्यपेक्षमन्यत्वं तद्वाचिनः पञ्चमी । न चात्र  
गवापेक्षमन्यत्वं स्वामिनः प्रतिपाद्यं व्यभिचाराभावात् । किं तर्हि ? पूर्वस्वाम्यपेक्षम् ।  
कस्तर्हि स्वामीति । भूतपूर्वो यः स्वामी सोऽन्ययुक्त इत्यर्थः । तुल्यो गोभिः  
स्वामीति । गवां यः स्वामी स गोभिर्जाड्यादिना धर्मेण सदृश इत्यर्थविवक्षायांमस्ति  
गवा पदद्वयार्थयोगः ॥२२॥

उ०— संज्ञोऽन्यतरस्यां । अन्यपदार्थेन योगे स्वामिनः पञ्चमी आदत आह—भूतपूर्वेति ।  
अन्ययुक्त इति । अन्यत्वप्रतियोगीत्यर्थः । पूर्वस्वाम्यपेक्षयेदानीमन्यो गवां स्वामीत्युदाह-  
रणार्थः । उभयप्राप्तये तुल्येन च स्वामिनः संबन्धमुपपादयति—गवां य इति ॥२२॥

\* कर्तृकर्मणोः कृतिः २. १. ६५. † कृद्योगा च २. २. ८ ञा० १.



हेतौ ॥ २ । ३ । २३ ॥

निमित्तकारणहेतुषु सर्वासां प्रायदर्शनार्म् ॥

निमित्तकारणहेतुषु सर्वा विभक्तयः प्रायेण दृश्यन्त इति वक्तव्यम् । किं निमित्तं वसति । केन निमित्तेन वसति । कस्मै निमित्ताय वसति ॥ कस्मान्निमित्ताद्वसति । कस्य निमित्तस्य वसति । कस्मिन्निमित्ते वसति ॥ किं कारणं वसति । केन कारणेन वसति । कस्मै कारणाय वसति । कस्मात्कारणाद्वसति । कस्य कारणस्य वसति । कस्मिन् कारणे वसति ॥ को हेतुर्वसति । कं हेतुं वसति । केन हेतुना वसति । कस्मै हेतवे वसति । कस्माद्धेतोर्वसति । कस्य हेतोर्वसति । कस्मिन् हेतौ वसति ॥२३॥

अपादाने पञ्चमो ॥ २ । ३ । २८ ॥

पञ्चमीविधाने ल्यब्लोपे कर्मण्युपसंख्यानम् ॥ १ ॥

पञ्चमीविधाने ल्यब्लोपे कर्मणि पञ्चम्या उपसंख्यानं कर्तव्यम् । प्रासाद-  
मारुह्य प्रेक्षते प्रासादात्प्रेक्षते ।

प्र०- हेतौ । योग्यतामात्रयुक्तोऽनाश्रितव्यापारोऽर्थो द्रव्यगुणक्रियाविषयो हेतुः । निमित्तेति । असर्वनाम्नोऽपि विधानार्थमत्र सूत्र इदं पठितं न तु 'सर्वनाम्नस्तृतीया चे'त्यत्र । तत्र प्रायग्रहणात्सर्वनाम्नः प्रथमाद्वितीये न भवतोऽन्वास्तु यथादर्शनं भवन्ति । पर्यायोपादानं केचित्पर्यायान्तरनिवृत्त्यर्थमिच्छन्ति । अन्ये तूपलक्षणार्थमिच्छन्तः प्रयोजनादिप्रयोगेऽप्येतद्विभक्तिविधानं मन्यन्ते ॥२३॥

अपादाने । ल्यब्लोप इति । यत्र ल्यबन्तस्याप्रयोगेऽप्यर्थो गम्यते तत्र द्विती-

उ०- हेतौ । व्यापारानाविष्टत्वे द्रव्यगुणक्रियाविषयस्य च हेतुः—'योग्यतामात्रयुक्त' इति । व्यापाराविष्टं क्रियामात्रविषयं च करणं, व्यापारावेशो च क्रियाविषयत्वमेव फलोपभाषमेवेति ततो मेव इति भावः । न त्विति । वृत्तिकारवदिति भावः । अन्ये त्विति मतेऽनुग्राहकभावो-  
ऽवशिष्यते ॥२३॥

अपादाने । ननु ल्यब्लोपविधायकस्यात्र शास्त्रेऽदर्शनात्त्यब्लोप इत्यसङ्गतमत आह—  
यत्रेति । वाच्यैकदेशन्यायेनेति भावः । ल्यबग्रहणं च उपलक्षणम् । 'आसनात्प्रेक्षते' इत्य-  
स्यासने स्थित्वेत्यर्थात् । तत्रेति । ल्यबन्ताभावेऽपि गम्यमानक्रियापेक्षकर्मत्वादिति भावः ।

अधिकरणे च ॥ २ ॥

अधिकरणे चोपसंख्यानं कर्तव्यम् । आसनात् प्रेक्षते । शयनात् प्रेक्षते ।

प्रश्नाख्यानयोश्च ॥ ३ ॥

प्रश्नाख्यानयोश्च पञ्चमी वक्तव्या ॥ कुतो भवान् ? पाटलिपुत्रात् ।

यतश्चाध्वकालनिर्माणम् ॥ ४ ॥

यतश्चाध्वकालनिर्माणं तत्र पञ्चमी वक्तव्या । 'गवीधुमतः' 'साङ्काश्यं' चत्वारि योजनानि । कार्तिक्या आग्रहायणी मासे ।

तद्युक्तात्काले सप्तमी ॥ ५ ॥

तद्युक्तात्काले सप्तमी वक्तव्या । कार्तिक्या आग्रहायणी मासे ।

प्र०—यायां प्राप्तायां पञ्चमी विधीयते । अधिकरणे चेति । 'ल्यब्लोप' इत्यपेक्षते । सप्तम्यपवादोऽत्र पञ्चमी ।

प्रश्नाख्यानयाश्चेति । विशिष्टे प्रश्नाख्याने गृह्यते—यत्र लोके पञ्चमी प्रयुज्यते । तेन 'कस्यायमश्वो' 'देवदत्तस्यायमश्व' इत्यादौ पञ्चमी न भवति । कुतो भवानिति । क्रियाया अभावादनपादानत्वं मन्यते । यतश्चेति । यदाश्रित्याध्वकालौ परिच्छिद्येते तत्र पञ्चमीमित्यर्थः । गवीधुमत इति । गवीधुमश्वम् नगरम् । तद्युक्तात्काल इति । काले—विषये । तेन पञ्चम्यन्तार्थेन यो युक्ते मासादिस्तद्वाचिनः सप्तमीमित्यर्थः । अथवा पञ्चमीयुक्तार्थात्परे काल इत्यर्थः ।

उ०— गम्यमानक्रियापेक्षयापादानत्वं भविष्यतीत्यत आह—क्रियाया इति । यदाश्रित्येति । यद्विधित्वेनाश्रित्येत्यर्थः । तत्रेति । तत्र वर्तमानाच्छब्दादित्यर्थः । तद्युक्तात्कालादित्युचितमत आह—काले विषये इति । युक्तो मासादिरिति । मासकार्तिकयोश्चावश्यमभिमतभावः संबन्धः । आग्रहायण्यास्तु न तद्युक्तत्वमिति भावः । अथवा पञ्चमीति । तच्छब्देन पञ्चमी

१—दृश्यतां "एपिग्राफिया इण्डिका" प्रथमो भागः पृ० १८०. पुरा 'गवीधुमान्' इति लब्ध-  
प्रतिष्ठं "रम्यं सन्ततवेदविद्याव्याख्यानघोषत्रधिरीकृतदिग्मुखं" नगरं सम्प्रति नष्टविभवं  
"कुदारकोट" इति नामान्तरं विधत्ते । ( महर्षिदायनन्दकृताष्टाध्यायीभाष्ये प्रथमभागे  
( प्रथम सं० पृ० २८८ ) डा० रघुवीरस्य टिप्पणी ) ।

२—नगरमिदमित्तुमत्यास्तीरे फरुखाबादमण्डले साम्प्रतं 'संक्रिसा' इति प्रसिद्धम् । पुरा यत्र  
जनकस्य यवीयभ्रातुः कुशध्वजस्य राजधानी बभूव । तद्यथा रामायणे बालकाण्डे ७० तमसर्गे—  
'भ्राता मम महातेजा यवीयानतिधार्मिकः । कुशध्वज इति ख्यातः पुरीमध्यवसञ्चुभाम् ॥२॥  
वार्याफलकपर्यन्तां पिवन्निज्जुमर्षी नदीम् । साङ्काश्यां पुरयसंकाश्या विमानमिव पुष्पकम् ॥३॥

अध्वनः प्रथमा च ॥ ६ ॥

अध्वनः प्रथमा च सप्तमी च वक्तव्या । गवीधुमतः साङ्काश्यं चत्वारि  
योजनानि । [ गवीधुमतः साङ्काश्यं ] चतुर्षु योजनेषु ।

तत्तर्हीदं बहु वक्तव्यम् ? न वक्तव्यम् । 'अपादान' इत्येव सिद्धम् ।

इह तावत् प्रासादात्प्रेक्षते शयनात्प्रेक्षत इत्यपक्रामति तत्तस्माद्दर्शनम् ।  
यद्यपक्रामति किं नात्यन्तायापक्रामति ? संततत्वात् । अथवान्यान्यप्रादु-  
र्भावात् । [ 'अन्या चान्या च प्रादुर्भवति । ]

प्रश्नाख्यानयोश्च पञ्चमी वक्तव्येति, इदमत्र प्रयोक्तव्यं सन्न प्रयुज्यते कुतो  
भवानागच्छति, पाटलिपुत्रादागच्छामीति ।

प्र०- अध्वन इति । तद्युक्तादित्यपेक्षते । अपक्रामति तत्तस्मादिति । दर्शनं चक्षु-  
रिन्द्रियं तेजोरूपं प्राप्य विषयग्राहित्वात्प्रासाददेशादपक्रम्य विषयं गच्छतीत्यर्थः ।  
क्षणिकपक्षावष्टम्भेन भेदमाश्रित्याह—अथवान्यान्यप्रादुर्भावादिति । अन्यस्यान्यस्य  
तेजोरूपस्येन्द्रियस्योत्पादादित्यर्थः । भाष्यकारवचनप्रामाण्यादन्यान्यशब्दस्य साधुत्वं  
द्रष्टव्यम् । इदमत्रेति । प्रतीयमानत्वादर्थस्य शब्दाप्रयोगः ।

उ०- परावृत्त्यते तद्युक्तश्च तत्प्रकृत्यर्थः, तस्मात्परे परावृत्त्यवके कालेऽभिधेये कालवाचिनः सप्तमी-  
त्यर्थः । आप्रहायण्याश्चार्थं परत्वं न शब्दं तत् मासस्यैवेति भावः ।

दर्शनं चक्षुरिति । करणे ल्युङिति भावः । तेजोरूपमिति । अपक्रमणसामर्थ्यमनेन  
दर्शितम् । विषयग्राहिणो नयनरश्मयः सूर्यरश्मिवत्प्रासाददेशस्थपुरुषनयनादपक्रम्य यावद्वि-  
षयदेनं गच्छन्तीत्यर्थः । एवं च प्रासादात्प्रेक्षते चक्षुः प्रासादादपक्रम्य विषयं जानीते इत्यर्थः ।  
प्रासादस्थपुरुषवाचिर्गमनं प्रासादादिति व्यवह्रियते इति बोध्यम् । 'प्रासादमारुह्य भुङ्क्ते'  
इत्याद्यर्थे प्रासादाद् भुङ्क्ते इत्यादिनामनभिधानमिति बोध्यम् । प्रासादस्थप्राग्वर्गितमन्नं  
भुङ्क्ते इति भाष्यरीत्यार्थं इत्यन्ये । प्राप्यविषयग्राहित्वादिति । 'परावरयोगे चे'ति क्त्वा ।  
वीक्षो वधाकथंचिद्विभागो बोध्यः । भाष्ये—अन्या चान्या चेति । दर्शनक्रियेत्यर्थः । 'अप-  
क्रामति तस्माद्दर्शन'मिति दर्शनपदेन वृत्तिरेवाभिमतता । कैयटोक्तव्याख्यानं तु चक्षुर्व्येष्टिरिति  
विशेषणं बोध्यम् । वृत्तिपरत्वेन व्याख्यानं चिरं ज्ञानानुभवानापत्तिरिति पूर्वपक्षः । तावत्कालं  
स्थिरत्वेनाद्यमुत्तरं द्वितीयं तु स्पष्टमेवेति । ध्येयम् । सत्यपि द्वित्वे विभक्त्यन्तस्यैव द्विवापत्तेः

यतश्चाध्वकालनिर्माणं तत्र पञ्चमी वक्तव्येति, इदमत्र प्रयोक्तव्यं सन्न प्रयुज्यते गवीधुमतो निःसृत्य साङ्काश्यं चत्वारि योजनानि ।

कार्तिक्या आग्रहायणी मासे इति, इदमत्र प्रयोक्तव्यं सन्न प्रयुज्यते कार्तिक्याः प्रभृत्याग्रहायणी मास इति ।

तद्युक्तारकाले सप्तमी वक्तव्येति, इदमत्र प्रयोक्तव्यं सन्न प्रयुज्यते कार्तिक्या आग्रहायणी गते मास इति ।

अध्वनः प्रथमा च सप्तमी चेति, इदमत्र प्रयोक्तव्यं सन्न प्रयुज्यते गवीधुमतो निःसृत्य यदा चत्वारि योजनानि गतानि भवन्ति ततः साङ्काश्यम् । चतुर्षु योजनेषु गतेषु साङ्काश्यमिति ॥२८॥

**अन्वारादितरतैर्दिकशब्दाञ्चूत्तरपदाजाहित्युक्ते ॥२१॥२६॥**

अञ्चूत्तरपदग्रहणं किमर्थं न दिक्शब्दैर्योग इत्येव सिद्धम् ? 'षष्ठ्यतसर्थ-प्रत्ययेन' [ २. ३. ३० ] इति वक्ष्यति तस्यायं पुरस्तादपकर्षः ॥२६॥

प्र०— कार्तिक्याः प्रभृतीति । तत आरभ्येत्यर्थः । भाष्यकारवचनात्प्रभृतियोगे पञ्चमी । गते मास इति । ततश्च 'यस्य च भावेने'ति सिद्धा सप्तमी । चत्वारितीति । तत्र प्रातिपदिकार्थस्याव्यतिरेकात्सिद्धा प्रथमा ॥२८॥

अन्वारा । तस्यायमिति । अथ सद्यङ्देवदत्तेनेत्यदिक्शब्दार्थमञ्चूत्तरपदग्रहणं कस्मात् विज्ञायते ? उच्यते—दिक्शब्दसाहचर्यादञ्चूत्तरपदस्यापि दिक्शब्दस्यैव ग्रहणं नान्यस्य ॥२९॥

उ०—कर्मव्यतिहाराभावेन समासवद्वावाप्राप्तेरेकशेषेण बाधाय द्वन्द्वप्राप्तौ कश्चिन्नान्येत्येत्यत आह—भाष्यकारेति । तत्प्रामाण्यात्कर्मव्यतिहाराभावेऽपि बहुलप्रहणात्कचित्समासवद्भाव इत्यर्थः । कृतवीप्साद्विवर्चनस्यान्यस्येत्यस्य प्रादुर्भावशब्देन षष्ठीसमास इति परे ।

प्रभृतिपदप्रयोगेऽपि तदर्थयोगेऽपि वा कथं पञ्चमीत्यत आह—भाष्यकारवचनादिति । 'इदमत्र प्रयोक्तव्यं सन्न प्रयुज्यते' इत्येवंरूपात्प्रभृतियोगे पञ्चमीति वचनमनुमीयते इति भावः । 'न प्रयुज्यते' इत्युक्त्या प्रभृत्यर्थयोगे पञ्चमीति सूचितम् । तदप्यवधिमादायेत्येवंरूपप्रभृत्यर्थयोगे एव प्रवर्तते । प्रभृतिशब्दस्य आरभ्येत्यस्य च तत्प्रदायेत्यर्थः । अङ्गिकरणत्वाभावात्कथं सप्तमीत्यत आह—ततश्चेति । कार्तिकीमादाय मासे गते आग्रहायणी भवतीति वाक्यार्थ इति भावः । तत्र प्रातीति । एतदर्थमेव ततः साङ्काश्यमिति वाक्यमेव इति भावः ॥२८॥

## षष्ठ्यतसर्थप्रत्ययेन ॥ २ । ३ । ३० ॥

अर्थग्रहणं किमर्थम् ? 'षष्ठ्यतस्रप्रत्ययेने'त्युच्यमान इहैव स्यात्—दक्षिणतो ग्रामस्य । उत्तरतो ग्रामस्येति\* । इह न स्यात्—उपरि ग्रामस्य । उपरिष्ठाद्ग्रामस्येति† । अर्थग्रहणे पुनः क्रियमाणेऽतस्रप्रत्ययेन च सिद्धं भवति यश्चान्यस्तेन समानार्थः ।

अथ प्रत्ययग्रहणं किमर्थम् ? इह मा भूत्—प्राग्ग्रामात् । प्रत्यग्ग्रामात्‡ । अञ्चूत्तरपदस्याप्येतत्प्रयोजनमुक्तं\*\*, तत्रान्यतरच्छक्यमवकर्तुम् ॥३०॥

## पृथग्विनानानाभिस्तृतीयान्यतरस्याम् ॥ २ । ३ । ३२ ॥

### पृथगादिषु पञ्चमीविधानम् ॥ १ ॥

पृथगादिषु पञ्चमी विधेया । पृथग्देवदत्तात् । किमर्थम् ? न प्रकृतं पञ्चमी-ग्रहणमनुवर्तते । क प्रकृतम् ? 'अपादाने पञ्चमी' [ २. ३. २८ ] इति ।

प्र०— षष्ठ्यतस्र । अर्थग्रहणमिति । अतस्शब्द प्रत्ययत्वं न व्यभिचरतीति प्रत्यय-ग्रहणादतस्शब्दस्तदर्थोपलक्षणं विज्ञास्यत इति प्रश्नः । षष्ठ्यतस्रप्रत्ययेनेति । अतस्शब्द-स्यार्थस्याश्रयितुमशक्यत्वात् । तस्यतर्नञ्पूर्वस्य कियतसिति रूपसंभवाच्च । प्राग्ग्रामादिति । प्रत्ययग्रहणमधिकं क्रियमाणं श्रूयमाणप्रत्ययग्रहणार्थं विज्ञास्यत इति लुप्तेऽस्तातो षष्ठ्यभावः । तत्रान्यतरादिति । एकप्रयोजनत्वात् ॥३०॥

पृथग्विना । अन्यतरस्याग्रहणेन पक्षे यथाप्राप्ताभ्यनुज्ञानं कियते । न चात्र पञ्चमी प्राप्तेति मत्वाह—पृथगादिष्विति । पक्ष इति वाक्यशेषः । न प्रकृतमिति ।

उ०— षष्ठ्यतस्र । तदर्थोपलक्षणमिति । मध्यमपदलोपिसमासादिति भावः । अतस्शब्द-स्यार्थस्येति । व्यधिकरणषष्ठयोराश्रयणाशक्यत्वे हेतुं दर्शयन्नतस्शब्दे प्रत्ययत्वव्यभिचारं दर्शयति—तस्यतेरिति । न च 'प्रत्ययाप्रत्यययो'रिति परिभाषयाङ्गस्येति सूत्रभाष्यपठितया प्रतिपदोक्तपरिभाषया च प्रत्ययस्यैव लाभे सिद्धे प्रत्ययग्रहणेन सामर्थ्यात्तदर्थलाभ इति वाक्यम् । तदमित्यवज्ञापनेनापि चारिताध्यात् । संभवाच्चेति । नो हेती । भाष्ये—'अन्यस्तेन समानार्थ' इत्यस्य 'तेनापि योगे सिद्ध'मिति शेषः । अथ प्रत्ययेति । परिभाष-यैव सिद्धे इत्यर्थः । लुप्तेऽपि प्रत्ययलक्षणेन प्रत्ययान्तत्वमस्येवेत्यत आह—प्रत्ययग्रहणमिति । 'अञ्चेलु'गिति लुक् ॥३०॥

पृथग्विना । नञः प्रतिषेधार्थत्वेऽसङ्गतिरत आह—काकेति । अनधिकारत्वेऽन्यारा-

\* दक्षिणोत्तराभ्यामतसुच् ५. ३. २८. † उपर्युपरिष्ठात् ५. ३. ३१.

‡ अञ्चेलुक् ५. ३. ३०. \*\* २. ३. २९ भाष्ये ।



## अनधिकारात् ॥ २ ॥

अनधिकारः सः ।

अधिकारे हि द्वितीयाषष्ठीविषये प्रतिषेधः ॥ ३ ॥

अधिकारे हि द्वितीयाषष्ठीविषये† प्रतिषेधो वक्तव्यः स्यात् । दक्षिणेन ग्रामम् । दक्षिणतो ग्रामस्य ।

एवं तर्ह्यन्यतरस्यां ग्रहणसामर्थ्यात् पञ्चमी भविष्यति । अस्त्यन्यदन्यतरस्यां—ग्रहणस्य प्रयोजनम् । किम् ? यस्यां नाप्राप्तायां तृतीयारभ्यते सा यथा स्यात् । कस्यां च नाप्राप्तायाम् ? अन्ततः षष्ठ्याम्\* ।

तत्तर्हि वक्तव्यम् ? न वक्तव्यम् । प्रकृतमनुवर्तते । क प्रकृतम् ? ‘अपादाने पञ्चमी’ति । ननु चोक्तमनधिकारः सः, अधिकारे हि द्वितीयाषष्ठीविषये प्रतिषेध

प्र०—नशब्दः काका प्रयुक्तः । प्रकृतमेवेत्यर्थः । अनधिकार इति । अन्यारादिति यांतात्परेषु योगेषु नाधिक्रियत इत्यर्थः । एवं तर्हीति । अन्यतरस्यां ग्रहणं पक्षे विभक्त्यन्तरप्राप्त्यर्थं सद्व्यवहितमपि पञ्चमी प्रापयित्यतीत्यर्थः । अस्त्यन्यादिति । यथाप्राप्ताभ्यनुज्ञानं हि विकल्पेन कार्यं न तु यस्य कस्यचिदिति भावः । अन्तत इति । अवसानत इत्यर्थः । यत्र ह्यन्या विभक्तिर्न विहिता स शेषत्वात् षष्ठ्या विषयः ।

यथाप्राप्ताभ्यनुज्ञानं विकल्पेन विधीयते ।

प्राप्त्यभावे भवेत् षष्ठी सा हि शेषनिबन्धना ॥

उ०—द्वितीयासङ्गतिरत आह—योगात्परेष्विति । भाष्ये—द्वितीयषष्ठीविषये इति । ‘एनपा’ ‘षष्ठ्यतसर्थे’त्यत्र चेत्यर्थः । सौत्रक्रमत्यागे न्यायसिद्धपूर्वनिपातत्यागे च बीजं चिन्त्यम् । केचित्तु ‘एनपा द्वितीया’ ‘षष्ठ्यतसर्थेने’त्येवाष्टाध्यायीपाठः । एवं च ‘पृथग्विने’त्यनेन द्वितीयाविधानमपीति, एनपेति योगविभागात् षष्ठ्यपीति च वृत्त्युक्तं चिन्त्यमित्याहुः । अन्यतरस्यां ग्रहणमिति । अध्ययानामनेकार्थत्वात्समुच्चयबोधनद्वारेत्यर्थः । आशयानभिज्ञः शङ्कते भाष्ये—अस्त्यन्यदिति । यद्यपि संबन्धानुवृत्तौ मण्डूकानुवृत्तौ वानुवृत्तिसामर्थ्यादेव पञ्चम्यामपि सिद्धायामन्यतरस्यां ग्रहणं चिन्त्यप्रयोजनं, षष्ठी तु नेष्यते भाष्यकृता, तथापि तद्विना तयोर्बुद्धेश्चैवास्तद्वोधनायैव तद् ग्रहणमिति बोध्यं, तद् ध्वनयन्नेवाथवाभ्येत्यादिपक्ष-

इति । एवं तर्हि संबन्धमनुवर्तिष्यते—‘अपादाने पञ्चमी’ [२८] । ‘अन्यारा-  
दितरर्तेदिवशब्दाञ्चूत्तरपदाजाहियुक्ते’ [ २९ ] पञ्चमी । ‘षष्ठ्यतसर्थप्रत्ययेन’  
[ ३० ] अन्यारादिभिर्योगे पञ्चमी । ‘एनपा द्वितीया’ [३१] अन्यारादिभि-  
र्योगे पञ्चमी । ‘पृथग्विनानानाभिस्तृतीयान्यतरस्याम्’ । पञ्चमीग्रहणमनुवर्तते-  
ऽन्यारादिभिर्योग इति निवृत्तम् ।

अथवा मण्डूकगतयोऽधिकाराः । तद्यथा मण्डूका उत्प्लुत्योत्प्लुत्य गच्छन्ति  
तद्वदधिकाराः ।

अथवान्यवचनाच्चकाराकरणात्प्रकृतस्यापवादो विज्ञायते यथोत्सर्गेण  
प्रसक्तस्य । अन्यस्या विभक्तेर्वचनाच्चकारस्यानुकर्षणार्थस्याकरणात्प्रकृतायाः  
पञ्चम्या द्वितीयाषष्ठ्यौ बाधिके भविष्यतो यथोत्सर्गेण प्रसक्तस्यापवादो  
बाधको भवति ।

अथवा वक्ष्येत्येतत्—अनुवर्तन्ते च नाम विधयो न चानुवर्तनादेव  
भवन्ति । किं तर्हि ? यत्नाद्भवन्तीति† ॥३२॥

दूरान्तिकार्थेभ्यां द्वितीया च ॥ २ । ३ । ३५ ॥

दूरान्तिकार्थेभ्यः पञ्चमीविधाने तद्युक्तात्पञ्चमीप्रतिषेधः ॥ १ ॥

दूरान्तिकार्थेभ्यः पञ्चमीविधाने तद्युक्तात्पञ्चम्याः‡ प्रतिषेधो वक्तव्यः ।

प्र०— सम्बन्धमिति । अन्यादिग्रहणसंबन्धमित्यर्थः । यथोत्सर्गेणेति । पञ्चमी किमु-  
त्तरार्थोत्तैहार्थापीति संदिग्धा षष्ठीद्वितीयाभ्यामसंदिग्धाभ्यां बाध्यत इत्यर्थः ॥३२॥

दूरान्तिकार्थेभ्यः । तद्युक्तादिति । दूरान्तिकार्थेयुक्तं यदपेक्षया दूरान्तिकत्वं

उ०— इयमाह । बाध्यते इति । इह तु तृतीया न बाध्यते, चस्थानीयान्यतरस्याग्रहणादिति  
भावः । भाष्ये—यत्नादिति । अत्र चान्यतरस्याग्रहणं यत्नोऽस्तीति भावः ॥३२॥

दूरान्तिकार्थेभ्यः । भाष्ये—पञ्चमीविधाने तद्युक्तादिति । पञ्चम्यस्तदूरान्ति-  
कार्थेयुक्तादित्यर्थः । सामान्यतो दूरान्तिकार्थेयुक्तात्प्रतिषेधे पूर्वसूत्रस्यान्यतरस्याग्रहणस्य  
वैयर्थ्यापत्तिः । अत एवात्र वार्तिके ‘पञ्चमीविधान’ इति सार्थकं, दूरान्ति-

दूराद्ग्रामस्य ।

न वा तत्रापि दर्शनादप्रतिषेधः ॥ २ ॥

‘न वा, तत्रापि दर्शनात्पञ्चम्याः प्रतिषेधोऽनर्थकः । तत्रापि पञ्चमी दृश्यते—

दूरादावसथान्मूत्रं दूरात्पादावसेचनम्† ।

दूराच्च भाव्यं दस्युभ्यो दूराच्च कुपिताद्गुरोः ॥३५॥

सप्तम्यधिकरणे च ॥ २ । ३ । ३६ ॥

सप्तमीविधाने क्तस्येन्विषयस्य कर्मण्युपसंख्यानम् ॥ १ ॥

सप्तमीविधाने क्तस्येन्विषयस्य कर्मण्युपसंख्यानं कर्तव्यम् । अधीती व्याकरणे । परिगणिती याज्ञिक्ये । आम्नाती छन्दसि ।

प्र०—तद्वाचिन इत्यर्थः । दूराद्ग्रामस्येति । पूर्वसूत्रेण षष्ठ्येव ग्रामाद्भवति । दूरादाव-  
सथादिति । आवसथस्य दूर इत्यर्थः । पूर्वसूत्रेणावसथादेः पञ्चम्यपि भवति ॥३५॥

सप्तम्यधि । क्तस्येन्विषयस्येति । इन्नन्तस्येत्यर्थः । अधीतीति । अधीतमने-  
नेतीष्टादिभ्य इतीनिः । अत्र ठ्याकरणस्य कर्मत्वाद् द्वितीया प्राप्नोति यथा ‘कृतपूर्वी  
कट’मिति । ततस्तदपवादः सप्तमी विधीयते । अधिकरणविवक्षायां सिद्धेति चेत् कर्म-  
विवक्षायां द्वितीयापि स्यादिति तन्निवृत्त्यर्थं कर्तव्यमेव वचनम् । ‘मासमधीती व्याकरणे’  
इति कालकर्मणो बहिरङ्गत्वादिहाग्रहणात्सप्तम्यभावः ।

उ०—कार्यैरिति पूर्वसूत्रेण षष्ठीपञ्चम्योः प्राप्तिः । पूर्वसूत्रेण—‘दूरान्तिकार्थैः षष्ठी’त्यनेन । षष्ठ्ये-  
वेति । न तु पञ्चमी, अनेन निषेधादिति भावः । दूरादावसथादित्यनयोः सामानाधिकरण्यभ्रमं  
भिराकरोति—आवसथस्येति । दूरान् ग्रामस्येत्यादौ त्वनभिधानात्पञ्चमी नेति भावः ॥३५॥

सप्तम्यधि । ‘इन्विषयस्ये’त्यस्य इनो विषयस्येति समासः । प्रकृतित्वेन च स इनो  
विषयस्तदाह—इन्नन्तस्येति । क्तान्तप्रकृतिकेनन्तस्येत्यर्थः । अत्रठ्याकरणस्येति । पूर्वम-  
विवक्षितकर्मतया भावे क्ते पश्चात्कर्मसंबन्धेन कर्मणोऽनभिहितत्वाद् द्वितीया प्राप्तेत्याशयः ।  
कर्मणि क्तप्रत्ययान्तात् न इनिः, अव्ययिकन्यायात् । एतेन कर्मणि क्तप्रत्यये ठ्याकरण-  
शब्दात् प्रथमैवेति निरस्तम् । अधिकरणत्वविवक्षायामिति । अस्तीत्यभ्याहारेण कर्तृद्वारा  
व्यापाराश्रयत्वविवक्षायामित्यर्थः । बहिरङ्गत्वादिति । तच्चोपपादितं ‘कालाश्वनो’रित्यत्र ।

१—‘अनर्थकः प्रतिषेधोऽप्रतिषेधः’ इत्यधिकं क्वचित् । † मनुस्मृतौ ४ १५१. त्वेवं पठ्यते—  
‘दूरादावस्थान्मूत्रं दूरात्पादावसेचनम् । उच्छिष्टाननिषेकं च दूरादेव समाचरेत् ॥’

### साध्वसाधुप्रयोगे च ॥ २ ॥

साध्वसाधुप्रयोगे च सप्तमी वक्तव्या । साधुर्देवदत्तो मातरि । 'असाधुः पितरि ।

### कारकार्हाणां च कारकत्वे ॥ ३ ॥

कारकार्हाणां च कारकत्वे सप्तमी वक्तव्या । ऋद्धेषु भुञ्जानेषु दरिद्रा आसने । ब्राह्मणेषु तरत्सु वृषला आसते ।

### अकारकार्हाणां चाकारकत्वे ॥ ४ ॥

अकारकार्हाणां चाकारकत्वे सप्तमी वक्तव्या । मूर्खेष्व्वासीनेषु ऋद्धा भुञ्जते । वृषलेष्व्वासीनेषु ब्राह्मणास्तरन्ति ।

### तद्विपर्यासे च ॥ ५ ॥

तद्विपर्यासे च सप्तमी वक्तव्या । ऋद्धेष्व्वासीनेषु मूर्खा भुञ्जते । ब्राह्मणेष्व्वासीनेषु वृषलास्तरन्ति ।

प्र०— साध्वसाधुप्रयोगे चेति । 'साधुनिपुणाभ्यां' सप्तम्यां सिद्धायामनर्चाप्रहणं तत्र साधुप्रहणम् । तेन तत्त्वऋथनेऽपि साधुयोगे सप्तमी भवति । अर्चाप्रहणं तु तत्र निपुण-विशेषणार्थमेव । साधुर्भृत्यो राज्ञ इति तु भृत्यापेक्षा षष्ठी, न तु साध्वपेक्षेति वाक्यार्थज्ञा आहुः ।

कारकार्हाणां चेति । कारकशब्दो भावप्रधानः । तेन कारकत्वमर्हन्तीत्यर्थः । ऋद्धेष्विति । ऋद्धा भोजनक्रियामर्हन्तीति कारकार्हाः । लक्ष्यलक्षणभावविवक्षाया-मपि यथा स्यादिति वचनम् । तद्विवक्षायामुत्तरसूत्रेण सिद्धत्वात् । मूर्खेष्विति । मूर्खा भोजनानर्हत्वादकारकार्हाः ।

तद्विपर्यास इति । यदा कारकार्हाणां नास्ति कारकत्वमकारकार्हाणां चास्ति कारकत्वं तदेत्यर्थः ।

उ०— उभयत्रानेनैव सप्तम्यां सिद्धायामर्चाप्रहणं तत्र व्यर्थमत आह—अर्चाप्रहणं त्विति । तत्र साधुप्रहणं तु साधुप्रयोगेऽप्यर्चायां प्रत्यादियोगे निषेधार्थम् । न चानेन दुर्बारा । तत्सा-मर्थ्येनास्याप्यप्रवृत्तेरिति केचित् ।

क्रियाया एव कारकार्हात्वादसङ्गतिमाशङ्क्याह—कारकशब्द इति । शक्तिपरः स इति परे । उत्तरसूत्रेण—'यस्य च भावेने'त्यनेन । भाष्ये—'ऋद्धा' इत्यस्य विद्यादिगुणसमृद्धा इत्यर्थः ।

### निमित्तात्कर्मसंयोगे ॥ ६ ॥

निमित्तात्कर्मसंयोगे सप्तमी वक्तव्या ।

चर्मणि द्वीपिनं हन्ति दन्तयोर्हन्ति कुञ्जरम् ।

केशेषु चमरीं हन्ति सीम्नि 'पुष्कलको हतः ॥३६॥

यस्य च भावेन भावलक्षणम् ॥ २ । ३ । ३७ ॥

भावलक्षणे सप्तमीविधानेऽभावलक्षण उपसङ्ख्यानम् ॥ १ ॥

भावलक्षणे सप्तमीविधानेऽभावलक्षण उपसंख्यानं कर्तव्यम् । अग्निषु हूयमानेषु प्रस्थितो हुतेष्वागतः । गोषु दुह्यमानासु प्रस्थितो दुग्धास्वागतः । किं पुनः कारणं न सिध्यति ? लक्षणं हि नाम तद्वति येन पुनः पुनर्लक्ष्यते, सकृच्चासौ कथंचिदग्निषु हूयमानेषु प्रस्थितो हुतेष्वागतः, गोषु दुह्यमानासु प्रस्थितो दुग्धास्वागतः ।

मिद्धं तु भावप्रवृत्तौ यस्य भावारम्भवचनात् ॥ २ ॥

सिद्धमेतत् । कथम् ? यस्य भावप्रवृत्तौ द्वितीयो भाव आरभ्यते तत्र

प्र०— निमित्तादिति । क्रियाफलमिह निमित्तत्वेन विवक्षितम् । यत्क्रियायाः प्रयोजकं यदर्थः क्रियारम्भस्ततो 'हेता'विति तृतीयायां प्राप्तायां सप्तमी विधीयते । तस्य निमित्तस्य यदि कर्मणा संयोगः संबन्धस्ततो 'वेतनेन धान्यं लुनाती'ति सप्तमी न भवति । वेतनस्य धान्येन संयोगाभावात् ॥३६॥

यस्य च । अभावलक्षण इति । भूयो दर्शनाश्रयो हि लक्ष्यलक्षणभावां यथाग्नि-धूमयोः । इह त्वग्निषु हूयमानेषु प्रस्थित इत्यग्निहवनं प्रस्थानेन सह यदा पुनः पुनर्न

उ०— क्रियाफलमिति । व्याख्यानमिति भावः । 'संयोग' इत्यस्य व्याख्यानं 'संबन्ध' इति समवायस्यापि संग्रहाय ॥३६॥

यस्य च । भूय इति । अनुमापकत्वं—लक्षणत्वम् । तत्प्रकारको बोध इति पूर्वपक्ष इति भावः । यथाग्रीति । तथा च—'उदयति सवितरि तमो नष्टम्' 'धूमे सति वह्निर्भवती'-त्यादावेव स्यादिति भावः ॥ भाष्ये—द्वितीयो भाव आरभ्यते इत्यस्योच्यत इत्यर्थः ।

१—'पुष्कलकः शंकुः, स सीम्नि सीमाज्ञानार्थं हतो निखात इत्यर्थः' इति, पदमञ्जरी ।

"दुर्गवाक्यप्रबोधे तु कुलचन्द्रस्त्वाह—सीमा-अण्डकोषः । पुष्कलको गन्धमृगः" इति कौस्तुभे दीक्षितः । 'कस्तूरिया मृग' इति कारकीये । (वै० यं० अजमेर)

'सीमाघाटस्थितिक्षेत्रेष्वण्डकोषेऽपि च स्त्रियाम्' इति मेदिनी । 'अथ पुष्कलको गन्धमृगे क्षणकीलयोः' इति च । २—'गतोः' पा० ।



सप्तमी वक्तव्या । सिध्यति सूत्रं तर्हि भिद्यते ।

यथान्यासमेवास्तु । ननु चोक्तं 'भावलक्षणे सप्तमीविधानेऽभावलक्षण उपसंख्यान'मिति । नैष दोषः । न स्वत्ववश्यं तदेव लक्षणं भवति येन पुनः पुनर्लक्ष्यते । सकृदपि यन्निमित्तत्वाय कल्पते तदपि लक्षणं भवति । तद्यथा—  
अपि भवान्कमण्डलुपाणि छात्रमद्राक्षीदिति । सकृदसौ कमण्डलुपाणिर्दृष्टश्छात्र-  
स्तस्य तदेव लक्षणं भवति ॥३७॥

### पञ्चमी विभक्ते ॥ २ । ३ । ४२ ॥

इह कस्मान्न भवति—कृष्णा गवां संपन्नक्षीरतमेति ? विभक्त इत्युच्यते  
न चैतद्विभक्तम् । विभक्तमेतत् । गोभ्यः कृष्णा विभज्यते । विभक्तमेव  
यन्नित्यं तत्र भवितव्यं न चैतन्नित्यं विभक्तम् । किं वक्तव्यमेतत् ? न हि  
कथमनुच्यमानं गस्यते ? विभक्तग्रहणसामर्थ्यात् । यदि हि यद्विभक्तं चाविभक्तं  
च तत्र स्याद्विभक्तग्रहणमनर्थकं स्यात् ॥४२॥

प्र०—दृष्टं तदा न तत्तस्य लक्षणमिति वचनारम्भः । सकृदपीति । लक्षणशब्दः क्रिया-  
निमित्तकः लक्ष्यते अनेनेति लक्षणम् । यच्च निर्ज्ञातकालं हवनादिकमनिर्ज्ञातकालस्य  
सकृदपि कालपरिच्छेदनिमित्तं भवति तत्तस्य लक्षणमित्यर्थः ॥ ७॥

पञ्चमी । कृष्णा गवामिति । गोमण्डलात्कृष्णा गौः पृथक् क्रियत इत्यस्ति विभ-  
क्तत्वम् । न चैतदिति । कृष्णाया गौर्गोत्वेन गोष्वन्तर्भावान् । विभक्तग्रहणमिति ।  
सर्वत्रैव निर्धारणे विभागसद्भावात्पूर्वत्रैव पञ्चमीग्रहणं कुर्यात् । तस्माद्विभक्तग्रहण-  
सामर्थ्यादवधारणमाश्रीयत इत्यर्थः ॥४२॥

उ०—लक्षणशब्द इति । नायं शब्दोऽनुमापकत्वेनाभिमतलिङ्गपर्यायः, किन्तु 'वृक्ष प्रति विद्यो-  
तत' इत्यादिविवानिर्ज्ञातज्ञापनवृत्तिरिति भावः । भाष्ये—सकृदपि यन्निमित्तत्वायेति ।  
तत्कालादिपरिच्छेदनिमित्तत्वायेत्यर्थः । तदेव—कमण्डलुपाणित्वमेव । अनिर्ज्ञातकालस्येति ।  
अनेन मानान्तरेण यस्य स्वरूपं ज्ञातं तस्य कालविशेषज्ञापनार्थं शब्दप्रयोगे एकस्य प्रवृत्ति  
सूचयति । 'राहूपरागे ज्ञाया'दित्यादौ कालवाचकादधिकरणे एव ॥३७॥

पञ्चमी विभक्ते । विभागो—भेदः । गोभ्यो गोरेष कथं विभक्तत्वमत आह—  
गोमण्डलादिति । पृथक् क्रियते—भेदेन बोध्यते । अवधारणमाश्रीयत इति । 'माथुराः  
पाटलिपुत्रकेभ्य' इत्यादौ माथुराणां पाटलिपुत्रकेषु प्राणित्वेनान्तर्भावोऽपि शब्दोपात्तकारा-  
पेक्षयावन्तर्भावादिभाग एवेति भावः ॥४२॥

साधुनिपुणाभ्यामर्चायां सप्तम्यप्रतेः ॥ २ । ३ । ४३ ॥

‘अप्रत्यादिभिरिति वक्तव्यम्\* । इहापि यथा स्यात्—साधुर्देवदत्तो मातरं परि । मातरमनु ॥४३॥

प्रसितोत्सुकाभ्यां तृतीया च ॥ २ । ३ । ४५ ॥

प्रसित इत्युच्यते कः प्रसितो नाम ? यस्तत्र नित्यं प्रतिबद्धः । कुत एतत् ? सिनोतिरयं बध्नात्यये वर्तते । बद्ध इवासौ तत्र भवति ॥४४॥

नक्षत्रे च लुपि ॥ २ । ३ । ४५ ॥

इह कस्मान्न भवति—अद्य पुष्यः, अद्य मघा इति ? अधिकरण† इति वर्तते ॥४५॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
तृतीये पादे द्वितीयमाह्निकम् ।

प्र०— साधुनि । अप्रत्यादिभिरिति । प्रतिपर्यनवः प्रत्यादयः ॥४३॥

प्रसितो । कः प्रसित इति । किं प्रकृष्टः शुक्लः प्रसितः, उत स्यतेः सिनोतेर्वा कारकमिति प्रश्नः । यस्तत्रेति । उत्सुकशब्दसाहचर्यात्तदर्थसदृशोऽर्थो गृह्यते । बद्ध इवेति । मुख्यस्य व्यतिषङ्गरूपस्य बन्धनस्याभावात्सादृश्याद् गौणार्थपरिग्रहः ॥४४॥

नक्षत्रे च । अद्य पुष्य इति । पुष्येण युक्तः काल इत्यणो ‘लुबविशेषे’ इति लुप् । ननु परत्वादत्र प्रथमा भविष्यति । नैवदस्ति । सर्वविभक्त्यपवादोऽयं विज्ञायेत । अन्तरङ्गस्वाद्या प्रातिपदिकार्थमात्र एवेदं विधानं स्यात् ॥४५॥

इत्युपाध्यायजैयटपुत्रकैयटकृते महाभाष्यप्रदीपे द्वितीयस्याध्यायस्य  
तृतीये पादे द्वितीयमाह्निकम् ।

उ०— साधुनि । प्रतिपरीति । कर्मप्रवचनीयसंज्ञासूत्रस्थाः प्रत्यादय इति भावः ॥४३॥

प्रसितो । स्यतेरिति । ‘द्यतिस्यती’ष्वे कृतेऽस्य सितमिति । कारकं—कर्मकारकम् । व्यतिषङ्गो—रज्ज्वादिभिः सम्बन्धनम् । गौणार्थः—तत्परत्वरूपः । भव एव पूर्वमुत्सुक-साहचर्यादित्युक्तम् । ‘तत्परे प्रसितासक्तौ’ इत्यमरः ॥४४॥

नक्षत्रे च । एतत्सूत्रप्राप्तये प्रक्रियामाह—पुष्येण युक्त इति । सर्वेति । ततश्च ‘पुष्यं प्रतीक्षते’ ‘पुष्याय स्पृहयति’ ‘पुष्यस्य समीप’ इत्यादि प्रयोगा न सिध्येरन्निति भाव इति सर्वं निमलम् ॥४५॥

इति शिवभट्टसुतसतीगर्भज्जनागोक्षभट्टविरचिते भाष्यप्रदीपोद्घोते द्वितीयस्याध्यायस्य  
तृतीये पादे द्वितीयमाह्निकम् ।

१—‘अप्रत्यादिभिः’ इति वार्तिकमधिकं कञ्चित् ।

\* लक्षणेत्थंभूताख्यानभागवीप्सासु प्रतिपर्यनवः १.४.६०. † सप्तम्यधिकरणे च २.१.३६.

## प्रातिपदिकार्थलिंगपरिमाणवचनमात्रे प्रथमा ॥२॥३॥४६॥

प्रातिपदिकग्रहणं किमर्थम् ? उच्येः वीक्षैरित्यत्रापि यथा स्यात् । किं पुनरत्र प्रथमया प्रार्थ्यते ? पदत्वम्\* । नैतदस्ति । षष्ठ्यात्र पदत्वं भविष्यति ।

प्र०— प्रातिपदिकार्थः । प्रातिपदिकग्रहणमिति । ऋत्याप्रातिपदिकाद्विहितानां स्वादीनां प्रकरणमिदं नियमार्थमित्यन्तरेणापि प्रातिपदिकग्रहणं प्रातिपदिकार्थ एव प्रथमा भविष्यतीति प्रश्नः । उच्यैरिति । असति प्रातिपदिकग्रहणे अव्ययात्प्रथमा न स्यात् । 'बहुषु बहुवचन'मित्यादिनास्यैकवाक्यतायां संख्यायुक्त एव प्रातिपदिकार्थः स्यात् । प्रातिपदिकग्रहणात्तु यस्मात्संख्यारहितेऽप्यव्ययार्थः प्रथमा सिध्यति । अथवा लिङ्ग-ग्रहणात्सर्वत्र प्रथमा सिध्यतीति प्रश्नः । अत एव 'प्रातिपदिकार्थग्रहणं किमर्थ'मिति कचित्पाठः । अलिङ्गेऽप्यव्ययार्थः यथा स्यादित्युत्तरम् । प्रातिपदिकार्थश्चेह भाष्यकारेण न विचारितः । अन्वयव्यतिरेकाभ्यां यस्म्यो जात्यादिरर्थः प्रतीतस्तस्य सर्वस्येहाभिमतत्वाद्विचारे प्रयोजनाभावात् ।

किं पुनरिति । अव्ययादाप्सुप इति लुग्विधानात्प्रथमायाः श्रवणाभावादिति भावः । पदत्वमिति । 'प्रत्ययलोपे प्रत्ययलक्षण'मिति प्रथमोत्पत्तिनिबन्धनं पदत्वं प्रार्थ्यते । तन्निबन्धनं कृत्वादिकमित्यर्थः । षष्ठ्यात्रिति । यस्मिन्नर्थे द्वितीयादयो न विहिताः स शेष इति मन्यते । नन्वसंख्यत्वादव्ययार्थस्य कथं षष्ठी स्यात् ? नैष दोषः । एकत्वाद्यर्थनियमे षष्ठ्याः संख्यायानियमात् । प्रत्ययनियमेऽपि वा तुर्यजातीयापेक्ष-त्वान्नियमस्यैकत्वादिभिः परस्परस्य व्यावर्तनात् ।

उ०— प्रातिपदिकार्थः । तद्ग्रहणमन्तरा तदर्थे प्रथमानियमाकाभात् प्रश्नानुपपत्तिरत आह—  
ऋत्याविति । अन्तरेणापीति । 'अर्थे' इत्युक्त्वापि कस्यार्थे इत्याकाङ्क्षायां यतः स्वादि-  
विधिस्तदर्थे इति लाभादिति भावः । तत्सत्त्वेऽपि लिङ्गविशिष्टपरिभाषया ऋयन्ताद्यर्थे तल्लाभः ।  
नन्वव्ययानामव्ययार्थवत्त्वात्तेनैव सिद्धमत आह—असतीति । यत्रादिति । प्रातिपदिकग्रहण-  
सामर्थ्यादस्य संख्यावाक्यैरेकवाक्यतायामपि प्रकृतार्थापेक्षान्वयमाश्रयणार्थनियमाश्रयणाद्वा-  
संख्याव्ययानुबन्धनसिद्धिरिति भावः ॥ अथवेति । लिङ्गे वर्तमानात्प्रातिपदिकादिति सूत्रार्थः ।  
सर्वत्र लिङ्गं प्रकृत्यर्थे इति भावः । इदं चिन्त्यं, प्रातिपदिकार्थग्रहणामन्वे लिङ्गमात्रे इत्यर्थापत्तौ  
की पुमानित्यादावेव स्यात् 'बुद्ध' इत्यादौ, जात्यादेरव्ययिकस्य भावात् । तस्मादावव्ययस्यैव  
व्यायसी । जात्यादिरिति । आदिना आश्रयः । जातिपदं च प्रवृत्तिनिमित्तोपलक्षणम् ।

यस्मिन्नर्थे इति । प्रातिपदिकार्थे प्रथमाविधानाभावात्तदव्यतिरिक्तः शेष इति च  
कथ्यते इति भावः । नन्वसंख्येति । षष्ठीविधायकस्यापि द्व्येकयोरित्यादिभिरेकवाक्यत्वादिति  
भावः । वस्तुतो द्वितीयादीनां विषयाभावः शेषः प्रातिपदिकार्थरूपः प्रथमाया विषयः सर्व-  
मेति न तदपेक्षः शेष इत्याशयेनैकदेव्याह—षष्ठ्यात्रेति । एवं चाद्यव्याख्यानेऽपि नास्य

\* वृत्तिकन्तं पदम् १ ४. १४. † षष्ठी शेषे २. ३. ५०.

इदं तर्हि प्रयोजनम् । ग्राम उच्चैस्ते स्वम् । ग्राम उच्चैस्तव स्वम् । 'सपू-  
र्वायाः प्रथमाया विभाषा' [ ८. १. २६ ] इत्येष विधिर्यथा स्यात् ।

अथ लिङ्गग्रहणं किमर्थम् ? 'स्त्री' 'पुमान्' 'नपुंसक'मित्यत्रापि यथा  
स्यात् । नैतदस्ति प्रयोजनम् । एष एवात्र प्रातिपदिकार्थः ।

इदं तर्हि—'कुमारी' 'वृक्षः' 'कुण्ड'मिति ।

प्र०— अथ लिङ्गग्रहणमिति । सत्त्वभूतार्थाभिधायीनि यानि प्रातिपदिकानि तेषां लिङ्ग-  
मप्यर्थे इति प्रश्नः । मात्रग्रहणात्संबोधने चेति सूत्रारम्भाच्चधिकविशेषसद्भावे प्रथमा न  
स्यादिति मत्वाह—स्त्री पुमानिति । द्रव्यमत्र स्त्रीत्वाद्यधिकमभिधीयते । एष एवेति ।  
यमर्थं प्रातिपदिकं न व्यभिचरति स प्रातिपदिकार्थः । स्त्रीत्वादिना च विना स्त्र्यादि-  
शब्दानां प्रयोगाभावः ।

कुमारीति । विनापि स्त्रीत्वेन 'कुमारो देवदत्त' इति कुमारशब्दस्य प्रयोगदर्शनात्  
स्त्रीत्वं न प्रातिपदिकार्थः । वृक्ष कुण्डमिति । पुंनपुंसकोपलक्षणमेतत् । तटस्तटमित्येत-  
त्तूदाहरणम् । वृक्षकुण्डशब्दयोस्तु पुंनपुंसकत्वेन विना प्रयोगाभावाल्लिङ्गस्य प्रातिपदि-  
कार्थता । कुण्डशब्दस्तु जीवति भर्तरि परेण जाते वर्तमानः पुल्लिङ्ग इति नपुंसकत्वेन  
विनापि तस्य प्रयोगात्, 'कुण्डी'ति च स्त्रियामपि वर्तनात् कुण्डमित्येतदुदाहरणमित्य  
परे । जातिरेवात्र प्रातिपदिकार्थो न तु लिङ्गमित्यन्ये ब्रुवन्ते ।

उ० भाष्यस्यासङ्गतिः । पर एकदेश्याह—इदं तर्हीति । इदं सर्वमेकदेश्युक्तिरित्यग्रे स्फुटी-  
भविष्यति । 'उच्चैर्नीचै'रित्यप्येकदेश्युक्तिः, 'अव्ययादाप्सुप' इति ज्ञापकात् सिद्धेरिति बोध्यम् ।

ननु प्रातिपदिकत्वेऽप्यव्ययानां लिङ्गाबोधकत्वेन व्यभिचाराच्च तत्प्रातिपदिकार्थ इत्यत  
आह—सत्त्वभूतेति । 'प्रातिपदिकार्थ' इत्यस्य हि तत्तत्प्रातिपदिकार्थे इत्यर्थो न तु प्रातिपदि-  
कत्वावच्छिन्नार्थे इति, असंभवादिति भावः । अधिकविशेषेति । द्रव्यजातिभ्यामधिकेत्यर्थः ।  
स्त्रीत्वाद्यधिकमिति । स्त्रीत्वादिकमधिकं यत्रेत्यर्थः । यमर्थमिति । अव्ययव्यतिरेकाभ्यां यस्य  
प्रातिपदिकस्य योऽर्थोऽवधारितः प्रवृत्तिनिमित्ततदाश्रयकस्तदधिकभ्यावृत्यर्थं मात्रग्रहणमिति  
भावः । द्रव्यमात्रापेक्षयाधिकभ्यावृत्तौ 'घट' इत्यादावपि न स्यादिति तात्पर्यम् ।

न प्रातिपदिकार्थ इति । कुमास्त्वस्यैव नियमेन भागान्तवर्धता न तु लिङ्गस्येति भावः ।  
अत्र स्त्रीत्वं न प्रवृत्तिनिमित्तमिति भाव इति तत्त्वम् । तटस्तटमिति । अस्य त्रिलिङ्गत्वेन  
प्रवृत्तिपदिकात्कस्यापि लिङ्गस्य नियमेनानुपस्थित्या तस्य प्रातिपदिकार्थत्वाभाव इति भावः ।  
जातिरेवात्रेति । अत्र—प्रकृतसूत्रे । जातिग्रहणं प्रवृत्तिनिमित्तपरम् । प्रातिपदिकार्थः—  
प्रातिपदिकार्थशब्देन विवक्षितः । 'जाति'पदमाश्रयस्याप्युपलक्षणम् । एवं च भाष्योक्तान्  
पुदाहरणानीति तद्भावः । अन्तरङ्गत्वाच्च तथोरेव प्रातिपदिकार्थशब्देन ग्रहणम् । लिङ्गादीनां  
तु प्राप्तेन द्योतकसापेक्षप्रतीतिकतया बहिरङ्गत्वमिति तदाशयः । एतदेवाभिप्रेत्य 'प्रातिपदि-  
कायः सत्ते'ति वृत्तावुक्तम् । उक्तव्याख्याद्वयं चिन्त्यमेव । जनेकलिङ्गत्वेऽपि 'स्वमोर्नपुंसका'-  
मिति आचक्षतेन लिङ्गे प्रातिपदिकवाच्यत्वस्यैव सर्वसम्मतत्वेन तदादिशब्देऽपि प्रातिपदिकार्थ-

अथ परिमाणग्रहणं किमर्थम् ? 'द्रोणः' 'स्वारी' 'आढक'मित्यत्रापि यथा 'स्यात् ।'

प्र०- अथेति । द्रोणादयः परिमाण एव वर्तन्ते इति प्रातिपदिकार्थग्रहणेनैव प्रथमा सिद्धेति प्रश्नः । द्रोण इति । यदा मानमेयसंबन्धाद्ब्रीह्यादौ द्रोणादयो वर्तन्ते तदा व्यभिचारात्तास्ति मेयस्य प्रातिपदिकार्थत्वम् ।

उ०-ग्रहणेन सिद्धिः । अत एव द्वितीयाद्यन्ते लिङ्गबोधः । न हि समाने प्रातिपदिकवाच्यत्वे वृक्षादिशब्दवाच्यं प्रातिपदिकार्थशब्देन गृह्यते, न तटादिवाच्यमित्यत्र 'जातिरेवात्रे'त्युक्तातिरिक्तं निमित्तमस्ति । एवं चालिङ्गाव्ययानि, लिङ्गप्रवृत्तिनिमित्तकाः शब्दाः प्रातिपदिकार्थ इत्यस्योदाहरणानि, भव्ये तु लिङ्गाद्याधिक्यस्येति बोध्यम् । येऽपि 'गौर्वाहीक' इत्यादौ गो-सदृशो लक्षणां वदन्ति तेषां मते तदेव प्रवृत्तिनिमित्तम् । तदुत्तर'स्व'प्रत्ययेनाभिधीयमानत्व-स्यैव प्रवृत्तिनिमित्तत्वस्य विवक्षितत्वात् । अस्माकं तु शब्दयतावच्छेदकारोपेणैव तत्तद्बोधः, पदे एव लक्षणेति वादिनां शङ्कैव न ।

भाष्ये—अथ परिमाणेति । द्रोणादयो यदि परिमाणवचनास्तदा प्रातिपदिकार्थ-त्वात्सिद्धिरिति प्रभाषयः । उत्तरं तु लक्षणया परिमेयवृत्तिता यदा तदर्थमितीत्याह—यदा मानमेयेति । व्यभिचारादिति । मेयस्यापि द्रोणत्वारोपेण द्रोणादिपदेभ्यो बोधेन तद्बोधेऽपि परिमाणस्य भानात् न नियतः । परिमाणे वृत्ती मेयार्थत्वाभावेन व्यभिचारी स इति भावः । प्रातिपदिकेन नियतोपस्थितिर्विषयो हि प्रातिपदिकार्थः । 'परिमाण'शब्दे च कर्मणि क्युट्, परिमेये इत्यर्थे इति तात्पर्यम् । एवं हि सिंहो मानवक' इत्यादौ सा न स्यात्, सिंहसद-शार्थस्य व्यभिचारेणाप्रातिपदिकार्थत्वात् । तस्मात् 'द्रोणः स्वारी आढक'मित्यत्रापि यथा स्यादिति भाष्यस्य विभक्त्यर्थस्य परिमाणस्य परिच्छेदपरिच्छेदभावेन ब्रीह्यादौ-मेयेऽन्वयो यथा स्यादित्यर्थः । प्रातिपदिकार्थं प्रथमायां तु नामार्थयोरभेदाव्ययमुत्पत्तिविरोधेन तथा-न्वयो न स्यात् । कैयटादिमतेऽपि—इत्यत्र मेयवृत्तित्वेऽपि यथा स्यादिति लक्षणया भाष्य-व्याख्यायां भावद्वयकत्वात् । सूत्रभाष्यकृतोः 'सिंहो मानवक' इत्यादेरज्ञानकल्पना चाधिका । 'यदा यो नियतोपस्थितिकः स तदा प्रातिपदिकार्थ' इति स्वीकृत्य तदकरणस्यैव न्याय्यत्वं च । मद्रव्याख्यायां शब्दबोधवैलक्षण्याय सूत्रे तद्वग्रहणम् । न च 'परिमाणं प्रातिपदिकार्थ' इति तत एव तच्छाभास्तत्र प्रथमाविधानं व्यर्थं, द्रोणत्वादिना तस्य तदर्थत्वेऽपि परिमाणत्वेन तदर्थत्वाभावात् । न च तव मते 'द्रोणो ब्रीहिमानये'त्यपि स्यात् । प्रातिपदिकार्थसाहचर्या-च्छाब्दोः सम्बन्धे समानविभक्तिकनामान्तरावैक्यये एव परिमाणे प्रथमायाः साधुत्वबो-धनात् । अत एवामिहिते प्रथमेत्यादिलक्षणैः समफलता । मन्मते हि 'सिंहो मानवक' इति वद्द्रोणो ब्रीहिरित्यपि लक्षणया साधु, शब्दबोधकृतवैलक्षण्यानादरेणापि तत्र तत्र वार्तिक-प्रवृत्तेर्द्वर्तनादिति नञ्चाः ॥ प्रवृत्तिनिमित्तं मुख्यं तदाश्रयश्चेति द्वावेव प्रातिपदिकार्थशब्देनात्र विवक्षितावस्थान्तरात्वात् । अतः परिमाणग्रहणं लक्ष्यार्थोपलक्षणमिति कैयटाश्रयमन्ये ।

अपरे तु 'प्रातिपदिकग्रहणं किमर्थ'मित्यस्य ज्ञापकात्सिद्धिरित्याशयः । तदज्ञानाय एकदेवत्याह—उच्चैरित्यादि । एकदेवयुक्तिवादेव 'तिस्रसमानाधिकरणे प्रथमे'ति वार्तिकेन, तज्ज्ञानेनैतत्सूत्रस्येनाव्यवादादिति सूत्रस्थेन 'ज्ञापकादव्ययेभ्यः सर्वा विभक्तय' इत्यादि भाष्येन



अथ वचनग्रहणं किमर्थम् ? इह समुदाये वाक्यपरिसमाप्तिर्दृश्यते । तच्चथा—गर्गाः शतं दण्डयन्तामिति । अर्थिवश्च राजानो हिरण्येन भवन्ति, न च प्रत्येकं दण्डयन्ति । सत्येतस्मिन् दृष्टान्ते यत्रैतानि समुदितानि भवन्ति तत्रैव स्यात्—द्रोणः खारी आढकमिति । इह न स्यात्—कुमारी वृक्षः कुण्ड-

प्र०— अथ वचनग्रहणमिति । अर्थे कार्यासंभवात्प्रातिपदिकार्थादिवचनात्प्रथमा भविष्यतीति प्रश्नः । इहेति । प्रथमा विधीयमानत्वात्प्रधानम् । न च गुणभेदे प्रधानस्य भेदो भवतीति यत्रैतन् त्रयं समुदितं तत्रैव प्रथमा स्यात् । वचनग्रहणे तु प्रत्येकं संबन्धमाने वाक्यत्रये संपद्यत इति न दोषो भवति ।

उ०— न च विरोधः । तस्मात्प्रातिपदिकग्रहणस्य फलान्तरं न कल्प्यमित्येव भाष्यतात्पर्यम् । एवं प्रत्याख्यातप्रार्थं प्रातिपदिकग्रहणम् । ज्ञापकात्सर्वविभक्त्युत्पत्तौ प्रथमाया अपि सत्त्वेन च तत्प्रयुक्तकार्यसिद्धिः । 'तिङ्स्मानाधिकरणे प्रथमैवे'ति च नियमाच्च वार्तिकमतेऽपि दोषः । 'अथ लिङ्गे'त्यादेर्वृक्षः कुण्ड'मित्यन्तस्य 'इत्यन्ये प्रवत' इति मतेन कैयटीक पदार्थः । एतद्वीत्येव च द्रोणादिशब्दे न सिध्यति । ते हि द्रोणत्वादिप्रवृत्तिनिमित्तका अपि द्रव्य-निष्ठकिङ्कमिव परिमाणत्वमपि बोधयन्तीत्यधिकार्थाः, अतः परिमाणग्रहणम् । न च तेषां तद्विष्टपरिमाणत्वबोधकत्वे प्रमाणाभावः । सूत्रभाष्यप्रामाण्येनानुभवादिना च तदङ्गीकारात् । तत्त्वोन्मानादीनामप्युपलक्षणम् । तद् ध्वनयन्नुदाहरति—द्रोणः खारी आढकमिति । अत्र कैयटव्याख्याने, नट्यव्याख्याने च भाष्येऽन्वयित्रीत्यादिपदानुपादानेन न्यूनता । नट्यव्याख्याने द्रोणो ग्रीहिमाणवे'ति प्रयोगापत्तिश्च । आनुमानिकसाधुत्वबोधकत्वचमकल्पने गौरवं च । प्रातिपदिकार्थकिङ्कसाहचर्येण परिमाणस्यापि प्रातिपदिकार्थत्वौचित्यं च । अत एव इन्द्रो-पपत्तिः । कैयटव्याख्याने 'यदा यो नियतोपस्थितिक' इत्याश्रित्य तदकरणापत्तिश्च । जाति-तदाश्रययोरेव प्रातिपदिकार्थपदेन ग्रहणेन मेयपरत्वेऽपि सिद्धिश्च । किं च 'यत्रैतानि समु-दितानि भवन्ति तत्रैव स्या'दित्यनुपपदक्यमाणमाख्यविरोधः । तस्य हि यत्र स्वादि-विष्णुरेव ये एतानि—समुदितानि वाक्यत्वेन भवन्ति तत्रैव स्यादित्यर्थोऽक्षरस्वारस्येन कथ्यते । 'पदस्यैव लङ्गणे'ति सिद्धान्ते 'द्रोणो ग्रीहि'रित्यस्य कैयटरीत्यानुदाहरणत्वाच्च । न च द्रोणादिशब्दानामिषत्तत्त्वबोधेवावच्छिन्नपक्षादिपरिमितग्रीह्यादिपरिच्छेदकद्रोणत्ववदादि-बोधजनकत्वात्परिच्छेदकत्वस्यापि प्रातिपदिकत्वं एव लाभात्तत्र प्रथमाविधानवैयर्थ्यमिति वाच्यम् । लाघवेन तत्समानाधिकरणत्वादेरलङ्घ्योपाधिकरूपस्य जातिरूपस्यैव वा प्रवृत्ति-निमित्तत्वात् । तत्तु मासमानमपि लिङ्गवद्विद्येवाव्ययेव । 'द्रोणः परिमाण'मिति तु द्रोणादि-शब्दानामनेकार्थत्वाच्चिर्णयाय द्वौ ब्राह्मणाविति वदन्ति ।

अनु शब्दे कार्यसिद्ध्यर्थं वचनग्रहणमत आह—अर्थे इति । प्रातिपदिकार्थादिवचना-दिति । सूत्रे तु प्रकृतेरधिकरणत्वविवक्षया सप्तमीति भावः । 'गर्गाः शत'मित्यत्र शतस्य प्राधान्यात्तदाहृतेरनुचितत्वेनास्तु समुदाये वाक्यपरिसमाप्तिः, प्रकृते कथमत आह—प्रथमेति ।

मिति । वैकदस्ति प्रयोजनम् । प्रत्येकमपि वाक्यपरिसमाप्तिर्दृश्यते । तद्यथा—  
गुणवृद्धिसंज्ञे प्रत्येकं भवतः ।

इदं तर्हि प्रयोजनमुक्तेष्वप्येकत्वादिषु प्रथमा यथा स्यात्—एकः द्वौ बहव  
इति ।

अथ मात्रग्रहणं किमर्थम् ? एतन्मात्र एव प्रथमा यथा स्यात् कर्मादि-  
विशिष्टे मा भूदिति—कटं करोति ।

प्र०— प्रत्येकमिति । प्रथमा सिद्धैव, कैवलं नियमाय तदनुवादेन प्रातिपदिकार्थादिभि-  
स्तस्याः संबन्धो विधीयते, स न संबन्धिभेदाद्भिन्नः । अथवा न्यायद्वयसंभवे लक्ष्य-  
दर्शनवशात् 'प्रत्येकं वाक्यपरिसमाप्तिरिति पक्ष इहाश्रयिष्यते इति भावः ।

उक्तेष्वपीति । अनभिहिताधिकाराद्बहुषु बहुवचनमित्यादिनास्य प्रकरणस्यैक-  
वाक्यत्वात्परिगणनस्य च प्रत्याख्यातत्वादेकादिभिः शब्दैरेकत्वादीनामभिहितत्वादन-  
भिहिताधिकारस्य प्रत्याख्यान उक्तार्थत्वाद्वा प्रथमा न स्यात् । वचनग्रहणात् भवति  
वचनग्रहणस्य पूर्वाचार्यप्रसिद्ध्याश्रयेण संख्यावाचित्वात्तेनाभिहिते वचने प्रथमा  
भवतीत्यर्थः संप्रपञ्चे ।

कर्मादिविशिष्ट इति । 'कर्मण्येव द्वितीये'ति प्रत्ययनियमे कर्मादीनामनियमात्तेषु  
प्रथमा स्यात् । मात्रग्रहणात्त्ववधारणाम् भवति । तेन प्रातिपदिकार्थमात्र एव प्रथमा  
भवति न त्वधिककर्मादिसद्भावे ।

उ०— प्रथमा सिद्धैवेति । तथा चाविधीयमानत्वात्प्राधान्याद्विद्यया पूर्वव्यापानवतार इति  
भावः । नियमायेति । 'कर्मण्येव द्वितीये'त्यादिनियमेऽन्यत्रकर्मादिषु प्राप्ताप्रथमावारणात्  
प्रातिपदिकार्थमात्रेण तत्संबन्धबोधनमित्यर्थः । बह्वु प्राधान्याप्राधान्ये निर्णेतुमशक्ये, विधीय-  
मानस्योद्देश्यार्थतयोद्देश्येर्जपि प्राधान्यस्य वक्तुं शक्यत्वात् । अत एव नागोर्देशेन विधीय-  
माना अपि ग्रीक्षाद्यो गुणत्वेन व्यवहियन्तेऽत आह—अथवेति ।

नन्वनभिहिताधिकारेऽपि संख्याविधेस्तन्मप्यवहितत्वामापोऽत आह—बहुष्विति ।  
इहाधिकृतेनामभिहित इत्यनेन प्रातिपदिकार्थादेः सर्वस्य प्रातिपदिकेनाभिहिततया सर्वैव  
विधीयत इति भावः । बह्वु परिगणनाच्च बोध इत्यत आह—परिगणनस्य चेति । वचन-  
ग्रहणादिति । एवं चात्र सूत्रेऽनभिहित इत्यस्यासंबन्ध एवेति भावः ।

मात्रग्रहणादिति । 'मात्र'ग्रहणं कुर्वतः सूत्रकृतः प्रत्ययनियम एवाभिधेयः न च प्रत्यय-  
नियमेऽपि 'प्रातिपदिकार्थ एवे'ति नियमेन कर्मादिषु तद्वत्त्वसंभवात्तद्वैयर्थ्यमिति वाच्यम्, यथा  
'कर्मण्येव द्वितीये'ति नियमेन कर्मत्वाभावात्समानाधिकरणार्थान्तरस्यैव व्यावृत्तिर्न तु तत्त्वमा-  
नाधिकरणार्थान्तरस्य । अत एव 'वा बोद्धि एव' इत्याद्यावपादानत्यादिसक्तिबोधोऽपि द्वितीया  
भवति । एवं च 'कर्मणि सत्येव द्वितीया न तु तदसत्ये' इत्येवं नियमाकारः । तथा 'प्राति-  
पदिकार्थसत्ये एव प्रथमा, न तु तदसत्ये' इति नियमेन निरर्थकस्यैव व्यावृत्तिर्न तु प्रातिपदि-

नैतदस्ति प्रयोजनम् । कर्मादिषु द्वितीयाद्या विभक्तयस्ताः कर्मादिविशिष्टे बाधिका भविष्यन्ति ।

अथवाचार्यप्रवृत्तिर्ज्ञापयति 'न कर्मादिविशिष्टे प्रथमा भवती'ति यदयं संबोधने प्रथमां शास्ति । नैतदस्ति ज्ञापकम् । अस्ति ह्यन्यदेतस्य वचने प्रयोजनम् । किम् ? 'सामन्वितम्' [ २. ३. ४८ ] इति वक्ष्यामीति । यत्तर्हि योगविभागं करोति । इतरथा हि 'संबोधन आमन्वित'मित्येव ब्रूयात् ।

इदं तर्ह्युक्तेष्वप्येकत्वादिषु प्रथमा यथा स्यात्—एकाः द्वौ बहव इति । वचनग्रहणस्याप्येतत्प्रयोजनमुक्तम् । अन्यतरच्छक्यमकर्तुम् ।

प्रातिपदिकार्थलिङ्गपरिमाणवचनमात्रे प्रथमालक्षणे पदसामानाधिकरण्य उपसंख्यानमधिकत्वात् ॥ १ ॥

प्रातिपदिकार्थलिङ्गपरिमाणवचनमात्रे प्रथमालक्षणे पदसामानाधिकरण्य उपसंख्यानं कर्तव्यम् । वीरः पुरुषः । किं पुनः कारणं न सिध्यति ? अधिकत्वात् । व्यतिरिक्तः प्रातिपदिकार्थ इति कृत्वा प्रथमा न प्राप्नोति । कथं व्यति-

प्र०— द्वितीयाद्या इति । 'कर्मणि द्वितीयैवे'त्यर्थनियम आश्रयिष्यत इति भावः । अथवेति । प्रत्ययनियमपक्षेऽपि दोषाभाव इत्यर्थः । वक्ष्यामीति । यदि प्रातिपदिकार्थे सङ्ख्यामात्राश्रयेणाधिकार्थसङ्ख्यावेऽपि प्रथमा स्यात्तदा संबोधनाधिक्ये प्रथमायाः सिद्धत्वात्पुनर्विधानसन्तर्धं स्यात् ।

उक्तेष्वपीति । 'मात्र'शब्दः सामान्यवचन आश्रीयते । यथा 'ब्राह्मणमात्रं पूजयन्ती'ति । एवं प्रातिपदिकार्थमात्रेऽभिहितेऽपि एकत्वादौ प्रथमा भवति ॥ अन्ये त्वाहुः—मीयते अन्येहि मात्रा संख्योच्यते । समाहारद्वन्द्वे नपुंसकत्वाच्च ह्रस्वत्वं कृतम् । तेनाभिहितायामपि संख्यायां प्रथमा भवति ।

प्रातिपदिकार्थेति । अवधारणार्थान्मात्रग्रहणात् संबोधने चेति ज्ञापकाद्धाधिकार्थप्रतीतौ प्रथमया न भाष्यम् । अस्ति च 'वीरः पुरुष' इत्यादौ सामानाधिकरण्या-

उ०—अर्थसत्त्वे एव कर्मत्वादेरिति मात्रग्रहणस्यावश्यकत्वात् । न चेवं संख्याधिक्येऽपि प्रथमा न स्यात्, द्व्येकयोरित्यादिभिरस्यैकवाक्यतया उदाधिक्ये प्रवृत्तेः ।

अर्थनियम इति । पक्षे तु ह्रस्वस्याप्यात् 'संबोधने चे'ति सूत्रं किङ्गादिग्रहणं 'मन-भिहित' इति सूत्रे समयादेति पक्षेण वचनग्रहणं च प्रत्याख्यातमेवेति दिक् ।

सामानाधिकरण्यादिति । उच्यते । अवधारणार्थमुचितत्वात्तत्प्रवृत्तिनिमित्तयोरेकवृत्ति-त्वाच्चेत्यर्थः । विशेषणविशेष्यभावस्य—विशेष्यत्वविशेष्यत्वकूपस्य । भाष्ये—व्यतिरिक्तः

रिक्तः ? पुरुषे वीरत्वम् ।

न वा वाक्यार्थत्वात् ॥ २ ॥

न वा वक्तव्यम् । किं कारणम् ? वाक्यार्थत्वात् । यदप्राधिक्यं वाक्यार्थः  
स ॥ अथवाभिहिते प्रथमेत्येतल्लक्षणं करिष्यते ।

अभिहितलक्षणाया मनभिहिते प्रथमाविधिः ॥ ३ ॥

अभिहितलक्षणाया मनभिहिते प्रथमा विधेया । वृक्षः प्लक्ष इति ।

उक्तं वा ॥ ४ ॥

किमुक्तम् ? 'अस्तिर्भवन्तीपरः प्रथमपुरुषोऽप्रयुज्यमानोऽप्यस्ती'ति\* ।

वृक्षः प्लक्षः । अस्तीति गम्यते ।

प्र०—द्विशेषणविशेष्यभावस्माधिकस्य प्रतीतिः । न च समासविधानं प्रथमोत्पत्तिलिङ्गम्,  
द्वितीयाद्यन्तानामपि 'वीरं पुरुषमानवे'त्यादौ समाससङ्गात्वात् ।

न वेति । वीरप्रातिपदिकादनपेक्षितशब्दान्तरार्थसंसर्गोपहितविशेषणभावात्स्वाथ-  
मात्रनिष्ठाप्रथमा विधीयते । एवं पुरुषशब्दादपि । पञ्चात्वाकाङ्क्षादिवशाद्विशेषण-  
विशेष्यभाववगतिरुपजायमाना बहिरङ्गत्वादनन्तरङ्गं संस्कारं पूर्वप्रवृत्तं बाधितुं नोत्स-  
हते । अभिहित इति । तिङ्कृतद्वितसमासैरभिहिते कत्रौदौ प्रथमेत्यर्थः । ततश्च 'वीरः  
पुरुष' इत्यत्रार्थाधिक्येऽप्यभिहितत्वमात्रात्रया प्रथमा भविष्यति ।

उ०—प्रातिपदिकार्थ इति । अतिरिक्तार्थेण विशिष्ट इत्यर्थः । मयूरस्यसकादित्वात्समासः । भाष्ये—  
वीरत्वमिति । वीरशब्दादर्थो भाष्यमन्तात्त्वः । वीरत्वत्वं—वीरसम्बन्धः । तन्निरूपितविशेष्य-  
तेति यावत् । यतो वीरत्वं—वीरनिरूपितविशेष्यत्वं, पुरुषेऽधिकं मासतेऽत्रः पुरुषार्थोऽधि-  
कार्यविशिष्ट इत्यर्थः । एवं वीरे पुरुषनिरूपितं विशेषणत्वमनिरूपमिति बोध्यम् । तथा 'वीरत्वं  
पुरुषे' इत्युक्त्या स्ववृत्तिवीरत्वपुरुषत्वयोः साहित्यकयो वीरपुरुषयोर्विशेषणत्वविशेष्यत्व-  
नियामकः संबन्ध उक्तः सोऽपि वाक्यार्थ एव । द्रुतदेवामिमेष्य कर्मधारयविषये द्रुत्वात्पादनं  
, चार्थे द्रुत्' इति सूत्रे भाष्ये कृतम् । एवं च वीरत्वपुरुषत्वसमूहवाद् वीरः द्रुत् इति बोधः ।

अनपेक्षितशब्दान्तरेति । अनपेक्षितः शब्दान्तरार्थसंसर्गोपहितः प्रापितो विशेषण-  
भावः स्वार्थे येन तस्मादित्यर्थः । द्रुत्संसर्गेण हि वीरार्थस्य तन्निरूपितविशेषणतेति भावः ।  
एवमिति । पुरुषशब्दार्थस्य तदर्थसंसर्गेण तन्निरूपितविशेष्यतेत्यर्थः । मात्रावेषान्तरङ्गार्थ-  
कृतमेवाधिक्यं व्याप्यते न तु बहिरङ्गकृतमिति भावः । भाष्ये—आधिक्यमिति । स्वार्थे  
भ्यम् । वाक्यार्थः—वाक्यमन्तः । विषयतन्मात्रमपि शक्यत्वं मञ्जूषायामुपपादितम् ॥ ननु  
विषयतन्मात्राभिहितेऽपि 'सुन्दरं कद'मित्यादौ प्रथमा त्याक्तं वाद—तिङ्कृतविति । 'अभि-  
हिते' इत्यत्र चार्थनियम एवाश्रीयत इति 'दृश्ये'रित्यादौ च दोषः ।

अभिहितानभिहिते प्रथमाभावः ॥ ५ ॥

अभिहितानभिहिते प्रथमा प्राप्नोति । क ? प्रासाद आस्ते शयन आस्ते ।  
सदिप्रत्ययेनाभिहितमधिकरणमिति कृत्वा प्रथमा प्राप्नोति ।

एवं तर्हि 'तिङ् - समानाधिकरणे प्रथमे'त्यतेल्लक्षणं करिष्यते ।

तिङ्समानाधिकरण इति चेत्तिङोऽप्रयोगे प्रथमाविधिः ॥ ६ ॥

तिङ्समानाधिकरण इति चेत्तिङोऽप्रयोगे प्रथमा विधेया । वृक्षः प्लक्ष इति ।

उक्तं पूर्वेण ॥ ७ ॥

किमुक्तम् ? अस्तिर्भवन्तीपरः प्रथमपुरुषोऽप्रयुज्यमानोऽप्यस्तीति\* । वृक्षः  
प्लक्षः । अस्तीति गम्यते ।

अतृशानचोश्च निमित्तभावात्तिङोऽभावस्तयोरपवादत्वात् ॥ ८ ॥

अतृशानचोश्च निमित्तभावात्तिङोऽभावः । क ? पचत्योदनं देवदत्त इति ।

प्र०- अतिठ्याप्तिमुद्धावयितुमाह—अभिहितानभिहित इति । प्रासाद आस्ते इति ।  
सदिक्रियाधिक्रियाद्वयसाधनाधिकरणशक्तिद्वयसद्भावादकस्याः शक्तेरभिहितत्वात्तदा-  
श्रया प्रथमा प्राप्नोतीत्यर्थः । एवं तर्हीति । यथा 'देवदत्तः पचत्ये'ति 'प्रासादे आस्ते'  
इत्यादौ तु वैयधिकरण्याप्रथमाया अभावः ॥ तिङोऽप्रयोग इति । न हि तिङन्त-  
पदप्रयोगमन्तरेण तत्सामानाधिकरण्यसद्भावः ।

उक्तं पूर्वेणेति । आक्षिप्तक्रियापदापेक्षं सामानाधिकरण्यमस्ति ।

अतृशानचोश्चेति । देवदत्त पचत्ये इति स्थिते यावत्तिङ उत्पत्तिर्नास्ति ताव-

प्र०- प्रथमा प्राप्नोतीति । परत्वादिति भावः । न च 'शक्तिगुणाश्रया तत्र प्रधानमनुस्यूयते'  
इति न्यायेनायं दोषो वारयितुं कस्य इति कस्यम् । क्रियञोश्च गुणप्रधानभावादित्याहुः ।  
धाव्ये—तिङ्समादाधिकरण्य इति । न चोच्चेरित्यादौ प्रथमानापत्तिः 'तिङ्समानाधिकरण्ये  
प्रथमे'त्यर्थनिवममात्राश्रयणेनापेक्षात् ।

उक्तं पूर्वेणेति । पूर्वमन्वेनेत्यर्थः । पूर्वेषाचार्येणेति कचित् । अनेनानभिहितसुप्रोक्तं  
'विप्रतिषेधहे'ति वार्तिकं प्रोक्त्येति सूचितम् । तिङ्समानाधिकरण्ये प्रथमाया अप्रथमासमा-  
नाधिकरण्ये अतृशानचोर्विधानस्य च वाक्यसंस्कारे एव प्रवृत्तिरित्याह—देवदत्तेति । ननु  
'एकवाक्यतया विधान'मिति पक्षे तिङ्समानाधिकरण्यभावात् प्रथमाया इव कर्माद्यभावात्  
द्वितीयादीनामन्वभावेन द्वितीयादिसामानाधिकरण्ये विधीयमानशत्रादेरप्राप्तौ तिङ्सु जातेषु  
प्रथमा भविष्यतीत्यत आह—यावत्तिङ इति । भिन्नवाक्यतयाविशेषेणोत्पत्त्यायामर्थनिवम



किं कारणम् ? तयोरपवादत्वात् । शत्रुशानचौ† तिङ्पवादौ, तौ चात्र बाधकौ,  
न चापवादविषय उत्सर्गोऽभिनिविशते । पूर्वं ह्यपवादा अभिनिविशन्ते पश्चा-  
दुत्सर्गाः । ‘प्रकल्प्य वापवादविषयं तत उत्सर्गोऽभिनिविशते’ । तन्न तावदत्र  
कदाचित्तिङादेशो भवत्यपवादौ तावच्छत्रुशानचौ प्रतीक्षते ।

प्र०—त्तिङ्सामानाधिकरण्याभावात् ‘प्रथमैवे’ति नियमाभावादेवदन्तशब्दादविशेषविहिताः  
सर्वे स्वादयः स्थिता इति लटः स्थाने द्वितीयाद्यन्तपदसामानाधिकरण्ये विधीयमानौ  
शत्रुशानचौ प्राप्नुतो न तु तिङः । तेषां तु लङादिरवकाशः । तद्विषय एव च प्रथमाया  
अपि ‘कर्मणि द्वितीयैवे’त्यर्थनियमे द्वितीयादीनामत्र सङ्गाव इति मन्यते । निमित्तमत्र  
शत्रुशानचोरप्रथमासामानाधिकरण्यम् । पूर्वं ह्यपवादा इति । इह दर्शनद्वयम्—सर्व-  
विशेषस्वीकारेण वोत्सर्गस्य प्रवृत्तिः कतिपयविशेषावगाहनेन वा । तत्र पूर्वस्मिन्  
दर्शने—उत्सर्गस्य विषयविभागाय पूर्वमपवादः प्रवर्तते पश्चात्तद्विमुक्ते विषये उत्सर्गः ।  
द्वितीये तु दर्शने—अपवादविषयं प्रकल्प्योत्सर्गः प्रवर्तते ।

उ०—इति भावः । सर्वे स्वादयः स्थिता इति । विनिगमनाविरहेण सर्वेऽपि समूहाकम्बनबुद्धि-  
विषयतया स्थिता इत्यर्थः ।

द्वितीयाद्यन्तेति । ‘अप्रथमे’ति पर्युदात्तेन ‘प्रथमामिहविभक्त्यन्तसामानाधिकरण्ये’  
इत्यर्थकेन शत्रुशानचौविधानमिति भावः । नन्वेवमपि ‘कर्मण्येव द्वितीये’त्यादिनियमात्कथं  
द्वितीयादीनां स्थितिरत आह—कर्मणीति । वातिककारस्वार्थनियम एव सम्मत इति भावः ।  
नन्वपवादेनोत्सर्गस्य बाधाविशेषात्पक्षद्वयोपन्यासः किमर्थोऽत आह—इहेति । उत्सर्गशास्त्र-  
प्रवृत्तिबाधकप्रकारविषयमिति भावः । द्वयमिति । लक्षणैकचक्षुष्कदर्शनं लक्ष्यैकचक्षुष्कदर्शनं  
चेत्यर्थः । तदेवाह—सर्वविषयस्वीकारेणेति । स ह्येवं मन्यते, शास्त्रेण सर्वत्र प्राप्तस्य विषय-  
विशेषेऽपवादेन निवृत्तिरिति ।

कतिपयेति । लक्ष्यैकचक्षुष्को हि लक्ष्यदर्शनात्प्रागेवोत्सर्गस्यापवादविषयातिरिक्तं विषयं  
निर्णयति । विषयविभागायेति । किंविषये निश्चिता प्रवृत्तिः किंविषये बाधकवाच्येति विषय-  
विभागावेत्यर्थः । पूर्वं ह्यपवादा इति । अपवादशास्त्राणीत्यर्थः । ‘अभिनिविशन्ते’ इत्यस्य—  
बुद्धिविषया भवन्तीत्यर्थः । ततस्तद्विषयत्वाभावेन निर्णीते विषये उत्सर्गो बुद्धिविषयः संलक्ष्यं  
संस्करोतीति भावः । द्वितीये अपवादशास्त्रविषयं स्वयमेव त्यक्तवोत्सर्गशास्त्रेणत द्विषयभिन्नं  
लक्ष्यं संस्करोति । ‘शास्त्रप्रक्रियाज्ञानपूर्वकप्रयोगे एव धर्म’ इत्यस्मादेव ज्ञायते इति बोध्यम् ।  
भाष्ये—प्रतीक्षत इति । अपवादविषयं ज्ञात्वा तत्र तिङ्बुद्धिर्निवर्तत इत्यर्थः ।

पाक्षिक एष दोषः । कतरस्मिन्पक्षे, शतृशानचोद्वैतं भवति । अप्रथमा वा विधिनाश्रीयते प्रथमा प्रतिषेधेनेति । विभक्तिनियमे चापि द्वैतं भवति । विभक्तिनियमो वा स्यादर्थनियमो वेति । तद्यदा तावदर्थनियमोऽप्रथमा च विधिनाश्रीयते तदैष दोषो भवति । यदा हि विभक्तिनियमो यद्येवाप्रथमा विधिनाश्रीयतेऽथापि प्रथमा प्रतिषेधेन न तदा दोषो भवति ॥४६॥

प्र०— एवं पर्युदासार्थनियमपक्षाश्रयेण चोदितं प्रसज्यप्रतिषेधाश्रयेण त्वर्थस्य नियमे पक्षद्वयेऽपि प्रत्ययनियमपक्षाश्रयेण परिहर्तुमाह—पाक्षिक इति । अप्रथमा वा विधिनेति । ‘अप्रथमे’ति पर्युदासेन द्वितीयादीनां यदा ग्रहणमित्यर्थः । प्रथमा वेति । प्रसज्यप्रतिषेध आश्रीयतेत्यर्थः । तद्यदेति । ‘कर्मणि द्वितीयैवे’त्यस्मिन्नियमे द्वितीयादीनामनियमात्प्रातिपदिकार्थमात्रेऽपि भावात्तदाश्रयौ शतृशानचौ प्राप्नुत इति दोषः । प्रसज्यप्रतिषेधे तु प्रथमाया अपि तत्र भावात्तदाश्रयप्रतिषेधः प्रवर्तत इत्यर्थनियमपक्षेऽपि न दोषः । शतृशानचोरभावान्तिङ्क्षु सत्सु तत्सामानाधिकरण्यात्प्रथमैवेति नियमेन द्वितीयादीनां व्यावर्तनात् । यदा हीति । ‘कर्मण्येव द्वितीये’त्येवं द्वितीयादीनां कर्मादिषु नियतत्वात्तदभावे तासामत्राभावादनियतायाश्च प्रथमायाः संनिधानात्पर्युदासे प्रसज्यप्रतिषेधे वा नास्ति शतृशानचोरत्र प्रसङ्ग इत्यर्थः ॥४६॥

उ०— पाक्षिक इति । पक्षे भव इत्यर्थेऽध्यात्मादित्वाट्ठञ् । ‘कतरस्मिन्पक्षे’ इति भाष्ये ‘स दोष’ इति दोषः । विभक्तिनियमे चापीति । अर्थनियमोऽपि सामान्यरूपेण विभक्तिविषयां नियमो भवत्येव नियमस्यानेकाश्रितत्वादिति भावः । विभक्तेरर्थान्तरसम्बन्धनिवर्तको विभक्तिनियमः । अर्थस्य विभक्त्यन्तरसम्बन्धनिवर्तकोऽर्थनियम इति भेदः । तत्र पक्षचतुष्टयं, पर्युदासार्थनियमौ, पर्युदासविभक्तिनियमौ, प्रसज्यप्रतिषेधार्थनियमौ, प्रसज्यप्रतिषेधविभक्तिनियमौ चेति । तत्राग्रे एव दोषोऽज्ञावनमिति भावः । पक्षद्वयेऽपि—पर्युदासप्रसज्यप्रतिषेधरूपपक्षद्वयेऽपि । प्रसज्यप्रतिषेधे त्विति । यदि ‘प्रथमासमानाधिकरणभिन्ने’ इति पर्युदास आश्रीयते तदापि न दोषः । अन्यसामानाधिकरण्ये प्रथमासमानाधिकरण्यस्यापि सर्वत्र तत्त्वावच्छिन्नप्रतियोगिताकभेदाभावादित्यपि बोध्यम् । नन्वर्थनियमे शतृशानचोरभावेऽपि सर्वत्र विभक्तिश्रवणापत्तिरत आह—शतृशानचोरिति । अनियतायाश्चेति । ‘यदा हि विभक्ती’त्यस्य भाष्यस्य यथास्थितसूत्रन्यासे इत्यर्थः । प्रत्ययनियमस्यैव सूत्रसम्मतवात्तत्र च प्रथमाया अर्थविशेषपुरस्कारेणानियतायाः प्रातिपदिकार्थमात्रप्रतिबद्धायाः संनिधानमस्येवेति भावः । ननु वार्तिकन्यासेऽयं ग्रन्थः, तन्न्यासे एतन्नियमस्वीकारे प्रथमावाक्येऽप्येवमेव नियमापत्तौ ‘देवदत्त पञ्च क’ इत्यवस्थायां विभक्तिसामान्याभावेन पर्युदासपक्षे प्रथमाभिन्नविभक्त्यन्तत्वाभावेन शत्रादेरप्राप्तावपि प्रसज्यप्रतिषेधे प्रथमास्तसामानाधिकरण्यभावेन निषेधाप्रवृत्तौ तौ स्यातामिति चेन्न, वार्तिकमते शत्रादिविधौ प्रसज्यप्रतिषेध एव, प्रथमविधानार्थनियम एवेति न दोषः । सूत्रमते सूत्रमथापि न क्षतिरिति तात्पर्यात् ॥४६॥

## षष्ठी शेषे ॥ २ । ३ । ५० ॥

शेष इत्युच्यते कः शेषो नाम ? कर्मादिभ्यो येऽन्येऽर्थाः स शेषः । यद्येवं शेषो न प्रकल्पते । न हि कर्मादिभ्योऽन्येऽर्थाः सन्ति । इह तावद् 'राज्ञः पुरुष' इति राजा कर्ता पुरुषः संप्रदानम् । 'वृक्षस्य शाखे'ति वृक्षः शाखाया

प्र०— षष्ठी शेषे । कः शेष इति । किमप्रधानं शेषः, उतोपयुक्तादन्यः । पूर्वस्मिन् पक्षे सर्वेषां कारकाणां क्रियार्थत्वाच्छेषत्वमिति तत्रापि षष्ठीप्रसङ्गः । सर्वत्र कर्मादीनां सद्भावादुत्तरोऽपि शेषार्थो न प्रकल्पत इति प्रश्नः । कर्मादिभ्य इति । कर्माद्यनन्तरं शेषशब्द उच्चार्यमाणस्तेभ्योऽन्यमर्थं प्रतिपादयति । येऽन्येऽर्था इति । स्वस्वामिभावादयः संबन्धा इत्यर्थः । तदुक्तम्—

संबन्धः कारकेभ्योऽन्यः क्रियाकारकपूर्वकः ।

श्रुतायामतश्रुतायां वा क्रियायां सोऽभिधीयते ॥ इति ।

तत्राश्रुतायां क्रियायां 'राज्ञः पुरुष' इत्यादौ क्रियाकारकसंबन्धपूर्वकोऽन्य एव स्वस्वामिभावादिकः संबन्धः प्रतीयते । 'मातुः स्मरती'त्यादौ तु श्रूयमाणे क्रियाशब्दे सदपि कर्मत्वमविवक्षित्वा विशेषणभाव एव स्मरणं प्रति मातुः प्रतिपाद्यते—'मातृ-संबन्धि स्मरति'मिति ।

अविदिताभिप्रायः पर आह—यद्येवमिति । क्रियामन्तरेण संबन्धाभावात्सर्वत्र तस्या अवश्यं भावात्तन्निमित्तस्य च कर्मादेरिति भावः । राजा कर्तेति । 'राजा पुरुषाय ददाती'त्यर्थसंप्रत्ययात् । वृत्त इति । लोकप्रसिद्ध्येतदुक्तम् । वैशेषिकप्रक्रियया

उ०— षष्ठी शेषे । किमप्रधानमिति । 'शिष्यो विशेषणे' इत्यतो घञि 'शिष्य असर्वोपयोगे' इत्यतो वा घञि निष्पन्न इत्यर्थः । तत्रापि षष्ठीप्रसङ्ग इति । न चैतस्य कर्मत्वाद्यविवक्षायां चारितार्थ्येन क्रियाकारकभावेनान्वये तत्तद्विधिभिर्बाध्यात् षष्ठ्यापत्तिः, अभिहितविषयेऽपि प्रथमया बाधादिति वाच्यं, 'ज्ञोऽविदर्थस्य करणे' इत्यादिषु शेष इत्यनुवृत्तेस्तद्विषये क्रियाकारकभावेनान्वयेऽपि परत्वात्षष्ठीप्रसङ्ग इति तदर्थोक्त दोषः । शेषशब्दोऽन्यवाची, तस्य प्रतियोग्याकारुक्षायामुपस्थितकर्मादय एव प्रकरणाद् गृह्यन्त इत्याह—कर्माद्यनन्तरमिति । ननु कर्मादिभ्यतिरिक्तार्थासंभव इत्यत आह—स्वस्वामीति । क्रियाकारकेति । स्वत्वहेतुदानादि-क्रियाकारकत्वपूर्वक इत्यर्थः । यत एवंविधोऽतः कारकेभ्योऽन्य इत्यर्थः । विशेषणभाव एव स्मरणं प्रति मातुरिति । क्रियाकर्मत्वमूलकविशेष्यविशेषणभाव इत्यर्थः । एतेन क्रियाकारकभाव एव संबन्धत्वेन विवक्षित इत्यपास्तम् । षष्ठ्यर्थे च सांसर्गिक्येव विषयता । वक्ष्यति च भाष्यकारः—'राज्ञः पुरुष इत्यत्र राजा विशेषणं पुरुषो विशेष्य' इति ।

संबन्धाभावादिति । दानादिना स्वीकरणातिरिक्तसंबन्धाभावादित्यर्थः । 'सर्वत्र तस्यास्तन्निमित्तस्य च कर्मादेरवश्यंभावा'दित्यन्वयः । ननु 'राज्ञः पुरुष' इत्यत्र राजा पुरुषस्य किञ्चिद्दातीति राजा कर्ता, पुरुषः संप्रदानं भवतु नाम, 'राज्ञो वक्ष्य' 'विप्रस्य गौः' 'विप्रस्य

अधिकरणम् । तथा तदेतत्स्वं नाम चतुर्भिरेतत्प्रकारैर्भवति क्रयणादपहरणाद्  
याच्ञाया विनिमयादिति । अत्र च सर्वत्र कर्मादयः सन्ति ।

एवं तर्हि कर्मादीनामविवक्षा शेषः । कथं पुनः सतो नामविवक्षा स्यात् ?  
सतोऽप्यविवक्षा भवति । तद्यथा—अलोमिकैडका । अनुदरा कन्येति । असतश्च  
विवक्षा भवति । तद्यथा—समुद्रः कुण्डिका । विन्ध्यो 'वर्धितकमिति ।

किमर्थं पुनः शेषग्रहणम् ?

प्रत्ययावधारणाच्छेषवचनम् ॥ १ ॥

प्रत्ययावधारणाच्छेषग्रहणं कर्तव्यम् । प्रत्यया नियता अर्था अनियतास्तत्र  
षष्ठी प्राप्नोति । तत्र शेषग्रहणं कर्तव्यं षष्ठीनियमार्थम्—'शेष एव षष्ठी भवति  
नान्यत्रे'ति ।

प्र०—त्वयवोऽयवविनोऽधिकरणम् । विनिमयादिति । परिवर्तनादित्यर्थः । एवं तर्हि ।  
क्रियाकारकसंबन्धोऽपि सर्वत्र वस्तुस्थित्यास्ति, तन्निमित्तञ्च स्वस्वामिभावादिविवक्षायां  
सन्नपि क्रियाकारकसंबन्धो न विवक्ष्यते ।

अलोमिकेति । लोमकार्याकरणात्सतामपि लोमामविवक्षा । अनुदरेति ।  
सदप्युदरं महत्त्वाभावप्रतिपादनाय न विवक्ष्यते । असतश्चेति । दृष्टान्तरूपेणेदमुपा-  
त्तम् । असतो यथा विवक्षा तथा सतोऽप्यविवक्षेत्यर्थः । समुद्रः कुण्डिकेति । कुण्डि-  
कायां बहुपानीयसंभवप्रतिपादनाय समुद्रत्वमारोप्यते । विन्ध्यो वर्धितकमिति ।  
'वर्धितक'शब्देन मूले स्थूलमग्रे सूक्ष्मं विशिष्टसंस्थानयुक्तं भक्तमुच्यते । तस्य महत्त्व-  
प्रतिपादनाय विन्ध्यत्वमसदारोप्यते । अर्थनियमपक्षे शेषग्रहणस्य प्रत्याख्यानाय  
विचारः क्रियते—किमर्थमिति ।

उ०—तिका' इत्यादौ तु तदसंभवाच्छेषत्वं भविष्यतीत्यत आह भाष्ये—एतत्स्वं नामेति । तत्र  
याच्ञाशब्देन तत्पूर्वकः प्रतिग्रहो लक्ष्यते । अपहरणादिति । यथा युद्धे क्षत्रिणादीनाम् ।  
क्रयविनिमययोर्भेदमाह—परिवर्तनादिति । न विवक्ष्यत इति । न हि यद्यद्वस्तुस्थित्यास्ति  
तत्तदभिधातव्यं यदेव विवक्षितं तदेव कार्यकृदिति भावः । वृक्षस्य शाखेत्यादावप्याधाराधेय-  
भावमूलकोऽवयवावयविभाव इति बोध्यम् । असतो विवक्षायाः प्रकृते न सङ्गतिरत आह—  
दृष्टान्तेति ।

भाष्ये—तत्र षष्ठी प्राप्नोतीति । पर्यायेणेति भावः । 'पर्यये'ति नियमेन वीगपद्या-  
संभवात् । ननु स्वादिवाक्येन वृथामपि पर्यायेण प्राप्तायां पुनः षष्ठीविधानमप्राप्ताक्षे विध्यर्थं

### अर्थाविधारणाद्वा ॥ २ ॥

अथवार्था नियताः प्रत्यया अनियतास्ते शेषेऽपि प्राप्नुवन्ति । तत्र शेष-  
ग्रहणं कर्तव्यं शेषनियमार्थम्—‘शेषे षष्ठ्येव भवति नान्ये’ति ।

अर्थनियमे शेषग्रहणं शक्यमकर्तुम् । कथम् ? अर्था नियताः प्रत्यया  
अनियताः । ततो वक्ष्यामि ‘षष्ठी भवती’ति । तन्नियमार्थं भविष्यति—‘यत्र  
षष्ठी चान्या च प्राप्नोति षष्ठ्येव तत्र भवती’ति ।

### षष्ठी शेष इति चेद्विशेष्यस्य प्रतिषेधः ॥ ३ ॥

षष्ठी शेष इति चेद्विशेष्यस्य प्रतिषेधो वक्तव्यः । ‘राज्ञः पुरुष’ इत्यत्र  
राजा विशेषणं पुरुषो विशेष्यः । तत्र प्रातिपदिकार्थो व्यतिरिक्त इति कृत्वा  
प्रथमा\* न प्राप्नोति । तत्र षष्ठी स्यात्तस्याः प्रतिषेधो वक्तव्यः ।

प्र०— तन्नियमार्थमिति । यथा ‘समे देशे यजेते’ति समविषमयोः पर्यायेण प्रसङ्गे  
विषमस्थाने समविधिर्विषमनिवारणफलत्वान्नियमः संपद्यते, तथा षष्ठीविधिर्द्वितीयादि-  
निवारणफलः ।

षष्ठी शेष इति चेदिति । अस्मिन्सूत्रन्यासे दोषः, संबन्धस्य द्विष्टत्वात्प्रधानादपि  
षष्ठाप्रसङ्गः । व्याकरणान्तरे तु ‘शुणे षष्ठी’ति वचनाच्चास्ति दोषः ।

प्रतिषिद्धायामपि षष्ठ्यां प्रातिपदिकार्थमात्रे विधीयमानायाः प्रथमायाः संबन्ध-

उ०—न तु नियमार्थमित्यत आह—समे इति । एवं च मीमांसकमतसिद्धोऽयं नियम इति  
भावः । व्याकरणे तु परिसंख्यापि नियमपदेनोच्यते । अर्थनियमेऽपि उत्तरार्थं शेषग्रहण-  
मावश्यकमिति बोध्यम् । ‘शक्यमकर्तुं’मित्यस्यात्राकर्तुं शक्यमित्यर्थः ।

ननु शेषग्रहणाभावेऽपि दोषसत्त्वेन न्यासान्तरस्य चावृत्तनेन ‘इति चे’दित्यनुपपन्नमत  
आह—व्याकरणान्तरे त्विति । भाष्ये—‘व्यतिरिक्त’ इत्यस्य प्रातिपदिकार्थातिरिक्त्या  
राजनिरूपितविशेष्यतया सहित इत्यर्थः । यत्तु षष्ठ्यर्थसंबन्धस्यांशोभयनिष्ठतया प्रतीतेस्तेन  
प्रातिपदिकार्थातिरिक्तेन सहित इत्यर्थं इति तच्च, ‘पुरुषे स्वामिकृतं स्वत्वमपि षष्ठ्याभिहित-  
मिति पुरुषशब्दात्षष्ठी ने’त्यग्रिमभाष्येण तस्य षष्ठ्यर्थत्वोक्त्या वाक्यार्थत्वकथनानुपपत्तेः ॥  
भाष्ये—षष्ठी स्यादिति । कारकप्रातिपदिकार्थव्यतिरिक्तत्वात्षष्ठ्येव स्यादित्यर्थः ।



## तत्र प्रथमाविधिः ॥ ४ ॥

तत्र षष्ठीं प्रतिषिध्य प्रथमा विधेया—राज्ञः पुरुष इति ।

## उक्तं पूर्वेण ॥ ५ ॥

किमुक्तम् ? 'न वा वाक्यार्थत्वा'दिति† । यदत्राधिक्यं वाक्यार्थः स ।

कुतो नु खल्वेतत् पुरुषे यदाधिक्यं स वाक्यार्थ इति, न पुना राजनि यदाधिक्यं स वाक्यार्थः स्यात् । अन्तरेणापि पुरुषशब्दप्रयोगं राजनि सोऽर्थो गम्यते न पुनरन्तरेण राजशब्दप्रयोगं पुरुषे सोऽर्थो गम्यते । अस्ति कारणं येनैतदेवं भवति । किं कारणम् ? राजशब्दाद्धि भवान् षष्ठीमुच्चारयति । अङ्ग हि भवान् पुरुषशब्दादप्युच्चारयतु गंस्यते सोऽर्थः ।

ननु च नैतेनैवं भवितव्यम् । न हि शब्दकृतेन नामार्थेन भवितव्यम् ।

प्र०—स्याधिकस्य भावादप्रसङ्ग इति मत्वाह—तत्र प्रथमेति । यदत्रेति । 'राज्ञः' इत्येतत्पद-संनिधाने पुरुषस्य संबन्धित्वं प्रतीयते नान्यथा । पुरुषप्रातिपदिकं तु स्वार्थमात्रे वर्तत इति प्रथमा सिद्धयतीत्यर्थः । कुतो न्विति । पुरुषपदसंनिधान एव राज्ञः संबन्धित्वावगमो नान्यथेति ततोऽपि प्रथमाप्रसङ्गः । अन्तरेणेति । 'राज्ञः' इति केवलेऽपि पद-उच्चार्यमाणे संबन्धित्वमनियतप्रतियोगि राज्ञो गम्यते । यस्माद्राजा परोपकारित्वेन विवक्षितो न स्वनिष्ठत्वेन ।

ननु च नैतेनेति । न हि शब्दस्य भावाभावाभ्यामर्थस्य भावाभावौ क्रियेते । किं तर्हि ? अर्थस्य प्रतिपिपादयिषया विषयीकरणाकरणाभ्यां शब्दस्योच्चारणानुच्चारण-

उ०—संबन्धस्य—विशेष्यविशेषणभावस्य । भाष्ये—यदत्राधिक्यमिति । उक्तरूपम् । पदान्तरसंनिधाने प्रतीयमानत्वाच्च वाक्यार्थत्वम् । सम्बन्धित्वम्—उक्तसंबन्धकृतं राज-निरूपितं विशेष्यत्वम् । राज्ञः संबन्धित्वावगमः—सम्बन्धकृतो विशेषणत्वावगमः । एवञ्च विशेषणत्वस्य वाक्यार्थत्वे तन्नियामकसंबन्धोऽपि वाक्यार्थ एवास्त्विति ततोऽपि प्रथमाप्रसङ्ग इत्यर्थः । संबन्धित्वं—विशेषणत्वम् । अनियतप्रतियोगीति । अनियतविशेष्यनिरूपित-मित्यर्थः । तदाह—राजा परोपकारित्वेनेति । विशेषणत्वेनेत्यर्थः । न स्वनिष्ठत्वेन—न स्वार्थनिरूपितविशेष्यतया । भाष्ये—पुरुषे सोऽर्थ इति । किञ्चिदभ्यपदार्थनिरूपितं विशेष्यत्वम् ।

शब्दार्थयोर्नित्यत्वाच्छब्दकृतमर्थकृतमित्यनुपपन्नमत आह—किं तर्ह्यर्थस्येति । अर्थस्य शब्दोच्चारणप्रयोजकत्वाच्छब्देऽर्थकृतत्वमिति भावः । प्रतिपिपादयिषये-

अर्थकृतेन नाम शब्देन भवितव्यम् । तदेतदेवं दृश्यतामर्थरूपमेवैतदेदंजातीयकं येनात्रान्तरेणापि पुरुषशब्दप्रयोगं राजनि सोऽर्थो गम्यते । किं पुनस्तत् ? स्वामित्वम् । किं कृतं पुनस्तत् ? स्वकृतम् । तद्यथा—प्रातिपदिकार्थानां क्रिया-

प्र०—लक्षणा भावाभाववित्यर्थः । तत्र परोपकारित्वेन राज्ञो विवक्षितत्वात्षष्ठी भवति, पुरुषस्य तूपकार्यतया स्वनिष्ठत्वेन विवक्षितत्वात्प्रथमा । तदुक्तं हरिणा—

‘द्विष्टोऽप्यसौ परार्थत्वाद् गुणेषु व्यतिरिच्यते ।

तत्राभिधीयमानश्च प्रधानेऽप्युपयुज्यते’ ॥ इति ।

स्वामित्वमिति । स्वस्वामिसंबन्ध इत्यर्थः । ‘समासकृत्तद्धितेषु संबन्धाभिधान’-मिति वचनात् । स्वकृतमिति । ततश्चानियतं स्वमपेक्ष्य प्रथममेव संबन्धाश्रया षष्ठी उत्पाद्यते । पुरुषसन्निधौ तु स्वविशेषप्रतिपत्तिरित्यर्थः । तद्यथेति । प्रातिपदिकार्थानामित्यर्थः । कचित्तु ‘प्रातिपदिकार्थाना’मित्येव पाठः । क्रियाकृता इति । क्रियाफला

उ०—त्यस्य ‘विपर्ययकरणाभ्यामित्यनेनान्वयः । तदाह—तत्रेति । परोपकारित्वेन—विशेषण-त्वेन । षष्ठी भवतीति । तस्य विशेषणतानियामकसंबन्धबोधिका तद्गतविशेषणताबोधिका च षष्ठी भवतीत्यर्थः । पुरुषस्य तूपकार्यतयेति । ‘अविवक्षितत्वेने’ति शेषः । राजादिपदासन्निधाने तस्योपकार्यतयान्यनिरूपितविशेष्यतयाविवक्षितत्वेन, स्वनिष्ठतया—स्वार्थमात्र-निष्ठविशेष्यतया, विवक्षितत्वादन्तरङ्गत्वात्प्रथमेत्यर्थः । द्विष्ट इति । असौ—संबन्धः । परार्थत्वात्—परं विशेषणत्वमर्थः प्रयोजनं यस्य तत्रात्—विशेषणतानियामकत्वादित्यर्थः । भेदे सति विशेषणतया विवक्षितस्य संबन्धं विना विशेषणत्वासंभवेन तदाकाङ्क्षितत्वात्तत्र संबन्धो व्यतिरिच्यते—उद्भूततया प्रतीयत इति तत्रैव षष्ठीत्यर्थः । विशेष्यस्य तु स्वनिष्ठ-त्वादेव न विशेष्यतानियामकसंबन्धाकाङ्क्षेति भावः । तत्र—विशेषणशब्देन षष्ठ्यादिना प्रतीयमानः । प्रधानेऽप्युपयुज्यते । तस्य द्विष्टत्वस्वभावत्वाद्राजादिनिरूपितविशेष्यतायाः राजादिपदसन्निधाने प्रतीयमानाया उपकारको भवतीत्यर्थः ।

राजनि सोऽर्थ इति । विशेषणत्वं सम्बन्धश्चेत्यर्थः । किं पुनस्तदिति भाष्ये ‘सोऽर्थ’ इत्यत्र तच्छब्दार्थः कः ? किं विशेषणत्वमेवातोऽन्वोऽपीति प्रश्नः । उत्तरम्—स्वामित्वमिति । स्वामित्वं तत्कृतं विशेषणत्वं चेत्यर्थः । स्वस्वामिसंबन्ध इति । तन्मूलकं विशेषणत्वं चेत्यपि बोध्यम् । स्वस्वामिनोः संबन्धः—स्वत्वस्वामित्वोभयरूपः, स चैकदेशेन स्वनिष्ठः स्वामि-निष्ठश्चेति बोध्यम् । समासेति । स्वशब्दादौच्ये आमिनचि स्वामिन्शब्द इति भावः । भाष्ये—किं कृतमिति । स्वत्ववद्वाचकपदानुपादानादिति भावः ।

उत्तरयति—स्वकृतमिति । सामान्यतः स्वमात्रनिरूपितमित्यर्थः । नन्वेवं पुरुषशब्दो-पादानं व्यर्थमत आह—पुरुषेति । ननु स्वामित्वप्रतिपिपादयिषायां ‘राजा स्वामी’ति प्रयुज्यतां किमिति षष्ठीप्रयोगः ? प्रयोगाप्रयोगयोर्विषयविभागश्च कः ? सामान्यनिरूपितं स्वामित्वं च कथमित्याशङ्क्य दृष्टान्तेनोपपादयति भाष्ये—तद्यथेति । क्रियाकृताः—क्रिया-

कृता विशेषा उपजायन्ते तत्कृताश्चाख्याः प्रादुर्भवन्ति कर्म करणमपादानं संप्रदानमधिकरणमिति । ताश्च पुनर्विभक्तीनामुत्पत्तौ कदाचिन्निमित्तत्वेनोपादीयन्ते कदाचिन्न । कदा च विभक्तीनामुत्पत्तौ निमित्तत्वेनोपादीयन्ते ? यदा व्यभिचरन्ति प्रातिपदिकार्थम् । यदा हि न व्यभिचरन्त्याख्याभूता एव तदा भवन्ति कर्म करणमपादानं संप्रदानमधिकरणमिति ।

प्र०-पेक्षया शक्तय आश्रीयन्त इत्यर्थः । तत्कृताश्चेति । शक्तिनिमित्ताः संज्ञा इत्यर्थः । कदाचिदिति । यदा क्रियां प्रति व्यापारावेशविवक्षा भवति—‘दात्रेण लुनाती’ति । कदाचिन्नेति । यदा योग्यतामात्रविवक्षा भवति ‘दात्रं लवने करण’मिति ।

व्यभिचरन्तीति । यदा प्रातिपदिकार्थस्य क्रियावेशविवक्षायां शक्तिलक्षणार्थातिरेको भवति तदा प्रातिपदिकार्थतां शक्तयो न प्रतिपद्यन्त इत्यर्थः । यदा हीति । अपरोपकारित्वेन स्वनिष्ठतया यदा प्रातिपदिकार्थो विवक्षित इत्यर्थः । तदेवं ‘दात्रेणे’ति यथा क्रियापेक्षया भवति तथा ‘राज्ञ’ इति स्वापेक्षया । यथा च स्वनिष्ठत्वाश्रयेण ‘दात्रं करण’मिति भवति तथा ‘राजा स्वामी’त्युक्तं भवति । आख्याभूता इति । ताः शक्तयः संज्ञामेव प्राप्ताः, न तु विभक्त्युत्पत्तिं प्रयोजयन्तीत्यर्थः । तदुक्तम्—

स्वशब्दैरभिधाने तु स धर्मो नाभिधीयते ।

विभक्त्यादिभिरेवासावुपकारः प्रतीयते ॥ इति ।

उ०-सामान्यनिरूपिताः । उपजायन्ते-विवक्ष्यन्ते । तदेवाह-आश्रीयन्त इति । यदेत्यादि । उभयत्रापि ‘भवती’त्यस्य ‘तदे’ति शेषः ।

शक्तिलक्षणार्थातिरेक इति । अयं भावः—सर्वे पदार्थाः सर्वशक्तिमन्तः । शक्तिमिश्र धर्मिणां भेदाभेदौ । तत्र भेदविवक्षायां विभक्तयः । अभेदविवक्षायां तु कारणादिशब्दैरभिधानम् । भेदविवक्षा च क्रियासामान्ये क्रियाविशेषे वा विशेषणत्वेनान्वयविवक्षायामेव भवतीति । इयमेव च क्रियां प्रति व्यापारावेशविवक्षा, यत्तस्यां विशेषणत्वविवक्षा । प्रातिपदिकार्थतां—विभक्तिसमभिध्याहारं विनापि तदर्थताम् । अपरोपकारित्वेनेति । इतराविशेषणत्वेनेत्यर्थः । स्वनिष्ठतया—स्वार्थनिरूपितविशेष्यतया । दृष्टान्तमुपपाद्य दार्ष्टान्तिके योजयति—तदेवमिति । एवं च स्वप्रकृत्यर्थस्य विशेषणतापि विभक्त्यर्थ इति बोध्यम् । संज्ञामेवेति । संज्ञाव्यवहारः—करणत्वादिष्ववहारस्तमेवेत्यर्थः । विभक्त्यभावेन साक्षीय-संज्ञाया अनुपयोगात् । स धर्मः—शक्तिरूपः । नाभिधीयते—सामान्यतो विशेषतो वा पृथक्नाभिधीयते । फलाभयत्वादिनैव ततो बोधादिति भावः । उपकारः—स्वप्रकृत्यर्थस्येतरविशेषणतानियामकः । कर्मादिपदेन संबन्धपदेन चोक्तस्य न शक्तिरूपता नापि संबन्ध-रूपता । अत्र ‘कर्मादिशब्दैर्नाभिधीयते’ इत्युक्त्या कृदन्ते सर्वत्र तद्वगभिधानमिति कथ्यते । न हि कृतकर्मशब्दयोः कश्चिद्विशेषः, उभयत्रापि कर्मणि प्रत्ययात् । विभक्त्यादिभिरित्यत्रादि-शब्द आश्रयवाचीति बोध्यम् ।

यथैव तर्हि राजनि स्वकृतं स्वामित्वं तत्र 'षष्ठ्येवं' पुरुषेऽपि स्वामिकृतं स्वत्वं तत्र षष्ठी प्राप्नोति । राजशब्दादुत्पद्यमानया षष्ठ्याभिहितः सोऽर्थ इति कृत्वा पुरुषशब्दात्षष्ठी न भविष्यति ।

न तर्हीदानीमिदं भवति पुरुषस्य राजेति ? 'भवति राजशब्दात्' तदा प्रथमा ॥ न तर्हीदानीमिदं भवति राज्ञः पुरुषस्येति ? भवति बाह्यमर्थमभिसमीक्ष्य ॥५०॥

प्र०— पुरुषोऽपीति । संबन्धस्य द्विष्टत्वाद् द्वाभ्यां षष्ठी प्राप्नोतीत्यर्थः । शक्तिस्तु प्रातिपदिकार्थस्यैव न क्रियास्थेति विशेषः ।

राजशब्दादाति । गुणप्रधानभावेनार्थद्वयमवस्थितमित्युक्तमेतत् । तत्र संबन्धो गुणे पदं न्यस्य द्विष्टत्वात्प्रधानमपि संस्पृशति । गुणश्च प्रधानोपकाराय प्रवृत्तो रूपान्तरमाश्रयति, प्रधानं तु स्वनिष्ठमेव न तु रूपान्तरं भजतं । पुरुषस्येति षष्ठ्या नैव भाव्यमिति भ्रान्त्या चोदयति—न तर्हीति । भवतीति । यदा पुरुषस्य गुणभावो राज्ञस्तु विशेष्यत्वं तदा पुरुषस्य राजेति भवत्येवेत्यर्थः । भवति बाह्यमिति । एकस्यापि वस्तुनो भिन्नविषयो गुणप्रधानभावो न विरुध्यते ॥५०॥

उ०— उक्तमाशयमजानातो 'यस्मादधिक'मिति सूत्रोक्तरीत्या 'अधि ब्रह्मदत्ते पञ्चाका' इत्यत्रापि पञ्चाकशब्दाद् द्वितीयेव प्रकृते पुरुषपदात्षष्ठी प्राप्नोतीति शङ्कते भाष्ये—यथैव तर्हीति । ननु षष्ठ्या उभयत्रापत्तिवद् द्वितीयादीनामप्युभयत्रापत्तिः कुतो न कृतेत्यत आह—शक्तिस्त्विति । संबन्धस्य तु स्वत्वस्वामित्वोभयरूपतयोभयवृत्तित्वमिति भावः । यद्यप्येवं क्रियाकारकभावसंबन्धोऽपि द्विष्ट एव, तथापि 'कर्मणी'त्यादिशास्त्रबलादिह स्वामित्वस्येव तत्र शक्तेरपि तदर्थत्वाच्च दोषः । क्रियावाचकस्याप्रातिपदिकत्वादपि न तदापत्तिरिति बोध्यम् ।

षष्ठ्याभिहित इति—भाष्ये । अयं भावः—'कटं भीष्म'मित्यादौ प्रकारान्तरेण द्वितीयासाधनात्परिगणनमभाववश्यकम् । राजपदोत्तरषष्ठ्या स्वामित्वस्योक्तावपि पुरुषे स्वत्वं विना पुरुषनिरूपितस्वामित्वाप्रत्ययेन तत्र तत्त्वमप्यर्थायातमिति । नन्वर्थलब्धेऽपि स्वामित्वे 'राज्ञः स्व'मित्यादौ षष्ठी दृश्यते । किं च वार्तिकमते इदं परिगणनेन विरुद्धमित्यतः पूर्वमुक्तमभिप्रायं स्मारयति—गुणप्रधानभावेनेति । रूपान्तरं—विशेषणतानियामकसंबन्धवत्त्वम् । पदान्तरासमभिध्याहारेऽपीति भावः । प्रधानं त्विति । 'पदान्तरासमभिध्याहारे' इति शेषः । रूपान्तरम्—अन्यनिरूपितविशेष्यतानियामकसंबन्धम् । तस्या एवाप्रतीत्येति भावः । अनया रीत्या पञ्चाकशब्दाद् द्वितीयावारणमपि कर्तुं शक्यम् । तदा पुरुषस्य राजेति । पुरुषसंबन्धी राजेति तदा बोध इति भावः ॥५०॥

अधीगर्थदयेशां कर्मणि ॥ २ । ३ । ५२ ॥

कर्मादिष्वकर्मकवद्ब्रूचनम् ॥ १ ॥

कर्मादिष्वकर्मकवद्भावो वक्तव्यः । किं प्रयोजनम् ? 'अकर्मकाणां भावे लो भवती'ति\* भावे लो यथा स्यात्—मातुः स्मर्यते । पितुः स्मर्यते ।

अथ वत्करणं किमर्थम् ? स्वाश्रयमपि यथा स्यात्—माता स्मर्यते । पिता स्मर्यत इति\* ।

प्र०— अधीगर्थः । मातुः स्मरतीति । मातृस्मरणयोरवस्थानादिक्रियानिमित्तः संबन्ध इति केचिदाहुः । अन्ये तु स्मरणस्य किर्यारूपत्वात् क्रियान्तरमन्तरमन्तरेणैव द्रव्येण संबन्धोपपत्तिमाहुः । यथा द्वयोः काष्ठयोर्जतुकृतः संश्लेषो जतुनस्तु काष्ठेन स्वत एव न जत्वन्तरकृतः । कर्मादिष्विति । आदिशब्दोऽत्राश्रयवाची यथा—

‘विष्णुरादिः पृथासूनोर्भीष्मादिश्च सुयोधनः ।

ते जयन्ति रणे शत्रून् येषां विष्णुः समाश्रयः’ ॥ इति ।

तेन कर्माश्रया द्वितीयाविधिनिमित्तभावेनोपात्ताः सकर्मका अधीगर्थदयः प्रेष्य-  
ब्रूयन्ताः कर्मादिशब्देनोच्यन्ते । अकर्मकाणामिति । तेन ‘मातुः स्मर्यते’ इति भावे लकृत्यक्तस्वत्वार्था भवन्ति, कर्मणि तु लादिषु विधीयमानेषु तैरभिहितत्वात्कर्मणः षष्ठ्या न भाव्यमिति प्रथमैव भवति—‘माता स्मर्यते’ इति ।

वत्करणं किमर्थमिति । विनापि वतिनातिदेशः सिध्यति परार्थे शब्दप्रयोगात् । स्वाश्रयमपीति । नाप्राप्ते स्वाश्रये आरभ्यमाणोऽतिदेशस्तद्वाधेत ।

उ०— अधीगर्थः । ‘एषां कर्मणि शेषत्वेन विवक्षिते षष्ठी’ति सिद्धान्ते सूत्रार्थः । कर्मादीनाम-  
विवक्षा च शेष इति बोध्यम् । ननु मातुः कर्मत्वाविवक्षायां किं निमित्तेन सम्बन्धेन मात्रादेः  
स्मरणेऽवयव इत्यत आह—मातुरिति । अवस्थाने—विषयत्वभवने, माता कर्त्री, स्मरण-  
मधिकरणं, तन्निमित्तकं विषयत्वं सम्बन्ध इत्यर्थः । अन्ये त्विति । स्वकर्मत्वकृतो विषय-  
विषयिभाव एव सम्बन्ध इति भावः । कर्मण्यतिरिक्तस्याभावादादिशब्दवैफल्यमत आह—  
आदिशब्द इति । द्वितीयाविधिनिमित्तभावेनेति । द्वितीयापवादषष्ठीविधिनिमित्तभावे-  
नेत्यर्थः । द्विविषये ‘विभावोपसर्गे’ ‘द्वितीया ब्राह्मणे’ इति सूत्रद्वयारम्भसामर्थ्येनात्र प्रकरणे  
शेषग्रहणानुवृत्तिर्नेति वार्तिकारम्भः । यदा भावे कस्तदैवानभिहितत्वात्षष्ठी, यदा कर्मणि कदा-  
भिहितत्वात्प्रथमैव तदाह—कर्मणि त्विति । विनापीति । अत्रादत्ते ब्राह्मणसम्बन्धयोग  
इत्येवार्थः । वत्यभावेऽसिद्धिमुपपादयति—नाप्राप्त इति । वस्तुतस्तु ‘अयं क्षत्रियो ब्राह्मण’  
इत्यादौ लोके वतिं विनाप्यतिदेशविषये स्वाश्रयविवृत्तिवर्जमादिदं चिन्त्यम् । किं तु वत्य-  
भावेऽकर्मकसंज्ञेयं स्यात् । तथा च स्वाश्रयं न स्यादिति भाव्यतात्पर्यम् ।



कर्माभिधाने हि लिङ्गवचनानुपपत्तिः ॥ ३ ॥

कर्माभिधाने हि सति लिङ्गवचनयोरनुपपत्तिः स्यात् । मातुः स्मृतम् । मात्रोः स्मृतम् । मातृणां स्मृतमिति । मातुर्यलिङ्गं वचनं च तत्स्मृतशब्दस्यापि प्राप्नोति ।

षष्ठीप्रसङ्गश्च ॥ ३ ॥

षष्ठी च प्राप्नोति । कुतः ? स्मृतशब्दात् । मातुः सामानाधिकरण्यात्षष्ठी प्राप्नोति ।

अपर आह—‘षष्ठीप्रसङ्गश्च’ षष्ठी च प्रसङ्गक्या । कुतः ? मातृशब्दात् । स्मृतशब्देनाभिहितं कर्मेति कृत्वा षष्ठी न प्राप्नोति ।

तत्तर्हि वक्तव्यम् ? न वक्तव्यम् । अविवक्षिते कर्मणि षष्ठी भवति । किं वक्तव्यमेतत् ? न हि । कथमनुच्यमानं गंस्यते ? शेषः इति वर्तते । शेषश्च कः ? कर्मादीनामविवक्षा शेषः । यदा कर्म विवक्षितं भवति तदा षष्ठी न भवति । तद्यथा—स्मराम्यहं मातरम् । स्मराम्यहं पितरमिति ॥५२॥

प्र०— कर्माभिधाने हीति । यद्यकर्मकवद्भावो न विधीयते तदा लादिभिः कर्मवाभिधातव्यं न भावः, ततस्तत्सामानाधिकरण्यात् कान्तादीनां तदीयलिङ्गसंख्याप्रसङ्गो यथा ‘माता स्मृते’ति । भावे तूत्पत्तौ कान्तादीनां नपुंसकत्वमेकवचनं च भवति । षष्ठीप्रसङ्गश्चेति । यदा स्मृतशब्दे कर्मणि क्तो विधीयते तदा मातृशब्दसामानाधिकरण्याद्भाववत्त्वाद्यपेक्षया यथा मातृशब्दात् षष्ठी भवति तथा स्मृतशब्दादपि स्यादित्येके व्याचक्षते । अन्ये त्वादुः—अनभिहिताधिकारानपेक्षणेन यथा मातृशब्दात्कर्मणि षष्ठी भवत्येवं स्मृतशब्दादपि स्यादिति । ननु विद्यमानोऽप्यनभिहिताधिकारः कथं नापेक्षते इत्याशङ्क्याह—अपर आहति ।

प्रसङ्गक्येति । प्रापणीयेत्यर्थः । शेष इतीति । प्रकरणं चेदं समासप्रतिषेधार्थमिति समासप्रकरणे व्याख्यातम् । तेन ‘मातुः स्मृत’मिति षष्ठीसमासो न भवति । उक्तं च हरिणा—

‘साधनैर्व्यपदिष्टे च श्रूयमाणक्रिये पुनः ।

प्रोक्ता प्रतिपदं षष्ठी समासस्य निवृत्तये’ ॥ इति ॥५२॥

उ०— भाष्येऽकर्मकवद्भावस्य फलान्तरमाह—कर्माभिधाने हीति । हिश्रार्थे ॥ इत्येके इति । तत्रेष्टापत्तिरित्यशङ्क्यः । भाष्ये—अविवक्षिते कर्मणितीति । एवं चाविवक्षितकर्मकत्वेनाकर्मकत्वाभावे लादयः सिद्धा इति भावः । नन्वेवं दोषषष्ठ्यैव सिद्धे प्रकरणमिदं व्यर्थमत आह—प्रकरणं चेति । मण्डूकानुसूतेरयुक्तत्वात् पूर्वसूत्रेऽपि ‘शेष’ इत्यस्य संबन्धो बोध्यः । साधनैरिति । करणकर्मकारकैर्व्यपदिष्टे—विगतोपदेशो विगतव्यवहारे, दोषत्वेन विवक्षित इति यावत् । श्रूयमाणक्रिये इति स्वरूपकथनम् । न च दोषत्वाविवक्षायां कुणोगषष्ठ्या समासस्य तुल्यत्वेनेदं व्यर्थम्, आदिकर्मणि कर्तरि कप्रत्ययान्तस्मृतादिभिः समासवारणार्थत्वात् । न हि तत्र कुणोगलक्षणा षष्ठी, ‘न लोके’ति निषेधादिति बोध्यम् ॥५२॥

रुजार्थानां भाववचनानामज्वरेः ॥ २ । ३ । ५४ ॥

‘अज्वरिसन्ताप्योरिति वक्तव्यम् । इहापि यथा स्यात्—चौरं सन्तापयति ।  
वृषलं सन्तापयति ।

अथ किमर्थं भाववचनानामित्युच्यते यावता रुजार्था भाववचना एव  
भवन्ति ? भावकर्तृकाद्यथा स्यात् । इह मा भूत्—नदी कूलानि रुजतीति ॥५४॥

द्वितीया ब्राह्मणे ॥ २ । ३ । ६० ॥

किमुदाहरणम् ? गां घ्नन्ति गां प्रदीव्यन्ति गां सभासद्भ्य उपहरन्ति ।

प्र०— रुजार्थानाम् । यावतेति । धातूनां भाववाचित्वाभ्यभिचारात् । भावकर्तृका-  
दिति । ल्यब्लोपे कर्मणि पञ्चमी । भावकर्तृकमाश्रित्येत्यर्थः । अथवा भावकर्तृकधात्वर्थ-  
कर्म चौरादिकं भावकर्तृकशब्देनोक्तम् । कथं पुनर्भाववचनानामित्यस्य भावकर्तृकाणा-  
मित्यर्थो भवति ? उच्यते—भावशब्देन घञादिवाच्यः सिद्धरूपोऽर्थोऽभिधीयते न तु  
साध्यरूपस्तस्य कर्तृत्वासंभवात् । वचनशब्देऽपि प्रत्ययार्थः कर्ता विवक्षितः कर्तरि  
ल्युटो विधानात् । प्रकृत्यर्थस्तु वचनक्रिया न विवक्ष्यते । तेन भावो वचनः कर्ता येषां  
ते भाववचनाः—भावकर्तृका इत्यर्थः संपद्यते ।

अन्ये त्वाहुः—भावे वचनं येषां ते भाववचनाः । सति भावे कर्तरि येषां वचन-  
मुच्चारणम् । भावकर्तृकधात्वर्थप्रतिपादनाय येषामभिधानमित्यर्थः । नदी कूलानीति ।  
‘रुजा’शब्दो व्याधौ रूढ इत्यत्र प्रसङ्ग एव नास्ति । तस्माद्रुजार्थानामिति धातुमात्र-  
निर्देशाश्रयमिदं प्रत्युदाहरणम् । रुजाशब्दनिर्देशे तु ‘श्लेष्मा पुरुषं रुजती’ति प्रत्यु-  
दाहार्यमित्याहुः ॥५४॥

द्वितीया । किमुदाहरणमिति । पूर्वसूत्रे व्यवस्थितविभाषाविज्ञानात्सोपसर्गस्य

उ०— रुजार्थानाम् । कर्मणि षष्ठीविधानेन ‘भावकर्तृका’दित्यनुपपन्नमत आह—ल्यब्लोप  
इति । तत्प्रत्याख्यानपक्षेऽप्याह—अथवेति । कर्तृत्वासंभवादिति । असत्त्वभूतस्य भवत्य-  
र्थोतिरिक्ते कर्तृत्वासंभवादिति भावः । कर्तरीति । बहुलवचनादित्यर्थः ।

अन्ये त्विति । बाहुलकादध्यधिकरणबहुव्रीह्याश्रयणं वरमित्यभिमानः । रुजाशब्द  
इति । अन्यथा ‘रुजार्थाना’मिति निर्देशोऽनुपपन्न इति भावः । धातुमात्रेति । धात्वर्थ-  
मात्रेत्यर्थः । अकार उच्चारणार्थ इति निर्देशोपपत्तिरिति भावः । तिङ्मते प्रत्युदाहरणं वार्तिक-  
मते, शेषग्रहणानुवृत्तेस्तन्मतेऽभावात् ॥५४॥

द्वितीया ब्राह्मणे । भाष्ये—पूर्वेणापीति । ‘विभाषोपसर्गः’ इत्यनेनेत्यर्थः । ‘द्वि’

१—‘अज्वरिसन्ताप्योः’ इति वार्तिकं कचित् ।

२—‘ब्राह्मणशब्दः शतपथस्याख्या’ इत्यत्र न्यासकारः । पृ० ४३० ।

नैतदस्ति । पूर्वेष्वप्येतत्सिद्धम्\* ।

इदं तर्हि—गामस्य तदहः सभायां दीव्येयुः ॥६०॥

प्रेष्यन्नु वोर्हविषो देवतासंप्रदाने ॥ २ । ३ । ६१ ॥

हविषोऽप्रस्थितस्य ॥ १ ॥

हविषोऽप्रस्थितस्येति वक्तव्यम् । इन्द्रामिष्यां छागं हविर्वपां मेदः  
प्रस्थितं प्रेष्य ॥६१॥

प्र०—दीव्यतेः कर्मणि छन्दसि द्वितीयैव भविष्यति 'गां प्रदीव्यन्ती'त्यादाविति प्रश्नः ।  
गामस्येति । अत्र 'दिवस्तदर्थस्ये'ति नित्यं षष्ठी प्राप्नोति । अत्र च शेष इति नानु-  
वर्तत इति एतत्सूत्रारम्भात्पूर्वसूत्रारम्भाच्च ज्ञायते ॥६०॥

प्रेष्यन्नुवोः । हविषोऽप्रस्थितस्येति । यदा प्रस्थितत्वेन हविर्विशेष्यते तदा षष्ठी  
न भवतीत्यर्थः ॥६१॥

उ०—इति सूत्रे शेषग्रहणानुवृत्त्या शेषषष्ठी, तत्त्वाविवक्षायां द्वितीयेतीदमपि सिद्धमत आह—अत्र  
च शेष इति । 'दिवस्तदर्थस्ये'ति सूत्रे इत्यर्थः । अत्र 'शेष' इत्यस्य संबन्धे 'विभाषोपसर्गो'  
इति सूत्रं समासविकल्पफलकं वाच्यम् । तथा च 'नोपसर्गो' इति पूर्वसूत्रनिषेधे शेषषष्ठ्यां  
समासविकल्पेन रूपद्वयस्य सिद्धतया विभाषाग्रहणं व्यर्थं स्यात् । 'विभाषोपसर्गो' इत्यत्र  
'शेष' इत्यस्यासंबन्धे तु वेदेऽपि तेनैव कर्मणि द्वितीयायाः सोपसर्गो सिद्धत्वेन आपाद्यरूपा-  
भावेन निरुपसर्गेऽपि कर्मत्वाविवक्षायां 'दिव' इत्यस्याग्रहण्या 'कर्मणि द्वितीये'त्येव सिद्धतया  
'द्वितीया आह्वणे' इत्यस्य वैयर्थ्यापत्तिः । कृति त्विदं न प्रवर्तत इति पुनर्विधानं समासा-  
भावायेत्यपि न वाच्यमिति भावः । परे तु 'दिव' इति सूत्रे 'शेष' इत्यस्य निवृत्तिर्व्याख्याना-  
देव । 'नोपसर्गो' इत्यत्र 'विभाषोपसर्गो' इत्यतः पदलाघवाभावात्तिङन्ते रूपद्वयार्थं विभाषा-  
ग्रहणस्यावश्यकत्वाच्च कृति तु 'प्रतिपदविधाने'ति निषेधात् षष्ठीसमासाभाव एव । अतः  
एव तन्नाशकृता न प्रत्याख्यातमित्याहुः ।

परे तु 'दिव' इति सूत्रे शेष इति संबध्यत एव । 'कर्मादिष्वकर्मकवद्वचन'मिति  
वार्तिकरीत्या 'शतस्य दीव्यते' इति भावे इष्टः प्रयोगः सिध्यति । अत एव 'सकर्मका'  
अधीगर्थादयः प्रेष्यन्नुपर्यन्ताः कर्मादिष्वन्वेनोच्यते' इति कैयटः । 'शेष' इत्यनुवृत्त्या वार्तिक-  
प्रत्याख्याने तु एतत्सूत्रद्वयप्रत्याख्याने एव भाष्यतात्पर्यम् । 'अत्र चे'ति कैयटस्यापि—अत्र  
प्रकरणे इत्यर्थः । एवं चात्रत्यं भाष्यं वार्तिकरीत्या । एवं च 'शोऽविदर्थस्य' 'कृत्योर्थे'ति सूत्रे  
च न शेषपदसंबन्धो मानाभावात् । अत्र च मण्डूकानुवृत्तिः । अत एव 'यदा कर्म विवक्षित  
मित्येवोक्तम् । अन्यथा 'कर्मादि विवक्षित'मिति वदेदित्याहुः ॥६०॥

प्रेष्यन्नुवोः । हविषः प्रस्थानासंभवादाह—यदेति ॥६१॥

## चतुर्थ्यर्थे बहुलं छन्दसि ॥ २ । ३ । ६२ ॥

षष्ठ्यर्थे चतुर्थीवचनम् ॥ १ ॥

षष्ठ्यर्थे चतुर्थी वक्तव्या । या खर्वेण पिबति तस्यै खर्वस्तिष्ठो रात्रीः† ।  
‘तस्या’ इति प्राप्ते । यस्ततो जायते सौऽभिशास्तो यामरण्ये तस्यै स्तेनो यां  
पराचीं तस्यै हीतमुख्यपगल्भो या स्नाति तस्या अप्सु मारुको याभ्यङ्क्ते  
तस्यै दुध्मर्मा या प्रलिखते तस्यै खलतिरपमारी याङ्क्ते तस्यै काणो या दत्तो  
धावते तस्यै श्यावदन् या नखानि निकृन्तते तस्यै कुनखी या कृणस्ति तस्य  
कलीबो या रज्जुं सृजति तस्या उद्बन्धुको या पूर्णेन पिबति तस्या उन्मादुको  
जायते\* । अहल्यायै जारः । मनार्यै तन्तुः ।

प्र०— चतुर्थ्यर्थे । या खर्वेणेति । रजस्वलायाः खर्वपानादिनिषेधार्थोऽयमर्थवादः ।

उ०— चतुर्थ्यर्थे । खर्वेण—अग्निदग्धशरावेण । अजलिरपकशरावो वा विहित इति  
बोध्यम् । खर्वो—वामनः रजस्वलाप्रस्तावे तैत्तिरीयश्रुतौ—‘न सहासीत नास्या अन्न-  
मद्याद् ब्रह्मत्यायै श्लेषा वर्णं प्रतिमुक्यास्तेऽथो खस्वाहुरभ्यञ्जनं वाव स्त्रिया अन्न-  
मभ्यञ्जनमेव न प्रतिगृह्यं काममन्य’दित्युपक्रम्य ‘यां मलवद्वासस’मित्यादि । मलवद्वा-  
ससं—रजस्वलां, संभवन्ति—गर्भाधानार्थमुपगच्छन्ति । ततो जातोऽभिशास्तः मिथ्यारो-  
पितपातकः । अरण्ये इति । ‘संभवती’त्यनुवर्तते । स्तेनः—चोरः । पराचीं—कजादिना  
पराग्वलितवदनामभ्यक्षितां वा । तस्या हीतमुखी—कजावनतवदनः, तस्यैव व्याख्या—  
अपगल्भः । अपगल्भ इत्यर्थः । मारुको—मरणशीलः । अभ्यङ्क्ते—‘तैलादिने’ति शेषः ।  
दुध्मर्मा—कुम्भी । प्रलिखते—चित्रादि लिखति । खलतिः—भ्रुकेशधिराः । अपमारी—  
अपमृत्युयुक्तः । अञ्जनं—नेत्रयोः कज्जलदानम् । श्यावदन्—मलिनदन्तः । वा  
कृणस्ति—भौषध्यादीन् छिनत्ति । तद्बन्धुकः—गले रज्जुं बद्ध्वा मरणशीलः । उन्मादुकः—  
उन्मत्तशीलः ।

‡—अस्य स्थाने “खर्वो जायते यां मलवद्वाससं सम्भवन्ति यस्ततो” पा० ।

† तै० सं० २. ५. १ ७ \* तैत्तिरीयसंहिता २. ४. १. ६-७

“रजस्वला धर्म—रजस्वला स्त्रियों के शौच के विशेष नियम थे, जिनका पालन उन्हें प्रतिमास तीन दिन तक करना पड़ता था ।……तैत्ति० सं० में रजस्वला स्त्रियों के लिये तेरह निर्देश दिये गये हैं । उनके साथ संभोग, अरण्य में संगति तथा स्नान के बाद भी उसकी अनिच्छा होने पर उससे यौन सम्बन्ध वर्जित है । रजस्वला को तीन दिन तक स्नान, शरीर में अभ्यञ्जन ( तेल लगाना ), कंधे से बाल बमाना, अञ्जन लगाना, दन्तधावन करना, नख काटना या चारा काटना, सूत काटना, रस्सी बांटना, पलाश-द्रोण से अथवा पकाये हुये पात्र से

तत्तर्हि वक्तव्यम् ? न वक्तव्यम् । योगविभागात् सिद्धम् । 'चतुर्थी' ।  
ततो 'उर्थे बहुलं छन्दसी'ति ॥६२॥

**कर्तृकर्मणोः कृतिः ॥ २ । ३ । ६५ ॥**

कृद्ग्रहणं किमर्थम् ? इह मा भूत्—पचत्योदनं देवदत्त इति ।

**कर्तृकर्मणोः षष्ठीविधाने कृद्ग्रहणानर्थक्यं लप्रतिषेधात् ॥ १ ॥**

कर्तृकर्मणोः षष्ठीविधाने कृद्ग्रहणमनर्थकम् । किं कारणम् ? 'लप्रति-  
षेधात्' । प्रतिषिध्यते तत्र षष्ठी 'लप्रयोगे ने'ति† ।

तस्य कर्मकर्त्रर्थं तर्हि कृद्ग्रहणं कर्तव्यम् । कृतो ये कर्तृकर्मणी तत्र यथा

प्र०—चतुर्थीति । षष्ठीप्रकरणात्षष्ठ्यर्थं चतुर्थी भवतीत्येको वाक्यार्थः । 'चतुर्थ्यर्थे षष्ठी'ति  
द्वितीयः ॥६२॥

कर्तृकर्मणोः । तस्य कर्मकर्त्रर्थमिति । कर्तृकर्मविशेषणार्थं कृद्ग्रहणमित्यर्थः ।

३०— एतदग्रे श्रुतौ—'या खर्वेण पिबति तस्यै खर्वस्तिष्ठो रात्रीर्भ्रतं चरेत्, अञ्जलिना  
वा पिबेदखर्वेण वा पात्रेण प्रजायै गोपीथायाहल्यायै जार मनाय्यै तन्तुरिति तस्मात्  
तिष्ठो रात्रीर्भ्रतं चरेत् । अहल्याया जारेत्यर्थेऽहल्यायै जारेत्यादि ॥६२॥

कर्तृकर्मणोः । यथोक्तेति । 'तस्य कर्मकर्त्रर्थ'मित्यस्याप्रार्थान्तरं वक्तुं पूर्वोक्तार्थकत्वं  
निरस्यतीति भावः । ननु कर्तृकर्मत्वे क्रियापेक्षे न धात्वपेक्षे इति 'धातो'रित्ययुक्तमत आह—

जल पीना आदि क्रियाओं से विरत रहना चाहिये । जो ये क्रियायें वरती है, उसकी सन्तान को  
उसके दोषों का फल भोगना पड़ता है । उदाहरणार्थ, रजःकाल में उपभुक्ता की सन्तान अभि-  
रास्त ( संदिग्धचरित्रा या पापदोषमयी ), अरण्यसंगता की स्तेन, पराची ( इच्छा के विरुद्ध  
संगता ) की शर्मिली ( हीनमुखी ) बड़ी अधीर, असाहसी ( अप्रगल्भ ), स्नान करनेवाली  
की जल में डूब कर मरनेवाली, तेल लगानेवाली की दुश्मर्मा या कुष्टी, कंधी करनेवाली  
की गजी और अपमारी ( दुर्मर्यादुक्त, दुर्बल ), काजल लगानेवाली की कानी, दातून करने  
वाली की काले दांतोवाली, नाखून काटनेवाली की कुन खी, चारा काटनेवाली या चर्खा  
चलानेवाली की नपुंसक, रस्सी बाँटनेवाली की बन्धुक ( स्वैराधार या फांसी लगाकर  
मरनेवाली ) द्रोण या पर्णमात्र से पीनेवाली की उन्मादुक ( पागल ) होती है ।”  
( पतञ्जलिकालीन भारत पृ० ५८३ प्र० ८० अग्निहोत्री ) ।

† न लोकाव्ययनिष्ठाखलर्थतुनाम् २ ३. ६६.



स्यादन्यस्य ये कर्तृकर्मणी तत्र मा भूदिति । नैतदस्ति प्रयोजनम् । धातोर्हि द्वये प्रत्यया विधीयन्ते तिङश्च कृतश्च । तत्र कृतप्रयोग इष्यते, तिङ्प्रयोगे प्रतिषिध्यते ।

न ब्रूम इहार्थं तस्य कर्मकर्त्रर्थं कृद्ग्रहणं कर्तव्यमिति । किं तर्हि ? उत्तरार्थम् । 'अव्ययप्रयोगे ने'ति षष्ठ्याः प्रतिषेधं वक्ष्यति\* स कृतोऽव्ययस्य ये कर्तृकर्मणी तत्र यथा स्यादकृतोऽव्ययस्य ये कर्तृकर्मणी तत्र मा भूत्—उच्चैः कटानां स्रष्टेति ।

तस्य कर्मकर्त्रर्थमिति चेत्प्रतिषेधेऽपि तदन्तकर्मकर्तृत्वात्सिद्धम् ॥२॥

प्र०—नैतदस्तीति । यथोक्तप्रयोजनं कृद्ग्रहणमिह तावन्नोपयुज्यत इति दर्शयति । पञ्चादुत्तरत्रानुपयोगं दर्शयिष्यति । इह कर्तृकर्मसंनिधानात् क्रिया संनिधीयते । क्रियाया हि कारकं भवति । सा च वाचकं धातुं प्रत्ययसहितमाक्षिपतीति मत्वाह—धातोर्हीति ।

तदेवं व्यावर्त्यासंभवादिहार्थं कृद्ग्रहणं कर्तृकर्मविशेषणार्थं नोपयुज्यत इति दर्शितम् । इदानीमुत्तरार्थत्वमाशङ्क्य निराकरोति—न ब्रूम इति । 'न लोकाव्यये'त्यत्राव्ययं कृद्ग्रहणेन विशेष्यते, कृतोऽव्ययस्य ये कर्तृकर्मणी तत्र षष्ठीप्रतिषेधो यथा स्यात्कटं कृत्वेत्यादौ । अकृतस्त्वव्ययस्य कर्तृकर्मणोः षष्ठीनिषेधो मा भूदुच्चैः कटानां स्रष्टेति ।

प्रतिषेध इति । 'न लोकाव्यये'ति सूत्रे अव्ययग्रहणेन कर्तृकर्मणी विशेष्येते—'अव्ययस्य ये कर्तृकर्मणी तयोः षष्ठी न भवती'ति । न च कृदन्तादव्ययादन्यस्याव्ययस्य

उ०—इहेति । वाचकं धातुमिति । न च स्ववाचकाक्षेपेऽपि धात्वाक्षेपे मानाभावः, 'खनती'त्याद्यर्थे जायमानानां तद्विस्तारानामपि क्रियोपसर्जनद्रव्यवाचकत्वेन क्रियावाचकत्वात् । तदर्थोऽश्रयादिष्वपि कर्तृत्वादिप्रयुक्तकार्यदर्शनाच्च । अयमेव 'तस्य कर्मकर्त्रर्थ'मिति वस्तुरास्य इति वाच्यम्, एतद्वाच्यप्रामाण्येन कारकाव्यययोग्यक्रिया धातुवाच्यैव न तु तद्विस्तारिवाच्येति निर्णयेनादोषात् । एवं च 'देवदत्तेन दातव्योऽन्न' 'आम्निको भूमि'मित्यादयोऽप्यप्रयोगा एव । अत एव द्विषगादिषु न द्विषीयादयः । न चाधिका खारी द्रोणेनेत्यनापत्तिः । तत्र प्रकृत्यादित्वादेसौ वा तृतीयायाः सत्त्वेनादोषादिति पञ्चमे निरूपयिष्यामः ।

भाष्ये—अकृतोऽव्ययस्य ये इति । अकृतोऽव्ययस्य प्रयोगे यत्किञ्चित्क्रियानिरूपिते ये कर्तृकर्मणी इत्यर्थः । सूत्रस्यापि अव्ययप्रयोगे नेत्येवार्थः ।

तदन्तकर्मकर्तृत्वादिति । कृदन्तकर्तृत्वकर्मत्वमेवैतयोर्लक्ष्ययकर्तृत्वकर्मत्वमेतयो-  
रित्यर्थः । तदुपपादयति—न लोकेति । अन्यथेति । सन्देहे तत्पुरुषस्यैव न्याय्यत्वम् ।

१—'अव्यययोगे' पा० । \* न लोकाव्ययनिष्ठास्त्वर्थतृणाम् २. ३. ६६.

२—'भूदिति' पा० । ३—'कृदन्त' ।

कृत एते कर्तृकर्मणी नाव्ययस्य । अधिकरणमत्राव्ययम् ।

इदं तर्हि प्रयोजनम् । उभयप्राप्तौ कर्मणि षष्ठ्याः प्रतिषेधं वक्ष्यति† स कृतो ये कर्तृकर्मणी तत्र यथा स्यात् कृतोर्ये कर्तृकर्मणी तत्र मा भूदिति । आश्चर्यमिदं वृत्तमोदनस्य च नाम पाको ब्राह्मणानां च प्रादुर्भाव इति । अथ क्रियमाणेऽपि कृद्ग्रहणे कस्मादेवात्र न भवति ? ‘उभयप्राप्ता’विति नैवं विज्ञायत उभयोः प्राप्तिरुभयप्राप्तिः उभयप्राप्ताविति । कथं तर्हि ? उभयोः प्राप्तिर्यस्मिन्कृति सोऽयमुभयप्राप्तिः कृत् उभयप्राप्ताविति ।

अथवा कृतो ये कर्तृकर्मणी तत्र यथा स्यात् तद्धितस्य ये कर्तृकर्मणी तत्र मा भूदिति । कृतपूर्वी कटम्, भुक्तपूर्वी ओदनमिति‡ ।

ननु च वाक्येनैवानेन न भवितव्यम् । [ तत्र ] द्वितीयया तावन्न-  
भवितव्यम् । किं कारणम् ? तेनाभिहितं कर्मेति कृत्वा । इतिप्रत्ययेन चापि

प्र०-कर्तृकर्मणी संभवत इति सामर्थ्यलभ्यं तत्रापि कृद्ग्रहणमित्यर्थः । कृत इति । ‘स्रष्टे’त्यस्य । नाव्ययस्येति । नाञ्चैशब्दस्येत्यर्थः । तस्याक्रियावाचित्वात् । तदेवाह—  
अधिकरणमिति । उच्चैःस्थाने स्थितानां कटानां स्रष्टेत्यर्थः । कृतो य इति । एकस्यैव कृतो न तु भिन्नयोः कृतोरित्यर्थः । कृद्ग्रहणे हि क्रियमाणे शब्दप्रतिपादितत्वादन्य-  
पदार्थस्योभयप्राप्ताविति बहुव्रीहिलभ्यते । अन्यथान्तरङ्गत्वान्तत्पुरुषः स्यात् । अथेति । ‘कृती’त्येकत्वस्याविवक्षां जातिविवक्षां वा तत्पुरुषं च मत्वा चोदयति । कृत्यन्यपदार्थं बहुव्रीहिराश्रीयत इति परिहारः । तेनाश्चर्यो गवां दोहोऽगोपालकेनेत्यादावेव नियमः प्रवर्तते ।

यद्येवमुत्तरत्रैव कृद्ग्रहणं कर्तव्यम्, अथवा व्याख्यानाद्बहुव्रीहिराश्रयिष्यते इत्याशङ्क्याह—अथवेति । कृतपूर्वीति । कृतं पूर्वमनेनेति ‘सुप्सुपे’ति समासः । ‘पूर्वा-  
दिनिः’ ‘सपूर्वाञ्च’तीतिप्रत्ययः । कर्तात्र तद्धितेनोक्त इति ततः षष्ठीप्रसङ्गाभावः । कटात्तु कर्मणः षष्ठी मा भूदित्येवमर्थे कृद्ग्रहणम् । ननु चेति । कृतपूर्वी कटमित्यनेने-  
त्यर्थः । द्वितीययेति । तस्याप्राप्तौ तदपवादः षष्ठ्यपि न प्राप्नोति, इहाप्यनभिहिता-

उ०-कृत्यबोपादाने तु अन्यपदार्थस्य स्पष्टत्वाद्वहुव्रीहिरेवेति भावः । भाष्ये—‘प्रतिषेध’शब्दो  
नियमशास्त्राणां निषेधे पर्यवसानमभिप्रेत्येत्याहुः । एकत्वस्याविवक्षायामिति । उद्देश्यविमित्त-  
गतत्वादिति भावः । भाष्ये—कृतो ये इति । कृदन्तशक्तिग्रहसहकारेणोपस्थितायाः क्रियाया  
ये इत्यर्थः । तद्धितस्येति । तद्धितान्तशक्तिग्रहसहकारेणैवोपस्थितायाया ये इत्यर्थः । एत-

† उभयप्राप्तौ कर्मणि २. ३. ६६. ‡ सपूर्वाञ्च ५. २ ८७. १-कचिन्न ।

नोत्पत्तव्यम् । किं कारणम् ? असामर्थ्यात् । कथमसामर्थ्यम् ? सापेक्षमसमर्थं भवतीति ।

यत्तावदुच्यते 'द्वितीयया तावन्न भवितव्यम् । किं कारणम् ? तेनाभिहितं कर्मेति कृत्वे'ति । योऽसौ कृतकटयोरभिसंबन्धः स उत्पन्ने प्रत्यये निवर्तते । अस्ति च करोतेः कटेन सामर्थ्यमिति कृत्वा द्वितीया भविष्यति । यदप्युच्यते 'इतिप्रत्ययेन चापि नोत्पत्तव्यम् । किं कारणम् ? असामर्थ्यात् । कथमसामर्थ्यम् ? सापेक्षमसमर्थं भवती'ति । नेदमुभयं युगपद्भवति वाक्यं च प्रत्ययश्च । यदा वाक्यं न तदा प्रत्ययः । यदा प्रत्ययः सामान्येन तदा वृत्तिस्तत्रावश्यं विशेषार्थिना विशेषोऽनुप्रयोक्तव्यः । कृतपूर्वी । किम् ? 'कटम् । भुक्तपूर्वी । किम् ? श्रोदनमिति ।

प्र०-धिकारात् । सापेक्षमिति । कृतः पूर्व कटोऽनेनेति विवक्षायां कटापेक्षत्वात्तद्धितेन न भाव्यमित्यर्थः ।

योऽसाविति । कृतः कटोऽनेनेति वाक्ये कृतकटयोः सामानाधिकरण्यम् । अस्मिन्मार्थविशेषे न भाव्यं वृत्त्या तस्याः सामान्यविषयत्वात् । तस्मात्कर्मसामान्ये भावे वा क्त उत्पद्यते । तत्र कृतं पूर्वमनेनेत्यस्मिन्नर्थे कृतपूर्वीशब्दो वर्तते तेन पूर्व कृतवानित्यर्थः संपद्यते । तत्र करोतिवाच्यक्रियापेक्षमस्ति कटस्य कर्मेत्वम् । तथाह हरिः—

उ०-इत्यप्यभयनाभावे हेतुमाह-तत्र द्वितीययेति । कटापेक्षत्वादिति । 'कृत' इत्यस्य विशेष्यतया कटसापेक्षत्वमित्यर्थः । अन्यथा क्रियायाः कारकांशे नित्यसापेक्षतयासङ्गतिः स्पष्टैवेति बोध्यम् । नित्यसापेक्षस्यलेऽपि कचिदेव समासो न सर्वत्रेत्याशयमन्ये ।

भाष्ये-योऽसौ कृतकटयोरिति । यः कृतकटयोः सामानाधिकरण्यरूपः सम्बन्धो वाक्ये दृष्टः स उत्पन्ने प्रत्यये दृष्टे प्रत्यये इनौ निवर्तते—'निवृत्त' इति बुद्धिविषयो भवति भावविषयकृतज्ञानेन वृत्तिसत्त्वात्तन्नाग्यार्थदर्शनात्तदितार्थेनैकार्थीभूतस्य कृतस्य कटेन सम्बन्धाभावादिति भावः । ननु विशेषातिरिक्तसामान्यसङ्गावे मानामावात्कृत्वात्वर्थकलाभयः केनाभिहित इति ज्ञानकाले तदर्थकलेऽन्वितस्य कटज्ञानमिहिततायां कर्तुमशक्यत्वात्तच्च 'कर्मसामान्ये' इत्यसङ्गतमत आह भावे वेति । अविवक्षितकर्मतया अकर्मकत्वम् । फलांशे प्रागाग्रयविशेषान्वयाविवक्षेवात्र कर्माविवक्षेत्याहुः । कृतं पूर्वमनेनेति । अर्थप्रदर्शनमात्रमेतच्चतुर्थं प्रयोगः साधुः । प्रत्ययोत्पत्त्यनन्तरं भाष्ये सामानाधिकरण्यनिवृत्त्युत्तेर्वाक्ये कृतकटयोः सामानाधिकरण्येन प्रयोगस्यैव साधुत्वात् । कर्मत्वमिति । अस्त्यनभिहितं कटस्य कर्मत्वमित्यर्थः ।

अथवेदं प्रयोजनं कर्तृभूतपूर्वमात्रादपि षष्ठी यथा स्यात्—भेदिका\* देव-

प्र०-

‘विशेषकर्मसंबन्धे निर्भुक्तेऽपि कृतादिभिः ।

विशेषनिरपेक्षोऽन्यः कृतशब्दः प्रवर्तते ॥

अकर्मकत्वे सत्येवं क्लान्ते भावाभिधायिनि ।

ततः क्रियावता कर्ता योगो भवति कर्मणाम् ॥

अविग्रहा गतादिस्था यथा ग्रामादिकर्मभिः ।

क्रिया संबध्यते तद्वत्कृतपूर्व्यादिषु स्थिता’ ॥ इति ।

कर्तृभूतपूर्वमात्रादिति । करोतीति कृदिति कर्ताभिधीयते, तत्र कर्तरि पुनः षष्ठीविधानाद् गुणभूतेऽपि भवति । एवं तु तद्वितनिवृत्तिर्न कृता स्यात् । भेदिकेति । भिदेत्यन्तात्पर्यायादिषु एवुच् । अत्र प्रयोजकः कर्ता एतदर्थस्य प्रधान्यात् प्रधानम् । प्रयोज्यकर्ता तु प्रकृत्यर्थस्याप्राधान्यादप्रधानम् । तत्र प्रधानाप्रधानसंनिधौ प्रधानादेव षष्ठी स्यात्प्राधान्यात्, कृद्ग्रहणात् भवति । अथ ‘कर्तृभूतपूर्वा’दिति कथमुच्यते ? न हि प्रयोजकसंनिधौ प्रयोज्यस्य कर्तृत्वमपैति । गत्यादिसूत्रनियमात्कर्मत्वाभावात्कर्तृत्व-

उ०- विशेषकमेति । कृत. कटोऽनेनेत्यस्यामवस्थायां कृतशब्देन विशेषकर्मकटादिसम्बन्धे निर्भुक्तेऽपि—अनुभूतेऽपि तस्यामवस्थायामसामर्थ्येन वृत्तिविरहात्—विशेषनिरपेक्षो भाव-  
वचनोऽन्य एव कृतशब्दः प्रवर्तते—वृत्तिरुभय इत्यर्थः । तदेवोपपादयन्नविवक्षितकर्मक-  
तया भावे क्त इत्याह—अकर्मकत्व इति । एवं—विशेषनिरपेक्षत्वे, विशेषरहितसामान्य-  
स्वाभावादित्यर्थः । अत्र ‘क्लान्तं भावाभिधायि त’दिति कल्पिपाठः स युक्ततरः । ससम्यन्त-  
पाठे—भावाभिधायिनि । ‘सति समासे तद्वितोत्पत्ति’रिति शेषः । एवं सति तद्वितोत्पत्तौ  
यथा सामर्थ्यं न भवति तथा दर्शयति—ततः क्रियावतेति । कर्मणां—क्रियावत्कर्मार्थकेभिना  
तदन्तोपस्थाप्यक्रियया योगो भवतीत्यर्थः । तत्रोपपत्तिमाह—अविग्रहेति । विशिष्य प्राधा-  
न्येन ग्रहो ग्रहणं, तद्वहिता—अप्राधान्येन गृह्यमाणापीत्यर्थः । गुणभूतक्रियापि कारकाणां  
सम्बन्धदर्शनादिति भावः ।

तदुक्तं भाष्ये—अस्ति च करोतेः कटेन सामर्थ्यमिति । सामान्येन तदा वृत्तिरिति ।  
अविवक्षितकर्मतया धात्वर्थमात्रवृत्तिना भावक्लान्तेनेत्यर्थः । विशेषार्थिनेति । कर्मविशेष-  
जिज्ञासानिवर्तकत्वत्वतेत्यर्थः । एषा च विवक्षा प्रयोगानुसारात्कविदेव । तेन ‘घटं क्रियते’  
‘घटं कृत’मित्यादि नापादनीयम् । कृद्ग्रहणे कृते तु न दोषः । कर्मणः कृदन्तमात्रोपस्थाप्य-  
क्रियाव्ययमावात् । स चाव्योक्तरीत्या न कपि पृथक्प्रयोग इति तन्मात्रस्य कल्पिग्रहाभावात् ।  
अत एव ‘तण्डुलानां पाचकपुत्रः’ ‘पाचकतर’ इत्यादौ न दोषः । निषेधसूत्रेऽपि कटिसाह-  
चर्याभिधानोऽपि तथार्थ इति न निषेधप्रवृत्तिः । ‘कटं कृतवपुत्र’ इत्यादौ च निषेधप्रवृत्तिः ।  
अत एव भाष्ये—‘करोतेः कटेन सामर्थ्य’मित्युक्तं न तु ‘कृतशब्दस्य कटेने’त्युक्तम् । एवं च

दत्तस्य यज्ञदत्तस्य काष्ठानादिति ॥६५॥

उभयप्राप्तौ कर्मणि ॥ २ । ३ । ६६ ॥

उभयप्राप्तौ कर्मणि षष्ठ्याः प्रतिषेधेऽकादिप्रयोगेऽप्रतिषेधः ॥ १ ॥

उभयप्राप्तौ कर्मणि षष्ठ्याः प्रतिषेधेऽकादिप्रयोगे प्रतिषेधो न भवतीति वक्तव्यम् । भेदिका देवदत्तस्य काष्ठानाम् । चिकीर्षा विष्णुमित्रस्य कटस्य ।

अपर आह—‘अकाकारयोः प्रयोगे प्रतिषेधो नेति वक्तव्यं शेषे विभाषा’ । शोभना खलु पाणिनेः सूत्रस्य कृतिः । शोभना खलु पाणिनिना सूत्रस्य कृतिः । शोभना खलु दाक्षायणस्य संग्रहस्य कृतिः । शोभना खलु दाक्षायणेन संग्रहस्य कृतिरिति ॥६६॥

प्र०—स्यैवावस्थानात् । एवं तर्हि प्राधान्यस्यात्र भूतपूर्वत्वं विवक्षितम् । प्रधानचरात्कर्तु-  
रित्यर्थः । एतच्च विशेषापेक्षायां प्रयोजनमुक्तम् । यदा तृतीयावत् कर्तृमात्रे षष्ठीत्या-  
श्रीयते तदा भिन्नशब्दवाच्ययोः प्रधानाप्रधानयोः कर्त्रोरेकशब्दवाच्यताया अभावा-  
द्विरोधाभावात् षष्ठी सिध्यतीति नेदं कृद्प्रहणस्य प्रयोजनम् । तद्धितनिवृत्तिस्तु  
प्रयोजनमेव ॥६५॥

उभयप्राप्तौ । षष्ठ्याः प्रतिषेध इति । नियमेनानेन कर्तुः षष्ठी प्रतिषिध्यत  
इत्यभिप्रेत्येतदुक्तम् । भेदिकेति । पर्यायादौ एवुच । शेषे विभाषेति । अकाकारव्यति-  
रिक्तस्त्रीप्रत्यय एव नान्यस्मिन्निति केचिदाहुः । अपरै तु प्रत्ययमात्रेऽकाकारवर्जिते  
विकल्पमिच्छन्ति, ‘शब्दानामनुशासनमाचार्यस्य, आचार्यणे’ति वा ॥६६॥

उ०—सकर्मकधातावीदृशविवक्षया भावे कप्रत्यय ईदृशसमासविषय एव नान्यत्रेति भाष्यस्वर-  
साहचर्ये । ‘भ्रान्तं देश’मित्यादौ तु ‘गत्यर्थाकर्मके’ति भावे क्तो बोध्यः । एतच्च विशेषा-  
पेक्षायामिति । अत्रैव प्रधानम्भायो न तृतीयादिविधाविति विदोषापेक्षायामित्यर्थः । विरोधाभावे  
हेतुरेकशब्दवाच्यत्वाभावः । तदुपपादकं—भिन्नशब्दवाच्ययोरित्यादीति बोध्यम् ॥६५॥

उभयप्राप्तौ । नियमेनानेनेति । नियमशास्त्राणां निषेधे तात्पर्यात्, अन्यथानुवादवैय-  
र्थ्योपपत्तिरिति भावः । स्त्रीप्रत्यय एवेति । भाष्ये अकाकारयोर्भेदिका चिकीर्षेति कृतिरिति च  
स्त्रीप्रत्यये एवोदाहरणशानादिति तदाशयः । अपरै त्विति । नोदाहरणमादरणीयमिति  
तज्जावः ॥६६॥



क्तस्य च वर्तमाने ॥ २ । ३ । ६७ ॥

क्तस्य च वर्तमाने नपुंसके भाव उपसंख्यानम् ॥ १ ॥

क्तस्य च वर्तमाने नपुंसके भावा उपसंख्यानं कर्तव्यम् । छात्रस्य हसि  
तम् । नटस्य भुक्तम् । मयूरस्य नृतम् । कोकिलस्य व्याहृतमिति ।

[ 'तत्तर्हि वक्तव्यम् ? न वक्तव्यम् । ]

शेषविज्ञानात्सिद्धम् ॥ २ ॥

शेषलक्षणात्र षष्ठीः भविष्यति । शेष इत्युच्यते कश्च शेषः ? कर्मादीनाम-  
विवक्षा शेषः । कथं पुनः सतो नामाविवक्षा स्याद् यदा छात्रो हसति, नटो  
भुङ्क्ते, मयूरो नृत्यति, कोकिलो व्याहरति ? सतोऽप्यविवक्षा भवति । तद्यथा—  
अलोमिकैडका । अनुदरा कन्येति । असतश्च विवक्षा—समुद्रः कुण्डिका ।  
विन्ध्यो<sup>३</sup> वर्धितकमिति ।

यद्येवमुत्तरत्र\* चातुःशब्दं प्राप्नोति इदमहेः सुप्तम्\*\* । इहाहिना सुप्तम् ।

प्र०— क्तस्य च । छात्रस्य हसितमिति । हासो हसितमिति नपुंसके भावे क्तः । तत्र  
छात्रस्य कर्तृत्वात्तृतीयाप्रसङ्गे षष्ठीविधानार्थं वचनम् । शेषश्च क इति । कर्तृत्व-  
सद्भावाभास्ति शेषत्वमिति प्रश्नः । कर्मादीनामिति । सदपि छात्रस्य कर्तृत्वमविवक्षया-  
पाक्रियते । संबन्धित्वमात्रं ह्यत्र विवक्षितम् । छात्रस्य संबन्धि हसितमित्यर्थः ।  
उत्तरत्रेति । 'अधिकरणवाचिनश्च' इत्यत्र । इदमिति । अत्राधिकरणे क्तः । तेनाभिहित-

उ०— क्तस्य च । नपुंसके भाव इति । इदं वार्तिकं 'लक्षणप्रतिपदोक्त'परिभाषया काको-  
दासीन—'नपुंसके भावे क्त' इति सूत्रविहितकयोग एव । तेन भूते भावे केन योगे तृतीयैवेति  
वार्तिकमतम् । यद्यपि शेषत्वविवक्षयापि सिद्धं तथापि कर्तृत्वप्रकारके बोधे षष्ठ्यर्थमिदमिति  
वार्तिकाशयः । भाष्यकारस्तु तादृश एवार्थे साधुत्वमङ्गीकृत्य प्रत्याचक्ष्यौ ।

भाष्ये—यद्येवमिति । एवं—शेषत्वविवक्षया षष्ठ्यङ्गीकारे । अधिकरणवाचिन-  
श्चेत्यत्रेति । एतत्सूत्रोदाहरणविषयीभूतगत्यर्थे इत्यर्थः । तत्र हि 'क्तोऽधिकरणे' च ध्रौव्य-  
गती'ति । विशेषविधानान्नपुंसके भावे क्त इत्यस्याप्रवृत्तिरेवेति वार्तिकमते वार्तिकेन षष्ठी न  
प्राप्नोति । शेषत्वविवक्षयाश्च भावविषयेऽभाव एवेति वार्तिकमते त्रैशब्ध्यम् । प्रत्याख्यातुमते  
च शेष षष्ठी स्वादिति चातुःशब्दमित्यर्थः । तदेवाह—तत्र शेषेति । कर्माविवक्षया कर्मकत्वे

† नपुंसक भावे क्तः ३. ३ ११४ १-काचित्कोऽयं पाठः ।

२-इदं भाष्यमिति P. S. Subrahmanya Shastri. ‡ षष्ठी शेषे २. ३ ५०.

३-३ २ ११० सूत्रभाष्ये २६७ पृष्ठे ४ टिप्पणी द्रष्टव्या । \* अधिकरणवाचिनश्च २. ३. ६८.

\*\* क्तोऽधिकरणे च ध्रौव्यगतिप्रत्यवगानार्थेभ्यः ३. ४. ७६.

इहाहिः सप्तः । इहाहेः सप्तं ग्रामस्य पार्श्वे ग्रामस्य मध्य इति । इष्यत एव चातुःशब्दम् ॥६७॥

न लोकाव्ययनिष्ठास्वलर्थतृणाम् ॥ २ । ३ । ६६ ॥

लादेशे सल्लिङ्ग्रहणं किकिनोः प्रतिषेधार्थम् ॥ १ ॥

लादेशे सल्लिङ्ग्रहणं कर्तव्यम् । सल्लिटोः प्रयोगे नेति वक्तव्यम् । किं प्रयोजनम् ? किकिनोः प्रतिषेधार्थम् । किकिनोरपि प्रयोगे प्रतिषेधो यथा स्यात्—‘पुपिः सोमं इदिर्गाः’\* ॥ किं पुनः कारणं न सिध्यति ?

तयोरलादेशत्वात् ॥ २ ॥

न हि तौ लादेशौ ॥ अथ तौ लादेशौ स्यातां स्यात्प्रतिषेधः ? बाढं

प०—मधिकरणमिति इदंशब्दात्प्रथमा कृता, अहिशब्दात्त्वधिकरणवाचिनश्चेति षष्ठी । इहाहिना सृप्तमिति । अत्र भावे क्तः । इहाहिः सृप्त इति । तत्र कर्तरि क्तः । इहाहेः सृप्तमिति । भाव एव क्तः । तत्र शेषविवक्षायां षष्ठी स्यादिति चोद्यम् । इष्यत एवात-परिहारः । ‘ग्रामस्य पार्श्वे’ इति सप्तमीप्रयोगेण नायमधिकरणे क्तः कृतः, किं तर्हि भाव इति दर्शयति ॥६७॥

न लोकाव्यय । लादेश इति । लप्रहणमपनीय सल्लिङ्ग्रहणं कर्तव्यम् । तत्र सद्ग्रहणेन शतृशानचौ गृह्यते । लिङ्ग्रहणेन च कानच्कसू, लिट्संज्ञाविधानात्किकिनौ च । लप्रहणे तु किकिनोरलादेशत्वाद् ग्रहणाप्रसङ्गः । अथ ताविति । लिट्कार्याति-देशालादेशतुल्यावित्यर्थो विवक्षितः । परस्तु यथोक्तमभिप्रायमप्रक्षिपद्य लादेशत्वमेवा-नयोर्विप्रतिपन्नमिति मत्वाह—बाढं स्यादिति । वक्ष्यामीति । व्याख्यास्यामीत्यर्थः ।

उ०—इमानि चत्वारि कृपाणि, सकर्मकत्वे तु अहिना सप्तो ग्राम इति पञ्चममपि बोध्यमिति केचित् । सप्तमीप्रयोगेणेति । इहेति सप्तमीप्रयोगेणैवेदं दर्शितम् । इदपदार्थस्यैव चेदं विव-रणं भाष्ये इति बोध्यम् । किं तर्हि भाव इति । ‘इदमिहाहिः सप्त’ इत्युदाहरणे कर्तरी-त्यस्योपलक्षणम् ॥६७॥

न लोकाव्यय । अपनीयेति । सल्लिङ्ग्रहणे तस्य कक्षाभावादित्यर्थः । कप्रहणेनैव प्रत्कावचकसूनां सिद्धत्वात्किं सल्लिङ्ग्रहणेनेत्यत आह—किकिनौ चेति । ‘के’त्वस्य लादेश-योग इत्येवार्थः । कयोग इति तु न शङ्क्यम् । लादेशो कत्वस्यास्तिधित्वेन स्यानिवत्ता-योगात् । लिट्कार्यातिदेशादिति । द्वित्वविधानेनैव सिद्धी तद्व्यतिदेशाल्लिङ्गलादेशतुल्यावित्यर्थ इति भावः । व्याख्यास्यामीति । संज्ञां न व्याख्यास्यामि किं त्वतिदेशं व्याख्यास्यामीत्यर्थः ।

स्यात् । लादेशौ तर्हि भविष्यतः । तत्कथम् ? 'आद्यगमहनजनः किकिनौ लिट् च' [ ३. २. १७१ ] इति 'लिङ्व'दिति वक्ष्यामि । स तर्हि वतिनिर्देशः कर्तव्यो न ह्यन्तरेण वतिमतिदेशो गम्यते । अन्तरेणापि वतिमतिदेशो गम्यते । तद्यथा—एष ब्रह्मदत्तः । अब्रह्मदत्तं ब्रह्मदत्त इत्याह ते मन्यामहे ब्रह्मदत्तवदयं भवती'ति । एवमिहाप्यलिटं लिङित्याह लिट्त्वदिति विज्ञास्यते ।

उकारप्रयोगे नेति वक्तव्यम् । कटं चिकीर्षुः । ओदनं बुभुक्षुः ।

तत्तर्हि वक्तव्यम् ? न वक्तव्यम् । उकारोऽप्यत्र निर्दिश्यते । कथम् ? प्रल्लिष्टनिर्देशोऽयम्—उ उक ऊक, ल ऊक लोकेति ।

उकप्रतिषेधे कमेर्भाषायामप्रतिषेधः ॥ ३ ॥

उकप्रतिषेधे कमेर्भाषायां प्रतिषेधो न भवतीति वक्तव्यम् । दास्याः कामुकः । वृषल्याः कामुकः ।

अव्ययप्रतिषेधे तोसुन्कसुनोरप्रतिषेधः ॥ ४ ॥

अव्ययप्रतिषेधे तोसुन्कसुनोः प्रतिषेधो न भवतीति वक्तव्यम् । पुरा सूर्यस्यो-  
देतोराधेयः† । पुरा वत्सानामपाकर्तोः । पुरा क्रूरस्य विसृपो विरश्निर्‍ ।

प्र०—परस्त्वपूर्वो वतिनिर्देशः कर्तव्यत्वेनानेन चोदित इति मत्वाह—स तर्हीति । विशेषाति-  
देशे च सामान्यातिदेशः प्रवर्तत एव, विशेषस्य सामान्याव्यभिचारात् । तेन लमात्र-  
निबन्धनः षष्ठीप्रतिषेधः किकिनोः प्रवर्तते, तदत्र लिट्संज्ञा किकिनोर्विधीयत इति मत्वा  
वार्तिकारम्भः । कार्यातिदेशाश्रयेण तत्प्रत्यारूपानम् ।

उकारप्रयोग इति । उकारान्तप्रत्ययप्रयोगे इत्यर्थः । उप्रत्ययोऽपि चान्तवद्भा-  
वाद् गृह्यते । उकारोऽपीति । उश्चोक्तश्चेति द्वयोर्द्वन्द्वः पूर्वं क्रियते ततोऽन्येषाम् । अन्यथा

उ०—ननु लिङ्वदितिदेशोऽपि कथं लमात्राप्रत्ययषष्ठीनिषेधोऽत आह—विशेषेति । संज्ञाप्रकरणाभावा-  
दिति मत्वेत्युक्तम् ।

भाष्ये—उकारेति । उकारप्रयोगेण वर्णग्रहणमिति ज्ञेयम् । तत्फलमाह—उकारान्तेति ।  
शब्दरूपं विशेष्यमादाय तदन्तविधिः । स च प्रत्यय एव साहचर्यादिति भावः । तेन  
'कन्यामलङ्कारिणु'रित्यादि सिद्धम् । 'प्रत्ययाप्रत्यययो'रिति तु वर्णग्रहणे न प्रवर्तत इति  
बोध्यम् ।

† काठक सं० ८ । ३.

‡ यजु० वा० सं० १. २८. काठक० १. ६. मैत्रा० १. १. १०. तै० १. १. ६. ३.

### शानंश्चानश्शतृणामुपसंख्यानम् ॥ ५ ॥

शानंश्चानश्शतृणामुपसंख्यानं कर्तव्यम् । सोमं पवमानः । । 'नडमाघानः । अधीयन् पारायणम्\* । 'लप्रयोगे ने'ति प्रतिषेधो न प्राप्नोति । मा भूदेवं तृनित्येवं भविष्यति । कथम् ? 'तृ'निति नेदं प्रत्ययग्रहणम् । किं तर्हि ? प्रत्याहारग्रहणम् । क संनिविष्टानां प्रत्याहारः ? 'लटः शत्रि'त्यतः प्रभृत्यातृनो नकारात्† ।

यदि प्रत्याहारग्रहणं 'चौरस्य द्विषन्' 'वृषलस्य द्विषन्' अत्रापि प्राप्नोति‡ ।

### द्विषः शतुर्वावचनम् ॥ ६ ॥

द्विषः शतुर्वेति वक्तव्यम् । तच्चावश्यं वक्तव्यं प्रत्ययग्रहणे सति प्रतिषेधार्थम् । तदेव प्रत्याहारग्रहणे सति विध्यर्थं भविष्यति ॥६६॥

### अकेनोर्भविष्यदाधमरण्ययोः ॥ २ । ३ । ७० ॥

#### अकस्य भविष्यति ॥ १ ॥

अकस्य भविष्यतीति वक्तव्यम् । यवाल्लौवको व्रजति । ओदनं भोजको व्रजति । सक्तून्पायको व्रजति†† ।

प्र०—'लवुके'ति स्यात् । लप्रयोगे नेति । एतेषां चालादेशत्वात् ॥६५॥

अकेनोः । यथासंख्यापवादार्थं वचनम्—अकस्येति । स्वरितत्वाप्रतिज्ञानाद्यथा-संख्याभावव्याख्यानं चेदमित्याहुः । अकस्य त्वाधमरण्यं नास्ति विधानमिति भविष्य-

उ०— एतेषां चेति । पूङ्ग्यजोः शाननिष्ठादीनामित्यर्थः । भाष्ये—प्रतिषेधार्थमिति । षष्ठ्या. सिद्धत्वेन प्रतिषेधमात्रफलकं वार्तिकमिति भावः । तदेव विध्यर्थमिति । नित्यं प्रतिषेधे प्राप्ते पक्षे षष्ठीविध्यर्थमित्यर्थः ॥६९॥

अकेनो । स्वरितत्वेति । 'यथासंख्य'सूत्रे 'स्वरितेने'त्यनुवृत्तेरिति भावः । भविष्यद-

१—'नडस्तु घमनः पोटगलः' इत्यमरः । 'नरसल' 'नरकट' 'नरई' इति भाषायाम् । ६. १.

३२ वा० ६ पु० ३४३ भाष्ये टिप्पणी द्रष्टव्या । 'नटमाघानः' पा० ।

\* पूङ्ग्यजोः शानन् ; तान्छील्यवयोवचनशक्तिषु चानश् ; इङ्घार्योः शत्रुकृच्छ्रिणि ३. २.

१२८-१३०. † लट. शतृशानचाव० ३.२ १२४ इत्यारभ्य तृन् ३.२.१३५ पर्यन्तम् ।

‡ द्विषोऽमित्रे ३. २. १३१. †† तुमुन्यनुवृत्तौ क्रियायां क्रियाधीन्यम् ३. ३ १८.

इन आधमर्ण्ये च ॥ २ ॥

तत इन आधमर्ण्ये च भविष्यति चेति वक्तव्यम् । शतं दायी । सहस्रं दायी\*\* । ग्रामं गमी† ॥७०॥

कृत्यानां कर्तरि वा ॥ २ । ३ । ७१ ॥

कर्तृग्रहणं किमर्थम् ? कर्मणि भूदिति । नैतदस्ति प्रयोजनम् । भाव-  
कर्मणोः कृत्या विधीयन्ते‡ तत्र कृत्यैरभिहितत्वात्कर्मणि षष्ठी न भविष्यति ।

अत उत्तरं पठति—

भव्यादीनां कर्मणोऽनभिधानात्कृत्यानां कर्तृग्रहणम् ॥ १ ॥

भव्यादीनां\* कर्म कृत्यैरनभिहितम् । गेयो माणवकः साप्ताम् । भव्या-  
दीनां कर्मणोऽनभिधानात्कृत्यानां कर्तृग्रहणं क्रियते ॥ किमुच्यते 'भव्यादीनां  
कर्म कृत्यैरनभिहित'मिति । नेहाप्यनभिहितं भवति—आक्रष्टव्या ग्रामं शाखेति ।

प्रे०—दधिकारविहितस्यैव तस्य ग्रहणम् । शतं दायीति । 'आवश्यकधमर्ण्ययोर्णिनि'रिति  
णिनिः । ग्रामं गमीति । 'भविष्यति गम्यादय' इति वचनाद्भविष्यति गमेरिनिः ।  
'गत्यर्थकर्मणी'त्यत्र चतुर्थी वेत्येव पक्षे द्वितीयायां सिद्धायां द्वितीयाग्रहणमपवाद-  
विषयेऽपि विधानार्थं 'ग्रामं गन्ते'ति यत्कैश्चिदुक्तं तद्भाष्यकारस्य नाभिमतमिति ग्रामं  
गमीत्युदाहरणोपपत्तिः ॥७०॥

कृत्यानां । नेहापीति । काका नःप्रयोगादिहाप्यनभिधानमित्यर्थः । आक्रष्टव्येति ।

उ०—धिकारेति । इदं च 'तुमुष्बुला'वित्यत्र भाष्ये स्पष्टम् । भविष्यदर्थकत्वापि ग्रहणमिति  
पक्षान्तरमपि तत्र स्पष्टम् ॥७०॥

कृत्यानां । भाष्ये—भावकर्मणोरिति । तत्र भावेऽकर्मकाद्विधानेन कर्मणोऽभाव एव,  
कर्मणि तु सकर्मकाद्विधानेऽपि तस्याभिधानमेवेति भावः । न च 'कर्तव्यपूर्वी कट'मित्याद्या-  
विवक्षितकर्मतया भावे तस्यैव पञ्चात्मकसन्निधाने भावेऽपि संभव इति वाच्यम् । भाष्य-  
प्रामाण्येन कृत्यविषये तत्रा विवक्षाया अभावादित्याहुः ।

भव्यादीनामिति । तत्र हि कर्तरि कृत्यः, 'गेयो माणवकः साप्ता'मित्यत्र कर्मणि

\* आवश्यकधमर्ण्ययोर्णिनिः ३. ३ १७०. † भविष्यति गम्यादयः ३. ३. ३.

१—[ कि प्रयोजनम् ? संख्यास्तनुदेशो मा भूदिति । ] इत्यधिकं कश्चित् ।

‡ तयोरेव कृत्यकृत्यलार्थाः ३. ४ ७०.

\* भव्यगीयप्रवचनीयोपस्थानीयजन्यात्पान्यापत्या वा ३. ४. ६८.



एवं तर्हि योगविभागः करिष्यते—‘कृत्यानाम्’ । कृत्यानां प्रयोगे षष्ठी न भवतीति । किमुदाहरणम् ? ग्राममाक्रष्टव्या शाखा । ततः ‘कर्तरि वे’ति ।

इहापि तर्हि प्राप्नोति—गेयो माणवकः साम्नामिति । ‘उभयप्राप्ता’विति\* वर्तते । ननु चोभयप्राप्तिरेवैषा—गेयो माणवकः साम्नामिति च, गेयानि माणनकेन समानीति च भवति । उभयप्राप्तिर्नाम सा भवति यत्रोभयस्य युगपत्प्रसक्तोऽत्र च यदा कर्मणि न तदा कर्तरि, यदा कर्तरि न तदा कर्मणीति ॥७१॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
तृतीये पादे तृतीयमाह्निकम् ॥ पादश्च समाप्तः ।

प्र०—कृषेद्विकर्मकत्वात्प्रधानकर्मणः कृत्येनाभिधानं न त्वप्रधानकर्मण इति तन्निवृत्त्यर्थमपि कर्तृग्रहणं कस्मात् न भवतीति भावः । एवं तर्हीति । ‘कृत्याना’मित्येतावत्तूत्रं क्रियते । तत्र चोभयप्राप्ता’विति ‘ने’ति च वर्तते । तेन कर्तृकर्मणोर्द्वयोरप्युभयप्राप्तौ कृत्ये षष्ठी प्रतिषिध्यते । उभयप्राप्तिरेवैषेति । पर्यायेणेति मन्यते । उभयप्राप्तिर्नामेति । बहु-  
व्रीहिसमासाश्रयणाद्यत्र कृत्ये युगपदुभयोः प्राप्तिस्तत्रैव षष्ठी निषिध्यत इत्यर्थः ॥७१॥

इत्युपाध्यायजैयटपुत्रकैयटविरचिते भाष्यप्रदीपे द्वितीयस्याध्यायस्य  
तृतीये पादे तृतीयमाह्निकम् ॥ समाप्तश्चायं तृतीयः पादः ।

उ०—विकल्पभाषायेत्यर्थः । तन्निवृत्त्यर्थमपीति । ‘कृत्यानां प्रयोगे कर्तरेव षष्ठी न कर्मणि, सा च वे’ति कस्मात् व्याख्यायत इत्यर्थः । यदप्येवं व्याख्याने ‘गेयो माणवकः साम्ना’मिति न सिध्यति, तथापि उभयप्राप्तावित्यनुवर्त्य तत्र दोषाभाव इति भावः । अत्र पक्षे विधिसम्भवे नियमानुपपत्तिमनुभयप्राप्तिविषये ‘भवतः कटः कर्तव्यः’ ‘भवता कटः कर्तव्य’ इत्यादावसिद्धि च मनसि निधाय भाष्ये उक्तम्—एवं तर्हीति । कर्तृकर्मणोर्द्वयोरपीति । विकल्पस्त्वनु-  
भयप्राप्तिविषयः, ‘आक्रष्टव्या ग्रामं शाखा देवदत्तेने’त्यस्यैवेष्टेरित्याशयः । वृत्तिस्वरसोऽप्येव मेव । भाष्ये ‘ग्राममाक्रष्टव्ये’त्यस्य ‘देवदत्तेने’ति दोषः । ‘उभयप्राप्ता’वित्यस्य सम्बन्धाज्ञानेन वा कस्मात्तदुदाहरणम् । ‘देवदत्तस्व देवदत्तेन वा कर्तव्य’मिति ‘कर्तरि वे’त्यस्योदाहरणम् । ननु चोभयप्राप्तिरिति । उभयप्राप्ताविति तत्पुरुष इति भावः । बहुव्रीहिरित्युच्यते । पर्यायेणेति । कर्तरि भव्यादीनां विकल्पेन विधानादित्यर्थः । बहुव्रीहीति । कदाचित्कर्तृक कदाचित्कर्मणि कृत्यसूत्रेण कृत्यप्रत्ययभेदादेकत्र कृत्ये युगपदुभयप्राप्तिर्नास्तीति भावः । अनेन भाष्येण यत्रोभयोः प्रयोगस्तत्रैवोभयप्राप्तिरिति सूचितम् ॥७१॥

इति श्रीशिवभट्टसुतसतीशर्माजनागेशभट्टकृते भाष्यप्रदीपोद्घोते द्वितीयस्याध्यायस्य  
तृतीये पादे तृतीयमाह्निकम् ॥ पादश्च समाप्तः ।

## अथ चतुर्थः पादः

द्विगुरेकवचनम् ॥ २ । ४ । १ ॥

किमर्थमिदमुच्यते ?

प्रत्यधिकरणं वचनोत्पत्तेः संख्यासामानाधिकरण्याच्च  
द्विगुरेकवचनविधानम् ॥ १ ॥

प्रत्यधिकरणं वचनोत्पत्तिर्भवति । किमिदं प्रत्यधिकरणमिति ? अधिकरण-  
मधिकरणं प्रति प्रत्यधिकरणम् । संख्यासामानाधिकरण्याच्च । संख्यया बह्वर्थया  
चास्य सामानाधिकरण्यम् । प्रत्यधिकरणं वचनोत्पत्तेः संख्यासामानाधिकरण्याच्च  
'बहुषु बहुवचनम्' [ १. ४. २१ ] इति बहुवचनं प्राप्नोति । इष्यते चैक-  
वचनं स्यादिति तच्चान्तरेण यत्नं न सिध्यतीति द्विगुरेकवचनविधानम् । एव-  
मर्थमिदमुच्यते ॥ अस्ति प्रयोजनमेतत् ? किं तर्हीति ।

प्र०— द्विगुरेकवचनम् । किमर्थमिति । इह समाहारद्विगुरेव ग्रहणमिष्यते । समा-  
हारं समाहारः । स चैक एवेति सिद्धमेकवचनमिति प्रभः । प्रत्यधिकरणमिति ।  
समाहित इति समाहार इति यदा कर्मणि घञ् तदानेकस्यार्थस्य समाहितमाणास्य  
वाचको द्विगुरिति एकत्वाभावादप्राप्तमेकवचनं विधीयत इत्यर्थः । अधिकरणशब्देन  
द्रव्यमुच्यते । यत्संख्यद्रव्याभिधानं तत्संख्याश्रयं वचनमुत्पद्यत इत्यर्थः । पञ्चपूली-  
शब्देनात्र पञ्च पूलाः समाहित्यमाणा उच्यन्ते । ततो बहुवचनप्रसङ्ग एकवचनविधा-  
नम् । संख्यासामानाधिकरण्याच्चेति । एतेन कर्मसाधनत्वं समाहारशब्दस्य दर्श-  
यति । भावसाधने हि वैयधिकरण्यं पञ्चानां पूलानां समाहार इति । संख्याशब्देनात्र  
संख्यावाची शब्द उच्यते । संख्यया बह्वर्थयेति । एकत्वनिरासपरमेतत् । तेन  
द्वयार्थापि गृह्यते संख्या द्विप्रामीति ।

उ०— द्विगुरेकवचनम् । 'तद्विस्तार्य' इत्यत्र विहितस्य द्विगुत्वात्समाहारद्विगुरेव ग्रहणे माना-  
भावः, तन्मात्रग्रहणेऽपि समाहारशब्दस्य कर्मसाधनत्वे बहुवचनप्राप्तेर्वाच्यमाणमव्रीत्या भाव-  
साधनत्वेऽपि तत्प्राप्तेः प्रयोजनोपपत्तिरत आह—इहेति । कर्मसाधनस्य ग्रहणं तु तत्रैव  
भाष्ये निराकृतम् । द्रव्यमिति । गुणादीनामाधारत्वादित्यर्थः । एकद्रव्यवाचकत्वस्य-  
सामानाधिकरण्यस्य शब्दधर्मत्वादाह—संख्याशब्देनेति । उच्यते इति । अत एव द्विगुपदेन

तत्रानुप्रयोगस्यैकवचनाभावोऽद्विगुत्वात् ॥ २ ॥

तत्रानुप्रयोगस्यैकवचनं न प्राप्नोति—‘पञ्चपूलीय’मिति । किं कारणम् ? अद्विगुत्वात् । द्विगुरेकवचनं’मित्युच्यते न चात्रानुप्रयोगो द्विगुसंज्ञः ।

सिद्धं तु द्विग्वर्थस्यैकवद्वचनात् ॥ ३ ॥

सिद्धमेतत् । कथम् ? द्विग्वर्थ एकवद्वतीति वक्तव्यम् ॥ तत्तर्हि वक्तव्यम् ? न वक्तव्यम् । नेदं पारिभाषिकस्य वचनस्य ग्रहणम् । किं तर्हि ? अन्वर्थ-ग्रहणम् । उच्यते वचनम् । एकस्यार्थस्य वचनमेकवचनमिति ।

एकशेषप्रतिषेधश्च ॥ ४ ॥

एकशेषस्य च प्रतिषेधो वक्तव्यः । पञ्चपूली च पञ्चपूली च पञ्चपूली च पञ्चपूत्यः ।

न वान्यस्यानेकत्वात् ॥ ५ ॥

न वा वक्तव्यः । किं कारणम् ? अन्यस्यानेकत्वात् । नैतद् द्विगुरनेक-त्वम् । कस्य तर्हि ? द्विग्वर्थसमुदायस्य ।

प्र०— तत्रानुप्रयोगस्येति । द्विगुः समास एकवचनं प्रत्ययं प्रतिपद्यत इति पारिभाषि-कैकवचनाभयेण दोषोपन्यासः । उच्यते वचनमिति । ‘कृत्यल्युटो बहुल’मिति कर्मणि स्युट् । एकस्यार्थस्येति । वाक्यवाचकसंबन्धे षष्ठी । एकस्यार्थस्य वाचको द्विगुः समास उच्यते इत्यर्थः । तत्र सामर्थ्यादयमतिदेशः संपद्यते । यो ह्यनेकस्यार्थस्य वाचकः स कथमेकस्य वाचकस्तस्मादेकत्वाभ्रयकार्यप्राप्तये द्विग्वर्थस्यैकवद्भावो विधीयते । ततश्च तस्मिन्नर्थे प्रयुज्यमानस्याद्विगुरप्येकवचनं सिध्यति ।

एकशेषप्रतिषेधश्चेति । एकशेषविषय एकवद्भाव उपचारादेकशेषशब्देनोक्तः । पञ्चपूत्य इति । अत्रैकशेषे कृतेऽपि द्विगुत्वात्तदर्थस्यैकवद्भावः प्राप्तः प्रतिषिध्यते ॥ न वेति । प्रथमस्य द्विग्वर्थस्यानेकसङ्ख्यायुक्तस्यानेकवद्भावः कृतः । तत्र एकशेषे कृते

उ०—सामानाधिकरण्यं, पारिभाषिकग्रहणे हि द्विगोरिति पञ्चमी स्यादिति भावः । ‘वचन’मिति च सामान्ये नपुंसकं बोध्यम् ।

द्विग्वर्थस्येति । एवं चात्रानुप्रयोगेऽपि सिद्धिरिति भावः । षष्ठीसमासेऽर्थाजुपपत्तिमा-शङ्क्याह—एकशेषविषय इति । ‘एकशेषे चे’ति भाष्ये विषयसप्तमी । भाष्यस्यारम्भात् विषयसप्तम्यन्तेन ‘सुप्सुपे’ति समास इति कथ्यते ॥ भाष्ये—नैतद् द्विगोरिति । द्विग्वर्थस्ये-

समाहारग्रहणं च तद्वितार्थप्रतिषेधार्थम् ॥ ६ ॥

समाहारग्रहणं च कर्तव्यम् । किं प्रयोजनम् ? तद्वितार्थप्रतिषेधार्थम् ।  
तद्वितार्थे यो द्विगुस्तस्य मा भूदिति—पञ्चकपालौ पञ्चकपाला इति\* ।

किं पुनरयं पञ्चकपालशब्दः प्रत्येकं परिसमाप्यत आहोस्वित्समुदाये वर्तते ।  
किं चातः ? यदि तावत्प्रत्येकं परिसमाप्यते पुरस्तादेव चोदितं परिहृतं च ।  
अथ समुदाये वर्तते ।

न वा समाहारैकत्वात् ॥ ७ ॥

न वैतत्समाहारैकत्वादपि सिध्यति । एवं तर्हि प्रत्येकं परिसमाप्यते ।  
पुरस्तादेव चोदितं परिहृतं च ।

प्र०-द्विग्वर्थसमुदायस्याद्विग्वर्थत्वाद् बहिरङ्गत्वाच्च प्राथमकल्पिकेऽन्तरङ्गे द्विग्वर्थे चरितार्थ-  
त्वान्चैकवद्भावो न प्रवर्तत इत्यर्थः ।

पञ्चकपालाविति । संस्कृतार्थे विहितस्याणो 'द्विगोर्लुगनपत्ये' इति लुक् ।

किं पुनरिति । यदि तावदेकस्मिन् संस्कृते प्रत्ययमुत्पाद्य लुकि कृते एकशेषः  
क्रियते तदा 'पञ्चपूल्य' इत्यनेन 'पञ्चकपाला' इति समानम् ।

अथ प्रथममेव पञ्चसु कपालेषु संस्कृता इति बहुत्वसङ्ख्यायुक्ता अर्था विवक्ष्यन्ते  
तदा तेषां समाह्रियमाणत्वात् समाहाररूपतास्तीति क्रियमाणेऽपि समाहारग्रहणे  
निवृत्तिर्न सिध्यतीत्यर्थः । एवं तर्हीति । न हि द्वयोर्बहूनां वा पुरोडाशानां पञ्चसु  
कपालेषु संस्कारः क्रियते, अपि तु प्रत्येकमिति भावः ।

उ०-त्यर्थः । समुदायस्येति । उद्भूतावयवभेदस्येत्यर्थः । यद्यपि 'सिध्यमाणं लुप्मानार्थ-  
मिधायी'त्ययमपि द्विग्वर्थ एव तथापि न दोष इत्याह—बहिरङ्गत्वाच्चेति । बहुवचनसममि-  
त्याहारेणैवास्व प्रतीत्या जातसंस्कारानिवृत्तिरित्याशयमन्ये ।

पञ्चकपालशब्दस्य प्रत्येकं समुदाये वा परिसमाप्ती तद्वितार्थे द्विगुत्वानपायात्किं  
विचारेणेत्यत आह—यदि तावदिति । समानमिति । अयमेव 'पुरस्तादेव चोदितं परिहृतं  
चे'ति भाष्यस्यार्थः ।

समाह्रियमाणत्वादिति । समुदायरूपत्वादित्यर्थः । समुदायसमाहारौ च पर्यायाविति  
भावः । निवृत्तिर्न सिध्यतीति । समाहारानुवादेनैकत्वविधानादप्येतन्न सिध्यतीति भाष्य-  
स्यार्थः । 'प्रत्येकमेव समाह्रित'इत्यत्र विनिगमकमाह—न हीति । एवं च 'न वा समाहारै-  
कत्वा'विति निष्कण्डम् । किं च समासे संख्याविशेषावबगतेः समुदायमादाय बहुवचनोप-  
पत्तिरपि नेति भाष्याशयः ।

\* संस्कृतं भक्षाः ४. २. १६; द्विगोर्लुगनपत्ये ४. १. ८८.

अपर आह—‘न वा समाहारैकत्वात्’ । न वा योगारम्भेणैवार्थः । किं कारणम् ? समाहारैकत्वात् । एकोऽयमर्थः समाहारो नाम तस्यैकत्वादेकवचनं भविष्यति ॥१॥

द्वन्द्वश्च प्राणितूर्यसेनाङ्गानाम् ॥ २ । ४ । २ ॥

प्राणितूर्यसेनाङ्गानां तत्पूर्वपदोत्तरपदग्रहणम् ॥ १ ॥

प्राणितूर्यसेनाङ्गानां तत्पूर्वपदोत्तरपदग्रहणं कर्तव्यम् । प्राणयङ्गानां प्राणयङ्गैरिति वक्तव्यम् । तूर्याङ्गानां ‘तूर्याङ्गैः । सेनाङ्गानां सेनाङ्गैरिति’ । किं प्रयोजनम् ? व्यतिकरो मा भूदिति ॥ तत्तर्हि वक्तव्यम् ? न वक्तव्यम् ।

प्र०— अपर आहति । ‘न वा समाहारैकत्वा’दित्येतद्वार्तिकं सूत्रप्रत्याख्यानाथेमित्ये तद्व्याचष्टे । अयं भावः—तिरोहितावयभेदः समूहरूपः समाहारो द्विग्वर्थस्तस्यैकत्वाद्वनयूथादिवत्सिद्धमेकवचनमिति नार्थः सूत्रेण । तस्मिन्नासति समाहारग्रहणं न कर्तव्यम् । क्रियमाणे तु सूत्रे समाहारग्रहणं तद्वितार्थद्विगुण्यावृत्त्यर्थं कर्तव्यमेव । तेन समाहारेण व्यपदिष्टस्य द्विगोर्ग्रहणं भवति । यस्तु तद्वितार्थं तस्य न भवति । तेन पञ्चभिर्गोभिः क्रीताः पञ्चगवः पटा इत्यादौ द्विग्वर्थस्यैकवद्भावाभावः । यदा बहूनां पटानां पञ्चगुत्वं न तु प्रत्येकं तदैकशेषस्यायमविषयः । एतदेव मन्यमानेन भाष्यकारेण पूर्वं व्याख्यानेऽसमाश्रयता प्रत्याख्यानत्वेन वार्तिकं व्याख्यातम् । उत्तरपदे तु यो द्विगुस्तदर्थस्यान्तरे गुणभावादस्वातन्त्र्यात्सत्यपि प्रातिपदिकत्वे ततः प्रत्ययानुत्पादादेकवद्भावातिदेशः प्रयोजनाभावान्न प्रवर्तते ॥१॥

द्वन्द्वश्च । तत्पूर्वपदोत्तरपदग्रहणमिति । यदङ्गवाचि पूर्वपदं तदङ्गवाच्येव यदुत्तरपदं भवति तथा सत्येकवद्भावा नान्यथेत्यर्थः । व्यतिकरो मा भूदिति ।

उ०— तिरोहितेति । लक्ष्यानुरोधादिति भावः । अत्र पक्षे द्रव्यानयनं तु नान्तरीयकत्वात्, द्रव्याकृत्योरभेदव्यायेन वा । अवश्यं च भावसाधन एव समाहारशब्दस्तत्राश्रयणीयः, अन्यथा ‘पञ्चलट्ठी’त्यादावनुपसर्जनत्वाद्ध्रस्वो न स्यात् । एवं च न्यायसिद्धार्थानुवादकमेवेदं सूत्रमिति बोध्यम् । समुदाये शब्दसमासौ ‘पञ्चगवः पटा’ इत्यादौ तद्वितार्थेऽपि समाहारसम्भवात्कथं तेनापि तद्व्यावृत्तिरत आह—समाहारेण व्यपदिष्टस्येति । प्रतिपदोक्तपरिभाषया तद्वितार्थद्विगोश्च तत्राभावादिति भावः । ‘पञ्चगवः’ इत्यनेन नेदं तुल्यमित्याह—यदा बहूनामिति । असमाश्रयतेति । वस्तुतः समासेऽन्तर्गतविभक्त्यर्थसंख्यानवगमेन सर्वत्र समासादेकलोपेणैव बहुवचनादीति भाष्याशयः । अत एवैवं तर्हीत्यादि परिहृतं चेत्यस्तं भाष्यं सङ्गच्छते । अन्यथा तदसङ्गतिरित्यभ्ये । उत्तरपदद्विगुस्तु न समाहारग्रहणस्य व्यावर्त्य इत्याह—उत्तरपदत्वे त्विति । सत्यपि प्रातिपदिकत्वे इति । तत्त्वे सत्यपि स्वगतसंख्याधभावाच्च ततः प्रत्यय इति भावः । ‘पञ्चगवः’ इत्यादौ प्रत्ययान्तत्वाभावाच्च न प्रातिपदिकत्वमित्यपिना सूचितम् ॥१॥

द्वन्द्वश्च । पूर्वपक्षेऽपि प्रत्येकमङ्गशब्दसम्बन्धे युक्तिमाह—न हीति । एवं च पूर्व-

१—‘तूर्याङ्गैरिति वक्तव्यम्’ पा० । २—‘सेनाङ्गैरिति वक्तव्यम्’ पा० ।



### योगविभागात्सिद्धम् ॥ २ ॥

योगविभागः करिष्यते—‘द्वन्द्वश्च प्राण्यज्ञानाम्’ । ततस्तूर्याज्ञानाम्’ ।  
ततः ‘सेनाज्ञाना’मिति ॥ स तर्हि योगविभागः कर्तव्यः ? न कर्तव्यः ।  
प्रत्येकमङ्गशब्दः परिसमाप्यते ॥२॥

### अनुवादे चरणानाम् ॥ २ । ४ । ३ ॥

इह कस्मान्न भवति—‘नन्दन्तु कठकालापाः । वर्धन्तां कठकौथुमाः’ ।  
स्थेणोः ॥ १ ॥

स्थेणोरिति वक्तव्यम् ॥ एवमपि ‘तिष्ठन्तु कठकालापा’ इत्यत्रापि प्राप्नोति ।  
अद्यतन्यां च ॥ २ ॥

अद्यतन्यां चेति वक्तव्यम् । ‘उदगात्कठकालापम्’ । ‘प्रत्यष्ठात्कठकौथु-  
मम्’ । उदगान्मौदपैप्पलादम् ॥३॥

प्र०—‘प्राणिमार्दङ्गिकाश्चरोहा’ इत्यादावेकवद्भावो मा भूदित्यर्थः । प्रत्येकमिति । बहुवच-  
नान्तोऽङ्गशब्दः प्रत्येकमभिसंबध्यत इति भावः । पूर्वपक्षेऽपि प्रत्येकमेवाङ्गशब्दस्य  
संबन्धः । स त्वन्यथा प्राण्यङ्गतूर्याङ्गसेनाङ्गवाचिनां द्वन्द्व एकवदिति । न हि प्राणि-  
तूर्यसेनानामेकमङ्गं संभवतीति सामर्थ्यादेव प्रत्येकपरिसमाप्तिरङ्गशब्दस्य सिद्धा ।  
तस्मादन्यथा प्रत्येकं परिसमाप्तिर्बहुवचनान्तस्य सतः प्रतिपाद्यते । तेनास्माद् ग्रहणक-  
वाक्यालक्ष्यसंस्कारक वाक्यत्रयमुपप्लवत इति संकरो न भवति ॥२॥

अनुवादे । यदा प्रतिपत्ता प्रमाणान्तरावगतमप्यर्थं कार्यान्तरार्थं प्रयोक्त्रा  
प्रतिपाद्यत तदानुवादो भवति ॥३॥

उ०—पक्षारिसिद्धान्ते को विशेष इत्यत आह—तस्मादन्यथेति । ‘अज्ञाना’मित्येवंरूपबहुवचनान्तस्य  
सतः प्रत्येकं समाप्तिरित्यर्थः । पूर्वपक्षे प्राण्यङ्गस्य तूर्याङ्गस्येत्यादिवचनव्यक्त्या व्यतिकरः  
शङ्कितः । सिद्धान्ते तु प्राण्यङ्गानामित्यादिबहुवचनान्तलक्ष्यसंस्कारकवाक्यत्रयलाभात्  
प्राण्यङ्गानां प्राण्यङ्गैरेव समास एकवद्भाव इति विशेष इति भावः । केवलप्रातिपदिकस्य  
पदान्तरेणान्वयायोगाद्विभक्त्यन्तस्यैवान्वयो वाच्यः, तथा च अयमाणविभक्तिं त्यक्त्वा  
विभक्त्यन्तररूपेणैव गौरवाद्बहुवचनान्तस्यैवाङ्गशब्दस्यान्वय इति तात्पर्यम् । वाक्यत्रयमिति ।  
बहुवचनान्ताङ्गशब्दघटितमित्यर्थः । अत्र तूर्याङ्गशब्देन वादका एव गृह्यन्ते, ‘मृदङ्गशङ्खतूणावा’  
इत्यव्याप्तिरिति सूत्रे भाष्यप्रयोगात् । तस्माद्वचनार्थं सेनाङ्गशब्देन रथाञ्जलुडानामेव  
ग्रहणम् । ‘संप्रामं हस्त्यश्चरथपदातिभि’रिति ‘येन विधि’रिति सूत्रस्य भाष्यस्वरसाच्च ‘कलं  
सेने’त्यत्र तु सेनाङ्गशब्देन हस्तिरथाप्य पुरोत्याहुः ॥२॥

अनुवादे । प्रतिपत्ता—भोता । अद्यतन्यामिति । अद्यतनीति लुक् संज्ञा ॥३॥

विशिष्टलिङ्गो नदीदेशोऽग्रामाः ॥ २ । ४ । ७ ॥

ग्रामप्रतिषेधे नगरप्रतिषेधः ॥ १ ॥

अग्रामा इत्यत्रानगराणामिति वक्तव्यम् । इह मा भूत्—'मथुरापाटलि-  
पुत्रमिति ।

उभयतश्च ग्रामाणाम् ॥ २ ॥

उभयतश्च ग्रामाणां प्रतिषेधो वक्तव्यः । इह मा भूत्—शौर्यं च केतवता च  
शौर्यकेतवते । जाम्बवं च 'शालुकिनी च जाम्बवशालुकिन्यौ ॥७॥

क्षुद्रजन्तवः ॥ २ । ४ । ८ ॥

क्षुद्रजन्तव इत्युच्यते के पुनः क्षुद्रजन्तवः ? क्षोत्तव्या जन्तवः 'क्षुद्रजन्तवः ।  
यद्येवं यूकालिक्षम् कीटपिपीलिकमिति न सिध्यति । एवं तर्ह्यनस्थिकाः क्षुद्र-  
जन्तवः । अथवा येषां स्वं शोणितं नास्ति ते क्षुद्रजन्तवः । अथवा येषामा-  
सद्वस्त्रादञ्जलिर्न पूर्यते ते क्षुद्रजन्तवः । अथवा येषां गोचर्ममात्रं राशिं हत्वा न  
पतितो भवति ते क्षुद्रजन्तवः । अथवा नकुलपर्यन्ताः 'क्षुद्रजन्तवः ॥८॥

प्र०— विशिष्ट । जनपदविशेषो ग्रामः । 'ग्रामे नाभ्येयम्' 'अभक्ष्यो ग्राम्यकुक्कुट'  
इत्यादौ ग्रामग्रहणे नगरस्यापि ग्रहणदर्शनाद्वचनम्—अग्रामा इत्यत्रेति । उभयत  
इति । ग्रामनगरोभयावयवे द्वन्द्वे ग्रामसंबध्येव प्रतिषेधो वक्तव्यः । शौर्यम्—नगरम् ।  
केतवता—ग्रामः । जाम्बवम्—नगरम् । शालुकिनी—ग्रामः ॥७॥

क्षुद्रजन्तवः । स्मृतीनां विरुद्धार्थानां दर्शनात्प्रश्नः—के क्षुद्रजन्तव इति ।  
क्षोत्तव्या इति । अर्हार्थे कृत्यः । ये क्षुद्यमाना अपि न म्रियन्ते जलौकःप्रभृतयः ।  
ये तु म्रियन्ते ते पापनिमित्तत्वादक्षोदनार्हाः । नकुलपर्यन्ता इति । एतदेव दर्शनमत्र  
व्यापित्वाद्गृह्यते । अत एतैव तत्पश्चादुपन्यस्तम् ॥८॥

उ०— विशिष्ट । जनपदविशेष इति । जनवासस्थानविशेष इत्यर्थः । ग्रामप्रतिषेध इति ।  
'ग्राम'ग्रहणेन नगराणां ग्रहणं नेत्यर्थः । भाष्ये-उभयतश्चेति । यो ग्रामाणां प्रतिषेधः स  
उभयतः ग्रामसर्वावयवकस्य ग्रामान्यतरावयवकस्य चेत्यर्थः । नगरसर्वावयवके चान-  
गराणामिति प्रतिषेध इति भावः । तथाह—ग्रामनगरेत्यादि ॥७॥

क्षुद्रजन्तवः । अर्हार्थे इति । अनेन क्षुद्रशब्दे रगपि अर्हार्थः, तेन जन्तुशब्दस्य कर्म-  
धारय इति ष्वनितम् । स्वं शोणितं नास्तीति । यथा जलौकःप्रभृतीनाम् ॥८॥

१—'मथुरा' पा० । २—'शालुकिनी' पा० । ३—कश्चिज् पा० । ४—'दशमशक'मित्यधिकं  
कचित् । † 'क्षुद्रजन्तुरनस्थि स्यादथवा क्षुद्र एव यः । शतं वा प्रसूतौ येषां केचिदान-  
कुलादपि ॥' इति लक्षणसंग्राहकपद्यं काशिकादिषु विद्यते ।

येषां च विरोधः शाश्वतिकः ॥ २ । ४ । ६ ॥

किमर्थश्चकारः ? एवकारार्थश्चकारः । येषां विरोधः शाश्वतिकस्तेषां द्वन्द्व-  
एकवचनमेव यथा स्याद्यदन्यत्प्राप्नोति तन्मा भूदिति । किं चान्यत्प्राप्नोति ?  
'पशुशकुनिद्वन्द्वे विरोधिनां पूर्वविप्रतिषिद्ध'मित्युक्तं\* स पूर्वविप्रतिषेधो न  
वक्तव्यो भवति ॥६॥

शूद्राणामनिरवसितानाम् ॥ २ । ४ । १० ॥

'अनिरवसिताना'मित्युच्यते कुतोऽनिरवसितानाम् ? आर्यावर्तानिरवसि-  
तानाम् । कः पुनरार्यावर्तः ? 'प्रागदर्शनात्प्रत्यक्कालकवनाद् दक्षिणेन हिम-  
प्र०— येषां च । यदन्यदिति । चकारेण यत्नेन परो विकल्पो बाध्यते । तेनाश्रमहिषं  
काकोल्लुकमिति नित्य एकवद्भावो भवति ॥९॥

शूद्राणाम् । निरवसिता बहिष्कृता उच्यन्ते । तत्रावधिप्रश्नः—कुत इति ।  
प्रागादर्शादिति । आदर्शादयः—पर्वतविशेषाः । दक्षिणेनेति । एनवन्तः । 'एनपा  
उ०— येषां च । यत्नेनेति । पुनर्विधानार्थेनेत्यर्थः ॥९॥

शूद्राणाम् । प्रत्यय इति । 'दिक्शब्देभ्य' इत्यादिनास्तातिः, तस्य च लुगिति भावः ।

\* २ ४ १२ वा० २.

१—'प्रागादर्शात्' 'प्रागदर्शात्' पा० । 'आर्यावर्तः प्रागादर्शात्प्रत्यक्कालकवनादुदक्पारियात्राद्-  
दक्षिणेन हिमवतः ॥८॥ उत्तरेण च विन्ध्यस्य ॥६॥' इति श्रीवासिष्ठधर्मशास्त्रे प्रथमाध्याये  
पाठः । तत्र च 'प्राग्विनशनात्प्रत्यक्कालकवना'दित्यपि पाठः ।

"प्रागदर्शनात् प्रत्यक्कालकवनाद् दक्षिणेन हिमवन्तमुदक्पारियात्रमेतदार्यावर्तं तस्मिन् य  
आचारः स प्रमाणम् ।" ( बौधायनधर्मसूत्रम् १. २. १० )

अत्र चेयं चित्रस्वामिशिखिणां टिप्पणी—“बहुषु बौधायनधर्मसूत्रपुस्तकेषु हस्तलिखितेषु  
मुद्रितेषु च “प्रागदर्शनात्” इत्येव पाठः समुपलभ्यते । अतः ‘यत्प्राग्विनशनादपि’ इति  
मनुवचनानुरोधेन च सूत्रे “अदर्शनात्” इत्येव पाठस्तमुचितः, तस्य च यत्र सरस्वती नदी  
अदर्शनं गता स देशः विनशनाख्य एवार्थ इत्युचितं प्रतिभाति ।”

“आसमुद्रात् वै पूर्वादासमुद्रात् पश्चिमात् । तयोरेवान्तरं गिर्योरावर्तं विदुर्बुधाः ॥”

इति मनुः ( २ । २२ ) इदमेवार्यावर्तलक्षणं महर्षिदयानन्देन सत्यार्थप्रकाशेऽष्टम-  
समुस्लासे स्वीकृतम् ।

“इसकी अधि उत्तर में हिमालय, दक्षिण में विन्ध्याचल, पश्चिम में अटक और पूर्व  
में ब्रह्मपुत्र नदी है, इन चारों के बीच में जितना देश है उसको “आर्यावर्त” कहते हैं ।”  
( स्वमन्तव्यामन्तव्यप्रकाश ३० )

मनुक्ता विस्तृतार्यावर्तसीमा पतञ्जलिकाले सङ्कोचमापद्यत । अत एव मनुना यो मध्यदेशः  
प्रकीर्तितः स एव सूत्रकारभाष्यकारप्रभृतिभिरार्यावर्तत्वेन निर्दिष्टः ।

वन्तमुत्तरेण पारियात्रम्' । यद्येवं किष्किन्धगन्धिकम्' शक्यवनम् शौर्यक्रौञ्चमिति न सिध्यति ।

एवं तर्ह्यार्यनिवासादनिरवसितानाम् । कः पुनरार्यनिवासः ? ग्रामो घोषो नगरं संवाह इति । एवमपि य एते महान्तः संस्त्यायास्तेष्वभ्यन्तराश्चण्डाला मृतपाश्च वसन्ति तत्र 'चण्डालमृतपा' इति न सिध्यति ।

एवं तर्हि 'याज्ञात्कर्मणोऽनिरवसितानाम् । एवमपि 'तक्षायस्कारम्' 'रजकतन्तुवाय'मिति न सिध्यति ।

एवं तर्हि पात्रादनिरवसितानाम् । यैर्भुक्ते पात्रं संस्कारेण शुध्यति तेऽनिरवसिताः । यैर्भुक्ते पात्रं संस्कारेणापि न शुध्यति ते निरवसिताः ॥१०॥

प्र०-द्वितीया' । प्रागादिभ्यः प्रथमान्तेभ्यो देशवृत्तिभ्यः प्रत्ययो विहितः । एतत्पर्वतचतुष्टयमध्य आर्यावर्तो देश इत्यर्थः । यद्येवमिति । एतेषामार्यावर्ताद् बाह्यत्वादिति भावः ग्राम इति । एतेष्वार्या निवसन्तीति भावः । तत्र ग्रामः-प्रसिद्धः । घोषो-गोमहिष्यादिनिवासः । संवाहो-वणिक्प्रधानः । संस्त्याया इति । निवासविशेषा इत्यर्थः मृतपाः-डोम्बा इत्याहुः । 'याज्ञादिति । शूद्राणां पञ्चयज्ञानुष्ठानेऽधिकारोऽस्तीति भावः । तक्षायस्कारमिति । तक्षादीनां यज्ञेऽधिकाराभावादिति भावः । संस्कारेणेति यः संस्कारः स्मृतिकारैर्द्रव्यशुद्धौ पठितस्तेनैव न तदधिकेनेत्यर्थः ॥१०॥

उ०-डोम्बा इति । इमशाननिकटे ये वसन्ति मृतवस्त्रचितिकाष्टादिसंग्राहकाश्चण्डालसदृशास्ते 'डोम्बा' इत्युच्यन्ते । 'तस्माच्छूद्रो यज्ञेऽनवकलृप्त' इति श्रुतेः शूद्राणां यज्ञकर्मणोऽवहिष्कृतत्वं विरुद्धमित्यत आह-शूद्राणामिति । पूर्वोक्तश्रुतिस्त्वग्निहोत्रादिविषयेति भावः । तक्षादीनामिति । तेषां प्रतिलोमत्वादिति भावः । शूद्रशब्दोऽत्र सूत्रे त्रैवर्णिकेतरपर इति बोध्यम् स्मृतिकारैरिति । 'भस्मना शुध्यते कांस्य'मित्यादि ॥१०॥

“हिमवद्भिन्ध्ययोर्मध्यं प्रत्प्राग्विनशनादपि । प्रत्यगेव प्रयागाच्च मध्यदेशः प्रकीर्तितः ॥”

( मनुः २ । २१ ) “विनशनात् सरस्वत्यन्तर्धानदेशात्” इति कुल्लूकभट्ट । मनुने योऽर्थो विनशनशब्देनोक्तः स एव भाष्ये 'अदर्शन'शब्देनाभिहित इति दृढ विश्वसीमि ।

६. ३. १०६. सूत्रभाष्येऽपीदमेवार्थावर्तलक्षणविधायकसूत्रं वर्तते । तत्र 'आदर्शादयः पर्वतविशेषाः' इति कैयटः । “आदर्शः कुरुक्षेत्रे पर्वतः” इति नागेशः । “आदर्शः ('नारनौल' 'ढोसी'ति प्रसिद्धः पर्वतः” इति गुरुप्रसादशास्त्री । 'सर्वेऽप्यशुद्धपाठमाभित्य भ्रान्ताः शास्त्रविरुद्धं लोकविरुद्धं चार्थापयाञ्चक्रुः । १-'किष्किन्धगन्धिकम्' पा० ।

२-'यज्ञात्' पा० । ३-भस्मना शुध्यते कांस्यं ताम्रमलेन शुध्यति ।

“मलसंयोगजं तज्जं यस्य येनोपहन्यते । तस्य तच्छोधनं प्रोक्तं सामान्यं द्रव्यशुद्धिकृत् ॥”

“अपुसीसकताम्राणां क्षागम्लोदकवारिभिः । भस्माद्भिः कांस्यलोहानां शुद्धिः प्लावो द्रव्यस्य तु ॥”

( याज्ञ० आचारायाय. १६० ) मनुस्मृतौ पञ्चमाध्याये विस्तरेण द्रष्टव्या शुद्धिः ।

गवाश्वप्रभृतीनि च ॥ २ । ४ । ११ ॥

गवाश्वप्रभृतिषु यथोच्चारितं द्वन्द्ववृत्तम् ॥ १ ॥

गवाश्वप्रभृतिषु यथोच्चारितं द्वन्द्ववृत्तं द्रष्टव्यम् । गवाश्वम् गवाविकम्  
गवैडकम् ॥ ११ ॥

विभाषा वृत्तमृगतृणधान्यव्यञ्जनपशुशकुन्यश्ववडवपूर्वापरा-  
धरोत्तराणाम् ॥ २ । ४ । १२ ॥

बहुप्रकृतिः फलसेनावनस्पतिमृगशकुन्तक्षुद्रजन्तुधान्यतृणानाम् ॥ १ ॥

‘फलसेनावनस्पतिमृगशकुन्तक्षुद्रजन्तुधान्यतृणानां द्वन्द्वो विभाषैकवद्भवति  
बहुप्रकृति’रिति वक्तव्यम् । फल—बदरामलकम् बदरामलकानि ॥ सेना—

प्र०— गवाश्वप्र । यथोच्चारितमिति । गणे यादृशाः कृतावङः पठिता द्वन्द्वास्तादृ-  
शानामेवेदं कार्यमेकवद्भावलक्षणं भवतीत्यर्थः । यदा त्ववङ्नास्ति विकल्पितत्वात्तदा  
पशुद्वन्द्वे विभाषा भवति, गोऽश्वं गोऽश्व इति । एतेन गणपाठरूपं विवक्षितमित्युक्तं  
भवति ॥ ११ ॥

विभाषा वृत्त । बहुप्रकृतिरिति । बहवो—बहुत्वसङ्ख्यायुक्ता वर्तिपदार्थाः  
प्रकृतयः—कारणानि यस्य स बहुप्रकृतिः । बदरामलकमिति । ‘जातिरप्राणिना’-

उ०— गवाश्वप्र । भाष्ये—यथोच्चारितं द्वन्द्ववृत्तमिति । द्वन्द्वप्रयुक्तमिदं कार्यं गणे यथो-  
च्चारितशब्दविषयमित्यर्थः । तत्फलमित्याह—गणे इति । ‘यथोच्चारित’मित्यस्य फलमाह—  
यदा त्विति ॥ ११ ॥

विभाषा वृत्त । द्वन्द्वप्रकृतिः—वर्तिपदानि, तेषां बहुत्वे त्रिप्रभृतिष्वेव स्यादत आह—  
बहव इति । पदार्थास्तादृशपदार्थप्रतिपादकाः शब्दाः, तदर्थानां बहुत्वगमकश्चैकवद्भाव एव ।  
यद्वा बदरत्वेनैवानेकेषां भानमेकवद्भावबलादिति नैकार्थीभावविरोधः । एतत्सूत्रानुपात्तफल-  
द्वन्द्वस्येहोपादानं बहुप्रकृतिस्वनियमायेत्याह—जातिरिति । न च—जातिप्राधान्य एव ‘जाति’-  
रित्यस्य प्राप्तिः । तत्र च न बहुवचनं तस्या एकत्वात् । अत एव ‘क्षीरोदके संप्रुक्ते’ इत्यस्ता-  
दिवच्छे’ति सूत्रस्थभाष्यप्रयोगः सङ्गच्छते, ‘जात्याख्याया’मिति सूत्रं च भगवता प्रत्याख्यात-  
मिति वाच्यम्, जातिप्राधान्ये एव जातौ व्यक्तिद्वारकपरम्परया संख्यान्यये तत्सम्भवात्  
तदेवं जातिप्राधान्ये व्यक्तिद्वारकपरम्परया संख्यान्यये ‘बदरामलक’मित्येव । पाठान्तरे भाष्य-



हस्त्यश्वम् हस्त्यश्वाः ॥ वनस्पति—प्लक्षन्यग्रोधम् प्लक्षन्यग्रोधाः ॥ मृग—  
रुरुपृषतम् । रुरुपृषताः ॥ 'शकुन्त—हंसचक्रवाकम् हंसचक्रवाकाः ॥ क्षुद्र-  
जन्तु—यूकालिक्षम् यूकालिक्षाः ॥ धान्य—व्रीहियवम् व्रीहियवाः । माष-  
तिलम् माषतिलाः ॥ तृण—कुशकाशम् कुशकाशाः । शरशीर्यम् शरशीर्याः ।  
किं प्रयोजनम् ? बहुप्रकृतिरेव यस्तत्र यथा स्यात् । क्व मा भूत् ? बदरामलके  
तिष्ठतः ।

किं पुनरनेन या प्राप्तिः सा नियम्यत आहोस्विदविशेषेण ? किं चातः ?  
यद्यनेन या प्राप्तिः सा नियम्यते प्लक्षन्यग्रोधौ 'जातिरप्राणिनाम्' [२.४.६]

प्र०—मित्येकवद्भाषः । कश्चित्तु 'बदरामलकानी'त्यपि पठ्यते । तत्रैवं व्याचक्षते—नित्य  
एकवद्भावे प्राप्ते विकल्पोऽनेन वचनेन क्रियते । अन्ये तु 'बदरामलकानी'त्येवं प्राप्ते  
जातिलक्षणो नित्य एकवद्भावो बहुप्रकृतेर्भवतीति प्रदर्श्यत इत्याहुः । हस्त्यश्वमिति ।  
सेनाङ्गत्वेऽपि परत्वात्पशुलक्षणो विकल्पो भवति ।

किं पुनरिति । अस्मिन्प्रदेशे पठितत्वात्किमेतत्सूत्रविहित एव एकवद्भावो निश्चत-

उ०—व्याख्यायां 'बदरामलकानी'त्यपि । व्यक्तिप्राधान्ये तु 'बदरामलकानी'त्यपि । जातौ  
साक्षात्संबन्धव्यये 'बदरामलके' इत्येव । व्यक्तिप्राधान्ये व्यक्तेरेकत्वविवक्षायां 'बदरामलके'  
'बदरामलक'मित्युभयमिति लभ्यते इति बोध्यम् । व्याचक्षत इति । अन्यत्रत्यस्येह पाठ-  
सामर्थ्याद्विकल्पो बहुप्रकृतित्वं जानेन विधीयत इति तदाशयः । अत एव वार्तिकव्याख्यानभाष्ये  
'विभाषे'त्युक्तम् । अन्ये त्विति । वार्तिकव्याख्यानभाष्ये विकल्पो न वाचनिकः, किं तु 'विभाषा  
बुद्धे'ति सूत्रप्राप्तिविषयाश्रुवाकः । तस्मादेतां न एकवद्भवति यश्च विभाषा एकवद्भवति स सर्वोऽपि  
बहुप्रकृतिरेवेति वाच्यमिति वार्तिकव्याख्यानभाष्यार्थः । एवमेव 'यूकालिक्षा' इत्यपि भाष्यं  
व्याख्येयम् । अत एवाग्रे 'बहुप्रकृतिरेव यस्तत्र यथा स्मा'दित्येव प्रयोजनमुक्तम्, न तु फल-  
क्षुद्रजन्तव्यंशे विकल्पोऽपि प्रयोजनत्वेनोक्त इति तदाशयः । अत्राद्यव्याख्येयं युक्ता । भाष्यकारेण  
फलक्षुद्रजन्तवोर्त्रिभाषाप्रकरणे पाठः कर्तव्य इत्युच्यते, अतो न वार्तिकप्रयोजनकथनभाष्य-  
विरोधः । यथोत्तरं मुनीनां प्रामाण्याच्चैवमेव युक्तमित्याहुः । सेनाङ्गत्वेऽपीति । इदं चिन्त्यं,  
तत्र सेनाङ्गशब्देन हस्त्यश्वारोहादीनामेव ग्रहणात् । अत्र तु सेनाशब्देन हस्त्यश्वदीनां ग्रहणं,  
भाष्यप्रामाण्यात् । अत एव 'संग्रामं हस्त्यश्वरथपदातिभि'रिति भाष्यप्रयोगः सङ्गच्छते ।  
बहुप्रकृतित्वाभाषान्नैकवदिति तु न युक्तं बहुभिरेव तैः संग्रामस्य निष्पाद्यत्वात् । 'वनस्पति'-  
शब्देन वार्तिके बुद्धग्रहणम् ।

एतत्सूत्राश्रुपात्तानामपि पाठात्प्रकरणविषयत्वनिश्चयेन सम्प्रदायाश्रयपत्तिरत आह—

इति नित्यो द्वन्द्वैकवद्भावः प्राप्नोति । अथाविशेषेण न दोषो भवति । यथा न दोषस्तथास्तु ।

पशुशकुनिद्वन्द्वे विरोधिनां पूर्वविप्रतिषिद्धम् ॥ २ ॥

पशुशकुनिद्वन्द्वे [ विरोधिनां ] 'येषां च विरोधः शाश्वतिकः' [२.४.६] इत्येतद्ववति पूर्वविप्रतिषेधेन । पशुशकुनिद्वन्द्वस्यावकाशः—महाजोरभ्रम् महाजोरभ्राः । हंसचक्रवाकम् हंसचक्रवाकाः । 'येषां च विरोधः 'शाश्वतिक' इत्यस्यावकाशः—श्रमणब्राह्मणम् । इदोभयं प्राप्नोति—काकोलूकम् श्वशृगालमिति । 'येषां च विरोधः 'शाश्वतिक' इत्येतद्ववति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । उक्तं 'तत्र चकारकरणस्य प्रयोजनं 'येषां च विरोधः शाश्वतिकस्तेषां द्वन्द्व एकवचनमेव यथा स्याद्यदन्यत्प्राप्नोति तन्मा भू'दिति\* ।

अश्ववडवयोः पूर्वलिङ्गत्वात्पशुद्वन्द्वनपुंसकम् ॥ ३ ॥

अश्ववडवयोः पूर्वलिङ्गत्वात्पशुद्वन्द्वनपुंसकं भवति पूर्वविप्रतिषेधेन† ।

अश्ववडवयोः पूर्वलिङ्गत्वस्यावकाशः—विभाषा पशुद्वन्द्वनपुंसकम्, यदा न पशुद्वन्द्वनपुंसकं सोऽवकाशः—अश्ववडवौ । पशुद्वन्द्वनपुंसकस्यावकाशः—अन्ये पशुद्वन्दाः—महाजोरभ्रम् महाजोरभ्राः । पशुद्वन्द्वनपुंसकप्रसङ्ग उभयं प्राप्नोति—अश्ववडवम् । पशुद्वन्द्वनपुंसकं भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः ।

प्र०—विषयो व्यवस्थाप्यतेऽथ प्रकरणविहित इति प्रश्नः । येषां सूत्रान्तरेणानेन च प्राप्तिर्वनस्पत्यादीनां तद्विषय एव संशयो न त्वन्यतरप्राप्तिविषयः । यथा न दोष इति । व्यापित्वात्प्रकरणापेक्षोऽयं विषयनियम इत्यर्थः ॥ अश्ववडवयोरिति । पशुत्वाद्वि-

उ०—येषामिति । एतत्सूत्रोपात्तविषय एव सन्देह इति भावः । भाष्ये—नित्यो द्वन्द्वैकवद्भावः प्राप्नोतीति । भक्ष्य नियमेन वारणेऽपि नित्यं प्राप्नोतीत्यर्थः । अविशेषेणेति । एवैकवचनद्वन्द्वविषयं यद्यच्छास्त्रं प्राप्नोति तद्वद्बहुप्रकृतेरेवेत्यर्थ इति भावः । एतेन 'बदरामकके' इत्यत्र 'जाति'रित्यस्याप्रवृत्तावपि 'वार्थे' इति विभाषा स्याद्विधवास्तसु । पशुत्वेनैव सिद्धेऽश्ववडप्रवृत्तं न कार्यमिष्टाशयेन वार्तिकमित्याह—पशुत्वादिति ॥ नात्रेति । पूर्वविप्रतिषेधादश्ववडव-

१-कचिन्न । \* २. ४. ६. सूत्रभाष्यारम्भ एव पृ० ८४६ पं० १ ।

† पूर्ववदश्ववडवौ; स नपुंसकम् २. ४. २७; १७.

### प्रतिपदविधानात्सिद्धम् ॥ ४ ॥

प्रतिपदमत्र नपुंसकं विधीयते—‘अश्ववडवपूर्वापरे’ति ।

एकवचनमनर्थकं समाहारैकत्वात् ॥ ५ ॥

एकवद्भावोऽनर्थकः । किं कारणम् ? समाहारैकत्वात् । एकोऽयमर्थः समाहारो नाम तस्यैकत्वादेकवचनं भविष्यति ।

इदं तर्हि प्रयोजनम् । एतज्ज्ञास्यामीह नित्यो विधिरिह विभाषेति । नैत-  
दस्ति प्रयोजनम् । आचार्यप्रवृत्तिर्ज्ञापयति ‘सर्वो द्वन्द्वो विभाषैकवद्भूती’ति  
यदयं ‘तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम्’ [१.२.६३]  
इत्याह ।

इदं तर्हि प्रयोजनम् । स नपुंसकम्’ [२. ४. १७] इति वक्ष्यामीति ।  
एतदपि नास्ति प्रयोजनम् । ‘लिङ्गमशिष्यं लोकाश्रयत्वाल्लिङ्गस्य’ ।

प्र०—भाषैकवद्भावः । तत्रैकवद्भावपक्षे नपुंसकत्वमपि प्राप्नोति ‘पूर्ववदश्ववडवा’वित्यति-  
देशात्पुंस्त्वमपि । तत्र परत्वात्पुंस्त्वे प्राप्ते पूर्वविप्रतिषेध उच्यते ॥ प्रतिपदविधानादिति ।  
नात्र पशुग्रहणेनैकवद्भावो विधीयते, किं तर्ह्यश्ववडवग्रहणेन, तत्र प्रतिपदविधानात् ‘स  
नपुंसक’मित्येतद्वति । तच्छब्देन होकवद्भावभाजं परामृश्य नपुंसकत्वं विधीयते ।  
ततश्च यथैकवद्भावोऽत्र प्रतिपदं विधीयते तथा नपुंसकत्वमिति भावः ।

समाहारैकत्वादिति । तिरोहितावयवभेदो हि समाहारः, स च वनयूथादिवदेक  
इत्यर्थः ॥ इह नित्य इति । ‘द्वन्द्वश्चेत्यारभ्यास्माद्योगात् प्राग् नित्यो विधिः, अनेन  
योगद्वयेन विभाषेत्यर्थः । यद्यमिति । यद्येतत्प्रकरणोपात्तानामेवैकवद्भावः स्यात्तदा  
तिष्यपुनर्वसुशब्दयोरत्रापठितत्वादेकवद्भावस्याभावात्तन्निवृत्तये बहुवचनग्रहणमनर्थकं  
स्यादित्यर्थः ।

उ०—ग्रहणमेव न्याय्यमित्याशयः । नपुंसकत्वस्य प्रतिपदविधित्वं समर्थयते—तच्छब्देनेति ।

भाष्ये—‘ज्ञास्यामी’त्यन्तर्भावितण्यर्थम् । ज्ञापयिष्यामीत्यर्थः । इह नित्य इति ।  
विनिगमनाविरहात्प्राण्यङ्गादीनामेव समाहारस्तेषां समाहार एवेत्येवं द्विविधोऽपि नियम इति  
भावः । अन्वया एतत्प्रयोजनखण्डनपरभाष्येणैवमेव समाहार इति नियमस्यैव लाभादेत-  
द्विषय इतरेतरयोगाद्व्याहृत्या ‘द्वन्द्वश्चेत्यारभ्यैतत्पर्यन्तं ‘नित्यो विधि’रित्यादिकैयटसङ्गतिः  
स्यात् । भाष्यमपि विशिष्टप्रयोजनखण्डनपरम् । भाष्ये—यद्यमिति । एवं नैकवद्भावप्रकरणं  
व्यर्थमिति भावः । ‘सर्वं’शब्दोऽसंकुचवृत्तिरित्यभिमानः । लिङ्गमशिष्यमिति । शास्त्रोक्त-  
किङ्गानुशासनस्य व्यभिचारदर्शनादिति भावः ।

न तर्हीदानीमिदं वक्तव्यम् ? वक्तव्यं च । किं प्रयोजनम् ? पूर्वत्र नित्यार्थमुत्तरत्र व्यभिचारार्थं 'विभाषा वृक्षमृगे'ति ॥१२॥

## विभाषा समीपे ॥ २ । ४ । १६ ॥

किमुदाहरणम् ? उपदशं पाणिपादम् । उपदशाः पाणिपादाः । नैतदस्ति प्रयोजनम् । अयं द्वन्द्वैकवद्भाव आरभ्यते तत्र कः प्रसङ्गो यदनुप्रयोगस्य स्यात् ।

प्र०— पूर्वत्रेति । 'प्राण्यङ्गादीनां समाहार एवे'त्येवमर्थमित्यर्थः । उत्तरत्रेति । कचि-  
ज्जातिरप्राणिनामिति प्राप्ते विभाषा । मृगादीनां तु व्यतिकरनिरासार्थम् ॥१२॥

विभाषा स । अनुप्रयोगे दोषदर्शनात्प्रश्नः—किमुदाहरणमिति । कः प्रसङ्ग इति । नन्वर्थस्यैकवद्भावादनुप्रयोगस्यापि सेत्स्यति । नैतदस्ति । यदि तावदव्ययीभाव एवानुप्रयुज्यते तदा तस्याव्ययत्वाद् बहुत्वाभावाद् बहुवचनं न स्यात् । सत्यपि वा तस्मिन्नभावे कृते 'उपदशा' इति न स्यात् । अथ बहुव्रीहिरेवानुप्रयुज्यते तदोपदशस्य

उ०— एवं चान्यतरनियमस्म ज्ञापकान्निरामेऽन्यतर एव स्थित इत्याशयेनाह—प्राण्यङ्गा-  
दीनामिति । 'सर्वो द्वन्द्व' इत्यत्र सर्वशब्द एतत्प्रकरणस्थसूत्रानुपात्तविषय इति भावः ।  
भाष्ये—उत्तरत्र व्यभिचारार्थमिति । नित्यैकवद्भावस्य व्यभिचारार्थमित्यर्थः । स च  
कचिदेकवद्भावाभावेन, कचिन्नित्यत्वाभावेन । एवं च मृगादीनां व्यतिकरे इतरेतरयोग एव,  
उत्तरसूत्रविषये अधिकरणवाचिनामितरेतरयोग एवेति ध्वनितम् । तदुपपत्तिस्तु 'यो विभाषा  
एकवचनो द्वन्द्वः स मृगाणां मृगेरेव द्वन्द्वेऽन्यत्र ने'ति वचनव्यक्त्या अन्यत्र विशेष्यमृतैक-  
वचनद्वन्द्वस्यैव निषेधे इतरेतरयोग एवेति फलितत्वात् । एवं 'विप्रतिषिद्धं चे'त्यत्रापि य एक-  
वचनो विभाषा द्वन्द्वः च यदि विकृद्धानां चेद्व्यववाचिनामेवेति वचनव्यक्त्या द्व्यववाचिना-  
मितरेतरयोग एव फलति ॥१२॥

विभाषा स । समाहारविषय 'उपदशं पाणिपाद'मित्येव, इतरेतरे तु 'उपदशाः  
पाणिपादा' इत्येवेत्यते, विपरीतमपि प्राप्नोतीत्याशयेन प्रश्न इत्याह—अनुप्रयोगे इति ।  
भाष्ये—नैतदस्ति । सूत्रेण द्वन्द्वस्यैकवद्भावविधानेऽपि अनुप्रयोगानियमस्तदवस्थ एवेति नेदं  
सूत्रप्रयोजनमित्यर्थः । प्रश्ने 'उदाहरण'शब्दोऽपि प्रयोजनपर एवेति भावः । नन्वर्थस्येति ।  
एवञ्च समाहारद्वन्द्वपक्षेऽव्ययीभावस्य बहुव्रीहेर्वानुप्रयोगेऽपि द्वन्द्वार्थस्यैकवत्त्वादुपदशमित्येव  
भविष्यतीति भावः । अठ्ययत्वादिति । अठ्ययत्वेनासङ्ख्यत्वादित्यर्थः । सत्यपि वेति । 'नाव्ययी-  
भावात्' 'तृतीयासङ्ख्यो'रित्याद्यारम्भादसङ्ख्यत्वमव्ययीभावातिरिक्ताव्ययविषयमिति भावः ।

अथेति । अर्थस्यैकवत्त्वाच्चित्यबहुवचनान्तस्याप्युपदशशब्दस्यैकवचनान्तत्वसम्पत्तावपि  
पाणिपादस्येति बहुयन्तसमभिध्याहारे उपदशस्येति अभावमनापञ्चा ऋषी श्रूयेतेति भावः ।  
वस्तुतो नियमे मानाभावेनोभयत्राप्युभयानुप्रयोगः स्यात् । तथा चेतरेतरयोगे 'उपदशं पाणि-

एवं तद्व्ययस्य संख्ययाव्ययीभावोऽप्यारभ्यते बहुव्रीहिरपि\* । तद्यदा तावदेकवचनं तदाव्ययीभावोऽनुप्रयुज्यत एकार्थस्यैकार्थ इति । यदा बहुवचनं तदा बहुव्रीहिरनुप्रयुज्यते बह्वर्थस्य बह्वर्थ इति ॥१६॥

**तत्पुरुषोऽनञ्कर्मधारयः ॥ २ । ४ । १६ ॥**

किमर्थमिदमुच्यते ? 'संज्ञायां कन्थोशीनरेषु' [ २. ४. २० ] इति वक्ष्यति तदतत्पुरुषस्य नञ्समासस्य कर्मधारयस्य वा मा भूदिति । नैतदस्ति प्रयोजनम् । न हि संज्ञायां कन्थान्त उशीनरेष्वतत्पुरुषो नञ्समासः कर्मधारयो वास्ति ।

उत्तरार्थं तर्हि—'उपज्ञोपक्रमं तदाद्याचिख्यासायाम्' [ २१ ] इति वक्ष्यति तदतत्पुरुषस्य नञ्समासस्य कर्मधारयस्य वा मा भूदिति । एतदपि नास्ति प्रयोजनम् । न हि तदाद्याचिख्यासायामुपज्ञोपक्रमान्तोऽतत्पुरुषो नञ्समासः कर्मधारयो वास्ति ।

उत्तरार्थमेव तर्हि—'छाया बाहुल्ये' [ २२ ] इति वक्ष्यति तदतत्पुरुषस्य

प्र०—पाणिपादस्येति षष्ठी स्यात्, उपदशमिति चेष्यते । एतदेव मनसिकृत्याह—एवं तर्हीति । अव्ययीभावः—'अव्ययं विभक्ती'ति विहितः । बहुव्रीहिस्तु 'सङ्ख्ययाव्यये'ति । तद्यदेति । अव्ययीभावस्याव्ययत्वादसङ्ख्यत्वादेकवचनस्य तूत्सर्गत्वादिति भावः । एकार्थ इति । अभेदैकत्वाश्रयादित्याहुः । यदेति । बहुव्रीहेः समीपप्रधानत्वाद् बह्वर्थत्वमिति भावः ॥१६॥

तत्पुरुषो । उत्तरेषु केषुचिद्योगेष्वन्यथासिद्धि दृष्ट्वा पृच्छति—किमर्थमिति । शिष्यबुद्धिपरीक्षार्थमन्यथासिद्धमपि तावत्प्रयोजनमाह । पञ्चात्वनन्यथासिद्धं दर्शयिष्यति । न हीति । अनादिरत्र संज्ञा गृह्यते न त्विदानीन्तनीति भावः । न हीति । षष्ठीतत्पुरुषा-

उ०—पादा' इत्यपि स्यादिति भाष्यार्थः । एकवचनस्य त्विति । तावतैव 'नाव्ययीभावा'दित्याद्य-पपञ्चं न संख्यासम्बन्धज्ञापकमिति भावः । पञ्चमीतृतीयासप्तमीग्रहणं तु स्पष्टार्थमेव पूर्वाचार्यानुरोधाद्वा । तदनुरोधफलं च तेषां प्रमादबोधनं कश्चित्, स्वकृतेः प्रामाण्याबोधनं कश्चिदिति बोध्यम् । नञ्संख्ययार्थे संख्याया अभावादेकार्थ इत्यनुपपन्नमत आह—अभेदैकत्वेति । तथा च भेदसहचरितद्विवाचभावरूपमैकार्थं समीपप्रधानाव्ययीभावस्येत्यर्थः । एतेन समासे विशेष्यांश्चोऽपि अन्तर्वर्तिसंख्याया अभावं सूचितम् । बहुवचनादि त्वेकबोधनेति बोध्यम् ॥ १६॥

तत्पुरुषोऽनञ् । इदानीन्तनसंज्ञायामतत्पुरुषादेरपि सम्भवादाह—अनादिरिति ।

\* अव्ययं विभक्तिसमीप.....साकल्यान्तवचनेषु २ १. ६; संख्ययाव्ययासन्नादूराधिकसंख्याः संख्येये २. २. २५.



नञ्समासस्य कर्मधारयस्य वा मा भूदिति । 'एतदपि नास्ति प्रयोजनम् । न हि च्छायान्तो बाहुल्येऽतत्पुरुषो नञ्समासः कर्मधारयो वास्ति ।

उत्तरार्थमेव तर्हि—'सभा राजामनुष्यपूर्वा' [२३] 'अशाला च' [२४] इति वक्ष्यति तदतत्पुरुषस्य नञ्समासस्य वा मा भूदिति । एतदपि नास्ति प्रयोजनम् । न हि सभान्तोऽशालायामतत्पुरुषो नञ्समासः कर्मधारयो वास्ति ।

इदं तर्हि—'विभाषा सेनासुरा' [२५] इति वक्ष्यति तदतत्पुरुषस्य नञ्समासस्य कर्मधारयस्य वा मा भूदिति ।

तत्पुरुष इति किमर्थम् ? दृढसेनो राजा ॥ अनजिति किमर्थम् ? असेना ॥ अकर्मधारय इति किमर्थम् ? परमसेना उत्तमसेना ॥१६॥

**परवलिङ्गं द्वन्द्वतत्पुरुषयोः ॥ २ । ४ । २६ ॥**

किमर्थमिदमुच्यते ? द्वन्द्वोऽयमुभयपदार्थप्रधानस्तत्र कदाचित्पूर्वपदस्य यलिङ्गं तत्समासस्यापि स्यात् कदाचिदुत्तरपदस्य । इष्यते च परस्य यलिङ्गं तत्समासस्य

प्र०—द्विना तदादित्वासंप्रत्ययः । न हि च्छायान्त इति । पूर्वपदार्थधर्मो बाहुल्यम्, न च षष्ठीतत्पुरुषाद्विना बाहुल्यं गम्यते । न हि सभान्त इति । अशालेति वचनात्संघात-वचनः सभाशब्दो ग्राह्यो न च समूहिभिर्विना समूहोपपत्तिरिति षष्ठीतत्पुरुषस्यैव ग्रहणमिति भावः । इदं तर्हीति । अत्र तु प्रवेशे मन्दबुद्धयनुग्रहायाधिकारः कृतः ॥१९॥

परवत् । द्वन्द्वापेक्षया किमिदं विध्यर्थम्, आहोस्विन्नियमार्थम् । तथा—कि षष्ठी-निर्देशेन समासार्थस्य लिङ्गातिदेशः, अथ सप्तम्याश्रयेण पूर्वपदस्येति संशयानः पृच्छति—किमर्थमिति ।

उ०—अत्रेति । शास्त्रे, शास्त्रस्यानादित्वादिति भावः । न च समूहिभिरिति । तदंशो नित्य-साकारश्चादिति भावः ॥१९॥

परवलिङ्गं । तत्पुरुषे विधित्वेन चारितार्थसम्भवादाह—द्वन्द्वेति । विध्यर्थमिति । 'अवयवार्थोतिरिक्तः समुदायोऽलिङ्गवा'निति पक्षे इदम् । नियमार्थमिति षष्ठीति । 'उद्भूतावयवभेदः समूहः समासार्थः । स चावयवार्थालिङ्गेनैव लिङ्गवा'निति पक्षे इदम् । इदं पक्षद्वयं षष्ठ्यन्तत्वपक्षे । सप्तम्यन्तत्वे तु विध्यर्थत्वमेवेति बोध्यम् । इदं द्वन्द्वो न समाहार-विषयं, तस्य विशिष्य नपुंसकत्वविधानात् । किन्तु इतरतरयोगविषयम् ।

यथा स्यादिति । तच्चान्तरेण यत्नं न सिध्यतीति 'परवल्लिङ्गं द्वन्द्वतत्पुरुषयो'-  
रिति । एवमर्थमिदमुच्यते ।

तत्पुरुषश्चापि कः प्रयोजयति ? यः पूर्वपदार्थप्रधान एकदेशिसमासः अर्ध-  
पिप्पलीति\* ॥ यो ह्युत्तरपदार्थप्रधानो दैवकृतं तस्य परवल्लिङ्गम् ।

परवल्लिङ्गं द्वन्द्वतत्पुरुषयोरिति चेत्प्राप्तापन्नालंपूर्वगतिसमासेषु  
प्रतिषेधः ॥ १ ॥

परवल्लिङ्गं द्वन्द्वतत्पुरुषयोरिति चेत्प्राप्तापन्नालंपूर्वगतिसमासेषु प्रतिषेधो  
वक्तव्यः । प्राप्तो जीविकां प्राप्तजीविकः । आपन्नो जीविकामापन्नजीविकः ॥  
'अलंपूर्व'—अलं जीविकायै अलंजीविकः ॥ गतिसमास—निष्कौशाम्बिः  
निर्वाराणसिः† ।

पूर्वपदस्य च ॥ २ ॥

प्र०— द्वन्द्वोऽयमिति ।

षष्ठीनिर्देशो नियमश्चेति भावः । तत्रावयवार्थव्यतिरिक्तः समुदायो नास्तीत्युभय-  
पदार्थप्रधान इत्यनेन दर्शितं भवति । तत्र यदापेक्षितपरस्परौ विरुद्धलिङ्गावयवार्थावेव  
समुदायार्थस्तदा पर्यायेण लिङ्गद्वयप्रसङ्गे नियमार्थमिदं संपद्यते । यद्येवं परस्यैव संबन्धि  
लिङ्गं क्रियते इति सादृश्याभावाद्वतिनिर्देशो नोपपद्यते । नैष दोषः । केवलाकेवलावस्था-  
भेदाश्रयेण भेदमाश्रित्य वतिनिर्देशः कृतः । तत्पुरुषापेक्षया विध्यर्थत्वं दर्शयितुमाह—  
तत्पुरुषश्चापीति । दैवकृतमिति । अयन्नसिद्धमित्यर्थः । पूर्वपदस्य चेति । सप्तमी-  
निर्देशाश्रयेण दोषोद्भावनम् । तत्र ह्ययमर्थो भवति—'द्वन्द्वे तत्पुरुषे च यत्परं तद्वलिङ्गं  
भवति' । तत्र कार्यिणोऽनुपादानात्परशब्दस्य संबन्धिशब्दत्वात्तद्वलिङ्गं पूर्वपदमेव  
कार्यभाक् प्राप्नोति । तत्र 'मयूरीकुक्कुटा'विति पूर्वपदस्य पुंस्त्वादिदेशे स्त्रीप्रत्ययनिवृत्ति-

उ०— षष्ठीति । 'द्वन्द्वतत्पुरुषयो'रित्यत्रायं सन्देहः । तत्र षष्ठीपक्षे उद्भूतावयवभेदसमुदायस्य  
समासार्थत्वावयवभेदकृतवचनवत्तन्निमित्तानेकलिङ्गप्राप्तौ नियमोऽयमित्याह—नियमश्चेतीति ।  
समुदायार्थो नास्तीति । उद्भूतावयवभेदस्य तस्य द्वन्द्वार्थतया नावयवार्थावत्यन्तातिरिक्तः स  
इत्यर्थः । 'अपेक्षितपरस्परा'वित्यनेन समूहरूपता समासार्थस्योक्ता, 'विरुद्धलिङ्गावयवार्था'-  
वित्यनेनोद्भूतावयवभेदता तस्य सूचिता । स नावयवसंख्यावयववलिङ्गग्राहीति मते निय-  
मार्थत्वमुक्तम् । पर्यायेणेति । विरुद्धलिङ्गावयवद्वन्द्वस्थले इत्यर्थः । यद्येवमिति । परस्यैव  
लिङ्गं न पूर्वस्येत्यर्थाद्वतिर्नोपपद्यत इति भावः । केवलाकेवलेति । समस्तासमस्तेत्यर्थः ।  
भाष्ये—दैवकृतमिति । उपमितसमासः समानलिङ्गपदयोरेवेति तत्रापि न दोष इति भावः ।  
सप्तमीति । अवयवषष्ठ्यभिप्रायेणेत्यन्ये । स्त्रीप्रत्ययनिवृत्तीति । अतिदेशविरुद्धत्वात्

\* अर्धं नपुंसकम् २. २. २. १—कचिन्न ।

† प्राप्तापन्ने च द्वितीयया २. २. ४; निरादयः क्रान्ताद्यर्थे पञ्चम्या २. २. १८ वा०.

पूर्वपदस्य च प्रतिषेधो वक्तव्यः । मयूरीकुक्कुटौ ॥ यदि पुनर्यथाजातीयकं परस्य लिङ्गं तथाजातीयकं समासादन्यदतिदिश्येत ।

समासादन्यलिङ्गमिति चेदश्ववडवयोष्टाब्लुग्वचनम् ॥ ३ ॥

समासादन्यलिङ्गमिति चेदश्ववडवयोष्टापो लुग्वक्तव्यः । अश्ववडवौ† ।

निपातनात्सिद्धम् ॥ ४ ॥

निपातनात्सिद्धमेतत् । किं निपातनम् ? 'अश्ववडवपूर्वापरे'ति\* ।

उपसर्जनह्रस्वत्वं वा ॥ ५ ॥

अथवोपसर्जनस्येति‡ ह्रस्वत्वं भविष्यति ।

प्र०-प्रसङ्गः । कुक्कुटमयूर्यावित्यत्र स्त्रीप्रत्ययप्रसङ्गः । तथार्धपिप्पलीत्यादावपीति प्रतिषेध उच्यते । पूर्वपदप्रतिषेधे च कृते सामर्थ्याद् द्वन्द्वत्पुरुषयोरेव कार्यित्वं संपद्यते ॥ यदि पुनरिति । षष्ठीनिर्देशो व्यतिरिक्तसमुदायदर्शनं चाश्रीयते । व्यतिरिक्तसमुदायपक्षे हि मुख्यसादृश्योपपत्तिरिति भावः । समासादन्यदिति । समासार्थलिङ्गमुपचारात्समास-शब्दनोच्यते । तेनोत्तरपदार्थलिङ्गसदृशं समासार्थस्य खलिङ्गबाधनाय लिङ्गान्तरमति-दिश्यते इत्युक्तं भवति ।

अश्ववडवाविति । परवल्लिङ्गे प्राप्ते 'पूर्ववदश्ववडवा'विति पूर्वपदार्थलिङ्गसदृशं पुल्लिङ्गं समासार्थस्य विधीयते न तूत्तरपदार्थस्येति स्त्रीत्वस्यानिवर्तनादुपः श्रवणे प्राप्ते लुग्वक्तव्यः ॥ निपातनादिति । टाब्लुग्वचन्या रूपमेतदित्यर्थः । 'पूर्ववदश्ववडवा'विति निपातनमाश्रयितुं न युज्यते, वचनान्तरे पूर्वपदलिङ्गातिदेशाप्रसङ्गादश्ववडवानश्ववडवै-रिति मत्वा पृच्छति-किं निपातनमिति । अश्ववडवपूर्वापरेति । 'अश्ववडवापूर्वापरे'ति वक्तव्ये टापोऽनुच्चारणं निपातनमित्यश्ववडवयोर्द्वन्द्वे टाब्लुग्वचन्यते ।

उपसर्जनह्रस्वत्वमिति । 'अनेक'मिति प्रथमानिर्दिष्टत्वात्समुदायार्थं चावयवार्थस्य

उ०-स्वाश्रयस्यापि निवृत्तिरित्यर्थः । अतिदिश्यमानधर्मप्रयुक्तकार्यविशेषमन्याह—कुक्कुटेति । नन्वेवं सूत्रवैयर्थ्यमत आह—पूर्वपदप्रतिषेधे चेति । व्यतिरिक्तसमुदायेति । तथा च पर-पदार्थलिङ्गसदृशं लिङ्गं समुदायरूपार्थस्येत्यर्थाद्व्युपपत्तिरिति भावः । समासात्स्वत एव लिङ्गस्यान्यत्वाद् व्यर्थं विशेषणं, समासस्यातिदिश्यता इति च वक्तुं युक्तमत आह—समा-सार्थेति । खलिङ्गबाधनायेति । खलिङ्गं च नपुंसकमित्यभिमानः । यदि तु वनं सेना संघ इतिवत्तस्यानेकलिङ्गत्वं तदात्रापि पक्षे नियमार्थत्वमेवेति बोध्यम् ।

वचनान्तरे इति । द्विवचनविषयमेव निपातनं स्यात्, तस्माद्वचनलिङ्गातिदेशोऽपि तत्रैव स्यादित्यभिमानः ॥ समुदायार्थं चेति । इतरेतरयोगेऽपि दृढभूतावयवभेदः समुदाय

१-‘दिश्यते’ पा० । † पूर्ववदश्ववडवौ २. ४. २७. \* विभाषा वृक्षमृगतृणधान्यव्यञ्जन

पशुशकुन्यश्ववडवपूर्वापराधरोत्तराणाम् २. ४. १२. ‡ गोस्त्रियोरुपसर्जनस्य १. २. ४८.

इहापि तर्हि प्राप्नोति—‘कुक्कुटमयूरी’विति । अस्तु ।

परवल्लिङ्गमिति शब्दशब्दार्थौ ॥ ६ ॥

‘परवल्लिङ्ग’मिति शब्दशब्दार्थावतिदिश्येते । तत्रौपदेशिकस्य ह्रस्वत्वमातिदेशिकस्य श्रवणं भविष्यति ।

इदं तर्हि—दत्ता च कारीषगन्ध्या च दत्ताकारीषगन्धये । दत्ता च गार्ग्यायणी च दत्तागार्ग्यायण्यौ । द्वौ व्यङ्गौ द्वौ ष्फौ च प्राप्नुतः\* । स्ताम् । पुंवद्भावेनैकस्य निवृत्तिर्भविष्यति† ।

इदं तर्हि—दत्ता च युवतिश्च दत्तायुवती । द्वौ तिशब्दौ प्राप्नुतः‡ । तस्मान्नैतच्छ्रवणं वक्तुं ‘शब्दशब्दार्थावतिदिश्येते’ इति । ननु चोक्तं ‘समासादन्यलिङ्गमिति चेदश्ववडवयोष्ठाब्लुग्वचन’मिति । परिहृतमेतत् ‘निपातनात्सिद्ध’मिति ।

प्र०—गुणभावादुपसर्जनत्वमिति भावः । इहापीति । ततश्च ‘कुक्कुटमयूरी’ इति प्राप्नोति ।

शब्दशब्दार्थाविति । लिङ्गशब्देन लिङ्गाभिधायी प्रत्ययोऽर्थश्च तन्त्रेणैकशेषेण बोध्यत इत्यर्थः । आतिदेशिकस्य श्रवणमिति । तस्यानुपसर्जनत्वात्तदन्तस्य चाप्रातिपदिकत्वाद्ध्रस्वत्वाभावत् । द्वौ व्यङ्गाविति । तत्र ‘यस्येति चे’त्याकारलोपे कृते द्वौ यकारौ श्रूयेयाताम् । ‘हलो यमा’मिति विकल्पितो लोपः । यद्यपि ‘यणो मय’ इति द्विर्वचनेनात्र भाव्यं तथापि पक्षे यकारत्रयश्रवणप्रसङ्गः । पुंवद्भावेनेति । ‘भस्याढे तद्धित’ इत्यनेनेति भावः । द्वौ तिशब्दाविति । अत्र ह्यभत्वाभास्ति पुंवद्भावः ॥ तस्मान्नैतदिति । उपसर्जनह्रस्वत्वं तु न भवति, अन्वर्थसंज्ञाविज्ञानादप्रधानस्योपसर्जनसंज्ञाविधानात्सकलपदार्थप्रधानत्वाच्च द्वन्द्वस्य । व्यतिरिक्तसमुदायरूपद्वन्द्वार्थाभ्युपगमेऽप्यवयवानां कार्यसम्बन्धात् फलतः प्राधान्यमेव ।

उ०—एव समासार्थ इति भावः । कुक्कुटमयूरी इति । अन्तरङ्गत्वात्पूर्वं ह्रस्वत्वे कृते ‘दीर्घा’दितिनिषेधानवतारात्पूर्वसवर्णदीर्घापत्तिरिति भावः । ‘इन्द्रे ने’ति निषेधे त्वश्ववडवेत्यत्रापि तदनापत्तिरिति तात्पर्यम् ।

तस्यानुपसर्जनत्वादिति । समुदायात्तस्यातिदेशादित्यर्थः । अत एव तदन्तस्याप्रातिपदिकत्वमपि बोध्यम् । अयं हेतुर्लिङ्गविशिष्टपरिभाषासत्वाच्चिन्त्यः । यकारत्रयश्रवणेति । न च पुनर्द्वित्वप्रवृत्त्या तदपि इष्टमेव, लक्ष्ये लक्षणस्य सकृत्प्रवृत्त्या पुनर्द्वित्वाप्रवृत्तेरिति भावः । भस्याढे इति । व्यङ्ग्यबोस्तद्धितत्वादिति भावः । अन्वर्थेति । अप्रधानस्यैव प्रथमानिर्दिष्टस्योपसर्जनसंज्ञाविधानादित्यर्थः ॥ अवयवानां कार्यसम्बन्धादिति । व्यकथा-

\* अणिञोरनार्णयोर्गुरुपोत्तमयोः व्यङ् गोत्रे; प्राचा ष्फ तद्धितः ४. १. ७८; १७

† भस्याढे तद्धिते ६. ३. ३५ वा० ११. ‡ यूनस्तिः ४. १. ७७

अथवा नैवं विज्ञायते परस्यैव परवदिति । कथं तर्हि ? परस्यैव परव-  
दिति । यथाजातीयकं परस्य लिङ्गं तथाजातीयकं समासस्यातिदिश्यते ।

अथ पूर्वपदस्य न प्रतिषिध्यते प्राप्तादिषु कथम् ?

प्राप्तादिषु चैकदेशिग्रहणात्सिद्धम् ॥ ७ ॥

‘द्वन्द्वैकदेशिनो’रिति वक्ष्यामि ॥ तदेकदेशिग्रहणं कर्तव्यम् ? न कर्तव्यम् ।

प्र०— अथवेति । नायं नियमः किं तु विधिरित्यर्थः । परस्यैवेति । एवशब्दप्रयोगेण  
नियमं निषेधाय दर्शयति, न त्वेवार्थे वतिविहितः । यथा च नियमपक्षे वतिरुपपद्यते  
तथा पूर्वमेव प्रतिपादितम् । इह त्रीणि दर्शनानि, अवयवावेवापेक्षितपरस्परौ द्वन्द्वार्थो  
न तु व्यतिरिक्तः समुदायोऽस्ति । अत्र दर्शने नियमार्थमिदम् । अवयवार्थव्यतिरिक्तो  
वा समुदायो द्वन्द्वार्थः, स चावयवलिङ्गेनैव लिङ्गवानित्यत्रापि दर्शने पर्यायेण लिङ्गप्राप्तौ  
वचनं नियमार्थम् । यदा तु समुदायो द्वन्द्वार्थः स चालिङ्ग इति दर्शनं तदा विध्यर्थ-  
मिदम् ॥ अथ पूर्वपदस्येति । अतः पूर्वपदस्येत्यर्थः । एतेन मयूरीकुक्कुटाविति परिहृतं  
षष्ठ्याश्रयेण दर्शनत्रयेऽपि । मध्यमे तु दर्शने आश्रयभेदाश्रयेण परवदिति सादृश्या-  
श्रयो वतिः ।

उ०—कृत्योरिव समाहारसमाहारिणोरभेदेनेति भावः । अन्वर्थत्वाङ्गीकारे तु ह्रस्वविधायके  
‘द्वन्द्वे ने’तिवचनकरणाच्च दोष इति भावः ।

न तु तद्व्यतिरिक्त इति । अत्यन्तं व्यतिरिक्तः । व्यतिरिक्त एवेत्यर्थः । अत एवा-  
पेक्षितपरस्पराविति सङ्गच्छते । तेन समूहरूपतावयवयोः सूच्यते । अत एव पक्षत्रये बोधा-  
विशेषः । अन्यथा फलभेदः स्यात् । एतेनायं कैयटः—साहित्यमितरेतरयोगे विदोषणमित्येवं  
पर इति वदन्तः परास्ताः । नियमार्थमिति । पर्यायेण लिङ्गद्वयप्राप्ताविति भावः । अवय-  
वार्थव्यतिरिक्तो वेति । व्यतिरिक्त एवेत्यर्थः । स चावयवलिङ्गेनेति । अवयवसंख्यया  
संख्यावानित्यपि बोध्यम् । स चालिङ्ग इति । उद्भूतावयवभेदत्वेऽपि तल्लिङ्गत्वे मानाभाव  
इति भावः । ‘नपुंसकलिङ्ग’ इति वक्तुमुचितम् । ‘अथवे’त्यादि भाष्यं च ‘यदिपुनर्यथा  
जातीय’मित्यादिनोक्तार्थस्यैवानुवादपरमिति बोध्यम् । ‘यदि पुन’रित्यादिग्रन्थस्यापि विधि-  
परत्वात् । ‘स्त्रलिङ्गबाधनाये’ति व्याचक्षतोपाध्यायेन विधित्वमुक्तप्रायमेव । अन्ये तु ‘यदि  
पुन’रितिभाष्यस्य ‘समासस्ये’तिपदकर्तव्यतापरता, ‘द्वन्द्वतत्पुरुषयो रिति पदावृत्तिपरता वा,  
‘अथवे’त्यादेश्च तत्प्रत्याख्यानपरतेति वदन्ति । अतः पूर्वपदस्येति । अप्राप्तेरित्यर्थः । आश्रय-  
भेदादिति । समुदायरूपस्य केवलस्य चाश्रयस्य भेदादित्यर्थः । एषु द्वन्द्वविषयदर्शनप्रबन्धेषु  
आद्य ‘उभयपदार्थप्रधान’ इति भाष्यसंमत एव । विधित्वपरभाष्यसंमतोऽन्त्योऽपि । मध्ये तु  
पक्षे भाष्यानुग्रहश्चिन्त्यः ।



एकदेशिसमासो\* नारभ्यते । कथमर्धपिप्पलीति ? समानाधिकरणसमासो भविष्यति†—अर्धं च सा पिप्पली चार्धपिप्पलीति । न सिध्यति । परत्वात्षष्ठी-समासः प्राप्नोति‡ । अद्य पुनरयमेकदेशिसमास आरभ्यमाणः षष्ठीसमासं बाधते । इष्यते च षष्ठीसमासोऽपि । तद्यथा—अपूर्वार्धं मया भक्षितम्, ग्रामार्धं मया लब्धमिति । एवं पिप्पल्यर्धमिति' भवितव्यम् । कथमर्धपिप्पलीति ? समानाधिकरणो भविष्यति ॥२६॥

रात्राह्लाहाः पुंसि ॥ २ । ४ । २६ ॥

अनुवाकादयः पुंसि ॥ १ ॥

अनुवाकादयः पुंसि भाष्यन्त इति वक्तव्यम् । अनुवाकः शंयुवाकः सूक्तवाकः ॥२६॥

प्र०— एकदेशिसमासो नारभ्यत इति । 'पूर्वापराधरे'ति योगत्रयं नारभ्यते । 'परवलिङ्गं द्वन्द्वस्येत्येतावच्च क्रियते सूत्रमित्यर्थः । अर्धं च सा पिप्पली चेति । अवयवे समुदायोपचारात्सामानाधिकरण्यम् । तत्रोत्तरपदार्थस्य प्राधान्यात्तदीयमेव लिङ्गं तत्पुरुषस्यापि भवतीति नार्थस्तत्पुरुषग्रहणेनेत्यर्थः । परत्वात्प्राधान्यं । अयमर्थः 'नर्तं प्रयोजनादिष्टं मुख्यशब्दार्थलङ्घन'मिति भेदाश्रयणमेव परं मुख्यं प्रधानम् । ततश्च षष्ठी समास एव प्राप्नोति, भिन्नविषयत्वात्तु शास्त्रापेक्षं परत्वमत्र न विवक्षितम् । समानाधिकरणो भविष्यतीति । एवमादिप्रयोगसिद्धिरेवोपचाराश्रयणस्य प्रयोजनम् । मुनिद्वयाच्च भाष्यकारः प्रमाणतरम्, अधिकलक्ष्यदर्शित्वान् ॥२६॥

रात्रा । अनुवाक इति । अनूच्यत इत्यनुवाकः । तत्र विशिष्टं वाक्यमभिधेयमिति नपुंसकत्वे प्राप्ते पुंलिङ्गविधिः ॥२९॥

उ०— एकदेशिसमासानारभ्येऽपीह तत्पुरुषग्रहणे प्रासादेषु दोषस्तदवस्थोऽत आह—द्वन्द्वस्येत्येतावदिति । भेदविवक्षायां षष्ठीसमासस्य, अमेदे समानाधिकरणसमासस्येति विषयभेदात्परत्वादित्यनुपपन्नमत आह—अयमर्थ इति । एवं च परत्वादित्यस्थोत्कृष्टत्वादित्यर्थ इति भावः । एवमादीति । भेदाश्रयणस्य मुख्यत्वेऽपीदृशप्रयोगसिद्धयर्थमेवोपचाराश्रयणमिति भावः । मुनिद्वयाच्चेति । एवं च सूत्रत्रयविषयेऽपि षष्ठीसमासस्य साधुत्वं, कर्मधारयस्य चेति भावः । 'पिप्पल्यर्ध'मित्यतीत्यपिना सूत्रत्रयोदाहरणसंग्रहो बोध्यः ॥२६॥

रात्राह्लाहा । अनुवाकादय इति । 'अनुवाक्यो वाक्य'मिति प्रयोगसिद्धये इदमित्याह—तत्र विशिष्टमिति ॥२९॥

\* पूर्वापराधरोत्तरमेकदेशिनैकाधिकरणे; अर्धं नपुंसकम्; द्वितीयतृतीयचतुर्थतुर्याप्यन्यतरस्याम्

२. २. १-३ १—'नारभ्यते' इति कीलहानपाठः ।

† विशेषणं विशेष्येण बहुलम् २. १. ५७. ‡ षष्ठी २. २. ८. १—'मित्यपि' पा० ।

अपथं नपुंसकम् ॥ २ । ४ । ३० ॥

पुण्यासुदिनाभ्यामहः ॥ १ ॥

पुण्यासुदिनाभ्यामहो नपुंसकत्वं वक्तव्यम् । पुण्याहम् सुदिनाहम् ।

पथः संख्याव्ययादेः ॥ २ ॥

पथः संख्याव्ययादेरिति वक्तव्यम् । द्विपथम् त्रिपथम् चतुष्पथम् ।  
उत्पथम् विपथम् ।

द्विगुश्च ॥ ३ ॥

द्विगुश्च समासो नपुंसकलिङ्गो भवतीति वक्तव्यम् । पञ्चगवम् दशगवम् ।

अकारान्तोत्तरपदो द्विगुः स्त्रियाम् ॥ ४ ॥

अकारान्तोत्तरपदो द्विगुः स्त्रियां भाष्यत इति वक्तव्यम् । पञ्चपूली  
दशपूली ।

प्र०— अपथम् । पुण्याहमिति । 'रात्राह्नाहाः पुंसी'ति प्राप्ते वचनम् । सुदिनाहमिति ।  
सुदिनशब्दोऽत्र प्रशंसामात्रवाची । तेन दिनाहःशब्दयोर्युगपदविरुद्धः प्रयोगः । दृश्यते  
च प्रशंसार्थस्य प्रयोगः—'सुदिनासु सभासु कार्यमेतत्प्रविचिन्वीत विशेषतः स्वयं  
चे'ति । चतुष्पथमिति षष्ठातत्पुरुषः । समाहारद्विगौ तु 'द्विगुश्चे'ति सिद्धमेव नपुंसक-  
त्वम् । उत्पथमिति । 'कुगतिप्रादय' इति तत्पुरुषः । अव्ययादित्वादपथशब्दस्य नपुंस-  
कत्वे सिद्धे किं सूत्रेणेति चेत् पूर्वकालत्वात्सूत्रस्य नायं दोषः ।

द्विगुश्च समास इति । 'स नपुंसक'मित्यस्यानन्तरं प्रकान्तो द्वन्द्व एव 'स'  
इत्यनेन परामृश्यते इति द्विगोरप्राप्त नपुंसकत्वमिति वचनम् । यथा 'सामन्त्रित'मित्यत्र  
संबोधनप्रथमैव परामृश्यते । समाहारद्विगोश्चेह ग्रहणं न तु तद्वितार्थद्विगोः । पञ्चगव-  
मिति । यदा पञ्च गावः समाहृता इत्यत्रार्थं द्विगुस्तदात्तरपदार्थस्य प्राधान्यात्तदीयं

उ०— अपथं नपुंसकम् । उत्तरपदार्थप्राधान्यात्परवल्लिङ्गत्वाच्च सूत्रेणैव सिद्धमत आह—  
रात्राह्नाहा इति ॥ 'पथः संख्ये'ति वार्तिके कृतसमासान्तपथशब्दस्यैव ग्रहणं साहचर्यादिति  
बोध्यम् । तेनातिपन्था इत्यादौ न दोषः । 'सत्पथ'इत्यादौ तु 'स्वतिभ्यामेवे'ति नियमात्समा-  
सान्तोऽस्त्येव । तदेव 'संख्याव्ययादे'रित्यस्य व्यावर्त्यमित्याहुः । पूर्वकालत्वादिति । सूत्र-  
प्रत्याख्यानपरमेव वार्तिकमिति भावः ।

द्विगोरप्राप्तमिति । वस्तुतो व्यवहितद्विगुग्रहणस्य तत्र सम्बन्धबोधकमिदम् । सम्बो-  
धनप्रथमैवेति । न प्रथमामात्रमित्यर्थः । समाहारद्विगोश्चेति । समूहसमूहिनोरत्यन्तभेदा-  
भावात्स्वपदार्थप्राधान्यत्वेनान्तरङ्गत्वाद् व्याख्यानाच्च तस्यैव ग्रहणमिति भावः । यदा पञ्च  
गाव इति । अयं पञ्चस्तु तत्रैव भाष्ये दूषितः । चार्थबोधकसमाहारपदेऽपि कर्मसाधनत्वा-  
पत्तौ बहुपल्लव इति चिन्त्यमेतत् ।

१—इदं वार्तिकं कीलहानपुस्तके नास्ति ।

वाचन्तः ॥ ५ ॥

वाचन्तः स्त्रियां भाष्यत इति वक्तव्यम् । पञ्चखट्वम् पञ्चखट्वी । दश-  
खट्वम् दशखट्वी ।

अनो नलोपश्च ॥ ६ ॥

अनो नलोपश्च वा च स्त्रियां भाष्यत इति वक्तव्यम् । पञ्चतक्षम् पञ्च-  
तक्षी । दशतक्षम् दशतक्षी ।

पात्रादिभ्यः प्रतिषेधः ॥ ७ ॥

पात्रादिभ्यः प्रतिषेधो वक्तव्यः । द्विपात्रम् पञ्चपात्रम् ॥३०॥

अर्धर्चाः पुंसि च ॥ २ । ४ । ३१ ॥

अर्धर्चादय इति वक्तव्यम् । अर्धर्चम् अर्धर्चः । कार्षापणम् कार्षापणः ।  
गोमयम् गोमयः । सारम् सारः ।

प्र०—लिङ्गं प्राप्नोति । यदा तु समूहोऽभिधेयस्तदा तस्या वनं सेना संघ इत्यादिवदनियत-  
लिङ्गत्वं प्राप्तमिति वचनम् ।

पञ्चखट्वीति । टाप उपसर्जनह्रस्वत्वे कृते द्विगोरिति ङीप् । यदा तु समूहो-  
ऽभिधेयस्तदोपसर्जनह्रस्वत्वं सिद्ध्यति न तु समाह्वियमाणेऽभिधेये इति तत्रैव सूत्रं  
उक्तम् । 'पञ्चखट्वमित्यत्रासत्युपसर्जनत्वे नपुंसकह्रस्वत्वं सिद्ध्यति । उपसर्जनत्वे तु  
परत्वात्तदाश्रयं ह्रस्वत्वम् ।

अनो नलोपश्चेति । चशब्देन 'वा स्त्रियां भाष्यते' इति समुच्चीयते । नलोपस्तु  
नित्यमेव क्रियते । 'उत्तरपदत्वे चापदादिविधा'विति प्रत्ययलक्षणनिषेधात्पदत्वाभावा-  
लोपो न प्राप्नोतीति वचनम् । पात्रादिभ्य इति । तादर्थ्यं चतुर्थीयम् । आकृतिगणश्च  
पात्रादिः ॥३०॥

अर्धर्चाः । कार्षापणादिसंग्रहाह—अर्धर्चादय इति वक्तव्यमिति । बहुवचन-

उ०— कृते इति । अभ्यधादन्तत्वाभावाच्च स्यादिति भावः । न तु समाह्वियमाण इति । एवं  
च कर्मसाधनव्युत्पत्तिरसङ्गतेति तामवष्टभ्य स्त्रियां 'पञ्चखट्वे'त्यपि रूपमिति न बाध्यमिति  
बोध्यम् । परत्वादिति । यौगपद्यासंभवरूपविरोधाभावाच्चिबन्त्यमिदम् ॥ सन्नियोगशिष्टत्वे  
'पञ्चतक्ष'मित्युदाहरणानुपपत्तिरत आह—चशब्देनेति । 'नलोपः प्रातिपदिके'ति नलोप-  
सिद्धिमाशङ्क्याह—उत्तरेति । तादर्थ्यं इति । पात्रान्तादिप्रयोगसिद्ध्यर्थमित्यर्थः । अत  
एव वृद्धिसूत्रे सूत्रशब्दस्य पात्रादिष्वे कैयटसंमतेऽपि न 'त्रिसूत्री'त्यादिप्रयोगविरोध इति  
बोध्यम् ॥३०॥

१-इदं वार्तिकं कील० नास्ति । २-'सरकम् सरकः' इति पा० । 'सरकोऽङ्गी शीधुपाने  
शीधुपात्रेक्षुरीधुनोः । अञ्छिन्नाध्वगपङ्क्तौ चे'ति मेदिनी ।

तत्तर्हि वक्तव्यम् ? न वक्तव्यम् । 'बहुवचनर्देशात्सिद्धम्' । बहुवचन-  
निर्देशादाद्यर्थो गम्यते ॥३१॥

इदमोऽन्वादेशोऽनुदात्तस्तृतीयादौ ॥ २ । ४ । ३२ ॥

अन्वादेशो समानाधिकरणग्रहणम्

अन्वादेशो समानाधिकरणग्रहणं कर्तव्यम् । किं प्रयोजनम् ?

देवदत्तं भोजयेमं चेत्यप्रसङ्गार्थम् ॥ १ ॥

इह मा भूत्—देवदत्तं भोजयेमं च यज्ञदत्तं भोजयेति ।

अन्वादेशश्च कथितानुकथनमात्रम् ॥ २ ॥

अन्वादेशश्च कथितानुकथनमात्रं द्रष्टव्यम् । तद् द्वेष्यं विजानीयादिदमा-  
कथितमिदमैव यदानुकथ्यत इति । तदाचार्यः सुहृद्भूत्वान्वाचष्टेऽन्वादेशश्च  
कथितानुकथनमात्रं द्रष्टव्यमिति ।

अथ किमर्थमन्वादेशः क्रियते न 'तृतीयादि'ष्वित्येवोच्येत । तत्र टाया-  
मोसि चैनेन\* भवितव्यमन्याः सर्वा हलादयो विभक्तयस्तत्रेद्रूपलोपे कृते†  
केवलमिदमोऽनुदात्तत्वमेव वक्तव्यम् ॥ अत उत्तरं पठति—

प्र०—निर्देशात्सिद्धमिति । साहचर्यादर्धर्चशब्देनान्येषामभिधानात् ॥३१॥

इदमो । पश्चात्कथनमात्रमन्वादेशः प्रसिद्ध इति व्यधिकरणप्रसङ्गनिवारणायाह—  
अन्वादेशो इति । इमं चेति । एनादेशः प्राप्तो निवार्यते ॥ अन्वादेशश्चेति । प्रत्या-  
सत्येदमैव कथितं यदानुकथ्यते तेनैव तदान्वादेशो भवतीति भ्रान्तिनिवारणाय वार्ति-  
कम् । तत्र समानाधिकरणग्रहणाच्छब्दान्तरेणेदमा वा कथितं यदानुकथ्यते तेनैव  
तदान्वादेशो भवति । द्वेष्यमिति । विपरीतत्वादनभिमतमेवेत्यर्थः ।

उ०— इदमोऽन्वा । कथितानुकथनस्यान्वादेशत्वे वार्तिकानुत्थानादाह—पश्चादिति ।  
तृतीयादौ विहितादेशस्य द्वितीयादावप्रसङ्गेराह—एनादेश इति । सूत्रत्रयस्याप्यन्वादेश-  
विषयत्वादित्यर्थः । एवं च समानाधिकरणग्रहणेन कथितानुकथनमेवान्वादेश इति बोध्यते ॥  
एवं चोत्तरवार्तिकं व्यर्थमत आह—प्रत्यासत्येति । तदेवाह भाष्ये—तद्द्वेष्यमिति । तथा  
च स्वतात्पर्यं वार्तिककृता वार्तिकान्तरेण व्याख्यातमिति भावः । कथितमित्यस्याज्ञातं  
सत्कथितमित्यर्थः । तेनैतमातमित्यादौ वादेश इति बोध्यम् ।

१—कीवाहार्नपुस्तके नास्ति । अन्यत्र त्वस्य वार्तिकत्वेन पाठ उपलभ्यते ।

२—वार्तिकस्य पूर्वार्धभागः । ३—'कथितानुकथितमात्रम्' पा० ।

\* द्वितीयादौस्त्वेनः २. ४. ३४. † इतिः लापः ७. २. ११३

‘अशादेशवचनं साकच्चार्थम् ॥ ३ ॥

‘अशादेशवचनं साकच्चार्थं क्रियते । साकच्चस्यापीदम आदेशो यथा स्यात्—इमकाभ्यां छात्राभ्यां रात्रिरधीता अथो आभ्यामहरप्यधीतमिति ।

अथ किमर्थं शित्करणम् ?

शित्करणं सर्वादेशार्थम् ॥ ४ ॥

शित्करणं क्रियते सर्वादेशार्थम् । शित्सर्वस्येति<sup>†</sup> सर्वादेशो यथा स्यात्—इमकाभ्यां छात्राभ्यां रात्रिरधीता अथो आभ्यामहरप्यधीतमिति । अक्रियमाणे हि शित्करणेऽलोन्त्यस्य विधयो भवन्तीत्यन्त्यस्य प्रसज्येत<sup>‡</sup> ।

न वान्त्यस्य विकारवचनानर्थक्यात् ॥ ५ ॥

न वा कर्तव्यम् । किं कारणम् ? अन्त्यस्य विकारवचनानर्थक्यात् । अकारस्याकारवचने प्रयोजनं नास्तीति कृत्वान्तरेणापि शकारं सर्वादेशो भविष्यति ।

अर्थवत्त्वादेशप्रतिषेधार्थम् ॥ ६ ॥

अर्थवत्स्वकारस्याकारवचनम् । कोऽर्थः ? आदेशप्रतिषेधार्थम् । येऽन्ये-  
ऽकारस्यादेशाः प्राप्नुवन्ति तद्बाधनार्थम् । तद्यथा—‘मो राजि समः कौ’  
[ ट. ३. २५ ] इति मकारस्य मकारवचने प्रयोजनं नास्तीति कृत्वानुस्वारा-  
दयो बाध्यन्ते ।

तस्माच्छित्करणम् ॥ ७ ॥

तस्माच्छकारः कर्तव्यः ॥ न कर्तव्यः । प्रश्लिष्टनिर्देशोऽयम्—‘अं अ’

प्र०— साकच्चार्थमिति । साकच्चस्येद्रूपलोपो नास्त्यक इत्यधिकारात् । नापि चेद्रूप-  
लोपेनाभ्यामिति सिध्यति । अन्त्यस्येति । त्यदादित्वादकारकस्येत्यर्थः ।

अं अ इति । समुदायाद्विभक्तिरर्थवत्त्वाद्भवति । ततोऽकारस्यापदान्तत्वा<sup>१</sup>दतो

उ०— नापि चेति । अभ्युपेत्यवादेनेवम् । भाष्ये—रात्रिरधीतेति । द्रव्यकर्मणोऽविवक्षित-  
त्वात्कालकर्मणि कः । सम्बन्धस्याविवक्षणादत्यन्तसंयोगाविवक्षणाद्वा षष्ठ्यपवादः काला-  
ध्वनोरिति द्वितीया न कृता । मकारस्यादेशे विकारवचनानर्थक्यानुपपत्तिरित्याह—त्यदादि-  
त्वादिति । परत्वात्प्रदायत्वं मन्वते ।

भाष्ये—येऽन्ये इति । वीर्यत्वादयः पररूपं सेत्यर्थः । भाष्ये—अनुस्वारादय इति ।  
‘प्रश्नाभ्यामृषती’त्यादौ ‘मो नो घातो’रिति नत्वाभाव आदिशब्दार्थः । अ अ इति निर्देशो

१—‘आदेशवचनं’ पा० । † अनेकांश्चित् सर्वस्य १.१.५५. ‡ अलोऽन्त्यस्य १.१.५२.



इति । 'अनेकाल्पित्सर्वस्य' [ १. १. ५५ ] इति सर्वादेशो भविष्यति ।

अथवा विचित्रास्तद्धितवृत्तयः । नान्वादेशेऽकञ्चुत्पत्स्यते ॥३२॥

एतदस्त्रतसोस्त्रतसौ चानुदात्तौ ॥ २ । ४ । ३३ ॥

किमर्थं त्रतसोरनुदात्तत्वमुच्यते ? उदात्तौ\* मा भूतामिति । नैतदस्ति प्रयोजनम् । लित्स्वरे कृते निघातो† एतदोऽनुदात्तत्वेन सिद्धम् । इदमिह संप्रधार्यम्—अनुदात्तत्वं कियतां लित्स्वर इति किमत्र कर्तव्यम् ? परत्वाल्लित्स्वरः । नित्यमनुदात्तत्वम् । कृतेऽपि लित्स्वरे प्राप्नोत्यकृतेऽपि । तत्र नित्य-

प्र०-गुण' इति पररूपं क्रियते । तत्रादेशप्रवृत्तिकाले समुदायः—'अ अ' इति प्रवर्तते । तत्रानेकाल्पित्सर्वादेशे प्रवृत्ते पररूपं प्रवर्तते ।

अथवेति—आदेशस्यैव प्रत्याख्यानं क्रियते । अनुदात्तत्वमात्रमेव विधेयमित्यर्थः । नान्वादेश इति । महाविभाषाधिकाराद् व्यवस्थितविभाषाविज्ञानात् । किं चाकचि कृतेऽनेन चाशादेशे कृतेऽज्ञाताद्यर्थगतिः प्रकरणाद्यधीना, तद्वरमनुत्पत्तिरेवाकचोऽस्तु । एवं ह्यादेशो न विधातव्यो भवति ॥३२॥

एतदः । अप्रात इत्यत्र त्रल्लसिलोः कृतयोः प्रकृतेर्लित्स्वरे कृते शेषनिघातेन प्रत्ययानुदात्तत्वे सत्यशनुदात्तः करिष्यत । तत्रैतदस्त्रतसोरित्येतावत्सूत्रं कर्तव्यमिति प्रश्नः—किमर्थमिति । उदात्ताविति । प्रत्ययस्वरेण । नित्यमिति । लित्स्वरस्त्वनु-

उ०-विपरीतं गौरवमत आह—समुदायादिति । तस्याः 'सुपां सुलुगिति लुक् । वस्तुतः सौत्र-त्वाद्विभक्त्यनुत्पत्तिरेव वस्तुमुचिता । कृतैकादेशस्यादेशत्वे विवक्षितासिद्धिरत आह—तत्रेति । कृतैकादेशनिर्देशसामर्थ्यादिति भावः । अत्र 'न कर्तव्य' इत्यादिरेकदेशयुक्तिः, व्याख्यान-सापेक्षत्वात्प्रक्रियागौरवाच्च शकारस्यैव लघुत्वात् ।

व्यवस्थितेति । अयमेव भाष्ये वैचित्र्यशब्दार्थ इति भावः । वस्तुतो 'अभिधानलक्षणाः कृतद्वितसमासा' इत्यकर्तरि चेति सूत्रभाष्योक्तेरनभिधानादकञ्जेत्येव भाष्यार्थः । किं चेति । निष्फलमप्यन्वादेशोऽकञ्जिधानमिति भावः । 'किं चे'त्याद्यपि चिन्त्यं, तदर्थं कुत्सितपदघटि-तस्याकञ्जद्वितस्य वा साधुत्वेन तदुत्पत्तिपूर्वकमादेशस्यैवावश्यकत्वात् । अनभिधाने तु नास्ति दोषः, कुत्सिताभ्यामाभ्यामित्यर्थस्य वाक्यैकदेशन्यायेन बोधादित्याहुः ॥३२॥

एतदस्त्रतसो । तद्विनापि सर्वानुदात्तत्वसिद्धिं दर्शयति—अत्रेति । अनेन भाष्येऽग्रे 'लित्स्वरे' इत्यस्य 'प्रकृतेः प्रत्ययनिमित्तके' इत्यादिः, 'निघाते' इत्यस्य 'प्रत्ययस्ये'त्यादिः, 'एतदोऽनुदात्तत्वेने'त्यत्र 'एत'दित्यस्याश इति शेष इति दर्शयति । अभ्यधैतद् आदेशोना-पहारात्स्यानुदात्तत्वासंभव इति बोध्यम् । 'एतदनुदात्तत्वेने'ति कश्चित्पाठः । तदाऽनुदात्तत्वेने-

१-‘जुत्पद्यते’ पा० । \* आद्युदात्तश्च ३. १ ३. † पञ्चम्यास्तसिल; सप्तम्याञ्जल

५. ३. ७; १०; लिति; अनुदात्तं पदमेकवर्जनम् ६ १ १६३; १५८.

त्वादनुदात्तत्वे कृते लिति पूर्वं उदात्तभावी नास्तीति कृत्वा यथाप्राप्तः प्रत्यय-  
स्वरः प्रसज्येत । तद्यथा—‘गोष्पदप्रं वृष्टो देव’ इत्युलोपे कृते† पूर्वं उदात्त-  
भावी नास्तीति कृत्वा यथाप्राप्तः प्रत्ययस्वरो भवति । तस्मात् त्रतसोरनुदात्तत्वं  
वक्तव्यम् ॥३३॥

## द्वितीयाटौस्वेन ॥ २ । ४ । ३४ ॥

कस्यायमेनो विधीयते ? एतदः‡ प्राप्नोति । इदमोऽपि त्विष्यते  
तदिदमो ग्रहणं कर्तव्यम् । न कर्तव्यम् । प्रकृतमनुवर्तते । क प्रकृतम् ? ‘इद-  
मोऽन्वादेशेऽशनुदात्तस्तृतीयादौ’ [ २. ४. ३२ ] इति ।

यदि तदनुवर्तत ‘एतदस्त्रतसोस्त्रतसौ चानुदात्तौ’ [ ३३ ] इतीदमश्चेती-  
दमोऽपि प्राप्नोति । नैष दोषः । संबन्धमनुवर्तिष्यते । ‘इदमोऽन्वादेशेऽशनु-  
दात्तस्तृतीयादौ’ । ‘एतदस्त्रतसोस्त्रतसौ चानुदात्तौ’ इदमोऽन्वादेशेऽशनुदात्त-

प्र०-दात्तत्वे कृते न प्रवर्तते, अनुदात्तविधानसामर्थ्यात् । एतच्चोत्सर्गापवादभावमनपेक्ष्यो-  
क्तम् । लिति पूर्वं इति । औपश्लेषिकाधिकरणविवक्षायां सप्तमी । ‘उपपदविभक्तेः  
कारकविभक्तिर्बलीयसी’ति दिग्योगलक्षणपञ्चम्यभावः । प्रत्ययस्वरः प्रसज्येतेति ।  
अपवादाप्रवृत्तावुत्सर्गस्यावश्यं प्रवर्तनात् । गोष्पदप्रमिति । ‘वर्षप्रमाण ऊलोपश्चास्या-  
न्यतरस्या’मिति । णमुल्लोपौ सह विधीयते, ततो लिट्स्वराभावात्प्रत्ययाद्युदात्तत्वे सति  
कृदुत्तरपदप्रकृतिस्वरेणान्तोदात्तं पदं भवति ॥३३॥

द्वितीया । उभयोरादेशस्येष्टत्वादेतद एवानन्तर्यात्तत्प्रसङ्गात्पृच्छति—कस्येति ।  
‘न कर्तव्य’मित्युत्तरम् । इदमोऽपीति । इदंशब्दाच्च त्रलो हप्रत्ययेन बाधितस्यादेश-

उ०-त्यर्थः । येन नाप्राप्तिभ्यायेनाशनुदात्तत्वस्य लिट्स्वरापवादत्वाच्चित्यवोक्तिरसङ्गतेत्यत आह—  
एतच्चेति । भाष्ये—उदात्तभावी नास्तीति । अनुदात्तविधानसामर्थ्यादिति भावः । अपवाद-  
विषयपरिहारेणोत्सर्गप्रवृत्तेः कथं प्रत्ययस्वरोऽत आह—अपवादाप्रवृत्ताविति णमुल्लो-  
पाविति । ‘पूरे’रिति शेषः ॥३३॥

द्वितीया । ननु ‘इदमोऽपि त्विष्यत’ इत्यनेन ‘तदुपायः कः’ इति प्रश्नस्य प्रतीय-  
मानत्वात्तदुत्तरं वाच्यं, न तु ‘इदमो ग्रहणं कर्तव्यम् ? न कर्तव्य’मिति विप्रतिपत्तिरुचिता,  
अग्रे विधिनिषेधयोरभावात्त आह—न कर्तव्यमित्युत्तरमिति । एवं च नेयं विप्रतिपत्तिः,  
अपि तु सामान्याकारेण प्रतीयमानं प्रश्नं ‘तदिदमो ग्रहणं कर्तव्य’मिति विशेषाकारेण कृत्वा  
तस्योत्तरमाहोत्यर्थः । इदंशब्दादिति । एतेनेदमन्वकोऽभावादेतद इत्यत्र तात्पर्यमन्वभावात्  
इत्यपास्तम् । हप्रत्ययेन—‘इदमो ह’ इति विहितेन । तथा तसिन्विषयेऽपि इदम इत्थं

स्तृतीयादावश् भवति । ततो 'द्वितीयाटौस्वेन' इदम एतदश्च । 'तृतीयादा'-  
विति निवृत्तम् ।

अथवा मण्डूकगतयोऽधिकाराः । तद्यथा मण्डूका उत्प्लुत्योत्प्लुत्य गच्छन्ति  
तद्वदधिकाराः ।

अथवैकयोगः करिष्यते । इदमोऽन्वादेशोऽशनुदात्तस्तृतीयादावेतदस्त्रतसोस्त्र-  
तसौ चानुदात्तौ । ततो 'द्वितीयाटौस्वेन' इदम एतदश्च । [ 'तृतीयादाविति  
निवृत्तम् । ]

अथवोभयं निवृत्तं तदपेक्षिष्यामहे ।

एनदिति नपुंसकैकवचने ॥ १ ॥

एनदिति नपुंसकैकवचने कर्तव्यम् । कुण्डमानय प्रक्षालयैनत् परिवर्तयैनत् ।

यद्येनत्क्रियत एनो न वक्तव्यः । का रूपसिद्धिः अथो एनम् अथो एने  
अथो एनानीति । त्यदाद्यत्वेन सिद्धम्\* ॥ यद्येवमेनश्रितको न सिध्यति ।  
एनच्छ्रितक इति प्राप्नोति । 'यथालक्षणमप्रयुक्ते' ॥३४॥

प्र०—विधानमेव सत्तानुमानं स्यात् । मण्डूकगतय इति । इह केवलस्यादेशस्योपादानाद-  
वश्याक्षेप्यः स्थानी, न तु पूर्वत्र साक्षात्स्थानिनो निर्देशादिति भावः ।

अथवैकयोग इति । एकं ग्रहणकवाक्यमित्यर्थः । तदपेक्षिष्यामहे इति ।  
लौकिकोऽधिकारोऽपेक्षालक्षण आश्रीयते न तु शास्त्रीयः । अपेक्षा च लक्ष्यवशात्समु-  
दायविषयैवेति भावः ।

एनदिति । यद्येनादेशः क्रियते तदातोऽमित्यम्भावे सत्येनमिति प्राप्नोति, एन-  
दिति चेष्ट्यते इति वार्तिकारम्भः । एनच्छ्रितक इति प्राप्नोतीति । 'अन्तरङ्गानपि  
विधीन् बहिरङ्गो लुग्बाधत' इति त्यदाद्यत्वमकृत्वा लुक् क्रियते । लुकि च कृते प्रत्यय-  
लक्षणनिषेधात्त्यदाद्यत्वाभाव इति भावः । यथालक्षणमिति । यस्य प्रयोगो नोपलभ्यते  
तल्लक्षणानुसारेण संस्कृतेऽप्यम् । तत्र यदा 'न लुमताङ्गस्ये'त्यत्राङ्गाधिकारो निर्दिश्यते

उ०—बाधित्वायमेव स्यात् । एकं ग्रहणेति । इदमस्तृतीयादौ एतदस्त्रतसोश्चाशनुदात्तो भवती-  
त्येवंरूपमित्यर्थः ।

एनो न वक्तव्य इति—भाष्ये । तथा च सूत्र एवैकवचनम्, तकारोच्चारणसाम-  
र्थ्याच्च नपुंसके लुग्विषयेऽपि भविष्यति । तकारोच्चारणसामर्थ्यात्त्यदाद्यत्वबाधापेक्षया  
कलृप्तबाधस्य 'न लुमते'ति निषेधस्य बाध एवोचित इति भावः । न चैनदस्यदाद्यत्वापवाद-  
त्वात्तत्र कृते त्यदाद्यत्व दुर्लभम्, 'द्वितीये'त्यादिसप्तम्या 'आर्धधातुक' इति साहचर्येण विषय-  
सप्तमीत्वेनापवादत्वस्यैवाभावात् । वस्तुतो 'यद्येन'दित्यादिः पूर्वक्षुक्तिरिति विषयसप्तम्या  
मानाभावेनैवादेशः कार्य एवेति बोध्यम् । इत्याहुरिति । भगवद्विषयं तु नपुंसकलुकीयान्नापि

## आधधातुके ॥ २ । ४ । ३५ ॥

जग्ध्यादिष्वार्धधातुकाश्रयत्वात्सति तस्मिन्निधानम् ॥ १ ॥

जग्ध्यादिष्वार्धधातुकाश्रयत्वात्सति तस्मिन्नार्धधातुके जग्ध्यादिभिर्मवित  
व्यम् ॥ किमतो यत्सति भवितव्यम् ?

तत्रोत्सर्गलक्षणप्रतिषेधः ॥ २ ॥

तत्रोत्सर्गलक्षणं कार्यं प्राप्नोति तस्य प्रतिषेधो वक्तव्यः । भव्यम् प्रवेयम् आख्येय-  
मिति\* । एयत्यवस्थितेऽनिष्टे† प्रत्यय आदेशः स्यात् । एयतः श्रवणं प्रसज्येत‡ ।

नैष दोषः । 'सामान्याश्रयत्वाद्विशेषस्यानाश्रयः' । सामान्ये ह्याश्रीयमाणे  
विशेषो नाश्रितो भवति । तत्रार्धधातुकसामान्ये 'जग्ध्यादिषु कृतेषु' यो यतः  
प्रत्ययः प्राप्नोति स ततो भविष्यति ।

सामान्याश्रयत्वाद्विशेषस्यानाश्रय इति चेदुवर्णाकारान्तेभ्यो

एयद्विधिप्रसङ्गः ॥ ३ ॥

प्र०-तदा प्रत्ययलक्षणेनैव निश्चितक इति भाव्यम् । अथानङ्गाधिकारविहितमपि अङ्गकार्यं  
निषिध्यते तदादेशाभावादेतन्निश्चितक इति भाव्यमित्याहुः ॥ २४ ॥

आधधातुके । जग्ध्यादिष्विति । व्यक्तौ पदार्थे परसप्तम्यां सत्यां परस्मिन् व्यव-  
स्थिते आधधातुके आदेशेन भाव्यम् । तत्र विशिष्टार्धधातुकाश्रयेषु जग्ध्यादिषु यद्यपि  
दोषाभावस्तथापि भूवीख्यावसु दोषः । तत्रेति । उत्सर्गशब्देन स्थानी विवक्षितः, आदे-  
शेनापवादेन बाध्यमानत्वात् ॥ सामान्याश्रयत्वादिति । आकृतिपदार्थाश्रयेणोत्तरम् ।

जातिपक्षस्य दोषवृत्तां प्रतिपादयितुमाह—उवर्णाकारान्तेभ्य इति ।

उ०-लुकि सामर्थ्यादेनदादेशप्रवृत्तिरङ्गाधिकारानिर्देशोऽपि भविष्यतीति भाष्याक्तयः । बहिरङ्गत्वं  
तु न लुग्विषये दुर्बलतानियामकमिति दिक् । वस्तुतोऽप्रयुक्तत्वाल्लक्षणस्यायमविषय इति  
भाष्यार्थ इति बोध्यम् ॥ ३४ ॥

आधधातुके । व्यक्ताविति । परसप्तम्या उचिततया तत्पक्षस्यैवाश्रयणमुचितमिति  
भावः । तथापि भूवीति । अत एव 'जग्ध्यादिष्व'त्युक्त्वापि 'भव्य'मित्याद्येव भाष्ये उदा-  
हृतम् । वचरेष्वुपलक्षणमेतत् । ण्यतो यदुत्सर्गत्वाभावादाह—उत्सर्गशब्देनेति । भाष्ये—  
एयतः श्रवणमिति । ण्यत्कार्यस्य वृद्ध्यादेरित्यर्थः ॥ आकृतीति । एवं आधधातुकत्वजाति-  
विषये आदेशा न तु प्रत्यये परे इति आदेशेषु कृतेषु पश्चाद्यदेव भविष्यतीति भावः ।

जातिपक्षस्येति । सर्वेषां निमित्तवाचकशब्दानां जातिपरत्वं स्यादित्याभिप्रायेण दोषदान-

\* अस्तेभूः, अजेर्व्यञ्जपोः, चक्षिः ख्याञ् २. ४ ५२; ५६; ५४.

† अहस्तोऽण्यत् ३ १ १२४ ‡ अचो ञ्छिति ७.२.१५. आतो युक् चिष्कृतोः ७ ३ ३३

१-वार्तिकमित्य-ये । २ 'जग्ध्यादिष्व' पा० । ३-कचिन्न ।

सामान्याश्रयत्वाद्विशेषस्यानाश्रय इति चेदुवर्णाकारान्तेभ्यो ण्यत्प्राप्नोति ।  
लव्यम् पव्यमिति—आ 'धातुकसामान्ये गुणे कृते यि प्रत्ययसामान्ये च वान्तादेशे  
'हलन्ता'दिति ण्यत्प्राप्नोति† । इह च वित्स्यम् वित्स्यम्—आर्धधातुकसामान्ये-  
ऽकारलोपे कृते 'हलन्ता'दिति ण्यत्प्राप्नोति‡ ।

पौर्वापर्याभावाच्च सामान्येनानुपपत्तिः ॥ ४ ॥

पौर्वापर्याभावाच्च सामान्येन जग्ध्यादीनामनुपपत्तिः । न हि सामान्येन  
पौर्वापर्यमस्ति ।

सिद्धं तु सार्वधातुके प्रतिषेधात् ॥ ५ ॥

सिद्धमेतत् । कथम् ? अविशेषेण जग्ध्यादीनुक्त्वा 'सार्वधातुके ने'ति  
प्रतिषेधं वक्ष्यामि । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'जग्ध्यादिष्वार्धधातुकाश्रयत्वात्सति तस्मि-  
न्विधानमिति । परिहृतमेतत् 'सामान्याश्रयत्वाद्विशेषस्यानाश्रय' इति । ननु  
चोक्तं 'सामान्याश्रयत्वाद्विशेषस्यानाश्रय इति चेदुवर्णाकारान्तेभ्यो ण्यद्विधि-  
प्रसङ्ग' इति । नैष दोषः । वक्ष्यति तत्राज्ग्रहणस्य प्रयोजनम् 'अजन्तभूत-  
पूर्वमात्रादपि यथा स्या'दिति\* ।

प्र०— इदानीमाकृतिपक्षाश्रयणस्यासंभवमाह—पौर्वापर्याभावाच्चेति । सामान्यस्य  
व्यापकत्वाभित्यत्वाच्च देशकालकृतं पौर्वापर्यं नास्ति । सप्तम्या चेह परत्वं प्रतिपादि-  
तम् । तस्माद् व्यक्तिपक्षः परत्वोपपत्तय आश्रयणीयः । तत्र च भव्याद्यसिद्धिः ।  
वक्ष्यति तत्रेति । हलन्ताण्यतो विधानादज्ग्रहणमन्तरेणाप्यजन्तादेव यति सिद्धे-

उ०—मिति भावः । वित्स्यवित्स्ययोर्यति 'यतोऽनाव' इत्याद्युदात्तत्वम्, ण्यति 'तत्स्वरित'मिति  
स्वरितत्वमिति भेदः ।

व्यापकत्वादिति । सर्वदेशस्याश्रयाभित्यत्वादिति भावः । तत्र व्यापकत्वादेशकृतं,  
नित्यत्वात्कालकृतमिति विभागः । सप्तम्या चेहेति । तस्मिन्निति शास्त्रवत्तत्र शास्त्रे विषय-

† अर्धधातुकार्धधातुकयोः ७ ३. ८४; वान्तो यि प्रत्यये ६. १ ७६; ऋहलोऽयत् ३ १ १२४.

‡ अतो लोपः ६. ४. ४८; ऋहलोऽयत् ३. १. १२४.

\* 'इदं तर्हि प्रयोजनम्, अजन्तभूतपूर्वमात्रादपि यथा स्यात्' । भाष्यम् ३. १. ६७



यदप्युच्यते 'पौर्वापर्याभावाच्च सामान्येनानुपपत्तिरिति । अर्थसिद्धिरेवैवा यत्सामान्येन पौर्वापर्यं नास्ति । असति पौर्वापर्ये विषयसप्तमी विज्ञास्यते—  
'आर्धधातुके विषय' इति । तत्रार्धधातुके विषये जग्ध्यादिषु कृतेषु यो यतः प्राप्नोति प्रत्ययः स ततो भविष्यति ।

अथवार्धधातुकास्त्विति वक्ष्यामि । कास्वार्धधातुकासु ? उक्तिषु युक्तिषु रूढिषु प्रतीतिषु श्रुतिषु संज्ञासु ॥३५॥

प्र० ऽअहणं भूतपूर्वस्याप्यजन्तस्य परिग्रहार्थमित्यर्थः । अर्थसिद्धिरिति । एषैव प्रयोजन संपत्तिरित्यर्थः । विषये इति । बुद्धिस्थ इत्यर्थः । अभिव्यङ्क्ष्यते तत्रार्धधातुकत्वमित्येवं बुद्ध्या निरूपित इति भावः ।

अथवेति । व्यक्तिपक्षाश्रयणेऽपि न दोष इत्युक्तं भवति । नित्यानां भव्यादीनां शब्दानामनेन साधुत्वमात्रं प्रतिपाद्यते । तत्रार्धधातुकं विद्यते यासु ता भव्यादय आर्धधातुकावयवाः शब्दसंहतय आर्धधातुकशब्देनार्शआदित्वादन्तप्रत्ययान्तेनोच्यन्ते । उक्लिष्विति । उच्यन्ते उच्चार्यन्ते इत्युक्तयस्ता एव शब्दसंहतयः । अन्ये तु 'उच समवाये' इत्यस्य क्तिन् । युक्तिशब्दः संहतिपर्याय इत्याहुः । समवायो हि संहतिः । युक्लिष्विति । अर्थेन संबद्धास्त्वित्यर्थः । रूढिष्विति । परमार्थतो नित्यास्त्वित्यर्थः । प्रतीतिष्विति । अनेन नित्यत्वेऽपि व्यवहारानित्यत्वं प्रतिपाद्यते । तदेव दर्शयति—  
श्रुतिष्विति । एवंभूतानामेव व्यवहारे श्रूयमाणत्वादित्यर्थः । संज्ञास्त्विति । बालव्युत्पत्तये प्रकृत्यादिविभागेन संज्ञायमानास्त्वित्यर्थः । ततश्च 'यस्य च भावेने'ति सप्तमी । 'आर्धधातुकासु संहतिषु व्युत्पाद्यमानासु अस्त्यादीनां भवादय आदेशा' इत्युक्तं भवति ॥३५॥

उ०-सप्तम्यभावं मन्यते । भूतपूर्वस्येति । अङ्गत्वस्य विधानप्रतिबद्धतयाङ्गाधिकारे सामान्याश्रयत्वस्य वक्तुमशक्यतया 'ण्यल्लोपावियङ्यण्गुणे'त्यादिपूर्वविप्रतिषेधवार्तिकभाष्येण अतो लोपादीनां स्थानिवत्परमाव्यविरोधेन चास्य भाष्यस्य प्रोढिवादपरत्वमिति केचित् । वस्तुतो विषयसप्तम्यामपि परनिमित्तत्वं वक्तुं शक्यमिति न दोषः । अङ्गसंज्ञासूत्रेऽपि यस्माद्यस्य प्रत्ययस्य विधानं तस्मिन् विवक्षित एवाङ्गत्वविधानेऽपि न दोष इति भाष्याशयः । भाष्ये—असति पौर्वापर्य इति । न च व्यक्तिद्वारकं पौर्वापर्यम्, अत एव 'हलन्ताच्चे'ति सूत्रे व्यक्तिद्वारकं सामीप्यं कैयटेनोक्तम्, अतः कथमितं भाष्यमिति वाच्यम्, तस्य कैयटस्य तत्रैव सूत्रेऽप्रयोजकत्वस्य मया बोधितत्वात् । परम्परासम्बन्धस्यासम्बन्धताया 'अनेकमन्यपदार्थे' इति सूत्रे भाष्ये उक्तेः । आर्धधातुकावयवा इति । अत एवैषां यङ्लुगन्ते प्रयोगा नेत्याहुः । लुकि आर्धधातुकावयवत्वाभावात् । प्रतीतिष्विति । प्रयुज्यमानास्त्वित्यर्थः । 'न केवळे'ति संकेतात् प्रकृतिप्रत्ययसमुदाय एव प्रयुज्यते । एवं च तस्य व्यावहारिकत्वादमित्यत्वं संपन्नमित्याह—व्यवहारेति ॥३५॥

## अदो जग्धिर्ल्यप्ति किति ॥ २ । ४ । ३६ ॥

ल्यब्रह्मणं किमर्थं न 'ति किती'त्येव सिद्धम् ? ल्यपि कृतो न प्राप्नोति । इदमिह संप्रधार्यम्—ल्यप् क्रियतामादेश इति किमत्र कर्तव्यम् ? परत्वाल्ल्यप् । अन्तरङ्ग आदेशः । एवं तर्हि सिद्धे सति यल्ल्यब्रह्मणं करोति तज्ज्ञापयत्याचार्योऽन्तरङ्गानपि विधीन्बहिरङ्गो ल्यब्बाधत' इति । किमेतस्य ज्ञापने प्रयोजनम् ? 'ल्यबादेश उपदेशिवद्वचनमनादिष्टार्थं बहिरङ्गलक्षणत्वा'दिति वक्ष्यति तन्न वक्तव्यं भवति ।

'जग्धिविधिर्ल्यपि यत्तदकस्मात्सिद्धमदस्ति कितीति विधानात् ।

हिप्रभृतीस्तु सदा बहिरङ्गो ल्यब्भरतीति कृतं तदु विद्धि ॥

एष एवार्थः—

जग्धौ सिद्धेऽन्तरङ्गत्वात्ति कितीति ल्यबुच्यते ।

ज्ञापयत्यन्तरङ्गाणां ल्यपा भवति बाधनम् ॥३६॥

प्र०— अदो जग्धि । अन्तरङ्ग आदेश इति । तकारादिप्रत्ययमात्रापेक्षत्वात् ल्यबादेशस्तु पूर्वपदापेक्षसमासाश्रयत्वाद् बहिरङ्गः । अनादिष्टार्थमिति । प्रधाय प्रस्थायेत्यादौ हित्वादिष्वकृतेष्वेव ल्यब्यथा स्यादित्यर्थः । कथं न प्राप्नोतीत्याह—बहिरङ्गलक्षणत्वादिति । अयमेवार्थो 'व्याप्रभूतिनाप्युक्त इत्याह—जग्धिविधिरिति । अकस्मादिति । निष्प्रयोजनमित्यर्थः । सिद्धमद इति । जग्धिविधानं सिद्धमित्यर्थः । ज्ञापनार्थं ल्यपि जग्धिविधानमित्याह—हिप्रभृतीनिति । ल्यब्भरतीति । ल्यबादेशो हरति अपनयति बाधत इत्यर्थः । तदु इति । 'उ'शब्दो निपातोऽवधारणार्थः । तद्विद्वद्येवेत्यर्थः ॥३६॥

उ०— अदो जग्धि । तकारादिप्रत्ययमात्रेति । सूत्रे विषयसंज्ञमिति युक्तं वक्तुम् । भाष्ये—उपदेशिवद्वचनमिति । उपदेशी-त्वा, तद्वत् रूपो वचनं कार्यमित्यर्थः । भाविन्येव समासे क्तो ल्यबादेश इति भावः । अनादिष्टार्थम् । हित्वाद्यादेशाभावार्थमित्यर्थः । प्रधायेत्यादि । हित्वेत्यादिष्वनादिष्टेषु अकृतेषु यथा स्यादित्येवोऽनादिष्टार्थमित्यस्यार्थ इति भावः । हित्वादिष्विति । भाविना हित्वद्वत्त्वेऽवधीर्घत्त्वानि गृह्यन्ते । वार्तिके यदिति सामान्ये नपुंसकम् । 'जग्धि'रिति यः स इत्यर्थः । अकस्मात् । न कस्मान्निष्प्रयोजननादित्यर्थः । अनर्थक इति भावः । कुतस्तत्राह—सिद्धमिति । 'अद' इति सामान्ये नपुंसकम् । 'यतोऽत' इति च शेषः । एष एवार्थ इति । 'अन्येन निबद्ध' इति शेषः । मया निबध्यते इति वा ॥३६॥

† समासेऽनपुर्वे क्तो ल्यप् ७. १. ३७. ‡ ७. १. ३७ वा० १-३ पृ० ४१-४२.

१-व्याप्रभूतेरियं कारिकेति कैयटाशयः । \* दधातेर्हि. ७. ४. ४२.

लुङ्सनोर्घस्तृ ॥ २ । ४ । ३७ ॥

घस्तृभावेऽच्युपसंख्यानम् ॥ १ ॥

घस्तृभावेऽच्युपसंख्यानं कर्तव्यम् । प्राप्तीति प्रघसः ॥३७॥

हनो वध लिङि ॥ २ । ४ । ४२ ॥ लुङि च ॥ २ । ४ । ४३ ॥

किमयं वधिर्यञ्जनान्त आहोस्विददन्तः । किं चातः ? यदि व्यञ्जनान्तः-

वधौ व्यञ्जनान्त उक्तम् ॥ १ ॥

किमुक्तम् ? 'वध्यादेशे वृद्धितत्त्वप्रतिषेध इड्विविधश्चे'ति\* । अथादन्तो न दोषो भवति । यथा न दोषस्तथास्तु ॥४२॥४३॥

इणो गा लुङि ॥ २ । ४ । ४५ ॥

इएवदिकः ॥ १ ॥

इएवदिक इति वक्तव्यम् । इहापि यथा स्यात्—अध्यगात् अध्यगाताम् अध्यगुः ॥४५॥

प्र०— हनो वध । किमयमिति । किं कार्यार्थोऽकारोऽथोच्चारणार्थ इति प्रश्नः । वृद्धितत्त्वप्रतिषेध इति । 'अवधी'दित्यत्रातो हलादेर्लघोरिति हलन्तलक्षणा वृद्धिः प्राप्नोति । 'वधक' इति एवुलि वधादेशे औपसंख्यानिके कृते 'ऽत उपधाया' इति वृद्धिः प्राप्नोति, सा 'जनिवध्योश्चे'ति प्रतिषिध्यते । स्थानिवद्भावात् तत्त्वं प्राप्तम् । इड्विविधश्चेति । 'अवधी'दित्यादावेकाच्चादिट्प्रतिषेधः प्राप्नोतीतीड्विविधेयः । अदन्तत्वे त्वल्लोपस्य स्थानिवत्त्वाद्वृद्धितत्त्वाभावः । तत्त्वं त्वलोऽन्त्यस्य क्रियते । तत्राकारो लुप्तत्वात्स्थानी न भवति, धकारोऽपि अल्लोपस्य स्थानिवत्त्वादन्त्यो न भवतीति तत्त्वाभावः । उपदेशोऽनेकाच्चाच्च प्रतिषेधाभावादिट्सिद्धिः ॥४२॥४३॥

ह०— हनो वध । हलन्तलक्षणेति । हलन्तलक्षणायाः प्रतिप्रसवमूलेत्यर्थः । औपसंख्यानिके इति । 'बहुलं तणी'त्यनेनेति भावः । स्थानिवद्भावादिति । 'स्थानिवधादेश' इत्यनेन । अल्लोपस्येति । 'अनः परस्मि'दित्यनेन । एवं च 'जनिवध्यो'श्चेति सूत्रे वधिप्रहणं न कार्ये-सिति भावः । स्वतन्त्रो वधधातुस्तु नास्त्येव, अत एव व्यञ्जनान्तेऽवधीदित्यादौ 'वृद्धिप्रतिषेधो वक्तव्य' इति सङ्गच्छते । अन्यथा तस्य वृद्धेर्दुर्वारत्वेन तदसङ्गतिः । लुप्तत्वात्स्थानी न भवतीति । अतिदेशेनाहार्यवृद्धिसत्त्वेऽपि बहुवर्धस्वोच्चारणरूपप्रसङ्गस्य वक्तुमशक्यत्वात् । उपदेश इति । वच्युपदेशो इत्यर्थः । उपदेशत्वाच्छेदेनैकाचवस्य विवक्षणादिति भावः ॥४२॥४३॥

णौ गमिरबोधने ॥ २ । ४ । ४६ ॥

‘इयवदिक’ इत्येव । अधिगमयति अधिगमयतः अधिगमयन्ति ॥४६॥

सनि च ॥ २ । ४ । ४७ ॥

‘इयवदिक’ इत्येव । अधिजिगमिषति अधिजिगमिषतः अधिजिगमिषन्ति ॥४७॥

गाङ् लिटि ॥ २ । ४ । ४६ ॥

ङित्करणं किमर्थम् ?

गाङ्गनुबन्धकरणं विशेषणार्थम् ॥ १ ॥

गाङ्गनुबन्धकरणं क्रियते विशेषणार्थम् । क विशेषणार्थेनार्थः ? ‘गाङ्कुटादिभ्योऽङ्गिण्डित्’ [ १. २. १ ] इति । ‘गाङ्कुटादिभ्योऽङ्गिण्डित्’द्वितीय-  
त्युच्यमान इणादेशस्यापि प्रसज्येत\* ।

ज्ञापकं वा सानुबन्धकस्यादेशवचन इत्कार्याभावस्य ॥ २ ॥

अथवैतज्ज्ञापयत्याचार्यः ‘सानुबन्धकस्यादेश इत्कार्यं न भवती’ति ।

किमेतस्य ज्ञापने प्रयोजनम् ?

प्र०— गाङ् लिटि । स्थानिवद्भावात्सिद्धमात्मनेपदं मत्वाह—ङित्करणमिति ।  
इणादेशस्यापीति । ततश्चागासातां प्रामौ देवदत्तेनेत्यादौ ङित्त्वादीत्वप्रसङ्गः ।  
गाङ्कुटादिभ्य इति तूच्यमानेऽस्यैव ग्रहणं भवति न तु गाङ्गतावित्यस्य । एतन्ङकार-  
स्यात्मनेपदविधौ चरितार्थत्वादादेशेनानन्यार्थङ्कारेण तुल्यताभावात् ।

ज्ञापकं वेति । सानुबन्धाद्यत्र षष्ठ्युच्चार्यते तत्राकृतायामेवेत्संज्ञायामादेशः  
प्रवर्तते, कृतायां वेत्संज्ञायां तन्निबन्धनानि कार्याणि न प्रवर्तन्त इति ज्ञापनार्थं ङका-  
रोच्चारणमित्यर्थः ।

उ०— गाङ् लिटि । ङित्त्वादीत्वेति । ‘घुमास्थे’त्यनेनेति भावः । इणः परस्मैपदित्वेन लुङि  
‘गातिस्थे’ति सिञ्चो लोपादातिदेशिकङित्त्वभाजोऽभावात्कर्मणि चिञ्चदिकभावपक्षे उदाहृतम् ।  
न तु गाङ्गताविति । तस्यापि ग्रहणे तु सामान्यग्रहणार्थमिति वदेन्न तु विशेषणार्थमितीति  
भावः । तुल्यताभावादिति । वस्तुतो भाष्यप्रामाण्येन व्याख्यानादेवास्याग्रहणम् । अत एव  
‘घटाद्योन्मीलित’मिति व्यायविरोधो न ।

सानुबन्धादिति । ‘गाङ्कुटादिभ्य’ इत्यत्र व्याख्यानादिकादेशस्यैव ग्रहणं नविध्यती-  
त्याशयेन ज्ञापकोपन्यासः । कृतायाञ्चेति । ‘अनस्विधा’विति प्रतिषेधस्तु स्वाम्यङाशये

\* इणो गा लुङि २ ४. ४५; (घुमास्थागापाजहातिर्वा इति ६ ४. ६६).

प्रयोजनं चक्षिः ख्याञ् ॥ ३ ॥

[ 'चक्षिः ख्याञ्प्रयोजनम् । चक्ष्यौ ख्यास्यतीति । ] 'ङित'† इत्यात्मनेपदं [ नित्यं ] न भवति ।

लटः शतृशानचौ ॥ ४ ॥

लटः शतृशानचौ\* प्रयोजनम् । पचमानः यजमान इति । 'टित'+ इत्येत्वं न भवति ।

युवोरनाकौ ॥ ५ ॥

युवोरनाकौ\* च प्रयोजनम् । नन्दनः कारकः, नन्दना कारिकेति । उगितक्षणी डीन्मुः न भवतः ।

मेध्वाननुबन्धकस्याम्बचनम् ॥ ६ ॥

मेध्वाननुबन्धकस्याम्बक्तव्यः†† । अचिनवम् अकरवम् असुनवम्‡ ।

अत्यल्पमिदमुच्यते 'मे'रिति । 'तिप्सिन्मिपा'मिति वक्तव्यम् । इहापि यथा स्यात्—वेद वेत्थ\*\* ।

प्र०— शतृशानचाविति । सूत्रे सहनिर्दिष्टत्वादत्रापि सहोपादानम् । शानजेव त्वात्मनेपदत्वात्प्रयोजनम् । युवोरनाकाविति । भुज्युशंयूणायुप्रभृतिष्वदेशनिवारणायानुनासिकोकारानुबन्धौ युवू सूत्रे निर्दिष्टौ । तत्रादेशप्रवृत्तावेतस्माज्ज्ञापकादुगित्कार्याप्रवृत्तिरिति डीन्मुमोरभावः ।

ज्ञापकस्यातिव्याप्तिं दृष्ट्वाह—मेध्वेति । 'तस्थस्थमिपा'मित्यत्र मिध्वहणमपनीय मिध्वहणं कर्तव्यमित्यर्थः । तेन सानुबन्धः स्थानी न भवतीति पित्कार्यं प्रवर्तते । अचिनवमिति । पित्त्वात् कित्वाभावादगुणो भवति । 'मा हि स्म चिनव'मिति चानुदात्तत्वम् । वार्तिककारस्यान्याप्तिमुद्धावयन्नाह—अत्यल्पमिति । णलादिविधौ तु

उ०—कार्ये । अनुबन्धश्च लुप्तत्वात्स्थानिनि न संनिधीयत इत्यर्थः ॥ भाष्ये—नन्दनेति । 'व्युः कर्तरि पुंसी'त्यमरस्य प्रमादः ।

इति चानुदात्तत्वमिति । पित्वादित्यर्थः । भाण्निषेधाच्च माङ्, लङ्—स्मः,

† चक्षिः ख्याञ् २. ४. ५४. १-कचिञ् । ‡ अनुदात्तङित आत्मनेपदम् १ ३. १२.

\* लटः शतृशानचावप्रथमासमानाधिकरणे ३ २ १२४. + टित आत्मनेपदानां टेरे ३.४ ७६

x युवोरनाकौ ७ १.१. + उगितश्च ४.१ ६; उगित्वा सर्वनामस्थानेऽधस्तोः ७.१ ७०.

†† तस्थस्थमिपा तातंतामः ३. ४. १०१. ‡‡ सार्वधातुकार्धधातुकयोः ७. ३. ८४; (सार्वधातुकमपित् १. २. ४; किरुति च १. १. ५). \*\* विदो लटो वा ३. ४. ८३.



अस्य ज्ञापकस्य सन्ति दोषाः सन्ति प्रयोजनानि । दोषाः समा भूयांसो वा । तस्माच्चार्थोऽनेन ज्ञापकेन । कथं यानि प्रयोजनानि ? नैतानि सन्ति । इह तावत् 'चक्षिडः ख्या'जिति, जित्करणसामर्थ्याद्विभाषात्मनेपदं भविष्यति\* । 'लटः शतृशानचा'विति, वक्ष्यत्येतत् 'प्रकृतानामात्मनेपदानामेत्वं भवती'ति\* । 'युवोरनाका'विति, वक्ष्यत्येतत् 'सिद्धं तु युवोरनुनासिकत्वा'दिति† ॥४६॥

चक्षिडः ख्याञ् ॥ २ । ४ । ५४ ॥

किमयं 'कशादिराहोस्वित्' खयादिः ?

चक्षिडः कशाञ्ख्याञौ ॥ १ ॥

चक्षिडः 'ख्याञ्' 'कशादिश्च' 'खयादिश्च' ।

खशादिर्वा ॥ २ ॥

अथवा 'खशादिर्भविष्यति । केनेदानीं 'कशादिर्भविष्यति ? चत्वेन‡ ।

अथ 'खयादिः कथम् ?

प्र०—तिप्तिपोः सानुबन्धकयोरनुपादानास्ति दोष इति चिन्त्यमेतत् ।

भूयांसो वेति । दोषबहुत्वरोपेण निन्दामाह—तस्मादिति । विशेषणार्थं तु जित्करणं स्थितम् । विभाषात्मनेपदमिति । कर्त्रभिप्राये क्रियाफले आत्मनेपदं नान्यत्रेत्यर्थः । प्रकृतानामिति । 'तिप्तिस्ती'त्यत्र यान्यात्मनेपदान्युपात्तानि तेषामित्यर्थः । सिद्धं त्विति । अनुनासिकयणोरेवादेशो नान्ययोरित्यर्थः । ततश्च स्थानिनोरेवोगित्वं नास्तीति कुतस्तदादेशयोरुगित्कार्यप्रसङ्गः ॥४९॥

चक्षिडः । लक्ष्ये रूपद्वयदर्शनादेकतराश्रयणे इतरासिद्धिप्रसङ्गात्पृच्छति—

उ०—निघातप्रतिषेधाय—हिः । चिन्त्यमेतदिति । वस्तुतस्तु 'परस्मैपदानां णकतुर्विदोऽक्यो वे'त्यादौ यथासंख्यनिर्वाहय परस्मैपदानां क्रमेणोपस्थितये 'तिष्ठ'सित्यादिसूत्रस्थक्रमेणोपस्थितौ सानुबन्धकयोरेवोपस्थितिरिति भाष्याशयः । निन्दामाहेति । अन्यथा दोषाणामाधिक्याभावात्प्रकर्षप्रयोगोऽनुपपद्य इति भावः । 'स्वरितञित्' इत्यत्र विकल्पवाचिनोऽनुपादानादाह—कर्त्रभीति । अनुनासिकयोरिति । युवोरिति विशेष्यम् । उगित्वं नास्तीति । ङकारविशिष्टस्य स्थानि-  
वत्त्वादिति भावः ॥४९॥

चक्षिडः ख्याञ् । रूपद्वयेति । कशा खयावितीत्यर्थः । भाष्ये—ख्यादिरिति ।

\* स्वरितञितः कर्त्रभिप्राये क्रियाफले १. ३. ७२.

\* 'इदं तर्क्यस्त प्रकृतानामात्मनेपदानामेत्वं भवतीति' ३.४.७६ वा० २ भाष्यम् पु० ४०४ पं० ३.

† ७. १. १ वा० २२. पु० १०. १—'कशादि' पा० । २—'ख्यादि' पा० ।

‡—'कशाञ् ख्याञ्' इति पा० । ४—'खशादि' पा० । † स्वरि च ८. ४. ५५.

असिद्धे शस्य यवचनं विभाषा ॥ ३ ॥

असिद्धे\* शस्य विभाषा यत्वं वक्तव्यम् ॥ किं प्रयोजनम् ?

**प्रयोजनं सौप्रख्येऽबुद्धिः ॥ ४ ॥**

सौप्रख्य इति योपधलक्षणोऽवुञ्चिधिर्न भवति । सौप्रख्यीयः । 'वृद्धाञ्छः'  
[ ४. २. ११४ ] इति ञ्छो भवति ।

निष्ठानत्वमाख्याते ॥ ५ ॥

आख्यात इति निष्ठानत्वं\* न भवति ।

रुविधिः पुंरुयाने ॥ ६ ॥

पु ख्यानमिति रुविधिर्ना भवति ।

एत्वं पर्याख्याने ॥ ७ ॥

पर्याख्यानमिति एतत्वं न भवति ।

प्र०-किमयमिति । असिद्ध इति । 'पूर्वत्रासिद्ध'मित्यधिकारेण एत्वविधानानन्तरं शस्य यत्वं विभाषा वक्तव्यम् । तत्र यत्वस्य पूर्वत्रासिद्धत्वात्तन्निमित्तं कार्यं न प्रवर्तते, शकार-निमित्तं च प्रवर्तते । चत्वे तु कर्तव्ये यत्वं सिद्धमिति स्वस्य चर्त्वाभावाद्दोषाख्यातत्वादि सिध्यति ।

सौप्रख्येऽबुज्जिघिरिति । अकारप्रश्लेषात्सौप्रख्यशब्दे बुज्जिघिर्न भवतीत्यर्थः । सुप्रचष्ट इति सुप्रख्यः । 'आतश्चोपसर्ग' इति कः । यत्वस्यासिद्धत्वात्सुप्रख्यस्य भाव इति योपधत्तक्षणाबुज्जभावात्कथञ्चभवतीति । तथा सुप्रख्येन निर्वृत्तां देशः सौप्रख्यस्तत्र भवः सौप्रख्यीय इति 'धन्वयोपधाद्बु'जिति बुज्जभावे वृद्धाच्छो भवति ।

निष्ठानत्वमिति । 'न ध्याख्ये'ति तु प्रतिषेधः 'ख्या प्रकथन' इत्यस्यैव प्रति-  
पदोक्तत्वात् । अस्य तु शस्य यत्वेन लाक्षणिकत्वादिति मन्यते । पुंख्यामिति । 'पुमः  
स्वयम्पर' इति कृत्वं न भवति, यत्वस्यासिद्धत्वादम्परत्वाभावात् ।

णस्त्वमिति । 'ख्या प्रकथने' इत्यस्मादपि परस्य 'लुब्धयोगाप्रख्याना'दिति निपात-

उ०—खकारयकारादिरित्यर्थः । एवं 'कक्षादिः' 'खशादि' रित्यपि ककारयकारादिः, खकारयकारादिरित्यर्थकम् ।

अकारप्रश्लेषादिति । वस्तुतस्तु तं विनापि 'मशका धूमप्रबोजन'मित्यादेरिव  
 युष्मिन्निर्निवर्त्यत्वेन प्रयोजनमिति वार्तिकार्थः । अप्रिमवार्तिकाणामेवमेव व्याख्येयत्वात् । अस्य  
 वार्तिकस्य भाष्येऽनुक्तमप्यर्थं योग्यतया संभाष्याह—'इयन्भवतीति । 'योपधाद्गुरुपोत्त-  
 माद्बु'मिति प्राप्त्युजोऽभावे ब्राह्मणादित्वात्थ्यमिति भावः ।

लाक्षणिकत्वादिति । अस्य तत्राग्रहणे 'भाष्यान्'मित्यपि स्यादिति तद्व्यावृत्त्यर्थं  
 कदाचित्त्वमिति भावः । वस्तुतः स्वतन्त्रकथाभातोरार्थभासुके प्रयोगाभाव एवेष्टव्यः । अन्यथा

\* पूर्वत्रासिद्धम् ८. २. १    ÷ चन्वयोपधाद् बुज् ४. २. १२१

\* संयोगादेरातो घातोऽयं षतः ८.२.४३. † पुमः खय्यम्परे ८३६. ‡ कृत्यचः ८.४.२६

सस्थानत्वं नमः ख्यात्रे ॥ ८ ॥

नमःख्यात्र इति सस्थानत्वं न भवति ।

वर्जने प्रतिषेधः ॥ ९ ॥

वर्जने प्रतिषेधो वक्तव्यः । अवसंचक्ष्याः परिसंचक्ष्याः ।

असनयोश्च ॥ १० ॥

असनयोश्च प्रतिषेधो वक्तव्यः । नृचक्षा रक्षः । विचक्षण इति ।

बहुलं तणि ॥ ११ ॥

बहुलं तणीति वक्तव्यम् । किमिदं तणीति ? संज्ञाछन्दसोर्ग्रहणम् । किं प्रयोजनम् ?

अन्नवधकगात्रविचक्षणाजिराद्यर्थम् ॥ १२ ॥

अन्न—अन्नम् । वधक—वधकम् । गात्र—गात्रं पश्य । विचक्षण—विचक्षणः । अजिर—‘अजिरे तिष्ठति’ ॥५४॥

प्र०—नागणत्वाभावः ॥ सस्थानत्वमिति । जिह्वामूलीयस्येयं पूर्वाचार्यसंज्ञा । शपरे विसर्जनीय इत्येवात्र भवति ॥ नृचक्षा रक्ष इति प्रयोगश्छान्दसः । भाषायां तु नृचक्षो रक्ष इति भवति । विचक्षणे इति । ‘अनुदात्तेतश्च हलादे’रिति युच् ।

बहुलमिति । सर्वप्रकरणापेक्षमेतदुक्त्यते । ‘अन्न’शब्दे जग्ध्यभावः । वधकमिति । एवुलि वधादेशः । गात्रमिति । इण औणादिके घृणि गादेशः । विचक्षणे ख्यात्वभावः । अजिरे—वीभावाभावः । ‘अजिरशिशिरे’ति निपातनमनपेक्ष्यैतदुक्तम् ॥५४॥

उ०—तमादाय सौप्रख्यादौ बुभादि दुर्वारमेव स्यादित्यस्य खशादित्ववैयर्थ्यापत्तेः । न च पाक्षिक-  
व्युत्पत्तिरिति फलम्, ‘सस्थानत्वं नमःख्यात्रे’ इति भाष्यस्य पूर्वथासङ्गतेः । जिह्वामूली-  
यस्य वैकल्पिकत्वेन विसर्गसिद्धेर्जिह्वामूलीयस्य दुर्वारत्वाच्च । एवं च ‘न ध्याक्ये’त्यत्र तद्व-  
ग्रहणे फलभावात्तदपि न कर्तव्यमेवेति भाष्याच्चयः । ‘ख्याधातुरपि खशादि’रिति मिश्रोक्तं  
तु न युक्तं, भाष्यस्वरस्येनादेशस्यैव यत्वमिति लाभात् । निपातनादिति । सौप्रप्रयोगस्यादेशो-  
नोपपत्तेर्निमित्तमेतत् । एतदेति । ‘कृत्यञ्च’ इति प्राप्तिः । इयं—‘जिह्वामूलीयत्व’मित्येषा ।  
‘नृचक्षा’ इति प्रयोगे रक्षोविशेषणत्वे नपुंसकत्वेन वीर्षाद्युपपत्तिरस्य आह—छान्दस इति ।  
अन्वत्र विचक्षणशब्दादन्येषामुपयोगं न पश्याम इत्यत आह—सर्वप्रकरणेति । अनपेक्ष्येति ।  
तेषां सूत्राणामाधुनिकत्वादपेक्षेति भावः ॥५४॥

† कुम्भोः xकxपौ च ८ ३ ३७

१-अचति एहान्निसरति यत्र तदजिरम् । ‘आग्न’ इति भाषायाम् । ‘अङ्गणं चत्वरजिरे’  
इत्यमरः । ‘अजिरं प्राङ्गणे वाते विषये ददुरे तनौ’ इति मेदिनी ।

\* अदो जग्ध्यति किति; इनो वध लिङि; इणो गा लुङि; चक्षिः ख्यात्र; अजेर्व्यधजपोः

२. ४. ३६; ४२; ४५; ५४; ५६.

## अजेर्व्यघञपोः ॥ २ । ४ । ५६ ॥

घञपोः प्रतिषेधे क्यप उपसंख्यानम् ॥ १ ॥

घञपोः प्रतिषेधे क्यप उपसंख्यानं कर्तव्यम् । इहापि यथा स्यात्—  
समजनं समज्येति\* ।

तत्तर्हि वक्तव्यम् ? न वक्तव्यम् । अपीत्येव भविष्यति । कथम् ? अपीति  
नेदं प्रत्ययग्रहणम् । किं तर्हि ? प्रत्याहारग्रहणम् । क सन्निविष्टानां प्रत्याहारः ?  
अपोऽकारात्प्रभृत्याक्यपः पकारात्† । यदि प्रत्याहारग्रहणं संवीतिर्न सिध्यति‡ ।

एवं तर्हि नार्थ उपसंख्यानेन नापि घञपोः प्रतिषेधेन । इदमस्ति 'चक्षिङः  
ख्याञ्' 'वा लिटि' [ २. ४. ५४; ५५ ] इति । ततो 'वक्ष्यामि—अजेर्वी  
भवति वा व्यवस्थितविभाषा चेति । तेनेह च भविष्यति प्रवेता प्रवेतुम् प्रवीतो  
रथः संवीतिरिति । इह च न भविष्यति समाजः उदाजः समजः उदजः सम-  
जनम् उदजनम् समज्येति । तत्रायमप्यर्थ इदमपि सिद्धं भवति प्राजितेति ।  
किं च भो इष्यत एतद्रूपम् ? बाढमिष्यते । एवं हि कश्चिद्वैयाकरण आह—  
कोऽस्य रथस्य प्रवेतेति । सूत आह—आयुष्मन्नहं प्राजितेति । वैयाकरण  
आह—'अपशब्द' इति । सूत आह—प्राप्तिज्ञो देवानांप्रियो न त्विष्टिज्ञ

प्र०— अजेर्व्य । इदमपीति । वलादावार्धधातुके विकल्पः सिध्यतीति भावः । सूत  
आहेति । प्रयोगदर्शनेन विकल्पं द्रढयति । प्राप्तिज्ञ इति । सौत्रीमेव प्राप्ति भवाश्चानाति  
न त्वाचार्याणामिष्टिमित्यर्थः । देवानांप्रिय इति । देवशब्दो मूर्खवाची । मूर्खाणां च  
प्रिया मूर्खा एव भवन्ति । अथवा सुखासक्ततया शास्त्रेऽनभियोगोऽनेन प्रतिपाद्यते ।

उ०— अजेर्व्य । क्यप उपसंख्यानमिति—भाष्ये । अधिकरणस्य शेषत्वविवक्षायां षष्ठी ।  
वलादाविति । अथपि भाष्ये तृच्येव विकल्पो कथ्यते, तथापि 'पादस्य पदाज्याती'ति  
निर्देशेन 'इह च न भविष्यति समाज' इत्यपि भाष्यस्योपलक्षणताया भावव्यक्त्येनेदमपि  
तथैव, वृत्त्यादिप्रामाण्यादिति भावः । वर्तमाने क्त इति । तेन 'रथं सूत' इति न भवति । न

\* "अत्र जयादित्यादिभिर्विकल्पातुवृत्तिर्नैव बुद्धा, किन्तु विकल्पार्थं 'वलादावार्धधातुक विकल्प  
इष्यते' इति स्वकीयकल्पना कृता, सा प्रणय्यास्ति (इत्यष्टाध्यायीभाष्ये महर्षिदयानन्दः)."

† श्रुदोरप् ; व्रजयजोर्भावे क्यप् ३. ३. ५७—६८. ‡ त्रियां क्तिन् ३. ३. ६४.

१—'वक्ष्यामि "अजेर्वी" 'अजेर्वीभावो भवति वा । व्यवस्थितविभाषा 'वा' इति' पा० ।

२—'अहमस्य रथस्य प्राजितेति' पा० ।

इष्यत एतद्रूप'मिति । वैयाकरण आह—'आहो खत्वनेन दुरुतेन बाध्यामह इति । सूत आह—न खलु वेजः सूतः सुवतेरेव सूतः । यदि सूवतेः कुत्सा प्रयोक्तव्या दुःसूतेनेति वक्तव्यम् ।

न तर्हीदानीमिदं 'वा यौ' [ २. ४. ५७ ] इति वक्तव्यम् । वक्तव्यं च । किं प्रयोजनम् ? नेयं विभाषा । किं तर्हि ? 'आदेशोऽयं विधीयते । 'वा' इत्ययमादेशो भवत्यजेयौ परतः—वायुरिति ॥५६॥

एयक्षत्रियार्षजितो यूनि लुगणिजोः ॥ २ । ४ । ५८ ॥

अणिजोर्लुकि तद्राजाद्युवप्रत्ययस्योपसङ्ख्यानम् ॥ १ ॥

अणिजोर्लुकि तद्राजाद्युवप्रत्ययस्योपसंख्यानं कर्तव्यम् । बौधिः पिता, बौधिः पुत्रः । औदुम्बरिः पिता, औदुम्बरिः पुत्रः\* ।

अपर आह—[ 'अणिजोर्लुकि क्षत्रियगोत्रमात्राद्युवप्रत्ययस्योपसंख्यानम् । ]

प्र०—पराजितत्वादमर्षेणाह—'अहो नु खल्विति । वेज उत इति यद्रूपं सास्य संज्ञा । पूजायां च सुशब्द इति मत्वा कुत्साप्रतिपादनायाह—दुरुतेनेति । सूत आहोति । 'पू प्रेरणे' इत्यस्माद्बहुलवचनात्कर्तरि गत्यादिसूत्रे चकारस्यानुक्तसमुच्चयार्थत्वाद्वर्तमाने क्तः । रथवाहस्य रथप्रेरणात्सूत इति संज्ञा । वायुरिति । 'यजिमनीति'बाहुलकाद्युचि रूपम् ॥५६॥

एयक्षत्रिया । तद्राजादिति । 'ते तद्राजा' इति तद्राजसंज्ञकप्रत्ययान्तात्परस्येत्यर्थः । बाधिरिति । बुधोदुम्बरशब्दाभ्यां सात्वावयवबलक्षण इव । तदन्ताद्युनि 'यञिजोश्चे'ति

उ०—तर्हीदानीं वायाविति वक्तव्यमिति । व्यवस्थितविभाषयैत्र यौ वीभावविकल्पस्य सिद्धत्वादिति भावः । वायुरिति । यदि वातेरुणि वायुः प्रकारान्तरेण सिध्यति, तर्हि घञप्य-  
अग्रहणवद्विदमपि व्यर्थमिति कश्चित् ॥५६॥

एयक्षत्रियार्ष । अत्रत्यवार्तिकानि अनणिजर्णानीत्याहुः । पैलादिदर्शनादिमानि सिद्धा-

१—'अहो नु' पा० ।

२—प्राचीनवृत्त्यनुरोधाज्यादित्यस्त्वाह—'पूर्वेण नित्ये प्राप्ते विकल्प उच्यते' इति ।

'ज्यादित्येनास्य सूत्रस्यायमर्थः कृतः—यौ ल्युटि प्रत्ययेऽज—धातोर्विकल्पेन 'वी'इत्यादेशो भवति । तत्र रूपद्वय साधितम् । तदिदं पूर्वसूत्रे विकल्पानुवर्तनेनैव सिद्ध, पुनर्महाभाष्य-  
विरुद्धत्वाज्यादित्यस्य व्याख्यानमत्यन्तमसङ्गतम् ।" (इत्यष्टाध्यायीभाष्ये २. ४ ५७ महषि-  
दयानन्दः)

\* कम्बोजाल्लुक् ; यजिजोश्च ४. १ १७३; १०१. १—कोष्ठकबद्धः पाठो न सार्वत्रिकः ।



अणिजोर्लुकि क्षत्रियगोत्रमात्राद्युवप्रत्ययस्योपसंख्यानं कर्तव्यमिति । जाबालिः पिता, जाबालिः पुत्रः† ।

अपर आह—[‘अब्राह्मणगोत्रमात्राद्युवप्रत्ययस्योपसंख्यानम्’ ।] अब्राह्मण-गोत्रमात्राद्युवप्रत्ययस्योपसंख्यानं कर्तव्यम् । किं प्रयोजनम् ? इदमपि सिद्धं भवति—भाण्डिजङ्घिः पिता, भाण्डिजङ्घिः पुत्रः । कार्णखरकिः पिता, कार्ण-खरकिः पुत्रः† ॥५८॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
चतुर्थे पादे प्रथममाह्निकम् ।

**तद्राजस्य बहुषु तेनैवास्त्रियाम् ॥ २ । ४ । ६२ ॥**

तद्राजादीनां लुकि समासबहुत्वे प्रतिषेधः ॥ १ ॥

तद्राजादीनां लुकि समासबहुत्वे प्रतिषेधो वक्तव्यः । प्रिय आङ्ग एषां त इमे प्रियाङ्गाः । प्रियो वाङ्ग एषां त इमे प्रियवाङ्गा इति ।

प्र०—फक् । तस्य लुक् । जाबालिरिति । जबालस्यापत्यम् । ‘अत इव्’ । स च तद्राजो न भवतीति द्वितीयं वचनमारब्धम् । तेनैवन्तात्फको लुक् ।

अब्राह्मणगोत्रमात्रादिति । तेन वैश्यगोत्रादपि सिध्यति । व्यापकत्वाच्चेदमेव वचनं प्रमाणम् । भाण्डिजङ्घकणखरकौ वैश्यौ ॥५८॥

इत्युपाध्यायजैयटपुत्रकैयटकृते भाष्यप्रदीपे द्वितीयस्याध्यायस्य  
चतुर्थे पादे प्रथममाह्निकम् ।

तद्राज । इह ‘तेनैव’प्रहणाद् बहुशब्देन बहुवचनमुच्यते इति लक्ष्यते । संज्ञानां चैकदेशपदप्रयोगो दृश्यते । यथा भीमसेनो ‘भीम’ इति । अर्थप्रहणे तु ‘तेनैवे’ति न

उ०—नीति वृत्तिः ॥५८॥

इति श्रीशिवभट्टसुतसतीगर्भजनागेशभट्टकृते भाष्यप्रदीपोद्घोते द्वितीयस्याध्यायस्य  
चतुर्थे पादे प्रथममाह्निकम् ।

तद्राजस्य । ननु बहुत्ववदर्थप्रतिपादकतद्राजस्यानेन लुग्विधानात् ‘प्रियाङ्गा’ इत्यादा-वस्य प्राप्तिरेव नेत्यत आह—इहेति । बहुवचनशब्दस्य प्रत्ययविशेषे संकेतिततया बहुशब्देन तत्प्रतीतिः कथमत आह—संज्ञानां चेति । ‘विनापि प्रत्ययं पूर्वोत्तरपदयोर्लोप’ इति

† अत इव् ; यमिजोश्च ४. १ ६५; १०१ सत्यकामजाबालस्याख्यायिका छान्दोग्योपनिषदि (४.४.१) वर्तते । “जाबालो नाम वेश्यापुत्रोऽभूत् । स चाब्राह्मणः, तस्मादिज । तदन्तात् फको लुक् ।” (अ० भा० २. ४. ५८ दयानन्दः) । १-अय काचित्कः पाठः ।

किमुच्यते 'समासबहुत्वे प्रतिषेध' इति 'यावता 'तेनैव चेत्कृतं बहुत्व'-  
मित्युच्यते न चात्र तेनैव कृतं बहुत्वम् ? भवति वै किञ्चिदाचार्याः क्रियमाण-  
मपि चोदयन्ति । तद्वा कर्तव्यं तेनैव चेद् बहुत्वमिति, समासबहुत्वे वा प्रतिषेधो  
वक्तव्य इति ।

अबहुत्वे लुग्वचनम् ॥ २ ॥

अबहुत्वे च लुग्वक्तव्यः । अतिक्रान्तोऽङ्गानत्यङ्ग इति । बहुवचने परतो  
यस्तद्राज इत्ये च कृत्वा चोद्यते ।

प्र.—वक्तव्यं 'प्रियवाङ्मा' इत्यत्र बहुत्वे तद्राजस्य वृत्त्यभावाल्लुकः प्रसङ्गाभावात् । बहु-  
वचनं तु 'पर'मिति लुक्प्रसङ्गे तन्निवृत्तये 'तेनैव'ग्रहणं कर्तव्यम् ॥ 'अस्त्रिया'मिति तु प्रति-  
षेधो बहुवचनग्रहणेऽनुपपन्नः । 'आङ्ग-यः स्त्रिय' इत्यादौ स्त्रीप्रत्ययेन बहुवचनस्य व्यव-  
धानाल्लुकः प्रसङ्गाभावात् । अर्थग्रहणे तु लुक्प्रसक्तोऽस्त्रियामिति निषिध्यते । तदेवं  
पक्षद्वयस्यापि लिङ्गदर्शनात्तद्गुणदोषनिरूपणाय विचारः क्रियते । तत्र पूर्वं प्रत्ययपक्षो  
विचार्यते । 'तद्राजादीना'मित्यादिशब्देन वक्ष्यमाणा लुग्भाजो गृह्यन्ते । समासबहुत्व  
इति । समासार्थबहुत्व इत्यर्थः । न चात्रोक्तं । अन्यपदार्थकृतत्वादत्र बहुत्वस्य । भवति  
वै किञ्चिदिति । एतावदेकं वाक्यम् । एवंविधं किञ्चिद्भवतीत्यर्थः । किं तदित्याह—  
आचार्या इति । सूत्रे क्रियमाणमपि कुर्वन्तीत्यर्थः । बहुवचनपक्षे सर्वथा वचनेनैव  
दोषो निराकाये इति प्रतिपादनमस्योपन्यासस्य फलम् ।

प्रत्ययपक्षे दोषोद्भावननार्थग्रहणं स्थापयति—अबहुत्व इति । समासार्थस्या-

उ०—वचनादिति भावः । प्रत्ययग्रहणपक्षे तद्राजार्थेनैव कृतं यद्बहुत्वं तत्प्रतिपादके बहुवचने  
परत इत्यर्थः । तत्पदेन तद्राजपरामर्शना तदर्थो लक्ष्यत इति बोध्यम् । अर्थग्रहणपक्षे बहुषु  
वर्तमानस्य तद्राजस्येत्यर्थः । प्रत्ययग्रहणपक्षस्य 'तेनैवे'ति लिङ्गमुक्त्वा अर्थग्रहणपक्षस्य लिङ्ग-  
माह—अस्त्रियामिति । तत्र पूर्वमिति । निषेध्यत्वादिति भावः । 'प्रियवाङ्मा' इति समास-  
स्यैकत्वादाह—समासार्थेति । तेनैव चेत्कृतं बहुत्वमिति भाष्ये । तन्मात्रार्थगतबहुत्वार्थके वचने  
परत इत्यर्थः । अन्येति । अन्यपदार्थश्च न तद्राजान्तमात्रार्थः, किन्तु समुदायार्थ इति भावः ।  
एकवाक्यत्वासम्भवादाह—एतावदिति । प्रश्नरूपार्थानुपपत्तेश्चुदेः क्रियाभावे लक्षणेत्याशये-  
नाह—कुर्वन्तीत्यर्थ इति । सर्वथा वचनेनैवेति । अत्र पक्षे 'तेनैवे'त्यवश्यं कार्यमिति  
वार्तिकतात्पर्यमित्यर्थः ।

'अबहुत्वे' इत्यस्य बहुवचनपरत्वाभावे इत्यर्थं इत्याह—समासेति । सोऽर्बहुवचन-

अथ किमर्थं पुनरिदं न बहुवचन इत्येव सिद्धम् ? न सिध्यति । बहुवचन इत्युच्यते न चात्र बहुवचनं पश्यामः\* । प्रत्ययलक्षणेन 'भविष्यति' । 'न लुमता तस्मि' निति† प्रत्ययलक्षणस्य प्रतिषेधः । 'न लुमताङ्गस्य' [१.१.६३] इति वक्ष्यामि । नैवं शक्यम् । इह हि दोषः स्यात्—पञ्चभिर्गार्गीभिः क्रीतः पटः पञ्चगार्ग्यः दशगार्ग्य इति× ।

प्र०—बहुत्वाद् बहुवचनपरत्वाभावेऽपि लुक्प्रत्ययः । प्रत्ययश्चेद् बहुत्व उत्पन्न इत्यर्थः । न बहुवचन इत्येवेति । शसमेवाश्रित्यान्तरङ्गत्वात्पूर्वं तद्राजस्य लुक् करिष्यत इति भावः ॥ न चात्रेति । अन्तरङ्गानपि विधीन् 'सुपो धातुप्रातिपदिकयो'रित्ययं लुक् 'प्रत्ययान्तरपदयोश्चे'ति ज्ञापकादस्यैवात्र संभवाद् बाधत इति भावः । न लुमताङ्गस्येति वक्ष्यामीति । यथास्थितमेव न्यासमेवं व्याख्यास्यामि—'लुमता लुमो यः प्रत्ययस्तस्मिन् यदङ्गं तस्य यत्कार्यमङ्गाधिकारविहितमन्यद्वा तन्न भवति' । लुक् च प्रत्ययस्य कायम्, न समस्तस्याङ्गस्येति प्रत्ययलक्षणेन भविष्यति । पञ्चभिर्गिति । क्रीतार्थस्याङ्गीयस्य ठकोऽध्यर्धपूर्वेति लुक् । 'लुक्कद्वितलुकी'ति स्त्रीप्रत्ययस्य लुक् । तत्र प्रत्ययलक्षणेन भिसम्प्रश्रित्यात्र पक्षे 'यन्वोश्चे'ति लृक् प्राप्नोति । न हि यञ्लृक् अङ्गस्य कार्यमिति पञ्चगर्ग इति स्यात् । पञ्चगार्ग्य इति चेष्टयत इत्यर्थः । 'अस्त्रिया'मिति चात्र प्रतिषेधो न भवति, अर्थान्तरे पुंसि संक्रान्तत्वाद्वातिपदार्थस्येत्याहुः ।

उ०—त्वाभावादसङ्गतिमाशङ्क्याह—शसमेवेति । भाष्ये—न चात्रेति । लुका लुप्तत्वादिति भावः । अन्तरङ्गानपीति न्यायादिति तात्पर्यम् । नन्वन्तरङ्गानिति न्यायेनास्यापि लुको ग्रहणेनेदमनुपपन्नमत आह—अस्यैवात्रेति । ज्ञापकस्य विशेषापेक्षत्वादिति भावः । वस्तुतश्चिन्त्यमेतत् । 'एङ्हस्वात्संबुद्धे'रित्यादिसूत्रस्य भाष्यविरोधादिति स्पष्टं शब्देन्दुबोद्धरं । अनेनापि न्यायेन कार्यान्तरनिमित्तविनाशकलुक् एतदपेक्षया प्राबल्यं बोध्यते, तत एव ज्ञापकादिति नायं लुक्—सुब्लुगपेक्षया बलवानिति तु भाष्याशयः । यथास्थितमेवेति । एवं चानङ्गाधिकारविहितकार्ये प्रतिषेधाय वार्तिककृता न्यासान्तरमारब्धम्, तस्यार्थस्य सूत्रेणैव लाभे वार्तिकं न कार्यम् । सूत्रस्य च न प्राप्तिः, अङ्गोद्देश्यककार्याभावादिति भावः । न समस्तस्येति । न संपूर्णस्येत्यर्थः । इति चेष्टयत इति । तस्मादङ्गस्य तदवयवस्य वा कार्ये निषेध इत्यर्थः । अस्त्रियामिति चात्रेति । एतदर्थमेवास्त्रियामिति करणे तु गौरवमिति भावः । न च ङीलुक् स्थानिवत्त्वाद् बहुवचनपरत्वाभावः । लुकि तन्निषेधाभावात् । गार्ग्येति । युगपद-

\* सुपो धातुप्रातिपदिकयोः २. ४. ७१. १—कचिन्न ।

† प्रत्ययलोपे प्रत्ययलक्षणम् १. १. ६२.

‡ न लुमता तस्मिन्निति चेद्विनिष्ठादेशास्तलोपे १. १. ६३ वा० १३ पु० ५०१.

× सुपो धातुप्रातिपदिकयोः २. ४. ७१; अध्यर्धपूर्वद्विगोलुङ्गसंशयाम् १. १. २८; लुक् तद्वितलुकि १. २. ४६; (यजजोश्च २. ४. ६४)

द्वन्द्वेऽबहुषु लुग्वचनम् ॥ ३ ॥

द्वन्द्वेऽबहुषु लुग्वक्तव्यः । गर्गवत्सवाजा इति ॥ इह च लुग्वक्तव्यः—गर्गेभ्य आगतं गर्गरूप्यं गर्गमयमिति ॥ इह च 'अत्रय' इत्युदात्तनिवृत्तिस्वरः प्राप्नोति† ।

सिद्धं तु प्रत्ययार्थबहुत्वे लुग्वचनात् ॥ ४ ॥

सिद्धमेतत् । कथम् ? प्रत्ययार्थबहुत्वे लुग्वक्तव्यः ।

यदि प्रत्ययार्थबहुत्वे लुगुच्यतेऽस्त्रियामिति वक्तव्यम् । इह मा भूत्—आङ्गथः स्त्रियः, वाङ्गथः स्त्रिय इति । यस्य पुनर्बहुवचने परतो लुगुच्यते तस्येकारेण व्यवहितत्वान्न भविष्यति । यस्यापि बहुवचने परतो लुगुच्यते तेनाप्यस्त्रियामिति वक्तव्यम् । आम्बठ्ठाः स्त्रियः, सौवीर्याः स्त्रिय इत्येवमर्थम्‡ । अत्रापि चापा व्यवधानम् । एकादेशे कृते नास्ति व्यवधानम् ।

प०— 'द्वन्द्वेऽबहुष्वित्यत्राकारप्रश्लेषः । गार्ग्यश्च वात्स्यश्च वाज्यश्चेति द्वन्द्वः । अत्रेकैकस्य बहुवचनपरत्वं नास्ति, यच्च समासाद् बहुवचनमुत्पद्यते तदन्त्यादेव परं न सर्वेभ्यः । प्रत्ययनिर्देशपक्षे 'तस्मिन्निति निर्दिष्ट' इति परिभाषोपस्थानाद् व्यवहितस्य लुकोऽप्रसङ्गः । गर्गरूप्यमिति । सुबन्तेन केवलं वाक्यं क्रियते । प्रत्ययस्तु प्रातिपदिकाधिकारात्प्रातिपदिकादेवोत्पद्यत इति बहुवचनपरत्वाभावाल्लुक् न प्राप्नोति ॥ अत्रय इति । अत्रैरपत्यानि । 'इतश्चानिज' इति ङक् । 'कित' इत्यन्तोदात्तत्वम् । तत्र यदि जसि परतो लुक् क्रियते तदा 'अनुदात्तस्य च यत्रोदात्तलोप' इति जस उदात्तत्वप्रसङ्गः ।

अर्थनिर्देशाश्रयेण परिहारमाह—सिद्धं त्विदं । लुग्वचनात् । लुग्व्याख्यानादित्यर्थः । आम्बष्ठ्या इति । आम्बष्ठस्यापत्यानि बह्वयः स्त्रिय इति 'वृद्धेत्कोसलाजादाञ्ज्य' इति व्यङ् । यङश्चाविति चाप् । एकादेशः । स चान्तवद्भावात् व्यव-

उ०—धिकरणवचनताया दूषितत्वादेकवचनान्तेन विग्रहः । अबहुष्विति भाष्यस्य न विद्यते बहुवचनं परं येभ्यस्तेषु वर्तिपदेष्वित्यर्थः । सुबन्तात्तद्धिते बहुवचनपरत्वसत्त्वादाह—प्रातिपदिकादेवेति । न लुमन्तेति निषेधात्प्रत्ययलक्षणाभावेन लुकि न सिध्येदित्येष भाष्याशय इत्यपि कश्चित् । तत्तु 'सामर्थ्यं च सुबन्तेनेत्युत्तरभाष्यविरुद्धम् । जसि परत इति । उदात्तलोपशब्देन बोदात्तघटितलोप उच्यते इति भावः ।

अपूर्ववचनत्वशङ्कां वारयति—व्याख्यानादिति । अम्बष्ठस्येति । क्षत्रियनामेवम्, अतो 'वा नामधेयस्येति वृद्धत्वम् । 'आम्बष्ठस्येति पाठे तु सम्भवेव । अचः परस्मिन्नि-

† इतश्चानिजः ४. १. १२२; कितः ६. १. १६५; अत्रिभृगु...गोतमाङ्गिरोभ्यश्च २. ४. ६५;

(अनुदात्तस्य च यत्रोदात्तलोपः ६. १. १६१)

‡ वृद्धेत्कोसलाजादाञ्ज्यङ्; ते तद्राजाः ४. १. १७१; ७४.

‘एकादेशः पूर्वविधौ स्थानिवद्भवती’ति+ स्थानिवद्भावाद् व्यवधानमेव ।

द्वन्द्वऽबहुषु लुग्वचनम् ॥ ५ ॥

द्वन्द्वेऽबहुषु लुग्वक्तव्यः । गर्गवत्सवाजा इति ।

गोत्रस्य बहुषु लोपिनो बहुवचनान्तस्य प्रवृत्तौ द्व्येकयोरलुक् ॥ ६ ॥

गोत्रस्य बहुषु लोपिनो बहुवचनान्तस्य प्रवृत्तौ द्व्येकयोरलुग्वक्तव्यः ।  
विदानामपत्यं माणवको वैदः । वैदौ\* ।

किमर्थमिदं नाचीत्येवालुक्सिद्धः† ? ‘अची’त्युच्यते न चात्राजादि  
पश्यामः । प्रत्ययलक्षणेन । ‘वर्णाश्रये नास्ति प्रत्ययलक्षणम्’ ।

एकवचनद्विवचनान्तस्य प्रवृत्तौ बहुषु लोपो यूनि ॥ ७ ॥

प्र०-घायक इति लुक्प्रसङ्गे प्रत्ययपक्षवादिनाप्यस्त्रियामिति प्रतिषेधो वक्तव्य इत्यर्थः ।  
एकादेश इति । ‘अचः परस्मिन्नि’ति स्थानिवद्भावः । तदेवमर्थनिर्देशपक्ष एवास्त्रियामिति  
वक्तव्यम् ॥ द्वन्द्व इति । एकस्मिन्नेवार्थे प्रत्ययोत्पत्तौ सत्यां बहुत्वाभावात् । प्रत्ययपक्षे  
त्वन्त्यस्य तावत्सिध्यतीति मन्यते ।

अर्थपक्ष एव दोषमाह—गोत्रस्येति । अपत्यप्रत्ययो लोपभाग्यदा बहुत्वर्थेपूतपन्नो  
युवापत्यविवक्षायांमर्थान्तरे द्वित्वविशिष्टे एकत्वविशिष्टे वा संक्रामति तदा बहुषु  
तस्योत्पन्नत्वाल्लुक्प्राप्तावलुग्वक्तव्याः । प्रत्ययपक्षे तु बहुवचनपरत्वाभावात्लुक् न  
भवति । द्व्येकयोरिति । द्व्येकशब्दौ द्वित्वैकत्ववृत्तौ उपात्तौ । अन्यथा बहु-  
वचनं स्यात् । वैद इति । विदस्यापत्यानि बहूनि—इत्यञ्प्रत्ययः । तदन्ताद्यून्यत  
इत्वितीव् । तस्य ‘एयक्षत्रियार्षन्नि’ इति लुक् । नाचीत्येवेति । ‘गोत्रेऽलुगची’त्यनेन ।

३०-तीति । यद्यप्यन्तवद्भावेन चाबन्तस्यायं विधिरिति न पूर्वविधित्वं, तथापि पूर्वविधावित्यस्य  
पूर्वोद्देश्यकविधावित्यर्थादस्येव । यद्यपि ‘य’शब्दोऽपि स्थान्येव, स कथं ततः पूर्वस्तथापि  
यत्किञ्चित्स्थानिभूतपूर्वत्वमस्त्येव । स्थानिभूतादचः पूर्वोऽस्थानिभूत एव गृह्यते इत्यत्र न मार्गः,  
स्थानिनि पृथग्भूते सत्यभवतो लुक् एकादेशोऽप्यभावातिदेशो बोध्यः । एतेन चाबन्तस्य कथं  
चापा व्यवधानमित्यपास्तम् । तदेवमिति । ‘अस्त्रिया’मित्येवार्थनिर्देशपक्षस्य शापकमिति  
भावः ॥ नन्वयं दोषो बहुवचनग्रहणेऽपीति कथं परं प्रत्यस्योपन्यासोऽत आह—अन्त्यस्य  
तावदिति । एवं चार्थपक्षे त्रयाणामपि लुग्वक्तव्यः, प्रत्ययपक्षे त्वनन्त्ययोरेवेति भावः ।

बहुत्वर्थेपूतपन्न इति । यदा विशेष्यांशोऽपि न संख्याभानं तदैकशेषेण बहुत्वर्थेषु स्थित  
इत्यर्थो बोध्यः । तस्य—गोत्रप्रत्ययस्य । बहुवचनपरत्वाभावादिति । प्रत्ययलक्षणं तु ‘न

+ एकादेशस्योपसंख्यानम् १. १. ५७ वा० ११ पृ० ४४०

\* अनृष्यानन्तर्ये विदादिभ्योऽञ्, अत इञ् ४. १. १०४; ६५; एयक्षत्रियार्षन्नि यूनि  
लुगणिजोः, (यत्रजोश्च) २. ४. ५८; (६४). † गोत्रेऽलुगचि ४. १. ८६.



एकवचनद्विवचनान्तस्य प्रवृत्तौ बहुषु लोपो यूनि वक्तव्यः । वैदस्यापत्यं बहवो माणवका विदाः । वैदयोर्वा विदाः । अज्यो बहुषु यज्यो बहुष्वित्युच्यमानो<sup>†</sup> लुग् न प्राप्नोति । मा भूदेवम् । 'अजन्तं यद्बहुषु यजन्तं यद्बहुष्वित्येवं भविष्यति । नैवं शक्यम् । इह हि दोषः स्यात्-काश्यपप्रति-

प्र०- अजन्तमिति । प्रत्ययग्रहणपरिभाषया तदन्तत्वे स्थिते बहुष्विति विशेषणं तदन्तस्यैवेति मन्यते । काश्यपा इति । काश्यपस्यापत्यं औत्रमिति विदादित्वादव्युत्पन्नः । ततः काश्यप इव तत्प्रतिकृतय इत्यत्रार्थ 'इवे प्रतिकृता'विति कन्प्रत्ययः । तस्य 'जीवि-कार्थे चापण्य' इति वा 'देवपथादिषु' 'अर्चासु पूजनार्थासु चित्रकर्मध्वजे'ति पाठाद्वा लुप् । एतदजन्तं बहुषु वर्तत इति लुक्प्रसङ्गः । अज्प्रत्ययस्त्वेकस्मिन्नेवापत्य उत्पन्न इत्यज्यो बहुष्विति विज्ञायमाने नास्ति लुक्प्राप्तिः । तस्मात्तदन्तविधिर्नाभ्युपगन्तव्यः । प्रत्ययादर्शनस्यैव लुगादिसंज्ञाविधानात्प्रत्यया एव कार्यभाक्त्वाद् बहुष्वित्यनेन विशेष्यन्ते ।

उ०-लुमते'ति निषिद्धमिति भावः । नन्वास्त्रियामित्यस्य यथार्थान्तरानुपसंक्रान्तस्त्रीविषयता तथा बहुष्वित्यस्यार्थान्तरानुपसंक्रान्तबहुत्वविषयकत्वाच्चात्र दोषः, द्वेकयोस्तस्योपसंक्रान्तत्वादिति चेन्न, बहुष्विति बहुवचनेन सर्वस्यापि बहुत्वस्य ग्रहादित्याशयः । अत एवात्यङ्ग इत्यादिसिद्धिः । इदमेव धर्तव्यं तु सूत्रकृतास्त्रियामिति विभिन्नविभक्तिनिर्देशः कृतः । प्रकृतसूत्रे वातिककरणादेतदुद्धारणाविषयभूतमङ्गानामपत्यं माणवक 'आङ्ग' इत्यप्युदाहरण बोध्यम् । 'गोत्रेऽलुग-ची'ति समाधानमपि साधारणमेव, एतत्सूत्रविहितस्यापि तेनालुग्विधानात् । यत्तु तत्र 'लक्षण-प्रतिपदोक्त'परिभाषया 'यस्कादिभ्यो गोत्र' इत्येतत्प्रकरणस्थस्यैवालुगिति, अस्य नालुगिति तच्च, अस्यापि तत्प्रकरणस्थत्वात् । अत एव तत्र बहुष्वित्यादीनामनुवृत्तेः श्रोतृवक्तृबुद्धिस्थताया एव प्रकरणत्वात् । अत एव 'गोत्रेऽलुगची'ति सूत्रे 'भूम्नि प्राप्तस्य लुकोऽलु'गिति भगवता वक्ष्यते । उत्तरसूत्रोदाहरणं तु 'उत्तरसूत्रविषयेऽप्ययं विचारस्तुल्य' इति बोधयितुम् । अत एवोपक्रमे 'तद्वाजादीना'मित्युक्तम् । भाष्ये—न चात्राजादिमिति । 'यस्मिन्विधि'रिति परिभाषालब्धमेतत् । वर्णाश्रये इति । 'अजादिवाग्दीव्यतीयविषये' इत्यर्थेऽपि लुका विषयस्यापहारादेष एवेति बोध्यम् । भाष्युच्चारणमेव हि विषयः ।

अतिव्याप्तिमुक्त्वा तत्रैव पक्षेऽव्याप्तिमाह भाष्ये—एकेति । बहुषु लोपी यस्तादित-स्तदन्तप्रकृतिकैकवचनान्तस्य युवबहुत्वविषयकप्रत्ययविषये प्रकृतित्वेन प्रवृत्तौ सत्यां तदवयवस्य तद्वितस्य लुक्प्रत्यय इत्यर्थः । इति पाठाद्वेति । अयं चाभियुक्तानां पाठो न त्वेतावता इदमार्थमिति बोध्यम् । 'अजन्तं यद् बहुष्वित्यर्थे न्यायविरोधमप्याह-प्रत्ययादर्शनस्यैवेति ।

कृतयः काश्यपा इति\* ।

ततोऽयमाह यस्य प्रत्ययार्थबहुत्वे लुक् । 'द्वन्द्वेऽबहुषु लुग्वचन'मित्यस्य परिहारः—

न वा सर्वेषां द्वन्द्वे बह्वर्थत्वात् ॥ ८ ॥

न वैष दोषः । किं कारणम् ? सर्वेषां द्वन्द्वे बह्वर्थत्वात् । सर्वाणि द्वन्द्वे बह्वर्थानि । कथम् ? युगपदधिकरणविवक्षाया द्वन्द्वो भवति ।

ततोऽयमाह यस्य बहुवचने परतो लुक् । यदि सर्वाणि द्वन्द्वे बह्वर्थान्यहमपीदमचोद्यं चोद्ये 'द्वन्द्वेऽबहुषु लुग्वचन'मिति । ममापि ह्यत्र सर्वत्र बहुवचनं परं भवति । लुकि कृते न प्राप्नोति । प्रत्ययलक्षणेन । 'न लुमता तस्मि'न्निति प्रत्ययलक्षणस्य प्रतिषेधः । 'न लुमताङ्गस्ये'ति वक्ष्यामि । ननु चोक्तं 'नैवं

प्र०— इदानीं पक्षद्वयेऽपि क्रमेण परिहार उच्यते—ततोऽयमिमि ।

न वेति । एकैकं प्रत्ययान्तमनेकार्थाभिधायीति लुक्सिध्यतीत्यर्थः । यत्र तदन्तपक्षे दोषः 'काश्यपा' इति, स उत्तरत्र परिहरिष्यते ।

अचोद्यं चोद्य इति । अचोदनार्हं वस्तु त्वयाहं चोद्य इत्यर्थः । चुदिः पृच्छत्यर्थत्वाद् दुहियाचीत्यत्रार्थग्रहणाद् द्विकर्मकः । लुकि कृत इति । अन्तरङ्गानपि विधीन्बहिरङ्गो लुग्बाधत इति भावः ।

उ०— ततोऽयमाहेति । 'प्रत्ययार्थबहुत्वे लु'गिति यस्य मतं सोऽयं स्वपक्षदोषकथनोत्तरमाहेत्यन्वयः । किमाह ? 'द्वन्द्वे बहुषु लुग्वचन'मित्यस्य परिहारोऽयमित्याहोत्यर्थः । पदानां बह्वर्थत्वेऽपि प्रत्ययस्य बह्वर्थत्वाभावादाह—प्रत्ययान्तमिति । स उत्तरत्रेति । ननु गोत्रग्रहणानुवृत्त्या तत्र दोषं परिहरिष्यति । एवमप्याङ्गस्य प्रतिकृतय आङ्गा इत्यत्र तदन्तग्रहणपक्षे तद्राजस्येति लुक्प्राप्नोति । न ह्यत्रापि गोत्र इति वर्तत इति चेन्न, अत्रापि सूत्रे गोत्र इत्यपकर्षणेनादोषात् । तद्राजस्यापत्यत्वादरोपितगोत्रत्वमस्येव । यस्तु हरदत्तेनैतदर्थं 'तन्नैवेत्यवश्यं कर्तव्यमर्थग्रहणपक्षेऽपीत्युक्तं तदन्तेन परास्तं, भाष्यविरुद्धं च । वस्तुतः 'सर्वाणि द्वन्द्वे बह्वर्थानी'ति भाष्यस्यायमर्थः—आश्रयतया बहुत्ववदर्थप्रतिपादकानीति । द्वन्द्वे हि अन्यसंख्याबोधकविभक्त्यभावेन समुदायोत्तरविभक्त्या ते तेऽर्था वस्तुतो बहुत्ववन्त एवोपस्थाप्यन्ते । पर्याप्त्या बहुत्ववदर्थप्रतिपादकत्वनिवेशो न किञ्चिन्मानम् । 'युगपदधिकरणविवक्षाया'मित्यस्यापि—युगपद् द्रव्याणामेकग्रन्थविवक्षायां द्वन्द्व इत्येवार्थः । युगपदधिकरणवचनतापक्षस्तु द्वन्द्वसूत्रे दूषित एवेति न तमाक्षयास्य ग्रन्थस्य व्याख्योचिता ।

अपरस्तु युगपदधिकरणवचनतापक्षोऽनेनावलम्बित इति मत्वा स्वपक्षेऽपि दोषाभाव इत्याह भाष्ये—ततोऽयमाह यस्य बहुवचने इति । अर्थवादिहताभ्यासिपरिहारानन्तरमित्यर्थः । चुदिः पृच्छत्यर्थत्वादिति । व्यापारद्वयार्थत्वेन कर्तुरित्येव द्विकर्मत्वं सिद्धमित्ययं प्रयासो दूष्येति वस्तुतत्त्वम् । न लुमताङ्गस्येति । तथा आङ्गोद्देशककार्ये एव निषेध इति नात्र

\* अनृष्यानन्तर्ये विदादिभ्योऽत्र ४ १ १०४; इवे प्रतिकृतौ; जीविकार्ये चापण्ये ५ ३ ६६; ६६

शक्यमिह हि दोषः स्यात् पञ्चभिर्गागीभिः क्रीतः पटः पञ्चगार्ग्यः दशगार्ग्यः इति । इष्टमेवैतत्सङ्गृहीतम् । पञ्चगर्गः दशगर्ग इत्येव भवितव्यम् ।

तथेदमपरमचोद्यं चोद्ये गर्गरूप्यम् गर्गमयम् । अत्रापि बहुवचन इत्येव सिद्धम् । कथम् ? समर्थात्तद्धित उत्पद्यते सामर्थ्यं च सुबन्तेन ।

ततोऽयमाह यस्य प्रत्ययार्थबहुत्वे लुक् । यदि समर्थात्तद्धित उत्पद्यते-  
ऽहमपीदमचोद्यं चोद्ये 'गोत्रस्य बहुषु लोपिनो बहुवचनान्तस्य प्रवृत्तौ द्व्ये क-  
योरलु'गिति । कथम् ? यस्यापि बहुवचने परतो लुक् ते नाप्यत्रालुग्वक्तव्यः ।  
तस्यापि ह्यत्र बहुवचनं परं भवति ।

न वक्तव्यः । अचीत्येवालुक् सिद्धः\* । अचीत्युच्यते न चात्राजादिं  
पश्यामः । प्रत्ययलक्षणेन । ननु चोक्तं 'वर्णाश्रये नास्ति प्रत्ययलक्षण'मिति ।  
यदि वा कानिचिद्वर्णाश्रयाण्यपि प्रत्ययलक्षणेन भवन्ति तथेदमपि भविष्यति ।

प्र०- पञ्चगर्ग इति । प्रत्ययलक्षणेन बहुवचनपरत्वाश्रयो लुक्प्रवर्तते इत्यर्थः ।  
समर्थादिति । 'समर्थानां प्रथमाद्वे'त्यधिकारादिति भावः । सामर्थ्यं च सुबन्तेनेति ।  
सुबन्तेन द्वितीयस्य पदस्य संबन्धयत्वं पदस्यैव प्रयोगार्हत्वात् । प्रातिपदिकाधिकारस्तु  
वृद्धादिविशेषणार्थः ॥ अहमिति । यो ह्युभयोर्दोषो न तमेकश्चोद्यः । तस्यापि ह्यत्रेति ।  
प्रत्ययलक्षणेन । अचीत्येवेति । अयं च द्वयोरपि साधारणः परिहारः । यदि वेति ।  
यथैवेत्यर्थः । यथातृणेडितीमागमः । अयं भावः—यत्कार्यं वर्णरूपाश्रयं न प्रत्ययत्वा-  
श्रयं तत्प्रत्ययलक्षणेन न भवति । यथा गोहितमित्यादाववादयः । इमागमस्तु हलादि-  
पित्सार्वाधातुकाश्रयत्वात्प्रत्ययाश्रय इति प्रवर्तते । एव 'गोत्रेऽलुगची'त्यजादिप्रत्यया-  
श्रयत्वादलुक्प्रत्ययलक्षणेन प्रवर्तते ।

उ०-निषेधप्रवृत्तिरिति भावः । 'न लुमता तस्मिन्नि'ति वार्तिकन्यासेऽपि प्रत्ययाक्षिप्तप्रवृत्त्युद्-  
देश्यककार्ये एव निषेधो न तु तदवयवोद्देश्यक इति तात्पर्यम् । विषयसप्तमीपक्षेऽपि प्रत्यय-  
लक्षणप्रवृत्तौ बाधकभाव इति न दोषः । एवं चात्यङ्ग इत्यपि सिद्धम् । अत्रेह बोध्यं-  
युगपदधिकरणवचनताया दूषितत्वात् प्रत्ययपक्षेऽयं दोषः स्थित एवेति ।

भाष्ये-पञ्चगर्ग इति । 'अक्षिया'मिति निषेधस्त्वर्थान्तरानुपसंक्रान्तकीविषय इत्युक्तम् ।  
सुबन्तेनेति । तस्य लुक्प्रवृत्त्युक्त्यायेन प्रत्ययलक्षणसत्त्वाद् बहुवचनपरत्वेन लुक्सिद्ध्या न  
दोष इति भावः ।

अथवाविशेषणालुकमुक्त्वा 'हलि ने'ति वक्ष्यामि ।

यद्यविशेषणालुकमुक्त्वा 'हलि ने'त्युच्यते विदानामपत्यं बहवो माणवका विदाः अप्राप्यलुक् प्राप्नोति । अस्तु । पुनरस्य युवबहुत्वे वर्तमानस्य लुग्भविष्यति\* । पुनरलुक् कस्मान्न भवति ? समर्थानां प्रथमस्य गोत्रप्रत्ययान्तस्यालुगुच्यते† न चैतत्समर्थानां प्रथमं गोत्रप्रत्ययान्तम् । किं तर्हि ? द्वितीयमर्थमुपसंक्रान्तम् ॥ अथर्वं चैतदेवं विज्ञेयम् अत्रिभरद्वाजिका वसिष्ठकश्यपिका

प्र०— हलि नेति । यथा गर्गरूप्यमिति । पुनरस्येति । अपत्याधिकारादन्यत्र लौकिकस्यापत्यमात्रस्य गोत्रस्य ग्रहणमिति युवबहुत्वे 'यञञोश्चे'ति लुग्भविष्यतीत्यर्थः ।

पुनरिति । लुक्शास्त्रवदलुक्शास्त्रस्यापि प्रवृत्तेरव्याघातादिति भावः । समर्थानामिति । प्रतियोगं 'समर्थानां प्रथमा'दित्यस्यानुवृत्तिः । तत्रायमर्थः 'समर्थानां प्रथमस्य गोत्रप्रत्ययस्यालुग्भवती'ति । प्राथमकल्पिके च प्रत्ययार्थे वर्तमानस्य तस्य प्राथम्यम् । यथा 'गार्गीया' इति । अत्र युवप्रत्ययस्य लुकि कृतं युवलक्षणं द्वितीयमर्थमुपसंक्रान्तोऽञन्तः शब्द इति प्राथम्याभावः । अत्रिभरद्वाजिकेति । अत्रैरपत्यानीति 'इतश्चानिञ्' इति ढक् । भरद्वाजस्यापत्यानीति विदाद्यञ् । तत उभाभ्यां युवबहुत्वेऽत इञ् । तस्य 'यञञत्रियाणं'ति लुक् । ढकोऽत्रिभृग्विति । अञो 'यञञोश्चे'ति भावः । ततोऽत्रिभरद्वाजानां मैथुनिकेति 'द्वन्द्वाद्'बुभिति वुन् । तस्याकादेशः । यदि द्वितीयमर्थमुपसंक्रान्तस्याप्यलुक्स्यात्तदा 'गोत्रेऽलुगर्चा'ति यथान्यासेऽप्यलुगव्यः प्रसज्येत्यर्थः । वसिष्ठकश्यपिकेति । वसिष्ठशब्दादृष्यण् । कश्यपादञ् । पूर्ववद्यून्यत इञ् । तस्य लुक् । ततो-

उ०— लुक्शास्त्रवदलुक्शास्त्रस्यापीति । तस्याप्यपत्याधिकारबाह्यत्वेन लौकिकगोत्रस्यैव ग्रहणादिति भावः । ननु 'लक्ष्ये लक्षणस्ये'ति न्यायेन पुनरनुवृत्तिः । किं च 'यूनि लु'गित्युत्तर-  
श्लोकेगोत्रेऽलुगिति सूत्रे युवातिरिक्तापत्यस्यैव गोत्रग्रहणेन ग्रहणाद्यवबहुत्वाश्रयलुक् कथमलुक् । अथि च यत्र गोत्रे वर्तमानस्य लुक्प्राप्तस्तद्व्यतिरिक्तप्राप्तीत्येतेऽर्थे योऽजादिस्तत्रेत्यर्थस्य अश्वमर्वाद्याः कृमात् । न चास्यामवस्थायां धूम्युपसंक्रान्तात् कश्चिद्विवक्षितोऽस्तीति चेन्न, अर्थभेदेन लक्ष्यभेदात् । गोत्रे विहितस्य प्रत्ययस्त्वस्यर्थाश्रयणेबाणो युवातिरिक्तगोत्रे एव विहितत्वेन द्वितीयस्याप्यभावः । अत एव न तृतीयोऽपि ॥ समर्थानां प्रथमस्येति । अत्र समर्थग्रहणानुवृत्तिप्रदर्शनस्योत्तरत्र तस्यानुवृत्तिसूचनमेव फलम् । प्रकृतोपयोगि तु 'प्रथमा'दित्येव । तस्य चानुवृत्तिसार्थवशाद्विभक्तिविपरिणाम इति भावः । 'अथर्वं चैत'दित्यस्यार्थमाह—यथान्यासेऽपीति । ततोऽणञोरिति । 'अत्रिभृगुकुसर्वासिष्ठगोतमाङ्गिरोम्बश्चे'त्यनेबाणः, 'यञञोश्चे'त्यञ इत्यर्थः ।

\* यञञोश्चे २. ४. ६४. † गोत्रेऽलुगर्चा, समर्थानां प्रथमाद्वा ४ १. ८६; ८२

भृग्वङ्गिरसिका कुत्सकुशिकिकेत्येवमर्थम्\* ।

गर्गमार्गविकाग्रहणां वा क्रियते† तन्नियमार्थं भविष्यति—‘एतस्यैव द्वितीयमर्थमुपसंक्रान्तस्यालुगभवति नान्यस्ये’ति ।

यदप्युच्यते ‘एकवचनद्विवचनान्तस्य प्रवृत्तौ बहुषु लोपो यूनि वक्तव्य’ इति । मा भूदेवमज्यो बहुषु यज्यो बहुष्विति । ‘अजन्तं यद् बहुषु यजन्तं यद् बहुष्वित्येवं भविष्यति । ननु चोक्तं ‘नैवं शक्यमिह हि दोषः स्यात् काश्यपप्रतिकृतयः काश्यपा’ इति । नैष दोषः । लौकिकस्य तत्र× गोत्रस्य ग्रहणं न चैतल्लौकिकं गोत्रम् ।

प्र०—ऽणवोल्लुक् । वुन् । भृग्वङ्गिरसिकेति । ऋष्यण् । यून्यत इव्, तस्य लुक् । अणो लुक् । वुन् । कुत्सकुशिकिकेति । कुत्सादृष्यण् । कुशिकादव् । अन्यत्पूर्ववत् ।

गर्गमार्गविकेति । गर्गशब्दादव् । तस्य लुक् । मृगुशब्दादृष्यण् तदन्ताद्यून्यत इव् । तस्य लुक् । गर्गभृगूणां मैथुनिकेति वुन् । अत्रात्रिभृग्विति लुक् प्राप्तो गोपवनादिपाठेन प्रतिषिध्यते । यदि च द्वितीयमर्थमुपसंक्रान्तस्याप्यलुक्स्याद् गोपवनादिषु न पठ्येत, पठितस्तु यथोक्तार्थज्ञापनायेत्यर्थः । अर्थनिर्देशवादी परिहारमाह—यदपीति । लौकिकस्येति । अपत्यस्येत्यर्थः । प्रतिकृतिबहुत्वेऽयमवन्तो वतन्ते न त्वपत्यबहुत्व इत्यर्थः । न चैतादिति । यद्यपि शास्त्रीयमपि न भवति तथापि स्थितपक्षाश्रयः परिहारो वक्तव्य इत्येवमुक्तम् ।

उ०— ज्ञापनायेति । ‘प्रथमा’दित्येतत्संबन्धज्ञापनायेत्यर्थः । भाष्ये—‘नियमार्थमित्यत्र तत्संबन्धबोधनपूर्वकं नियमार्थमित्यर्थः । पूर्वं व्याख्यानात्तत्संबन्धः । इदानीं तु तत्रैवार्थं ज्ञापकमुक्तमिति भेदः । भाष्ये—अजन्तं यद् बहुष्विति । बहुष्वित्यस्याव्याप्यतिव्याप्तिवारकतया सारवत्त्वलाभेन तदन्तविशेषणमिति भावः ।

\* इतश्चानिजः (ऋष्यन्धकवृष्णिः कुरुम्यश्च); अरुष्यान्तये निदादिभ्योऽज्; अत इज् ४ १ १२२; (११४); १०४; ६५; ष्यक्षत्रियार्पितो०; अत्रिभृगुकुत्स०; यजजोश्च २ ४ ५८; ६५; ६४; इन्द्रावुन् वैरमैथुनिकयोः ४ ३ १२५; युवोरनाकौ ७ १ १; (गोत्रेऽलुगन्वि ४ १ ८६)

† गर्गादिभ्यो यज्; ऋष्यन्धक०; अत इज् ४ १ १०५; ११४; ६५; ष्यक्षत्रियार्पितो० २ ४ ५८; इन्द्रावुन् ४ ३ १२५; युवोरनाकौ ७ १ १; यजजोश्च; (अत्रिभृगु०); गोपवनादिभ्यः २ ४ ६४; (६५); ६७.

‡ गर्गमार्गविकाग्रहणां वा नियमार्थम् ४ १ ८८ वा० ५ प्र० ५६०.

× यजजोश्च २ ४ ६४.



यस्य बहुवचने परतो लुक् समासबहुत्वे तेन' प्रतिषेधो वक्तव्यस्तेनैव चेत्कृतं बहुत्वमिति वा वक्तव्यम् । यस्य प्रत्ययार्थबहुत्वे लुक्तेनास्त्रियामिति वक्तव्यम् । यस्य बहुवचने परतो लुक् तस्यायमधिको दोषोऽत्रय इत्युदात्तनिवृत्ति-स्वरः प्राप्नोति । तस्मात्प्रत्ययार्थबहुत्वे लुगित्येष एव पक्षो ज्यायान् ।

अथेह कथं भवितव्यम्—गार्गी च वात्स्यश्च वाज्यश्चेति ? यदि ताव-दस्त्री विधिनाश्रीयतेऽस्त्यत्रास्त्रीति कृत्वा भवितव्यं लुका । अथ स्त्री प्रति-षेधेनाश्रीयतेऽस्त्यत्र स्त्रीति कृत्वा भवितव्यं प्रतिषेधेन । किं 'पुनरत्रार्थसतत्वम् ? देवा एतज्ज्ञातुमर्हन्ति ।

अथ यो लोप्यलोपिनां समासस्तत्र कथं भवितव्यम् ? उभयं हि दृश्यते—

प्र०— इदानीं पक्षद्वये दोषपरिगणनमाह—यस्येति । तस्मादिति । अर्थपक्षे लुको-ऽपरनिमित्तकत्वादत्रय इत्युदात्तनिवृत्तिस्वराप्रसङ्गः । 'अस्त्रिया'मित्येतत्तु कृतमेव । गार्गी चेति । एकैकं शब्दरूपं स्त्रीपुंसात्मकसमुदायाभिधायि । तत्र पर्युदासे सर्वेषां लुका भाव्यम्, प्रसज्यप्रतिषेधे तु न भाव्यमिति संदेहात्प्रश्नः । देवा इति । दिव्यदृशो देवा इति परिहृता इत्यर्थः । तत्र पर्युदासस्यैकवाक्यतया लाघवान्न्याय्यत्वमिति केचि-दाहुः । अन्ये तु ब्रुवते—'गार्गीशब्देन स्त्रीत्वयुक्तानामर्थानामभिधानाद्यस्यो लुका न भाव्यम्, अन्येषां तु भाव्य'मिति ।

अथेति । लोपभाजामन्येषां च यः समास इत्यर्थः । यदा लोपभाग्युगपदर्थो-नामभिधानाद् बहुर्थस्तदा तदाश्रयेण किं तस्य लुक् क्रियताम्, अथ 'तेनैव'ति वचनाद-लोपिसन्निधिकृतं बहुत्वमिति मा कारि लुगिति प्रश्नः । उभयं हीति । ज्ञापकद्वय-

उ०— 'तस्यायमधिको दोष' इति युगपदधिकरणवचनताया दूषितत्वाद् 'इन्द्रेऽबहुषु लुग्वचन'मिति दोषोऽस्त्येवेति तस्मात्पुपक्षणमिदम् । अर्थपरत्वे तु युगपदधिकरणतां विनापि तदोपोदार उक्तः । एकैकमिति । द्वन्द्वरूपसमुदायस्य स्त्रीपुंसात्मकसमुदाये शक्ती समुदायस्य प्रत्येकानतिरेकेणैकैकस्य तदभिधायकत्वमिति भावः । यद्वा 'समुदायाभिधायी'त्यस्य समु-दायगतबहुत्वाभ्यामभिधायीत्यर्थः । भाष्ये—अर्थसतत्वमिति । तत्त्वसतत्वशब्दौ पर्यायौ । पण्डितशेखरप्रकारं दर्शयति—तत्रेति । अन्येषां मतं तु न युक्तं न हि गार्गीशब्देन स्त्रीत्वयुक्ता बहुषो गार्ग्य उच्यन्ते । 'गार्गी चे'त्येकवचनान्तेन भाष्ये विग्रहकरणात्समासे सकृदाविज्ञेयानव-गमाच्च, युगपदधिकरणवचनतापक्षेऽपि वात्स्यादयः स्त्रीत्वयुक्ता नोच्यन्ते, अनुभवविरोधादि-त्वाद्वा । पर्युदासप्रतिषेधबोधनयोरपि गार्गीशब्दे लुगभावोऽन्यथोलुगित्यर्थतत्त्वम् । इन्द्रार्थे उद्भूतावचनभेदे समूहे गार्ग्या उपसंक्रान्तत्वेनार्थान्तरानुपसंक्रान्तकियोऽभावादिति परे ।

बह्वर्थ इति । बहुत्वाभ्यर्थ इत्यर्थः । अथ तेनैवेति वचनादिति । प्रत्ययग्रहणपक्षे

‘शरद्वच्छुनकदर्भाद् भृगुवत्साम्रायणेषु’ [ ४.१.१०२ ] ‘नोदात्तस्वरितोदयम-  
गार्ग्यकाश्यपगालवानाम्’ [ ८. ४. ६७ ] इति ॥६२॥

यज्ञोश्च ॥ २ । ४ । ६४ ॥

यज्ञादीनामेकद्वयोर्वा तत्पुरुषे षष्ठ्या उपसंख्यानम् ॥ १ ॥

यज्ञादीनामेकद्वयोर्वा तत्पुरुषे षष्ठ्या उपसंख्यानं कर्तव्यम् । गार्ग्यस्य कुलं  
गार्ग्यकुलं गर्गकुलं वा । गार्ग्ययोः कुलं गार्ग्यकुलं गर्गकुलं वा । वैदस्य कुलं  
वैदकुलं विदकुलं वा । वैदयोः कुलं वैदकुलं विदकुलं वा ।

यज्ञादीनामिति किमर्थम् ? आङ्गस्य कुलमाङ्गकुलम् । आङ्गयोः कुल-  
माङ्गकुलम्\* ॥ एकद्वयोरिति किमर्थम् ? गर्गाणां कुलं गर्गकुलम् ॥ तत्पुरुष  
इति किमर्थम् ? गार्ग्यस्य समीपमुपगार्ग्यम्† ॥ षष्ठ्या इति किमर्थम् ? शोभन-  
गार्ग्यः परमगार्ग्यः ॥६४॥

बह्वच इजः प्राच्यभरतेषु ॥ २ । ४ । ६६ ॥

किमयं समुच्चयः—प्राक्षु भरतेषु चेति, आहोस्विद्धरतविशेषणं प्राग्रह-

प०—सद्भावादुभयं भवतीति भावः । भृगुवत्साम्रायणेष्विति । अत्र द्वौ लोपिनौ, तृती-  
यस्तु नडादिफगन्तो न लोपी । द्वयोश्च लुक्कृतः । अगार्ग्यकाश्यपगालवानामिति ।  
द्वौ लोपिनौ, गालवस्तु ऋष्यणन्तो न लोपी । न च लोपिनोर्लुक्कृतः । तदेवं ज्ञापक-  
द्वयसद्भावात्प्रयोगद्वयोपपत्तिः ॥६२॥

यज्ञोश्च । यज्ञादीनामिति । इतः प्रभृति ये प्रत्यया बहुषु लुग्भाजस्ते यथादयः,  
आदिशब्दस्य व्यवस्थावाचित्वात् ॥६४॥

बह्वचः । द्वन्द्वतत्पुरुषयोर्द्वयोरपि संभवादोषदर्शनाच्च प्रश्नः—किमयमिति ।

उ०—‘तेनैवे’ति वचनाच्च भवति लुक्, अर्थग्रहणपक्षे तदभावात्प्राप्नोति, तथा च द्वितीयपक्षे पृथ-  
क्त्वेनैव ‘तेनैवे’ति किं कर्तव्यमिति प्रश्नाच्च इति भावः । ज्ञापकद्वयेति । एवं च ‘तेनैवे’ति  
न कार्यमिति भावः । ‘तेनैवे’ति कुर्वतापि ‘भृगुवत्साम्रायणेष्विति प्रयोगनिर्वाहाय ज्ञापकत्वा-  
वस्थाभयणीयत्वात् । एवं च गार्ग्यश्च चैत्रश्च मैत्रश्चेत्यादौ द्वन्द्वे यथाप्रयोगं लुगलुकोर्व्यवस्था  
बोद्धव्या ॥६२॥

यज्ञोश्च । इतः प्रभृतीति । अतः पूर्वविषये ‘आङ्गकुल’मित्येवेति भावः ॥६३॥

बह्वचः । सामान्यविशेषयोर्द्वन्द्वसंभवाद्—गोवलीति । इदमेव तथोपि समाश्च-

\* तद्राजस्य बहुषु तेनैवास्त्रियाम् २. ४. ६२.

† अव्ययं विभक्तिसमीप...साकल्यान्तवचनेषु २. १. ६.

णम्—प्राञ्चो ये भरता इति । किं चातः ? यदि समुच्चयो भरतग्रहणमनर्थकं न ह्यन्यत्र भरताः सन्ति । अथ प्राग्रहणं भरतविशेषणं प्राग्रहणमनर्थकं न ह्यप्राञ्चो भरताः सन्ति । एवं तर्हि समुच्चयः । ननु चोक्तं 'भरतग्रहणमनर्थकं न ह्यन्यत्र भरताः सन्ती'ति । नानर्थकम् । ज्ञापकार्थम् । किं ज्ञाप्यते ? एतज्-ज्ञापयत्याचार्योऽन्यत्र प्राग्रहणे भरतग्रहणं न भवतीति । किमेतस्य ज्ञापने प्रयोजनम् ? 'इजः प्राचाम्' [ २. ४. ६० ] भरतग्रहणं न भवति । औद्दालकिः पिता औद्दालकायनः पुत्र इति ॥६६॥

न गोपवनादिभ्यः ॥ २ । ४ । ६७ ॥

गोपवनादिप्रतिषेधः प्राग्रहरितादिभ्यः ॥ १ ॥

गोपनादिभ्यः प्रतिषेधः प्राग्रहरितादिभ्यो† द्रष्टव्यः । हारितः हारितौ । बहुषु हरिताः ॥६७॥

उपकादिभ्योऽन्यतरस्यामद्वन्द्वे ॥ २ । ४ । ६६ ॥

किमर्थमद्वन्द्व इत्युच्यते ? द्वन्द्वे मा भूदिति । नैतदस्ति प्रयोजनम् । इष्यत एव द्वन्द्वे—'भ्रष्टककपिष्ठलाः भ्राष्ट्रकिकापिष्ठलय इति ।

अत उत्तरं पठति—

अद्वन्द्व इति द्वन्द्वाधिकारनिवृत्त्यर्थम् ॥ १ ॥

प्र०-गोबलीवर्देवत्सामान्यविशेषवाचिनोरपि द्वन्द्वसंभवः । औद्दालकिरिति । उद्दालको नाम भरतकुलोत्पन्नः ॥६॥

न गोपवनादिभ्यः । विदाशन्तर्गणो गोपवनादिः । न च तत्समाप्तये गणे वृत्करणं पठितमिति आगणान्ताद् ग्रहणं प्राप्नोतीत्याह—गोपवनादिप्रतिषेध इति ॥६७॥

उपकादि । द्वन्द्वेऽपि लुग्विकल्पस्येष्टत्वात्प्रभः—किमर्थमिति । भ्राष्ट्रकिकापिष्ठलय इति । अस्मादेवादाहरणात्तिककितवादिष्वस्य पाठोऽनार्थ इति लक्ष्यते । द्वन्द्वाधिकारनिवृत्त्यर्थमिति । अधिकारशब्देनात्र शास्त्रोयोऽधिकारः स्वगितत्वनिमित्तो न

उ०-ज्ञापकमिति भावः । वस्तुतो 'गोबलीवर्द'मित्यादौ सामान्यविशेषभाव एव नेत्येकशेषप्रकरणान्ते भाष्ये वक्तव्येनात्र सौत्रत्वाद् द्वन्द्वः । सामान्यविशेषवाचिनोर्नैव द्वन्द्वः, 'सामान्यविशेषवाचिनोर्द्वन्द्वो नेति वक्तव्य'मिति तत्रैव भाष्योक्तेरिति बोध्यम् ॥६६॥

उपकादि । पाठोऽनार्थ इति । वृत्तिकारीक इत्यर्थः । आसक्तस्वरित इति । फका-

‘अद्वन्द्व’ इत्युच्यते द्वन्द्वाधिकारनिवृत्त्यर्थम् । द्वन्द्वाधिकारो\* निवर्त्यते । तस्मिन्निवृत्तेऽविशेषेण द्वन्द्वे चाद्वन्द्वे च भविष्यति ॥६६॥

आगस्त्यकौण्डिन्ययोरगस्तिकुण्डिनच् ॥ २ । ४ । ७० ॥

आगस्त्यकौण्डिन्ययोः प्रकृतिनिपातनम् ॥ १ ॥

आगस्त्यकौण्डिन्ययोः प्रकृतिनिपातनं कर्तव्यम् । ‘अस्तिकुण्डिन’ जित्येतौ प्रकृत्यादेशौ भवत इति वक्तव्यम् ॥ किं प्रयोजनम् ?

लुक्प्रतिषेधे वृद्धयर्थम् ॥ २ ॥

लुक्प्रतिषेधो† वृद्धिर्यथा स्यात् ।

प्रत्ययान्तनिपातने हि वृद्धयभावः ॥ ३ ॥

प्रत्ययान्तनिपातने हि सति वृद्धयभावः स्यात् । आगस्तीयाः‡ कौण्डिना× इति ।

यदि प्रकृतिनिपातनं क्रियते केनेदानीं प्रत्ययस्य लोपो भविष्यति ?

प्र०—गृह्यते, न हि पूर्वमूत्रोपात्तो द्वन्द्वशब्द आसक्तस्वरितः, किं तर्हि, लौकिकोऽधिकारो-  
पेक्षालक्षणो निविवर्तयिषित । द्वन्द्वशब्देन तद्विषयोऽधिकारोऽभिधीयते । तस्य नञ्  
निषेधो द्योत्यतः । तेनायमर्थो ‘द्वन्द्व इह नापेक्ष्यते, तदनपेक्षायां सामान्येन द्वन्द्वे चाद्वन्द्व  
च लुग्विकल्पसिद्धिः’ ॥६९॥

आगस्त्यकौ । प्रकृतिप्रत्ययसमुदायस्य षष्ठीनिर्दिष्टत्वादादेशप्रसङ्गः । ततश्चाग-  
स्तीनां छात्रा इत्यत्रादेशो कृतेऽवृद्धत्वाच्छो न स्यादित्याह—प्रकृतिनिपातनमिति ।  
प्रकृतेरेवादेशौ निपातनीयावित्यर्थः । लुक्प्रतिषेध इति । ‘गोत्रेऽलुगचि’ति लुकि  
प्रतिषिद्धे तत्संनियोगशिष्टस्यादेशस्याप्यभाव इत्यागस्त्यशब्दाच्छः सिध्यति ।  
प्रत्ययान्तनिपातने हीति । यदि प्रत्ययान्तस्यादेशः क्रियेतेत्यर्थः । कौण्डिना इति ।

३०-भाषादिति भावः । स्वरितत्वासङ्गभावस्यैवाभावात्तदर्थं वार्तिकमित्यन्ये ॥६९॥

आगस्त्यकौण्डिन्य । प्रकृतिनिपातनशब्दस्य विवक्षितमर्थमाह—प्रकृतेरेवेति । अर्था-  
देव प्रत्ययस्य लुगिति बोध्यमिति भावः । भाष्ये—वृद्धयभावः स्यादिति । एवं च च्छो न  
स्यादिति भावः । पूर्वं फलाभावाद् वृद्धसंज्ञाभावेन स्वानिवृत्तावेन न तच्छाभ इति बोध्यम् ।

\* तिकाकितवादिभ्यो द्वन्द्वे २ ४ ६८ † गोत्रेऽलुगचि ४ १ ८८

‡ वृद्धाच्छः ४ २ ११४. × कणवादिभ्यो गोत्रे ४. २. १११.

## अधिकारात्प्रत्ययलोपः ॥ ४ ॥

अधिकारात्प्रत्ययलोपो भविष्यति\* ।

तत्तर्हि प्रकृतिनिपातनं कर्तव्यम् ? न कर्तव्यम् । 'योगविभागः करिष्यते ।  
आगस्त्यकौण्डिन्ययोर्बहुषु लुग्भवति । ततोऽगस्तिकुण्डिनजित्येतौ च प्रकृत्या-  
देशौ भवत आगस्त्यकौण्डिन्ययोरिति ।

एवमपि प्रत्ययान्तयोरेव प्राप्नोति प्रत्ययान्ताद्धि भवान् षष्ठीमुच्चारयति†—  
'आगस्त्यकौण्डिन्ययो'रिति । नैष दोषः । यथा हि परिभाषितं प्रत्ययस्य  
लुक्श्लुलुपो भवन्तीति‡ प्रत्ययस्यैव भविष्यत्यवशिष्टस्यादेशौ भविष्यतः ॥७०॥

यङोऽचि च ॥ २ । ४ । ७४ ॥

ऊतोऽचि ॥ १ ॥

ऊतोऽचीति वक्तव्यम् । इह मा भूत्—सनीस्त्रसः दनीध्वस इति+ ।

प्र०—'कण्वादिभ्यो गोत्र' इत्यण् । अस्य विशेषाभावप्रदर्शनायोपन्यासः । अधिकारादिति ।  
लुग्प्रहणमिहानुवर्तते । तत्र प्रकृतेरादेशः, प्रत्ययस्य तु लुगित्यर्थः संपद्यते ।

बहुषु लुग्भवतीति । बहुषु वर्तमानयोर्यः प्रत्ययस्तस्येत्यर्थः । प्रकृत्यादेशादिति ।  
सामर्थ्यलभ्योऽयमर्थः । प्रत्ययं हि लुप्ते प्रकृतिरेवावशिष्यते । एवमपीति । षष्ठीनिर्दिष्ट-  
स्यादेशविधानादिति भावः । ततश्च लुगादेशयोश्च पर्यायप्रसङ्गः । यथापरिभाषितमिति ।  
तत्र स्थानिभेदात् पर्यायाभावः ॥७०॥

यङोऽचि च । सनीस्त्रस इति । यद्यत्र लुक् स्यात्तदा 'न लुमताङ्गस्ये'ति

उ०—अस्य विशेषेति । यद्यपि 'कौण्डिना' इति सिध्यति, तथाप्यागस्तीया इति न सिध्यतीति  
व्याख्येयमिति भावः ।

ननु प्रत्ययवाचकपदाभावेन बहुष्वित्यस्य प्रत्ययान्तसमुदाये एवान्वये तस्यैव लुक्  
स्यादत आह—बहुष्विति । य. प्रत्यय इति । लुगाक्षिप्तोऽयं प्रत्ययादर्शनस्यैव लुक्त्वादिति  
बोध्यम् । षष्ठीनिर्दिष्टस्येति । स्थानषष्ठी सामर्थ्यस्य प्रतिबन्धिकेति भावः । तत्रेति एतदर्थ-  
मेव तत्र प्रत्ययप्रहणं कृतम् यद्वा 'गोत्रे' इत्यनुवर्त्य 'गोत्रे कृतस्य लु'गित्यर्थोऽत्र दोषः ।  
पर्यायाभाव इति । विकल्पस्याष्टदोषदुष्टत्वादित्यपि बोध्यम् ॥७०॥

यङोऽचि च । यङा साहचर्यादप्रत्यय एवात्र गृह्यते ॥ ऊतोऽचि । ऊतः परस्य  
यङोऽचि लुगित्यर्थः । यद्यत्रेति । 'न चात्वि'ति सूत्रस्यप्रत्याख्यानप्रकारस्तु रुद्धविशेषविषय

\* एयक्षत्रियार्वाजितो यूनि लुगाणिशोः २. ४. ५८ १—अस्मात्प्राक् 'योगविभागात् सिद्ध'-  
मिति वार्तिकं कचिद् दृश्यते । † षष्ठी स्थानेयोगा १. १. ४६.

‡ प्रत्ययस्य लुक्श्लुलुपः १. १. ६१. + अनिदिता हल उपधाया विकृतिः अतो लोपः;  
यस्य हलः ६ ४ २४; ४८; ४९; प्रत्ययलोपे प्रत्ययलक्षणां १. १. ६२.



अथ 'उत' इत्युच्यमान इह कस्मान्न भवति—योयूयः रोरूयः+ ? विहितविशेषणमूकारान्तर्ग्रहणम्—ऊकारान्ताद्यो विहित इति ।

तत्तर्हि वक्तव्यम् ? न वक्तव्यम् । इष्टमेवैतत्संगृहीतम् । सनीसंसः दनीध्वंस इत्येव भवितव्यम्× ॥७४॥

गातिस्थाद्युपाभूभ्यः सिचः परस्मैपदेषु ॥ २ । ४ । ७७ ॥

गापोर्ग्रहण इतिषवत्योर्ग्रहणम् ॥ १ ॥

गापोर्ग्रहण इतिषवत्योर्ग्रहणं कर्तव्यम् । इणो यो गाशब्दः पिषतेर्यः पाशब्द\* इति वक्तव्यम् । इह मा भूत्—अगासीन्नटः, अपासीद्धनमिति ।

तत्तर्हि वक्तव्यम् ? न वक्तव्यम् । इणो ग्रहणे तावद्वार्तम् । निर्देशादेवेदं व्यक्तं 'लुग्विकरणस्य ग्रहण'मिति । पापग्रहणे चापि वार्तम् । 'वक्तव्यमेवैतत्

प्र०—प्रत्ययलक्षणप्रतिषेधान्नलोपो न स्यात् । 'अतो लोपः' 'यस्य हल' इति लोपे तु प्रत्ययलक्षणं भवत्येव ॥७४॥

गाति । पिबनेरिति । पिषतेर्यः स्थानी दृष्टः—पाशब्द इत्यर्थः । शिति च पिबादेशो विहित इति 'पा पाने' इत्यस्यैव भौवादिकस्य ग्रहणम् । अगासीदिति । 'गै शब्दे' 'पा रक्षणे' अनयो'र्यमरमनमातां सक् चे'ति सगागमः । सिचश्चेट् ।

निर्देशादिति । गातीत्यादादिकादेशानुकरणत्वाददादिलुका गातिशब्दः शितपा

उ०—एवेति निरूपितं तत्रैव भाष्ये । इत्येव भवितव्यमिति । योयूयः रोरूय इत्यत्र बाहुल्यकायल्लुगभाव एवेत्यपरे ॥७४॥

गातिस्था । 'इणो गा शब्द' इति भाष्ये इकोऽपीण्वज्ञावात्तदादेशस्यापि सिद्धिरिति भावः । यः स्थानीति । स्थान्यादेशसम्बन्धे षष्ठीति भावः । ननु पातेरपि पिबादेशः किं नेत्यत आह—शिति चेति । अदादिलुकेति । 'वितपः कर्त्राद्यर्थकत्वाभादिकरणो न न्याय-प्राप्त' इतिवादिनां मतेऽपि तस्य गैतिरिति स्यादित्याशयः । न च 'गै' शब्दे इत्यस्य कृता-त्वस्यानुकरणात् वितप्यपि एवमेव रूपेण निर्देशः संदिग्ध इति वाच्यं, काश्चनिकत्वेन तस्य-ननुकरणात्, यस्मात् शितपि एवमेव रूपं तस्यैव ग्रहणाच्च । अन्यथा 'गास्थाद्यु' इत्येवमेव वदेदिति भावः । गाहस्तु नानुकरणं परस्मैपदपरत्वाभावात् । 'गामादाग्रहणेऽप्यविशेष' इति

÷ अकृत्सार्वधातुकयोर्दीर्घः ७. ४. २५ १—'मूकारग्रहणम्' पा० ।

× न लुमताङ्गस्य १ १. ६३

\* इणो गा लुकि २. ४. ४५; पात्राध्मास्था...शीयसीदाः ७. ३. ७८.

२—'उक्तमेतत्' पा० ।

‘सर्वत्रैव पाग्रहणेऽलुग्विकरणस्य ग्रहण’मिति ॥७७॥

तनादिभ्यस्तथासोः ॥ २ । ४ । ७६ ॥

तथासोरात्मनेपदवचनम् ॥ १ ॥

तथासोरात्मनेपदस्य ग्रहणं कर्तव्यम् । आत्मनेपदं यौ तथासाविति वक्तव्यम् ।

एकवचनग्रहणं वा ॥ २ ॥

अथवैकवचने ये तथासो इति वक्तव्यम् ॥ तच्चावश्यमन्यतरत्कर्तव्यम् ।

अवचने ह्यनिष्टप्रसङ्गः ॥ ३ ॥

अनुच्यमाने ह्येतस्मिन्ननिष्टं प्रसज्येत । अतनिष्ट यूयम्, असनिष्ट यूयमिति ।

तत्तर्हि वक्तव्यम् ? यद्यपि तावदयं तशब्दो दृष्टापचारोऽस्त्यात्मनेपदम्, अस्त्येव परस्मैपदम्, अस्त्येकवचनम्, अस्ति बहुवचनम् । अयं तु खलु थाशब्दोऽदृष्टापचार आत्मनेपदमेकवचनमेव । तस्यास्य कोऽन्यः सहायो भवितुमर्हत्यन्यदत आत्मनेपदादेकवचनाच्च । तद्यथा—‘अस्य गोर्द्वितीयेनार्थ’ इति गौरेवानीयते नाश्वो न गर्दभः ॥७६॥

आमः ॥ २ । ४ । ८१ ॥

आमो लेर्लोपे लुङ्लोटोरुपसंख्यानम् ॥ १ ॥

आमो लेर्लोपे लुङ्लोटोरुपसंख्यानं कर्तव्यम् । तां वैजवापयो विदामक्रन् । ‘अत्र भवन्तो विदाकुर्वन्तु ।

तत्तर्हि वक्तव्यम् ? न वक्तव्यम् । लिग्रहणं\* निवर्तिष्यते । यदि निवर्तते

प्र०—निदिष्टः । सर्वत्रेति । ‘धुमास्थागापे’त्यादावपीत्यर्थः । तेन ‘पायते’ इति पातरीत्वाभावः । शोषणार्थस्य तु पायतेर्लाक्षणिकत्वात्पारूपस्य ग्रहणाभावः ॥७५॥

आमः । लिग्रहणमिति । निपातनादप्यत्र लुक्स्मिध्यति, तत्त्वनपेक्षयायं परिहार

उ०—इतिवर्हितगादेशविषयमिति बोध्यम् । भाष्ये—अलुग्विकरणस्येति । ‘लुग्विकरणालुग्विकरणयोरलुग्विकरणस्ये’त्यन्येत्यर्थः ॥७७॥

तनादिभ्यस्त । अतनिष्टेति । मध्यमपुरुषबहुवचनम् ॥७९॥

आमः । यद्यपि पूर्वसूत्रे लेरिति क्लेग्रहणं तथाप्यत्र योग्यतावशांल्लिट एव ग्रहणमिति वार्तिकम् । निपातनादिति । ‘विदाङ्कुर्वन्तिवत्यन्यतरस्या’मिति ‘अभ्युत्सादया’मित्यादिनिपातनादित्यर्थः । तत्त्विति । ‘ले’रित्यननुवृत्त्या सर्वेष्टसिद्धौ तदनुवृत्तिमभ्युपगम्य लुङ्लोटो-

१—कचिन्न । २—‘मेव च’ पा० । ३—‘वैजवापयो’ पा० । ४—‘अस्य’ पा० ।

\* मन्त्रे वसङ्करणशब्दहाद्वृच्चक्रगमिजनिभ्यो लेः २. ४. ८०

प्रत्ययमात्रस्य लुक् प्राप्नोति । इष्यत एव प्रत्ययमात्रस्य । आतश्चेष्यते, एवं ह्याह 'कृञ्चानुप्रयुज्यते लिटि' [ ३. १. ४० ] इति । यदि च प्रत्ययमात्रस्य लुग्भवति तत एतदुपपन्नं भवति ।

आमन्तेभ्यो णलः प्रतिषेधः ॥ २ ॥

आमन्तेभ्यो णलः प्रतिषेधो वक्तव्यः । शशाम तमाम । वृद्धौ कृतायामाम इति लुक् प्राप्नोति ।

“आमन्तेभ्योऽर्थवद्ग्रहणाणल्लोऽप्रतिषेधः” । आमन्तेभ्योऽर्थवद्ग्रहणाणल्लोऽप्रतिषेधः । अनर्थको प्रतिषेधोऽप्रतिषेधः । लुक्स्मान्न भवति—शशाम ततामेति ? अर्थवद्ग्रहणात् । अर्थवत आम्शब्दस्य ग्रहणं न चैषोऽर्थवान् ।

आमन्तेभ्योऽर्थवद्ग्रहणाणल्लोऽप्रतिषेध इति चेदमः प्रतिषेधः ॥३॥

आमन्तेभ्योऽर्थवद्ग्रहणाणल्लोऽप्रतिषेध इति चेदमः प्रतिषेधो वक्तव्यः । आम ।

उक्तं वा ॥ ४ ॥

किमुक्तम् ? ‘सन्निपातलक्षणो विधिरनिमित्तं तद्विघातस्ये’ति† ।

प्र०—उक्तः । प्रत्ययमात्रस्येति । तरबादेरपीत्यर्थः । एवं ह्याहेति । व्यवहितविपर्यस्त-प्रयोगनिवृत्त्यर्थमेव तद्वचनमित्यर्थः । आमन्तस्यानभिव्यक्तपदार्थत्वाच्च स्वाभाविक्ये-वानुत्पत्तिस्तरबादेर्लुग्द्वारेणान्वाख्यायत इति भावः ।

अर्थवत इति । आम्प्रत्ययां‘ऽनिदिष्टार्थाः प्रत्ययाः स्वार्थं भवन्ती’त्यर्थवान् ॥ आम इति । ‘अम गत्यादिष्वि’त्यस्य णलि वृद्धौ द्विवचन एकादेशे च यद्रूपमामिति

उ०—निपातनाश्रयणमयुक्तमित्यनपेक्षाबीजम् । तरबादेरिति । लावस्थायामेव लुक् प्राप्या कृष्णतत्त्वात्प्रातिपदिकत्वेन तरबुत्पत्त्यत इत्याशयः । आदिना तमप् । तदन्तादुत्पन्न आम् च प्राक् । व्यवहितेति । तरबादी सति व्यवहितत्वं स्यादिति भावः । नन्वनभिव्यक्तपदार्थक-त्वेनातिशयाद्ययोगात्तरबाद्यनुत्पत्तौ कथं लुगित्यत आह—आमन्तस्येति । प्रत्ययमात्रस्य लुक्फलमदर्शनम्, इष्यत एवानुत्पत्तिरिति भाष्याक्षरार्थं इति भावः ।

नन्वर्थवानाम्—असंभवीत्यत आह—आम्प्रत्यय इति ॥ भाष्ये—सन्निपातेति ।

† अत उपधायाः ७. २. ११६. १—वार्तिकमित्यन्ये । २—‘चेदमघातोः’ पा० ।

‡ न वा सन्निपातलक्षणो विधिरनिमित्तं तद्विघातस्य १. १. ३६ वा० ३. पु० ३१०.

किं पुनर्लुगादेशानामपवाद आहोस्वित् कृतेष्वादेशेषु+ भवति ?

लुगादेशापवादः ॥ ५ ॥

लुगादेशानामपवादः ।

तिङ्कृताभावस्तु ॥ ६ ॥

तिङ्कृतस्य त्वभावः । कस्य ? पदत्वस्य\* ।

सुबन्तपदत्वात्सिद्धम् ॥ ७ ॥

‘सुबन्तं पद’मिति\* पदसंज्ञा भविष्यति ॥ कथं स्वाद्युत्पत्तिः ?

लकारस्य कृत्वात्प्रातिपदिकत्वं तदाश्रयं प्रत्ययविधानम् ॥ ८ ॥

लकारः कृत् ‘कृत्प्रातिपदिक’मिति प्रातिपदिकसंज्ञा तदाश्रयं प्रत्ययविधानम् । प्रातिपदिकाश्रयत्वात्स्वाद्युत्पत्तिर्भविष्यति† ।

[ ‘यद्येवं’ ] सुपः श्रवणं प्राप्नोति । ‘अव्यया’दिति लुग्भविष्यति‡ ।

कथमव्ययत्वम् ?

प्र०—तस्यार्थवत्त्वाणालो लुक्प्रसङ्गः ॥ किं पुनरिति । यदा ‘विशेषविधिः सामान्यविधि-  
बाधक’ इति न्याय आश्रीयते तदा लकारान्तरेषु सावकाशास्तिबाधयो विशेषविहितेन  
लुका बाध्यन्त इत्यादेशापवादो लुक्संपद्यते । अथ त्वविरोधादस्ति च संभवो यदुभयं  
स्यादित्याश्रीयते तदा कृतेष्वादेशेषु लुका भाव्यमिति सन्देहात्प्रभः । लुगिति । सत्यपि  
संभवे बाधनं, तद्वदानेनेव दधिदानस्येति भावः । कस्येति । निघातादेस्तिङ्कार्यस्थानिष्ट-  
त्वात्प्रभः । कथमिति । आमः प्रत्ययत्वा‘दप्रत्यय’इति प्रातिपदिकसंज्ञानिषेधात्प्रभः ।

लकारस्येति । ‘अति’ङिति कृत्संज्ञाप्रतिषेधस्तिङ्भाविनो लकारस्य । अयं तु  
तिङ्भावी न भवतीति भावः ॥ सुपः श्रवणमिति । यद्यप्येकवचनस्य हल्ङ-यादि-

उ०—‘लक्षणप्रतिपदोक्त’परिभाषया ‘प्रत्ययाप्रत्यययो’रिति परिभाषया च सुसाधमेतत् ॥ तदा  
कृतेष्विति । विरोधाभावादेवान्तरङ्गत्वात्पूर्वं लुगित्यपि न बाध्यमिति भावः । ‘विहितानां  
नियम’ इतिपञ्चाश्रयणाद्भयोस्तुव्यत्वम् । सत्यपीति । न चाभ्युत्पत्तिकाले परत्वात्ततः  
प्रागेव वादेशाः किं न भवन्तीति वाच्यम्, अपवादविषये उत्सर्गाप्रवृत्तेः । ‘प्रकल्प्य वापवाद-  
विषय’मिति न्यायात् ।

नन्वतिङित्यनेन तिङ्स्थानित्वयोक्त्यस्य लस्य कृत्संज्ञा प्रतिषिध्यत इति कथं छिदः  
कृत्वमत आह—तिङ्भाविन इति । यद्यप्याम इत्यनेन सुपोऽपि लुक् सिध्यति ‘छे’रिति

+ लस्य ३. ४. ७७. \* सुतिङन्तं पदम् १. ४. १४.

† कृदतिङ् ३. १. ६३; कृत्तद्धितसमासाश्च १. २. ४६; स्वीजस् .. ङ्योस्तुप् ४. १. २.

‡—काचित्कः पाठः । § अव्ययादापसुपः २. ४. ८२;

अव्ययत्वं मकारान्तत्वात् ॥ ६ ॥

कृदन्तं मान्तमव्ययसंज्ञं भवतीत्यव्ययसंज्ञा भविष्यति\* ।

स्वरः कथम्—यत्प्रकारयांचकार ?

स्वरः कृदन्तप्रकृतिस्वरत्वात् ॥ १० ॥

‘कृदन्तमुत्तरपदं प्रकृतिस्वरं भवती’त्येष स्वरो† भविष्यति ।

तथा च निघातानिघातसिद्धिः ॥ ११ ॥

तथा च निघातानिघातसिद्धिर्भवति । चक्षुष्कामं याजयाञ्चकार । ‘तिङ-  
तिङः’ [८.१.२८] इति तस्य चानिघातस्तस्माच्च निघातः सिद्धो भवति ।

नञा तु समासप्रसङ्गः ॥ १२ ॥

नञा तु समासः प्राप्नोति । न कारयाम्, न हारयाम् । ‘नञ्सुबन्तेन सह  
समस्यत’ इति समासः प्राप्नोति‡ ।

प्र०—लोपोऽस्ति तथापि द्विवचनबहुवचनश्रवणप्रसङ्गः ॥ कृदन्तमिति । कृन्मेजन्त इत्यत्र  
कृदन्तस्य विशेषणं मेजन्तप्रहणं, न तु कृतः । स्वरादिषु यदामिति पठ्यते तेन तद्वि-  
प्रकरणात्तद्वितसाहचर्याद्वा तद्वित एव गृह्यते ॥ यत्प्रकारयांचकारेति । अत्र प्रशब्द-  
स्यानुदात्तत्वमिष्यते, तच्च तिबादिलुकि सति ‘गतिर्गतौ’ ‘तिङि चोदात्तवती’ति सिध्यति  
नान्यथेति भावः ।

कृदन्तप्रकृतिस्वरत्वादिति । ‘प्र’शब्दस्य ‘कारया’मित्यनेन समासे कृते समास-  
स्वराव्ययपूर्वपदप्रकृतिस्वरयोः प्राप्तयोः कृत्स्वरः, ततः शेषनिघातेन गतेरनुदात्तत्वं  
सिध्यतीत्यर्थः ॥ तस्य चेति । आमन्तस्यातिङन्तत्वान्निघातो न प्रवर्तते । तस्मात्परं  
तिङन्तं तु चकारादि निह्न्यते ॥ न कारयामिति । ततश्च नलोपादिप्रसङ्गः ।

उ०—निघृतेस्तथापि तदनुवृत्तिमतेऽपि लुक् साधयितुमाह भाष्ये—अव्ययादिति लुगिति ।  
द्विवचनेति । तदुत्पत्तिप्रकारश्च उत्तरसूत्रे भाष्ये स्पष्टः ॥ ननु कृत इति । तद्विशेषणत्वे हि  
कृतो मान्तत्वाभावाच्च सिध्यतीत्यर्थः । कृद्विशेषणत्वपक्षे तु ‘ले’रिति निवर्त्य ‘आम’ इत्यने-  
नैवेति बोध्यम् । तद्वितप्रकरणादिति । ‘तद्वितश्चासर्वविभक्ति’रिति पठित्वा हि तत्र ते  
पठिता भूतस्तेषु तद्वितपदमनुवर्तत इति भावः । अननुवृत्तावपि न दोष इत्याह—तद्वित-  
साहचर्यादिति ।

समासे कृते इति । गतिसमास इत्यर्थः । ‘स च नित्य’ इति समासाभावे स्वरो न  
सिध्येदिति न बाध्यम् । उपसर्गाणां क्रियामात्रेण सामर्थ्यात्, अनभिध्यक्तपदार्थकेन ‘कारया’-  
मित्यनेन नास्य सामर्थ्यमिति न बाङ्गनीयम् । तिङ्कृतपदत्वे त्वत्र समासो न स्यादित्य-  
निष्टम् ॥ ‘तथा चे’त्यनेन सूचितं हेतुं दर्शयति—आमन्तस्येति ॥ नलोपादीति । आदिना

\* कृन्मेजन्तः १. १. ३६. † गतिकारकोपपदात् कृत् ६. २. १३६.

‡ नञ् २. २. ६; (नलोपो नञः ६. ३. ७३).



उक्तं वा ॥ १३ ॥

किमुक्तम् ? असामर्थ्यादिति × । नात्र नञ् आमन्तेन सामर्थ्यम् । केन तर्हि ? तिङन्तेन । न चकार कारयाम्, न चकार हारयामिति ॥८१॥

अव्ययादाप्सुपः ॥ २ । ४ । ८२ ॥

अव्ययादापो लुग्वचनानर्थक्यं लिङ्गाभावात् ॥ १ ॥

अव्ययादापो लुग्वचनमनर्थकम् । किं कारणम् ? लिङ्गाभावात् । अलिङ्गमव्ययम् ।

किमिदं भवान् सुपो लुक् मृष्यत्यापो लुक् न मृष्यति । यथैव ह्यलिङ्गमव्ययमेवमसंख्यमपि ॥ सत्यमेतत् । प्रत्ययलक्षणमाचार्यः प्रार्थयमानः सुपो लुक् मृष्यति । आपः पुनरस्य लुकि सति न किञ्चिदपि प्रयोजनमस्ति ।

उच्यमानेऽप्येतस्मिन्स्वाद्युत्पत्तिर्न प्राप्नोति । किं कारणम् ? एकत्वादी-

प्र०-न चकारेति । नञो लिङन्तेन सामर्थ्यं प्रदर्शयति, न त्वयं लौकिकः प्रयोगो व्यवहितविपर्यस्तप्रयोगनिवृत्त्यर्थत्वाद्नुप्रयोगारम्भस्य । अभिव्यक्तपदार्थेन नञः सामर्थ्यं न त्वनभिव्यक्तार्थेनेत्यर्थः ॥८१॥

अव्यया । लिङ्गाभावादिति । न च स्त्रीसमानाधिकरणपक्षः 'स्त्रिया'मित्यत्राश्रितः, भूतमित्यं ब्राह्मणी'त्यादौ भूतादिभ्यः प्रत्ययप्रसङ्गादिति भावः । किमिदमिति । संख्याया अप्यभावात् सुपापि नोत्पत्तव्यमिति भावः ॥ प्रत्ययलक्षणमिति । स्वाभाविक्येव सुपोऽनुपलब्धिर्लुगद्वारेण पदत्वनिबन्धनरुत्वादिकार्यसिद्धयेऽन्वाख्यायत इत्यर्थः । उच्यमानेऽपीति । प्रसक्तादर्शनस्य लोपादिसंज्ञाविधानात् । अनुत्पन्नस्य सुपो

उ०-पूर्वपदप्रकृतिस्वरत्वम् । भाष्ये-न चकार हारयामिति । कश्चित् 'न जहार हारया'मिति पाठः । तत्र चकारेत्येतदर्थतो निबद्धं-जहारिति । तत्र सामान्यविशेषयोरभेदाव्ययादित्याहुः ॥८१॥

अव्ययादा । ननु मा भूल्लिङ्गं, 'तत्र शालाया'मित्यादौ स्त्रीसमानाधिकरण्यादेव टाप्, तस्य चानेन लुगत आह-न चेति । भूतमिति सामान्ये नपुंसकम् । नन् 'चैस्तराभ्यां ब्राह्मणीभ्यां कृत'मित्यादावव्ययात्परापः संभव इति चेन्न, 'अव्यया'दिति विहितविशेषणात् । यद्वा आप्सुभ्यामाक्षिसाहस्याव्ययरूपस्यैव प्रत्यासत्त्या ग्रहणाच्च दोषः । एवञ्च 'कृष्मेजन्त'-सूत्रस्थभाष्यमपि स्वरसतः सङ्गच्छते इति दिक् ॥ ननु सुपोऽनुत्पत्तौ कथं लुक्, कथं वा प्रत्ययलक्षणमत आह-स्वाभाविक्येवेति । अव्ययात्परसुबदर्शनमेव लुक्संज्ञमिति भावः । ननु पूर्वोक्तरीत्या सिद्धौ किं सुबुत्पत्त्येत्याह-प्रसक्तेति । स्वादिवाक्ये एकत्वादीनामनु-

नामभावात् । एकत्वादिष्वर्थेषु स्वादयो विधीयन्ते न चैषामेकत्वादयः सन्ति ।  
अविशेषेणोत्पद्यन्त उत्पन्नानां नियमः क्रियते ।

अथवा प्रकृतानर्थानपेक्ष्य नियमः [ क्रियते ] । के च प्रकृताः ? एक-  
त्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन्  
बहुषु । बहुष्वेव बहुवचनं नैकस्मिन् द्वयोरिति ।

अथवाचार्यप्रवृत्तिर्ज्ञापयत्युत्पद्यन्तेऽव्ययेभ्यः स्वादय इति यदयमव्यया-  
दाप्सुप इति सुब्लुकं शास्ति ॥८२॥

नाव्ययीभावादतोऽम्त्वपञ्चम्याः ॥ २ । ४ । ८३ ॥

नाव्ययीभावादत इति योगव्यवसानम् ॥ १ ॥

‘नाव्ययीभावादत’ इति योगो व्यवसेयः । नाव्ययीभावादकारान्तात्सुपो  
लुग्भवति । ततोऽम्त्वपञ्चम्या इति ॥ किमर्थो योगविभागः ?

पञ्चम्या अम्प्रतिषेधार्थम् ॥ २ ॥

पञ्चम्या अमः प्रतिषेधो यथा स्यात् ।

एकयोगे ह्युभयोः प्रतिषेधः ॥ ३ ॥

एकयोगे हि सन्युभयोः प्रतिषेधः स्यादमोऽलुकश्च ।

स तर्हि योगविभागः कर्तव्यः ? न कर्तव्यः ।

तुर्नियामकः ॥ ४ ॥

तुः क्रियते स नियामको भविष्यति—अमेवापञ्चम्या इति ।

अमि पञ्चमीप्रतिषेधेऽपादानग्रहणम् ॥ ५ ॥

अमि पञ्चमीप्रतिषेधेऽपादानग्रहणं कर्तव्यम् । अपादानपञ्चम्या इति

प्र०—लुगसंभवादिति भावः । एकत्वादिष्विति । वाक्यैकवाक्यतया विशिष्ट एवार्थं स्वादि-  
विधानादिति भावः । अविशेषेणेति । वाक्यान्तरनिरपेक्षत्वात्स्वादिविधिवाक्यस्येति  
भावः । यदयमिति । एकवाक्यतापक्षेऽपि ज्ञापकात्सुबुत्पत्तिरित्यर्थः ॥८२॥

नाव्ययीभावा । योगव्यवसानमिति । योगविभाग इत्यर्थः । तुर्नियामक इति ।  
अवधारणे तुर्वर्तते । तेन—अमेवापञ्चम्याः, अलुकतु पञ्चम्या अपीत्यर्थः संपद्यते ।

उ०—पादानादाह—वाक्यैकेति । वाक्यान्तरनिरपेक्षत्वादिति । ‘उत्पन्नानां नियम’ इति भाष्य-  
स्यार्थनियम एवेत्याशयः । एकवाक्यतापक्षेऽपीति । सामान्यापेक्षप्रत्ययनियमेऽपीत्यपि  
बोध्यम् । अत्र पञ्चम्येऽपि सप्तानामपि विभक्तीनामुत्पत्तिरिति बोध्यम् ॥८२॥

वक्तव्यम्\* । किं प्रयोजनम् ?

कर्मप्रवचनीययुक्तेऽप्रतिषेधार्थम् ॥ ६ ॥

कर्मप्रवचनीययुक्ते मा भूत्—आपाटलिपुत्रं वृष्टो देवः ।

न वोत्तरपदस्य कर्मप्रवचनीययोगात्समासात्पञ्चम्यभावः ॥ ७ ॥

न वा वक्तव्यम् । किं कारणम् ? उत्तरपदमत्र कर्मप्रवचनीययुक्तम् । उत्तरपदस्य कर्मप्रवचनीययोगात्समासात्पञ्चमी न भविष्यति । यदा च समासः कर्मप्रवचनीयुक्तो भवति तदा प्रतिषेधः । तद्यथा—आ उपकुम्भात् । आ उपमणिकादिति† ॥८३॥

तृतीयासप्तम्योर्बहुलम् ॥ २ । ४ । ८४ ॥

सप्तम्या ऋद्धिनदीसमाससंख्यावयवेभ्यो नित्यम् ॥ १ ॥

सप्तम्या ऋद्धिनदीसमाससंख्यावयवेभ्यो नित्यमिति वक्तव्यम् । ऋद्धि-  
सुमद्रम् सुमगधम् । नदीसमास—उन्मत्तगङ्गम् लोहितगङ्गम् । संख्यावयव-  
एकविंशतिभारद्वाजम् त्रिपञ्चाशद् गौतमम्÷ ॥८४॥

प्र०—आपाटलिपुत्रमिति । आङ्ग्योऽत्र पञ्चमी, न त्वपादन इत्यम्भावो भवतीत्यर्थः ।

न वेति । अव्ययीभावाद्विहितायाः पञ्चम्या अमादेशप्रतिषेधः । अत्र तूत्तरपदा-  
द्विहिता पञ्चमी, तस्याश्च समासप्रातिपदिकत्वाल्लुकि कृते समासात् सुशब्द उत्पद्यते  
तस्याम्भावः । भवति तदेति । श्रूयत एवेत्यर्थः । आ उपकुम्भादिति । कुम्भस्य  
समीपमित्यव्ययीभावः । तत आङ्ग्योऽत्र पञ्चमी ॥८३॥

तृतीयासप्त । सुमद्रमिति । मद्राणां समृद्धिरित्यव्ययीभावः । एकविंशतिभार-  
द्वाजमिति । एकविंशतिभरद्वाजा वंश्याः, त्रिपञ्चाशद् गौतमा वंश्या इति ‘संख्या  
वंश्येन’ति समासः । तत्र वर्तिपदानां स्वार्थोपसर्जनाथान्तराभिधायित्वाद् गौतमभर-  
द्वाजशब्दयोरेकत्वविशिष्टेऽर्थान्तरे संक्रमाल्लुगभावः । ततः सप्तमी । नित्योऽम्भावः ।  
बहुलप्रहणलब्धश्चायमर्थो दर्शितः ॥८४॥

उ०— तृतीयासप्त । तत्र वर्तिपदानामिति । ‘एकविंशतिभरद्वाजा’ इत्यनयोः स्वार्थोप-  
सर्जनवदया इत्यर्थाभिधायित्वादित्यर्थः । एवं हि अज्ञानतिक्रान्तोज्ज्वल इति न सिध्येत् ।  
तस्मान्नाप्यकारप्रयोगादत्र लुगभाव इति हरदत्तः । युक्ततरञ्चेतत् । अन्यथा विद्वानामपत्यं  
वैद इत्यादिसिद्धयर्थं तद्राजसूत्रे उक्तवार्तिकमाभ्यासज्ञापयति । एतज्ज्ञानप्रामाण्यादिमी  
उपकारिषु बोद्धव्यमिति बोध्यम् ॥८४॥

\* अपादाने पञ्चमी २. ३. २८. † पञ्चम्यपाठपरिभिः २. ३. १०.

‡ अव्ययं विभक्तिसमीपवचनेषु २. १. ६; पञ्चम्यपाठपरिभिः २. १. १६.

÷ अव्ययं विभक्तिसमीपवचनेषु २. १. ६; संख्या वंश्येन २. १. १६.

लुटः प्रथमस्य डारौरसः ॥ २ । ४ । ८५ ॥

टितां टेरेविधेर्लुटो डारौरसः पूर्वविप्रतिषिद्धम् ॥ १ ॥

टितां टेरेविधेर्लुटो डारौरसो भवन्ति पूर्वविप्रतिषेधेन । टेरेत्वस्यावकाशः†—  
पचते पचेते पचन्ते । डारौरसामवकाशः—श्वः कर्ता श्वः कर्तारौ श्वः कर्तारिः ।  
इहोभयं प्राप्नोति—श्वोऽध्येता श्वोऽध्येतारौ श्वोऽध्येतार इति । डारौरसो भवन्ति  
पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? न वक्तव्यः ।

आत्मनेपदानां चेति वचनात्सिद्धम् ॥ २ ॥

आत्मनेपदानां च डारौरसो भवन्तीति वक्तव्यम् ।

तच्च समसंख्यार्थम् ॥ ३ ॥

तच्चावश्यमात्मनेपदग्रहणं कर्तव्यं समसंख्यार्थम् । संख्यातानुदेशो\* यथा  
स्यात् । अक्रियमाणे ह्यात्मनेपदग्रहणे षट् स्थानिनस्त्रय आदेशाः । वैष-  
म्यात्सङ्ख्यातानुदेशो न प्राप्नोति ।

पूर्वविप्रतिषेधार्थेन तावन्नार्थ आत्मनेपदग्रहणेन । इदमिह संप्रधार्यम्—  
डारौरसः क्रियन्तां टेरेत्वमिति किमत्र कर्तव्यम् ? परत्वादेत्वम् । नित्या डारौ-  
रसः । कृतेऽप्येत्वे प्राप्नुवन्त्यकृतेऽपि प्राप्नुवन्ति । टेरेत्वमपि नित्यम् । कृतेष्वपि  
डारौरस्सु प्राप्नोत्यकृतेष्वपि प्राप्नोति । अनित्यमेत्वम् । अन्यस्य कृतेषु डारौ-  
रस्सु प्राप्नोत्यन्यस्याकृतेषु शब्दान्तरस्य च प्राप्नुवन्विधिरनित्यो भवति । डारौ-  
रसोऽप्यनित्याः । अन्यस्य कृत एत्वे प्राप्नुवन्त्यन्यस्याकृते शब्दान्तरस्य च

प्र०— लुटः प्रथमस्य । श्वः कर्तेति । तिस्रस्मीनामत्र डारौरसः कृताः ॥ आत्मने-  
पदानामिति । लुट आत्मनेपदानां च प्रथमसंज्ञकानां डारौरसो भवन्तीति वक्तव्यम् ।  
तच्च विशेषविहितत्वादादेशौटेरेत्वं बाध्यते । पूर्वविप्रतिषेधार्थेनेति । पूर्वविप्रतिषेधस्य

उ०— लुटः प्रथमस्य । प्रथमतः परत्वादेत्वे सकृद्गतिभ्यामेव डारौरसो न प्राप्नुवन्तीत्यास-  
त्वेन वार्तिकं भाष्ये—टितामिति । डादयस्तु परस्मैपदे चरितार्था इति भावः । पूर्वविप्रतिषेधेन  
डादौ सकृद्गतिभ्यामाश्रयणादेत्वाभाव इति तात्पर्यम् । तदुच्यते—तिस्रस्मीनामिति ।

आत्मनेपदानां चेति । चेन परस्मैपदम् । भाष्ये—पुनःप्रसङ्गेति । पुनरेत्वं तु न कथ्ये

† टित आत्मनेपदानां टेरे ३ ४, ७६ \* यथासंख्यमनुदेशः समानाम् १, ३, १०.

प्राप्नुवन्तोऽनिस्त्या भवन्ति । उभयोरनिस्त्ययोः परत्वादेत्वम् । एत्वे कृते पुनः-  
प्रसङ्गविज्ञानाङ्कारौरसो भविष्यन्ति ।

समसंख्यार्थेन चापि नार्थ आत्मनेपदग्रहणेन । स्थानेऽन्तरतमेन<sup>†</sup> व्यवस्था  
भविष्यति । कुत आन्तर्यम् ? अर्थतः । एकार्थस्यैकार्थो द्व्यर्थस्य द्व्यर्थो  
बह्वर्थस्य बह्वर्थः ॥ अथवादेशा अपि षडेव निर्दिश्यन्ते । कथम् ? एकशेष-  
निर्देशात् । एकशेषनिर्देशोऽयम् ।

अथैतस्मिन्नेकशेषनिर्देशे सति किमयं कृतैकशेषाणां द्वन्द्वः—डा च डा च  
डा, रौ च रौ च रौ, रश्च रश्च रः । डा च रौ च रश्च डारौरस इति । आहो-  
स्वित्कृतद्वन्द्वानामेकशेषः—डा च रौ च रश्च डारौरसः । डारौरसश्च डारौरसश्च  
डारौरस इति । किं चातः ? यदि कृतैकशेषाणां द्वन्द्वोऽनिष्टः समसंख्यः  
प्राप्नोति । एकवचनद्विवचनयोर्डा प्राप्नोति, बहुवचनैकवचनयो रौ प्राप्नोति,  
द्विवचनबहुवचनयोश्च रस्प्राप्नोति । अथ कृतद्वन्द्वानामेकशेषो न दोषो भवति ।  
यथा न दोषस्तथास्तु ।

किं पुनरत्र ज्यायः ? उभयमित्याह । उभयं हि दृश्यते—बहु शक्तिकिट-  
कम्<sup>१</sup>, बहूनि शक्तिकिटकानि । बहु स्थालीपिठरम्, बहूनि स्थालीपिठराणि ।

अथचान्तर्यतो व्यवस्था भविष्यति । आन्तर्यादेकार्थस्यैकार्थो द्व्यर्थस्य  
द्व्यर्थो बह्वर्थस्य बह्वर्थ इति ।

प्र०—यत्प्रयोजनं तत्प्रयोजनेनेत्यर्थः । किं पुनरिति । कस्य पक्षस्य न्याय्यतरत्वात्प्रशस्यत-  
रत्वमिति सामान्येन प्रश्नः । इह तु कृतैकशेषाणां द्वन्द्वो दुष्टत्वात्प्रैव प्रशस्यत इति न

उ०—कक्षणस्येति न्यायादिति भावः । कृतैकशेषद्वन्द्वपक्षस्य दुष्टत्वात्प्रभानुपपत्तिरत आह—  
सामान्येन प्रश्न इति । 'अत्रे'ति भाष्यस्यैवावधे विषय इत्यर्थः । उदाहरणान्तरविषयः प्रश्न  
इति भावः । बहु शक्तिकिटकमिति । 'जातिरप्राणिना'मित्येकवचनम् । बहुशब्दोपात्तबहुत्वा-  
न्वयानुपपत्त्या कृतैकशेषाणामत्र द्वन्द्वः । 'बहूनि शक्तिकिटकानी'त्यत्र बहुवचनान्वयानुपपत्त्या  
कृतद्वन्द्वानामेकशेष इति बोध्यम् । तस्मादुभयमपि न्याय्यम् । प्रकृते तु कृतद्वन्द्वानामेकशेषो  
न्याय्य इति बोध्यम् ।

† स्थानेऽन्तरतमः १. १. ५० १—'शक्तिकीटकम्' पा० । २—'शक्तिकीटकानि' पा० ।

'कीटकः कृमिजाता'विति मेदिनी । ३—अयं सन्दर्भो बहुषु भाष्यपुस्तकेषु नास्ति ।



डारौरसः कृते टेरे यथा द्वित्वं प्रसारणे\* ।  
 समसंख्येन नार्थोऽस्ति सिद्धं स्थानेऽर्थतोऽन्तराः ॥  
 आन्तर्यतो व्यवस्था त्रय एवेमे भवन्तु सर्वेषाम् ।  
 टेरेत्वं च परत्वात्कृतेऽपि तस्मिन्निमे सन्तु ॥

डाविकारस्य शित्करणं सर्वादेशार्थम् ॥ ४ ॥

डाविकारः शित्कर्तव्यः । किं प्रयोजनम् ? सर्वादेशार्थम् । शित्सर्वस्येति सर्वादेशो यथा स्यात् । अक्रियमाणे हि शकारेऽलोन्त्यस्य विधयो भवन्तीत्यन्त्यस्य प्रसज्येत† ।

निघातप्रसङ्गस्तु ॥ ५ ॥

निघातस्तु प्राप्नोति । श्वः कर्ता । 'तासेः परं लसार्वधातुकमनुदात्तं भवती'त्येष स्वरः+ प्राप्नोति÷ ।

यत्तावदुच्यते 'डाविकारस्य शित्करणं सर्वादेशार्थ'मिति ।

सिद्धमलोऽन्त्यविकारात् ॥ ६ ॥

सिद्धमेतत् । कथम् ? अलोऽन्त्यविकारात् । अस्त्वयमलोऽन्त्यस्य । का रूपसिद्धिः ? कर्ता ।

प्र०—तदपेक्षः प्रभः । डारौरसः कृते टेरे इति । परत्वाद्देरेत्वे कृते पुनःप्रसङ्गविज्ञानाद्डारौरसो भवन्ति । यथेजतुरीजुरिति कृते संप्रसारणे द्विर्वचनम् ॥ एष एवार्थ आर्यश्च प्रदर्शितः—आन्तर्यत इति । य एवामी त्रयः श्रूयन्ते त एव सर्वेषां सन्तु ।

डाविकार इति । डादेश इत्यर्थः । 'नानुबन्धकृतमनेकाल्त्व'मित्यन्त्यस्य स्वादिति डाश्च कर्तव्यः ॥ इव कर्तेति । तिपो डादेशः, तस्य 'तास्यनुदात्तोन्टि'दित्यनुदात्तत्वं

उ०— डाया विकारे इत्यर्थेऽनुपपत्तिरत आह—डादेश इति । कर्मधारय इति भावः । नानुबन्धकृतमिति । अनुबन्धत्वयोग्यकृतमित्यर्थः । 'नमितं चेद'मनेकाल्ति'दिति सूत्रे भाष्ये । भाष्ये—निघातप्रसङ्गस्त्विति । शित्वेऽशित्वे च सर्वथायं दोष इति सूचयितुं 'तु'शब्दः ।

\* लिटि घातोरनभ्यासस्य; वचिस्वपियजादीनां किति ६. १. ८; १५.

१—आर्यावृत्तम् । तत्संज्ञकं तु छन्दःशास्त्रे 'स्वरा अर्धं आर्यावृत्तम्' ४।१४ इत्याख्य ४।३१ सूत्रपर्यन्तं द्रष्टव्यम् । † अनेकाल्पित् सर्वस्य १. १. ५५. ‡ अलोऽन्त्यस्य १. १. ५२.

+ तास्यनुदात्तोन्टिदुपदेशाल्लसार्वधातुकमनुदात्तमहन्विहोः ६ १ १८६.

÷ तिङ्शित् सार्वधातुकम् ३ ४. ११३.

## डिति टेलोपाक्षोपः ॥ ७ ॥

डिति टेलोपेन\* लोपो भविष्यति । अभत्वान्न प्राप्नोति । डित्करण-  
सामर्थ्याद्भविष्यति ।

## अनिच्वाद्वा ॥ ८ ॥

अथवानित्वादेतत्सिद्धम् । किमिदमनित्वादिति ? अन्त्यस्यायं स्थाने  
भवन्न प्रत्ययः स्यात् । असत्यां प्रत्ययसंज्ञायामित्संज्ञा न । असत्यामित्संज्ञायां  
लोपो न । असति लोपेऽनेकाल् । यदानेकाल्तदा सर्वादेशः । यदा सर्वादेश-  
स्तदा प्रत्ययः । यदा प्रत्ययस्तदेत्संज्ञा\* । यदेत्संज्ञा तदा लोपः† ।

## प्रश्लिष्टनिर्देशाद्वा ॥ ९ ॥

अथवा प्रश्लिष्टनिर्देशोऽयम्—डा आ डा । सोऽनेकाल्शित्सर्वस्य [१. १.  
५५] इति सर्वादेशो भविष्यति ।

यदा तर्ह्ययमन्त्यस्य स्थाने भवति तदा तिङ्ग्रहणेन ग्रहणं न प्राप्नोति ।

प्र०—प्राप्नोति । यस्तु 'तिङ्गतिङ्' इति निघातः स 'न लु'डिति निषिद्धः ॥ डितीति ।  
आकारे डिति परतः सतकारस्य टिसंज्ञकस्य लोपः । डित्करणसामर्थ्यादिति । तत  
एवानङ्गस्यापीति बोद्धव्यम् । न ह्यन्त्यस्य डादेशे कृते सतकारमङ्गम्, प्रत्यये परतो-  
ऽङ्गसंज्ञाविधानात् ॥ अनित्वादिति । अनित्संज्ञकत्वादित्यर्थः । अन्त्यस्येति । प्रत्य-  
यस्य ह्यवयवः स्यान्न तु प्रत्ययः, तकारादेः समुदायस्य प्रत्ययत्वात् ।

प्रश्लिष्टनिर्देशादिति । तत्रानेन कृतैकादेशेन समुदायः प्रत्याय्यते, सोऽनेकस्त्वा-  
त्सर्वादेशः प्रवर्तते । सर्वादेशे च तस्मिन्कृते एकादेशः क्रियते । 'सिद्धमलोऽन्त्यविकारा'-  
दिति यदुक्तं तत्र दोषमुद्गावयति—यदा तर्हीति । अक्षपरिमाणस्य तिङ्संज्ञासंबन्धा-

उ०—ननु 'घः'पदयोगे तिङ्गन्तनिघात एव भविष्यतीति किमनेन लसार्धघातुकाजुदात्तत्वविचारे-  
नेत्यत आह—यस्त्विति ॥ भाष्ये—अनित्वाद्देति । इयमेकदेशयुक्तिः । अनुबन्धत्वयोग्यत्वेन  
तत्कृतानेकास्त्वामावात् । 'चुट्' इत्यादी प्रत्ययशब्द उपदिश्यमानप्रत्ययावयवपरोऽपीति  
अन्यथादेशेऽपि डस्येत्वसिद्धिः ।

सर्वादेशे च तस्मिन्कृते एकादेश इति । कृतैकादेशनिर्देशसामर्थ्यादादेशकाके एका-  
देशक नैव प्रवृत्तिरित्यर्थः । ननु तिङ्गवयवमादायैव सा किं न आदत्त आह—अक्षपरिमाण-

तिङ्ग्रहणमेकदेशविकृतस्यानन्यत्वात् ॥ १० ॥

एकदेशविकृतमनन्यवद्भवतीति तिङ्ग्रहणेन ग्रहणं भविष्यति ।

स्वरः कथम् ?

स्वरे विप्रतिषेधात्सिद्धम् ॥ ११ ॥

[इदमिह संप्रधार्यम्—] डारौरसः क्रियन्तामनुदात्तत्वमिति किमत्र कर्तव्यम् ? परत्वादनुदात्तत्वम् । नित्या डारौरसः । कृतेऽप्यनुदात्तत्वे प्राप्नुवन्त्य-  
कृतेऽपि प्राप्नुवन्ति । अनुदात्तत्वमपि नित्यम् । कृतेष्वपि डारौरस्सु प्राप्नोत्य-  
कृतेष्वपि प्राप्नोति । अनित्यमनुदात्तत्वम् । अन्यस्य कृतेषु डारौरस्सु प्राप्नोत्य-  
न्यस्याकृतेषु । शब्दान्तरस्य च प्राप्नुवन्विधिरनित्यो भवति । डारौरसोऽप्य-  
नित्याः । अन्यथास्वरस्य कृतेऽनुदात्तत्वे प्राप्नुवन्त्यन्यथास्वरस्याकृते । स्वर-  
भिन्नस्य च प्राप्नुवन्तोऽनित्या भवन्ति । उभयोरनित्ययोः परत्वादनुदात्तत्वम् ।  
अनुदात्तत्वे कृते पुनःप्रसङ्गविज्ञानाड्डारौरसः । टिलोप उदात्तनिवृत्तिस्वरेण\*  
सिद्धम् ।

न सिध्यति । किं कारणम् ? अन्तरङ्गत्वाड्डारौरसः । तत्रान्तरङ्गत्वाड्-  
डारौरस्सु कृतेष्वनुदात्तत्वं क्रियतां टिलोप इति किमत्र कर्तव्यम् ? परत्वाट्टि-  
लोपेन भवितव्यम् ।

प्र०—तिशब्दस्यान्त्यादेशे कृते रूपान्तरयोगात्तिङ्ग्रहणेनाग्रहणात्पदत्वं न स्यादित्यर्थः ।

एकदेशविकृतमिति । पचतु पचन्त्वित्यादौ यथा ।

उ०—स्येति । भाष्ये—अनन्यवदिति । अर्द्धाधिकविकारान्वायेनासिद्धेः, 'स्थानिब'दित्यतिदेश-  
प्रवृत्तेरुपलक्षणमिदमिति बोध्यम् ।

भाष्ये—तत्रान्तरङ्गत्वादिति । 'तातेः परं लसावंधातुक'मित्यनुदात्तत्वस्य बहुपेक्ष-  
त्वादित्यर्थः । परत्वादट्टिलोपेनेति । डारौरसामर्थ्येनाङ्गत्वमन्यवैकल्येऽपि 'दे'रिति आद्यस्यैव  
प्रवृत्त्या तस्य परत्वादिति भावः । एवं चानुदात्ते उदात्तलोपाभावादुदात्तनिवृत्तिस्वरप्राप्ती  
प्रत्ययस्वरप्राप्तानुदात्तत्वमेव अयेतेति तात्पर्यम् । किमपेक्षया न्याय्यत्वमित्याद्यङ्ग्याह—पूव

एवं तर्हि स्वरे विप्रतिषेधात्सिद्धम् । न्याय्य एवायं स्वरे विप्रतिषेधः । इद-  
मिह संप्रधार्यम्—अनुदात्तत्वं कियतामुदात्तनिवृत्तिस्वर इति किमत्र कर्तव्यम् ?  
परत्वादनुदात्तत्वम् । अनुदात्तत्वे कृते पुनःप्रसङ्गविज्ञानादुदात्तनिवृत्तिस्वरो  
भविष्यति ।

तदेतत्क सिद्धं भवति ? यत्पिद्वचनम् । यदपिद्वचनं तत्र न सिध्यति ।  
तत्रापि सिद्धम् । कथम् ? इदमद्य लसार्वधातुकानुदात्तत्वं प्रत्ययस्वरस्यापवादः<sup>‡</sup> ।  
न चापवादविषय उत्सर्गोऽभिनिविशते । पूर्वं ह्यपवादा अभिनिविशन्ते पश्चा-  
दुत्सर्गाः । प्रकल्प्य वापवादविषयं तत् उत्सर्गोऽभिनिविशते । तन्न तावदत्र  
कदाचित्प्रत्ययस्वरो भवत्यपवादं लसार्वधातुकानुदात्तत्वं प्रतीक्षते । तत्रानुदात्तत्वं  
क्रियतां लोप इति, यद्यपि परत्वाल्लोपः सोऽसावविद्यमानोदात्तत्वेऽनुदात्त  
उदात्तो लुप्यते ।

प्र०— न्याय्य एवायमिति । पूर्वं प्रदर्शितो हि डारौरसामन्तरङ्गत्वादन्याय्यः । अयं तु  
न्याय्यः । अथवा परविप्रतिषेध एवायं न पूर्वविप्रतिषेध इति न्याय्यत्वमुच्यते । इद-  
मिहेति । डारौरस्स कृतेषु टिलोपे च कृते संप्रधारणेयम् । नन्वकृतेऽनुदात्तत्वे उदात्त-  
निवृत्तिस्वरो नैव प्राप्नोति, तत्कथमनयोर्विप्रतिषेध इत्याह—तदेतदिति । तिपोऽनुदा-  
त्तस्य स्थाने डादेशः स्थानिवद्भावादनुदात्तस्तत्रोदात्तनिवृत्तिस्वरः सिध्यति । यस्तु  
तशब्दस्य स्थाने क्रियते तत्र परत्वाद्विलोपे कृतेऽनुदात्ते उदात्तलोपो न कृत इत्युदात्त-  
निवृत्तिस्वरो न सिध्यति । पुनःप्रसङ्गविज्ञानात्तत्रानुदात्तत्वमेव स्यादित्यर्थः । सोऽसा-  
विति । शास्त्रीयस्तत्रानुदात्तो न गृह्यते, किं तर्हि, उदात्तत्वाभावयुक्त इत्यर्थः ।

उ०—प्रदर्शित इति । न्याय्य एवेति । भाष्यस्य—न्याय्यस्त्वयमित्यर्थः । ‘अथवे’ति व्याख्या  
तु चिन्त्या, पूर्वमपि परविप्रतिषेधस्यैवोक्तेरिति बोध्यम् । टिलोपात्पूर्वमेतत्संप्रधारणाया असंभ-  
वादाह—डारौरःस्त्विति । टिलोपे चेति । परत्वादिति भावः । भाष्ये—‘पुनःप्रसङ्गविज्ञाना’-  
दिति । पितृपि पर्जन्यवल्लक्षणप्रवृत्त्या कसार्वधातुकानुदात्तत्वे कृते इत्यर्थः । नन्वकृते इति ।  
अपिद्विषय इत्यर्थः । अनुदात्तनिवृत्तिस्वरभावोऽपि परेण टिलोपेन प्रत्ययस्वरपवादस्य कसार्व-  
धातुकानुदात्तत्वस्य सकृद्गतिन्यायेन बाधितत्वात्पुनरप्रवृत्तौ प्रत्ययस्वरप्रवृत्त्येष्टसिद्धिरत  
आह—पुनःप्रसङ्गेति । तत्र ‘अनुदात्तस्य च वन्ने’त्यत्र । तत्तत्रोदात्तनिवृत्तिस्वरानुदात्तत्वयोः

प्रत्ययस्वरापवादो लसार्वधातुकानुदात्तत्वम् ।

तेन तत्र न प्रसक्तः प्रत्ययस्वरः कदाचित् ॥

प्रत्ययस्वरश्च तासेवृत्तिसंनियोगशिष्टः ।

तेन चाप्यसावुदात्तो लोप्यते तथा न दोषः ॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य  
चतुर्थे पादे द्वितीयमाह्निकम् ॥ पादश्च समाप्तः ।

द्वितीयोऽध्यायः समाप्तः ।

प्र०—वृत्तिसंनियोगशिष्ट इति । वृत्तिः—प्रवृत्तिः । यदैव तासिः प्रवर्तते तदैवापवादा-  
भावादुदात्तत्वयुक्त इत्यर्थः । पूर्वोक्त एवार्थः श्लोकेन संगृहीतः ॥८५॥

इत्युपाध्यायजैयटपुत्रकैयटकृतं भाष्यप्रदीपे द्वितीयस्याध्यायस्य चतुर्थे पादे  
द्वितीयमाह्निकम् ॥ समाप्तश्चायं चतुर्थः पादोऽध्यायश्च द्वितीयः ।

उ०—संप्रधारणा युक्तैवेत्यर्थः । ननु तासेरपि प्रत्ययस्वरात्प्रागेव परत्वादिलोपे उदात्तनिवृत्तेरेवा-  
भावात्कथमुदात्तनिवृत्तिस्त्वरोऽत आह भाष्ये— तासेवृत्तीति । एवं च प्रत्ययसंनियोगशिष्ट-  
यान्तरात्त्वादपवादप्रसक्त्यभावाच्चोदात्तत्वयुक्त एवोत्पद्यत इति भावः ॥८५॥

इति श्रीमदुपाध्यायोपनामकशिवभट्टसुतसतीगर्भजनागोजीभट्टविरचिते भाष्यप्रदीपोद्घोते  
द्वितीयस्याध्यायस्य चतुर्थे पादे द्वितीयमाह्निकम् ॥ समाप्तश्चायं पादोऽध्यायश्च ।

राजस्थानप्रान्तान्तर्गत-‘चिङ्गावा’तहसीलस्थित-‘घासीकाबास’ग्रामवास्तव्यस्य

श्रीमतो शानारामस्य पुत्रेण, महाविद्यालयगुरुकुलभञ्जरस्योपाचार्येण

सत्रैव चाधीतवेदवदाङ्गोपाङ्गेन, वेदविमर्शादिपुस्तकलेखकेन,

‘सुधारक’मासिकपत्रसम्पादकेन, व्याकरणाद्याचार्येण

वेदप्रवक्ताशिक्षिणा विहितायां विमर्शटिप्पण्यां

द्वितीयोऽध्यायः पूर्तिं गतः ।

चैत्रशुक्ला द्वादशी २०२१ वि०

२५ मार्च १९६४ ई०



# व्याकरणमहाभाष्य-परिशिष्टम्

प्रथमद्वितीयाध्यायस्थश्लोकवार्तिकसङ्ग्रहः

❀ अथ प्रथमोऽध्यायः ❀

इको भल्ल ॥ १ । २ । ६ ॥

१. इकः कित्त्वं गुणो मा भूदीर्घारम्भात्कृते भवेत् ।  
अनर्थकं तु ह्रस्वार्थं दीर्घाणां तु प्रसज्यते ॥१॥

२. सामर्थ्याद्धि पुनर्भाव्यमृदित्वं दीर्घसंश्रयम् ।  
दीर्घाणां नाकृते दीर्घे णिलोपस्तु प्रयोजनम् ॥२॥

स्थाध्वोरिच्च ॥ १ । २ । १७ ॥

३. इच्च कस्य तकारेत्त्वं दीर्घो मा भूदतेऽपि सः ।  
अनन्तरे प्लुतो मा भूत् प्लुतश्च विषये स्मृतः ॥

न क्त्वा सेट् ॥ १ । २ । १८ ॥

४. न सेडिति कृतेऽकित्त्वे निष्ठायामवधारणात् ।  
ज्ञापकाच्च परोक्षायां सनि भल्लग्रहणं विदुः ॥१॥

५. इत्त्वं कित्संनियोगेन रेण तुल्यं सुधीवनि ।  
वस्वर्थं किदतीदेशान्निगृहीतिः क्त्वा च विग्रहात् ॥२॥

इद् गोण्याः ॥ १ । २ । ५० ॥

६. इद् गोण्या नेति वक्तव्यं ह्रस्वता हि विधीयते ।  
इति वा वचने तावन्मात्रार्थं वा कृतं भवेत् ॥१॥

७. गोण्या इत्त्वं प्रकरणात् सूच्याद्यर्थमथापि वा ॥

तुपि युक्तवद्भ्यस्तिवचने ॥ १ । २ । ५१ ॥

८. प्रागपि वृत्तेर्युक्तं वृत्तं चापीह यावता युक्तम् ।  
वक्तुश्च कामचारः प्राग्वृत्तेर्लिङ्गसङ्ख्ये ये ॥

सरूपाणामेकशेष एकविभक्तौ ॥ १ । २ । ६४ ॥

९. संस्त्यानप्रसवौ लिङ्गम् .....

संस्त्याने स्त्यायतेर्द्वा स्त्री सूतेः सप् प्रसवे पुमान् ॥

भूवादयो धातवः ॥ १ । ३ । १ ॥

१०. 'भूवादीनां वकारोऽयं भङ्गलार्थः प्रयुज्यते ।

१—'भुवो वार्थं वदन्तीति भवार्था वा वादयः स्मृता' इत्युत्तरार्थं काशिकादिषु दृश्यते ।

स्वरितेनाधिकारः ॥ १ । ३ । ३१ ॥

११. अधिकारगतिस्वयथा विशेषायाधिकं कार्यम् ।

अथ वोऽन्योऽधिकः कारः पूर्वविप्रतिषेधार्थः सः ॥

वाणश्च सा चेच्च ध्वर्थे ॥ १ । ३ । ५५ ॥

१२. सहयुक्ते तृतीया स्याद् व्यतिहारे तज्जो विधिः ।

बहुषु बहुवचनम् ॥ १ । ४ । २१ ॥

१३. सुपां कर्मादयोऽप्यर्थाः संख्या चैव तथा तिङाम् ।

प्रसिद्धो नियमस्तत्र नियमः प्रकृतेषु वा ॥

अकथितं च ॥ १ । ४ । ५१ ॥

१४. दुहियाचिरुधिप्रच्छिभिक्षिचिजामुपयोगनिमित्तमपूर्वविधौ ।

ब्रुविशासिगुणेन न च यत्सचते तदकीर्तितमाचरितं कविना ॥१॥

१५. कथिते लादयश्चेत्स्युः षष्ठीं कुर्यात्तदा गुणे ।

अकारकं ह्यकथितत्वात् कारकं चेत्तु नाकथा ॥२॥

१६. कारकं चेद्विजानीयाद्वा यां मन्येत सा भवेत् ॥

१७. कथितेऽभिहिते त्वविधिस्त्वमतिर्गुणकर्मणि लादिविधिः सपरे ।

ध्रुवचेष्टितयुक्तिषु चाप्यगुणे तदनल्पमतेर्वचनं स्मरत ॥३॥

१८. प्रधानकर्मण्यारख्येये लादीनाहुर्द्विकर्मणाम् ।

अप्रधाने दुहादीनां गयन्ते कर्तुश्च कर्मणः ॥४॥

१९. नीवद्योर्हरतेश्वापि गत्यर्थानां तथैव च ।

द्विकर्मकेषु ग्रहणं द्रष्टव्यमिति निश्चयः ॥५॥

२०. ....सिद्धं वाप्यन्यकर्मणः ।

अन्यकर्मेति चेद्ब्रूयात्लादीनामविधिर्भवेत् ॥६॥

२१. कालभावाज्जगन्तव्याः कर्मसंज्ञा ह्यकर्मणाम् ।

विपरीतं तु यत्कर्म तत्कल्म कवयो विदुः ॥७॥

प्राग्गीश्वरान्निपाताः ॥ १ । ४ । ५६ ॥

२२. रीश्वराद्गीश्वरान्मा भूत् कृन्मेजन्तः परोऽपि सः ।

समासेष्वव्ययीभावो लौकिकं चातिवर्तते ॥

परः संनिकर्षः संहिताः ॥ १ । ४ । १०६ ॥

२३. बुद्धौ कृत्वा सर्वाश्चेष्टाः कर्ता धीरस्तत्त्वज्ञीति ।  
शब्देनार्थान् वाच्यान् दृष्ट्वा बुद्धौ कुर्यात् पौर्वापर्यम् ॥  
प्रथमोऽध्यायः समाप्तः ।

❀ अथ द्वितीयोऽध्यायः ❀

समर्थः पदविधिः ॥ २ । १ । १ ॥

२४. सुबलोपो व्यवधानं यथेष्टमन्यतरेणाभिसम्बन्धः स्वरः ।  
संख्याविशेषो व्यक्ताभिधानमुपसर्जनविशेषणं चयोगः ॥  
अक्षशलाकासंख्याः परिणा ॥ २ । १ । १० ॥

२५. अक्षादयस्तृतीयान्ताः पूर्वोक्तस्य यथा न तत् ।  
कितव्यवहारे च एकत्वेऽक्षशलाकयोः ॥  
क्तेन नञ्विशिष्टेनानञ् ॥ २ । १ । ६० ॥

२६. अवधारणं नञा चेन्नुडिङ्विशिष्टेन न प्रकल्पेत ।  
अथ चेदधिकविवक्षा कार्यं तुल्यप्रकृतिकेनेति ॥  
कर्मणि द्वितीया ॥ २ । ३ । २ ॥

२७. उभसर्वतसोः कार्या धिगुपर्यादिषु त्रिषु ।  
द्वितीयाम्रै डितान्तेषु ततोऽन्यत्रापि दृश्यते ॥  
हेतौ ॥ २ । ३ । २३ ॥

२८. निमित्तकारणहेतुषु सर्वासां प्रायदर्शनम् ।  
अदो जग्धिल्यपि किति ॥ २ । ४ । ३६ ॥  
२९. जग्धिविधिल्यपि यत्तदकस्मात्सिद्धमदस्ति कितीति विधानात् ।  
द्विप्रभृतीस्तु सदा बहिरङ्गो ल्यम्भरतीति कृतं तदु विद्धि ॥१॥  
३०. जग्धौ सिद्धेऽन्तरङ्गत्वात् कितीति ल्यबुच्यते ।  
ज्ञापयत्यन्तरङ्गाणां ल्यपा भवति बाधनम् ॥२॥

लुटः प्रथमस्य डारौरमः ॥ २ । ४ । ८५ ॥

३१. डारौरसः कृते टेरे यथा द्वित्वं प्रसारणे ।  
समसंख्येन नार्थोऽस्ति सिद्धं स्थानेऽर्थतोऽन्तराः ॥१॥  
३२. आन्तर्यतो व्यवस्था त्रय एवेमे भवन्तु सर्वेषाम् ।  
टेरेत्वं च परत्वात् कृतेऽपि तस्मिन्निमे सन्तु ॥२॥  
द्वितीयोऽध्यायः समाप्तः ।

## द्वितीयभागस्थभाष्यशुद्धिपत्रकम्

[ तत्र प्रथमोऽध्याय ]

पृष्ठम्	पङ्क्तिः	अशुद्धम्	शुद्धम्	पृष्ठम्	पङ्क्तिः	अशुद्धम्	शुद्धम्
७	१	तद्यथा	तद्यथा—	४६	४	तद्धि	तद्धि <sup>१</sup>
८	१५	जागर्ते	जागर्ते	४७	४	गणयो	गुणयो
१२	८	लिट्	लिट्	४७	५	तच्च कि	तच्च । कि
१३	५	वर्धित्वा	वर्धित्वा	५०	१६	काय	कार्यं
१४	२	वचनम्	वचनम्	५१	५	[ १ २ ३ ]	[ १ २ ३९ ]
१४	७	भवेतरपि	भवतेरपि	५१	१०	मिन्द्रागच्छ	मिन्द्र आगच्छ
१५	३	प्रतीषेध प्राप्नोति	प्रतीषेध प्राप्नोति	५१	१२	इन्द्रागच्छ ।	इन्द्र आगच्छ ।
१५	९	मृडादिभ्य	मृडादिभ्य				हरिव आगच्छ ।
१७	१०	प्राप्नुवन्ति ?	प्राप्नुवन्ति ।	५६	५	यजते	यजते
१९	३	बाधितः तत्	बाधितस्तत्	५८	६	वचनेननिर्देश	वचनेन निर्देश
१९	५	स्यात् +	स्यात् + —	६१	४	नहि	न हि ।
२३	१	समीपो	समीपे	६४	५	तत्तहि	तत्तर्हि
२८	१	क्वित्या	क्वित्या	७३	९	निर्दिष्टम्—	निर्दिष्ट भवति—
२८	१५	उपास्थायिषत् ।	उपास्थायिषत् + ।	८२	७	अहोस्वित्	आहोस्वित्
३१	७	निष्ठायाव	निष्ठायामव	८७	३	किं न पुनरयम	किं पुनरयम
३१	११	रम्यतरस्याम्	रम्यतरस्याम्	८८	१	भाभ्यामिति	भाभ्यामपि
३३	७	किस्वारम्भ	किस्त्वम्	८९	४	ह्रस्वत्वम्	ह्रस्वत्वम्
३४	१२	सिद्धिनिर्देश	सिद्धिनिर्देश	८९	७	हकारात् †	हकारात् † ।
३५	२	प्रक्षिप्तनिर्देश	प्रक्षिप्तनिर्देश	९०	२	अति सेनानी	अतिसेनानी
३५	५	तेनापूर्येण	तेनानुपूर्येण	९२	१	'स्म्यन्तस्य	'स्म्यन्तस्य
४०	६	स्वदी 'प्लुता	ह्रस्वदीर्घप्लुता	९७	५	सूच्याद्यर्थमिद	सूच्याद्यर्थमिद
४१	५	सूयते	स्तूयते	९९	७	कामवार	कामवार
४२	७	क्रियते	क्रियते	९९	९	प्रयाक्तु	प्रयोक्तु
४४	१	प्रयोजनानि ।	प्रयोजनानि ॥	९९	९	लिङ्संख्येते	लिङ्संख्ये ते
४४	३	'वे	'इवे	१०२	११	सिद्धयति	सिध्यति
४४	६	लभ्यते	उपलभ्यते		१२		
४६	१	अन्वयसर्गो	अथ नीचै करानि	१०४	१	जातीयं	जातिर्य
			अन्वयस्य ।	१०८	४	प्रत्ययोश्च	प्रत्यययोश्च
			अन्वयसर्गो	१०९	३	पद्यसी'ति	पद्यसी'ति ।

पृष्ठम् पंक्तिः अशुद्धम्	शुद्धम्	पृष्ठम् पंक्तिः अशुद्धम्	शुद्धम्
१११ ४ तद्यथा	तद्यथा—	२४० ९ प्राप्नुवन्ति	प्राप्नुवन्ति
११२ ५ पुनर्वसु ।	पुनर्वसु ॥	२४३ ४ 'अन्तरस्य	'अन्तरस्य
१२३ १३ दोषः	दोषः ।	२४५ १ क्रियये प्सित	क्रिययेप्सित
१२७ ३ मेकघोष	मेकघोषे	२४५ ४ ऽध्यवसायो	ऽध्यवसायोऽ
१२७ ५ मातरी च	मातरी च	आरम्भः	ध्यवसाय
१२७ ५ मातृमातरः	मातृमातारः	आरम्भः	आरम्भः
१३६ ७ मीमांसकश्च	मीमांसकश्च	२४८ ३ पर परस्य	परस्परस्य
१३६ ११ भविष्यति	भविष्यति ।	२४८ ५ जः	जेः
१४५ १ ज्ञायते	ज्ञायते	२४९ ६ व्याददाति ।	व्याददाति । कृत्
१४६ ५ सुरामा	सुरामात्रं	व्याददातीति ।	व्याददातीति ।
१४७ ७ तद्यथा	तद्यथा—	२५१ ५ आगमः	आगमेः
१५५ १० वर्धते	वर्धते	२५४ ३ उपाह वपूजा	उपाहवपूजा
१५५ ११ वर्धितव्यम्	वर्धितव्यम्	२५४ ११ ३सुगममुप	३सुगममुप
१५७ १० तद्यथैक	तद्यथा—एक	२५९ १० विधिः	विधिः
१६४ १० सिद्ध्यति	सिद्ध्यति	२६१ ६ वैस्वार्थं	पूर्वस्वार्थं
१६५ २ कारकौ	कारकौ ।	२६१ १४ परस्मै देवु	परस्मैपदेवु
१७२ ५ सूकरा	सूकरा इति पा०	२६५ ४ लादेशो कृते	लादेशो कृते
१९७ ३ निवृत्त्यर्थं,	निवृत्त्यर्थं	२६९ १ कि	किं
२०३ ८ तेन	ते	२६९ १३ भूदिति	भूदिति
२०६ १ [१.६.१८५]	[६.१.१८५]	२७० १३ प्रति धार्थः	प्रतिवेधार्थः
२०७ १० प्रकृति	प्रकृति	२७१ ३ सन न	सनो न
२०७ ११ यदयम्	यदयम्	२७१ ३ छिन्नं अ [६]	छिन्नोअ [६१]
२१० २ अयम्	अयम्	२७१ १३ ए ' भवितु—	एवं भवितु—
२१७ ७ दोष ।	दोषः ।	२७३ ११ यद्यावयवे	यद्यावयवे
२१७ ९ [३.१.१३]	[३.१.१३९]	२७४ १ ॥१।२।६३॥	॥१।३।६३॥
२१७ ११ निर्देशः	निर्देशः	२८३ ४ क्रियाणां	क्रियाणां
२२१ ५ रित्यत्र	रित्यत्र	२९४ ५ वचनम्	वचनम्
२२१ ७ व्याससंख्या	व्याससंख्या	२९६ ३ तर्हि	तर्हि
२२२ १ ग्रहणेषु	ग्रहणेषु	३०३ १० ययत्वा	य यत्वा
२२५ २ कल्प्यमर्षी	कल्प्यमर्षी	३०६ १ 'स्वतन्त्र	'स्वतन्त्रः
२२६ ५ कसिकसीः	कसिकसी	३०७ १ पूर्व तस्य	पूर्वं तस्य
२३५ ९ द्रष्टव्यम्	द्रष्टव्यम् ।	३१३ ११ पुनस्त्य	पुनस्त्य
२३५ ३ दातकित	दातकित	३१६ ८ अनुविध्यति	अनुविध्यति
२३६ २ करिष्यते	करिष्यते ।	३१८ ६ सर्वकिञ्चा	असर्वकिञ्चा



प्रथम् पंक्तिः अशुद्धम्	शुद्धम्	प्रथम् पंक्तिः अशुद्धम्	शुद्धम्
३१९ ११ क	कः	४०५ ५ साधके	साधकं
३२२ ५ तदा	तदा	४०७ ६ तहि	तर्हि
३२७ ३ वृद्धयौत्थ	वृद्धयौत्थ	४०८ ६ पचिविकार	पचिविकार
३२५ २ अन्तरङ्ग	अन्तरङ्गं	४१० ६ कि	किं
३२९ ३ प्राप्तीती	प्राप्तीती	४१९ ८ मवे	मवेत्
३३१ १ ईश्वरलोभ्याम्	ईश्वरलोपाभ्याम्	४२२ ७ तुहादीना	तुहादीनां
३३३ ७ इयकादेशो	इयकादेशो	४३३ १ 'कचिद्ये	'कचिद्ये
३३९ ८ वृकात्रयं	वृकाद् अयं	४३७ ३ स्यात्	स्यात् ।
३४३ ६ आहाऽऽय	आहायं	४४० ४ वीचरेतोसुम्क	वीचरे तोसुम्क—
३४३ ६ न ह्रस्वी	न ह्रस्वी	४४० ९ मेतस्यात्	मेतस्यात्
३४७ ५ ऽश्रेयकुक् <sup>३</sup>	ऽश्रेयकुक् <sup>३</sup>	४४१ ५ व्रजन्ति	व्रजन्ति
३५७ ३ प्राक	प्राक—	४४३ ६ क्रियाद्वय	क्रियाद्वय
३६३ ३ भवति । कमा	क मा	४४६ ३ शब्दयोप	शब्दस्योप
३६८ ५ कर्मादिषु ?	कर्मादिषु ।	४४७ ७ वद्विधिः	वद्विधि
३७४ २ प्रत्यय	प्रत्यय—	४४८ २ प्रामाण्यवसि	प्रामाण्यास्ति
३८२ ३ निकरणयोः	निकरणयोः	४४८ ४ तत्त्वव्यवस्थेषु	तत्त्वव्यवस्थेषु
३८२ ४ पर्यायेण	पर्यायेण	४४८ ९ इलोककतेन	इलोककतेन ।
३८३ ९, १० प्रदीपस्य	तस्यैवाधस्तात्	४५५ ९ मनर्थक	मनर्थकं
३८४ १ कि तहि	किं तर्हि	४६३ २ पयः शब्दस्ते ।	शब्दस्ते पयः ।
३९० ५ वत्तदेवमे	वत्तदेवमे	४६८ ४ मध्यमे तम	मध्यमोत्तम
३९२ ४ तत्सुभ्य	वत्सुभ्य	४६८ ६ संशिनः,	संशिनः,
३९५ ३ वचनम्	वचनात्	४६८ ९ सं स्य त्	संज्ञा स्यात्
३९५ ६ क ' मायेभ्यो	कथं मायेभ्यो	४६९ ९ बहुराली	बहुस्थाली
३९६ ४ [१ २ २४]	[१ ४ २४]	४७९ ४ तहि	तर्हि
३९९ ३ आपक्रामन्ति	अपक्रामन्ति	४८१ ४ शब्दार्थविरामः	शब्दार्थयो-
४०३ ३ स्विन्नानानार्थाः	स्विन्नानार्थाः	४८४ ६ तावद्गणं	तावद्गणं—

## [ द्वितीयोऽध्यायः ]

पृष्ठम्	पंक्ति	अशुद्धम्	शुद्धम्	पृष्ठम्	पंक्ति	अशुद्धम्	शुद्धम्
४८९	६	द्वितीयो भाग	द्वितीयोऽध्याय	६३०	३	किंचिदपि	किंचिदपि
४९२	३	विशेष	विशेष	६३३	५	बहुवचन	बहुवचन
४९७	४	विष्णुमि ।	विष्णुमित्र	६३६	३	नन्विशिष्टे	नन्विशिष्टे
४९७	९	देवदत्तस्यति	देवदत्तस्य	६३६	८	ऽस्त्येवधारणे	ऽस्त्येवावधारणे
५०२	७	सामर्थ्ये' [८ ३ ४४]	'इसुसो साम- र्थ्ये' [८ ३ ४४]	६४४	४, ६	कि	कि
५०९	४	पुरुष'	पुरुष '	६५९	१०	तदाह	तमाह
५१४	३	कृत इत्य	कृत इत्य	६६१	२	कि प्रधानो	किप्रधानो
५१६	३	वस्तमेति	वस्तमेति	६६६	३	यद्यत्तपर	यद्यत्तर
५२३	३	प्राप्नोति	प्राप्नोति	६६८	१०	भविष्यन्ति	भविष्यन्ति
५४२	४	पदाधिको	पदाधिको	६६९	६	तर्हि	तर्हि
५४४	४	भवति न, च	भवति, न च	६७०	४	कि	कि
५४५	१०	प्रादय'	प्रादय '	६७५	६	तुपदेशाद्वा	तुपदेशाद्वा
५४७	१	किं यत्र	किं तत्र	६७५	८	इह	इह
५५१	५	निमित्तम्	निमित्तम् ,	६७६	४	'अनेक	'अनेकस्तिष्ठती'ति
५७४	१	तथा न तत्	यथा न तत्			तिष्ठती'ति	
५७७	८	प्रयोजनमभ्य	प्रयोजनमभ्य	६७७	७, ८	इष	ईष
५८१	३	ब्रीहिरिति	ब्रीहिरिति ।	६८२	३	नेत—	नैत—
५८२	८	संख्याम् <sup>२</sup>	संख्याम्	६८३	२	वाक्यार्थम्	वाक्यमर्थम्
५९९	४	तर्हि	तर्हि	६८८	४	तर्केण	तर्केण
६००	१३	'त्यभस्येद'मिति	त्यस्येद'मिति	६८८	८	'प्रादया	'प्रादयो
६०३	५	तस्मा	तस्मा—	६९०	३	परियन्ति	परियन्ति
६०४	७	शौण्ड	शौण्डै	६९३	१	चार्यो	चार्यो—
६०५	१९	<sup>२</sup> गतिकसकारक	<sup>२</sup> गतिकारक	६९६	४	पुनर्विभाषा	पुनर्विभाषा
६०६	४	कालेक	कालैक	६९८	६	अर्थस्तर्हि	अर्थस्तर्हि
६०८	५	तर्हि	तर्हि	७००	६	संख्यामाना	संख्यासमाना
६११	७	वचनात्	वचनात्' ।	७०३	८	तर्हि	तर्हि
६१२	९	स्थादथऽपि	स्थादर्थेऽपि	७०३	८	किंचित्	किंचित्
६२१	१	मान हि ।	मान हि	७०५	७	विशेषार्थिना	विशेषार्थिना
६२१	३	गौर्निर्ज्ञातो	गौर्निर्ज्ञातो	७१०	१	तत्तत्र	तत्तत्र
६२१	४	निर्ज्ञा तस्तेन	निर्ज्ञातस्तेन	७१२	१	धातुस्य	धातुस्य
				७१५	८	कुर्विति	कुर्विति

पृष्ठम् पंक्तिः अशुद्धम्	शुद्धम्	पृष्ठम् पंक्तिः अशुद्धम्	शुद्धम्
७१७ } ३ अनुसार	अनुसार	७९२ १ तर्हि	तर्हि
७१८ } ३ द्वयोर्हि	द्वयोर्हि	७९२ ५ उप्यन्ते	उप्यन्ते
७१८ ३ द्वयोर्हि	द्वयोर्हि	७९६ १४ माभ्या	माभ्या
७१८ ४ बाधो	बाधो	८०१ ३ उप	उप—
७१८ ८ तद्यथा	तद्यथा—	८०७ ५ पाणि छात्रम्	पाणि छात्रम्
७२६ ३ वेति	पूर्वेति	८१५ ७ उक्त	उक्तं
७२६ ४ व्यवस्था शब्दाः	व्यवस्थाशब्दाः	८१८ २ प्रथमा	प्रथमा वा
७२६ ५ दि पदिष्टानि	दिगपदिष्टानि	८२० १ तदेतम्	यदेतत्
७२९ १५ भवति ।	भवति	८३० ७ तस्य	तस्यै
७३० ५ द्राणं	द्रोणं	८३७ ३ हसि	हसि—
७३१ ४ दुर्मन्ती	दुर्मन्दी	८४८ १० सिध्यति	सिध्यति ॥
७३२ ५ पुंश्च । वः	पुंश्चनावः	८५७ ४ समासस्य वा	समासस्य कर्म—
७३५ ५ न्यग्रोधोऽपि	न्यग्रोधोऽपि		धारयस्य वा
७३५ ५ लक्षोऽपि	लक्षोऽपि द्वयर्थे	८५८ ४ पिप्पलीति॥	पिप्पलीति॥
७३७ १ चे इयम्	चेत्तस्यम्	८६० ३ माति	माति—
७४२ ३ चेर्विष	चेद्विष	८६८ ५ स्वेन	स्वेनः
७४२ ११ सिध्यति	सिध्यति ।	८७० ३ भवित	भवित—
७४४ १ तथाः	तयोः	८७० ५ प्रतिषेधः	प्रतिषेधः
७४४ ३ धनिपातो	पूर्वनिपातो	८७८ ९ पु ख्याम	पुंख्याम
७४७ २ काशकम्	काशम्	८७९ ११ विवक्ष्य—	विवक्ष्य—
७४७ ३ भ्यहित	भ्यहितं	८८० ६ तर्हि	तर्हि
७५५ ३ ति	चिति	८८३ ७ इत्ये	इत्येवं
७५८ २ तर्हि	तर्हि	८८५ ९ आम्बुयाः	आम्बुयाः
७५८ ६ कटोऽपि	कटोऽपि	८८६ २ द्वन्द्व	द्वन्द्वे
७६५ ४ तरेणामभि	तरेणाग्रामभि	८८९ ७ ते नाप्यत्र	तेनाप्यत्र
७६६ १ भेदाच्च	भेदाच्च ।	८९७ १० पापग्रहणे	पापग्रहणे
७६९ २ मन मिहिता	मनमिहिता	८९८ ९ वक्तव्यम् ?	वक्तव्यम् ?
७८० १ भवति ?	भवति ।		न वक्तव्यम् ।
७८२ २ कारक विभक्ति	कारकविभक्ति	८९८ १७ विदाकुर्वन्तु	विदाकुर्वन्तु
७८७ ७ चतुथा	चतुर्थी	९०१ ७ चकारः	चकार
७८८ ५ न वा शुने	न त्वा शुने	९०४ ३० २.१.१९	२.३.१०



वीर सेवा मन्दिर

पुस्तकालय

कान न० २५१ पतञ्ज

लेखक श्री मरावत्यत प्रजलिदिरचित

शीषक टयाकरवा मद्य माहयम

खण्ड १११ क्रम सख्या ४६५१